
` श्रीहरिः 
ग्रस्तावना 


आखिल भारतीय रामराज्यपरिषद्‌, हिंदूमहासभा, जनसंघ आदि राज- 
नीतिक दलोंद्वारा १३५३ में जस्मू-काशमीर-आन्दोलन? चलाया गया । उसी 
सम्बन्ध श्रीस्वामी करपात्रीजी महाराज दिल्लीमें गिरफ्तार हुए और वहाँकी 
जेलमें नजरबंद कर दिये गये। वहाँ उन्होंने, जो भी कम्युनिस्ट साहित्य 
उपलब्ध हो सका, उसे-अच्छी तरह पढ़ा और फिर संस्ङृतमें उसपर एक 
लंबा लेख लिखना आरम्भ किया । वह लेख पूरा न हो पाया और वे जेलसे 
छोड़ दिये गये। अनेकों कार्योम व्यस्त होनेके कारण वह लेख अधूरा ही 
` पड़ा रह गया । 


बादस यह विचार हुआ कि यदि संस्कृत लेखका हिंदी-अनुवाद्‌ कर 
दिया जाय आर हिंदीमें उसे. आगे बढ़ाया जाय तो उससे अधिक लोग 
लाभ उडा सकंगे | बम्बईके उत्साही युवक विद्वान्‌ श्रीवासुदेव व्यासने, 
` जो श्रीमहाराजजीके अनन्य. भक्त हैं, संस्कृतके लेखका बड़े परिश्रमसे हिंदीमें 
` अनुवाद किया; किंतु निरन्तर यात्रापर रहनेके कारण वह लेख आगे न 
` बढ़ सका । फरवरी १३५५ में प्रयाग कुम्भसे लौटनेपर काशीमें श्रीविश्वनाथ- 
` मन्दिर-सत्याग्रहके सम्यन्धमें वे फिर गिरफ्तार कर लिये गये और उन्हे 
जिला जेलमें रखा गया । वहाँ उस लेखको आगे बढ़ानेका प्रयत्न फिर 
रम्भ हुआ । कम्युनिस्ट साहित्यक कई पुस्तके जेलमें पहुँचायी गयो । 
जेल अधिकारियांने बहुत-सी सुविधाएँ दे रखी थीं। दिनभर:दर्शनाथियोंका 
ताँता लगा रहता थ। । जेलमें भी अधिक अवकाश न मिलता था, . पर तब 
भी लेखमें कुछ प्रगति हुई । महीनेभर बाद प्रयाग उच्चन्यायाल्यने उनकी 
गिरफ्तारी अवैध बंतलाते हुए उन्हें छोड़ देनेकी आज्ञा दी, पर साथ ही यह 
लिखा कि 'उत्तरप्रदेशीय सामाजिक अयोग्यता-निवारण कानून? के अन्तगंत 
ननाह सुंकदमा चलता रहे। जेलंसे निकलते ही यात्रा-क्रम फिर चल पढ़ा 
और लेखका कार्य रुक गया। उसी वर्ष श्रीचरणोंका चातुमास्य 'श्रीधर्मसंघ 
शिक्षामण्डल” दुर्गाकुणड, काशीमें हुआ । चातुर्मास्यमें यात्रा स्थगित होनेसे कुछ 
अवकाश मिलता दै, अतः लेखन-कार्य कुछ आगे बढ़ा । उन्हीं दिनों थसेद्ान्त? | 
. का जो पहले 'साप्ताहिक' था और तीन वर्षासे बंद था, 'पाक्षिक' रूपमें पुनः 
2 प्रकाशन आरम्भ हुआ । य लेख उसीमें कमशः प्रकाशित होने लगा । पर 

लेखका कलेवर धीरे-धीरे बढ़ने लगा । सूल विषयसे सम्बद्ध कितने ही 
विषय सामने आ गये और उनपर लेखनी चल पड़ी । चातुर्मोस्य समाप्त 
होनेके कुछ ही दिनों बाद शी चिशवनाथमन्दिर-सत्यामह-सम्बन्धी सुकदमेमें 
उन्हें एक महीनेकी जेल हो गयी । जेलमें लेखका क्रम फिर चल पड़ा । जेलमें 
मिलने जानेवाले विद्वानोंसे बराबर इसी चिषयपर चर्चा चलती रहती थी । 
थोड़े ही दिनोंमें यह अनुभव होने लगा कि विपय केवल मार्क्सचाद॒के दशन- 
तक ही सीमित नहीं रह सकता। उसमें तो समस्त पाश्चात्य द्शनकी आलोचना 


और अपने मतका प्रतिपादन आ जाता है। इसपर एक स्वतन्त्र पुस्तक ही हो 


सकती है । इस दृष्टिसे अनेक विषयोक्रा समावेश होने खगा । 


महीनेभरका कारावास पूरा होनेपर श्रीमहाराजजी यात्रापर फिर निकल' 
पड़े । परंतु अब यात्रामे भी जहाँ कहीं कुछ अवकाश मिल गया, उन्होंने थोड़ा 
बहुत लिख डाला । सब सामग्री मिलाकर कई सो पृष्ठ हो गये । कोड योजना 
बनाकर अमसे उन्होंने पुस्तक नहों लिखी । जहाँ जिस विषयपैर ध्यान चला 
गया, उसीपर कुछ-न-कुछ लिख डाला । कमी-कमी कोई ऐसी पुस्तक हाथमें 
पड़ जाती, जिसमें पूर्वेपत्ष मिल गया तो उसीपर कुछ खिंख डालते थे । इस 
तरह कई सौ पृष्ठ लिख डाले गये । यह सामग्री क्रमबद्ध “करनेको कठिन 
समस्या खड़ी हो गयी । भीमहाराजजीको इतना अवकाश नहीं रहा कि वे 
सब सामग्री पुनः पढ़कर उसे ठीक करते । पुस्तक समाप्त करनेकी इष्टिसे ही 
१३५६ का चातुर्मास्य काशीमें ही किया गया । उन दिनों 'कल्याण' सम्पादन- 
विभागके अ्रीजानकीनाथ शर्माने जो जेलमें भी श्रोचरणोंके साथ ही रहे, बड़े 
परिश्रमसे सब सामग्री कमबद्ध करनेका प्रयत्न किया । 'गीताप्रेस-गोरखपुर' 


ने पुस्तक छापनेकी इच्छा प्रकट की और पाण्डुलिपि उसे भेज दी गयी । पर 
` इसका म्रूफ-संशोधन भी सहज कार्यंन था। लेखोंके अंश काट-कारकर कमसे एक 


साथ जोड़े गये थे । प्रेस-कापी ठीक न होनेसे मू फ-संशो धनभें बड़ी अइचनें 
पड़ीं | परआीजानकीनाथजीने बड़ा परिश्रम किया । फिर भी. भूफकी अनेक 
अशुद्धियाँ रह गयी हों तो कोई आश्चर्य नहीं । जिस प्रकार पुस्तक लिखी 
गयी, उसमें कहीं-कहीं क्रम कुछ टूट जाना या कहीं पुनरुक्ति हो जाना 
अनिवार्यं था, पर तब भी लेखोंका ऐसा क्रम बना दिया गया कि पढ़नेसे 
विचारधारा कहीं टूटती नहीं । 


पुस्तकमें पाश्चात्य मतकी आलोचनाके साथ अपने पक्षका प्रबल 
प्रतिपादन किया गया है। अपने यहाँकी प्राचीन शैली है किं पहले 
है 

शूर्वपच्च चलता है फिर उत्तरपक्ष इसर पुस्तकमें भी उसीका अनुसरण क्रिया 
गया है । फलतः यदि किसी विषयका एक स्थलपर विवेचन हो गया, तो फिर 
उसे उस परिच्छेदमें विस्तारपूर्वक नहीं उठाया गया दै, जिसका वह मूल 
विषय है । पुस्तकके पढ्नेसे सबसे बड़ा लाभ यह है कि दोनों पक्षोंका समुचित 
ज्ञान हो जाता है। पर पढ़नेके लिये चाहिये धर्यं और जिज्ञासा । : पुस्तकके 


कुछ पन्ने उलट देने या एकाध अध्याय पढ़ लेनेमात्रसे प्रतिपाद्य विपयका पूरा 
ज्ञान नहीं हो सकता । 


पुस्तकके नामके सम्बन्धमें भी कुछ विचार चला । यद्यपि “मार्क्सवाद? 
शब्द रखा गया है, पर उसके साथ समस्त पाश्चात्य दशंनका आलोचन आ 
गया है । माक्शवादका बहुत कुछ सम्बन्ध राजनीतिसे है। उसके जोइमें 
“रासराञ्य? शव्द ही ऐसा है, जिसमें समस्त भारतीय राननीतिका समावेश 
हो जाता है । दोनोंका ही आधार दर्शन है । इस दृष्टिसे सभी दाशनिक विषय 
भी आ जाते हैं । दोनोंके सूल सिद्धान्त लेकर ही विचार उठाया गया दै । पर 
इतनेसे ही उसका क्षेत्र इतना व्यापक हो गया कि जिसमें धार्मिक, दार्शनिक, 
सांस्कृतिक, सामाजिक, आर्थिक, राजनीतिक सभी प्रकारके चिपयांपर विचार 
चल पड़ा । इसोलिये किसी विंपयपर कोई अध्याय पढ़ लेने मात्रसे उसका 
सम्यक्‌ ज्ञान नहीं हो सकता। सभी विपय एक दूसरेसे सम्बद्ध हैं। अतः 
पुस्तकको आदिसे अन्ततक पढ़ लेना आवश्यक है । 


अभीतक कोई ऐसी पुस्तक उपलव्ध नहीं थी जिसमें प्राच्य और पाश्चात्त्य 
आधारभूत सिद्धान्तांका इतना सूक्ष्म और विस्तृत विवेचन किया गया हो । 
इस अभावकी पूर्ति इस पुस्तकसे हो जाती है । यह बहुत आवश्यक है कि 
इस पुस्तकका अंग्रोजीमें अनुवाद निकाला जाय, जिससे विदेशी विद्वान ओर 
ऐसे भारतीय विद्वान्‌ भी, जो हिंदी नहीं जानते, लाभ उठा सकें। पुस्तकपर 
गम्भीर विचारकी आवश्यकता है | इसमें यह आग्रह नहीं कि अपना ही पक्ष 


` माना जाय | श्रीस्वामीजी महाराजकी यह विशेषता हे कि वे आलोचनाका 


सदा स्वागत करते हैं और विचार-विनिमयके लिये अस्तुत रहते हैं। अपने 


देशमें कम्युनिस्टोंकी संख्या कुछ कम नहीं, पर उनमेंसे कितने ऐसे हैं, जिन्होंने 


माक्संवादका अच्छी तरह अध्ययन किया है । केवल कम्युनिस्टोंसे ही नहीं, 
पाश्चात्त्यदर्शनके सभी विद्वानोंसे ही अनुरोध है कि वे एक बार यह पुस्तक पढ़- 
कर विंचार-विनिमयका मागं प्रशस्त कर । 

यदि आदिसे अन्ततक किसीने यह पुस्तक सावधानी तथा भेर्यपरवक 
पढ़ी, तो उसे ( आधुनिक वादोंसे च्छन्न ) सत्यका प्रकाश अवश्य मिलेगा । 


सत्यके अन्वेषक इस पुस्तकके लिये श्रीस्वामीजी महाराजके सदा अरणी रहेंगे । 


आस्तु ! 
. गीताग्रेसके संचालकोंने प्रेसमें कार्याधिक्य रहनेपर भी समय निकालकर 
जल्दीसे यह पुस्तक छापकर वस्तुतः बड़ा ही प्रशंसनीय कार्य किया हं। | 


गङ्गातरङ्ग, नगवा, ] 
काशी F गङ्गाशङ्कुर मिश्र 
महाशिवरात्रि २०१४ वि० 


ee —— 


आसुख 


नमोऽस्तु रामाय सलक्ष्मणाय देव्यै च तस्यै जनकारमजायै ॥ 
नमोऽस्तु रुदरे्रयमानिलेम्यो नमोऽस्तु चन्द्रार्क मरुद्गणोस्यः ॥। 


आजकल संसारमें दर्शन तथा राजनीतिकी बदी. चर्चा दै, उसमें भी 
पाशचाच्योके दर्शन तथा नीतिकी तो बहुत ज्यादा । भारतीय जनताका भी इन 
दिनों जड विज्ञानके ग्रभावसे उधर कम आकर्षण नहीं है । अपनी वात तो ह्म 
भूल हो गाये । वहुतोंका तो यह अनुमान है फि भारतमें पहले कोई राजनीतति- 
शास्त्र था ही नहीं । ऐसी दशामें एक ऐसी पुस्तककी वड़ी आवश्यकता थी, 
जिसमें एक ही साथ पाश्चात्य दुर्शन, राजनीतिके साथ भारतीय-दुर्शनों तथा 
राजनीतिका तुलनात्मक अध्ययन हो और मूल्य भी कम हो | पाश्चान्त्योंके 
दर्शन एवं नीति आदि ग्रन्थ स्वतन्त्र हैं, साथ ही उनका मूल्य भी अत्यधिक 
है, जिससे कोई साधारण व्यक्ति उन सबोंको प्राप्त नहीं कर पाता । हमारे 
सोमाग्यसे परमाराध्य अनन्त श्रीस्वामीजी श्रीकरपान्नीजी महाराजने बड़े 
अध्यवसायसे कपापूर्वक यह पुस्तक लिख दी, जो आज पाठकोंके सामने है । 
- इसमें पाश्चात्य दाशेनिकों एवं राजनीतिज्ञांकी जीवनी, उनका समय, मत- 
निरूपण, फिर उनकी आलोचना तथा साथ ही अपने ऋषियोंके मतका हुलना- 
तमक अध्ययन एवं उनकी श्रेष्ठता प्रतिपादित की है । विकासवादके अध्यायमें 
तो अद्भुत युक्ति तथा अगणित वेज्ञानिकोंके मत द्वारा ही विकासका खण्डन 
एवं इंश्वरादिका मण्डन है। 


> 

' साम्यबाद ( जिसकी आज सर्वाधिक चर्चा है) के आचार्य मार्क्सके 
नामपर तो: ये ्‌ र 
नासपर तो यह पुस्तक ही है। उसके ग्रत्येक अङ्गपर इसके पृथक्‌-पृथक्‌ अध्यायः 
हे, र र पोल खोलकर तर्कद्वारा ही उनकी धज्जी उड़ायी गयी है ।: 
साथ हो अपने गूढ़तम श्रकाउय न्याय तथा वेदः 
उ गूढ़ ख्य न्याय तथा -वेदान्तके सिद्धान्तोंको भी 

स्तारपूवक समझाया गया है। अन्तमें संक्षिप्त प्राचीन भारतीय निदोंषः 
शासन-प्रणाल्ली भी दे दी गयी है । 


शीघ्रताके कारण पुस्तकमें आये हुए व्यक्तियों. तथा पारिभाषिक शब्दोंकी 
वर्णाजुक्रम-सूची नहीं -बन पायी। विपय-सूचीमें केवल थोड़े-से नाम हैं।' 
पाश्चाच्यांका सत उद्धरणचिह्न ( “ ? या ¦ › ) में रक्षा गया है। इसके बाद 
तुरंत ही भारतीय ,मत रखा गया है। पाश्चात्त्य अन्थोंका उल्ज्ेख पुष्ठोमे न हो 
सका, उसकी सूची अन्तमें दे दी गयी है। अपने अन्थोंका उल्लेख यथास्थानः 
पुस्तकके पुष्टामें ही है । 


इसी तरह इस एक ही पुर्तकमें इतनी अधिक सामग्री आ गयी है किः 
उसे दर्शन तया राजनीतिका "विश्वकोष? कहना भी अनुपयुक्त न होगा । 
डिमाई साइजके ८०० से भी अधिक पृष्ठम ( छोटे तथा घने अचरोंमें ) सार-- 
सार वाठोंका संग्रह है । यह सब देखते हुए इसका मूल्य कम ही है । सक्ति, 
ज्ञान, वेराग्य पुवं धर्मके साचात्‌ विश्नह श्रीस्वामीजी महाराजक्री कृपा तथा 
गीताप्रेसकी तत्परता देखकर ऐसा लगता है कि इस कार्यके भीतर परम 
मङ्गलमय परमात्माकी ही शुभ प्रेरणा है। इसके अनुशीलनमें जो मेरा" 
समय लगा, वह भी भगवस्क्ृपाका ही परिणाम है। मेरा विश्वास है क्रि जो 
सज्ज्न इसे एक बार ध्यानसे पढ़ लेंगे, वे तामस अविवेकके क्लेशसे सुक्त 
होकर सात्तिक छान तथा हत्मसादकों निश्चय प्राप्त करेंगे, दर्शन एवं 
राजनीतिका निर्मल ज्ञान तो उन्हें प्राप्त होगा ही । 


द्वितीय संस्करणका निवेदन 


पहला संस्करण छुपनेके बाद तुरंत ही समाप्त हो गया । तबसे इसके: 
दूसरे संस्करणकी माग बराबर आती रही । पर एक बड़ी मशीनके ह्र जाने 
तथा कुछ पु्जोके मारांमें ही खो जानेसे दूसरी एक नयी भशीनके व्यर्थ पड़े 
रहनेसे प्रकाशनमें देर होती रही । अन्तमें आहकोंके तीब्र आग्रहसे यह दूसरा 
संस्करण जैसे-तैसे तैयार किया गया है । इस वार बोद्धदर्शनके बहुत-से नये. 
पुष्ठ जोड़े गये हैं, फिर भी मूल्य वही रखा गया है । इस पुस्तककी राहुलजीने 
एक छोरी-सी आलोचना लिखी थी । पर उसमें तत््वकी कोई वात न थी, केवलः 

-बाहरी आक्षेप थे । पुस्तकके क्रिसी अंशपर कुछ न लिखकर न 
लेखन आदिपर ही संदेह किया गया था । अतः उसका उत्तर इसमें न_ हम 
महाराजजीने उसे अलगसे ही प्रकाशित करना उचित समका । वह धमसच, 


दुर्गाकुण्ड, काशीके पतेपर मिल सकती है । 
“कल्याण! सम्पादन-विसाग } जानकीनाथ शर्मा 
गीता-वाटिका, गोरखपुर 


— BP 
कुछ समाचार-पत्रोंकी सम्मतियाँ 


नवभारत टाइम्स! दिल्ली, वंवई [ १४ दिसम्बर ३६७८ ]--भौतिक- 
-चादकी प्रचण्ड आँधीने समस्त संसारकी चिन्तनधाराको झकमोर द्या है हि 
आज संसारकी लगभग आधी आबादी मार्क्सचादसे प्रेरणा लेकर अपने-अपन 
-ढंगपर आर्थिक उन्नयनके लिये ्रयरनशील है। भारत भी इस हवासे अहूता 
“नहीं है । पर यहाँकी दाशेनिक एवं सांस्कृतिक परंपराओंको _ लॉघकर कोई भी 
चाद इस देशमें पनप नहीं सकता । ऐसा क्यों नहीं होगा और क्यों नहीं होना 
चाहिये, इसी वस्तुको स्पष्ट करनेके लिये स्वामी ्रीकरपाच्रीजीकी _ यह रचना 
है । प्रस्तुत ग्रन्थमें न केवल मावस, बल्कि तमाम पश्चिमी राजनीति-शा्खोंका 
गम्भीर विश्लेपणद्वारा खण्डन किया गया दै। चस्तुतः यह एक अजुपम 
ग्रन्थ है । 


युगधर्म--( नागपुर, जबलपुर ) हर व्यक्तिके किये पुस्तक संग्रहणीय 
है ।** हिंदी इस रचनाके लिये चिर ऋणी रहेगी। भारतीय कम्युनिस्ट ही 
नहीं, सभी प्रगतिशील इस पुस्तकसे वह भाषा और विचार सीख सकते हैं 
.जो आज भारतकी 'प्रगतिःके नामवाली वास्तविक “दुगेति” के पाशसे झुकत 
-करनेके लिये परमावश्यक है । 


“वैकटेश्वरः समाचार,” वंवई--विद्वान्‌ लेखकका यह महान प्रयास 
अभिनन्दनीय एवं प्रशंसनीय है | भारतके वत्तमान सभी राजनीतिक दलोंके 
कार्यकर्ताओं तथा पाश्चात्त्य दशनोंके प्रशंसकोंको यह पुस्तक अवश्य पढ़नों 
नाहिये । पूज्य स्वामीजी महाराजका यह महान्‌ प्रयास समाज आर राष्ट्रके 
“लिये परम कल्याणकारक है । 


इसी प्रकार 'भारत?, आर्याचतं?, 'कान्ति? (रामपुर मई १३५६ ) आदिने | 
-अशंसा की है । | 


—— ee 

श्रीहरिः 


माक्सवाद ओर रामराज्य 


ha 
प्रथम्‌ परिच्छेद 
Q 

पाश्चात््-दशन 
सानसंवाद समझनेके लिये उसकी पृष्ठभूमिपर एक दृष्टि डालना बहुत 
आवश्यक है । मार्क्सवादमें दर्शन, राजनीति और अर्थज्ञात्र तीनोंका ही समावेश 
। किसो भी धर्म, सम्प्रदाय, मत या वादका स्थायी आधार उसका दर्शन ही 
हाता € । माक्सने भी अपनी विचारघाराका आधार दर्शन ही बनाया । भत 
वर्तमान और भविष्यको एक दूसरेसे पृथक्‌ नहीं किया जा सकता । यरोपमें 
प्राचीनकालसे जो विचारधाराएँ चलती रहीं, उन्हींके विवेचनसे मार्क्सने अपने नये 
सिद्धान्त स्थिर किये । अतः यह बहुत आवश्यक है कि उन विचारघाराओंको भी 


पहले समझ लिया जाय । आरम्भमें ही यह प्रश्‍न उठता है कि दर्शन क्या है ? 
इसलिये पहले हम इसीपर विचार करेगे। 


© ~ 
दशनकी परिभाषा 
यूनानी 'फिलासफस! शब्द ज्ञान और प्रेमके अर्थमें प्रयुक्त होता था । उसोके 
आधारपर अंग्रेजीका 'फिलासफी' शब्द प्रचलित हुआ । यद्यपि सविस्तार मीमांसा 
या विवेचना ही इसका अर्थ है, फिर भी विषय-विशेषके संक्षिप्त विचार-दर्शनके 


लिये भी 'फिलासफी' शब्द व्यवहृत होता है। आजकल तो दर्शनकी एक-एक 
शाखाके लिये भी 'फिलासफी' शब्दका प्रयोग होता है। कई आधुनिक पाश्चात्त्य | 
विद्वान्‌ विशेषकर कम्युनिस्ट, जीवनके दृष्टिकोणको ही दर्शन मानते हैँ । उनके | 
मतमें “दर्शन” युगघाराका परिचायक होता है । युगसंघर्षसे ही उसका जन्म हुआ | 


` है। दर्शनका उसके निर्माताओंके जीवनकी घटनांओसे भी सम्बन्ध होता है। 
अफलातून ( प्लेटो ) राजकुलमें शिक्षक था, इसलिये उसके दर्शनमें राजसम्बन्धका 
असाधारण प्रभाव है । हेराक्लिटिस दळितवर्गमें पैदा हुआ, इसलिये उसका दर्शन 
परिवर्तनप्रवर्तक हो गया; क्योंकि दलित करनेवाळी दूसरी श्रेणीका परिवर्तन 
आवश्यक था। हेछूमूसियस मध्यमश्रेणीका प्रतिनिधि था और कार्लमार्क्स उदीयमान 
श्रमिकोंका; इसलिये उन-उनके अनुसार उनके दर्शन भी बने | असाधारण विप्लव- 
कालमें मार्क्सका जन्म हुआ । फलतः उसका जीवन क्रान्तिकारी रहा और वैसा 
ही उसका दर्शन भी । 


मा० रा० १--- 

यद्यपि अंश्चतः यह ठीक हैं, तथापि यह स्वाभाविक स्थिति है। ऐसे विचारोंका 
“दर्शन! नाम नहीं दिया जा सकता; क्योंकि इनमें भावनाओंका ही प्राधान्य है। 
पर भावनाएँ “दर्शत! नहीं होतीं । भावनाके प्राबल्यसें तो कभी विधुर-परिभावित 
कान्ताका भी साक्षात्कार हो जाता है। परिस्थितिका प्रभाव विचारोंपर होनेसे 
उनकी यथार्थतामें संदेह होना स्वाभाविक ही है। स्पष्ट है कि पित्तरोगयुक्त 
रसनासे गुड़की मधुरताका ठीक अनुभव नहीं हो सकता । पित्तयुक्त चेत्रसे श्वेत 
आंख भी पीत प्रतीत होता है। सपंदंष्ट व्यक्ति कटू निम्वको भी मिष्ट समझता है । 
नीले-पीले उपतेत्रों ( चश्मों ) से वस्तु नीले-पीले रूपमें प्रतीत होती है। कामी 
संसारको कामिनीमय और ज्ञानी ब्रह्ममय देखता है। निम्त्रके कीटको मिश्रीकी 
मिष्टताके अनुभवमें पर्यास कठिनाई होती है । नमकके पर्वतपर रहनेवाली चींटी 
'भिश्रीके पर्वतपर जाकर मिश्रीकी मिठासका तवतक अनुभव नहीं कर सकती, 
जबतक कि अपने मुहसे नमकके कणोंको निकाल न दे ठीक इसी तरह जबतक 
तपस्या, सदाचार, निःस्पृहता एवं योगाम्यास आदिके' सहारे राग-द्रष, सम्पत्ति- 
िपत्ति, व्यक्तिगत परिस्थिति तथा वातावरणके प्रभावसे ऊँचा नहीं उठा जाता, 
तवतक सूक्ष्म विषथोंका यथार्थ ज्ञान कठिन ही नहीं, असम्भव भी है । 


फ (० < 

\ भारतीय इृष्टिस पवित्र विचार अर्थात्‌ धर्म-ब्रह्मादि पवित्र वस्तुसस्बन्ध 
कल्याणकारी पवित्र विवेचन मीमांसा है--'माने जिज्ञासाथाम्‌' | और वस्तुतत्त्व 
परम सत्यका निर्दोष परमात्मक अनुभव करानेबाला विचार 'दर्शन' कहा जाता है-- 


_/ हश्यते वस्तु याथातम्यं अनेन इति दु्शनम' । दूसरे शब्दोंमें प्रमाणद्वारा आत्मा- 


नात्माका ज्ञान जिससे होता है उसका नाम 'दर्थनश्ासत्र' है । प्रमाग अज्ञातज्ञापक 
होता है, अझ्तकारक नहीं । ज्ञान कर्मके समान पुरुषके अधीन नहीं होता । कर्म 
करने, न करने, उलटा करनेमें पुरुष स्वतन्त्र है, कितु ज्ञानके सम्बन्धमें यह बात 
नहीं कही जा सकती। प्रमाण-प्रमेयके परस्पर सम्बन्ध हो जानेपर इच्छा न रहने- 
पर भी दुर्गन्घादिका ज्ञान होता ही है। दर्शन प्रमाण-परतन्त्र होता है। प्रमाण 
अनुरोधक-विरोधक सभी प्रकारके होते हैं । उनमें प्रत्यक्ष, अनुमान और आगम 
मुख्य हैं, प्रत्यक्षानुमानका भी आगमानुसरण आवश्यक है । इसके बिता कितने ही 
अनुमाताभास भी अनुभव्रके रूपमें सामने आते हैं ॥ उदाहरगार्थ कोई नरशिरंके 
कपालकी हड्डीको प्राण्यङ्ख समझकर शंखतुल्य पवित्र मान सकता है। पर यह 
अनुमानामास है । अतएत्र पवित्र बुद्धि मनुष्य 'नरशिरःकपालं शिः 
प्राण्यङ्गत्वात्‌ शंखवत्‌' इस अतुमानक्रा तिरस्कारकर `नार स्पृष्ट्वास्थि सस्नेहं 
सचासा जलमाबिरोत्‌? इस आगमानुसार जुगुप्सित नरविरकी अस्थिका स्पर्श 
हो जानेपर सचँलस्नान कर अपनेक्रो पुनः शुद्ध करते हैं । 


कुछ लोगोंका ऐसा भी मत है कि मैं कोन हुँ, कहाँते आया हूँ, यह . 

विश्व क्या है” आदिका चिन्तन तथा विवेचन “दर्शन” है । इसी प्रकार कुछ विद्वान्‌ 
प्रकृति तथा उसके व्यापारका अध्ययन एवं उसके भीतर एकता देखनेको दर्शन 
कहते हैं । पर इन मतोंमें भी आंशिक सत्यतामात्र है । सभी दर्शन सभी विषयोंमें 
आदरणीय भी नहीं हो सकते । जैसे अंथोंने : हाथीके जितने अङ्ग जिस रूपमें 
अनुभव किये उसी ढंगसे उनका वर्णान किया । न इसे सम्पुर्णा मिथ्या ही कहा 
जा सकता हूं और न पूणांतया सत्य ही । विशेषतया पाश्चात्त्य दर्शनोंके सम्वन्धमे 
ता अत्यन्तः वख्प्य है । भारतीय दर्शानोंमें यद्यपि इतना अधिक वैरूप्य नहीं 
कथोंकि उनके मूल अनादि-अपौरुपेय वेद, तदाधारित शास्त, योगज ऋतम्भरा 
प्रज्ञा तथा लौकेक .प्रत्यक्षानुमान हैं तथापि यहाँ भी सभी विषयोंमें सभी 
ऋषियोंका समान आदर नहीं, अपितु'जिस विषयमे जिस ऋषिने धारणा, ध्यान 
समाधि आदिद्रारा तत्तवानुभूति प्राप्त की, उसी विषयमे उसका सार्वभौम आदर 


, जैसे शब्दके सम्त्रन्धमें पाणिनि, कात्यायन, पतञ्जलि आदिका एवं -वाक्य- 


विचार आदिमें जैमिनि, व्यास आदिका । 


पाश्चातत्य-दर्शनोंमें अधिकांशका जन्म कुतूहल-वुद्धि एवं ज्ञान- 
पिपासा-शान्तिकी हष्टिसे ही हुआ है । अनेक पाश्चात्त्य-दर्शनोंका प्रादुर्भाव राज- 
नोतिक उंद्देश्यकी पूतिके लिये भी हुआ हुँ; कितु भारतीय दर्शनोंका अन्तिम 
उद्देश्य दुःख-निवृत्ति, मृत्यु-विजय तथा मोक्ष-प्रासि ही हुँ, अवान्तर उद्देश्य अर्थ- 
काम-धर्मार्जन भी हुँ । 


| 


वेदान्तमतमें ज्ञानस्वरूप आत्मा निविकार हैं। मन, अन्तःकरण आत्मासे 
भिन्न प्राकृतिक है। चित्त, अहंकार आदिके समान ही पञ्जज्ञानेन्द्रियाँ, पञ्च- 
कर्मेन्द्रियाँ भी प्राकृतिक सूक्ष्म तत््वोसे ही बनी हैं । स्थुल देहसे भिन्न पञ्चप्राणसहित 
उक्त मन, बुद्धि, चित्त, अहंकार एवं कर्म -ज्ञानेन्द्रियोंको मिलाकर सक्ष्म या छ्ङ्ग 
शरीर कहा जाता है। स्थूल देहके नष्ट होनेपर भी यह सूक्ष्म देह नष्ट नहीं होता। 
सृष्टिसे लेकर प्रलयकालतक यह सक्ष्म देह रहता है। इसीके आधारपर: व्यापक 
आत्माका गमनागमनादि वनता है। इससे भिन्न एक रजस्तमोलेशानुविद्ध अतएव 


अविशुद्ध सत्त्वप्रधान अविद्यालूपी कारण शारीर भी मान्य है, जिसका तत्त्व- 


साक्षात्कारसे ही बोध होता है । इस तरह वह अनादि, सान्त है । मूल प्रकृति भी 
'अनादि, सान्त है । सम्पूर्ण प्रपञ्च पञ्चभूतात्मक है । उन भूतोंकी ग्राहक इंद्रियाँ 
भी सक्म भ्रूतोंका ही परिणाम हैं । भिन्न कारणोंमें स्वकार्यानुक्ल शक्ति होती है । 


"इसी तरह ब्रह्ममें भी सवंप्रपञ्चोत्पादिनी शक्ति होती है । इसीको मूल प्रकृति कहा 


जाता.है । चेतन ईश्वर सर्वानतर्यामो, सर्वशक्तिमाभ्‌ एवं सवव्यापी होता है। 
कर्मोके अनुसार जन्म-मरणके समान ही संसारका स॒ष्टि-प्रलय होता है। संसार- 

का कर्मके साथ असाधारण सम्बन्ध है। मोक्ष या भगवत्प्रा्ि संसारका चरम 
लक्ष्य है । वस्ततः इन सभी विषयोंका विवेचन “दर्शन” में आ जाता है। 


युनानी-द्शन 
पाश्चात्त्य-दर्शन प्रायः मनतक ही पहुचत ह । आत्मवादी भी मन और 
आत्माके अभेद मानते हैं । इस सृष्टिके पहलेकी सृष्टियोंका विचार भी उन लोगां- 
ने नहीं किया । 'मँटर' या भूतसमुदाय यद्यपि बहुत सूक्ष्म माना जाता तथापि 
वह सांख्योय प्रकृतिसे भिन्न है। यही कारण है कि आत्माका विचार उनके लिये 
बहुत दूरकी वात हो गयी है । यूनानके दशन अति प्राचीन समझें जाते हैं, पर 
वहाँके प्राचीन दार्शनिकोंने जड-चेतनका भेद ही नहीं माना । किस प्रथम द्रव्य- 
से संसारकी उत्पत्ति हुई, यही उनका विचारणीय विषय था । अन्नसे मनुष्यादि 
प्राणियोंकी, मिट्टीसे अन्नकी, जल जमते-जमते मिट्टीकी आर गर्मीसे जलकी 
उत्पत्ति उन्होंने मानी है। जीव-शक्ति भी उसीमें मिली थी । फिर कुछ लोगोंने 
परमाणु, कुछने विद्युतकण और कुछ लोगोंने वानवे तत्त्व माने । अन्तमें मँटर या 
अव्यक्त एक द्रव्यसे संसारकी उत्पत्ति मानी । 

यनानमें ईसवी समसे ६०० वर्ष पूर्व थैलीज, एनैक्सीमैन्डर और ए नैबिस- 
मँनीजु-ये तीन दार्शनिक हुए हैं । हिप्पो और डायोजिचीजु भी छददीके अनुयायी 
थे । ये लोग चेतन-अचेतन मिश्रित मूल कारण द्रव्य समझते थे । अतएव आत्मा 
या ईश्वर आदिके सम्बन्धमें इन लोगोंने कोई चर्चा नहीं की । यद्यपि सुष्टिके 

पहले अतिसूक्ष्म हृश्य एवं हक्‌ दोनों अविकल्पित होकर एकमेव-से थे 
“आसीज्ज्ञानमथो हाथ एकमेवाचिक्ल्पितम्‌? ( श्रीमदृभा० ११।२४।३) 
अर्थात्‌ ज्ञान और अर्थ दोनों ही अविकल्पित होकर एक ही प्रतीत होते 
थे, तथापि यह अविकल्पकता, एकता, सूक्ष्मताके कारण प्रतीत होती है, 
अविवेक़के कारण नहीं उक्त थैलीज आदि तो जोव-शक्ति-मिश्नित ही मूल 
[रण मानते थे। थँलीज जरसे, एनँवसीमँन्डर किसी अनियत द्रव्यसे और 
५». एनैक्सिमैनीज वायुसे ही विश्वकी सृष्टि मानता था । कहा जाता है कि थैलीज्‌ 


ज्योतिषी था । उसने ५८५ ई० में जो सूर्य-ग्रहण हुआ था, उसे पहले ही बतला ' 


रक्खा था । उसके मतानुसार 'जल ही हढ़ता, द्रवता तथा वायुके रूपमें 

परिवर्तित होता है। जलसे वनस्पति तथा सभी जीवोंको जीवन मिलता है ।' 

किसी दृष्टिसे यह मान्यता भारतीयोंमें भी थी। मनुने लिखा. है कि परमेश्वरने 
पहले जल ही रचा और उसमें अपनी शक्तिका निपेक्ष किया-- 

“अप॒ एव ससर्जादौ तासु बीजमवासजत्‌ |” (१।८०) | 

जलमें निवासके कारण हो इश्वरको 'नारायण” कहा जाता है 

अनेकात्मक प्रपञ्चका मूल एक वस्तु. है, यह खोज भी महत्वको ही है। 

एनैक्सिमैन्डर ज्योतिष एवं भगोळका विद्वान्‌ था । उसने एक अपरिच्छिन्न 
परिमाणवाले द्रब्यसे ही विश्वकी उत्पत्ति और उसीमें संसारका लीन होना माना 
है । यदि यह द्रब्य परिमित होता तो सृष्टि होते-होते समाप्त हो जाती । अतः यह 
द्रव्य अपरिमित अतएव अनश्वर है । इसकी गति भी शाश्वत है । यह स्वयं विशेष 
पदार्थं नहीं है किन्तु सव विशेष पदार्थ इसीसे निकलते हैं । शीत-उष्णका भेद 
पृथ्वी, जल, वायु आदि सब इसीसे निकले ।! यह स्वयं थैलीजुका सहवासी 
था और इसका शिष्य एनैक्सिमैनीजू था । इसने ( एननिसमँनीजु ) प्रथम 
द्रव्य वायुको माना है। वायुमें ही शीतलता तथा उष्णतासे घनीभाव और 
शैथिल्य ये दो गुण प्रकट होते हैं । वायुके शैत्यसे जल एवं उष्णतासे अग्नि 
प्रकट होती है । जैसे प्राणके आधारपर प्राणीका देह होता है, वँसे ही वायुके 
आघारपर संसार स्थित है। हिप्पो थैलीज॒का ही .अनुगामी था । वह आद्रतासे 
अग्नि और अग्नि तथा जलके संघर्षसे संसारका होना मानता था । ईडियस एवं 
डीयोजेनीजु वायुको ही मूल कारण मानते थे; परंतु एनैक्सिगोरस अनेक तत्त्वों- 
का अस्तित्व मानता था । साथ ही वह ईश्वरकी इच्छासे ही इन तत्त्वोके द्वारा सृष्टि 
स्वीकार करता था । पीथागोरसने संख्याको ही मूल माना है । वह ईश्वरको एक 
संख्या तथा अन्य अङ्कोंका उसीसे निकलना मानता था । एकसे वहुतोंकी उत्पत्ति 
होती है। बहुत सम्भव है कि यह 'एकोऽहं बहु स्याम्‌! ( एक मैं अनेक होकर 
व्यक्त हो जाळं ) इस श्रौतसिद्धान्तका ही ख्पान्तर हो । 


एनैक्सिमँन्डर ( ई० पू० ६४० से ५५०) का कथन है कि 'जो कुछ ] 
भी जाना जाता. है वह मूल नहीं है । मूलतत्त्व तो कोई और ही है, जिससे पृथ्वी, | 
जल, अग्नि, वायु और आकाश--इन पाँच तत्त्वोंका जन्म होता है और.जिसे | 
असीम” नाम दिया जा सकता है। वही घत्र-विरलूभावसे विश्वरूपमें परिणत | 


अर उपरत होता रहता है ।' पीथागोरस ( ई० पृ० ५७०-५०० ) तो मूरू 
तत्त्वके सुक्ष्म रूपको ही सब कुछ मानता है। इसके अनुसार 'रूपका एक प्रकार 
अनुपात है । जैसे पित्त, कफ और वातके उचित अनुपातसे स्वास्थ्य और.विपरीत 
होनेपर अस्वास्थ्य होता है, वंसे ही अन्य विषयोंमें भी । इसलिये विश्वका मूल 
वस्तु नहीं, पर वस्तुका रूप ही है ।' उधर परामेनीडीजुके मतमें विश्व न कभी 
उत्पन्न हुआ, न नष्ट ही होगा । 


भारतीय दर्शनोंके लिये यह सब कुछ नया नहीं है । मीमांसकोंने कहा है कि 
“न कदाचिद्नीइशां जगत्‌ |? अर्थात्‌ यह जगत्‌ कभी भी ऐसा नहीं रहा, जैसा 
आज नहीं है, अर्थात्‌ वह सदा ऐसा ही रहा । सारी-गतियाँ बाणकी गतिके समान 
अमार्मिका ही हैं । बाण किन्ही विशिष्ट स्थानोंपर 'सत्‌' होते हुए भी 'असत्‌ः 

रहता है अर्यात्‌ रहते हुए भी नहीं रहता । वह उस स्थानविशेषसे होकर जाता 
है, अतः -'सत्‌? है. परंतु क्षणभर भी नहीं ठहरता, अतः 'असत्‌ भ 

हेराक्लिटसमे वस्तुओका अनादिस्व, अनेकत्व और क्षण- वेपरिवर्तित्व माना है । 
प्राकृत घटनाचक्र जितने भी हैं, वे सव सर्वंज्ञकी बुद्धिदवारा प्रवत्तित हैं आर 
विश्वका मल भी ।: अनाक्सागोरस ( ई० पू० ५००-४८८) आर एम्मारडाल्काज 
( ई० पु० ४६०-३७० ) का कथन है कि: वस्तुओंकी अनेकविधताका पर्यवसान 
परमाणुओंकी अनन्ततामें हो जाता है। सभी वेस्तुओंके बीजभूत परमारुओंके संयुक्त 


- होनेपर ही विश्व उत्पन्न होता है । असतूसे कुछ उत्पन्न नहीं हो सकता, न सतूका 


विनाश ही हो सकता है । अझुओंका संयोग-वियोगास्मक ही परिवर्तन है । कोई भी 
वस्तु 'आकस्मिकः नहीं । सव वस्तुएं कार्य्य-कारणसम्वद्ध ही हैं । अरु अ।र शुन्य 
इन दोके अतिरिक्त और कुछ नहीं है। अणु अनन्त हैं आर उनका अवस्थाए, 
भी अनन्त हैं ।'नथे अणु निःसीम प्रदेशोंमें अनवरत गिरते रहते हैं एत्र पारस्परिक 
संघषासे ही भिन्न. होते रहते हैं । उनके इन पारस्परिक संघर्षोसि ही “पाशवं भ्रमि 
गतियाँ' ( चारों ओर भँवर जैसी गतियाँ ) उत्पन्न होती हैं, जिनसे असंख्य 
विश्वोंकी उत्पत्ति और विनाशकी परम्परा ( श्रृंखला ) चलती रहती हूँ ।' इनके 
मतमें 'अणुओंमें आन्तरिक ( भीतरी ).गति नहीं होती । क्रान्ति और संघर्योसि 
ही परस्पर क्रिया-प्रतिक्रिया होती है । सूक्ष्म अणुंओंसे सारा शरोर व्यात्त है और 
उन्हीसे 'जीवन' और “आत्मा” कही जानेवाली वस्तुओंकी उत्पत्ति होती है । 

डीमोक्रीटस ( ई० पु० ४६०-३५७ ) के मतमें 'इन्द्रियोसे ही ज्ञान उत्पन्न 
होता हैं। जो एक जगह सत्थ हैं, वह दूसरी जगह असत्य भी हो सकता हैँ।” 
इनके मतमें भानवानुभूतिका ही सर्वाधिक महत्त्व है, ऐसा सोफिस्टोंका कहना हैं 
भौतिकवादियोंके मतमें 'धा्मिक प्रचारोंसे दर्शनोंमें बड़ा प्रतिरोध उत्पन्न हुआ । 
चूंकि यहाँ मानव-चुद्धि सीमित ही है, अतः उससे तत्वज्ञान दुर्लभ ही हैं । प्रत्येक 
मानवके लिये दुर्भेद्य अन्धकार स्वभावसिद्ध है, इसीलिये प्रकृति भी रहस्यभूता ही 
रह जाती है ।' 


स्तुतस्तु भौतिकवादी धार्मिक पक्षको वड़े विक्ृत ख्पमें व्यक्त 
करते हैं । जो दरवा ( जलानेवाला ) है, वह. दहन ( जलाये जाने) का 
विषय नहीं हो सकता, उसी प्रकार जो ज्ञाता ( जाननेवाला ) है, वह ज्ञान 
( जानने ) का विषय नहीं हो सकता--यह सिद्धान्त सर्वथा युक्तिसङ्गत हो है। ठीक 
वैसे ही, रूप जैसे श्रोत्रेन्द्रियके द्वारा नहीं जाना जा सकता ( केवळ चक्षुरिच्द्रियके 
द्वारा ही जाना जा सकता है), वैसे ही शब्दस्पर्शादिगुणपञ्चकसे परेके पदार्थ 
इन्द्रियागोचर हैं--इन्द्रियोंद्वारा नहीं जाने जा सकते ( अर्थात्‌ प्रत्यक्षके क्षेत्रके 
बाहर हैं, केवळ अनुमान या शब्द-प्रमाणके द्वारा ही जाने जा सकते हैं ) । यह 

सिद्धान्त भो ठीक ही है-इसमें भी कहीं कोई युक्तिविरुद्ध वात नहीं दिखलायी देतो । 
प्रामाणिक अनुशासन ( शास्त्र या आत्तवाक्य ) को भी न .माननेपर 'तर्कानवस्थान” 
दोष अनिवार्यं होगा । अर्थात्‌ तर्कके वस्तुयाथार्थ्यपर अवलम्वित न रहकर 
व्यक्तिगत वुद्धिपरर अवलम्वित रहनेके कारण जव जिस पक्षका व्यक्ति अधिक 
बुद्धिमान्‌ होगा, तव उसीका मत सिद्धान्तमें मान लेना पड़ेगा और कव किस 
पक्षका व्यक्ति अधिक बुद्धिमान्‌ होगा, इसकी कोई व्यवस्था नहीं; अतः कभी 
सत्यपक्ष सत्य रह सकता है और कभी असत्यपक्ष भी जीत सकता है और ऐसी 
स्थितिमें ज्ञान भी अस्थिर ही रहेगा-- 
'यत्नेनाचुमितोऽप्यर्थंः कुशलैरनुमातृभिः । 
अभियुक्ततरैरन्येरन्यथैचो पाद्यते ॥! 

अर्थात्‌ कुशल अनुमाता लोग बड़े प्रयत्तसे जिस अर्थको तकंसिद्ध 
करते हैं, उसी अर्थको अस्य अनुमाता ताकिक अपने अनुमान--तकोँद्रारा 
अन्यथा ही सिद्ध कर देते हैं । इस तरह पूर्व अनुमित अर्थका खण्डन कर नवीन 
अर्थ प्रस्तृत और पुनः उसका खण्डन कर नवीन बात सिद्ध की जा सकती हैं । इस- 
लिये तर्कमें अप्रतिष्ठितताका आरोप होता है। तथापि यह तर्कका अप्रतिष्ठितत्व 
दूषण नहीं भूषण ही है; क्योंकि तर्कोके अप्रतिष्टितत्वकी सिद्धि भी तर्कसे ही होगी । 
जसे 'अयं तर्कः अप्रतिष्ठितः तकत्वात्‌ तर्कान्तरवत्‌' यह भी एक तकं ही है और यदि 
यह तर्क भी अप्रतिष्ठित है, तो इस अप्रतिष्ठित तर्कके द्वारा तकोका अप्रतिष्ठितत्व भी 
किस प्रकार सिद्ध होगा ? और यदि यह तरक प्रतिष्टित है, तो सव तकं अप्रतिष्ठित 
हैं, ऐसा नहीं कहा जा सकता; क्योंकि यह भी तक है, जिसको प्रतिष्ठित मान 
लिया गया । अतः कदाचित्‌ तर्कोका अप्रतिष्ठितत्व भूषण है, दूषण नहीं । अतः बड़ी 
सावधानीसे किसी तत्त्वके नि्णंयके लिये कुछ तकोंका प्रयोग किया जाना चाहिये । 

सुकरातका मत था कि 'सदाचारके अनुवर्तनसे,ही सम्यरज्ञान उत्पन्न होता 
है और वह ज्ञान प्रत्येक मनुष्यको उत्पन्न होनेवाले सामान्य ज्ञानसे भिन्न ही होता 
है । इष्टः घटनाओंद्वारा कार्य्यंकारण-सम्बन्धसे सम्यग्‌ ज्ञानकी उत्पत्ति सम्भव है । 
सम्यग्‌ ज्ञान उत्कृष्ट गुण है। व्यापक विचारोंस उसको उत्पत्ति होती है।' कुछ 
लोगोंका यह जो मत है कि 'सारा-का-सारा ज्ञान संशयाक्रान्त ही होता है, कोई 
भी ज्ञान निश्चयात्मक नहीं होता” उसका. निराकरण करते हुए उनका कहना है. 
कि 'देवता नहीं चाहते किं इस विषयको लोग जानें। इसीलिये संशयाक्रान्ति 
होती है और सदाचार तथा देवानुग्रहसे सम्यग्ज्ञानकी उत्पत्ति भी सम्भव ही है, 
असम्भव नहीं।' भौतिकवादियोंके मतमें सुकरातका दर्शन नीतिविषयक ही' 
है । वैज्ञानिक अन्वेषणकी अपेक्षा उन्होंने आध्यात्मिक कल्पनाका ही अधिक आदर 
किया है। उनके मतमें 'केवर वाह्य इन्द्रियोसे ही अनुभूति होती हो सो बात , 
नहीं है, अपित्‌ तत्त्वानुभूति तो अन्तरात्मासे ही उत्पन्न ( प्रत्यगुद्भूत ही ) होती 
है । स्थाय, सदाचार आर सुबुद्धि मनुष्योंके आन्तरिक गुण हैं ।' उनके मतमें 

जो त्रिकालाबाध्य है, एकरस है, वही सत्य है । उन्होंने अप्रामाणिकप्राय असम्बद्ध 
ज्ञानोंसे उपप्लुत मस्तिष्कको परिष्कृतकर उनमें सत्य ज्ञानक्ने वीज वोये । उनका 
दर्शन शन्दार्थज्ञानविषयक ही है। वाह्य ज्ञानकी अपेक्षा आन्तरिक ज्ञानकी ही 
महत्ता उन्होंने अत्यधिक प्रख्यापित की है । 


उनके शिष्य अफलातून विशिष्ट दार्शनिक हुए। उन्हींके प्रभावसे अनेक 
विद्वान्‌ अपूर्णं संसारसे विरक्त हो गये और अनन्त सत्यमें अपना मन गा दिया। 
भौतिकवादियोंकी हृष्टिसे लोग 'वस्तू' से अपना ध्यान हटाकर अमूत्त' व्यापक 
सत्यके अन्वेषणमें लग गये । इन्द्रियव्य़ापारोसे उपरत होकर उन्होंने विचारशक्तिसे 
महत्त्वपुर्णा सिद्धान्त स्थिर किये । उक्त विरोधाभासको ही तत्त्व मानकर यह मान 
सेता कि “गति या परिवर्तन विरोधपुर्णं है, अतः उसकी व्याख्या नहीं हो सकती” 
मिथ्या ही है। इसलिये तत्त्व तो अपरिवर्तनीय ही रहा और वही सत्य भी है 
वही नित्य भी है । परिवर्तन तो अ्रममात्र है। 


. भोतिकवादकी पद्धतिसे तो इस दर्शनमें अनुभव आर प्रयोगकी उपेक्षा ही 
है । जो तत्त्व है, वह 'कृतवुद्धिग्राह्म' ही है अर्थात्‌ परमेश्वरके अनुग्रहसे प्राप्त हुई 
किसी रहस्यमयी आत्मशक्तिद्वारा ही उसका ज्ञान ( ग्रहण ) हो सकता हूँ । 


अन्य यूनानियोंका यह मार्ग भी प्रादु्मूत हुआ कि 'तर्कद्वारा भी तत्त्वान्वेषण 

हो सकता है ।' अफलातूनके मतसे “भौतिक वस्तूओंको सत्यपरिचायक समझना 
चाहिये । घटनाएँ असम्पूर्ण और मिका होती हैं । इसलिये घटनाओंके मूलमें 
कोई गम्भीर सत्य रहता है। वही “वैज्ञानिक नियम” कहलाता है। सारी सृष्टि 
उसीके अनुसार है । उन्हीं नियमोसे घटनाओंकी व्याख्या भी होती है। साथ ही 
मूलभूत वैज्ञानिक नियम जाने भी जा सकते हूँ ।' अफलातूनके मतमें “विश्वका 
घटनाचक्र यन्त्र-सा नहीं है, अपितु जैसे वस्तुओंकी वृद्धिका मूल सूर्य है, वैसे 
ही सब घटनाचक्र किसी-न-किंसी शूभके ही उद्देश्यसे प्रवृत्त होता है। इसका 

` विषयानुरूप विवरण यह हो सकता है कि जितने अंशसे इन्द्रिय जगत्‌-सम्बद्ध है, 
उतने अंशसे उसकी सत्ता न्यून है। यदि कोई हिम ( बर्फ ) पर हाथ रखकर 

` कवोष्ण जल (गुनगुने पानी) में हाथ डाले, तो उसे वह जल अनुष्णके समान लगता 
है और यदि अनुष्ण जलूमें पहले हाथ डालकर गुनगुनेमें डाले, तो उसे वह शीतरू- 

जैसा लगेगा, इस प्रकार वही जळ उष्ण भी है और शीतल भी । हाथीकी दृष्टिसे चूहा 

“लघु जन्तु’ है, परंतु चींटीकी दृष्टिसे वही 'महान्‌? अनुभूत होने लगता है। इस प्रकार 

वही मूषक लघु भी है, वही महान्‌ भी। हष्टिभेदको हष्टिसे यही युक्ति अन्य भी अनेक 

स्थलोपर प्रयुक्त हो सकती है । कोई भी इच्द्रियानुभूत वस्तु विपरीत गुणयुक्त विदित 

होने. ग सकती है । अतः गुण निश्चित नहीं कहें जा सकते और जो अपरिवर्तनीय 

गुणयुक्त नहीं है, वह सत्य नहीं है, और न वह ज्ञान ही प्रमात्मक है । कोई चित्र 

किसीको सुन्दर लगता है किसीको असुन्दर । जो वस्तु नित्य है, 
उसका गुण निश्चित होता है अथवा गुणाभाव निश्चित होता है।' उन 
( अफलातून ) के मतसे 'इन्द्रिय-सम्बद्ध जगत्‌ जाना नहीं जा सकता ॥! 
यदि पूछा जाय क्रि 'जो विज्ञान अनुभूत होता है वह किसका है ?' 
तो उनके मतसे उत्तर है-'रूपजगत्का अथवा धारणाओंका ।' इन्द्रियानुभूत 
( वस्तुओं ) में गुणोंकी उपलब्बिका कारण रूप है । उसीसे उसमें सत्यत्व 


-का आभास होता है। रूपका ही सम्यरज्ञान होता है। रूपशब्दसे यहाँ 


शाश्वतिक रूप लेना चाहते हैं। सारांश यह कि अपुर्ण बाह्य जगतूकी 
अपेक्षा नित्यसिद्ध पू्णंताका ही अन्वेषण करना चाहिये ।' 


अरस्तूने वाह्य एवं आन्तर दोनोंकी व्याख्या की है। “ब्यापक 
विचारोंसे ही तत्त्वज्ञान उत्पन्न होता है” यह तो उन्हें भी मान्य ही हैं। 
वे रूपोंको वस्तुसे संश्लिष्ट ही मानते हैं, अत्यन्त पृथक्‌ नहीं । अफलातूनकी 
रेखागणितमें अभिरुचि थी, इसलिये काल्पनिक वस्तुको ओर उनका 
स्वाभाविक भुकाव रहा । अरस्तूकी जीवविज्ञानमें रुचि थी, इसलिये 
प्रकृतिकि विकार, परिवद्धन आदि संस्कारोंकी प्रवळताके कारण 
अपरिवर्तनीय धारणा आदि सम्बन्धमें इनकी रुचि रही । उनके मतसे 
आकारमण्डित ही वस्तु विशिष्ट रूप ग्रहण करती है । विभिन्न वस्तुओंका 
चस्तु-तत््व और खूप पृथक्‌-पृथक्‌ होता है। जैसे -मूतिका वस्तुतत्व पाषाण 
है और शिल्पिकृत रूप ही रूप है। वनस्पति, पशु, मनुष्य आदिका शरीर- 
संघटन वस्तुतत्त्व है। खूप है; पचन-क्रिया, इर्द्रियानुभूति और वोध । रूपके 
विना वस्तु कुछ नहीं है; क्योंकि धरणी, जल, अनल, अनिल, आदि भी 
किसी मूल वस्तुके अवस्थाविशेष ही हैं। विश्वका गतिद्रायक परमेश्वर हैं, 
जो स्वयं गतिहीन है। उसकी सत्तामात्रसे. विश्व पुर्णांताकी ओर अभिमुख 
होकर विकासोन्मुखी है । 

जिस वस्तुमें जितने अधिक खूप हैं, उसका उतना ही अधिक महत्त्व 
है । आम्रका वस्तुभूत वृक्ष है और वृक्षका रूप आम्रफल है, परंतु वृक्ष भो 
वनका खूप है। उसकी दृष्टिसि वन वस्तु है । यहाँ एक ही पदार्थ 
किसीकी हष्टिसे रूप है आर किसीकी दृष्टिसे वस्तु । 


अरस्तूकी हृष्टि्से भी सभी वस्तुएँ बीजरूपसे स्थित हैं ही। साराका 
सारा वटवृक्ष बीजमें अवस्थित है । उपयुक्त सामग्रीसे उसके आवरणका 
अपनथन होनेपर उसकी अभिव्यक्ति हो जाती है। विकासोन्मुख वस्तूओंमें 
विकासानुगुण ( विकासोचित या विकासोपयुक्त ) शक्तियोंकी कल्पना कर लेनी 
चाहिये । वृद्धिशील वस्तुओंकी प्रवृत्ति किसी उद्देश्यसे ही होती है। विश्व 

कहाँसे ओर क्यों दृष्टिगोचर होता हैं इस प्रश्‍नका उत्तर वस्तू, रूप, सुप्तशक्ति 
एवं वास्तविकता इन चार बातोसे होता है । बीज दृक्षका भौतिक हेत्‌ है | दूसरा 
है नियम, जिससे आम्रवृक्षसे आम्रहीका दृक्ष होता है, पनस ( कटहल ) का 
नहीं । तीसरा-_कर्ता, जिसकी प्र रणासे क्रिया निवृत्त होती है । वास्तविकता 
चाथा हेतु है, जिसके उद्देश्यसे वीजकी प्रवृत्ति होती है। बीजके केत्रमें 
यह आम्रफल है, चित्रकारके क्षेत्रमें सम्पूर्ण चित्र है । यह सारा 
यूनानी भाषामें 'टेलिओलौजी' सिद्धान्त कहलाता है । यान्त्रिक हेतु इससे. 
भिन्न है। वह कार्य्यका पूर्ववर्ती तथा भावी (कार्य्य) का निर्णायक 
होता है। सामग्री सम्पूर्ण रहे तो कार्योत्पत्ति निःसंदिग्ध है। जैसे छोटे- 
छोटे यन्त्र महान्‌ यन्त्रके चळानेवाले होते हैं । 'टेलिओलोजी' सिद्धान्त 
बतलाता है कि 'इस वातपर भी ध्यान देना चाहिये कि कारण न होतो 
वस्तु क्या हो जाय और किस उद्देश्यसे उसकी प्रवृत्ति होने छगे। सर्वत्र 
सुकल्पित, सुसंघटित व्यवस्था ही ईशवरके अस्तित्वको भी सिद्ध करती है ।' - 


'अचेतन माया प्रकृति ही अन्य सभी चेतनोंका मूल है” यह भी 
उनका मत है--कि 'अन्तर्निहितशक्तिवाले भूत ही जीव, जन्तु, वनस्पति आदि 
रूपोमें परिणत हो जाते हैं। जिस प्रकार जीर्ण-शीर्ण काष्ठ, सड़े-गले गोवर 


तथा गीले वालोंसे कीड़े, बिच्छू तथा जूँ आदि उत्पन्न हो जाते हैं ।” पर वास्तवमें 


ऐसी वात नहीं है। यद्यपि इस मतकी विस्तृत समालोचना आगे चलकर 
मार्क्सदर्शनकी समीक्षाके अवसरपर की जायगी, तथापि यहाँ इतना कह देना 
आवश्यक है कि गोवर, काष्ठ, लोम, केशादिकोंसे बिच्छू आदिके जड कलेवरकी 
ही उत्पत्ति होती है, न कि उनके चेतन आत्माकी । वह तो सदाके अनुसार 
अच्यत्रसे ही आता है, वहाँ उसकी अभिव्यञ्जनामात्र होती है | जैसे लोहा-लक्कड़, 
कोयला, पानी आदिपर स्वत: विद्यमान अग्निकी ही अभिव्यक्ति होती है, वैसे ही 
विद्यमान चेतनकी ही तत्तत्‌ शरीरोंमें अभिव्यक्ति होती है। 


आधुनिकोंमें बहुतोंका मत यह'है कि पहले वस्तुओंको देखनेके साधन यन्त्र 
ऐसे नहीं थे, इसलिये समष्टि दृष्टिस विचार-परम्परा चल पड़ी। मानसिक 
विचारोंसे ही तत्त्ववोध हो सकता है, इस घारणाका भी मूल कारण यही है । 
अरस्तूने ज्ञानरश्मियुक्त आत्माओंके जन्मान्तर. माने हैं । भौतिकवादियोंका कहना 
है कि यह ' उत्का अम ही था, क्योंकि जीवविज्ञानशास्त्रका निश्चितः मत है कि 
संस्कार एवं अच्तर्वोध इन्द्रियजन्य अनुभवका . ही परिणाम है | अंरस्तके मतसे 
पदार्थोमें जीवनके वीजाणु सव॑दा हो रहते हैं । संसारमें विशिष्ट श्रेणियाँ विशिष्टगुण- 
युक्त होती हैं। यह विज्ञानकी विशिष्ट उन्नति है । ,संसारका स्वरूप बुद्धिप्रसत है, 
नियन्त्रित. है। इसलिये सभी वस्तुएं नियमानुवर्ती ( नियमवद्ध ) ही हैं। 

परिभाषाविज्ञानसे जीवों और जीवात्मक सभी वस्तुओंकी निरक्तिव्याख्या 
की जा सकती है। पाश्चात्त्योंकी दृष्टिसे अरस्तूने अपनेसे पहलेके सभी दाश- 
निकोंक्री अपेक्षा उत्कृष्ट व्यवस्थाएँ निर्धारित की हैं । अन्य लोग उसमें भी कुछ 
कमी देखते हैं । वे कहते हैं कि वस्तूओंके गुण निर्धारित मान लेनेपर उनका 
विकास उपपन्न नहीं होगा, ( क्योंकि) किसी एक रूपका ख्पान्तरमें परिवर्तित 
हो जाना ही तो विकास है। स्टोइक, स्कैपृक, एपिकुरस आदि नीतिके प्रपञ्चमें 
पड़े । एपिकुरसके विषयमें रोमके महाकवि ल्युक्रटियस कैरसने कहा है कि “जब 
धर्मने मनुष्योंपर आसमानसे अपना खु'ख्वार फौलादी पञ्जा फैलाया और 
मनुष्योंने धर्मके भारी हमलेके सामने घुटने टेक दिये, तव यूनानक्रे एक 
महापुरुषने उसका उठकर सामना किया, जिसे देवताओंका क्रोध भी विमुख नः 
कर सका ।' 


_ सर्वास्युदय-निःश्रेयसहेतुभूत भगवान्‌ धर्मके परम, सुखकर स्वरूपको भी 
अमवज्ञात्‌ इन लोगोंने उलटा ही समझा । ईश्वर ही संसारका मूल है । धर्म ही 
उसका तथा संसारके मूल परमपुर्यार्थका एकमात्र साधन है। अम्युदय- 
निःश्रेयसार्थं बुद्धिमाध्‌ जन उसका सेवन करते हूँ । अतः अरस्तू इत्यादिकोंका 
दर्शन बहुत कुछ भारतीय आस्तिक दर्शनोंसे मिलता है। 


उनके दर्शनका लक्ष्य सुखप्राप्तिके मार्गका ज्ञानं ही है। सुख ही जीवनका' 
लक्ष्य है । विश्वनियमोंको जान लेनेसे वह सुलभ हो जाता है और उनके न ज़ाननेसे 
ही मनुष्य 'रहस्यभूत कारण? की कल्पना कर उससे डरता है । विमुक्ति- 
ही सुख है, मृत्युसे अनुभवशक्ति नष्ट होती है, अतः वह उद्वेगा कारण नहीं। 
जब मूत्युसे अपनी या आत्माकी सत्ता ही उपलुप्त हों जाती है, तव उसके 
लिये चिन्ताका अवकाश ही कहाँ रह जाता है ? 


ज्ञानसे प्रसूत होनेके कारण सुख अच्छा है । अज्ञानसे उत्पन्न होनेके कारणः 
दुःख बुरा है । स्टोइकोके मतसे गुणः ही सुख है । एपिकुरसके मतसे सुके र्ये 
गुणको आवश्यकता होती है । स्टोइकोके मतसे गुणका उपयोग गुणहीके लिये 


_ है। गुणवृत्तिसे दुःख भी सम्भव है, फिर भी गुणवृत्ति ही सुख है। एपिकुरसके' 


मतसे गुण सुखका साधनमात्र है। यदि वह सुखका साधन न हो तो गुणही 
कैसा ? ( यदि सुख साधनत्व न हो तो गुणत्व ही न रहें ) । मनुष्य तबतक सुखी 
नहीं होता, जवतक महत्त्व, वुद्धि, न्‍्यायशीलता आदि गुण उसमें नहीं आते । 
परंतु बुद्धिमत्व आदि गुण ्ाइन्नत नहीं हैं, अपितु आपेक्षिक एवं परिवर्तनशील हैं । 


डीमोक्रीटसको प्रद्कति-पडमाण्वादि-सिद्धान्त भी स्वीकृत है । डीमोक्रीटसके मता-- 
नुसार 'परमाणु भुन्यमें गिरते हैं ।'इस पक्षमें “उन (परमारुओं)के समान गतियोंसे हीः 

“गिरनेसे जटिल गतियोंकी उत्पत्ति नहीं होती, अतः विश्वसृष्टि दुर्लभ ही हो जायगी? 
अतः: एपिकुरसने उनका वक्रगतिसे पतन माना है, जिससे विश्वसृष्टि उत्पन्न हो 
जाय। इस प्रकार वह सिद्ध करता है कि मनुष्य स्वतन्त्र इच्छावाला है किसी 
-अन्यके द्वारा प्रयोज्य नहीं । शून्यसे यून्यकी ही उत्पत्ति हो सकती है, और किसी- 
-की नहीं । अन्यथा किसौसे भी कुछ भी उत्पन्न हो जाय। जो है वह पिण्ड है, 
जो नहीं है वह शुन्य है (अथवा जिसकी सत्ता है वह पिण्ड है, जिसकी सत्ता नहीं 
है, वह शुन्य है) । अणु अविभक्त हैं, अपरिवर्तनीय हैं एवं गतिमातु हैं । परस्पर 
“अभिमुख होनेसे उनका संयोग होता है। गतियाँ अनादि हैं। परिमाण और 
'आकारके अतिरिक्त उनका कोई गुण नहीं है। उनके मतमें आशमा भी अखु- 
'विशेष ही है । वस्तुओंसे पृथक्‌ जीवन-क्रियाको प्रदर्शित करनेके लिये ही आत्मा- 
-की सृष्टि हुई ( या की गयी ) है। धर्मका बन्धन छुड़ाकर प्रक्ृतिका अध्ययन 
-करत्ञा ही मुख्य 'दर्शन' है-ऐसा उन ( डीमोक्रीटस ) के मतानुयायियोंका कथन 
हैं, परंतु ऐसा है नहीं | अणु परिमाण उसे कहना चाहिये जिससे अन्य कोई 
-अपङ्गष्ठ परिमाण न हो-'यतः अपङ्कष्टपरिमाणां नास्ति तत्‌ अर्गुपरिमा णम्‌ ।” सूक्ष्म- 
-ताकी कल्पना करते-करते वाचस्पतिकी मति भी जहाँ परिश्रान्त हा. जःय, उस अवि- 
"भाज्य निरतिशय सूक्ष्म अवयवको परमाणु कहते हैं । स्वतन्त्र जड पर॒माणुओंमें 
"प्रपञ्चारम्भ या विनाशानुकूल व्यापार स्वतः सम्भव नहीं; क्योंकि चेंतनानधिष्ठित 
-जड पदार्थोमें विलक्षण व्यवस्थित अभीष्टकार्यकारिस्व सम्भव नहीं । अतएव स्वतन्त्र 
रूपसे वक्र गति या सीधी गतिसे भी सृष्टि-निर्माण . सम्भव नहीं, अपितु अहृष्ट अर 
:इश्वरसापेक्ष ही परमाणुओंसे कदाचित्‌ सृष्टि ओर कदाचित्‌ विनाश होता है । 


मिस्रके अलेग्जैण्ड्रिया! नगरमें बहुत-पे दार्शनिकोंका आविर्भाव हुआ । 
'पाश्चात््य एवं पौरस्त्य दार्शनिक वहाँ एकत्र हुआ करते थे। वहाँ प्लाटिनसके 
ग्रभावसे धर्म और दर्शनका सम्मिश्रण हुआ । वे मानते थे कि 'अनन्तप्रज्ञाूपिणी 
रहस्यपुणं सत्तासे ही सब वस्तुओंकी उत्पत्ति हुई और वह सत्ता दुज्ञेय है। 
उसको प्रपञ्चोत्पादिनी शक्तिकों ही ईश्वर मानकर व्यवहार चलाया जा सकता है 
आर वह अपने भीतर ही: संकल्पसे विशवात्माकी सृष्टि करता है । विश्वात्मा ही 
समष्टिजगत्‌ एवं व्यक्तियोंकी आत्मा है । पार्थिव सम्बन्धसे अवनति होती है और 
'उसके बिच्छेदद्वारा पूर्ण सत्ताप्राप्ति ही उत्थान है ।' 


क्रासिस्कन, जान स्टोक्टस, एरिगेना ( ई० ८१०-८७० ), रोजिरिनस 
१०५१-११२१ ) इत्यादि दार्शनिक अफलातूनके सिद्धान्तसे प्रभावित रहे और 
'टोपिनिकन, एलबट्स आदि अरस्तुके । एक्विनसकी दृष्टिसे निर्गुण पदार्थ-स्वरूप 
'ही वस्तुएं हैं । उनहीसि प्रपञ्चकी उत्पत्ति होती है उपलब्ध वस्तुएँ रूप ही हैं। 
'जिन ख्पोसे वस्तुओंका ज्ञान होता है, उन्हींसे मति मृति हो पाती है, अन्यथा 

निराकार पिण्ड ही रहे । वस्तुहीके समान रूप भी सत्य है । वस्तुसे भी उच्चतर" 
सत्य रूप हैं । मूर्तिका रूप कृत्रिम नहीं है न वाह्या्कति है, अपितु वस्तुका तत्त्व 
भौ वही है, और बाह्य और आन्तर भी वही है। वस्तुका खूपान्तरण ही 
विकासवादका सिद्धान्त है । मनुष्य पशका ख्पान्तरण है और पश अचेतन पदार्थ 

क ख्पान्तर । एक ही मूल वस्तुसे अनेक सत्योंका संघटन सम्भव है । जीवित 
चिन्तनशील, 'अनुभवपूणं मनुष्य. भी वसा ही सत्य है।' ऐव्त्रिसके मतसे” 
'वस्तुतत््वका अनुभव तो वाह्य इच्द्रियोंस होता है, परंतु रूपका बुद्धिसे ही होता है।”' 
स्कोट्स एरिजेनाके मतमें 'प्रकृतिमें विवेक तो पहलेहीसे था । यथासमयः 
शासनशक्ति भी उत्पन्न हो जाती है तथा समथ प्रकृतिके साथ उत्पन्न होनेवाला' 
। तथापि प्रारम्भकालमें शासनशक्ति नहीं थी । विवेकसे ही शासनशक्ति उत्पन्नः 


~ 


होती है, न कि शासनशक्तिपे विवेकत । विवेकहीन शासनशक्ति दुर्बळ ही रहती 


विवेक तो शासनशक्तिसे निरपेक्ष भी अपने गुणोसे ही सुरक्षित 
` ` अन्य पाश्चाच्य-दशेन 


रोजेनिलस आदि दार्शनिक. धर्मविरोधी थे | रोजर वेकन इत्यादिने विचार-- 
स्वातन्त्र्में धर्मको कुछ नहीं गिना । धर्मके विषयमें यरोपमें उस समय सुधारकीः 
भावना उदृभूत हुई। तथापि वे सुधारक भी संकुचित वृत्तिके थे। कैलविनने” 
सुधारक होते हुए भी 'रक्तमंचालन'के तथ्यके आविष्क्रारमें लगे हुए सविटसको: 
जीवित ही जलवा दिया था । 


वेकनका कहना है कि “सर्वत्र श्रेष्ठ उपाय खोजना चाहिये । वस्तुके सभी 
अशोका यथायोग्य अध्यथन करना चाहिये । जिसका प्रथम स्थान हो, उसका अध्प-- 
मन प्रारम्भमें तथा दुरूहसे पहले सरलका अध्ययन कर लेना चाहिये । यह सब प्रयोग-- 
के विना सम्भव नहीं हो सकता । आप्तवाक्‍्य, वित्रेक और प्रयोग-ज्ञानके ये तीन. 
मार्ग हैं। कारणरहित आप्तवाक्य अकिचित्कर है, कारणके विना आप्तवाक्यका कोई. 
अर्थ नहीं । आप्तवाक्यपर विचार कर प्रयोगसे प्रमाणित कर विवेक्रसे ज्ञान एवं: 
प्रदर्शनका भेद जानना चाहिये । उसके मतमें पहले प्राकृतिक ज्ञानसे ही विज्ञानकी 
उन्नति सम्भव है । इन्द्रिथाँ पहले प्रमाण हैं, सन वादमें |” 


असळमें ऐसे स्थलोंमें प्रत्यक्षानुमान-मूलक जो आप्तवाक्या हैं, उनका 
प्रत्यक्षानुमानसे भिन्न शब्दप्रमाणसे व्यवहार नहीं किया जा सकता । ये वाक्य भी 
्रत्यक्षानुमानमूछक होनेसे प्रत्यक्षानुमानके अन्तर्गत ही समझे जाते हैं । जैसे: 
नैयायिकोंका प्रत्यक्षलण्ड, ' अनुमानखण्ड या वोद्धोंके आगमग्रन्थ होनेपर भी वे 
्रत्यक्षानुमानके अन्तर्गत ही समझे जाते हैं। आत्तवाक्य या शास्त्रप्रमाणके रूपमें 
उनकी मान्यता नहीं होती। इसी तरह यहाँ वेकनका 'आक्तवाक्य' भी है, जिसे 

“बह प्रयोग और विवेककी कसौटीपर कसतो है, पर वह शब्दप्रमाणमें मान्य नहीं 
हो सकता । 

यों प्रत्यक्षानुमानकी शिक्षाके लिये अपेक्षित शिक्षकका जो मूल्य है, वही 
“इनके मतानुसार आप्तोपदेशका मूल्य है । कुछ आधुनिक बेदप्रामाण्यवादी वेंदोंका 
प्रामाण्य इसीलिये मानते हैं कि वेदोक्त अर्थ प्रयोग आर विवेकको कसटीपर खरे 
उतरते हैं । परंतु वास्तविक बेदप्रामाण्यवादियोंका कहना है कि जिस प्रयोग और 
विवेकके आधारपर वेदोक्त अर्थका सौष्ठव एवं सत्यता सिद्ध की जाती है, उसी 
आधारपर बेदोक्त अर्थका परिज्ञान भी सम्पादित किया जा सकता है । फिर उसके 
लिये बेदप्रामाण्यकी कोई आवश्यकता नहीं ठहरती । जँसे नेत्रसे अवगत रूपके लिये 
-दूसरे प्रमाणक आवश्यकता नहीं होती । अज्ञातज्ञापकता ही प्रमाणोंका मुख्य 
प्रामाण्य होता हैं। प्रयोग और विवेकसे जो वस्तु ज्ञात हो, उसका ज्ञापक वेदवावय 
ज्ञातज्ञापक होनेसे अनुवाद ही ठहरता हैं । 


देका्ेने भी वेकतका अनुवर्तन करते हुए 'वर्मवन्धनसे विनिम क्त' ही 
दर्शनका प्रवर्तन किया । उसके मतसे “ईश्वर भी बुद्धिसे अतीत [ परे ] नहीं है।' 
विश्वसृष्टिके लिये उसने यान्त्रिक सिद्धान्त स्वीकृत किया हैँ । पृथ्वीकी गतिके 
इष्टान्तसे वस्तुओं एवं उनकी गतियोंसे ही विश्वकी सृष्टि उसने सिद्ध की है। 
उसके मतमें “विस्तार पदार्थोंका मुख्य गुण है, इसलिये जहाँ विस्तार हो, वहाँ भी 
पदार्थका अस्तित्व मान लेना चाहिये । इसलिये रिक्त स्थान है ही नहीं । जो स्थान 
“रिक्त समझा जाता है, वह कोणमुक्त कगोसे भरा हुआ ही है और सभी गतिमान्‌ 
पदार्थ पारस्परिक संघर्षसे 'कोणरव' के मिट जानेपर वृत्ताकार अर सूक्ष्म हो जाते 
-हैं। उनहीसि सूर्थं तथा अन्य प्रकाशवान्‌ :वस्तुएँ होती हैं। कुछ विलक्षण 
प्रकारके उन्हीं कोणत्वहीन पदार्थोंस , आकाशको भी उत्पत्ति होती है। तीसरे 
प्रकारके उन्हीं पदार्थोसे, जो स्थिरप्राय होते हैं, पृथ्वी उत्पन्न होती है, जिसमें 
प्रकाशकी क्रिरणोंका प्रवेश नहीं हो पाता। इनकी गतियाँ वृत्ताकार आवर्त-जैसी 
होती हैं । बड़ी वस्तुएँ भँवरके बीचमें रहती हैं, छोटी उनके चारों ओर। 
-भेबरकी इस गतिसे ही नक्षत्र सूर्थके चारों ओर चक्कर काटते रहते हैं ।' 


र पर चेतनानघिष्ठित किसी भी प्रकारके पदार्थोसे व्यवस्थित सष्टिका होना 

असंगत है, क्योंकि कुलालादिसे अधिष्ठित मृत्तिकादिसे ही घटादिकी उत्पत्ति होती 
है । सारथिसे अधिष्ठित रथादिकी व्यवस्थित प्रवृत्ति होती है। इसलिये ईश्वर 
आवश्यक है । देका्ेंको भी यह मानना पड़ा । वह ईश्वर बुद्धघतीत होते हुए भी 
बुद्धिगम्य हो सकता है। सृष्टिकतृत्वादिसे उसका अनुमान होता ही है । जहाँतक 
आकाशकी उतत्तिकी वात हैं, वहाँ आकाश यदि अवकाशातमक, आवरणात्मक 
है, तो उसकी कल्पना निरर्थक है । क्योंकि निरवयव पदार्थकी उत्पत्तिमें कोई 

अमाण नहीं है । शब्दसमवायिकारण आकाश निरवयव एवं व्यापक है । इसलिये 
नैयायिकों तथा वँशेषिकोंके मतानुसार आकाशक उप्पत्ति नहीं हो सकती । वेदान्त- 
मतानुसार यद्यपि आकाशकी उपपत्ति होतो है, तथापि वह आकाशसे भी सूक्ष्म 
एबं अमूर्तं अहंतत्त्वका ही परिणाम है । परमाणु, अन्य भूतों या किन्ही कणोंसे 


° -आकाशकी उत्पत्ति तो सर्वया असंगत एवं निराधार है। 


ज्ञान कहांसे प्राप्त होता है अ)र किस प्रकारका होता है” यह दार्शनिकोंका मुख्य 
अश्न है । “मनमें कुछ निश्चित सिद्धान्त सुस्थिर रहते ही हैं, बुद्धि उन्हींका अनुगमन 
करती है झोर पदार्थोके सत्य-ज्ञानके विपयमें सत्य-ज्ञान उत्पन्न होते हैं-यही देकात्तें- 
'का 'परज्ञावाद' है । 'जिस प्रकार गणितका सारो प्रपञ्च कुछ निश्चित सिद्धान्तोंके 
आधारपर चलदा है, उसी प्रकार सारा-का-सारा दार्शनिक प्रपञ्च वुद्धिके आवारपर 
चलता है, यह कहा जा सकता है |” दूसरे पक्षका कहना है कि 'यदि विश्वकी सारी 
"समस्या गणितकी ही जैसी हो तो ऐसा कहा जा सकता है, परंतु ऐसा है नहीं । 
निश्चित घटनाओंके सम्वन्धमें गणितक समान कहा जा सकता है, परंतु इनके साथ 
विविध प्रकारकी अनिश्चित घटनाएँ भी सम्मिलित हैं । अतः मानना होगा कि 
'गणितसे भिन्न भी अंश है । कुछ घटनाएं ऐसी होती हैं, जो अनिवार्य रूपसे किसी 
घटनाकी फलभूत नहीं होतीं । जैसे किसी पदार्थका पीतवर्णाविशिष्ट गुरु:व होनेपर 
भी अनुभवके विना केवल बुद्धिसे नहीं जाना जा सकता । इसलिये विश्वके ज्ञानके 
(लिये विश्वका अनुभव आवश्यक है ।' 'घटनाके अनुभवसे ही सत्य ज्ञान प्राप्त होता 
है,” ऐसा कहनेवाले अनुभववादी दार्शनिक हैं । यद्यपि अंशतः यह सत्य. है, तथापि 
(इससे दर्शनका उद्देश्य पुरा नहीं होता । “मनुष्य अपने उद्दिष्ट कायोंमें स्वतन्त्र है 
अथवा संसार ही किसी उद्देश्यकी पूर्तिके लिये प्रवृत्त होता है? इस विषयमें 
'अनुभववादी संदेहमें ही हैं। संसार आध्यात्मिक भी है, उसका ईश्वर भी है-- 
-यह अनुभवका विषय नहीं है। इन्द्रियोसे जिनका अनुभव नहीं होता, उनपर उन्हें 
विशवास नहीं । ये आदर्शवादी नहीं, व्यवहारवादी हैं । 


देकात्ते के दर्शनमें “संसार आध्यात्मिक और सेश्वर है। इन्द्रियजन्य अनुभव 
गतो मायामात्र ही है । कुछ सहज ( स्वाभाविक ) प्रत्यय होते हैं, उन्हींसे विश्व- 
'की वस्तुएँ जानी जाती हैं ।” अन्य लोग सहज प्रत्ययोंको भी माननेको तैयार नहीं । 
उनका कहना है कि दो और दो मिलकर चार होते हैं,. यह सही है, पर 
यह्‌ भी कुछ बार अनुभव करके ही जाना जाता है। ज्ञानहष्टिकी अभिव्यक्तिके 
लिये भी दो-तीन अनुभवोंकी आवश्यकता है । यद्यपि सर्वत्र सहज प्रत्ययोंकी सिद्धि 
"इतनी सरलं नहीं, तथापि सहज प्रत्यय मान लेनेका यह तात्पर्य होगा कि अनेक 


* चस्तुएँ ऐसी हैं, जो सहज प्रत्ययोसे ही जानी जाती हैं, परंतु प्रमाणोंद्वारा नहीं । 


चे केवल बुद्धिसे ग्रहण कर ली जाती हैं और वे मनुष्योंको स्वतः सिद्ध हैं अतः, 

प्रमाण-निरपेक्ष होकर भी सत्य टेः 

बस्तुतः सत्यताका निर्णायक प्रमाण हीं होता है, क्योंकि प्रमाके 
कारणको प्रमाण कहते हैं और अज्ञात अ्वाधित असंदिग्धविषयक ज्ञान 
ही प्रमा दाब्दसे कहा जाता है। उस प्रमाके कारणको ही प्रमाण कहा जाता है। 
सहज प्रत्यय भी तो चक्षुरादि प्रमाणोसे ही उत्पन्न होंगे । इसीलिये सहज प्रत्ययोंमें 
अम, प्रमा आदि विभाग होंगे । देकात्तेके मतमें जिस वस्तुका बुद्धिमें स्पष्ट 
अवभासन हो, उसीका सत्य ज्ञान होता है, परंतु यहाँ यह विचारणीय है कि 
किसीकी बुद्धि या मनमें जो भासित होगा वह दूसरेको भी बुद्धि या मनमें भासित 
हो यह अनिवार्यं नहीं । यदि प्रत्येककी बुद्धिमें जो भासित हो उसीको सत्य मान 
लें, तो भिन्न-भिन्न वुद्धियोंमें भिन्न भान होनेके कारण वस्तुका रूप ही विक्ृत हो 
जायगा । फिर भी अन्य सभी वस्तुओंमें संदेह करनेवाला भी अपनेमें कोई संदेह 
नहीं करता । 'संदेह करनेवाला कोई मनन करनेवाला है” यह तो असंदिग्ध ही 
है। यहाँ भी संदेह आदिका भासक कोई है, यह तो मानना ही पड़ेगा 
आर वह अपरिवर्तनशील ही हो सकता है, अतः चेतनावान्‌ पुरुषको भी 
देकात्तेने माना है । 

ह्यमका कहना है कि 'काम, संकल्प, जा, भय इत्यादि मानसिक भावोंकी 
जिस प्रकार अनुभूति होती है, उस प्रकार उसके भासक पुरुषकी अनुभूति नहीं 
होती । यदि ऐसी कल्पना की जाय कि यें मानसिक भाव मणितुल्य हैं आर आत्मा- 
रूपी सूत्रमें निवद्ध हैं, तब भी मणिस्थानीय आवोंके समान सूत्रस्थानीय आस्माकी 
भी उपलब्धि तो आवश्यक ही रहती है और यह सूत्रस्थानीय आत्मा उपलब्ध होता 
नहीं, अतः उसका अस्तित्व ही नहीं है ।” साथ ही इस पक्षमें वाह्य वस्तुको अपेक्षा: 
मतके मननकतृ त्वसे स्वात्मज्ञान ही अधिक है । इस प्रकार संसारके मानसिक. 
कल्पनामय होनेसे वस्तुत्वकी ही सिद्धि होगी । तब फिर मनको पुर्णरूपेण शरीरसे 
भी पृथक्‌ मानना पड़ेगाः। ऐसी आन्ति बहुतोंको हुई है। वस्तुतः सर्वंभासक 
साक्षी उपलब्धि अथवा भानस्वरूप होनेसे भानान्तरनिरपेक्ष ही सिद्ध है। वस्तुका 
प्रकाश दो प्रकारसे होता है| एक प्रकाशस्वरूप होनेसे और दूसरा प्रकाशे संसर्ग 
होनेसे । जैसे घटादिमें 'प्रकाशके संसर्गसे प्रकाशित होता है” ऐसा व्यवहार होता है 
ओर प्रकाशमें संसर्गान्तर बिना ही (स्वतः ही प्रकाशित होता है'ऐसा व्यवहारहोता है.। 
इसी तरहसे प्रकाशान्तर या वोघान्तरका विषय न होनेपर प्रकाशस्वरूप होनेसे “श्रका- 
शित होता है', ऐसा व्यवहार संगत है ओर मणियोंके बीच सूत्रोपलब्धिके समानः 
विविध बौद्ध वृत्तियोंकी संधिग्रोंमें निविकल्प वोधस्वरूप स्वतः भासमान रहता ही है। 


गतिविज्ञानवादियोंकी दृष्टिमें यन्त्रादिकी अपेक्षा गति ही पहलेसे निर्धारित है। ' 
शरीरके वस्तुकण-निमित होनेके कारंण उसकी भी गति बैसे ही पूर्वनिर्धारित 

ही है । मन भी यदि शरीरसे अभिन्न वस्तु हो, तो उसकी भी वैसी ही गति सिद्ध 
हो जाय । पृथक्त्ववादियोंके मतमें मन शरीर-प्रभावसे असंस्पृष्ट ही रहता है। 
देकात्तेके मतसे 'मन और वस्तु दोनों ही ईश्वरनिमित हैं । चिन्तन मनकी 
विशेषतां है और विकास वस्तुको । ये दोनों परस्पर भिन्न होनेके कारण एक दूसरेसे 
अत्यन्त अप्रभावित रहते हैं। जिस प्रकार दो घटिकायन्त्र स्वतन्त्ररूपसे नाद 
करते हैं, अतः एक साथ नाद करनेपर भी उनका सम्वन्ध नहीं माना जा 
सकता, उसी प्रकारं मन एवं शरीरकी घटनाएँ यद्यपि एक दूसरेके अनुरूप होती 
हैं, तथापि उनका कोई पारस्परिक सम्वन्ध नहीं है । परमेश्‍वरकी कृपासे ही मन 
ओर शरीर दोनोंकी क्रियाओंमेंसामञ्गस्यसे जीवन चलता है।' इस प्रकार भौतिक- 
वाद तथा आदर्शवाद--ये उस [ देकात्ते' ] के दर्शनकी दो धाराएं हैं। 
स्पिनोजा [ १६३२-१६७७ ई० ] भौतिकवादका प्रवर्तक हुआ और लाइव- 
निट्स [१६४६ ई०] आदर्शवादका । स्पिनोजाके मतसे प्रज्ञा ही सबसे उत्कृष्ट है । 
उसीके द्वारा घमंग्रन्थके विषयोंकी भी परीक्षा की जानी चाहिये । प्रज्ञासे वस्तुओंके 
सम्बन्धोंका अन्वेषण करना चाहिये । प्राकृतिक घटनाओंके आन्तरिक सम्बन्धके 
बतलानेमें अप्राकृतिक शक्तिका हस्तक्षेप अनुचित है।' इसके मतसे आध्यात्मिक, 


मानसिक एवं भौतिक ऐश्वर्य आदि सभी भाव प्रक्ृतिमें ही अन्तर्भूत हो जाते हैं 


आर इस प्रकार ईश्वर अथवा प्रकृति एक ही है । सम्पूणं ही ईश्वर है, ईश्वर ही 
सम्पूर्ण है । घटनाओंक्रा ऐक्य केवल उनके अस्तित्वमात्रका है। जो नियमानुवर्ती 
हैँ । भूतों तथा आत्माओंका पुरा साम्य है। उनमें ईश्वरकी सत्ता है, अतः 
भूत आत्ममय ही हुए । सीमित वस्तुएँ एवं घटनाएँ अपने अतिरिक्त असंख्य वस्तुओं 
एवं घटनाओंसे सम्वद्ध हैं। इनके समूहका ज्ञान अत्यन्त दुष्कर है, अतः किसी 


न किसी स्वात्मनिर्भेरकी सत्ता मानना आवश्यक है। इस प्रकार मूल पदार्थका 


बैविध्य नहीं रह जाता । साथ ही इस पक्षमें शून्यकारणतावादका परिहार बड़ी 
सरलतासे हो जाता है। पूर्ण अनन्त ईश्वर अथवा पूर्ण अनन्त प्रकृतिसे वहिभूत 
अन्य कुछ नहीं रह जाता--ईश्वर ही सम्पूणं है। इसमें (अन्तर इतना ही है कि 
कार्यं कारणसे अभिन्न अर्थात्‌ अनन्य हो सकता है; परंतु कारण कार्यसे अभिन्न 
नहीं होता । जैसे हाटक ( सोना ) से भिन्न कटक, मुकुट, कुण्डलादि नहीं हैं, पर 
कटक, मुकुट आदिके विना भी हाटक रहता है अतः हाटकको उनसे अभिन्न नहीं 
कहा जा सकता । इसी तरहसे सम्पूर्ण जगत्‌ परमेश्वरसे अभिन्न है । पर जगत्के 
बिना भी वह परमेश्वर रहता है । अतः वह जगतूसे अभिन्न नहीं कहा जा सकता 
और प्रक्ृोति तथा ईशवरमें इतना भेद है कि स्वतन्त्र और चेतन ईश्वर है, कितु 


अचेतन चेतनाविष्ठित प्रकृति है। सुष्टिचक्रके बाहर कोई अप्राकृत वस्तु नहीं है 


और प्रकृतिका स्वभाव चञ्चल है। सभी शक्तियाँ उसीमें विलीन रहती हैं । सारी-की- 
मा० रा० ६ 


In Public Domain, Chambal Archives, Etawah 


~ 


Digitized by Sarayu Foundatiog Trust, 8॥ and eGangotri. Funding by IKS 
साक्लवाद आर रामराज्य 


सारी शक्तियां परमेश्‍वरकी अङ्गभूता हैं। व्यापकता तथा मननशक्ति इन 
दोका अनुभव लोगोंको होता है। भौतिक पदार्थं तथा घटनाएं व्यापकताशक्तिमें 


एवं मत तथा उसकी अनुभूतियाँ मननशत्तिमें अन्तर्भूत हो जाती हैं । एक ही 


अन्तिम सत्ताके विभिन्न रूप होनेके कारण तथा समानकालिक होनेके कारण मन 
तथा शरीर परस्पर क्रिया-प्रतिक्रियावान्‌ हैं । पदार्थगतिके अनुरूप ही मनोगति 
होती है। बाह्य नियमवन्धनका प्रतिबिम्वमात्र ही आन्तरिक-नियमवन्धन है । 
बुद्धिमें जिसकी धारणा होती है, वाहर भी उसकी सत्ता होती है। साथ ही, 
कार्यकारणभाव सर्वत्र हैं। जैसे लौहका कूट ( निहाई ) आदिके द्वारा 
ताइनादि होता है, वसे ही कूटादिका भी अन्य साधनोंसे ही निर्माण होता है। 
वैसे ही उन साधनोंका भी निर्माण साधनान्तरोसे ही होता है--यों कार्य- 
कारणभावकी कहीं समाप्ति नहीं। समान गुण हुए विना दो वस्तुएँ परस्पर 
भ्रभावोत्पादक नहीं हो सकतीं । इसलिये आत्मा एवं भूतोंके पारस्परिक प्रभावो- 
त्पादनके लिये उनका समानगुणत्व. मानना होगा । यों मूलत: दोनों एक ही हैं । 


आन्तर कारणके सम्वन्धमें स्पिनोजाकी दृष्टिसे 'किसी प्रयोजनके विना 
मन्द व्यक्ति भी किसी कार्यमें प्रवृत्त नहीं होता,अतः प्रवृत्ति सोद्देश्य होनी चाहिये । 


जैसे नेत्र देखनेके लिये बनाये गये हैं, दाँत चवानेके लिये, सूर्य प्रकाशके रिये,. 
ऐसे ही सभी वस्तुएँ मानवीय उपथोगके लिये ही वनी हैं । उपयोग करने योग्य _ 


वस्तुएं अपने प्रयत्तके बिना ही मिल गयीं, इसलिये यह कल्पना की जाती है कि 
चे किसीके द्वारा बनायी गयी होंगी । निर्माताके बिना ही स्वतः उत्पन्न हो गयी 
होंगी ऐसा विश्वास जल्दी नहीं होता; क्योंकि वसां देखा नहीं जांता । जैसे हमलोग 
अपने उद्योगके लिये वस्तुओंका निर्माण करते हैं, बंसे ही' प्रक्कतिके अधीश्वरने 
हमलोगोंपर अनुग्रह कर वस्तुओंका निर्माण कर दिया--ऐसे निरूढ़ संस्कारसे 
ईश्वर सिद्ध हो जाता है ।' 

इसपर भौतिकवादियोंका यह कहना है कि “सब वस्तुएं परमेश्वरके अनुग्रहे 
उत्पन्न हुई हैं” यह इसलिये नहीं कहू सकते कि बहुत-सी ऐसी भी वस्तुएं मिलती 
हैं, जो उपयोगाह नहीं हैं, त्युत विघातक हैं । यथा--विष, भूकम्प, व्याधि 
आंदि । यदि कहा जाय कि “थे वस्तुएं परमेश्वरके कोपमूलक हैं” तो वह भी ठीक 
नहीं, क्योंकि वैसा माननेपर धार्मिकों एवं ईश्वरभक्तोंपर इनका कोई प्रभाव न 
पड़ना चाहिये था । पर देखा यह जाता है कि घामिक और अधामिक सब उपद्रव- 
ग्रस्त होते हैँ । दूसरा मार्ग खोजनेकी अपेक्षा अन्धकारमें पड़े रहना ही सुखकर 
है ऐसा सोचकर आदर्शवादी वहीं पड़े हैं ।” 


यह भौतिकवादियोंका प्रलाप है। वास्तवमें सुख-दुःख धर्माधर्रमूलक हैं 


( सुखका मूल धर्म अर दुःखका मूल अधर्म है ) । व्यष्टिके पापोसे व्यष्टिके दुःख 

आर समष्टि पातकोंसे समष्टिदुःलूजनक उपद्रवोंको उत्पत्ति होती है, यह स्वथा 
निर्दोष सिद्धान्त है । इस सिथितिमें घामिक होनेपर भी दुःख आनेपर काळान्तरीय 
पातकोंकी कल्पना की जा सकती है, जो फलवलकल्प्य हैं। इस प्रकार कोई दोप- 
नहीं रह जाता । ऐसे प्रलापोंका समाधान बहुत पुर्वसे होता आ रहा है । मनुने 
पापी पुरुषोंकों सुखी और कदाचित्‌ भर्मात्माओंके दुखी होनेकी शङ्कापर वतलया 
है कि ऐसी वात देखकर भी अथमंसे वचना चाहिये । क्योंकि पहले अधर्मसे 
कभी-कभी वृद्धि देली जाती है, पर उसका कारण व्यक्तिके प्राक्तन सुकृत हैं । 
उनका फल समाप्त होते ही उसका समूळ विनाश हो जाता है-- 
'अधमेशेधते तावत्‌ ततो भद्राणि पश्यति। 
ततः सपरनानूजयति समूलस्तु विनश्यति ॥ 
नाधश्चरितो लोके संद्यः फलति गोौरिव। 
शानेरावर्तमानस्तु कतु सू लानि कृन्तति ॥ 
न सीदन्नपि धर्भेण मनोऽधर्मे निवेशयेत्‌ । 
अधार्मिकाणां पापानां शीघ्र पश्यन्‌ विपर्ययम्‌ | 
( मनु० ४। १७४, १७३, १७१) 
पापीके बड़े-बड़े पुण्योंका फल तनिक सुखमें समाप्त हो जाता है । इसी प्रकार 
पुण्यात्माके बड़े-बड़े पाप साधारण कष्टभोगोंसे समास हो जाते हैं । पापीको जहाँ 
साम्राज्यप्राप्तिकी वात थी, वहाँ उसे पाप फरते एक अशर्फी मिलकर रह जाती है। 
यों ही पृष्यात्माकों जहाँ मरण-जैसा भयद्भुर कष्ट आना होता है, वहाँ पुण्य- 
करते काटाँ चुभकर रह जाता हैँ। ः 
प्रज्ञा बुद्धि ) में भी म्रम आदि दोष देख पड़ते हैं, अत: उसका भी प्रामाण्य 
ऐकान्तिक नहीं है। अनुभवके अतिरिक्त भी कोई विचारमार्ग है या नहीं ? इस 
अश्नके उत्तरमें अध्यात्मवादी कहते हैं 'है!, भोतिकवादी कहते हैं “नहीं हैः । 
हाव्सने सव वस्तुओंकी व्यवस्था यान्त्रिक सिद्धान्तानुसार वतलायी । उसके 
मतानुसार 'केवळ वस्तुएँ 'और गतियाँ ही सत्यभूत हैं और सव इन्हींका विकार- 
समुदाय है। ज्ञान भी उसमें अन्तभू'त हो जाता है। इद्ध्रयानुभूति ही ज्ञान 
है । वस्तुओंके द्वारा इन्द्रथाक्रान्ति ही ' अनुभूति है । यह भी गतिविशेष ही है। 
मन भी भौतिक ही है । सभी वस्तुओंका यह मूलभूत गुण है कि वे अपनी वर्तमान 
अवस्थामें रहती हं । वह अवस्था गतिरहित हो या गतिमती हो यह दूसरी बात 
हैं।' हाम्सके मतमें “मानव कल्पनाशक्तिके सीमित ही होनेके कारण किसी भी 
चस्तुकी असीम घारणा संभव नहीं है। इसलिये सीमारहित शक्ति या सीमारहित 
समथ नहीं है । कहीं-कहीं असीम शब्दका जो प्रबोग होता है, उसका यही तात्पर्य 
होता है कि हमें उसको सीमाका ज्ञान नहीं है। इन्द्रियांनुभूतिका विषय न हो 
ऐसा कोई भी घारणाका विषय ( संभव ) नहीं हो सकता ।' 
` लाइवनिटूसने भौतिकवादका खण्डन करनेके छिये संशोधित खूपसे परमाणु 
चाद्रकी प्रतिष्ठापना की । निर्जीव भूतोंसे सृष्टि नहीं हो सकती, यह सिद्ध करनेके लिये 

उसने 'मोनाङ' नामके अनुभवशक्तियुक्त आध्यात्मिक अणुओंको ही सृष्टिका कारण 
माना | यान्त्रिक नियमोंका अनुवत्त न करनेवाले oe असंख्य और असमान 
अणुओंका अन्योन्य प्रभाव न होनेपर भी इवरकी महिमासे परस्पर सम्बन्ध 
अवभासित होता है। जिस प्रकार अनेक घटीयन्त्र ( घड़ियाँ ) समान रूपसे 
कालनिर्देशन करते हैं, बैसे ही इन अनन्त असंसुष्ट अणुओंके [लिची समझना 
चाहिये । कार्य-कारणकी परम्परा ईश्वरमें जाकर समात्त ह जाती है, क्योकि 
मूलका मूर नहीं हुआ करता । इसलिये जो सवका मूल हँ उ अमूल 
(मूलरहित) ही होना चाहिये । कार्य-कारणपरस्पराके तियतु होनेके कारण 
सृष्टिमें परमेश्वरका हस्तक्षेप नहीं होता । ये 'मोनांड' नामके अणु हा अन्तनिहित 
जञक्तियोंद्रारा जीव, अजीव, पशु, मनुष्य आदिके रूपमें बिकसित होते हैं । 


'मोनाड” मन और शरीर तथा पशु और मनुण्यके भेदको दूर कर देता है। वाह्य . 


वस्तुए प्रत्यक्ष अनुभूतिके विषय हैं, अतः उनका मनसे दृथक्‌ परे अस्तित्व ह 
और उससे मन प्रभावित होता है। उसीसे वाह्य वस्तुओका प्रत्यक्षीकरण होता 
है । परंतु ऐसा माननेपर एक मोनाड दूसरे मोनाडोंसे प्रभावित नहीं होता' यह. 
सिद्धान्त खण्डित हो जाता है इसलिये वह प्रक्रिया ठीक नह/3. घड़ीके समान 
परस्पर सम्बन्ध न. रहनेपर भी समान क्रिया हो सकती हैं-यह्‌ उपपत्ति तो दी ही 
जा दुकी है । इसलिये आ/त्मनिट्ट घटनाका ही अनुभव होता है। वाह्यानुभूति तो 
माया ही हैँ । काम, संकल्प आदिकें समान वाह्य वस्तु भी मानस ( मानसिक ) 
ही है। मनुष्य-शरीर असंख्य मोनाडोंसे संघटित है । इसका नियामक मन या 
आत्मा एक ही मोनाडसे वना है। विश्वके सम्बन्धमें मोनाडोंका विचार समान- 
खूपसे स्पंष्ट नहीं होता। | 
अग्निसे दो हाथकी दूरीपर . स्थित व्यक्तिक्रो उष्णताकी अनुभूति होनेपर 
` प्रतीत होता है कि ऑष्ण्य अग्निका गुण है। उससे भी अधिक निकट जानेपर 
औष्ण्यकी अभिवृद्धि हो जानेपर देहमें पीड़ा भी होने लगती है | वह संनिधान या 
-नैकट्यका ही गुण हो सकता हैं, अग्निका नहीं । पीड़ा तो उष्णताका ही उत्कटः 
रूप हैं। अतः औष्ण्य अनुभूतिविशेष ही हुआ, अग्निका गुण नहीं । कुछ 
कीटाणुओंकी टाँगें इतनी सूक्ष्मतम होती हैं कि वे ूकषमवीक्षण-यन्त्से ही देखी 
जा सकती हैं परंतु इससे यह नहीं कहा जा सकता कि उन [ कीटाणुओं ] को 
भी अपनी टाँगें सुक्ष्मवीक्षणयन्त्रसे ही ज्ञात होती हैं । इसलिये द्रष्टाक मनके गुणो- 
के अनुसार ही सूक्ष्मता या दीर्घता प्रतीत होती है । इसीलिये कीटाणुके मनके 
लिये दृश्य कुछ और है, हमारे मनके लिये हृश्य कुछ और है । कितु इतने मात्र- 
से उस टाँगकी लम्बाई दो प्रकारकी नहीं हो जाती । परंतु सिद्ध यह होता है कि 
*परिमाण दृष्टिका गुण है, दृश्य वस्तुका गुण नहीं । कारण, वह द्रष्टाके मनसे सापेक्ष 
है। जो आपाततः गुण प्रतीत होते हैं, विचार करनेपर वे मनक अनुभूति के 

अतिरिक्त और कुछ नहीं रह जाते । दर्शन, श्रवण आदिके रूपका विचार करने- 
पर भी यही निश्चय होता है। जैसे---वस्तुओंकी आलोककिररों स्नायुओंके 
सूक्ष्म ृष्टिस्तरोंपर पड़ती हैं । उससे स्नायुओंमें गति उत्पन्न होती है । उससे 
मस्तिष्कगत कणोंमें स्पन्दन उत्पन्न होता है । उसीसे किसी प्रकार चेतना. उत्पन्न 
हो जाती है। यही वस्तुदर्शन कहलाती है । इसी प्रकार शब्दका, जो 
वायुमण्डलीय स्पन्दनविशेष है, कर्णशप्कुलियोंसे सम्वन्ध होता है, जिससे मस्तिष्क 
प्रभावित होता है । उससे मस्तिप्कस्थित स्नायु-कणोंमें गतिसमूह उत्पन्न होता है, 
उससे चेतना । इसीको “श्रवण” कहते हैं | मस्तिष्क गहरे. तमसे आच्छन्न कमरे 
सरीखा है। उसमें एक सुदीप्त पट है, जिसका दीपन करनेवाली चेतना है । 
अनुभूयमान वाह्य विषय इन्द्रियोंको उत्तेजित करते हैं और वे मस्तिष्कगत स्नायुओं- 
को उत्तोजित करती हैं। उससे उत्पन्न -चतनाके द्वारा उद्दी हुए पटपर वस्तुकी 
प्रतिक्कतियाँ अभिव्यक्त हो जाती हैं । 'वस्तुओंका ज्ञान प्राप्त किया जाता है? इसका 
अर्थ यह है कि वस्तुओंके चित्र--प्रतिकृृतियाँ--मस्तिष्कस्थ प्रदी पटपर व्यक्त 
होती हैं । चेतनाके द्वारा उज्ज्वलित पटपर प्रतिफलित वस्तुकी प्रतिकृंति ही 
ज्ञान है । 


सांख्य योग तथा वेदान्तके मतानुसार . इन्द्रियोद्वारा प्रत्युपस्थापित 
शब्दादि-विपयाकाराकारित वृत्तिसे युक्त अन्तःकरणमें प्रतिबिभ्वित असङ्ग पुरुषका 
अपने प्रतिविम्वके साथ तादात्म्याभिमानके द्वारा विषयोपरागाभिमान उत्पन्न होता 
है । जैसे जपाकुसुमस उपरक्त हुआ स्फटिक स्वनिष्ठ प्रतिबिम्बमें अपना आकार 
समर्पित कर देता है। तथा च तृत्तियुक्त अन्तःकरणमें स्थित विषयाकारताका 
प्रतिविम्वमें भान होता है। इसलिये प्रतिबिम्ब भी रक्त हो जाता है और उसके 
तादात्म्याभिमानसे विम्व भी अपने आपको रक्त मानता है। दर्पणगत मालिन्यके 
कारण दपंणान्तर्गत प्रतिबिम्वमें भी मलिनता प्रतीत होती है । प्रतिबिम्ब्रके साथ 
-तादारम्याभिमानवान्‌ होनेके कारण 'मेरा मुख मलिन है” यह समझकर बिस्तर भी 
चिन्तित होता है। उसी प्रकार विपयोपरक्त अन्तःकरणमें पुरुषका प्र/तिविम्व है, * 
अतः उस प्रतिविम्वके साथ तादात्म्याब्यास ( अभेदाभ्यास ) के कारण विम्बमें 
भी विषयोपरागका अभिमान होता है । इस तरह असङ्ग स्वप्रकाश चेत्तनसे 
विषयोपरागद्वारा विषयका प्रकाश होता है । 


ज्ञाताका मन प्रथम पदार्थ है, वाह्य वस्तु: द्वितीय तथा चेतनोज्ज्बलितपट- 
प्रतिविस्वित चित्र या प्रतिङ्कति तृतीयं । मन प्रतिक्कतिको तो जानता है, पर वाह्म- 
चस्तुको नहीं; क्योंकि प्रथम एवं तृतीय द्वितीयके बाथकके रूपमें उपस्थित हैं । ऐसी 
दंश्ामें प्रश्न उठता है कि फिर द्वितीयका अस्तित्व माना जाय या नहीं | यदि द्वितीय . 
जाना ही नहीं जा सकता तो फिर उसीसे तृतीय उत्पन्न कैसे हो जाता है, यह 

वाचोगुक्ति भी संगत मालूम होती है। अन्य लोगोंका कहना है कि वाह्य वस्तु 
अनुभूतिके कारणके रूपमें मान लेना चाहिये, क्योंकि उसके बिना अनुभूतियोंमे 
वेचित्य उत्पन्न नहीं होता । औरोंका कहना है कि वासनाओंके वचित्रयसे ही उन 
अनुभूतियोंके बैचित्र्की उपपत्ति दी जा सकती है। कुछ लोगोंका कहना 
है कि यद्यपि विज्ञानके अतिरिक्त और कुछ अनुभवका विषय नहीं होता, तथापि 
विज्ञानके वैचित््यकी उपपत्तिके लिये जब उसे मान लेना पड़ता है, तब स्वातन्त्र्येण 
भी उसकी कहीं सत्ता होगी ऐसा मान लेना चाहिये । वौद्धोमें कोई क्षणिक वाह्य 
भर आन्तर दोनों पदार्थ मानते हैं | कुछ लोग आन्तरको प्रत्यक्ष ओर वाह्यको 
अनुभेय कहते हुए आन्तर विज्ञानमें विचित्रताकी उपपत्तिके लिये अनुमेय बाह्म 
पदार्थ मानते हैं । कुछ लोग बासना-वैचित्रयसे ज्ञान-बैचित्य मानते हैं । इसलिये 
बाह्य पदार्थका अस्तिस्व नहीं स्वीकार करते । 


बर्कलेका (१६८५-१७५३) मत है कि “औप्ण्य (उष्णता) के समान ही रूप- 
संस्थात, गुरूत्व आदि भी 'मानस' भाव ही हैं, इसलिये उनमें भी ऑष्ण्यसे कुछ 
वैशिष्ट्य न होनेके कारण कोई भेद नहीं । इसी प्रकार वस्तु गुणात्मक ही है । गुणोंके 
न रह जानेपर वस्तु रह ही नहीं जाती और गुण विज्ञानके अतिरिक्त कुछ नहीं है ।” 
भारतीय वेदान्तानुसार भीः वस्तुस्थिति ऐसी ही है । शब्द, स्पर्श, रूप, रस, गन्ध 
आदिं गुणोंके अभावसे पृथ्वीतत्व कुछ मनोमात्र ही तो रह जाता है। परमेश 
ज्ञानमय होनेके कारण व्यवहारमें सव वस्तुओंका यथायोग्य उपयोग हो जाता है, 
परंतु विचारसे उनका वाध हो जाता है; अतः अविचारितरमणीयता भी है। 
ईश्वरकी कल्पनाके विषय पदार्थ 'व्यावहारिक' और 'धारणाविषयः कहे जाते हैं 
आर हमलोगोंके कल्पित पदार्थ '्रातिभासिक! और 'कल्पनामात्र' । यही भेद है। 
ब्रह्मसे भिन्न सव कुछ दृष्टिसृष्टिमात्र है । 


भौतिकवादी न तो परमेश्वरको ही मानते हैं, न चेतनको ही स्वतन्त्र मानते हैं । 
अतः उनके मतमें तो यह सारा ही दर्शन बाधित हो जाता है। उनके मतमें विज्ञान- 
सिद्ध पदार्थका भी अस्तित्व है ही। मन अथवा चेतना पदार्थोके गुण ही हैं । 


काण्ट ( ई० १७२४-१८०४ ) दार्शनिक तथा गणितज्ञ था। उसकी 
'प्रकृतिका साधारण इतिवृत्त' और 'ऊर्ध्वलोक-सिद्धान्त' नामकी पुस्तकें प्रसिद्ध हैं 
उसने ह्यूमके अज्ञेयवादसे विज्ञानका उद्धार किया और धर्मकी भी रक्षा की । उसके 
मंतमें सभी वस्तुएँ दो प्रकारकी होती हैं--पारमाथिक तथा प्रातिभासिक । 
इसलिये सामान्य व्यक्तिको वस्तुका यथावत्‌ ज्ञान नहीं होता । उसके मतमें “मनसे 
संलन कुछ कारण होते हैं, जिनसे युक्त मनके द्वारा बस्तुए कुछ दूसरे ही प्रकारकी 
. जानी जाती हैं। जैसे सहज नीले उपनेत्रसे युक्त चक्षुके द्वारा सब वस्तुएँ नील 
ही प्रतीत होती हैं, वैसे ही कुछ हेतुओंसे युक्त मनकें द्वारा देश-कालमें व्याप्त ही 

वस्तुए प्रतीत होती हैं । अनुमूतिमें जिनकी प्रतीति होती है, उससे पहले रूपा- 
दिहीन वस्तुएं ही प्रतीत होती हैँ ।' सहज नीले उपनेत्र ळगा लेनेके समान 
स्वत:सिद्ध ज्ञानरूपी साँचेसे वस्तुए" जब मस्तिप्कमें जाती हैं, तव देश-काला दिसे 
सम्वद्ध ही प्रतीत होती हैं---यह हम कह आये हैं । “यहाँ”, 'वहाँ', अथवा 'सर्वत्र” 

किवा “इस समथ”, 'उस समय” अथवा 'सर्वेदा'-इस प्रकार सभी वस्तुओंका 

अववोध देश-कालसे आवद्ध ही होता है । काण्टके अनुसार मनमें यही स्वत:- 

भास ज्ञानका रूप है ।' ऐसे ही मन:संलग्न सहज उपनेत्रके समान अन्य कारणोंसे* 
ज्ञान होनेका उस ( काण्ट ) का सिद्धान्त भी समझ लेना चाहिये, जिससे गुण, 
परिमाण, पदार्थ, कार्य और कारणके सम्बन्धोंका भान होता है। 'जो भी वस्तुए* 

जानो जाती हैं, उनमेंसे प्रत्येक पदार्थ परिमाणगुक्त है । उनमें कुछ गुणयुक्तोंकी 

दृष्टिसे कार्य हैं, कुछकी अपेक्षासे कोई कारण है । ज्ञानसिद्धान्तानुसार अनुभूयमान 

वस्तुओंमें मतके साथ मानसिक भाव भी संयुक्त हो जाते हैं। अतः ज्ञात वस्तु 
सम्मिश्नित ही होती है युद्ध नहीं । सहजप्रत्ययरूप _रूपहीन पदार्थ ज्ञानसिद्धान्तसे 
संस्पृष्ट होकर विज्ञात होता है । और 'यह मनुष्य है? 'यह पशु है” इत्यादि खूपसे 
प्रत्यभिज्ञात होता ( पहचाना जाता ) है । इसीसे अनुभव विज्ञान बनता है। उसके: 
मतमें प्रतीयमान जगतूका नाम 'फेनोमेना” है और वस्तुभूत जगतूका “नमेना? 
प्रथम वर्कलेके मिद्धान्तसे सम्मत है, द्वितीय उससे भिन्न । 


समस्त व्यवहार संकल्पमूलक ही हैं। तर्क, ,गणित आदिके नियम भी 
संकल्पात्मक ही हैँ । जैसे दो और तीन मिलकर पाँच होते हैं---यह गणितका 
नियम है । कार्य सदा सकारण होता है। आम्र स्वयं भी और स्वयंसे भिन्न भी 
यह सम्भव नहीं, यह तकं भी उसी ढंगका है। ये भाव मानस ही हैं क्योंकि 


“ जिनके मनका संघटन भिन्न प्रकारका होगा, उनके इस विषयमें विचार भी सिन्न . 


प्रकारके हो सकते हैं । इसलिये हमारी घारणाके अनुसार ही हमारा जगत्‌ है । 
परंतु हमारे बिचारोसे वस्तुव्यवहार भी प्रभावित होता है, इस विश्वासका कोई 
कारण नहीं है । तकं और अनुभवके मध्यसे विज्ञान प्रवृत्त होता है। गणितके 
समान घिज्ञानमें भी तकंका स्थान है। भेद इतना ही है कि विज्ञान अनुभवसे तर्ककी 
परीक्षा.करता है और गणितका परिणाम अपरीक्षणीय ही रहता है, क्योंकि उसकी 
सत्यता छिपी नहीं रहती । इन्द्रियानुभूतिमें भी वैसी जटिलता नहीं है, कितु तब 
गणितके तर्कोका अनुभूतिके क्षेतरॉमें प्रयोग कँसे हो, यह समस्या तो हैं ही। 
वैज्ञानिकी प्रक्रिया तो यह है। उसमें तर्कसिद्ध ज्ञान वस्तुव्यवहारमें प्रयुक्त ` 
होता है। जसे मध्याकर्षण-नियमके आविष्कारसे वस्तुव्यवहारके सम्बन्धमें 
भविष्यवाणी की जाती है और वैसा ही घटित भी होता है । तर्कसिद्ध वस्तु प्रयोगमें 
भी कैसे सत्य होती है । यह समस्या है । जिन वस्तुओंका इन्द्रियानुभूतियोसे ग्रहण 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS 
€ Es न 
२३ मार्क्संचाद आर रामराज्य 


किया जाता हैं तथा जिनका बुद्धिसे ग्रहण किया जाता है, उनमें अन्तर स्पष्ट है। 
कुछ वस्तुओंकी दो-दो जोड़ियाँ बालकके द्वारा गिनी जानेवाली बुद्धिसे दो-दो चार. 
होते हैं, यह ब्यापक सत्य है। व्यापकधारणा विशिष्ट इन्द्रियानुभूतियोंसे भिन्न पृथक्‌ 
ही हैं, कारण वह रूप, प्रयोग आदिसे भिन्न हैं । यहाँ प्रज्ञावादी तो इन्द्रियानुभूतिके 
'बिपयका ही अपलाप कर देते हैं । कार्यकारण-सम्वन्धमें वेषे होनेके कारण एक 
चस्तुके विज्ञानसे ही सब विज्ञान हो जाता है, क्योंकि वही अवशयंभावी परिणाम 
है । उनके मतमें कोई भी वस्तु ऐसी नहीं है जिसका अस्तित्व घटनामात्र हो ।' 


डाबिनका ( १८०६-१८८२ ) मत हुँ कि “इन्द्रियोसे पृथक्‌ विचारशक्ति है ही 
नहीं, इसलिये इन्द्रियानुभूतिके अतिरिक्त विचार कुछ है हो नहीं ।' उसके मतमें 
'उन सूक्ष्म तन्तुश्रोंका संकुचन, गतिविशेष अथवा ख्पान्तरसे परिवत्तेनविशेष ही 
ज्ञान है, जिनसे इन्द्रियोंका निर्माण होता है।' विचारका ही दूसरा पर्याय इन्द्रिय 
गतिविज्ञान है | स्मृतिशक्ति, कल्पना यदि जीवगति नहीं तो और कया हो सकती 
हैं ? यदि उसे वस्तुओंका चित्र या प्रतिकृति कहा जाय तो वह कहाँ है, जहाँ सभी 
चस्तुओंका संग्रह शक्य हो ? सामान्यतया इन्द्रियानुभूति-विश्वासियोंके मतमें कोई 
आत्मा है, जिसके द्वारा वाह्य वस्तुएं प्रतिकृतिके रूपमें ग्रहण की जाती हैं । 


डाविन, हबसले प्रभृति वैज्ञानिकोंने आत्मवादका "खण्डन कर यह सिद्ध 
करनेका प्रयत्न किया कि 'वस्तुओंके इर न्द्रय-संनिकर्षस स्नायुओंढ्वारा घरीरमें जो 
क्रियाविशेष उत्पन्न होती है, उसीसे विचारका जन्म होता है ।! इन्द्रियाँ और 
उनका विषयोंके साथ संनिकर्ष एवं मस्तिष्क-स्तायुओंपर तजन्य प्रभाव सभी 
अचित्‌ ( जड ) होनेसे वे स्वयं अपना ही प्रकाश नहीं कर सकते, तो फिर दूसरों- 
की तो बात ही क्या ? अचेतनसे चेतनकी उत्पत्ति होती है, यह सिद्धान्त भी 


असिद्ध है, जैसा कि पहले दिखलाया जा चूका है। 


कावानी ( १८५२-१६३५ ) का कहना है कि 'मानबेन्द्रियोमें बाह्म वस्तुओं- 


की क्रिया-प्रतिक्रिया आदिके द्वारा जो प्रभावोत्पादन होता है, वही ज्ञान है । 
अनुभव ही जीवन है । घटनावलियोंकी अद्भुत श्ृंखलाओंसे उसका अस्तित्व 
है । सभी वृत्तियोंके द्वारा अपने विकाससे किसी आवश्यकताकी पूत्ति ही की जाती 
है ओर परस्परकें अनुसार अभ्मास बढ़ानेवालेके प्रयोजनोंकी निद्ृत्ति भी हो जाती 
है | वाह्य वस्तुओंके घात-प्रतिघातका परिणाम ही मानवजीबनका अस्तित्व है । 


हरूवांशने 'प्रकृति-प्रथा” नामक पुस्तकमें फ्रांसोसी भौतिकवाद प्रकाशित 
किया है। उसमें दीदेरो, वफो, दकेसी, हेलवेणियंस इत्यादिका मत संगृहीत 
है। उसके अनुसार “दुःखका मूल प्रकृतिका अन्यथाज्ञान ही है । रूढ़िपारामें बघे 


"हुए प्रकृतिके अध्ययनसे विमुख लोगोंका प्रत-पिञ्चाचादिमें अन्धविश्वास ही दुःखं 


का मूळ है। प्रक्तिके अध्ययनसे उसका उच्छेद ( कर डालना ) आवश्यक हैं । 

सत्य एक ही है और वह सुखरूप है । <्मवशात्‌ ही उद्वृत्त पुरोहितों 
तथा राषट्रॉने जांतियोंका बन्धन बनाया और भीषण मृग-तुष्णामय धमाके 


` शिकार बने । अन्यथा-ज्ञानोसे ही लोग घृणा तथा क्रूर दमनके भागी वनते हैं । . 


इसलिये अन्धविश्वासका अपनयन और वस्तुतत्त्वज्ञान नितान्त आवशयक हुँ । 
जीव और उसे प्रभावित करनेवाले पूर्ण प्रकृतिके अंश हैं । अप्राक्ृत पुरुप कल्पना- 
प्रसूत ही है। मानव भौतिक ही है । विशिष्ट-सङ्कटनका परिणाम होनेके कारण 
उसकी विशेषता - है । वस्तु तथा उसकी गतिके अतिरिक्त ओर कुछ नहीं हैं । 
कार्यकारण-सम्वन्धकी अनन्त श्वुखला ही संसार हैँ । वस्तुओंमें परस्पर क्रिमा- 
प्रतिक्रियाकी परम्परा चलती ही रहती है । विचित्र गुणों एव संयोगोंसे वस्तुविशेप- 
की अभिव्यक्ति होती है ।' 

सुकरात, अफलातून, अरस्तू, काण्ट आदिके दर्शन ही इस पक्षका खण्डन 
हैं । सुख अवश्य पुरुषार्थ है, परंतु क्षणमङ्गुर नहीं, अपितु अनन्त एवं शाश्वत भी 
है और वही पुरुषार्थ है। प्रकृति और .प्राइत प्रपञ्धका जो आन है, जिसके 
अनुप्रहसे प्रकृति और प्राइत प्रपञ्च प्रस्फुरित होता है, उसको प्रकृतिपार या प्रक्ृतिसे 
अतीत कहना अनिवार्य है। चकुका द्रष्टा चुसे अतीत है, यह निविवाद हैं । 
महान्‌ उद्देश्यकी प्रासिके लिये सूक्ष्म, आवश्यक नियम अपरिहायं "होते हैं । अतएव 
बे नियम उद्वृत्त राजाओं और पुरोहितोंद्रा निर्मित नहीं हुए, अपितु अव्मक्ष, 
चायुभक्ष, कन्द-मूल-फलाशी, वल्कल-त्रसनधारी, अरण्य-वासी, शान्त, ऋतभ्भरा 
प्रज्ञावाले, महातपा महर्षियोंद्रारा आविष्कृत हुए हैं । 


बकले ( १६८५-१७५३ ) भौतिकवादियोंके विरुद्ध है। उसके मतमें 'सव 
कुछ संकल्पमात्र ही है भौतिक नहीं । इसकी अनुभूतिका मूल ईश्वर है, कारण ` 
उसीकी अतुभूतिमें सबकी अनुभूतिका अन्तर्भाव हो जाता है । संकल्पोंके परस्पर 
सम्बन्धका नियामक ईश्वर ही है । उसीसे वस्तुओंके भी सम्बन्धका नियम प्रतीत , 
होता है। जिह्वासे दन्तस्पर्श होते समय “मैं दन्तस्पर्ञशवान्‌ हूँ यह प्रतीति होती हैँ। 
्रतीतिके अतिरिक्त दाँतोंका अस्तित्व नहीं ही है । किसी काठका अंगुलियोंसे स्पर्श 
करनेपर'काठिन्य, चिक्कणता आर शैत्यका अनुभव होता है । यहाँ अनुभूतिसे भिन्न 
बाह्य वस्तु कुछ भी नहीं है। जैसे सुवर्णका पीत रूप और विशिष्ट गुरुत्व होता है 
और दोनोंका सहज साहचर्य भी होता है, परंतु उनका कार्यकारण-सम्बन्ध नहीं 
है । इस प्रकार वे लोग घटनामात्रका अपलाप कर देते हैं ।! 

इन्द्रियानुभूतिवादियोंका कहना है कि “बुद्धिसे किसी भी विषथका अस्तित्व 
नहीं जाना जाता। वास्तविकताके प्रत्यक्षीकरणसे ही अस्तित्वावगम होता है ।' जसे 
प्रज्ञावादियोंके मतमें प्रत्यक्षानुभूतिका स्थान नहीं है, वंसे ही ्र्यक्षानुभूतिवा दियों- 
के मतमें व्यापक सिंद्धान्तोंका भी स्थान नहीं है, जिन व्यापक सिद्धान्तोके 

लिये दृश्य वस्तुओंका एकीकरण, उनका पारस्परिक सम्वन्ध-स्थापन तथा 
` तुलनात्मक आलोचना होती है। इसलिये इन्द्रियानुभूतिको सत्य माननेपर बुद्धिप्राप्त 
ज्ञान ही असम्भव है । यदि प्रज्ञावाद सत्य हो, तो इनका ज्ञान असम्भव है a 


ज्ञानका विषय कुछ है। परंतु यह भो सत्य है कि अनुभूतियोंमें बुद्धि 
प्रयुक्त होती है । उसके परिणामका भी अपने जगत्में प्रयोग होता है। परंतु 
उभयवादियोंके सामञ्जस्यकी समस्या तो वसी ही रह जाती है। इस त्रिपयमें 
काण्टका कहना है कि 'अनुभूतिका विषय अङ्त्रिम नहीं है । इसलिये वस्तुतत्त्व 
अनुभवसे ग्रृहीत नहीं होता, किन्तु ज्ञानप्रासिकी क्रियासे परिष्कृत देशकालादि- 
सम्बद्ध ही वस्तुका ग्रहा होता है। इससे यह तो सम्भव है कि वस्तु उन नियमोंका 
पालन करे, जिन नियमोंसे वस्तु बुद्धिसे मण्डित होती है । 


यदि भौतिकवादके अनुसार प्रकृतिको क्रियाशील और ज्ञानको अक्रिय 
माना जाता है तो ज्ञानमें व्यवस्थापकत्व कैसे वन सकता है? काण्ट आदिके 
ज्ञानका रचनात्मक कार्य-कर्तुत्व इस दृष्टिसे होता है कि मतस या सबमनस ही 
ज्ञान है, भारतीय वेदान्तकी हष्टिसे मन स्वयं ही भौतिक कार्य है, उसकी 
उत्पत्ति होती है और वह व्यापारवान्‌ होता है, सक्रिय तो है ही। इंगलिय-फ्र'च 
भौतिक़वादियोंका यह भत भी ठीक नहीं कि वस्तुका अस्तित्व विचार कर्ताके 
अस्तित्वसे पहले है, विचारकर्ता इसकी अनुभूति प्राप्त कर सकता है । यदि आत्मा 
ूतका ही परिणाम है तब तो सुतरां कार्य भूत आत्माके पहले कारणरूप भूतका 
रहना ठीक ही है । परंतु जडभूतोंके किसी परिणाममें चेतनता या विचारकतृ ता 
किसो भी प्रमाणसे नहीं सिद्ध हो सकती, हाव्सके विंचार भी इस सम्बन्धमें भौतिक- 
वादी ही हैं । भातिकवादी अूतपरिणामको ही ज्ञान मानते हैं, अतएव ज्ञानका 
उद्गमस्थान उनकी दृष्टिसे इनच्द्रियग्राह्म रूपोंके मूलभूत ही हैं । कितु अध्यात्मवादो 
„ जडूतोंके अतिरिक्त आत्माको ही ज्ञानका उद्गमस्थान मानते हैं। वह आत्मा 
नेयाथिक, वैशेषिक आदिके अनुसार ज्ञान-गुणवाला है, कुछके मतानुसार ज्ञान- 
स्वरूप होकर ज्ञानधर्मक है और कुछके मतानुसार अखण्ड नित्य बोधस्वरूप है । 
उससे ही संवभूतों एवं भूतप्रक़्तिकी उत्पत्ति होती है, उससे :भौतिक अन्तःकरण 
मन आदि उत्पन्न होता है, उसीसे साभास वृत्तिरूप अनित्य ज्ञान उत्पन्न होते हैं। 
परंतु इन सबसे पृथक्‌ अखण्ड स्वतः सिद्ध नित्यबोध है, जिससे अनित्य ज्ञानोंकी 
उत्पत्ति, स्थिति एवं प्रलय आदिका बोध होता है। 


` हेगेल-दशन 


हेंगेलने ( १७७०-१८३१ ) काण्टकी वस्तुस्वरूप घारणाका खण्डन किया और 
बतलाया कि 'वस्तुको उसके आवेष्टन गुणों और अवस्थाओंसे अलग करके देखना 

ही वस्तु स्वरूपको धारणा है । परंतु ऐसा सम्भव नहीं । अतः वह ज्ञानसे परे है ।” 
हेगेलके जगतका मी स्रष्टा मन ही है, काण्टक़े असल जगत्‌ एवं हृश्यमान जगवूके ' 
द्वित्वका भी इसने खण्डन किया है । स्पिनोजाके समान हेगेल भो आतमा-मन और 
भूतको अभिन्न ही मानता है | अर्थात्‌ आत्मासे अभिन्न मन एवं मनसे अभिन्न भूत 
हैं । उसके अनुसार 'पूर्णंतत्त्त ही सब कुछ है, दृश्यमान जगत्‌ उंसोका अङ्ग है ।” 
किसी वस्तुको समझनेके लिये दूसरी वस्तुओसे तुलना आवश्यक होती है । जैसे एक 
मुर्गोका अण्डा गेंदसे कम गोल है, चमड़ेसे अधिक हूटनेवाला है, गौरैयाके अण्डेसे 
बड़ा है। इस' तरह सभी घटनाओंको मिलाकर ही वस्तुविशेष बनती है। 
अतः दूसरी. वस्तुओंसे इसके सम्वन्ध इसको प्रकृतिकों बताते हैं। साथ ही 
दुनियाकी सभी वस्तुओंसे भी इस अण्डेका सम्बन्ध है। भले ही यह सम्बन्ध 
समतासे हो या विषमतासे। इसलिये एक अण्डेको पुर्णाूपसे जाननेके लिये 
हर विद्यमान वस्तुका ज्ञान होना चाहिये जो कि अत्पज्ञ प्राणीके लिये असम्भव 
ही है । अतः भेद असत्य है, एक ही महाम्‌ वस्तुके सब अङ्गोपाङ्ग हैं । यही बाठ 
विचारोंके सम्बन्धमें भी है। किसी सत्यके, अस्तित्वके प्रकाशके साथ-साथ उसके 
विपरीत असत्यके अस्तित्वका भी प्रकाश होता है । शङ्ख श्वेत है, इस प्रकारकी 
घटनाके विवरणके लिये ही यह सत्य नहीं कितु सिद्धान्तोंके विचारके लिये भी 
यही सत्य है । जैसे स्वतन्त्र इच्छाके ही सिद्धान्तको देखें, अपनी इच्छाके 
अनुसार काम करनेकी स्वतन्त्रता हमें नहीं है.। हमारा कार्य पूर्वनिर्धारित है ॥ 
घटनावश उस कार्यको करनेके लिये हम बाध्य हैं। इसे ही 'पुर्वनिर्धारणका 
सिद्धान्त” कहा जाता है। इन सिद्धान्तोंके विपरीत सिद्धान्तके अस्तित्वका अर्थ 
ही यही है कि कोई भी सिद्धान्त स्वतन्त्रूपसे पूर्ण सत्य नहीं है। इसलिये 
वह्‌. कहता है कि 'कोई उपाय ऐसा अवश्य होना चाहिये जिससे एक सत्य, 
एवं उसके विपरीत सत्यको मिलाकर व्यापक सत्यकी प्रतिष्ठा हो, जिसमें 
दोनों आंशिक सर्य मिले हों ।' इन आंशिक सत्योंका परस्पर विरोध रहता है, अतः 
इनके अधुरेपनमें मनका टिकना सम्भव नहीं । इसीलिये मन व्यापक सत्यकी' 
खोजमें बढ़ता रहता है । यद्यपि कारणरूपी सत्यमें विरोधी कार्योका समन्वय होः 
जावा है, जैसे मृत्तिकामें घट-शरावादि विविध कार्य अन्तरगत होते हैं, तथापि 


` मृत्तिका भी स्वथं कार्य है, अतः अन्तिम ( अधिष्ठान ) सत्यपर जबतक मचः 


नहीं पहुंचता, जहाँ किसी भी आंशिक सत्यका विरोध विलीन हो जाता ह 
तबतक आंशिक सत्योंको मिलाकर एक व्यापक सत्यमें परिणत करनेकी क्रिया 
जारी रहती है । यह अन्तिम सत्य ही सब कुछ हँ और वह सत्य आन्तर अखण्ड 
बोधस्वरूप ही है । मन एवं मनद्वारा ज्ञात विषय एवं उनकी बिभिन्नताएँ इसके 
अंदर ही हैं। मन इसी पुणंका- अंश्मात्र है । ` इसीलिये यह विश्‍वको भी गलत- 

रूपमें देख सकता है और अलग वस्तुओंके पुख्कक्रे रूपमें देखता है। आम 
तौरपर समझा जाता है कि सत्यता सम्मति या रायका एक गुण हैँ का सम्मति 
सत्य है यह एक हीं वस्वुपर निर्भर है। हेंगेंल सिवा पूर्णके और किसीको सत्य 
नहीं मानता । जो कुछ पूणंसे कम है वह सत्य घटना नहीं, वह दूसरी घटनाओसे 
सम्बन्धित है । -जिनसे विच्छिन्न करके इसको नहीं समझा जा सकता । इसीलिये 
विचार एवं विचारका विषय्र मिथ्या है, परम सत्य अधिष्ठानस्वरूप नित्य 
बोध ही रहता है 

हेगेलका 'स्वयंगतिविवर्तनवाद' का विचार बड़े महत्वका माना जाता हूं । 
अरस्तू एवं उसके अनुयायियोंके मतानुसार 'कोई नयी चीज हो ही नहीं सकती 
क्योंकि वह एक आनुमानिक प्राथमिक वस्तुसे ही सारे संसारका सूत्र जोड़ लेतो है।' 


अरस्तुके अनुसार 'एक वस्तु एवं तदनुरूप विचार एक ही वस्तु हैँ दो नहीं । _ 


इससे भिन्न हेगेळने कहा कि '्रत्येक वस्तुमें एक अन्तरविरोध है जो उसको 
गतिदान करता है और इस स्वयं विकासकी क्रियामें वह दूसरी वस्तुके रूपमें 
परिवर्तित हो जाती है ।? हेगेल वस्तुकी अपेक्षा विचारको ही तास्विक मानता 
है । संसारका क्रमविवर्तन उसके मतानुसार विचारका ही क्रमविवर्तन है । 
' उसके अनुसार प्रथम 'विचारका नाम वोद है, इसके सांथ ही विपरीत विचार 
भी वर्तमान रहता है, उसका नाम प्रतिवाद है। इन दोनोंके संघर्पसे जो नया 
विचार उत्पन्न होता है, उसका नाम समन्वयवाद है । इस समन्वयतादमें पुनः अन्त- 
विरोधकी सृष्टि होती है और एक नये संघर्पके परिणामस्वरूप गति उत्पन्न होती है 
जो एक नये और वृहत्तर समन्वयवादमें लोन होती है । विश्‍व-लीला इसी विचार- 
संघर्षकी ही क्रिया है । अन्ततः यह लय होती है पूर्णंमें ।' 
हेगेलके विचार वदान्तके अद्वत-दर्शनसे मिलते-जुलते हैं । वेदान्तका ब्रह्म 
: अखण्डवोधस्वरूप है, उसोका विवर्त विश्व है, विश्वके पहले भो मन बनता है। 
'स आत्मा सर्वगो राम नित्योदितंवपुमंहान्‌। 
समनाङ्‌ मननीशक्तिं धत्ते तन्मन उच्यते ॥ ( पञ्चदशी १३। २०) 
. वह स्वप्रकाश ब्रह्मात्मा किचित्‌ मननी शक्तिको धारण कर मन हो 
जाता है। यह भी वेदार्‍्तका ही सिद्धान्त है कि हर एक वस्तु व्यादृत्तरूपसे ही 
उपलब्ध होती है । अर्थाव्‌ अपनेसे भिन्न समस्त वस्तुनिरूपित भेदसे युक्त ही 
वस्तुका बोध होता है । किसी अध्पज्ञको सम्पुर्ण पदार्थाँक्रा बोध हो नहीं सकता, 
अतः तन्निरूपित भेदका भी ज्ञान असम्भव हैँ, फिर स्वेतर सवं वस्तु भिन्नरूपसे 
किसी भी पदार्थका जानना सम्भव नहीं । इसीलिये घटज्ञानमें व्यावृत्त रूपेसे घटका 
भान होता है,, परंतु व्यावृत्ति एवं उके निझूपक़ घटातिरिक्त सकल पदार्थोका 
बोध है नहीं, अतः अतत्में तदुबुद्धि होनेके कार्‌ण व्यावृताकारेण घट-त्रोध ही भ्रम 


है, सुतरां उसमें भासित होनेवाला घट भो ख्रम-सिद्ध ही है । विचार या ज्ञानें भिन्न . 

वस्तु नहीं । विचार या ज्ञान अखण्ड बोध ब्रह्मसे भिन्न नहीं है, इस हृष्टिसे वस्तु 
एवं विचार सवका ही पर्यवसान अखण्ड वोधस्वरूप वस्तमें ही होता है । 


हेगेलका अन्तरविरोध या हन्द्रमानका अभिप्राय क्रमिक विवर्तके स्वरूपका ही 
विवेचन है । मूल वस्तु अखण्डवोध आन्तरिक वस्तु है। मन, विचार आदि 
उसके अति संनिहित हैं । अतः उनमें हलचल होनेसे ही विचारान्तर या वस्त्व- 
न्तर उत्पन्न होते हैं । विचार-संघर्पसे विरोधी विचारोसे सर्वबाध होनेके अनन्तर 
वाधाधिष्ठान परमार्थ वस्तुका बोध होता है । वहीं सव विरोधों, सव संघर्षोंका 
अन्त हो जाता है। सुन्दोपसुन्दन्यायसे सस्कार्यवाद-असत्कार्यवाद दोनोंके हो 
सांख्यों एवं नँयायिकोंद्वारा खण्डित हो जानेपर अनिर्वचनीयता एबं विवर्तकी 
सिद्धि होती है । इसी तरह जैसे वीजमें अन्तविरोधद्वारा उसका विष्वंसं होता 
है तव अझ्कुरकी उत्पत्ति होती है, बँसे ही हर एक कारणमें .अन्तविरोध होनेके 
वाद विध्वंस या विकृति आनेपर ही कार्यान्तरका विकास होता है। अव्यक्ता 
महाभू, महानूका अहं, अहंका आकाश, आकाशका वायु आदिखूपसे विवर्तं या 
विकास इसी क्रमसे होता है । सत्त्व-रज-तम तीनों हो गुणोंके विमर्द-वैचित्र्यसे ही 
सृष्टि होती है । विमद भी संघर्ष ही है। निविरोध शान्त सम गुणोंसे सृष्टि नहीं' 
होती । विमदवँपम्यसे ही तस्वान्तरका विकास होता है । उस तत्त्वान्तरको कारणा- 
की अपेक्षा अनिर्वचनीय कहा जाता है। इन्हीं वस्तुओंको हेंगेलने अपनी भाषामें 
वाद, प्रतिवाद, समन्वय, इन्द्रमान, या अन्तथिरोव आदि शब्दोंमें कहा है । 


विचारोंके बाद प्रतिवाद एवं संवादके अनुसार उल्णरोत्तर सत्य वस्तुपर 
उपनीत होनेके कारण कारणातीत परमार्थ सत्य ब्रह्मकी ओर पहुँच सकते हैं । 
वस्तुगत अन्तबिरोध, संघर्षवाद, प्रतिवाद एवं संवादसे उत्तरोत्तर कार्यसृष्टिकी ओर 
अग्रसर हो सकते हैं ।: फिर भी यह विवेचनकी एक शेलीमात्र है। इसका सदुप- ` 
योग-दुरुपयोग दोनों ही हो सकता है । इसीलिये अन्तिम पूर्णपर ब्रह्मनिर्णयरूप 
संवादको भी इतर संवादोंके समान वाद बनानेकां प्रयत्न भी हो सकता है । इसी 
तरह अन्तिम कार्यके भी अन्तविरोधके क्रमसे पुनः व्यापक कार्यान्तरमें समन्वय- 
का प्रयत्न हो सकता है। यह सब अनवस्था-दोष-दुष्ट होनेसे वैसे ही अनाद- 
रणीय है, जैसे अन्तिम मूलको भी मूल होनेसे ही समूळ माननेका आग्रह । परंतु 
सिद्धान्ततः अनवस्था-दोषके कारण अन्तिम मूल अमूल ही माना जाता है। 
वस्तुतः हर एक तर्ककी अवधि आशङ्का होती है। आशङ्काकी अवधि व्याघात 


ही होता है। जैसे 'धूमो यदि वह्निव्यमिचारी स्यात्‌ तहि कि स्यात्‌’ घूम यदि 


बह्निव्यभिचारी हो तो क्या होगा ? इस शङ्काका समाधान होता है “तहि 
चमो वल्लिजन्यो न स्यात्‌’ यदि धूम वह्लिव्यभिचारी हो तो उसे वहिजत्य नहीं 


. होना चाहिये.। यदि कोई इसपर भी' तकं करे तो उसके सामने, व्याघातदोषः ' 


= 

उपस्थित होता है। अर्थात्‌ कार्य-कारणभाव तो प्रत्यक्ष दृष्ट ही है | दृष्ट व्याघात 
इस शङ्काकी अवधि हैं| 
'ब्याघातावधिराशङ्का शङ्का तकावधिसंतः !? 

इस तरह अन्तिम परम सत्य परम संवादको बाद बनाना तथा अन्तिम 
कार्यरूप संवादको भी वाद बनाकर कार्यान्तरकी कल्पना करना भा अनवस्था 
एवं हृष्ट व्याघात-दोषसे दुष्ट है। यों तो हेगेलके इन्द्रवादको भी वाद बनाकर 
उसका भी ऐकात्म्यवादमें लय हो जानेकी कल्पना को ही जाती है । जब इन्द्रवाद- 
के आधारपर अधिनायकवाद, समष्टिवाद, भूतवाद और चेतनवाद-जसे परस्पर 
विरुद्ध मत सिद्ध हो सकते हैं तव उसके बलपर तो किसी दमित्थम्‌' 
"सिद्धान्तका निर्णय असम्भवप्राय ही है । हेगेलके मतानुसार "राज्य मानवका 
सामाजिक प्रगतिकी चरम सीमा है।' इसका अर्थ है कि 'वह संवाद आगे वाद 
नहीं बनेगा ।! परंतु माक्सने उसे भी वाद बनाया ही। वह मजदूर-नायकरंद 
या समष्टिवादको चरम संवाद कहता है, परंतु रामराज्यवादी जड-चेतन दानाको 
आध्यात्मिक सम्बन्धसे समन्वित करता है तथा राजतन्त्र-प्रज़ातच्त्र व्यष्टि-समष्टि 
वित्तविभाग एवं श्रमविभागकों समन्वित करता है। इस तरह अध्यात्मवादपर आवृत 
अर्म-नियन्त्रित घर्मसापेक्ष पक्षपातबिहीन शासन-तन्त्र राज्यक्रो ही अन्तिम संवाद 
एवं सामाजिक प्रगतिकी चरम सीमा मानता हं। इस पक्षमें नि 
अपौरुषेय आगम आर्षशासत्र एवं परम्परा सभी अनुकूल है । ` भारतीय अध्यात्म- 
चादमें समष्टि अनन्तकोटि ब्रह्माण्डात्मा काय-कारणातीत ब्रह्मका स्थुल ख्प है 
उसके भीतर समष्टि लिज़ात्मा हिरण्यगर्भ सूक्ष्महूप है । उसमें भी आन्तरसमष्टि- 
कारणात्मा महाकारण ईश्वर है और सर्वान्तर सूक्ष्मतम कार्यकारणातीत शुद्ध ब्रह्म 
है । महाविराट्की अपेक्षा भी हेगेलका विश्वात्मा बहुत स्थूछ एवं संकार्ण हू । 


° 5 ९ 
माक्स दशन 
कार्लमाक्सने ( १८१८-८३ ) हेगेलके इन्द्रमानको भौतिकवादसे जोड़ लिया 


- यरंतु मार्क्स मानस या बोधको स्वयंविकास या विवर्त मानता है। इस प्रक्रियाका 


प्रथम अंश है एक अविभाजित इकाई। यह इकाई दो विरोधी अंशोंमें विभाजित हो 
जाती है । पुनः इत विरोधोंका समन्वय होकर एक नयी सम्वन्धित इकाईका जन्म 
होता है। इसी प्रकार सुष्टिका विकास होता रहता है । इन वातोंको ब्रह्मवादमें भी 
जोड़ा जा सकता है । अविभाजित ब्रह्मका भी हृक्‌-हश्य, ज्ञान-ज्ञेयरूपमें विभाजन 
हुआ । पुतः दोनोंके समन्वयसे ही महदादि प्रपञ्चकी सृष्टि होती है। इसी तरह 
उत्तरोत्तर कारणका विभाजन, विध्वंस या समन्वयसे उत्तरोत्तर सुष्ट होती है। 
एक बीजमें घरणि, अनिल, जलके सम्पकंसे उच्छूनावस्था ( अङ्कुरोत्पत्तिके पहले 
जीजकी फूलनेकी अवस्था ) होती है। फिर. अन्तविरोधसे बीजका विध्वंसः या 


{विभाजन होता है, पुनः समन्वय होकर अझ्कुर उत्पन्न होता है। मार्क्स इसी . 

अन्तविरोधको इन्द्रमान मानकर कहता है 'यह क्रिया भूतकी ही है मनकी नहीं, 
मनमें तो भूतकी ही क्रिया प्रतिबिम्बित होती है ।' 


परंतु वेदान्त-मतानुसार विनाश या विध्वंसको अङ्कुरका कारण नहीं माना 
जाता, कितु बीजके अवयव ही अझ्कुरके रूपमें परिणत या विवर्तित होते. हैं; 
क्योंकि कार्यमें बीजके अवयवोंका ही अन्वय दिखायी देता है। अत: विनाश या 
विध्वंस विकासका: कारण नहीं, इसके अतिरिक्त कारण ब्रह्म कार्यरूपमें परिणत 
होनेपर भी अविकृत मुक्तोपसप्य ब्रह्म वना ही रहता है । आकाश, वायु आदि भी 
उन-उन कार्योके रूपमें परिणत होनेपर भी समाप्त नहीं हो जाते | उनका भी 
पृथक्‌ अस्तित्व वना ही रहता है । इसके अतिरिक्त हेगेलके यहाँ इस संघर्ष -क्रियाकी 
सीमा है । हर कार्यमें अन्तरविरोध या संघर्षसे उत्तम वस्तुका विकास नहीं होता, 
इसीलिये कोई कार्थोके विनाशसे कोई भी अच्छी चीज उत्पन्न नहीं होती । तभी 
लोग कार्यध्वंससे उद्विग्न होते हैं । वस्तुतः मार्क्सने हेगेलके ढन्द्रमानका गलत 
अभिप्राय समझकर दुरुपयोग किया है । किसी कार्यमें भावरूप उसका उपादान 
कारण एवं रजके हुलचलके साथ तमका अवष्टम्भ तथा सत्वका प्रकाझ भी 
अपेक्षित होता है, इस तरह कार्योत्पत्तिमें आंशिक संघर्षसे अधिक प्रकाश एवं 
अवष्टम्भका महत्त्वपूर्ण हाथ रहता है । 


हरूवांश एवं हलूवंश्ियस अठारहवीं जताब्दीके भौतिकवादियोंके प्रतीक 
समभे जाते थे । हरूवांशकी पुस्तक 'प्रक्ृति-विन्यास” है । उसका कहना है कि 
“यदि सत्ताका अर्थ है सच्चा स्वरूप तो हमें" वस्तुकी सत्ताका कोई ज्ञान नहीं । 
प्रत्यक्षावलोकनसे तथा तनित स्पन्दन और विचारोंसे हमें भूतका ज्ञान प्राप्त है|] 
इन्द्रियोंके अनुसार विषमेच्छा--अच्छी या बुरी राय कायम करते हैं। उसकी 
प्रतिक्रियाके अनुसार उसके कुछ गुणोंका परिचय यद्यपि हमें मिलता है, फिर. भी 
भूतकी सत्ता या सच्चे स्वरूपका ज्ञान नहीं होता । मनुष्य भूतोंका ही बना है । 
अतः भूतोंके अतिरिक्त उसका और कोई विचार नहीं है । अतः भूत ही विचार- 
शक्ति-सम्पन्न है । अथवा भूतका परिणाम ही मनन शक्ति है 7” 


पृथ्वीके सम्बन्धमें उसका अनुमान है.कि 'सम्भव है कि यह एक भूतपिण्ड 
है, जो किसी नक्षत्रसे विच्छिन्न हो गया होगा । अथवा सुर्यस्थित काले बिन्दुओंके 
विस्तारका ही परिणाम है अथवा बुझी हुई धूमकेतु होगी ।' ऐसे ही वह मतुष्पको 
भी प्रकृतिकी आकस्मिक उपज होनेकी कल्पना करता है। इस समयके दार्शनिक 
धर्मके विरोधी थे और बुद्धि एवं अनुभवपर प्रतिष्ठित नीतिके साथ धर्मके 
सम्वन्धको भयंकर समझते थे; क्योंकि धर्मको वे बुद्धिविरुद्ध एवं नैतिक 
शिक्षाको कमजोर बनानेवाला मानते थे | हलवांश वासनाको ही वासनायूतिकी 
आषध समझता था | वह वासनाओंका दमन अनावश्यक समझता था । उसका 

कहना है “मनुष्यमात्र सुख चाहता है। दुःखसे घबराता है इसीलिये सुख-साधन 
भले तथा दुःख-सावन .वूरे हैं । कोई सरकार ऐसा कष्ट नह जाती जिससे उसकी 
प्रजाको स्याम, भलाई और ईमानदारोमें ही सुविधा मालूम हो। इसके विपरीत 
अन्यायी दोषी बननेके लिये प्रेरित किया जाता है। प्रकृतिने मनुष्यको बुरा नहीं 
बनाया । सामाजिक व्यवस्था ही इसके लिये जिम्मेदार है ।' 


बाल्टेयरके मतानुसार 'समाज धारणा विना नही रह 
सकता !” किंतु हलवांश इसमें ईश्वरकी आवश्यकता नहीं समझता t '्याय, संयम, 
उपकार जीवनके लिये लाभदायक हैं, यह सभी समझ सकत ह । रू कहता .है, 
कृकरभी अपने सुखके लिये कोई मतका सामना क्यों करेगा ? अतः ऐसे स्थलोंका 
स्वार्थं सामाजिक स्वार्थ ही समझा जाना चाहिये, व्यक्तिगत "नहीं 7 र १८ वौं 
ज्ञतीके भौतिकवादी समझते थे कि “भूलसे ही मनुष्यको दुःखः होता है, यदि मनुष्य 
अपने स्वभावपर कायम रहेगा तो सद्रा सुखी रहेगा 7 सियरवेलके शङ्कावाद, 
लङ्क, कनडिलाक वर्क आदिके इच्द्रियानुभूतिवादसे भौतिकवादको बड़ा वल मिला, 
हलवेशियसने भी बताया कि “मनुष्यकी बुद्धिमें प्रकृत्तितत समानता, बिचारशक्ति 
तथा उद्योगकी उन्नतिमें एकता तथा पाळन-पोपणकी महात्‌ शक्ति स्वाभाविक गुण 
है |! इन सबसे समाजवादको वल मिला । सेंट साइमन लूई तथा खाद एड 
लासाळ आदिने समाजवादकी रूपरेखा व्यक्त की । यद्यपि ये सभी ईश्वर एवं 
घर्ममें विश्वास रखते थे । 


मार्क्स यद्यपि दार्शनिक विचारोंमें हेगेलका शिष्य था तो भी उसका कहना 
था कि 'हेंगेल सिरके वल खड़ा था । आज मैं उसे पैरके बळ खड़ा कर रहा हुँ | 
, हेगेल एवं मावर्सके बीच फायरवाखका दर्शन हैं। इसके कई अंशोंकों माक्स- 
ने ग्रहण किया,कईका खण्डन किया । वीटेने छिखा है-'ईशवर मेरा पहला विचार 
है, ज्ञान दूसरा तथा मनुष्य तीसरा और अन्तिम ।' इसपर फायरवाखने कहा हैं, 
“आदर्शवाद एवं भौतिकवादके झगड़ेका केन्द्र है मनुष्यका मस्तिष्क । मस्तिष्क 
क्रिस प्रकारकी वस्तुसे वना है, यह मालूम हो जाय तव अन्य वस्तुओंके सम्बन्धमें 
विचार स्पष्ट होते हैं ।! उसका यह भी कहना है कि “अस्तित्व कर्ता है और विचार 
क्रिया है। विचार अस्तित्वका कार्य है कारण नहीं । अस्तित्व स्वयं गाल है।' वह 
कहता है, 'आदर्शवादी दर्शनका आरम्भ ही गलत है। सच्चे दरशनका FT 
केवळ मैंसे न होकर मैं और तुमसे होना चाहिये । यहाँसे विचार एवं पदार्थ इ 
कर्ता एवं कर्मके सम्बन्धको ठीक रूपमें समझ सकते हैं। मैं स्वयं. अपने लिये म 
हूँ, परंतु दूसरोंके लिये तुम । मैं एक साथ कर्ता हूँ एवं कर्म भी, मैं अमूल 
सत्ता नहीं । मेरा वास्तबिक अस्तित्व हैँ मेरा शरीर ही । अपने समग्ररूपमें मेरी 
वास्तविक सत्ता हैं। जो विचार करता है वह अमूत्त नहीं, भौतिक अस्तित्व ही कर्ता 

है, विचार उसकी क्रिया है। विचार एवं विरोधके अस्तित्वकी समस्याका यही 
हल है । प्रकृति या भूतोंको दबाकर या:मिथ्या कहकर समस्याका हल नहीं हो 
सकता ।' फायरवाखका कहना है कि 'यदि स्पिनोजाके सिद्धान्तसे धर्म विद्याका 
जंजाल निकाल दिया जाय तो मूलतः यह बहुत सही है ।' कहते हैं, श्रादर्शवादसे 
नाता तोड़नेके बाद पहले-पहल मार्क्स एवं ` एंजिल्सने इसी दर्शनको अपनाया 
था । फायरवाखका कहना था कि “बाहरी वस्तुकी क्रियाका विषयमात्र बनकर 
मनुष्य उन वस्तुओंको पहचानता है” परंतु माक्संका कहना है कि 'वस्तुके ऊपर 
अपनी प्रतिक्रियाद्वारा हम उसकी पहचान करते हैं ।! : 

उपर्युक्त विद्वानोंक विचार भारतीय दर्शनोंकी दृष्टिसे बहुत स्थूल हैं । 
विषयेन्द्रियसंयोगजन्य सुख ही वास्तविक सुख नहीं हैं। अनश्वर सुख आत्मस्वरूप 
ही है। यों तो दादके खुजळानेमें भी सुखकी प्रतीति होती है, पर क्या उसे कोई 
` बुद्धिमान्‌ सुख “मान सकता है ? इसी तरह सूक्ष्म विवेचन विना अस्तित्वयुक्त 
पदार्थको ही अस्तित्व मानकर उसके कर्ता एवं विचारको कर्म मान लिया गया । 
अस्तित्व तो वह सूक्ष्म वस्तु है जो विचारमें भी अनुस्यूत है, जिस अस्तित्वके 
विना देह एवं देहान्तर्गत उसकी समग्रताके पुरक सभी असत्‌ हो जाते हैं । सर्व 
विशेषणरहित अस्तित्व ही सर्वत्र समानरूपसे अनुस्यूत होनेके कारण सर्ववोज है, 
विचारकी सूक्ष्मता उससे अधिक संनिकट है। उसमें ही मैं और तुम सवका 
अन्तर्भाव हो जाता है। अवश्य ही बहिमुंख प्राणीकी 'मैं' की अपेक्षा “तुम? 
अधिक स्पष्ट है । इसीलिये तो भाष्यकार झंकराचार्यने 'युष्मदस्मत्प्रत्ययगोचरयो:' 
इत्यादि रूपसे तुमसे ही विचार प्रारम्भ किया था । भौतिकवादियोंके मैं और तुम 
सभी शंकरके युध्मत्प्रत्ययगोचर ही ठहरते हैं, क्योंकि दृश्य अनात्ममात्र युष्मत्प्रत्यय- 
गोचर होता है। निह श्यहक्‌ आत्मा ही अस्मत्प्रत्ययगोचर भाष्यकारको मान्य है। | 

मार्क्सने फायरवाखके दर्शनपर टिप्फणी करते हुए लिखा है--'उस भौतिक 
सिद्धान्तमें जिसके अनुसार मनुष्य परिस्थितियों एवं शिक्षाक उपज कहा जाता 
है, इस बातको भुला दिया जाता है कि मनुष्य परिस्थितियोंमें परिवर्तत कर 


सकता और करता है और शिक्षकको स्वयं शिक्षित होनेकी आवश्यकता रहती 
है । ज्यों ही इस समस्याका समाधान होता है, इतिहासको भौतिक धारणाका 
रहस्य खुल जाता है ।” फायरवाख विचारप्रणालियोके विकासका आधार 
मानवसत्ताके विकासको ही कहता है। 'मानवसत्ता क्या है” इसका उत्तर देते 
हुए वह कहता है कि 'मानवसत्ता मनुष्यके साथ मनुष्यके ऐक्यमें उनके परस्पर 
, संयोगमें मिलती है ।' - 
मार्क्स कहता है 'सामाजिक सम्वन्धी समग्रता ही मानवसत्ता है ।” पहलेसे 
इसमें स्पष्टता अधिक है । फायरवाखने पहले घोषणा की कि “भुत मातस (ज्ञान) 
की उपज नहीं है, मानस ही भूतकी सर्वोत्कृष्ट उपज है।' उसने हेगेलके इन्द्रवादका 

भी खण्डन किया था, पर मार्क्सने उसे ग्रहण कर ही अपना दन्द्वात्मक भौतिकवाद 
बनाया । वह जगतका असली रूप भूतको ही मानता हैं। जगत्के विचित्र एवं 
विभिन्न रूप एवं व्यापारभृतकी ही गतिके विभिन्न रूप हैं । इन व्यापारोंके 
आपसी सम्बन्ध गतिशील भूतके विकासके नियम हैं। इन्हीं नियमोके अनुसार 
जगतका विकास होता है, इसे किसी विकासकर्ताकी आवश्यकता नहीं है । भूत- 
प्रकृति जीवका अस्तित्व भी भूतके अंदर है। प्रथम भूत ही है, मन द्वितीय है; 
क्योंकि यह भूतसे ही उत्पन्न होता है। उसके अनुसार मनन या चिन्तन-क्रिया 
भूतकी ही उपज है और भूत ही मस्तिष्कका रूप प्राप्त कर चुका है। 
एंजिल्सके शब्दोंमें "भौतिक अस्तित्व, मनन, प्रकृति आर जीवात्माके 
अस्तित्वका प्रश्‍न ही दर्शनशासत्रका मुख्य प्रश्‍न है।' आदर्शवादी जीवात्माको 
पहले मानते हैं, भौतिकवादी प्रकृतिको । मार्क्स कहता है--'जो भूत चिन्तन 
करता है उस भूतसे चिन्तनको पृथक्‌ नहीं किया जा सकता । जो ज्ञान प्रयोग' 
एवं अनुभवद्वारा व्याप्त है वही वास्तविक ज्ञान है । इसको वाह्य जगतूसे मिला- 
कर जाँचा जा सकता है। जगत्में कोई अज्ञेय वस्तु नहीं है । जगत्‌ भौर उसके 
नियम पूर्णरूपसे जाने जा सकते हैं । यह वात अळग है कि अभी हम पुर्णल्पसे 
नहीं जानते ।' 
उपर्युक्त वातोंपर विचार करनेसे मालूम होता है कि यह भी अनुमान है कि 
मनुष्य सब संसार एवं उसके .नियमोंको जान सकेगा; क्योंकि अभीतक सम्पूरणं 
जगतुकी तो वात ही क्या, एक सूर्यके ही अंदर कितने: तत्त्व हैं, इसीका पुरा 
अन्वेषण नहीं हुआ । एक कोयला या मिट्टीके तेलमें या एक परमाणामें कितनी 
शक्तियाँ हैं, इसका भी परिज्ञान पुरा नहीं हुआ । विज्ञानके वलसे आज 
वैज्ञानिक एक वस्तुको जाननेका दावा करता है, कुछ दिन बाद उसे अपनी भूल 
भी मालुम पड़ती है। किसी चीजको «आज किसी रोगपर लाभदायक समझा 
जाता है, काळान्तरमें ही उसे ही हानिकारक मान लिया जाता है। फिर 
स्वेतरसकलवस्तुप्रतियोगी घटकों ही आजतक कौन जान सका है? और आगे 
भी जाननेकी आशा कौन वृद्धिमान्‌ कर सकता है ? किसी भी संयोग या यन्त्रसे 
कोई भी सम्पुर्ण प्रपञ्च एवं तदगत विचित्रताको कंसे जान सकता है ? जैसे एक 
उदुम्बरके भीतर ही रहनेवाला नगण्य कीट बाहरकी वार्ताको नहीं जानता, 
उसी तरह एक क्षुद्र भूखण्ड तथा ब्रह्माण्डगोलकके भीतरका जन्तु सर्वज्ञ होनेका 
दावा करे, यह साहसमात्र है ।- एक तीक्ष्ण संखियाके स्वादका वैशिष्ट्य समझ 
लेनेके लिये लाखों जीवन समाप्त हो जाना भी पर्याप्त नहीं है, फिर उसके अन्य 
रस, वीर्ये, गुण, विकारादिको समझना, चींटीद्वारा आकाञ्च-परिवेष्टनकी कल्पना- 
जैसी बात है । 
` एंजिल्सका यह कहना भी सही नहीं कि 'यदि हम अपनी किसी कल्पनाकी 

सत्यताका प्रमाण उस वस्तुको स्वयं वनाकर दे सकें, उसको अपनी अवस्थाओंके 
बाहर उत्पन्न कर उसको अपने व्यवहारोपयोगी बना सकें, तो काण्टके वस्तुस्वरूप- 
का अन्त हो जाता है । कारण, इससे भी उपर्युक्त तकंका समाधान नहीं होता'। 
मनुष्य अपने नेत्रो, श्रोत्रों एवं तत्सहायक भौतिक साधनोंसे वहुत कुछ जान 
सकता है सही, परंतु इतनेसे ही वह सव वस्तुओंको जान लेगा--यह नहीं 
सिद्ध होता; क्योंकि इन्द्रियों और तत्सहायक साधनोंकी भी एक सीमा है। 
योगज अतिशयता भी उसे छङ्घन करनेमें असमर्थ होती है। अतएव चक्षसे 
रूपकी अनुभूति होती है, स्पर्शकी नहीं । श्रोत्रसे गन्धकी उपलब्धि नहीं हो 
सकेगी, भले ही वैज्ञानिक सहस्रों साधनोंका प्रयोग कर ले । किसी यन्त्रद्वारा 
सूक्ष्म चक्ष्‌-इन्द्रियको देख सकना भी दुष्कर है । व्यापक नियम है कि द्रष्टासे 
इश्यका दर्शन होता है, किंतु हश्यद्वारा द्रष्टाका दर्शन नहीं होता । चक्षुद्रारा 
रूप दिखायी देता है, कितु रूप या चक्षद्वारा चक्षुका दर्शन नहीं होता, मनसे 
चक्षुके व्यापारोंकी मन्दता-पटुता आदिका तो वोध होता है, कितु चक्षसे मनके 
व्यापारोंका बोध नहीं होता । मनसे तो मनका पता लग सकता है, परंतु मन 
एबं अहं सबका भान जिससे होता है उसका वोघ--भास्यभूत मन या 
अहंसे कैसे हो सकता है? सर्वविज्ञाताको किससे जाना जा सकता है--- 
“विज्ञातारमरे केन विजानीयात्‌।? ( बहृदा० उप० ) 

आर्गेनिक केमिस्ट्रीके बलपर अवश्य कई सूक्ष्म रसायनोंका बोघ हो सकता 
है, कितु इसीसे निह श्य हकूका भी वोध हो जायगा, यह निरा सरम है । हृदय 
या मस्तिष्कके जिन तन्तुओंको ज्ञानचक्ष्‌ कहनेका प्रयत्न किया जाता है, वह भी 
ज्ञानव्यज्ञक अन्तःकरण वृत्तिके ही व्यञ्जक हैं । ठंडे एवं गर्म तारोंके संयोगसे 
प्रकाश शक्ति विद्यत्‌ व्यक्त होती है, परंतु 'दोनों तार या उनका संयोग ही 
विद्यत्‌ है? यह नहीं कहा जा सकता । - 

एंजिल्सका यह कहना भी ठीक नहीं है कि कोपनिकसकी सूर्यमण्डलीका तथ्य 
एक अनुमान था, परंतु जैसे लारियरने गणनाओसे उसके अस्तित्वका पता लगाया, 
गालेने खोज निकाला, बँसे ही सर्वज्ञानका अनुमान भी सही निकलेगा; क्योंकि 
हृश्यद्वारा द्रष्टाके ज्ञाका समर्थन इस उदाहरणसे भी नहीं होता । इतना ही 
क्‍यों ? ऋषियोंका ज्ञान आजसे कहीं बढ़ा हुआ था, उनके संनिक्ृष्ट-विप्रकृष्ट, लोक- 
'परलोक, अस्त्र-शस्त्र, विमान आदिके विज्ञानतक अभी भी भौतिकवादी वैज्ञानिक 
नहीं पहुँचे हैं । वे ऋषि भी सवंज्ञ होनेका दावा नहीं करते । ब्रिटेनके प्रसिद्ध वैज्ञा- 
निक प्रोफेसर लोका कहना है कि “मेरी रायमें इस युगकी सबसे बड़ी खोज यह 
है कि हम किसी वस्तुके सम्बन्धमें कुछ भी नहीं जानते । प्रसिद्ध वैज्ञानिक मिस्टर 
कैल्डरने भी ब्रिटिश-वँज्ञानिक-विकास-संघके अधिवेशनमें रूपान्तरसे इसी चातको 
प्रकट किया हैं। सुकरातका भी ऐसा ही मत था । मतृ हरिका भी कहना है-- 

यदा।कचिज्ज्ञोऽहं द्विप इव मदान्धः समभवं 
तदा सचज्ञोऽस्मीत्यमवदवलिप्तं मम मनः। 
a यदा किंचित्‌ किंचिद्‌ डुघजनसकाशादचगतं 
तदा मूखोंऽस्मीति ज्वर इव मदो मे व्यपगतः ॥ 
( नीतिशतक ८ ) 
अर्थात्‌. जब मैं अत्यन्त नासमझ था तव हाथीके समान मदान्ध होकर 
अपनेको सर्वज्ञ मानता था; किंतु जव वुधजनोंके अनुग्रहसे कुछ समझने लगा, 
तब मुझे मालुम पड़ा कि मैं तो निरा मूर्ख ही हूँ और तव ज्वरके वैमान मेरा 
सर्वज्ञताका मद भी उतर गया । 
अध्यात्मवादियोंकी आज भी चुनौती है । सब वस्तुका ज्ञान तो दूर रहा, एक 
चटका भी सम्यक्‌ ज्ञान कोई सिद्ध कर दे। वस्तुतः सत्त्वकी शूद्धतासे ज्ञानमें 
विशेषता आती है । उपासना एवं योगसे जितनी सत्त्वकी शुद्धता बढ़ती है, उतना 
ही ज्ञान बढ़ता है | सर्वातिशायी सत्व-शुद्धि ईश्वरकी है, अतः पूर्ण सर्वज्ञ वही 
है। अन्योंमें सर्वज्ञताकी कल्पना होती है, वस्तुतः सर्वज्ञता नहीं होती । इसी. 
प्रकार भूत और मानसकी प्राथमिकताकी वात भी भौतिकवादियोंकी स्रमपूर्ण है । 


वस्तुतः भूतसे प्रथम अत्यन्तावाध्य स्वप्रकाश-सत्‌का अस्तित्व ही वेदान्त-सिद्धान्त 


है । उसे भौतिकवादी भ्रमसे मानस कहते हैं । मनको तो अद्व तवादी वेदान्ती भी 
भौतिक ही मानते हैं। प्रमाणाधीन प्रमेयकी सिद्धि होती है। वोधाधीन 
बोध्य तथा उसके व्यवहारकी सिद्धि होती है। सत्ता एवं बोध विना सब वस्तुएं 
ही अस्तित्वहीन होनेसे असत्‌ ठहरेंगी । फिर तत्स्वरूप वोध पहले कि भूत पहले ? 
मृत्तिका बिना घट रहता ही नहीं । घटके वाहर-भीतर मृत्तिका ही है। फिर 
मृत्तिका पहले या घट पहले ? इसका कया उत्तर है ? घट न रहनेपर भी 
मृत्तिका उदंचनमें हैं ही । वैसे ही अस्तित्व एक वस्तुमें न सही दूसरी वस्तुमें 
बना ही रहता है। घटबुद्धि यद्यपि घटान्तरमें हो सकती है, तथापि पटमें घट- 
बुद्धि नहीं होती; परंतु सद्बुद्धि सबमें ही अनुवृत्त होती है | भूत परस्पर 
व्यावृत्त हैँ, परंतु सत्‌ सर्वत्र अब्यावृत्त है। अतः जैसे व्यावृत्त पुष्पोसे अनुवृत्त- 
सूचको पहले ही मानना पड़ेगा उसी. तरह व्यावृत्त भूतोंस पहले ही सवमें अनु- 
वृत्त सत्‌ तथा तत्स्वरूप वोधको मानना अनिवार्य होगा । कोई प्रयोग, प्रयोक्ता 


- एवं प्रयोगफल भी स्वप्रकाश सतुके बिना सिद्ध नहीं हो सकते। फिर बोधके 


प्रथम अूतको मानना सर्वथा ही निराधार है। वस्तुतः जैसे घटानुस्यूत मृत्तिका 
सामान्य ही घटविशेष रूपसे उपलब्ध होता है; कटक, मुकुट आदिमें अनुस्यूत 


सुवर्णं सामात्य ही कटकादि सुवर्णबिशेष रूपमें व्यक्त होता है, वैसे ही सर्व- 
श्रपञ्चानुस्यूत सत्सामान्य ही सद्विशेष प्रपञ्चके रूपमें उपलब्ध होता है। अतः 


वही सर्वप्रथम है। 

ष्टितीय परिच्छे 
ति 
पाश्चात्त्य राजनी 
यूनानका राज्यद्शन . 
पाश्चात्य राजनीतिपर विचार करते समय सर्वप्रथमं उसके प्राचीन यूनानी 
राज्यदर्शनपुर विचार करना पड़ता है । वहाँकी सबसे प्राचीन रचनाएँ होमरकृत 
महाकाव्य “इलियड' तथा “ओडंसी” हैं । इनका महाभारतके साथ इतना साम्य है 
कि सिकन्दरके सैनिकोंको आम हो गया कि 'कहीं महाभारत होमरकी रचनाओं- 
का भारतीय संक्करण तो नहीं है ।” उक्त महाकाव्योंमें प्राप्त जीवनदर्शनके अनुसार 
राजा-का स्वरूप सामने आता है। राजा न्यायकर्ता था, कितु तभी जव कोई 
समस्या सार्वजनिक हितके लिये उठती अथवा कोई प्रपीड़ित व्यक्ति फरियाद 
लेकर राजद्वारपर आता। अन्यथा नरवधके मामले भी कुलपतियोंद्वारा सुलझा 
दिये जाते थे । राजा सँन्यशक्तिका प्रधान था। राजाकी स्थिति यद्यपि जनं- 
स्वीकृतिपर आधारित थी, फिर भी राजाका व्यक्तित्व उसके अधिकारप्रयोगमें 
अधिक महत्त्व रखता था । 
हेसियड' अपने वर्तमानको 'निङ्कष्ट तथा अतीतको स्वर्ण-युग मानता था । 
उसका विश्वास था कि मानव-इतिहासका उषःकाल अत्यन्त सुखमय था । क्रमशः 
दुःखकी वृद्धि मानववर्गमें होती गयी, जिससे स्वणंके वाद रौप्य ( चाँदी ) युग 
आया । इसके वाद ताम्रयुग तथा अन्तमें छोहयुग आया । अपने समयको वह 
)हयुग मानता था । 
प्लूटाकने अपोलोके सात संतोंका उल्लेख किया है, कितु अर्नस्ट वार्करके 
अनुसार इनमें केवल सोलन नामक संत ही ऐतिहासिक है । सोलनने सामाजिक 
तथा राजनैतिक जीवनमें महत्त्वपूर्ण परिवर्तन किये । उसका प्रमुख आधार न्याय 
एवं दण्ड था । वह एक ही साथ निर्धनोंका मित्र तथा घनवानोंका रक्षक था । 
उसका युग शोषणका युग था । उसके लिये उसने केवळ बैधानिक राज्यको ही 
स्थापना नहीं की, अपितु कार्यकारिणीकी अपेक्षा त्यायकी उच्चता एवं राज्यसत्ता- 
का आधार जनता सत्तामें स्थापित किया । तथापि उसका जनतस्त्र न्यायकी 
सौमाके अंदर ही था । सीधे-सीधे राज्यकी नीति तथा संचाळनमें जनताको कोई 
अधिकार नहीं था । जनता इस वातका ध्यान रख सकती थी कि 'स्वीकृत 
नियमों तथा परम्पराके अनुसार ही वह शासित हो रही है |? 
साफिस्टोंके पूर्व, उपयुक्त दा्शंनिकोंके अतिरिक्त, आयोतियाके भौतिकवादी 
दार्शनिकोंका भी महत्त्वपूणं स्थान है । वस्तुतः यूनान विषमताओंका पुञ्ज था | 
एक ओर गणतन्त्रीय राज्यसंघ तथा दूसरी ओर मेसेडोनियाका विशाल 
साम्राज्य । एक ओर हेराक्लीटसका पदार्थ-परिवर्तंनवाद रौर दूसरी ओर 

परमेनाईडीजके द्वारा उसका खण्डन। ये सव विरोबीभाव साथ ही चल रहे थे। 
इसी प्रकार यूनानमें जिस समय डायनीशसका परिप्कृतख्प आरपदूसवांद बनकर 
जनप्रिय हो रहा था, उसी समथ आयोनियामें उसका विरोधी पक्ष भी उपस्थित 
हो गया था। 

यह नवीन विचारधारा अपने उद्गम आयोनियासे पेरिकिल्सके समयमें 
अने्सागोरसद्वारा एथेत्स लायी गयी थी । इस दार्शनिक विचारकी उत्पत्तिका 
कारण वार्करके अनुसार पूर्वका प्रभाव” है। हेराक्ळीटसका सर्वव्यापक तत्त्व 
अग्नि, जल थे। जिस प्रकार उसके दर्शनमें अग्नि, जल तथा उष्ण एवं शीतकी 
घारणाएँ थीं, उसी प्रकार समाजके क्षैत्रमें वह ऊँच-नीचका विचार मानता था । 
वह शुष्क एवं अग्निप्रधान व्यक्तिको श्रे, गीले एवं जलप्रधान* व्यक्तिक्रो नीच 
मानता था । 

आयोनियाके अन्य दार्शनिकोंकी भाँति पिथागोरस भी अनेक रूपात्मक 
जगतमें एक तत्त्वकी व्यापकता मानता था । किंतु उसका एक तत्त्व अग्नि तथा 
जल आदिसे अधिक सूक्ष्म 'संख्या” था । 'संख्या” के. अस्तित्वमें स्थान 
( अवकाश्च ) भी सम्मिलित है । इस प्रकार संसारकी प्रत्येक वस्तुका सार संख्या 
ही है। पिथागोरसके मतसे 'समस्त प्राणियोंकी ग्रात्मा समान है तथा 'जन्मचक्र 
में एक मनुष्यकी आत्मा अगले या पिछले जन्ममें कुत्ते, हाथी या किसी जन्तुके 
देहमें भी हो सकती है। 'जन्म-चक्र' से मुक्ति पानेके लिये साधना और संस्कार 
अपेक्षित हैं । साथ ही ज्ञानकी महत्ता सर्वाधिक हैं।' 

प्लेटो ( अफलातून ) 

प्लेटोके दर्शनमें दो पक्ष हैं-आदर्श तथा वास्तविक । अपने समथके स्वरूप 
अध्ययन करनेके वाद वह इस निष्कर्षपर पहुंचा कि “लोग पतनशीळ हैं ।” उसने 
एक आदर्श राज्यका चित्रण 'रिपव्लिक” नामक ग्रन्थमें किया, कितु वह अमानवीय 
हो गया । इसके अनुसार इस श्रादर्शके निकट जितना ही पहुंचा जायगा उतना 
ही कल्याण होगा । इस प्रकार वह आदर्शवादका जन्मदाता माना जाता है। 
कहा जाता है कि साम्यवाद तथा फासीवादका मूल प्लेटोके दर्शनमें ही था । 

वह कहता है “अच्छे राज्य और अच्छे नागरिकका तात्पर्यं एक ही है; 


क्योंकि आदर्श राज्यके बिना आदर्श व्यक्ति सम्भव. नहीं । इसी प्रकार आदर्श ` 


राज्य भी आदर्श व्यक्तिके बिना सम्भव नहीं। आदर्श नागरिकका विस्तृत 
प्रतिबिम्ब आदर्श राज्य है। वह अपने गुरु सुकरातके वाकय “सद्गुण ज्ञान 
है? का कायर था । श्रतः राज्यमें वह सद्गुणका प्राधान्य मानता था । उसके 
युगमें तीन वर्ग थे--संरक्षक, सहायक-संरक्षक तथा कृषक-वर्ग । उनको 
वह ज्ञान ( स्व ), मान ( चाँदी ) तथा वासना ( लोहा ) मानता था। 
इन्हीको वह शरीरकी तीन विशेषताएँ 'भी मानता था । 

सद्गुणी जीवनकी स्थापनाके लिये वह साम्यवादको स्थापना करना चाहता 
था । साम्यवादी राज्यमें वह सामान्य सम्पत्तिका पक्षपाती था । प्लेटो जब 
वास्तविक स्वरूपपर आता है, तब वैयक्तिक सम्पत्ति, परिवार-नियमःप्राधान्य 
कुछ अंशमें मानने लगता है | उसके अनुसार स्त्री-पुरुषके स्थायी ( जीवनपर्यन्त ) 
समागमसे लोळूपता बढ़ती है। वालकोंकी देख-रेखका उत्तरदायित्व राज्यपर 
माना गया, क्योंकि आदर्श राज्यमें ही आदर्श नागरिककी स्थापना हो सकेगी । 


वह स््ियोंको घरकी सीमासे बाहर नागरिक जीवनतक ले आया । उसने उनके 
समानाधिकारकी स्थापना: की । 


उसने आदर्श स्थितिके लिये आदर्श शिक्षाकी आवश्यकता वतलायी। 
उसके मतानुसार “१८ वर्षतक शिक्षा, व्यायाम आवश्यक है; क्योंकि इससे धैर्य, 
सहनशीलता तथा मनपर प्रभाव पड़ता है। इसी बीच संगीतका भी अध्ययन 
होना चाहिये; क्योंकि इसके द्वारा मनपर प्रत्यक्ष प्रभाव पड़ता तथा आत्मसंयम 
बढ़ता है । १८ से २० वर्षतक सैनिकशिक्षा, २० से ३० वर्षतक बुद्धिगम्य विषय 
( गणित, तर्क, ज्योतिष), ३०-३५ वर्षतक. दर्शन, ३५-५० वर्षतक 
समाज-सेवा तथा ५० वर्षके वाद सत्यप्रासिके लिये संन्यास, यही उसकी शिक्षाका 
क्रम था । ऐसी शिक्षासे ही व्यक्ति सद्गुणी बन सकता है । 

उसकी राजनीतिका सार तत्व है--१-आदर्श राज्य, २-ज्ञानका प्राधान्य, 
३-सद्गुणी राज्य, ४-सद्गुणी नागरिक, ५-शिक्षा और ६-साम्यवाद । 
वह 'सामाजिक तथा आर्थिक” न्याय मानता था। उसके अनुसार “व्यक्ति 
योग्यतानुसार कार्य करे और वह वस्तु ले जिसे वह लेनेके योग्य हो। उसे 
अन्य कामोंमें हस्तक्षेप नहीं करना चाहिये । न्याय जीवनका क्रम है । च्यायकी 
विशाल धारामें समस्त जीवन ही आ जाता है।? 


अरस्तू 

यह यथार्थवादी दार्शनिक था । अपने युगके लगभग १५० संविधानोंका 
अध्ययन करके इसने 'पारिटिक्स' नामक ग्रन्थ लिखा था । इसने प्लेटोकी आग- 
मनपद्धतिके स्थानपर निगमन-पद्धतिको स्वीकार किया । इसके अनुसार अध्ययन- 
के बाद आदर्शकी स्थापना करनी चाहिये । उसने राजनीतिक तथा आथिक दो 
पक्षोंसे अध्ययन कर राज्योंको छः भागोंमें बाँदा । राजतन्त्र, उच्चजनतन्त्र, 
लोकहिताय जनवादको वह प्राकृतरूपमें मानता था । अत्याचार, सामन्ततन्त्र तथा 
जनवाद (डेमोक्रसी) को उनका विकृतरूप मानता था । इस प्रकार नियमनि- 
धारण संविधानोंका वर्गीकरण-ये दो देने उसकी हुई । तीसरी देन उसकी 'शक्ति- 
पृथक्कीकरण है । इसके अनुसार व्यवस्थापन, शासन तथा र्‍्याय--इत तीनोंको 
उसने अळग किया । ४-प्लेटोने विवेकको प्रधान माना था । यद्यपि आगे 
चलकर उसने भी नियमपर जोर दिया, कितु रस्तूने नियमका ही प्राधान्य माना 

है, जिनमें परम्परागत तथा नंसगिक नियम मुख्य है । सत्ताधारीको इनके अधीन 
होता चाहिये । ५-आदर्श राज्य वहः है, जिसमें मध्यम मार्गीय व्यवस्था हो-- 
न ज्यादा गरीब न ज्यादा अमीर । प्लेटोने ५०४० व्यक्तियोंके राज्यको आदर्श 
राज्य माना था; किंतु अरस्तूने माना कि - आदर्श राज्यमें गुणात्मक तथा 
मात्रात्मक दोनोंका संतुलन होना चाहिये | ६-राजनीति शास्त्रको इसने घर्मसे 
. स्वतन्त्र किया, जब कि प्लेटोने आचार-शासतरपर आधारित राजनीतिको ही श्रेष्ठ, 
तथा उपयुक्त माना था । उसके अनुसार सद्गुणी नागरिकके छिये सद्गुणी 
शासन आवश्यक था । अरस्तूने राजनीतिको प्रधानता दी; यद्यपि उसका भी 
लक्ष्य आदर्श नागरिक-निर्माण ही था। वह राजनीतिको शास्त ही नहीं, 
कला भी मानता था । उसके अनुसार 'राजनीति शाख्र' उसे कहते हैं “जो 
राजनीतिकं बन्धनके आधारका विश्लेषण करे ।' 
वैयक्तिक सम्पत्ति--अरस्तू वैयक्तिक . सम्पत्तिको मानता था । उसका कहना 
था कि 'मेरी सम्पत्ति वह दर्पण है, जिसमें में अपना प्रतिविम्ब देखता हूँ । मुझे 
अपना परिचय उसीमें मिलता है, जिसपर मेरा .अधिकार है।' दासताको 
प्राकृतिक, नैतिक एवं आवश्यकता--इन तीन हष्टिकोणोंसे वह उचित मानता 
था। कुछ लोग शारीरिक तथा बाद्धिक हष्टिसे निर्बल होते हैं, यह प्राकृतिक 
अस्तर है। कुछ लोग उत्कृष्ट तथा निक्कष्ट होते हैं, यह नैतिक अन्तर है। 
सामाजिक दृष्टिसे भी दास आवश्यक हैं; क्योंकि क्रंषि, उद्योग तथा पुलिस 
दासोंद्रारा अच्छी तरह संचालित हो सकते हैं। कार्यविभाजनकी हृष्टिसे भी 
चह दासताको आवश्यक मानता था । 
वह प्रेम तथा सामान्यःहितकी भावनासे परिवारको आवश्यक मानता था । 
उसके अनुसार 'नँतिकताकी हष्टिसे-परिवार एक सर्वोत्कृष्ट पाठशाला है । पति-स्री 
पिता-पुत्रका सम्वन्ध प्राकृतिक है। व्यक्तित्व-विकासकी दृष्टिसे परिवार एक 
स्तरं है । आधुतिक रांज्यकी कल्पना यहींसे है।' झिक्षामें सावयवका सिद्धान्त 
चह भी मानता था । 
अफलातून और अरस्तूकी विचार-परम्परा इतनी दूरतक जाती है कि कुछ 
विद्वाप्रु तो यहाँतक कह डालते हैं कि “प्रत्येक मनुष्य या तो अफलातूनका अतु- 
यायी होता है या अरस्तूका ।' यदि हम इस व्यापक .बातकों अधिक महत्त्व न दें 
तो उनके कुछ विशिष्ट विचारोंसे यूनानी राज्यदर्शनका निष्कर्ष सामने आता है । 
अफलातून और अरस्तु दोनोंने इस बातपर जोर दिया था कि राज्य और 
व्यक्तिमें किसी प्रकारकी विभिन्नता न थी, दोनों एक ही थे। कुछ ताकिकोंने 
इसपर जोर दिया था कि “राज्य और य्यष्टिके स्वार्थोमें विभिन्नता थी” और 
कुछने इस वातपर कि “राज्यकी उत्पत्ति समझौताद्वारा हुई थी !! अफलातूनने 
प्रथम पक्षके ताकिकोंको यह उत्तर दिया था कि राज्य व्यक्तिका वृहत्तम रूप था 

और व्यक्ति राज्यका सूक्ष्मरूप । इस प्रकार दोनोंके स्वार्थोमें किसीका विरोध 
न था। अरस्तूने दूसरे वर्गके ताकिकोंको यह उत्तर दिया कि 'राज्य एक 
प्राकृतिक संस्था है, जिसका सावयवीकी भाँति क्रमश: विकास हआ है!” दोनों 
विचारक राज्यकी .आवश्यकताको स्वीकार करते थे । अरस्तूके मतानुकुल यदि 
कोई व्यक्ति राज्यके विना रह सकता था, तो वह यां तो देवता था या दानव । 
अफलातूनके विचारोंमें नीतिशास्रोंकी प्रधानता थी । अरस्तू अफलातूनकी भाँति 
क्रान्तकारी नहीं था । उसके राज्यमें राजनीति, नीतिज्ात्र और अर्थशास्त्र 


तीनोंका समन्वय इस प्रकार किया गया था कि मनुष्य सुखमय जीवनको प्राप्त 
कर सके। 


यूनानी विचारकोंने मध्यवर्ती मार्गका प्रतिपादन बड़े प्रभावशाली ढंगसे 
किया था । इसका आरम्भ डेल्फीकी देववाणियोसे हुआ और सोलनके सुधारोंमें 
कार्यरूपमें परिणत किया गया । अरस्तूं और अफलातूनने भी इस सिद्धान्तका 
अनुसरण किया । अफलातून आर अरस्तू दोनों अपने समथके राज्योंसे संतुष्ट न 
थे । अतः उन्होंने ऐसे राज्योंका चित्रण किया, जिनके अनुरूप वे वास्तविक 
राज्योंको परिवतित करना चाहते थे। संरक्षकोंको निःस्वार्थसेवामें रत रखनेके 
लिये अफलातूनने आथिक और सामाजिक साम्यवादके सिद्धान्तका प्रतिपादन 
किया था । अरस्तू इसका विरोधी था । उसके मतसे 'मानसिक विकार, मान- 
सिक ओषधियोंदारा ही दूर किये जा सकते हैं।” दोनों ही शिक्षाको राज्यके 
अधीन मानते थे। इस्टोइक दार्शनिकोंने समस्त मनुष्योंको समानताके सिद्धान्तका 
अतिपादन किया था । यूनानी विचारक मनुष्यकी स्वतन्त्रताके समर्थक थे। 


राजनीतिक विचारोंमें रोमकी प्रमुख देन कानून है। उसका प्रभाव आज 
भी समस्त यूरोपपर छाया हुआ है। यूनानियोंका राजनीतिक आदर्श व्यक्ति और 
राष्ट्रकी स्वतन्त्रताका आदर्श था। रोमन लोगोने स्वतन्त्रताके स्थानुपर व्यवस्थाके 
आदर्शको अपनाया । यूनानी लोग नगर-राज्योंकी ही सरकारोसे परिचित थे। 
उनमें शासकों और शासितोंका सम्पर्क था । इसके विपरीत रोमने एक विशाल 
साम्राज्यका निर्माण करके वहीसे उसका शासन-संचालन किया । यूनानियोंका 
दृष्टिकोण नगर-राज्योंको . सीमासे परिमित होनेके कारण संकुचित था । रोमन 
लोगोंने संसारके एक बड़े भागकी राजनीतिक एकता स्थापित करके लोगोंके ' 
हृदयमें यह घारणा उत्पन्न कर दी थी कि समस्त संसारको एक ही सून्रमें वांधा 


- जा सकता है। 


मध्य युग 
रोमन साम्राज्यके पश्चात्‌ युरोपीय इतिहासका मध्य-काल आरम्म होता है। 
इसके दो भाग किये जाते हैं, पुर्वार्घ ( अंधकार-युग ) और उत्तरार्थ । पू्वार्घमे 

रोमन लोगोंदारा निमित सड़कोंकी इतिश्री हो गयी थी। यूनानी और रोमन 
सभ्यताका अन्त-सा हो गया था । लोगोंमें आतङ्क छाया था । क्रमबद्ध राज- 
नीतिक विचार नष्ट-से हो गये थे। संस्कृति और धर्मका भ्रष्ट स्वरूप सामने 
प्रस्तुत किया जा रहा था | ईसाइयोंका एक सम्प्रदाय बन चुका था | सारी 
उन्नति, आदर तथा - सौहादं सम्प्रदायतक ही सीमित था । परिणामस्वरूप धर्म- 
सत्ता और राजसत्ताका संघर्ष प्रारम्भ हो गया । घर्म और संस्कृतिका वास्तविक 
स्वरूप न होनेसे राजसत्ता निरङ्कुश होकर आगे बढ़ी । 

तेरहवीं शताब्दीमें घामिक सत्ता पराकाष्ठाको पहुँच गयी थी। चौदहवीं 
शताब्दीके आरस्भमें उसके विरुद्ध प्रतिक्रिया प्रारम्भ हुई । राज्याधिकारियोंने 
पोपकी प्रधानताकों अमनस्कतासे स्वीकार किया था । पोषोंने आत्मवरके अभा- 
वमें अपना नाश स्वयं किया । सम्पत्तिके कारण तथा संयमके श्रभावमें उनमें 
विलासिताका प्रादुर्भाव हुआ । अरस्तूका बढ़ता हुआ प्रभाव भी धामिकताकी 
प्रधानताके विरुद्ध था । विवेक, बुद्धि तथा आत्मध्रेरणाकी उत्पत्तिसे धार्मिक 
विश्वास नष्ट हुए । राष्ट्रिय भावनाके उदयका प्रभाव भी घामिक सत्ताकी प्रधा- 
नताके प्रतिकुल तथा राजकीय सत्ताकी प्रधानताके अनुकूल था । फ्रांसके धर्मा- 
धिकारियोंतकने धामिक भावनाकी अपेक्षा राष्ट्रिय -भावनाको उच्चतर समझा 
और पोपके आदेशोंकी अवज्ञा करके राजाका साथ देने लगे । स्वयं ईसाईसंघमें 
कुछ ऐसे लोग थे जो पोपके अनियन्त्रित सत्ताके विरोधी हो गये थे। परिणाम 
यह हुआ कि राजनीतिपरसे घर्मका अंकुश समाप्त हो गया और धर्मविहीन 


. लौकिक राजनीतिका उदय हुआ । इस लौकिक राजनीतिका स्वल्प-निर्धारण 


सेकियाविली जैसे कूटनीतिज्ञके हाथोंसे हुआ । मेकियाविलीके युगामें विद्याका 
पुनर्जन्म तथा घामिक सुधारोंका प्रचार था । उसने पहले ही पक्षको ग्रहण 
किया । पुनर्जागरणके भी दो पक्ष होते हैं-एक स्वार्थवादी, जिसमें ईर्ष्या, स्पर्धा, 
स्वार्थ इत्यादिक्रा प्राधान्य रहता है और दूसरा मानवतावादी, जिसमें सहिष्णुता, 
प्रेम और सहयोगका प्राधान्य रहता है। भेकियाविलीने इसके भी प्रथम पक्षको 
ही ग्रहण किया; क्योंकि उसके अनुसार “मनुष्य स्वभावतः कृतध्त, सनको, घोखे- 
बाज, भीरु और लालची होता है । वह स्वार्थमयी इच्छाओंकी पूर्तिके लिये सतत 
प्रयत्नशील रहता है | उसे उसकी पूरिमें घर्म, अधर्म, नीति, अनीति किसीका 
विचार नहीँ रहता । प्रेमका बन्धन तभीतक स्थिर रहता है, जबतक उससे 
स्वार्थकी पुर्ति होती है।' अरस्तूके विपरीत उसका कहना था कि “मनुष्य सामा- 
जिक जीवनमें नीच प्रकृतिका होता है। अपने स्वार्थोकी पूर्तिके लिये ही वह 
सामाजिक समझातोंका प्रयोग करता है।' 

मध्यब्रुगमें राजनीति भौर धरममें एकता थी । मेकियाविलीने इच दोनोंको 
अलग किया । धर्मके विषयमें उसका कहना था-'हमारे घर्मके अनुसार परमानन्द 

विनम्रता, तुच्छता और सांसारिक विरक्ततासे मिलती है। उनके स्थानपर 
रोमनचर्चने आत्माकी ज्ञान-शौकत, शरीरकी शक्ति और उन बातोंपर अधिक 
जोर दिया है, जो कि मनुष्यको दुर्बल वना देती हैं ! उसके अनुसार "राज्यको 
धर्मकी आवश्यकता थी, किंतु इसी रूपमे कि वह्‌ राज्यके उद्देश्यकी पुर्ति करता 
रहे ।' उसका कहना था कि “राजनीति और घर्मक्रा पृथक्करण मनुष्यके स्वाभाविक 
जीवनके अनुकूछ है ।” उसके अनुसार 'समाज और तनिर्भर राजाकी उत्पत्ति 
स्वार्थ साधनार्थं हुई है।' उसका कहना -था--वह राज्य जो स्थायित्वके 
आवारपर संगठित होता है, पतनोन्मुख हुए बिना नहीं रह सकता ।' राजाको. 
उसने सलाह दी कि “वह पुरुषार्थमें शेर और चालाकीमें लोमड़ीकी तरह व्यवहार 
करे ।' यद्यपि मेकियाविलीकी निन्दा उस समय छोगोंने की, कितु समस्त यूरोपकी 
राजनीति उसके परामर्थानुसार ही संचालित होती. रही । 

- इसके वाद धार्मिक सुधारका युग आता है। मार्टिन लूथर तथा काल्विन 
इसके प्रमुख विचारक थे । इन्होंने नंतिकताकी स्थापनाकी चेष्टा की, कितु सुधार 
का जो सबसे प्रमुख दोष होता है वह इनमें भी झाया । सुधारवाद परिस्थिति- 
सापेक्ष हुआ करता है, परिस्थितियोंकें अनुसार उनमें परिवर्तन होते. हैं; अतएव 
उसमें एकात्मकता कभी नहीं आती । लुथर और काल्विन दोनों ही लौकिक 
राजनीतिको नहीं चाहते थे; कितु उनके अनुयायी आगे चलकर लौकिक राजनीतिके 
प्रतिष्ठापक वने । कारण ग्रह था कि 'विचार-विशेषके विपरीत आचरण करनेवाले 
राज्य” का इन्होंने खण्डन किया था । फल यह हुआ कि इनका राजशत्तिसे संघर्ष 
हो गया । तव इन्होंने राजशक्तिक्रो दैवीसिद्धान्तसे नीचे ले आनेवाले सिद्धान्तका 
प्रतिपादन किया । इसमें स्वभावतः लौकिक राजनीतिका प्रतिपादन हो गया । 

जानवोदांने राज्यकी आन्तरिक प्रभ्ुताकी स्थापना की। वाह्य प्रमुताका 
स्पष्टीकरण ग्रोश्यसके द्वारा हुआ । राजनीतिशाञ्जकी गतिमें इसने मध्ययुगीन तथा 
आगामी प्रवृत्तियोंका समन्वय करना चाहा। परिणाम यह हुआ कि इसमें 
स्वभावतः विरोध हो गया; फिर भी उसने राजनीतिशाञ्नके विकासमें बड़ा योग 
दिया । उसने जो कुछ कहा स्पष्ट तथा तर्कपूर्ण ढंगसे कहा । इससे-वह एक शुद्ध 
राजनीतिक विचार कहा जा सका । कितु अन्तिम समयमें 'पालिटिक' में काम 
करनेके कारण दलीय राजनीतिको भी उसने दार्शनिक रूप देना चाहा । फलूत: 
इनमें 'वदतोव्याघात' उत्पन्न हो गया । ५ 

उसने इतिहासका विकासवादी सिद्धान्त सामने रक्खा | इसके पूर्व यह 
विश्वास था कि मनुष्य स्वरणंयुगसे पतनकी ओर अग्रसर हो रहा है। उसने 
राजनीतिक विचारकी स्थापनामें इतिहासको आधार माना | न्याय तथा नैतिक 
नियम ( मेकियाविलीसे भिन्न ) को राजनीतिका मूलतत्त्व स्वीकार किया । 
“प्राकृतिक नियम” प्रत्येक सम्बन्धोंके आधार हैं। इन्हें उसने नैतिक नियमोंसे 

अभिन्न बताया और सर्वशक्तिमान्‌ भरभर को भी इन तियमोंके अधीन माना । 
राज्यके उद्देश्यमें इन्हीं नैतिक नियमोंको स्वीकार किया । इसी नैतिक नियम तथा 
प्राकृतिक नियमको प्रधानतामें आधुनिक व्यक्तिवादकी नींव थी । साथ ही उसकी 
प्रभुता नागरिकोंके ऊपर सर्वसत्तासम्पन्न नहीं थी, अपितु नैतिक, प्राकृतिक तथा 
कौटुम्बिक नियमोंसे वाध्य थी । 

उसने राज्य और सरकारका भेद सामने रखा । राज्य-प्रभुता राज्यकी 
विशेषता थी; कितु उसका प्रयोग सरकारके द्वारा ही सम्भव माना । उसने 
सरकारके भेदोंका वर्णान किया । इतना सव होते हुए भी वह "प्रयोगवादी? था । 
इसी आधारपर उसने राजनीति और इतिहासका गठवन्धन किया । इस 
गॅठ्वन्धनमें उसने नक्षत्र-विज्ञानका भी माध्यम लिया । फ्रांसकी धामिक 
असहिष्णूतामें उसने धार्मिक सहिप्णुताका बीजारोपण किया । कुटुम्बको राज्यका 
आधार माना और कुटुम्वका आधार अर्थको । इसीलिये उसने बँयक्तिक सम्पत्तिको 
मूळाधिकारके रूपमें स्वीकार किया, जो आजके व्यक्तिवादकी रीढ़ है । उसने 
'प्रभुसत्ता”! को घर्मसे अलग किया और उस प्रभ्रुसत्ताको राज्यसे ऊपर माना । 
चर्म, अर्थ, संघटन इत्यादि सबको राज्यके अंदर माना, साथ ही प्रभ्नुसत्ताको 
कुटुम्वसे बाधित भी। जव उसने यह स्वीकार कर छिया कि नैतिक तथा 
प्राकृतिक नियमोंका व्याख्याता व्यक्ति है, तब तो उसकी प्रभुता व्यक्तिके नीचे आ 
गयी । इनमें असंगतियाँ अत्यन्त स्पष्ट हैं । : 

आक्थूसियस--अपने पूर्वविचारकोंसे भी अधिक सेक्युलर ( लोकायत ) था। 
वह जनताकी प्रम्नुताका दार्शनिक था । वह राज्यको एक क्रममें मानता था-अर्थात्‌ 
कुटुम्ब, कारपोरेशन, कम्यून प्रान्त और उसके वाद राज्य; यह क्रम था । राञ्यके 
बाद कुटुम्ब अधिक महत्त्व रखता था। पुर्णा ढाँचा लौकिक तथा स्पष्ट था । 


. प्रत्येक क्रमके विकासका मूल ( समझौता ) था । उसने राज्यको जनताका सेवक _ 


मानता । उसकी रायमें 'राज्यकी शक्ति सापेक्षमूलक थी । जनताने उसे कुछ कार्य 
दिये हैं, जिसे करना उसका कर्तव्य था । जनता किसी प्रकारसे बद्ध नहीं थी । 
शासक केवल मजिस्टूटके रूपमें था । उसका अधिकार यदि कुछ था तो 
समझोतेसे ट्स्टीके समान ही ।' इसकी राजनीति विश्लेपणकी सर्वप्रमुख विशेषता 
“लौकिक-राजनीतिकी स्पष्ट स्थापना? थो । 

रोशस~(१५८३--१६४५) अन्ताराष्ट्रिय नियमका जन्मदाता था । सोलहवीं 


आताब्दी राजनीतिकी हष्टिसे यदि फ्रांसकी थी तो सत्रहवीं शताव्दी इंगलेंडको । ग्रो्स- - 


की पृष्ठभूमि वह युग था, जिसमें यूरोप अनेक धामिक मतमतान्तरोंमें विभक्त हो गया 
था । व्यवहारमें वह मेकियाविलीसे .पूर्णा प्रभावित था । फिर भी वह मानवता- 
वादी कहा जाता है। उसके अनुसार युगकी उद्दण्डताका कारण यह था कि 'मनुष्यने 
अपने सम्वन्धों, व्यवहारोंसे अध्यात्मवादको निकाल दिया था । उसने-कहा कि 

“पोप एक ऐसी तृतीय शक्ति थी जो कि नंतिकताका निर्माण करती थी । उसकी 
समासिकी शुन्यता को 'लौकिक नीति? पूर्ण कर रही है, अतएव अनैतिकताका 
विकास भी प्रारम्भ है । वस्तुतः उस चुन्यो अन्ताराष्ट्रिय नियमोंसे ही पुर्णा 
करना चाहिये । धामिक मतोंकी विभिन्नता तथा परस्पर विरोधके कारण प्राक्ृ- 
तिक नियमका एक स्तर नहीं रह गया । इसका परिणाम यह हुआ कि वह 
समाप्त ही हो गया ।? 

इन मतमतान्तरॉसे वचनेके, लिये ग्रोशसने ईसा-पूर्व युगमें अपने विचारोंका 
मूल रखा; क्योंकि उसके अनुसार वहाँपर एकताका सूत्र था । उसने अरस्तूके 
विचारोंका “पुनर्जागरण काल” की विशेषताओंके प्रकाशमें विश्लेषण किया । 
प्रमाणस्वरूप अरस्तूने कहा था कि "मनुष्य सामाजिक प्राणी है ।' ग्रोशसके 
अनुसार यही प्राकृतिक नियमकी माँ है; क्योंकि जब वह एक साथ रहना चाहता 
है तो निश्चय ही प्राकृतिक नियमसे प्रभावित होगा और यह मनुष्य-स्वभाव सम- 
झौता करनेके लिये वाध्य करेगा । यह समझौता सिविल लाकी उत्पत्तिका 
कारण होगा । 

मनुष्य स्वभावसे विवेकी है, इसीलिये वह समझौतेका आदर करता है । 
यह्‌ किसी भी शक्तिसे परिवर्तित नहीं हो सकता, क्योंकि यह प्रक्ृतिपर 
आधारित है । इभी प्राकृतिक नियमसे अन्ताराष्ट्रिय नियमका विकास होता है । 
मनुष्य स्वभावसे श्रद्धा, न्याय, आदर इत्यादिका पालक है । उसके दैनिक कार्य- 
क्रम कुछ समझोतोंपर व्यतीत होते हैं, जो कि प्राकृतिक हैं । हम दूसरोंका 
विश्वांस करते हैं, सत्य वोलते हैं, यहु सथ उपयोगिताके कारण नहीं, वल्कि 
यह हमारा स्वभाव हैँ । संसारमें प्रवल, निर्वल दोनोंकी सत्ता है । ऐसा इसलिये 
कि हम प्राकृतिक नियमका पालन करते हैं । 

अन्ताराष्ट्रिय जगत्में श्रद्धा, विश्वासका प्रयोग होता है, यही अन्ताराष्ट्रिय 
नियमके आधार हैं । यहाँतक कि युद्धके समयमें भी कुछ नियम उभयतः मान्य 
होते हैं । ग्रोशसका यह आन्तरिक विश्लेषण हाव्स, लाक तथा रूसो इत्यादि 
दार्यनिकोंके विश्लेषणका मूल आधार वना; क्योंकि वे सब पहले प्राकृतिक 


“स्थितिका विवेचन प्रस्तुत करते हैं और पुनः उसीके आधारपर अपने सारे दर्शनकी 


.आधारभित्ति निश्चित करते हैं । 


~= 

आधुनिक विचारधारा 
राज्यका जन्म और सामाजिक अचुवन्ध 

कहा जाता है कि “सर्वप्रथम समझौता-सिंद्धान्तः या “अनुबन्ध-वाद” ही 
राजनीतिक सिद्धान्त था । इसीको 'सोशळ कॉन्ट्राक्ट थ्योरो' कहा जाता है। 
प्रजाने परस्पर समझौतेसे एक व्यक्तिक्रो अपने सव अधिकारोंको शपथपूर्वक 
अपित किया । सामम्तों और किसानोंका, -सामन्तों तथा राजाओंका एवं 
राजाओं और सम्राट्का सम्बन्ध समझौतोंपर आश्रित था। राजा अपने सामस्तों- 
, एवं प्रजाके सम्मुख सच्चरित्रता, न्याय-परायणताकी शपथ लेता था। यह 
परम्परा अब भी है । १३ वीं शतीके एक्रानसका कहना था कि "राज्यका जन्म- 
अधिकार एवं संचालंन समझौतों या अनुवन्धोंपर आश्रित है। प्रथम अनुवन्धसे 
इश्वरने राजसत्ता या राज्यकी स्थापना की । द्वितीय अनुबन्धद्वारा जनताने 
राज्यका वैधानिकरूप निर्धारित किया । तीसरे अनुवन्बद्टारा राजाकी सत्ताको 
,जनइच्छापर आश्रित किग्रा गया । यदि राजा इन अनुवन्धोंका उल्लङ्घन करे, 
तो जनता उसे सिंहासनच्युत करके दूसरा राजा. बना सकती हैं । सुव्यवस्थाकी 
स्थापना ही राजाका मुख्य कार्य है। समाज सर्वोपरि है, रासन परिवर्तनीय ।” 
अह विचारधारा मध्य-युगकी है। कहा जाता है कि सोलह शतीतक घर्मकी 
प्रधानता थी, अतः राज्यशासन भी घर्ममिश्रित था। राजा देवांश है, यह 
सिद्धान्त प्रचलित था । १६ वीं शतीमें यूरोपमें दो घा्मिक सम्प्रदाय बने--एक 
परम्परावादी रोमन कैथोलिक और दूसरा प्रोटेस्टेण्ट । प्रोटेस्टेण्टमें प्यूरिटन, 


प्रेसविटेरियन, ह्यगेनोज आदि कई उपसम्प्रदाय बने । फ्रांसके ३६ वर्षव्यापी ` 


गुहयुद्धमें एक पक्ष था रोमन कॅथोलिक पादरियों एबं सामन्तोंका ओर दूसरा 
ह्यगेनोज व्यापारियों एवं कुछ सामन्तोंका । पहला पक्ष राजभक्तिक्रा उपदेश 
देता था और दूसरा राज्योत्पत्तिका श्रेय अनुवन्थोंको देता था। उसके, 
अनुसार 'राजाकी सत्ता निरपेक्ष नहीं, कितु अनुवन्धोंपर आश्रित छेः 

१७वीं शतीमें ब्रिटेनमें गृहयुद्ध चला । इसमें एक पक्ष था निरपेक्ष 
राजतन्त्रीय लोगोंका और दूसरा संसदु-वादियोंका | पहला पक्ष राजाको 
ईंगवरका प्रतिनिधि मानता था | स्टूअट नरेश जेम्स प्रथम इस सिद्धान्तका 


प्रसिद्ध दार्शनिक था । उसका एवं उसके पुत्र चाल्स प्रथमका कहना था कि ' 


“देवी प्रतिनिधि होनेके कारण राजाका प्रजाके जान-माळपर पूर्ण अधिकार है ।' 
संसद्‌-वादी पक्षमें व्यापारियों एवं मध्यम-वर्गका बहुमत था । यह पक्ष राजाकी 
सीमित सत्ता मानता था । राजा लौकिक नियमों एवं संसदीय तियमोंका 


उल्लडघन नहीं कर सकता । जनताकी परोक्ष या प्रत्यक्ष अनुमति वित्ता राजा . . 


व्यक्तिगत सम्पत्तिपर कर नहीं लगा सकता । ये छोग 'ह्यूगेनोज' के अनुबन्धोंको 

अंशतः आधार मानते थे। उपयुक्त पक्षोंमें अनुवन्धको धर्मसे स्वतन्त्र नहीं माना 
गया, परंतु 'हाँन्स'ने अनुवन्धवादको धर्मसे विमुक्त कर उसे राज्यञ्चातत्रीय रूप 
दिया । 'छॉक” एवं 'रूसो? ने भी इसी सिद्धान्तको विभिन्न इष्टिकोणोंसे अपनाया । 
हॉन्सने निरपेक्ष राजतन्त्र, छॉकने सीमित राजतन्त्र और ख्सोने प्रत्यक्ष जन- 
वादको न्यायसंगत बताया । 
थामस हान्स ( १५८८-१६७६ ) ब्रिटेनके गृहयुद्धकाल ( १६७२-४९ ) का 
दार्शनिक था । कहा जाता है कि इसकी माताने भयभीत होकर समथसे पहले 
उसे जन्म दिया था, इसलिये वह भयसे अत्यधिक प्रभावित रहता था । १६४० 
में इंग्लैंडकी दीर्घं संसद्को बैठकके समय ब्रिटेनसे भागनेवालोंमें वह सर्वप्रथम 
व्यक्ति था । उस समय वहाँ राज्यनियम, राजसत्ता, नागरिकता सम्बन्धी विभिन्न 
विचारबाराए प्रचलित थीं । राजसत्ताका प्रश्न मुख्य था । स्टुअर्ट आदिके मता- 
नुसार “राजा ईश्वरके प्रति उत्तरदायी है, नागरिकोंके प्रति नहीं! यह विचार 
राजाको निरपेक्ष सत्ताधारी बनाता है। संसद्वादियोंके मतानुसार 'राजसत्ता 
और राजा संसद्में निहित है । राजाकी सत्ता सीमित है।' दार्शनिकोंके अनुसार. 
“नेसगिक नियम सर्वोपरि है। कोई भी संस्था उसका लङ्घन नहीं कर सकती ।' 
जनतन्त्रवादियोंका कहना था कि 'आज्ञापालन अनुवन्धके पालनपर आश्रित हैँ। 
राज्यका जन्म अनुवन्बके द्वारा हुआ है । यदि राजा अनुबन्धका लङ्घन करे तो 
नागरिक राज्यका विरोध कर सकते हैं ।' कैधोलिकों और कातिविनिष्टोंके अनुसार 
“वर्म सर्वश्रेष्ठ है, राज्य उसके अधीन है ।' ये ही मतभेद गृहयुद्धको पृष्ठभूमिमें थे । 
हॉब्सने अपने कालके सर्वश्रेष्ठ प्रश्‍न “राजसत्ता कहाँ निहित है” का उत्तर दिया 
था । हान्स सुव्यवस्थाको परमावश्यक समझता था । चाहे वह्‌ नरेशद्वारा स्थापित 
हो, चाहे क्रामवेल ( १५९६-१६५८ )-जँसे शासकद्वारा । राज्यके पुर्वकी 
स्थितिको 'प्राङ्तिक स्थिति’ ( दि स्टेट आफ नेचर ) कहते हैं। जब कोई इंजन 
खराव हो जाता है तो मिस्त्री उसके कळपुर्जोको पृथक्‌ करता है। इस क्रमसे 
उसे इंजिनकी खरावी मालूम पड़ जाती है। खराबी दूर कर फिर वह कळ- 
'ुर्जोको जोड़ता है । हॉब्सका कहना था कि “मनुष्य समाज और मकानमें रहते 
हुए भी सन्दूकमें ताला क्यों लगाता है ? सोते समय दरवाजा क्यों बंद करता 


. है ? इसका -स्पष्ट अर्थ है कि मनुष्य एक दूसरेके प्रति विश्वास नहीं रखता । 


फिर जब राज्यव्यवस्थामें यह हालत है तव प्राकृतिक स्थितिमें तो कहना ही 
कया ?” वह मनुष्यको स्वभावसे स्वार्थी मानता था । मनुष्य सत्ताधारी शक्तिके 
द्वारा ही सहयोगी वनकर रह सकता है । इसलिये प्राकृतिक स्थितिमें मनुष्य 


'अळग-अळग ही रहते थे। उस समय न कोई व्यवस्था थी, न कोई ` सत्ता- 
धारी था। 


उसके मतानुसार 'समान शरीर एवं मस्तिष्ककी शक्तिका योग वताता है 


= 

कि सब मनुष्य वराबर थे ! यदि कोई किसीसे शारीरिक हृष्टिसे कमजोर 
रहता था तों वह शारीरिक कमजोरीको भस्तिष्कशक्तिसे पूरा कर लेता था। 
अतः प्राकृतिक स्थितिमें व्यक्तियोंकी समानता थी । स्वार्थपूति ही उनका लक्ष्य 
था । सहयोगका उनमें कोई स्थान नहीं था। स्पर्धा ही स्वार्थपुतिका सावन 


` था। संघर्षद्वारा ही आधिपत्य जमाया जाता था। दूसरोंद्वारा अपनी कीति - 


स्वीकृत करायी जाती थी। यद्वि प्राकृतिक स्थितिमें समानता न होती तो 


अवश्य हो एक दूसरेपर भ्राधिपत्य जमा सकते । कोई अपनी कीति दूसरोंसे 


स्वीकृत नहीं करा सकता था । सभी स्वार्थपू्तिके संघर्षमें लगे रहते थे । भौतिक- 


झालर एवं जीवशाख्रकी खोजोंको भी समाजशास्रपर लागू किया जाता था! 
गैलिलियो ओर्‌ केप्लरने- नक्षत्रोंकी गतिविधि सम्वन्धी खोज की थी। हर्वेने ` 


रक्तसंचरणके विषयमें खोज किथा था । हाॉव्सने समाजशास्त्रीय गतिविधिकी 
खोज की । उसने मानवजीवनकी गतिविधिको वसा व्यापक बताया जैसे नक्षत्रों 
तथा प्राणियोंके रक्तकी ।. हाव्सके अनुसार 'संघर्षगति ही मानव-जीवनका सार 
है ।, जँसे नक्षत्र-गतिविधिकी अनुपसिथितिमें विश्वका संहार होता है और रक्त- 
गति विना मनुष्यकी मृत्यु हो जांती है, वैसे ही संघर्पके विना भी मृत्यु हो जाती 
है । उसने इस गतिका लक्ष्य स्वासथ्यपूति एवं कीतिवृद्धि ही वताया । 

'इस तरह प्रकृतिकी स्थितिमें सब युद्धरत ही थे। यह एक युद्धकी स्थिति 
थी । उस समय व्यक्तिगत सम्पत्ति, संस्कृति, विद्या, कळा, विज्ञान, आयात- 
निर्यात, विश्व-ज्ञान, समय-ज्ञान, कुछ भी सम्भव नहीं थे । नैतिकता-अनैतिकता; 
भलाईनवुराई, वैध-अवंधका कुछ भी ज्ञान नहीं था. लोगोंको हत्याका भय 
सदा वना रहता था । जीवन एकाकी, निर्धन, जंगली, णित एवं क्षणिक था; 
अर्थात्‌ यह्‌ प्राकृतिक स्थिति मात्स्यऱ्यायकी थी । 'जिसकी लाठी उसकी भैंस” 
का सिद्धान्त लागू था ।' हॉव्सके विश्वासानुसार “मनुष्य एक प्रेरणाप्रभावित 
प्राणी है। प्रोरणा ही प्राकृतिक स्थितिकी कारण थी।' साथ ही वह यह भी 
कहता है कि “मनुष्य एक विवेकशील प्राणी है” केवल प्रोरणाकी कठपुतली नहीं 
है । इस भीषण दश्चामें पहुंचकर मनुष्यने विवेका उपयोग किया और उसे 
नैसगिक नियमोंका भान हुआ । ये नियम ईंशवराज्ञा-तुस्य होते हैं । उनका पालन 
व्यक्तियोंके किये अनिवार्य है ? वैसे तो १९ नैसगिक नियमोंको उसने गिनाया, 
फिर भी तीनको मुख्य मानता था । प्रथम--मनुष्यको शान्तिस्थापनाका प्रयत्न 
करना चाहिये । दूसरा यह कि जव अन्य व्यक्ति भी राजी हो तो प्रप्येक व्यक्तिः 
को .्ान्तिस्थापना और व्यक्तिगत सुरक्षाके लिये अपने सव अधिकारोंके त्थागके 
लिये प्रस्तुत रहना चाहिये । और तीसरा यह कि प्रत्येक व्यक्तिको समझौता 
( इकरारनामा ) मानना चाहिये । 

प्राकृतिक स्थितिसे ऊबकर मनुष्योंने विवेकसे इन तीन नैसगिक नियमों- 

द्वारा असह्य स्थितिसे मुक्त होनेका प्रयत्न किया । प्रेरणाका परित्यागकर विवेकको 
मनुष्योंने मार्गदर्शक वनाया । फलतः एकत्रित होकर एक समझौता किया और 
प्रत्येक व्यक्तिने शपथ दुह्रायी कि यदि आपलोग अपने अधिकारोंको इसी भाँति 
समपित करनेके लिये प्रस्तुत हैं तो मैं भी अपने अधिकारोंको इस व्यक्ति या व्यक्ति- 
- समूहको समर्पित करता हूँ ।' इस दपथद्वारा प्राकृतिक स्थितिका अन्त हुआ और 
समाज तथा राज्यका जन्म हुआ । मानव इतिहासका एक नया अध्याय आरम्भ 
| हुआ ओर एक व्यक्ति राजा हुआ | बहुसंख्यक छोगोंने समझौतेमें भाग लिया । 
| यदि कुछ अल्पसंख्यक लोगोंने प्राकृतिक स्थितिमें हो रहनेका हठ किया तो उन्हें 
दण्ड मिलना अनुचित नहीं था । हाव्सके मतानुसार “राजसत्ताधारी राजासे शपथ 
` नहीं लिवायी गयी। व्यक्तियोंने ही शपथपूर्वक अपना अधिकार समर्पण किया । 
| 'मरता कया न करता” के सिद्धान्तानुसार प्राकृतिक स्थितिके मनुष्योंने भी शर्तहीन 
| अधिकारोंका त्याग किया । हाब्स इस सत्ताधारी व्यक्तिको 'दीर्घकाय! (मानवदेव) 
: कहता है। दीर्घकाय (लेवियाथन) ही उसकी पुस्तकका नाम है । जैसे पीड़ित लोग 
| देवताके सामने शपथ लेते हैं, वैसे ही प्राकृतिक स्थितिसे पीड़ित व्यक्तियोंने मानव- 
| .  देवके सामने शपथ ली । जैसें देवता कोई शपथ नहीं लेता वैसे ही मानवदेवने भी 
| शपथ नहीं ली | अतः यह पूर्ण स्वतन्त्र एवं स्वेच्छाचारी वना । हाव्सकी पुस्तकके 
सुखपृश्ठपर वने चित्रमें दीर्षकायका शरीर छोटे-छोटे मनुष्योंके शरीरोसे घिरा हैँ 
इससे विदित होता है कि यह सवका प्रतिनिधित्व करतां है। उसके एक हाथमें 
| तलवार, दूसरेमें धर्मग्ासत्र--राजकीय शक्ति एवं धर्मरक्षाका प्रतीक है। दीर्घकाय 
| मात्स्यन्याय और सम्यताके मध्यकी दीवार है। वह समाज तथा राज्य दोनोंका ही 
|. प्रतीक है |? 
| वस्तुतः भारतीय शास्त्रोंमें बात मात्स्यन्याय एवं तदनन्तर स्थापित राजतन्त्र~ + 
म” ` काही यह अनुकरण है। इतना भेद अवश्य है कि भारतीय हृष्टिसे मात्स्यन्थायके 
पहले सभी व्यक्तियोंमें सत्त्वगुणकी प्रधानता थी । सभी धामिक एवं ईश्वरवादी थे। 
| .सभी प्राणिमात्रको ईश्वरका पुत्र समझते ये। सभी सबके साथ समानता, स्वतन्त्रता, 
आतृताका व्यवहार करते थे । कोई अपराबी शोषक था ही नहीं । इसलिये राजा, 
राज्य एवं दण्ड-विधान आदि अनावश्यक थे। घर्मनियन्त्रित जनता आपसमें ही 
सब काम चला लेती थी । जव उसमें सत्त्वका हास हुआ, तमोगुण, रजोगुण बढ़ा, 
धर्म घटा, अधर्मंका विस्तारं हुआ, तब मात्स्यन्याय फैला । तब प्रजाने पीडति 
होकर ईश्वरे प्रार्थना कर उसके अनुग्रहसे चन्द्र, सूर्य, इन्द्र, वरुण, कुवेर, यम 
आदि लोकपाळोंके गुणों तथा अंशोंसे युक राजाको प्राप्त किया और उसे विविध 
प्रकारसे सम्मानित किया । 


| सहती देवता ह्यपा नररूपेण तिष्ठति । (मनु०७।८) - 
रु 
| 


इत्यादि रूपसे भारतीय शयात््रोमें राजाका महत्त्व गायां गया है । 
मा० रा० ४--- 

हाव्सने राज्यका जन्म ईश्वरद्वारा न मानकर समझौतेद्वारा बताया । राजा 
निरपेक्ष अवश्य था; परंतु दैवी सिद्धान्तके अनुसार नहीं। संसदीय सिद्धान्तान्‌सार 
उसने राज और राजसत्ताको विभक्त नहीं माता । उसके अनुसार 'नैसगिक और 
लौकिक नियम राज्यकी तलवार बिना झब्दमात्र रह जाते हैं, अतः दीर्घकासकी 
चोषणाएँ ही नियम हैं । जब जनताने ही अनुवन्धद्वारा अपने अधिकार राज्यको समपित 
कर दिये, तव जनताको विरोध करनेका अधिकार कहाँ रहा ? वह अपने अघिकारों- 
से च्युत हो छुकी, धर्मका भी रक्षक वही है ।” इस तरह हाव्सने उस समथके गृह- 


युद्धकी पृष्ठभूमिमें स्थित विविध विचार-धाराओंका उत्तर दिया; परंतु धामिक, - 


नँसगिक, लौकिक, किन्ही नियमोंसे नियन्त्रित न होनेसे वह दीर्घकाय राजा मानव- 
देव .न होकर दानव ही बन जायगा । इसीलिये भारतीय शास्त्रोंने उसे धार्मिक 
नियमाँसे नियन्त्रित रहना आवश्यक बताया । जैसे विना नकेलका ऊंट, बिना 
रूगामका घोड़ा, विना ब्रोककी साइकिल या मोटर खतरनाक होते हैं, वैसे ही 
अनियन्त्रित शासक संसारके लिये अभिशाप होता हूँ । जो जनता किसीको अधिकार 
दे सकती है, वह उद्देश्य पूरा होनेपर उसे अधिकारसे पदच्युत भी कर सकती 
है । इसीलिये वेन-जैसे उदण्ड शासकोंको जनताने पदच्युत कर दिया था । हाव्सने 
राज्यको 'निरपेक्ष संस्था’ कहा अर्थात्‌ बाह्य नीति या संस्थाका उसपर प्रतिबन्ध 
नहीं होता । उसके मतानुसार “किसी प्राकृतिक स्थितिके व्यक्तियों-जैसा राज्योंका 
असहयोग एवं स्पर्धापूर्ण सम्बन्ध रहता है । उसी तरह किसी व्यक्ति, समूह या 
करिसी नियमद्वारा भी राज्यसत्ता सीमित नहीं होती ।' 


सङ्कोंके सम्बन्धमें भी उसका कहना है कि "सङ्क प्राकृतिक मनुप्योंकी अँतड़ियोंमें 


कीड़ोंके समान थे । राज्योत्पत्तिसे प्राकृतिक मनुष्योंका अन्त हो गया । नये नागरिकों- 
का जन्म हुआ । स्वभावतः प्राकृतिक मनुष्योंके अँतड़ियोंके कीड़ों ( सङ्धों ) का 
भी अन्त हो गया अर्थात्‌ राज्यमें कोई. स्वतन्त्र सद्ध सम्भव नहीं रहा । फिर उनके 
द्वारा सत्ता कँसे सीमित हो सकती है ? दैवी नियम, धर्म, नैसगिक नियम, .नाग- 
'रिकता, लौकिक नियमपरग्पराका भी कोई नियन्त्रण राज्यपर न रहा | इस तरह 
हाव्सकी राजसत्ता एक निरङ्कुश शासनसत्ता हो जाती है, जिसका कि भारतीय 
शास्रोंने विरोध किया है । हाब्सके मतानुसार “राजतन्त्रमें ही एकता,मन्त्रणा,गुतता, 
नीतिका स्थायित्व, व्यभिचारोंकी कमी और चापलूसों तथा तानाशाहोंकी कमी 
सम्भव है । ये सब बातें नरेशको छोड़कर समूहों या संघोंमें सम्भव नहीं हैं । यह 
सत्ता विभाज्य भी नहीं होती |” हाव्सके राज्यका अधिकार बहुत व्यापक था । बह्‌ 
जीवनके सभी क्षेत्रोंमें तथा विचारोंपर भी राज्यका हस्तक्षेप सह्य मानता था, क्योंकि 
'विचारके नियन्त्रित होनेपर ही व्यक्तियोंके कार्य भी नियन्त्रित हो सकते हैं और 
-दीर्घकाय सत्ताधारी? ही सर्वोच्च न्यायाधीवा एवं सर्वोच्च सेनापति है। विधि-निर्माण, 

दण्डविधान,. सन्धि, विग्रह तथा नियुक्ति आदि उसीके अधिकारमें होते हैं । 
प्राकृतिक स्थितिमें हर समय जीवन एवं सम्पत्ति खतरेमें रहती है । अतः वह 
राज्यकी ही शरण लेना व्यक्तियोंके लिये एकमात्र परमावश्यक समझता था । इसे 
चह नैतिक भी मानता था । जव व्यक्तियोंने अपने अधिकार राज्यको दे दिये, 
तव उसका पुनः अपहरण अनैतिकता है । राज्यप्रदत्त नागरिक स्वतन्त्रतासे अधिक 
स्वतन्त्रता सम्भव नहीं । मनुष्योंने जीवन-रक्षाके लिये राज्यकी स्थापना की, 
राज्यका नियन्त्रण स्वीकार किया । अतः मृत्युभय, स्वार्थ, उपयोगिता ये ही 
उसके आवार हैं, इसी उपयोगिताके आधारपर वह राज्य-विरोबको न्यायसंगत 
मानता हैं। “यदि राज्यका नियम नागरिककी जीवन-रक्षापर आघात करता हैं 
तो नागरिकोंको ऐसे नियमके विरोध करनेका अधिकार है ।' 

इश्वर एवं धमका _ नियन्त्रण अस्वीकारकर अनियन्त्रित धर्महीन शासकका 
सुख-शान्ति एवं राज्यस्थापनाका उद्देश्य भी पूरा नहीं हो सकता । कहा जाता है 
कि धर्म और ईश्वर माननेसे प्राणीको विचार करनेका अवकाश नहीं रहता; परंतु 
चर्म एवं ईश्वरका अस्तित्व स्वीकार कंरते हुए भी हिताहित सुब्यवस्थाका पूर्ण 
विचार करनेका सदा ही अवकांश रहता है । विचारपूर्वक ही प्रत्येक कार्यमें प्रवृत्त 
होना आवश्यक है । फिर भी अनियन्त्रण, उच्छुझखलतासे हटकर किसी ढंगके भी 
नियन्त्रणका अङ्गीकार करना श्रेष्ठ है । इसके अतिरिक्त हाव्सका व्यक्तियोंके सम्बन्ध- 
का वर्णन एकाङ्की भी है। अपने बन्धुओंकी वरवादीसे सुख पानेवाले लोगोंकी 
संख्या वस्तुतः सदा ही कम थी । बच्चों एवं बन्धुओंकी मृत्युपर प्रसन्न होनेवाले, 
सोते हुए असहाय प्राणीको पाकर सर्वप्रथम मारनेकी भावना रखनेवाले मनुष्य 
कभी भी कमं ही थे। फिर ऐसे मनुष्योंद्वारा राज्य-जँसी पवित्र संस्थाका निर्माण 
भी कैसे हो सकता है ? रूसोका कहना है: कि 'यह कैसे “सम्भव है कि मनुष्य जो 
एक क्षण दूसरेके गलेपर छुरी मारनेके छिये तत्पर थे, वे ही दूसरे क्षण एक दूसरेके 


: गले मिलने लगे ?' मानव-इतिहासमें कायाकल्पका कोई दृष्टान्त नहीं, वस्तुतः प्रेरणा 


और विवेक सभी कार्योमें प्राणियोंके साथ रहते हैं । 
हाव्स एवं हल्वेशियसके मतानुसार “प्राणी परोपकार भी आत्महितके लिये ही 
करता है ।' परंतु जब देखा जाता है कि व्याघ्र-सरीखे क्र्र प्राणी भी अपने 
-वच्चोंकी रक्षाके लिये प्राण देनेको तैयार होते हैं तो कहना पड़ता है कि प्रेम- 
'परोपकार प्राणियोंमें स्वाभाविक , घर्म भी होते. हैं। नीतिकारोंने इन्हें इस 
अकार श्रेणीबद्ध किया है 
एके सत्पुरुपाः परार्थघरकाः स्वार्थ” परित्यज्य ये 
.सामान्यास्तु परार्थसुद्यमभ्टनः स्वार्थाविरोधेन ये । 
. तेऽमी मानुषराचसाः परहितं स्वार्थाय निध्नन्ति ये. . 
ये निघ्नन्ति निरर्थकं परहितं ते के न जानीमहे ॥। (नातिरातक७५) 

'जो स्वार्थ त्यागकर भी परोपकार ही करते हैं, वे सत्पुरुष हैं | जो अपने 
स्वार्थकी रक्षा करते हुए परोपकार करते हैं, वे सामान्यलोग हैं, जो लोग स्वार्थके 
लिये परहितका विघात करते हैं, वे तो मतुष्य-वेषमे राक्षस ही हैं; परंतु जो 
' लोग निष्कारण ही परहित-विघात करते हैं, वे कौन हैं--उन्हें कथा कहा 
जाय--यह समझमें ही नहीं आता 7 

 सामान्यलोग मले ही स्वार्थी हों, परंतु इस आवारपर कोई व्यवस्था नहीं की 
जा सकती । सामान्यल्पसे भले ही प्राणी भूठ वोलता थौर की तौलता हो, तो 
भी व्यवहार-व्यवस्थापक यदि कूठ बोलने और घाट तो प्रश्रय देगा तब तोः 
अनर्थ ही होगा । इससे भी आगे सामाजिक सुख अर्थात मनुष्य जातके सुखके 
उद्देश्यसे ही प्राणीको कार्याकार्यका निर्णय करना श्रे हैं। फिर भी कभी उसी 
कार्यसे बहुतोंको सुख होता है, परंतु कुछ लोगोंको दुःख भी दो है । उकल 
प्रकाशसे कष्ट होता है, तो भी प्रकाश त्याज्य नहीं होता । अतः वहुजनसुखाय' 
का विचार आवश्यक है । यद्यपि एक ढंगसे चलनेवाली ठीक टाइम देचेवाली बड़ी 
ठीक समझी जाती है, परंतु मनुष्य यन्त्र नहीं है । यहाँ तो उसि 'त्तःकरणका 
देखा जाता है। मान लीजिये--कोई घूस देकर या चोरवाजारीसे काई चीज 
खरीदकर परोपकार करता है। भले ही उससे बहुजनहित हुआ, प्र इतनेसे ही 
चस या चोरी न्याय नहीं हो जायगा। अमेरिकाके एक शहरमें ट्राम्बेकी बड़ी 
आवश्यकता थी; परंतु जल्दी सरकारी मंजुरी नहीं मि । व्यवस्थापकने घूस 
देकर मंजूरी ली और ट्राम्बे चलाया । उससे बहुत ens हुआ, हित 
हुआ; परंतु पीछेसे घूसकी वात खुली और व्यवस्थापकको दण्ड दिया गया । 


एक कार्यमें गरीबका चार पैसा और अमीरका छाखों रुपया भावताकी इष्टिसे 


च ~ EN सीलि ® येः हू 
समान या कभी-कभी चार पेसाका दान ह अधिक महत्वका होता हैं। इंसीलि 


बाह्य परिणामोंकी अपेक्षा नीतिमत्ता एवं बुद्धिका ध्यान होना आवश्यक है । 


. दरेण ह्यवरं कर्म बुद्धियोगाउनंजय | ( गीता २। ४९ ) 


छोटे कीड़ोंसे लेकर मनुष्यतक प्राणियोंमें देखा जाता है कि वे अपने समान 
ही अपनी संतानों एवं जातियोंकी भी रक्षा करते हैं.। :किंसीको दुःख त देकर 


वन्धुओंको यथासम्भव सहायता ही करते हैं अतः सजीव सृष्टिका यही स्वभाव हैं । 


कई कीड़ोंमें स्री-पुरुष-भेद नहीं होता । उनके देहमें ही भेद होकर a 
कीड़े उत्पन्न होते हैं । वहाँ यही कहना पड़ता है कि संतानके लिये उनमें अपने 
शरीरके अंशकों त्यागनेकी बुद्धि होती है। जंगली जानवरों, मनुष्योंमें भी ऐसी 
ही प्रवृत्ति होती है। इसीलिये मनुष्य परार्थमें ही सुख मानता है, जैसा कि 
स्पेन्सरने भी माना हैं । भारतीय भावनाके अनुसार परार्थं ही जिसका स्वार्थ है, 
वहीं पुरुष सत्पुरुषोंमें श्रेष्ठ ह-- र 

चुद्राः सन्ति सहस्रशो स्वभरणच्यापारमात्रोद्यताः । ` 
स्वाथो यस्य परार्थं एव स पुमानेकः सतामग्रणीः ॥। (सुभापितावलि २८५) 
हान्सके अनुसार हत्याके भयसे मनुष्यका व्यक्तिगत स्वतन्त्रताका परित्याग 
कर एक अनियन्त्रित शासकके शरण होना वैसा ही लगता है, जैसे एक जंगली 
विल्लीसे डरकर खूंखार हिन शेरकी शरण जाना । रूसोका कहना है कि 
स्वतन्त्रता प्रकृतिकी देन है । स्वतन्त्रताका परित्याग मनुष्यताका ही परित्याग है ।? 
हाव्सका सिद्धान्त न तो प्राचीन धामिक लोगोंने ही माना और न जडवादियोंने 
ही । उसके मतानुसार “राज्यका अधिकार ईश्वरीय, धार्मिक एवं पैतृक भी नहीं 
आर न जनतान्त्रिक ही है ।' वस्तुतः पाश्चात्य दर्शनकार अपनी परिसिथितियोंसे 
ऊँचे उठकर विचार कर ही नहीं सके। इसीलिये हाव्सने अपनी भीरु प्रकृतिके 
अनुसार ही भयमूलक ही सिद्धान्त भी स्थापित किया । 


जान लॉक 

जान लॉक (१६३२-१७०४) भी समझौतावादी था । उसे सीमित राजतन्तरमें 
विश्वास था । उसका पिता “प्युरिटन? सम्प्रदायका अनुयायी था । “लॉक? १६८८ की 
रक्तहीन क्रान्तिका दार्शनिक माना जाता है। इंगलैडके जेम्स द्वितीयके पदच्युत होनेपर 
विलियम और मेरीको राज्यपदके लिये निमन्त्रित किया गया । 'विछ आफ राइट्स” 
और 'ऐक्ट आफ स॑ट्लमच्ट' नियमोंद्वारा कार्यपालिका संसद्के अधीन वनी। संसदू- 
का राज्यकोष, राज्यनीति तथा सेनापर पूर्ण नियन्त्रण स्थापित हुआ । इसी रक्तहीन 
क्रान्तिके द्वारा संसद्‌ सत्ताधारी बनी और राजा केवल बैधानिक रह गया । यह 
एक प्रकारसे जनवादका आरम्भ हुआ । लॉक भी प्राकृतिक'स्थिति और राज्यकी 
स्थिति मानता है.। उसके मतानुसार मनुष्य विवेकशील एवं सामाजिक प्राणी है । 
“सत्य बोलना अच्छां, झूठ बोलना पाप है?--इत्यादि नैसर्गिक नियमोंका पालन वह 
आवश्यक समझता था । इन्हीं सब हेतुओंसे प्राणी शान्ति, स्वतन्त्रता एवं म्रातृताकी 
ओर प्रवृत्त होता है । उसके मतानुसार 'स्रष्टाने भूमि एवं विविध पदार्थ सर्व- 
सामान्यक प्रदान किया है । साथ ही श्रमशक्ति भी पदान की है । इसीके द्वारा 
सामान्य वस्तुओंमेंसे कुछको अपने उपयोग योग्य बनाता है। वही उसकी निजी 
सम्पत्ति होती है । उदाहरणार्थं नदीका पानी सर्वसामाच्य वस्तु है; पर जब एक 
मनुष्य श्रमद्वारा उसकी कुछ मात्रा लाकर अपने घरमें रखता है, तो वह उसकी 
व्यक्तिगत सम्पत्ति होती है । श्रमके मिश्रणसे ही कोई वस्तु व्यक्तिगत सम्पत्ति बनती 
है। प्राकृतिक मनुष्य एक विवेकशील सामाजिक तथा नैतिक प्राणी था। वह 
नैतिकतापूर्ण नैसगिक नियमोंका अनुयायी था ।' हाव्सके विपरीत लॉकके मतानुसार 
मनुष्य एक दूसरेके व्यक्तित्व एवं व्यक्तिगत सम्पत्ति और अधिकारका आदान- 
प्रदान करते थे । वह स्थिति सुख, शान्ति, स्वतन्त्रता और ख्रातृवकी थी । लॉक- 
का यह मत भारतीय भावनासे मिलता है। भारतीय हश्कोणके अनुसार पहले. 
यद्यपि राज्य, राजा, दण्ड-विधान नहीं था, परंतु कोई दण्डनीय भी नहीं था। सभो 

परस्पर एक दूसरेके पोषक थे, कोई किसीका शोषक नहीं था । सभी घर्मनियन्त्रित 
थे । धर्मयुक्त होकर सव आपसमें ही काम चला लेते थे । 


न दै राज्यं न राजासीन्न च दण्ड्यो न दण्डकः । 
धर्मेणेंव ग्रजाः सर्वा रत्न्ति स्म परस्परम्‌ ॥ 
( महा० शा० प० ५९। १४ ) 


'जो जैसा करेगा वैसा पायेगाः--यह्‌ नैसगिक नियम प्रचरित था । 

लॉकके मतानुसार "कुछ दिनों वाद सुखमय न्यायपूर्ण जीवनमें बाधाएँ उत्पन्न 
हो गयीं। व्यक्ति अज्ञानी और पक्षपाती हो गये । अध्ययनशून्य हो जानेसे उन्हें 
नियमोंका ज्ञान नहीं रहा। सभी मनमाना नियम लागू करने लगे । अतः 
लिखित नियमकी आवश्यकता पड़ी । एक निष्पक्ष न्यायाधीश अपेक्षित होने लगा । 
निर्णयको कार्यान्वित करनेके लिये पुछिसकी भी आवश्यकता हुई । तव समझौता-- 
'अनुवन्धद्वारा” सम्य समाजका निर्माण कराया ।? छॉकके मतानुसार “व्यक्तियोंने 
अपने कुछ ही अधिकार सम्य समाजको समपित किये । नैसगिक नियमोंके अनुसार - 
सभ्य समाजको नियम-निर्माण करके निश्चित निष्पक्ष न्यायाधीश नियुक्त करने 
एवं निर्णयको कार्यान्वित करनेका अधिकार दिया गया । परंतु नैसगिक नियमोंके 
लद्भून तथा व्यक्तिगत सम्पत्तिपर आघात करनेका अधिकार उस समाजको नहीं 
दिया गया ।” लोकते नैसगिक नियमोंको सर्वव्यापक एं सर्वोपरि वतलाया । 
व्यक्तिगत सम्पत्तिकी भुरक्षाके लिये ही व्यक्तिने सम्य समाजकी स्थापना की और 
असुविधासम्बन्धी उक्त तीनों अघिकारोंका परित्याग किया तथा बहुमतका निर्णय 
स्वीकार करनेका भी नियम स्वीकार किया । . यह सम्य समाज कुछ व्यक्तियोंका 
समूह था; परंतु इस समूहको यह अनुभव हुआ कि वह असुविधाओंको दूर करनेमें 
असमर्थ है । कारण कि न तो सैकड़ों मनुष्य नियम ही निर्माण कर सकते हैं 
और न न्यायालय और कार्यपालिकाका ही काम कर सकते हैं। इसीलिये 
सभ्य समाजने व्यवस्थापिका सभा और संसद्को स्थापना को । इसी सभाको 
नियम-निर्माणका अधिकार दिया गया । सभ्य समाजके समान ही यह सभा भी 
नेसगिक नियमो एवं व्यक्तिगत सम्पत्तिके अधिकारोंका र्कत नहीं कर सकती थी । 
नैसगिक नियमोंके अनुसार कातून बनाना ही उसका काम था । व्यवस्थापिका 
सभाकी बैठकें स्थायी नहीं होती थीं; किंतु आवश्यकताओंके अनुसार होती थीं । 
इसीलिये संसदूने एक स्थायी कार्यपालिकाकी स्थापना को। इसका कार्य 
नियमोंको कार्याम्वित करना था । ,कुछ परिस्थितियोंमें वह नियम-निर्माणमें भी 
भाग लेती थी । संसदद्वारा नियुक्त न्यायाधीश्च नैसगिक नियमोंपर आश्रित लिखित 
नियमोंके' अनुसार निर्णय करते थे। इस प्रकार संसद्‌, कार्यपारिका, च्याय 
पालिकां--राज्युके इन तीनों अङ्गोंकी स्थापना हुई । 

युद्ध एवं शान्ति-सम्वन्धी कार्योको' कार्यपालिकाके जिस्मे किया गया और 
न्यायाघीशकी नियुक्ति संसद्के जिम्मे; परंतु न्यायपालिकाको कार्यपालिकाका अङ्ग 
माना गया । इस तरह शक्ति-विभाजनकी वात भी आ जाती है । इसीके अनुसार 
फ्रांसके लेखक मांटेस्क्यूने “व्यक्तिगत स्वतन्त्रता'का समर्थन किया । छॉककी राज्य- 
संस्था स्वामी नहीं, किलु एक सेवक है। उसे जनस्वीकृतिकी आवश्यकता थी । 
व्यक्ति और उसकी सम्पत्ति अर्थात्‌ जोवनस्वतन्त्रता और सम्पत्तिकी सुरक्षा तथा 
नैसगिक नियमोंको लिपिवद्ध करना उसका कर्तव्य था । राजाके मनमाने शासन 
करने एवं संसद्के कार्यक्रम एवं निर्वाचनमें हस्तक्षेप करने, देशको विदेशी सत्ताके 
अधीन करने, संरक्षणकार्थमें असफल होने आदिकी हालतमें कार्यपालिकाका विरोध 
किया जा सकता है एवं उसे हटाया जा सकता है । लॉकके मतानुसार “संसद्‌ 
यद्यपि राज्यका प्राण है तथापि उसे भी नैसगिक नियमोंके विपरीत नियम-निर्माण- 
का अधिकार नहीं । ससंद्‌ न मनमाने नियम बना सकती है, न नियम वनानेका 
भार किसी व्यक्ति या संस्थाको दे सकती है । ऐसी स्थितिमें नागरिक-समाजद्वारा 
उसे पदच्युत करके दूसरी संसद्‌ वनायी जा सकती है।” लॉक किसी राजाका 
जन्मसिद्ध असाधारण अधिकार नहीं मानता था और निरपेक्ष राजाके अपने 
मुकदमेमें स्वयं न्यायाधीश माननेको सर्वथा न्यायरहित मानता था । राजाको सभी 
अधिकार जनताद्वारा मिले होते हैं। जनता अन्यायी राजासे अपने दिये हुए 
अधिकारोंको वापस ले सकती है। उसके मतमें नागरिक समाज ही सर्वोत्किष्ट संस्था 
है । नागरिक लोगोंको सदा अधिकार रहता है कि नियमोल्लङ्कन करनेवाले राजा 
या संसद्को वैधानिक ढंगसे अथवा हिसाद्वारा अलग कर दें। 

लॉकके मतानुसार 'सर्वोत्ष्ट सत्ता जनतामें ही निहित होती है, परंतु 
स्वतन्त्रताके लिये सतर्कता अत्यावश्यक है ।' उसके विचारसे 'सतकंता स्वतन्त्रता- 


की भगिनी है ! शासनके कार्योको देखते रहना, उसमें त्रुटि होनेपर विरोध करना 


आवश्यक है । जनता एक सुप्तसत्ताधारी है | किन्ही विशेष परिस्थितियोंमें ही वह्‌ 
अपनी सत्ताका प्रयोग करती है । इस मतसे समाज ही सर्वश्रेष्ठ है । शासक उसीके 
प्रति उत्तरदायी होता है और नैतिक नियमोंके परतन्त्र होता है" सरकार एक 
संरक्षकमात्र है, भोक्ता नहीं । जैसे किसी अभिभावकको किसी बालकके शिक्षणके . 
लिये कुछ रुपया दिया जाता है, तो वह उसका उसी कार्यमें विनियोग कर सकता 
है, उसे स्वयं भोग नहीं सकता । इसी प्रकार राजा राज्यका भोक्ता नहीं, कितु 
संरक्षक मात्र है । इसमें विभिन्न वर्गोके समन्वयमें कोई बाधा नहीं पड़ती ।? हुकर, 
वर्क आदि भी इसी विचारधाराके थे । 

भारतीय राजनीतिमें सदासे ही समाजको सर्वश्रेष्ठ माना जाता है और उसमें 
चर्णाश्रमधर्मका समन्वय है । शासक धर्म एवं समाजके प्रति उत्तरदायी हैं । शासन 
बदलते रहते हैं पर समाज और भर्म नहीं बदलते । राज्यके नियम धर्मशास्त्रोंके 
ही अनुकूल हो सकते हैं । व्यक्तिगत वैध सम्पत्तिपर आघात अन्याय माना जाता 
है। लाँक्र समाजको सत्ताधारो मानता है; साथ ही व्यक्तिको भी उच्चस्थान देता 
है । वह राजाको -व्यक्तिका सेवक मानता है। इस सिद्धान्तको सेवाइनने बेमेल 
बताया । लॉकके अनुसार 'राज्यकार्य सुरक्षातक ही सीमित है। उसे नैतिकता-शिक्षा 
आदिके कामोंमें हाथ नहीं डालना चाहिये ।' यह विचारधारा धर्म॑नियन्त्रित राम- 
राज्यकी ही है; क्योंकि उसमें शिक्षा, सम्पत्ति एवं धर्मको सदा ही स्वतन्त्र रहना 
उचित समझा जाता है। राज्यलक्ष्मी चपला होती है। वह कभी देवता और कभी 
दानवके हाथ भी जा सकती है। उसके हाथमें शिक्षा-सम्पत्ति एवं धर्मके जानेसे 
व्यक्ति और समाज सदाके लिये नष्ट हो जायँगे । उसीके बलपर व्यक्ति एवं समाज 
झासनोंमें रद्दोवदल कर सकते हैं। संसदुके नामसे न सही परंतु नीतिया एवं 
अन्त्रिमण्डलकी व्यवस्था सदासे ही घर्मनियन्त्रित शासनतन्े थी । 


आजकल समझा जाता है कि 'मानव-जातिका इतिहास उन्नतिका ही इतिहास 
है ।! अतः लॉकका यह कथन कि “व्यक्ति पहलेसे ही नैतिक है उसे नैसगिक नियमों- 
का ज्ञान था” संगत नहीं है। यदि ऐसा ही था तो उसने प्राकृतिक स्थितिका त्याग 
- क्यों किया ? उसमें असुविधा, अनैतिकता क्यों आयी? उसे समाजकी आवश्यकता 
क्यों पड़ी ? अतः नैतिकता, शिक्षा आदि सब समाजकी या व्यक्तिकी देन माननी 
चाहिये, परंतु रामराज्यके अनुसार इसका समाधान सरल है। जैसा कि कहा 
जा चुका है कि 'सत्त्व एवं धर्मके ह्लाससे नैतिकतामें एवं ज्ञानमें कमी आयी, तभी 
-राज्यकी अपेक्षा हुई ।' इस पक्षमें व्यक्ति और समाजको स्थिति और सम्बन्ध सदा 
उसी ढंगका होता है जैसे वृक्ष एवं वनका; सैनिकों एवं सेनाका । निरीश्वर जडवाद- 
के अनुसार ही 'उत्तरोच्र विकास हो रहा है। पूर्वज लोग असभ्य, अज्ञानी एवं 
जंगली थे ।' ईश्वरवादीके यहाँ तो विज्ञानपुर्वक विश्वकी सृष्टि है। अतः सुष्टि- 
कालमें लोग आजकी अपेक्षा अधिक ज्ञानशक्ति एवं नैतिकतासे पूर्ण थे। युगः 
-ह्लासके अनुसार सत्व एवं शक्तिका ह्लास होनेसे ही विभिन्न प्रकारकी असुविधाएँ 


हुई | 


घर्मनियन्त्रित शासनतन्त्रमें जनवाद एवं राजतन्त्रका समन्वय है, विरोध 
नहीं । धर्मशासत्र सभीपर लागू होता है । अन्यथा झाँकके मतानुसार व्यक्ति कभी 
च॑सगिक नियमोल्लङ्कनके नामपर विरोध करते और नागरिकता स्वीकार करने न 
करनेमें स्वतन्त्र होते' तब तो राज्यका चलना ही कठिन हो जाता । 'श्रम-मिश्नणसे 

ही धन व्यक्तिगत होता है? लाँकका सम्पत्ति-सम्बर्‍्धी यह सिद्धान्त सी० एच० 
ड्राइवर (€. मि. 7४९7) के मतानुसार 'एक अस्फुटित वम” के समान था । 
रेकार्डो आदिने तो श्रम-द्वारा ही वस्तुका मूल्य निर्वारित किया । मार्क्सने भी 
श्रमको ही आधार मानकर अपना मत खड़ा किया है । परंतु घर्म-नियन्त्रित 
शासनकी हृष्टिसे यह सिद्धान्त भी त्रूटिपूर्ण है। क्योंकि पद्मरागमणि, वज्तमणि 
आदिका मूल्य उनके गुणोंपर अवलम्बित होता है, श्रमपर नहीं । इसके साथ ही 
_भी पितृ-पितामहादि-परम्परासे स्वत्व प्राप्त होता है। तब भी घर्म-नियन्त्रित 
व्यक्ति, समाज एवं राज्यद्वारा तथा उचित वितरणद्वारा आर्थिक संतुलन बना 
रहता था । अतः बेकारी, भ्रुखमरीका प्रश्‍न ही नहीं उठता था । धर्म-नियन्त्रित 
व्यक्ति सव एक दूसरेके पोषक ही होते हैं, शोषक नहीं होते । 
रूसोके विचार 
१७८६ की फ्रांसकी राज्यक्रान्तिका प्रवर्तक रूसो ( १७१२-७८ ) दस वर्ष- 
को अवस्थामें ही एक पादरीके यहाँ नौकरी करने लगा । बुरी आदतोंके कारण 
चहाँसे उसे हटा दिया गया । बादमें वह दूसरी नौकरीमें छग गया । वहाँ वह पुरा 
झूठा, चोर और आवारा वन गथा । उसे मित्रोसे सदा ही सहायता मिलती रही । 
वादमें एक धनाढ्य ख्ीके सहारे उसे पढ़नेकी सुविधा मिली | फिर वह गरीवोंमें 
रहने लगा । वहाँ उसने शरावकी दूकान की, नौकरानीसे मँत्री करली और बिना 
वित्राहङक्रे ही पाँच वच्चे पैदा किये । पीछे १७४६ में उसने “विज्ञान और कराकी 
उन्नतिसे नैतिकताकी वृद्धि हुई या अवनति? इस विषयपर निवन्ध लिखकर पारि- 
तोपिक प्राप्त किया । इसी निवन्ब लिखनेके प्रसंगसे उसके जीवनमें परिवर्तन 
हुआ । उस निबन्धमें उसने बताया कि 'विज्ञान और कलाको वृद्धिसे नैतिकताकी 
वृद्धि नहीं हुई, प्रत्युत पतन हुआ ।' पश्चात्‌ उसने अनेक पुस्तकें लिखीं और 
आवारा रूसो एक दार्शनिक वन गया । १७५४ में असमानताके जन्मपर उसने 
युस्तक लिखी । इसमें उसने प्राकृतिक स्थिति और राज्यका जन्म बतलाया । एक 
लेखमें उसने 'आदर्श सामास्य इच्छा? और आदर्श राज्य” का वर्णन किया । 
अपनी शिक्षासम्वन्धी पुस्तकमें उसने 'घर्मप्रभावित शिक्षा” का विरोध किया । 
इससे तात्कालिक पादरियों एवं सरकारने उसका विरोध किया । रूसोके समयमें 
क्िसानोंकी दशा बहुत शोचनीय थी। मध्यम वगमें निराशा एवं उदासीनता 
छायी हुई थी । ख्सोके मतानुसार “मानव्में भावनाका स्तर विवेकसे भी ऊँचा 
है ।! उसके अनुसार आधुनिक सम्पताने मनुष्यको अनैतिक एवं व्यभिचारी बनाया 
है । सम्मताके पूर्व व्यक्तिका जीवन आदर्शमय था ।' उस समथके अंत्य विचारक 
कुशळताको महत्त्व देते थे, परंतु रूसोने स्वतन्त्रताको सर्वोच्च स्थात दिया । वह 
राजतन्त्रका कट्टर विरोधी था, सुतरां गरीबों और किसानोंका आदर्श दार्शनिक था । 

रूसोकी प्राकृतिक स्थितिमें 'मनुष्य नेक, सुखी, सीषे, चिन्तारहित, स्वस्थ, 
शान्तिप्रिय, एकान्तप्रिय एवं संतुष्ट थे । कोई निजी घर न था और न.सम्पत्ति ही 
थो । विवाहःप्रथा भी नहीं थी और न कुटुम्ब ही था । भूमिके उत्पादनसे ही 
भौतिक इच्छाओंकी पूर्ति हो जाती थी । पूर्ण समानता, स्वतन्त्रता व्यापक थी । 
कोई वस्त्र-समस्या भी न थी ।' उसके मतानुसार 'प्राकृतिक युगमें आधुनिक 
बुराइयाँ नहीं थीं, परंतु आधुनिक भलाइयाँ भी न थीं । संक्षेपमें वह एक नेक 
जंगलीकी भाँति था । प्राकृतिक मनुष्योंको न्याय, अन्याय और मृत्युका भी ज्ञान 
` नहीं था । उसमें बुराई समाजके सम्पर्से ही आयी ।' उसके मतानुसार 'नैतिकता 
समाजकी देन है ।? हॉव्सके विचारोंक्रा उसने खण्डन किया था । 


भारतीय आर्ष इतिहासके अनुसार हॉव्स और रूसो दोनोंकी ही प्राकृतिक 
स्थितिका वर्णन असंगत है; क्योंकि अपने यहाँके मतानुसार सत्त्वगुणके विकासके 
समय नैतिकता और सभ्यता थी । सत्व-ह्वासके पश्चात्‌ हॉब्सका चित्रण ठीक ही 
है । 'असमानताका जन्म’ पुस्तकमें उसने बताया है कि 'एक मनुष्यने एक भूमिके 
टुकड़ेकों घेरा और कहा कि “यह मेरा है ।” उसने अन्य भोले मनुष्योसे उस 
दुकडरेपर अपना अधिकार स्वीकार करवाया । उसके अनुसार यह मनुष्य हा 
सभ्यताका जन्मदाता वना । उसी तरह अन्य मनुष्योंने भी धीरे-बीरे भूमिके 
टुक्ड़ोंको अपनाया और दूसरोंसे अपना स्वामित्व स्वीकार करवाथः । इस तरह 
व्यक्तिगत सम्पत्ति और असमानता ही सभ्यताकी जन्मदात्री है ।' 


वस्तुतः कई शब्दोंका दुर्भाग्य भी कभी आया करता है। उनका अर्थ 
सुन्दर होते हुए भी अविकांश छोगोंद्वारा उनका प्रयोग कभी बुरे अर्थोमें होने 
लगता है। 'सस्प्रदाथ' 'साम्राज्य” 'सभ्यता' आदि शब्द इसी ढंगके हैं । इनका 
अर्थ बहुत श्रेष्ठ होनेपर भी पाश्चात्य देशोंमें इनका बहुत दुरुपयोग हुआ और 
इनका 'फिरकापरस्ती? 'शोषण' एवं 'असमानता” आदिमें. प्रयोग होने लगा । 
वस्तुतः समष्टि, व्यष्टि, अम्ग्रुदय एवं परम निःश्रेयस, अपवर्गके अनुकूल ज्ञान-क्रिया- 
सम्पन्न शिष्ट व्यक्ति या समाज ही सस्य कहा जाता है। तदनुकूल परम्परा ही 
सम्प्रदाय एवं उसका व्यवस्थापक ही धर्मनियन्त्रित साम्राज्य था । रामराज्यका 
साम्राज्य इसी कोटिका था । तभी केवल मनुष्योंके लिये ही नहीं कितु पशू-पक्षीको 
भी वहाँ सरळ-सस्ता न्याय मिलता था । रूसोके अनुसार 'उसी असमानताकी 

` रक्षाके लिये पुलिस-सरकार आवश्यक हुई । इन सबके द्वारा अमीरोंके अत्याचारों- 
को स्थायी बननेमें सहायता मिली । समाजके जन्मसे ही दुःख एवं दरिद्रताका जन्म 
हुआ । समाजं और सभ्यताको वृद्धिसे गरीवी, भूख, शोषण, हत्या, बीमारीकी वृद्धि 
हुई । रूसोने अपनी 'सामाजिक अनुबन्ध! ( सोशळ कंट्राक्ट.) पूस्तकमें लिखा है 
कि “मनुष्य स्वतन्त्र जन्मा परंतु सभी ओर जंजीरोंसे जकड़ा हुआ ।'. उसकी 

'रेमिल' पुस्तकमें भी ऐसे ही विचार हैं । आधुनिक लोग भी मानते हैं कि 'रूसों- 
की अपनी व्यक्तिगत अनुभूतिका ही यह चित्रण है। अपमान और दुःखकी 
प्रतिक्रियास्वरूप ही उसने यह विचार व्यक्त किया हैं ।” सुतरां इसमें तात्त्विक 
सत्यताकी अपेक्षा प्रतिक्रियाकी भावना ही अधिक है। उसका विश्वास था कि 
“वह नेक था, कितु समाजकी परिस्थितियोंने उसे आवारा बनाया ।' उसने 'सामा- 
जिक अनुवन्ध'में लिखा है कि किस प्रकार एक ऐसी संस्था स्थापित हो जिससे 
प्रत्येक व्यक्ति अन्य व्यक्तियोंके साथ संघटित होते हुए भी केवल अपनी-अपनी 
इच्छाका पालन करे, अर्थात्‌ स्वतन्त्रता सुरक्षित रखते हुए कँसे सुब्यवस्था स्थापित 
की जाय । कितु रामराज्यीय दृष्टिकोणसे विना इच्छाओंपर नियन्त्रण किये अर्थात्‌ 
बिना उन्हें सीमित बनाये कोई भी संघटन हो ही नहीं सकता । समान उद्देश्यकी 
पृ्तिके लिये एक सूत्रमें सवके मन और इच्छाओंका आवद्ध होना ही वास्तविकः 
संघटन है । 


कहा जाता है कि 'रूसोको समस्या स्वतन्त्रता और सुव्यवस्थाका समन्वय 
थी । इसकी पूर्तिके लिये उसने परम्परागत अनुवन्धका प्रयोग किया । हाब्सके 
अनुसार वह व्यक्तियाँद्वारा अपने सभी अधिकारोंका समर्पण आवश्यक समझता 
था और लॉकके अनुसार इत अधिकारोंको एक ऐसे आदर्श संघको दिया जाना 
ठीक मानता था जो व्यक्तियोंकी एक राशि हो ।' ख्सोके अनुसार “अ, ब,.स, दः 
व्यक्तियोंको अपने सव अधिकार अ+ब+स+द संघको इकरारनामा (अनुबन्न) के 
द्वारा समर्पण करना चाहिये । इसी व्यवस्थासे प्रत्येक व्यक्तिके अधिकारोंको सुरक्षा 
हो सकती है । इस संघ-राज्यके नियम प्रत्येक व्यक्तिकी स्वीकृतिसे निर्मित होंगे ।” 
परंतु हॉन्सके समान 'दीर्षकायको अधिकारोंका समर्पण? उसकी दृष्टिमें, “स्वतन्त्रताका 
त्याग या मानव्रताका त्याग है। इस समर्पणसे व्यक्ति दासतुल्य हो जाता है. 
दीर्घकाय ही सर्वेसर्वा वन .जाता है। अतः ऐसा त्याग सिवा पागलपनके और 
कुछ नहीं ।” इसी तरह ङसो लॉककी प्रतिनिधि-सभाका भी विरोधी था । ब्रिटेंतकी 
निर्वाचन-प्रथाका भी वह समालोचक था । निर्वाचनके वाद भो व्यक्ति दासतुल्या 
ही हो जाता है । उसके मतानुसारं 'आलस्यके कारण व्यक्ति या व्यक्तिगत, 
समूह्‌ न स्वयं सुरक्षित रह सकता है, न राज्यद्वारा ही सुरक्षित रह सकता है। 
करोंके रूपमें धन देकर, सेनाद्वारा व्यक्तिगत रक्षा और प्रतिनिधियोंद्वारा सुव्यवस्था- 
का प्रबन्ध करना मूर्खता ही है ।' लॉकके मतानुसार 'सभ्यतासे पहले भी व्यक्ति' 
विवेकशील एवं स्याय-अन्यायका ज्ञाता था ! यही विचार रूसोके समयके व्यक्ति-. 
वादियोंका था । रूसोने उसका खण्डनकर युनानी ग्रीक दर्शंतके अनुसार बतलाया 
कि “यह सब राज्यद्वारा ही सम्भव हो सकता है। राज्यके द्वारा ही व्यक्तिः 
व्यक्तित्वको भी पा सकता है. । उसके विना मनुष्य मक्खीके तुल्य है । अधिकार, 

-कर्तव्यपरायणता, स्वतन्त्रता, आत्मोत्थान, सम्पत्ति, नैतिकता ओर न्याय-अच्याथ- 
का ज्ञान राज्यद्वारा ही सम्भव है।' यह सब व्यक्तिवादका उत्तर था । 
यहाँ भी रूसोके कथनमें पूर्वापरविरोध है। एक ओर वह.समाज और 
-सम्यताको तथा राज्यसरकार आदि संस्थाओंको- गरीबी, भुखमरी, अत्याचारका 
सहायक मानता है । उसके पहले व्यक्तिको नैतिक एवं नेक मानता है और 
दूसरी ओर राज्यके विना व्यक्तियोंको मकखीतुल्य बतलाता है। रूसो आदर्श- 
राज्यको ही सत्ताधारी मानता था । अर्थात्‌ इस राज्यकी सामान्य इच्छाको सत्ता- 
घारी मानता था । लॉकका राज्य संरक्षक मात्र था, सत्ताधारी नहीं । हॉब्सक्रा 
'दीर्घकाय' ही सब कुछ था । रूसोने अपने जनवादी राज्यको एक अवयवीकी भाँति 
माना है । “सत्ताधारी जनसभा या धारासभा इसका सिर है। नियम एवं परम्परा 
मस्तिष्क; न्यायाधीश, सरकारी कर्मचारी मस्तिष्कके स्नायु; व्यापार-व्यवसाय और 
-कृषि मुख और उदर; आय रकत ओर नागरिक शरीरके अङ्गोंकी भाँति हैं । राज्य 
एवं नागरिकोंके सम्वन्ध अवयव एवं अवयवीके सम्बन्धके तुल्य हैं । अवयवोंकी 
“सुव्यवस्था अवयवीकी सुव्यवस्थापर एवं अवयवीको सुव्यवस्था अवयवोंकी सुव्यवस्था- 
“पर निर्भर है । अर्थात्‌ राज्य एवं नागरिकोंकी सुव्यवस्था एवं प्रगति अन्योन्याश्रित 
'है।' . उसके अनुसार “सामान्य इच्छा सदा ही नागरिकों सामास्य इच्छाका 
“प्रतिनिधित्व करेगी अर वह उनके स्थायी हितका प्रतिनिधित्व करेगी ।? इसी 
“आधारपर रूसोने यह भी कहा था कि 'नागरिक सदाँ ही राज्यहितमें व्यक्तिगत 
“हित देखेगा, सदा राज्यको सामान्य इच्छाके अनुसार ही सोचेगा । ऐसा न करने- 
वाला नागरिक श्रान्त है । ऐसे श्रान्तक्रो राज्यकी इच्छाका अनुसरण करनेके लिये 
बाध्य किया जायगा, अर्थात्‌ उसे स्वतन्त्र होनेके लिये राज्यद्वारा वाध्य किया 
जाना चाहिये । 
वस्तुतः यह सामान्य इच्छा एक प्रत्यक्ष जनवादी संघ हॉब्सके दीर्घकायके 
"ही तुल्य सर्वेसर्वा है और वह निरपेक्ष है। मनुष्यकी सद्भावनापर रूसोका 
'अहूट विश्वास था । उसके अनुसार “राजनीति और प्रचारकोंद्रारा विशुद्ध मनुष्य 
प्रवञ्चनामें डाला जाता है । राजनीतिक दल, समाचारपत्र आदि यन्त्र ऐसी प्रवञ्चनाके 
खरोत हैं । ये यन्त्र नागरिकोंको कृत्रि मरूपसे संस्थाओंमें विभक्त कर देते हैं । दलोंकी 
इच्छासे उसके सदस्य प्रभावित भी होते हैं । इन दलों या यन्त्रोंद्रारा कई सामान्य 
` -इच्छाएँ बन जाती हैं। अतः ऐसे राजनीतिक दल या सङ्घ आदशं सुव्यवस्थामें 
अनावश्यक ही नहीं, कितु बाधक भी होते हैं। इनके न रहनेपर राज्य और 
नागरिकोंमें सीधा सम्बन्ध रहता है । नागरिक सदा ही दल या संस्थाओंकी अपेक्षा 
राज्यके हितमें ही अपना हित समझेंगे । वे सामान्य इच्छाके अनुसार जीवन-यापन 
-करना ठीक समझते हैं ।? इसीलिये रूसो 'अहंतवादी दार्शनिक” समझा जाता है। 
“संघों, दलोंको समाप्त करनेके लिये उनकी संख्या बहुत वढ़ा देनी चाहिये । इससे 

वे स्वयं अस्तित्वहीन हो जाते हैं।” रूसो प्राचीन नैसर्गिक स्वतन्त्रताकी प्राप्त 
सम्भव नह समझता था । परंतु एक उच्च नैतिक नागरिक स्वतन्त्रताकी प्राप्ति 
सम्भव मानता था । 


इसके मतानुसार 'नागरिकोंकी सभा ही नियमनिर्णयकी अधिकारिणी है; 
प्रतिनिधि-सभा नहीं । नियमोंको कार्यान्वित करनेके लिये कार्यपालिका होती है। 
कोर्यपाछिंका नागरिकोंकी सभाके प्रति पूर्ण उत्तरदायी होती है। यह कार्यपालिका 
ही सरकार होती है।' रूसोके मतानुसार “ऐसा जनवाद अपने सदस्योसे स्थायी 
सतरकंताकी आशा रखता है। यद्यपि ऐसे जनवादको सदा ही खतरा रहता था। 
उसका आदर्श वाक्य था “मैं खतरनाक स्वतन्त्रताको शान्तिपूर्ण दासत्वसे, अच्छा 
समझता हूँ ।' ऐसे नागरिक ही इस व्यवस्थाको स्थायी वना सकते हैं ।” रूसोका यह 
ऐतिहासिक वाक्य है कि 'जनवाणी ही देववाणी है |” उसने सामान्य इच्छाको 
निरपेक्ष, अदेय, अविभाज्य, स्थायी एवं सत्य माना है । उसने हॉव्सकी ' निरपेक्षता” 
और लॉककी “जनस्वीकृति” का मिश्रण किया है। उसने हॉव्सकी निरपेक्षताको 
जनवादी रूप और लॉककी जनस्वीकृतिको सक्रिय रूप दिया । खूसोकी पुस्तकोंसे 
क्रान्तिको ज्वाळा धघक उठी, परंतु वह स्वयं क्रान्तिकारी नहीं था । उसने १७५२ 
के अपने एक भापणमें कहा कि क्रान्तिको उतना ही भयानक मानना चाहिये, 
जितना कि उन वुराइयोंको--जिन्हें क्रान्ति दूर करना चाहती है ।' उसने जेनेवा- 
के नागरिकोंको लिखा था कि आप स्वतन्त्रता अवश्य प्राप्त कीजिये; परंतु मानव- 
हत्याके विरुद्ध दासताको पसंद कीजिये ।' नियम वनानेका कार्य किसी राष्टरके 
सम्पूर्ण नागरिकोंद्वारा हो सकता सम्भव नहीं होता । जनताद्वारा निर्वाचित प्रति- 
निधियोंद्रारा ही वह सम्भव होता हैं। अतः प्रतिनिबिसभाका विरोध भी रूसोका 
अथोक्तिक्र है । 'सभ््र समाजने व्यक्तिको दुखी, अनैतिक, व्यभिचारी बनाया? 
यह भी रूसोकी धारणा आन्तिपुर्ण है । विशिष्ट विचारशील लोग ही मार्गदर्शक 
हो सकते हैं । 


राव्मपीयरने रूसोको 'राज्यक्रान्तिका देवता” घोषित किया था । रूसो 
व्यक्तिवादका समर्थन करते हुए पूर्ण अराजकतावादी स्वतन्त्रताका समर्थक वन 
जाता है और सभ्य समाजका कट्टर विरोधी प्रतीत होता है। वह स्वतन्त्रता, नैतिकता 
एवं समाजका विरोध मानता था। इंसी आधारपर फ्रांसीसियोंने तत्कालीन समाज- 
का विरोध किया, व्यक्तिगत सुरक्षाके लिये संघर्ष किया और क्रान्तिके पश्चात्‌ 
राष्ट्रिय सभा” की घोषणा हुई। यह विचारधारा भविष्यके व्यक्तिवा दियोंकी पृष्ठभूमि 
बनी: क्योंकि व्यक्तिवादी भी स्वतन्त्रता तथा समाजका परस्पर विरोध मानते थे । 


-चार्करने रूसोके लेखको“व्यक्तिवादका प्राण” कहा था, परंतु अन्यत्र रूसो अधि- 
नायकवादका भी समर्थक प्रतीत होता है, जैसा पहले दिखाया जा चुका है कि 

“राज्य बिना व्यक्ति मक्खी-तुल्य है ।? राज्यद्वारा व्यक्तिको स्वतन्त्र होनेके लिये बाध्य 
“किया जाना वह ठीक मानता था । राज्यद्वारा निमित नागरिक धर्मका उल्लङ्कन 
करनेवाले नागरिकको फाँसीका दण्ड देना उचित समझता था । इसीलिये व्हानने 
झूसोको “व्यक्तित्वका शत्रु ' भी कहा है । हाँ, वह यह अवश्य कहता है कि 'सामान्य 
इच्छाका स्रोत जनमत है |? एक तरफ वह कहता है-'मनुष्य जन्मा स्वतन्त्र परंतु 
सभी ओर जंजीरोंसे जकड़ा हुआ” । और उसी पुस्तकमें राज्यकी निरपेक्षताका भी 
वर्णन करता है। उसका यह भी कहना है कि 'पूर्ण स्वतन्त्रता किसी ही देशमें 
-सम्भव है, सब जगह नहीं ।” वह स्वतस्त्ताका जळवायुसे भी घनिष्ठ सम्त्रन्ध मानता 
“है । व्यक्तिगत सम्पत्तिको उसने समाज और राज्यकी धात्री बताया अर उसे 
.ही दरिद्रता और दासताकी जननी भी । किलु वही अन्यत्र सम्पत्तिको भली वस्तु 
भी बताता है । 'येमिळ' में भी उसने व्यक्तिगत सम्पत्तिके आधारको न्याययुकत 
माना है |. उसकी रक्षा राज्यका कर्तव्य वताया है और 'कार्सिका” पुस्तकमें कहा 
है कि “व्यक्तिगत सम्पत्तिका अन्त नहीं किया जा सकता है।' इस तरह कहीं वह 
;इस 'सम्पत्तिका चन्रु? प्रतीत होता है और कहीं उसका 'पुजारी'। इसी तरह क 
'स्वतन्त्रताका अग्नदूत' तो कहीं 'दासताका अग्रदूत'। जनवादके विपरीत वह सीमित 
-राजतन्त्रका भी समर्थक वना । कहीं शिक्षाकी स्वतन्त्रताका टीक कहा ता कह 
-उसका राजतन्त्र होना ठीक कहा । कहीं कलाकी निन्दा की तो कहीं प्रशंसा । कहा 
-जाता है कि 'रूसोका जीवन ज॑से अव्यवस्थित था वसा हो उका दर्शन भी ।? 


रामराज्यकी दृष्टिमें खल प्राणीकी सम्पत्ति अवश्य शोषणका कारण होती 
है; परंतु शिष्ट, सम्य, साधु पुरुषकी सम्पत्ति सदा ही परोपकारके कामें आती है। 
>प्रक्तिद्वारा समाज वनता है और समाजसे व्यक्तिको उन्नत होनेमें सुविधा प्राप्त 
होती है । अतः व्यक्ति और समाजका विरोध नहीं; किंतु समन्वय ही उचित है। 
“इसी तरह सभी लोग सब विपयके ज्ञाता नहीं हो सकते। सब विषथमें सबकी 
सम्मति लेनेकी अपेक्षा जिस विषयका जो जानकार हो उस विपयमें ही उसकी 
"सम्मति लाभदायक होती है। अतः सम्पूर्ण नागरिक संघको नियमनिर्माणमें 
ऊगना व्यर्थ ही है। स्पष्ट ही है कि एक शिश-चिकित्सामें एडवोकेट या 
-इंजीनियरकी सम्मति लेना व्यर्थ है। कुछ लोग इन सव वातोंको इसीलिये 
महत्त्व देते हैं कि इनके द्वारा राज्यको ईश्वरीय संस्था मानगेका अन्धविश्वास दूर 
हुआ । वे रोग इस मास्यताको अवैज्ञानिक कहनेका भी साहस करते हैं । परंतु यदि 
“विज्ञानका अर्थ सत्यज्ञान हो है तवं तो युक्ति, तक और अपौरुषेय वेदादि शास्त्र- 
“सिद्ध ईश्वर एवं ईश्वरीय व्यवस्थाओंको अवैज्ञानिक कहना केवल साहसमात्र है । 


राजनीतिदास्रोंके द्वारा वस्तुतः शाश्वत सत्य सिद्धान्तकी अभिव्यक्तिमात्र होती- 


है । मानवीय संस्थाकी अपेक्षा दैवी संस्थामें कहीं अधिक जानकारी प्राप्त करना 

आवश्यक होता है-। मध्यकालीन योरोपीय लोगोंका यह विश्वास कि 'ईशवरका 
अतिनिघित्व करनेवाला अत्याचारी शासक भी मान्य होना चाहिये, क्योंकि पापी 
नागरिकोंको दण्ड देनेके लिये ईश्वरने दुष्ट शासनकी नियुक्ति की है” अध्रामाणिक 
है । शात्रोंका स्पष्ट मत है कि मात्स्यन्यायसे पीड़ित जनताकी मांगपर ही विशिष्ट 


क्ति एवं गुणसम्पन्न शासक ईश्वरद्वारा नियुक्त हुआ था । जनरञ्जन करना ` 


उसका परम कर्तव्य है । अतः जनवादका घर्म-नियन्त्रित रामराज्य जैसे शासनमें 
पूर्णं उपयोग है। केवल व्यत्तियोंद्रारा जन्म होनेमात्रसे राज्य अच्छा नहीं हो 
सकता । हाँब्सका दीर्घकाय राज्य व्यक्तियोंद्रारा होनेपर भी निरपेक्ष होनेसे लॉक 
एवं रूसोने उसे हानिकारक बताया है। आधुनिक आलोचक ही 'सोथळ कंट्राक्ट” 
सामाजिक समझौता या इकरारनामाको अप्रामाणिक मानते हैं । 


वेन्थम आदिकोंका कहना है कि “व्यक्तिको संघोंमें रहना हितकर प्रतीत 
होता है, इसीलिये फिर संघ उपयोगिताकी दृष्टिसे राज्य बनाता है । कहा जाता है 
“कि राज्यको कृत्रिम संस्था माननेसे मनुष्य उसमें रद्दोबदल करना सम्भव 
समझता है ।' परंतु “राज्य ईश्वरीय संस्था हैः---इसका यह अभिप्राय कदापि नहीं 
कि उसमें गड़बड़ी नहीं हो सकती और उसमें सुधार नहीं हो सकता । 
मनुष्यका शरीर ही ईश्वरीय है । हेगेळके अनुयायी मार्क्सने उसके इन्द्रवादको 
"हुन्द्वात्मक भौतिकवाद' का रूप दिया । हेगेल जैसे निरपेक्ष आदर्श राजतन्त्रका 
समर्थक था, वैसे ही मार्क्सने भो सर्वहारांकी अधिनायकताका समर्थन किया । 
रूसमें बही निरपेक्षता सिथिर हुई । कहा जाता है कि हेगेछवादी या मार्क्सवादी 
अधिनायकवादका खूसमें बोलबाला हैं। इससे जनतन्त्र-वादका कोई मेल नहीं हो 
सकता है। सोवियत रूसकी उन्नति अवश्य हुई है, परंतु ब्यक्तिगत स्वतन्त्रता- 
जैसी बहुमूल्य" वस्तु वहाँ समाप्त हो गयी । जब एक पक्षी भी सोनेके पिजड़ेमें 
मीठे फल खाकर और ठंढा पानी पीकर बंद रहना पसंद नहीं करता, बल्कि 
आजादीसे खट्ट फल खाकर और खारा पानो पीकर भी स्वतन्त्र रहना ही 
'पसंद करता है, तब क्या मनुष्य उस पक्षोसे भी गया बीता हैं जो ऐसी 
स्वतन्त्रता पसंद करेगा ? 


मार्क्सँवादियोंके अनुसार राज्य दो ही प्रकारका होता है--एक सर्वहाराका ' 


अधिनायकत्व और दूसरा पूँजीपतियोंका अधिनायकत्व । रूसी राज्य राजनीति- 
आख्त्रकी परम्पराके विपरीत भी है। प्रजातन्त्रके अङ्ग--भाषण, कार्य, संगठन 


- आदिको स्वतन्त्रताका वहाँ कोई मूल्य नहीं है। सोवियत व्यवस्थाके विरुद्ध वहाँ 


कोई मत व्यक्त नहीं कर सकता और न कोई संगठन ही हो सकता है। फिर 

भी माक्सवादी रूसी राज्यको पूर्ण जनतन्त्रवादी कहनेकी धृष्टता करते हैं । जॉन 
लाककी जन-स्वीकृतिका भी रूसमें कोई महत्त्व नहीं है। एकदलीय व्यवस्था 


ही वहाँ सब कुछ है । 


स्टालिनके मतानुसार पूजीवादी देशोंमें भिन्न-भिन्न वाके वर्गीय अर्थेक्यका 
प्रतिनिधित्व राजनीतिक दळोंद्वारा होता है अर्थात्‌ एक राजनीतिक दल एक वग के 
या कुछ वराके अर्थक्यका प्रतिनिधित्व करता है । सोवियत रूसमें वर्गोका अन्त 
हो गया है, अतः वहाँ राजनीतिक दलोंकी आवश्यकता ही नहीं है; परंतु राज्य- 
शास्त्रें. राजनीतिक दळ जनतन्त्रके प्राणतुल्य माने जाते हैं । उन्हें वर्गीय संस्था 
कहकर अनावश्यक वतला देना जनतन्त्रीय विचारके विपरीत है । विरोधी दलकी 


अनुपस्थितिमें वास्तविक जनवाद असम्भव ही है। फिर “वका अन्त हो गया! : 


यह तों तभी विदित हो सकता है, जब भाषण, प्रकाशन और संगठनकी स्वाधीनता 
हो।. मार्क्सवादियोंके अनुसार 'सर्वहाराका अधिनायकत्व संक्रमणकालकी है 
वस्तु है । अन्तमें उत्पादन, वृद्धि एवं सुव्यवस्थाके द्वारा राज्यका अत्यन्त छोप 
, होकर वर्गविहीन, राज्यविहीन समाजकी स्थापना होगी ।' परंतु स्टालिनने 
बतलाया है कि 'सोवियत राज्य पूँजीवादी राज्योंसे घिरा हुआ हैं। शायद 
एंगेलसको, जिसने राज्यलोपको वात कही है, अन्ताराष्ट्रिय पाईस्थितिका अनुमान 
नहीं था |” मार्क्सवादी ऐतिहासिक मास्कोके मुकदमोंको सोवियर्तावरोक्ली पड्यन्त्रोंका 
प्रतीक बतलाकर कहते हैं कि 'सोवियट राज्यको शस्तरात्न-सस्पच्न गुप्तचुर 
पुलिस सेनासे पूर्णं दृढ़ बनाना ही आवश्यक है।' अतः राज्यलोपको कल्पना 
मनोराज्यमात्र रह गयी । 


एणक्ष्मने टीक ही कहा है कि शक्ति-मदसे वड़ा कोई मद नहीं है। “प्रभूता 
पाइ काहि मद नाहीं' तुलसीदासजीकी उन्ति भी सभी व्यवस्थाओंपर 
लाग होती है। धर्मनियन्त्रित रामराज्य-त्रणाली हो ऐसी व्यवस्था है, जिसमें 
राज्यमदका संचार नहीं हो पाता । राज्थमदका पान कर वे ही मत्त होते हैं 
जिन्होंने साधु-सभाका सेवन नहीं किया-- 


जे अचर्चेंत नुप मातहिं तेई । नाहिन साधुसभा जेहि सेइ ॥ 


भरत-जैसे साधु पुरुषोंको तो विधि-हरि-हर-पद पानेपर भी मद नहीं हो 
सकता है । क्या कभी नगण्य तक्र-विन्दुसे क्षीर-समुद्र फट सकता है 


भरतहि होइ न राजमद बिधि हरि हर पद पाइ। 
कबहुँ कि कॉजी सीकरनिं छीरसिंधु बिनसाइ ॥ 

अस्तु ! धर्महीन सोवियत-शासन शक्ति-मदका अपवाद नहीं कहा जा सकता । 
समाजवादी ढाँचेमें आर्थिक सत्ताका तो अन्त हो गया, परंतु सर्वहारा-दलके 
अघिनायकत्वमें राजनीतिक तथा सामाजिक सत्ताका अन्त नहीं होता । नये 
सत्ताधारी शक्तिमदके अपवाद नहीं होते । क्रान्तिके उपरान्त ये शक्तिशाली व्यक्ति 
अपने स्थानोसे अळग नहीं होना चाहते । फलतः न जनतन्त्र ही सम्भव होता है 
और न राज्यका लोप ही । मार्क्सवादी कहते हैं कि "राष्ट्रियता भी पूँजोवादका 
ही परिणाम है। सर्वहाराकी क्रान्तिमें सभी प्रकारके शोषणोंका अन्त होता है, 
फिर राष्ट्रिय शोषण भी नहीं रहेगा ।' परंतु क्या सोवियत रूसमें सभी शोषणोंका 
अन्त हो गया ? क्या अब वहाँ राष्ट्रियता समाजवादी ढाँचेमें नहीं पनपः रही 
है ? मा्क्सवादके अनुसार विश्वक्रान्तिके अन्तमें भी राज्य तो आवश्यक होंगे 
ही । फिर इन राज्योंका परस्पर सम्बन्ध क्या होगा ? यदि मष्यकालीन पोप या 
सञ्राट्के तुल्य एक ही अधिनायक या शासक संचालक होगा तब तो उसकी 
अपेक्षा एक धर्मनियन्त्रित राम-जँसा सार्वमौम राजा या राज्योंके धर्मनियन्त्रित 
प्रतिनिधियोंकी'सभाद्वारा संचाळन हो तो भी क्या हानि है ? 


महाभारतमें सामाजिक अनुवन्ध 
महाभारत शान्तिपर्वमें शरशय्यास्थ भीष्मजीने - अत्य धोके साथ राजधर्म- 
का भो उपदेश किया है । उसमें उन्होंने अराजकताको बड़ा पाप बताया है और 
कहा है कि “राज्यस्थापनाके लिये उद्यत बळवानुके सामने सबको ही भुक जाना 
चाहिये । ` अराजक राज्यको दस्यु नष्ट कर देते हैं -'अनिन्द्रंमबले राज्यं दस्यवो- 
ऽभिभवन्त्युत ।” अराजक राज्य निर्वीर्य होकर नष्ट हो जाते हैं ॥ अराजकतासे 
अधिक कोई पाप नहीं । 
अराजकाणि राष्टरूणि हतवीर्याशि वा पुनः। 
न हि पापात्‌ परतरमस्ति किंचिदराजकात्‌ ॥ 
, ( शां० प० राजा० ६७। ७ ) 
कुछ लोग भीण्मद्वारा वणित मात्स्यन्यायकी हाब्सकी प्राकृतिक स्थितिसे 
तुलना करते हैं । कहा जाता है कि जिस युगमें मनुष्य, प्राकृतिक जीवन व्यतीत 
करता था, वह “स्टेट आफ नेचर' ( प्राकृतिक दशा ) है । जिसमें प्राकृतिक युगके 
बन्वनसे मुक्त होकर सामाजिक जीवनमें प्रवेश करता है, उसे “स्टेट आफ 
सोसाइटी” कहते हैं और जिसमें राज्य निर्माण करके राजनीतिमें प्रवेश करता है, 
वह है “स्टेट आफ पोलिटिकल सोसाइटी! | जैसे जलमें प्रबल मत्स्य निर्व 
मत्स्योंका भक्षण कर लेता है, वँसे ही प्रबल मनुष्य दूसरे निर्बल भनुष्योकें वित्त 
कलत्र आदि सब कुछ छीन लेते हुँ, एक दूसरेकी हत्या कर देते हैं-- : 
मा० रा० (-- र 

अराजकाः प्रजाः पूर्वी विनेशुरिति नः श्नुतस्‌। 
परस्परं भक्षयन्तो मत्स्या इच जले कुशान्‌ ॥ 
द ( शां० प० ६७। १७) 
इसे ही 'लाजिक आफ फिश? .( मात्स्यच्याय ) कहते हैं । इसी मात्स्यन्यायसे 
पीड़ित होकर मनुष्योंने एकत्र होकर सदाचारसम्बन्थी कुछ नियम बनाये । 
जैसे कठोर वाणी, परःसतरी, पर-धन-हरण आदिके त्यागका नियम वनाया गया । 
इससे काम, क्रोध, लोभ, मोहादिसे छुटकारा मिलता है और मनुष्य घृणित 
नारकीय यातनामंय, भयभीत एवं सशङ्क क्षणिक जीवनसे हटकर सभ्य जीवनमें 
प्रवेश करता है । 
: वाक्शूरो दण्डपरुपो यश्च स्यात्‌ पारजायिकः । 
यः परस्वमथादद्यात त्याज्या नस्ताहशा इति. ॥ 
समेस्य'तास्ततश्चन्ू, समयानिति नः शुतस्र्‌ । (० प० ६७ अ०) 
हान्सने भी “स्टेट आफ नेचर” ( प्राकृतिक राज्य ) का इसी प्रकार वर्णन 
किया है, परंतु हाव्सके अनुसार मनुष्यमें केवल भय-वृत्ति थी । इसी भयसे वचनेके 
लिये स्वार्थमयी वृत्तिसे राज्यका विकास हुआ । परंतु भीष्मके अनुसार लोभ, 
मोह, काम, क्रोध, मद, मत्सर--ये छः प्रधान आसुरी तृत्तियाँ मात्स्यन्यायके 


कारण हैं । अतः इन सबसे छुटकारा पाना सामाजिक ्ीवन-निर्माणका उद्देश्य - 


है । इन वृत्तियोंपर विजय प्राप्त करना ही सभ्यता है । 


पर ये सामाजिक नियम ( मारळ लाज ) ही बने रहे, वास्तविक नियम _ 


{ पाजिटिव लॉ ) न बन सके; क्योंकि उन नियमोंका पालन क्रनेके लिये विवश 
करनेवाली कोई सत्ता न थी । जनताको स्वीकृतिमात्र ही उसका आधार था। 
भीष्मका यह समाज-निर्माण सामाजिक अनुबन्ध या पारस्परिक समझौता था; 
[केतु नियम-निर्माणके बाद उन नियमोंका कोई नियामक न होनेसे पालन न हो 
सका । लोग मनमानी उन नियमोंका उल्लद्भून करने* छूगे, तब उन्हें एक शासककी 
आवश्यकता हुई । जिसके नियन्त्रण या दण्ड-भयसे प्रजाको नियम-पालनके लिये 
` विवश होना पड़े । एतदर्थ प्रजाने ब्रह्माके पास जाकर विनय की कि एक राजा या 
शासकके बिना हमलोग नष्ट हो जायेंगे, अतः हमलोगोंके लिये कोई समर्थ योग्य 
शासक दीजिये, जिसका कि हमलोग सम्मान करें और वह हमलोगोंका रक्षण करे। 
सहितास्तास्तदा जग्मुरसुखातोः पितामहम्‌ । 
अनीश्वरा विनश्यामो भगवन्नीश्वरं दिंश॥ 
यं पूजयेम सम्भूय यश्च नः प्रतिपालयेत्‌ | (शां० प० ६७।२०-२१) 


तब ब्रह्माने प्रजाके सामने अष्टलोकपाछोके दिव्य प्रताप, तेज आदिसे युक्त 
भनुको प्रस्तुत किया । परंतु मनुने शासक बनना अस्वीकार कर दिया और कहा 
कि राज्य चळानेमें पापका डर रहता है, राज्य चलाना बहुत कठिन. काम है । 

राजाको दण्ड देना पड़ता है। विशेषतः मिथ्याचारमें संलग्न प्रजाका पालन तो : 
चहुत ही कठिन है । इसपर प्रजाने कहा कि 'तुम डरो मत; दण्ड देना पाप नहीं 
वह तो पाप करनेवालोंके पापोंका ही फल है और हमलोग पशु तथा सुवर्णके 
लाभका पचासवाँ भाग तथा धनका दसवाँ भाग 'राजकोष-वृद्धिके लिये तुम्हें देते 
रहेंगे । उत्तम वस्तु तुम्हें मेंट की जायगी । श्रोसे सुसजित शूर तुम्हारा अनुसरण 
करेगे । इस तरह तुम दुष्प्रधर्ष और प्रतापयुक्त होकर विजयी होओगे । राजासे 
सुरक्षित होकर प्रजा जो पुण्यकमं करेगी, उस धर्मका चतुर्थांश भी तुम्हें मिलता 
रहेगा । इस तरह सुखसे प्राप्त धन, धमं एवं बलसे उपवृ हित होकर तुम हमलोगों- 
का उसी तरहसे पालन करोगे जैसे इन्द्र देवताओंका। तुम सूर्यकी भाँति चमकते हुए 


.विजयके लिये प्रस्थान करो। शत्रुओंका मान-मर्दन करो, तुम्हारी सदा जय होगी ।' 


तमत्र्‌ वन्‌ प्रज्ञा मा भें: क्तनेनो गमिष्यति । 
पशूनामधिपञ्चाशद्धिरणयस्य तथैच च॥. 
धान्यस्य दशमं सागं दास्यामः कोषवर्धनस्‌। 
सुखेन ' शख्रपत्रेण ये मनुष्याः प्रधानतः ॥ 
भवन्तं ` तेऽनुयास्यन्ति महेन्द्रमिव . देवताः । 
चिजयाय हि निर्याहि प्रतपन्‌ रश्मिवानिव ॥.. 
सानं विधम शत्रूणां जयोऽस्तु ` तव . संदा । 
( शां० प० रा० ६७। २३-२५ । २९ ) 
इस तरह राजाका वरण करके प्रजाने राज्यका निर्माण किया । यहाँ 
सामाजिक संघटन तथा सामाजिक नियमोंको स्थायी एवं अक्षुण्ण रखनेके लिये 


` ही राज्यका निर्माण हुआ है। अतः राजाको उतने ही अधिकार दिये गये हैं 


जितने कि उक्त कार्यके लिये आवश्यक थे । ड 

हाव्सके कल्पनानुसार “राजाको प्रजाने अपने सभी अधिकार नहीं सौपे । 
अतएव हाव्सके 'लिबियाथन' ( दीर्घकाय ) के तुल्य यह राजा निरंकुश नहीं 
था । उसके अधिकार सीमित थे। यदि वह अधिकारोंका दुरुपयोग करे तो 
जनताको उसे पदच्युत करनेका भी अधिकार था ।' हाव्सके अनुसार 'दीर्घकायका 
विरोध करना कथमपि न्यायसंगत नहीं है।' परंतु भीष्मके अनुसार ऐसा नहीं । 
यहाँ उद्धत वेन-जँसे राजाको प्रजाप्रतिनिधि ऋषियोंने पदच्युत ही नहीं; उसे 
नष्ट भी कर दिया था । यही भीष्म-सम्मत सामाजिक समझौताका सिद्धान्त या 
सोशल कंट्राकटकी थ्योरी है । 

कुछ लोग भीष्मद्वारा वर्णित मात्स्यन्यायके युगको हाब्सका प्राकृतिक युग 
ही मानते हैं, परंतु वस्तुस्थिति ऐसी नहीं है; क्योंकि भारतके अनुसार वस्तृतः 
कृतयुगमें सभी प्रजा घर्मनिष्ठ तथा परम विवेक, विज्ञान, संयम-सम्मन्न थी । काल- 
क्रमसे सत्त्वगुणके ह्लास होनेपर घर्म-ह्वास होनेसे रज, तम एवं तदुदृभूच अधमं 

बढ़नेपर ही मात्स्यत्यायका आविर्भाव हुआ। मात्स्यन्यायको स्थिति प्राकृतिक 
अवस्था नहीं है ॥' वह. विकृतिभूत अवस्था है । शात्नीय सिद्धान्तानुसार विकासकी 
अपेक्षा ह्लासक़ा ही पक्ष तथ्य है। इसीरिये विष्णुके पुत्र ब्रह्मा सर्वज्ञ हुए । ब्रह्मा- 
के पुन्न वशिष्ठ आदि भी सवंज्ञकल्प हुए । जिनकी सृष्टि जितनी कारणके समीप 
थी, उनमें उतनी ही स्वच्छता थी । फिर जितनी-जितनी कारणसे दूर होती 
गयी, उतनी ही स्वच्छता होती गयी । अतः कारणके अव्यवहित समीपस्थ प्रजा 
( प्राणी ) सात्त्विक, धर्मात्मा, विचारशील तथा नियन्त्रित थी,। बसे भी हर एक 
कृतयुगमें सत्त्वका विकास अधिक ही होता है। जैसे प्रत्येक ग्रीष्म, हिम आदि 
ऋतुमें गर्मी, जाड़ा आदिका प्रादुर्भाव होता' है। उसी तरह छृतयुगमें सत्त्वका 
विशेषरूपसे विकास होता हैं। इस तरह मांत्स्यन्यायकी अवस्था विकार ही हैं, 
स्वाभाविक नहीं । इसीलिये दूसरे प्रसज्भमें उसी राजधर्ममें भीष्मने वतलाया है-- 


नियतस्त्वं ` नरण्याधू श्छ ` सर्वेमशेपतः । 
य्रथा राज्यं.  ससुत्पन्नमादौ - कृतयुगेऽभवत्‌ ।। 
न चे राज्यं न राजासीन्न च. दण्डो न दार्णिडकः। 
धर्मेणेच प्रजाः सर्वा रत्तन्ति स्म परस्परम्‌ ॥ 
पाल्यमानास्तथान्योन्यं नरा . धमण भारत। 
खेदं परस्ुपाजग्युस्ततस्तान्‌ मोह आविशत्‌ ॥ 
ते . मोहवशमापन्ना मनुजा ' मचुजपंभ | 
ग्रतिपत्तिविमोहाच धर्मस्तेपामनीनशत्‌ ॥ 
नष्टायां अतिपत्तों. च मोहवश्या नरास्तदा। 
`= लोभस्य वशमापन्नाः सके भरतसत्तम ।! 
झप्रांस्याभिमशं ` तु ङुवेन्तो मचुजास्ततः। 
कामो नामापरस्तत्र प्रत्यपद्यत वें प्रभो ॥ 
' तांस्तु कामवशं प्राप्तान्‌ रागो नामाभिसंस्पुशत्‌ । 
रक्ताश्च नाभ्यजानन्त कार्याकार्ये युधिष्टिर ॥ 
यगस्यागसनं चेव वाश्याबाच्यं तथैव च 
भक्ष्याभद्यं च राजेन्द्र दोषादोषं च नात्यजन्‌ ॥ 
विलुप्ते नरलोके च ब्रह्म चैव ननाश ह। 
. नाशाञ्च ब्रह्मणो राजन्‌ धर्मों नाशमथागमत्‌ ॥ 
` नष्टे ब्रह्मणि धमे च देवांखासः समाचिशत्‌। , 
' ते त्रस्ता नरशादूंल ब्रह्मणं शरणं ययुः॥ 


( महा० शां० प० राजधर्म० ५९ । १३-२२ ) 

महाभारतम सामाजिक अनुबन्ध द 


'आदि कृतयुगमें जिस तरह राज्य उत्पन्न हुआ वह सुनो, उस संमंय 
राज्य, राजा, दण्ड एवं दण्ड देनेवाला कुछ भी नहीं था । समस्त प्रजा वर्मके 
अनुसार चलती थी और उसी घर्मसे परस्पर रक्षा कर लेती थी । ( उस समय 
अनन्त विद्याओंका उद्गमस्थान वेदं तथा तदनुसारी अर्थशास्त्र सवको अम्यस्त 
थे। अतः धर्म, अर्थ, काम, मोक्षकी उचित विवेकपूर्वक सभी व्यवस्थाएँ चलू 

ही थीं । । सभ्यता, संस्कृति और ज्ञान-विज्ञानकी उन्नति पराकाष्ठापर पहुँची . 
थी। रूसो तथा मार्क्स आदिद्वारा कल्पित , भविष्यके स्वर्णयुग उसके सामने 
नगण्य .थे। ) घर्मनीतिसे अन्योन्य-पालन-संलर्न ` प्रजा कालक्रमसे खेद या 
थकावटको प्राप्त हो गयी, फिर उसमें मोहका प्रवेश हुआ ।, मोहके कारण 
स्मतिग्रंश हुआ और. फिर धर्मका लोप होने लगा । स्मतिम्रंश होनेसे लोग 
लोभके वश होकर विचारहीन हो गये और फिर रागकी प्रवृत्ति हुई और फिर 
कामका प्रादुर्भाव हुआ । उससे कार्याकार्यका ज्ञान भी न रहा, फिर तो 
अगम्यागमन, भक्ष्याभक्ष्य, वाच्यावाच्य, दोषादोषका विचार नष्ट हो गया । 
ऐसी दश्षामें वेद जो कण्ठस्थ हो गये थे, बिस्मृत हो गये । वेदके विस्मरणसे 
वेदोक्त घर्मकर्मका भी लोप हो जाना स्वाभाविक था । ( इससे स्पष्ट है कि पहले 
वेदादि शास्त्रों एवं तदुक्त धर्म-कर्म, विवेक-विज्ञानोंका पूर्णूपसे प्रकाश था। ) 
इस स्थितिको देखकर देवतालोग त्रस्त होकर ब्रह्माकी शरण गये और उस भयके 
दूर करनेका उपाय पूछा ।' ब्रह्माजीने सोच-विचारकर सवके कल्याणार्थ, घर्म 


` अर्थ, कामका बोबक तथा प्रापक एक लाख अध्यायोंका दण्डनीति-शास्त्र बनाकर 


देवताओंको दिया । उसे सर्वप्रथम झंकरजीने ग्रहण किया । उनसे वृहस्पति 
शक्र, इन्द्रादिने ग्रहण किया और उसका संक्षेप भी किया-- 
ततोऽध्यायसहस्राणां शातं चक्क स्वबुद्धिजम्‌। ° 
यन्न धर्मेस्तथेवार्थंः कामश्चेवाभिवर्ितः ॥ 
उपकाराय लोकस्य त्रिवर्गस्थापनाय च। 
नचनीतं सरस्वत्या बुद्धिरेषा प्रभाविता ॥ 
( शां० प० ५९। २९, ७७ ) 
यद्यपि यह शास्त्र भी वेदास्यासजन्य संस्कृत ब्रह्मबुद्धिसे प्रादुसूत होनेके 
कारण वेदमूलक ही था, फिर भी उस परिस्थितिके लोगोंमें विशेषरूपसे प्रभावशाली 
हुआ । प्रभ्रुसम्मत वेदवाक्योंकी अपेक्षा सुहृद-सम्मत वाक्योंके रूपमें व्यक्त होकर 
यह अधिक उपकारी सिद्ध हुआ। फिर भी इसे पूर्णरूपसे कार्यान्वित करनेके 
लिये दण्डकी अपेक्षा थी । दण्डसे युक्त होकर निग्नहानुग्रहद्वारा लोकरक्षणका 
हेतु बनकर ही यह दण्डनीति प्रचलित हो सकती थी। अतः योग्य समर्थ 
दण्डप्ररोता प्राप्त करनेके लिये देवता विष्णुके पास गये आर उनसे 
श्रेष्ठ शासक माँगा । भगवान्‌ नारायणने उन्हें श्रेष्ठ लोकपालोंके दिव्य सद्गुणोंसे 

सम्पन्न एक निर्दोष विरजा (रजोगुणसे रहित) राजा निर्माण करके दिया । 


ततः संचिन्त्य भगवान्‌ देवो नारायणः प्रशुः। 


तंसं वे विरजसं सोऽसुजन्मानसं सुतम्‌॥ (८८) 
वह राजा प्रभुत्व-निरपेक्ष होकर त्याग-बैराग्यकी ही ओर रुचि रखता था । 
' उसका पुत्र कीर्तिमान्‌ और पोत्र कर्दम हुआ। क्रमेण अंग, फिर वेन राजा हुआ । 
वह उत्पथगामी था । इसीलिये ऋषियोंने उसे पदच्युत कर दिया और अभिमन्त्रित 
कुशोंसे मार डाला । उसका पुत्रं पृथु हुआ । वह बहुत ही योग्य एवं धर्मात्मा 
हुआ । उसने ऋषियोंसे प्रार्थना की कि मुझे आपलोग आज्ञा दें, क्या करू । 
ऋषियोंने उससे प्रतिज्ञा करायी 'तुम नियत होकर, निःशङ्क होकर धर्मका आचरण 
करो । स्वथं प्रिय, अप्रियः छोड़कर सव काम-क्रोष, लोभ एवं मानको दूरसे ही 
त्यागकर सब प्राणियोंका समानरूपसे हिताचरण करो । जो भी धर्मसे विचलित हो 
शात्रधर्मके अनुसार उसका निग्रह करो आर यह्‌ भो प्रतिज्ञा करो कि मन, वचन, 
कर्मसे तुम भौम ब्रह्म (पृथ्वीके ब्राह्मणों) की रक्षा करोगे। जो भी बर्मनीतियुक्त होगा, 
निःशङ्क होकर उसका पालन करोगे और मनमानी कुछ न करोगे। यह भी 
प्रतिज्ञा करो कि ब्राह्मणोंको प्राणदण्ड नहीं दोगे आर सभी लोकोंको साद्ू्यंसे 
बचाओगे ।' 
पृथुने वैसी ही प्रतिज्ञा की और कहा कि "ब्राह्मण सदा ही हमारे नमस्य 


होंगे ।' इस तरह परस्पर वचनबद्ध होकर राज्य व्यवस्थित किया गया। इसे ही . 


सोशल कंट्रकटस' कहा जा सकता है। शुक्राचार्य पृथुके पुरोहित हुए। वालखिल्य 
ऋषिगण मन्त्री हुए । देवताओं तथा इन्द्रके साथ विष्णुने पृथुका अभिषेक 
किया । पृथुने प्रजाका रञ्जन किया और इसलिये वे राजा कहें गये 
तमूचुस्तत्न देवास्ते ते चैव परमषंयः। 

नियतो यत्न धमो चै तमशङ्कः समाचर॥ 
ग्रियाग्रिये परित्यज्य समः सर्वेषु जन्तुषु। 

कामं क्रोधं च लोभं च मानं चोत्सुज्य दूरतः ॥ 

यश्च धर्मात्‌ प्रविचलेल्लोके कश्चन. मानवः | 
निग्राह्यस्ते स्वबाहुभ्यां . शश्वद्‌ धम॑मवेक्तता॥ 

प्रतिज्ञां चाधिरोहस्व मनः कमणा शिरा। 
पालयिष्याम्यहं भौमं ब्रह्म इत्येच चासकृत्‌ ॥ 

यश्चात्र धमो नित्योक्तो दण्डनीतिव्यपाश्रयः । 

तमशङ्कः करिष्यामि स्ववशो न कदाचन॥ 

अदण्ड्या मे द्विजाश्चेति ग्रतिजानीहि हे विभो । 

लोकं च सङ्करात्‌ ङृस्सनं त्रातास्मीति परंतप ॥ 

पुुस्वाच-- " 
ब्राह्मणा मे महाभागा नमस्याः पुरुषर्षभाः । ; 
पुरोघाश्चाभवत्‌ तस्य शुक्रो ब्रह्ममयो निधिः ॥ 
स॒ -विष्णुना च देवेन शक्रेण  विज॒धैः सह।. 
ऋषिभिश्च प्रजापालेः ब्राह्मणेश्चाभिषेचितः । 
रञ्जिताश्च प्रजा: सर्वास्तेन राजेति शब्द्यते ॥ 
( महा० शां० प० ५९। १०३-११०, ११६, १२५ ) 


कुछ लोग सत्ययुगके धर्मराजको लाक या रूसोके प्राकृतिक युगसे तुलना 
करते हैं और कहते हैं कि 'उस समय राज्यकी परिपाटीका ज्ञान लोगोंको नहीं 
था । उस समयके मनुष्य राजनीतिक जीवनसे अनभिज्ञ थे।' परंतु यह सर्वथा 
असंगत है । वस्तुतः भीष्मद्वारा वणित इतयुगके राज्य-विहीन प्रजाका वर्णन 
अविवेक एवं अज्ञानमूलक न होकर धर्मज्ञानोत्कर्षमूलक था । रूसो एवं मार्क्स 
जिस स्वर्णयुगको उन्नतिकी पराकाष्ठा मानते हैं, उनसे भी उत्कृष्ट कोटिकी 
यह्‌ भीष्मोक्त स्थिति है । वह धर्मराज्य सर्वज्ञता, `ब्रह्मनिष्ठताकी आधारभित्तिपर 
स्थित था और राजदण्डादिसे मुक्त था; क्‍योंकि सभी विवेकी थे, वेद उन्हें 
कण्ठस्थ थे । उन्हें कोई वस्तु अविदित थी, यह नहीं कहा जा सकता । 

शङ्का हो सकती है कि “जब वे इतने ज्ञानसम्पन्न थे , तब इतने भीषण 
अनाचारी होकर मात्स्यन्यायके शिकार कैसे हो गये ?' इस बातका समाधान लॉक 
एवं रूसोके मतसे भले न हो सके, कितु धर्मवादी भीष्मके मतानुसार जीव अनादि 
होता है । उसके कर्मोकी . परम्परा भी अनादि है । उन्हीं कर्मोके अनुसार सत्त्व, 
रज, तममें ह्लास-विकास होता रहता है । कालक्रमसे वैसे कर्मोके उद्भूत होनेपर 
खेद, तम, मोह, प्रतिपत्ति, विनाश, राग, काम, घर्म-लोप आदिका विस्तार 
हुआ और प्राणी पतित हो गया । आज भी हम. देखते हैं कि कोई अच्छा 
आदमी भी परिस्थितियों, घटनाओं और कर्मके वश होकर खराव हो जाता 
है और कभी खराब आदमी अच्छा हो जाता है। जैसे माक्सके स्वर्णयुगकी 
कल्पनामें 'राजा--राज्यादि नहीं होते” यह अज्ञतामूलक नहीं, कितु विज्ञतामूलक 
है । उसी तरह भीष्मके कृतयुगका राज्यादिविहीन धर्मराज्य अज्ञतामूलक नहीं 

_ था, कितु विज्ञतामूलक था । सुतरां लांकके 'सिविल गवनंमेंट' पुस्तकमें वणित 

'ओरिजिनल स्टेट आफ नेचर! और भीष्मके घर्मराज्यमें पर्याप्त अन्तर है । 
हान्सके प्राकृतिक युगसे तो इसका महाघ्‌ भेद है ही। हाँ, हाव्सके प्राकृतिक 
युगका भीष्मके विकृत युगके मात्स्यन्यायसे कथंचित्‌ मेल बैठता है। 

रूसोके प्राक्त युगका मनुष्य भावुक था । विवेकहीन होनेके कारण उसे 
सुख-दुःख नहीं होता था। परंतु भीज्मका आदिम पुरुष पूर्ण विवेकी तथा 

सुखी था। भारतीय शास्त्रोंमें कंहा गया है कि दो ही ढंगके पुरुष: सुखी 


` रह सकते हैं--एक अत्यन्त विवेकहीन मूढ़, दूसरा. परम विवेकी तत्ववेत्ता । दूसरे 


सभी लोग मध्यवर्ती दुखी ही रहते हैं । 
यश्च मूढतमो लोके यश्च बुद्धः परंगतः। 
द्वाचिमौ सुखमेधेते ह्लिश्यत्यन्तरितो जनः॥ 
` (श्रीमद्भा०३।७।१७) 
रूसोका 'प्राकृत पुरुष” पहली कोटिका था, भीष्मका 'कतयुगी पुरुष! दूसरी 
कोटिका । लॉक एवं रूसोका 'प्राकृत स्वर्ण. युगसे पतित, समाजके पुरुष” तथा 
हाव्सका 'प्राकृतिक पुरुष” अपनी सुख-शान्तिके लिये आपसी विचारसे ही राज्य- 
निर्माण करते हैं, परंतु भीष्मके “धर्मराजसे पतित मनुष्य” ब्रह्माकी शरण जाकर 
राजनीति शातन प्राप्त करते हैं और विष्णुसे योग्य शासक प्राप्त करते हैँ । फिर 
उससे समझौता करते हैं कि वह कभी भी नीतिशास्तके नियमोंका उल्लङ्कन नहीं 
करेगा । रूसोद्वारा कथित राज्यकी आधारशिला लोगोंकी 'सामान्येच्छा? है, कितु 
भीष्मके राज्यकी आधारशिला ब्रह्माद्वारा निर्मित 'विधिशास्त्र' । इस तरह 
भीष्मके राज्यका आधार पवित्रं एवं श्रेष्ठतम विधि है 
भीष्मके दोनों ही वर्णनोंकी एकवाक्यता करके ही उनकी व्यवस्था 
समझी जा सकती है। दोनों वर्णनोंका दो अर्थ मानना सर्वथा असंगत है । 
दोनोंकी ' एकवाक्यतासे यही निष्कर्ष निकलता है कि प्रथम क्ृतयुगमें वेदादि 
शास्त्र तथा तदुक्तं ज्ञान-विज्ञानसम्पन्न मनुष्य राजादि विहीन धर्मराज्यमें ही 
रहते थे। सव धर्म-नियन्त्रितः वेदज्ञ तथा धमं-त्रह्मज्ञ थे। सब सुखी, शान्त, 


संतुष्ट एवं विविध वैभवोंसे: पूर्ण थे। कालक्रमसे प्राक्तन कर्मानुसार आसुरी 


वृत्तियोंका जागरण हुआ । दँवी वृत्तियोंके अभिभव हो जानेसे उनका पतन हुआ 
और फिर उस अवस्थासे खिन्न होकर पुनः धर्मनियन्त्रित राज्यकी स्थापनाके 
किये ब्रह्माकी रायसे राजनीतिःशास्तर ग्रहण किया । फिर उसे पूर्णरूपसे कार्यान्वित 
करनेके लिये विष्णसे राज्य प्राप्त किया और उसको तथा अपनेको वचनबद्ध 
करके सीमित ` शर्तोके साथ सामाजिक समझौता या सोशल-कंट्राक्ट-थ्योरीके 
अनुमार धर्म-निरयन्त्रित राजाका राज्य स्थापित किया । 


च्याक्तवाद्‌ 


यद्यपि सभी सिद्धान्तोंमें व्यक्तिगत स्वतन्त्रताको महत्त्व दिया जाता है, कितु . 


च्यक्तिवादमें व्यक्तिको सर्वोच्च स्थान दिया गया है। इस मतमें च्याय एवं 
सुरक्षाके अतिरिक्त व्यक्तिकी स्वतन्त्रतामें समाज या राज्यका हस्तक्षेप ही नहीं 
होता चाहिये। इसीलिये व्यक्तिवादी राज्यमें व्यक्तिको निजी,सामाजिक तथा आथिक 
विषयोंमें स्वतन्त्र छोड़ देना चाहिये । इसीको “यद्भाव्यं-नीति” कहा जाता है। 
यह पूँजीवादियोंके संघर्षकी देन है ।: सामन्तश्ञाही प्रतिबन्धोंके मिटाने, स्वतन्त्र 

च्यक्तिचाद ऽ 


व्यापार करनेके लिये व्यक्तिवादके आधारपर व्यापारियोंने संघर्ष किया था |, 
इंगलैंडमें इसके लिये एक बड़ी पूंजी देनी पड़ी थी। कहीं-क्रहीं लड़ाइयां भी 
रड़नी पड़ी थौं । दार्शनिकोंने भी यह प्रतिपादन किया कि आर्थिक प्रगतिके हेतु 
राज्यका आर्थिक `एवं सामाजिक विषयोंमें हस्तक्षेप करना उचित नहीं $ इन 
विषयोंमें व्यक्तिको पूर्ण स्वतन्त्रता मिलनी चाहिये । इसी आधारपर १९ वीं 


` सदीमें ब्रिटेनमें औद्योगिक क्रान्ति हुई और उसके नेता पूंजीपति ही थे। ब्रिटेनमें 


उनका ही प्राधान्य था । सामन्तों एवं .श्रमिकोंसे संघर्ष लेकर वे लोग सफल हुए 
थे। अर्थांतर, उपयोगितावाद, मिलकी स्वतन्त्रता एवं स्पेन्सरके जीवशास्तरके 
आधारपर व्यक्तिवादका प्रचार बढ़ा । ब्विटेनमें अर्थशासत्रके चार प्रमुख दार्शनिक 
हुए । आरम्भमें स्मिथ (१७२३-६० ) हुए । उनकी पुस्तक ष्ट्रोकी सम्पत्ति’ 
पू जीपतियोंके लिये बाइविलू-तूल्य हुई । इसमें व्यक्तिवादी अर्थशाख्का विश्लेपण 
है। माल्य ( १७६६-१८३४ ) के 'जनसंख्यासम्बन्धी सिद्धान्तःका अर्थशास्रमें 
महत्त्पूण स्थान है । रिकार्डो ( १७७२-१८२३ ) के 'भूमिकर सिद्धान्त'का भी 
अथशास्रपर महत्त्वपूर्ण प्रभाव पड़ा। स्टुअर्ट मिल ( १७७३-१८३६ )के 'अर्थ- 
शास्रके सिद्धान्त पुस्तकका भी बड़ा प्रभाव पड़ा । इन लोगोंका अनेक विषयोंमें 
मतँक्य था । वे नैसर्गिक नियमोंके समान ही अर्थशात्रके नियमोंको भी अपरि- 
चर्तनीय मानते थे । जैसे शीतके पश्चात्‌ ग्रीष्म, ग्रीष्मके वाद वर्षा आनेका नियम 


तथा सूर्यका पूर्वमें उदय होकर पश्चिममें अस्त होनेका नियम नैसर्गिक एवं , 


अपरिवर्तनीय है, तदनुसार प्राणीको जाड़ेमें गरम और गर्मामें हल्के कपड़े पहनने 
पड़ते हैं, उसी तरह अर्थशात्रके नियम भी अपरिवर्तनीय हैं। मनुष्यको उसके 
अनुकूल ही अपने-आपको वनाना पड़ता है। कहा जाता है कि यह सिद्धान्त 
'पूं जीपतियोंके अनुकूल किंतु श्रमिकोंके लिये विष-तुल्य था । 


व्यक्तिवादी अर्थशासत्रके सात नियम थे-१. निजी स्वार्थका नियम--इसके 
अनुसार “मनुष्य ताकिक एवं स्वार्थी हैं, वह स्वयं अपना हित-अहित जानता है। 
सस्ता खरीदकर महगा वेचता है । उसे स्वतन्त्रता मिळनेपर वह स्वयं ही, बढ़ 
जाता है। कहा जाता है कि इन्हीं सिद्धान्तोंके अनुसार 'लार्ड क्लाइव? 
“वारेन हेस्टिम्ज? जैसे लोग साधारण श्रेणीसे उठकर भारतमें अंग्रेजी राज्यके 
जन्मदाता बने आर गवर्नर बने । इन लोगोंकी दृष्टिसे 'मनुष्यके हित एवं समाज- 


के हितमें विरोध नहीं. है !' मनु, शूकर, वृहस्पति आदिके मतसे कहा जा डुका 


है कि व्यक्तिके समुदायका नाम ही समाज है। सुतरां व्यक्तियोंके सुखी हो 
जानेपर समाज सुखी होगा । एवं समाजके सुखी होनेपर व्यक्तियोंका भो सुखी 
दो जाना स्वाभाविक है । 


२. स्वतन्त्र ' प्रतियोगिताका निंयम--'अपना हिंत-अहित समझकर मनुष्य 

बाजारसे एक वस्तुका क्रय-विक्रथ अपने हितकी हृष्टिसे करता है। अपनी 
वस्तुका ज्यादा-से-ज्यादां दाम चाहता है । दसरोंकी वस्तु न्यूनतम मूल्यमे 
खरीदना चाहता है । राज्यको इस सम्बन्धमें नियम नहीं बनाना चाहिये । माँग 
और पू्तिके आधारपर वस्तुओंके मूल्य निर्धारित हो जायेगे। वस्तुकी माँग 
अधिक, पूर्ति कम होनेसे मूल्य बढ़ता है। पूति अधिक, माँग कंम होनेसे मूल्य 
घटता है । स्वतन्त्र प्रतियोगिताद्वारा वस्तुओंका वितरण भी स्वयं ही हो जायगा । ` 
जहाँ वस्तुकी आवश्यकता होगी वहाँ व्यापारी पहुँचायेगा । जहाँ माँग न होगी 
वहाँ नहीं भेजेगा । इसी प्रकार अपना व्यवसाय भो प्रत्येक व्यक्ति स्वयं निर्धारित 
करेगा । किस कार्यके:करनेसे उसे लाभ होगा, किससे हानि, इसे मनुष्य स्वयं 
ही जानता है । उसमें भी राज्यका हस्तक्षेर नहीं होना चाहिये । वेतन-निर्थारणमें 
भी राज्यका हस्तक्षेप अनुचित है; क्योंकि प्रत्येक व्यक्तिको अपनो आवश्यकताकाः 
ज्ञान है । वह अपना वेतन स्वयं ही निर्धारण कर लेगा ।' 


रामराज्यवादीका मत है कि यदि सभी छोग शिक्षित हों तो अंशतः यह 
सिद्धान्त ठोक हो सकता है । जब संसारमें स्वार्थके लिये जाळ, फौरेव भी चलता. 
ही है, तव अशिक्षित, अज्ञानी प्राणियोंको घोखा हो सकता है । मोलतोल करना. 
भी सबको नहीं आता । फिर सभी व्यक्ति क्रय, विक्रय व्यवहार भी नहीं समझ 


, सकते । हीरा, पन्ना, पद्मराग आदि मणियों तथा अन्य रत्नोंका गुण सव लोग 


नहीं समझ पाते । इसीलिये रत्न-परीक्षा-शासत्र तथा विशेषज्ञोंको आवश्यकता 
होती हैं । अतएव सावधानीके लिये. बोर्डोपर सरकारी या गैरसरकारी तौरपर 
विभिन्न वस्तुओंके मूल्प-निर्धारणोंका उल्लेख रहता है। नदी पार उतारनेवाले 
नौकावाहैकों, मोटर टैक्सी आदिके भाड़ोंका सरकारी तौरपर निर्धारण मिलता 
है। सर्वंसाधारणके अज्ञानका दुष्परिणाम देखकर ही यह सब किया जाता है | 
इसके अतिरिक्त कभी-क्रभी रुपयेकी आवश्यकता अधिक होनेसे गरीव किसानोंका 
अपना गेहूँ, अन्न, कपास आदि सस्ते दाममें वेचनेके लिये बाध्य होना पड़ता 
है ।' ऐसी स्थितिमें उत्पादन एवं आवश्यकता देखकर किसी सीमातक नियन्त्रण 
आवश्यक होगा । कहीं दरका नियन्त्रण करनेके लिये सरकारी दुकानें भी खोलनी 
पड़ती हैं । वेतन आदिके सम्वन्धमें भी यद्यपि सामान्यतया. यही ठीक है कि 
नौकर और मालिक स्वयं ही आवश्यकतानुसार वेतनका निर्णय करें, तथापि 
नागरिकोंके निर्धारित जीवनस्तरके अनुसार वेतनकी भी कुछ सीमा निर्धारित करना 
आवश्यक है ही, अमुक-अमुक्र काममें कम-से-कम वेतन कितना होता चाहिये 
भले ही उससे ऊपूर योग्यता एवं कामके अनुसार नौकरीमें कमी-वेशो हो सकती 
है । इसीलिये “युक्ति-कल्पतरु' आदि ग्रन्थोंमें विभिन्न मणियों, रत्नोंके गुणों एवं 
मू्योंका निर्धारण किया गया हैं । ' वेततके सम्वन्धमें भी ्मृतिग्रन्थोमें इस प्रकार 

व्यक्तिवाद्‌ ७५: 


उल्लेख है कि 'यदि मालिक और नौकरने विना तय किये ही काम किया और" 
कराया है तो वेतनके सम्वन्धमें विवाद उपस्थित होनेपर न्यायालयद्वारा कृषि, . 
पशूपाळनादि सम्वन्धमें लाभक्री अमुक मात्रा नौकरको दिलानी चाहिये |” हाँ, 
यह सव वात भले राज्यके द्वारा न होकर समाजके द्वारा हो । संसारमें रजोगुण, . 
तमोगुणकी बहुतायत होती है । उस हालतमें 'हुलंसो हि शुचिर्नरः? पवित्र लोग 
बहुत कम मिलते हैं । अतः बिना नियन्त्रणके अनेक ढंगसे शोषण चलेगा ही । 
शास्त्रानुसार तो बैलोंके भी कामके घंटे नियत हैं और उनकी उच्चस्तरीय स्वस्थता-- 
की जिम्मेदारी भी मालिकोंपर ही डाली गयी है । फिर अत्यन्त महत्त्वपूर्ण मनुष्य ` 
प्राणीके सम्वन्धमें तो कहना ही क्या ? सुतरां उनके कामके घंटोंका नियम एवं: 
उचित वेतनकी व्यवस्था राज्य या सरकारद्वारा अवश्य ही होनी चहिये । 


३. जन-संख्याका नियम--जॉन माल्थसने वताया कि 'जनसंख्याकी वृद्धिः 
ज्यामितिक ढंगसे २ से ७ (२५८२) होती है और उपजकी वृद्धि अंकगणितके ढंग ` 
२ से ३ । इस नियमको भी अपरिवर्तनीय माना जाता है। अतः एक समय ऐसा” 
आता है कि जब बढ़ती हुई जनसंख्याके लिये देशकी उपज पर्याप्त नहीं होती । 
फलतः कई लोगोंको भूखा रहना पड़ता है | तव अकाल, युद्ध, भीषण बीमारियों-- 
द्वारा जनसंख्याका घटना ही अस्थायी तारपर समस्याका समाधान होता है !' 
वस्तुतः इस तकंद्वारा भी गरीबीको प्राकृतिक : एवं अनिवार्यं बतलाकर राज्यके" 

अहस्तक्षेपका ही समर्थन किया गया है। इसीलिये संतति-निरोधका भी प्रयत्नः 
चलता है । वस्तुतः अब माल्यसका सिद्धान्त खण्डित हो गया है । उत्पादनके ` 
क्रममें घटाव, बढ़ाव दोनों ही होते हैं उचित उपचारों एवं प्रबन्धोंसे उत्पादनका. 
विस्तार किया जा सकता है। खाद्यकी कमीके कारण मनुष्योंको संख्या घटानेका 
प्रयत्न अमानुपिक है । न्याय और भावनाके नाते मनुष्यकी लम्वाईके अनुसारः 
पलंगकी लम्वाई बढ़ानी चाहिये, न कि मनुष्यका पाँव काटकर उसे पलंगके 
अनुसार बनाना चाहिये । ठीक इसी तरह उत्पादन-प्रगतिद्वारा ही जनसंख्याकीः 
समस्या हल करना उचित है । 


४. पूर्ति-माँगके नियमानुसार "पूति माँगसे अधिक हो तो दाम घटता है।: 
पूर्तिकी अपेक्षा माँग अधिक हो तो दाम बढ़ता है।' यह नियम अवश्य ठीक है;. 
परंतु यह भी सर्वथा अपरिवर्तनीय नहीं कहा जा सकता । उतपादन और पू्ि,. 
व्यक्तिकी आय एवं अनिवार्यं आवश्यकताको घ्यानमें रखते हुए इसमें भीः 

नियन्त्रण आवश्यक होगा । जूँसे कभी माँग कम होनेपर लागत मूल्यसे भी कमः 
दाममें वस्तु वेचनी पड़ती है, वंसे हो व्यक्तिसामान्थकी आय एवं अनिवार्य : 
आवश्यकताके अनुसार कई वस्तुओंका न्यूनतम, कईका अधिकतम मूल्य निर्धारण: 
करना आवश्यक है । 

७, चेतनक्रा . नियम--'यदि श्रमिकोंक्री संख्या आवश्यक नियुक्तिको 
-संख्यासे अधिक होगी तो वेतन घटेगा। यदि नियुक्तिकी संख्यासे श्रमिकोंकी 


-संख्या कम होगी तो वेतन बढ़ेगा । यदि दो पूँजीपति एक श्रमिकके पीछे चलें " 


. तो वेतन बढ़ेगा । यदि दो श्रमिक एक . पूँजीपतिके पीछे चलें अर्थात्‌ उससे नौकरी 
-देनेके छिये आग्रह करें तो वेतन घटेगा ।” व्यक्तिवादियोंके मतानुसार, 'वेतन- 
निर्धारणमें राज्यको हस्तपेक्ष नहीं करना चाहिये ।' सामान्यतया यह नियम ठोक है, 
“परंतु अपरिवर्तनीय नहीं कहा जा सकता, क्योंकि अनिर्णीत अवस्थामें काम 
-करनेपर न्यायालयको वेतनकी कोई-न-कोई दर निश्चित करनी पड़ेगी । इस तरह 
नागरिकोंका एक साधारण जीवनस्तर वनानेके लिये न्यूनतम मूल्यका निर्णय 
-करना ही पड़ेगा । भारतीय शास्त्रोंने कृषि, गो-रक्षा, वाणिज्य आदिमें श्रमिकको 
-लाभका छठा ( आदि ) भाग देना निश्चित किया है, जिसका विस्तार हम आगे 
..दिखामेंगे । नौकरके कुटुम्बका पोषण, स्वास्थ्य, शिक्षण और काम देखकर न्यूनतम 
उचितं वेतनका निर्णय राज्य या समाजको अवश्य करना चाहिये । उसके ऊपर 
श्रमिक और निय्रुक्तिकी संख्याके अनुसार घटाव, वढ़ाव उचित हो सकता है। 
-मिल आदि श्रमिकोंकी संख्या. कम करके माँगपूर्तिके आधारपर ही वेतन बढ़ाना 
- उच्वित मानते थे । वेतन-कोषके सिद्धान्तानुसार प्रत्येक देशकी आयका एक भाग 
- बेतनके लिये व्यय होता है | यह पूँजी निश्चित रहती है । श्रमिकोंकी संख्या 
- अधिक होनेसे कम हिस्सा मिलेगा । कम रहनेसे-शधिक हिस्सा मिलेगा । यदि 
“राष्ट्रिय चेतन कोष १०० रुपया है और श्रमिकोंकी संख्या दस हो तो प्रर्येकको 
-दस-दस मिलेगा । पाँच संख्या'होगी तो वीस-बीस मिलेगा । निजी धन एकत्रित 
करनेकेः अभिप्रायसे ही मजदूरोंकी गरीबी दूर करनेका कोई प्रयशन नहीं हुआ । 
- धर्म-नियन्त्रित छासनतन्त्रसे यह सर्वदा विरुद्ध है । 
६. भूमिकरका नियम--कहा जाता है कि यह नियम रिकार्डोकी देन 
-हे । उसके अनुसार 'भूमि या किसी वस्तुका कर स्वयं ही निर्धारित होता है । जैसे 
यदि 'अः खेतको उपज औसत उपज है। यदि “व” खेतकी उपज उस औसत 
-उपजसे अधिक है तो वह अतिरिक्त उपज खेतका कर होगा ।' यह्‌ भी अपरि 
-वर्तेनीय नियम माना जाता है । इस सम्बन्धमें भी भारतीय दृष्टिकोणसे श्रम और 
-लामके अनुसार भारतीय शास्त्रोमें छाभका छठा, पाँचवाँ, चौथा, कहीं-कहीं नवाँ, 
- दसवाँ भाग भी राज्यका कर निर्धारित किया गया है । बही ठीक प्रतीत होता है। 


७, अन्ताराष्ट्रय विनिमयका निग्रम--देशके आयात-निर्यातपर कर नहीं 
गाना चाहिये ।ब्जैसे देशकरे वाजारोंमें पूति और माँगके नियमसे मूल्य और वितरण 
निर्धारित होता है, बैसे ही अन्ताराष्ट्रिय वाजारमें भी वस्तुओंका मूल्य और उनका 
-आयातःनिर्यात निश्चित हो सकता है। इसीको “मुक्त व्यापार' भी कहते हैं। 

कहा जा सकता है कि 'नंपोलियनसे होनेवाले युद्धके समय (१८०२-१४) यूरोप-- 
के अनाजपर ब्रिटिश सरकारने आयात-कर लगाया था । इससे ब्रिटेनके अनाजका 


- मूल्य बढ़ा था । इसमें जमीदारोंका लाभ भी बढ़ा थां । कितु इससे जनसाधारण 
` एवं श्रमिकोंका निर्वाह-व्यय बढ़ा । श्रमिकोंने वेतन-तरृद्धिकी माँग की । वेतन-- 


बृद्धिसे धनिकोंका लाभ घटता था । उस समय-जनसाधारणकी सहायताके नामपर 
पूंजीपतियोंने मुकत व्यापारकी माँग की । अन्नकर रद्द करनेका आन्दोलन हुआ । 
संघर्पके पश्चात्‌ अन्नकर हटाया गया । तभीसे मुकत व्यापारकी प्रथा चली । अन्न 
सस्ता हुआ । श्रमिकोंकी वेतनदृद्धिकी माँग कुछ दिनोंके लिये रुक गयी । पूजी- - 
पतियों एवं सामन्तोंका लाभ हुआ । अन्ताराष्ट्रिय व्यापारमें भी इससे ब्रिटेनके 
व्यापारियोंका लाभ हुआ । ब्रिटेनमें ही सवंप्रथम आंद्योगिक क्रान्ति हुई थी । अतः 
अन्य देशोंकी वस्तुओंसे ब्रिटेनकी वस्तु अच्छी और सस्ती थी । यदि सर्वत्र मुक्त 
व्यापारको प्रथा होती तो संसारभरके बाजारपर ब्रिटेनका ही अधिकार हो: 
जाता । जहाँ उनका अधिकार था वहाँ सदियोंके देशी व्यापारोंका अन्त हो 
गया । साञ्राज्यवादसे व्यापारमें वृद्धि एवं व्यापार-बृद्धिसे सा स्राज्य-विस्तार हुआ 0 ` 


भारतीय राजनीतिसे यह भी विरुद्ध है । कारण, स्वार्थी लोग लाभके लिये 
देशका माळ विदेशोंमें भेज देते हैं । देशके लिये उपयोगी वस्तुओंको मॅहगी कर 
देते हुँ । इससे गरीवोंका जीवन संकटमें पड़ जाता है। अतः सरंकारोंका कर्तव्य : 
हैं कि वह देशके उपयोगलायक पदार्थसे अतिरिक्त हो तभी वह बाहर जानेकी . 
आज्ञा दे । इसी तरह जिससे अल्ममूल्यमें सवका कार्य चल सके और अपने देशके 
व्यापारको वृद्धि हो इस दृष्टिसे विदेशी मालपर प्रतिवन्ध या उचित कर' लगाया: 
जाय । कोटल्य आदिने इव करका समर्थन किया है। जर्मनी आदि राज्योंने 
आयातकर लगाकर अपने राष्ट्रव्यवसायोंको व्रिटेनकी प्रतियोगितासे बचाया । 
ब्रिटेनने भी अमेरिकाकी वस्तुओंका एकाधिकार रोकनेके लिये १६३१ में रक्षित 
व्यापार-प्रथाको स्वीकार किया ! इस हृष्टिसे उपर्युक्त नियम ग्रीष्मके अनन्तर ` 
वर्षाऋतुके आने या सूर्यका पूर्वमें उदय होकर पश्चिममें अस्त होनेके नियम-जैसे 
प्राकृतिक नियम नहीं हैं और न ये नियम ईश्वरीय झाञ्रोंसे ही समित हैं । 


उपथोगिताबाद 


वेस्थम ( १७४८-१८३२ ) ने उपयोगितावादद्वारा भी व्यक्तिवादी ` 


प्रथाका समर्थन किया था । हेनरी-मेनके मतानुसार “उस समयके वैधानिक सभी 
सुधारोंपर वेन्थमके विचारोंकी छाप है । उसके विचारोके बड़े-बड़े ११ ग्रन्थ हैं । 
उसने फ्रांस, अमेरिका एवं भारतवर्पके लिये भी विधान बनाये थे। उसने 
प्रतियोगिताद्वारा क्मंचारियोंकी नियुक्ति, सरकारी विभागोंका संघटन, नोट- 

सुद्रणकला, उपनिवेश्ञसम्बन्धी मताधिकारके सम्वन्धमें विचार व्यक्त किये हैं । 
-कहा जाता हैं वेन्यमको प्रीस्टलेका एक सूत्र मिला अधिकतम लोगोंका अधिकतम 


हितः । प्रीस्टलेसे पूर्व फ्रांसिस एवं हचीसनने | इसी सुत्रका अनुकरण राज्यका ; 
मुख्य ध्येय वताया था । ग्रीसके “हिडनिज्म दर न'के अनुसार मनुष्यके कार्य सुख- 


-दुःखके मान-दण्डसे निर्धारित होते हैं ।” उसने इस सिद्धान्तको उक्त त्से मिला 
और अपनी प्रसिद्ध पुस्तक न्याय और व्यवस्थाके सिद्धान्तोंकी प्रस्तावना में 
बताया कि 'प्रकृतिने मनुष्य-जातिको दो सत्ताधारी स्वामियो-सुख और दुःखके 
अधीन बनाया । मनुष्यके कार्य सुख-दुःखपर आश्रित हैं । जीवनका एकमा ध्येय 
-सुख-प्रासि, दुःखनिवारण है। यही जीवनका सार ह। जिसका हा इस 
सिद्धान्तद्वारा नहीं चालित होता, वह अज्ञानी है । सुख-दुःखका अथ योहि 
-है । वही वस्तुं उपयोगी है, जिससे सुख हो । आनन्द या आमन्‍्द-कारण सुख है । 
-क्लेश या क्लेशकारण दुःख है ।' वेन्थमके अनुसार “मनुष्यके सभी तिक काय 
-उपयोगितासे ही निर्धारित होते हैं । धर्म-अघमं, न्याय-अन्याय, र उचा 
-परख उपयोगिताकेही आधारपर की जाती है। जीवन-उपयोगिता ही सत्ताधारी है।! 

उसके अनुसार 'तैसगिक, छौकिक, राजनीतिक और थामिक-मे चार सुख- 
-दुःखके खोत हुँ । .जँसे किसीका मकान जल गया । यदि वह उसकी रुसला 
.तो वैसागिक खोतसे दुःख हुआ । यदि पड़ोसीकी बुरी भावनासे हुआ तो लौकिक 


-ज्ञोतसे । सरकारी आदेशसे जलाया गया तो राजनीतिक ज्ोतसे । यदि दैवी प्रकोप- 


से जला तो धार्मिक ख्ोतसे दुःख हुआ।' वेन्थमके अवुसार--'सुख-दुःखकी ` 


-मात्राकी परख तीब्रता, समयप्रसार, निश्चय, समीपता, उपजाऊपन, शला आर 
बिस्तार-इन सात विशेषताओंद्वारा होती है। इन्हींके आधारपर वस्तुकी उपयोगिता 
“निर्धारित होती है ।” उसके अनुसार सुख-प्राप्ति और दुःख-निवृत्तिके ल्यि ही राज्यके 
-सब नियम बनने चाहिये । अधिकतम लोगोंका सुख ही राज्यका ध्येय होना चाहिये 
<व्यवस्थापक उक्त सात विशेषताओंद्वारा ही इसकी जानकारी प्राप्त कर सकता है । 
उपयोगिता एवं ब्यक्तिवाद्‌--उपयोगिताकी हृष्टिसे . राज्यके 
-नियम स्वतन्त्रताके बाधक होते हैँ अतः नियम विकारतुल्य है।' कितु 
-उनके बिना सभ्य जीवन-निर्वाह सम्भव नहीं। अतः वह आवश्यक 
“विकार है। राज्यको कम-से-कम नियम बनाना चाहिये। जैसे 'आरोग्यता 
-स्वोत्तम है, परंतु अस्वस्थ होनेपर औषध आवश्यक है। र्वतन्त्रतापूण 
“जीवन उपयोगिताकी दृष्टिसे आदर्श जीवन हैं» परंतु चोरी, दुराचार 
आदि बांधाओंके दारा स्वतन्त्रता-भंग होनेकी सम्भावना होती है। तुन 
“नियम ही औषधका काम करते हैं। राज्यका नियम वाधा तो अवश्य है परंतु 
आवश्यक है; क्योंकि उससेः अन्य असामाजिक बाघाएँ दूर होती हैं । आषधका 
अयोग जैसे कम-से-क्रम करना आवश्यक है, वैसे ही राजकीय नियमरूप बाधा 

कम-से-कम होनी चाहिये । जैसे व्यक्ति स्वास्थ्यकी हष्टिसे आरोग्थ स्थितिको ही 
चाहता है, वैसे ही उपयोगिताकी दृष्टिसे स्वच्छता, स्वतन्त्रता चाहता है । अतः 
सत्ताधारी उपयोगिताको दृष्टिसे व्यवस्था पकको कम-से-कम नियम बनाने चाहिये ।? 
“वेन्थम! के अनुसार  व्यवस्थापकोंको नियम-निर्माणके पूर्वं इसपर विचार करना 
चाहिये कि नियमद्वारा जो कार्य रोके जाते हैं, वे समाजके लिये विकार हैं कि 
नहीं ? उदाहरणार्थ--चोरी । साथ ही प्रस्तावित नियम विकारातमक कार्यसे 
कम विकार है या अधिक ? जैसे १००० ₹० की चोरीके समक्ष तीन मासका 


कारागार कम विकार है या ज्यादा ? अतः केवल चोरी आदि रोकनेके लिये ही . 


नियम ठीक है । यह नागरिककी स्वतन्त्रतामें सहायक है । समाजके कुछ लोग 
स्वतन्त्रताका दुरुपयोग करते. हैं । वे ही आदर्शभूत स्वतन्त्र-परिस्थितिमें बाधक 
होते हुँ । इसलिये राज्यको निथमद्वारा उसका नियन्त्रण आवश्यक होता है । अतः 
राज्य आवश्यक है। परंतु राज्यका संचालन अगरिवर्तनशील तथा नैसर्गिक नियम- 
द्वारा होना ठीक है। व्यक्तिके आथिक एवं सामाजिक विषयोंमें हस्तक्षेप करनेसे 
उपयोगिताकी वृद्धि सम्भव नहीं होती । प्राकृतिक बहुमूल्य उपथोगिता-वृद्धिके 
लिये शान्तिस्थापनाके क्षेत्रमें ही राज्यको नियमःनिर्माण करना चाहिये । इस 
विषयमें भी नियम-निर्माण उपयोगिताके मानदण्डसे ही होना चाहिये ।? 


वस्तुतः भारतीय दर्शनके अनुसार केवल लौकिक सुखप्राप्ति एवं दुःख-निवृत्ति- 
की हष्टिसे ही कार्य नहीं किया जाता है। नैयायिकोंने दुःख-निवृत्तिको ही अन्तिम 
“येयः बताया है । सुख-प्राप्ति एवं उसके रागको दुःख ही बतलाया है और कहा है 


. कि कुपित फणी ( नाग ) के फणातपत्रकी छायामें विश्रामके तुल्य ही सुखमें 
विश्राम है । 'वेदान्तके अनुसार भी लौकिक प्रिय (सुख) अप्रिय (दुःख) से अतीत - 


होनेसे परम पुरुषार्थस्वरूप'अपबर्ग मिलता है। 'नैनं प्रियाप्रिये स्पृशतः? । तत्त्व- 
साक्षात्कारकी स्थितिमें प्राणीको प्रिय-अप्रिय दोनों स्पर्श नहीं करते । उसी अभि- 
आयसे बुद्धिमान्‌ संसार छोड़्करर्भनिरन्तर तपस्या करते हैं.। परोपकारार्थं सब सुख 
छोड़कर विविध यातनाओं-दुं:खोंको सहते हैं। अन्तमें प्रागतक दे देते हैं । 
बहुतसे लोग परार्थको ही स्वार्थ मानते हैं । अतः उन्हें परोपकारमें ही सुख होता 
है । इसीलिये भारतीय शात्रोंने. वास्तविक आत्महित एवं लोकहितको ही राज्यका 
च्येय माना है । हित आर सुखमें पर्याप्त अन्तर होता है । परोपकारार्थं कष्ट-सहन 
एबं तपस्या सुख नहीं है, परंतु हित है। परदारपरवित्तापहरण सुखकर प्रतीत 
होते हुए भी अहित है। कटु औषब-सेवन, कठोर पथ्य-पालन, कुपथ्य-ररिवर्जन 
डुःखकर प्रतीत होनेपर भी हित है । ज्वराक्गान्त प्राणीको उष्ण आतप सुखकर 
प्रतीत होता है, तक्रादि कुपथ्य रुचिकर प्रतीत होता है, फिर भी वह अहित है । 
स्वतन्त्रता यद्यपि प्राणीमात्रको अभीष्ट है। मनुष्य ही नहीं कितु प्रत्येक प्राणी 

. अपनी सत्ता या जीवनका प्रेमी होता है। ज्ञान एवं आनन्दका भी प्रत्येक प्राणी 
* भक्त होता है । ठीक उसी तरह स्वतन्त्रताकी भी प्राणीमात्र इच्छा करते हैं । 
एक चींटीको पकडते हैं तो वह छुटकाराके लिये प्रयत्नशील होती है । एक पक्षी 
स्वतन्त्र होकर खट्टा फल खाकर, खारा पानी पीकर रहना मंजुर करता है, परंतु 
परतन्त्र रहकर पिजड़ामें बंद होकर मधुर फल एवं मधुर पक्कान्न खाकर रहना नहीं 
चाहता । इसी प्रकार शासन भी निम्न श्रेणीके छोगोंसे आज्ञा-पाळन कराना, 
उच्च श्रेणीके माता-पिता, गुरुजनोंसे अनुरोध--प्रार्थना स्वीकार 'कराना चाहता 
हैं । इतना ही नहीं, सीमित सत्ता, ज्ञान, आनन्द, स्वतन्त्रता तथा शासनके बदले 
'नस्सीम निरतिशय सत्ता, ज्ञान, आनन्द तथा निस्सीम निरतिशय स्वतन्त्रता, 
शासन-शक्ति चाहता है। तथापि महती स्वतन्त्रता प्राप्त करनेके लिये पर्या 
` स्वतन्त्रताका बलिदान करना पड़ता है । किसी भी राष्ट्रको स्वन्त्रताके लिये दूसरे 


रष्ट्रद्वारा हमला होनेपर सैनिक संघटन करना पड़ता है और सँनिकोंको सेनापतिके _ 


नियन्त्रणमें रहना हो पड़ता है। शिशूको माता-पिता तथा गुरुजनोंके परतन्त्र रहकर 
ही अध्यथनादिमें संलग्न होनेसे ही स्वतन्त्रताकी प्राप्ति होती है। किसी भी नागरिक- 
को राजकीय, सामाजिक, धार्मिक, आब्यात्मिक आदि विविध नियमोंके पालन 
करनेसे ही स्वतन्त्रता मिळती है । यहाँतक कि जो जितना ही धामिक एवं आध्या- 
द्मिक तियमोंके पाळनमें परतन्त्र बनता है, वह उतना ही स्वतन्त्र एवं सभ्य समझा 
जाता है। धारणा, ध्यान, समाधिके अभ्यासमें हढ़ नियम पालन करनेवाला व्यक्ति 
तो अन्तमें देह, इन्द्रिय, मन, बुद्धि एवं कर्म-बन्धनोंसे छुटकारा पाकर पूर्ण स्वातन्त्र्- 
सुखका उपभोग कर सकता है । अन्यथा स्वतन्त्रता परम अभीष्ट होनेपर भी उचित 
नियमोंके अंगोकार विना प्राणी भीषण परतन्त्रताकें वन्धनमें जकड़ जाता है । 
आधि-व्याधि, रोग-शोक, जरा-मृत्युके परतन्त्र रहनेवाला प्राणी वास्तविक 
स्वतन्त्रतासे अतिदूर रहता है। सुख-दुःखकी परिभाषा भी केवल तात्कालिक 
अनुकुल वेदनीय, प्रतिकूल .वेदनीयतक ही सीमित नहीं है। वास्तविक सुख़ 
निरुपप्लव ( निविष्त ) स्वप्रकाश सत्ता या अवाधित निर्विघ्न ज्ञान ही है । इसी- 
लिये शास््रोंने कहा है कि स्वतन्त्रता ही सुख एवं परतन्त्रता ही दुःख हैँ . 
सर्च परवशं दुःखं सर्वमात्मवशं सुखस्‌। ( मनु० ४। १६० ) 
इन विचारोंसे वेन्थमकी विचार-धारां वहुतः ही निम्नश्नेणीकी प्रतीत 
होती है । अवश्य ही सामान्य प्राणोकी स्वसुखार्थ, स्वदुःखनिवृत्यर्थ 
ही प्रवृत्ति होतीं है। तथापि यह कहा जा डका है कि व्याघ्रादि क्रूर, हिल 
प्राणी भो अपने बच्चोंके लिये जानतक दे देते हैं । अतः स्वसुखार्थीके समान ही 
परसुखार्थ भी प्राणियोंकी स्वाभाविक प्रवृत्ति होती है। “बृहदारण्यक उपनिषद्‌ 
सें भी यद्यपि यही कहा गया है कि “पति, पुत्र, घर्म, लोक, परलोक, मातां, 
पिता, गुरु, देवता सबसें जो प्रेम और कामना होती है, बह आत्माके ही लिये 

होती है । वे सबं अपने उपकारक हैं !! अतः उनमें प्रेम होता है । परंतु यहाँ 
आत्मा शब्दका अर्थ देहादि संघातमात्र नहीं, कितु देहादिमिन्न विशुद्ध आत्मा है। 
जो 'स्व' शब्दसे केवल देहादि संघात ही समझते हैं, उनके मतानुसार देहादि 
संघातको भोजन, पान, वस्त्र, भूषण, वाहन, सम्पत्ति आदि मिलना ही स्वार्थ या 
आत्मार्थ है; परंतु जों देहादि संघातसे भिन्न निर्विकार प्रत्यक्चैतन्याभिन्न 
आत्माको समझते हैं, उनका स्वार्थ या आत्मार्थ बहुत ऊँचा होता है । वहाँ तो 
परोपकार, धर्म, तपस्या, उपासना, तत्त्वसाक्षात्कार तथा सकलानर्थनिवृत्तिमय 
परमानन्दावासि ही स्वार्थं या आत्मार्थं होता है; 'स्व' एवं समाज व्यष्टि एवं 
समष्टिका भेद समाप्त हो जाता है। इस हृष्टिसे उच्च कोटिकी उपयोगिता एवं 
्वार्थमें परार्थ अन्तर्भूत हो जाता है। भले ही राजकीय नियम स्वल्प-से-स्वल्प 
हों; क्योंकि यह तो भारतीय शास्त्रोंको भी सम्मत है। परंतु सामाजिक, घामिक 


आध्यात्मिक, विविध नियन्त्रण तो तबतक परम अपेक्षित होते हैं, जबतक प्राणी 
प्रत्यक्चैतन्याभिन्न परम तत्त्वका साक्षात्कार करके पूर्ण इतार्थ नहीं हो जाता । 


इतना ही क्यों, उस कालमें भी जीवन्मुक्तोंको भी खोकसंग्रहार्थ बहुतसे कर्तव्य " 


नियम पालन करने पड़ते हैं । विदेह-मुक्तिमें ही पूर्ण स्वतन्त्रता, नियमरहितता 
सम्भव होती है । 

स्टुअर्ट मिल भी 'उपयोगितावादी' था । उसने वेन्थमके उपयोगितावादमें 
संशोधन किया था । वह सुखके मात्रात्मक परिमाणके साथ-साथ गुणात्मक भेद भी 
मानता हैं । पहलेका उदाहरण है--'जितना सुख वीणावादनमें होता है, उतना 
संगीतमें ।! परंतु दूसरेको स्टुअर्ट मिलने बताया किं 'एक असंतुष्ट विद्वान्‌ होना 
संतुष्ट मूर्खसे अच्छा है । उससे उपयोगिताकी परख केवल सुखकी मात्रापर नहीं 
कितु गुणके आधारपर होती है ।' किंतु गुणात्मक भेदसे उपयोगिताका मानदण्ड 
व्यक्ति भी होता है, केवल पदार्थ ही नहीं । वेन्थमने केवल पदार्थको ही मानदण्ड 
माना है। इसीलिये उसके आलोचक उसे संतुष्ट मूर्खका दर्शन! मानते हैं । इस 
तरह जब व्यक्तिगत हृष्टिकोणसे एक वस्तुकी उपयोगिता निर्धारित होती है, तब 
व्यक्तिकी रुचिका भी ध्यान रखना आवश्यक है-। एवं शंकराचार्य-जंसे निःस्पृह 
त्यागी विद्वानके हर्ष एवं सुलकी उपयोगिताका मानदण्ड एवं भौतिकवादी 
दार्शनिक हाब्स-जंसे राजनीतिज्ञकी उपयोगिताका मानदण्ड भिन्न ही होता है । 
मनुष्य केवल सुख और स्वार्थका ही कठपुतला नहीं-मनुष्य केवल सुख-दु:खसे ही 
नहीं संचारित होता है। अन्य भावनाओंका भी जीवनमें महत्त्वपूर्ण स्थान है। 
देशभक्ति, नैतिक, आध्यात्मिक, संतुष्टि आदिकी 'मावनाओंसे ही मनुष्यके कार्य 
निर्धारित होते हैं । यदि मनुष्य-जाति उपयोगितावादके अनुसार ही चलती तो 
वशिष्ठ, विश्वामित्र, शङ्कुर, रामानुज, ईसा आदि-जँसे लोगोंका सम्भव ही न 
होता । उपयोगितावादके अनुसार वेन्थमको ही एक धनी वकीर होना था, गरीब 
दार्शनिक नहीं । | 


मा० रा० ६-- 

आज भी नँतिकताके नामपर कितने ही सजन सत्य बोलकर अपनेको 


संकटमें डालते हैं । एक देशभक्त सारा - जीवन दुःखमय विताता है । अतः यदि ' 


च्यवस्थापक उपयोगिताके आधारपर ही नियम वनायेगा तो वह अवश्य त्रुटिपूर्ण 
होगा । भारतीय वेदान्तके अनुसार पूर्ण स्वतन्त्रतापूर्ण सुख और आत्मा एक ही 
वस्तु है; परंतु वेन्थमका तो भौतिक सुख ही ध्येय है। वेन्थमके 'अधिक लोगोंके 
अधिकतम सुख” के -सम्बन्धमें भी समालोचकोंने कहा है कि 'यह अव्यावहारिक 
है ।! उदाहरणार्थं एक 'अ' नियमसे १२ मनुष्योंको दस मात्रा प्रतिमनुष्यके परि- 
भाणसे सुख मिळनेकी सम्भावना है । पूर्ण सुख १२० मात्राका होगा । “व” नियमसे 
२० मनुष्योंको पाँच मात्रासे प्रतिमनुष्य सुख मिळनेकी आशा है । पूर्ण सुख १०० 
मात्राका होगा । ऐसी परिस्थितिमें व्यवस्थापक कया करेगा ? 'अ? नियम 
अधिकतम सुख १२० मात्रासे सम्भव होगा । परंतु मनुष्योंकी संख्या, कम (१२) 
होगी । 'व” नियमद्वारा अधिकतम मनुष्योंको. ( २० को ) सुख मिळता है, परंतु 
सुखकी मात्रा अल्प ( ५ मात्रा ) होगी । अव यहाँ अधिकतम लोगोंके सुखकी 
रष्टिसे 'बः नियम बनाना चाहिये, परंतु अधिकतम सुखकी हृष्टिसे 'अ' नियम 
आवश्यक जान पड़ता है। ऐसी स्थितिमें न्यायपूर्ण नियम सम्भव नहीं कहा 
जाता.। वेन्थमक्रा उपयोगितावाद उस समथके पू जीपतियोंके लिये उपयोगी 
था । पूँजीपति निजी सुख और लाभके हेतु मानवताको भूल जातुई.! वह 
अधिकतम सुखको ही अधिकतम मनुष्योंका सुख समझता हूँ:।५ एक, मानवतावादी 
तो यही चाहेगा कि 'अधिकतम लोगोंको सम्भव-हो तो अधिकतम” सुख हो नहीं 
तो जिता भी सुख हो उतना अधिकतम लोगोंको सुख मिलना चाहिये ।' यह 
नहीं कि अल्प-से-अल्प लोगोंको अधिकाधिक सुख मिले । 


वैयक्तिक स्वतन्त्रता 


स्टुअर्टकी पुस्तक “स्वतन्त्रता? ( लिवर्टी, १८५६ ) व्यक्तिगत स्वतन्त्रताका 
सर्वोत्कृष्ट समर्थन करनेवाली है । व्यक्तिक्री स्वतन्त्रता एवं व्यक्तित्वके लिये “मिल? 
ने व्यक्तिवादको आवश्यक बतलाया । उसका कहना था कि 'मानव-प्रगतिके 
लिये विचार एवं भाषणकी स्वतन्त्रता अत्यावश्यक है।' कहते हैं, वह सनकी 
लोगोंकी भी स्वतन्त्रताका समर्थक था । उसका कहना था कि 'इनंमेंसे न जाने 
किसके विचारसे किसी नयी विचारघाराका जन्म हो जाय | अतः प्रगतिके 
लिये प्रत्येक व्यक्तिको विचार एवं भाषणका स्वातन्त्र्य प्राप्त होना चाहिये । 
मिळके विचारसे स्वतन्त्रता बिना प्रगतिमें बाधा पड़ती है । उसका कहना था कि 


“जो विचारधारा एक समयमें प्रचरित है, वही सत्य है, ऐसा नहीं कहा जा 


सकता । उसके विपरीत किसी व्यक्तिको विचारंघाराका दमन नहीं करना 
चाहिये । हो सकता है कि वही विचारधारा सत्य हो। अतः विचार एवं 

_ आषणकी स्वरतन्व्रताद्वारा किसीक्रो भी अपनी विचारथाराका प्रचार करने 


देना चाहिये । ईसा एवं सुकरातकी “विचारधाराएँ प्रचलित विचारधाराओंसे 
विपरीत थीं । सत्ताधारियोंने उनके दमनका भरसक प्रयत्न किया । दोनोंको 
प्राणदण्ड दिया गया । परंतु संसारको मानना पड़ा कि वे सनकी नहीं कितु महा- 
पुरुष थे ।? इसीलिये मिलका कहना था कि 'आज हम जिन्हें सनंकी कहते हैं, 
उनके अनोखे विचारोंकी उपेक्षा करते हैं, वे ही भविष्यमें विश्विष्ट बुद्धिताले सिद्ध 
हो सकते हैं ।! डॉक्टर जानसनका कहना था कि 'दमनसे सचाई छिप नहीं 
सकती, सत्यकी दृढ़ताके लिये दमन एक कठोर कसौटी है ! परंतु मिळ इस 
दमनको प्रगतिमें वाधक कहता था । माटिन लूथर ( १४८३-१५४६ ) के 
पूर्व धर्मसुधार आन्दोलन बीस वार आरम्भ हुआ, परंतु वह दमनद्वारा रोका 
गया । यदि ऐसा न होता तो सम्भव है कि युरोपमें १६ वीं शतीसे पूर्व ही 
वर्मसुधार आरम्भ हुआ होता । लूथरके धर्मसुघार ( १६वीं शती ) के फलस्वरूप 
कई महत्त्वपूर्ण विचारधाराओंका वीजारोपण हुआ | यदि उसको पुर्व-दमनसे 
रोका न गया होता तो उससे और अधिक प्रगति.हुई होती । अवश्य सत्य अमर 
है । उसका दमनसे अन्त नहीं होता; परंतु दमनसे प्रचारमें विलम्व किया हो 
जः सकता है । यह विलम्ब समाजके लिये हानिकारक होता हैं । अतः विचार 
एवं भाषणकी पूर्ण स्वाधीनता होनी चाहिये । मिळके अनुसार 'सत्यके कई पहलू 
होते हैं । वे एक दूसरेके बाधक नहीं किंतु परस्पर सहायक होते हैं। अतः एक 
पक्षके अनुयायीका दूसरोंको सत्यनिरोधी समझना ज्ञानवृद्धिमें बाधक हैं । सत्य 
'किसी एक पक्षकी वपौती नहीं है। अन्य विचारघाराओंमें भी सत्य हो सकता 
है । अतः विचार-प्रचारकी स्वाबीनता आवश्यक है । ऐसे वातावरणमें निश्चित 
सत्यका वोध सम्भव होता है। तर्क्ारा संघर्पसे सत्य वरिष्ठ एवं विजयी होता 
है । इससे अन्धविशवासकी जड़ नहीं जमती ।! इस तरह मिलते विचारों, तर्कोक्रो 
ूर्णस्वतन्त्रताके पक्षमें मत प्रकट किया था । 


ब्राउनके मतानुसार मिलने जीवद्याख्रके-जो योग्य है 'जीबित रहेगा! 
इस नियमको विचारोंकी दुनियामें छागू किया; क्योंकि . मिलका कहना 
था कि 'जो विचार तर्क, संघर्पमें बरिष्ठ होता हैं; वही विचार सत्य सिद्ध होता 
है । अतः राज्यको भाषण, लेख, विचार, तर्ककी पूर्ण स्वतन्त्रता होनी चाहिये ।' 
-मिलके मतानुसार 'समाजपर असर डालनेवाले चोरी-कलह आदि कार्योपर तो 
राज्यको हस्तक्षेप करना चाहिये; परंतु व्यक्तिगत कार्यों राज्यको हस्तक्षेप 
नहीं करना चाहिये । जैसे कोई अपने घरमें रहकर चाहे रातभर पढ़े, चाहे 
मद्यपान करे उसे स्वतन्त्रता होनी चाहिये । परंतु जोरसे गायन करनेसे दूसरोके 
आराममें बाधा पड़ सकती है, अतः समाजके प्रतिकूल व्यक्तिगत कार्यपर प्रतिवन्ध 
ठीक है । परंतु जिसका बुरा असर समाजपर नहीं पड़ता, ऐसे व्यक्तिगत कार्योंकी 

स्वतन्त्रता ठीक है । यदि मद्यपायी अपने अनुभवसे मद्यपानको हानिकारक समझेगा 
तो उसे छोड़ देगा। राज्यके प्रतिवन्धसे भी मद्यपान छूट सकता है, परंतु 
इसमें चारित्रिक संघटन नहीं आता । जो निर्णय अपने अनुभवसे होता है, वही 
दृढ़ होता है ! राज्य-्रतिबन्धसे छिपकर भी मनुष्य मद्य पीता रह सकता है । 
शिक्षा-प्रोत्साहन, चित्रप्रदर्शन आदि परोक्ष रीतियोंड्वारा बुरे कामोंके रोकनेका 
प्रयत्न अनुचित नहीं ।! इसी तरह तं खेलनेको भी वह प्रतिवन्धद्वारा रोकना 
ठोक नहीं समझता था । ये सव काम बुरे हैं सही, परंतु आत्मसंघर्षसे ही उनका 
छूटना चरित्रवलका वर्धक होता है । वह सामाजिक परम्परागत रीति-रिवाजोंके 
बन्धनको भी प्रगतिका बाधक समझता था । सामाजिक नियन्त्रणसे व्यवितत्वका 
विकास नहीं हो पाता । मिळू आविष्कार एवं नवमार्गदर्शक शक्तिको महत्त्वपूर्ण 
मानता था । उसके मतानुसार 'जनसाधारणकी मनोवृत्ति सामान्यताकी दशिका 
होती है।? परंतु वह इस मनोवृत्तिका विरोधी था । वह तो “अपूर्व नवीन बुद्धि 
वालोंको प्रोत्साहनसे नवीन विचारधाराकी सम्भावना होती है” ऐसा मानता था। 
वह अधिक कवियोंका- होना समाजकी उन्नतिका लक्षण मानता था। “इससे 
रुचियोंकी विभिन्नता विदित होती है और यह स्वतन्त्र वातावरणमें ही सम्भव 
है । यदि एक कक्षाके विद्यार्थियोंके प्रश्‍नोत्तरमें विभिन्नता होती है तो वह कक्षाकी 
प्रगति समझता था । जो जिसे हितकर प्रतीत हो उसे वैसा करनेकी छूट होनी 
चाहिये | एक ढंगसे जीवन-निर्वाहार्थ किसीको वाध्य कुर्सूए उचित नहीं; इसीरिये 
शिक्षाके राज्यनियन्त्रित होनेका भी वह विरोधी था । हाँ, नागरिकोंको अपने 
बच्चोंको स्कूल भेजनेके लिये बाध्य करना राज्यका कर्तव्य है । इसके अतिरिक्त 
शिक्षापर राज्यका हस्तक्षेप न होना चाहिये । शिक्षा प्राप्त करनेकी स्वतन्त्रता 
नागरिकोंको ही होनी चाहिये । विद्याळयमें बाळक कैसी शिक्षा प्राप्त करे, यह 
नागरिकोंकी रुचिपर ही छोड़ना चाहिये ।' 


उसके मतानुसार 'व्यक्तिवादियोंकी भाँति ही व्यक्तिगत लाभके लिये 
भी मनुष्य भलीभाँति' अपना कार्य संचालन करता है । उसमें राज्यके 
हस्तक्षेप हितकर न होंगे । सरकारी कर्मचारियोंद्वारा होनेवाले कायोमें उनकी 
इतनी तत्परता नहीं होती जितनी किंसीको व्यक्तिगत कार्योमें तत्परता होती है । 
जब व्यक्ति कोई काम स्वयं करता है तो उसकी ज्ञानवृद्धि होती है। इसीलिये 
मनृष्यको स्वयं ही अधिकाधिक कार्यं करना चाहिये। हाँ, समाचार-पत्रोंद्वारा 
अतीत कारयाँके अनुभवोंको सूचना सरकारको देते रहना चाहिये। 
उससे लोग स्वयं सबक सीखेगे। चतावनीद्वारा भी राज्य परोक्षरूपसे 
मार्गदर्शक हो सकता है। सरकारी कार्योकी व्यापकतासे नागरिक सदा 
ही राज्यकी ओर निहारते रहते हैं। इससे आलस्य, प्रमाद एवं प्रगतिका 

अवरोध होता है । इससे व्यक्तित्वके विकासमें बाधा पड़ती है और चौकरथाही 
बढ़ती है । इससे कोई कार्य मलीभाँति सम्पादित नहीं होता । राज्य-हस्तक्षेप एक 
आवश्यक विचाररूपमें ही स्वतन्त्रताके लिये मानना चाहिये । नागरिक जीवनमें 
राज्यका न्यूनतम हस्तक्षेप ही व्यक्तिगत स्वतन्त्रताके लिये अपेक्षित है ।' 


समालोचक कहते हैं कि मिल “ईस्ट इंडिया कम्पनी” के दफ्तरमें नौकर 
और राजनीतिक पत्रोंका लेखक था । १८५८ में उसने कम्पनीके शासनके पक्षमें 
एक प्रार्थतापत्र लिखा था, जिसमें कम्पनोके शासनको न्यायसंगत कहा था 
और १८५९ में उसकी “स्वतन्त्रता? पुस्तक प्रकाशित हुई, जिसमें उसने व्यक्तिगत 
स्वतन्त्रताका पूर्ण समर्थन किया था । इस तरह उसके कार्य और विचार वेमेल 
थे | यह भी कहा जाता है कि १८३२ के पूर्व मध्यमवर्गके लोगोंने सामन्तोंकी 
सत्ताका विरोध किया था । १६ वीं शतीमें सामन्तोंका ह्वास- हुआ; परंतु बुद्धि 
जीवी वर्गकी एक बढ़ती हुई जनशक्तिक्रा विरोध इस आधारपर सम्भव नहीं 
था । पूंजीपतियों एवं मध्यमवर्गीय उपयोगितासे जनताकी उपयोगिता भिन्न थी। 
अतः जनमतसे भयभीत बुद्धिजीवीके लिये अपेक्षित था कि वह व्यक्तिगत स्वतन्त्रता- 
के नामपर जनमतके हस्तक्षेपसे बचे । उसी कार्यकी सिद्धि 'स्वतन्त्रता' पुस्तकद्वारा 
मिलने की । अब तो पुँजीपति एवं सर्वहारा श्रमिकोंके बीच पड़ा मध्यम वर्ग 
शोचनीय दशामें है। नवह पूजीपति ही हैन तो सर्वहारा ही! वह स्वयं 
व्यक्तिगत स्वतन्त्रता चाहता है। किंसीका भी एकाधिकार नहीं चाहता । 
'स्वतन्त्रता' पुस्तकमें इसी आवश्यकताकी पुर्ति की गयी है । समालोचकोंका यह 
भी कहना है कि 'मिंलका धामिक जीवन ही परम्पराओके विरुद्ध था । इसीलिये 
उसने व्यक्तिगत स्वतन्त्रताको दार्शनिक रूप दिया । 


हम पहले कह चुके हैं कि 'सर्व' परवशं दुःखं सवंमास्मचशं सुखम्‌ |? (मनु 
३।१६०)-पराघीनता ही दुःख और स्वाधीनता ही सुख है । व्यक्तिगत स्वतन्त्रता 
अवश्य ही आदरकी वस्तु है; परंतु यदि मद्यपान, यूत आदिकी स्वतन्त्रता 
व्यक्तियोंको होनी चाहिये, तव तो आत्महत्याकी भी स्वतन्त्रता होनी चाहिये ! 
इसी तरह यदि कोई स्वेच्छानुसार शराब, यतसे परहेज न करे, माँ, बहन, 
बेटीसे भी शादी कर ले या मनमानी प्रेमसम्बन्ध करे तब तो मनुष्यता-पशुतामें 
कोई अन्तर ही नहीं रह जाता । आहार, निद्रा, भय, मधुन मनुष्य एवं पशुका 
समान ही होता है । धमं ही मनुष्यकी विशेषता है धर्मविहीन स्वतन्त्रता स्वेच्छा- 
चारिता या उच्छडखलताके ही रूपमें परिणत हो जाती है। सर्वोपाधिविनिमु कत 
रह्मात्मभाव प्राप्त होनेसे पहले प्राणीको अवश्य ही घामिक, आध्यात्मिक, सामा- 
जिक विभिन्न नियन्त्रणोंके परतन्त्र रहता पड़ता है । वास्तविक पूर्ण स्वत्रताके 
लिये प्राणीको पर्याप्त स्वतन्त्रताका बलिदान करना पड़ता है । अपौरुषेय वेद एवं 

तदनुसारी शास्त्रोंके अन्सार विधिविहित कार्यको ही धर्म कहा जाता है। भोजन, 
पान, चयन, विश्राम, संतानोत्पादनादि सभी कार्योको शास्त्र-विधिके अनुसार करना 
ही घर्म है । घर्मनियन्त्रित जीवनसे ही पूर्ण स्वतन्त्रता-प्रापति सम्भव है । इसी प्रकार 
“सनकी लोगोंके विचार एवं भाषणकी स्वतन्त्रता” भी उपहासास्पद है । अवश्य ही 
गुदड़ीसे भी छाल निकलते हैं, सनकियोंमेंसे भी कोई योग्य, लाभदायक सनकी 
निकल सकते हैं, परंतु सभी सनकियोंको पूर्ण स्वतन्त्रता दे देनेसे तो समाजकी 
शान्ति ही खतरेमें पड़ सकती है । 

इसी प्रकार तर्कंका आदर अवश्य उपयोगी हो सकता है, परंतु कुछ नियमों- 
को मानकर ही तर्कका प्रयोग करना. पड़ता है । फिर तर्ककां कुछ अन्त भी नहीं 
है | जीवनमें त्रिश्‍वासक्ा भो तो कहीं स्थान है । यदि वाजारमें खड़े होकर राजद्रोह- 
पर तर्क करनेकी स्वतन्त्रता दे दी जाय तो क्या शान्ति सुरक्षित रह सकेगी ? 
इसी प्रकार बहुत-सी निश्चित वस्तुएँ भी हैं । माता, पिता, गुरुजनोंद्वारा उन्हें 
जानकर प्राणी आगे बढ़ता है । निश्चित वस्तुओंमें भी तर्कका प्रयोग करके वह 
अपने समथका अपव्यय ही करेगा । वैज्ञानिकोंको साम्राज्य तथा कुछ वैज्ञानिक 
तियमोंको मानकर ही नयी खोजकी ओर बढ़ना पड़ता है । पूर्वके अन्वेषणको ही 
अपने अनुभवसे अन्वेषण करना व्यर्थे ही होगा । यदि कोई अपने अनुभवपर ही 
संखियाके स्वाद और गुणके निर्णय करनेका हठ करेगा, तो उस-जँसे लक्षों 
व्यक्तियोंको जीवनसे हाथ धोना पड़ेगा और लाभ कुछ न होगा । काले नागके 
काटने और उसके विषका परिणाम अनुभवद्वारा ही “समझनेका प्रयत्न करना 
मूर्खता है । स्पष्ट है-कि इस सस्वन्धमें शिष्टोंके अनुभवोंका सदुपयोग करना उचित 
है। इसी प्रकार जिन दुराचारों, दुर्गुणों, पापोंकी अग्राह्मता पूर्वजोंके अनुभवोंसे 
सिद्ध है उनपर विश्वास न करके पहले पाप, दुराचार करनेकी छूट देना अमान- 


वता है । हिंदू विचारोंके अनुसार मद्यपानसे ब्राह्मणका ब्राह्मणत्व ही नष्ट हो 


जाता है । फिर छौटना असम्भव ही होता है । इसी प्रकार एक वार पतिब्रताका 
सतीत्व चले जानेसे पुनः उसका लौटना सम्भव नहीं । अतः पापोंका दुष्परिणाम 


` देखनेके लिये पाप करनेकी छूट देना बुद्धिमानी नहीं । 


परम्पराके अतूसार एक ढंगका संस्क्रार वन जानेपर तद्विरुद्ध प्रशृत्ति होती ही 
नहीं । फिर विशुद्ध प्रवृत्ति कराकर दुष्परिणाम अनुभव करके उससे निवृत्त होनेकी 
व्यवस्था करनी वैसी ही होगी, जैसे कंटक चुभाकर पीड़ा अनूभव करके पुनः कंटक- 
निष्क्रासन-जन्य स्वास्थ्यका अनुभव करना । इसकी अपेक्षा अपनी बुद्धि एवं 
समयको किसी अन्य उपयोगी काममें लगाना ही श्रेयस्कर है। जिनकी परम्पराओं- 
में मद्य-मांसका प्रचलन नहीं है, वहाँके वच्चोंको उस सम्बन्धके न तो संस्कार ही 
होते हैं, न इच्छा ही होती है । प्रत्युत निषेधके. ही संस्कार होते हैं ॥ उनके उस 
संस्कारको हृढ़ वनानेमें ही कल्याण है । अत्िताकिकरको सर्वंतोऽभिशंकी हो जाना 

पड़ता है । फिर तो भोजनमें भी विषकी कल्पना होने लगती है। कई लोग बाळी 
खाल ही खींचते रहते हैं । वे अपने और दूसरोंका समय व्यर्थ ही अपव्यय करते 
रहते हैं ।. कितने ही जिद्दियोंको तर्क करनेकी स्वाधीनता देनेपर तत्त्व-तिर्णय न 
होकर विवाद ही बढ़ता है। चरित्रोंकी भिन्नता एवं झक्षियोंकी वृद्धि समाजकी 
प्रगतिका लक्षण नहीं; किंतु निश्चित एवं उपयोगी गुणोंकी समृद्धि ही प्रगतिका 
लक्षण है । भिन्नताकी अपेक्षा गुणात्मक समुद्धिपर ही जोर देना आवश्यक है । 
योग्य वातावरण, उच्चकोटिकी शिक्षा एवं सदाचारके द्वारा ही उच्चकोटिका 
चारित्रिक संघटन होता है और यही राष्ट्रकी प्रगति है। झक्कियोंकी स्वतन्त्रतासे 
चरित्रमें भिन्नता भले ही आ जाय, परंतु चारित्रिक उच्चतामें कोई सहायता न 
मिलेगी । इसी प्रकार भले राजकीय नियम कम-से-कम हों, परंतु घामिक, सामाजिक 
नियमोंद्वारा सदा ही व्यक्तियोंको उच्छुड्खल जीवनसे वचाना अनिवार्य है । अवश्य 
ही रामराज्यको दृष्टिमें सभी सम्मत्तियों एवं कार्यांका सरकारीकरण अनुचित है । 
तथापि विशिष्ट शिष्टों एवं शास्तरोंका मार्ग-दर्शन समाजकी प्रगतिमें सदा ही सहायक 
होता है । प्रगतिके वाधक तत्त्वोंका निराकरण राज्यका अवश्य कर्तव्य है। विकास- 
वादियों एवं आधुनिक विचारकोंका सबसे बड़ा दोष यह है कि वे पूर्व-ूर्वके 
निर्णयों एवं सत्योंको निम्नस्तरका तथा उत्तरोत्तर निर्णयों एवं सत्योंको उच्चकोटिका 
मानते हुं । इसीलिये वे सदा ही निश्चित विषयमें भी खोजते रहते हुँ । वे इसी 
इृष्टिसे झक्कियोंसे भी नवीन ज्ञानकी आशा रखते हैं और नयी-नयी व्यवस्थाओंकी 
खोजमें लगे रहते हैं । परंतु प्रमाणद्वारा प्रमित तत्त्व किसी भी कालान्तर या 
देशान्तरमें अन्यथा नहीं हो सकते । इस दृष्टिसे अपौरुषेय वेदों, तदनूसारी आर्ष 
ग्रन्थों तथा सर्वज्ञकल्प महषियों, राजषिथोंने अपने ऋतम्भरा प्रज्ञा एबं सफल 
प्रयोगोंद्वारा जिन नियमों, व्यवस्थाओंको समाजके लिये लाभदायक समझा, वे 
त्रिक्रालावाध्य सत्य एबं उपयोगी हैं। उनका अनुसरण करना समाज एवं 
तद्घटक व्यक्तियोंका कर्तव्य है । 


शास्र एवं समाज स्थिर वस्तु है। उनका थामिक, सांस्कृत स्वरूप एवं 
भ्ता स्थिर वस्तु है और राज्यलक्ष्मी अस्थिर वस्तु | विशेषतया राज्यसत्ताको 
हृथियानेके लिये सभी लोग प्रयत्नशील होते हैं । जिस ढंगकी विचारधारावालोंका 
बहुमत होता है, उन्हींका शासन होता हैं। फलतः वे यासन, शिक्षा, सम्पत्ति, 
धर्म सभीको अपने हााथमें लेना चाहते हैं। कहना न होगा कि उक्त तीनों 
विषयोंमें सरकारी हस्तक्षेप होनेसे समाजकी संस्कृति, सभ्यता एवं घर्ममें सर्वथा 
रद्दोबदल हो जाता है; फिर समाजकी स्थिरता भी नष्ट हो जाती है । यह भी नहीं 
कहा जा सकता कि 'अच्छे ही लोगोंके हाथमें शासन-सत्ता जाती है ।' अनुभव तो 
यह है कि शात्तिप्रिय विचारक, गम्भीर विद्वान्‌, जाल-फौरेव न करनेवाले पीछे रह 

जाते हैं। जाल-फौरेबवाले अयोग्य लोग आगे आ जाते हैं। ऐसी स्थितिमें 
विभिन्न शासनोंके बदळनेके साथ यदि सम्मता, संस्कृति, शिक्षामें भी रद्दोवदल 
होता ज्श्रय, तब तो समाजकी एकरूपता, स्थिता असम्भव हो जायगी । बहुत-से 
लोग विकासवादी नियमानुसार उत्तरोत्तर प्रगतिका ही सिद्धान्त मानते हैं, परंतु 
इस मतमें फिर मनुष्यके प्रमाद, पुरुषार्थकी विशेषता नहीं रह जाती। परंतु 
चस्तुस्थिति यह है कि प्रमाद और सावधानीसे पतन एवं अभ्युदय स्पष्ट 
परिलक्षित होते हैं। अतः हर चीजका भार राज्यपर छोड़ देना उचित नहीं । 
सामाजिक एवं वैयक्तिक जीवनमें राज्यका कम-से-कम हस्तक्षेपवाला सिद्धान्त शास्त्र- 
सम्मत है । फिर भी घामिक, सामाजिक नियमोंका पालन तो सबके लिये अपेक्षित 
होगा ही । च्याय, सुरक्षा, समष्टि-स्वास्थ्य, सुव्यवस्था, सफाई आदिका काम 
सरकार कर सकती है । आज तो राष्टरके प्रत्येक जीवनःक्षेत्रमें. सरकार ही हावी 
होती जा रही है। व्यक्ति शासनयन्त्रका एक नगण्य कळ-पुर्जा वनता चला जा 
रहा है । उसे व्यक्तिगत विकास-विचार आदिकी कोई भो स्वतन्त्रता नहीं । मिलकी 
हष्टिसे 'मद्य-पान, दूत आदि व्यक्तिगत समझे जानेवाले कार्योका भी समाजपर 
असर पड़ता ही है।' धन एवं समयका यदि अनुचित कार्योंमें अपव्यय न कर किसी 
उचित कार्यमें व्यय किया जाय तो अवश्य ही उससे समाजका लाभ हो सकता है। 
एक व्यक्तिके भी दुराचारी होनेसे समाज दूषित होता है। अन्य छोगोंपर भा 
उसके दुस्संस्कार पड़ते हैं, फिर जव व्यक्तियोंक्रा समुदाय ही समाज है, तब तों 
च्यक्तिके दूषित होनेसे समाज दूषित होगा ही । मिलके इस स्वतस्त्रता-प्रेमका 
भी आधार रूसोका यह वाक्य है कि “मनुष्य स्वतन्त्र जन्मा है, किछु सभी ओरसे 
बेड़ियोंसे जकड़ा हुआ ।” इसका सार यही है कि व्यक्तिगत स्वतन्त्रता आर 
सामाजिक बन्धन परस्पर विरोधी हैं । कितु भारतीय भावनासे स्वतन्त्रता-प्रेम 
स्वाभाविक है और वह है परम ध्येय एवं प्राप्य, परंतु उसे पूर्णरूपसे प्राप्त करनेके 
लिये पर्याप्त स्वतन्त्रताका बलिदान कर धामिक एवं सामाजिक सभी बन्धनोंको 
अंगीकार करना परमावश्यक है । अधिक मुनाफा पानेके लिये व्यापार आदिमें 
पर्याप्त घन व्यय करना पड़ता ही है। अतएव रूसो भी तो वास्तविक स्वतन्त्रता 
राज्य-नियन्त्रणसे मानता ही था । इस हष्टिसे व्यक्ति एवं समाजका परस्पर पोष्य- 
- पोष्रक भाव ही है, विरोध नहीं । लोकिक दृष्टिसे भी कई स्वतन्त्रताएँ परस्पर 
विरोधी होती हैं ! वहाँ समझोतासे काम चलता है । सर्वयापि समष्टिहिताविरोधेन 
स्वतन्त्रताका उपयोग ही सदुपयोग है । 


विचार और भाषणकी स्वतन्त्रता बहुत आवश्यक है । भारतीय सिद्धान्तोमें 
उसका सदा ही अत्यन्त आदर था । इस देशमें चार्वाक, शून्यवाद, दती, अद्वेती 
` आदि अनेक प्रकारके परस्पर विरुद्ध . दार्शनिक हुए हैं । उनमें विचार-संघर्ष 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS 


पाश्चात्य राजनीति | ८३ 


चलता रहा, परंतु किसीके विचार या भाषणपर प्रतिबन्ध नहीं लगाया जाता 
था। यहाँ ईसा, सुकरातकी तरह विचार-भेदके कारण किसीको फाँसीपर नहीं 
लटकाया जाता था। रामराज्यमें एक रजकको अखण्ड भमण्डलके लोकप्रिय 
सर्वजनरंजन रामकी परम साध्वी सीताके विरुद्ध भी विचार रखने एवं भाषण 
देनेपर प्रतिबन्ध नहीं था । राम चाहते तो उसे दण्ड दे सकते थे । लौकिक मनुष्य, 
चानर, भालू, राक्षस तथा अलौकिक महपि, देवता, सिद्ध, इन्द्र, ब्रह्म, रद्र, आदिके 
सामने जिनकी अग्नि-परीक्षा हो चुकी, उनके विरुद्ध एक रजक वोल सका । 
रामने यही सोचा कि 'दण्डके द्वारा एक मुख बंद किया जायगा तो हजारों 
मुखोसे वही आवाज निकलेगी ।' व्यवहारद्वारा ही जनता या व्यक्तिक्रे विचार या 
भाषण बदले जा सकते हैं, दण्डद्वारा नहीं । फिर भी उसकी कुछ सीमा उचित 
डरै । असम्बद्ध अहितकर विचारों एवं भाषणोंका दुष्प्रभाव समाजपर पड़ सकता 
हैं। अतः समष्टिहिंतके लिये उसमें भी एक सीमा उचित ही है। 'सनकोके 
भाषणसे भी कोई चीज अच्छी मिल सकती है।' इसका इतना ही अभिप्राय है 
कि “बालादपि सुभाषितं आह्मस्‌' एक अबुद्ध वाळकसे भी सुभाषित ग्रहण करनेमें 
कोई हर्ज नहीं । इसका यह अभिप्राय नहीं कि पागलोंके बढ़ाने अर उनके 
भाषणोंकी व्यवस्था की जाय, उसमें समयका अपव्यय किया जाय । 


ज्ञानपिपासा अवश्य अच्छी चीज है, परंतु बहुत-सा ज्ञानमार भी लाभदायक 
नहीं होता । ईइवरद्वारा निमित एवं नियमित विश्वके कल्याणोपयोगी सभी 
आवशयक विषयोंका प्रबोध ईश्वरीय शारो एवं सर्वज्ञ महषियोंको ऋतम्भरा- 
प्रज्ञाओंद्वारा सुलभ है । महाभारतकारका कहना है कि जो भारत ग्रन्थमें है, वही 
अन्यत्र है; जो यहाँ नहीं है, वह कहीं नहीं है--“यदिहास्ति तदन्यत्र यन्नेहास्ति न 
ततत्‌ क्कचित्‌ः।? फिर भी एक सीमाके साथ उसपर स्वतन्त्र तर्क करनेकी परम्परा 
मान्य ही है। जहाँसे शास््रोंकी परम्परा हूट गयी थी और शास्रीय देशोंसे भी 
सम्पर्क टूट गया था, वहाँ अस्वेषणकी उत्कृष्ट लगन लाभदायक सिद्ध हुई है। यह 
चात अवश्य है कि किसी परम सत्यपर ब्रिना पहुँचे और बिना हढ़ निश्चय किये 
समाजकी स्थिरता एवं सुख्ान्तिका स्थायित्व नहीं हो सकता । दौड़ दौड़के लिये 
नहीं, श्रम श्रमके लिये नहीं; कितु परम विश्रामके ही लिये होना चाहिये । “सत्य 
'किसीकी बपौती नहीं” परंतु किसीकी इच्छा-अनूसार उसमें रद्दोबदल भी नहीं 
होता रहता । एक र्जुमें रज्कुज्ञान ही यथार्थ है । रज्ञुमें सर्पका ज्ञान, धारा- 
का ज्ञान, मालाका ज्ञान अयथार्थ ही है । इन ज्ञानोमें समझौता नहीं हो सकता । 
देह ही आत्मा है या देहभिन्त आत्मा है, चेतन आत्मा है या अचेतन, व्यापक 
आत्मा है या अणु अथवा मध्यम परिमाण है, आत्मा असङ्ग है या कर्ता-भोक्ता 
है ? इन सभी विचारोंका समान दृष्टिकोणसे समान सत्तासे समन्वय नहीं हो 

सकता । अवस्थाभेद, दृष्टिमेंद, सत्ताभेदसे समन्वयकी वात अळग है। फिर 
विचारके लिये अनेक पक्षोंका उत्थापन, तत्त्व-अतत्त्वका विवेचन आवश्यक 
होता ही है । 


इसी प्रकार हरवर्ट स्पेन्सरने ( १८२०-१६०३ ) डार्विनके विकासवादके 
अनसार बतलाया कि “विश्वका विकास एक अनिश्चित असम्बन्धित एकत्वसे 
निश्चित और सम्बन्धित विभिन्नताकी ओर हो रहा है ।” उसके मतसे समाजका 
विकास भी इसी ढंगसे हुआ है । प्राचीन समाजमें एकत्व था, परंतु था अनिश्चित 
एवं असम्बन्धित । आधुनिक समाज विभिन्नताके साथ निश्चित एवं सम्वद्ध है । 
जीवका विकास भी एक निम्तप्राणीसे उच्चकोटिके प्राणीकी ओर हुआ है। पहले 
एक सुक्ष्म अणुके द्वारा ही खाना, पीना, श्वास लेना आदि काम होता था। 
प्रगतिके फलस्वरूप विभिन्न अणुओंका जन्म हुआ । इतके द्वारा विभिन्न 
क्रियाएँ होने लगीं । अशुओंमें कार्य -विभाजन हो गया । समाजका विकास भी 
इसी तरह हुआ । पहले समाजमें कार्य-विभाजन नहीं था । जीवन-सम्बन्धी सभी 
कार्योक्रो एक व्यक्ति सम्पादित करता था । विज्ञानकी प्रगतिसे समाजके कार्योंका 
विभाजन हो गया । आजका कार्यविभाजन जटिल हो गया । इसीलिये समाजके 
अंग अन्योन्याश्रित हो गये । पहले भी मनुष्य समूहरूपमें रहते थे। कुछ मात्राके 

)नेपर कोई स्थायी प्रभाव नहीं पड़ता था। परंतु आज तो यदि रेल या 
मिळोंके श्रमिक कार्य बंद कर दें तो समाजपर उसका भीषण प्रभाव पड़ता है। 
स्पेन्सरके मतानूसार यह कार्य-विभाजन आन्तरिक एवं अपरिवर्तंचीय है। इस 
आन्तरिक कार्य-विभाजनकी गतिमें राज्यको हस्तक्षेप न करना चाहिये । इस 
कार्य-विभाजनसे समाज स्वयं प्रगतिशील होगा । यह जीवशास्त्का सुप्रसिद्ध नियम 
है कि 'योग्य ही जीवित रहेगा ।' 


इस तरह उक्त महानुभाव जो सामाजिक वातावरणके अनुकूल अपना जीवन- 
यापन कर सकते हैं, ` वे ही जीवित रहकर उन्नतिमें सफल होते हैं । वर्षाऋतुमें 
अनन्त कीड़े उत्पन्न होते हैं । वर्षाके अनन्तर ये नये वातावरणके अनुकूल अपनी 
जीवन-व्यवस्थामें परिवर्तन नहीं कर सकते, इसीलिये मर जाते हैं । स्पेन्सर कहता 
हैं कि “गरीब बही है, जो जीवनको सामाजिक व्यवस्थाके अनुकूल संचारित करगे- 
में असफल होता है। जो योग्य होता है वही सफल होता है ॥ योग्य अनुपयुक्त 
वातावरणमें भी सफलता प्राप्त करता है । अयोग्य व्यक्ति परिस्थितिके शिकार होते 
हैं । अयोग्य प्राणियोंके समान ही अयोग्य व्यक्ति भो समयानुसार जीवन-यापनमें 
असफळ होते हुँ । जैसे अथोग् प्राणी मृत्युके शिकार होते हैं, वैसे ही अयोग्य 
मनृष्य निर्धन एवं निर्बल होते हैं । संघर्षमें पिछड़ जानेवाला ही गरीब होता हैं । 
“योग्य ही जीवित रहता है” इस प्राकृतिक नियममें राज्यको हस्तक्षेप नहीं करना 

चाहिये । स्पेन्सरके मतानुसार 'एक गंदी बस्तीके निवासियोंको उनके भाग्यपर 
छोड़ देना चाहिये । जो व्यक्ति योग्य होंगे, वे इस प्रतिकूल वातावरणमें भी 
जीवित रह सकेंगे । प्रतिकूल वीमार होकर मर जायंगे । राज्यको स्वच्छता, 
जल और अन्नक्ा प्रवन्ध नहीं करना चाहिये । अयोग्य संघर्पसे लुप्त हो जायगा,. 
योग्य वच जायगा ।' यह सिद्धान्त मानवताके विरुद्ध है । किसी भी बीमार प्राणी- 
की सहायता करना या कम-से-करम उसे स्वावलम्वी बननेमें सहायता करना एक 
मनुष्यता है । किसी परिस्थितिमें रुण, मूच्छित प्यासे तथा असहाय आदमी या 
प्राणिमात्रकी सहायता करना भारतीय शास्त्रोंके अनुसार विश्वधर्म है। 


एकसत्तावाद 


एकसत्तावाद भी एक राजनीतिक वाद है। इसके अनुसार एक प्रादेशिक 
राशिमें केवल एक ही सर्वोच्च सत्ताधारी व्यक्ति-विशेषोंका व्यक्तिसङ्ख होता है । 
सभी नागरिक एवं संस्थाएँ इस सत्ताधारी संस्थाके अधीन होती हैं । राज्यको 


राजसत्ताधारो संस्था माननेवाले दार्शनिक 'अइ्तवादी' या “एकसत्तावादी” 


कहलाते हैं । 'राजसत्ता' शब्द श्रेष्ठता अर्थमें प्रयुक्त होता है । तदनुसार श्रेष्ठता- 
राज्यकी विशेषता है, अन्य किन्हीं भी संस्थाओंका कोई भी स्वतन्त्र अस्तित्व मान्य 
नहीं होता । राज्यके पास ही पुरिस, जेल, न्यायालय होते हैं। आज्ञोल्लङ्खनका 


दण्ड राज्य देता है। इसकी सदस्यता भी सबके लिये अनिवार्य है। राज्य 


ही नियम-निर्मात्री संस्था होती है । वह राज्य-संस्था किसी नियम या परम्पराके 


अधीन नहीं होती । राजाज्ञापालन नागरिकोंके लिये अनिवार्य है । वहुलूवादी ` 


दर्शन राज्यको राजसत्ताथारी तो मानता है, परंतु वह सत्ताको सप्रतिवन्ध मानता 


है । १६ वीं शतीके एकसत्तावादने ही विवादास्पद राज्यसत्ताकी व्याख्या की है। ` 


गयर्का राजसत्ताको एक 'जादूकी छड़ी” मानता है। राज्यका सर्वश्रेष्ठ संचालक 
ही राजसत्ताका प्रतिरूप है। वह पुरे देशपर अपनी नीति और योजनाओंको 


लाद सकता है । सभी दळ निर्वाचनमें नागरिकोंसे मत प्राप्त करके कर्णवार बनता” 


चाहते हैं । तरह-तरहको प्रतिज्ञा करते हैं। राज्य राजसत्ताधारी है। इसी 


आधारपर यह सव होता है। जो भी राज्याधिकारी होगा, वह राज्यसत्ताका. 


उपयोग अपनी योजनाओंकी पूर्तिके लिये करता हैं, जैसे मदारी जादूके डंडेद्वारा 
पिटारीसे अनेक चीजें निकालता है । नागरिक जादूके डंडेके तुल्य ह कुछ समझ 
नहीं पाता और राजनीतिज्ञोंके जारमें फंस जाता है । 


-यूरोपभरमें १६ वीं शतीसे पूर्व धामिक विषयोंमें पोपका तथा अन्य विषयोंमें 
` रोमन सम्राट्का सर्वोच्च स्थान होता था । राष्ट्रीयताके आग्दोळनसे सामन्तवादका 


ह्लास हुआ, केन्द्रीय सरकार शक्तिशाली हुई और प्रत्येक राष्टमें स्वतन्त्र सत्ताधारी 


सरकारों और नेताओं (राजाओं) का जम्म हुआ । वोदाँके घर्मसुधार-आन्दोलनसे' 

-इसा$-धर्ममें कई शाखाओं, उपशाखाओंका जन्म होनेसे पोपके एकाधिकारका 


अन्त हो गया । राजनीतिमें रोमन सम्राट्की भौ सर्वोच्चताका अन्त हो गया ।' 


“इस समय पुरानी परम्पराका अन्त होनेसे जनतामें कुछ अनिश्चितता एवं व्याकु- 
भलता उत्पन्न हो रही थी । उस समथ वोदाँने राज्यको आज्ञाका पालन करना 
.नागरिकोंका परम कर्तव्य बतलाया; क्योंकि प्रादेशिक राशिमें राज्य ही एक 
'राजसत्ताधारी है । राजसत्ता निरपेक्ष, अदेय, अविभाज्य, व्यापक एवं स्थायी है। 
'जादूके डंडेके तुल्य राज्यों एवं नरेशोंने इसका दुरुप्रयोग भी किया और अपनी 
निरपेक्षताको राज्यकी एक विशेषता बतलाया, फिर भी बोदाँका 'राजसत्ताधारी 
“राज्य” नैसगिक नियमोंके परतन्त्र था । परन्तु हाब्सका 'लेवियाथन' (दीर्घकाय) 
तो सर्वथा तिरपेक्ष था। वह सभी नियमोंको राजाको तलवारसे ही सार्थक 
समझता था । छाकके प्रयत्नसे ब्रिटेनमें सीमित राजतन्त्र स्थापित हुआ । उसके 
मतानूसार नैसगिक नियम, सभ्य समाज और वैयक्तिक सम्पत्ति सर्वोपरि है । 
“फिर भी व्यवहारमें राज्यसरकार ही सत्ताधारी अविकारोंका प्रयोग करती है । 
यह विचारधारा हाव्सके एकसत्तावादसे भिन्न थी । उसका प्रभाव फ्रांसके मांटे- 
-स्क्यूपर भी पड़ा । रूसो भी हाब्सके एकसत्तावादेका समर्थक था । उसके अनुसार 
-भी राज्यकी राजसत्ता निरपेक्ष, अविभाज्य, व्यापक एवं स्थायी है। हाव्सके 
अनुसार 'राजसत्ता’ एक 'लेबियाथन' में निहित है और रूसोके अनुसार एक 
प्रत्यक्ष जनतन्त्रीय राज्यकी सामान्य इच्छामें । रूसोने हाव्सकी निरपेक्षता और 
लाककी जनस्वीकृतिका समन्वय किया । वेन्थमने भी उपयोगितावादके लिये 
“'एकसत्तावाद' अपनाया । , 


जान आस्टिनने एकसत्तावादकी 'राजसत्ता' नामक प्रामाणिक परिभाषा को । 
“बह वेन्थमका शिष्य था । उसकी परिभाषा यह्‌ है कि 'यदि एक निश्चित जन- 
श्रेष्ठ किसी अन्य जनश्रेष्ठकी आज्ञा स्वभावतः पालन न करता हो और एक 
-बहुसंख्यक समाज स्वभावतः उसकी आज्ञाका पालन करता हो, तो वह्‌ जनश्रेष्ठ 
उस समाजमें राजसत्ताधारी है और उस जनश्रेष्ठके सहित वह समाज राज- 
.नीतिक दृष्टिसे स्वतन्त्र है ।' आस्टिनकी उक्त परिभाषाके मीमांसा और राजनीति- 
-ये दो दृष्टिकोण हैं । प्रथमके अनुसार प्रत्येक राज्यमें एक-निश्चित जनश्रेष्ठ होता 
है, वही राजसत्ताधारी होता है | राजसत्ताकी विशेषताएँ निरपेक्षता आदि हैं । 
मीमांसाके दृष्टिकोणसे राजसत्ताधारीकी आज्ञा ही कातून है। दैवी, नैसगिक, 
लौकिक नियम तथा सङ्कोंके नियम एवं परस्परा कानून नहीं माने जा सकते । 
उसके अनसार प्रत्येक नियमका निश्चित खोत होना आवश्यक है । नियम आज्ञा- 


सूचक होना चाहिये । नियमकी पृष्ठभूमिमें कोई प्रमाण भीं चाहिये । इस प्रमांणसे 
ही दण्डविघान होता है। 

अले ही एकसत्ताबादी राज्य-व्यवस्थासे राज्य-सरकारोंकी हृढ़ता हुई और 
-यह अच्छी चीज है; परंतु इसमें अत्यन्त अपेक्षित घर्म-नियन्त्रण भी समाप्त हो जाता 

है । अनियन्त्रित जनश्रे्ठ अनियन्त्रित यन्त्रके समान ही भीषण हो सकता है, यद्यपि 
आधुनिक विवेचक इसे एक प्रगतिशील कदम मानते हैं और समय-समयपर एकः 
सत्तावादी मीमांसाने अनिश्चितता टूर की है । दैवी नियम, नैसगिक नियम, राज्यः 
नियम या लौकिक नियम, इन नियमोंमें कौन नियम सर्वोच्चरूपसे मात्य हो, 
इस विप्रतिपत्तिमें हाव्सने 'दीर्घकाय' का, रूसोने 'सामाम्येच्छा'का, आस्टिननेः 
जनश्रेष्टका अनुसरण ही ठीक वताया । एकसत्तावादी मीमांसाने राज्यको ही 
एकमात्र 'नियम-विधायिका? ` संस्था माना । कितनी भी अच्छी व्यवस्था क्यों न' 
हो, जबतक उसके योग्य संचालक नहीं मिळते, तबतक वह व्यर्थ ही सिद्ध होती' 
है। धर्मनियन्त्रित झासनतन्त्र हो या नैसगिक नियमतलन्त्र, निरपेक्ष दीर्घकायः 
सामाच्येच्छातन्त्र हो या आधुनिक जनतन्त्र, योग्य संचालकके बिना सर्वत्र हीं 


त्रुटियाँ आती हैँ । आधुनिक जनतन्त्रकी दरिद्रता, भ्रष्टाचार, वेकारी किसीसे ` 


छिपी नहीं है । लोकतन्त्र-निर्वाचनमें कितना :्रष्टाचार और कितना धन-जन- 
शक्तिका क्षय होता है, यह भी स्पष्ट है । वीनोग्राडोफके अनुसार भी एकसत्तावादी 
मीमांसा अपुर्ण ठहरती है । अपर्याप्त इसलिये कि यह 'संघात्मक राज्य? पर लागू 
नहीं हो सकती । एकात्मक राज्यमें भी राजसत्ताधारीका पता लगाना कठिन हो 
जाता है। अपूर्ण इसलिये कि राज्यका कार्य केवळ आज्ञा देना ही नहीं, कितु. 
समन्वय भी है; नागरिकके सामने कर्तव्य-पालन ही नहीं, कितु अधिकारोंकी 
सुरक्षा भी है । न्यायालयोंके निर्णयों एवं लौकिक नियमोंसे असम्बद्ध तथा अन्ता- 
राष्ट्रिय नियमोंपर लागू न होनेसे भी यह अपर्या्त एवं अपूर्ण है । जन्नतन्त्रमें वह 
सुक्तसत्ताधारो होनेमात्रसे संतुष्ट नहीं, कितु सक्रियसत्ताकी प्राप्ति चाहती है । यहाँ 
निश्चित जनश्रेष्ठको ही वह सव कुछ नहीं मान सकती । अमेरिका आदिकी 
संघात्मक शासन-प्रणालीके भी यह्‌ विरुद्ध है । 


एकात्मक संविधानमें केन्द्रियकरण होता' है। ब्रिटेन एवं फ्रांसमें' 
यह व्यवस्था थी और है। वहाँ सभी अधिकार एक संस्था-प्रतिनिधि संस्थामें 
निहित होते हैं । ऐसी संस्थाको 'दीर्षकाय' या 'जनभ्रेष्ठ! कहा जा सकता है ६ 
परंतु अमेरिकाके 'सङ्कात्मक' विधानमें राज्यके वैज्ञानिक अधिकार केन्द्रिय सरकार 
एवं उपराज्योंमें विभक्त होते हैं; क्योंकि वहाँ शक्ति-विभाजनका सिद्धान्त 


स्वीकृत है । कई अन्य देशोंने भी इस व्यवस्थाको अपनाया है, इस ढंगके संविधानों-- - 


में कोई ऐसी संस्था नहीं है, जिसमें राज्यके सव अधिकार निहित हों । एकात्मक 
राज्यमें भी निश्चित जनश्रेुक्ा पता लगाता कठिन होता है। आस्टिनने ही 
तत्काल ब्रिटेनमें राजा, छाडों और निर्वाचकोंको सत्ताधारी बतलाया था । परंतु 
दूसरी बार उसने राजा, लाडं और लोकसभामें राजसत्ताका निहित होना वताया 
दोनों ही स्थितिमें राजा और लाडंगणका सामात्य ही स्थान है। लोकसभामें 

सदस्योंको जब निर्वाचक सप्रतिवन्ध मतदान करते हैं, तब वे स्वयं ही राजसत्ता- 
घारीके अङ्ग बन जाते हैं। अप्रतिवन्ध मतदान करते हैं तो छोटी लोकसभा 
( कामन्स सभा ) राजसत्ताधारीका अङ्ग वन जाती है । अतः 'राज्यमें एक 
निश्चित जनश्रेषठ सत्ताधारी है? यह न्यायसंगत नहीं । आस्टिनके मतमें 'कार्यपारिका 
एवं नौकरशाहीको कोई स्थान नहीं और न जनताकी सत्ताका ही कोई स्थान है।' 
परंतु आजकी स्थितिमें राज्यके कार्य निःसीम हो गये हैं । सभी .विषयोंमें उसका 
हस्तक्षेप होता है। फिर उसमें अनियन्त्रित 'दीर्धकाय? या “जनश्रेष्ठर को स्याय- 
संगत कंसे कहा जा सकता है ? आधुनिक जनवादमें प्रतिस्पर्द्धा एंवं सहयोग 
चलता है । यह सव विभिन्न जाति, वर्ग, विचार और संस्थाद्वारा होता है । अतएब 
कभी कोई, कभी कोई संस्था प्रभुता स्थापित करती है। इस प्रसुताका प्रभाव 
नियम-निर्माणपर पड़ता है। राष्ट्रमें कभी किसी संस्था या वर्गका वोलवाला होता 
हैं, कभी किसीका । कभी संसद्‌ कार्यपालिकापर प्रश्रुता स्थापित करती है, कभी 
कार्यपालिका संसदपर । सद्धीय राज्योंमें कभी सङ्घीय न्यायालय राज्यसत्ताधारी 
होता है, कभी एक दल पूरे राज्यपर हावी होता है । प्रेस-आन्दोलन तथा-विभिन्न 
सङ्क भी राज्यको प्रभावित करते रहते हैं। कभी-कभी अन्ताराष्ट्रिय जनमत 
-नैतिकता परम्परा तथा सन्धियाँ भी राज्यके एकाबिकारको सीमित करती हैं i 
इस स्थितिमें राजसत्ताको निरपेक्ष, अविभाज्य कहना असंगत ही है । 


. आजको स्थितिमें राज्यकी इच्छा एवं जनश्रेष्ठका निर्णय असम्भवप्राय है । 
“जनश्नेका आज्ञा देना, जनताका सीघे पालन करना” यह आस्टिनकी व्यवस्था 
आज मान्य नहीं हो सकती । प्राचीन कालमें कर्तब्यपरायणतापर जोर था, परतु 
आज तो अधिकारोंकी ही प्रधानता है। आज अभ्य संस्थाओंका भी महत्त्व कुछ 
कम नहीं होता । राज्य सर्वश्रेष्ठ सङ्क है, परंतु निरपेक्ष नहीं । यह श्रता सप्नति- 
बन्ध है । श्रेष्ठ लक्षयद्वारा ही -राज्यकी श्रेष्ठता निर्धारित होती है । राष्ट्रिय जीवनका 
समन्वय तथा जनसेवासे ही नागरिक राज्यको आदर देते हैं । एक प्रधानमन्त्री 
असफल होनेपर पदत्याग कर देता है । ठीक यही स्थिति राज्यकी होती है। 


मीमांसाके विश्लेषणवादी, इतिहासवादी, राष्ट्रवादी, विकासवादी, समाज- 
'शासतरवादी, दर्शनवादी, कई दृष्टिकोण हैं। एकसत्तावादसे सम्वद्ध मीमांसा विश्लेषण- 
बादी है। इन प्रथाओंके अनसार नियमोंके दृष्टिकोण भिन्न-भिन्न होते हैं। विश्लेषण- 
वादके अनुसार नियम-निर्मात्री राज्यसत्ता ही सब नियमोंका खोत है। राजसत्ता- 
'चारीकी आज्ञा ही नियम है, रीति-रिवाज आदिका कुछ महत्त्व नहीं । परंतु वस्तुस्थिति 
यह है कि राष्ट्रकी विविध विशेषताओं,ऐतिहासिक प्रवृत्तियों, सामाजिक जीवन आदि- 
का तियम-निर्माणमें महत्त्वपूर्ण स्थान होना अनिवार्य है। अनेक सङ््ोंका भी नियम- 
-निर्माणपर प्रभाव होता है। सभी देशोंमें न्‍्यायालूयोंके निर्णयोंकों निय॑मतुल्य ही माना 

जाता हैं ! सर्वोच्च स्थायाळयका निर्णय अन्य न्यायाळयोंका मार्गदर्शक होता है । 
रिटेनके भी संविबानमें न्यायालयके निर्णयका महत्वपूर्ण स्थान है । वहाँके अलिखित 
संविधानके ये निर्णय महत्त्वपूर्ण अंग हैं । ब्रिटिश नागरिकके मूल अधिकार किसी 
एक ग्रन्थमें संगृहोत नहीं । ये अधिकार राज्य-विधियों, लौकिक नियमों तथा 
स्यायालयके निर्णयों-जुरी तथा व्यक्तिगत अधिकारपर ही आधारित हैं। अनेक 
लौकिक विवियां ऐसी हैं जिनका निरपेक्ष शासन भी लङ्खन नहीं कर सकतः ¦ 
ब्रिटिश संविधानमें इनका भी प्रमुख स्थान है । 


` १७वीं शतीके ऐतिहासिक 'नरेदा संसद” संघर्षमें इन नियमोंके अस्तित्वका 
महत्त्वपूर्ण स्थान था । संसदीय नेताओं एवं न्यायाधीशोंका कहना था कि 'राजा 
लौकिक नियमोंका लङ्कन नहीं कर सकता ।' ये नियम अभीतक अलिखिंतरूपसें ही 
चले आ रहे हैं। आस्टिनने अपने देशकी इस परम्परासे भी आँख मूँद ली थी । 
भारत एवं अन्यत्र अनेक जातियोंका जीवन परम्पराके अनसार ही चला है। भारतीय 
.शासन-व्यवस्थामें सदासे ही धर्म-विधियों एवं सदाचारपरम्पराका सर्वाधिक महत्त्व 
था । “तदेतत चत्रस्य क्षत्रम्‌” (वृहदा० उप०१।४। १४) के अनुसार धर्मपर 
राजाका शासन नहीं, कितु राजापर ही धर्मका शासन होता था । मध्यकालिक 
युरोपमें धामिक एवं नँसगिक नियम सर्वोपरि माने जाते थे । । वस्तुतः एकसत्तावादी 
मीमांसा राज्य संघटन मात्रसे सम्वन्धित है, प्राचीन समाजसे नहीं । समाजमें सदा 
ही लौकिक, घामिक एवं नैसगिक नियमोंकी ही प्रधानता थी । आस्टिनवादने भी 


इनका अस्तित्व स्वीकार कर लिया; पंरतु ये नियम तभी मान्य होते-हैं, जव कि' 


'दीर्घकाय' इनका निषेध न करता हो । वस्तुतस्तु 'दीर्घकाय' इनका निषेध न कर 
स्वीकार ही करता है और उसे स्वयं भी इनका पालन करना पड़ता है। हीयर्न शॉने 
कहा है कि 'आस्टिनकी मीमांसामें हवळदारीकी गन्ध मिळती है ।' 


आधुनिक जनवादमें प्रत्यक्ष या परोक्षरूपसे जनस्वीकृति एवं नँतिकताके 
आधारपर ही राज-सत्ताबारीकी आज्ञा नियमका रूप घारण कर सकती है । शासनके 
लिये शक्ति आवश्यक है । परंतु डंडेके बलसे नियम नहीं लागू किये जा सकते । 
संबंधानिक नियमोंका स्रोत क्रान्ति, सक्रिय या असहयोग आन्दोलन एवं जनमत है। 
निश्चित जनश्रेष्ठकी आज्ञा उसका आघार नहीं । 'नमनीय” और 'अनमनीय'-ये दो 
प्रकारके संविधान होते हैं । संवैधानिक परिवर्तनोंके लिये परोक्ष या अपरोक्ष रूपसे 


- ज॑नस्वीकृति आवश्यक होती है । नमनीय संविधानमें संवैधानिक तथा साधारण 


नियम-निर्माणकी पद्धति एक-सी होती है । नमनीय संविधानके सम्वन्धमें ही डी 
लोमका ऐतिहासिक कथन है कि “ब्रिटिश संसद्‌ सभी विषयोपर नियम-निर्माण 
कर सकती है। केवल पुरुषको खत्री और स्रीको पुरुष नहीं वना सकती ।' यद्यपि 
अव यह भी नहीं रह गया । फिर भी वह संसद्‌ मनमानी, नियम नहीं बनाती । 

लास्कीके अनुसार 'मदि वह ऐसा करे तो संसद्‌ ही नहीं, क्योंकि संसदीय सरकार- 
का सार है जनमतद्वारा शासन ।' ब्रिटेलमें संवैधानिक नियमोंके निर्माणमें जनता- 
की स्वीकृति प्राप्त की जाती है। 
अन्ताराष्ट्रिय नियमोंका खरोत भी किसी जनश्रेष्ठकी आज्ञा नहीं हो सकती । 
कितु विश्व-शान्तिकी भावना मानवता एवं सामाजिकता है। यातायातकी वुद्धिसे 
आजकल अन्ताराष्ट्रिय जनमत सम्भव हो गया । कोई भी निरपेक्ष शासक जनमतका 
उल्लङ्खन नहीं कर सकता । कोई भी निश्चित जनश्रेष्ठ अन्ताराष्ट्रिय नियमों, संधियों 
एवं नैतिकताको कुचल नहीं सकता । विश्वजनमतका विरोध करके किसी राज्य- 
को स्थिरता नहीं हो सकती । एकतावादके अनुसार 'निरपेक्षता राज्यकी सर्वश्रेष्ठ 
विशेषता है । यह निरपेक्षता आन्तरिक तथा बाह्य--इन दो दृष्टियोंसे होती है । 
आन्तरिक हृष्टिकोणसे राज्यका' विरोध कोई व्यक्ति या समूह नहीं कर सकता, - 
सभी उसके अधीन होते हैं ।” वर्जेसके मतानूसार राज्य नागरिकोंको उनकी इच्छा- 
के विरुद्ध वाध्य कर सकता है, अन्यथा अराजकता ही समझी जायगी । वाह्य 
नीतिकी दृष्टिसे राजसत्ताधारीका राज्यपर कोई नियन्त्रण सम्भव नहीं। अन्य 
राज्य भी उसे आज्ञा नहीं दे सकता । अन्ताराष्ट्रिय नैतिकता, संधियाँ आर 
नियम राजसत्ताधारी राज्यको वाध्य नहीं कर सकते। उनका अनुकरण करना 
राज्यकी इच्छापर निर्भर है | एक सत्तावादियोंके दृष्टिकोणसे अन्ताराष्ट्रिय नियमों- 
को नियम नहीं माना जा सकता; क्योंकि उसकी पृष्ठभूमिमें राज्यकी (तलवार नहीं 
, होती । एकसत्तावादी दार्शनिक राज्योंके पारस्परिक सम्बन्ध हाब्सके प्राकृतिक 
मनष्योंके सम्बन्धसे होता है । अर्थात्‌ एक राज्य द्सरे:दाज्योंके शत्रु होते हैं । 
भारतीय नीति-शास्त्रोंके अनुसार स्वभावसे ही पड़ोसी: राष्ट्रके साथ संघर्षका 
सम्भावना होती है और पड़ोसीके पड़ोसीके साथ म॑त्रीकी सम्भावना होती है । 
अरिसिंत्रमरेसिंत्रं मिच्रमित्रमतः परम्‌। तथारिभित्रमिन्रं च चिजिगीषोः पुरः स्स्ृतः॥ 
पारिणग्राहःस्सृतःपश्चादाक्न्द्स्तदनन्तरम्‌।आसारावनयोश्चैवचिजिगीपोश्च पुष्ठतः।। 
अरेश्च विजिगीषोश्च मध्यमो भूस्यनन्तरः। अनुग्रहे संहतयो निग्नहे च्यस्तयोःप्रभुः॥ 
मण्डल्ादू ब हिरेतेषासुदासीनो बलाधिकः । अनुग्रहे संहतानां व्यस्तानां च वधे प्रशुः।। 
( अस्निपुरा० २४०। १--५ ) 


सत्रु, मित्र, शत्रुका मित्र, मित्रका मित्र और श्रुके मित्रका मित्र--ये पाँच 
विजिगीघुके आगे तथा पाष्णिग्राह, आक्रन्द, पाष्णिग्राहासार और माक्रन्दासार-ये ` 
चार विजिगीषुके पीछे रहते हैं। अरि तथा विजिगीषुमें यदि संधि हो जाय 
तो उन दोनोंपर निग्रह-अनुग्रह करनेकी क्षमता रखनेवाला तथा परस्पर समझौता 
न होनेपर दोनोंको दण्ड देनेकी क्षमता रखनेवाला “मध्यम” होता है। 
इन सबसे उदासीन. और इनके . मण्डलसे बाहर सबके भिळनेपर अनुभ्रह 


= ~ 

और सकमें फुट पड्नेपर निग्रह करनेवाला सवसे अधिक शक्तिशाली नामि नामक 
राजा होता है। हु 
- आदशंचाद 

ईसाके पूर्व यूनानी कालमें 'आदर्शवाद' का उदय हुआ । आदशंवादी राज्यको 
एक आदर्श संस्था मानते हैं और कर्तव्यपरायणता उसकी आबार-शिंला कहते 
हुँ । इस दृष्टिस “राज्य और व्यक्ति--दोनों ही कर्तव्यके बन्धनमें आवद्ध होकर 
आगे बढ़ते हैं । इसमें नागरिककी राजभक्ति और राज्यका मनुष्योंके जीवन- 
यापनकी सुव्यवस्था करना परम कर्तव्य है । दोनों अन्योन्य-पोषक होते हैं । कहा 
जाता है कि यह सम्यता दास-प्रथा-कालकी है । जिसमें बहुसंख्यक दासोके स्वाम 
ही राज्य करते थे। वे ही स्वतन्त्र नागरिक होते थे । यूनानी दार्शनिक मनुष्योंको 
प्रकृतिसे ही सामाजिक प्राणी मानते थे। “मनुष्य एक सामाजिक प्राणी है” 


` अरस्तूका यह ऐतिहासिक वाक्य प्रसिद्ध है। समाज,एक प्राकृतिक संस्था है । . 


इसका मनूष्यके साथ अङ्ग और अङ्गी ( शरीर ) जैसा सम्वन्ध है । जैसे अङ्गीके 


` विना अङ्क जीवित नहीं रह सकता, वैसे ही समाजके विना मनुष्य नहीं रह 


सकता ।' इस मतके अनुसार “मनुष्य आन्तरिक मनोवृत्तिसे ही राजनीतिक 
संस्थाका सदस्य है। आदर्श राज्यके द्वारा ही नागरिककी नैतिकताका जन्म 
होता है। नागरिकोंके जीवनयापनकी सुव्यवस्थाके लिये राज्यको उसके आर्थिक 
एवं सामाजिक जीवन्‌में हस्तक्षेप करना आवश्यक है । ग्रीकराज्य एवं समाजमें 
प्रत्येक वर्ग-उपवर्गके कार्य पृथक्‌-पृथक्‌ थे । व्यक्तिको स्व-वर्गंके अनुसार ही चलना 
पड़ता था । अफलातून इसीको “राज्यकी सच्ची सेवा” कहता था । स्वधर्म-पूर्तिके 
लिये ही समाजसेवाका उद्देश्य था । यह व्यक्तिका श्रेष्ठ कर्तव्य था, यही सच्च- 
रित्रता भी थी । ग्रीक ( यूनानी ) 'नगर राज्य” एक स्वतन्त्र राशि माना जाता 
था । घरेलु विपयोंमें वह सर्वसम्पन्न एवं निरपेक्ष था । इसे कोई अन्ताराष्ट्रिय 
प्रतिबन्ध भी नहीं था । यह छोटा जनवादी राज्य नागरिकोंकी नैतिकताका 
प्रतिनिधित्व करता था । वह अन्ताराष्ट्रिय नैतिकतासे परे था । चैतिक जीवन एवं 
नागरिक स्वतन्त्रता केवळ राज्यद्वारा ही सम्भव हो सकती है। यह विचारधारा 
“ग्रीस ( यूनान ) की महानु देन' समझी जाती है। यूरोपमें कई शतियों वाद 
१८ वीं शतीमें रूसोने इसका पुनरुत्थान किया । रूसोके इस प्रथत्नका प्रभाव 
सभी दर्शनॉंपर पड़ा । 
यद्यपि व्यक्तिगतरूपसे ही प्राणियोंको शुभाशुभ काम करने पड़ते हैं । 
व्यक्तिगतरूपसे ही प्राणियोंको कर्मफल भोगने पड़ते हैं । संसारमें भी राज्य- 
नियमका उल्लंघन करनेसे व्यक्तिको ही दण्ड मिलता है--- 
एकः पापानि ङुरुते फलं भुङ्क्ते महाजनः । 
सोक्तारो चिग्रसुच्यन्ते कर्ता दोषेण ल्लिप्यते ॥ 
(-महा० उद्यो० प्रजा० ३३ । ४२) 

कभी-कभी, एक व्यक्तिके पापका फल समुदायको भी भोगना पड़ता है। जेसे 
एक व्यक्तिने मधुमक्खीके छत्तेको छेड़ दिया । उसका दुष्परिणाम आस-पासके 
सभी लोगोंको भोगना पड़ता है। भोक्ता लोग तात्कालिक फल भोगकर मुक्त 
हो जाते हैं, परन्तु कर्ता ही दोषसे रिस होता है। परलोकेमें अपना शुभाशुभ 
कर्म हीं व्यक्तिके साथ जाता है | व्यक्तिका समुदाय ही समाज होता है। अतः 
व्यक्तिकी उत्पत्ति पहले हुई, फिर आवश्यकतानुसार समाजका निर्माण संगत है। 


रूसो कहता था--'प्राणी स्वतन्त्र जन्मा है; परन्तु सम्यताके जन्मसे वह 
विविध बन्धनोंसे जकड़ गया ।' वह इस परतन्त्रताकी वेड़ीसे मनुष्यको मुक्त करना 
चाहता था । उसका कहना था कि “अति प्राचीन नैसर्गिक स्वतन्त्रताका पुनर्जन्म 
तो नहीं हो सकता; परन्तु एक नागरिक उच्च नैतिक वास्तविक स्वतन्त्रताकी 
स्थापना हो सकती है ।' प्रत्यक्ष'जनवादी राज्य रूसोका आदर्श राज्य था । 
“त्येक नागरिक व्यवस्थापिकाका सदस्य होता था । राज्य-नियम स्त्रीकृतिसे ही 
बनते थे वे नियम जनताकी सामाजिक इच्छाका प्रतिनिबित्व करते थे । प्रत्यक्ष 
जनवादी राज्यकी इच्छा ही रूसोकी 'सामान्येरु्छा' थी । वही सत्ताधारी थी। 
सबकी इच्छामें एकताकी भावना नहीं होती । वह सुधारद्रारा ही सामास्येच्छा 
बन सकती है | सामान्येच्छामें सावयव या अवयवीको-सी एक्लता होती है । सवकी 
इच्छामें इसका अभाव होता है। व्यक्तिकी शास्तिकी इच्छा सावयवेकी एकतासे विदित 
होती है । जिस नियममे क्षेत्र, ध्येय, उद्गम, सामान्‍य होते हैं, वही सामान्येच्छाका 
प्रतीक होता है। अर्थात्‌ जो नियम सभीके लिये हितकर हों, जो व्यक्ति या 
समुदायविशेषसे सम्बन्धित न होकर सम्पूर्ण राज्यसे सम्वन्धित हों तथा जो 
निःस्वार्थं सामाजिक इच्छाका प्रतिनिधित्व करें और उनके मतदानसे निर्धारित हों, 
वे ही नियम सामान्येच्छाके प्रतिनिधि हैं । 


“इच्छा दो प्रकारकी होती है। एक सामाजिक, दूसरी व्यक्तिगत । नागरिकोंकी 
सामाजिक इच्छाका ही प्रतिनिधित्व सामान्येच्छा करती है । प्रगति एवं झान्तिकी 
इच्छा सामान्येच्छा है। रा्टरोंके वैमनस्यमूलक युद्ध आदिकी स्वार्थमूलक इच्छा 
सबकी इच्छा हो सकती है, सामान्येच्छा नहीं ।! रूसोके अनुसार सबकी इच्छा 
नागरिकोंकी स्वार्थसम्बन्धी इच्छाका योग है । परंतु सामान्येच्छा तो नागरिकोंकी 
सामाच्येच्छाका प्रतिबिम्ब होती है। सबकी इच्छा अस्थायी हित और स्वार्थी ध्येयोंसे 
सम्बद्ध होती है। सामान्थेच्छामें स्थायी हित एवं सार्वजनिक भलाई निहित है । 
सावयवकी इच्छाकी भाँति राज्यकी सामान्येच्छा स्थायी है और सदा सत्य एवं 
सामान्य हितका प्रदर्शन करती है । ऐसी इच्छाकी अनपरिथतिमें न राज्य सम्भव 
है न नागरिकता । जोन्सके अनुसार जैसे एक खेलके खिलाड़ी विभिन्न इच्छा रखते 
हुए भी खेलके साधारण एवं नैतिक नियमोंका पालन करना चाहते हैं, वैसे ही 

नागरिकोंको विभिन्न मतभेदोंके होते हुए भी एक सामान्य हित एवं सामाजिक 
हितकी इच्छा होती है । यह भावना ही सामास्येच्छा तथा सुब्यवस्थाकी धात्री 
है । ऐसी भावनाको ग्रीन “सामान्य स्वार्थ” कहता है । रूसोके मतसे 'सामाऱ्येच्छा- 
नुसार जीवन-यापनमें ही व्यक्तिक्री नैतिक, नागरिक तथा वास्तविक स्वतन्त्रता 
सम्भव है । इसके विपरीत व्यक्तिक्री वास्तविक स्वतन्त्रता नहीं होती । ऐसे 
व्यक्तिके हिंतके लिये उसे सामाच्येच्छाके अनुसार जीवनयापन करनेके लिये 
बाध्य किया जा सकता है । एक नटखट विद्यार्थीको कक्षामें चुप रहनेके लिये 
बाध्य करनेकी क्रियाका अर्थ है, उसे स्वतन्त्र होनेके लिये वाध्य करना ।' 
रूसोके अनसार “स्वतन्त्र राज्यमें स्वतन्त्र नागरिक? यह आदर्श व्यवस्था है । 
इसमें स्वतन्त्रता और नियम एक दूसरेके विरोधी नहीं होते ! लाकके अनुसार 
भी राज्यकी अनुपस्थितिमें “मनुष्य स्वतन्त्र और नैतिक जीवन व्यतीत करता था ।' 
रूसोने इसका खण्डन कर बताया कि 'नैतिकता और अधिकार केवल राज्यमें ही 
सम्भव हो सकते हैं ।! एक सत्ताधारियोंने राजसत्ताधारीका क्षेत्र कुछ सीमित 
अवश्य कर दिया । बोदाँने राजसत्ताधारीको नैसगिक मौलिक नियमोंके अधीन 
माना था । हाव्सने कहा था कि 'राजसत्तावारी कोई अन्याय नहीं कर सकता, 
न किसी नागरिकको प्राणत्यागके लिये वाध्य कर सकता है|” रूसो सामा्येच्छाके 
क्षेत्रको सामान्य विषयोंतक ही सीमित मानता है। वेन्थम इसे उपयोगितावादसे 
सीमित मानता है। वेन्थमवादी उपयोगिताके विपरीत तियम-निर्माण. नहीं कर 
सकता, फिर भी बैधानिक हष्टिसे एक सत्तावादियोंका राज्य “सर्वे सर्वा है', वह 
कोई भूल नहीं कर सकता । अपनी प्रादेशिक सीमामें राज्य सर्वाधिकारी प्रु है । 
कोई भी सङ्क, भले वह ईसाई धमकी तरह अन्ताराष्ट्रिय ही हो, राज्यके नियमों- 
से परे नहीं हो सकता । हाँ, राजदूतावास एवं उसके निवासी राज्यविभियोंके 
अधोन नहीं होते । इस तरह परदेशी नागरिकों एवं दूतावासोसे ही राज्यको 
व्यापकता सीमित है । उन-उन राजदूतावासोंमें उन-उन राज्योंके ही नियम चलते 
हैं । अन्य सभी विषयोंमें राज्यका एकाधिकार हीं होता हैँ । इस अर्थमें राजसत्ता- 
की व्यापकता मान्य होती है । इसी तरह राजसत्ता अदेय मानी जाती है। राज- 
सत्ताको राज्यसे हटानेका अर्थ है 'राज्यका अन्त करना ।' राजसत्ताके विना 
राज्य प्राणहीन होता है। अतएव अस्थायीरूपसे राज्य अपने राजसत्ताधारी 
अधिकार किसी संस्थाको दे सकता है । इस कार्यसे उसके राजसत्ताधारी रूपका 
अन्त नहीं होता । वह उन अधिकारोंको वापस ले सकता है । यदि एक राजसत्ता- 
चारी राजा या संस्था पदत्याग करे तो भी यह नहीं कहा जा सकता कि राज- 
सत्ताका अन्त हो गया । इससे केवळ राजसत्ताका स्थान परिवर्तित होता है 
-राज्यके समान ही राजसत्ता स्थायी है। सरकारमें परिवर्तन होनेसे राज्य या 
राजसत्तामें परिवर्तत नहीं होता । राजसत्ता अविभाज्य होती है। राज्योंके 

दाक्ति-विभाजनके कारण राज्यके कार्य विभक्त होते हैं; परंतु इससे राजसत्ताका 
विभाजन नहीं होता ।' 

रूसोके अनुसार 'शक्तिका विभाजन हो सकता है, राज्यकी इच्छाका नहीं ।” 
१९ वीं शतीमें भी औद्योगिक क्रान्तिके फलस्वरूप सामाजिक जीवनमें स्पर्धा एवं 
संघर्षका महत्त्वगूर्ण स्थान है । उस स्थितिमें राजसत्ता एक राशि न होकर अनेक 
प्रकारकी हो गयी । कई राष्टरॉमे वैधानिक राजसत्ता मान्य होती है, जैसे ब्रिटेनका 
सम्राद, भारतका राष्ट्रपति । उसकी स्वीकृति विना कोई कार्य नहीं चल सकता । 
परंतु : उत्तरदायी मन्त्रिमण्डलकी स्वीकृति विना ऐसे सत्ताधारी श्रेष्ठ जन कुछ 
भी नहीं कर सकते । ब्रिटेनमें सम्नाट्‌ और संसद्‌ राजसत्ताधारी हैं। वे सभी 
प्रकारका नियम बना सकते हैं । कुछ परिस्थितियोंके कारण संसद्‌ राजसत्ताधारी 
नहीं होती । आधुनिक समाजसेवक राज्यमें संसद्‌ नियम निर्माणमें स्वतन्त्र नहीं 
होती । वस्तुतः कार्यपालिका ही सत्ताधारी होती है। संयुक्त राष्ट्र अमेरिकामें 
कांग्रेस ही. नियम निर्माण करती हैँ। परंतु कुछ नयी परिस्यितियोंके कारण 
राष्टराध्यक्षका भो परोक्षल्पसे नियम-निर्माणमें महत्त्वपूर्ण स्थान होता है । इसीलिये 
विश्वके वैधानिक अध्यक्षांमें अमेरिकाका राष्ट्रपति सवसे अधिक अधिकारसम्पन्न 
होता है । 


जनवादी राजसत्ता 


आधुनिक जनवादी नागरिक जनता निर्वाचनद्वारा ही नहीं, कितु प्रचारद्वारा 
भी राज्यकी नीतिपर प्रभाव डालती है। भाषण, लेखन, आन्दोलनद्वारा जनमत 
बनवा है । सरकारोंको भी तदनुसार अपनी नोति वनानी पड़ती है। कहा जाता 
है कि 'समाजके वास्तविक शासक हूंढ़े नहीं जा सकते । कभी एक सङ्क, कभी 
दूसरा, कभी कोई आन्दोलन, कभी कोई प्रचार सफल होता है। अतः सर्वोच्च 
शासनसत्ता जनतामें ही निहित होती है । नियमविधायिनी संस्थाके सङ्कटनकी 
दष्टिसे निर्वाचकगण सत्ताधारो होते हैं । राजनीतिके सम्वन्धमें समस्त जनताके 
मतका योग ही सत्ताधारो है ।' 2 

उपर्युक्त अधिकांश बातें केवल विभिन्न राष्ट्रोंकी घटनाओं, इतिवृत्तोंकी 
"आछोचना-प्रत्यालोचनाओंके आधारपर ही निर्णीत होती हैं । यहाँ औचित्य- 
अनौचित्यकी कसोटी उत्तरोत्तरकी घटनाएँ तथा माग्यताएँ हो हैं । परंतु भारतीय 
विवेचक इसे अपर्याप्त मानते हैं । “मानवका इतिहास प्रगतिका इतिहास है”, केबल 
इसी आधारपर पूर्वे-पुवके विचार और घटनाएँ हेय हैं, उत्तरोत्तरके विचार एवं 
घटनाएं उपादेय हैं, यह कहना नितान्त अज्ञता है। इससे तो पूर्वूर्वके 
` बुद्धिमानोंका भी महत्त्व घटता है, उत्तरोत्तरके मूर्खोक्रा भी महत्त्व बढ़ता है । कहा 

कहा जा चुका है कि घटनाएँ भली, बुरों सब तरहकी होती हैं । विचारधाराएं भी 
सदा ही अच्छी-बुरी होती हैं | प्रत्यक्ष, अनुमान, आस्त एवं आगमसम्मत विचार 
तथा घटनाएँ आदरणीय हैं । तद्विपरीत हेय हैं । तत्त्वनिर्णयमें परिस्थिति, घट- 
नाओं एवं तात्कालिक परिस्थितियोंसे .प्रभावित विचारोंका कोई महत्व नहीं 
होता । लुटेरोंका राज्य हो.जाय, तो 'हो गया इसलिये उचित मान लिया जाय' 
यह नहीं कहा जा सकता; किंतु, सदा ही उसे मिटानेका प्रयत्न होना चाहिये । 
उचित योग्य व्यवस्था अति प्राचीन हो या अभूतपूर्वं अनागत हों, उसका आदर 
होना चाहिये । धर्मतियन्त्रित घर्मसा पेक्ष पक्षपातबिहीन समष्टि-व्यष्टि-अविरोघेन ` 
सर्वहितकारी राज्य ही रामराज्य, धर्मराज्य एवं इशवरराज्य है । उसीका सदा 
आदर हुआ है, आगे भी होगा । वर्तमान कालमें भी उसीके लिये प्रयत्नशील 
होना आवश्यक है । इस दृष्टिसे एक सत्तावादीकी निरंकुश राजसत्ताका समर्थन 
नहीं किया जा सकता । ४ 


कहा जाता है कि “जहाँ पहले सरकार स्वामी तथा जनता दास थी, वहाँ 
रूसोकी व्यवस्थामें सरकार दास एवं जनता स्वामी है। उसके मतानुसार जन- 
वाणी देववाणी है । रूसोके जनवादके आधारपर ही मत-संग्रह आदिको प्रथा 
है । रूसो भी एक सत्तावादी था, उसके दर्शनमें अन्य संस्था या समुदायका कोई 
स्थान न था । नागरिक एवं राज्यमें वह सीधा सम्वन्ध रखना चाहता था । उसके 
जञासनतन्त्रमें समाचारपत्रों, घामिक, राजनीतिक, आथिक या सांस्कृतिक संघका 
स्थान नहीं । उसके अनुसार व्यक्ति प्रकृतिसे ही पवित्र है। संघहीन समाजमें 
व्यक्ति स्वयं ही सामाजिक इच्छा या राज्यकी सामाच्येच्छाके अनुसार सोचेगा । 
संघों--प्रचारयन्त्रोंसे नैसगिक पवित्रताका ह्वास होता है ।' 


यद्यपि उसका यह कथन अंशतः सत्यः है, वर्तमान सम्यता एवं प्रचारप्रपञ्चोसे 
जाल-फौरेवका ही विस्तार हुआ है । तथापि सच्छिक्षासे सद्बुद्धि, सदबुद्धिसे 
सदिच्छा और उससे सत्प्रयत्न एवं सत्फल होता है। सच्छिक्षाका निर्धारण होना 
आवश्यक है । यदि-दुर्भाग्यवश किसी उत्पथगामी समुदायके हाथमें राजसत्ता आ 
गयी और समाचारपत्रों तथा प्रचारोंपर भी प्रतिवन्ध रहा तव तो सदा ही 
जनसमूहकों शासनके अत्याचारोंको सिर झूकाकर सहते रहना पड़ेगा । शासन 
बदलनेका भी उसे कभी अवसर नहीं मिलेगा | इस तरह आदर्श राज्यके नामपर 
तानाशाहीकी स्थापना होगी । 5 


रूसो राज्यद्वारा एक नागरिक घर्मनिर्माण भी चाहता था.। इस तरह 
सभी क्षेत्रोंमें राज्य हावी हो जायगा । व्यक्तिविकासका अवकाश सर्वथा समाप्त 
हो जाता है । आजके समय सामान्येच्छाका वोध कितना दुर्गम है । विशेषतः 

व्पक्तिस्वातन्त्र्य एवं प्रकाशन, भाषण-विस्तारका साधन न होनेसे तो वह और 
भी दुर्ज्ञेय हो जायगी । -रूसोने नियमसे नागरिकताकी भावनाका जन्म माना 
और कहींपर नागरिक भावनासे नियमका जन्म माना । यह परस्पर विरुद्ध है । 
उसने यह भी माना है कि “राज्यमें एक व्यवस्थापकट्रारा नागरिक भावनाके जन्म 
आर प्रसारका प्रयत्न होगा ।' इस तरह भावना-निर्माण और उसके अनुसार 
निथम-निर्माण होगा । अन्य किसी व्यक्ति या समुदायको भावना-निर्माणका 
अधिकार न होगा । फिर तो जिसके हाथमें शासन होगा वही जो चाहे करेगा । 

` इस तरह रूसोके मतानुसार जनवाद, अधिनायकवाद्‌-दोनों हो साथ-साथ रहते 
हैं । अधिनायकवाद मानवताका विरोधी ही समझा जाता है। 'नागरिकको 
स्वतन्त्र होनेके लिये बाध्य किया जायगा” यह एक विचित्र वात है । जनकल्याण- 
कल्पना स्वतन्त्र करनेके नामपर परतन्त्र बनानेका व्यामोहक मायाजाळ हैं । 
बोसाँके कहता है कि भ्रत्येक राज्यको इच्छा चाहे वह तानाशाहको इच्छा ही 
क्यों न हो सामान्येच्छा है ।' उसके अनुसार नागरिकको जीवनयापन करनेके लिये 
वाध्य किया जाना चाहिये, अर्थात्‌ स्वतन्त्र होनेके लिये वाव्य किया जाना 
चाहिये ।' यद्यपि यह ठीक ही है कि कितने ही कारयोमें जनहितके लिये उसकी 
इच्छाके विरुद्ध कुछ करनेके लिये वाध्य किया जा सकता है। जैसे किसी अदीर्घ- 
दर्शी अवोध शिश्की कुपथ्प-परिवर्जन, पथ्य-परिपालत तथा चिरायता आदि जैसी 
कटु औषधोंके सेवनमें प्रवृत्ति नहीं होती तो वहाँ उसे हितैपिणी माताके द्वारा 
बैसा करनेके लिये वाध्य किया जा सकता है--- 


जदपि ग्रथम दुख पावइ रोवइ बाल अधीर । 
ब्याथि नास हित जननी गनति न सो सिसु पीर ॥ 


एक हितँषी डाक्टर भी आपरेशन करते हुए चीरफाड़ करता है ओर एक 
दुर्भावनावाला कूटनीतिज्ञ दुश्मत भी चीरफाइ करता है। आजकल विभिन्न 
शासनाछ्ढू दल ऐसी स्थिति उत्पन्न करके नागरिकों एवं दूसरे दलोंकी प्रचार- 
सुविधा रोककर केवल अपना ही प्रचार करते हैं। यह सदाके लिये अपने दलका 
शासन कायम रखनेका षड्यन्त्र ही है । स्वास्थ्यवर्धक ओपधि खानेके लिये वाध्य 
करना एक वात है और जहर खानेके लिये बाध्य करना अस्य बात । 


अठारहवीं शतीके मध्यसे उन्नीसवीं शतीतक ब्रिटेन एवं फ्रांसमें आधुनिकः 
आद्र्शवादका प्रभाव बढ़ा । स्वतन्त्रता, तृता, समानता फ्रांसीसी राज्यक्रान्ति- 
का नारा था । वह समस्त यूरोपमें गजा और गरीव, किसान तथा मजद्रलोगोंने 
उसे अपनाया । जर्मनी, प्रशा आदि मध्य यूरोपके देशोंमें राष्ट्रियताका प्रसार हो 
रहा था । उसके अनुकूल आदर्शवादका जन्म हुआ। उदारवादके अनसार राज्य- 

साधन तथा उसका कार्यक्षेत्र सीमित है। उसमें स्वतन्त्रताका अर्थ है स्वेच्छासे 
जीवन-निर्वाह करना । ठीक इसके विपरीत आदर्शवादके अनुसार आदश 
राज्य साध्य, निःसीम एवं निरपेक्ष है उसके हस्तक्षेपपर कोई प्रतिवन्ध नहीं । 
इसके अनुसार स्वतन्त्रताका अर्थ है 'राज्यके नियमानुसार जीवन-संचालन 
करना ।' मान्टेस्क्यू शक्ति-विभाजन स्वतन्त्रताके लिये अनिवार्य मानतां था । 
आदर्शवादी शक्ति-विभाजनके पक्षमें नहीं थे उदारवादमें जनस्वीकृति मुख्य है । 


कान्ट ( १७२४-१८०४ ) आधुनिक आदर्शवादका जन्मदाता माना 
जाता है । वह कनिरसवर्गे विश्वविद्यालयका अध्यापक था । वह दर्शन 
एवं राजनीति शास्त्रका विद्वा आर अध्यात्मवादी था। उसके मतान्सार 
एक. वस्तुका ज्ञान उसकी बनावटसे नहीं, कितु मस्तिष्कमें पड़े. हुए उस 
वस्तुके प्रतिविम्वसे होता है । एक वस्तुको हम पुस्तक इसीलिये कहते हैं किं वह 
हमारे मस्तिष्के अनुसार पुस्तककी भाँति है । विशुद्ध विवेकका जीवनमें अनुभव- 
से अधिक महत्त्व है, लाककी परस्परान्‌सार केवल अनुभव और प्रयोगसे नहीं । 
राजनीतिके सम्बन्धमें उसने कहा कि 'नियममें व्यापकता आवश्यक है; परन्तु 
उसका आधार विवेक होना चाहिये ।! उसने जनवादका समर्थन करते हुए कहा 
कि “राजतन्त्र आदर्श व्यवस्था नहीं है; क्योंकि - उसमें नियम विवेकके अनसार 
नहीं होते ।' 

जनवादमें भी विवेकका अभाव ` ही है । निष्पक्ष दूरदर्शी ऋषियों- 
के राजनीतिक शास्त्रों एवं धामिक आध्यात्मिक दर्शनोंके विना विवेक न तो 
भौतिक जनतन्त्रमें है न निरपेक्ष राजतन्त्रमें ही। अध्यात्मवादपर आधारित 
धर्मनियन्त्रित शासनतन्त्रमें ही विवेकका महत्त्व है । वस्तुतस्तु इस पक्षमें संविधान 
एवं नियम भी सनातन ही है। उनका निर्माण नहीं करना है, किंतु निर्णय किया 
जाता है। इसलिये विधान-निर्मात्रो परिषद न बनाकर विधान-निर्णेत्री परिषद्‌ 
ही बनाना है। कान्ट सर्वव्यापक नैतिक नियमोंक्रो व्यक्तिका प्रेरक मानता 
है । वह इसीके द्वारा इच्छाओंका संचालन और नियमन मानता है। 
अन्यथा मनुष्य निङ्गष्ट नियमोंका शिकार होकर नष्ट हो जाता है । अतः 


ऐसे नियमोंद्वारा ही नागरिक जीवनका संचालन होना चाहिये। उसका, 


कहता है कि यदि नागरिक अपने कतंव्योंका पालन करता है तो 
अधिकारी अपने-आप ही उसका अनुगमन करते हैं। व्यक्तिवादियोंके अनुसार 


. अधिकारीकी प्रवानता है; परंतु काम्टकें मतानूसार कर्तव्यको । व्यक्तिवादी 


स्वेच्छानसार. कार्यको ही स्वतन्त्रता कहते हैं; परंतु कान्ट नैतिक नियमान्सार 
जीवनयापततसे ही स्वतन्त्रता सम्भव मानता है। मद्यपान, य.त आदि चँतिकताके 
बिरुद्ध आचरणको स्वतन्त्रता नहीं कहा जा सकता । व्यक्तिवादी मिलके अनुसार 

“मद्यपान आदि भी व्यक्ति-स्वातन्ध्यमें ग्राह्य हैं।” कान्ट कहता है--'व्यक्ति ही 
समाजकी जड़ है, जब उसमें भी खरावी हो तब पत्रों, शाखाओंकी खराबी रोकी 
नहीं जा सकती । अतएव व्यक्तिके अनैतिक कार्य सर्वथा ब्ज्य हैं। राज्यके 
द्वारा मनुष्य नौतक नियमोंका अनुगामो बन सकता है।' शक्ति-विभाजनको अज्भी- 
कार करता हुआ भी कान्ट व्यवस्थापिका सभाको राज्यमें प्रधान मानता था । 
सामन्तों एवं मठोंके भूमिसम्बन्धी एकाथिकारका भी वह विरोधी था। उसके 
मतान्‌सार 'मनुष्यके विवेक एवं नैतिकताका पुर्ण विकास केवल राष्ट्रसङ्कद्वारा ही हो 
सकता है । स्थिर शान्ति एवं मानव-प्रगतिके लिये यह अत्यन्त आवश्यक है ।' 
फिर भी कान्टके अनुसार 'राज्यको शासितोंकी ' स्वीकृतियर निर्भर नहीं रहना 
चाहिये । उसके मतानुसार शवितद्वारा राज्यका जन्म हुआ है, कण्ट्रावट (सामाजिक 
समझौता ) द्वारा नहीं । वह रूसोके समान ही 'सामान्येच्छा' का समर्थक था । पर 
उसके लिये प्रत्यक्ष जनवादका आश्रयण अनिवार्य नहीं । एक ब्यक्ति भी उसका 
प्रतिनिधित्व कर सकता है । कान्टका सर्वमनस्तत्व वेदान्तियोंके विशुद्ध अखण्डबोध 
्रह्मके तुल्य है । वाह्यार्थवादी बोद्धोंके समान ही उसके मतमें वाह्यार्थ भले ही हो; 
कितु वह स्वतः प्रत्यक्ष नहीं, अपितु अनूमेय-सा है । आन्तरिक ज्ञानमें होनेवाले 
प्रतिबिम्बोंद्रारा'ही उसकी ज्ञप्ति हो सकती है। आत्तर होनेसे ज्ञान ही स्वप्रकाश 


एबं प्रत्यक्ष है। विभिन्न आकारवाली वस्तुएं ज्ञाननिष्ठ प्रतिबिम्बके द्वारा विदित. 


होती हैं । वेदान्तीके मतानुसार भले ही वाह्यार्थ अनिर्वचनीय व्यावहारिक हो हो 
तथापि घटादिका प्रत्यक्ष सर्वानुभवसिद्ध है। अतिसूक्ष्म वस्तुओंमें अनुभव एवं 
प्रयोग असम्भव है । अतः विवेक ही तत्तवनिर्णयका मूलाधार है । 


कान्टकी यह बात अवश्य बहुमूल्य है। विवेकक्े लिये परम्परा एवं 
अपौरुषेय या ईश्वरीय तथा आर्ष शास्रोंका समाश्रयण अपेक्षित है । विवेकसामग्नी 
विना विवेक असफल हीं रहता है। सामान्य विषयोंमें जनवादद्वारा विवेकका 
प्रयोग हो सकता है; परंतु तत्तद्विशिष्ट विषयोंमें उन-उन विषयोंके विशेषज्ञोंद्रारा 
ही विवेकका सफल प्रयोग हो सकता है। ऐसे विवेक-निर्धारित नियमोंद्वारा 
इच्छाओंका नियन्त्रण एवं संचालन अवश्य ही व्यष्टि-समष्टि सर्वकल्याणका कारण 
है । यह नियन्त्रण स्वतन्त्रताका साधक ही है, वाधक नहीं । माता-पिता गुरुजनों- 
द्वारा उचित नियन्त्रण एवं सिक्षणसे ही मनुष्य विद्वान, बलवान्‌, धनवान्‌ होकर 
स्वातन्त्र्यसुखका भोक्ता हो सकता है। अनियन्त्रित, उच्छुङ्कल वाळक प्रायेण 
मूर्ख रहकर परतन्त्रताके वन्धनोंमें जकड़ा ही रहता है। व्यक्तिका सम्रुदाय ही 
समष्टि है। सुतरां व्यक्तिका पतन समष्टिके पतनका कारण बन सकता है। प्रसिद्ध 
है कि एक ग्रामके नेताने ग्रामीणोंको कहा कि आज रात्रिमें सभी लोग एक कुण्डमें 
दूध डालें । ग्रामीणोंने स्वीकार कर लिया; परंतु डालते समथ एक व्यक्तिके मनमें 

आया कि सब लोग दूथ डालेंगे ही.यदि मैं दूघके वदले पानी डाल दूंगा तो भी 
क्या पता लगेगा ? दैवात्‌ डाळनेके समथतक सबके हो मस्तिप्क्रमें यही विचार आ 
गया । फलस्वरूप सबने कुण्डमें पानी ही डाला, दूध किसोने भी नहीं । कुण्डमें 
शुद्ध जल-ही-जर पड़ा । ठीक इसी तरह व्यक्तियोंकी बुराईसे समष्टि-समाजमें बुराई 
और व्यष्टिकी अच्छाईसे समष्टिमें अच्छाई आ, सकती है ।' अतः व्यष्टि-समष्टिका 
परस्पर अविरोधेन समन्वय हो दोनोंके कल्याणका कारण होता है । भारतीय 
राजनीति-शास्त्रोंके अनुसार यद्यपि व्यष्टि-्ञासक समष्टि-शासक ईश्वरका ही प्रतीक 
होता है, इसीलिये उसमें तदनुसार आंशिक ही सही ईश्वरके गुणों एवं शक्तियोंका 
संनिवेश अनिवार्थरूपसे होना चाहिये, तथापि मात्स्य व्यायसे पीड़ित जनताने 
शान्ति-सुग्यवस्थाके लिये राजाका वरण किया । इस तरह वह जनताके ऊपर वलात्‌ 
रादा नहीं गया । इसीलिये उसके कायोंमें विवेकक्ा प्राधान्य होते हुए भी जन- 
सम्मति एवं जनसमर्थतकी उपेक्षा कभी न होनी चाहिये । ` अयोग्य अविवेकी 
शोर्यवीर्यविहीनके हाथमें शासन आनेसे राष्ट्रकी हानि होती है--'वीरभोग्या 
बसुन्बरा'--शक्तिशाली ही पृथ्वीपति हो सकता है--“नाविप्णुः पुंथिवीपतिः ।? 
( दे० भा० ) 

फिक्टे ( १७६२-१८१४ ) प्रथम मार्टिन लूथरकी घामिक शिक्षासे प्रभावित 
हुआ । १७८४ में वह काण्टके आदर्शवादका अनूयायी हुआ । कहा जाता है कि 
वह १७६४ तक विश्ववन्धुत्व एवं जनवादका अनुगामी था । इसके पश्चात्‌ 
उसकी विचारधारामें परिवर्तन हुआ और वह व्यक्तिवादका विरोधी राष्ट्रवादी 
हो गया । वह अपने गुरु काण्टके विचारोंसे आगे बढ़ा । वह विचारोंपर प्रति- 
विम्बरूपमें वुस्तुका प्रभाव नहीं मानता था । वह विचारको मनृष्यके मस्तिष्क या 
विवेकको देन मानता था । “उसका कहना है--'केवळ विचार-तत्त्वसे ही भौतिक 
जगतका निर्माण होता है ।' यह विचार-तत्त्व बौद्धोंके क्षणिक विज्ञानके तुल्य नहीं; 
किंतु वेदान्तियोंके ब्रह्मसंवितूके तुल्य है। मस्तिष्क या विवेकसे उसकी अभिव्यक्ति 
होती है, उत्पत्ति नहीं । उसके मतान्‌सार 'मानव-जातिका इतिहास पाँच विभागमे 
विभक्त है। मनृष्यकी प्राकृतिक स्थितिमें स्वर्णयुग थी । दूसरे भागमें वाहुबद्वारा' 
राज्यकी स्थापना हुई । मध्य एशियाकी शक्तिशाली एक जातिने सम्पूर्ण एशियापर 
आधिपत्य किया । उसका ही एक अंश यूरोपमें आया । उस युगमें शासक देवी 
अधिकारका प्रचार करते थे। तीसरे भागमें मन्ष्यने व्यक्तिगत अधिकारके लिये 
संघर्ष और राज्यके एकाधिकारका विरोध किया । उस समय (१७-१८ वीं झतीमें) 
व्यक्तिवादका बोलवाला हुआ । इतिहासके चौथे भागमें सामाजिक एवं राजनीतिक 
संस्थाओंका विवेकके अनुसार निर्माण हुआ । यह युग १८०६ से आरम्भ हुआ । 


- इसमें वीरों एवं विद्वानोंका राज्य होगा । व्यक्तिका जीवन स्वतन्त्र नैतिक इच्छाके 


अनूसार संचालित होगा । उसके बाद मनृष्यजाति इतिहासके पाँचचें भागमें 

प्रवेश करेगी । उसमें आदर्शराज्य सर्वव्यापक होगा । विवेक ही सत्ताधारीका 
स्थान ग्रहण करेगा । पूर्ण स्वतन्त्रता एवं समानता सर्वव्यापक होगी ।' 


कहा जाता है कि फिक्टेके इस विश्लेषणका प्रभाव हीगेल एवं मारक्सपर 
पड़ा था। उसके मतानुसार भी “उपयुक्त कार्य करनेमें मनृष्यकी स्वतन्त्रता ही 
स्वतन्त्रता है। इससे भिन्न स्वतन्त्रता आत्महत्याकी स्वतन्त्रता-जँसी हैँ। 
स्वतन्त्रता आन्तरिक-वाह्य दो प्रकारकी होती है । . आन्तरिक स्वतन्त्रताद्वारा 
व्यक्ति निजी प्रेरणाओंसे मुक्त होता है, अर्थात्‌ स्वच्छ विवेकके अनुसार कार्य 
करता है । -बाह्य स्वतन्त्रताका अर्थ है व्यक्तिके कार्योमें किसी अन्य व्यक्तिका 
हस्तक्षेप न होना । फिक्टेके मतानुसार आन्तरिक स्वतन्त्रता ही सच्ची स्वतन्त्रता 
है, इससे मनूष्य तुच्छ प्रेरणाओंको पराजित कर विवेके अनुसार जीवन-यापन 
करता है। व्यक्तिवादियोंके अनुसार ऐसी स्वतन्त्रता व्यक्तिस्वतन्तताद्वारा ही 
सम्भव हो सकती है।' वह कहता. है--"राज्यका क्तंब्य है कि शिक्षा आदि 
साधनांद्वारा नागरिकको आन्तरिक या नैतिक स्वतन्त्रता-प्रा्िके योग्य बनाये ।” 
फिक्टेने राष्ट्रिय राज्य-संचालनके लिये भाषाकी एकता, आथिक राष्ट्रियता एवं 
समाजपर सम्पूर्ण नियन्त्रण आवश्यक बतलाया । कहा जाता है कि फिक्टेकी इसी 
विचारधारासे हिटलर एवं मुसोरिनीका जन्म हुआ । फिक्टेके मतसे राज्यद्वारा 
. आथिक और सामाजिक व्यवस्थाका संचालन होना चाहिये । उसने समाजको 
किसान, शिल्पी एवं व्यापारी--इन तीन विभागोंमें वाँटा है। उसके आदर्श-राज्य- 
में वस्तुओंका मूल्य राज्यद्वारा निर्धारित होगा । वह वरोजगारीका पूण विरोधी 
था, पर साथ ही व्यक्तिगत सम्पत्तिका समर्थक । वह व्यक्तिको स्वतन्त्र छोड़ देनेका 
भी विरोधी था । फिबटे पहले जनवादी था, परंतु धीरे;धीरे वह अविनायकवादी 
और फिर शूद्ध राअतन्त्रवादका समर्थक हो गया । वह पैतृक थासनप्रथाको सव- 
श्रेष्ठ कहता था | उसके मतमें राजतन्त्रपर न घारासभा और न निर्वाचक-मण्डलका 
ही नियन्त्रण होना चाहिये । यद्यपि उसके गुर काण्टके मतमें राज्यमें व्यवस्थापिका 
सभाका ही प्रमुख स्थान था। फिक्टेके अनुसार मानवप्रगति शूरंवीरों एवं 
विद्वानोके कायसे हुई है । भविष्यके आदर्श राज्यमें भी इन्हींकी प्रधानता होगी । 
तभी शद्ध विवेकके साथ नियम-निर्माण.हो सकेगा । ऐसे नियमोंसे ही नागरिककी 
नैतिक एवं आन्तरिक स्वतन्त्रता सम्भव होगी । विश्वमें सत्यके आधिपत्यके लिये 
असम्योंपर सम्य लोगोंका शासन होना चाहिये । इस तरह विद्वान्‌, शिक्षक भी हों 
शासक भी हों--यह फिक्टेका आदर्श है। कहा जाता है, हिटलरका नाजीदल 
इन्हीं भावनाओंके प्रभावसे बना था । 


फिक्टेका विचारतत्त्व बाह्य वस्तुओंसे प्रभावित नहीं होता; अर्थात्‌ ` 
वेदान्तियोंके ' नित्यवोधस्वरूप ब्रह्मके समान निर्विकार है, अन्तःकरण-वृत्तिरूप 

नहीं । उसीसे विश्वको उत्पत्ति होती है ।' यह मत भी वेदान्तियोंसे मिलता है । 
वस्तुतः विचार स्वथं मानस क्रियारूप होता है। उसका भासक अखण्ड भान 
ही तात्त्विक पदार्थ है । उसी अर्थमें फिक्टेका 'विचार' शब्द प्रवृत्त होता है । 
फिक्टेकी प्रागतिक स्थितिमें स्वर्णयुग था, यह कल्पना कृतयुगकी स्थितिसे मिलती 
है। तदतिरिक्त प्राचीन एवं भविष्यके  सम्बन्धमें फिक्टेकी ऐतिहासिक कल्पना 
उसकी भावनापर ही निर्भर है। अतीत कल्पना आर्प इतिहासोंके विरुद्ध है । 
भविष्य कल्पना आधुनिक अप्रत्यक्ष अनुभवोंके विरुद्ध है। उसकी आन्तरिक 
स्वतन्त्रता अवश्य महत्त्वपूर्ण वस्तु है। वस्तुतः इसके. बिना वाह्य स्वतन्त्रता 
प॒शुओंकी स्वतन्त्रता-जैसी ही है । राष्ट्रियताकी भावना महत्त्वपूर्ण है, परंतु समष्टि 


` अविरोब ही नहं, अपितु समष्टरिका अभ्युदय भी उसका लक्ष्य होना चाहिये । 


इसी त्रुटिसे हिंटळरकी राए्ट्रियतामें अहंकार, अभिमान एवं परावमान, परावमर्दन 
बढ़ा और अन्तमें पतन हुआ । राजतन्त्र भी धर्मनिथन्त्रित होकर कल्याणकारी 
होता है। फिर भी वास्तविकरूपसे धर्मनियन्त्रित न होनेपर उसे*पदच्य्रुत करने- 
की व्यवस्था तभी सम्भव हो सकेगी, जब धारासभा या निर्वाचकमण्डलकाः 
अस्तित्व होगा । 


हीगेल ( १७७०-१८३१ ) सर्वश्रेष्ठ आदर्शवादी माना जाता है। कहा 
जाता है, उसका पिता सरकारी कर्मचारी था । अतः वह पिताके पेशेसे प्रभावित 
होकर नौकरशाहीका समर्थक हुआ । हीगेल फ्रांसकी राज्यक्रान्तिसे भी प्रभावित 
था । कहते हैं कि हीगेलका दर्शन केवल एक ही व्यक्ति समझ सका था और 
उस व्यक्तिने भी उसे गलतरूपमें ही समझा । वह व्यक्ति था मावस । हीगेलके 
मतानुसार विंचार-तत्त्व ही. वास्तविक जगतका निर्माण करता है । विचार ही एक- 
मात्र सत्ताधारी हैँ। और जगत्‌ सव उसीकी रचना है । यही बस्तुगत आदर्शवाद 
है। जहाँ मस्तिष्कका स्वतन्त्र अस्तित्व है, वहाँ मस्तिष्कमें चित्रण होनेसे वस्तु- 
स्वरूप निश्चित होता हैँ। यही आत्मगत आदर्शवाद है। परंतु हीगेलके वस्तुगत 
आदर्शवादके अनुसार मस्तिष्क आर वस्तु-जगत्‌ दोनों ही सर्वव्यापक विचार-तत्त्व 
या विश्वात्मासे संचालित हैं । 


वोदाँ ( १५३०-१५६६ ) ने कहा था कि 'मनुष्यजातिका इतिहास 
प्रगतिका इतिहास है ।' दो शती वाद हीगेळने इसी सिद्धान्तकी व्याख्या की और 
उसने बताया कि यदि कभी इसके विपरीत अवनति-सी दृष्टिगोचर होती है तो भी 
उसे अवनति नहीं मानना चाहिये; किंतु' यह घटना प्रगतिकी पृ्ठःभूमि हैँ । 
हीगेलके अनुसार मानव-इतिहास केवल कुछ घटनाओंका वर्णन नहीं हैँ; किंतु 
प्रगतिको कहानी है । उसका कहना है कि “संसारमें प्रत्येक वस्तुक्री प्रतिबादी वस्तु 
अवश्य होती है। पहले वाद होता है तब उसका प्रतिवाद और दोनोंके संघर्षसे 

जो तीसरी वस्तु उत्पन्न होती है उसे ही संवाद कहते हैं । संवादमें वाद-प्रतिवाद- 
को विशेषताओंका समावेश होता है, साथ ही वह दोनोंका अतिक्रमण भी करता 
हवै । इस तरह संवाद एक नयी परिस्थिति है । प्रगतिके दौरानमें कुछ दिनोंमें वह 
-भी वाद बन जाता है, क्योंकि उसके भी कुछ विरोधी होते ही हैं। उनका 
'संघटन होते ही वह प्रतिवाद वन जाता है। इस संघर्षके फलस्वरूप एक दूसरा 
संवाद उत्पन्न होता है। यह पहले संवादसे उच्चकोटिका होता है। तात्पर्य यह 
“कि सर्वप्रथम संघटित झक्ति अपना कार्यक्रम रखती है। उसी. कार्यक्रमके 
अनुसार वह विश्वका संचालन करती है । यह कार्यक्रम एक वाद है; परंतु प्रत्येक 
व्यक्तिके अनूकूल उसका कार्यक्रम नहीं हो सकता । अतः प्रतिकुलोंकी संख्या 
बढ़ती हैं, उसका संघटन होता है और उस संघटनद्वारा कार्यक्रमका विरोध करते | 
हुए एक नवीन कार्यक्रम उपस्थित किया जाता है। इसीको प्रतिवाद कहा जाता 
द्वै। कुछ समयतक इनमें संघर्ष चलता है तव इन. दोनोंकी विशेपताओंका 
समन्वय कर कुछ नवीनका योग कर एक नया दळ संघटित होता है। वह अपना 
नवीन कार्यक्रम उपस्थित करता है, इसे ही संवाद कहा जाता है। आगे इस 
संवादके भी प्रतिद्वन्द्दी तत्त्व प्रकट होने लगते हैं, तब यही संवाद वाद वन जाता 
है। इस तरह यह आवर्तन निरन्तर चलता रहता है । इस द्न्द्वातमक संघर्ष- 


द्वारा ही मानवकी प्रगति होती आयी है । यह क्रिया इतिहासमें व्यापक है ।' 


यह इन्द्रवाद यूनानमें हीगेलसे पहले भी प्रचरित था । परंतु उसके अनुसार 
गति. वृत्तात्मक थी । हीगेलके अनुसार वह: चक्रव्यूहके तुल्य’ है । समाज, 
राज्य, दर्शन आदिमें भी हीगेलने इसी तर्कका प्रयोग किया । यह हीगेलकी विशिष्ट 
देन समझी . जाती है। माकसने हीगेलके इसी इन्द्रवादको 'इन्द्वांत्मक भौतिक 
_ वाद'क़ा रूप दिया । इसी तर्कके आधारपर हीगेलने बताया कि राज्य मानवकी 
सामाजिक प्रगतिकी चरम सीमा है । पहले कुटुम्व होता है, यही वाद है । उसकी 
“विशेषता प्रेम तथा त्यागमें होती है । कुछ समय पश्चात्‌ समाजका जन्म हुआ, 
यह प्रतिवाद हुआ । उसकी विशेषता कुटुम्बके विपरीत स्पर्धा थी । वाद और 
प्रतिवादमें संघर्ष होनेसे संवादरूपी राज्यका जन्म हुआ । इस संवादमें चाद- 
प्रतिवादका समन्वय हुआ । उसमें कुटुम्ब एबं समाजकी विशेषताकें साथ कुछ 
अन्य विशेषताओंका भी समावेश है। इसीलिये यह राज्य, कुठुम्व एवं समाज 
दोतोसे ही ऊँची संस्था है । हीगेल इसे विश्वात्माके प्रतिविस्व-तुल्य कहता है । 
अति प्राचीन कालमें स्वेच्छाचारी राज्यवाद था । इसके वाद जनतन्त्रका जन्म 
हुआ, यह प्रतिवाद हुआ। दोनोंके संघर्षके फ़लस्वरूप संवैयानिक राजतन्त्रका जन्म 
हुआ । यही सर्वोच्चतन्त्र है । इसके वादं प्रतिवादके गुण आ जाते हैं। 


हीगेर जर्मैनीके तत्काळ शासनको संबैधानिक राज्य मानता था। वह एक राष्ट्रिय 

राज्यभक्त.था। इसीलिये कहा जाता है कि वहदार्शनिकोंका सम्राट होते हुए 
सम्राटोंका भी दार्शनिक था । काण्ट एवं फिक्टेने राज्यको अन्ताराष्ट्रिय नैतिकताके 
अधीन माना और अन्ताराष्ट्रिय शक्तिका समर्थन किया । परंतु हीगेल राष्ट्रसे 
बड़ा काइ संस्था नहीं मानता । हीगेल युद्धका समर्थक ओर जनवाद-विरोधी था 
परतु काण्ट शक्ति आर जनवादका समर्थक । फिक्टेके कल्पित भविष्यके आदर्श 
राज्यका हांगेलन उच्च तकाँके द्वारा जर्मनीके राज्यको ही आदर्श बतलाया । 
उसका दार्शनिक विवेचन बहुत गम्भीर समझा जाता है । उसके दर्शनको कई 
लोग विशिष्टाइतके समीप, कई लोग अद्वैतके समीप मानते हैं । 

'मनुष्य-जातिका इतिहास प्रगतिका इतिहास है” इस कथनका अर्थ 
यदि डाविनका उत्तरोत्तर विकास है, तत्र तो कहना पड़ेगा कि होगेल वर्तमान 
अनाचार, पापाचार एवं ख्रष्टाचारको ही प्रगति मानता है । कारण-- 


न से स्तेनो जनपदे न कद्यों न मद्यपः। 

नानाहितार्निर्नायञवा न स्वैरी स्वैरिणी कुतः | 

( छान्‍दो० उप० ५। १।५ ). 
नहिं दरिद्र कोउ दुखी न दीना | नहिं कोड अबुध न लच्छुन हीना ॥ 

-—_की स्थिति जो रामराज्य एवं तयुगको स्थिति थी वह तो आज है ही 
नहीं । उस स्थितिको अपेक्षा वर्तमान समथ प्रगतिका है या पतनका, यह कोई 
भी विचार सकता है। रामराज्यके अनुसार “चक्रनेमिक्रमेण! प्रगति-अवनति 
संसारका धर्म है। अतः फिर भी कृतयुग रामराज्य गरुग आ सकता है। 
वैज्ञानिक आविष्कारकी दृष्टिसे भी वर्तमान उन्नतिको 'अपूर्व' नहीं कहा जा 


सकता; क्योंकि इससे अधिक आविष्कार पूर्व युगमें हो चुके हैं और उनपर ` 


प्रतिवन्ध लगानेकी आवश्यकताके अनुसार प्रतिवन्ध रूगाया जा चुका था । राज्य 
और राजाका महत्त्व मनूने भी बहुत कहा. है; परंतु उसपर भी धर्मका निग्रन्त्रण 
उन्होंने आवश्यक समझा । अनियन्त्रित शोषक राजाओंको वही गति होनी" 
उचित है जो वेन, रावण आदिकी हुई। इसी तरह स्वतन्त्रताका अर्थ 
यद्यपि उच्छुङ्खलता नहीं, तथापि तानाशाही शासन यन्त्रका नगण्य पुर्जा बनकर 
व्यक्तिगत, लौकिक, पारलोकिक अभ्युदय साघनोंमें परावीन हो जानेको भी 
स्वतन्त्रता नहीं कहा जा सकता । शासकोक्रा व्यक्तिगत, धार्मिक एवं सामाजिक 
स्वतन्त्र जीवनमें अल्पतम हस्तक्षेप होना हर हष्टिसे व्यक्ति एवं समाजके 
विकासका मूलमन्त्र है । सीमित व्यक्तिगत स्वतन्त्रता तथा ळोकिक, पारळोकिक, 
आध्यात्मिक, धामिक, सामाजिक नियमोंका पालन राजा-प्रजा, शासक-शासित 
सभीके लिये अतिवार्यल्पसे अपेक्षित एवं लाभदायक होता है। 

हीगेलके मतानुसार एलेक्जेण्डर ( सिकन्दर ), नेपोलियन-जैसे शुरवीरों- 

द्वारा हो मानवकी प्रगति होती है। फिक्टे राज्यको अन्ताराष्ट्रिय नँतिकताके 
अधीन रहना उचित समझता था, परंतु हीगेल राज्यको स्वतन्त्र मानता था। 
रामराज्यकी दृष्टिमें व्यष्टि-समष्टिके समन्वयसे ही सुव्यवस्था हो सकती है । हीगेलके 
मतानुसार युद्ध 'न्यायसंगत' है । वह इससे देशप्रेम एवं नैतिकताकी वृद्धि मानता 
है । रामराज्य यद्यपि युद्धके द्वारा धन-जन एवं शक्ति क्षय होतेसे युद्धको हानिकारक 
ही समझता है तथापि साम, दान, भेद आदि अन्य नीति सफल न होनेपर 
सभ्यता, संस्कृति तथा न्यायकी रक्षाके लिये उपस्थित धर्मसंग्रामसे पराङ्मुख 
होनेको क्लैब्य एवं पाप मानता है और ऐसे समुपस्थित धमंसंग्रामको स्वर्गका 
खुला द्वार समझकर स्वागत करता है। हीगेल राज्यकार्य-संचालन, शिक्षा, 
जनोपयोगी कार्य, स्वास्थ्य, निर्धनोंकी सहायता, व्यवसाय, व्यापार-संचालन 
आदि सभी कार्थोमें पुलिसका . प्रयोग उचित समझता था। न्यायालय एवं 
पुलिसको "राज्यकी उच्च एवं व्यापक संस्था मानता था | वह माण्टेस्क्यूके शक्ति- 
विभाजन सिद्धान्तका भी विरोधी था । हीगेळका सीमित राजतन्त्र ब्रिटेनके 
-राजतन्त्रसे भिन्न था । ब्रिटेनमें संसद्द्वारा सीमित राजतन्त्र होता है; किलु 
“उसपर नौकरशाहीका कुछ नियन्त्रण होता है। राज्यके किसान, व्यापारी एवं 
सर्वव्यापकवर्ग--इन तीन वगोमें सर्वव्यापकवर्ग ही समाजका नेता होता है। 
इसी वर्गस योग्यतान्‌सार नियुक्ति होनी चाहिये । इसी अंर्भद्धारा राजतन्त्रकी 
शक्ति सीमित होनी चाहिये । होगेलके आदर्श व्यवस्थापक मण्डलमें दो सभाएँ 
होनी चाहिये। बड़ी सभा कुलीनोंकी प्रतिनिधि और छोटीमें समाजकी अन्य 
ससंस्थाओंके प्रतिनिधि होने चाहिये। हीगेलके आदर्शं समाजमें सामाजिक 
राजनीतिक; धार्मिक एवं सांस्क्रतिक संघोंको भी स्थान है। एकसत्तावादी दशनोंमें 
` राज्य और प्रजाके वीच इन संघोंका कोई स्थान नहीं । परंतु हीगेलके राज्यके 
नियन्त्रणमें ही इन संघोंका संचालन हो सकता है । रामराज्यवादीको हष्टिसे शास्त्रोक्त 
धर्मेनियन्त्रण प्रत्येक, संस्थापर आवश्यक है । इसी ढंगसे सब व्यवस्थाए' निदिष्ट 
*सकती हैं । अन्यथा व्यक्तियों एवं समाजको तानाशाहीका शिकार बनना पड़ता 


टी० एच्‌० ग्रीन ( १८३६-८२ ) ब्रिटेनका आदर्शवादी दार्शनिक था । 
उसने ग्रीक ( यूनानी ) दर्शन एवं आदर्शवादी दर्शनका अध्ययन किया और 
'एक नया दर्शन ( आक्सफोर्डदर्शन ) निमितःकिया । वह आक्सफोर्ड विश्वविद्यालयमें 
दर्शेतका प्रोफेसर था | वह अफलातून, अरस्तूकी तरह राजनीतिशास्त्रको आचारथास्र- 
का एक अङ्ग मानता था। रिची, ब्रेडले, वोसांके, रिण्डसे, वार्कर आदि ग्रीन 
परम्पराके अनुयायी हुए हैं । ग्रीन भी उनके समान ही मनष्यके सामाजिक 
प्राणीराज्यको प्राकृतिक संस्था मानता था। उसके अनसार “आदर्श राज्यको 
नैतिक जीवनका सच्चा सहायक होना चाहिये ।” काण्टके समान उसके दर्शनमें 

उदारवाद और आदर्शवादका समन्वय मिलता है। वह क्रामवेलका, जिसने 
इगडमें कुछ कालके लिये गणतन्त्र स्थापित किया था, वंशज था । वह 
“प्यूरिटेन' और 'नानकनुफार्मिस्ट' ( आत्मसंयमी ओर स्वतन्त्र ) मनोवृत्ति- 


` का था । इसीछिये वह स्वतन्त्रता’ और “नैतिकता” का प्रेमी था। उसके समयमें 


मिलकी “स्वतन्त्रता! और 'अर्थशात्र' का पर्याप्त प्रभाव था । अतः वह व्यक्तिगत 
स्वतन्त्रताका पोषक था । ग्रीन राज्यको 'संघोंका संघ! मानता था । इन संधोंका 
जन्म राज्यके पूर्वं हुआ था, राज्य इनका जन्मदाता नहीं । इनका समन्वय 
करना राज्यका कतंव्य है। ग्रीन वास्तविक अधिकार राज्यकी देन मानता था । 
सामाजिक प्रगति तथा नँतिकताकी वृद्धिमें सहायक अधिकार ही वास्तविक 
अधिकार होते हैं। वह वाहुबळट्रारा राज्यका संचालन और मानवके अधि- 
कारोंकी रक्षा मानता है। परंतु वह वाहुवलको राज्यके व्यक्तिगत अधिकारोंका 
जन्मदाता नहीं मानता । वह व्यक्तिगत अधिकारोंका स्रोत राज्य और राज्यका 
आधार जनस्वीकृति मानता है । ग्रीन स्वतन्त्रताका प्रेमी था; परंतु व्यक्तिवादियों- 
के समान वह स्वेच्छानुसार कार्य करनेको स्वतन्त्रता नहीं मानता था । वह 
सामाजिक, नैतिक हृष्टिकोणसे प्राप्तियोग्य वस्तु या सुखके लिये कार्य करनेको ही 
स्वतन्त्रता समझता था । नैतिकताकी वृद्धि सामाजिक भलाईके कार्यकी स्वतन्त्रता 
ही स्वतन्त्रता है । ग्रीन अनुवन्धवादको इतिहास एवं तर्कके हण्टिकोणसे मिथ्या 
कहता है। 


“जनस्वीकृति राज्यका आधार है, वाहुबर नहीं” ग्रीनका यह ऐतिहासिक 
वाक्य है । फिर भी यह लॉकके. समान अनुवन्धवादी नहीं था । जनस्वीङ्कतिपर 
आधारित राज्य सामान्येच्छासे होना चाहिये । सामान्य भलाईकी सामान्य चेतना 
उसकी सामाच्येच्छाका अर्थ है । जो राज्य ऐसा नहीं, उसका अन्त निश्चित है । 
नकी सामाच्येच्छा रूसोके समान जनतन्त्रीय नहीं; कितु उसके मतानुसार 


राज्यतस्त्र भी सामान्येच्छाका प्रतिनिधित्व कर सकता है । व्यक्तिगत सम्पत्तिके * 


सम्बन्धमें वह पूँजीपतिका अस्तित्व उचित मानता था; किंतु जमीनदारका नहीं । 
वह उत्पादनमें जमीनदारोंका हाथ नहीं मानता, अतः वह जमीनदारी प्रथाका 
बिरोधी था । ग्रीनके अनुसार राज्य आदर्श संस्था अवश्य है, परंतु व्यक्ति राज्यका 
दास नहीं । समाज-हितके लिये नागरिक राज्यका विरोध कर सकता हैं, परंतु 
बहुमत उसके पक्षमें होना चाहिये । इस तरह राज्यका विरोध किया जा सकता 
है । परंतु शर्तें कठिन हैं। वह युद्धविरोधी और विश्वसंघद्वारा संसारमें शान्ति 
स्थापनाका समर्थक था । उसके अनुसार समाजहितका राज्यहितसे अधिक महत्त्व 
हैं। राज्य समाजका प्रतिनिधि है, स्वामी नहीं । अतः राज्यको विशवसमाजकी 
सामान्य नैतिक चेतनाके अनसार संचालित होना चाहिये । यह सामान्य चेतना 

शान्तिका पोषक है। उसके मतानुसार “आदर्श राज्यका ध्येय विश्वशान्ति और 
सामाजिक प्रगति है ।” इस घ्येयकी पू्तिमें असफल होनेपर राज्यका नागरिकोंद्वारा 
विरोध स्याय-संगत है । ; 

ग्रीनके अनसार 'सामाजिक हितका स्थान व्यक्तिगत इच्छाओं एवं स्वार्थोसि 
ऊँचा है !” व्यक्तिवादियोंके नैसगिक अधिकारोंका वह विरोधी था । 'समाज- 
हितद्वारा ही व्यक्तिहित हो सकता है।' काण्टके अनुसार ही ग्रीन भी राज्यके 
नियमोंको रुकावटोंकी रुकावट मानता था । अर्थात्‌ नैतिक जीवनकी रुक्रावटोंको 
रोकना राज्यके नियमोंका उद्देश्य है। अज्ञानता, दरिद्रताकी हालतमें सच्ची 
स्वतन्त्रता सम्भव नहीं । ग्रीनका कहना है कि “राज्य प्रत्यक्ष तो नहीं; किंतु परोक्षरूपसे 
ऐसी स्थिति उत्पन्न कर सकता है जिसके द्वारा. व्यक्तिकी स्वतन्त्रता और नैतिकताकी 
बृद्धि हो सके । स्वतन्त्रता एवं नैतिकताके प्रतिरोधक तत्त्वोंको दूर करना राज्यका 
कर्तव्य है । अनिवार्य शिक्षा, मद्यविक्रयादि-निषेध ग्रीनकी दृष्टिमें अज्ञान एवं 
प्रमादका निवारक होनेसे अत्यावश्यक हैं । उसके मतानुसार एक मद्यप स्वतन्त्र 
नहीं, परतन्त्र ही है; क्योंकि इससे वह अपने विवेकका समुचित प्रयोग नहीं कर 
सकता । स्वच्छ स्वास्थ्यवर्धक गृहनिर्माणके लिये राज्य नागरिकोंको वाध्य कर 
सकता है । श्रमिकोंकी दयनीय दशाका सुधार भी रा्य्रका कर्तव्य है ।' 

वर्तमान यान्त्रिक बिकास एवं उसके द्वारा होनेवाले; आथिक असंतुलन 
तथा क्रयशक्तिक्रा हास आर मालकी अधिक उपज तथा माळ खपतके लिये 
बाजारोंका अभाव आदि समस्याओंका समाधान ग्रीनकी व्यवस्थासे सम्पन्न नहीं 
होता । अतः उसके लिये अतिरिक्त 'आथके वितरण आर यान्त्रिक विकासके 
अवरोध आदिके लिये रामराज्यवादका आश्रयण अनिवार्य है । रामराज्यकी हष्टिमें 
भी जनसम्मति अवश्य अपेक्षित है; क्योंकि लोकरञ्गन राजाका मुख्य कार्य है । 
तथापि जन-स्त्रीकृतिके बिषय सीमित ही हैं, निस्सीम नहीं । अनेकविष धर्म, 
दर्शन, शिल्प, कला आदि विषयोंमें जनसम्मतिकी अपेक्षा नहीं होती । यद्यपि 
परम्मराप्रापत राज्य-प्राप्तिमें जन-स्वीकृति मूल नहीं । फिर भी जनरञ्जनकी दृष्टिसे 
अपने कायोमें जन-सम्मति या जन-स्वीकृति लेना आवश्यक है । 

इसी तरह जिस स्यायसे ग्रीन व्यक्तिगत पूंजीकी सत्ता मानता है, व्यक्तिगत 
भमिकी सत्ता मानतेमें भी वही न्याय क्यों न माना जाय ? रामराज्यवादको 
दृष्टिसे तो भमि, सम्पत्ति, कल-कारखाना तथा उद्योग-बंधे आदि सभी विषयोंमें 
'सप्तवित्तागमा धर्म्प्रा! के अनुसार, व्यक्तिगत वैँब अधिकार मान्य हैं । शर्ते यही 
है कि अन्याय, अत्याचार, शोषण आदिद्वारा उनकी प्राप्ति न की गयां हो; किंतु 
पितृपितामहादि परम्पराके दायसे तथा गाढ़े पसीनेकी कमाई एवं मान-पुरस्का- 
रादिसे प्राप्त की गयी हो । इसको उपपत्ति पीछे की जा चुकी है । अन्य अंशोंमें 
ग्रीनक्रा मन्तव्य रामराज्य-सस्मत ही है । 

एफ्‌. एच्‌. ब्रैडले ( १८४६-१६२४ ) का कहना था कि 'मनुष्यका समाजसे 
वाहर कोई अस्तित्व ही नहीं । समाजद्वारा ही उसे भाषा एवं विचार मिलते हैं । 
मनुष्यका शरीर एक पैतृक सम्पत्ति है । परंतु बिना समाजके यह सम्पत्ति प्रगति 
नहीं कर सकती । व्यक्तित्व-वृद्धिके लिये समाज अनिवार्यं है ।' उसके अनुसार 
“व्यक्तिको समाजमें स्थान जुननेकी स्वाधीनता है। परंतु चुननेके पश्चात्‌ समाज- 
सम्बन्धी कर्त्तव्योंका पालन अत्यावश्यक है ।' बोसांके (१८४५-१६२३) की प्रसिद्ध 
पुस्तक 'फिलॉसोफिकल थ्योरी आफ दि स्टेट” (राज्यका दार्शनिक सिद्धान्त ) है। 
उसके दर्शनमें रूसोकी सामान्येच्छाका विशलेषण' किया गया है। वह राज्यकी 
इच्छाको सामान्येच्छा मानता था । वह सामाजिक इच्छाके अनुसार कार्य करनेको 
ही स्वतन्त्रता मांनता था । इसीलिये चोर स्वतन्त्र नहीं कहा जा सकता । व्यक्तिकी 
सामाजिक इच्छा सामाच्येच्छासे अभिन्न है, यह राज्यमें निहित है, उसका कहना 
है कि 'एक चोरके चोरी करनेका कार्य स्वार्थमयी इच्छाका प्रतिविम्व है । यह 
कार्य उसके वास्तविक स्वतन्त्रताके अन्सार नहीं है। न्यायाधीशका चोरको दण्ड 
देनेका कार्य चोरकी सामाजिक या विवेकशील इच्छाका प्रतीक है ।' उसुके अनुसार 
चोरकी वास्तविक स्वतन्त्रता चोरी करनेमें नहीं बल्कि दण्ड भोगनेमें है। 
सामान्येच्छा और सवको इच्छामें यह भी विभिन्नता मानता है। 


रूसोकी सामान्येच्छा जनतन्त्रीय है। .परंतु इसके मतानुसार 'सामास्पेच्छा 
राज्यमें ही निहित है, भले ही वहः राज्यः तानाशाही क्यों न हो । एक तानाझाहकी 
इच्छा भी उसके अनुसार सामाच्थेच्छा है ।' रूसोके अनुसार राजसत्ता नागरिकोंमें 
निहित होती है । अतः उसके अनुसार नागरिकोंको स्वतन्त्र होनेके लिये वाध्य 
करना न्याय-सङ्कत हैं। परंतु एक अधिनायककी इच्छाके अनुसार काम करनेके 
लिये नागरिकको वाध्य किया जा सकता है और इसीको स्वतन्त्र होनेके लिये 
वाध्य करना कहा जायगा । उसके अनुसार “राजसत्ताधारी नागरिकोंकी सामाजिक 
इच्छाके प्रतिविम्वभूत सामाच्येच्छाके अनुसार नियम बनायें, भले ही नागरिक 
उनका विरोध करें। वह विरोध उनके अज्ञानका ही प्रतीक है। वे राज्यनिहित 


अपनी सामाजिक इच्छाको नहीं जानते । स्वार्थी तात्कालिक इच्छाके अधीन होकर 


नियमका विरोध करते हुँ । उदाहरणार्थ एक व्यक्ति नदीमें तैरना चाहता है। 
दूसरा उसका हितैषी तैरनेसे रोकता है, क्योंकि उसमें घड़ियाल-मगर आदि हैं । 
जिनसे कि तँरनेवाला खतरेमें पड़ सकता है। .तैरनेकी इच्छा स्वार्थी इच्छा है। 


` रोकनेवालेका परामर्श सामाजिक एवं विवेकशील इच्छाके अनुसार है। इसी तरह 
व्यवस्थापक, सत्ताधारी, सामाजिक, विवेकशील इच्छाका प्रतिनिधि है। विरोधी 


नागरिक स्वार्थी इच्छाके अन्सार कार्य करता है ।' वोसांकेके मतान्‌सार 'राज्य 
अनँतिक कार्य नहीं कर सकता ।' हीगेलके समान ही बोसांके मी 'अन्ताराष्ट्रिय 


[० रा० ८--- 

नैतिकता और अनूबन्धोंको स्थान नहीं देता । उसने भी राज्यको साध्य बनाया 
है, साधन नहीं । “राज्य सर्वेसर्वा है । 
अनुबन्धवादमें राज्य कृत्रिम संस्था मानी. गयी, व्यक्तिको सर्वोच्च स्थान मिला, 
सामाजिक हित गौण हो गया। ह्यूम, वेन्यम आदिने उपयोगिताको राज्यके 
जन्मका कारण कहा । इन्होंने राज्यके अनूबन्धवादी और कृत्रिम रूपका खण्डन 
किया । परंतु उपयोगिताके आधारपर व्यक्तिको सर्वेसर्वा माना । आदर्शवादने 
राज्यको प्राकृतिक संस्था और व्यक्तिको स्वभावतः सामाजिक प्राणी कहा। इसीरिये 
प्राणी संस्था या समाज बनाता है । इसी प्रवृत्तिसे राज्य वना । व्यक्तिका राज्यमें 
रहना आन्तरिक मनोवृत्तिके अनुकूल है.। राज्य व्यक्तिकी सामाजिक मनोवृत्तिका 
प्रतिबिम्ब है । इसमें राज्य साध्य है, व्यक्ति साधन | परंतु भारतीय भावनाके 
अनुसार 'रञ्जनाद्राजा” के सिद्धान्ानुसार प्रजाका रञ्जन करना ही राजाका कार्य 
है। प्रजाहितार्थं तथा व्यक्तियोंके हितार्थं राजा अपने सर्वस्वका बलिदान 
करता है-- 
स्नेहं दर्या च सौख्यं च यदि चा जानकीमपि । 
आराधनाय लोकस्य झुञ्चतों नास्ति मे ब्यथा ॥ 
( उत्तर्रामचरि० १। १२) 


ब्याधि नास हित जननी गने न सो सिसु पीर । 


--के अनुसार यह ठीक है कि कई प्रजाहित ऐसे हो सकते हैं कि जिन्हे 
सामान्य जन नहीं समझ सकते । परंतु समष्टिमें विशिष्टों एवं विशेषज्ञोंका अभाव 
नहीं रहता । अतः समष्टिकी उपेक्षा कर नियमनिर्माण या समाजकी इच्छाके 
प्रतिकूल कार्य करनेके लिये बाध्य करना न्यायस्गत नहीं । कहा जा जुका है 
कि डाकटरसे आपरेशन कराया जा सकता है, परंतु विरोधी शत्रुको ऐसा करनेकी 
स्वतन्त्रता नहीं दी जा सकती । सावयववादके अनुसार नागरिक अङ्गहित और 
राज्य सावयवहित अन्योव्याश्नित है। सावयवराज्यके बिना अवयव नागरिककी 
बौद्धिक, शारीरिक, नैतिक, आथिक प्रगति नहीं हो सकती । समाज या राज्यके 
बाहर सम्य-जीवन सम्भव नहीं होता । इस दृष्टिसे राज्य एक आवश्यक विकार न 
होक़र अनिवार्य प्राकृतिक संस्था है। हान्सके सत्ताधारी 'दीर्घकाय मानवदेव' 
(लेबियाथन) के समान ही आदशवादियोंने भी नागरिकोंके हितार्थं एक 'दीर्घकाय' को 
समाजश्ासरमे प्रस्तुत किया । यह'दीर्घकाय'आदर्शंवादियोंका राज्य है। हीगेलका राज्य 
विश्वात्मा या सर्वव्यापक विचार-तत्त्व'का प्रतिबिम्ब है।बोसांकेका राज्य 'सामाच्येच्छा'- 
का प्रतीक है । इन सिद्धान्तोंकी ओटमें व्यक्तिगत उचित स्वतन्त्रताका भी अपहरण 
किया गया । नैतिकताको वृद्धि राज्य तथा नागरिकका सर्वश्रेष्ठ लक्ष्य माना जाना 
ही आदर्शवादका भौतिकवादियोसे वैश्विष्टय है। राजनीति-शात्रके-साथ आचारः 


In Public Domain, Chambal Archives, Etawah 


~ ss 


334 


Digitized by Sarayu "०५१५०कयक्थि रीजिनीति 77 Funding by IKS ३१७ 


शा्जका सम्वन्ध महत्त्वको वस्तु है । किंतु राज्यको अन्ताराष्ट्रिय नैतिकतासे भी 
मुक्त मानना राज्यकी पूर्ण निरद्धू शताका समर्थन है। “राज्य कोई अनैतिक कार्य 
कर ही नहीं सकता । युद्धसस्वन्धी अत्याचार अनैतिक नहीं कहे जा सकते” यह 
सब असंगत एवं मानवता-विरुद है । रामराज्यमें अनिवार्य होनेपर युद्ध आदरणीय 
अवश्य है, परंतु उसके भी कुछ ध्म हैं, नियम हैं | अत्याचार, क्रूरता वहाँ भी 
अनैतिक ही है । शसतरहीन, अयुद्धयमान, पराहुमुखका बघ आदि यहाँ भी अनैतिक 
ही है । स्वतन्त्र-बुद्धि-प्रसूत कल्पनाएँ निरङ्कुश होती हैं, इसीलिये पाश्चात्त्य 
दार्शनिकोंमें दार्शनिकोंकी परस्पर अत्यन्त विसंगति है। कोई व्यष्टिवादका 
अतिवाद, कोई समष्टिवादका अतिवाद स्वीकार करते हैं। कोई प्रजा-प्राखर्य, कोई 
राज्य-प्राखयंको चरम सीमापर ले जाना चाहते हैं। विना सुस्थिर शास्त्रीय 
प्रमाण और विनां प्रामाणिक परम्पराके इन विभिन्न नुस्खोंको आजमाइशके लिये 
बिभिन्न राष्ट्ररूपी प्रयोगयालामें प्रयुक्त किया जाता है। कोई भी प्रयोग कुछ 


सालोंमें ही असफल सिद्ध हो जाते हैं । 


रामराज्य-भ्रणाळी ठीक इसके विपरीच है। वह अनादि अनन्त ईश्वरीय 
अपौरुषेय शास्त्रों एवं आर्ष, धामिक, राजनीतिक, आथिक शास्त्रों तथा प्रामाणिक 
परम्पराओंके आधारपर स्थिर है । यह प्रणाली ईश्वरराज्य, धर्मराज्य, रामराज्य, 
पक्षपात-विहीन घमंसापेक्षराज्य, अध्यात्मवादपर आधारित घर्मे तिय स्त्रित 
शासनतन्त् आदि नामोंसे, प्रसिद्ध है। वह लाखों-करोड़ों नहीं, अरबों वषोसि सफल 
अनुभूत है । 


माक्सवाद्‌ 

कार्लमाक््सं ( १८१८-१८८३ ) के कैपिटल आदि अनेक अन्थोंद्ारा 
समाजवाद एवं साम्यवादका परिष्कृत रूप व्यक्त हुआ । यों इसका प्रचलन बहुत 
पूर्वसे हो था । अफलातून, मोर आदिने तथा उनसे भी पहले कई धार्मिक लोगोंने 
साम्यवादी समाजका चित्रण किया है। 'वसुधैव कुदम्बकम! की प्रसिद्धि बहुत 
पुरानी है। किंतु कार्लमाक्संने साम्यवाद या समष्टिवादको आवश्यक ही नहीँ; 
अपितु अवश्यम्भावी बतलाया । वह एक नयी. ऐतिहासिक विशलेषण-पद्धतिका 
जन्मदाता तथा पूँजीवादका सर्वश्रेष्ठ समालोचक माना जाता है। फ्रेडरिक 
'एंगिल्ससे इन कार्यामें उसे बड़ी सहायता मिली थी । उसी दर्शनके आधारपर 
लेनिनके नेतृत्वमें १६१७ में रूसी क्रान्ति हुई । लेनिनके बाद स्टालिनने इसका 
नेतृत्व अपने हाथोंमें लिया। चीनमें माओत्सेतुंगने साम्यवादका नेतृत्व किया । इन 
ोगोंने नयी परिस्थितियोंके अनुसार मार्क्सवादकी नयी व्याख्या की | 

मार्क्सका जन्म एक मध्यमवर्गीय परिवारमें हुआ । पहले उसने वकालतकी 
शिक्षा ग्रहण की । फिर वह पत्रकार वना, समय पाकर उसने “हिगेलवाद'का 
अध्ययन किया । मानवतावादसे प्रेरित होकर वह्‌ श्रमिक आन्दोलनमें अग्रसर हुआ 
और घ्र ही आन्दोलनका नेता बन गथा । उसकी जीविकाक़ा आधार उसके लेख 
एवं एंगिल्सको सहायता हीथी। गरीवी अवस्थामें भी उसने अपना ध्येय नहीं 
त्यागा । अफलातून, अरस्तू, हीगेलकी श्रेणोमें ही वह भी उच्च दार्शनिक्र गिना 
जाता है । 'पावर्टी आफ फिलासफी'. 'मेनिफेस्टो आफ कम्युनिस्ट पार्टी? 'एटटिन्थ 
ब्रूमेयर आफ लुई बोनापार्ट! 'ए कंदन 5 दी क्रिटिकि आफ पोलेटिकल 
एकानामी' 'दी कैपिटल 'सिविळवार इन कांस” 'दी गोथा प्रोग्राम! "क्लास 
स्टूंगल इन फ्रांस! 'रेवेल्यूशन एंड काउंटर-रेवेल्यशन' आदि उसके प्रसिद्ध ग्रन्थ हुँ। 

एंगिल्स एक धनी व्यवसायी कुटुम्वमें जन्मा था । उसका पिता प्रशाका एक 
व्यवसायी था । युद्धमें एंगिल्स ब्रिटेनके व्यवसायी नगर भेनचेस्टरमें रहने लगा । 
वह स्वयं .एक मिलमालिक था । उसने मार्क्सको आर्थिक, वौद्धिक दोनों ही 


प्रकारकी आजन्म सहायता दी । मार्क्सँकी मृत्युके वाद कम्युनिस्ट आन्दोछनका 


नेतृत्व उसने ही किया । उसने माक्सके सिद्धान्तोंको विज्ञान तथा दर्शनपर लागू 
किया उसकी कई पुस्तकें प्रसिद्ध हैं । 
लेनिन क्रान्तिकारी वॉलशेविक' दलका जन्मदाता हुआ | २० बीं शताव्दीमें 
रूसके समाजवादी जनतार्त्रिकदरमें दौ पक्ष हो गये । -एक वॉलशेविक, दूसरा 
` सेन शेविक । वॉलशेविक दरू पहले क्रान्तिकारी था, लेनिन उसका नेता था । 
बहुत संघर्षोके बाद १६१७ में उसके नेतृत्वमें समाजवादी क्रान्ति हुई और जीवन- 
पर्यन्त वह सोवियत-श्यासनका प्रमुख सूत्रबार बना रहदा ।- उसकी सारी कृतियाँ 
ग्यारह ग्रन्थोंमें संकरित हैं । : . 
मार्क्सके दर्शतको इन्द्वात्मक भौतिकवाद ( डाइलेक्टिकलछ मेटिरियलिज्म ) 
या ऐतिहासिक : भौतिकवाद ( हिस्टारिकल मेटेरियरिज्म ) भी कहा जाता है । 
यह इन्द्वात्मक दृष्टिसे प्राकृतिक घटनाओंकी परख आरः पहचान करता है । 
भौतिकवादी दृष्टिसे प्राकृतिक घटनाओंकी व्याख्या, कल्पना तथा सिद्धान्तकी 


विवेचना करता है । स्टारिनके मतानुसार “मार्क्सवाद अन्धश्रद्धा नहीं है ।' अतः 


उसकी व्याख्या समयानुसार बदलती रहती है। साम्राज्यवाद और सर्वहारा 
क्रान्तियुगमें लेनिनने उसकी पुनः व्याख्या की थी । इसीलिये लेनिनवादको प्रधान- 


खूपसे सर्वहाराके अधिनायकत्वका दर्शन कहा जाता है । इतिहास और समाजकी 


आथिक व्याख्या, मूल्य तथा अतिरिक्त मूल्यका सिद्धान्त वर्गसंघर्ष तथा सर्वहाराकाः 


अधिनायकत्व उसके दर्शनके मुख्य विषय हैं । 


. 

पाश्चात्त्य राजनीति ११७ 


मार्क्सने निम्नलिखित वस्तुओंको सिद्ध किया-- 

१. वर्गोंका अस्तित्व उत्पादन व्यवस्थाके अनुकूल होता है। दासताके 
युगमें वर्गोक्ा अस्तित्व और संघर्ष उस युगकी उत्पादन व्यवस्थाके अनुकूल था । 
इसी तरह सामन्तशाही एवं पूंजीवादी युगोंमें इनका अस्तित्व तथा संघर्ष इन 


, युगोंके उत्पादनके अनुकूल था । 


२. वर्ग-संघर्ष अनिवार्य रूपसे सर्वहारा दलके अधिनायकत्वका मार्ग प्रशस्त 
करता हैं। 


३. अह अधिनायकत्व संक्रमणकालिक होगा । इसके बाद वर्गोंका अन्त हो _ 


जायगा और एक वर्गविहीन समाजका जन्म होगा । 

हीगेलका इन्द्राद, ब्रिटेनका अर्थशास्त्र, फ़ांसका समाजवादी दर्शनके अघ्ययन- 
द्वारा इन्ट्वात्म् भौतिकवादके नामसे उसने `नये दर्शनका आविर्भाव किया । 
हीगेलके द्रन्ट्वादमें विचारका प्रमुख स्थान है। उसके मतानुसार “वाह्य 


, जगत्‌ आन्तरिक विचारोंका ही प्रतिविम्व है । परंतु मार्क्सने भौतिक संसारको ही 


सत्ता मानी है और उसे आन्तरिक विचारोंका जनक माना है । इस प्रकार दोनोंके 
इन्द्वात्मक प्रणालीमें भेद है| प्रायः इतिहासकार मनुष्यको ही सर्वश्रेष्ठ स्थान देते 
आये हैं। इतिहासमें परिवर्तन अपूर्व बुद्धि मनुष्यांद्वारा ही मानते आये 
हैं । परंतु मार्क्सवादके अनुसार इतिहासकी प्रगतिमें सर्वप्रधान है अर्थव्यवस्था । 
आथिक डाँचेपर ही एक युगका सामाजिक, सांस्कृतिक और राजनीतिक 
डाँचा आश्रित होता है। उत्पादनके साधन और उत्पादनके सम्बन्ध ही आथिक 


ढाँचा हैं । इतिहासके परिवर्तनमें मनुष्यका भी महत्त्वपूर्ण स्थान है, परंतु वह 


परिस्थितियोंका दास होता है। उसके विचार भी उन्हीं परिस्थितियोंपर आश्रित 
रहते हैं । एक व्यक्ति नेता तभी बन सकता है जब उसकी योजनाएँ तत्कालीन 
परिस्थितियोंके अनुसार होती हैं ।' 

अपनी परिस्थिति, अपनी सम्पत्ति, विपत्तिकी प्रतिक्रिया ही आधुनिक 
दार्शनिकोंका दर्शन होता है | वे अपने सुख-दु:ख, राग-द्रेषके संस्कारोंसे घिरे हुए 
होते हैं । अतः जैसे लाल-पीले चश्मेवालोंको सारा जगत्‌ ही लालू-पीला दिखायी 


` देता है, उसी प्रकार अपनी परिस्थितियों तथा भावनाओंके अनुसार ही उनकी 


प्रतिक्रियास्वरूप तर्क तथा सिद्धान्तोंका आविष्कार होता है ।..कामुकके लिये संसार 
कान्तामय ही उपलब्ध होता है । परिस्थितियोंसे ऊँचे उठे हुए तत्वज्ञोंको संसार ब्रह्ममय 
दिखायी देता है । गरीबीकी हालतमें आथिक कष्टसे पीड़ित माक्संके मस्तिष्कमें 
जसी प्रतिक्रया हुई, वैसा ही मार्क्सीय दर्शन हुआ । आथिक कष्टपीड़ित मनुष्य ही 
अर्थका महत्त्व समझता है । प्यासा पानीका, भूखा भोजनका महत्त्व समझता है 
इस दृष्टिसे मासको संसारमें सबसे महत्त्वपूर्ण वस्तु अर्थ ही प्रतीत हुआ । ब्रह्म, 
चेतन आत्मा, श्रेष्ठ मनुष्य, घामिक, सामाजिक, शाश्वत नियम--सभी महत्त्वपूर्ण 
वस्तुएँ उसे अर्थके सामने नगण्य जेंचीं । 

११८ मार्क्सवाद और रामराज्य 
यद्यपि 
` यस्यार्थास्तस्य मित्राणि यस्यार्थास्तस्य बान्धवाः । 
` यस्याथोः स पुमारंलोके यस्यार्थाः स च परिइतः ॥ 
( महा० शां० प० ८ । १८) 
यस्यास्ति चित्तं स॒ नरः कुलीनः 
ख पणितः स श्ुतवान्‌ गुणज्ञः । 
स॒ एव वक्ता स॒ च दर्शनीयः 
सवे गुणाः काञ्चनमाश्रयन्ति॥ ` 
( नीतिशतक ४१ ) 
झर्थेभ्यो३थ ब्रुखधभ्यः संत॒त्तेभ्यस्ततस्ततः । 
क्रियाः सर्वाः प्रवर्तन्ते पवंतेभ्य इवापगाः ॥ 
( वाल्मीकिंरामायण ६ । ८३। ३२) 


s 


इत्यांदि शब्दोंद्वारा शास्त्रोंमे धनका वड़ा महत्त्व बतलाया गया ह्‌ और 
यह ठीक भी है; परंतु 'अर्थसे अधिक कुछ है ही नहीं । घामिक, आध्यात्मिक 
नैतिक उन्नतियाँ तथा तदनुकुल सभी नियम, सबकी आधारभित्ति अर्थ ही है, 
वही सर्वश्रेष्ठ है, यह समझना तथा अर्थके लिये सनातन सत्य,शाश्वत न्याय,नित्य आत्मा 
परमात्मा तथा घा्मिक नियमोंका भी परित्याग कर देना तो गरीवी एवं दरिद्रताकी 
ही शुद्ध प्रक्रिया है । गरीबीमें घनवानुसे ईर्ष्या-द्वेम्त भी होता हैं। उन्हें मिटा 
, देनेकी इच्छा भी होती है, फिर तदतुकूर कुछ युक्तियाँ तथा तक भी हूँढ़ लिये 
जाते हैं । इस तरह अधिकांश पाश्चात्त्य दर्शन विशेषतः मावसंदर्शन प्रतिक्रियावादी 
दर्शन है। कोई भी समझदार समझ सकता है कि जड़, भौतिक अर्थ स्वयं 
महत्त्वपूर्ण नहीं है; किंतु भोक्ताके भोगका साधन होनेसे ही उसका महत्त्व है। 
भोक्ताके बिना उसका कुछ भी मूल्य नहीं है । कोई भी वस्तु भोक्ताद्वारा माँग 
होनेपर ही मूल्यवान्‌ होतो है । भोक्ताकी माँग न होनेपर उसका कुछ भी मूल्य 
नहीं होता । चेतन पुरुष ही अर्थका उत्पादक, वर्धक एवं रक्षक भी है । फिर भोक्ता 
या चेतन मनुष्यका महत्त्व कम आँकना, उसे आथिक व्यवस्थाओंका दास बनाना 
कहाँतक संगत है ? अवश्य ही सामान्य स्थिति यह है कि बड़े-से-बड़े लोग भी अर्थके 
दास होते हैं---'अर्थ स्थ पुरुषो दासः? । सामान्य मनुष्य मनका दास, परिस्थितियोंका 
गुलाम, इच्द्रियोंका किकर एवं विषयोंका कीड़ा होता है। परंतु विशिष्ट 
जितेन्द्रिय संयमी प्राणी निश्चय ही मन, इन्द्रिय, भोग, परिस्थिति सबको अपना दास 
बनाकर उनका स्वामी हो जाता है । अनेक राजाओं, धनवानोंने परोपकारके 
लिये, पृण्यके लिये, अध्यात्मनिष्ठाके लिये घन ही नहीं, शरीर एवं प्राणतक दे दिये 
हैं। रामचन्द्र, हरिश्रनदर, रन्तिदेव, शिवि, दिलोप आदि इसीके उदाहरण हैं । 
रन्तिदेवने कहा था-- 

न रवहं कामये राज्यं न स्वर्गं नापुनभंवम्‌। 
कामये दुःखतप्तानां म्राणिनामार्तिनाशनम्‌॥ ( महा० ) 


“मुझे राज्य, स्वर्ग, मोक्ष कुछ न चाहिये, केवल प्राणियोंकी दुःख-निवृत्ति- 


हो मुझे इष्ट है।? रामचन्द्र, हरिश्चन्द्रका. राज्यत्याग तथा दिलीप एवं रन्तिदेवका 


सर्वस्व त्याग प्रसिद्ध है । समर्थ विद्वान्‌, महातपा, महात्यागी पुरुष तो इतिहासकी 
धारा ही बदल सकते हैं, यह प्रत्यक्ष सत्य है। जो तकसे इस प्रत्यक्षको मिथ्या 


सिद्ध कर सकते हैं, वे प्रत्यक्ष सूर्यको भी अपनी वुद्धि-वैभवसे अंधकार बतला 


सकते हैं । परिस्थितियाँ तथा अवसरके प्रवाहमें बह जाना वैसा ही है, जैसे 
मुर्देका नदीप्रवाहमें बहना । बुद्धिमान साहसी महापुरुष प्रवाहको चीरकर बाहर 
निकलते हैं और प्रवाहको भी वैसे ही बदल देते हैं, जैसे नदी-प्रवाहमें पड़ा व्यक्ति 
प्रवाहको काटकर निकलता है और वाँध बाँधकर, नहर निकालकर, प्रवाहका 
मुह भी मोड़ देता है। ईर््या-्वेषकी स्थिति भी सामान्य स्थिति है। उत्तम 
स्थिति तो यही है कि अपने पुरुषार्थसे अपनी गाढ़ी कमाईके कुछ पसोंसे ही 


संतुष्ट रहे । लुटकर, द्सरोंको मारकर घनवानु बनना अच्छा नहीं है । ये.संस्कार 
अभीतक ग्रामीणों, नांगरिकों सभीके हृदयोंमें बद्धमूर हैं । ईर्ष्या-देष आदि मनुष्यके 


दोष हैं, गुण नहीं । मार्क्सवादी इन्हीं विकारोंको उत्तेजित करके उनके द्वारा `| 


ध्यान रखा जाता है, परापहरण आदि निन्द्य समझा जाता है। पर माक्संके 
ध्यान रखा जाता ह; परापरा + NSN CS SUA 


मतसे परकीय वस्तुका अपहरण-न्याय ही है; अन्याय नहीं । 
समष्टिवाद 

समष्टिवादका भी मा्क्सवादसे अंशतः मतभेद है ।. उसका खोत है फेवियन- 
वाद और संशोधनवाद । इसे ही 'समाजवादी जनतन्त्र' या 'जनतन्त्रीय समाज- 
वाद” कहा जाता है। द्वितीय अन्ताराष्ट्रिय मजदूर-संघके कई दल इसके समर्थक 
थे । इसे ही सुधारवादी या विकासवादी समाजवाद भी कहा जाता है। इंगछँड 
का मजदूर-दल इसी विचारधाराका है । मिल इस वादका उद्गम है । वार्केरते 
मार्क्स॑वादसे वचकर ब्विटेनमें समाजवादी दर्शनका निर्माण किया है। उसने 
ब्रिटिश व्यक्तिवादी परम्पराके अनुसार सुधारवादी समाजवादकी रूपरेखा प्रस्तुत 
की है । पीजका कहना था कि 'हम समाजवाद बनाना चाहते हैं, समाजवादी 
नहीं ।' बर्न स्टाइन ( १८५०-१६२२ ) ने माक्सँवादका संशोधन करते हुए 
बतलाया था कि 'संसदीय नीतिद्वारा समाजवादकी स्थापना सम्भव है ।' मार्क्सने 
भी अमेरिका और इंगळैंडमें संसदीय व्यवस्थाद्वारा भी समाजवादकी स्थापनाको 
सम्भव बतलाया था । एक तरहसे यह. दर्शन विधानवादका समर्थक है । इनके 

"अनुसार व्यक्ति विवेकशील होता है, अतः निर्वाचक समाजवादके पक्षमें मतदान | 


करेगे । 


,इसलिये प्रचारद्वारा उन्हें यह वतलाना ही पर्याप्त है कि आधुनिक कुरोतियोंका 
अन्त समाजवादसे ही सम्भव है। निर्वाचनकी सफलतासे समाजवादी संरकार 
बनेगी । वह शनैः शनैः पूँजीवादी व्यवस्थाको समाअवादमें परिवर्तन करेगी । 


भैकडानल्डके अनुसार .समाजवाद अवश्यंभावी है, अतः संसदीय नीति और 
प्रचारद्वारा क्रमेण सुधार करना इनकी नीति है । माक्सवाद सुघारवादको सड़ियल 
मानता है । समष्टिवादियोंका समाजवादकी स्थापनाका एक ही रक्ष्य होना चाहिये, 
फिर अन्य विषयोंमें मतभेद रखनेवाले भी उसमें सम्मिलित हो सकते हैं । इनके 
यहाँ संघटनकी एकतापर जोर है, मार्क्सवादियोंकी तरह दर्शनकी एकता आवश्यक 
नहीं है । अन्य संमाजवादियोंके विपरीत समष्टिवादियोंका यह भी कहना है कि 
सामन्तों तथा पूंजीपतियोंके अनुपाजित छाभको राज्यद्वारा समाजहितके लिये 
प्रयोगमें लाना चाहिये । परंतु परोपजीवी पूँजीवादका अन्त वह भी चाहता है। 
कितु इस कार्यमें समष्टिवादी शीघ्रता नहीं करना चाहते। इनके मतानुसार 
खजाना, खान, इस्पात, विद्युत, यातायात आदि व्यवसायोंका शीघ्र ही राष्ट्रिय- 
` करण कर लेना चाहिये । साबुन, तेल, वस्त्र आदि व्यवसाग्रोंके परिपक्व होनेपर 
“ही उनका राष्ट्रियकरण होना चाहिये । नाई, वढ़ई, होटल आदि व्यवसायोंका 
व्यक्तिगत संचालन ही वे लाभदायक्र मानते हैं । शनैः-शै:-वादों नीति अनुभव- 


की दृष्टिसे हितकर है । इनके अनुसार पूंजीपति आदिकी पूंजी लेनेपर उन्हें उसका . 


सुआविजा देना उचित है। एटलीके मतानुसार: ऐसा न करना अन्याय है। 
जनमत-निर्वाचन ही उनके परिवर्तनका आधार है। डाक्टर डाल्टनके अनुसार 
पूंजीवाद एबं समाजवादमें गुणात्मक नहीं, अपितु परिमाणात्मक भेद है । समष्टि- 
चादके अनुसार व्यक्तिगत क्षेत्र धीरे-धीरे कम होना और सामाजिक क्षेत्र बढ़ना 
चाहिये । इनके मतानुसार आधुनिक जनवाद अपूर्ण है । इसकी पूर्णता होनेपर ही 
राष्ट्रियकरण समाजके लिये हितकर होगा । ब्रिटिंश-मजदूर दल राजतन्त्रको 
उपयुक्त सुधारोंद्वारा जनतन्त्रीय बनाना चाहता है | बड़ी घारा-सभाको भी वह 
जनवादीरूप देना चाहता है। उंसके अनुसार छोटी धारा-सभाकी सत्ताका 
चास्तवीकरण जनवादके लिये नितान्त आवश्यक है । यह कमेटियोंकी संख्यामें 
वृद्धिसे सम्भव है । निर्वाचन तथा प्रचार आदिद्वारा जनतन्त्रकी पुष्टि होती है । 
ये न राज्यको एकवर्गये संस्था मानते हैं और न वर्ग-संघर्षको समाजका 
आधार मानते हैं । इतके अनुसार राज्य एक अवयवी है । नागरिकका एवं राज्य- 
का हित अन्योन्याश्रित है। श्रमिकों एवं पूजीपतियोंका हित अवश्य वर्गीय हैं, 
तथापि सामाजिक जीवनमें वर्ग-सहयोगकी भी प्रधानत्रा होती हैं। ये लोग 

बँयेक्तिक स्वतन्त्रताका भी पूर्ण सम्मान करते हैं, परंतु यह व्यक्तिवादके विपरीत 
समाजवादी ठ्यवस्थामें ही सम्भव मानते हैं । ये साम्राज्यके स्थानमें रा्ट्रमण्डल- 
का समर्थन करते हूँ । आपनिवेशिक देशोंमें भी ये आर्थिक, राजनीतिक प्रगति 
तथा औपनिवेशिक स्वराज्य स्थापित करना चाहते हैं। सर क्रिप्सने -राप्ट्र- 
मण्डलको प्रजातन्त्रीय विकासशील संस्था बना दिया था । यह संस्था केन्द्रीकरण 
एवं विकेन्द्रीकरणका प्रतीक हैं। समष्टिबाद, पूँजीवाद एवं साञ्राज्यवादके 
एकाधिकारका और व्यक्तिवाद तथा रूढिबादका भी विरोधी है। साथ ही 
मार्क्सवाद पूर्ण औपनिवेशिक स्वराज्य एवं श्रमिक एकाधिकारका और अधिनायूक- 
वाद एवं पूर्ण नवीन समाजका भी विरोधी है । वह डार्विनकी पूँजीवादी दुनियाके 
बँयक्तिक स्वतन्त्रता और साम्यवादी दुनियाकी अंर्थयोजनाका समन्वय करना 
चाहता है । एक तरहसे समष्टिवाद विभिन्न मतोंकी खिचड़ी हैं। रामराज्य- 


प्रणालीके अनुसार निश्चित शास्रानुसारी . सिद्धान्तोंके बिना स्थिरता नहीं हो ' 


सकती । मार्क्सवादियों तथा समष्टि-वादियोंका सुन्दोपसुन्दन्यायानुसारी विरोध 
इन दोनों ही सिद्धान्तोंको त्रुटियोंको स्पष्ट करता है । 


सङ्कवाद 


१९वीं सदीके अन्तमें फ्रान्सीसी सद्धवाद भी मार्क्सवाद एवं अराजकता- 
वादके आधारपर ही बना है। इसका भी अनेक देशोंपर प्रभाव फैला । कोकरके 


कथनानुसार यह राज्य-विरोधी, देश-भक्ति-विरोधी, सँन्यवाद-विरोधी, राजनीतिक- 
दल-विरोधी, संसद्‌-विरोधी, मध्यमवर्ग-विरोधघी और सोवियतवाद-विरोधी भी 
है । उस समयके ब्रोलेञ्जर, ग्रेवी-विलूसन, पनामा आदि अनेक अष्टाचारकाण्ड 
इसके कारण थे। लेवीनके मतानुसार जिस शासनमें नागरिक स्वयं निर्माण करे, 
बही वास्तविक जनवाद है। मार्क्सके अनुसार ये भी देशभक्तिको ढोंग मानते 
हैं । श्रमिकोंकी न कोई मातृभूमि होती है और न कोई देश । भूखों और नंगोंके 
लिये मातृ-भूमिका आदर्श खोखला है, यह पूजीपंतियोंका प्रचार मात्र है। 


` संघवादी सैनिकोंसे कहते थे कि 'वे अपने वर्गीय-बच्युओंपर गोली न चलायें, 


क्योंकि वे भी श्रमिक कुटुम्वके ही सदस्य हैं और अन्तमें उन्हें उन्हींमें रहना है ।' 
वे युद्ध-विरोघी भी थे । इनके मतमें संसदीय नीति एवं वर्ग-सहयोगसे श्रमिकोंका 
हित नहीं हो सकता, इसके लिये वर्ग-संघर्ष ही आवश्यक है । वे तोड़-फोड़में, 
आम हड़ताल करने और वोटमें भाग न लेनेमें विश्वास रखते थे । 3 
जॉर्ज सोरेलके अनुसार पूजीपतियोंको सदा भयभीत रखता चाहिये । आम 
हड़ताल प्रोत्साहन एवं प्रेरणाके' द्वारा ही सफल होती है । अराजकतावादियोंके 


डे 

अनुसार इनका भावी समाज श्रमिक संघोंद्टारा वनेगा । परंतु फ़ान्सके संघ- 
वादियोंने प्रथम महायुद्धमे क्रान्तिकारी मार्ग छोड़कर राष्ट्रभक्ति और सुधारका 
मार्ग ग्रहण कर लिया । अच्यत्रके भी संघवादी शिथिल हो गये। इसी तरह 
- इंरलँडका श्रेणी समाजवाद भी कुछ दिन पनपकर खतम हो गया । यह फ्रान्सोसी 
संघवादका आँग्ल-संस्करण था । ए० जे० पेन्दी, ए० आर० ओरेल, एम० जी० 
हॉब्सन, जे० डी० एच० कोल इनके प्रमुख विचारक थे | पूंजीवादके अन्तसे ही 
सब बुराइयोंका अन्त मानते थे । इनके अनुसार श्रेणीवादी समाजवाद ही मुख्य 
जनृतन्त्र है । 

हॉब्सनके अनुसार भावी समाजमें भी राज्यका महत्त्वपूर्ण स्थान होगा । वह्‌ 
एक समाज-सेवक संस्था होगी । उसके द्वारा अन्य सामाजिक तथा आथिक 
संस्थाओंका समन्वय होगा । परंतु लोकके अनुसार राज्यका कोई महत्त्वपूर्ण 
स्थान न होना चाहिये । वह राज्यके स्थानपर कम्यूनकी स्थापना चाहता था । 
उसके अनुसार राज्यके अधिकार इतने कम होने चाहिये कि वह धीरे-धीरे समाप्त 
हो जायः। इसके कार्य-क्रममें व्यावसायिक: संघोंकी स्थापना महत्त्वपूर्ण है 
१६२५ तक वह भी खतम हो गया । 


वस्तुतः सिद्धान्तकी दृष्टिसे नहीं, कितु बहुत-से पक्षोंकी सफलता परिस्थितियों- 
, के अनुकूल हो जाती है। उन परिस्थितियोंको बदरझी/ज़ा सकता है अवश्य, परंतु 
उसमें अनेक साधनों तथा संमयकी अपेक्षा होती है । ` यॉद:आक्सवादियोंकी रूसमें 
सफलता न होती, तो मार्क्सवादकी भी वही हालत होती जो इन दूसरे वादोंकी 
हुई । यदि हिटलरकी जीत हो गयी होती तो भी माक्संवाद अवतक मर डका 
होता । कई बार शुन्यवादियोंकी भी जीत हो जाया करती है, परंतु इससे ही यह 
नहीं कहा जा सकता कि 'सिंद्धान्तं भी वही ठीक है, यह तो वन आयेकी बात” 
है । किसीका सिद्धान्त बहुत श्रेष्ठ हो, परंतु अन्य साधन न हों तो वह केवल 
सिद्धान्तके आधारपर नहीं जीत सकता । 


बहुलवाद 


इसी प्रकार ब्रिटेनमें ही एक सत्तावादका विरोधी बहुलवाद दर्शन प्रकट 

हुआ । एक सत्तावाद एकात्मव्यवस्थाका समर्थक था । बहुलवादके अनुसार 

व्यक्ति उसकी स्वतन्त्रता उसके संघोंका समर्थक है । छॉस्की मुख्यरूपसे इस 

` दर्शनका वेत्ता था । व्यक्ति अपने अनेक घ्येयोंकी पूर्तिके लिये अनेक सङ्क बनाता 
है । राज्यद्वारा यह काम पुरा नहीं होता । उसके अनुसार कोई भी संस्था मेरे 

पुरे मैंके लिये” नियम नहीं बना सकती । मैकाइवरके अनुसार राज्य अर्थेक्यका 

प्रतिनिधित्व करता है, परंतु सम्पूर्णं अर्थैक्यंका नहीं । संघोंकी हष्टिसे सहयोग 

एवं संघर्षं विश्वव्यापी है। लॉस्कीके मतानुसार आदर्श नागरिकका सर्वप्रथम 
कर्तव्य अपनी आत्माकी प्रगति है । वह उसी संघका अनुसरण करेगा, जिससे 
उसकी आत्मतुष्टि हो । अतः राज्यसत्ताधारी पदके योग्य तभी हो सकता है, जब 
वह व्यक्ति प्रगतिको पुरी करे । इतिहासके अनुसार संघोंने अनेक बार राज्यकी. 
निरपेक्षताको सीमित किया है । नागरिककी सक्रियता ही सच्चा जनतन्त्र है । यह 
बहुरूवादी संघात्मक समाजमें ही सम्भव है । ऑस्टिनके अनुसार अन्ताराष्ट्रिय 
निरपेक्षता भी सम्भव नहीं है। विश्वजनमतको कोई राज्य उल्लङ्कन नहीं कर 
सकता । छास्कीके अनुसार ब्रिटेनका आदर्श दृष्टिकोण यह होना चाहिये कि 
वह विश्व-कल्याणमें अपना कल्याण समझे । उसके अनुसार नैतिक 
क्षमताको पूर्ण करनेवाली व्यवस्था या नियम मान्य होना चाहिये। यदि 
अव्यवस्थाका लक्ष्य मानव-प्रगति है, तो'वह अन्यायसे कई गुना अच्छो है। 
व्यक्ति-स्वातन्त्र्य, व्यक्ति-प्रगति और व्यक्ति-संघोंका अस्तित्व ही उनके दशंनका 
सार है। 


फैसीवाद 


मुसोलिनी एवं हिटलरके फैसोवाद एवं नाजीवादने डाविनकें संघर्षको 
चहत महत्त्व दिया और स्पेंसर आदिके इस पक्षको अपनाया कि 'जोः 
संघर्पमें सफल हो वही जीवित रहे |” अर्थक्रियाकारित्ववाद इसका प्राण 
है। उत्कृष्ट जातिका यह प्रकृतिसिद्ध अधिकार है कि वह निष्ट जातिका 
शासन करे। उसके अनुसार मानव-इतिहास एक युद्धकी कहानी है। मानव- 
प्रगति युद्धके द्वारा ही होती है। इसमें भी वर्गसों तथा सोरेलकी भाँति 
अस्घ-श्रद्धाको वढ़ाना आवश्यक माना जाता था । उसके मतानुसार 'जन-समूह 
एक सत्रीकी भाँति होता है, जो बलवान्‌ एवं नाटकीय व्यक्तिकी तरफ आइष्ट होता है।? 
इसीलिये राज्य, देश एवं नेताकी भक्तिको खूब प्रोत्साहन दिया गया, रक्तकी 
पवित्रतापर भी बहुत बल दिया गया भौतिकताके स्थानपर आध्यात्मिकता, 
गौरव, मान, चरित्रको मानव-जीवनका लक्ष्य वतलाया गया । राज्यको साघ्य 
और व्यक्तिको साधन कहा गया । इनके मतानुसार सर्वाधिकारी राज्यके संरक्षणमें 


ही व्यक्तिकी सर्वविध उन्नति सम्भव है, राज्य ही सर्वेसर्वा है । केन्द्रिय कार्य- 
पालिका एक प्रकारक्री अधिनायककी परामर्श-समिति थी । जनसत्ताके स्थानपर नेतृ- 
सत्ता ही फैसीवादकी विशेषता थो । रूसी समाजवाद, एवं फैसीवाद दोनों ही 


सर्वाधिकारवादी अविनायकवादी हैं। समाजवादी जनवादका ताम लेते हैं । 
फैसीवाद जनवादके स्पष्ट विरोधी थे । 

जनवाद 


जनवादकी व्याख्याएँ भी भिन्न-भिन्न ढंगसे होती रही हैं । अब्राहम लिकनके 
अनुसार “जनताका जनताके लिये जनताद्वारा किया जानेवाला यासन ही प्रजातन्त्र या 
जनतन्त्र माना जाता है। प्रतिनिधि जनवादका आधार राष्ट्रका सामान्य हित होता है। 
सुशासनके लिये सामान्यहितिको कार्यान्वित करनेके लिये कुछ प्रतिनिधियोंका 
निर्वाचन होता है। यही 'परोक्ष-जनवाद' है।' आलोचकोंकी दृष्टिमें जनवादका 
अर्थ 'मू्खोपर उनकी अनुमतिद्वारा शासन करना? है । पर यह तो परम सत्य है 
कि जनवादमें जन-शिक्षा, निष्पक्ष जनमत, राजनीतिक दलोंका अस्तित्व, 
नागरिकोंका झासनमें . सक्रिय भाग, सतर्कता और आदर्श निर्वाचन-व्यवस्था 
अनिवार्य है । इनके बिना तो जनवाद कोरा दम्भ ही हैं। राजनीतिक दलोंमें 
अर्ेसँनिक-अनुशासन, नेताओंका वोळ्वाला और पु'जीपतियोंका दलोंपर अधिकार 
आदि जनवादके वाधक -ही हैं। पक्षपातयुक्त प्रचार-साधन-रेडियो, पत्र, 
सिनेमा आदि--भी बाधक हैं । समाचारपत्र आदि अपने दलों एवं मालिकोंका 
गुणगान करते हैं । इससे वित्रेकशीलताको घक्का पहुँचता है। सतता भी इसमें 
परमावश्यक है । सतर्कता स्वतन्त्रताकी बहिः है । कहा जा चुका है कि एतदर्थ 
विकेन्द्रीकरण और सक्रियता आवश्यक है। इसीलिये स्थापीय स्वशासनादि 
आवश्यक होते हैं । प्रतिनिधि जनवादमें योग्य उम्मीदवारौंका मिळना, स्वतन्त्र 
मतदान, निर्वाचकोंकी योग्यता, निर्वाचन-विधिकी सरलता और अल्पव्ययित्ता 
आदि भी आवश्यक हैं। यह सव इस समय असम्भव-सा ही हो रहा है। 
फिर भी इस समय इससे अव्य अच्छी व्यवस्था कोई नहीं है। 


यदि इसे शत्र एवं धर्मं अथवा सामान्य मानव-धर्मसे भी नियन्त्रित कर 


दिया जाय तो अहिसा, सत्य, अस्तेय, अपरिग्रह, ब्रह्मचर्य, क्षमा, दया, 


ईश्वर-भक्ति आदि सद्गुणोंसे युक्त रामराज्यःप्रणालीका जनतन्त्र-राज्य राम-राज्य हीः 


बन सकता है । 
अराजकतावादः 
मार्क्सवादियोंसे भी बढ़े-चढ़े अराजकतावादी हैं । इसके प्रवर्तक माइकेल चाकुनिन 


{ १५१४-१८७६) और प्रिस क्रोपोटकिन ( १५४२-१६१९ ) हुए हैं। उनके . 


मतानुसार क्रान्तिद्वारा पूँजीवादका अन्त होते ही राज्यका भी अन्त हो जाना 
चाहिये । श्रमिक क्रान्तिके पश्चात्‌ वर्गीय संस्थाका अन्त हो जाना चाहिये । न 
मजं ( वर्ग ) रहे, न मरीज ( राज्य ) रहना चाहिये । माक्सवादी भी राज्यको 
वर्ग-विशेषकी ही संस्था मानते हैं । लेनिनके अनुसार भी राज्य दमन-यन्त्र हैं । 


- कितु वे विरोधियोंको कुचळनेके लिये उसकी आवश्यकता मानते हैं। परंतु 


अराजकतावादी इसका विरोध करते हैं । वे कहते हैं कि 'ऐतिहासिक दृष्टिसे राज्य 

आवश्यक नहीं । राज्यकी उत्पत्तिके पहले भी मनुष्य रहते थे और अपने समहोंमें 
सुखी एवं स्वतन्त्र जीवन-निर्वाह करते थे। श्रमिक क्रान्तिके वाद भी वैसे ही 
विना राज्यके सुखी एवं सम्पन्न रह सकते हैं। वर्गविहीन समाजमें, जो कि 
श्रमिक क्रान्तिका फल है, वर्गीय संस्था--राज्यकी आवश्यकता ही क्या है?! 
अराजकतावादी कहते हैं कि 'इतिहासके अनुसार राज्य कभी भी न्यायपूर्ण नहीं 
था । व्यक्तिगत सम्पत्तिके द्वारा ही राज्यका जन्म हुआ है । व्यक्तिगत सम्पत्ति ' 
एक चोरी है, राज्य इसका रक्षक रहा है। राज्य सदा ही शोषकोंका पंक्षपाती 
तथा शोषितोंके विपरीत रहा है । जो संस्था सदा मजदूरोंके हितोंको कुचलती 
रही है, उससे मजदूर कंसे प्रेम कर सकता है।' क्रोपोट्किनने कहा है कि 'पूजी- 
वादी प्रथाके अभावका नाम ही झासन-प्रथाका अभाव है।? अराजकतावादी 
राज्यको निरंकुशताका प्रतीक मानते हैं, चाहे वह राज्य जैसा भी हो। जैसे 


राजतन्त्र या कुलीनतन्त्रमें अल्पसंख्यकोंद्वारा बहुसंख्यकोंकी स्वतन्त्रताका अपहरण 


होता है वैसे प्रजातन्त्रके बहुमतद्टारा भी वैयक्तिक स्वतन्त्रताका अपहरण होता है। 


अराजकतावादियोंके अनुसार 'कोई मनुष्य दूसरेका प्रतिनिधित्व नहीं कर 
सकता । 'अ' का प्रतिनिधि सभामें ठीक 'अ' की भाँति नहीं. वोल सकता । फिर 
समहोंका प्रतिनिधि तो कोई हो ही कंसे सकता है ? कोई विधान-विशेषज्ञ घारा- 
सभाका सदस्य वनता है । वह सफाई, शिक्षा तथा झासनके सम्बन्धमें अनुभवशुन्य 
होता है। फिर उसके द्वारा इन विपयोंके सम्बन्वमें बनाये नियम किस तरह | 
लाभदायक होंगे ? अतः प्रतिनिधियोंकी सरकार वही होती है जो सभी कार्योंको 
अयोग्यतापूर्वक करती है । -निर्वाचनद्वारा जनताकी सामान्य इच्छाएं तक व्यक्त नहीं 
हो सकतीं । शक्तिका मद तो शासकमें आ ही जाता है।' अराजकतावादियोंके' 
मतानुसार सावारणतया मनुष्य सेक होता है; परंतु पदपर पहुंचते ही वह बुरा . 
हो जाता हैं। मनुष्य राजनीतिज्ञ होनेसे ही बुरा हो जाता है। गोस्वामी 
श्रीतुलसीदासजीका भी कहना है कि अधिकार पाकर किसे. गर्व नहीं होता- 


प्रसुता पाइ काहिं मद नाहीं । : 


अराजकतावादियोंके मतानुसार राज्यकें बिना भी मनुष्य खाता, सोता;. 
बोलता, पढ़ता है । जुआड़ी जुएमें हारकर बिना राज्यके दवावके ही रुपया देता 
है। चोर भी आपसमें समझोता करते ही हैं । : कितने ही लेलोंमें खिलाड़ी स्वथं 
नियम बनाते और उसका पालन करते हैं । इसी तरह राज्यके बिना भी 
स्वेच्छात्मक संस्थाओंद्वारा सव काम चल सकता है। वाह्य आक्रमणका भी 
सामना राज्य-सेनाकी अपेक्षा जनताकी सेना अधिक अच्छा कर सकती है। 
अराजकतावादी दण्ड-विधान एवं जेल आदिद्वारा भी सुधारमें विश्वास नहीं करते | 

क्रोपोट्किनके अनुसार 'जेळें पाखण्ड और कायरताकी स्मारक हैं।' वह स्वथं 
रूस और फ्रान्सकी जेलोंमें रहा था । जेलोंके अपने अनुभव बतलाते हुए वह 
लिखता है किं “जेलोंमें आधेसे अधिक हत्यारे तथा चोर थे, जो अनेक बार 
जेलोंमें रह॒डुके थे। दण्डके भयसे प्राणी अपराध नहीं करेगा, यह समझना 
सर्वथा अम है । एक अपराधी अपराध करते समय यही सोचता है कि वह 
दण्डसे अपने आपको बचा लेगा । किंसो व्यक्तिको फाँसी देनेसे उसके वाल-वच्चे 
निराश्रित असहाय होकर समाजके लिये अधिक हानिकर सिद्ध हो सकते हैं । 
अराजकतावादियोंके अनुसार इतिहास बतलाता है कि राज्यने कभी भी उच्च 
आदर्शकी पूति नहीं की । उसके द्वारा सदा ही दुःख एवं अन्यायको स्थायी 
चनानेका प्रयतत. किया गया है। राज्यकर्णधारोंके सदियोंके प्रचारद्वारा राज्य 
नितान्त आवश्यक बस्तु समझी जाने लगी है । जन्मसे यही सुनते, विद्यालयोंमें 
पढ़ते और पुस्तकों, लेखों और समाचार-पत्रोंमें राज्यकी आवश्यकताका वर्णन 
पढ़ते-पढ़ते मनुष्यके मस्तिष्कमें यह वात बैठ जाती है कि राज्य नितान्त आवश्यक 


संस्था है। कोई भी राजनीतिज्ञ यही कहता है कि “मुझे अधिकार दीजिये तो मैं 


देशमें घी-दूधकी नदियाँ बहा दूँगा ।' राज्यका अन्त हुए विना इन पाखण्डो 
समाप्ति नहीं हो सकती । 

अराजकतावादियोंका अपना कार्यक्रम भी है। उनके मतानुसार 'क्रान्तिके 
पहले अराजकतावादकी शिक्षा होनी चाहिये । मनुष्य समाज अराजकताको ओर 


- अग्रसर हो रहा है। क्रोपोट्किन जीवशास्त्रज्ञ था । उसके अनुसार मनुष्य 


जातिने सहयोगद्वारा ही प्रगति की है, प्रतियोगिताट्ठारा नहीं । सहयोगद्वारा ही 
मनुष्यने प्रकृतिपर विजय पायी है, सहयोगद्वारा ही प्राचीन मनुष्य जीवित रहते 
थे | आधुनिक युगमें भी सहयोगकी मात्रा बढ़ रही है, अतएव स्वेच्छातमक 
संस्थाओंकी वृद्धि हो रही है। राज्यके कार्योंकी सीमा भी पट रही है । मनुष्य 
जितना सभ्य होगा उतना ही सहयोगी होता है । सम्पताकी प्रगतिसे स्वेच्छात्मक 


संस्थाओंद्वारा राज्य-कार्यं सीमित हो रहे,हैं । अब थोड़े ही प्रयत्तसे राज्यका. 


अन्त एवं स्वेच्छात्मक संस्थाओंका युग आरम्भ होगा, यही अराजकतावादी युग 
है । वैज्ञानिक तकोंद्दार जनताको अराजकताके पक्षमें करः लेना चाहिये । 
जनताके मस्तिष्कमें यह विचार कुट-कुटकर भर देना चाहिये कि अराजकतावादी 
युग अब बहुत ही निकटवर्ती है । जनता स्वागतके लिये तैयार रहें । यह अन्ध- 
विश्वास नहीं, कितु वैज्ञानिक सत्य है । इसके लिये क्रान्ति आवश्यक है। अरा- 
जकतावादी समितियों तथा केन्द्रीय समितिके प्रयत्नसे यह क्रान्ति होगी । इनका 


आवी समाज साम्यवादी, स्वेच्छावादी और सहयोंगवादी होगा । नागरिकको , 


हैसियतसे राज्यसे, उत्पादककी हैसियतसे पूजीवादसे ओर मनुष्यकी हैसियतसे 
शासनमात्रसे स्वतन्त्रता प्राप्त करवा अराजकतावादका श्रेय है । 

अराजकतावाद 'पूर्णस्वतन्त्रताका युग है। इसमें जो स्वस्थ और योग्य होगा, 


वह काम करेगा । २४ से ५० वर्षतक काम करनेकी अवस्था होगी । प्रत्येक . 


व्यक्तिको प्रतिदिन ४ या ५ घंटे काम करना होगा । मनुष्य वेतन आर प्रोत्साहनके 
विना ही काम करेगा । काम करना मनुष्यका स्वभाव है । मनुष्यको सभी सुगम 
एबं रोचक कार्य ही पसंद होते हैं। अतः भावी समाजमें सभी काम सुगम एवं 
रोचक बना दिये जायेगे । विज्ञानकी प्रगतिसे कोई काम गंदा न रह जायगा । 
अराजकतावादमें उत्पादन एवं उपभोगकी वस्तुओंमें कोई अन्तर' न होगा । 
भोजन, वस्त्र, साइकिल, मोटर आदिकी सहायतासे, जो कि उपभोगकी वस्तु 
मानी जाती हैं, मनुष्य उत्पादन भी करता है; अतः सभी वस्तुओंका वितरण 
अराजकतावादी संघोद्रारा होगा । पहले बच्चों, तूढ़ों, अङ्गहीनोंको उनके आव- 
श्यकतान्‌सार चीजें दी जायेगी, फिर अन्य लोगोंको पहले जीवनोपयोगी वस्तुएं 
दी जायेंगी, फिर आरामकी वस्तुएँ ।: सामाजिक बहिष्कारसे असामाजिक कार्यों- 
की स्वतः निवृत्ति होगी। इतनेपर भीः सुधार न होनेपर अपराधीका डाक्टरी 
इलाज होगा, उसे सुधार-ग्ृहमें भेजा जायगा । मनुष्य अपने सामाजिक समझातों- 
को भंग न करेगा । आधुनिक समाज-रचनासे ही मनुष्यमें दुगुण आये हैं 

संघटनके लिये छोटे-छोटे प्रादेशिक संघ होंगे । इनमें प्रत्यक्षजनवादी प्रवन्ध होगा | 
इन्हीसे प्रान्तीय समितियां बनेंगी और प्रान्तीय समितियोसे देश-समिति बनेगी । 
वहाँसे यूरोपको प्रतिनिधि भेजे जायंगे और वहाँसे फिर संसारको भ्रतिनिधि भेजे 
जायेंगे । ये प्रतिनिधि विशेषज्ञ होंगे, अल्पज्ञ या अज्ञ नहीं । समस्या-पूर्ति होनेपर 


इन अस्थायी संघोंका भी अन्त हो जायगा । दूसरी समस्या आनेपर पुनः उस - 


प्रकारके विशेषज्ञ प्रतिनिधि भेजे जायेगे; अर्थात्‌ रोग-निवृत्तिके लिये चिकित्सा- 
विशेषज्ञ प्रतिनिधि होगा और खेलके लिये खेलका विशेषज्ञ खेलाड़ी-प्रतिनिधि 
होगा । स्वतन्त्र स्वेच्छात्मक संघोंका समुच्चय ही अराजकतावादी संघ होगा ।' 
अराजकतावादका सार “व्यवस्थाका अन्त नहीं, किंतु निरङ्कुशताका अन्त है।' 
इसके अनुसार 'समाजके बिना स्वतन्त्रतासे शोषण और अन्याय बढ्ता है एवं 
स्वतन्ब्रताके विना समाजवादसे दासता आर पश्ता बढ़ती है ।' 


कहना न होगा कि इतिहास भी एक विचित्र गोरखघंधा है। इसके द्वारा 
ही भिन्न-भिन्न मतवादी अपना-अपना पक्ष सिद्ध करते हैं। इन लोगोंके इतिहास 


रामायण, महाभारतके समान मह्॒षियोंके आर्षविज्ञान एवं समाधिजन्य ऋतस्भरा 


प्रज्ञाके आधारपर नहीं बनते । इनके इतिहास तो कुछ ईट-पत्थरों, मुद्राओंके 
आधारपर ही कल्पनाओंके खड़े किये गये महर हैं, जिनमें कि प्रायः अटकलूपच्चु 
अनुमान भिड़ाये जाते हैं। आज भी प्रायः विभिन्न समाचार-एजेमियोंके तारों, 

टेलिप्रिटरोंके आधारपर समाचार प्रकाशित होते हैं, उनमें भी परस्पर पर्याप्त 
मतभेद दिखायी देता है। लड़ाईके दिनोंमें तो आँखों देखी घटनाओंसे भी 
विभिन्न एजेसियोंके समाचार-संकलनोंमें पर्याप्त पार्थक्य दृष्टिगोचर होता है । 
उन्हें भी विभिन्न पत्रःप्रकाशक अपने-अपने दृष्टिकोणसे तोड़-मरोड़कर अपने 
उद्दश्यके उपयोगी बनाते हैं। सम्पादकीय टिप्पणियों एवं पर्यवेक्षकों, समा- 
लोचकोंकी विवेचनाओंके विभिन्न रूपोंमें ढळकर उन घटनाओंका सर्वथा ही 
रूपान्तर हो जाता है। उससे भी भिन्न-भिन्न मतवादी अपना मत सिद्ध करनेका 
प्रयत्न करते हैं । सर सुन्दरलालको “भारतमें अंगरेजी राज्य''पुस्तकमें इतिहासके 
तोइ-मरोड़ और मिथ्या. मनगढ़'त इतिहास-निर्माणके सम्बन्धमें बहुत कुछ कहा 


गया है । जर्मनीके बुद्धिमानोंने सुझाव दिया था कि “संसारका इतिहास नये 


सिरेसे लिखा जाना चाहिये और उसका आरम्भ होना चाहिये जमंनीके पर्वतों 
नदियों, ग्रामों एवं नगरोंसे । उसमें जर्मन जातिकी वीर गाथाओंका वर्णन होना 
चाहिये ।” इंग्लैंडकी पालमिंटमें अपने अनुकूल इतिहास गढ़नेके लिये. मिथ्या 
पार्लमेंटरी प्रस्ताव प्रस्तुत किये गये हैं । आयोंका पश्चिमोत्तर एशियासे भिन्न 
देशोंमें जाकर आवाद होना, उच्हींकी एक श्रेणीका भारतमें आना; ग्रीक, लैटिन 


जेम्द आदि भाषाओंके समान ही सर्वभाषाओंकी जननी संस्कृत भापाको सब 
भाषाओंकी वहन मानना आर किसी अनुपंलव्ब भाषाको ही सर्वभाषाओंकी 


जननी मानना; आर्यो-अनारयोका भेद खड़ा करना: आदि वहुत-सी भीपण 


ऐतिहासिक कल्पनाएँ जान-वूझकर गढ़ी गयी हैं। इस तरह जव सही इतिहास 


ही नहीं, तव उसके आधारपर किसी भी सिद्धान्तकी स्थिति कँसे हो सकती है ? 


अराजकतावादी सिद्धान्त वस्तुतः अराजकताकी ही सृष्टि करेगा । जिसके 
कारण समाजमें मात्स्यन्याय फैलेगा और मनुष्य पश्मप्राय हो जायगा । हाँ, यदि 
सभी सात्त्विक घर्मतिष्ठ जितेन्द्रिय तत्त्ववित्‌ हो जाथे तो अवश्य राज्य, राजा 
आदिके बिना भी कार्य चल सकता है । यह पीछे महाभारतके राजधर्मस “न चै 


राज्यं न राजासीत्‌? इत्यादिसे दिखलाया जा जुका है । जबतक यह स्थिति नहीं 


होती तवतक अराजकतावादसे सुख-शान्ति सर्वया असम्भव हो ज़ायगी । वाल्मीकि- 
रामायणके अयोव्य़ाकाण्डके ६७ वें सगमें अराजकताकी दुरवस्थाका वर्णन किया 


, गया है, जो नीचे दिया जा रहा है-- 


नाराजके जनपदे'  विचन्माली महास्वनः । 
अभिवर्षति ` पजन्यो . महीं दिव्येन वारिणा ॥ 
नाराजके जनपदे बीजसुष्टिः प्रकीर्यते । 
नाराजके पितुः पुत्रो भार्या चा वतते वशे॥ 

अराजके थनं नास्ति नास्ति भार्याप्यराजके । 
इदमत्याहितं चान्यत्कुतः सत्यमराजके ॥। 
नाराजके जनपदे कारयन्ति सभां नराः। 
उद्यानानि च रम्याणि हृष्टाः पुण्यगृहाणि च॥ 
नाराजके जनपदे यज्ञशीला ह्विजातयः | 
सत्राण्यन्वांसते दान्ता बाह्मणाः संशितव्रताः ॥। 
नाराजके जनपदे प्रह्ृष्टनरनतंकाः | 
उत्सवाश्व समाजाश्च वध॑न्ते राषट्रवधेनाः ॥ 
नाराजके जनपदे सिद्धार्था व्यवहारिणः । 
कथाभिरनुरञ्यन्ते कथाशीलाः कथाप्रियेः ॥ 
नाराजके जनपदे उद्यानानि समागताः। 
` सायाह्ने क्रीडितु , यान्ति कुमायों हेमभूपिताः ॥। 
नाराजके जनपदे धनवन्तः सुरत्तिताः। 
शेरते विदृतद्वारः इपियोरक्षजीविनः ॥ 
नाराजके जनपदे वणिजो दूरगामिनः। 
गच्छुन्ति क्षेममध्वानं बहुपण्यसमाचिताः ॥ 
नाराजके जनपदे चरत्येकचरो वशी। | 
,भावयन्नात्मनाऽऽत्मानं यत्रसायंगुहो सझुनिः॥ 
नाराजके जनपदे योगक्षेमः प्रवर्तेते । 
न चाप्यराजके सेना शत्रून्‌ विषहते युधि॥ 
नाराजके जनपदे नराः शाख्रविशारदाः। . 
संचदन्तोपतिष्टन्ते - . वनेषूपचनेषु - चच ॥। 
यथा ह्यनुदुका नद्यो यथा वाण्यतृणं चनम्‌। 
अगोपाला यथा गावस्तथा राष्ट्रमराजकम्‌ ॥ 


सभीका शासनमें भाग लेना सम्भव न होनेसे ही प्रतितिधिकी कल्पना करनी 
पड़ती है । प्रतिनिधि मुख्यसे भिन्न होता ही है; कितु वह मुख्यका अपेक्षित एवं 
निश्चित कार्यकारी होता है। अराजकतावादियोंको भी तो संसारके छिये 
प्रतिनिधि निश्चित करना पड़ता है, अतः धर्मनियन्त्रित राजा या धर्मनियन्त्रित 
जनप्रतिनिधियोंका शासन अपेक्षित ही है । 
SRP a 


मा० रा० €--- 

तृतीय परिच्छव 


 विकासवाद 
ग्राणिशा्र, शरीर-रचना 


आजकल घर्म, संस्कृति, राजनीति, भाषाविज्ञान, इतिहास सभी क्षेत्रोंमें 
विकासवादका सिद्धान्त छागू किया जा रहा है। आधुनिक विज्ञान तथा जड- 
भौतिकवादका एक प्रकारसे यही मूल हो रहा है। वहुत-से भारतीय विद्वान्‌ भी 
इसे ही मानकर भारतीय विषयोंकी व्याख्या करते हैं। माकर्सवादके सिद्धान्तोंका 
आघार भी बहुत कुछ विकासवाद ही है। अतः विकासवादका सिद्धान्त.और 
उसके समर्थनमें जो तकं रखे जाते हैं, उनपर भी विचार करना बहुत आवश्यक है । 


डार्विनका मत 
चार्ल्स डाविन विकासवादके 'प्रवर्तक” माने जाते हैं । उन्होंने जहाजद्वारा 
यथासम्भव संसारभरकी यात्रा की । दूर-दूरके टापुओंमें जाकर विविध जातिके 
जन्तुओंका अवलोकन किया । एक-एक जातिके प्राणियोंमें उन्होंने अगणित भेद 
पाये । उन्हें इन मेदों, अन्तरोंसे आश्चर्य हुआ । इसीलिये माळथसके प्राणिसंख्या- 
बृद्धि-विचारको पढ़कर उन्होंने यह भी देखा कि 'जीवधारियोंकी संख्या १, २, ४, 
८, १६ के हिसाबसे ज्यामितिक रेखागणितके अनुसार बढ़ रही है और खाद्यकी 
संख्या १, २, ३, ४ के क्रमसे अंकगणितके अनुसार बढ़ती है । लड़ाइयों, बीमारियों 
, तथा अन्य विविध विञ्ञवोंद्वारा होनेवाले संहारोंस ही जन-संख्या नियमित है 
( आजकल यह मत मान्य नहीं है) | डाविनने यह निश्चित किया कि प्रतिद्वन्द्िता 
एवं संघर्ष स्वाभाविक है । इसमें जो योग्यतम होता है, वही बच सकता है। 
किसी कारण-विशिष्ट शारीरिक रचना एवं विशिष्ट शक्तिसे ही विशेष प्रदेशोंमें 
प्राणियोंको प्राण बचानेकी सुविधा होती है । इस तरह जो विशेष निवास-स्थानके 
` योग्य शरीरवाले होते हैं, उन्हींकी संताने भी बढ़ती हैं। औरोंकी जातियाँ या तो 
नष्ट हो जाती हैं अथवा सुविघाके अनुकूल कहीं अन्यत्र जाकर उन्हें प्राण बचाना 
पड़ता है। प्रकृति योग्यतमका चुनावकर उसकी ही- रक्षा करती तथा औरोंकी 
उपेक्षा करती है। अतः वे नष्ट हो जाते हैं। डाविनके मतानुसार प्रतिद्वन्द्धिता 
प्राकृतिक, शाश्‍वत एवं सार्वत्रिक नियम है। प्राणियोंकी अभिवृद्धिसे यह स्पष्ट 
होता है कि यही जीवन-संग्रामका भीं मूल है । बलवान निर्बलोंको नष्ट करके 
अपनेको सुरक्षित रखते हैं; जिनमें अपने आपको. परिस्थितिके अनुसार बना 
सकनेकी क्षमता होती है, उसीकी संतानवृद्धि भी चलती है। इस जीवन- 
संघर्षसे विभिन्न गुणों, विभिन्न परिस्थितियोंके अनुसार भेद होते हैं और 
परम्परानुगत होनेसे वे और भी पुष्ट होते हैं। इसी अवस्थानूरूप परिवर्तनके 


In Public Domain, Chambal Archives, Etawah 


PS 


Digitized by Sarayu Foundation Trust, Delhi and eGangotri. Funding by IKS 
~ 
[चकासचाद्‌ १३१ 


कारण ही विभिन्न जातियोंका प्राकट्य हुआ । यह भिन्न या स्वतंत्र सृष्टि नहीं ।? 


इस तरह निरीक्षण, अनुमान एवं परीक्षणद्वारा डाविनने विकास सिद्धान्त स्थिर 
किया । यात्राष्रारा अनेकविध प्राणियोंका निरीक्षण किया एवं प्राणि-संख्या-वद्धिका 
सिद्धान्त देखकर प्रतिदवर्द्विता एवं उसमें योग्यतमके ही रक्षणका अनुमान किया । 
पश्चात्‌ उसने परीक्षा आरम्भ की । उन्होंने देखा कि घोड़े एवं भेड़ पालनेवाले 
लोग बहुंतोंको छाँटकर अपने मतलवके जानवरोंका संग्रह कर लेते हैं और उनमें 
` इच्छानुरूप विभिन्नता उत्पन्न करते हैं । इसके अतिरिक्त, पश-पक्षियोंकी बहुत-सी 
जो जातियाँ नष्ट हो गयीं उनका वर्तमान जातियोंसे बहुत कुछ साहश्य उपलब्ध 
होता है । भेद इतना ही है कि पहली जातियाँ वर्तमान जातियों-जैसी उत्तमताको 
प्राप्त नहीं हुई थीं । पृथ्वीकी वर्तमान जातियोंका साह्य भी तीसरा प्रमाण है । 
इससे निश्चय किया जाता है कि किसी समय छोटे जन्तुओंकी एक ही जाति 
रही होगी । उनके ही सूक्ष्म अंडे या बीज जल, वायु आदिके प्रवाहसे समस्त 
भूमण्डलमें फैले । उन्हींमेंसे विकासक्रमसे वर्तमान जातियाँ निकलीं । विकासका 
चौथा एक यह भी कारण है कि 'गर्भावस्थामें सभी प्राणी एक-से ही देख पड़ते 
हैं। अनेक जन्तुओंमें कितनी ही आरम्भिक इन्द्रियां गर्भावस्थामें पायी जाती हैं, 
जिनका पूर्ण विकास नहीं होता । इससे भी प्राकृतिक चुनाव एवं योग्यतम रक्षाका 
सिद्धान्त सिद्ध होता है।' फिर डाविनने यह माना कि 'मेरी यह कल्पना तभी 
सिद्धान्तित होगी, जब चिरकाल वीतनेपर भी वैज्ञानिक परीक्षामें इसके विरुद्ध 
कोई वात न मिले ।? ' 


अध्यात्मवादी सिद्धान्तको हष्टिसे डाविनकी इस कल्पनामें कोई अपूर्वं 
बात नहीं । वेदान्तियोंका ब्रह्म, सांख्योंकी प्रकृति अनन्त प्रपञ्चका भण्डार है। 
उसमें शक्तिरूपसे सभी वस्तुएँ रहती हैं। प्रथम कारणावस्थामें कार्य-शक्तियाँ 
अव्यक्त रहती हैं, क्रमेण सहकारी सापेक्ष होकर व्यक्त होती हैं । घरतीमें ही 
अनगिनत बीज रहते हैं। विशिष्ट जळ-वायुके योगसे अंकुरित, पुष्पित, फलित 
होतेपर उनके भेद दृष्ट्रिगोचर होते हैं । मिट्टीके विभिन्न बतंनों, सुवर्णके अनेक 
भूषणोंकी कारणावस्था तो एक-सी होती है। सहकारी मिळनेपर कुलाल एवं 
सुवर्णंकारके इच्छानुसार कार्यावस्थामें उनके अनेक रूप व्यक्त होते हैं । सारूप्य- 
चेलूप्य ही तो जगत्को विचित्रवाका रूप है। नैयायिकोंने भी पदार्थोके साधर्म्य 
वैधम्यंका विश्लेषण किया है। एक-एक अवान्तर कारणावस्था या मळ 
कारणावस्थासे भिन्न-भिन्न चेतनाचेतन वस्तुओंका विकास या प्रादुर्भाव हुआ 
है। ये सब वाते अध्यात्मवादमें हजम हो जाती हैं । संघर्ष भी प्रणियोंमें ष्ट 
ही है। कई लोगोंने यह भी हृष्टान्त रखा है कि एक पात्रमें एक सेर किशमिश 
या मुनक्का रख दें तो कुछ दिनोंमें इसमें एक ढंगके कीट उत्पन्न हो जाते हैं । 

पहले उनको संख्या खूब बढ़ती है, पुनश्च ज्यों-ज्यों वे बढ़ते हैं, एक दुसरेका 

भक्षण करते हैं । प्रबळ टुर्वळका भक्षण करते हैं। अन्तमें एक मोटा-सा कीड़ा 

उस पात्रमें दिग्वायी देता है। पानी एवं जंगलके जानवरोंमें यह भक्ष्य-भक्षक- 

भाव 'मात्स्यन्याय' नामसे प्रसिद्ध है ही । भारतीय शास्तरोंने लिखा है कि हस्त- 

हीनोंको हस्तवाले, अपदोंको पदवाले तथा छोटोंको बड़े जीव खा जाते हैं। इस 
रह जीव ही जोवोंका जीवन है- * 


अहस्तानि सहस्तानामपदानि चतुष्पदाम्‌, 

फल्गूनि तत्र महतां जीवो जीवस्य जीवनस । 
( श्रीमद्भा० १। १३। ४७ ) 
फिर भी यह स्वाभाविक नहीं, कितु क्षुधाका ही यह सव उपद्रव है । क्षुधा 
विना कोई किसीका भक्षक नहीं वनता । क्षुधा ही मृत्यु है--“अशताया वै मृत्युः 
( उपनिषद्‌ ) । स्वभावे सभी प्राणी 'अमृतस्य पुत्राः परमेश्वरके पुत्र हैँ । 
अतः सबमें समानता, स्वतन्त्रता, आतृता ही स्वाभाविक है । अनादि, अविद्या, 
'काम, कर्मके कारण ही देहादि तादात्म्याध्यासके कारण अझनायापिपासा एवं 

मृत्युका उपद्रव उपस्थित होता है । 

विकासके सम्बस्धमें आधुनिक लोगोंको भी कई द्रोप प्रतीत होते हैं । जिन 
भिन्न प्रकारके व्यक्तियोमेंसे देशकालोपयुक्त व्यक्तियाँ . योग्यतमख्पसे प्रकृतिद्वारा 
चुनी जाकर रक्षित, परिवर्तित होती हैं और तदनुसार नाना प्रकारके जन्तुओंका 
विकास होता है, उन व्यक्तियोंमें प्रथम भेद कहाँसे आया ? जन्तुओंको जाति- 
भेदका मूल बतलानेवाळी विकास-कल्पना अन्तिम व्यक्तिभेदपर जब पहुंचती ह, 
तव उसे रुक्रना ही पड़ता है। डाविनने अवस्थाभेदसे, इन्द्रियों और शक्तियोंके 
उपयोग-अनुपयोगसे भी व्यक्तियोंमें प्रथम भेद माना है। सर्दी-गमी आदि 
अवस्थाओंके भेदसे व्यक्तियोंमें भेद होता है। जिस शक्ति या इन्द्रियका उपयोग 
होता है, वह सुरक्षित होती है। जिसका उपयोग नहीं होता, वह नष्ट हो जाती 


है । इन कारणों या अन्य कारणोंसे होनेवाले भेदोंकी रक्षा और वृद्धि कैसे होती 


है, यही दिखलाना डाविनके विकास-सिद्धान्तका लक्ष्य है । 
` अध्यात्मवादमें तत्तत्‌ अनन्त विचित्र कार्योके अनुगुण उन-उन कारणोंमें 
शक्तियाँ ही होती हैं। सूदमवट-बींजमें अंकुर, नाल, स्कऱ्ध, च्याखा, उपशाखा, 


पत्र, पुष्प, फलादि विचित्र रूप, रस एवं गन्धयुक्त विभिन्न पदार्थोकी शक्ति. 


होती है, वही कार्यरूप फलके वलसे अनुमेय होती है। सर्वथा असतुक्का विकास 
कभी भी हो नहीं सकता । इस हष्टिसे तो प्रथम भेद या अन्तिम भेद, सवका 


ही मूल कारण शक्तिभेद है। विभिन्न चेतन जीवोंका उनसे सम्पर्क कर्मानुसारः 


है, यह भी स्पष्ट है 

डाचिनके मतानुसार--'मनुष्यकी बुद्धि एवं शरीरकी पशूओंकी . बुद्धि एवं 
झरीरमें समानता मिळती है, अतः जैसे मछलियोसे कछुआ, पक्षी आदि क्रमसे 
जंदरोंका आविर्भाव हुआ, वैसे ही वंदरोंसे मनुष्योंका आविर्भाव हुआ ।' डाविनके 
मतानुसार “बंदर यदिः मनुष्यके पूर्वज नहीं तो उनके चचेरे भाई अवश्य हैं। 
अर्थात्‌ दोनोंके पूर्वज अवश्य एक हैं । पद्चुओंमें स्मृति, सौन्दर्य, ज्ञान, सहानुभूति 
आदि गुण मनूष्यके समान ही : होते हैं । घोड़ों, कुत्तों आदिको शिक्षित किया 
जाता है। अतः उनमें विवेक भी रहता है। सामान्य कीटोंसे लेकर मनुष्यतक 
क्रमेण विकास मानना ही उचित है। वीचकी श्रेणियोंको छोड़कर कीड़ों एवं 
मनूष्योंका भेद बहुत भारी मालूम पड़ता है, किंतु क्रमानुगत रूपसे देखें तो कोई 
आश्रर्यकी वात नहीं लगती । इसी तरह मनुष्यङृत यन्त्रों एवं ग्रह आदि अन्य 
पदार्थोंका इतिहास देखें तो अन्तिम और आदिम अवस्थामें आकाश-पांतालका 
अन्तर प्रतीत होता है; परंतु क्रमोन्नति देखनेपर कोई आश्रर्य प्रतीत 
नहीं होता । 


अध्यात्मवादियोंके मतान्‌सार मूल कारणसे विभिन्न विचित्र ढंगकी सृष्टि 
शक्ति-वैचित्र्य, कर्म-वचित्र्यसे संगत होती है । अवान्तर कार्यों एवं कारणोंकी 
भी परपरा ठीक ही है । कुछ कार्य-कारणोंमें प्रक्ृति-विक्ृति भाव भी मान्य है । 
जैसे मूल-प्रकृतिसे महत्तत्त्व, -महत्तत्त्वसे अहंतत्त्व, अहंसे आकाश, आकाशसे 
चायु, वायसे तेज, उससे जल एवं जलसे पृथ्वी और उससे विभिन्न पार्थि जगत्‌ 
उत्पन्न हुआ । परंतु जैसे सीधे मुकुटसे कुण्डल, कुण्डलसे कटक उत्पन्न नहीं 
होता, मले ही किसी अंशमें समानता भी-हो, वैसे ही रूप शब्द नहीं बनता, 
शब्द सीधे गन्ध नहीं बनता । निम्ब, आम्र, पनस, कदस्व--ये सव एक-दूसरेसे 
उत्पन्न नहीं होते, ठीक बैसे ही मछलीसे बंदर एवं बंदरसे या उसके पूर्वजसे 
मनुष्यके बनेकी कल्पना भी निराधार ही है । अवश्य देश, काल और जळवायुकी 
'बिशेषताओंके कारण उनके गुणों,“्आकृतियोंमें कुछ ह्लास-विकास होते हैं, परंतु वह 
एक सीमाके भीतर ही । किसी-न-किसी रूपमें सभी वृक्षों, फलों तथा पुष्पोंमें 
समानता है, परंतु इतनेहीसे यह नहीं कहा जा सकता कि किसी एक मूलके ही 
ये क्रमिक विकास हैं। यदि विभिन्नताओं एवं विचित्रताओंकी सूक्ष्म शक्तियाँ 
कहीं माननीय हैं तो कारणोंमें ही मानना उचित है। बीजसे यदि अंकुरका 
विकास होता है तो बीजसे दसरे ढंगका विकास नहीं होता; पुष्पसे फलका विकास 
होता हैं तो पुष्पसे पुष्पका विकास नहीं होता । उसी तरह यदि मछलीसे क्रमेण 
चंदर आदि बने और बंदरसे मनुष्य वन गये, तो पुनः मछलीसे मछली ही 
बननेकी परम्परा क्यों विद्यमान है ? ऐसे ही बंदरसे बंदर बननेकी परम्परा 
क्यों कायम है ? जैसे प्राचीन कारमें वीजसे अंकुर उत्पन्न होते थे, वसे ही आज 

भी हो रहे हैं। इस न्यायसे पहलेके समान आज भी बंदरोंसे मनुष्योंकी सृष्टि 
क्यों नहीं हो रही है ? इस तरह मनुष्येतरसे मनुष्योंकी उत्पत्तिका न दिखायी 
देना, मछली एवं बंदर आदिसे आज भी मछली एवं बंदरोंकी उत्पत्तिका दिखायी 
देना विकासके विरुद्ध ही है। i 
डाविनके मतानुसार 'प्रतिदवन्द्रिता एवं संघर्षं ही शाश्वत और सार्वत्रिक 
है । सहानुभूति, परोपकार, दया आदि भी स्वार्थके लिये ही हैं। कभी मनुष्य 
मनृष्यका बर्वर संहारक हो जाता है, कभी बंदर भी अपने मालिकके लिये 
प्राणतक दे देता है। प्रशंसा-योग्य कर्मोमें प्राणियोंकी प्रवृत्ति होती है, निन्दित 
कामोंसे मनुष्यको निवृत्ति होती है, धीरे-धीरे अभ्यास हो जाता है। परार्थ-परवृत्ति 
एवं सहानुभूतिके कारयोमें प्रवृत्ति होने लगती है । इससे प्रत्रिद्वन्द्रिता सिद्धान्तमें 
"कोई बाधा नहीं पड़ती ।' अध्यात्मवादी ठीक इसके विपरीत कहते हैं 
कि स्वाभाविक अभिन्नता, समानता एवं सहानुभूति है। हंत, भेद, कलह, 
प्रतिद्न्द्रिता, क्षुधा, स्वार्थं आदि ही अविद्या, काम, कर्मके अनुसार आदत 
पड़ जानेसे स्वाभाविक-से प्रतीत होते हैं । 
ईश्वरके सम्वन्धमें डाविनने कुछ नहीं कहा । परंतु लोगोंके दुःख देखकर 
उसे कभी-कभी यह संदेह अवश्य होता था कि “यदि कोई परमकारुणिक, सर्वज्ञ 
जगतका निर्माता या शासक है तो उसे अपने उत्कष्ट ज्ञानद्वारा दुःखरहित ही 
संसार बनाना चाहिये था ।' परंतु ईश्वरवादी तो ईश्वरके समान ही उसके अंश- 
भूत चेतन जीवों एवं अविद्याको भी अनादि मानते हैं और अविद्यावानु जीवोंके 
कर्मानुसार ही सृष्टि होती है। अतः सुख-दुःख एवं तत्तत्साथनोंसे पूर्ण जगत्की 


विचित्रता मान्य होती है । विवेक, वैराग्य, तत्तवसाक्षात्कारके लिये सुखकी अपेक्षा 
दुःख अधिक उपकारक है, अतः संसारमें दुःखका भी अस्तित्व ईश्वरको अभीष्ट 


है। जैसे ळोकिक शासक अपराधीकी आत्मशूद्धिके लिये कभी-कभी दण्ड-विधान 


आवशयक समझते हूँ, वैसे ही ईश्वर भी । 


स्पंसरकी मीमांसा 

हबंटं स्पेसर, हेमिल्टन एवं माइन्सेल आदि , विकासानूयायियोंने ईश्वर 
माननेमें कई आपत्तियाँ उपस्थित की हैं, जैसे यदि “स्वतन्त्र जगत्‌-कारण ईश्वर जगत्‌ 
वाह्य है तो उसका जगतूसे कोई सम्बन्ध ही नहीं । विना सम्बन्धके कोई ज्ञान ही 
होना कठिन है। यदि जगत्से सम्वन्ध हुआ, तो स्वतन्त्रता कँसे रह सकती है।' इत्यादि । 
परंतु ईशवरवादियोंकी हष्टिमें इन तकोंका कोई महत्त्व नहीं है। कारण, ईश्वर 
जगतूके भीतर रहता हुआ भी कमलू-पत्रवत्‌ निळेंप रहता है, अतः सबको 
जानता हुआ भी स्वतन्त्र रहता है। शासक भी कारागारमें जाता है, कितु दण्ड 
भोगने नहीं अपितु सुव्यवस्थाके लिये । वस्तुतः सवंद्रष्टा, सर्वशक्तिमान्‌, स्वतन्त्र 
परमेश्वरसे ही नियमित विकास भी वन सकता है| अचेतन प्रकृति या अन्य कोई 

भी जडतत्त्व नियमित क्रमिक विकास करनेमें सर्वथा ही असमर्थ ठहरते हैं । 
लोकमें विकासकी नियमित योजनाका निर्माण एवं उसका संचालन चेतनोंद्वारा 
ही होता है अतः प्राकृतिक विकासके प्रोग्राममें चेतन ईश्वरका हाथ होना 
अनिवार्य है। अतएव प्रायः संसारका मूल कुछ रहस्यमय या अप्रमेय है । उसका 
सम्पूर्णलूपसे कोई भी वर्णन नहीं कर सकता, ऐसा विकासवादी भी मानते हैं । 


इन लोगोंका कहना है 'दिक्‌., काल, द्रव्य, घृति, शक्ति, चित्त, आत्मा, 
परमात्मा आदि प्रत्यय हैं। उनका मूळ एवं स्वभाव दुर्वोध एवं अनिर्वचनीय 
है।' अवश्य ही केवल प्रत्यक्ष प्रामाण्यवादीके लिये उक्त वस्तुओंका निर्णय 
कठिन है, परंतु अनुमान, आगम आदिद्वारा तो कोई भी वस्तु अज्ञेय नहीं है । 
ह॒व॑र्ट स्पेन्सर तो सभी मतोंका आधार प्रत्यक्ष ही मानता था। इसलिये उसके, 
मतानूसार 'न कोई मत अत्यन्त सत्य है, न अत्यन्त असत्य ही । अतः सभी मतों- 
का सामान्यांश ग्रहण करना ठीक हैं ” इसी आधारपर वह उक्त पदार्थोको 
“अज्ञेय” मानता है। उसके मतानूसार विशेष वस्तुओंको सामान्यमें और सामान्य- 
को पुनः उच्च सामान्यमें ले आना चाहिये । अन्तमें उस परासत्तामें ही स्थिरता 
होनी चाहिये । जिसका किंसीमें अन्तर्भाव नहीं होता, उसे .अनिर्वचनीय' कहा 
जाता है । उसके मतानुसार “ज्ञान सम्बन्ध ग्रहण-स्वरूप होता है, अतः एक वस्तु- 
का वस्त्वन्तरसे भेद साहश्यादिके बिना नहीं हो सकता । अप्रमेयमें भेद-साहश्य 
आदिका ग्रहण होना असम्भव है।' स्पेंसरके मतानुसार “ईश्वरका स्वरूप क्या 
है यह नहीं जाना जा सकता | कितु सत्ता मानी जाती है। सम्बन्ध ग्रहण 
सापेक्षवोध ईश्वरमें नहीं पहुँचता, अतः सम्बन्धातीत अप्रमेय कारणशक्ति मान्य | 
होनी चाहिये ।' 


वस्तुतः स्पेसरके इस तकसे तो किसी भी वस्तुका बोध नहीं हो 
सकता, क्योंकि एक वस्तुसे भिन्न सभी वस्तुओंसे उसका किंसी-न-किसी ढंगका 
सम्बन्ध रहता ही है। फिर एक अल्पज्ञ व्यक्तिको सब वस्तुओंका ज्ञान सम्भव 
नहीं और न सबके साथ उसके सम्बन्धका ही ज्ञान हो सकता है | इस तरह सभी 
ज्ञान म्रमात्मक ही ठहरेंगे । अतः “सप्रकारक, निष्प्रकारक, दोनों ही प्रकारके 
ज्ञान होते हैं ।” यही सिद्धान्त मानना पड़ेगा। भले ही द्रव्यका गुण क्रिया- 
समन्वितरूपसे ही ग्रहण हो, फिर भी वस्तु-स्वरूपका भी ग्रहण होता ही है। 
रूप, सम्बन्ध आदि पदार्थोका स्वरूप-ज्ञान भी होता है। एतावता ईश्वर; काळ 
आदि भी अप्रमेय, अज्ञेय नहीं कहे जा सकते । हाँ, सवंज्ञाता, सवंद्रष्टा हश्य-या 
ज्ञेय नहीं. हो सकता; क्योंकि एक ही स्वयं ज्ञाता और ज्ञेय दोनों नहीं हो 
सकता । ऐसा होनेसे कर्म-कतृ -विरोघ होता है । वही कर्त्ता अपनी क्रियाका कर्म 
नहीं बन सकता । द्ष्टाका भी द्रष्टा यदि अन्य माना जाय तो फिर उसका द्रष्टा- 

और फिर उसका भी द्रष्टा ढूँढ़ना पड़ेगा। इस तरह अनवस्था-प्रसद्ध होगा । 
सर्वद्रष्टा जिससे हश्य होगा उसका द्रष्टा नहीं हो सकेगा; क्योंकि कोई भी हृश्य 
अपने द्रष्टाका द्रष्टा नहीं हो सकता । ऐसी स्थितिमें उसको सवंद्रष्टा नहीं कहा जा 
सकता । अतः प्रमाण व्यापारसे अज्ञाननिवृत्ति तथा स्वप्रकाशरूपसे आत्माका 
बोध मानना उचित है। इसी तरह प्रत्यक्ष, अनुमान, आगमादि प्रमाणों- 
के आधारपर काळ आदिका भी ज्ञान होता ही है। कुछ भी हो, अज्ञेयरूपसे भी 
तो विद्यमान वस्तुका एक ज्ञान मानना पड़ता है । इसीलिये स्पेंसर आत्मा-अनात्मा, 
जड-चेतनको शक्तिका ही ख्पान्तर मानता है। परंतु विचार करनेपर यह भी 
सत्य नहीं ठहरता । आत्मा तो मूल पदार्थ है, शक्ति उसका अंश है। जैसे वह्लि- 
में दाहिक़ा शक्ति होती है, वंसे ही आतमामें प्रपञ्चोत्पादिनी शक्ति मान्य होती है। 
* सांख्य-मतानुसार भी आत्मा एक स्वतन्त्र पदार्थ माना जाता है। 


स्पेंसरके मतानुसार 'झक्तिकी सार्वकालिक सत्ता ही मूल परमार्थ है । उसासे 
द्रव्यकी अनश्वरता, गतिका सातत्य, शक्तियोंके . सम्वन्धकी नित्यता अर्थात्‌ 
नियमोंकी एकरूपता, शारीरिक, मानसिक, सामाजिक, राक्तियोंका परिणाम एवं 
तुल्यपरिवत्तिता, गतिका दिगूनियम अर्थात्‌ उसकी अल्पतमावरोध,' रेखानूसारिता, 
गुरुत्वाकर्षणानुसारिता, इन दोनोंका योग और गतिका अविच्छिन्न प्रवाह आदि. 
निकलते हैं । उसी शक्तिके नियम सब प्रमेय पदार्थोमें लगे हुए हैं । इन नियमोंमें 
सबसे व्यापी नियम विकासका .नियम है। इसके अनुसार द्रव्यका सदा-ही 
आन्तर परिवर्तन होता रहता हैः। संसारका प्रत्येक अवयव आर समस्त 
संसार सदा ही “विकास” एवं 'बिच्छेद' इन दो व्यापारोंमें झगा है। 
विकासावस्थामें द्रव्यका संघीभाव. और विच्छेदावस्थामें शिथिलीभाव होता है ।' 
चस्तुतः यह अंश सांख्योंके मतसे मिलता-जुलता है। वे भी प्रकृतिको ही आत्म- 
भिन्न सब व्यक्त प्रपञ्चका मूल मानते हैँ । .“चल्नश्च गुणबृत्तम? के अनुसार व्यक्त- 
अव्यक्त संभीको गतिशील मानते हैं-- 


चणपरिणासिनो हि भावा ऋते चितिशक्तः। 


` चितिश्चक्तिको छोड़कर सभी भावोंको वे क्षणपरिणामी मानते हैं । उत्तके 
असंगचेतन व्यापक पुरुष स्वतन्त्र माने जाते हैं। सांख्यके स्वादका ही 
प्रत्यभिज्ञान इस मतमें भी होता है। सांख्पान्‌सार सत॒का विनाश एवं असत्की 
उत्पत्ति नहीं होती । केवल अवयवोंके संघीभावसे आविर्भाव या विकास होता 
है एवं अवयव-विच्छेदसे तिरोभाव होनेसे ही नाशका व्यवहार होता है । प्रकृतिके 
स्वभावका उसके परिणामोंमें अनुवृत्त होना भी उन्हें मान्य है। प्रकृति सुख- 
दुःख-मोहात्मक है, अचेतन है। इसीलिये उसका परिणाम ध्रपञ्च भी सुख-दुःख- 
मोहात्मक एवं अचेतन है । 

स्पेंसर इस चिकासकी तीन श्रेणियाँ मानता है--( १ ) “शक्तिका केन्द्रस्थ 
होना, जैसा कि वादलोंके इकट्ठा होनेमें प्रारम्भिक बदळीका और कीटाणुआके 
जीवन-केन्द्रोंमें देखा जाता है। ( २) भेदीकरण--मूछका बहिरावेष्टतसे अळग 
होकर उसमें आन्तरिक भेद होना और (३ ) स्पष्टीकरण--अर्थात्‌ भेदोंका 
निश्चिरूप एवं आपसमें सम्वन्धित होकर एक सुव्यवस्थित पूर्णरूप धारण 
करना । ` विकास और विच्छेदका भेद यही है कि विकासमें भेदके' साथ संघटन 
है और विच्छेदमें संघटनका अभाव है। विकासकी गति अनिश्चित सम्बन्ध और 
च्यवस्थारहित एकरूपतासे निश्चित सम्बन्ध और व्यवस्थापूर्ण अनेकरूपताकी ओर 
होती है । उदाहरणार्थ निम्नश्रेणीके जीवोंमें विशेष इन्द्रियभेद नहीं होता, कहीं- 
कहीं रिङ्गभेद भी नहीं होता । एक ( स्पर्श ) इर्दरियसे ही सब इन्द्रियोंका कार्य 
चलता है। परंतु जैसे-जैसे जन्तु विकासकी श्रेणीमें बढ़ते जाते हैं, वंसे-वंसे उनमें 
इन्द्रियभेद बढ़ता जाता है और साथ ही विभिन्न इन्द्रियोमें सम्बन्ध भी स्थापित 
होता जाता है। मन॒ष्यमें सब इन्द्रियाँ स्पष्ट होती हैं और तभी अपने-अपने सम्बन्ध- 
से मनृष्य-शरीरकी रक्षा एवं वद्धिमें योग देती हैं !' स्पेंसरके मतानुसार “विकासका 
यह नियम सभी विषयोंमें लगता है।' सांख्यानुसार कारणगत प्रकाश, हुळचल 
एवं अवष्टम्भ आदि गुणोंके अङ्गाङ्गीभावरूप वैषम्यके अनन्तर ही तिरोधायक 
आवरणसे बहिभुंत होकर कार्यकी स्पष्टता होती हैं। वीज और मुत्पिण्डके 
विघटनपूर्वक अङ्कुर एवं घटादिके आविर्भावानुकूल संघटनक्रियासे ही अङ्कुर एवं 
बटकी अभिव्यक्ति होती है । अनेकता एवं व्यवस्था भी सांख्यानुसार घटके समान 
अभिव्यक्त ही होती है । अपुर्वकी उत्पत्ति नहीं होती । चेतना एवं इन्द्रियाँ भी 
विद्यमान ही थीं, केवल उनकी अभिव्यक्ति ही होती है। अभिव्यक्तिमें ही क्रम 
मान्य है। अत्यन्त अविद्यमानका वालूसे तेलके समानं कभी भी आविर्भाव नहीं 
होता । उसी तरह सतूका नाश भी नहीं होता । 


विकासमें 'मूतपदार्थका एकीकरण और गतिका वितरण होता है, विच्छेद- 
में गतिका तिरोभाव और भूत पदार्थका अनेकीकरण या वितरण होता है। 
यह विकास और विच्छेदका नियम विश्वके लिये एक साथ ही प्रयुक्त नहीं होता, 
कितु एक भागमें विकास तो दूसरे भागमें विच्छेदका आरम्भ होता है।' सांख्य- 
मतानुसार “गति तो हर समय ही रहती है, कितु एक कारणमें अनेक कार्य 
युगपत्‌ नहीं हो सकते। अतः कार्यान्तरके आविर्मावके लिये प्रथम कार्यका 
तिरोभाव आवश्यक होता है, जैसा कि घटके आविर्भावके लिये पिण्डावस्थाका 
तिरोभाव अपेक्षित होता है ।? इसीरिये विकास-विच्छेदका क्रम भी संगत हो जाता 
है। स्पेसरने जीवश्ासत्रका तत्त्व बतराते हुए कहा है कि आन्तर सम्बन्धोंके 

साथ अविच्छिन्न मिलावट ही जीवनतत्व है। जैसे-जैसे वाह्य एवं आन्तरिक 
सम्वन्धोंका साम्य होता है, वैसे-वंसे इन्द्रिय एवं शरीरसम्बन्धी विकासके क्रममें 
उच्चता होती है।' मनस्तत्त्वके सम्बन्धमें उसने कहा है कि 'मनस्तत्त्व विज्ञानगम्य 
नहीं है । जिन अवस्थाओंमें वह प्रकाशित होता है, केवळ उन अवस्थाओंकी 
अभिव्यक्ति ही विज्ञानाधीन होती है ।' उसके मतानुसार 'ल्रायुनिष्ठ आघातसे ही 
संवितकी अभिव्यक्ति होती है, संवेदन और उसके सम्बन्धोंसे ही चित्त वनता है ॥ 
संवेदनोंके स्मरण, परस्पर सम्वन्ध और संघीभावसे समस्त संवितुका . बनना वह्‌ 
मानता है । . इसीलिये चित्तकी भिन्न वृत्तियोंमें परस्पर अत्यन्त भेद नहीं होता + 
चित्त व्यापारमें प्रतिफलन, स्वाभाविक क्रिया, स्मरण और विवेक ये क्रम हैं । 
संवितुके जो आकार व्यक्तियोमें स्वाभाविक और सहज हैं, वे भी जातिमें 
किसी-न-किसी समय अनुभवसे ही प्राप्त माने जाते हैं। पीछेसे स्नायुजालमें 
जमकर वे परम्परागत हो जाते हैं |? 


स्पेंसरने इसी प्रकार अनुभववाद और सहजज्ञानवादका साम्य स्थापित 
किया । किंतु यहां भी यह प्रश्‍न बना ही रहता है कि प्रारम्मिक मनृष्योंमें 
ऐसे ज्ञानकी नींव किस प्रकार पड़ी ? प्रारम्भकालमें अनुभव किस प्रकार स्वतन्त्र 


हो सकता है ? वस्तुतः स्तायुके आघात अथवा विषये'्प्रिय-संनिकर्ष, बाब्द-प्रमाण | 


या व्याप्िज्ञानसे सात्त्विक मनकी ही विषयाकाराकारित वृत्ति उत्पन्न होती है। उसी 
वृत्तिपर अभिव्यक्त आत्मचंतन्यसे ही वस्तुका प्रकाश होता है | जसे पार्थिव होने- 
पर भी सामान्य पाषाणोंपर सूर्यका प्रतिबिम्ब नहीं पड़ता, परंतु स्फटिकपर प्रतिविम्ब 
पड़ता है, वैसे ही सामान्य जड पदार्थोपर आत्मचँतन्यका प्रतिबिस्व नहीं पड़ता, 
परंतु सात्त्विक अन्तःकरण-परिणामरूप वृत्तियोंपर आत्मचंतन्यका प्रतिबिम्ब पड़ता 
है। मन, वुद्धि, चित्त, अहङ्कार आदि एक ही वस्तुके अवस्थाभेद हैं । वेदान्त- 
सिद्धान्तानुसार अन्तःकरण सूक्ष्म पञ्च महाभूतोंके समष्टि सात्त्विक अंशका परिणाम 
है। ग्राह्म्राहकमाव सजातीयमें ही दष्ट है । पार्थिव प्राणेन्द्रिसे पार्थिव गन्धका 
ग्रहण होता है। तँजस चक्षुरिन्द्रियसे तैजस रूपका भ्रहण होता है। इसी तरह 
आकाशीय श्रोत्रन्द्रियसे आकाशीय शब्दका,वायवीय त्वगिन्द्रियसे वायवीय स्पर्शका 
और जलीय रसनेन्द्रियसे जलीय रसका ग्रहण होता है। मनसे शब्द, स्पर्श, रूप, 
रस, गर्‍्ध--इन पाँचों ही विषयोंका ग्रहण होता है। अतः उसे सूक्ष्म पञ्चमहाभूतोंके 
समष्टि सात्त्विक अंशका परिणाम मानना प्रामाणिक है। छान्दोग्य उपनिषद्में 
तो स्पष्ट ही अन्वय-व्यतिरेकसें मनस्ततत्वको अन्नमय सिद्ध किया गया है। 
अन्नके अभावमें मनकी कलाएं घटती हैं और अन्नके अस्तित्वमें उसकी 
कलाएँ उपोद्वलित होती हैं--“अन्नमर्य हि सोम्य मनः ।? संकल्प, विकल्प, स्मरण, 
निश्चय, अभिमान आदि सब इस चित्त या मनके ही परिणाम हैं। अभिव्यक्त 

चिदंश ही 'संवित्‌’ शब्दसे कहा जाता है और उच्च वेदान्त-सिद्धान्तानुसार तो 
अखण्ड, अनन्त बोधस्वख्प ब्रह्मात्मा ही मननीशक्तिविशिष्ट होकर मनस्तत्त्वरूप- 


में विवतित होता हैं। अखण्ड बोध बहा एवं साक्षौस्वरूप आत्माका अंशभूतसे . 


जो भी ज्ञान होता है, वह प्रमाणके द्वारा प्रमात्मक होता है और सदोष प्रमाणोंसें 
अमात्मक ज्ञान होते हैं । 


स्पेंसरके मतानसार 'बाह्यशरीरके द्वारा स्तायु तन्तुओंपर आघात होता है ॥ 
उससे ज्ञान उत्पन्न होता है। चित्त एवं शरीर दोनों ही अप्रमेयके रूपान्तर हैं । 
संवित्के एकीभाव और विभागका प्रवाहरूप चित्त है। इसके अन्सार वास्तबिक 
सत्ताके अस्तित्वका ज्ञान उसके हश्योंद्रारा होता है। यह हश्य उसकी प्रतिलिपि 
नहीं, कितु उसके संकेत हैं । जैसे वर्णोंका संकेत लिपिद्वारा होता हैं, उच्चरित एवं 
लिखित शब्दोंमें समानता नहीं होती । बसे ही वास्तविक सत्ता तथा उसके हृश्योंमें 
समानता नहीं है । यही 'झ्पान्तरित सद्वाद' है । वस्तुवादमें वाह्री सत्ताको मानाः 
जाता है। इस विषयपर विचार करनेसे विदित होता है कि यह व्यावहारिक 
सत्ता ही पारमार्थिक सत्तारूपसे कही जाती है । व्यवहारकालमें जिसका वाघ न हो,. 


वह व्यावहारिक सत्ता है । अत्यन्ताबाष्य वस्तु ही पारमार्थिक सत्तावाली होती है । 


जी० एच० ल्यू० विकासवादके सिद्धान्तको मानता हुआ भी ख्पान्तरित 
वस्तुवादका विरोध करता है । उसका कहना है कि “जो अतुभवमें आनेवाला है,. 
बही सत्य और वास्तविक है । उसे संकेत मानकर उसके अतिरिक्त वास्तविक 
सत्ताकी खोज करना मानो रोशनीके पीछे रोशनीकी खोज करना हूँ।! वह 
लिखता है कि 'यदि ख्पान्तरितवादका भ्रम दूर करना है तो मेरा युक्तियुक्तः 
वस्तुवाद बुद्धिके अमको दूर करता है। निद्रा, स्वप्न, मूर्च्छा, मृत्यु आदिको देखकर 
प्राचीन मनूष्योंका ऐसा विश्वास हुआ कि चित्त कोई शरीरसे भिन्न वस्तु है ॥ 
मरनेके वाद यह चित्त या आत्मा कहीं रहता है, ऐसा विशवास रखकर ही लोग- 
जादू, प्रार्थना तथा पितृपूजा आदि करते थे। जैसे अन्य विषयोंमें विकासः 
हुआ, वैसे ही धर्मके सम्वन्धमें भी विकास हुआ । प्रेत-पिशाचकी कल्पना ही: 
परिष्कृत होकर देवताओंकी कल्पना बनी और देवताओंकी कल्पना ईश्वरकीः 
कल्पना बनी । बृही अव अप्रमेय कल्पनाके ख्पमें व्यक्त हुई है ।' 


उपर्युक्त विचार भी असंगत हैं; क्योंकि शरीरातिरिक्त आत्माका अस्तित्व, 
जाग्रत्‌, स्वप्न, सुषुप्तिकी व्यावृत्ति एवं साक्षीकी अचुवृत्ति आदिसे सिद्ध 
होता है। आत्मा एवं परमेश्वरका निर्णय प्रामाणिक है, कल्पना नहीं i इसपर 
आगे विचार किया जायगा । फलीमूत सुखके आधारपर आचारका निणय हाता 
है। जिससे अधिक सुख हो, वही आचार श्रेष्ठ है। यदि सुख कम मिले 


In Public Domain, Chambal Archives, Etawah 


Papp 


Digitized by Sarayu Foundation Trust, Delhi and eGangotri. Funding by IKS 
३४० माक्संचाद और रामराज्य 


तो आचार बुरा है। स्वार्थ, परार्थे दोनों पृथक्‌ होनेके कारण अनर्थकारक 
हैं। दोनॉमें मेल होनेसे आचारकी उस्तति होती है। स्तवार्थसे परार्थ 


. एवं परार्थसे स्वार्थं साधन होता है। अ्र्वप्रथम स्वार्थप्रयुक्त कलह होता है; 


फिर प्रत्येका स्वार्थ परस्पर अधीन देखकर मनष्य प्रेममय जीवन पसंद करते 
हैं। सामाजिक आचारोंमें न्याय और उपकार मुख्य हैं । प्रत्येक व्यक्ति दूसरोंके 
स्वातन्त्र्या विरोध न कर जितना और जो चाहे कर सकता है। यही च्याय- 
“का नियम है। 


स्पेंसरके मतान्‌सार 'समाज और व्यक्तिका अवथवावयवोभाव है । अवयव 
अबथवीसे पथक्‌ नहीं हो सकता । जो कार्य समाजके. लाभका है, उससे व्यक्ति- 
का भी लाभ होता है । जिस कार्यस समाजको हानि होती है, उससे व्यक्तिको भी 
हानि होती है, यही परार्थका आधार है । परस्पर विरोधक्रे कारण समाजमें 
-राज्य-्यासनकी आवश्यकता पड़ी । प्रजामें परस्पर आन्तर भेदको बचाना 
प्रजाको बाहरी दत्रुओंसे रक्षा करना राज्यका कार्य है |” व्यक्तिके कार्योमें राज्य- 
का हस्तक्षेप उसे अमान्य है । 


सापेक्षतावादी हेमिल्टनका कहना है कि “हमारी मानसिक शक्तियोंमें ही सव 
ज्ञान होते हैं, निरपेक्ष ज्ञान नहीं होता ।' परंतु निरपेक्ष पदार्थ भी असम्भव या 
असत्‌ नहीं । केबल दृश्य ही प्राणीको दिखायी पड़ते हैं । वे ब्रष्टाकी अपेक्षा रखते 
हैं। यह हश्य, यह गुण, अवश्य किसी पदार्थके हृश्य होंगे, परंतु वह पदार्थ 
अज्ञेय रहता है। दृश्य श्रूङखलाकी भिन्नतासे मल द्रव्यमें भेद भी समझा जा 
सकता है । 


डीन मँन्सलका कहना है 'दार्शनिकोंके निश्चित ज्ञानतक न पहुँचनेके आधार- 

र ही धर्मकी पुष्टि की गयी है ।' बुद्धिवादी लोग घर्ममें जो कठिनाइयां देखते 

हैं वही तो विज्ञानमें भी कठिनाइयाँ हैं। फिर धर्ममें ही आपत्ति क्यों उठायी 

जाय? जब एक और अनेकके दुर्भेग्य रहस्यके आगे दार्शनिक मूक हैं और सभी 

-चीजोंकी उत्पत्तिका रहस्य नहीं जान सकते, तव ईश्वरक्ृत अद्भुत चमत्कारोंको 
'न समझ पाना तो सर्वथा स्वाभाविक है 


हक्सलेके मतानुसार 'अपनी रुचि एवं इच्छाओंको भैत्यके निर्णयमें 
"बिल्कुल स्थान न देना चाहिये । स्वर्ग, अमरत्व आदि यद्यपि इच्छाओंके 
अनुकुल हैं; तथापि जबतक वैज्ञानिक प्रत्यक्ष प्रमाण न मिले, तबतक उनपर 
“विश्वास नहीं करना चाहिये। प्रयोगात्मक जाँचमें जो ठीक उतरे, वही 
सत्य है । अनुमानमात्र पर्याप्त नहीं है। जो वाते अनुभवमें नहीं आतीं, 
उनके सम्वन्धमें वंज्ञानिकको चुप रहता चाहिये 7 वैज्ञानिक 

लोग जो एक मूल द्रव्यको सवका कारण मान लेते हैं, यह अपने 
अघिकारसे आगे जाना है। यद्यपि उन्होंने प्रत्ययवादियोंके संवितुको बड़ा 
महत्त्व दिया है, फिर भी ये कहते हैं.कि 'भूतवादकी कल्पना अधिक पट सकती 
है !” इस तरह वे संवितका आधार भी मानते हैं और यह भी कहते हैं कि 


'संवित्के बाहर कोई वस्तु नहीं हो सकती ।' इस तरह भूत या आत्माके 


सम्वन्धमें ह्य.मके समान यह भी अज्ञेयवादी हैं । इनका कहना है कि 'भौतिकवादके 
सम्बन्धमें जहाँतक व्याख्या हो, ठीक ही है । परंतु हमें तो व्यवहारके लिये प्राकृतिक 
नियमोंका ज्ञान भी पर्याप्त है।” हमें आम खानेसे काम है, पेड़ गिननेसे क्या 
लाभ ? अज्ञेय पदार्थ एक हो या अनेक, इसके वारेमें कुछ निश्चय कहा नहीं 
जा सकता ।' कतंव्यके सम्बन्धमें उसका कहना है कि 'हमें प्रकृतिसे ऊँचे 
उठना चाहिये, उसका अनुकरण नहीं करना चाहिये ।' 


ब्लीफोर्डके अनुसार 'सर्व मानसद्रव्य ही सर्वत्र संसारमें फैला है। यही 
द्रव्यविकासद्वारा ऐन्द्रियक शरीरोंमें इकट्ठा होकर चेतना हो जाता है। मेरे 
मनसे भिन्न अन्य मनके द्वारा भी जो वस्तु उपलब्ध होती है, वही वस्तुकी' 
वस्तुता है ।” विलियम रीडका कहना है कि 'मनृष्यजाति एक व्यक्ति है। वह 
पूर्णताकी ओर जा रही है, वही ईश्वर है।' विकासवादियोंके मतान्‌सार 
“विकासकी पराकाष्ठामें जव मन्ष्यमें स्वंज्ञता, सर्वश्क्तिमत्ता होगी, तभी ईश्वर-- 
कल्पनाकी वात पुरी होगी ।' 


कहना न होगा कि “इन जडवादियोंकी कल्पनाओंमें भी परस्पर महान्‌. 
मतभेद है ।” अनेकों ऐसे पदार्थोको 'अज्ञेय' कहकर ही- वे संतोष कर लेते हैं । 
डीन मैन्सलूके अनुसार “जब भूतद्रव्यके ही समझनेमें वैज्ञानिकोंको कठिनाई है, 
तब आध्यात्मिक द्रव्यमें कठिनाई होनेमात्रसे उसमें अविश्वास क्यों किया 
जाय ? जव किसी पदार्थके अस्तित्वके छिये प्रमाण अपेक्षित होता है, तब उसके 
अभावके लिये भी तो प्रमाण चाहिये ही। यह तो निश्चय ही है कि 
आधिभौतिक शास्त्रज्ञ भी एक अव्यक्त प्रकृतिको किसी-त-किंसी नामसे स्वीकारः 


` करते हैं और उसीसे अनेक प्रकारकी सृष्टि मानते हैं ।' 


इस सस्वन्धमें लोकमात्य तिलकने 'गीता-रहस्य' में रिखा है---'हेकलकी 
विश्वको पहेली” ( ॥२।५५।९ ०† ६९ ७०४९५९ ) के अनुसार आधुनिक पदार्थ 
विज्ञानवादीकी इष्टिमें कार्यके कोई भी गुण कारणके वाहरके गुणोंसे उत्पन्न 
नहीं होते । जव कारणको कार्यका स्वरूप प्राप्त होता है, तब उस कार्यमें 
रहनेवाले द्रव्यांश एवं कर्मशक्तिका कुछ भी नाश नहीं होता। पदार्थकी 
भिन्न-भिन्न अवस्थाओंके द्रव्यांश और कर्मश्क्तिके जोइका वजन भी सदेव 

'एक-सा ही रहता है । न वह घटता है न बढ़ता है । यह बात प्रत्यक्ष प्रयोगसे सिद्ध 
है । 'नासतो विद्यते भाव: (गीता २। १६) का ठीक यही अर्थ है । प्रथम अर्वाचीन 
रसायनशाञ्नज्ञ प्रपञ्च सृष्टिके २ मूलतत्त्व मानते थे। परंतु अब उन्होंने यह 
माना कि यह मूलतत्त्व स्वयंसिद्ध नहीं । इनकी जड़में कोई एक ही तत्त्व 
है, उसीसे सूर्य, चन्द्र, तारागण, पृथ्वी आदि सृष्टि उत्पन्न हुई है। उस एक 
पदार्थको सांख्यान्‌सार प्रकृति’ कहा जाता है। “इन्द्रियोंके अगोचर, अव्यक्त, 
सूक्ष्म, अखण्डित एक ही निरवयव मूल ्रव्यसे व्यक्तकी सृष्टि होती है, 
इस सांख्यमतको ही पाश्चात्य भौतिकवादी भी मान गये हैं। हाँ, वे यह 
भी कहते हैं कि “इस मूल द्रव्यकी शक्तिका क्रमशः विकास हो रहा हैँ । पूर्वापर- 
क्रम छोड़कर अचानक निरर्थक कुछ भी निर्माण नहीं होता।' इसी मतको 
'उत्क्रान्तिवाद' या 'विकासवाद' कहा जाता है । तदनुसार सूर्यमाछामें पहले कुछ 
एक ही सूक्ष्म द्रव्य था, उसकी गति अथवा उष्णताका परिणाम घट्ता गया । 
'तब उक्त द्रव्यका अधिकाधिक सङ्कोच होने छगा और पृथ्वीसमेत सव ग्रह 
क्रमशः उत्पन्न हुए । अन्तमें जो शेष अंश वचा, वही सूर्य है । पृथ्वीका भी सुर्थके 
सहझ पहले एक उष्ण गोला था। ज्यों-ज्यों उष्णता कम होती गयी, त्यों-त्यों 
मल द्रव्योमेंसे ही कुछ द्रव्य पतले और कुछ घने होये । इस प्रकार पृथ्वीके 
ऊपरका भाग हवा और पानी तथा उसके नीचेका पृथ्वीका जड़ गोळा--यें तीन 
पदार्थ बन गये । इन तीनोंके मिश्रण अथवा संयोगसे सव सजीव एवं निर्जीव 
-सुष्टि उत्पन्न हुई । डाविन आदिकोंके अनुसार 'छोटे कीड़ोंसे ही विकास होते- 
होते मनुष्य बन गया ।' यह पीछे कहा जा छुका है कि “इन लोगोंने चेतनाको 
-भी जडका ही परिणाम माना है ।” परंतु कान्ट आदिका कथन है कि 'सृध्टिका 
ज्ञान आत्माके एकीकरणः व्यापारका फल है। इसलिये आत्माको स्वतन्त्र पदार्थ 
मानना ही चाहिये ।' वाह्य रृष्टिके ज्ञाता आत्माको स्वयं भी वाह्य सुष्टिका एक 
भाग मानना वैसा ही असङ्गत है, जैसा कि किसीका अपने कंघेपर स्वयं ही बैठ 
सकना । सांख्योंके सत्त्व, रज, तमके स्थानमें भौतिकवादी गति, उष्णता और 
'आकर्षणशक्ति मानते हैं । पदार्थ एक होनेपर भी उसमें गुणभेदके विना विचित्र 


सृष्टि उपपन्न नहीं हो सकती, अतः उस प्रक्ृतिमें सत्त्व, रज, तम गुण माने 


जाते हैं । 


हेकलका कहना है कि “मन, बुद्धि, आत्मा आदि शरीरके ही धर्म हैं। ' 


अतएव जव मनुष्यका मस्तिष्क बिगड़ जाता है, तब उसकी स्मरण-शक्ति नष्ट हो 
जाती है और वह पागल हो जाता है । सिरपर चोट लगनेसे जब मस्तिष्कका कोई 
भाग बिगड़ जाता है, तब भी मानसिक शक्ति नष्ट हो जाती है। मस्तिष्कके 
साथ ही मनोधर्मं और आत्मा भी शामिल हैं । इस हष्टिसे फिर केवळ जड 

अव्यक्त ही रह जाता है। मूल प्रकृतिकी शक्ति ही धीरे-धीरे बढ़ती जाती है । 
उसीमें चैतन्य या आत्माका स्वरूप व्यक्त होता है ।' सत्कार्यवादके समान ही 
इस प्रतिके भी कुछ नियम हैं । उन्हीं नियमोंके अनुसार जड जगत्‌ और मनष्य 
भी उत्पन्न होते हैं.। प्रकृति जैसा कराती है वसां ही सबको करना पड़ता है। 
संसार एक कारागार है, सव प्राणी उसके कैदी हैं और पदार्थोके गुण-धर्म ही 


चेड़ियाँ हैं । उनका तोड़ना असम्भव है। इसलिये, हेकलके मतानुसार 'एक , 


अव्यक्त प्रकृति ही सब कुछ है।' यही उसका “जडाद्वैतवादः है। संख्यामता- 
नुसार 'प्रक्तिका कार्य जड प्रपञ्च ही है, चेतन प्रकृतिसे भिन्न हैए 


जड सामग्रीसे ही सव वस्तुओंकी उत्पत्ति हो जाती है, ऐसा नहीं कहा 
जा सकता । सांख्यवादी भी स्वतन्त्र, व्यापक, असंग, चेतन, आत्मा और 
प्रकृतिके समन्वयसे ही सष्टिप्रपञ्च मानते हैं। इसी सम्बन्धमें सांख्योंका “पङ्गु- 
अंबन्याय'क्रसिद्ध है। जैसे पङ्गु चल नहीं सकता और अंघा देख नहीं सकता, 
दोनोंका जव मेळ होता है, पड्गुको कंधेपर चढ़ाकर जव अंधेके पैर और पङ्गुके 
आँखका सहयोग मिलता है, तब गमनादि क्रिया सम्पन्न होती है। वैसे ही 
अंधके तुल्य अचेतन प्रकृति और पङ्गुके तुल्य गति-शक्तिरहित चेतन पुरुप, इन 
दोनोंके सम्वन्धसे सष्टि-प्रपञ्च चरता है। व्यवहारमें अचेतन रथादिकी प्रवृत्ति 
चेतन अश्वके आधारपर ही होती है। यास्तरिक प्रवृत्तियोंके भी मूलमें संयोजक 
होता है। एकत्रित सामग्री कर्ता नहीं बन जाती । संघात या समुदायमात्रमें 
कर्तृत्व नहीं हो सकता । क्षेत्ररूपी कारखानेमें मनष्य बुद्धि, मन आदि नौकरोंसे 
काम करानेवाला कौन है ? एकत्रिक सामग्नियाँ भी विलग न हो जायें एतदर्थ 
उन्हे धागासे. बाँधना भी पड़ता है अन्यथा वे कभी भी अलग हो जायगी, 
अतः कोई नियामक चेतन परमावश्यक है।' यह भी नहीं कहा जा सकता कि. 
“समुच्चयका गुण चैतन्य है”, क्योंकि जिसमें जो वस्तु असत्‌ है, वह कभी भी सत्‌ 
नहीं हो सकती--'नासतो विद्यते भावः! फिर भी समुच्चयोत्पन्न गुणकी अपेक्षा 
भौतिकवादी समुच्चयको हो चेतन आत्मा मानते हैं। परंतु जव अग्निके बदले 
लकड़ी, विद्यतूके स्थानपर मेघ और आकर्षणशक्तिके बदले पृथ्वी आदि नहीं ग्रहण 
किये जाते, तब यह क्यों न माना जाय कि देहादि संघातका, मन, बुद्धि आदिका 
च्यवस्थापूर्वक काम चलता रहे, एतदर्थ संघातसे भिन्न किसी शक्तिका अंगीकार 
करना आवश्यक है। भले ही उस शक्तिका अधिष्ठान अगम्य हो, परंतु उसका 
अपलाप नहीं किया जा सकता । 'संघातका ज्ञान स्वयं संघात ही कर लेता है।' 
यह कहना तो संथा असङ्गत ही है । अतः संघात जिसके लिये प्रवत्त होता है, 
जो संघातका ज्ञाता या प्रवतंक होता है, उसे मानना आवश्यक हैँ। 

$ देखिये सांख्यदर्शन ( १। ५५ ) तथा सांख्यकारिका ( २१)। 

कान्टका कहना है कि “बुके व्यापारोंका सूक्ष्म निरीक्षण करनेपर मालूम 
होता है कि मन, बुद्धि, अहङ्कार, चेतना ये सभी शरीर-क्षेत्रके गुण हैँ । उनका 
प्रवर्तक आत्मा इनसे भिन्न स्वतन्त्र और इनसे परे है। किसी भी जीवशास्रके 
तर्क या विज्ञान अथवा यान्त्रिकं साधनोंसे इसके विरुद्ध कोई प्रमाण नहीं मिलता । 
विकासवादी अधिक-से-अधिक आत्मा .या परमेश्वरको अज्ञेय कहते हैं । वेदान्त- - 
शास््रमें मी समाधि-सम्पन्न ऋतम्भरा प्रज्ञाके विना सर्वंसाधारणके लिये आत्माको 
अज्ञेय कहा गया है। हृश्यका प्रकाश द्रष्टास होता है। हश्यसे द्रष्टाका प्रकाश नहीं 
होता । इसीलिये देह, इन्द्रिय, मन, बुद्धि, अहङ्कार आदि सभी प्रपञ्चका भासक 
सर्वद्रष्टा आत्मा है। इन हश्योंके द्वारा उसका प्रकाश नहीं हो सकता, इसीलिये 
उसे अहश्य, अग्राह्य, अचिन्त्य, अव्यपदेशय माना जाता है । फिर भी वही सवका 
अधिष्ठान एवं सवका भासक, स्वयंप्रकाश है। अतः उसके सम्बन्धमें संशय; 
अम एवं अज्ञान हो ही नहीं सकते; क्योंकि जिसके द्वारा संशय, म्म तथा 
अज्ञातका भी भान होता है, उसकी सत्ताका अपलाप कौन कर सकता है ?-- 
येनेदं सरव विजानते त॑ केन विजानीयात्‌। 
( बृहूदा० उप० २। ४। १४ > 


__अर्थात्‌ जिसके द्वारा सबं वस्तुओंको जाना जाता है, . उसे किससे जाना 
जाय । नियमपूर्वक प्रवृत्तिके लिये ही प्रकृतिका प्रथम परिणाम महत्त्व माना 
जाता है । समष्टिबुद्धि ही महत्त्व है, परंतु चैतन्य-सम्पर्कके बिना जड प्रकृतिके 
परिणाम बुद्धितत्त्व या महत्तत्त्वसे भी नियमित-प्रवृत्तिका उपपादन नहीं हो सकता । 

इश्वर एवं आत्माके सम्बन्धमें विकासवादियोंका मत अस्पष्ट, अधूरा एवं 
आन्तिपुर्ण है । “संघर्षं एवं स्वार्थं ही जीवनका सार है । परोपकारका भी अन्तिम 
लक्ष्य स्वार्थं ही है! यह मत भी विकासवादियोंका असंगत ही है। कहा जा चुका 
है क्रि कितने ही लोग परोपकारको. ही स्वार्थ समझते हैं। व्याघ्र-जैसे हिस्र प्राणी 
भी अपने बच्चोंके लिये ५णतक देते देखे जाते हैं । 

डॉक्टर गेडोके मतानुसार 'पानीकी मछलियोंका मनुष्यतक विकास होनेमें 
५३७५००० पीढ़ियाँ बीत गयीं।” कई लोग इससे भी अधिक संख्याका 
अनुमान लगाते हैं ।. मछलियोंसे पहलेकी संख्या यदि गिनी जाय, तव तो 
पीढ़ियोंकी संख्या और भी बढ़ जाती है । सूक्ष्म जन्तुओंका ही मछलियों, कछुओं, 
पक्षियों, बंदरों तथा मनुष्योंके रूपमें परिणाम बतळानेवाले दार्शनिक अनेक चित्रों 
आर फोटो आदिद्वारा विकासक्रमको प्रत्यक्ष-सा दिखला देते हैँ । परंतु यदि 
यह विकासक्रम वास्तविक है, तो फिर बंदरोंसे बंदरोंकी, मनुष्योसे मनुष्योंकी,. 
पक्षियोंसे पक्षियोंकी और मछलियोंसे मछलियौंकी उत्पत्तिका नियम क्यों 


उ्पलम्ध हो रहा है ? आज भी बंदरोंकी परम्परासे मनुष्योंका जन्म होता हुआ 

दिखायो क्यों नहीं देता ? किंचिन्मात्र साहश्यसे अन्यत्र अन्य रूपमें परिणाम 
नहीं सिद्ध किया जा सकता । कितने ही पौधे समान ढंगके होते हुए भी गुणोंमें 
भिन्न हैं। कोई जहर है तो कोई अमृत है । समान घोड़ोंमें भी हय, अश्व, 
अर्वा आदिमें जातिभेद माना जाता है। मनुष्योंमें भी ब्राह्मण, क्षत्रिय, वैश्य, 
शूद्रादि जातिभेद मान्य होता है । वृक्षों, पशुओं तथा जलचर जन्तुओंमें अवान्तर 
बहुत अधिक समानता होनेपर भी उनमें जाति, गुण आदिका भेद होता है। 
शुभ-अशुभ कर्मोके अनुसार ही जातिभेद शास्रीय हष्टिसे मान्य है । जाति, आयु, 
भोगका आरम्भक कर्म ही प्रारब्धकर्म माना जाता है । कार्यकी विलक्षणता 
कारणकी विलक्षणतासे ही सम्भव होती है । अतः कर्म-वैचित्र्यसे जाति-वैचित्र्यकी 
मान्यता संगत है । विभिन्न ढंगके बीजोसे विभिन्न ढंगके अङ्कुरोंकी उत्पत्ति होती 
है । विभिन्न प्राणियोंके सजातीय शुक्र-शोणितोंसे सजातीय प्राणियोंकी उत्पत्ति 
होती है । विजातीय प्राणियोंसे विजातीयोंकी उत्पत्ति अषृष्टचर है । विजातीय 
सुक्र-्योणितोंसे भी संतानोतत्तिमें वाधा पड़ती है । फिर इस हृष्ट कार्य-कारण- 
भावको छोड़कर अदृष्टकी कल्पना सर्वथा अपार्थक है। जब भिन्न-भिन्न परम्पराएँ 
उपलब्ध हुँ ही, तव बीजरूपसे तथा शक्तिहुपसे उन्हें स्वतन्त्र ही क्यों न माना 
जाय ? निम्बसे आम्रकी उत्पत्ति नहीं होती, बालुसे तैल नहीं निकलता तथा 
अश्वसे महिषकी उत्पत्ति नहीं होती क्योंकि निम्व आदिमें आम्र आदिका शक्ति- 
खूपसे अस्तित्व नहीं है । 'असतकी उत्पत्ति और. सतूका विनाश नहीं होता,” यह 
सिद्धान्त हृढ़ है। इसीलिये बंदरोंसे मनुष्योंकी उत्पत्ति इष्ट नहीं होती। इस 


तरह एक मूल प्रकृति या .कारणन्रह्मसे ही समस्त प्रपञ्चकी उत्पत्ति होती है । 


सर्वकार्यानुगुण शक्तियाँ कारणमें रहती हैं । 

राजनीतिके सम्बन्धमें भी विकासवादियोंकी ऐसी ही कल्पनाएँ हैं । स्पेंसरका 
यह भी कहना है कि “गरीबी एवं निर्बलता भी प्राकृतिक है। जो योग्य होता 
है, वही जीवित रहता है। जो प्रिस्थितिके अनुकूल अपने-आपको नहीं बना 
सकते, ऐसे प्राणी मर जाते हैं । इसी तरह जो व्यक्ति वैज्ञानिक परिवर्तनके साथ 
अपनेको परिवर्तित नहीं कर सकता .और विपरीत परिस्थितिमें नहीं रख 
सकता, वही गरीव होता है । उसके सुघारमें शासनको हस्तक्षेप नहीं करना 
चाहिये ।' इसके मतानुसार 'यदि कोई अध्यापक उष्णता न सह सकनेके 
कारण मूच्छित हो गया हो तो विद्यार्थियोंको उसे वैसे ही मूच्छित छोड़कर 
चल देना चाहिये और उसे स्वयं परिस्थितिसे मुकाबिला' करनेके लिये छोड़ 
देना चाहिये ।' 

विज्ञान या साइंसमें भी पर्याप्त मतभेद है । डाविन, हेकल आदिके समयके 


प्राचीन साइंसने आत्मा, ईश्वर, पुनर्जन्म आदिके सम्बन्धमें बहुत-सी उलटी ' 


मा० रा० १०--- 

बातें कहीं, परंतु सत्यकी खोज करनेवाले वैज्ञानिकोंकी खोज निरन्तर चल ही 
रही है । लगभग अर्घशतान्दीसे तो विज्ञानने ही प्राणिविज्ञान-सिद्धान्तमें पर्याप्त 
रद्दो-बदळू कर दिया:। विकासवाद तो वस्तुतः खण्डित ही हो गया, कितु 
स्वेच्छाचारियोंके लिये आत्मा, ईश्वर, कर्मफल, पुनर्जन्म आदि जहरके समान 
-कड़ए प्रतीत होते हैं । अतः वे लोग अब भी उसी जडवाद विकासवादकी रट 
रुप रहे हैं, क्योकि विकासवादमें ईश्वर, धर्म आदिसे छुट्टी मिल जाती है। 
अतः जो वस्तु वैज्ञानिकोंकी दृष्टिस भी गलत सिद्ध हो चुकी, उसी विकासवाद-- 
जडवादके पीछे उच्छुछूखल लोग पड़े हुए हैं । 


साइंस ऐण्ड रेलीजनः ( धर्म एवं विज्ञान ) पुस्तकमें सर ओलिवर 
जोजेफ लाज एफ्‌० आर० एस० डी० एसू-सी०, एल्‌-एल्‌० डी०, भ्रो० 
जॉन एम्बोज, प्रो० डब्ल्यू० बी० वाट्मली, प्रो० एडवर्ड हल, जॉन एलन 
हाकर, प्रो० जर्मन सिम्स उडहेड तथा प्रो० सिलवेनिस फिलिप्स थॉम्पसन--इन 
सात प्रसिद्ध वैज्ञानिकोंके मन्तव्योंका उल्लेख है। इस पुस्तकमें ईश्वर, जीव, 
चर्म एवं विकासके सम्वन्धमें डाविन आदिके मतका खण्डनकर आस्तिक पक्षका 
समर्थन किया गया है । वर्तमान वैज्ञानिक प्राचीन बैज्ञानिकोंको “पुराना” कहकर 
उनके मतकी उपेक्षा करते हैं । प्रो० वाद्मली कहते हैं कि 'हेकलका प्राचीन 
भौतिकवाद वर्तमान युगसे बिल्कुल दूर है। हेकलकी 'दि रिडूल आफ युनिवर्स! 
का उत्तर 'रही विचार एवं नूतन उत्तर' (दि ओल्ड रिडूल एण्ड न्यूएस्ट 
आंसर ) पुस्तकमें दिया गया है । उस पुस्तकमें यह भी कहा गया है कि “नवीन 
बैज्ञानिक पहलेकी अंधी प्रकृतिके हाथमें न रहकेर प्रकृतिको अपने हाथमें रखने- 
की शिक्षा देते हैं । विकासको मनमाना नहीं, प्रत्युत नियमबद्ध होकर कार्य 
करनेवाला बतळाते हैं । विकासके द्वारा परमात्माका दर्शन करते हुँ । डाविन, 
'हक्सले, हेकल आदिके समयका संसार केवल प्राकृतिक था; परंतु अबके 
'बैज्ञानिकोंको सर्वज्ञ परमेश्वर भी स्वीकृत हैं । डाविनकी प्रकृति भी अब ईश्वरसे 
नियन्त्रित है । साइकोलाजी ( मनोविज्ञान ), फ्रीनाळोजी ( मस्तिष्क्या्र ) और 
स्पिरि्ुअरिज्म ( आधुनिक परलोकवाद ) के पण्डित जीवका अस्तित्व एबं 
उसका जन्मान्तर भी स्वीकृत करते हैं i 


इस तरह कर्मोंद्ारा जीवोंकी अवस्था बदलती है। मनमानी प्रकृति 
मक्खीसे चिड़िया और चिड़ियासे साँप नहीं बना सकती । सर ओलिवर लाजका 
कहना है कि “विकास तो कुड्मल ( कलिका ) से पुष्प एवं बीजसे अंकुर 
बनानेवाळा निश्चित नियम है। नवीन विज्ञानके अनुसार कई प्राणी ऐसे पाये 
गये हैं, जिन्होंने अपने आदि जन्मसे लेकर अबतक अपना रूप बिल्कुल नहीं 
बदला । यहो “स्थिर शरीरवाले' कहें जाते हैं । हेकल आदिके अनुसार 

मनुष्यको हुए ८ लाख २० हजार वर्ष हुए । इसी बोच उसने इतनी उन्नति को । 
पर मि० जॉन टी० रोडको नेवादामें एक ६० लाख वर्षका पुराना जुतेका 
तल्ला पत्थरकी दशामें मिला, तबसे तो विकासवाद सर्वथा ही धराशायी हो 
गया । पृथ्वीकी आयु अवतक जितने भी प्रकारोंसे सिद्ध की गयी, उनमेंसे 
कोई भी प्रकार इस जुतेके कारण विकासवादकी सव कड़ियोंको उपपन्न करनेमें 
समर्थ नहीं है । अमीवासे लेकर मनुष्यतक न जाने कितनी कड़ियाँ हैं, यदि 
एक-एक कड़ी करोड़ वर्ष ले, तो ज्यादा-से-ज्यादा पृथ्वी कितनी पुरानी हो 
सकती है, इसका अंदाजा लगाना भी कठिन है। अभी हाछमें यह सिद्धान्त 
स्थिर हुआ कि 'मनुष्योंका विकास वंदरोंसे नहीं हुआ, प्रत्युत बंदरोंका जन्म 


मनुष्योंस हुआ है।” इन बैज्ञानिकोंका कहना है कि “पुर्व॑कालके मनुष्योंने ज्ञान- ` 


विज्ञानमें बहुत उन्नति की थी; इसलिये उनके सिर कमजोर हो गये थे। 
कुछ दिनोंके वाद वे असभ्य जंगली हो गये। उनमेंसे कुछ वनमानुष और 
कुछ बंदर बन गये ।' ये नवीन वैज्ञानिक पुराने वैज्ञानिकोंसे कहीं अधिक सूक्ष्म- 
दर्शी हैँ । इन्होंने अपने तजुर्बेसे पुराने ज्ञानोंमें अधिक बृद्धि की है। अतः परिस्थिति 


संयोग या इत्तिफाकके अनुसार नहीं, कितु कर्मोके अनुसार ईश्वराज्ञानुसार ही . 


प्रकृति जीवोंके शरीरोंको विकसित करती है। जंसे वीजसे वृक्ष, कलीसे फुलका 
विकास होता है, वंसे ईश्वरीय नियमानुसार ही सव विकास ठीक हैं । 


बिकासवादियोंके मतानुसार--“'प्राक्कतिक पदार्थांका मूल कारण 'ईथर' 
है। उसीको कल्पना और तरंगावलीसे विद्यत, प्रकाश, शब्द और गर्मी 
उत्पन्न होते हैं । उसीके अति सूक्ष्म कणोंको 'इल॑कट्रोन' कहते हैं । इनके ही 
संघातसे विद्युत्‌ बनती हैं। यहीं शक्तिके रूपसे स्थूल आकारमें “मैटर” कहलाती 
है। मँटरकी विरलूदशाको “गैस”, तरल दशाको 'लिक्विड' तथा ठोस दशाको 
“सॉलिड' कहते हैं। ईथरसे उत्पन्न ये पदार्थं घनीमूत होकर और आकर्षण- 
विकर्षणके नियमसे चक्राकारगतिमें हो जाते हैं । कुछ समयके वाद वही चक्र 
सूर्य बन जाता है। सुर्यमें गर्मी तथा गतिके कारण चक्कर पड़ जाते हैं। 
उसके कुछ अंश अलग होकर दूसरे ग्रह बन जाते हैं। उन ग्रहोंसे उपग्रह बनते 
हैं । इसी प्रकारके ग्रहोंमेंस हमारी पृथ्वी एक ग्रह है । यह पहले गर्म थी, फिर 
धीरे-धीरे ठंडी हुई । उसीसे भाप, बादल, पानी, समुद्र, भूमि एवं जीव पैदा 
हुए । बनस्पति एवं जन्तुओंके भी पहले चेतनता उत्पन्न हुई। उसीकी एक 
शाखा एक कोष्ठधारी 'अमीवा' बन गयी । अमीवा इतने बढ़े कि उन्हें खाने- 
पीनेकी वस्तुओंकी दिक्कत होने छगी। उन्हींकी वे संतानें, जो शारीरिक प्रयत्न 
तथा मानसिक अभ्यासमें बलवान्‌ थीं, जीवन-संग्राममें बच गयीं। वे फिर 
बढ़ीं और भोजनके लिये. संग्राम जारी रहा । योग्य बचे, अयोग्य मारे गये । 

बचे हुए अमोवा पहलोंसे कुछ भिन्न प्रकारके थे । इनमें भी वही संघर्ष चला । 
मरते-बचते परिस्थितिके अनुसार आकार-प्रकार बदळलते-बदछते मछली, मेढक, 
साँप, पक्षी, गाय, बैल, बंदर, वनमानुष और मनुष्यकी उत्पत्ति हुई |” 


“सब प्राणियोंका एक हो तत्त्वसे बनना, सबमें जीवन और संतति घारण 
करनेवाले समान अवयवोंका होना सिद्ध करता है कि सब एक ही मूछयन्त्रके 
उसी प्रकार सुधरे हुए रूप हैं, जिस प्रकार आरम्भकी साइकिल भद्दे ढंगकी थी, 
उसमें सुधार होते-होते आजकी साइकिल वन गयी । अबतककी सभी साइकिलों- 
को एक कतारमें रखें तो पता लगेगा कि एकहीके ये सव सुधरे हुऐ रूप हैं । 


उसी प्रकार सभी प्राणी 'अमीवा'के सुघरे हुए रूप हैं। जैसे तीन पहिये और दो 


पहियेकी मोटर दो वस्तुएँ नहीं, वैसे ही बिना परका साँप और सैकड़ों पैरवाला 
कनखजुरा कोई दो वस्तु नहीं । पहलेका सुधारा हुआ रूप ही त । पहले 
सादी फिर संकीर्ण, पहले विना हड्डीवाली फिर हड्डीवाली, पहले जोड़ फिर 
सपाट रचनाका क्रम यान्त्रिक ही है । जमीन खोदनेसे भी यही क्रम मिलता है। 
सादी रचनावाले नीचेकी तहोंमें और किष्ट रचनावाले हड्डीवाले ऊपरकी तहोंमें 
मिलते हैं । मनुष्य गर्भ पहले अमीवाकी तरह एक कॉश्वाला, फिर मछलीके 
आकारका, फिर क्रमशः मण्झक, सर्प एवं पक्षीके आकारका होता है । फिर बंदर- 
की शकलका होकर मनुष्य होता है। इस तरहसे भूगोलके प्राणियोंकी शरीर-रचना, 
यत्र-तत्र प्राप्त हड्डियोंकी रचना तथा विभिन्न देशोंमे स्थित प्राणियोंकी श्रीर-रचना- 
की तुलना करनेसे यही प्रतीत होता है कि सब एक ही मौलिक यन्त्रके परिशोधित 
एवं परिवर्धित स्वरूप हैं | कई स्त्रियोंके चार या आठ स्तन होते हैं, कई मनुष्यों के 
पुंछ होती है ।'इससे मालूम होता है कि मनुष्य भी उन योनियोंस होकर आयाः 
है, जिनमें अधिक स्तन एवं पूँछ होते हैं। कान न हिला सकने और आँत उतरनेकी: 
बीमारीसे प्रतीत होता है. कि मनूष्यके ये अङ्ग शक्तिहीन हो गये । कहीं एक 
ही प्राणीमें इन दो प्रकारके प्राणियों-जँसे अङ्क पाये जाते हैं। चमगादड़, उड़ती 
गिलहरी, लुप्त कड़ियोंके उत्तम निदर्शक और विकासके प्रमाण हैं ।'' 


इस सम्बन्धमें कहना यह है कि यन्त्रोंका विकास जुँसे किसो चेतनकी बुद्धिकाः 
परिणाम है, वैसे हो विश्वका विकास भी किसी चेतन ईश्वरसे ही सम्भव है । 
भले सायकिळें एक ही यन्त्रके विकास हों, फिर भी मोटर, रेल, वायुयान तथाः 
कारखानोंके यन्त्र, सब साइकिलके ही विकास नहीं । इसी तरह साँपोंके अवान्तर- 
भेद साँपोंके विकास भले ही हों, पंरतु कनखजूरा, बड़ी गिजाया और छोटी 
गिजाई आदिका स्वतन्त्र ही अस्तित्व क्यों न माना जाय ? निराकार जीव कर्मवश' 
विभिन्‍न योतियोंसे होता हुआ मनुष्य-योनिमें आया, इसमें कोई मतभेद नहीं | 
कितु अमुक जीवित देहसे ही सब प्रकारके जीवित देह बने, यह कल्पना सर्वथा 

निराधार है । कहा जाता है कि “सम्पूर्ण संसार परिवर्तनका फल है।' कितु परिवर्तन 
या गति जड पदार्थका स्वाभाविक धर्म नहीं हो सकती । व्यवहारमें देखते हैं 
कि घड़ीमें गतिका परिवर्तन घड़ीका स्वाभाविक धर्म नहीं, बँदूकद्वारा चळने- 
वाली गोलीकी गति स्वाभाविक नहीं है, घड़ी और गोली पहले गतिहीन थीं, 
अन्तमें भी गतिहीन होनेवाली हैं। वीचमें किसी चेतनद्वारा ही उनमें गति 
मिलती है । इस तरह संसारमें तेज, जल, किरण, वायु आदि सभी पदार्थोमें 
गति या परिवर्तन किसी चेतनसे ही मिलना चाहिये । घड़ी और गोलीकी गतिके 
तुल्य ही संसारकी गति भी न पहले थी, न अन्तमें रहेगी । उसे गति देनेवाला 
चेतन ईश्वर ही है। 

साइंस एण्ड रेलीजन'में प्रसिद्ध विद्वान्‌ डॉ० जे० एम्‌० फ्लेमिगका कहना 
है कि 'साइंसके स्वाध्यायसे हमें इस प्राकृतिक जगतूमें तरकीव, योजना, धारणा 
और विचार दिखलाथी पड़ते हैं । ये बातें इत्तिफाकसे अचानक नहीं आ गयीं । 
ये विचार चँतन्यकी सूचना देते हैं । यह संसार बिना विचारवातुके कभी नहीं बन 
सकता । महषिव्यासने भी उपनिषदोंके आधारपर शारोरक सूत्रमें कहा ही है किं जड 
प्रकृतिमें ईक्षण नहीं बन सकता, कितु यह संसार इक्षणपुर्वंक ही हो सकता है-- 
“(इ््ततेर्नाशवदुस्‌ ।? ( बहासूत्र १। १। ५) 


कुछ विकासवादियोंकी कल्पना है कि 'पथ्वीपर गिंरनेवाले तारकाओंके 
दारा जीवनका बीज हमारे यहाँ पहुंचा ।' परंतु इसमें शंका यह होती है कि क्या 
तरोटोप्लाज्ममें इतनी शक्ति है कि तारिकाओंसे पृथ्वीपर पहुँचनेतक उनमें जीवन 
अवशिष्ट रह सकता होगा ? दूसरी कल्पना यह है कि 'असंख्य वर्षोके पहले 
अनुकुछ स्थिति पानेपर जीवनका एकदम प्रादुर्भाव हुआ ।' परंतु इसपर विकास- 
वादों हो कहते हैं कि ‘जीवनका आरम्भ कब हुआ, कैसे हुआ, इसपर वैज्ञानिकों- 
को अवतक कुछ ज्ञात नहीं । इससे स्पष्ट है कि “चैतन्य कँसे बनता है,” यह 
चैज्ञानिकोंको माझम नहीं । परंतु उनका विश्वास है कि 'वह है प्राकृतिक,” क्योंकि 
उनके मतमें चेतन प्रोटोप्लाज्म ही है । प्रोटोप्लाज्म, जो शहदकी भांति तरल 
पदार्थ है, हाइड्रोजन, नाइट्रोजन; फॉस्फोरस आदि बारह भौतिक पदार्थों 
चना है, जो कि जड ही हैं। ये भौतिक पदार्थ 'एलेक्ट्रोन'के न्यूनाधिक मेलसे 
बनते हैं । एलेक्ट्रोन खण्ड-खण्ड है, अर्थात्‌ ये सब पदार्थ परमाणुओंसे बने हैं, 
जीव भी प्राकृतिक परमाणुओंसे ही बना है ।” हक्सलके मतानुसार “चेतन” पदार्थ 
दीपज्योति अथवा पानीके भँवरके तुल्य नित्य प्रतीत होनेपर भी प्रतिक्षण बदलने- 
चाली व्यक्तियाँ ही हैं । नये-नये परमाणु मिळते जाते हैं, पुराने अळग होते रहते 
हैं, यह धारा निरन्तर बहती रहती है! इसलिये ज्ञान एवं चँतन्यका सिलसिला 


नहीं टूटता । > 

नवीन विज्ञानके अनुसार 'प्रत्येक परमाणु कई एलेक्ट्रोनोसे बना होता है । 
एलेक्ट्रोन एक दूसरेसे चिपकते नहीं, प्रत्युत दूर-दूर रहते हैं । जिस प्रकार तारका- 
समूह दूर-दूर रहकर भी एक तारापिण्ड या सौर जगत्‌ कहलाता है, उसी प्रकार 
अनेकों एलेक्ट्रोनोंस बना हुआ 'ऐटम” भी है। इसी ऐटमसे उपर्युक्त बारह पदार्थ 
बनते हैं । इन्हीं वारह पदाथसि ज्ञान, चैतन्य या आत्मा वना है। अतः वह भी 
परिवर्तनशील है!” वैज्ञानिकोंके अनुसार परमाणुओंको गति प्रति सेकेंड 
एक लाख मोळ है । यहाँ विचारणीय यह है कि जुदा-जुदा रहकर इतने वेगसे 
चऊनेवाले परमाणु किस प्रकार अपना ज्ञान दूसरे परमाएुमें डालते हैं अथवा 
किस प्रकार ज्ञान एक परमाणुसे उड़कर दूसरे परमाणुमें जाता है और चैतन्य 
स्थिर रहता है? बीसों वर्ष पढ़ानेपर भी विद्यार्थी भूल जाता है, परंतु विना 
किसी साधनके दूर-दूर स्थित परमाणु इतने वेगसे . दौड़ते हुए अपना ज्ञान दूसरेमें 
फेंककर चले जाते हैं. और दूसरे उस ज्ञानको ले लेते हुँ । यह कितनी आश्चर्यजनक 
और कितनी असंगत वात है ? 
 _ दिसस्बर सन्‌ १६२३ के 'चिवडरन्स न्यूज’ पत्रं, प्रो० रिचः की “थर्टी 
इय आफ साइकिकल रिसर्च” नामक पुस्तकका .विशेप्तन छपा है। 'उसीमें 
पुस्तकका एक उद्धरण है कि 'पचास वर्ष पूर्व भौतिक विज्ञानका यही रुख'था 
कि जो वात भौतिक विज्ञानसे सिद्ध न हो, उसका अस्तित्व ही नहीं, वह ढोंग 
है। कितु आज ऐसे भी प्रमाण मिल रहे हैं कि भौतिक विज्ञानकी पहुँचके 
बाहर भी पदार्थोका अस्तित्व है। ऐसे पदार्थोंको 'साइकिकर कहते हैं। यह 
शब्द जीवके लिये व्यवहृत होता-है। जीवात्माको अब कोई भी भौतिक नहीं 
कहता ।” डाविनके सुपुत्र प्रो० जा डाविनने--१६ अगस्त सम्‌ १६०५ को 
दक्षिण अफ्रीकामें ब्रिटिश एशोसियेशन'के प्रधानकी हैसियतसे कहा है कि 
'जीवनका रहस्य अब भी उतना ही गूढ़ है जितना कि पहले था।' प्रो० 
गेडिस कहते हैं कि 'कुछ प्रामाणिक विज्ञानवेत्ता, जो जीवके एक लोकसे 
दूसरे लोकमें आगमनकी कल्पनाको संतोषजनक मानते हैं, ऐसा भी मानते है 
कि जीव प्रकृतिकी भाँति अनादि है ।' दूसरे एक विद्वानुका कहना है कि “चेतनकें 
प्रभाव बिना जड" पदार्थोमें चेतना आ ही नहीं सकती ।' विज्ञानका यह नियम 
पृथ्वीके आकर्षण-नियमके समान अटल प्रतीत होता है। जबसे मनोविज्ञान, 
मस्तिष्कशास्त्र एवं आत्मविद्याका अन्वेषण हुआ, तबसे जीव-सम्बन्धी सभी शंकाएँ 
निवृत्त हो गयीं । 
मनोचिज्ञातके एक विद्वातूका कहना है कि “किसी भी जीवनकार्यकी संगति 
भौतिक नियमोंसे स्पष्ट 'नहीं होती। आँसू या पसीना निकलतेके नियर्माका 
भी स्पष्टीकरण अभीतक नहीं हो सका ।' मस्तिष्क-्शास्रके जन्मदाता गॉलका 

कहना है कि 'मेरी रायमें एक ही निरवयव वस्तु है, जो देखती, सुनती, 
स्पर्श करती है; प्रेम, विचार एवं स्मरण करती है; पर अपना कार्य 
करनेके लिये वह मस्तिष्क्रमें अनेक भौतिक साधन चाहती है ।' इससे 
वेदान्तके द्रष्टा, स्रष्टा, श्रोता, घाता आत्माका ही वर्णन मिळता-जुळता है। 
आत्मविद्याके प्रसिद्ध पण्डित सर आँरिवर लॉज लिखते हैं कि 'एक बार 
आप इस वातको देखें कि अन्तःकरण बड़ी वस्तु है । वह इस मशीन (शरीर) से 
वाहरकी वस्तु है । ऐसा नहों कि जब शरीर नष्ट होता है, तब वह अपना 
अस्तित्व खो देती है। हम जितने दिनोंतक पृथ्वीपर रहते हैं, उतने ही दिनोंके 
लिये हमारा अस्तित्व परिमित नहीं । हम विना शरीरके भी रह सकते हैं। 
हमारा अस्तित्व वना ही रहेगा ।' मैं ऐसा क्यों कहता हूँ ? इसलिये कि ये सब 
बातें विज्ञानके आघारपर स्थित हैं । वहुतोंने अभी इसका अनुभव नहीं किया, 
पर यदि कोई तीस-चालीस वर्षतक अपनी आयु इस विषयमें लगाये, तभी वह 
यह कह सकनेका अधिकारी होगा कि अव मैं किसी स्थितिमें पहुँचा हूँ ।” इन 
वातोंसे ज्ञात होगा कि जीवका स्वतन्त्र अस्तित्व विज्ञानसम्मत है । अब ईश्वर- 
नियन्त्रित प्रकृतिसे विकास उसी प्रकार मान्य है, जिस 'प्रकार कलीसे फुलका 
विकास होता है| जैसे कलीसे फूल ही होगा, अमर नहीं; बीजसे वृक्ष ही होगा, 
मूंगा नहीं, वैसे ही ईश्वरीय नियमानुसार पदार्थोका विकास होगा । यह टी० 
एच्‌ हक्सलेके 'एनीवर्सरी ऐड्रेस” के इन वाक्योंसे स्पष्ट है कि "प्रत्येक पश 
. और वनस्पतिको सभी जातियोंमें कुछ विशेष प्राणी ऐसे होते हैं, जिनको मैं 
“स्थिर आकृति” नाम देता हूँ; उनमें स॒ष्टिसे लेकर अबतक कोई विकार 
नहीं हुआ 7 


मद्रास हाईकोर्टके जज टी० एल०. स्टेजका कहना है कि “जलू-कृमियोंमें 
बहुत प्रकारके भिन्न-भिन्न खूपवाले जन्तु प्रतिदिन उत्पन्न होते हैं। इनके 
लिये यह आवश्यक नहीं कि वे एक दूसरेसे विकृत होकर उत्पन्न हों, 
प्रत्युत वे तो एक दूसरेसे अपेक्षारहित होकर एक ही समयमें अळग- 
अलग आकारके साथ उत्पन्न होते हैं। इससे क्रम-विकासका स्पष्टतया 
खण्डन हो जाता है। अनुभव भी यही है कि 'सिरमें मँल जमनेसे जुएँ साक्षात्‌ 
उत्पन्न होती हैं । वे अनेक अन्य देह धारण करनेके बाद जुएँ नहीं बनती । 
खाटका खटमल मलिनतासे ज्यों-का-त्यों उत्पन्न होता है। मूत्रके कीड़े संसारके 
समस्त देशोंमें एक ही आकारके उत्पन्नं होते हैं ।! इन घटनाओंसे सिद्ध होता 
है कि अमुक आकार प्राप्त करनेके लिये अनेक आकारोंका चक्कर लगाना 
आवश्यक नहीं । जिस ईश्वरके द्वारा चन्द्र-सुर्यं बनते हैं, जिससे अमीवा बनते 
हैं, उसीसे स्वतन्त्र अन्य शरीर भी बन सकते हैं । 

इसीलिये एक आधुनिक वैज्ञानिक अपनी 'प्रिसिपलस ऑफ जुआलोजी' 
( प्राणिविज्ञानके सिद्धान्त ) पुस्तकमें लिखता है कि “पृथ्वीपर उत्पन्न बिना 
हड्डीके जन्तुओं और मनुष्यादि हड्डीवाले प्राणियोंमें एक समान ही उन्नति देखी 
जाती है, परंतु इस समानताका यह अर्थ नहीं कि एक प्रकारके प्राणीसे दूसरे 
प्रकारके प्राणी विकसित हुए हैं। आदिम मत्स्य ही सर्पणशील प्राणियोंका 
पूर्वज नहीं और न मनुष्य ही अन्य स्तनधारियोंसे विकसित हुआ है । प्राणियोंको 
श्ुझ्खला किसी अभौतिक तत्त्वसे सम्बन्ध रखती है, जिसने पृथ्वीपर अनेक 
प्रकारके प्राणियोंकी सृष्टि करके अन्तमें मनुष्यको बनाया है--्रह्मादल्योकधिपणं 
सुदमाप देवः ।? ( श्रीमद्भा० ११५। ९। २८ ) इसके अतिरिक्त परमेश्वरका अस्तित्व 
माननेपर प्रकृतिकी स्वतन्त्रताका कोई अथं ही नहीं रह जाता । फिर तो अचादिसिद्ध 
जीवोंके शुभाशुभ कर्मोके अनुसार उनके सुख-दुःखादि फल-भोगार्थ ही देहका 
निर्माण अपेक्षित होता है। सुख-दुःखकी न्यूनता-अधिकता देहकी वनावटपर 
निर्भर है। इस दशामें जिन प्राणियोंको उनके कर्मान्सार जैसा सुख-दुःख देना 
है, सीघे तदुपयोगी ही शरीरका निर्माण आवश्यक है। व्यर्थ असंख्य शरीरोंमें 
चुमा-फिराकर जीवको उस शझरीरमें लाना परमात्माके लिये उचित नहीं । 
कर्मफलोंको भोगानेके लिये यदि किसी अपराधीको तीन मासकी कालकोठरीको 
सजा देनी है, तो पुलिस उस व्यक्तिको वर्षों इधर-उधरकी हवालातोंमें 
भटकाती फिरे, यह न्याय नहीं । अतः ईश्वंर एवं जीव-तत्त्व मान लेनेपर फिर 
क्रम-विकासका कोई भी स्थान नहीं रह जाता । 


विकास-सिद्धान्तकी मान्यता है कि 'चेतनकोष्ठसे प्राणी वनता है। इन्हीं 
चेतनकोष्ठोसे समस्त ध्राणियोंकी रचना हुई।' इन सब जीवित प्राणियोंमें तीन 
सामान्य बातें हैं--( १ ) सब प्राणियोंके ` शरीर एक ही सरक पदार्थोसे बने 
हैं । पञू-पक्षियोके शारीरिक तत्त्वोमें कोई अन्तर नहीं । ( २) सब प्राणी अपनी 
क्षीण शक्ति फिरसे प्राप्त कर लेते हैं। प्रतिदिन काम करके आन्त होते हैं, 
विश्वामके अनन्तर पुनः ताजे हो जाते हैं। (३ ) यन्त्रोंकी भाँति सुधरते-सुधरते 
एक शरीरसे अन्य शरीरवाले होते हैं। सब प्राणियोंके आठ स्थान होते 
हैं-( १) पोषण--बाहरसे पदार्थं लेना, पचाना और सारे शरीरमें 
पहुँचाना, ( २ ) श्वासोच्छवास, ( ३ ) मलत्याग, ( ४ ) रक्तप्रसार, ( ५ ) 
प्रेरणा, (६) आधारस्थान ( जिससे शरीर सधा रहता है), (७) ज्ञानतन्तु (जिससे 
समस्त शरीरका हालू मालुम होता है) और (८ ) प्रसव । इस तरह सब 
प्राणियोंके तत्त्व एक-से हैं और आठ स्थान भी एक-से होते हैं । कितु ये सब बातें 
भारतके लिये कोई नयी खोज नहीं हैं। यहाँका एक गंवार भी जानता है कि “पंच रचित 
यह अधम सरीरा।' जो जीते, खाते, काम करते तथा संतति उत्पन्न क्रते हैं, उनमें 

आठ संस्थान होने ही चाहिये । क्या कोई ऐसा भी मूर्ख होगा जो समफेंगा कि 
“भोजन किया जाता है और मळत्याग न किया जायगा ?” नालेके पानीकी तरह 
रक्तका बहना, संतति उत्पन्न करना सभी दुनियाँक्रो अवगत है। हाँ, विचारणोय 
यह है कि जिस प्रकार यन्त्र धीरे-धीरे सुधरता है, क्या उसी प्रकार प्राणी 
ओर-से-और हो जाता है। वस्तुतः यन्त्र मनुष्यकी परिमित बुद्धिसे बनता है, 


उसमें अनुभवके आधारपर कुशलता होती है; इसलिये आरम्मिक और अन्तिम 


ख्पमें अन्तर पड़ जाता है; परंतु सर्वज्ञ परमेश्वरकी बुद्धिको रचना मनुष्य- 
चुद्धि-जैसी नहीं हो सकती । 

प्राणियोंके कर्मफलभोगार्थ परमेश्वर तदुचित देह बनाते हैं। जिसके 
जैसे कर्म, उसे वैसा ही सुख-दु:ख भोगना पड़ता है। उसके लिये उसी प्रकारका 
देह-निर्माण आवश्यक है। शरीरका बनाना यदि स्वतन्त्र प्रकृति या जीवके 
अधीन माना जाय तो यन्त्रका हष्टान्त ठीक हो सकता है। पर यहाँ तो 
कर्मानुसार शरीर प्रदान करनेवाला ईश्वर है। अतः सन्त्रका हृष्टान्त 
व्यर्थं है । विकासवादीका कहना है कि 'व॑ज्ञानिकोंने अवतक कोई ऐसी रीति 
आविष्कृत नहीं की, जिससे इन परिवर्तनोंको वे परोक्षणोंद्वारा सिद्ध कर सकें 
आर न उनको अबतक यही ज्ञात हो सका कि इस प्रकारके परिवर्तनके नियम 
चया हैं ? बँज्ञानिकोंको परिवर्तनके नियम मालुम नहीं । यह भी मालूम नहीं कि 
परिवर्तन कैसे होता है ? परिवर्तन होते हुए भी किसीने नहीं देखा । अमुक 
आणीका अभुक प्राणी वन गया, इसे किसीने नहीं देखा । आज किसीको भी बंदरसे 
मनुष्य बनते नहीं देखा जाता ओर मनुष्यके बाद मनुष्यसे दसरा भी कोई प्राणी 
उतपन्न होते नहीं दिखायी देता । ऐसी सिथितिमें परिवर्तन सिवा कल्पनाके और 
कुछ भी सिद्ध नहीं होता। विज्ञानके प्रखर पण्डित भी यही कहते हैं कि 
“जीवकी श्रेणियों एवं जातियोंकी उत्पत्तिका रहस्य हमको ज्ञात नहीं ।” थाँस्पसनका 
कहना है कि “हम नहीं जानते कि 'पृथ्वीपर जीवधारीकी उत्पत्ति कबसे हुई ?' 
दूमरा एक विद्वान्‌ भी कहता है कि 'इस उजाड़ पृथ्वीपर प्राणोकी उत्पत्ति 
कैसे हुई, यह हम नृहीं जानते ।' कुछ तीसरे लोग डाविनके ही झब्दोंमें 
स्वीकार करते हैं कि 'एक जातिसे दूसरी उपजातिकी भिन्नताके नियमोंके 
सम्बन्धमें हमलोग कुछ नहीं जानते ।? 


` जातिविधान 
इसी तरह विकासवादो जातिविभाग-शासतरके अनुसार साघ्म्य-वेधर्म्यके 


अनुसार प्राणिवर्गंका वर्गीकरण पृष्ठवंशघारी और पृष्ठवंशविहीनोंके मेदसे करते 
डँ । जबसे रक्तरी परीक्षाका सिलसिला जारी हुआ, तबसे विकासवादियोंका 

वर्ग -विस्यास गलत सिद्ध हो गया। अवतक लोग "गिनी फाउल' को मुर्गीकी 
किस्मका समझते थे । पर अब रक्तकी परीक्षासे वह शुतुरमुगंकी जातिका माजूम 
होता है। इसी तरह 'विकासवाद” के लेखकने आलुको श्वान-जातिमें लिखा है । 
परंतु उसके रुघिरकी परीक्षासे वह सील आदिकी भाँति जलजन्तु सिद्ध हो रहा 
है। इसके अतिरिक्त जब विकासवादी एक ही प्रकारके मूल प्राणीसे समस्त 
'भूमण्डलके प्राणियोंकी उत्पत्ति मानता है, जब सवके संस्थान एक समान गिनता 
है और एक ही तरीकेसे विकास मानवा है, तव इन सबके रुधिरकण एक ही 
बनावटके क्यों नहीं होते ? किसी जातिके प्राणीका रुधिरकण गोल, किसीका 
चपटा क्यों होता है ? यह रुषिरका पृथकत्व सिद्ध करता है कि प्रत्येक जातिका 
शरीर भिन्न प्रकारके इधिरकणोसे वना होता है। इससे यह सिद्ध होता है कि 
समस्त जातियाँ एक ही प्रकारके प्राणीसे विकसित नहीं हुई; प्रत्युत सबकी उत्पत्ति 
मूलत: अलग-अलग हुई । 


तुलनात्मक शरीर-रचना-शात्रसे विकासवादकी वहुत ही सामग्री मिलती 
है। वाह्मरूपमें अत्यन्त भिन्नता होनेपर भी कई प्राणियोंका जातिविभाग इस 


` शाञ्रने एक ही वर्गमें किया है । आन्तरिक रचना-साम्यपर इसका निर्णय होता है। 


तदनुसार 'चमगादड़, ह्वल और गौ अनुक्रमसे नभचर, जळचर और भूमिचर 
होतेपर भी तीनोंका एक ही वर्गमें अन्तर्भाव किया गया है, क्योंकि तीनों ही 
स्तनधारी हैं । इसके अनुसार अनेक जातिके कुत्तोंमें साधर्म्य-वैधर्म्यं दोनों ही 
मौजूद हैं । साध्षर्म्ससे सब कुत्ते एक ही वर्गके हैं । वैधर्म्यसे बुलडाग, ताजी और 
लैंडी आदि अलग-अलग हैं; कितु हैं सव एक ही पूर्व जन्तुकी संतति । इसी 
तरह लोमड़ी, सिथार और भेड़िया बँषम्यसे अळग हैं। पर मांसभक्षण 
आदि साम्यसे एक ही पूर्वंजन्तुकी संतति प्रतीत होते हैं । बिल्ली और बनबिलाव 
अलग होते हुए भी एक ही हैं । चीता, व्याघ्र, सिंह अलग-अलग होते हुए भी 
एक हैं । इन सबका मांसाहारी, स्तनधारी कक्षामें समावेश होता है । इनमें व्याघ्र 
तथा सिंहके मेलसे और भेड़िये तथा कुत्तेके मेलसे संतति भी होती है। भालू भी 
मांस-भक्षक प्राणी है । इसकी आत्तर-रचना कुत्ते, विल्लीकी रचनासे कुछ पृथक्‌ 
है। पर इसका मेल इन्हींके साथ मिलता है । मांस-भक्षकोंमें बिज्डु, नेवला, 
ऊदबिलाव अलग-अलग होते हुए भी एक ही प्रकारके हैं। होल मछली भी 
मांसभक्षक है । यह जन्तु पहले स्थलचारी था, पर अब इसका पानी ही घर हो गया। 
इसके पैर कमजोर और नावके चप्पूको भाँति हो गये। शरीरमें इसके बरू भी कम होता 
है । यह स्तनधारो, मांसभक्षी प्राणी है । स्तनधारियोंमें तीक्षण दाँतवालोंका एक दल 
चूहा, छुछूदर, घूस, गिलहरी, शशक और स्माहीका है । ये वस्तुओंको कुतरते हं 
अतः तीक्ष्णदंती कहलाते हैं । इनमें ही उड़त गिलहरी भो है । चमगादड़ भी इसी 

जातिका है; किंतु यह उड़नेवाला है । इनके पैरोंकी रचना भूमिचर जानवरोंके 
अगले पैरोंके तुल्य होती है। विकासवादका यह सबसे उत्तम प्रमाण समझा 


-जाता है। स्तनधारियोंमें गाय, घोड़ा, हाथी, ऊट, हरिण, गैँडा, सूअर, 


दरियाई घोड़ा आदि हैँ । इनके सूंड या खुर होते हैं । इनमें खुरका साधर्म्य 
है ।  हाथीकी पाँचों अँगुलियाँ, टापीरकी चार, गैंड़ेकी तीन, उंटकी दो और 
घोड़ेकी एक ही होती है। यहाँ अँगुलियोंके क्रमशः हलाससे विकासका अच्छा 
प्रमाण मिलता है। आस्ट्रेलियाका कंगारू भी विकासका अच्छा प्रमाण है । 
इसकी माँदीके पेटमें एक थैळी होती है। माता बच्चोंको पैदा करके इसी थैलेमें 
रख लेती है । इस थैलेमें स्तन होते हैं। बच्चे वड़े होनेपर थैलेसे बाहर निकलते 
हैं । इसी तरह अमेरिकाका 'ओपोसम' होता है। उसकी भी मादाके पेटमें थैली 
होती है । इनके सिवा डकविल एवं ईकड्ना दो स्तनथारी जन्तु और भी होते. 
। ये अण्डे देते हैं, परंतु अण्डोंको पेटमें रखनेके लिये इनके भी पेटमें थैली 
होती है। इस तरह स्तनधारियोंमें देखा गया है कि कई पूर्ण जरायुज, कई 
कंगारूकी भाँति अर्ध-जरायुज और कई डकविलकी भाँति अण्डज हैं । ग्ने स्तन-- 
धारियों एवं अण्डजोंके मध्यवर्ती प्राणी हैं । 


'इसो तरह पृष्ठवंशधारियोंकी दूसरी श्रेणीके पक्षी भी कई प्रकारके होते हैं । 
कोई दाना चुगते हैं, कोई मांस खाते हैं और कोई पानीमें तैरते हैं । परिस्थितिके 
अनुसार उनके चोंच, पैर और झिल्लीदार पंजोंकी बनावट होती है ।: 
आस्ट्रेलिया, अफ्रीका, न्यूजीलैंड ओर अमेरिकाका पेग्विन पक्षी भी विकासका | 
एक श्रे प्रमाण है। यह जहाँ रहता है, वहाँ दूसरा पक्षी नहीं रहता, इसीछिये 
इसकी उड़नेकी शक्ति नष्ट हो गयी । यह पानीमें तरता है। इसके पैर नावके 
चप्पुओंको तरह पानी काटनेवाले हो गये। शुतुरमुर्गं और मोरकी भी उड्नेकी 
शक्ति कम हो गयी, क्योंकि इन्हें किसी पक्षीका डर नहीं । यह परिस्थितिसे प्राप्त: 
विकासके उदाहरण हैं। | 


'पीठको हुड्टोवाळोंमें तीसरी जाति सर्पणशीलोंकी है। इसमें गोह, साँप, 
अजगर, नाङू, मगरमच्छ एवं कछुआ आदि हैं। गोहकी अनेक जातियाँ हैं, 
एक जातिको गोहमें आगेके पैर नहीं होते, दूसरी जातिमें आगे-पीछे चारों पैर 
नहीं होते । सर्प विना पैरका होता ही है। ये भी विकासके प्रमाण हुँ। पृष्ठ 
बंशवालोंकी चौथी जाति है मण्डूकोंकी, यह पैदाइशसे लेकर युवावस्थातक अपनी 
जीवनोसे सिद्ध कर देता है कि मछलियोंसे उसकी उत्पत्ति हुई है। मछलियोंकी 
तरह पहले वह गलफड़ोंसे श्वास लेता है, फिर मुखसे । पहले उसके ( मछलीकी' 
तरह ) पूंछ होती हैं, फिर वह लुप्त हो जाती है। पांचवीं श्रेणी मछलियोंको है ॥ 
वे हजारों प्रकारकी होती हैं, जिससे विकासके अनुमानकी अधिक सम्सावता 

“रहती है । इसी तरह अस्थिरहित प्राणियोंके भी शरोरोसे विकासका 
अनुमान होता है। ये जोड़ोंसे बने होते हैं। कनखजुरा, बिच्छू, मकड़ी, 
-भौंरा, ततैया आदि इसी विभागके हैं । इनमें भिन्नता होते हुए भी सबके 
शरीर छोटे-छोटे जोड़ोंसे बने होते हैं। इनसे भी मालूम होता है कि सब एक 
:ही मूल ध्राणीसे वने हैं । इनके आगे अत्यन्त सूक्ष्म हैड्ा, अमीवा 
आदि प्राणी हैं । इनके भी पोषण, श्‍वासोच्छ्वास आदि आठों संस्थान हैं । इस 
तरह सब प्राणियोंमें वैधर्स्थ होते हुए भी वे साधम्यंसे रहित नहीं हैं। क्रमसे 
रखनेपर पहले अमीवा, हैड्रा, कनखजूरे आदि जोड़वाळे कीड़े, फिर हड्डीवाली 
मछलियाँ, फिर मण्डूक, फिर सर्प, फिर पक्षी और अन्तमें स्तनधारियोंका 
स्थान ठहरता है। विकाससे इनकी आकतिमें भिन्नता है । जैसे नये यन्त्रके बन 
जानेपर पुराने यन्त्र अलग हो जाते हैं, वैसे ही योग्य प्राणियोंके उत्पन्न हो 
जानेपर अयोग्य जातियाँ पीछे रह जाती हैं। पिछली जातियोंके अवशिष्ट अवयव 
इस बातकी साक्षी दे रहे हैं। मनुष्य भी स्तनधारी जन्तुओंकी श्रेणीमें है। 
-वनमानुष, बंदर, लीमर आदि जातियाँ इसी श्रेणीकी हैं, अतः इनकी उत्पत्ति 
-विकासवादके अनुसार ही है ।? 


यद्यपि आन्तर-रचनाका मिलान ठीक है, फिर भी इनकी श्रेणियाँ बाह्य रूप- 
से हो निर्धारित की गयी हैं। स्तनोंको देखकर स्तनधारियोंकी श्रेणीका निर्णय 
_ क्रिया है । मांस खाना, जीभसे पानी पीना, मैथुनके समय बँध जाना, पसीना न 
आना, अँधेरेमें भी देखना आदि सब बाहरी लक्षण हैं। इसी तरह दाँत देखकर 
-तीक्ष्णदन्तवालोंकी श्रेणी बनी । इस तरह सभी विभाग प्रायः बाह्य भेदपर ही 
निर्भर हैं, अतः आन्तरिक रचनापर वर्ग-विभागका अहंकार व्यर्थ है। ह्रो, 
चमगादड़ और गाथके स्तनोंको देखकर ही सबको एक श्रेणीमें रक्खा गया है। 
जहाँ इनको बाह्य आकृतिसे काम नहीं लिया, वहीं भूल हुई। भालू और गिनी 
"फाउळको एक मानना भूल है । उस भूलको अब रुधिर-शास्त्र सुधार रहा है, अतः 
केवल आन्तर रचनापर उपर्थृक्त बिभागकी बात असङ्गत है । शरीरके अंदर हट्झियां, 
-नस-नाड़ियाँ, यकत्‌-प्लीहा, गर्भाशय आदि अनेक यन्त्र हैं । पर ये क्या अस्थिहीन 
-कीड़ोंमें भी हैं ? कुत्ते और गायके पानी पीनेके ढंगमें भेद है ।. कुत्ता जीभसे और 
गाय घूंटसे पानी पीती है, फिर भी दोनों स्तनधारी हैं। अतः आन्तर-रचना 
जटिल है, उसके आधारपर वर्ग भेद नहीं बन सकता । अमोवासे स्तनधारियोंतककी 
-रचनामें साम्यका पक्ष भी गलत है। यात्किचित्‌ साम्य तो पाञ्चभौतिक होनेसे 
-सबमें ही है। अस्थियुक्त और अस्थिहीन घ्राणियोंकी कुछ भी समानता नहीं है । 
५ यङ्त्‌, प्लीहा, गर्भाथयादि एकमें हुँ, दूसरेमें नहीं । अस्थिहीनोंमें अस्थियाँ कँसे 
हुई, इसपर भी विकासवादी चकरा जाते हैं। 

इसपर उनकी चार कल्पनाएं हैं--(१) प्राणियोंकी मानसिक प्रेरणासे अस्थियाँ 
बनीं, ( २ ) कठोर काम करते-करते जैसे मनुष्योंके शरीरमें घट्ठे पड़ जाते हैं, 
वैसे ही श्रम करनेसे प्राणियोंके देहमें अस्थियाँ वन गयीं, ( ३ ) जब चूनेके 
अधिकांश भागवाले पदार्थ खाये गये, तब हड्डियाँ पैदा हुई और ( ४ ) शरीरके 
अंदर नस, नाड़ी आदि अवयव ही हड्डियाँ बन गये । परंतु ये चारों पक्षः 
असंगत हूँ । मनका असर उसीपर पड़ता है, जिसका मनसे सम्बन्ध हो । अस्थिकाः 
मनसे कोई सम्वन्ध नहीं । दाँतपर सुई जुभानेसे मनपर कुछ भी असर नहीं 
पड़ता । अतः “मानसिक प्रेरणासे अस्थियाँ बनीं', यह नहीं कहा जा सकता । यों. 
तो सम्पूर्ण संसार ही मनकी कल्पना है, फिर अस्थि ही क्यों ? घट्टोंका दृष्टान्त भी 
ठीक नहीं; क्‍योंकि बाहरी वस्तुके संघर्षसे वाहरी ही कठोरता आती है। बाह्य 
संघर्पसे शरीरके अंदर हट्टियाँ कैसे बनेंगी ? चूनेवाले भोजनसे भी हड्डियाँ नहीं बन 
सकतीं । सभी जानते हैं कि “खुनसे हड्डियाँ पैदा होती हैं,” परंतु लाखों जूँ,. 
चपड़े, कोळनें, खटमल मनुष्यों, पशूओंके खून पीते हैं; जोंकें खून पीती हैं;. 
परंतु उनमें हड्डी नहीं बनी । चीटियाँ हट्टियोंको चुनकर खाती हैं, उनमें भी 
हड्डी पैदा नहीं हुई। 'नस-नाड़ियाँ हड्डी वन जाती हैं” यह भी बात युक्तिहीनः 
है। बच्चोंके मुखमें पहले दाँत नहीं होते, कुछ दिन बाद दाँत निकल आते हैं ।: 
यदि नस-नाड़ियोंका दाँत बन जाना मानें तो उधर थोड़े ही दिनोंमें वे दाँत गिर 
जाते हैं। गिरते समय नस-नाड़ियोंसे उनका कोई लगाव प्रतीत नहीं होता । 
कुछ दिनों बाद फिर नये दाँत निकलते हैं, यदि पहली नस-नाड़ियाँ, चली गयीं 
तो यह दूसरी कहाँसे आयीं ? वृद्ध होनेपर वे दाँत भी चले जाते हैं, तब भीः 


` किसी नस-नाड़ीका लगाव मालूम नहीं होता | डाक्टर भी दाँत निकाल देते 


हैं, पर उनके साथ नस आदि कोई चीज नहीं निकलती । दाँत तो कीलोंकी तरह. 
गड़े होते हैं, शरीर या किसी दूसरे अङ्गसे उनका वास्ता नहीं प्रतीत होता । 


इसी तरह भीतरका सारा अस्थिपञ्जर अलग ही प्रतीत होता है, उसका: 
वास्ता नस-नाड़ी, मांस, त्वचा किसीसे नहीं । फिर ऐसी निराली वस्तुको. 
अस्थिहीन प्राणियोंने कैसे प्राप्त किया ? विकासवादी कहते हैं कि 'परिस्थितियोंसे 
ही हड्डियाँ उत्पन्न हुई;' परंतु परिस्थिति भी हड्डी बनानेमें असमर्थ है। आई- 
बहन दोनों एक ही परिस्थितिमें उत्पन्न होते और बढ़ते हैं । पर बहनके. 
मुखपर दाढ़ी-मूँछका नाम भी नहीं होता। हाथी-हथिनी दोनों एक स्थितिमें' 
उत्पन्न होते हैं, परंतु हथिनीके मूँ हमें बड़े दाँत नहीं होते । मयूर-मयूरी, मुर्गा- 
मुर्गी समान परिस्थितिमें पंदा होते हैं; पर मादाके वे सुन्दर पंख और कलगी. 
नहीं होतीं, जो नरमें होती हैं । क्या यहाँ परिस्थितिमें कोई अन्तर सिद्ध हो सकता 
है ? फिर कैसे किसीमें हटी हो और अन्यमें न हो ? 'सुश्रुत' आदि आयुर्वेदः 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS 
L$ $ 
A१५८ माक्संवाद आर रामराज्य 


अन्थोंसे मालूम होता है कि “दो ख्ियोंके परस्पर मैथुन करनेसे यदि किसीके 
गर्भमें बीजें चला गया, तो उस गर्भसे अस्थिविहीन शिशु उत्पन्न होता है ।' इसी 
तरह 'कोई ऋतु्ाता स्त्री यदि स्वप्तमें मैथुन करे तो वागुद्वारा आर्तव खिचकर 
गर्भमें घारित होता हैं । वही अस्थिहीन मांस-पिण्डके रूपमें उत्पन्न होता है। 
केश्ष-इमश्नु, लोम, नख-दन्त, शिर-धमनी, स्नायु, शूक्र--ये सव पितृज गुण 
होते हैं ॥ इसी कारण ख्रीको दाढ़ी-मूँछ, मयूरीको पूछ, ुर्गीको कलगी आर 
हथिनीके दाँत नहीं होते । पुरुषमें क्यों ये कठिन पदार्थ होते हैं और खमे 
क्‍यों नहीं होते ? अमीवामें कोन स्त्री हैं एवं कौन पुरुष, किस प्रकार उसका वंश 
चला, फिर नर-मादा-भेद कँसे हुआ, अस्थिहीन और अस्थियुक्त यह भेद कँसे 
हुआ ? इनका विकासवादमें कोई भी यथार्थ उत्तर नहीं। अतः शरीर-तुलनाकी 
इष्टिसे अस्थिहीनोंका अस्थिवाळोसे कुछ भी सम्बन्ध नहीं । कहा जाता है कि 
“एक कोष्ठवाला अमोवा दो कोध्वाला हैड़ा वन गया, क्योंकि विक्रास- 
सिद्धान्तानुसार को हमेशा दुगुने परिमाणमें बढ़ता है अर्थात्‌ एकके दो, दोके 
चार, चारके आठ आर आठके सोलह हो जाते हैं ।” इसके अनुसार प्रत्येक 
उत्तरोत्तर योनियाँ आकार और वजनमें पूर्वकी अपेक्षा दूनी, शचौगुनी, अठगुनी 
होनी चाहिये। पर ऐक्षा देखनेमें नहीं आता । स्थिति तो यई:है कि अमीवा 
हर जगहसे अपने अंदर छेद कर लेता है। इससे वह एक'कोष्ठका भी नहीं 
प्रतीत होता । यदि एक कोष्ठ हर जगहसे फटता है तो उसका चेतन-रस-- 
प्रोटोज्ञाज्म--बह जाना चाहिये, किंतु ऐता नहीं होता । इस तरह अमीवासे 
लेकर जोड़वालोंतक और जोड़वालोंसे लेकर अस्थिवालोंतक कोई भी तुलना 


नहीं । स्तनोंका विज्ञान क्या है, यह भी विचारणीय है । ये स्तन नरोंमें क्यों नहीं" 


होते, इसका कोई उत्तर नहीं । अमोवाके भी आकारप्रकारका ज्ञान बँज्ञानिकोंको 
नहीं । वह एक कोष्ठवाला है .या अनेक कोष्ठवाला और कोष्ठका क्या विज्ञान है, 
उसमें नर-मादेका कया विज्ञान है, इच कोष्ठोंसे उत्तर योनियोंका किस प्रकार 
बिकास होता है, यह भी विकासवादी सिद्ध नहीं कर पाते। जोड़वालों और 
अस्थिवालोंके बीचमें भी कोई प्राणी है या नहीं; इसे भी वे नहीं जानते । 
अस्थिकी उत्पत्ति विकासद्वारां असम्भव है, यह बतलाया जा चुका है। घोड़ेमें स्तनोंका 
अभाव क्यों, यह भी विचारणीय ही है। इस तरह शरीर-तुलना-शासत्रसे 
'विक्रास सिद्ध नहीं होता । 


परिस्थितिवश्च प्राणियोंके अङ्गोंका ह्ञास-विकास कहा जाता है। “ओपोसम, 
डकविल, पेखिन, मोर, हवेल, शुतुरमुर्गके शरीरमें ऐसे चिह्न पाये जाते हैं, जिनसे 
परिस्थितिवश्च शरीरांमें ह्वासःविकास सिद्ध होता है |” परंतु उक्त घ्राणियोंके 
अङ्गोंमें ह्लास-विक्ास हुआ” यह विकासवादी किस प्रमाणसे कहते हैं ? यह 

कहना कहीं अधिक प्रामाणिक है कि उन-उन प्राणियोंके कर्मानुसार सुख-दु:स- 
भोगार्थ परमेश्वरने ही उन्हें वैसे-बैसे अङ्ग दिये । “हलके पैर कमजोर हो गये; 
ओर, शतुरमुर्के पंख कमजोर हो गये; परंतु यदि इससे पहले कभी वे 
जोरदार पैरवाले और पंखवाले देखे गये होते तो कुछ कल्पना भी हो सकती 
थी। जब पानीमें तैरनेका काम देते हैं, तव इस कल्पनामें क्या प्रमाण है कि 
पहले वह स्थरूचारी था, अव पानीमें रहनेसे पैर कमजोर हो गये ?' इसी तरह 
मोर, शुतुरयुर्ग हैं। वे डील-डौलमें बड़े हैं, इनको पक्षियोंसे डर नहीं । फिर भी 
स्थलचारियोंसे बचनेके लिये उनके पंख हैं; अत: 'परिस्थितिके कारण पैर कमजोर 
हैं ।' यह भी कहना व्यर्थ है। आज भी कुत्ता मोरको नोच डालता है, फिर 
यह कँसे समझ लिया कि 'उसका कोई शत्रु नहीं है, उड़नेका काम न पड़नेसे 
पंख कमजोर हो गये ?” 'पक्षियोंसे स्तनघारी बने” यह्‌ कल्पना भी व्यर्थं है । जव 
उड़नेकी अधूरी विमान-विद्यासे भी मनुष्य प्रसन्न है, तव पंख पाकर भी पक्षी 
उड़न-विद्याको क्‍यों छोड़ेंगे? 'पक्षियोंका कोई शत्रू नहीं! क्या ऐसा कोई 
समझदार व्यक्ति कह सकता है ? यदि आज भी पक्षियों के शन्न हैं ही, तो वे 
अपने पंखोंको बर्वाद कर पशु क्यों वन गये ? परिस्थितिसे न अङ्ग लुप्त होते हैं 
और न तो नये उत्पन्न होते हैं । यदि परिस्थिति ही सब कुछ थी तो हथिनीकों 
दाँत क्यों नहीं हुए ? हथिनी और हाथी दोनों समान स्थितिमें थे ही । वस्तुतः 
आणियोंके जाति, आयु और भोग उनके कर्मानुसार ईश्वरद्वारा ही प्राप्त होते हैं। 


“भिन्न जातियोंके मिश्रणसे वंश चलता है” 'यह पक्ष भी गलत है। 
अनेकों जातियोंका परस्पर मैथुन व्यर्थ होता है। कुछसे संतानें उत्पन्न होती 
हैं, पर वंश नहीं चलता । जिनमें वंश चलता है, वे अत्यन्त भिन्न जातिके 
'नहीं; अपितु समान जातिके ही होते हैं। सिंह-व्याघ्र एवं कुत्ते-भेड़ियेके मेलसे 
'संतानोत्पत्ति यद्यपि होती है. तो भी उनका आगे वंश नहीं चलता । देखते हैं 
'कि घोड़े-गदहेसे खच्चर उत्पन्न होते हैं; परंतु उनसे वंच नहीं चलता । 
'यही स्थिति कलमी आम, पेबंदी बरकी भी है। यदि कलमी आमसे वृक्ष 
पैदा हुए या सिह-व्याप्रके मेलसे वंश्य चला तो भी आगे चलकर वे 
मूख्जातिके रूपमें ही हो जाते हैं, धीरे-धीरे या तो व्यार या सिंहकी ही 
शकळमें हो जाते हैं। कलमी आम भी छोटा होते-होते तुख्मी आमके ही 
आकारका हो जाता है । विकाससे अलग जाति उत्पन्न हो सकती है, 
'परंतु वंश नहीं चरता । बच्चा तो दो स्न्रियोंके अन्योन्य मँथुनसे भी उत्पन्न होता 
है; परंतु उसमें हड्डी नहीं होती, वंच नहीं चलता । अमेरिकामें विद्वान्‌ लूथर बैंकने 
'वहुतसे वृक्षोंकी कलमोसे अनेक प्रकारके फलू-फुल उत्पन्न किये हैं । यहाँ सी 
सजातीय मिश्रणसे ही संततिका सिद्धान्त स्थिर है। समान जाति और समान 

भोगवालोंके ही सम्बन्धसे संतान उत्पन्न होती है और वंश चलता है। अतएक 
मांस खानेवालों और घास खानेवालोके सम्बन्धसे भी वंश नहीं चलता । 


प्रायः जाति, आयु, भोगके साथ ही प्रसवका सम्बन्ध रहता है। भोगोंके 
सम्बन्धमें परिस्थितिवादी कह सकता है कि 'अमुक जातिको जब जीनेके लिये 
खुराक न मिली, तब वह मांस खाने लगी।' परंतु प्रत्येक जातिकी नियतः 
आयुका क्था कारण है, यह विकासवादी नहीं बतला सकता । मनुष्य, बंदर, 
गाय, बकरी, ऊँट, गधा और छोटे कीड़ोंकी आयुका महाम्‌ अन्तर है । मनुष्य- 
के समान ही उससे भी बलवान प॒शूओंकी सौ वर्षकी आयु क्यों नहीं, इसका 
उत्तर भी विकासवादसे बाहर है । विकासवादके अनुसार पृष्ठवंशघारी प्राणियोंमें 
कच्छप एवं सर्प भी सर्पणशीलोंकी श्रेणीमें हैं । आयुष्‌ शास्त्रियोंके मतानुसार 
कछुवा १५० वर्ष जीता है और सर्प १२० वर्ष जीता है। विकासवादके. 
अनुसार सर्पणशील प्राणी ही पक्षी बने हैं; परंतु पक्षियोंमें कबूतर ८ ही वर्ष 
जीता है। पक्षियोंका विकास स्तनधारी प्राणी है, उनमें शशक ८ वर्ष, कुत्ता 
१४ वर्ष, घोड़ा ३२ वर्ष, बंदर २१ और मनुष्य १००: जीता है । यहाँ स्पष्ट ही 
विकासमें आयुका ह्लास हो रहा है । दीर्घायु कच्छप एवं सर्पको पराजित करनेवाला 
कबुतर ८ ही वर्ष जीता है। इससे भी योग्य प्राणी शशक, कुत्ता, घोड़ा भी 
क्रमशः ८, १४ और ३२ ही वर्ष जीते हैं। मनुष्योंका जिसे पूर्वज कहा जाता 
है, उस बंदरकी आयु २१ वर्ष ही है। मनुष्य भी तो कच्छप एवं सर्पेसे कम 
ही जीता है। विकासवादका कहना है कि “जीवन संग्राममें योग्य ही रह जाता 
है, उसीसे नवीन जातियोंका : प्रादुर्भाव होता है, परंतु जीनेके लिये संग्राम करके 
विकसित होकर और योग्यता प्राप्त करके भी प्राणी उलटे मृत्युके अधिक निकट 
पहुंच गये । जो पहिलेके और सरल रचनाके हैं, वे अधिक जीते हैं तथा जो 
निलष्ट रचनाके हैं और बादके हैं, वे कम जीते हैं । यह क्या मशीनोंका सुधार 
है कि जो पहली १२० या १५० वर्षकी थी, वही सुधरी हुई मशीन ८ ही 
वर्षं टिकने लगी । यह अच्छा यान्त्रिक विकास है । 


शतमायुमंचुष्याणं गजानां परमं स्मृतम्‌ । 
चतुख्िशत्त वर्षांणामश्वस्यायुः पर॑ स्म्ृतम्‌॥ 
पञ्चर्विंशति वर्षाणि परमायु्ृषोष्टयोः । 


यह भी स्पष्ट है कि एक भिनटमें शशक ३८, कबूतर ३६, वानर ३२, कुत्ता : 


२९, बकरी २४, बिल्ली २५, घोड़ा १६, मनुष्य १३, हाथी १२, सर्प ८ 
आर कछुवा ५ वार श्वास लेता है। यह भी विचारणीय है कि 'अभिनवतम मशीन 
बन जानेपर पुरानी मशीनोंका बनना बंद हो जाता है ।' परंतु यहाँ तो मनुष्यके 
विकसित हो जानेपर भी पुराने कीड़े-मकोड़ोंके बननेमें किचिन्मात्र भी कमी नहीं 

हुई। मनुष्योंसे करोड़ों गुने अधिक गिजाई, मच्छर, मकोड़े तथा जलजन्तु 
हैं । सर्पणशील जन्तु तो पक्षी हो गये; परंतु जोड़वाले कीड़ों, भौंरों, ततैया 
मक्खी आदिके पंख किस तरह हो गये ? उड़नेवाली मछलियोंको पंख किस 
तरह पैदा हो गये ? इनसे पक्षियोंके शरीरकी तुलना कँसे होगी ? कृमियों, 
मछलियोंके साथ पक्षियोंका सम्वन्ध कँसे हुआ ? क्या कोई पक्षी इन पंखधारी 
कीड़ों एवं मछलियोंसे वंश चलायेगा ? क्या बंदर और मनुष्यसे वंश 
स्थापित होगा ? 

यह तों हो सकता है कि पहले सादी रचनावाले प्राणी बने हों और बादमें 
क्लिष्ट रचनावाले प्राणी; कितु सादी रचनावाले ही क्लिष्ट रचनावाले हो जाते हैं, 
यह कहना निष्प्रमाण है। वैसे तो कीटावस्थामें भी उड़नेवाले कीड़ों और 
मछलियोंकी पक्षियों-जैसी क्लिष्ट रचना देखी जाती है। कनखतुरे-सरीखी किष्ट 
रचना साँपकी नहीं होती, तितलियोंकी-सी कारीगरी कोओंमें नहीं पायी जाती; 
परंतु विकासवादके अनुसार तितली और कनखजूरा कोवे तथा साँपसे पहले ही 
उत्पन्न हो गये ऐसी स्थितिमें सादी और क्लिष्ट रचनाका कुछ भी मूल्य नहीं 
रहता । यदि विकासवाद तितलीकी रचनाको क्लिष्ट रचना न माने, केवल 
अस्थिवाले प्राणियोंकी ही रचनाको क्लिष्ट रचना कहे तो यह भी निराधार है। 
देखनेमें तो अस्थिवाले प्राणियोंसे वृक्षोंकी ही रचना अधिक क्लिष्ट है। विचित्र 
पत्रों, पुष्पों, स्तबकों, फलोंकी सुन्दरता, सरसता, मधुरता अस्थिवाले उष्टमें 
कहाँ है? मनृष्यका शरीर भी वृक्षोंकी शाखाओं, उपशाखाओं, पल्लवों, पुष्पों, 
फलोंकी विचित्रताके सामने नगण्य है । एक फुलके रंग, बनावट और सुगंघके 
सामने मनुष्य-रचनाका कोई महत्त्व नहीं; परंतु पशुओं, पक्षियों-जैसी स्वतन्त्रता 
और मनुष्य-जैसा ज्ञान वृक्षॉमें नहीं है। इसीलिये वे सादी रचनावाले समभे 
जा सकते हैं। कर्मान्सार प्राणी ही भोग्य और भोक्ता होता है। सादी 
रचनावाले भोग्य और क्लिष्ट रचनावाले भोक्ता होते हैं। वनस्पति यदि 
भागतेमें स्वतन्त्र हो तो पश्‌ कँसे जी सकते हैं ? घोड़ा यदि मनृष्यसे अधिक 
बुद्धिमान हो तो वह सवारीके काम कँसे आ सकता है? इस व्यवस्थाके 


-अनसार पहले वनस्पति फिर पश्‌ उत्पन्न होते हैं। पशूओंमें ही हाथीसे 


लेकर क्ृमिपर्यन्त आ जाते हैं, अन्तमें मनुष्यको उत्पत्ति हुई। यह सिद्धान्त 
अति प्राचीन है और वेदों, उपनिषदों आदिद्वारा स्वीकृत है--भगवानूने 
अपनी अजा-मायाथक्तिके द्वारा विविध प्रकारके वृक्ष, सरीस्प, पद्म, ख़ग, _ 
दंश, मत्स्य आदि छारीररूपी पुरोंको बनाया तो भी उनसे संतुष्ट न हुए । फिर 
्रह्मज्ञान-सम्पादनयोम्य मनुष्यको बनाकर संतुष्ट हुए । 
सुष्ट्चा पुराणि विंविधान्यजयाऽऽत्मशक्त्या 
` वृषान्‌ सरीसुपंपशून्‌ खगदंशमत्स्यानू । 


मा० रा० ११ 

तैस्तैरतुष्टहृद्यः पुरुष विधाय 
ब्रझावलोकधिषणं मुद्माप देवः ॥ 
( भागवत ११। ९ । २८ ) 


कहा जाता है कि संसारमें जितने प्राणी मिलते हैं, सव अनादि नहीं हैं । 
पहले सीधी-सादी रचना हुई, पश्चात्‌ क्लिष्ट रचनावाले प्राणी बने । भारतमें 
व्याघ्र, सिंह होते हैं, इंगलैंडमें नहीं होते। साँप, विच्छु आदि उष्ण-प्रदेशोंमें 
होते हैं, यूरोपके शीत-प्रदेशमें नहीं होते । जिराफ अफ्रीकामें और मोर भारतमें 
ही होते हैं। जैसी भिन्नता पशु-पक्षियों, वनस्पतियोंमें होती है, वैसी ही मनुष्यों में 
भी होती है। आस्ट्रेलियामें यूरोपियनोंके जानेके पहले खरगोश नहीं थे, बादमें 
जहाजसे पहुँचाये जानेपर वहाँ खरगोशोंकी बहुतायत होती गयी । गेलापेगस द्वीप 
विचित्र प्राणियोंके लिये प्रसिद्ध है । वहाँ गोह, गिरगिट, छिपकली, सर्प तथा पक्षी- 
श्रेणीके जन्तु बहुत हैं । इस प्रकारके जन्तु अफ्रीका, भारत, अमेरिकामें भी विद्यमान 
हुँ; परंतु सबकी अपेक्षा अमेरिकाके प्राणियोके साथ गेलापेगसवाले प्राणियोंका 
अधिक मेळ है। ये अमेरिका-निवासियोंके वंशज हैं। अमेरिका इस द्वीपके 
समीप है, इससे मालुम होता है कि कभी पूर्वमे जब अमेरिका और इस द्वीपकी 
भूमि मिली रही होगो, तव अमेरिकासे' प्राणी जाकर वहाँ रहने लगे होंगे । 
एक द्वीपसे दूसरे द्वीपमें, दूसरेसे तीसरेमें बसे परिस्थितियोंके कारण कुछ भिन्नता 
हो जाती है। वस्तुतः वे सव एक ही पूर्वजोंकी संतति हैं। अफ्लीकाके समीप 
स्थित नर्स द्वीपके प्राणियोंकी अफ्रीकाके प्राणियोके साथ बहुत कुछ तुल्यता 
है। प्रशान्त महासागर ( पैसेफिक ) के द्वीपोमें घोंघोंकी अनेक जातियाँ हैं । 
भूगर्भात्री यह बतलाते हैं कि 'पुर्वकालमें इन ढ्वीप-समूहोंकी भूमि एकमें जुड़ी 
थी। अर्थात्‌ यह पहले महाद्वीप था, इसीसे सब घोंघोंका मेल है। सव एक 
ही पिताकी संतति हैं ।? ; 
किन्हीं दो देशोंके प्राणियोंकी भिन्नता और समानता दोनों. प्रदेशोंकी 
दूरता और 'निकटतापर अवलम्बित है । दूर होनेसे भिन्नता होगी, समीपसे 
समता होगी; किंतु कभी-कभी दूरस्थ प्राणियोंमे बहुत अधिक समानता होती 
है । जैसे ब्रिटेन और जापानमें बहुत अन्तर होनेपर भीं इन देशोंके प्राणियोंमें बहुत 
* समानता है। आस्ट्रेलिया, न्यूजीलैंड बहुत पास-पास हैं; परंतु वहाँके प्राणियोंमें 
बहुत बड़ा वँषम्य है। अतः इनको भेदक प्रकृति ही है। यदि दो नजदीकके 
स्थानोंको कोई पहाड़ जुदा करे तो एक जगहुके नदी-नालेवाली मछलियां जसी 
होंगी, उसी तरहकी दूसरी जगहवाली नहीं होंगी; क्योंकि मछलियाँ पहाड़ 
छावकर नहीं जा सकतीं। इसीलिये समीप होते हुए भी उन जीवोमें एक- 
रूपता नहीं होती ॥ दूर-देश होनेपर भी यदि गमनागमन रहे तो समता अधिक 

रहती है । ऐसे प्रमाणोंको देखकर विकासवादी कहते हैं कि 'सब प्रकारके 
जीवित प्राणी एक ही जातिके आद्यवंशजोंसे' उत्पन्न हुए हुँ । इनके भिन्न-भिन्न 
रूप परिस्थितियोंके अनुरूप बनते हैं ।' . 


परंतु उपर्युक्त वाते विकासवादके लिये भयंकर हैं। जब प्रकृति हर जगह 
मौजूद है, हर जगहके लिये जलवायु अनुकूल है, तब वहाँ अमीवा पैदा होकर 
कोई नयी जाति क्यों नहीं बना डालता ? क्‍यों पुरानी ही सुष्टिके प्राणियोंमें 
विकासवादकी स्वच्छन्द प्रकृति मत्था मार रही है ? भिन्न देशोंके प्राणियोंकी 
समता सवके एक ही. वंशके होनेकी सूचना देती है। परंतु यदि भिन्न देशोंके 
प्राणियोंकी समता इस तरह की जाय कि विल्ली और कुत्ता स्तनधारी एवं 
मांसभक्षी हैं, अतः एक देशकी विज्ली और दूसरे देशके कुत्तेको देखकर कह 
दिया जाय कि दोनों ही प्राणी एक ही पिताकी संतान हैं, तों क्या ठीक 
होगा ? कितु यदि बुळूडॉग, ताजी आदि कुत्तोंको देखकर कहा जाय कि 
'एक ही पिताके पुत्र हैं, तो सत्य होगा। अतः केवळ रचना देखकर ही 
एक होनेका अनुमान नहीं किया जाना चाहिये । प्रत्युत समान .भ्रसव, समान 
भोग एवं समान आयुका मेल मिळनेसे ही दोनोंके एक पिताके संतान होनेका 
निर्णय किया जा सकता है । 


कहा जाता है कि डाविनको टेरोडेल्फिगोमें जब खर्वाकार मनुष्य दिखलायी 
पड़े; तव वह विशवास ही न कर'सका कि ये भी मनुष्य ही हैं । जव उसने 
गोरिल्ला और शिपेंजी आदि वनमानुपोंको देखा, तव चिल्ला उठा कि “ये भी 
एक प्रकारके मनुष्य ही हैं ।! डाविनके इस ' श्रमका कारण यही था कि उसने 
केवल आक्ृतिसाम्यपर ही विश्वास किया; कितु उस सुष्टि-नियममें समान-प्रसव- 
का नियम आवश्यक है । तदनुसार खर्वाकार-दीर्घाकार मनुष्योंके संयोगसे संतति 
होती है; परंतु मनुष्यों और वनमानुषोंके योगसे संतति नहीं होती। अतः 
पहले दोनों एक जातिके हैं और दूसरे. भिन्न जातिके। इसीलिये यद्यपि घोड़े 
और गधेमें मनुज्यों और वनमानुषोंकी अपेक्षा अधिक समानता है, फिर भी 
खच्चरकी वंश-परम्परा नहीं चलती । अतेः घोड़े-गधे. एक जातिके नहीं हैं । 
यह तो एक आस्तिकको स्वीकृत हो सकता है कि एक ही जगह सृष्टि हुई और 
वहाँसे सव जगह जा-जाकर प्राणी आवाद हुए; परंतु 'सव अमीवाका ही 
विकास है” यह सिद्धान्त सर्वथा असंगत है । जैसे विभिन्न वनस्पतियोंके बीज 
पृथक्‌-पृथक्‌ होते हैं, वैसे ही सव प्राणियोंके वीज भी पृथक्‌ ही थे। समानताका 
कारण दूरता एवं निकटता नहीं; कितु वंश और परिस्थिति ही कारण है। 


परिस्थितिके कारण ही बुलूडॉग, ताजी आदि कुत्तोमें भेद होता है । परंतु 

परिस्थितिवञ्च साँप ऊँट नहीं हो जाता । यदि एक ही प्राणीका यन्त्रोंकी तरह 
अनेक योनियोमें विभाग माना जाय तो अनेक आपत्तियां होंगी । 


१-एक कोष्ठके अमीवामें ख्री और पुरुष यह भेद कँसे हुआ ? 


२-यदि अमीवाके वाद दो कोष्ठका हाइड़ा हुआ, तो क्रमसे उत्तरोत्तर 
सभी योतियाँ दुगुने परिमाणसे बढ़नी चाहिये अर्थात्‌ वजन और आकार आदि 
उत्तरोत्तर ढुगुने होने चाहिये । फिर तो मनुष्यको हाथी, उँट आदिसे कई गुना 
बड़ा होना चाहिये । पंखधारी प्राणी सर्पणशील घ्राणियोंके बाद होता है, फिर 
तिवली आदि इमि पंखधारी कँसे हो गये ? अस्थियोंकी उत्पत्ति कँसे हुई ? 
अस्थिहीनोंसे अस्थिवालोंकी उत्पत्ति कैसे हुई ? जब पक्षी, जल-जन्तु एवं कीड़ेतक 
मांसाहारी होते हैं, तब मांसाहारियोंका समावेश स्तनधारियोंमें ही क्यों किया 
गया ? एक ही परिस्थितिमें उत्पन्न होनेपर भी ख््रियोंको दाढ़ी-मूँछ क्यों नहीं ? 
मयूरीको लंबी पूँछ क्यों नहीं ? मुर्गीके सिरपर कळेंगी क्यों नहीं और हथिनीको 
बड़े दाँत क्यों नहीं ? प्राणियोंके दाँतोंकी संख्यामें न्यूनाधिकता क्‍यों ? घास 
ख़ानेवाले स्तनघारियोंमें गाय, भैंसके ऊपरी दाँत क्यों नहीं ? घोड़ेके ऊपरी दाँत 
भी क्यों होते हैं? कुत्तोंके दूधके दाँत. क्यों नहीं गिरते ? धोड़ेक: स्तन क्यों 
` नहीं होते ? बैलके स्तन अंडकोषोंके पास क्‍यों होते हैं ? पुरुषोंमें स्तनोंका क्या 
प्रयोजन है ? धोड़ेके पैरमें परोंके चिह्न क्‍यों हैं ? वच्चा पैदा होते समय घोड़ीकी 
जीभ क्यों गिर जाती है और दूसरे जानवरोंकी जीभ क्‍यों नहीं गिरती ? स्त्री 
जाति अस्थियाँ क्यों नहीं उत्पन्न कर सकती ?-यदि यन्त्रके सिद्धान्तपर प्राणियोंका 
विकास हुआ है तो कछुए और साँपको अपेक्षा पक्षी और स्तनधारी क्‍यों कम जीते 
हैं ? अधिक जीनेवालोंका कम जीनेवालोसे गर्भवास कम क्यों है? अतः परिस्थितिसे 
ही प्राणी एक जातिसे अन्य जातिका नहीं हो जाता । कोई प्राणी अपनी मूल- 
जातिसे इतनी दूर नहीं हो सकता जहाँ समान-प्रसव, समान-भोग, समान-आयुका 
सिलसिला भी बंद हो जाय । स्त्री-पुरुषकी बनावट भी परिस्थितिके सिद्धान्तका 
खण्डन करती है । आयुके सिद्धान्तसे ही यान्त्रिक सिद्धान्त खण्डित होता है। 


2 लुप्त-जन्तु 
यह भी कहा जाता है कि 'पृथ्वीकी तहोंमें लुस हुए पाषाणमय प्राणियों- 
की खोजसे भी विकास सिद्ध होता है। प्राणियोंकी श्ृद्खछाकी कुछ कड़ियाँ 
नहीं मिलतीं क्योंकि वे आज लुप्त हो चुकी हैं। 'लुप्त-जन्तु-शा्र' से वर्तमान- 
कालमें अविद्यमान लुप्त जन्तुओंका पता लगाया जाता है] एछ० म्यूजियममें 
घोड़ेकी, साउथ कैन्सिगटनमें हाथी-दाँतोंकी, ब्र सेल्समें इग्बेनोडसकी और 
किस्टलू पैलेस, न्यूयार्क, छण्डन, जेयनामें अभ्य प्राणियोंकी प्राधाणीभूत 


In Public Domain, Chambal Archives, Etawah 


“a 


Digitized by Sarayu Foundation Trust, Delhi and eGangotri. Funding by IKS 
विकासवाद २९३ 


प्राप्त अस्थियाँ एकत्र की गयी हैं । घोड़ेकी समस्त कड़ियाँ ठीक हो गयी हैं । 
“आर्किओपूटेरिक्स” नामक एक ऐसा प्राणी मिला है जिससे सर्पवर्ग और पक्षीवर्गके 
बीचकी कड़ी सिद्ध हों जाती है। अस्थिहीन प्राणी मरनेपर मिट्टीमें मिल जाते 
हैं । पर असिथियुक्त प्राणियोंकी हड्डियाँ मिट्टीमें नष्ट नहीं हो ,जातीं, हजारों वर्ष 
पुरानी हड्डियाँ मिलती हैं । इन्हें हो 'फौसिलः कहते हैं । इनसे सब कड़ियाँ 
पुरी हो सकती थीं; परंतु पृश्वीके अधिक भागमें समुद्र होनेके कारण एवं 
शीत-उष्ण . कटिबंधोंमें सर्दी-गर्मीकी अंधिकताके कारण खुदांइका काम हो ही 
नहीं सकता । अच्छे स्थांनोसे भी कुरो, शृगाल आदिं अस्थियोंको नष्ट कर देते 
हैं । इन्हीं कारणोंसे '“लुप्त-जस्तु-शास्त्र'के पूर्ण प्रमाण नहीं मिलते । प्राकृतिक 
परिवर्तनों, नदियोंके कटावों, अग्नि, प्रपातोसे बहुत-सी हड्डियाँ बह गयीं, बहुत- 
सी जल गयीं, वहुत-सी पिघल जांतीं हैं। बिना हड्डीवाले जन्तु तो मिट्टी हो ही 
जाते हैं। पृथ्वीकी विभिन्न तहोंमें उपलब्ध अस्थियोंसे उन प्राणियोंके समयका 
निर्णय करना 'लुप्त-जन्तु-शास्तर' का मुख्य विषय है ।' 

“परंतु पृथ्वीकी आयुका निर्णय करनेके लिये काल्पनिक सिद्धान्तोंके 
अतिरिक्त वैज्ञानिकोके पास कोई प्रबळ साधन नहीं है। पृथ्वीकी आयुके 
सम्बन्धमें भूगर्भ-शाञ्रके अनुसार प्राणियोंकी उत्पत्तिसे अवतक ( दस करोड़ ) 
वर्ष हुए । वैज्ञानिक सूर्यकी गरमीके आधारपर जो समय निकारते हैं, वह इससे 
कम है; कितु प्रो० पेरीने रेडियमकी खोजसे जो समय निकाला है,- वह बहुत 
अधिक है। 'भूगर्भ-विद्याके अनुसार पृथ्वीकी चार तहें हैं। सबसे निचली तहमें 
हड्डीरहित प्राणी रहे होंगे । दूसरी तहमें प्राणियोंकी अस्थियाँ हैं, पर वे प्राणी 
मत्स्य-मण्डूक श्रेणीके हैं । तीसरी तहमें उन्नत प्राणियोंकी भी अस्थियाँ पायी जाती 
हैँ । चौथी तहमें वर्तमान कालके सभी प्रकारके प्राणियोंके अवशेष पाये जाते 
हुं ! इससे सिद्ध होता है कि जिस कालमें जो प्राणी थे केवल वही थे और वड़े 
बिशालकाय थे। उनकी अनेक उपजातियाँ भी थीं | जब मत्स्य थे, तव सर्प 
नहीं थे। सर्पके समयमें सब सर्प ही थे। किसी समय अनेक जातिकी 
छिपकलियाँ थीं, जो ८० मनतककी बतलायी जाती हैं, यह उनकी हड्ड्याँ 
देखनेसे सिद्ध होता है। मिस्र देशमें प्राणियोंके सिर भी मिलते हैं, जिनमें मांस, 
चर्म-नस, नाड़ी आदि सभी अवयव विद्यमान हैं । 'मत्स्यपुराण'में आयी;उड़ने- 
वाले सर्पोंकी कथा गलत नहीं । 


“इन सर्प-श्रेणीके पक्षियों ही पक्षियोंकी उत्पत्ति हुई है । जर्मनीमें पाषाणीमूत 
चोंधोके कवच अनेक तहोंमें मिलते हैं। उनसे विकास-क्रंमका पता लगता 
है । घोड़ेके विकासका भी क्रम मिलता है । भिन्न-भिन्न तहोंमें मिळे हुए प्राणियोंके 
पंजों और सुमों ( घोड़ोंके अवयव-विशेष ) के मिलानसे पता छगता है कि 

'घोड़े किन प्राणियोसे विकसित होकर इस खू्पमें आये हैं ।! ऊपरकी तहमें 
वर्तमान घोड़े-जैसा ही जन्तु मिलता है। मध्य-स्तरमें वह ३-४ अंगुलीबाळा 
मिळता है । निचली तहोंमें उसका आकार शशकके समान और ५ अंगुलीवाले 
पंजोंका मिलता है । गाय, भैंसको पाँचमेंसे जिस तरह चार ही अंगुलियाँ रह 
गयीं, उसी तरह इस जानवरकी भी अंगुलियाँ क्रमशः घटते-घटते बीचकी 
अंगुली टाप बन गयी। घोड़ेके आदिपूर्वंजका अवतक पता नहीं लगा; 
परंतु ज्ञात होता है कि वह पांच अंगुलीवाळा था । इसी तरह हाथी और हुरिणके 
आद्यवंशजोंसे लेकर वर्तमान समयतककी विकास-परम्परा ज्ञात होती है। लुप्त 
कड़ियोंका उदाहरण “ओप्टेरिक्स” है। यह पंखयुक्त उड़नेवाला सर्प है। इसका 
सिर छोटा, जबड़ा बड़ा और दाँत साँप-जैसे हैं; परंतु पंख एवं पंजे पक्षियों- 
सरीबे हैं। इसी तरह एक प्राणी 'टेरोडिक्टिल' है। इसके हाथोंकी एक-एक 
अंगुली बहुत बड़ी है, जिससे पंखको सहारा मिळता है। इसमें सर्प, पक्षी तथा 
स्तनधारियोंकी थोड़ी-थोड़ी बातें मिली हुई हैं। इसी प्रकार कंगारू, ओपोसम 
आदि इस अन्वेषणमें सहायक हैं ।” 

उपर्युक्त वातोंपर विचार करनेपर भी विकास सिद्ध नहीं होता । यह सिद्ध 
है किं वर्तमान साधनोंसे पृथ्वीको आयुका पता नहीं लगता और सारी पृथ्वीका 
खोजना भी सम्भव नहीं । अस्थियोंका नष्ट हो जाना, पिघल जाना आदि भी 
सम्भव है। फिर इस लुस-शाञ्रके वलपर विकासवाद कंसे सिद्ध होगा? 
अस्थियोंके मेलका सिद्धान्त भी गलत है। यदि घोड़ा, गधा, जेब्रा एक ही 
जगह मिलें तो विकासवादी तीनोंके पंजरोंको एक ही कह सकता है। फिर भी 
तीनों एक नहीं, अतः अस्थियोंके मेल मिलाकर श्शुङ्कला मिलाना असंगत है। 
धोड़ेकी कड़ियाँ मिल गयीं! यह कुत भी गलत है। घोड़ेकी कड़ियोंपर 
विकासवादियोंका हृढ़ विश्वास है।. यूरोप, अमेरिकाकी खुदाईसे मिले हुए भिन्न 
समयोंके विचित्र जातिके अस्थि-पंजरोंको मिलाकर यह दिखलानेको कोशिश 
को जाती है कि 'ये सव घोड़ेके पुर्वज उसके विकासकी कड़ियाँ हुँ ।” हक्सले 
साहबने इसे महत्त्व दिया है; परंतु आधुनिक खोजसे इसका खण्डन हो गया । 
सर जे० डब्ल्यू डासनने अपनी 'माडन आइडिया ऑफ इवोल्यूशम्‌’ 
( विकासकी आधुनिक भावना ) नामक पुस्तकसे अच्छी तरह सिद्ध किया है कि 
अमेरिका एवं यूरोपके इन जन्तुओंमें जिन्हें घोड़ेका पूर्वज कहा जाता है, परस्पर 
कुछ भी सम्बन्ध नहीं है ।' घोड़ा बड़ा ही विचित्र जानवर है । पाँच बातें उसमें अन्य 


तृणाहारी पश्ुओसे विलक्षण हैं--( १ ) नीचे-ऊपर दोनों तरफ दाँत, ( २) 
असवके समय घोड़ीकी जीभका गिरना, ( ३) घोडके अगले पैरोंकी गाँोंमें 
परोंका नि्यान होना, (४ ) नर घोड़ेके स्तन न होना और ( ५ ) खुरकी 

जगह टाप होना । कहा जाता है कि 'घोड़ेकी चार अँगुलियाँ लुप्त हो गयीं, 


वीचकी अंगुली टाप वन, गयी । गाय-मैंसके अगल-वगलकी चार अँगुकियाँ 


मौजूद हैं, बीचवाली लुप्त हो गयी |! जो अँगुलियाँ विद्यमान हैं, उनमें दो 
तो फटे हुए खरकों वतलाया जाता है .और दो उठ़ी हुई मदनखूरी 
वतायी जाती है। यह कैसा उलटा-पुलटा विकास ? किसीमें चारों 
अँगुलियाँ लुत होकर वीचकी अँगुली टाप बन गयी तो किसीमें सब रहीं, 
केवल वीचकी ही लुप्त ! गधे, घोड़े और खच्चरके पंजरोंमें धोखा हो सकता है, 
वनविलाव और चीतेके बच्चेके पंजरोंमें भी धोखा हो सकता हैं। इसी तरह 
सभो पंजर मिलानवाली जातियोंको एक हो जातिके स्थिर करनेमें भी धोखा 
हो सकता है । मि० डे> क्वाडर फेगस अपनी 'लिस अम्यूलस डे डारविन! 
पुस्तकमें लिखते हैं कि “धोड़ोंकी कड़ियाँ न तो इस प्रकारके जिंदा जानवरोंसे 
पूरी होती हैं और न प्रस्तरीभूत अस्थिपंजरोंसे ही । ऐसे प्राणियोंका अस्तित्व 
कल्पनामात्र है ।' इसी तरह जोन्स बोसनने नवस्वर सन्‌ १६२२ ई० के “न्यू एज! 
पत्रमें लिखा है कि “ब्रिटिश म्यूजियमका अव्यक्ष कहता है कि इस म्यूजियममें 
एक कण भी ऐसा नहीं, जो यह सिद्ध कर सके कि जातियोंमें परिवर्तन हुआ 
है। विकासविषयक दर्शनमें नौ वाते निःसार हैं। परीक्षणोंका आधार 
स्वच्छता और निरोक्षणपर बिल्कुल अवलम्बित नहीं । संसारभरमें ऐसी कोई 


सामग्री नहीं, जो विकास-सिद्धान्तकी सहायक हो ।' इस तरह लुसत-जन्तु-शास्रके 
आधघारपर विकासका सिद्ध होना असम्भव हो गया है। 


यदि विकास होता तो वर्फलि स्थानोंमें कोई साङ्गोपाङ्ग ऐसा प्राणी 
मिलता, जिससे विकास सिद्ध होता । पृथ्वीकी तहोंकी आयुका भी अभी 
हिसाव नहीं बैठा । तहोंके प्रस्तरीभूत प्राणियोंकी आयु जाननेके लिये तहोंकी 
आयुका जानना आवश्यक है। जब पृथ्वीकी ही आयुका ठीक ज्ञान नहीं, 
तव तहकी आयुका ज्ञान कँसे होगा ? फिर एक तहके प्राणी कितने समयमें 
प्रस्तरीभूत हुए, यह जाननेका क्या साधन है? आधुनिक विज्ञान यह भी 
नहीं बतला सकता कि मनुष्योंको पैदा हुए कितने दिन हुए। फिर समस्त 
कड़ियोंकी वर्ष-संख्या मिलाकर पृथ्वीकी आयुके साथ मेल बँठानेका 
विकासवादियोंके पास कोई साधन नहीं ।  पृथ्वीकी अमुक वनावट किन साघनोसे 
होती है, उन साधनोंका निर्माण किससे होता है, इन बातोंतक अभी विज्ञान 
पहुंचा ही नहीं । यदि जगतको रचनाके कारणोंका ज्ञान, उन कारणोंकी 
गति, शक्ति तथा परिणामके मापका ज्ञान होता, तो पृथ्वीकीः आयु निश्चित 
होती । परंतु इनका ठोक ज्ञान नहीं। कल्पनाके द्वारा निकला सिद्धान्त 
विश्वसनीय नहीं होता । अगस्त सन्‌ १६२३ के 'थियोसोफिकल पाथ में हैनसनूने 

लिखा है कि 'नेवादामें जॉन टी० रोडको एक आदमोका पदचिह्व और एक 
अच्छी तरह बना हुआ जूतेका तला मिला है, जिसे वह अपने चट्टानविषयक 
भंग विद्या-सम्बन्धी ज्ञातसे ५० लाख वर्ष पुराना बतलाता है। उस तलेमें ऐसी 
सिलाई, धागोंके मरोड़ और घागोंके माप मिलते हैं, जो आजकळके अच्छे-से-अच्छे 
बने हुए जुतोंके समान पक्के और सूक्ष्म हैं। इससे सिद्ध हुआ कि ५० लाख वर्षसे 
तो मनुष्य जुता पहनता है और वह सुई, सुत, सिलाई, नपाईंका ज्ञान प्राप्त कर 
चुका था ।! विकासके अनुसार यह ज्ञान बहुत दिनोंमें हुआ होगा । इस 
विचारसे मनुष्यकी उत्पत्तिका समय आजसे यदि एक करोड़ वर्ष पूर्व मानें और 
हेकलके मतानुसार प्राणियोंकी २१ कड़ियोंके वाद मनुष्यकी उत्पत्ति मानें एवं 
प्रत्येक कड़ोको यदि एक करोड़ वर्षका समय दें तो प्रथम प्राणीकी उत्पत्तिसे 
मनुष्यकी उत्पत्तितक २२ करोड़ वर्ष और आजतक २३ करोइ वर्ष होते हैं । 
लोकमान्य तिळकने 'गीता-रहस्य में डॉ० गेडाका मत उद्धृत करते हुए लिखा है कि 
'मछलीसे मनुष्य होनेमें ५३ लाख ७५ हजार पीढ़ियाँ वीती हैं । इतनी ही पीढ़ियाँ 
अमीवासे मछली _बननेमें बीती होंगी अर्थात्‌ अमीवा अवतक लगभग एक 
करोड़ पीढ़ियाँ बीतीं । कोई पीढ़ी एक दिन, तो कोई औ वर्ष जीती है । यदि 
औसत प्रति पीढ़ी २५ वर्ष भी मान ळें तो इस हिसावसे भी प्राणियोंकी उत्पत्ति- 
का समय २५ करोड़ वर्ष होता है यह भी सिद्ध है कि पृथ्वी उत्पन्न होनेके 
करोड़ों वर्ष बाद उसपर प्राणियोंकी उत्पत्ति हुई होगी। यह संख्या विकास- 


. चादियोंकी निर्धारित संख्यासे बहुत आगे जाती है। 


विकासवादी पृथ्वीकी प्रांणियोंवालीं तहोंकी आयु १० करोड़ वर्ष बतलाते 
हैं। वे अमीवाको सादी रचनावाला कहते हैं; परंतु यह ठीक नहीं है। वह 
तो क्लिष्ट रचनावाछा हीं प्राणी है । अपने शरीरमें हर जगह छिद्र कर लेना क्या 
साधारण बात है ? बनस्पतिकी ही रचना सादी है। सिद्धान्ततः भोग्य सादो 
रचनावाले और भोक्ता क्लिष्ट-रचनावाले हैं । पृथ्वीकी नीचेवाली तहमें हड्डीवाले 
प्राणो नहीं मिलते, अतः कहा जाता है कि “पहले बिना हड्डीवाले प्राणी हुए ।” 
परंतु इसपर यह भी तो कहा जा सकता है कि 'पृथ्वीके दबावसे नीचेवाली तह 
तथा उसके साथ हड्डियाँ भी पिघल गयी होंगी ।' अतः 'पहले हड्डियाँ नहीं थीं? 
यह कल्पना भी गळत है। फिर इससे यह सिद्ध नहीं होता कि अस्थिहीनोंसे ही 
अस्थिवालोंकी उत्पत्ति हुई। हड्डी अपने आप ही उत्पन्न होती है यह पीछे कहा 
जा चुका है। यदि यह सत्य हो कि "जिस समय जो प्राणी थे, वही थे और वे 
भीमकार्य थे.” तों वर्तमान भ्राणियोंका उनसे उत्पन्न होना सिद्ध नहीं होता । 


` कितुं सबसे गे उत्पन्न एक कोष्ठवाला अमीवा भी अबतक मौजूद है । इतना” 
हो नहीं, वे अन्तिम प्राणी मनुष्यसे भी अधिक हैं। अतः यह सत्य नहीं है कि 

“जव जो थे, तब वही थे।? पृथ्वीकी खुदाईसे भी यह बात पायी नहीं जातो । 
जिस तहमें जो हड्डियाँ पायी जाती हैं, वह तह इस सिंद्धान्तानुसार उन्हीं 
जन्तुओंसे पटी होनी चाहिये; क्योंकि 'उस समय वही थे और दीर्घकाय 
( विशालकाय ) थे।' पर ऐसा है नहीं, बहुत गहरा खोदनेपर भी एक तहमें 
थोड़े ही जन्तु एक प्रकारके पाये जाते हैं। उन प्राणियोंका विशालकाय होना 
तो विकासवादके विरुद्ध ही होगा; क्योंकि उसके अनुसार तो बहुत छोटे 
प्राणियोंसे ही विकासका आरम्भ होता है। जब छोटे प्राणी ऐसे विशालकाय 
हुए कि एक छिपकली ही अस्सी मन वजनकी हुई और वृक्ष इतने बड़े हुए कि 
खदानोंमें कोयलाके पहाड़ वन गये तो उसी नियमानुसार आरम्भिक मनुष्योंको 
राशे ऐसी क्यों नहीं मिलीं ? वह भी कम-से-कम ताड़के पेड़के वरावर तो होनी 
ही चाहिये थो । छिपकली उतनी क्यों बढ़ी और आदि प्राणी अमीवा और 
अन्तिम प्राणी मनुष्य उतना क्यों न वढ़ा ? क्यों भैसके वरावर चींटियाँ देखनेको 


न मिलीं ? और जीवित प्राणियोंमें आज वैसे भीमकाय क्‍यों नहों ? हो सकता 
है कि कुछ योनियाँ पहले भीमकाय रही हों; परंतु उनके वंशका आज पता नहीं 
लगता । वे सपरिवार नष्ट हो गयी होंगी । 


शास्त्रीय दृष्टिसे तो विकासकी अपेक्षा ह्लास-पक्ष ही संगत जँचता है। 
सत्ययुगके प्राणी आजके प्राणियोंकी अपेक्षा बहुत बड़े थे। युग-ह्वाससे सबमें 
हास हो रहा है। जो गायें पहले बड़ी होती थीं, वे भी आज छागप्राय हो 
रही हैं--छागग्रांयासु घेनुषुर ( भागवत १२।२। १७ ) । किंतु विकासवादका 
कहना है “भीमकाय प्राणी भी अमीवाके ही विकास थे, परिस्थिति प्रतिकूल होनेसे 
वे नष्ट हो गये ।' यदि यह सत्य हो तो विकासवादकां यान्त्रिक सिद्धान्त असत्य 
ठहरता है । विशालकाय प्राणी नष्ट हो गये और अल्पकाय जी रहे हैं। जिस प्रकार 
दीर्घजीवी कछुआने अल्पजीवी कबूतरको उत्पन्न किया, उसी प्रकार भीमकाय 
छिपकलीने अल्पकाय छिपकली उत्पन्न की । यद्यपि आज अस्सी मनकी छिपकलीका 
कहीं पता नहीं लगता, पर कया यह्‌ यन्त्रोंका सुधार एवं उन्नति हुई अथवा उनका 
बिगाड़ एवं अवनति हुई ? वस्तुतः कर्मोके अनुसार जिन प्राणियोंने जितना बड़ा 
शरीर जितने दिनोंके लिये पाया, उतने दिन वे उसे भोगकर चले गये। अब 
संसार जिन शरीरोंके योग्य है, वे वचे हुए हैं और कर्मफल भोग रहे हैं। 
“मत्स्यपुराण? के पक्षयुक्त सर्प भी विकासके साधक नहीं हो सकते | चमगादड़ पशू 
एवं पक्षियोंके बीचका क्यों माना जाता है? पक्षी एकदम चमगादड़ बनकर 
स्तनधारी हो गये या धीरे-धीरे ? यदि धीरे-धीरे, तब तो इस प्रकारकी आगे-पीछे 
हजारों कड़ियाँ दिखलानी होंगी । यह कहनेसे काम नहीं चलेगा कि 'आगे-पीछेकी 
हजारों कड़ियाँ नष्ट हो गयीं ।” पहली कड़ियाँ तो बादवाळी कड़ियोंसे कमजोर 

थीं, वे नष्ट हों सकती थीं; परंतु बादवाली कड़ियाँ क्‍यों नष्ट हो गयीं ? वेतो 
योग्य होनेसे ही विकसित हुई थीं। वर्तमान चमगादड़स उसके बादकी कड़ियाँ. 
फिर आगे-पीछेक्ी सव कड़ियोंको हटाकर एकमात्र चमगादड़ ही कसे वच रहा ? 
ये बातें विकासवादके साथ कैसे संगत होंगी ? पुराणोंके अनुसार तो घोड़ों और 
पहाड़ोंके भी उड़तेकी वात पायी जाती है । कया विकासवादी उसे भी मागे ? 
वस्तुतः जिन्हें संघि-योनियाँ या मब्य-कड़ियाँ कहा जाता है, वे चमगादड़; उड़ने- 
बाले सर्प आदि स्वतन्त्र योनियाँ ही हैं.। अतः “लुप्त-जन्तु शास्त्र” के आधारपर 
विक्रासवःद सिद्ध नहीं होता । _ 
गभ्‌-शास्त् 
कहा जाता है कि “गर्भ-शास्त्रके आधारपर बिकास सिद्ध होता है। 
पानीमें पड़े हुए पत्तों या लकड़ियोंपर जो लसदार काले चिकने कण दिखायी 
वे मेढकोंके अंडे हैं । तीन-चार दिनमें ये कण या पिण्ड पूछदार और 
चपटे सिरवाले जन्तुका आकार धारण कर लेते हैं। फिर इनके गलके पास 
मछलियोंकी तरह श्वास लेनेके गलफड़े बन जाते हैं। ये सब वातं अंडेमें ही 
हो जाती हैं । इसके वाद बच्चे अंडोंको छोड़कर पानीपर तरच छगते हैं। वे 
उस समय गलफडोसे श्वास लेते हैं। उन्हें पूँछ भी होती है। वे एक प्रकारका 
मछली ही-जैसे छगते हैं । शीत ऋतु आते ही वे किसी वंद*जगहमें छिप जाते 
हुं । वर्षाका आरम्भ होते ही वे फिर बढ़ने लगते हैं । घीरे-बीरे पूछ लुप्त हो 
जाती है और पैर निकल आते हैं। फेफड़े बनने लगते हैं और वे गलफड्स 
एवास लेना बंद कर देते हैं। तब ये पूरे मेढक बन जाते हैं.। इस इतिहाससे 
मालूम पड़ता है कि प्राणीको अपनी उन्नतिके लिये विकासके पूरे चक्रमे घूमना 
पडता है । जिस-जिस जातिसे घूमता हुआ प्राणी जिस अन्तिम योनिमें पहुँचा है, 
गर्भसे लेकर वृद्धितकके समयमें ही उसे उन सभी चक्रोंमें घूमना पड़ता हं। 
मुर्गीका अंडा भी एक .कोष्ठवाले अमीवासे ही प्रारम्भ होता है। इसमें भी 
मछलियोंकी तरह गलफड़े होते हैं । अंडेसे वाहर आनेपर भी गलेके पास इसके 
चिह्न रहते हैं। इससे यही अनूमान होता है कि पक्षी भी मछली और मेढकके 
रूपोंमें होता हुआ ही पक्षी बना है। यद्यपि गर्मके परिवर्तन बहुत संक्षि 
होते हैं तथापि वे अपनी पुर्व-पीढ़ियोंका सब इतिहास दिखला देते हूँ। सुअर 
गौ, खरगोश और मनूष्यादि स्तनधारियोंके गर्भ सब एक ही प्रणालसि 
विकसित होते हैं । मानवगर्भ क्रमशः मछली, मेढक, सर्प और पक्षीके आकारका 
होकर तब स्तनधारियोंकी अवस्थामें आता है । इससे ज्ञात होता है कि मनुष्यका 
इन योनियोंसे सम्बन्ध है। चाहे लाखों वर्ष छगे हों, पर मतुष्यकी उत्पत्ति 
अमीवासे ही हुई है। यह प्रत्यक्ष प्रमाण है। प्रकृति इससे अधिक कया 
प्रमाण दे सकती है ? कीड़ोंके प्रथम पिण्ड सब समान ही होते हैं। उस दथामें 

नहीं पहचाना जा सकता कि यह तितली, भौंरा, ततैया अथवा कनखजूरा 
बया है ? तितली और रेशमके कीड़े भी, जो अपनी वृद्धिमें अनेक रूप दिखलाते 
हैं, प्राथमिक दशामें एक ही समान रहते हैं । इससे यही मालूम होता है कि थे 
सव एक ही पूर्वेजोंकी संतति हैं, जो अपनी पीढ़ियोंका पुरा चक्कर लगा 
रहे हैं । गर्भके वढ़नेका क्रम इस प्रकार है--पहलछ एक कोष्ठ, फिर दो कोष्ठ, 
फिर दोके चार, इस तरह चारके आठ और आके सोलह कोष्ठ हो जाते हैं। 
कोष्ठ सदैव दूने क्रमसे बढ़ते हैं। इसी प्रकार अंडा भी दूने क्रमसे बढ़ता है । 
अमीवा एक कोष्ठधारी और हाइड़ा दो कोष्ठघारो होता है । इस तरह गर्भ-झाञ्नसे 
मालुम पड़ता है कि “पहले प्राणी सरळ-रचनाके और फिर क्लिष्ट रचनावाळे 
होते हैं ।' 

उपर्युक्त वातोंपर विचार करनेसे भी विकास' सिद्ध नहीं होता । गर्भमें 
जो सादी रचनाके वाद क्लिष्ट रचना दिखलायी पड़ती है, उसका कारण 
बिकासकी उत्पत्तिका पुनर्दर्शन नहीं, प्रत्युत यन्त्र वनानेका एक साघधारण-सा 
नियम है । किसी भी यन्त्रके वनानेके लिये उसके सूक्ष्म एवं निलिष्टः 
पुर्जोको अटकानेके लिये एक सीषा-सादा आधार आवश्यक होता है। 
चर्खेके निर्मागमें गराड़ीमें तख्तियोंको डालकर रखा जाता है । 
साधारण रूल-ज॑मा डंडा उसका आधार है। इसके वाद दो खूंटे एक 
सीधी-साधी पटियामें गाड़कर रक्खे जाते हैं । यह पटिया ही चर्खेका मूल है 
अर्थात्‌ एक सीघे मूल आधारपर ही सुक्ष्म, क्लिष्ट पुर्जे जमाये जाते हैं। मोटरमें 
भी धुरी, कमानी आदि मुख्य आधार है, वह सादा ही है। मनृष्यके शरीररूपी 
यन्त्रमें भी एक पीठको आधार माना जाता है। उसीको विकासवादी मछली 
कहने लगते हैं । उसीमें सिर, हाथ, पैर जुड़ जानेपर उसे ही मेढक कहने लगते हैं। 
पीठको हड्डीके आवार विना सिर, हाथ, पैर, हृदय, फुफ्फुस आदि शारीरयन्त्र 
किस प्रकार एकमें जोड़े जा सकते थे? क्या विकासवादी कोई ऐसा यन्त्र 
वतला सकते हैं, जिसके क्लिष्ट पुर्जे किसी आधारपर रक्खे बिना यन्त्रल्प होकर 
काम दे रहे हों ? कया पीठकी हड्डी ( रीढ़) के विना शरीरके अवयवोसे 
शरीर-पंजर काम लायक वन सकता है? छोटे-छोटे कीड़ोंमें भी जोड़का 
आवार आवश्यक होता हू । नही आधार रीढ़की हड्डी है । अतएव गर्भकी रचना 
पीढ़ियोंका चक्कर नहीं, प्रत्युत यन्त्र-रचनाके नियमोंका अत्यावश्यक अनूवर्तनमात्र 
है । यह बतलाया जा चुका है किं अमीवा भी सादा नहीं, अपितु बड़ी किष्ट 
रचनावाला है । जैसे वटबोजके भीतर सूक्षमख्मसे साङ्गोपाङ्ग समचा वृक्ष विद्यमानः 
रहता है, वसे ही अमीवाके छोटे स्त्ररूपमें ही वारीकीके साथ सभी अवयव 
संनिविष्ट रहते हैं । वालोंमें रहनेवाले लीख, जूँ, खटमल या चींटीके शरीरमें 

भी बड़ी ही सूक्ष्म कारीगरी होती है। उन्हें भो सादी-रचतावाळे नहीं कहा जा 
सकता । अतएव 'मैन्युअल ऑफ जियालाँजो' में मि० निकल्सनका कहना 
हैं कि 'अमोवा नामक भुद्र जन्तु अकल्प्य, सूकम कण ही हैं, स 
पाचन-शक्ति व्लिष्ट-से-विलष्ट रचनावाळे प्राणियोंकी पाचन-क्रियाके यन्त्रासि कम 
नहीं । वह अपने अंदर भोजन लेता है और विना किसी प्रथक्‌ अवयवके 
उसे पचा जाता है। सबसे बड़ी बात तो यह है कि वह भोजनमेंसे पोषकभाग 
रख लेता है और अनुपयोगी भाग निकाल डालता है |! 


हक्सलेका भी 'भ्राणियोंके वर्गीकरण” की भूमिकामें कहना है कि 
'म्रेगारिनीडा? वर्गके जम्तुओसे नीचे दर्जेके अन्य जन्तु नहीं हैं । परंतु “रीजोपोड़ा' 
वर्गके सूक्ष्म जन्तु उनसे भौ अधिक सादी रचनाके हैं । सूक्ष्म-ीक्षण-यन्त्रसे 
देखा गया है कि इनमें शरीर-जैसी कोई गठन नहीं होती । ये तो पतले किये 
हुए सरेसके एक परमाणु-जँसे ही हैं। परंतु इनमें भी जीवन-शक्तिके समस्त 
गुण रहते हैं । ये अपने ही-जैसे प्राणीसे उत्पन्न होते हैं, भोजन पचा सकते हैं 
और हलचल करते हैं । इतना ही नहीं, ये अपने घुसनेकी छींट, जो बिल्कुल 
क्लिष्ट-रचनायुक्त होती है, वना लेते हैं। जेलीका यह एक कण प्राकृतिक 
शक्तियोंको इस प्रकार काबूमें करके ऐसी गणितयुक्त रचना ( छींठ ) बना 
सकता है, यद्यपि स्वयं रचनारहित और अवयवविहीन है । मेरे लिये यह एक 
असाधारण सारयुक्त वस्तु है ।' 


इन बातोंसे कौन कह सकता है कि अमीवामें क्लिष्ट-रचना नहीं है? अतः 
भोग्य और भोक्ता ही क्रमशः सादी और क्लिष्ट रचनावाले हैं । कर्म-ज्ञानहीन 
युक्ष भोग्य और ज्ञानहीन कर्मयुक्त पश्‌ भोक्ता है एवं च ज्ञान-हीन पशु भोग्य 
और ज्ञान-कर्म-युक्त मनुष्य भोक्ता है। विकासवादी वनस्पति और पशुओंकी 
साथ-साथ उत्पत्ति मानते हैं। यदि प्राणियोंकी उत्पत्तिका चक्कर गर्भमें 
गता है तो मनुष्य प्राणी गर्भमें सिंरके बल उलटा क्‍यों लटकता है ? विकासवादी 
. नहीं जानते; पर कहा जा सकता है कि वह वृक्षोंका नमूना है। ज्ञान-करर्म-रहित 
वृक्ष नीचे सिरवाले होते हैं। पैदा होनेके वाद शिशु हाथ-पैरके वलसे तिरछा 
चलता है, यह कर्मयुक्त ज्ञान-रहित पशु-दशा है। ज्ञानका उदय होनेपर वह 
खड़ा होकर मनष्य हो जाता है। गर्भका सिर नीचे रहनेका यही कारण है। 
यही वृक्षोंकी पहले उत्पत्तिका प्रमाण भी है। वस्तुतः गर्भमें पिछली योनियोंके 
चक्करकी बात गळत है। मुर्गीका इतिहास दिया गया है। मुर्गी पक्षी-जातिका 
्राणी है । इसके पुवं मछली, मेढक आर सर्प जातिके प्राणी हो चुके हैं । 
मुर्गीके गलफड़ोंने मछलीका रूप दिखलाया और पैर, सिर निकलनेपर 
मान लिया जाय कि मेढकका रूप दिखलाया । परंतु तीसरे सर्पणशीलोंका रूप 

बया है ? पक्षी सपोसि बहुत नजदीक हैं, पक्षीका विकास सर्पजातिके प्राणीसे 
हुआ है, अतः उचित था कि उन सर्पणशील प्राणियोके गुण पक्षियोंमें हों । परंतु 
पक्षियोंमें क्या सर्पेणशील प्राणियों-सरीबे दाँत होते हैं ? एक चमगादड़को 
छोड़कर किसी अन्य पक्षीके दाँत नहीं हैं । परंतु चमगादड़ सर्पणशीळोंसे पक्षी नहीं 
हो रहा है, उसके लिये तो प॒शुओंसे पक्षी होनेकी बात कहना अधिक संगत हूँ; 
क्योंकि उसके स्तन और कान होते हैं। जब भुर्गमिं सर्पणशीलोंके गुण नहँ 
तव पिछली योनियोंमें उसके चक्कर काटनेकी बात कँसे सिद्ध होगी ? केवल 
'एक-दो वाते देखकर कल्पनाका इतना बड़ा महल खड़ा करना दुस्साहस ही है।. 


इसी तरह मण्डूक यदि मछलोसे हुआ होता तो उसको पैर न होने चाहिये 
थे। वह बढ़नेके समथ ही गलफड़ोंसे श्वास लेता है। उसकी यह अवस्था 
गर्भावस्‍था ही है । गर्भावस्थामें तो मनुष्यका बच्चा भी नालके द्वारा प्राण और 
पोषण पाता है। इतनेहीसे क्या उसे मछली कहा जा सकता है ? यदि ऐसा 
होता तो सभी वच्चे पहले गलफड़ेसे श्वास लेते, क्योंकि विकासवादीके अनसार 
सभीका विकास मछलीसे हुआ है। परंतु मनुष्य एवं पश्चओंके बच्चे मातासे छगे 
हुए नालसे ही प्राण पाते हैं। इनमें भी यान्त्रिक सिद्धान्तसे निर्माण होता है, 
अतः रीढ़की हड्डीका पहले निर्माण होता है। उसीको विकासवादी मछलीका 
आकार समझते हैं । पैर दिखायी पड़नेपर उसे मण्डूक कहने लगते हैं। परंतू 
सर्पणशीलोंके दाँत और उड़नेवालोंके पर मनष्यों और प॒शुओंके गर्भमें नहीं . देखे 
गये । इस चक्करमें इन दोनों विभागोंके लक्षण क्यों नहीं देखे जाते, इसका भी 
विकासवादमें कोई उत्तर नहों है। | 


उसी तरह गर्भ-बृद्धिसि भी न क्रम-क्रमसे प्राणियोंकी उत्पत्ति प्रतीत होती हैः 
और न पिछली जातियोंका चक्कर ही होता है। यों तो; जैसे किसी भी मृण्मय 
पात्रकी उत्पत्तिके पहले मृत्तिका पिण्डावस्थामें रहती है वैसे ही किसी भी यन्त्र याः 
शरीरके निर्माणके पुर्व उनके उपादान-कारणोंकी एक-दो समान अवस्थाएँ हो ही 
सकती हैं । परंतु इतनेसे ही 'ऊँट पहले साँप और छिपकली वनकर फिर ऊँट 
वना है” इत्यादि सब अनर्ग बातें नहीं सिद्ध हो सकतीं । स्वनवारियोंमें घोड़ी 
वारह महीनेमें, गाय नौ, भैंस दस, बंदर चार और मनष्य नौ महीनेमें बच्चा 
पैदा करते हैं । यह नियम न शरीरकी मजबूतीपर निर्भर है और न आयुपर ही। 
घोड़ा मनृष्यसे वलमें अधिक, पर आयुमें कम और गर्भवासमें अधिक है । कछुआ 
मनृष्यसे आयुमें अधिक, बलमें कम और गर्भवासमें बहुत ही कम है। क्या. 
कोई विकासवादी इसका कारण वतला सकता है? गर्भके अंदर बँधी हुई 
गठरीकी तरह रहनेपर भी शरीरका न कोई अङ्ग किसी दूसरे अङ्गसे चिपकता है 
और न विकृत ही होता है। बाहर ऐसा होनेपर सब अङ्ग विकृत हो जाते हैं 

इस भेदका क्या कारण है? गर्भेकी विचित्रता, महत्ता भी ईश्वरी कारीगरीका एक 
नमूना है । एक तगण्य शुक्र-शोणित-बिन्दु क्रमेण विगत होकर हुस्त, पाद, 
नेत्र, ओत्र, बुद्धियुक्त होकर ज्ञानवान्‌ हो जाय, यह ईश्वरकी अघटित-घटना- 
पटीयसी मायाशक्तिका वैचित्र्य हैं। गर्भके विकासवादी इतिहासपर विज्ञानः 
चेत्ताओंको भी पुरा विश्वास नहीं है । हक्सले और हेकलका कहना है कि 'गर्भेका 
इतिहास अति संक्षिप्त एवं अधूरा है।' प्रश्न हो सकता है कि ऐसा क्यों ? 
यदि गर्भ-इतिहास प्राणियोंके विकास-क्रमकी पाठमाला है तो इसमें गड़बड़ी 
कैसे ? वीचमें गर्भ बेसिलसिले क्यों भासित होने लगे ? मण्डुकसे सर्पणशील होकर 
पक्षी होना, पर सर्पोकी हाळतका पता नहीं । वीचमें पुच्छल ताराकी शकले क्यों 
आ गयीं ? विकासवादी कहते हैं कि “इस गर्भावस्थाके इतिहासमें जहाँ समानताए . 
समाप्त होकर भिन्न-भिन्न मार्गोका अवलम्बन करती हुई प्रतीत होती हैं, वहाँ 
चे स्थान बतलाते हैं कि प्राणियोंने परिस्थितिके अनुसार भिन्न-भिन्न मागाँसे 
चलना आरम्भ किया ।! शायद इसका मतलब यह है कि जहाँसे घास खानेवाले 
स्तनधारियोंके वाद स्तनघारियोंमें मांस खानेकी प्रबृत्ति हुई, वहीं प्रक्षेप है.। 
परंतु यह बहुत भद्दा समाधान है। क्या घास खानेवालेसे एकदम मांस खानेवाले 
हो गये ? क्या गायके वछड़ोंमेंस एक भेड़िया हो गया, क्योंकि मछलीसे मेढक 
होना जितना _ कठिन है, वछड़ेसे भेड़िया होना उतना कठिन नहीं । वस्तुतः 
प्रत्येक जातिके स्वतन्त्र गर्भ होते हैं। इसमें पुरानी पीढ़ियोंके चक्करकी वात 
सर्वथा व्यर्थं है । इसीलिये 'विकासवाद' पुस्तकमें हारकर लिखा गया है कि 
“किसी भी प्राणीकी गर्भावस्‍्याका इतिहास पूर्णतया हम नहीं जानते और न 
किसीकी गर्भावस्‍्थाके परिवर्तन देखे ही गये हैं अथवा न उनका सार्थक कारण 


पूर्णतया बतलांया जा सकता है।'. 


विकासवादी कहते हैं.कि “तुलनात्मक दृष्टि, मनृष्यक्री शरीर-रचना, गर्भ- 
परिवर्तन, चट्टानोंमे प्राप्त मनुष्यके अवयव आदिसे प्रतीत होता है कि यन्त्रकी 
भाँति मनुष्य भी उन्हीं प्राकृतिक नियमोंके अधीन रहता है, जिनके अधीन अन्य 
प्राणी हैं । मनृष्य-देहका भी उन्हीं तत्त्वोंस निर्माण हुआ हैं, जिनसे औरोंका । 
स्तनधारी श्रेणीकी बंदर कक्षावाली वनमानूंष उपजातिमें ही मनूष्यका स्थान है। 
वानर कक्षाकी विशेषताएँ ये हुँ--( १) गर्भनाल झिल्लीसे सम्बन्ध रखता है, ( २) 
हाथों, प॑रोंके अंगूठे चारों ओर फिर सकते हैं, अतएव वे पैरसे भी पकड़ सकते 
हैं, ( ३ ) वृक्षोपर रहते हैं, ( ४ ) इनके दूषके दाँत और स्थिर अन्य दाँत 
होते हैं, ( ५ ) वानर-कक्षाके भिन्न वंद्योंमें दाँतोंकी संख्या नियत होती है, ( ६ ) 
हाथमें पाँच अंगुलियाँ, नाखून और पंजे होते हैं, ( ७ ) हँसुलीकी अस्थियाँ दृढ़ 
एवं उन्नत होती हैं और ( 5 ) प्रत्येके दो स्तन होते हैं । पूर्णतया सीधे खड़े 

होकर चलना, मस्तिष्कका बहुत विकास, वाणी-द्वारा स्पष्ट बोलनेकी छक्ति और. 
विचार करनेकी शक्ति यह चार मनुष्यकी विशेषताएं हुँ । पहली दोनों विशेषताएँ 
तात्त्विक नहीं प्रत्युत परिणामकी हैं अर्थात्‌ छोटाई-वड़ाईका ही अन्तर है। खड़े 
होकर चलना भी मस्तिष्ककी उन्नतिका परिणाम है । 


'वानरोंकी जातियाँ, उपजातियाँ तथा वंश अनेक हैं । लीमर अर्षवंदर हे 
जो हाथ-पैरसे ही बंदर प्रतीत होता है। मामसिट भी आकारमें लीमर-सहश 
होता है, पर वह वानरोंसे अधिक मिळता हैं । इसके नाखून पंजेदार होते. हैं । 
सामान्य बंदर प्रसिद्ध हो है। वनमानुष भी इसी - कक्षाका बंश है । इसके पाँच 
प्रकार हैं--गिवन, ओरांग, औटांग, चिपांजी और गोरिज्ला। इनके दाँत 
मनुष्यों-जंसे होते हैं नाक पीछेकी ओर झुकी होती है; पर अंदरकी ओर दो > 
छिद्र नहीं होते । इनके हाथ पैरोंसे अधिक छंवे होते हैं । गालकी थैली और 
पूछ विल्क्रुल नहीं होती । गिवन-जातिकी मादा अपने वच्चेका मुंह थोती है । 
चिपांजी शरीरसे बहते हुए खनको बंद करनेकी चेष्टा करता हैं । वँज्ञानिकोंका 
कहना है कि चिपांजीकी बुद्धि नौ महीनेके वालकके समान होती हैँ । मनुष्यकी 
खास विशेषताएँ दो ही हैं--मस्तिष्कका विकास और खड़े होकर चलना । खड़े 
होकर चलनेका कारण भी मस्तिष्कका विकास ही है । वनमानुष खड़ा होता हः 
पर भुका रहता है। मनूष्यके खड़े होनेसे ही उसे आँत उतरनेकी बीमारी होती 
हैं । मनुष्य और चिपांजीके मस्तिष्ककी तुलना करनेपर मालूम होता है कि 
दोवोंमें परिमाणका ही अन्तर है। मनुष्यका मस्तिष्क ' स्पष्ट होता है और 
चिपांजीका अस्पष्ट । यही हाळ हाथ-पैरोंका 'भी है । बंदर पैरसे वस्तु उठा लेता 
हैं इसी तरह एक जंगली स्त्री भी पैरसे वस्तु उठा लेती है । ड़ाढ़ मनुष्यको 
देरसे आती है और छोटी होती है, “पर गोरिल्लाकी डाढ़ बड़ी वलवान और शीघ्र 
निकरनेवाली होती है | असभ्य जातियोंमें भी डाढ़ शीघ्र निकलती हैँ । मनुष्यके 
शरीरपर प्रायः वार' नहीं होते, किसी-किसीके कानों और कंघोंपर होते हैं । 
जापानके ऐन्यू लोगोंकी देहपर बहुत वाळ होते हैं । मिस जुलिया पास्ट्राना बहुत 
बाळवाली प्रसिद्ध है । सारांश यही कि मनुष्यका इन जातियोंसे कोई तात्त्विक 
भेद नहीं, परिमाणका ही भेद है । मनुष्य-शरोरके अवशिष्टाङ्ग अर्थात्‌ पुरानी 
योनियोंके कई अङ्ग अवतक मनुष्यमें पाये गये हैं। मनुष्य अपनी. इच्छासे शरीरकी 
खाल हिला नहीं सकता, यद्यपि हिलानेवाली नसे मौजुद: हैं । सिरके चाँदकी 
चमड़ी भी सब मनुष्य हिला नहीं सकते, पर कोई-कोई हिला सकते हैं । कान भी 


ˆ सव फड़फड़ा नहीं सकते, पर कोई ऐसा कर सकते हैं। नाकसे सूघकर सव 


मनुष्य नहीं पहचान सकते, पर कोई पहचान भी सकते हैँ । मनुष्य स्वेच्छया रोएँ 


` नहीं खड़ा कर सकते, यद्यपि रोएँ खड़े करनेवाली तसें हैं। इस प्रकारके अङ्ग 

पश्नुओंमें पूरे काम कर रहें हैं, जो कि मनुष्योंसे लुप्त हो रहे हैं, पर किसी-किसीमें 
मौजूद हैं । 

“हं चढ़ाना; माथा सिकोड़ना; होंठ, गाल और नाकको मनमाना नचाना 
भनष्यमें अबतक बना हुआ हैं । अज्न-तलिकाके अन्तमें एक थैली होती है, जो 
जानवरोंको तो काम देती है, पर मनुष्यके लिये निष्प्रयोजन है । कभी-कभी तो 
गुठली ( बीया ) आदि कठोर पदार्थं उसमें चले जानेसे वह घातक भी सिद्ध 
होती है । छठे महीने गर्भके वाळकका शरीर बाळोंसे छा जाता है, जो वानरका 
पूर्वरूप है । बंदरके बच्चे माँके पेटसे चिपके हुए रहते हैं, अतः जन्म होते ही 
बालकके हाथकी मुट्ठी इतनी मजबूतीसे वेधी होती है कि वह रस्सी पकड़कर 
लटका रह सकता है। मनुष्यकी रीढ़की अन्तिम गाँठको ही पूछका चिल्ल कहा 
जाता है । पूछवाले मंनुष्योंमें यह गाँठ आठ-दस इंचतक वढ़ी हुई पायी जाती 
है । यह केवल मांस-स्नायुयुक्त होती है, इसमें हड्डी नहीं होती । मनुष्यकी अस्थियाँ 
पृथ्वीकी तीसरी तहमें मिलती हैं । पहले मनुष्यकी ऐसी-ऐसी जातियाँ हो गयी 
हैं, जिनका अब संसारमें निद्ञान नहीं है । जावा द्वीपमें एक खोपड़ी मिली है, जो 
जंगली मनुष्यकी खोपड़ीसे अवनत और वनमनुष्यकी खोपड़ीसे उन्नत है। वह 
वनमनुष्य और ८मनुष्यके मव्यकी कड़ी अनुमान की जाती है। जो लीख आदि 
जन्तु मनुष्यके शरोरपर होते हैं, वे ही पद्चओंकी देहपर भी पाये जाते हैं । चूहोंके 
रोग मनुष्योंकों भी होते हैं । ऐसा कोई रोग नहीं, जो मनुष्योंको होता हो और 
पद्ुओंकों न होता हो । इलाज भी दोनोंके समान ही हैं। नशा भी दोनोंकों 
होता है। किंसीका रुधिरकण गो, किसीका दीर्घ-वत्तुंछ और किसीका चपटा 
भी होता है । स्थाहीके दस स्तन होते हैं, चुहियाको आठ, कुतिया और गिलहरी- 
को आठ-आठ, बिल्ली और रीछको छः-छः और अन्य सब तृणाहारी पञ्ुओंको 
चार-चार स्तन होते हैं । परंतु जर्मनीक़ी एक स्त्रीके चार, जापानकी एक स्त्रीके 
छः और पोलैँड़की एक स्त्रीके दस स्तन हैं ।” 

इस तरह अनुमानके आधारपर ही विकासकी इमारत खड़ी है। प्रत्यक्ष 
परीक्षणका उसमें तामतक नहीं है । विचार करनेपर बिकासवादियोंका उपयु क्त 
मत भी ठीक नहीं जेंचता । मनृष्यकी विशेषता तो विकासवादियोंको भी माननी 
ही पड़ती है । गोरिल्ला यद्यपि हाथ, पैर और छाती आदिमें मनृष्यको हरा 
सकता है, कितु बुद्धिबलमें वह मनुष्ये बहुत कम है, इसलिये उसे भी मनुष्यके 
अधघीन होता पड़ता है। पूर्वोक्त युक्तियोंसे बिकासवादके साधक प्रमाण खण्डित 
हैं । आस्तिक भी मानते हैं कि प्रकृति-पुरषके संसर्गसे ही पथ-मनूष्यादि सभी 
प्राणी बनते हैं। इस तरह सबका समान तत्त्वोंसे बनता और सबमें आठ 
संस्थानोंका होना विकास सिद्ध नहीं करता । अमीवा एक कोष्ठघारी है, उसके 
एक ही कोम आठों काम होते हैं, पर जब वह एकसे दो होता है, तब उसीके 

अंदर एक दूसरा कोष्ठ तैयार होता है और अछग होनेके पहलेतक दोनों ही 
कोष्ठ एकहीमें रहते हैं । ऐसी स्थितिमें उसे एक कोष्ठधारी क्यों कहा जाता है। 
इसी तरह कई कोष्ठवाले प्राणीके प्रत्येक कोष्ठ अमीवाको तरह आठों काम अलग- 
अलग नहीं करते, भिन्न-भिन्न को्ठोके काम िन्न-भिन्न हो जाते हैं। ऐसी 


. स्थितिमें यह कैसे कहा जाता है कि ये कोष्ठ भी अमीवाके कोष्ठ-जैसे ही कोष्ठ हैं ? 


अनेक कोश्ठवाले प्राणियोंमें सम्हाल पाया जाता है और सबको सम्हाळनेवाला 
एक ही को विदित होता है, क्योंकि यदि सभी कोष्ठ प्रबन्ध करने ळग जायें 
तो शरीरें अव्यवस्था हो जायगी । अतः किसी एक कोष्ठको ही चेतन मानना 
ठीक है । 

वेदान्तमतमें तो भौतिक तत्त्वोसे भिन्न व्यापक आत्मा स्वतन्त्र मान्य है । 
अन्तःकरणकी उपाधिसे सव व्यवस्था उत्पन्न होती है। विकासवादमें तो 
कोष्ठोंके अंदरका रस ही चैतन्य कहा जाता है, जो सर्वथा असंगत है । अनेक 
संयुक्त चँतन्योंसे देहकी व्यवस्था उत्पन्न नहीं हो सकती । मनुष्य स्तनघारियोंकी 
श्रेणीमें भले हों, परन्तु न उनके परस्पर संयोगसे वंश चलता है, न सवकी समान 
आयु है, न तों समान भोग और न समान गर्भवास ही, यह कहा जा चुका हैँ। 
ऐसी दशामें मनृष्यका बंदरादिके साथ मेल मिलाना उनमें पशृताके संस्कार लाने- 
के प्रथत्नके सिवा कुछ नहीं । बालोसे युक्त पैदा होनेवाले मनुष्य-भिन्न प्राणियोंके 
वाळोंमें मृत्युतक कोई परिवर्तन नहीं होता । जो गाय जिस रंगकी होती है, आजीवन 
उसी रंगकी रहती है । यही दशा घोड़ा, गधा, वकरी, भैंस आदिकी है। बंदर 
और वनमंनृष्य भी जिस रंगके पैदा होते हैं, मृत्युपर्यन्त उसी रंगके रहते हैं । 
परंतु मनुष्यके वालोंके रंग जीवनमें चार वार बदरुते हैं-पैदा होनेपर सुनहरे 
रंगके, योबनमें काळे, बृद्धावस्थामें सफेद और अतिबृद्धतामें वे पिगल हो जाते हैं। 
पद्मुओं और ममृष्योंमें यह भी अन्तर है कि सभी पशु पानीमें पड़ते ही तैरने 
लगते हैं, बंदरकी भी यही हालत है, परंतु मनूष्यको तैरना सीखना पड़ता 
है । बिना सीखे पानीमें पड़नेपर वह डुबकर मर जाता है । दो पैरपर खड़े होना, 
स्पष्ट बोलना, विचार करना, हँसना-रोना, गाना आदि मनुष्योंमें ही लक्षित 
होते हैं, पशुओंमें नहीं | "बिना शिक्षाके सव काम कर लेना पञ्ुओंमें हो है, 
मनुष्योंमें नहीं ॥ इससे स्पष्ट है कि वह पशुश्नेणीका प्राणी नहीं है। इसी तरह 
पशुओं और वनस्पतियोंमें भी अन्तर है । पशु आड़े शरीरके हैं और वृक्ष उलटे 
शरीरवाल अर्थात्‌ उनका सिर नीचेको रहता है | दूसरा अन्तर यह है कि पद्मओंके 
देखने-सुनने आदिके लिये आँख-कान आदि इन्द्रियाँ होती हैं, बृक्षोंके नहीं । सबसे 
विरोधी अन्तर खुराकका है । वृक्ष जिस दूषित वायुको खाकर जीते हुँ, अन्य 
प्राणी उसे खाकर मर जाते हैं । वृक्ष प्राणप्रद वायु देते हैं और घ्राणनाशक 

वायुका भक्षण करते हैँ । अन्य प्राणियोंका क्रम इसके विपरीत है। इसी तरह 
बनस्पति एवं पशुओंका कोई भी शरीरसम्वत्थी उत्पादक सम्बन्ध कुछ भी 
प्रतीत नहीं होता । अंतः मनृष्य न तो पशूश्नेणीका हैं और न वनस्पतिश्रेणीका 
ही, अतः तीनोंका ही कार्य-कारणभाव सर्वथा असंगत है। 


वानर-कक्षांकी जो आठ विशेंषतांएँ दिखलायी गयी हैं, वे केवल वानरोंकी 
ही नहीं, उनमें आधीसे अधिक सव प्राणियोमें पायी जाती हैं। जो दो-चार 
विशेषताएँ हैं, वे मनुष्यको पृथक्‌ ही सिद्ध करती हैं। गर्भनाळ भेंसका भी 
लगा रहता है। अँगूठेके घूमनेसे भी बंदर मनुष्यसे भिन्न जातिका सिद्ध होता 
है । वृक्षोपर तो चिड़ियाँ और कीड़े भी रहते हैं। दूधके और स्थायी दाँत 
गाय, भैंस आदिके भी होते हैं। दाँतोंकी संख्या अन्य पशूओंमें भी अलग- 
अलग होती है । इसी तरह पाँच अँगरुलियाँ गिलहरीके भी होती हैं । दो स्तन 
चकरीके भी होते हैं। इसी तरह मस्तिष्ककी बड़ाई भी मनूष्यता नहीं हैँ। 
आधुनिक वैज्ञानिक भी चींटीको बहुत बुद्धिमान्‌ मानते हैं, उसकी-जैसी 
्रवन्ध-शक्ति अन्यत्र नहीं देखी जाती । इससे 'बड़े या स्पष्ट मस्तिप्कसे ही बुद्धि 
और विचारोंकी उत्पत्ति होती है? यह नहीं कहा जा सकता । वस्तुतः लीमर, 
मार्मोसेट आदि प्राणी स्वतन्त्र योनियाँ ही हैं । विकासक्रम दिखलानेके लिये 
ही उन्हें वानरकोटिमें मान लिया जाता है। इनका परस्पर वंश नहीं चलता; 
अतः ये वानरजातिके नहीं हैं ॥ वनमानूषोंका भी वंदरके साथ नाममावका 
ही मेळ है, वस्तुतः इनका एक-दूसरेके साथ कुछ भी वास्ता नहीं है । यदि 
गिवनकी माता अपने बच्चेका मुँह घोती है तो गाय-मैंस चाट-चाटकर ही 
“अपने बच्चेको साफ-सुथरा रखती है। चिड़िया दाना लाकर अपने बच्चोंको 
खिळाती है । यदि चिम्पेज्जी घाव दबाकर खून बंद करनेकी चेष्टा करता 
है, तो कुत्ता भी घास खाकर जुलाव लेता और चाटकर घावोंकों ठीक कर 
लेता है। हाथी भी अपना इलाज आप कर लेता है। चिस्पेज्ञी नौ महीनेके 
बालककी बुद्धि रखता है, परंतु चींटी सब संसारका प्रबन्ध करनेकी बुद्ध 
रखती है । अतः मनुष्य वनमनृष्यकी श्रेणीका भी नहीं। मस्तिष्कका सिद्धान्त 
चींटीके हष्टान्तसे कट जाता है, चींटीको मस्तिष्क होता ही नहीं । यदि चींटीको 
मस्तिष्क हो तो भी चिम्मेज्जी आदिक्री अपेक्षा तो नगण्य ही होगा । जब चींटी 
मस्तिष्कके बिना ही सब काम करती है, तव “मनुष्य चौड़े मस्तिष्कसे ही सब 
काम करता है” यह नहीं कहा जा सकता । 


इसी तरह दो परपर सीधे खड़े होनेसे आँतकी बीमारी होनेकी कहानी भी 
व्यर्थे है । यदि खड़े होनेसे यह बीमारी होती, तो करोड़ों वर्ष पहले भी यह 


बीमारी होती और फिर इसके डरसे मनुष्य सीधा खड़ा क्यों होता ? वस्तुतः ` 

यह रोग अधिक भोजनकी लोलुपताके कारण ही होता है। पशु विना भूखके 
नहीं खाता । डा० लुई कूनेका 'चिकित्साका नूतन विज्ञान’ ( न्यू साइंस आँ 
हीलिंग ) पुस्तकमें कहना है-_'आँत उतरनेकी बीमारी पेडूके भीतर विकत 
्रव्यके वोझकी खिचावट है । आमाशयकी झिल्ली उन स्थानोंमें जहाँ जरा भी 
रुकावट मिल जाती है, अँतड़ियाँ आन्तरिक दवावके कारण छेद कर देती हैं और 
बाहर निकल आती हैं, भिन्न-भिन्न पुरुषोंकी झिल्ली फटनेके स्थान भिन्न-भिन्न होते 
हैं, परंतु कारण सदैव एक ही रहता है । अतः इस रोगका कारण चोटखाना, 
गिर पड़ना, अथवा अन्य कोई बतलाना भूल है। झिल्ली अन्य कारणोंसे भी फट 
सकती है, परंतु आँत उतरनेका कारण चोट आदि नहीं है । युक्त चिकित्सा रीतिसे 


विक्ृत द्रव्यको शरीरसे निकाल देनेपर इस प्रकारके छिद्रोंमें आराम हो जाता है। - 


फिर “चौपाथेसे द्विपाद होनेके कारण आँत उतरनेका रोग होने? की कल्पना सिर्फ 
चालकपन ही हैँ । वनमनुष्य भी जवतक दो पैरसे खड़ा नहीं हो जाता, तबतक 
चह द्विपाद नहीं चतुष्पाद ही कहा जायगा । वंदरके हाथ कहनेको ही हाथ हैं, 
चस्तुतः वे पैर ही हैं । बंदर पैरसे भी वस्तु पकड़ता है। जंगली स्ती भी पैरसे 
वस्तु उठा लेती है। इससे यह सिद्ध नहीं होता कि वनमानूष बंदरजातिका है । 
अभ्यास करनेसे तो वाजीगर आँखसे पैसा उठा लेता है और भानुमती पानीके 
अन्दर मुंह डालकर जीभसे नथमें मोती पिरो देती है । क्या यह सब बंदरोंमें 
सम्भव है ? अच्छे पहलवान पैरसे दाँव चलाते हैं, सरकसवाले पैरसे कितने ही 
अद्भुत काम कर लेते हैं। कया यह सब बंदरोंके चिह्न हैं? इसी तरह अकल- 
डाढ़की वात है। जंगली लोगोंमें यह जल्दी निकलती है, इससे भी मनृष्यके 


बंदरसे विकसित होनेकी वात सिद्ध नहीं होती । अङ्गोंका शीघ्र स्फुटित होना _ 


खाद्य, पेय, आचार, व्यवहार एवं जलवायुपर निर्भर होता है। जंगली मनुष्योंमे 
अकलडाढ़ कच्चे अन्न, कच्चे मांस खानेके.कारण शीघ निकलती है, इसीलिये वह 
बड़ी भी होती है । 

किसी-किसीके शरीरपर वालोंकी अधिकता गर्भमें पुरुष-शक्तिकी अधिकताकी 
द्योतक है । पुरुप-शक्ति अधिक होनेसे कभी-कभी स्त्रियोंके भी दाढ़ी-म्‌*छ निकल 
आते हैं । पुरुप-शक्ति कम होनेसे पुरुषोंमें भी दाढ़ी-म्‌'छ कम होते हैं । रोम, 
वाळ, हट्टी, स्नायु आदि कठिन पदार्थ पितृ-शक्तिका परिणाम है । अतः किसीमें 


वाल अधिक देखकर बंदरोंकी संतान होनेक कल्पना भी गलत है । वाल होता - 


यदि वानरोंका चिह्न है, तव तो जिन पुरुषोंके दाढ़ी-म्‌'छ नहीं होती या जिन 
स्त्रियोंको होती है, वे किसके विकास माने जायेगे ? क्या ऐसे भी बंदर दिखायी 
देते हैं, जिनकी दाढ़ीपर वाल स्त्रियोंकी भाँति विल्कुल न हों ? रहा वंश-परम्परा- 
गत वालोंका होना, सो वह तो सहज ही सिद्ध है। जव एक बार संतानके वाळ 
निकर आये, तो वे धीरे-धीरे दस-पाँच पीढ़ियोंके वाद ही जाते हैं । ऐन्यू लोगोंकी 

संतानोमें अब बाल कम हो रहे हैं । इसलिये बालोंसे मनुष्य वानर-कक्षाका 
प्राणी सिद्ध नहीं होता । 


अज्भोंको न हिला सकना इस वातका सबूत नहीं है कि अब वे अङ्ग निकम्मे 

हो गये । क्या पीठपरसे मक्ली, मच्छर आदि उड़ानेकी अव आवश्यकता नहीं 
रही ? यदि कहा जाय कि इनको उड़ानेके अब दूसरे साधन हो गये हैं, तो आँख, 
भौंह आदि हिलानेकी शक्ति कंयों बनी हुई है ? इनकी ताकत तो सबसे पहले ही 
चली जानी चाहिये, क्योंकि हाथका साधन समोपमें है ही । वस्तुतः कर्मके 
अनुसार जिस प्रकारका भोग उपस्थित होता है, ईश्वर उसी प्रकारका शरीर 
और शक्ति देता है। गाल, भौंह, मस्तक, होंठका फड़काना-नचाना यदि बंद हो 
जाता तो नाटक-नर्तकोंकी भाव-व्यञ्जना कंसे होती तथा दो अपरिचित भाषावालों- 
का परस्पर परिचय और संवाद कँसे सम्पन्न होता ? सू'घकर पहचाननेकी शक्ति 
तो सभी मनुष्योंमें होती हैं । फूल-फल, इत्र, घी-तेल आदिके भेद सू घकर सभी 
'मनुष्य समझ सकते हैं । अभ्यासके कारण विशेषज्ञ इत्र आदिके भेद जितनी जल्दी 
बतला देते. हैं, उतनी जल्दी व्योरेवार हर आदमी नहीं वतला सकता । संगीतज्ञ 
लोग रागोंके भेद अभ्याससे समझ लेते हैं, अन्य नहीं । जंगली और अपढ़ लोग 
स्मृतिसे अधिक काम लेते हैं, इसलिये उनकी स्मरणशक्ति प्रवल होती है; परंतु 
इसका यह अर्थ नहीं कि यह उनके पूर्वजोंका चिह्न है। राजस्थानमें पदचिल्ल 
पह्चाननेवाले लोग होते हैं वे उससे चोरोंका पता लगा लेते हैं, उनका यह 
अभ्यास किस पूर्व जातिकी देन है ? रोएँ खड़े करना मनुष्यके आवश्यक नहीं, 
क्योंकि वह रोमवाला प्राणी नहीं । हर्ष, भय आदिके समय रोमाञ्च होनेपर रोएँ 
खड़े होते ही हैं, अतः रोमाञ्च करनेवाली नसोंको कमजोर नहीं कहा जा सकता। 
दूरा हुआ हाथ यदि कभी भी काम देता है तो उसे टूटा नहीं कहा जा सकता । 
रोमाञ्चवाली नसे न कमजोर हैँ न रोज काम ही देती हैं । हाँ, उनपर पुरुषको स्वाधी- 
नता नहीं है कि जब चाहें तब रोए खड़े कर दिये जायें। परंतु हृदय आदि यन्त्र भी 
तो स्वेच्छानुसार नहीं चलाये जाते, फिर भी वे सव अपना-अपना काम करते ही 
रहते हैं। फिर क्या हृदयको कमजोर कहा जायगा ? इसी तरह रोमाञ्चवाली नसें 
भी कमजोर नहीं कही जा सकतीं। रोमाञ्च मनुष्यका ही गुण है, अन्य पशुओंका 
नहीं, इसलिये इसकी औरोंसे तुलना नहीं की जा सकती। गलेकी थैली गुठळी न 
खानेकी चेतावनीके लिये है । मनष्य फल खाता है, उसे गुठली नहीं खानी चाहिये 
अन्यथा पाचन-शक्ति कमजोर हो जाती है। गर्भमें शरीरपर वाल छा जानेका यह 
अर्थ नहीं कि मनुष्य पहले बंदर था। यदि गर्भमें पुराने रूपोंका दिखलाना 
आवश्यक हो, तो फिर यह भी बतलाना पड़ेगा कि सबसे प्रथम प्राणी अमीवा 
अपनी उत्पत्तिसे किसका रूप दिखला रहा है | गर्भमें छ:-महीने बाद बच्चेकी खाल 

बाहर आने योग्य होती है । कई बच्चे सात महीनेमें भी उत्पन्न होते हैं और 
पूर्ण आयुतक जीते हैं। इसलिये उस खालकी जरायुमें भरे गंदे पानीसे रक्षा 
` करनेके लिये ही गर्भमें वालोंका आयोजन होता है, क्योंकि बालोंके कारण बच्चे- 
पर पानीका असर नहीं पड़ता । मनुष्यके वालोंके साथ वानरके वालोंकी तुलना 
भी नहीं हो सकती, क्योंकि किसी भी वंदरके सिरपर चार फीट लंबे वाळ नहीं 
होते । किस वंदरकी दाढ़ी लंबी होती है ? परंतु अनेकों मनुष्योंके सिर एवं दाढ़ी- 
के बाल पर्याप्त लंबे होते हैं । संसारमें मनुष्यके “अतिरिक्त किसी प्राणीके ऐसे 
बाल नहीं होते । 'मनुष्यका वच्चा रस्सी पकड़कर लटक सकता है”, इसका भी 
यह्‌ तात्पर्यं नहीं कि 'वंदरके बच्चेसे उसने पेटमें चिपके रहना सीखा है, इसलिये 
मनुष्यके बच्चेमें यह शक्ति है”, कितु पेटमें मुटटी बंधे रहनेके अभ्यासके कारण यह 
शक्ति होती है । पेटमें मुडी इसलिये बेंधी होती है कि यदि वह खुली रहे तो यह 
भय रहता है कि वह पेटकी किसी वस्तुको पकड़ सकती है और पैदा होते समय 
इससे कठिनाई पड़ सकती है; अतः ईश्वरके प्रबन्धकी यह दक्षता ही है। 
मनृष्यकी पूछ पूछ नहीं, वह तो बढ़ा हुआ मांस ही है, इसीलिये उसमें 
मांस और नसें ही होती हैं, हड्डी नहीं होती । जिस प्रकार अमेरिकाकी आमेजन 
नदीके किनारे रहनेवाले मनूष्योंके ओष्ठ एक फुट लवे होते हैं ( सरस्वती वर्ष १०, 
अङ्क ४ ) । इसी प्रकार मनृष्योंके उस स्थानको खाल भी बढ़ी होती है। फिर 
भी जैसे उक्त अमेरिकन, हाथीका विकास नहीं माना जाता, वैसे ही मनुष्योंको 
भी बंदरका विकास नहीं कहा जा सकता । इसके अतिरिक्त मनुष्यको वनमात्‌षका 
विकास कहा जाता है। पर जव वनमानूषको पूँछ नहीं, तब वह मनुष्यको कँसे 
हो सकती थी । फिर यहाँ तो मनुष्य और वनमानूषके बीचमें एक और नरवानर 
भी माना जाता है । कई जगह फीळपाँव होता है, कहीं अंडकोष-वृद्धि, कहीं गले 
और कहीं पेटकी बृद्धि होती है । इसी तरह अफ्रीकामें ओष्ठ मोटा होता है। पर 
'यह सव नये अङ्ग फुट रहे हैं', यह नहीं कहा जा सकता । इसी तरह स्थानविशेष- 
की किचिन्मांसबृद्धिको पूछ नहीं कहा जा सकता। जावामें मिली पुरानी खोपड़ी 
या तो बालककी हो सकती है, अथवा फ्रीनालोजीके अन्सार किसी मूर्खकी। 
इसी तरह मनुष्य, बंदर आदि सभी पञ्चतत््वरचित हैं। अतः सबमें जूँ-लीख, 
नींद-नशा आदि समान हों, इसमें आश्रर्यकी क्या वात है ? शास्त्र भी कहते हैं 
कि 'आहार-निद्रा, भय-मैथुनादि मनृष्य-पश्‌ सभीमें समान ही होते हैं । मनृष्यमें 
घर्मकी ही विशेषता होती है-- 
आहारनिद्राभयसैधुनं च सामान्यमेतस्पशुभिर्नराणास्‌। 
धमो हि तेषामधिको विशेषो धर्मेण हीनाः प॒भिः समानाः ॥(चा०नीति) 


मनूष्योंके बालोंके रंग बदलने और पशुओंके तरने आदिकी विशेषताओंके 


भेद भी पहले बतलाये ही जा चूके हैं । स्त्रियोंके अनेक स्व॑नोंके आधारपर भी' 

विकासवादी कहते हैं कि “मनष्य पहले स्या (चुहिया ), कुत्ती, गिलह्री, 
बिल्ली एवं भल्लुकी होकर मनुष्य वना हैँ।' परंतु अमेरिकाके मनष्य लंबे 


ओष्ठवाले होनेसे भी हाथीका विकास सिद्ध नहीं होता । अफ्रीकाके. 'बुशमैन? ` 


अंबेरेमें देखते हैं, शिकार पकड़ते हैं, फिर भी वे गीष, उल्लू, पसे उत्पन्न 
सिद्ध नहीं होते यों तो कुछ-न-कुछ लक्षण मनृष्यमें सभी प्राणियोंके पाये जा 
सकते हैं, इससे क्या यह भी कहा जाय कि “मनृष्य सभी जातियोंमें होकर 
आया है ?” ऐसा माननेपर हेकल, हक्सले आदिकी इक्कीस श्रेणीवाळी बात भी 
असत्य ठहरेगी । हिंदू-शा्र तो यह मानते हैं कि “प्राणी चौरासी लाख योनियों में 
भटकनेके बाद ही मनुष्य बना है। इसीलिये वह पैदा होते ही दूध पीनेमें प्रवृत्त 
होता है। हर्ष, शोक, भयका संचार भी पिछली अनेक योनियोंमें उसके जन्म 
होनेकी सुचना है । उत्पन्न होते ही बालकमें पूर्वजन्मके संस्कार उपलब्ध होते 
हैं, तब गर्भमें भी अनेक संस्कारोंका होना उचित ही है । उन संस्कारोंके अनुसार 
शरीरकी बनावटमें भी कुछ अन्तर पड़ता है। सगर्भा माताके भावविशेषे 
प्रभावित होनेपर भी गर्भपर उसका असर पड़ता है। इस तरह गर्भस्थके संस्कार, 
माताके विचार, व्यवहार, देश, काळ, परिस्थितिकी विशेषतासे गर्भस्थ बालकमें 
भी विचित्रता आ जाती हैं 
विकासवादके विरुद्ध सृष्टिमें कितनी ही वातें हैं,.. जिनसे विकासका सिद्धान्त 
खण्डित होता है । नरोंके स्तन, बकरीके गलेके स्तन, घोड़ेमें स्तनोंका अभाव 
भेड़ेकी सींग, मनुष्यको छठी अंगुली आदि विकासवादके विशिष्टाविशिष्ट अज्भोंकी 
कल्पनाको मिथ्या सिद्ध करते हैं। भैंसा, बैल, बकरा, हाथी, ऊंट, सिंह, कुत्ता, 
वानर और पुरुषोंके स्तन कब, क्‍यों और कँसे होते हैं; इनका उत्तर विकासवादमें 
नहीं है। अमीवामें नर-मादाका भेद नहीं था, आगे चलकर वह कंसे हो गया ? 
पहलेके प्राणियोंमें स्तन नहीं थे, चमगादड़से स्तन भी उत्पन्न होने रगे। जब 


पहले विना स्तनके सभी प्राणियोंका पोषण होता ही था, तव फिर स्तनकी क्या. 


आवश्यकता आ पड़ी ? फिर नरोंके स्तनोंका क्या प्रयोजन और घोड़ेमें स्तन 


क्यों नहीं ? मेढ़ोंमें सींग परम्परासे नहीं होते । किसीको हो जाते हैं, किसीको _ 


नहीं । विकासवादी इनका क्या कारण कहेंगे ? वस्तुतस्तु गर्भस्थके संस्कारों; 
माता-पिताके विचारों एवं व्यवहारोसि ही ये सब विकृत अङ्ग होते हैं। जिस 
तरह मनुष्योंमें आठ-दस स्तन और पूछ आदिके चिह्न देखे जाते हैं, उसी तरह 
` पशुओंमें किसी अन्य पशके चिल्ल नहीं दिखायी पड़ते। वानरोंमें न कभी आठ- 
दस स्तन होते हैं और न एक साथ एकसे अधिक बच्चे ही होते हैं। परंतु मनृष्यके 
अनेक स्तन एवं एक साथ अनेक वच्चे भी पैदा होते हैं, अतः न वानर ही अन्य 
प॒शुओंका विकास है और न मनष्य वानरका ही विकास है । 
® पशुओंको पुराने जन्मकी स्मृति नहीं होती, मन्ष्योंको पिछली स्मृतियाँ 

होती हैं, इसीलिये मनूष्योंमें ८४ लाख योनियोंमेंसे किसीके संस्कार गर्भमें उदभूत 
होनेसे बंसी रचना हो जाती है, पशुओंमें नहीं । यह भी मत है कि पुरुषका वीर्य 
अनेक कणोंका वना होता है, प्रत्येक कणमें एक-एक वाळक उत्पन्त करनेकी 
शक्ति होती है। प्रायः एक कणहीसे बालक उत्पन्न होता है, अन्य घिसकर नष्ट 
हो जाते हूँ । कभी-कभी कई कण रह जानेपर कई बालक उत्पन्न होते हैं। 
कभी कोई कण दूसरे कणसे जुड़ जानेपर वही कहीं छठी अंगुली, कभी पूंछके 
समान अङ्ग और कभी अनेक स्तन उत्पन्न कर देते हैं। एक ही भेड़में बकरा 
और भेड़ा दोनोंका संयोग होनेसे सींगवाला भेड़ा पैदा होता है। दैवात्‌ सगर्भा 
गायसे साँड़का संयोग होनेपर पाँच पैर दो पँछवाला वच्चा पैदा हो जाता है। 
कभी पाँच परोंकी गाय दिखायी देती हैं, उनमें दूसरी गायका पैर काटकर जोड़ 
दिया जाता है ! विदेशोंमें ऐसे जोड़-तोड़की पद्धति चलती है। 
संघियोनियाँ 
इसी तरह संधियोनियोंके आवारपर भी विकाससिद्धिका प्रयत्न किया 
जावा है । “जो प्राणी बिल्कुल दो श्रेणियों जैसा आकार रखते हैं, वे संधियोनिके 
हैं--जैसे चमगादड़, डकविळ, आकिओप्टेरक्स, ओपोसम और कंगारू । 


जिनके कुछ अङ्ग निकम्मे हो गये हैं, जैसे ह्वोल, मयुर, शृतुमु्ग और पेरिवन 
एवं जिनके कई अधिक अङ्ग स्फुटित हो गये हैं, जैसे कई स्तनोंकी स्त्रियाँ, 


पुच्छवाळे मन्‌ऽय ।' पर सिद्धान्तानुसार इनमेंसे किसीसे भी विकासवाद सिद्ध नहीं : 


होता । यह पुनर्जन्मका सिद्धान्त माननेसे ही सिद्ध होता है। उड़ती गिलहरी 
और चमगादड़, वानर और वनमानुष--इन दोनोंमें एक उनतत. और दूसरा 
अनुन्नत है। इनमेंसे कोई निम्नश्रेणीसे उच्चश्रेणीमें जा रहा है और कोई 
उच्चश्रेणीसे निम्नश्रेणीमें उतर रहा है। | 


विकासवादीका कहना है कि .'आदिका प्राणी वनस्पति और रेंगनेवाळे 
प्राणियोंके बीचका था |” परंतु यह भी सत्य नहीं । वस्तुतः पहले वनस्पति 
हुए, फिर जन्तु ! वनस्पति कटकर दो हो जानेपर भी जीवित रहते हैं, पर 
जन्तु कटनेपर जीवित नहीं. रहते । कहा जाता है कि “मानेर कृमि और केडुए 
कटकर भी जोवित रहते हैं ।' मानेर तो बहुत सूक्ष्म हैं, उन्हें कृमि कहना भी 
कठिन है, अतः वे वनस्पति ही हैं। केछुए बड़े होते हैं, वे सपंकी तरह 
हड्डीवाले नहीं होते। ये वृक्षोंमें लिपटो हुई पीले रंगकी नागवेळके ढंगके 
होते हैं। इनमें और नागवेलमें चंतन्यका बहुत थोड़ा ही अन्तर है। वे भी 
वृक्षोंपर रेंगकर फैलते हैं । टुकड़े हो जानेपर दोनों ही जीवित रहते हैं । कितु 
नागवेल अंकुर स्थानसे कटनेपर ही जीवित रहती है, हर जगहसे कटनेपर जीक्ति 

नहीं रहती । यही स्थिति केच्ुएकी भी है । वह भी जगह-जगहसे कटनेपर जीवित 
नहीं रहता, खास जोड़परसे कटनेपर ही जीवित रहता है। केच्रुएके बीचमें एक 
स्थानपर छोटे-छोटे छिद्र होते हैं । उन्हीं छिद्रोमें दूसरा प्राणी उत्पन्न करनेका 
बीज रहता है। इनमें नर-मादाका भेद नहीं रहता । वे परस्पर लिपटकर उन्हीं 
बीज छिद्रॉमे बीजकी बदली और पुष्टि-वृद्धि करते हैं । इनको बीचसे काटनेपर 
यदि बीज-छिद्र पुँछकी ओर रह गया, तो वह भाग भी जानदार हो जाता 
है। पर यदि बीज-छिद्र पूछकी ओर न रहा तो वह जीवित नहीं रहता । जैसे 
मनुष्यके कटे हुए हाथ-पैर जिंदा नहीं रहते, परंतु सिर एवं धड़का अंश 
जिंदा रहता है। वैसे ही केब्रुएके सिरकी ओरका अंश स्वतः जीवित रहता 
है, कितु पूछकी ओरका अंशच कट जानेपर जीवन-वीज-छिद्रोके कारण जीवित 
हो जाता है । केछुओंकी वनस्पतिके साथ अधिक तुलना है। वृक्षॉमें कोई 
फलोंके द्वारा, कोई डालोंके द्वारा और कोई जड़ोंके द्वारा वंश-विस्तार करते हैं । 
गुलाब आदिके डंठलसे वृक्ष बन जाता है, उसीसे केष्ुएका मेल मिलता 
है। जँसे अंकुरहीन गुलावका डंठल सूख जाता है, वैसे जीवन-वीज-छिद्र-हीन 
केचुआ भी सुख जाता है । जैसे मनुष्यों और पश्चुओंके वीचमें बंदर वनमानुप 
हैं, जैसे--पश्ओं और पक्षियोंके वीचमें उड़नेवाली गिलहरी और चमगादड़ 
होते हैं; बंसे ही कीड़ों और वनस्पतियोंके बीचमें नागवेल और केचुआ है। 
केचुआमें कीड़ापन और नागवेलमें वृक्षपन अधिक है। केच्ुआ नागवेलसे 
होकर आया है और कृमि बनने जा रहा है। नागवेल केचुआसे होकर आयी 


` है और वनस्पति बनने जा रही है। इस तरह समस्त संघियोनियाँ भिन्न-भिन्न 


योनियोंमें भटकनेके लिये पुलका काम दे रही हैं। इस तरह किसी प्राणीमें 
दो जातियोंका चिह्ने देखकर विकास मानना आम ही है। 

इसी तरह अङ्गोंके हासकी कल्पना भी व्यर्थ है । ह्वोलके पैर और मोरके 
पंख अब भी कामदे ही रहे हैं, यह पीछे कहा जा जुका है । अङ्गोंके स्फुटित 
होनेकी बातोंसे भी विकास सिद्ध नहीं होता, यह भी बतलाया जा चुका है। 
“नवळकिश्ोर प्रेस” लखनऊसे प्रकाशित, 'विश्वकी विचित्रता? नामक पुस्तकमें 
लिखा है कि 'प्रयागकी प्रदर्शनीमें एक मत्स्य ख्री आयी थी और एक 
चुकंदरको जड़में मनृष्यकी सुरत तथा एक दूसरे वृक्षमें मनृष्यके हाथकी शकल 
देली गयी |” क्या वृक्षों और मछलियोंके पूर्व भी मनुष्य था? वृक्षों और 
मछलियोंके पूवं तो विकासवादी मनुष्यका विकास नहीं मानते । 
विकासकी विधि और प्रकारके सम्बन्धमें विकासवादी कहते हैँ कि 
'आदिसे ही भिन्न-भिन्न भ्राणियोंके जोड़े उत्पन्न हुए ।' पर यह युक्ति शुन्य है । 
भाणियोंकी भिन्तताका कारण परिस्थिति और स्वाभाविक परिवर्तन ही है । 
यड नि्माताके अनुकु बनता है। अन्तिम अवस्थातक पहुँचनेके पूर्व यनत्रकी 

कई जातियाँ बन जाती हैं । अन्तमें सर्वश्रेष्ठ रचना स्थिर रहती है । यही प्राणियाँ- 
के विकासका दृष्टान्त है। विकासकी विधिमें सबसे प्रथम बात अनुकूलन 
( एडाप्टेशन्‌ ) की है अर्थात्‌ परिस्थितिके अनुसार प्राणी बनता है । परिस्थितियां 
के अनुसार प्राणियोंमें परिवर्तन होते हैं और संततिमें वे परिवर्तन संक्रान्त होते 
हैं । परिवर्तन ( वेरियेशन ) में भी परिस्थिति, कार्य और पैतृक संस्कार हेतु 
होते हैं । सर्दी-गर्मी, नदी-नाले, वन-पहाड़में बसनेवालोंमें प्रेम, भय, भूख, प्यास 
और बीमारी आदि परिस्थितियाँ होती हैं । प्राणी जब ठंडे देशसे गरम देशरमें 
आता है, तव उसे क्षयकी वोमारो होती है । गरम देशसे ठंडे देशमें और ठंडे 
देशसे गर्म देशमें आनेपर फेफड़ेकी बीमारी होती है। अंधेरेमें वृक्षोंके पत्ते पीले 
पड़ जाते हैं । ठंडे देशके कुत्ते गरम देशमें जानेपर मर जाते हैं । अवर्षणके साथ 
वृक्ष सुख जाते हैं और उनमें नाना प्रकारके अवयव फूट पड़ते हैं। कार्य 
( फंक्शन ) से भी परिवर्तन होते हैं । उदाहरणार्थं लोहारका हाय कठोर हो 
जाता है। हाथ ऊंचा रखनेवाले साधुओंका हाथ पतला हो जाता है। इसी 
तरह पैतृक संस्कारोसे भी परिवर्तन होता है। ज॑से कुष्ठ आदि बीमारियाँ 
संतानोंमें होती हैं। विलायतमें प्रायः भरे वाल और काली आँखवाले स्त्रो 
थुरुषोंस श्वेत केश और भूरी आँलवाली संतान होती है ।' 


प्राकृतिक चुनाव ' 


विकासकी दूसरी विधि डाविनके प्राकृतिक चुनावकी है, जिसके पाँच 
तत्त्व हैं--'( १) सर्वत्र विद्यमान परिवर्तन है, ( २) अत्युत्पादन, ( ३ ) जीवन 
संग्राम, ( ७ ) अथोग्योंका नाश और योग्योंकी रक्षा तथा ( ५ ) योग्यताओंका 
संततिमें संक्रमण । परिवर्तनका अभिप्राय यह है कि प्रत्येक प्राणीकी संततिमें 
भी भेद होता है। इस भेदका भी नियम है| इंग्लैंडमें सबसे अधिक संख्या उन 
लोगोंकी है, जो ५ फुट ८ इंचसे ९ इंचतक लंबे होते हैं। इनसे कम वे हैं, 
जिनकी लंबाई ५ फुट ७ इंचसे ८ इंचतक और ५ फुट & इंचसे १० इंचतक है । 
इनसे भी कम वे हैं, जिनकी लंवाई ५ फुट ५ इंचसे ६ इंचतक और ५ फुट 
१० इंचसे ११ इंचतक है । इन सबसे कम वे हैं, जिनको लंबाई इनसे भी कम 
या ज्यादा होती है । इससे यह नियम बनता है कि यदि पर्याप्त संख्यामें औसत 
लंबाई ५ फट ८ इंच ज्ञात है और उससे ` अम्रुक न्यून लंबाईवालोंको संख्या भी 
ज्ञात है, तो अधिक लंबाईवालोंकी संख्या वतलायी जा सकती है। यह 
परिवर्तनके निश्चित नियमका उदाहरण है । 'अत्युत्पादन!का अभिप्राय यह हैं 
कि १५ वर्षमे चिड़ीके जोड़ेसे २ अरवसे कुछ अधिक संतति उत्पन्न होतो 
है । पेटका एक कीड़ा ३० करोड़ अंडे देता है। इनमेंसे कई कीड़े ऐसे हैं, 
जो २७ घंटेमें १ करोड़ ७० लाख कीड़े उत्पन्न करते हैं। यदि सुख-शाम्ति 

हो तो २४ वर्षमें मनृष्य-संख्या भी दूनी हो जाती है। एक जोड़े हाथीसे 
` ५०० वर्षों २ करोड़के करीब संतति होती है, 'जीवन-संग्राम' का तात्पर्य यह 
है कि सृष्टिमें हर जगह संग्राम हो रहे हैं । चींटियोंमें ही युद्धे कारण करोड़ोंकी 
मृत्यु होती है । कई मछलियाँ एक ऋतुमें १॥ करोड़तक अण्डे देती हैं, परंतु 
उनके सिरपर बैठे हुए झ्रु उन्हें नष्ट कर देते हैं । एक ऋतुतक रहनेवाले पौधोंसे 
२० वर्षकी अवधिमें १० लाख पौधे पैदा होते हैं, पर उनके सव बीज अच्छी 
भूमिमें नहीं पड़ते, इससे संततिका नाश हो जाता है। वर्षा, तूफान, भूकम्प, 
सिंह, व्याघ्र, सप आदिसे और स्वजातियोंसे सर्वदा असंख्य प्राणियोंका नाश 
हुआ करता है। इसी तरह नाना प्रक्ारकी वीमारियाँ भी करोड़ों प्राणियोंका 
नाश किया करती हूँ, यही जीवन-संग्राम है । इन संग्रामोंमें वही बचते हैं, जो 
दूसरोंसे योग्य होते हैं और वे ही मरते हैं, जो निर्वल एवं अयोग्य होते हैं! 
प्राकृतिक चुनावकी प्रबृत्ति रक्षाकी अपेक्षा नाश करनेकी ओर अधिक है। 
एक ही जातिके भिन्न-भिन्न प्रकारके लाखों व्यक्तियोको उत्पन्न करनेमें प्रकृतिका 
यही हेतु प्रतोत होता है कि यदि इनमेंसे दो-चार या दस-पाँच भो परिस्थितिके 
अनुकूल होकर वच जायें तो उनसे उस जातिका अस्तित्व वना रहेगा । यही 
योग्यताओंका संततिमें संक्रमण होनेका ढंग है । यही डाविनकी विकास-विधि है । 


LN 


तीसरी विधि लामाकंकी है। उसके अनुसार 'कार्यसे प्राप्त हुआ परिवर्तन 
संततिमें आता है । जिराफ नामके पशुने पत्तोंके लिये गरदन उठायी, उसकी 
संततिने भी प्रयत्न किया । परिणाम यह हुआ कि गर्दन आगे वढ़ गयी । अगलो 
संततिने और प्रयत्न किया, गर्दन और अधिक बढ़ायी । इस तरह प्रयत्न करनेसे 
उसकी गर्दन बहुत अधिक बढ़ गयी |” 


'विकासकी एक और विधि कृत्रिम और प्राकृतिक चूनावकी भी है। 
पशुओंके पालनेवाले कृत्रिम चुनावसे ही अच्छे बैल और घोड़े उत्पन्न करते हैं। 
किसान अच्छे वीजसे ही अच्छो फसल पैदा करते हैं। इस कृत्रिम च्‌नावसे ही 
कबूतर अनेक प्रकारके बनाये जाते हैं । जापानके मुर्गोकी पूंछ बीस-वोस फुटतक 
लंबी कर दी गयी है। यह कृत्रिम चूनावकी विधि है। आस्ट्रेलियाके शशकोंमें 
पहले वृक्षपर चलने छायक नाखून नहीं थे, पर अब वैसे ही नाखून निकल रहे 
हैं, यह प्राकृतिक चुनावका नमूना है । -विकासमें कार्य-कारण-भाव देखा जाता 
है । इंग्लैडकी गायें विधवा ख्रियोंके अधीन जीती हैं । वहाँ एक 'क्लवर' नामकी 
बनस्पति होती है, जिसकी वृद्धि मक्खियोंपर निर्भर है। जवं चूहे मक्खियोंके अंडे 
खा जाते हूँ, तब घाप्तकी बृद्धि मारी जाती है। इ्लैंडकी विधवा ख्रियां बिल्ली 
पाळती हैँ । बिल्लिथाँ चूहोंको खा जाती हैं, तब मक्खियोंकी खुव वृद्धि होती हैँ । 

इन मविखियोंके पंखोंमें केसर पराग उस घाममें संयुक्त होता है, जिससे क्लवरकी . 
खूब वृद्धि होती है और गाएँ आनन्दसे खाती हैं, एवं च उनकी वंश-बृद्धि होती है ।' 
इस तरह गायोंका विघवाओंके साथ कार्य-कारण-भाव देखा जाता है । भारतमें भी 
जहाँ विल्लियाँ होती हैं, वहाँ चूहे नहीं होते और जहाँ चूहे नहीं होते, वहाँ प्लेग 
भी नहीं होता । यह भी कार्य-कारण-भावका नमूना है ।? 

आनु्‌वंश परम्परापर डाविनकी राय है कि “शरीरके प्रत्येक अवयवके प्रत्येक 
कोष्ठसे उस-उस कोष्ठके गुणधारी बहुत सूक्ष्म भाग उत्पन्न होते हैं । ये सुक्ष्म शरीरमें 
संतति-उत्पादक रजःकणोंमें इकट्ठे हो जाते हैं । इनमें उसी प्रकारके शरीर उत्पन्न 
करनेकी शक्ति होतो है, जिस प्रकारके शरीरमें ये बनते हैं ये शरीरकी प्रकृतियाँ ही , 
हैं । इन्हीसे शरीर उत्पन्न होते हैं । इसपर वाइजमैनकी राय है कि शरीरके प्रत्येक 
कोष्ठमे क्रोमेटिन रहता है। इसीमें आनुवंशिक गुण रहते हैं । इसमें माता आर ' 
पिताके समान गुण विद्यमान रहते हैं। गर्भ-वृद्धिके साथ-साथ यह भी बढ़ता हैं। 
इसकी धारा संतति, अनुसंततितक लगातार बहती चली जाती हैँ । यदि बीचमें 
कोई परिवर्तन उद्भूत होता है तो वह संततिमें संक्रान्त नहीं होता । यह सुक्ष्म- 
वीक्षण-यन्त्रसे देखा गया है । वैज्ञानिक पहले इसे नहीं मानते थे, किंतु अब मानने 
लगे हैं । इससे डात्रिनका सिद्धान्त पुष्ट होता है ।” विद्वानु मेण्डळने यह भी निश्चय 
किया है कि "पुत्रका पिताकी अपेक्षा पितामहके साथ अधिक मेल दिखायी 
पड़ता है ।' डो० ह्वाइजका कहना है कि 'नयी-नयो जातियाँ कभी-क्रभी एकदम 
बिना किरी पूर्व चिल्लोंके उत्पन्न हो जाती हैं।' इन्हें वह “स्वयं परिवर्तित जाति 
कहता है ।” ओसवोर्न वाल्ईविन तथा लायडमार्गनका कहना है कि “डाविन और 
लामार्कका मत मिलो देनेसे प्राणियोंका विकास अधिक अच्छे प्रकारसे सिद्ध किया 
जा सकता है।' नेगेली तथा ऐमरके सिद्धान्तपर कइयोंको अधिक विश्वास है । 
अज्ञात तथा अज्ञेय शक्ति तथा आकस्मिक घटना और हेतुवादपर भी अनेकोंका 
विश्वास होने लगा है| सम्भव है इससे विकास-विधिका अधिक स्पष्ट विवेचन हो सके। 

परंतु इससे भी विकास सिद्ध नहीं होता । विकासवाद माननेवाले अनेक 
विद्वानोंने यह स्वीकार कर लिया है कि 'बहुतसे प्राणी अलग-अलग पैदा होते हैं 
और बहुतसे बिना रूप बदरे आदि कालसे अवतक बैसे ही बने हुए हैं ।” यह 
हक्सळेने अपने 'एनिवर्सरी एड्रेस'में कहा है कि प्रत्येक प्राणी और Ms 
महान्‌ जातियोंमें विशेष व्यक्तियाँ ऐसी होती हैं, जिनको मैं “परसिस्टेल्ट टाइप 
( स्थिर आकृति ) का नाम देता हूँ। इनके स्वरूपमें आदि सृष्टिस लेकर वतमान 
कालतक कोई ऐसा विकार नहीं हुआ, जो प्रतीत हो सके ।' डी० ह्वाइजने भी 

कहा है कि 'नयी जातिया बिना किन्ही पूर्व चिह्नोंके उत्पन्न हो जाती हैं ह टी० 

एळू० स्ट्रेंज महोदयका अपनो पुस्तकमें कहना है कि “जल बहुत 

प्रकारके भिन्त-मिन्त स्वरूपोंवाळे जलजन्तु प्रतिदिन पैदा होते रहते हैं। ये एक 
; “ही जन्तुसे विकृत या विकसित होकर पैदा नहीं होते, कितु बिल्कुल स्वतन्त्ररूपसे 
बिना दूसरेकी अपेक्षाके एक ही समथमें भिन्न-भिन्न शरीरोंमें उत्पन्न होते हैं ।' इन 
' बातोसे यह सिद्ध होता है कि विभिन्न प्राणियोंके अलग-अलग जोड़े ही उत्पन्नः 
होते हैं। इसीलिये आज भी अळग-अळग प्राणी अपने-अपने जोड़ोंके साथ नये- 
नये रूपमें उत्पन्न होते देखे जाते हैं। अतः यह आवश्यक नहीं कि एक प्राणी 
दूसरे प्राणीसे विकसित होकर बने । लाखों प्राणी सृष्टिसे लेकर आजतक एक ही 
आकारमें बने हुए हैं । अमीवा स्वयं उसी आकारमें अवतक वना है जिसमें वह 
उत्पन्न हुआ था । 


प्राणियोंकी उत्पत्तिमें यन्त्रका दृष्टान्त भी व्यर्थ-सा ही है। यन्त्र अपने या 
` <दूसरोंके लिये बनाया जाता है, यन्त्रके लिये नहीं । परंतु यह शरीर, शरीर बनाने- 
-वाळेके लिये नहीं बनाया जाता, प्रत्युत वह अन्य शारीरोंके लिये ही बनाया 
जाता है। कोई साइकिल उसी साइकिलके लिये नहीं बनायी जाती । अतः 
'शरीरकी यन्त्रसे तुलना करना ठीक नहीं । यह पीछे कहा जा चुका है कि यन्त्र 
उत्तरोत्तर टिकाऊ बनते हैं, पर यहाँ तो सर्प और कछुआ १५०३३7 जीते हैं 
उनसे आगे बननेबाळे दूसरे प्राणी उनसे कम जीते हैं। विकासँदे($फे अनुसार 
'पक्षियोंके बाद मनुष्यका विक्रास हुआ है । पक्षीमें उड़नेकी शक्ति थी, वह 
मनुष्यमें नष्ट हो गयी । मनष्य आज वायुयान वनानेमें सिर मार रहा है । 'इसी 
'तरह अनुक्रूलनसे' परिवर्तन और परिवर्तनका संततिमें संक्रमण बतलाया जाता 
है।' विकासवादका यही मौलिक सिद्धान्त है । अनुकूलन, परिवर्तन और संक्रमण 
ये तीनों शब्द महत्त्वके हैं। जब जैसा देश, काल और परिस्थिति आये, तव 
उन्हें सहन कर लेना और उनके अनुसार हो जाना अनुकुलन” कहा जाता है। 
गर्मीके दिनोंकी खालसे सर्दीके दिनोंकी खालमें बड़ा अन्तर होता है। कसरत 
“करनेवाले और न करनेवालेके शरीरमें अन्तर पड़ता है । इसी तरह परिवर्तनोंका 
संततिमें संक्रमण भी होता है। यह वातें ठीक हो सकती हैं, परंतु इतनेसे यह 
तो सिद्ध नहीं होता कि साँपसे भैस बन जाती है। यदि प्रश्‍न किया जाय कि 
“पशुओंके शरीरपर बाल क्यों होते हैं ?? तो उत्तर यही हो सकता है कि 'सर्दीसि 
बचनेके लिये ।” टेराडेल्फिगोके निवासी सर्दीकि कारण इतने ठिगने हो गये कि 
'डाविनको उन्हें मनुष्य समझनेमें भी शंका हो गयी । यहाँ प्रश्‍न हो सकता है कि 
अनूकूलनके लिये उनके शरीरोंपर बड़े-बड़े वाल क्‍यों नहीं निकले ? विकास- 
चादियोंके पास इसका कोई उत्तर नहीं है। परंतु एक आस्तिक तो यही कह 
सकता है कि उनकी देहपर रीछोंकी तरह बड़े-बड़े बाळ हो जाने या अन्य 
अवयवोंमें हेर-फेर हो जानेसे उनके साथ समान-प्रसव नहीं रह जाता और उनकी 

एक अलग ही जाति हो जाती है । परंतु परमेश्वरको एक जातिसे दूसरी जाति 
बनाना मंजुर नहीं; अतः अनुकूलन उतना ही होता है, जितना उस. प्राणीकी 
रक्षासे सम्वन्ध रखता है। यह नहीं कि कुछ-का-क्ुछ हो जाय। अतएव 
टेराडेलि#गोके मनुष्योंमें अनुकूलनसे जितना परिवर्तन होना अनिवार्य था उतना 
ही हुआ | यन्त्रके उदाहरणसे तो कह सकते हैं कि यह छोटे शरीरकी मशीन 
पहली मशीनसे खराव ही बनो । कोई मनुष्य किसी देशमें जाकर छोटा या दुबलाः 
हो जाय तो उसे अनुकूलनके वदले प्रतिकूलन ही कहना ठीक है । 


उसी प्रकार परिवर्तनका संततिमें संक्रमण भी स्पष्ट दिखायी पड़ रहा है। 

टेराडेल्फिगोके मनूष्योंने परिवर्तित होकर जितना परिवर्तन अपनी संततिकोः 
दिया, उतना ही आज कायम है। जितने ठिगने वे हजारों वर्ष पूर्व थे, उतने 
ही अब भी हैं, यह नहीं कि प्रतिवर्ष अधिकाधिक ठिगने होते जाते हों। यही 
गुणोंका संक्रमण है। अतः पिता, पितामहकी भाँति बन जाना, कुछ-का-क्रुछ' 
हो जाना संक्रमण नहीं । हजारों व्षाँसे वंदरों, मनुष्यों तथा अन्य पश्चुओंमें 
किसी प्रकारका परिवर्तन नहीं दिखायी दे रहा है। यदि परिवर्तन स्वाभाविकः 
होता तो इनमें भी कुछ-न-कुछ परिवर्तन अवश्य लक्षित होना चाहिये था । 
विकासवादके मतानूसार पैतृक-संस्कारका प्रश्‍न वड़े महत्त्वका हैं। इसपर अभी 
पुरा विचार नहीं हुआ । विद्वान्‌ वेकन परिस्थितिको महत्त्व देता है। उसके 
अनूसार 'गर्मदेशमें रहनेसे शरीर काला हो जाता हैं और वह्‌ रंग उसकी 
संततिमें आता है ।' पर लामार्क इसका कारण कार्यको बतलाता है । लोहारका 
दाहिना हाथ कार्यके कारण अधिक मजबूत होता है । यह वात उसके लड़केमें 
जन्मसे ही-होती है। परंतु डाविन इन दोनोंके विरुद्ध प्रातिक चुनावको ही 
महत्त्व देता हैँ। वह प्राकृतिक ुनावको ही संक्रमणका कारण मानता है। 
यद्यपि विकासवादियोंमें भी मतभेद है, तथापि परिवतंन सभी मानते हैं और 
वह परिवर्तन आस्तिकको भी मान्य ही है। एक ही घरमें भिन्न-भिन्त आकृति, 
बल और बुढिके मनुष्य हैं, देश-देश्ान्तरोंके भी मनुष्योंमें अन्तर होता है, पर 
तो भी वे सब-के-सव हैं मनुष्य ही । 


डाविनके “प्राकृतिक चुनावमें सबसे पहली वात है 'परिवर्तनका सर्वत्र 
विद्यमान होना ।' कितु हम देखते हैं. कि प्रकृतिमें सर्वत्र परिवर्तन विद्यमान 
नहीं है । जैसा कि पोछे कहा जा डुका है, अमीवा, हाइड्रा तथा लाखों न्य 
प्राणो जैसे पहले थे, वैसे अब भी हैं। यहीँ विकासवाद और आस्तिकवादमें 
मेद है। विकासवादी सब जगह अव्याहत गतिसे परिवर्तनका जारी रहना 
मानते हैं। आस्तिकवादमें वस्तुमें आयुके अनुसार परिवर्तन होता है। अनेकों. 

प्राणी बाळकसे युवा हो रहे हैं और अनेकों युवा वृद्ध हो रहे हैं। इसे ही 
हास-वृद्धि भी कहा जा सकता है । परंतु आस्तिकवादी ऐसा परिवर्तन नहीं 
मानते कि पृथ्वी धीरे-धीरे रेल बन रही है और समुद्र धीरे-धीरे पुच्छल तारा 
हो रहा है। इसी तरह कबूतर भालू नहीं वन रहा है, घोड़ा साँप और गधा 
बिज्छू नहीं वन रहे हैं । जल, वायु, माता-पिता और पूर्व संस्कारोंके कारण जो 
परस्पर भिन्नता दिश्ायी पड़ती है, उतना ही परिवर्तन है। यह समझना कि 
आगे चलकर किसी देशके आदमी हरे रंगके हो जायँगे, किसी देशके ऊंटोंके 
सिंरपर सींग निकल आयेंगे, ठीक नहीं है। जो प्रदेश आज समुद्रमें हैं, यद्यपि 
अभी उनके जलवायुका पता नहीं, यदि वहाँ भूमि निकल आये और उसपर 
मनुष्य वस जायें, तो लाखों वर्षोंमें वे किस प्रकारके हो जायेंगे, यह कहना भले 
कठिन हो, पर इतना तो निश्चय है कि जो रूप, रंग और आकार इस समय 
संसारमें प्रस्तुत है, इन्हींमें थोड़े बहुत हेर-फेरके साथ वहाँ भी रूप-रंग और 
आकार-प्रकार होगा । यह नहीं कहा जा सकता -कि अटान्टिक समुद्र सुख 
जानेपर वहाँके निवासी ८५ हजार वर्षोमें बैंगनी रंगके हो जायेंगे और उनके 


कान वढ़कर पैरतक आ जायेगे, जिनसे कि वे लोग पक्षीके पंखोंका काम ले सकेंगे । ` 


परिवर्तनका एक नमूना अभेरिकामें तैयार हो रहा है। यूरोपसे( लोग 
अमेरिकामें जाकर वसे हैं, उनका आकार-प्रकार अमेरिकाके मल निवासी 
लाल भारतीयों ( रेडइंडियन ) जैसा हो रहा है । अंग्रेजोंको इंग्लेंडसे 
अमेरिका गये हुए अभी ४०० वर्ष ही हो रहे हैं, परंतु इतने ही थोड़े समयमें 
इंग्लैंडबाले रेडइंडियनोंके रूपके होते जा रहे हैं। इससे मालम पड़ता है कि 
रेडइडियनोंका परिवर्तन वंद है अन्यथा अंग्रेज यदि रेडइंडियनोंके समान 
हो गये तो रेडइंडियन अवतक कुछ और ही तरहके हो गये होते । किंतु वहाँके 
जळवायुने जितना कुछ परिवर्तन उनमें करना था, उतना लाखों वर्ष पुर्व ही 
कर डाला । इस बातसे भी विकासवादकी निरन्तर परिवर्तनवाली बात कमजोर 
हो जाती है। पूर्वोक्त टेराडेलिफिगो और अमेरिकाके उदाहरणोसे यह सिद्ध होता 
है कि परिवर्तन सीमित ही होता है, निःसीम नहीं । अतः इस मर्यादित परिवर्तन- 
से डाविनका अमर्यादित परिवर्तन सिद्ध नहीं होता । 

दूसरी बात अत्युत्पादनकी है । अत्यरत्पादन और उत्पादनमें बहुत अन्तर 
हैँ । उत्पादन ईश्वरीय एवं प्राकृतिक तथा अत्युत्पादन अस्वाभाविक होता  है। 
ईश्वरीय, शास्त्रीय नियमोंके पाळनसे नियमित उत्पादन होता है। अशास्त्रीय, 
अस्वाभाविक, अनाचारों, पापोंके बढ़नेपर अत्युत्पादनका क्रम चलता है। 
जन्म, मरण तथा विविध सुख-दुःखोंका अनुभव पाप-पृष्यादि कमाँक्रा ही फल है। 
जन्म-मरण आदिमें भी दुःख ही होता है, यह अधिकांश पापोंका फल है। तत्त्वज्ञानसे 

मोक्ष होता है । कर्म एवं उपासनाके समुच्चयसे ब्रह्मान्त देवलोकोंकी और केवल 
कर्मकाण्डसे पितृलोककी प्राप्ति होती हैं। जो लोग कर्म एवं उपासना दोनोंसे ही 
ऋष्ट हैं, पा्विक काम, कर्मे, ज्ञानमें निरत हैं, उन्हींके लिये कीट-पतंगादि 
योतियोंमें जन्म कहा गया है--'जायस्व प्नियस्व इत्येतत्‌ तृतोयं स्थानम्‌ ।' इनमें 
जन्म-मरणादि कष्ट ही अधिकांश भोगना पड़ता है। इनके जस्ममें पञ्चाग्नि, 
चूलोक, पर्जन्य, भूमि, पिता, माता आदि अपेक्षित नहीं होते । कई ढंगके प्राणी 
ृष्टिसे, कई सड़ी लकड़ियोंसे, कई गोवरसे, कई गीले वाळोंसे, कई विविध मलोंसे 


और कई तो मक्षिकाओंके विष्ठारूप ( एक मक्षिका जो कण-कणमें विष्ठारूपसे 


सैकड़ों सूम कीड़े उत्पन्न करती है ) उत्पन्न होते हैं | ये सभी कर्मोके ही फल हैं । 
मनुष्ययोनिके अतिरिक्त प्रायः अन्य सव भोगयोनियाँ हैं, भले ही हनुमान्‌, अंगद, 
बालि, सुग्रीव, जाम्बवान्‌, जटायु, संपाति, गरुण, अरुण आदि कुछ विशिष्ट जातिके 
विशिष्ट प्राणी विशिष्ट ज्ञानोपासनादिसम्पन्न हों । इसी.तरह राक्षस, दानव और 
शेष, वासुकि आदि विशिष्ट नागोंमें भले ही विशिष्ट ज्ञान-उपासनादिकी बातें हों, 
परंतु व्यापकरूपसे मनुष्य ही कर्मयोनि है, अन्य सव भोगयोनियाँ हैं । सृष्टिकी 
विचित्रता कर्मोकी विचित्रतासे होती है। इसी आधारपर सर्वज्ञ महषियोंको 
अनुभूत कुछ विचित्र ढंग, विशिष्ट परिमाणके भी मनुष्य, पशु, पक्षी, नाग आदिका 
वर्णन वाल्मीकि-रामायण, महाभारत आदिमें मिलता है । कृत, त्रेतादि युगोंमें 
सत्त्वगुणकी अधिकता होती है, इसलिये सदाचार, सद्विचार एवं नियमित धार्मिक 
प्रवृत्तिका ही बाहुल्य होता है; अतः प्राणियोंको क्षुद्र जन्तुओंकी योनियोंमें जानेकी 
नौबत कम ही आती है । द्वापर, कलिगुगोंमें रजोगुण, तमोगुणके विस्तार, पाप 
प्रवृत्तिकी बहुलता आदिे क्षुद्र जन्तुओंकी बहुतायत होती है । हिसा, भूख, युद्ध 
एवं प्राकृतिक विप्लवोंस अकालमृत्यु भी बढ़ती है । अन्तिम लक्ष्य सभीका यही 
है कि सदाचारी, भक्त, ज्ञानी बनकर, मुक्त होकरं भगवत्पदको प्राप्त करना । 
स्वाभाविक, प्राकृतिक नियमोंका उल्लङ्खन करने, जंगल काट डालने, विविध 
प्रकारके कल कारखाने तैयार करने और यथेष्ट चेष्टादिसे सुष्ट्रिमें बहुत उथळ-पुथल 
हुए हैं, मेघ, विद्युत्‌ एवं भूगर्भमें इन कारणोंसे अनेक अस्वाभाविक परिवर्तन हुए 
हैं, अतः प्राणियोंमें अल्मायु, अत्मद्यक्ति आदि अनेक कृत्रिम परिवर्तन हुए हैं । 
ईश्वरीय, शास्त्रीय प्रुबत्तिके अनुसार मनुष्य बहुत कुछ अनुकूछ परिवर्तन कर 
सकता है । | 

` डाविनके मतानुसार 'जीवन-ंग्राममें प्रकृति योग्योंका ही चुनाव करती है” 
यह वात सत्य नहीं है । इंग्लैंडके मतुष्योंकी ऊंचाईका जो नियम पीछे कहा गया 
है, तदनुसार अधिक संख्या मध्यमें लंवाईवाले मनुष्योंकी ही है, बहुत नाटे और 
बहुत लंबे लोगोंकी संख्या कम ही है । “योग्योंके डुनाव' का सिद्धान्त यदि ठीक 
हो तो लंबे लोगोंकी ही संख्या अधिक होनी चाहिये । अमीवा सबसे छोटा और 

निर्वल जन्तु है, पर उसकी संख्या सबसे अधिक पायी जाती है। अन्य कीट 
पतंगोंकी भी संख्या सर्वाधिक ही है। सबसे योग्य मनुष्योंकी संख्या तो कीट 
पतंगादिकी अपेक्षा नगण्य ही है । मनुष्यको बलमें हाथी, सिंह, घोड़ा, ऊंट आदि 
पराजित कर देते हैं । दीर्घ जीवनमें साँप और कछुआ मनुष्यसे बढ़े हुए हैं। 
बुद्धिमें चींटी; परिश्रम; संचय, प्रवन्ध, कारीगरीमें मघुमक्खी सर्वश्रेष्ठ है । ये सब 
अपनेसे उत्तरवत्तियोंकी अपेक्षा कहीं श्रेष्ठ हैं। "फिर योग्योंका चुनाव होता है? 
यह कैसे कहा जा सकता है? पक्षियोंके पंख, चींटियोंकी बुद्धि, कछुओंकी आयु 
कुछ कम योग्यताकी बात नहीं है । चींटीसे कनखजुरेके विकासमें कौन-सी योग्यता 
बढ़ी ? उड़ना, दीर्घजीवी होना, बुद्धिमान्‌ होना उत्तरोत्तर महत्त्वकी वातें हैं। 
चींटीकी बुद्धि, कछुएकी आयु और पक्षीकी उड़नेकी शक्तिको छोड़कर स्तनधारी 
प्राणियोंमें क्या योग्यता हुई ? मनुष्यमें अवश्य योग्यता है, परंतु अभ्य स्तन- 
धारियोंमें पूर्वोक्त जन्तुओंसे कोई योग्यता नहीं दिखलायी पड़ती, अतः योग्यताका 
संततिमें "संक्रमणका सिद्धान्त! भी असंगत ही है । संसारमें अथोग्योंकी ही संख्या 
अधिक है । निर्वल, निर्धन और निरबुँद्धियोंकी बहुतायत स्पष्ट ही है । यदि मनुष्य 
अपनी संतानोंको योग्य बनानेका यत्न न करे तो संतानोंमें जानका संक्रमण अपने 
आप नहीं होता । 'अथोग्योंके मरनेका सिद्धान्त” भी ठीक नहीं है। क्या युद्धों, 
वीमारियोंमें अयोग्य ही मरते हैं ? देखा तो यह जाता है कि संसारमें योग्योंकी 
अपेक्षा अयोग्योंकी ही संख्या अधिक है। वस्तुतः विकासवादियोंको अवतक भी 
इस सम्बन्धका कार्य-कारण निश्चित नहीं है। इसलिये उनका कहना है कि 'नयी 
उपजातियोंकी उत्पत्ति करनेमें परिस्थिति, कार्य या पंतृक-संस्कार, इनमेंसे कौन 
अधिक कार्यकर है और कौन कम; इसका अवेतक पूर्णतया निश्चय नहीं हुआ ।” 
'आस्ट्रेलियाकें शशकोंमें वृक्षोंपर चढ़ने लायक नाखून निकल रहे हैं।! यदि यह 
सत्य भी हो तो भी इतने मात्रसे वह नयी जाति नहीं है । जैसे मनुष्य होनेपर 
भी हबशी, चीनीमें कुछ भेद होता है,. वैसा ही सामान्य भेद यहाँ भी समझ लेना 
चाहिये और श्रदि किसी नये अङ्गविशेषका अकस्मात्‌ नया विकास दिखलायी 
पड़ता है तो सृष्ट्रिमें उसका भी उदाहरण है ही । जैसे, दीमकोंमें पंख लग जाते 
हैं, कितु पर लगते ही उड़-उड़कर वे प्राय: मर ही जाते हैं। उनकी इस नयी 
जातिकी पीढ़ी नहीं चलती । कमी देश-कालके अनुसार यदि कुछ हेर-फेर होता है 
तो वह भी झीघ्र.ही स्थिर हो जाता है, जैसे कि अभेरिकाके रेड इंडियनोंका । 


कृत्रमि चुनाव 


न कत्रिम चूनावके भी तीन नियम हैं--( १) अमुक भर्यादातक कृत्रिम 
म संतति होती है, ( २ ) अमुक मर्यादाके बाद अपनी पहली पीढ़ियोंके 
झमक हो हो जाती है और ( ३ ) अम्रुक मर्यादाके बाद वंश बंद हो जाता है । 

पहला नियम प्रायः सर्वत्र प्रसिद्ध है। इसीके अनुसार मनृष्य पश्चुओं एवं 
वृक्षोंके अच्छे बीज पैदा करते हैं । नीरोग, वलवान्‌ माता-पितासे अच्छी संततिं 
पैदा होती है। इनमें माताका अंश अधिक होनेपर संततिमें माताके अंश अधिक 
व्यक्त होते हैं और पिताका अधिक होनेसे संततिमें उसके अंश अधिक व्यक्त 
होते हैं । सांड्का अंश अधिक होनेसे वछड़ेमें सींग आदि बड़े होते हैं और गायका 
मश अधिक होनेसे छोटे सींगवाले या मुण्डे वच्चे होते हैं। फिर भी सींगका 
असर रहता है। इसीसे मुण्डेको संतानमें भी सींग होते हुं । इसी नियमानुसार 
काँटेदार नागफनी और सिंघाड़ेसे विना काँटेवाली नागफनी और सिंघाड़े वना 
लिये जाते हैं । यहाँ कृत्रिम उपायोसे पितृ-शक्ति कम कर दी जाती है । इसीलिये 
कभी-कभी उनसे फिर कांटेदार नागफनो आदि उत्पन्न हो जाते हैं। इन्हीं 
सिद्धान्तोंसे कवूतरोंकी विचित्रता बनती है । 

दूसरे नियमका उदाहरण कछमी आम है। कलमी आम वोनेसे दो पीढ़ियों- 
में वह साधारण आम हो जाता है। भेड़िये-कुत्ते और चीते-सिंहके संयोगसे यदि 


संतान होती है, तो भी कुछ ही पीढ़ियोंके बाद वह कुत्ते और चीतेकी-सी ` 


हो जाती हैं। यही सिद्धान्त सन्‌ १६२२ के “न्यू एज'में प्रकाशित है । हेनरी 
डमंडूसका भी यही मत है। मेन्डलके 'कभी-कभी बच्चोंका पिताकी अपेक्षा 
पितामहके साथ बहुत मेळ दिखलायी पड़ता है”, इस कथनका भी यही अभिप्राय 
हैं। यदि कोई व्यक्ति अपनेमें कुछ अमर्यादित हेर-फेर कर डाले तो भी उसकी 
संतानमें वे चिह्न प्रकट नहीं होते, किंतु वह पितामहके गुणोंकी ही होतो है। इससे 
पता लगता है कि प्रकृति पुरानी जातियोंकी ही रक्षा चाहती है । 

तीसरे नियमके अनुसार वेहिसाव (अमर्यादित) परिवर्तन होते ही वंश रुक जाता है 
जैसे घोड़े-गधेके संयोगसे खच्चर उत्पन्न होते हैं, परंतु उनका बंश नहीं चलता 
है। जापानके मुर्गोका भी वंश बंद हो जाता है। पाँच पैरकी गाय, पेबन्दी वैर 
आदिका वंश भी बंद हो जाता है। लामार्कने चुहोंकी दुम काटकर बिना दुमके 


चूहे पैदा करना चाहा था । अनेकों पीढ़ियोंतक वह प्रयत्न करता रहा, परंतु विना 


पूछके चूहे नहीं हुए। लेसिस्टर शायरके कुछ भेड़ चरानेब्राले अपनी कुछ 
भेड़ोंको घोड़ेके वरावर और कुछ भेड़ोंको चूहोंके बरावर बनाना चाहते थे, 
परंतु दोनों प्रयतन विफल हुए, उनका घटना-बढ़ना सीमित ही रहा । प्राकृतिक 
चुनावके नमूने तो प्रायः सभी हैं, सामान्य भेद इन सवमें होता है । समान जातिमें 
समान उमरकी स्त्रियों, पुरुषों तथा पशुओं आदि सवमें भेद पहचाना जाता 
है । भेदके विना तो पहचान और व्यवहार ही नहीं चल सकता । विकासवादी 


_ 


कहते हैं कि 'हममें और आपमें जो भेंद है, यही आगे चलकर गिलहरीको 


रीछ बना देता है।' परंतु यह असत्य है । सामान्य भेद तो व्यवहारमें अत्यन्त 


मा० रा० १३-— 

उपयोगी और ईश्वरदत्त ही है। हिंदू लाखों वर्षोसे कान छिदवाते हैं; मुसलमान 
सैकड़ों वर्षसि खतना कराते हैं; चीनकी ख्यां हजारों वर्षोसे अपने पैर छोटे 
बनानेका प्रयत्न करती हैं; परंतु उनसे वैसी संतानें कभी नहीं हुई । अतः कहना 
होगा कि कृत्रिम विकास अमर्यादित नहीं होता । विछायतकी विधवाओंसे गायोंकी 
बुद्धिसे भी नवीन जातिकी उत्पत्ति सिद्ध नहीं होती । 
डाविनका सिद्धान्त है कि 'माता-पिताके प्रत्येक अङ्भसे सार एकत्रित होकर 
संततिका जन्म होता है ।” वाइजुमैनका कहना है कि “इस सारके एकत्रित होनेमें 
यदि वीचमें कोई परिवर्तन उद्भूत हो तो वह संततिमें संक्रमित न होगा ।' 
भेन्डलका मत है कि 'कभी लड़का पिताकी अपेक्षा पितामहके गुणका संग्रह 
करता है ।' ह्वाइजूकी राय है कि “कभी-कभी नथी-तयी जातियाँ अकस्मात्‌ उत्पन्न 
हो जाती हैं ।' ये सिद्धान्त तथा हवेतुवाद और अज्ञात-ज्ञेय आदि सिद्धान्त मिलकर 
विकासके विरुद्ध ही ठहरते हैं । इनमेंसे पहली वात 'अङ्गादङ्गात्सम्भवसि’ इत्यादि 
वेदोंकी ही हैं पुत्रमें कोई नया परिवर्तन नहीं आता । ऐसे स्थलमें पुत्र पितामहके 
ही गुणोंको ग्रहण करता है । इससे जातिकी स्थिरता ही सिद्ध होती है। नवीन 
जलङ्कमियोंकी उत्पत्तिमें भी किसी शरीर बननेके लिये: विकास आवश्यक नहीं । 
हेतुवाद और - अज्ञात-ज्ञेयशक्तिस तो यही निश्चय किया जा सकता है कि ईश्वर 
ही कर्मानुसार प्राणियोंकी रचना करता है, क्रम-विकात आवश्यक नहीं है । 


“विकासवाद? पुस्तकमें भी लिखा है कि 'प्राणियोंकी उत्पत्ति विकासद्वारा 
हुई या नहीं, एक प्रकारके प्राणीसे भिन्न-भिन्न प्रकारके प्राणी बनते हैं या नहीं, 
इस प्रकार निरीक्षण करनेवाला मनूष्य भी विकास-क्रियाके किसी अत्यन्त सुक्ष्म 
भागको भी प्रत्यक्ष होते हुए पूर्णतया नहीं देख सकता । कई प्रश्‍नोंके सम्पूर्ण उत्तर 
प्राप्त करनेकी आशा भी नहीं करनी चाहिये ।” अतः विकासवाद एक कल्पना ही 
है, सिद्धान्त नहीं । 'समाजमें निर्बलोंको जीनेका हक नहीं है”, यह कल्पना कितनी 
भीषण है। मनुष्य और रीछ अथवा भैंसकी तुलना करें तो यह स्पष्ट ही है कि 
शरीर, बलमें रीछ और भैस दोनों अधिक ठहरेगे । मनुष्य इनसे शरीर, बलमें 
अवशय हार जायगा । तथापि मनुष्य वुद्धिके कारण अधिक वलवान्‌ सिद्ध होता है। 
मनृष्योमें भी अधिक बुद्धिमानु ही प्रबळ ठहरता है। नीतिबल, वुद्धि और 
दारीर-वछसे भी अधिक महत्त्वका है। सोडम और गभोरानिवासी अनीतिके 
कारणः ही नष्ट हो गये । नीतिमान्‌, शान्त, निर्व्यंसन अधिक दीर्घजीवी होते हैं । 
जो जाति परमार्थ-बुद्धिकी अपेक्षा अधिक स्वार्थ-बुद्धि रखती है, वह शीघ्र ही 
, नष्ट हो जाती है । जानवरोंमें भी परमार्थ-बुद्धि पायी जाती है । शेर, व्याघ्र-जँसे 
खुखार प्राणी भी अपने बच्चोंको दूध पिछाते हैं, प्यार करते हैं। मनृष्यका स्वार्थ- 
त्यागी होना ही महत्त्व है। अतः 'जीवन-संग्राममें वलवानोंकी ही विजय होती 

है, यह कहना सत्य नहीं । कई लोग पुराणोंकी चौरासी लक्ष योनियोंके वर्णन 
और मत्स्य, कच्छप, वाराह, नृसिंह आदि अवतारोंके द्वारा भी विकासवाद सिद्ध 
करनेकी चेष्टा करते हैं । इसी तरह कई लोग कुछ वेद-मन्तरोंको भी विकास-सिद्धिके 
लिये उद्धृत करते हैं, परंतु वेदों और पुराणोंसे डाविनका विकास कथमपि सिद्ध 
नहीं हो सकता । पुराणोंके अनुसार एक प्राणीसे दूसरे. प्राणीका बिकास सिद्ध 
नहीं होता । कितु सभी योनियाँ स्वतन्त्र मानी गयी हैं। अवतारोंमें भी मत्स्य; 
कच्छपादि स्वतन्त्र अवतार हैं । 'मत्स्यसे कच्छपका विकास हुआ है? यह पुराणॉंसे 
नहीं सिद्ध होता । “क्रिश्चियन हेरल्ड' में छपे अनुसार 'ब्रिटि् साइन्स सोसाइटी? 
के आस्ट्रेलिया अधिवेंशनमें सभापति-पदसे प्रो० विलियम वेटसनने कहा था कि 
“डाविनका विकासवाद विल्कुल असत्य और विज्ञानके विरुद्ध है ।! अमेरिकाकी कई 
रियासतोंने स्कूलोंमें डाविन-सिद्धान्तकी शिक्षाको कानूनके विरुद्ध ठहराया । वहाँके 
एक जजने अपने एक फैसलेमें लिखा था कि “ऊँचे दरजेके विद्वानु अव 
विकासवादपर विश्वास नहीं करते ।' प्रो० पेट्रिक गेडिसका कहना है कि “मनष्यके 
विकासके प्रमाण संदिग्ध हूँ । साइन्समें उनके लिये कोई स्थान नहीं ।” सर जे० 
डब्ल्यू० डासनका कहना है कि “विज्ञानको बंदर और मनृष्यके बीचकी आइृतिका 
कुछ भी पता नहीं है । मनृष्यकी प्राचीनतम अस्थियाँ भी वर्तमान-जँसी ही हैं।? 
प्रसिद्ध विद्वान्‌ बुङ जोन्सका कहना है कि 'डाविनसे गरती हुई है । मनृष्य बंदरसे 
उत्पन्न नहीं हुआ, कितु बंदर मनूष्यसे उत्पन्न हुए हैं ।! सिडनी कालेटका कहना 
है कि 'साइन्स स्पष्ट साक्षी है कि मनष्य अवनत दशासे उन्नत दशाकी ओर 
चलनेके स्थानमें उलटा अवनतिकी ओर जा रहा है। उसकी आरम्भिक दशा 
उत्तम थी ।' : 

प्रागुत्तर अश्मकालकी एक खोपड़ी मिली है। यह खोपड़ी जिस सिरकी 
है; वह यूरोपमें सवसे बड़ा समझा जाता है । यह खोपड़ी एक सौ चौदह क्यूविक 
घन ) इंच है। यूरोपमें छोटे-से-छोटे सिर ५० क्यूबिक इंच और बड़े-से-वड़ा 
७५ कयूविक इंचका पाया गया है। इससे स्पष्ट हैं कि वर्तमान यूरोपनिवासिमोंकी _ 
दिमागी ताकत बढ़ नहीं रही है। सन्‌ १८८३ में एक सिर हाछँडमें निकला, जो 

यरोपनिवासियोंके औसत घेरेसे वड़ा है। इसका घेरा १५० क्यूविक इंच हैं। 
'भूगर्भ-शा स्त्रियों और पुरातत्त्वज्ञोंने 'हालींग सेक्शन” को २५ हजार वर्ष पुराना 
वतलाया है । इसका घेरा भी १५० क्यूविक इंच है। इन सब बातोसे सिद्ध 
होता है कि प्राचीन मनुष्योंका विकासहीन मस्तिष्क बंदरोंसे नहीं हुआ, कितु वे 
'प्रमात्माकी विशिष्ट रचना थे। आजके उत्तम-से-उत्तम मनुष्योंकी अपेक्षा वे 
अधिक उन्नत थे । विकासवादो शंका करते हैं कि “यदि क्रमोन्नतिका सिद्धान्त न - 
माना जाय तो फिर दीर्घकाय प्राणियोंकी उत्पत्ति कैसे सम्भव हो सकती है? इतना 
बड़ा मनुष्य एकाएक आदि कालमें कंसे पैदा हो गया ?' परंतु वे एक कोष्ठके 

अमीवाकी एकाएक उत्पत्ति मान लेते हुँ; परंतु अनेक कोष्ठसंयुक्त मनुष्य भाणीका 
आप-से-आप उत्पन्न होना नहीं मानते । परंतु वात सरल है, जिस महाशक्तिके 
प्रभावसे एक कोष्ठवाळा अमीवा उत्पन्न हो सकता है, उस शक्तिको अनेक को्ठवाले 
मनुष्यके उत्पादनमें क्या कठिनाई है ? जो बड़े-बड़े सूर्य, चन्द्र और छोटे-छोटे 
अमीवाको बना सकती है, वही शक्ति गाय, बैल, हाथी, वंदर, मनुष्य सवको बना 
सकती है। आरम्भिक सृष्टिको नये-पुराने सभी विद्वान्‌ “अमुनी सृष्टि नामसे 
कहते हैं । प्रो० मैक्समूळर लिखता है-- कहा जाता है कि आदियें एक ही मनुष्य 
नहीं था, किंतु हम हर प्रकारसे यह खयाल कर सकते हैं कि आदिमें कुछ पुरुष 
और स्त्रियाँ उत्पन्न हुई थीं ।” मद्रास हाईकोर्टके जज टी०' एल० स्ट्रेन्ज अनो 
¶द डेवूलपूमेंट ऑफ क्रियेशन्‌ ऑन दी अर्थ ( पृथ्वीपर सृष्टिका विकास ) 
पुस्तकमें लिखते हैं कि 'आदि सृष्टि अमँथुनी होती है । इस अमँथुनी सुष्टमें उत्तम 
और सुडौल शरीर बनते हैं ।” “वैशेषिक दर्शन” का भी कहना है कि “शरोर दो 
प्रकारका होता है--योनिज और अयोनिज'--'तत्र शरीरं द्विविधं योनिज्ञस- 
योनिजं च ।? इसपर 'प्रशस्तपादीय भाष्य’ है । | 

“तन्रायोनिजमनपेच्षितशुक्रशोणितं देवपीणां शरीरं धर्मविशेषसहिते- 
भ्योडज॒ुभ्यो जायते ।? ॒ 

अर्थात्‌ देवता और ऋषियोंके शरीर शूक्र-शोणितके विना ही घर्मविशेषसहित 
अणुओंसे उत्पन्न होते हूं । इन सव वातोंसे सिद्ध होता है कि विकासवाद अत्यन्त 
ञ्न्तिपूर्णं वाद है । 


मनुष्य-जाति 

“मनुष्य-जातिका विकास वनमनुष्योसे हुआ है,” 'जावाद्वीपके कलिंग नामक 
मनष्य अधिकतर वनमनुष्योसे मिलते हैं, अतः वे ही मनुष्य-जातिके पुर्वपितामह 
हुँ”, “यह सब कथन श्रान्तिपूर्ण हैं। अतएव'जो कहा जाता है कि “यही मनृष्य- 
समुदायकी समस्त शाखाओंका अन्मदाता है” यह सब भी श्जान्तिपूर्ण है; क्योंकि 
जव विकासवादका सिद्धान्त ही खण्डित हो गया, तब उसके आधारपर शास्त्र- 
विरुद्ध कोई कल्पना निराधार ही है। आजकलका सिद्धान्त है कि मनुष्य-जाति- 
के चार विभाग हैं, उसीके भीतर हजारों विभाग आ जाते हैं--( १ ) श्वेत रंग, 
लंबी आकृतिवाला काकेशस, ( २ ) पीले रंग, चौड़ी आकृतिवाला मंगोलिक, 
( ३ ) काले रंग, मोटी आझ्कतिवाला ईथियोपिक ( निग्रो ) और ( ४ ) लाळ 
रंग और पतली आङृतिवाला रेडइंडियन। आधुनिक वैज्ञानिकोंका कहना है 
कि मनुष्य-जातिके चारों विभागोंमें काकेशस विभाग सर्वश्रेष्ठ है । इस विभागके 
लोग गौरांग हैं ॥ इसी विभागसे सब रंगवालोंकी उत्पत्ति हुई है । विद्वानोंकी 

खोज है कि हेमाइट छोग काकेशस वंशके हैं और सफेदसे भूरे और काले रंगके 
हो गये हैं। उनके बाळ सीधे और नोग्रो जातिके-से घुंधराले होते हैं । 


“हेमिटिक शाखाके लोग मिस्रमें रहते हैं । विद्वानोंने यह भी स्वीकार किया 
है कि अमेरिकाके छाल रंगवाले मूल निवासियोंका मिलान मिस्ननिवासी हेमिटिकोंसे 
ही होता है। इन्हींकी एक हिमेराइत जाति. लाल मनुष्य भी कहलाती है । यह 
जाति जिस समुद्रके किनारे रहती है, उसे भी लाल सागर कहा जाता है । श्वेतांग 
यूरोपियन भी अपनेको काकेशिक विभागके ही कहते हैं । इस तरह लाल, पीले, - 
काले और सफेद रंगके चारों समुदाय काकेशिक विभागसे ही उत्पन्न हुए देखे 
जाते हैं। दूसरी खोज यह है कि संसारके जितने मनुष्य हैं, सब हेमिटिक और 
सेमिटिक शाखाओंमें अन्तर्भूत हो जाते हैं। मिद्ननिवासी हेमिटिक हैं । इनके 

हाँ मुदोमें मसाला भरकर रखनेका रिवाज था। मिस्रक्े पिरामिड इन्हीं मुर्दोंको 
रखनेके लिये वनाये जाते थे। अब पता चळता है कि अमेरिकाके लाल रंगवाले 
मूळ-निवासियोंमें भी यही रिवाज था । अन्वेषकोंको यहाँ भी पिरामिड मिळे हैं । 
इससे इन दोनोंकी एकता ही प्रतीत होती है । 


““काकेशस-विभागकी दूसरी शाखा सेमिंटिक है। इसमें अरव, वेविलोन, 
सीरिया और जुडियाके यहुदी आदि सम्मिलित हैं। इसीकी एक शाखा अव 
हिट्टाइट है, जो पहले कभी मेसोपोटामियाँमें रहा करती थी । मेसोपोटामियाँमें 
अन्वेपकोंको ३४ सौ वर्षकी ईटें मिली हैं, जिनमें इनके सुलहनामे लिखे हुए 
हैं। इन्हीं लोगोंका एक दल भारतवर्षमें रहता है, जिसे द्रविड़” कहते हैं। 
भारतके द्रविडोंकी भाषा मंगोलिक और निग्रो विभागोंको जोड़ती है। भाषा ही 
नहीं, उनका रूप, रंग और शारीरिक गठन भी एक ही है। विद्वानोंने पता 
ऊगाया है कि भारतके द्रविडोंकी भाषां आस्ट्रेलियाकी भाषाकी भाँति है और वह 
भाषा मंगोलिक विमागसे भी मिलती है । आस्ट्रेलियानिवासी शुद्ध निग्रो जातिके 
हैं, जो द्रविड़ जातिसे भी सम्वन्ध रखते हैं । इसी तरह मंगोलिक-विभागसें भी 
द्रविड़ लोग सम्बन्ध रखते हैं। इन सव वातोसे द्रविड़ जाति निग्रो और 
मंगोलिक विभागोंको जोड़कर अपना मूल स्रोत सेमिटिक शाखासे स्थापित करती 
है। इसी तरह हेमिटिक शाखा अमेरिकाके मूल निवासियोको जोड़ती है। इस 
तरह काकेशिक विभागके हेमिटिक और सेमिटिक शाखाओंसे ही मंगोलियन, 
अमेरिकन और निग्रो विभागोंका सम्वन्ध सूचित होता है। इस तरह संसारके 
काले, पीले, लाल और सफेद रंगवाले चारों विभाग काकेशिक विभागक़ी 
हेमिटिक और सेमिटिक शाखाओंसे ही उत्पन्न हुए हैं ॥”? 

वस्तुतः नूहुका तूफान, वैवस्वत मनुकी मछलीवालो कथाका अनुवाद है । 
नूहुके पुत्र हेमकी संतति, जो मिस्रमें रहती है, अपना सम्बन्ध राजा मनुसे 

बतलाती है और अपनेको सूर्यवंशी कहती है और मन्‌ वँवस्वतके मूल विवस्वान्‌ 
सूर्यको अपना इष्ट समझती है। इन मिस्नवालोंकी ही संतति अमेरिकाके मूल 
निवासी वतलागे जाते हैं। वे भी सूर्यवंशी राजा रामचन्द्रका राम सीतव? 
उत्सव मनाते हैं । अन्वेषकोंकों वहाँ सूर्यका मन्दिर भी मिला है 


मनकी मछली एवं नहके प्लावनकी कथा मिस्र, वेबिलोन, सीरिया, 
चास्डिया, जुड़िया, फारस, अरब, ग्रीस, भारत, चीन अमेरिका आदि संसारके 
` सभी देशों एवं सभी जातियोंमें पायी जाती है । इससे भी सिद्ध होता है कि मनसे 
ही समस्त मनूष्योंकी उत्पत्ति हुई है । बाइबिलमें बतलायी हुई नूहकी पीढ़ियाँ 
काल्पनिक हैं । आदमसे नूहतक ११ पीढ़ियाँ होती हैं और वर्ष-संख्या २२६२ हैं! 
नृहके पुत्र सेमसे इत्राहीमतक ११ पीढ़ियोंके तेरह सो दस वर्ष कहे गये हैं। यह 
गणना विशवास योग्य नहीं । जब मंनु और नूह एक ही हैं तव उन्ह हुए लाखो 
वर्ष हो गये । कहा जाता है कि मिस्रकी भाषामें “नून' शब्दका मछली! अर्थ 
होता है । 'नून' अक्षर फिनीशियामें “ईल' नामक मछलछाका शकळका ता हैँ । 
अंग्रेजी तथा अरवीमें भी यह अक्षर मछलीकी तरह ही होता हं। मछरीक हा 
ढंगकी नाव होती है । हजरत नूहको 'नौवा' भी कहा जाता था । इस नावाका 
म्वन्ध मनुके जळप्लावनसे ही है . यह नाव और मनुका मछली एक हा है । 
मनुको वैवस्वत कहा जाता है। विवस्वातू सूर्य है । हजरत नूहुके दो पुत्र 
सेम--सुर्यवंश और चन्द्रवंश ही हैं। हेमगर्भ हिरण्यगर्भ, सरवंशका ही वोषक 
है और सेम- सोम चन्द्रवंशका वोधक है। सूर्यवंशियोंकी पुत्री इलास ही 
सोमवंश्चकी उत्पत्ति हुई है। इस दृष्टिसे दोनों मनुर्क पुत्र कह जा सकत हैं । 
मनुस्मृतिके अनुसार क्षत्रियोंस ही संसारके मनुष्योंकी उत्पत्ति हुई है 


शनकैस्तु ्रियाल्लोपादिमाः क्षत्रियजातयः । 
बृषलस्वं गता लोके ब्राह्मणादशंनेन च॥ 
पौण्ड्काश्‍्चौणड्द्रविडाः काम्बोजा यवनाः शकाः। 
पारदाः पह्ृचाश्यीनाःः किराता दरदाः खशाः ॥ 


( मञुस्म्ति १० । ४३-४४ ) 


इतिहासकार सैनिग कहता है कि “यह बात बिद्वानोंने मान ली हैं कि 
“मनुष्य जातिके पूर्वपितामह 'मन्‌? या 'मनस्‌? उसी तरह हैं जिस तरह जर्मनोंके 
“मनस्‌? हैं, जो टय टनोंके मूल पुरुष माने जाते हैं । अंग्रेजीका 'मेन! तथा जरमन- 
का “मिन्नः शब्द 'मन्‌? से उसी तरह मिलता है, जैसे जमनका 'मेनष्‌' और 
संस्तका 'मनृष्य” दाव्द मिळता हैँ। अतः मनसे ही मनृष्योंकी उत्पत्ति हुई 
है ।” यह मन्‌, मूल पुरुष हिरण्यगर्भसे अभिन्न समझा जाता है और उसी 

हिरण्यगर्भके मुख, वाहु, ऊरु एवं पादसे ब्राह्मण, क्षत्रिय, वैश्य एवं शूद्रकी 
उत्पत्ति हुई 

एतमेके वदन्त्यग्निं सचुमन्ये प्रजापतिंस्‌। 
इन्द्रमेके परे प्राणमपरे ब्रह्म शाश्वतम्‌ ॥ 

( मनु० श्ली० १२ । १२३ ) 
त्राहणोऽस्य सुखमासीद्‌ वाहू राजन्यः कृतः । 

ऊरू तदस्य यदू वैश्यः पदुभ्यां शूद्रोऽजायत ॥ 

( ऋग्वेद, १० | ७० । १२; यज्ञु० ३२। ११ ) 


मानवसुष्टिका मूलस्थान 

“इसी तरह जब समस्त मनुष्य बंदरोसे उत्पन्न हुए हैं, तब जहाँ-जहाँ 
बंदरोंका निवास है वहीं मनुष्योंकी उत्पत्ति हुई और जब मनुष्योंकी उत्पत्ति 
वनमानुषोंसे हुई, तव वनमानुष जहाँ-जहाँ मिलते हैं वहाँ मनुष्योंकी उत्तत्ति 


| हुईं । वनमानुष अफ्रीका, आस्ट्रेलिया, भेडागास्कर, जावा आदिमें होते 


हैं। वहाँका निग्रोदळ सभ्यतामें अबतक भी मनुष्य-समुदायसे पीछे. है । 
उनमें कई जातियाँ और दल ऐसे हैं जो वनमानुषासे कुछ थोड़े उन्नत 
हैँ ।! वैसे विकासवादके खण्डनसे सब मत खण्डित हो ही जाते हैं । इसके अति- 
रिक्त एक ही स्थानमें सृष्टि होनेपर भी देश, काल, सम्पर्कसे उनमें भेद प्रतीत होने 
लगता है । वीजके विना कोई भी पौधा तैयार नहीं हो सकता । समुद्रके टापुओंमें 
भी जवतक वीज नहीं पहुंचता, मिट्टीमें लस नहीं आता तवतक किसी तरहके 
पौबे उत्पन्न नहीं होते । कोई भी माली वीजोंसे पौधोंको ऐसी ही जगह तैयार करता 
है, जहाँ उसकी सुरक्षाके योग्य स्थान हो । आँघी, तूफान, जरक्षावन, अग्नि, भूकम्प 
आदिका उपद्रव जहाँ न रहा होगा, वहीं ईश्वरने मनुष्यादि सभी प्राणियोंको उत्पन्न 
किया होगा । कई लोग कहते हैं कि 'अमेरिकामें बंदर नहीं थे, अतः वहाँ 
मनुष्योंकी उत्पत्ति नहीं हो सकती थी।' पहले यूरोपका भी जलवायु मनुष्यकी 
उत्पत्तिके अनुकूल नहीं था । विद्वान्‌ अन्वेषकोंका कहना है कि “स्तनधारी प्राणी 
एशियासे ही युरोपमें आया है।' वार्न साहव॑ तथा उनकी पुस्तकसे प्रभावित होकर 
लोकमान्य तिछकने उत्तरी धूवमें ही प्राणियोंकी सृष्टि मानी है | कितु विद्वानोंका 
मत है कि “उत्तरी ध्रूवमें प्रति साढ़े दस हजार वर्षमें भीषण हिमपात होता रहा है, 
अतः वहाँ सुष्टिका होना सर्वथा असम्भव है ।' इंगलैंडके डा० एलेन्सनका कहना 
है कि 'मनुष्यको खालपर धूव-प्रदेशनिवासी प॒शुओंके समान लंबे वाळ नहीं हूँ, 
इसलिये मनुष्य वहाँका प्राणी नहीं है । मनुष्यके शरीर॒पर पसीना निकछनेके लिये 
छोटे-छोटे रोम-छिद्र होते हैं, अतः यह अतिशीत प्रदेशका प्राणी नहीं है ।' भूगोल- 
विशेषज्ञोंका यह भी कहना है कि “उत्तरी ध्ूवमें वनस्पतियाँ नहीं होतीं, वहाँ मचुष्योंका 

जी सकता ही मुश्किल था ।' अनेक विद्वान्‌ एशियामें भी मनुष्योंकी उत्पत्ति मानते 
हैं। उनका कहना है कि “पश्चिमोत्तर एशियामें ही मनुष्योंकी उत्पत्ति हुई, वहींसे 
भिन्न-भिन्न अणीके रूपमे छोग विभिन्‍न देशोंमें गये हैं।' मैक्समूलरने मध्य 
एशियामें और स्वामी दयानन्दजीने तिव्बतमें मनूष्योंकी उत्पत्ति मानी है। 
उमेचचन्द्र दत्तके मतानुसार मंगोलियामें मनुष्योंकी उत्पत्ति हुई है। अन्यान्य 
विद्वात्‌ विभिन्न स्थान मानते हैं । 


४ संस्कृत, ग्रीक, लैटिन, जेन्द आदि भाषाओंकी तुलना करनेपर भी अधिकांश 

विद्वानु इस निष्कर्षपर पहुँचे हैं कि इन भाषाओंके भाषी लोग कभी एक भाषा- 
भाषी रहे होंगे । जैसे-जैसे वे एक दूसरेसे दूर होते गये, बैसे-वैंसे उनकी भापामें 
कुछ भेद पड़ता गया । यद्यपि वे लोग इन भापाओंको परस्पर भगिनी ही मानते 
हैं । उनकी जननी कोई अन्य भाषा रही होगो--एऐसी कल्पना करते हैं, तथापि 
संस्कत भाषा ही सब भाषाओंकी जननी है-यह अधिक प्रमाणसिद्ध हैं। आज नी 
संसारमें सबसे प्राचीन ग्रन्थ. ऋग्वेद माना जाता है। मोहेनजोदड़ो, हुड़प्पाकी 


खुदाईसे मिळनेवाली वस्तुओंसे भी वैदिक सम्यताकी अतिप्राचीनता विदित . 


होती है । 'वाचा विरूपनित्यया'--विरूप नित्य वेदळक्षण बाणीद्वारा आप सृष्टि 

करते हैं । इस वेद-वाक्यसे वेद अनादि सिद्ध होते हैं । मनु भी “अनादिनिधना 

नित्या चागुत्सुषटा,स्वयम्छुवा” —स्वायम्शूने अनादि-निधन-उत्पत्ति-नाशविवर्जित वेद 

रक्षण बाणीका उत्सर्ग किया; सम्प्रदायप्रवर्तन किया--इस वचनसे वेदको अनादि 

बतलाते हैं । अतः सर्व प्राचीन भाषा संस्कृत भाषा ही सिद्ध होती है। उससे ही अन्य 

भाषाओंका उद्गम हुआ है । उन अनादि अपौरुषेय वेदों, मनुस्मृति, चरक आदि 

गरन्थोंसे मालुम पड़ता है कि सप्तद्वीपा मेदिनीमें जम्बद्वप श्रेष्ठ है और जम्बूद्वीपमे 

भी भारतवर्ष ही सर्वोत्कृष्ट है । चतुर्दश भुवनोंमें पृथ्वी और पृथ्वीमें भारतवर्ष 

विराट्‌ पुरुषका हृदय-स्वरूप है। इसीमें आर्यावर्रा, ब्रह्मावर्त एवं हिमालय हैं । 

इसीमें साङ्गोपाङ्ग सभी ऋतुओंका विकास होता है। इसीमें सभी रंगके मनुष्य 
भी मिळते हैं, अतः यहीं मनुष्योंकी उत्पत्ति हुईं है-- 

तेषां कुरुक्षेत्र देवयजनमास । तस्मादाहुः कुरुक्षेत्र वे देवानां देवयजनम्‌ । 
( शतपथ) 
यद्नु. कुरुक्षेत्र देवानां देवयजनं सर्वेपां भूतानां ब्रह्मंसदनस्‌ । 

( रामोत्तरतापिं० १ । १; तारसार० २ ) 

डाक्टर ई० आ० एळंसका 'मेडिकरू' पुस्तकमें कहना है कि “हिमालयमें वनस्पति, 

घास खूब होते हैं, अतः गाय, भैस, बकरी, हाथी, कुत्ता आदि जानवर ओर 

मनुष्यका भी वहाँ होना संगत है। हिमाळयमें घ्राणियोंके बहुत पुराने शेषांश 

मिलते हैं ।! भाषाशान्नी टेलर स्वगंतुल्य काश्मीरको मणृष्य-जातिकी जन्मझ्ूमि 

कहते हैं । पुरातत्त्वके विद्वानु अविनाशचन्द्र दासकी “ऋग्वेदिक इण्डिया? में कहा 
गया है कि 'आर्योका आदिदेश काश्मीर ही है।' उत्तरप्रदेशके मुख्य मन्त्री 
श्रीसम्पूर्णानन्दने अपनी 'आर्योका आदिदेश भारतः पुस्तकमें भारतको ही आर्योकी 
जन्मभूमि माना है। पाश्चात्त्य छोग गोरे, लंवे, बड़े सिरवाळू भारत, ईरान, 
योरोपवासियोंको आर्य कहते हैं । परंतु भारतीय कहते हैं कि 'जों रूप-रंग, 
आक्षति-प्रकृति, धर्म-कर्म, ज्ञान-विज्ञान, आचार-विचार तथा शोळमें सर्वश्रेष्ठ है, 
वही आर्य है— 
कतंग्यमाचरन्‌ काममकतंव्यमनाचरन्‌ । 
तिष्ठति प्र्ृताचारे यः स आर्य इति स्मृतः ॥ 
( वसिष्ठःस्तृति ) 
न वैरमुद्दीपयति .म्रशान्तं न दपंमारोहति नास्तभेत्ति। 
न इु्यंतोऽस्मीति करोत्यकार्यं तमार्यशीलं परमाहुरार्याः ॥ 
न स्वे सुखे वे कुरुते प्रहर्ष नान्यस्य दुःखे भवति प्रहृष्टः । 
दत्वा च पश्चात्‌ कुरुते न तापं स कथ्यते सत्पुरुपार्यशीलः || 
( महा० उद्यो० ३३ । १११-११२ ) 
वस्तुतः इस तरह भारतीय शास्त्रोंमें अभिगम्य और श्रेष्ठ अर्थमें ही 'आय॑! 
शब्दका प्रयोग आता' है-- 5 ू 
महाङुलकुलीनार्यसभ्यसञज्जनसाधचः । ( अमरकोष २। ७।३ ) 
वैश्य एवं स्वामीमें आय” शब्दका प्रयोग न होकर अर्थ? शब्दका ही प्रयोग 
होता है-— * 
“स्याद्यः स्वासिचेश्ययोः? ( अमरकोप ३। ३। १४६ ) 
जातिकी दृष्टिसे अपने यहाँ चातुर्व्॑य॑में हिदू शब्द और वैसे ब्राह्मण, क्षत्रिय, 
वैश्य, शूद्र आदि शब्द ही प्रयुक्त होते हैं । 
'सेनमार्या भापन्ते? इत्यादि वचनोसे त्रैवणिकोंको आर्य कहा गया है। 
फिर भी बहुत-से विद्वानु विशिष्ट जातिमें आर्य शब्दका प्रयोग करते हैं ¦ 
हिमालयाभिधानोऽयं ख्यातो लोकेषु पावनः । 
अधंयोजनविस्तारः प॒ुचयोजनमायतः ॥ 
परिमणडलयोमंध्ये मेरुरु्तमपवंतः । 
ततः सर्वांस्सञुत्पञ्चा वृत्तयो द्विजसत्तम ॥ 
ऐरावती वितस्ता च विशाला देविका ङुहूः । 
प्रसूतियंत्र विग्राणां भूयते भरतर्षभ ॥ 
( महाभारत, वनपव ) 


In Public Domain, Chambal Archives, Etawah 


sions 


Digitized by Sarayu Foundation Trust, Delhi and eGangotri. Funding by IKS 


२०२ 'साक्सँवाद और रामराज्य 


[पे 


इन वचनोंसे भी हिमालयपर ब्राह्मणादि आर्योंकी उत्पत्ति सिद्ध को 
जाती हैं । 

“शतपथ? के “तदप्येतहुत्तरस्य गिरेः सनोरपसर्पणम्‌? (१।२।१६) 

इससे हिमालयपर ही मनुका जलूप्छावन सिद्ध किया जाता है । महाभारतके- 
“अस्मिन्‌ हिमवतः शङ्गः नाचं बध्नीत साचिरम्‌।? ( महा० वनपर्व १८७। ४९ } 


इस वचनसे हिमाळयके शुंगमें जलप्लावनके समय नावका बाँबना सिद्ध 
होता है । कहा जाता है कि हिंमालयके मानस स्यानपर मानसी सृष्टि हुई है 
इसीलिये उसका नाम मानस पड़ा है। कुछ भी हो, हर दृष्टिसे एशिया एवं 
तदन्तर्गत भारतमें ही मनुष्यकी सृष्टि सिंद्ध होती है । बैवस्वतमनुको हुए अबतक 
( संवत्‌ २०१३ में ) १२ करोड़ ५ लाख ३३ हजार तीस वर्ष होते हैं, परंतु 
सृष्टि उनसे भी पहलेकी है, अतएव सृष्टिको हुए १ अरव ९५ करोड़ ५८ लाख 
८५ हजार ५७ वर्ष माने जाते हैं । ब्रह्माके एक दिनमें १४ मनु बीतते हैं, जिसमें 
कि ४ अरब ३२ करोड़ वर्ष होते हैं। १५ खरव ५५ अरब २० करोड़ मानव- 
वर्षका उनका. एक वर्ष होता है । अवतक ब्रह्माके ५० वर्ष बीत छुके हैं, जिसमें 
७ नील ७७ खर्व ६० अरब वर्ष वीत गये । इस तरहके १०० वर्पोकी ब्रह्माकी 
आगु होती है । विष्णु एवं शिवका कालमानः इससे भी वड़ा है । 


विकासवादी प्रायः प्राचीन वस्तुओंकी खोजसे अनुमान करते हैं कि “मनुष्य 
पहले बहुत जंगली हालतमें था, क्योंकि भूमिकी सबसे नीचेकी तहोंमें मनुष्योंके 
बनाये जो पदार्थ मिले हैं, वे पापाण-सींग आदिके ही. बने हुए हैं इससे मालुम 
होता है कि तत्कालीन मनुष्योंको धातुओंका ज्ञान नहीं था । ऊपरी तहोंमें धातु- 
निमित शस्त्र मिलते हैं। इससे मालूम होता है कि उस समयके लोग पिछले 
लोगोंसे कुछ उन्नत तथा सभ्य थे। परंतु यह बात असत्य है, क्योंकि अबतक 
जहाँ-जहाँ खुदाई हुई है, वहाँ-वहाँ एक ही गहराईपर दोनों ही प्रकारके तथा- 
कथित उन्नत एवं अवनत शस्त्र मिलते हैँ । इससे यह सिद्ध होता है कि एक ही 
समयमें दोनों ही प्रकारकी अवस्थाएँ थीं । आज भी भिन्न-भिन्न ढंगकी अवस्थाएं 
होती हूँ । लोकमान्य तिलकने 'आर्योका उत्तरी-धरूव-निवास' में लिखा है कि 
“यूरोपमें अनेक जगह प्राचीन छावनियों, किलोंकी दीवालों, श्मशानों, देवाळयों, 
जलाश्ञयोंके खोदनेसे पत्थर तथा घातुके हजारों शस्त्र मिलते हैँ । इनमेंसे कितने 
ही स्वच्छ किये हुए, घुटे हुए और कितने ही अस्वच्छ एवं भह हैं । पुरातत्त- 
वेत्ताओंने इनके तीन विभाग किये हैं । पहले 'पाषाणशस्त्र, जिनमें सींग, का 
एवं हड्डियोंके शस्त्रोंका भी समावेश है । दूसरेमें काँसेके शस्त्र और तीसरेमें लोहेके 
झस्त्र.माने गये हैं ।? परंतु इससे यह समझना भूल है कि एककी समास्तिपर . 

इसरेका आरम्भ हुआ है । इस तरह तो ताँवे और रांगेसे काँसा बनता है, अतः 
एक ताञ्रयुग भी मानना पड़ेगा; कितु ताम्न-युगका पता नहीं चलता । 


वस्तुस्थिति तो यह्‌ है कि जिस समय यूरोपके लोग पापाणयुगकी अूमिकामें 
थे, उसी समय ईसवी सनुसे ६ हजार वर्ष पूर्वं मिस्रवासी उच्चतम सभ्यता 
प्राप्त कर चूके थे। इसी तरह जिस समय" यूनानी लोग 'लौह-युग' में थे, उस 
समथतक इटालियन 'काँस्य युग'में ही थे । यूरोपके पश्चिमी भागके लोग तो उस 
समय पाषाणयुगमें ही थे। इससे पाषाणादि युगोंकी कल्पना ही निराधार हैं । 
जैसे आज वँळगाड़ी और वायुयान दोनों ही हैं, वैसे ही उन्नत-अवनत सभी: 
प्रकारके साधन सदा ही मिलते हैं । 

किसीने एक ही जगह एक आधुनिक घड़ी और जंगली मनृष्योंकी चकमक 
पथरी पायी । घड़ी जंगलके अफसरकी थी और चकमक जंगलीका था । यदि 
यही चीजें दव जातीं और काछान्तरमें मिंलतीं तो इससे यही अनुमान करना 
पड़ता कि सभ्पता और जंगलीपन दोनों साथ थे। फिर 'ज्ञानका धीरे-धीरे 
विकास हुआ” यह कथन कंसे सत्य माना जा सकता है ? 

पत्थरोसे लोहा-ताँबा निकालना भी तो सामान्य वात नहीं । जिसको घातु 
विश्लेषणकी शिक्षा मिलती है वही यह कार्य कर सकता है। अतः जिसे लोह- 
युग, जंगली युग नहीं कहा जा सकता ऐसे हरप्पा और मोहनजोदड़ोके खडहरोंमें 


हाँ सभ्यताके चिह्न मिलते हैं, वहीं पत्थरके शसतर--जंगलीपनके चिल्ल भी . 


मिलते हूँ । इस तरह भूगर्भकी जाँचसे यह नहीं सिद्ध होता कि ज्ञानकी क्रमसे 
उन्नति हुई है । पीछे कहा जा चुका है कि एक जगहके धरातलमें जिस कालके. 
पाषाण-शस्र मिळते हैं, उसी कारके दूसरे देशके धरातलमें पूर्ण सभ्यताके पदार्थ 
मिलते हूँ । आज भी जो पढ़ता-लिखता है, सम्य होता है, उसके पड़ोसमें बिना 
पढ़े-लिखे जंगली-जँसे लोग भी रहते हैं। बड़े-बड़े विद्वानोंके पुत्र-पौत्र मूर्ख 
निकलते हैं । अतः ज्ञानके क्रमिक विकासका पक्ष गलत है ? जान्स वोसनने 
१६२३ के 'न्यू एज” में लिखा है कि “यदि मनृष्य-जातिका इतिहास उत्तरोत्तर 
विकासकी ओर हूँ तो क्यों चीनी लोग ईसवी संवतूके पुर्व वारूद और कपास 
काममें लेते थे, परंतु पीछे चलकर वे उसे भूल गये ? इसी तरह मिस्तमें पिरामिड" 
बननेके समय वहाँके लोग रेखागणितकी चरम सीमापर पहुँचे थे, पर पीछे उन्हें 
वह विद्या भूल गयी ।” दिल्‍्लीकी लोहेकी छाट भारतमें ही बनी, पर क्या आज 
यूरोप भी वँसी वना सकता है ? इसलिये कहना पड़ता है कि संसारमें ह्वास,, 
विकास दोनों चलते रहते हैं । 

दीपकके पास पतंग आता है, आँच लगती है, भागता हूँ, फिर आता हैं; 
वादमें कूदकर दीपकपर जळ जाता है। यदि ज्ञानकाऽविकास होता तो अनुभवसेः 

पतंगोंको सबक सीखना था और दीपकके पास जाना बंद करना था । परंतु ऐसा 
नहीं देखा जाता, अतः यही कहना पड़ेगा कि जहाँ ज्ञान-शिक्षाकी परम्परा 
कायम रहती है, वहाँ ज्ञान रहता है और जहाँ परम्परा हूट जाती है वहाँ नष्ट 
हो जाता है ।-इसीलिये विना सीखे ज्ञान नहीं होता । सष्टिके आदिमें परमेश्‍वरसे 
ज्ञान प्राप्त होता है और अब भी पूर्वजों, अध्यापकों, आचार्योसि ही ज्ञान सीखा 
जाता है । डिस्कार्टेका कहना है कि “इंश्वरसम्बन्धी ज्ञान मनृष्यके हृदथमें स्वतः 
उत्पन्न नहीं होता; क्योंकि वह अनन्त हूँ । “मैडम ब्लवेट्स्कीने "सिक्रेट डॉक्टरिन'में 
लिखा है किं “कोई नवीन धर्मका प्रवर्तक नहीं हुआ। “आयो, सेमिटिकों, 
'लुरानियोंने नया धर्मे, नयी सभ्पताका आविष्कार किया था, इसका मतळव यही 
है कि वे धर्मके पुनदद्धारक थे, मूल शिक्षक नहीं ।” 


भाषा-विज्ञान 


ज्ञानके लिये भाषा भी अपेक्षित होती है; क्योंकि ऐसा कोई भी ज्ञान नहीं 
होता, जिसमें सूक्ष्म शव्दका अनुवेध न हो । भाषा भी सीख़कर ही वोली जातो 
“है । माता तथा कुटुम्वियोंकी वोळचाछ सुनकर ही प्राणी बोलता है । स्वतन्त्रतासे 
कोई नयी भाषा वना भी नहीं सकता । कहते हैं कि गूंगे वहरे भी होते हैं । वे 
सुन नहीं सकते, इसीलिये बोळ भी नहीं सकते । परंतु उनके मुँहमें बोलनेके 
साधन होते हैं । इसीलिये यनत्रोंद्वारा उनसे बुळवाया जाता है। बिना सिखलाये 
कोई बोळ नहीं सकता । गंगा दूसरोंको मुँह फैलाकर बोलते देखकर वैसी नकल 
करता है | कहा जाता है कि भेड़ियेकी माँदसे निकले हुए मनुष्योंके वच्चे भेड़ियों- 
जैसा ही बोलते हैं। गेँगे और इन वच्चोंस अ, इ, उ, ए, ओ के अतिरिक्त 
ककारादि वर्णमालाके अक्षर उच्चरित नहीं होते । यदि गंगा अंधा भी हो तो अ, 
-इ आदिका उच्चारण नहीं कर सकता। प्रो० मँक्समूलरने "भाषा-विज्ञान' 
( साइन्स ऑफ दि छँगवेज ) में लिखा है कि 'मि्नके बादशाह सामिटकरने 
सद्यःप्रसूत . दो वाळकोंको गड़रियोंके सुपूर्द करके यह प्रबन्ध किया कि उन्हें 
'प॒झुओंके अतिरिक्त किसीकी भाषा सुननेको न मिले। उन लड़कोंके बड़े होनेपर 
देखा गया किं वे अ, इ, उ के सिवा कुछ भी बोल नहीं सकते थे ।” इसी प्रकार 
“द्वितीय फ्रेडरिक, चतुर्थ जेम्स, अकबर आदिने भी परीक्षाः की थी। निष्कर्ष 
चही निकला कि मनुष्य बिना सिखाये भाषा सीख नहीं सकता । भापा-विज्ञानके 
आधुनिक विद्वान्‌ मनष्य सृष्टिके साथ ईश्वरद्वारा भाषाका प्रादुर्भाव नहीं मानते । 
उनके अनुसार पहले हस्तसंकेत आदिद्वारा ही व्यवहार होता था। बादमें 
-व्यवहारके लिये बुद्धिपूर्वक मनृष्योंने भाषा वनायी। विचारों और भाषाओंका 
:अटूट सूम्बच्भ होता है । ¬ : 

विकासवादियोंका कहना है कि 'भाषाकी उत्पत्ति न एकाएक मनुष्यकी 
स्वेच्छासे हुई, न स्वभावसे, न दैवीशक्तिक्री प्रेरणासे; कितु सभ्यताके अन्य अङ्गोंकी 
तरह इसका भी धीरे-धीरे विकास हुआ है ।' उनके मतानुसार “जडचेतनात्मक वाह्य 
जगत्‌की ध्वनियोंके अनुकरणके आधारपर नाम रबखे गये हैं, जैसे कू-कू बोली 
सुनकर कोकिलका अंग्रेजीमें “कुक्कू' नाम रक्खा गया । काँव-काँव सुनकर संस्कृतमें 
कौवेका 'काक' नाम रक्ला गया । इसी तरह हर्ष, शोक, आश्चर्यं आदिसे कुछ 
स्वाभाविक ध्वनियाँ मुखसे निकल पड़ती हैं, जँसे-हा-हा, हायःहाय, अहह, वाह- 
वाह इत्यादि । इस तरह पहले इशारों या संकेतृसे, फिर घ्वनियोंको सुननेसे और 
उद्गारात्मक शब्दके स्वभावतः निकळनेसे शनै:-शनै: भाषा वनी ।” 


पर विचार करनेपर यह पक्ष भी असंगत ही प्रतीत होता है, क्योंकि यदि ऐसी 
ही बात है तव तो पशुओंमें भी इसी प्रकार भाषाका विकास होना चाहिये । परंतु 
ऐसा नहीं देखा जाता । इशारेसे व्यवहार असभ्य जंगली तथा अज्ञानियोंका नहीं 
हो सकता । तारमें 'ट्रा टक्ू' की घ्वनियोंसे, जहाजोंपर झंडियोसे, युद्धके समय 
चिनगारियोंसे वात करनेवाले जंगली नहीं, किंतु विशिष्ट बुद्धिमान्‌ ही समझे जाते 
हँ । इसी प्रकार नृत्य, नाटयमें अभिनयद्वारा भावकी अभिव्यक्ति विशेषज्ञोंका ही 
काम है, किसी अज्ञानीका नहीं । यहाँतक कि इशारेकी कला तो बोलनेकी अपेक्षा 
भी ऊंची है। इसीलिये पशतुल्य अज्ञानी, जंगली इशारोंसे वातचीत नहीं कर 
सकता था । जैसे वर्णोका उच्चारण सीखा जाता है, वैसे ही इशारा भी सीखना ही 
पड़ता है। गू गोंको भी इशारा समझना पड़ता है। वे आँखोंसे देखकर इशारा सीखते- 
हैं । यदि वे अंधे भी होते हैं तो और भी अधिक कठिनाई पड़ती है। इसो तरह. 
कोकिलके कू-कू और कौवेके काँव-काँवसे कुककू एवं काक शब्द बननेकी बात भीः 
निराधार है । जव पहले क, ख, ग आदि वर्णोका उच्चारण सीख लिया जाय, 
तभी यह अनुकरण वन सकता है । ये कोई शब्द वर्णात्मक नहीं होते हैं । यह तो 
वर्ण उच्चारण कर सकनेवाला व्यक्ति ही इन अव्यक्त शब्दोंमें व्यक्त शब्दोंकी 
कल्पना करता है। चूहेने 'कट्र' से काट दिया, साँप 'सर्र! से चला गया, पीठपर 
डण्डा गह्‌? से गिरा, बकरी 'में-में' कर रही है- यहाँ वर्णका उच्चारण करनेवाला 
ही अनुकृतिस नाम रख सकता है | परंतु बाहरकी ध्वनियाँ ही जब स्पष्ट नहीं हैं 
तब उनके द्वारा शब्दोंका उच्चारण कँसे सीखा जा सकता है ? वाहरकी घ्वनियोंको 
भले, हम 'टनु-टत्‌' “म्‌-धम्‌' 'खट्‌-खट्‌' “पूँ-पूं” 'झन्‌-झन्‌? कहें; परंतु ये वर्ण 
बिल्कुल नहीं होते । इसी तरह तोतेके, सारंगीके शब्दमें वर्णोक्री कल्पना वर्णज्ञ ही 
कर सकता है । मनुष्यके मुखको छोड़कर अन्यत्रसे वर्णोका उच्चारण हो ही नहीं 
सकता । उसके लिये मनुष्यके जैसे कण्ठ, तालु, मूर्डा, दाँत, ओष्ठ, जिह्वा एवं आन्तर- 
बाह्य प्रयत्न अपेक्षित होते हैं । जिनसे “८” का उच्चारण नहीं बनता वे लोग 'टनू- 

रन्'का अनुकरण भी नहीं करते। यह विभिन्न वर्णोके उच्चारण सीले बिना ही आ ही 
नहीं सकता । वाह्य अव्यक्त छब्दोंमें वर्ण नहीं होते, इसीलिये मुर्गकी ल ह्म 
“कुकडूकु” की कल्पना करते हैं । अंग्रेज लोग इसीको 'कॉक ए हू डिछ्‌ ह कहते 
हैँ । इसी प्रकार हर्ष, शोक आदिसे “हाय, हा -हा* आदि शब्द झी उत्ींके अुससे 
निकल सकते हैं, जिन्होंने ब्णोँक्रा उच्चारण सीख रखा है । पश्चुओं और गूगोंके 
मुखसे 'हा-हा” 'हाय-हाय आदिका उच्चारण नहीं बनता है । बोरूेवालेका सम्पर्क 
हुए बिना किसी दुधर्मुंहे बच्चेके मुंहसे क, ख, ग, घ आदि ब्णंमालाका उच्चारण 
नहीं हो सकता । आधुनिक लोग, भी जव यह मानते हैं कि सुष्य ही स्पष्ट 
शब्द उच्चारणकी शक्ति है, अन्यमें नहीं, तब यह गुण जघ इसके पूवजामि नहीं 
था, तब इसमें क्‍यों और कैसे आ गया ? 

कुछ लोग कहते हैं कि 'ईश्वरने ही मनुष्यके मुखमें वर्णोके उच्चारणकी शक्ति 
दी है ।! तव फिर यह भी क्यों नहीं माना जाता कि ईश्वरने ही मनुष्यको नापा 
सिख़ायी ? जब पशु मनुष्यको वोली नहीं बोलता, तव मनुष्य ही पशुको वलीको 
नकल करके भाषा बोलना कंसे सीख गया ? 


~ 
[कर 


मैक्समलरका कहना है कि 'मनुष्यकी भाषा ध्वनि अथवा पशुओंकी 
बोळीसे नहीं बनी ।' लॉक एडम, स्मिथ एवं छ्यूगल्ड स्टुबर्ट आदि कहते हैं 
“कि “मनुष्य बहुत काछूतक गू गा रहा, संकेतसे, ग्रूक्षेपसे वह काम चलाता रहा । 
जब काम न चला, तब परस्पर संवाद करके शब्दोंके अर्थ नियत करके भाषा 
बना ळी ।' इसके उत्तरमें मैवसमूळरने लिखा है कि “मैं नहीं समझता कि भापाके 
बिना उनमें संवाद कैसे जारी रह सका ? क्या अर्थ नियत करनेके पूर्व संवाद 
निरर्थक ही चला आता था ? जवतक उनके पास कोई सार्थक ध्वनि नहीं थी, 
तबतक 'अम्रुक चन्दका अम्नुक अर्थ है? यह नियत करना कँसे सम्भव था ? 
एकने दूसरेसे कँसे कहा कि रोटीको चू-चू कहना और समझना चाहिये” और 
कसे दूसरोंने ये सब वार्तें समझ लीं ? अतः ज्ञानके बिना भाषा नहीं बन सकती 
और भाषाके विना ज्ञान नहीं बन सकता ।” नाम-नामीका घनिष्ठ सम्बन्ध होता 
है । ऐसी दशामें यही तथ्य उपलब्ध होता है कि आदिम मनुष्य ज्ञान और भाषाके 
सहित उत्पन्न हुआ है । 

इसपर भी विचार करनेसे मालुम पड़ता है कि जब ज्ञान और भाषा दोनों- 
हीके लिये शिक्षा अपेक्षित है, तब बिना सिक्षाके ज्ञान और भाषा कैसे उत्पन्न 
हुई ? अतः अन्तिम सिद्धान्त यह मानना ही पड़ता है कि परमेश्वरने ही मनुष्यको 
तिमित करके उसे ज्ञान और भाषा प्रदान की । वेदसे भी यही स्पष्ट मालूम 
पड़ता है किं परमेश्वरने ब्रह्माको उत्पन्न करके उन्हें वेद प्रदान किया-- 

यो चै ब्रह्माणं विदधाति पूर्व यो ये वेदांश्च प्रहिणोति तस्म । 

( श्वेताश्वतरं० ६ । १८ ) 
ब्रह्माने अपने पुत्रोंको और उन्होंने इसी तरह अपने पुत्रों और सिष्योंको आदिम 
भाषा और ज्ञानका उपदेश किया । आगे चलकर ज्ञान और भाषामें अपञ्रं्च भी 
होता गया । यह पीछे कहा जा चुका है कि कोई भी वोध या ज्ञान ऐसा नहीं 
होता, जिसमें सुक्ष्म शब्दका सम्वन्ध न हो । फिर इस हष्टिसे अनादि ईश्वरके 
अनादि ज्ञानमें जो शब्द अनुविद्ध थे, वही अनादि भाषा थी । कोई भी कार्य ज्ञान, 
चिकीर्षा एवं इतिपूर्वक ही सम्पन्न होता है । इस तरह सुप्टि-कार्यमें भी ईश्वरकी 
ज्ञि, चिकीर्षा और कृति अपेक्षित ही है। उस अनादि ज्ञानमें अनुविद्ध अनादि 
दव्द-समूहका होना अनिवार्य है। जव संस्कृत भाषा एवं वेदसे पुरानी पुस्तक 
संसारमें उपलब्ध नहीं है, इसकी अतिप्राचीनता तकसि भी सिद्ध होती है, तब 
मनु आदिके अनुसर उसे ही अनादि भाषा मानना युक्त हैं। उसके व्यापक 
यातुओंसे संसारकी सभी भाषाएं निष्पन्न भी हो ही जाती हैं। अतः 'ईश्वरने. 
आदिम प्राणियोंको भाषा एवं विज्ञान सिखलाया? यही पक्ष ठीक हैँ । जैसे आज- 
कळ हिप्नोठिज्म करनेवाला अपने माध्यम ( सब्जेक्ट ) के मुंहसे मानसिक 
प्रेरणाद्वारा ऐसी भाषाओंके शब्द उच्चारण करा देता है, जिसको माध्यमने कभी 
सुना भी नहीं, वैसे ही सर्वशक्तिमान्‌ परमेश्वर भी मनुष्योंको अपनी शक्तिद्वारा 
अव्दोच्चारण करा सकता है। इसीलिये आदिम मनुष्य परम ज्ञानवान्‌ थे 
यही पक्ष श्रेष्ठ हुँ । 

सुकरातके मतानुसार भी कोई किसीको नया ज्ञान नहीं सिखलाता, अपितु 
भूले हुए ज्ञानको याद दिलाता है । जिसमें ज्ञान-शक्ति नहीं, उसे ज्ञान कराया 
नहीं जा सकता, जँसे--पाषाणोंको ज्ञान कराना असम्भव है । अतएव कोलबूकके 
मतानुसार भी भाषा मनुष्यका एक आत्मिक साधन है। आर० सीं० ट्रीनिचने 
“शब्दोंका अध्ययन” ( स्टडी ऑफ वर्डस्‌ ) में कहा है कि 'ईश्वरने मनृष्यको वाणी 
उसी प्रकार दी, जिस प्रकार बुद्धि दी; क्योंकि मनृष्यका विचार ही शब्द है, जो 
चाहर प्रकाशित होता-है ।” मैक्समूछरका कहना है कि "भिन्न-भिन्न भाषा परि- 
वारोंमें जो चार-पाँच सौ धातु मूल तत्त्वरूप शेष रह जाते हैं, वे न तो मनोराग- 
व्यंजक ध्वनियाँ ही हैं और न अनूकरणात्मक शब्द ही । हम उनको वर्णात्मक 
झब्दोंका साँचा कह सकते हैं ।' प्लेटोके साथ हम कह सकते हैं कि “वे स्वभावसे 
ही विद्यमाने हैं।' वैदिकोंका तो स्पष्ट कहना है कि अनादि-निधन, सच्चिदानन्द 
ब्रह्म ही शब्द ब्रह्म है, उसीसे विश्वकी प्रक्रिया चरती है। अनन्त सदानन्दका ही 
प्रकाद्वविशेष अर्थ है । अनन्त चित्‌ या अखण्ड वोधकी ही अभिव्यक्ति विशेष चन्द 
है । दोनों एक सच्चिदानन्दके प्रकाश हैं, अतएव दोनोंमें विषय-विषयी भाव होते 
हुए मी अभेद है | इसीरिये कोई बोध विना सूक्ष्म शब्दके नहीं होता । शब्द और 

अर्थका मीमांसकोंके मतसे औत्पत्तिक ( स्वाभाविक ) सम्वन्ध है। घटत्वादि जाति 
चन्दका शक्य होता है, अतः शब्दके समान ही अर्थ भी नित्य ही है-*औत्पत्ति- 
कस्तु शब्दस्यार्थेन सम्बन्धः? ( पू० मी० )। 

नैयायिक लोग शब्द और अर्थके सम्वन्धरूप संकेतको औत्पत्तिक, अक्लृत्रिम 
नहीं मानते, किंतु संकेतको पौरुवेय मानते हैं। परंतु जीव पुरुषके दवारा नहीं; 
अपितु ईश्वरसे संकेतका होना मानते हुँ । 'अमुक शब्दसे अमुक अर्थको समझना 
चाहिये, इस प्रकार ईश्वर ही आदिम ऋषियोंको उपदेश करता है। इसपर 
मीमांसकोंकी आपत्ति यह है कि “ईश्वर जिन शब्दोंसे ऋषियोंको शब्दार्थ-सम्वन्ध 
बतलाता है, उन शब्दों और अर्थाँका सम्बन्ध यदि उससे पहले ऋषियोंको ज्ञात 

` नहीं है, तो वे समझ कैसे सकते ? यदि कहा जाय कि हस्त, मुख, ्रक्षेप आदि 
इश्षारोंसे ईश्वर संकेत ग्रहण करायेगा' तो यह भी ठीक नहीं, क्योंकि पहले तो 
इश्वर निराकार है, उसका हस्त, म्रक्षेप आदि संकेत कैसे सम्भव होगा ? यदि 
लीलाञ्चक्तिसे उसे साकार भी मानें, तो भी अल्पज्ञ प्राणियोंको सव संकेतों, 
इशारोंका बोध भी कितना कठिन है ? इसके अतिरिक्त, जितने असंख्यात शब्द 
और अर्थ हैं, उतने संकेत इशारोंसे हो-सकना भी सम्भव नहीं । हस्त, मुख, शू 
आदिके विक्षेप सीमित हैं | परंतु शब्द और अर्थ अपार समुद्रतुल्य हैं--- 
इन्द्रादयोऽपि यस्यान्तं न ययुः शब्दवारिधेः । 

यदि ईश्वर शब्दोंके द्वारा संकेत ( झाद्दार्थ-सम्वन्ध ) को बोधित करे कि 
अमुक शब्दसे अमुक अर्थको समझना चाहिये, तो यह मानना ही पड़ेगा कि जिन 
झाब्दोंके द्वारा वह वोध कराता है, उनका स्वार्थं सम्बन्धरूप संकेत प्रतिपादयिता 
और प्रतिपत्ता दोनोंको ही विदित होना चाहिये । इस हृष्टिसे नव-नवोत्पन्न अर्थों 
और अपञ्रंश शब्दोंका सम्बन्ध भले ही मनुष्यकृत हो; परंतु जिन गो आदि शब्दों 
एवं सास्तादिमत्‌ व्यक्ति आदि अर्थोके सम्वन्ध अनादि वृद्ध व्यवहारमें प्रचित हैं, 
उनका संकेत अक्षत्रिम एवं औतत्तिक ही मानना उचित है । 


सुस्पष्ट है कि घटादि कार्य सवारीर व्यक्तियोंसे निर्मित होते हैं, परंतु अंकुरादि 
कार्य अशरीरसे निर्मित मान्य होते हैं। सर्वसाधारण मनुष्य-शरीर माता-पितासे 
उत्पन्न होते हैं, परंतु सष्टिके प्रारम्भके शरीरको अशरीरसे निर्मित ही मानना पड़ता 
है । प्रथम साकार वस्तुको निराकारद्वारा निमित मानना पड़ता है। जैसे गन्धवती 
थ्वी निर्गत जलका, सरस जर नीरस तेजका, स्पर्शवान्‌ वायु निःस्पर्श आकाशका 
कार्य है, वैसे ही कुछ शब्दार्थ सम्बन्ध इत्रिम होनेपर भी आदिम शब्दार्थ अक्ृृत्रिम ही 
हैं । सर्वज्ञ सर्वशक्तिमान्‌ परमेश्वरके द्वारा ब्रह्माको और ब्रह्माद्वारा, वशिष्ठादि ऋषियों- 
को उपदेश किया जाता है। बीज अंकुर, दिन-रात, निद्रा-प्रबोध और जन्म-मरणके , 
समान ही सृष्टि एवं संहारकी भी अनादि परम्परा है। तथा च जैसे प्रबुद्ध व्यक्तिको 
निद्राके पूर्वकी बातोंका स्मरण रहता है, वैसे ही सुप्त-प्रतिबुद्ध न्यायसे विशिष्ट 
ऋषियोंकों प्रथमकल्पीय कुछ शब्दार्थ सम्बन्धो एवं कुछ मन्त्रोंका भी स्मरण होता है ४ 

ऐसे ही आर्ष मन्तर्रष्टा होते हैँ। आवट्य महपिको पिछले दस महाकल्मोंका 

स्मरण था-- यु 

दशसु महासगेंधु घुनःुनरूत्पच्चमानेन वतंमानेन मया यर्किंचिदनुभूत॑ तत्सर्वं दुःखमेव 

( योगभाष्य ३। १८) 

पूर्व॑ंमीमांसक तो खण्ड प्रळय ही मानते हैं, महाप्रलय नहीं; अतः कहीं-न-कहीं 

सृष्टिका क्रम जारी रहता है। यह जगत्‌ सदा ऐसा ही रहता है.( न कदाचिदनीहशं 

जगत्‌ )। अतः हम जसे अपने गुरुसे ही वेदाध्ययन करते हैं, वैसे ही पूर्वके 

गुरुओंने भी अपने-अपने गुरुओंसे वेदाध्ययन किया है। यह परम्परा बीजाझइकुर 

परम्पराके तुल्य अनादि है-- 

वेदस्याध्ययनं सर्व गुर्व्ययनपूर्वंकस्‌। वेदाध्ययनसामान्यादधुनाध्ययनं यथा ॥ 


जिन उत्तरमीमांसकोंके मतमें महाप्रलय होता है, उनके यहाँ भी'प्रलयकालमें 
मूल गुरु परमेश्वरमें वेद विद्यमान रहते हैं। सृष्टिके आरम्भमें ईश्वर, वेद या 
शब्दार्थं सम्बन्धका निर्माण नहीं करते, किंतु नित्य सिद्धका उपदेश करके 
सम्प्रदाय प्रवर्तन करते हैं । 


यह भी कहा जाता है कि प्रथम एकाक्षरात्मक वर्ण नहीं थे, वाक्योंद्रारा हीं 
चिन्तन या विचार चलता है, अतः प्रारम्भमें वाक्यात्मक ही शब्द थे। जिससे 
पूर्णभावकी व्यक्ति हो वही वाक्य है, भले वह “चल” ३ आदिकी तरह 
अनेकाक्षर हों चाहे अनेक शब्दोंके हों। विकासवादी भाषाके सम्बन्धमें भी 
विकासका सिद्धान्तःमानते हैं। अयोगात्मक भाषा चीनियोंकी मानी जाती है, 
उसमें प्रकृति-प्रत्ययका भेद नहीं होता । योगात्मक भाषा तुर्की है, जिसमें प्रकृति 
प्रत्यय स्पष्ट रहते हैं । विभक्तियुक्त भाषा संस्कृत है। इनमें भी विकासवादी क्रमिक 
विकास मानते हैं । आधुनिक अनुसंघानोसें पता लगा है कि चीनी भाषा सदा ही 
ऐसी नहीं थी । उसमें पहले अनेकाक्षरके शब्द होते थे ह्वासके कारण एकाक्षरके 
शब्द हो गये । जैसे मुखका “मुँह”; कभी “मूँ भी कह दिया जाता है, वैसे ही चीनमें 
हुआ होगा । रेड इंडियनोंकी एवं इथियोपिक भाषाओंको बहुसंश्लेषणात्मक या 
वहुमिश्रात्मक कहा जा सकता है। अफ्रीकी भाषाओंको भी अनेकाक्षरात्मक ही 
कहा जा सकता है। इससे पता लगता है कि पहलेकी भाषाएँ विभक्तियुक्त 
अनेकाक्षरात्मक थीं, वादमें एकाक्षरात्मक हुई । अतः प्रतीत होता है कि संस्कृत 
भाषा ही आदिम भाषा है और उसका अपञ्रंश अन्यान्य भाषाएं हैं । संश्लेषणात्मक 
एवं विभक्तियुक्त भाषाएँ प्राचीन हैं और विश्लेषणात्मक या एकाक्षरात्मक भाषाएँ 
नवीन हूँ । आर्य, सेमिटिक और पुरानी भाषाएँ एक ही परिवारकी हैं । इनमें 
भेद भी है और वह भेद बहुत पुराना भी हो सकता हैं। जब सवके मूल पुरुष 
एक थे, तब आदि ज्ञान एवं आदि भाषाका भी रूप एक ही होना चाहिये । 


सा० रा० १४-- 

डेविसका 'हार्मोनिया” में कहना है कि “भाषाके मुख्य उद्दश्यमें विकास 
होना सम्भव नहीं है, क्योंकि उद्देश्य सर्वदेशी एवं पर्ण होता है। उसमें किसी 
प्रकारका परिवर्तन सम्भव नहीं है ।' मैक्समूलरके मतानुसार सभी भाषाएँ मूझमें 
एक ही थीं । मनुष्यको असावधानीसे ही उनमें विगाड़ हुआ ।' इससे विकासके 
बिपरीत ह्वास प्रतीत होता. है। डा० पाटके अनुसार. “भाषाके मूल स्वरूपमें 
परिवर्तन नहीं हो सकता, केवल कुछ बाह्य परिवर्तन ही होते हैं । पिछली जातिने 
. एक भी नया धातु नहीं बनाया । ज्ञान, अज्ञानका ज्वारभाटा सदासे ही आता 
रहता है । जो जातियाँ कभी जंगली थीं, वही कभी ज्ञान-विज्ञानयुक्त हो जाती हैं 
और ज्ञान-विज्ञानयुक्त जातिया कभी अज्ञानसे जंगली वन जाती हैं ।” पीछे यह 
भी कहा गया है कि द्रविड़ भाषाका आस्ट्रेल्यिन आदि अनेक भापाओसे सम्बन्ध 
प्रतीत होता है और केम्बल्स्‌ द्रविड़, तेळगू आदि भाषाओंका वैदिक भापासे ही 
निकलना मानता है । इनके सैकड़ों शब्द अबतक एक ही समान पाये जाते हैं । 
इन भाषाओंकी तुल्यता मिलती है। संस्क्ृतमें अस्व, सीरियनमें आमो, द्राविइमें 
अम्मा, सामोपेडिकमें अम्म, सीथियनमें अम्माल, अरवीमें उम्म, मलयालीमें अम, 
तुळूमें अप्पा और चीनीमें माँ इत्यादि । जँसे संस्कृत, जेन्द और लैटिन भाषाओंमें 
छिङ्ग एवं वचन तीन-तीन होते हैं, वैसे ही सेमेटिक, अरवी और हिब्रू भाषामें 
भी ऊिङ्ग, वचन तीन-तीन होते हैं । पुँल्लङ्गसे ख्रीलिङ्ग वनानेका ढंग 
वही है । जैसे रामका रामा, वँसे ही साहबको साहिबा और मलकको मलिका 
बनाकर पुँल्लङ्गसे स्त्रीलिङ्ग किया जाता है। पुराने भेदके अन्तर्गत यूर, 
अलताइक, तुंगसिक, मंगोलिक, तुर्की और तिलगू आदि भाषाएँ आती हूँ । इनमें 


एक शाखा सामोपेडिक है, जो चीनकी पैतिसी तथा साइवेरियाकी ओवि नदीके , 


किनारे विस्तृत खूपसे वोली जाती है । इस भाषामें संस्कृतकी भाँति तीन वचन 
और आठ विभक्तियाँ होती हैं । 

अनादिसिद्ध शुद्ध शब्दोंके उच्चारणमें शिक्षाकी कमीके कारण गड़बड़ी होती 
है । उच्चारणमें व्यत्यास हो जानेसे शुद्ध शब्द अपश्रष्ट हो जाते हैं । जैसे असुर 
लोग 'हे आर्य !' के स्थानमें 'हेलय' उच्चारण करने लगे। आज भी इसी कारण सूकष्मको 
'छुच्छम' और 'टिकिट'को 'टिकस' उच्चारण करते हैं। लिपिके अक्ष रोमें कमीकें कारण 
अरवीमें 'चरक'को "सरक्‌, 'कोटपाल'को 'कोतवाल' कहा जाता है । तीन वचन- 
चाली संस्कृत भाषासे उत्मन्न हिदी, मराठी, गुजराती, बंगाली आदि भाषाओंमें 
दो ही वचन होते हैं, तीन नहीं । इसी प्रकार जेन्द भाषामें तीन वचन हैं, उससे 
उत्पन्न फारसी, पश्तो, उर्दू आदि भाषाओंमें दो ही वचन हैं। लैटिनमें तीन 
वचन होते हैं, उससे उत्पन्न भाषाओंमें दो ही वचन होते हैं । इसी तरह हिदीमें 
नपुंसक लिङ्गका प्रयोग लुप्त हो गया । गुप्त कामोंके लिये इसी तरह अपश्रष्ट करके 
कुछ संकेतमयी भाषाएँ बना ली जाती हैं । क्लिष्ट और विस्तृत संस्कृत भाषासे ही 

सरल और संकुचित करके उच्चारणको हष्टिसे अन्य भाषाएँ बनी हैं । जैसे "ऋत? 
को “राइट”, 'उष्टूर को 'उश्तर', स्थान! को 'स्तान', 'धनी! को 'गनो?, 
“विधवा” को 'विडो,' 'गुभ' को 'ग्रिफ्ट,' 'स्नातर” का 'ब्रदर,' 'मातर' का "मदर, 
“पितर” का 'फादर”, संस्कृत एवं जेन्दमें 'असुर' को 'अहुर,' 'सोम' को 'होम, 
'सप्त' को 'हफ्त,' 'आहुति’ को 'आज्जुति,' “वाहू? को 'वाजू,' “पशू? को "पस, 
'उक्षमु' को 'आक्स' तथा संस्कृत एवं फारसीमें 'तनु' को 'तन', 'जानु' को 
“जानु,' 'वाहु' को 'वाजू,' 'अंगुष्ठ' को 'अंगुस्त,' “हस्त” को “हस्त,” 'पाद' को 
'पा', 'शिर” को “सर” कहते हैं। संस्कृत और यूनानीमें “शर्तें” को 'केटन,' 'दद्य' 
को 'डेक', 'अश्मन' को 'अक्मन्‌? कहते हैं। संस्कृत और मिस्रीमें 'अथ? को 
“अख', “आप” को 'आप' कहते हैं। संस्कृत और अरवीमें ह्य’ को 'हरम्‌” 
सुर” को 'हुर' कहते हैं। संस्कृत और अफ्रीकीमें “ब्यान? को 'धानो', 'कत्त' को 
“काटा? कहते हैं । संस्कृत और चीनीमें 'स्थान' को 'तान', “जन! को “जिन”, 
‘अस्वा? को “माँ', 'होम' को 'घोम? कहते हैं । संस्कृत एवं जापानीमें 'का? को 
का”, “वहुत्व को "मोत्तो” आदि कहते हैं। संस्कृत और द्रविड़में 'तालु? 
को “तला”, “मंजु' को 'मंछी', 'मेप' को 'मेक्‌?, 'राजा” को “राजू? कहते हैं । 


इस तरह इन उदाह्रणोसे यह सिद्ध होता है कि उच्चारणमें असावघानीसे 
ही अनेक भाषाएँ वनी हैं। संस्कृतमें, विशेषतः वेदमें उच्चारणकी सावधानी 
बहुत ही आवश्यक होती है । स्वर एवं वर्णसे हीन मन्त्रका' प्रयोग मिथ्या 
प्रयोग कहा जाता है। वह जिस अर्थके लिये प्रयुक्त हुआ है, उसका वोध 
नहीं कराता । इतना ही नहीं, वह वागूवज्र बनकर यजमानका नाश कर देता है। 
जैसा कि--“इन्द्रशन्रो विवद्ध स्व”? में स्वरके दोपसे अर्थात्‌ अन्त्योदात्तके स्थानमें 
आद्युदात्तका प्रयोग करनेसे तत्पुरुष समासके अनुसार इन्ट्रका झत्रु अर्थात्‌ 
घातक अर्थ नहीं हुआ, अपितु बहुब्रीहि समासके अनुसार “इन्द्र है घातक 
जिसका” ऐसा अर्थ हुआ । इस स्वरापराधसे यजमान वृत्र मारा गया । बँदिक- 
लौकिक दोनों ही प्रकारके , व्याकरण वँँदिक-लीकिक संस्कृत भाषाको विगड़ने 
नहीं देते । 

वैदिक भाषाकी लिपि भी प्राचीन ही है और उसी आधारपर रिपि भी 
यन्त्र आदिके काम आती है । अव बहुत-से प्राचीन लेख मिल रहे हैं। ब्राह्मी 
लिपिके पहलेके कहे जातेवाले लेखोंमें कोई स्पष्ट लिपि नहीं । कितने ही शिलालेख 
तो काल्पनिक ही हैं । 


धातुपाठ, प्रत्यय, नियम, तीन वचन, आठ विभक्तियाँ, दस रकार, 
संधि-कौशल तथा स्वर-विज्ञानमें संस्कृत व्याकरणसे तुलना संसारका कोई भी 
व्याकरण नहीं कर सकता । इन सब प्रक्रियाओंका प्रयोग क्रनेसे शब्दोके 

स्वरूप अटल रहते हैं। उनमें अपश्रंशका अवसर (गुजाइश ) नहीं रहता । 
यही कारण है कि लाखों वर्षोका प्राचीन साहित्य एक ही ढंगसे सर्वत्र उच्चरित 
और अवगत किया जा सकता है । 

कुछ लोग समझते हैं कि प्राकृत भाषाका संस्कार करके संस्कृत भाषा 
बनायी गयी है। जैसे किसी प्राक्त काष्ठ, पापाणका संस्कार कर मलापनयन, 
अतिशयाघानद्वारा उससे विशिष्ट संस्थाकी वस्तुएँ बनायी जाती हैं। परंतु 
वस्तुतः यहाँका संस्कार इस प्रकारका है कि जैसे मिश्नित ग्राह्म-अग्राह्म पदार्थोमेंसे 


CN 


व्याकरणके लक्षणों-सुच्ोंद्ारा असाधु शब्दोंस साधु शब्दोंका विवेचन ही शब्दोंका 
संस्कार है । इस तरह नित्य शब्दोंमें भी संस्कारका व्यवहार होनेसे संस्कृतत्वका 
व्यवहार होता है। 

कहा जाता है कि भौतिक विज्ञानसे उत्पन्न भौतिक उन्नति अनिश्चित 
होती है। बड़े-बड़े विद्वान्‌ बंड़ी बुद्धिस, साधनोंसे जो निश्चित करते हैं, 
कालान्तरमें उसका खण्डन हो जाता है। कारण यह है कि.झिठ्नने सूक्ष्म तत्त्वोंसे 
मस्तिष्क बना होता है, उनसे भी अधिक सूक्ष्म पदा्शु' में विद्यमान हैं । 
जैसे नेत्रकी दर्शन शक्तिसे भी हश्य पदार्थ अधिक सूक्ष्म पाये जाते हैं, वैसे ही 
सोचनेवाले यन्त्र मस्तिष्के भी सूक्ष्म पदार्थ हो सकते. हैँ। इसीलिये विद्वात्‌ 
थाम्सनुका कहना है कि “संसारके जब छोटे रहस्य खुल जाते हैं, तब आगे बड़े 
रहस्य आ खड़े होते हैं । संसारके आश्रयाँको विज्ञान कभी मिटा नहीं सकता, 
प्रत्युत उन्हें अगाध बना देता है ।” मनोविज्ञानके पण्डितोंका कहना है कि 
'क्रिसी भी ' जीवन-कार्यकी संगति भौतिक नियमोसे अवतक स्पष्ट नहीं की जा 
सकी है । आँसू निकलने, पसीना बहनेके छोटे-छोटे जीवन-कार्य भी भौतिक 
तथा रासायनिक नियमोंसे स्पष्ट नहीं होते ।! एफ्‌० सोडीका कहना है कि 
“परस्पर दो पदार्थं क्‍यों आकर्षित होते हैं और.क्यों जुदा होते हैं यह भी ज्ञात 
नहीं है । यही स्थिति अन्य विज्ञानोंमें भी है । कल्पनाएँ बदलती रहती हैं ।” 

यहाँतक विकासवादके पक्षमें रखे जानेवाले तकोंपर विचार किया और 
संक्षेपमें अपने शास्त्रॉंका मत रखा । अब उन्होंपर कुछ विस्तारपूर्वक विचार 
करनेकी आवश्यकता है | मूल प्रश्‍न यही है कि सृष्टि जडसे हुई या चेतनसे ? 
पहले इसीपर विचार करना है-- 


. जड या चेतन ९ 


जड संसार जड परमाखुओंके एकत्रित होने या जड विद्युत्कणोंके संघर्ष 
अथवा प्रक्कतिके हलचलमात्रका परिणाम नहीं है; कितु अखण्ड सत्ता अखण्ड 

योध परमानन्दस्वरूप परमात्माकी अघटितृघटनापटीयसी मायाशक्तिका परिणाम 
है। जैसे कल-कारखाने, रेल, तार, रेडियो, वायुयान, परमाणुवम, हाइड्रोजन 
बम आदि उत्पादक, पालक, संहारक अनेक यन्त्रोंका निर्माण जड-प्रकृति 
आदिसे सम्पन्न नहीं होता, कितु उनके लिये कोई बुद्धिसम्पन्न परिष्कृत मस्तिष्क- 
वाला वैज्ञानिक उनका निर्माता अपेक्षित होता है। वैज्ञानिकोंके परिष्कृत 
मस्तिष्क, बुद्धि एवं शरीर आदिका निर्माता, विविध पशुओं, पक्षियों, फलोंका 
: निर्माता सर्वेश्वर अपेक्षित है । मोहन-जो-दड़ो और हड़प्पाकी खुदाइयोंमें मिलने- 
चाली रंग-विरंगी और ब्रिचित्र वस्तुओंके आधारपर यदि कोई विशिष्ट बुद्धिमान्‌ 
चेतन कर्ता अपेक्षित होता है तो कोई कारण नहीं कि उपयुक्त रंग-बिरंगे विचित्र 
फूलों-फलों, विचित्र साड़ी पहननेवाली तितलियों, पक्षियों, पशुओं तथा विचित्र 
युद्धिपूर्ण मनुष्यका निर्माता कोई चेतन ईश्वर न हो । चन्द्र-सुर्य-सागर-पर्वतादि 
वस्तुएँ सावयव होनेसे कार्य हैं । कार्य होनेसे उनका सकतृक होना 
आवश्यक है । किसी भी कार्यको सकतूंक, साधार एवं सोपादान होना 
अनिवार्य ही है। इस हृष्टिसे प्रपञ्चोत्पादिनी शक्तिसम्पन्त चेतनसे विश्‍वकी 
उत्पत्ति होना उचित है । पार्थिव प्रपञ्चका कारण पृथिवी, पृथिवीका कारण जळ, 
उसका कारण तेज, उसका कारण वायु, वायुका आकाश, आकाशका अहंतत्त्व, 
अहंतत्त्वका महत्तत्व, महत्त्वका अव्यक्ततत्व और उसका कारण स्वप्रकाश 
सत्तत्त्व है। जैसे वक्तिमें दाहिका शक्ति एवं मृत्तिकामें घटोत्पादिनी शक्ति होती 
है, वैसे ही सत्में प्रपञ्चोत्पादिनी शक्ति होती है। जैसे व्यष्टिगत व्यवहारमें 
निद्रायुक्त चेतनसे निद्रा भंग होनेपर कुछ बोध उत्पन्न होता है, तसश्चात्‌ 
अहंका उल्लेख होता है, अनन्तर वायु, आकाश आदिका उपलम्भ होता 
है। आकाश होनेपर हलचल, हरूचलसे उष्मा, उप्मासे स्वेद, स्वेदसे 
चनीभूत स्वेद अर्थात्‌ पार्थिव मळ उत्पन्न होता है। ठीक यही स्थिति समष्टि 
जगत्को उत्पत्तिकी है। कारण सूक्ष्म तथा व्यापक एवं निविशेष होता है । * 
कार्य उसकी अपेक्षा स्थूल, सविशेष एवं व्याप्य होते हैं । पृथिवीमें शब्द, स्पर्श, 
रूप, रस, गन्ध-ये पाँच गुण हैं । जलमें गन्धविहीन पूर्वोक्त चार गुण हैं । तेजमें 
शब्द, स्पर्श, रूप तीन गुण; वायुमें शब्द, स्पर्श दो गुण तथा आकाशम केवळ 
एक शब्द ही गुण है। उत्तरोत्तर व्यापकता भी इनमें प्रसिद्ध है। आधाराघेयको 
ष्टरिसे भी व्यापक, सूक्ष्म एवं निविशेष आधार है। स्थूल, व्याप्य आधेय हैँ । 
सर्वाधार, सर्वकारण, स्वप्रकाश्च सत्‌ निराधार एवं अकारण है । “मूले मूला- 
भावादमूलं मूल! अन्तिम मूल समूल माननेसे अनवस्था प्रसंग होगा । अतः उसे 


अमल मानना आवश्यक है । 
यद्यपि भौतिकवादी भूतकों ही मूल मानता है। फिर भी किसी 

भी कार्यमें प्रकाश, हलूचल, अवष्टम्भ ( रुकावट ) अपेक्षित है । परमाणु, 
विद्यत्कण या भ्रृतससे बिना उपयुक्त तीनों गुणोंके काम नहीं चल सकता। 
प्रकाश बिना हलचल नहीं, हलचल बिना कार्य नहीं साथ ही उचित रुकावट 
( अवष्टम्भ ) विना भी कार्य नहीं सम्पन्न हो सकता । कोई बढ़ई आलमारी 
तभी बना सकता है, जव उसे पहले उसका वोध हो, पुनः वह वसूला लेकर क्रिया 
प्रारम्भ करे । निरन्तर बसूला चलता ही जाय तो काष्ठ ही समाप्त हो जायगा, 
कोई कार्य सम्पन्न नहीं होगा। अतः यथायोग्य क्रिया और रुकावट भी 
होनी चाहिये । बस, ये ही तीन चीजें सत्त्व, रज और तम' हैं । सत्त्व प्रकाशातमक, 
रज क्रियात्मक तथा तम अवष्टम्भात्मक है । सांख्य और कई उसके अनुयायियोंने 
इन तीनों गुणोंकी समष्टि प्रकृतिको ही मूळ मान लिया है; परंतु प्रकृति या 
` गुणोंका भी अस्तित्व एवं स्फुरण अपेक्षित है। उसके विना सब असत्‌ एवं 
स्फुतिबिहीन हो जाते हैं । अतः सत्स्फुरण अर्थात्‌ अवाधित स्फुरण या 
स्वप्रकाश सत॒के भीतर सबका अन्तर्भाव हो जाता है । सत्का अन्तर्भाव अन्यत्र 
नहीं हो सकता, अतः स्वप्रकाश सत्‌ ही मूल कारण हूँ । वह्ीएअवाधित वोधस्वरूप 
है । वही सब विश्वका मूल है । एक वृक्ष, एक सरोवर, एक अङ्गुल झूमितक 
विना स्वामीके नहीं है तो कँसे माना जाय कि चन्द्रमण्डल, सूर्यमण्डल, नक्षत्र- 
मण्डल, गगन, भूधर, पर्वत, सागर, भूमि, अरण्य विना स्वामीके होंगे। इस 
तरह सर्वकारण सर्वाधार सर्वकर्ता सर्वस्वामी सर्वशासक परमेश्वर सिद्ध होता. 
हैँ । उसीका सनातन अंझ क्षेत्रज्ञ आत्मा सिद्ध होता है। देह, इन्द्रिय, मन, 
बुद्धका द्रष्टा साक्षी आत्मा देहादिसे भिन्न है। जाग्रत्‌, स्वप्न, सुपुप्ति तीनों 
बुद्धिको अवस्थाओंका वहा साक्षी है । जैसे महाकाशका अंश घटाकाश होता है, 
वैसे ही अनन्तबोध अखण्ड सत्स्वरूप परमात्माका ही अंश जीवात्मा है। वह 
'भूतोंका परिणाम नहीं है । अतएव चेतनविहीन देहादि जडमात्र रह जाते: हूँ । 


भले ही देह, दिल-दिमाग या मस्तिष्क एवं बुद्धिके बिना स्वतन्त्र चेतनाका 
उपलम्भ नहीं होता, फिर भी - चेतना देह या दिल-दिमाग आदिका घ्म नहीं 
है। जैसे तेज या अग्निका दाहकत्व, प्रकाशकत्व, लोहालक्कड़, तार आदि पार्थिव 
आप्य पदार्थोके ही सम्वन्धसे व्यक्त होता है तो भी पार्थिव आप्य पदार्थोका 
धर्म दाहकत्व, प्रकाशकत्व नहीं माना जाता, इसी तरह दिल-दिमाग आदिके 
सस्वन्धसे आत्माका चैतन्य अभिव्यक्त होता है, परंतु चैतन्य उनका घर्म 
नहीं है । व्यक्तिके सम्वन्धसे ही जातिकी अभिव्यक्ति होती हैं। फिर भी जाति 
स्वतन्त्र वस्तु मान्य है। जाळान्तर्गत सूर्यरश्मियोंके सम्पर्कसे त्रसरेरगु आदि 
प्रतीत होते हैं, फिर भी उतका स्वतन्त्र अस्तित्व हुँ । उसी तरह जिस बोधके 
द्वारा सब प्रमाण-प्रमेय आदिकी प्रतीति होती है, उस बोधका स्वतन्त्र अस्तित्व 

है । इतना ही क्‍यों ? उसकी ही सत्तासे अन्य पदार्थ सत्तावान्‌ होते हैं। उसीकी 
स्फूतिसे इतर पदार्थोमें स्फूति होती है। जैसे दर्पणभानके अनन्तर ही दर्पणस्थ 
प्रतिविम्वकी प्रतीति होती है, इसी तरह अथवा आलोककी प्रतीतिके अनन्तर ही 
रूपको प्रतीति होती है उसी तरह प्रमेय, प्रमाण तथा प्रमाता तीनोंकी प्रतीतिसे 
पहले ही सर्वंभासक भानकी प्रतीति होती है। प्रकाश-सम्पर्क होनेसे 
प्रकाशस्वरूप होनेसे वस्तु प्रकाश होता है। प्रमाण बिना प्रमेयसिद्धि नहीं, . 
होती । प्रमाण भी प्रमाताके पराधीन होता है। प्रमाता स्वभिन्न प्रमेयकी 
प्रमितिके लिये प्रमाण दूढ़ता है। अपनी प्रमितिके लिये प्रमाणकी आवश्यकता | 
हीं समझता । यदि प्रमाता भी प्रमाणसिद्ध माना जाय तव तो वह प्रमेय 
कोटिमें आ जायगा । फिर उसका प्रमाता कोई अन्य आवश्यक होगा, उसका 
भी अन्य, फिर उसका भी अन्य प्रमाता आवश्यक होगा । इस तरह अनवस्था- 
प्रसक्ति होगी । एक ही प्रमाता स्वथं प्रमाता और स्वयं प्रमेय नहीं हो सकता, 
क्योंकि एकमें कर्मकर्तृभाव नहीं बन संकता। किसी भी वस्तुका प्रागभाव 
या प्रब्वंसाभाव सिद्ध करनेके लिये प्रमाता प्रमाण या साक्षी अपेक्षित है। 
साक्षीविहीन भाव या अभाव कुछ भी सिद्ध नहीं हो सकता । सुषुप्तिमें प्रमाता 


प्रमाणका भी अनुपलम्भ सिद्ध है । परंतु सर्वंभासक बोध या संवित्का प्रागभाव, 


प्रव्वंसाभात्र या अत्यन्ताभाव कुछ भी नहीं सिद्ध होता । बोधाभावका वोध 
नहीं तो वोधाभाव सिद्ध नहीं हो सकता । बोबाभावका वोघ है तो वोघाभाव 
भी कँसे कहा जा सकता है? इस तरह यह अतीत अनागत अहोरात्र,.पक्ष, 
मास, वर्ष, युग, कल्प, सब देशकालका भासक है, स्वयं अनाद्यनन्त है। बीजसे 
पहले अङ्कुर, अझ्कुरसे पहले वीज होता है । जागरणसे पहले सुपुप्ति ( निद्रा ) 
एवं उससे पहले जागरण होता है। प्राणी जागनेके बाद.सोता है और सोनेके 
बाद जागता है । इसी प्रकार जन्म-मरण, सुष्टि-संहार तथा जन्मों और कर्मोकी 
परम्परा अनादि है । संसारमें देखा ही जाता है कि कारणमें विलक्षणता हुए . 
विना कार्यमें विलक्षणता नहीं होती । रेल, तार, रेडियो आदि विलक्षण कार्योके 
लिये विलक्षण हेतु अपेक्षित होते ही हैं। इसी तरह देव, मनुष्य, पशू आदि 
उच्चावच योनियोंमें जन्म बिना धर्माधर्महूपी कर्मोकी विलक्षणता सम्भव नहीं 
है । लोकमें भी भले कर्मोंका भला फल और बुरे कर्मोका बुरा फल होता है। 
ठीक इसी तरह धर्म-अधर्मके वैचित्यसे ही जन्मोंमें वंचित्र्य होता है। 


कोई भी शासक शासनके लिये शासन-विधान आवश्यक समझता है। 
सुतरां सनातन परमेश्वर भी सनातन जीवोंपर शासन करनेके लिये सनातन 
विधान आवश्यक समझते हैं। सनातन जीवात्माओंकों सनातन परमपद प्राप्त _ 
करानेके छिये सनातन परमात्माने अपने सनातन निःश्वासभूत सनातन वेदादि 

शाज्रोंद्वारा जिन सनातन नियमोंको निर्धारित कर रखा हैं, वे ही सनातनबर्म 

` या सनातन नियम संसारके कल्याणकारी हैं। यह अनुभवसिद्ध वात है कि 
संसारमें छोटे-बड़े किसी कार्यके करनेके पहले प्राणीको उसका संकल्प या ज्ञान 
होता है । इस तरह ज्ञानपूर्वक ही प्रत्येक कार्य होते हैं। साथ ही हरेक ज्ञान 
या संकल्पमें शब्दोंका अनुवेध अवश्य रहता है। ऐसा कोई भी प्रत्यय ( वोध ) 
नहीं होता जिसमें सूक्ष्महपसे शब्दका अनुगम न हो-- 


न सोऽस्ति प्रत्ययो लोके यः शाब्दाचुगमाहते । 
( वाक्यपद्रीय ) 


यद्यपि चार्वाक एवं उसके अनुयायी मार्क्स आदि भौतिकवादी प्रत्यक्ष प्रमाण- 

के अतिरिक्त कोई प्रमाण नहीं मानते, तथापि दूसरोंके अज्ञान, संशय, आन्ति 
या जिज्ञासा-प्रशमनके लिये वाक्य-प्रयोग वे भी करते हैं । परंतु केवल प्रत्यक्षवादी 
दूसरोंके अज्ञान, संशय, भ्रान्ति, जिज्ञासा आदि प्रत्यक्ष प्रमाणसे कैसे जान सकेंगे ? 
श्रोत्र, त्वक्‌, चक्षु, रसना, घ्राणसे दव्द-स्पर्शादिरहित अभ्य़निष्ठ संशयादि 
सर्वथापि नहीं जाने जा सकते। विना संशयादि जाने जिस किसीके प्रति 
अजिज्ञासित अर्थका प्रतिपादक वक्ता उन्मत्त ही कहा जा सकता है। अतः 
स्वीकार करना पड़ेगा कि मुखाकृति या वाग्व्यवहार आदिसे दूसरोंके संशयादिकोंका 
अनुमान करके ही कोई भी वक्ता वाक्यप्रयोग कर सकता है । अतः प्रत्यक्षातिरिक्त 
प्रमाण नहीं है, इसे कहनेके लिये भी अनुमान प्रमाण मानना आवश्यक हूँ । 
अतएव पशू-पक्षीतकका व्यवहार भी अनुमानमूलक होता है । भोजन आदि लेकर 
आतेः मनुष्यकी ओर प्रवृत्त होना, दण्डोद्यतकर मनुष्यसे पलायन करना आदि भी 
अनुमानसे ही सिद्ध होता है। इसी प्रकार व्यवहारमें कोई भी व्यक्ति पिता- 
पितामहादिकी सम्पत्तिका उत्तराधिकारी तभी होता है, जब वह अपनेको 
पिता-पितामहका पुत्र-पौत्र सिद्ध कर सके। प्रत्यक्ष प्रमाणसे कोई प्राणी अपने 
, माताकी सिद्धि नहीं कर सकता, पिता-पितामहकी सिद्धि तो दूरकी बात है। 
अतः पार्श्वंवतियों तथा माता आदिको वातोंपर विश्वास करनेसे ही पिता 
आदिकी सिद्धि होती है । पथु आदिको पिता आदिको सम्पत्तिमें अधिकारी नहीं 
होतां होता है, अतएव उन्हें वचनप्रमाणसे पिता झादिकी सिद्धिकी अपेक्षा नहीं 
होती । पद्म आदि वचनप्रमाणरहित होते हैं, अतः उनकी हृष्टिसे माता, भगिनी, 
पुत्री आदिका भेद भी मान्य नहीं होता । वे पत्नी, भगिनी, किसीसे भी संतान 
उत्पन्न कर सकते हूँ । पर मनुष्य वचनप्रमाण मानता है, इसीलिये यह माता, 

' भगिनी आदिका भेद मानकर यथायोग्य व्यवहार करता है। अतः आप्त 


पुरुषोंका कहना है-- 

सतयो यत्र गच्छन्ति तत्र गच्छन्ति वानराः। 
शास्त्राणि यत्र गच्छन्ति तत्न गच्छुन्ति ते नराः ॥ 
्त्यक्षानुमानादिमूलक मति जहाँतक जाती है, वहाँतक जानेवाले वानरादि 
पशु होते हैं । परंतु प्रत्यक्षानुमान एवं शास्त्र जहाँतक चलते हैं, वहाँतक चळने- 
चारा प्राणी ही नर होता है। हाँ, पौरुषेय वचन ्रत्यक्षानुमानादिमूछक होते 
हैं । पर अपौरुषेय वचन स्वतन्त्रहपसे प्रमाण होते हैं। जैसे रूपग्रहणमें नेत्र 
स्ततन्त्र प्रमाण होता है, वसे ही धर्म-ब्रह्मा दिग्रहणमें वेदादि शास्त्र स्वतन्त्र प्रमाण 
होते हुँ । इस तरह प्रत्यक्ष, अनुमान तथा वेदादि आगमोंद्रारा यही सिद्ध होता 
है कि शुभाशुभ'कर्मोके अनुसार ईश्वरसे ही विश्वकी सृष्टि एवं उसकी व्यवस्था 
होती है । विचित्र सूर्यमण्डल अपने आप कँसे बन गया ? उससे चन्द्रमण्डल, 
भूमण्डलके टुकड़े कँसे टूटे ? अव ऐसे टुकड़े क्यों नहीं टूट रहे हैं ? अब वानरसे 
मनुष्य क्‍यों नहीं उत्पन्न होते, इन अतीत इतिवृत्तोंमें क्या प्रमाण है ? केवल कुछ 
मनुष्योंकी दिमागी कल्पनाको छोड़कर इन तत्त्वोंका क्या आधार है? आर्ष 
विज्ञान अपौरुषेय झास्त्रोंके सामने इन कल्पनाओंका क्या मूल्य है ? 


इन कल्पनाओंकी निस्सारता इसीसे स्पष्ट है कि अग्नि, सूर्य, इन्द्रादि देवता 
उपयोगिताके आधारपर माने गये हैं ।. परंतु यह कोई भी नहीं कह सकता कि 
“जिसका उपयोग करना हो उसकी पूजा भी करनी चाहिये ।' पुजा तो उसी 
दश्ामें होती है, जव दृश्य जडवस्तुसे भिन्न कोई चेतन वस्तु मान्य होती है । 
आस्तिक लोग उपयोगी अरित आदिमं एवं अनुपयोगी पाषाण आदिमें भी चेतन 
अधिष्ठान देवता मानकर उनकी पुजा करते हैं। इसी तरह इन्द्र या ईश्वर आदि- 
की कल्पना भी भीरु प्राणोकी भीरुताका परिचायक नहीं; किछु भय, शोक, मोह, 
सुख-दुःख आदि प्रापञ्चिक भावोसे ऊपर उठे हुए महापुरुषोंद्वारा परम तथ्यका 
ऋहतम्भरा प्रज्ञाद्वारा साक्षात्कार है। निविकल्पसमाधिद्यामें ईश्वरतत्त्वका 
साक्षात्कार होता है। एवं दार्शनिक दिव्य तर्कोद्दारा अश्वृंखल भौतिकवादी 
कुताकिकोंके अखर्व गर्वोको चुर करके अव्यात्मवादी आत्म-परमात्मवाद सि 
करते हुं । वशिष्ठ, व्यास, कण्व, गौतम, श्रीहर्ष, उदयन, कुमारिल आदिकोंके 

महान्‌ तर्क आज भी नास्तिकोंके लिये दुर्भे्य हैं । ह 


विकासवाद और जाति 


जल, वाग्रु एवं देशोंके प्रभावसे रंगमें परिवर्त॑च होना प्रत्यक्ष अनुमान एवं 
झास्त्रसे भी सिद्ध है। कफ, वात, पित्तकी प्रधानता-अप्रधानतासे भी रंग, रूप, 
स्वभावमें भेद होना शास्त्रसिद्ध है। जैसे संकल्पों, विचारों एबं वातावरणोसे 
रजस्वला स्त्री प्रभावित हो, स्त्री-पुरुष जँसे देश, काल, वातावरणसे प्रभावित 

होकर गर्भाधान करते हैं, वैसे ही संतानका प्रादुर्भाव होता है। वात, पित्त, 
कफका प्रभाव भी संतानपर पड़ता है । 'बृहदारण्यक' में स्पष्ट मिलता है कि जो 
चाहे कि मेरा पुत्र शुक्लवर्ण और एक वेदका विद्वान्‌ हो, वह विधानसहित 
क्षीरोदन पकाकर घृतके साथ प्राशन करे | जो चाहे कि कपिल एवं पिगलवर्णका 
पत्र हो और दो वेदका पण्डित हो, वह विधिपूर्वक छृतयुक्त दध्योदनका प्राशन 
करे। ऐसे ही श्याम, लोहिताक्ष और तीन वेदका पण्डित होनेके लिये भी 
प्रकारान्तरका उल्लेख है। पुष्पों, फलों, पौधोंका भी रूप-रंग, स्वाद वाह्म 
उपचारोंसे बदला जा सकता है, यह स्पष्ट ही है। तात्कालिक या प्राचीन 
लौकिक एवं शास्त्रीय कर्मोसे खूप-रंगमें प्रमाणानुसार परिवर्तन माननेमें 
बिकासवादके प्रसंगकी उपस्थितिका कोई भी अवसर नहीं रहता । इतना ही 
क्यों, देवताओं, ऋषियोंके वर या शाप अथवा तीब्र पुण्य या पापसे तत्क्षण 
जातिका परिवर्तन हो जाता है। विश्वामित्रके शापसे रम्भा पहाड़ी हो गयी, 
सप्तधियोंके वचनसे नहुष अजगर हो गया और देवताके बरसे नन्दी देवता हो 
गये । परंतु इतनेसे ही विकासवादियोंके बंदरोंसे मनुण्यकी उत्पत्ति हुई, इस मतकी 
पुष्टि नहीं होती । वैदिकोंके मतमें किसी भी विलक्षण कार्यका आविर्भाव-तिरोभाव 
किसी हेतुसे किसी बुद्धिमानुद्वारा होता है, यह पक्ष तो सर्वसम्मत है । इस हष्टिसे 
कर्मोके बैचित्र्से सर्वज्ञ ईश्वरद्वारा विलक्षण कार्योका आविर्भाव-तिरोभाव होना 
ठीक है । परंतु कर्मनिरपेक्ष जड ( प्रकृति या अन्यान्य जड) परमाणु या 
विद्युत्कणसे विलक्षण कार्य बन जाने या वंदरसे मनुष्य आदिकोंकी उत्पत्तिका 
कोई आधार नहीं है । 
जब कर्मे, वर,. शाप, भावना, संकल्प आदि अन्यान्य हेतु परिवर्तनकें 
विद्यमान हैं, तब खामखाह व्यभिचारकी ही कल्पना करना, सवको झूठा 
समझकर केवल अपने अटकलपर ही डटे रहना कहाँतक ठीक है ? भले ही 
किसीको कोई रोग परस्त्री-सम्भोगसे ही हुआ हो, परंतु अन्यान्य प्रकारके 
' सम्परक॑से वह रोग हो ही नहीं सकता, ऐसा नहीं कहा जा सकता । श्रीदशरथके 
राम, भरत ये दो शयाम पुत्र और लक्ष्मण, दात्रुघ्न गौरवर्णके हुए । वसुदेवसे 
भी बलराम गौर, कृष्ण शयामल हुए । प्रद्युम्न, अनिरुद्ध श्यामल हुए, व्यास, 
शक आदि श्यामल थे, अतः यह तो कहा ही नहीं जा सकता कि आर्य सव 
गोरे ही होते थे। भारतमें छहों ऋतुओंका पूर्णं विकास होता है, अतः देश- 
कालमभेदसे तथा अन्यान्य हेतुओंसे भी खूप-रंगमें भेद हो ही सकता है। 
मैथिल, बंगाली, पंजाबी, युत्तभ्रान्तीय, महाराष्ट्रिय, द्रविड आदिकोंके रूप-रंग, 
स्वरूपमें स्पष्ट भेद पड़ जाते हैं। वे सभी आयं हैं, सभीके समान गोत्र होते 
हैं । शंकर गौरवर्ण, ब्रह्मा रक्तवर्ण, विष्णु श्यामल वर्णके हैँं। यही स्थिति 

महाकाली, महालक्ष्मी और महासरस्वतीकी भी हैँ । सत्त्व शूक्ल, रज रक्त, तम 
कुष्ण होता है । भगवानुके अवतारोंमें भी शुक्ल, रक्त, पीत, कृष्ण--ये चार भेद 
आये हैं-- 


शक्लो रक्तस्तथा पीत इदानीं कृष्णतां गतः । ( शमद्भा० १०। ८। १३ ) 


पृथिवी, जल, तेज, वायु, आकाश--इन पांच तत्त्वोमेंसे जिस तत्त्वकी 
प्रवानता जिन प्राणियोंमें रहती है, उस प्रकारके रंग उन प्राणियोंमें होते हैँ । 
पृथ्वीका पीतवणं, जलका शुक्ल, अरिनिका रक्त, वायुका कृष्ण, आकाशका' 
धूम्रवर्ण है ( योगतत्त्वोपनिषद्‌ ) । सूर्य, चन्द्र, मंगल, बुध, गुरु, शुक्र, शनि-- 
इन ग्रहोंका रंग क्रमशः ताम्र, श्वेत, रक्त, हरा, , पीला, भास्वर, शुक्ल और 
कृष्ण है । जन्मकालीन छग्नके नवांशका स्वामी ग्रह यदि बलवान्‌ हो तो 
उसके वर्णानुसार उस पुरुषका रंग होता है। लग्ननवांश्चाधिपति निर्वल हो और 
यदि लग्नमें स्थित या ग्नको देखनेवाळा ग्रह वलवान्‌ हाँ तो उसके वर्णानुसार 
उस पुरुषका रंग होता है। लग्ननवांशाधिपति निर्वेल हो और यदि ळर्नमें स्थित 
या रूरनको देनेवाला ग्रह बलवान्‌ हो तो उस ग्रहके वर्णानुसार रंग होता है । 
अथवा चन्द्रमा जिस राशिके नवांशमें हो, उसके स्वामी ग्रहके वर्णानुसार रंग 
होता है । “लग्ननवांशपतुल्यतचुः स्याद्वीयंयुतग्रहतुल्यवपुर्वा । चन्द्रसमेतनवांशप- 
वर्ण: !! ( वृहजा० ५। २३ ) हाँ, इसमें भी देश, जाति, कुल आदिके अनुसार 
वर्णमें तारतम्य होना स्वाभाविक है--( परं विधार्याः कुलजातिदेशाः। ) 


'विकासवाद युक्तिसंगत हो तो उसे माननेमें कोई आपत्ति नहीं, परंतु 
जिस विकासवादक़री अवतक कोई निश्चित व्यवस्था ही नहीं, उसके बारेमे कहाँतक 
क्या कहा जाय ? विकास-ह्लास ये संस्कृत शब्द हैं। किसी विद्यमान वस्तुका 
ही ह्लास और विकास होता है। इस दृष्टिसे हर एक वस्तुका “जायते, अस्ति 
वर्द्धते’ तक विकास कहा जा सकता है। "परिणमते, अपक्षीयते, विनश्यति? 

हाँतक ह्लास होता है। इस तरह हर एक तत्वमें ह्वास-विकासका चक्र. 
चलता रहता हैं। यह विकास-ह्लास भी विना किसी नियन्ताके नहीं बनता । 
सर्वज्ञ, सर्वशक्तिमान्‌ परमेश्वरके नियन्त्रणमें तो यह सब सम्भव है, परंतु जिस 
विकासवादमें सर्वज्ञ ईश्वर नहीं, जिसमें पूर्व-पूर्वके लोग अज्ञ, उत्तरोत्तरके लोग. 
विज्ञ होते हैं, जिसमें अभीतक सर्वज्ञ कोई हुआ ही नहीं, अतएव जिसका शास्र 
भी अभीतक ठीक-ठीक नहीं बन पाया, ऐसा विकास सचमुच किसी आस्तिकको 
मान्य नहीं हो सकता । इसके सिवा सवसे बड़ा दोष इस विकासवादमें यह है 
कि इसमें कर्मवादका सम्वन्ध नहीं रहता । यदि अनन्त प्राणियोंके उत्कर्ष, 
अपकर्ष, सुख-दुःख उनके धर्माधर्मरूप क्मोसे माने जायें और कर्मों तथा 
फलोंका ज्ञाता, नियन्ता परमेश्वर माना जाय, तब कर्मोके अनुसार ही विकासः 

और उसके अनुसार ही ह्लास भी मानना पड़ेगा । तव तो ह्वास-विकासका चक्र ही 
-समझमें आ सकता है । 


किसी पीढ़ीमें अकस्मात्‌ परिवर्तन विकासवादमें परिगणित हो सकते हैं । 
'परंतु संकल्प, धर्माधर्म, वर-शापादिसे परिवर्तत इस विकासवादमें नहीं आ 
सकता । विकासवादियोंका यह कहना भी युक्तिविहीन है कि “किसी जव॒तिके 
किसी पीढ़ीमें अकस्मात्‌ आविर्भूत होनेवाले गुण-दोष दोनों ही प्रबळ होते हं। 
-खतरनाक अवस्था आनेपर दोषवाली जातिके लोग नष्ट हो जायेगे, परंतु 
'गुणवाली जातिके लोग और जातियोंके नष्ट होनेपर भी बचे रहेंगे ।' तव ये 
विशेषताएँ बिना कारणके कैसे होंगी ? फिर जब अकस्मात्‌ ही सव कुछ होना 
'है, तब आकस्मिक दोपवाली जातिके नष्ट हो जाने, गुणवाली जातिके जीवित 
-रहनेका ही नियम कँसे रहेगा ? शास्त्रीय विचारधाराके लोगोंका तो कहना है क्रि 
“किसी भी परिवर्तनमें हैतु अवश्य है और जो विशेषताएँ आगन्तुक हैं, उनको 
'मिटाना भी अनिवार्य है। उत्तम हढ़ हेतुसे व्यक्त विशेषताएँ कुछ दीर्घकालतक 
ठहरती हैं । निम्नश्रेणीके हेतुसे उत्पन्न विशेषताएँ शीघ्र ही नष्ट होती हैं । कुछ, 
प्रमेह, मुगी आदि ऐसे कितने ही रोग हैं, जो प्रारब्ध एवं अन्यान्य वाह्य 
हेतुओंसे उत्पन्न होते हैं और फिर उनकी परम्परा चल पड़ती है । कितने रोग ऐसे 


भी होते हैं कि जितकी परम्परा नहीं चलती । वैसे दोषोंका भी ज्ञान फल-वरूसे . 


ही जानना चाहिये । 


रूप-रंग एवं मनपर वाह्य परिस्थितियोंका प्रभाव भी अवश्य पड़ता है। 
-मैथिलों, पंजाबियों, द्राविड़ोंपर देश, जल, वायुका प्रभाव अवश्य है । पवित्र, 
'अपवित्र वस्तुओंका सेवन, वैसे वातावरणका सेवन अवश्य मनपर प्रभाव 
'डाळता है । भाँग, मद्य आदिके सेवनसे मनपर विकृति आती ही है । केवल “आधुनिक 
'विकासवादियोंको मान्य नहीं है? इतनेहीसे कोई बात अयुक्त नहीं हो सकती । 
फिर जो आकस्मिक परिवर्तन माननेवाला है, उसकी दृष्टिमें किसी भी हेतुका 
सम्मान कंसे हो सकता है ? इसके अतिरिक्त तीब्र पुण्य-पाप, ऋषियों, देवताओंके 
चर-शापसे भी विचित्र परिवर्तन शात्रसिद्ध है । रचनामें अळौकिक ईश्वरीय शक्तिका 
हाथ होते हुए भी चित्रकारके समान परमेश्‍वरमें अल्पज्ञता एवं अभ्याससापेक्ष 
-कुशलताकी आपत्ति नहीं होगी । मनुष्यजातिकी घीरे-धीरे उन्नति करनेपर ही उसकी 
-न्यूनता नहीं, क्योंकि स्वंज्ञ, सर्वशक्तिमान्‌ भी परमेश्‍वर जीवोंकी उन्नति-अवनतिके 
'सम्बन्धमें उनके कमापर अवलम्बित है । जीवोंके अङ्गोंके सौन्दर्य, माधुर्य आदि गुण- 
“गणोंके होनेमें जीवोंके कर्म भी हेतु होते हैं, कर्मानुसार ही जीवोंको रूप, रंग, 
सौन्दर्य, बुद्धि आदि मिलेगी । इतनेसे ही सुष्टिकी पूर्णता-अपूर्णताका निर्णय करना 
निरर्थक हैं । जब जीवोंके पुण्य विशेष होते हैं, तव उनका उत्तम विकास होता है, 

पुण्योंकी कमीमें विकासकी कमी होती है । रंगों, रूपों, बुद्धियोंमें खराबी पापोंकी 
विशेषतासे भी होती है । वैसे ही हर एक जीवमें सव तरहके गुण और शक्तियाँ 
विद्यमान होती हैँ । तपस्या और घर्मकी महिमासे उनका आविर्भाव, अधर्मसे 
उनका ह्लास हो जाता है । प्रकृतिके विरुद्ध परमेश्वरका जातिपर हाथ लगानेका 
तो कोई प्रसङ्ग ही नहों; प्रेम, भक्ति आदिसे भी अनेक परिवर्तन होनेपर भी उस 
हके रहते-रहते जाति नहीं वदरू सकती, दूसरे जन्ममें तो अभीष्ट जाति-परिवर्तन 
तीब्र कर्मोसे हो सकता हैँ। यह भी योगादि शास्त्रोंको सम्मत है । भगवाभु भक्त- 
पर अनुग्रह करें, यह भी पक्षपात नहीं है; क्योंकि जैसे अन्यान्य कर्म हैं वैसे ही 
भक्ति भी मानस कर्मविशेप ही है । अग्निके समीप जो ही जायगा, उसकी शीत, 
निवृत्ति होगी । वह सभीके लिये समान है । विशेष कर्मो, उपासनादि हेतुओंसे 
उसी जन्ममें जातिपरिवर्तन होना अपवाद और उस देहमें जातिका न बदलना 
उत्सर्ग है। फिर किसी पीढ़ीके रूप, रंग, मनके परिवर्तनसे जाति बदलनेका 
कोई प्रसङ्ग ही नहीं हैं । जो कहा गया है कि परमेश्वर किसी भक्त जातिको 
ब्राह्मणत्व दे सकता है” यह कहना अनभिज्ञता है; क्योंकि ब्राह्मणत्व भी जाति ही 
है । फिर एक जातिको दूसरी जाति कँसे मिल सकती है ? यह ध्यान देनेकी बात 
है कि व्यक्तिको जाति प्राप्त होती है । जातिको जाति कभी भी नहीं मिल सकती, 
“जातो जातेरनङ्गीकारात्‌? किसी अन्य जातिके व्यक्तिसे अन्य जाति मिल सकती 
है, परंतु वह अपवाद हुँ । 
जो तपस्या और योगकी शक्तिसे प्रकृतिपर अधिकार पा चुके हैं, जो प्राकृ- 
तिक तत्त्वोंमें संकल्पमात्रसे परिवर्तन कर सकते हैं, वे झूद्रादि जात्यारम्भक 
कर्मविशिष्ट भूत, तन्मात्राओं या परमाणुओंको हटाकर व्राह्मणजात्यारम्भक 
कर्मविशिष्ट भूतों या परमाणुओंसे ब्राह्मणजातिको व्यक्त कर सकते हैं। परंतु यह 


“सामर्थ्यं उन्हीं लोगोंमें, सम्भव हूँ, जो अपने सामर्थ्यसे नहुषको अजगर और 


रम्भाको पहाड़ी वना सकते हैं। उन मह्षियोंके वचनोंमें वह सामर्थ्य. रहती है 
कि जिससे उनके वचनोंका अनुगमन अर्थ करते हैं । वचनोंको अर्थके अनुगमनकी 
आवश्यकता नहीं होती । वे यदि घटको पट कहें, तो घटको पट होना पड़ता है- 
“षीणां पुनराद्यानां वाचमथोऽनुधावति' आद्य महर्षियोंके वचनोंका अनुघातन 
अर्थ करते हैं । अतएव परमेश्वरद्वारा किसी जातिमें अनियमित परिवर्तनका 
प्रसङ्ग ही नहीं आता । जो यह कहा गया है कि मिश्रणसे भी रंग-रूपमें भेद होता 
है, जैसे काली मुर्गी और श्वेत मुगेसे उत्पन्न चार वच्चोंमें एक काला और एक 
श्वेत होता है, बाकी दो मिश्रित होते हैं। दूसरी पीढ़ीमें. सोलह वच्चोंमें एक 
श्वेत, एक काळा और चौदह मिश्र रंगके तथा तीसरी पीढ़ीमें चौंसठमें एक 
काला, एक श्वेत, वाकी सब मिश्र रंगके होते हैं । इस तरह मिश्र जातिमें भी 
शुद्ध विशेषताएं आ जाती हुँ। वंसे ही मनुष्योंमें भी पश्चिमी श्वेत और पीत 

मंगोलका मिश्रण होतेपर उनसे कुछ पश्चिमीय रूप-रंगके और कुछ मंगोल रूप- 
रंगके होते हैं। परंतु अधिकांश पारसी, ईरानी ढंगके होते हैं । इसी हष्टिसे 
“निश्चित किया जा सकता है कि पारसी जाति इन्हीं दोनोंका मिश्रण है। यही 
स्थिति उत्तर भारतकी उच्च जातियोंमें भी है । वहाँ मिश्रण स्पष्ट है। परंतु ऐसा 
“कहना ठीक नहीं है। जैसे मुगॅमिं यह देखा जाता है, बसे ही अन्य जातियोंमें 
इसका व्यभिचार भी देखा जाता है। 'कलमी आमोंमें कभी भी मूल आमके 
समान फल नहीं होते । व्यक्तियोंके रूप, रंग, ऊॐचाईमें एकता, शरीरके हर एक 
अङ्गमें स्पष्टता शुद्ध जातिके चिल्ल हैं यह कथन भी असङ्गत है । शुद्ध जातिका 
अर्थ क्या है ? क्या सृष्टिकालसे प्रकट होनेवाली कोई आदिम जातिको शुद्ध जाति 
कहा जाता है ? यदि हाँ, तो उपयुक्त चिह्न उसीके हैं, इसमें क्या आधार है ? 
वानर आदि जातियोंके अङ्गोंकी अस्पष्टताके कारण क्या उन्हें अशुद्ध माना जाय ? 
फिर शुद्ध बंदर कौन ? कोई जाति ही स्पष्ट अङ्गवालोंकी होती है, कोई अस्पष्ट 
अङ्गवाली होती है। 


'पाँचवीं, छठी, सातवीं पीढ़ीमें अशुद्ध संतानोंमें फिर शुद्धता आ जाती है, 
इसका ठीक अर्थ न समझकर विद्वान्‌ लेखकने व्यर्थ ही क्षत्रिय, बश; शूद्रके रक्तका 
'हिसाब-किताव लगा डाला है । 'पाँचवीं पीढ़ीमें अशुद्ध संतान झुट हो जाती है,” 
इसका अभिप्राय यह नहीं है कि किसी तरहसे भी अशुद्ध संतानसे पांचवीं पीढ़ीकी 
संतान शुद्ध हो जाती है। उसका अभिप्राय है कि शूद्रकन्याका ब्राह्मणके साथ 
विवाह हो और फिर उससे कन्या ही हो, उसका विवाह फिर व्राह्मणसे ही हो, 
"उससे फिर कन्या हो और उसका फिर व्राह्मणसे ही विवाह हो। इस परम्परासे 
सातवीं पीढ़ीमें उत्पन्न कन्या ब्राह्मणी होगी | दूद्रकन्यामें ब्राह्मणसे उत्पन्न कन्या- 

' परम्परासे ही सातवीं पीढ़ीमें जातिका उत्कर्ष होगा; परंतु शुद्रपुत्रकी परम्परामें उत्कर्ष 
-नहीं हो सकेगा, बल्कि शुद्र यदि उत्कृष्ट वर्णकी कन्यासे उद्वाह करेतो उसका पतन हो 
सकता है । अत: हर तरहसे निक्ृष्ट संतान भी उत्कृष्ट जातिको प्राप्त हो जाती है,” 

ऐसा नहीं कहा जा सकता ।. रक्तमिश्नणसे भी.जातिमें भेद नहीं होता,' यह बात नहीं 
है । प्राचीन काळमें स्त्रियाँ बिल्कुल शुद्ध थीं, यह तो कोई भी नहीं कहता, किंतु 
जो अशुद्ध थीं, उनसे उत्पन्न संतान अनुलोम, प्रतिलोम सङ्कुर कोटिमें गिनी गयीं, 
'जो आज भी अनेक उपजातियोंके रूपमें प्रत्यक्ष हैं । शुद्ध जातियोंमें वे मिलायी नहीं 
गयीं, यही वेदिकोंका कहना है। स्त्रियोंकी शृद्धिपर विश्वास न होनेका कारण भिन्न- 
भिन्न देशोंका वर्तमान वातावरण ही है। अब भी देखा जाता है कि माता, पिता, 
“आताके पूर्ण नियन्त्रणमें कन्या रहती है। वह नौ-दस वर्षकी अवस्थामें व्याही जाती 
है । शवशुरकुलमें जाते ही पर्देमें रहती है। ज्येष्ठ, श्वश्रतकसे भी नहीं बोलती, 
'चरके भीतर सदा घंघटकी ओटमें रहती है। जहाँ घूघटकी प्रथा नहीं है, वहाँ 

भी दृष्टिसंवरणरूप पर्दा है ही । विना कुट्ठम्वियोंके अकेले उसका कहीं जाना-आना 
सम्भव ही नहीं, किसी वाहरी व्यक्तिसे बोलनातक जब असम्भव है, तब स्वतन्त्र 
मिळनेकी तो बात ही कया ? ऐसी दशामें कुटुस्वमें कहीं व्यमिचार भले ही हो 
जाथ, परंतु परजातिके साथ सम्बन्ध तो असम्भव ही है । रजस्वला होनेपर सतरीके 
मनमें विकार आनेपर किसीपर मन जा सकता है। इसीलिये रजस्वला होनेके 
पहले ही विवाह करनेका नियम है । पातिब्रतधमं, वंघव्य-पालन, सतीधर्म आदिके 
प्रचारपर जिनकी दृष्टि है, जो आज भी एक-एक गाँवमें सैकड़ों निर्दोष कुलोंको 
देख रहे हैं; उन्हें ज्रियों, विशेषतः प्राचीन कुला ङ्गनाओंकी शुद्धिपर अविश्वासका 
कोई कारण नहीं । जहाँ कहीं कुछ भी गड़बड़ीका संदेह हो, वहाँ उनकी 
संतानोंको पृथक्‌ करनेका आशय यही था कि जातिकी शुद्धता बनी रहे | सारांश 
यह है कि रूप, रंग, रक्त, वीर्यं आदि सभीका परिवर्तन देश, काल, जळ, वायु, 
परार्ध एवं अन्यान्य आगन्तुक दोषों और गुणोंसे हो जाता है | इतनेहीसे जाति- 
भेद निराधार और निरर्थक नहीं सिद्ध होता । जैसे काली, श्वेत मुर्गमिं भी जाति 
वही रहती है । नोल, श्वेत, छाल, सव रंगकी गायोंमें 'गोत्व” और पृज्यत्व रहता 
ही है, वैसे ही पंजाबी, मैथिल, बंगाली, द्रविड़ ब्राह्मणोंके रूप-रंगमें भेद होनेपर 
भी ब्राह्मणत्व समान ही रहता है। “इनमें कौन . शुद्ध है, कौन नहीं,” इसका 
निर्णायक प्रमाण लेखकके साथ क्‍या है? पंजावियों, बंगालियों, युक्तप्रान्तियों, 


` मैथिलो सभीके आकारमें स्पष्टता है। फिर भी कुछ भेद केवल देश, जल, वायुका 


ही है। अतएव उन-उन देशोंके ब्राह्मण, क्षत्रिय, वैश्य, शूट्रतकके आकार-प्रकार, 
भाषामें एक खास समानता होते हुए भी जातिमें भेद है। बंगाली, मैथिल, 
दक्षिणी ब्राह्मणके गोत्र, शाखा, सूत्र समान हैं। एक ही देशके ब्राह्मण, क्षत्रिय, 
वँश्यके रूप, रंग वोल-चालमें समानता होनेपर भी गोत्र आदिमें भेद है । 

कौन चीज बदल सकती है, कौन नहीं, इसका ज्ञान अनुमान और शास््से 
सुगम है; पर शास्तर-अनुमानशून्य केवळ कल्पनाकी उड़ान करनेवालेको वह अवश्य 
दुर्गम है । जब यह स्पष्ट हुँ कि रूप:रंग, मोटापन दुबलापनकी तरह परिवर्तनशील 
हूँ, मनमें भी सत्त्व, रज, तमकी प्रबलता-निर्वलता घट-बढ़ सकती है, तब स्पष्ट 
ही है कि इनके बदलनेसे ब्राह्मणता आदिमें परिवर्तन नहीं होता । 


कर्मविपाक और विकासवाद 


जड प्रक्कतिसे विश्वका विकास माननेपर ईश्वरवाद और कमंवादसे विरोध 
बतलाया जाता है। यह पक्ष उचित ही प्रतीत होता है कि जैसे बीज, धरणी, 
अनिल और जलके संसगंसे अपने-आप अंकुर, नाल, स्कन्ध, शाखा, उपय़ाखा, 
पत्र, पुष्प, फलसमन्वित होता है, बसे ही प्रकृति अपने आप ही महदादिक्रमेण समस्त 
प्पञ्चाकारेण परिणत होती हूँ। विद्युत्कणों या परमाणुओंसे बहुतसे सूर्यादि 

ग्रह, फिर पृथ्वी और उसपर घास, ठू, दक्ष, फिर मांसमय ग्रन्थियाँ, फिर 
जलजन्तु, पक्षी, वानरादि क्रमसे मनुष्यका प्रादुर्भाव हुआ। परंतु इंशवरवादी - 
कहता है कि जड प्रकृतिको जब कुछ ज्ञान ही नहीं, तव वह सुव्यवस्थित विचित्र 
विश्वका निर्माण कँसे कर सकती है ? अतः सर्वज्ञ ईश्वर मानना चाहिये । साथ ही 
विश्ववैचित्रयका तिमित्त कर्मवैचित्रय भी मानना पड़ेगा । वृक्ष, लता, पशू, पक्षी, 
कीट, पतंग, देवता, द्राव, मानव आदिकोंमें सुख-दुःखकी विचित्रताके लिये 
कर्मोंकी विचित्रता मानना ही चाहिये । कर्माको विना माने वस्तुओंका सौष्ठव, 
असौष्ठव, भोग-सामग्रीकी बहुलता-हीनता आदि कँसे सिद्ध हो सकते हैं ? जडवादी 
सव कुछ 'प्रकृतिके स्वभाव” से ही मान लेता है; परंतु इशवरवादी, धर्मवादी इसे 
अनुचित मानते हैं । 


विचार करनेसे ईशवरवादीके कर्मानुसार व्यवस्थामें भी दोष प्रतिभासित 
होते हैं । ईश्वरवादी कमंके अनुसार समस्त व्यवस्थाका उपपादन करते हैं । 
परंतु कर्म यदि समस्त जन्तुओंको कर्मोका फल माना जाय तो अनन्त ठण, 
वीरुध, वृक्ष, ज्ञानशुन्य घ्राणियोंको कर्मका ज्ञान ही नहीं है, फिर उनके किन 
कर्मोके अनुसार उनका अग्निम जन्मादि माना जायगा ? साथ हो पशू-पक्षियों, 
कीट-पतंगोंको धर्माधर्मका ज्ञान ही नहीं, फिर वे कंसे;धर्मका अनुशन और 
अधर्मका परिवर्जन कर सकते हैं ? इसके सिवा सर्प, ` व्याघ्रादि कितने ही 
स्वभावानुसारी प्राणियोंसे तो पाप ही अधिक वनता है, फिर तो उनके उद्धारका 
समय ही न आयेगा । पापकर्मसे अघम योनियाँ, अधम योनियोंसे पुनरपि पाप 
` होता ही जायगा । परंतु कहा जाता है कि कर्मका अधिकारी केवल मनुष्य ही हैं 
और सब भोगयोनि है। मनुष्यशरोरसे ही प्राणी कर्म करके अनेक योनियोंमें 
कर्मफलोंको भोगता है। अधम कर्मोसे अधम योनियोंमें, उत्तम कमेसि देवादि 
उत्तम योनियोंमें फिर भोगा जाता है । इस कथनके अनुसार यह भी मालूम पड़ता 
है कि देवता, असुर, राक्षसादिकोंके लिये भी विधि-निषेध नहीं है । वे भी भोग- 
योनियाँ ही हैं । यहाँतक कि भारतवर्षके ही मनुष्य कर्मके अधिकारी हैं, अतएव 
उन्हींमें बर्णाश्रमानुसार कर्म एवं तद्वोधक वेदादि शात्न हैं । तदुभिन्न अष्ट वर्ष्‌; 
जस्बूद्वीपके और समस्त छः द्वीप तथा त्रयोदश भुवनके सभी प्राणी केवल केकि 
फल ही भोगते हैं। वे कर्मके अधिकारी नहीं, इसलिये 'विधि-निषेधके भी 
अधिकारी नहीं हैं। शा्रोंसे यह भी प्रमाणित होता है कि इन्द्रादि देवताओं, 
अमुरों एवं राक्षसोंमें भी पुण्य-पाप कुछ माना जाता था, अतएव यज्ञादिकोंका 
अनुष्ठान उनमें भी सुना जाता है। और नहीं तो कुछ माता, दुहिता आदिकोंका 
सम्भोग आदि पाप और उपासना ज्ञानादि पुण्य तों माने ही जाते थे। इसी 
तरह सुग्रीव-वालि-जैसे वानरो, जटायु-सम्पाति-जँसे गृध्ादि, गरुड़ादि पक्षियोंमें 

भी पुण्य-पापकी ` आवना सुनी जाती है। फिर भी अघान सिद्धान्त यही है कि 
भारतीय मनुष्य ही ` कर्माधिकारी हैं, अतएव यहींसे भोग, मोक्ष सब कुछ सिद्ध 
होता है और यहींके समस्त कर्मठ कर्मफलभोगार्थ भिन्न योनियोंमें जाते हैं । 


कुछको ईश्वरीय सुष्टिके मूल कर्मको माननेवालोंके इस सिद्धान्तपर भी संशय 
होता है कि “कथञ्चित्‌ उत्तरकुरुजैसे देशोंके दिव्य मनुष्योंको भले ही भोगयोति 
मान लें, पर भारतके बाहर रहनेवाले मनुष्योंको कर्माधिकारी क्यों नहीं माना गया ? 
कहा जा सकता है कि स्वरगियोंकें समान वे भी कर्मफलोके भोगार्थ हैं । यदि सर्वत्र 
कर्म-परम्परा मानते जायेगे, तब तो फिर कर्माकी समाप्ति ही न होगी, अतः कहीं 
कर्ममोग ही मानकर कर्म न माननेसे भोगद्वारा कर्मोकी समाति सम्भव है। 
परंतु आंजके युरोपीय, अमरीकन, रूसी, चीनी, अफ्रीकत आदि मनुष्यों में तो 
भारतीयोंसे कुछ भी भेद नहीं है, फिर उन्हें कर्मका अधिकारी क्यों न माना जाय 
और वहाँ ईश्वरीय वेदादि शाख्रोंका प्रचार क्यों नहीं हुआ ? यदि कथञ्चित्‌ यह 


* सिद्ध किया जाय कि “वर्तमान उपलब्ध समस्त पृथ्वी भारतवर्षं ही है, अतएव 


उपर्युक्त सभी कर्मके अधिकारी हैं, इनमें सर्वत्र वेदका प्रचार भी था; प्रमादवश 
ही लोग अवैदिक हो गये । ब्राह्मणोंका सम्बन्ध हूटनेसे भक्ष्याभक्ष्यादिके नियम 
टूट गये; इसीलिये अब भी मानवधर्म, सामान्यधर्म, अहिंसा, सत्यादि नियमों, 
इशवरोपासनादि नियमोंके मनुष्यमात्र अधिकारी हैं, तो भी यह प्रश्‍न होगा 
कि कितनी ही जंगली, हबशी आदि अनेक मनुष्य जातियाँ हैं, जिनमें मालूम 
पड़ता है, कभी भी घर्म-कर्मकी भावना ही नहीं थी । उन्हें पुण्य-पाप होता है या 
नहीं ? यदि नहीं होता, तो क्यों ? यदि ‘अज्ञानी होनेसे', वब तो किसी अंशमें 


`ज्ञानी होना भी अपराध कहा जा सकता है। ज्ञानी होनेसे पुण्यके अनुष्ठानसे 


स्वर्गादि सुख प्राप्त करना तो अच्छा है, परंतु ज्ञानी होकर पापकम करके नरकादि 
महान्‌ कष्टोंको भोगना तो अनिष्ट ही है। यदि अज्ञानी होनेसे ही वनमान्‌षादि 
अनेक जंगली मनृष्य हिसादि पापोंका फल नहीं भोगते, तब तो हिंदुओंकेपा पियोंका 
ज्ञान ही अपराध हुआ। यदिज्ञांन न हो, तो वे भी पापफलसे मुक्त हो 
जायेंगे, इसलिये पापफलसे डरनेवालोंको चाहिये कि वे अपने बच्चोंको ज्ञानी न 
होने दें । इसके अतिरिक्त, एक ब्राह्मण बाळक ज्ञानी होनेके लिये वेदादि शास्त्रों- 
का अध्ययन न करे, तो यह भी पाप ही समझा जाता है । इस तरह जूंगलियोंका 
भी ज्ञानके लिये प्रयत्न न करना भी पाप ही समझा जाना चाहिये । फिर जैसे 
राजकीय कानूनमें अपराधका फल भोगता ही पड़ता है, “पैं नहीं जानता था, 


_ज्ञा० रॉ० १५— 

यह कहनेसे काम नहीं चल सकता, जैसे विष जाने, बिना जाने अपना फल देता 
ही है, वैसे ही यदि धर्माधर्म कोई वस्तु हैं, तो वे जाने, बिना जाने, अपना फल देगे। 


“कहा जा सकता है कि विज्ञान भी एक तरहका कर्म ही है, अतः इसका 
होना, न होना भी फलोंमें विशेषता सम्पादन करता है । जैसे हथकड़ी-वेड़ीसे जिस 
व्यक्तिके हस्त-पादादि जकड़े हैं, जो असमर्थ है, उसके लिये करने, न करनेका 
विधि-निषेध नहीं हो सकता । समर्थके प्रति ही विधि-निषेध होते हैं, अतः जिनमें 
जो सामर्थ्यं है ही नहीं--( जैसे पश्चओंमें किसी ग्रन्थ पढ़नेकी ) उन्हें उस सामर्थ्यके 
सम्पादनका विधान भी नहीं किया जा सकता । अतएव उस विधानके पालन 
न करनेसे वे अपराधी भी नहीं माने जा सकते । ऐसी स्थितिमें यह आया कि 
भगवानूने जिनको कर्म करनेके देश-कालमें और कर्म करने एवं तदुपयोगी ज्ञान- 
सम्पादनमें योग्य--समर्थ बनाया, यदि वे विधि-निषेधका उल्लङ्कन करते हैं 
तो वे ही अपराधी माने जाते हैं ।' परंतु इससे यह भी सिद्ध होगा कि जो लोग 
भारतमें भी आयो या अन्य धर्मानूयायियोंमे हैं, उन्हें भी ज्ञान-सम्पादनकी सामग्री 


न मिली, उचित माता-पिता, उचित संग-सहवास न प्राप्त हुआ; अतएव जिज्ञासा ही ' 


न हुई । फिर उनके ज्ञान न सम्पादन करनेमें उनका कोई दोष न/होना चाहिये । 
साथ ही उनको पापादिका फळ भी न भोगना चाहिये । इसी तरह अंगलियोंमें भी 
मनुष्य होनेके कारण यद्यपि ज्ञान-सामर्थ्यं है, तथापि संग-सहवास आदि ज्ञानकी 
सामग्री नहीं है अश्ववा वेदिक धर्म, कर्म, ज्ञानके विपरीत ही सामग्री है। तब 
शुद्ध ज्ञानके 'न सम्पादन करनेमें उनका क्या दोष है? फिर यदि वे वेदके 
विपरीत वेदोंसे. निषिद्ध समस्त पातकोंको करें, तो उनका क्या दोष और उनको 
नरकादि दुःख क्यों होगा ? यदि भावना न होनेसे उनके वेद-निषिद्ध आचरणसे 
भी कोई दोष न माना जाय, तब तो यह मानना पड़ेगा कि भावना ही धर्मावमं 
है, उससे भिन्न कोई धर्माधर्म नामकी वस्तु नहीं है। फिर तो यह भी मानना 
पड़ेगा कि वैदिक घर्म भी किंसीकी दृष्टिसे पण्य, किसीकी हृष्टिसे पाप होगा । 
उस दशामें धर्मका कोई निश्चित स्वरूप तथा निश्चित फल न रहा और फिर पशुओं, 
पक्षियोंके समान ही पर-स्त्री-गमनादिमें या तो मनूष्योंको भी पापादि न होगा या 
तो पक्षी-पशु. आदिकोंको भी होगा ही, क्योंकि कोई-न-कोई भावना सर्वत्र ही है। 


“इनके सिवा भारतीयों या मनुष्यमात्रको भी यदि कर्मयोनि मान लें, तो 
भी कर्मकी व्यवस्था नहीं बैठती; क्योंकि मनुष्योंकी संख्या प्रतिपरार्घ एक भी 
नहीं है । फिर इतने मनुष्य कब हुए जो मनृष्य-शरीरमें कर्म करके उनका फल 
भोगनेके लिये पञ, पक्षी, कीट, पतंग और तृण-वीरुधोंमें गये ? जब मनुष्य 
उत्पन्न हुए ही नहीं थे, तभी पहलेसे असंख्य तृण, वीरुध, वृक्ष पृथ्वीपर हैं, 

वे भी जीव ही हैं। यदि वे कर्मफल भोग रहे हैं और कर्मयोनि मनुष्य ही है, 
तो वे कभी मनुष्य रहे होंगे, यह भी मानना पड़ेगा । परंतु कभी भी इतने मनुष्य 
रहे होंगे, यह कल्पना भी नहीं हो सकती । समुद्रोमें अपरिगणित जातिके कीट, 
टिट्ट, पिपीलिका, पतंग ऐसे अचिन्त्य जीव हूं, जिनकी संख्याका कभी भी पता 


` नहीं लग सकता । यह सव कभी मनृष्य रहे होंगे, यह कल्पना नहीं हो सकती । 


यदि कहा जाय कि 'अनादि सृष्ट्रिमें कभी-न-कभी वे सव मनुष्य रहे होंगे,” तो यह 
भी ठीक नहीं, क्योंकि जब मनुष्य रहे, तव तृणादि तो अवश्य ही रहे होंगे । कम- 
से-कम भोजनके लिये अन्न रहे होंगे । अन्नकी भी सम्पूर्ण ओषधियाँ जीव ही हैं । 
बे भी कर्मफल ही भोग रहे हैं। फिर कभी भी जन्तु न रहे हों, यह नहीं कहा 
जा सकता । . वैज्ञानिक लोग जलोंमें भी अपरिगणित कीटोंको दिखलाते हैं, 
प्राणियोंके रूपोंको भी कीटमय ही बतलाया जाता है । फिर वे सब जीव, मनष्य 
जव कभी भी रहा होगा, तव भी अवश्य ही रहे होंगे । ऐसी स्थितिमें उन सबका 
कभी मनष्य होना कँसे सम्भावित हो सकता है? हाँ यदि कतिपय कल्प या 
कतिपय ब्रह्माण्ड ऐसे माने जायें, जहाँ केवल मनुष्य ही असंख्येय मात्रामें हों और 
कोई भी जन्तु या तृणादि वहाँ न हों और.वे ही जीव वर्तमान उपलब्ध संसारोंमें 
तृण, कौटादि रूपमें भोग भोग रहे हैं, तव कुछ समाधान हो सकता है । परंतु 
इसमें कोई प्रमाण भी तो होना चाहिये । उनके खानेकी चीज क्या थी ? तृण, 
जल, अन्न विना वे रहते थे, रक्तादि उनके देहमें नहीं थे, कीटोंका भी संसर्ग नहीं 
था, फिर भी वे पाप करते थे, जिससे यहाँके तृणादि हुए । उस ब्रह्माण्डको इतना 
बड़ा मानना होगा कि इस ब्रह्माण्डके परमाणु प्रदेशपर भी मरे हुए जीव वहाँ 
मनुष्य बनकर पाप करें। फिर जब उनको खाना नहीं, रक्त-वीर्य न होनेसे 
व्यभिचार नहीं, तब पाप ही कँसे और कौन करेंगे? यह सब यदि हढ़तर 
प्रमाणसे प्रमाणित हो; तभी कर्मकी व्यवस्था हो सकती है, परंतु कोई भी ऐसा 
प्रमाण नहीं मिलता । 


“कुछ लोग कहते हैं कि “ज्ञानवान्‌ और समर्थ होनेपर ही जीव कर्ममें 
स्वतन्त्र होते हैं, इसके पहले वे प्राकृतिक कर्मप्रवाहमें ही*बहते रहते हैं । अर्थात्‌ 
प्रकृति स्वभावसे तमोगुणप्रधाना होकर जिस समय जड राज्यकी ओर प्रवाहित 
होती है, उस समय प्रायः तदन्तःपाती सभी जीव जडताको प्राप्त हो जाते हैं। 
फिर स्वभावसे ही वही प्रकृति जब रजोगुणक्रमेण सत्त्वगुणकी ओर प्रवाहित होती 
है, तब स्वभावसे' ही जडता मिटती जाती है, चेतनता विकसित होती जाती है । 
फिर मनुष्य होनेपर जीव स्वतन्त्र कर्म करके उन्नति या अवनतिकी ओर जा 
सकता है, अन्यथा प्रकृति-प्रवाहके अनुसार ही उसकी देवादिपर्यन्त : उन्नति होती 
है, क्रिया-ज्ञानशक्तिका विकास चलता है, फिर स्वभावसे ही तमोगुणकी ओर 
त्रवाह बदलनेसे स्थावरान्ता अघोगति होती है। जैसे असमर्थ शिश्वका समस्त 

कार्य माता करती है, बैसे ही जीवोंका समस्त कार्य माया ही करती है ।” 


परंतु यह पक्ष भी संगत नहीं जँचता, क्योंकि एक तो विकासवादसे भिन्न 
यह कोई पक्ष हीं नहीं है, - दूसरे यदि हरएक कर्मोका भी मूल कमं ही है, तो 
प्रकृतिका परिणाम भी किंमूलक है ? प्रकृतिकी साम्यावस्था और वँषम्यावस्था 
क्यों होती है ? क्यों जडराज्यकी ओर उसका प्रवाह होता है ? क्यों चैतन्यराज्य- 
की ओर परिणाम होता है ? यदि इंन सवका मूल कर्म मानें, तो वह किसका ? 
चेतनोंका या अचेतनोंका ? यदि चेतन-सम्वन्ध-शुन्य जड़ोंका ही कर्म कहा जाय, 
तो उसका फल भी उसीको होना चाहिये, चेतन उसका फलभागी क्यों होगा ? 
यदि इतना महत्वपूर्ण कर्म विना कर्मसे ही हुआ, तो और भी अपेक्षित शय्या, 
प्रासादादि भी कर्मके बिना ही सम्पन्न हो सकेंगे । फिर उनमें कर्मकी क्या अपेक्षा 
और फिर ईश्वर कर्म-सापेक्ष ही प्राणियोंको भिन्न-भिन्न कमाँमें प्रवृत्त करता है, 
इसका क्या अर्थ है ? 


“एष एच साधुकम कारयति यमेम्योऽधो निनीपते, ( कौषीत० उप० ) 


“वैषम्यनैधु ण्ये न सापेकषच्वात्‌ |? ( ्रहमसुन्न २। १। ३४) 


इत्यादि श्रृति-स्मृतियोंका क्या अर्थ है ? फिर तो वह निका[सवाद ही उचित 
प्रतीत होता है, जिसमें स्वतन्त्र प्रकृतिस ही विलक्षण प्रकारके +द्थोंका विकास 
होता है। | 


प्रकृति या परमाणु आदिकोंसे निमित ही किसी विलक्षण प्रपञ्चक्रा प्रादुर्भाव 
होना भी युक्तिसंगत प्रतीत नहीं होता । जव कोई भी लौकिक शय्या, प्रासाद, यन्त्र, 
यानादि बिना ज्ञानेच्छाप्रयत्तसम्पन्न चेतनके नहीं बन सकते, तव मन, बुद्धि, इन्द्रिय, 
मस्तिष्कादिसहित शरीर एवं अनेक विचित्र सुख-दुःख सामग्नियाँ जीवको यों ही 
प्राप्त हो गयीं, यह कँसे कहां जा सकता है ? फिर यदि चेतन जीवे देहादिसे भिन्न 
नित्य है, तो यह जिज्ञासा बनी ही रहेगी कि आखिर उसे शुभाशुभ शरीरोंकी 
प्राप्तिमें क्‍या निमित्त है ? अतः 'अङ्घताम्यागम, कृतविप्रणाञ्यादि' अनेक दोषोंके 
वारणार्थ देहादिसे भिन्न, नित्य, चेतन जीव और उसके विचित्र सुख-दुःख, तत्सामग्री 
आदिकी प्रासिके अनुकूल शुभाशुभ कर्म मानना ही चाहिये । . देह, इन्द्रिय, मन, 
बुद्धि आदिकी चेष्टाओंकी विचित्रतासे लोकमें भी फलकी विचित्रता हृष्ट है। आयुर्वेद, 
शिल्प, विज्ञान, संग्रामादि लौकिक स्थलोंमें कर्मको विचित्रवासे फलकी विचित्रता 
सम्भ्रतिपन्न है । अतः सम्पूर्ण विश्व-वैचित्र्यका मूल भी कर्मवैचित्र्य ही. होगा, यह 
बात सरतासे समझमें आ सकती है । जिन विचित्र कार्योका हेतुझूत विचित्र कर्म 
इष्ट नहीं है, वहाँ भी अनुमान करना चाहिये । तथा च समष्टि-व्यष्टि विश्वकी 


विचित्रताका मूल समष्टि-व्यष्टि प्राणियोंके विचित्र कर्म ही हैं.। किस विचित्र कार्यका 


क्र 

हेतु कौन विचित्र कमं है, यह जाननेके लिये जहाँ प्रत्यक्ष, अनुमान प्रमाण मिलते 


हों, वहाँ प्रत्यक्षानमानसे मानना चाहिये । जहाँ प्रत्यक्षादि प्रमाण न मिलते हों, वहाँ | 


शा्जसे जानना चाहिये । देखते ही हैं कि जिन बहुतसे कार्यकारणभावका निर्णय 
प्राणियोंकी अल्पज्ञ बुद्धि नहीं निर्धारण कर सकती, उनका निर्णय योगियों, महषियोंको 
बुद्धिसे होता है। कोई भी प्राणी आयुर्वेदोक्त ओषधियोंके गुण-दोरषोंका अन्वय- 
व्यतिरेकादि युक्तियोंसे अनुभव करके सहस्रों जन्मोंमें निर्णय नहीं कर सकता, फिर 
उन अपरिगणित ओषधियों और उनके अंपरिगणित सम्प्रयोग-विप्रयोगसे व्यक्त होने- 
वाले अपरिगणित गुण-दोषोंका निर्णय कौन कर सकता है ? फिर भी उनका प्रत्यक्ष 
फल देखकर उनके निर्धारयिताओंकी धर्मयोगादिजन्य विशेषता माननी पड़ती है । 
यही स्थिति मन्त्रोंकी भी है । विभिन्न वर्णोकी पौर्वापयंरूप विचित्र आतुपूर्वीका 
विचित्र सामर्थ्यं प्रत्यक्ष दिखायी देता है । मन्त्र एवं आयुरवेदादि ्ास्तरोंकी सत्यता 
देखकर उनके निर्माताओंकी विशेषता विदित होती है । फिर आयुर्वेदादि निर्माताओं- 
द्वारा वेदादि घर्मशास्रोंकी महिमा सुनकर वेदोंकी ईश्वरीयता या अपौरुषेयता विदित 
होती है और उन्हींके द्वारा देहादिसे भिन्न आत्मा, जगदुत्पत्ति, जगतका वैचित्र्य 
तथा उसके मूल धर्मावर्मका परिज्ञान होता हैँ । किन कर्मोंसे क्या सुख-दुःख एवं 
तत्सामग्री आदि फल प्राप्त होता है, कौन योनि किन भावना और कमंसि प्राप्त 
होतो है, यह सव शास्तरोंसे ही मालुम पड़ता है। ' 


कुछ कर्म ऐसे हैं जिनकी समासि फल प्राप्त कराकर ही होती है-जँसे गमन, 
भोजनादि । कुछ कर्म अपना फल कालान्तरे देते हैं, जैसे कषेत्रमें बीज बोना आदि। 


, कुछ वस्तुओंका खाना, छुना आदि भी शनैः-शैः काळान्तरमें ही फल देता हैं। 


इसी तरह किन्हीं कर्मोंका फल कर्मकी ही महिमासे दष्टानुसार होता है। उदाहरणार्थ 
आयुर्वेदिक, होमियोपैथिक आदि औषधोंका । जैसे कुछ सेवादि कर्म स्वामी आदिकी 
प्रसन्नता सम्पादनादिद्वारा फलपर्यवसायी होते हैं, बैसे ही कुछ कमं इसी देहमें 
फल देते हैं, कुछ परलोकमें दूसरे देहद्वारा फल देते हैं । समष्टिव्यष्टि जगत॒के 
बारण-पोषण एवं लौकिक-पारलौकिक उत्थानके अनकूल देहेर्द्रियमनोबुद्धि 
आदिकोंकी ईश्वरीय शास््रादिष्ट हलचल ही धर्म है । विपरीत कमं अधर्म है। उन 
सबको जानकर यथावत्‌ फंलप्रदान करनेके लिये ही सर्वत्र सवंशक्तिमान्‌ परमेश्वर 


भी मान्य होता है। फिर भी असमर्थके लिये विधि-निषेध नहीं हो सकता, अतएव | 


अन्ध, बधिर, उन्मत्त मनुष्य या विवेकशुन्य अन्य प्राणियोंके लिये विधि-निषेध 
सम्भव नहीं है । केवल उनके स्वाभाविक कर्मोके ही जो सुपरिणाम, दुष्परिणाम 
होते हैं, वही हो सकते हैं, कितु मनुण्योंके लिये शास्रोक्त कर्म हैं ही । विशेष 
संस्कारसे जिन सुग्रीव, वालि-जैसे वानरों और जटायु, सम्पाति-जैसे गुरो या 
अन्यान्य खगों,'मुगोंको, जिनको धर्माधर्म और अधिकारका ज्ञान है, उन्हें अधि- 


. कारानुसार उन कर्मोंका अनुष्ठान करनेसे पुण्य-पाप होता है । देवता, असुर, नांग, 

गन्धर्व आदिकोंको भो संस्कारवशात्‌ शास्त्रका बोध है। अतः उन्हें भी यद्यपि 
. चर्णाश्रमधर्मके अनुष्ठातका तो अधिकार नहीं है, तथापि उपासनाओं, विद्याओं 
तथा कुछ कमॉमें अधिकार है । दुहितृ-गमनादि निषिद्ध कर्मोके अनुष्ठानसे पापादि 
भी होता है । इस तरह बहुत-सी कर्मयोनियाँ हो जाती हैं । उनसे भिन्न कीट, पतंग, 


वृक्षादि भोग-योनियाँ हो जाती हैं कर्मयोनि-भोगयोनिका अन्तर माननेसे जीवोंके 


पुनरुत्थानका अवसर बना रहता है। उच्चकोटिकी योनिमें उत्पन्न प्राणियोंके किये 
हुए कमोसि इतर योनियोंमें भोग भोगनेके लिये जाना पड़ता है। 

बँसे तो कर्मासे ही समस्त योनियोंकी प्राप्ति है, परंतु किसीमें नये कर्म भी 
बनते हैं, कोई केवल भोगके लिये होती हैं। अधिक पुण्य होनेपर स्वर्गीय देवादि 
योनियोंकी प्राप्ति होती है। किन्हीसे नरक और कीटादि योनियोंकी प्राप्ति होती है। 
उत्तम, मध्यम, अधमभेदसे त्रिविध-तामस, त्रिविघ-राजस, त्रिविध-सात्तिवक योनियाँ 


होती हैं । सामान्यरूपसे मनुष्यपर कतंव्याकर्तव्यकी अधिक जिम्मेदारी रहती है। . 


कानून समर्थ लोगोंसे आशा रखता है कि वे उसे जानें और मानें, अतएव वह 
यह्‌ नहीं सुनता कि 'हम इस नियमको नहीं जानते थे ।” किसी भी तरह प्रमादवश 
घर्म-कर्मका ज्ञान और अनुष्ठान मनुष्योंस मिट जाना उनका अक्षम्य अपराध है । 
धर्म ही एक उनकी विशेषता है। धर्मके बिना तो वे भी पशुओंके ही समान होते 
हैं--“धर्मेण हीनाः पशुभिः समानाः? यद्यपि विशिष्ट-कर्म भारतवर्षके मनुष्योंमें ही 
हैं, तथापि सामान्यख्पसे पुण्य-पाप सभी द्वीपोंके मनुष्योंको होता है । पुराणोंकी 
परिमाषाके अनुसार इस समयको उपलब्ध समस्त भूमि भारतवर्ष हीं है। अन्य 
अहश्य द्वीपों, वर्षोके मनृष्यों, नागों, गन्धवों तथा अनेक देवभेदों तथा समर्थ 
अन्यान्य योनिके लोगोंको भी साधारण पुण्य-पाप होते हैं । नागों, देवों आदिकोंकी 
संख्याका पारावार नहीं है । फिर भी यद्यपि कीट, पतङ्गादिकोंको संख्या अधिक है, 
तंथापि संसार अनादि और विचित्र है । ब्रह्माण्ड भी अनन्त हैं । अतः सभी भोग- 
योनिके जीवोंको कभी-न-कभी कर्मयोनिमें आना सम्भव है ही। मनृष्य-योनिमें न सही 
तो भी देव, नाग, गन्धर्व तथा सावधान पश्‌, पक्षी आदि योनिमें कभी किसी भोग- 
योनिके भ्राणीका जन्म नहीं हुआ, यह कौन कह सकता है ? जब कि एक मनृष्यशरीरसे 
एक दिनके किये हुए कमेसि लाखों युगतक कीटादि जन्म प्राप्त हो सकते हैं, तव 


मनृष्य-देहके कर्मं होनेपर भी अन्य देहोंको मनुष्यदेहकृत कर्मोका फळ कहा जा _ 


सकता है । जैसे किसी भवनका मुख्य दरवाजा एक होनेपर भी उसीसे निकलकर 
अवान्तर हजारों दरवाजोंपर मनृष्योंकी स्थिति हो सकती है, वैसे ही मनुष्यशरीर- 
रूप दरवाजाके कम होनेपर भी, उससे निकलकर प्राणी अनेक देहोंमें रह सकते हैं । 
अपरिगणित जीव मानस कर्मोके ही बलसे अनेक योनियोंमें आ जाते हैं ? साथ ही 
विचित्र ब्रह्माण्ड और विचित्र लोक ऐसे भी हो सकते हैं, जहाँ सुक्ष्म एंवं अपरि- 
गणित ऐसे समर्थ प्राणी हों, जिनके मानस आदि कमोसि अनेक प्रंका रकी योनियाँ प्राप्त 


होती हों। योगसिद्ध योगी कायव्यूह निर्माण करके अपने प्राक्तन शुभाशुभ कर्मोकी भोग- - 

कर मुक्तिपदको प्राप्त होते हैं । कायव्यूह निर्माण करके वे सहस्ों शुभ देहोसि अपने प्राक्तन 
शुभकर्मोका भोग करते हैं। ऐसे ही सहस्नों अशुभ देहोंके द्वारा अशुभकर्मोका उपभोग 
करते हैं। यहाँ कर्म कर्ता एक ही जीव होता है परंतु फल भोगनेके लिये वह लाखों 
देह घारण कर लेता है | फिर भी सब देहोमें अभिमानी जीव एक ही होता है । 
इसी तरह कोई जीव विशिष्ट कर्मों एवं उपासनाओंके बलसे हिरण्यगर्भ 
पदको प्राप्त करता है। ( समष्टि सूक्ष्म प्रपञ्चका अन्तर्यामी ईश्वर भी यद्यपि हिरण्य- 
गर्भ शब्दसे बोधित होता है। तथापि प्रङृतिमें “पुरा औषत पुरुषः? श्रुतिके अनुसार 
जो जीव अन्य हिरण्यगर्भ पदके उम्मोदवारोंको हराकर या दरघ करके विशिष्ट 
उपासनादि द्वारा हिरण्यगर्भ हुआ है। वह समष्टि सुक्ष्म प्रपञ्चामिमानी जीव ही 
हाँ हिरण्यगर्भ शब्दसे अभिप्रेत अर्थ है ।) वह हिरण्यगर्भ दिव्य शक्तिसम्पन्न है । 
एक होता हुआ कायव्यूह निर्माण करके अनन्त देहोंको धारण करता है। 
इस तरह कर्म कर्ताओंके कम होनेपर भीं भोक्ताओंकी आनन्त्य प्रतीति संगत 
हो जाती 
इसके अतिरिक्त कितने कर्म ऐसे होते हैं, जो जाने, बिना जाने किसी भी तरह 
हो: जानेपर फल्जनक होते हैं। जैसे विष; जाने, बिना जाने किसी भी तरह 
पीनेसे उसका फल होता है। किम्हीं मूषकोंकी शिवमन्दिरमें दीपकको बाती 
उसका देनेसे, किसी पक्षीकी वाजके भयसे अन्नपूर्णाकी परिक्रमा कर लेनेसे सद्गति 
हुई है ? इसी तरह बहुत-से ऐसे जीव हैं, जिनके शरीर सूक्ष्म तन्मात्राओंके ही 
बने होते हैं । उनके द्वारा बहुत-से मानस कर्म होते हैं उनकी संख्या भी अपार 
है । 'जो नहिं देखा नहि सुना: जो मनहु न समाय' । एक वटबीजके भीतर वटवृक्ष, 
उसमें अपरिगणित फल, उससे फिर अगणित बीज और उनमें वृक्ष, इस हष्टिसे 
जैसे. एक वटबीजमें अनन्तकोटि वटवृक्षोंकी सम्भावना हो सकती है, वैसे ही एक 
परमाणुके पाँचवें अंश स्पर्शतन्मात्रामें वायु, उसके एक देशमें प्राण और उसके 
एक देशमें मन और मनें ब्रह्माण्ड होता है। फिर ब्रह्माण्डके अनन्त मनोंमें अनन्त 
ब्रह्माण्ड होते हैं । एक क्षणके स्वप्नमें अपरिगणित जीव' दिखायी देने लगते हैं । 
फिर उनके कर्मों और भोगोंका सिवा ईश्वरके और किसको पता लग सकता है ? 
"फिर विद्वानु तो फल-बळसे कारणकी कल्पना करते हैं। कार्य देखकर कारणकी 
कल्पना करनी उचित है । अतः भोगयोनिके जीवोंको देखनेसे ही उनका कर्मयोनिमें 
म सिद्ध हो जाता है | अतः सर्वज्ञ ईश्वर प्राणियोंके शुभाशुभ " कर्मानुसार ही 
विश्वको रचता है। स्वतन्त्र जड प्रकृति या परमाणुओंसे विश्वकी उत्पत्तिकी 
कल्पना तो सर्वथा ही वेतुकी बात है | प्राणियोंके शुभाशुभ कर्मोकी वासनाओंसे 
वासित प्रकृति भी कर्मानुसार ईश्वराधिष्ठित होकर ही अपने प्रवाहमें निपतित 
जीवोंको चैतन्य-साञ्राज्य या जड-साञ्राज्यकी ओर प्रवाहित करती है । 


———्— 

चतुर्थं परिच्छेद . `. 
मार्क्सीय इन्द्रबाद 


“डायलेक्टिस' ( इन्द्रवाद ) ग्रीक ( यूनानी) भाषाका शब्द है। यह 
“दियालेगो” से निष्पन्न होता है। इसका अर्थ है चर्चा या विवाद करना । इसी 
विवादस्वरूप दवन्द्रवादके आधारपर प्राचीन-कालमें कोई वक्ता विपक्षीके तर्ककी 
असंगति दिखलाकर उसका निराकरण कर सत्यसिद्धान्तका प्रतिपादन करता 
था । उस समयके दार्शनिकोंका ऐसा विशवास था कि विचारोमें परस्पर विरोध- 
प्रदर्शनसे अथवा विरोधी मंतोंके संघर्ष स्पष्ट कर देनेसे सत्यकी प्रतिष्ठा होती है । 
सत्य सिद्धान्त प्रतिष्ठित करनेकी सर्वश्रेष्ठ प्रणाली ही दन्द्रवाद या 'डायलेक्टिकल! 
है। विचारक्षेत्रके बाह्र प्राकृतिक घटनाओंपर भी इस इ्द्रात्मक-प्रणालीको ' 
लागू किया जाता है। प्रक्ृतिकी वुझने-परखनेकी द्न्द्रा्मक प्रणालीमें ही इन्द्र- 
सादका विकासः हुआ । इसके अनुसार प्रकृतिके बाह्यरूप सतत गतिशील हैं और 
उनमें निरन्तर परिवर्तन होता रहता है। तदनुसार ही प्रकृतिकी शक्तियोंकी 
परस्पर क्रियाप्रक्रियाको एवं प्रकृतिके असंगतियोंके फलस्वरूप प्रकृतिका विकास 
हुआ । ( जे० स्टारिनका इच्द्वात्मक ऐतिहासिक भौतिकवाद ) 


वस्तुतः आधुनिक पाश्चात्य दशंनोंको “दर्शन! कहनेमें ही संकोच 
होदा है; क्योंकि उनकी तत्व-हष्टि सर्वया धुंधली और असपष्ट 

ही रहती है । इसका मूल कारण यह है कि उनमें प्रमाणोंका स्पष्ट विश्लेषण नहीं 
होता । उदाहरण या दृष्टान्तको ही ये कभी-कभी प्रमाण मान बैठते हैं, जो कि 
पौरस्त्यदर्शनमें परार्थानुमानके पञ्चावयवमें केवल एक अङ्ग है । चर्चा या विवाद 
स्वयं कोई प्रमाण नहीं, जिसके आधारपर स्वयं कोई प्रमेय सिद्ध हो सके 


“लक्षणप्रमाणाभ्यां वस्तुसिद्धिः ।? 


लक्षण और प्रमाणसे वस्तुंसिद्धि होती है, केवल चर्चासे नहीं । पौरस्त्यदर्शनोमें 
चर्चा वाद, जल्प, वितण्डा-भेदसे तीन प्रकारकी होती है । तत्त्व-निर्णीषा, विजि- 
गीषा, परपक्ष-निराचिकीषसि प्रेरित वादी-प्रतिवादियोंद्रारा परस्पर पक्ष-प्रतिपक्षों- 
का प्रमाणोंद्वारा साधन-वाधन करनेको 'चर्चा या विवाद” कहा जा सकता हैं । 
प्रामाणिक असंगति और विरोधप्रदर्शन, परपक्षनिराकरण, स्वपक्षसाधनका एक 
आंशिक साधनमात्र है । अनुमानके अङ्ग, व्यासिनिर्णयमें अनुकूल तर्क अपेक्षित 
होता है । व्याघातःप्रदर्शन करके संशय-निवृत्तिरूप अनुकूल तकसे व्याप्तिज्ञान दृढ़ . 
हो जाता है। फलतः निर्दोष अनुमानसे अनुमेय पंदार्थोकी अनुमिति होती है । 
उम्नीके एक अंशको “वाद” मानकर उसे विचारश्षेत्रके वाहर लागू करना असंगत 
ही है। हाँ, अनुमानोंके आधारपर प्राकृतिक पदार्थोका गुणस्वभावादि निर्णय 
करना गुण ही है, फिर इसे कोई खास व्यक्तिक्रा वाद मानना व्यर्थ है । 
वेदान्ती अन्य मतोंमें असंगति दिखलाकर सर्वमतखण्डनावधि निराकर्ताके 

प्रत्यगातमाकी स्वतः सिद्धि मानते हुँ। इसी पक्षको लेकर हेगेलने अखण्ड 
नित्यवोधकी सिंद्धिमें उसे प्रयुक्त किया है-- 

नेति नेतीति नेतीति शेषितं यत्‌ परं पदम्‌ । 

निराऊतु'मशक्यस्वात्तदस्मीति सुखी भव ॥ 


नेति नेति नेति--इन तीन निषेधोसे स्थूळ, सुक्ष्म, कारण--इन त्रिविध 
'हश्योंका निषेध कर देनेपर सर्वनिषेधावधि, निषेधाधिष्ठान, निषेधसाक्षी निराकर्ताका 
श्रत्यगात्मा ही अवशिष्ट रह. जाता है। उसका निषेध अशक्य है, अतः वह स्वतः 


` सिद्ध हैं । पर इस असंगति-प्रदर्शनमात्रसे किसी गुणधर्मकी सिद्धि शक्य नहीं । 


“किसी भी साध्यकी सिद्धिके लिये प्रमाण अपेक्षित है। मार्क्सवादके अनसार 
<दुल्द्रमान” ( 6४४०७.) में एकके द्वारा तर्ककी उत्थापना होती है, फिर उसका 
खण्डन होता है, पुनः नये तर्ककी उत्थापना होती है। इस प्रकार एक नीचे 
दर्जेके सत्यसे ऊँचे दर्जेके सत्यपर पहुँचते हैं । यह क्रमोन्नति प्रक्रिया है । इसमें 
स्थिरता नहीं, वेग है । यही प्रक्रिया सारी प्रकृतिमें वर्तमान है । मानव-समाज 
और प्रकृतिके इतिहाससे ही दस्द्रभानके नियम तिकाले गये हैं । ये नियम व्यापक- 
रूपसे सब प्रकारकी गतिके नियम हैँ । यहाँ भी वादी-प्रतिवादियों, तर्क-प्रतितकों- 

द्वारा पक्षःप्रतिपक्षका साधन-बाघन ही दन्द्रमान ठहरता है । 'वाद' में भी भारतीय 
प्रणालीके अनुसार नियम होते हैं । मध्यस्थ और सदस्य उसके नियामक होते हैं । 
निर्दोष तकंद्वारा सिद्ध पदार्थका तर्कान्तरसे खण्डन नहीं हो सकता । तर्कंशतसे भी 
पदार्थ-स्वभाव नहीं बदलता । यथार्थ-ज्ञान चस्तुतन्त्र होता है, : पुरुषतन्त्र. नहीं ॥ 
केवल तक अनवस्थित होता है । उसके आधारपर किसी भी वस्तुकी सिद्धि नहीं 
हो सकती । कुशल ताकिक तर्कद्वारा जिस वस्तुको सिद्ध करता है, दूसरे ताकिक 
उसे अन्यथा ही उपपादित कर देते हैं-- 


यत्नेनानुमितोऽप्यर्थः कुशलैरनुमातृभिः । 
अभियुक्ततरैरन्यैरन्यथेवोपपा्यते ॥ ` (वार्सिकसार ) 


प्राग्लोप, अविनिगमकत्व, प्रमाणापगम--इन दोषोंसे अनवस्था दोष दुष्ट 
होती है । 
मार्क्सीय इन्द्वात्मक प्रणालीके मुख्य लक्षण निम्नलिखित हैं--- 


अतिभूतवादके प्रतिकुल इन्द्रवादके अनुसार प्रकृति ऐसे पदार्थोका श्राकस्मिक 
संघटन नहीं जो परस्पर स्वतन्त्र, विच्छिन्न और असम्वद्ध हैं । इन्द्रवादके अनुसार 
प्रकृति सम्बद्ध और पूर्णं इकाई है। उसके पदार्थ और वाह्मरूप एक दूसरेपर 
निर्भर तथा एक दूसरेसे सजीवरूपमें सम्बद्ध हैं और परस्पर एक-दूसरेकी रूप-रेखा 
निश्चित करते हैं। कुछ पदार्थोंका कार्य-कारणभाव अवश्य मान्य है। पर अनेक 
संनिहित पदार्थ ऐसे भी हैं, जिनका आपसमें कोई सम्बन्ध नहीं; जैसे पशुके दोनों 
श्रुज्धोंमें आपसमें कोई कार्य-कारण सम्बन्ध नहीं, इसीलिये यह भी कहना ठीक: 
नहीं कि (इनद्रात्मक-प्रणालीका यह सिद्धान्त है कि अपने चारों ओरके संघटनसे 
अलग करके कोई प्राकृतिक घटना अपने-आपमें समझी नहीं जा सकती । कारण 
यह है कि उसके चारों ओरकी परिस्थितियोंसे और उनके प्रसङ्गमें उका विचार 
न करके वह घटना प्रक्कतिके किसी भी प्रदेशकी घटना हमारे लिये निरर्थक सिद्ध 
होती है। फंलतः हम प्रकृतिकी कोई भी घटना तभी समझ सकते तथा उसकी 
व्याख्या कर सकते हैं, जब हम उसके चारों ओरके संघटनके अविभाज्यरूपमें 
उसपर विचार करें और हम यह सोचकर उसकी व्याख्या करें कि उसकी रूपरेखा 
उसके चारों ओरके संघटनसे निश्चित हुई है।” इससे भी समो संनिहित पदार्थों 
या घटनाओंमें परस्पर कार्य-कारण भाव नहीं होता । कई घटनाएँ और पदार्थ 
एक साथ उत्पन्न होते हैं, फिर भी उनमें कोई. सम्बन्ध नहीं होता । कार्य-कारण 
निर्णयके लिये अन्वय-व्यतिरेकादि युक्तियाँ अपेक्षित होती हैं । अन्वय-व्यतिरेक 
हढ़ होनेपर अव्यवहित पौर्वापर्य होनेपर भी उसे काकतालीय-न्याय कहा जाता 
है | जैसे काकके बैठते ही ताल-फल गिरनेसे कई अविवेकी काक एवं ताल-पतनका 
काय-कारणभाव मान लेते हैं । : i 

माक्सवादी कहते हैं--.'अतिभूतवादकी तरह द्न्द्रवादका यह सिद्धान्त नहीं 
है कि विराम, गतिहीनता एवं अचळ जडता और स्थिरताका माप प्रकृति है 
कितु इस मतमें प्रकृतिका लक्षण है--'अविराम गतिशीलता, परिवर्तन एवं नित्य 
नवोन्मेष-विकास । इस परिवर्तनक्रममें कुछ तत्त्वोंका उन्मेष और विकास होता है 
तो कुछका ह्वास और निर्माण होता जाता है । इसलिये इन्द्रवाद-प्रणालीके द्वारा 
प्राकृतिक घटनाओंकी परस्पर निर्भरता और सम्बद्धता घ्यानमें रखकर ही उनपर" 
विचार करना यथेष्ट नहीं । हमें उनको गति, परिवर्तन, विकास तथा उनके निर्माण 
और निर्वाण ध्यानमें रखकर उनपर विचार करना चाहिये १ 


भारतीय दर्शनोंके अनुसार सत्त्व, रज, तमकी साम्यावस्था प्रकृति है। 
तीनों ही स्वप्रकाश चेतनसे भिन्न होनेसे जड अवश्य हैं; परंतु वृत्तिरूप ज्ञान 
सत्त्वसे होता है, हलचल या क्रिया रजसे होती है और अवष्टम्भ या रुकावट तमसे। 
अतः तीनों क्रमसे प्रकाश, हुूचल एवं अवष्टम्भ स्वभावके माने गये हैं । तीनों 
गुणोंकी समता भंग होने और विषमता होनेसे सृष्टि होती है । प्रकृति परिणामशील 
एवं गतिशील है, अतएव नियमित परिणाम एवं विकास उसका होता है, पर 
उसका किसी दरन्द्रवादी सिद्धान्तसे सम्बन्ध नहीं । 


न्दवात्मक प्रणालीके अनसार “मूलतः वह वस्तु महत्त्वपूर्ण नहीं, जो किसी 
समय स्थायी मालूम पड़ती है, पर जिसका ह्लास तव भी आरम्भ हो चुका है । 
हत्वपूर्ण वस्तु वह है, जिसका अभ्ग्रुदय और विकास हो रहा है, चाहे उस समयः 
वह स्थायी ही प्रतीत होती हो; क्योंकि दरन्द्रात्मक प्रणाली उसीको अजेय मानती है, 
जिसका अभ्युदय और विकास हो रहा है । एंजिल्सका कहना है कि 'छोटीसे बड़ी- 
तक वस्तु--वालुसे सूर्यंतक, लघुतम जीवकोषसे मनूष्यतक सम्पूर्ण प्रकृति सतत 
गतिमय और परिवर्तनशील है । उसकी स्थिति-निर्माण और निर्वीजके अविराम 
प्रवाहमें है।? ( एंजिल्सका प्रक्ृति-सम्बन्धी दन्द्रवाद ) 
उपर्युक्त वाते आंशिक सत्य हो सकती हैं, पर इनका इन्द्रमानसे 
कया सम्बन्ध ? इन्द्रमान भी कोई प्रमाण नहीं, जिससे ये सब वातें सिद्ध हों ॥ 
उपर्युक्त बातोंके सम्बन्धमें विचार करनेसे विदित होगा कि मार्क्सवादियोंका “प्रकृति! 
झब्द भी आमक है; क्योंकि वे पृथ्की, तेज, जल, वायु, झूतसमुदायसे भिन्न: 
किसी प्रकृतिका अस्तित्व नहीं मानते । ठीक इसके विपरीत सांख्यमतानुयायीः 
सत्त्व, रज, तमकी साम्यावस्थाको प्रकृति कहते हैं । सम्पूर्ण विभक्त कार्यवर्गंका 
निर्माण करनेवाली अर्थात्‌ महदादि कार्यवर्गके रूपमे परिणत होनेवाली वस्तु 
प्रकृति है प्रकृति शब्द उपादानका वाचक हैं तथा च विश्वके उपादानको भ्रकृति 


कहा जा सकता है । कहा जा चुका है कि किसी भी कार्यकी उत्पत्तिमें प्रकाश,. 


हलचल और अवष्टम्भ ( रुकावट )-यें तीन चीजें अपेक्षित होती हैं । प्रकाश, 

"क्रिया तथा उचित नियन्त्रण विना कोई भी कार्य सम्पन्न नहीं हो सकता। 
इन्हीं तीनोंकी साम्यावस्था प्रकृति है । सुतोत्पत्ति, अहंतत्त्व या महत्तत्वकी उत्पत्ति 
-भी इनपर निर्भर है । प्रकृति उपादान है, इसीलिये हर एक विकृतिमें इनका 
अनुस्यूत होना उचित ही है। ये सव परस्पर सम्बद्ध होते हैं, यह सांख्यका 
"सिद्धान्त ही है-- 


"गुणानां सम्भूयार्थेक्रियाकारित्वस्‌ ।? 


गुण मिलकर ही क्रिया कर सकते हैं। गुण चल अर्थात्‌ गतिशील होते हैं । 
“नलं च गुणवृत्तम? यह भी सांख्य-सिद्धान्त है। सत्त्व, रज, तम-तीनों ही 
शुणोंमें अङ्काङ्गिभावकी विचित्रतासे ही विचित्र संसार बनता है-- 


“गुणानां चिमर्दचैचित्यात्‌ सर्गचेचिन्यस्‌ ।? 


यह सभी पौरस्त्य दार्शनिकोंके निश्चित सिद्धान्त हैं। इनमें मार्क्स या 
'एंजिल्सका कोई भी नया आविष्कार नहीं । उन्होंने जो भी नयी वात कही वही 
असंगत तथा अप्रामाणिक है । जैसे 'प्रकृतिके पदार्थ और वाह्यरूप एक-टूसरेपर 
निर्भर हैं; एक दूसरेसे सजीवरूपसे सस्वद्ध हैं,” इत्यादि अंश अतिशयोक्तिपू्ण हैं । 
-यदि सभी सम्बद्ध हों तो सम्वन्धके भावाभावका कोई मूल्य हो नहीं रह जाता । फिर 
-किसका क्या सम्बन्ध है, इस गवेषणाका भी कोई अर्थ नहीं रह दाता । फिर तो 
खपुष्प, बन्ध्यापुत्र, शशश्वुज्भुको भी सम्वद्ध ही कहना पड़ेगा । इसी तरह 'एक 
-दूसरेकी रूप-रेखा निश्चित करते हैं', यह भी असंगत है | जडभूत धटादिके समान 
-स्वयुं अपनेको ही नहीं जानते; फिर वे दूसरेकी रूप-रेखा क्या निश्चित करेंगे ? 
निश्चय आदि चेतनके धर्म हैं--'ईक्षतेनाशब्दम्‌ ।' ( १। १।५) इस 
बरह्मसूत्रमें, जड प्रकृतिमें ईक्षणधर्मं अन्‌पपन्न होनेसे उससे ` ईक्षणपूर्वक सृष्टिका 
निषेध किया है। जल, वायु, तेजकी प्रवृत्ति विचारपूर्वक नहीं होती । जैसे 
'अचेतन रथादिकी प्रबृत्ति चेतन सारथि-अश्वादिद्वारा अधिष्ठित होनेसे ही होती है, 
उसी तरह अचेतन वायु आदि भी स्वाधिष्ठाता चेतन देवतासे अधिष्ठित होनेसे 
अवृत्त होते हैं । किसी कार्यमें अवश्य ही अनेकों पार्श्ववर्ती कारण हुआ करते. हैं । 
'परंतु सभी पार्श्ववर्ती कारण हों, तब तो कार्य-कारणभावकी विशेषता ही नष्ट हो ˆ 
जायगी। अण्‌-परिमाण, पारिमाण्डल्य आदि किसीके प्रति भी कारण नहीं होते । किसी 
चोरी या हिंसाके अनेक पाइरवंवर्ती कारण होते हैं, तव केवल हिसक या चोरको ही क्यों 
“दण्ड दिया जाता है ? यह भी विचारणीय है। वस्तुतः शब्दाङम्बरके अतिरिक्त उपर्युक्त 
सक्सीय वादोंमें कोई तत्त्व नहीं । नवनवोन्मेष और विकासपर भी विचार आवश्यक 
हैं । उन्मेष या विकास विद्यमान वस्तुका ही होता है । कारण-सामग्री, आवरण, 

प्रतिवन्धक आदि हटाकर कार्यको व्यक्त॑ कर देती है। जैसे तिलसे तैल, दुग्घसेः 
नवनीत, तन्तुसे पट आदि । बालूसे तेल, आकाशसे तन्तु या पटका साक्षात्‌ विकासः 


कभी भी सम्भव नहीं । इसीलिये परावर द्रष्टाओंके यहाँ केवल विकास ही नहीं । 
किसी भी कार्यमें “जायते, अस्ति, वर्घते, विपरिणमते, .अपक्षीयते, विनश्यति-अर्थात्‌. 


` उत्पत्ति, अस्तित्व, वर्द्धन, विक्रिया, अपक्षय तथा विनाश-ये छः विकार देखे 


जाते हैं । स्पष्ट ही है कि कोई मनुष्य, पशु या वनस्पति उत्पन्न होता है, अस्तित्वको' 
प्राप्त होकर वृद्धि, अपक्षय तथा विनाशको प्राप्त होता है। वर्षामें उत्पन्न होनेवालेः 
तृण ग्रीष्मतक विनष्ट हो जाते हैं। बहुत-से जीव प्रतिवर्ष तत्तहतुंओंमें व्यक्त. 
होते हैं । वसन्तके पतझड़, आमोंके वौर, कोकिलाकूजन, 'ग्रीष्मकी उष्मा, वर्षा, 
शरद्‌, हेमन्त, शिशिरकी अपनी-अपनी विशेषताएँ प्रतिवर्ष व्यक्त होती ही हैं। 
बेद और गीता इसी तरह सुष्टिका पुनः प्रादुर्भाव मानते हैं ।--“सू्योचन्द्रमसौ 
घाता यथा पूर्वमकल्पयत्‌ ।? पूर्वसुष्टिके समान ही विधाता उत्तरोत्तर स्टिमें 
सूर्य-चच््र आदिका विधान करते हैं । “भूतग्रामः स एवायं भूत्वा भूत्वा प्रलीयते” 
( गीता ८। १९) यह भूतग्राम पुनः-पुनः उत्पन्न होकर प्रलीन होता है । 


इसी तरह निर्माण और निर्वाणकी बात भी कोई नयी नहीं । एक ओर मनुष्य 
उत्पन्न और विकसित होता है, परंतु एक ओर यदि निर्माण-निर्वाण-परम्प रामें अनुस्यूत 
एक आत्मा मानकर जन्म, कर्मका सुसम्वद्ध कार्य-कारण भाव माना जाय, तो वह 
अनियन्त्रित, अप्रामाणिक, असम्बद्ध, निर्माण-निर्वाणकी अपेक्षा कहीं श्रेष्ठ है । जन्म-- 
कर्मकी परम्परामें अनुस्यूत एक नित्य वस्तु बिना माने 'अङृताम्यागम, कृतविप्रणाश' 
दोष अनिवार्यरूपसे उपस्थित होता है । जव लोकमें कारण-वैलक्षण्य विना कार्य-- 
वैलक्षण्य नहीं हो सकता, तव हेतुको विछक्षणता बिना जन्मों एवं तत्सम्बन्धी सुख- 
दुःखकी विलक्षणता कँसे हो सकेगी ? इसी तरह जब लौकिक कमका कुछ परिणाम 
होता है, तब अदृष्टफलवाले कर्म बिना फळ दिये कैसे नष्ट हो सकेंगे ? अतः कोई. 
नित्य आत्मा है, जो कि पूर्व-पूर्वके शुभाशुभ कर्मोके अनुसार उत्तरोत्तर जन्म ग्रहण' 
करता है। 'अभ्युदयोन्मुख लघु वस्तु भी महत्त्वपूर्ण होती है, पतनोन्मुख महास 
वस्तु भी नगण्य होती है”, यह भी कोई नयी बात नहीं । प्रतिपदूका चन्द्र और पूर्ण 
चन्द्र इसके उदाहरण हैं, पर इतनेमात्रसे किसी सिद्धान्तका पतन, किसी व्यक्ति- 
या समुहका उत्थान या पतन ऐकान्तिकरूपसे नहीं कहा जा सकता । काळ-भेदसे 
एक ही वस्तुके उत्थान और पतनकी स्थिति आती है। सूर्यका ही उदय-अस्त 
तथा पुनः उदय होता है । चन्द्रमाका ह्लास होता है और पुनः उसीका विकास भी।. 


` क्रिस व्यक्तिका भी जीवनमें कई बार उत्थान और कई वार पतन होता है। जो. 


घटनाएं व्यष्टिमें होती हैं, वही समष्टिमें होती रहती हैं । काल-भेद हो सकता है । 
“अतिभुतवादकी तरह इन्द्रवादका यह सिद्धान्त नहीं है कि विकसित होनेका 

अर्थ सीघेसौघे बढ़ना है। जब कि परिमाणमें परिवर्तन होनेसे गुणोंमें परिवर्तन 
नहीं होता, इन्द्रवादके अनुसार विकास-क्रममें हम अहश्य और अर्किचन परिमाण- 
सम्बन्धो परिवर्तनोंसे स्पष्ट और मौलिक गुणसम्वन्धी परिवर्तनोंतक पहुँच जाते 
हैं । इस परिवर्तनक्रममें गुणसम्बन्धी परिवर्तन धीरे-धीरे न होकर हठात्‌ एक 
मंजिलसे दूसरे मंजिलतक छलाँग मारकर शीघ्तासे होते हैं। ये परिवर्तन 
“आकस्मिक नहीं होते । वे धीरे-धीरे होनेवाले प्राय: अदृश्य परिमाणसम्बन्धी संघटनके 
स्वाभाविक परिमाण हैं। इसीलिये इन्द्वात्मक प्रणालीके अनुसार विकास-क्रमका 
यह अर्थ नहीं कि पहले जो हो चुका, अव वही सीधे-सीवे दुहराया जा रहा है और 
न कोल्हुके वैलकी तरह एक ही जगह चक्कर खानेका नाम ही विकास है । विकासकी 
गति ऊर्ध्वोन्मुख होती है । पहलेकी गुणात्मक स्थितिसे दूसरी गुणात्मक परिस्थिति- 
तक संक्रमणका नाम विकास है । विकास साधारणसे संश्लिष्ट और निम्नसे ऊर्ध्व॑की 
ओर होता है ।' एंजिल्सका कहना है कि 'द्न्द्रवादको कसौटी है प्रकृति और आधुनिक 
विज्ञान ।? प्रक्कतिविज्ञानके विषयमें यह स्वीकार करना पड़ता है कि उसने इस 
कसौटीके लिये अत्यन्त मूल्यवान्‌ सामग्री दी है, जो प्रतिदिन बढ़ती जा रही है । इस 
प्रकार अन्ततोगत्वा प्राकृतिक क्रम इन्द्वात्मक ही सिद्ध होता है न कि अतिभूतवादी। 
यह्‌ क्रम किसी चिर अपरिवर्तनशौल वृत्तमें चक्कर काटनेकी गति नहीं; बल्कि वास्त- | 
विक इतिहासके निर्माणकी गति है | यहाँपर सबस पहले डाविनका उल्लेख करना 
चाहिये, जिसने प्रकृतिकी अतिभौतिक कल्पनापर दुःसह प्रहार किया था और सिद्ध 


किया था कि आजका चराचर वनस्पति जीव और मनुष्य भी उस विकास-क्रमका 
परिणाम है, जो करोड़ों वर्षसे लगातार होता चला आ रहा है ।' 


उपयुक्त बातोंमें भी निर्माण-निर्वाण, उत्पत्ति-विनाशसे भिन्न पदार्श्व नहीं । 
"कार्य-सात्रका उत्पत्ति-विनाश अनिवार्य होता है। पर इस भूत-भ्रक्कतिसे अतीत, 
-नित्य कूटस्थ वस्तु नहीं है, यह सिद्ध नहीं होता । बहुत-सी बातें अतिभूतवादियोंके 
'नामसे बेतुकी लिखी गयी हैं । कम-से-कम भारतीय अध्यात्मवादकी हृष्टिमें मार्क्स, 
एंजिल्सकी दुष्कल्पनाएँ' सर्वथा उपहासास्पद हैं । भारतीय अध्यात्मवादी हर एक 
विकासमें क्रमिक एवं प्रीरे-धीरे विकसित होनेका सिद्धान्त नहीं मानते । मेघमण्डलसे 
महाविद्युत्‌-प्रका्का विकास अतिशीध्रतासे मान्य ही है। इसीको एक मंजिळसे 
दूसरे मंजिलपर छलाँग मारनेकी बात कही जा सकती है । उस विकासमें भी क्रम 
रहता ही है । तापमानके बढ़ जानेसे जलका भाप बन जाना, तापमान घट जानेसे 
. -वफं बनजाना भी इसी कोटिका विकास है । मार्क्सवादियोंके शब्दोंमे यही प्रकृतिका - 
एक मंजिळसे दूसरी मंजिलपर छलाँग मारना है |? अध्यात्मवादी आत्म-परमात्म- 
सम्बन्धमें ही ऐसी बात करते हैं ये भौतिकवादियोंको संम्मत न हों, पर भौतिक 
चस्तुओंके सम्बन्धमें प्रत्यक्षानुमानादिसिद्ध जो भी बातें हैं, उन्हें माननी ही हैं । 

दुग्धका दधि परिणाम है, जलका बर्फ परिणाम है । इसी प्रकार विरोधी-का रणोंसे 
कारणमें जलका विलय या - शोषण होता है। इसी वरह 'कोल्हुके बैलके समान 
चक्कर खानेका नाम "विकास नहीं”, यह भी असंगत है । . कौन नहीं जानता कि 
पुनः पुनः दिन-रात, सूर्योदयास्त, चन्द्रमाका ह्लास-विकास तथा प्रीष्म-वसन्तके 
आगमनमें पुरानी बातें ही दुहरायी जाती हैं। सदासे ही वंचितर्य-साहश्यका ही 
लक्षण है । जो समझते हैं कि विकासकी गति सदा अर्ध्वोन्मुख ही होती है, उनकी 
इष्टिमें ऊर्ध्वकी सीमा कोई है या निःसीम ? यदि निःसीम तो इसमें प्रमाण क्या ? 
पुनश्च जब विकसित वस्तुका भी निर्वाण या .विनाञ भी मानते ही हैं, तो इस 
तरह हास-विकासका चक्कर ही परिलक्षित होता है। उदयनाचार्यने “व्यायकुसु- 
माझ्रि' की--“जन्मसंस्कारविदादे: शक्तेः स्वाध्यायकमंणोः । ड्रासदर्शनतो 
ड्राखः सम्म्रदायस्य मीयतास्‌ः (२। ३ ) कारिकामें दिखाया है कि स्वाभाविक 
रूपसे ह्लास हो रहा है।. पूर्वजोंकी बुद्धिशक्तिकी तुलनामें आजकी बुद्धिशक्तिका 
अत्यन्त ह्लास हो गया है। पहलेके मनुष्य-शरीर तथा आजके मनुष्य-शरीरमें 
पर्याप्त अन्तर हो गया है । अभी अनेक स्थळोंमें ऐसे भाले और तलवारें मिली 
हैं, जिसे आजके लोग उठा भी नहीं सकते । चारित्रिक स्तर तो इतने नीचे गिर 
गये हैं कि उनकी पूर्वजोंके सामने कोई तुलना ही नहीं । 

सृष्टिक्रममें देखते हैँ कि कारण कार्यकी अपेक्षा व्यापक, स्वच्छ तथा उच्च 
कोटिका होता है। कार्य व्याप्य, अस्वच्छ तथा निम्न कोटिका होता है। हाँ, 
कार्यमें गुण एवं विशेषण आदि बढ़ जाते हुँ । घट-पट आदिसे जलानयन, अङ्ग- 
प्रावरणादि कार्य सघते हैं; परंतु मृत्तिका, तन्तु आदिसे उक्त कार्य नहीं सथते । 
फिर भी घटादिकी अपेक्षा मृत्तिका, तेज, जळ, वायु आदि कारणोंमें व्यापकता 
आदि अधिक स्पष्ट हैं मृत्तिकामें शब्द, स्पर्श, रूप, रस, गन्ध--ये पाँच गुण हैं। 
जलमें गन्धको छोड़ चार, तेजमें शब्दादि तीन, वायुमें दो और आकाशमें केवल 
एक शब्द ही गुण होता है । व्यापकता, स्वच्छता आकाशमें सर्वाधिक है । इसीलिये ` 
परम कारण सर्वापेक्षया स्वच्छ, व्यापक तथा उच्चकोटिका मान्य है । विकासः 
वादियोंका यह कथन कि 'पूर्वजोंमें क्रिया, ज्ञानशक्तियाँ पुरी विकसित न हुईं, 
सर्वथा ममात्र हैं। तथ्य तो यह है कि पूर्वजोसे ही आंशिक ज्ञान-क्रियाशक्ति 
उत्तरोत्तरके लोगोंको प्राप्त होती है, ' पुस्तकोल्लेखन, शिक्षणाल्यस्थापन तभी 
सार्थक होंगे । यदि उत्तरोत्तर लोगोंमे ज्ञान-क्रियाशक्तिका विकास अधिक मानते 
हैं तो वे किनके लिये पुस्तकोल्लेखादि करते हैं ? अल्पज्ञ पूर्वज अतीत हो चुके । 
उत्तरोत्तर आनेवाली संतान पूर्वंजोंकी अपेक्षा बुद्धिमान्‌ होगी ही । उनके लिये 


, ज्ञानोपदेश व्यर्थ ही है । खूब ही हो तो भी पिता, पितामहादिको पु्रादिकोंके ही 


छात्र होना चाहिये । पुत्नादिकोंकी अध्यापक बनना चाहिये । पर नहीं, अध्यात्म- 
बादकी दृष्टिसे ईश्वर पूर्ण सर्वज्ञ है। उसकी संताने ब्रह्मा, वशिष्ठादि तदपेक्षया 
अल्मज्ञ हैं । जिन छोगोंमें कुछ विशेषता व्यक्त हुई, उतमें ईश्वरके अनुग्रहसे ही । 

आध्यात्मिकोंकी अनभिज्ञता केवल विकासवादियोंको ही सम्मत है, पर विकास- 
वादियोंकी अनभिज्ञता उभयसम्मत है; क्योंकि वे स्वयं ही अपने पुचादिकोंकी 


श अपेक्षा अपनेको उसी न्यायसे अनभिज्ञ मानते हैं । 


'परिमाणसम्बन्धी विकाससे गुणसम्बन्धी विकासतकका नाम इन्द्रात्मक 
विकास है ।' इसकी: व्याख्या करते हुए एंजिल्सने लिखा है कि "भौतिक विज्ञानमें 
प्रत्येक परिवर्तनका अर्थ है--परिमाणका गुणमें संक्रमण । जो किसी भी वस्तुमें 
निहित अथवा प्रविष्ट गतिके परिमाणमें परिवर्तन होता है, वह भी क्रमसे ही होता 
है । उदांहरणके लिये पानीके ताप-मानका प्रभाव पहले उसके द्रवगुणपर नहीं 
पड़ता । “परंतु उस द्रवगुणका परिमाण ज्यों-ज्यों चढ़ता या गिरता है, त्यों-त्यों 
वह क्षण निकट आता-जाता है, . जब पानी या तो बर्फ होगा या भाप बनेगा । 


.जलकी द्रवस्थिति ज्यों-की-त्यों नहीं वनी रहती । प्लेटिनमके तारको भी दहकानेके 


लिये एक अल्पतम विद्युतप्रवाह आवश्यक होता है। प्रत्येक धातुका एक निश्चित 
तापमान 'होता है, जब वह पिघरूने लगती है। आवश्यक तापमान पानेके 
हमारे पास जो साधन हैं, उनका प्रयोग करके द्रवपदार्थके शीतोष्ण दिन निश्चित 
कर दिये गये हैं, जब कि यथेष्ट शीतोष्ण प्रभावसे वह पदार्थ जमने या खौलने 


* गता है । अन्तमें प्रत्येक गैसके लिये वह चरम विन्दु हिश्वित है; जव यथावश्यक 


| 


दबाव और शीतसे वह द्रव पदार्थके रूपमें परिवर्तित किया जा सकता है, भौतिक 
विज्ञानमें जिन्हें हम स्थिर विन्दु कहते हैं, जहाँसे पदार्थकीसिथिति बदलकर दूसरी 
हो जाती है; वे अधिकतर और कुछ नहीं, क्रान्ति विन्द्रुओंके ही नाम हैं, जहाँ 
गतिके परिमाण-सम्बन्धी ह्लास किवा वृद्धिसे उस पदार्थकी स्थितिमें एक गुणात्मक 
परिवर्तन हो जाता है। फलतः इन क्रान्ति-विन्दुओंपर परिमाणमें गुणका 
रूपान्तर हो जाता है। 
एंजिरसका प्रकृतिसम्बन्धी इन्द्र॒बाद 

इसी प्रकार एंजिल्सने रसायनशास्त्रके विषयमें लिखा है कि 'पदार्थोंकी अणु- 

बद्ध रचनामें परिवर्तन होनेसे गुणात्मक परिवर्तन सम्भव होते हैं। इन गुणात्मकः 


. परिवर्तनोंके विज्ञानको हम “रसायनशास्त्र' कह सकते हैं । हेगलको यह मालूम हो 


चुका था । उदाहरणके लिये आक्सिजनके अणुमें दो परमाणु होते है। इन 
दोके बदले यदि तीन परमाणु कर दिये जाये, तो ओजोन बन जाता है, जो गन्ध 
और प्रतिक्रियामें साधारण आक्सिजनसे नितान्त भिन्न होता है। जब आक्सिजन 
विभिन्न अनुपातोंमें नाइट्रोजन या गन्धकसे मिलाया जाता है, तब तो उसका 
कहना ही क्या ? हर अनुपातसे ऐसा पदार्थ बनता है, जो गुणात्मक हष्टिसे दूसरे 
पदार्थोसे भिन्न होता है ।' 

उपर्युक्त दोनों ही प्रघट्रकोसे यह सिद्ध होता है कि निर्दिष्ट कारणोंसे 
वस्तुओंकी अवस्थाओंमें परिवर्तन ही सिद्ध होता है। वेदान्त-सिद्धान्तके अनुसार 
तेजसे ही जल उत्पन्न होता है, शीतके योगसे वह बर्फ बन जाता है.। तेजसे 
जलका शष्क हो जाना लोकसिद्ध है, परंतु फिर भी इन परिणामोंकी निश्चित 

ल Sp चेतन नहीं वन सकता । इस तरह असत्य- सत्य, अनित्यः 
स्टालिनका कहना है कि *'इन््रवादका सिद्धान्त है कि प्रकृतिके सभी बाह्य 
रूपों और पदारथोमें आन्तरिक असङ्गतियाँ सहजरूपसे विद्यमान हैं । इन पदार्थों 
और ख्पोंके भाव-पक्ष और अभाव-पक्ष दोनों हैं । उनका अतीत है तो अनागत 
भी है। एक अंश' मरणशझील है तो दूसरा विकासोन्मुख । इन दो विरोधी 
अंशोंका संघर्ष ही विकासक्रमकी.आन्तरिक प्रक्रिया है। परिमाण-भेदके गुण-भेदमें 
परिवतित होनेकी यही आन्तरिक प्रक्रिया है। इसलिये -दइन्द्वात्मक प्रणालीके 
अनुसार निम्तसे ऊर्ध्वकी ओर विकास . इस क्रममें नहीं होता कि प्रकृतिके स्तर 
एकके-वाद एक सहज गतिसे खुलते जायें । इसके प्रतिकूल विकासक्रममें पदार्थों 
आर प्रकृतिके वाह्मरूपोमें सहजरूपसे विद्यमान असंगतियाँ ही खुलती जाती हुँ। 
इन असंगतियोंके आधारपर जो विरोधी प्रवृत्तियाँ क्रियाशील हैं, उनका संघर्ष * 
ही खुलता जाता है ।' लेनिनके दब्दोंमें 'वास्तवमें पदार्थोके सारतत्त्वोमें ही अन्त- 
निहित असंगतियोंके अव्ययनका ही नाम इन्द्वाद है।' ( लेनिनदर्शन-सम्बन्धी 
नोटबुक रूसी संस्करण, पृ० २६७ )। लेनिनने यह भी कहा था कि “विरोधी 
तत्त्वोंका संघर्ष ही विकास है।' ( संक्षि लेनिन ग्रन्थावली, रूसी संस्करण, 
खण्ड १३, पृष्ठ ३०१) , 
उपयुक्त बातोंपर बिचार करनेसे विदित होगा-कि अंश-भेदसे निर्वाण- 
निर्माणकी परम्परा चलती है । परंतु अंश्भेदसे जब दोनों बातें चलती हैं, तब 
उनमें संघर्ष क्था ? एक व्यक्ति मरता, दूसरा पैदा होता है, इसमें संघर्षकी कोई - 
वात नहीं । क्रमेण वनस्पति, पश्वादि एंक ओर उत्पन्न हो रहें हैं तो दूसरी 
ओर नष्ट हो रहे हैं । हाँ, यदि उसी क्षण उसी अंशमें उसी खूपसे भाव, अभाव, 
निर्वाण, निर्माण आदि हों, तभी विरोध आर संघर्ष हो सकता है। पर यह 
असम्भव है ही, क्योंकि यदि भाव, अभाव. निर्वाण, निर्माण समान देश, समानः 
कालमें रह जायें तो संसारमें, विरोध ही मिट जायगा । फिर संघर्ष भी क्या 
रहेगा ? यदि रात्रि और दिन समकाळमें हों तभी संघर्ष सम्भव है। दो विरोधी 
मल्लोंका ही संघर्ष हो सकता है, अतीत-अनागत मल्लोंका संघर्ष क्या होगा ? 
साथ ही यदि सहभाव सम्भव हो जाय तो भीः विरोध असम्भव है; क्योंकि स्वानु- 
चित देशकाल-स्थायित्व ही विरोधका कारण होता है। धरणी, अनिल, जऴके 
संघर्षसे, वीजके विध्वंससे अङ्कुरकी उत्पत्ति होती है । कुछ लोग इसी. आधारपरः 
असत्कारणवाद सिद्ध करनेका प्रयत्न करते हैं, परंतु अभावसे भावकी उत्पत्ति नहीं 
हो सक्ती । यदि ऐसा हो तो कार्यमें कारणका अनुवेव रहनेसे हर कार्यमें कारण- 
का अनुवेध रहना चाहिये, कितु उपलब्धि इसके विपरीत रहती है । कार्यमात्रमें 
सत्ताका-ही अनुवेष दिखायी देता हैं । अतः सत्कार्थवाद ही ठीक है । , बीजके 


मा० रा० १६ , 

अंश ही अंकुरादिमें अनुस्यूत रहते हैं । सर्वथापि व्यवहारमें कार्योत्पादनानुकूल 
|! सामग्रियाँ ही कार्य-विकासमूल समझी जा सकती हैं, असंगतियाँ विरोध या 

संघर्ष नहीं । कार्यके प्रतिबन्धकादि दोषका निवारण अवश्य अपेक्षित होनेपर 
पुरातन या निर्वाण स्वयं विनासोन्मुख है । अतः उसको प्रतिबन्धकता असिद्ध है । 


स्टालितका कहना है कि 'समाजके जीवन और इतिहासके अध्ययन करनेके 
लिये सामाजिक क्षेत्रके द्द्वामक प्रणालीका प्रचार कितना महत्त्वपूर्णं है और 
समाजके इतिहास तथा सर्वहारावर्गकी पार्टीकी प्रत्यक्ष कार्यवाहीपर उन सिद्धान्तों- 
चन रागू करना कया महत्त्व रखता है, यह सहज ही. अनुमान किया जा सकता 
है । यदि संसारमें कोई भी वस्तु विच्छिन्न और. एकाकी नहीं है, यदि सभी 
चस्तुएँ सम्बद्ध और परस्पर निर्भर हैं, तो सिद्ध है कि इतिहासकी किसी भी 
समाज-व्यवस्था या सामाजिक आन्दोलनका मूल्याङ्कन हम किसी भी सनातन 
` स्याय अथवा पूर्वकल्पित सिद्धान्तसे नहीं कर सकते । इस प्रकारके ' मूल्या ङ्कुनका 
इतिहासोंमें नितान्त अभाव नहीं है | यह मूल्या द्कन परिस्थितियोंपर विचार करके 
चे ही कर सकते हैं, जिन्होंने उस समाज-व्यवस्थाके सामाजिक आन्दोलनको 
जन्म दिया होगा, जिससे वे सम्वद्ध हैं । वर्तमान परिस्थितियोंमें दासप्रथा निर- 
थक अस्वाभाविक और  मू्ख॑तापूर्णं होगी । पर जब पंघयती-व्यवस्था छिन्त- 
भिन्त हो रही थी, तब दासप्रथाका होना समझमें आ सकता था । तवकी 
परिस्थितिमें वह एक स्वाभाविक घटना थी; क्योंकि प्राचीन समाजकी पंचायती 
च्यवस्थाको देखते हुए वह उन्नत व्यवस्था थी । जब जारशाही और पूजीवादी 
च्यवस्था विद्यमान थी, तव उदाहरणके लिये १६०५ के रूसमें एक पू'जीवादी 
जनवादी प्रजातन्त्रकी माँग अच्छी तरहसे समझमें आ सकती थी । वह उचितः 
और क्रान्तिकारी माँग थी,क्योंकि उस समय इनकी प्राप्तिका अर्थ होता “प्रगतिकी 
राहपर एक कदम आगे बढ़ना ।' पर अब सोवियतसंघकी परिस्थितियोंमें पू जी- 
चादी जनवादी प्रजातन्त्रकी माँग एक अर्थहीन और क्रान्तिविरोधी माँग होगी; 
क्योंकि सोवियत प्रजातन्त्रकी तुलनामें पूँजीवादी प्रजातन्त्र निष्ट हैं। यह तो 
पिछली मंजिलकी ओर लौटना होगा । देशकाल-परिस्थितियोंके अनुसार ही प्रगति 
और प्रतिक्रियाका निर्णय हो सकता. है, यह स्पष्ट है। सामाजिक घटनाओंके प्रति 


. _ इस ऐतिहासिक इष्टिकोणके बिना ऐतिहासिक विज्ञानका अस्तित्व और विकास 


असम्भव है । इतिहास विज्ञान-तारतम्य-हीन घटनाओंकी सूची और क्षुद्रतम 
-आस्तियोंका संकलन न बने, यह इस दृष्टिकोणद्वारा ही सम्भव है ।” 


उपर्युक्त बातोंकी समालोचनामें सबसे पहली बात यह हैं कि जिस इतिहासके 
आधार पर दन्द्रवादकी कल्पना खड़ी की जाती है, वह इतिहासं स्वयं किसी 
सिद्धान्तका साधक या बाधक नहीं हो सकता । इतिवृत्त, ऐतिह्ा, इतिहासादि 

शब्द पुरानों घटनाओंके लिये प्रयुक्त होते हैं। 'इति ह आस”--ऐसा था, ऐसी 


प्रसिद्धि ही इतिहास कहलाता है । वह प्रामाणिक, अप्रामाणिक दोनों ही प्रकार- _ 


का होता हैं । इतिहास यदि. प्रत्यक्षानुमानमूलक हो या चब्दमूलक हो तो 
प्रमाणके निदुष्ट होनेसे ही निदुष्ट हो सकता है| प्रमाण दुष्ट है तो इतिहास भो दुष्ट 
ही होता है। प्रायः झ्राजकलके इतिहास दुरभिसन्धि एवं रन्तिपूर्णं होते हैं । इस 
संदधमें अनेक पाश्चात्त्य विद्वानोंकी सम्मतियाँ “मारतमें अंग्रेजी राज्य'पुस्तकमें उद्धृत 
हैँ । किसो सिक्के या खण्डहर आदिके आधारपर ऐतिहासिक कल्पनाओंका महल 


खड़ा कर दिया जाता है। चतुर लोग अपने विभिन्न उद्देश्योंकी पू्िके किए मन- _ 


गढ्न्त इतिहासका निर्माण कर देते हैं । आँखों देखी घटनाओंके सम्वन्धमें विभिन्न 
संवाददाताओंकी विभिन्न रायें होती हैं । तार, टेलीप्रिन्टर, रेडियो, अखबारोंतक 
पहुँचते-पहुँचते उनके अनेक रूप वन जाते हैं । फिर इनके आधारपर किसी सत्य 
घटनाका निर्णय कैसे किया जा सकता है? ऋतम्भरा-प्रज्ञायुक्त ऋषियोंके 
इतिहास अवश्य प्रामाणिक कहे जा सकते हैं । वे समाधिके द्वारा संनिदृष्ट,विप्रक्ृष्ट, 
स्थूल, सूक्ष्म वस्तुओंका साक्षात्कार कर सकते हैं । परंतु उनकी हष्टिसे पुरानी 
घटनाओंका दुहराना मात्र, “इतिहास” गड़े मुर्दोको उखाड़नेके अतिरिक्त अर 
कुछ नहीं । सत्य ऐतिहासिक घंटनाओंमें भी समीचीन, असमीचीन, इष्ट, अनिष्ट, 
उचित, अनुचित कई तरहकी घटनाएं होती. हैं । इसीलिये व्यवहारमें इतिहास 
प्रमाण नहीं होता, अपितु विधान प्रमाण होता है। इसीलिये रामायण, 
भारतसे यह निष्कर्ष निकाला जाता है कि रामादिवत्‌ आचरण करना चाहिये, 
न कि रावणादिवत्‌ । यही इतिहासका प्रयोजन है। जिन घटनाओंसे राष्ट्र या 
विश्वको धामिक, आथिक, चारित्रिक उन्नतिमें सहायता मिलती हो, उन्हीं 
घटनाओंका इतिहासमें उल्लेख होना उचित है। आज - भी विशिष्ट पुरुषोंका ही 
इतिहासमें उल्लेख होता है। मार्क्स, लेनिन-जैसा अन्य कम्युनिष्टोंका इतिहासमें 
महत्त्व नहीं । म्युनिसिपाछिटीके दफ्तरमें मनुष्यके जन्म-मरणका उल्लेख होता है। 
कोट-पतंगोंका नहीं; क्योंकि उनका महत्त्व नहीं है । सारांश यह है कि इति- 
वृत्तमात्रसे कोई सिद्धान्त नहीं निकाला जा सकता; क्योंकि इतिवृत्तकी घटनाएं” 
उचित-अनुचित-दोनों ही ढंगकी हो सकती हैं | विधानमें औचित्य-निर्णायके 


अनन्तर ही कोई ऐतिहासिक घटना स्थान पा सकती है.। यदि सूर्योदय-ूर्यास्त, ” 


चन्द्रमाका ह्वास-विकास, समुद्रके ज्वार-भाटादिके नियम सनातन हैं तो कोई 


सनातन न्याय या सिद्धान्त भी हो ही सकता है, पर व्यक्तिविशेष या परिस्थिति- 


विशेषसे कुछ क्रियाओंमें अन्तर पड़ सकता है । सनातन न्याय एवं सिद्धान्तोंपर 
इनका कुछ भी असर नहीं पड़ सकता । उष्णता अरिनिका स्वभाव है, वह व्यक्ति 
या परिस्थितिविशेषसे बदरू नहीं सकता । 

दासप्रथाको कितना भी निरर्थक अस्वाभाविक या मूर्खतापुर्ण क्यों न कहा 


, जाय; परंतु किंसी-न-किंसी रूपमें उसका अस्तित्व सर्वत्र है और रहेगा । हाँ, 


नाममें भेद हो सकता है। कौत नहीं जानता कि 'सोवियतसंघ' में सरकारसे मतभेद 
रखनेवाले लोगोंके साथ दासोंकी अपेक्षा भी बुरा बर्ताव किया जाता है ? विरुद्ध 
व्यक्तियोंको शासनारूढ़ व्यक्तियों या संघोंके नियन्त्रणमें दासोंसे भी निकृष्ट बनकर 
जीवन बिताना पड़ता है । शासन, न्याय, शिक्षा, सेना आदि सभी विभागोंमें उच्च -- 
कर्मचारियों और निम्न कर्मचारियोंमें अज्भाज्धिभाव या शेष-शेषिभाव अनिवार्य. 
रहता है । 'एक व्यक्ति दूसरेका हुवम माननेके लिए वाध्य हो, न माननेपर दण्डित 
हो”, यहो दास-प्रथाका नमूना है । इसका कव अभाव हो सकता है । धर्मनियन्त्रित 
राज्यमें ही शासन एवं शासित आदिका अभाव कहा जा सकता हैं। वहाँ भी 
घर्ममूलक नियम्य-नियामकभाव, गुरु-शिष्य, अग्रज-अनुज, पिता-पुत्र, ` पति-षत्ती- 
का नियम्य-नियामकभाव रहतां ही है । सोवियत प्रजातन्त्रकी तुलनामें पूँजीवादी, 
जनवादी प्रजातन्त्रको निष्ट कहना भी स्वगोष्ठीनिष्ठ सिद्धान्त है । इस सम्वन्धमें 
उत्तरोत्तर ऐतिहासिक प्रगतिकी बात करना निराधार है । आजंके प्रजातन्त्र, गण- 
तन्त्र सबकी अपेक्षा दो हजार वर्प पहलेके अशोके सा ञ्राज्यकी सुख-समृद्धि कहीं 
अधिक महत्त्वपूर्ण थी । उसमें सभी अपनेको सुखी और समृद्ध अनुभव क्रते थे । 
पाँच हजार वर्ष पहले युषिष्ठिरके शासनमें तो धर्मराज्य था ही । लाखों वर्ष पहले 
होनेवाले रामरांज्यका मुकाबला करनेवाला कोई भी शासन न कभी हुआ और न 
भविष्यमें ही होनेकी आशा है। आजके पण्डितस्मन्य बड़े गर्वसे कहते हैं कि 'यह 
बोसवीं शताब्दी है, पुराना जमाना लद गया । दुनिया बहुत आगे बढ़ गयी । 
पुरानी घर्म-कर्मकी सड़ी-गली बातें अव नहीं चरू सकतीं । उनका समय बीत 
गया, परंतु वे यह नहीं देखते कि यदि घर्म और समभ्यताका समय वोत गया 
तो सुख, शान्ति एबं समृद्धिका भी समय बीत गया । यदि सुख-शान्तिके बीते 
दिनोंको लौटाना है तो धर्म, सम्यता एवं सुब्यवस्थाओंके दिनोंको भी लौटाना 
ही पड़ेगा । _ , 
, कुछ लोग अपने दृष्टिकोणके अनुसार तोइ-मरोड़कर इतिहासका भी दृष्टिकोण 
बना ळें, परंतु इतने मात्रसे ऐतिहासिक चटनाओंका सर्वसिद्धख्प मिटाया नहीं जा 
सकता । ह्वास-विकासका चक्र ही संसार है। विकारी पुरानी चीजका क्षय, 


` नवीनका अम्युदय होता है सही; परन्तु आत्मा-काल आदि कुछ पुरातन ऐसी भी. 


तो वस्तुएं होती हैं, जो नित्य हैं, जिनका कभी क्षय नहीं होता । इसी तरह व्यक्तियों- 
के अनित्य होनेपर भी प्रवाह नित्य होता है । जैसे गङ्गादि प्रवाहकी अपेक्षा दीप- 
शिखादिं प्रवाह अधिक अस्थिर है । सत्त्व, रज, तमके अनुसार संसारका श्रवाह 
अनुकूलःप्रतिकूर चलता है। कमी काम-क्रोधका तो कभी झम-दमका प्रवाह 
चलता है । अविवेकी कामादि-प्रवाहमें बहते हैं । विवेकी उन्हें रोककर शान्त्यादिका 

प्रवाह चलाता है । महापुरुष कभी प्रवाहमें नहीं बहते, वे उसे रीककर धर्मनिय- 
न्त्रित बनाते हुँ । अतः कभी नास्तिक भौतिकवादियोंका बाहुल्य होता है, फिर 


आस्तिकपक्ष उठता है । सत्य-अनृत, आसुर-दँव दोनों पक्षोंका काळानुसार उद्भव, 
अभिभवादि होता रहता है। फिर भी “सत्यं जयति नानुतस? के अनुसार अन्त- 
में सत्य ही जीतता है, भले ही पहले अनृतका वोल-वाळा फैल गया हो | इसी 


: तरह घर्मकी ही विजय होती है, अधर्मकी नहीं । इसलिये चिरन्तन शाश्वत सत्य 
सिद्धान्तका अवलम्वन करनेसे ही अनृत-अधर्मका अतिक्रमण किया जा सकता है। 


एतावता यह कहना सवंथा असङ्गत है कि 'संसार निरन्तर गतिशील है, पुरातन- “ 
का विनाश और नवीनका उदय होता रहता है; पुरातन व्यवस्थाएँ चिरन्तन 
नहीं हो सकतीं ।' कोई वस्तु स्थायी रहनेपर ही स्थायी कही जा सकती है । 

स्टालिनका यह कहना भी ठीक नहीं कि 'शोषण और व्यक्तिगत सम्पत्तिके 
सिद्धान्त शाश्वत सत्य नहीं हो सकते । किसानपर जमीनदारके, मजदूरपर पूःजी- 
पतिके प्रभुत्वका सिद्धान्त त्रिकालावाध्य नहीं हो सकता; क्योंकि यह एक साघा- 
रण वस्तुका अतिरञ्जित बीभत्स वर्णुनमात्र है |” व्यक्तिगत सम्पत्तिके सिद्धान्तको 
शोपणका सिद्धान्त नहीं कहा जा सकता । ( आगे चलकर तर्कके श्राघारपर , 
व्यक्तिगत सम्पत्तिका सिद्धान्त निरूपित किया जायगा, 'देखिये पृष्ठ २४८ )। - ˆ 
कम्युनिष्टकी दृष्टिमें तो किसी गिरहकट व्यक्तिको रोका नहीं जा सकता और न 
तो उसका पुनरुत्थान ही सम्भव है। इसलिये उसे ओर धक्का दे देना चाहिये, 
जिससे वह शीघ्र ही नष्ट हो जाय ।' इस तरह वे सबंदा अम्युदयोन्मुख वर्गके साथी 
हाते हैं । 'बहुजनहिताय, बहुजनसुखाय' बहुमतका सिद्धान्त वहाँ असम्भव है । 

स्टालिनका कहना है कि '१६ वीं शतीके नवें दछ्कंमें जब मार्क्सवादियों 
तथा लोकवादियोंमें संग्राम चल रहा था, रूसी सर्वहारावर्ग साधारण जनताका 
एक झु'ड अल्प भाग था, इसके विपरीत खेतिहर 'किसान जनताका बहुसंख्यक 

भाग था । पर सवहारावगं एक विक्रासमान वर्ग था, जब कि वर्गके रूपमें 

किसान छिन्न-भिन्न हो रहे थे। पर चू कि सर्वहारावर्ग एक विकासमान वर्ग था, 
अतः माकर्सवादियोंने इसीके आधारपर अपनी नीति निर्धारित-स्थापित की । 
उनको यह धारणा आ्रान्त न थी । अतएव आगे चलकर यही वर्ग एक क्षुद्र शक्तिसे 
विकसित होकर उच्च कोटिका ऐतिहासिक और राजनीतिक शक्ति बन गया ।? 
{ जे०स्टालिनका इन्द्वात्मक ऐतिहासिक भौतिकवाद ) 


पर यह कहना ठीक नहीं । उत्थान-पतन संसारका धर्म है। जो सूर्य कभी 

अस्त होता है, वही उदय होता है । जीवनमें भी ग्रहदाके अनुसार कभी पतन, 
कभी उत्थान भी होता है-- 

“नोचेराच्छुत्युपरि च दशा चक्रनेमिक्रमेण ।? ( मेघदूत २।५२) 


In Public Domain, Chambaj Archives, Etawah 


Digitized by Sarayu Foundation Trust, Delhi and eGangotri. Funding by IKS 
२३६ मार्क्स॑चाद और रामराज्य 


खेतिहर किसान वर्गको शोषक भी नहीं कहा जा सकता । उसकी कमाई 
सबको खानेको मिलती है। अतः “बहुजनहिताय, बहुजनसुखाय? उसकी दशा 
सुधारना क्या उचित न था ? फिर जब कम्युनिष्ट शोषितका ही पक्ष लेता है, 
तब यह भी कहना होगा कि “जो सर्वाधिक शोषित हो, उसीका पक्ष लेकर शोषकों- 
का मुकाबला करना चाहिये |” इस ृष्टिसे भी सर्वाधिक बहुसंख्यक समाजके 
हितार्थ प्रयत्न आवश्यक है । फिर केवळ सर्वहारा मजदूर समाजका ही पक्षपात 
क्‍यों ? पुनश्न, यदि परिणाम सम्बन्धी, क्रमिक-परिवर्तत और अकस्मात्‌ एवं 
शीत्रतासे होनेवाले गुण-सम्वन्धी परिवर्तन विकासके नियम हैं तो जैसे सर्वहारा- 
वर्गद्वारा की गयी क्रान्ति स्वाभाविक अनिवार्य घटना हो सकती है, वं॑से ही 
खेतिहर वर्गद्वारा भो को गयी क्रान्ति महत्त्वपुर्णा क्‍यों न होगी ? फिर यदि 
इन्द्रमानके अनुसार निर्माण और निर्वाणका क्रम चलता ही रहेगा तो किसी दिन 
साम्यवादकी कल्पना भी पुरानी होगी और फिर इसे.भी मिटानेके लिये कम्यु- 
निष्को प्रयत्नशील होना पड़ेगा । 


आजकल जो 'सुधारवाद? चलता है, जिसका उद्देश्य प्राचीन वस्वुओंका 
एकाएक विनाश नहीं, किंतु दोषोंको दूर कर उन्हें अच्छा बनाना होता है, 
स्टारिन आदिने उसे नगण्य बताया हैँ। समाजवादकी मुख्य तीन प्रवृत्तियाँ हैं-- 
सुधारवाद, अराजकतावाद और मार्क्सवाद । सुधारवाद---( बर्न्संवीक आदिकी 


, विचारधारा ) समाजवादको बहुत दूरकी बात समझता हैं। उससे आगे कुछ है 


ही नहीं । सुधारवाद समाजवादी क्रान्तिको नहीँ मानता आर शान्तिपूर्ण 
उपायोंसे समाजवाद कायम करना चाहंता है । सुधारवाद वर्गसंघर्षको न मानकर 
वर्गसहयोगका प्रतिपांदन करता है। स्टालिनकी ृष्टिमें 'यह सुधारवाद ` दिन- 
प्रति-दिन सड़ता हो जा रहा है । समाजवाद और सुधारवादकी सारी समानता 
दिन-प्रति-दिन खतम ` होती जा रही है, अतः सुधारवादपर विचार करना ही 
व्यर्थ है ।' सुधारवादके सम्बन्धमें मा्संवादियोंकी यहः धारणा है । प्राचीनतावादी 
सुधारवादियोंको सर्वथा हेय बताते हैं । भारतमें कांग्रेस, हिंदूसभा, जनसंघ आदि 
सुधारवादी संस्थाएं हैँ । ये एक तरफ भारतीयता, संस्क्तिकी वाते करतीं और 
सुधार भी चाहती हैं । उधर, कम्युनिष्ट, -सो्ञरिष्ट आदि अराजकतावादी पार्टियाँ 
सर्वथा परिवर्ततकर महाक्रान्ति चाहती हैं | रामराज्यादि पार्टियाँ शास्त्रों और 
परस्पराके अनुसार सनांतन संस्कृति, धर्म एवं राजनीतिमें सिद्धान्ततः तिलभर परि- 
वर्तन नहीं चाहतीं । इनमें सुधारवादी किसी सिद्धान्तपर स्थिर नहीं हैं । रामराज्य 
वादी ईश्वर एवं धर्म आत्माको ही आधारभित्ति मानकर चलते हैँ । अपौरुषेय 
वेद एवं तन्मूलक आर्षशा्र तथा तदविरुद्ध तकके आधारपर तत्वका 'निणंय 
करते हैं । भौतिकवादी आत्मघर्मशाख््रादिनिरपेक्ष, तक, प्रत्यक्ष एवं विज्ञानके 

आधारपर तत्त्व-निर्णय करते हैं । पर सुधारवादी बीच-वीचमें रहंना चाहते हैं। 
फलतः वे दोनों पक्षोंहीसे उपेक्षित रहते हैं । उनमेंसे कुछको अन्तमें भौतिकवादकी 
ओर जाना पड़ता है और कुछको अध्यात्मकी ओर । अराजकतावादीका कहना 
है कि 'जबतक व्यक्तिको स्वतन्त्रता नहीं मिळती तबतक जनताको स्वतन्त्रता 
नहीं मिल सकती । अतः सब कुछ .व्यक्तिके लिये होना चाहिये ।” मार्क्सवादी 
कहता है कि 'जनताकी स्वतन्त्रतासे ही व्यक्तिक्रो स्वतन्त्रता मिलती है । अतः 
सव कुछ जनताके लिये ही होना चाहिये ।' पर रामराज्यवादीकी इष्टिं व्यक्ति 
और समाज दोनोंका समन्वय ही ठीक है । समष्टिकी सुख-समुद्धि और स्वतन्त्रतासे 


व्यक्तिके अभ्युदयमें सुविधा होती है । अनुकुल साधन और वातावरणसे आदमी 
उन्नतिके मार्गमे अग्रसर हो सकता है 


इसके साथ ही जैसे एक-एक दृक्ष कट जानेसे वन कट जाता है, एक-एक 
सैनिक कट जानेसे सेना कट जाती है, वैसे ही एक-एक व्यक्तिके धनवान, बलवान 
वन जानेसे समष्टि बलवान्‌, धनवान्‌ वन जाता है ।. व्यक्तियोंके निर्धन, अयोग्य 
हो जानेसे समष्टि निर्धन एवं अयोग्य हो जाता है। जहाँ व्यष्टि-समष्टिके हितोंमें 
विरोध हो, वहाँ समष्टिके अविरुद्ध ही व्यष्टिको आत्महित-साधनमें प्रवृत्त होना 
अनिवार्य होगा । व्यक्तिको समाजहितका, समाजको राष्ट्रहितका, राष्ट्रको विश्व- 
हितका ध्यान रखना अनिवार्य होगा। समष्टिको हानि पहुँचाकर आत्महित 
साधना निन्द्य समझा जायगा । माक्सवादियोंके मतानुसार 'सुधारवादी न होकर 
क्रान्तिवादी होना चाहिये। विकासका क्रम आन्तरिक असंगतियोंके खुळनेसे आगे * 
बढ़ता है । इन असंगतियोंपर विजय पानेके लिये इन्हीके आधारपर विरोधी 
शक्तियोंसे संघर्ष होता है । अतः मजदूरोंका वर्ग-संघर्ष स्वाभाविक तथा अनिवार्य 
घटना हूँ । इसीलिये पुँजीवादी असंगतियोंपर पर्दा न डालकर उन्हें खुलासा करना 
चाहिये । वर्ग-संघर्ष रोकनेका प्रयतन न कर उसे उसके अन्तिम परिणामतक ले 


' जानेका प्रयत्न करना चाहिये। अतः विना मुळा हिजेकी संहारा श्रेणी वर्गनोंतिका | 


पालन आवश्यक है।' सर्वहारा और पू'जीवादियोंके हित-सामझस्य करते ही 
सुधारवादी नीति या पू'जीवादके समाजवादमें विकसित होनेकी समझौतावादी 
नीतिका अनुसरण उचित नहीं है। इसे ही समाजके जीवन एवं इतिहासपर 
लागू की जानेवाली इन्द्वात्मक प्रणाली कहा जाता है। रामराज्यवादी सर्वत्र 
अनिन्दित व्यक्ति या वगाँमें सामञ्जस्यके साथ अम्युदयोन्मुखी प्रगतिको श्रेयस्कर 
समझते हैं । वर्गसंघर्ष दुष्प्रचारमूळक ही होता है। मन्थराने राम और भरतमें 
फट डालकर संघर्ष डालना चाहा, पर सफल न हुई। इसी तरह अच्छे लोगोंमें 
वर्गवाद सफल नंहीं होता । « 

पझूम्‌ पारच्छव 
(C eC 
वग-सघष 
'वर्गसंघर्ष' मार्क्सवादका एक मूल सिद्धान्त है। ऐतिहासिक विवेचनसे वह 
इसी निष्कर्पपर पहुँचता है कि समाजका विकास वगंसंघर्षसे प्रभावित होता है। 
समाजमें दो वर्ग होते है--शोषित तथा शोषक । उत्पादनके साधनोंपर जिनका 
अधिकार होता है, वह शोषक वर्ग है; दूसरा शोषित । प्रत्येक नियम, रीति, 
रिवाज, दर्शन, कला, इतिहास--सभी वर्ग-संघर्पके विचारोंसे प्रभावित होते हैं । 
-उत्पादनके साधनोंमें परिवर्तनके साथ सामाजिक मान्यताओंमें परिवर्तन होता 
रहता है । इस स्थितिमें कोई भी नियम ऐसा नहीं जो शाश्‍वत कहा जा सके । 
शाश्वत नियमोंका नारा पूँजीवादी दार्शनिकोंद्रारा व्यक्तिगत सम्पत्तिकी सुरक्षा 
-तथा शोषणको प्रोत्साहित करनेके लिए लगाया गथा । 


सापेक्ष ओर शाश्वत नियम 

कहा जाता. हैँ कि संसारमें सबसे पहले फ्रांसने समानता, स्वतन्त्रता एवं 
आतठृताका नारा बुलंद किया। मार्क्स उसीसे प्रभावित होकर साम्यवादकी ओर 
आश्ृष्ट हुआ, परंतु उसने देखा कि फ्रांसमें समानता, स्वतन्त्रता, आतृताके नारे 
ही नारे हैं, व्यवहारमें घोर वैषम्थ विद्यमान है। कोई तो महाधनवान्‌, सर्व- 
साधनसम्पन्न है और कोई महादरिद्र एवं दुखी है। मार्क्सको इसका कारण 
ढूंढ़नेसे ज्ञात हुआ कि समाजमें धामिक, आध्यात्मिक, राजनीतिक, आथिक 
शाश्वत नियमोंपर हढ़ विश्वास बना हुआ है और समाज उन शाश्‍वत नियमोंको 
« अपरिहार्य मानता है। फलतः लक्षपति, कोटिपतिका पुत्र स्वभावतः धनवान्‌ 
होता है; भूमिपति, मकानमालिक आदि सभीकी संताने सम्पन्न होती हैं । इस 
तरह समानता, स्वतन्त्रता, स्ातृताकी बातें करते हुए भी कुछ लोगोंकी व्यक्तिगत 
सम्पत्ति ज्यों-की-त्यों बनी रहेगी । गरीब-गरीबर ही बने रहेंगे और व्यावहारिक 
आथिक हृष्टिसे समानता नहीं हो सकेगी ।' इसलिये आथिक असंतुलन या अर्थ- 
चुंषम्य दूरकर व्यावहारिक समानता छानेके उद्देश्यसे मार्क्सने अर्थ-सम्बन्धी 
प्राचोन नियमोंका खण्डन किया । परंतु यह संगत नहीं है । 

व्यक्तिगत सम्पत्ति 

भारतीय घामिक, रानीतिक शास्त्ोंने व्यक्तिगत सम्पत्तियोंको वैध माना है। 
मन्वादि धर्मशास्त्र, मिताक्षरा आदि निबन्धग्रन्थमें कहा गथा है कि पितूपितामहादि- 
की सम्पत्तियोंमें पुतर-पोत्रादिका जन्मना स्वत्व है । गर्भस्थ शिश्का भी पिता-पिता- 
महादिकी सम्मत्तिमें स्वत्व मान्य है । अतएव दायके रूपमें प्राप्त चल, भ्रचल धन 
पुत्रादिका बब घन है। इसी प्रकार निधि लाभ, मित्रोसे मिली, विजयसे प्राप्त, गाढ़ 
पसीनेकी कमाईसे खरीदी हुई सम्पत्ति, पुरस्कार, तथा दानमें प्राप्त एवं उद्योग, कृषि, 
व्यापारादि तथा उचित सुद आदिद्वारा प्राप्त सम्पत्ति वैध-सम्पत्ति समझी जाती है- 

सप्त वित्तागमा धर्म्या दायो लाभः क्रयो जयः | 
ग्रयोगः कर्मयोगश्च सत्प्रतिंग्रह एवं च ॥ ( मनु० १०। ११५ ) 


. प्रायः आज भी सभी देशोंमें सम्पत्ति-सम्वन्धी नियम ऐसे ही हैं । किसीकी 
व्यक्तिगत सम्पत्ति, भूमि, मकान आदिपर उनके उत्तराबिकारियोंका अधिकार 
रहता है, सरकार भी अगर किसीकी कोई वस्तु सार्वजनिक हितकी हृष्टरिसे लेती 
है तो उसे मुआविजा देती है। भारतमें भी जमींदारी, जागोरदारीका मुआविजा 
दिया गया है; राजाओसे राज्य लेकर उन्हें कुछ सालाना दिया जा रहा है 
इससे सिद्धान्ततः भारत-सरकारने वाप-दादाकी सम्पत्तिको वेटे-पोतेको बपोती- 
मिलकियत होनेका सिद्धान्त मान लिया, तभी मुआविजा और सालाना देनेकी 
वातकी सङ्गति लगती है । अन्यथा मुआविजा आदि देनेकी कोई सङ्गति नहीं, 
रूग सकती । हाँ, यह वात अवश्य है कि जब राज्य या जागीरें राजाओं या 
जागीरदारोंकी वैधानिक मिळकिंयत है, वैध धन है तब उन्हें. उचित मल्य विना 
दिये और उन्हें विना संतुष्ट किये मनमानी:कुछ देकर अपहरण करना एक « 
प्रकारका स्तेय ही है। आजकल कुछ लोग भूमिस्वामी कहनेमें हिचकिचाते 
परंतु वस्तुतः यदि कोई अपने सिरकी टोपीकां स्वामी हो सकता है, अपनो 
झोपड़ी और पत्नीका पति हो - सकता है, तो भूस्वामी होना भी कोई अनहोनी 
घटना नहीं । यदि हढ़तासे अपनी टोपीकी रक्षा न की जायगी, तो गुंडे टोपो भो 
छीन लेंगे, अपनी थालीकी रोटीको भी उठा ले .जायेगे, झोपड़ी और पत्नी भी 
छिन जायगी । इसलिये कुछ पुराने साम्यवादियोंका भी मत था कि मौजूदा 
राज्य-शासनसे अळग रहकर ही स्वतन्त्ररूपसे साम्यवादी पंचायती शासन कायम ) 
किये जाने चाहिये । नैतिक, आर्थिक भावनाओंकें कारण किसीकी व्यक्तिगत 
सम्पत्तिमें हाथ डालना ये लोग अनुचित समझते थे । | 

परंतु माकर्सके मतानुसार 'राज्यशक्तिको ही सामाजिक क्रान्तिका एक प्रबळ 
असतन वनाया जा सकता हैं।' मार्क्सने सबसे पहले इन विश्वासोंका खण्डन करना 
उचित समझा । तदनुसार. ही उसने इन्द्रात्मक मौतिकवादकी स्थापना की । 
जिसके अनुसार आध्यात्मिक, घामिक, राजनीतिक, आर्थिक नियमों और 
सिद्धान्तोंकी शाश्‍वतिकता और नित्यताका खण्डन किया जाता हैं। प्रसङ्गानुसार 
उप्ते आत्मा, परमात्मा एवं धामिक नियमोंकी अनावश्यकता सिद्ध करनेका भी 
प्रयत्न करना पड़ता हैं । इन लोगोंके मतानुसार भूत या परमाणु अथवा कुछ 
विद्यत्कणों अथवा प्रकृतिके हलूचलसे ही प्रपञ्च निर्माण होता है। 


“डाविन' का विकासवाद तथा वैज्ञानिक आविष्कार आदि ही इनकी 
विचारधाराकी आधार-भित्ति है। विकासवादकी आलोचना पिछले अघ्यायसें 
पूर्णरूपसे की जा चुकी है । यहाँ उसे दुहरानेकी आवश्यकता नहीं । 

मा्न्सके मतानुसार जब मानबसमाजमें खेती आदि आरम्भ हो गयी, कुछ 
नियम बनने लगे और विवाह आदि चळ पड़े, तब पंचायतों और मुखियोंका 
निर्माण हुआ; धार्मिक, सामाजिक, राजनीतिक आदि अनेक प्रकारके नियम 
बनाये गये । इसी बीच खेतों तथा फळ्वाम्‌ वृक्षोंपर अधिकार प्राप्त करनेके लिये 
दो दोंमें संग्राम होने रगे । संग्राममें जो लोग जीत गये, वे मालिक बन बैठे 
और जो हार गये, वे गुलाम बने उसी समयसे मालिक और गुलामका जन्म 
हुआ और उनमें भेद, संघर्ष तथा विद्वेष उत्पन्न होने लगा । निजी सम्पत्तिकी 
प्रथा जबसे चली है, तभीसे दो दल तथा वर्ग परस्पर विरुद्ध रहने छगे थे। तवसे 
ही मनुष्यजातिका इतिहास वर्ग-कलहका इतिहास है । यह दूसरी बात है कि यह 
, वर्गकलह कभी प्रत्यक्ष रहता है कभी अप्रत्यक्ष। इसके फलसे या तो नवीन 
सामाजिक प्रणाली, नवीन स्वामित्व प्रथा, नवीन आर्थिक नियमोंका जन्म होता 
है या दोनों वर्गोका लड़ते-लड़ते नाश हो जाता है। ये दोनों दळ भिन्न-भिन्न 
स्वार्थ स्वामित्वकी प्रथा, आदर्शं तथा सम्यताके समर्थक होते हैं । 


शाश्चत नियम , 
पर सिद्धान्ततः राज्यशक्तिको किसी भो घामिक, आध्यात्मिक नियन्त्रणमें ही 
रहना उचित है । अन्यथा अनियन्त्रित उच्छड्खल राज्यशक्ति राष्ट्रके लिये भीषण 
सिद्ध हो सकती है । 'वृहदारण्यक उपनिषद्‌? में कहा गया है कि “धर्म क्षत्रका भी 
क्त्र है', अर्थात्‌ धर्मपर राजाका शासन नहीं चलता, अपितु राजापर धर्मका 
शासन चलता है । जैसे बिना नकेलके ऊट, बिना लगामके घोड़ा, बिना व्रेकके 
साइकिल-मोटर आदि खतरनाक होते हैं, वैसे ही बिना नियन्त्रणके निरङ्कूश 
राज्यशक्ति देशके लिये भभिश्ाप सिद्ध हो सकती है। इसीलिये आज भी कुछ 
शासनके नियम और परस्पराएं हुँ ही तथा शासनोंको उनका नियन्त्रण मानना 
ही पड़ता है । ऐसी स्थितिमें राज्यशक्तिको धामिक, सामाजिक या राजनीतिक 
परम्परागत नियमोंके उल्लघन करनेका अधिकार कथमपि नहीं है । भारतीय 
सम्यतामें घमं ब्रह्मके द्रष्टा सांसारिक भावोंसे अतीत होते है । 
प्रियान्न -सम्भवेद्‌ दुःखमग्रियादधिकं अवेत्‌। 
ताभ्यां हि ये वियुज्यन्ते नमस्तेषां महात्मनाम्‌ ॥ 
( वाल्मी० रामा० सुन्दर० २६ । ४६ ) 
जो प्रिय-अप्रिय दोनोंसे अतीत हैं, उन्हें ही नमनीय महात्मा कहा गया है। 
लोग भी ऋतम्भरा प्रज्ञा एवं अपौरुषेय शास्तरोंका आदर करते हैं । 


कुछ लोगोंका कहना है कि विभिन्न देश-काल ग्रौर परिस्थितिके अनुसार 
विभिन्‍न महापुरुषोंद्वारा राष्ट्रके घारण-पोषणानुकुल निर्धारित तियम-समूह ही 
शास्त्र है । परंतु यह सवंथा अनिश्चित एवं अव्यवस्थित है। क्रियामें विकल्प हो सकता 

है, परंतु वस्तुमें विकल्प नहीं हों सकता । एक बस्तुके विपयमें एक हो ज्ञान यथार्थ 
होता है, अन्य अयथार्थ होते हैं । जँसे किसीने आत्माका देहादि-मिन्न होना स्वी- 
कार किया, किसीने देह मात्रको ही आत्मा माना, किसीने आत्माको अखुर्ूप 
किसीने मध्यम, किसीने व्यापक माना; किसीने चेतन, किसीने अचेतन, किसीने 
उभयात्मक माना । यदि महापुरुष सर्वज्ञ हैं तो मतभेद कैसे ? कोई सर्वज्ञ, कोई 
अल्पज्ञ कहा जाय तो भी कैसे ? तत्तन्मतानुयायी अपने-अपने तीर्थंकरोंको संज्ञ 
" ही मानते हूँ । किसी पुरुषके मतसे प्रभावित जनता, पंचों, विधानसभाओं एवं 
लोकसभाओंने यदि कोई धमं या धर्मशात्र वना भी लिया, तो भी जवतक कर्म-' 
फलदाता ईश्वर उसे स्वीकार न कर ले तवतक उसका कोई भी महत्त्व नहीं । 
लौकिक कर्मो और फलोंके नियम लौकिक पुरुषोंद्वारा बनाये जा सकते हैं, परंतु 
जिन कमाँका दृष्ट फल नहीं है, जिनका केवल परलोकमें फल होता है, उन. 
. कार्योका फल प्रत्यक्षादि प्रमाणोंसे विदित नहीं हो सकता । कितने लौकिक नेता 
या शासक मृत्युके अनन्तर कहाँ गये, उन्हें पिछले किन कर्मोका क्या फल मिला,. 
यह जानना न तो जनताके लिये सम्भव है और न तो पत्रकारों तथा विधान- 
सभाई, लोकसभाई सदस्यींके रिये ही । 
धा्मिकोंका विश्वास है कि सगोत्र, समिण्ड विवाहसे पाप होता है, परंतु. 
आज सरकार इस शास्त्रीय नियमको तोड़कर उसे धर्म बनाने जा रही है। आज 
पिता-पुत्री, श्राता-भगिनी, माता-पुत्रका उद्वाह अधर्म माना जाता है । हो सकता” 
है, कुछ और प्रगतिशील कुछ दिनोंमें इसे भी जायज घर्म माननेका आग्रह करें 
और इसे भी कानून बना दें । कितु यदि वस्तुतः ईश्वर है और वह इसे अधमं 
समझता है तो जबतक वह इसे घर्म स्वीकार न :करे, तबतक ऐसे , उद्वाहों- 
को कोई सरकार धर्म भले ही कह दे, परंतु वह वस्तुतः धर्म नहीं हो सकता । 
इशवरवादीकी दृष्टिसे ईश्वर सनातन है, अतः उसके निर्धारित नियम भी सनातन 
हुँ । वह सर्वज्ञ है, सर्वदेशों, कालों तथा परिस्थितियोंको जानता हैं तथा तत्तदु-- 
देशों, कालों और परिस्थितियोंके अनुसार नियम बनाता है । अल्पज्ञ नेता या. 
सरकार सर्वदेश-क्राल-परिस्थितियोसे अनभिज्ञ होते हैँ । अतः वे यथाज्ञान नियमः 
बनाते हैं । यदि दूसरी परिस्थितिमें पुराने नियमोंमें अडचन प्रतीत होती है, तब 
उन्हें रहोवदल करनेकी आवश्यकता प्रतीत होती है । किंतु सर्वज्ञके सम्बन्धमें यहः 
वात नहीं कही जा सकती । वह तो अनन्त देशकाल तथा ब्रह्माण्डोंको जानता 
अनन्त जीवों, उनके अनन्त जन्मों तथा प्रत्येक जन्मके अनन्त कर्मो एवं उनके 
फलोंको जानता है और फल देनेकी क्षमता भी रखता है। उसी सर्वशास्ता 
सर्वज्ञका शासनवचन ही शास्त्र है । यदि ईश्वरका विनाश सम्भव हो या ईश्वरको 
पराजय सम्भव हो अथवा ईश्वरमें अल्पज्ञता या आन्ति सिद्ध हो सके तभी ईश्वर- 
में रह्दोबदल सम्भव है | पर ईश्वरका विनाश, पराजय आदि सर्वथा असम्भव 

है, अतः उसके घर्ममें भी परिवर्तन करना असम्भव है। हाँ, ईश्वरीय शास्रोंने 
“पहलेसे ही देश, काल परिस्थितिके अनुसार जितना नियमोंमें परिवर्तन निश्चित 
“कर रखा है; वह परिवर्तन मान्य है । जैसे सत्ययुग, त्रेता, द्वापर तथा कलियुगके 
भेदसे; विपत्ति, सम्पत्तिके भेदसे कुछ परिवर्तन शास्त्र सम्मत है ही। व्यवहारमें 
भी जो जिस कार्यमें दक्ष होता है, वह उसी कार्यमें सफल होता है । मिले हुए 
-दूध-पानीको अलग करना हंसके लिये सरल है, पर औरोंके लिये कठिन । मिली 
“हुई बालु और शकंराको पृथक्‌ करना पिपीलिकाके लिये सरल है, पर टूसरोंके 
“लिये कठिन । विविध पुष्पस्तबकोंसे मधुर रस निंकालकर मधु बनाना मधुमक्षिका- 
के लिये सरळ है, औरोंके लिये कठिन । व॑द्य, इंजीनियर, वकील, गणक आदि 
-अपने-अपने विषयमें सफल हो सकते हैं, दूसरोंके विषयमें नहीं | दूरवीक्षण, 
अणुवीक्षण आदि या योगादिजन्य विशेषताओंके उत्पन्न होनेपर भी विपयकी 
-सीमा वनी ही रहती है । योगादिजन्य विशेपतासे श्रोत्र रूपकें सम्वन्धमें अथवा 
-नेत्र शब्दके सम्वन्धमें सफल नहीं हो सकता-- 
यन्नाप्यंतिशयो दष्टः स* स्वार्थानतिलङ्घनात्‌ः । 
दूरसूक्ष्मादिदष्टो ' स्यान्न रूपे श्रोत्रबवत्तिता ॥ 
यहाँ बहुमतका भी कोई मूल्य नहीं । कहा जा चुका है कि नेत्रविह्दीन कोटि- 
कोटि अन्धे भी रूपज्ञानमें सफल नहीं हो सकते । इसी तरह रोगके सम्वन्धमें बँद्या- 
“दिको ही सम्मति मान्य होती है, इंजीनियर या वकीलोकी नहीं । डाबटरों या. 
चकीलोंके बहुमतके आधारपर टूटी घड़ीका पुर्जा ठीक नहीं कराया जा सकता, 
“उसके लिये तो इंजीनियर ही अपेक्षित होगा। इसी तरह शाश्‍वत नियमोंके सम्बन्ध- 
में उन्हींका मत मान्य हो सकता है, जो उसके जानकार तथा अधिकारो हैं । 
शोषक-शो षित 
भूमि आदिके लिये युद्ध, संघर्ष होने; मालिक-गुळाम, शोषक-शोपित, उत्पीड़क- 
'उत्पीड़ित आदिकी कल्पना तो ह्वासकालकी वात है। सृष्टिके प्रारम्भकालमें 
-सम्पूर्ण प्रजा घर्म-नियन्त्रित थी । उस समथ सत्त्वगुणका पुणा विस्तार था । सभी 


समझते थे कि सभी प्राणी अमृतके पुत्र हैं--'अमृतस्य पुत्राः! । सभी प्राणियोंकी . 


“सहज समानता, स्वतन्त्रता एवं ्रातृताकी मूल आधार भित्तिको समझते थे । 

“व्यवहारमें सब एक दूसरेके पोषक ही थे, शोषक नहीं; सब परस्पर एक टूसरेके 

"रक्षक ही. थे, भक्षक नहीं । उत्पीड़क-उत्पीड़ितका भेद सर्वथा ही न था। महा- 

-भारतमें उस अवस्थाका वणान मिलता है-- 

न चैं राज्यं न 'राजाऽऽसीन्न दण्डो न च दाणिंडकः । 
धर्मेणैव प्रजा: सवा रचन्ति स्म परस्परम्‌ ॥ 

हु ( मह्दा० शां० प० ५९१ ।.१५ ) 

अर्थात्‌ प्रथम राज्य-राजा, दण्ड-दाण्डिक कोई भी भेद नहीं था । सभी धर्म- 

नियन्त्रित हो परस्पर एक-टूसरेका पालन करते थे। अपौरुषेय नित्य वेदोकेः 
वारा भी आदर्श शासनका रूप दिखलाया गया है-- 

न मे स्तेनो जनपदे न कदयों न मधप! । 
नानाहितारिनिर्नाविद्वान्‌ न स्वैरी स्वेरिणी कुतः ॥ 

3 ( छान्द्रों उप० ५। ११।५)- 

“मेरे राज्यमें कोई चोर नहीं, कोई कृपण नहीं, कोई मद्यप नहीं और कोई 


"अधिकारी होकर अनाहिताग्नि नहीं; अर्थात्‌ कोई अस्वघर्मनिष्ठ नहीं, कितु सभी: 


स्वधर्मनिष्ठ हैं । मेरे राज्यमें कोई दुराचारी पुरुष नहीं, फिर दुराचारिणी खरी तो” 
हो ही कँसे सकती है ? आजके सभ्य कहे जानेवाले किसी भी शासनमें क्या ऐसा: 
घामिक स्तर दृष्टिगोचर होता हैं? व्यवहारतः जहाँ शिवि, दिलीप, रन्तिदेव 
आदि पशु, पक्षी एवं साधारण मनुष्योंके लिये आत्मोत्सगंतक कर देते थे, वहाँ 
शोषक-शोषित, उत्पीड़क-उत्पीड़ितोंके वरग-भेदको स्वाभाविक कहना कितना 
आमक हैं, यह स्पष्ट है । 

कहा जाता है कि 'प्राचीनकालमें यूरोपके नगरोंमें निवास करनेवाले व्यापारी, 
कारीगर तथा मध्यमश्नेणीके लोगोंका जमींदारों-सरदारोंसे इसलिये लड़ाई हुई थी 
कि उनको कारीगरी एवं व्यापारको स्वाधीनता तथा निजी सम्पत्तिको इच्छानुसार" 
खर्च करनेकी स्वतन्त्रता मिले एवं एक राष्ट्रिय सरकार कायम हो । वही व्यापारो 


आदि आगे चलकर विजयी होकर पूजीपति हो गये। उनसे भिन्न श्रमजीवी 


सम्पत्तिविहीन हो गये । अपने देशको सम्पत्तिमें उनका कुछ भी हिस्सा नहीं है । 
दूसरी ओर पूंजीकी उत्पत्ति दिन-पर-दिन पारस्परिक सहयोगपर निर्भर होती जा 
रही है और पूजी एक सम्मिलित वस्तु बनती चली जाती है। इस कारण श्रमजीवी 
दल अब सम्पत्तिको व्यक्तिगत बनानेके लिये न झगड़कर इसलिये झगड़ता है कि 
समाज जो भी माछ पैदा करता है, उसको उपयोगमें लाने या वाँटनेका अधिकार 
भी समाजको ही हो । इस प्रकार मैध्य श्रेणीद्वारा ही एक दल ऐसा पैदा हुआ, 
जिसका उद्देश्य है वर्ग-विशेषके उद्देश्यको नष्ट कर सार्वजनिक स्वामित्वकी प्रथा: 
प्रचलित करना । अन्ताररष्ट्रियसंघकी वड़ी सभा सितम्बर १८६७ में स्विटजरळेडके' 
लोसान नामक ,नगरमें हुई । उसमें एक प्रस्ताव पास किया गया कि रेलोंकों 
राष्ट्रिय सम्पत्ति बना लिया जाय । तीसरी महासभा सितम्बर १८६६ मे ब्रसेत्स 
( वेलजियम ) में हुई, इसमें युद्धोंका विरोध किया गया और यह भी प्रस्तावः 
स्वीकृत किया गया कि रेलों, खानों, जंगलों और खेतीकें लायक तमाम जमीनों- 
को राष्ट्रिय सम्पत्ति बना ली जाय | चौथी सभा १८६६ में हीवाल ( स्विट्जरलैंड ) 
में हुईं। उसमें घोर वाद-विवादके पश्चात्‌ यह प्रस्ताव स्वी हुआ,कि 
उत्तराधिकारके प्रचलित सभी नियम सर्वथा निन्दनीय हैं; अतः निजी सम्पत्तिको 
प्रथाको सर्वथा उठा देना चाहिये । 

विस्तृत मन्वन्तरों, युगों, कल्पों आदि महाकालको देखते हुए हजार, पाँच 
सौ वर्षाका कोई महत्त्व नहीं रहता । इसलिये इस बीचके व्यक्तियों या किचित्‌ 
च्यक्तिसमूहोसे सम्वन्धित घटनाओं का कुछ भी महत्त्व नहीं रहता । अतः कुछ 
व्यक्तियों या कुछ सभाओंके प्रस्तावोंके आधारपर शाश्वतिक सिद्धान्तोंमें रद्दो- 
“बदल नहीं हो सकता । इतिहासके आधारपर सिद्धान्तका निर्णय नहीं हो सकता । 
“आये दिन अनाचार, दुराचार, पापाचारोंकी घटनाएँ घटती ही रहती हैं, फिर 
भी वे उपादेय नहीं समझी जातीं । डाका, चोरी, व्यभिचार, अग्निकाण्ड, हृत्या- 
-काण्डकी घटनाएँ घटती ही रहती हैं, परंतु इसीसे वे सब कर्म सिद्धान्त-कोटिमें 
नहीं आते । जब पूर्वोक्त युक्तिसे दाय, जय, क्रयादिद्वारा प्राप्त भूमि, सम्पत्ति 
. आदिपर व्यक्तिगत अधिकार मान्य है, तव कुछ लोगोके प्रस्तावों या व्यवहारोंसे 
उनका रद्दोबदल कँसे हो सकता है ? 
संसारमें प्रमाद, पुरुषार्थके भेदसे फलमें भेद होना अनिवार्य ही है । अतः 
दाम, आराममें विशेषता प्राप्त करनेके लिये ही प्राणी गुण, कर्ममें विशेषता 
हानेका प्रयत्न करता है। यदि दाम, आराममें विशेषताकी सम्भावना न हो तो 
कोई भी गुण, कर्ममें विशेषता लानेका प्रयत्न ही न करेगा । कुछ विद्यार्थी 
खिलाड़ी होते हैं, कुछ खराटा लेते: रातभर सोते हैं, कुछ सावधान होकर रात- 
रात जागकर पढ़ते हैं। एक ही पिताके चार पुत्र होते हैं; पिताकी सम्पत्तिके 
वे चारों हिस्सेदार होते हैं । उनमेंसे कोई परिश्रमसे अपनी सम्पत्ति बढ़ा लेता है, 
कोई प्रमाद एवं विलासितामें फंसकर थोड़े ही दिनोंमें फूक-ताप लेता है। 
पुन:-पुनः समाज या समष्टिके नामपर सब सम्पत्तिका सष्ट्रिकरण एवं वितरणकी 
व्यवस्था उस गुणकर्मकी विशेषताका अपलाप करना है । 


जैसे निम्नस्थलकी ओर जलका बहना स्वभाव है, वैसे ही. बहिमुख 
प्राणियोंकी पशुवत्‌ प्रवृत्ति स्वाभाविक हैन भोग-विलास, छीना-झपटी, विना 
परिश्रम किये उत्तमोत्तम भोग-विलास एवं सामग्रीका पाना उन्हें अभीष्ट होता है। 
ईश्वर-बुद्धि, धर्म-बुद्धि ही इसमें रुकावट डालती है। इसलिये _+ न अपर चुद्धि ही इसमें स्कावट डालती है। इसलिये ऐसे छोग ईश्वर एवं. 


धर्मको पहले समास करना चाहते हैं । अपनेसे प्रबळ ण पहर समासत करना चाहते हैं। अपनेसे प्रब घनवान्‌, बुद्धिमान्‌को देखकर _ 


ईर्ष्या, उसे मिटा देनेकी इच्छा--यह पाशविक स्वाभाविक भावना होती है। 
तमोगुण, रेजोगुणकी अधिकता और सत्त्वगुणकी कमी संसारमें होती ही है। अहिंसा, 
सत्य, अस्तेय आदि गुण समष्टिके लिये अत्यावश्यकरूपसे प्रायः सर्वमान्य हैं, 
तथापि उनकी कमी होती है। इस दृष्टिसे सामन्त जागीरदार, जमीनदार, 
वादशाहों, राजाओंकी समाप्ति चाहते, व्यापारी अपनी सुविधाकी दृष्टिसे सामन्ता- 
दिकोंकी समाप्ति चाहते तथा किसान-मजदुर उनका भी खात्मा चाहते हैं। यदि 
उनसे भी अधिक अपशृष्ट कोई वर्ग हो, तो वह किसानोंका भी विनाश चाहेगा । 

इन्हीं स्वाभाविक, पाशविक प्रवृत्तियोंको रोकनेके लिये ही सदाचार, घर्म आदिकी 
भावना फैलानेका महापुरुष लोग प्रयत्न करते आ रहे हैं । अमीर-गरीव सभी 
दुष्ट एबं शोषक हो सकते हैं। वे ही पोषक एवं सजन भी हो सकते हैं । 
अधिकांशरूपमें अभावसे पीड़ित होकर गरीव ही चोरी, डाका, व्यभिचार आदिमें 
पकड़े जाते हैं । भमीरोंके पास वस्तुओंकी कमी न होनेसे उन्हें डाका, चोरी 
आदिकी आवश्यकता बहुत कम पड़ती है । बहुत-से गरीब भी सदाचारी, संत 
होते हैं । वैसे ही धनवाम्‌ भी सदाचारी होते हैँ । 


वस्तुतस्तु विद्वान्‌, वलवान्‌, धनवान्‌, शक्तिमानूकी विद्या, बळ, धन, शक्ति 
स्वतः न अच्छे ही होते हैं और न बुरे। दुष्ट पुरुषोंकी विद्या विवादके लिये, 
थन घमंडके लिये, शक्ति टूसरोंको उत्पीड़ित करनेके लिये होती है, परंतु 
सत्पुरुपोंकी विद्या ज्ञान फैलाने, उनका .धन दान देने तथा दूसरोंकी सहायता 
पहुँचानेके काममें आता है और उनकी शक्ति दीनों, दुखियों और आतकि 
रक्षणके काममें आती है। इसलिये 'घनवान्‌, वलवान्‌, शक्तिमाम्‌ःसव शोपक 
होते हैं.” यह सिद्धान्त ही गळत है। मजदूर भो अघिनायकतन्त्र स्थापित कर 
अपने विरोधियोंका शोषण ही नहीं खात्मातक कर देते हैं। साधारण लोग 
अपने खाने-कमानेके काममें रंगे रहते हैं। न उनमें शोषक होनेकी ही भावना 
है और न शोषित ही होनेकी । अतः यह विभाजन ही गळत है। हाँ, धर्म- 
भावना कम होने, सत्त्वगुण घटने, आध्यात्मिकता मिटते और भौतिकता 
बढ्नेसे 'मात्स्यन्याय' अवश्य फैल जाता है; जिसका अभिप्राय होता है कि जैसे 
जलमें बडी मछलियाँ छोटी मछलियोंको खा लेती हैं, अरण्यनिवासी प्रबल 
जानवर दूसरे छोटे जन्तुओंको भक्षण कर लेते हैं; उसी प्रकार 
समाजके बलवान्‌ मनुष्य भी दुर्बलोंके भक्षक बन जाते हैं । मूपकका मार्जार 
मार्जारका शवान, श्वानका व्याघ्र भक्षक वनता है । व्याघ्रका सिह और सिहका 


-भी शञादूल भक्षक होता है। सर्पे मुखमें पड़ा हुआ मेढक भी आसपासके 


-उड़तै हुए मच्छरोंको खानेके लिये मुख फैलाता है। यहाँ सपं, मेढक, मच्छर 


-सभी अपेक्षाकृत शोषक भी हैं और शोषित भी । मत्स्योंमें भी सहस्रों मनको 


मछली (तिमि आदि ) सैकड़ों मनको मछलीका भक्षण करलेती हैँ। मनोंकी 
मछली सेरोंकी मछलीका, सेरोंकी मछली छंटाककी मछलीका और वह भी 


.तोलोंकी मछलीका भक्षण करती है। यहाँ सभीमें शोषक-शोषित भाव है । इसी 


तरह घनमें भी तारतम्य है। कोटिपतिकी अपेक्षा अबुदपति प्रबळ है; तव _ 


_अबु दपतिको शोषक आर कोटिपतिको शोषित कहना पड़ेगा । इसी तरह_ 


कोटिपतिको शोषक एवं लक्षपतिको शोषित कहना पड़ेगा । लक्षपतिकी अपेक्षा 


सहर्रपति, उसकी अपेक्षा शतपति आदिकोंको शोषित कहा जायगा । फिर तो ' 

रप््रकपति और वराटिका ( कौड़ी) पतिमें भी शोषक-शोषितकी कल्पना 


करनी पड़ेगी । 


यदि वर्ग-विध्वंसके सिद्धान्तानुसार शोषककी समासि अभीष्ट हैं, तव तो 
आरण्यक व्याघ, सिंह, झादल आदिको समाप्त करके केवळ मच्छरोंका ही 
साम्राज्य स्थापित करना पड़ेगा । इसी प्रकार बड़ी मछलियोंको समाप्त करके 


केवल रत्ती-रत्तीकी मछलियोंको ही रखना पड़ेगा । इसी तरह समाजके बलवान्‌ 


धनवान्‌, विद्वानोंको समाप्त करके केवल अति निर्वेल, निवु द्धि, निर्धनोंका ही 
राज्य बनाना होगा । परंतु यह क्या है? राष्ट्रका उत्थान है या पतन? आदश : 


शासनोंका कभी भी ऐसा लक्ष्य न था । राष्ट्रके सिह, शादू छ समाप्त हो जायें, 
केवल श्रुगाल, मच्छर आदि रह जाये--यह आदर्श . नहीं । सिह-व्याघ्र भी 
रहें, श्वानं-शुगाल भी. रहें, अपने-अपने कर्मोके अनुसार प्रबर-निर्वल 
वांद्धमान्‌-नि््‌ द्वि-सभी रहें; पर एक-दूसरेके पोषक हों, शोषक नहीं । इसीलिये 
रामराज्यमें वाघ-बकरे एक घाटपर पानी पीते थे; गज-पंचानन साथ-साथ 
रहते थे | सप-तकुछ, चूहा-बिल्ली सव एक दूसरेके रक्षक थे, भक्षक नहीं, यः 
आदर्श शासन £ 


[a 


वस्तुतः मा ्स्य-न्याय मिटानेकें लिये ही राजा एवं राज्यकी व्यवस्था 
थी । धर्मस्थापन्तके द्वारा सत्त्व विस्तार करके अहिसाकी भावना दृढ़ करके ही 
राजा मात्स्यच्याय मिटाता था । वह सबको एक इूसरेका पुरक बनाता था, वैर 
मिटाकर, सौहाद-उर्पन्त कर शासन, शोषण एवं उत्प्रीड़नका अन्त करता था-- 


सब नर करहिं परस्पर प्रीती । चलहिं स्वधमं निरत श्रुति नीती ॥ 
बयरु न कर काहू सन कोई । राम प्रताप बिपमता खोई ॥ 
फूलहिं फलव हिं सदा तरु कानन । रहहिं एक सँग गज पंचानन ॥ 


चुहे-बिलली भी एक-एक दूसरेके हित-चिन्तक, उपकारक तथा पोषक 
वने हुए थे। अहिंसाप्रतिष्ठायां तत्संनिधौ वैरत्यागः ।? ( योगदर्शन २ । ३५) 
मनसा, वाचा, कमणा अहिसाकी - प्रतिष्ठा होनेपर अहिसकके समीपमें परस्पर 
विरोधी हिन भ्राणियोंके भी बैर छूट जाते हैं। रामायणके निशाकर या चन्द्रमा 
मुनिके आश्रममें यह आदशं प्रत्यक्ष उपलब्ध होता था । रामराज्यमें तो यह आदर्श 
था ही। हाँ, जिनमें रज, तमकी मात्रा अधिक होती थी, घामिकताका संस्कार 
आनेमें विलम्त्र होता था, उन्हें उग्र दण्ड देकर शोषणसे विरत किया जाता था | 
इसीलिये नीति-शास्रोंमें दण्ड-विधान “भी है। सरकस आदिमें देखा 
हो जाता है कि एक वकरी शेरके सिरपर चढ़कर हरी पत्ती खाती है, विद्य_त्‌- 
सणि ( विजलीके हुंटर ) के डरसे शेर चुप रहता है, वकरीको नहीं मारता । 


EE) 

इसलिये वर्गसंघर्ष वर्ग-विद्वोष फँलाकर वर्ग-विध्वंसका प्रयत्न कभी भी आदर्श 
वस्तु नहीं हुँ। 

आधुनिक यन्त्रीकरण युगमें भी उत्पादनमें पूँजी और श्रम दोनों 
कारण हैं। पूँजी बिना श्रमजीवी कुछ नहीं कर सकते। श्रमजीवी विना 
'जी भी कुछ नहीं कर सकती। फिर भी श्रमजीवीको जीवनके लिये: धन 
चाहिये । पूँजीपतिको उत्पादनके लिये श्रम चाहिये, अतः पूँजीपति धनसे 
श्रम खरीदता है। इसीलिये वह मजदूरको निश्चित मजदूरी देकर आयका 
भागी होता है। कम्यूनिज्ममें भी पूँजीवाद चलता है। भेद इतना ही है 
कि पूँजीवादमें अनेक ट्रँजीपति होते हैं, साम्यवादमें सरकारी पदाधिरूढ़ लोगोंका 
एक गिरोह ही पूँजीपति होता है और इसके लिये तोड़-फोड़की परम्परा चलती 
रहती है । यदि वस्तुतः शासन-परिषद्‌ और मजदूर अधिनायकोमें साधारण 
मजदूरोसे कोई विशेषता न हो" तो फिर संघर्ष क्यों ?, फिर ट्राटस्की, वेरिया 
आदिका सफाया क्यों ? विरोधी व्यक्ति या समूहको समाक्तकर कुछ लोगोंके ही 
धाक जमानेका क्या अर्थ है ? 

भारतीय शास्तरोंके अनुसार यद्यपि सव वस्तु सबकी नहीं होती, 
इसीलिये भूपति, भूपाल सब नहीं होते । भूमि, सोना, लोहा, ताँवा, पेट्रोल आदि- 
को खानें भी सवकी नहीं होतीं, अवतक भी सबकी नहीं मानी जातीं ।. प्राकृतिक 
वस्तु सबकी होती है, यह पक्ष मान्य होनेपर पुत्री-पत्नी आदिमें सवका हिस्सा 
मानना उपस्थित हो जाता है। अतएव प्रसिद्ध पितृ-पितामहादिकी सम्पत्तिमें 
ही प्राणियोंका अधिकार होता है। उसमें भी अधिकारके साथ कर्तव्य लगे हैँ; . 
“पिणडं दत्वा धनं हरेत्‌? पिण्ड दानादिक श्राद्ध करनेका जो अधिकारी है, वही 
पितृ-पितामहादिके दायका अधिकारी होता है। उनमें भी राजा आदिके प्रथम 
पुत्र ही मुख्य अधिकारी होते हैं । अन्य. पुत्नोंको पोषण--गुजारा मिलता है। 
पिता पुत्रको 'त्वं यज्ञस्त्वं लोकस्त्वं ब्रह्मः इत्यादि वाक्योंद्वारा अपने अकृत या 
अधंकृत वेदाध्ययन, धर्मानुष्ठान, लोक-साधनादिके सम्पादनका उत्तरदायित्व देता 
है और पुत्र 'अहं यज्ञः, अहं लोकः, अहं ब्रह्म” इत्यादि शब्दोंद्ारा उस 
उत्तरदायित्वको अङ्घीकार करता है। तभी वह सम्पत्तिका भी उत्तराधिकारी 
होता है। जो सम्पत्ति तो ले लेता है, परंतु कर्तव्यपालन नहीं करता; 
स्वाध्यायाध्ययन, धर्मानुष्ठान, खोकार्जनादि कर्तव्योसे पराङ्मुख होता है, उस 
असाधुसे धन छीनकर कर्तव्यपालनमें तत्पर कितु अर्थपीड्ति साधुपुरुषको 
प्रदान करनेका राजाको अधिकार है-- 

योऽसाधुभ्योऽर्थमादाय साधुभ्यः सम्प्रयच्छति । 
स झरा इवमारमानं संतारयति ताबुभौ ॥ ( मनु० ११। १९ ) 
मा० रा० १७-- , 
« 

अतएव पुत्रके रहते हुए पुत्री ( कन्या ) को श्राद्धादिका अधिकार नहीं 
है। इसीलिये पुत्रके रहते हुए भारतीय घर्मशासतरानुसार पुत्रीको दायाधिकार 
भी नहीं है। परंतु पुत्र न. होनेपर पुत्रीको पिण्डदानका अधिकार है और 
पुत्राभावमें पुत्री दायाधिकारिणी भी मानी जाती है। इस तरह 'सबमें सबका 
अधिकार है', यह सिद्धान्त गलत है । फिर भी विश्‍्वप्रपञ्चकी सृष्टिमें जैसे ईश्वर 
कारण-है, बैसे ही शुभाशुभ कर्मोद्वारा जीव भी विश्वसृष्टिमें कारण है । जीवोंके 
कर्म-वँचित्र्यसे ही सुष्टिमें वैचित्र्य है। इस हष्टिसे विशवप्रपञ्चमें जीवोंका भी 
अधिकार है; अतः विश्वके आकाश, वायु, तेज, जल, पृथिवीके उपयोग 
करनेका अधिकार सबको ही है। इसीरिये योग्यता एवं आवश्यकताके 
अनुसार चींटीको कणभर, हाथीको मनभरके अनुसार काम, दाम, आराम सबको 
ही मिळना चाहिये। इस खूपसे विशिष्ट भूमिसम्पत्ति आदिके अधिकारी विशिष्ट 
छोगोंको मान, आवास, स्थान एवं रोजी, रोजगार, उन्नतिका खुळा रास्ता 
सबको ही मिलना चाहिये । 

द्वादशलक्षणी पुर्वमीमांसामें एक विचार चला है सर्वस्वदक्षिण याग' का, 
जिसमें सर्वस्व दक्षिणाकी चर्चा है। “सर्वस्व” कया है, माता-पिता भी सर्वस्वमें 
आते हैं या नहीं, उनका भी दान हो सकता है या नहीं, इत्यादि, इसपर उत्तर 
दिया गया है कि सर्वस्वमें माता-पिता अवश्य हैं, पर,उनका दान नहीं हो सकता; 
क्योंकि स्वस्वत्वनिवृत्तिपूर्वक परस्वत्वोत्पादन ही दान है । माता-पिताका 
स्वत्व इस प्रकारका नहीं है जिसकी निवृत्ति हो सके । पुनः विचार चला कि 
समग्र भूमिका दान हो सकता है या नहीं। यह विचार खण्ड भूमिके लिये नहीं 
है, क्योंकि खण्ड भूमिका तो दान होता ही है। इसीलिये शवर स्वामीने विचार 
करते हुए कहा कि 'अखण्डभूमि किसके पास हो सकती है ? हो सकती है 
सावंभौम सञ्जाट्के पास, सर्वस्वदक्षिणमें अखण्डभूमिका दान प्रसक्त है, इसपर 
जैमिनिका सुत्र है-- 


“न भूमिंदेया स्यात्‌ सर्वान्‌ प्रत्यविशिष्टल्वात्‌ ।? (मौमांसादशं० ६ । ७।२।३) 


अर्थात्‌ राजमार्ग, चत्वर, देवादि स्थानसहित. अखण्डभूमिका दान नहीं 
हो सकता; क्योंकि वह सवकी है। यद्यपि यहाँ कुछ लोगोंने इसी आधारपर 
यह भी सिद्ध किया है कि भूमि किसी व्यक्तिकी नहीं होती, कितु वह समाजकी 
होती है, इसीसे उसका दान नहीं हो सकता, कितु पूर्वापर देखनेसे यह गलत 
सिद्ध होता है। उसका अभिप्राय इतना ही है कि चत्वर, राजमार्गादिसहित 
भूमिका दान नहीं हो सकता, क्योंकि हो सकता है कि प्रतिग्रहीता राजमार्गमें 
ही खेत, उद्यान बनाये और दूसरोंको चळनेसे रोके | अतः अखण्ड भूमण्डलका 
दान नहीं हो सकता । हाँ, देवस्थान, चत्वर, राजमार्गादि छोड़कर समस्त 

भूमिका दान शतपथ, ऐतरेय आदिमें स्पष्ट वणित है। “श्रीमदुभागवत? में ही 
आता है कि होता आदि ऋत्विजोंके लिये प्राची आदि सभी दिशाओंका दान 
श्रीरामचन्रने किया था, जिससे समस्त राज्यका दान सुस्पष्ट प्रतीत होता है । 

सार यही है कि विशिष्ट वस्तुओंमें विष्ट लोगोंका अधिकार होनेपर भी 
सर्वसाधारणको भी उचित विकासका अवकाश मिळना चाहिये । इसीलिये खेती, 
व्यापार-उद्योग या सेवा-सविस आदि द्वारा सबके ही निर्वाहका उपाय होना चाहिये । 
भले ही उसे किसी व्यक्तिकी सेवा न कहकर राष्ट्रकी सेवा कहा जाय । पारिश्रमिक- 
को मजदूरी, या वेतन न कहकर हिस्सा कहा जाय । आजकल नौकरी, मजदूरी, 
गुलामी आदि शब्दोंसे वड़ो घृणा है, पर चल रहा है नामान्तरसे वही । बसे 
सिद्धान्त है 'समानमें अज्भाज्ञीभाव, शेप-शेपी भाव नहीं होता 7 इसीको 
सेव्य-सवकभाव, उपकार्योपकारक तथा भृत्य एवं स्वामीका भाव भी कहा जाता 
है । चेतन-चेतन समान हैं। उनमें शेप-शेपीभाव न होना जो उचित मानते 
हैं, उनके यहाँ भी शेष-शेषीभाव अवश्य चलता है। राष्ट्रपति, प्रधानमन्त्री, 
फीस्डमार्शळकी रुचिके अनुसार चळनेवाले, उनकी आज्ञा माननेवाले, सभी 
उनके शेष या अङ्ग ही हैं, चाहें उनका नाम जो रखा जाय। 

वस्तुतः प्राणिमात्र अपनी सीमित सत्ताको अपरिमित, अनन्त सत्ता बनाना 
चाहता है। सीमित ज्ञान आनन्द एवं परिमित स्वतन्त्रता एवं सीमित शासन 
हुकूमत' को निःसीम बनाना चाहता है । शब्दोंका भेद अवश्य रहता है; छोटोंसे 
हुकूमत स्वीकार कराना चाहता है। माता, पिता, गुरुओंसे अपना अनुरोध या 
प्रार्थना स्वीकार कराना चाहता है । फळ दोनोंका एक ही है। उसकी रुचिके 
अनुसार छोट-वड़ सभी काम करें.। शब्दोंका ही हेरफेर है। पहले बिना 
पारिश्रमिक दिये काम करानेको वेगार कहा जाता था, आजकल बिना पारिश्रमिक 
दिये बड़े-बड़े लोगोसे भी काम कराया जाता है, उसे वेगार न कहकर 'श्रमदान' 
कहा जाता है। प्रत्यक्ष या अप्रत्यक्ष दवाओंसे यह श्रमदान सबको करना पड़ 
रहा है। रामराज्यके अनुसार यद्यपि पू'जी, भूमि, खान आदि सबका नहीं 
जिन्हें पितृ-पितामहादि परम्परासे प्राप्त है, अथवा जिन्होंने जय, क्रय पुरस्कार 
आदिके रूपमें पाया है, उनका है उनसे होनेवाली आय मालिकको ही मिलनी 
चाहिये, साथ ही श्रमकी उचित कीमत उन्हें देनी पड़ती है। श्रमके मल्य- 
निर्णायमें आवश्यकतानुसार आथिक असंतुलन दूर करनेकी नीतिसे एवं उचित 
खूपसे सबका ही जीवनस्तर उन्नत बनानेकी हष्टिसे राज्योंका भी हस्तक्षेप हो 
सकता है । उधर मालिकोंके घरमें भी-- 

धर्माय यशसेऽर्थाय कामाय स्वजनाय च। 
पञ्चधा विभजन्‌ वित्तं इहामुत्र च सोदते॥ 
(श्रीमद्धा० ८। १९। ३७) 

के अनुसार अतिरिक्त आयका पञ्चधा बिभाजन कहकर समन्वयको व्यवस्था की 
गयी है । 

रामराज्यका यह आदर्श था कि कोई किसीका झोषक, भक्षक या अनिष्ट- 
चिन्तक न बने ।- एक-दूसरेके पोषक, रक्षक, शुभचिन्तक वनें। कारण सब 
वेदादिशास्त्रोंक अनुसार अपने धर्मपर ही चलते थे, कोई किसीसे वैर नहीं 
करता था । परस्परकी विषमता दूर हो चुकी थी । जाति, सम्प्रदाय, पार्टी 
आदि बिना सबके साथ सुन्दर व्यवहार होता था। दँहिक, दैविक, भौतिक 
किसी प्रकारका ताप किसीको नहीं होने पाता था । निरपराध शवानकों 
मी. मारनेवाळा दण्डकाः भागी होता था, चाहे वह्‌ विद्वान्‌, वलवान्‌, 
घनवात्‌, ब्राह्मण हो या और कोई। यों तो योग्यता एवं आवश्यकताके 
अनुसार काम, दाम और आरांममें तारतम्य हो सकता था; कितु काम, दाम 
और आरामकी कमी किंसीको न होती थी । दरिद्र, हीन, दुखी या मूख कोई 
न था-- 

नहिं दरिद्र कोड हुखी न दीना । नहिं कोड अबुध न लच्छुन हीना ॥ 


रामराज्यके आदर्श चाहनेवालोंके द्वारा आज भी विविध वैषस्थ और 
आथिक असंतुलन दूर करनेका प्रयत्न होना ही चाहिये। सदाका नियम है-- 
जव किसी अङ्गमें रक्त, मांस, अस्थिकी कमी होती है तो आवश्यकतानुसार 
दूसरे अङ्गसे उसकी पूति कर ली जाती है। इसीलिये सब अङ्ग परस्पर पोषक 
माने जाते हैं, शोषक नहीं । एकको कष्ट होनेसे सभी कष्ट मानते हैं। सव 
सहायताके लिये तत्पर रहते हैं। चरणमें काँटा रूगता है तो नेत्र देखनेमें, 
हाथ काँटा निकालतेमें, मुख फूत्कारद्वारा ददं दूर करनेमें लग जाते हैं । 
इसीलिये किसी 'अङ्गमें दर्द या दोष आनेपर दर्द और दोष मिटानेका प्रयत्न 
क्रिया जाता है, अङ्गच्छेदके लिये नहीं, कितु छाखों खर्च करके भी एक अंगुलीकें 
दर्द दूर करनेका यत्न किया जाता है। अङ्ग-भङ्ग करनेसे सर्वं शरीरको बचाया 
जाता है | इसीलिये कहा जाता है, नासिकापर हुई फोड़ा-फून्सियोंको दूर करना 
उचित है, नाक काटना उचित नहीं। सिर-दर्द दूर करनेके लिये सिंर काटना 
उचित नहीं । सिर बना रहे दर्द दूर हो, यही चिकित्सा है। रोगी मिटाकर 


_रोग मिटाना बुद्धिमानी नहीं। रोगीका रोग मिटाना उचित है। रागाका मिटाना उचित है। रोगीको 


भिटाना चिकित्साका उद्देश्य नहीं है। जहाँ अनिवार्य होता है, एक अज्ग-छेद 
बिना अङ्गीके विकृत होनेका भय रहता है, वहीं अङ्ग-छेद या आपरेशनकी 
अनुमति होती है। इसीलिये यहाँ यज्ञ, दान आदिकी पद्धति थी । इसके द्वारा 


आधिक असंतुलन दूर होता रहता था। एक सम्राद्‌ भी सर्वस्वदक्षिण याग ` 


करनेके पश्चात्‌ सामान्य मुृन्मय पात्रसे ही अपना काम चलाता था। 

साञ्चाज्ञीके भी अङ्गमें माङ्गल्य सूत्र-मात्र भूषण रह जाता था। यज्ञोंमें सदा सेवा- 
` निरत शूद्रसे सेवा लेकर, व्यापारनिरत बँश्यसे वस्तुएँ खरीदकर, क्षत्रियपर रक्षाका 
भार देकर, ब्राह्मणको याजनका कार्यभार देकर सभीको द्रव्य समर्पण क्रिया 
जाता था । याचक अयाचक हो जाते थे । प्राय: सव देनेकी बात सोचते थे, 
लेनेकी नहीं । देनेवाले हर ढंगसे देनेका रास्ता खोजते थे | दूसरे लोग न लेनेका 
मार्ग खोजते रहते थे। गाढ़ी कमाईके स्वल्प धनसे भी गुजारा करना ठीक 
समझा जाता था । प्रतिग्रहो निन्द्य समझा जाता था । मुफ्तखोरी, हरामखोरी- 
से सभी भरसक वचनेका प्रयत्न करते थे | लूट, खसोट, चोरीकी तो बात कोई 
सोचता ही न था । दूसरेकी सम्पत्ति, हीरा, रत्न, मणि, अन्नादि रास्तेमें पड़े 
हों या अपने घरमें ही कोई क्यों न डाल गया हो, आवश्यकता होनेपर भी 
विधिपूर्वक बिना पाये लेना अनुचित समझा जाता था-- 


परान्नं परद्रव्यं चा पथि वा यदि वा शृहे। 
अदत्तं चैव गृहणीयादेतदू व्राह्णलच्षणम्‌ ॥ 
धर भौतिकवादमें लेनेवाले हर प्रकारसे मरकर, मारकर भी लेना चाहते 
हैँ । देनेवाले मर जाना मंजूर करते हैं, पर देना नहीं चाहते । जिसके घरमें 
तीन वर्षके लिये कुटुम्व-पोपणकी सामग्री होती थी, वह शेष घन सोमयज्ञमें अवश्य 
खच कर देता था । साधारण दीन प्राणी भी अतिथि-सत्कारके लिये सदा 
लालायित रहता था । रन्तिदेव आदि तो ४८ दिनके निर्जल ब्रतके बाद भी 
स्वल्प प्रास सामग्रीद्वारा सर्वप्रथम अतिथि-पूजा आवश्यक मानकर प्रवृत्त हुए; 
ब्राह्मण, अन्त्यज, पुल्कसको सव कुछ देकर सत्कार किया । मरते-दमतक ईश्वरसे 
यही चाहा कि "मुझे स्वर्ग, अपवर्ग, राज्य आदि कुछ भी न चाहिये। केवल 
दुखी प्राणियोंका दुःख ही मुझे मिले । मेरे शुभकमोसे प्राणियोंको संतोष हो ।' 
धर्म भावनाकी प्रधानताके कारण ही राजा शिविने कपोतकी रक्षाके लिये अपने 
शरीरका मांस और अन्तमें अपने-आपको देकर कपोतकी रक्षा करनी चाही 
थी । राजा दिलीपने नन्दिनीकी रक्षाके लिये अपनेको सिंहका ग्रास बनानेका 
निश्चय कर लिया । इस भावनामें शोपण, उत्पीडन, विताड़नाकी कल्पना भी 
नहीं हो सकती । 
. आर्थिक असंतुलन 


आधिक असंतुलन मिटानेके लिये ही शासतरोंमें दानका महत्त्व कहा गया है 
अपनी श्रद्धासे, दूसरोंके उपदेशसे, लजासे, भयसे किसी तरह भी देना परम 
कल्याणकारी है। शास्तरोंमें यह भी कहा गया. है कि जो धनी होकर दांनी नहीं 
` और निर्धन होकर तपस्वी नहीं, ऐसे लोग गलेमें पत्थर बाँधकर समुद्रमें डबा 
देने योग्य होते हैं 

द्वावम्भसि निवेष्टव्यौ गले बद्‌ध्वा इढां शिल्लाम्‌। 


घनवन्तमदातारं दरिद्र चातपस्विनम्‌ ॥ 
( महाभा० उद्योग० ३३ । ६० ) 


रामराज्यकी अर्थतीतिमें उपार्जन और उपयोग दोनों ही घर्मनियन्त्रित होते 
हैं । पर्वत खनन जैसे अति क्लेशसे होनेवाले स्वल्प लाभको तथा घर्मातिक्रमण- 
जन्य लाभको एवं शत्रुचरणच्चुम्बनसे होनेवाले लाभको हेय समझना ही उचित है- 
अतिक्लेशेन येऽर्थाः स्युधमंस्यातिक्रमेण वा । 
अरेवी प्रणिपातेन मा स्म तेषु मनः कृथाः॥ 
( महा० उद्योग० ३९। ७७ ) 
दूसरोंको बिना संताप पहुँचाये, सद्धमँका अतिक्रमण विना किये, खलोंके 
द्वारोपर बिना घुटना टेके मिळनेवाले स्वल्प लाभको भी बहुत समझना चाहिये । 
अक्त्वा परसंतापमगत्वा ` खलमन्दिरम्‌ । 
आनुल्लङध्य सतां वत्मं य्स्वल्पमपि तदूबहु ॥ 
( शाङ्ग ० पद्ध० स० २) 
इमानदारीकी कमाईसे सुख-शान्ति एवं समृद्धि होती है। प्रसिद्ध है कि 
ईमानदारीका घन पानीमें नहीं इवता, आगमें नहीं जलता और चोरके पेटमें 
नहीं हजम होता । उसौसे वरक्त भी होती है | वंश-वृद्धि भी उसीसे होती है । 
वेईमानीसे भले ही तत्क्राल बड़ा छाभ हो, पर वह टिकाऊ नहीं होता । उलटे 
सुख-समृद्धि लेकर चला जाता है। बंशवृद्धिके अनुंकुल भी नहीं होता । स्यायाजित 
अनमें भी टॅक्स आदिका खर्च निकालकर अतिरिक्त आयमें पञ्चधा विभाग 
करके ही यथोचित उपयोग करना ठीक होता है। प्रथम विभाग धर्मार्थ राष्ट्रके 
हितमें व्यय किया जाय, द्वितीय भाग यशके लिये राष्ट्रमें व्यय किया जाय; तृतीय 
भाग अर्थार्जन या मूल सम्पत्ति-रक्षणके काममें लाया जाय और चतुर्थं भाग 
अपने काममें लगाया जाय। पाँचवाँ भाग कुटुम्बी, नौकर, मजदूर आदि 
स्वजनोंके काममें लगाया जाय । पाँच हिस्सामें एक हिस्सा अपने काममें रगानेकी 
अनुमति है, परंतु उसमें भी नियन्त्रण है कि जितनेमें पेट भरे, तन ढके, उतने- 
हीमें ममत्वं उचित है | अधिकमें ममत्व करना चौय॑ है, उसे दण्ड मिलना चाहिये। 
इस तरह . पाँच हिस्सेमें चार हिस्सा राष्ट्रहितके काममें आता ही है। एक 
हिस्सेमें भी यथावश्यक अपने उपयोगमें लगाना उचित है । 
तथाकथित राष्ट्रीकरणमें राष्ट्रको भूमि, सम्पत्ति, कल-कारखानों, उद्योग- 
धंघोंका सरकारीकरण हो जाता है। व्यक्ति ्ासनयन्त्रका नगण्य कल-पुर्जा बन 
जाता है। शासनयन्त्र किसी दल या दलूके तानाशाहोंके हाथका कठपुतला बन 
जाता है । ऐसी तथाकथित सरकारें बिना नकेलके ऊट, विना लगामके घोड़े, विना 
्रेकके मोटर, अथवा बिना ड्राइवरकें स्टार्ट की हुई मोटरके समात खतरनाक हो: 

जाती हैं । सव वस्तुओंका राष्ट्रीकरण शास्र और धर्मसे विरुद्ध तो है ही, लौकिक 
इृष्टिसे भी व्यक्तिगत स्वतन्त्रता नष्ट हो जानेसे व्यक्तिगत विकास रुक जाता है। 
व्यक्तियोंका समुदाय ही कुटुम्ब, नगर, राष्ट्र तथा विश्व होता है। जैसे एक-एक 
वृक्षांक कट जानेपर वन कट जाता है, एक-एक सैनिकोंके नष्ट हो जानेपर सेना 
नष्ट हा जाता हूँ, वसे ही एक-एक व्यक्तियोंके परतन्त्र, अशिक्षित, निर्षन, निर्व 
हो जानेपर राष्ट्र एवं विश्व भी वैसा ही हो जाता है । एक-एक व्यक्तियोंके हष्ट- 
पुष्ठ, बलवान्‌ तथा बुद्धिमान्‌ होनेपर राष्ट्र तथा विश्व भी हृष्ट-पुष्ट, बलवान्‌ तथा 
बुद्धिमान्‌ हो जाता है। व्यक्तिगत सम्पत्ति-शक्ति नष्ट हो जानेपर शासन निरंकुश 
हो जाता है, उसे हरा सकनेकी शक्ति जनताके पास नहीं रहती । नोटिस, पोस्टर, 
अखवार, सभा, आन्दोलन आदि सभी कामोंमें द्रव्यकी अपेक्षा होती है। सब चीज 
सरकारके हाथमें रहनेसे व्यक्ति एवं तत्समुदाय जनता कुछ न कर सकेगी । अतः 


'जनतामें शक्ति भी रहना आवश्यक है 


वस्तुतः अतिसमता और अतिविषमता दोनों ही दोष प्रतीत होते हैं । हाथकी 
अङ्गुलियाँ भी यदि अति विषम हों तो भी, अति सम हों तो भी, वेढंगी लगेगी । 
पेट, पैर, हाथ सम हों तो भी ठीक नहीं और यदि पेट बहुत मोटा, पैर, हाथ 
बहुत पतले हों तो भी रोग ही समझा जायगा । इस तरह आवश्यक है कि 
योग्यता-आवश्यकताके अनुसार सभीके काम, दाम, आरामकी व्यवस्था हो । भले 
ही चींटीको कनभर, हाथीको मनभरके अनुसार योग्यता और आवश्यकताका 
व्यान रखा जाय, परंतु आरामकी कमी नहीं होनी चाहिये। केन्द्रीकरण या 
ष्ट्रीकरणकी अपेक्षा विकेन्द्रीकरण सदा ही सर्वश्रेष्ठ है । इसमें एक तो 
सम्पत्तिसम्वन्थी परम्परागत ईश्वरीय नियमका रक्षण होता है, 'सप्तवित्तागमा 
धर्म्याः के अनुसार दाय, जय, क्रय, पुरस्कारादिमें प्राप्त सम्पत्ति वंध मानी जायगी, 
पितृ, पितामहकी सम्पत्तिमें पुत्र, पौत्र, प्रपौत्रका जन्मना स्वत्व स्वीकृत होगा तथा 
जय, क्रयादिद्वारा भी व्यक्तिगत विकासका अवकाश रहेगा । अतिरिक्त आयका 
पञ्चधा विभागद्वारा धार्मिक दृष्टिसे कर्तंव्य-बुद्धिसि राष्ट्रके हितार्थं अधिकांश 
आयका व्यय होगा । मूल सम्पत्तिका भी अतिवृष्टि, अनावृष्टि, महामारी, संग्राम 
आदि असाधारण परिस्थितिमें, जँसे सरकारी खजानेकी सम्पत्तिका राष्ट्रहितार्थ 
विनियोग होता है, बैसे ही व्यक्तिगत मूळ सुरक्षित धन भी काममें आ सकेगा । 
इस तरह धर्मनियन्त्रित नीतिमें आथिक असंतुलन भी नहीं होता । व्यक्तिगत 
विकासका अवकाश बना रहता है । पितृ-पितामहादि-परम्पराप्रा्त दायाधिकार 
भो बना रहता है। दाम, आरामकी विशेषताके लिये ही काममें विशेषता- 
सम्पादनकी प्रवृत्ति होती है। तभी विविध प्रतियोगिताएँ भी सार्थक होती हैं । 
लौकिक कहावत है कि 'हानिका डर एवं लाभका लोभ ही प्राणीको प्रगतिशील 
बनाता है ।' भय और लोभके बिना: आमतौरपर प्राणी निरुत्साह रहता है। 

सब वस्तुओंके राष्ट्रियकरणसे मनुष्य भी यन्त्रवत्‌ काम करता हैं, ममत्व हे होनेसे 
तत्परता और सोबघानीसे काम नहीं होता । जिस नौकरशाहीको पहले निन्दा की 
जाती थी, वही नौकरशाही सिरपर आ जाती है। यही कारण है कि होरी 
देख-रेख रखते हुए भी . गोदामोंमें लाखों टन अन्न सड़ जाते हैं । उपाजन करने- 
चालोंको जितनी ममता अपनी छोटी अन्नरायिमें होती हैं और जितनी तत्परतासे 
वह उसकी रक्षा करता है, सरकारी नौकरोंमें न उतनी र ही होती है Fe 
न तो रक्षका ही घ्यान रहता है। यही स्थिति बड़े-बड़े का्मोकी हैहा 
घोड़े दौड़ानेमें करोड़ों खर्च हो जाते हैं, काम कुछ नहीं हो पाता । दामोदर- 
घाटी, हीराकुण्ड आदिके कामोंमें कितना व्यय और कितनी असफलता हुई, यह 
स्पष्ट ही है । पंजावके बाँध और विद्युत्केन्द्र-निर्माणमें भी यही हालत है । 
अस्तु | अभिप्राय यह है कि जव विकेन्द्रीकरणके पक्षमें अनेक अच्छाइयाँ हैं 
तो आस्तिकोंको उसे व्यवहारमें छानेका प्रयत्न करना चाहिये । सबसे पहले तो 
प्रत्येक नागरिक यह नियम बनाये कि उसके ग्राम, नगर, पड़ोसमें कोई व्यक्ति 
भूखा, नंगा नहीं रहने पायेगा । बिना भूखेकों खिलाये न खायंगे। रोगीका 
इलाज-प्रवन्य विना किये विक्राम न करेंगे। विशेषतः शासक तो करटुम्वपतिके 
तुल्य होता है । जैसे कुटुम्बके भोजन, वस्त्रका प्रबन्ध कर लेनेके वाद ही कुटुम्ब" 
पति भोजन, वस्त्र ग्रहण करता है, उसी तरह राष्ट्रके भोजन, वस्ञ्रादिका प्रवन्ब 
करा लेनेके बाद ही शासकोंको भोजन, बसतरादि ग्रहण करना चाहिये । इतना ही 
क्‍यों, भगवान्‌ शिवके समान कुटुम्वपति अमृत . कुठुम्बके अन्य सदस्योंको वाँट देता 
है और स्वयं विषको ही ग्रहण कर लेता है.। कौस्तुभ, लक्ष्मी, ऐरावत, उच्चैःश्रवा, 
_अमृत आदि अन्य सभी रत्न देवताओंके हिस्सेमें पड़े, विष शंकरके हिस्सेमें | 
« विषको भी शिवजीने पेटमें रखकर न तो पेटको ही विषैला वनाया और न मुखमें 
_रखकर मुखको ही जहरीला बनाया; वल्कि उसे कण्ठमें ही रख लिया । ठीक 
` ऐसे ही कुटुम्ब या रारष्ट्रके मालिक पुरुखाको कठिनाइयोंको विपके घू'टके तुल्य 
“स्वयं सहना पड़ता है। वह उसकी कटुतासे न पेटको, न मुखको ही कड़वा बनने 
देता है| पेटका विषैलापन या मुख़का विषैलापन दोनों ही संघटनको छिन्न-भिन्‍न 
कर देते हैं। परंतु जब कोई अच्छी वस्तु, अच्छे वस्न, भूपण, भोजनादि मिलें तो 
घरका कोई मालिक अपने बच्चोंकी और अपनी परवा त कर कुटुम्बके अन्य 
सदस्यांको ही वाँट देता है। तभी उसके नियन्त्रणमें कुटुम्वका संचालन ठीक 
चलता है । 
उत्पादन और नियम 
' उत्पत्तिके पुराने. साधनों एवं पद्धतियोंमें रद्दोबदळ होनेसे उत्पादनमें 

विस्तार अवशय हो जाता है, उत्पन्न वस्तुओंमें सरतापन सो आता है तथा 
आमदनीमें भी बृद्धि हो जाती है। पर माल खपतके लिये वाजारोंकी आवश्यकता 
माळ भेजने तथा कारखानोंके लिये कोयले, पेट्रोलके खानोंकी आवश्यकता, 
चाजारों एबं कोयले-पेट्रोल आदिके लिये संघर्ष एवं बेकारीकी समस्या अवश्य 
खड़ी होती है । इसीलिये रामराज्यमें उद्योगोंका विकेन्द्रीकरण अभीष्ट है । छोटे 
च्यवसायाद्वारा स्वावलम्वी ढंगसे वेकारी दूर कर व्यापकरूपसे रोजगारोंकी 
व्यवस्था की जाती है। कम्यूनिष्ट यद्यपि बड़ी-बड़ी पुस्तकोंमें कलकारखानोंके द्वारा 
गरीबोंके रोजगार छिन जानेकी चीख-मुकार मचाते हैं; परंतु उन्हीं कल- 
कारखानोका ही वे समर्थन भी करते हैं। इतना ही क्यों, वे कलकारखानोंके 
विस्तारसे ही मजदूरोंका लाखोंकी संख्यामें एकत्रित एवं संघटित हो सकना तथा 
मजडूर-आन्दोळनोंके द्वारा कम्यूनिष्ट राज्य-स्थापनाका भी स्वप्न देखते हैं । अस्तु, 
| ईश्वर एवं घर्मकी भावना हढ़ होनेसे वैभव एवं सम्पत्तिवाले सम्पत्तिका सदुपयोग 
राष्ट्रके पोषणमें तथा जीवन-स्तर उन्नत करनेमें करेंगे। वेकारी दूर करनेके 
काममें सम्पत्ति उपयुक्त होगी । इसीरिये प्राचीनकालमें आजकी अपेक्षा कहीं 
अधिक सम्पत्ति, शक्तिर, विद्या, दक्षताके रहनेपर भी असंतुरित निषमता, वेकारी, 
कलह आदि नहीं था । ईशवर-धर्मकी भावना घटनेसे ही मात्स्यन्याय परस्पर भक्ष्य- 
भक्षकभाव, शोषक-शोषित - भाव बढ़ता है। पर उसे ही मार्क्सवादी गुण मानते 
हैं। वर्ग-कलह, वर्ग-विद्वेप, वर्ग-विध्वंस ही जिसके सिद्धान्त एवं संस्थाका आधार 
ही, वही जिसके जीवन एवं उन्नतिका एकमात्र साधन हो, उससे विश्वशान्ति एवं 
बिशवमें समानता, स्वतन्त्रता, आतृताकी आशा करना व्यर्थ है। अस्तु । 
उत्पादन-विस्तारसे कुछ भौतिक परिवर्तन होनेपर भी धर्मदर्शन एवं 
: राजनीतिक नियमोंमें स्वत्वोंके रद्दोबदलकाः कोई प्रसङ्ग नहीं होता । अमेरिका 
आदिकोंमें विना मौलिक रद्दोवदलके भी काम चलता ही है। आथिक दशा, 
सामाजिक, धार्मिक नियमोंकी नींव ही नहीं, जिससे आथिक-दशामें परिवर्तन होने- 
से घामिक नियमरूप भवन ढह पड़े! और उनमें रहोवदल आवश्यक हो । : 
जो कहते हैं कि 'जिन लोगोंने उत्पादन साधनोंमें रद्दोबदल कर लिया उन्हें" 
उत्पन्न हुई वस्तुओंके वितरणसम्बन्धी नियमोंमें भी रद्दोवदळ कर लेनेका 
अधिकार मानना न्यायसङ्गत है । अतः पुत्र-पीत्रादिका पिता-पितामहादिकी 
सम्पत्तिमें दायरूपसे वपाती सम्पत्तिके ख्पमें अधिकार माननेके नियम भी रद्दोबदलू 
करके तथा सभी स्वत्व-सम्बन्धी पुराने नियमोंमें भी रहोवदल करके समाजीकरण 
या राष्ट्रियकरणका सिद्धान्त मानना ठीक ही है ।' पर यह पक्ष विचारणीय है कि 
उत्पादन साधनोंमें रहोवदल करनेका मुख्य श्रेय किसे है। क्‍या साधारण मजदूर- 
समुदायको ? कहना पड़ेगा कि बड़े-बड़े वैज्ञानिकों, अस्वेषकोंको ही इसका श्रेय होना 
चाहिये । दूसरा श्रेय वज्ञानिकोंको सहायता, प्रोत्साहन एवं सामग्री देनेवाले 

घनवानोंको होना चाहिये । जवतक वे पुराने स्वत्वके नियमोंमें रद्दोवदल कक 
चाहते, केवल मजदूरोंकी इच्छामात्रसे रहोवदल कसे हो 203 ? बड़े-बड़े 
वैज्ञानिक, आविष्कारक, अन्वेपक एवं धनवान्‌ आदि तो कम्युनिष्ट मतानुसार 
झोपित वर्गमें नहीं आ सकते, वे तो शोषक वर्गमें ही चले जायेगे I फिर वे 
पुरानी व्यवस्थामें रहोवदल क्‍यों चाहेंगे ? केवल आविष्कारकोंके आविष्कारों, 
यन्‍्त्रों एवं मजदूरोंके प्रयत्नसे ही नहीं उत्पादन होता, कितु उसमें दँजी भी 
अपेक्षित होती है । यदि पूंजी न हो तो यन्त्र ही कहाँसे खरीदे जायें ? मजदूरोंके 
लिये मजदूरी कहाँसे आये ? वैज्ञानिकों, अन्वेषकोंको सुविधा मी कहाँसे मिले ? 
अतः उत्पादन-साधनमें रद्दोबदलका मुख्य श्रेय पूःजीपतिको ही क्यों न दिया 
जाय ? इसके अतिरिक्त कोयला, पेट्रोल, लोहा, ताँवा, गन्धक आदिको खानें 
तथा अन्य कच्चे माल न हों तो वैज्ञानिक, पू'जीपति, मजदूर कोई भी उसका 
उत्पादन नहीं कर सकेगा, न यन्त्र बना सकते हैं, न उत्पादन-साधनोंमें ही 
रद्दोबदल कर सकते हैं । वस्तुतः ईश्वर ही वह वस्तु है जिसके अखण्ड भण्डार 
प्रकृतिमें ही विभिन्न खानें हैं । जिसकी पृथ्वीसे ही लोहा, सोना, हीरा, गन्धक, 
पारा, कपास, अन्न, फल आदि कच्चे माल पैदा होते हैं । इनके विना पु'जीपति, 
वैज्ञानिक, मजदुर सव वेकार हैं । 


इतना ही क्यों, वैज्ञानिकोंके बल, दिमाग, बुद्धि भी ( जिसके द्वारा वे भिन्न- 
भिन्न आविष्कार करते हैं ) किसी लौकिक अन्वेषकका आविष्कार नहीं है; कितु 
इइवरका ही आविष्कार है । मजदूरोंके देह-मन-बुद्धिमें कार्यक्षमता भी ईश्वरदत्त 
ही है। अतः ईश्वरीय शक्तियों एवं .बस्तुओंके सहारे कुछ अन्वेषण या 
उत्पादन बढ़ाने मात्रके कारण कुछ व्यक्तियों या व्यक्तिसमूहोंको ईश्वरीय 
धामिक सामाजिक नियमोंमें रहोवदल करनेका अधिकार हगिज नहीं हैं | रहा 
यह कि 'बहुमतके आधारपर उनका रद्दोवदळ किया जाय।' तो यह भी ठीक 
नहीं । कारण, माक्सवादी बहुमतका कोई महत्त्व नहीं मानते । जिसमें शोषक 
' पूरेजीपतिके मतका भी उपयोग किया जा सके, ऐसा वहुमत कम्युनिष्टको सर्वथा 
अमान्य है । शोषकों एवं शोषितोंके वोटोंका समानरूपसे महत्त्व देनेका कम्युनिष्ट 
मखौल उड़ाते हैं । दूसरोंके यहाँ भी बहुमत उसी हदतक आदरणीय हो सकता 
है, जहाँतक बहुमत विशेषज्ञोंके मतसे न टकराये। जसे रोगीको चिकित्साके_ 
सम्वन्धमें चिकित्साविशेषज्ञ वँद्य-डाक्टरके मुकाविले सामान्य जनोंके बहुमतका 
कोई मूल्य नहीं है। घड़ी आदि यन्त्रोके सुधार या निर्माण आदिके सम्बन्धमें 
यन्त्रविशेषज्ञ एवं शिल्पीके मुकाविले सामान्य जन-वहुमतकी कोई कीमत नहीं 
_है। एक नेत्रवानके कथनानुसार शङ्ककी शकरुताका निर्णय होगा । दस या दस 
लाख अथवा दस करोड़ अन्धोंकी सम्मतिसे शङ्खकी इष्णता अमान्य होती है। ठीक _ 

जाता है, उसमें रद्दोवदळकी बात सोची नहीं जा सकती है। सामान्यजनोंके 


_ बहुमतके आधारपर वैज्ञानिकों या मजदूरोंकी सम्मतिसे धर्ममें रहोवदल करनेकीं 
वात वैसी ही मूख'ताकी होगी, जैसे गंवारोंकी सम्मतिसे हवाई जहाजका पुर्जा 
सुधारना और वकोछोंसे हृदयका आपरेशन कराना । वैद्यों-डाक्टरोंसे वायुयानके 
कल-पुर्जे सुधारना शुद्ध मूर्खता है। जो वस्तु उपयोगार्ह नहीं रह जाती, वह 
अवश्य छूट जातो है; परंतु चन्द्र, सूर्य, पृथ्वी, जल आदिके समान शास्त्रोक्त धर्म- 
नियम कभी अनुपयोगी नहीं होते । ईश्वर, उसकी उपासना एवं तदुपयोगी घर्म 
और नीति भी कभी अनुपयोगी नहीं होते । प्राचीनता-नवीनताका संघर्ष, प्राची- 
नताका विनाश एवं तदनुकुल तकं, दर्शन, विवेक, वस्तुतः अविवेक ही है। 
पुराण पुरुष, आत्मा, परमात्मा, आकाश, वायु, चन्द्र, सूर्य, पृथ्त्री आदिके 
समान, धामिक दार्शनिक राजनीतिक सत्य सिद्धान्त, न्याय, उपासना आदि 
प्राचीन होनेपर भी त्याज्य नहीं हैं। कालरा, प्लेग आदिके तुल्य वर्ग-कलह, 
वर्ग-द्वेष, अधर्मका प्रचार आदि नवीन होनेपर भी त्याज्य ही हैं। कभी चकमक 
पत्थर, कभी अरणीमन्यन, कभी दियासलाई तथा आधुनिक अन्य" वैज्ञानिक 
साबनोंसे अग्नि प्रकट किया जाता है, परंतु एतावता अग्निके दाहकत्व, प्रकाश- 
कत्व आदि धमाँमें परिवर्तन नहीं कहा जा सकता । इसोलिये बुद्धिमानोंने कहा है - 

पुराणमित्येच न सा सचं न चापि स्व नवमित्यवद्यम्‌ । 

सन्तः परीक्ष्यान्यतरद्‌ भजन्ते मूढः परप्रस्ययनेयडुद्धिः ॥ 
( मालविकाग्निमित्रम्‌ १। २} 
अर्थात्‌-सव वस्तु पुरानी होनेसे ही अच्छी नहीं एवं नयी होनेसे ही खराब 
नहीं । सत्पुरुष परोक्षा करके पुरानी या नयी वस्तुओंमें जो भी उचित या श्रेष्ठ 
हो उसे ग्रहण करते हैं। मूढ़ लोग ही परप्रत्ययनेय बुद्धि होते हैं। यही न्याय 
आज नवीनतावादियोंपर भी लागू है। वे भी नवीन होनेसे ही किसीको ठीक 
समझते हैं तथा प्राचीन होनेसे ही धर्म, दर्शन, नीति, सबका परित्याग करनेके 
लिये प्रस्तुत होते हैं । उन्हें भी निष्पक्ष हृष्टिसे प्राचीन, नवीतकी परीक्षा करनी 
चाहिये । उचित होनेसे प्राचीन या नवीन किसी भी पक्षका ग्रहण किया जा 
सकता है । उपर्युक्त युक्तियोंसे दिखलाया जा चुका कि ईश्वरीय शाश्‍वत, धामिक, 

राजनीतिक, आव्यात्मिक निथमोंमें परिवर्तन नहीं हो सकता । 
Cae 
वर्ग-बद्गप 

कहा जाता है कि “जिन प्राचीन हव्शी-भिल्ल आदि जंगली जातियोंमें 
प्राचीन कालके अनुसार जीवन व्यतीत होता है, उनमें व्यक्तिगत सम्पत्तिका अभाव 
है अथवा उन्नति नहीं हुई। उनमें न वर्ग-भेद है, न किसी वर्ग-विशेषका 

अधिकार है--त वर्ग-विरोध है । गाँवके मुखिया, पण्डित, पञ्च, प्रचलित रीतियों, 
घामिक अनुष्ठानोंका पालन कराते हैं, परंतु व्यापारकी बृद्धि और गुद्धोंके फल- 
स्वरूप जब प्राचीन व्यवस्थाका लोप हो जाता है, व्यक्तिगत सम्पत्ति बढ़ते लगती 
है, तभी उन लोगोंमें वर्गभेद उत्पन्न होता है। कुछके पास सम्पत्ति होती है, 
कुछके पास, नहीं होती । सम्पत्तिवाला वर्ग शासन चलाता है, कानून बनाता है, 
नवीन प्रथाओं और  संस्थाओंकी सृष्टि करता है । इन सब कामोंका उद्देश्य होता 
“है, उस अधिकारी वर्गके हितों और स्वार्थोकी रक्षा करना । उस वर्गके समाजकी 
“विचारधारा उसके ही हितों एवं स्वार्थोके अनुकूल बहने लगती है । जवतक ये 
स्वार्थ कुछ अंश्नोंमें सवंसाबारणकी भाईके अनुकूल होते हूं, जवतक उत्पादक 
शक्तियों एवं उत्पादन प्रणालीमें बहुत अधिक विरोध पदा नहीं हो जाता, 
-तवतकः विभिन्न वर्गों एवं समूहोंमें समझौता या सुह बनी रहती है। जब 
“उत्पादक शक्तियों एवं उत्पादन-त्रणालीमें भेद या विरोध बढ़ जाता है, उस 
'प्रणालीसे अधीन.वर्गकी आवश्यकताएं पुरी नहीं हो सकतीं, तव वर्गकलह 
आरम्भ हो जाता है। फिर या तो उस समय कानूनी समझौता, शासनसुधार 
'होता है अथवा उस समाजका विनाश होता है और नवीन सामाजिक प्रणालीका 
आविर्भाव होता है । यहुदी, यूनानी, रोमन आदि लोगोंका इतिहास ही इसका 
उदाहरण है। इस तरह अमीरों, गरीबों, कुलीचों, अकुलीनों, छोटों, बड़ों, 
गुलामों, नागरिकोंका संघर्ष जारी रहता है । अन्तमें इन समाजोंका उच्छेद होता 
है । साथ ही इन वर्ग-कलहोसे ज्ञान-भण्डारकी वृद्धि होती है । मालिकों, गुलामों, 
जमीनदारों, किसानोंके समान ही पू“जीपतियों, श्रमजीवियोंका भी वर्गकलह 
अनिवार्य होता हैः और इससे क्रान्तिका जन्म तथा नवीन सिद्धान्तोंका प्रचार 
होता है । इस ऐतिहासिक विरोध और कलहे 'अनुसार ही वौद्धिक और राज- 
'नीतिक विरोधकी उत्पत्ति होती है। यह वौद्ध विरोध जननेताओं या पैगम्वरोंद्वारा 
विभिन्न मत-मतान्तरोंके रूपमें प्रकट होता है। उदाहरणार्थ, वैदिक, वौद्ध, 
-इश्वरवादी या अनीशवरवादी, कैथलिक, प्रोटेस्टेण्ट, भौतिकवादी, अध्यात्मवादी- 
का नाम छिया जा सकता है | ये सभी मत-मतान्तर चाहे जितने भी सूक्ष्म और 
आध्यात्मिक प्रतीत होते हों, सांसारिक जीवन और भौतिक प्रपञ्चसे कितने भी 
'पृथक्‌ क्यों न प्रतीत होते हों, परंतु उनके मूलका पता छगानेसे विदित होगा कि 
उनका भी आधार भौतिक ही है। समाजके आर्थिक आधार और उत्पत्तिको 
-्रणालीमें विरोध उत्पन्न हो जाने और इसी कारण भिन्न-भिन्न वर्गों--दलोंमें 
कलह आरम्भ होनेसे ही सभी मत-मतान्तरोंकी उत्पत्ति हुई है । 
“इसी तरह समस्त नैतिक, राजनीतिक, अर्थशझाख-सम्बन्धी प्रणालियों ( जो 
कि प्रधानता पानेके लिये परस्पर प्रतियोगिता कर रही हैं) और समस्त प्रादेशिक 
या व्यापक युद्धोंके तात्कालिक कारण चाहे कुछ भी हों, पर मूलकारण सामाजिक 

आथिक दशया ही है। इसी तरह आदर्शवाद, उपयोगितावाद, एकतन्त्र, प्रजा- 
तन्त्र, रक्षित व्यापार, मुक्त व्यापार, राज्यनियन्त्रित अर्थव्यवस्था, स्वतन्त्रः 
आर्थिक व्यवस्था, समाजवाद, व्यक्तिवाद आदि जितने भी सिद्धान्त घोषित किये 
जाते हैं, उनके समर्थनमें चाहे जितने भी उच्च भावनायुक्त तर्क उपस्थित किये 
जायें और उच्च उद्देश्य बतलाये जायें, पर उन सवकी उत्पत्ति समाज़के भौतिकः 
आधार और उत्पादन-प्रणालीद्वारा ही होती है।” 

कम्युनिष्ट मैनिफिस्टोंमें ऐतिहासिक भौतिकवादका सारांश इस प्रकार कहाः 
गया है---/इसे समझनेके लिये किसी गम्भीर अन्तर्ज्ञाकी आवश्यकता नहीं हैः 
कि मनुष्यकी भौतिक अवस्था और सामाजिक जीवनकी दशामें परिवर्तन होनेसे 


' ही उसके मानसिक भावों, विचारों और घारणाओंमें भी परिवर्तन होता है । 


संसारके विचारोंका इतिहास यही वताता है। भौतिक उत्पत्ति, पैदावारमें 
परिवर्तन होनेसे बौद्धिक उत्पत्तिमें भी परिवर्तन होता है। जव जिस वर्गका 
शासन होता है तब उसके ही विचारोंकी प्रधानता होती है। जीवन-निवाहकीः 
प्राचीन प्रणालीका नाश होते ही, प्राचीन विचारोंका ही लोप हो जाता है। 
यूरोपमें ईसाई धर्म तथा भारतमें वौद्धधमंका आविर्भाव एबं पुराने धर्मका लोपः 
भी आथिक दशाके वदळनेसे ही हुआ था। उत्पत्तिकी प्रणाली, सामाजिक वर्गविभागः 
और सम्पत्ति-सम्वन्धी नियम जब उत्पादक शक्तियोंके लिये बन्धनरूप बन जातेः 
हैं और विभिन्न वर्गोंका स्वार्थ, विरोध वर्गकलहका रूप धारण कर लेता है, तवः 
सामाजिक क्रान्तिका युग आता हैं । इससे प्राचीन समाज नष्ट होकर विस्मृतिके 
गर्भमें चला जाता है। परंतु वह नष्ट होनेसे पहले जीवनके नवीन मार्गका 
निर्माण कर देता है, जो उत्पादक-शक्तियोंके अनुरूप होता है। इस नवीन 
समाजकी वृद्धि चाहनेवाले लोग क्रान्तिकारी भावनाओसे उत्पन्न होनेवाली 
समस्याओंको हरू करनेमें संलग्न हो जाते हैं। इस तरह उत्पादक शक्तियोंकी 
उन्नति और पूर्णता ही मनुष्यजातिके विकासका सार है। 

“आदिकालीन, मध्यकालीन, वर्तमानकालीन उत्पादन-प्रणालियोंको मनुष्य- 
समाजकी प्रगतिके विभिन्न युग कहते हैं वर्तमान पू जीवादी समाजको उत्पादन- 
प्रणाली इस विरोषयुक्त श्वद्धुलाकी अन्तिम कड़ी है। यह विरोध व्यक्तिगत 
नहीं, कितु समाजकी परिस्थितिद्वारा उत्पन्न होता है। साथ ही पू'जीवादके 
भीतर जो उत्पादक शक्तियाँ उत्पन्न हो रही हैं, वे इस विरोधको मिटानेका- 
मार्ग. भी प्रशस्त कर रही हैं । इस प्रकार पूजीवादी समाज मनुष्य-जातिकेः 
प्रागैतिहासिक युगका अन्तिम अध्याय है।” | 

` उपर्युक्त वातोंका खण्डन पूर्वोक्त युक्तियोंसे ही हो जाता है। कम्युनिष्ट वर्ग- 
कलह, वर्गविद्वेष या वर्गसंघर्षको ही वर्गविकास एवं ज्ञानः भण्डार-वुद्धिका कारण 
कहते हैं । साथ ही वर्गमेदकों हीं विकास या उन्नतिका लिङ्ग मानते हैं। अतएवः 

हवशी या. मिल्लं आदि जंगली अविकसित जातियोंमें वर्गभेदका अभाव वतळाते 
हैं । परंतु यह सुविचारित सिद्धान्त हैँ कि सुमति, दक्षता, सदाचार, सद्धर्म, 
नियन्त्रण, सहिष्णुतासे बँमत्य मतभेद मिटत है और संघटन, समन्वय) 
सामझस्य एवं सौमनस्य होता है। इसका महत्त्व ऋग्वेद तथा अथर्ववेदमें भी 
सौमनस्य सूत्रोके द्वारा कहा है-- 
धसंगच्छुध्व॑ संवदध्वं स॑ चो मनांसि जायताम्‌, 

आदि मन्त्रोके द्वारा संगमन, संवदन तथा सौमनस्य-संघटन आदिको अभ्युदय- 
का कारण कहा गया है। 'मा विद्विषावहै? आदि मन्त्रोंद्टारा ईशवरसे भी 
परस्पर द्वेष मिटानेकी प्रार्थना की गयी है । जहाँ दुवु दि, दुर्भावता, असहिष्णुता, 
उच्छुङ्कलता बढ़ती है, वहीं विद्वेप, वमनस्य, विवाद तथा बिनाश आदि होता 
है । यदि कलह, संघर्ष, विद्वोष, विनाश आदि ही सम्यता या प्रगतिशीलता है 
और संघर्ष, विनाश, वर्गविद्देष आदि न होना पिछड़ना या असभ्यता है तो कोई 
भी बुद्धिमत्‌ कहेगा कि ऐसी सम्यतासे असम्यता ही ठीक है, ऐस प्रगतिसे 
अप्रगति ही ठीक है । तभी तो आजके बर्बरतापूर्ण नरसंहार, अशिष्टता, असभ्यता, 
दुर्दान्तताका नग्न अकाण्ड ताण्डव एवं मानवताको त्रस्त करनेवाली, पश्ताको 
मात करनेवाली स्वेच्छात्रारिता, विलासिताको प्रगति एवं सभ्यता माना जा 
रहा है । वस्तुतः यह विपरीत बुद्धि है । वैभव, सम्पत्ति, उन्नति, प्रगति, विघटन, 
बैमनस्य कभी भी वर्गविनाशका कारण नहीं होता । गरीवी भी विषटनकी 
कारण नहीं होती । प्रमाद, मूता, विलासिता, स्वेच्छाचारिता, स्वार्थपरायणता 
ही विघटन, बमनस्यका कारण होती है। इन दोषोंसे युक्त होनेसे गरीवों- 
अमीरों सबमें विघटन होता है । 

चाहे अमीर हों या गरीब, जंगलो हों या नागरिक, प्रगतिशील हों या 
अप्रगतिशील, मनुष्य हों या देवता अथवा पशु ही क्यों न हों, जहाँ दुवुंद्धि, 
अविवेक और स्वार्थपरायणता बढ़ती है, वहीं विद्वेष, वैमनस्य, विघटन और 
विनाश बढ़ता है। जहाँ सद्बुद्धि, सदाचार, नियन्त्रण, सहिष्णुता है, वहाँ प्रेम 
संघटन उन्नति ही होती है । इसीलिये जंगली पशुओं, मनुष्यों, देवताओंमें भी इन 
गुणोंके आधारपर संघटन रहता है । गुणोंके अभाव एवं दोपोंके बढ़ जानेपर 
विघटन आदि बढ़ता है । मधुमक्खियोंका संघटन प्रसिद्ध है । कपोतों एवं अन्यान्य 
पद्म-पक्षियोंमें भी संघटन होता है । कहते हैं, कुछ कपोत जारमें फंस गये, एकमत 
होकर एककी रायसे वे सव जाल लेकर उड़ गये एवं अपने मित्र हिरण्यक-मूषककी 
सहायतासे मुक्त हो गये । जंगली गायें एकत्र होकर सिंहका भी मुकाबला करती हैं । 
वे निर्वल, बाल-वृद्ध पशुओंको मध्यमें रखकर प्रवल साँड़ोंको आगे करके सिह-व्याघ्र- 
का मुकाबला करती हैं और अपने आपको बचा लेती हैँ । कम्युनिष्ठोंको भी मजहूर- 
संघटनसे अथ च हढ़ प्रयत्नसे ही सफलता मिल सकती है । संघटनमें केवल एक 

स्वार्थ ही नहीं, कितु सहिष्णु मनकी एकता ही मूल कारण है। एक उद्देश्यकी 
सिद्धिके लिये एक सूत्रमें सम्बन्धित व्यक्तियोंका ग्रस्थित होना ही संघटन है । महान्‌ 
प्रयोजन होनेपर भी असहिण्णु, स्वेच्छाचारी संघटित नहीं हो सकते । कथञ्चित्‌ 
किसी स्वार्थके लिये कुछ क्षणाके लिये संघटित हो भी जाते हैं तो भी पद प्राप्त 
हो जानेपर स्तार्थके टकराते ही संघटन छिन्न-मिन्न हो जाता है। यही वात 
जडवादियोंके संघटनोंमें देखी जाती है। अधिकार-प्राप्तिके लिये 'सफाया' या 
“कण्टक-शोधन' के नामपर अधिकारारूढ़ लोग अपने पुराने साथियोंको ही मौतके 
घाट उतारने लगते हैं । अमृत-प्रासिके लिये देवताओं एवं दानवोंमें भी संघटन 
हुआ था, पर स्वार्थमें आघात आते ही भीषण देवासुर-संग्राम हुआ । जालमे 
फंसे हुए लोमश बिल्लेने दो शत्रुओंसे घिरे हुए परित मृषकका सन्धि-प्रस्ताव भी 
स्वीकार किया था। विडालसे मित्रता करके मूषक अपने श्रु सर्प एवं श्येनसे 
अक्त हुआ । आत्मरक्षाका ध्यान रखते हुए शिकारीके समीप आनेपर शीघ्रतासे 
जाळ काटकर विलावको भी वचा दिया। परंतु कार्य पूर्ण होते ही फिर दोनों 
पृथक्‌ हो गये। फिर तो विलावके बुळानेपर भी मूषक उसके पास नहीं गया । 
परंतु यदि किसी अहिसकके प्रभावसे मूषक-मार्जारके स्वाभाविक वैर भी छट जाते 
हैं तो वह सदाके लिये ही बर छोड़ देते हैं। वे एक दूसरेके भक्षक या शोषक न 
रहकर रक्षक या पोषक ही रहते हैं । यह चन्द्रमा मुनिके आश्रम एवं रामराज्यक्रे 
उदाहरणसे स्पष्ट किया जा चुका है। न 

वैभव, सम्पत्ति, अधिकार या राज्य प्राप्त होनेपर प्रमादको अधिक अवसर 
होता है। तपस्यासे राज्य एवं राज्यसे मद उत्पन्न होता है । दुखी, दरिद्र, 
उत्पीडित प्राणीको न्याय, धर्म, ईश्वर प्रिय छगते हैं। वह चाहता है कि 'सवके " 
साथ न्याय हो, सभी धर्मात्मा हों।' परंतु जब इस शुभ भावना एवं तपस्यासे 
उसे राज्य प्राप्त होता है, तब वह न्याय, धर्म, ईश्वरादिको भूल जाता है । फिर 
चही घमण्ड, प्रमाद, शोषणकी प्रवृत्ति चलती है। अन्तमें उसके सामने पतन एबं 
नरकादि ही आते हैं । इसी ऐश्वर्य-मदकें उन्मादसे हिरण्यकशिपु, हिरण्याक्ष, वृत्र, 
रावण-कंसादिका तथा इन्द्र, दक्ष, नहुप आदिका पतन हुआ था । इन्द्रके प्रमादसे' 
चैलोक्यलक्ष्मी नष्ट हो गयी थी । पुनः महती तपस्या एवं प्रयत्नसे उसका प्रादुर्भाव 
डुआ था । पर इसका यह अभिप्राय नहीं कि सवका ही पतनं होता है, जो राज्य, 
ऐश्वर्य या सम्पत्ति प्राप्त करके भी सावधान रहते हैं, शास्त्र एवं धर्मके नियन्त्रणमें 
चने रहते हैं, समाज, राष्ट्र एवं विश्वके हितार्थ आत्मोत्सगके लिये तत्पर रहते हैं, 
उनका पतन न होकर उत्थान ही होता है । 


ध्मंमूललां श्रियं म्राप्य न जहाति न हीयते। 
( महा० उद्योग० ३४ । ३१ ) 

मनु, इक्ष्वाकु, दुष्यन्त, भरत, हरिश्चन्द्र, रामचन्द्र, शिवि, रन्तिदेव आदि 
ऐशवर्थपुर्णं होनेपर भी प्रमत्त न होकर निरन्तर धर्मनिष्ठ ईशवरपरायण रहकर 
विश्वहितमें लोन रहे; अतः उनकी उत्तरोत्तर उन्नति हुई है । यह बात--- 


बिद्या विवादाय धनं मदपय शक्तिः परेषां परिपीडनाय । 
खलस्य साधोः विपरीतमेतद्‌ ज्ञानाय दानाय च रक्षणाय ॥ 
( युणरत्नम्‌ ७ ) 


~ 


से स्पष्ट कर दी गयी है । 


विद्या, बुद्धि, शिक्षा आदिके सम्बन्धमें अपनेसे अधिक वृद्ध, बुद्धिमान्‌ एवं 
बिद्वात्‌से लोग तत्तद्‌ वस्तुओंको प्राप्त करते हैं । यहाँ गुरुःशिष्यभाव रहता है-- 
द्रप नहीं । पूर्वजोंमें पूज्य-बुद्धि होती है, बिरोध-बुद्धि नहीं । इसी तरह जिन 
प्राचीन नियमोंसे प्राणीकी उन्नति होती हैं, उनके प्रति भी विरोध-बुद्धि 
नहीं होती । 
र्व ूर्वं अवस्थासे उत्तरोत्तर उन्नति होती है तो ूर्व-पूर्यं अवस्थासे 
उत्तरोत्तर अवस्थाके संघर्षका अवकाश नहीं रहता । पूर्वपूर्वकी पूँजी एवं साधनों- 
के सहयोगसे उत्तरोत्तर पूँजी एवं साधनोंकी वृद्धि अवश्य होती है । कोई व्यापारी 
सह्रसे लक्ष, लक्षसे कोटि कमाता है अतः परस्पर साव्य-साधुंगर भाव या उपकारी- 
' "उपकारक भाव होना ही अधिक भ्यायसङ्गत है । इसीलिये पूर्वकालमें ईश्वर, धर्म, 
धामिक राजा, धतवान्‌, पूँजीपति एवं सुखी किसान, सेवक, शूरवीर सभी साथ 
रह सकते थे। बैलगाड़ी, पुष्पकयान, पादचारी भी साथ रह सकते थे। छाठीसे 
: लेकर ब्रह्मात्र, पाशपताञ्जतक शस्त्रास्त्र थे। हाथके करघेसे लेकर महायन्त्रतक 
थे । विश्वकर्मा, मयके आविष्कारके साथ हाथसे पर्णशाला बनाकर रहनेवारे भी 
थे । सब एक दूसरेके पोषक थे शोषक नहीं । सारांश यह है कि शास्त्र, धर्म एवं 
इंश्वरभावके नियन्त्रणके अभावमें ही वर्ग-संघर्ष, वर्ग-विद्वेष, वर्ग-विध्वंस एवं क्रान्ति 
आदिकी बात चलती है। जो दोष है, गुण नहीं हो सकता । इतिहासमें भली, बुरी 
-सभी बातें होती हैं । सब न तो सिद्धान्त ही होती हैं, न ग्राह्म ही । भारतीय 
सम्यतामें जो 'मात्स्य न्याय” कहा गया है, वही कम्युनिष्टोंका परम पुरुषार्थ एवं 
अभीष्ट वर्ग-संघर्ष है। यह पहले बतलाया जा चुका हैं कि इतयुगमें जब कि 
सत्त्वगुणका पूर्णरूपसे विकास था, सभी घामिक, सात्त्विक थे। साथ ही विद्या, वळ, 
शक्ति, वैभवका भी अभाव न था । ईश्वर, ब्रह्मा आदिमें सत्त्वकी प्रधानतासे ही 
विद्या, वैभव, विविध ऐश्वर्य होते हैं। इन्द्रादि देवताओंका .ही नहीं, पर 
हिरण्यकशिपु, मय आदि दानवोंका ऐश्वर्य भी जो वेदों-पुराणोंमें वणित है, उसे. 
` देखते हुए कहा जा सकता है कि उसके मुकाबले आजका वैभव कुछ नहीं है । 
पूर्ण उत्कर्षं कालमें भी सत्त्व एवं धर्मकी जब प्रधानंता हुई, तव घर्म॑नियन्त्रित 

जनता किसी राजा, राज्य, दण्डविघानके बिना भी आपसमें ही सव काम 
चला लेती थी 
न राज्यं न च राजासीन्न दण्डो न च दारिइकः | 
धर्मेणैव प्रजाः सर्वा रक्षन्ति स्म परस्परस ॥ 
( महा० शा० प० ५९ ) 

यह भी एक महानु आश्चर्य है कि जो सर्वत्र समानता, स्वतन्त्रता, आतृताका * 
आदर्श रखते हैं, वे ही वर्ग-विद्टेषका मार्ग भी अशस्त करते हैं । यह वैसी ही 
विरुद्ध वात है-जँसे कोई जाना चाहता है पुवं,पर चल रहा है पश्चिमकी 'ओर। 
जहाँ समानता, स्वतन्त्रता, आतृताके लिये विद्वेष, वैमनस्य मिटाकर सदाचार, पर- 
स्पर पोषण, उपकार, सहिष्णुता एवं सहानुभूतिका भाव बढ़ाना अपेक्षित है, वहाँ 
मार्क्सवादी संघर्ष, विद्वेष बढ़ानेका मार्ग ग्रहण करते हैं । मार्क्सवादी समझते हैं कि 
योषक-शोषितोंका विरोध मूषक-मार्जारके वैरके.समान अमिट है; इनमें विरोध 
मिटाकर समानता, आतृता आदि स्थापित नहीं हो सकती, अतः विद्वेष उत्तेजित 
कर वर्ग-विध्वंसके द्वारा ही समानता सम्भव है। शोषितोंका राज्य होने एवं झोषकों- 
को समासि होनेसे ही वर्गहीन समाजमें समानता ठीक सम्पन्न होगी। परंतु यह 
धारणा नितान्त न्तिमूळक है । कारण, पहले तो वर्गभेद ही कोई वास्तविक स्थिर 
भेद नहीं; क्योंकि शोपकों एवं शोषितोंकी कोई निश्चित जाति नहीं है। जो किसीकी 
अपेक्षा शोषित है, वही किसीका शोषक होता है। जलकी कोई भी मछली अपनेसे- 
वड़ी मछलीद्वारा शोषित है, वही अपनेसे छोटी मछलीकी शोषक है । जङ्गलके 
पशुओंकी भी वात ऐसी ही है । मेढक साँपके मुखमें है; परंतु उस हालतमें भी वह 
मच्छरोंको खाता है| इस तरह शक्ति एवं सम्पत्तिमें तारतम्य रहता ही है। फिर 
उनमें भी प्रवळ शोषक और दुर्बल. शोषित होगा ही । वराटिकापति, रूप्यकपति, 
शतपति, सहस्रपति, लक्षपति आदिमें आपसमें शोषक-शोषित भावकी कल्पना हो 
सकती है । अन्तिम शोषितको ही रखकर सभी शोषकोंकी समासि भी सम्भव नहीं 
है; क्योंकि अन्तिम शोषित कौन है ? इसका. निर्णय कठिन है। 

यदि यह मान भी लिया जाय तो भी इसका यह अर्थ हुआ कि समुद्रके प्रबल 
जळू-जन्तुओंको समाप्त करके सिर्फ अति क्षुद्र जन्तुरोंका ही राज्य बनाया जाय । 
जङ्गलोके सिह-व्याधादिको मिटाकर श्वुगालों या मच्छरोंका ही राज्य बनाया 
जाथ । परंतु यह न तो कभी किसी शासनका आदर्श रहा ही, न आदर्श हो ही 
सकता है । आदर्श तो यह था कि समाजमें सब रहें, पर कोई किसीका शोषक न 
रहे, सव एक दूसरेके पोषक रहें बाध, बकरे सव एक घाट पानी पीये । 
बाघ बकरे दोनोंको ही जीवित रहनेका अधिकार है; परंतु दोनोंके पोपक होकर ही 
रहें, शोषक होकर नहीं । 

जैसे बुद्धिमाभु रोगीको न मिटाकर रोग मिटानेका ही प्रयत्न करते हैं, बैसे ही 


मा० रा० १८--' 

शोषकोंको न मिटाकर शोषण-वृत्ति मिटाना शासचका उद्देश्य है ॥ दण्ड-विधानका 
भी उद्देश्य बदला डुकाचां आदि न होकर अपराधीकी अन्तरात्मशूद्ध -ही 
मुख्य उद्देश्य, खा गया था | शोषणवृत्ति - बिना मिटाये थोपितोंमें ही शोषक 
उत्पन्न होते रहेंगे । अत्यन्त गरीब, मजदूर या... कगले भी अधिकार पाकर शोषक 
हुए हैं एवं हो सकते हैं। घामिक भावनावाले दिलीप-जँसे महासज्राद भी एक 
गायकी रक्षाके लिये अपने प्राण दे सकते हैं, शिवि-जैंसे सम्राट्‌ भी एक कबूतरके 
प्राण वचानेके लिये अपने देहका सम्पूर्णं मांस दे सकते हैं । ; 
` साथ ही यह भी विचारणीय है कि क्या कोई मनुष्य स्वभावसे ही शोषक 
होता है या उसमें शोषण॒की बुराई आगन्तुक है ? यदि बुराई या शोषण कोयलेमें 
कालापतके समान स्वाभाविक है तब तो अवश्य जैसे कितना ही साबुनसे घोनेपर 
बिना कोयछाके मिटे उसका कालापन नहीं मिट सकता, वैसे ही शोषक मनुष्यके 
मिटे बिना उससे शोषण या बुराई नहीं मिंट सकती । परंतु बस्तुस्थिति ऐसी नहीं । 
स्वभावसे प्राणी बुरा या शोषक नहीं होता । यह कह चुके हैं कि कभीका शोषक ही 
. पोषक बन जाता है तथा कभीका पोषक ही शोषक वन जाता है । शास्त्रीय संस्का र, 
सत्समागम एवं धर्मनिष्ठाके विस्तारसे प्राणी पोषक वनता है। अधर्म, प्रमाद, 
स्वार्थपरता बढ़नेपर* पोषक भी शोषकः बन जाता है। बाल्मीकि पहले शोषक 
थे, पर वे ही सत्समागमसे मंहषि एवं विश्वपोषक बन गये:। अजामिळ जो पहले 
साधु पुरुष थे, दुस्संगसे शोषक हो गये; फिर कालान्तरमें वे ठीक हो गये । 
रामराज्यके सिद्धान्तानुसार प्राणिमात्र ईश्वरके भ्रंश, अविनाशी, चेतन, 
अमल, सहज सुखराशि है--ईस्वर अंस जीव अविनास । चेतन अमल सहज 
सुखरास्री। वेद भी कहते हैं-'अमृतस्य पुत्राः प्राणिमात्र अमृत-परमेश्वरके पुत्र 
हैं । जैसे गङ्गाका तरङ्ग गङ्गाजलके तुल्य ही शीतल, मधुर और पवित्र होता है, 
बैसे ही चेतन, अमळ, सहज सुखराशि परमेशवरकी संतान भी चेतन, अमळ, 
सहज सुखराशि ही हैं । उनमें बुराई अविद्या, काम-कर्मके सम्पर्कसे आयी--- 
. सूसि परत भा ढाबर पानी। जिमि जीचहि माया लपटानी ॥। 
जँसे निर्मल जलमें भूमिके सम्पर्कसे मलिनता आ जाती है, वैसे ही माया 
आदिके सम्पर्कसे जीवमें मिनता आ जाती हैं। जैसे मित जलमें निर्मळ बूटी या 
[फिटकिरी डालनेसे जलमें निर्मळता आ जाती है,वैसे ही स्वधर्मानु्ान एवं ईश्वर- 
अक्तिसे जीवकी मलिनता, बुराइयाँ दूर हो जाती हैं, फिर वह शोषक नहीं रह 
जाता, शुद्ध पोषक हो जाता है। असलमें मात्स्यन्याय दूर होनेके लिये, 
ही शासनकी स्थापना हुई है। धर्म, सदाचारका विस्तार, सत्य, अहिसा- 
की प्रतिष्ठा तथा दण्डके द्वारा शोषण मिटाकर समन्वय, सामञ्जस्य 
स्थापित करना ही शासनका मुख्य लक्ष्य है। वस्तुतः माक्सवादी 
स्वतन्त्रता, समानता, आतृताकी बात तो करते हैं; परंतु उन्हें समानता, 

` स्वतन्त्रता और श्रातृताक्री वास्तविक आधार-भित्ति विदित नहीं है । जड देह, 
मन, बुद्धि, इन्द्रिय आदि समानता आदिकें आवार नहीं हो सकते। कारण, उनकी 
विषमता स्पष्ट है। देह किसी दोके भी एक समान नहीं । किसीका देह मोटा, 
किसीका पतला, किसीका छंवा, किसीका नाटा होता है। समे भांइयोंके भी 
्रत्येक अवयवर्मे भेद रहता है। शक्तिमें भी भेद है। कोई दो-दो मोटरोंको रोक 
सकते हैं, कोई बकरीको भी नहीं रोक सकता । इसी तरह वुद्धिमें भी समता नहीं 
कही जा सकती। कोई कई शात्ोंके विद्वान्‌ एवं दार्शनिक होते हैं और कोई अत्यन्त 
निरुद्ध भी होते हैं । कोई पर्याप्त अन्न, दुग्ादि पचा सकते हैं, कोई किचिन्मात्र 
भी घृतदुग्धादि नहीं पचा सकते, वे थाीमें रके हुए मोदकको छूनेसे परमाणुवम- 
जैसा डरते हैं। कार्यकरणक्षमता भी सबकी एक-सी नहीं । अतः भौतिकवादमें 
समानता, स्वतन्त्रता, ्रातृताकी कोई वास्तविक आधारभित्ति ही नहीं हैं। 
इसीलिये वहाँ समानता, आटूता, स्वतन्त्रतादिकी केवळ वात ही होती है, कार्य- 
वर्ग-विद्वेष वर्गविध्वंसका होता है । उनकी समानता उनके दलके साथियोंतक ही 
सीमित है। उनमें भी विरोध उत्पन्न होते रहते हैं और सफाया” कण्टकशोधनके 
नामपर कलके साथीको भी मौतके घाट उतारा ही जाता है। परंतु रामराज्यके 
सिद्धान्तमें समानता, आवृता आदिका वास्तविक आधार अध्यात्मवाद है । जहाँ 
किसी सीमित दायरेके भीतर ही नहीं, कितु किसी देश, जाति, सम्प्रदाय या 
पार्टीका अमीर, गरीव, पुण्यात्मा, पापात्मा, कोई स्री-पुरुष, वालक-वृद्ध हो अथवा 
देवता, दानव, मानव, पशु-पक्षी, कीट-पतंग हों, सभी ईश्वरके पुत्र हुं । उनके 
देहोंमें भेद हो सकता है, कितु देह, इन्द्रिय, मन, बुद्धिका द्रष्टा, क्षेत्रज्ञ आत्मामें कोई 
भेद नहीं होता । सोने, लोहे, मिट्टीके घड़ेमें भेद है, पर उनमें स्थित आकामें 
कोई भेद नहीं । बैसे ही विभिन्न देह, इन्द्रिय, मन-बुद्धिमें भेद हो सकते हैं, उनके 
कार्योमें भी विषमता होती है; परंतु सबमें रहनेवाले द्रष्टा, चेतन, अमल, सहज 
सुखराशिमें कोई भी भेद नहीं है। उसी बोधरूप झ्रात्मामें वास्तविक समानता, 
स्वतन्त्रता, भ्रातृता हो सकती है । जडमें न स्वतन्त्रता ही सम्भव है, न समानता । 
आधि, व्याधि, मृत्युके परतन्त्र, किसी भी जड वस्तुमें स्वतन्त्रताका राग अलापना 
केवल विडम्वना ही है । सर्वोपाधिकृत भेदविवर्जित आत्माकों ही लेकर समानता 
सम्भव है। जो सव प्राणियोंमें एक आत्मा या भगवानको देखता है, वह 
किसका विरोध करेगा, किसको शोषक होगा ? 
उमा जे राम चरन रत बिगत काम मद क्रोध । 
निज प्रसुसय देखहिं जगत केहि सन करहि बिरोध ॥ 
जो प्राणिमात्रमें भगवत्सत्ताका अनुभव करता है अथवा सभी प्राणियोंको 
'भगवानूकी पवित्र संतान समझता है, वह कँसे किसीका शोषक होगा ? शास्रोंमे 
भगवानूने कहा है-नाना प्रकारके भूषणो, अळकारों, नैवेद्योहदारा भेरा सम्मान 

करना और मेरे अंश्भूत प्राणियोंको सताकर शोषण करना वैसी ही मूर्खता है, 
जैंसे किसीको संतुष्ट करनेके लिये किसौके गलेमें माला पहनाना और उसीकी 
आँखमें काँटा छुभाना । प्राणियोंका अपमान करनेवाले पुरुषकी ईश्वरार्चा 
अस्ममें डाली हुई आहुतिके तुल्य व्यर्थं है । इसीलिये शास्त्र कहते हैं कि ईश्वर 
ही जीवरूपसे शवान, चाण्डाल, उष्ट्र गर्भादि सभी प्राणियोंमें प्रविष्ट है, अतः 
दान-मानादिद्वारा सबका ही सम्मान करना चाहिये, किसीका भी अपमान नहीं 
करना चाहिये-- ४ * दे 
श्वरो जोवकलया प्रविष्टो अगवान स्वयम्‌ ।' ( भाग० ३।२९। ३४) 
“प्रणमेदणडवद्‌ भूमावाश्वचाण्डालगोखरम्‌। 7 (भाग० ११। २५ | १६ ) 
यो मां सर्वेषु भूतेषु सन्तमात्मानमीश्वरम्‌। 
हित्वाचा भजते मौढ्याद्‌ भस्मन्येब जुहोति सः॥ ( भाग’ ३। २९ । है: ) 
भक्तराज प्रह्नादने यही प्रार्थना की थी-- 
स्वस्त्यस्तु विश्वस्य खलः प्रसीदतं ध्यायन्तु भूतानि शिवं मिथो घिया। 
मनश्च भद्र भजतादधोक्जे आवेश्यतां नो मतिरप्यहैतुकी ॥ 
(भाग० ५। १८। ९ ) 
अर्थात्‌ विश्वका कल्याण हो, खल प्राणी सजन बनें । खलको मिटाना अभीष्ट 
नहीं; कितु उसकी खलताका ही मिटाना अभीष्ट है। दुर्जन सजन बनें, सजन 
शान्ति. प्राप्त करें एवं यान्त प्राणी संसारवन्धनोसे मुक्त हों तथा थे मुक्त होकर 
औरोंको भी बन्धनसे छुड़ानेका प्रयतन क्रे 
हुजेनः सञ्जनो भूयात्‌ सञ्जनः शान्तिमाप्नुयात्‌ । 
शान्तो सुच्येत बन्धेभ्यो. सुक्तश्चान्यान्‌ विमोचयेत्‌ ॥ 
सब प्राणी एक दूसरेका परस्पर शुभानुसंघान करें, शुभचिन्तक बनें, सवका 
मन भद्गदर्शी हो, सबकी बुद्धि परमेश्वरनिष्ठ हो। इसीलिये महषिगण अपनी 
नाक कटाकर भी दूसरोंके शकुन विगाइने-जैसा किसीका अनिष्ट-चिन्तन नहीं करतेः 
` थे। घनवान्‌ बलवान्‌कों देखकर उन्हें ईर्ष्या नहीं होती थी। उन्हींका अनुसरण 
करते हुए आस्तिक प्रतिदिन ईश्वरसे प्रार्थना करते हैं कि हे प्रभो ! सव सुखी 
हों, सब नीरोग हों, सव भद्गदर्शी हों और कोई भी दुःखभागी न हो । जिसे पुत्र. 
न हो उसे पुत्र मिले, पुत्रवातूको पौत्र मिले, निर्धन धनवान्‌ हो तथा धनवान्‌ 
दीर्घजीवी हो | 
सर्वेऽपि सुखिनः सन्तु सर्च सन्तु निरामयाः । 
सर्वे भद्राणि पश्यन्तु सा कश्चिहुःखभारभवेत्‌॥ 
अपुत्राः पुत्रिणः सन्तु घत्रिणः सन्तु पौत्रिणः । 
अघनाः सघनाः सन्तु जीवन्तु" शरदां शतम्‌ ॥ 
शास्तरोंने भी अपनेसे तिस्तस्तरवाले दुखी लोगोंपर -करुणा, समान छोंगोंसे 

मैत्री तथा अपनेसे अधिक ऐश्वर्यवालोंसे मुदिता करनेके लिये कहा है । सब कुछ 
परमेशवरसे उत्पन्न, परमेश्वरस्वरूप है । अतः परमेश्वर-स्वरूपसे ही सवका 
सम्मान उचित है । फिर शोषणकी कथा ही कया है ? लोकव्यवहारार्थं दण्ड 
विधान आदि भी प्रजाहितार्थं ही होत्म है, ठीक बसे ही, जैसे अध्यापक छात्रोंके 
हितके लिये ही शासन करता है। 

जैसे कामीकों सम्पूर्ण जगत्‌ कान्तामय दिखायी देता है, वैसे ही भौतिक- 
च्रादियोंको सव कुछ भूतमय ही प्रतीत होता है । इसीलिये वे सभी धर्मो, दर्शनों, 
आदर्शो आदिका मूल भौतिक अवस्था ही मानते हैं । प्रायः पाश्चात्य दिचारोंके . 
मतानुसार भिन्न-भिन्न दर्शन, निर्माताकी परिस्थिति, वातावरण एवं भातिक 
अवस्थाके अनुकूल ही आविर्भृत होते हैं । इससे स्पष्ट है कि उन दर्शनोंमें 
भावनाओंकी ही प्रमानता है । सत्यका दर्शन वहाँसे बहुत दूर है । वस्तुतः बाह्य 
भावोंसे अप्रभावित समाधिसम्पन्न ऋषियोंके दर्शन ही सत्यसे सम्बन्धित हो सकते 
हैं। पाश्चात््य दर्शन-विवेचनके प्रारम्भमें ही यह बात कही जा चुकी है। 
वस्तुतस्तु स्वतन्त्ररूपसे जड किसी एक भी कार्यके सम्पादनमें असमर्थ होता है । 
परंतु भातिकवादी सभी वस्तुओंका एकमात्र कारण भौतिक अवस्था ही मानते 
हैं । आस्तिक मूल वस्तु स्वप्रकाश सत्‌ चेतनको ही मानते हैं। यद्यपि श्रोत्र, 
त्वक्‌, चक्षु आदि पञ्च ज्ञानेन्द्रिय एवं मन, बुद्धि, चित्त, अहंकार, अन्तःकरण- 
चतुष्टय और इनके द्वारा उपलब्ध होनेवाले शब्द, स्पर्श, रूप, रस, गन्ध एवं 
तदात्मक पृथ्वी, जळ, तेज, वायु, आकाश सव-के-सब भौतिक ही हैं, फिर भी 
इन सबसे सूक्ष्म चैतन्य आत्मज्योतिद्वारा ही. इन भूतो एवं भौतिकोंकी सत्ता, 
स्फूर्ति एवं गति निष्पन्न होती है। उसके बिना सर्वत्र जगदन्धतापत्ति अनिवार्य 
है । जैसे वाह्य जडप्रपञ्च चेतन प्राणीके उपकरण एवं भोग्य होते हैं, उसी तरह 
अहंकार, बुद्धि, मन, इन्द्रिय, देह भी स्वविळक्षण, असंगत चेतन आत्माके ही 
उपकरण एवं भोग्य हैं। जैसे झरने, स्रोत, सरिता श्रादिःजलांश अपने अंशी 
समुद्रकी ओर स्वभावसे ही प्रवाहित होते हैं, उसी तरह व्यष्टिचेतन आत्मा 
समष्टिचेतन ब्रह्मकी ओर स्वभावतः प्रवाहित होता है । सम्पूर्ण भौतिक ऐश्वर्यको 
छोड़कर जीवमात्रकी प्रवृत्ति निद्रा या सुषृ्तिकी ओर होती है। अविद्यारूपी 
कारण बीज विशिष्ट चेतन अर्थात्‌ अज्ञात सत्‌-रूप चेतनमें ही सुप्रु्त जीव लीन 
होता है। सुषूसिमें यद्यपि विशिष्ट विज्ञानका अभाव रहता है, तथापि विशेष 
विज्ञानाभावका द्रष्टा कारण साक्षी विद्यमान रहता है। तभी 'जो मैं सुखसे सो 
रहा था वही मैं जग रहा हूँ, यह अनुभूति होती है। यह कहा जा चुका है 
कि स्वभावसे सीमित सत्ता, ज्ञान, आनन्द, स्वतन्त्रता एवं सीमित शासन 
शक्तिवाला प्रत्येक जीव निःसीम अनन्त सत्ता, निःसीम अनन्त ज्ञान, आनन्द, 
स्वातन्त्र्य, शासनशक्तिसम्पन्न, बनना चाहता है। तदनुगुण ही सबके प्रयत्न 

होते हैं। जसे महाधन प्रास करनेके लिये व्यापारादि कार्यों पर्यातत धन व्यय 
करना पड़ता. है, बसे ही महती स्वतन्त्रता-प्रासिके लिये पर्याप्त स्वतन्त्रताओंका 
त्याग कर विविध आध्यात्मिक, धार्मिक, सामाजिक नियम स्वीकार करना पड़ता 
है । इसीलिये कहा गया है कि सनातन परमेश्वर अपने सनातन अंश जीवोंका 
सनातनं कैवल्यपद प्राप्त करानेके लिये ही सनातन निःश्वासञ्रूत वेदादि शास्त्रोंद्ारा 
आध्यात्मिक, धार्मिक, सामाजिक, राजनीतिक, सनातन नियमरूप साधनोंका 
उपदेश करते हैं, अतः भौतिक अवस्थाओंके रद्दोबदलसे उनमें रद्दोवदर करनेका 
कोई प्रश्न हो नहीं खड़ा होता । यह दूसरी वात है कि साधनोंके न होनेपर 
साघनाहीन कामोंमें वाधा पड़ती है, भौतिक. देहादि न रहनेपर तदधीन साधनों- 
में वाघा होती है, वैसे ही धनादिके अभावमें तदधीन कार्योमें वाधा पड़ती है । 
यह भी .ठीक है कि भंग, सुरा आदि मादक पदार्थोके सेवनका प्रभाव जैसे मन, 
बुद्धि एवं विचारोंपर पड़ता है, वैसे ही धन, भूषण, वस्त्र, भवन, वाहनादिके 
अस्तित्वमें मन-बुद्धिपर दूसरे ढंगका प्रभाव पड़ता है, उनके अभावमें दूसरे 
ढंगका प्रभाव पड़ता है। साधनसस्पन्न दूसरे ढंगसे सोचते-विचा रते हैं और 
साधनविहीन दूसरे ढंगसे । फिर भी प्रमास्वख्प ज्ञानपर धनादिके भावाभावका 
असर नहीं पड़ता । एक धनविहीन भी नेत्रसे रूप देखता है, अब्द नहीं; ओत्रसे 
झन्द ही ग्रहण करता है रूप नहीं; बसे ही घनी भी । सम्पत्ति-विपत्ति, साधन- 
सम्पन्नता, साधन-विहीनता, किसी भी दशामें प्रमाणके अधीन नियमित हीं 
प्रमा होती हैँ । नीरोग उपविष्ट हो अथवा रुग्ण होकर भूमिपर विलूण्ठित 
हो रहा हो, निर्दोष चक्षुसे ' रज्जुका रज्जु ही ज्ञान होगा । जंगली, मध्यकालीन 
एवं आधुनिक प्रगतिशील, मनुष्य, सम्य-असब्य, अमीर-गरीव, शोषक-झोषित, 
सभी एक ख्पसे ही श्रोत्रादि प्रमाणोंद्वारा शब्दादि प्रमेयोंकी प्रमा सम्पादन करते 
हुं । यहाँ अवस्थाओं, भावनाओं, परिस्थितियोंका कुछ भी असर नहीं पड़ता । 
इसी तरह जो तियम, सत्य या सिद्धान्त प्रमाणोंसे सिद्ध प्रमास्वरूप हैं, उनमें 
कभी भी किसी ढंगसे रद्दोबदल नहीं होता । सिद्धान्ततः जैसे काँटेसे काँटा 
निक्राला जाता है, विषसे विषका प्रशमन होता है, वैसे ही भौतिक साधनोंसे 
ही भौतिक प्रपञ्चका प्रशमन कर अभौतिक, स्वप्रकाश, ब्रह्मतस्व प्रात किया 
जाता है । मर्त्यसे अमृत एवं अमृतसे सत्य वस्तुको प्राप्त कर लेना ही वुद्धिमानों- 
की बुद्धिः तथा मनीषियोंकी मनीपा है । 
एपा डुद्धिमतां डुद्िमेनीषा च मनीषिणाम्‌ । 
यत्सत्यसनततेनेह सर्त्येनाप्नोति सास्ृतस्‌ ॥ 
( भाग०। ११।२९। २२) 
वस्तुतः केवल उसी पारमार्थिक सद्वस्तुकी प्रतिपत्तिके लिये भूत एवं 
भौतिक प्रपञ्चकी उत्पत्ति होती है-- . 

श्रध्यारोपापवांदाभ्यां निष्प्रपञ्चं प्रपद्यते । 

अध्यारोप एवं अपवाद निष्प्रपञ्च ब्रह्मकी 'प्रतिपत्तिके उपाय हुँ । ग्रव्यारोप 
विना निष्प्रपञ्च ब्रह्म वाङ्मन आदिका गोचरः ही नहीं होता । महाकाश जिस 
घटके द्वारा घटाकाश वनकर गोचर होता है, वस्तुतः वह घट एवं धटाका्च 
सब महाकाश ही है | अन्वय-व्यतिरेकसे घट मृत्तिकासे भिन्न वस्तु नहीं ठहरता । 
वैसे मृत्तिका जलसे, जल तेजसे, :तेज वायुसे एवं वायु आकाझसे भिन्न नहीं 

हरता । ठीक इसी तरह आकाश . अहतत्त्वसे, अंहंतत्त्व महतत्त्वसे, महत्तत्त्व 

अव्यक्तसे तथा अव्यक्त सतृतत्त्वसे भिन्न नहीं ठहरता । इस प्रकार उपेय ब्रह्मकी . 
प्रतिपत्तिका उपाय स्वरूपभूत सतुसे भिन्न कुछ भी नहीं ठहरता । 

किंच यदि विकासवादके अनुसार अभी विचार चल ही रहा है तो 
प जीवादी-वर्ग एवं मजदुर-वर्गके इस वर्ग-विरोध, वर्ग-सुंघर्षको विरोधकी अन्तिम 
कड़ी क्यों माना जाय? हो सकता है आगे चलकर और प्रगतिशील लोग 
वर्गवाद सिद्धान्तको अपसिद्धान्त ही समझने लगें । आज अराजकतावाद आदि 
मत उपस्थित ही हो रहे हैं। बहुत सम्भव है कि वर्ग-संघर्षकी अद्यान्तिसे 
ऊबकर लोग साम्यवादकी मरुमरीचिका समझ जायें. और अध्यात्मवादी होकर 
शान्तिमूलक घर्म-नियम्त्रित शासन-तन्त्र रामराज्यको ही अपनायें । देखते ही 
हैं कि लोग कभी सत्त्वगुणसे हटकर रज एवं तमको फिर तम एवं रजसे ` 
हटकर पुनः सत्त्वको अपनाते हैं । जागूरणसे स्वप्न एवं स्वप्तसे सुषुप्तिमें पहुंचते 
हैं और सुप्रुसिसे पुनः जागरण अवस्थाको. अपनाते हैं। अतः पूँजीवादी 
युगको प्रागैतिहासिक युगका अन्तिम अध्याय मानना भी निम्‌' है। माक्सँकी 
जीवनी पढ़नेसे विदित होता है कि “उसने पहले अनेक मार्ग अपनाये और छोड़े 
और हो सकता है यदि वह कुछ दिन और जीवित रहता तो अपने भौतिक 
इन्द्रवादकी भुटियोंको समझकर कोई और ही वाद अपनाता। कितु_ सहस्रो, 
छक्षों वर्पोके अपने जीवनमें अपौरुषेय . वेदादि शाख्रोंद्रारा प्रास अनुभवोंमे 
महर्षियोंने रद्दोवदळ करनेकी आवश्यकता नहीं समझी । उ 


वास्तविक पूँजीवाद्‌' के 
कहा जाता है कि 'पूजोवादी समाज भी प्राचीन वर्गोके समान ही उसी 
वर्ग-कलहपर एक दलके द्वारा दूसरे दलके रक्तशोषणपर ही स्थिर है। साथ 
. ही उसी परुंजीवादके द्वारा ही मनुष्यको वह उत्पादन-शक्ति भी प्राप्त होती 
है, जिसके द्वारा भौतिक बन्धनों और प्राकृतिक गुरू मीसे मनुष्यको छुटकारा 
मिलता हैं और वह  वर्गकलहको त्यागकर -बौद्धिक . सभ्यता या ज्ञानयुगका 
श्रोगरोश कर सकता है। यह 'ऐतिहासिक .भौतिकवाद” विज्ञानकी. अन्य 

शाख्राओंके समान नीति अथवा आदशसे कुछ भी सम्बन्ध नहीं रखता ॥? 

यह भी कहा जाता है कि “मुष्यते हजारों वर्षतक प्रकृतिकी निष्ठुर 
पराधीनतामें रहकर कष्ट भोगा । पाशविक दशासे छुटकारा पानेके लिये संग्राम 
किया । हजारों वर्षोवक समाजकी स्थापनाके लिये उद्योग किया और बहुत विकास 
भी प्राप्त किया, फिर भी उसे न्याय तथा मानवीय अधिकारोंकी प्राप्ति न हुई । 


कहते हैं--'सामाजिक वर्णो और वर्गकलहका सिद्धान्त मार्क्सने आविष्डत 
किया है। यद्यपि उससे पहले भी वर्ग-कलहका अस्तित्व देखा और समझा जा 
रहा था, तथापि श्रमजीवी दल पहले नगण्य था, अतः ऐतिहासिक महत्त्व 
प्राप्त न था ।! “ 
पर वस्तुस्थिति यह है कि धर्मनियेन्त्रित पूँजीपति एवं समाज राष्ट्रके 
विकास एवं कल्याणके कारण हैं । शास्र तथा धर्म-निरपेक्ष उच्छूङ्कल पुँजीवाद 
झोषणका कारण होता है। पूँजी स्वतः निन्द्य नहीं है, मालिकोंकी अच्छाई- 
बुराईसे पूँजीमें अच्छाई-बुराईका व्यवहार होता है। साम्यवादमें भी जनता 
नहीं तो सरकारको पूँजीपति बनना ही पड़ता है । उसके विना कोई भी विकास- 
योजना, संग्राम, शस्त्रासत्र सफल नहीं हो सकता । सामान्यरूपसे सरकारी भूमि, 
सम्पत्ति, उद्योग-धंधे या पूँजीका कोई मनमानी उद्योग नहीं कर सकता । परंतु 
बाढ़, भूकम्प, दुष्काल आदि विपत्तियोंके समय सरकारी पूँजी आदिका उद्योग 
जनहितके काममें हो सकता है। उसी तरह ब्यक्तिगत . भूमि, सम्पत्ति, पूँजी भी 
रहनेमें कोई अहित नहीं । जँसे सरकारी खजानेकी पूँजी 'राष्ट्रकी है, वैसे ही 
व्यक्तिगत खजानेकी पूँजी भी राष्ट्रको समझी जा सकती है; क्योंकि अवसरपर 
- राष्ट्रके कामें उसका उपयोग किया जा सकता है। आज भी युद्धकाल अथवा 
असाधारण राष्ट्-विप्लवमें सरकारोंका अधिकार होता है कि वे व्यक्तिगत सम्पत्ति, 
मोटर, मकान आदिको राष्ट्रहितकी हष्टिसे अपने कब्जेमें ले लें। पूँजीके 
दुरुपयोग या अपव्ययपर सरकार कभी भी प्रतिवन्ध झगा सकती है । भेद 
यही रहता है कि जहाँ सरकारीः वस्तुओंमें साधारण ममत्व होता है और 
सेवक नामधारी नौकरोंद्रारा लापरवाही; दुरुपयोग, लोहाकाण्ड, जीपकाण्डके 
समान अष्टाचार होता है। व्यक्तिगत वस्तुओंमें व्यक्तिको भ्राणतुल्य ममता होती 
है, लापरवाही, दुरुपयोगकी भावना नगण्य होती है। हाँ, मूलधन आदिसे 
होनेवाली आमदनी विशेषतया अतिरिक्त आयपर शुक्रके अनुसार पूर्वोक्त 
पञ्चधा विभागका नियम होना अनिवार्य है । 
वस्तुतः त्रीय उचित व्यवस्था-मालनमें प्रमाद होनेसे ही अनेक अनर्थ 
बढ़ते हैं । प्रायः शास्त्र, सजन, समाजकी उपेक्षासे सदाचार, संयम, नीति-नँपुण्य 
आदि सद्गुणोंका विनाश होता है। ऐसी हाळतमें धन केवल विलासिंताका 
ही कारण बनता है। विलासितासे क्षीणता, क्लीबताकी वृद्धि होती 

है । इससे संततियोंक कमी होती है और दूसरे कुलोसे दत्तक लाये जातै हैं । 
यदि दत्तक हीन कुलसे आयें तो उनमें बिलासिता, अनाचार एवं अनुदारताका 
और भी विस्तार होता है, और भी भीषण क्षीणता, क्लीवता बढ़ती है, 
पुनश्च संततिकी हीनता बढ़ती है। फलतः अविकाधिक सम्पत्ति थोड़े-से लोगोके 
हाथमें रह जाती है। गरीवोंमें सम्पत्तिहीनता होते हुए भी संतानोंक्री अधिकता 
होती है । इस तरह धनवानम्‌ निःसंतान और धनहीन बहुसंतान होने लगते हैं । 
दोनों जगह सदाचारकी कमी होनेसे धनवाघमें अनाचार बढ़ते हैं, ोषण- 
उत्पीडनका विस्तार बढ़ता है, घनहीनोंमें ईष्या बढ़ती है, फरतः संघर्ष होता 
है | घनहीनोंका बहुमत शासन एवं शासकोंका खात्मा कर देता है । बहुमतमें 
भुण्डगणनाकी ही प्रधानता रहती है। वहुमत झासनमें भी अल्पधन-वहुघनवाले 
लोगोंका अस्तित्व रहता है। धनके आधारपर भी वहुमत बनाया जाता है। 
कभी-कभी बहुमतका अल्प-मतपर अत्याचार होने छगता है। उसी समय 
बनवामू निर्धनका विरोध बढ़ जाता है। धनवानोंको शुद्ध शोषक मानकर उनके 
वोटोंका महत्त्व हटा दिया जाता है, फिर आर्थिक समानताके नामपर साम्यवाद 
स्थापित होता है। थोड़े दिनोंतक उसमें रुचि बढ़ती है, पर आगे चलकर 
व्यवस्थाको दृष्टिसे वहाँ भी कुछ लोगोंका ही शासन-तन्त्रपर नियन्त्रण हो जाता 
है । व्यक्ति शासन-यन्त्रके नगण्य कल-पुर्जे वन जाते हैं, शासन-यन्त्र मुट्टीभर 
तानाशाहोंके हाथका खिलौना बन जाता है, साम्यवादी साथियोंमें ही फूट और 
शोषक-शोपणकी भावना जग उठती है; इस तरह साम्यवाद अधिनायक्वाद ही 
वन जाता है । शा, धर्म आदिका नियन्त्रण न होनेसे उच्छुङ्कलता वढ़ती है और 
फिर छोगोंकी धर्मनियम्त्रित शासन-तन्त्रकी ओर पूरी प्रवृत्ति हो जाती है। इस 
"तरह शासन-तनत्रोमें भी चक्रवत्‌ परिवर्तन चलता रहता है। सुतरां धर्मनियन्त्रित 
होनेसे ही वर्ग-कलहका अन्त होता है। वास्तविकं सम्यताके विकासकी बात भी 
तभी चल सकती है। इस प्रकार तथाकथित भौतिकवाद न सही, कितु मूल 
भौतिक समस्त वस्तु अभौतिक चेतन वस्तुरूप प्रतिपत्तिका उपाय है। भ्रतः 
भूतोंका पर्यवसान भी अभौतिक तन्त्रमें ही है। 

मनुष्य “स्वयं चेतन नहीं है, भूतोंक़ा परिणाम है । यदि अचेतनसे भिन्न कोई 
स्वतन्त्र चेतन है तो उसकी प्रकृति पराघीनता, कष्ट भोगना या पाञ्चविकतासे 
छुटकारा पानेके संग्राम” आदिका कुछ अर्थ ही नहीं है । जलकणों या जलप्रपातों 
एबं पाषाणोंके संघर्ष-जंसे ही मनुष्यके प्राकृतिक संघर्ष हैं । उससे किसी अभीप्सित 
पदार्थकी सिद्धि आदिकी बात नहीं उठती । अतएव वर्ग-कलह, वर्ग-संघर्ष, सामूहिक 
दलबंदी, दलविशेषके विध्वंस आदिकी कहानी सृष्टि-प्रलयकी परम्परा जबसे 
चली और जबतक रहेगी. तबतक किंसी-न-किसी खूपमें रहेगी ही । धर्म-नियन्त्रण 
घटनेपर संघर्ष वढ़ता है और धर्म-नियन्त्रण वढ़नेपर संघर्ष समाप्त हो जाता है ।' 

श्रेणीमेदका आधार 
मार्क्स कहता है--“जैसे पशुओं, बनस्पतियों, घातुओंमें श्रेणीमेद है, बैसे 
मनष्योंमें भी श्रेणीमेद हैं और वह आर्थिक आधारपर ही उचित है। जिस 
इजा मनुष्यसमुदाय अपनी रोजी कमाता है, वही उसका प्रधान क्षण है। 
चेतन, मजदूरी आदिसे निर्वाह करनेवाले लोग श्रमजीवी वगंमें आते हैं, पूंजी 
( जमीन, मकान, कारखाने, खानें ) द्वारा कमानेवाले लोग देजीपाति वर्ग्मे 
समझे जाते हैं । यद्यपि मजदूर भी कहीं वैंकमें या रखता है, उससे द्याज 
भी पाता है। कोई पूंजीपति भी अपने व्यापारकी देख-भाल करता है और 
मंनेजरकी हैसियतसे उसे कुछ तनख्वाह भी मिलती है, तथापि श्रमजीवीका खास 
आधार मजदूरी होता है। पँजीपतिका खास आधार पुँजी होती है। इन 
वर्गोमें भी अवान्तर भेद हो सकते हैं । कुछ बुद्धिजीवियोंको अधिक वेतन मिलता 
है, कुछको जानवरोंकी तरह मेहनत करके भी पेट भरनेतकको पूरा नहीं पड़ता । 
पर श्रमके आधारपर ही इन सवकी जीविका चलती है, अतः सभी श्रमजीवी 
हुं । पैदावारके साधनोंपर अधिकारवाले पुँजीपति हैं ।' मासका कहना' है कि 
“इन दो वर्गोके बीच गहरा और अमिट विरोध रहता है, जिसके फलस्वरूप वर्ग- 
कलह उत्पन्न होता है। श्रमजीवी अपने श्रमको ज्यादा-से-ज्यादा कीमतपर वेंचना 
चाहता है, भ्रधिक-से-अधिक मजदूरी प्रात करना चाहता हैं। पूँजीपति इस 
श्रमको कम-से-कम दाममें खरीदना चाहता है, कम-से-कम मजदूरी देना चाहता 
है । यह व्रिरोध दूकानदार और ग्राहकों-जैसा नहीं, किंतु सिद्धान्तपर आधारित 
होता है । कारण, इसमें और खरीदने एवं वेचनेमें बड़ा अन्तर है। श्रमजीवी 
यदि अपने श्रमको. जल्दी न वेचे तो भूखों मरने छगे । इसलिये उसे पूँजीपतिके 
इच्छानुसार मजदूरी करनेके लिये लाचार होना पड़ता है। इस तरह पूँजीपति 
श्रमजीवीपर अत्याचार करता है.। यह विरोध ही श्रमजीवीको संगठनको ओर 
प्रवृत्त करता है और श्रमजीवी संघ मजदूर-सभाओंका जन्म होने लगता है । 
यही वर्ग-कलहकी पहली सीढ़ी है। निजी सम्पत्तिका सिद्धान्त जवतक रहेगा, 
तवतक पराधीनता बनी रहेगी । अतः निजी - जायदादकी प्रणालीको मिटाकर 
उत्पत्तिके साधनोंपर समस्त जनताका अधिकार उचित है। इस भावनासे मजदूर 
संघटन और उग्र बन जाता है। वर्ग-भेद समझकर वर्ग-विद्वेष, वर्ग-संघर्षके 
अनन्तर ही वर्ग-विघ्वंस क्रान्ति सम्भव है। श्रतः वर्तमान कष्टोंको दूर करना, ` 
मजदूरी बढ़ाना, वोनस-भत्ता वढ़ाना, कामके घंटोंमें कमी करना आदि सव गौण 
चीजें हैं । मुख्य बात यही है कि निजी सम्पत्तिकी प्रणालीको समू नष्ट कर दिया 
जाय । पैदावारके सब साधनोंपर सार्वजनिक अधिकार मान लिया जाय । परंतु 
जबतक. मजदूरोंका दृढ़ संघटन नहीं होता और उन्हें अपने भीतर अपने कष्ट हूर 

करनेकी शक्तिका विश्वास नहीं होता, तवतक साधारण सुधारोंपर ही संतोप कर 
लेते हैं। कभी उदारहृदय परोपकारी पुरुषोंपर विश्वास करके भी मजदूर-बर्ग 
शान्त हो जाता है। यह सव श्रमजीवी आन्दोलनमें विव्त ही हैं । श्रमजीवियों- 
की शक्तिहीन दश्ामें उन्नतचरित्र -पुरुष दयालू झासकोंको समझा-ब्रुझाऋर न्याय 
और जनताके हितकी दृष्टिसे साम्यवादी सिद्धान्तानुसार काम करनेके लिये 
प्रेरित करते हैं श्रौर कुछ अंशोंमें दरिद्रता और दुर्गति मिदानेका प्रयत्न करते हैं । 
कितु जब उद्योग-बंधोंकी विशेष वृद्धि होती है और उत्तमोत्तम यन्त्रं, उत्पत्तिके 
साधन तथा विनिमयकी बहुतायत होती है, एक स्थानमें सैकड़ों मिल्नों, कारखानों 
जहाजों-रेलोंके जंकशनों, खानोंमें काम करनेवाले मजदूरोंका बड़ा जमघट होने 
लगता है, तब श्रमजीवियोंकी संख्या, शक्ति, संघटन और वर्गके ज्ञानक्री: बहुत 

बड़ी वृद्धि हो जाती है। तव काल्पनिक साम्यवाद या सुधारवादका सर्वथा. 
अन्त हो जाता हैं। न 


“उत्पत्ति और विनिमय साथनोंके एक स्थानमें एकत्रित होनेसे ही यह सवः 
हो सकता है | हो सकता है कि मजदूर वर्ग एक साथ उद्योग-घंघों और जीवन- 
निर्वाहके सव कामोंको एक साथ वंद कर॑के समस्त समाजको विश्वास दिला 
सकें कि श्रमजीवी समुदाय ही समस्त समाजके आथिक जीवनका प्राण है ।” 


उपर्युक्त कथन युक्तिहीन एवं अवैज्ञानिक है । वस्तुतः रोजी, रोजगार याः 
जीविकाके आधारपर होनेवाले मनुष्योंका श्रेणीभेद कृत्रिम एवं गौण है । अतएव 
जीविका या रोजगारके बदल जानेसे मनुष्योंकी ऐसी श्रेणियाँ मिट जाती हैं। 
जैसे पशुओं, बनस्पतियोंके श्रेणीभेद अङत्रिम होते हैं, उनके या दूसरोंके इच्छानुसार 
उनका श्रेणी-परिवर्तन सरल नहीं है । श्वान, श्वुगाल, गौ, हस्ति, गर्दभ आदिः 
पशुओं; आञ्र, निम्ब्र श्रादि वृक्षॉमें श्रेणी-परिवर्तत ऐच्छिक नहीं है । अवश्य ही. 
उनपर देशकाल-भेदके अनुसार भिन्न-भिन्न भौतिक वातावरणके अनुसार भेदः 
उपलव्ध होते हैं, तथापि उनकी विलक्षणता स्वख्पप्रविष्ट असाधारण धर्म-स्वरूप 


NSN 


है। वैसे ही मनुष्योंका भी श्रेणीभेद अन्तरङ्ग है । जैसा कि भारतीय धर्ममें ब्राह्मण 


क्षत्रिय, वैश्य, शूद्र, सत्री-पु्रादि भेद हैं। यहाँ अङ्कत्रिम श्रेणी-मेदके अनुसार” 
जीविका या रोजी ग्रहण करनेका नियम है | इसीलिये वरणाद्‌ वर्शा:-जीविकाके 
कारण ब्राह्मणादि वर्ण नाम चलता है । श्रेणीगत असाधारणताके आधार-- 
पर ही जीविकाका वरण होता है | जीविकावरणके आधारपर श्रेणी-भेद नहीं 
होता । यद्यपि अश्व, वृषभ और आम्र निम्वके तुल्य ब्राह्मण-क्षत्रियादि मनुष्योंमे ` 
विलक्षणता या श्रेणी-भेद प्रत्यक्ष उपलब्ध नहीं होता, तथापि यह भेद शास्त्रगम्यः 
एवं फलवलकल्प्य है | जैसे नेत्रसे विभिन्न जातीय आम्रोंमें भेद नहीं प्रतीत होते, 
वृक्ष, शाखा, पत्रादि सवके समान ही होते हैं तो भी फल एवं रस-गन्धादिकीः 

“विलक्षणता प्रमाणसिद्ध है। भश्वकी विभिन्न जातियोंमें नेत्रसे भेद परिलक्षित 
न होनेपर भी गुण-घर्म-मेदसे उनका भेद मान्य होता है । उसी तरह ब्राह्मणादिसें 
उपरिगत भेद भासित न होनेपर भी झास्त्रप्रमाणगम्य विभिन्न गुण-धमों, रक्तोंके 
भेदसे उनमें मेंद मानना अनिवार्य है। जैसे वैध और जारजात अवैध संतानोंमें 
उपरी कुछ भी भेद प्रतीत नहीं होता, तथापि शुद्धिअशुद्धिका भेद समाजमें 
मान्य होता है । अनुलोम-प्रतिलोमभेदसे सांकर्यमें ही पर्याप्त भेद है । जारजातके 
रूलाटमें शुङ्ग नहीं होता, कुलप्रसूतके हाथमें कमल खिला नहीं होवा; किंतु 
झञात्रों और उनके गुणोंके आधारपर उनका परिज्ञान होता है-- 
न जारजातस्य ललाटश्टङ्ग' कुल्षप्रसूतस्य न पार्णपझस्‌। 
यथा यथा सुञ्चति चाक्यजालं तथा तथा तस्य कुलं प्रमाणस्‌॥ 
सामान्यरूपसे नित्य अनेक समवेत धर्म ही जातिपदसे व्यपदिष्ट होता है । 
अनेक गोव्यक्तियोंमें समवेत नित्य*गोत्व धर्म ही जाति है। यह धर्म ही अपने 
'घर्मीको स्वजातीय-विजातीयसे व्यावर्तन भी कर देता है। गोत्व-धर्म विजातीय 
घटादि और सजातीय अश्व-महिषादिसे गोका व्यावर्तन करता है। वहुधा 
आक्ृतिभेदसे जातिभेदको मान्यता चलती है । परंतु शास्त्रीय दृष्टिसे आकृतिभेद 
न रहनेपर भी ब्राह्मण-क्षत्रियादि वणोंमें जातिभेद मान्य होता है। पाणिनि- 
'च्याकरणकी दृष्टिसे जाति-अर्थमें ब्राह्मण और तद्भिन्न अर्थमें ब्राहम,वनता है । 
'ब्राह्मोऽजातौ? (.६। ४। १७३ ) ब्राह्मणी आदिमें डीप्‌ प्रत्यय भी स अर्थमें 
“ही होता है-- 
आकृतिग्रहणा जाति्िङ्गानां च न सर्वंभाक्‌। 
सङ्कदाख्यातनिरगाह्या गोन्रं च चरणः सह॥ 
( महाभाष्य ४ | १। ६३ ) 
अनुगत संस्थानविशेषसे जातिकी व्यञ्जना होती है । यहाँ आकृतिको उपदेश- 
तका उपलक्षण माना गया है। तथा च ईहश आकारवाली वस्तु गौ है, इस 
“प्रकारके उपदेशसे गोत्व जातिका परिज्ञान होता है। कारिकामें कहा गया है 
_ कि जो असर्वलिङ्गमागी हो और एक वारके उपदेशसे श्रनुगतरूपेण ग्राह्य हो; 
'वही जाति है। 'ब्राह्मणः' 'बुषल: आदि शब्द पुल्लिङ्ग, त्रीरिङ्ग होनेपर भी 
-नपुंसकरिङ्ग नहीं हैं, इसलिये इनके अनुगत-संस्थान आकृति अनुपलब्ध होनेपर 
“भी जातिका व्यवहार होता है। 
संस्थान-व्यंग्म गोत्वादि जाति या उपदेशगस्य ब्राह्मणादि जाति जन्मसे ही होती 
-है। साथ ही जाति यावदुद्रव्यभावी असर्वरिङ्गमागिनो तथा अनेकानुगत होती है--- 
आदिर्भावविनाशाभ्यां सर्वस्य युगपद्गुणेः । 
असवंलिज्ञां बह्थां तां जातिं कवयो विदुः ॥ 
( च्या० महाभाष्य ४। १। ६३ ) 

जैसे गुणके विना द्रव्य नहीं रहता, वैसे ही जातिके बिना भी द्रव्य नहीं 
रहता और द्रव्यके रहते जँसे गुणका नाश नहीं होता, वैसे ही जातिका भी 
नाश नहीं होता । इसीलिये मृतहरिणके शरीरको भी हरिण ही कहा जाता है। 
क्षत्रिय-गुणकर्मवाले परशुराम, द्रोण, कृप, अश्वत्थामा आदिको व्राह्मण ही: कहा 
गया है तथा ब्राह्मण-गुणकर्मवाले युधिष्िरादिको भी क्षत्रिय ही कहा गया है। 
शुभाशुभ कर्मोके अनुसार जैसे शूकर, कूकर, देव, मनुष्यादि जातियाँ प्राप्त होती 
हैं, वंसे ही शुभाशुभ कर्माके अनुसार ब्राह्मण, क्षत्रियादि जातियाँ प्राप्त होती हैं-- 

तथ्य इह रमणीयचरणा अभ्याक्षो ह यत्ते रमणीयां योनिमापद्येरन्‌. 
ब्राह्मणयोनिं वा क्षत्रिययोनिं वा वैश्ययोनिं वा ॥ 

( द्यान्दो० उप० ५ । १०। ७) 

कर्मोके अनुसार जैसे हिरणीसे हरिण उत्पन्न होते हैं, वैसे ही ब्राह्मण-ब्राह्मणी- 
से ब्राह्मण-उत्पन्न होता हैं। जन्ममूलक वर्ण-व्यवस्था और तन्मूलक कर्म-चर्मं 
व्यवस्था होती है। जन्मना वर्ण और कर्मणा उत्कर्ष यही व्यावहारिक स्थिति है। 
योनि-विद्या और तप ब्राह्मण्यका कारण होता है। विद्या-तपके बिना भी जाति 
ब्राह्मण्य होता है । योनि विना विद्या और तपसे 'सिंहो माणवक के समान 
गौण ब्राह्मण्य आता है। सिह-सिहीसे जन्म होने और शौर्य न होनेसे जाति 
सिंहतंवका व्यवहार होता है। पर सिंह-सिंहीसे जन्म न होने तथा शौर्य आदि 
गुणयोग होनेपर गौण सिंहत्वका व्यवहार होता है । “जन्मना प्राप्यते सा-जातिः 7 

जाति मुख्यरूपसे जन्मना ही होती है, फिर भी कहीं-कहीं देशके नामसे भी 
जातिका व्यवहार होता है इसका कारण यह है कि देशके सम्बन्धसे जाति- 
व्यञ्जक स्थितिमें विशेषता श्राती है। विभिन्न देशके जलवायु 'आदिके भ्रभावसे 
रंग-रूप-वनावटमें भेद पड़ता है । ब्रीहि आदि अन्नों, आम्रादि फलोंपर भी देशका 
प्रभाव पड़ता है। इन सव वातोंका प्रभाव मनुष्योंपर भी पड़ता है । इसलिये 
चीनी, जापानी, वर्मी, इंगलिश, अफ्रीकी मनुष्योंके भी खूप-रंग-वनावटका भेद 
उपलब्ध होता है । तत्तत्संस्थान भेदसे व्यंग्य होनेके कारण उनमें जाति-भेदकी 
कल्पना होती है । अधिक क्या, भारतमें भी नैपाली, मँथिळ, पंजाबी, द्रविण, 
बंगाली, उत्कल, मद्रासी मनुष्योंमें वनावटका भेद उपलव्ध होता है। 

यावद्द्रव्यभावी होनेके कारण देशादि-जन्य विशेषताओंके कारण जातिभेदकी 
कल्पता चल सकती है। परंतु व्राह्मणत्वादि जाति-संस्थान व्यंग्य नहीं है, वह 
साक्षात्‌ उपदेशगम्य होती है । यही कारण है कि मिथिला, उत्कल, महाराष्ट्र, 
तैळंगादि भारतके विभिन्न भागोंके मनुष्योंमें बनावटका भेद होनेपर भी ब्राह्मणत्व- 
क्षत्रियत्वादि सर्वत्र समान माना जाता है। 

यदि दैवात्‌ परम्परासे ब्राह्मणत्वादि जातियाँ और वेदशासतरानुकूल आचरण 
अंग्रेजों, जर्मनों और यहूदियोंके भी बने होते तो उनके रूप-रंगके भेद रहनेपर भीः 

ब्राह्मणादि माननेमें कोई आपत्ति न होती । बल्कि अपने मनु आदि स्मृतिका रोने 
माना ही यह है कि वहुत-से क्षत्रिय दिग्विजयके लिये बाहर जाकर ब्राह्मणोंके 
साथ सम्बन्ध और वैदिक आचार-विचार छूट जानेसे म्लेच्छजातिके हो गये-- 


. शनकैस्तु क्रियालोपादिमाः च्षनत्रियजातयः । 
` ब्पलत्व॑ राता दोके बराह्मणादशंनेन च॥ 
पौरङ्काश्चौयडूद्रदिडाः काम्बोजा यवनाः शकाः । 
पारदाः पह्वाश्चीनाः किराता ` दरदा खशाः ॥। 
सुखबाहरुपञजञानां या लोके जातयो वहिः। 
स्लेच्छुवाचश्चायंवाचः सवे ते दस्यवः स्ताः ॥ 
Se ( मनु० १०। ४३-४५ ) 
इस तरह बंदिकोंमें किसी तरह हेष या रागसे उत्कर्षापकर्षकी कल्पना नहीं 
है। तात्त्विक जाति-भेद होनेपर भी किसीका उत्थान ज्ञान उन्हें नहीं खलता । 
इसलिये धर्मव्याध आदि अन्त्यज, विदुरादि शूद्र, तुलाधार आदि वैश्यों-जँसे यहाँ 
कितने ही उच्चकोटिके ज्ञानी और सम्मानित धर्मात्मा थे । 
कुछ लोगोंका कहना है कि सष्टिके आदिमें जो मूलभूत ब्राह्मण-क्ष्रियादि 
उत्पन्न हुए हैं, उनके ब्राह्मणरवादिका प्रत्यक्ष नहीं हो सकता; क्योंकि उस समय 
माता-पिताकी जातिका स्मरणरूप उसका व्यञ्जक नहीं -थां फिर जव उनमें 
बराह्मणत्वादिका प्रत्यक्ष नहीं हुआ, तव उनके पुत्र-पौत्रा दियें बराह्माणत्वादिका प्रत्यक्ष 
होना नितरां दुर्घट है । यदि उनके ब्राह्मणत्वादिका व्यञ्जक कुछ और है तो वह 
आधुनिक ब्राह्मणादिकोंके भी ब्राह्मणत्वादिका व्यज्ञक मानना चाहिये | पर यह 
संदेह तो ` गोत्व-अश्वत्वादि जातियोंके सम्बन्धमें भी होगा ; क्योंकि वे भी गो- 
अश्वादिसे उत्पन्न नहीं हैं। इसपर कहा जा सकता है कि प्रथम गो आदिमें हिरण्य- 
गर्भके उपदेशसे गोत्वादि जातिका निश्चय होता है। हिरण्यगर्भको पूर्वकल्पोंका 
निश्चय रहता है। फिर गोत्वका प्रत्यक्ष तो पूर्वेकल्पके गोव्यक्तिकी गठन (सास्नादि) 
देखनेसे होता है, पर ब्राह्मणादिके देखनेसे तो यह समाधान नहीं हो सकता; क्योंकि 
उनका कोई विशिष्ट गठन ( अवयव-संस्थान ) नहीं है पर इसका समाधान यह 
है कि मूल ब्राह्मणादिमें मुखजत्व वाहुजत्वादिका ज्ञान ही उनके ब्राह्मणत्वादि 
जातिका अभिव्यञ्जक है । 
बैदिकोके मतसे तो ब्राह्मणत्वादि जातियाँ वृक्षादिकी तरह प्रत्यक्ष सिद्ध हैं । 
जो यह शङ्का की जाती है कि ब्राह्मणमें, सजातीयोंमें अनुगत किसी आका रविशेष- 
की उपलब्धि नहीं होती, सो ठोक नहीं, क्योंकि आकार या संस्थान जाति नहीं है ।: 
ऐसा होनेपर निरवयव ज्ञान, इच्छा आदिमें जातिका होना असम्भव हो जायगा । 
अतः अनुगत प्रतीतिका विषय ही जाति है । अयं बृक्तः, अयं महिषः, अयं ब्राह्मणः, 
इत्यादि भ्रनुगत प्रतीतिका विषय ही व्राह्मणत्वादि जाति है। फिर भी यहाँ जो 

झड्का की जाती है कि वृक्षत्वजातिका ज्ञान यदि प्रत्यक्ष माना जाय तव तो 
उसमें शब्दरूपी सहकारीकी कोई आवश्यकता ही नहीं रहती, वह तो इन्द्रिये ही 
हो सकता है, पर व्राह्मणत्वके कोई भी संस्थान व्यञ्जक नहीं हैं | तव वृक्षत्वके 
समान ब्राह्मणत्वको प्रत्यक्षसिद्ध कँसे माना जाय ? पर इसका समाधान स्पष्ट है- 
“सव जातियोंके समान व्यज्ञककी आवश्यकता नहीं होती। वृक्षत्वमें शाखापत्रादि 
संस्थान व्यञ्जक हैं । सुवर्रात्व जातिके प्रत्यक्षमें रूप व्यञ्जक है। इसी प्रकार 
त्राह्मणत्व जातिके प्रत्यक्षमें माता-पिताकी जातिका ज्ञान व्यञ्जक है । जिस प्रकार 
गान्धर्ववेदके ज्ञाता स्वरोंकी जातियाँ, जीहरी रत्नोंकी जातियाँ पहचान लेते हैं, 
दूसरे लोग कुछ नहीं जान पाते, इसी प्रकार निपुण छोग ब्राह्मणत्वादिको जान 
लेते हैं । नारदादिकोंने वाल्मीकिको मिनटोंमें 'ब्राह्मण जान लिया था.। सत्यकाम 
जावालके ब्राह्मणत्वको उसके आचार्यने जान लिया था ए 

कहा जाता है कि 'आजकल विद्युद्ध रक्तका अभिमान केवल दस्म है; क्योंकि 
कोई भी जाति अछूती नहीं वची है। सबका किसी-न-किसी रूपमें मिश्रण हुआ 
है। रंग-रूपमें भेद ही मिश्रणका प्रमाण है। जैंसे काली मुर्गी और श्वेत मुर्गेसे 
उत्पन्न चार वच्चोंमें एक काला और एक श्वेत है, वाकी दो मिश्चित हैं । दूसरी 
पीढ़ीमें सोलह बच्चोंमें एक श्वेत, एक काला और चौदह मिश्र रंगके तथा तीसरी 
पीढ़ीमें चाँसठमें एक काला और एक श्वेत, वाकी सब मिश्र रंगके होते हैं, वैसे 
ही मनुष्योंमें भी पश्चिमी श्वेत और पीत मंगोलका मिश्रण होनेसे कुछ पश्चिमीय 
रंगके कुछ मंगोर रंगके होते हैं; पर अधिकांश पारसी, ईरानी ढंगके होते हैं । 
अतः पारसी जाति इन्हीं दोनोंका मिश्रण है। यही स्थिति उत्तर भारतकी उच्च 
जातियोंमें है । वहाँ मिश्रण स्पष्ट है ।' 

पर यह कहना भूल है। कलमी आमोंमें कभी भी मूळ आमके समान फल 


' नहीं होते, तो क्या इतनेसे ही वह आम किसी दूसरे आमका बीज मान लिया 


जाय ? जैसे काळी, श्वेत मुर्गमिं भी जाति वही रहती है, नीळ, श्वेत, खाल, 
सब रंगोंकी गायोंमें गोत्व और पुज्यत्व रहता है; बैसे ही पंजाबी, मैथिल, 
बंगाली, द्रविड़, उत्कल, तैलंग ब्राह्मणोंके रूप-रंगमें भेद होनेपर भी ब्राह्मणत्व 
समान रहता है । कभी काले माता-पितासे' भी गोरे बच्चे "पदा हो जाते हैं । 
कभी तो किसी पञुकी आकृतिका बच्चा पैदा हो जाता है। तव क्‍या उसका 
पशुके साथ सम्बन्ध माना जाय ? आरयोमें स्त्रियाँ झत्यन्त "सुरक्षित रहती हैं । 
यहाँ अनादिकारसे वेदादिशाख्रोंके अनुसार ख्रियाँ परतन्त्र रहती हैं, पातिब्रत्य 
पालन करती हैं। अतः यहाँ माता-पिताका सम्बन्ध ज्ञान और तदधीन 
ब्राह्मणत्वादिका प्रत्यक्ष ज्ञान सुलभ है । “यही आर्योकी विशेषता है, जो अन्यत्र 
बहुत कम मिलेगी । आज मोहवश उसे ही खो देनेके लिये कुशिक्षाके प्रभावसे 
प्रभावित भारतीय भी व्यग्र हो रहे हैं । 

असतु, वैज्ञानिक ढंगसे मतुष्योंमें वाह्य एवं आन्तरिक भेदसे जातिभेद ठीक 
उसी प्रकार स्वीकार्य है, जैसे मतुष्यमें धन एवं बरू-बुद्धि आदिमें अनेक प्रकारका 
तारतम्य होता है। अतः जो किसीकी अपेक्षा शोषित है, वही किसीकी अपेक्षा 
शोपक सिद्ध होगा । अर्बुँदपति, कोटिपति, लक्षपति, सहस्नपति, शतपति आदिमें 
सवमें परस्पर सापेक्ष शोषक-शोषित भाव है । 


व्यापार आदिके द्वारा निर्वाह करनेवाला शोषक, मजदूरी-तौकरीकें आधार- 

पर जीवन चळानेवाला शोषित---यह व्यवस्था भी नहीं चल सकती । कारण, 

कितने ही ऐसे लोग हैं जो व्यापारादि भी करते हैं, नौकरी भी । केवल नौकरी 

करनेवालोंमें भी कुछ लोगोंको हजारों, लाखों रुपये मासिक वेतन मिलता हैं 

और हजारों, लाखों वैतनिक उनके नियन्त्रणमें पीसते हैं। कया मार्क्सवादी उन्हें 

भी शोषित कहेंगे ? बड़े-बड़े इन्जीनियर, बड़े-बड़े एडवोकेट १०-१० मिनटका 

पारिश्रमिक हजारों रुपये ले लेते हैं । चिकित्सक, डाक्टरोंको भी यही हालत है, 
एक-एक आपरेशनमें छाख-लाख रुपये ले लेते हैं । यही स्थिति बड़े फील्डमार्शलों, 
चीफजस्टिसों, रष्ट्रपतियों एवं मन्त्रियोंकी भी है। पूजीपतियोंके परम. प्रिय कई 
ऐसे नौकर हजारोंका वेतन लेते हैं और गरीबों मजदूरोंका पूर्ण शोषण करनेवाले 
ये ही हैं । क्या वे भी शोषित समझे जा सकते हैं ? इस तरह मावसँवादी किसी 
तरह भी वास्तबिक वर्गभेदका निर्धारण नहीं कर सकता । अतः इन वर्ग॑ेदोंमें 
अभिट विरोधकी कल्पना करना व्यर्थ है। अनेक नौकर मालिकोंके अत्यन्त हितैषी 
होते हैं । उनके नामपर प्राण देना उनके लिये साघारण-सी वात है। आज भी 
बैतनिक सैनिक अपने सेनापतियोके आज्ञानुसार प्राण देते ही हैं। हाँ, विद्वेप 
फैलानेवाले साहित्यिकों तथा प्रचारकोंकी महिमासे मालिक-मजदूरोंमें ही क्यं:, 
पिता-पुत्र, पति-पत्नियों, गुरु-शिष्योंमें भी आज अमिट बँर-विग्रह बढ़ रहा है, 
छात्रोंका प्रोफेसरों, प्रिन्सिपलों, कुलपतियोंके साथ भी अमिट विरोध वन गया 
है । प्राचीनकालमें बुद्धिजीवी, श्रमजीवी आदि नौकरों तथा साधनसस्पन्न भूमि- 
सम्पत्तिवाले मालिकोंमें पिता-पुत्र जैसा :म होता था। अनेकों उदाहरण पुराणोंमें 
मिलते हैं, जिनमें मालिकोंके ,छय सेवावृत्तिवाले नौकरोंने अपनी जान लड़ा 
दी थीं, जिसका नमक खाते थे, उसके प्रति इतज्ञ रहते थे। नमकहरामीको 
पाप समझते थे। अतः पूँजीपतियों, मालिकों, मजदूरोंमें संघर्ष उत्पन्न की 
हुई चीज है, न वह स्वाभाविक है और न उनका विरोध ही अमिट है। 
जहाँ राष्टरसेवाकी दृष्टिस दोनों मिलकर काम करेंगे, वहाँ मालिक स्वयं मजदूरको 
पुत्रके तुल्य समझकर उसकी प्रत्येक सुविधाका ध्यान रखते हुए उसकी 
जीविकाका ध्यान रखेगा । वैज्ञानिकों, इन्जीनियरों, डाक्टरों, वकीलोंकों पर्या 
चेतन दिया ही जाता है। सामान्य मजदूरोंको भी उनकी योग्यता एवं आव- 
शयकताका ध्यान रखते हुए उचित वेतनकी व्यवस्था की जाती रही है । आज भी 


In Public Domain, Chambal ‘Archives, Etawah 


Digitized by Sarayu FoundatiQr rust. [88॥ and eGangotri. Funding 0५ IKS 
i -संचपै २८३ 


अनेक स्थानोंमें माछिकों-मजदूरोंमें परस्पर प्रेम है, संघर्ष नहीं | अवश्य ही अनेक 
प्रकृतिके लोग होते हैं; अतः बहुत-से मालिकों एवं मजदूरोंमें संघर्ष भी होता ही 
है । मजदूर भी इस प्रकृतिके होते हैं कि कम-से-कम परिश्रम और ज्यादा-से-ज्यादा 
मजदूरी लेना चाहते हैं। मालिक भी कम-से-कम दाममें ज्यादा-से-ज्यादा काम लेना 
चाहते हैं। कहीं-कहीं मजदूरोंमें अधिक भळमनसाहत होती है। कहीं पूँजीपतियोंमें 
भी भळमनसाहत होती है। पूँजीपतियोंके पास ऐश्वर्यमद होनेसे प्रमाद, विलासिता, 
निर्दयता, अत्याचार अधिक सम्भव होता है अवश्य; परंतु यह सव दोष किसीमें भी 
स्वाभाविक एवं अनिवार्यरूपसे नहीं होते । इसीलिये सभी सेठोंमें भी अले-बुरे होते 
ही हैं सर्वत्र परिस्थितियों एवं वातावरण-निर्माण और शिक्षादिद्वारा दोष मिटाये 
भी जा सकते हैं भ्रौर बढ़ाये भी जा सकते हैं । वर्गवादी खुनी क्रान्ति शीघ्र लाने: 
के लिये संघर्ष बढ़ानेका ही प्रयत्न करते हैं । इसीलिये वे दोनों वर्गमें सदृभावना 
बढ़ने, यहाँतक कि मजदूरोंके वेतन, भत्ता, मजदूरी आदि बढ़ने एवं कामके घंटोंमें 
कमी होनेको भी संघर्ष और कम्युनिष्ट राज्य बननेमें वाधक समझते हैं । फिर भी 
बोनस, भत्ता, वेतन बढ़ाने और कामके घंटोंमें कमी करानेके लिये आन्दोलन 
करते हूँ । इस सम्वन्धमें उनका उद्देश्य यही रहता है कि इसी मार्गसे संघर्ष 
बढ़ेगा । माँग सफल हो जायगी तो सफलताका श्रेय उन्हें प्राप्त होगा, मजदूर- 
नेताओंपर मजदूरोंका विश्वास बढ़ेगा; आन्दोळनमें भी विश्वास बढ़ेगा और 
पुनः अधिक संघर्षके साथ और अधिक माँगके लिये आन्दोलन बढ़ायेंगे। माँग 
पुरी न होनेसे द्वेप और बढ़ेगा । हुड़तालों, जुलूसों, सभाओंद्वारा उत्तेजना बढ़ाकर 
मजदूरोंको तोड़-फोड़के कामोंमें प्रोत्साहित किया जाता है । प्रबन्धकों, शासकोंके 
द्वारा हस्तक्षेप करने, लाठी चाज, गोलीकाण्ड होनेसे वह विद्वेष-बैमनस्य और 
बढ्ता है। बस, इसी वँमनस्यको बढ़ानेके लिए कम्युनिष्ट तरह-तरहकी माँग 
उपस्थित करते रहते हैं। रामराज्यवादीकी हष्टिमें योग्यता, आवश्यकता एवं 
उत्पादन, छागतखर्चे, टैक्स और आयको देखते हुए, काम-दाम-आरामकी व्यवस्था 
होती है । साम्यवादी शासनको भी इन वातोंका ध्यान रखते हुए ही व्यवस्था 
करनो पड़ती है । न सभी सब प्रकारका काम ही कर सकते हैं और न सभीको 
एक-सा पारिश्रमिक ही दिया जा सकता है। प्रत्येक व्यक्तिको एक-सी 
सुविधा नहीं मिल सकती । हर व्यक्तिके लिये वायुयान, मोटर आदिकी व्यवस्था 
होनी कठिन ही है । 

जहाँ सदभावना एवं न्यायकी बुद्धि नहीं है, वहाँ परिस्थितियोंसे लाभ उठाने- 
की चेष्टा सभी करते हैं । जँसे भूखों मरते हुए मजदूर अल्पमूल्यमें अपना श्रम 
वेचनेको लाचार होता है। पूँजीपति उस छाचारीका अनुचित लाभ उठाकर 
उसके श्रमका उचित मूल्य नहीं देता, उसी तरह मजदूर भी संगठित होकर, हड़ताल 

करके, सब काम ठप करके, पूँजीपतिको भी ज्यादा दाम देनेके लिये लाचार 
कर देते हैं। इतना ही क्यों ? सभी कुछ छीनकर उसे समाप्त भी कर डालते 
हैं । कुछ ऐश्वर्यमदोन्मत घनिकोंके प्रमादसे, कुछ उनके विरुद्ध किये गये अनुचित 
प्रचारसे ऐसा वातावरण बन जाता है कि निरपराध, शिष्ट, परोपकारी, धनवानको 
भी अपमानित होना पड़ता है और कभी शिष्ट ईमानदार मजदूरको भी अत्याचार- 
का शिकार बनना पड़ता है । सड़कोंपर कभी रिक्सा या ताँगासे जव मोटरकार- 
का एक्सीडेण्ट हो जाता है तो भले ही अपराध रिक्सेवालेका ही हो, फिर भी 
साधारण जनसंमूह मोटरवालेको ही अपराधी ठहराता है | वस्तुतः दूकानदार 
एवं खरीददार-जँसा ही मजदूर तथा मारिकोंका संघर्ष है । जब देहाती किसानों- 
को टैक्स देने तथा वसत्रादि आवश्यक वस्तु प्राप्त करनेके लिये रुपयोंकी अत्यधिक 
अपेक्षा होती है, तव उन्हें अपने गाढ़े पसीनेकी कमाईका गेहूँ, चावल, कपास, 
गन्ना आदि अल्प मूल्यमें ही देनेके लिये लाचार होना पड़ता है । परंतु जव कभी 
उन्हें वेचनेकी आवश्यकता नहीं होती, तो वे अपनी वस्तुओंका मनमाना दाम 
बढ़ा देते हैं और अभाववाले लोग ज्यादा-से-ज्यादा दाम देनेको लाचार होते हैं । 
असंतुछनके कारण संघर्पसे किसीका लाभ नहीं होता। मजदूर आन्दोलन 
करके ज्यादा दाम प्राप्त करता है तो मालिक वस्तरादिपर ज्यादा दाम बढ़ा देता 
है । उसके लिये किसानोंको ज्यादा दाम देना पड़ता है तो ये अथने अन्नका दाम 
बढ़ा देते हूं । फलतः मजदूरोंने आन्दोलनांद्वारा ज्यादा मजदूरी पायी, वह उधर 
अन्न, वस्र ख़रीदनेमें खतम हो गयी । इधर मध्य श्रेणीके लोगोंका जीवन अधिक 
` संकटपूरणां हो जाता है। यह कहा जा चुका है कि केवल घ्रचारके वलपर निर्माण 
एवं विध्वंसकार्यं होता रहता है। वर्गभेद-_वर्गविद्वेप पँदाकर अवश्य वर्ग- 
विध्वंस किया जा सकता है, संसारमें दुराचार, व्यभिचार भी होता है, डाकुओं- 
के दल भी संघटित होते हैं, उनको कभी-कभी पर्याप्त सफलता भी मिल जाती है; 
परंतु एतावता वह धर्म, सदाचार या सिद्धान्त नहीं बन सकता । 


पूर्वोक्त युक्तिसे पैदावारके साधनोंपर यदि लोगोंके व्यक्तिगत अधिकार वैध 
हैं, तब उनका मिटाना या समाज या राष्ट्रके नामपर कुछ तानाशाहोंके हाथमें 
उत्पादन सांधनोंका जाना कथमपि उचित नहीं कहा जा सकता । यह भी कहा जा 
चुका है कि केवल मजदूरोंके कारण ही उत्पादन-बृद्धि नहीं होती, कितु वैज्ञानिकों, 
नरेशों, पूजीपतियों एवं प्राकृतिक साधनों, कच्चे माल इत्यादिकोंको ही इसका 
मुख्य श्रेय है। पृथ्वी, जल, तेज, वायु, आकाश एवं सामयिक वृष्टि, विविध प्रका रके 
लोहा, कोयला, वाँबा, सीसा, पारा तथा सर्वोपरि ईश्वर-निर्मित प्राकृत दिल, 
दिमाग, मस्तिष्क आदिका भी इन सब विकासोमें प्रमुख हाथ है| इनके बिना 
मजदूर कुछ भी नहीं कर सकते। यह मार्क्सवादी भी. मानते ही हैं। 

पूँजीपतियोंके कारण ही हज़ारों कल कारखानोंका बनना सम्भव हो सका । 
लाखों मजदूरोंको एकत्र रहकर संघटित होने एवं आन्दोलन करनेकी सुविधा प्राप्त 
हुई । अन्यथा देहातों, गाँवोंमें अपने खाने-क्रमानेमें परेशान मजद्रोंके लिये यह 
कहाँ सम्भव था कि वे दूर-दूरसे चलकर लाखोंकी संख्यामें एकत्र हो सकें । 
शास्त्रीय दृष्टिस इसे उपजीव्य विरोध कहा जाता है। जैसे पितासे उत्पन्न 

पुत्र पिताका घातक नहीं हो सकता, बँसे ही पूँजीपतियोंके सहारे संघटित एवं 
बळवान्‌ होनेवाले मजदूर पूँजीपतियोंकी सम्पत्ति छीनकर उन्हें नष्ठ कर दें, यह 
कृतघ्नता समझी जाती है--'जेहिं ते नीच बड़ाई पावा। सो प्रथमहिं हति ताहि 
नसावा ।।!! अग्निसे उत्पन्न धूम ( मेघ ) के द्वारा अग्निका नाझ किया जाना र 
इसका उदाहरण है--“धूम नद्ध संभव सुनु भाई । तेहि डुकाव घन पदवी 
पाईं।? इसके अतिरिक्त जिस मजदूरवर्गने वेतन लेकर अपना श्रम वेच डाळा, फिर 
उसे क्या अधिकार है कि वह उत्पादन-साधनों या उत्पन्न हुई वस्तुओंपर अधिकार 
कर ले ? किसीने अपनी कोई चीज किसीके हाथ वेच दी, तो उसमें या उसके 
दवारा प्राप्त फलमें उसका कोई भी अधिकार नहीं रहता । यास्तरानसार दक्षिणाके 
दारा क्रीत-ऋत्विजोंद्रारा होनेवाले यज्ञोंका फल यजमानको ही मिळता 
ऋत्विजोंको नहीं--'शाखफलं प्रयोक्तरि तल्लु्षणस्वात्‌? ( ३। ७। १८--३ | 

। ५ ) इत्यादि पूर्व-मीमांसादर्शनमें यह स्पष्टः है । अवश्य ही ईश्वरके तुल्य जो 
भी अहष्टोंद्रारा विश्‍व सृष्टिमें कारण है । अतः विशवमें सभी प्राणियोंका हिस्सा 
है । इस दृष्टिस न केवल मनुप्योंका ही अपितु प्राणिमात्रका उसमें हिस्सा है । 
अतः सवको जीवित रहने, विकसित होनेका अधिकार है । अतएव किसीपर 
अन्याय, अत्याचार होना अनुचित है । पशू, पक्षो, वृक्ष आदिका भी अन्यायपूर्ण 

हार तथा शोषण पाप है। इस दृष्टिस राज्यद्वारा एक सर्वसामान्य जीवन-स्तर 
निर्धारित होना आवश्यक होता है, जिसमें योग्यता, आवश्यकता तथा उत्पादनके 
अनुसार काम, दाम, आरामकी व्यवस्था को जाय और सभीको स्वस्थ, शिक्षित 
एवं विकसित होनेका अवसर मिले। इस इष्टिसे मजदूरोंके भी वेतनका क्रम 
उचितरूपमें निर्धारित किया जाय। इस सम्वच्धमें न अत्यन्त समता हो लायी जा 
सकती है, न अत्यन्त विषमताका ही समर्थन किया जा सकता है। संतुलित 
समता, संतुलित विषमता ही मान्य. हो सकती है। शरीरें भी हाथ, पाँव, पेट 
पीठ आदिमें तथा एक हाथकी ही अंगुलियोंमें भी मोटापन, पतलापन, लम्बाई- 
चौड़ाई आदि समान नहीं । कोई बड़ी, कोई छोटी, कोई मोटी, कोई पतली 
है, तथापि इनका एक संतुळन भी है । पेट बहुत मोटा हो जाय, हाथ-पेर दुवले 
हो जायें तो शरीर स्वस्थ नहीं समझा जा सकता । निष्कर्ष यह है कि सामाजिक, 
आथिक संतुलन रहना बहुत आवश्यक है । इसी असंतुळूनको दूर करनेके लिये 
भारतीय धर्मशाज्लों, नीतिास्रोमें अनेक प्रकारके नियम हैं । 

शास्रानुसार प्रत्येक व्यक्ति एक दूसरेका मधु अर्थात्‌ मोदहेतु माना गया है। 
पञ्च महायज्ञद्वारा विश्वका उपकारक वनता है। यज्ञसे देवताओंका, ब्रह्मयज्ञसे 
ऋषियोंका, सूतयज्ञसे कीट-पतंगों, पशू-पक्षियों, सभी प्राणियोंका तर्पण किया 
जाता है, श्‍वान, काक, प्रेत, पिशाचादि सभी प्राणियोंके तंप॑णका प्रयत्न किया 
जाता है । अर्थात्‌ मनुष्य केवल अपने लिये नहीं उत्पन्न हुआ है, किंतु सम्पूणं 
विश्वके तर्पणके लिये उसका जन्म है। भोजनकालमें जो भी भोजनार्थी आथे, 
उसका नाम, गोत्र पूछे बिना उसे भोजन करानेका नियम है। रन्तिदेत्र आदि 
महापुरुषोंने ४८ दिनका निर्जल ब्रत करनेके अनन्तर भी भोजन उपस्थित होनेपर 
नियमानुसार अतिथिको प्रतीक्षा की | प्राप्त सत्तक आदि सब कुछ ब्राह्मण, 
अन्त्यज आदिको प्रदान कर दिया था । जल पीनेके समय भी जब पुल्कसने 
आकर जल माँगा तो वह जल भी उसे दिया और प्राणान्त होते समय भी 
परमेश्वरसे यही प्रार्थना की कि 'प्रभो | मुझे राज्य, स्वर्ग, अपवर्ग कुछ भी नहीं 
चाहिये, केवल दुखियोंका दुःख ही मुझे मिल जाय; जिससे वे सुखी हो जाये 
न स्वहं कामये राज्यं न स्वर्गं नाएुनभंचस्‌। 
कामये. दुशःखत्तानां पग्राणिनामारतिनाशनस्‌ ॥ 
मन्वादिने भो यह नियम रक्खा है कि जिसके घरमें तीन वर्षोके लिये श्रुत्यादि 
भरणकी सामग्री हो उसे सोमयज्ञ करके उसीमें अपना धन लगाना चाहिये । 
यस्य॒ तैवार्षिकं भक्तः पर्याप्त अवत्यबृत्तये | 
अधिकं वापि विद्योत स सोमं पातुमहंति॥ ( मनु० ११। ७) 
विविध प्रकारके दानोंका भी उद्देश्य असंतुलन मिटाना ही है । अतिरिक्त 
आयका पञ्चधा विभाजन करके राष्ट्रहितमें लगानेकी बात पीछे कही जा चुकी 
है । मनुने यह भी कहा है कि जो राजा असाधु पुरुषसे धन लेकर साधु-पुरुषोंको 
प्रदान करता है, वह अपनेको नाव वनाकर उन दोनोंको तार देता है-- 


योऽसाधुभ्योऽर्थमादाय साधुभ्यः संप्रयच्छति । 
स झृत्वा प्लवमात्मानं स्रंतारयति ताबुभौ ॥ ( मनु० ११। १९ ) 
इसी प्रकार अनुचित ढंगसे चोरबाजारी, चोरी, डाका, धूससे धनवान्‌ बनने- 
वाले असाधुओंसे धन छीनकर साधुओंको देना उचित है। ईमानदार धनवानोंसे 
भी सहायता लेकर बिना रोजी-रोजगारवाोंकी रोजीका प्रबन्ध करना राजाका 
कर्तव्य है । भूमिवालोसे भी भूमि लेकर वेरोजगारी दूर की जा सकती हैं। हाँ, 
यह अवश्य है कि जिस कुएसे पानी लिया जाय, उसको इस योग्य बनाये रकखें 
कि वह आगे भी सहायता देने लायक रहें । किसी अंगसे अस्थि या मांसकी 
सहायता लेकर दूसरे अंगकी आवश्यकता पूरी की सकती है, परंतु सहायक अंगको 

मिटा देना--नष्ट कर देना अनुचित है। उसे पुष्ट बनाकर उसकी कमी पूरी 
करनी ही ठीक है | यही जड़वाद, अध्यात्मवादमें भेद है । अध्यात्मवादी अपनी 
शक्ति, सम्पत्तिको विशव-सेवामें समर्पित करनेको लालायित रहता है, भारतीय 
नीतिके अनुसार दूसरे व्यक्तिकी वस्तु लेनेसे हर प्रकार बचना चाहता है। पर 
देनेवाला हर प्रकार अपनी वस्तु दूसरेको देना चाहता है। शास्त्र प्रतिग्रहसे ` 
बचनेका आदेश भी करते हैं और देनेवालेको हर प्रकारसे देनेका उपदेश भी | 
प्रतिग्रहसमर्थ पुरुषको भी प्रतिग्रहसे वचना चाहिये 
'प्रतिग्रहसमथोंऽपि प्रसङ्गः तन्न वर्जयेत्‌ ।? ( मनु० ४। १८६ ) 
पर देनेवालेको कहते हैं कि | 
“श्रद्धया देयस्‌, अश्रया देयस्‌, श्रिया देयस्‌, द्विया देयस्‌, भिया देयस्‌.।? 
: तैत्तिरीय उप० १। ११।३ ) 
स्वतः श्रद्धासे दे, दूसरोंकी प्रेरणासे दे, लजासे दे, भयसे दे । टोळा-पड़ोस- 
के लोग भूखे रहेंगे तो कोई भी धनी अपनी कोठीमें सुखकी नींद सो न सकेगा । 
चोरी, डाका, लूट, खसोट आदि अवश्य ही मचेगी । इस हष्ठिसे देनेवाला हर 
तरह देना चाहता है। लेनेवाला बचना चाहता है। अतः लीजिये, लीजिये 
नहीं, नहींका घोष सुनायी पड़ता है। आधुनिक साम्यवादियोंमें ठोक इसका 


' उल्टा है। गरीबों-मजदूरोंके नामपर लेनेवाले कहते हैं, 'लड़कर लेंगे, झगड़कर 


ऊेंगे, मरकर-मारकर लेंगे, लेंगे ।! देनेवाले कहते हैं--'नहीं देंगे, मर जायेंगे, 
मिट जायेंगे पर नहीं देंगे ।' इस तरह यहाँ 'दो-दो, नहीं-नहीं' का घोष चलता 
है । अध्यात्मवादमें एक मुख्य उपासना है, जिसमें निर्गुण ब्रह्म जाननेके लिये 
विराट्‌ हिरण्यगर्भं तथा अव्याङ्कत ब्रह्मकी उपासना करनो पड़ती है। यह 
उपासना अहंग्रहरूपसे होती है। उपासकको अपने व्यष्टि स्वरूपको हटाकर ' 
समष्टिरूपकी भावना करनी पड़ती है, अर्थात्‌ अपनेको साधारण देह न मानकर 
महाविराट्‌ मानना पड़ता है | फिर तो दुलोकको अपना मूर्द्धा, सुर्यको चक्षु, 
वायुको प्राण, अन्तरिक्षको उदर, समुद्रको बस्ती, पृथ्वीकों पैर मानता है । 
जिसमें अहंता छानी हो उसमें पहले घनिष्ठ ममता छानी पड़ती है। जिनमें 
साधारण ममता होती है, उनमें . अहंता नहीं होती । देहमें घनिष्ठ ममता होती 
है, अतः उसमें ही अहंता होती है । इतनी ममता हढ़ होनेसे ही अहंता उत्पन्न 
होती है । जब कभी पुत्र-कलत्रमें ममता घनिष्ठ हो जाती है, तव उनमें भी 
अहंता उत्पन्न होती है । इसीलिये उनके दुःख-सुश्षमें दुखो-सुखी होनेकी बात 
चलती है । अतएव जैसे. प्राणी देहके भोजन-वसत्र विविध सुखसाधनोंके लिये 
तथा दुःख दूर करनेके लिये प्रयत्नशील होता है, वैसे ही जब पुत्र-कलत्रादि भी 
ममता एवं अहंताके आस्पद होते हैं, तब उनके भी दुःख-निवृत्ति एवं सुख-प्रा म्ति- 
के छिये प्राणी सदा ही तत्पर होता है। यह ममता क्रमेण विकसित होती है । 

साधारण प्राणी देहमें ही ममता रखता है, पर साधक धीरे-धीरे संकुचित व्यष्टि 
अभिमानको मिटाकर, उसे कुटुम्व, ग्राम, मण्डल, राज्य, राष्ट्र एवं विश्वमें 
विकसित करता है । इसीलिये साधारण प्राणी अपने ही दुःखमें दुखी और सुखमें 
सुखी होते हैं । पर उच्च भावनावाले लोग कुटुम्ब, ग्रामके दुःख-सुखमें दुखी-सुखी 
होते हैं । और अधिक उच्च लोग सारी पृथ्वीको ही कुट्म्व मानकर सारे 
विश्वको अपनी आत्मा मानकर संसारके ही सुख-दुःखमें सुखी-दुखी होते हैं । 
इसीलिये अधिकांश अपने दुःख-सुखमें रोते-हँसते हैं, पर दूसरोंके दुःखमें रोनेवाले 
आर दूसरोंके सुखमें हँसनेवाले महापुरुष होते हैं। इसका निष्कर्ष यह निकलता 
है कि जैसे सामान्य प्राणी अपने सुख-प्रासि, दुःख-निवृत्तिमें निरन्तर प्रयत्नशील 
होता है, वैसे ही महापुरुष समष्टि जगतुकी दुःख-निवृत्ति और सुख-साधनमें लगे रहते 
हैं । इस दृष्टिसे राजा-प्रजा सभी समष्टि हित-साधनमें संलग्न रहकर एक इस 
“प्रकारका जीवन निर्धारित करते और' कम-से-क्रम उस' स्थितिमें राष्ट्रके प्रत्येक 
नागरिकको पहुंचानेका प्रयत्न करते हैं | विविध प्रकारकी सहायता तथा विना 
सुद-ऋणादिद्ठारा रोजी-रोजगार देकर मजदूरी या नौकरी देकर सभीके लिये 
उचित रोटी, कपड़ा, औषध, शिक्षा, निवासकी व्यवस्था की जाती है। उमी 


दृष्टिसे वेतनका भी निर्धारण होता है । योग्यता एवं परिस्थितिके अनुसार किसी- , 


को नौकरी, किसीको कोई व्यापार, किसीको कोई उद्योग, किसीकों खेती करने 
आदिकी व्यवस्था करके सबकी ही रोजीकी व्यवस्था की जाती है। इतनेपर 
भी हानिका डर एवं लाभका प्रलोभन हुए बिना आलस्य-प्रमादका त्यागकर 
उत्साहके साथ तत्परतापूर्वक परिश्रममें जबतक प्रबृत्ति न होगी, तवतक सफलता 
सम्भव नहीं । 
. संघटनकी कुंजी 
यह तो हुई विघटनको वात । अव जहाँ 'संघे शक्तिः कल्लौ युगे? की बात 
आजकल बहुत होती है, वहाँ भी संघटनको योजनाएँ कैसे सफल हों, इस 
विषयमे सभी परेशान हैं । वास्तवमें जो संघटनपर रातों-दिन व्याख्यान दे और 
लेख रिख रहे हैं, जो स्वयं प्रान्त, समाज, राष्ट्रके संघटनपर जमीन-आसमानके 
कुलावे एक किया करते हैं, उनके स्वाभाविक स्वार्थसे सम्बन्ध रखनेवाले सभी 
काम प्रायः विघटनके मूल होते हैं । सौहार्द, सामञ्जस्य, सौमनस्य, मनुष्यत्वकी 
वातें वहींतक होती हैं, जहाँतक उनके निजी स्वार्थमें वाधा नहीं आती । फिर 
वाह्रकी तो वात ही दूसरी है, पहले उनके घरोंमें ही कितना संघटन है? 
कुटूम्वियों, बन्धु-वगों, स्त्री, पुत्र, माता-पितामें क्या सौहादं है ? यदि नहीं तो 
बाहर कैसे होगा ? वस्तुतः यह धारणा ऑन्तिपूर्ण है कि व्यक्तियोंके सुधार 
'बिना सामूहिक सुधार हो जायगा । यह सच है कि राष्ट्र, प्रान्त, समाजके वाता- 
वरणका प्रभाव व्यक्तियोंपर पड़ता है, पर व्यक्तियोके ही समूहको तो समाज, 

राष्ट्र आदि कहा जाता है। यदि सभी व्यक्ति आत्मसुधारकी ओर ध्यान 
न देकर केवल समूह-सुधारके लिये प्रयत्नशील होंगे तो क्या स्वप्नमें भी वैयक्तिक 
या सामूहिक सुधार हो सकता है ? कुछ व्यक्तियोके समूहको कुटुम्ब, कुछ कुटुम्बके 
समूहको ग्राम या नगर कहा जाता है और उनके समूहको ही प्रान्त एवं राष्ट्र 
कहा जाता है। अतः जवतक वैयक्तिक, सामूहिक दोनों ही सुधारकी ओर ध्यान 
न दिया जाय, तवतक सफलताका स्वप्न देखना वेकार है। इसीलिये भगवान 
मनु इस राष्ट्रिय, सामाजिक व्यवस्थाको ही लक्ष्यमें रखकर कौटुस्विक, सामाजिक 
व्यवस्थापर जोर देते हैं और कुटुम्वपतिको वैयक्तिक नियन्त्रणके लिये यह बतलाते 
हैं कि धर्मबुद्धिसि ऐप्ता नियन्त्रण करे कि जिससे कुटुम्व और समाजके विघटनका 
मूल विवाद ही न उठने पाये । 


असहिष्णुता, अक्षमता, स्वार्थपरायणता आदि दोष ही विवाद और कटुता 
फॅलाकर विघटन करते हैं । मनुका कहना है कि प्रति व्यक्तिको चाहिये कि वह 
ऋत्विक्‌, पुरोहित, आचार्य, मातुल, अतिथि, आश्रित, वालक, बूढ़े, रोगी, वंद्य, 
जातिवालों, सम्वन्धी, बान्धव, माता, पिता, बहुन, भाई, पुत्र, सत्री, वेटी तथा 
नौकर-चाकरोंके साथ विवाद न करे 
ऋत्विक्पुरोहिताचार्येमातुलातिथिसं श्रितेः जन 
बालबृद्धातुरै वं चै ज्ञतिसम्बन्धिबान्धचैः n 
सातापितृभ्यां जामीभिर्ञ्जात्रा पुत्रेण सार्यया । 
` दुहदिन्रा दासवर्गेण विवादं न समाचरेत्‌ ॥ 
( ४। १७९-८० ) 


अगर उपयुक्त व्यक्तियोंमें एक- व्यक्तिके चलते विवाद और विघटन न हुआ 
तो कौन कह सकता है कि 'उसीके हष्टान्तसे दूसरे भी वैसा कर एक महासंघटन- 
का सूत्रपात न करेंगे ? पर सहवाससे खटपट होना स्वाभाविक है । राग, रोष; 
ईर्ष्या, मद, मोह आदि बड़े-बड़े योग्योंके मनमें भो विकार, अपराग पैदा कर देते 
हैं । संघर्पसे वचना तो वड़ा कठिन है, स्वार्थोके सम्बन्धसे पिता-पुत्रादिमें भी 
विवाद खड़ा होता है, फिर दूसरोंमें तो कहना ही कया ? अतएव मनु इसे घर्म 
बतलाकर इसके पालनसे परलोक-सिद्धि बतळाते हैं | घामिक पुरुष कठिन-से- 


कठिन कष्ट सहकर भी धर्मको वचाते हैं । धर्म-बुद्धिसे एक सञ्राटू भी अपने गुरुका , 


सेवक वनता है । उनके किये हुए अपमानोंको श्रद्धासे सहन करता है और उसके 
मनमें विकार्‌का लेश भी नहीं आता । इसलिये मनुका कहना है कि इनके साथ 
झगड़ा वचाकर गृहस्थ सब पापोंसे छूट जाता है-- 
एतैर्विवादान्‌ संत्यज्य सर्वपापैः प्रझुच्यते। | 
प॒भिजितैशच जयति सर्वाल्लोकानिमान्‌ युही ॥। ( मनु० ४। १८१) 

कुटुम्बमें विघटन, वैमनस्यसे नैतिक, सामाजिक, धार्मिक, आध्यात्मिक सभी 
प्रकारका पतन और पातक हो सकता है। पर उपयुक्त लोगोंसे झगड़ा टारनेमें 
ये विषय उपस्थित ही नहीं होते । अतः समाजके संघटन, धारण-पोषणमें कोई 
बाधा नहीं पड़ती । घर्मके ही सम्वन्धसे बालक, बूढ़े, दुर्बल, रोगियोंके आग्नहों, 
बातों और चिड़चिड़ापनको सहना पड़ता है, जो भौतिक और स्वार्थ-ह ट्टिके 
संघटनमें असम्भव है । ज्येष्ठ आताकों पिताके समान और मार्या तथा पुत्रको 
अपना शरीर समझकर उनसे विवादं बचाना चाहिये । दासवर्गको अपनी छायामें 
` और कन्याको परम दयाका पात्र जानकर उन सवका सहन करना चाहिये । 
आता ज्येष्ठः समः पित्रा सार्या पुन्नः स्वका तनुः ॥ 
छाया स्वो दासवर्गश्च हुहिता कृपणं परस्‌ । 
तस्मादेतैरधिक्षि्तः सहेतासंज्वःः  सदा॥ ( मनु० ४। १८५) 
वास्तवमें इस तरह जो अपने सहवासियोंद्रारा अपनी निन्दा सह लेगा, वही 
व्यापक संघटनका अधिकारी होगा । किसी भी समाज या राए्टूको वशमें लानेके 
लिये बड़ी सहिष्णुता तथा स्वार्थ-त्यागकी अपेक्षा है । अपने कुटुम्वको कुटुम्ब 
चनानेके वाद ही प्राणी वसुधाको कुटुम्ब बना सकता है। जिसका अपने कुटुम्बमें 
ही सहयोग नहीं, जो अपने कुटुम्बके ही अधिक्षेपोंको नहीं सह सकता, वह दूसरोंके 
अधिक्षेपोंको कँसे सहेगा और कैसे उनके लिये स्वार्थ त्याग करेगा ? 
अधिक क्या? दैहिक संघटन भी कम चमत्कारपुरणं नहीं है । हस्त, पाद, 
मुख, नेत्रादि एक दूसरेको विपत्तियोंमें कँसे भाग लेते हैं ? परके, हाथ आदि 
ेत्रकी सारी विपत्तिको स्वयं लेना चाहती हैं । पैरमें काँटा छगनेपर नेत्र देखनेको 
उतावले हो उठते हैं; हाथ निकालनेको और मुँह फूंकनेको प्रस्तुत हो उठता है। 
देहीकी तो वात ही निराली है। यदि कहीं अपने दाँतोंसे जीभ कट जाय तो कया 
कया दाँत पत्थरसे तोड़ डाले जायें ? एकं अङ्गसे दूसरे अङ्गपर आघात हो तो 
क्या देही उसे काट दे. ? वह तो यही समझता है कि सव मेरे ही हैं । इस दृष्टिसे 
सर्वत्र व्यापक अनन्त एक आत्माको देखनेवाला पुरुष तो सब देहोंको अपना ही 
अङ्ग समझता है, फिर अपनी देहपर प्रहार करनेवालेको क्या करे, क्योंकि वह भी 
तो अपना ही है 
जिह्वां क्रचित्‌ संदशति स्वद॒दभिस्तङ्गे दनायां कतमाय कुप्येत्‌ | 
( श्रीमद्भा० ११.। २३। ५१) 
'सब अपना ही कुटुम्ब है या अपना ही अङ्क या स्वरूप है?, इस दृष्टिसे 
समाज और राष्ट्र एवं विश्वका हित चाहना बड़ी ऊँची बात है। बिना ऐसे 
भावोंके क्या संघटन सम्भव है ? 


राष्ट्रका वशीकरण 
यद्यपि समाजका आघार व्यक्ति है, तथापि विना संघटनके समाज नहीं बनता । 

संगठित व्यक्तियोंका प्रथम समाज कुठुम्ब ही है । उसके संचालनमें जिन गुणोंकी 
आवश्यकता होती है, वास्तवे राष्ट्रके संचाळनमें भी उन्हीं गुणोंकी आवश्यकता 
है। कुटुम्वमें भी भिन्न स्वार्थोका संघर्ष है | किसी-न-किसी तरह उसमें सामंजस्य 
स्थापित करना छोटे, बड़े, बूढ़े, सत्री, पुत्र, कलत्र सबको संतुष्ट रखना, नीतिद्वारा 
काम निकालना, किसीके साथ अन्याय न होने देना, अनुशासन और स्वतन्त्रताका 
उचित अनुपातमें मेल मिलाये रखना, सवको स्नेहके सूत्रमें वाँध रखना और 
घरके भीतर-वाहर शान्ति बनाये: रखना जटिल समस्या है। राष्ट्रके संचालनमें 
भी ऐसी हो समस्याओंका पग-पगपर सामना करना पड़ता है। अतः जिसने 
कुठुम्ब-संचाळनमें सफलता पा ली, वही राष्ट्र-संघटनमें भी सफल हो सकता है 
इसीलिये शात्रोंमें कुटुम्बकी रक्षापर बड़ा जोर दिया गया है और सहिष्णुता, 
उदारता, क्षमता, आज्ञापालन, सौहादं, सौमनस्य आदि गुणोंकी वड़ी आवश्यकता 
वतङायी गयी है। कुटुम्वमें जो वास्तवमें एक छोटा-मोटा राष्ट्र ही है, जवतक्र 
समान-मन, समान-उद्देश्य नहीं वनता एवं जवतक स्नेहूत्रमें सव वेंध नहीं जाते 
तवतक किसी प्रकारका अभ्युदय असंभव है । इन सबको सम्पादन करनेके लिये 
अथर्ववेदके सांमनस्य सुक्तमें (३।६।३०) एक अनुष्ठान बतलाया गया है । 
उसके मन्त्रोंका विधिवत्‌ जप, हवन, अभिषेकद्वारा इस लक्ष्यकी सिद्धि होती है । 
इन मन्त्रोंके कुछ भ्रंश एवं आशय इस प्रकार हैं--“सहदयं सांमनस्यम- 
चिह्न पं झणोमि चः। ( ३।६।३०।१) अर्थात्‌--हे विवाद करनेवाले 
मनुष्यो | झैँ तुमलोगोंका वँमनस्य मिटाकर सौमनस्य करता हूँ । ( यह उक्ति 
जापक, होता या अभिषेक करनेवालेकी है। ) मैं तुम्हें समान हृदय, समान 
चित्तवृत्ति एवं सम्यक्‌ प्रीतिसे.सख्य भावसे युक्त बनाना चाहता हुँ। जैसे गौ 
अपने वत्सको चाहती है, वैसे तुमलोग भी एक दूसरेसे प्रेम करो--'अनुन्रतः पितुः 
इुच्रा मात्रा भलु संमनाः । जाया पत्ये मधुमतीं वाचं वदतु शंतिवास्‌ २ ( २ ) 
पुत्र पिताका अनुगामी हो, माता पुत्रादिकोंके समान मनवाली और भार्या पतिसे 
सुखयुक्त मधुर वचन वोळनेवाली हो--'मा आता आतरं द्वितन्‌ मा स्वसारमुत 
स्वसा । सम्य्चः सन्ता सूत्वा वाचं चदत भद्गया ( ३) एक भाई दूसरेसे 
इष न करे, एक बहन दूसरेसे द्वेष न करे। सब लोग समान रहन-सहन, ज्ञान, 
कर्मसम्पन्न होकर कल्याणमयी वाणी बोलें--'येन देवा न वियन्ति नो च 
विद्विपते मिथः तत्कृण्मो अझ वो गृहे । संज्ञातं घुरुषेभ्यः' ( ४ ) जिस मन्त्रके 
प्रभावसे इन्द्रादि देवताओंका परस्पर विवाद, विद्वेष नहीं होता, उसी एक मत्या- 
पादक सांमनस्य मन्त्रको तुम्हारे गृहमें प्रयुक्त करता हूँ---ज्यायस्वन्तश्चित्तिनो 
सा वियोष्ट संराघयन्तः सधुराश्चरन्तः। अन्यो अन्यस्मै वल्गु वदन्त एत 
सश्रीचीनान्वः संमनसस्क्णोसि।? (५) तुमलोग जयेष्ठ, कनिष्ठमावसे परस्पर अनुरक्त 
हो । समान चित्त होकर समान कार्यके लिये समान प्रयत्नशील हो । परस्पर वियुक्त 

न हो; एक टूसरेसे प्रियवाक्‌ बोलते हुए परस्पर मिलो । मैं तुमलोगोंको समान 
कर्ममें समान मन होकर प्रवृत्त करता हूँ--'समानी प्रपा सह चोऽन्नभागः समाने 
योक्त्रे सह वो युनज्मि? (६) लुमलोगोंकी एक पानीयशाला हो, साथ ही 
अन्नभाग हो, ( एक जगह ही बैठकर अन्नपानादिंका भोग करो, ) मैं तुमलोगोंको 
एक्र स्नेहपाशमें बाँधता हूँ । जैसे चारों ओरसे चेरकर' अरा नाभी ( चक्र ) का 
- आश्रयण करते हैं, वैसे ही समान फलकी आकांक्षासे तुम एक ही अग्निदेवकी 
उंपासना करो--'सध्रीचीनात्त चः संमनसस्कृणोम्येकर्ुष्टीन्त्संवननेन सर्वान्‌ । 
देवा इवारूतं रक्षमाणाः सायंप्रातः सौमनसो वोऽस्तु (३।६। ३०। ७ ) 
मैं तुम्हें एक कार्यके लिये एक चित्तसे सहोद्ुक्त बनाता हूँ और एक प्रकार ही 
तुम्हारी व्याप्ति या मुक्ति हो । इस सांमनस्य वशीकरणसे मैं तुम सबको वश 
करता हुँ । जसे देवता एक मत होकरः अजरामरत्वप्रापक अमृतकी रक्षा करते 
हुए शोभनमनस्क होते हैं, बैसे ही आपलोग भी सदा शोभनमनस्क हों ।' 

कितनी उच्च और उदार कामनाएं हैं। जो लोग अथर्बवेदको. जादूगरी, 
टोनाटामरका पिटारा समझते हैं, उनका ध्यान क्या कभी इस ओर भी जाता है ? 
कुटुम्बियों एवं कुद॒म्बोंके सौमनस्य, सामनस्यमें सारा रबष्ट्र:ही नहीं--सारा विश्व 
स्नेहपाशमें वैंघकर एकमत होकर अपने अभीष्टको प्राप्त करें, सकता है । सभा, 
सोसाइटियोंमें केवल प्रस्ताव पास करनेको वीरता दिखेलानेसे कुछ नहीं होता । 
मनुष्य कितनी हो दृष्टाहृष्ट श्क्तियोसे घिरा रहता है, सब वाते उसके वशकी नहीं । 
इसीलिये लौकिक प्रयतनोंके साथ पारलौकिक प्रयत्नोंकी भी आवश्यकता रहती 
है । संकल्पकी शक्ति वड़ी प्रवळ होती है। उनका प्रभाव छौकिक स्थितियोंपर भी 
पड़ता है। आज कुटुम्ब, राष्ट्र तथा विश्वमें विघटन-ही-विघटन है। 'अपनी- 
अपनी डफलो, अपना-अपना राग' सर्वत्र आज यही दिखलायी दे रहा है.। जहाँ 
देखो, वहीं ईर्ष्या, द्वेष, स्वार्थ, कलह, संघर्षका साम्राज्य है। इनके प्रशमनके 
आधुनिक सभी उपाय विफल हों रहे हैं। आज वैज्ञानिक अनुसंधानोंके पीछे 
लाखों रुपये उड़ते हैं । असफलता होनेपर भी कुछ नवीन बातोंके अनुभव होनेका 
संतोष कर लिया जाता है । फिर क्‍यों न कभी कुछ दैवी प्रयत्न करके भी देख 
लिया जाय ? यदि हमसे कठिन अनुष्ठान नहीं होते तो क्या इतना भी नहीं बन 
पड़ता कि प्रतिदिन अपनी श्रद्धातुसार कुछ जप, भजन, प्रार्थना विश्वकल्याणार्थ 
करके देख लें कि उसका फल कया होता है ? 

समाजवाद्में लोकतन्त्र 20 

“सोविथट कम्युनिज्म! ( रूसी साम्यवाद ) नामक, पुस्तकमें फेवियन वेव 
दम्पतिने लिखा है किं 'जहाँ अमेरिका, ब्रिटेनमें ६० प्रतिशत जनता चुनावमें 
, भाग लेतो है, वहाँ सोवियट रूसमें ८० प्रतिशत जनता भाग लेती है। इस 
आधारपर मार्क्सवादी सर्वहाराका अधिनायकत्व ही वास्तविक जनतत्व 

। ब्रिटेन, अमेरिकाका जनतन्त्र तो ढोंगमात्र है? परंतु दूसरी पार्टीको प्रेस 
पत्र, प्रचार आदिका जहाँ अवकाश ही न हो, दूसरे दलको स्त्रतन्त्ररूपसे निर्वाचन- 
में भाग लेनेका अधिकार ही न हो, जहाँ अधिनायकके आदेशानुसार जनताको 
वोट देना ही पड़े, वहां अस्सो प्रतिशत ही क्या शत-प्रतिशत वोट पड़ें तो भी 
क्या आश्चर्य हं ? परंतु कया इसे स्वतन्त्र जनमत कहा जा सकता है ? यह तो 

केवल दूसरेकी आँखोंमें धूळ झोंकनेके लिये शुद्ध नाटकमात्र है । 

कहा जाता है कि “रूसमें मजदूर-वर्गको छोड़कर दूसरा कोई वर्ग हो नहीं, 
अतः दूसरी पार्टीकी वहाँ आवश्यकता नहीं । पूँजीवादी राष्टरॉमें विभिन्न वर्ग 
हैं, अतः उन वर्गोक्ा प्रतिनिधित्व करनेवाली पाटियाँ वहाँ आवश्यकं होती हैं । 
इसलिये रूसमें दूसरी पाटियोंका न होना गुण ही है, दोप नहीं ।” परंतु दूसरा. 
वर्ग है या नहीं, इसका पता तो तव चले, जब कि दसरोंको मुंह खोलने दिया 
जाय । दूसरे लागांको लेखन, भाषण एवं प्रेस-पत्रकी, सम्पत्ति रखनेकी, निर्वाचन 
लड़नेकी स्वाधीनता मिल जाय--तभी मालूम हो सकता है कि लोग क्या चाह 
हैं यातो रूसी पत्रोद्दारा सरकारी मतको ही जनताका मत बतलाया जाता 
हैँ ।. सरकारी मतके विपरीत मतको राष्ट्रविरोधो, जनविरोधी, मानवता विरोधी 
और न जाने क्या-क्या कहा जाता है। जहाँ कुछ अंथोंमें भी विचार-स्वातन्त्र 

वहाँ तो समाजवादी-विचारधारावालोंमें भो पार्टीमेंद होता है। जँसे भारतमें 
ही कम्युनिष्ट पाटों, सोशलिस्ट पार्टी, क्रान्तिकारी कम्युनिष्ट पार्टी आदिका भेद 
फिर यदि रूममें मतभेद नहीं है, वर्गभेद नहीं है, तो प्रबर पुलिस एवं 
प्रवळतम गुप्तचर विभाग किसलिये है । 


oy 


द श्रमिकोंका एकाधिपत्य 


मार्क्सका कहना है कि, 'श्रमजीवियोंके एकाधिकारके सिद्धान्तका जन्मदाता 
वह स्वयं ही हैं । उसने १८५२ में अपने एक अमेरिकन मित्रको पत्रमे लिखा 
था कि वर्ग-कलहका सिद्धान्त यद्यपि पहलेसे ही हुआ था तथापि वर्गोके अस्तित्व- 
का सम्वन्ध भौतिक उत्पत्तिको किसी विशेष अवस्थासे होता है और वर्ग-कलह- 
का अन्तिम परिणाम श्रमजीवियोंका एकाधिपत्य स्थापित होना है यह्‌ 
श्रमजीवियोंका एकाधिगत्य समस्त वगोके लोप होने और एक स्वाधीनतामलक 
समानाबिकारसम्मन्न समाजको स्थापनाके लिये वीचको सीढ़ी है । इन वातोंका 
आविष्कङ्करक मैं ही हूँ ।' उसने यह भी कहा है कि 'आरम्भमें नये काचूनोंद्वारा 
जायदादके अधिकार और पूँजीवादियोंके उत्पादनपर जबरदस्ती आक्रमण करना 
पड़ेगा । तत्पश्चाव्‌ सभी प्राचीन प्रणालियोंपर भी आक्रमण करना पड़ेगा।? पूर्वोक्त. 
युक्तियोंसे सिद्ध हैँ कि कम्युनिष्ट आन्दोलन शुद्ध द्वेष एवं ईर्ष्यापर ही अवलम्बित 
है । उसमें वास्तविकताका लेश भी नहीं है । इनके मतानुसार समष्टि लोकतन्त्र 

या रोककी इच्छाका भी कुछ मल्य नहीं है। पूँजीपतितन्त्रके विपरीत 
मजदूरतन्त्रकी स्थापना ही इन्हें मान्य है । सहिष्णुता, उदारता, . असंकारांता 
-समष्टिलोककल्याणकी कल्पनाका भी इस वादमें कोई स्थान नहीं हू। 


किंतु सभी आकाइक्षाएँ आदरणीय नहीं होतीं, वैध आकाइक्षाओंका ही 
समाजमें आदर होता है। विसीके भी सुन्दर भवन, कलत्र, मोटर आदिकी 
हथियानेको आकाइक्षा शास्त्रीय, धामिक, आध्यात्मिक-संस्कारशून्य छाग 
होती ही है। वैधमार्गस कोई कोटिपति, अर्वुँदपति, सर्वभूमिपति बननेकी 
आकाइ्क्षा और तदनुकूल प्रयत्न करने तथा सफलता पाने आदिमें किसीको 
कोई आपत्ति नहीं । पर अवँबमार्गसे वेसा प्रयत्न या आकाङ्क्षा सवथा अक्षम्य 
,है । अवैधमार्गसे कोई व्यक्ति या समूह साम्यवादी सरकारकी सम्पत्तिपर अधिकार 
करना चाहे तो क्या साम्यवादी सरकार ही उसे सहन करेगी। वस्तुतस्तु 
कम्युनिष्टोंकी कोई भी योजना या सिद्धान्त ऐसा नहीं है, जिसका औचित्य 
'सर्वसम्मत/ युक्तिसे सिद्ध किया जा सके । अविप्रतिपन्न युक्तियोंसे विप्रतिपन्न 
वस्तुओंकी सिद्धि की जा सकती है; परंतु कम्युनिष्ट जव किसी भी पुराने सिद्धान्त, 
पुराने न्याय, पुराने, सत्य या पुराने नियमको स्थिर नहीं मानते, तव वे किस 
सर्वसम्मत आधारपर अपनी वातोंको सिद्ध करेंगे। 


अद्वैतवादी वेदान्ती यद्यपि ब्रह्मातिरिक्त सभी वस्तुओंका पारमार्थिक वाव 
करते हैं, तथापि - स्वपक्ष-साधन, परपक्ष-वाधनार्थ व्यावहारिक प्रमाण-प्रमेयादि 
सभी व्यवस्था मानते हैं । परंतु जो कम्युनिष्ट सत्य एवं न्यायको एकरस माननेको 
तँयार नहीं हैं, उनके औचित्यानौचित्य निर्णयका आधार ही क्या हो सकता है। 
यह कहा ही जा चका है कि प्रत्यक्षानुमानागमादि प्रमाणोंके विना किसी पदार्थ- 
की सिद्धि नहीं हो सकती । इतिहास भी यदि किसी शिष्ट एवं सत्यवादी आप्त- 
-द्वारा लिखित होगा, तब तो वह आगमप्रमाण ही ठहरेगा, तद्भिन्न होनेसे सर्वथा 
प्रलाप ही होगा । इतिहासलेखकोंकी भी शिष्टता, सत्यवादिताका निर्णय किसी 
प्रमाणसे ही करना होगा । इसके अतिरिक्त अर्वाचीन, प्राचीन सत्यमें भी यदि 
भेद हो गया है तब प्राचीन सत्यवादियोंका आधुनिक सत्यके साथ सम्वन्ध भी 
कया होगा । 


सिद्धान्तलूपसे यह भी कहां जा चूका है कि सत्त्वगुण एवं धर्मके संस्कार 
ढ़ होनेसे ही समन्वय एवं सामंजस्यकी भावना सफल होती है । रजो गुझ्ल, तमो- 
गुण बढ़नेसे अथम, असहिष्णुता आदिकी बृद्धि होती है। वर्गभेद, वर्गकलह ही 
बरयों, एक वर्गके भीतर भी वर्गभेद उत्पन्न हो जाता है और अन्तमें तो व्यक्ति 
व्यक्तिमें भेद, संघर्ष एवं कलहका विकराळ रूप प्रकट हो जाता है और फिर 


' उनमें जो प्रबल होता है, उसका आधिपत्य होता है, जो हारता है वह पिसता 

है। पा वार सामा साधनविद्वीनोंपर नियन्त्रण करते हैं, तो कई वारः 
साधन हान साथनसम्पन्नोको नष्ट करनेका प्रयत्न करते हुँ । कभी-कभी सफल भी 
हो जाते हैं अतः श्रेणी, चेतना तथा मजदूरोंका एक्राधिपत्य आदि सिद्धान्त कोई 
महत्त्व नहीं रखते । 


वर्ग-भेद, वर्ग-कलह आदि सव प्रचारमूलक ही हैं । चार-पाँच बृर्तोति एक बार 


` एक ब्राह्मणसे, जो बकरा लिये जा रहा था, ले लेनेका निश्चय किया । फिर क्या 


था, एकने कहा--“पण्डितजी | आप इस श्वानकों कहाँ लिये जा रहे हैं |? 
ब्राह्मणने कहा, 'यह तो बकरा है |! घुर्तने कहा--'आपने कोई नशा खा लिया 
है क्या ? महाराज ! यह तो कुत्ता है।' ब्राह्मण कई प्रकारकी बातें सोचता 
चछा जा रहा था, तवतक दूसरा बुत मिला । वह बोला, “अरे महाराज | कहाँ 
तो आप कुत्ता छूते भी न थे, आज न जाने क्यों, उसे कन्धोंपर ही चढ़ा लिया ।? 
ब्राह्मण बोला, “अरे भाई ! यह कुत्ता नहीं, बकरा है ।' धृ्ते बोला--'अरे आज 
आपके दिमागमें यह क्या हो गया, जो कुत्तेको वकरा कह रहे हैं?” क्रमशः 
तीमरे और चौथे धूर्तोने भी इसी प्रकारकी बातें कहीं और ब्राह्मण सश्ंक होकर 
कुत्तेके ञ्रममें वकरेको छोड़कर चलता वना । इसी प्रकार वर्गेवादियोंके मिथ्या' 
प्रचारसे वर्गभेद, वर्गकलहका सिद्धान्त भी फैलता जा रहा है। असलमें तो यह 
न कोई सिद्धान्त है और न कोई इसका आधार ही है। द 


साथ ही समस्त वर्गोका लोप करके मजदूरोंका एकाधिपत्य स्थापित करने 
तथा समानाबिकारसम्पन्न समाज स्थापित करनेकी जो बात करते ले उन्हें इस 
वातपर भी विचार करना चाहिये कि भले ही प्रचारकी महिमासे किसी वर्गके प्रतिः 
विद्वेष उत्पन्न करके, किसी समूहको उत्तेजित करके एक वर्गकां विध्वंस होना 
सम्भव हो सकता है, पर विरोधीवर्ग समाप्त होते ही विजयीवर्गमें ही वर्गभेद 
उत्पन्न होते हैँ । उदाहरणार्थं भारतीय काँग्रेसका अंग्रेजोंके साथ संघर्ष हुआ । 
संघर्ष समाप्त होनेपर स्वयं कांग्रेसमें ही फुट पड़ गयी । फलतः समाजवादी. 
प्रजासमाजवादी, नवीन समाजवादी, कम्युनिष्टपार्टी आदि अनेकों पार्टियाँ बन 
गयीं । रूसमें भी जारशाही समाप्त होते-न-होते कितनी ही पाटियोंका जन्म हो 
गया। द्राटत्सकी-जैसे लोगोंकी हत्या साधारण बात बन गयी । अधिकारारूढ़ द- 
हारा अनेक बार “सफाया” किये जानेपर भी वहाँ तद्भिन्न वर्गका अभाव नहीं है, 
फिर केवल सामूहिक संघटन, हड़ताल, जुलूस या मार-काटके बलसे बहुत बड़े 
किसान आदि श्रेणीवर्गको समाप्त करना भी यदि उचित हो सकता है, तब 
तो श्रबळ, धनवल या छलछद्मके वळसे मजदूर-किसान वर्गको पददलित 
वनाये रखनेको भी उचित कहनेका कोई साहस कर ही सकता है । अन्यायको 
रोकना उचित ही है, वह चाहे गरोबोंका हो या अमीरोंका- अन्यायः 

तो अन्याय ही ठहरा । गरीवोंका अन्याय भी च्याय. है तथा अमीरोंका च्याय भी 
अन्याय है, यह बात सभ्य समाजमें नहीं चल सकती । गरीवोंपर होनेवाले 
अन्यायोंको रोकना परम धर्म है तो किसान आदि श्रेणीके लोग आज सर्वाधिक 
दयनीय हैं। पूँजीपति पंजीसे काम चला लेता है, मजदूर आन्दोळनोसे वेतन 
बढ़ाकर काम चला लेता है, परंतु किसान आदि साधारण श्रेणीका व्यक्ति दोनोंके 


बीचमें पड़ा हुआ पिसता है। देशमें गरीव, किसानों तथा नमक, तेल, कपड़ा, . 
दाल, चावल, आदिकी दुकानोंके द्वारा काम चलानेवाले व्यापारियोंकी संख्या , 


बहुत बड़ी है। गरीवी भी उनकी भीषण है। अपनी उसो गरीवीमें उन्हें 
दात-पुण्य, श्रादध-तर्पण, ज्ञादी-व्याह भी करना पड़ता है। फिर तो उस वर्गकी 
सहायता करना आवश्यक है । फिर ऐसे वर्गको मिटा देना कहाँतक उचित है ? 
यों वो डाकू भो लुट-खसोटकर इूसरोंको मिटाकर अपने गिरोहमें स्वाबीनतामूलक 
समानाधिकारसम्पन्न समूह वनाते ही हैं, परंतु क्या यह कभी उचित कहा जा 
सकता है | या उनकी समानता भी अन्ततक चलती है । धर्म-नियन्त्रित शासन- 
तन्त्रमें सत्य या न्यायके आधारपर सवका ही हित करना अभीष्ट है । प्रत्येक 
व्यक्ति, प्रत्येक वर्गको विकासकी सुविधा होती है। समष्टिके अविरोधेन, वैध 
मार्गस विकसित होनेका सभीको अधिकारे रहता है। | 
बिकासके मार्गमें होनेवाली असुविधा टूरकर विकासको विविध सुवधाओंका 
उपस्थापन करना राज्यका कर्तव्य है । छीना-झपटी, जूट-खसोटद्वारा समानताकी 
स्थापना व्यर्थ है। आलस्य, प्रमाद त्यागकर स्वयं पुरुपार्थ न कर केवळ 
छीना-झपटीद्वारा स्थापित समानता ' टिकाऊ नहीं हो सकती । विशेषतः गति- 
जील लोगोंका: गन्तव्य स्थानपर पहुँचकर सम्पादित समानता ही वास्तविक 
समानता है | मार्गमें किसी जगह अग्रगामी, पृष्ठगामी लोगोंको रोककर स्थापित 
समानता निरर्थक होती हैं । इससे तो उस्टे राष्ट्रकी प्रगति ही रुक जाती है 
निर्वल, निर्बुद्धि, निर्धतको बुद्धिमान्‌, वलवात, धनवान्‌ बनाकर ही समानताकी 
स्थापना की जा सकती है। बरवानों, धनवानों, वुद्धिमानोंको निर्धन, 
निर्बल एवं निर्बुद्धि बनाकर समानताकी स्थापना वैसी ही है, जैसा कि 
आँखवालोंकी एक या दोनों आँखोंको फोड़कर एकाक्षों या अन्धोंके बरावर 
बनाकर समानताकी स्थापना करना । जैसे किसीकी आँख फोड़ना सरल हैं, 
पर अस्धेकों नेत्रवान्‌ बनाना कठित.है, वैसे ही किसी धनीके धतको छोनकर 
निर्धन बनाना, बर्वाचूको फाका कराकर निर्बळ बनाना, किसी बुद्धिमातको 
मूर्खताकी इलाज खिछाकर या क्लोरोफार्म आदि सुँधाकर निर्बुढि 
` बनाना सरल है, पर आलस्यःभ्रमाद त्यागकर स्वतः प्रयत्नशील हुए बिना, 
बलवान्‌, बुद्धिमान्‌, धनवान्‌ बना सकता या चने रहना सम्भव नहीं है। 
प्रमाद या आलस्यसे कोई समुन्नत नहीं होता। दूसरे लोगोंको भी उसी 

स्थितिमें बनाये रखनेके लिये प्रयत्नकी अपेक्षा यह कहीं श्रेष्ठ है कि प्रमाद, 
आस्य छुड़ाकर अनुन्नत लोगोंको उन्नत वनानेका प्रयत्न किया जाय | अतः 
वर्ग-छोप करके समानता-स्थापनाकी वात व्यर्थ है। कम्युनिष्टोंका किसीकी 
जायदादपर वलात्‌ आक्रमण तथा प्राचीन प्रणालियोंपर आक्रमण सिद्ध करता 
है कि लोकसिद्ध न्याय एवं सत्यके आधारपर वे अभीष्ट-सिद्धि नहीं कर सकते । 

; _ कस्युनि्टोंकी कूटनीति 

'कम्युनिष्टोंके हाथ शासनसूत्र न जाकर प्रजातन्त्रवादियोंके हाथमें 
आनेपर” माक्सकी रायमें 'कम्युनिष्टोंको उससे अलग ही रहकर उनके कामांमें 
अड़ंगा डालते रहना चाहिये। उनके सामने ऐसी शर्तें पेश करनी चाहिये 
जिनका मानना असम्भव हो । क्रान्तिके अवसरपर श्रमजीवियोंको चाहिये कि 
मध्यम श्रेणीवालोंके साथ किसी प्रकारके समझौतेका विरोध करें । प्रजातन्त्र- 
वादियोंको अत्याचार करनेके लिये वाध्य कर दें। उनके अत्याचारोंका उदाहरण 
देकर लोगोंमें जोश बढ़ाना चाहिये । क्रान्तिके आरम्भ और मध्यमें प्रजातन्त्र 
वादियोंके साथ अपनी माँग भी पेश करते रहना चाहिये । यदि प्रजातन्त्र: 
वादियोंको सफलता मिली तो श्रमजीवियोंकी सुरक्षाको गारण्टी माँगनी चाहिये । 
अधिकाविक सुधारों और अधिकारोंकी माँग करनी चाहिये । सरकारपर खुले 
आम अविश्वास प्रकट करना चाहिये, जिससे उनका विजयका गर्व ठंडा हो 
जाय । शासनके मुकाविले अपने मजदूर-पञ्चायतोंकी स्थापना करनी चाहिये । 
शासनके सामने कई अड्चनें खड़ी होंगी और सम्पूर्ण मजदूर-शक्तिके साथ 
सरकारको लोहा लेना पड़ेगा । क्रान्तिके अनन्तर श्रमजीवियोंको पराजित शत्रृकी 
निन्दा न करके पुराने साथी, प्रजातन्त्रवादियोंके प्रति अविश्वास प्रकट करें । 
श्रमजीवियोंको सश्चत और संघटित रहना चाहिये । इससे मजदूरोंका विशवास 
जागरूक होता है। वन सके तो सरकारी सेनाके संघटनमें बाधा डाली जाय। 
यदि यह न हो सके तो अपनी सेना वनानी चाहिये । सेनापति, अफसर आदि 
ऐसे ही लोग हों जो मजदूर-कमेटीकी आज्ञा पालन कर सकें । सरकारी सेनाके 
भी सशत्र श्रमजीवियोंको अंपने पक्षमें कर लेना चाहिये । मध्यम श्रेणीके प्रजातन्त्र- 
वादियोंके प्रभावसे श्रमजीवियोंको मुक्त करना और उनका स्वतन्त्र सशस्त्र संघटन 
करना परमावश्यक होता है। तरह-तरहके अड़ंगे डालकर शासन चलाना 
असम्भव करना अ्मजीवियोंका प्रोग्राम होना चाहिये |? 

उपयुक्त कमयुनिष्ट-नीतिसे उनकी ईमानदारी एवं सद्भावनाका भंडाफोड़ 
होता है ।.इससे स्पष्ट है कि कम्युनिष्ट अपने न्यायपुर्ण तर्क, युक्ति एवं सिद्धान्तोंके 
द्वारा छोकको प्रभावित कर बहुमत प्राप्त करनेकी आशा नहीं रखते । साथ 
ही जाळ-फरेब बिना किये अपने पुराने साथियों तथा उपकारियोंको बिना 
चोखा दिये, उनको बिना समाप्त किये भी सफलताकी आशा नहीं रखते । 

यह सामान्य न्याय है कि अत्याचार करनेवाला उतना अपराधी नहीं श 
जाता, जितना कि अत्याचार करनेके लिये किसीको वाध्य करनेवाला र || 
सुशासनमें अडंगा डालना या उसके सामने ऐसी शर्तें उपस्थित के i 
मानना असम्भव हो, स्पष्ट ही बेईमानी है। यहाँ स द र 
भावना ही नहीं है । केवल जिस किसी तरह शासनसत्ता हथिया ही 


सब प्रकारका अत्याचार करना, बेईमानी अपनाना उन्हें मजूर है। इसी. 


तरह उत्तेजना फैलाकर उत्तेजित करके युद्ध कराना आ डे 
उत्तेजित करके न्यायको अन्याय एवं उचितकों अनुचित स 32 कर 
करना अलग वात है। यह सर्वसम्मत है कि वस्तुस्थिति समझनेमें 
प्रकारकी भावुकता या उत्तेजना बाधक होती है । tl तरह म श्रेणीके 
लोगोंसे किसी प्रकारके समझौतेका बिरोध करना भी विचित्र बात है। यदि 
उचित आधारपर समझौता सम्भव हो और समझौता लछोक-कल्याणकारा 3 
तो भी उसका विरोध क्यों करना ? वया अपना उल्लू सीधा 38% र म 
यदि ऐसा ही तो फिर कम्युनिष्ट दूसरोंकी ऐसी आवनाओंका ल मुँ र्‌ 
कर सकता हैं? इसी तरह पुराने निन्दनीय साथियोंकी निन्दा न कर रा 
करना वर्तमान योग्य एवं उचित शासनके प्रति अविश्वास प्रकट करना भी 
“nae समझकर यदि शासनरूढ़ _्रज़ातन्त्रवादी भी उनके 
अनुसार ही सत्य, त्यायकी चिन्ता न कर 'वदला निसु र क 
कम्युनिष्ट तथा उनके छिट-फूट सैनिक संघटनकों क ना विल 
होगा ? बल्कि लोक हितकर तथा शासत्रसम्मत तो यही स 
यस्मित्‌, यथा वतते यो मचुष्यस्तस्मिन्‌ तथा चर्तितध्यं स धः; । 
मायाचारो मायया चाधितब्यः Bs म द 
मायावीके साथ मायासे तथा साधुके साथ साधुतासे व्यवहार करना 
S कहता है--"प्रजातन्त्रवा दियोंको प्राचीन सामाजिक प्रणालीपर 
जितना हो आक्रमण करनेके लिये लाचार किया जाय, निश्चित कार्य क्रममें म 
डाली जाय तथा पैदावार और माल ढोनेके साधनोंको राज्यके अधिकारमें छानेका 
आग्रह किया जाय । निजी जायदादपर आक्रमण | प्रस्तावोंको ब 
लाना चाहिये । यदि सरकार रेलों, कारखानोंको खरीदनेका प्रस्ताव ल 
विना हरजाना, बिना मुआवजा दिये ही उसे राज्यकी सम्पत्ति बना दा 
प्रस्ताव होना चाहिये । सम्पत्ति-वृद्विपर इतना वड़ा टेक्स लगानेका प्रस्ताव 
होता चाहिये जिससे बड़ी जायदादवालोंका दिवाला ही निकल जाय । प्रजात 

वादियोंद्रारा छाये गये राज्यके कर्ज चुकाने आदि प्रस्ताव आनेपर राज्यके 
दिवालिया होनेका प्रस्ताव लाना चाहिये । प्रजातन्त्रवादी स्थानीय, स्वाधीनता, 
स्वभाग्य-निर्शय आदिके नामपर देशको अनेक भागोंमें बाँटनेका प्रयत्न कर सकते 
हैं। श्रमजीवियोंको इन सब वातोंका विरोध कर संयुक्त शासनपर ही जोर 
देना चाहिये । 


उपयुक्त मार्क्सीय 'कार्यक्रमोंके अनुसार ही कम्युनिष्टोंकी अड़ंगेबाजी चलती 
रहती है। उन्हें केवळ विरोधके लिये विरोध करना है, अन्य किसी सार्वजनिक 
हितकी दृष्टिसे नहीं । अनैतिकता तथा उच्छुङ्कलताका स्वयं विस्तार करना 
अथवा सरकारको वैसा करनेके लिये वाध्य करना घोर अराजकता एवं उद्ण्डता- 
का विस्तार करना है। व्यक्तिगत छोटे-बड़े किसी भी व्यापार या उद्योग-धन्धों, 
पैदावार या माल ढोनेवाले साघनोंका अपहरण चौर्यं ही हो सकता है । कभी 


- चोर भले विना दण्ड पाये ही छूट जायें; परंतु ऐसे लोगोंको तो चोरसे भी उम्र 


दण्ड मिलना ही चाहिये ।. 


उत्पादन और समाज 


कम्युनिष्टोंकी प्रणालीके अनुसार “साधनोंपर समाजका अधिकार होनेसे 
सहयोगपुर्वंक पैदावार तथा व्यावहारिक शिक्षाका विस्तार होगा । तभी हर 
व्यक्तिसे उसकी शक्तिके अनुसार काम लेने तथा उसकी आवशयकताके अनुसार 
वस्तु देनेका सिद्धान्त चळ सकेगा | जबतक आथिक, सामाजिक, शिक्षा-सम्बन्धी 
प्राचीन प्रणाली कायम रहेगी, तबतक वैसी व्यवस्था नहीं हो सकती । तबतक 
जो जितना काम करेगा, उतना ही उसे फल दिया जायगा । केवल शासनका 
कारबार चलाने एवं शिक्षा तथा अन्य कार्योके लिये कुछ अंश काट लिया 
जायगा । काम करनेके घंटे नियत होंगे । जो जितनी देर काम करेगा, उसको 
एक प्रमाणपत्र दिया जायगा, जिसे दिखाकर वह उतना सामान ले सकेगा । वह 
जितना श्रम करेगा, उतना ही वह दूसरे ख्पमें पा जायगा । व्यक्तिमें समानरूपः 
से योग्यता और शक्ति नहीं होती; इसीलिये वस्तुओंका बँटवारा असमान खूपसे 
होगा । जब सर्वाङ्गपूर्ण कम्युनिष्ट समाजमें शारीरिक एवं बौद्धश्नका अन्तर 
मिट जायगा, जब उत्पादन क्रिया ही जीवनको सर्वप्रधान आवश्यकता हो 
जायगी, जब व्यक्तियों एवं उत्पांदक-शक्तियोंका पुर्णरूपसे विकास हो जायगा 
समाजके सभी सदस्योंके पुरणं सहयोगसे चीनोंकी पैदावार खूब बढ़ जायगी, 
तभी पुँजीवादी समाजका स्वत्वसम्बन्धी विचार त्यागा जा सकता है. और 
उसके स्थानपर समानताका सिद्धान्त लाया जा सकता है। यद्यपि श्रमजीवी 
आन्दोलनका अन्ताराष्ट्रिय होना. आवश्यक है, तथापि राष्ट्रियताके आथिक, 


मा० रा० २०-- 

राजनीतिक, ऐतिहासिक महत्त्वको भी झुलाया नहीं जा सकता । साधनोंपर 
समाजका अधिकार होनेसे सहयोगपूर्वक पैदावार तथा व्यावहारिक शिक्षाका 
बिस्तार होगा । तब हर-व्यक्तित उसकी झक्तिके अनुसार काम लेने और उसकी 
आवश्यकतानुसार वस्तु देनेका सिद्धान्त चछ सकेगा ।” पर यह केवल व्यामाहक 
बागजाल है। व्यक्तिगत सम्पत्तियां तथा साधनोंपर कुछ मुद्दीभर लोगोंका 
अधिकार-सम्पादनके लिये ही समाजका नामं लिया जाता है। वस्तुतः 
व्यक्तियोंके समुदायका ही चाम.तो समाज है। यदि व्यक्ति निर्धन, निःसत्त्व, 
निःसाधन हो जाते हैं तो समाज भी सुतरां निःसत्त्व, निःसाधन हो जाता है। 
हाँ, समाजके नामपर मुद्दीमर लोगोंको यह अवसर अवश्य मिल जाता है कि 

` ब संसारको घोखा दे सकें । जो छोग .सिवा मजहूरोंके, बहुसंख्यक मब्यमश्नैणी 
तथा गरीब किंसानोंको भी मिटा देना आवश्यक समझते हैं; वे भी समानताकी 
बात करें तो 'किमाश्रर्यमतः परम्‌ ।' कौन नहीं जानता कि मिळमाछिकों, 
पूंजीपतियों एवं मजदूरों सबको भी भोजन-प्रा्ि किसानके श्रमका ही फल है | 
किसानके नष्ट हो जानेपर सभी. भूखों मर जायेगे । यन्त्रीकरण या राष्ट्रियकरणके 
नामपर सबकी समानताकी वात उपहासास्पद है। जैसे रोगियोंको मारकर 
राष्ट्रको निरोग करनेका फारमूछा मूर्खतापूर्ण है, वैसे ही मजदूरोंसे भिन्न 
लोगोंको समाप्त कर समानताकी स्थापना भी मूख॑तापूर्ण मक्कारी है। 


अन्तमें मालिक बन जानेपर मजदूर भी मजदूर न रह जायेगे । उनमें भी 
बही विषमता परिलक्षित होने लगेगी । कौन कह सकता है कि रूसी प्रधान 
मन्त्री, ग्रहमन्त्री या पार्टीके संचालक मजदूर होते हैं और उनका जीवनस्तर 
पदभ्रापतिके बाद मजदूरोंके तुल्य ही होता है? व्यक्तिको हानि-लाभका डर 
न होनेसे, पैदावार एवं शिक्षामें उन्नति होना असम्भव है। प्रायः इसके उदाहरण- 
के रूपमें रूसका नाम लिया जाता है। परंतु वहाँकी वस्तुस्थिति कुछ और है, 
अतिरंजित वर्णन कुछ और ही | वहाँ भी व्यक्तिगत रुपयोंका कारखाना, सूर ` 
सेनां गैर कानूनी नहीं है । प्रतियोगिताएँ भी चलती हैं । शक्ति एवं योग्यता रहते 
हुए भी ईमानदारी न होनेसे उनका उचित प्रयोग नहीं किया जाता, अतः 
शक्तिचौरयं भी चलता है। चेतन मनुष्य, जडयन्तरोके तुल्य सर्वथा परेच्छया 
काम नहीं कर ,सकता । उसकी अपनी , इच्छा, अपनी रुचि, अपना «उत्साह 
जबतक न.होगा, तबतक सुचारुख्पमें कार्य चलना सम्भव नहीं होता । मुद्ठीभर 
` तानाशाहोंद्ाारा संचारित शासन-यल्त्रके नगण्य कलू-पुर्जे बनकर व्यक्तियोंमें 
इंचछा, रुचि, उत्साह आदिका सर्वथा अन्त हो जाता है। 


धर्म-नियन्त्रित श्ासन-्न्त्र रामराज्यमें, प्रत्येक व्यक्तिको अपनी शक्ति, 
एवं योग्यताका विशिष्ट फल मिलता है। इसीलिये वह शक्ति एवं योग्यतामें 

विशेषता लानेका यत्न भी करता है। वह अपनी कमाई अपनी पत्नी एवं 
पुत्र-पौत्रोंकों छोड़ जाता है या अपने बुढ़े माँ-वापकी सेवामें लगा सकता है । 
अपना और अपने पुर्वजोके नाम अमर करनेके लिये अनेक प्रकारका सामाजिक 
उपकारका काम करता है। यज्ञ, तप, 'दानके द्वारा अपना लोक-परलोक 
वनानेके लिये अपनी कमाईका , उपयोग कर सकता है | इस हष्टिसे उत्साहक्रा 
और ही रूप रहता है। जो शुद्ध जडवादी, धामिक, आध्यात्मिक संस्कारोंसे 
झुन्य होते हैं, वे ही चार्वाकृप्राय मार्क्सवादियोंकी योजनाओंमें संतुष्ट रह सकते 
हैँ । वे ही कह सकते हैं. i 
यावज्जीवं सुखं जीवेदणं इरा -घुतं पिबेत्‌ । 
भस्मीभूतस्य देहस्य पुनरागमनं कुतः ॥ ( सबंदर्शनसंग्रह १) 
अर्थात्‌ जवतक जीवन रहे सुखपूर्वक रहे, किसौको मार, - धमका, कानून 
वनाकर उसका वित्त, कलत्र, गृह-भूमि छीनकर सुरापान करना चाहिये । शरीर 
मरकर भस्म हो जायगा । लोक-परलोक-कुछ भी सत्य नहीं, फिर धर्मावर्मके 
चक्करमें: क्यों पड़ा जाय ? कुरान, पुराण, वेद, वाइबिल, .गिर्जा, गुरुद्वारा, 
मन्दिर, मसजिद, राम, रहीम, गाड, अहुरमज्द, दोजख, बहिश्त, स्वर्ग, नरक 
कुछ भी नहीं। फिर किसी भी नियन्त्रण, सदाचार, दान, पुण्यक क्या 
आवश्यकता रह जाती है ? घंटेकी आवाजपर सामाजिक या सांमूहिक कल- 
कारखानों या सरकारी क्चेतोमें काम, करना, भोजनाछयोंमें भोजन कर लेना, 
सरकारी औरतोसे सरकारी बच्चे पैदा करना, सरकारी शिशू-पोषणाळयोंमें उन्हें 
भेज देना, सरकारी अस्पतालोमें बीमार होकर मर जाना; ऐसे यान्त्रिक जीवनमें 
न तो कोई उल्लास है, न उत्साह । नतो इसमें लौकिक ही सुख है, न 
परलोककी ही आश्वा । ऐसा - नीरस, निरुत्साह जीवन उन्हें कथमपि पसंद 
न होगा, जो कुछ भी दीन या ईमान मानते हैं, जिन्हें कुरान-पुराणादि उपयुक्त 
चस्तुओंपर तनिक भी विश्वास है, ऐसा निराशापूर्ण जीवन वे कथमपि 'नहीं पसंद 
कर सकते । ऐसे दीनदार, ईमानदार लोगोंके लिये धर्मंसापेक्ष, पक्षपातहीन राज्य, 
रामराज्य ही श्रेष्ठ है, जहाँ. छोक-परलोक सभी आश्ापूर्ण एवं उत्साहप्रद होते हैं। 
इसी प्रकार आवश्यकताका भी निर्णय भोक्ता ही करे या सरकार ? यह 
स्पष्ट है कि सरकारद्वारा भोक्ताके आन्तरिक आवश्यकताका ध्यान रखे बिना 
किया हुआ निर्णय संतोषकारक नहीं होगा । मोक्ताओंकी इष्टिसे ही यदि 
आवश्यकताका निर्णय होगा, तो यह नहीं कहा जा सकता कि उसकी शक्ति और 
आवश्यकताका संतुलन रहेगा । शक्ति एवं योग्यता कम होनेपर भी, काम न 
करनेपर भी आवश्यकता अधिक हो सकती है । फिर राज्य उसकी पूति कैसे-कर 
सकेगा ? “काम करनेमें आलसी भोजनको होशियार | अलसाः स्वादुकोमाञ्च 7! 

आलसी किंतु अच्छे भोजन-वस्त्र, वाहन, मकानकी कामनावाले लोगोंकी कमी 
किसी देशमें नहीं है । पर यह सम्भव नहीं | अतः 


क्म प्रधान बिस्व करि राखा । जो जस करै सो तस फल चाखा ॥ 


यह भारतीय सिद्धान्त ही श्रेष्ठ है। जो जैसा करता है, वैसा ही फल 
पाता है । विश्वस्रष्ठा परमेश्वर एवं विश्वहितैषी निष्काम महर्षियों या उनके भी 
सम्मान्य अनादि अपौरुषेय शास्तरोंद्ारा ही कर्मफलका साघ्य-साधनभाव जानना 
ठोक है | पारलौकिक कर्मों एवं फलोंका साघ्य-साधनभाव जिस प्रकार शास्त्रों 
एवं शिष्टोंद्रारः जाना जाता है, वैसे ही शास्त्रों एवं दिष्टोंक आधारपर ही 
लौकिक कर्मों एवं उनके फलोंका भी साध्य-साधनमाव निर्णीत होना श्रेष्ठ हैं । 
कम-से-कम निर्धारित, संतुलित जीवनस्तर एवं तदनुसार ही काम-दामके अतिरिक्त 
कर्माको विशेषताके अनुसार ही फलोंमें विशेषताको बात उपयुक्त होती है। इस 
पक्षमें आवश्यकताके अनुसार फलाकाइक्षा होगी । फलाकाङक्षाके अनुसार कर्ममें 
प्रवृत्ति होगी | परंतु शक्ति एवं योग्यता वहाँ नियामिका होगी। अतः शक्ति 
एवं योग्यतानुसार ही प्राणी कर्म कर सकेगा । तदनुसार ही फरू पा 
सकेगा । अतः तदनुसार ही आवश्यकता भी बनानेका प्रयतत करेगा । आव- 
शयकताका घंटाना-वढ़ाना'जितना सम्भव हो सकता है, शक्तिका घटाना-बढ़ाना 
उतना आसात नहीं है । f 


फिर प्रतिदिन मजदूरी करना, सर्टिफिकेट दिखाकर भोजन लेना, यह कोई 
सम्मानकी बात नहीं । जब बॅटवारेमें असमानता स्वीकार है, तो फिर समानताकी 
बात केवल प्रलोभन नहीं तो और क्या है ? फिर वहाँ भी ईमानदारीका प्रश्न 
खड़ा हो सकता है। अगर व्यवस्थापक ईमानदार हो तब तो इमानदारीसे 
कर्मानुसार वितरण कर सकेगा । यह भी तभी सम्भंव है जब कि व्यक्तिके 
इमानदारीपर विश्‍वास भी हो । पर यदि ऐसा विशवास सम्भव ही है तव तो 


व्यक्तिगत काम जेतेवाळा भी ईमानदारीसे फल वितरण कर सकता है। यदि 


व्यक्तियोंकी ईमानदारीका विश्वास नहीं हो सकता तो व्यवस्थापकोंकी ईमान- 
दारीपर भी कैसे विश्वास होगा ? जो कहते हैं कि विईमान व्यवस्थापर्क हटा 
दिया जायगा, वह भी ठीक नहीं; क्योंकि सभी शक्तियोंके केन्द्रीकरण हो जावेसे, 
व्यक्तियोंके पास व्यवस्थापकोंको हटानेकी कोई शक्ति नहीं रहती । 


सभी कम्युनिष्ट कमी समानख्पसे बौद्धिक, शारीरिक क्षमतायुक्त हो सकें 
तो उनका अन्तर मिट सकेगा । सभी समोनरूपसे ईमानदार हो जाये, शक्तिभर 
काम करें और अनिवार्य आवश्यकतासे कोई अधिक.दाम या सामात न न ले, यह 

सुख-स्वप्त जडवादियोंकी अपेक्षा अध्यात्मवादियोंके यहाँ कहीं अधिक संगत 
होता है । रामराज्यमें तो इस तरहके स्वप्न साकार भी हो चुके हैं 

नहिं दरिद्र कोउ दुखी न दीना । नहिं कोउ अबुध न लच्छुन हीना ॥ 

नाधिव्याधिजराग्लानिदुःखशोकभयकुमा: । 

खत्युश्चानिच्छुतां चासीद्‌ रामे राजन्यधोचजे॥। (श्रीमद्भा० ९ । १०। ५४) 

न से स्तेनो जनपदे न कदर्यो न मद्यपः। 

नानाहिताग्निर्नायज्वा न स्वैरी स्वैरिणी कुतः ॥। ( छान्दोग्योप० ५। ११। ५) 

फूलहिं फरहिं सदा तरु कानन | चरहिं एक सँग गज पंचानन ॥ 

सव नरः करिं परस्पर प्रीती । चलहिं स्वधमं निरत श्रुति नीती ॥ 

जहाँ कोई किसीका शोषक न हो, दूसरेके पोषक तथा हितँषी ही हों, 
सभी सुखी, सम्पन्न, स्वधर्मनिष्ठ, ईश्वरपरायण, शिक्षित, उदार हों, जहाँ कोई 
चोर, सुरापी, कायर, स्वैरी, स्वैरिणी न हो, सभी आहिताग्नि, यज्वा, स्वधर्म निष्ठ 
हों, ऐसा शासनतन्त्र तो अध्यात्मवादमें ही सम्भव होता है । जडवादमें तो 
इस सुखके पुरा होनेका स्वप्न दुराशामात्र ही है। 

शासनके कारवारको चलानेके लिये तथा शिक्षा एवं अन्य कार्योके लिये 
कोई भी सभ्य शासन कुछ अंश ही काटता है। अंग्रेज भारतपर शासन करते थे, 
वे भी आमदनी तथा खर्चका लेखा-जोखा बरावर दिखाते रहते थे | पर आज- 
कल शासन, राष्ट्ररक्षणके नामपर, कितने गुसतचर, पुलिस, पलटन एवं शस्वासत 
अपेक्षित होते हैं, यह विज्ञोंस तिरोहित नहीं है। प्राचीन भारतीयं ढंगके 
घर्मनियन्त्रिव शासनोंमें तो नियम यह था कि जैसे सूर्य तिग्मरश्मियोसे पृथ्वीका 
जल खींचते हैं और समय आते ही उसे बरसाकर विश्व-कल्याण एवं रक्षण 
करते हैं, वैसे ही शासक भी प्रजाका.कर उसके कुसमयमें वितरण कर देता था, 


उसे अपने उपभोगमें वह नहीं छाता था । कितने मुसलमान बादशाह भी अपना 


निर्वाह टोपी सीकर- कुरान लिखकर, किताबें लिखकर, उन्हें बेचकर कर लेते थे । . 
ऐसे ही दूसरे राजा भी अपनी जीवन-यात्रा चलाते रहे हैं । 

यदि लाखोंका सालाना वेतन पानेवाले भी शोषित हैं और उनका राज्य भी 
कल्याणकारी राज्य है, तो फिर जमींदारोंका ही राज्य क्या बुरा है ? व्यावहारिक 
अनुभव तो यह है कि सुर्यं भी उतना तापक नहीं होता जितना तत्संसष्ट बालुका- 
निकर ( कण ) तापक होता है । 

कहा जाता है -मजदूरोंको भूखे मरते हुए लाचारीसे अल्प मूल्यमें बहुत 
काम करना पड़ता है, परंतु उसी तरह किसी अवसरपर मजदूर भी अवसरका 
अनुचित लाभ उठाते ही हैं । रिक्शे, ताँगे तथा नाववाले कभी-कभी चार आनेके 
बदले आठ रुपये ले लेते हैँ । किसी गरीबका लड़का बीमार है, अस्पताल जाना 

है, यदि मौके-वेमौके अन्य रिक्शे आदि तैयार नहीं तो वह विना रहम किये गरोब- 
से मनमाना पैसा लेता है। लाचार होकर गरीबको देना हो पड़ता है। ऐसे 
अवसरसे डाक्टर, इंजीनियर--सभी नाजायज .फायदा_ उठाते हैं ।. इसी तरह 
हूटते हुए बाँध, वर्षाके समय गिरते हुए मकान, अचानक बिगड़े हुए कारखानोंको 
सुधारनेके लिये श्रमजीवी मनमानों दाम लेते हैं । मार्गमें बिगड़ी हुई मोटरको 
सुधारनेमें अतिशीघ्र सुधारनेको आवश्यकता जानकर श्रमजीवी मनमाना दाम 
लेता है। कुम्भादिके अवसरंपर मल्लाह दो पंसेके वदले गरीवों, धर्म-भीरुओंसे 


वीस-बीस ले लेते हैं । फिर कम्युनिष्ट इनको शोषित ही कहेंगे और उनके इन 
कार्योंको उचितं हो । इतना हो क्यों? वे चोरी और हत्या जैसी चीजको भी 


उनकी गरीबी और लाचारीकी दुहाई देकर उचित कहनेका प्रयत्न करते हैं फिर 
-ज्ञ क्रसोके बलात्कार-व्यभिचारका भी यह कहकर समर्थन किया जा सकता है कि 
'उसके पास खी नहीं थी, कामातुर होकर उसने लाचारीसे बलात्कार किया है। 
वस्तुतः सर्वमान्य परम्परा-सिद्ध किसी भी शास्त्रीय नियमको मानकर कम्युनिष्ट 
अपने किसी भी सिद्धान्तको सिद्ध नहीं कर सकता । इसीलिये वह. प्राचीन 
नियमोंका समूल परिवर्तन चाहता है। .पुराने सत्य, न्याय, सिद्धान्त, नियम--- 
सवका ही परिवर्तन चाहता है | यद्यपि यह स्वाभाविक वात है कि जिस चीजकी 
बहुलता हो और माँग कम हो वह सस्ती हो जाती है, जिसकी माँग बहुत औरं 
मात्रा कम हो वह महँगी हो जाती है। यही स्थिति श्रम एवं मजदूरीके सम्वन्धमें 
भी लागू होती है, तथापि राज्यके द्वारा समय-समथपर जैसे योग्यता, आवश्यकता 
एवं उत्पादनके अनुसार काम, दाम, आरामका एक स्तर निर्धारण करना 
आवश्यक होता है, वैसे ही मजटूरीका भो एक स्तर निर्धारण करना 
पड़ता है। सस्ती, मन्दीके भावोंपर भी नियन्त्रण करना पड़ता है। अन्यथा 


* आन्दोलनोंसे मजदूर वेतन बढ़ायेंगा, पूँजीपति दाम वढ़ायेगा । फिर किसानको 
कपड़े आदिके लिये ज्यादा पैसा चाहिये । अतः वह गेहूँ, चावल आदिका भी दाम 


बढ़ायेगा । तव मजदूरका वह बढ़ा हुआ वेतन इसी आँटा, दाल, . चावल, 


कपड़ा खरीदनेमें खतम हो जायगा और फिर वेतन बढ़ानेका आन्दोलन करेगा । 


फिर महँगी बढ़ेगी । 
'ब्रितरण 
अतिरिक्त आयका. पञ्चधा विभाजन करके भारतीय शास्तरोंमें यद्यपि राष्ट्र- 
हितार्थ उसका विनियोग वतलाया है, फिर भी अतिरिक्त आयको अवैध या 
अनुचित नहीं कहा जा सकता । कोई भी उद्योग यदि लागत खर्च, सरकारी 


.टैक्सभरके लियेःही आमदनी पैदा करता है तो उससे - उद्योगपतिका जीवन 


*भी चलाना कठिन होगा और बड़ी-बड़ी मशीतोंके खरीदने आदिका काम भी न 

चळ सकेगा । इसी तरह यदि उद्योगपति अतिरिक्त आयका भागी होता है, तभी 


उसपर मशीनोंको खरीदने, ्षन्वेषकोंको सहायता देने आदिका उत्तरदायित्व 


_ रहता है | यदि लाभके बदले नुकसान भी हुआ तो उसका भार उसीपर होता 


है । मजदूर न नुकसानका ही जिम्मेदार होता है और न मशीन खरीदने आदिका 
_ही । लौकिक, पारछोकिक सभी कर्म अतिरिक्त लाभके लिये ही होते हैं । गेहूँ, 
यव, आम आदिके एक-एक वीजसे लाखों गेहूँ, यव, आम आदि मिलते हैं, तभी 
प्राणी खेती-वारीमें प्रबूत होता है। धामिक यज्ञ, दान आदिमें ही लागत ख्चसे 
लाखों गुना अधिक फल पाना सम्मत है। जैसे साधारण मजदूर अपने श्रमका 
साधारण मजदूरी पाता है; पर बुद्धिजीवी, इंजीनियर आदि अपनी विशेषताके 
कारण उनसे लाखों' गुना ज्यादा मजदूरी पाते हैं, उसी तरह भूमि, सम्पत्तिवाले 
अपनी भूमि-सम्पत्तिका फल सबकी अपेक्षा ज्यादा पाते हूँ । सबमें सव विशेषता 


नहीं रहती । इसमें भी प्राक्तन .सुकृत, दुष्कृत आदि हेतु हैं । घोड़ा, गदहा, ऊंट . 


आदिसे काम लिया जाता है, पर उत्पन्न मालमें उन्हें हिस्सा नहीं दिया जाता । 
केवल भोजनका प्रवन्ध किया जाता है। कम्युनिष्ट सरकारें भी ऐसा ही करती हैं । 
फिर तो सबसे अधिक शोषक वे ही हुईं । यदि मनुष्यकी . विशेषताके कारण उसे 


मालिक बनना उचित है तो भी यह सोचना चाहिये कि यह विशेषता सहेतुक 


है या निहेंतुक । निहेतुक कार्यका होना सम्भव नहीं । अतः सहेतुक ही कहना 
पड़ेगा । इस जन्मके कोई हेतु विशेष उपलब्ध नहीं होते, अतः जन्मान्तरीय सुकृत- 
दुष्कृतके कारण ही मनुष्य और गर्दभमें भेद होता है । 


लाभ और श्रमिक 

मार्क्सके पहले. रिकार्डो आदिने भी इसी ढंगका कुछ विरोध प्रकट किया था। 
उसके अनुसार 'वस्तुके मल्यमें दो भाग होते हैं---एक मजदूरी दूसरा नफा । दोनों 
परस्पर विरुद्ध हैं। मजदूरी बढ़ती है तो नफा घटता है, नफा बढ़ता है तो 
मजदूरी घटती है । जीवन-निवाहार्थ जिससे निश्चित परिमाणमें सामग्री मिले वही 
मजदूरी है । जब जीवन-निर्वाहकी सामग्रीका दाम बढ़ जाता है तो मजदूरी भी 
बढ़ जाती है। पूँजीके द्वारा सम्यताकी वृद्धि हो रही है। उससे कारबार और 
जन-संख्याकी वृद्धि होती है । इससे जीवन-निर्वाहकी साभैग्रीकी माँग बढ़ती है । 
इसके लिये खेतीको आवश्यकता बढ़ जाती है। चेतीकी जमीन नपी-तुळी है । 
सब जमीनमें एक-सी पैदावार भी नहीं होती। घटिया जमीनमें श्रम बहुत 
अपेक्षित है, उत्पत्ति बहुत कम होती है। लगान भी बढ़ जाता है, मजदूरी भी 

बढ़ जाती है। फलतः व्यापारियोंका नफा घट जाता है । खेतीसे उत्पन्न चीजोंका 
दाम बढ़ता है । “तब कारीगरीसे पैदा होनेबाली. चीजोंका दाम घटता रहता है; 
क्योंकि नयी मशीनोंके आविष्कार तथा मजदूरोंके उत्तम प्रबन्धसे चीजोंके बननेमें 
लागत कम बैठती है । इस स्थितिका फल यह होता है कि पुँजीपर नफा घटता 
है, पूँजी कम होती जाती है, मजदूरी बढ़ती जाती है। पर मजदूरोंको उससे 
कोई लाभ नहीं; क्योंकि भोजन-सामग्रीका मूल्य बढ़ता जाता है। उस समय 
नफा जमींदारों, जमीन तथा मकानमाकिकोंके हिस्सेमें ही आता है, जो कि 
समाजकी उन्नतिके लिये कुछ भी नहीं करते ।' 


माँग और पूतिका नैसगिक नियम जिस प्रकार व्यक्तिवादी अर्थशार््रियोंने 
उपस्थित किया है, वह सामान्य स्थितिमें उपयुक्त होते हुए भी जब शोषणका 
. कारण बनने लगे तो उसपर. राज्यका नियन्त्रण अनिवार्य है। पक्षपातविहीन 
ईमानदार शासनका यही काम है कि वह उत्पन्न विरोधकों दूरकर समन्वय एवं 
सामझस्य स्थापित करे । दण्ड्यको दण्ड दे, अनुग्राह्मपर अनुग्रह करे, मात्स्य-त्याय 
मिटाये; यही राज्यका लक्ष्य होना चाहिये। विरोध बढ़ाना, उत्तेजना फैलाना, 
विनाशके दृश्यकी उत्सुकतासे प्रतीक्षा करना, किसी सरकार या दलके ल्यि 
झोभाकी बात नहीं है | विरोध या संघर्ष कोई सिद्धान्त नहीं है । काम, क्रोध, 
छोभ, मार-काट, छीना-क्षपटी स्वाभाविकतया ही अधिक होते हैं । निग्नहानुग्रह- 
द्वारा मात्स्य-न्याय दूर करना एक वात है और सबका स्वामी स्वयं वन जाना 
दूसरी बात । कल-कारखानोंद्वारा उत्पादन बढ्नेसे जो दोष वढ़ते हैं, वे केवल 
मालिक बदल जानेसे घट न जायेगे और न गुण ही हो जायंगे। दूसरा मालिक 
जिस प्रकार उन दोषोंको मिटा सकता है, उसी प्रकार पहला मालिक भी। केवल 
अपेक्षित है--ईमानदारीसे राष्ट्र-हितकी भावना । इसके बिना मजदूर सरकार भी 
कभी दोष नहीं मिटा सकती । उसीके सहारे कोई भी सरकार इन दोषोंको मिटा 
सकती है । वस्तुतः यह संघर्ष भी मुट्टीभर लोगोंका ही है। मिल-मालिक, पूँजी- 
पतियोंकी संख्या नगण्य है। मज़दूरोंकी संख्या भी सीमित ही है । भारत-जँसे 
देशमें मिल-मालिक मजदूरोसे आठगुणी अधिक संख्या उन लोगोंकी है, जो न 
मजदूर हैं, न पुँजीपति और न जिनका इन संघर्षोंसे कोई प्रयोजन ही है। वे 
खेती करनेवाले, साधारणख्पमें व्यापार करनेवाले, पलटन, पुलिस, क्लकं या 
अत्य ढंगके पेशेवाले हैं । उन सबके हितों तथा मतोंकी उपेक्षा करके मजदूरतन्त्र 
शासन स्थापित करनेका प्रयत्न सर्वथा अलोकतान्त्रिक है । जो कहते 
हैं कि कई उद्योगप्रधान देशोमें ५० प्रतिश्चतसे भी अधिक मजदूरोंकी 
संख्या है, वे मतगणनाके मार्गसे मजदूरोंकी सरकारः स्थापित क्यों नहीं 

कर लेते? फिर वर्ग-संघर्ष, वर्ग-विद्वोष, बर्ग-बिघ्बंसके मार्ग अपनानेकी 
क्या आवश्यकता ? कि च जिस प्रकार कहा जाता है कि 'बुजीबादी-प्रणाळीसे 
ही पूँजीवादके विनाशका बीज उत्पन्न होता है, क्या यही बात मजदूरोंके 
सम्बन्धमें नहों कही जा सकती ? जैसे पुँजीपतियोंने अपने ही प्रयत्नसे 
अपनेको संकटमें डाल लिया, उत्पादन बढ़ाकर मजदूरोंको एक स्थानमें एकत्र 
होनेका अवसर उपस्थित कर अपना मार्ग अवरुद्ध कर लिया, ठीक बँसी ही वात 
मजदूरोंके लिये भी है । असलमें माक्सके मतानुसार वैज्ञानिक आविष्कारक भी 
बुद्धिजीवी श्रमिक ही हैं । उन्हीं लोगोंने नये-नये -उद्धजावी श्रमिक हो हैं। उन्हीं लोगोंने नये-तये यन्त्र, कारखानोंका आविष्कार 


किया है। उन्हीं लोगोंने उत्पादन बढ़ाया । उत्पादन बढ़नेसे -क्या है। उन्हीं लोगाने उत्पादन बढ़ाया । उत्पादन बढ़नेसे ही सौदेमें मंदी आयी । 


मंदी आनेसे वेतनोंमें कमी हुई। उत्तरोत्तर अच्छी मशीनोंकी पैदाइशसे मजदूरोंकी 
आवश्यकता घटी, जिससे मजदूरोंकी वेकारी बढ़ी । फलतः तत्काल मजदुरोंकी 


वेकारीमें श्रमजीविवंज्ञानिक ही कारण हुए। इस तरह भळाईके साथ-साथ सर्वत्र 


बुराई भी लगी रहती है । विजळीसे प्रकाशादि भी होता है, मृत्यु भी हो सकती 
है । इसलिये उपाय-अपाय दोनोंपर ध्यान रखना बुद्धिमानी है | हर जगह वेकार 
लोग असंतुष्ट होकर संघटित हो वर्ग-संघर्ष, वर्ग-विध्वंसद्वारा राज्यकी स्थापना 
नहीं कर पाते। ' ५ 

हर स्थानोंमें यह वर्ग-संघर्ष भी. नहीं होता। मार्क्सकी भविष्यवाणीके 
अनुसार औद्योगी-देश ब्रिटेनमें क्रान्ति होनी चाहिये थी; कितु कृषि-अधीन 
रूस तथा चीनमें क्रान्ति हुई वह भी किसानोंके द्वारा । इंगलैंड, फ्रांस, अमेरिका 
आदिमें कल-कारखाने कम नहीं हैं। फिर भी वहाँ वर्गासंघर्ष नहीं हुआ । 
विशेषतया अमेरिकामें मजदूरोंकी संख्या अधिक है और वहाँ मतगणनाके आाघार- 
पर सरकारें भी बनती हैं । कम्युनिष्ट कहते हैं कि प्रत्येक देशमें ६५ प्रतिशत 
मजदूर हैं फिर भी वहाँ मजदूरोंकी सरकार न बन पायी । इससे स्पष्ट है कि 
वहाँके मजदूरोंको वर्ग-विध्वंसादिमें कोई रुचि नहीं है | बेकारोंको अपने जीवन 
चलानेकी पड़ी रहती है । राज्यस्थापनाके लिये उनमें प्रेरणा उत्पन्न होना सरल 
नहीं है। 

प्राचीन राम-राज्यमें समृद्धि पराकाष्ठाको पहुँची हुई थी । फिर भी उस 
समथके वगं-संघर्षका कोई इतिहास नहीं मिलता । अतः "पुँजीवादी शोषक होते 
हैं, सबके सर्व्स्वका अपहरण करनेवाले होते हैं, एक दिन उनका भी .सर्वस्व सदाके 


लिये छिन जाता है भादि! सब अतिरङ्जित कल्पना है। यह कह चुके हैं कि 
खलकी सम्पत्ति, शक्ति दूसरोंके सतानेके काममें आती है तथा सजनोंकी सम्पत्ति, 

शक्ति विश्वके हितार्थ ही होती है। शिवि, दिलीप, रन्तिदेव आदि इसके ज्वलन्त 
उदाहरण हैं। न सब पूँजीपति दूसरेका ही सर्वस्व हरण करते हैं, न सब पूँजी- 
पतियोंका सदाके लिये सर्वस्व ही अपहृत होता है| अनेक स्थानोंमें दुष्प्रचारकोंके 
दुषप्रचार व्यर्थ होते हैं और वहाँसे मार खाकर. स्वस्व गंवाकर भागना पड़ता 
है, जैसा जर्मनी आदि देशोंमें हुआ । 


उपर्युक्त वर्णांनसे भी इसी निष्कर्षपर पहुंचना पड़ता है कि व्यष्टि-समष्टिके 
सामंजस्यसम्पादनसे ही काम चलेगा । पहले.लिख आये हैं कि मजदूर वेतन, 
बोनस, भत्ता बढ़ानेका आन्दोलन करके सफल भी हों जायें, तो भी पूँजीपति 
उसके बदले सौदेपर दाम बढ़ायेगा । फिर उसे खरीदनेके लिये किसानको अधिक 
रूपयेकी जरूरत होगी । तदर्थं वह भी गेहूँ, चावलका दाम बढ़ायेगा । मजदूर 
भी बढ़ायी हुई मजदूरी महँगे गेहूँ, चावल, कपड़े खरीदनेमें खच कर देगा | अतः 
उत्पादनसाधनों, उत्पादकों एवं उत्पन्न होनेवाली सामग्नियोंको घ्यानमें रखते हुए 
ही उपयोगी नियम आवश्यक हैं । उसके बिना मजदूर राज्यके छ-मतरसे भी 
समस्याका हल होना असम्भव है । 


वस्तुतः सभी विचारक इस वातको मान गये हैं कि माव्संबाइमें बुद्धि- 
जीवियोंका महत्त्व नहीं-जेसा ही है। सन्‌ १६३६ के पूर्वंतक साम्यवादी रूसमें 
उन्हें मत देनेका भी अधिकार नहीं था। अन्वेषक, आविष्कारक, बँज्ञानिकोंका 
वर्तमान विकासमें महत्त्वपूर्णं स्थान है। इसी तरह लाखों मजदूरोंसे काम लेने- 
वाले प्रबन्धकोंका-भी ( जिनके विना लाखों मजदूर अकिचित्कर हो जाता है ) 
महत्त्वपूर्ण स्थान है । इसी तरह हूटे-फुटे, रद्दी टीन, लोहा आदि संगृहीत करके 
उनका सदुपयोग करके उनसे. करोड़ोंकी आमदनी कर लेनेवाले विशेषज्ञोंका भी 
स्थान बहुत महत्त्वपूर्ण है । इन सबोंको मजटूरोंके तुल्य शोषित भी नहीं कहा जा 
सकता श्रौर न पूँजीपतियोंके तुल्य शोषक ही कहा जा सकता है। इसी तरह 
किसानों एवे साधारण कामचलाऊ व्यापारियोंको अबके समाजवादी चोषित 
मजदूरकोटिमें गिनने लगे हैं । पहले किसान आदिकोंका मजदूरश्रेणीमें बिलकुल 
स्थान न था । बल्कि प्राकृतिक साधनोंसे उपाजित करके जीविका चलानेत्रालोंको 
शोषककोटिमें ही गिना जाता रहा है। उनको संख्याकी वृहत्ताका ध्यान न देकर 
बड़े घमण्डके साथ लेनिनने मजदूरोंकी तानाशाहीकी घोषणा की थी । 


सन्‌ १६१७ की किसान-मजदुर-क्रान्तिके वाद खूसी-क्रान्तिके नेता लेनिनने 
( जो कि माक्सवादका सबसे बड़ा ज्ञाता समझा जाता था) मजदूरोंकी 

तानाशाहीका समर्थन किया था । उस समयके स्थापित समाजवादी शासनको 
अभिमानपूर्वक तानाशाहीका नाम दिया गया था | इस सम्बन्धमें यद्यपि कई 
आधुनिक समाजवादी लीपा-पोती करते हुए कहते हैं कि 'यदि स्वयं मिहनत 
करनेवाले मजदूरोंका वर्ग शासन करेगा तो मिहनत करनेवालोंका शोषण हो ही 
नहीं सकता । जो लोग पैदा नहीं करते, उनका शोषण किया जा सकता है ? 
हाँ, मजदूर-शासनमें कुछ लोगोंका दमन हो सकता है, उन्हें नागरिक अधिकारोंसे 
वञ्चित किया जा सकता है।' पर ये लोग कोन हैं, इनकी संख्या कितनी है, 
इनका भी दमन क्‍यों होगा ? 


'मजदूर-राज्यमें प्रत्येक व्यक्ति मजदूर भी होगा और शासक भी । जब 
पूँजीवादी देशोंमें भी उनकी संख्या ६२ प्रतिशत या ९६ है । फिर मजदूर-राज्य- 
में तो उनकी संख्या शत-प्रतिशत होगी । काम न करनेवालोंकी संख्या हजारोंमें 
एक होगी । ऐसे लोग यदि समाजकी रायसे स्थापित शासनको उख्ाइकर स्वार्था- 
नकूल शासन करना चाहें तो ऐसा करनेकी उन्हें स्वतन्त्रता देता प्रजातन्त्रके 
कहाँतक अनूकूल होगा ? हाँ, मजदूर-शासनमें यदि कुछ व्यक्ति ऐसे हैं, जो सम्पूर्ण 
जनताके लामार्थ समाजकी व्यवस्थामें परिवर्तन लाना चाहते हैं तो एक मजदूर 
होनेके नाते अपने विचार प्रकट करनेकी उन्हें उतनी ही स्वतन्त्रता है जितनी 
किसी दूसरे मजदूरको; क्योंकि मजदूरतन्त्रमें नागरिकोंके साधन और अधिकार 
समान होते हैं ।' 


उपर्युक्त कथन सर्वथा सत्यका अपलापमात्र है | क्या किसानोंकी भूमि-सम्पत्ति 
गरीब व्यापारियोंके ब्यापार-साधनोंको छीन लेना शोषण नहीं है ? भारतके 
काश्तकार आज भी अपनी काश्तकारी वचानेका आन्दोलन कर रहे हैं । यत्र-तत्र 
भू-स्वामी-सङ्घ काश्तकार-सङ्घ वन रहे हैं । वे भूमि एवं सम्पत्तिके अपहरणको 
घृणाकी हृष्टरिसे देखते हैं और समष्टि या समाजके नामपर मुट्टीभर तानाशाहोंके 
हाथमें अपनी भूमि-सम्पत्ति देकर, शासनयन्त्रका नगण्य कल-पुर्जा नहीं बनना 
चाहते । वस्तुतः मजदूरोंपर भी बलात्कारसे जडवादी तानाथाही शासन लादा ही 
जाता है। प्रायः गरीब मजदूर ईश्वरवादी धामिक होते हैं । भारतके शत-प्रतिशत 


मजदूर आस्तिक और धामिक हैं। वे रामायण, भागवत, गीताका सम्मान 


करते हैं, सत्यनारायणकी कथा सुनते, कीर्तन करते हुँ । केवल बोनस, वेतन, 
भत्ताका प्रलोभन देकर कम्युनिष्ट उन्हें अपने आन्दोरूनोंमें शामिल करते हैं। यदि 
वे समझ जायें कि कम्युनिष्ट ईश्वर, घमं एवं शाञ्ज नहीं मानते तो वे भूलकर भी 
उनके डाँडे न जाये । हाँ, उनकी अपेक्षित माँगमें कोई ईशवरवादी-दरू सहायक 


ही तो के सोलह आने उसीका साथ देंगे । हरेक मजदूर भी स्वतन्त्रता चाहता है। 

दान-पुण्य करना चाहता है । अपनी सम्पत्ति अपने बेटे-पोतोंके लिये छोड़ना 
चाहता है। यदि वह जान ले कि कम्युनिष्ट-राज्यमें बाप-दादेकी कमाई बेटे-पोतेकी 
बपौती मिलकियत नहीं समझी जाती तो वह कभी भी कम्युनिष्टोंमें शामिल न 
होगा । यदि वह जान ले कि काम न करनेवाले बृद्ध माता, पिताको एवं वृद्ध 
होनेपर उसे भी कम्युनिष्ट-राज्यमें कोई स्थान नहीं है, तो अवश्य ही उसे घबड़ाहट 
होगी । इसके अतिरिक्त यह भी हम कह आये हैं कि यदि पूँजीवादी शासनमें 
९९ मजदूर हैं, तो वंहाँ मजदूर-सरकार क्यों नहीं बन जाती ? क्योंकि वहाँ तो 
मतगणनाके आधारपर सरकारें बनती हैं । अतः मजदूरोंकी उक्त संख्या मिथ्या 
एवं भ्रामक है । इसी तरह यह भी झूठ है कि किसी भी श्रम करनेवाले मजदूर- 
को अपने विचार व्यक्त करनेकी स्वतन्त्रता है । जहाँ कोई स्वतन्त्र प्रेस या पत्र 
नहीं हो सकता, नागरिक स्वतन्त्रतापूर्वक किसी दूसरे देशके विचार नहीं पढ़ 
सकते, रेडियो सुन नहीं सकते, अपने देशमें भी स्वतंत्रतासे अपने मतका प्रचार 
नहीं कर सकते, वहाँ भी प्रजातन्त्र एवं प्रजाहितकी वात करना सर्वथा 
उपहासास्पद है । 


वस्तुतः जो सम्पूर्ण जड़-प्रपञ्चको निरीश्वंर मानते हैं, कोई शाश्‍वत नियम 
नहीं मानते, व्यक्तिगत शासन नहीं मानते, उन्हें कोई शासन बनानेका अधिकार 
भी कैसे है ? व्यक्तिका समुदाय ही समष्टि है। व्यक्तिमें जो गुंश नहीं, वह समष्टिमे 
भी न आयेगा । लाळ सूतोंसे हीं लाळ कपड़ा बनता है। सफेद सूतोंमें लालिमा 
नहीं है, अतः उनसे छाल कपड़ा नहीं बन सकता । यदि व्यष्टि. शासन अमान्य है 
तो समष्टिके नामपर भी शासन नहीं बन सकता, फिर तो अराजकताका ही 
समर्थन श्रेष्ठ है। कोई भी व्यक्ति किसी दूसरेका शासन क्यों मानेगा ? जो कोई 
सत्य, नियम या सिद्धान्त नहीं मानता, वह किस आधारपर नये सिद्धान्तोंकी 
स्थापना कर सकेगा ? गत दिनों ( १६५४ में ) किसी ब्रिटिश मन्त्रीने विचार- 
स्वातन्त्यके सम्बन्धमें एक लेख “प्रवदा” ( रूसी-पत्र ) में भेजा था। जिसमें 
उन्होने अखबारों, रेडियो तथा साम्यवादी विचारोंके विरुद्ध रूसी प्रतिवन्धकी 
चर्चा करते हुए रूसमें विचार-स्वातन्त्र्यका अभाव बतलांनेका प्रयत्न किया था । 
“प्रवदा'ने उसी अङ्कुमें उसका उत्तर भी छापा था । उत्तरका सार यही था कि 
ाष्ट्रियता-विरोधी भावोंको न पनपने देना भूषण है, दूषण नहीं । पर क्या कोई 
पुछ सकता है कि राष्ट्रियःविचार क्या शासनारूढ़ दळका विचार है? वस्तुतः 
यदि स्वतन्त्रताके साथ विश्वकी मतगणना हो, तभी राष्ट्रिय विचारका पता 
रूग सकता है । 


ee 

षष्ठ परिच्छेद 


मा्सीय अर्थ-व्यवस्था 
सूर्यका आधार ` 


कहा जाता है, पूँजीवादी समाजके जीवन और गतिका आधार होता है 
खरीदना, बेचना वथा वस्तुओं एवं श्रमका विनिमय ही परस्पर सम्बन्धका सार 
है । माक्सँके मतानुसार 'पूँजीवादके अन्तर्गत जो माळ तैयार होकर बाजारमें 
जाता है उसके दो तरहके मूल्य होते हैं-एंक उपयोग-सम्बन्धी, दूसरा विनिमय- 
सम्बन्धी । पहलेका अभिप्राय उस वस्तुके गुणसे है, जिससे खरीदनेवालेकी 
शारीरिक या मानसिक आवश्यकताको पूर्ति होती है । जिसका उपयोग-मूल्य नहीं 
होता, उसका विनिमय या विक्रय नहीं होता । उपयोग-मूल्यको हष्टिसे प्रत्येक 
वस्तु दूसरीसे भिन्न होना चाहिये । कोई आदमी एक मन गेहूँका परिवर्तन उसी 
ढंगके गेहुँसे नहीं करता; उसका परिवर्तन २० गज कपड़ेसे कर सकता है । अब 
यह प्रश्‍न होता है कि एक वस्तुका विनिमय दूसरी वस्तुसे कँसे और किंस नियमसे 
हो ? इसी नियम या कायदेका नाम विनिमय मूल्य है । इसका आधार श्रमके 
उस परिमाण और कठोरतापर निर्भर होता है, जो किसी वस्तुके बनाने या पैदा 
करनेमें आवश्यक होता है । बाजारमें श्रमके समान परिणामका परस्पर बदला 
किया जाता है। श्रमका परिमाण इस हष्टिसे नहीं नापां जाता कि अमुक व्यक्ति- 
को एक वस्तु बनानेमें कितनी देर लगती है । कितु समाजमें आमतौरसे प्रचलित 
प्रणालीसे जितना समय लगता है उसी हिसाबसे श्रमका परिमाण नापा जाता है। 
जैसे हाथसे कपड़ा बुननेवाले जुलाहेको २० गजके थान बनानेमें २० घंटे काम 
करना पड़ता है जो कि आधुनिक मशीनोंद्वारा ५ घंटे या उससे भी कम समयमें - 
बताया जा सकता है। पर हाथसे कपड़ा बुननेवालेको--चौगुना-पाँचगुना मूल्य 
नहीं दिया जा सकता । अतः मार्क्सके मतानुसार वस्तुके विनिमय मूल्यका आधार 
वह परिमाण है, जो उस वस्तुके तैयार करनेमें लगता है । परंतु श्रमका. यह्‌ 
परिमाण सदा एक-सा नहीं रहता । नये आविष्कारोंसे माल तैयार करनेके ढंगमें 
उन्नति और श्रमजीवियोंकी उत्पांदनवृद्धि आदि कारणोंसे किसी वस्तुके बनातेके 
लिये आवश्यक श्रमका परिमाण घट सकता है । उस अवस्थामें यदि दूसरी बातें 
( जैसे उसकी वस्तुकी माँग सिक्का आदि ) जँसीकी तैसो बनी रहें, तो वित्तिमय 
मूल्य भी कम हो जाता है। अतः श्रम ही विनिमय मूल्यका आधार है.) 

विनिमय मल्यद्वारा ही किसी समाज या देशकी सम्पत्तिका निर्णाय जा सकता है। 
चस्तुओंके तैयार करनेमें जितना श्रम अपेक्षित होता है, अगर वे उससे कममें 
तैयार होने लगे, तो किसी देशकी सम्पत्ति -आकारमें भले ही बड़ी हों, पर 
मल्मकी दृष्टिसे नगण्य हो सकती हैं । उद्योग-धंघोंको दृष्टिसे जो देश जितना 
अधिक अग्रसर होता है, उसकी सभ्यताका दर्जा जितना. ऊँचा होता है, उतनी 
उसकी सम्पत्ति भी अधिक होती है। सम्पत्तिकी उत्पत्तिपर श्रम भी कम खच 
होता है। वर्तमान व्यावहारिक राजनीतिमें यह अधिक मजदूरी और कम घंटके 
कामके खूपमें दृष्टिगोचर होती है । विनिमय मूल्यका आधार उपयाग-मूस्य हा 
होता है । यदि कोई चीज इतनी अधिक बन जाय, जिसकी लोगोंकों आवश्यकता 
न हो, तो शेष वस्तुका कुछ भी मूल्य नहीं रह जाता, भले ही उसके तैयार करने- 
में श्रम किया गया है। इसलिये विनिमय मूल्य या समाजद्वारा किये गये श्रमका 
पुरा फल तभी प्राप्त हो सकता है, जव कि वस्तुओंकी पैदावार और उनकी 
माँगमें समानता बनी रहे। इसके लिये संघटन और समाजके मार्गदशनकी 
आवश्यकता होती है ।' 


कहा जाता है, “प्राचीन अर्थशास्रोंके मतानुसार पूँजीपति जो कि उत्पत्तिका 
नियन्त्रण करता है, अपनी पूजीद्वारा मजदूरोंको औजार और कच्चा मारू 
पहुँचांता है । वह तैयार मालको विकवाता है, माळ तैयार होनेके क्रमको जारी 
रखता है, अतः वही मूल्यका उत्पादक माना जाता है। वह श्रमजीबियोंकी भी 
उत्पत्तिका एक साधन गिना जाता है । पर मार्क्सके मतानुसार श्रमजीवी ही जो 
कच्चे मालसे वस्तुएँ तैयार करते तथा कच्चा माळ उत्पन्न करके वस्तु-निर्माणके 
स्थानतक पहुँचाते हैं, मूल्यके एकमात्र उत्पादक हैं |! 


वस्तुतः यह कोई अनहोंनी बात नहीं है | व्यवहारमें सुगमता लानेके लिये 
मुद्रा या रुपयोंका प्रचलन ठीक ही है। मनभर गेहुँका दाम दो वकरी या एक 
जोड़े जुतेका दाम एक भेज है, इस व्यवहारमें झंझट अधिक है । व्यवहारमें 
सुविधाकें लिये रुपयाके द्वारा पदार्थोके दाम आँके जाते हैं | कोई सौदा देकर 
रुपया ले लेनेपर इस बातका संतोष रखता हैः कि आवश्यक होनेसे उस रुपयेसे 
कोई भी चीज खरीदी जा सकती है । पदार्थोके संग्रह करने या ले जाने, ले आनेमें 
अनेक कठिनाइयाँ होती हैं । रुपयोंसे ऐसी कठिनाइयाँ दूर होती हैं । रहा यह कि 
पुँजीपतिको उसके द्वारा मुनाफा खींचने या जमा करनेका अवसर मिलता है। 
पर सदुपयोग-दुरुपयोग प्रत्येक वस्तुका किया जा सकता है । मशीन चलानेवाली, 


प्रकाश फैलानेवाली बिजलीसे प्राणो आत्महत्या भी कर सकता है। रुपथेसे * 


व्यवहारमें हर प्रकारकी सुविधा ही होती है। उधार या कर्जके ख्पमें 

लेना-देना, उगाहना आदि रुपयेके व्यवहारमें सुगमता होती है। किसीकों रुपयेसे 
लाभ होता है, एतावता वह बुरा नहीं कहा जा सकता । 
क्रय-विक्रयके कामें आनेवाली ` वस्तुओंके दामका आघार भी केवल श्रम 

नहीं है, कितु उपयोगिता एवं माँग दामका आधार है । और उसका भी परम 
आघार है उपकार्य-उपकारकभाव । विकासवादियोंके अनुसार अध्यात्मवादी नया 
आविष्कार नहीं मानते; कितु वेदादिशास्रोंद्वारा निहित वर्णाश्रमानुसारी श्रोतस्मार्त 
घमाँद्वारा देवार्चन करना और उनके द्वारा प्रदत्त वृष्टि, अन्न, प्रजा आदि रूपमें 
फल प्राप्त करना--यह सब भी विनिमय ही है। परम दार्शनिक भगवान्‌ 
श्रीकृष्णने कहा है कि---तुम यज्ञसे देवताओंका अर्चनकर संवर्धन करो । देवता 
भी विविध फल प्रदानकर तुम्हारा संवर्धन करेंगे। इस तरह परस्पर एक दूसरेका 
पोषण करते हुए आप सव परम श्रेयके भागी होंगे । 

देवान्‌ भावयतानेन ते. देवा भावयन्तु . वः। 

परस्परं भावयन्तः श्रेयः परमवाप्स्यथ ॥. 


(गीता ३।११ ) 
निःसीम ज्ञान, शक्ति-सम्पन्न ईश्वर ही हैँ। जीवकी क्रिया, शक्ति, ज्ञानं सब 


सीमित होता है। यज्ञ, तप, दान आदि वौद्धिक, शारीरिक श्रमद्वारा जीव ईश्वर- 


"से बहुमूल्य सम्पत्ति प्राप्त करता है। कोई भी प्राणी लामके ही उद्देश्यसे कर्म 


करता है । यह व्यापक सिद्धान्त है कि मन्दमति प्राणी भी बिना किसी प्रयोजन- 
के किसी कार्यमें प्रवृत्त नहीं होता--“्रयोजनमजुद्दिश्य न मन्दोऽपि प्रवर्तते ।? - 
खेती करनेवाला किसान खेत जोतता है। अपना और अपने घरवालोंका पेट 
काटकर मनों गेहूँ, घान खेतमें डालता है, इसी आश्चासे कि उसे एक-एक गेहुँके 
बदले हजार-हजार गेहूँ मिलेगा । ळौकिंक परस्पर व्यवहारमें भी परस्पर सहयोग 
अपेक्षित होता है । सभी सव काम करनेकी क्षमता नहीं रखते । जैसे सबको सब 
बातोंका ज्ञान नहीं होता, वैसे सबमें सब कार्य करनेकी क्षमता भी नहीं होती । 
अतएव सभी लोग अपने जन्मानुकुल स्वभावानुसार शिक्षित होकर यथायोग्य 
ज्ञानकर्ममें संलग्न होते हैं। किसीने ' ज्ञानप्रधान, किसीने बळप्रधान, किसीने 
धनप्रधान, किसीने सेवाप्रधान कम॑ अपनाया । यहीं वर्णाश्रम धर्मको वात आ 
जाती है। विविध पशू, पक्षी, वुक्षोंके जन्मजात गुणकर्म वैचित्र्य होते हैं। इसी 
प्रकार जन्मजात गुणकर्म वैचित्र्य वर्णोमें भी अङ्गीकृत होते हैं । 

अस्तु ! परस्परके लौकिक व्यवहारोंमें भी ग्रहस्थ किसान ब्राह्मण (पुरोहित) 
शासक, . कर्मचारी ( नौकर.) तथा नाई, धोबी आदिको उनके श्रमके साथ 


` अन्न ही देता था। परस्पर सदभावना, सहयोग एवं समझौता करके सब « 
. काम चलाते थे। श्रमोंमें भी तारतम्य रहता था । थारीरिक श्रमकी अपेक्षा 


बौद्धश्रमका महत्त्व अधिक होता था । शारीरिक, बौद्धिक सभी कर्मोमें अभ्याससे 

योग्यता बढ़ती है । साथ ही कुछ जन्मजात, 'जन्मान्तरीय विशेषताएँ भी होती 
हैं । कमी-कमी समान पिताके पुत्रोंको समान सुविधा तथा शिक्षाका प्रबन्ध रहने- 
पर भी कोई किसी कार्यमें दक्ष होता है; कोई किसी दूसरे कार्यमें और कोई किसी 
भो कार्यमें दक्ष नहीं होता । उस दक्षताके तारतम्यसे भी श्रमके मूलका भेद हो 
जाता है । आधुनिक लोग भी फावड़ा चलानेवाले श्रमिककी अपेक्षा इंजीनियरके 
श्रमका बहुत ज्यादा मूल्य समझते हैं । यद्यपि फावड़ा चलानेवालेके श्रममें बहुत 
कठोरता है। इंजीनियरके श्रममें कठोरता नगण्य ही है। कभी श्रमद्वारा निर्मित 
उपयोगी वस्तुका अमनिर्मित दूसरी उपयोगी वस्तुके साथ विनिमय होता है, 
` परंतु कभी श्रमका ही वस्तुके साथ विनिमय होता है। जैसे किंसीसे अमुक 
परिमाणमें कोई उपयोगी वस्तु या रुपया देकर अझुक मात्रामें शारीरिक या 


बौद्धिक अम लिया जाता है। कभी-कभी श्रम-निर्मित उपयोगी वस्तु देकर ` | 


गाय या बकरी आदि ऐसी वस्तु खरीदते हैं, जिसके बनानेमें श्रम कुछ भी 
नहीं खर्च होता। श्रमकी बराबरीके अनुसार दामकी बराबरीकी वात 
संथा असंगत एबं अव्यावहारिक है। सीसम एवं रक है। सीसम एवं चन्दनके सिंहासन वनानेमें 
श्रम समान ही होगा; पर दोनोंके मूल्यमें पर्याप्त अन्तर होता है। लोहेकी थाली 
एवं सोनेकी थालीमें श्रमंके विपरीत मूल्य मिलनेका व्यवहार आज भी प्रचरित 
है। पहाड्से निकले हुए अपरिष्कृत हीरेमें कुछ भी श्रम नहीं लगा; कितु लाखों लाखों 
गज कपड़ेके वनानेमें अपेक्षित महान्‌ श्रम भी उसके :वराबरका नहीं ठहरता । 
अतः कहना पड़ेगा कि उपयोग तथा माँगके अनुसार ही वस्तुका मूल्य होता 
है। यह बात श्रम एवं श्रम-निमित पदार्थ दोनोंहीके सम्वन्धमें समानरूपसे 
_छाग्‌ होती है। जल, वायु आदि अत्यन्त उपयोगी होते हुए भी .जहाँ पर्यास 
मात्रामें सुलभ होते हैं, वहाँ उनका कोई दाम नहीं है पर जहाँ कमी होनेके_ 
कारण उनकी माँग होती है, वहाँ उनका भी दाम बढ़ जाता है | यदि हीरा भी 
पानी या बालुके तुल्य पर्याप्त होता और उसकी माँग न होती, तो इतने मूल्यका 
वहन होता। अथवा यदि वह शौकीन _ धनिकोंकी मानसिक आवश्यकताका 
_पूरक न होता तो भी उसकी कीमत नगण्य ही होती । पहाड्में उत्पन्न होनेवाली 
विभिन्न वस्तुओंके मूल्यमें. जो कच्चे मालके रूपसें है; पर्याप्त अन्तर है। इसी 
प्रकार जंगलमें स्त्रतः उत्पन्न विभिन्न प्रकारको औषधियों, लकड़ियों तथा 
हिरण, गाय, हाथी, बाघ, बकरे आदि पश्ुओंके, जिनमें मनुष्यका कुछ भी 
श्रम खर्च नहीं हुआ है, दामोंमें पर्यास. अन्तर है, परस्पर विनिमय .भी हो 
. सकता है । यह विनिमय श्रमकी बराबरीके आघारपर नहीं; कितु उपयोगिता ' 
एवं माँगके आधारपर ही है, ऐसा कहना पड़ेगा । वस्तुके , महत्त्व, अल्पा, 
'बहुलताके साथ, उपयोग एवं माँगका .सम्बन्ध रहता है।. एक ज्ञानशूल्य मनुत्य 

और बकरेके लिये रोटी या नीमकी पत्तीका जो महत्त्व है, वह हीरेका नहीं । जो 
वस्तु जिसके वाह्य या आच्तरिक आवश्यकताओं, इच्छाओंकी पुरक होती है, 
उसके प्रति ही उसकी कीमत होती है। कभी-कभी एक गिलास पानी या एक 
कड़ा रोटी भी सँकड़ों हीरेके बरावर ठहरती है । गोस्वामी तुलसीदासजी कहते 
हैं---'संपति सगरे जगतकी, स्वासा सम नहिं होइ ।' सारे संसारकी सम्पत्ति 
एक स्वासके वराबर नहीं होती । यदि कोई गुणी करोड़ों हीरा लेकर भी मरण- 
कालमें स्वास लौटा दे, तो यह सौदा महँगा नहीं समझा जाता । 

वस्तुतः माक्स श्रमको ही आमदनी या मूल्यका आघार मानकर, प्राकृतिक 
वस्तु या कच्चे मालके उत्पादनका महत्त्व घटाकर मजदूर-राज्यका औचित्य सिद्ध 
करना चाहता है; परंतु उपयुक्त कथनानुसार यही कहा जा सकता है कि मूल्यमें 
श्रम भी कारण है। जैसे श्रम विना कभी मशीन एवं कच्चे माळ तथा भूमि-खान 
आदि अन्य प्राकृतिक साधन मुदे पड़े रहते हैं, वैसे ही श्रम भी उपयुक्त साधनों 
विना निरर्थक ही रह जाता है। काम लेनेवाळा न हो तो कामका कुछ भी फल 
नहीं होता । काम लेनेवाला तथा दाम देनेवाला न मिळनेसे ही वेक्रारीका 
प्रश्‍न उठता है। यह ऊपर कहा ही जा चूका है कि अनेकों ऐसी वस्तुएं हैं, जिनके 
उत्पादनमें श्रम कुछ नहीं हुआ और उनका उपयोग-मूल्य एवं विनिमय-मूल्य दोनों 
ही होता है । कोई भी कार्य लाभके लिये ही किया जाता है; तभी अति समान 
वस्तुका विनिमय नहीं होता । अर्थात्‌ एक मन गेहुँका उसी ढंगके एक मन रेहुँके 
साथ विनिमय नहीं किया जाता। यातायातके द्वारा देशान्तर, कालान्तरके 
सम्बन्धसे क्रय-विक्रय या विनिमय लाभके लिये ही होते हैं । जैसे भारतका जुट 
विदेशोंमें विशेष मूल्य देता है; मार्गशीर्षका चावल श्रावणमें अधिक मूल्यवान्‌ हो : 
जाता है । अपनी आवश्यकतासे अधिक उत्पादन होने एवं अन्य वस्तुओंकी अपेक्षा 
होनेसे ही विनिमय या क्रय-विक्रयकी वात चलती है। अतएव खेती मजदूरी और 
नौकरीके थंघेके समान ही क्रय-विक्रषका एक धंधा है। यदि उससे लाभकी 
सम्भावना न हो तो उसमें कोई प्रवृत्त ही क्यों हो ? 


मूल्य और श्रम 
कहा जाता है, 'मणीनोंके नये आविष्कारों एवं उत्पादनके कामोंमें दक्षता 
आनेसे कम श्रममें वस्तु उत्पन्न होने छगती है। इसीलियें वस्तुका दाम कम हो 
जाता है। अतः सिद्ध है कि श्रम ही विनिमय-मूल्यका आधार है।' पर यह वात 
ठीक नहीं जँचती । कारण, दूसरा पक्ष यह कह सकता है कि मालकी अधिकताके 
कारण ही माँग घटी और माँग घटनेसे विनिमय-मूल्य घटा । माळ बढ़ानेके कारण 
मशीनें भी हैं ही । आवश्यकतासे अधिक सौदा तैयार हो जानेपर माक्सवादी 


मा० रा० २१-- 

श्रमको निरर्थक -मानते हैं। वस्तुतः उपयोग-मूल्य और विनिमय-मूल्य, यह्‌ 
विभाजन ही व्यर्थ है। उद्देश्यभेदसे वस्तुभेद नही हावा । अग्नि अपने लिये 
जळायो जाती है, वह दूसरोंके काममें भी आती है । अग्निहोत्रके उद्देश्यसे अग्नि- 
मन्थन करके अग्नि प्रकट की जाती है, फिर वही भोजन बनानेके काममें आती है। 
कभी उसीसे यज्ञशाला भी जल जाती है पर इतनेसे ही अग्नि दो नहीं हो जाती। 
भारतीय दृष्टिसे तो कोई वस्तु केवल अपने लिए पदा हो नहीं की जाती । यज्ञ 
दान, देवता, पितर तथा पड़ोसीका हित भी उद्देश्य रहता हं । फ़िर जव अन्य 
वस्तुएँ तथा रुपये भी अपने काममें आते हैं, तव वेचनेके लिये तैयार किया हुआ 
माळ भी तो प्रकारान्तरसे आत्मार्थ ही हुआ । यदि वस्त्रादि पदार्थ या रुपयादि 
अपेक्षित न हों तो क्यों श्रमसे वस्तु-निर्माण करें और निर्मित वस्तुको दूसरोको कयां 
दें ? अतः निष्पक्षरूपसे सर्व-हितकारी रामराज्य है । 

यह ठीक है कि श्रम विना कच्चा माल तथा मशीनें 5 पर श्रम भी 
प्राकृतिक साधनों ( कच्चे माल ) के अभावमें निरर्थक ही हैं । अतएवं श्रमको 
केवल सहकारी कारण माना जा सकता है। जैसे घटका कारण मृत्तिका 
जल सहकारी कारण है; क्योंकि जलके विना घटका निर्माण नहीं हो सकता । तो 
भी घटके कारणोंमेंमृत्तिकाकी प्रधानताका खण्डन नहीं हो सकता, पर सहकारी 
कारण होनेसे जलकी तरह श्रम भी अवश्य महत्त्वपूर्ण हैं । {एथ ही प्राकृतिक 
साधन तो श्रमानपेक्ष भी कुछ मूल्य रखते हैं, पर अन्य साधने. अभावमें श्रमकी 
कोई कीमत नहीं । 

मजदूरी 

कहा जाता है, 'यद्यपि मालूम पड़ता है, मजदूरको उसके श्रमके वदले पुरी 
मजदूरी मिल रही है, परंतु , उसको घोड़ाको दाना देनेके तुल्य केवल उतनी ही 
मजदूरी दी जाती है, जितनेमें वह जीवन-निर्वाह कर सके और उसमें काम 
करनेकी शक्ति बनी रहे । जब कभी वस्तुओंकी दर घट जाती है, तो मजदूरीका 
परिमाण ज्यों-का-त्यों बना रहनेपर भी मजदूर जीवन-निर्वाहकी अधिक सामग्री 
पा सकते हैं । वस्तुओंके दर बढ़नेपर कम सामग्री मिलने लगती है। इस दृष्टिस मज- 
दरोंके वेतनके रुपयोंकी संख्या ज्यों-को-त्यों बनी रहनेपर भी वास्तवमें उनकी मज- 
दूरी घटती-बढ़ती रहती है। पूँजीवादी अर्थशा्रकार इस नियमको स्पष्ट आर 
न्याययुक्त मानते हैं । पर माक्स इससे संतुष्ट नहीं । उसका कहना है कि कोई 
पूँजीपतिः उसी नौकरको रखता है, जो उसे दी जानेवाली मजदूरीसे अधिक माल 
तैयार करता है । यदि अपने जीवन-निर्वाहके लायक सामग्री पानेके लिये मजदुर 
को प्रतिदिन ५ घंटा काम करना पर्याप्त हो, तो उसे ५ घंटे पूँजीपतिके लिये भी काम 
करना आवश्यक होता है । अतः मार्क्सके मतानुसार मजदूरके अपने लिये किये गये 

श्रमको आवश्यक श्रम और पूँजीपतिके लिये किये गये श्रमको अतिरिक्त श्रम कहा 
जाता है। माक्स अतिरिक्त मको यिना मूल्यका श्रम कहता है । इस तरह 
वदलेमें बिना कुछ दिये ही पूँजीपति मजदूरकी कमाई हजम करता रहता 

मजदूरोंको उनके कामके अनुसार मजदूरी मिलनी परमावश्यक्र है । निष्पक्ष 
सरकार, जनता अथवा उभयपक्षीय विशेषज्ञ विद्वानु उचित मजदूरीकी दर 
निश्चित कर सकते हैं । समष्टि-हितकी दृष्टिसे सरकारको उस निश्रयकी मान्यता 
देनी चाहिये । उचित भोजन-वस्, औषध, आवास-स्थान एवं शिक्षाकी व्यवस्था 
सबके लिये होनी परमावश्यक है । उसके ऊपर भी योग्यता एवं कामके अनुसार 
मजडूरको अधिकाधिक विकसित सुखी तथा साधनसम्पन्न होने, अपने श्रम न 
करने लायक माता-पिता तथा वालक एवं अपनी अगली प्रीढ़ीके लिये धन-संग्रह 
करनेका अधिकार होना चाहिये । यह सामान्य वात है कि दूसरोंकी वस्तु छीनना 
किसीको बुरा नहीं लगता; परंतु जव अपनी वस्तु छिनने ळगती है, तब अवश्य 
पीड़ा प्रतीत होती है। मजदूरोंके भी कुटुम्ब होते हैं । वे भी अपने कूटुम्वके 
भविष्यकी हृष्टिसे अनेक वस्तुओंका संग्रह करते हैं । जव उनका संग्रह छिनने 


` छगता है, तव उन्हें भी यह नहीं जँचता । कोई भी व्यापार, बंधा, उद्योग अपने 


फायदेके लिये ही किया जाता है। मजदूर भी फायदेके लिये नौकरी करता है। 
कोई आदमी अपनी खेती करके भी जीवन चरा सकता है । फिर भी वह नौकरी 
करनेके लिये शहरोंमें जाता है, वहाँ देहातोंकी अपेक्षा कम परिश्रममें ही अधिक 
लाभ दिखायी देता है। तव फिर यह स्वाभाविक है कि पूँजीपति भी मजदूरी ` 
देकर मजडूरोंसे लाभ उठाये । शास्त्रोंके अनुसार भी ऋत्विक्‌ आदिको जितनी दक्षिणा 
देकर यज्ञ किया जाता है, उससे छाखों गुणा अधिक फल यजमानको मिलता 
है। इसी तरह मजदूरोंको उचित वेतन दे. देनेपर उनके द्वारा मालिकको अधिक 
लाभ होता हो तो उससे मजदूरका कुछ भी नुकसान नहीं होता । यदि उत्पादनमें 
श्रम ही सब कुछ होता, प्राकृतिक साधनों, मशीनोंका महत्त्व न होता, मजदूर 
मजदूरी न लेता; तव अवश्य ही सब कुछ मजदूरका ही होना चाहिये था । 
परंतु जब अन्य साधन भी प्रधानरूपसे अपेक्षित होते हैं, मजदूर मजदूरी लेता 
है, तो उत्पादनसे पुँजीपतिका लाभ अनुचित नहीं कहा जा सकता । अपने 
निर्वाहलायक ही काम करना तव उचित होता, जब दूसरेसे कोई प्रयोजन नहीं 
होता । अर्थात्‌ जव वह अपनी. पूँजीसे कच्चा माल लेकर उसे स्वयं पक्का बना- 
कर वाजारमें ले जाता है और पूँजीसे अधिक मूल्य प्राप्त करता है, तब वह 
अधिक मूल्यको श्रम-फरल मानता है । लेकिन जब कोई दूसरा पूँजी देता है, तव 
उस लाममें पूँजीवाला भी भागीदार बनेगा । इस अवस्थामें श्रमसे ही लाभ 
हुआ, यह नहीं कहा जा सकता । विना लाममें भाग पाये पूँजीवाला पुँजी 
देना स्वीकार भी न करेगा । दूसरा जब दाम देकर काम लेता है तो वह 


In Public Domain, Chambal Archives, Etawah 


Co by Sarayu ° वसेवादं और रामराज्य ० Fungo by IKS 
अवश्य चाहेगा कि इस कमाईसे मजदूरकी मजदूरी, निकल आये और हमें भी कुछ 
मिल जाय । मजदूर सरकारको भी सरकारी काम चलानेके लिये लाभ चाहिये । 
यदि मजदूर अपने ही निर्वाह या लाभके लिये काम करे, संचालक सरकारके 
लिये कुछ न करे तो सरकारी खर्च कँसे चलेगा ? गुप्तचर, पुलिस, पलटन, 
झस्रा्न तथा वैज्ञानिकों, अन्वेषकों और विभिन्न आविष्कारोंके लिये अरवोंका 
लाभ आवश्यक है । लाभ बिना पूँजीपति दिवालिया हों जायगा। अकाल, दुष्काल, 
अतिवृष्टि, अनावृष्टि, महामारी, घलभ, मूषक, भूकम्प तथा अन्य उत्पातोंके कारण 
नुकसान या घाटा होनेपर पूँजीपतिकों कारखानों, मजदूरों एवं अपना भी काम 
चलाना ही पड़ेगा । यदि लाभ न हो तो यह सव काम बसे चलेगा ? पूँजी या 
लाभ बिना किसी भी राष्ट्र या सरकारका काम ही नहीं चळ सकता । यह वात 
अलग है कि पूँजी एवं लाभ व्यक्तिके पास न जाकर मजदूर-सरकारके पास 
जाय जो पूँजी एवं लाभ एक जगह दोष था, वही दूसरी जगह जाकर गुण हो 
जाय, यह भी कम्युनिष्टोंकी विचित्रं वात है। अतएव मालिक सीघे-सौवे घंटों 
और महीनोंके हिंसावसे श्रमको खरीदते हैं । कभी-कभी उससे लाभ न होनेपर 


भी उन्हें दाम देना पड़ता है । कभी कुठ लाभ मिळता है, कभी ज्यादा लाभ भी . 


मिळता हैः। कोई सौदा भी खरीदनेमें यही . वात होती है। कभी घाटा, कभी 
लाम प्राप्त होता है। इसमें बिना कुछ दिये हजम कर जानेका प्रश्न ही नहीं 
उठता । अतः अतिरिक्त श्रम और अतिरिक्त मूल्यकी कल्पना इस हृष्टिसे सर्वथा 
व्यर्थं हो जाती है । 
अतिरिक्त लाभ 
मश्चीनोंके आविष्कार होनेपर मशीनोंद्वारा लाखों मजदूरोंका काम हो जाता 
है। फिर तो मशीनकी कमाईका फल मशीन-मालिकको मिळना ठीक ही है! 
कहा जाता है कि 'जमीन खोदनेवाले मजदूरको एक घंटेके परिश्रमका फछ 
उतना नहीं मिलता, जितना कि एक इंजीनियरके परिश्रमका होता है।' 
इसका कारण माक्सवादियोंकी दृष्टिसे यह है कि 'जमीन खोदनेका काम मनुष्य 
एक या दो दिनमें सीख सकता है, परंतु इंजीनिमरका काम सीखनेके लिये १० 
वर्षका परिश्रम अपेक्षित होता है। १० वर्षकी मेहनतका-दाम इंजीनियर अपने 
मेहनतके प्रत्येक घंटे और दिनमें वसूल करता है। इस्रीलिये उसके परिश्रमके 
क 3१ दामः मामूली मजदूरके एक घंटेके परिश्रमके दामसे दसगुना अधिक 
ए है।? 
उपर्युक्त तर्क अविचारितरमणीय है । वस्तुतः यहाँ श्रमवैचित्र्यसे ही उसके 
मूल्यका वैचित्र्य मानता उचित है। किस ढंगके प रिश्रमका फल कितना और कैसा 
होता है, इसी आधारपर उसका दाम आँका जाना ठीक है। अन्यथा जवसे 
ही इंजीनियर काम सीखना आरम्भ करता है तबसे ही ' गरीव किसान जमीन 

खोदने, हल जोतने, बोझा ढोनेका काम करता रहता है। इस तरह हर हष्टिसे 
इंजीनियरके परिश्रमसे मजदूरोंका परिश्रम अधिक ही होता है। अध्यात्मवादीकी 
इृष्टिमें इसी तरह कालान्तर एवं जन्मान्तरके कर्मो एवं उनके विचित्रतासे ही 
फळोंमें भेद होता है । समष्टि जगत्के परमहितकी हृष्टिस विचारपूर्ण सुक्ष्म कर्मों- 
के फलस्वरूप ही उच्चकोटिके ज्ञान-विज्ञान सम्पन्न जन्म होते हैं.। जन्भान्तरीय 
सुकृत-दुष्कृत क॑माँके अनुसार ही प्राणियोंको विविध प्रकारके वैध भूमिवन आदि 
दान, क्रम, दान, पुरस्कार आदिल्पमें प्राप्त होते हैं । जन्मान्तरीय सुकृत-दुष्कृत 
वैचित्र्य विना मनुष्य-पश्ु आदिके जन्म-बैचित्रयका हेतु जड़वादी कुछ भी नहीं 
कह सकते । हेतु विचित्रता विना कार्यमें विचित्रता असम्भव ही होती है । अतः 
धर्माधर्म-बैचित्यमें ही फल-वैचित्र्य मानना पड़ेगा । 


वस्तुतः माक्स आदि भौतिकवादी विश्वको निरीश्वर ही मानते हैं । उनकी 
दृष्टिमें न ईश्वर है, न जड़-देहादि संघातसे भिन्न आत्मा और न जन्मान्तर | 
अतएव जन्मान्तरीय कर्म तथा जन्मान्तरीय कर्मफल भोग भी उन्हें मान्य नहीं 
है। जैसा कि हम पहले लिख चूके हैं, उनके सभी विचार विकासवादकी हष्टिसे 
चलते हैं । इनके मतानुसार पक्षी, पशु, वानर, वनमानुष आदि क्रमसे मनुष्यका 
बिकास हुआ है। संसार 'अल्पञक्तिसे बहुशक्तिमत्ताकी ओर, अज्ञतासे विज्ञताकी 
र, असभ्यतासें सभ्यताकी ओर तथा जंगलीपनसे नागरिकताकी ओर जा रहा 
है । फलतः सभीके पूर्वज पिता-पितामहादि अपने पुत्र, पौत्र, प्रपौत्र आदिकी 
अपेक्षा अल्पज्ञ, अल्पशक्ति, असभ्य तथा जंगली थे। इस इष्टिसे ऋषि, महि 
भ्रज्ञानी एवं जंगली ही थे। अतएव व्यास, वसिष्ठ, अत्रि, वृहस्पति, शंकर आदि 
ऋषि-महपियोंकी शास्त्रीय व्यवस्थाओंको भी ये ळोग अवैज्ञानिक, अप्तंगत, संकीर्ण 
एवं शोषणमू्क मानते हैं । वृहस्पति आदि ऋषियोंने व्यापारको मालिक एवं 
मजदूरकी सम्मतिसे निश्चित लाभके लिये ही बताया है । वेतन मजदूरी आदिको 
परिमित ही मांना है। लाभांश पुँजीपतिका ही माना है। भूमिका लगान भी 
इन ऋषियोंने मान रखा है, परंतु मार्क्सवादी इसे स्वीकार नहीं करते । वे आर्ष 
इतिहासको प्रमाण नहीं मानते--भले ही आधुनिक मिथ्या मनगढ़ंत इतिहासोंको 
ही सत्य मान ले । 


उनके अनुसार “पहले सब मनुष्य जंगली थे, असभ्य थे, परिवार आदि नहीं 
वसाते थे। हजारों वर्ष बाद परिवारकी प्रथा चली; फिर खेती करना सीखा । 
अनेक वस्तुओंका बनाना और उनका उपयोग करना सीखा । आवश्यकतासे 
अधिक अन्न तथा अन्य वस्तुएँ पैदा होने लगीं । तब दूसरे पड़ोसियोंसे विनिमय- 
की वांत भी सीखी । भूमि पहले किसीकी नहीं थी, खेती करनेसे छाम होते 
देखकर प्रबल लोगोने दुर्वलोसि भूमि छोनी । दुर्बृलोंसे घन भी छीन लिया तथा 

उनसे जबर्दस्ती काम लेकर उनकी. कमाईको हड़प कर राजा, जमींदार, धनवाम्‌ 
या पूँजीपति बन गये । दुर्बेछोंको साघनहीन वनाकर युगोंसे उनका शोषण चरू 
रहा है। उच्हीके परिश्रम एवं कमाईका सब वेभव है, जिससे पूँजीपति और 
जमींदार, सामन्त लोग मौज ले रहे हैं । इसीलिये आजके यान्त्रिक, महाम्‌ औद्यो- 
शिक विकास युगका जो कुछ भी भूमि, पूँजी या मुनाफा है, सब मजदूरोंका ही 
है, सब उन्हींकी कमाई है। लागत खचंसे भ्रधिक जो भी दामं सौदा वेचनेसे 
मिलता है, सब मजदूरोंकी मेहनतका ही फल है। वह सव मजदूरोंको न मिल- 
कर उसका स्वल्पांश मिलता है, यह अन्याय है। अतः अव सव भूमि, पूँजी, कल- 
कारखाने, मशीन पूँजीपतियोंके हाथसे छीनकर सम्पूर्ण राष्ट्रोंका मालिक मजदूरको 
ही बनाना चाहिये। मजदूरका अधिनायकत्व सम्पादित कर पुँजीपति सेठ 
आदिकोंको इतना कुचल देना चाहिये, जिसमें कभी भी सिर उठाने छायक न 
रह जाये । इसके लिये न्याय-अन्याय, हिसा-अहिसा, अपहरण आदि जो भी 
करना पड़े वही धर्म है, वही न्याय हैं, वही थास हैं । किसी भी पुराने .च्याय, 
घर्म, सत्य, हिसा या शास्त्र और तदनुकूल नियम व्यवस्थाओंको एकदम नष्ट 
कर देना चाहिये ।' 
इस तरह अध्यात्मवादी घर्मनियन्त्रित शासन रामूराण्य धर्मसापेक्ष पक्षपात- 
हीन राज्यका भौतिकवादी. समाजवाद, साम्यवादके सोश किसी तरह भी कोई 
समन्वय हो सकना असम्भव है । पूर्व-पश्चिम या अन्धकार-प्रकाशके समान इनका 
परस्पर भ्राधारमें, साधनमें, साध्यमें, व्यवहारमें महान्‌ मतविरोब है। 
अध्यात्मवादीके मतानुसार जगत््रपञ्च चेतन सर्वज्ञ ईश्वरका कार्य है, देहभिन्न 
अतादि, अनन्त जीवोंके शुभाशुभ ज॑ग्मान्तरीय कर्मोंकी विचित्रतासे ही जगत्को 
विचित्रता होती है | जड़वादी कहते हैं .कि ईश्वर नहीं है; परंतु ईश्वरका अभाव 
भी उन्होंने कैसे जाना ? यदि कहूँ कि उपलब्ध नहीं होता--इसलिये ईश्वर नहीं 
है, तो यह असंगत है । क्योंकि कितनी वस्तुएँ विद्यमान रहनेपर भी सूक्ष्म 
रहनेसे उपलब्ध नहीं होतीं । अति दूर होनेपर पर्वत आदि तथा आकाशमें उड़ते 
हुए पक्षी नहीं दीखते । अति सामीप्यके कारण नेत्रस्थ अज्ञन भी अपने ही नेत्रोंसे 
नहीं दीखता । इन््रियघात भ्रन्धत्व, वधिरत्वसे भी रूप-शब्द आदि नहीं ग्रहीत 
होते । मनकी अनवस्थितिसे, कामादिसे उपहतमनस्क स्फीतालोक-मध्यवर्ती 
घटको भी नहीं देख सकता । अति सूक्ष्म होनेसे समाहितमनस्क प्राणी भी 
परमाणु आदिको नहीं देख सकता । व्यवघानसे वस्तु अन्तर तिरोहित वस्तुका 
दर्शन नहीं होता, जैसे कुड्यादि व्यवहित वस्तुका अदर्शन । तारों आदिका अदन 
अभिभवके कारण ही नहीं होता, जैसे सूर्यकी प्रभासे अभिभूत होनेके कारण दिनमें 
रहते हुए भी तारागण नहीं दीखते। समानामिहारसें भी वस्तुका उपारम्स नहीं 
' होता, जैसे जलाशयमें निपतित तोय-विन्दुकां भेद अनुभूत नहीं होता । क्षीर 

आदि अवस्थामें दधि, घृत आदि अनुद्भूत दोनेसे भी अनुपळब्च होते हैं, 
वैसे ही परमाणु, प्रकृति, परमेशवरकी भो अनुपलब्धि होती है। अभावके 
कारण अनुपलब्धि नहीं कही जा सकती । “अतिदूरात्सामीष्यादिन्द्रियघाता- 
न्मनोऽनवस्थानात्‌। सौद्ग्याद्‌ व्यवधानादभिभवात्‌ समानाभिद्दारात्च ॥ 
सोक्म्यात्तदनुपल्वब्धिः? ( सांख्यकारि० ७, सां ० द्‌० १। १०८, महाभाष्य 
४ । १। ३ चरकसूत्र० १०।८) कहा जा सकता है कि 'फिर तो उपलब्ध 
न होनेपर भी जैसे ईश्वर, आत्मा आदिको सत्ता मान लेते हैं, उसी तरह अनु- 
पलब्ध होनेपर भी सप्तम रस एवं खपुष्पादि भी मान लेना पड़ेगा ।' परंतु इसका 
उत्तर यह है कि प्रकृति, आत्मा, परमात्मा आदि प्रमाणसिद्ध हैं, सप्तम रस 
खपुष्पादि प्रमाणसिद्ध नहीं हैं। . 
प्रमाणसे ही प्रमेयकी सिद्धि होती है। जैसे रूपोपलब्बि रूप-क्रियाके द्वारा 
नेत्ररूप सुक्ष्म इन्द्रियकी सत्ता सिद्ध होती है, बृक्षके द्वारा बीजका अनुमान होता 
है, वैसे ही प्रपञ्चरूपी कार्यके द्वारा उसका उपादान कारण एवं कर्तारूपी निमित्त 
कारणका अनुमान होता है। वही उपादान एवं निमित्तकारण प्रक्ृतिविशिष्ट 
इश्वर है । शय्या, प्रासाद आदि संघात-विलक्षण चेतन देवदत्त आदिके लिये होते 
हैं । इसी तरह देहेर्द्रि्यादि संघात भी स्वविलक्षण किसी असंहत चेतनके लिये 
अवश्य होने चाहिये। इन युक्तियोसे तकं-अनुमानोसे चेतनात्मा तथा परमेश्वरकी 
सिद्धि होती है। यदि प्रत्यक्षद्वारा अनुपळव् होनेसे ही वस्तुका अभाव निर्णय 
किया जाय, तब तो गृहसे विनिर्गत जनोंको न देखकर उनका भी अभाव समझ 
लिया जायगा । अतः प्रत्यक्षयोग्यकी प्रत्यक्षानुपलग्धिसे ही अभावका निर्णय किया 
जा सकता है। घराणातिरिक्त श्रोत्रादि अन्य इन्द्रियोंस अग्राह्य होनेपर भी केवल 
घ्राणद्रारा उपलब्ध होनेसे गन्धकी सत्ता मान्य है। अतः गन्वका अभाव नहीं 
कहा जा सकता । चित्तकी एकाग्रताखूपी योगसे उद्भूत सामर्थ्ययुक्त ऋतम्भरा 
प्रज्ञाद्ठारा तथा अपौरुषेय आगमद्वारा आत्मा, परमात्माका हृढ़ निणंय होता है । 
विवेक-विज्ञानद्वारा सर्वभासक अखण्ड वोध, अखण्ड सत्ताका, जो कि सभी परि- 
च्छिन्न बोधों एवं सत्ताओंका उद्गमस्थान है, स्वप्रकाशरूपसे स्पष्ट साक्षात्कार 
होता है। 
चक्षुरादि स्थूल प्रत्यक्ष साधन एवं काँच, यन्त्र या यान्त्रिक विश्लेषणोसे 
वैज्ञानिकोंकों उपलब्ध न होनेमात्रसे प्रकृति, परमेश्वरादिका अभाव नहीं कहा जा 


सकता । अनेक चीजोंको वैज्ञानिक पहले नहीं जानते थे, अव जानने लगे हैं ।' 


प्रथम जिन परमाणु हाइड्रोजन शक्तियोंका ज्ञान उन्हें नहीं था, उन्हींका आज 
प्रत्यक्ष हो रहा है एतावता वे शक्तियाँ पहले नहीं थीं--यह कैसे कहा जा सकता 
है ? वायुयानका जब आविष्कार नहीं हुआ था, तव यह भी असम्भव-जँसी चीज 
थी; परंतु अब सम्भव हो गयी । पहले सूर्यमण्डलसे भूमण्डलकी उत्पत्ति मानकर 

ही विकासवादी संतुष्ट हो गये थे, परंतु फिर बादमें पृथ्वी आदि भूत-चतुष्टयको 
सूर्यका भी कारण समझा | फिर कई लोगोंने आकाशको भी स्वीकार कर 
लिया । अव बहुतोंकों प्रकृतिमें भी विश्वास होने रगा हैं। सम्भव है आगे 
चलकर आत्मा, परमात्मा आदिका भी कुछ आभास उपलव्ध हो । जो विज्ञान 
स्वयं अभी अपनेको प्रक्तिके अनन्त . भण्डारमेंसे अतिक्षुद्र कणके भी सम्पूर्णतया 
जानकार होनेका दावा नहीं करता, उस विज्ञान एवं वैज्ञानिक यस्त्र-चरूपर 
ईश्वर) धर्मशासत्र तथा सर्वज्ञकल्प ऋषियों, महषियों तथा योग्य सामर्थ्यका 
खण्डन करना एक दुस्साहसपुर्ण मूर्खता है । 


अध्यात्मवादी प्रत्यक्ष, अनुमान तथा आर्ष एवं अपौरुषेय आगमोंके आधार- 
पर परमेश्‍वरसे सृष्टि मानते हैं; शुभाशुभ कर्मोके अनुसार जगतुक्री विचित्रता 
मानते हैं । जैसे शाख्रानुसार ही निष्ट कर्मोके फलस्वरूप शवान, शुकर, गर्दभ 
आदि योनियोंमें जन्म होता है, उन्हें मनुष्योचित शय्या, प्रासाद, भोजन आदि 
नहीं प्राप्त होता, बसे ही पशु आदिको अपेक्षा उत्कष्ट; परंतु निङ्कष्ट कर्मोंके कारण 
ही कुछ ऐसे मनुष्योंका भी जन्म होता है, जिनके पास पर्यात्त भूमि, सम्पत्ति 
आदि नहीं होती । इसी तरह कर्मोके उत्कर्षापकर्षके कारण ही भूमि, धन, उच्च 
मस्तिष्क विद्यादिसम्पन्न मनुष्य तथा देवादि जन्म होते हैं । इस दष्टिसे कुछ 
लोग उत्पादन, साधन एवं श्रम दोनोंहीसे सम्पन्न होते हैं । कुछ लोग श्रमसे 
ही जीविका उपार्जन करते हैं। उन्हीके सम्वन्बमें वेतन, मजदूरी श्रादिका 
विवेचन शात्रोंमें है । यद्यपि काम करनेवाले और काम करानेवालोंके ही आपसी 
समझौतेसे मजदूरी या वेतन आदिका दर निश्चित होता है, तथापि राष्ट्रकी 
आथिक स्थिति लाभ और कामकी स्थितिको देखकर समाज या सरकार भी 
औचित्यके आधारपर मजदूरीका दर निर्णय कर सकते हैं । शास्त्रोंमें सामेकी 
खेतीकी एवं साभेके व्यापारोंकी भी पर्यासत चर्चा है, परंतु छाभमें साभेदारोंका 
हिस्सा मान्य होता है, नौकरोंका नहीं । क्योंकि उन्हें नौकरी मिळती ही है। 
मालिक इसी लाभके लिंये रुपया, कच्चा माल, मशीन और वुद्धि-परिश्रमका 
उपयोग करता है । कभी-कभी घाटा भी उठाता है, जिसमें साभेदार हीं 


हिस्सेदार होते हैं, मजदूर नहीं । 


* कहा जाता है कि पूँजी, मशीन आदि साधन भी मजदूरोंके ही श्रमका 
फल है; क्योंकि छोटे व्यापार एवं छोटी मात्रामें होनेवाली खेतीसे जो क्रमशः 
धनराशि संगृहीत हुई है, वह भी मजदूरों एवं मालिकों ( हुलवाहों ) के अतिरिक्त 
परिश्रमके फलस्वरूप अतिरिक्त आयका ही संग्रह है। परंतु यह भी तो हो सकता 
हैं कि कोई स्वयं खेती करनेवाला किसान अपने हो खेतसे अन्न या तेलहन आदिं 
'उत्न्त करता है और स्वयं ही कोल्हुमें तेल पेरता है | अन्य तेल बेचकर पूँजी इकट्ठा 

करता है, या वकालत, डाक्टरी पेशेसे जिससे कि सैकड़ों, हजारोंकी प्रतिदिन 
आमदनी होती है, या इंजिनियरीके पेशेसे पर्याप्त धन कमातर है । वह अपने हीं 
परिश्रमसे कमाया हुआ घन है, उस पूंजीसे व्यापार, करनेवालेके व्यापारमें या 
औद्योगिक कार्यमें होनेवाला लाभ तो पुँजीपतिका मानना ही पड़ेगा । 

कहा जाता है कि 'मशीनोंके अधिकाधिक विकाससे मद्यौनोंकी सहायतासे 
पैदावार बढ़ जाती है; 'परंतु मेहनतकी शक्ति घट जाती है, अर्थात्‌ बहुत भज- 
दूरोंकी जरूरत नहीं पड़ती; अतः उसका दाम भी कम पड़ता है। इससे पूंजी- 
पतिका राभ खूब बढ़ जाता है।? परंतु यह अनुचित भी तो नहीं है, जव 
वैज्ञानिकों आर मशीनोंपर पर्याप्त पैसा छगाया गया है, तभी तो मशीनें वनी 
हैं । फिर उनका फायदा उठाना क्यों अनुचित है ? जैसे मार्क्सवादी इंजीतियर- 
के इंजीनियरी सीखनेके समयके श्रमके दामका भी कामके घंटोंके दाममें 
वसूल करना उचित मानते हैं, वैसे ही वैज्ञानिकोंके शिक्षाका खरच, अन्वेषणका 
व्यय, मशीन वनानेका व्यय, मशीन खरीदनेका खर्च आदिका भी तो दाम और 
उसका मुनाफा वसूंछ करना उचित है। पंसेका सूद रूसी माक्सवादी भी देते 
हैं; अतः पसेका भी लाभ होना उचित है । . जैसे कोई कच्चे मालसे पक्का माल 
पैदा करनेवाला उपयोगी सौदा बनाकर कच्चे मालके दामसे अधिक दाम वसूल 
करता है, .वैसे ही पैसेके दामसे कहीं अधिक दाम पँसेको काममें लगाकर वसूल 
किया जाना उचित ही है। 

माक्संके मतसे मशीनोके द्वारा पैदावार बढ़ जानेसे एवं मजदूरोंकी कम 
अपेक्षासे मजदूरोंकी वेकारी बढ़ती है। मजदूरोंकी वेकारीसे पंचानवे प्रतिद्यत 
मजदूरवाले समाजमें क्रय ( खरीदने )की शक्ति घट जाती हैं। इसलिये 


` वाजारमें मालकी खपत कम होती है । तदर्थं माळ कम पैदा करनेकी चेष्टामें 


आर मजदूर कम करने पड़ते हैं। इससे और वेकारी बढ़ती है । फलस्वरूप 
खपत और कम हो जाती है।' इस तरह पूँजीवादी, प्रणालीमें उत्पन्न हुए गति- 
रोधको समाप्त करनेका माक्सीय उपाय यह है कि 'समाजकी झावश्यकताओंको 
पूर्ण करनेके लिये जितने आवश्यक सामाजिक श्रमकी जरूरत हो,. उसे सम्पूर्ण 
समाज सहयोगसे करे, कोई भी व्यक्ति वेकार न रहे । पँदावारकी उन्नतिके 
साधनोंकी सहायतासे प्रत्येक व्यक्तिको कम परिश्रम करना पड़े और साथ ही 
पैदावारको भी बढ़ाया जाय । अपने परिश्रमके अनुसार सब फळ पायें । इससे 
प्रत्येक श्रमिकको परिश्रम कम करना पड़ेगा, परंतु खरीदनेकी शक्ति सबके पास 
बनी रहेगी, अतः मालके खपतमें कमी न होगी ।? है 
अध्यात्मवादी रामराज्यमें यद्यपि लाभका अधिक्रारी उद्योगपति ही है 
तथापि लाभका पञ्चधा विभाजन करके एक हिस्सा सालिकके काम आता ह । 
अवशिष्ट धर्म, यञ्च आदिके नामपर राष्ट्रके काममें खर्च कर दिया जाता हैँ । 

लाभ एवं कामके अनुसार ही मजदूरोंकी मजदूरीका भी दर निश्चित किया जाता 
है । कामके घंटोंमे' कमी झौर मजदूरोंकी संख्यामें वृद्धिका नियम रहता है । जब 
आठ घंटे एक हल चलानेके. लिये आठ हृष्ट-पुष्ट बैलोंका उपयोग किया जाता है, 
तो फिर मनुष्योंके लिये भी कामके घंटोंकी कमी और मजदूरकी अधिक संस्थाका 
नियम स्वाभाविक है । मजदूरोंका उन्नत जीवनस्तर एवं शिक्षा-स्वास्थ्य-समुन्नति- 
का उत्तरदायित्व भी मालिकपर रहता है। फिर भो अवशिष्ट लोगोंके लिये 
दूसरी रोजी और कामकी व्यवस्था करनेकीं जिम्मेदारी समाज एवं सरकारके 
ऊपर रहती है, यह विस्तारसे पीछे लिखा जा चुका है । इस दृष्टिसे वेकारीका 
निराकरण, यन्त्रोंका नियन्त्रण, पूँजी और थमकासं तुलन होनेसे विरोध उपस्थित 
ही नहीं होता । 
उपयोगी वस्तु और सोदेकी वस्तु ु 
कहा जाता है कि 'उपयोगी पदार्थोकी पैदावार आवश्यकता पूर्ण करनेके 
लिये होती है । सौदेकी पैदावार विनिमयके लिये होती है, आवश्यकता पूर्ण 
करनेके लिये पैदावार. करनेमें . मुनाफा उद्देश्य नहीं रहता । विनिमयके लिये 
पैदा करनेमें पैदावारका उद्देश्य उपयोग नहों, कितु मुनाफा कमाना ही रहता 
है। पूँजीवादीका सव पैदावार विनिमयके लिये. होता है । लेनिनने पूँजीवाद- 
की यही परिभाषा की है कि 'समाजके सभी पदार्थोकों सौदेके रूपमें विनि- 
मयके लिये उत्पन्न करना और परिश्रमकी झक्तिको भी विनिमयकी वस्तुकी तरह 
` खरीदकर व्यवहारमें लाना पूँजीवादकी अवस्था है ।' मार्क्सने भी कहा है कि 
पूँजीवादी प्रणालीमें सभी पदार्थ विनिमयके लिये तैयार किये जाते हैं, परिश्रमकी 
शक्ति वाजारमें वेची जातों हैं और मेहनत करनेवालोंसे अतिरिक्त श्रम या 
अतिरिक्त मूल्यके रूपुमें मुनाफा उठाकर पूँजीद्वारा पूँजी कमायी जाती है ॥ 
चस्तुतः पैदावारके ये दो भेद व्यर्थ हैं । अध्यात्मवादी अर्थव्यवस्थाके प्रायः 
प्रत्येक कार्य इसी दृष्टिसे होते हैं कि समाजकी आवश्यकताकी पूर्ति भी हो और 
कार्य-संलरत लोगोंकी जीविकाका भी प्रश्न हल हो जाय | जैसे ब्राह्मण मस्ति- 
ष्कद्वारा याजन, अध्यापन एवं प्रतिग्रह करता है। इससे समाजकी आवश्यकता 
भी पूर्ण हो सकती है और उसकी जीविकाका प्रश्‍न भी हर होता है । क्षत्रियकी 
झासन तथा शस्तरातत्रदक्षता, संग्रामदक्षता सम्पादन आदि कार्यसे समाजकी आवः 
इयकता भी पूरी होती है और उसकी जीविकाका भी प्रश्न हुछ होता हैँ । इसी 
तरह वैश्यका व्यापार कार्य है। उससे विभिन्‍न देशोमें-अपेक्षित पदार्थको पहुँचाने 
एवं आवश्यक पदार्थं उत्पादनद्वारा समाजकी आवश्यकता पूरी होती है और 
उनकी जीविकाके लिये लाभ भी प्राप्त होता है। इसी प्रकार शूदर शिल्प-सेवा 
आदिके कार्योके द्वारा अपनी जीविका लाभ भी करते हैं, समाजकी आवश्यकता 
भी पूरी होती है । शरीरमें मुख, बाहु, उदर एवं पदका जैसे अपने कार्योंके द्वारा 

समष्टि शरीरकी आवश्यकता भी पुरी होती है और उनका काम भी चलता है, 
उदर जिस प्रकार भोजन आदि संग्रह करता है और रस. इत्यादि उत्पन्न कर 
शरीरके विभिन्न अवयवोंको लाभ पहुंचाता है, वहो स्थिति व्यापारी, उद्योगपति 
वैश्योंकी भी हैं । अतः समाजकी आवश्यकता पूर्ण हो, उद्योगपतिको लाभ हो-- 
इन दोनों हो उदृदेश्योसे उत्पादन होता है, और यही उचित है। अध्यात्म- 
वादियोंमें 'एका क्रिया दरचर्थकरी' का दृष्टान्त प्रसिद्ध है— 
एको सुनिः छुम्भकुशाग्रहस्तो झ्माम्नस्य सूले सदि. ददति । 
ा्रश्च सिक्तः पितरश्र तृप्ता एका क्रिया दृ्र्थकरी प्रसिद्धा | 
` ( पञ्मपुराण सृष्टिखणड ११। ७५). 

एक मुनि हाथमें घड़ेका जळ तथा कुश लेकर आम्र-मलमें पितृतपँण करता 
है, इससे आम्रका सिंचन तथा पितृतपंण दोनों ही कार्य सम्पन्न होता है । राज- 
तीतिमें तो एक-एक कार्यसे अनेकों प्रयोजन सिद्ध किये जाते हैं। रामचन्द्रने 
लोकाराबनके लिये सीताको. वनवास दिया । लोकाराघन भी हुआ, सीताकी वनः 
जानेकी इच्छा-पर्तिद्वारा दोहद पूर्ति भी। राम और सीता दोनोंका ही संयत 
आध्यात्मिक तपोमय जीवन सम्पन्न हुआ । सीताके निष्कलंक यशकी प्रख्याति 
एवं लवकुशकी आर्प-ढंगसे दिव्य शिक्षाकी व्यवस्था भी हो गयी । इसीलियेः 
कहा जाता है— 

नीति प्रीति परमारथ स्वारथ । कोड न राम सन जान जथारथ ॥ 

उपयोगी पदार्थोको उत्पन्न कर सकनेकी शक्तिको ही माक्स परिश्रमकी छक्ति. 
कहता है । उसका यह भी कहना है कि 'अपने परिश्रमका फल मुनाफा ही कहा 
जा सकता है। इस कमाईसे बड़ी मात्रामें पूँजी जमा नहीं हो सकती । अतः 
वड़े परिमाणके मुनाफा कमानेके लिये दूसरोंके परिश्रमका भाग मुनाफेके रूपमें 
ले लिया जाता है। इसके लिये आवश्यक है कि दूसरी फ्ल्पी श्रेणी हो, जिसके 
पास पैदावारके साधन न हों, क्योंकि जिसके पास पंदावारके साधन होंगे, वह 
कभी भी यह पसंद ने करेगा कि उसके परिश्रमका फल दूसरा ले ले। साधनहीन 
लोगोंद्वारा मशीनकी सहायतासे बहुत अधिक काम कराकर थोड़ी-सी मजदूरी 
उनको देकर उनके परिश्रमका फल वह स्वयं रख लेता है। इसका कारण यही 
है कि साधनहीन लोगोंके पास साधन नहीं है, है भी तो साधारण, जो बड़ी 
मशीनोंके सामने टिक नहीं सकता । इसीलिये साधनहीन या घटिया साधनवालों-- 
की शारीरिक शक्तिकी पैदावारका दाम बहुत कम रह जाता है । 

लाभ या मुनाफा 

कहा जातां है कि “विक्रीके लिये माल या सौदा तैयार करनेवाला मनुष्य 
माळ वनानेके लिये कुछ सामान खरीदता है । खरीदे हुए सामानको अपने मेह- 
नतसे बिक्रीयोग्य माल या सौदा तैयार करके उसे वाजारमें वेचनेसे जो दामः 
मिळता है, उसमेंसे खरीदे हुए सामानका दाम निकाळ देनेपर बाकी बचा हुआ: 

-दाम लाभ या मुनाफा कहलाता है, वह झूद्धल्पसे मेहनतका ही फल है । इसो 
प्रकार जब पूँजीपति बड़े पैमानेपर सौदा तैयार कराता है, तब भी रागत 
.खर्चसे अधिक जो भी दाम मिलता है, वह लाभ या झुपाफा मजदूरोंको मेहनतका 
ही फल है | सौदेके मूल्यमेंसे कच्चे मालका मूल्य निकाल लेनेपर केवल सौदेका 
खर्च और मेहनतका ही मूल्य वच जाता है, पर पूँजीपति मेहनतका पुरा फल 
मजदूरको दे देता है तो मुनाफेकी कोई गुंजाइश ही नहीं रहती । अतः मजदूरके 
मेहनतका जितना फल उसको मिलता है उतना ही पूँजीपतिको अधिक लाभ 
होता है।' £ 
पर यह विचार एकाङ्की दृष्टिकोणसे ही है । लाभ या मुनाफा केवल मेहनत- 
.का फल नहीं हो सकता, किंतु वह कच्चे माळ एवं मेहनत दोनोंका ही फल है । 
यदि मेहनत बिना कच्चा माल अल्प मूल्यका था, तो कच्चे माल बिना मेहनत भी 
व्यर्थं थी । फिर तो जैसे पूंजीपतिने दाम देकर कच्चा माळ खरीदा वैसे ही दाम 
देकर श्रम भी खरीदा | दोनोंके खरीदनेमें खर्च - हुए दामसे अधिक दाम जो 
मुनाफाके रूपमें मिला, वह पूँजीपतिका ही होता है । जैसे श्रमवाला अपने श्रमका 
'फल चाहता है, वैसे ही कच्चा मालवाला अपने कच्चे मालका फल चाहता है। 
'जैसे किसी-किसी अवसरपर कच्चे मालमें तेजी-मंदी आती रहती है, वैसे ही श्रममें 
भी सस्तापन और मॅहगापन आता रहता हैं। दुर्लभता एवं माँगकी अधिकता 
होनेपर कच्चा माल महँगा हो जाता है, बैसे ही दुर्लभता एवं माँगके अनुसार 
(ही श्रम भी महँगा हो जाता है। कभी वाजारमें सस्ते दाममें कच्चा माळ भी 
“मिलता है, कभी सस्ते दाममें श्रम मिलता है । कहा जा सकता है कि “कच्चे 
मालका जो दाम मिल गया, वह उसका दाम है” परंतु इसी तरह यह भी तो 
कहा जा-सकता है कि: मजदूरोंको भी श्रमका वेतन उन्हें मिल गया । इसी तरह 
स और कच्चा मारै दोनों ही श्रमिकका होता तो दोनोंका ही फळ उसे ही 
“मिलता या कच्चा माळ खरीदनेका दाम और भ्रम दोनों ही श्रमिकके होते तो 
भी सब फल उसीको मिळता । कितु जव श्रम श्रमिकका है, कच्चा माल 
“और उसका दाम दूसरेका है, तब तो जँसे श्रमका फल श्रमिकको मिलता 
"चाहिये, वैसे ही कच्चे मालका भी फळ उसके ,मालिकको मिळना ही चाहिये । 
जैसे श्रमिक मिलनेवाली मजदूरीको कम कहता है वैसे ही कच्चे मालका विक्रेता 
.भी अपने माळके मिळनेवाले दामको कम कहता है। इन दोनोंको जो अपने 
'पसेसे इकट्ठा करता है, दोनोंका प्रवन्ध करता है, यद्यपि छाभकी आथा ही 
करता है, तथापि कभी-कभी अनुमानके विपरीत उसे नुकसान भी होता हैं। 
'जो इन सब खतरोंको अपने सिरपर भेलता है, उसे उसके पैसे, परिश्रम, साहस, 
` हानि एवं खतरा उठानेका आखिर क्या फल होगा ? अतः कच्चे मालके दाम 
'तिकालकर बचे हुए सौदेका दाम श्रमका ही फर हैं, यह कहना गलत है। 


In Public Domain, Chambal Archives, Etawah 


६2223» 2५७५०- iis in nists 


Digitized by Sarayu Foundation Trust, Delhi and eGangotri. Funding by IKS 
साक्सींय भ्र्थ-व्यवस्था ३३३ 


हाँ, कच्चे माल एवं श्रमक्रे उचित मूल्यका निर्धारण करना आवश्यक है । 
इसपर भारतीय शास्तरोंने पर्याप्त प्रकाश डाला है। इससे. पूँजीपतिके आयपर 
भी नियन्त्रण हो जाता है। शास्रोंने मजदूरी या वेतनके सम्वन्धमें सुख्यरूपसे 
यही नियम माना है कि मालिक और नौकरका जो आपसी सम्मतिसे. तय हुआ 
हो, बही.उसकी मजदूरी है । भृतककी मिताक्षरामें इस भकार व्याख्या की है-- 
सूल्येन यः कमं करोति स ऋतकः । ( याश’ स्मृतिं, मिता० च्यव० १८३ ) 
मजदूरी या नौकरीको भृति शव्दसे कहा गया है। मृतिकी परिभाषा यों है-- 
यत्र याइशी श्वत्तिः परिभापिता स्वाभिखुत्याभ्यां ताइशी तत्र श्रतिसत्येन लभ्यते । 
( याइ० स्शृ० वीरमित्रोदय टीका १९३ ) 
वहीं “मिताक्षरा” में नारद-स्मृतिका यह वचन उद्धृत किया है 
श॒त्याय वेतनं दद्यात्‌ कर्मस्वासी यथाङ्गतस्‌ । 
आदी मध्येऽवसानेः वा कर्मणो यद्विनिश्चितम्‌ | 
( नारद स्मृ० ६। २); 
भृत्य एवं स्वामीद्वारा निश्चित मूल्य ही वेतन है.। हाँ, जहाँ वेतन बिना 
निश्चित किये ही मालिक श्रम कराता है, वहाँ वाणिज्य, पशु तथा सस्य ( फसत). 
से होनेवाले लाभका दसवाँ भाग नौकरको राजाद्वारा दिलाया जाना चाहिए. 
तिमपरिच्छिध्य यः कम॑ कारयति तं` प्रत्याह--- 
- ( मिता० ) 
दाप्यस्तु दशसं सागं  चाणिज्यपशुसस्यतः | 
अनिश्चित्य श्रुतिं यस्तु कारयेत्‌ स महीक्षिता ॥ : 
( याज्ञ० स्सू० २। १९४ ) 
खाली हल चछानेवाला उससे होनेवाली आमदनीसे तीसरा भाग पा 
सकता है । यदि उसे भोजन-वस्र भी मिलता हो, तो उसे ल्युभका पाँचवाँ भागः 
मिळूना चाहिये. 
त्रिभागं पञ्चभागं वा युद्णीयात्‌ सीरवाहकः । 
भक्ताच्छादभ्टतः सीराद्‌ भागं भुञ्जीत पञ्चमम्‌ ॥ 
( इहस्पत्तिस्मृ० } 
परंतु जो नौकर देशकालानुसार विक्रय, कर्षण आदि.कार्य ठीक-ठीक नहीं 
करता और प्रकारान्तरसे छाभ उठाता है, वहाँ स्वामीकी इच्छा ही मुख्य है । 
अर्थात्‌ उसे सम्पूर्णं वेतन नहीं देना चाहिए । अधिक लाभ करता है, तो दश्चमांस- 
से अधिक देना चाहिये-- 


देशं कालं `च योऽतयाङ्लामं ङुयांचच योऽन्यथा । 
तन्न स्यात्‌ स्वामिनश्छन्दोऽधिकं देयं इतेऽधिके |ˆ 
( याञ्च० स्मू० २। १९५ )- 

अनेक मजदूर जहाँ मिलकर काम करते हैं, वहाँ उनके कामके अनुसार वेतन 
दमीका काम करे तो उसे दुगुना तथा कोई 


मिलना चाहिये । कोई नौकर दो आ 
यदि एक आदमीसे भी कम करे तो उसे कुछ कम वेतन भी मिळना चाहिये । यथा 


निश्चय अथवा मष्यस्थद्वारा निर्णात वेवत मिळना उचित है, सभीको समान नहीं--- 
यो यावत. कुरुते कमं तावत्तस्य उ चेतनम्‌ । र 
डभयोरप्यसाध्यं चेत्‌ साध्यं कुर्या्थाश्नुतस्‌,॥ ( याश सुटु २ १९६ ) 
गोपालन करनेवाले गोपाळकी मजदूरीका रूप मनुने लिखा हैं कि जो 
भोजन-वस्न नहीं पाता, ऐसा गोपाछ यदि दस गौओंका पाळन करता हो, तो 
'एक गायका दूष उसे मजदूरीके रूपमें मिळना चाहिये-- 
गोपः क्ीरभ्टतो यस्ठुस छुल्लाद दशतो चरास्‌। 
गोस्त्राम्यनुसते स्त्यः सा स्यात. पालेऽभुते सुतिः ॥ ( मनु० < 
रियोंके लिये दूसरे ढंगका भी वेतन है । दस ग्रामपर शातन 
करनेवालेके लिए एक. कुळका लाभ मिलना चाहिए। बीस गाँवोंपर शासन 
करनेबालेको पाँच कुलका, जञताव्यक्षको एक ग्राम एवं सहस्नाष्यक्षको पुरका छान 
मिलना चाहिए । ग्रामवासी जो अन्न-पान, ईधन आदि राजाको देते हैं, वह 
उस कर्मचारीको मिलना चाहिए । यह 
'आघारपर समझना चाहिए 
दशी कुलं तु सुञ्जोत चिंशी पञचकुलानि च^। 
ग्रासं ग्रामशताध्यच्तः सहस्राधिपतिः पुरस्‌ ॥ 
कौटल्यने वेतन-निर्णयके प्रसंगमें सूत्र कातनेके लिए कहा है 
“चिक्कणता, स्थूलता, मध्यता आदि जानकर वेतन निर्धारण करे 
श्लदणस्थूल्ममध्यतां च सूत्रस्य दिदिस्वा वेतनं कल्पयेत्‌ । 
( कौटलीय अर्थशा्न २। २३। है ) 
अच्छा काम देखकर वेतनसे अतिरिक्त तेल, उबदन आदि देकर मजदूरोंको 
सम्मानित करे--सून्नप्रमाणं ज्ञास्वा पैलामलकोदूवर्तनैरेता अजु॒ग्ृक्ीयातः 
( कौट० अथ० २। २३ । ५) काममें कमी हो, तो वेतनमें कमी होनी चाहिये 
“सून्नहासे वेतनट्रासः' ( बही ७) । वेतनका समथ वीत जानेपर मध्यम वेतन 
देना चाहिये--'वेतनकऋ्रालातिपाते मध्यमः' ९ वही १६) । 
तीसरे अधिकरणके १७ वें अध्य़ायमें कौटल्यने मजदूरोंके सम्वन्धमें बहुत 
कुछ कहा है। उससे भी प्रायः मालिक एवं नौकरद्वारा वेतन और कामका 
` ` परिणाम निश्चित होता है । इसीरिये कहा गया है कि मालिकद्वारा निर्धारित 
कामसे अधिक करनेपर उतनी मिहनत व्यर्थ ही समझनी चाहिये--सम्भापिताः 
-दधिकक्रियायां प्रयासं मोघं कुयोतः ( २। १४ | १३) इस प्रकरणमें याजकों तथा 
=ऋर्विजोंके वेतनपर भी विचार किया गया है । - 


। २३१; 


राजकीय कर्मचा 


( मनु० ७। ११९ ) 
कि “सूतको 

अतिरिक्त श्रम और मुनाफा 


मा्क्सवादियोंका कहना है कि 'मजदूरको मेहनतके फलका वह भाग जिसका 
दाम मजदूरको नहीं मिला मालिकका मुनाफा है ।? मजदूर जितने समथतक 
मेहनत कर परिश्रमकी शक्तिका दाम पैदा करता है, उससे जितना भी वह 


. अधिक करेगा, वह सब मालिकका मुनाफा होगा । यदि वह पाँच घंटे काम 


करके अपने परिश्रमकी शक्तिका दाम पूरा कर लेता है तो दिनभरके मेहनतके 
शेष घंटे मालिकके मुनाफ़ेमें जाते हैं, वही अतिरिक्त श्रम है । अपनी श्रम-शक्तिको 
कायम रखनेके लिये मजदूरको जितना श्रम करना जरूरी है, उससे जितना भी 
अधिक मजदूरकों करना पड़ता है, वह आवश्यक या अतिरिक्त श्रम है। उसका 


दाम अतिरिक्त मूल्य है। यह अतिरिक्त श्रम एवं अतिरिक्त मूल्य ही मालिकका 
मुनाफा है।! ` 


मार्क्सके आथिक सिद्धान्तोंकी यही आधारशिला है । उसके मतानुसार 'इस 
अतिरिक्त धम एवंब्अतिरिक्त दामको पानेका आन्दोलन ही मजदूर आन्दोलन 
है । इसके फलस्वरूप समट्टिवाद या समाजवाद स्थापित होगा । जिसमें प्रत्येक 
व्यक्ति शक्तिभर परिश्रम करे और अपनी आवश्यकताके अनुसार पदार्थोको 
प्रात करे । इससे शोषणका अन्त होगा, किसीको अपनी इच्छाविरुद्ध जीवन- 
निर्वाहके लिये विवश न होना पड़ेगा । फिर न उसके लिये नियन्त्रणकी जरूरत 
होगी, न यासन रहेगा और न सरकार रहेगी |! 


अतिरिक्त दामके सम्बन्धमें लेनिनका कहना है कि सौदेके विनिमयसे 
अतिरिक्त दाम ( मुनाफा ) प्राप्त नहीं हो सकता; क्योंकि उसे तो समान लागतके 
सौदोंको एक दूसरेसे बदला जाता हैं । सौदेका दाम न बढ़ने या घटनेसे भी 
अतिरिक्त दाम पैदा नहीं हो सकता । क्योंकि उसंका तो इतना ही अर्थ होगा 
कि समाजके कुछ आदमियोंके हाथसे दाम निकलकर दूसरोंके हाथमें चला 
जायगा । समाजमें जो आज खरीदनेवाला है, वही कळ वेचनेवाला और जो 
आज वेचनेवाला है, वही कल खरीदनेवाला बन जाता है। अतः अतिरिक्त 
दाम प्राप्त करनेके लिये पुँजीपतिको वाजारमें एक ऐसे सौदेकी खोज करनी 
पड़ती है, जिसे व्यवहारमें'लाकर उसपर खर्च किये गये दामसे अधिक दाम 
प्राप्त किया जा सके। वाजारमें ऐसा सौदा मनुष्यको श्रम-शक्ति ही है । मनुष्य- 
को श्रम-शक्तिका उपयोग है परिश्रम । परिश्रमका मूळ है दाम। पुँजीपति 
मनुष्यकी मेहनतकी शक्तिको बाजार दामपर खरोद लेता है । दूसरे सब सौदोंकी 
तरह मनुष्यकी परिश्रम करनेकी शक्तिका दाम भी उसे पैदा करनेके लिये आव- 
श्यक सामाजिक श्रमसे निश्चित करना पड़ता है। मनुष्यकी भेहनत-शक्तिको दस 

घंटेके लिये पूँजीपति उसे कामपर छगा देता है । मजदूर पाँच घंटे काम करके 
ही उतने दामका सौदा पैदा कर लेता है, जितना उसे दस घंटे काम करनेके 
बाद मिलता है। शेष पाँच चंरेमें मजदूर अतिरिक्त दाम या सौदा पैदा करता 
है, जो पूँजीपतिकी जेबमें जाता है। मार्क्सके मतानुसार अतिरिक्त श्रम या 
अतिरिक्त दाम ले सकना ही शोषणकी शक्ति और अधिकार है। समाजमें जहाँ 
कहीं शोषण होगा, इसी शक्ति एवं अधिकारके वरपर होगा । ममुष्यकी आदिम 
अवस्थामें पैदावारके साधन बहुत कमजोर थे; अतः दिनभर कठित परिश्रमके 
बाद निर्वाहके लायक पदार्थ प्राप्त होते थे। उस समय मनुष्यद्वारा मनुष्यके 
शोषणकी गुंजाइश न थी । ज्यों-ज्यों पैदावारके साधनोंमें उन्नति होने लगी, मनुष्य 
पैदावार आसानीसे करने रूगा और जितना उसके निर्वाहके लिये नितान्त 
आवश्यक था, उससे अधिक पैदा करने लगा; अर्थात्‌ परिश्रमको शक्तिको कायम 
रखनेके लिये जितना बिलकुल ही जरूरी था, उससे अधिक पैदा करने लगा 
तो यह पैदावार जमा होने लगी । यही धन हो गया और यही पैदावारका सबसे 


वड़ा साधन है ।' a 


इस कथनसे स्पष्ट है कि 'वैदावारके सबसे बड़े साधन घनको उन्नत 
साघनके द्वारा व्यक्तिने स्वयं कमाया । ऐसा विकास होनेके बाद कुछ आदमियोंके 
परिश्रमका अतिरिक्त भाग दूसरोंके पास जमा होने लगा । वे अधिक साधन- 
सम्पन्न और बलवान्‌ श्रेणीके वन, गये !” परंतु पूर्वोक्त युक्तिसे तो सिद्ध हो गया 
कि वस्तुके मूल्यका आधार श्रम ही नहीं; कच्चा मार, मशीन आदि भी हैं, 
और कच्चे मालके समान ही श्रम भी खरीदा जाता है । श्रमका मूल्य माँग और 
` पूर्तिके आधारपर अथवा पंचायत या न्यायाळयद्वारा निर्धारित किया जाना 
« उचित है, और ऐसा होता भीथा। भारतीय घर्म्चा्र, नीतिशास्त्र तथा आधुनिक 
भारतीय शासकोंके इतिहाससे भी बह सिद्ध हैं । ऐसी स्थितिमें अतिरिक्त श्रम, 
अतिरिक्त मूल्यका कोई अस्तित्व ही नहीं ठहरता । अतएव झशोषणकी कहानी 
भी अतिरंजित ही है । हाँ, यह अवश्य है कि भारतीय दृष्टिकोणसे यदि ८ घंटे 
काम करनेके लिये ८ हृष्ट-पुष्ट बैल आवश्यक होते हैं तो अवश्य ही. एक 
मजदूरसे बराबर दस घंटे काम लेना अनुचित है। साथ ही पूँजी और 
मुनाफाको घ्यातमें रखते हुए मजदूरोंका वेतन कम-से-कम इतना 
अवश्य ही होना चाहिये, जिससे मजदूरोंकी उचित शिक्षा एवं स्वारथ्यकी 
उन्नति हो सके। अर्थात्‌ भारतीय दृष्टिकोणसे यदि पथके सम्बन्धमें 
स्वास्थ्य और कामके घंटोंका इतना ध्यान रक्खा जाता है, तो मनुष्यके लिये 
जो सर्वोच्च कोटिका प्राणी है, शिक्षा-स्वास्थ्यया व्यान रखते हुए कामके 
घंटोंकी कमी और पारिश्रमिकको अधिकताका ध्यान होना स्वाभाविक ही है। 

अतः कामके घंटे और मजदूरीका निष्पक्ष न्‍्यायालयद्वारा तय होना उचित है। 
पैदावारके साधनोंकी उन्नति यदि दोष नहीं है तो उसका होना उचित ही है। 
और जो पैदावारके साधनोंकी उन्नति कराता है; उसे उसका फल भी मिळना 
उचित ही है । फिर दूसरेकी उन्नतिसे दूसरेके पेटमें दर्द हो, इसे सिवा ईप्याके 
आर दूसरा क्या कहा जा सकता है ?. 

कामके घंटोंमें कमी होनेसे अधिकाधिक लोगोंको काम मिलेगा, वेकारी 
घटेगी, इससे जनतामें क्रय-शक्ति बनी रहेगी, मालकी खपत बढ़ेगी, जिससे 
उत्पादनमें वाधा न पड़ेगी । जिन वस्तुओंका उत्पादन उपभोक्ताओंकी आवश्य- 
कतासे अधिक होने रगे, उनपर प्रतिवन्ध लगाकर ` अन्य उपयोगी वस्तुओंके 
उत्पादन एवं तदुपयोगी . उत्पादन-साथनोंके निर्माणका प्रयत्न होना चाहिये । 
इससे सभीका हित है। श्रतः इसके.अनुकुल सरकारी प्रोत्साहन, प्रेरणा तथा 
आवश्यक आदेश भी होना चाहिये। इस तरह बेकारी भी रुकेगी, मालके 
खपतमें भी वाधा नहीं पड़ेगी और उपभोक्ताओंको आवश्यक उपभोग-सामग्री 
भी मिल सकेगी । यान्त्रिक विकासंमें भी बाधा नहीं पड़ेगी और किसीकी व्यक्ति- 
गत भूमि, संपत्ति भी नहीं छीननी पड़ेगी । इसके अतिरिक्त भी अधिक ्रसंतुलन 
दूर करनेके लिये दान, यज्ञ, सहायता आदिका प्रयोग किया जा सकता है। 
स्वकर्तव्य-पालनविमुख लोगोंकी सम्पत्तिका अपहरण करके भी बेरोजगारों, 
वेकारोंकी वेरोजगारी और वेकारी दूर करनेका प्रयत्न करना उचित है । 

इसी तरह आज़कल वकीलों, वैरिष्टरोंकी भी फीस, इंजीनियरोंके बड़े 
वृमानेके वेतन, डाक्टरोंकौ लंबी फीस, विद्यार्थियोंकी पढ़ाईपर लंबी फीस, हर 
व्यापार, हर घंघेपर बढ़े हुए सरंकांरी टॅक्स, मेळाके टैक्स, च्‌'गी-टँक्स, विक्रय- 
टॅक्स आदि भी समाप्त होने चाहिये। इससे भी जनताकी गरीबी उत्तरोत्तर 
बढ़ती जाती है। मकान भाड़ोंमें भी कमी होती चाहिये । कई लोग ऐसे हैं, 
जिनके पास हजारों मकान तथा दूकानें हैं । वे ज्यादा भाड़ाके साथ-साथ एक 
लंबी रकम घूस या पगड़ीकी लेते हैं, जो खुले आम चोरी है। उसपर भी तिय- 
न्त्रण होना आवश्यक है । ऐसी अधिक आमदनियोंपर सरकारी टँक्स आदि देनेके 
बाद अतिरिक्त आमदनीमें पाँच भाग करके क्रमेण धर्मार्थ, यशोऽ्थ, मूल संपत्तिकी 


` रक्षार्थं एवं वृद्धयर्थ, भोगार्थं तथा स्वजनार्थं उपयोग किये जानेसे आथिक 


असंतुलन मिटता है। आधुनिक लोग दूसरोंकी सहायताके नामपर दूसरोंकी 
वपौती मिलकियत छीन लेते हैं; परंतु यह सहायता नहीं है । एके ग्रंगको सहा- 
यताके लिये कभी-कभी दूसरे अंगके मांस एवं: हड्डीकी भी सहायता ली जाती 
है, परंतु जिससे सहायता ली जाती है, उसे स्वस्थ बनानेका यत्न किया जाता 
है । किसी व्यक्तिसे खूनकी सहायता लेकर उसे दूध-घी पिलाकर स्वस्थ बनानेका 


मा० रा० २२-- 

- प्रयत्न किया जाता है। जिस गायसे दूध लिया जाता है, उसको इस लायक 
रखा जाता. है कि वह कल भी सहायता देने योग्य रहे । यह नहीं कि एक दिन 
` दुध लेकर उसे सदाके लिये मिटा दिया जाय। वस्तुस्थिति तो यह है कि आधुनिक 
मार्क्सवादियोंने यह स्थिति उत्पन्न कर दी है कि छीनाझपटी करनेवाले लोगोंकी 
बहुतायत हो गयी है । वे कहते हैं कि लेंगे, मरकर लेंगे, मारकर लेगे, जहन्नुममें 
जाकर, जहल्नुममें भेजकर लेंगे, लूटकर-मारकर हूर तरहसे लेंगे, लेंगे; कितु 
फलस्वरूप देनेवाले कहते हैं कि मर जायेंगे, मिंट जायेंगे, परंतु नहीं देंगे, नहीं 
देगे । ठीक इसके विपरीत रामराज्यकी स्थिति यह है कि देनेवाला हर तरहसे 
देनेकी चेष्टा करता.है.। शास्त्र कहते हैं कि श्रद्धासे, प्रेमसे, लजासे, भथसे, हर 
तरहसे देना चाहिये । लेनेवाळेको हर तरहसे बचना चाहिये । मुफ्तखोरीका 
माल हरामखोरीका माळ है । उससे वंशबुद्धि, समृद्धि तथा वरक्कत रुक जाती 
है । इस हष्टिसे देनेवाला हर तरहसे देना चाहता है और लेनेवाला हर तरहसे 
बचना चाहता है। माक्सवादमें 'दो दो”, 'नहीं नहीं! का उद्घोष होता है। 
रामराज्यमें 'लो लो” “नहीं नहीं” का उद्घोष होता है। मार्क्सवादमें सव वस्तुएँ 
सरकारी हो जाती हैं, व्यक्तिकी कोई मिलकियत नहीं रहती है; किलु रामराज्यमें 
व््रक्तियोंकी बपौती संपत्ति सुरक्षित रहती है, और उसपर उचित बर्मनियन्त्रण 
रहता है । इस पक्षमें 'घन, घर्म या जान-मालकी रक्षा जो कि राज्य-स्थापनाका 
प्रमुख उद्देश्य है, सुरक्षित रहती है । मार्क्सको छोड़कर प्राच्य, प्रतीच्य सभी 
राजनीतिज्ञोंने धर्म एवं धनकी रक्षा या जान-मालकी रक्षा ही सभ्य व्यवस्थाका 
उद्देश्य माना है । इसीलिये व्यक्तियोंने अपने अधिकार शासनको सौंपा था, जिसके 
पुरा न होनेपर राज्य-सत्ताको उलट देना जनताका जन्मसिद्ध अधिकार माना 
जाता है। माक्सवादी व्यवस्थामैं धर्म, घन एवं जान-मालका प्रत्यक्ष अपहरण 
होता है । वेष संपत्ति, वपौती आदिका कुछ भी महत्त्व माक्सके मतमें नहीं है 


अतिरिक्त मूल्य और शोषण 
कहां जाता है कि 'कला-कौथल. उद्योग-धंधोंके . विकासके पहले जव दास- 
प्रथा थी, तव दासोंका भी शोषण अतिरिक्त श्रमके' रूपमें होता था । दास एवं 


गुलामको केवलं अन्न और वस्त्र दिया जाता था । वह भी उतना ही जितना कि : 


उसके शरीरमें परिश्रम करनेकी शक्ति कायम रखनेके लिये पर्याप्त था । दासद्वारा 
कराये गये परिश्रमके सम्पुर्ण फलको मालिक लोग भोगते थे। यही बात साम- 
न्तगाही एवं जागीरदारीके जमात्ेमें थी। सामन्तों एवं जागीरदारोंकी प्रजा 
कठिन परिश्रमसे जो पंदावार आदि उपज भूमि या भूमिकी पैदावारसे सम्बन्ध 
रखनेवारे दूसरे कामोंसे करती थी, उसमेंसे इन लोगोंके शरीरमें परिभ्रम-शचक्ति 
बनाये रखनेके लिये अत्यन्त आवश्यक भागको छोड़कर शेष भाग दाम, कर, 

लगान या नजरानाके ख्पमें मालिकके पास चला जाता था । परंतु उस समय _ 
शोषण होता था मालिकोंके उपयोग और उपभोगके लिये । उस समय व्यवहारमें 
लाना ही धनका उपयोग होता था | इसलिये शोषण भो उतना ही होता था 
जितनेसे मालिकोंकी आवश्यकता पुरी हो जाती थी । मालिक भी शोषणद्वारा 
प्राप्त घनको अपने व्यवहारमें खर्च कर देते थे, जिससे वह घन दूरी श्रेणियोंके पास 
पहुँचकर फिर वाजारमें पहुंच जाता था और दूसरोंके उपयोगमें आता रहता. 


था । परंतु पुँजीवादके युगमें घनको पूँजी वनाकर उसका उपयोग खर्चके लिये 


नहीं, बल्कि अधिक धन पैदा करनेके लिये किया जाता है। उसके पैदावारके 
साधन बढ़ाये जाते हैं । पूँजीपतियोंके लिये मुनाफेका क्षेत्र बढ़ाया जाता है । 
मुनाफेका बहुत छोटा भाग पूँजीपतियोंके खर्चमें आता है। शेष पूंजी बनकर 
मुनाफा कमानेके ही काममें आता है । जितना-जितना अधिक मुनाफा होता है, 
उसमें और अधिक मुनाफा कमानेका यत्न किया जाता है । इस तरह पूजीपतिके 
मुनाफा कमानेसे संतुष्ट होनेकी कोई सीमा नहीं रहती ।? * 


वस्तुतः अद्भू-अद्भीभाव तथा शेप-शेपी-भावसे ही सेव्य-सेवक-भाव है । सेवक, 
दास आदि शब्द लगभग समानार्थ हैं। संसारमें ये भाव किसी-त-किसी रूपमें 
सदा ही बने रहते हैं। भले ही कहा जाय कि आज रांजा-प्रजाका भाव मिट 
गया, आज प्रजा ही राजा है, सरकार या सरकारी आदमी सेवक हैं । फिर भी 
सिवा शब्दोंके व्यवहारके कोई भी अन्तर नहीं आया। आज केवल वोट डालनेके 
समय तक भले ही कुछ अंशोंतक जनताका सम्मान किया जाय; परंतु व्यवहारतः 
जिन लोगोंके हाथमें शासनसूत्र आता है, भले ही अपना नाम वे सेवक, रखें; कितु 
वे सत्ताधारी राजका भी कान काटते हैं । वस्तुतः आज सेवकों ( यूदरों ) का ही 
राज्य है। मालिक कही जानेवाली जनता जो चाहती है, उसीकी पूर्ण उपेक्षा की 
जाती है । आज भारतीय जनता गोहत्या-बन्दी चाहती है। घर्महुत्या, ास्- 
हत्याका बिरोध करती है; परंतु सेवक कहे जानेवाले सरकारी अधिकारी उसकी 
कुछ भी परवा नहीं करते । कहनेके लिये आज दास या गुलामी-प्रथा समाप्त हो 
गयो; परंतु खास साम्यवादी देश रूसमें ही दिरोधियोंके साथ दासों एवं गुछामों- 
से भी अधिक बुरा व्यवहार किया जाता है | कहनेके लिये .भारतमें वेगारी-प्रथा 
समाप्त हो गयी; किंतु वही. श्रमदानके रूपमें जोरोंसे प्रचलित है, जिसे इच्छा न 
होनेपर भी करना पड़ता है। बड़े-बड़े अव्यापक; प्रिसिपल तथा उच्च श्रेणीके 
लोग इच्छा न रहनेपर भी सरकारी आज्ञानुसार श्रमदानमें लगते हैं । इतना 


- ही नहीं, कहीं तो झूठे तोरपर ही रजिस्टरोंकी खानापूरी की जाती है। प्राचीन- - 


कालमें बड़े-बड़े राजा-महाराजा भी अपने आपको ईश्वरका, महापुरुषोंका 
भगवद्भक्तोंक दास बननेमें गौरव अनुभव करते थे। घर्मराज युधिष्ठिरको हरि- 

* दासवर्यं कहा जाता था--हरिदासस्य राजर्षेः? ( श्रीमद्भा० १०। ७५। २७) । 
बैषणवोंमें बड़े-बड़े महापुरुष अपनेको दासानुदास कहते हूँ। तथापि यहाँ स्वामी 
भगवाषु, गुरुजन दासोंके शोषक नहीं होते। वे दासोंको कृतङ्कत्य करनेवाले, होते 
थे। साक्षाद्‌ भगवाम्‌ विष्णु कहते हैं कि मैं भक्तोके परतन्त्र हुँ--'अहँ अक्त- 
` पराधीनो झस्वतन्ज्न इव द्विज” ( श्रीमद्भा०९।४।६१)। आजका दासत्वसे 
मुक्त कहा जानेवाला नागरिक अन्न एवं वस््रके लिये तड़पता हुआ मरता हैं। 
जब वह काम करने लायक नहीं रहता तो उसका वेटा-पोता भी उसे नहीं 
पुछता । पर दासत्व-प्रथा-कालमें भी दास भले काम करने लायक न हो, उसके 
और उसके कुट्म्वका उत्तरदायित्व उसके स्वामीपर रहता था । रहा यह कि 
उत्पादन साधंन-पूजी बढ़ानेका उत्तरोत्तर प्रयत्न बढ़ता है, तो अगर यह 
ग्ौद्योगिक विकास गुणं है, तव तो भला ही है। आज भी ऐश-आरामसे धन 
बचाकर उत्पादन-वृद्धिके काममें लगाना गुण समझा जाता है। रामराज्यवादी 
तो फिर भी महाथन्त्रोंके निर्माणपर प्रतिवन्ध लगाना उचित समझता है, परंतु 
मार्क्सवादी तो महायन्त्रोंका उत्तरोत्तर विकास ही चाहता है। 


यदि मुनाफाका विस्तार एवं विकास न होता तो आजकी वैज्ञानिक उन्नति 
भी असंभव हो जाती । फिर रामराज्यकी हष्टिमें तो सदा ही काम-दाम-आराम- 
का उचित वितरण आवश्यक है । श्रमके अनुसार दाम आरामकी “व्यवस्था तो 
होनी ही चाहिये, कितु कभी यदि व्यक्ति श्रमके लायक न रहे.तो भी मनुष्यता- 
के नाते उसके भी दाम-आरामकी व्यवस्था होनी चाहिये और वह दास-प्रथाके 
समय भी थी । वस्तुतः उस समथके वे दास नाममात्रके ही दास थे। वे तो 
कुट्म्बके एंक प्रकार सदस्य समझे जाते थे। इसीलिये कुट्म्वपति ऐसे दासोंकी 
भोजन-व्यवस्थाके अनन्तर ही अपने भोजन-वस्त्रकी व्यवस्था करता था । उसके 
भोजन करनेपर ही कुट्म्बपति भोजन करता था ।' 


ए 


पूजीवादके समाजमें पँदावारका काम पूँजीके आधारपर होता हैं। 
पृंजीपतिके पास पैदावारके जितने साधन हैं, वे सव उसकी पूंजी हैँ । पूँजीवादके 
समर्थक कहते हैँ--'यदि पूजीवादी प्रणालीको समाजसे हटा दिया जायगा, 
पूँजी न रहेगी, मुनाफा कमानेकी प्रणाली न रहेगी तो समाजमें पैदावार बढ़ाने- 
के लिये साधनोंको किस प्रकार बढ़ाया जायगा ?” परंतु मार्क्सवादके अनुसार 
वही घन पैदावारका साधन, पूँजी है, जिससे मुनाफा कमाया जाता हैँ । 
जिससे उपयोगके पदार्थ तैयार किये जाते हैं, वह धन पूँजी नहीं है।' 

. जो भेद पदार्थ एवं सौदेमें है, वही भेद पैदावारके साधनों और पूँजीमें 
है । गेहुँक्री बोरी यदि परिवारके व्यवहारके उपयोगके लिये हैं तो वह उपयोग 
पदार्थ है और यदि वह बिक्रीक लिये है तो वह सौदा है। कोई भी वस्तु सौदा 


= 

है या पदार्थ वह इस बातंपर निर्भर करता हैं कि वह वस्तु किस प्रयोजन या 
उपयोगमें आयगी ? इसी प्रकार पैदावारके साधनोंके वारेमें भी उनका प्रयोजन 
यह्‌ निश्चय करता है कि वह जरूरत पुरी करनेका साधन है या मुनाफा कमानेका 
साधन ? किसी मशीनसे यदि उपयोग पदार्थ बनाये जाते हैं, तो वह पैदावार 
साधन तो अवश्य है, पर मुनाफा कमानेका साधन नहीं । अतः मार्क्स उसे पुँजी 

: नहीं कहता । परंतु यदि उस मशीनपर दूसरे छोगोंसे श्रम कमाकर मुनाफा 
कमाया जायगा तो वह पूँजी कहुलायेगा । समाजवादी समाजमें वड़ी-वड़ी 
मिळें रहेंगी, पैदावार और नयें साधन जारी करनेके लिये बड़ी मात्रामें धन 
इकट्ठा किया जायगा । परन्तु उसका उद्देश्य व्यक्तियों या श्रेणियोंके छिये मुनाफा 
कमाना न होकर जनताके उपयोगके छिये उपयोगी पदार्थं भौर साधन पैदा 
करना होगा । इसीलिये वह पूँजी न कहलायेगा । वह होगा समाजकी भ्रावश्य- 
कताओंको पुराः करनेका साधन-धन ।? 


वस्तुतः उपयोग पदार्थ एवं सौदामें भी पारमार्थिक भेद नहीं है । उपयोग, 
उद्देश्य या प्रयोजनके भेदसे पदार्थमें भेद नहीं हो सकता । वही विष चन्द्रोदय 
ग्रादि औषध वनानेके काम आता है, वही मृत्युके काममें आता है। यह 
सदुपयोग-दुरुपयोगका भेद है । विजलीसे प्रकाश भी होता है, दूसरे भी कितने 
काम होते हैं, मृत्यु भी हो जाती है । फिर भी विजली विजली ही रहती है, उसमें 
मौलिक अन्तर नहीं होता । गेहुँकी वोरी -स्वार्थ भी हो सकती है, परार्थं. भी; 
क्रिन्तु इससे गेहुँकी वोरीमें अन्तर नहीं आता । इसी तरह उपयोग या मुना फेके 
लिये गेहुँकी वोरीमें प्रयोग-भेद होनेपर भी उसमें कोई अन्तर नहीं होता । 


बड़े-बड़े साधनोंके लिये बड़ी मात्रामें धन जुटाना आवश्यक ही होगा । 

फिर डाका डालकर, छीना-झपटीकर, जवरदस्ती टैक्स लगाकर, इंगालवृत्तिसे 

धन नहीं वटोरना है तो उचित मुनाफाद्वारा ही साम्यवादी सरकारको भी धन 

जुटाना होगा । नीतिशाख््रोंका मत है कि इंगालकार ( कोयला बनानेवाले ) की 

. वृत्तिसे ( अर्थात्‌ जैसे वह वृक्षको जड़-मूलसे काटकर उसे* जलाकर कोयला 

बनाता है उसी तरह ) प्रजाको लुटकर, उसकी भूमि सम्पत्ति छीनकर धन- 

संग्रहकी नीति न अपनायी जाय; मधुकर-वृत्तिसे ही घनसंग्रह उचित है । जैंसे 

मधुमक्खी वृक्षों, पौधों, पुष्पों, स्तवकों, फलोंको बिना नष्ट किये ही उनमेंसे रस- 

संग्रहकर मधु बना लेती है, उसी तरह प्रजाको बिना नष्ट किये ही उसकी 
सम्पत्तिको विना छीने ही आवश्यक धन-संग्रह करना उचित है। 


व्यापार-कौशलसे प्राणी मृतमूषिकामात्रके आधारपर धनवान्‌ बन सकता 
है ( देखिये पृष्ठ ३४७ ) । इससे किसीका नुकसान भी नहीं होता और घनसंग्रह 
भी हो जाता है। कई स्थानोंमें मूर्खतावश सरकारें गरीबोंकी गाढ़ी कमाईका 

लाखों रुपया खर्च करके भी कोई लाभ नहीं उठा पातीं । भाखरा आदि बाँबोंके 
` अष्टाचारोंकी कहानियाँ अभी ताजी ही हैं। ऐसे उदाहरण कितने हैं । 

जैसे कोई मतवादी या सरकारें धन-संग्रहका उद्देश्य प्रजाका उपयोग बताकर 
पूजी एवं पैदावारके साधनोंके भेद सिद्ध करनेका प्रयत्न करती हूँ, उसी तरह 
मुसोलिनी तथा . हिटलर सम्पत्ति बढ़ानेके नामपर दूसरे राष्ट्रोंको कुचलकर 
उनपर अधिकार जमाना उचित समझते थे। वैसे ही मार्क्सवादी पैदावारके 
साधन संग्रहके. नामपर प्रजाकी बँधसम्पत्तियोंका भी अपहरण करते हैँ । दान, 
इनाम तथा क्रयद्वारा मिली, दायमें मिली बपौती सम्पत्तियोंको भी छीन लेते 
हैं । कई सद्गरहस्थ अपनी सम्पूर्णं कमाईको धर्मार्थ; परोपकारार्थं ही लगाते हूँ । 
रामराज्यकी दृष्टिसे कमाईका यही सदुपयोग है। सत्पुरुषोंकी विद्या ज्ञानके लिये, 
घन दान तथा परोपकारके लिये होता है। खलकी विद्या विवाद, धन घमण्ड एवं 
शक्ति परोत्पीड़नके लिये होती है--- 

विद्या विवादाय धनं मदाय शाक्तिः परेषां परिपीडनाय । 

खलस्य साधोचिंपरीतमेतज्‌ ज्ञानाय दानाय च रछणाय ॥ ( उणरत्ननः ७ ) 

ऐसी स्थितिमें रामराज्यके अनुसार वैध धनोपार्जन. प्रथम दानार्थे, 
'परोपकारार्थ, यज्ञार्थं है, पश्चात्‌ भोगार्थ । मुताफा कमानेका भी उहूश्य यज्ञार्थ- 
परोपकारार्थ ही है। अतः समाजवादी अर्थ-व्यवस्था सिवा अपहरणं और लूट- 
पाठके और कोई व्यवस्था नहीं है। इसके अनुसार जनता घनहीन, धर्महीन, 
शक्तिहीन होकर मुट्टीभर तानाशाहोंकी गुलाम वन जाती है। दासोंकी-जँसी भी 
स्वतन्त्रता उसे नहीं मिलती । बोलने, विचार व्यक्त करने, अपनी कमाईका 
सदुपयोग करनेके अधिकार भी जनतासे छिन जाते हैं । मनु, शूक, वृहस्पति, 
कामन्दक, कौटल्य, सुकरात, अरस्तू, अफलातून सभी जान-मालको रक्षा राज्य- 
विधानका उद्देश्य मानते हैं; कितु मार्क्सवादी व्यवस्थामें राज्य ही जान-मालका 
विध्वंसक बन जाता है । जनताको स्वतन्त्रता सर्वथा नष्ट हो जाती है । 


'लेनिन एवं स्तालिन बड़े गर्वके साथ कहा करते थे कि “रूसमें गैरसरकारी 


पार्टीका न होना दूषण नहीं भूषण है । जिन देशोंमें वर्गभेद विद्यमान होते हैं, ' 


उनमें विभिन्न वर्गोंकी प्रतिनिधित्व करनेवाली भ्रनेक राजनीतिक पाटियाँ अपेक्षित 
हो सकती हैं, कितु रूसमें तो वर्गभेद समाप्त हो चुके हैं, फिंर तो यहाँ'किसी 
अन्य राजनीतिक पार्टीका न होना गुण ही है । पर उनका यह गर्व सिवा दम्भके 
और कुछ नहीं था । वस्तुतः पुरिस-पल्टन तथा गुप्तचर विभागका जाल बिछा- 
कर, मतभेद रखनेवाले लोगोंकी जवानपर ताला लगाकर उसे दवा रखा गया 
था | यदि वहाँ वर्गोका अवशेष न होता, तो लेखन-भाषण एवं प्रेसों तथा 
पत्रोंकी स्वतन्त्रतापर प्रतिबन्ध क्यों लगा रखा जाता ? यदि विरोधीवगं नहीं थे 
तो खतरा किनसे था ? प्रेसों, पत्रोंकी स्वतन्त्रता आज संसारके सभी देथोंमें 

३४३ 
मान्य है, पर खूसमें उसकी भी स्वतन्त्रता नहीं । वहाँ कोई व्यक्ति सरकारके 
विरुद्ध न भाषण दे सकता है, न लेख ही लिख सकता है और न कोई सरकारके 


विरुद्ध नोटिस-पोस्टर निकाल सकता है । फिर स्वतन्त्र अखवार निकाळना,'सर- 


का Nr 5४५० 
कारी पार्टके विरुद्ध चुनाव आदि लड़ना तो दूरकी वात है। नाटकके लिये 


मतगणनाके समय सरकारी प्रेरणासे कुछ स्वतन्त्र व्यक्ति खड़े हो जायें, यह अलग 
वात है। ऐसी स्थितिमें यह कहना कि 'हसमे वरगभेद समाप्त हो गया है और 
वहाँ दूसरी राजनीतिक पार्टीका न होना भूषण है, सिवा दम्भके और क्या है ? 
लेनिन तथा स्तालिनने संक्रमणकालके नामपर रूसी समाजवादो शासनमें 
सर्वंहाराके डिक्टेटरशिपका जोरदार समर्थन किया था । इन डिक्टेटरोंके भीषण 
डिक्टेटरसिपमें कंटकशोधनके नाम एक-एक विरोघीको चुनकर समाप्त कर दिया 
गया था। ट्राटस्की, बुखारिन आदि हजारों कामरेड तथा उनके लाखों अनु- 
यायियोंको मौतके घाट उतार दिया गया था। स्तालिनके विरोधियोंकी इन 
वातोंको मिथ्या प्रचार कहकर उन काले कारनामोंको छिपानेका प्रयत्न किया 
जाता था। परंतु अव खुश्चेव तथा बुल्गानिन जो स्तालिनके पक्के अनुयायी 
थे, उसके भीषण डिक्टेटरशिपकी निन्दा कर रहे हैं । कहा जा रहा है कि १९३६ 
से १६३८ तक पाँच हजारसे अधिक उच्च सोवियत अधिकारियोंको नष्ट कर 
दिया गया था। स्तालिनके चित्रोंको हटाने और उसके प्रति श्रद्धा-भक्ति मिटानेका - 
यत्न कर रहे हैं । वस्तुतः यह तो मार्क्सवादी व्यवस्थाका ही दोष है। जहाँ 
ईश्वर और धर्मका सम्मान.नहीं होगा; लोगोंको लिखने, वोलनेकी आजादी न 
होगी, वहाँ भीषण डिक्टेटरशिपका होना अनिवार्य है। स्वयं बुल्गानिन तथा ' 
खुश्चेव भी डिक्टेटर ही हैं । वेरियाको गोली मारकर मालेनकोवको पार्टी एवं 
शासनसमितिके प्रधान पदसे हटाकर मोलोटोवको दवाकर भ्रपने अधिकारोंको 
दृढ़ रखना ही उनका लक्ष्य था । इसके लिये अभी भीषण उलट-फेर एवं 
हृत्याओंकी आवश्यकता पड़ सकती है । जरसे स्तालिनने लेनिनके अनुयायियोंको 
नष्ट किया था, अव उसी प्रकार स्तालिनके साथियोंका सफाया करनेका प्रयत्न 
चल रहा है। 
अधिकार-प्राक्तिके लिये चळनेवाळे इन संघर्षाका कभी भी अन्त नहीं हो 

सकता"। जर्मंनीके हिटळरका नात्सीवाद, इटळीके मुसोलिनीका फासिस्टवाद, 
रूसी समाजवादियोंका डिक्टेटरवाद सव एक-ही-जैसा है ।' भारतमें भी समाज- 
वादी ढंगकी , समाज-रचनाकाः प्रयत्न चल रहा है, जिसका अन्तिम रूप यही 
डिक्टेटरशिप होनेवाला है। व्यक्तियोंकी भूमि, सम्पत्ति, उद्योग छीनकर उन्हें 
विरोधी शक्तिरहित बनानेका भीषण षड्यन्त्र चल रहा'है। अध्यादेशी आडिनेन्सों- 
द्वारा जीवन-बीमा-कम्पनी-जैसी एक-एक वस्तुका सरकारीकरण हो रहा है। 
एक संसदू-सदस्यने बताया कि यदि अधिवेशनोंके दिन निकाल दिये जाये तो 

प्रतिदिन एक अध्यादेशका औसत पड़ता है | इस तरह भारतका वर्तमान काँग्रेसी 
शासन भी डिब्टेटरशिपकी ओर ही वढ़ रहा है। विरोधियोंके दमन करनेकी 
नीतिमें यहाँ भी तेजी आ रही है। 
आरतमें उस माक्संवादका विस्तार होने जा रहा है जिसमें आत्मा-परमात्मा- 
का खण्डन किया जाता है। शुर्यवादी तो जड़-चेतन सभीका खण्डन करके 
` शान्यताका ही प्रतिपादन करते थे। आस्तिकोंने उनका खण्डन कर आत्मा और 
परमात्माका अस्तित्व प्रतिपादित किया । आज भी दृढ़ अघ्यवसायके साथ विचार 
करनेसे. मार्क्सवादकी निस्सारता स्पष्ट हो जाती है। अर्थपरायण झाशी सर्को 
ही सबका मूल समझता है । जहाँ धामिक, आस्तिक लोग धर्मको ही सम्पूर्ण जगत्‌की 
प्रतिष्ठा कहते हैं, वहाँ चार्वाकोंका अनुसरण करते हुए माक्सवादी अर्थको ही 
सम्पूर्णं जंगत्की प्रतिष्ठा कहते हैं । “धमो विश्वस्य जगतः प्रतिष्टा’ के मुकाविलेमें 
"थो विश्वस्य जगतः प्रतिष्ठा? कहते हैं । अर्थका माहात्म्य महाभारतादि अ्रन्धोंमें 
पर्याप्तरूपोंमें वणित है । तथापि आस्तिकजन अर्थका भी मूळ धर्मको ही मानते 
हैं । इसी अभिप्रायसे कहा गया है -“धर्मादर्थश्र कामश्च स किमर्थ न सेव्यते ।? 
धर्मसे ही अर्थ एवं कामकी भी प्राप्ति होती है। देखते ही हैं वड़े-वड़े अर्थशास्र 
हजारों प्रकारके प्रयत्न करते हुए भी भाग्यहीन होनेसे दरिद्र ही वने रहते हैं । 
. स्वयं मार्क्स ही इसका उदाहरण है । माक्स जितना अर्थशाञ्रका विचार कर 
सका उतना अर्थार्जन नहीं कर पाया । जँसे निपुण चिकित्सके छिये-रोगी रहना 
एक विडम्बना हो है, वैसे ही एक अर्थनिण्णातका अर्थविहीन दशामें पड़े रहना 
भी विडम्बना ही है | अतः धर्ममूलक ही अर्थ-काम भी होते हैं । 


` श्रम ओर घुनाफा द 

कहा जाता है कि 'पूँजीपतिके हाथमें पूँजी होनेके कारण पंदावारके साबन 
उसके हाथमें चले जाते हैं । पूंजीसे' पूंजी ही पैदा होती है। यह पूँजी भी शोषण- 
से इकटूठी होती है । बड़े परिमाणमें मुनाफेके लिये पैदावार आरम्भ होनेसे पहले 
मामूळीरूपसे व्यापार चलता है, उपयोगकी वस्तुओंको सस्ते दामसे खरीदकर 
अधिक दाममें वेचकर मुनाफा कमाया जाता है, उन्हीं व्यापारोंसे पूँजी एकत्रित 
होती है। सस्ता खरीदकर मॅहगा वेचनेका अर्थ होता है या तो सौदेका दाम 
उचित नहीं दिया गया या उचित मूल्यसे अधिक मूल्य लिया गया । इस तरह 
मुनाफेक्री अधिक गुंजाइश नहीं रहती, परंतु परिश्रम करनेकी शक्ति ही ऐसी वस्तु 
है जिसके खरीदनेके बाद और वेचनेसे पहले वह बढ़ जाती है अथवा अधिक 
उपयोगी पदार्थे पैदा करती है। ' 


'बाजारमें बिकनेवालो -हर वस्तुका दाम होता है और वह उस वस्तुकी 
तँयारीमें खर्च .किये गये परिश्रमके समयसे निश्चित होता है। इसी आधारपर 


. 

चाजारमें बिकनेवालो मजदूरों या परिश्रम-श्क्तिका भी दाम निश्चित होवा है । 
मजदूरको उस श्रमशक्तिको प्राप्त करनेकेः लिये अन्न, वस्न, सीदा--खरीदना 
पड़ता है, जिसके विना परिश्रम सम्भव नहीं होता । यद्यपि मजदूर अपने जीवनः 
के लिये अधिक भी खर्च कर सकता है, परंतु उसे अधिक खर्च करनेको मिलता 
ही नहीं । मालिक लोग कम-से-कम दाममें उसे खरीदनेका प्रयत्न करते हैं | इस 
तरह मालिक लोग मजटूरको कम देकर उपसे ज्यादा-से-ज्यादा काम लेते हैँ । 
मजदूरद्वारा खर्च किये गये सौदे और मजदूरद्वारा पैदा किये गये सौदेके दाममें 
जो अन्तर है, वही पूँजीपतिका मुनाफा बन जाता है 


शक्ति एवं उसके परिणाममें भेद है। मजदूरको जीवनरक्षाके लिये कम-से- 
कम जरूरी सौदेका दाम ही परिश्रम-शक्तिका दाम होता है। मालिक जितने 
दिनतक मजदूरकी परिश्रम-शक्तिको अपने काममें लाना चाहता है, उतने दिनतक 
जीवित रखनेके लिये सौदेका मूल्य देनेके लिये विवश है । वह कहीं एक रुपया 


“रोज, कहीं पाँच रुपया रोज मजदूरी पाता है। वही परिश्रमशक्तिका मल्य है 


वेतनमें दिया हुआ धन ही दत्त समझा जाता है। दवाव या वलात्कारसे वाध्य 


होकर देनेपर भी वह अदत्त ही समझा जाता है। उसे न्यायालयद्वारा लौटाया 
जा सकता है-- 


सतिस्तुष्ठ्या परणंयमूलं ख्रीशुल्कमुपकारिणे । 
अद्धानुग्रहसम्प्रीत्या दत्तमष्टविधं स्सतस्‌॥ 
( या० स्ट्ृ० २। १७६ की वीरमित्रोदय टीकामें उद्धृत इहस्पतिका बचन ) 
दत्तवन आठ प्रकारका -होता है,. भृति अर्थात्‌ वेतनके ख्ममें मिला हुआ, 
ुष्टिसे मिला हुआ, सौदेके दामरूपसे मिला हुआ, स््रीशल्करूपसे दिया हुआ, 
उपकारीको दिया हुआ, श्रद्धासे दिया हुआ, अनुग्रहसे दिया हुआ और प्रसऱ्ततासे 
दिया हुआ । इन्हें लौटाया नहीं जा सकता । कहीं-कहीं सात प्रकारके दान 
अप्रत्यावर्तनीय कहे गये हैं और सोलह प्रकारके दान प्रत्यावतनीय-- 


दत्त सप्तविधं प्रोक्तमद्त्त षोडशात्मकम्‌ । 
पण्यमूल्यं मूतिस्तुष्टया स्नेहास्मत्युपकारितम्‌ । 
ख्रीशुह्कानुग्रहार्थ' ` च दत्त दानविदो विदुः ॥ 


- अदत्त तु भयक्रोधशोकवेगरुजान्वितेः । 
तथोर्को चपरीहासब्यत्यासच्छुलयोगतः ॥ «६ 
बालमूढास्व॒तन्त्रात॑मत्तोन्‍्मत्तापवजितम, I 


कर्ता ममायं कमेति प्रतिलाभेच्छया च यत्‌ ॥ 
अपात्रे पात्रमित्युक्त कार्यं चाधमंसं विते । 
यद्दत्त स्याद्विज्ञानादद्त्त तत्‌ प्रकीतितम्‌ ॥ 
( नारदस्मृति ४ । ३, ७-१० ) 

. खरीदी हुई वस्तुका दिया हुआ मूल्य दत्त है, अप्रत्यावर्तनीय है। काम 
करनेवाले नौकरको दिया हुआ वेतन, - बंदी-मागधादिको प्रसम्नतासे दिया हुआ, 
पिता-पुत्रादिको स्नेहसे दिया हुआ तथा उपकार करनेवालेको जो प्रत्युपकाररूपसे 
दिया जाता है, विवाहके लिये जो कन्यापक्षवालोंको दिया जाता है, जो किसौ- 
पर कृपा करके दिया जाता है--ये सभी दान दत्त ही हैं, ऊौटाये नहीं जा 
सकते । भयसे, क्रोधसे, शोकावेशसे तथा असाध्यरोगादिसे पीड़ित दश्ामें, 
परिहासवश्ष, व्यत्यास (उल्टा-पल्टा) से, छलयोगसे, बाल ( नाबाझिक ) सोलह 
वर्षसे कम उमरवालेद्वारा, मूढ़ ( लोकव्यवहारानभिज्ञ ), अस्वपन्त्र ( पुत्र, दासादि), 
आत्तं ( रोगाभिभ्ूत ),. मत्त ( मादक द्रव्यसे, मतवाला ), उन्मत्त ( वातिक, 
उन्मादग्रस्त ) द्वारा दिया हुआ, किसी कार्य करानेके प्रतिळाभकी इच्छासे, 
अपात्रको पात्र बतला देनेसे, अवेदविदको वेदविद कहनेसे, यज्ञके नामसे धन 
लेकर जुए आदिमें खरचं करनेवालेको जो दिया गया हो--ये सोलह प्रकारके 
दान दत्त भी अदत्तही समभे जाने चाहिये। जो अदत्तको लेता है और जो' 
अदेय वस्तुको देता है-- ये दोनों ही दण्ड्य हैं । 
भूमिपर भूमिपतिका अधिकार भी शास््रोंने माना है। किसीकी भूमिपर 
मकान बनाकर जो भाड़ा देकर रहता है, वह यदि वहाँसे हटे तो अपना तृण, 
काष्ठ, इष्टिका (ईट) आदि ले जा सकता है | परंतु जो भाड़ा विना दिये किसीको 
भूमिमें घर बनाकर रहता है, वह हटनेके समय घास, लकड़ी या ईटोंको नहीं 


ले सकता | 
परभूमौ . ग्रृह॑ कृत्वा स्तोमं दुर्वा चसेत्ततः। 


स तद्‌ ग्रृहीत्वा निर्गच्छेत्त ण॒काष्टानि चेष्टकास्‌ ॥ 

स्तोमाद विना वसिता तु परभूमावनिश्नितः। 

निराच्छुंस्त्णकाष्ादि न गृह्णीयात्‌ कथंचन॥ 
{ ह ( कात्यायनस्सू० सारोद्धार ) 
मार्क्सके अनुसार 'परिश्रमका दाम मालिकका मुनाफा ही है। पुँजीपति 
इमारत बनाकर, मशीन लगाकर, कच्चा माल खरीद लेता है, फिर भी जबतक 
मजदूरकी परिश्रमशक्ति उसमें नहीं लगती तबतक काम आरम्भ नहीं होता । 
अतः वह मजदूरके शरीरको किरायेपर लेकर उससे सौदा वनवाता है। यदि 
पाँच दिनतक सौदा बनानेका काम हुआ और उतने समथमें इमारत और मशीन- 
का किराया, कच्चे मालका दाम तथा अन्य कामोंमें जो खर्च हुआ है, वह तीन 
हजार घंटेके वरावर था । पुँजीपतिने बीस मजदूरोंको प्रतिदिन दस घंटे कामपर 
रूगाया और सौदा तैयार होनेपर सौदेका दाम बाजारमें चार हजार घंटे परि- 
श्रमके दामके बराबर पड़ा, तो तीन हजार घंटेके परिश्रमक्रा दाम पृँजीपतिने 
खर्च किया ही है। मकान, मशीन आदिके किराये आदिपर और एक हजार 

घंटेके परिश्रमके दामकी वचत होती है, यह वचत ही परिश्रमका दाम है। 
उसमेंसे मालिक मजदूरको एक हजार घंदे जीनेके छायक हीं नौकरी देता है । यह 
एक हजार घंटेतक परिश्रम करानेकी शक्तिका दाम होगा और उसे जो बाजारमें 
मिला वह एक हजार घंटे परिश्रमका दाम है। 


“यदि पूँजीपति मजदूरको पाँच दिनतक दस घंटे परिश्रम करनेको शक्तिका . 
दाम ढाई दिनके परिश्रमके वरावर देता है तो उसे प्रति मजदूर ढाई दिनका परिश्रम 
मुनाफेमें वच जाता है। उसका कुल मुनाफा चार दिनके परिश्रमका परिणाम 
हो जाता है। अर्थात्‌ पूँजीपतिनें अपने वीस मजदूरोंको उतना रुपया दिया 
जिसमें वे पाँच दिन जीवित रहें और मजदूरोंने मालिककों उतना रुपया दिया" 
जितना कि वीस आदमियोंकी पाँच दिनकी मेहनतसे पैदा होता है।' 

पैसे घोड़ेके दिनभर परिश्रम करनेके योग्य बनाये रखनेके लिये घास-दाना- 
में जो खर्च होता है, वह उसकी परिश्रमशक्तिका दाम है। घोड़ेकी दिनभरके 
परिश्रमसे जो कमायी होती है, वह उसके परिश्रमका दाम होता है । दोनोंमें जो 
अन्तर है, वही मुनाफा है। परिश्रमशक्तिको वनाये रखनेमें जो खर्च होगा, वह 
परिश्रमके दामसे कहीं कम होता है। इसी तरह मजदूरकी परिश्रमशक्तिका पूरा 

` दाम मिळनेपर भी परिश्रमके दामसे वह बहुत कम होता है। परंतु मजदूरोंकी 
संख्या वाजारमें अधिक होती है। आधा पेट खाकर परिश्रम-शक्तिका दाम भी 
उचित ( मुनासिव ) से कम लेकर मजदूरी करते हैं । सौदेकी पैदावारसे मज- 
दूरको जितना ही कम मिलता है, उतना ही. मालिकका मुनाफा बढ़ता है” 


देशकालके भेदसे भावोंमें भेद हो जाता है। जिस देशमें जिस वस्तुकी अधिक 
आवश्यकता या -माँग होती है, अन्यत्र कम दाममें खरीदी वस्तु वहाँ अधिक 
दाममें विकती है। दिखाया जा चुका है कि किसी देशकालमें पान भी कीमती 
हो जाता है, इसीलिये कालान्तरमें खरीदी वस्तु काछान्तरमें और देशान्तरमें 
खरीदी वस्तु देशान्तरमें वेचनेकी लाभके ही लिये पद्धति चलती है। बुद्धिकी 
विशेपतासे भी लाभमें विशेषता होती है। , 

कथासरित्सागरकी कथा द्वै कि.एक व्यक्तिने एक मृतमूषिकाको, जी सामान्य 
ष्टिसे व्यर्थं ही कही जाती है, लेकर व्यापार करनेका निश्चय किया । किंसीने 
एक आना पैसा देकर उसे अपनो बीमार बिल्लीके लिये खरीद लिया । वह उसी 
पैसेसे भूना चना खरीदकर शीतल जल लेकर मार्गके किसी बक्षको ठंढी छायामें' 
बैठ गया । लकड़ीका बोझ लेकर आते हुए भूखे-प्यासे लकड़हारोंने वहीं रुककर 
और चना खाकर जळपान किया तथा बदछेमें वे उसे थोड़ी-पोड़ी ऊकड़ियाँ 
देते गये । उन लकड़ियोंके वेचनेसे उसे पाँच रुपये प्राप्त हो गये । उसमें उसने' 
कुछ तो अपने भोजत्तमें व्यय किया और शेषका पुनः चना खरीद लिया । इसीः 

प्रकार उनसे उसे पुनः लकड़ियाँ मिलीं और शनैःशनैः वह महाधनवान्‌ हो 
गया । फिर जिसके पास पूँजी हो उससे तो वह वहुत कमा सकता है। 
जब कोई व्यापार न कर अपना धन वैंकमें जमा करता है तो वहाँ भी 
सुदके रूपमें कुछ-त-कुछ आमदनी होती है । फिर श्रमपुर्वक व्यापार तो कुछ अविक 
लाभके लिये किया हो जावा है | देश-विशेष तथा काल-विशेषमें माँग बढ़ जानेसे 
` दाम बढ़ जाता है। इसमें श्रमका संनिवेश् नहीं होता । पूर्वोक्त कथामें मृत- 
मूषिकाके व्यापारमें श्रमकी कोई वात नहीं आयी, पर अवसर-विशेषपर ऐसी 
'वस्तुओंका भी दाम मिल जाता है। इसी तरह खेतीसे तथा अन्य उपयोगी 
-वस्तुश्रोंको बनाकर बेचनेसे भी लाभ होता है। यहाँ सौदेका दाम कम देने 
अथवा उचितसे ज्यादा दाममें वेचनेका कोई: प्रश्‍न ही नहीं उठता । क्योंकि देश 
-तथा कालकी महिमासे दाममें चढ़ाव-उतार होता ही रहता है। 
` इसी तरह भ्रत्येक वस्तुका दाम. वस्तुको तैयारीमें खर्च किये गये परिश्रमके 
'समयसे निश्चित होता है', यह कथन भी असंगत.है। क्योंकि आंग्रादि फलोंका , 
'दाम उनकी मधुरता, हृद्यता आदि. गुणोंपर तथा दुर्लभता, सुलभता आदि एवं 
'माँगके आधारपर ही निश्चित होता है । परिश्रम समान होनेपर भी घटिया आमों- 
`का उतना दाम नहीं होता । अतः उपकारकता तथा दुर्लभताके तारतम्यका ज्ञान 
ही वस्तुके मूल्यमें कारण होता है । हीरा-जैसी वस्तुमें भी उपकारकत्व दुलभत्वका 
ज्ञान न होनेसे अल्पमूल्यता या हेयताका व्यवहार हो सकता है। बकरी एवं 
गर्दभ, उष्ट्रके पालनमें श्रम एक-सा होनेपर भी वस्तुओंकी विशेषतासे ही दाममें 
विशेषता कहनी पड़ती है। इसी तरहं परिश्रमके समयके आधारपर भी दामका 
"निर्णय असंगत है । एक मजदूर अधिक समयतक कठोर-से-क्रठोर काम करता 
है, तव भी उसे थोड़ा ही पैसा मिलता है। परंतु एक इंजीनियर, डाक्टर, 
'वकील मिनटोंमें हजारों रुपया प्राप्त कर लेता है। अतः यहाँ भी परिश्रमकी 
'विशेषता तथा दुर्लभताकें आधारपर ही दाममें विशेषता मान्य होनी चाहिये । 
वस्तुतः सफल कर्म ही श्रम है। देह, इन्द्रिः, मन, बुद्धि, अहंकारकी हल- 
'चळ ही कर्म है। तथा च फलोत्पादनानुकूल उपयोगी हलचल ही श्रम है । यह 
स्वयं ही अनेक प्रकारकी होती है, एक रूप नहीं है। एक विशिष्ट वकीलकी 
चाणीकी हलचल बहुत लाभदायक होती है, अतः उसका दाम वहुत ज्यादा होता 
“है । एक साधारण वकील या वक्ताकी वाणीसे उतना लाम नहीं होता, अतः 
“उसका साधारण ही दाम मिळता है। इसी तरह इंजीनियर, डाक्टर आदिके 
अम्बन्धमें भी कहा जा सकता है । विशिष्ट बुद्धि, विशिष्ट वाणी, विशिष्ट हस्तपादादि 
क्रियाओसे होनेवाले फलोंके आधारपर उनके दामोंमें भी कमी-वेशी होती रहती 
डै। दुलमता एवं माँगकी विशेषता ही सर्वत्र दामका कारण हुआ करती हैं। 
जैसे विदिष्टबुद्धियक्त शारीरिक हलचल अधिक लाभदायक होती है उसी तरह 

मशीन कच्चा माल तथा विशिष्टवुद्धियुक्त शारीरिक हलचल ( श्रम ) आर छाभ- 
दायक होती है । जिसके पास उपर्युक्त साधनोंमें जितनी कमी है उतना हो उसे 
कम लाभ होता है। जैसे इस जन्म या जन्मान्तरके शूभकर्मसे जिसके पास उत्तमः 
बुद्धि एवं कायिक, वाचिक उत्तम कर्म होते हैं, उसको केवल कायिक कर्मवालोंकीः 
अपेक्षा अधिक फल मिलता है । इस तरह इस जन्म या जन्मान्तरके शुभकर्मसे 
भूमि, मशीन, कच्चा माळ आदि जिसके पास है, उसे और भी बड़ा फल प्राप्त 
होता है। किसीके पास युःद्ध नहीं है, केवळ स्थूरू श्रम है उसे थोड़ा ही फल 
मिळता है । किल्लो वकोल, डावटर, इंजीनियर आदिमें वाह्य श्रम अत्यल्प है, 
केवळ दु, ़के ही वलूपर उन्हें पर्याप्त धन मिलता है। किसीके पासं मशीन, भूमि 
आदि दाह्य साबनोंकी प्रधानता हैं, वे उसके सहारे साधारण वुद्धि, वाणी एवं 
शारीरके कर्मसे ही बड़ा फल पा लेते हैं। इसमें भी अवसरका महत्त्व होता है। 

केतो अवसरपर कोई वाणी, कोई औषव, कोई क्रिया लाभदायक होती है । 

किसी अवसूरपर वही हानिकारक भी हो जाती है । शास्त्रीय कर्मोमें भी अवसर 
तथा जानकारीका विशेष महत्त्व है। डाक्टर, इंजीनियर, गणक, वकील आदिके 
भी जानकारी तथा कर्मोकी बिलक्षणताके समान ही वँदिक, तान्त्रिक, ज्योतिष्टोम, 
अश्वमेध, पडथ्वशोधनादिं कर्मोमें भी ज्ञानक्रिया आदिकी विलक्षणता होती है। 
पाठ, जपमें श्रम समान होनेपर भी किसी मन्त्र-स्तोत्रके जप, पाठसे सामान्य फल 
होता है, किसी मन्त्र-स्तोत्रके जप-पाठसे विशिष्ट फल होता है। यहाँ श्रमकी 
विशेषता .न होकर वस्तुकी विशेषतासे ही फलमें विशेषता मान्य होती है । 


परिश्रम, शक्ति एवं परिश्रमका भेद भी अवास्तविक तथा अनुपयुक्त है ॥ , 
वस्तुतः खरीदगार फलके आधारपर ही दाम देता है | फलोत्पादक शक्तिका कुछ 
भी दाम नहीं होता । काम न करनेवाले या अन्यका काम करनेवाले श्रमिकके 
पास भी शक्ति है, परंतु जिसके लिये उसका फल नहीं है उसके लिये वह व्यर्थ 
है । अतः उसका कुछ भी दाम नहीं देता । अतः परिश्रमशक्ति एवं परिश्रमके 
पृथक्‌ फलकी कल्पना निराधार है । जितनेसे परिश्रमशक्ति वनी रहे, उतना दाम 
परिश्रमशक्तिका दाम है, यह नियम भी व्यभिचरित है । क्योंकि वकीलों, डाक्टरों 
आदिके श्रमशक्ति वनाये रखनेसे कहीं बहुत अधिक दाम मिळता है; अतः उस 
दामको परिश्रमशक्तिका दाम नहीं कहा जा सकता । ऐसे स्थानोमें परिश्रमका 
दाम दूसरा कया हो सकता है ? क्योंकि यहाँ तो कोई वस्तु बाजारमें जानेवालीः 
नहीं है, जिससे लागत खर्च निकालकर सॉदेके दामको परिश्रमका फल कहा जा 
सके । वकीलके परिश्रमका परिणाम न्याय-प्राप्ति कहा जा सकता है, उसके 
फलस्वरूप प्राप्त होनेवाले भूमि, हिरण्य आदिमें भले वकीलके परिश्रमको भी हेतु 
कहा जाय, परंतु वह वादी आदिकी निजी वस्तु हीं है । उसे प्रास होनी ही 
चाहिये । तभी उसके पक्षमें न्याय हुआ हैँ । “अतः वह सब वकीछके श्रमका फ 

हैं, उसे ही मिलना चाहिये”, यह नहीं कहा जा सकता । बहुत-सी ऐसी भी .मज- 
दूरी होती है जिसके द्वारा बाजारमें जानेवाला कोई सौदा नहीं बनता । उदा- 
हरणार्थ अपने ही कुटुम्वके काम चलानेके लिये रोहार, दर्जी, बढ़ई, मकान 
बनानेवाले कारीगरसे उपयोगके लिये काम कराये जाते हैं, वहाँ घोवी, नाई, 
भंगीके श्रमोंका क्या दाम होगा ? यहाँ कोई बाजारमें विकनेका सौदा नहीं 
बनता । अतः वहाँ वाजार भावके आबारपर श्रमका दाम निश्चित करना पड़ेगा । 
अवश्य ही वह दाम कामके अनुरूप तथा राष्ट्रिय तागरिकोंके जोवनस्तरके 
अनुरूप होना चाहिये । इसके विपरीत जहाँ कर्थद्धित्‌ मजदूरोंका जीवन चलाने 
लिये नितान्त आवश्यक जो कम-से-कम मजदूरी देते हैं, वे अन्याय करते हूँ । 
उनपर नियन्त्रण आवश्यक है । फिर भी सौदा -वनानेवाले मजदूरोंकी उचित 


मजदूरी या नौकरीसे अतिरिक्त लागत खर्च निकालकर सौदेके सव दाममें भी _ 


मजदूरोंका अधिकार है, यह नहीं सिद्ध हो सकता । कोई कारण नहीं कि उपयो- 
गार्थ काम करनेवाले मजदूरोंके परिश्रमका दूसरा दामः हो और सौदा, बनानेवाले 
मजदूरोंके परिश्रमका दूसरा । बाजारमें गेहूँ खानेके लिये खरीदें या दानके लिये 
खरीदें अथवा वेचनेके लिये खरीदें, पर दाममें कोई अन्तर नहीं आता । 


कच्चा माल, मशीन और पूंजी तथा पुँजीपतिकी बुद्धि, साहस, चेष्ट:आदि 

सव मिलकर छाभमें हेतु हैं । यदि मजदूरोंके परिश्रमका भेद मानकर परिश्रॅक्ष्का 
दाम भी पृथक्‌-पृथक माना जाय तो मशीनोंके सम्वन्धमें भी कहा जा सकता है कि 
जितनेसे मशीन कामलायक वनी रहे, वह उनकी कार्यक्षमताका दाम होगा । 

मजदूरकी नौकरी आदि छागत खर्च निकालकर अवशिष्ट सौदेका दाम मशीनकी 

क्रियाका परिणाम है । लाखों मजदूरोंका कामं करनेवाली मशीनके सम्वन्धमें वे 

सभी न्याय लागू होने चाहिये, जो मजदूरके सम्वन्धमें लागू होते हुँ । अतः 

लाखों मजदूरोंकी श्रमशक्ति एवं श्रमका जो भी फल है, वह सव मशीनके मालिक- 
को मिळना चाहिये । कच्चा माल तो सौदेका उपादान-कारण ही होता है | रूई 
ही सूत बनती है, सूत ही कपड़ा वनता है, अतः रूई तथा सुतके मालिकको जो दाम 
दिया गया है, उसे भी अपुर्ण ही कहा जा सकता है । रुपया निश्चल पड़ा रहे तो 
उसका कुछ भो फल नहीं होता । परंतु वैंकमें जाता है तो व्याजरूपसे उससे कुछ 
आमदनी होती है। व्यापार-उद्योगमें छगानेसे उससे और बड़ी आमदनी होती 
है । इसलिये व्यापारमें पूँजी लगायी जाती है। यदि लागत खर्चके अतिरिक्त 
सौदेका दाम मजडूरके परिश्रमका हो फल है और वह सब मजइूरको ही मिळना 
चाहिये, तब तो कच्चे माळ खरीदने, मकान, मशीन बनाने, मजदूरोंको वटोरकर 


काम कराने, मजदूरी देनेमें पूँजी लगाकर उसे खतरेमें डालना व्यर्थ ही होगा । 


उसकी अपेक्षा तो विना खतरा उठाये ही बैंकमें रुपया रखकर लाभ उठाया जा 


In Public Domain, Chambal Archives, Etawah 


ie 


नही 


रस 


Digitized by Sarayu -०शार्न्किथा अर्थक स्थः eGangotri. Funding by जि रु 


सकता है। अतः जैसे श्रमिकको श्रम छगानेका फल मजदूरी मिलती है, वैसे ही 
पूँजीपतिके पूँजी लगानेका फल मुनाफा मिलना चाहिये। हाँ, वह सीमित होना 
चाहिये । समाज तथा मजदूरोंको नुकसान पहुँचानेवाला न होना चाहिये । 


पूँजी ओर श्रम 


अतिरिक्त श्रमके दरके सम्बन्धमें मार्क्सवादी कहते हैं कि “पूंजी या पैँदा- 
वारके साघनोंको हम इस प्रकार वाँट सकते हैं। एक वे साधन, जो एक हृदतक 
स्थायी हैं, उदाहरणतः इमारतें और मचीनें, दूसरा कच्चा माल, तीसरे मजटूरको 
मजदूरी देनेके लिये पूँजी । पूँजीका जो भाग पँदावारके स्थायी साधनोंपर खर्च 
होता है, वह एक निश्चित समयमें पंद्रह या वीस वपंमें वसूल हो सकता है । इन 
साबनोंके दामपर सूद और घिसाई पूँजीपति आमदचीमेंसे लगातार निकाळता, 
जाता है। कच्चे माळपर जो पूँजी खर्च होती है, वह भी तैयार किये गये सौदे- 
के बिकते ही वसुल हो जाती है। पँदावारके इन साधनोंपर जो रुपया लगता 
है, पूँजीपति'उसे सौदेके मूल्यसे वसूछ कर लेता है, परंतु उसपर मुनाफा वसूल 
नहीं किया जा सकता, वह चटता-वढ़ता नहीं । परिश्रमको शक्ति इन साधनोंपर 
लगाये विना कुछ लाभ नहीं हो सकता । पंदावारमें लगाये गये पुँजीपतिके धन- 
का तीसरा भाग परिश्रमके शक्तिके खरीदनेमें लगता है। पूंजोपतिका मुनाफा 


- उसको पूँजीके इस भागसे आता है। 


“परिश्रम करनेको शक्ति जिस दामपर खरीदी जाती है, परिश्रमके फलका 
दाम उससे अधिक होता है । सोदेके दाममेंसे परिश्रमकी शक्ति या दाम निकाल 
देनेपर “अतिरिक्त दाम” बच जाता है। अतिरिक्त दाम वढ़ानेका सीधा तरीका 
यह है कि परिश्रमकी शक्तिके दाम मजदूरीको घटाया जाय, उदाहरणतः यदि 
मजदूरद्वारा कराये गये दस घंटे परिश्रमका दाम एक रुपया है और उसमेंसे 
सजदूरको उसकी परिश्रमकी शक्तिका मूल्य आठ आने दे दिया जाता है तो 
अतिरिक्त मूल्य आठ आने प्रति मजदूर बच जाता है । परिश्रमके मूल्य एक 
रुपयेमेंसे यदि मजदूरी घटा दो जाय तो अतिरिक्त मूल्यका मुनाफा बढ़ जायगा । 
दूसरा उपाय मशीनोंका प्रयोग बढ़ाकर पैदावार बढ़ाना है। जिसमें परिश्रमके 
शक्तिके कम खर्च होनेसे उसके लिये कम दाम देना पड़े और मालिकके पास 
अतिरिक्त दाम या मुनाफा अधिक बच जाथ । अतिरिक्त श्रमको बढ़ानेका तोसरा 
उपाय यह है कि परिश्रमको शक्तिका मूल्य तो न बढ़े, परंतु परिश्रम अधिक 
दामका अधिक समयतक कराया जाय ताकि अतिरिक्त मूल्यका भाग बढ़ जाय । 
इसके लिये मजदूरोंसे बजाय दस धंटेके बारह घंटे काम कराया जाय । दस घंटे 
काम करानेसे पाँच घटेमें तो मजदूर अपने परिश्रमकी शक्तिका दाम पैदा करता 


है, जो उसे मालिकसे मिलता है ओर पाँच घंटेमें मालिकके लिये अतिरिक्त दाम। 

अब काम बारह घंटे कराये जानेपर और परिश्रमको शक्तिका दाम मजदूरी न 
बढ़ानेपर अतिरिक्त श्रम वजाय पाँच घंटेके सात घंटे होने लगेगा । इसीरिये जव 
मशोौनोंद्वारा थोड़े समयमें अधिक काम हो सकता है, तव भी मालिक लोग काम- 
के घंटे घटानेके लिये तैयार नहों होते । 


„ इस प्रकार हम देखते हैं कि: मुनाफा कमानेकी पूँजीवादी प्रणालीमें मशीनों- 
का प्रयोग बढ़ने, पैदावार बढ़ने आदि सभी प्रकारकी उन्नतिसे मजदूरोंको 
नुकसान और पूँजीपतियोंको लाभ होता है; क्योंकि इन सब वस्तुओंका व्यवहार 
समाजकी आवश्यकताओंको पूरा न कर मुनाफा कमानेके उद्देश्यसे किया 
जाता है। पँदावारके सव साधनोंके मौजूद होते हुए भी पैदावार उस समय- 
तक नहीं हो सकती जब कि मेहनतकी शक्तिको व्यवहारमें न लाया जाय । पूँजी- 

* वादी समाजमें मजदूरोंसे मेहनतकी शक्ति आती है । मजदूरोंकी मेहनतकी शक्ति- 
को मजदूरी या वेतनद्वारा खरीदकर पैदावारके साधनोंको चलाया जाता है। 
मजदूरी पूँजीवादी समाजका विशेष महत्त्वपूर्ण अङ्ग है, क्योंकि मजदूरीद्वारा ही 
पूजीपति मजदूरकी मेहनतसे मुनाफा उठाता है | » 

“अपने लामके विचारसे पूजीपति मजदूरोंकी मजदूरी अर्थात्‌ परिश्रम 
करनेकी शक्तिका दाम सदा ही घटानेकी कोशिश करते रहते हैं । परिश्रमको 


झक्तिके मूल्य और परिश्रमके मूल्यपर विचार.करते समय यह कह; गथा है कि ` 


पूःजीपतिके व्यवसायमें परिश्रम करनेवाले मजदूरके परिश्रमके दो आाच-होते हैं । 
मजदूरके परिंश्रमका एक वह भाग होता है, जो उसकी परिश्रमकी शक्तिके मूल्यमें 
उसे दे दिया जाता है और उसके परिश्रमका दूसरा भाग वह होता है, जिसका 
उसे कोई फळ नहीं मिलता, अर्थात्‌ अरिरिक्त श्रम । मजदूर इस रहस्यको नहीं 
जानता । उसे यही समझाया जाता है कि “जितने दामका परिश्रम उसने किया 
है, उतना दाम उसे मिल गया है” मजदूरको कहा जाता है कि “तुम्हारे परिश्रम- 
का जो दाम एक पूँजीपति तुम्हें देता है, उसे यदि तुम कम समझते हो तो दूसरी 
जगह मजदूरी तलाश कर सकते हो ।' मजदूरीका दर समाज भरमें एक ही 
रहता है, क्योंकि सभी पू'जीपति अतिरिक्त श्रमसे लाभ उठाना चाहते हैँ । 


“यदि मजदूरकी मजदूरी उसी पदार्थके रूपमें दी जाय जिसे वह अपने 
परिश्रमसे तैयार करता है,'तों उसे इस बातका अनुमान हो सकता है कि उसके 
परिश्रमके फलका कितना भाग उसे मिलता है, और कितना भाग मालिककी 
जेबमें चला जाता है | परंतु मजदूरी या वेतनका पर्दा मजदूरसे उसके शोषणकी 
वास्तविकताको छिपाये रहता है । पू'जीवादी समाजमें मेहनत करनेवाली साधन- 
हीन श्रेणी पैदावार तो बहुत अधिक करती है, परंतु खर्च करनेके लिये बहुत कम 
पातीः है । पँदावारकी शक्ति और साधन तो-खूब बढ़ते जाते हैं, किंतु जनंताकी 

पैदावार, खर्च करनेकी शक्ति घटती जाती है। इन सबका कारण है, अतिरिक्त 
मूल्यके रहस्यमय मागंद्वारा जनताके परिश्रमका मुनाफेके रूपमें पूँजीपति श्रेणीके 
खजानोंमें जमा होते जाना । इस व्यवस्थासे मेहनत करनेवाली साधनहीन 
श्रेणी तो संकट भोगती ही है, परंतु पूँजीपति.श्रेणीको भी कम उलझनका सामना 
नहीं करता पड़ता । समाजमें हो सकनेवालो पैदावारको जनता खपा नहीं 
सकती । पुँजीपतियोंके पेदावारके विशाल साधन निष्प्रयोजन खड़े रहते हैं । उन 
साबनोंमें लगी उनकी पूँजी उन्हें कोई लाभ नहीं पहुँचा सकती और वे भयंकर 
आथिक संकट अनुभव करने लगते हैं । 

“यद्यपि पुँजीवादी व्यवस्थामें मेहनत करनेवाली श्रेणीका शोषण उन्हें दी 
जानेवाली मजटदूरीके पर्देमें छिपा रहता है, जिसके द्वारा उन्हें सदा यह विशवास 
दिलाया जाता है कि उनकी मेहनतका पुरा फल मेहनत करनेवालोंको मिल जाता 
है, परंतु मजदूरोंको उनकी मेहनतसे मिळनेवाले फलमें नित्य कमी आते जानेसे 
उनका जीवन दिन प्रतिदिन संकटमय होता जाता है; इसलिये मजदूरश्रणी 
अपनी मजदूरीको बढ़ानेकी पुकार उठाये बिना नहीं रह सकती ।? 

मार्क्सने उसी वातकों बार-बार दोहराया है। कहा जा चुका है कि मज- 
दूरीका दर उचित होना चाहिये, परंतु मार्क्सवादी तो किसी न्यायालय या 


- पंचायतकी वात माननेको प्रस्तुत ही नहीं होते । समझौता उन्हें अभीष्ट नहीं 


होता । उंनका उद्देश्य तो सम्पूर्णं पूँजीको हथियाना है। जो पहले वेकारीके 
कारण परेशान होकर नौकरी हूंढ़ता था उसे काम मिला । नौकरी मिळनेसे 
जव बँठनेको जगह मिळू गयी तो अब वह मालिकको समाप्त करके स्वयं मालिक 
वंनना चाहता है। ऐसी हृष्टिवाला व्यक्ति या समाज समझौता भला कब 
चाहेगा ? शोषण, उत्पीडनका अतिरंजित बीभत्स वर्णन केवल उत्तेजना और विद्वेष 
फँलानेकी हृष्टिसे मार्क्सवादी करते हैं । उनके वर्णनमें तथ्यांश नगण्य ही होता है । 
मारक्संका अतिरिक्त श्रम, अतिरिक्त मूल्य सर्वथा निराधार है। मजदुरीका 
मार्ग बिल्कुल स्पष्ट है। इसमें कोई भी रहस्य नहीं । जैसे आपसी समझौते या 
'चायत अथवा निष्पक्ष सरकारद्वारा कच्चे मालकी दर निर्धारित होती है बैसे 
ही श्रमको भी दर निर्धारित होती है और हो सकती है। यह प्रत्यक्ष ही 
संसारकी आँखें घूलि-प्रक्षेप है कि “ब्यापार या उद्योगमें होनेवाले लाभका मूल 
कारण उस श्रमिकका श्रम ही है, जो वेतनसे काम करता है। पुँजीका लाममें 
कोई हाथ नहीं है।' जब सूदपर रुपया लेने या बैंकमें जमा कर देनेसे भी रुपयों- 
का सूद मिलता है, तो फिर यदि अधिक लाभका लोभ न हो तो कौन बुद्धिमान्‌ - 
उद्योगोंमें रुपया लगायेगा और क्‍यों रुपयेको व्यर्थ खतरेमें डालेगा ? क्योंकि 
उद्योग.या व्यापारमें हानिको भी तो सम्भावना रहती है और झंझटमें ऊपरसे 


मा० रा० २३--- 

पड़ना । छाभमें रुपयेका कोई हाथ भी नहीं समझा जाता। यदि लाभ सव मज- 
दूरका ही है पूँजीपतिका कुछ नहीं तव क्या पूंजीपति पागल है, जो निरर्थक 
अपना रुपया खतरेमें डालेगा ? और झंझट मोल लेगा ? हगिज नहीं, फिर तो 
अच्छा होता कि वह अपनी पूँजी बैठकर खाये और दूरसे तमाशा देखे कि 
साघनोंके बिना मजदूर श्रममात्रसे क्या कमाता है ? 

पैदावारके साधनोंको बढ़ाना, औद्योगिक नगरोंमें श्रमिकोंको इकट्ठा करके 
उंचित नौकरी देकर योग्य कामपर लगाकर उन्हें शिक्षित तथा अनुभवी बनाना 
अपराध नहीं है । वस्तुतः रामराज्यवादीके मतानुसार महायन्त्रका निर्माण अप- 
राध है और उसपर प्रतिवन्ध लगाना चाहिये । मार्क्सवादमें तो पूँजीवाद, 
साम्यवादका उपकारक है, क्योंकि मावर्सवादका यन्त्रवाद ही प्राण है । मनुष्योंको 
भूखा-नंगा बनानेवाला पूँजीवाद अवश्य अपराधी है, उसका मिटना आवश्यक 
है । परंतु विचारणीय बात यह है कि कहीं भूखा नंगा बना देनेका लांछन लगा- 
कर उसके विनाशका बहानामात्र तो नहीं हूंढ़ा जा रहा है? जसे हिटलर, 
मुसोलिनी दूसरोंको सम्य बनानेके लिये उनपर हमला. करनेके लिये अपनेको वाध्य 
समझते थे। एक भेड़िया नीचेकी ओर पानी पीनेवाली वकरीको अपराधिनी 
घोषित कर उसे खानेको अपनेको बाध्य मानता है ।. उसी तरह देशका सर्वस्व 
हरण करके अपना अधिनायकत्व स्थापित करनेके लिये पानी पी-टीकर माकसं- 
वादी पूँजीवादको कोसते हैं । अतः न तो सव व्यवस्थाओंसे दूसरी व्यवस्थाओंका 
जन्म ही होता है न आवश्यक ही है । a 

यह स्पष्ट है कि पुंजी, मशीन, कल, कारखाने, कच्चा माल और श्रमिकोंका 
श्रम सब मिलकर उत्पादनके हेतु होते हैं । जैसे श्रमिक बिना सव चीजें व्यर्थ 
होती हैं, वैसे ही कच्चे माळ आदि बिना श्रमिकोंका श्रम भी व्यर्थं रहता है, 
तभी बेकारीका प्रश्‍न उठता है, बल्कि गन्ने आदि कई ढंगसे कच्चे माळ, कार- 
खानोंमें बिना गये भी उपयोगी होनेसे कीमती होते हैं । पर श्रम इन वस्तुओंके 
बिना सर्वथा व्यर्थ रहता है। पूंजीपति जैसे दामसे मशीन खरीदता है, मकान 
चनाता है, दामसे कच्चा माल खरीदता हैं, वंसे ही दामसे श्रमिकोंका श्रम भी 
खरीदता है। जैसे श्रमिकोंके श्रमके दाममें घटाव-वढ़ाव होता रहता है, वैसे 
हो कच्चे माल और मश्ीनोंके दाममें भी. घटाव-वढ़ाव होता रहता है। काम, 
कामके घंटे तथा वेतन पारस्परिक समझौतेसे ही तय होता है। यदि आपसी 
समझौतासे तय न हुआ हो तब घर्मशाख्द्वारा निर्धारित वेतन श्रमिकोंको प्राप्त 
हो सकता है । राष्ट्र-हितके लिये बेरोजगारी दूर करनेके लिये, कामके घंटे और 
वेतनकी दरका निर्धारण सरकार भी कर सकती है । सर्वथापि आयका जरिया 
केवळ श्रम नहीं, किंतु श्रम, मश्चीन, कच्चा माल सव मिलकर ही आयके हेतु हैं । 
कच्चा माल, मशीन, श्रम सवका दाम पुँजीपतिने चुकाया है, अतः न्यायतः आयका 

हिस्सेदार पूँजीपति ही है, अतिरिक्त श्रम और अतिरिक्त मूल्यकी कल्पना सर्वथा 
निराधार है। पधर्मशास््रोंने स्पष्ट ही आयमें पुँजी लगानेवालोंका हिस्सा 
बतलाया है। वेतनके सम्बन्धमें आपसी समझौते तथा न्यायालयके मतका 
उल्लेख बृहस्पति-स्मृतिमें इस प्रकार है-- 

कुली नदच्तानलसैः प्राज्ञैनाणकवेदिभिः । 
आयव्ययजैः शुचिभिः शूरैः कुर्यात्सह क्रियाः॥ 
समोऽतिरिक्तो हीनो च। यत्रांशो यस्य यादशः | 
च्तयब्ययो तथा _ -बृद्धिस्तस्य तत्र तथाविधा॥ 
प्रयोगं झङुरवंते ये तु देमधान्यरसादिना। 
. समन्यूनाथिकैरंशैर्ला स्तेषां | तथाविंधः॥ , 

( इहस्प० स्म्रृति० गायक० १३ । १--२,४ ) 


अर्थात्‌ कुलीन, दक्ष, निरालस्य, विद्वाषू, व्यापारविशेषज्ञ, आथ-व्ययके ज्ञाता 
साहसी लोग मिलकर व्यापार करें। मूलधनमें जिनका जितना कम या अधिक 
अंश होता है, उसके अनुसार ही उनका हानि-लाभमें भी भाग रहता है। 


सुवर्ण, अन्न, रसादिका व्यापार करनेवालोंका मूलधनके भागके अनुसार ही 
लाभमें भी भाग होता है । यहाँ स्पष्ट ही व्यापारमें घन लगानेवालोंक्रा ही लाभ- 
में हिस्सा कहा गया है। खाभको श्रममात्रका फल नहीं माना गया | 


समो न्यूनाधिको वांशो येन चििप्तस्तथैव सः। 
व्ययं . दुद्यात्कम॑ छुर्याल्लामं सृह्णीत चेव हि॥ 
चयहानिर्यदा तत्र देवराजक्ृतादू भवेत्‌ । 
सर्वेपामेव सा प्रोक्ता कल्पनीया _तथांशतः॥ 

( बृहस्प० स्मृतिं० गायकवाड संस्क्र० १३। ५,८) 


बराबर या कम-अधिक मूळ्घनमें जिसका जैसा भाग होता है तदनुसार 
ही उसका वेतन आदि सम्वन्धसे व्यापारिक व्ययमें खरचं होगा, तदनुसार ही 
लाभमें हिस्सा मिलेगा । उसी तरह' यदि राजकृत या दैवकृत हानि हो तो भी 
मलधनके भागानुसार ही हानि भी सवको सहनी पड़ेगी । 


अनिर्दिष्टे... .. वार्यमाणः प्रमादाद्यस्तु नाशयेत्‌। 


तेनैव तदूभवेहेयं सवेपां समवायिनाम्‌ ॥ 
राज्ञे ' दवा तु पड्भागं लभेरंस्ते यथांशतः ॥ ` 
EN पालयेत्‌ 
देवराजभया्स्तु स्वशक्त्या परि ! 


.तस्यांशं . 'दुशमं ` दसवा गह्लीयुतेंडशतो परम्‌ ॥ 
3 eT ( बुह० स्मू० १३। ५-१३ ) 

समुदायको सम्मति बिना एवं मना करनेपर भी अगर किसीने प्रमादवश 
धन नष्ट किया है , तो उसे सबको धन देना पड़ेगा । राजाका षष्ठांश देकर शेष 
आय मल-धनके भागानुसार सबको मिळना चाहिये । जिसने विशेषर्पसे दैबभय 
.या राजभयसे धनको नाश होनेसे वचाया है उसे दशांश देकर शेषका अंशानुसार 
समुदायके लोग ग्रहण करें 
बहूनां सम्मतो यस्ठु दद्यादेको धनं नरः! 
करणं कारयेद्वापि सवेरेव ङतं भवेत्‌ ॥ 
समवेतेस्तु यद्दत्त प्रार्थनीयं. तथैव तत्‌। 
न याचते च यः कश्चिल्लाभातन परिहीयते ॥ 
अ.यतां कर्षकादोनां विधानमिद्मुच्यते । 
वाह्यवाहकबी जाये क्षेत्रोपफरणेन चच । 
ये समाः स्युस्तु तैः सार्धः कृपिः कार्या विजानता ॥ 
( वही २२; २५-७ ) 
हुतोंकी सम्मति किसी उद्योगके लिये, एक व्यक्ति जो धन देकर. उद्योग 
प्रारम्भ करता है, वह सभोद्वारा दिया गया समझा जाना चाहिये । जिन संयुक्त 
लोगोंने जो धन दिया है सभीको मिलकर ही उसे माँगना चाहिये । जो उनसे 
नहीं माँगता उसे लाममें बंचित रहना पड़ेगा । संयुक्तल्पसे इषिकर्म करनेवाळोंमें 
भी जिनका हलू, बैल, मजदूर, बीज, खाद, खेत आदिके सामान कम या 
अधिक जिनके जैसे हैं, तदनुसार ही उनको छाभमें हिस्सा मिलना चाहिये । 


वाह्मवी जात्ययाअन्न क्षेत्रहानिः प्रजायते ,। 
तेनैव सा प्रदातब्या सर्वेपां कृपिजीविनाम ॥ 
` हेमकारादयो यञ्च शिल्पं सम्भूय ङुवंते। 
कर्मानुरूपं निवेशं लभेरंस्ते यथांशतः ॥ 
शिक्षकाभिज्ञकुशला आाचार्याश्‍चेति शिल्पिनः ।` 
एकद्वित्रिचतुर्भागान्‌ .लभेयुस्ते यथोत्तरम्‌ ॥ 
हस्यं देवशुहं वापि धार्मिकोपस्कराणि च। 
सम्भूय ङुवंतां चैषां प्रसुखो दृचंशमहंति ॥ ` 
नतंक्रानामेष एव धमः सद्भिरुदाहृतः । 
तालज्ञो लभते झर्ध गायनास्तु समांशिनः ॥ 
( वही २८; ३४-३७) 
जिसके हलू-बँल या वीजकी कमीसे जो खेतकी हानि हो उसौको वह हानि 
सहनी पड़ेगी । हेमकार आदि शिल्पी जहाँ मिलकर काम करते हों, वहाँ 
कर्मानुख्म प्रत्येकको वेतन मिलना चाहिये । शिक्षक, अभिज्ञ, कुधछ आचार्यको 
एक, दो, तीन या चार भाग क्रमेण मिलना चाहिये । प्रासाद, देवगृह, धार्मिक 

उपस्करण. वनानेमें प्रमुखको दो अंश मिळना चाहिये । नर्तकोंमें यही विधि है। 
ताछज्ञको आधा मिलना चाहिये और गायकोंको समान अंश मिलना चाहिये । 

इन प्रसंगोसे' स्पष्ट प्रतीत होता है कि व्यापार, उद्योग तथा अन्य कृष्यादि 
कमोमें होनेवाले लाभ एवं हानिके भागी घनादि साधन ळगानेवालोंको ही मिलता 
है । श्रमिकोंको उनके श्रमका फल वेतन होता है। 

अतिरिक्त आय और अन्तर्विरोध 

मार्क्सवादियोंका कहना है कि 'समाजकी कोई भी व्यवस्था जब पूर्ण 

विकासको प्राप्त हो चुकती है और उस व्यवस्थामें समाजके लिये आगे विकास 


करनेका अवसर नहीं रहता तो उस व्यवस्थाको तोड़नेके लिये स्वयं ही विरोधी 
शक्ति पैदा हो जाती है, जो उसे तोड़कर नयी व्यवस्थाका माग तयार 


मार्क्सवादके विचारसे "पूँजीवाद ऐसी अवस्थामें पहुँच चुका है कि उसकी 
व्यवस्थाको वदले विना समाजका विकास आगे नहीं हो सकता, समाजकी 
पैदावारकी शक्तियाँ आगे उन्नति नहीं कर सकतीं । ऐतिहासिक नियमके अनुसार 
पूँजीवादी समाजने अपनी व्यवस्थाका अन्त कर देनेके लिये शक्तिको जन्म दे 
दिया है । यह शक्ति है, पूँजीवादके शोषणद्वारा उत्पन्न साधनहीन श्रेणी ।” 


मार्क्सवादी कहते हैं कि 'साधनहीन श्रेणीकी संख्या समाजमें प्रति हजार 


, ९६८ से भी अधिक है। पँदावारका केन्द्रीकरणकर पूँजीवादने इस साधनहीन 


श्रेणीको औद्योगिक नगरोंमें जमाकर संगठित होनेका अवसर दिया है | पूँजीवाद- 
ने मशीनोंके विकासमें सहायता देकर और मशीनोंका उपयोग बढ़ाकर समाज- 
द्वारा की जानेवाली पैदावारमें मेहनत करनेवाली श्रेणीका भाग घटाकर उसे 
भूखा और नंगा छोड़कर उन्हें अपने जीवनको रक्षाके लिये लड़नेको विवश 
कर दिया है। इसकी जीवन-रक्षा तव हो सकेगी जब यह श्रेणी जीवन-रक्षाके 
साधनोंको प्राप्त करनेकी राहपर चलेगी । इस श्रेणीका पहला संगठित प्रयत्न 

इस वातके लिये है कि समाजमें यह जितनी पैदावार करती है, उसमेंसे-कम-से-कम 
निर्वाहयोग्य पदार्थ तो उसे मजदूरोके रूपमें मिल जाय । 


मार्क्सका यह सिद्धान्त काकतालीय न्यायसे भले ही घट जाय, किन्तु सत्य 
नहीं है । अन्तरविरोध, पिछली व्यवस्थाका विनाश, दूसरी व्यवस्थाका जन्म होने 
का सिद्धान्त व्यापक नहीं है; क्योंकि माक्सके अभिमत 'वर्गहीन समाज- 
व्यवस्थामें' ही यह नियम व्यभिचरित हैँ। वह भी एक व्यवस्था है ही । परंतु 
उन्हें उसका “विनाश और उसमें अन्तरविरोध नहीं मान्य” है । इस तरह राम- 


' राज्यवादी रामराज्यको ही अन्तिम व्यवस्था मान सकता है। मार्क्सके गुरु 

हीगेलका आदर्श राज्य भी ऐसा ही है, जिसमें अन्तरविरोध नहीं होता ) चोनी 
गणतन्त्रमें भी पूँजीवादका विनाश आवश्यक नहीं समझा गया । रामराज्य- 
प्रणाळीसे बेकारी, भूखमरी नहीं व्यापेगी । आर्थिक संकट «मो नहीं आयेगा । 
इसीलिये भालके ख़पतकी कमी नहीं होगी। जैसे पूँजीपति सरकार नये-नथे 
कामोंके लिये नयी-नयी मशीनोंका आविष्कार तथा प्रयोग कर सकता ह, उसी 
तरह पूँजीपति व्यक्ति भी। जब एक वस्तुका उत्पादन माँगसे अधिक होने लगेगा 
रो दूसरी वस्तुके उत्पादनमें लग जायगा । जब दूसरे वाजार हैं नहीं, मालका 
उत्पादन आवश्यकतासे अधिक होता है, तव काम ठप रखनेकी अपेक्षा दूसरे काम- 
का आरम्भ लाभदायक भी होगा । समय-समयपर व्यापारों एवं उद्योगोंमें उद्योग- 
पति रद्दोबदल करते ही हैं, यह कोई नयी बात नहीं है । 


Ly Re 
सवहारा। ओर क्रान्ति 

मार्क्सवादियोंके अनुसार 'साधनहीन श्रेणी अपनी परिस्थितियोंके कारण 
मुख्यतः तीन भागोंमें बेटी हुई है, जिनमें किसान, मजदूर और निम्न, मध्यम 
श्रेणीके नौकरी पेशाके लोग हैं । साधनहीन श्रेणीके इन तीनों भागोंमें औद्योगिक 
देशोंमें मजदूर लोग संख्यामें सवसे अधिक हैं । संख्यामें सवसे अधिक होनेके अलावा 
उनका घरवार आदि कुछ भी शेष' न रहनेसे समाजकी मौजूदा व्यवस्थासे 
उन्हें कुछ मोह नहीं । इनकी अवस्थामें परिवर्तन आनेसे इन्हें किसी प्रकारकी 
हानिका डर नहीं । औद्योगिक केन्द्रॉमें मजदूरोंके बहुत वड़ी संख्याम एकत्र हा 
जानेसे उनमें संगठितरूपसे एक साथ काम करनेका भाव भी पैदा हो जाता ह 
और नगरोंमें रहनेके कारण राजनैतिक परिस्थितियोंको भी वे बहुत शीघ्र अनु- 
भव करने लगते हैं। पूँजीवादके विरुद्ध आनेवाली साधनहीन श्रेणीकी क्रान्तिमे 
थे मजदूर लोग ही अगुआ होंगे । किसान भी यद्यपि मजदूरकी तरह ही साधनहीन 
हैं, परंतु उनकी परिस्थिति उनके सच्चे और संगठितं होनेके मार्गमें रुकावट 
डालती है. । किसान प्रायः भूमिके एक छोटेसे टुकड़ेसे वेधा रहता है, जिसपर 
मेहनत करके वह॒ जो पैदा करता है उसका केवळ वही भाग उसके पास रह 
जाता है, जिसके बिना 'किसानमें परिश्रमकी शक्ति कायम नहीं रह सकती । शेष 
चला जाता है भूमिकी मालिक कहलानेवाली श्रेणीके लिये । किसानका शोषण 
भी मजदूरकी भाँति होता है। और.वह भी वास्तवमें मजदूर ही है, जो मिलोंमें 
काम न कर भूमिके टुकड़ेपर मेहनत करता है और अपने आपको साधनहीन 
न समझकर एक प्रकारसे भूमिके छोटेसे टुकड़ा मालिक समझता है। भूमिके 
इस टुकड़ेके मोहके कारण उसे क्रान्तिसे भय लगता है। किसानोंका काम 
करनेका तरीका ऐसा है कि अलग-अलग काम करनेसे उनमें संगठनका भाव 
मी जल्दी पैदा नहीं हो पाता। नगरोंसे हूर रहनेके कारण वे बदलती हुई 

परिस्थितियोंको बहुत देरमें समझ पाते हैं । सामाजिक क्रान्तिद्वारा झुमिको 
समाजकी सम्पत्ति बनाये विना उनका निर्वाह नहीं । उसे इससे लाभ ही होगा, 
परंतु वह इस क्रान्तिमें आगे न आकर क्रान्तिकारी मजदूरोंका सहायक हीं बन 
सकता है । बहुत सम्भव है अपने अज्ञानकें कारण वह क्रान्तिका विरोध भी 
करने लगे, परंतु उसके हितको व्यानमें रखकर सामाजिक क्रान्तिके मार्गपर 
उसे चलाना मजदुरश्रेणीका काम है । 


'निम्नश्रेणीके साघनहीन, नौकरी-पेशावाले छोगोंका इस आन्दोळनमें विशेष 
महत्व है। ये लोग यद्यपि शिक्षाकी दृष्टिसे साधनहीन श्रेणीके नेता होने लायक 
हैं, परंतु अपने संस्कारोंके कारण यह अपने-आपको मजदूरभ्रेणीसे ऊंचा तथा 
पृथक्‌ समझते हैं । ये लोग अपने शक्तिको श्रेणीके रूपमें संगठित करनेमें न लगा- 
कर अपनी वैयक्तिक उन्नतिद्वारा अपने-आपको ऊंचा उठानेका यत्न करते हैं । ये 
लोग पूँजीपतियोंद्वारा साधनहीन: श्रेणी किसान, मजदूरोंके शोषणमें पूँजीपतियों- 
का शासन कायम रखनेमें ही अपना हित समझते हैं । क्रान्ति-विरीधी और 
प्रतिक्रियावादी होनेका कारण इस श्रेणीका विश्वास हैं कि साधनहीन श्रेणीका 
शासन हो जानेपर इन्हें भी मजदूर वन जाना पड़ेगा । इनके जीवन-निर्वाहका 
दर्जा गिर जायगा । ये लोग समझते हैं कि समाजवादमें सभी लोग गरीब हो 
जायेंगे; परंतु माक्संवादका विचार इससे ठोक उलटा है। उनका कहना है कि 
पूंजीवादमें पूंजीपतियोंके मुनाफा कमा सकने और समाजको उपयोगके पदार्थ 
मिल सकनेके उद्देशोंमें अन्तरविरोध होनेके कारण समाजमें पँदावारके साधनोंपर 
रुकावट न रहेगी । समाजमें इतनी पैदावार हो सकेगी कि साधारण परिश्रमसे 
ही सब लोगोंको अपनी आवश्यकताएँ पूर्ण करनेका अवसर रहेगा और 
६६ प्रतिशत जनताकी अवस्था समाजवादमें पूँजीवादको अपेक्षा बहुत वेहतर 
हो जायगी । निम्न, मध्यम श्रेणीके वे भाग जो सचेत होकर इस बातको समझ, 
जाते हैं कि पूँजीवादी व्यवस्थामें अपने परिश्रमका फल उचितख्पसे न पा सकने- 
के कारणं वे मजदूरश्रेणीमें मिळते जा रहे हैं और साधनहीन होनेके नाते उनके 
हित मजदूरों तथा दूसरे साधनहींनोंके ही समान हैं, वे साबनहीन श्रेणीके आन्दो- 
लनमें आगे बढ़कर अगुभाका काम करते हैं । 


साधनहीन श्रेणियोंके आन्दोलनोंकी गतिके वारेमें माक्सने लिखा है, 'साधन- 
हीन मजदूरश्रेगीको मजदूरी और वेतनकी गुलामीमें फंसाकर उसका अंकर 
शोषण हो रहा है और वह जीवनके कुछ अधिकार पा सकनेके लिये छटपटा रही 
है । परंतु इस श्रेणीको इन छोटे-मोटे सुधारोंके मोहमें नहीं फंसना चाहिये । उन्हें 
याद रखना चाहिये कि इस आच्दोळनद्वारा वे केवर पू जीवादके परिणामोंको ही 
दूर करनेका यतन कर रहे हैं वे पूँजीवादको जो उनकी मुसीबतोंका कारण है, 

द्र करनेका यत्त नहीं कर रहे हैं । वे अपनी गिरती हुई अवस्थामें केवल रोक 
लगानेका यत्न कर रहे हैं । वे समाजकी इमारतको नये सिरेसे वनानेका यत्न न 
कर गिरती हुई इमारतमें टेक देनेका यत्त कर रहे हैं'''*** मुनासिव कामके लिये 
मुनासिंब मजढूरीकी जगह अब उन्हें अपना यह नारा बुलंद करना चाहिये" ' ** 
'मजदूरी और पूँजीवादी व्यवस्थाका खात्मा हो ।' 


माक्सवाद इतिहासके जिस क्रम और विचारधारामें विश्वास करता है 
उसके अनुसार पूँजीवादी प्रणालीमें सुधार और लोपापोतीको गुंजाइश वाक 
नहीं । वह अपना उद्देश्य समझता है एक नवीन समाजका निर्माण । असलम 
चीनके अनुभवोंसे ही माक्संवादियोंको मजदूरोंसे भिन्न किसान और निम्न मध्यम- 
. श्रेणीको भी साधनहीन श्रेणीमें मिलाना पड़ा । चोनको क्रान्तिसे पहले माक्सवादी 
कहते थे--“सर्वहाराके अधिनायकत्वमें क्रान्ति होगी। उसीसे समाजवादकी 
स्थापना होगी । भले ही किसानोंकी संख्या बड़ी है तथापि वह उदीयमान नहीं 
है । मजदूरदल ही उदीयमान है ।' पर चोनमें छूपकोंद्वारा ही क्रान्ति हुई 
सम्भवतः आगे.चलकर परस्थितियोंके थपेड़ेसे माबर्सवादियोंको अन्य आस्तिकोंके 
भी सिद्धान्त मानने पड़ जायें। क्रुश्चेव तथा बुल्गानिनने भारत आकर वहुत-से 
भारतीय परम्पराओंका अनुगमन किया. ही । यह कहा जा चुका है कि विशेपतः 
भारत-जंसे सांस्कृतिक देशोंमें उच्च खानदानके लोग ही परिस्थितिवश मजदूर 
बनकर मजदूरो करते हैं । उनमें धर्म, सभ्यता, संस्कृति तंथा अपनी मर्यादाको 


रक्षाका भाव रहता है । वे मजदूरी करके कुछ पैसा पाकर अपने धर्म, संस्कत - 


तथा माता, पिता, पुत्र, पत्नी आदि कुटुम्ब एवं कुळपरम्पराका रक्षण चाहते 
हैं । क्रमागत ( वपौती ) सभ्यता, संस्कृति, अपनी सम्पत्ति एवं मिल्कियतमें 
अपना जन्म-सिद्ध अधिकार मानते हुँ । भारतमें मिताक्षराके अनुसार पूर्वजोंकी 
* सम्पत्तिमें पुत्र-पौत्रोंका स्वत्व मान्य हैं । गर्भस्थ बालककी ओरसे भी न्यायालयमें 
उठायी जानेवाली स्वत्वरक्षणकी माँग मान्य होती है । तभी लोकमान्य कह सके 
थे कि स्वराज्य हमारा जन्मसिद्ध अधिकार है। मजदूर भी चाहता है कि मेरी 
कमाई मेरे पुत्र-पौत्रोंको प्रात हो । मैं अपनी कमाईसे दान-पुण्य कर अपना 
लोक-परलोक बना सकूँ । केवल फाँकेमस्तीकी वात करना, होटलमें खाना तथा 
अस्पतालमें मरना उसे पसंद नहीं है । किसान तथा मध्यम श्रेणीके लोग भी 
अपनी भूमि, सम्पत्ति, संस्कृति छोड़कर कम्यूनिज्मका परतन्त्रतापूर्ण जीवन व्यतीत 
करना नहीं चाहते । यह उनकी समझदारी है, वेसमझी नहीं । वे कहते हैं कि यह 
घरफू ककी समझदारी कम्युनिष्टोंको ही मुबारक हो । व्यक्तिगत भूमि-सम्पत्ति आदि- 
का राष्ट्रीकरण हो जानेसे समीको सदाके लिये परतन्त्रताके बन्धनमें जकड़ जाना 
पड़ेगा । अपनी संस्कृति, सम्यता एवं घर्मके विकास तथां रक्षणके लिये कोई कुछ 

भी न कर सकेगा । मुट्ठीभर तानाशाह कम्युतिष्टोंका निर्णय ही उनकी वर्म, 
सम्यताका निर्णय समझा जायगा । मध्यम श्रणीको यह समझानेकी आवशयकता 
नहीं है कि मजदूर लोग गरीव नहीं रहेंगे। यह-तो कोई भी समझ सकता है 
कि जिसका शासन रहता है वह गरीब नहीं रहता । 
“मजदूरों, गरीवोंका राज्य', होगा यह नारा तो बहुसंख्प्रक गरीवाके 
| आकर्षणके लिये ही है। और इसीके द्वारा मनुष्यको स्वाभाविक दुर्बेलताओंका 
लाभ उठाकर ईर्ष्या-हंषकी बृत्ति उभाइकर विध्वंस तथा अपहरणमें गरीवोंको प्रवृत्त 
करनेके लिये चेष्टा को जाती है। फिर भी समझदार गरोव मजदूर सव समझते हूँ 
कि छीना-झपटी तथा अपहरणादिके द्वारा किसीका स्थायी उंपकार एवं कल्याण 
नहीं हो सकता । दूसरोंको विना सताये धर्मको विना उल्लङ्कन किये थोड़ा भी 
|, चन वरक्त और शान्तिका कारण होता है। वेईमान, विधर्म छोगोंके बड़े ऊंचे- 
ऊँचे मनसूवे सुख-स्वप्नके मनोराज्य होते हैं | उनकी पूर्ति कभी नहीं होती । यदि 
पा धर्मनियन्त्रित रामराज्यकी नीतिके अनुसार ईमानदारीसे धामिक सामाजिक संग- 
| * ठन हो तो सभी उत्पादनकी असुविबाएँ दुर हो सकती हैं । वेकारी, वेरोजगारी, 
भूखमरीकी चर्चा स्वप्नमें भी न दीखेगी । रामराज्यमें ऐसा ही था । 
नहिं दरिद्र कोड दुखी न दीना । नहिं कोउ अदुध न लच्छुनहीना ॥ 
समुचित प्रयत्न विना कस्यूनिज्महपी जाइूकी छड़ीसे समस्त समस्याओंका 
समाधान नहीं हो सकता । जीवनमें रोटी ही सव कुछ नहीं है, घर्म तथा ईमानका 
भी मानव-जीवनमें महत्त्वपूर्ण स्थान है। ईमानदार व्यक्तिको मुनासिव कामके लिये 
मुनासिव मजदूरीकी वात तो समझमें आ सकती है, लेकिन मजदूरी भी खत्म हो 
| सम्पत्तिको ही हुम मालिक चन जाये) यह भावना दगावाज डसली दामी 
वृत्ति है, सद्विचार नहीं । एक खंखार भेड़िया या कुत्ता भी यह नहीं सोचता कि 
मुझे टुकड़ा देनेवाला खतम हो जाय, उसकी -सारी रोटी म्रुके मिल जाय । सव 
जगह इमारत तोड़कर नयी इमारत ही नहीं बनायी जाती, कितु बिना तोड़े हुए 
| सुधारका प्रयत्न भी कतंव्य है। कम्युनिष्टको अपने शरीर, दिळ-दिमागमें फितुर 
| है तो इसीलिये सबको खतम नहीं किया जा सकता । कितु विविध चिकित्सा- 
ग्रणालियोंके सहारे उनके सुधारका प्रयत्न ही उचित है । इसी तरह जो व्यवस्था 
| अच्छी है, कितु उसमें कुछ आगन्तुक दोषोंका संसर्ग ळग गया हो, वहाँ उस" 
4. दोषको ही मिटानेका प्रयत्न किया जाता हैं। उस व्यवस्थाको हों मिंटानेका 
प्रयत्न तो उस ढंगका है, जैसे सिरमें दर्द होनेपर दर्द दूर करनेका प्रयत्न न कर 
सिर काट डारनेका प्रयत्त करना । ऐसे तो सभी श्रेणियाँ राज्याधिकार पानको 
छटपटा सकती हैं, छटपटाती रहेंगी; पर इसमें सिवा संघर्ष तया अशान्तिके 

कुछ लाभ नहीं हो सकता । वस्तुतस्तु अधिकार तथा मोहमें न फॅसकर कर्तव्य- 
मार्गपर प्रवृत्त होनेसे अधिकार बिना बुलाये ही पीछे-पीछे दोड़ता 


यहाँ यह स्पष्ट समझना चाहिये कि धर्महीन वस्तुतः शोषक अन्यायी चाहे 
पू'जीवाद हो, चाहे सर्वहाराके नामसे कुछ कम्युनिष्टोंका अधिनायकत्व हो 
रामराज्यवादी दोनोंके ही विरोधी हैं । परंतु इसीलिये किसी व्यक्ति या समूहको 
मिटा देना कथमपि उचित नहीं है। और कोयलेमें कारिमाके तुल्य बुराई या 
शोषण व्यक्ति या समहका अनिवार्य स्वाभाविक धर्म नहीं है, तो कोई कारण 
नहीं कि बुराई या शोषण व्यक्ति या समूहुके विना मिंटाये न मिट सकती 
हों । कोयलेसे तो . मनों साबुन खर्च करनेपर भी कालिमा नहीं मिटती, परतु 
जिस स्वच्छ वस्त्रमें कोयलेकी कालिमा छगी होती है, वह तो सावुन 
आदिसे .घो लिया जा सकता है। प्राचीन वस्तु सव बुरी, नवीन अच्छी; 
पुराना समाज निकम्मा, नया अच्छा होगा; यह कोई नियम नहीं । कई बार 
नयो वस्तु पुरानीसे भी बुरी होती है । .रामराज्यके विपरीत नयी व्यवस्था वसे 
ही भीषण होगी जैसे स्वस्थताके विपरीत प्लेग और काळरा । यदि रामराज्यकी 
कल्पना अन्धविश्वास है, तो सम्पूर्ण संसारमें सर्वहाराके नामपर कम्युनिष्टोंका 
अधिनायकत्व भी उनका दिमागी फितूर ही है । विश्वभरमें वर्गराज्य या शासन- 
हीन समाजकी कल्पना तथा इच्छानुसार काम करना, इच्छानुसार वस्तु लेना 
इत्यादि कल्पना तो अन्धविश्वाससे भी अधिक अन्घतम विश्वास है। जैसे रूसोकी 
सामान्येच्ठा, फिक्टेकी आदर्श विश्‍व सरकार, हीगेलका आदर्श राज्य केवल 
दिमागी, चीज ठहरती है, बैसे ही मार्क्संकी वर्गहीन स्वच्छन्द्र राज्यकी कल्पना 
भी दिमागी फितूर ही है । रामराज्यकी दृ्टिमें तो कर्मानुसार फलके सिद्धान्तमें 
राजमार्ग निविवाद है। जव व्यष्टि, समष्टि जयत्‌, दीनदार, ईमानदार विद्वाम्‌ 
सत्प्रयत्नशील होगा, तब कभी भी सुखसमृद्धिका रामराज्य हो ही सकेगा । 


पूंजीवाद और कृषि 


कृषिके सम्वन्धमें मार्क्सवादियोंका कहना है कि उद्योग-धंधोंमें पूजीवादी 

ढंगपर संगठित हो जानेसे पहले भी खेती और खेतीसे सम्बन्ध रखनेवाले कारो- 

वार पशूपाळन, फलोंको उत्पन्न करना आदि जारी थे और आजतक वे सब काम 
_ कहीं उसी-रूपसें और कहीं परिवर्तित रूपमें चले जा रहे हैं । 


“वु जीवादका पहला प्रभाव खेतीपर यह पड़ा कि उद्योग-घंघोंके कारखानेके 
खूपमें जारी होनेके कारण उनका खेतीसे कोई सम्वम्ध न रह गया । पू'जीवादी 
व्यवस्थाका “आरम्भ होनेसे पहले प्रायः उद्योग-घंधों और खेतीका काम एक 
साथ ही होता था । किसान या तो खेलीके काममें बचे हुए समयसे कपड़ा, जूता 

और उपयोगके दूसरे सामान तैयार कर लेता था या किसानके परिवारका कोई 
एक आदमी परिवारभरके छिये इन पदार्थोको तँयार कर लेता था । परंतु कार- 
खानोंमें यह पदार्थ अधिक सस्ते और अच्छे तँथार हो सकनेके कारण किसानोंकाः 
इन पदार्थोक्रा स्वयं , तैयार करना लामदायक न रहा । उद्योग-धंधे सिमटकार 
शहरोंमें चले गये और गाँवोंमें केवल खेतीका ही काम रह गया । 


“समाजमें पुँजीवादी व्यवस्था आरम्भ हो जानेका प्रभाव खेतीपर भी 
काफी पड़ा । पूँजीवादने कला-कौशलकी उस्तति कर और मजदूरोंकी माँग पैदा 
कर खेतीको पुरानी जागीरदारी व्यवस्थामें काफी परिवर्तन किया । पहले तो 
इसका प्रभाव यह हुआ कि जागीरोसे किसान लोग दौड़कर औद्योगिक नगरोंकी 
. ओर आने लगे और जागीरें हूटने लगीं । परंतु जब पूँजीपतियोंके पास पुँजीको 
बड़ी मात्रा इकटठी हो गयी, तो इसका प्रभाव यह्‌ हुआ कि पूंजीपतियोंने जागीरे 
बनाना शरू किया । खासकर वडे-वड़े फामोके ख्पमें जागीरें, जिनमें खेती 
किसानोंकी वड़ी संख्याद्वारा न होकर मशझीनांद्वारा होने लगी । 


“उद्योग-वबंधोंकी पैदावारमें पूँजीवादी व्यवस्थाके आरम्भ हो जानेसे उद्योग- 
धंधोंके केन्द्र और खेतीकी जगह गाँवोंकी अवस्थामें बहुत बड़ा अन्तर आ गया । ' 
विज्ञानके विकाससे औद्योगिक क्षेत्रमें आये दिन परिवर्तन होता रहता है। 

मनुष्योंका स्थान मचीनें ले लेती हैं, रफ्तार और चालोंमें उन्नति हो जाती है, 
परंतु खेतीकी अवस्थापर इन सब वातोंका प्रभाव बहुत कम पड़ता हु । समाजकी 
आवश्यकताको उद्योग-थंघे और खेती मिलाकर पूरा करते हैं । उनमेंसे एकके बहुत 
आगे बढ़ जाने और दूसरेके बहुत' पीछे रह जानेसे विषमता आ जाना स्वाभा- 
विक हो जाता है। पूँजीवादद्वारा धनके केवल एक छोटी ही श्रेणीके हाथोंमें 
एकत्र हो जानेका प्रभाव खेती करनेवालोंपर भी बहुत गहरा पड़ता है । कृषिके 
क्षेत्रमें होनेवाला शोषण न केवल अधिक पुराना है, बल्कि मजदूरकी अपेक्षा 
किसानके अधिक असहाय होनेके कारण वह अधिक गहरा भी है। 


“खेतीद्वारा आवश्यक .पदार्थोकी पैदावार करनेके लिये सवसे पहले जरूरत 
पड़ती है भूमिकी । पुँजीवादी देशोंमें भूमि कुछ बड़े-बड़े जमीदारोंकी सम्पत्ति 
होती है। ये जमींदार स्वयं भूमिसे कुछ पैदावार नहीं करते । किसानोंको खेती 
करनेके लिये भूमि देकर ये उनसे रूगान वसूल लेते हैं । खेतीके लिये कुछ परिश्रम 
न करके ये खेतीके उपजका भाग इसलिये ले सकते हैं; क्योंकि ये लोग भूमिके 
मालिक सममे जाते हैं । भूमि जागीरदारोंके अधिकारमें प्रायः तोन तरह जाती है। 
मध्यकालमें जब सामन्तद्याही और सरदारथाहीका जोर था, भूमिको राजा लोग 
दसरे. राजाओंसे जोत करके अपने. सरदारोंमें उसे बाँट देते थे। जिस सरदारकी 
जिठनी शक्ति होती थी या जितनी सहायताका आशा राजा किसी सरदारसे 

कर सकता था उतनी ही भूमि उत सरदारको दी जाती थी। भारतवर्षमें जागीर, 
जमींदारी और ताल्लुकदारी कुछ तो मुगलों, मराठों और सिंखोंके समयसे चली 
आ रही है। ये वही जमींदार और जागीरदार हैं, जिन्होंने अंग्रेजी राज्य आने- 
'पर मौजूदा सरकारकी राजभक्ति स्वीकार कर ली । कुछ,जागीरदारियाँ अंग्रेजी 
सरकारने भूमिका कर किसानोसे सुविधापूर्वक वसूल करनेके लिये कायम कर दीं । 
सरकारने कुछ लोगोंको भूमिके बड़े-बड़े भाग माळगुजारीकी एक निश्चित रकम- 
पर सौंप दिये और उन्हें किसानोसे लगान वसूल करनेका अधिकार दे दिया । 
सरकारकी शक्तिके वलपर थे लोग किसानोसे लगान वसूल करते हैं और मालू- 
गुजारीके बीचका अन्तर इन लोगोंकी आमदनी वन जाती है ।'? 
वस्तुतः भूमि या कृषिवाणिञ्य आदि ही कौटल्यकी हष्टिसे मुख्य अर्थ है। ह 
सनुष्याणां वृत्तिर्थ: । मनुष्यवती भूमिरित्यर्थः । (कौरली० अथ०१५। १। १-२) 


मनुष्योंकी जीविका कृषिवाणिज्य आदि अर्थ है । मनुष्योंसे युक्त भूमिका भी 

नाम अर्थ है। इसीमें विविध उद्योग-थंघा भी आ जाता है। यह सही है कि 
उद्योग-धंधों, कल-कारखानोंका अधिक विकास होनेसे खेतीका काम पिछड़ गया, 
'परंतु यह सभी समझते हैं कि पेट भरनेके लिथे अन्न परमावश्यक है, जो खेतोके 
बिना नहीं मिळू सकता । जुट और कपासके लिये भी खेती आवश्यक है, कितने 
-कल-क्रारखाने खेती बिना नहीं चळ सकते । चावल निकालने, तेल बनाने, कपड़ा, 
बोरे तथा चीनी बनानेवाले बड़े-बड़े कारखाने भी खेती विना चपट हो सकते 
हैं । अब गन्ना, तेलहन, जुट, कपास आदिके लिये भी खेत आवश्यक है । सिंचाई- 
के लिये बहुत प्राचीन कालसे तालाब, कुँआँ बनवाने, नहर वनवानेकी प्रथा 
चालु है। अन्यान्य यन्त्रोंके विकासके साथ खेत जोतनेके लिये तथा कुंओंसे पानी 
निकाछने और नये ढंगके नलकूपोंकी व्यवस्था सर्वत्र चल रही है । अमेरिका, 
: जापान, इंगलैंड, फ्रांस, जर्मनी आदि देशोंमें खेतीको उपजाऊ वनानेके लिये 


नयी-नयी खाद और नये-नये दूसरे आविष्कार भी हो रहे हैं । बैज्ञानिक ढंगसे , 


खेतोंको गरमी या ठंढ -पहुँचाने, अच्छे ढंगका पौदा तथा विभिन्न फलोंको 
चढ़ानेमें मीठा या स्वादिष्ट बनानेकां भारतीय प्राचीन शास््रोमें भी बहुत चर्चा 
है । यह अवश्य है कि अभीतक यह व्यवस्था ग्राम-ग्राममें व्यापक नहीं हो सकी 
है, परंतु कल-कारखाने भी तो गाँव-गाँव नहीं पहुंच पाये हैं । मकान बनाने, 
खेती करने, वोझ ढोने आदिका लाखों काम मजदूर भी अभीतक पुराने ढंगसे 
ही करते हैं ॥ किसी भी देशमें अभीतक सर्वत्र समानता नहीं है । यह दूसरी 
बात है कि नमूनेके तौरपर कुछ फर्म, कुछ ग्राम सव देशोंने बना रखे हैं। बाहरसे 
आनेवालोंको वही दिखाया जाता है, जसे श्रीबुल्गानिन आदि सभी नेताओंको 
आरतमें नमूनेके ग्राम, .नमूनेके फर्म तथा उद्योग-घंबे दिखलाये गये, नमूनेकी 

खुशहाली दिखायी गयी । ठीक वैसे ही रूस आदिमें भी नमूनेके ग्राम, नमूनेकी 
सुव्यवस्थाएँ हो अधिक दिखायी जाती हैं'। पूँजीवादी ढंगसे कल-कारखानोंकी 
कम्युनिष्ट भरपेट निन्दा करते हैं, परंतु उनका वहिष्कार नहीं करना चाहते । वे 
ही चीजें गैर कम्युनिष्टोके हाथोंमें रहती हैं तो दूपण समझी जाती हैं, कम्गुनिष्टोंकेः 
हाथ पहुंचते ही वे निर्दोष हो जाती हैं । 


रामराज्यवादी तो महायन्त्रोंके निर्माणपर प्रतिबन्ध हो उचित समझता है. 
अन्यथा उसकी सीमा तो होनी ही चाहिये । आखिर पूँजीवादी कल-कारखानोंमे 
कम्युनिष्ट जो-जो दोष दिखाते हैं, वह सब कम्युनिष्टोंके हाथ आनेसे कँसे दूर हो 
जायेंगे ? कल-कारखानोंका बढ़ना, मशीनोंके रफ्तारका बढ़ना, मजदूरोंकी माँग- 
बृद्धि, ग्रामीणोंका शहरोंकी ओर दौड़ना आदि तो कम्युनिष्टोके व.-कारखानोंसे 
भी होगा ही । इसी .तरह बड़े-बड़े फर्मोंका विस्तार कम्युनिष्ट राज्योंमें भी हो ही. 
रहा है। वस्तुतः यह तो माक्सवादी भी मानता है कि कछ-का रखानोंका विकास 
पूँजीवादकी सर्वोत्तम देन है और कम्युनिष्ट उसे और भी बढ़ाना चाहता है । 
कया जिससे इतना बड़ा लाभ हुआ, इतनी बड़ी प्रगति हुई उसे समाप्त कर देना. 
मानवता है ? कया इस विषयमें-- 


जेहि ते नीच बढ़ाई पावा । सो प्रथमहि हटि ताहि नसावा ॥ 


--की उक्ति नहीं चरितार्थ होती ? किसीके द्वारा सम्पादित अभ्युदयकोः 
हड़प लेना और उसे समाप्त कर देना एक खू'खार डाकूका ही काम है.। रहा 
यह कि धन थोड़ेसे लोगोंके हाथमें आ जाता है, तो इसका समाधान रामराज्य-- 
प्रणालीमें सर्वोत्तम है। आयका पञ्चधा विभाजन करने, उद्योगधंधोंका विकेन्द्री-- 
करण करने तथा बहुत बड़े-बड़े उद्योगधंधोंके स्थानमें छोटे-छोटे उद्योगोंके: 
प्रचलित करनेसे आथिक असंतुलन दूर हो सकता है, यह पीछे कहा जा चुका. . 
हैँ । वस्तुतः अधिनायकत्ववादी, कम्युनिष्टोंकी किसानोंके प्रति कोई सहानुभूति 
नहीं है । जिनके हाथमें उत्पादनके साधन हों, उन्हें यह पु'जीवादी ही कहते हैं ।. 
बहुसंख्यक किसानोंको भी अनुदीयमान कहकर उदीयमान अल्पसंख्यक मजदूरोंका. 
ही ये अधिनायकत्व चाहते हैं । अर्थात्‌ मजदूरोंक नामपर अपना आधिपत्यः 
चाहते हैं । परंतु किसानोंकी तथा मध्य श्रेणीकी वृहत्‌ संख्या और जनमत-विरोधः 
देखकर ये मार्क्सीय मतको छोड़कर किसान और मध्यश्रेणीके नामपर भी आँसू 
गिराने लगे हैं, कितु सर्वहाराका अधिनायकत्व सिद्धान्त छोड़नेको अब भी प्रस्तुत 
नहीं हैं । फिर भी किसान तथा मध्यश्रेणीके लोग अपनी सम्यता, संस्कृति तथा 
धामिक भावनाओं एवं व्यक्तिगत स्वाधीनताके विरुद्ध समझकर कम्युनिज्मसे 
घृणा ही करते हैं । वे भूमिपति या राजाको षष्ठांश या दशांश देना अनुचित 

नहीं समझते । भारतके ऋषि, महपि कन्द-मूल-फला दिका भी कुछ अंश राजाको 
देना उचित समझ? थे | रा 
व्यक्तिगत वध भूमि 

किसीकी भूमिपर यज्ञ या पितृश्राद्ध करनेपर भी भूमिपतिको कुछ देना 
आवश्यक समझा जाता है, अन्यथा भूमिपति उनके फलमें हिस्सेदार होगा । 
जिन्हें जड़ भौतिक प्रपञ्चोसे पृथक्‌ धमं, परलोक अदृष्टपर भी विश्वास है, वे तो 
धर्मबुद्धिस ही कर देना उचित समझते हैं । उसे वे शोषण नहीं समझते । जमींदारी, 
जागीरदारीके सम्वन्धमें कम्युनिष्ट आदिकी धारणाएँ सर्वथा मिथ्या हैं। राज- 
तन्त्रके अनुसार राजाका ज्वेष्ट पुत्र. रांजा होता था, शेष पुत्रोंको गुजारेके ल्पमें 
जागीरें मिळती थीं । इस क्राममें वहुत-सी जमींदारियाँ बनीं, संग्राम जीतनेसे 
युरस्कारके रूपमें, कुछ मन्दिरों, आचायाँ, विद्वानोंको दानके रूपमें जागीरें मिलीं । 
बहुतोंने गाढ़े पसीनेकी कमाईसे खरीदकर जमीदारियाँ वनायी हैं । यह सब भूमि 
भारतीय झास्रोंके अनुसार वैध हैं। वहुत-से कर देनेवाले. राजा भी जमींदार, 
ताल्लुकेदार हो गये । हे Fi 

झक्रनीतिका मत है कि “वेध” स्वामित्व, दातृत्व आर्‌, , धनिकत्व तपस्याका 
ही फल है । पर-पीड़त एवं शोषणसे होनेवाली धनिकता आद तो नवीन पाप 
है, वह तपका फल नहीं । . अर्थिता, दासता, दरिद्रता आदि पापका फल हूँ । 
गुरुजनोंके प्रति दासता और त्यागमूछक दरिद्रता पापका फल नहीं, क्योंकि यह 
एक नयी तपस्या है-- ,_ , 

* स्वामित्वं चेव दाठ्त्वं धनिकत्वं तपःफलम्‌ । 
एनसः फलमर्थित्वं दास्यत्वं च दरिद्रता ॥ 
( शुक्रनीतिसार १। १२१ ) 


शूक्रने लिखा है कि प्रतिवर्ष जिसे एक लक्ष ुद्रासे लेकर तीन लक्षवक बिना 


प्रजापीडनके वैध ढंगसे आमदनी होती है, वह सामन्त कहलाता है— 


लच्ञकर्षमितो भागो राज्यतो यस्य ज्ञायते । 

चतसरे वत्सरे नित्यं प्रजानां स्वचिपीडनेः ।। 

सामन्तः स चपः प्रोक्तो यावल्लक्षत्रयावधि ॥ 
a ( शुक्रतीतिसार १। १८२ - १८३ ) 
उससे ऊपर दस रक्ष मुद्रांक जिसकी आय हो वह॒ माण्डलिक राजा है, 
बीस लाखतक आयवाला राजा और पचास लाख आयवाला महाराजा होता 
है । करोड़ छाभवाला स्वराटू और दस करोइवाला सम्राट्‌ कहलाता है। यह 
सम्राद्‌ राजसूययाजी राजराजसे भिन्न है। पचास करोडवाळा विराटू एवं 

सप्तद्वीपा मेदिनी जिसके नियन्त्रणमें हो वह सार्वभौम कहलाता है- 

तदूध्वं' दशलच्षान्तो नृपो माण्डलिकः स्छतः । 
तदूष्वं त्तु सवेद राजा यावद्विंशतिलक्षकम्‌ ।। 
पञ्चाशहलचपर्यन्तो महाराजः प्रकीर्तितः । 
ततस्तु कोटिपर्यन्तः स्वराट्‌ सम्राट्‌ ततः परस्‌॥ 
दशकोटिसितो यावद्‌ चिराद्‌ तु॒ तदनन्तरम्‌ । 
पञ्चाशत्कोटिपर्यत्तः सावंभामस्ततः परम्‌ ॥ 
सप्तद्वीपा च पृथिवी यस्य चश्या भवेत्‌ सदा । 

( शुक्रनीतिसार १। १८३--१८६ } 

इनका उपयुक्त सभी लाभ प्रजाके रक्षण-पोषणके ही काम आता है । जैसे 


्रीष्ममें अंशुमाली सूर्य भूमिसे जलका शोपण करता है, अपने यहाँ जमा रखनेके 
लिये नहीं वल्कि वमिं मेघद्वारा वर्षणके लिये ही, ठीक वैसे ही प्रजापोषणार्थ ही 
राजाद्वारा कर-संग्नह है। शूक्रने तो सार्वभौम राजाको भी प्रजाका दास कहा है- 
स्वभागभृत्या दास्यत्वे प्रजानां च कृपः कृतः। 
ब्रझणः स्वासिरूपस्तु पालनार्थं हि सचंदा ॥ 
i ; ( शुक्रनों० १। १८७) 
अर्थात्‌ प्रजाके छाभसे षष्ठांश या अष्टमांश यथायोग्य राजाको दिलाकर 
ब्रह्माने उसे प्रजाके दासत्वमें ` नियुक्त क्रिया है । सर्वदा प्रजाका सेवन-पाळन 
करना ही राजाका परम कर्तव्य हैं । अरक्षिता'राजा अतपस्वी ब्राह्मण अप्रदाता 
धनवानूको देवता नष्ट करके नीचे गिरा देते हैं । ठ 
अपनी आयुको नियन्त्रित करके राजा अपना व्यवहार शात्तरानुसार ऐसा 
बनाये जिससे इहलोक-परलोकमें सुख मिले | यौवन, जीवन, लक्ष्मी, छाया तथा 
राज्य--ये छः वस्तुएँ अत्यन्त चञ्चल होती हैं ।' अतः इनसे प्रमत्त न होकर सदा 
वर्मनिष्ठ होना आवश्यक है। आन्वीक्षिकी वेदान्त-विचारसे आत्मसाक्षात्कार 
करके हर्ष-शोकसे मुक्त होकर त्रयीवेदादि शात्रोंके अनुसार आचरण करता 
हुआ राजा इहलोक-परलोकके सुखका भागी होता है। अनृशंसता प्राणीका 
परम घमं है। श्रत: राजाको चाहिये कि अनृशंसता, मृदुता तथा सरलतासे दीन 
जनोंका पालन करे। राजाको चाहिये कि वह सदा ही आन्वीक्षिकी वेदादि 
शास्त्र तथा वार्ता एवं दण्डनीतिका अभ्यास करता रहे । कुसीद, कृषि, गोरक्षा, 
वाणिज्य ये वार्ता शब्दसे व्यवहृत होते हैं । सबके प्रति दया, मँत्री और दान एवं 
मधुर वाणी तीनों लोकमें सर्वोत्कृष्ट आकर्षक गुण हुं । बळवान्‌, बुद्धिमान्‌ , शुर, 
सावधान एवं पराक्रमी राजा वित्तपूर्ण महीमण्डलकां भोक्ता होता है, और वही 
भूप वास्तवमें भूपति होता है । 
कौटल्यने धर्मको ही सुखका मूर माना है और धर्मका मूल अर्थको माना 


१. सुखस्य मूलं धमः । धर्मस्य मूलमथंः । अर्थस्य मूलं राज्यम्‌ । राज्यमूलम्‌ इन्द्रियजयः । 

है । एतावता अर्थका मुख्य फल कामोपभोग नहीं, कितु धर्म ही अर्थका फल है-- 


नार्थस्य धर्मेकान्तस्थ कामों लाभाय हि स्स्ृतः। 
( श्रीमद्भा० १।२।९ 


अर्थका मूल राज्य है, परंतु उसका भी मूल इन्द्रिय-जय ही है। उसका भी 

` मल विनय, विनयके लिये बृद्ध-सेवा और उसके लिये भी ज्ञान-सम्पादन आवश्यक 

समझा जाता है। प्रत्येक कार्यके लिये उन्होंने समकक्ष विचारकका ही सम्मान 
आवश्यक समझा है । निर्मेत्सर होकर ही विचार करना आवशयक बताया है। 


हर कार्यमें लौकिक प्रयंत्नके अतिरिक्त दँवका भी हाथ रहता हैं, अतः 
देवकी अनुकूलता विना सब प्रयत्न व्यर्थ होते हैं । दैव विना सुसाध्य कार्य भी 
दुःसाध्य होते हैं । देवताराधनसे दैवप्रतिकुलता दूर की जाती है। सत्पुरुषोंका 
मत अतिक्रमणीय नहीं होता । सुवृत्तता शत्रुको भी जीत लेती है, किसीका अपमान 
नहीं करना चाहिये। फलद्वारा प्रजानुराग सूचित होता है&। .सारा ऐश्वर्य 
प्रज्ञाका ही फल है, घैयहीन प्राणी महान्‌ ऐश्वर्यको प्राप्त करके भी नष्ट हो जाता 
है । दया धर्मकी जन्मञूमि है, अधर्मबुदधि आत्मनाशकी सूचना है । भले ही वस्तु 
सब अनित्य ही हो तथापि अपनेको अमर ही मानकर अर्थार्जन करना चाहिये! । 
पर-द्रव्यमें राग और उसका अपहरण आत्मनाशका मूल हू । व्यवहारमें पक्षपात 
न करना चाहिये । परायत्त वस्तुमें उत्कण्ठा न करनी चाहिये । विश्वासघातीका 
” कोई प्रायश्चित्त नहीं । सभी अनित्य है । 


भूमि-कर 


निष्कर्ष यह है कि धर्मनियन्त्रित राज्यतन्त्र एक शुद्ध शास्त्रीय सुव्यवस्था 
है । उसी व्यवस्थामें रामचन्द्र, हरिश्रन्र, दिलीप, शिवि, रन्तिदेव आदि लोकप्रिय 


कि कल एप्पए्ए्जइफएेणऊछ 
तन्मूलं विनय: । तन्मूलं वृद्धोपसेवा । त्मूलं विज्ञानम्‌ । तस्माद विज्ञानेनात्मानं सम्पादयेत्‌ । 
धर्मंण धार्यते लोकः । मानी प्रतिमानिनामात्मनि द्वितीयं मन्त्रसुत्पादयेत्‌ । मन्त्रकाले मत्सरं 
न कुवीत । ( चाणक्यसन्न १। २१ ) 

+ देनं विनातिप्रयत्नमपि करोति यत्तद्विफलम्‌। दैवहीनं कार्य सुसाध्यमपि दुस्साध्यं 
भबति । दैवकर्मणा तत्समाधानम्‌। सतां मतं नातिक्रमेत । शत्रु जयति सुवृत्तता । कदापि 
पुरुष नावमन्येत । अनुरागस्तु फलेन सुच्यते । - 

† प्रज्ाफलमैश्वयेम्‌ । महदैश्वय प्राप्य अधृतिमान्‌ विनश्यति । दया धर्मस्य जन्मभूमिः । 
आत्मनाशं सूयति अधर्मबुद्धिः । अमरवद्थजातम्येत्‌ । परविभवेष्वादरोऽपि नाशमूलम्‌। 


परद्रव्यापहरणमात्मद्रच्यनाशददेतुः । अधनस्य बुद्धिनं विदयते । यथाङुलं तथाचारः । व्यवहारे ` 


पक्षपातो न कार्यः । परायत्तें पु उत्कण्ठा न ङुयांत। विश्वासबातिनो न निष्कृति: । सवमनित्यं 
शर्वात । 

आदर्श राजपि हुए हैं। वे भी योग्य मन्त्रियों, निःस्पृह सम्योंकी सभामें कार्या- 
कार्यका विचार करके प्रजाहितार्थ स्वसर्वस्वकी बाजी ळगानेके लिये हर समय 
प्रस्तुत रहते थे । पर लोलुपलोग उनकी शासन-सभाओंके सम्य भी नहीं हो सकते 
थे । व्यवहारवेत्ता, प्राज्ञ, वृत्ततील, गुणा न्वित, शत्रु-मित्रमें समान बुद्धि रखनेवाले, 
निराळस्य, धर्मज्ञ एवं सत्यवादी, काम, क्रोध, लोभको जीतनेवाले, प्रियंवद, वुद्ध 
सम्य ही उन शासन-सभाओंके सभ्य होते थे और वे विभिन्न जातिके होते थे— 
` च्यचहारविदः -पाज्ञा चृत्तशीलगुणान्विता[: । 

रिपौ मित्रे समा ये च धर्मज्ञाः सत्यवादिनः ॥ 

निरालसा जितक्रोधकामलोभा: प्रियंवदाः । 

राज्ञा नियोजितब्यास्ते सभ्याः सर्वासु जातिषु॥ 
( शुक्रनी ० ४। ५३९-४० ) 
उन्हें वर्गो तथा जातियोंका मिटाना अभीष्ट न था; किंतु योग्य एवं एक ' 
दूसरेका पुरक--पोषक वनानेका ही प्रयत्न होता था । वेदमन्त्रके आधारपर 
राष्ट्रें ब्रह्मवर्चस्वी ब्राह्मण, शुर, धनुर्धर, मंहारथी एवं लक्ष्यवेधी क्षत्रिय, दोरध्री 


< 


गौ तथा भारवहन-समर्थ वलवान्‌ वृषभ, शीघ्रगामी अश्वोंकी कामना की जाती 
थी । पतिग्ृहमें कुलपालिनी पतिव्रता स्त्री, विजयी प्रियदर्शी सभ्य युवक, यथेष्ट 
वृष्टि, फलयुक्त ओषधियों, तथा योगक्षेमकी कामना की जाती थी-- 


ग्राब्रह्मन्‌ ब्राह्मणो ब्रह्मवर्चसी जायतामाराष्ट्रे राजन्यः शूर इपञ्यो अतिव्याधी 
सहारथो जायताम्‌ । दोग्ध्री धेचुवोंढानड्बानाशः सप्तिः पुरन्धियोंपा जिष्णू 
रथेष्टाः सभेयो युवास्य यज्ञमानस्य वीरो जायताम्‌ । निकामे निकामे नः पन्यो, , 
वर्षतु फलवत्यों ओपधयः पच्यन्तां योगक्षेमो नः कल्पताम्‌। (शु० यज्ञ २२। २२ ) 
राज्य-कर न केवळ भूमिपर किंतु किसी प्रकारके आथपर भी लगानेका 
नियम अति प्राचीन है । क्रय-विक्रयके करको शूल्क नामसे कहा जाता हैं-- 
विक्र तृक तृतो राजभागः शुठकसुदाहृतम्‌। 
शुल्कदेशा हटइमार्याः करसीमाः प्रकीतिंताः॥ 
चस्तुजातस्यैकवारं ˆ शुल्कं आशय  अयत्नतः । 
क्वचिन्नैवासङृच्छुल्कं राष्ट्रे याह्म॒ नुपैश्छलात्‌ ॥ 
्वात्रिंशांशं हरेद्राजा विक्रत्तर क्रेतुरेव चा। 
विंशांशं वा पोडशांशं शुकं सूल्ाविरोधकस्‌॥ 
न हीनसममूल्यादि शुल्कं विक्रेतृतो हरेत्‌ । 
लाभं दृष्ट्वा हरेच्छुल्कं क्रतृतश्च सदा नृपः॥ 
( शुक्रनीति, अध्यायं ४। २१८-२२१ ) 
बवेचने-खरीदनेवालोंद्वारा देय राजभाग ही जुंगी या शूल्क है । वाजारों या 
देशोंकी सीमापर उुंगीघर होना चाहिये । एक वस्तुकी एक ही वार्‌ छुंगी या कर 


_ मा० रा० २४-- 

लेना उचित है । छल-छद्मसे अनेक बार डुंगी लेना अनुचित है। विक्रेता या 
क्रेतासे वस्तुका ३२ वाँ भाग श॒ल्कख्पमें ग्रहण करे । अथवा लाभांशसे वीसवाँ या 
सोलहवाँ भाग ले । घाटावालेसे कुछ भी कर नहीं लेना चाहिये । खेतीके करोंके 
सम्बन्धमें भी थुक्रने लिखा है कि राजभाग एवं व्यय आदिको अपेक्षा कम-से-कम 
दुगुना लाभ खेतीसे होना चाहिये । अन्यथा खेती दुःख ही है-- 
राजभागादिव्ययतो द्विगुणं लभ्यते यतः। 
कृपिक्कत्यं तु तच्छ ष्ठं तन्न्यूनं दुःखदंधशुणास्‌ ॥ ( शुक्र० ४।२२४) 
मालाकार अथवा मधुमक्षिका जैसे पुष्पस्तवक आदिको नुकसान पहुँचाये 
बिना सार-संग्रह करके पुष्पमाला और मधु निर्मित कर लेती है, वँसे ही प्रजाको 
नुकसान पहुँचाये बिना राजाको कर ग्रहण करना चाहिये। अङ्गारकार जैसे 
बृक्षोंको काटकर कोयला वनाता है, उस प्रकार प्रजाको नष्ट करके शुल्क-संग्रह 
नहीं करना चाहिये-- 
मालाकार इच ह्यो भागो' नाङ्गारकारचत । 
बहुमध्याल्पफलतः तारतम्यं विस्रश्य च ॥ ( शुक्रनी० ४। २२३) 
तड़ाग, वापी, कूपसे तथा मेघजलसे, नदीजलसे जहाँ खेतकी सिंचाई हो, 
चहाँ-वहाँ लाभका तृतीय-चतुर्थं तथा आधा भाग क्रमसे लेना चाहिये । ऊपर या 
पत्थरवाली भूमिसे पदांश ग्रहण करना चाहिये। राजाको जिस किसानसे १०० 
मुद्रा मिळती हो, उसमेंसे किसानके लिये राजा बीसवाँ भाग छोड़ दे-- 
तडागवापिकाकूपमातृकादेवमातृकात्‌ । देशान्नदीमातृकात्तु राजाचुक्रमतः सदा ॥ 
तुतीयांशं चतुर्थाशमर्धाशं तु हरेल्फलम्‌ । षष्ांशमूषरात्तद्वत्‌ पापाणादिसमाङुलात्‌॥ 
राजभागस्ठु रजतशठकर्षमितो यतः । कर्षंकालुभ्यते तस्मै विंशांशमुस्सजेन्नुपः ॥ 
( शुक्र० ४ । २२५-२२७ ) 
गौतमने लाभका दसवाँ, आठवाँ या छठा भाग राज्यांश माना है । खेतोंकी 
भिन्नतासे यह भेद मान्यः है । पश एवं हिरण्यकी वृ द्विमें पचासवाँ भाग राजाको 
मिलना चाहिये 
राज्ञे बलिदानं कंकैदशमसष्टमं पष्टः वा । पशुहिरण्ययोरप्येके पञ्चाशद्‌भागस्‌ ॥ 
( यों० सू० १० । १४-१५ ) 
“ये पशुसिजीचन्ति ये चा हिरण्यम्रयोक्तारो चाधुपिकाः. तैः - पञ्चाशत्तमो 
आगो राज्ञे देयः इत्येके । तद्यया--यस्य पञ्चाशत्पशवः सन्ति स प्रतिसंवत्सर- 
मेक पश॒' राजे दात्‌ । यस्य वा पञ्चाशश्निप्क्ैबृद्विम्रयोगः स प्रतिचत्सरमेकैकं 


निष्कं राज्ञे बलिख्पेण दयादिति । ( गा० ध० सू मस्करी भाष्य ) 
विक्रय-लाभमें बीसवाँ भाग राजाका है-- 
“विंशतिभागः शुढक़ः पणयेः ( गौ० १०। १६) 


“यदू वणिरिभिर्विक्रियते तत्पण्यम्‌, तत्र विंशतिसमो भागो राज्ञे देयस्तस्यैव 

दीयमानस्य शुल्ह इति संज्ञा । शुर्कप्रदेशा: प्रतिभाव्यं वणिकशह #सित्यादयः? 

( मस्क० भा० ) 

मूल, फल, फूल, औषध, मधु, मांस, तृण, ई घनोंके लानेका छठा भाग 
राजाको देना चाहिये : ट 

“मूलफलपुप्पोषधमधुमांसतृणेन्धनानां पष्ठः ` (सीण १०। १७) 

“मूलं हरिद्रादि, फलम्‌ ग्राञ्रादि, पुष्पम्‌ उत्पलादि, अपधं बिल्वादि, 

शिष्टानि प्रसिद्धानि एतेषु पण्येषु पष्टो भागो राज्ञे देयः विक्र चरा ।? { मस्क० भा० ) 

करग्रहणमें तत्परता आवश्यक दै--'तेषु हु नित्ययुक्तः स्यात्‌।? 

(गौ० सू० १० | १८ ) 

'बल्यादानेषु संदा सत्यपि कार्यव्यग्रत्वे तत्परो भवेत्‌ | तु शब्दो विशेष- 

वाची। धर्मादनपेतेप्वन्येप्वपि द्वव्याजनोपायेपु तत्परो भवेत्‌। अत्र चिंशेपत इति।? 


( मस्क० भा० ) 

झिल्पीलोग महीनेमें एक दिन काम कर दें, वही उनका कर है--“शिंल्पिनो 
सासि मासि एकैकं कम कुयु: ।? (१०।२०) 
"शिल्पिनो ल्लोहकारादयो मासि भासि एकैकम्‌ अहः आत्मानुरूपं राज्ञः 
कर्म कुयु : । तदेव तेपां शुर्म्‌ । नान्यत्‌ किंचित्‌ । ( मस्क० भा० ) 
नट-नर्तकादि भी महोनेमें एक दिन राज्यकर्म करें; अन्यथा महीनेमें एक रजत 

मुद्रा दें--'एतेनात्मोपजीविनो व्याख्याताः? ( गौ० सू १०। २१ ) 


“ग्रार्मोपजीचिनो नरनतँकादयः । तेऽप्येकमह राज्ञः कर्मं कुयु रिति उशना । 
शिल्पिनो मासि मासि कमेंक॑ प्रोक्तम्‌ । तदभावे कार्षापणं वा दद्यात्‌ ।? 
( म० भा० ) 
सोना-चाँदीमें उपर्युक्त क्रम ही समझना चाहिये । ताम्रमें तृतीयांश छोड़े । 
लोह, बंग एवं सीसेकी उत्पत्तिमें चतुर्थांश एवं छठा भाग छोड़ना चाहिये 
स्वर्णादथ च रजतात्त,तीयांशं च ताम्रतः । 
चतुर्थाशं चु पष्टांशं लोहाद्‌ वंगा्च सीसकात्‌॥ 
( शु० नी० ४। २२८) 
नाविक, कुम्भकार, बढ़ई, नाई, व्याघ आदि महीनेमें एक दिन काम करें, 
अथवा उन्हें भी एक रजत मुद्रा देना चा हिये-'नो चको वन्तश्च? ( गाँ० १०। २२) 
“चक्रः शक्रटस्‌, नौचक्राभ्यां य उपजीवन्ति वहुवचनाद्‌ चर्धेकिनापितादृयो 


आह्याः । चकाराद्‌ चन्यस्ुगघातकाद्यः ।? ' मस्क० भा० ) 
परंतु काम करनेवालोंको भत्ता राज्यसे मिलना चाहिये-'भक्तं तेभ्यो दयात 
( गों० १०। २३ ) 


तेभ्यः शिह्पिप्र्ृतिभ्यो राजा भक्तः दिवा भोजन दद्यात्‌। (मण भा०) 
राजाको अरिषड्वर्गको जीतकर इन्द्रियजय करके परञ्जी, परद्रव्य एवं हिसा- 

का वर्जन करना चाहिये तथा अर्थके अविरोधेन काम-सेवन करना चाहिये । 
जहाँ संस्था या धर्मशास्त्रे शास्त्र तथा व्यवहारका विरोध हो वहाँ धर्मशास्रके 
अनुसार अर्थशाततरका निर्णय करना चाहिये 
तर्मादरिषड्वर्गत्यागेनेन्द्रियजयं ङुवीत। एव' वश्येन्द्रियः परख्रीद्रव्य- 
हिंसाश्‍च वर्जयेत्‌ । धर्मार्थाविरोधेन कामं सेवेत । 
संस्थया धर्मशास्त्रेण शास्त्रं वा व्यावहारिकस्‌ । 
यस्मिन्नथें विरुध्येत धमे णार्थः विनिर्णयेत्‌ ॥ 
(कौट० अथ० १। ७। १, ३, ६; ३ । १५६ ) 
इसी प्रकार रत्न, लवणकी उत्पत्तिपर खानका खर्च काटकर आधा छोड़ना 
चाहिये । कर्षकको अधिक लाभ हो तो उसके अनुसार यथायोग्य तृतीय, पञ्चम 
सप्तम या दशम भाग ग्रहण करना चाहिये । बकरी, भेड़, भैंस, घोड़ाकी वृद्धिमे 
अष्टमांश ग्रहण करना चाहिये । भैंस, बकरीके दूधकर सोळहवाँ भाग ग्रहण करना 
चाहिये । गाय आदिका दूध, अन्न, फल जो कुटुम्वके खाने-पीने लायक ही हो, 
उससे कंर नहीं लेना चाहिये । उपभोगक लिये खरीदे. गये अन्न-वसत्रोंपर भी कर 
नहीं होना चाहिये--“गवादिदुग्धान्षफलात छुढ्म्बार्थोदरेन्नुपः । उपभोगो 
धान्यवख्क्र तुतो नाहरेत्फलम्‌ ॥? जहाँ राजतन्त्र शासन नहीं है वहाँ भी संसद्‌ 
कार्यपारिका, राष्ट्रपति या प्रधान मन्त्रियोंको भो धर्मनियन्त्रित होकर ही शास्त्रों 
तथा परम्पराकं अनुसार कार्य करना चाहिये। प्रजा-पोपणकं अनुकूल कार्य 
करना चाहिये। शास्त्रोंकी दृष्टिमें भौतिक भावनाओंद्वारा युगप्रवर्तन नहीं होता, 
कितु धर्मात्मा, पराक्रमी, बुद्धिमान्‌ राजासे ही युगप्रवर्तन होता है । राजा ही 
कालका कारण होता है, सत्‌ तथा असत्‌ गुणोंका भी प्रवर्तक राजा होता है। 
कठोरता एवं दण्डक द्वारा राजा ही प्रजाको धर्ममें प्रतिष्ठित करता है । अधर्मके 
कारण वेन आदि राजा नष्ट हो गये । धर्मसे पृथुकी वृद्धि हुई, अतः धर्मको 
पुरस्कृत करके ही राजाको काम करना चाहिये-- 
कालस्य कारणं राजा सदुसक्कर्मणस्त्वतः । 
स्वक्रौयोद्यतदण्डाम्यां स्वधमे स्थापयेरप्रजाः ॥ 
वेनो नष्टस्त्वधमेण पृथुर्दृद्स्तु्‌ धर्मतः। 
तस्माद्धमँ' पुरस्कृत्य यतेतार्थाय पार्थिवः ॥ 
(शुक्र १।६०, ६९) 
राजाका कतंब्य है कि दण्ड, विष्टि करके वोझसे संकटग्रस्त कृषिकी रक्षा 
करे । डाकू, सपं तथा दूसरी विषँली वस्तुओं तथा व्याधियोंसे प॒झुओंको वचाये । 


अपने प्रिय कर्मचारियों, सीमारक्षकों, डाकू तथा बनले पशुझोंसे क्षीयमाण 


'व्यापारियोंकी रक्षा करे | कौ० ग्रथं० ( २। १। ४५ ) मात्स्यन्यायसे पीड़ित 
प्रजाने सर्वप्रथम वैवस्व॒त मनुको राजा वनाया तथा धान्यका छठा एवं पण्यका 
बीसवाँ भाग उस राजाको देना निश्चित किया था । 

मार्क्सवादी कहते हैं कि “भूमिपर वसूल किये जानेवाले करद्वारा ही भूमिके 
मालिककी आमदनी होती है और इसी करद्वारा खेतीके लिये मेहनत करनेवाले 
किसानका शोषण होता है। इसलिये करके अनेक रूपों और भेदोंको समझ 
लेना जरूरी है : 

“श्वेतीकी सम्पूर्ण भूमिपर कर होता है। यह कर या लगान कहीं अधिक 
होता है कहीं कम । यदि भूमिके सबसे कम करको 'आवश्यक कर? ( ऐव्सोल्यूट 
रेन्ट ) मान लिया जाय तो अधिक उपजाऊ या शहरके समीपकी भूमिपर जो 
अधिक कर वसूल किया जाता है, उसे (विशेषकर! ( डिफरेंसळ रेन्ट) कहा जायया । 
भूमिके प्रत्येक ठुकड़ेपर कुछ-न-क्ुछ कर होनेका कारण यह है कि पैदावारके 
औद्योगिक साधनोंको जिस प्रकार शहरसे दूर आवश्यकतानुसार बढ़ाया जा सकता 
है, नजदीक इस प्रकार नहीं बढ़ाया जा सकता । उन उपजाऊ या शह्रसे दूरकी 
भूमिको छोड़कर उपजाऊ और शहरकी भूमि आवश्यकतानुसार तैयार नहीं की 
जा सकती । इसलिये भूमिके किसी भी _ टुकड़ेको जीतनेकी आवश्यकता होनेपर 
उसपर कर देना ही पड़ेगा । जो भूमि अधिक उपजाऊ होगी या शहरके अधिक 
समीप होगी, जहाँ सिंचाई आसानीसे हो सके, ऐसी भूमिपर विशेष लगान या 
कर वसूल किया जाता है। इस प्रकारकी अच्छी जमीनपर जो विशेष कर या 
रूगान वसूल किया जाता है, वह भूमिके मालिकके जेवमें ही चला जाता है। परंतु 
भूमिको अच्छी बनाने या भूमिके शहर या जळके समीप होनेमें अूमिके मालिकको 
कुछ, परिश्रम नहीं करना पड़ता । 

“सभी पूँजीवादी देशोंमें भूमिके दो मालिक होते हैं । प्रथम तो सरकार, जो 
खेतीके काम आनेवाले भूमिके प्रत्येक ट्कड़ेपर कर या मालगुजारी लगाती है । 
दूसरा मालिक होता है भूमिका मालिक समझा जानेवाला व्यक्ति, जो भूमिका 
कर सरकारको अदा कर उसे किसानसे जुतवाता है और अपना लगान किसानसे 
वसूल करता है। सरकारी कर और जमींदारी लगान अदा किये जाते हैं खेती- 
की उपजसे; परंतु खेतीकी उपजमें न तो जमींदार न सरकार ही कुछ परिश्रम 
करतो है। परिश्रम सव करता है किसान और किसानके परिश्रमसे की गयी 
पैदावारसे जमींदार और सरकारका भाग निकारा जाता है। यदि किसानके 
परिश्रमको वाँटकर देखा जाय तो उसके दो भाग हो जाते हैँ। एक भाग वह 
जिसे वह स्वयं खर्च करता है ताकि उसके शरीरमें परिश्रमकी शक्ति कायम रह 
सके और दूसरा भाग वह, जिसे भूमिका मालिक किसानसे ले लेता है और आगे 
सरकारको कर देता है । किसान अपनी सम्पूर्ण उपज अपने लिये पैदा करता है । 
यदि किसान जितना अपने और अपने परिवारके लिये खर्च करता है उतना ही 
पैदा करे तो उसे बहुत कम स्थानपर खेती करनी होगी और बहुत कम परिश्रम 
करना होगा । वर्तमान व्यवस्थामें किसानको जितना वह खच करता है, उससे 

बहुत अधिक पैदा करना पड़ता है। मजदूरको अबस्थाके साथ तुलना करनेपर 
हम कहेंगे कि किसानको काफी मात्रामें अतिरिक्त या फालतू पैदावार करनी 
पड़ती है, जो जमींदार और सरकारके व्यवहारमें आती है।” 
पूर्वोक्त विवेचनसे यह स्पष्ट है कि शासनसार राजा, करद राजा, गुजारेदार, 
इमानदार या दानदार ग्रादि भूमिके अधिकारी कई ढंगके होते हैं। करद राजा 
तथा सामन्त आदि प्रजासे कर लेते हैं और स्वयं भी राजाको कर देते हैं । यहो 
लगान मालगुजारी आदि खूपसे प्रसिद्ध होता है। जैसे मनुष्य अपनी कमाईका 
हकदार होता है, वैसे ही पिता-पितामह आदिकी कमाईका भी हकदार होता है। 
पिता-पितामह आदिकी सम्पत्ति पुत्रादिको दायके ख्पमें प्राप्त होती है--'दीयते 
पित्रा पुत्रेभ्यः स्वस्य यद्धनं तद्दायम्‌?--पिताद्वारा अपने पुत्रको जो धन दिया 
जाता है वह दाय कहलाता है। उसमें ज्येष्ठ कनिष्ठ आदि भेदसे पुत्रोंको भिन्न- 
भिन्नख्पसे दाय मिळता है । विद्या एवं कर्ममें संलग्नको अन्य पुत्रोंसे अधिक मिलना 
चा हिये--*विद्याकमे रतस्तेषामधिकं लब्धुमहं ति’, ( बृह० स्म गा० २६। १९ ) 
यह भी एक पक्ष है कि ज्येष्ठ ही पिताके धनका. मालिक हो, शेप भ्राता पितृतुल्य 
मानकर उसीका अनुसरण करें-- द 
ज्येष्ठ एव तु गृह्णीयात्‌ पित्र्यं धनमशेषतः 
शेषास्तसुपजी वेयुर्यथेच पितरं तथा ॥ 
( मनु० ९ | १०५ ) 
कम्युनिष्टोंके सम्पूर्ण तकोंका एकमात्र आधार है--बाप-दादाकी सम्पत्तिमें 
पुत्रदिकोंका बपौती अधिकार न मानना । परंतु यह तकों, झास््रों तथा व्यवहार 
एवं परम्पराओंसे सर्वथा विरुद्ध है। व्यक्तिगत भूमि, सम्पत्ति, खानों-कारखानोंको 
न माननेसे सव कामोंका अधिकारी काम करनेवाला ही हो सकता है । परंतु 
दूसरोंके खेती करने, दूसरोंकी पूजीसे वस्तु बनाने, दूसरोंके वृक्षोंसे फल तोड़ने 
वा संग्रह करनेपर भी फललाभका भागी केवल काम करनेवाला नहीं हो सकता । 
उसे परिश्रमका फल कुछ वेतन अत्रश्य मिल सकता है। हाँ, यदि वह खेतको 
खरीदकर या पुँजी उधार लेकर वस्तु बनाता है, वृक्षोंको खरीदकर या ठेकापर 
ले लेता है, तब अवश्य वह लाभका भागी हो सकता है। , 
पिछले प्रकरणोंमें भूमि-सम्पत्ति आदिपर व्यक्तिगत वैध अधिकार दिखलाया 
जा चुका है। मजदूरोंके श्रममें जैसे दो भेद निरर्थक एवं निराधार हैं, बँसे ही 
किसानोंको भी दो प्रकार श्रमकल्पना निरर्थक एवं निराधार है। खेती करके 
अन्न आदि पैदा करनेका परिश्रम अभिन्न ही है। वह उसमेंसे ही कुछ अंशसे 
कर जुकाता है, कुछ अंशसे अपनी जीविका चलाता है । हाँ, कर अधिक होनेकी 
शिकायत हो सकती है। उसके औचित्यका निर्णय निष्पक्ष सरकार या 
न्यायालय अथवा पञ्चायतद्दारा किया जाना उचित हो सकता है। 

पैदावार किसानसे छीनी नहीं जाती, कितु अूमि-मालिक और किसातके 
समझौतेसे स्वयं किसान ही करके रूपमें देता है। किसानने कर देना 
स्वीकार करके ही खेती करना आरम्भ किया है । जैसे कोई कम्युनिष्ट राज्य ही 
किसी राज्यसे कोई भूमि या कारखाना अम्रुक वस्तु देनेके शर्तपर लिया हो तो 
वह अपनी शर्तके अनुसार देगा ही; उस देनेको लेनेवालेद्वारा छिनना नहीं कहा 
जायगा । इसी तरह यह भी समझ लेना चाहिये कि खेतीमें उत्पन्न होनेवाली 
वस्तु भो केवल श्रमका फळ नहीं है, कितु श्रमविशिष्ट भूमिका ही फल है। 
अतः कुछ फल श्रमवालेको मिलना चाहिये और कुछ अूमिपतिको भी अवश्य 
मिलना चाहिये। यदि किसानोंको व्यक्तिगत खेती करनेकी छूट होगी, तव 
तो कम्युनिष्ट राज्योंको भी राज्य-व्यवस्थाके लिये भूमिसे कुछ-न-कुछ कर लेना 
ही पड़ेगा । यदि वहाँ व्यक्तिगत खेती न होकर सरकारी ही खेती होगी, 


. तब भी राज्यव्यवस्थाके लिये कुछ-न-कुछ ओश निकालना ही पड़ेगा । परिश्रम- 


वालोंको ही सव फल दे देना सम्भव नहीं, क्योंकि फलमें परिश्रमकी अपेक्षा 
भूमि और बीजका प्रमुख हाथ है। परिश्रम और भूमिकी अपेक्षा भी भूमिका 
अधिक महत्त्व है । एक-एक वीजके बदले सँकड़ों-सँकड़ों ब्रीज भूमिके अंशसे 
बनते हैं । कहीं-कहीं जल और खाद आदिका भी दाम देना पड़ता है, क्योंकि 
उनका भी उत्पादनमें हाथ होता है। इन वस्तुस्थितियोंको समझकर ही किसान 
सहर्ष कर देता है और वह छीना-झपटीके कम्युनिष्ट आन्दोळनसे पिण्ड छुड़ानेके 
लिये भी प्रयत्न करता है 

अपने देश या विदेशके लिये कच्चा माल दाम:लेकर ही किसान देता है। 
दामके औचित्य-अनौचित्यका निष्पक्षतासे विचार करनेके लिये तो सदा ही द्वार 
खला रहना चाहिये । भूमिपर कर घटने-बढ़नेकी व्यवस्था लाभपर ही निर्भर 
करती है । यदि कल-कारखानोंके लिये किसी वस्तुको अधिक माँग हुई तो उस 
वस्तुका दाम भी अधिक बढ़ेगा । तव जैसे श्रमका दाम बढ़ जायगा वैसे ही 
भूमिका भी दाम बढ़ जाना उचित ही है। हाँ, जहाँ श्रमकी अधिकतासे ही 
उत्पादन बढ़ा है, जैसे उसी पड़ोसकी, उसी ढंगको भ्रूमिसे परिश्रम कम होनेसे 
कम फल हुआ, परिश्रम अधिक होनेसे प्रकृत भूमिमें उत्पादन अधिक हुआ है, तो 
उस अधिक फलको परिश्रमका ही फल मानना चाहिये । 

यदि सिचाईका प्रबन्ध भूमिके मालिकने किया है तो अवश्य ही उसके 
अनुपातसे भूमिका कर बढ़ना उचित है। यदि किसानने ही कूप आदि बनाये 
हैं तो उसका फल किसानको ही प्रधानरूपसे मिलना चाहिये । सरकारी विभाग- 
में या किसी अन्य ठेकेदारने अगर नहर आदिका प्रबन्ध किया है तो वह 
सिचाई-कर आदि भी लेगा । फिर भी कर देनेवालेको ही उसका फल भोगना 
उचित है । धर्मनियन्त्रित शासनका यह कर्तव्य है कि भूमिपतिकी आयके पाँचवें 

अंशसे, जो कि अर्थके ही लिये है, तथा अन्य सहायताओंसे खेतीके सुधारकी 
व्यवस्था करे । असाधु, कर्तव्यविसुख लोगोंकी अधिक सम्पत्तिका अपहरण कर 
तथा कर्ज लेकर भी खेती-सुधारकी व्यवस्था हो सकती है। बढ़नेवाली आमदनीके 
आधारपर कर्ज चुकाया जा सकता है। 


कृषकका अतिरिक्त श्रम और भूमि-फर 

मार्क्सवादी कहते हुँ-““किसानमे छीन ली जानेवालो यह अतिरिक्त पैदावार 
किसानको इस योग्य नहीं रहने देती कि जितने दामकी फसल वह बाजारमें 
भेजता है, उतने दामका दूसरा सौदा वाजारसे लेकर खर्च कर सके । किंसानके 
श्रमका यह फल या घन भूमिके मालिकोंकी जेवमें चला जाता है और वहाँसे 
प्जीपतियोंके जेवमें । अथवा भूमिके मालिक स्वयं ही पूँजी इकट्टी हो जानेपर 
उसे पूँजीवादियोंके ब्यवसायोंमें सुदपर या पत्ती ( साझेदारी हिस्सा ) के रूपमें 
रूगा देते हैं। अतिरिक्त श्रमके रूपमें किसानका यह शोषण जिसे झूमि-कर या 
रूगान कहा जाता है, किसानद्वारा की जानेवाली पँदावारमें लगा हुआ एक 
पम्प है, जो किसानके पास सिवा उसके परिश्रमकी शक्तिको कायम रखनेके आर 
, कुछ नहीं छोड़ता । किसानके संगठित न होने और अपने अभिकारके लिये 
आवाज न उठा सकनेके कारण उप्षके पास अपने परिश्रमका उतत! भाग भी नहीं 
रह पाता, जितनेसे वह परिश्रम करने लायक स्वस्थ अवस्थामें रह सके । यह 
प्रत्यक्ष बात है कि इस देशका किसान न केवल इस देश्चके लिये बल्कि अनेक 
देशोंके उद्योग-धंधोंके लिये कच्चा माल पैदा करनेके बावजुद स्वयं आधा पेट 
खाकर आर शरीरसे प्रायः नंगा रहकर निर्वाह करता है। उसकी सम्पूर्ण पैदा- 
वार अतिरिक्त श्रम या पैदावारका रूप घारणकर इस देश तथा दूसरे देशके 
पुँजीपतियोंकी जेबमें चली जाती है । 'प्रत्यक्षमें किसानकी अतिरिक्त पैदावार 

उससे छीन लेनेको ही भूमि-करका नाम दिया जाता है। 


“पेजीवादके विकाससे भूमि-कर बहुत तेजीसे बढ़ता है; क्योंकि नये-नये 
उद्योगधंघे जारी होनेसे नयी-नयी किस्मकी वस्तुएं पैदा करनी पड़ती हैं, इसके 
लिये नयी भूमि तोड़ी जाती है जो नयी भूमि तोड़ी जायगी, उसपर भी 
कर लगेगा । पूँजीपति या भूमिका मालिक नयी भूमि उसी समय तोड़ेगा, जब 
वह पहलेसे उपयोगमें आनेवाली भूमिपर लगनेवाले लगानको अधिक समफेगा । 
नयी भूमि तोड्नेसे पहले खेतीके कामें आनेवाली भूमिके लगगानका दर बढ़ेगा 
और जब बढ़ा हुआ दर देनेकी अपेक्षा कोई व्यक्ति नयी भमि तोड़ना ही पसंद 
करेगा, तभी नयी भूमि तोड़ी जायगी । इस प्रकार भूमिके प्रत्येक नये भागको 
तोड़नेसे पहले, जोती जानेवाळी पुरानी और अच्छी भूमिपर लगान बढ़ता 
चला जायगा और वह इस हृदतक बढ़ेगा कि किसानकें पास कठिनतासे 

निर्वाहमात्रके लिये उसके परिश्रमका एक बहुत छोटा-सा भाग रह जायगा । 
“यदि भूमिके किसी भागकी पैदावारकी शक्ति सिंचाई आदिका प्रवन्य 
करके वढ़ायी जाती है तो उसका लगान भी साथ ही बढ़ जाता है और 
पैदावारमें होनेवाली बढ़ती सव मालिकके पास पहुँच जाती है। किसानके 
प्रिश्रमका बहुत बड़ा भाग अतिरिक्त श्रम या भूमिके लगानकी सूरतमें उससे छीन 
लिया जानेके कारण ये किंसानके पास अपनी भूमिकी अवस्था सुधारने या 
खेतीके नये वैज्ञानिक साधन व्यवहारमें लाने योग्य सामर्थ्य नहीं रहती 
और भूमिको उपज घटने लगती है । परंतु लगान तथा करके पूँगीवादके 
साथ बढ़ते जानेके कारण भूमिको कीमत वढ़ती जाती है। खेतीको 
अवस्थामें यह अन्तरविरोध संकट पैदा कर देता है। ऐसी अवस्थामें किसानोंके 
लिये भूमिके मालिकके संतोषके लायक लगान देना कठिन हो जावा हैं और 
किसान खेती करनेका काम छोड़ निर्वाहका कोई सावन और न देख मजदूर 
वननेके लिये चल देता है। उसको 'जोत' को भूमि विकने लगती है, परंतु 
भूमिका दाम तो लगानके बढ़नेके साथ वढ़ चक्रा है, इसलिये मामूली साथनोंके 


- मालिकके लिये उसे खरीदना सम्भव नहीं होता । वह बिकती: है बड़े-बड़े 


पूँजीपतियोंके हाथ । इस प्रकार पंदावारके दूसरे साथनोंकी ही तरह भूमि भी 
पूंजीपतियोंके हाथ चली जाती है ।” 
खेतीकी पैदावार वड़े परिमाणमें खेती करनेसे अवश्य अधिक वढ़ सकतो 
है और तदर्थ सहकारिताके आधारपर सम्मिलित खेती होनी अनुचित नहीं । 
यह पीछे कहा जा चुका है कि लगान या करकी दर मनमानी ढंगसे नहीं होनी 
चाहिये । यदिःक्रिसान और जमींदारके आपसी समझौतेसे उचित दरका निश्चय 
न हो तो निष्पक्ष पञ्चायत या ग्रदालतोंद्वारा दरका निश्चय होना उचित है । 
किसी भी अनुचित कार्यको रोकनेके लिये सरकारी हस्तक्षेप भी अनिवार्यरूपसे 
मान्य है। कच्चे मालका भो उचित दाम किसानको मिलना चाहिये। संक्षेपमें 
राष्ट्रद्वारा निर्षारित नागरिक जीवनस्तरके अनुकूरू प्रत्येक नागरिकको आयक्री 
व्यवस्था होनी चाहिये ।. जीविकाके सभी साधनोंमें खेती, वाणिज्य, मजदूरी 
आ।दिके उक्त हष्टिकोणको घ्यानमें रखना आवश्यक है । साथ ही इसे भी भूलना 
न चाहिये कि व्यक्तिगत हातिका भय तथा लाभका लोभ जितना प्राणीको प्रमाद 
एवं आळस्यसे वचाकर कार्यपरायण बनाता है, उतना दूसरे हेतु नहीं । जहाँ 
सरकारी तौरपर वँतनिक कर्मचारियोंद्वारा काम होते हैं, वहाँको लापरवाही 
तथा भ्रष्टाचार अवर्णनीय होता है। भारतके प्रथम पञ्चवर्षीय योजनानुसारी 
बाँचों आदिमें भीषण भ्रष्टाचारके उदाहरण विद्यमान हूँ। फिर जहाँ वेतनकी 
व्यवस्था नहीं है, केवल निर्वाह्‌-सामग्री ही मिळनेकी बात होती है वहाँ तो और 
भी अधिक लापरवाही होती है । 

सामूहिक कामोंके प्रति ईमानदारोंकी भी सामान्य हो प्रवृत्ति होती है। 
शक्तिचोरोंका तो कहना ही क्या है ? प्रसिद्ध है--“न गणस्याग्रतो गच्छेत्‌ तिद्खो 
कार्य समं फलम्‌ । यदि कार्यविपत्तिः स्यान्सुखरस्तत्र हन्यते ॥' । हितो० १। २९ ) 
कल्याण: चाहनेवालेको गणका अग्नगामो नहीं बनना चाहिये, क्योंकि कार्य सिद्ध 
होगा तो समान ही फल मिलेगा और यदि कार्थमें बाधा पड़ी तो मुखियाको ही 
संक्रटमें पड़ना होगा । इन्हीं कारणोंसे अक्टूबर ( १६५५ ) के किसी अङ्कमें 
'प्रबदा” ने कुछ रूसी मन्त्रियोंकी लापरबाहीको शिकायत की थी। इसके अति- 
रिक्त स्वतन्त्रता भी कोई वस्तु है। अपने इच्छानुसार अन्न, गन्ना, विविध फल 
आदि पैदा करना, फिर उसका अपने इच्छानुसार उपयोग करना सरकारी खेतीमें 
सम्भव' नहीं । अतः कोई भी किसान उसे पसंद नहीं कर सकता । अधिक क्या, 
पक्षो भी स्वतंत्रतापूर्वक खट्टे फल खाना, खारा पानी पीकर जीवन व्यतीत 
करना ही ठीक मानता हैं। वह सुवर्ण-पिजरमें रहकर मधुर फल खाकर भी 
पराघीनता पसंद नहीं करता, इसी तरह जमींदारों, किसानोंकी भूमिका अपहरण 
भी व्यक्तिगत वैब-स्वत्वके विपरीत ही है। व्यक्तिगत उत्पादनमें भी प्रतियोगिता 
आदिद्वारा विकासमें सुविधा होती है । रामराज्यवादी तो बड़े-बड़े उद्योग-धंबोंको . 
भी विकेन्द्रित करनेके ही पक्षमें हैं । खेतीका विकेन्द्रीकरण उद्योग स्ववलम्वनका 
प्रतीक है । ह 

बड़े परिमाणमें खेती 


मार्क्सके अनुसार पूँजीवादद्वारा उद्योग-थंधोंके विकास और पंदावारकी अन्य 
वृद्धिका एक रहस्य है । पैदावारको एक स्थानपर बड़े परिमाणमें करनेपर ही उसमें 
आधुनिक ढंगकी बड़ मशीनोंका व्यवहार हो सकता है, खर्च घट सकता है और 
मनुष्यकी पँदावारकी शक्ति बढ़ सकती है । मनुष्य जितनी ही विकसित और बड़ी 
मशीनपर काम करेगा, उसी परिमाणमें उसकी पैदावारकी शक्ति बढ़ सकेगी । 
उद्योग-धन्धोके क्षेत्रमें वड़े परिमाणमें पैदावार समाजकी पैदावार-शक्तिरे वढ़ाती 
है, इस विषयमें किप्तीको भी संदेह नहीं । परंतु खेतीके विषयमें पूँजीपतियोंकी राय 
इससे भिन्न है। पुँजीवादी-प्रणालीमें विशवास रखनेवालोंका कहना है कि बड़े 
परिमाणमें खेती पैदावारको बढ़ानेकी अपेक्षा घटायेगी । उसके लिये दलीलके 
तौरपर कहा जाता है कि “खेतीको बड़े परिमाणमें करनेसे किसानकी अूमिके प्रति 
वह सहानुभूति और प्रेम नहीं रहेगा, जो छोटे परिमाणमें खेती करनेपर होता 
है।” परंतु मावर्षवादिय्ोंका विश्वास है कि 'और दूसरे उद्योगोंकी तरह खेती भी 
बड़े परिमाणमें ही होनी चाहिये । इसके बिना न तो खेतीकी पैदावार ही: उचित 
मात्रामें बढ़ सकती है, न समाजमें ही खेतीकी और उद्योग-घंघोंकी पंदावारका 
वटवारा समान ख्पसे हो सकता है और न किसानोंकी ही आथिक अवस्था 

सुधर सकती है |! 

“यदि उद्योग-बंधोसे काम करनेवाली श्रेणी मशीनसे पैदावार करेगी तो 
उसकी पँदावारकी शक्ति बढ़ जायगी । उसे अपनी मेहनतका अधिक फल मिलेगा, - 
परंतु किसानोंके मशीनसे मेहनत न करनेपर उनकी पँदावारकी शक्ति न बढ़ेगी 
और उन्हें उनकी मेहनतका फल कम मिलेगा । इस प्रकार खेती और उद्योग- 
बंघोंकी पैदावारका विनिमय समानरूपमें न हो सकेगा । 

“पूँजीवादी लोग खेतीको बड़े परिमाणमें बड़ी मशीनोंसे करनेके पक्षमें 
इसीलिये नहीं हैं कि भूमिके छोटे-छोटे ट्कड़ॉंपर मशीनोंका व्यवहार नहीं हो 
सकता । उसके लिये मिलों लंबे खेत चाहिये । ऐसे खेत बनानेमें अनेक जमींदारों- 
की मिल्कियत मिट जायगी । उद्योग-धं धोंमें जिस प्रकार पूँजीपति निजी पूँजीको 
बढ़ा सकता है, जमींदार अपनी भूमिको नहीं बढ़ा सकता । बड़े परिमाणपर 
खेती करनेके लिये या तो जमींदारोंका अधिकार भूमिपर अस्वीकार करना होगा 
या सँकड़ों जमींदारोंकी भूमिको एकमें मिलाकर उसे समाजके नियन्त्रणमें रखना 
होगा । माकर्सवादियोंका कहना है कि खेतीको बड़े परिमाणपर करनेके सम्बन्धमें 
जितने भी एतराज किये जाते हैं, सके अनुभवसे वे सब निराधार प्रमाणित 
हो गये हैं । 

“खेतीको संयुक्त रूपसे बड़े परिमाणपर करनेसे ही उसमें ट्रैक्टर आदि वड़ी- 
बड़ी मशीनों और सिंचाईका प्रवन्ध हो सकेंगा। खेतीके सुधारके लिये बड़े 
परिमाणपर कर्जा मिल सकेगा और खेतीकी पैदावारको वेचनेवालोंमें परस्पर 
मुकाबिला न होनेपर उसे ठीक समय और पूरे मूल्यमें वेचा जा सकेगा । खेतीको 
पैदावारके विनिमयका काम संयुक्तरूपसे और बड़े परिमाणमें होनेपर उसे व्यवहार- 
में छानेवाली जनतातक पहुँचानेका काम व्यापारियों और साहूकारोंके हाथ न रह 
सकेगा । किसान अपने प्रतिनिधि संगठनद्वारा उसे स्वयं कर लेगा, इस तरह 
किसानके श्रमका वह बड़ा भाग, जो इन व्यापारियोंको जेबमें जाता है, किंसान- 
के उपयोगमें आयेगा । खेतीके बड़े परिमाणपर और संयुक्तरूपसे करनेपर किसान- 
की मानसिक उन्नतिका भी भ्रवसर रहेगा । मशीनका व्यवहार करनेसे वह आज 
दिनकी तरह दिन-रात भूमिसे सिर मारनेके लिये विवश न होगा, बल्कि उसे _ 
शिक्षा और संस्कृति प्राप्त करनेके लिये समय मिल सकेगा और किसानोंके परस्पर 
सहयोगसे काम करनेंपर उनमें श्रेणी-मावना और श्रेणी-चेतना भी उत्पन्न हो 
सकेगी, जिसका उनमें न होना उनके शोषणको पशुताकी सीमातक पहुंचा देता 
है । मशीनोंका व्यवहार खेतीमें होनेसे ही किसान, जो वास्तवमें मिळ-मंजटूरकी 
तरह खेत-मजदूर है, औद्योगिक घंधोंमें काम करनेवालें मजदूरके समान उन्नति 
कर सकेगा ।” 

मार्क्सवादियोंका अन्तविरोधका रोग सर्वत्र दिखायी देता है। इसीसे उन्हे 
'खेतीमें भी अन्तिरोध दिखायी देता है । धर्मनियन्त्रित रामराज्यवादी शासन 
आर्थिक संतुलनकी दृष्टिसे करोंमें संशोधन कर सकेगा । अतः न किसानको भूमि 
-छोइनेकी आवश्यकता पड़ेगी और न भूमि 'जीपतियोंके ही हाथ जायगो । 
विकेच्रीकरण सरकारी लक्ष्य होनेपर पूँजी और भूमि सभीके केन्द्रीकरणपर 
प्रतिबन्ध रहेगा । सरकारीकरणके यन्त्रमें सवका खात्मा हो जानेके खतरेकी 
अपेक्षा सापेक्ष एवं सीमित नियन्त्रण सबको हीं सुखकर होगा । रूसका अनुभव 
प्रामाणिक नहीं कहा जा सकता । रूसो प्रचारद्वारा भले ही रूस स्वर्ग बन गया 
हो, परंतु वस्तुस्थिति इसके सर्वथा विपरीत है । 

मशणीनोंक अधिक व्यवहार करनेसे चेतन प्राणी भी स्वयं एक जड़ मशीन 
'बन जाता है | पराधीनता भी बढ़ती जाती है-'सर्च परवशं दुःखं सर्व॑सात्मवशं 
सुखम? (मनु)-पराधीनता ही सब दुःख है, स्वाधीनता ही सब सुख है । मशीनों- 
'द्वारा सब कामसे छुट्टी पाकर मनुष्य शिक्षा आदि प्राप्त करनेमें समय ळगायेगा । 
'पर वह भोग-विलासमें समय न गंवायेगा-यह कौन कह सकता है ? फिर शिक्षा- 
संस्क्षतिके लिये भी तो कोई मशीन निकाली ही जाती है और तब बेकारी भी 
और अधिक बढ़ सकती है । श्रेणी-चेतना यदि संघर्पके लिये ही: अपेक्षित होगी 
-तो कोई भी बुद्धिमान्‌ संघर्षको हानिकारक ही समझेगा । समझौता, सामञ्जस्य, 
-समन्वय ही समाजके लिये अपेक्षित है । धर्मनियन्त्रित रामराज्य तो मुख्य रूपसे 
'महायन्त्रोंपर प्रतिबन्ध लगानेक पक्षमें ही है। जवतक इसमें विलम्ब है तबतक्र 
अन्य ओद्योगिक विकास एवं खेतीके विकासका सन्तुलन रखा जायगा । 

सरकारीकरण होनेके पहले किसान अपनी जमीनमें खेती करनेमें स्वतन्त्र 
है । मजदूर तो वह तव बनेगा जव सव खेतोंका सरकारीकरण हो जाथगा। 
इसीलिये भारतका वर्तमान किसान-मण्डल भुमि-सम्बन्थी सरकारी नोतिसे चिन्तित 
'है। वह सरकारीकरण नीतिका विरोध करनेके लिये प्रस्तुत हैँ । कम्यरुनिष्टोंके 
-तकं वस्तुस्थितिके विरुद्ध हुँ । किंसानोंका प्रतिनिर्थि-संघटन भी कम्युनिज्ममें 
वास्तविक नहों हो पाता; क्योंकि वहाँ स्वतन्त्र मत व्यक्त करना, स्वतन्त्र लेख 
प्रकाश करने आदिको किसी प्रकारकी सुविधा नहीं है । . कम्युनिष्ट सरकार जैसा 

` चाहती है, वैसे ही प्रतिनिधि-संघटनका नाटक किसानोंको भी करना पड़ेगा । 

फिर भी अधिनायकत्व मजदूरोंका ही होगा, किसानोंका नहीं । 


मार्क्सवादी पूँजीवादके दोषोंका वर्णन करते हुए मशीनौंपर लाञ्छन लगाते 
हैं कि 'मशीतोंके कारण ही अनेक प्रकारकी बेकारी फैली, स्वाधीन उद्योग :धंघे 
नष्ट हो गये । कारीगरोंको मजदूर वना डाला गया”, किन्तु स्वयं कम्युनिष्ट उन 
मश्चीनोंका मोह नहीं छोड़ सकते। समान वितरणके नामपर मशोनोंके दोष 

छिपानेका प्रयत्न करते हैं; रही-सही स्वाधीनताको समाप्त करके व्यक्तियोंकोः 
तानाशाही शासनका नगण्य कल-पुर्जा बना देना चाहते हैं । 
आर्थिक संकट 

माक्संवादके हष्टिकोणसे “पूँजीवादी समाजमें पँदावारका काम समाजके 
सभी लोग मिलकर करते हैं, परतु प्रत्येक पूँजीवादी अपने ही लाभको सामने. 
रखता है। इसलिये सम्मिलित तौरपर समाजकी आवशयकताओंका न तो सही 
अनुमान ही हो सकता है और न उसके उपयुक्त पैदावार ही। पूँजीवादी समाजमें 
उत्पादक अपने व्यवहारके लिये नहीं, वल्कि उसे वेचकर मुनाफा कमानेके लिये 
पैदावार करते हैं । पैदावार करनेवालोंको समाजकी आवश्यकताओं और खपत- 
की शक्तिका अंदाजा ठीक नहीं हो सकता, इसलिये समाजमें पैदावारके बड़े-बड़े 
साथनोंसे जो पैदावार की जाती है, उसकी खपत नहीं हो पाती । इसका अर्थ 
यह नहीं कि समाजको उस पँदावारकी जरूरत नहीं । हाँ समाजके पास उसे 
खरीदनेकी शक्ति नहीं रहती । यदि यह पूँजीपतिके मनाफेको ही समाजका 
उद्देश्य न मानकर समाजकी पैदावार और खपतपर विचार करे, तो दो प्रश्न. 
उठते हैं । प्रथम पैदावार कौन करता है ? दूसरे समाजमें पैदावारको कौन खपाः 
सकता है ? पहले प्रश्‍नका उत्तर है--समाजमें पैदावार मेहनत करनेवाले करते 
हैं । दूसरे प्रश्‍नका उत्तर है--समाजमें तैयार सामानकी खपत समाजमें मेहनत: 
करनेवाले करते हैं । 

“इससे हम इस परिणामपर पहुँचते हैं कि समाजमें जो लोग पैदावारके 
लिये परिश्रम करते हैं, वे ही पंदावारको खर्च करनेवाले भी हैं । यदि पैदावारके 
लिये परिश्रम करनेवालोंको अपने परिश्रमका ( केवळ परिश्रमकी शक्तिकों कायम 
रखनेका नहीं ) फल मिल जाय तो पैदावार फारतू पड़ी नहीं रह सकती | 
परंतु ऐसा होता नहीं; इसलिये पैदावार पड़ी रह जाती है और पँदावारका क्रम 
टूट जाता है । 

“मूनाफेके ख्पमें पैदावारके लिये परिश्रम करनेवालोंका जो श्रम निकालकर 
एक तरफ रख दिया जाता है, वह पैदावार करनेकी शक्तिको बढ़ा देता है, परंतु 
समाजकी खर्च करनेकी शक्तिको घटा देता है । इसलिये एक तरफ तो पँदावारके 
अम्बार लग जाते हैं और दूसरी ओर जनताकी आवश्यकताएं पूरी न हो सकनेके 
कारण, बिलखते रहनेपर भी पैदावारको खर्च नहीं कर सकती; क्योंकि उसके 
पास खरीदनेकी शक्ति नहीं । खर्च करनेकी शक्ति तो मूनाफेके रूपमें उससे छीन 


: ली गयी है । पँदावारके खर्च न हो सकनेके कारण उसे कम करनेको जरूरत 


अनुभव होती है। इसका अर्थ होता है--मजदूरीके रूपमें खरीदनेकी शक्ति, 
जनताके पास और कम हो जाय। अर्थात्‌ वेकारी बढ़े, मेहत्तत कर सकनेवालोंकी 

संख्या घटे और साथ ही खर्च कर सकनेवालोंकी संख्या भी घटे और पैदावारको 
और भी कम किया जाय | परिणामतः खर्च. करनेकी शक्ति और भी घट जाती है, 
इस प्रकार यह चक्कर समाजमें पैदावार और खर्चके दायरेको कम करता हुआ 
समाजकी एक बड़ी संख्याको भूखे और नंगे रहकर मरनेके लिये छोड़ देता है। 


“कहा जाता है कि पुंजीवादमें उत्पादन-शक्तियोंमें निरन्तर प्रगति होती 
रहती है। नये-नये साधनोंका आविष्कार एबं प्रयोग होता रहता है, परंतु 
सामाजिक सम्वन्धोंमें परिवर्तन नहीं होता। अर्थात्‌ पूँजीपति और श्रमिकका 
सम्बन्ध ज्यों-का-त्यों रह जाता है। पूँजीपति श्रमिकोंको कम-से-कम वेतन देना 
चाहते हैं । फलतः प्रति दशवे वर्ष आथिक संकट उपस्थित होता है । उत्पादन- 
शक्तियोंके बढ़नेसे लाखों मजदूरोंके बदले सैकड़ों मजटूरोंसे ही उत्पादन हजारों 
गुता ज्यादा बढ़ता जाता है। वस्तुओंकी वहुतायतके साथ मजदूरोंकी वेकारी 
बढ़ती जाती है औंर उनकी क्रयशक्ति घटती जाती है। अतः वाजारमें वस्तुओंकी 
खपत कम हो जाती है । यह क्रम उत्तरोत्तर बढ़ता ही जाता है। इस तरह 
पूँजीपतिके भी सामने प्रश्‍न खड़ा होता है कि वह अपना माल कहाँ वेंचे ? 
इसका पहला मार्ग खोजा गया साम्राज्यवाद । निर्भीक होकर पूँजीपति दुनियाके 
कोने-कोनेमें पहुँचे । विश्वविजयका मार्ग अपनाया । औपनिवेशिक युद्ध किये । 
भारत, अमेरिका, कनाडामें बाजार वनाया । वहाँसे सस्ता कच्चा माळ प्राप्त 
किया । किसी देशके निवासियोंको पराजित किया । किसी देशके निवासियोंको 
मिटा भी दिया । यूरोपके पुंजीपतियोंने दुनियाको अपना वाजार वना छिया । 


कहा जाता है--'लाडं डलहौजीके समय भारतमें जो सुधार हुए, मार्क्सकी 
इंष्टिसे वे सुधार हुए ही नहीं, कितु उस समय औद्योगिक क्रान्तिके कारण 
इग्लैडमें रेल, तार आदिके सामान पर्याप्त वन गये थे। इस मालकी खपतके 
लिये पहले यूरोप और अमेरिकाके बाजार थे, कितु कुछ समथके बाद और 
नये बाजारोंकी आवश्यकता हुई। तब भारतके द्वारा इस समस्याकी पूर्ति की 
गयी । भारतमें रेल-तारका सामान महँगे-से-महँगे दामोंपर वेचा गया । फिर 
रेछोंद्वारा भारतवर्षका कच्चा माल इंग्लैंडमें भेजनेके लिये सुगमतासे एकत्रित 
किया जा सकता था । इंग्लैंडका माल भी भारतके कोने-कोनेमें पहुँच गया । 
औद्योगिक क्रान्ति सर्वप्रथम ( १७५०-१८५० ) इंग्लैंडमें हुई । अतः उसने 
सर्वश्रेष्ठ साम्राज्य स्थापित कर लिया । बादमें फ्रांस और जर्मनीमें औद्योगिक 
उन्नति हुई । अतः वे साम्राज्य-निर्माणमें पिछड़ गये * 

रवोक्त रामराज्य-प्रणालीके अनुसार कहा गया है कि मजदूरोंकी संख्या- 
बृद्धि, वेतनमें बृद्धि, कामके घंटोंमें कमी होनेसे न तो बेकारी बढ़ेगी और न तो 
क्रयशक्ति ही घटेगी । फलतः मालकी खपतमें भी कमी न होगी । अतः आथिक 

संकट भी नहीं आयेगा । पू'जीपतियोंने लाभके लोभसे राज्य फॅलाया, वाजार 
बनाया, अपनी चीजोंको संसारके कोने-कोनेमें पहुंचाया सही, परंतु उनपर 
रामराज्यका घर्मतियन्त्रण न होनेसे उनमें शोषणकी मात्रा बढ़ गयी । फिर 
भी उनके रेलों, तारों, यन्त्रोंके कारण भौतिक दृष्टिसे पिछड़े हुए देशोंकी भी 
प्रगति हुई । जडयन्त्रवादमें यदि शासक सावधान एवं नियन्त्रित होकर राज्य- 
संचालन करता है तो लाभ होता है, अन्यथा नुकसान तो होता ही है। इसी 
तरह धर्मनियन्त्रित ईमानदार शासन होता है, तभी यान्त्रिक आविष्कार प्रगतिका 
साधन होता है, अन्यथा विश्‍्व-संहार ध्रूव है । सावधान न रहनेपर अपने ही 
द्वारा आविष्कृत विद्य॒त्‌ या यन्त्रके द्वारा वैज्ञानिक अपनी ही हत्या कर बैठता हैत 
इस तरह विज्ञानका, यन्त्रोंक फॅलाव नवीन साधनों एवं वस्तुओंका विस्तार 
लाभदायक भी हुआ । परंतु उसपर धर्मनियन्त्रण न रहनेसे उससे जन-शोषण 
युद्ध आदि अनर्थ भी हुए । विज्ञानपर धर्मका नियन्त्रण ठीक होनेसे अनर्थ-अंश 
दूर हो जाता है। धर्मनियन्त्रित शासनतन्त्रमें महती स्वतन्त्रता एवं आत्म- 
निर्भरताके लिये तथा वेकारीकी समस्या हटानेके लिये ही महायन्त्रोंके निर्माण- 
प्र प्रतिवन्ध लगाया जाता है। इससे वाजारों, कोयलों, पेट्रोलों तथा कच्चे 
मालोंको प्राप्त करनेके लिये होनेवाले युद्धो, संहारोंपर भी रोक ळग जाती 

अतः रामराज्यमें महायन्त्रोंके निर्माणपर प्रतिवन्‍्ध भी आवश्यक होगा-ही । 
प्रमाणुवम, हाइड़ोजनवम एक महत्वपूर्ण खोज होनेपर भी जन-हितकी हष्टिसे 
उसपर प्रतिवन्ध आवश्यक समझा जा रहा है। उसी तरह महायन्त्रोंका 
आविष्कार महत्त्वपूर्ण होनेपर मानवशान्ति, सदाचार एवं धर्मको रक्षाके लिये 
महायन्त्रोपर प्रतिवन्ध अत्यावश्यक है । यदि रामराज्यके इन सिद्धान्तोंको अप- 
नाया गया होता तो गत दोनों महायुद्ध भी न होते और संसारकी प्रगति भी 

अधिकाधिक हुई होती । 


लेनिनने पूँजीवादके तीन स्तर बताये हैं--( १ ) व्यापारिक, (२) 
व्यावसायिक और ( ३) महाजनी । उसके अनुसार आधुनिक युग महाजनी 
पूजीवादका है । इसमें यूरोप और अमेरिकाके पुँजीपति पिछड़े हुए देशोंमें पूँजी 
लगाते हैं और उस पूँजीके सुदद्वारा धन एकत्रित करते हैं । पूँजीसे तात्पर्य बड़े- 
बड़े कारखानोंसे है । इनका संचालन उपनिवेज्ञों या अन्य देशोके पूँजीपतियों- 
द्वारा होता है। कारखानोंके मूलका सूद साम्राज्यवादी पूँजीपतिको मिलता है। 
लेनिनके अनुसार साम्राज्यवादी स्तर पँजीवादकी मरणासन्न स्थिति है । इसमें 
अन्तरविरोध चरमसीमामें पहुंचा होता है। पहला विरोध है पूँजी और श्रमके 
बीच । उद्योगप्रधान देशोंमें पूंजीवादियोंके टूस्टों, सिंडिकेटों, बैंकों, बैंकमालिकों- 
का देशकी पूँजी और व्यवसायोंपर पूरा प्रनुत्व रहता है। इस स्थितिमें 

श्रमिकोंका वैधानिक सङ्घर्ष स्थिति सुधारनेके लिये पर्याप्त नहीं होता । इजारेदार 
वैकशाह वैधानिक सङ्घषासे प्रभावित होकर श्रमिकोंकी दशया सुधारनेके लिये 
प्रस्तुत नहीं हो सकते । ( यहाँ वंधानिक विरोधका तात्पर्यं है--मजदूर-सभाओं, 
सहयोगसमितियों एवं संसदीय दलोंके ्रान्दोलनसे ) अतः मजदूरोंको क्रान्तिका 
मार्ग अपनाना पड़ता है । क्रान्तिद्वारा पूजीवादका अन्त करनेसे ही श्रमिकोंकी 
दशा सुधर सकती है । 


“दसरा बिरोध बैंकशाहोंके विभिन्न गुटों तथा साम्राज्यवादी शक्तियोंके 
वीच होता है । यह विरोध विभिन्न देशोंके पूँजीवादके असमान विकासके कारण 
होता है । युरोपमें सर्वप्रथम इंग्लैंडमें औद्योगिक क्रान्ति हुई । फ्रांसने इस क्षेत्रमें 
उसीका अनुसरण किया । १६ वीं सदीमें कच्चे मालके ख्रोत एवं तैयार मालके 
खपतके लिये बाजारोंकी आवश्यकता पड़ी । तव उन्होंने दुनियामें साम्राज्य 
स्थापित किया । तबतक जमनी भी औद्योगिक क्षेतरमें अग्रसर हुआ । उसे भी 
साम्राज्यकी अपेक्षा हुई, कितु साम्राज्य-स्थापनाके क्षेत्रमें इंग्लैंडका एकाधिकार 
था । फलतः साम्राज्य-स्थापनामें पिछड़ा हुआ मध्य यूरोप पुराने. साम्राज्यवादी 
फ्रांस एवं इंग्लैंडको युद्धद्वारा पराजित करके ही साम्राज्यमें हिस्सा%/टा सकता था । 
इसीलिये जर्मनी, इटलो तथा जापानने युद्धके लिये तैयारियाँ ४ और साञ्राज्य- 
वादी लोगोंमें भी अस्थायीरूपसे दो शिविर हो गये। युद्धों, महायुद्धाह्वारा 
किसीका विनाश होता है, किसीका आधिपत्य होता है। फिर भी साम्राज्यवादी 


सङ्कर्षका अन्त नहीं होता, कितु आन्तरिक विरोध .हावी रहता है। तीसरा) 


विरोध सभ्य कहे जानेवाले साम्राज्यवादी राब्ट्रों और पराधीन राष्ट्रोंके वीच 
होता है । साम्राज्यवादी निर्व राष्ट्रोंका शोषण करते रहते हूँ साम्राज्यवाद 
झोषणको संघटित करनेके लिये पराधीन देशोंमें रेल-तार आदिके कारखाने 
खोलते हैं । जनता इनसे मुक्त होनेकी इच्छासे इनके विरुद्ध मोर्चा स्थापित 
करती है । समयकी प्रगतिसे शोषण बढ़ता है। राष्ट्रिय सङ्क्ष भीषण वन जाता 
है । साम्राज्यवादी देशोंके भी शोषित श्रमिकोंकी सहानुभूति पराधीन देथोके 
शोषितोंके साथ होती है | बन्धु-भावसे प्रेरित होकर दोनों साम्राज्यवादियोंके 
विरुद्ध बगावत करते हैं |”? हर रे 


यह हम कई बार कह चुके हैं कि घटनाएँ संसारमें भली भी होती हैं 
और बुरी भी। अच्छी घटनाओंका अनुसरण उचित है, बुरी घटनाओंका 
नहीं । व्यवहारके लिये विधानका ही उपयोग किया जाता है, इतिहासका 
नहीं । जगद्गुरु भारतकी दृष्टिसे सम्राट्‌ एवं सार्वभौमका अभिप्राय देशके केन्द्रीय 
शासन एवं विशव-सरकारसे होता.या । छोटी-छोटी शक्तियाँ परस्पर टकराकर 
अपने और संसारके अकल्याणका कारण बनती हैं। इसलिये एक परम समर्थ 

घर्मनियन्त्रित शासकका नियन्त्रण संसारपर होना आवश्यक होता है। जिसने 
राजसुययज्ञ किया हो, जो राजमण्डलका ईश्वर हो और जो अपनी आज्ञासे 
राजाओंका भी नियन्त्रण करता-हो, वही सम्राट्‌ है-- 
येनेष्टं राजसूयेन सण्डलस्येश्वरश्च यः। 
शास्ति यश्चाज्ञया रातः स सञ्राट्‌"'"॥ 
( अमरकोष, २ | ८ । ३ ) 
“सर्वभूमेरीशवरः सावंभोमः—अखण्ड भूमण्डलका घर्मतियन्त्रित 
शासक 'सार्वभौम' होता है । 
व्यापारका कार्य वैश्यका था सम्राट्का नहीं। फिर भो योरप आदि 
देशोंमें पूँजीपति व्यापारियोंसे शासन प्रभावित रहता था, अतः पूँजीवाद और 
साम्राज्यवादका अभेद सम्वन्ध माना जाने लगा । आधुनिक सम्यताके विस्वारमें 
( जिसका मार्क्सवादी बड़ा महत्त्व मानते हैं ) इस साम्राज्यवादका प्रमुख हाथ 
है । इसी कारण संसारके कोने-कोनेमें रेल, तार, रेडियो, वायुयान, कल- 
कारखानोंका विस्तार हुआ । यह पूँजीवाद एवं साम्राज्यवाद यदि घर्मनियन्त्रित, 
ईमानदार होता तो उससे संसारका कल्याण ही होता, अकल्याणा नहीं । धर्म- 
नियन्त्रण न-होनेसे अथवा धर्मकी ओठमें स्वार्थ-साधकोंकी प्रघानता होनेसे लामके 
साथ-साथ शोषण भी चलता रहता है। इसी प्रकार धर्महीत स्वार्थ साधक 
आन्दोलनकारियोंद्वारा संचालित आन्दोलन भी संघर्ष, बँमनस्य एवं सर्वनाशका 
,ही कारण होता है । भारतके समान वैध अहिसात्मक आन्दोलनद्वारा मजदूरोंकी 
दशया सुधारी जा सकती है। परंतु मार्क्संवादियोंको तो दशा सुधारनेके बहाने 
विश्वमें सर्वहाराके अधिनायकत्वके नामपर कुछ तानाशाहोंका राज्य बनाना 
अभीष्ट है। पूँजीवादके कारण संसार एक इकाई वन जाता है। यातायात 
यन्त्रोंद्वारा पूँजीपति संसारको अपने मालका बाजार बना लेता है। पिछड़े 
हुए देशोंमें भी प्राचीन अर्थतन्त्र नष्ट होकर नयी व्यवस्था चल पड़ती है। 
यह परिवर्तन व्यक्तिकी इच्छासे नहीं, कितु परिस्थितिके अनसार होता है। 
इस कारण ही पूँजीवादके विरुद्ध श्रमिक वर्गका अधिक संख्यामें एकत्रित होना 
सम्भव होता है। माक्सने पूँजीवादको आवश्यक ही नहीं कितु सर्वहाराके 
_ अधिनायकत्वके समान ही अनिवार्य भी बताया है। आमतौरपर गुण-वर्णन 
ग्रहणके लिये होता है और दोष-वर्णन परित्यागके लिये। यही गुण-दोष- 
वर्णनका प्रयोजन है--- 
ताते कछु शुन दोष बखाने । संग्रह व्याग न बिनु पहिचाने ॥ 
जो पुँजीवाद इतना महत्त्वपूर्ण आवश्यक एवं अनिवार्य वस्तु है, जिसके 
बिना. साम्यवादका मळमन्त्र पूर्ण यन्त्रीकरण ही सम्भव नहीं, उसके दोषोंको 


मा० रा० २५-- 

जानकर दोष मिटाना स्यायसङ्गत है। परंतु माक्स पुनरुत्थानका विरोधी है; 
उसके मतानूसार दोष मिटाना मुख्य नहीं, किंतु दोषवानूको ही मिटाना ठीक 
है । अतएव वह शोषण मिटानेके पक्षमें नहीं है; किछु शोषकवर्गका ही मिटाना 
आवश्यक समझता है। वह वर्गोका विरोध अमिट मानता है, परंतु व्यावहारिक 
बात यह है कि संसारके कल-पुजेमिं दोष आते हैं, शरीर एवं मस्तिष्कमें दोष 
आते हैं; इसी प्रकार मनृष्यसमूहमें भी दोष आते हैं। दोषोंके मिटानेके विधान 

: भी हैं। चिकित्साशात्र दोष ही मिटानेके लिये है। उत्थान-पतन संसारका 
स्वभाव है । जिसका उत्थान हुआ, उसका पतन भी हो सकता है। जिसका 
पतन हुआ, उसका पुनरुत्थान भी हो सकता है--“नीचेगच्छुत्युपरि च दृशा 
चक्रनेमिक्रमेण ।? ( मेघदूत ) चक्रके अरेके समान कभी नीचे -और कभी 
ऊपर जाना-आना रगा ही रहता है । सूर्य-चन्द्रकी उदयास्तपरम्परा भी 
विचारणीय है। शास्त्रीय दृष्टिसे उपजोव्य-विरोध एक मुख्य दोषोंमें है, जिसमें 
कार्यद्वारा कारणका विरोध उपजीव्य-विरोध समझा जाता है। जैसे पितासे 
उत्पन्न पुत्रका पितृ-घातक होना उपजीव्य-विरोध है। उपकारके प्रति कृतज्ञता 
मानवताका स्वंप्रथम' लक्षण है । 


मार्क्सके अनुसार "पूँजीवादी सभ्यता एवं संस्कृतिका आधार एकमात्र 
अर्थव्राद ही होता है। इसके अनुसार पुरानी सम्यता एवं. सम्वन्धोंका अन्त हो 
जाता है । पिता-पृत्र, पत्नी-पति, शिक्षक-शिष्य आदिकोंके, पर॑म्परागत सम्बन्ध 
टूट जाते हैं, केवल अर्थमूलक ही सवके सम्वन्ध हो जाते हैं। इससे परम्पराके « 
आइमें वर्गसंधर्षको छिपनेका अवकाश नहीं होता । वर्गसंघर्ष सीवा और स्पष्ट 
हो जाता है, जो कि सर्वहारा क्रान्तिमें अत्यन्त आवश्यक है ।' 


`: ' चस्तुतः जिसे मार्क्सवादी गुण कहते हैं, विचारकोंकी हष्टिमें वह दोष है। 
'घामिक, सांस्कृतिक परम्पराओंके नष्ट हो जाने तथा सर्वत्र अर्थकी प्रधानता हो 
जानेसे मनुष्य शुद्ध पशु ही बन जायगा। पिता-पुत्रका, पति-पत्नीका सम्बन्ध 
घर्ममूलक न हौकर अर्थमूलक होना क्या गुण है? पैसेके लाभकी सम्भावना 
न होनेपर पत्नी पतिको छोड़ दे, पुत्र पिताको छोड़ दे, शिष्य गुरुको पैसेके लोभ- 
से मार दे--क्या यह सम्यता भी मानव-सभ्यता कही जा सकती.. है ? क्षमा, 
दया, स्नेह, वात्सल्य, पातिव्रत्य आदि वे पवित्र गुण हैं, जिनके सामने अर्थका 
कुछ भी महत्त्व नहीं । पिताके आज्ञानुसार राज्य छोड़कर रामका वनमें जाना, 
रामसे परित्यक्ता होनेपर भी सीताका पतिद्रता बनकर रहना, भरतादि भ्राताओं- 
की आतृवत्सलता आदिके सामने रथव 2 -नगप्पता स्पृष्ट बतलाती है कि 
असाघुकी ही अर्थ-सम्पत्ति इस दानव-युगको ला सकेतां है। साधु (सत्‌) प्रुषोंकी 
अर्थ-सम्पत्ति तो धर्म, सभ्यता, एवं परम्पराकी*रक्षाका ही कारण बनती है ।. 
= 


In Public Domain, Chambal Archives, ftawah 


) 


| 


Digitized by Sarayu Foundation Trust, Delhi and eGangotri. Funding by IKS 
सार्क्सीय अर्थ-च्यवस्था ३८७ 


माक्सके अनुसार “श्रमिक-वर्ग पुँजीवादको कब्र खोदते हैं। पूँजीपति उसे 
कम-से-कम वेतन देता है। वेतन-वृद्धिके लिये श्रमिक संघटन करता है, तोड़- 
फोड़का मार्ग अपनाता है। राष्ट्रका घन थोड़ेसे पूँजीपतियोंके पास इकट्ठा हो 
जाता है। अधिकाधिक लोगोंमें दरिद्रता फैल जाती है। श्रमिक धोरे-वीरे 
संघटित होते हैं । वे कारखाना-संघ, जिला-संघ, राज्य-संघ, विश्व-संघ आदि 


चनाते हैं और उन्हें यह समझाया जाता है कि पुंजीवादी व्यवस्थामें उनकी . 


दशा कभी भी संतोषजनक न 'होगी। पूँजीवादका अर्थ है; साम्राज्यवृद्धि, शोषण, 
युद्ध, महायुद्ध, गरीवी, हत्या आदि। आधुनिक राज्य पुँजीपतिका राज्य है। 
जब कभी हड़ताल होती है, मजदूर मारे जाते हैं, जेल भेजे जाते हैं । पूँजी- 
पतियोंके पक्षमें ही न्यायालयोंके निर्णय होते हैं। इस आधारपर श्रमिक समझने 
छगता है कि पूँजीवादी राज्यका अन्त होना ही उसकी सुख-समृद्विका कारण है 
और वह महायुद्ध अथवा संकटके समय क्रान्ति करके राज्यको उलट -देनेका 


प्रयत्त करता है। इसी आधारपर ( १६१४-१६१८ ) के महायुद्धमें लेनिनने | 


श्रमिकोंको उकसाकर झूसमें गृह-युद्ध शुरू करा दिया । मजदूर ही पलरनमें 
भरती होकर सैनिक बनकर युद्ध-कला सीखता है। उस युद्ध-शिक्षाका प्रयोग 
वह क्रान्तिमें करता है। मार्क्सके मतानुसार श्रमिक-वर्ग ही पूँजीवादका विरोध 
कर सकता है। वही समझता है कि हमारे पास न धन है न जमीन, केवल 
श्रमके वळपर ही हमें जीना. है । अन्य किसान आदिका पूँजीवादसे कुछ-न-कुछ 

"स्वार्थं रहता है। वे पुँजीवादका विनाश नहीं, किलु सुधार चाहते हैँ । अतः 
क्रान्तिका नेतृत्व मजदूरके ही हाथमें होना उचित है । पूँजीवादके नाशसे मजदूर 
केवल एक चीज ही खोता है और वह है गुलामी । हाँ, अ्मिकवर्ग परिस्थितियोंके 
अनुसार अन्य वर्गको भी सहानुभूति प्राप्त करता है ।' 


संक्षेपमें कहा जा सकता है. कि सद्भावना. एवं मनूष्यताको दूर फेंककर 
शुद्धरूपसे ईर्ष्या, द्वेष एवं लोलुपताको उत्तेजित कर कुछ मुद्दीमर कुटनीतिज्ञ 
सर्वहारा राज्यके नामपर तानाशाहों -राज्य-स्थापनाका प्रयत्न करते हैं । इसीलिये 
वे सुधार और समझौतेको क्रान्तिमें वाधक समझते हैं । मालिकोंके पैसेसे पेट भरना, 
मालिकोंके कारण ही एकत्रित होना, उन्हींके प्रसादसे युद्धकला सीखना और 
उन्हींका संहार केरना, जब कि ईमानदार झत्रु भी दगा नहीं कर सकता, ऐसे ऐन 
मौकेपर विश्‍वासघात करना ही उन्हें सिखाया जाता है इस मतको 'सिद्धान्त' या 
“दर्शन! कहना सिद्धान्त या दर्शनके स्तरको-बहुत नीचे गिराना है। दगावाजी, विश्वास- 
घातके आधारपर किसी भी समाज या राष्ट्रका कभी भी कल्याण नहीं हो सकता । 
'जिन रूस, चीन आदिमें दगाबाजी--विशवासघातसे समृद्धि दिखायी देती है, वह भी 
“स्थायी नहीं हो सकती । यों तो मनुका भी कहना है कि अधमंसे पहले प्राणीकी 

समृद्धि, विजय एवं कल्याण होता हुआ-सा मालुम पड़ता है, परंतु अन्तमें उसका 
नाश ध्रूव है-- 
अघमेशैधते तावत्ततो भद्राणि पश्यति। 
ततः सपश्नान्‌ जयति समूलस्तु विनश्यति ॥ 
( मनु० ४। १७४ ) 
इनका कूटनीतिक सिद्धान्त भी स्थिर नहीं । मार्क्सने बतलाया था कि 
'क्रान्तिका नेतृत्व श्रमिकोंके ही हाथमें हो सकता है, अन्य वर्गका अधिनायकत्व 
नहीं हो सकता । इसपर विविध तर्कोके द्वारा बल दिया गया, परंतु माक्सवादी 
चीनने ही किसानोंके द्वारा क्रान्ति करके पिछले मतको मिथ्या सिद्ध कर दिया । 
मार्क्सवादी इसे कुछ विशेष परिस्थितियोंके कारण अस्थायी परिवर्तन बतलाते हैं। 
चौनकी कम्युनिष्टपार्टने किसानोंकी सहायतासे ही क्योमिताज्ञ ( चीनकी राष्ट्रिय 
संस्था ) को पराजित कर नयी रांज्य-ब्यवस्था कायम की । चीनकी क्रान्ति 
` किसानोंद्वारा हुई मजदूरोंढारा नहीं; यह पुराने माक्संवादके विरुद्ध है। अब 
आधुनिक मार्क्सवादी ग्र्थोंमें मजदूरोंके स्थानमें 'किसान-मजदूर' कहां जाने रगा । 
माओत्सेतुंग चीनकी क्रान्तिको समाजवादी क्रान्ति नहीं मानते, कितु पूँजीवादी 
जनतन्त्रीय क्रान्ति वुवा डेमोक्रॅटिक रीवोल्यूशन कहते हैं। इसके द्वारा 
सामन्तश्षाहीका अन्त किया गया है, पूँजीवादका नहीं । मार्क्सने कम्युनिष्टपार्टकि 
नेतृत्वमें सवंहाराकी क्रान्ति कहा था । लेनिनने कहा था कि “पिछड़े हुए सामन्त- 
वादी अथवा पुँजीवादी देशमें ( जैसा चीन या जारशाही रूसमें था ) पूँजीवादी * 
जनतन्त्रीय क्रान्ति शीघ्र ही समाजवादी क्रान्तिके रूपमें परिणत की जा सकती 
है ! परंतु चीनमें ऐसा नहीं हुआ । माओत्सेतुंगके मतानुसार “चीनकी पूँजीवादी 
जनतन्त्रीय क्रान्ति पुरानी क्रान्तियोसे भिन्न है ।' 
कहा जाता है “सी क्रान्तिके प्रथम फ्रांस आदिकी क्रान्तियोंका नेतृत्व 
पूँजीवादियोंके हाथमें था । श्रमिकवर्गका उसमें सहयोग था । क्रान्तियोंके वाद 
समाजपर पूँजीवादियोंका ही एकाधिपत्य हुआ । श्रमिकोंकी हीन दशा ज्यों-की- 
त्यों बनी रही, परंतु रूसी क्रान्तिके पश्चात्‌ श्रमिकवर्ग सतर्क हो गया । अतः 
अब फ्रांस-जैसी पूँजीवादी जनतन्त्रीय क्रान्ति (१७८७) जिसमें श्रमिकोंका कोई 
स्थान न रहे, सम्भव नहीं । चीनकी क्रान्ति कम्युनिष्टपार्टीके नेतृत्वमें हुई थी, 
इसलिये चीनके पुँजीपति अपना एकाधिकार स्थापित नहीं कर सके । पूँजीवादको 
रखते हुए माओका कहना है कि किसान-मजदूरोंके हित पूर्णतया सुरक्षित रहेंगे ।” 
इस तरह यह नहीं कहा जा सकता कि 'माक्सने जो कह दिया, वह 
ब्रह्माक्षर हो गया; गलत नहीं होगा। मार्क्सवादी भी इसे माक्संवादकी ूनर्व्याख्या 
मानते हुए साम्यवादको पुराने माक्सवादसे भिन्न मानते हैँ । इससे पूनरुत्थान 
नहीं हो सकता, पूँजीवादमें सुधार नहीं हो सकता”, यह पक्ष खण्डित हो जाता 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS 
साक्सींय अर्थ-व्यवस्था ३८३ 


है । पुँजीवादके रहते हुए भी किसान-मजदूरोंका हित सुरक्षित रह सकता है-- 
यह चीनी क्रान्तिसे स्पष्ट ही है। 

मारक्सका कहना था कि “पिछली क्रान्तियाँ एक शोषक-वर्गके नेतृत्वमें दूसरे 
शोषकवर्गको पदच्युत करनेके लिये हुई थीं । फ्रांसकी ऐतिहासिक राज्यक्रान्ति 
पुँजीपतियोंने सामन्तश्याहीके विरुद्ध की थी । ब्रिटेनके गृहयुद्ध ( १६४२-४९ ) 
और रक्तहीन क्रान्ति ( १६८८ ) का भी यही सार है । इन क्रान्तियोसे शोषणका 
अन्त नहीं हुआ, कितु सर्वहारा-क्रान्तिद्ठारा वर्गों तथा शोषणका अन्त होगा । 
शोपणके अन्तके लिये ही श्रमिकोंको क्रान्ति होती है ।' 

शोषणकी मनोवृत्ति वदलनेसे ही शोषणका अन्त होता है। ईमानदार 
शासकोंके शासनका उद्देश्य ही शोषण या मात्स्यन्यायका अन्त करना राज्य- 
संस्थाकी स्थापनाका उद्देश्य ही यही है । विना ईमानदारीके श्रमिक-क्रान्तिसे भी 
शोषणका अन्त नहीं होता । अपने विरोधियोंको कुचल डालनेकी तोब्र भावना 
कम्युनिष्टोंमें सर्वाधिक होती है । पूँजीवादियोंमें परस्पर जैसे संघर्ष होता है, वैसे 
ही किसानों तथा मजदूरोंके भी परस्पर संघर्ष आये दिन होते ही रहते हैं, जिनमें 
एक दूसरेके शोषणके लिये वे प्रयत्नशील रहते हैं। 

माक्संने यह भी कहा था कि 'समाज तभी बदलता है जब उसका अन्त- 
बिरोध चरम सीमापर पहुंच जाता है, प्रगति असम्भव हो जाती है, पूँजीवादी 
उत्पादनकी बरद्ध्सि वाजारोंकी खोज होती है । जहाँतक वाजार मिळते रहते हैं, 
प्रगति होती रहती है। परंतु जैसे ही नये वाजारोंका अभाव होता है, फिर 
पुँजीवादकी प्रगति समाप्त हो जाती है । पूँजीवाद एवं उसके भीषण संकटका 
अन्त क्रान्तिसे होगा । पुराने समाजके अन्त एवं नये समाजके जन्मके लिये क्रान्ति 
नितान्त आवश्यक है ।' ; 

रामराज्यकी दृष्टिसे सदिच्छा, सद्बुद्धि तथा सद्धर्मकी भावना फैलाकर एक 
वर्गको दूसरे वर्गका पोषक बनाया जा सकता है। चीनी कम्युनिष्ट पूँजीवादको 
रखते हुए भी उन्नति सम्भव समझते ही हैं । मार्क्सने भी ब्रिटेन और अमेरिका- 
जैसे जनवादी देशोंमें क्रान्ति बिना भी संसदीय नीतिसे सामाजिक परिवर्तन सम्भव 
माना है। रामराज्यको निदिष्ट प्रणालीके अनुसार क्रान्ति एवं सामाजिक परिवतन 
बिना भी गतिरोध दूर हो जाता है। : 


सामाजिक संकट 


जो कहा जाता है कि 'सम्पूर्णं उत्पादन-साधनों या मुनाफा कमानेके साधनों- 
का समाजौकरण हो जानेसे कोई वस्तु मुनाफाके लिये कमायी हीं न जांयगो, 
उपयोगके लिये आवश्यकताके अनुसार ही सब वस्तुओंका उत्पादन होगा, अतएव 

क्रय-शक्तिके घटने और बाजारमें भाल न खपत होनेका प्रश्‍न ही नहीं उठेगा । 
पुँजीवादमें कल-कारखाने व्यक्तिगत होते हैं, अतः पूँजीपतिके सामने मुनाफा 
कमाना हो मुख्य लक्ष्य रहता है । वह आवश्यकताभर उपयोगी वस्तु पैदा करके 
कारखानोंको बंद नहीं रख सकता; क्‍योंकि इससे उसका आथिक नुकसान होता है। 
वह्‌ बराबर कारखाना चलाकर माल पैदा करता है और दूसरे देशोंके वाजारोंको 
माल खपतके लिये ढूढ़ता है। वेकार मजदूरोंकी परवा भी उसे नहीं होती; परंतु 
वेकारीसे यदि ६५ प्रतिश्चत मजदूरोंकी क्रय-शक्ति घट जायगी तो वाजारोंमें माल- 
की खपत न होनेसे पुँजीवादके सामने गतिरोध अनिवार्य होगा । जब सव कारखाने 
एवं उत्पादन-साधन मजदूर सरकारके हाथमें होंगे, तव मुनाफा कमाना उसका 
लक्ष्य ही नहीं होगा । वह तो उपथोगके लिये ही वस्तु-निर्माण करायेगी । उपयोगी 
वस्तु पैदा हो जानेपर कारखानोंको बंद भी रख सकती है। उसके यहाँ 
मजूरोंको. अन्य उपयोगी वस्तु-निर्माणमें लगाया जा सकता है । सभी नागरिकोंके 
लिये अच्छी मोटर, अच्छे मकान, अच्छा भोजन, अच्छा वस्त्र आदि उपयोगी 
वस्तुओंके निर्माणके लिये नये-नये कारखाने बनाये जायेंगे । उनमें सब लोगोंको 
काम दिया जायगा । यन्त्रोे पुर्ण विकास हो जानेपर जब फिर थोड़े ही समयमें 
थोड़े ही आदमिथोंद्वारा सब उपयोगी वस्तुओंका निर्माण हो जायगा तो भी वारी- 
बारीसे थोड़ा-थोड़ा काम सवसे लिया जायगा । सप्ताहमें एक दिन या मासमें एक 
दिन ही सबको काम करना पड़ेगा । शेष समय साहित्य, विज्ञान, कला आदिके 
सीखनेमें लोग लगा सकते हैं ।॥ इस तरह जो समस्या पूँजीवादमें हल नहीं हो 
सकती, वह सब कम्युनिज्ममें हल हो जायगी ।' 


परंतु यह ठीक नहीं है; क्योंकि जहाँ भी ईमानदारीपूर्वक उत्पादन एवं 
ईमात्तदारीसे वितरणकी व्यवस्था होगी, वहीं उक्त समस्याका समाधान हो सकता 
है । किसी भो अच्छे शासनका यही लक्ष्य होता है कि राष्ट्रकी जनताको योग्यता 
एवं आवश्यकताके अनुसार कांम, दाम, आराम मिले । किसीको काम, दाम, आराम- 
के अभावमें वेकारीका मुकाबिळा न करना पड़े--यह बात कम्युनिष्ट सरकार बन 
जाने मात्रसे सम्पन्न नहीं हो सकती । कम्युनिष्ट सरकार भी कोई समस्या जादूकी 
छड़ीसे नहीं सुलझा सकती; किंतु काम, दाम, आरामके वितरणमें ईमानदारी ला नेसे 
“ही समस्याओंका समाधान हो सकता है। ईमानदारीके बिना वितरणमें बंपम्य, 
पक्षपात होना स्वाभाविक है । कम्युनिष्टोंमें भी पदाधिकारके लिये होड़ चलती 
ही है। इसीसे जारशाही खतम होते ही क्रा न्तिकारियोंमें दळबंदियाँ हुईं और पक्षपात, 
मारकाट शुरू हो गयी । ईमानदारी होनेके कारण ही धर्म-नियनित्रित राम-राज्य या 
कोई भी शासन उक्त समस्याका समाधान कर सकता है। अर्थात्‌ किंसीका वंध 
स्वत्व एवं अधिकार बिना छीने भी आमदनी एवं उसके उपयोगपर नियन्त्रण किया 

जा सकता है। पूर्वोक्त ढंगसे अन्यायोपाजित बड़ी-बड़ी पूँजीको ग्रहणकर बेरोजगारों- 
को रोजगार दिया जा सकता है.। कर्तव्य-विमुखोंका भी घन लेकर बेकारी दूर 
की जा सकती है। वैध, अतिरिक्त आयके भी पाँच हिस्सेमें चार हिस्सा राष्ट्रीय काममें 
लगाया जा सकता है। दान एवं सहायताकी परम्परा उद्बोधित कर बेकारी एवं असं- 
लुलन मिटाया जा सकता है। विपत्तिकारमें जैसे राज्य-कोपसे राष्ट्रकी सहायता को 
जाती है, बैसे ही विशेष विपत्‌-कालमें संग्राम या अन्य उपयोगी कामके लिये व्यक्ति- 
गत कोष या पूँजी, भूमि अन्य साधनोंका भी राष्ट्रहितके लिये उपयोग किया जा 
सकता है। जैसा कि अव भी संग्रामके समय सभी राष्ट्रोंके शासकोंको विशेषाधिकार 
होता है कि वे किसी भी नागरिकके मकान, मोटर, रुपया आदि सरकारी कामके 
लिये ले सकते हैं। साथ ही जवतक महायनत्रोंपर नियन्त्रण नहीं होता, तबतक पूंजी, 
श्रम एवं लाभ तथा राष्ट्रहितको ध्यानमें रखकर व्यवसायियों, समाज तथा राज्य- 
संचालकोंदरारा उचित श्रम-मूल्य निर्धारण किया जायगा । जैसे-जैसे उत्तमोत्तम यन्त्रों- 
का विकास होगा, कम-से-कम लोगोंके द्वारा अधिक-से-अधिक माळ पैदा होने रुगेगा, 
वैसे-वैंसे कामके घंटोंमें कमी की जायगी, मजदूरोंकी संख्या बढ़ायी जायगी । इस 
पक्षमें यह भी हो सकेगा कि मासभरमें प्रत्येक मजदूरको एक घंटा ही काम करना 
पड़ेगा और उतने ही काम करनेके बदले उसे उच्चस्तरीय जीवन-निर्वाह्‌ योग्य 
घन मिल जायगा और उसको क्रय-शक्ति वनी रहेगी तथा मालकी खपत न घटेगी । * 


राष्ट्रहित तथा अपना घाटा रोकनेके लिये व्यवसायी भी उतना ही माळ बनायेंगे 
जितनेकी खपत होगी । अपना शेष घन और मजदूर अन्य उपयोगी वस्तु वनानेमें 
लगायेगे । यदि जडवादी, ईशवर-धर्म-विमुख देहात्मवादी कम्युनिष्ठोंमें ईमानदारी 
हो सकती है, पक्षपातशून्य होकर सबका हित सोचकर ईमानदारीसे उत्पादन 
और वितरणका काम ठीक चला सकते हैं तो गैरकम्युनिष्ट धर्मेनियन्त्रित, ईश्वर- 
आत्मा, लोक-परलोक तथा धर्म-अधर्म, स्वर्ग-नरक माननेवाले रामराज्यवादी सुतरां 
इमानदार तो हो ही सकते हैं। इस पक्षमें नौकरशाही सकेगी । यन्त्रवत्‌ अन्य प्रेरित 
प्रवृत्ति मिटेगो, उत्साह रहेगा, दान, पृण्य, यज्ञ, तप, परोपकारकी भावनासे राष्ट्र 
एवं समाजका हिताचरण अधिक सम्भव होगा । नरकका डर, स्वर्गका लोम भी बुरे 
कर्मोका' निवर्तक एवं अच्छे कमोंका प्रवर्तक होगा । आस्तिकका भविष्य विशाल 
है। अन्तमें वैकुण्ठ या परम अपवर्गं उसका ध्येय रहता है, जिसके लिये सवस्व-त्याग 
भी सम्भव होता है । इसके विपरीत जड कम्युनिज्ममें यह सब असम्भव ही है। 
मान भी लिया जाय कि कम्युनिष्टोंका स्वप्न पुरा हुआ और पूर्णहूपसे यान्त्रिक 
विकास सम्पन्न हुआ और सवके लिये ही मोटर, वायुयान, भोजन, वस्रादि मिलते 
लगा । पर यदि महीनाभर या वर्षभरमें एक दिन एक घंटा काम करना पड़ा, तो भी 
शारीरिक श्रमका प्रतिदिन काम न मिळनेपर संबके शरीर अनेक प्रकारके रोगोंके 
शिकार हो जायेगे । कोई विरोधी या दुश्मन होता है, तभी शल्नाज़का अभ्यास, 

मल्ल-युद्ध तथा व्यायामादिमे प्रवृत्ति होती है । यदि वर्गभेद समास हो जाय तो 
विरोध एवं युद्धको सम्भावना ही न रहेगी और फिर खाली मस्तिष्कमें शैतानका 
राज्य होगा। दुराचार, पापाचार, विलासिताकी वृद्धि होगी, जिससे स्वास्थ्य-ताशके 
साथ शान्ति-भङ्ग होकर भीषण क्रान्ति होगी । विलास एवं आधिपत्यकी उद्दाम 
कामनाकी पूर्ति कभी हो ही नहीं सकती। अध्यात्मभावना विना अखण्ड भूमण्डलकी 
-सुन्दरियाँ तथा सुन्दर भोग-साधन एक व्यक्तिको भी तृप्त करनेमें समर्थ हो नहीं सकते-- 
यत्‌ पुथिष्यां ब्रीहियवं हिरण्यं पशवः ख्ियः । 
सर्व नेकस्य - पर्यासमिति सत्वा शमं घजेत्‌ ॥ 
अध्यात्मञ्चात्रोंके अनुसार अध्यात्मविचार एवं य्यान्तिसे ही तृष्णाका अन्त 
होता है, अन्यथा नहीं । कम्युनिष्टके लिये कोई भी काम करनेके लिये न मिळनेसे 
अनाचार, पापाचारमें ही प्रवृत्त होना पड़ेगा; क्योंकि कोई भी बिना कुछ किये 
झणभर.भी रह नहीं सकता-- 


न हि कश्चित्‌ क्षणमपि जातु तिष्टत्यकर्मक्त्‌। (गीता ३।५) 
अध्यात्मवादमें पूर्ण यान्त्रिक विकास, अनन्त धन-धान्य एवं उपभोग-सामग्री 
मिळनेपर संयम, योगास्यास, उपासना तथा विविध कर्मकाण्ड करनेके लिये पूर्ण 
अवकाश रहेगा । आसन, प्राणायामादि तथा श्रौत-स्मार्त॑ विविव कर्मकाण्डोंके 
करनेमें परिश्रम करनेका अवकाश रहेगा । व्याधिहीन शरीर स्वस्थ रहेगा । चित्त 
उपास्यब्रह्मकी उपासना एवं ब्रह्मज्ञानमें दीर्घकालके लिये स्थिर रह सकेगा । 
चञ्चलता; तृष्णा आदिकी प्रशान्ति होकर समाधि-सम्पत्ति हो सकेगी । अध्यात्म- 
चादीका भविष्य उज्ज्वल एवं उत्साहप्रद रहेगा । जडवादी कम्युनिष्टका भविष्य 
अन्धकारपुर्णं एवं नैराश्यव्याप्त होगा । जड़वादीके मरते ही उसका सब कुछ 
समाप्त हो जायगा, परंतु अध्यात्मवादीको. मरने अर्थात्‌ देह-त्यागनेके अनन्तर इस 
छोकसे भी अधिक दिव्य ऐश्वर्य एवं भोग-सामग्री मिलेगी । यदि दिव्य भक्ति एवं 
` ज्ञानसे सम्पन्न होकर देह-त्याग किया गया तब तो सर्वसाधनानपेक्ष, अचिन्त्य, 
अनन्त, परमानन्दस्वरूपावस्थानलक्षण, मोक्ष या भगवत्प्रापि सिद्ध होगी । 
निरङ्कुश एवं अनन्त तृप्ति अनन्तरूपसे प्राप्त होगी । रामराज्यवादीकी हृष्टिमें ईश्वर 
एवं घर्मके विरोधी मार्क्सवादी तथा घर्म नियन्त्रणरहित पू जीवादों दोनों समाज एवं 
विश्वके लिये हानिकारक हैं और उन्हींके आपसी संघर्ष सार्वजनिक धर्म, सुख एवं 
शान्ति खतरेमें पड़ सकती है। ऐसे पुँजीवाद एवं साम्यवाद दोनों ही हानिकारक 
हैं । इन दोनोंमें ही शोषण होता है। इनमें यदि साम्यवादीके यहाँ समष्टिके 
नामपर मूट्टीमर तानाशाहोंकी वानाथाहीमें विश्वके नागरिकोंका धन,घर्म, स्वतन्त्रता, 
शान्ति संकटग्रस्त होती है तो घर्म-नियन्त्रणरहित शोषक पूँजीवादी तथा उच्छुङ्खर 
साम्राज्यवादी व्यष्टिके नामपर समष्टिका शोषण करके जनतामें त्राहि-त्राहिका आरत्त- 
नाद फंछा देते हैं। किठु रामराज्यवादी अर्थात्‌ घर्मेनियन्त्रित शासन-तन्त्रवादी 

समष्टि-व्यष्टि दोनोंका ही समन्वय करके सर्वत्र सुख, धर्म, शान्ति एवं स्वतन्त्रताका 
साम्राज्य स्थापित करते हैं। उनके यहाँ प्रथम तो वेकारी एवं शोषण फॅलानेवाले 
महाथन्त्रका ही बहिष्कार होता है, अतः सभीको स्थायीरूपसे योग्यता एवं 
आवश्यकताके अनुसार काम, दाम, आरामकी व्य्रवस्या होती है । सबको विकासका 
पूर्ण स्वातन्त्र्य रहता है। सुख-शान्ति, लोक-परलोक, परम निःश्रेयसका मार्ग 
सभीके लिये प्रशस्त रहता है । दैव-दुविपाकसे महायन्त्रोंके विकास हो जानेपर भी 
पूर्वोक्त प्रकारसे शोषण हटाकर आथिक संतुलन स्थापित किया जाता है, जिससे 
आथिक संकट एवं गतिनिरोबका कोई प्रसङ्ग ही नहीं आता । 

शोषकोंके अन्यायोपाजित द्रव्य तथा कर्तव्य-विमुख लोगोंके न्यायोपाजित या 
दायप्राप्त द्रव्य राषट्रके हितार्थ छीन ही लिये जाते हैं, परंतु कर्तव्यपरायण लोगोंके 
न्‍्यायोपाजित द्रव्यके भी अतिरिक्त आयका स्वल्पांश ही स्वामीके काममें उपयुक्त 
होता है । पाँच हिस्सेमें चार हिस्सा राष्ट्रके ही काममें लगानेका नियम होता है । 
उसमें दान, पुण्य, यज्ञ, परोपकारका पूर्ण स्थान रहनेसे कथमपि आथिक असंतुलन 
हो ही नहीं पाता । किंसीकी वेकारी या क्रय-शक्तिका ह्लास तथा माळके खपत न 
होने आदिका प्रसङ्ग ही नहीं उपस्थित होता । 'पञ्चघा विभजनू वित्तम्‌! के अनुसार 
पाँच हिस्सेमें चार हिस्सेका राष्ट्र-हितार्थ जो उपयोग कहा गया है, उसका यह 
तात्पर्य नहीं है कि चार भाग ही राष्ट्र-हितार्थ उपयुक्त हो, कितु उसका तात्पर्यं यह है 
कि सामान्य-जीवन-यात्रोपयोगी अंशसे अधिक सम्पूर्ण घन राष्टू-हितार् प्रयुक्त किया 
जाय। तभी तो कहा गया है कि जितनेमें पेट भरे उतना ही ग्रहण करना ठीक है, * 
अविकमें अभिमान करनेवाला चोरके तुल्य दण्डमागी है-- 


यावद्‌ ञ्रियेत जठरं तावत्‌ स्वत्वं हि देहिनाम्‌ । 
अधिकं योऽभिमन्येत स॒ . स्तेनो दण्डमहंति॥ 
हे ( औमद्भा० ७। १४।८) 
घनवानु होकर दान न करना पाप है और दरिद्र होकर सदाचारी तपस्वी 
न होना भी पाप है । ये दोनों ही दण्डके योग्य हैं--- 
हावम्भसि निवेष्टभ्यो गले बद्ध्वा हढां शिलास्‌ । 
धनवन्तमदातारं दरिद्र चातपस्विनम्‌ ॥। ( विदुरनीति ) 
अतएव उत्तरोत्तर य्त्रोंके विकाससे जैसे-जैसे अल्प श्रम एवं अल्प व्ययसे 
उत्पादन बढ़ता जायगा, जैसे-जैसे लाम बढ़ता जायगा, वंसे-वँसे बेकारी एवं आथिक 
असंतुळन दूर करनेके लिये कामके धंटोंकी कमी, वेतनकी अधिकता एवं मजदूरोंकी 
संख्या भो बढ़ती चली जायगी । साथ ही अतिरिक्त आय ( यहाँ मार्क्सवादियोंके 
अर्थमें अतिरिक्त आयका प्रयोग नहीं है, कितु टैक्स एवं निर्वाहोपयोगी 
खर्च आदिसे बचा हुआ लाभ ही अतिरिक्त आय है) से चार हिस्सा ही 
नहीं, किंतु उससे अधिक भी राष्ट्र-हितार्थ प्रयुक्त किया जा सकेगा । 

समाजवादी सब्जवाग 
व्यक्तिगत स्वतन्त्रता यदि अच्छी वस्तु है, उससे इतना बड़ा लाभ हुआ, 
तो कुछ दोष होनेसे ही वह हेय नहीं होती । बिजलीसे प्रकाश फंलाया जा 
सकता है, मशीन भी चलायी जा सकती है और आत्महत्या भी की जा सकती है। 
अतः बुद्धिमानोंका कर्तव्य है कि वे ऐसा माग निकालें जिससे व्यक्तिगत 
स्वतन्त्रताकी रक्षा हो और गतिरोध भी मिटे। बसे भी समाजवादी शासनम ही 
कितु सभी ढंगके शासनोंमें व्यक्तिगत स्वतन्त्रता एक सोमाके भीतर है ॥ 
भाई-बहन और पिता-पुत्रीका परस्पर शादी करने तथः आत्महत्या करनेमें व्यक्तिगत 
स्वतन्त्रता मान्य नहीं है । इस प्रकार समाजका अहितकर काम करनेकी स्वतन्त्रता 
किसीकी भी मान्य नहीं । समष्टिके नामपर व्यक्तिको पंगु बना देना भी ठीक नहीं. 
साथ ही व्यक्तिगत स्वाधीनताके नामपर समष्टि-विरोधी कार्यवाही करनेकी छुट 
व्यक्तिको देना भी ठीक नहीं । इसी आधारपर व्यक्तिगत वैध-वपौती मिल्कियत 
या वैभधनोंका अपहरण बिना किये भी समष्टि-हितके अनुकूल कानून बनाये 
जाते हैं। आज भी सभी श्ञासनों एवं राष्ट्रोंमें संग्राम आदि संकटकालमें बहुत 
कुछ व्यक्तिगत स्वतन्त्रताओंमें संकोच मान्य होता है। अमरीका आदिने भी 
अपने ढंगसे उक्त गतिरोध रोका ही है। र 
रामराज्यश्ञासनमें समष्टि-हितकी दृष्टिसे इस प्रकारकी व्यवस्था होतो है कि 
` किसीके दरिद्र होने या अपने परिश्रमका पुरा फल न:पानेका प्रश्‍न ही नहीं उठता । 
मार्क्सवादियोंका कहना है कि 'पूँजीपतियोंके हाथसे भूमि-सम्पत्ति, कळ-का रखानांको 
छीन लेनेसे मजदूर ही पैदावारके साधनोंके मालिक हो जायेंगे । फिर जो भी पैदा 
करेंगे, वह सब उन्हींके काम आयेगा । इससे उनके भूखे नंगे रहनेका डर ही न रहगा 
और पुँजीपतियोंका इकट्ठा किया हुआ धन-वैभव भी इम्हींके काममें आयेगा; फिर 
खरीदनेकी शक्ति बढ़ जायगी और काम करनेवाले अधिक-सेनअधिक पदार्थ पैदा 
करेंगे तथा दूसरे पदाथेसि विनिमय करेगे । पूँजीपतियोंके पास मजदूरोंकी मेहनतका 
बहुत बड़ा भाग न जा सकेगा और मजदूरोंकी अवस्था उन्नत होगी, जैसे रूसी 
किसानोंकी उन्नति पहलेसे तेरह गुनी अधिक हो गयो है । इस तरह मजदूर, इंजीनियर, 
डाक्टर आदिका भी अन्तर मिट जायगा । कठोर एवं अप्रिय कार्योके लिये मशीनें 
बन जायेंगी, जिससे किसीको कोई भी काम कठोर और अप्रिय नहीं प्रतीत 
होगा । संब कामकी शिक्षा देकर सभीको सब कामके योग्य बना दिया जायगा । 
'किसीको किसी कामके लिये वाध्य नहीं किया जायगा । यदि मशीनोंकी उन्नतिसे 
हजार मजदुरोंका काम दस ही मजदूरोंसे हो सकेगा तो भी मजदूर वेकार नहीं 
होगे, क्योंकि उनसे अन्य काम कराया जायगा । मजदूरोंके लिये अच्छे फर्नीचर, 
अच्छे मकान वचाये जायेंगे । आजकी तरह मजदूर दस घंटे काम न करके बारी- 
बारीसे एक या दो घंटे काम करेंगे, बाकी समयमें मौज लेंगे |? 

इस तरह काल्पनिक सुख-स्वप्नका वर्णन करके समाजवादी घरातलमें 
स्वर्गधाम उतार देनेकी वात करते हैं, परंतु वस्तुस्थिति यह है कि जगत्को 
विचित्रताके साथ ही मनुष्योंमें भी विचित्रता होती है। सभी सब कामको न 
सर्वाङ्गीण शिक्षा ही प्राप्त कर सकते हैं, न सव कामके विशेषज्ञ ही हो सकते हैं 
और न सब प्रमाद-आरूस्यशुस्य होकर शक्ति-चौर्य विना ईमानदारीसे शक्तिर 
परिश्रम ही कर सकते हैं । यह भी नहीं हो सकता कि सब अनिवार्य आवश्यकता- 
भर ही पदार्थ लें, अधिकका संग्रह न करें। सभी व्यक्ति स्ततम्त्र व्युक, हम्वर, 
रोल्स मोटरकी इच्छा कर सकते हैं, सभी प्राइवेट हवाईजहाज चाह सकते हैं | 
सभी फर्स्टक्लासके मकान, फर्नीचर चाहेंगे; सभी वकील, जज या प्रधानमन्त्री 
होना चाहेंगे, फिर साधारण कार्यों एवं वस्तुओंसे कोई क्यों संतुष्ट होगा ? अगर 
यह दशा सम्भव है तो किसी भी सिद्धान्तवादीको इसमें क्या आपत्ति होगी । 

आमतौरपर कोई भी ईमानदार मानवताके नाते अपने वैध सम्पत्तिसे 
संतुष्ट रहता है। अत्यन्त ग्राम्य लोगोंका भी यही विश्वास है कि अपनी वंध 
कमाईसे सुखी रोटीमें संतुष्ट रहना अच्छा है। दूसरोंकी वस्तुका अपहरण करके 


- सुख-भोग महत्त्वकी वात नहीं है । पंजाबी ग्रामवासियोंका कहना है कि “बाजरेदां 


डोंडा चंगा ठगींदा परोठा मंदा” दूसरोंके साधन एवं धन-वंभवको छीनकर सुखी 
बन जाना वड़ा सरल है, परंतु यह सुख, यह घन परिणामतः हितकर नहीं है । 
भारतीय नीतिश्ास्त्रका तो कहना है कि “अतिक्लेशेन ये झरथा धर्मस्यातिक्रमेण 
च । शत्रूणां प्रणिपातेन भा च तेषु मनः कुथाः ॥? (विदुर०) अति क्लेशसे, 
धर्मातिक्रमणसे, दात्रु-चरण-चुम्वनसे जो अर्थ प्राप्त होता है वह सुखोदर्क नहों 
होता । चोरीसे, डाकासे, छलछझसे, छीना-झपटीसे सुखी वन जाना, धनी बन 
जाना निन्द्य है । इन्हीं सव मान्यताओं, औचित्यानौचित्य, न्याय-अन्यायका' 
विचार मिटानेकी हृष्टिसे कम्युनिष्ट कहते हैं, “पुराना औचित्यानौचित्य, स्याय- 
अन्याय आजके कामका नहीं है ।' कया कुछ डाकू भी यही नहीं कह सकते हैं कि 
परवित्तापहरणको अपराध मानना पुराने जमानेकी बात थी, आज यह अपराध 
नहीं है । फिर भी न्याय एवं धर्मयुक्त मार्गसे बेकारी एवं आथिक असंतुळन दूर 
करनेका प्रश्न सवके सामने अनिवार्यूपसे है ही। रामराज्यवादी उसे सहर्ष 
स्वीकार करता है । सहायता प्राप्त करके कर्तव्यपालन, बहिम्नुखोंका वित्तापहरण 
करके अतिरिक्त आयका पञ्चधा विभाजन, दानका प्रोत्साहन, ज्योतिष्टोम, सर्व- 


'स्वदक्षिणा आदि यागों तथा आतिथ्य-सत्कारका प्रचार एवं नियम बनाकर तथा - 


वेतनकी उचित दर एवं कामके घंटोंका उचित निर्धारण एवं मुना फेक्री भी उचित 
सीमा निर्धारण करना आदि कार्य उचित कहे जा सकते हैं। साम्यवादी सरकारोंको 
भी सरकारी काम तथा. शिक्षा, स्वास्थ्य एवं सुरक्षा, गुप्तचर, पुलिस, पल्टन 
आदिका काम चलानेके लिये कर या मुनाफाका आश्रय लेना ही पड़ेगा । सब 

“लोग जितना कमाये उतना खा-उड़ा जायें तो उपर्युक्त काम कैसे चलेगा ? 
` एक व्यक्तिकी स्वतन्त्रताकी सीमा वहींतक है, जहाँतक कि दूसरोंकी स्वतन्तरतामें 
-बाधा न पड़े । यह सभी सम्य शासन मानते हैं, यह मार्क्संकी कोई नयी बात 
-नहीं है। परंतु इसका यह अर्थ नहीं है कि परस्परका सेव्य-सेवकभाव या 
-उपकार्य-उपकारकभाव समास हो जाय । सभी सैनिक यदि निजी स्वतन्त्रताकी 
बराबरोका दावा करें तो सेनांपतिकी आज्ञा ठुकरा सकते हैं, फिर तों सँनिक- 
-संगठनका उद्देश्य ही समासत हो जाय । समाजवादी किसी अन्यके चक्रवतित्वको 
.तो समालोचना करते हैं, परंतु मजदूर तानाशाही सम्पूर्ण विश्वपर कायम करनेके 
लिये आकाश-पातालका कुलाबा भिड़ा रहे हैं। आखिर सोवियतसंघके सभी 
"राष्ट्र मास्कोके कुछ तानाशाहोंके इच्छानुसार ही चरू रहे हैं, विश्व कम्युनि्ट- 
संघ आखिर सम्पूर्ण संसारमें कम्युनिष्ट झासन-स्थापनका प्रयत्न करता ही हैँ फिर 
राम-जुसे ˆ जितेन्द्रिय, सदाचारी, धर्म-नियन्त्रित, चक्रवर्तीके निष्पक्ष शासनमें 
“सम्पूर्ण विश्वमे शान्ति हो, छीना-झपटी बंद हो, सव सुखो हों तो क्या आश्चर्य 
.है ? अपने विश्वासके अनुसार सब अपना घर्म पालन करें, अपनी शक्ति एवं 
बुद्धिके अनुसार अर्थोपार्जन करें, अपनी कमाई अपने इच्छानुसार अपनी संतानोंको 
दे सकें, दान-पुण्य कर सकें, लोक-परळोक बना सकें, कोई किसीके धर्म एवं 
-सम्पत्तिपर हमला.न करे, सभी उन्नत सभी सुखी हों; --यही तो रामराज्य है। 
मार्क्सवादी कहते हैं कि 'दिखायी पड्नेवाली व्यक्तियोंमें सम्पत्ति एवं 
-योग्यताकी असमानता मौजूद है। अध्यात्मवादी इस असमानताका दूर होना 
असम्भव मानते हैँ, परंतु मार्क्सवादी इस असमानताको दूर कर सकनेका 
“दावा करते हैं । असमानता दूर होनेकी ही अवस्थाका नाम कम्युनिज्म या समष्टि- 
बाद है। इसमें यथासम्भव असमानता दूर कर देनेके वाद संघटनका सिद्धान्त 
होगा, प्रत्येक मनुष्य अपनी सामर्थ्यभर परिश्रम करेंगे और प्रत्येक मनुष्यको 
अपनी आवश्यकताके अनुसार पदार्थ मिलेगा । एतदर्थ योग्यता एवं शिक्षाकी 
.असमानता दुर होनी आवश्यक है ।' मावर्सवादी जन्मान्तरीय कर्मोकी विचित्रतासे 
.असमानता नहीं मानते । वे परिस्थितियोंको ही इसका मुख्य कारण मानते हैं । 
सबको शिक्षा, मस्तिष्क एबं स्तास्थ्यकी उन्नतिका समान अवसर देकर दिखायी 
-देनेवाळी असमानता दूर की जा सकती है। जन्मसे ही अल्पबुद्धि एवं दुबंल, 
'गरीबोंकी ही - संतान होती है । अमीरोंकी संताने अधिक स्वस्थ एवं बुद्धिमान्‌ 
-होती हैं। मार्क्सवादके अनुसार सबको समान अवसर मिळनेसे नयी पीढ़ीके 
-्ोगोंमें असमानता बहुत कुछ कम हो जायगी। कुछ पीढ़ीतक समान परिस्थितियोंमें 
भनुष्यका जन्म होनेसे प्रायः सव एकसे ही बलवान, बुद्धिमान होंगे। यदि 
'पशुकी नश्लमें उन्नति की जा सकती है तो मनुष्यका सुधार क्यों नहीं होगा ? भले ही 
कुछ लूले गडे, अन्धे मी हों फिर भी नियम तो जन-साधारणकी हृष्टे ही बनते हैं ।' 

वस्तुतः यह तर्कं बहुत ही निःसार है। 'अमीरोंके लड़के बुद्धिमाधू, वलवान्‌ 
होते हैं', यह नहीं कहा जा सकता; क्योंकि प्रायः देखा जाता है कि अमीरोंके 
लड़के अधिक निर्बुद्धि एवं निर्बल होते हैं । व्यवहारमें धनवानोंको ही लक्ष्मीका" 
वाहन अर्थात्‌ उलूक कहा जाता है । अधिकांश धनवान्‌ विलासी होते हैं । निर्वीर्य 
होनेसे पहले तो उन्हें संतान ही कम होती है, जिससे इनमें दत्तकोंकी भरमार 
चलती है । संतानें उत्पन्न भी होती हैं तो निर्वल एवं निर्दुद्धि। हम पहले कह 
चुके हैं कि व्यापारकी दक्षता, शोषणके हथकंडे, जाल-फौरेबकी सब बातें,. 
राजाओं, जमींदारोंके दीवान या कारिन्दे तथा सेठोंके मैनेजर-गुमास्ता लोग ही: 
करते थे या करते हैं । आज भी ऐसे-ऐसे धनवान्‌ हूँ कि केवल धनके कारण हीः 
उनका सम्मान किया जाता है। यदि उनको धन न होता तो कौड़ी-कीमतका भी 
उन्हें कोई न पूछता । हाँ, जहाँ सावधानीसे प्रयत्न किया जाता है, वहाँ धनवान्‌ , 
बलवान्‌, बुद्धिमान्‌ एवं धर्मनिष्ठ भी होते हैं । शात्रोंमें इसे पूर्वजन्मकी तपस्याओं 
एवं योगाभ्यासका फल वताया है-*शुचीनां श्रीमतां गेहे योगञ्रष्टोऽभिजायते ।?' 
( गीता ६.। ४१ ) योगश्रष्ट अर्थात्‌ योगकी पूर्णं सिद्धि-मुक्ति पानेके पहलले मरनेवाले 
लोगोंका पवित्र श्रीमानोंके घरमें जन्म होता है। हरिश्रन्द्र, दिलीप, मान्धाता, 
अज, दशरथ, युधिष्ठिर, अञ्जन आदि इसके उदाहरण हैं । प्रायः लक्ष्मी-सरस्वतीका- 
विरोध ही समझा जाता है। किसी ही पूण्यशालीके यहाँ. लक्ष्मी-सरस्वतीकाः 
सहवास होता है, परंतु इससे भी “उच्च पक्षं महातपस्या, महासौभाग्यसे अरण्य- 
वासी विरक्तो, निष्किचनों, उऊछशिलवृत्तिवालोंके यहाँ जन्म होना माना गया है;- 
क्योंकि वहाँ बुद्धि-विवेककी बहुत ही प्रधानता रहती है-- 
अथवा योगिनामेव कुले भवति धीमताम्‌ ।: °° 
तत्र तं बुद्धिसंयोगं लभते पौवंदेहिकम्‌ ॥ 
- ( गीता ६। ४२, ४३ ): 
भारतके जितने भी विशिष्ट विद्याएँ, ज्ञान, विज्ञान, दर्शन, शिल्प, साहित्य 
तथा नीति आदि सम्बन्धी ग्रन्थ हैं, सवके रचयिता अरण्यवासी कन्द-मूल-फलाशी 
वल्कलवसनधारी निर्ष्किचन लोग ही हुए हैं। वेदान्त, सांख्य, न्याय, मीमांसा, 
वैशेषिक, योग, भारत, रामायण, योगवाशिष्ठ तथा शुक्र, बृहस्पति, कणिक, 
कौटिल्य, कामन्दक आदि चीतिग्रन्थ हैं, सवके निर्माता अकिचन लोग ही हैं,. 
चनवान्‌ या पूँजीपति नहीं । शंकराचार्य, उदयनाचार्य, भट्टपाद, श्रोहर्ष, 
वाचस्पति मिंश्र, रामानुजाचार्य, तुलसीदास, सूरदास आदि कोई भी धनवान्‌ आदमी 
नहीं थे। आजके भी विभिन्न देशोंके विभिन्न नेता उन्हीं वर्गो्में हैं तथा यहाँतक' 
कि माक्स भी अमीर नहीं था । सभी अकिचन सरस्वतीकें उपासक विद्वान्‌ ही 
मान्य हैं। लक्ष्मोके उपासक सदा ही उनका अनुगमन करते थे । मान्धाता; 
हरिश्चद्र, रामचन्द्र आदि भी वसिष्ठ आदि ऋषियोंके ही नियन्त्रणमें रहते थे॥ 

अतएव यहाँ उच्च शास््र-ज्ञानवाला निर्धन ब्राह्मण ही सर्वोत्कृष्ट माना गया है 

फिर यह भी तो देखते हैं कि एक ही अमीरके चार पुत्रोंको समान अवसर 
मिळनेपर भी कोई बहुत चतुर निकलता है, कोई भोंदू निकलता है। जगतूकी 
'विचित्रताका आधार कर्मको मानना ही पड़ेगा । जहाँ इस जन्मके कर्म वैचित्र्यसे 
उपपत्ति न हो वहाँ जन्मान्तर-कर्मका बँचित्र्य मानना अनिवार्य हैं। उष्टू, गदभ 
मनुष्यादिके वैचित्र्का भी क्या कारण है ? इस प्रश्‍नका जम्मान्तरीय कर्मके सिवा 


अन्य कोई समाधान नहीं है । जो इन विचित्रताओंका कारण स्वभावको कहते हैं - 


उनसे प्रश्न होगा, स्वभाव क्या है ?--सत्‌ या असत्‌ ? असत्‌ कहें तो उसमें कार्य- 
क्षमता नहीं हो सकती, सत्‌ है तो भी वह चेतन है या अचेतन ? अचेतनमें भी 
विवेकाभावात्‌ विचित्र कार्यकरत्व नहीं हो सकता । चेतन कहें तो भी अल्पज्ञ 
या सर्वज्ञ ? अल्पज्ञमें भी विविध वैचित्र्योपेत विश्वका व्यवस्थापकत्व नहीं वन 
सकता । सर्वज्ञ कहें तो प्रश्‍न होगा कि वह सापेक्ष विचित्र सृष्टि करता है या 
निरपेक्ष ? निरपेक्ष कहें तो उसमें वैषम्य, नैघृंण्य दोप आयेगा । सापेक्ष कहें तो 
वही कर्म-सापेक्षता माननी पड़ेगी । सदा ही अध्यापकों, इंजीनियरों, डाक्टरों, 
जजों, प्रधानमनित्रियोंके स्थान थोड़े ही रहेंगे । मजदूरों, छात्रों, न्यायाथियों तथा 
गरीबोगोंकी संख्या ही अधिक रहेगी । अतः चीटींको . कंनभर और हाथीको 
मनभरका सिद्धान्त-बिना माने काम चलना सर्वथा ही असम्भवः होगा । फिर 
भी समता या विषमता असंतुलित नँ रहनी आवश्यक है । अति विपमता, अति 
समता दोनों ही अव्यवहार्य हैं । जैसे अङ्गमें भी सव बराबर नहीं होते, हाथकी 
अंगुलियाँ भी सच एक-सी नहीं होती हैं। फिर भी उनकी समता-विषमता 
संतुलित रहती है। यही' स्थिति समाजकी भी उचित है। यदि कम्युनिष्ट 
काल्पनिक समताके आधारपर सिद्धान्त बनाना चाहते हैं तो अब्यात्मवादीके यहाँ 
आत्मा ही वास्तविक समानता स्वतन्त्रता ्रातृताकी आधारभित्ति है। इतना 
ही नहीं, अध्यात्मवादी ही ऐसी भी अवस्थाका आना अनिवार्य मानते हैं, 
जब सभी परमानन्द ब्रह्मस्वरूप ही होंगे, विषमताकी गन्ध भी कहीं उपलब्ध नहीं 
होगी । परंतु व्यवस्था तो करनी है वर्तमान स्थितिकी, अतः हम कल्पनाओंको 
छोड़कर उपस्थित अवस्थामें क्या हो सकता है, यही विचार करना उचित समझते 
हुँ। वंधानिक साधनों एवं धार्मिक, आध्यात्मिक साघनोंसे समष्टि जगत्को 
'उच्च-से-उच्च स्तरपर पहुंचाना रामराज्यका आदर्श है। “रामभगति रत सब 
जर नारी । अकल परम गति के अधिकारी ।।? “हृष्टः पुष्टः प्रमुदितः? 'नाकुए्डली 
नाखगवी ।? इत्यादि शलोकोंमें कहा गया है कि 'रामराज्यमें सभी हृष्ट-पुष्ट, 
अमुदित रहते थे। सभीके ग़ृहोंमें हीरकादिजटित स्वर्णमय कपाट लगे रहते 
थे ।' फिर भी वास्तविकता यह है कि पदार्थोकी उत्पत्तिकी कुछ सीमाएंँ हैं । 
यदि सभी स्वतन्त्र हवाईजहाज, सभी हम्बर, रोल्स, व्युक मोटर चाहें, सब-के- 

सब उच्चस्तरीय साधन चाहेंगे तो उसकी पूर्ति तो हजारों नहीं लाखों वर्षतक 
हो सकता सम्भव नहीं । गली-गलीमें विजछौका फैल जाना या मिछोंके द्वारा 
कपड़ा जितना सरल है उतना भारतके पैंतीस करोड़ आदमियोंको एक-एक 
चायुयान, एक-एक व्यूक मिळना सरळ नहीं । इसी तरह केसर, कस्तूरी, हीरा 
आदिका मिलना भी सम्भव नहीं है। जब सभी लोग सब चीज बना नहीं सकते 
तो विनिमयद्वारा वस्त्वन्तर प्राप्त करनेकी आवश्यकता रहेगी ही। फिर 
चस्तुओंकी विनिमय-सुविधाके लिये रुपया या मुद्राका व्यवहार आवश्यक होगा । 
स्थानान्तरसे वस्तु स्थानान्तरमें पहुंचाना आवश्यक होगा । इसपर कुछ व्यय 
एवं श्रम भी होगा । व्यक्ति या सरकार जो भी यह कार्य करेगा कुछ-त-कुछ 


. लाभ अवश्य चाहेगा । हाँ, यह ठीक है कि मुनाफा सीमित हो, अव्यवस्था 


फैलानेवाला न हो । आजके विस्तृत यातायात-सम्बन्धोंका यह भी एक महाम 
लाभ है कि संसारके किसी कोनेमें कोई वस्तु क्‍यों न उत्पन्न हो और कहीं भी 
किसी वस्तुकी कमी क्यों न हो, फिर भी देशान्तरकी वस्तु देशान्तरमें पहुँचनेमें 
कोई कठिनता नहीं । अतिवृष्टि, अनावृष्टिसे कहीं भी भुखमरी नहीं 
सकती । परंतु यदि क्रय-विक्रयका व्यवहार मिंट जायगा तो यह सब सम्भव न 
होगा । अनेक रोजगारोंके समान ही क्रय-विक्रय भी एक घंचा है । लाभ बिना उसे 
कौन अपनायेगा ? हाँ, लाभ सीमित हो, उसपर नियन्त्रण हो, यह तो आवश्यक 
ही है। भुखमरी मिटाना अमीर, गरीव . सबके ही अभ्युदयका प्रयत्न करना 
अपेक्षित वस्तुओंका उत्पादन बढ़ाना अत्यावश्यक है ही । 


समाजवादी कहते हैं कि 'रूसमें रोटीकी कमी नहीं है । सम्भव है कुछ ही 
-दिनोंमें वहाँ.रोटी सबको मुफ्त मिलने लगे, जसे होटलोंमें पानी मुफ्त मिळता 
है ।' परंतु रामराज्यका तो आदर्श यह था कि किसी भी जगह पानी माँगनेपर दूध 
ही पिलाया जाता था। देनेवाले सदा. ही देनेकी कोशिश करते थे, परंतु लेनेवाले 
अपनी गाढ़ी कमाईका ही खाना पसंद करते थे । प्रतिग्रहसे हर तरहसे बचनेका प्रयत्न 
करते थे । रूसी तो फिर भी यह कहते रहेंगे कि जो काम न करे उसको खाना मिलना 
ही न चाहिये । फिर जहाँ लोगोंकी व्यक्तिगत सम्पत्ति ही न रहेगी, वहाँ काम लेकर 
-रोटी देनेका प्रसङ्ग ही कया है ? रामराज्यमें बुद्ध, बालक, काम न कर सकनेवालोंको 
भी भोजनादिकी सुविधा रहेगी । जिस व्यक्तिगत सम्पत्तिमें सबकी कमाई नहीं 
सम्मिलित है, उसके द्वारा छोगोंको मुफ्त रोटी देनेकी विशेषता ही मुख्य 
विशेषता है । साम्मवादी व्यवस्थामें तो सबकी कमाई सम्मिलित ही रहती है । 
रामराज्यकी सम्यता ही थी कि रोटी एवं दूध आदिका कोई गृहस्थ विक्रय करना 
पाप समझता था । क्षीर-विक्रय, रस-विक्रय तो स्पष्ट निषिद्ध है। रामराज्यमें 
आवश्यक उपयोगी पदार्थ सबको सरलतासे सुलभ करना ध्येय ही है । समाज 

चादी कहते हैं कि गैरसमाजवादी देश व्यापारमें होड़ करते हैं। दूसरे देशोंके 
बाजारोंपर कब्जा करना चाहते हैं, जिससे सबको युद्धके लिये तैयार रहना पड़ता 
है | पूँजीवादी शासन-प्रणाळी रहते-रहते यदि कोई देश निःशस्त्र हो जाय तो 
खूखार पूँजीवाद देश उसे झपट लेते हैं। युद्धकी तैयारीमें लगे रहनेसे पैदावारमें 
बाधा पड़ती ही है । प्रायः सभी देशोंकी आमदनीका बहुत बड़ा भाग शस्त्रास्त्र 
एवं फौजोंपर खर्च हो जाता है । धनके इस भागका फल मिता है भय, कष्ट एवं 
अकालमृत्यु । यह सब धन मनुष्योंकी हालत सुधारनेमें लगानेसे बहुत लाभ हो 
सकता है । लाखों बलवान्‌ जवान युद्धकी तैयारीमें फंसे रहते हैं, पैदावारका काम 
नहीं कर सकते । इनका सम्पूर्ण समय मरना, मारना, सिखने-सिंखानेहीमें खर्च 
होता है। यदि मुनाफा कमानेकी भावना छोड़कर उपथोगके लिये ही माल तैयार 
किया जाय तो अन्ताराष्ट्रिय पूँजीवादी होड़ समाप्त हो जायगी । फिर न दूसरे 
देशोंके बाजारोंकी जरूरत. रहेगी और न युद्ध आवश्यक होगा । 


आधुनिक पूँजीवादी या समाजवादी सभी शासन धर्महीन होनेका ही महत्त्व 
समझते हैं । इसीलिये व्यक्तिगत स्वार्थकी इतनी प्रधानता हो गयी है कि एक 
दूसरेकी हत्या उनकी दृष्टिमें साधारण-सी बात होती है । धर्मनियन्त्रित रामराज्यमें 
युद्धकी अपेक्षा शान्तिका ही सर्वातिशायी महत्त्व होता है । साम, दाम, भेद तीनों 
नीतियोंसे ही सव काम चलाना श्रेष्ठ है, परंतु सर्वथा तीनों नीतिके विफल होने एवं 
अनिवार्य होनेपर ही चतुर्थं दण्ड-नीतिका प्रयोग करना उचित बतलाया गया है। 
अहिसा एवं सत्यसे सम्पूर्ण व्यवहार चलाया जाय, विरोधियोंका भी भाव ही 
बदळनेका प्रयत्न उचित है, परंतु फिर भी तो आखिर समाजवादी रूसको भी तो 
द्वितीय महायुद्धमें कूदना पड़ा ही और लालसेनाके करोड़ों सैनिकोंको भरती 
करना ही पड़ा । परमाणु बम, हाइड्रोजन बम आदि घातक अस्त्र-शस्त्रोंपर अरबों 
रुपये खर्च करने पड़ रहे हैं। आखिर जो युद्ध अनुचित समझता है उसकी इस 
प्रकारकी चेष्टा क्यों ? जैसे समाजवादी कहते.हुँ कि 'जव विश्वभरमें कम्युनिष्ट 
राज्य कायम हो जायगा, तब कोई खतरा न रहेगा, तब युद्ध-तैयारी बंद की जा 
सकेगी | उसके पहले तैयारी न रखनेसे तो पूँजीवादी राष्ट्र रूसको हड़प लेंगे ।” कितु 
यह तो कोई भी कह सकता कि “जब विश्वभरमें एक चक्रवर्ती सरंकार बन जायगी, 
तब युद्ध आवश्यक न रहेगा? परंतु प्रश्‍न तो यह है कि जबतक दोनोंके मनोरथ नहीं 
पुरे होते, तबतक कया होना चाहिये ? वस्तुतः इस समय क्या पुँजीवादी, कया 
समाजवादी अपना-अपना गुट बळवान्‌ बतानेमें लगे हैं । इस समय उपतिवेशवाद 
समाप्त हो. रहा है; परंतु अपने-अपने प्रभाव-सेत्रके विस्तारमें सब लगे हैं। 
अमेरिका अपना प्रभाव-्षेत्र बढ़ा रहा है, रूस अपना । इसके लिये ही शस्त्रास्त्रकी 
'तैयारी एवं कुटनीतिक दाँव-पेंच दोनों ओरसे चले जा रहे हैं; परंतु रामराज्यवादी 

इस सम्बन्धमें व्यापक दृष्टिकोणसे विचार .करते हैं। अहिंसा, सत्य, अस्तेय, 
ब्रह्मचर्य, अपरिग्रह आदिके नियम विश्वव्यापी एवं विश्वके हितार्थ हैं। प्रत्येक 
व्यक्तिको समाज, राष्ट्र एवं विश्वके हानिकारक किसी काममें नहीं प्रवृत्त होना 
चाहिये । समष्टिके अविरोधेन ही व्यष्टिकी चेष्टा आदरणीय है। अहिंसा आदि 
समष्टि सामाजिक समझौतेका आदर सबको करना चाहिये । 


माक्संचाद एवं राष्ट्र 
, परंतु जबतक सभी राष्ट्र एवं समाज इस उच्चकोटिके सिद्धान्तको मान नहीं 
लेते, तबतक क्या किसी सजन व्यक्ति या राष्ट्रको किसी कूटनीतिक व्यक्ति या 
राष्ट्रकी कूटनीतिकाः शिकार बन जाना चाहिये ? रामराज्यवादी ऐसे अवसरके 
लिये अनिवार्यरूपसे आनेवाले युद्धका स्वागत करता है। मायावीके साथ निरी 
साधुतासे काम नहीं चलता । 
यस्मिन्यथा वर्तते यो मनुष्यस्तस्िस्तथा वर्तितब्यं स धमः । 
मायाचारो मायया बाधितव्यः साध्वाचारः साधुना प्रत्युपेयः ।। 
( महा० शां० प० १०९ | ३० ) 
संसारमें जव कृतयुगके प्रारम्भमें सत्त्वगुणका पूर्ण प्रभाव था, सभी घर्म 
तियस्त्रित थे, तब युद्धकी आवश्यकता नहीं थी । परंतु संसार त्रिगुणात्मक हैं, 
इसमें रज और तम भी हैं ही । फिर कभी उनका भी उद्भव सम्भव है। जब 
अत्यन्त तामस, राजस, आदमीपर उपदेशका असर नहीं पड़ता, तव वहाँ दण्ड- 
विधान अनिवार्य ही होता है। तभी तो प्रत्येक राष्ट्रमें कानून, दण्डविधान, 
पुलिस, थाना, जेल आदिकी व्यवस्था है। ये ही व्यष्टिके उपद्रव समष्टिमें भी 
फलते हैं । तब बड़े युद्धोंका रूप बनं जावा है। समाजवादियोंको ही अपने 
विरोधियोंके दमनार्थ क्या-क्या नहीं करना पड़ता है । कितने गुप्तचर, कितनी 
पुलिस, पर्ज (सफाया ) में संलग्न है। रामराज्यमें अन्यायी रावणको भी 
पहले अन्यायसे विरक्त होनेके लिये समझाया-वुझाया गया था । जब अनेक 
प्रकारसे समझाने-ब्ुझानेपर भी रावण रास्तेपर नहीं आया, तब उसे दण्ड देना 
अनिवार्य, हो गया । यही रामराज्यका युद्ध है। ऐसा युद्ध निरावरण साक्षात्‌ 
स्वर्गका द्वार है, इससे पराइमुखकी अकीति तथा पुण्यलोकोंका नाश ध्रव है--- 
अथ चेत्वभिमं धम्यं संग्रामं न करिष्यसि। - 
ततः स्वधम कीतिं च हित्वा पापमवाप्स्यसि ( गीता २। ३३ ) 
समष्टि-हितके लिये महायन्त्रका प्रवर्तन बंद होना चाहिये । रामराज्यश्षासनमें 
उत्मादनमें मुनाफाको प्राथमिकता न देकर राष्ट्रको आवश्यकताको प्राथमिकता दी 
जायगी । सरकारद्वारा निर्धारित राष्ट्रहितानुकूल योजनाका अनुसरण करना सभी 


मा० रा० २६--- 

उद्योगपतियोंका कर्तव्य होगा । अतः आधुनिक जडवादियोंके समान बाजारों, ' 


यन्त्रों, पेट्रोल आदिके लिये रामराज्यमें युद्ध नहीं होंगे । धर्म, संस्कृति तथा 
गरीबोंके हित-स्वत्वोंकी रक्षाके लिये अनिवार्य होनेसे युद्धका स्वागत किया जायगा । 
संसारमें आर्तनाद न हो, अन्याय-अत्याचार न हो, किसीकी वहू-वेटियोंके सम्मान- 
पर आँच न आवे, इसीलिये वलवानोंका बल एवं अख्न-शसत्र आदि अपेक्षित 
होते हैं और अपेक्षित होते रहेंगे। 
मार्क्सवादी कहते हैं, “आज मजदूरोंके लिये देशभक्तिकी वात .व्यर्थ 
जव कोई पूँजी देशमें लगती थी, तव कुछ मजदूरोंको छाभकी सम्भावना भी थी | 
परंतु जब पूँजीपति अपनी पूँजीको उन विदेशोंमें लगाना पसंद करते हैं, जहाँ 
मजदूरी कम देनी पड़े औरं कच्चे माळ सस्ते पड़े, तब ऐसे पूँजीपतियोंके देशके 
मजदुर देशभक्तिके नामपर अपनी जान क्यों दें ?? मार्क्सवादीकी दृष्टिमें 'जिसकी 
कोई सम्पत्ति नहीं, उसका कोई खास देश नहीं होता । केवल दो हाथ ही उसकी 
अपनी सम्पत्ति है । जहाँ मजदूरी मिल जाय, वही उसका देश है । पूँजीपति भी 
अपने लामके लिये लाखों किसानों-मजदूरोंको तोपकी आगमें झुलसा डालते हैं । 
इनकी जीतोंमें मजदूरोंका कोई लाभ नहीं होता ।' 
उपर्युक्त बातें किसी देश-कालके लिये सही हो सकती हैं; परंतु यह 
व्यापक सत्य नहीं है। आस्तिक लोग जननी, जन्मभ्रूमिको स्वर्गसे भी श्रेष्ठ मानते 
_'जननी जन्मभूमिश्च स्वर्गादपि गरीयसी ।?. उज्छशिल वृत्तिवाले अकिचन 
महषि--जिनकी भौतिक सम्पत्ति कुछ नहीं--उन्हें भी मातृभूमिकी भक्ति 
मास्य होती है। देशधर्मकी रक्षा और कल्याणके लिये वे भी अपने सर्वस्वका 
त्याग करते ही रहते हैँ । भारतीयोंमें तो प्रातःकाल ही घरित्रीपर पाद-विन्यास 
करनेके पहले धरित्रीकी वन्दनां की जाती है; परंतु वे मातृभूमिको भक्तिके साथ 
मातृपति परमेश्वरको नहीं भूलते । उनकी मातृभक्ति संकीर्ण एवं किसीको हानि 
पहुँचानेवाली नहीं होती । इसीलिये वे समुद्रवसना पर्वतस्तनमण्डला धरित्रीको 
विष्णुपत्नी मानते हुँ- | 4 
ससचुद्रवसने देवि पर्वतस्तनमण्डले । 
चिष्णुपरिन नमस्तुभ्यं पादस्पर्शं तमस्व मे॥ 
कहके भी मजदूर कोई राष्ट्रसे बाहरकी वस्तु नहीं-विशेषतया .भारतमें तो उच्च 
खानदानके ब्राह्मण, क्षत्रियादि ही मजदूर बनकर अपना जीवन बिता रहे हैं । 
उनको अपने देश, घर्म, जातिका ध्यान रहता है, उसका रक्षण उन्हें अभीष्ट है । 
पूँजीपतिके लिये नहीं, अपने लिये, अपने धर्मके लिये भी उन्हें देशभक्ति 
आवश्यक होती है । वस्तुतः इसीलिये घामिक तथा सांस्कृतिक इतिहासोंके 
संस्कारासे ओतप्रोत भावनाके बिना राष्ट्रियताका कोई महत्त्व नहीं होता । जो 
जडवादी विशवल्नष्टाको ही नहीं मानता; अपने माता-पिताका ही महत्त्व नहीं 

मानता, वह देशका महत्त्व क्या मानने लगा ? जिनका मत है कि 'माता अपने 
स्वार्थसे दूध पिलाती है; क्योंकि दूध विना निकले उसे कष्ट होता है। शिशु भी 
क्षुबासे पीड़ित होकर स्तन पीने लगता है”, उन्हें देशभक्तिसे क्या लेना ? पर 
जलमें मेढक भी होता है, मीन भी होती है। मेढकका जळ-स्नेह नगण्य है, परंतु 
मत्स्य जलका अनुरागी है। जडवादियोंको जहाँ रोटी मिले, वही उनका देश है; 
परंतु धामिक-सांस्कृतिक भावनावाले तो अपने पूर्वजों: तथा अपनी जन्मभूमिके 
प्रदेशको; अपने पावन तीयो, अवतारों, देवताओं, महापुरुपोंके तपःपूत 
लीलाभूमिको बड़ी आदरकी दृष्टिस देखते हैँ और उसकी रक्षा तथा सम्मानके 
लिये उन्हें आत्मवलिंदान करनेमें कुछ भी संकोच नहीं - होता। गोस्वामी 
तुलसीदासके राम कहते हुँ-- 

जच्पि सब बेकु'ठ बखाना | बेद पुरान बिदित जगु जाना ॥ 

अवध पुरी सम प्रिय नहि सोऊ । यह प्रसंग जानइ कोउ कोऊ ॥ 

जन्मभूमि मम पुरी सुद्दावनि। उत्तर दिसि बह सरजू पावनि ॥ 


माक्सवाद. एवं युद्ध 


मार्क्सवादी कहते हैं कि “युद्ध जंगलीपनका चिह्न है। स्वयं कमाकर 
खानेके बजाय दूसरोंसे छीनकर पेट भरना ही युद्धका स्वरूप है। सामाजिक 
भावना एवं सहयोगकी वुद्धि होनेसे परिवारके रूपमें संगठित होते ही आपसी 
लड़ाई बंद हो गयी । एक परिवारके आदमी एक हित समझकर आपसमें न 
लड़कर दूसरे परिवारसे लड्ने लंगे फिर लड़ाईके बजाय परिवारोंमें भी सहयोगकी 
भावना हुईं। फिर गाँवभरका एक हित समझनेकी बुद्धि हुई तो परिवारोंका 
भी युद्ध बंद होकर गाँवोंका युद्ध होने लगा । मनुष्यकी आवश्यकताओं एवं 
पैँदावार-साधनोंके वढ़नेसे आत्मीयताका क्षेत्र बढ़ गया' और फिर देशका संगठन 
होने छगा। परंतु अब तो वैज्ञानिक विकासके युगमें कोई भी देश दूसरे देशकी 
सहायताके बिना अकेले रह नहीं सकता । सभी देशोंके परस्पर सम्वन्ध हैं, अतः 
उनमें भी सहयोगका सम्बन्ध होना चाहिये । इतिहासके क्रमको देखते हुए अब 
वह समय आ गया हैं कि देशों एवं रा्ट्रोंको मिटाकर सम्पूर्ण संसार एक राष्ट्रका 
रूप धारण कर सके । पुँजीवादी-प्रणालीमें साञ्राज्यवादके रूपमें देशोंके संगठनका 
प्रयत्न होता है; परंतु उसके मालिक दूसरे-दूसरे देशों एवं उपनिवेययोंका 
झोषणकर स्वार्थसिद्धिकी चेष्टा करते हैं। अतः अन्य देशोंके असंतोष एवं बगावतकी 
भावना बनी ही रहती है । अतः समाजवादी प्रणालीके आधारपर ही यह संगठन 
सम्भव है । इसीलिये अन्ताराष्ट्रिय कम्युनिष्ट-संघकी चेष्टाएं सभी राष्ट्रोंमे चलती 
रहती हैं । संसारके प्रत्येक देशको विश्वब्यापी समाज और राष्ट्रका अङ्ग बन जांना 
चाहिये और उनका परस्पर सहयोग होना चाहिये। इस तरह युद्धोंका भय 
सदाके लिये दूर हो सकता है। एक देशके किसानों-मजदूरोंमें दूसरे देशके 
किसानों-मजदूरोसि कोई द्वेष नहीं रहता, अतः उनका ही राज्य होना ठीक है ।' 

इस सम्बस्धमें रामराज्यवादीका कहना है कि “युद्धका खतरा मिटै, विश्व- 
व्यापी संघटन बने, विश्व सरकार बने”, यह सब वात अच्छी है, परंतु वह 
समाजवादकी ही सरकार हो ऐसा आग्रह क्यों ? भौतिकवादी अपना विचार सभी 
राष्ट्रों एवं सभी व्यक्तियोंपर लादना चाहते हैं, परंतु संसारमें आज भी अरबों 
मनुष्य ईश्वर, घर्म एवं अपने वेद, बाइबिल, पुराण, कुरान, अवेस्ता एवं 
मन्दिर, मसजिद, गिरजा, गुरुदवारामें विश्‍वास रखते हैं । अपने शाख््ोंके अनुसार 
अपने धर्म, कर्म, संस्कृति, सभ्यताका पालन करते हैं । वे अपने पूर्वजोंके ऐतिहासिक 
गौरव तथा अपनी वपौती, मिल्कियतके स्वामी होनेका विश्वास रखते हूँ तथा 
अपनी कमाई अपने वेटों-पोतोंके लिये छोड़ना उचित समझते हैं । फिर सबको 
तिलाञ्जरि देकर अपनी सभ्यता, संस्कृति, सम्पत्तिसे हाथ धोकर जडवादकी 
पराधीनता स्वीकार करना किसे अभिमत हो सकता है, जहाँ अपना विचार 
व्यक्त करने, प्रचार करनेकी भी स्वाधीनता नहीं है और न प्रेस-पत्र, 
भूमि, सम्पत्ति आदि सामग्री ही है। वस्तुतः पारिवारिक-संगठनमें भी व्यक्ति मिंट 
नहीं जाता, उसे कभी भी पृथक्‌ रहनेकी स्वाधीनता रहती है.। इसीलिये वृहस्पतिने 
भी सम्मिलित कुटुम्व-प्रथाका पोषण करते हुए भी कहा है कि सम्मिलित कुटुम्वमें 
पृथक्‌-पृथक्‌ व्यक्ति अग्निहोत्र, वलिवँश्वदेव, श्राद्ध आदि नहीं कर सकता । 
एक ग्रहपति--धरका पुरखा ही सव करता है--! 
एकपाकेन चतां पिठुदेचद्विजार्चनम्‌ । 
एकं सवेदू चिभक्तानां तदेव स्याद शृहे सृहे। 
( इदस्प० स्ट गायक० सं० २६। ५ } 
अतः पृथक्‌ धर्मानुष्ठानकी दृष्टिसे पृथक्‌ भी रह सकते हैं । 
एवं सह वसेयुवां पृथग्‌ वा धमंकाम्यया। 
. पुथग्‌ विवधते धर्मस्तस्माद्‌ धर्म्या पुथकिक्रया ॥ 
2 , (मनु० ९। १११) 
` वस्तुतः वृक्षोंका समुदाय ही वन होता है। ऐसे ही व्यक्तियोंका समुदाय ही 
समाज होता. है । वृक्षोंके कटनेसे वन कट जाता है, अतः व्यक्तियोंके परतन्त्र 
एवं जडप्राय होनेसे समाजकी भी वही दशा"होगी । केवल समाजके नामपर कुछ 
तानाशाहोंके हाथमें ही विश्वका जीवन डाल देना कौन बुद्धिमान्‌ ठीक समभेगा ? 
अतः इसकी अपेक्षा रामराज्यकी व्यवस्था कहीं श्रेष्ठ होगी, जिसमें सभी व्यक्तियों, 


जातियों, सम्प्रदायों एवं राष्ट्रोंके अपने विश्वासके अनुसार अपना धर्म, ईश्वर एवं , 


शाञ्न मानने, विचार व्यक्त करनेकी पूर्ण स्वाधीनता होगी । 
पुराण, कुरान, वेद, बाइबिल, मन्दिर, मस्जिद, गिरजा, गुरुद्वारा--सबका 
सम्मान रहेगा । समीं अपने तीर्थो, देवस्थानोंका आदर कर सकेंगे। सभीका 

अपनी वपौती--मिल्कियतपर अधिकार रहेगा.। अपने विचारका प्रचार करने, 
संगठन, प्रेस-पत्र आदि स्थापित करनेकी सबको छूट होगी, अर्थात्‌ व्यष्टि एवं 
समष्टि सभीको लौकिक, पारलौकिक अभ्युत्थान एवं परम निःश्रेयस प्राप्त करानेकी 
सुविधा उपस्थित की जायगी । समष्टि व्यष्टिका उपोद्ठळक होगा । व्यष्टि 
समष्टिके अविरोधेन आत्मोन्नतिके लिये प्रयत्न करते हुए समष्टि-सेवामें स्वेच्छासे 
ही प्रवृत्त होंगे । जैसे कुटुम्वका विशवासभाजन, ईमानदार, निष्पक्ष, सर्व हितँपी 
च्यक्ति गृहपति ( घरका पुरखा ) होता है, इसी प्रकार मण्डल, राज्य, राष्ट्र एवं 
विश्वका पालन करनेवाले व्यक्तियों या व्यक्ति समूहोंको भी सवका विश्वासभाजन, 
निष्पक्ष, सर्वहितंपी एवं ईमानदार होना अनिवार्य होगा । फिर भी यह भूलना न 
चाहिये कि परिवार बन जानेपर भी परिवारके सदस्योंमें लड़ाई होती है, ग्राम 
बन जानेपर भी ग्रामीणोंमें लड़ाई होती है, राष्ट्र बननेपर भी राष्ट्रके भीतर सब 
उपद्रव होते हैं । रूसमें भी एक दूसरेको हटाकर अधिकाराछ्ढ़ होनेका प्रयत्न करते 
ही हैं, उसी तरह आगे भी यह संघर्ष रहेगा । अतः जबतक अविवेक, अविचार, 
अभिमान, अधर्मको रोकनेके लिये सत्य एवं सात्विक अहिसा, सत्य, अस्तेय, 
्रह्मचर्य, अपरिग्रह आदि गुणों तथा शास्त्रों एवं आध्यात्मिक जीव-ब्रह्मादिकी 
भावना हढ़ न होगी, तबतक कुटुम्त्रका भी संगठन असम्भव है, विश्व-संगठनकी 
बात तो दूर हैं।. 


वस्तुतः इस मार्गसे ही राष्ट्र एवं विश्वका संघटन सम्भव है। रामराज्यका 
तो “वसुधैब कुटुम्बकम्‌? का सिद्धान्त है ही । कि बहुना, अनन्तकोटि ब्रह्माण्डात्मक 
विश्वको ममताका आस्पद बनाकर अभेद-भावना करके उसे आत्मस्वरूप समझना 
एक उदात्त उपासना है। फलतः तदनुसार चेष्टा ठीक ही है । समष्टि-अविरोघेन 
राष्ट्र, समाज या व्यक्तिका अपने विकासकी स्वाधीनता होनेसे उनपर जिम्मेदारी 
होगी, अपनी हानि और लाभकी .बातेँ सोचना, आलस्य-प्रमादका छोड़ना, 
सावथानी-तत्परताके खांथ पुरुपार्थके लिये अग्रसर होना सम्भव हो सकेगा । 
तभी विश्वकी उन्नति और यान्ति होगी । तानाशाही-झासन यभ्त्रका कल-पुर्जा बन 
जानेसे सभी व्यक्ति या देश जड-यन्त्रचत्‌ हो जायेगे । उनका विकास रुक जायगा । 
समाजवादी कहते हैं कि 'अपने छाभके लिये ही परिश्रम करना, शक्तिसंचय 
करना, यह मनुष्यकी प्रकृति नहीं है--यह तो एक अभ्यास है, जो मनुष्यकी 
परिस्थितियोंके अनुसार वन जाती है। प्राचीन कालमें युद्ध होनेपर हारनेवाले 
व्यक्तियोंको मारकर खा जाते थे। बळवान्‌ कमजोरोंके घन, स्त्रियाँ आदि छोन 
सेते थे। स्त्रियोंके छिये राजा लोग चढ़ाई करते थे। उस समय समाजका यही 
अभ्यास था, परंतु आजका मनुष्य इसे नहीं सहन कर सकता । असभ्य लोगोंमें 
आज भी लूटपाट चलती रहती है, परंतु आज मनुष्यका स्वभाव बदलू .गया है । 

अतः हानिके डर एवं झाभके-लोमसे काम क्रनेकी आदत बदल सकती है । 
आज दिन प्राणी कमाता है । खच करनेसे अधिक वटोरकर भी रखता है; क्योंकि 
उसे भय है कि उसे आगे शायद पदार्थं न मिल सके पर यह ठीक नहीं, इसका 
उत्तर पीछे विकासवादके खण्डनमें विस्तारसे आ चुका है ।? 
अन्ताराष्ट्रिय क्षेतरमें पूँजीवाद 
माक्सके अनुसार “वैज्ञानिक साधनोंके विकाससे पँदावारकी शक्तिके बहुत 
अधिक बढ़ जानेपर जब भिन्न-भिन्न देशोंके पूँजीपति अपनी पैदावारको अपने 
देशमें नहीं खपा सकते, तब उन्हें दूसरे देशोंके वाजारोंमें अपना माळ पहुँचाना 
पड़ता है । पूँजीपति अपना माल दूसरे देशोंमें बेचकर मुनाफा उठाना तो पसंद 
करते हैं; परंतु अपने देशमें दूसरे देशके पूँजीपतियोंका माल आकर विकना पसंद 
नहीं करते; क्योंकि इससे उनके मुनाफेका क्षेत्र घट जाता है। इसके अतिरिक्त 
प्रकृतिने उपयोगी पदार्थोको सभी देशोंमें समानरूपसे नहीं वाँट दिया हैया 
प्रकृतिने अलग-अलग देशोंको अपना-अपना निर्वाह अकेले कर सकनेके योग्य नहीं 
बनाया । व्यापार, व्यवसाय और पैदावारके कुछ पदार्थ एक देशमें बहुत अधिक 
मात्रामें मिल सकते हैं, और कई ऐसे पदार्थ हैं, जो उस देशमें नहीं मिल सकते । 
जापानमें लोहा नहों मिळता, इंगलैडमें रूई नहीं पैदा होती, जर्मनीको पेद्रौछ 


बाहरसे लेना पड़ता है । स्वीडनको अपना लोहा वाहूर भेजना जरूरी है । कनाडा . 


अपनी लकड़ीको नहीं खपा सकता; अमेरिका अपनी रूईको बेचनेके लिये जगह 
हदता रहता है। ये पदार्थ इन देश्ोंको दूसरोसे लेने-देने पडते हैँ । कोई देश 


अकेले अपना निर्वाह नहीं कर सकता, परंतु प्रत्येक देशके पूँजीपति अपने-अपने , 


व्यवसायमें मुनाफा कमानेके लिये दूसरे देशोंके व्यापारिक आक्रमणसे बचाना 
चाहते हैं और दूसरे देशोंपर आक्रमण करना चाहते हैं । 

मार्क्सवादी कहते हैं कि 'साम्राज्यवादके ऐतिहासिक विकासकी तुरना हम 
पूँजीवादसे इस प्रकार कर सकते हैं। पूँजीपति व्यक्तिकी ही तरह किसी उन्नत 
देशके पूँजीपति अन्ताराष्ट्रिय क्षेत्रमें कम हैसियतके पूँजीवादी राष्ट्रोंकी कुचछकर 
झोषणःक्षेत्रपर अपना एकाधिकार कायम करनेका यत्न करते हैं । जिस प्रकार 
पूँजीपति एक व्यापारीकी अवस्थासे औद्योगिक साधनोंद्वारा पँदावारके पदार्थोंको 
बनानेवाला बनकर मुनाफेके जरिये भारी पूँजी इकट्टी कर डुकनेके बाद स्वयं कुछ 
भी न कर, रुपयेके रूपमें अपनी पूँजीकी शक्तिको उधार देकर पैदावारका मुख्य भाग 
स्वयं खींचता रहता है, उसी प्रकार पूँजीपति देश अन्ताराष्ट्रिय बाजारमें पहले 
केवल व्यापार, वाणिज्यद्वारा पूँजी इकट्टी करते हैं। उसके बाद अपनी 
औद्योगिक पैदावार दूसरे देशोंपर लादते हैं और इस अवस्थासे उन्नति कर दूसरे 
देशोंकों अपनी पूँजीमें जकड़ना आरम्भ करते हैं। ऐसी अवस्थामें पहुँचकर 
पूँजीपति देश स्वाधीन देशों और उपनिवेज्ञोंकी पैदावारमें कोई भाग नहीं लेते । 

वे देश पैदावारका मुख्य साधन पूँजी उन देशोंमें लगाकर मुनाफेका भाग खींचते 
रहते हैं और उन देशोंकी आथिक प्रगति और राजनीतिपर अपना नियन्त्रण 
रखते हैं । जिस प्रकार पँदावारके साधनोंके मालिक, पूँजीपति और परिश्रम 
करनेवाली साधनहीन श्रेणीके हितोंमें विरोध होता है, पूँजीपति श्रेणी परिश्रम 
करनेवाली श्रेणीके परिश्रमको मुनाकेके रूपमे निगलती रहती है, उसी प्रकार 
अन्ताराष्ट्रिय पुँजीवाद अर्थात्‌ एक देशके पूंजीपतियोंद्वारा दूसरे देशपर 
अधिकारका अर्थ हो जाता है--पराधीन देशके परिश्रमका शोषण । 

“जिस प्रकार परिश्रम करनेवाली श्रेणीके शोषणसे पूँजीपति अपनी शक्तिको 
बढ़ाकर अपने शोपणका क्षेत्र बढ़ाता है, उसी प्रकार अन्ताराष्टिम कषेत्रमें .साम्राज्य- 
वादी देश एक देशका शोषणकर दूसरे देशोंको पराधीन बनाकर शोषण करनेकी 
शक्ति प्राप्त'करते हैँ । मा्क्सवादके अनुसार जिस प्रकार पूँजीवादी-व्यवस्थाका अन्त 
एक देशमें उसे समाप्त कर देनेसे नहीं हो सकता, उसी प्रकार साम्राज्यवादका 
अन्त भी किसी एक देशके प्रयत्नसे नहीं हो सकता । उसके.लिये साधनहीनोंके 
संगठित अन्ताराष्ट्रिय प्रयत्नकी आवश्यकता है । जिस प्रकार एक देशमें पूँजीवाद 
साघनहीन श्रेणीको पँदाकर अपनी विरोधी शक्ति पैदा कर लेता है, उसी प्रकार 
अन्ताराष्ट्रिय क्षेत्रमें साञ्राज्यवादी देश शोषणके क्षेत्रको घेरकर नये शोषित देश 
पैदाकर अपना विरोध करनेवाली शक्ति पैदा कर देते हैं। जिस प्रकार पूँजीपति 
अपने देशमें पँदावारके साधनोंपर अधिकार जमाकर मेहनत करनेवाली श्रेणीको 
जीवन-उपायोसे हीन कर देता है, उसी प्रकार एक पूँजीवादी देशके साम्राज्यका 
विस्तार व्यापारके क्षेत्रोंको अपने वशामें कर नये उगते हुए राष्ट्रों और पराधीन 
राष्ट्रोंके जीवनको असम्भव कर देता है। जिस प्रकार एक देशमें आथिक संकट 
लाकर पूँजीवादी व्यवस्थाकी अयोग्यताको स्पष्ट कर देता है और नयी व्यवस्था _ 
लानेकी आवश्यकता उपस्थित कर देता है, उसी तरह अन्ताराष्ट्रिय क्षेत्रमें 
साम्राज्यवादी देश साञ्राज्यवादके आगे विस्तारको असम्भव कर देते हैं और 
नयी व्यवस्था लानेको वाब्य करते हैं । 


काटूस्कीका कहना है कि 'साञ्नाज्य-विस्तारका यत्न पूँजीवादका आवश्यक 
परिणाम नहीं । साम्राज्य-विस्तार नीतिकी जिम्मेदारी पूँजीवादी देशोंके कुछ 
एक पूँजीपतियापर है । इस विषयमें यदि पूँजीवादी देश समझौता करके अपने 


- मालको खपानेके लिये और कच्चा माळ प्राप्त करनेके लिये संसारको बाँट लें तो 


सभो पूँजीवादी राष्ट्रोंकी आवश्यकता पुरी हो सकतो है और अन्ताराष्ट्रिय 
युद्धोंक्रा होना जरूरी नहीं रहेगा । 


परंतु माक्संवादियोंके विचारमें काट्स्कीका यह सिद्धान्त न तो इतिहासके 
अनुभवपर पुरा उतरता है और न पूँजीवादके विकासके मार्गके अनुकूल ही है । 


रे 

' काट्स्की इस बातको भूल जाता है जिस प्रकार एक देशमें आथिक हितोंकी 


रक्षाके लिये श्रेणियाँ राजनैतिक शक्तिका व्यवहार करती हैं, उसी प्रकार अन्ता- 
राष्ट्रिय क्षेत्रमें पूँजीवादी राष्ट्र अपने आथिक हितोंकी रक्षाके लिये. अपने राष्ट्रोंको 
सैनिक शक्तिका व्यवहार करते हैं । जवतक पूँजीवादी राष्ट्रोंके सामने अन्ताराष्ट्रिय 
क्षेत्रमें मुनाफा कमानेका प्रश्‍न है, उनमें समझौता हो ही नहीं सकता । प्रत्येक 
राष्ट्र इस लुटमें सबसे बड़ा भाग लेनेका यत्न करेगा । जवतक बलवान पुँजीवादी 
देशोंका भय रहेगा, निर्बल पुँजीवादी देश लूटके वाजारमें कम भाग लेना स्वीकार 
करेंगे । परंतु अन्ताराष्ट्रिय लुटद्वारा उनकी सैनिक शक्ति बढ़ते ही वह और 
अधिक बाजारों और उपनिवेशोंकी माँग पेश करेंगे । अभी हालकी अन्ताराष्ट्रिय 
घटनाएँ इस बातको प्रमाणित कर देती हैं । अपनी पूँजीकी शक्ति और सैनिक 
शक्ति पहले बढ़ाकर इटलीने अवीसीनियाको हड़प लिया, वादमें अन्ताराष्ट्रिय 
शान्तिकी रक्षाके लिये उसका और फ्रांसका समझौता टूट गया। दूसरा 
उदाहरण हमारे सामने जर्मनीका है। अपनी सौमाके देशोंको अपनी पुँजीवादी 
लूटका क्षेत्र वना छुकनेके वाद भी जब जम॑नीकी पूंजीपति-श्रेणीकी भूख शान्त 
नहीं हुई, तब जर्मनीने दूर देशों और उपनिवेशोंकी माँगपर जोर देना आरम्भ 
किया । मानो निर्वल और पिछड़े हुए देशोंका ज़न्म जर्मनीके अन्ताराष्ट्रिय 
पुँजीवादका शिकार बननेके लिये ही हुआ हो-। | 

“यदि काट्स्कीके अन्ताराष्ट्रिय एँजीवादी साम्राज्यवादके सिद्धान्तके अनुसार 
पुँजीवादी राष्ट्र परस्पर समझौतेद्वारा संसारके निर्व राष्ट्रोंकों शोपणके लिये 
परस्पर वाँट भी ळें तो भी वह समझौता संसारमें चिरशान्ति स्थापित नहीं 
कर सकता; क्योंकि शोषित राष्ट्रोंकी जनताका भी अपने जीवनके अधिकारोंके 
लिये प्रयत्न करना आवश्यक और स्वाभाविक है और इस कारण उपनिवेशों 
तथा पराधीन देंशोंमें अन्ताराष्ट्रिय अशास्तिका कारण वना ही रहेगा ।” 

पर धर्मेतियन्त्रित रामराज्यवादीके हष्टिकोणसे व्यष्टि-समुदाय ही समष्टि है, 
जैसे वृक्षोंका समुदाय ही वन है। प्रत्येक वुक्षके ह्लास, विकास व्यक्तिगत होते 
हुए भी परिणामतः वनका ह्लास, विकास वन जाता हैँ । व्यक्तिगत विकास-शक्ति 
नष्ट हो जानेपर वन कभी भी टिक नहीं सकता । इसी तरह प्रत्येक व्यक्ति बुद्धिमानी, 
सावधानीसे व्यक्तिगत एवं सामूहिक विकासका प्रयत्न करे तो कुटुम्ब, समाज एवं 
राष्ट्र विकसित हो जाता है। समाजके हितका ध्यान रखते हुए ही व्यक्तिगत 
विकासका प्रयत्न उचित है। कितने कार्य ऐसे भी होते हैं, जिनमें व्यक्तिगत प्रयत्नसे 
काम नहीं चरता, वहाँ सामूहिक तौरपर ही कार्य किया जाता है । शुभ, अशुभ 
कमोका फल व्यक्तिगतरूपसे प्राणियोंको भोगता पड़ता है । छोटी-छोटी 
 इकाइयोंमें कार्य करनेमें सुविधा होती है ।' भोजन-वस्रादिका प्रवन्ध भिन्न-भिन्न 
कुटुम्बोमें बटे रहनेसे स्वास्थ्य तथा रुचिकी अनुकूलता अधिक होती हैं । करोड़ों 

या ळाखों आदमियोंका एक स्थानमें भोजन बनाना, वाँटना असम्भव है । 


पुँजीवादी राज्योंमें भी जनसंख्या, उसकी आवश्यकता तथा पैदावारकी मात्रा 
और उसके संतुलनका विचार किया जाता है 


उत्पादन-उपयोग, आय-व्यय, आयात-निर्यात आदि सब वातोंका ज्ञान और 
उनके आँकड़े सभी राज्योंमें रखे जाते हैं। अतः 'पूँजीवादी राज्यमें भोक्ताओं 
एवं खाद्यकी मात्राका परिज्ञान नहीं रहता'--यह कहना असङ्त है। जहाँ 
च्यक्तिगत सम्पत्तिका सिद्धान्त मात्य है, वहाँ स्वाभाविकरूपसे उत्पादक या 
व्यापारी दोनों ही मुनाफा चाहेंगे और यही सहज वितरणका मार्ग. भी है। 


व्यापारी जहाँ जिस वस्तुकी बहुतायत है, वहाँसे उसे खरीदकर जहाँ कमी है, 


` वहाँ पहुँचा देता है। इसके बदले उसे कुछ लाभ भी हो जाता है। प्राचीन समयमें 


प्रत्येक कार्य इसी ढंगसे होते रहे हैं, जिससे समाजका भी कार्य चले और व्यक्तिका 
लाभ भी होता चळे । अब्यापन, याजन, प्रतिग्रह, व्यापार, कृषि, गोरक्षा, शिल्प 
आदि सभी कामोंसे निर्माता, प्रयोक्ता सभीको छाभ होता है 


राम-राज्य-प्रणालीके अनुसार कभी आथिक संतुलन न होनेसे वेकारी, 
वेरोजगारो न होगी और राष्ट्रके प्रत्येक नागरिकका जीवनस्तर ऊँचा होगा । 
क्रयशक्तिके घटनेका कोई प्रश्‍न ही न रहेगा, फिर मालके खपत न होनेकी भी 
शिकायत न होगी । जो कहा गया है कि 'समाजमें मेहनत करनेवाले ही पैदावार 
करते हैं और वे ही तैयार मालकी खपत करते हैं, अतः समाजमें जो पैदावारके 
लिये परिश्रम करनेवाले हैं, वे ही पैदावारको खर्च करनेवाले हैँ। यदि परिश्रम 
करनेवालोंको अपने परिश्रमका पुरा फल मिल जाय तो पैदावार फालतू पड़ी नहीं 
रह सकती ।' यह ठीक नहीं है; क्योंकि पैदा करनेवालों और उपभोक्ताओंकों 

णियोंमें भेद है । यों तो राष्ट्रका कोई भी नागरिक कुछ-न-कुछ करता 

विना कुछ किये तो कोई क्षणभर भी टिक नहीं सकता । फिर मिंल-मजदूरोंद्वारा 
को गयी पैदावारका उपभोग किसान भी करता है। किसानद्वारा की गयी 
पैदावारका मिंल-मजदूर भी उपभोग करता है। अध्यापक, इंजोनियर, छात्र, 
सिपाही, सरकारो कर्मचारी, फिल्‍म-कार्यकर्ता तथा विभिन्न कार्य करनेवाले होते 
हैं । इस तरह समाजके घटक विभिन्न व्यक्तियोंकें कार्यों और शक्तियोंमें भेद होता 
है । इसीलिये उन्हें काम, दाम, आराममें भी कुछ वैषम्य मानना पड़ता है। 
अध्यापक, इंजीनियर उत्पादनका कार्य नहीं करते, फिर भी उत्पादकोंसे अधिक 
उपभोग-सामग्नी उन्हें मिलती है। एक फावड़ा चलानेवालेकों इंजीनियरके 
बरावर वेतन कहीं भी नहीं दिया जाता । यदि सम्पूर्ण लाभ उत्पादकका ही है, 
उसे ही मिल जाय तब तो भूमि, मशीन, मकान तथा मुद्रा छानेवालेको झाममें 

कुछ भी हिस्सा न मिलेगा। परंतु उत्पादनमें इन वस्तुओंका महत्त्वपूर्ण स्थान ' 
है--ये सब बातें विस्तारसे पहले सिद्ध की जा चुकी हैं। परिश्रम करनेवालेका 
वही फल है जो मजदूर और मारिकके समझौते या पञ्चायत अथवा र्‍्यायाळ्य- 
द्वारा वेतन निर्धारित होता है। मुनाफा श्रमका फल नहीं; कितु कच्चे माळ, 
` मशीन तथा पूँजीका फल है। श्रमका फल श्रमिकको वेतनके रूपमें मिल चुका । 
यदि सम्पूर्ण मुनाफा मजदूरको दे दिया जाय तो पैदावार करनेके साधन; 
नये यन्त्र, कल, कारखाने आदि विकसित न हो सकेंगे न बढ़ ही सकेंगे । 
मजदूरको जो मिलेगा, वह खर्च कर डाळेगा । मजदूर-सरकार भी यदि लागत 
खर्च निकालकर सब लाभ मजदूरोंको बाँट दे तो वह भी कल, कारखाचोंका 
विकास न कर सकेगी । अतः मजदूर सरकार भी विकासके लिये लाभांश वचाती 
है और वह विकास भी समाजके हितके लिये ही होता है। यही वात दूसरे ` 
पक्षमें भी कही जा सकती है । अतएव पूँजीवादी भी तो लाभका उपयोग कल, 
कारखानोंके विस्तारमें--उद्योगोंके विस्तारमें लगाता है। उससे समाजका 
जीवनस्तर विकसित होता है । कोई भी पूँजीपति रुपयोंको निश्रल जमा रखनेमें 
लाभ नहीं समझता । पूँजीपतिका अपना निजी खर्च मजदूरःदेशके मन्तियोसे 
कम ही होता है। रूसी नेता बुल्गानिन और क्रुश्चेवके स्वागतमें करोड़ों रुपये 
खर्च हो गये | वे भी मजदूर ही हैं । कहा जा सकता है कि यह सम्मान व्यक्ति- 
का नहीं; कितु एक राष्ट्रका था । इसपर दूसरे लोग भी कह सकते हैं कि एक 
राजाका भी स्वागत उसके व्यक्तिगत न होकर राज्यका ही होता है। किसी भी 
विद्वान्‌ या घनवानपर जो खर्च होता है, वह राष्ट्र एवं उसकी विद्या तथा 
सम्पत्तिपर ही खर्च होता है। जिन पुराने बांदशाहोंका हजारों रुपये रोजका 
खर्च था, वह भी क्या था? उनके हजारों नौकरोंकी जीविका इसीसे चलती 
थी। उत्तमोत्तम वस्तुकें खरीदनेमें जो रुपये खर्च होते थे, वह कारीगरों, 
कलाकारों और निर्माताओंके पास जाता था । े 


अस्तु, रामराज्य-प्रणालीसे उत्पादनवृद्धिके अनुसार कामके घंटोंमें कमी, 
मजदूरोंकी संख्या और वेतनवृद्धिका क्रम लगा रहता है। अतः समाज या 
मजदूरोंके क्रय-शक्तिके घटनेका कोई भी प्रश्‍न नहीं खड़ा- होता । वेकारी एवं 
भूखे, नंगे रहनेका किसीको अवसर ही नहीं होगा । व्यक्ति और समाज सबका 
कर्तव्य है कि समाजमें कोई भी भूखा, नंगा, बेरोजगार, वेकार न रहने पाये । 
पुँजीपति, उत्पादन-साधन, उत्पादक, श्रमिक तथा अन्य बुद्धिजीवी लोगोंके 
हितके स्वत्वरक्षणका प्रयत्न होगा । 


“मार्क्सवा दियोंके अनुसार प्राकृतिक अवस्थाओंके कारण सभी देशोमें औद्योगिक 
विकास समानरूपसे नहीं हो पाता। औद्योगिकरूपसे जिन देशोंका विकास कम हुआ है, 

उनमें खेतीद्वारा कच्चे मालकी पैदावार अधिक होती है और वह देश अपने कच्चे 
मालकी पैदावारको खपा सकनेमें असमर्थ रहते हैं । इन देशोंमें कच्चा माळ सस्ता 
मिल सकता है और औद्योगिक मालको बेचकर मुनाफा कमानेकी गु'जाइश रहती 
है । इसलिये औद्योगिकरूपसे उन्नत देश कम उन्नत देशोंपर प्रभुत्व जमाकर 
आथिक लाभ उठानेका यत्न करते हैं । कम उन्नत देश पूँजीवादी देशद्वारा अपने 
शोषणको रोक न सके, या दूसरे उन्नत पूँजीवादी देश उन देशोमें आकर उनका 
बाजार खराव न कर सकें, वहाँ उनका पूरा एकाधिकार और ठेका कायम रहे, 
इसलिये औद्योगिकरूपसे उम्नत पूँजीवादी देश कम उन्नत देशोंको अपने राजनैतिक 
अधिकारमें रखनेका यतन करते हैं। कम उन्नत देश या तो उन्नत पूँजीपति 
देशोंके अधीन हो जाते हैं या उन्हें उपनिवेश वना लिया जाता है या उन्हें 
संरक्षणमें ले लिया जाता है। इस प्रकार यूरोपके कुछ .देशोंने औद्योगिक विकास 
और पूंजीवादकी उन्नतिके वाद सन्‌ १८७६ से लेकर १६१४ के महायुद्धसे पूर्व कम 
उन्नत देशों अफ्रिका, एशिया आदिमें युरोपके क्षेत्रफलसे दुगुनी भूमिपर अपना अधि- 
कार कर लिया । इसमें सबसे अधिक भाग था इंग्लैंड और फ्रांसका । इंग्लैंड 
इससे पूर्व भी भारत, ब्रह्मा आदि देशोंको अधीन कर चुका था और कनाडा, 
आस्ट्रेलिया, दक्षिण अफ्रिकामें अपने उपनिवेश वसा चुका था। जर्मनी और 
इटलीमें पूँजोवादका विकास बादमें होनेके कारण उनके होश सँभाळनेसे पहले 
ही इंग्लैंड और फ्रांस पृथ्वीका वड़ा भाग संभार चूके थे । भूमिकी एक सीमा हैं, 
उसे पूँजीवाद देशोंके शोषणके लिये आवश्यकतानुसार बढ़ाया नहीं जा सकता; 
इसलिये पूँजीवादी देशोंमें झगड़ा होना आवश्यक हो जाता है ।' 


पूजीवादी साम्राज्यवाद 


मार्क्सवादके अनुसार “किसी देशका पूंजीवाद जब मुनाफेके लिये अपने 
देशसे बाहर कदम फैलाता है, तब वह साम्राज्यवादका रूप घारण कर लेता है। 
प्राचीन समयका साम्राज्यवाद सैनिक आक्रमणके रूपमें आगे बढ़ता था और 
पराघीन देशोंका .शोषण भूमि-करके रूपमें वरतता था। पूँजीवादका साम्राज्य- 
विस्तार आरम्म होता है व्यापारसे । फिर अपने व्यापारको दूसरे देशोंके मुकावलेमें 
सुरक्षित रखनेके लिये और पिछड़े हुए देशोंके कच्चे माळपर एकाधिकार रखनेके 
लिये साम्राज्यवादी देशोंमें परस्पर झगड़ा और युद्ध होता है ।' 


मा्क्सवादके अनुसार 'पूँजीवादके ऐतिहासिक विकासका परिणाम है 
साम्राज्यवाद । जिस प्रकार पूँजीवाद, व्यक्ति-स्वतन्त्रतासे आरम्भ होकर पूँजी- 
पतियोंके एकाधिकारमें परिवर्तित हो जाता है, उसी प्रकार साञ्राज्यवाद भी अन्ता-. 
राष्ट्रिय स्वतन्त्र व्यापारसे आरम्भ होकर वलवान्‌ पूँजीपति राष्ट्रके एकाधिकारमें 

परिवर्तित हो जाता है और इस एकाधिकारको प्रत्येक पूँजीवादी राष्ट्रके 
पूँजीपति अपने ही अधिकारमें रखना चाहते हैं ।' न 

` रामराज्य-प्रणालोके अनुसार एक सार्वभौम शासन अन्ताराष्ट्रिय शासन 
होता है। उसके द्वारा सभी राष्ट्रोंके परस्पर समन्वय एवं सामञ्जस्यका सफल 
प्रयत्न होता है । उसके अनुसार अन्ताराष्टूय व्यापारकी भी सुविधा होती है| 
'अपने प्रयोजनयोग्य वस्तु रखकर शेष वस्तु उन देशोमें भेजी जाती है, जंहाँ उस 
'वस्तुकी कमी होती है । इसी तरह एक देशमें अधिक उत्पादन होनेपर अन्य देशोंमें 
मारू भी उसी व्यापारद्वारा सहजमें पहुंचाया जा सकता है। स्वमावसे ही जहाँ 
“जिस वस्तुकी कमी होती है, व्यापारी वहीं छाभके लिये माल पहुँचाते हैं। राष्ट्रहितकी 
इष्टिसे अपने यहाँसे भी यदि माँग पूर्ति हो सकती हैं तो वाहरके मालपर प्रतिवन्ध 
रूगाया जाता है । तदनुसार हो व्यापारिक समझौता होता है। इसों समझीतेके 
द्वारा जिस देशमें जिस वस्तुकी बहुतायत है, वहाँसे उसका निर्यात होता है । जिस 
'चस्तुकी किसी देशमें कमी है, उसमें उस वस्तुका देशान्तरसे आयात होता है । इसी 
आधारपर जापानको लोहा, इंग्लैंडको रूई, जर्मनीको पेट्रोल अन्य देशोंसे मिळता 
है । इसी आधारपर स्वीडन लोहा, कनाडा लकड़ी, अमेरिका रूईका निर्यात करता 
है । अवश्य पाश्चात्य साम्राज्यवादियोंने व्यापारके ख्ये अनेक देशोंको गुलाम 
चनाया और उपनिवेशके रूपमें राजनीतिक प्रभावक्षेत्रमें रखकर विविध प्रकारका 
'ळाम उठानेका प्रयत्न किया और अव भी कर रहे हैं । यद्यपि अब उपनिवेशवाद 
मिट रहा है, फिर भी कई साञ्राज्यवादी अभी भी उसका मोह छोड़नेमें असमर्थ 
हैं । भारतीय अंश गोवाको पुतंगाली अव भी उपनिवेश बनाये हैं । अमेरिकाके 
'कई क्षेत्रोंमें अब भी उपनिवेशवाद है। उपनिवेशवादके रूपमें न सही, परंतु 
राजनीतिक प्रभावक्षेत्र बनानेकी दृष्टिस तो माक्सवादी राष्ट्र लस, चीन आदि भी 
अयत्नशील हैं । इस समय पूँजीवादी अमेरिका एवं मार्क्सवादी रूसकी' ही होड़ 
है । दोनों ही अपने-अपने 'प्रभावक्षेत्रके विस्तारके लिये प्रयत्नशील हैं । इनके 
व्यापारिक समझौते भी उन्ही क्षेत्रोंमें होते हैं सिद्धान्तके विचारसे देखा जाय तो 
किसी देश्में कम्ग्रुनिउ्म रहे तो भी पूँजीवादी राष्ट्रका कोई नुकसान नहीं। परंतु 
कम्युनिष्ट राज्य तो सिद्धान्ततः तवतक किसी देशमें कम्युनिज्मकी स्थापना, असम्भव 
समझते हैं, जबतक सारे संसारमें उसकी स्थापना न हो जाय। ऐसी दशामें जब हम 
'माक्सँवादियोंके द्वारा सह-अस्तित्वकी घोषणा सुनते हैं--तो आश्चर्य होता है । 


अन्ताराष्ट्रिय कम्युनिष्टराज्य या विशव-मजदूर-सरकार बनाना कम्युनिष्टों- 
का ध्येय है और जैसे एक राष्टूमें तानाशाही मजदूर-शासन होता है, वंसे ही विश्व- 
भरमें तानाशाही मजदूर-शासन होगा । इसकी अपेक्षा रामराज्य-प्रणालीके अनुसार 
सार्वभौम विश्व-सरकारकी योजना कहीं श्रेष्ठ है । जिसमें केवल शान्ति, सामञ्ञस्य, 

समन्वय एवं विकासके लिये सार्वभौम नियन्त्रण होगा । अपने-अपने क्षेत्रमें 
अधिकाधिक स्वाधीनताका उपयोग सब कर सकेंगे । जहाँ राष्ट्रके भीतर नागरिकों- 
को भी पर्या स्वाधीनता रहती है, वहाँ अन्ताराष्टिय क्षेत्रमें तो और अधिक ` 
स्वाधोनता मान्य होतो है । प्राचोन कालमें बच्यपि चरित्र, बुद्धि, शक्ति और संघटनके 
बरसे ही विशवपर सार्वभौम सत्ता स्थापित होती थी तो भी तत्‌-तत्‌ राजाओंकी 
स्वीकृति अपेक्षित होती थी, और परम्परासे जन-सामान्थ स्वोक्ृतिकी प्राप्ति की 
जाती थी । ढंग लगभग वही-का-वही आज भी है । बुद्धि, धन एवं सँनिक-संघटन 
तथा अस्त्र-शस्त्र शक्ति एवं नीतिके बलपर ही आज बड़े-बड़े गुट बनते हैं । उनका. 
कोई मुखिया होता है और उसे प्रत्यक्ष या अप्रत्यक्षळ्पमें जनस्वीक्ृति प्राप्त करना 
आवश्यक होता है। जवतक किसी ढंगको सार्वभौम सत्तावली विश्वसरकार न 
बनेगी, तवतक अपने-अपने क्षेत्रके विस्तारका प्रयत्न होता ही रहेगा । व्यापारिक 
लाभ भी प्रत्येक राष्ट्र उठानेका प्रयत्न करता ही रहेगा । इसमें पूँजीवांदी राष्ट्रोंके' 
समान ही समाजवादी राष्ट्र भी संघर्षरत रहते हैं । जैसे व्यक्तियोंमें स्वार्थलिप्सा 
होती है, वैसे ही वर्गों तथा राष्ट्रोंमें भी स्वार्थलिप्सा रहती है । जैसे अपने वर्ग- 
हितके लिये कम्युनिष्ट हिसा, लुट-खसोट सव कुछ उचित समझता है, वसे ही 
कम्युनिष्ट सरकारें अपने राज्य-हितके लिये भो दूसरे राष्ट्रोंके साथ च्याय, अन्याय 
सब कुछ उचित समझती हैं । फिर अपने ही उपस्थापित सभी आह्षोपोसे कम्युनिष्ट. 
स्वयं नहीं मुक्त हो सकते; क्योंकि छीना-झपटी, अन्याय, हिसा आदिमें कम्युनिष्ट: 
व्यक्तिगतरूपसे, वर्गरूपसे, राज्यरूपसे इतर लोगोंकी अपेक्षा वढ़े-चढ़े हैं । उनमें 
आपसमें भी पदच्युत करके पदाबिरुढ़ होनेका संघर्ष चलता ही है। कितने हीः 
मतभेदवाले व्यक्तिसमूह पर्ज, कंटक-शोधनके नामपर समाप्त कर दिये गये । ` 


धर्मनियन्त्रणरहित पूँजीवादी तथा व्यक्तिवादी भी इसी कोटियें हैं । धर्मं- 
नियन्त्रित रॉमराज्यवादी चाहे व्यक्ति हो, चाहे राज्य, चाहे सार्वभौम सरकार हो; 
वह तो प्राणीमात्रको परमेश्‍वरकी संतान समझती है । समष्टि-ब्यष्टि सबके ही 
हित-स्वत्वका रक्षण, सवके साथ न्याय उसे अभीष्ट है । बहुमत ही नहीं-अल्पमतकेः 


. साथ भो अन्याय होना अनुचित है। जैसे कभी-कभी अस्त्र-शस्त्र-बलके द्वारा 


किसीपर अन्याय होता-हैं, वैसे ही बहुमतके बलपर अल्पमतपर भी । कभी-कभी 
अल्पसंख्यक सजनोंपर बहुसंख्यक अन्यायी एवं डाकुओंद्वारा अन्याय किया जाता 
है । धर्मनियन्त्रित व्यक्ति, राज्य अथवा सार्वभौम शासन सदा सर्वत्र अन्याय 
मिटाकर सामञ्जस्य. स्थापनमें ही तत्पर रहेगा । इतिहासमें भलो-बुरी सभी 
ढंगकी घटनाएँ होती हैं। वे सब सिद्धान्त ही नहीं होतीं। अतः पूँजीवादी, 
व्यक्तिवादी अथवा समाजवादी वगोँद्रारा हुई अवाञ्छनीय घटनाएँ कभी ग्राह्म 
नहीं हो सकतीं । 

अश्ञान्तिकी जड़-आर्थिक बिषमता 


ट मार्क्सवादके दृष्टिकोणसे “वर्तमान संसारमें व्यक्तिके जीवनसे लेकर अन्ता- 

राष्टिय परिस्थितितक सभी संकटोंका कारण आथिक विषमता ही है। समाजमें 
पैदावार समाजके हिंतके लिये नहीं की जाती, बल्कि कुछ व्यक्तियोंके मुनाफेके लिये 
ही की जाती है । इसीलिये ऐसी विषमता पैदा हो जाती है । इस विषमताको 
कायम रखनेके खिये पूँजीवादी-समाजमें सरकारकी व्यवस्था और अन्ताराष्ट्रिय 
क्षेत्रमें साम्राज्यकी व्यवस्था करनी पड़ती है। मा््सवाद समाजमें एक नयी 
व्यवस्था छातेके लिये यत्त करना चाहता है, जिसमें यह सब विपमताएं और 
बन्धन न रहें, जो व्यक्ति और समाजके विकासको असम्भव बना रहे हैं । मावर्स- 
वादके सिद्धान्त इसी प्रकारकी नयी व्यवस्था कायम करनेकी शक्ति रखते हैं या 
नहीं, इस वातको स्पष्ट करनेके लिये उन्हें उनके वास्तविक रूपमें रख देनेका यत्न 
किया गया है । समाजमें शान्ति और व्यवस्था कायम करनेके लिये समय-समय- 
पर अनेक सिद्धान्तोंका जन्म हुआ है । इन सिद्धान्तोंका समुच्चय ही समाजशास्त्र 
है । मार्क्सवाद आदि कारसे संकलित होते हुए समाज-शास्त्रका सबसे नवीन 
अध्याय है ।' 


परंतु उनका यह कथन पिष्टपेषणमात्र है। यदि कोई व्यक्ति, वर्ग अथवा 
राज्य स्वतन्त्रता चाहता है, तानाशाही कम्युनिष्ट झञासनयन्त्रका नगण्य कल-पुर्जा 
नहीं बनना चाहता; तो वह.स्वयं ही परिश्रम कर, सम्पत्ति-विपत्तिका खतरा 
उठाकर, प्रमाद, आलस्मपरित्यागपूर्वक तत्परतासे विद्वानु, बलवान, धनवान्‌ 
बननेके प्रयत्नसे अच्छी स्थितिमें पहुँच सकता है । इसमें कोई आश्चर्य नहीं । 
जैसे किसी दासको स्ततन्त्ररूपसे अपने परिवार चलानेके लिये चिन्ता नहीं 
होती थी, मालिक अपनी परिस्थितियोंके अनुसार उनकी व्यवस्था करता था । 
उसी तरह कम्युनिष्ट-शासनमें दासके तुल्य जनसामान्यको निश्चिन्त रहना सम्भव हो 
सकता है, खान-पान-वस्रकी निश्चिन्तता रह सकती है, परंतु स्वाधीनतापूर्वक 
अपनों जीवन-व्यवस्थाके संचालनकी हष्टिसे यह स्थिति नगण्य है । यों तो अच्छे 
मालिकके कुत्तेकी भी खान-पान, आराम-शिक्षण आदिकी अच्छी व्यवस्था होती 
है, कितु क्या वह आदश स्थिति कही जा सक्ती है ? -स्वाघीनतापूर्वक जीवन- 
निर्वाहे लिये व्यक्तिगत भूमि-सम्पत्ति, रोजगारोंकी भी स्वतन्त्रता अपेक्षित होगी। 
उसमें एकको दूसरेकी . सहायता अपेक्षित होगी । इसलिये एकको दूसरेसे ऋणके 
रूपमें सहायता लेनी पड़ती है। किसोसे भूमि भी कर देकर लेनी पड़ती है । 
, अपनी कमाईसे ही उस अंशको चुकाना पड़ता है । इसे कोई भी सम्थ समाज 
शोषण नहीं कह सकता । हाँ, यदि अनुचितरूपमें कर या सुद देना पड़े तो अवश्य 
शोषण कहा जा सकता है; परंतु जहाँ सरकार या न्यायाळय ग्रा पंच अथवा आर्ष 

झाख्रोंद्दारा सूद या करकी दर निश्चित होती है, वहाँ शोषणको बात नहीं कही 
जा सकती । ठीक इसी तरह अधिक विकसित देश कम विकसित देशोंको मुद्रा 
अथवा कळ-कारखानाकी सहायता दें और उससे उसके बदले कच्चा माल या 

अन्य कुछ लें तो यह भी शोषण नहीं कहा जा सकता । कितु आपसी समझौताके 
आधारपर ही यह सव होता है। विकसित देशोंकी सहायतासे ही अविकसित 
देशोंका विकास सम्भव है । कम्युनिष्ट राज्य भी आपसमें सहायता करते हैं और 
चदळेमें कोई दूसरो चीज प्राप्त करते हैं। यदि इसे ही पोषण कहा जाय तो 
कम्युनिष्ट राज्य भी शोषक हैं। यदि छोटे-से मजदूरसे राज्यका मिनिस्टर या 


फील्डमार्शल बन जाना अपराध नहीं है तो छोटे व्यापारीसे बड़ा धनवान या 
पू जीपति वन जाना भी अपराध नहीं 


कोई राज्य-सरकार कभी घनहीन होती है, दसरोंसे कर्ज लेती है; पर वही 
सदुद्योगसे बहुधन-सम्पन्न हो जाती है और दूसरोंकी भी सहायता करनेवाली 
हो जाती है। पर यह कोई अपराध नहीं गिना जाता । हाँ, यदि दूसरोंको 
चुकसान पहुंचाकर, दूसरोक्ते साथ अन्याय करके ऐसा किया जाता है तो अवश्य 
अपराध है और ऐसा अपराधी चाहे व्यक्ति, चाहे वग, चाहे सरकार हो, वह 
दण्डनीय है। रहा यह कि पूँजीपति विना कुछ किये ही यह लाभ उठाता है तो 
यह भी कथन व्यर्थ है । फड्वा चलाना ही काम नहीं है, महाव्यापारका संचालक 
भी काम करता है। सैनिक बन्दूक चलाता है, युद्ध-मन्त्री केवळ नीति-निर्धारण 
"करता है । 
व्यापार-संचालनसे होंनेवाला महान्‌ लाभ भी राष्ट्रकी ही सम्पत्ति होगी । 
आवश्यकता पड्नेपर राष्ट्रके हितार्थे सहायताके रूपमें उसका उपयोग हो सकता 
हैं । रामराज्यप्रणालीका मुख्य आदर्श यही है कि न कोई व्यक्ति दसरे व्यक्तिका 
शॉपक हो, न कोई वर्ग दूसरे वर्गका शोषक हो और न कोई राष्ट्र दूसरे राष्ट्रका 
शोषक हो; . किन्तु सब एक दूसरेके पोषक होने चाहिये । जहाँतक द्सरेको 
सहायता पहुँचानेका प्रश्‍न है, वह ठीक है। नाममात्रका उससे अपना भी लाभ 
निकालना हो तो भी कोई हर्ज नहीं; कितु सहायैता पहुँचानेके नामपर दूसरे वर्गों 
या राष्ट्रोंका शोषण करना सर्वथा अपराध है.। उत्तम सिद्धान्त तो यह है कि 
परार्थं ही अपना स्वार्थ माना जाय ।. मध्यम वात यह है कि स्वार्थके अविरोधेन 
परार्थ किया जाय। दूसरेका नुकसान कर अपना स्वार्थ-साधन तो विशुद्ध आसुरी 
अकृृति है और इससे संघर्ष और विनाश धूव होता है । शोषक व्यक्ति, शोषक 
वर्ग या शोषक - राज्यविरोधी शोषितसमूह अवश्य होगा । इसी तरह शोषित 
राज्यों तथा वर्गो्मे भी प्रबळ निर्बलके शोषक ही होते हैं । 
माक्सवादी भी मानेंगे कि पराधीन राष्ट्रॉंमें भी सामन्त तथा पुँजीपति 
'किसान-मजदूरोंके शोषक होते हैं । बड़े मजदूर तथा बड़े किसान छोटे मजद्र तथा 

क्रिसानोंके शोषक होते हैं । इसीको मात्स्पन्याय कहते हैं। इसोको अन्त करनेके 
लिये घर्मनियन्त्रित शासन धर्मराज्य या रामराज्य अपेक्षित होता है । मार्क्सवादी 
वर्गसंघर्ष, वर्ग विध्वंसद्वारा समस्या समाधान चाहते हैं । रामराज्यवादी घर्म, 
असा, सत्य, सामञ्जस्य, समन्वयद्वारा तथा अचिकित्स्य अन्यायीको दण्डद्वारा 
वर्गविद्वेष रोककर वर्गसद्भाव एवं सामञ्जस्पद्वारा समस्याका समाधान चाहता 
है | वर्गके भीतर पुनः नये वर्ग सम्भव होते हैं। एक वर्गमें भी शतशः संघर्ष 
देखा जाता है। अतः सद्भाव बिना कभी भी शोपण तथा अशान्तिका अन्त 
नहीं हो सकता । अतः रामराज्यवादीकी धर्म-तियन्त्रण अङ्गीकार विना दूसरी 


_ 


गति नहीं है । जैसे ञोषक-श्रेणीमें भी एक दूसरेके शोपक होते हैं, बैसे शोषित- 
अ्रेणीके लोग भी एक दूसरेके शोषक होते हैं। सांपके मुँहमें पड़ा हुआ भेढक 
झोपित-उत्पोडित हो है, तो भी वह मच्छरोंके खानेके लिये जीभ लपळ्पाता ही 
है। इस तरह झोपित ही दूसरोंका शोषक होता है। मालिकका खैरख्वाह बड़ा 
कर्मचारी एक तरहका मजदूर ही है । वही दूसरे मजदूरोंको वेतन कम देकर 
कामके घंटोंको बढ़ाकर शोषण करता है। मार्क्सवादी मजदूरोंके इस कार्यको 
अज्ञानमूलक कहकर समाधान करते हैं । परंतु कोई भी शोपण वस्तुतः अज्ञान- 
मूलक ही होता है । अपने स्वार्थेके सामने जैसे बड़ा मजदूर: समाजका हित भूल 
जाता है, वैसे ही अपने स्वार्थके सामने पूँजीपति भी समाजके हितको भूल जाता 
है । इसी स्वार्थमूलक अविवेकको मिटानेके लिये ईमानदारी तथा विवेककी 
आवश्यकता होती है । - 

समाजवादी व्यवस्थामें भूमि, सम्पत्ति, उत्पादनके साधन सबपरसे स्वतन्त्रता 
समाप्त हो जाती है। सरकारी वेस्तु या सहकारिताके आधारपर होनेवाले उत्पादनोंमें 
कोई व्यक्ति इच्छानुसार उपयोग नहीं कर सकता । किसी अतिथिको भोजन कराना 
हो या किसी समय जाड़ेकी रात काटनेके लिये धानकी भूसीकी ही आवश्यकता हो 
तो भी अपनी वस्तु-जँसा उसका यथेष्ट वितियोग नहीं किया जा सकता । गेहुँ- 
जौके खेतसे दस बाली या बजड़े, जुआर या मकाके कुछ बाल भी झामिलात 
चेतांसे स्वतनत्रतापुर्वक नहीं लिये जा सकते। शहरकी अपेक्षा गाँवोंमें यही 


विशेषता है । वहाँ हर वस्तुके लिये दामकी अपेक्षा नहीं रहती | किसान स्वतन्त्रता- 


पूर्वक वस्तु तैयार करता है। सतरतन्त्रतापूर्वक विनियोग करता है। सर्षप, वास्तुक, 
पालक आदिके शाक इच्छानुसार पैदा किये जा सकते हैं। थोड़े ही खेत तथा थोड़ी 
ही सम्पत्तिमें अपने कुटुम्बके उपयोगकी सब वस्तु तैयार कर ली जाती है-- 
तरुणं सर्षपशाकं नवोदनं पिंच्छुलानि च दुधीनि । 
अछपव्ययेन सुन्दरि आस्यजनो सिष्टमश्नाति॥ 
उसीमेंसे अन्नदान, वस्रदान, सुवर्ण-रजतदान, यज्ञ, तीर्थयात्रा सब कुछ कर 
लेता है । समाजीकरणमें यह सब कुछ नहीं बन सकता । कुत्तोंको रोटी मिल 

जायगी किंतु भू कनेकी स्वतन्त्रता न रह जायगी । वकरीको चना मिल जायगा, 


कितु जुगाली करनेकी स्वाधीनता न रहेगी । ऐसे ही किसी तरह कुछ रोटी-कपड़ा ` 


मिल जायगा, पर धार्मिक आचार-विचारोंकी स्वतन्त्रता नहीं रह जायगी । 
रामराज्य-प्रणालीमें सव प्रकारको स्वाघीनता एवं सामञ्जस्य होनेसे संघर्ष बचेगा | 
धर्मनियन्त्रण तथा विवेकसे अभ्युदय तथा आर्थिक संतुलन एवं समन्वय 


हो सकता है। 


व्यक्तिगत-सम्पत्तिका सिद्धान्त रहनेपर ही उत्तराधिकारकी वात चलती है। 
यह भी पशुओंकी अपेक्षा मनुष्योंकी ही विशेषता है कि पिता-पितामह आदिकी 
सम्पत्ति पुत्र-पौत्रोंकी बपौती सम्पत्ति होती है, एतदर्थ धर्मका सम्बन्ध भी 
अनिवार्य होता है। पिता आदिको पिण्ड-श्राद्धादि प्रदान करनेके अधिकारी ही 
दायाधिकारी होते हैं । इसके लिये प्रत्यक्ष-अनुमानसे भिन्न एक वचन प्रमाण भी 
मानना पड़ता है। पिताकी सम्पत्तिपर विवाद उठनेपर सिद्ध करना पड़ता है 
कि अमुक हमारे पिता हैं । इसे सिद्ध करनेके लिये प्रत्यक्षानुमान असमर्थ हैँ । 
इसमें तो माता-पिताका वचन ही प्रमाण मानना पड़ता है। उसके बिना पिता 
आदिकी सिद्धि नहीं हो सकती । वचन प्रमाण माननेपर ही माता-भगिनी, पुत्री- 
पत्नी आदिमें भी भेद सिद्ध होता है। तदनुसार ही संसारभरमें सर्वत्र भेद- 
व्यवहार चलता है । पत्नी, पुत्री, भगिनी सभी स्री हैं। फिर भी पत्नी, भगिनी 
आदिके साथ व्यवहार-भेद करना पड़ता है । पश्ओंमें.प्रत्यक्षानुमान तो मान्य है, 
कितु आगम--वचन प्रमाण मान्य नहीं है, अतः उनके यहाँ न व्यक्तिगत सम्पत्ति 
है न उत्तराबिकार है और न पत्नी, भगिनी, पुत्री, माता आदिका भेद-व्यवहार 
ही चलता है। वह इनमेंसे किसीको भी पत्नी बनाकर संतान पैदा कर सकता 
है, पर यह सव मानवताके विपरोत है। जिस दिन मनुष्य भगिनी-पुत्रीसे संतान 
उत्पन्न करने छगेगा, उस दिन मनुष्यता-पशूतामें कोई भेद न रहेगा । कम्युनिष्ट 
भी ऐसा करनेका साहस नहीं कर सकता है । र 

इस तरह रामराज्य-प्रणालीमें आगम-प्रमाण तथा धर्मका भी आदर कर 
पितृपितामहादिकी.सम्पत्तिका उत्तराधिकार तथा धार्मिक विवाहादिकी मान्यता 
होती है ।. स्वार्थ-परार्थका समन्वय करके व्यष्टि-समष्टिके अस्युदयका प्रयत्न किया 


जाता है | यह सही है कि छोभाभिभूत व्यक्ति या राष्ट्र आत्मनाश नहीं देखते । 


हरित तृणके लोभमें वकरी कूप-पतनकी चिन्ता नहीं करती है, मघुलोभमें पड़कर 
प्राणी आत्मप्रपात नहीं देखता, पर कोई भी समझदार सर्वनाश देखकर समझौता 
करता ही है। अमेरिका और रूस दोनों ही एक-दूसरेका नाश चाहते हैं । दोनों 
ही परमाणु, हाईड्रोजनवमकी घमकी देते हैं । तथापि एक-दूसरेके भयसे नियन्त्रित 

है; तभी तो आज सह-अस्तित्वका राग अछापा जा रहा है। यदि रूसी साम्राज्य- 
$ चादियोंके साथ सह-अस्तित्व सम्भव समझते हैं, तब तो साम्राज्यवादी भी परस्पर 
तथा आत्महितकी कामनासे.'अपत्ते लोभकी मात्राको संकुचित कर सक्ते हैं । 
इस समय संयुक्तराष्ट्रसंघदारा भी बहुत कुछ नियन्त्रण और समन्वय हो सकता 
है। मार्क्सवादियोंके मतानुसार भी जब अन्ताराष्ट्रिय मजदूर-राज्य स्थापित हो 
जायगा, तभी सब संघर्षोका अन्त हो सकता है। धर्मनियन्त्रित रामराज्यवादीके 
सार्वभौम शासनमें तो स्पष्ट ही उसके द्वारा सव अन्यायोंका निराकरण हो 
जायगा । इसे ऐतिहासिक अनुभवोंके विपरीत नहीं कहा जा सकता । भले ही 
आधुनिक मनगढ़ंत मिथ्या इतिहासके अनुसार रामराज्य ऐतिहासिक तथ्य न हो, 
परंतु आर्ष प्राचीन इतिहासके अनुसार अखण्ड झूमण्डलव्यापी सावंभौम रामराज्य 
परम ऐतिहासिक तथ्य है । हाँ, माक्संका सर्वहारा राज्य अभीतक निराकार स्वप्न 
ही है । इतिहास साक्षी है कि धर्महीन, जडवादी राज्य कभी पनप नहीं सका है। 
शान्ति और समन्वय तो घर्महीन राज्यमें असम्भव है । काट्स्कीका अन्ताराष्ट्रिय 
पूँजीवादी साञ्राज्यवाद तथा मा्क्सका विश्वव्यापी सर्वहारा राज्य मुकाविलेकी 
ही चोज है । कितु रामराज्यवादीका धमंनियन्त्रित सार्वभौम राज्य सहखशः 
_ अनुभुत प्रयोगं है। मान्धाता, दिलीप, अज, रामचन्द्र, नहुप, पुरूरवा, अलर्क 
आदिका अखण्ड भूमण्डलवर्ती धर्मराज्य पूर्णतया ्ान्तिके स्थापक, रह चुके हैं । 
लाखों वर्षोके अनुभवोंके सामने सौ-दो सौ-वर्षके मार्क्सवादी अनुभव कुछ भी 
मूल्य नहीं रखते । माक्सवादी सर्वहारा राज्य या पुँजीवादियोंका अन्ताराष्ट्रिय 
साम्राज्यवाद किसी पथको अपनायें; उसमें घर्म-नियम्त्रणके विना लुट-खसोटका 
अन्त नहीं हो सकता । 


मार्क्संवादमें यह भी कहा जा सकता है कि 'बहाँ किसीके पास कुछ चीज 
नहीं रह जायगी, फिर कौन किसकी क्या चीज लूटेगा ? इसमें तो सभी फाँकेमस्त 
ही होंगे, परंतु रामराज्यःप्रणालोमें सार्वभौमका नाममात्रका ही नियन्त्रण होगा, 
वस्तुतः सर्वोपरि धर्मका ही नियन्त्रण मुख्यरूपसे रहेगा। मार्गमें पड़े हुए दो लाख- 
' क्ते नोट पाकर जिसका है उसे लौटा देनेकी सलाह मार्क्सवादी नहीं दे सकता । 
यह तो रामराज्यवादी ही कह सकता है। परान्न या परद्रव्य मार्गमें हो चाहे 
(हमें ही पड़ा हो, विधिपूर्वक बिना पाये नहीं लेना चाहिये । यहाँ तो बाजारोंमें 
मार भेजनेका उद्देश्य केवल मुनाफा नहीं, किंतु वितरण ही है । लाम भी अवश्य 
हो सकता है, किंतु वह आनुषङ्गिक है, मुख्य नहीं । अतएव किसीके द्वारा किसी 
राष्ट्रके शोषणकी भी बात नहीं आयेगी, क्योंकि समानता, स्वतन्त्रता, आातृताके 
इष्टिकोणसे जैसे एक व्यक्ति दूसरेका पोषक होगा, वैसे ही एक राष्ट्र, एक वर्ग 
भी दूसरे राष्ट्र, दूसरे वर्गोका शोषक न होकर पोषक ही होगा । 

मा्क्स॑वादियोंका यह आरोप पाश्चात्त्य पूँजीवादियोंके लिये सही हो सकता 
है कि पैदावार समाजके हितार्थ नहीं होता, मुनाफा कमानेके लिये ही होता 
है, किंतु रामराज्यवादियोंके छिए यह आरोप सर्वथा निराधार ही है; क्योंकि 
रामराज्यवादीके मतमें तो बल्वानूका वळ शोषणके लिये नहीं रक्षणके लिये 
है। धनवानुका धन शोषणके लिये नहीं दानके लिये होता है। उत्पादनसे 
समाजको वस्तु मिलेगी । उत्पादकको लाभ भी मिल सकता है । आम्रका सिञ्चन भी 
हो जाय, पितरोंका तर्पण भी हो जाय-'एकन्रिया दवचर्थकरी'का उदाहरण स्पष्ट है। 

माक्सँवादियोंका यह कथन भी सही नहीं कि “आर्थिक शोषणके कारण ही 
संग्राम होते हैं ।” सदा अनेकों कारणोंसे संग्राम होते ही रहे हैं। जैसे समान 
लक्ष्य रहनेपर भी कम्युनिष्टोंमें पदाधिकार-लिप्सासे मारकाट होती रहती है, उसी 
तरह सावभौम वननेकी इच्छासे भी अनेकों युद्ध हुए हैं । मनुष्योंमें ही क्या, पश्च- 
पक्षियोंमें भी तो विभिन्न कारणोंको लेकर संघर्ष तथा युद्ध होते रहते हैं, कहीं 
सम्पत्तिके लिये, कहीं भूमिके लिये, कहीं कन्याके लिए, कभी धर्मके लिये, कभी 
मान-प्रतिष्ठा, इजत-आवरूके नांमपर भी संग्राम हुए हैं। देवताओं-असुरोंका 
संग्राम, कौरव-पाण्डवोंका संग्राम, राम-रावणका संग्राम केवळ आथिक विषमताके 
लिये नहीं हुए । 

संसारमें प्रतिस्पर्धासे उन्नति होती है । आजकल भी अन्नोत्पादनमें, पशपालनमें 
तैरनेमें, उड़नेमें, चलनेमें-हर बातोंमें प्रतियोगिता चलती है । प्रतियोगिता उन्नति- 
का मूल है, एतदर्थ पुरस्कार भी वितरण किया जाता है। प्राणीका यह स्वभाव 
भी है कि लाभके छोभ और हानिके भयसे उत्प्रेरित होकर वह तन्मयतासे काम 
करता है; अतः उत्पादनमें होड़ होना. अनुचित नहीं है। फिर भी रामराज्यकी 
नीतिका अनुवर्तन करनेसे आथिक असंतुलन नहीं हो सकता । घनका धर्मार्थ 
यशोऽर्थं, अर्थार्थ, कामार्थं और स्वजनार्थ इस तरह पञ्चधा विभाग होनेसे आथिक 
असंतुळन अवश्य ही दूर हो सकता है। यज्ञादि प्रसङ्गसे भी अर्थका वितरण 
होनेसे आर्थिक असंतुलन दूर होता है । रामराज्यकी दृष्टिमें एक वर्ग दूसरे वर्गका 
पोषक होता है, शोपक नहीं । रामराज्यमें कोई भी दरिद्र, दुखी, अबुध और 
लक्षणहीन नहीं था--- 


, नहिं दरिद्र कोउ दुखी न दीना। नहिं कोउ अबुध न लच्छुन हीना ॥ 


सब प्राणी परस्पर प्रेम करते थे, सब स्वधर्म निरत थे, और सब श्रतिके 
अनसार चलते थे-_ 


सब नर करहि परस्पर प्रीती । चलहिं स्वध निरत अति नीती ॥ 
हाथी और शेर प्रेमसे साथ-साथ विहार करते थे-- 
चरहिँ एक सँग गज पंचानन । 
घन, विद्वानु और शक्तिमानोंका बाहुल्य होना राष्ट्रका भषण है, दूषण नहीं । 
जब सभी समानरूपसे बलवान, बुद्धिमान्‌ एवं समान क्रियावान्‌ नहीं होते, तब सभीके 

समान धनवान्‌ होनेकी कल्पना भी व्यर्थ है । निर्वल बलवानका सहारा चाहता है, 
अल्पबुद्धि विपुर बुद्धिकी अपेक्षा करता है। इसी तरह सव लोग समानल्पसे 
भनार्जन नहीं कर सकते, अतः अल्यधन भी विपुलबन-सम्पन्नकी अपेक्षा कर 
सकता है । इसीलिये योग्यता एवं आवश्यकताको ध्यानमें रखते हुए ही “चींटीको 
कणभर और हाथीको मनभर" के अनुसार सभीके लिये समुचित काम, दाम और 
आरामकी व्यवस्था होनी चाहिये-यह रामराज्यका सिद्धान्त है ¦ इससे लूले, लंगड़े, 
बुद्ध-अपाहिज आदिका भी निर्वाह होगा । इसी हृष्टिसे सवको सस्ता कपड़ा, 
सस्ती रोटी, सस्ता आवास-स्थान, सस्ती शिक्षा, सस्ती चिकित्सा और सस्ता न्याय 
सुम हो सकेगा । उद्यमोंमें होड़, बाजारों, पेट्रोल, कोयलों आदिके लिये संग्राम 
आदि तबतक अवश्य वने रहेंगे, जबतक एक राष्ट्रसे दूसरे राष्ट्रका भेद वना 
रहेगा । सिद्धान्त और शासनकी दृष्टिसे एक दूसरेको अपनेमें मिळानेके लिये सभी 
प्रयत्नज्ञील बने ही रहेंगे । सब कम्युनिष्ट हो जायें, सव सोवियत-संघमें मिल जायें, 
तभी संघर्ष रुक सकता है। परंतु फिर भी लेनिन, ट्राटस्की, स्टालिन आदिमें जैसे 
संघर्ष चला, वैसे ही सत्ता हथियानेके लिये संघर्ष चळ ही सकता है । इस हष्टिसे 
सर्वोत्तम पक्ष घर्म-नियन्त्रित शासनका है, जिसमें पृथक्‌-पृथक्‌ शासन रहनेपर 
भी युद्ध, संघर्षसे सव दूर रह सकते हैं। यदि अखण्ड भूमण्डलका एक ही धर्म- 
नियन्त्रित शासक हो, तभी सव सुख-स्वप्न पूरे हो सकते हैं। जिन कम्युनिष्टोंका 
वर्ग-भेद, वर्ग-संघर्ष एवं वर्ग-विध्वंस ही अम्युदयका मार्ग है, उनकी सद्भावना और 
शतृता कैसी है-यह समझनेमें किसीको कठिनाई न होगी । सत्र चीजें समाजकी 
हों यही कहकर सब चीजें मुट्टीभर मजदूर अधिनायकोंके हाथकी ही वना दी 
जायेगो । बैलगाड़ोवालों, ऊँटवालों, गघेवालों-सवका पूर्ण सत्यानाश तो 
कम्युनिज्ममें ही होगा । किसान, व्यापारी तथा बुद्धिजीवी-वर्गको भी कम्युनिष्ट 
अघिनायकोंके दास बनकर ही गुलामीका जीवन विताना पड़ता है । नमूनेके तौरपर 
कुछ शहरों, ग्रामोंमें अवश्य मजदूरोंको स्वर्ग दिखायी दे, परंतु व्यापक तौरपर 
रूसकी कहानी तो कुछ और है । जो इसे अपनी आँखों देख चुके हैं, उनके 
वर्णनंको 'पत्थरके देवता” नामक पुस्तकमें कोई भी देख सकता है । 


जो कहा जाता है कि 'कम्युनिज्ममें हर काम हर व्यक्तिको सिखलाया जायगा? 
यह भी अत्यन्त अव्यावहारिक बात है । सब काम सब नहीं कर सकते, सब काममें 
सबको दक्षता भी नहीं प्राप्त हो सकती है । प्रत्येक व्यक्तिको उच्चकोटिकी मोटरें, 
नये-नये वायुयान सुलभ कर देना कम्युनिष्टोंका दिमागी पुलावमात्र है। जब 
सैनिक और सेनापति, शासक और शासितका भेद न रहेगा, तब कोई भी व्यवस्था 
न चल सकेगी । यदि उपयुक्त भेद रहेगा तो खूपान्तरसे वही स्वामो और सेवकका 

भाव आ ही जाता है। अफसर और मातहत लोगोंमें भी वही भावनाएं 
चलती हैँ। | 

धर्म और ईश्वरपर विश्वास होनेसे ही प्राणी अत्याचार, पापाचार आदिसे 
बचता है.। अन्यथा शासकोंकी आँखमें घूल डालकर लोग मनमाना अनाचार, 
दुराचार कर सकते हैं । धर्म और ईश्वरकी कल्पना न होनेसे ही व्यक्ति, समाज 
और राष्ट्र परस्पर एक दूसरेसे जाल-फरेव करते हैं। धर्म और ईश्वरपर 
विश्वास होनेसे प्राणिमात्रमें परमेश्वरका अस्तित्व दिखायी देता है। सव प्राणी 
वरमेश्वरकी संतान हैं (“अमृतस्य पुभाः'), फिर किससे विग्रह और किससे वैर ? 
यह भावना सिवा अध्यात्मवादके जडवादमें कभी पनप ही नहीं सकती। 
अध्यात्मवादमें ही “वसुधेव कुटुम्बकम्‌? का पाठ पढ़ाया जाता है। जडवादमें तो 
थोड़ा-सा ही मतभेद होनेपर एक दूसरेको मौतके घाट उतार देनेकी वात सोची 
जाती है । रामराज्य ही महायन्तोंका निर्माण रोकना और उद्योग-बंघोंका विकेनद्री- 
करण करना चाहता है, परंतु कम्युनिज्ममें तो यन्त्रीकरणका विस्तार ही अभीष्ट 
है, फिर छोटे-छोटे कारीगरों या बँलों, ऊंटों, गधों आदिकी समस्या कम्युनिज्ममें 
कँसे हल होगी ? रामराज्य-परिपद्की हृष्टिमें आर्थिक असंतुलन दूर करनेकी पूर्ण 
योजना है ही । पूँजी और श्रम दोनों ही उत्पादनके मूल हैं। दोनोंकी उचित 
कदर की जायगी । विविध प्रकारके करों तथा आयात-निर्यातोंके सम्बन्धमें सदा 
ही समष्टि तथा व्यष्टिके हितोंका ध्यान रखा जाता है। व्यक्ति, समाज, राष्ट्र 
और विश्व--सभी आत्मोन्नतिके उपाय कर सकते हैं, परंतु समष्टिके परस्पर ' 
हितका सामञ्जस्य रखना उनका अनिवार्य कर्तव्य है। यह केवळ कम्युनिष्टोंकी ही 
बात नहीं है, किसी भी शासनमें समूचा राष्ट्र ही एक कुटुम्ब माना जाता है। 


सर्वत्र राष्ट्रके उन्नायकों, नेताओं तथा प्रवन्धकोंकी योग्यता और ईमानदारीके 


अनुसार ही उत्पादन एवं वितरणको ठीक-ठीक व्यवस्था होती है । खपतके 
अनुरूप ही माळ पैदा करनेका नियम रामराज्य-पद्धतिमें रहता है; क्योंकि समष्टि- 
हितके अविरुद्ध ही व्यष्टिको प्रत्येक कार्य करनेकी स्वाधीनता मान्य है। शाख्नों 
एवं तरकासे किसीकी वपौती, मिल्कियत एवं गाढ़े पसीनेकी कमाई और दान या ' 
पुरस्कारमें पायी हुई सम्पत्तिका अपैहरण करना अन्याय एवं पाप है । 


अवश्य ही उत्पत्तिके पुराने साधनों एवं पद्धतियोंमें रद्दोबदरू होनेसे उत्पादन- 
में विस्तार हो जाता है। उत्पन्न वस्तुओंमें सस्तापन भी आता है, आमदनीमें भी 
वृद्धि हो जाती है ।, खपतके लिये बाजारोंकी आवश्यकता, माळ भेजने, मेंगा नेके 
लिये एवं कारखानोंके लिये कोयले, पेट्रोल आदिके खानोंको आवश्यकता, 
बाजारों एवं कोयले, पेट्रोल आदिके लिये संघर्ष और वेकारीकी समस्या आदि 
भी खड़ी हो जाती है । इसीलिये रामराज्यमें उद्योगोंका विकेस्ट्रीकरण ही अभीष्ट 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS 
३२२ मार्क्सवाद और रामराज्य 


है । छोटे-छोटे व्यवसायोंद्वारा स्वावलम्बी ढंगसे' वेकारी दूर करके व्यापकरूपसे 
रोजगारोंकी व्यवस्था की जाती है। कम्युनिष्ट यद्यपि बड़ी-बड़ी पुस्तकोंमें कल- 
कारखानोंके द्वारा गरीबोंके रोजगार छिन जानेकी चीख-पुकार मचाते हैं, परंतु 
उन्हीं कल-कारखानोंका वे समर्थन भी करते हैं। इतना ही क्यों, वे कल- 
कारखानोंके विस्तारसे ही लाखोंकी संख्यामें मजदूरोंका एकत्रित एवं संगठित हो 
सकना और मजदूर-आन्दोळनोंके द्वारा कम्युनिष्टराज्य-स्थापनाका भी स्वप्न देखते 
हैं । ईश्वर एवं घर्मकी भावना हढ़ होनेसे वैभव एवं सम्पत्तिवाले अपनी सम्पत्ति- 
का सदुपयोग राष्ट्रके पोषण तथा जीवन-स्तर उन्नत करनेमें करेंगे । बेकारी दूर 
करनेके काममें उनकी सम्पत्ति उपयुक्त होगी । इसीलिये प्राचीनकालमें आजकी 
अपेक्षा कहीं अधिक सम्पत्ति, शक्ति, बल, विद्या और दक्षताके रहनेपर भी 
असंतुरित विषमता, बेकारी, कलह आदि नहीं थे। ईश्वर एवं धर्मकी भावना घटनेसे 
ही मात्सीय न्याय, परस्पर भक्ष्य-भक्षकभाव, शोषक-शोपितभाव बढ़ता है और उसे 
ही माक्सवादी गुण मानते हैं । वर्ग-कलह, वर्ग-विद्टेप तथा वर्ग-विष्वंस ही जिस 
संस्थाके सिद्धान्त एवं आधार हों, वे ही जिसके जीवन एवं उन्नतिके एकमात्र 
साधन हों, उससे विएवश्ान्ति एवं विश्वमे समानता, स्वतन्त्रता, अआतृताकी 
स्थापनाको आश्या करना व्यर्थ ही है । 5 


` उत्पादन-विस्तारसे इस तरह कुछ भौतिक परिवर्तन होनेपर भी धर्म, 
दर्शन एवं राजनीतिक नियमों, स्वत्वोंमें रहोवदलका कोई प्रसङ्ग नहीं होता । 
_ अमेरिका आदिकोंमें विना मौलिक रहोवदलके भी काम चलता ही है। आथिक 
दशा सामाजिक, धामिक नियमोंका नींव ही नहीं है, जिससे कि आथिक दशामें 
परिवर्तत होनेसे सामाजिक, धार्मिक नियमरूपी भवन ढह पड़े और उनमें 
रद्दोवदल करना आवश्यक हो। जो यह कहा जाता है कि “जिन छोगोंने 
उत्पादन-साधनोंमें रद्दोवदळ कर लिया, उन्हें उत्पन्न हुई वस्तुओंके वितरण- 
सम्बन्धी नियमोंमें भी परिवर्तन कर लेनेका अधिकार मानना न्यायसङ्गत है। 
अतः पुत्र-पौत्र आदिका पिता-पितामहकी सम्पत्तिपर दायरूपसे बपौती-सम्पत्तिके 
रूपमें अधिकार माननेके नियममें भी हेरफेर करके तथा सभी स्वत्व-सम्वन्धी 
पुराने नियमोंमें परिवर्तन करके समाजीकरण यौ राष्ट्रीकरणका सिद्धान्त माना जाना 
ठीक ही है ।” परंतु यह बात विचारणीय है कि उत्पादन-साधनोंमें परिवर्तन 
करनेका मुख्य श्रेय किसको है ? क्या साधारण मजदूर-समुदायको ? नहीं, मानना 
पड़ेगा कि इसका पहला श्रेय बड़े वैज्ञानिकों एवं अन्वेषकोंको है । फिर ऐसे भी 
बहुतसे शाश्वत नियम हैं, जिनमें परिवर्तन असम्भव है। ऐसी दंशामें यह सब कथन 
भी निस्सार है। इसपर विस्तृत विचार आगेके ४२८ से ४३२ पृ्ठोपर देखना चा हिये। 

सप्तम परिच्छेद 
ऐतिहासिक भौतिकवाद 


इतिहास क्या है.? 


“मार्क्सके ' ऐतिहासिक भौतिकवांदपर विचार करनेके पूर्व यह समझना 
आवश्यक है कि 'इतिहास' है क्या ? यूनानी भाषांमें इतिहास (हिस्ट्री) का अर्थ 
जिज्ञासा होता है। मुसल्मानोंमें शिक्षापूर्ण उच्च आदर्शका वर्णन ही इतिहास 
समझा जाता था । .फरांसके प्रसिद्ध लेखक वाल्टेयरके अनुसार मनुष्यकी मानसिक 
शक्तिका वर्णन ही इतिहास है, छोटी-छोटी घटनाओंका वर्णन इतिहास नहीं । 
उसके अनुसार शासकोंका वर्णन भी इतिहास नहीं, कितु “मनुष्य जंगलीसे सभ्य 
कँसे हुआ”, इस विकासका वर्णन ही इतिहास है। विज्ञान-बृद्धिसे विज्ञानका 
अनुसरण इतिहासमें भी होने लगा । प्राचीन शिलालेखों, दानपत्रों, मुद्राओं, 
खण्डहरोंद्वारा सत्यका अनुसंधान होने लगा । व्यूरी-जैसी प्रसिद्ध लेखिकाने कहा 
कि 'इतिहास'एक विज्ञान है।' एक फ्रांसीसी लेखकका कहना है कि 'इतिहास शूद्ध 
बिज्ञान है ।' परंतु दूसरे लोग कहते हैं कि इतिहास कभी विज्ञान नहीं हो 
सकता । लेख-मुद्राओंके द्वारा भी सत्य घटनाओंका ज्ञान नहीं हो सकता । 
लेखोंमें परस्पर विरोध भी होता है। कुछ लोग इतिहास” को एक 'कला' कहते 
हैं किंतु कलामें विशेषरूप देनेके लिये वस्तुकी कुछ काँट-छाँट करनी पड़ती है; 
और ऐसा करनेमें सत्य अंश छिप जाता है ।. कुछ लोगोंका कहना है कि कला 
लेखन-शँलीमें होनी चाहिये ¦ विज्ञान घटनाओंके अनुसंधानमें होना चाहिये । 

विश्वमे पशू-पक्षी, कीट-पतङ्क भी हैं, उनका प्रभाव भी इतिहासपर पड़ता 
है । १४वीं शतीमें यूरोपमें ञ्ञेगका भीषण प्रकोप हुआ था। उससे डेढ़ करोड़ 
मनुष्य मरे थे । इसके कारण वहाँ बड़ा भारी धामिक एवं राजनीतिक उथल- 
पुथल हुआ था । इन सबका कारण चूहे ही थे। हैजा आदि भी कीटाणुओंके 
ही परिणाम हैं | नेपोलियनकी अजेय सेना संग्रहणीके कीटाणुओंका शिकार बनकर 
रूसमें नष्ट-भ्रष्ट हो गयी थी । जंगल नष्ट होनेसे जमीनका कटाव बढ़ गया । 
प्रकृतिकी उथल-पुथलसे कितने ही साम्राज्य भूगर्भमें विलीन हो गये। कभी-कभी 
साघारण-साधारण घटनाओंसे ही इतिहासका कायापलट हो जाता है। फ्रांसकी 
क्रान्तिके दिनों वहाँका राजा जुई भाग निकला । रास्तेमें एक गाड़ी पड़ी होनेके 
कारण उसका मार्ग रुक गया । गाड़ी हटानेमें देर होते ही भीड़ एकत्रित हो 
गयी । राजा पहचाना गया और पकड़ लिया गया । यदि वह भागकर राजभक्त 
सेनामें पहुँच गया होता तो क्‍या फ्रांसकी क्रान्ति सफल हो सकती थी ? 

हीगेलके अनुसार 'इतिहास ईश्वरकी आत्मकथा है । वह मनुष्योंको अपनी रुचि- 
के अनुसार कार्य करने देता है। उनका फल वही होता है,जो ईश्वर चाहता है।' इंग्लैंड- 
के डिल्टन मेरका मत है कि “संसार अज्ञातरूपसे, पर वड़े कष्टपूर्वक ईश्वरकी ओर बढ़ 
रहा है-मेरे लिये इतिहासका यही अर्थ है।' यह भी एक पक्ष है कि इतिहासमें 
निष्पक्षता हो ही नहीं सकती। लेखक जिस देशकालमें रहता है, उसका प्रभाव उसपर 
अवश्य होता है । अतः वह अतीतको भी वर्तमानके चश्मेसे देखता है। जर्मन 


* इतिहासज्ञोंका कहना है कि 'जर्मनीके जंगलों, पहाड़ों, नदियों तथा जर्मन वीर- 


गाथाओंका गौरवपूर्ण वर्णन ही इतिहास है।' एक इटारियनका कहना है--*यदि 
प्राचीन इतिहासके अध्ययनसे हममें उत्साह. नहीं बढ़ता तो फिर गड़े मुदे खोदने- 
की क्या आवश्यकता ?' कुछ ोगोंका मत है कि “इतिहास अपनेको दोहराता 
रहता है ।! दूसरे कहते हैं--'प्राचीन घटनाओंकी पुनरावृत्ति असम्भव है ।' कुछ 
लोग “विशिष्ट ऐतिहासिक व्यक्तियोंका विस्तृत वर्णन ही इतिहास” समझते हैं । 
कुछ लोग छोटी-से-छोटी घटनाओंका भी इतिहासपर प्रभाव मानते हैं । मेरके 
अनुसार सार्वजनिक घटनाओंका क्रम-बद्ध वर्णन ही इतिहास है। प्रो० हॉर्नशॉकी 
रायमें विशव-घटनाओंकी गति या उसके कुछ अंशका वर्णन इतिहास है। लार्ड 
ऐक्टनका कहना है कि विश्वका इतिहास राष्ट्रोंके इतिहासका संग्रह नहीं, कितु 
वह लगातार विकास है। वह स्मरण-शक्तिके लिये भार न होकर आत्माके लिये 
प्रकाश है। 'स्टडी आफ हिस्ट्री! के अनुसार 'इतिहासका आधार राष्ट्र नहीं हो 


सकता । अपने राष्ट्रको ही विश्‍व मान लेना भूल हू । वह तो विश्वका अङ्कमात्र - 


है, इसी हष्टिसे उसका इतिहास लिखा जाना चाहिये ।' मिस्टर वेल्सके अनूसार 
मानव जाति ही राष्ट्र है | = 


इस तरह इतिहासके सम्बन्धमें अनेक प्रकारकी वारणा होनेपर भी इतिहासका 
उद्देश्य सत्यकी खोज अवश्य होना चाहिये । इससे भिन्न उद्देश्य होनेपर घटनाओं- 
की खींचा-तानी तोड़-मरोड़ अवश्य करनी पड़ेगी । “आई फाउण्ड नो पीस” के 
लेखक मिस्टर वेन मिळूरका कहना है कि आँखों देखी घटना भी ठोक नहीं बतायी 
जा सकती । दो आदमी उसे भिन्नरूपसे देखते हैं । प्रत्येक व्यक्तिकी कल्पना अलग 
ही चलती है । पत्रों, सरकारी लेखोंमें भी भाव बदले जाते हुँ । फिर हजारों वर्ष 
पुराने इतिहासका वर्णन सत्य कैसे हो सकता है ?” वस्तुतः इसीलिये रामायण, 
महाभारत आदि आर्ष इतिहासके लेखक वाल्मीकि, व्यास आदि ऋषि प्रत्यक्षानुमान 
या संवाददाताओंके तारों, पत्रोके आधारपर नहीं, कितु समाधिजन्य ऋतम्भरा 
अज्ञाके अनुसार घटनाओंको पूर्णतया जानकर ही इतिहास रिखनेमें संलग्न हुए 
थे । वेदिकोंके यहाँ वेदार्थं जाननेमें इतिहास-पुरांणका अत्यन्त उपयोग है-- 
“इतिहासपुराणाभ्यां वेदं समुपरदंहयेत?, “पुराणमितिद्वत्तमाख्यायिकोदाहरणं 
घमंशाख्रमर्थशा्ण्चेतीतिहासः। (कौ० अथं० १। ५। १४) ब्रह्मादिपुराण,रामायण 


* महाभारतादि इतिहास, वृहत्तथादि आख्यायिका, मीमांसादि उदाहरण, मनु 

याज्ञवल्क्यादि धर्मशासत्र, औद्यनस वाहस्पत्यादि अर्थशास्र - ये सभी कौटल्यके. 
अनुसार इतिहास हैं । शूक्रके मतानुसार किसी राजचरित्र वर्णनके व्याजसे प्राचीन 
घटनाओंका वर्णन ही इतिहास है 


'प्राररृत्तकथनं चैकराजकृत्यसिषादितः । 
यस्मिन्‌ स इतिहासः स्यात्‌ पुरावृत्तः स एव हि ।।? (शुक्र बी० ४। २ ९३) 
इतिहासके साथ पुराणोंका भी सम्बन्ध अनिवार्य है; क्योंकि पुराणमें सर्ग 
(सुष्ट) प्रतिसर्गं (प्रजापतियोंके वादकी सृष्टि), वंश (कुल), मन्वन्तर (प्रत्येक मनुके 
अधिकारका समय), वंश्यानुचरित ( कुलवृत्त ) का वर्णन विज्ञेषरूपसे होता है । 
इतिहास केवल घटनाओंका वर्णन मात्र हो तब तो केवल गड़े मुर्दोके उखाड़नेके 
अतिरिक्त कुछ भी नहीं रह जाता, अतः उसके द्वारा घर्म, अर्थ, काम एवं 
मोक्षोपदेश आवशयक है । इस तरहका कथायुक्त वृत्त ही इतिहास है-- 
धर्मार्थकाममोच्षाणासुपदेशसम न्वितम्‌। 
पूचंबृत्त' कथायुक्तमितिहांस॑ अचष्षते || (का० मीमां० म० री०.१। २) 
धर्म, अर्थ, काम एवं मोक्षके उपदेशोसे समन्वित कथायुक्त पूर्ववृत्तका वर्णन 
ही इतिहास है । मानवजातिकी प्रगति ऐतिहासिक क्रमसे इसी ओर होती रही है। 
इतिहासकी माक्सींय व्याख्या 
माक्सके अनुसार “इतिहास छः युगोंमें विभक्त है। प्रथम युगमें अति 
प्राचीन मनुष्य साम्यवादी संघोंमें रहता था । उस समय उत्पादन, वितरण आदि | 
समाजवादी ढंगसे होता था । दूसरा युग दासताका है। कृषिःप्रथा गोपालनके 
फलस्वरूप व्यक्तिगत सम्पत्तिका जन्म हुआ । सम्पत्तिके स्वांमियोंने अन्य सम्पत्ति- 
रहित लोगोंको अपना दास वनाया । राज्य एवं तत्सम्बन्धी अन्य संस्थाओंका जन्म 
हुआ । तीसरा सामन्तशाही युग हुआ, इसमें सामन्त भूमिके स्वामी होते थे । 
गरीव किसान इन सामन्तोंके अधीन रहते थे, पर दास नहीं । चौथा युग आधुनिक 
पूँजीवादी युग है । इस युगका प्रादुर्भाव व्यवसायों एवं कारखानोंके फलस्वरूप 
हुआ हैं । इसमें अर्थ, समाज एवं राज्यके स्वामी पूँजीपति होते हैं । श्रमिक अपना 
जीवन-निर्वाह श्रमके द्वारा करते हैं। पाँचवाँ युग सर्वहाराके अधिनायकत्वका होगा। 
इसमें अर्थ, समाज एवं राज्यकी बागडोर श्रमिकोंके हाथमें होगी। यह समाजवादी 
एवं शोषणरहित युग होगा । इसके बाद मानव-जाति छठे युगमें प्रवेश करेगी। उसमें 
राज्यविहीन समाज होगा । वास्तविक स्वतन्त्रता तभी होगी, यह सुवर्णयुग होगा ।? 
मार्क्सका अति प्राचीन युग रूसोकी प्राकृतिक स्थितिके समान है । रूसोकी 
भाँति ही मार्क्सके मतमें भी व्यक्तिगत सम्पत्ति सम्यताकी घान्री है । मार्क्सका . 
आधुनिक पूँजीवादी युगका चित्रण रूसो-जँसा ही है । रूसोका 'आदश प्रत्यक्ष जन- 
तन्त्र' और 'सामान्येच्छाके सिद्धान्त'की तुलना मार्क्सके 'साम्यवाद'से की जा 
सकती है। जैसे रूसोकी सामान्येच्छाद्वारा एक नयी स्वतन्त्रता सम्भव होती है, 

बैसे हीं मार्न्सके क्रान्ति और सर्वहाराके अधिनायकत्वमें एक नयो साम्यवादी 
व्यवस्थाका जन्म होगा । ख्सोकी यह स्वतन्त्रता प्राचीन प्राकृतिक स्थितिकी 
स्व॒तन्त्रतासे भिन्न थी । वैसे ही माक्सका साम्यवाद भी अति प्राचीन साम्यवादसे 
भिन्न है । भेद इतना ही है कि रूसो आदर्शवादी था और माक्स भौतिकवादी । 


मार्क्सके अनुसार 'मानव-इतिहास वर्ग-संघर्षका इतिहास है । यह संघर्ष 
युगानुरूप होता है । कभी प्रत्यक्ष, कभी अप्रत्यक्ष भी रहा है। कभी विज्ञेताह्वारा 
नये समाजका निर्माण हुआ, तो कभी दोनों वर्गोका विध्वंस हुआ है । सर्वहाराकी 
क्रान्तिद्वारा ही इस वर्ग-संघर्षका अन्त होगा; क्योंकि इसके द्वारा वर्गका अन्त 
होकर एक वर्गविहीन समाज बनेगा ।? आधुनिक लोगोंकी दुनिया ही छः हजार 
बर्षको है । इसके ही भीतर इन्हें अनेकों युगोंकी कल्पना करनी पड़ती है। परंतु 
भरतोय महर्षियोंकी हष्टिसे वर्तमान सृष्टि ही दो अरब वर्षकी मानी जाती है। 
आवुनिक वैज्ञानिक भी अब सुष्टिकी प्राचीनताकी ओर बढ़ रहे हैं । इस दृष्टिसे 
घर्म-राज्य राम-राज्य और सोपद्रव, ्ुद्रराज्य--तीन ही प्रकारका युग प्रतीत 
होता है । मार्क्सके छः युग सोपद्रव ्ुदरराज्यके भीतर ही हैं । 


अनेक दार्शनिक हाव्सके प्राकृतिक खूंखार मानव एवं उसके द्वारा अनु- 
बन्धपूर्वक 'दीर्घकाय'को सर्वाधिकार समर्पण आदि-जैसे ही माकर्सके ऐतिहासिक 
वर्णनकों भी अप्रामाणिक समझते हैं। अतीत घटनाओंके सम्बन्धमें प्रत्यक्षकी 
प्रवृत्ति हो ही नहीं सकती, अतः अनुमान या आगमोंद्वारा ही उस सम्बन्धमें कुछ 
जानकारी हो सकती है । आगमोंपर मार्क्सका विश्वास नहीं था । अपुष्ट कारणोंके 
आधारपर इतिहासके सम्वन्धमें अटकल लगाकर किसीने तीन, किंसीने पाँच तो 
किसीने छः युगको कल्पना कर डाली। ये कुल्पनाएँ निराधार हैं । रूसोकी प्राकृतिक 
स्थितिमें स्वर्णयुग ही था, उसी प्रकार मार्क्सकी भी अति प्राचीन मनुष्योंकी 
साम्यवादी संघकी स्थिति थी । फिर उसका अन्त क्यों हुआ ? जिस तरह उसका 
अन्त हुआ उसो तरह मा्क्ससम्मत सर्वहाराके डिक्टेटरशिपूमें होनेवाली क्रान्ति- 
द्वारा वर्गहीन राज्यका भी अन्त क्यों न होगा ? हीगेलके अनुसार कोई भी संवाद 
अन्तमें वाद बन जाता है; क्योंकि कुछ-त-कुछ लोग उस संवादके भी विरोधी 
रहते ही हैं । उन्हींका समुदाय उस संवादका प्रतिवादी बन जाता है। जब अति 
प्राचीन साम्यवादी संघवादो वन सका तो अन्तिम वर्गविहीन समाज क्या स्थायी- 
खूपसे हो सकेगा ? और उसका विरोधी कोई न होगा ? फिर हिंगेलका आदर्श 
राज्य भी इन्द्रमानके अनुसार अन्तिम हो है। इसमें भी सिवा अन्धविश्वासके 
और क्या प्रमाण है? फिर यह भी तो कहा जा सकता है कि जैसे रूसोकी सामास्ये- 
च्छाद्वारा प्रास स्वतन्त्रताका स्वप्न पुरा नहीं हुआ, उसी तरह माक्संके भी वर्ग विहीन 
राज्यका स्वप्न पूरा होनेवाला नहीं । घ॒र्मनियन्त्रित शासन-तन्त्रवादीके यहाँ हास- 

विकासका चक्र चलता रहता है। अतः कृतयुगमें धर्म-राज्य एवं दण्ड आदिसे 
विहीन धर्मेनियन्त्रित राज्य था और वह स्वर्णयुग था--यह आर्ष इतिहासोसे 
विदित है । पुनश्च रजोगुण-तमोगुणके विस्तारसे उसमें गड़बड़ी हुई । फिर धर्म- 
नियन्त्रित राज-तन्त्र हुआ, तमोगुण बढ़नेसे फिर और विविध बिवादमय राज्यः 
हुए । पुनश्च “चक्रनेमिक्रमेण” धर्मनियन्त्रित लोकतन्त्र, धर्मनियस्त्रित राजतन्त्र 
एवं पुनः शुद्ध राजादि-विहीन धर्नेनियन्त्रित राज्य हो सकता है । जैसे प्रतिवर्ष 
वसन्त, ग्रीप्म आदि ऋतुओंका प्रादुर्भाव होता है, बैसे ही यह भी सम्भव है । 
मार्क्सँका “वर्ग-संघर्ष! कोई वास्तविक तथ्य नहीं है । यह तो एक विकार है । मात्स्य-- 
न्यायका फैलनां धर्म-नियन्त्रण घटनेपर ही बढ़ता है । धर्म-नियन्त्रण बढ़नेपर घट: 
जाता है। यों तो प्रत्येक व्यक्तिके भीतर देवासुर-संग्राम चलता ही रहता है। रजोगुण, 
तमोगरुणके अनुकूल वृत्तियाँ, चेष्टाएँ, भावनाएँ तथा उनसे युक्त व्यक्ति, समुदाय, 
आसुर समुदाय है । सत्त्वगुणके अनुकूल वृत्तियाँ, भावनाएं, चेष्टाएँ तथा उनसे: 
युक्त व्यक्ति, समुदाय देवी समुदाय है। इनका संघर्ष सदा ही चलता है, परंतु, 
कभी व्यक्त कभी अव्यक्त । भीतरका ही संघर्ष कभी-कभी बाह्यरूप धारण कर लेता 
है। कभी कोई पक्ष जीत जाता है तो कभी कोई पक्ष । तमोग्रुणपर सत्त्वगुणकी विजयः 


"ही अनृतपर सत्यकी, दानवतापर मानवताकी, आसुर-शक्तिपर दैवीशक्तिक्री विजय 


है । यही जडवादीपर अध्यात्मवादीकी विजय है। यही व्यष्टिवादपर समष्टि- 
वादकी, संकीर्णतापर उदारताकी जीत है । आदर्शवादी दार्शनिक हाव्स आदिके- 
प्राकृतिक मनुष्य और अनुवन्बद्वारा राज्य-कल्पनाको अप्रामाणिक एवं अनैतिहासिक. 
कहते हूँ । ठीक इसी तरह अति प्राचीन साम्यवादी समाज और वर्ग-भेद आदिकी: 
मार्क्सीय कल्पना भी अप्रामाणिक एवं अनैतिहासिक ही है। 


भौतिकवादी. व्याख्या 

कहा जाता है कि हीगेलके ऐतिहासिक आदर्शवादके मुकाबिलेमें ही मार्क्सने 
अपनी प्रणालीका नाम "ऐतिहासिक भौतिकवाद' रखा था। इस प्रणालीद्वारा मार्क्स 
विभिन्न परिवर्तनं, क्रान्तियों एवं मानसिक, सामाजिक घटनाओं को उत्पन्न करनेवाले 
मूळख्नोतोंका पता लगाना चाहता था, इसलिये इतिहास-संचालन करनेवाले नियमोंका 
उसने पता छगाया। उसका कहना था-“मनुष्योंके विवेक एवं विचारोंमें परिवर्तन करने- 
वाली तथा विभिन्न सामाजिक प्रणालियों और पारस्परिक विरोधको सृष्टि करनेवाली 
प्रधानशक्ति, विचारों, भावनाओं या विश्वव्यापी ज्ञानसे अथवा सर्वव्यापी आत्माके. 
ज्ञानसे नहीं हुआ, कितु वह जीवनकी भौतिक अवस्था एवं नियमोंद्वारा ही हुआ है । 
इसलिये मनुष्यजातिके इतिहासका आधार भौतिक है, अर्थात्‌ जिस मार्गसे मनुष्य 
एक सामाजिक प्राणीकी हैसियतसे, प्राकृतिक परिस्थितियों, आस्तरिक, शारीरिक 
और मानसिक शक्तियोंकी सहायतासे अपने सांसारिक या भौतिक जीवनका निर्माण 

करता है और अपनी आवश्यकताओंको पूतिके लिये वस्तुओंको उत्पन्न करता, बाँटता 
और बदलता है, वही नियम, मार्ग या तरीका जीवनका भौतिक विषय या अवस्था है। 
पर यहाँ यह विचारणीय है कि यदि विभिन्न परिवर्तनों, क्रा न्तियों, मानसिक- 

सामाजिक रचनाओंको उत्पन्न करनेवाला कोई मूल स्रोत हढ़ना आवश्यक है 

और उसका कारण मार्क्सके मतानुसार भौतिक अवस्था और भौतिक नियम ही 

है, तो भौतिक अवस्था एवं भौतिक नियमोंका भी कारण कया है--यह भी 
जिज्ञासा स्वाभाविक तथा अनिवार्य हैं । व्यावहारिक वात तो यह है कि बिचारशीर, 

विवेकी पुरुष ही जड भौतिक वस्तुओंमें रहोवदल करता रहता है; जड वस्तु स्वयं 

.न अपनेको जान सकती है, न अन्यको ही । हिताहित सोचना, किसी उद्देश्यसे प्रवृत्त 
होना यह शुद्ध चेतनका ही धर्म है, अचेतनका .नहीं । इसीलिये जँसे रेल, तार, 

रेडियो, वायुयान, विभिन्न शज्ञास्र, कल-कारखाने, बड़े-बड़े बाँध, पुर, 

महानु दुर्ग--सब चेतनके विचार एवं इच्छाके ही परिणाम हैं, इसी प्रकार 
.अन्याव्य आकाश, पृथ्वी आदिकी उत्पत्ति एवं उसके नियम एवं अवस्थाओंमें 
-भी अवश्य ही किसी सर्वज्ञ सर्वशक्तिमान्‌ समष्टि चेतनकी इच्छा एवं विचारोंको 
कारण मानना अनिवार्य है। किसी भी विचारमें विचार्य कुछ भौतिक वस्तुएँ 
एवं उनकी अवस्थाएँ भी कारण हो सकती हैं। परंतु इसका अभिप्राय इतना" 
ही है कि जैसे घटज्ञानमें विपयरूपसे घट भी हेतु है, परंतु इतने मात्रसे चक्षुसे 
-चटका संनिकर्ष तथा मनया अन्तःकरणका चक्षुद्टारा घटाकार परिणत होना 
और चेतन आरमाद्वारा उन सवका प्रकाश होना गौण या मुख्य है--यह नहीं 
कहा जा सकता है ।* किंतु ज्ञानमें तो ज्ञाता ही मुख्य है, ज्ञेय एवं प्रमाण आदि 
-ज्ञाताके अङ्ग होकर ही ज्ञानके साधन हैं । 


विवेकी ज्ञाता जीवनकी भौतिक अवस्थाओंमें रहोवदल करता ही रहता है। 
यद्यपि भौतिकवादी किसी भी सिद्धान्त, सत्य, न्याय, घामिक या सामाजिक नियमको 
शाश्वत या नित्य नहीं मानते, फिर भी अचेतन भूतोंमें अनेक शाश्वत नियम मानना 
अनिवार्य है, पृथ्त्रीका गन्धवत्त्त एवं विभिन्न वीजोंद्वारा विभिन्न प्रकारकी वस्तुआं- 
का उत्पन्न होना, विविध भ्रकारके बीजोंसे विभिन्न पुष्प, स्तवक, कुड्मल, वृक्ष 
एवं विभिन्न रूप, रस, गम्धसे युक्त फछोंका उत्पन्न होना, जलका निम्न प्रदेशकी 
ओर बहना, अग्निका ऊर्ध्वमुख प्रज्त्रलन, वायु एवं आकाशके निश्चित घर्म 
शाश्वत ही हैं । समुद्रमें विभिन्न तिथियोंमें नियन्त्रित समयपर ज्वारभाटाका 
आना, चन्द्रमाका नियमित ह्वास-त्रिकास कितना शाश्वत है--यह सुस्पष्ट है । जिस 
प्रकार भौतिक नियम शाश्वत हैं, वसे ही ज्ञाता, चेतन एवं इश्वरादिके नियम 
शाश्वत हैं, अतएव घामिक, सामाजिक एवं न्यायसम्वन्धी अपरिगणित घर्म भी 
झाश्वत है । ईश्वरीय नियम, धार्मिक सिद्धान्त, न्याय एवं सत्यके अनुसार विवेकी 

प्राणी शारीरिक, मानसिक एवं भौतिक परिस्थितियोंकी सहायतासे अपनी” 
आवश्यकताओंकी पूर्तिके लिये वस्तुओंको उत्पन्न करता, बाँटता तथा रहोवदल भी 
करता है । परंतु जहाँ आव्यात्मिक धार्मिक ृष्टिसे.तथा विवेकके विरुद्ध शारीरिक 
मानसिक तथा बाह्य भौतिक परिस्थितियाँ, परस्त्री, परधन-हरणके अनुकूल भली 
ही हो, तथापि एक विवेकी पुरुष उनका विरोध ही करता “है। नदीके तीव्र 
प्रवाहमें पड़ा हुआ मुर्दा ही निविरोध धाराका अनुसरण करता है, परंतु जीवित 
प्राणी अवश्य हो विरोध करता है, प्रवाह चौरकर लक्ष्यको ओर बढ़ता है। 
प्रवाहका किचित्‌ अनुसरण भो प्रवाह अतिक्रमणृके ही अभिप्रायसे करता है। 
समुद्रमें नाव डालकर वायुके अनुसार भटकनेवाला प्राणी निर्दश्य ही होता है । 
जिसका कोई लक्ष्य होता है, वह विरुद्ध भीषण झंझावातका मुकाबला करके 
लक्ष्वकी ओर बढ़ता है, यदि उसमें सर्वथा असमर्थ रहा तो उसी जगह लंगर 
डालकर नावको, रोक देता है--जैसी बहे बयार पीठ तब तैसी दीजे” काः 
दुरुपयोग करनेवाले अवसरवादी सर्वथा अविश्वसनीय ही हुआ, करते हैं। 


उत्पादन-शक्तियाँ ओर नियम 
कहा जाता है कि उत्पादन-शक्तियाूँ दो प्रकारकी हैं--एक चेतन, दुसरो 
अच्ञेतन । अचेतन शक्तियोके अन्तरगत भूमि, जरू, वायु, कच्चा माल, औजार, 
मशीनें आदि आ जाती हैं। चेतन शक्तियोंमें मजदूर, आविष्कारक, अन्वेषक, 
इंजीनियर आदि आ जाते हैं । जातिगत गुणों अर्थात्‌ किसी मनुष्य-समूहुकी जन्म- 
सिद्ध योग्यताका भी चेतन शक्तियोंमें अन्तर्भाव है । सबसे अधिक महत्त्व शारीरिक 
और मानसिक श्रम करनेवाले श्रम-जीवियोंका है। उनके द्वारा ही पूँजीवादी 


` समाजमें विनिमय मूल्यकी सृष्टि होती है दूसरा महत्त्व आधुनिक यन्त्रविद्याका 


है, जिसके कारण आज समाजमें उथल-पुथल हो रहा है। माक्सके मतानुसार 
“मनुष्य उत्पादक कार्यं और उसकी आवश्यकताके प्रभावानुसार अपने समाज, 
राज्य, धर्म-दर्शन और विधानसस्वन्धी सिद्धान्तोंकी रचना करता है। भौतिक, 
आथिक अवस्था इसकी आवार-मित्ति-स्वरूप है। उससे उत्पन्न होनेवाली धामिक, 
राजनीतिक, दार्शनिक आदि प्रणालियाँ उसके ऊपर बने हुए भवनोंके समान होती 
हं । ये भवन जितने अंशोंमें अपनी आधारभित्तिके अनुरूप होते हैं, उतने ही हढ़ 
होते हैं, उतनी ही उन्नति और समृद्धि होती है। सामाजिक दशाओके द्वारा 
सम्पत्ति-सम्बन्धी नियम बनाये जाते हैं और मनुष्योंके उन पारस्परिक सम्बन्धोंका- 
निर्णय किया जाता है, जिनसे उत्पत्तिका कार्य चलता है। उत्पादनके नियमोंका 
निर्णय समाजके मनुष्य ही करते हैं, जैसे और नियमोंका निर्णय समाजके मनुष्य 
ही करते हैं । जैसे मनुष्य प्राकृतिक सामग्री और शक्तियोंकी सहायतासे भाँति- 
भाँतिकी वस्तुओंका निर्माण करते हैं, उसी प्रकार मस्तिष्कपर उत्पादक-शक्तियोंकी 

` 'प्रतिक्रियाके फलस्वरूप सामाजिक, राजनीतिक और व्याथसम्तरन्घी विधानों तथा 
'चाभिक, चारित्रिक, दार्शनिक सिद्धान्तोंका भी निर्णय वे ही करते हैं।' 
उत्पादक-उत्ादन-शक्तियों और उनके द्वारा होनेवाले परिणामोंपर विचार 
करते हुए यह कभी न भूलना चाहिये कि उच्चावच अनन्ताचस्त सत्र भौतिक 
पदार्थ भोग्य हैं । वे अपने लिये नहीं, कितु भोक्ताके लिये होते हैं । भोक्ता भोग्यके 
लिये नहीं होता, कितु भोग्य भोक्ताके लिये होता है। पलंग अपने लिये नहीं, 
'कितु सोनेवाले भोक्ताके लिये होता है। करोड़ों रुपयोंकी माला, मालाके लिये 
नहीं, अपितु पहननेवालके लिये होती है, अतएव पलंग यदि छोटी पड़ जाय तो 
'पलंगमें सुधार होना चाहिये, न कि सोनेवाळेको काट-पीटकर पलंगके लायक 
बनाना चाहिये । माळा छोटी पड़ती है, सिरसे गलेमें नहीं उतरती, तो मालाको 
तोड़कर सुधारना ठीक है; पहननेवालेका सिर छीलकर मालाका गले उतारना 
बुद्धिमानी नहीं । ठीक इसी प्रकार भोक्ता नित्य, चेतन, आत्माके लौकिक-पारलौकिक 
'हितकी हृष्टिसे भौतिक़ वैभव एवं उनके रद्दोवदलका उपयोग किया जा सकता है, 
परंतु आत्माके लौकिक, पारलौकिक हितोंके विपरीत असर डालनेवाले भोतिक 
प्रभावोंको हर प्रकार रोकना ही उचित है। जैसे स्थूल देह सूक्ष्म मनके अधीन 
“रहता है, वैसे ही देह, इन्द्रियां, मन, बुद्धि आदि सभी संहत आत्माके लिये होते 
हैं, बैसे ही देहादिसंघात स्वविक्षण स्वभ्रकाथ असंहत आतमाके लिये हैं । रथादि 
अचेतनकी प्रबृत्ति सारथि चेतनसे अधिष्ठित होती है, वैसे ही जड देहादिको 
बृत्ति चेतन आत्मासे अधिष्ठित होती है.। देहादि यदि आत्माके अबीन न हों तो 
आरकभूत हो जाते हैं, इसी तरह अचेतन भौतिक सभी व्यवस्थाएँ भी समष्टि चेतन- 
नियन्त्रित रहकर ही सुख-साघक हो सकती हैं । आधुनिक वैज्ञानिक लोग जड 
श्रकृतिवशीका रके लिये प्रयत्नशील होते हैं। आधिभौतिक बड़ी-से-बड़ी उन्नति यदि 
आत्माके अनुकूल है, आत्माके नियन्त्रणमें है तभी उसका महत्त्व है, अव्यथा वह भार- 
सूत दुःलरूप ही है । इस तरह भौतिक अवस्थाके अनुसार चेतनके सब तियमोंमें 
रद्दोबदल अत्यन्त असंगत है, आंशिक रूपसे भौतिक अवस्थाओंका उपयोग एवं 
अनुसरण मान्य है ही । फिर भी चेतनपर अचेतनका हावी हो जाना कथमपि 
उचित नहीं है, चेतन उत्पादक होनेसे एवं भोत्ता भो होनेसे महत्त्वपूर्ण है, वह पूँजी 
एवं यन्त्र दोनोंपर हो अधिकारी होता है, अतः चेतनसे अचेतनकी तुलना ही नहीं 
हो सकती । फिर भी श्रमजीबीको श्रमका फल जैसे मिळना आवश्यक है, वैसे हो 
भुंजीपतिको पूँजीका फल भो मिलना आवश्यक है और यह कम्युनिष्टको भी 
मानना ही होगा, भले ही उसकी हष्टिमें ही यह फल व्यक्तिको न मिलकर समाजको 
मिले । यहाँ रामराज्यके अनुसार आधुनिक शोषक पुँजीवाद या व्यक्तियोंका अधि- 
जनायकवाद या निःस्वत्ववाद नहीं मान्य है, किंतु वह पुँजी सबको मान्य है, जिसके 
द्वारा यन्त्र एवं आविष्कारक, अन्वेषक एवं श्रमजीवियोंका भी काम चला है। 

आधुनिक रूपमें आजकल भी व्यक्ति वैंकोंमें रुपया जमा करता है और उसका 
सूद भी प्राप्त करता है । 


माली हालत या भौतिक अवस्था भले ही तत्सम्बन्धित नियमोंकी आधार- 
भित्ति हो, परंतु “दार्शनिक धामिक सभी नियमोंको आधारभित्ति या नींव भी माली 
हालत ही है'-यह कहना सर्वथा असंगत है । भले पुरुष चाहे निर्िकिचन हों या 
धनवान्‌; कितु अहिसा, सत्य, अस्तेय आदिका आदर सभी करते हैं । प्राचीन कालमें 
जैसे अकिचन ब्रह्मचर्यका, तपस्याका सम्भावन' करते थे, बैसे ही एक सर्वंसाधन- 
सम्पन्न सम्राट्‌ भी सब त्यागकर ब्रह्मचर्य एवं त्यागश्तपमें परिनिष्ठित होता था । 
आज भी भले लोग धनी हों या गरीव, धर्मका आदर करते हैं । बुरे चाहे धनी हों 
या-गरीव, घर्मकी उपेक्षा करते हैं । देह-भिन्न आत्माका अस्तित्व तथा ईश्वर सदा, 
राजा, रङ्क, अमीर, गरीव सभी मानते हैं; फिर माली हालतमें रद्दोबदल होनेसे 
धर्म एवं दर्शनमें रहोवदल होना कहाँतक संगत है ? 

कर्थंचित्‌ भावनाओंपर वातावरणका किचित्‌ प्रभाव पड़ सकता है, परंतु 
तत्वज्ञान एवं वस्तुस्थितिसे सम्बन्ध रखनेवाले धर्म-दर्शनोंमें भी माली हाछतके 
रदहोवदल होनेसे रद्दोबदल मानना अत्यन्त मूर्खता है । लुट, खमूट, चोरी, हत्या, 
कभी भी धर्म बन जायेंगे, परोपकार, दया, सत्य, कभी अघर्म वन जायेंगे, 
तव तो कभी संखियाका अमृतरूपमें और अमृतका संखियारूपमें बदलना भी मान 
लिया जायगा। तत्त्वज्ञानकी व्यवस्था ही लीजिये---रज्जुमें रज्जुज्ञान ही यथार्थ ज्ञान 
है, रज्जुमें सपं, घारा, माळा आदिका ज्ञान सदा ही अयथौर्थ रहेगा, चाहे माली 
हालतमें रद्ो-बदल हो, चाहे कितना ही भौतिक परिवर्तन हो, परंतु किसी भो 
हालतमें रज्जुमें रज्जुज्ञानकी अयथार्थता नहीं हो सकती । वस्तुतः मार्क्सवादी 
व्यक्तिगत भूमि-सम्पत्ति, खानों, कल-कारखानोंपर राष्ट्रीकरणके नामपर 
अधिकार करनेके लिये आदिपरम्पराप्राप्त शास्त्रीय नियमोंका अपलाप करके 
अपने इत्योंका समर्थन करना चाहते हैं । परसत्री, पर-षनका अपहरण, हत्या एवं 
जाळ-बोखधेको भी उचित या न्यायसिद्ध करनेके लिये यह वागूजाळ फैलाते हैं और 
कहते हैं कि ईश्वरीय या शास्त्रीय कोई भी सत्य न्याय अथवा घर्म नहीं है । माली 
हालत, भौतिक अवस्थाके अनुसार ही धर्म, सत्य,. न्याय बनते हैं, अतः सभी 
नियमोंकी नींव माली हालत या भौतिक अवस्था ही है । इस दृष्टिसे वे कहते हैं कि 
“पुरानी माळी हालत या भौतिक अवस्था वदल गयौ तो पुराने सब नियम धरा- 
शायी हो गये। इसलिये पुराने नियमोंके अनुसार जो पहले अधर्म था, वह अव 
अधर्मे नहीं है । अतः हमलोगोंका पर-धन, पर-सत्री-हरण, हत्या, जाळ-फौरेब 


आदि अधर्म या अन्याय नहीं है । जिन लोगोंने उत्पादन-साधनों एवं उत्पादनोंमें 


रदोवदल कर लिया, उन्हें धर्म एवं न्यायमें भी रहोवदळू कर लेनेका हक 

है, उत्पन्न वस्तुओंके वितरण-सम्बन्धी नियमोंमें भी रद्दोबदल कर लेनेका हक 
है--ये सब बातें अपने पापको, अन्यायोंको पुण्य या त्यायसिद्ध करनेका असफरू 
वागाङम्बरमात्र है, जिसमें कुछ भी दम नहीं है । कोई भी व्यसनी या अपराधी, 
अपनी प्रवृत्ति या रुचिके अनुसार ही अघामिक धार्मिक सामाजिक राजनीतिक 


नियम चाह सकता है । 
मावर्सका कहना है कि “मनुष्य स्वयं अपने इतिहासका निर्माण करता है। 

वह यह कार्य अपनी इच्छाके अनुसार अभिलषित मार्गसे नहीं कर सकता; किंतु उसे 
उस मार्गके अनुसार कार्य करना पड़ता है; जो कि उसके सामने प्रस्तुत होता है 
और जिसे वह प्राप्त कर सकता है । - उदाहरणार्थ अति प्राचीन युगमें थोड़े-थोड़े 
मनुष्य गिरोह बनाकर रहते थे, रक्त-सम्बन्धेक आधारपर संघटित होते श्रे । 
उनके देवता भी उनकी परिस्थितिके अनुसार बनाये गये । इससे प्रकट होता है 
कि उस परिस्थितिका प्रभाव उन जंगली लोगोंकी मानसिक अवस्था, उनके मजहव, 
उनके चरित्र और उनके सामाजिक नियमोंपर कैसा पड़ता था । सपो, सिहों 
आदिकी पूजा उस काळकी निशाची है । इसी तरह मध्यकालके क्षत्रिय सरदारों, 
जमींदारोंका आधार भूमि-सम्बन्धी अधिकार और शहरोंकी दस्तन्गरीपर था। 
उस परिस्थितिके अनुसार उन लोगोंके धारमिक विचार बदल गये और नवीन 
मतोंकी स्थापना हुई, जो कि इस युगके अधिकार प्राप्त लोगोंके हितके अनुकूल 
थे। जो नैतिक, धार्मिक, दार्शनिक्र विचार इस्‌ हितके विरोधी थे, उन्हें दवा 
दिया गया । ० 


CRN 


“इसी प्रकार वर्तमान पूँजीवादी समाज व्यक्तिगत पूँजीके आधारपर रचा 
गया है और वह सामूहिक तथा सहयोगमूलक भावोंके उच्छेदनार्थ प्रयत्नशील 
है । यह स्वार्थसिंद्धिके लिये व्यक्तिगत स्वतन्त्रताका प्रचार करता है तथा श्रम- 
जीवियों और सम्पत्तिका एक स्थानपर संग्रह करता है, जमींदारी, जागीरदारीकी 
प्रथा और उसके समर्थक विश्वासों ( राजाको ईश्वररूपमें मानना ) को नष्ट 
करता है और उनके स्थानपर घामिक स्वतन्त्रता, व्यक्तिगत विवेकके सिद्धान्तका 
विस्तार करता है । यह समाज व्यक्तिगत अधिकारोंका प्रचार करता है, प्राचीन 
राजाओंक्रे एकतन्त्र शासनके: विरुद्ध युद्ध करता है, राष्ट्रियताका भाव फैलाकर 

` व्यापार-व्यवसायका विस्तृत क्षेत्र प्राप्त करनेका प्रयत्न करता है तथा जमींदारी आदि- 
के विरोघार्थ हो वह एकतन्त्र सत्ताका समर्थन करता है। एकतऱ्त्र सत्ता भी जव 
पूजीवादमें वाधक होती है, तव उसके बिरुद्ध भीं वह संग्राम करता है और 
एकतन्त्र शासनको नष्ट कर वैध राज्य-सत्ता या प्रजातन्त्रकी स्थापना करता है । यह 
सव काम इसलिये नहीं सम्पन्न किये जाते कि कोई विलक्षण बुद्धिमान्‌ मनुष्य 


प्रबल विचार बत्तिद्वारा या नवीन ज्ञातोदयद्ठारा या ईश्वरीय प्रेरणाद्वारा करता हः 

कितु यह सव उस प्रभावसे सम्पन्न होता है, जो मनुष्यके भौतिक आधार या 
आथिक आधारके परिवर्तन होनेसे मनुष्योंके मस्तिष्कपर पड़ता है । मार्क्सका 
कहना है कि 'मनुष्यके अस्तित्वका आघार उसके विवेक या अन्तरात्माके आदेश- 
पर नहीं होता, कितु अन्तरातमाका आधार उसकी सामाजिक स्थिति या दशापर 
होता है। कोई भी मनुष्य सामाजिक जीवनका निर्माण नहीं कर सकता और न 
उसके अनुकूल कानून ही बना सकता है। वह तो केवळ एक नौकर या कार्य- 
कर्ताके समान होता है, जो समाजके भौतिक आधार या आर्थिक दशासे उत्पन्न 
होनेवाली प्रवृत्तियों और विचारघाराओंका अनुसरण करता है । तथापि कार्यकर्ता 
व्यापक ज्ञानवाच्‌, उद्योगी एवं अधिक योग्य हों तो अपनी सीमाके भीतर महान्‌ 
कार्य कर सकते हैं, की गयी उन्नतिको बहुत दूरतक बढ़ा सकते हैं । ईसा, 
- मुहम्मद आदि इसी कोटिके थे ।' 
अवश्य भौतिक परिस्थितियाँ कभी-कभी प्राणीको अपने अनुसार चळनेके | 
लिये वाध्य करती हैं, फिर भी लक्ष्य एवं सिद्धान्तके अनुसार महापुरुष प रिस्थितियों- 
को ही वदल देते हैं, परिस्थितियोंके दास नहीं बनते, परिस्थितियोंके वशीभूत होकर 
भी अपना धर्म नहीं छोड़ते, भले प्राण छोड़ना पड़े तो प्राण छोड़ देते हैं । अति 
प्राचीन युगका मार्क्सीय इतिहास भी सर्वथा अप्रामाणिक है। गिरोह बनाकर 
रहना, पहले भी अच्छा था, आज भी अच्छा है। रक्त-सम्बन्धसे विशिष्ट समूह 
आज भी होता ही है । 'परिस्थितिके अनुसार सर्प, सिंह आदिको देवता बनाने? की 
वात प्रलाप है। शास्त्रविश्वासी आज भी शेषनाग एवं नृसिंह भगवानको परमे- 
शवरके अवताररूपमें पूजते ही हूँ । इसी तरह 'मध्यकालमें घामिक विचार बदल 
गये” यह कहना भी असंगत है। अनादि अपौरुषेय शास्त्रोंका प्रामाण्य मानने- 
वालोंका जैसा विचार करोड़ों वर्ष पूर्व रामायणके रामराज्यमें था, हजारों वर्ष पूर्व 
महाभारतके युधिष्ठिर-राज्यमें था, वसा अव भी है । शा्नप्रमाण न माननेवाले जैसे 
आज हैं बैसे पहले भी थे। उनके मत सदा ही बदलते रहते हैं। शास्र 
अति प्राचीन कालके मालिकों, मध्य कालके सरदारों एवं अर्वाचीन कारके 
पूँजीपतियोंके बनाये नहीं हैं वे आप्तकाम, पूर्णकाम, वीतराग, महातपा, अरण्प- 
वासी, कन्दमूलफलाशी, वल्कलवसनघारी महषियोंद्वारा रचे गये हैं, सो भी स्वतन्त्र- 
रूपसे नहीं, अपितु अनादि, अपौरुषेय, परमेश्वरीय वेदादि शाज्तोंके आधारपर रचे 
गये हुँ । उनकी व्यवस्थाओंमें आधुनिक ढुलमुळ पन्थियोंकी अवसरवादिताका 
स्पर्श भी नहीं है। बायविलमें मी कहा गया है कि सुईके छेदसे ऊंटका निकल 
जाना. सम्भव है, पर धनिकोंका स्वर्गीय राज्यमें प्रवेश करना कठिन है ।! इसी 
प्रकार न केवळ भारतीय धर्मग्रन्थ अपितु संसारके सभी घमंग्रत्थ वीतराग, 
अकिचनों एवं साधारण श्रेणीके लोगोंद्वारा वनाये गये हैं और उन मेघ" 


मा० रा० २८ 

कोई पक्षपात नहीं है मतु यद्यपि सञ्जाटू थे, फिर भी उन्होंने अकिचनोंका ही 
महत्त्व गाया है। यह कहना नितान्त मूर्खता है कि 'शाख्रकार ऋषि घनिकोंके 
एजेंट थे। उनके हितोंकी रक्षाके लिये ये लोग पाप-पुण्यके चक्करमें जनसाधारण- 
को फॅसाये रखनेका प्रयत्न करते रहते थे।' भला, जो राजान्नग्रहणको घोर पाप 
समझते थे, 'कुसूल-धात्यकः ब्राह्मणकी अपेक्षा जो अश्वस्तनिक ( कलके लिये 
कुछ न रखनेवाले ) ब्राह्मणको ही श्रेष्ठ मानते थे, महात्यागको ही सर्वस्व मानते थे, 


चे किस प्रलोभनसे ऐसा निध्ुर कर्म करते ? आज भी तो धनिकवर्ग नास्तिकप्राय 


है । वह किस भारतीय विद्वानुका सम्मान करता है ? यह वर्ग जितना उच्छुङ्कलां. 
की पुजा करता है, उतना आस्तिक पक्षकी प्रतिष्ठा करता तो आस्तिक पुरुषों एवं 
आस्तिक संस्थाओंको आथिक संकटके कारण कार्य करनेमें वाथा क्यों पड़ती ? 
फिर भी झाञ्जविशवासी था, युक्ति एवं छोकसिद्ध न्यायके अनुसार उचित 
होनेसे व्यक्तिगत भूमि, सम्पत्ति आदिका समर्थन करते हैं । इसी तरह आस्तिकपक्ष- 
का 'राजाओंके एकतन्त्र शासनसे न विरोध है और न आधुनिक लोकतन्त्रके साथ 
कोई राग है । भर्म-नियन्त्रित एकतन्त्र-शासन भी लाभदायक होता है । धर्म 
नियन्त्रित होनेसे ही लोकतन्त्र या प्रतिनिधितन्त्र लाभदायक हो सकता है। 
उच्छृङ्खल, धर्मेशुन्य, रावण, वेन आदिका एकतन्त्र भी हानिकारक हुआ था । 
. वैसे उच्छुल्लल लोकतन्त्र आजकल भी देशके लिये खतरनाक है । 
शास््रोंके अनुसार कोई भी कार्य विचारशील ईश्वर, महर्षियों, बुद्धिमान्‌ 
व्यक्तियों अथवा व्यक्तिसमूहोंकी गम्भीर विवेचनाओं एवं लोकहित भावनाओंसे 
होता है। भले कामोंका मूल भले विचार, भली प्रेरणाएँ तथा सावधानी और 
बुरे कामोंके मूल कारण बुरे विचार, बुरी प्रेरणाएँ एवं प्रमाद आदि होते हैं । 
इस तरह सिद्ध है कि वुद्धिपूर्वक कार्यकारी पुरुष विचारपूर्वक ही कोई कार्य 
करता है। शास्त्र भी 'ईक्षतेर्नाशब्दम्‌? ( न्मइत्ञ १। १। ५) इत्यादि सूत्रोंस कहते 
हैं कि जड प्रकृतिसे विलक्षण विश्वका निर्माण नहीं होता; क्योंकि विलक्षण कार्य 
इक्षण अर्थात्‌ विचारपूर्वक होता है । जड प्रङृतिमें विचारश्क्ति नहीं है । अतः वह 
विश्वसुष्टिका स्वतस्त्र कारण नहीं है । प्रत्यक्ष, अन्वय-व्यतिरेकसिद्ध चेतनोंके 
सावधानी एवं प्रमादके आधारपर -होनेवाले कार्योंकी भलाई-बुराईका प्रत्यक्ष 
कार्यकारण-भाव छोड़कर अचेतन भौतिक अवस्थाओंके अनुसार यन्त्रसंचालित 
ढंगसे घटताओंका परिवर्तन मानना सर्वथा निराधार है। एक तरफ बुद्धिसङ्गत 
इशवरःप्रेरणा, शुभाशुभ कर्म्प प्रारब्ध या दैवकी प्रेरणाको अन्धविश्वास बतलाना 
और दूसरी तरफ बुद्धिपूर्व चेतनद्वारा होनेवाले कारयोको यन्त्रसंचालित ढंगसे 
भौतिक अवस्थाओं या भौतिक ऐतिहासिक प्रभावोंका परिणाम मानना, यह कितनी 
उपहासास्पद बात है? यदि 'चेतन प्राणी अपना और समाजका लौकिक- 
पारलौकिक हिताहित सोच-विचारकर बुद्धिपूर्वक कार्य नहीं करता, किसी भौतिक 

प्रवाहके परतन्त्र होकर ही कार्य करने एवं सोचनेको बाघ्य होता है, तो फिर 
व्यक्तियों या समूहोंका गुण-दोष क्‍यों माना जाय ? फिर तो कानूनोंके द्वारा 
किन्हीं गुणोंका विधान या निषेष भी क्यों होना चाहिये ? कोई भी विधान एवं 
निषेध स्वतन्त्रके किये ही सम्भव होता है। लोहश्चुङ्कलासे निगडित हस्तपादादि- 
चाले व्यक्तिको जलादि लानेके लिये कौन बुद्धिमान्‌ आदेश देगा ? ऐसे ही बलात्‌ 
नियोजित कार्यसे किसीको कोई कँसे रोक सकता है, तथा विहिताकरण, निषिद्धाः 
ुष्ठानके लिये दण्ड एवं शुभानुष्ठानके लिये पुरस्क्रारकी व्यवस्था कौन करेगा ? 
“स्वतन्त्रः कत्ता? पाणिनिके इस सूत्रके अनुसार-'कर्तुमक्तुंमन्यथाकतुं समर्थः को 
ही कर्ता कहा जाता है । अश्वसे चलने, पाँवसे चलने या न चलनेमें जो स्वतन्त्र 
होता है, वही कर्ता होता है। उसीके लिये अश्वसे जाना चाहिये या पैरसे जाना 
चाहिये यह विधान तथा अश्वादिसे न चलना चाहिये यह निषेध सार्थक होता 
है। उसीके लिये दण्ड एवं पुरस्कारको व्यवस्था होती है। भूत, भौतिक 
अवस्था तथा उसका प्रवाह सव-के-सव जड हैं । वे अपने-आपको नहीं जानते । 
समाजका हानि-लाभ सोच नहीं सकते । प्रेरणा भी कर नहीं सकते । फिर उनके 
आधारपर किन्हौं भी घटनाओं, प्रवृत्तियों या आन्दोळनोंको मानता कहाँतक 
उचित है । 


प्रवाह प्रवाहीसे भिन्न नहीं होता । जैसे पिपीलिकाओंसे भिन्न पिपीलिकाओं- ' 
की पंक्ति नहीं होती, सैनिकोंसे भिन्न सेना नहीं होती, एक-एक वृक्षोंसे भिन्न वन 
ही होता, बैसे जड झूतोसे भिन्त उसका प्रवाह भी नहीं होता है। साथही 
जड भतोंमें या उनके प्रवाहमें विचार्यकारिता भी नहीं होती । अतः उनके परतन्त्र 
चेतन बुद्धिमानूको कार्य करने एवं सोचनेको वाष्य होना पड़े, यह असंगत है । 
अवश्य सम्पत्ति या विपत्तिके रूपमें आनेवाली भूत या भौतिक घटनाएँ विचारणीय 
होती हैं। विचारशीर शक्तिशाली प्राणी शक्ति रहनेपर भूतों या भौतिक घटनाओं- 
को अनुकूल बनाता है, शक्ति न रहनेपर ळाचारीसे सहन करता है । यदि प्रवाह- 
परतन्त्र ही सब घटनाएँ हों तो भछाई-बुराईका उत्तरदायित्व भी चेतन व्यक्तियों 
या समुदायपर न होना चाहिये और न तो उन्हें उसका फल ही भोगना चाहिये। 
फिर तो किसी परिस्थितिके अनुसार ही हिटकर एवं उसके साथियोंका जन्म 
हुआ, युद्ध छिड़ा एवं अभूतपूर्व विश्वव्यायी संग्राम हुआ । फिर उसके साथियोंको 
युद्धापराधी बनाकर फाँसीपर छटकानेका क्या अर्थ है ? 


कहा जाता है, गार्‍्धीजी बड़े प्रभावशाली थे। फिर भी उनके यन्त्रीकरण- 
के विरुद्ध खहर आदिको योजना प्रवाहविरुद्ध होनेसे सफल नहीं हुई। पर इससे 
यही क्यों न माना जाय कि उस योजनाके पीछे जितनी शक्ति अपेक्षित थी, 
गान्धीजीके पास उतनी शक्ति न थी । इसके विरुद्ध यह भो कहा जा सकता है कि 

बढ़े-चढ़े वौद्ध-धर्मको रोकनेके लिये कुमारिल एवं शंकराचार्य सफल हुए। अतः 
चेतन शक्तिशाली पुरुष भौतिक प्रवाहको मोड़ते हैं, वे प्रवाहमें नहीं बहते । इसी- 
लिये भारतीय सिद्धान्त है कि 'कालो वा कारणं राज्ञः राजा वा कालकारणम्‌ । 
इति ते संशयो मा भूदू राजा कालस्य कारणम्‌।। ( महा० ) काल राजाका 
. कारण है या राजा कालका कारण है, यह संशय नहीं होना चाहिये-राजा ही 
कालका कारण होता है। काल प्रवाह, औतिक प्रवाह या इतिहासकारको चेतन 


प्राणी, राजा, विशिष्ट महापूरुष तथा इश्वर अवश्य ही वदल सकते हुँ। 
कहा जाता है कि उत्पत्ति और समाजका एक रूप नष्ट होता है तो उसका 


स्थान दूसरा रूप ले लेता है। इस क्रान्तिकारी परिवर्तनका कारण दो प्रकारके घटना- 
समूह होते हैं । दोनों यद्यपि कभी संयुक्त रूपसे दिखायी देते हैं, फिर भी दोनों- 
पृथक्‌ रूपसे काम करते हैं । इनमें एक यन्त्र विद्यासम्वन्धी है, जिसके फलस्वरूप 
उत्पादन-शक्तियोंमें परिवर्तन होता है। दूसरा घटनासमूह व्यक्तिसम्बन्धी है, 
जिसका सम्बन्ध सामाजिक वर्गों और दोसे होता है । काम करनेवाले मजदूरोंकी 
बढ़ती हुईं दक्षता, नवीन कच्चे माल और बाजारोंका अन्वेषण, माल वनानेकी 
नवीन पद्धति, औजारों और मश्मीनोंका आविप्कार-व्यापार तथा विनिमयके 
अधिक उत्तम संघटनके फलसे जव उत्पादक शक्तियोंकी बृद्धि हो जाती हैं और 
समाजका भौतिक आधार अथवा आर्थिक नींव बदल जाती है, तब उत्पत्तिकी 
पूरानी प्रणालीसे माल तैयार करनेका पुराना तरीका लाभदायक नहीं रह जाता; 
क्योंकि मा बनानेका पुराना तरीका, पुराने सामाजिक विभाग, पुराने कानून, पुरानी 
शासनसंस्थाएँ, पुराने विद्यासम्वन्धी सिद्धान्त ( ऐसी उत्पादक शक्तियोंके अनुकूल जो 
या तो लुप्त हो छुकी हैं या लुप्त हो रही हैं रह नहीं जाते ? अतः अब वह समाजरूपी 
भवन उसकी आथिक दशारूपी नींवके सहश्च नहीं रह जाता। इस प्रकार उत्पादक 
शक्तियाँ और उत्पत्तिकी प्रणाली एक दूसरेके विरुद्ध हो जाती हैं। प्राचीनता, 
नवीनताका यह विरोध धीरे-धीरे मनुष्यके विचारोंपर प्रभाव डालता है। मनुष्य 
एक नवीन युगका आरम्भ अनुभव करने लगता है। इस घटनासे समाजका 
संघटन भी बदलने लगता है । जो वर्ग पहले तुच्छ सममे जाते थे, वे ही महत्त्वपूर्ण 
और सम्पत्तिके स्वामी बन जाते हैं। जिन वर्गोंकी पहले प्रभानता थी, उनका पतन 
होने लगता है । इस प्रकार समाजकें मूल आधारमें परिवर्तन होनेसे प्राचीन 
घाभिक, कानूनी, दार्शनिक और राजनीतिक प्रणालियाँ पहले तो अपने अस्तित्व 
कायम रखनेके लिये हाथ-पैर मारती हैं, परंतु समय-परिवर्तनके कारण वे अव्यव- 
हार्यं और निकम्मी हो जातो हैं, लोगोंके उपयोगाह नहीं रह जातीं । मनुष्योंके विचार 
भी प्रायः परिवर्ततविरोधी स्थितिपालक होते हैं, पर फिर वे भी घीरे-घीरे घट- 
नाओंका अनुसरण करने लगते हैं। महान्‌ विचारक उत्पन्न होते हैं, वे नवीन 
परिस्थितिका रहस्य समझाते हैं। उसके अनुसार नवीन भावनाओं, विचाराराओं- 

का जन्म देते हैं। फिर मनुण्योंमें विवेक जाग्रत्‌ होता है । संदेह और प्रश्‍नोंकी 
परम्परासे नवीन सत्य सिंद्धान्तोंका उदय होता है। फलस्वरूप मतभेद, वादविवाद, 
फूट, वर्गकलह और क्रान्ति उत्पन्न होती है ।' 

पूर्वके तकंसि ही उपयुक्त माक्सोय मन्तव्यका भी खण्डन हो जाता है। 
उनसे यह स्पष्ट हो जाता है कि काल या परिस्थिति एवं भौतिक अवस्थाओंके 
कारण सिद्धान्तोंमें परिवर्तन नहीं हो सकता । पैदल चलूनें, बैलगा डियोंद्ारा चलने 
एवं वायुयानद्वारा चलनेके जमानेमें भले ही भेद हो गया हो, परंतु उनमें रहने- 


वाले नित्य आत्मा एवं परमेशवरमें भेद नहीं हो गया । इस तरह चन्द्रमण्डल, 


सूर्यमण्डल, नक्षत्रमण्डल, आकाशमण्डलमें कोई परिवर्तन नहीं हुआ । अग्निका 
दहन, प्रकाशन-धर्म, पृथ्वीके अन्तादि उत्पन्न करनेके स्वभावमें रद्दोवदल नहीं 
हुआ । अग्नि, सूर्य, वायु एवं आकाशके धर्ममें रहोवदल नहीं हुआ । चन्द्रमाके 
'चटने-वढ़ने एवं तदनुसार समुद्रके ज्वारभाटेमें भी रद्दोबदल नहीं हुआ । भोजनसे 
भूख मिटानेके सिद्धान्तमें, पानीसे प्यास वुझानेके सिद्धान्तमें, संतानोत्पादन 
कार्यादिमें भी उल्लेख्य परिवर्तन नहीं हुआ । अतएव सत्य-अहिसा, स्तेयादि धर्मो- 
का भी महत्त्व घटा नहीं है। मशीनों एवं बड़े-बड़े कलकारखानोंके बननेसे या 
मजदूरोंमें कार्यक्षमता, दक्षता, बढ़ जानेसे सम्पत्तिमें, सुख-सुविधा आदिमें वृद्धि 
हो जानी अलग वात है; परंतु इससे घामिक, दार्शनिक या राजनीतिक सिंद्धान्तोंमें 
अन्तर पड्नेका कोई भी कारण नहीं है । पुनश्च आधुनिक लोगोंके मतानुसार जो 
छः हजार वर्षके भीतर ही संसारका ऐतिहासिक एवं प्रागैतिहासिक काल मानते 
हैं, उनके लिये यह भले ही कोई नवीन अद्भुत विकास हो, परंतु जो अरबों 
वर्षकी दुनिया मातते हैं, वे लाखों वर्ष पहले महायन्त्रोंका निर्माण करके उनका 
दुष्परिणाम भी जान चुके हैं। अतएव उनके निर्माणको पाप तथा अवध घोषित 
कर चुके हैं । रामायणके पुण्पकयान तथा देवताओंके दिव्य विमानोंका मुकाविला 
करनेमें आजके विमान कुछ हैं ही नहीं । कथासरित्सागर, वृहत्कथामें वर्णित 
विमानोंका भी आधुनिक विमान मुकाविला नहीं कर सकते । उनमें एक कीलके 
दवानेसे एक बारकी उड़ानमें आठ हजार योजनतक जानेकी क्षमता थी, खतरेकी 
तो कोई सम्भावना थी ही नहीं। यन्त्रचालित नगर एवं बाजार आदिको 
और उनके शासन आदिकी सम्पूर्ण व्यवस्था एक कारीगरके हाथमें होना कितना 


महत्त्वपूर्ण आविष्कार था# । 


+ राजा भोजके पास एक काष्ठमय अश्वाकार यन्त्र था, जिसकी एक घड़ोंमे 
११ कोसक़ी गति थी--'धस्येकया क्रोशदशैकमश्वः सुङ्कत्रिमो गच्छति चारुगत्या। 
बायुं ददाति व्यजनं सुपुष्कलं विना मनुष्येण चलत्यजत्रम्‌ ॥? ( समरां० सृन्न० ) । उज्जैनके 
राजा प्रद्योतने राजा उदयनको फँसानेके लिये एक यन्त्रमय हाथी बनाया था, जिसपर 

महाभारतके ब्रह्मास्त्र, नारायणास्त्र, पाझूपतास्त्र-जँसे अ्न-शस्रोंकी बरावरी 
आजकलके हाईड्रोजन बम आदि भी नहीं कर सकते हैं। वे अञ्ज प्रयुक्तं किये 
जाते थे, साथ ही मध्यसे ही लौटाये भी जा सकते थे और पाशूपताख्र तो क्षण- 
भरमें ही सम्पूर्ण रह्माण्डोंका संहार कर सकता था । धन, रत्न, मणियोंकी कमी 
रामचन्द्र, हरिशचन्द्र, युधिष्ठिर आदिके राज्यमें न थी । उनकी बुद्धि, शक्तिकी 
भी आजके लोगोंसे तुलना नहीं की जा सकती । विश्वकर्मा, मय एवं नल-नीलकी 
कारीगरी, हनुमान्‌, अंगद, वालि, अर्जुन, भीमकी शक्तिका आज कौन वरावरी 


कर्‌ सकता है ? तथापि उन लोगोंने अपौरुषेय जञास्रों एवं तदाश्रित धर्म, दर्शन . 


एवं आर्ष नीतियोंमें कोई परिवर्तन आवश्यक नहीं समझा एवं आज भी जिन 
अमेरिका आदि राष्ट्रोंने पचासों तल्ले ऊँचे भवन बनाये, पंद्रह सौ मील प्रति घंटे 
चलनेवाले वायुयान वनाये, परमाणु वम, हाईड्रोजन वम-जँसे शस्त्रासत्र वनाये हैं, 
वे भी ईसाईमतकी ही पुकार मचा रहे हैं, धर्म एवं ईश्वरका सम्मान ही कर रहे हैं। 


माक्स एवं इतिहास 


मार्क्सवादी समाजके विचारों, सिद्धान्तों तथा राजनीतिक संस्थाओंको समाज- 
की सत्ता और उसकी भौतिक परिस्थितियोंके ही अनुकूल मानते हैं और समाजकी 
सत्ता एवं भौतिक परिस्थितियाँ उनके मतमें उत्पादन-शक्तियों तथा उत्पादन- 
सम्बन्धोंपर निर्भर रहती हैं । इन्हींपर समाजका ढाँचा स्थिर होता है। दास- 
युगमें सामाजिक रीतियाँ अन्य युगोंसे भिन्‍त थीं। यही वात सामन्तवादी तथा 


MRA अ 


६० योद्धा वैठते थे ( कथासरित्सागर )। भरद्वाजक्कत अंशवोधिनीके 'शावत्युदगमादष्ट? 
इस सूत्रकी 'वौथायनबृत्तिः में शबत्युद्गम आदि आकाशगामी विमानके आठ प्रकार 
इस तरह वतलाये गये हैं--( १ ) शक्त्युदगम ( विजलीसे चलनेबाला ), (२) भूतवा 
(अग्नि, जल, वायुसे चलनेवाला ), (३) धूमथान ( वाष्पसे चलनेवाला ), ( ४) 
रिखोदगम ( तैलसे चलनेवाला ), (५) अंशुबाह ( सूर्यकिरणोंसे चलनेवाला ), ( ६) 
तारामुख ( उल्कारस अथात्‌ चुम्बकसे चलनेवाला ), ( ७ ) मणिबाहद ( चन्द्रकान्तःसरयकान्त 
आदिसे चलनेबाला ) और ( ८ ) मरुत्सक ( केवल वायुसे चलनेवाला ) । पुष्पकविमानका 
बर्णन वाल्मीकिरामायणमे सुप्रसिद है--'रह्मणोऽभे तं दिव्यं दिवि यद्‌ विश्वकमंणा । विमानं 
पुष्पकं नाम सर्वरत्नविभूपितम्‌ ॥? “भागवत? में शाल्वके विमानका भी बणेन - इन शब्दोंमें 
आया दँ--'स लब्ध्वा कामगं यानं तमोधाम दुरासदम्‌। ययौ द्वारावती शास्वो पैर बृष्णिक्ृतं 
स्मरन्‌ ॥ क्वचिद्‌ भूमौ क्वचिद्‌ व्योम्नि गिरिमूध्नि जले वचित ( १०। ७६। ८, २२ ) 
कुवेरका पुष्पकयान, कदमका दिव्यान और शाल्वका विमान जल, स्थल, पवत तथा 
आकाशम सर्वत्र चलता था । शुक्रनीतिके चौथे अध्यायमें तोप-बन्दूक आदिका विशेषरूपसे 
उल्लेख दै--“नलिक॑ द्विविधं ज्ञेयं दृत ुद्रविभेदतः। ति्यंूध्वच्छिद्रमूलं नालं 
पञ्चवितस्तिकम्‌ ॥ मूलाग्रयोलक्ष्यमेदिं तिलविन्दुयुतं सदा । यन्त्राघातारिनकद द्रावचुणंसलक- 
कर्णकम ॥? ( शुक्रनी० ४। १०२८-२९ ) । 

पूँजवादी युगके लिये भी कही जा सकती है | इन भिन्नताओंका कारण उत्पादन- 
शक्तियाँ और उत्पादनके सम्बन्ध हैं। मार्क्सने कहा है कि “मनुष्यकी सत्ता 
उसकी चेतनाद्वारा नहीं निश्चित होती; कितु उसकी चेतना ही सामाजिक सत्ता- 
द्वारा निश्चित होती है ॥ 


अव्यात्मवादी रामराज्यमें विचारशील, सावधान मनुष्य शाञ्न तथा शिष्ट 
सज्नोंके समागमसे सच्छिक्षा, सद्बुद्धि एवं सदिच्छा प्राप्त करके तत्परतासे 
सत्प्रयत्त करता है और सत्फलका भागी होता है। सत्प्रयत्नद्वारा चेतन प्राणी 
समाजकी सत्ता एवं परिस्थितियोंमें भी परिवर्तन कर सकता है । उत्पादन-शक्तियों 
एवं उत्पादन-सम्वन्धोंमें भी विचारवान्‌ मनुष्यने ही परिवर्तन किये हैं और अब 
भी उसीके द्वारा परिवर्तन किये जा सकते हैं। सामान्य स्थितिमें मनुष्य भी आदत, 
स्वभाव या प्रकृतिके परतन्व होकर ही सव चेष्टा करता है। इसीलिये गीताचार्य 
भगवान्‌ श्रीकृष्ण कहते हैं कि ज्ञानवान्‌ प्राणी भी अपनी प्रक्ृतिके अनुसार ही 
चेष्टा करता है । सभी प्राणी प्रकृतिका ही अनुसरण करते हैं, उसमें किसीका निग्रह 
कुछ नहीं कर सकता--*सहशं चेष्टते स्वस्याःप्रकृते्ञौनवानपि । प्रकृतिं यान्ति भूतानि 
निग्रहः किं करिष्यति ॥? ( ३। ३३) भगवान्‌ श्रीकृष्ण कहते हैं कि तुम्हारा यह उद्योग 
व्यर्थ है, प्रकृति तुम्हें नियुक्त करेगी । मोहवश जो तुम नहीं करना चाहते हो, उसे 
भी प्रकृति हठात्‌ तुमसे करायेगी-_“मिथ्यैष व्यवसायस्ते प्रकृतिस्त्वां नियोक्ष्यति ।।? 
“कृतु नेच्छा यन्मो हात्‌ करिप्यस्यवशोऽपि तत्‌ ॥? ( गी० १८। ५९-६० ) इत्यादि। 
परंतु जव झात्नोंमें तथा लोकमें भी विधि-निषेध मान्य होते हैं, तब सुतरां यह 
मानना पड़ता है कि प्राणी किसी कार्यके करने, न करने या अन्यथा करनेमें 
स्वतन्त्र होता है । स्वतन्त्र होनेपर ही वह कर्ता होता है, तभी उसके लिये विधि- 
निपेव सम्भव होते हैं । किसी जकड़े हुए, बघे हुए, परतन्त्र प्राणीको कोई भी 
समझदार व्यक्ति किसी कार्यके-करनेका आदेश नहीं दे सकता । “स्वतन्त्रः कचा? 
इस पाणिनि-सूत्रकी वात हम पहले लिख ही चुके हैं। (पृष्ठ ४३५) । 
प्रकृति, स्वभाव, आदत या परिस्थिति सभीके सामने है। यदि सभी परतन्त्र ही 
हैं, तो प्रकृति या परिस्थितिसे परतन्त्र प्राणीद्वारा होनेवाले अपराधका उत्तर- 
दायित्व उस प्राणीपर नहीं होना चाहिये, अतएव उसे दण्डभागी भी न होना 
चाहिये । इसी तरह किसी प्राणीसे शुभकर्म बन जानेपर उसे अनुग्रहभागी भी न 
होना चाहिये; परंतु यह वात लोक तथा शास्त सबके विरुद्ध है ।: 


इसके अतिरिक्त निम्न दशासे निकलकर उच्चस्थितिकी ओर चलनेका 
प्रयत्नत भी कभी सफल नहीं हो सकेगा । फिर तो जैसी प्रकृति या परिस्थिति 
होगी, तदनुसार ही प्राणी पतित होने या उन्नत होनेके लिये बाध्य होगा । परंतु 
यह बात लोकानुभवसे विरुद्ध ही है। गीताचार्य भगवानूने इसका समाधान 

करते हुए बतलाया है कि सामान्यरूपसे इन्द्रियोंका अपने विषयोंमें स्वाभाविक 
राग-द्वेष होता है । अनुकूल विषयमें राग और प्रतिकूल विषयमे द्वेष होता है। 
उन राग-द्वेषोंके वश न होना ही पुरुषार्थका सार है अर्थात्‌ राग-द्वेषरूप सहकारी 
कारणसे युक्त होकर ही प्रकृति प्राणीको स्त्रानुरूप कार्यमे प्रवृत्त करती है- 


. इस्दरियस्थेन्दरियस्याये रागद्वेषौ ब्यचस्थितौ । 

तयोन॑ वशमागच्छेत्तौ ह्मस्य परिपन्थिनो ॥ (गीता ३। ३४) 

काम तथा प्रकृति काम्य--रागवानूको ही काम्य कर्ममें प्रवृत्त कर सकते हैं । 
काम, प्रकृति भी रागहीन द्वेषास्पद पदार्थमें प्राणीको प्रवृत्त नहीं कर सकते । 
सिंहकी हिसा-प्रकृति द्वेषास्पद प्राणियोंकी हिसामें ही उसे प्रवृत्त करती है, 
द्ेषानास्पद अपने शिंशूकी हिसामें सिहको हिसा-प्रकृति भो उसे नहीं प्रवृत्त 
कर सकती । अतः जैसे मृत्तिकासे घट बननेमें जरू सहकारी कारण है, जल 
न रहनेपर मृत्तिकासे घट नहीं बनता, बैसे ही प्रकृतिके प्रवर्त्तनमें राग-द्ेप 
सहकारी कारण हैं। राग-द्वेषके विघटित कर देनेपर प्रकृति या परिस्थिति 
व्यर्थं हो जाती है। अतः सच्छार्रोंके अभ्यास एवं सत्पुरुषोंके समागमसे 
आवश्यक, उचित, शास्रीय राग-्वेप बनाकर स्वाभाविक पाशविक राग-देषको 
बिघटित कर देना चाहिये । इससे प्रकृति या परिस्थिति व्यर्थ हो जातो है। यही 
प्राणीका पुरुषार्थं है। इसीमें प्राक्तन सुक्त एवं इश्वरानुग्रहका भी उपयोग 
होता है। इस पुरुषार्थके ही बलपर समाज एवं उसकी परिस्थितियाँ, उत्पादन- 
शक्तियाँ तथा उत्पादन-सम्बन्ध बनाये-विगाड़े जाते हैं । अनुचित परिस्थितियोंके 
विघटन एवं उचित परिस्थितिके सम्पादनमें चेतन प्राणीको ही स्वाधीनता होती 
है । व्यत्रहारमें स्पष्ट ही देखा जाता है कि चेतन अचेतनका गुलाम नहीं हैं; 
{केतु अचेतन ही चेतनका गुलाम हैं। इष्टानुसारिणी ही कल्पना उचित होती है। 
इसके अनुसार पुरुार्थपरायण महापुरुष इतिहासको, परिस्थितियोंको बदलते हैं, 
चे परिस्थितियोंके दास नहीं होते । किसी भी युगमें दुर्गुण, दुव्य॑वस्था, 
कुविचार एवं आलस्यः प्रमादके परिणाम होते हैं, वे सदा ही त्याज्य माने जाते 
हैं। सद्विचार एवं तत्परतामूझक किसी भी युगकी अच्छाइयाँ सदा ग्राह्म 
होती हैं । खलोंके लिये विद्या, घन और शक्ति सदा ही विवादार्थ, मदार्थ, 
तथा परपीडनार्थ थीं, सत्पुरुषोंके लिये उक्त तीनों ही वस्तुएँ सदा ही ज्ञानार्थं, 
दानार्थं एवं रक्षणार्थं थीं । भूत-संघातमय मनुष्य तथा मनुष्य संघातप्राय समाज 
सभीकी सत्ता अनन्त, अखण्ड व्यापक बोघसे ही निर्धारित होती है। जड स्वयं 
अपनेको ही सिद्ध नहीं कर सकता, तो फिर उसके द्वारा चेततकी सिंध कंसे कही 
जा सकती है ? प्रकाशके द्वारा घटादिका निश्चय तो होता है, परंतु घटादिके 
बळपर प्रकाञ्चका निश्चय कोई बुद्धिमान्‌ व्यक्ति मानेको तैयार नहीं होगा । 

परिवर्तनके कारण 


मार्क्सके मतानुसार “परिवर्तनका कारण न तो भौगोलिक अवस्था ही है 
न जनसंख्या ही; क्योंकि यूरोप सदियोसे अपरिवर्तनश्चील रहा है, फिर भी वहाँ 
पंचायती व्यवस्था, दासप्रथा, सामन्तवादी, पूँजीवादी व्यवस्था आदि अनेक 
परिवर्तन हुए । जनसंख्या. भारतमें इंग्लैंड, अमेरिकासे अधिक होनेपर भी वहाँ 
इतने परिवर्तन नहीं हुए ।' स्टारिनका कहना है कि "ऐतिहासिक भौतिकवादके 
अनुसार आवश्यक जीवन-साधनोंको प्राप्त करनेकी प्रणाली ही सामाजिक परिवर्तन- 
को नियामक-शक्ति है । व्यक्तिको जीवित रहनेके लिये भौतिक मूल्यों ( वस्तुओं .) 
की आवश्यकता पड़ती है । उत्पादनके सिलसिलेमें वह अन्य व्यक्तियोंस सम्बन्ध 
स्थापित करता है। यह उत्पादन स्वेच्छापर आश्रित नहीं होता, कितु उत्पादत- 
शक्तियोंके रूपपर ही आश्रित रहता है। उत्पादन किसी अवस्थामें देरतक 
स्थिर नहीं रहता, अपितु विकासकी दिशामें उसका परिवर्तन होता रहता है । 
उत्पादन-पद्धतिमें परिवर्तन होनेसे सम्पूर्ण सामाजिक व्यवस्था, विचारों, राजनीतिक 
मतों और राजनीतिक संस्थाओंमें परिवर्तन अवश्यम्भावी हो जाता है ।' 

माक्सके शब्दोंमें ‘सामाजिक सम्बन्ध उत्पादक शक्तियोंसे जुड़े हुए होते 
हैं । नयी उत्पादक शक्तियोंके अर्जनमें मनुष्य अपनी उत्पादन-पद्धति बदळ देते 
हैं । अपनी उत्पादन-पद्धति तथा अपनी जीविकोपार्जनकी प्रणाली वदलनेसे वे 
सभी सामाजिक सम्वन्धोंको परिवतित करते हैं। हाथकी चक्कीको अवस्थामें 
सामन्तथाही सामाजिक सम्बन्ध व्यां्त होते हूं । भापसे चलनेवाली चक्कीसे वह 
समाज वनता है, जिसमें औद्योगिक पूँजीपतिका प्रमुत्व होता है । सामाजिक प्रगति- 
में विचारों, सिद्धान्तों, मतों और संस्थाओंका भी स्थान होता है। ये सव भौतिक 
जोवनपर तो अवश्य आश्रित होते हैं; कितु इनका सामाजिक शक्तियोंके' 
समेटने, संघटित करंनेमें महत्त्वपूर्ण स्थान होता है । नये विचार, नये सिद्धान्त . 
और नयी भौतिक परिस्थितियोंमें उत्पन्न इनके द्वारा जनसाधारणको भौतिक 
त्रुटियोंका ज्ञान होता है। यह विचार सामाजिक परिवर्तनमें बहुमूल्य होते हैं । 
इन्हींके आधारपर जनता उन शक्तियोंका विध्वंस करती है, जो प्रगतिमें बाधक 
होतो हैं ।! 

अध्यात्मवादी रामराज्यके मतानुसार कोई मौलिक सिद्धान्त एवं विचार 
नये नहीं होते हैँ । असतका अर्थात्‌ अत्यन्त अविद्यमानका कभी भाव नहीं होता, 
सतूका अर्थात्‌ विद्यमानका कभी अभाव नहीं होता--“नासतो विद्यते भाचो नाभावो 
-चिद्यते सतः।? (गी० २। १६) तिलमें तैल है तभी वह प्रकट होता हैं। सिकतामें तँ 
नहीं होता है, अतः लाख प्रयत्न करनेपर भी सिकतासे कभी तैल प्रकट नहीं 
होता । माक्सवादी कुछ प्रादेशिक घटनाओंके आधारपर कार्य-कारण-माव निश्चित 

करते हैं और उन्हींके आधारपर सिद्धान्त गढ़ते हैं । परंतु घटनाएँ अनुकूछ-प्रतिकूछ, 


इष्ट-अनिष्ट दोनों हीं ढंगकी होती हैं । चोरी, हिसा, ढुराचार आदिका भी कभो 
विकास होता है, उसमें भी क्रम होता है; फिर भी वह सिद्धान्त नहीं बन जाता । 


' व्यक्तिगतरूपसे तथा समाजगतरूपसे कभी विकास होता है और कमी ह्लास भी 


जिस मजदूर-समाजको 


होता है, इसीमें प्रमाद एवं पुरुषार्थका उपयोग होता है। | 
बहुत ही चिन्तनीय 


माक्सने विकासोन्मुख माना है, उसको ही अनुभूयमान हालत 
हे । मशीनयुगके कारण वेकारीकी भी समस्या खड़ी हुई समझी जाती है । विद्या- 
बुद्धिका भो विकास नहीं कहा जा सकता है। फिर भी मासं सर्वहाराका राज्य 
अवश्यम्भावी कहता है। वह किसानको उदीयमान वर्ग नहीं मानता था। परतु. 
चोनकी क्रान्तिमें किसानवर्ग उदीयमान वर्ग सिद्ध हो गया। यदि इसी प्रकार 
किसी अन्य वर्गका उदय हो जायगा तो माक्सकी अन्य भविष्य वाणियाँ भी झूठी 
सिद्ध हो जायेगी । 

मार्क्सकी ऐतिहासिक कल्पनाएँ और तदनुसारी नियम-निर्धारण सहस्रो नहीं 
सैकड़ों व्षोके ऐतिहासिक अनुभवोंके आधारपर हैं, परंतु अध्यात्मवादियोंकी 
धरित्री और उसका इतिहास सहस्रों, लक्षों नहीं अपितु अरबों दषपोंकेष्डें ॥ वहाँका 
यह व्यापक नियम है किं शुभ कर्मोंस सुख एवं तत्साधनोंकी समु £ है और 
अशुभ कासे दुःख एवं तत्साधनोंकी समृद्धि होती है । बुद्धिमानी, साववानी एवं 
तत्परतासे कर्तव्यपरायणं होनेपर समृद्धि बढ़ती है और अविवेक, असावधानी 
तथा प्रमादसे असमृद्धि बढ़ती है । बन-घान्य-समुद्धि वढ़नेसे जीवनस्तर उन्नत 
होता है। प्रमादहीन होनेसे समृद्धिके कारण विद्या, विवेक, कला, काव्य, 
संस्कृतिका विकास होता है। प्रमादयुक्त होनेसे समृद्धिके परिणामस्वरूप अनाचार, 
दुराचार, भ्रष्टाचारकी वृद्धि होती है। असमुद्धिमें भी प्रमाद होनेपर अनाचार, 
दुराचार आदि बढ़ते हैं और प्रमादहीन होनेसे असमृद्धि-दश्यामें भी विद्या, विवेक, 
तपस्याका विस्तार होता है । विश्वकर्मा एवं मथको शिल्पकला शास्त्रोंमें प्रसिद्ध है। 
'समराङ्गण-सुत्रधार' के रचयिता भोजका काळं ईसाकी १०वीं शतीमें माना जाता 
है। उस ग्रन्थमें अनेक प्रकारके कला-कौशल, वायुयान आदिका वर्णन मिलता 
है । राज्यधर तक्षा ( वढ़ई ) के द्वारा निमित वागुयान एक कीलके आघातसे आठ: 
सौ योजन चल सकता था । उस तक्षाद्वारा निमित यन्त्रमय महानगरे सभी 
व्यवहार यन्त्रसे ही होते थे, तो भी तत्कालीन छोगोंके विचारों, सिद्धान्तोंमें कोई 
अन्तर नहीं पड़ा । इसका उल्लेख 'कथासरित्सागर' में मिलता है। “रामायण” 
'महाभारत' के अनुसार बहुत बिशाल पुष्पकयान आधुनिक सभी वायुयानोंसेः 
अधिक विशाल, कलापूर्ण, द्रुवगामी तथा निरापद था। ब्रह्मात्र, पाशूपतास्न 
आदि अञ्न-च्ोंका मुकाविला तो आधुनिक हाईड्रोजन बमसे करोड़ोंगुना अधिकः 
घातक अञ्न बनाया जाय, तो भी नहीं किया जा सकता। तब भी उन 


C. > 

ब्रह्माजादिके निर्माताओंके धर्म, सिद्धान्तों, विचारों, आचारोंमें कोई भी रहोवदल 
नहीं हुआ । ब्रह्मलोककी दिव्य ब्रह्मपुरीमें, इन्द्रलोककी दिव्य अमरावतीपुरीमें 
और विष्णुको दिव्य बैकुण्ठपुरीमें जो विचार, जो सिद्धान्त, जो आचार आदरणीय 
थे, वे ही परम अकिचन, वल्क्रलवसनघारी, कन्दमूल-फलाशी, अरण्यवासी, 
वीतराग महरषियोंके यहाँ भी माननोय थे। सप्तद्वीपा मेदिनीके सम्राट्‌ और 
अकिचन दरिद्र ब्राह्मणके आचार, विचार, सिद्धान्त, धर्म एक-से ही होते थे। 
इन्द्रादि देवगणोंके दिव्य विमान, दिव्य भोग तथा दिव्य शक्तिसे सम्पन्न होनेपर 
भी उनके सिद्धान्तों एवं विचारोंमें कोई भेद नहीं होता था । पीछे वतळाया जा 
चुका है कि प्राचीन कालमें महायन्त्रोंका प्रचलन हुआ था, परंतु उसके बेकारी 
आदि दुष्परिणामोंको देखकर ही आस्तिकोंद्वारा उसपर प्रतिवन्ध लगाया गया 
था । कुछ धनिकोंकों शोषक देखकर 'बनवान्‌ होना ही शोषक होनेका कारण 
है” यह समझना नितान्त श्रम है | कुछ बळवानोंको अन्यायी, अत्याचारी देखकर 
“बलवान होना अन्यायी होनेमें हेतु है? यह समझना और कुछ विद्वानोंको दुराचारी' 
देखकर “विद्वान्‌ होना दुराचारी होतनेका कारण है” यह समझना निरा ञ्रम ही है । 

यह बतलाया जा जुका है कि सत्पुरुपोके यहाँ धन, बल एवं विद्या सर्वथा 
दान, रक्षण एवं ज्ञान-प्रकाशके लिये होती है । जैसे किसी मक्खीको घी हजम न 
होते देखकर कोई यह कल्पना करे कि घी किसीको हजम नहीं होता, तो यह श्रमः 
ही है । पानीसे आग बुझती हुई देखकर यदि कोई पानी-जँसी ही वस्तु पेट्रोलसे 
अग्नि बुझाना चाहेगा तो यह उसकी मूर्खता ही समझी जायगी । इसी तरह 
किसी राजा या घनवावूकों नास्तिक, प्रमादी एवं दुराचारी देखकर यदि कोई 
वैसी व्याति ( नियम ) बनाना चाहे तो यह उसका श्रम ही कहा जायगा । 
चकमक पत्थरसे अग्नि निकाल लेना, अरणिमन्थनसे अग्नि निकाल लेना, दीप- 
शलाका ( दियासळाई ) से अग्नि निकाल लेना या और भी किसी आधुनिक 
साधनसे अग्नि निकार लेना, इनसे अग्निके दाहकत्व, प्रकाशकत्व सिद्धान्तमें कोई 
अन्तर नहीं. पडता । हाथकी चक्कीसे आटा पीस लेने या यन्त्रकी चक्कीसे आटा 
पीस छेनेसे भोजन करके भूख मिटानेके सिद्धान्तमें कोई फरक नहीं पड़ा है, बल्कि 
आज भी स्वास्थ्यके विचारसे हाथकी चक्कीका आटा श्रेष्ठ समझा जाता है। 
आज भी अग्निहोत्रके लिये अरणि-मन्थनसे ही अग्नि प्रकट की जाती है। 
शमशानकी अग्निसे भी चावल पक सकता है और अग्निहोत्रकी अग्निस भी भोजन 
बन सकता है । फिर भी संस्कारकी हृष्टिसे श्मशानको अग्नि अशुद्ध होती है, 
उससे पकाये गये अन्नको आस्तिक व्यक्ति ग्रहण नहीं करते। प्राचीन कालमें 
अनन्त धन-धान्यसम्पन्न विपुल वैभवयुक्त सार्वभौम सम्राट सामन्त साधारण 


व्यापारी एवं किसान तथा उञ्छशिल वृत्तिवाला परम अकिचन तपस्वी, सभी 
शासतरानुसारी, समान सिद्धान्त और समान विचांरके होते रहे हैं । 

किसी भी व्यासिज्ञानमें अनुकूल तर्क होना आवश्यक है। 'जहाँ-जहाँ घूम 
होता है, वहाँ-वहाँ वह्नि होता है? यह व्याप्ति प्रसिद्ध है। परंतु: यहाँ भी “यदि 
'धूम वह्लिव्यभिचरित हो जाय तो कया हो” इस आक्षेपका समाघान यह है कि 
“तब धूमको वह्लिजन्य न होना चाहिये ।' परंतु धूमकी वह्लिजन्यता प्रत्यक्ष ही 
है प्रत्यक्ष विरोष ही तर्ककी अवधि हैं । अनुकूल तर्कके बिना कतिपय स्थलीय 
सहचार दर्शनमात्रसे व्यासिका निश्चय नहीं हो सकता, इस तरह उत्पादन- 
शक्तियोंका परिवर्तन होनेपर भी विचारों, सिद्धान्तों यथा समाजमें परिवर्तन न 
हो तो क्या हानि है ? इसका समाधान आवश्यक है । पर इस सम्बन्धमें माक्स 
बादी कुछ भी उत्तर नहीं दे पाते । जिस प्रकार अम्में पूर्व प्रमाकी हेतुताका प्रश्‍न 
उठता है, अर्थात्‌ पहले सर्पकी प्रमा ( यथार्थ ज्ञान) होती हैं, तब सर्पका 
संस्कार होता है, तभी अज्ञान, सादृश्य, संस्कार आदिसे रस्सीमें सप-श्रम होता 
है । अतः कहा जा सकता है कि आरोप्य प्रमा आरोपका हेतु है । परंतु वहाँ यह 
प्रश्‍न होता है कि आरोप्य प्रमाके विना ही यदि भ्रम-प्रमा साधारण आरोप्य 
संस्कारसे ही आरोप हो तो क्या हानि है ? यहाँ अनुकूल तर्क न होनेसे प्रमा 
और आरोपका कार्य-कारण-भाव सिद्ध नहीं होता । इसी प्रकार...विचार एवं 
सिद्धान्तमें परिवर्तन प्रमाणके आधारपर होता है। प्रमा किसी भा सम्पत्ति- 
-विपत्ति, अमीरी, गरीवी हालतके परतन्त्र नहीं होती । पुरुषकी परिस्थिति इच्छा 
था स्वयं पुरुष प्रमापर प्रभाव नहीं डाळ सकते । सहस्नों प्रयत्नोंसे भी प्रमाणजन्य 
श्रमामें हेर-फेर नहीं हो सकता । प्रमांणकी उपस्थितिमें प्रमेयकी प्रमिति होती ही 
है; न कोई प्रमितिको रोक सकता है, न कोई उसमें रद्दोबदरू- ही कर सकता है। 
प्रमाणमूलक विचारों, सिद्धान्तोंमें और तन्निष्ठ लोगोंके तदनुसारी आचारोंमें कोई 
हेर-फेर नहीं हो सकता । 
हाँ, कई प्रकारकी परिस्थितियाँ ऐसी अवश्य होती हैं जिनमें प्राणियोंका शास्त्र- 
सम्बन्ध और परम्परा टूट जाती है । तब नये ढंगके अपूर्ण या अर्घपूर्ण विचार 
अथवा सिद्धान्त उत्पन्न होते हैं। अकालों, दुष्कालों या युद्धोंके कारण किवा भौगो- 
लिक उथल-पुथळके कारण अथवा देशान्तरं-गमनके कारण प्राचीन शिक्षा तथा 
सदाचार-परस्पराका सम्बन्ध हूटनेसे फिर विश्युद्धलता हो जाती है । जैसे प्राचीन 
कालके क्षत्रिय लोग विजयके उद्देश्यसे देशान्तरोंमें गये । वहाँ उनका अपने धर्म, 
' संस्कृतिके आचार्यों तथा विद्वानोसे सम्बन्ध हूट गया । फिर उनके आचारोंमें 
परिवर्तन हुआ और शिक्षा, विचार तथा सिद्धान्तोंमें परिवर्तन होते-होते उनके 
मूल स्वख्पमें पर्या परिवर्तन हो गया-- 
शनकैस्तु क्रियालोपादिमाः चत्नियजातयः । 


बृपलस्वं गता लोके ब्राह्मणादशंनेन च॥ 
(मनु० १० । ४३ ) 


यह कहा जा चुका है कि शिक्षा, समागमके अनुसार ही बुद्धि हटी है 
चदनुसार ही इच्छा और तदनुसार ही प्रयत्न होता हैं। प्राणी जैसे लोगे 
सहवास करता है, जैसे लोगोंका सेवन करता है और जैसा बननेकी इच्छा करता 

है, वैसा ही वन जाता है 
याइशेः संनिविशते याइशांश्चोपसेवते । 
याहगिच्छेच भवितु' ताहग्‌ सवति पूरुषः ॥ ( महा० उद्योग0 ३६ । १३ } 
प्राणी जैसा संकल्प करता है, वैसा ही कर्म करता है और जैसा कर्म करता 
है, वैसा ही वन जाता है 
“यथा कतुरस्मिल्ञोके पुरुपो भवति तथेतः प्रेत्य भवति।? (दयान्दो० ३।१४।१). 
इस तरह सङ्ग एवं सिक्षामें परिवर्तन होनेसे जव बुद्धि, विचार, सिद्धान्त तथा 
कर्ममें परिवर्तन होता है, तब समाजका भी रूप वदल जाता है । सत्समागम, सत्‌- 
शिक्षासे सदवुद्धि, सदिच्छा, सत्कर्म एवं सत्समाज बनता है। असत्समागम, असत्‌- 
शिक्षासे असदबुद्धि, असद्‌-इच्छा, असत्कर्म एवं असत्समाज बन जाता है। सत्‌ 
और असत्का निर्णय प्रत्यक्ष, अनुमान एवं आगमके आधारपर ही होता है। 
कहा जा चुका है कि उत्पादन-साधनोंमें या सम्पत्तिमें रद्दोबदल होनेपर भी 
प्रमाणजन्य प्रमामें कोई अन्तर नहीं हो सकता है। इसलिये किसी भी स्थितिमें 
प्रमाणके आधारपर ही सत्‌-असत्का निर्णय हो सकता है । सतूको असत्‌ और 
असतको सत्‌ समझ लिये जानेका कारण प्रमाद है। प्रमाणनिर्णीत सच्छिक्षा 
तथा सत्-समागमसे किसी भी हालतमें सद्विचार, सत्सिद्धान्त, सदिच्छा, 
सत्कर्म और सत्‌-समाज एवं सद्‌-व्यक्तिका निर्माण हो सकता है । परंतु “मानव- 
इतिहास प्रगतिका इतिहास है” यह सिद्धान्त इस सम्वन्धमें सर्वथा ही असंगत है। 
कोई भी समझदार व्यक्ति कह सकता है कि आजकी स्थिति बुद्धि, शक्ति, सद्‌- 
भावनाकी दृष्टिसे प्रगति नहीं, किंतु अबोगतिको ही है । भौतिक वाह्य 
चमत्कृतिकी चकाचौंधमें चौंधियाया हुआ आजका मानव सत्प्रमाण, सच्छात्रसे 
बहिम्रुंख होकर जडयन्त्रका किंकर होकर स्वयं भी जडयन्त्रवत्‌ हो गया है । 
आध्यात्मिकता, घामिकतासे बहिमुंख होकर, संस्कृति-सभ्यतासे प्रच्युत होकर वह 
प्ुप्राय होता जा रहा है | यदि यही प्रगति है, तो फिर अधोगति क्या है, यह भी. 
विचारणीय है । 
उत्पादनमें सुविधाके लिये अल्प व्ययमें अल्प श्रमसे - अधिक-से-अधिक 
उत्पादन हो सके, इसके लिये मनुष्योंकी प्रवृत्ति हो सकती है। परंतु उसके साथ 
सिद्धान्तमें, विचारमें तथा समाजमें भी परिवर्तन हो, यह आवश्यक नहीं है । 
रामायणके युगमें कई लोग पँदल चलते थे, कई लोग आकाश, समुद्र औरः 
पहाड़ोंपर समानरूपसे अव्याहत गतिवाले रथसे चलते थे-“उद्न्वदाकाशम ही 
चरेषु वशिष्ठमन्त्रोणजप्रभावात्‌ ।? कई पुष्पकयानसे चलते थे, कई पत्थरोंसे, 
वृक्षोंसे लड़ते थे, कई धनुष-वाणसे, कई भुश्‌'डि, शतब्नि तथा अन्यान्य 
विविध यन्त्रोसे लड़ते थे, विविध प्रकारसे काम करते थे । फिर भी उनके विचार) 
सिद्धान्त सुस्थिर थे, क्षणिक या परिवर्तनशील नहीं थे। महाभारतके आख्यानोंके 
आधारपर भी यही बात कही जा सकती है। आज भी कितने ही लोग पदाति 

( पैदल भी चलते ) हों, मोटरपर भी चलते हों और वायुयानपर भी चलते हों, 
दो भी उनके विचारों, सिद्धास्तोंमें कोई भी परिवर्तन नहीं होता है। इतना ही 
नहीं, कितने ही आधुनिक विचारक अतिप्राचीन वैदिक अव्यात्मवाई एवं घर्म- 
'नियन्त्रित रामराज्यवादको पसंद करते हैं । अनाग्रह बुद्धिका फल है-- बुद्ध: 
फल्लमनाअहः ।? और तत्त्वका पक्षपात बुद्धिका स्वभाव होता है---तत्वपक्षपातो हिं 
"घियाँ स्वभावः ।? जैसे पर्वत, कन्दरामें स्थित लाखों वर्षाका गाढाऱ्भकार भी प्रदीप- 
प्रभाके प्रकट होते ही नष्ट हो जाता है, वँसे ही भीषण-से-भीषण विपरीत वातावरण- 
में भी प्रमाणके द्वारा संशय-विपर्ययादिरहित निर्दोष तत्वज्ञान उत्पन्न होता ही है । 
इसमें चाहे हाथकी चक्कीसे आटा पीसा जाय, चाहे भापकी चक्कीसे । जब किन्हीं 
'कारणोंसे, परिस्थितियोंसे या प्रमादसे सत्समागम, सच्छिक्षामें गड़बड़ी आती है, तव 
सद्विचार, सत्पिद्धान्तसे प्रच्युति होती है और तभी धामिक, सामाजिक अधोगति 
होती है। यही घर्मग्लानि एवं अधर्माभ्युत्थान कहा जाता है; परंतु यह अवस्था 
स्थिर नहीं रहती है । गीताके आचार्य दार्शनिकशिरोमणि भगवान्‌ श्रीकृष्णक्े 
अनुसार जव-जब घर्मग्लानि और अघर्मका अभ्युत्थान बढ़ता हैं, तब-तव परमेश्वर 
अवतार ग्रहण करके धर्मका प्रतिष्ठापन करते हैं । ; 
इतिहास और व्यक्ति 
स्तारिनका कहना है कि “इतिहास विज्ञानको वास्तविक विज्ञान बनाता 
है.तो सामाजिक इतिहासके विकासको सञ्राटों, सेनापतियों, विजेताओं तथा 
'शासकोंके कृत्योंकी परिबिके अन्तर्गत सीमित नहीं किया जा सकता । इतिहास- 
-बिज्ञानके लिये आवश्यक है कि भौतिक मूल्योंके निर्माता लाखों, करोड़ों मजदूरोंके 
इतिहासके चिन्तनको अपना मूल विषय बनायें । इन्द्रवादके अनुसार प्रकृतिके 
सभी बाह्य रूपों एवं पदार्थोंमें आन्तरिक असंगतियाँ सहजरूपसे विद्यमान हूं । इन 
पदार्थो और रूपोंमें भावपक्ष तथा अभावपक्ष दोनों ही हैं। उनका अतीत है तो 
अनागत भी है। एक अंश मरणशील है तो दूसरा विकासोन्मुख । इन दो 
` विरोधी अंशों-पुराततन और नवीन, मरणशीळ और विकासोन्मुख, निर्वाण 
और निर्माणका संघर्ष ही बिकास-क्रमकी आन्तरिक प्रक्रिया है। इस 
आधारपर कम्युनिष्ट, मार्क्सवादी सदा ही नत्रीन एवं विकासोन्मुख विचारधारा 
- या दलका साथ देता है, चाहे वह वाह्मरूपसे कितनी ही वलहीन दशामें क्यों 
त हो। वह कभी पुरातन एवं मरणशील विचारधारा या दलके साथ सहानुभूति 
नहीं रखता, चाहे वह कितना ही समृद्ध दृष्टिगोचर क्यों न हो । इसी पृष्ठभूमिके 
“आघारपर मार्क्सवादियोंका कहना है कि सर्वहाराके अधिनायकत्वद्वारा नयी 
सभ्यता, तयी संस्क्ृतिका जन्म होगा । वह नयी सम्यता मानवको सब देनोंको 
आहण करेगी और उन्हें जनवादी रूप देगी । साथ ही विज्ञान एवं उत्पादनकी प्रगतिसे 

चयी मानवताका जन्म होगा।' कहा जाता है कि 'छूसके परिवर्तनसम्बन्धी 
जा यह पा है ।” वेव दम्पतिका कहना है कि 'रूसके नागरिक उसी 
जीवनको आदश जीवन मानते हैं ये रों वे 
किसी भी आयु, रिङ्ग, नह  । रन र र र कर 
अनुसार “ईसाइयोंकी 
चरह कम्युनिष्ट भी समाज-हितको ही जीवनका लक्ष्य मानते हैं। कम्युनिष्ट 
ईंसामसीहके सच्चे उत्तराधिकारी हैं । सभी धामिक नेताओंने मानवके सामने जो 
आदर्श रक्खे हैं, रूसके नागरिक ही उन आदेशोंके अनुसार जीवन-निर्वाह करते 
हैं ।! इन सवका कारण माकसंवादीके मतानुसार 'उत्पादन-शक्तियां एवं उत्पादन- 
सम्बन्धोंमें परिवर्तन ही है। रूसमें उत्पादन-शक्तियोंपर जनताका राज्यद्वारा 
एकाधिकार है और उत्पादन-सम्बन्थ समाजवादी है। इसीलिये वहीं नयी सम्यता- 


का जन्म हो सकता है ।” मेविसम गोर्कीकि अनुसार 'सोवियेट कारखाना एक 
समाजवादी शिक्षाकेन्द्र है, न कि पूँजीवादी कसाईखाना ।? 


जहाँ किसी पक्षविशेषके समर्थनके लिये ही साहित्यिक तैयार किये जाते 
हैं और इसी ढंगका इतिहास गढ़ा जाता है, वहाँके साहित्य एवं इतिहाससे किसी 
सत्य घटना या सत्य सिद्धान्तका निर्णय असम्भव ही होता है। आजके मार्क्सवादी 
इतिहासमें भी लाखों, करोड़ों मजदूरों, किसानोंको कोई नहीं पूछता है । हाँ, उनके 
नामपर कुछ राजनीतिक चालवाजोंकी ही इतिहास एवं साहित्यमें प्रशंसाके पुल 
बाँचे जाते हैं और उच्हींका स्वागत-सत्कार होता है। लेनिन, स्टालिन आदि ही 
ऐतिहासिक व्यक्ति कहलाये जाते हैं, मिल-मजदूरों, किक्षानोंको कौन जानता है? 
इन्द्रवादी विचार तकंकी कसौटीपर अव्यभिचरित नहीं निकलते, यह दिखलाया 
जा चुका है। हास-विकास, निर्वाण-निर्माणके सिद्धान्तकी कहानी नयी नहीं, पुरानी 
ही है। परंतु इन सबमें अनुस्यूत, अविनाशी आत्माको भुलाकर इसका दुरुपयोग 
किया गया है। अनाचार, पापाचार एवं अन्याय भी विकासोन्मुख हो सकते हैं, 
विविध प्रकारके रोग भो विकासोन्मुख होते हैं । सद्भावना, सद्गुण और स्वास्थ्य 
भी ह्लासोन्प्ुख एवं निर्वाणोन्मुख होते हैं । माक्संवादियोंके अनुसार विकासोग्मुख- 
का साथ देकर ओर ह्वासोन्सुखको दो धक्के देकर उसे शीघ्र ही खतम कर देनेकी ' 
कल्पना अवसरवादिता, स्वार्थ-परायणता और दानवताके अतिरिक्त और कुछ नहीं 
है.। फिर तो मरणोन्मुख अपने साथीकी भी सहायता करना मूर्खता ही कही जायगी 
और फिर चिकित्सा-पद्धतिका विकास भी व्यर्थ ही समझा जायगा । इसके अतिरिक्त 
वाह्मल्पसे बलहीन दशामें विद्यमान व्यक्ति या समूहकी विकासोन्मुखता भी किस 
तरह विदित हो सकेगी ? मार्क्स तथा लेनिनने किसानोंको विकासोस्मुख नहीं समझा 
था, परंतु चीनमें ठीक उसके विपरीत अनुभव हुआ । इसीसे माक्सवादी अटकल- 
का मिथ्यात्व सिद्ध हो जाता है। मार्क्सवादी असंगतियाँ काल्पनिक हैं । वे ऐसी 


` नहीं हैं जिनका समाधान ही न हो। अन्यथा किसी भी व्यक्ति, समुदाय, 

जीवन या व्यवस्थाको इकाई मानकर उसीमें अन्तविरोध या असंगरतियोंको कल्पना 
करके उसे विकासोन्मुख मानकर आगन्तुक विघ्तोंके हटानेका प्रयत्न न करके 
उसके विनाशके लिये ही दो धक्के देना ठीक समझा जायगा । फिर तो विनश्वर 
बस्तु अवसरसे पहले ही नष्ट हो जायगी । यही बात कम्युनिष्ट नेताके शरीर, 
स्वास्थ्य एवं वर्गहीन समाज तथा नयी सम्यताके सम्वन्धमें भी कही जा सकती है। 

यदि उत्पादन-शक्तियों एवं उत्पादन-सम्बन्धोंके आधारपर नयी सभ्यता, 
नयी मानवता और नयी संस्कृतिका जन्म हो सकता, तब तो जिस पूँजीवादके द्वारा 
इन शक्तियोंका विकास हुआ है, पहले उस पूँजीवादका ही इसके द्वारा कल्याण 
होता और फिर वे सद्गुण जिनकी कल्पना कम्युनिष्टोंमें की जा रही है, पूँजीवादमें 
भी हो सकते थे। अतः 'यन्त्रों, मशीनों एवं उत्पादनके वढ्नेसे मनुष्यता तथा 
सद्गुण बढ़ जायेगे’ यह कल्पना आकाशकुसुम-जैसी ही है । यदि ऐसा ही होता 
तो मानवता-सम्पादनार्थे बड़े-बड़े धनपति, कुवेरपति एवं सम्राट. धन तथा 
साम्राज्य छोड़कर अकिचन वनकर अरण्यवासी होनेका प्रयत्न न करते । वेव 
दम्पति तथा जॉनसनकी दृष्टिसे रूसी कारखाने समाजवादी शिक्षाके केन्द्र हैं और 
हरूसके नागरिक ईसाके उत्तराधिकारी हैं । परंतु भूतपूर्वं विभिन्न देशोंके प्रसिद्ध 
कस्युनिष्टोंारा ही लिखे हुए उनके अनुभवोंके संकलन--'पत्थरके देवता? 
पुस्तक--पढ़नेसे तो रूसी नागरिकोंका दूसरा ही रूप मालूम पड़ता है । हंगरी तथा 
पोलैंडकी घटनाओंने तो तथाकथित रूसी कसाईखानेको भी विश्वके सम्मुख रख 
दिया । कम्युनिष्ट अपने दलके सदस्यों या स्वमतसे अविरुद्ध लोगोंके लिये भले ही कुछ 
करते हों, परंतु उनसे मतभेद रखनेवालोंको रूसमें जीवित रहनेका भी अधिकार 
नहीं है । कितने ही वैज्ञानिकोंको इसलिये मौतके घाट उतार दिया गया कि उनके 
सिद्धान्तोंमें कुछ चेतन कारणवादकी झलक आती थी । कम्युनिष्ट कहते हैं कि 
“हसमें दूसरो पार्टी इसलिये आवश्यक नहीं है कि वहाँ कोई दूसरे वर्ग हैं ही 
नहीं, फिर उनका प्रतिनिधित्व करनेवाली पार्टीकी क्या आवश्यकता है? कम्युनिष्ट- 
सरकारविरोधी विचार व्यक्त करना रूसमें राष्ट्रविरोधी विचार प्रकट करना 
समझा जाता हैं।' परंतु यह स्पष्ट है कि जब गैर-सरकारी विचार व्यक्त करनेका 
क्रिसीको अधिकार ही नहीं हैं, तब फिर यह मालूम भी कंसे हो कि रूसमें मतभेद, 
बर्गभेद है या नहीं ? फिर यदि वहाँ मतभेद है ही नहीं तो प्रबल पुरिस एवं 
गुप्तचर-विभाग वहाँ किस लिये है और वर्गसफाया फिर किसका होता है ? 

राष्ट्रियताका भाव 

माक्सवादके अनुसार “राष्ट्रियता भी पूँजीवादसे ही सम्बन्धित हैँ.। यूरोपमें 
पूँजीबादके साथ-साथ राष्ट्रियताका उदय हुआ था । व्यापारिक स्पर्धाके फल- 
स्वरूप पूँजीपतियोंमें राष्ट्रियताकी चेतना जागरित हुई । १% वीं सदीमें व्यापारियों 
और  मल्लाहोंके प्रोत्साहनद्वारा यूरोपके देशोंने अन्य महाद्वीपोंकी खोज की, 

अंगरेजोंने भारतवर्षमें व्यापारिक, राजनीतिक अधिकार स्थापित किया । अन्य देशों- | 
के व्यापारियोंने व्यापारिक सुविधा प्राप्त होनेके कारण अपनेको पिछड़े हुए 
देशके नागरिक समझा, इसलिये उन्होंने ब्रिटेन-जैसे समृद्ध देशोंके मुकाबिलेके 
लिये अपने राष्टूको सुहढ़ वनाया । राष्ट्रियताकी भावनाका जिसका कि जन्म १४वीं 
शतीमें हुआ था, उन्होंने उपयोग किया । इसी स्पर्धाके . फलस्वरूप राष्ट्रियताने 
उग्र रूप धारण किया । स्टारिनके मतानुसार "पूँजीपति राष्ट्रियताका पाठ वाजारमें 
ही सीखता है ।' उसके अनुसार भाषा, प्रदेश, आथिक जीवन और संस्क्ृतिका 
स्थायी सम्बन्ध राष्ट्रियताका आधार है। एक राष्ट्रमें इन सव विशेषताओंका होना 
आवश्यक है। इस हष्टिसे इजराइलके यहूदी राष्ट्र बने । इसके पहले यहूदियोंका 
कोई एक राष्ट्र नहीं कहा जा सकता था; क्योंकि वे यूरोपके भिन्न देशोंमें फैले 
हुए थे। मब्यकालीन साञ्राज्योंको भी राष्ट्र नहीं माना जाता था । सिकंदरका 
साम्राज्य या अन्य साम्राज्य भो राष्ट्रके रूपमें नहीं थे। राष्ट्रियताकी आड़में 
ही आधुनिक साग्राज्योंका जन्म हुआ । इन साम्राज्योंमें भिन्न-भिन्न जातियाँ तथा 
राष्ट्र हैं । साम्राज्यवादी देश उन जातियों तथा राष्ट्रोंका शोषण करते हैं; फिर भी 
इस सम्वन्धमें वे अपनेको अधिक सभ्य मानते हैं । जारशाही रूसके साम्राज्यमें 
कई परतन्त्र राष्ट्र एवं जातियाँ थीं । जारशाहीके रूसी शासक इनका शोषण करते 
थे । यही स्थिति अन्य सा म्राज्योंकी भी थी । इन परतन्त्र राष्ट्रोंमें धीरे-धीरे राष्ट्रिय 
चेतना जागरित हुई, राष्ट्रिय आन्दोलन आरम्भ हुए और इनका नेतृत्व पुजीपतियों ने 
किया । १९वीं शतीमें यूरोपने और वीसवीं शतीमें एशियाके राष्ट्रोने ब्रिटेन, फ्रांस, 
जर्मनी, आस्ट्रिया, हंगरी, तुकी आदिसे मुक्त होनेके लिये आन्दोलन छेड़े । 

रूसकी वॉलशेविक पार्टने कहा कि 'जवतक साम्राज्यवादका अन्त 
नहीं होता तवतक राष्ट्रियताका प्रश्‍न हलू नहीं हो सकता ।' कहा जाता है कि 
१६१७ की रूसी क्रान्तिके पश्चात्‌ सोवियतराज्यकी स्थापना हुई। जारशाही 
साम्राज्यके सभी राष्ट्रों एवं जातियोंको आत्म-निर्णयका अधिकार मिला । कम्युनिष्ट 
पार्टीके अनुसार पूँजीवादी शोषणके साथ सभी प्रकारके शोषणका अस्त होना 
आवश्यक था । राष्ट्रिय-झोषण भी एक प्रकारका शोषण ही है। प्रत्येक राष्ट्रको 
सोवियत समाजवादीमत तथा संघमें रहने तथा न रहनेकी स्वाघीनवा मिलो । 
धीरे-धीरे साम्राज्यके अन्य राष्ट्रों एवं जातियोंने सोवियत-संघकी सदस्यताके पक्षमें 
निर्णय किया । आत्म-निर्णयके साथ-साथ प्रत्येक राष्ट्रको सांस्कृतिक स्वतन्त्रता 
प्राप्त हुईं। स्टारिनका आदेश था कि 'कोई भी कम्युनिष्ट किसी परतन्त्र राष्ट्रमे 


एक झासककी भाँति व्यवहार नहीं कर सकता । पार्टकि सदस्योंको चाहिये कि 
वे पिछड़े हुए राष्ट्रोंके जागरणमें सहयोग दें।! फलस्वरूप रूसमें निरन्तर 
सांस्कृतिक उन्नति हो रही है। मार्क्सके मतानुसार 'इस जागरणका मूल कारण 
शोषणका अन्त ही है ।? 


, मा० रा० ९ ° 

इस सस्बन्धमें भी मार्क्सवादी कल्पना मनगढ्न्त है । कुटुम्ब, कुछ, 
जाति, सम्प्रदाय तथा समाजके समान ही राष्ट्रको कल्पना भी प्राचीन है। महा- 
भारतमें कई स्थलोंमें देशोंके सम्बन्धमें “राष्ट्र” शब्दका प्रयोग आया है | वेदोंमें 
भी राष्ट्र शब्दका प्रयोग देशके लिये आता है, जैसा कि-_“आघह्मन्य्राहणो 
ब्रह्वचंसी जायताम्‌, आराष्ट्रे राजन्यः ।? ( यजु० सं० २२। २२ ) । इसीलिये 
-धर्मनियन्त्रित रामराज्यःप्रणालीमें समष्टिके अविरोधसे व्यष्टिके अभ्युदयका विधान 
है। व्यक्ति कुठुम्बके अविरोधसे, कुठुम्त्र कुलके अविरोघसे, कुछ ग्रामके, ग्राम 
प्रदेशके, प्रदेश राज्यके और राज्य विश्वके अविरोधसे आत्मोन्नतिके लिये प्रयत्न- 
शीळ हो 'सकते हूं । कुलके लिये एकका, ग्रामके लिये कुलका और जनपदके 
लिये ग्रामका त्याग किया जा सकता है--'त्यजेदेकं कुलस्यार्थे ग्रामस्यार्थे कुलं 
त्यजेत । ग्रामं जनपदस्यार्थे. आत्मार्थे पृथिवीं त्यजेत्‌ ॥? अवश्य ही व्यक्तिवाद 
तथा जातिवादके तुल्य ही राष्ट्रवाद या. देशवाद भी संघर्षसे ही उग्ररूप धारण 
करता है । सीमित शक्तिवाले लोग ही यदि सीमित कषेत्रमें प्रयत्न करते हैं, तो वह 
प्रभावशाली सिद्ध होता है, अन्यथा समुद्रमें सत्तू घोळनेके तुल्य सीमित: प्रयत्न 
अर्किचित्कर होता. है । इसीलिये व्यक्तिगत, कुटुम्वगत, मण्डलगत, राज्यगत एवं 
राष्ट्रगत उत्तरोत्तर विकसित तथा विद्याळ प्रयत्न ही सफळ होते हैं। "वसुधे 
कुटुम्बकम्‌? के अनुसार विश्वके, तथा महाविराट्की उपासनाके अनुसार अनन्त 
कोटि ब्रह्माण्डात्मा महाविराटूके अम्यरुदयके लिये भी प्रयत्न होता है, परंतु 
उसके लिये विसिष्टरूपसे उच्चकोटिकी भावनाओंका विकास अपेक्षित होता है । 
धर्मनियन्त्रित रामराज्य-प्रणालीकी सार्वभौम सत्तामें केवल समन्वय एवं 
सामञ्जस्यकी स्थापनाके लिये ही सार्वभौम सत्ताद्वारा विभिन्न जातियों एवं राष्ट्रोंका 
नियन्त्रण किया जाता है। फिर भी सभी धर्मों, सम्म्रदायों, जातियों तथा राष्ट्रोको पूर्ण 
विकासका अवकाश भी रहता है। उसी सार्वभौम सत्ताके द्वारा राष्ट्रों, जातियों तथा 
व्यापारियोंके संघर्ष रोके जाते हैं। जैसे व्यक्तिगत उन्नतिसे कुटुम्बोंकी उन्नति और 


कुठुस्वोंकी उन्नतिसे ग्रामों तथा नगरोंकी उन्नति होती है, वैसे ही ग्रामों तथा नगरों- ' 


की उन्नतिसे मण्डलों, प्रान्तों एवं राज्यकी उन्नति होती है। राज्यों एवं राष्ट्रोंकी 
उन्नति विश्वकी उन्नतिमें अपेक्षित होती है । व्यक्तित्व एवं कुलीनताका अभिमान 


अनेक बार प्राणियोंको बुरे करमोसें बचाता है । महाभारतमें आख्यान है कि “एक _ 


- श्वान किसी महषिकी पासे. बुक ( भेड़िया ), व्याघ्र, सिंह एवं शाइँलतक बन 
गया । फिर भी श्वानके संस्कार विद्यमान होनेसे श्वानके स्वभावानुसार उससे ऐसी 
दुशचेष्टा हुई कि उसे पुनः श्वान ही बनना पड़ा ।! इसी तरह एक समय किसी 
ऋषिने एक मूषिकाको रूप-यौवनसम्पन्न दिव्य कन्या वना दिया । फिर उसे वर 
पसंद करनेके लिये कहा गया । उसने सबसे श्रेष्ठ वर निश्चय करते-कंरते सूर्यको 

«पसंद किया । फिर सूर्यके आच्छादक बादलको श्रेष्ठ समझा । फिर बादलोंको 

उड़ानेवाले वायुको, फिर वाग्रुको रोकनेवाले पर्वतोंको और अस्तमें पर्वतोंमें भी 
विळ कर देनेवाले मूषकको सर्वत्रे समझकर उसे ही पति बनाया । निष्कर्ष यह 
है कि संस्कारोंमें उच्चता धीरे-धीरे आ सकती है, एकाएक नहीं, अतः कुलीनताका 
वड़ा महत्त्व है । 


भारतीय राजनीतिज्ञोंने सेनामें कुलीन योद्धाओंका संग्रह आवंश्यक बतलाया 
है। युद्धमन्त्री और प्रधानमन्त्रीकी नियुक्तिमें भी विशिष्टरूपसे कुलीनताका ध्यान 
आवश्यक बतलाया गया है। यहाँ कुलीनता तथा शालीनताका ध्यान केवल बुरे कमासि 


बचनेके लिये ही है, घमण्ड या अभिमानके लिये नहीं । दोपत्याग एवं गुणार्जनके 
लिये ही गौरवका उपयोग होता है। 'श्रीमदुभागवत'में वतलाया गया हैं कि 


“भगवद्विमुख, विविध गुणयुक्त ब्राह्मणकी अपेक्षा भगवदुभक्त चाण्डाल भी श्रेष्ठ है । 
भगवदुभक्त चाण्डाळ अपने कुलसहित बृत्ार्थ हो जाता है, परंतु घमण्डी ब्राह्मण 
आत्मकल्याण करनेमें भी समर्थ नहीं होता ।' इसी अभिप्रायसे किसी झासकने 
एक ही अपराधमें पकड़े गये चार अपराधियोंको उनके कुछ, संस्कार, योग्यता 
आदिके अनुसार चार प्रकारके दण्ड दिये । जिसे केवल सामने आते ही छोड़ 
दिया गया, उसकी न्यायाळयसे वाहर निकलते-ही-निकळते हृदयगति अवरुद्ध 
होकर मृत्यु हो गयी । जिससे यह कहा गया कि “आप ऐसे, और आपका यह 
काम !' वह अपने-आप फाँसी लगाकर मर गया । जिसे कुछ भला-बुरा कहा 
गया, वह देश छोड़कर चला गया. और जिसे दस बॅतकी सजा दी गयी, वह्‌ दस 
ही दिनोंके वाद पुनः उसी अपराधमें पकड़ा गया । 


इस तरह कुल, जाति, रा आदिके अभिमानसे कुल, जाति एवं राष्ट्रके 


गौरवस्वरूप आदर्शभूत महापुरुषोंके स्मरणसे, उनके आदशसि प्रेरणा प्राप्त 
होती है। हीन पुरुषोंके चिन्तनसे हीन प्रेरणा मिलती है और उत्तम पुरुषोंके 
चिन्तनसे उत्तम प्रेरणा मिलती है। यह प्रत्यक्ष है कि विशिष्ट संगीत सुनने 


तथा विशिष्ट संगीतज्ञके दर्शन या माहातम्य-श्रवणसे संगीतमें प्रवृत्ति होती है। 
विशिष्ट वीर पुरुषोंकी वीरगाथा सुननेसे मनमें वीरताका संचार होता है। 
कामिनी-दर्शन या कामकलाके दर्शन, श्रवणादिसे काम-भावना जागरूक होती है ।, 
सर्प, व्याघ्रादि भीषण प्राणीके दर्शनसे भय उत्पन्न होता है। सत्पुरुषोंके दर्शन, 
अवणादिसे सदुभावना उत्पन्न होती है। परोपकारी, दयालु, देशभक्त आदिके 
दर्शन, अवणसे भी उस-उस ढंगके भाव उद्रिक्तं होते हैं। विभिन्न राष्ट्रोंके 
विभिन्न ऐतिहासिक संस्मरण होते हैं। उनसे विभिन्न महापुरुषों, अवतारो, 
वैगम्बरों; तीर्थकरों आदिके विशिष्ट सम्बन्ध होते हैं । वे स्थान, वे देश उन-उन 

कक . 


अनुया यियोके लिये तीथूत होते हैं। माक्सवादी भी मार्क्स, एंजिल्सके चित्रं 
एवं इतियोंका आदर करते हैं। रूसी लेनिन, स्टारिनका तथा चीनी माओत्से- 
तग आदिका दर्शन-स्मरण तथा उनकी कृतियोंका आदर करते हैं। इन सबसे 
उन्हें प्रेरणा मिलती है। भगवान्‌ शिव, विष्णु, भगवान्‌ रामचन्द्र, कृष्णचन्द्र 
-बुद्ध तथा शङ्कुराचार्यं आदिसे संस्कारका, विशेषरूपसे भारतभूमिका विशिष्ट 
सम्वन्ध है । अयोध्या, मथुरा, वृन्दावन, गोवर्धन, यमुना, गङ्गा, चित्रकूट, 
रामेश्वर, द्वारका, जगन्नाथ, उजयिनी आदि विशिष्ट तीर्थ माने जाते हैं। इन 
हेतुओंसे विशिष्ट देशोंमें उन देशवासियोंकी विशिष्ट श्रद्धा होती है। उनकी रक्षा 
और समृद्धिके लिये उनके द्वारा विशिष्ट प्रकारकी प्रेरणाएँ मिलती रहती हैं। 
झात््ोंमें तो कहा गया है कि जननी और जन्मभूमि स्वर्गसे भी अधिक श्रेष्ठ होती 
है---/जननी जन्मभूमिश्च स्वर्यादपि गरीयसी ।? 


आधुनिक इतिहास वतलाता है कि मार्क्सवादी नीतिके अनुसार बने हुए 
'अन्ताराष्ट्रिय मजदूर-संघ' में यद्यपि १६०७ की स्टाटगार्टकी वँठकमें यह प्रस्ताव 
स्वीकृत हुआ था कि “आगामी होनेवाले महायुद्धोंमें मजदूरोंको भाग न लेकर 
उनका जोरदार विरोध करना चाहिये और महायुद्धको गृयुद्धके रूपमें परिणत 
करके साम्राज्यवादका अन्त करके समाज़वादकी स्थापना करनी चाहिये ।? इसी 
प्रस्तावको सन्‌ १९१० की कोपेनहेगेनकी वैठकमें पुनः दोहराया गया । फिर भी 
१६१४ में जब पहला महायुद्ध प्रारम्भ हुआ, तो सभी देशोके मजदूरनेता 
राष्ट्रियताके स्वाभाविक प्रवाहमें बह गये और उन्होंने युद्धका समर्थन किया। क्रहावत 
है कि 'पहले अपनी ही दाढ़ीकी आग बुझायी जाती है? | दूसरे अन्ताराष्ट्रिय मजदूर- 
संघके बहुमतने उपर्युक्त प्रस्तावका उल्लद्धन किया । फ्रांसके क्रान्तिकारी संघवादो 
भी इस राष्ट्रियताकी लहरमें वह गये और राष्ट्रियताके आधारपर एक देशके 
समाजवादी दर दूसरे देशके समाजवादी दलसे खुलकर लड़े। १६१६ में अन्ता- 


राष्ट्रिय मजदूरसंघकी पुनः स्थापना करनौ पड़ी और फिर उसका भी द्वितीय - 


महायुद्ध-कालुमें. अन्त कर दिया गया, अवः 'कोमिन्फार्म? नामकी संस्था चनी । 
ट्राटस्कीके अनुयायी तो स्टालिन एवं रूसोको मार्क्सवादी परम्पराके विपरीत 
समझते हैं और रूसी राज्यमें नौकरशाहीका बोलबाला मानते हैं। अन्य 
वामपन्थी लोग भी यही समझते हैं कि 'सोवियत रूसने मार्क्सीय विश्वक्रान्तिका 
मार्ग छोड़ दिया है, उसमें नौकरशाही एवं स्टॅलिनशाहीका ही एकाधिकार है; 
वह दुतियाके प्रतिक्रियावादियोंसे समझौता करके उन्हें प्रोत्साहन देता है ।' 


मार्क्सवादी इतिहासके आधारपर कहते हैं कि 'सर्वहाराका राज्य आनेवाला 
» ही है, स्वागतके लिये तैयार रहो ।” अराजकतावादी कहते हैं--'वह राज्यहीन 

ऐतिहासिक भौतिकवाद 


समाज आ ही गया है, स्वागतके लिये तैयार रहो !' हान्स, लॉक, रूसो आदि- 
की भी एक ऐतिहासिक धारणा थी। कास्ट, ग्रीन, फिक्टे, हीगेल आदिको 
दूसरी ही ऐतिहासिक धारणाएं थीं । मार्क्स, एंजिल्सकी अळग ही ऐतिहासिक 
घारणा है। हॉब्सके मतमें “राज्यके जन्मसे पहले मनुष्य एक खूंखार जानवरके 
तुल्य भीषण था ।' लॉक एवं रूसोके अनुसार 'राज्यके जन्मसे पहले मनुष्य एक 
श्रेष्ठ स्थितिमें था । फिर वह राज्ये पचड़ेमें क्यों पड़ा ?' इसके भी भिन्न-भिन्न 
प्रकारके उत्तर हैं । वहुतोंने अनुवन्ध या 'सोशळ-कन्ट्राक्ट'को ऐतिहासिक कहा 
और बहुतोंने उसे सर्वथा अप्रामाणिक बतलाया । ये सभी लोग इतिहासका 
ही नाम लेते हैँ । भविष्यके सम्वन्घमें भी ऐसी ही विभिन्न अटकळें हैं । रूसोका 
सामान्येच्छाका राज्य; ग्रीन; कान्टका आदर्श विश्वराज्य, हीगेलका आदश राज्य, 
मा्र्सका वर्गहीन राज्य, वाकुनिनका राज्यहीन समाज एक, स्वप्निल जगतको 
ही चीजें रह गयो हैं । फिर भी उनके अनुयायी अंध-विश्वास लिये उन्हीं लकीरोंको 
पीट रहे हैं, यद्यपि वे झास्त्रवादियोंको ही अंघ-विश्वासी मात्नते हैं । 


परंतु रामायण, महाभारतका इतिहास समाधिजन्य ऋतम्भरा प्रज्ञापर 
आधारित है । वह तार, टेलिप्रिन्टरके आधारपर या अटकलोंके आधारपर नहीं बना, 
और न किसी मूति, शिलालेख, स्तम्भों अथवा मुद्राओंके आधारपर ही बना है। 
इसीलियें रामायण, महाभारतादि इतिहास इतिवृत्तसम्बन्धी पात्रोंके हसित, भाषित, 
इङ्गित, चेष्टित, स्थूल, सूक्ष्म, संनिकृष्ट, व्यवहित--सभी घटनाओंका हस्तगत. 
आमळकके 'समान प्रत्यक्ष आर्ष साक्षात्कार करके ही लिखे गये हैं। इसके 
अतिरिक्त आधुनिक इतिहासोंकी काल-सीमा छः हजार वर्षकी ही तो है । इसीमें 
उनका ऐतिहासिक एवं प्रागैतिहासिक काळ आ जाता है, परंतु रामायणादिकी 
ृष्टरिसे तो वर्तमान सृष्टि लगभग दो अरब वर्षकी है | यदि संसारभरका एक वर्षका 
इतिहास एक पन्नेमें भी लिखा जाय तो भी दो अरब पन्नेका इतिहास होता है, फिर 
उसका किंतने दिनोंमें अध्ययन हो सकेगा और कौन, कब तथा कया निष्कर्ष निकाल 
सकेगा और कब उसे' कार्यान्वित किया जायगा ? इतिहासका अभिप्राय 
भी गडे मुर्दोको उखाड़नेके तुल्य पुरानी घटनाओंको दोहराना ही नहीं,' 
कितु उन अतीत घटनाओंसे धार्मिक, सामाजिक, आध्यात्मिक, राजनीतिक 
अम्युदयोपयोगी शिक्षण ( सबक ) प्राप्त करना ही होता है । अतएव सभी 
घटनाओं या सभी व्यक्तियोंको इतिहासमें स्थान नहीं मिलता और न सबका 
उल्लेख ही इतिहासमें सम्भव है । कितने ही मनुष्य उत्पन्न होते हैं, कितने ही 

मरते हैं, कितनी ही घटनाएँ घटती रहती हैं। उनका इतिहासमें न तो उल्लेख 
ही होता है और न उल्लेख करना सम्भव ही है। नगरों, ग्रामोंमें मनुष्योंके 
जम्मने-मरनेका लेखा-जोखा होता है, फिर भी पशुओं, पक्षियों, मच्छरोंके 
जन्मने-मरनेका कोई लेखा-जोखा नहीं होता । इतिहासकी दृष्टिमें सामान्य 
मनुष्यों एवं घटनाओंका भी यही हाल है । 


इतिहासका वर्ण्यं विषय 


मार्क्सवादी कहते हैं कि 'राजाओं, महाराजाओं, वीरुरुषोंका वर्णन करना 
इतिहासका लक्ष्य:न होकर समष्टि जनताकी स्वाभाविक जीवनरिथिति, उत्पादन- 
साधन और उनके परस्पर सम्बन्ध तथा उनके परिणामोंका निरूपण ही इतिहासका 
मुख्य विषय होना . चाहिये ।' तदनुसार ही मार्क्सवादी प्राथमिक वर्गहीन 
समाज, फिर मालिक और गुलाम, फिर सामन्त एवं किसान-गुलाम, . फिर पूँजी- 
पति और मजदूर, फिर मजदूर राज्य तथा पुनः वर्गविहीन--समाजकी स्थापनाका 
तिहास सिद्ध करके दिखळाते हैं । दूसरे लोग पाषाण-युग, 'छोह-युग, यन्त्र-युग 
आदिकी कल्पना करते हैं। इतिहासके गोरखबंघेसे अपने-अपने मतळवकी चीज 
सभी निकालते हैं, विशेष प्रामाणिक आवार खोजे विना ही कल्पनाके महू 
| खड़े किये जाते हैं। फिर ये सभी कल्पनाएँ हजार, दो हजार वर्षके इतिहासके 
भीतर ही हूं । विशेषतः मावर्सवादी विवेचन अधिकांश रूपसे ४०० वर्षोकी ही 
घटनाओंपर निर्भर है। लाखों-करोड़ों वर्षोके इतिहासकी कौन-कौन-सी घटनाएँ 
आधुनिक कल्पनाओंमें साधक हैं, कौन-क्रोन-सी वाधक हैं---इससे उनका कुछ भी 
मतलव नहीं । यही स्थिति अराजकतावादियोंकी भी है । घटनाएँ सव 
सकारण होती हैं। फिर भी सव घटनाएँ परस्पर एक दूसरेकी कारण नहीं 
होतीं । कई स्थलोंपर तो घटनाएं अव्यवहित होनेपर भी उनमें कार्य-कारण-भाव 
नहीं माना ज़ाता । काँवेका बैठना और ताड़का गिरना व्यवधानशुन्य होनेपर भी 
कार्य-कारण-सम्बन्धसे शून्य होता है। इसी आधारपर बहुत-सी घटनाओंके 
सम्वन्धोंको काकतालीय ही माना जाता हैं। इसके अतिरिक्त प्राणियों, देश तथा 
संसारके सौभाग्य-दौर्भाग्य दोनों ही चलते हैं। दौर्भाग्यसे बुरी घटनाएं और 
सौभाग्यसे अच्छी घटनाएँ भी घटती हैँ । अच्छी घटनाओंके मूरमें सौभाग्यके 
अतिरिक्त सत्प्रथत्तका भी हाथ होता है। बुरी घटनाओंमें दुर्भाग्यके अतिरिक्त 
प्रमाद, आलस्य, दुराचार, दुष्प्रथत्नका भी हाथ रहता है। रावणके हाथों भी 
बहुत-सी घटनाएँ हुई । युधिष्ठिर एवं दुर्योधनादिके द्वारा भी अनेक ढंगको 
घटनाएँ घटीं । देवों-असुरोंसे सम्बन्धित घटनाओंके वारेमें भी यही वात कही 

जा सकती है । बुरी घटनाओंका वर्णन बुरे कामोंसे बचने और सावधान होनेके 
लिये होता है तथा अच्छी घटनाओंका वर्णन गुणग्रहण एवं प्रोत्साहनके रा 
होता है । इसीलिये रामायणके अध्ययनसे यह शिक्षा ग्रहण करनी चाहिये कि 
राम-भरत आदिके समान वर्तना चाहिये, रावणादिकी तरह नहीँ । महाभारत 
पढ़कर यह पाठ सीखना चाहिये कि ग्रविष्ठिरादिके समान वतन करना चाहिये, 
दुर्योधन आदिके समान नहीं--'रामादिवद्‌ चत्तितब्यं न तथा रावणादिवत्‌ | 
युधिष्टिरादिवद्‌ वर्तितव्यं न दुर्योधनादिवत्‌ ॥! 


सदाचार, सद्धमं, सत्कर्म, सदुद्योग, सद्नार्जन एवं सदुपाथोंका शिक्षण 
ऐतिहासिक सद्घटनाओंसे सीखा जा सकता हूँ । सत्पुरुषोंके भी कुत्सित आचारोंका 
अनुसरण नहीं किया जा सकता । “यद्यदाचरति श्रेष्ठस्तत्तदेवेतरो जनः? यह स्वभा- 
क्ति है । प्राणीकी स्वाभाविक प्रवृत्ति श्रेष्ठ पुरुषोंके अनुकरण करनेकी होती है, 
अतः श्रेष्ठ पुरुषोंको शासतानुसारी सदाचार-पालनका विशेष ध्यान रखना चाहिये । 


है । उक्त प्रयोजनसे भिन्न वाग्बैभवसे अन्य कोई परमार्थ नहीं है । श्रीशुकदेवजीने 
परीक्षितृको बतलाया था कि मैंने जो संसारमें यश फलाकर स्वग जानेवाले 
महापुरुषोंको कथाएँ कहीं हैं, उनका अभिप्राय विज्ञान, वैराग्यके प्रतिपादनमें ही 
है । कितना ही बलवान, बुद्धिमान्‌, धनवान्‌, सम्राद्‌ क्यों न हो, सवको ही कालके 
गालमें जाना पड़ता है। स्वधर्मानुष्ठान, परोपकार एवं साक्षात्कार ही: जीवनका 
सार है। प्रपञ्चका अधिष्ठान आत्मा ही सत्‌ है। इस प्रकार वैराग्य, विज्ञानः 
सम्पादनके अतिरिक्त वाग्वैभवको छोड़कर कोई परमार्थता नहीं है। हाँ, 
जगःक़्ारण सर्वज्ञ, सर्वशक्तिमान्‌ चेतन अगवानूकी कथाओंका वर्णन तो भक्तिके 
लिये भी उपयोगी है--- 

- कथा इमास्ते कथिता महाँयसां दिताय लोकेषु यशः परेयुपास्‌। 
दिज्ञानवैराम्यिबद्या विभो वचोविभूतीनं तु पारमाथ्य्‌ ॥ 
यस्तूत्तमश्लो कगुणानुवादः संगीयतेऽभीषणममङ्गलघ्नः । 
तमेव नित्यं शखयादभीकशं कष्णेऽमलां भक्तिमभीप्समानः ॥ 


(भागवत १२। ३। १४:१५ ) 

साक्संवादियोंके मतानुसार 'वर्ग-संघर्ष, वर्ग-विद्वेष एवं वर्ग-विघ्वंसका 
इतिहास ही इतिहास” माना जाता है, परंतु वस्तुतः वही मानवका इतिहास नहीं 
है । वाद, प्रतिवाद, संवादका भी यही ध्येय नहीं है, कितु आत्मसाक्षात्कार, स्व- 
धर्मानुष्ठान, क्षमा, दया, परोपकार, त्याग, तपस्या आदि ही इतिहासका ध्येय 
है । अवश्य ही खाने-कमाने, लड़ाई-झगड़े और संघर्षकी भी घटनाए” होती हैं, 
- परंतु वे आदर्श एवं अनुकरणीय नहीं हैं । उनके द्वारा उत्थानानुकुल रचनात्मक 
शिक्षा नहीं ग्रहण की जा सकती । मनुष्योंमें ही क्यों, पशू-पक्षियों, कोड़ों-मकोड़ोंमें 
भी खाने-पीने, विषयोपभोगके लिये संघर्ष चलता है । कइयोंमें तो खूब जमकर 
लड़ाई होती हैं। बंदरों, मुर्गा, तीतरों, भेड़ों आदिमें भी गहरी लड़ाई होती है । 
उनमें भी जातिभेदके आधारपर प्रावल्थ-दौर्व॑ल्य होता है । मुगोमें यह प्रसिद्ध है। 
किसी भी लड़ाईमें दो गुट हो सकते हैं । मजदूरोंकी ही आपसमें जब कभी लड़ाई 
होने लगती है, तश्र उनमें दो गुट बन जाते हैं । कभी जातिभेदसे संघर्ष होता है, 
कभी घर्मभेदसे,:कमी जीविकाभेदसे और कभी सिद्धान्तभेदसे भी संघर्ष चलता 
है । कई कुटनोतिज्ञोंद्वारा कृत्रिम गुट वना डाले जाते हैँ । आजकल तो सत्री-पुरुषों - 
में भी संघर्ष उत्पन्न करनेकी चेष्टा चल रही है। . 


घटनाएँ चेतनके परतन्त्र होती हैं, किंतु चेतन घटनाओोंके परतन्त्र नहीं " 


होता । चेतनकी परतन्त्रता इसी प्रकार अस्थायीर्पसे सम्भव होती है । जैसे एक 
दौड्नेवाले चेतन व्यक्तिने अपने आप स्वतन्त्रतापूर्वक स्वेच्छासे दौड़ना प्रारम्भ 
किया । वह दौड़ने, न दौड़ने या बैठ जानेमें पहले स्वतन्त्र है; कितु वादमें दौड़ने- 
से उत्पन्न होनेवाले वेगके बढ़ जानेपर वह परतस्त्रताका अनुभव करता है। फिर 
उसे ठहरना होता है तो कुछ पहलेसे ही उसे अपनी गति मन्द करनेका प्रयत्न 
करना पड़ता है। मोटर आदिका दौड़ना रोकनेके लिये तो और भी पहलेसे गति 
मन्द करनेके लिये प्रयत्न करना पड़ता है । मनन करनेवाला मन्ता चेतन मनका 
प्रयोक्ता है, वह स्वतन्त्र है । परंतु मननजन्य वेगके बढ़ जानेपर मननको सहसा 
रोक देना मन्ताके वकी बात नहीं होती । मनन रोकनेके लिये मन्ताको यम- 
नियमादि-अष्टाङ्गयोग करने पड़ते हैं। आये दिन हम देखते हैं कि मनुष्य परि- 
स्थिति बनाता है और उसका सामंना करता है। यदि ऐसा न हो, प्राणी 
परिस्थितिका एक जडयन्त्र ही हो, तब तो पुरुपार्थके लिये स्थान ही न रह जाय । 
वैज्ञानिक कितनी ही वार यन्त्रोके निर्माणमें तथा संचालनमें असफल होते हैं, 
कितनी ही बार रेल, मोटर एवं वागरुयाचोंकी दुर्घटनाएँ होती हैं; फिर भी हिम्मती 
लोग घबराते नहीं, संकटपूर्ण परिस्थितिका मुकाबला करते हुँ । 

सम्पत्ति-विपत्ति, अनुकुलता-प्रतिकूलता--सभीमें वाद, प्रतिवाद, संवादको 
कथा जुड़ सकती है। उन्नति भी पाप-पुण्य, भलाई-बुराई दोनोंकी होती है । 
झँतानवर्गकी भी उन्नति एवं अवनति होती है। इसी तरह एक सजन और 
सजनवर्गकी भी उन्नति एवं अवनति हो सकती है। सभीका समर्थन इतिहाससे 
मिल सकता है। फिर भी सजन लोग सजनोंके इतिवृत्तसे ही शिक्षा ग्रहण करेंगे 
और सजजनोचित उपायसे ही उन्नतिका प्रयत्न करेंगे ।' आप, प्रामाणिक रामायण, 
महाभारत आदि इतिहासोंके आधारपर तो वतलाया जा चुका है कि कृतयुगर्मे 
सत्त्वप्रधान धर्मनियन्त्रित मनुष्य राज्य, राजा तथा दण्ड-विधान आदिके विना 
ही एकमात्र धर्मसे नियन्त्रित होकर सब काम आपसमें ही चला लेते थे। उस _ 
समय सत्त्व-प्रघान एवं धर्म-नियन्त्रित होनेके कारण अपराधी भी कोई नहीं. होता 
था । इसका कारण यह भी था कि स्वंज्ञ सर्वशक्तिमान्‌ स्वच्छ परमेश्वरके अधिक 
संनिहित प्राणियोंमें स्वच्छता अधिक थी। जो वस्तु स्वच्छ कारणसे अधिक 
संनिहित होती है; वह उतनी ही स्वच्छ होती है। जसे आकाशसे उत्पन्न वायु 
पृथ्वीकी अपेक्षा अधिक स्वच्छ है। 'तेज वायुकी अपेक्षा कुछ कम, कितु जलादिको 
अपेक्षा अधिक स्वच्छ है । तेजकी अपेक्षा जळ कुछ कम स्वच्छ है, परंतु पृथ्वीको 
अपेक्षा अधिक स्वच्छ है । पृथ्वी पार्थिव प्रपञ्चको अपेक्षा अधिक स्वच्छ है। इसी 
रह परमेश्वरसे उत्पन्न ब्रह्मा और ब्रह्मासे उत्पन्न वशिष्ठादि महषि अधिक स्वच्छ, 
सात्त्विक एवं सर्वज्ञ थे । परमेश्वरसे उत्तरोत्तर दूरं परम्परा सृष्ट प्राणियोंके सत्त्वमें 
तथा सर्वज्ञता आदिमे. भी उज्ञरोत्तर न्यूनता आती गयी। तदनुकूल ही रजः 
स्तमोगुणकी वृद्धि होनेसे पाप एवं अपराधकी भी वृद्धि होती गयी । जहाँ सत्त्व एवं 
धर्मकी प्रधानता है, वहाँ घर्मतियन्त्रण ही पर्याप्त है। जहाँ सत्त्व एवं धर्मको 
न्यूनता होती है, वहाँ वाह्य नियन्त्रण भी अपेक्षित होता है । जलको जैसे निम्न 
प्रदेशकी ओर स्वभावतः प्रवृत्ति होती है, वैसे ही इन्द्रियोंकी अपने विषय शब्द, 
स्पर्श, रूप, रस, गन्धक़ी ओर स्वाभाविकी प्रवृत्ति होती है। सुन्दर शब्द, सुन्दर 
स्पर्श, सुन्दर रूप, सुन्दर रस, सुन्दर गन्ध, सुन्दर भूषण वसन, सुन्दर स्त्री 
आदिकी ओर इन्द्रियोंका स्वाभाविक खिचाव होता है । इन्द्रियाँ और मन सुन्दरता- 
मात्र देखकर किसी वस्तुकी ओर प्रवृत्त होते हैं।' 'यह मेरा है या पराया, यह 
ग्राह्य है या त्याज्य', यह विवेक तो धर्म॑नियन्त्रित, शा्नसंस्क्ृत मन ही कर सकता 
है । मनके अधिक विषयप्रवण एवं रागी हो जानेपर उसके नियन्त्रणके लिये फिर 
शास्रे अतिरिक्त नरक एवं राजदण्ड आदिका भय भी अपेक्षित होता है। यही 


कारण है कि जब संत्त्व-घर्ममें कमी हुई, रजोगुण, तमोगुणको वृद्धि हुई और 

अधर्मका विस्तार हुआ, तब इन्दरियोपर नियन्त्रण भी कम हो गया । फिर तो 
राग-प्रवण मन सुन्दर परधन तथा परकळत्रादिके अपहरणमें प्रवृत्त होने लगा । 
तभी मात्स्यन्याय फैला और प्रजा उद्विग्न होकर नियन्त्रण एवं व्यवस्था चाहने 
लगी । तभी परमेश्वरानुगृहीत, चन्द्र-सूर्यादि अष्टलोकपालोंके अंशोंसे युक्त राजा- 
का प्रादुर्भाव हुआ और उसपर भी धर्मका नियन्त्रण हुआ । 


` धर्म-नियन्त्रित राजा घर्म-प्रसार, दण्ड-विधान आदिद्वारा मात्स्यन्यायको 
हृटानेमें समर्थ हुआ । वैवस्वत मनु, इक्ष्वाकु, मान्धाता, दिलीप, गाबि, अलक, 


शिवि, रन्तिदेव, हरिश्चन्द्र, रामचन्द्र, युधिष्टिरादि राजा पूर्ण धर्म-नियन्त्रित, दयालु, ` 


परोपकारी और प्रजारक्षणार्थं अपना सर्वस्व वलिदान करनेवाले हो गये हैं। रामचन्द्रका 
प्रजारञ्जनार्थं सर्वत्याग प्रसिद्ध है । शिवि, रन्तिदेव आदि नरेन्‍्द्रोंने केवल ध्रजाके ही 
नहीं, पशू-पक्षियोंतकके हितार्थ अपने राज्य, धन, प्राण--सव कुछका त्याग किया 
 ह। इन्हें शोषक एवं अन्यायी कहना शुद्ध उच्छुङ्कलताका ही प्रदर्शन करना है । 

धर्म-नियन्त्रित राजा, जनप्रतिनिधियोंका शासन ही ऐहिक, आमुष्मिक, अभ्युदय 
और परम निःश्रेयसका मार्ग प्रशास्त कर सकता है। उसके विना मात्स्य-न्याय 
फैलता है। सभीका शासनमें भाग लेना सम्भव न होनेसे प्रतिनिधिकी कल्पना 
करनी पड़ती है । प्रतिनिधि मुख्यसे भिन्न होता ही है, कितु वह मुख्यका अपेक्षित 
एवं निश्चित कार्यकारी होता है। स्वेच्छात्मक संस्थाओं या अराजकंतावादी संघको 
भी तो यूरोप या संसारके लिये प्रतिनिधि निश्चित करना ही पड़ता है । हाँ, प्रति- 
निधि योग्य होना उचित है। अराजकतावादको नींव है व्यक्ति और माक्‍सवाद- 
को नींव है समाज । प्रथम पक्षमें समूहकी स्वाधीनताकी पहली सवसे बड़ी शत हैं 
व्यक्तिकी स्वतन्त्रता । तदनुसार सव कुछ व्यक्तिकी स्वाधीनताके लिये ही होना 
चाहिये । दूसरे पक्षमें स्त्राधीनताकी सबसे वड़ी चतं है जनताकी स्वाधीनता, अतः 
सब. कुछ जनेताके लिये ही होना चाहिये । रामराज्यवादीकी दृष्टिमें व्यष्टि और 
समष्टिका अभेद है, अतएव दोनोंका समन्वय ही सिद्धान्त है। समष्टिके द्वारा 
व्यष्टिकों अम्युदयकी सुविधा मिळती है और व्यष्टिके द्वारा समष्टिका निर्माण होता है। 


समाजवादी तथा अराजकतावादी दोनोंहीके सिद्धान्तोंके आधारभूत इतिहास 
अल्प देशीय हैं । माक्सके अनुभवका क्षेत्र इंग्लैंडका श्रमिक आन्दोलन ही था । 
अधिक-से-अधिक फ्रांस, जर्मनी तथा इंग्छैँडके, तत्रापि लगभग ४०० वर्षतकके ही 
इतिहासपर उसका सिद्धान्त प्रतिष्ठित है । अतः उसका बया प्रामाण्य ? 


. : —— 

अष्टम्‌ परिच्छेद र ट 
माक्स दर्शन 


मार्क्स प्रयोग तथा अनुभवद्वारा प्राप्त ज्ञानको ही वास्तविक ज्ञान मानता हैं | 
“डाइलेक्टिस? (इन्द्रमान) की चर्चा हम पहले कर आये हैं । यह एक यूनानो शब्द 
है, जिसका अर्थ है दो मनुष्योंका वार्तालाप । इसमें एक तर्ककी स्थापना की 
जाती है, फिर उसका खण्डन होता है, जिससे नये तर्ककी उत्थापना होती है । 
इस प्रकार एक नीचे दर्जेके सत्मसे ऊँचे दर्जेके सत्यपर पहुंचते हैं । यह एकः 
क्रमोन्नतिकी प्रक्रिया है, इसमें स्थिरता नहीं हैं, वेग है । यही प्रक्रिया सारी 
प्रकृतिमें वर्तमान है । मानवं-समाज और प्रकृतिके इतिहाससे ही दवन््रमानके निम्रम 
निकाले गये हैं । ये नियम व्यापकरूपसे सब प्रकारकी गतिके नियम हैं । इनमें 
तीन मुख्य हैं, १-परिमाणका गुणमें तथा गुणका परिमाणमें परिवर्तन करनेका 
नियम, २-बिरोधियोके अन्त:प्रवेशका नियम तथा स्वयं विपरीतानुवर्तनका नियम 
और ३-प्रतिपेयके प्रतिषेधका नियम । इन तीनों नियमका विस्तार हीगेलचे 
विचारके नियमोंके रूपमें किया है । पहला नियम उसके तर्कशासतरके पहले खण्डमें 
है, जिसका नाम है अस्तित्वका सिद्धान्त ( डाकूट्रिन आफ वीइंग्स ) । दूसरा 
नियम दूसरे खण्डमें है, जिसका नाम है सत्ताका सिद्धान्त (डाकूट्रिन आफ एसेन्स) ।' 
तोसरा नियम है, उसकी सारी प्रथाका बुनियादी नियम । मार्स इन नियमोंको. 
प्राकृतिक नियमोंके रूपमें देखता है । : 

“पहला नियम जिसे हम यों कह कहते हैं कि प्रकृतिमें गुणात्मक परिवर्तन 
भूत या गतिके परिमाणमें कमी या बेशीके कारण होता है। प्रतिमे गुणोंका' 
प्रभेद निर्भर है रासायनिक संघटनके प्रभेद नियमपर या गति या शक्तिके परिमाण 
या रूपपर । इसलिये भूत या गति घटाये-बढ़ाये विना किसी वस्तुके गुणोंमें. 
परिवर्तन करना सम्भव नहीं । दूसरे नियमकी पूति हम यों भी कर सकते हैं कि. * 
हर एक वस्तु दो विरोधी भावोंका संयोग है; अर्थात्‌ हर वस्तुमें और वस्तु-चिन्तत ` 
क्रियाके लिये भी यही लागू है। दोनों पहलू हैं, भावात्मक ओर अभावात्मक; 
बनात्मक और ऋणात्मक । दूसरे शब्दोमें सत्य विरोधात्मक है । अतिभौतिकवादी 
इस सहज सत्यको उपलब्धि नहीं कर सकता, इसलिये कि वह हर वस्तुको. 
स्थिरखूपमें देखता है । लेकिन यह जगत्‌ और इसके पदार्थ सदा चञ्चल हुँ। 

“पीछे हमने देखा है कि गतिमात्र इस प्रकारके विरोधात्मक सत्यका उदाहरण 
-है । किसी वस्तुके स्थानपरिवर्तनको हम यों ही समझ सकते हैं कि वह वस्तु एक 
ही समयपर्‌ एकाधिक स्थानपर है तथा एक ही स्थानपर है भी और नहीं भी 
है । इस विरोघाभासका हल है गति । 


अध्यात्मवादीका इस सम्बन्धमें कहना है कि इन्द्रमान कोई व्यापक या स्थिर 
“सिद्धान्त नहीं है; क्योंकि विचार करनेपर वह वाद-विवाद, तर्क-प्रतितर्कमें भी 
सही नहीं उतरता । तर्कके सम्बन्धमें यही कहा जा सकता है कि बह प्रमाणान्तरोंके 
-समान प्रतिष्ठित नहीं होता । कोई ताकिक अपने तकसे एक वस्तुको प्रतिष्टित 
'करता है, दूसरा कोई उससे भो बड़ा ताकिक और उत्कृष्ट तकंसे पहले तर्कको 
-तर्कांभास सिद्ध करके प्रथमतर्क सिद्ध व्यवस्थाका खण्डनकर अन्य उत्कष्ट व्यवस्थाको 
प्रतिष्ठित करता है । इसी प्रकार उत्तरोत्तर खण्डन-मण्डन चलता रहता है-- 
““यत्नेनाचुमितोऽप्यर्थः कुशलैरनुमातृभिः । अभियुक्ततरैरन्यैरन्यथैवोपपाचचते ॥? 
'परंतु इस तरह तो तक ही अप्रतिष्ठित ठहरते हैं, फिर उनके द्वारा किसी भी 
अर्थकी सिद्धि नहीं हो सकती । फिर तो तकंद्वारा किसी भी सत्यपर पहुंचना 
“सम्भव नहीं है, परम सत्यतक पहुँचनेकी बात तो दूर रही । अनवस्थित तर्कके 
आधारपर ही इन्द्रमान सिद्धान्त बनानेका प्रयत्न किया जाता है, किंतु अनवस्थित 
तक किसी भी सत्यका वोधक नहीं हो सकता । अतः ऐसे आधारपर आधारित 
“इन्द्रमानके आधारपर किसी सिद्धान्तपर पहुंचना कंसे सम्भव है ? 


यद्यपि रामराज्यवादी तर्कको सर्वथा अप्रतिष्ठित नहीं मानते | वे कहते 
:हैं किं कतिपय तर्कोक्रा अप्रतिष्ठितत्व देखकर ही तर्कजातीय होनेसे विमत तकंका 
भी अप्रतिष्ठितत्व अनुमित किया जाता है। परंतु यदि सभी तर्क अप्रतिष्ठित हैं 
तो तकोंका अप्रतिष्टितत्व सिद्ध करनेवाला तर्क भी अप्रतिष्ठित ही होगा । फिर 
स्वतः अप्रतिष्ठित तर्कंके बलपर तकोंका अप्रतिष्ठितत्व कँसे सिद्ध होगा ?. इस तरह 
कहना होगा कि सत्यबोधक तकं या प्रमाणान्तरसंवादी तक अप्रतिष्ठित नही 
होता । जो तकं प्रतिष्ठित होता है, वह तो निश्चितरूपसे- वस्तु-तत्त्वका बोधक 
“होता है । फिर उसका तर्कान्तरसे खण्डन भी नहीं हो सकता और न उसके द्वारा 
सिद्ध विषयका ही खण्डन हो सकता है। न उससे उत्कृष्ट तकका उत्थान होता 
है और न उसके द्वारा उत्कृष्ट सत्यके सिद्धकी ही आशा रहती है। सुतरां 
प्रत्यक्ष एवं आगममें इस न्यायका संचार नहीं हो सकता; क्योंकि किसी भी 
तर्कोन्तर या प्रमाणान्तरसे निर्दोष प्रत्यक्षागमका बोध नहीं होता । इस तरह 
जव विचार या तर्कके स्वजातीय, विजातीय प्रम.णोंमें ही खण्डन-मण्डन, साधन- 
'बाधनकी परम्परा नहीं चलती, तब भौतिक विपयोंमें दन्दरमान सिद्धान्तख्पसे 
कैसे लागू होगा ? 

परिमाणका गुणमें परिवर्तन तथा गुणका परिमाणमें परिवर्तनका नियमः 


. अवश्य कहीं उपलब्ध हो सकता है, परंतु यह नियम अव्यभिचरित नहीं है । 


मृत्तिकासे घट, तन्तुसे पट बनता है; प्रकृतिमें जलानयन, अङ्गप्रावरण, शीतापनयनकी 
सामर्थ्यं नहीं होती, परंतु कार्योमें यह सव होता है । यहाँ मूलकारणसे भिन्न किसी 
भी वस्तु-अन्तरका प्रवेश नहीं है, फिर भी कारणसे कार्यको भिन्नता नहीं होती । 
जसे शिविकावाहक प्रत्येक रूपसे मागंदर्शनादि कार्य करते हैं, कितु मिलकर 
शिविकावहन कार्य करते हैं । इसी तरह तन्तु आदि जो कार्य नहीं कर पाते, वह 
कार्य तन्तुनिभित पटादि कर सकते हैँ । इसी तरह वेदान्तरीतिसे शब्दगुणवालेः 
आकांशसे उत्पन्न वायुमें शब्द, स्पर्श दो गुण हो -जाते हैं। फिर वायुंसे 
उत्पन्न तेजमें शब्द, स्पर्श, रूप तीन गुण हो जाते हैं । तेजसे उत्पन्न जलमें शब्द, 
स्पर्श, रूप, रस चार गुण हो जाते हैं । जरसे उत्पन्न पृथ्वीमें शब्द, स्पर्श, रूप, रस, - 
गन्ध पाँच गुण होते हैं । पृथ्वी जलमें, जल तेजमें जब लीन हो जाता हैं, तव गुणोंकी 
कमी होती जाती है। परमकारण स्वप्रकाश ब्रह्म चेतन सर्वथा निगुण एवं 
निविशेष माना जाता है। कार्यकी ओर चलनेसे गुणों और विशेषणोंमें वृद्धि 
होती है । कारणकी ओर जानेसे निगु'णता, निविशेषताकी बृद्धि होती जाती है; 
फिर भी कारणसे भिन्न कार्य स्वतन्त्र सत्तावाळा नहीं होता । संकुचित एवं 
प्रसारित पटमें एबं संकुचिताङ्ग, विकसिताङ्ग, कूर्ममें भेद प्रतीत होने, 
कारण-कार्यमें विलक्षणता प्रतीत होनेपर भी वास्तवमें भेद नहीं है । कार्यान्तरका' 
भेद भी शिविकावाहकोंके मार्गदर्शन एवं शिविकावाहनके हष्टान्तसे दिखाया जा 
चुका है। शब्द-स्पर्शादि गुण तथा समवाय-सामान्यविशेप आदि भी मूळ द्रव्यकोः 
अवस्थाविशेष ही हैं, वस्तुतः उनसे भिन्न नहीं हैं । 

तापगुणकी बृद्धि होते-होते जलका द्रवत्व समाप्त हो जाता है और तापका' 
ह्लास होते-होते जर वर्फ वन जाता है । तापवृद्धिसे जके परिमाणमें कमी आती 
है। वेदान्त-रीतिसे तेजसे ही जलकी उत्पत्ति होती है; अतः तेजमें उसका विलय 
होना कोई अनहोनी वात नहीं है। 

वैज्ञानिक इन्द्रवाद ` 

मार्क्सवादी कहते हैं कि 'संख्यानुगुणित डिफरेशन काल्कुझस यह मानकर 
चलता है कि एक ही रेखा ऋडु और वक्र दोनों है और इस बुनियादपर जो 
नतीजे निकलते हैं, उनंका हम व्यावहारिक उपयोग करते हैं ॥ एक असीम 
व्यासके वृत्तकें परिधिका एक छोटा अंश ऋजु रेखा है, लेकिन एक वृत्तके अंशके 
नाते यह रेखा वक्र भी है । इसी प्रकारका एक दूसरा उदाहरण भी है--दो ऋजु 
रेखाएँ यदि किसी विल्दुपरः मिलती हैं, तो यह सिद्ध किया जा सकता है कि उस . 
बिन्दुसे थोड़ी ही दूरपर ये दोनों रेखाएँ असमानान्तर हैं। गणितहीमें और 

यह एक विरोधाभास है कि किसी संख्याके वर्गमूलको उसके वर्गफलके रूपमें 


प्रकाशित किया जाय, जैसे-क ३ = \/ २ इससे भी अधिकको कोई ऋणात्मक संख्या . 


किसी संख्याका वर्ग हो सकती है; क्योंकि वर्गीकरणका यह साधारण नियम 
हैं कि ऋणात्मक सँख्याका वर्ग घनात्मक होता है। लेकिन \/ -१ गणितका एक 
आवश्यक अंग है खंडीकरण; फैक्टरा इजेशनका उदाहरण: क +खः = (क+ख ६--१) 
{क-ख ६ )। 8 

“भौतिक विज्ञानमें विरोधियोंके ऐक्यका उदाहरण है अणु, स्वयं तड़ितकी 
अणुमें क्रिया-प्रतिक्रिया नहीं है। लेकिन यह जिन अंशोंसे बनता हैं, उसमें एक 
'धन तड़ितात्मक है, “प्रोटन' और दूसरा ऋणतड़ितात्मक हैं, “इलेकटून', जीवने तो 
सर्वथा विरोधमय हैं । वह हर समय कुछ है और कुछ अन्य भी है । ज्यों ही इस 

. बिरोधका अन्त होता है, जीवनका भी अन्त हो जाता है । विचारकषत्रमें यह विरोध 

विद्यमान है । मनुष्यकी ज्ञानशक्ति अपरिसीम है, लेकिन उसका वास्तविक ज्ञान 
सीमावद्ध हैत | 

अब परिमाणके गुणात्मक परिवतंनके कुछ उदाहरण ले लीजिये । 


भौतिक विज्ञानके क्षेत्रमें सबको विदित है किं आखोक-तरङ्क एक प्रकारके 
“एलेकट्रो मैगनेटिक' तरङ्ग है। इन तरङ्गोंकी रंवाइयोंके घटते-बढ़नेके कारण 
“विभिन्न प्रकारको रश्मियोंकी उत्पत्ति होती है। जो आलोक मनुष्यकी आँखोंमें 
दिखायी पड़ता है, वह इन तरङ्गोंका एक छोटा हिस्सा है। जिन रश्मियोंको हम 
देखते हैं, वे मुख्य सात रंगकी हैं, जो आरम्भ होती हैं छालसे और जिनका अन्त 
होता है बंगनीसे । छालके उधर इन तरङ्गोंकी लंबाई वढ़ती जाती. है आर 
बैगनीके उधर यह छंवाईं घटती जाती है। एक साधारण उदाहरण है-'वस्तुकण 
“मोलेकुल' के अन्तिम विभाजनपर परमाणु 'ऐटम'की उत्पत्ति; परमाणु आर 
चस्तुकणके गुणोंमें बहुत प्रभेद है ।?_ 

वस्तुतः जिन उदाह्रणोंको विरोधियोंकी सह-अवस्थितिके सम्बन्धमें उप- 
स्थापित किया गया है, वे. परस्पर विरोधी कहें ही नहीं जा सकते, 'अपेक्षाबुद्धिसे 


ही ये विरोध भासित होते हैं, परंतु वस्तुविरोब पुरुषबुद्धिपरतन्त्र नहीं होता ।' 


वास्तविक विरोध है भाव-अभावका, तेज-तिमिरका, संत्‌-असत्का; इनमें परस्पर 
तादात्म्य या संयोगादि सम्बन्ध नहीं हो सकता । यों तो जैसे एक ही पुरुष 
विभिन्न अपेक्षाबुद्धियोसे पिता, पति, पुत्र आदि रूपमें व्यवहृत होता है, फिर भी 
उसमें वस्तुतः भेद नहीं है, वैसे ही रेखामें ऋजुत्व, वक्रत्व आदि'अपेक्षावुद्धिक्ठत 
भेद है। वस्तुतः वह एक साधारण रेखा है, यह स्थिति है । 
` सार्क्सका विरोधियोंका सहअस्तित्व एक प्रकार अनेकान्तवादसे 
'भिलता-जुळता है । इसे भी एक प्रकारसे अनेकान्तवाद ही कहा जा सकता है। 

इसका विचार हमारे यहाँके दर्शनोंमें विस्तारसे है । “स्या दस्ति स्याच्ना स्ति स्यादस्ति 
च नास्ति च, स्यादवक्तव्यः स्यादस्ति चावक्तव्यश्च स्यान्नास्ति चावक्तव्यश्च 
स्यादस्ति च नास्ति चावक्तव्यश्च ।? अर्थात्‌ हर वस्तुमें यह सप्तसङ्ग न्याय जोड़ा 
जाता है। यह वस्तु किसी तरह है, किसी तरह नहीं है। किसी तरह है भी, 
नहीं भी है । किसी तरह अवक्तव्य है, किसी तरह है भी और अवक्तव्य भो है, 
किसी तरह नहीं भी है और अवक्तव्य भी है, किसी तरह है भी नहीं भी है, 
अवक्तव्य भी है, किसी पदार्थको नित्यताका एकता आदिके सम्वन्धमें भी ये 
सप्तभज्भ जोड़े जाते हैं । £ 

इसपर विचारणीय वात यह है कि एक वस्तुमें युगपत्‌ सत्त्व तथा असत्त्व 
विरुद्ध धर्मका होना असम्भव हैं । जैसे एक ही वस्तु समानरूपसे शीत और .उष्ण 
नहीं कही जा सकती । वस्तुतः जो वस्तु सत्य है, वह सर्वथा, सव॑दा, सर्वखूपसे है 
ही-जैसे परमात्मा । जो कहीं, कभी, किसी ख्पसे है, किसी खूपसे नहीं है, वह 
वस्तुतः असत्‌ ही है । “नासतो विद्यते भावो नाभावो विद्यते सतः ।? (गीता २१६) 
असत्का सत्त्व एवं सत्त्वका कभी अभाव नहीं हो सकता । प्रत्यय (बोघ) मात्र 
वस्तुतत्त्वका व्यवस्थापक नहीं होता । शुक्ति, रजत, मरीचिमें जल आदिका प्रत्यय 
भी प्रत्यय ही है, परंतु मिथ्या वस्तुका ही व्यवस्थापन करता है । यदि कहा जाय 
कि जिस प्रत्ययमें लौकिक हष्टिसे वाध न हो उसे सत्य मानें, तो यह भी ठीक 
नहीं है, क्योंकि लौकिक दृष्टिसे देह ही आत्मा है, इस प्रत्ययका बाघ नहीं होता। 
फिर भी देहभिन्न आत्मा प्रमाणसिद्ध है ही । वस्तुमें विकल्प नहीं हो सकता, अतः 
एक वस्तुमें हो सत्त्व, असत्त्व दोनों धर्म नहीं हो सकते । : ° 


यदि यह अनेकान्तवाद सब वस्तुमें मान लिया जाय तो प्रमाता, प्रमाण, 
प्रभेय एवं अनेकान्तवाद आदिके सम्वन्धमें भी यही अनेकान्तवाद जोड़ा जा सकता 
है । अर्थात्‌, 'यह अनेकान्तवादका पक्ष ` 'कथंचित्‌ सत्य है, कथंचित्‌ असत्य है, 
इत्यादि । तव तो अनिर्धारित ज्ञान संशय-ज्ञानके तुल्य अप्रमाण ही माना जायया । 
यदि कहा जाय कि नहीं, अनेकान्तवाद सिद्धान्त निर्धारित स्वरूप हो है, तो यह 


, भी ठीक नहीं; क्योंकि जव सभी वस्तु अनेकान्तिक हैं, तब तो वस्तु होनेसे 


अनेकान्तवादमें भी अनेकान्तिकता अनिवार्य ही है। अतः अनिर्धारित प्रमाता, 
अनिर्धारित प्रमाण, अनिर्धारित प्रमेय, अनिर्धारित साधन, अनिर्षारित साध्यके 
आधारपर व्यवहार भी कँसे सम्पन्न होगा-? 

बिकासवाद परिणामवादमें आ जाता है। मूळ वस्तुमें भेद, अन्तविरोध एवं 
कार्यमें वस्तुतः भेद होता है या नहीं, इसपर विचारणीय यह है कि वस्तु सर्व- 
रूपसे परिणत होती है या एक देशसे ? सर्वल्पसे परिणत होती है, तब तो 
पूर्ण रूपका सर्वथा त्याग होनेसे उसे तत्त्वान्तर ही कहना चाहिये । परंतु ऐसा 

व्यवहार नहीं होता । यदि वस्तुके एकदेशका परिणाम होता है, तो प्रश्‍न होगा 
कि वह एकदेश वस्तुसे भिन्न है या अभिन्न ? भिन्न है तो उस वस्तुका परिणाम 
कैसे हुआ ? अभिन्न है तब तो एक देश भी वस्तुसे अभिन्न होनेसे उसका परिणाम 
वस्तुका ही सर्वरूपसे परिणाम हुआ । फिर भी पूर्वोक्त दोष ही होगा । कुछ 
लोगोंके मतानुसार एक देशको वस्तुसे भिन्नाभिन्न कहा जाता है, अर्थात्‌ कारण- 
रूपसे अभिन्न एवं कार्यरूपसे भिन्न। जैसे सुवर्णरूप कटक-कुण्डलादि अभिन्न हैं, 
परंतु कटक-कुण्डलादिख्पसे भिन्न ही हैं भेदाभेदका एकत्र होना विरुद्ध है, यह 
भी नहीं कहा जा सकता; क्योंकि प्रमाण-विपरीत प्रतीति ही विरोध है। जो 
वस्तु प्रमाणसे जँसी प्रतोत होती है, उसे जो बैसे उसी खूपमें मानना चाहिये । 
'कुण्डलमिदं सुवर्णम्‌’ यह कुण्डल सुवर्णं है, इस प्रकारके समानाधिकरणके प्रत्ययमें 


भेद, अभेद-दोनों ही प्रतीत होते हैं। यदि यहाँ सुवर्णा-कुण्डलका अत्यन्त अभेद ` 


हो तव तो दोनोंमेंस किसी एककी ही दो वार प्रतीति होनी चाहिये । यदि 
दोनोंका अत्यन्त भेद हो तब तो समानाधिकरण-प्रत्यय नहीं होना चाहिये । 
अश्व-गोका अत्यन्त भेद है । उनका समानाधिकरण प्रत्यय नहीं होता । आधारा- 
घेयभावमें “कुण्डे वदरम्‌’ 'कुण्डमे वेर है”, ऐसा प्रत्यय होता है। “कुण्ड बेर है”, 
ऐसा प्रत्यय नहीं होता । एकाश्रयाश्रितोंमें भी समानाधिकरण प्रत्यय नहीं होता 
अर्थात्‌ एक आसनपर स्थित चैन्र-मैत्रमें चैत्र और मंत्र ऐसा प्रत्यय होता है । 
चैत्र मैत्र है, ऐसा प्रत्यय नहीं होता । अतः कार्यका कारणरूपसे अभेद होता है । 
इस तरहके असंदिग्ध अबाधितं सावंजनिक अनुभवसे सद्रपकारण सर्वत्र अनुगत 
“है । इसलिये सद्रूपसे सवका अभेद है। गो, घट आदिमें कार्यरूपसे भेद है। 
'कायरूपेण नानात्वमसेदः कारणात्मना । हैमात्मना यथाभेदः कुण्डल गयात्मना 
भिदा ।? 
परंतु विचार करनेसे यह पक्ष अनुचित प्रतीत होता है। भेद क्या वस्तु है 
जो अभेदके साथ रहता है ? यदि अन्योन्याभावको.ही भेद कहा जाय, तो'भी 
यह्‌ देखना: है कि क्या कार्यकारण कुण्डल और सुवर्णमें यह अन्योन्याभावरूप 
भेद है ? यदि नहीं है, तव तो कार्य-कारणका अभेद ही हुआ, भेद नहीं हुआ । यदि 


है तव तो कार्य-कारणका भेद ही रहेगा, अभेद नहीं हो सकेगा । यदि कहा जाय _ 


कि भाव एवं अभावका विरोध हो नहीं, तो यह कथन भी ठीक नहीं । क्योंकि 
भाव-अभावका एकत्र अवस्थान नहीं होता । यदि दोनोंकी सहवस्थिति मानी 
जाय, तब तो कटक-कुण्डलका भी तात्त्विक ही अभेद होना चाहिये; क्योंकि आप 
भेद-अभेदकी एक साथ अवस्थिति मानते ही हैं, किच यदि कटक हाटकसे अभिन्न 
है तो जैसे हाटकरूपसे कटक-मुकुटादि अभिन्न हैं, वैसे ही कटकरूपसे भी कटक- 
मुकुटादिको अभिन्न होना चाहिये । क्योंकि कटक हाटकसे भिन्न है, इस तरह 
हाटक ही वस्तु ठहरती हैं, कटकादि नही। | 

यदि कहा जाय कि हाटकरूपसे अभेद है, कटक आदिरूपसे तो भेद है ही। 
परंतु जब कटक हाटकसे अभिन्न है तब कुण्डलादिमें हाटकके समान ही कटककी 
अनुवृत्ति क्यों नहीं है। यदि अनुवृत्त नहीं होता तो कटक सुवर्णते अभिन्न कैसे - 
समझा जाता है ? जिसके अनुवर्तमान होनेपर जो व्यावृत्त होते हैं, वह उससे भिन्न 
होते हैं, जँसे मालामें सूत्र अनुवृत्त होता है, पुष्प व्यावृत्त होते हैं, अतः सूत्रसे 


पुष्प भिन्त हैं | हाटकके अनुवर्तमान होनेपर भी कुण्डलादिमें कटकादि अनुवृत्त 
नहीं हैं, अतः हाटकसे कटकादि भिन्न ही ठहरते हैं । ख 


सत्तामात्रकी अनुवृत्तिसे 'कटकको अनुवृत्ति मानें तब तो सभी वस्तु सर्वत्र 
अनुगत हो सकती है। फिर तो 'इदभिदं नेदम्‌, इदमस्मान्नेद्स्‌, इदसिदानी नेदम्‌? 
यहाँ यह है, यहाँ यह नहीं है; इससे यहै उत्पन्न होता है, यह नहीं होता है; इत्यादि 
विभाग ही नहीं वन सकेगा । फिर तो किसीका किसीसे विवेकका कोई हेतु ही न 
रहेगा । किच दूरसे सुवर्णमात्रका ज्ञान हो जानेपर भी कुण्डल मुकुटादि विशेषक 
जिज्ञासा होती है। परंतु यदि कुण्डलादि सुवर्णसे अभिन्न ही हैं, तो सुवर्णका ज्ञान हो 
हो गया, फिर जिज्ञासा क्यों होनी चाहिये ? हाँ, यदि कनकसे कुण्डलादिका भेद है तब 
तो कनकके विज्ञात होनेपर भी वे अज्ञात तथा जिज्ञास्य हो सकते हैं | अगर भेद- 
अभेद दोनों ही हैं तो जैसे भेदके कारण कुण्डलादि अज्ञात हैं, बसे ही अभेदके 
कारण ज्ञात क्यों न होने चाहिये ? कारणके अभावमें कार्यका अभाव स्वाभाविक 


है। जब ज्ञानका कारण अभेद है तो सुवर्णे ज्ञानसे सुवर्णाभिन्न कुण्डला दिका 
ज्ञान होना ही चाहिये । फिर तो कुण्डलादिकी जिज्ञासा और ज्ञान आदि होना 


व्यर्थं ही है। जिसके गृहीत होनेपर जो नहीं गृहीत होते, वे उससे भिन्न ही होते» 
। जैसे हाथीके गृहीत होनेपर गर्दभ नहीं गृहीत होता; अत: हाथी गर्दमसे भिन्न 

है । उसी तरह हेमके ग्रहण होनेपर भी कटक, मुकुट, कुण्डलादि नहीं गृहीत होते; 
अतः सुवर्णसे कटकादि भिन्न हैं। तथापि “सुवर्णं कुण्डल, कुण्ड सुवर्ण हैः, इस 
अकारका समानाधिकरण-व्यवहार भी होता है। यह अत्यन्त भिन्न अश्व-महिषमें 
हीं होता । आधाराधेय या समानाश्रयमें भी समानाधिकरण नहीं होता । ग्रह ऊपर 
कहा जा जुका है कि अनुवृत्ति, व्याबृत्ति एवं सुवर्णज्ञान होनेपर भी कुण्डला दिकी 
जिज्ञासा कैसे वन सकेगी ? वास्तविक भेद एवं अभेद दोनोंकी एकत्र उपपत्ति हो नहीं 


सकती । अतः भेद या अभेद किसीका त्याग करना ही होगा । अतः अभेदको . 
तत्त्वमूत अधिष्ठान मानकर उसीमें कल्मित भेद मानकर सब व्यवस्था हो सकती है। 


भेदोपादानाभेद कल्पना कहनेके लिये भेदको स्वतस्त्र सिद्ध होना चाहिये, परंतु 
भेद भिन्न वस्तुओंके परतन्त्र होता है। वस्तुएं प्रत्येक रूपसे एक हीं हैं । अतः एक 
नहीं होगा, तो तदाश्रित्र भेद सिद्ध ही नहीं होगा, परंतु एक भिन्नके अधीन 

हीं होता । “नायमग्रम! अमुक अमुक नहीं है । इसी तरह भेदज्ञान प्रतियोंगि- 


aU 


, ज्ञान-सापेक्ष होता है, कितु एकत्वग्रहणमें किसी अन्यकी अपेक्षा नहीं होती । 

मार्क्सवादी चैतच्यको भूतोंका गुणातमक परिणाम मानते हैं। यहाँ भी यह्‌ 
प्रशन होगा कि “चैतन्य भृतोंमें प्रथमसे विद्यमान था, केवळ उसकी अभिव्यक्ति हुई 
, है, अथवा भूतोमें अविद्यमान था, अतः अविद्यमानकी उत्पत्ति हुई है ?? अविद्य- 
मानको उत्पत्ति असत्कार्यवादी वैशेषिकोंकी ही हृष्टिसे मान्य होती है, परंतु बह्‌ 
सर्वथा असंगत ही है । इस सम्बन्भमें सांख्यवादियोंका यह कहना है कि उस शक्त 
कारणको शक्ति शकय कार्यमें ही रहती है या सर्वत्र रहती है ? यदि "सर्वत्र रहती है 
तो वही अवस्था - सर्वत्र बनी रहेगी । यदि शक्यमें ही रहती है तो यदि शक्य 
चटादिकार्यं असत्‌ है, तो उसमें शक्ति कैसे कही जा सकती हैं; क्योंकि अंसतूका 
कोई सम्बन्ध ही नहीं वनता । 


यह भी नहीं कहा जा सकता कि शक्तिभेद ही. इस प्रकारका होता हैं जो 
किसी कार्यको उत्पन्न करता है सब कार्यको नहीं । क्योंकि यहाँ भी वही प्रश्न होगा 
कि शक्तिविशेषःकार्यसे सम्बद्ध रहता है या असम्बद्ध ? यदि सम्वद्ध कहा जायगा तो 
असतके साथ सम्बन्ध हो नहीं सकता; अतः कार्यको सत्‌ ही कहना पड़ेगा, असम्बद्ध 
कहेंगे तो वही अव्यवःथा आयेगो । जैसे मिट्टी, तन्तु आदिके रहनेपर ही घट-पट 
आदिकी उपलब्धि होती है, तदत्‌ कारणके आवमें ही कार्यकी,उपलब्धि होती है, 
अतएव कार्य कारणसे अनन्य अभिन्न ह । जहाँ अश्व, गों आका भेद होता है, 
बहाँ दूसरेके भानमें ही दूसरेकी उपखूव्बिका नियम नहीं होता ।*अतः यदि कार्य 
कारणसे भिन्न होता तो कारणको उपग्धिमें कार्योपलन्धिका नियम न होता, किंतु 
यहाँ ऐसा नियम है, अतः कारणसे भिन्न कार्य नहीं होता । अतः जब कारण सत्‌ 
तब कार्य सत्‌ होना चाहिये । कुलालादिका घटसे भेद है; अतः वहाँ कुलालादि 


होनेमें घट होनेका नियम नहीं है; क्योंकि निमित्त-नैमित्तिक भाव रहनेपर भी 


भिन्नता निश्चित है । 


कहा जा सकता है कि 'अरिनिके भावमें ही धूमकी उपलब्धि होती है, तब . 


भी बह्निं धमका भेद होता है । बैसे ही मृत्तिकादि कारणके रहनेपर घटादि कार्यकी 
उपलब्धि होनेपर भी उनका परस्पर भेद नहीं रहेगा” परंतु यह ठीक नहीं है, 
क्योंकि अग्नि बुझ जानेपर भी वातायनशून्य गोपाळ-कुटीर आदिमें छूमका उपालम्भ 
होता है । यदि अविच्छिन्नमूल दीर्घरेखावस्थ धूमके साथ वह्लिके साहचर्यका नियम 
नावें तो दोष नहीं है; क्योंकि “तदुभावे तद्भावात्‌ तदुपलब्धों तदुपलब्घेस्त- 
द॒नन्यता? उपादान कारणके भावमें कार्यका भाव तथा उसकी उपलब्धिमें उपलब्धि 
होनेसे उसकी अनन्यता होनेका नियम है, अतः अभेंद है । इसके अतिरिक्त 
त्यक्षे ही तन्तु आदि कारण ही पट आदि कार्य निश्चित होते हैं । तन्तुसे भिन्न 


पट नामकी वस्तु कुछ नहीं हैं, अर्थात्‌ “तदुभावनीयतद्भावतवे सति तद्‌बुद्धघा- ` 


नुरक्तबरद्धिविषयता” ही अभेदका कारण है । अर्थात्‌ तदुभावमें तद्भाववाला होकर 

तदनुरक्त बुद्धिका विषय होना ही अभेदक्रा कारण है, जैसे मृत्तिकादिक कारणके 
रहनेपर ही घटादि कार्य रहता है और मृत्तिकाबुद्धिके साथ ही घटयुद्धि होती है । 
अतः मृत्तिका और घटका अभेद ही समझना चाहिये । वह्नि-धूममें 'तदृभावे 
तद्भावः? होनेपर भी “उपलब्धाबुपत्नब्धेः का नियम नहीं है । प्रभा और रूपमें 
सहोपलब्धिका नियम होनेपर भी सहभावका नियम नहीं है। कारण और कार्यमें 
“तद्भवे तद्भावः? 'उपलव्धाबुपलव्धेः? दोनों ही नियम रहते हैं; अतः कार्य- 
कारणका अभेद रहता है | पट तन्तुका धर्म है, अतः तन्तुंसे पट भिन्न नहीं है । 
जो जिससे भिन्न होता है, वह उसका धर्म नहीं होता--जैसे गो अश्वका घर्म 
नहीं होता । पट तन्तुका धमं है, अतः तन्तुसे अर्थान्तर नहीं है । उपादानोपादेय- 
भाव होनेसे भी तन्तुसे पटका अभेद ही सिद्ध होता है । जिनमें भिन्‍नता होती 
है, उनमें उपादानोपादेयभाव नहीं होता । जैसे घट-पट--दोनों भिन्न हैं, उनमें - 
उपादानोपादेयभाव नहीं होता । तन्तु-पटका उपादानोपादेयभाव है, अतः दोनांमें 
अभिन्नता ही है । दोनोंकी जिनमें भिन्नता होती है उनमें या तो कुण्ड-वेरके तुल्य 


5 संयोग होता है, या हिम-विन्ध्यके तुल्य अप्राप्ति रहती है। तन्तु-पटमें संयोग, 


अप्राप्ति--दोनों ही नहीं रहते, अतः अभिन्नता ही माननी चाहिये । 


तन्तुके गुरुत्व कार्यसे भिन्न तन्तुनिमित पटका दूसरा गुरुत्व कार्य नहीं 
होता, इसलिये भी तन्तु-पटका अभेद ही मानना युक्त है। इन हेतुओसे सिद्ध 
होता है कि आतान-वितानात्मक तन्तु ही पट है। फिर भी “पट उत्पद्यते, पटो 
विनश्यति? इस प्रकार पटकी उत्पत्ति तथा विनाशकी बुद्धि तथा तन्तु एवं पटका 
व्यवहार आर अर्थक्रिया शीतापनयन, अङ्गप्रावरणादि कार्यक्षमता-भेदसे भो 
तन्तु-पटका भेद नहीं सिद्ध होता है, क्योंकि ये सभी वाते अभेंदमें भी उपपन्न 
हो सकती हैं। जैसे कूर्मके विद्यमान अङ्गोंका ही आविर्भाव-तिरोभाव होता है, 
वैसे ही विद्यमान घटादि कार्योका ही मृत्तिकादि कारणोंसे ही आविर्भाव एवं 
कारणमें ही तिरोभाव होता है। इसी आविर्भाव-तिरोभावमें उत्पत्ति-विनाशकी 
बुद्धि होती है। अत्यन्त असत्की उत्पत्ति तथा सवका विनाश नहीं होता । 
“नासतो विद्यते भावो नाभावो विद्यते सततः ।? जैसे कूममें संकोच -विकासशाली 
अपने अवयवोंकी भिन्नता नहीं, बैसे ही कारणसे कार्य भी भिन्त नहीं है । “तन्तुषु 
परः? तन्तुओंमें पट है-यह व्यवहार भी उसी ढंगका है, जैसे वनमें वृक्ष हैँ । 
वस्तुतः वृक्षोंसे भिन्न वन नहीं है, वैसे ही तन्तुओसे भिन्न पट नहीं है । 


जसे एक अग्निमें दाहकत्व, प्रकाशकत्व, पाचकत्व आदि कार्यभेद होनेसे भी 


अरिनमें भेद नहीं होता, उसी तरह कारण मृत्तिका एवं तत्कार्य घंटादिसे अनेक 
कारयोमें.भेद होनेपर भी उनमें भेद नहीं सिद्ध होता। अङ्गप्रावरण पटसे होता है, तन्तु- 

से नहीं; पट तन्तुसे ही बनता है, पट्से नहीं; इत्यादि कार्यक्षमताकी व्यवस्था 
अभेदमें भी समस्त-व्मस्त भेदसे वन जाती है । जैसे व्यस्त पृथक्‌-पृथक्‌ शिविका- 
वाहक भृत्य मार्ग-दर्शन किया करते हैं और समस्त मिलकर शिबिकावहन करते 
हैं, वैसे ही प्रत्येक तन्तु अङ्गप्रावरण कार्य नहीं कर सकते, मिलकर वह कार्य 
कर देते हैं । इस सम्बन्धमें यह भी शङ्का होती है कि कारण-व्यापारके पहले 
पटका आविर्भाव सतू था या असत्‌ ? असत्‌ था, तब तो उसका उत्पादन कहना 
पड़ेगा, अगर आविर्भाव भी सत्‌ ही है, तो कारण व्यापार व्यर्थं होगा; क्योंकि 


ह 


यदि कार्य विद्यमान है तो कारण-व्यापारको कौन आवश्यक समझेगा । आविर्भाव- 
का भी आविर्भाव माना जायगा, तब वो. अनवस्था-श्रसङ्ग होगा । परंतु यह 
कहना ठीक नहीं । क्योंकि असत्‌-कार्यवादमें भी तो इसी ढंगके दोष आते हैं । 
असत्की उत्पत्ति माननेपर भी यही प्रश्‍न होगा कि . असतुकी उत्पत्ति सती हे 
या असती ? सती है तो फिर कारण-व्यापार व्यर्थ है। असती है तो फिर 
असती उत्पत्तिकी ` उत्पत्ति माननी पड़ेगी भ्रौर अनवस्था-दोष होगा । यदि ' 
उत्पत्ति पटसे भिन्न नहीं हैं, पटस्वरूप ही है तब तो पट एवं उत्पत्ति दोनोंका 
एक ही अर्थ होगा । फिर तो पट उत्पन्न हुआ, यह कहनेसे पुनरुक्ति समझी 
जानी चाहिये और फिर पट नष्ट होता है, यह भी नहीं कहा जा सकता; क्योंकि 
उत्पत्ति और विनाश दोनों ही एक कालमें एकत्रित नहीं रह सकते । इसलिये 
पटोत्पत्तिको स्वकारणसमवायरूप माना जाय या स्वसत्तासमवायरूप माना 
जाय ? यदि पट असत्‌ है तो दोनों ही नहीं हो सकते; क्योंकि असत्के साथ 
कारण-सम्बन्ध या सत्ता-सम्बन्ध नहीं बन सकता । सतूका ही कार्य-कारणके 
व्यापारसे प्रादुर्भाव होता है--यही पक्ष ठीक है। यह भी नहीं कहा जा सकता 
कि पटरूपके साथ ही कारण-सम्वन्ध है; क्योंकि पटरूप कोई क्रिया नहीं है । 
कारकोंका सम्बन्ध क्रिंयाके ही साथ होता हैं, क्रिया-सम्बन्ध विना कारणता ही 
नहीं हो सकती । अव्यापी सक्रिय अनेक एवं आश्रितपरतन्त्र होता हैँ । जो भी 
सावयव होता है, वह कार्य होता है, कार्य होनेसे ही सकारण भी होना 
अनिवार्य है । 


इस सम्वन्धमें अनेक पक्ष हैं । अनेकवादी असतूसे ही सत्की उत्पत्ति कहते 
हैं, परंतु निरुपाख्य असत्से शब्दाद्यात्मक प्रपञ्चोंकी उत्पत्ति कैसे बन सकती है ? 
क्योंकि सत्‌ तथा असतका कोई भी तादात्म्यादि सम्बन्ध नहीं बन सकता । 
सांख्य आदि उत्पंत्तिसे पहले भी कार्यको सत्‌ ही कहते हूँ । अवश्य ही बीज तथा 
मृत्तिका-पिण्डादि कारणोंके प्रध्वंसके पश्चात्‌ ही अझ्कुर, घटादिकी उत्पत्ति होती 
है तथापि प्रध्वंस कार्यके प्रति कारण नहीं है, कितु वीज आदिके अवयव 
ही कारण हैं, अतएव उनकी ही कार्योमे अनुवृत्ति देखी जाती हैं। यदि 

अभावसे भाव उत्पन्न हो तब तो अभाव सभीको सर्वत्र सुलभ ही है। फिर 
कार्योत्पत्तिमें वाधा न होनेसे सदा ही कार्योत्पत्ति होती रहनी चाहिये । 

यदि कारण-व्यापारसे पूर्व कार्य असत्‌ हो तो वह किसी तरहसे सत्‌ नहीं 
चनाया जा सकता । सैकड़ों शिल्पियोंके प्रयत्नसे भी नील रूप पोत नहीं वनाया 
जा सकता । यह भी नहीं कहा जा सकता कि सत्त्व-असत्त्व--दोनों ही घटके 
धर्म हैं; क्योंकि यदि घटघर्मी सत्‌ हो तभी उसके धर्म हो सकते हैं, असत्‌ धर्मकि 
धर्म कँसे हो सकेंगे ? सत्त्व असत्त्व चर्का आधार माननेपर भी घटादि कार्यको 
सत्‌ ही कहना पड़ेगा । यदि असत्त्व धर्मका घटकी आत्मा या घटसे सम्बन्ध नहीं 
है, तो घटको असत्‌ कँसे कहा जा सकता है ? तत्सम्बन्धितया तत्स्वरूप होनेसे 
ही किसी वस्तुमें तदूपताकी प्रतीति होती है। अतः कारणःव्यापारके ऊब एवं 
पहले भी कार्य सत्‌ ही होता है । उसी सत्‌ कार्यकी कारणसे अभिव्यक्ति होती है, 
जँसे निपीडनद्वारा तिलसे तैल व्यक्त होता है, अवघातद्वारा धान्यसे तण्ड्लकी 
व्यक्ति होती है, दोहनसे गोदुर्e, उसके मन्थनसे नवनीत अभिव्यक्त होता है, 
उसी तरह अझ्कुरादि कार्य भी सत्‌ ही रहते हैं। कारण-व्यापारसे उनकी 
अभिव्यक्ति सम्भव है, परंतु असत्‌की उत्पत्तिका कोई भी दृष्टान्त नहीं है। 
अभिव्यक्त होती वस्तु कहीं भी असत्‌ नहीं देखी जाती । 

कार्यके लिये प्रतिनियत उपादान कारणोंका ग्रहण किया जाता है। पटार्थी 
तन्तु, घटार्थी मृत्तिका, कुण्डलार्थी सुवर्ण दूता है | इससे मालूम पड़ता है कि वे 
कार्य उन-उन कारणोसे विशेषरूपसे सम्बद्ध रहते हैं। तभी प्रतिनियत कारण 
दूंढ़ना संगत हो सकता है । असत्‌ कार्य होगा तो वह किसीसे कैसे सम्बद्ध होगा ? 
यदि कारणसे असम्वद्ध ही कार्य हो, तो असम्वद्धता समान होनेसे सब कार्य सभी 
कारणोंसे उत्पन्न होने चाहिये । फिर अमूक कार्य अमुक कारणसे उत्पन्न होनेका 
नियम न होना चाहिये । साथ ही कार्य-कारणकी स्पष्ट ही अव्यवस्था होगी । 


कुछ लोग कहते हैं, 'असम्बद्ध होनेपर भी जो कारण जिस कार्यके उत्पादन- 
में शक्त होता है, उस कारणसे वही कार्य उत्पन्न होता है। शक्ति फल-वलसे 
कल्प्य होती है। अर्थात्‌ जिस कारणसे जिस कार्यकी उत्पत्ति होती दिखती हैं 
उस कार्यकी उत्पत्तिकी शक्ति उसी कारणें है; यह मालूम पड़ता है। अतः 
अव्यवस्था नहीं होगी |? 

सांख्यवादी सत्तार्यवादी होते हुए भी अचेतन प्रकृतिको ही कारण कहते 
हैं, परंतु वेदान्ती चेतन ब्रह्मको कारण कहते हैं । जो उत्पत्तिके पहले जिस रूपमें 
होता है, वह उसीसे उत्पन्न होता है। घट मृत्तिका-लूपमें उत्पत्तिसे पहले रहता 
है; अतः मृत्तिकासे उत्पन्‍्त होता है । तैल उत्पत्तिसे पहले लिल-रूपमें रहता है; 
अतः तिलसे उत्पन्न होता है। वह सिकता-रूपसे नहीं रहता, अतः सिकतासे नहीं 

उत्पन्न होता । अतः उत्पत्तिके पहलेका कार्य कारणरूप ही रहता है । उत्पत्तिके 
पश्चात्‌ भी कार्य कारणसे अभिन्न ही रहता है । इसीलिये श्रूतिने भी इदं पदार्थ 
कार्य-प्रपञ्चको उत्पत्तिके प्रथम सद्रूप ही बतलाया है--'सदेव सोम्य इदम 
आसीत्‌ । असद्‌ चा इदमग्र आसीत्‌ ॥? यहाँ अव्याइृत या अव्यक्त ही असत्‌- 
पदसे कहा गया है, कारण असत्‌ किसी कालसे सम्बद्ध नहीं हो सकता । असतका 
आसीतके साथ सम्बन्ध नहीं हो सकता है, क्योंकि आसीत्से सत्ता बोधित होती 
है, तथा च सत्ता एवं असतूका परस्पर विरोध होनेसे असतूका आसीत्के साथ 
सम्बन्ध नहीं हो सकता । संसारमें घट, कुण्डल और दघि चाहनेवाले क्रमेण 
मृत्तिका, सुवर्ण तथा क्षोर ग्रहण करते हैं | दधि चाहनेवाला मिट्टी या घट चाहुने- 
वाला क्षीर नहीं हूंढ़ता । यह बात सत्कार्यवादमें ही वनती हैँ। यदि उत्पत्तिके 
पहले कार्य अत्यन्त असत्‌ हो तो असत्‌ तो सर्वत्र ही अविशिष्ट-रूपसे है, फिर 
क्षीरसे दभि क्यों उत्पन्न होता है, मृत्तिकासे क्‍यों उत्पन्न नहीं होता ? यदि यह 
माना जाय कि क्षीरमें ही दघिकी कुछ विशेषता है, मृत्तिकामें ही कुछ घटकी 
विशेषता है, अन्यत्र नहीं है; अतः क्षीरसे दधि तथा मृत्तिकासे घट उत्पन्न होता 
है, तब तो उत्पत्तिसे पहले कार्यकी कोई विशेषता मान्य हो ही गयी, फिर असत्‌- 
कार्यवाद कहाँ रहा ? . : 

कारणमें कार्यानुकूल शक्ति माननेगर भी यह विकल्प होगा कि वह शक्ति 
कारण एवं कार्यसे भिन्न है या अभिन्न ? भिन्नं है तो भी सती ही है या 
असती ? दोनों ही पक्ष ठीक नहीं हैं; क्योंकि अन्य एवं असत्‌ शश-श्शुङ्खादि अन्यके 
नियामक नहीं होते । कार्य-कारण दोनोसे जैसे असम्बद्ध अन्य है, वैसे ही शक्ति 
भी । तथापि शञ्चश्वङ्गवत्‌ असत्‌ हो तव ऐसी शक्तिके आधारपर क्षीरसे ही दथि 
उत्पन्न हो, मृत्तिकादिसे घट उत्पन्न हो, यह नियम कँसे बनेगा ? अतः शक्तिको 
कारणकी आत्मभूता एवं कार्यको शक्तिक्रा आत्मभूत मानना चाहिये । इस तरह 
सक्तार्यवाद तथा कारण-कार्यका अभेद भी सिद्ध हो जाता हैँ । कार्य-कारण 


एवं द्रव्य-गुणा दिमें अश्व-महिषवत्‌ भेदबुद्धि नहीं होतो; अतः उनका अभेद ` 


मानना चाहिये । इसी प्रकार कार्य-क्रारणका समवाय सम्बन्ध माना जाय, तब 
भी प्रशत होगा कि समवाय एवं समवायियोंका सम्बन्ध है या नहीं? यदि 
सम्बन्ध मान्य है, तब तो अनवस्था-प्रसङ्ग होगा । सम्बन्ध नहीं है, तो असम्बद्ध 
समवाय कार्य-क्रारणका नियामक ही कैसे होगा ? यदि समवाय स्वयं सम्वन्धरूप 
होनेसे सम्वन्धान्तरकी अपेक्षा न करे, वह स्वतः सम्बद्ध होकर नियामक होता हैं, 
तो संयोगके सम्बन्धमें भी ऐसा ही क्यों न हो ? परंतु नैयायिक आदि संयोगको 
संयोगियोसे सम्बद्ध करनेके लिये समवाय-सम्बन्ध मानते हैँ। यदि संयोग कार्य है 
और कार्य समवायिकारणजन्म होता है, अतः वहाँ समवाय आवश्यक है तो यह 
भी ठीक नहीं; क्योंकि तब तो आत्मा, कालादि नित्य संयोगमें समवाय नहीं अपेक्षित 

होना चाहिये । कि च सम्वन्धियोंके अधीन ही समवायका निरूपण होता है । 
फिर भी वह सम्बन्धियोंके भेदसे भिन्न नहीं होता । उनकी उत्पत्ति-बिनाशमें 
उत्पन्न तथा नष्ट नहीं होता, किलु नित्य एवं एक ही समवाय रहता है, वैसे ही 
संयोग भी क्यों न हो ? कि च कार्य द्रव्य अवयवी है, कारणरूप द्रव्यमें रहता है। 

यहाँ यह प्रश्‍न होता है कि सम्पूर्ण अवयवोंमें अवयवी रहता है, अथवा व्यस्त पृथक्‌- 
पृथक्‌ अवयवोंमें ? यदि कहें सम्पूर्णमें, तो अवयवी द्रव्येका प्रत्यक्ष हो नहीं हो 
सकेगा; क्योंकि समस्त अवयवोंकें साथ संनिकर्ष ही अशक्य है । समस्त आश्रयोंमें 
वर्तमान बहुत्व व्यस्त आश्रयोंके ग्रहणमें नहीं गृहीत होता । यह भी नहीं कहा 
जा सकता कि, अवयवशः समस्त अवथवोंमें कार्य ( अवयवी ) रहता है। 
क्योंकि इस तरह तो आरम्भक अत्रयवोंसे भिन्न अवयवीके अवयव मानने पड़ेंगे 
जिनके द्वारा आरम्भक अवयवोंमें अवयवी रहता है । जैसे म्यानके अवयवोंसे भिन्न 
अपने अवयवोंद्रारा तलवार म्यानमें व्याप्त होती है । 


कितु इस तरह अनवस्था-दोप होगा; क्योंकि उन अवथवोंमें भी रहनेके 
लिये कार्यके अन्य अवयव मानने पड़ेंगे । यदि प्रत्येक अवयवमें अवयवीको मानें 
तब तो एक अवयवमें जब अवयवी रहेगा, उस समय अन्य अवयवोंमें नहीं रहेगा । 
क्योंकि देखते ही हैं, जब देवदत्त काशमीरमें रहता है, उसी समय काशीमें नहीं 
रहता । यदि एक काळमें अनेकों स्थलोंमें अस्तित्व कहा जायगा तो अवश्य ही 
अवथवीका नानात्व हो जायगा । जसे काशी, काश्मीरमें रहनेवाले चैत्र, मैत्र अनेक 
ही होते हैं । फिर भी कहा जाता है कि जैसे गोत्व जाति प्रत्येक व्यक्तिमें होनेपर भी 
प्रत्येकमें गृहीत होती है, फिर भी एक ही है । उसी तरह अवयवी प्रत्येक अवयवभें 
रहते हुए .उपलव्ध होगा और एक ही रहेगा, परंतु यह सव कथन भी ठीक 
नहीं; क्योंकि यदि प्रत्येक अवयवमें अवयवी पूर्णरूपसे उपलब्ध होगा तब तो 
गोके शङ्कसे भी स्तनका कार्य एवं पुच्ठसे पृष्ठका कार्य होना चाहिये, कितु ऐसा 
होता नहीं, अतः कारणसे अभिन्न ही कार्य है। 


यदि कार्य उत्पत्तिके पहले असत्‌ है, तब तो वह उत्पत्ति क्रियाका कर्ता 
भी नहीं बनेगा । उत्पत्ति भी एक क्रिया है। क्रिया कभी अकतूंका नहीं होती । 
चटकी उत्पत्तिका कर्ता घट ही होता है। “बट डरपद्यते? घट उत्पन्न होता है, 
ऐसा ही व्यवहार स्वंसम्मत है । यदि घटोत्पत्तिके कर्ता कुळालादि हों, तब तो 
'ुल्लालादय उत्पचन्ते? कुलालादि उत्पन्न हो रहे हैं, ऐसा व्यवहार होना चाहिये । 
स्पष्टल्मसे कुलालादिकी उत्पद्यमानता नहीं प्रतीत होती । घटकी उत्पद्यमानता प्रतीत 
होती है । कुछ लोग कहते हैं सवकारण एवं सत्ताके साथ सम्बन्ध ही कार्यको उत्पत्ति 
है, परंतु यदि कार्य स्वयं असत्‌ हैं, निरात्मक है तब उसका किसीके साथ सम्बन्ध 

भी बया होगा ? क्योंकि दो सत॒का ही सम्बन्ध होता है, सत्‌ तथा असत्का एवं 
दो असत्का भी सम्बन्ध नहीं हो सकता । इसके अतिरिक्त अभाव या असत्‌ 
निरुपाय असत्‌ ही होता है तव उत्पत्तिके प्रथम कार्य असत्‌ था--यह मर्मादा- 
करण भी नहीं बन सकता । यह व्यवहार नहीं होता कि अमुक राजाके पहले 
वन्घ्यापुत्र राजा था । यदि कारकव्यापारसे वन्ष्यापुत्र, खपुष्प भी उत्पन्न हो 
सके तभी यह कहा जा संकता है कि उत्पत्तिके पहले असत्‌ कार्य कारकव्यापारसे 
उत्पन्न हुआ है । 


कहा जा सकता है कि जैसे प्रथमसे ही सिद्ध होनेसे कारणको स्वरूप सिद्धिके 

` लिये कोई व्यापृत नहीं होता तो उसी तरह यदि कारकव्यापारके पहले भी कार्य 
स्वरूप सिद्ध ही हो तो उसके लिये कौन व्यापृत होगा ? कारणसे यदि कार्य 

अनन्य ही है, तव कारणके समान ही कार्थके लिये भी कारकव्यापार नहीं होना 

चाहिये । परंतु व्यापार देखा जाता है, अतः कारकव्यापारकी सार्थकताके 

लिये उत्पत्तिके पहले कार्यका अभाव मानना उचित ही हैं। 'कितु यह्‌ 
कहना ठीक नहीं है; क्योंकि कारणको कार्याकारसे व्यवस्थापन करनेके 
लिये ही कारकव्यापार अपेक्षित होता है। वह कार्याकार कारणका आत्मभूत 
ही है; विशेष दर्शनमात्रसे वस्तुभेद नहीं होता । देवदत्त हाथ-पाँव फैलाने या 
संकुचित करनेसे भिन्न नहीं हो जाता है; क्योंकि “स एचायम” वही यह है, ऐसी 
प्रत्यभिज्ञा ( पहचान ) होती है। प्रतिदिन ही पिता, माता, आता आदिमें ह्लास- 
विकास आदि होते रहते हैं । फिर भी वस्तुभेद नहीं प्रतीत होता; क्योंकि पिता- 
माता, श्राताकी एक खूपसे प्रत्यभिज्ञा होती रहती है। यदि कहा जाय कि बहाँ 
जन्मका व्यवधान न होनेसे ही अभेद प्रतीत होना ठीक है, परंतु कार्य-कारणमें 
ऐसा नहीं कहा जा सकता है; क्योंकि यहां तो कारण बोज, मृत्पिण्डादिका 
नाथ एवं अङ्कुर, घटादिकी उत्पत्ति होती है, अतः प्रत्यभिज्ञा नहीं होती । 
कितु यह भी ठीक नहीं, क्योंकि यहाँ भी कारण नाश आदिं नहीं अनुभूत होता । 
क्षीरादिका दघि आदि खूपसे संस्थान प्रत्यक्ष दिखायी देता है। वट-वीजादिसे 
समान जातीय अवयवोंके उपचयद्वारा अङ्कुर वृक्षादिकी उत्पत्ति एवं अवयवोंके 
अपचयसे विनाशका व्यवहार होता है ।. वस्तुतः कारणका विनाश और कार्यकी 
उत्पत्ति यहाँ भी नहीं है। जैसे मृत्पिण्डके अवयव घट़में अन्वित हैं, वसे ही 
वटवीजके अवयव चटबीज भी अन्वित हैं। इस तरहके अवयवोपचय तथा 
अवयवापचयसे यदि वस्तुमें भिन्नता हो और इसीसे सत्‌की उत्पत्ति तथा सत्का 
विनाश हो तो गर्भस्थ तथा पर्यङ्कुस्थ शिंशुमें भी भेद कहना पड़ेगा, और बाल्य- 
यौवनादि शरीरमें भी भेद कहना पड़ेगा; क्योंकि अवयवोंका उपचय-अपचय वहाँ 
मी देखा ही जाता है। फिर तो पित्रादि व्यवहार भी बाधित होगा। इस तरह सत्कार्य- 

वादमें तो कारणको कार्याकाररूपसे व्यवस्थापन करनेमें कारकव्यापार सार्थक है, 
परंतु असत्‌-कार्यवादमें तो कारकव्यापार सर्वथा निविषय हो जायंगे। जैसे 
आकाशके हननके लिये खड्ग आदिका प्रयोग व्यर्थ है, वंसे ही कार्याभाव या 
असतूमें भी कारकव्यापार व्यर्थ होंगे । कहा जाता है कि समवायी कारणमें 
अर्थात्‌ तन्तु-मृत्तिका आदिमें कारकव्यापार होगा, परंतु यह भी ठीक नहीं, क्योंकि 
अन्यविषयक व्यापारसे अन्यकी निष्पत्ति असम्भव है। अन्यता यदि समान ही 
है तो फिर सिकता-विषयक व्यापारसे भी पट क्यों नहीं उत्पन्न होता ? जो कहते 
हैं कि समवायी कारणका ही आत्मातिश्चय कार्य है, उन्हें तो सत्कार्यवाद मानना 
ही पड़ेगा । अतः क्षीर आदि द्रव्य ही दध्याद्याकारसे अवस्थित होकर कार्य 
रव्यके रूपें व्यवहृत होते हैं, वेदान्तमतानुसार तो मूळ कारण परत्रह्म ही घटादि 
अन्तिमकार्य पर्यन्त उस-उस कार्यके आकारसे नटवत्‌ सर्वव्यवहारका आस्पद होकर 
प्रतीत होता है। जैसे छपेटा हुआ वत्र स्पष्ट नहीं दीखता, फैला हुआ स्पष्ट 
दीखता है, उसी तरह कारणावस्थित कार्य स्पष्ट नहीं उपलव्ध होता, कार्यावस्थित 
होकर स्पष्ट दीखता है । 
यह भी शङ्का होती है कि लोकमें कुलाल घट आदि कार्योके लिये मृत्तिका 
दण्ड-चक्रादिका संग्रह करते हैं परंतु ब्रह्म विना सामग्री-संग्रहके किस तरह विश्व- 
निर्माण कर सकेगा ? परंतु जैसे क्षीर स्वभावसे दधिनिर्माणक्षम होता है, जरू 
हेमरूपसे परिणत हो जाता है, वैसे ही ब्रह्म भी प्रपञ्चात्मक व्यक्त हो जाता है। 
यद्यपि औष्ण्य, शत्य आदिकी अपेक्षा करके ही क्षीर, नीर आदि दघि, हिम आदि 
रूपमें परिणत होते.हैं, तथापि इन साधनोंसे केवल शीघ्रता-सम्पादन की जाती 
है । ग्रदि-स्वयं दथि आदि बननेकी शक्ति न होती तो बाह्य साधनोंसे भी क्षीर 


* आदि दघि आदि नहीं वन सकते । इसीलिये वायु, आकाश आदिसे दघि नहीं 


वनता; क्योंकि उनमें दघि बननेका स्वभाव नहीं है । 

जैसे ऋषि, मुनि, देवादि बाह्य साधनोंके बिना ही विविध शरीरों एवं प्रासाद 
आदिका निर्माण कर सकते हैं, तन्तुनाभ (मकड़ी) बिना बाह्य साधनके तन्तु-निर्माण 
करती है, बलाका (वगुली) विना शूक्रके ही घन-गर्जन-श्रवणसे गर्भ धारण करतीं 
है, कमिनी बिना किसी गमन-साधनके ही दूसरे सरोवरमें पहुंच जाती है, उसी 
तरह वाह्य साधन बिना चेतनब्रह्म भी विश्वकी रचना करता है| यद्यपि कहा जा 
सकता है कि देवादिका अचेतन शरीर ही अन्य शरीरका कारण है। यहाँ 
अचेतन ही कारण है, मकड़ीका मुखलालादि ही कठोर होकर तन्तु बन जाता 
है, बलाका भी गर्जन-श्रवणसे गर्भ धारण करती है, यहाँ भी बाह्य निमित्त है ही। 
इसी तरह पद्मिनी चेतनप्रयुक्त अचेतन शरीरसे ही दूसरे सरोवरमें जाती है, जसे 
लता बृक्षपर आरूढ़ होती है, तथापि कुलालादिसे विलक्षणता तो इन कारणोंमें 
स्पष्ट ही है। 

वस्तुतः लक्षण एवं प्रमाणसे ही वस्तुकी सिद्धि होती है । जो-जो पदार्थ 
प्रमाण-सिद्ध होते हैं, उऱ्हींका अस्तित्व माना जाता है। विज्ञान आदिके प्रयोग- 


है] 

द्वारा भी ज्ञान ही सम्पादन किया जाता हैं । विश्व, राष्ट्र या देहादि प्रपञ्च तथा ` 
भूतप्रकृति आदि भी प्रतीत होते हैं, प्रमाण-सिद्ध हैं, तभी उनका अस्तित्व माना 
जाता है। तथा च जैसे नील, पीत, हरितरूपका प्रकाशक प्रकाशरूपसे प्राक्‌ 
सिद्ध है, वैसे ही भूतादि प्रपञ्च, प्रमेय, प्रमाण तथा प्रमाता--इन सवका भी 
भासक अखण्ड बोधरूप साक्षो उन सबसे प्रथम सिद्ध है। जड़भूतकी सिद्धि तो 
चेतन साक्षीके परतन्त्र है, परंतु प्रमाण, प्रमाता या साक्षीको उनकी सिद्धिके लिये 
किसी जड़की अपेक्षा नहीं होती । जैसे घटादिके प्रकाशके लिये भले ही सूर्यकी 
अपेक्षा हो, परंतु सूर्यके प्रकाशके लिये घटादिकी अपेक्षा नहीं, उसी तरह भूत 
आदि सिद्धिके लिये प्रमाण, साक्षी आदिकी अपेक्षा है; परंतु प्रमाण आदिकी 
सिद्धिके लिये जडभूतादिकी अपेक्षा नहीं । 

संसारमें प्रकाशके सम्पकंसे या प्रकाशरूप होनेसे 'प्रकाथित होता है,” ऐसा 
व्यवहार होता है । प्रकाशः प्रकाशते, घटः ग्रकाशते?--ये ही दोनोंके उदाहरण 
हैं । इसी तरह स्वप्रकाश चेतनमें सूर्यादिके समान प्रकाश स्वरूप होनेसे 'प्रकाशते”- 
का व्यवहार होता है। प्रपञ्चः प्रकाशते'में “घटः प्रक्काशाते?के समान चेतन सम्पर्कसे 
“प्रकाते’का व्यवहार होता है। इस तरह परतन्त्र एवं अस्वतःसिद्ध जडभूतसे 
चेतनकी उत्पत्ति माननेकी अपेक्षा स्वतन्त्र स्वत:सिद्ध चेतनसे जडभूतकी सिद्धि 
कहीं श्रेष्ठ तथा बुद्धिगम्य है । 

भौतिकवादी तथा प्रकृतिवादियोंका कहना है कि 'अचेतन प्रपञ्चका अचेतन 
प्रकृति या भूतादि ही कारण हैं, चेतन ब्रह्म या ईश्वर कारण नहीं हो सकता ।. 
जैसे घट आदि कार्योमें मृत्तिका अन्वित होती है, वैसे ही प्रपञ्चमें जड़ता या सुख, 
दुःख, मोहकी अन्विति प्रतीति होती है।' परंतु यह कथन ठीक नहीं, वयोंकि' 
यदि हृष्टान्तवलसे ही यह सिद्ध करना है, तव तो यह भी कहा जा सकता है कि 
संसारमें कहीं भी चेतनसे अधिष्ठित हुए बिना स्वतन्त्ररूपसे अचेतन कोई पुरुषार्थ 
सम्पादन नहीं कर सकता । प्रज्ञावान्‌ शिल्पीलोग ही गृह, प्रासाद, वायुयान 


आदिका निर्माण करते हुए देखे जाते हैं। उसी तरह कहा जा सकता है कि 
नानाकर्म-फलोपभोग योग्य वाह्य आध्यात्मिक विविब वैचित्र्ययुक्त संसार बड़े-बड़े 


{शिल्पी जिसे मनसे भी कल्पना नहीं कर सकते, उसे अचेतन प्रकृति या' भूत किस 
तरह रच सकते हैं ? जड लोष्ट-पाषाण जैसे स्वतन्त्ररूपसे कुछ नहीं कर सकते, 
बंसे ही प्रकृति भूतादि भी स्वतन्त्रूपसे विश्व-निर्माणमें असमर्थ हैं । कुम्भकारादिसे 
अधिष्ठित ही मृत्तिकादिसे घटादि बनते हैं, उसी तरह भूत या प्रक्कति भी चेतनसे 
अधिष्ठित होकर ही कोई कार्य कर सकते हैं । फिर यह भी तो नहीं कहा जा 
सकता कि जड घटका कारण जड मृत्तिका है। अतः जड विश्वका भी जड ही 
कारण होना चाहिये । क्योंकि उसके विपरीत यह भी कहा जा सकता है कि 
चेतन कुलाल जैसे मत्तिकासे घट वनाता है, वैसे ही चेतन ब्रह्म ही जड प्रकृति,. 


< 

सुख, दुःख आदि आन्तर हैं, वाह्य शब्दादि उनके निमित्त हो सकते हैं, 
परंतु सुखादिरूप नहीं हो सकते । विशिष्टकार्य किसी परेक्षावाम्‌ द्वारा ही निर्मितः 
देखा जाता है, अतः अवश्य ही प्रपञ्च भी वैसे हो होना चाहिये । प्रकृतिकी 
साम्यावस्थासे प्रच्युति भी बिना चेतनके होना असम्भव है। यह भी कहा जा 
सकता है कि 'केवल चेतनकी भी प्रबृत्ति नहीं ष्ट है, परंतु चेतनयुक्त रथादि 
अचेतनकी प्रवृत्ति तो देखी ही गयी है । अचेतनयुक्त चेतनकी प्रबृत्ति नहीं देखी 
जाती | अतः विचारणीय विषय यह है कि जिसमें प्रवृत्ति इष्ट है, उसकी प्रवृत्ति 
मानी जाय या जिसके सम्बन्से प्रवृत्ति हो रही है, उसकी प्रवृत्ति मानी जाय ? 
यदि कहा जाय कि जिसमें प्रबृत्ति हृष्ट है, उसीकी मानी जाय; क्योंकि दोनों ही 
प्रत्यक्ष हैं, जँसे रथादि प्रवृत्तिके आश्रयल्पसे प्रत्यक्ष हैं, वैसे ही केवल चेतनः 
प्रवृत्तिके आश्रयरूपसे प्रत्यक्ष नहीं है । कितु प्रवृत्तिके आश्रयभूत देहादि संयुक्त हीः 
चेतनके सद्भावकी सिद्धि होती है; क्योंकि केवल अचेतन रथादिकी अपेक्षा जीवितः 
देहमें बिलक्षणता इष्ट है, परंतु सद्भावमातरसे प्रवृत्तिके प्रति चेतनकी हेतुता नहीं: 
सिद्ध होती, जैसे सदुभावमात्रसे घटादिके प्रति आकाशकी निमित्तता नहीं सिद्ध 
होती । अतः प्रवृत्तिमें चेतन हेतु नहीं है। इसीलिये प्रत्यक्ष देहके रहनेपर ही 
प्रवृत्ति एवं चंतन्यका उपलम्भ होता है। देह न रहनेपर चँतन्यका भी उपलम्भः 
नहीं होता । अतः देहका ही ध्म प्रवृत्ति एवं चैतन्य है, यह चार्वाक कहते हैँ ।. 
इस हष्टिसे अचेतनकी ही प्रवृत्ति सिद्ध होती है ।? 

इसपर अध्यात्मवादीका कहना है कि भले ही जिस देहमें प्रबृत्ति दिखायी 
देती है, उसीकी प्रवृत्ति मानी जाय; परंतु वह चेतनसे ही होती है; क्योंकि चेतनके" 
रहनेपर ही प्रबृत्ति होती है, चेतन न रहनेसे प्रवृत्ति नहीं होती । यद्यपि काष्ठादिकेः 
आश्रय ही दहन, प्रकाशन आदिरूप क्रियाएँ' देखी जाती हैं, केवल अम्निमें दहन, 
प्रकाशनादि नहीं उपलब्ध होते । चन्द्र, सूर्य, विद्यत्‌--सभी प्रकाश जलोय एवंः 
पाथिव-काष्ठ, लोहादिके ही आश्रित हैं, तथापि अग्निसे ही दाहःप्रकाश आदि होते" 
हैं । क्योंकि अर्निसंयोग होनेसे ही काष्ठादिमें दाहकत्वादि होते हैं, अग्निवियोग' 
होनेपर काष्ठादिमें दाह-प्रकाशादि उपलब्ध नहीं होते । चार्वाक भी चेतन देहके" 
सम्पकंसे ही अचेतन रथ आदिकी प्रवृत्ति मानते हैं । अतः :चेतनकी प्रवर्तेकतामें' 
विवाद नहीं है । कहा.जा सकता है कि कर-चरणादियुक्त प्राणी अपने व्यापारसे ही 
अचेतनका प्रवर्तक होता है। इधर ब्रह्मरूप चेतन तो प्रवृत्तिशुन्य, कूटस्थ, नित्य 
है, वह कँसे प्रवर्तक होगा ? परंतु इसका समाधान यह है कि जैसे अथस्कान्त' 
मणि एवं सुन्दररूप आदि स्वतः प्रबृत्तिरहित होनेपर ही लोह तथा चक्षु आदिः 
इ्द्रयोके प्रवर्तक होते हैं । वैसे ही प्रवृत्तिरहित ब्रह्म भी अचेतनका प्रवर्तक होगा ।: 

कुछ लोग कहते हैं कि “जैसे अचेतन क्षीरकी वत्सबृद्धिके लिये स्वतः प्रवृत्ति 
होती है, उसी प्रकार अचेतन जलवायु आदिमें भो स्वतः लोकोपकारके लिये 

प्रवृत्ति होती है।! परंतु यह भी ठीक नहीं । यदि उभयवादिसम्मत रथ आदिमें 
'चेतनाघिष्टित प्रवृत्ति इष्ट है, तब तो उसी दृष्टान्तसे क्षीर-जल आदिकी प्रवृत्तिमें 
भी चेतनाधिष्ठित होनेका अनुमान किया जा सकता है—'जलादीनां प्रवृत्ति- 
चेतनाधीना अचेतनग्रवृत्तित्वाद्‌ रथादि्रदत्तिवत्‌।' रथादिके समान अचेतनकी . 
प्रवृत्ति होनेसे जलादिकी प्रवृत्ति चेतनाधीन है । क्षीरका प्रवर्तक तो चेतन घेनु ही 
-है। “योऽप्सु तिष्उन्नरद्‌भयोऽन्तरः, योऽपोऽन्तरः यमयति? (इृदा० उप० २।७।४ 
“पु्त॒स्यः ` ` वा अदरस्य प्रशासने गागि प्राच्योऽन्या नद्यः स्यन्दन्ते? (० उ० २।८।९) 
यह श्रुति कहती है कि अन्तर्यामी चेतन जलके भीतर रहकर उसका नियमन करता 
है, उसीके शासनसे नदियाँ बहती हैं । वत्सके चोषणसे भी दुग्धकी प्रवृत्ति होती 
है, जलके प्रवाहणके लिये निम्नभूमि प्रदेश आवश्यक होता है, चेतनापेक्षा तो 
सर्वत्र है ही । आधुनिक महायन्त्रॉमें भी मूल-प्रवर्तृक चेतन रहता ही है । 
कुछ लोग कहते हैं, तूण पल्लवादि दूसरे निमित्तोंकी अपेक्षा विना ही 
-स्वभावसे ही क्षीरादिक्रे रूपमें परिणत होते हैं, उसी तरह प्रकृति या भूत भी 
-स्वभावसे ही विविध प्रपञ्चाकारसे परिणत होता है। क्योंकि क्षीर आदि बननेमें 
“दूसरा कोई निमित्त उपलब्ध नहीं होता । यदि कोई निमित्त होता तव तो उन- 
'उन तिमित्तोंको लेकर यथेष्ट क्षीर वनाया जा सकता था। परंतु यह भी कथन 
ठीक नहीं है, तृणादिका क्षर आदि परिणाम निष्कारण नहीं है। घेनुसे खाये 
हुए तृणादिसे ही क्षीर बनता है। यदि धेनु दुग्ध वनेका असाधारण निमित्त न 
होती तो घेनुसे अनुपभुक्त या वृषभ आदिसे उपसुक्त तृणसे भी क्षीर बनना चाहिये 
था । अतएव घेनु आंदि निमित्तोंको लेकर दुग्ध यथेष्ट बनाया ही जा सकता है। 
बेनु एवं उसकी उदर-वह्नि आदि ही तृणादिको क्षीर बनाती हैं । अधिक दुग्ब 
चाहनेवाले घेनुको पर्याप्त दाना-धास देकर उसे प्राप्त करते हैं । संसारमें कई वस्तु 
मानुष-सम्पाद्य वस्तुएँ होती हैँ और कई देवसम्पाद्य होती हैं । जो लोग प्रक्ृति- 
'भूतों या परमाणुओंमें भो चेतन-शक्तिकी कल्पना करते हैं, वे तो फिर जडवादी 
नहीं रह जाते | साथ ही अनेक चेतन परमाणुभूत या परमाणु विद्युतको कारण 
माननेकी अपेक्षा छाघवार्थ एक व्यापक सर्वशक्ति चेतन ईश्वरको ही कारण मानना 
कहीं श्रेष्ठ है। जड परमाणुओंसे संयुक्त होकर कार्यारम्भके लिये कर्म अपेक्षित 
होगा । देखा जाता है कि तन्तुओंमें कर्म॑ (हलचल) होता है। तभी संयोग 
'आदिद्वारा पटादिकी उत्पत्ति होती है । कर्म भी कार्य है, अतः उसका भी कोई 
:निमित्त चाहिये । यदि कोई निमित्त न होगा, तो परमाणुमें आद्यकर्म हो नहीं 
होगा । यदि लोकानुसार प्रयत्न या अमिघातादि परमाणु कमंका निमित्त मान्य 
है, तब तो तदर्थं चेतन ईश्वर मानना ही युक्त है। 
कहा जाता है कि 'ज्ञानस्तरूप ब्रह्मसे प्रपञ्जकी उत्पत्ति इसीलिये नहीं हो 

“सकती [कि प्रपञ्च ब्रह्मसे विलक्षण है । सुवरणंसे उत्पन्न मुकुट-कुण्डलादिमें, मृत्तिका- 

से उत्पन्न घटादिमें समानता होतो है। मृत्तिकासे मुकुट-कुण्डळादि नहीं बनते ।' 
जगत्‌' अचेतन है, अतः इसका कारण भी अचेतन होना ठीक है। इसी तरह 
ज्ञानसे विलक्षण होनेसे प्रपञ्च ज्ञानका कार्य नहीं । प्रोति, परिताप, विषादका 

हेतुभुत प्रपञ्च चेतनका कार्य नहीं हो सकता, कितु प्रकृतिका ही कार्य होना 

चाहिये । विपरीत दष्टान्त भी मिलते ही हैं । लोकमें चेतनत्वेन प्रसिद्ध पुरुष, पञ्‌ 
आदिसे विलक्षण केश, नख आदिकी उत्पत्ति होती है। तथा अचेतनत्वेन प्रसिद्ध 

गोमय, केश, काष्ठ आदिसे वृश्चिक, यूका, दीमकादिकी उत्पत्ति होती है ।! इसपर भी 
कहा जा सकता है कि वस्तुतः अचेतन शरीरोसे ही अचेतन केश आदिकी उत्पत्तिः 
होती है। इसी तरह गोमयादिसे वृश्चिकादिके अचेतन शरीरकी उत्पत्ति होती है।' 
तो भी उक्त दष्टान्तोसे कारण-कार्योकी विलक्षणता तो सिद्ध ही हो जाती है |, 
गोमयकी अपेक्षा वृश्चिक शरीरमें शरीरकी अपेक्षा केश आदिकी विलक्षणता सोगा- 
यतन और भोगानायतनख्पसे स्पष्ट ही है । कारण-कार्यमें अति समानता होनेसे तोः 
कार्य-कारणभाव ही नहीं होता । कुछ समानता तो इधर भी है ही । ब्रह्मगत सत्ताः 
स्फूति जगत्में भी अनुगत है ही । 


मार्क्सवादी तो स्वयं ही अचेतनभूतसे चेतनाकी उत्पत्ति मानते हैँ । वे भीः 
गोमयादिसे वृश्चिकादिकी उत्पत्तिका हष्टान्त उपस्थापित करते हुँ । इस हृष्टिसे भी 
चेतन ब्रह्मसे तद्विलक्षण अचेतन प्रपञ्चकी उत्पत्तिमें कोई आपत्ति नहीं हो सकती । 
'किच जसे पृथ्वीत्व जातियुक्त पापाणोंमें ही हीरक, पद्मराग आदि बहुमूल्य रत्न 
होते हैं, कोई मध्य वीर्यके सूर्यकान्त आदि मणि होते हैं, कोई कुत्ता, वगुला,. 
कौवाके हटानेके लायक सामान्य पाषाण होते हैं, बीजोसे ही बहुविध पत्ते, पुष्प, 
फल, गन्ध, रसादि विचित्र वस्तुएँ उत्मन्न होती हैं, वैसे सभी बीज पार्थिब ही हैं। 
फिर पृथक्‌ बीजोंसे पृथक्‌ ढंगके पत्र, पुष्प, फल, रसादि उत्पन्न होते हैं। एक ही 
अन्नरसके छोहितादि, रस, केश, नख आदि विचित्र कार्य होते हैं । उसी तरह एक- 
ही ब्रह्मसे विविघरवेचित्र्योपेत प्रपञ्चका निर्माण होता है । 


बौद्धलोग सम्पूर्ण प्रपञ्चको उत्पत्तिके पहले असत्‌ कहते हैं, अर्थात्‌ सतकेः 
अभावको ही विश्वका मूल कारण कहते हैं । इस कथनमें यह असंगति है कि असत्‌ ठि 
या असत्‌ था । इस प्रकार असत्‌ या अभावके साथ अस्तित्वका सम्वन्ध कंसे होगा ? 
क्योंकि सत्के साथ ही सत्का सम्बन्ध हो सकता है। खपुष्पके तुल्य असतु या 
अमावके साथ सत्ताका सम्बन्ध सम्भव नहीं । इसी तरह प्रमाण या प्रमाता होनेपरः 
ही भाव या अभावका बोध हो सकता है । यदि प्रमाता एवं प्रमाणका अस्तित्व 
था, तव तो असत्‌ या अभाव कैसे कहा जा सकेगा ? क्योंकि प्रमाता और प्रमाण- 
का ही अस्तित्व था । यदि प्रमाता-प्रमाण नहीं थे, तव तो फिर अभाव या असत्काः 

प्रबोध भी कँसे हो सकता यां ? वीजके उपमर्देन होनेसे अङझ्कुरको न 
है, यह देखकर वौद्धछोग अभावसे ही अङ्कुरादि कार्योकी उत्प 3 बा 
ज यदि ऐसी बात होती, तब तो बीजके दाहसे भी अङ्कुरकी र अ 
चाहिये, क्योंकि बीज-दाहमें भी तो बीजका उपमर्दन या कर के हो 
अतः बीजके अवयव ही अडकुरके कारण ह । वीज अ म 
अवस्था है । जैसे घटोत्पत्तिके पहले मृत्तिकाकी पडता ब है \ ५ कम 
.चटमें, कपारमें जो व्यापक है, वह मृत्तिका ही सबका गरण है । i पण 8 
सब मत्तिकाके कार्य ही हैं। उसी तरह वीजावयव का ६0 के 
व्यापक होनेसे वही कारण है। पिण्ड या बीज, गा रे 
.अतः चे कारण नहीं हैं । एक कारणमें युगपत्‌ बिश अनेक कार्य नहीं ह र 
अतः एक कारणसे होनेवाले कायोँमे क्रमभाविता है | 3 ड कपाल, वीज, 
अङ्कुर, नाल, स्कन्ध, शाखोपश्ाखादि कार्य क्रमसे हो हा हं । 


जो कहते हैं कि पिण्ड, कपालादि कार्योसि भिन्न होकर कारण मृत्तिका कुछ 
-भी नहीं है, उन्हें अन्वय-व्यतिरेकादि प्रमाणोंपर अवश्य ध्यान दना चाहिये । 
है| 


जैसे पुष्पोंके परस्पर व्यादृत्त होनेपर भी उनमें अनुवृत्त सुत् उनसे भिन्त होता है, 


वैसे ही पिण्ड, घट, कपालादिके परस्पर व्यावृत्त होनेपर भी सबमें अनुकत स 
स्पष्ट ही उन कार्योंसे पृथक्‌ है। अतः इस कारणको असत्‌ नहीं कहा a हे 
इसो तरह उत्पत्तिके पहले कार्य भी सत्‌ ही रहता है । जँसे अ वैज्ञात दी 
चट विज्ञात होता है, वही ज्ञायमान होता है और बही बिस्मृ होता है हे 
फिर उसीका स्मरण भो होता है। इसी तरह सामग्रीके अजान या कुड्या द 
दीवाळ आदि आवरणसे वर्तमान रहता हुआ भी घट प्रतीत नहीं होता है । पिण्डमें 
-घट रहता हुआ भी आवृत्त होनेसे उपलब्ध नहीं होता || जते i ही आकाशम 
चानद प्रकाश सौर्य प्रकाशसे आवृत्त होता है, एक ही घटमें नौर a a 
होता है, वैसे ही एक देशस्थ ही घट पिण्डसे आवृत्त रहता है । एक ही | ट्म 
-पिण्ड आदि सहुलनों कार्य हैं, जिसकी अभिव्यक्तिकी सामग्री उपस्थित होती है, 
वही अभिव्यक्त होता है, अन्य आवुत्त रहते हैं । इस तरह पिण्डे घट, घटे 


कपा, कपालसे घट आदि आवृत्त होते हैं । 

लोकमें अनेक ढंगसे अभिव्यक्ति होती है, दीपसे रूपको अभिव्यक्ति होती है । 
दण्ड, चक्र, कुलालादिसे घट अभिव्यक्त होता है। जैसे दीपसे आवरण-ताशके 
अतिरिक्त घट सप्रकाश बनाया जाता है, वैसे ही कुलालादिद्रारा आवरणभङ्के 
साथ घटाभिव्यक्ति हो जाती है। इसीरिये शिलाघातसे पिण्ड-अङ्ग होनेपर भी 
.कुलालादि विना घटकी अभिव्यक्ति नहीं होती । 

जँसे अज्ञातताकी निवृत्तिके रिये 'प्रमातालोग प्रमाणका उपादान करते 
प्रमाणके सम्बन्धसे प्रमेयकी अज्ञातता नष्ट होती है, प्रमातासे प्रमाणत्री अभिव्यक्ति 
होती है । निष्पन्न प्रमाण प्रमेयसे सङ्गत होकर उसी तरह प्रमेयाकार हो जाता 
है, जसे कुल्या ( नहर ) का जळ नालियोंद्वारा क्षेत्रमें जाकर क्षेत्राकार हो जाता 
हैं, प्रमाणके प्रमेयाकार होनेसे अज्ञातताके नष्ट होनेसे प्रमेयकी अभिव्यक्ति होती 
। इसी तरह दीपप्रकाशसे घट सप्रकाश होता है । वही घटनिष्ठ प्रकाश घटनिष्ठ 
तमका अपनोदन करता है। इसी तरह मृत्तिकामें स्थित घटाकार दण्ड-चक्रादिसे 
स्फुट होता है। शिलादिसे पिण्डभज्ज होनेपर दूसरे चुर्णादि कार्य सम्पन्न हो जाते 
हैं, वे भी घटके आवरण ही हैं, अतः घटकी अभिव्यक्ति नहीं होती । इसीलिये 
भिन्न-भिन्न घटादि कार्योकी अभिव्यक्तिके साधन नियत हें । प्रागभाव, प्रध्वंसा- 
भाव आदि भी अन्योन्याभावके तुल्य ही भावरूप हैं। जैसे घटान्योन्याभाव 
घटरूप ही है वैसे ही प्रागभाव पिण्डल्प है। प्रष्त्रंसाभाव कपाला दिरूप 
भावान्तर ही करिसी हष्टिसे अभाव कहा जाता है--“भावान्तरमभाचो हि 
कयाचित्त॒ व्यपेत्तया |? 


जो प्रागभाव, प्रध्वंसाभावको शून्य हो कहता है, उससे यह भी प्रश्‍न होगा 
कि उन दोनोंमें भेद है या नहीं ? यदि कहा जाय कि भेद नहीं है, तो भेद- 
व्यवहार क्यों है ? अगर भेद है तो उन दोनोंका भेदक क्या है ? अगर विरक्षण 
स्वरूपको ही भेदक कहें तो भी ठीक नहीं; क्योंकि शन्यमात्रमें विलक्षणस्वरूपता 
क्या हो सकती है ? बिलक्षणस्वरूपता हो तो शन्यता भी. कैसी होगी ? शन्यके 
साथ उपाधि सम्बन्ध भी नहीं वन सकता, अतः औपाधिक भेद भी नहीं कहा जा 
सकता । “घट-प्रभावकी पिण्ड ही उपाधि है” ऐसा कहें तो उसमें प्रमाण बतलाना 
पड़ेगा । यदि प्रत्यक्ष-प्रमाण कहें, तो भी ठीक नहीं, कारणरूप तथा स्पर्शहीन 
प्रागभावके साथ चक्षु आदिका सम्बन्ध सम्भव नहीं है । अतः प्रत्यक्ष नहीं क 
जा सकता । यदि पिण्डके दर्शनसे ही प्रागभावका दर्शन मानें, तब तो प्रागभावके 
भाव रूप माननेसे ही सब काम चल ही सकता है। “स्वरूपपररूपाभ्यां नित्यं 
सदसदात्मकम्‌? इस हृष्टिसे अभाव या असत्से जगत्‌ या कार्यकी उत्पत्ति असङ्गत 
है, कितु स्वप्रकाश चेतन ब्रह्मसे ही पूर्वोक्त युक्तियोंसे जगतुकी उत्पत्ति सङ्गत है । 


इसी तरह अचेतन अदृष्ट आदि भी चेतनके विना कर्मके कारण नहीं हो 
सकते । परमाण यदि सावयव हैं, तब तो वे भी कार्य एवं अनित्य ही होंगे । 
उनकी उत्पत्तिमें कारणान्तर ड्ूढ़ना पड़ेगा । यदि निरवयव हैं, तब तो उनका 
दूसरे परमाणुओंसे संयोग होनेपर परिमाणवृद्धि न होगी; क्योंकि एक देशसे 
संयोग होनेपर तो संयोगसे अव्याप्त देशोंद्ारा प्रथिमा ( विस्तार ) हो सकता है। 
परंतु इस दशामें सावयवत्व, अनित्यत्वादि दोष होते हैं । निरवयवका तो सम्पूर्ण- 

रूपसे ही अव्यवधानेन संयोग मानना होगा तथा च एक दूसरेहीमें समा जायेगे, 
बृद्धिको कोई आशा नहीं होती । इसके अतिरिक्त संसारमें प्रदेशवाले पदार्थोका 
ही संयोग होता है, फिर निष्प्रदेश निरवयव परमाणुओंका संयोग भी कैसे होगा ? 
इसी तरह परमाणुओंको प्रवृत्तिस्वभाव, निवृत्तिस्वभाव, उभयस्वभाव या अनुभय- 
स्वभाव मानना पड़ेगा, परंतु इनमें कोई पक्ष ठोक नहीं है। प्रवृत्तिस्वभाव है, 
तब तो नित्य ही प्रवृत्ति होनेसे वस्तुनाशख्प प्रलय नहीं होगा । निवृत्तिस्वभाव 
होनेसे कभी सृष्टि न होगी | विरोधात्‌ उभयस्वभाव भी नहीं कहा जा सकता । 
अनुभयस्वभाव कहेंगे तव तो दूसरे किसी निमित्तसे उनकी प्रवृत्ति माननी पड़ेगी, 
फिर वहीं सर्वज्ञ चेतन अपेक्षित होगा । - 
इसके अतिरिक्त लोकमें रूपादिमानू वस्तु अपने कारणकी अपेक्षा स्थूल 
- एवं अनित्य होती है। जैसे पट तन्तुओंकी अपेक्षा स्थूल एवं अनित्य होते हैं। 
अंशूओंकी अपेक्षा तन्तु स्थूळ तथा अनित्य होते हैं । परमाणु भी यदि ख्पादिमान्‌ 
हैं, तो उनका भी कारण होना चाहिये: और उसकी अपेक्षा उनमें स्थूलता एवं 
अनित्यता भी होनी चाहिये । 
इसके अतिरिक्त यह भी देखा जाता है कि गन्ध, रस, रूप, स्पर्श गुण- 
संयुक्त पृथ्वी स्थूल हैँ। तदपेक्षया रूप, रस, स्पर्शं गुणसंयुक्त जुछ सुक्ष्म हैँ । 
इसीप्रकार रूप, स्पर्श गुणवाला तेज एवं स्पर्श गुणवाला वायु ऑर भी सूक्ष्म 
हैं । तद्वत्‌ पृथिव्यादि परमा णुओंमें सूक्ष्मता, स्थ्ुरताका तारतम्य होना चाहिये । 
यदि गुणोंको अधिकतासे पृथ्वी, जळ परमाणुमें मूर्तिबृद्धि होगी, तब फिर वे 
परमाणु ही क्या रहेंगे? जव कायोंमें गुणोंके उपचयसे मूर्तिवृद्धि होती हुँ तो 
परमाणुमें भी गुणोपचयसे मूर्तिवृद्धि क्यों न होगी ? यदि परमाशुओंमें गन्धादि- 
गुण न मानें तो उनके कार्योमें ही गन्धादि कहाँसे आयेंगे ? क्योंकि कारण गुण 
ही कार्यगुणोंके आरम्भक माने जाते हैं। यदि सबसें एक ही गुण माने जायें, तव 
तो पृथ्वीमें-रस, जलमें रूप, तेजमें स्पर्श नहीं उपलब्ध होने चाहिये। यदि 
समताके लिये सभीको गन्धादि चारों गुणोंसे युक्त मानेगे, तब तो जलमें भी गन्ध 
एबं तेजमें भो गर्‍्ध, रस उपलब्ध होने चाहिये । वायुमें भी रस-गन्धका उपलम्भ 
होता चाहिये, परंतु ऐसा होता नहीं । द्रव्य एवं गुण यदि अत्यन्त भिन्न हों, तो 
जैसे पुष्प-पलाथादि भिन्न हैं, स्वतऱ्त्र हैं, वैसे ही गुण भी द्रव्यसे पृथक्‌ स्वतन्त्र 


होने चाहिये । परंतु यहाँ तो गुण द्रव्य-परतल्त्र ही होता है। द्रव्यके साथ-साथ, 


सहभाव होनेसे द्रव्यमात्र ही गुण है, यही मानना ठीक है । धूम, अग्निके समान- 
द्रव्य-गुणमें भेद नहीं प्रतीत होता-इसी प्रकार कर्म, सामान्य, विशेष, समवा 
भी द्रव्य ही है । ६ 

जैसे एक ही देवदत्त विभिन्न सम्बन्धिरूपोंकी अमेक्षासे मनुष्य, बराह्मण, 
क्षत्रिय, बाल, युवा, वृद्ध, पिता, पुत्र, पौत्र, आता या जामाता आदि रूपसे कहा 

जाता है, जैसे एक ही अङ्कु स्थानविशेषके योगसे दस, शत, सहस्न आदि शब्दोसे 
व्यवहृत होता है । 

विचार करनेपर कारणसे भिन्न होकर कुछ नहीं होता । मिट्टीसे भिन्न होकर 
चटादि पदार्थं उपलब्ध नहीं होते । जन्मके पहले प्रब्वंसके पश्चात्‌ कार्की उपलब्धि 

हीं होतो, अन्तःकरणसे भिन्न उनको सत्ता नहीं होती । सद्बुद्धि तथा असदू- 

बुद्धि--दोनों ही सर्वत्र उपलब्ध होती हैं। जिस विपयकी बुद्धि कमो भी व्यभिचरित 
नहं होती, वही सद्बुद्धि और जिस विषयकी बुद्धि व्यभिचरित होती है, वह 
असद्वुद्धि होती है । “नीलम उत्पलम्‌ के तुल्य “सनु घटः, सन्‌ पटः, सन्‌ हस्ती? 
इसी तरह सन्‌-सन्‌ सर्वत्र घटादिमें सद्बुद्धि वनी रहती है । घटादि बुद्धि व्यभि- 
चरित होती है, अतएव घटादि बुद्धिके विषय घटादि असत्‌ हैं, क्योंकि उसका 
व्यभिचार होता है। सद्बुद्धिका विषय सत्‌ है; क्योंकि उसका व्यभिचार नहीं होता। 

कहा जा सकता है कि घट नष्ट होनेपर तो घटबुद्धि व्यभिचरित (वाधित) 
हो ही जाती है, परंतु यह कहना ठीक नहीं, कारण पटादिमें सद्बुद्धि रहती ही 
है। 'सन्‌ घटः', सन्‌ पटः' इस रूपसे घट, पट विशेष्यरूपसे, सन्‌ विशेषण रूपसे प्रतीत 
होता है । घटके नष्ट हो जानेपर विशेष्य न रहनेपर विशेषणबुद्धि नहीं होती । जैसे 
गो व्यक्ति न रहनेपर अभिव्यञ्जक न रहनेसे गोत्वकी प्रतीति नहीं होती, यह 
नहीं कि गोत्व नहीं रह गया । वैसे ही गोत्वके समान सत्के विद्यमान होते हुए 
भी अभिव्यङ्भक्रबिशेष्य घटादि न रहनेपर सत्‌ प्रतीत नहीं होता । इसीरिये यह 
भी नहीं कहा जा सकता कि जैसे घट नष्ट होनेपर पट आदिमें सद्बुद्धि बनी 
रहती है, वैसे ही घटबुद्धि भी घटान्तरमें बनी रहती है; क्योंकि भले घटान्तरमें 
घटबुद्धि वनी रहे, परंतु फिर भी पटादिमें तो घटबुद्धिका व्यभिचार है ही, 
परंतु सद्बुद्धिका तोश्कहीं भी व्यभिचार नहीं होता । 

कहा जा सकता है कि घट नष्ट हो जानेपर उसमें सद्बुद्धि भी नहीं 
रहतो, परंतु यह कहना ठीक नहीं; क्योंकि विशेषय न रहनेसे सद्बुद्धि नहीं होती 
सद्बुद्धि विदेषणविपया होती है, विशेष्य नहीं होनेसे विशेषणता नहीं बनती । 
फिर भी सद्बुद्धि कैसे हो सकती है? यह नहीं कहा जा सकता कि सद्बुद्धिका 
विषय सत्‌ रहा ही नहीं, इसलिये सद्बुद्धि नहीं रहती । 

यहाँ यह शङ्का होती है कि घटादि विशेष्य असत्‌ हैं, तो उसके साथ सतुक्ा 
सामानाधिकरण्य नहीं होना चाहिये ? परंतु इसका समाधान यह है कि जैसे 
रज्जु-सर्पके सम्बन्धमें सर्पके वाधित होनेपर भी इदमंश्के साथ “अय सपः’ 
सामानाधिकरण्य-व्यवहार होता है । इसी तरह घटादिके असत्‌ होनेपर भी “घट: 


सन्‌, पटः सन्‌? इस रूपसे अवाघित सतुके साथ असद्‌ घटादिका सामानाधिकरण्य- 
व्यवहार यन जाता है। 


मा० रा० ३१ 

पूँजीका स्वरूप 
कहा जाता है कि 'अर्थशास्नके क्षेत्रमें पूँजी स्वयं उदाहरण है। वह धनका 
एक निम्नतम परिमाण है, जिसके रहनेपर ही उसका स्वामी पूँजीपति कहला 
सकता है । मार्क्सने उद्योगकी किसी शाखाके एक श्रमिकका उदाहरण छिया है 


जो आठ घंटेतक अपने लिये अर्थात्‌ अपनी मजदूरीका अर्थ उत्पन्न करनेके लिये . 


, श्रम करता है और चार घंटे अतिरिक्त अर्थ पैदा करनेके लिये जो उसके मालिक- 
की जेबमें जाता है । इस विशेष दृष्टान्तमें यदि पूँजीपति अपने अतिरिक्त अर्थके 
द्वारा मजदूर-श्रेणीका जीवन भी बिताना चाहता है तो उसके पास इतना धन 
होना चाहिये कि वह दो मजदूरोंके लिये मजदूरी, कच्चा माळ तथा उत्पादनके 
साघनोंका बंदोबस्त कर सके । लेकिन पुँजीपतिका उद्देश्य केवल जीना नहीं है, 
बल्कि अपनी सम्पत्तिकी वृद्धि करना ` है। इसलिये इस धनका मालिक अभी 
'पुँजीपति नहीं है । अब यदि पूँजीपतिको मजटूरसे दुगुना अच्छा जीवन व्यतीत 
करना है और अतिरिक्त अर्थका आधा कारोवारमें फिर डालना है तो उसे आठ 
मजदूरोंको काममें लगाना चाहिये और पहले अर्थ-संग्रहका चौगुना कारोवारमें 
लगाना चाहिये। अव यह अर्थसंग्रह पूँजीका आकार ले लेता है। इस प्रकार 
अर्थसंग्रहका परिणाम बढ़ते-वढ़ते एक सीमापर वह पूँजीके रूपमें परिणत हो 
जाता है |? 

परंतु यह कहना ठीक नहीं; कारण, मारक्सका अतिरिक्त श्रम और अतिरिक्त 
मूल्यकी कल्पना ही निराधार है, इसका विवेचन पीछे हो डुका है। यह भी 
कहा जा चुका है कि व्यापार या उद्योगद्वारा धनार्जनका तरीका. ही इस प्रकार- 
का होता है जिसमें बुद्धिमानौसे एक मृतमूषिकाद्वारा भी कोटिपति बना जा 
सकता है। मार्क्सके मतानूसार उत्पादन-साधन ही पूँजी हैँ, उसकी मात्रा अल्प 
हो या बड़ी । इसीलिये किसानोंके खेत भी उत्पादन-साथन हैं। इस दृष्टिसे 
'किसान भी पूँजीपति रहते हैं । 

समाज-विज्ञानके क्षेत्रमें इस गुणात्मक .परिवर्तनकी गवाहीके लिये एंजिल्सने 
नेपोरियनको साक्षी माना है। वह कहता है कि 'फ्रांसीसी घुड्सवार, जो 
नियन्त्रित सिपाही थे, लेकिन कोई अच्छे घुड्सवार नहीं थे और मामेलुक जो 

. बहुत अच्छे घुड़सवार थे लेकिन जिनमें नियन्त्रण नहीं था । उनकी लड़ाईके 

सिलसिलेमें दो मामेलुक आसानीसे तीन फ्रांसोसियोंका मुकाबला कर सकते थे। 
सां मामेलुक सौ फ्रांसीसियोंके बराबर थे। लेकिन ३०० फ़रांसीसी साधारणतया 
३०० मामेलुकोंको हरा देते थे। और १ हजार फ्रांसीसी १५ सौ मामेलुकोंको 
हरा देते थे। पहलेके उदाहरणक्री तरह इससे यह स्पष्ट है कि नियन्त्रित 
सिपाहियोके जत्थेके परिमाणके बढ्नेपर उसका किस प्रकार गुणात्मक परिवर्तन 
होता है और वह अपनेसे अधिक संख्याकी फौजको हरा देता है ।' 

` परंतु इससे भी यही सिद्ध होता है कि अनियन्त्रण, अनुशासनहीनता अल्प- 
संख्यकोंमें इतनी हानिकर नहीं होती जितनी कि बहुसंख्यकोंमें । इसी प्रकार 
नियन्त्रणका गुण अल्पसंख्यकोंमें भले कुछ प्रकट हो, कितु बहुसंख्यकोंमें अधिक- 
रूपसे फलदायी होता है । नियन्त्रित संघटित समुदाय शक्तिशाली होता है। 
तृणादिनिर्मित रज्जु ही इसका हष्टान्त है। परिणामवादानुसारी सव्कार्यवादमें 
कोई भो विद्यमान ही गुण किंस अवस्थाविशेषमें प्रकट होता है । सिकतामें 


तेल नहीं होता, अतः कभी नहीं व्यक्त होता । तिलमें तेल होता है, अतः वह 


कभी प्रकट होता है । वेदान्त-मतानुसार कारणकी अपेक्षा कार्यमें भिन्नता न 
होनेपर भी कुछ अनिर्वचनीय गुण भी सिद्ध होते हैं । जैसे मृत्तिकाद्वारा जला- 
नयन नहीं होता, फिर भी मृत्तिकानिमित घटादिद्वारा जलानयन आदि कार्य 
होते हैं । तन्तुद्दाय अङ्गप्रावरण, शीतापनयन नहीं होता, फिर भी तन्तुनिमित 
पटद्वारा वह कार्य होता है । आकाशमें स्पर्श नहीं होता, फिर भी तन्निमित वायुमें 
स्पर्शगुण है, वायुमें रूप नहीं तथापि वायुपरिणामभृत तेजमें रूपगुण उपलब्ध 
होता है । इसी तरह एक-एक व्यक्ति या अल्प व्यक्तिमें जो गुण नहीं व्यक्त होते, 
अधिक-संख्यक उन्हीं व्यक्तियोंमें वे गुण प्रकट होते हैं। इसी तरह एक या अन्य 
व्यक्तियोंमें अनियस्त्रणका जो दुष्परिणाम नहीं व्यक्त होता,. वहुसंख्यकोंमें वह 
दुष्परिणाम स्पष्ट हो जाता है। 


प्रतिषेधका प्रतिषेध 


इसी तरह प्रतिषेधके प्रतिषेधका उदाहरण मार्क्सवादी उपस्थित करते हैं 
किं 'यदि यवका एक दाना जमीनमें डाला जाय तो गर्मी और नमीके प्रभावे 
इसमें एक विशेष, परिवर्तन होता है। इसमेंसे पौधा उगने लगता है । उस दानेके 
अस्तित्वका अन्त हो जाता है। उसका प्रतिषेष हो जाता है। उसके स्थातपर 
जो पौधा उगता है, वह उस दानेका प्रतिषेध है । वह पौधा बढ्ता है, उसमें 
फल आते हैं और फिर उसमें यवके दाने उत्पन्न होते हैं, लेकिन इन दानोंके 


पकनेके साथ ही उस पौवेका भी अन्तं हो जाता है । अब प्रतिषेबका प्रतिषेष - 


होकर नये यवके दाने हो गये। एक ही दाना नहीं, बल्कि मूल दानेका दस, 
बीस या तीस गुना ।! | 

इसी तरह पर्तिगोंके सम्वन्धमें उनका कहना है कि “ये अंडेसे निकलते हैं । 
उसके प्रतिषेधके बाद ये पतिंगे बढ़कर पूर्ण यौन विकासको प्राप्त होते हैं और 
यौन सम्वन्धसे अंडे पैदा होकर मर जाते हैं । प्रतिषेबका प्रतिषेध करके फिर अंडे 
पैदा हो गये, एक नहीं अनेक ।' 

इस सम्बन्धमें पीछे कहा जा चुका है कि वीज-विनाश या बीज-प्रतिषेव 


= 


अंडकुरादि कार्यका कारण नहीं है, किंतु बीजके अवयव ही अङ्कुरके कारण हैं; 

क्योंकि उतका ही अनूवेध कार्यमें होता हैँ। बीजके विनाशका कारण यह है कि 
एक उपादान कारणमें एक कार्यकी अभिव्यक्ति होनेप॑र कार्यान्तरोंकी निवृत्ति होती 

है । बोज भी एक अवयवोंकी ही कार्यावस्था है । अझ्कुररूप कार्यकी अभिव्यक्तिसे 
उसकी निबुत्ति आवश्यक है । जहाँ पूर्व कार्यकी निवृत्ति आवश्यक नहीं है, वहाँ 
प्रतिपेकके प्रतिषेघका कोई अर्थ नहीं है । आकाशसे वाथुकी उत्पत्ति होती है, फिर 
भी आकाश नहीं निवृत्त होता । वायुसे तेजकी उत्पत्ति होती है, परंतु वायुको 

” निवृत्ति नहीं होती । मृत्तिकासे घट उत्पन्न होता है, किंतु मृत्तिकाको निवृत्ति नहीं 
होती । आञ्रादि वृक्षोसे फलोंको उत्पत्ति होती है, परंतु बृक्षोंका नाश या प्रतिषेष 
नहीं होता । मनृष्य-पश्‌ आदिसे ही दूसरे मनूष्य-पशु आदि उत्पन्न होते हैं, परंतु 
उत्पादकोंका विनाश नहीं होता । भूतोंकी उत्पत्तिका सिद्धान्त यह है कि कारण 
व्यापक, सुक्ष्म तथा स्वच्छ एवं निगुण, निविशेष है। कार्य व्याप्य, स्थूल,, 
अस्वच्छ, सगुण एवं सविशेष है। परंतु सांख्यमतान्‌सार कार्थकी विशेषताओंकी 
भो अभिव्यक्ति ही होती है, उत्पत्ति नहीं । अत्यन्त असवकी उत्पत्ति नहीं होती- 
यह वात सत्कार्थवादके प्रसङ्गमें कही जा चुकी है। वेदान्तमतानुसार जो आदिमें 
तथा अन्तमें नहीं होती, मध्यमें प्रतीत होती है, वह वस्तु रज्जु-सर्प आदिके तुल्य 
सदसद्विलक्षण अतएव अनिर्वचनीय ही होती है । वह शुक्ति-रजतादि मिथ्या 
पदार्थोक्रे समान होनेपर भी सत्य-सी प्रतीत होती है। ादाचन्ते च यन्नास्ति वते- 
मानेऽपि तत्तथा। चितथैः सदृशाः सन्तोऽवितथा इच लक्षिता:॥ माण्डू्‌० कारि० २६) 
परिणामवादमें कारणको कार्याकारतया परिणत होनेके लिये कारणमें आवश्यक 
विचार होना ही चाहिये । एतावता अन्तबिरोब या प्रतिषेव कार्यका कारण नहीं 
हो जाता । यदि प्रतिषेध कारण होता तो सर्वत्र वह सुलभ ही है, फिर कार्योत्पत्तिके 
लिये कारणोपादान ही व्यर्थ होगा । यदि प्रतिषेध ही कार्योत्पत्तिका कारण होता तो 
दरथ बीजसे भी कार्योत्पत्ति होनी चाहिये थी; क्योंकि दाहसे भी वीजका प्रतिषेध 
हुआ ही । हम स्पष्ट देखते हैं कि कार्यके लिये कार्यार्थी तत्कारणोंका अन्वेषण करते 
हैं । वेदान्तानुसार कारण ब्रह्म ही अनिर्वचनीय माया एवं तदंश विभिन्‍न उपाधियों- 

` द्वारा कार्याकारेण विवर्जित होता है | अंडे भी पतंगोंके फल हैं, प्रतिषेधरूप नहीं । 
कहा जाता है कि मूल वस्तुके अन्तरविरोध ( विव्वंस ) से समन्वयद्वारा 
बस्त्वन्तरकी-उत्पत्ति होती है--*नानुपसुद्य प्रादुर्भावात? विनष्ट वीजसे ही अझ्कुर 
उत्मन्न होता है । मृत्पिण्डके उपमर्दनसे ही घट निर्माण होता है। विनष्ट क्षीरसे 
-` ही दधिका निर्माण होता है। यदि कूटस्थ कारणसे ही कार्य उत्पन्न हो तब तो 
अविशेषेण सभीसे सब कार्यकी उत्पत्ति होने छगे। अर्थात्‌ कुटस्थ कारणका यदि 

` कार्य-जनन स्वभाव है तब तो तत्काळ ही उससे कार्य उत्पन्न होना चाहिये, 
कालक्षेप न होना चाहिये । यदि कूटस्थ कारणमें कार्यजनक स्वभाव नहीं है, तव 

` उससे कभी भी कार्य न उत्पन्न होना चाहिये । यदि कहा जाय कि समर्थ होते हुए भी 

क्रमेण सहका रियोंकी अपेक्षास ही कार्यं उत्पन्न होता है, परंतु सहकारी कुंछ 
उपकार करते हैं या नहीं ? यदि नहीं तो वे सहकारी ही क्यों होंगे ? यदि 
उपकारका आधान करते हैं तो भी भिन्न या अभिन्न उपकारका आधान करेगे । 
यदि उपकार अभिन्त है तब तो वह कूटस्थ कारणका हौँ स्वरूप ठहरा । फिर 
कार्यमें विलम्व क्यों होना चाहिये ? यदि उपकार भिन्न है, तव तो उस उपकारके 
होनेपर ही कार्य होता है, उसके अभावमें कार्य नहीं होता । फिर तो अन्वय- 
व्यतिरेकसे उपकार ही कार्यका कारण हुआ । कूटस्थ कारणके रहनेपर भीं कार्ये 
नहीं होता, अतः कूटस्थ उत्पादक नहीं हुआ 
. चर्षातपाभ्यां किं व्योम्नश्वसैण्यस्ति - तयोः फलम्‌ । 
चर्मोपमश्चेत्‌ सोऽनित्यः खतुल्यश्चेदसत्फलः ॥ 
| ( नैष्कम्य सिद्धि एवं सवंदशनसंग्रद ) 
अतः अभावग्रस्तबीज आदिसे ही कार्यकी उत्पत्ति होती है । ब्रह्मात्मवादी 
इसका भी खण्डन करते हैं । उनका कहना हैं कि अभावसे भावकी उत्पत्ति नहीं 
हो सकती, यदि अभावसे भाव उत्पन्न हो तव तो अभाव सर्वत्र सुलभ ही है, 
फिर कारण-विशेषकी कल्पना व्यर्थ ही होगी । उपमदित वीजोंका ' अभाव एवं 
शझविषाण दोनों ही समानल्पसे निःस्वभाव हैं । अतः उनके अभावत्वमें भी कोई 
भेद' नहीं है । फिर वीजसे अङ्कुर, क्षीरसे दथिके उत्पन्न होनेका नियम व्यर्थ ही 
है। यदि निर्विष अभाव कारण है तव तो शशविषाण, खपुष्पादिसे भी 
अझ्कुरादिकी उत्पत्ति होनी चाहिये, परंतु ऐसा होता नहीं। यदि उत्पलमें नीलत्वके 
तुल्य अभावमें कुछ विशेषता स्वीकृत है तब तो विशेषवान्‌ होनेसे अभाव भाव ही 
हो जायगा । विशेष्यवान्‌ होनेसे उत्पल जैसे भाव है, वैसे ही विशेष्यवान्‌ होनेसे 
अभाव भी भाव ही हो जायगा । और फिर तो अभाव कार्य उत्पत्तिका हेतु भी 
नहीं हुआ, जैसे शशविषाणादि किसीका हेतु नहीं होता । 
इसके अतिरिक्त यदि अभावसे भावको उत्पत्ति हो तब तो हर एक़ कार्यमें 
अभावका ही अन्त्रय दिखायी देना चाहिये, परंतु देखा 'जाता है कि इसके विपरीत 
सभी कार्य भावरूपसे ही. उपलब्ध होते हैं । जैसे मृत्तिकासे अन्वित घटादिको 
तन्तु आदिका जिकार नहीं कहा जाता, कितु मृत्तिकाका ही विकार कहा जाता 
है, वैसे. ही भावान्वित कार्य भावके ही विकार हैं, अभावके नहीं । 
जो कहा जाता है 'स्वरूप-उपमर्दके विना किसी भी कूटस्थ कारणस कार्यकी 
उत्पत्ति नहीं होती, अतः अभावसे भावकी उत्पत्तिका सिद्धान्त ही ठक हैः-- 
यह कहना भी ठीक नहीं । स्थिर स्वभाववाले. सुवर्ण, मृत्तिका आदि स्पष्टरूपसे 
कार्यमें प्रत्यभिज्ञात होते हैं, अतः स्थिरभावमें ही कार्य-कारणभाव मातना युक्त 
है । बीज आदिका उपमर्द देखा जाता है, इससे उपमुद्ममाना पूर्वावस्था उत्तरा- 


वस्थाका कारण नहीं है, कितु अनुपमृद्यमान बीजावयव ही अझकुरादिमें अनुगत 

होकर कारण होते हैं । असत्‌ खपुष्पांदिसे कार्योत्पत्ति नहीं होती, सत्‌ सुवर्णादिसे 
कार्योत्पत्ति देखी जाती है, अतः भावसे भावकी उत्पत्तिका पक्ष ही ठीक है। 


कूटस्थ स्थिर कारण ही क्रमवत्‌ सहकारी कारणोंकी अपेक्षासे कार्यकारी 
होते हैँ । ये सहकारी अनुपकारक नहीं कहें जा सकते, कितु इनके द्वारा आहित 
उपकार कारणसे न भिन्न है न अभिन्न, किंतु अनिर्वचनीय है । इसलिये कार्य 
भी अनिर्वाच्य ही होता है। फिर स्थिरकी अकारणता नही कही जा सकती; 
क्योंकि कार्यका वही उपादान है- -जँसे कल्पित अनिर्वाच्य सपंका उपादान रज 
होती है । 

यदि अमावसे ही भावको उत्पत्ति होती है तब तो उदासीन, अनीहमान, 
लोगोंकी भी समीहित सिद्धि होनी चाहिये; क्योंकि अभाव तो सभीको सुलभ, है । 
खेतीके कार्यमें बिना संग्न हुए भी किसीको सस्यादि प्रात होने चाहिये । कुलाल 
मृत्तिकादिमें बिना प्रबुत्त हुए भी घटोत्पादन कर सकेगा । तन्तुवाय तन्तुओमें 
बिना प्रवृत्त हुए भी वस्रलाभ कर लेगा, परंतु यह सब होता नहीं; अतः भावसे 
ही भावकी उत्पत्ति होती है, अभावसे नहीं । 


बीज एवं मृत्तिका-पिण्ड उपमर्द हुए विना अङ्कुर, बीज आदि उत्पन्न नहीं 
होते, अतः अभाव या विनां ही कार्योके कारण होते हैं ॥ इस कल्पनाकी इस 
पक्षमें अपेक्षा लाघव है । बीज एवं मृत्तिकाको ही कार्योक्रा कारण माननेमें वीज 
या मृतूपिण्डका आकारविशेष कार्यका कारण नहीं है, अतएव अन्वयी द्रव्य ही 
कारण होता है। पिण्ड या वीजके आकारविशेषका कार्यमें अन्वय भी नहीं है। 
अन्वय बीजावयव एवं मृत्तिकामात्र ही अनुभूत होता है। मृत्तिका कारण है; 
क्योंकि उसके अभावमें घटका अभाव होता है, परंतु पिण्डादि आकारके न 
रहनेपर भी घटकी उपलब्धि होतो है। सभी कारण कार्यका उत्पादन करते हुए 
अपने पूर्वं कार्यका तिरोधान करते हैं; क्योंकि एक कारणमें एक कालमें ही दो 
कार्य नहीं हो सकते । पूर्वकार्यके उपमर्द्से कारणका स्वरूप नहीं उपमदित 
होता । | ः 

मृत्तिकादिका पूर्व कार्य पिण्डादि हैं, घटादिकी उत्पत्तिके लिये उनका तिरो- 
धान आवश्यक ही है । कार्थान्तरकी उत्पत्तिके लिये पूर्वकार्यका तिरोधान आवश्यक 
होता है, इसलिये पिण्डादिका तिरोधान होता है, इसलिये नहीं कि कारण-नाश 
कार्यका हेतु है। असत्कारणवादी कहता है कि पिण्डादिसे भिन्न मृत्तिकादि कुछ 
भी नहीं है। यद्यपि कहा जा सकता है कि पिण्डादि पूर्वकार्यके उपमदित होनेपर भी 
मृदादि कारण नहीं नष्ट हुआ; क्योंकि वह घटादि कार्यास्तरमें अन्वित है, परंतु यह 


ठीक नहीं; क्योंकि पिण्ड घटादिसे भिन्‍्त मृदादि कारणका उपलम्भ ही नहीं होता । 

इसपर वेदान्तीका कहनाँ है किं मुदादि कारणोंसे घटादिकी उत्पत्ति होनेपर 
पिण्डादिकी निवृत्ति हो जानेपर भी मिट्टी आदि कारणकी घटादिमें अनुवृत्ति रहती 
है । अतः पिण्डादिके विनष्ट होनेपर भी मुदादि कारणका विनाश नहीं हुआ । 
असद्वादी कहते हैं कि “यद्धपि मृत्तिकादि कारण पिण्डादिके नष्ट होनेपर नष्ट हो गया, 
घटादिमें मृत्तिकादि कारणका अस्वयदर्शन कारणकी अनुवृत्तिस नहीं, अपितु 
साइइयके कारण है । पिण्डगत मृत्तिकासे घटगत मृत्तिका भिन्न है, फिर भी साहश्य- 
के कारण अभेद प्रतीतिसे अन्वयदर्शन-सा होता है ।” परंतु यह कहना ठीक नहीं; 
क्योंकि पिण्डादिगत मिट्टी आदिकोंके अवयवोंका ही घटादिमें प्रत्यक्ष अनुभव 
होता है। अतः पिण्डगत मृत्तिकासे , घटगत मृत्तिका भिन्त है--यह प्रत्यक्ष नहीं , 
है, किंतु 'यत्‌ सत्‌ तव्‌ क्षणिकं यथा दीपं सन्तश्चेमे भावाः' जो सत्‌ है वह्‌ क्षणिक 
होता है जैसे दीप, और सभी पदार्थ सत्‌ हैं; अतः वे क्षणिक होने चाहिये । इस | 
अनुमानसे मृदादिकारणोंकी भी क्षणिकताका अनुमान करके ही भेद सिद्ध किया 
जा सकता है । परंतु 'सैवेयं मृत्तिका’ वही यह मिट्टी है-इस प्रकारकी प्रत्यभिज्ञा 
प्रत्यक्ष पहचानसे विरुद्ध होनेके कारण यह अनुमान अरिनिके अनुष्णर्वानुमान- 
के समान अनुमानाभास है । ; 

कहा जा सकता है कि ्रत्यक्ष-प्रमाणसे कारणकी एकता प्रतीत होती है. 
और अनुमान भेद प्रतीत होता है, अतः जैसे प्रत्यक्षसे विरुद्ध होनेके कारण 
अनुमानको अनुमानाभास कहकर अप्रमाण घोषित किया जाता है, वंसे ही 
अनुमानविरुद्ध प्रत्यक्षको ही प्रत्यक्षाभास कहकर ' अप्रमाण क्यों न घोषित किया 
जाय ? परंतु यह नहीं कहा जा सकता; क्योंकि अनुमान प्रतयक्षपूर्वक ही हुआ 
करता है, अतः अतुमानद्वारा प्रत्यक्ष न होनेसे प्रत्यभिज्ञासिद्ध प्रत्यक्षका विरोध 
उपजीव्यविरोध ठहरता है । इसलिये अनुमान दुर्बल है । अन्यथा यदि अनुमानसे 
प्रत्यक्ष बाधित होगा तब तो सर्वत्र ही अनाश्वास होगा । 

कहा जा सकता हैं कि प्रत्यभिज्ञा स्वार्थमें स्वतःप्रमाण नहीं हो सकती, कितु 
दूसरी बुद्धियोंके संवादसे ही उसका प्रामाण्य हो सकता है; परंतु स्थायित्व-साधक 
दूसरी कोई बुद्धि नहीं है, अतः “प्रत्यभिज्ञा सिद्धः परत्यभिज्ञायमानः' अर्थ भी क्षणिक 
ही है। परंतु यह भी कहना ठीक नहीं; क्योंकि इस तरह तो अनुमान-सिद्ध 
क्षणिकत्वबुद्धि भी स्वार्थमें स्वतः प्रमाण न होनेसे उसे भी ताहगू दूसरी बुद्धिकी 
अपेक्षा होगी । उस दूसरो बुद्धिको भी अपने प्रामाण्यके लिये ताहक तीसरी 
बुद्धिको आवश्यकता होगी--इस तरह अनवस्था प्रसङ्गं होगा । अतः प्रत्यभिज्ञाके 
प्रमाण-बुद्धिका स्वतः प्रामाण्य ही अङ्जीकार करना ठीक है। इस रष्टिसे 
प्रत्यभिज्ञान भी स्वतः प्रमाण है । - 

जो कहते हैं कि प्रत्यभिज्ञा भी साहश्यके कारण भ्रमरूप है । “व एवेमे केशा:” 
__ये वही बाल हैं, इत्यादि स्थलोंमें वालोंकी भिन्नता रहनेपर भी साहश्यके कारण 

अभिन्नता प्रतोत होती है, उसी तरह “सैवेयं मृत्तिका” वही यह मिट्टी है, इत्यादि 
स्थलोंमें भी साहश्यके कारण ही अमेदकी प्रत्यभिज्ञा होती है, उनका कथन भी 
ठोक नहीं; क्योंकि एक स्थायी अनुभविता न होनेसे पूर्वोत्तर कालवर्ती . तत्पदार्थ 
एवं इदं पदार्थका ग्रहण ही नहीं होगा । उनके ग्रहण हुए बिना "तेनेदं सह्यम्‌? 
यह साहश्य-बुद्धि हो नहीं होगी । फिर साहश्य-बुद्धिमूक भी प्रत्यमिज्ञाको कसे 
कहा जा सकता है? कोई भी क्षणिक बुद्धि या क्षणिक द्रष्टा भिन्न कालवती 
पदारथोंको नहीं ग्रहण कर सकता । इस सम्वन्धमें विज्ञानवादी वौद्धोंका कहना है 
कि बाझ्ार्थके बिना ही बुद्धियाँ उत्पन्न होती हैं, अतः साहश्य विना ही अर्थात्‌ 
असत्‌ साहृश्यमें ही साहश्य-वुद्धि होती है। परंतु इस तरह तो तत्‌ पदार्थ और 
इदं पदार्थकी बुद्धि भी साहश्य-बुद्धिकी तरह हो असद्विषयक ही समझी जायगी । 
` यदि कहा जाय कि ऐसा भी अभीष्ट ही है अर्थात्‌ विज्ञानवादी वाह्य अर्थका 


अस्तित्व ही नहीं अङ्गीकार करता । अतः सभी वुद्धियाँ वाह्य विपयके विना ही, 


उत्पन्न होती हैं तो यह भी ठीक नहों; क्योंकि फिर तो बुद्धि, बुद्धि भी असद्‌- 
बिपयक ही होगी । अतः वाह्य अर्थके समान ही ` आन्तर अर्थ (बुद्धि ) का भी 
असत्त्व सिद्ध हो जायगा । यद्यपि शून्यवादी इसे भी अभीष्ट ही मानता है, तथापि 
यदि सर्वबुद्धि मिथ्या ही हों तो असद्वुद्धि भी मिथ्या हो जायगी । फिर तो असत्‌ 
या शूत्यकी सिद्धि भी असम्भव ही होगी । इसलिये साहश्य-वुद्धिसे प्रत्यभिज्ञा 
होती है-यह कहना गरुत है। तथा च कार्योत्पत्तिके पहले कारणका सद्भाव 
सिद्ध होता है। संसारमें तम आदिद्वारा प्राबृत घटादि बस्तु आलोकादिके द्वारा 
भ्रावरण तिरस्कारसे अभिव्यक्त होती. है । अतः अभिव्यक्तिके पहले भी उसका 
अस्तित्व होता है । उसी तरह घटादि कार्य भी कारण-व्यापारद्रारा आवरण 
तिरस्क्रारसे अभिव्यक्त होता है। अतः अभिव्यक्तिके पहले भौ उसका अस्तित्व 
मान्य होना चाहिये । जैसे. अविद्यमान वस्तु सूर्योदय होनेपर भी उपलव्य नहीं 
होतो, उसी तरह कार्य यदि उत्पत्तिके पहले अविद्यमान होता तो कारक-व्यापारसे 
भी उसकी अभिव्यक्ति सर्वथा असम्भव ही होती । 
` कहा जा सकता है कि सत्कार्यवादीके मतानुसार यदि घटादि कार्य कभी 
भी अविद्यमान नहीं है, तब तो सूर्योदय होनेपर उसका सदा ही उपळम्भ होना 
चाहिये, कितु यह ठीक नहीं; क्योंकि आवरण दो प्रकारके होते हैँ-जँसे अभिव्यक्त 
घटका तम आदि आवरण है, उसी प्रकारसे अभिव्यक्तिके पहले अनभिव्यक्त घटका 
आवरण है मृदादि अवयवोंका पिण्डादि कार्यान्तररूपसे संस्थान । इसलिये जवतक 
मुदादिका अवयवोंकी पिण्डादि कार्यास्तरखूपसे स्थिति रहती है, तबतंक अर्थात्‌ 
उत्त्तिके पहले घटादि कार्य उसी आवरणसे आवृत होनेके कारण उपलब्ध नहीं 
होते । उसी आवरणके भङ्ग होनेसे घटादि कार्योंकी उत्पत्तिका व्यवहार होता है। 
जैसे तम हटनेसे घटादिके व्यवहारका भाव होता है, वैसे ही पिण्डादिसे तिरोभूत 

रहनेपर अभावका व्यवहार होता है। कपालादिसे तिरोभूत होनेपर घटादिके 
नष्ट होनेका व्यवहार हुआ करता है। कहा जा सकता है कि पिण्ड-कपालादि 
घटादिके समान देशवाले होनेके कारण आवरण नहीं हो सकते; क्योंकि तम और 
कुड्यादि (दीवार) आवरण घटादिसे भिम्न देशवाले होते हैं अर्थात्‌ आवृतके देशसे 
भिन्न देशवाळा ही आवरण होता है, परंतु पिण्ड-कपाल आदि तो सर्वथा आवृतके 
ही देशवाले होते हैं। यह कहना भी ठोक नहीं, क्योंकि क्षीर जलके समान देशमें 
रहकर भी जलका आवरक रहता है । समानदेशत्व आवरणका बाबक है--इसका 
कया अभिप्राय है? एकाश्रयाश्रितत्व या एककारणत्व ? अर्थात्‌ जो दो चस्तु 
एक आश्रयमें आशित होते हैं उनमें एक दूसरेका आवरक नहीं होता । अथवा 
जिन दो वस्तुओंका एक ही कारण होता है उनमें एक दूसरा आवरक नहीं होता। 
इनमें पहला पक्ष ठीक नहीं; क्योंकि एकाश्रयाश्रित होनेपर भी क्षीरके द्वारा क्षीर- 
मिश्रित जलका आवरण होता ही है, तथा दूसरा पक्ष भी ठीक नहीं; क्योंकि 
कार्यभेदसे कारणका भेद होता है । अतः घटादिके कारण: मुदादि अवयबोंसे 
कपालादिके कारण मुदादिके अवयवोंका भेद होता है। अतः एककारणत्व असिद्ध है 
अर्थात्‌ यदि घट अवस्थावाळी मृत्तिक्रामात्रमें रहनेवाले कपाल आदिको घटका 
अनावरण कहें तो यह अभीष्ट ही है। परंतु यदि अव्यक्त घटावस्थावाली मृत्तिकामें 
रहनेवाले कपालादिको अनावरणत्व कहना चाहते हैं तो यह नहों कहा जा सकता; 
क्योंकि यहाँ घट और कपालादिके कारण मृदादि अवयवोंका भेद ही है। 


कहा जा सकता है कि फिर तो आवरणाभावके लिये ही प्रयत्न करना 


“चाहिये, घटोत्पत्तिके लिये प्रमत्न करना व्यर्थ है--यह कहना ठीक नहीं; क्योंकि 


यह नहीं कहा जा सकता कि आवरण-विनाशमात्रके प्रयत्नसे ही घटकी अभिव्यक्ति 
होती है । क्योंकि तम आदि आवृत घटादिके प्रकाशके लिये दीपादिकी उत्पत्तिका 
भी प्रयत्न देखा ही जाता है, भले ही वह प्रयत्न भी तमके निराकरणार्थ.ही हो । 
तमके हटनेपर स्वयं हो घट उपरूब्य होता है। तथापि प्रकाशवान्‌ ही' घटका 
उपलम्भ होता है। इस तरह तमके निराकरणसे अतिरिक्त भी प्रदीपोत्पत्तिका 
प्रकाशविशिष्ट घटका उपलम्भ हो यह विशिष्ट प्रयोजनं सिद्ध होता है। इस 
तरह घट-प्रागभावका यह मतलव नहीं कि उत्पत्तिके पहले घटस्वरूप ही नहीं । 
अत्यन्ताभाव, प्रागभावादि यदि अपने प्रतियोगि घटादिसे अत्यन्त भिन्न हों तो 


. चटादिक्री अनाद्यनन्तता और अद्वितोयता सिद्ध होगी। यदि सद्रूप हों तो 


फिर अभाव ही नहीं रह जायंगे, क्योंकि भाव और अभावकी परस्पर सङ्गति 
नहीं होती । 


कहा जाता है कि अभाव प्रसिद्ध वस्तु है । जँसे भावका अपलाप नहीं 
किया जा सकता वैसे ही अभावका भी, परंतु विचारणीय विषयःयह है कि 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS 


३३० मार्क्सवाद और रामराज्य 


वह अभाव क्या है ? घटका स्वरूप ही है या अर्थान्तर ? यदि प्रथम पक्ष कहें तो 
ठीक नहीँ; क्योंकि यदि घटस्वरूप ही हो तो घटके द्वारा उसका व्यपदेश कैसे 
हो ? अर्थात्‌ अभेदमें घटका प्रागमाव इस रूपसे भेदमूलक सम्वन्ध व्यवहार 
कँसे होगा ? यदि कहा जाय कि कल्पित सम्बन्धको ही लेकर व्यवहार बनता है 
तो भी यही कहना पड़ेगा कि कल्पित अभावका ही “घटस्य ्रागभाचः? इस रूपसे 
व्यवहार होता है | घटस्वरूपका घटसे व्यपदेश नहीं बन सकता । यदि कहा जाय 
कि घटाभाव घटसे अर्थान्तर है तो वह घटसे अर्थान्तर कारणरूप ही हुआ तथा 
च घटप्रागभाव घटकारणरूप ही ठहरा । 

अभिव्यञ्जकके व्यापार होनेसे नियमेन घटकी अभिव्यक्ति होती है, अभिव्यञ्जक 
व्यापार न होनेसे नहीं । इस तरह अन्वयव्यतिरेकसे घटादि कार्योके लिये 
कुलालादि-व्यापार सार्थक होते हुँ । उस व्यापारसे आवरण-भङ्ग आर्थिक ख्पसे 
हो जाता है। कारणमें वर्तमान एक कार्य इतर . कार्योका आवरक होता है। 
यदि घटादिके पूर्वाभिव्यक्त पिण्डादि कार्य या घटध्वंसके पश्चात्‌ अभिव्यक्त कपालादि 
कार्यके विनाशका ही प्रयत्न किया जाय तो चूर्णादि भी कार्य उत्पन्न होंगे। 
उन कार्थोसे भी घट आवृत ही रहेगा । अतएव घटाभिव्यक्तिके लिये नियत 
कारण व्यापार अपेक्षित होता है। “अतीतो घटः, अनागतो घरः' ये दोनों बुद्धियाँ 
भी वर्तमान घटबुद्धिके समान ही विद्यमान वस्तुका ही आल्म्बन करती हुँ । 
इसोलिये अनागत वस्तुके लिये अर्थियोंकी प्रवृत्ति होती है। यदि खपुष्पवत्‌ 
अनागतादि वस्तु अत्यन्त असत्‌ हों तो उनमें अधियोंकी प्रवृत्ति नहीं हो सकती । 

“इह कपालेषु घरो भविष्यति? इन कपालोंमें.घट होगा । यह प्रतीति प्राग- 
भावकी प्रतीति कही जाती है । इस मिट्टीसे घट होगा इस विश्वाससे ही कुलालादि 
प्रवृत्त होते हैं । घटनिर्माणार्थ प्रवृत्त कुलालादिके व्यापार-कालमें “घटः असत्‌? 
इस वाक्यका यदि इतना ही अर्थ है कि जैसे कुलालादि वर्तमान है उस प्रकारसे 
चट वर्तमान नहीं है । तब तो ऐसे असत्का कोई विरोध नहीं; क्योंकि घट तो 
भविष्यद्रूपसे ही वर्तमान है । पिण्ड या कुलालादिकी जैसी वर्तमानता है, वसी 
वर्तमानता घटकी नहीं है; क्योंकि पिण्डकी वर्तमानता और घटकी वर्तमान 
दक्षामें घटोत्पत्तिके पहले घट असतु अर्थात्‌ कुछालादिकी तरह वर्तमान नहीं है, 
इस कथनका कोई विरोध नहीं । परंतु घटकी जो भविष्यत्ता विशिष्ट कार्यरूप 
घट असत्‌ इस व्यवहारसे उसका प्रतिषेध नहीं हो सकता । चतुविध अभावोंमें 
जैसे घटान्योन्याभाव घटसे भिन्न, पटादिरूप ही है, 'घटस्वरूप ही नहीं; पट 
घटाभाव स्वरूप होनेपर भी अभावात्मक नहीं होता कितु भावरूप ही रहता है। 
इसीलिये कहा. गया है कि 'स्वरूपपररूपाभ्यां सर्व सदसदात्मकम्‌ ।? इसी प्रकार 
घटके प्रागभाव, प्रब्वंसाभाव, अत्यन्ताभावकी भी घटसे भिन्नता और भावरूपता 


ही कहनी चाहिये । 

इस तरह विकसित वीजमें अन्तर्विरोध, वर्गभेद, वर्गसंघर्ष एवं वर्ग-विघ्वंस- 
रूपो वाद-प्रतिवादके अङझ्कुरका फलपर्यन्त विकास होना और उससे पुनः उसी 
प्रकार अङ्कुरान्तररूपी विकासान्तरकी उत्पत्ति यद्यपि किसी अंशे इष्ट है तथापि” 
भूतोंकी उत्पत्तिमें यह नियम व्यभिचरित है । आकासे वायुकी उत्पत्ति होती है, 
फिर भी आकाश वना रहता है। वायुसे तेजकी उत्पत्ति होनेपर भी वायु नष्ट 
नहीं हो जाता, इसी प्रकार तेजसे जळ एवं जलसे भूमि उत्पन्न होनेपर भी कारणः 
वने ही रहते हैं । कार्यके विकासान्तर होनेपर प्रथम विकास समाप्त हो जानेका 
नियम सर्वथा अदृष्ट है। बृक्षसे फलोंके विकसित होनेपर भी वृक्षोंके नष्ट होनेकाः 
नियम नहीं है । मनुष्य, पशु आदिसे मनुष्य, पशु आदिकी उत्पत्ति होनेपर भी 
कारणका विनाश नहीं होता । भूत भी सावयव होतेसे कार्य .है। जो-जो भीः 
सावयव होता है, घटादिके समान कार्य ही होता है। साथ ही जो भी कार्य हैं, 
उसे सकतूंक एवं सोपादान भी होना चाहिये । कर्ता चेतन होता है, इस दृष्टिसेः 
इश्वरसिद्धि होती है एवं कार्यकी अपेक्षा उपादान व्यापक, शुद्ध एवं नित्य होता 
है, इस दृष्टिसे कार्यकी अपेक्षा कारणकी अनश्वरता, स्वच्छता एवं व्यापकताकाः 
ही निर्णय होता है। इस तरह पृथ्वी जलसे, जरू तेजसे, तेज वायुसे एवं वायु. 
आकाशसे उत्पन्न होता है, यह श्रुतियों एवं युक्तियोसे सिद्ध है । यहाँ वाद-प्रतिवाद,. 
समन्वय आदिका सिद्धान्त व्यभिचरित एवं अल्यल्पदेशीय ही सिद्ध होता है । 

पाश्चात्य वैज्ञानिक कहते हैं 'कि गणितशास्त्रके किसी अङ्क॒चिल्णकोः 
लीजिये +7 । इसका प्रतिषेध है '-क्र' । यदि -क' से गुणाकर हम इसका 
प्रतिपेच करते तो इसका फल होता है 'के' । प्रतिपेधके प्रतिषेधसे मूल अङ्क फिर 
लौट आया, लेकिन और ऊँचे स्तरपर अपने वर्गफलके रूपमें । इसमें कोई हानि- 
की वात नहीं है । यही नतीजा.क और क के गुणासे भी प्राप्त होता है; क्योंकि 
“कर के वर्गमूलमें सदा दोनों अङ्कु रहते हैं 'क' और 'क' । संख्यारुगणितके द्वारा 
किसी गणितकी समस्याका हुल तो इसका और भी अच्छा उदाहरण है । दो अङ्कु. 
चिह्न 'क' और 'ख' ले लीजिये । जिनके परिवर्तनका आपसी सम्बन्ध निर्धारित 
है । यानी किसी एकमें परिवर्तन हो तो दूसरेमें,परवर्तनका स्थिरीकरण उस उक्त: 
सम्बन्धसे हम कर सकते हैं । यदि हम दोनोंका प्रतिषेध करें तो घटते-घटते ये 


दोनों अङ्कु नहींके वरावर हो जाते हैं। लेकिन उनका पूर्व सम्बन्ध ज्यों-का-त्यों 


त ंस्यार+क किन यह 
बना रहता है। इसको अङ्कुमें हम यों रख सकते हैं । सब यह 


सम्बन्ध वराबर है दर के, अब इस प्रतिपेथके द्वारा जब हम उस समस्याको हळ 


कर लेते हैं, तो हम फिर मूल अङ्कुपर उपनीत होते हैं । पूर्व प्रतिषेधका प्रतिषेधः 
और समस्याका हल हो गया ।? 

उपर्युक्त उदाहरण भी वस्तुत प्रतिषेषके प्रतिषेवका नहीं । घन-ऋणका 
'बढ़ाव-घटात्रके रूपमें विरोध होनेसे यद्यपि घनका प्रतिषेष ऋणको कहा जा सकता 
“है, ऋणके गुणनसे निकलूनेवाले फलभूत वगफल संख्याका भी प्रतिषेधका प्रतिषे 
कहा जा सकता है। परंतु केवल वह धनके ख्पमें ही मूल संख्याके खूपमें 
वस्तुतः उसका रूप पृथक-पृथक्‌ है । जैसे अङ्कुर-कारणभ्ूत यवका दाना आर 
अङ्कुरका फलभूत यवके दाने पृथक-एथक्‌ हूँ । 
संख्याणुगणितका भी उदाहरण, इस सम्बन्म अनुकल नहीं हैँ। मूलका 
प्रतिषेध शून्यवत्‌ 'क’ अवश्य प्रतिषेधका प्रतिषेध है। उनके निर्धारित परस्पर 
सम्बन्धके आधारपर उसके प्रतिषेधसे मूलपर पहुँचते हैं, परंतु यह अपेक्षा-बुद्धिको 
ही कलाबाजी है । इससे .प्रतिषेधके प्रतिपेधसे प्रतियोगी सत्त्व-व्यवस्थापन-जैसी 
कोई चीज नहीं निकलती । एक अपेक्षा-बुद्धिसे वही वस्तु पहली या दूसरा, छीटा 
-या बड़ी हो सकती है, परंतु वस्तुतः वह विरोधात्मक नहीं हो सकती । 
एतिहासिक इन्ड्बाद 
कहा जाता है कि 'इतिहासके लिये भी यही वात लाग है। सब सभ्य 
ःजातियोंका, जो एक निर्दिष्ट अवस्थाको पार कर चुकी हं, आरम्भ भूमिके 
-सामृद्धिक स्वामित्वसे होता है । कृषिके विकासके लिये एक स्तरपर भूमिका सामू- 
हिक स्वामित्व उत्पादन-क्रियाके लिये वाथकस्वरूप वन जाता है। इसका अन्त 
:किया जाता है, इसका प्रतिषेध होता है और कुछ वीचके स्तरोंको पारकर 
<यक्तिगत-सम्पत्तिमें ख्पान्तरित हो जाता है, व्यक्तिगत सम्पत्तिसे ही कंपिका 
ऊँचे स्तरपर विकास होता हैं, लेकिन व्यक्तिगत सम्पत्ति ही आगे चलकर क्ृपि- 
*उत्पादनकी क्रियाके लिये बाधकस्वरूप हो जाती है । अब इसके प्रतिपेधकी और 
-भूमिपर सामूहिक स्वामित्वकी माँग होने लगती है, लेकिन यह मूछरूपसे बहुत 
'मिन्न होगा, जिसमें आधुनिक आविष्कारोंका पूरा उपयोग किया जा सकेगा । 
पर॑ यह कहना भी सङ्गत नहीं है । भूमिपर सामूहिक स्वामित्व ऐतिहासिक 
-नहीं है । इशवर-निमित भूमि ईश्वरकी थी । बलिकी पतनी विन्ध्यावलिने भगवान्‌ 
वामतसे कहा था कि आपने क्रीड़ाके लिये ही जगतूकी रचना की है, परंतु दुबडि- 
लोग उसे अपना समझने लगते हैं। आप सर्वकर्ता हैं, आपहीद्वारा जीवोंमें भी 
कर्तृत्व सफल, होता है, फिर बलि आदि आपको क्या दे सकते हैं-- 
क्रीडार्थमात्मन इदं त्रिजगत्त कृतं ते. 
स्वाम्यं तु तत्र कुधियोऽपर इंश कुयु : । 
कतुः ग्रभोस्तव किमस्यत आवहन्ति 
त्यक्तट्वियस्त्वदवरोपितकद्‌ंवादाः ॥ 
( श्रीमद्भा० ८ । २२। २० ) 

..ईश्वरके उत्तराधिकारी ब्रह्मा, इन्द्र, मन्‌ आदि हुए। वर्म-नियन्त्रणकी 
स्थिति कमजोर पड्नेपर मात्स्यन्याय-निराकरणके लिये जनताने मनको शासक 
वनाया । तदनन्तर विभिन्न व्यक्ति भी व्यष्टिभूमिके ही स्वामी हुए । प्राणियोंका' 
कर्मद्वारा सृष्टिमें हाथ होता है, कर्मोके अनुसार ही और भोग-साधन प्राप्त होते" 
हैं। हिरण्यगर्भ, मन आदिको कर्मानुसार समष्टि-भोग-साधन मिलते हैं, सामान्य 
जीवोंको भी व्यष्टि-भोगसाधन भी कर्मोके अनुरूप ही मिलते हैं | कोई वस्तु ईश्वर 
या प्रकृतिद्वारा निर्मित है, एतावता वह सबकी है--ऐसा नहीं कहा जा सकता ।. 
एक स्त्री भी प्रकृतिद्वारा निमित होती है, तो भी उसपर माता-पिताका ही स्वत्व 
होता हैँ । पश्चात्‌ उनके द्वारा दिया हुआ स्वत्व पति आदिको मिळता है, या: 
स्वयं वह जिसे स्वत्व समर्पण करती है, उसे मिलता है । 

जिस रूपमें भूमि, आकाशादिपर कभी सामूहिक स्वामित्व था, उस उ्पमें 
आज भी है ही । भूमिपर सभी प्राणियोंको जीवित रहने, चलने-बैठने, श्वास लेने, . 
अवकाश ग्रहण करनेका अधिकार सदा मिला, आज भी है। परंतु विशिष्टरूपसे 
भूमिका स्वामित्व भूमिपतिका ही है। अूमिपतिद्वारा दिया हुआ सीमित अूमि-. 
पतित्व अन्यलोगोंको भी प्राप्त हुआ । इसीलिये भूमिकर देनेको प्रथा है। यह 
कोई भी व्यवस्था सर्वथा आगन्तुक एवं नवीन नहीं है। व्यक्तिगत सम्पत्तिसे 
ही क्षिका जैसे ऊँचे स्तरपर विकास हुआ, इसी प्रकार आगे भी व्यक्तिगत 
भूमिका अपहरण किये विना उसका उच्चतम विकास हो सकता है। 
अमेरिका आदिमें भी वैसा ही विकास हो रहा है । बड़े कामोंके लिये सहकारिता-. 
के आधारपर सम्भूयोत्थान ( सम्मिलित कृषि, व्यापारादि ) पहले भी होता 
था, यह अन्यत्र दिखाया गया है, बसे ही अव भी हो रहा है, आगे भी 
हो सकेगा । अतः भूमि, सम्पत्ति आदिका अपहरण प्रतिषेधके प्रतिषेधका 
उदाहरण नहीं हो सकता है। 

उन्नत साधनोसे फलमें उन्नति होती है। इस हृष्टिसे जब भी पहले या पीछे. 
उन्नत साधन होते हैं तब कृषि उन्नत. होती है। आज भी जहाँ उन्नत साधन 
नहीं मिलते, वहाँ खेतीका वही निम्नरूप हूँ । अनेक स्थानोंमें आज भी सामूहिक 
खेतियोंसे व्यक्तिगत खेतियाँ उच्चकोटिकी होती हैं । दूसरी दृष्टिसे अन्न, फल 
आदिकी उत्पत्ति और अच्छाई तथा मात्रा पहले बहुत अच्छी थी, अब कम- 
अच्छी है । जिन खेतोंमें पहले बीस मन अन्न पैदा होता था, उनमें आज पाँच 
मन भी उत्पन्न नहीं होता । पशुओं, मन्ष्योंको भी जैसी बुद्धि, शक्ति, आकार 
वल-पराक्रम हजारों वर्ष पहले था, उससे आज ह्वास ही है। मनुष्योंके पुराने 
अस्थिपञ्जर तथा प्राचीन तलवारों और मालोंके वृहत्‌ आकार इसके साक्षी हैं । 

समाजवादी कहते हैं कि 'यह बात इतिहाससे सिद्ध है कि पारिवारिके और: 
वैयक्तिक सम्पत्ति एकत्रित करनेके नियम चळनेसे पहले मनष्य हजारों वर्षतक श्रेणी-- 

-सेदके बिना आदिम समष्टिवादकी अवस्थामें रहा है”, पर यह ऐतिहासिक तत्त्व 
आधुनिक छोगोंका स्वगोष्ठीनिष्ठ सिद्धान्तमात्र है । संसारके सबसे प्राचीन इतिहास 
महाभारत और रामायण हैं; जिनकी बहुत कुछ सत्यता मोहन-जो-दड़ो तथा हरप्पा- 
के सूगर्भसे मिली हुई वस्तुओंसे सिद्ध होती है। उन आर्ष इतिहासं एवं अपौरुपेय 
-बेदादि शास्त्रों सिद्ध है कि ने केवल मनुष्योंमें ही किंतु देवताओं, प॒शूओं, वृक्षोंमें 
“भी ब्राह्मण आदि भेद सृष्टिकालसे ही है। अवश्य यह श्रेणी-मेद शोषक तथा शोषितके 
आधारपर नहीं हुआ, कितु धर्मके आधारपर ब्राह्मण, क्षत्रिय आदि श्रेणी-भेद और 
उसके अनुसार ही श्रीत-स्मार्त धर्म एवं जीविकाओंके विधान हुए, “न चै राज्यं न 
.राजासीज्न च दण्ड्यो न दाणिइकः? ( मदा० रा० ५९। १४) आदि पूर्वोक्त सर्वोत्टष्ट 
.धर्म-नियस्त्रणके युगमें भी धर्म तथा ब्राह्म आदि श्रेणियोंकी सत्ता थी ही । 


'ुराकालमें सव ब्राह्मण ही थे, क्षत्रिय आदि न थे। स्त्रियाँ भी विवाहित 
“न होती थीं, सम्पत्ति सामूहिक होती थी ।' आदि वातें भी अत्यन्त असङ्गत हैं । 
अनादि सुष्टि-संहारकी परम्परामें मूलभूत धर्मपरम्परा भी अनादि है। तन्मूलक 
'र्णाश्रम-धर्म पातिव्रत्यादिःधर्म भी अनादि ही हैं। कभी भी उतपत्ति-क्रममें 
कार्योत्पत्तिके पहले कारण ही रहता है, वायुकी उत्पत्तिके पहले आकाश था ही । 
-क्रम-वर्णनमें क्षत्रिय आदि उत्पत्तिके पहले ब्राह्मण ही थे, विवाह होनेके पहले खिया 
.आज भी अविवाहित होती हैं । आज भी घट बननेके पहले मृत्तिका ही रहती है, 
-परंतु इससे ब्राह्मणादि वर्णों तथा विवाहादि धर्मोंकी अनादितामें कोई बाधा नहीं 
आती । अतएव इन सबोंका उत्पत्ति-क्रम-वर्णनमें ही तात्पर्यं हैं । आकाशसे वायु, 
“वायुसे तेज एवं तेजसे जर तथा जरसे पृथ्वीकी उत्पत्ति होती है। यह्‌ कहा जा 
-सकता है कि पृथ्वी, जलके उत्पत्तिके पहले तेज ही था, तेजसे भी पहले वागु ह 
था, वायुसे भी पहले आकाश थां और कुछ नहीं था। उसी तरह भगवानको 
मुखशत्तिसे ब्राह्मणकी उत्पत्तिके पश्चात्‌ बाहुको शक्तिसे क्षत्रियकी उत्पत्ति हुई । 
अत: उदर या ऊरुसे वैश्य, पादसे शूद्रकी उत्पत्ति हुई । उत्पत्तिक्रममें पौर्वापर्य 
होता ही है, उसीमें अभावका व्यवहार होता है। जब कि अनादि वेदोंद्वारा ही 
-प्रतिकल्पकी सृष्टि होती है और अनादि वर्णाश्रम-धर्मका प्रतिपादन होता है। 
:अनादि हो पातिब्रत-धर्मका प्रतिपादन है, तव अमुक वर्ण या अमुक धर्म पहले नहीं 
-था--इत्यादि कल्पनाएँ निराधार एवं अप्रमाणित हैं । 
जीव ईश्वरके समान ही धर्माधर्म भी अनादि हैं । तदनुसार ही तद्बोधक 
“शास्त्र एवं तदनुयायी वर्णाश्रम-धर्मं भी अनादि हैं । ब्राह्म आदि विवाहोंसे सवर्णामें 
उत्पन्न ही ब्राह्मणादि वर्ण हैं, अतः विवाह आदि सभी अनादि हैं। श्वेतकेतु 
-आदिकी कथाएँ गुणवादसे छक्ष्यार्थमें पर्यवसित हैं, वाच्यार्थमें नहीं । अर्थात्‌ कुन्तीको 
-देवताओसे संतानोत्पादनमें प्रबृत्त करनेके लिये यह अर्थवाद है और अर्थवाद भी 

जहाँ प्रमाणान्तरसे विरुद्ध अर्थका प्रतिपादक होता है, वहाँ भूतार्थवाद न होकर 
गुणवाद ही होता है अर्थात्‌ उसका वाच्यार्थमें कुछ भी तात्पर्ये न होकर प्रशंसा 
या निन्दाद्ठारा प्रवृत्ति या निवृत्तिमें ही तात्पर्य होता है। सिद्धान्ततः हास- 
विकासका चक्र ही सिद्ध है। तदनुसार कभी ब्राह्मणोंकी बहुलता, कभी शूदोंकी 


बहुलता होती है, अर्थात्‌ कभी ज्ञान-विज्ञानप्रधान मनुष्योंकी वहुलता होती हैं 
कभी शिल्पादि कर्म-प्रधान मनुष्योंकी--- 


यथा कृतयुरो पूर्वमेकवर्णमभूत्‌ किल । 
तथा कलियुगस्यान्ते शूद्रीभ्ूताः प्रजास्तथा ॥। 
( मत्स्यपुराण अध्याय १४३ । ७८) 


माक्सवादी कहते हैं कि 'दर्शनके क्षेत्रमें स्वयं इन्द्ात्मक भौतिकवाद ही 
एक ऐसा उदाहरण है। पह्लेक़े भौतिकवादका प्रतिषेष हुआ आदर्शवाद, और 
इस आदर्शवादका प्रतिषेध हुआ फिर भौतिकवाद | लेकिन यह भौतिकवाद 
यान्त्रिक भौतिकवाद नहीं, बल्कि इन्द्वा्मक भौतिकवाद है । दार्शनिक क्षेत्रमें एक 
और उदाहरण है, रूसोके समतावादका तथ्य । रूसोके अनुसार प्राकृतिक वर्षर 
युगमें सव मनुष्य समान थे । रूसो भआषाको भी इस प्राकृतिक अवस्थाका विकार 
मानता. है, उसके अनुसार एक हो जातिके पशुओंके वीचको समताको उन पश्चु- 
मनुष्योंके किये भी लागू करना' चाहिये जिनको हैकलने एक आनुमानिक श्रेणीयुक्त 
किया है, आलालीमूक । लेकिन इन पश-मनूण्योंको अन्य पशुओंको अपेक्षा एक 
सुविधा थो उन्ततिकी शक्ति और यही असमताका कारण थी । इसलिये 
असमतामें भी रूसो उन्नतिका कारण देखता है। लेकिन यह उन्नति विरोधपूर्ण 
थी । यह साथ-ही-साथ अवनति भी थी | उन्नतिका मार्ग यही था कि मनुष्य 
व्यक्तिगतरूपसे पूर्णताकी ओर कदम बढ़ाता, लेकिन यही कदम मनृष्य-जातिके 
लिये अवनतिका भी कदम था । सभ्यताका हर एक कदम असमताकी ओर 
अग्रसर होता था । यह निविरोध सत्य है और वैधानिक नियमका मूळ सत्य 
भी है कि लोग सरदारोंको चुनते हैं अपनी स्वतन्त्रताकी रक्षाके लिये न कि उसका 
अन्त करनेके लिये । फिर भी ये सरदार अवश्य ही लोगोंकों सतानेवाले बन जाते 
हैं और यहाँ तक सताते हैं कि यह असमता चरम सीमापर पहुंचकर अपने. 
विपरीत बन जाती है और समताका- कारण बन जाती है; क्योंकि निरङ्कुश 
शासकके सामने सब समान हैं, सब शूरय हैं । लेकिन यह शासक तभीतक प्रश्नु है 
जबतक वह जबरदस्त है और जब वह निकाला जाता है तब जबरदस्तीकी 
शिकायत नहीं कर सकता । शक्ति ही उसकी प्रभ्रुता. बनाये रखती है। अन्तमें 
शक्तिसे ही उसका पतन होता है। सब प्राकृतिक और सही रास्तेपर ही चलते 
हैं । इस प्रकार असमता फिर एक बार समतामें ख्पान्तरित हो जाती है । लेकिन 
यह मक प्राथमिक मनृष्यकी प्राकृतिक समता नहीं है, यह समाजको उन्नत समता 
है । सतानेवाले सताये-जानेवाले हो जाते हैं, प्रतिषेधक प्रतिषेष हो जाता है 

उपर्युक्त कथन भी असङ्गत ही है; क्योंकि किसी भी शास्त्रार्थमें जब एक 
पक्षका खण्डन होता है तब वह दूसरे प्रकारसे अपने खण्डित पक्षका समर्थन करता 
है । जैसे द्वत-अढ्वत पक्षके ही शास्तराथको बात लीजिये । श्रीमध्वके द्वैतका खण्डन 
मधुसूदनने 'सिद्धान्तंविन्दु ग्रन्थके द्वारा किया । उसका खण्डन करके 'न्यायामृत'- 
दवारा पुनः हतका प्रतिष्ठापन हुआ । उसका खण्डन पुनः 'अईतसिद्धि' द्वारा हुआ । 
पुनश्च 'न्यायामृत-तरजङ््िणी' द्वारा उसका प्रतिष्ठापन हुआ, पुनश्च 'गौडब्रह्मानन्दी” 
द्वारा उसका खण्डन हुआ, 'न्यायभास्कर द्वारा पुनः प्रतिष्ठापन हुआ । “न्यायेन्दु- 
. दोखरणद्वारा पुनः खण्डन होनेपर पुनः प्रतिष्ठापनार्थं प्रयत्न हुआ, परंतु एतावता 
उनके पहलेके द्वैत और अद्तसे पिछले इँत-अद्वैतमें कोई भेद नहीं हुआ । इसी तरह 
जडवाद एबं भौतिकवादका भले ही सहस्रों वार खण्डन तथा मण्डन हो. तथापि 
वस्तुत्वमें कोई अन्तर नहीं पड़ता । ऐसे प्रतिषेवके प्रतिषेधको प्रतिप्रसव कहा 


जाता है। दर्शनशास्रोंमे सिद्धान्ततः भी इसके उदाहरण मिलते हैं। जसे ` 


संत्यासका विधान, पुनश्च कलियुगके लिये निषेध, पुनश्च कलिमें भी वर्णविभाग 
वँदिकवर्म-प्रवृत्ति-पर्यन्त विधानद्वारा प्रतिषेधके प्रतिपेध होनेसे विधानका 
प्रतिप्रसव होता है । यह निर्दोष उदाहरण है। इसी प्रकार व्याकरणकी हृष्टिसे 
राम झब्दके प्रथमा या द्वितीयाके द्विवचनमें “राम औ” इस स्त्रि 'बुद्धिरेचि'से 
बृद्धि प्राप्त होती है । उसका वाधकर “प्रथमयोः पूर्वसवर्णः'से.;{र्वेसवर्ण दीर्घ प्राप्त 
होता है । पुनश्च 'नादिचि'से उसका बाध होकर 'बृद्धिरेचि'से वृद्धि हो जाती है । 
तव 'रामौ' शब्द वनता है । 
भौतिकवाद एवं आदर्शंवादके तत्त्वोंमें कोई भी अन्तर नहीं है। यह नहीं 
कहा जा सकता कि वस्तुतः पहले भौतिकवादका खण्डन हो गया था और अब वह 
पुनः सिद्ध ही हो गया हैं । रूसो हँकेल आदिकोंके मनःकल्पित इतिहासकी अपेक्षा 
ऋपियोंके आर्ष इतिहासका महत्त्व कहीं अधिक .है। तदनूसार सृष्टरिकालके वशिष्ठ, 
अत्रि आदि उच्चकोटिके महामानव थे । उनके घर्म, योग, वेदान्त आदिके सिद्धान्त 
आजके सभ्य कहे जानेवाले नरपशूओंको दृविज्ञेय.ही हैं । उनमें जो आध्यात्मिक 
समता थी, वह आज भी है। म 
चिद्याविनयसम्पन्ने ब्राह्मणे गवि . हस्तिनि। 
शुनि चैव श्वपाके च पणिडताः समदशनः ॥। 


(गीता ५।१८) ` 


सुहन्मित्रायु दासीनमध्यस्थद्वे ष्यबन्धुषु ! 
साधुष्वपि च पापेषु समडुद्धिविशिष्यते ।। 
(गीता ६।.९ ) 


विद्वान्‌ सदा ही सर्वत्र समन्रह्मका दर्शन करता है, यही समता हैं। शरीर- 
बुद्धि या कर्म अथवा उसके फलकी हष्टिसे न कभी समता थी, न होनेवाली है । 

पद्मुतुल्य मनुष्य असंस्कृत मूक तभी होता है जब उसका सद्गुरुसम्वन्ध नहीं 
होता । आज भी यह वात स्पष्ट है। जहाँ शिक्षण है, वहाँ ज्ञान-विद्या विकसित | 
होती है; जहाँ शिक्षण नहीं हैं, वहाँ विकास नहीं होता । ईश्वरने ब्रह्माको नियुक्त 
करके उसे नित्य वेदोंका उपदेश दिया-- 
यो ब्रह्माणं विदधाति पूच यो चै वेदांश्च ग्रहिणोति तस्मै, । (स्वेता० उप० ६ । १८) 

ब्रह्माने सनकादिको एवं मरीचि आदिकोंको उत्पन्न करके उन्हें वेदादि 
शासतरोंका उपदेश किया है । जिन मनुष्योंका प्रमादवश उक्त सम्पर्क हूट गया, 
वे ही पशूतुल्य हो गये हैं । 

हाव्स, लाक, रूसो आदिको कल्पनाएँ परस्पर भी टकराती हैं । हाब्सके मता- 
नुसार “आदिम प्राणी समताको स्थितिमें नहीं था, कितु खूंखार था ।” लाकका 
“आदिम मनुष्य बहुत नेक था”, रूसोका भी ऐसा ही था। सुकरातके अनुसार 
“मनुष्य स्वभावसे ही सामाजिक प्राणी है” इनके अनुबन्धीय राज्यको भी अन्य 
दार्शनिक अनैतिहासिक कहते हैं । हैकलका अनुमान केवल उसका दिमागी फितूर 
हो हैँ । मनुष्यों एवं पशुओंके वैषम्यका कारण उनके जन्मान्तरीय कर्म मानने 
पड़ेंगे । निहेंतुक शक्तिवैषम्यकी उपपत्ति हैकलके पास कुछ नहीं है। मनुष्योंमें 
भो कर्मतारतम्यसे ही उन्नतिकी शक्तिमें तारतम्य होता है और इसका भी अन्तिम 
उद्देश्य है उस आध्यात्मिक स्तरपर समता स्थापित करना, जिससे अधिक उन्नति 
हो ही नहीं सकती । _ 

व्यक्तिगत उन्नतिकी ओर कदम बढ़ाना कभी भी अवनतिका कारण नहों 
होता । व्यक्तिक्रा समुदाय ही समाज है, व्यक्तिगत उन्नतिसे समाजकी उन्नति 
सुतरां सम्भव होती है। उन्नति एवं सभ्यताका कोई भी कदम अवनतिका 
कदम नहीं है । वथा कोई विद्वानु बळत्रान्‌ बनता है, एतावता किसीका नुकसान 
होता है ? इतनी सहज-सी चीजको आधुनिक सम्योंने कितने उल्टे ख्पमें ग्रहण 
किया है ? यदि किसी ऊँचे स्थानपर १०० मनुष्य चढ़नेके लिये अग्रसर होते हैं 
और यदि कुछ आलसियों, दीर्षसुत्रियोंको पीछे छोड़कर कुछ लोग आगे बढ़ते हैं 
तो स्पर्धासे दूसरे भी आगे बढ़नेके लिये दींसू्रता और आस्य छोड़ेंगे ही । 
अतः आगे कदम बढ़ानेसे यदि विषमता होती है, तो यह भी उन्नत स्तरपर 
समताकी ओर ले जानेका ही प्रयत्न है । 

मुखिया, सरदार या राजाको सदा ही धर्मनियन्त्रित होना आवश्यक है । 
उच्छृङ्कल होना धर्महीनताका परिणाम है, सरदार या राजा होनेके कारण नहीं । 
घर्महीन राज्योंमें ही उच्छुङ्कल.या निरङ्कुथ शासन होते हैं; वेन, रावणादि इसके 
उदाहरण हैं । मनु, इक्ष्वाकु, नुग, नल, मान्धाता, राम, युषिष्ठिर आदि धर्मनियन्त्रित 
राजाओंमें निरझकुशताका लेश भी नहीं हो सकता था। समाजवादी ढंगकी 


मा० रा० ३२--- 


In Public Domain, Chambal Archives, Etawah 


छ इद्देंए260 by Sarayu 7०७१ दाक्सीचपदं धेर शम रgotr. Funding by IKS 


समता उच्चकोटिकी होगी, यह उनके अपने घरकी ही कल्पना है। मुर्गो, कबुतरोंकी 
तरह साम्यवादी वन्धनमें मनुष्योंको सर्वथा परतन्त्र कर देना ही अगर समानता 
है, तो इससे कोई भी समझदार दूर ही रहना चाहेगा । 


यदि प्रकृति ही सबको सही रास्तेपर चलाती है, तब तो संसारमें प्रचलित 
शिक्षण-व्यवस्था एवं दपडविधान सब पागलपन ही ठहरेगा ओर समाजवादियोंका 
भी प्रचार और उपदेश सब व्यर्थ ही सिद्ध होगा । अतः इसे प्रतिषेबके प्रति- 
बेषका उदाहरण समझना व्यर्थ है। प्रतिषेध कभी भी कारण नहीं हो सकता है। 
यदि प्रतिषेष ही कारण है, तब तो अवश्य ही मसलकर, जलाकर भी जौके 
दानेका प्रतिषेष होता ही है, फिर उससे अङ्कुरकी उत्पत्ति क्यों नहीं होती ? 
यदि विशिष्ट प्रतिषेषसे अङ कुरकी उत्पत्ति है, तो कहना पड़ेगा कि वह्‌ प्रतिषेध 
नहीं है, कितु परिणामोपयोगो विकारमात्र है, प्रतिषेध या विनाश अभावात्मक ही 
है, विशेषता प्रतियोगीमें ही हो सकती है, अभावमें नहीं; क्योंकि कार्यके लिये विशिष्ट 
कारणका अन्वेषण होता है, प्रतिषेध या अभावका अन्वेषण नहीं होता । अतः प्रति- 
घेघसे या प्रतिषेधके प्रतिषेधसे किसी भी विशिष्टकार्यसिद्धिकी कल्पना व्यर्थ है। 
इसके अतिरिक्त प्रतिषेधका प्रतिषेध भावात्मक ही होता है । जैसे किसोको भ्रमवशात्‌ 
रजतमें अरजत-बुद्धि होती है। तव वह कहता है कि 'नेदं रजतम्‌’, पुनश्च जव 
उसका वोध होता है तब उस प्रतिषेधका प्रतिपेष होता है--'इदं नारजतम्‌' । 
यह अरजत नहीं है, इसका फल होता है रजतका व्यवस्थापन । 
प्रकृतिमें जिस बीजका प्रतिषेष होकर अझ्कुरकी उत्पत्ति होती है, उस 
अङ्कुरके प्रतिषेषसे भी उस वीजका पुनः व्यवस्थापन नहीं होता । अतः वस्तुतः 
यहाँपर प्रतिपेषका प्रतिषेध हुआ ही नहीं । अङकुरको प्रतिषेषका फल किसी 
तरहसे कहा भी जाय, परंतु वह: प्रतिषेबरूप नहीं हो सकता । और वीजको भी 
अङ कुर प्रतिषेषका फल भले ही कहा जाय, परंतु अङ कुरको प्रतिषेध अङ्कुर फल 
नहीं कहा जा सकता अझ्कुरका कारणभूत बीज अन्य है, बीजसे अङ कुरादि 
क्रमसे उत्पन्न फलरूप वीज उससे भिन्न होता है। पिता-पुत्रमें जैसे भेद होता है, 
वैसे ही प्रथम वीज एवं बीजजव्य फलभूत बीजोंमें भेद है । एक पिताके अनेक 
पुत्र होते हैं, वैसे ही एक बीजसे सँकड़ों फल उत्पन्न होते हैं। अतः यहाँ भी 
अन्तिम बीज प्रतिषेधका प्रतिषेध स्वरूप नहीं हो सकता । वस्तुतः प्रतिषेधके 
प्रतिषेधका व्यवहार वहीं होता है जहाँ प्रतिषेधके प्रतिषेधसे प्रथम प्रतिषेधके 
प्रतियोगोका सत्त्व-व्यवस्थापन किया जाता है। जैसे रजतनिषेधका निषेध करके 
रजतके सत्त्वका व्यवस्थापन किया जाता है। 


कहा जाता है कि 'विचारजगत्‌ और इन्द्रन्याय तकंशासत्रका 'साधारण 
नियम है, 'हाँ' 'हाँ” है और “नहीं” “नहीं” । इसके विपरीत इन्द्रमान कहता है कि 

'हाँ? नहीं है और 'नहीं' हाँ है। ऊपरी दृष्टिसे इन्द्वंमानकी भाषा बहुत ही 
विरोधपुर्ण है । लेकिन कुछ विचार करनेपर इसको सत्यता प्रमाणित हो जायगी। 
तर्कशातत्रके तीन बुनियादी नियम हैं । १. एकताका नियम, २. विरोबका नियम 
और ३. मव्यपरिहारका नियम । पहले नियमके अनुसार 'क' है, या 'क' = 'क? 
दूसरा नियम पहले नियमका नकारात्मकरूप है। इसका रूप है 'क' नहीं है = न 
“कः । तीसरे नियमके अन्सार किसीके लिये दो विरोधी गुण एक साथ नहीं 
हो सकते, वास्तवमें या तो 'क', “ख” है या 'क', 'ख' नहीं हैं । यदि इनमेंसे 
एक बात सत्य है तो दूसरी असत्य है और दूसरी सत्य है तो पहली असत्य है । 
इनके मध्यमें कोई वात नहीं हो सकती । 


“युवेरवेगके निर्देशानुसार दूसरे और तीसरे नियमोंको इस प्रकार मिलाया 
जा सकता है। किसी विशिष्ट प्रश्नका, किसी वस्तुविशेषका अमुक गुण है या 
नहीं ? उत्तर हो सकता है हाँ” या “नहीं? । 'हाँ' और “ना? दोनोंमें उसका उत्तर 
नहीं दिया जा सकता । इन नियमोंमें कोई भूल नहीं मालूम पड़ती । फिर 
इन्द्रमानका नियम क्योंकर सही है ? प्रकृतिमें ही इसका उत्तर मिल जाता हैं, 
जिसका विवरण पहले दिया जा चुका है और अभी आगे चलकर फिर दिया 
जायगा । अतिभौतिक विचारप्रणालीकी जो कि तर्कशास्रमें मिळती है, गड़बड़ी 
यह है कि व्यष्टि और समष्टि, इकाई और समूह--सवको एक साथ मिला दिया 
जाता है । इसी प्रकार निश्चित परिमाणोंमें हाइड्रोजन, उद्रजन और आकसीजनके 
मिश्रणसे पानी वनता है। आधिभौतिकवादके लिये पानीमें अम्लजन और 
उद्रजनका पृथक्‌ अस्तित्व वना रहता है। केवल तर्कन्यायमें पानी तथा अम्लजन 
और उद्रजनका एकीकरण - होता है। यह रहस्यमय कल्पना है। इससे यह 
परिणाम निकलता है कि अम्लजन और उद्रजन तथा पानी-सभी एक साथ 
आसपास रहते हैं और अनन्त काळतक रहेंगे |? 


वस्तुतः पाश्चात्य अतिभौतिकवाद भी भौतिकवादके समान ही निस्तत्त्व है । 
बास्तविक अध्यात्मवाद एवं तर्क वेदान्तके सिद्धान्त विना समझे हुए माक्सवादी 
उसके खण्डनकी निरर्थक चेष्टा करते हैं। अध्यात्मवादी जब कहता है, सत्‌ सत्‌ 
ही है असत्‌ नहीं, असतू असत्‌ ही है सत्‌ नहीं, तव उसका तात्पर्यं है कि कोई 
वस्तु उसी रूपसे उसी हृष्टिसे सत्‌ एवं असत्‌ दोनों नहीं हो सकती । इसी आधार- 
पर अततेकान्तवादका खण्डन किया जाता है। सभी देशकारमें व्यभिचरित वस्तु 
ही है; किसी देशकालमें व्यभिचरित वस्तु असत्‌ हैं। मृत्तिकाविकार घटादिमें 
मृत्तिका अव्यभिचरितख्पसे विद्यमान होती है। अतः वह घटादिको अपेक्षा सत्‌ 
हू । परंतु मृत्तिकाका कारण जळ है, जलकी अपेक्षा मृत्तिका असत्‌ है । उसको 

अपेक्षा जल सत्‌, परंतु सर्वकारण, स्वप्रकाथ, अखण्डवोधस्वरूप सत्‌ सवं देश, काळ 
तथा वस्तुआंमें अव्यभिचरित होनेसे निरपेक्ष सत्‌ है। तदूभिन्न सव वस्तु असत्‌ 
ही है । यदि सत्‌-असत्‌की अव्यवस्था हो तो किन्हीं भी सिद्धान्तो, मन्तव्यों अर्थात्‌ 
अनेकान्तवाद या मार्क्सवाद एवं इन्द्ववादके सम्वन्धमें भी वही वाते लागू होंगी । 
मार्क्सवाद भी एकान्ततः सत्य नहीं हैं। किसी रूपमें सतू है, अन्य रूपोंमें असतू 
भी है.। फिर अनिश्चित सिद्धान्तमें किसीकी प्रवृत्ति कैसे होगी ? अपेक्षा-बुद्धिस 
भाव-अभावकी एकत्र स्थिति तो भारतीय दर्शनोंमें अधिक प्राचीनकालसे मान्य है 
सावान्तरमभावो हि कयाचित्तु व्यपेक्तया । 
अर्थात्‌ किसी अपेक्षासे दूसरा भाव ही अभाव है। जैसे घटका घट-रूपसे भाव 
होनेपर भी पटरूपसे अभाव भी है। इसीलिये स्वरूप-पररूपसे हरेक वस्तु सत्‌ , 
असत्‌, उभयात्मक है-- 
स्वरूपपररूपाभ्यां नित्यं सदसदात्मकम्‌ । 
परंतु इतने मात्रसे सतू-असतूका अविरोध नहीं कहा जा सकता । स्वरूपसे 
सत्‌ असत्‌ नहीं हो सकता । अन्यरूपसे सतूका असत्‌ होना यह अपेक्षाबुद्धिकत 
है । नियम तभी निर्दोष होता है जब वह अव्यासि, अतिव्य[मि तथा असम्भव 
दोषोंसे मुक्त हो । विचित्र संसारमें गुणधर्मकी विचित्रता स्वाभाविक है । केवल 
कतिपय स्थलोंमें सहचार-दर्शनमात्रसे व्यासि नहीं होती । पार्थिवत्व एवं लोह 
लेख्यत्वका सर्वत्र सहचार होनेपर भी केवल हीरकमें अव्याप्ति होनेमात्रसे यह 


` व्या्ि अशुद्ध समझी जाती है। फिर इन्द्रमानके तो लगभग सभी नियम 


अव्याप्ति-अतिव्याप्ति दोषोसे ग्रस्त होते हैं । 

कहा जाता है कि इन्द्रमान इस स्थावर आधिभौतिकताका भेदन कर जाता 
है। “मनुष्य? दाब्दमें सब सम्भव मनष्य सम्मिलित हैं । लेकिन मनुष्यजाति और 
मनुष्यगण यद्यपि भिन्न और पृथक्‌ तकंसिद्ध श्रेणियाँ हैं, लेकिन केवल ताकिक 
दृष्टिसे ही वे ऐसे हैं । एक ही घटनावलीके देखनेके लिये ये विभिन्न दृष्टिकोण हैं। 
व्यापकताके हष्टिकोणसे अर्थात्‌ उस इष्टिकोणसे, जिसमें एक ही मनुष्य जातिका 
सदस्य होनेके नाते सव एक समान हैं । 'मनुष्यजाति' सब मनृष्योंकी समष्टि है । 
मनृष्यगण सव मनुष्योंकी समष्टिकी ही एक और कल्पना है, लेकिन इस अर्थमें 
कि कोई भी मनुष्य किसी दूसरे मनूष्यके समान नहीं है। इन्द्रमानके लिये 
विशेष और व्यापक याने 'साधारण एक और सब” विरोध रहते हुए भी ये दोनों 
एक दूसरेमें और एक दूसरेके द्वारा अवस्थित हैं। “श्याम” का 'शयामत्व' और 
उसके मनुष्यत्वसे पृथक्‌ रूपमें न रह सकता है न उसके रहनेकी कल्पना ही 
की जा सकती है। मनुष्यको मनुष्यरूपमें हम उस साघारण गुणसे जानते हैं-- 
जो सब विशिष्ट मनुष्योंमें विद्यमान है, और हर विशिष्ट मनुष्यकी पहचान तभी 
हो सकती है, जब व्यापक मनृष्यरूपसे उसकी भिन्तताको दिखलाया जाय । 

हेंगेलके तकंशासत्रका यही गुण है कि वह विरोधियोंके एकत्वको मानता है 
आर उनको श्रेणीवद्ध करता है। 'तर्कसिद्धके ख्पमें”; एक ओर पूर्णरूपसे व्यापक 
और दूसरी ओर पूर्णरूपसे एक । हेगेलीय भाषामें दो विरोषियों-उद्रजन, अम्लजन- 
का एकत्व ही पानी है। ये तर्ककी दृष्टिसे विरोधी हैं। इन दो विरोधियोंके 
मेळसे जो पानीरूप वस्तु बनती है वह न उद्रजन है और न अम्लजन। 
गुणात्मकरूपसे दोनोंका अन्तर्धान हो जाता है और विलकुल नये गुणोंके 
संयोगकी सृष्टि हो जाती है। परिणाम तो उतना ही रहता है, लेकिन रूप 
परिवर्तित हो जाता है ।? . 


उपर्युक्त कथन भी निःसार है। यह तो अष्यात्मवादमें ही स्वीकृत है कि 
चस्तुओंमें सामान्य-विशेषभाव एवं साधर्म-वैधर्म्यं विभिन्नरूपसे मान्य होते हैं । 
जाति एवं गुणकी हष्टिसे समष्टि-व्यष्टिका उपर्युक्त विवेचन श्रान्तिपुर्ण है । नित्य 
एक एवं अनेकोंमें समवेत जाति है। जैसे अनेक गोव्यक्तियोंमे एक गोत्वजाति 
रहती है, उमीके आधारपर सभी गोव्यक्तियोंको जाना जाता है, परंतु गण या 
समूह तो बिशेषों ( नैयायिकस्वीकृत पदार्थ ) का भी कहा जा सकता है, जिनमें 
जाति नहीं है । अनेक जातिके मनुष्योंके समूहको भी गण कहा जा सकता है, 
परंतु उन्हें एक जातिका नहीं कहा जा सकता यह प्रसङ्ग ब्राह्मणत्व, क्षत्रियत्व 
आदि अवान्तर जातिका है । मनुष्यत्व जाति तो सभी मनुष्योंमें होती ही है। 
व्यष्टि और समष्टि अब्यात्मवादमें वृक्ष और वनके तुल्य है। व्यष्टित्व और 
समष्टित्वका तो भेद होता ही है। ऐसे अनेक गुणधर्म समष्टिमें मान्य होते हैं, 
जो व्यष्टिमें नहीं होते । जैसे एक-एक तन्तुओंसे शीतापनयन नहीं होता, परंतु 
बही तन्तु-समुदाय पटख्पमें परिवर्तित होकर अङ्गप्रावरण, शीतापनयन आदि 
कार्य करते हैं । व्यक्ति-समुदायसे भिन्न होकर समष्टि कोई स्वतन्त्र वस्तु नहीं है । 


. जिन तत्त्वोसे जिस वस्तुका निर्माण होता है उन तत्त्वोंका किसी-न-किसो 
रूपमें उस वस्तुमें बना रहना स्वाभाविक है। कर्ता, निमित्त आदिके विना भी 
कार्य रह सकता है, परंतु उपादान या समवायी कारण विना तो कार्यकी स्थिति 
सम्भव ही नहीं होती । कोई नियम तभी निर्दोष माना जाता है, जब वह अव्याप्ति- 
अतिव्याप्ति आदि दोषोंसे रहित हो । श्यामत्व मनुष्यत्वका व्याप्त धर्म है, सुतरां 
व्यापक धर्मके विना व्याप्त.धर्मकी अवस्थिति नहीं हो सकती । जैसे क्षितित्व, 
जळत्व आदि द्रव्यत्व-व्याप्त धर्म है। अतः क्षितित्व, जलत्व आदि द्रव्यत्वके विना 
नहीं रह सकते । विभिन्न विशेषोंमें ही सामान्पका पर्यवसान होता है । 


वस्तुतः जिस रूपमें आकसीजन और हाइड्रोजन जलके जनक होते हैं; 
उस रूपमें वे विरोधी नहीं हैं। यद्यपि अग्नि और तैल किसी रूपमें विरोधी हैं, 

परंतु वे ही युक्तिसे समस्वित होकर दीपकःप्रज्वलनका भी काम करते हैं । 
जळ-अरिनि परस्पर विरोधी हैं, परंतु युक्तिसे समन्वित होकर बाष्पद्वारा यन्त्र 
संचालन करते हैं। वे विरोधी अन्यरूपसे हैं, कार्यवाहक अन्यरूपसे हैं । इसीलिये 
स्वरूपसे भाव, अभाव, सत्‌, असतूकी एकता नहीं हो सकती । अन्यथा सरोवर- 
कमल और गगन-कमलकी तथा मित्रातनय एवं वस्ध्यातनयकी एकता भी कही 
जानी चाहिये । अतः इस प्रकारके काल्पनिक्र विरोधके दृष्टान्तसे सत्‌, असत्‌, 
भाव, अभावको तरह उसी सम्बन्धसे उसी देशमें उसी वस्तुका भाव-अभाव 
नहीं रह सकता । , जैसे भूतलके उसी प्रदेशमें संयोग सम्बन्धसे उसी प्रकारके उसी 
चटका भाव-अभाव-दोनों नहीं हो सकते । यदि यह हो सके तब तो संसारसे 
बिरोघमात्र ही दत्तजलाज्ञलि हो जायगा । 


उद्रजन, अम्लजन दो विरोधियोंके मिळनेसे पानी बना । उद्रजन, अम्लजन 
केवल इतनेमात्रसे विरोधी नहीं होते क्योंकि एक वह हैँ “जो दूसरा नहीं हैं। 
इतना दूर क्यों जाया जाय, और सर लौकिक हृष्टान्त ळें | अनेक तन्तुओंसे 
पट बनता है, तन्तुओंमें भी एक वह नहीं है, जो दूसरे हैं। एक दृष्टिसे सव 
परस्पर भाव एवं अभावस्वरूप हैं और उनके मिळनेसे ही पट बनता है। पटमें 
तन्तुओंका अन्तर्भाव हो जाता है, एक नयी वस्तु पट बन जाती है। परंतु 
यह कलावाजी अविचारित रमणीय ही है । तन्तुओंको परस्पर विरोधी कहनेकी 
अपेक्षा परस्पर सहयोगी कहना प्रत्यक्ष-प्रमाणके अधिक अनुकूल है। विरोधी तो 
उन्हें एक दूसरेका अभावात्मक होमेसे केवळ अपेक्षा-बुद्धिसे कहा जाता है। 
इसी तरह पट बननेपर तन्तुका लुप्त. हो जाना, पटरूपी नयी वस्तुका बन 
जाना भो अविचारित रमणीय है। विचारनेपर अब भी तन्तुओंसे भिन्न होकर 
पट कोई वस्तु नहीं है । झीतापनयनादि-अर्थ क्रिमाकारिता विशेषरूपसे अवस्थित 
समुदायका गुण है । समुदाय 'समुदायीसे भिन्न नहीं, एवं विशेष अवस्थिति 
अवस्थावालोंसे भिन्त नहीं हो सकती है । व्यष्टिवृक्षोंसे भिन्न होकर समष्टि ब्रन 
नहीं है । पटसे भिन्न होकर उसकी संकुचित-प्रसारित अवस्था भी भिन्न नहीं है । 
यही स्थिति उद्रजन, अम्लजनकी है, उन्हें परस्पर विरोधी न कहकर सहयोगी 
कहना अधिक उपयुक्त है । 

पञ्जभूत भी परस्पर विरुद्ध कहे जा सकते हैं। जरसे अग्निका निर्वाण 
हो जाता है, किसी ढंगसे अग्निसे जलका शोषण हो जाता हैँ; पर साथ ही उनका 
कार्यकारणभाव भी है । तेजसे ही जलकी उत्पत्ति होती हैं और तेजमें ही जलका 
संहार होता है। ब्रह्मसे ही विश्वकी उत्पत्ति होती है, उसीमें उसका संहार भी 
होता है। इस ष्टिसे ब्रह्म ही विश्वका उत्पादक भी है, संहारक भी है। 
परंतु यह विरोध अपेक्षा-बुद्धिकृत है । सत्‌, असतका-सा विरोध नहीं है । इसी 

तरह सत्त्व, रज, तमका भी परस्पर विरोध कहा जा सकता है। सत्त्व 
प्रकाशात्मक है, रज चल है, तम आवरणात्मक एवं अवष्टम्भात्मक है। व्यवहारमें 
भी सत्त्वके बढ़नेपर रज-तमका घटना अनिवार्य है। रजके बढ़नेपर अन्यका 
घटना अनिवार्य है, तो भी महदादि कार्यकी उत्पत्तिमें दोनों सहयोगी वनते हैं । 
अवश्य ही जबतक उनका सम परिणाम चलता रहता है, तबतक वे कोई कार्य 
नहीं आरम्भ कर सकते, परंतु विषमता होनेपर प्रधानके अप्रधान सहयोगी हो 
जाते हैं, फिर कार्यका उत्पादन करते हैं और हर एक कार्यमें वे उपलब्ध भी 
होते हैं । यही चीज हर एक उपादानकारणके सम्बन्धमें कही जा सकती 
अगर आवसीजन, हाइड्रोजन जलके कारण हैं, तो अवश्य ही उनमें संयोग 
अपेक्षित है । इसी तरह कार्यावस्थामें भी उनका अस्तित्व रहना ही चाहिये । 
और कार्य भी कारणसे भिन्न होकर सर्वथा नयी वस्तु नहीं है। जैसे पटकी ही 
अवस्थाविशेष, उनका संकोच और प्रसार है, वैसे ही कारणकी अवस्थाविशेष 
ही कार्य हैं। इसीलिये जलसे पुनरपि हाइड्रोजन, आकसीजन निकल आनेपर 
जल कुछ भी नहीं रह जाता है। भाव-अभावके समान उद्रजन, अम्लजनका 
विरोध नहीं होता । अतएव उनका सम्वन्ध होता है, सम्बन्धसे जळ वनता है, 
कितु भाव-अभावके सम्वन्धसे सत्‌-असत्के सम्वन्धसे किसी कार्यकी उत्पत्ति 
नहीं होती । 


इसी तरह कहा जाता है कि 'तर्कशासत्के अनुसार आरम्भ कया है? 
यह कुछ ( अस्तित्व ) नहीं है; क्योंकि आरम्भमात्र है। लेकिन इसी कारणस 
ह कुछ नहीं भी नहीं हो सकता । इस प्रकार आरम्भ न अस्तित्व है, न 
नास्तित्व है। साथ ही वह अस्तित्व, नास्तित्व-दोनों ही है । यही 
अस्तित्व-नास्तित्वकी एकता है। .एकका दूसरेमें ख्पान्तर है। संक्षेपमें यह 
दोनेकी एक क्रिया है जिसमें अस्तित्व और नास्तित्वकी ' साधारण बुनियाद है । 
इस तर्कको वास्तविकताके रूपमें देखा जाय तो श्याम एक मनुष्य है । जो एक 
मनुष्य-श्रेणीका है जिसमें सब मनुष्य सम्मिलित हैं। श्यामका और अन्य 
मनुष्योंमें व्यावर्तक घमोसि भेद होता है; जो कि एकमें होते हैं, दूसरेमें नहीं ॥ 
इस तरह वे विशिष्ट अंशोंमें भिन्न होते हुए भी मनुष्यत्वेन समान हैँ। उन 
चीजोंको देकर जो उनमें नहीं हैं, किंतु दूसरोंमें हैं। लेकिन इस प्रभेदका अर्थ 
यही है कि अपने विशिष्ट गुणोंके अलावा वह और मनुष्योंके समान है। इस 
प्रकार ताकिक हृष्टिसे श्यामका पुरा ज्ञान हो जाता है। जब उसको कल्पना 
विशिष्ट 'एयाम” तथा सर्वसाधारण मनुष्योंके एकत्वके रूपमें की जाय ।' 
मार्क्सवादी इसे एक सहज और महात्‌ सत्य कहते हैं । विशुद्ध सत्‌ विशृद्ध 
असतूसे अभिन्न है । विशेष गुणोंके द्वारा ही एक वस्तुको दूसरीसे अलग किया 

जा सकता है और इस अलग करनेका अर्थ ही है दो बातोंका एक साथ 
कहना । भावात्मकरूपसे बही वस्तु एक है और अभावात्मकख्पसे अन्य । इस 
प्रकार विचारमें एक वस्तुको दूसरेसे पृथक्‌ करना हाँ और ना दोनों करना है 
और इसमें बिरोध और पुनमिळन दोनों हैं। समरूपता और पार्थक्य-दोनोंका 
रहना आवश्यक है, नहीं तो एकको दूसरेसे पृथक्‌ नहीं किया जा सकता । 
यही तत्त्व है सत्‌ और असंतूके एकत्वका । हेंगेलकी इस ताकिक प्रथाका 
रूप है वाद ( थिसिंस), प्रतिवाद ( एन्टीथिसिस ) और समस्वितवाद 
( सिन्थिसिस ) । दूसरे शब्दोमें भाव-अभाव, अभावका अभाव या घ्रतिषेषका 
प्रतिषेध । इस त्रिगुट सम्बन्धकी विशेषता यह है कि ये एक साथ विराजमान 
रहते हैं । एकके बाद दूसरेका आविर्भाव नहीं होता । जव कहा जाता है कि 
“राम मनुष्य है? तो राम और अरामका विरोध त्तथा उसका साथ-साथ इन 
सबकी कल्पना एक साथ हो जाती है । मनमें तर्कको जो क्रिया होती है, उसमें 
इन दोनोंके एथक्करणका पहले एक सिरा, फिर दूसरा सिरा और फिर दोनोंका 
सम्बन्धित अस्तित्व दीखता है । लेकिन वास्तवमें इस त्रिगुट सस्वन्धका अस्तित्व 
आरम्भसे ही है और तर्कंक्रिया इस अस्तित्वको मान लेती है। हेगेलने लिखा 
है कि इस त्रिगुट क्रियाको हम चतुण्क्रियाके रूपमें भी देख सकते हैं । पहला है 
अविभाजित एक, दूसरा विभाजन, तीसरा भावात्मक तथा अभावात्मक, फिर 
विभाजितरूपमें उस एककी पुनः स्थापना । जीवन संघर्षमें अवयवद्दारा 
परिवर्तनीयता और बंशानुक्रमिकताके विरोधी ऐक्यका प्रदर्शन अवयवके विक्रास- 
का मुख्य स्तम्भ है ।? 
विरोधियोंके एकत्वके नियमको हेगेलने इस भापामें लिखा है--'यह समझा 
जाता है कि भाव और अभावका अन्तर अमँ है। लेकिन तहमें ये दोनों चीजें 
एक हैँ । कोई एक नाम दूसरेमें परिवर्तित हो सकता है। इस प्रकार जमा 
और उधार सम्पत्तिके दो विशेष प्रकार नहीं हैं । कर्ज लेनेवालेके लिये जो अभाव 
है, देनेवालेके लिये वह भाव है। पुरवका रास्ता पश्चिमका भी रास्ता है। भाव 
आर अभाव एक दूसरेके ऊपर निर्भर है और परस्पर सम्बन्धमें ही इनका रूप 
प्रकाशित है । चुम्बक पत्थरका उत्तरी ध्रुव बिना दक्षिणी धूवके नहीं रह सकता । 
किसी चुम्बकको दो भागोंमें काटनेपर एक हिस्सेमें उत्तरी और दूसरेमें दक्षिणी 
ध्रव नहीं रहता । इसी प्रकार बिजलोकी दो घाराएँ घनात्मक और ऋणात्मक, 
एक दूसरेसे स्वतन्त्र नहीं होतीं ।' 
वस्तुतः उपर्युक्त बातें भी वागाडम्बरके अतिरिक्त कुछ नहीं हैं-यह 
पीछे कहा जा चूका है। किसी अपेक्षासे भावान्तर ही अभाव होता है | स्वरूपसे 
कोई भी वस्तु सत्‌ है, कितु वही अन्य रूपसे असत्‌ है परंतु स्तख्पसे ही कोई 
वस्तु सत्‌-असत्‌ नहीं हो .सकती । परमाणुवादियोंकी इष्टिसे समवायी कारण 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS 
माक्से-दर्शन - ५५ 


तन्तुओंसे पटका आरम्भ होता है, जो पहले असत्‌ ही रहता है। इसका असत्‌- 
कार्यवादकी हृष्टिसे खण्डन हो जाता है। असत्‌ खपुष्प सहस्नों प्रयत्नोसे तिमित 
नहीं होता । अतः सत्‌ ही कार्यकी अभिव्यक्ति मात्र कारकव्यापारोसे होती है । 
इस स्थितिमें आरम्भके पहले, आरम्भकाळमें तथा कार्य सम्पन्न होनेपर--इन 
तीनों अवस्थाओंमें भी कारणरूपसे कार्य सत्‌ ही रहता है। अतः स्वेन रूपेण 
आरम्भ या आरव्य वस्तु सत्‌ ही है, हाँ” हाँ ही है, उसे 'नहीं' नहीं कहा जा 
सकता । इसलिये आरम्भको अस्तित्व-नास्तित्वकी एकता नहीं कहा जा सकता । 


राम-श्याम नामका कोई मनुष्य भी हो सकता है । कोई भी मनुष्य अपनेमें 
असाघारणता भी रखता है और इतर साधारणता - भी है। विशिष्ट रूपसे इतर 
भिन्तता और तदितर व्यापक सामान्य रूपसे अभिन्नता कहनेकी अपेक्षा यह 
ऋहना अधिक सङ्गत है कि अध्ुक मनुष्यमें कुछ अपने असाधारण गुण हैं और 
कुछ मनुष्य-सामान्य-गुण । एक मनुष्य कुछ गुणोको अविशेषतासे ही इतर 
मनृष्योंसे भिन्न नहीं है। मनुष्यत्व सामान्य रहनेपर भी व्यक्तियोंमें परस्पर भिन्नता 
रहती है; अतः यह अस्तित्व-नास्तित्वकी एकताका उदाहरण नहीं कहा जा 
सक्तो । इस उदाहरणसे अस्तित्व-नास्तित्वकी एकाबिकरणता और विरोधपरिहार 
नहीं कहा जा सकता । विरोधका स्वरूप यही होता है कि-- 


यस्य यद्देशावरिषुन्नयर्कालावच्छिन्रयत्सस्बन्धावच्द्िन्नयद्धावच्छिन्न- 
यद्धिकरणता यन्न, तत्र तस्य तद्देशावच्छिन्नतत्कालावच्छिन्नतत्सस्वन्धावच्दिन्न- 
सद्धर्मावच्छिन्नतद॒त्यन्ताभावो न सम्भवति । 


जिस वस्तुका जिस देशमें, जिस कालमें, जिस सम्बन्धसे, जिस घर्मसे, जिस 
रूपसे जहाँ भाव रहता है, उस वस्तुका उसी देशमें, उसी कालमें, उसी सम्वर्‍ध- 
से, उसी रूपसे अभाव नहीं कहा जा सकता । पर्वंतमें धूमत्वेन धूम रहनेपर भी 
वह्नित्वेन घूम नहीं है, तो भी यह अभाव अर्निके अनुमानमें बाधक नहीं टे 
सकता । विशेष गुणोंके कारण विशिष्टकी सामान्यसे भिऱ्नताका अर्थ विलक्षणता- 
मात्र है। इससे एक वस्तुमें सालक्षण्य-बैलक्षण्यका सह अस्तित्व सिद्ध होता हैँ। 
नैयायिकोंके मतानूसार साधर्म्य-वैधर्स्थ अनेक पदार्थोमें सहावस्थित होते हैं; परंतु 
एतावता मू वस्तुमें भेद नहीं सिद्ध होता । जैसे प्रसारित पट और संकुचित 
पटमें बँलक्षण्य प्रतीत होनेपर भी वस्तुमें भेद नहीं सिद्ध होता । व्यावर्तक भेदक 
धर्मसे वस्तुकी भिन्‍नता या व्यावृत्ति होती है। इसका अभिप्राय यही है कि 
“नील्लसुत्पल्स्‌? नीलता कमलकी विशेषता है, इससे वह अनील श्वेत, अरुण आदि 
कमळोसे भिन्त सिद्ध होता है । नीलताको छोड़कर वह अन्य कमलोंसे अभिनत ही 

रहता है|: यहाँके भेद-अभेद दोनों असमानता तथा समानताके ही बोधक हैं, 
भिन्नता अर्थात्‌ भिम्नजातीयता अभिस्नता अर्थात्‌ अभिन्नजातीयता । 
परंतु इस समानजातीयता, असमानजातीयताका भेदाभेदके समान परस्पर 
विरोध नहीं होता, क्योंकि कमर व्यापक है । नील कमल उसका ही अवान्तर 
भेद है, जैसे मनृष्यजातिके भीतर ब्राह्मणत्व आदि जातियाँ हैं। एक ब्राह्मणमें 
ब्राह्मणत्व भी है, मनुष्यत्व भी । इनका आपसमें कोई विरोध नहीं होता । यह. 
भावात्मक-अभावात्मक वस्तुओंका एकीकरण नहीं कहा जा सकता । इतनेमात्रके 
' लिये इतनी दूर भटकनेकी आवश्यकता नहीं । यों तो सहयोगी वस्तुओंमें भी 
भावात्मकता, अभावात्मकताका सह अस्तित्व किसी अपेक्षा-भेदसे मिलता ही 
है । यह विरोध परिहार स्वमनःपरिकल्पित ही है। जैसे कोई अपने मनसे ही 
प्रेतकी कल्पना करके उससे संग्राम करता हो और कहता हो कि हमने अपने 
प्रतिद्वन्द्रीको हरा दिया, ठीक यह भी वसा ही है । 


भाव, अभाव एवं अभावका अभाव या वाद, प्रतिवाद, समन्वितवाद अथवा 
अविभक्त एक तथा उसका भावात्मक, अभावात्मक विभाजन, फिर विभक्त. 
स्वरूपोंसे एक वस्तुकी स्थापना आदि कल्पना मनो रञ्गक अवश्य है, पर है सारशून्य 
ही । यह केवल वोद्धोंके विनाश ( अभाव ) कारणवादके आधारपर गढ़ी गयी 
है। वौद्धोंने देखा कि बीजसे अङ्कुर उत्पन्न होनेमें बीजका स्वरूप नष्ट 
हो जाता है; अतः अङ्कुरोत्पत्तिके अव्यवहितपूर्व क्षणवर्ती विनाश ही हैँ; अतः 
विनाशहीको कारण मानना ठीक है। परंतु सांझ्यों और वेदान्तियोंने उसका 
खण्डन किया है। यदि विनाश ही कारण है तो बीजदाहसे भी अङ्कुर उत्पन्न 
होता चाहिये | यदि अभाव हो कारण है तो वह तो सर्वत्र सुलभ है तो फिर 
कार्योत्पत्तिके लिये कारण-सामग्री हूं नेकी प्रवृत्ति क्यों होती है ? फिर कार्यमें 
कारणांश सत्‌की अनुवृत्ति देखी जाती है। विनाश, अभाव या असत्की अनुवृत्ति 
नहीं देखी जाती । अतः भाव ही कार्यका कारण है, अभाव नहीं । 


इस मण्डन एवं ख़ण्डनसे प्रभावित होकर मार्क्सवादियोंने मूलब्रीजको 
अविभाजित एक वस्तु मान पुनः उसका विभाजन मानकर भाव, अभावकी 
कल्पना की और उतके समन्वयसे अङ्कुरकी उत्पत्ति मान ली । परंतु वस्तुतः यहाँ 
भाव-अभाव-जँसा विभाजन और उसके समन्वयका कोई प्रश्‍न ही नहीं उठताः! 
विनाद्य, अभाव या असतूसे न कोई कार्य उत्पन्न हो सकता है, न सत्‌-असत्का 
कोई सम्बन्ध हो सकता है। न ख-पुष्प, वच्ध्यापुत्रसे किसीकी उत्पत्ति हो सकती है, 
न किसीसे उनका कोई सम्बन्ध ही हो सकता है । बीजावयव ही अङ्कुरके कारण 
हैं और उन्हींका कार्यमें अनुवेध भी रहता है। परंतु एक उपादानमें कार्यान्तरकी, 

उत्पत्तिके लिये पूर्वकायका तिरोधान आवश्यक होता. है । इसीलिये वीजावस्थाका 
तिरोभाव नान्तरीयक रूपसे होता है । 


अवयवद्वारा परिवर्तनीयता और वंदानुक्रमिकताके विरोधी ऐक्यका उदाहरण 
भी ऐसा ही है । जैसे आम्राद बीजसे आञ्रादि वृक्षको उत्पत्ति होती है, वैसे ही 
मनुष्य, पशु आदि बीजोंसे ही मनुष्य, पशु आदि देहोंकी उत्पत्ति होती है । अव- 
यवपरिवर्तनादिद्रारा गोलाङ्क,ल, मनुष्य आदिके विकासकी कल्पना सर्वथा 
अप्रमाणित हैँ । उसमें मुख्य आपति यह है क्रि उन-उन प्राणियोंकी परम्परा 
्ततन्त्ररूपसे आज भी प्रचरित है, आज वैसा कोई परिवर्तन परिलक्षित नहीं 
होता । न तो पुछ घिसनेसे आज कोई मनुष्य वनता है और न मनुष्यसे आगे कोई 
विकसित वर्ण दिखायी देता हैं। न कोई मनुष्यका अङ्ग बढ़ रहा है और न कोई 
घट रहा है। यों परिणामवादमें कार्योके रूपमे भिन्नता और कारणात्मना 
अभिन्नताका सिद्धान्त मान्य है ही । इसका तत्त्व भेदाभेद विवेचनमें आ चुका है |. 


हीगेलके दृष्टान्तोंस भाव-अभाव, सत्‌-असत्‌का विरोध मिट नहीं सकता । 
जमा-उवार, लेना-देना; ऋण-धन, पूर्व-पश्चिम आदिमें भाव, अभावकी अपेक्षा 
बुद्धिजन्य कल्पनामात्र है । उनकी सम्पत्ति या रास्तेकें एक स्थानमें ऋण-धन और 
ूर्व-पश्चिमकी एकता हो सकती है; परंतु क्या इसी तरह उसी देझ्यमें, उसी 
कालमें, उसी सम्बन्धसे, उसी रूपमें, उसी वटक्रा भाव और उसीका अभाव 
साथ-साथ रह सकता है ? क्या इसी तरह मित्रापुत्र और वन्ध्यातनयका सह 
अस्तित्व हो सकता है ? वस्तुस्थिति यह है--'क्वचिदप्युपाधो सत्वेन प्रतीय- 
मानत्वानधिकरणत्व” ही असत्‌ है । अर्थात्‌ जो किसी भी उपाधि या अधिकरणमें 
सत्त्वेन प्रतीत न हो वही असत्‌ है। जो प्रातिभासिक रजतादि कहीं शाक्तिक्रादिमें 
सत्त्वेन प्रतीत होता है, वह शुक्ति रजतादि प्रातिभासिक सत्‌ है । कारण ब्रह्मे 
सत्त्वेन प्रतीत आकाशादि व्यावहारिक सत्‌ है और अत्यन्तावाब्य स्वप्रकाशरूपसे 
भासमान सत्‌ पारिमाथिक सत्‌ है । ऐसे सत्‌-असत्‌की भी यदि एकता हो सकती 


है, तब संस[रमें विरोध कया है । फिर शोषक शोषित-वर्गोका ही. अमिट विरोध 
क्यों ? उनमें तो एकता स्पष्ट ही है । दूसरोंके भक्षक जंगली जानवर या पानीकी 


मछली आदि स्वयं ही दूसरोंद्रारा भक्षित होते हैं, फिर यहाँ तो एक स्थानमें ही 
शोषकत्व, शोषित्व स्पष्ट है । वस्तुतः सत्‌-असत्का भेद अपेक्षाबुद्धिजन्य कल्पना- 
मात्र नहीं है हाँ, जहाँ भावान्त ही अभाव है, वहाँ विरोधकी चर्चा व्यर्थ है । 


पटाभाव घट स्वरूप है, अतः घटका, पटाभावका कोई विरोध नहीं है; 
एतावता घटाभावका भी घटके साथ विरोध नहीं है, यह कहना उपहासास्पद होः 

है| साय ही भाव, अभाव एक दूसरेके ऊपर निर्भर है--इसका दो अर्थ हो 
सकता है । एक तो यह कि अभाव किसी वस्तुका और किसी अधिकरणमें होता 
है, अर्थात्‌ प्रतियोगिनिरूपकर ( जिसका अभाव हो) और दूसरा श्रनुयोगी, 
( जैसे “भूतले घदो नास्ति’ ' भूतलमें घट नहीं है” ) । भूतलका तथा घटका जान 
हुए बिना घटाभावका ज्ञान नहीं हो सकता । अभाव अधिकरणस्वरूप है, इस 
हष्टिसे अनुयो गिस्वरूप तो अभाव कहा जा सकता है; परंतु अभाव और प्रतियोगी 
-भी कभी एक हो जाते हों, ऐसी बात नहीं है । 


इसके अतिरिक्त अभाव तो अवश्य ही अनुयोगी-प्रतियोगीकी अपेक्षा रखता 
है; परंतु भाव इस प्रकार अभावकी अपेक्षा नहीं रखता । निरुपार्य असत्त्व इससे 
भी अधिक अव्यवहार्य है । चुम्बकके उत्तरी ध्रव, दक्षिणी धूब एवं विजलीको 
घनात्मक-ऋणात्मक दो ब्राराएँ परस्पर विरोधी होनेपर भी भावरूप हैं । उनका 
जुट सकना सम्भव है, परंतु इसी तरह भाव-अभाव, सत्‌-असतका जुटना असम्भव 
है । उपयुक्त विरोध सत्त्व, रज, तमके विरोध-जँसा है, जो कि विरोध होनेएर 
“भी समन्वित होकर कार्यारम्भक होते हैं । इस प्रकार भाव-अभावः सचू-असतूक़ा 
समन्वय होकर कार्यारम्भकता सम्भव नहीं है । $ 


कहा जाता है कि 'प्रकृतिके हश्यगत घटनाओंके मूलमें भूतकी गति है । 
इसका विरोध स्पष्ट है। यदि कोई पूछे कि कोई गतिशील पदार्थ किसी विशेष 
-समयपर किसी स्थानपर है या नहीं, तो युवेरवेगके नियमके अनुसार इसका 
उत्तर नहीं दिया जा सकता कि 'हाँ' 'हाँ' है और “नहीं” 'नहीं' है । गतिशील 
'पदार्थं एक बिन्दुपर है भी और नहों भी है। इसका विचार इसी 
-संकेतसे किया जा सकता है कि 'हाँ' 'नहीं' है और “नहीं? “हाँ” । गतिशील पदार्थ 
“विरोघके तक! की अकाट्य दलील है और जो इस तकंको नहीं मानता, उसको 
जैनोंके साथ कहना पड़ेगा कि गति इन्द्रियोंका भ्रममात्र है। जो ऐसा 
-नहीं मानते उन्हें या ती युवेरवेगके. तर्कश्चात्रके बुनियादी नियमको मानकर 
जातिका त्याग करना पड़ेगा अथवा गतिको मानकर इस बुनियादी नियमका 
परिहार करना होगा ।' पहले ही: कहा जा जुका है कि प्रकृतिकी हश्यगत 
'घटनाओंकी बुनियादी बात है भूतकी गति | लेकिन गति एक विरोघ है । 
इसका विचार द्वन्द्रमानके नियमसे किया जाना चाहिये। अर्थात्‌ इस 
-संकेतसे कि हाँ! नहीं है और 'नहीं' 'हाँ? है। इसलिये यह मानना पड़ेगा 
कि हष्यगत घटनाओंके सम्वन्धमें हम विरोधी तर्कके राज्यमें हैं। लेकिन 
गतिशील भूतके , अणुओंके संयोगसे वस्तुओंकी सृष्टि होती है। 
यह संयोग कम या अधिक क्षणस्थायी . होकर तिरोहित हो 

जाता है और दूसरे संयोग इसका स्थान ले लेते हैं। जो अनन्त है, वह है 
भूवकी गति । जब बाहरी गतिके कारण भूतके एक विशिष्ट संयोगका आविर्भाव 
होता है और गतिहीके कारण जबतक उसका अन्तर्धान नहीं होता, तबतक 
इसके अस्तित्वके प्रश्‍नको भावात्मकरूपसे ही हल किया जा सकता है । यही 
कारण है कि यदि कोई बुधग्रहको दिखाकर हमसे पूछे कि उसका अस्तित्व है 
या नहीं ? तो हम निःसंकोच यह उत्तर देंगे कि हाँ” है। इसका अर्थ यह. 
है कि स्पष्ट वस्तुओंके सम्वन्धमें हम युवेरवेगके ही नियमका अनुसरण करेगे | 
इस राज्यमें हाँ” 'हाँ' है और "नहीं? 'नहीं' का ही संकेत लागू होता है + 
लेकिन इस नियमका राज्य अवाध नहीं है। जब कोई वस्तु उत्पत्तिकी 
अवस्थामें है तो उसका उत्तर देनेमें कुछ संकोच नहीं होता । जब किसी 
मनुष्यके सरके वाल काफी उड़े देखे जाते हैं, तो कहा जाता है कि वह गंजा 


हैं । लेकिन वह कव पुरा गंजा हो जायगा, ठीक उस मुहुतंका निश्चय नहीं 
किया जा सकता । 


'किसी विशिष्ट प्रश्‍नका कि अङक वस्तुका अमुक गुण है या नहीं, “हाँ” 
या “ना” में ही उत्तर दिया जा सकता है । लेकिन जव कोई वस्तु परिवर्तनकीः 
स्थितिमें है, किसी विशेष गुणका उसमें संयोग या वियोग हो रहा हो, तब 
इसका उत्तर दिया जा सकता है--'हाँ' नहीं? है तथा “नहीं” है हाँ? ॥ 
युवेरवेगके नियमके अनुसार इसका उत्तर नहीं दिया जा सकता । यह एतराज 
किया जा सकता है कि जिस गुणका वियोग हो रहा है उसका अभो अन्तर्धानः 
नहीं हुआ और जिस गुणका संयोग हो रहा है, अभी वह पहलेसे ही वर्तमान है । 
इसलिये 'हाँ' या “ना? में इसका उत्तर असम्भव नहीं, किंतु बाधितामूलक है, 
चाहे वह वस्तु परिवर्तनहीकी क्रियामें क्यों न हो । लेकिन यह एतराज गलत है । 
जिस युवककी ठोढ़ीपर दाढ़ीकी रेखा उग रही हो उसको दाढीवाला नहीं" 
कहा जायगा; यद्यपि यह रेखा धीरे-धीरे दाढ़ीमें परिणत हो रही है। गुणात्मक 
परिवर्तनके लिये परिमाणकी एक सीमातक पहुंचना आवश्यक है। जो इसको: 
भूलता है, वह वस्तुओके गुणोंके सम्बन्धमें स्पष्ट राय नहो दे सकता ।? 

सिद्धान्ततः भूत स्वयं प्रकृतिका कार्य है, प्रकृतिके गुण भूतमें भी रहते हैं। 
सभी घटनाओंका मूल ईश्वर चेतनाधिष्ठित प्रकृति है। “चञ्जलगुणवृत्तम्‌? के 
अनुसार श्रक्ृति क्षण-परिणामशील या गतिशील है। सुतरां तत्तत्परिणामभूत 
सभी कार्य भी गतिशील हैं,. परंतु परिच्छिन्न कोई पदार्थ समकालमें अनेक 
स्थान नहीं हो सकता । अवश्य ही वह जिस समय किसी स्थलमें है, उसी: 
समय तदन्यस्थळमें नहीं कहा जा सकता । कितनी भी तीव्रगति किसीकी क्यों 
न हो, फिर भी एक ही देशकालमें उसका भाव-अभाव नहीं कहा जा सकता । 

काल बड़ा सूक्ष्म होता है, अतः किसी स्थलपर समकालमें गतिशील पदार्थका 
अस्तित्व, नास्तित्व नहीं कहा जा सकता । उसी वस्तुको ख्पांन्तरसे भाव एवं 
ङूपान्तरसे अभाव कहना सम्भव है। परंतु उसी रूपसे भाव-अभाव--दोनों 
कोटि-कोटि प्रयत्नोसे भी सम्भव नहीं हैं, तीब्रगामी बाण या तलवारसे समवेत 
सहस्र कमळपत्रका छेदन समकालमें ही प्रतीत होता है। पापड़ खाते समय 
समकालमें ही शब्द, स्पर्श, रूप, रस, गन्धकी प्रतीति समकालमें मालूम पड़ती 
है, फिर भी सर्वत्र क्रमिकता ही है। हाँ, क्रम इतना सूक्ष्म है कि परिलक्षित नहीं 
होता, फिर भी उसका अनुमान तो होता ही है। इस तरह अति तीकब्रगतिमें, 
अतिसुक्ष्मकालमें अस्तित्व-नास्तित्वका क्रम भी बदल जाता है । इसीलिये अस्तित्व- 
नास्तित्व एकत्र स्थलमें क्रमिक ही रहता है; समकालिक नहीं । सामान्य गतिमान्‌ 
पदार्थका जब विभिन्न स्थानीय अस्तित्व, नास्तित्व, भिन्नकालिक है, तो इसी 


तरह तीब्र गतिमान्‌ पदार्थोका भी एकत्र अस्तित्व, नास्तित्व भिन्नकालिक ही 
मानना उचित है । इस तरह उसे अकाट्य तर्क समझना श्रम ही है । 


युवेरवेग हो या कोई और हो, यौक्तिक विचारमें जिसका पक्ष उचित हो 
ग्रहण करना चाहिये। अयुक्तियुक्त किसीका भी मत त्याज्य होना चाहिये । 
किसी भी नियमसे सत्‌, असत्‌, असत्‌ सत्‌ नहीं .हो सकता । दन्द्रमानकी 
वाजीगरी भी इस सम्बन्धमें व्यर्थ ही है। सिर्फ घटका स्वेन रूपेण अस्तित्व है, 
अन्यरूपेण नास्तित्व है । इसके सिवा अस्ति, नास्तिकी एकत्र अवस्थिति सर्वथा 
असम्भव है । गतिशील परमाणुओंके संयोगसे इश्य वस्तुओंका निर्माण हो अथवा 
प्रतिक्षण परिणामो प्रक्कति-तत््वका परिणामस्वरूप दृश्य खस्तु हो उसकी अस्थिरता 
निश्चित है । फिर भी वस्तुके भाव-अभावमें संदेह नहीं होना चाहिये । संदेह 
होता है स्थिरता एवं अस्थिरतामें । 

नदीप्रवाह एवं दीपशिखामें स्थुलहष्टिसे स्थिरता एवं एकता प्रतीत होती .है, 
कितु वस्तुतः उनमें स्थिरता-एकता साहश्यमूलक भ्रम ही है। गगन, पर्वत, 
समुद्र, नक्षत्रादि-सभीमें स्थिरता, एकता, प्रत्यभिज्ञा इसी प्रकार साहश्यमूलक 
* भ्रम ही है। फिर भी अविचारित रमणीय एकता आदिका व्यवहार चलता 
ही है । सहृश परिणाम जवतक चलता है, तवतक एकता विसहश परिणाम 
होनेसे ही भिन्नता, अनेकताकी प्रतीति होने लगती है। सहृश-विसहद किसी 
“भी परिणाममें अस्तित्व तो रहता ही है, आविर्भाव, तिरोभावकें आधारपर होने- 
वाले भाव-अभावके व्यवहारमें भी क्रम अनिवार्य है । समकालमें, समदेशमें, 
समसम्वन्धसे, समरूपसे एक ही वस्तुका भावया अभाव नहों रह सकता । 
यह पर्वतवत्‌ अकम्प्य विरोध है, यह कहा जा चुका है । प्रमाणको 
हष्टिसे सब स्पष्ट ही होता है, अस्पष्ट नहीं । सिरके अधिकांश बालोंके 
'.उड़ जानेपर भी हम यही कह सकते हैं कि 'वह खल्वाट हो रहा है |? 

जिसे पूरे मुहर्तका पता लगाना अभीष्ट है, उसे घड़ी लेकर त्राटक छगाकर बैठना 
ही पड़ेगा । जिसे गर्दभके वालोंकी जिज्ञासा है, उसे गिननेका श्रम करना ही 
पड़ेगा । जैसे अमुक वस्तुका अमुक गुण है या नहीं, इस प्रश्‍नका उत्तर हाँ या 
नहींमें ही देना उचित है; वैसे ही परिवर्तनकी हालतमें भी निश्चित उत्तर दिया 
ही जा सकता है। ह 

सांख्यीय सत्कार्यवादके अनुसार छीटे-से वटबीजके अंदर वटवृक्षकी रुत्ता है 
तभी उसका प्रादुर्भाव होता है। फिर भी जबतक उसका. आविर्भाव नहीं हैं 
तवतक अभावका व्यवहार चलता है और जिस कालमें अझ्कुर, नाल, स्कन्ध, 
शाखा, उपशाखा, पत्र, पल्लवादिकी अवस्था है उस कालमें स्पष्टतया उसी रूपमें 
उसका भाव, अन्य रूपमें अभाव कहनेमें कोई अड्चन नहीं हो सकती । युवककी 
ठोढ़ीमें बालोंकी जो अवस्था है, उसी रूपमें उसका भाव अन्यरूपमें अभाव 
कहनेमें भी कोई अड्चन नहीं । उसी भूतलपर देश-कालभेदसे, सम्बन्ध तथा 
रूपृभेदसे, घटके भाव-अभावका व्यवहार होता ही है । वस्तुओं तथा उसके गुणके 
सम्बन्धमें यही स्पष्ट मत है। “हाँ” नहीं है, 'नहीं' हाँ है, यह मत कभी भी 
स्पष्ट मत नहों कहा जा सकता । कारणमें कार्यका अस्तित्व. रहता है, इसलिये 
वीजमें भी अङ्कुर है । युवक क्या, थिशूकी भी ठोढ़ीमें वालोंका अस्तित्व है। 
जबतक आविर्भाव नहीं है तबतक अङ्कुरके तुल्य वालोंका भी अभाव है । जितना 
श्रादुर्भाव है उतनेका भाव, जितनेका नहीं उतनेका अभाव है, इससे अधिक 
स्पष्टता क्या हो सकती है । 

एफीसियसका प्राचीन दार्शनिक कहता है कि 'सभी चीजें परिवर्तनशील हैं, 
सभी परिवर्तित हो रही हैं । जिन संयोगोंको हम वस्तु नाम देते हैं, वे सदा ही 
'परिवर्तनकी स्थितिमें हैं।' जबतक ऐसे संयोगोंका अनुपात कायम रहता ठ 
“उनका विचार हम हाँ-हाँ और नहीं-नहींके संकेतसे कर सकते हैं । लेकिन जिस 
समय उनमें ऐसा परिवर्तन होता है कि वह पहिला अनुपात नहीं रहता, तव .. 
उनका विचार विरोधके तकसे ही हो सकता है। हमें हाँ और ना दोनोंमें 
उत्तर देना पड़ेगा | वह है भो और नहीं भी है । 

‘जसे स्थिरता गतिका एक विशिष्ट प्रकार है उसी तरह साधारण तर्कशास्त्र . 
इन्द्रमान तकंका एक-विशेष प्रकार है।' प्लेटोके शिष्य क्रंटिलसके विषथमें 
कहा जाता है कि जब हेराक्लिट्सने कहा कि एक ही नदीमें हम दो वार 
प्रवेश नहीं कर सकते, तब उसने कहा कि एक वार भी हम उसमें प्रवेश 
नहीं कर सकते, क्योंकि प्रवेश करते-करते उसमें परिवर्तन होता रहता है.। 
वह एक दूसरी नदी हो जातो है। ऐसी रायमें होनेकी क्रियाको उसके 
अस्तित्वसे अधिक महत्त्व दिया जाता है। यह इन्द्रमानका अपव्यवहार है। 
देगेलका कहना है कि 'कूछ' सर्वप्रथम 'प्रतियेघका प्रतिषेष” है। द्वम्दमान और 

भौतिकवादका आपसमें कोई विरोध नहीं है। वास्तवमें दन्द्रमानकी बुनियाद 
ही भौतिकवाद है । यदि प्रकृतिकी भौतिकवादी घारणाका अन्त हो जाय तो 
साथ ही इन्द्रमानका भी अन्त हो जायगा । 

हीगेलको प्रथामें (इन्द्रमा और अतिभौतिकवाद दोनों समानार्थसूचक हैं । 
माक्साय दर्शनमें दन्द्रमान प्राक्कतिक सिद्धान्तके सहारे खड़ा है। हीगेलके 
अनुसार धारणाओंमें जो विरोध है उनके आविष्कार और हलसे ही विचारथारा 
आगे बढ़ती है । भौतिकवादी सिद्धान्तके अनुसार घारणाओंमें अवस्थित विरोध 
उन विरोघोंके प्रतिबिम्बमात्र हैं जो हश्यगत जगत्‌ बर्तमान हैं और जिनका मूल 
कारण प्रकृतिका अन्तर्विरोध यानो उसकी गति है 7 

एकेशियसके प्राचीन दार्शनिककी दृष्टि भी इस सम्बन्धमें ्रमातमक ही हैं। 
सूद्मकालभेदके अनुसार सूक्ष्मपरिवर्तित अवस्थाओंका भी सुस्पष्ट अस्ति या 
नास्तिङपसे निरूपण किया जा सकता है । अनिश्चित अवस्था सदा ही अज्ञानकी 
अवस्था है, प्राकृतिक एवं यान्त्रिक प्रत्यक्ष साधनों, अनुमानों या आर्षविज्ञाचों 
अथवा अपौरुषेय आगमोंके आधारपर उस अज्ञानको मिटाना ही उचित है। 
उभयतः आकर्षणकी स्थिरता एक गतिका प्रकार अले मान्य हो, परंतु सव 
गतियों एवं गतिमानोंकी अधिष्ठानभूत आत्मसत्ता गतिका प्रकारविशेष नहीं है । 
एकत्व-्रमके मूल कारण साहश-ज्ञानके लिये तेनेदं सदृशम? 'के ते नेदं सदृशम! 
जाननेके लिये अनेककालावस्थायी द्रष्टाको स्वतः स्थिर मानना पड़ता है। 
इसोलिये सांख्योंने सब पदार्थोकों क्षणपरिणामी मानते हुए भी चित्‌-शक्तिको 


कुटस्थ माना है 
क्षणपरिणामिनो हि भावा ऋते चितिशक्तेः । 


व्यवहारमें गतिमान, पश्पक्ष्यादि जंगम तथा स्थावर भूमि पर्वतादि स्वतन्त्रः 


रूपसे मान्य है । अतः गतिविशेष ही स्थिरता है, यह हष्टान्त ही असङ्कत है। 


इस तरह सत्‌को असत्‌, असत्को सत्‌ कहनेवाला इन्द्रमान कोई तर्क ही. 
नहीं है । नदीके प्रथम प्रवेशकालमें ही नहीं, कितु प्रतिक्षण भिन्नता ब्रैटिलससे 
बहुत पहले भारतीय दर्शनोंने वता रखा है-- 
नित्यदा झग भूतानि भवन्ति न भवन्ति च। 
कालेनालक्ष्यवेगेन सूक्ष्मस्वात्तन्न दृश्यते ॥ 
यथार्चिषां खोतसां च फलानां चा चनस्पतेः । 
तथैव '.सचंभूतानां चयोऽवस्थादयः कृताः ॥ 
सोऽयं दीपोऽचिषां यद्वत्‌ स्रोतसां तदिदं जलम्‌। 


सोऽयं. पुमानिति नुणां स्पा गी्ीुंपायुपास्‌॥ 
( श्रीमद्भा० ११।२२। ४२४४ | 

नित्य ही भूतोंकी उत्पत्ति और प्रलय अलक्ष्य वेगवाले कालद्वारा होता 
रहता है । सूक्ष्म होनेके कारण वह प्रतीत नहीं होता । दीपादि अग्नि-ज्वालाओं, 
सरिताओं, फलों तथा वनस्पतियों एवं सभी भूतोंका वय एवं अवस्थाओंके 
अनुसार क्षण-क्षणपर उत्पत्ति और प्रळय होता रहता है। क्षण-परिवर्तनशील 
होनेपर भी 'यह वही दीप है, यह वही जळ है, यह वही पुत्रादि है,” इस प्रकारकी 
्रत्यभिज्ञा--पहचान तथा एकत्व-बुद्धि ्ान्तिसे ही है ।` 
पदार्थ तो सभी प्रतिषेधके प्रतिषेध हैं, परंतु यदि पहला प्रतिषेष अमात्मक 
हो तभी जो प्रमात्मक घटके निपेधका निषेध है अथवा घटब्वंसका ध्वंस है, वह 
ध्वंस घटरूप नहीं हो सकता । अतः इन्द्रमानके तर्काभाससे व्यापक नियमोंका 
वाघ नहीं हो सकता । इसीलिये भूत, भौतिक प्रपञ्च या भौतिकवाद या किसी 
वादके साथ इन्द्रमानका अनिवार्य सम्बन्ध नहीं है। तर्क, प्रतित, निष्कर्ष, वाद, 
प्रतिवाद, समन्वय या सिद्धान्त सर्वत्र आदरणीय हैं, परंतु इससे दन्द्रमान 
नामको कोई स्वतन्त्र प्रमाण वस्तु सिद्ध नहीं होती । मार्क्सवादीके कथनानुसार 
भौतिकवादी धारणाका अन्त हो जाय, तो इन्द्रमानका ही अन्त हो जायगा । 
परंतु मार्क्सके गुरु हीगेलूने, जो दन्द्रवादका आविष्क्रारक माना जाता हे 
अतिभौतिकवाद और दरन्द्मानको समानार्थक माना है ।. 
इस तरह मासका भौतिक नद्रमान आविष्कारकके मतसे ही विरुद्ध है। 
हीगेलके मतानुसार यह ठीक है, कि तर्क-प्रतितर्क वादसे पक्ष-विपक्षका साधन, 
वाधन, विरोधोदभावन तथा विरोध-परिहारसे विचारधारा आगे बढ़ती है, परंतु 
फिर भी उसकी सीमा है। तर्क या विचारधारा तत्त्वनिर्णयावसान ही होता हैं। 
तत्तत-निर्णयके वाद वह व्यर्थ ही नहीं, अनिष्टकर भी है, परंतु विचारगत विरोध 
वाह्य वस्तुओंमें भी होना ही चाहिये, यह अनिवार्य नहीं है । अनेक प्रकारके 
दोषोंसे विचारोंमें भिन्नता होते हुए भी बस्तुओंमें भिन्नता नहीं होती । एक ही 
रञ्जुमें सर्प, धारा, माळा, भूछिद्रादि अनेक् विचार उत्पन्न होते हैं; परंतु 
वस्तु एक ही है, उसमें कोई भेद नहीं । '्रपञ्चका मूल क्या है, आत्मा कया 
है”, इस सम्वन्धमें वस्तुस्थिति एक रहनेपर भी तको, प्रतितकों तथा विचारोंमें 
पर्याप्त भिन्नता होती है। तकॉमें वाह्य वस्तुओं एवं उनकी विचित्रताओंका असर 
होता है, यह अवश्य हैं । महाकारण ईश्वर या प्रकृति या भूत व्यापक होते हैं । 
उनसे विविध, विचित्र कार्य उत्पन्न होते हैं, तदनुकूल विचित्र अवस्थाएं उद्भूत 
होती हैं । इनसे भिन्न अन्तविरोध नामकी कोई: वस्तु नहीं है । कहा जाता है 


'हीगेलके अनुसार घटनाओंका विस्तार, विचार-विस्तारसे विदित होता हैः, परंतु 
भौतिकवादमें विचारका विस्तार वस्तुओंके विकासपर निर्भर है । 


अतिभौतिकवाद्‌ और इन्द्रमान 
अतिभौतिकवादी विचारमें- प्रकृति वस्तुओं और इश्यगत घटनाओंक 

एक आकस्मिक बटोर है, जहाँ चे एक दूसरेसे विच्छिन्न तथा स्वतर्तर हैँ ।' 
इसके विपरीत इन्द्रमान इन वस्तुओं और दृश्यमान घटनाओंको एक सून्रमें 
बाँधता है जिसमें उनकी पारस्परिक निर्भरता प्रकाश पाती है। इसलिये 
इ्द्रमानके अनुसार किसी प्राकृतिक घटनाको स्वतन्त्ररूपसे, अपने बहिरावेष्टनसे 
अलगकर नहीं समझा जा सकता; क्योंकि वे इन बहिरावेष्टनोंसे सम्बन्धित हैं और 
अपनी पारिपाश्विक अवस्थाद्वारा सीमित हँ । 

अतिभौतिकवादके विपरोत दन्द्रमान यह मानता है कि प्रक्ृतिकी अवस्था 


स्थिर और गतिहीन नहीं है, बल्कि अविराम गति और परिवर्तनकी अवस्था 
है, अविराम नवीन और विकासकी अवस्था है जहाँ किसी-न-किसी चीजका उत्थान 


और विकास होता है और किसी-न-किसी चीजका ध्वंस और निर्माण । इसलिये 


इच्द्रमानके तरोकेको यह माँग है कि हश्यगत घटनाओंका विचार न केवल 
उनके पारस्परिक सम्बन्ध और उनकी पारस्परिक निर्भरताके हृष्टिकोणसे 
होना चाहिये, बल्कि उनकी गति, उनका परिव, विकास, आविर्भाव और 
अन्तर्घांनकी दृष्टिस भी होना चाहिये । इन्द्रमानका तरीका मुख्यरूपसे उसको 
महत्त्व नहीं देता जो उस मुहूर्तमें स्थायी. और दृढ़ मालूम होता है, लेकिन 
जिसका अन्त होना आरम्भ हो गया हो; बल्कि उसको जिसका उत्थान और 
बिकास हो रहा हो, यद्यपि उस क्षणमें वह भंगुर ही मालूम पड़ रहा है, क्योंकि 
इन्द्रमान उसीको अजेय मानता है जिसका उत्थान और विकास हो रहा हो | 
एंजिल्सके शब्दोंमें सारी प्रकृति, छोटी-से-छोटी लेकर बड़ी-से-बड़ी. चीज, 
एक बालूकें कणसे सूर्यतक, प्रोटिस्टा (प्राथमिक जीवित कोष) से मनुष्यतक, 
लगातार आविर्भाव और तिरोघानकी अवस्थामें है, सदा परिवर्तनशील है और 


परिवर्तनकी अवस्थामें है इसलिये एंजिल्सका कहना इन्द्रमान वस्तुओं और ` 


उनके मानसिक प्रतिबिम्बोंको उनकै पारस्परिक सम्बन्ध और संयोगमें उनकी 
गति, उनके उत्थान और अन्तर्धांनमें देखता है। 


'अतिभौतिकवादके विपरीत दन्द्रमान विकासकी क्रियाको सामान्य वृद्धिके 
रूपमें, जहाँ परिमाणकी वृद्धि और ह्वाससे गुणोंका परिवर्तन नहीं होता, नहीं 
देखता, बल्कि ऐसे विकासके रूपमें देखता है, जो नगण्य और अदृश्य परिवतनसे 
बुनियादी गुणोंके परिवर्तनके रूपमें परिणत होता है। इस विकासमें गुणात्मक 
परिवर्तन धीरे-धीरे नहीं होता, बल्कि एकाएक और द्रुतगतिसे; जो एक अवस्थासे 
दूसरी अवस्थामें कुदांनका खूप लेता है। यह आकसिमिकरूपसे घटित नहीं 
होता, बल्कि क्रमवर्धमान परिमाणात्मक परिवर्तनोंके संग्रहका परिणाम है। 
इन्द्रमानके तरीकेके लिये यह आवश्यक है कि इस विकासकी क्रियाको. हम 


चक्रगतिके ख्पमें न देखें, न इस रूपमें किं जो कुछ पहले घटित हो इका है, 

उसकी सामान्य पुनरावृत्ति हो रही है, बल्कि एक अनुगति और ऊर्ष्वगतिके 


. ख्पमें, एक गुणात्मक अवस्थासे दूसरी नयी गुणात्मक भ्रवस्थामें परिवर्तनके रूपमें, 


साधारणसे असाधारण, निम्नस्तरसे उच्चस्तरपर विकासके रूपमें देखना चा हिये।? 
अवश्य ही वस्तु-वैचितर्य विचार-विस्तारमें उपयोगी है, फिर भी वस्तु 


` बिना भी स्वप्नों, मनोरथोंमें विचार, विस्तार परिलक्षित होते हैं, परंतु विचार 


विना तो वस्तुका विकास असम्भव, ही है। जैसे वैज्ञानिक यन्त्र, रासायनिक . 
तत्त्वोंका विकास, विश्लेषण विचारप्रभूत हैं, वैसे ही प्राकृतिक, भौतिक गति या 
विकास भी ईश्वरीय विचारमूलक ही हैं । इसीलिये- 


"तदच्षत बहु स्यां प्रजायेयेति? ( छां० उ० ६।२।३) 


इत्यादि वचनोसे उपनिषदोंमें स्पष्टरूपसे कहा गया है कि स्वप्रकाश, सत्‌, 
चेतनने ही इक्षणपूर्वक विश्व-निर्माण किया । इन्द्रमानके जादूसे जड-प्रकृति या 
जड-श्रूतोंमें स्वत: चन्द्र, सूर्य आदि निर्माणकी क्षमता नहीं सिद्ध होती । पश्चू- 
मनुष्य एवं उसके दिव्य मस्तिष्क आदि यदि केवल भूतोंका ही करिश्मा है, तो 
विविध यन्त्रोंके निर्माणके लिये भी चेतन मनुष्यको अपेक्षा न होनी चाहिये । 
अव्यात्मवादमें प्रकृति, वस्तुओं एवं घटनाओंका आकस्मिक बटोर नहीं है । “यह 
कल्पना तो असमीक्ष्यकारी जडमें ही हो सकती है। अध्यात्मवादमें तो संसारके 
किसी पदार्थकी चेष्टा कर्मसापेक्ष ईश्वरके विचारसे ही होती है । किसी भद्दे पाश्चात्त्य 
अध्यात्मवादमें प्रकृतिको वस्तुओं एवं घटनाओंका आकस्मिक बटोर कहा जा 
सकता है । मार्क्सवादका प्रकृति शब्द भी भ्रामक है, वस्तुतः वे सांख्योंकी प्रकृतितक 
पहुँच भी नहीं सके हैं। बे तो भूतों, परमाणुओं तथा उसके कतिपय विश्लेषणों- 
तक ही पहुँच सके हैं। अध्यात्मवादियोंकी हृष्टियोंसे आकाशसे भी सुक्ष्म शब्द | 
तन्मात्रा और उससे भी सुक्ष्म अहं, अहंसे भी सूक्ष्म महत्तत्त्व, महत्तत््वसे भी सूक्ष्म 
प्रकृति है । इसका विस्तृत विवेचन अन्यत्र किया जा चुका है । 


प्रपञ्चकी विचित्रतासे सम्बन्धकी भी विचित्रता होती है, अतएव विच्छिन्न, 
अविच्छिन्न, स्वतन्त्र, अस्वतन्त्र“_अनेक प्रकारके पदार्थ संसारमें होते हैं । प्रत्येक 
भोग्य पदार्थ भोक्तृसम्बद्ध होते हैं । प्रत्येक कार्य कारणसम्बद्ध भी होते हैं । साथ ही 
अनेक पदार्थ परस्पर सम्बद्ध होते हैं, कई असम्बद्ध होते हैँ । कई अनुकूल सम्बन्ध: 
वाले, कई प्रतिकूल सम्बन्धवाले होते हैं । भौतिकवादी सम्मतःप्रपञ्चको अप्रामाणिक 
एक सूत्रबद्धताकी अपेक्षा ईश्वर, काळ, कर्म तथा भोक्तासे उसकी सम्बद्धता 
कहीं श्रेष्ठ है। घटनाओंके सम्बन्धमें भी यही वात कही जा सकती है। संसारमे 
कितने ही पदार्थ उत्पन्न होकर नष्ट हो जाते हैं, उनकी परम्परासे भी परस्पर 
सम्वन्ध नहीं होता; फिर प्रत्येक पदार्थको परस्पर निर्भर कंसे कहा जा सकता 

हैं? इन्द्रमातमें ही नहीं, किसी भी दर्शनमें किसी वस्तुको समझने, पहचाननेके 
लिये अपेक्षित अङ्गोपाङ्कका ज्ञान सम्पादित किया जाता हैं । किसी रोगको समझनेके 


लिये उसके निदान, आहार-विहार, देश-काल, साक्षात्‌ या परम्परासे प्रभाव _ 


डालनेवाले पदार्थों तथा घटनाओंपर विचार किया ही जाता है। इसी प्रकार 


सम्बन्धित सभी घटनाओंके सम्बन्धमें विचार किया ही जाता है। प्रकृतिकी . 


अविराम गति और प्राचीनका तिरोभाव, नवीनका आविर्भाव आदि कल्पनाएँ 
सांख्योंकी ही हैं। इसी आविर्भाव-तिरोभावको निर्माण तथा ध्वंस कहा जा 
सकता-है । अवश्य ही सांख्यके मतानुसार सतूका ही आविर्भाव-तिरोभाव होता 
है; अत्यन्त असत्का नहीं-- 


नासतो विद्यते भावो नाभावो वियते सतः। ( गीता २। १६) 


CN 


यह कोई द्न्द्रमानका नया दृष्टिकोण नहीं है। सभी विचारक किसी भी 
चटनामें आविर्माव-तिरोभावके विचारको आदर देते हैं । 

जिसकी आयति (भविष्य) उत्तम होती है, वही महत्त्वपूर्ण होता है । इसीलिये 
द्वितीयाके चन्द्रका वन्दन किया जाता है; क्योंकि वह उज्ञरोत्तर वर्धमान दशामें 
रहता है । आयतिशुन्य पूणिमाका पूर्ण चन्द्र भी इतना माङ्भेलिक नहीं माना जाता; 
क्योंकि उसके अम्युदयके दिन. समाप्त हो चुके होते हैं, अब उसका उत्तरोत्तर 
हास ही होतेवाला है--'्रतिपचचन्द्रमिव प्रजाः? । फिर भी यह नहीं कहा जा सकता 
कि जो ह्वासको प्राप्त हो रहा हैं, अब उसका विकास होगा ही नहीं । देखते ही हैं 
कि जिस चन्द्रमाका ह्लास होता है, उसीका पुनः विकास होता है । जिस समुद्रमें 
भाटा आता है, उसमें पुनः ज्वार आता है। अनेक बार मनुष्यकी रुणणता और 
पुनः स्वस्थता होती है। माली हालतमें भी बिगाड़, सुधार होता रहता है। 
पृथ्वी अनेक बार अनुर्वरा हो जाती है, उपज घट जाती है; पुनः उपचारसे उर्वरा 
बनायी जाती है । 


» मार्क्स तथा लेनिनकी भविष्यवाणी थी कि 'मजदूरोंद्वारा ही क्रान्ति होगी । 
किसान सामान्य पूँजीवादी भले ही संख्यामें अधिक हों और गरीब भी हों; 
तब भी वे कभी वर्धमान, विकासमान नहीं हैं; अतः उनकी कभी उन्नति 
होनेवाली नहीं ।” पर चीन और भारतमें ठीक इसके विपरीत हुआ, यहाँ 
किसानों, मध्यवर्गों, सामान्य उत्पादन साधनवालों अर्थात्‌ साधारण पूँजीपतियों- 
द्वारा ही क्रान्ति हुई । इतना ही नहीं, भारतमें तो शान्तिपूर्ण अहिसात्मक 
आन्दोलनद्वारा पर्याप्त सफलता मिली है, जिसकी माक्संवादमें कल्पना भी नहीं हो 
सकती । परिवर्तनसम्बन्धी एंजिल्सकी बात अध्यात्मवादीके लिये कोई नवीन वस्तु 
नहीं है । हाँ, आत्मा कूटस्थ होनेसे अप रिवर्तनशील है,.वह सब परिवर्त॑नोंका द्रष्टा 

है, अन्यथा परिवर्तनका अस्तित्व भी कैसे सिद्ध होगा ? वाह्य वस्तुओंमें मन 


* एवं मानसिक परिवर्तनोंके होनेपर भी सर्वसाक्षी अपरिवर्तित ही रहता है । 


सच्ची वात तो यह है कि मार्क्सवादियोंने भारतीय दर्शनोंकी गम्भीरता ही 
नहीं समझी । वे अध्यात्मवादके नामपर बहुत-सी अनर्गल बातें कहते हैं । अध्यात्म 
वादो सामान्य-वुद्धिरप विकास नहीं मानते, कितु बादलोंके संघर्षसे या ऋणात्मक, 
घनात्मक विद्युत्‌-घाराओंके सम्पकंस एकाएक महान्‌ प्रकाश-जैसा ब्रुतगामी 
प्रकाशरूप विकास भी मानते हुँ। जलका वर्फ वन जाना और बाष्प बन जाना 
यह कौन नहीं जानता ? इसे एक अवस्थासे दूसरी अवस्थाकी कुदांन कही जाय 
या क्रमवर्घन परिमाणात्मक परिवर्तनोके. संग्रहका परिणाम कह लिया जाय अथवा 
सीधी भापामें परिणामविशेष कह ले, कोई विशेष अन्तर नहीं पड़ता । 
इसी तरह विकासकी गति उत्तरोत्तर अग्रगति, ऊव्ब॑गतिकी ओर अवश्य होती 
है; परंतु जिनका इतिहास क्षुद्रम है, उन्हीं लोगोंके छिये ऐसी अनुभूति होती 
है। जिनके यहाँ वर्तमान सुष्टिका ही इतिहास अरबों वर्षोका है, फिर अनन्त 
सुष्टि-संहारोंका इतिहांस भी जिनके सामने है, उनके लिये तो चन्द्रमाके ह्वास- 
विकासके तुल्य, सुर्यके उदय-अस्तकी तरह दिन-रात, जन्म-मरण, समुद्रके ज्वार- 
भाटा, सोने-जागने तथा ग्रीष्म, वर्षा, शरद्‌, हेमन्त, शिशिर, वसन्त ऋंतुके 
यरिवर्तंनके लुल्य सृष्टि-प्रछयकी परम्परा चलती है । 

संसारके सबसे प्राचीन ग्रन्थ अपौरुषेय अनादि वेद कहते हैं-- 


सूर्याचन्द्रमसौ धाता यथापूर्वमकरुपयत । ( तै० आ० १० । १। १४) 


'धाताने यथापूर्व ही सूर्य-चन्द्रका निर्माण किया ।? महादार्शनिक भगवान्‌ 
श्रीकृष्ण गीतामें कहते हैं -- 


भूतआमः स वायं भूत्वा भूत्वा प्रल्लीयते।? (८। १९ ) 

ये वे ही भूतग्राम पुनः उत्पन्न होकर प्रलीन होते हैं। यह प्रपश्च-प्रवृत्ति 

निरुद्देश नहीं है । जड प्रकृतिका स्वतन्त्र कोई उद्देश्य नहीं होता । उद्देश्य चेतन- 

का ही होता है। अनादि अविद्या काम-कर्मवद्ध जीवोंको भोग एवं अपवर्ग 
सम्पादन करना ही प्रकृतिप्रवर्तनका ईश्वरीय उद्देश्य है । 


मार्क्सीय विचार-घाराका आधार इतिहास लघुतम है। जिसमें कुछ 
शताब्दियोंसे ही मनुष्य संसारकी उत्पत्ति, वर्गसंघर्षके इतिहासका प्रारम्भ और 
कुछ ही शतान्दियोंमें वर्गसंघर्षके इतिहासकी समाप्ति भी हो जाती है। मार्क्सके 
मतानुसार कम्यरुनिष्ट-राज्य होते ही वर्ग-संघर्षकी समाप्ति हो जाती है । इस वर्ग- . 
संघर्षके भी विकासकी उत्तरोत्तर प्रगति क्यों नहीं होती, यह तो वे ही जान 
सकते हैं । यदि किसी भी सिंद्धान्तके विरोधी कुछ लोग हो सकते हैं और उनकी 

संख्या बढ़कर प्रतिवाद खड़ा हो जाता है, तो कम्युनिज्म ही इसका अपवाद 
क्यों ? उसके भी तो विरोधी हैं ही, उनकी संख्या भी बढ़ती ही है । 
सिद्धान्तस्तु 
सर्वे क्षयान्ता निचयाः पतनान्ताः ससुच्छ्याः। 
संयोगा विम्रयोगान्ता मरणान्तं हि जीचितम्‌॥ 
( वाइमी० रा० अयोध्या० १०५। १६ ) 
संसारके सभी संग्रहोंका एक दिन क्षय होता है, सभी उत्थानोंका एक दिन 
पतन होता है, सभी संयोगोंका एक दिन वियोग होता है और सभी जीवनोंका 
एक दिन मरण होता है। फिर कम्युनिष्ट राज्यका कभी अन्त न होगा यह 
कल्पना भी अन्ध-विशवास ही है । यदि सब पुरानी दस्तुओंका विनाश होता है, 
तो कभी कम्युनिष्टराज्य या वर्गविहीन-राज्य भी पुराना होगा और इसका भी 
विनाश, घ्वंस किंवा निर्वाण ध्रूव है । 
एजिल्सके शब्दोंमें प्रकृति दन्द्रमानका परीक्षास्थल है।' यह मानना पड़ेगा 
कि आधुनिक प्रक्ृति-विज्ञानने इसके प्रभूत उदाहरण दिये हैं, जो प्रतिदिन बढ़ते 
जा रहे हैं और इस प्रकार यह प्रमाणित कर दियाःहै कि अन्तिम विश्लेषण 
करनेपर प्राकृतिक आतिभौतिक नहीं बल्कि दन्द्वात्मक है। अनन्तकालसे यह 
किसी चित्रगतिसे नहीं घूमती; वल्कि इसका एक इतिहास हैं। यहाँ डाविनका 
नाम सर्वप्रथम है, जिसने यह प्रमाणित कर कि आजका सावयव संसार 
उद्भिजपद और इस प्रकार मनुष्य भी कोटिशः वर्षोंकी -विकास-क्रियाका 
परिणाम है, प्रकृतिकी आतिभौतिक कल्पनापर प्रचण्ड प्रहार किया । वह. कहता 
है--'भूतविज्ञानमें प्रत्येक परिवर्तन परिणामका गुणमें परिवर्तन है । यह 
परिणाम किसी-न-किसी प्रकारकी गतिका परिणाम है, जो या तो वस्तुविशेषमें 
वर्तमान है या उसको दी जाती है । उदाहरणार्थ पानीके उत्तापको एक सीमातक 
बढ़ाते हुए उसकी द्रवावस्थापर कोई प्रभाव नहीं पड़ता । लेकिन ज्यों-ज्यों यह 
उत्ताप घटता या वढ़ता है, एक क्षण आता है, जव पानीकी अवस्थामें परिवर्तन 
होता है और एक दशामें यह भाप वन जाता है और दूसरी दशामें बर्फ । किसी 
प्लॅटिनमके तारको गर्म करनेके लिये कि वह चमक सके एक निश्चित परिमाणकी 
विजली आवश्यक है। हर खनिज पदार्थके लिये गलनेका एक विशेष उत्ताप 
होता है। हर वायवीय पदार्थके लिये एक निश्चित विन्दु है, जब कि 
उचित ठंडक और दवावके प्रयोगसे उसको तरल पदार्थमें परिणत किया जा 
सकता है । पदार्थ-विज्ञानमें जिनको स्थिरसंज्ञक माना जाता है, अधिकांश क्षेत्रमें 
थे ही विन्द हैं, जब गति या विन्दुके ह्वाससे वस्तुविशेषमें गुणात्मक परिवर्तत 
होता है । ऐसी स्थिर संज्ञाका उदाहरण है वह कोण, जिसपर आलोक रश्मिका 
परिवर्तन होकर सीधा प्रतिफलन होता है ।' 

रसायन-शास्रपर विचार करते हुए एंजिल्स आगे चलकर कहता है-“रसायन- 
झाख्के विज्ञानका सार यह है कि वस्तुओंमें परिमाणात्मक परिवर्तनके फलस्वरूप 
उसके गुणोंमें परिवर्तन होता है । हीगेलको इसका ज्ञान था । अम्लजन, यदि 
इसके अखुमें दो न होकर तीन परमाणु हो, तो यह ओजोन वन जाता है जिसका 
गुण साधारण अम्लजनसे भिन्न है। अतिभौतिकवादके विरुद्ध ढन्द्रमान यह 
समझता है कि सव वस्तुओंमें तथा दृश्यगत घटनाओंमें अन्तविरोब वर्तमान है; 
क्योंकि इनमें एक भावात्मक और दूसरा अभावात्मक कोण है । एक भूत तथा 
भविष्य है । इनमें कुछ त्रिकास हो रहा है, परिमाणात्मक परिवर्तनोंको गुणात्मक 
परिवर्तनोंमें परिणति हो रही है । विकास क्रियाकी भीतरी वात है इन विरोधियों- 
का संघर्ष, पुराने और नयेमें; जिसका विनाश हो रहा है और जन्म हो रहा है, 
उसमें; जो अहश्य हो रहा है तथा जिसका विकास हो रहा है, उसमें ।' 

आधुनिक विज्ञान कोई ऐसी चीज नहीं है, जो इदमित्थं सही हो और उसके 
आधारपर आत्मा, घर्म तथा ईश्वरकी समस्या हल की जा सके । उसके सम्बन्धमें 
कितने ही विकल्प हैं । लाड केल्विनकी घोषणा थी कि वे ऐसा भाव समझनेमें 
असमर्थ थे, जिसको वे यन्त्र-रचनामें परिणत न कर सकें। परंतु अब तो 
केन्द्राकर्षण, काल और दिकसम्वन्धी विचारतक बदल गये। गंणित तथा 


पदार्थ-विज्ञानमें बहुत-से सिद्धान्त ऐसे हैं, जो पंरस्पर विरोधी हैं । उदाहरणार्थ 

पहल यूक्लिङके स्वत:सिद्ध नियम- अनिवार्य विचार-तत्त्व माने जाते थे;. परंतु 
fe MSS Eh Sli UH UR RY 

सालिवानके अनुसार अब वह पुरानी वस्तु हो गयी । उनका कहना है आजसे सौ 


वर्षं पुर्वं लोवाशेफस्की नामक रूसीने और वोलीयाई नामक हंगेरियनने यह जान 
लिया था कि युक्लिडका रेखागणित अविवेच्य आवश्यकताका स्थान नहीं ले 


सकता । दो हजार वर्षतक यूक्लिडके सिंद्धान्तोंने निविरोध राज्य किया, सभी 


वैज्ञानिक उन्हें जितना मनुष्योंके लिये, उतना ही देवताओंके या ईशवरके लिये भी 
आवश्यक मानते थे। उस समय लोआशेफ्स्की तथा वोलियायीको लोग विक्षिप्त 
कहते थे । महान्‌ विद्वान्‌ गाँसतकको जो स्वयं इसे समझ चका था, अपना 


आविष्कार प्रकाशित करनेका साहस न हो सका, परंतु अन्तमें छोआशेफस्की 
आदिकी बात मान्य हुई । के 
सालिवानके अनुसार “आज जर्मन रेखागणितकार रीमानके रेखा-गणितसे 
ही अनेक प्रश्नोंका निर्णय होता हैं ।” अब वैज्ञानिकोंको विश्वास हो गया कि जिस 
दिकमें हमारा अस्तित्व है, वह यूक्लिडके रेखा-गणितके नियमोंपर नहीं चलती 
रीमानके दो रेखागणितके नियमोंपर चलती है । आज पहलेके सिद्धान्तोंके विपरोत * 


मान्यता है कि दिकका विस्तार असीम नहीं, सीमित है । दो विन्दुओंके बीचका 
न्यूनतम अन्तर ऋजु रेखा नहीं, एक त्रिकोणके तीनों कोण सम्मिलित होकर दो 

समकोण नहीं बनाते । प्रकाशकी किरणें ऋडु रेखाओंमें नहीं फैलतीं । जिस 
वस्तुपर प्रकाश-रश्मि पड़ती है उसपर दबाव डालती है। सीमित एवं गोलाकार 
दिकका आकार निरन्तर तेजीसे बढ़ता जा रहा है। दिक्‌ पारिमाणिक नहीं । एक 
परमाणुका प्रभाव सम्पूर्ण विश्वपर रहता हैं । परमार 7० विश्वपर रहता है। परमाएुमें एंलेक्ट्रान ( परमाणुका 


अस्थिर शक्तिकण ), घरोटात ( केन्द्रित शक्तिसमूह ) के चारों ओर घूमे हुए बिना 


आज तो विज्ञान-वेत्ताओंने विद्युतुकणको , स्वेच्छाचारी भी मान स्वेच्छाचारी भी मान लिया है, जिससे 
'यन्त्रवादका विल्कुल ही नाश हो जाता है। जिस आइजक स्यूटनके केन्द्रिय 
आकर्षणका सिद्धान्त आज भी श्रद्धासे पढ़ाया. जाता है, उसीके सम्बन्धमें 
सालिवानका कहना है कि न्यूटनका यह आविष्कार और इसकी पुष्टि मानुर्पी 
बुद्धिकी चरम कृति समझी जाती थी, तो भी आज हम केर्द्रियाक्र्षेणकी व्याख्या 
सर्वथा भिन्न परिभाषाद्वारा करते हैं। इस विषयपर हमारा सम्पूर्ण दृष्टिकोण 
स्यूटनके दृष्टिकोणसे जइसे ही भिन्न हैं । न्यूटनके सिद्धान्तको लांगू करनेसे कई 


अंशोंमें वह अवास्तविक और अशुद्ध ठहरता है। आज़ वह प्रणाली जड़ 


और शाखासहित उखाड़ फेंकी गयी, जिसकी. नींवपर इस सिद्धान्तको खड़ा 


किया गया था । 


इस तरह आजके पाठ्यप्रस्थोंमें पढ़ाया जाता है कि पृथ्बीमें गम्भीर प्रवेश 
करनेवाली प्रकाशरश्मियाँ दूरवर्ती तारक गणोंके स्तरपर हो रहे द्रव्यनिर्माणवी 
उपज हैं । दूसरे सिद्धान्तद्वारा इसी प्रकारकी उपजका कारण द्रव्यनाश बतलाया 
जाता है, जो कि ठीक पूर्वके विपरीत है। एक सिद्धान्ते अनुसार अस्थिर 
बिद्युतृकण तरङ्भका गुण रखते हैं, दूसरे सिद्धान्तके अनुसार कणोंका इनमेंसे 
किसीका भी त्यागना सम्भव नहीं; क्योंकि कुछ घटनाओंकी व्याख्या पहले 
सिद्धान्तानुसार होती है, कुछका दूसरे ही द्वारा । मनोविज्ञानके क्षेत्रमें भी 
परस्परविरोधी सिंद्धान्तोंपर आधारित चार सम्प्रदाये बन गयी हैं । इनफ्रायड 
एटलर यूंग और स्टॅक्कँलके सम्प्रदायमें बड़े-बड़े प्रतिभाशाली विद्वान्‌ अपने 


पक्षक्रा समर्थन करते हैं । जीवचास्त्रमें भो आकस्मिक परिवर्तनोंके प्रश्नपर प्रो० ` 


चाइजमँन एवं लेमार्कके अनुयायी एक दूसरेका निरन्तर विरोध करते हैं । 
एलौपथिकमें बी० सी० जी० के प्रामाणिक विद्वान्‌ पो० वी० वैजमिनके 
अनुसार बी० सी० जी० प्रभावशाली एवं निरापद यक्ष्मानिरोबक उपचार है। पर 
डाक्टर डब्ल्यू० एफ० ब्राडले ( इंग्लैंड ) अभी भी इसे विवादास्पद ही समझते 
है हैं। पाश्चात्य मनोविज्ञानका प्रवर्तक फ्रायड कहता है कि हिस्टीरियामें जो 
डाक्टर औषध देता है वह कोरा ठग है; किंतु सभी डाक्टर हिस्टीरियामें 
औषध देते हैं । सालिवानके अनुसार सत्यसे वँज्ञानिकोंका वास्तविक अन्तिम 
अभिप्राय सुविधासे है। वैज्ञानिक संद्धोन्तिक दृष्टिकोणसे अपने-आपको कुछ 

भी समझें, वास्तवमें वे क्रियासाघक होते हैं। अलेविसस कँरलका कहना है कि 
गणित भौतिक और रसविज्ञान आवश्यक विज्ञान है, परंतु चेतन द्रब्योंकी. 
खोजमें मूळ प्रारम्भिक विज्ञानोंका स्थान इन्हें प्राप्त नहीं हो सकता । उसके 
अनुसार मानव-जातिके दुष्ट और पतित बड़ी संख्याके नियन्त्रण तथा मार्गदर्शनके 
लिये सात्त्विक आहार-विहारद्वारा आध्यात्मिक प्रवृत्तिवाले तपस्वियोंकी एक अल्प 
संख्या बननी चाहिये--यह भारतीय ही सूझ है । 

अभी थोड़े ही दिन हुए डाक्टर लोकी यह वात इर्ळैंडक़ी विज्ञान- 
परिषद्में दुहरायी गयी है कि आधुनिक विज्ञानको सबसे बड़ी खोज यह है कि 
“अभी हमलोग कुछ भी नहीं जानते हैं ।' फिर विज्ञानके बळपर मार्क्स, एंजिल्सका 
सव कुछ जान सकनेका दावा करना निरा दम्म नहीं तो क्या है ? जहाँ अभीतक 
अहंतत्त्व और महत्तत््वतक; शब्द, स्पर्थ, रूप, रस, 'गन्ध-_इन मात्राओंको जाननेमें 
विज्ञात सफल नहीं हुआ है, फिर अहंतत्त्व, महत्तत्त्व और अव्यक्त प्रकृतिकी 
वात तो दूरकी है । फिर “अणोरणीयान्‌? आत्मा और परमात्माको वैज्ञानिकोंकी 
यान्त्रिक कसौटीपर कसना केवल उपहासास्पद नहीं तो कया है? इसी 
प्रकार एंजिल्स तथा मार्क्सका इतिहास महान्‌ आर्ष इतिहासकी अपेक्षा एक 
विक्त अप्रामाणिक भुद्रतम इतिहास है, अतः इसके आधारपर संसारका" 
स्वरूप निर्धारित नहीं हो सकता । डाविनने स्वयं ही अपने लिये अनेक विपयोंको 
अज्ञेय माना है। उद्भिज, पशु' और मनुष्योंकी विकास-कहानी स्वयं हीं 
अप्रामाणिक है, फिर इसके द्वारा अतिभौतिकवादपर प्रचण्ड आघात आकाश- 
मुष्टिहननके तुल्य है । 

हेतुविशेषोंसे वस्तुओंका ख्पान्तरण होता है; कितु वह रूपान्तरण 
वस्त्वन्तरण नहीं है । बर्फ हो जानेपर भी वस्तु जल ही रहता है। इसी तरह 
-भाप वन जानेपर भी जळक़ा अभाव नहीं हो गया । 'नासतो विद्यते भावः? 
का निश्चित सिद्धान्त सुस्थिर है। जैसे प्रसारित पट और संकुचित पटकी 
अवस्था-विशेष है, वैसे ही वर्फ और भाफ-जलकी अवस्था-विशेष ही है। अन्य 
उदाहरण भो इस सिद्धान्तके विरोधी नहीं हैं। रसायनशाञ्के उदाहरण भी 
उक्त सिद्धान्तके वाधक नहीं हैं । अम्लजनके तीन परमाणुओसे ओजोन वनता 
है, उसका गुण अम्लजनसे भिन्न होता है। इसी तरह नेयायिकोंके अनुसार 
दो परमाणुओंके इचसणुक बनते हैं; परंतु तीन परमाणुका कुछ भी नहीं बनता । 
छः परमाणुओंका त्रसरेणु बनता है, पाँचका कुछ नहीं । औषधोंकी मात्रा- 
भेदसे गुगभेद तो प्रसिद्ध ही है। पृथक्‌-पृथक्‌ ओषधिओंके गुणोंसे" सम्मिलित 
ओषधियोंके गुणोंमें संसर्गजनित विशेषता होती है। एक मात्रासे पानी, अन्न या « 
दुग्ध शरीरके पोषक होते हैं और वे ही दूसरी मात्रासे शरीरके नाशक वन 
जाते हैं । ऐसी बातोंको अतिभौतिकवादके विरुद्ध समझना नितान्त भ्रम है । 

वस्तुओं एवं घटनाओंमें अन्तविरोधकी कल्पना भी तत्त्वशून्य है । 
भावात्मक अभावात्मक यदि क्रमिक हों तो उनका विरोध कहा ही नहीं जा 
सकता, विरोध तो सम देश-कालमें उसी वस्तुके भावाभावका होता है। 
भूत और भविष्य आविर्माव-तिरोभाव पुराने-नथे--ये सभी भिन्नकालिक होनेसे 
विरोधी हैं ही नहीं । पिता-पितामहादि प्राचीन; पुत्र-पौत्रादि नवीन, अध्यापक 
प्राचीन, छात्र नवीन, इनमें विरोध नहीं है, कितु उपकार्योपकारमाव है । मनुष्यकी 
बैठने, लेटने, चलने आदिमें कई ढंगकी अवस्थाएँ विकसित होती हैं, जो 
परस्पर एक दूसरेसे विलक्षण होतो हैं। इसो तरह बीजके अवयवोंका बीज 
अङ्कुर, नाल, स्कन्ध, शाखा, उपशाखा आदि अनेक अवस्थाएँ होती हैं, इनमें 
पूर्व-पुर्व अवस्था उत्तरोत्तर अवस्थाओंकी जननी है-सहायक है, विरोघकल्पना 
दूरभिसंधिपूर्ण है । सिर्फ वर्गविद्वेष, वर्ग विध्वंसके काले कारनामोंके समर्थनके लिये 
उसे दार्शनिकरूप देनेका प्रयत्न किया जाता है। जैसे पिता अपने उत्तराधिकारी 
पुत्रके जन्मके लिये प्रयत्नशील होता है, उसी प्रकार कारण भी अपने उत्तरा- 
धिकारो कार्यके जन्मके लिये अनुकूल होता है | राजा शिबि एवं दिलीपने तो 
स्वशरीर देकर भी कपोत तथा नन्दिनी गायकी रक्षाके लिये प्रयत्न किया था । 
यहाँ विरोध नहीं, किंतु उपकारकी भावना है। वस्तु स्थिति तो यह है कि 
विवर्धमान क्षीयमानका सहायक होता है, युवक वृद्धकी सेवासे अपनेको पुण्यात्मा 
मानता है; बलवानु निर्वलका, विद्वामु अविद्यानुका, धनवान्‌ निर्षनका सहायक 
होता है--यही मानवता है । 

कहा जाता है कि “दुन्द्रमानके अनुसार निम्नस्तरसे ऊचे स्तरपर विकासको 
हम साधारण पट-परिवर्तनके खूपमें नहीं देखते; बल्कि वस्तुओं और हृण्यगत 
घटनाओंमें वर्तमान विरोधके खूपमें तथा इन विरोधियोंकी बुनियादपर कायम 
दो विपरीत गतियोंके संघर्षके रूपमें देखते हैं। *लेनिनके शब्दोंमें इन्द्रमान 
चस्तुओंकी सत्ताके आन्तरिक विरोधका अध्ययन है। लेनिनके ही शब्दोंमे 


्न्द्रमान वस्तुओंको सत्ताके आन्तरिक विरोधका अध्ययन है, और विकास 
विरोधियोंके संघर्षका नाम है । दन्द्रमान प्रतिदितके साधारण तकंशास्त्रका स्थान नहीं 
ले सकता, जिस प्रकार बीजगणित या संख्यानुगणित अङ्कुगणितका. स्थान नहीं ले 
सकते । जिस प्रकार अद्भुगणितकी सीमाके बाहरंकी समस्याओंको ह करनेके लिये 
गणितकी उच्च थाखाओंका प्रयोग किया जाता है, उदाहरणार्थं उन समस्थाओंका 
जिनमें अज्ञात और परिवर्तनीय परिमाण या संख्या और उतके सम्बन्धोंका 
विचार होता है । उसी: प्रकार दन्द्रमान गतिशील सम्वन्धों और क्रियाओंका 
साधारण तकशास्त्रके दायरेमें लानेका "साधन है; क्योंकि साधारण तर्कशास्त्र 

केवल स्थिर सम्बन्धोंको लेकर चलता है, दन्द्रमान उसीको लेकर कार्यारम्भ 
करता है जिसको अपने दायरेके वाहर रख छोड्नेके लिये साधारण तकशात्र 
मजदूर है, वह यह कि किसी वस्तुको अपने ही द्वारा समझा नहीं जा सकता । 
इसको यों ही समझा जा सकता है किं यह और किसी वस्तुसे आया और किसी . 
अंत्य वस्तुकी ओर यह जा रहा है और इसकी गतिका कारण है इसके और 
इसके बहिरावेष्टनके बीचका एक क्रियाशील सम्वन्ध | इसलिये दन्द्रमान प्रत्येक 
वस्तुकी अन्य वस्तुओंके वीच पारस्परिक क्रिया प्रतिक्रियाके फलस्वरूप गतिका 
मूरततरूप ही समझता है। प्रत्युत्पादक, विपरीतानुवर्तन, विरोध और संघर्ष 
( जो परिवर्तन और विकासका भी जनक है ) के विना दन्द्रमान असम्भव हों 
जाता है। गति और उसके ख्पान्तरके अध्ययनके लिये दन्द्रमान अत्यावश्यक 
है । लेकिन जहाँ रूप, सार सम्बन्धका विवार तुलनात्मकरूपसे नहीं होता, वहाँ 
साधारण तर्कशास्तरका प्रयोग ही सिद्ध है। 
“'दुनद्वात्मक भौतिकवाद मनुण्यके वास्तविक भौतिक अस्तित्वके स्थूल सत्यको. 
लेकर चलता है। यह उस अतिभौतिकवांदी.तरीकोंका तिरस्कार करता है जो. 
संसारके विषयमें एक कल्पित मतका प्रचार करना चाहता है, जैसे यह एक है. 
या अनेक, यह्‌ युक्त है या विच्छिन्न इत्यादि । प्रत्यक्षीकरण और प्रत्क्षीभूत 
कल्पनाका रूप प्रतिविम्बका रूप है। वाहरी दुनियाका इन्द्वात्मक भौतिकवाद. 
इस ओर भी दृष्टि आकर्षित करता है कि यह मानसिक क्रियाशील है, यह. 
निष्क्रिय प्रतिविम्वमात्र नहीं है । इसके अनुसार विचार, भूत जिसका वास्तविक 
अस्तित्व है, जो क्रियाशील और इसलिये विकासमान है--कि सम्बन्धित सम्पूर्णाः 
और जीवित मनुष्योंके बोच व्यावहारिक सम्बन्धका परिणाम है। यान्त्रिक 
भौतिकवाद विश्वको मशीनक्री तरह एक प्रणालीवद्ध्पमें देखता है, जब कि. 
न्द्रात्मक भौतिकवाद इसको एक असीम सृजनात्मक क्रियाके रूपमें देखता है ।” 


पूर्वोक्त युक्तियोंसे स्पष्ट है कि मार्क्सवादियोंका विरोध एक विचित्र वस्तु है, 
जो कारणगत विरोबरूपसे उच्चस्तरीय विकासका कारण बनता है। अध्यात्म- 
वादीको इसमें विरोधकी कोई वात ही नहीं दीखती । जो एक साथ मिलकर 
कार्योत्पादक होते हैं, उन्हें अध्यात्मवादी सहयोगी ही कहते हैं, विरोधी नहीं । 
अग्नि, जल, सत्त्व, रज, तम आदि परस्पर विरोधी तत्त्व भी सहयोगी होकर 
कार्योके जनक होते हैं; यह स्पष्ट किया जा चुका है । साधारण तर्कशास्त्र एवं 
इन्द्रमानका भेद भी वैसा ही है, जैसे मित्रातनय एवं वन्ध्यातनयका । कहना न 
होगा कि ऐसा कोई भी इन्द्रमानका विषय नहीं है, जो तकंशासत्रका विषय न हो। 
जो वस्तु अनादि अपौरुषेय, शाख्रैकसमधिगम्य है, वह धर्म-ब्रह्मादि न तर्कका विषय 
है, न दन्द्रमानका । अतः 'अङ्कुगणितकी ` सीमाके बाह्रकी समस्याओंको हुल 

करनेके लिये जैसे बीजगणित-संख्यानुगणित अपेक्षित होते हैं, बेसे हो साधारण 
तर्केके सीमाके वाह्यक्री समस्याओंको हल करनेके लिये .हन्ट्मान है, यह भी 
साधारण तकसे उच्चकोटिका तर्क है,” “इत्यादि कथन भी मा्क्सवादियोंका 
स्वगोष्टिनिष्ठ सिद्धान्त है । स्थिर, अस्थिर-सभो सम्बन्धोंमें तकशास्त्रका प्रवेश होता 
है । वस्तुतः माक्सवादमें साधारण तर्कं या इन्द्रमानका कोई भी स्पष्ट अव्याप्ति, 
'अतिव्याप्ति, अप्तम्भव दोषरहित लक्षण और परिभाषा नहीं है। इसीलिये रबड़- 
छन्दके समान मार्क्सवादमें मनमाना तकं चलता है। कितु तर्कशास्त्रमें तर्ककी विशेष 
'परिभाषा है---व्याप्यारोपेण व्यापका रोपस्तर्क; ।?& व्याप्यके आरोपसे व्यापकका 
आरोप तरक कहलाता है । तर्क स्वयं प्रमाण नहीं होता, कितु अनुमानमें अपेक्षित . 
अ्याप्तिज्ञाकगा सहायक होता है। जो अतवर्य है, उसीको ` तर्कशाख्र छोड़नेको 


मजबूर होता है । उस सम्बन्धमें दन्द्रबाद भी मूक ही रहेगा । साध्य, साधनभाव 
जैसे स्थिर बैसे ही गतिशील पदार्थोक्रे सम्बन्धमें भी लाग होते हैं । 


किसी वस्तुको समझनेके लिये सम्भा-वेत, असम्भावित सम्बन्धों तथा विविध 
परिस्थितियोंको जानना तर्कशासतरको भी अभीष्ट है । कुछ भारतीय ताकिकोंका 


ततो यहाँतक कहना हैँ कि एक घटका ज्ञान भी पूरा और सही तब होता है, जव 
-घटेतर सकल वस्तु घ्रतिथोगि-भेदयुक्त घटका बोध होता है । . अर्थात्‌ स्वेतर सकल 
` पदार्थोंसे "भिन्नत्वेन रूपेण’ घटका बोध होता हैँ । इतर-भिन्नता जाननेके 
“लिये इतर सकल पदार्थोका ज्ञान भी आवश्यक होता है। कौन वस्तु क्रिन-किन 
, हेतुओंसे उद्भूत होती है, किन-किन प्रमाणोंसे विदित होती है, इसका अन्तिम 
परिणाम क्या होगा, उसका किन वस्तुओंपर किस ढंगका प्रभाव होगा-यह तो 
“राजनीति, अर्थशास्र, वाणिज्य, आयुर्वेद, अध्यात्मशास्त्र, मंत्रशात्र आदि शास्त्रोंमें 
विचारा जाता हुँ। इतना ही नहीं, किसका कितना हृष्ट प्रभाव पड़ेगा, कितना 
अहृष्ट प्रभाव पड़ेगा, यह भी विचार भारतीय शास््रोंमें होता है । फिर भी संसार- 
"की प्रत्येक वस्तुको क्रिया-प्रतिक्रियारूप सम्बन्ध नहीं होता । संसारमें कितने ही 
'पंदार्थ परस्पर सहयोगी होते हैं, कितने विरोधी होते हैं, कितने ही उदासीन भी 
होते हैं । हां, प्रत्येक कार्य वस्तु त्रिगुणात्मक होनेसे और गुणोंका चरू स्त्रभाव 
होनेसे गतिका मूर्तरूप तो नहीं, कितु गतिका फल कहा जा सकता ह। 
उसमें जैसे गति निदान हूँ, वैसे ही सत्वका. प्रकाश और तमका अवष्टम्भ भी 
-मिळा हुआ है । विपरोतानुवर्तन विरोध एवं संघर्षके अनेक स्थान हैं, परंतु वहाँ 
वन्दमान नामकी कोई सरव॑सम्मत वस्तु नहीं है । 
गतिका रूपान्तरण स्वयं नहीं होता, कितु किसी वस्तुके ख्पान्तरणमें गति 
“कारण अवश्य है, परंतु वहाँ इन्द्रमानका SP Hh EU CSN 
; + अथवा 'अविज्ञात तत्त्वको प्रमाण, देतु, उपपत्तिसे जाननेफे लिये ऊहापोह करना 
सके है। ( न्याय० १। १ | ४०) 


In Public Domain, Chambal Archives, Etawah 


Je “00००० ll SA MSN BSS MESON MI अजब बी Set 2033 30023 33७०-4० AS ee ME 


Digitized by Sarayu Foundation Trugt, Delhi and eGangotri. Funding by IKS 
साक्स-दशन ७५२५९. 


भौतिकवाद ओर यान्त्रिक भौतिकवादका भेद भी अवास्तविक है। एकता- 
अनेकता, युक्तता-भयुक्तता, विच्ठिन्तता-अविच्छिन्तताका विचार काल्पनिक 
नहीं है। इन, विचारोंके विना वस्तुयाथात्म्यका बोध असम्भव ही है। समूचे. 
शरीरको ही मनुष्य या आत्मा मान रखना अविवेकका पुरा परिचय है 
जैसे ईट, चूना, पत्थर, काष्ठ आदिसे वना हुआ मकान एक संघात है, वह 
किसी अपनेसे असंहत भोक्ता चेतनके लिये होता है, वैसे ही माता-पिताके शुक्र, 
झोणितसे वना हुआ अस्थि, मांस, चर्ममय पंजर देह भी मकानके समान हीः 
किसी अपनेसे असंहत, असङ्ग चेतनके लिये होना चाहिये । 


अचेतनके सभी व्यवहार चेतनके दुःख-निवृत्ति सुखप्राप्तिके लिये होते हैं। 

बसे ही देह, इन्द्रिय, मन, वुद्धि, दिल, दिमाग आदिकी प्रवृत्तियाँ भी किसी 
चतनके सुखार्थं मानना युक्तियुक्त है । इसे काल्पनिक कहना अनुचित है । अतएव 
मानसिक क्रियाको क्रियाशील मानना भी अनभिज्ञता है। गुण और क्रिया 
स्वयं ही द्रव्याश्रित होते हैं। जैसे गुण गुणका आश्रय नहों होता, वैसे ही 
क्रिया भी क्रियाका आश्रय नहीं होती है । वस्तुतः मानसिक क्रिया भौतिक है 
यह भारतीय अध्यात्मवादी भी मानते हुँ । ब्रह्मात्मक ज्ञान नित्य-ज्ञान है, वहः 
विभिन्न मानसिक क्रियाओंका भी निविकार भासक है। मानसो क्रियाओंकी « 
विशेषता स्पष्ट है, नित्य ज्ञान क्रिया नहीं है, अध्यात्मवादी इसे प्रतिविस्वलू्प 
मानते ही नहीं । “फिर निष्क्रिय प्रतिविम्ब नहीं. है'--यह कथन भी अनुक्तोपम्भः 
है । विकासमान भूतकी सम्बन्धित पूर्णता या जीवित मनुष्योंके बीच व्यावहारिक ` 
सम्वन्धका परिणाम ही ज्ञान है-यह कथन मानसिक क्रियारूप ज्ञानके सम्वन्धमें' 
कहा जा सकता है, परंतु नित्यज्ञानके सम्बन्धमें ऐसा नहीं कहा जा सकता 
क्योंकि ज्ञानका प्रागभाव या प्रब्वंसाभाव नहीं सिद्ध होता; क्योंकि भाव, अभाव 
किसी वस्तुके ग्रहणके लिये ज्ञान आवश्यक ही है । 


ज्ञानको स्वभावका ज्ञापफ कहना 'वदतोव्याघात' है। जैसे महाकाशमें 
घटादि उपाधिद्वारा परिच्छिन्नता और अनेकता प्रतीत होती है, वैसे ही विषयों 
एवं मानसी वृत्तियोंके कारण नित्य ज्ञानमें भी परिच्छिस्तता तथा अनेकता 
प्रतीत होती है । वस्तुतः निरुपाधिक अनन्त आकाशके तुल्य ही निरुपाधिक 
ज्ञान भी नित्य एवं अनन्त है। अपरप्रोरित जडपदार्थोमें स्वतः सर्जनको शक्ति 
नहीं होती । विज्ञानसे भी नहीं सिद्ध होता कि किसी चेतन मनृष्यके प्रयत्तके 
विना जडपरमारु, जडविद्युतृकण, जडभ्ूत या प्रकृति गतिशील होनेपर 
भी नियमित तथा अनुकूल गति वनाकर अभीष्ट कार्यसिद्धि कर सकेंगे । 
जल तथा वायु गतिशील हैं, फिर भी कार्यसिद्धिके अनुकूल गतिशील 
बनाना चेतनका ही कार्य है । इसी तरह गतिशील भूतोंको भी नियामक चेतनकीः 

आवश्यकता है । क्रिया कोई भी असीम नहीं होती, कर्म या क्रिया स्वयं क्षण- 
भङ्गुर ही होती है। हाँ, सदृश क्रियाओंका भ्रवाह असीम हो सकता है, परंतु 
यह असीमता भी तो प्रत्यक्ष नहीं है । असीमताका अनुमान ही करना पड़ेगा । 
अनुमानका भी कोई निश्चित रिङ्ग नहीं है । संसारमरके प्रायः सभी अध्यात्मवादी 
सम्प्रदाय तथा वौद्ध योगाचार, सौत्रान्त्रिक, वैभाषिक एवं माव्य्रमिकतक बन्धको 
अनादि किंतु सान्त मानते हैं । गगवान्‌ कृष्णकी गीता भी उसे अनन्त बतलाती 
है । "नान्तो न चादिर्न च सम्प्रतिष्ठा? ( १५। ३ )। इस संसारका न अन्त है, 
न आदि है । अद्वैतवेदान्तके अनुसार अनादि होते हुए भी सान्त है। गीताके 
वचनका अभिप्राय यही है कि तत्त्व-साक्षात्कार बिना इस संसारका अन्त नहीं 
होता। असीम भी हो, सर्जनश्क्ति भी हो, तो भी, जडका प्रेरक-प्रवर्तक चेतन 
आवश्यक ही है । किसी भी जडक़ी अनुकूल सर्जनशक्ति विना नियन्त्रणके सर्वथा 
अहष्टचर है । 

'मनूष्यके मानसिक तथा बाहरी वस्तुओंके संयोगजनित व्यवहारने यह 
सिद्ध किया कि जिस दिशयामें प्राचीन भौतिकवादी सत्यको खोजना चाहते थे; 
चह वहाँ नहीं है, उसको खोजनेके लिये दूसरी दिशाको जाना पड़ेगा । मनुष्यका 
विचार जिस सत्यको पहुँच सकता है, वह अनन्त कालके लिये सम्पूर्ण सत्य नहीं 
है, जिसका अस्तित्व ऐसे पुरुषके लिये है जो मनुष्यके राग-दवेष और ससीमतासे 
मुक्त हो । जिस सत्यको मनुष्य पहुँच सकता है, वह उन संस्वन्धोंका--जिनके 
अन्तर मनुष्य जाता है, चळता-फिरता है और रहता है--एक विकासमान 
समन्वय है। यह आपेक्षिक सत्य है; क्योंकि यह कुछ पारस्परिक सम्बन्धों 
तथा क्रिया-प्रतिक्रियाओंका रूप है, जिनको हम उन सम्वन्धोंके अंदरसे ही 
देखते हैं । पुनः परिमाणकी दृष्टिसे भी यह आपेक्षिक है, क्योंकि इसमें सदा 
बुद्धि होती रहती है और अधिकतर वृद्धिप्रा्ति करनेकी इसमें शक्ति है । लेकिन 
गुणात्मक दृष्टिसे और तुळनात्मकरूपमें यह सत्यपूर्ण भी है। यद्यपि यह पूर्ण 
सत्य नहीं, तथापि जहाँतक यह प्रयोग सिद्ध है, वहाँतक यह सत्य ही है। 

` “(सिद्धान्त और प्रयोग, पूर्णंता और आपेक्षिकता, पुरानी अवस्थाका जारी 
रहना और परिवर्तित होना, कायमी अवस्था और वृद्धि, इन विरोधियोंके एकत्वमें 
ही कान्टके पूर्वं यान्त्रिक भौतिकवाद तथा ड्वनद्वात्मक भौतिकवादका प्रमेय हैं। 
एंजिल्सके शब्दोंमें-'पिछली सदीमें भौतिकवादका रूप यारित्रिक होनेके कारण 
यह था कि उस समथ प्रकृतिविज्ञानकी शाखाओंमें यन्त्रविज्ञानका ही काफी 
विस्तार हो चुका था । देकार्तेके लिये पशु एक मशीन-जैसा था । अठारहवीं 
सदीके भौतिकवादके लिये मनुष्य भी वैसे ही था। उस समयके फ्रांसीसी 
भौतिकवादको यह संकीर्णता थी कि वह हर प्रक्रियाके सम्बन्धमें यन्त्रवादका 
प्रयोग करता था, चाहे वह रसायन-शास्र हो, चाहे जीव-प्रकृति; जिसके सम्बन्धमें 

यान्त्रिक सिद्धान्त लाग है सही, लेकिन जिनका नियन्त्रण और उच्चकोटिके 
नियमोंद्वारा होता है । उसकी दूसरी संकीर्णता यह है कि वह विश्व संसारको 
सक्रियरूपमें भूतके ऐतिहासिक विकासके रूपमें नहीं देखता । प्रक्ृतिकी अविराम 
गतिका ज्ञान तो लोगोंको था, लेकिन उस समयके विचारके अनुसार यह गति 
अनन्तकाळसे एक चक्रके आकारमें है और उन्हीं परिणामोंका वारंवार आविर्भाव 


` होता रहता है। यास्न्रिकवाद एक यन्त्रचालकका अनुमान करता है और इस 


प्रकार ईश्वर और अप्रकृतिवादकी पुनः सृष्टि करता है। वास्तबिक परिवर्तनकी 
व्याख्या यह नहीं कर सकता । वास्तविक परिवर्तनका कारण है वस्तुकी,स्वयंगति। 


इन्द्रमानके संक्षिप्त सूत्र १६ हैं-हीगेलके तकंशासत्रके ऊपर लेनिनने १६ 
सुत्रोंका विस्तार किया है, जिनके अध्ययनसे द्वन्द्रमानकों समझनेमें वहुत सहायता 
मिलती है । लेनिनके शब्दोंमें दन्द्रमानका संक्षिप्त विवरण है, विरोधियोंका एकत्व | 
एक प्रकारसे ये सोलहों सुत्र इसीके विशद विस्तार. हैं । मनन-क्रियाका आरम्भ 
होता है, विश्व-प्रक्रियासे । उसके कुछ विशिष्ट गुणोंको अलग करके उनके अलग 
रूपको ही घ्यानमें लाकर वस्तु ( कर्म ) को लेकर ही मनन-क्रियाका आरम्भ 
है । इसलिये इन्ट्वात्मक मनन-क्रियाके लिये पहले आवश्यक है, वस्तुओंको ज्यों- 
की त्यों उनके अलग रूपमें देखन[। यही लेनिनका पहला सूत्र है--वस्तुनिरीक्षण । 


“लेकिन वस्तुत्वके तोड़नेके पहले कदमको पूरा करना पड़ता है। दूसरे 
कदमसे इस द्वन्द्रमानका पुननिर्माण करके यदि विश्व संसार एक परिवर्तनशील 
प्रक्रिया है, जिसके अङ्ग परस्पर सम्बन्धित हैं तो हम इनको पहचान यों करते 
हैं कि मस्तिष्कमें इन आंशिक क्रियाओंको, यथा समाज उत्पादनके सावन 
परिवर्तनशील वस्तु शब्दको अलग कर लेते हैं। इनका हम नाम देते हैं-- 
पृथकित ( आइसोलेद्स ) । यह पृथकित, पारिपाश्विक अवस्था ( बहिरावेष्टन ) 
या स्थान, काळ, भूतसे अलग कर छिया गया है। इसलिये स्वयं पृथकित एक 
कल्पनामात्र है; क्योंकि इन्द्रात्मक हृष्टिसे पारिपाश्विक अवस्थासे मुक्त कोई वस्तु 
रह नहीं सकती । लेकित यह कल्पना भी वास्तविक ही है, इसलिये कि वस्तु- 
राज्यमें इसका अस्तित्व है। दन्द्रमानके अध्ययनका पहला कदम है इन 
पृथकितोंका स्वतन्त्ररूपसे अध्ययन करना और फिर उनको अपनी पारिपाश्विक 
अवस्थासे संयुक्तकर दवन्द्रमानका पुननिर्माण करना । इसी प्रकार हम अति- 
भौतिकवादी अलाहिदापने और एकतरफापनेके ऊपर उठ सकते हैं और दुनियाको . 
एक अन्तःसम्बन्धित गतिके रूपमें देख सकते हैं । यही लेनिनका दूसरा सूत्र 
हमें प्रत्येक वस्तुके दूसरे वस्तुओंसे सम्बन्धोंकी विचित्रता और परिपूर्णताका 
विचार करना चाहिये ।” 

प्राचीन भौतिकवादी ए बं इन्द्रात्मक भौतिकवादी दोनोंहीकी खोजसे परमार्थ 
सत्य मिलनेवाला नहीं है। परमार्थ निःसीम सत्य एक ही है, उसमें पूर्णता- 
अपूर्णताकी खिचड़ी नहीं है.। उसी परमार्थ सत्यका आऔपाधिकल्प स्वप्न, शुक्ति, 
रजतादिमें प्रातिभासिक सत्यरूपमें प्रस्फुटित होता है । व्यावहारिक आकाशादिमें 
व्यावहारिक सत्यख्पमें प्रस्फुटित होता है। अत्यन्त अवाध्य वस्तु ही परमार्थ 


सत्य होती है, अतः परमार्थं सत्यका अनन्त एवं कालातीत होना स्वाभाविक है। _ 


अविचारित संघातप्राय मनुष्य भले ही आपेक्षिक सत्य हो, परंतु विचारनिरणीत 
स्वरूप तो मनुष्योंका हो नहीं प्राणिमात्रका अनन्त सत्य ही है और इस अनृत 
मत्यं मनुष्य-देहादिसे ही सत्य अमृत प्राप्त करना जीवनका ध्येय है, यही 
बुद्धिमानोंकी मनीपाका माहात्म्य है-- ५ 
एपा बुद्धिमतां छुद्धिमेनीपा च मनीपिणास्‌। 
यरसत्यमनृतेनेह | म्स्येनाप्नोति साम्ट्ृतम्‌॥ 
( श्रीमद्धा० ११। २९। २२) 
अठारहवीं सदीके भौतिकवादियोसे. बहुत पहले ईसाके भी बहुत पहले 
भगवानु श्रीकृष्णने स्थूलदेह एवं इन्द्रिय, मन, बुद्धि प्राणादि युक्त सुक्ष्म 
शरीर॒को यन्त्र मानकर यन्त्रारूढ़ जीवोंको ईश्वराधिष्ठित मायाद्वारा भ्रमण करना 
माना है 
इश्वरः सवभूतानां हृदूदेशेऽञ्च'न तिष्ठति। 
आमयन्सर्च॑भूतानि यन्त्रारूढानि सायया ॥ (गीता १८। ६१) 
शरीर, दिमाग आदिसे उत्तम यन्त्र अबतक कोई भी नहीं निकले हैं । 
बल्कि यों कहना चाहिये कि रेल, तार, रेडियो, मोटर, हवाईजहाज एवं अन्य 
कारखानोंके मशीन-यन्त्र आदि सबका आविर्भाव करनेवाला मनुष्य शरीर, बुद्धि, 
मस्तिष्क ही है । सुतरां इस सर्वोत्कृष्ट यन्त्रका निर्माता तथा संचालक सर्वज्ञ 
इश्वर ही है । वस्तुकी स्वयंगति असिद्ध है । अचेतन रथादिकी गति चेतनाधिष्टित 
ही होती है । अतः जल, वायु आदिकी प्रवृत्ति भी अन्तर्यामी चेतनसे अधिष्टित 
ही होती है । यदि स्व॒बंगति भूत है तब उनसे स्वयं ही विलक्षण कार्योकी 
उत्पत्ति होनी चाहिग्रे, फिर चेतन मनुष्यकी इच्छानुसार जडभूतकी कार्याकारेण 
परिणति न होनी चाहिये। अग्नि, जल, वायुके तुल्य स्वयं गति होनेपर भी 
क्ार्ानुक्ल गतिके लिये चेतन ईश्वर नियामक एवं व्यवस्थापकरूपसे 
आवश्यक है । : 
विरोधियोंके एकत्वके सम्बन्धमें कहा: जा चुका है कि भाव, ' अभाव-जैसे 
विरोधियोंकी एकता सर्वथा असम्भव तथा अदृष्ट है। अग्नि, जळ, सत्व, 
रज, तम-जैसे विरोधियोंका भी सहयोग होता है, एकता नहीं । “वस्तु अर्थात्‌ 
कार्ये मनन-क्रिया अर्थात्‌ ज्ञानका आरम्भ होता है', यहः कल्पना भी व्यर्थ 

है । अनुभव-सिद्ध बात है कि 'जानाति, इच्छति, अथ करोति? प्राणी किसी वस्तुको 
जानता है, फिर इच्छा करता है, फिर कर्म करता है। किसी भी कर्मके लिये 
पहले संकल्प अपेक्षित होता है। 'यत्क्रतुभंवति तत्कम ङुरुते ।? ( ० उ० ) 
प्राणी जैसा संकल्प करता है, वैसा ही कर्म करता है--- 
संकल्पमूलः कामो वे यज्ञाः संकल्पसम्भवाः । 
बतानि यमधर्माश्च सर्वे संकल्पजाः स्स्रताः ॥ 
अकामस्य क्रिया काचिद्‌ दृश्यते नेह कर्हिचित्‌ । 
यचद्धि ङुरुते किंचित्तत्त्क्ामस्य चेष्टितम्‌ ॥ , 
( मनुस्स० २। ३-४) 
सभी काम संकल्पसे ही होते हैं और सकामकी ही क्रिया होती है। 
तिःसंकल्प निष्कामकी कोई भी क्रिया कभी भी देखी नहीं जाती । विश्वनिर्माण 
भी ईश्वरीय संकल्प तथा चिकीर्षामूलक हो है। व्यवहारमें भी कोई शिल्पी 
पहले वस्तुकी कल्पना या संकल्प करता है, फिर इच्छा करता है, पुनः 
साधन-संग्रहपूर्वक मनःस्थ वस्तुको वाह्याकार देता है। लेनिनका सूत्र इस सहज 
स्वाभाविक व्यवहारका उल्लङ्कन करता है । वस्तु-तत्त्वको तोड़ना और 
पुननिर्माण करना यह इन्द्रवादी भाषा ही असङ्गत है । पुननिर्माण शब्द निर्मित 
वस्तुके ही पुननिर्माणके अर्थमें प्रयुक्त होता है, नव निर्माण और पुननिर्माणमें 
यही अन्तर है। .मृत्पिण्डका विभाजन घट-निर्माणके लिये होता है। एक 
अवस्था हटनेपर ही दूसरी अवस्था आ सकती है । अतः पिण्डावस्था हटवी है, 
तब घटावस्था आती है। इस तरह कार्यावस्थासे पूर्व व्यवस्थाका प्रत्यावर्तन 
नहीं होता । देशकाल तथा विविध सम्बन्धित पदार्थोसे सम्बन्ध रहनेपर भी 
पृथक्त्व रहता ही है, वैज्ञानिक विश्लेषण भो तभी सार्थक है। सम्मिलित, 
सम्बन्धित, अविविक्त भूमण्डल सूर्य मण्डलमें विवेकद्वारा विभिन्न गुणधर्मयुक्त अनेक 
पदार्थ मिलते हैं । यों तो कारणरूपसे सभीकी एकता है। पाथिवरूपसे अभिन्न 
होते हुए भी लोहा, सोना, चांदी, पत्थर, मिट्टी आदि रूपसे भिन्नता माननां ही 
तत्त्वज्ञान है । अध्यात्मवादके लिये यह कोई नयी वस्तु नहीं है । वस्तुके यथार्थ 
जो भी दृष्टिकोण हों, उपयोगिताकी हृष्टिसे सभीपर विचार होना चाहिये। काकदन्त- 
परीक्षा, गर्दभरोमगणना आदि व्यर्थकी परीक्षाएँ होती हैं, वे अमान्य होती हैं । 
कहा जाता है कि “प्रत्येक वस्तु विराट विशवप्रक्रियाका एक अङ्ग है । इसकी 
प्रतिको इसकी ख्पान्तरिक अवस्थासे अळग करके नहीं समझा जा सकता ।” 
यही लेनिनका तीसरा सूत्र है। हमें वस्तु या हश्यगत घटनाओंके विकास, 
इसकी अपनी गति, इसके अपने जीवन आदिका विचार करना चाहिये । 


मा० रा० ३४— 

लेकिन यह विकास ऐसा नहीं है जो मनमानी ढंगसे, बिना किसी कारणके रहस्य- 
मयख्पमें होता है। विकास सदा वाहरी सम्बन्ध तथा आन्तरिक सम्बन्धोंकी 
जाँचका है। हमें वस्तुको अन्तर्विरोधी प्रवृत्तियों और _दिशाओंको खोज करनी 
चाहिये ।' .यही लेनिनका चौया सूत्र है। पाँचवाँ सूत्र है कि हमें वस्तुको 
बिरोधियोके एक्रत्व तथा योगफलके रूपमें देखना चाहिये 7 छठा सुत्र है--इन 
विरोधियोंके पटविस्तार तथा संघर्षको हमें देखना चाहिये और सातवाँ सूत्र 
बस्तु विश्लेषण तथा समन्वयका एकीकरण है । आठवाँ सुत्र है--प्रत्येक वस्तुका' 
सम्बन्ध न केवल बहुविध है बल्कि सार्वभौमिक है । प्रत्येक वस्तु प्रत्येक अन्य 
वस्तुसे सम्वन्धित है । नवाँ सूत्र न केवल विपरीतोंका एकत्व बल्कि प्रत्येक 
गुणका उसके विपरीतमें रूपान्तरित होना है । 

`दसवाँ सूत्र नये पाश्वों और सम्बन्धोंके हश्यगत होनेकी असीम क्रिया है। 
ग्यारहवाँ सूत्र है--मनुष्यद्वारा वस्तु, दृश्य, क्रिया इत्यादिके ज्ञानको गहराईमें ले 
जानेकी तथा बाह्यावरणसे तत्पर और कम गहराईके तत्त्वसे अधिक गहराईके 
तत््वपर पहुँचनेकी असीम क्रिया। वारहवाँ सूत्र है--सह अस्तित्वसे कार्य-. 
कारणके सम्वन्धको पहुँचना । एक प्रकारके सम्बन्ध और पारस्परिक निर्भरतासे 
अधिक गहरा तथा अधिक व्यापक सम्वन्घ-तथा पारस्परिक निर्भरताकी ओर 
. जाना । तेरहवाँ सूत्र निम्नस्तरसे ऊँचे स्तरपर विकासकी क्रियामें कुछ गुणोंकी 
पुनरावृत्ति है। चौदहवाँ. सुत्र प्रतीयमानरूपसे पुराने रूपपर छीट जाना 
“प्रतिषेघका प्रतिषेध’ है ।” गे 

रामराज्यकी दृष्टिमें प्रत्येक वस्तु महाविराट्का ही अंश है। सुतरां मूलके 
गुण-धर्म, ्ाखा-उपशाखाओंमें होने. उचित ही हैं। कारणकी अपेक्षा कार्योमिं 
अनिर्वचनीय विलक्षणता. भी ःहोती ही है। स्पष्टतया स्पर्शहीन आकाशसे 
स्पर्शान्‌ वायुको, रूपहीन वायुसे रूपवान तेजकी उत्पत्ति स्पष्टरूपसे होती है । 
मनमानी ढंगसे विकास;तो जडवादी ही मानते हैं । अध्यात्मवादी तो हरएक 
कार्यके साधारण, असाधारण--कई ढंगके कारण मानते हैं, परंतु सभी कारण 
हृष्ट ही नहीं, कुछ आुहुष्ट भी होते हैं। दिक्‌, काल, आकाश, ईश्वर, अपुर्व 
“अहृष्ट प्रागभौव, प्रतिबन्धकामाव आदि साधारण कारण होते हैं। उपादान, 
निमित्त, सहकारी आदि अनेक असाधारण कारणका योग होता है, तभी कोई 


विकार सम्पन्न होता है ।, विरोधियोंके एकत्वकी अपेक्षा सहयोगियोंके सहयोगसे _ 


कार्यकी उत्पत्ति कहना कहीं अधिक सङ्भत है । 

'. विरोधियोंके संघर्षकी कल्पनाकी अपेक्षा यही कहना ठीक हैं कि किसी 
समान उद्देश्यकी सिद्धिके लिये विरोधी भी सहयोगी हो जाते हैं। विरोधियोंके 
संघर्षका सहयोगरूपमें परिवर्तन हुए बिना दोमेंसे एकका विनाश ध्रव है.। फिर 

विरोधियोंकी एकताका स्वप्न व्यर्थ ही है। संघर्ष रहते हुए पदविस्तारकी कल्पना 
भी निराधार है । वस्तुके विश्लेषण तथा समन्वयका एकीकरण क्रमेण विश्लेषण 
विभाजन तथा समन्वय हो सकता है, परंतु समकालमें दोनोंका अस्तित्व तथा 
एकीकरण असङ्गत एवं अप्रमाणित है 


प्रत्येक वस्तुकें सम्बंन्धोंका वहुविधत्व, सार्वभौमत्व अंशतः ठीक ही 

इसमें भी सहयोग विरोध तथा उदासीनताको भी गिन लेना चाहिये । वाच्यत्व 
प्रमेयत्वादि तथा दैशिक, कालिक सार्वभौम सम्बन्ध अध्यात्मवादको भी मान्य 

कितु इससे कोई मार्क्सीय अभिप्राय नहीं सिद्ध होता। विपरीतोंका एकत्व 
तथा प्रत्येक गुणका ख्पान्तरित होना सारशून्य है। भाव-अभाव, सत्‌-असत्‌ 
आदि विपरीतोंकी एकता असम्भव है, यह कहा जा चुका है| अग्नि, जल, सत्त्व, 
रज आदि विपरीतोंका एकत्व न कहकर सहयोग ही कहना ठीक है। कारणकी 
अपेक्षा कार्योमें तथा अल्पसंख्यकोंकी अपेक्षा बहुसंख्यकोंमें गुणधर्मका बँलक्षण्य . 
अव्यात्मवादमें मान्य है। मृत्तिकासे जलानयनका कार्य नहीं सम्पन्न होता, 
मृत्तिकाके कार्य घटसे वही कार्य सम्पन्न हो जाता है। तृण साधारण नगण्य 


. तथा अल्पशक्ति होता है; पर वही सामूहिकरूपमें एकत्रित रज्जु वनकर दुरुच्छेद्य 


वन जाता है। 


"वस्तुतः कारणसे भिन्न होकर कार्य नहीं होता, फिर भी व्यवहारमें 
कारण-कार्यका वैलक्षण्य मान्य होता है। अतत्त्रभूत रज्जुसर्पसे भी सत्य भय-कम्प 
आदि देखा जाता है । अतएव नये पारशवो और सम्वन्धोंकी कल्पना निराधार 
है; क्योंकि अत्यन्त अविद्यमान कोई वस्तु या, सम्वन्ध व्यक्त नहीं होता है। 
वटवीजमें जितनी शक्ति विद्यमान है, उतना ही विकास होता हैं। विकास ही 
नहीं, कितु विकासके साथ ह्वास भी स्पष्ट दिखायी देता है । संश्लेषण-विश्लेषणकी 
विचित्रतासे शक्तियोंमें विचित्रता भी परिलक्षित होती है । औषधोंके संयोग-वियोग 
तथा पौधोंके कलम “जोड़” से तथा वीजोंके संस्कारसे विकासमें ब्रिचित्रता होती 
है; फिर भी विकास निस्सीम नहीं है । प्रत्येक वस्तुमें "जायते अस्ति वर्धते? 
वाद ही “विपरिणमते अपक्षीयते एवं विनश्यति’ की स्थिति आ जातो है । अर्थात्‌ 
उत्पत्ति वृद्धिकी एक सीमा है, ` उसके बाद ही विपरिणाम, अपक्षय एवं विनाश 
आ जाता है । व्यष्टिमें जो गुण-घर्म हैं, समष्टिमें भो उनका अस्तित्व रहता है 
अतः शुद्ध स्वप्रकाश ब्रह्मातिरिक्त किसी भी वस्तुको निस्सीम नहीं कहा जा 
सकता । जब संसारमें सावयव पदार्थोकी उत्पत्ति और विनाश हृष्ट है, तव 
सावयव विश्व-प्रपञ्चकी भी उत्पत्ति तथा विनाश मानना अनिवार्य है । 


प्रवाह भी प्रवाहियोंसे भिन्न नहीं होता । दिन-रातका प्रवाह या बीजाङ्कुरका 
अवाह एवं कर्म तथा देहोंका प्रवाह आदि सभी प्रवाह प्रवाहियोंके अनित्य होनेसे 

अनित्य ही हैं। जिस वस्तुका प्रागभाव, प्रच्वंसाभाव, अन्योन्याभाव तथा 
अत्यन्ताभाव वन सकता है, उस वस्तुको निस्सीम कहना उपहासास्पद ही .है । 
जैसे अनादि परमाणुकी श्यामता अग्निजन्य पाकसे नष्ट होती है, अग्निसे दग्ध 
होनेसे अनादि बोजाइकुरकी परम्परा हूट जाती है, उसी तरह विश्वप्रपञ्चकी 
परम्परा भी काळसे किवा तत्त्वज्ञानस टूट जाती है। माबर्सवादी विश्वकी 
'निस्सीमतामें प्रत्यक्ष-प्रमाण एवं प्रत्यक्ष साधन-यन्त्रोंका प्रयोग वर्तमान कालके 
लिये जो भी करें, परंतु भविष्यके सम्बन्धमें तो प्रत्यक्ष या यन्त्र कथमपि सफल 
नहीं हो सकते । अनुमान कोई ऐसा निर्दोप नहीं है जिससे विश्वकी अनन्तता या 
निस्सीमता विदित हो सके । फिर क्रिया कोई भी चाहे वह प्रातिस्विक हो या 
सामूहिक, निःसीम नहीं कही जा सकती । 
मनुष्यद्वारा वस्तु, दृश्य, क्रिया इत्यादिके ज्ञानकी गहराईमें ले जानेकी तथा 
बाह्यावरणसे तत्त्वपर और 'कम गहराईके तत्त्वसे अधिक गहराईपर पहुँचनेकी 
असीम क्रियाकी वात भी कल्पना ही है। अतत्त्व अनात्मसस्वन्धी ज्ञान यद्यपि 
अल्पज्ञ जीवके लिये असीम ही है; फिर भी सर्वज्ञ ईश्वरके लिये वह भी निस्सीम 
नहीं । दूसरी दृष्टिसे ज्ञातरूपसे तथा अज्ञातरूपसे सभी वस्तु साक्षीमास्य हैं-- 
८किंचिज्जानामि किंचिन्न जानासि’ अमुकको नहीं जानता हूँ, अमुकको जानता हूँ- 
इस रूपसे अज्ञानविषयतया या ज्ञानविषयतया सभी वस्तु साक्षीभास्थ हैं। 
सर्वकारण सर्वाधिष्ठानरूपसे भी परम तत्त्वका ज्ञान अन्तिमं हूँ): तत्वज्ञान है । इसी 
ज्ञानके सम्वन्धमें गीताचार्यका कहना है-- है 2 
यज्ज्ञात्वा नेह. भूयोउन्यज्ज्ञातव्यमवशिष्यते । | 
ञ ७।२ 
जिसको जाकर पुनः अन्य कुछ भी ज्ञातव्य नहीं रहता-- 
एतद्बुद्ध्वा डुद्जिमान्स्याव्कृतङ्कत्यशच भारत ॥| 
` (१५।२०} 
इस तत्त्वको जानकर प्राणी बुद्धिमान्‌ होता है और इतकृत्य हो जाता है। 
उपतिषदें भी कहती हैं--आत्माके श्रवण, मनन, विज्ञानमें सबका श्रवण, मनन 
उथा विज्ञान हो जाता है-- 
आत्मनो वा अरे दर्शनेन अवशेन मत्या विज्ञानेनेदं सर्वं विदितम्‌ । 
(बृहदा० उप० २।४। ५) 
जैसे पृथ्वीके विज्ञानसे पार्थिवतत््व, जलके विज्ञानसे जलीयतत्त्व वर्रञ्ग 
आदिका विज्ञान हो जाता है, वंसे ही सर्वकारण सर्वाधिष्ठानके विज्ञानसे सव कुछ 
विज्ञात हो जाता है। 
सहयोगियोंका सहअस्तित्व तो सभी मानते हैं । विरोधियोंका भी सहअस्तित्व 
अगर मार्क्सवादकों मान्य है, तब तो फिर मजदूर और मालिकका भी सहअस्तित्व 


हु 

हो ही सकता है । फिर माक्सवादी चूहा, बिल्लोके तुल्य वर्गोक्रा अमिट विरोध 
क्यों मानते हैं ? 

पारस्परिक सम्बन्ध तथा निर्भरताकी वात अच्छी है, पर स्वात्मनिर्भरताका 
भी महत्त्व नहीं भूलना चाहिये । परमुखापेक्षिता दोष भी है। अध्यात्मपक्ष 
माननेपर तो वाह्य साघनानपेक्षता बड़े ही महत्त्वकी वस्तु है । उत्तरोत्तर ज्ञान 
क्रिया, शक्तिका विकास हो रहा है, संसार उन्नतिके उच्च शिखरकी ओर बढ़ 
रहा है, इस विश्वासमें भी अन्धविशवासका ही अंश अधिक है । स्तर-भेद होनेपर 
भिन्नता ही कहनी चाहिये, पुनरावृत्ति नहीं । प्रतिपेधके प्रतिषेधकी मार्क्सवादी 
मान्यता असङ्गृत है, यह पीछे दिखाया जा चुका हे । अ्ईकुरके कारणभूत जाके 
दाने अङ्कुरके फलभूत जौके दानोंसे सर्वथा भिन्न हैं । यह प्रतिषेधके प्रतिपेधका 
उदाहरण नहीं हो सकता । इसका शुद्ध उदाहरण पीछे दिखलाया जा चुका है 


“पंद्रहवाँ सूत्र लेनिनका है--रूप और सार, आकार और आकारके अंदर 
अस्तित्वका संघर्ष तथा इसका विपरीत । सोलहवाँ सूत्र है-परिमाणका गुणोंमें 
परिवर्तन तथा इसका विपरीत; व्याख्या और उदाहरण । जीवनका उदाहरण 
प्रकृतिके इन्द्रात्मक रूपपर स्पष्ट प्रकाश डालता है। अवयवके तथा कोपके 
जीवनमें जीवन और मृत्यु, आविर्भाव और तिरोभाव, अन्तर्ग्रहण तथा 
चहिर्मोचन, भूत और शक्तिको ये पास-पास ही मिलते हैं तथा परस्पर संश्लिष्ट 

हते हैँ । इसके अतिरिक्त पूँजीवादमें अन्तविरोधुके तीन सूत्र हैं-९. प्रत्येक 
भिन्न फंक्टरीमें उत्पादनका सुचारुलूपसे संघटन होता है और सामाजिक उत्पादन 
कषेत्रमें अराजकताको चेष्टा की जाती है। २. एक ओर मशीनकी उत्पत्ति और 
उत्पादनका विस्तार प्रत्येक पूँजीवादीके लिये वाध्यतामूलक नियम है; दूसरी 
ओर उद्योगकी रिजवं सेनामें बृद्धि और सामयिक संकटका बार-बार होना, ये 
उत्पादनके सम्बन्ध पुँजीवादी उत्पादन सम्बन्धोंके विरुद्ध विद्रोह करते हैं। 
३. सम्पूर्ण पुँजीवादी प्रथामें एक ओर पूँजी ही सम्पत्ति है और दसरी ओर 
उद्योगमें पूँजीका प्रयोग किया जाता है यानी एक ओर बैंकमें एकत्रित पूंजी है 
और दूसरी ओर औद्योगिक पुँजी है । इस प्रभेदके उदाहरण हैं सुदजीवी, जिनकी 
जीविका है पूँजीपर सूदद्वारा और दूसरे जो अपनी जीविका पूँजीके व्यावहारिक 
प्रयोगसे अर्जन करते हैं । ( लेनिन ) 


“हर प्रथा या क्रिपाके आन्तरिक विरोघोंके रूप और गण भिन्न होते 


हैं। सर्वहाराके अधिनायकत्कमें राष्ट्रका लोप भी विरोधका उदाहरण है, 


पर यही वर्ग-संघर्षके अन्तका कारण वंन जाता है और इस प्रकार राष्ट्रका 
रोप होता है। आपेक्षिक और पूर्ण सत्य भी विरोधका उदाहरण है। विशिष्ट 

और व्यापकके सम्बन्धमें अन्तःप्रवेश भी विरोधका एक उदाहरण है। 
व्यापक ( साधारण ) के सम्बन्धसे विच्छिन्न होकर विशिष्टका कोई अस्तित्व 
नहीं है और विशिष्टोंस ही व्यापकका अस्तित्व है। प्रत्येक व्यापकरूप केवल 
करीवःक्ररीव ही सब विशिष्ट वस्तुओंको अपनी व्यापकतामें ला सकता है। और 
प्रत्येक विशिष्ट वस्तु कुछ-न-कुछ व्यापक रूप ग्रहण करती है ।” 


अन्तविरोधपर बुखारिन 


EN 


“एक दूसरेकी विरोधी भिन्त कार्यकारी शक्तियाँ पृथ्वीमें वर्तमान हैं। - 


व्यतिक्रमके रूपमें इन शक्तियोंका समीकरण होता है, तब विरामकी स्थिति होती 


है । यानी उनके वास्तविक विरोधपर एक आवरण पड़ जाता है । लेकिन किसी _ 


एक शक्तिमें तनिकमात्र परिवर्तन करनेहीसे अन्तर्विरोबोंका पुनराभास होता है । 
और उस समीकरणका अन्त होता है और यदि एक नये समीकरणकी सृष्टि होती 
है तो यह एकं नये आधारपर यानी शक्तियोंके एक नये संयोगसे ही होती हैं । 
मार्क्सीय इन्द्वस्याय इस विरोधको भुला नहीं देता, लेकिन सामाजिक विकासमें 
इस विरोधको मुख्य स्थान नहीं देता । इतिहासके अब्ययनसे हम यह पाते हैं 
कि यद्यपि भिन्न देशोंमें भूगोल, जलवायु, उंदूभिज, जंगम और प्राकृतिक 
सम्पद्मे परिवर्तन नहींके बरावर हुआ, तथापि वहे सामाजिक सम्बन्धोंमें 
महानु परिवर्तन हो गये, जैसे सामन्तप्रथाके स्थानपर पूँलीवादकी स्थापना ।' 


® 

रूप एवं सार आदिका संघर्ष तथा परिमाणका गुणमें परिवर्तनकी कल्पना 
तिराधार है । जीवनममृत्युका तिरोभाव-आविर्भाव, अन्तर्ग्रहृण तथा वहिर्मोचन 
आदि काल और विषयभिन्न होनेसे विरोध या संघर्षका प्रश्‍न ही नहीं उठता । 
ये सब चीजें समान:वस्तुके विषयमें समान कालमें परस्पर विरुद्ध ठहरती हैं। 
कालभेदसे किसी भी वस्तुका . आविर्भाव-तिरोभाव आदि निर्विरोध ही है। 
इसी तरह एक ही कालमें एककी मृत्यु, अन्यका जन्म आदि होनेसे कोई विरोध 
नहीं होता । पूर्वगृहीत वस्तुका वहिविमोचन, अगृहीत वस्तुका ग्रहण भी परस्पर 
विरुद्ध नहीं है । अतः इसे संघर्ष नहीं कहा जा सकता । पूँजीवादके अन्तविरोध- 
की कल्पना भी अतात्त्विक ही है। रामराज्यप्रणालीसे उत्पादन तथा वितरणको 
व्यवस्था होनेसे यह विरोध टिक ही नहीं सकता । .धन एवं पूँजीका भेद 
सिद्धान्ततः अमान्य है। प्रजाके उपभोगार्थं उत्पादनसे भी लाभ आनुषङ्गिक 
रूपमें प्राप्त होता है। उत्पादनं-कार्यमें लाभके अनुसार कामके घंटोंमें कमी, 
मजदूरोंकी संख्याकी वृद्धि तथा मजदूरोंका भी उचित दर होनेसे न वेकारी ही 
रहेगी और न क्रयशक्तिमें ही कमी आयगी और न मालकी खपतमें कोई 
'गइवड़ी होगी । भोगोपयोगी वस्तुओंका ही निर्माण करना और मजदूरोंके 

समुन्नत जीवनस्तर बनानेकी जिम्मेदारी मालिकोंपर होगी । व्यक्ति, समाज तथा 
सरकार--सभीका अनिवार्यल्पसे यह कर्तव्य होगा कि बेकारी तथा आथिक 
असंतुळन सर्वथा दूर कर दिया जाय । विद्रोह भी प्रचारमूळक है, वास्तविक 
नहीं । वर्गेसहयोगकी सम्भावनाका विस्तार होनेसे विद्रोहका अन्त हो सकवा है । 
मञीनोंक्री उन्नति वाध्यतामूलक नहीं है, किलु लोभमूलक ही है। अन्ततोगत्वा 
मनुके सिद्धान्तानुसार महायन््रोंके निर्माणपर प्रतिवन्ध भी आवश्यक होगा । 
जैसे विश्वका संहारकारक एवं अनिष्टकारक होनेसे हाइड्रोजन बम आदिके 
विकासपर प्रतिवन्ध ऊगाना मार्क्सवादियोंको भी आज आवश्यक प्रतीव हो रहा 
है, उसी तरह वेकारी एवं संघर्ष तथा व्यक्तिगत स्वतन्त्रताका नाश होनेसे 
महायन्त्रोंपर भी प्रतिवन्ध लगाना आवश्यर्क होगा । 


अर्थ तथा औद्योगिक पूँजीका आपसमें कार्यकारण भाव है । दोनोंका दोनांसे 
विस्तार होता है। उद्योगवृद्धिसे अर्थमें वृद्धि होती है। उससे उद्योगवृद्धिमें 
सहायता मिळती है । पुँजीपर सूद तो अव रूसमें भी मिलता है । पूंजी उत्पादन- 
साधन है, जैसे सव उत्पादनोंसे लाभ होता है, वैसे ही पूँजीसे भी सुदके रूपमें 
लाभ होना उचित ही है । फिर रामराज्यकी दृष्टिमें तो कुसीदवृत्ति निम्नकोटिका 
जीविका-साधन माना जाता है। प्रथाओं एवं क्रियाओंमें अन्तरविरोध अप्रामाणिक 
है । सर्वहाराके अधिनायकत्वमें राज्यलोपकी कल्पना तो अभी स्वप्न ही है । अभी 
तो सर्वहाराका अधिनायकत्व भीषण तानाशाहो वन रहा है। सर्वृहाराके 
अधिनायकत्वमें वगंका लोप केवल डंडेके बळ्पर प्रतीत होता है । वस्तुतः लेखन- 
भाषण, प्रेसकी स्वतन्त्रता न होनेसे वर्गभेद व्यक्त नहीं हो पाता । जब कभी 
अवकाश्च मिलेगा, वर्गभेद व्यक्त हो जायगा । मजदूर-किसान आदि समान वर्गो्मे 
भी परस्पर संघर्ष चलता ही है। सोवियत खूसमें भी कम्युनिष्टोमें स्टालिन ट्राटस्की 
आदिका भीषण संघर्ष विख्यात है। आपेक्षिक एवं पूर्ण सत्यका भी विषयभेद 


` होनेसे विरोध असंङ्गत है । एक ही वस्तु आपेक्षित तथा पूर्ण सत्य नहीं हो सकती, 


यह कहा जा चूका है। व्यापकमें कोई विरोध नहीं है--जँसे पथूत्वका गोत्वसे, 


मनुष्यत्वका ब्राह्मणत्वसे कोई विरोध नहीं । इसी प्रकार सभी व्यापक-व्याप्योंमें ` 


अविरोध ही है । 


बुखारिनका यह कथन आंशिक -सत्य है कि एक दूसरेके विरुद्ध भिन्न 
कार्यकारिणी शक्तियाँ पृथ्वीपर वर्तमान हैं। यह कहना उचित है कि विचित्र 
विश्वमें विरोधिनी तथा अनूरोधिनी अनेक प्रकारकी शक्तियाँ वर्तमान हैं । यदि 
विरोध ही जगतका तथ्य है, तव तो सहयोगमूलक कार्य ही नहीं होता चाहिये । 
कितु वैर, प्रेम, सहयोग, विरोध--सभी संसारमें चलता है। सत्त्वादि गुण परस्पर 

विरोधी होनेपर भी विमर्दवैचित्र्य, परस्पर सहकारसे वे भी कार्यक्षम होते हैं। 
गुणोंकी विषमतासे गुणोंमें सहकार होता है; समतामें विरोध होता है। सारी 
सृष्टि गुणोंकी विषमता एवं सहकारके आबारपर ही टिकी है । परिणामी गुणोंका 
समता, विषमता--दोनों ही धर्म है । प्रझयानुगुण कर्माको अपेक्षासे समता तथा 
 सुष्टिके अनुगुण कर्मोसे विषमता होती' है। संसारमें प्रेम, परोपकार, सहयोग 
स्वाभाविक है; विरोध, घ्वंस निम्नगामिनी प्रवृत्तियोंके परिणाम तथा प्रामादिक हैं । 


वेदान्तकी दष्टिसे सभी चराचर विश्व विशेषतः प्राणिवर्ग परमेश्वरको ही 
संतान है--'अमुतस्य पुत्राः ।' उनका तो समानता, ` स्वतन्त्रता, ञ्रातृता ही 
मुख्य स्वभाव है । विरोध ही आवर॒ुणका कारण होता है, आवरण हटते ही 
विरोधका कहीं पता नहीं लगता--'उमा जे राम चरनरत विगत काम मद क्रोध । 
निज प्रभुमय देखहि जगत केहि सन करहि विरोध ॥' जो जगत्‌की स्वाभाविक 
मूलभूत स्वाभाविक स्थितिको पहचानते हैं, वे लोग सम्पूर्ण संसारको भगवद्रूप ही 
देखते हैं। फिर वे किससे विरोध करें ? स्वाभाविक स्थितिसे अविद्या, काम, 
'कर्मद्वारा प्रच्युति होनेपर अविद्या स्वार्थ आदिके जागरूक होनेपर फिर बिरोब- 
बैमनस्य चलता है । तभी 'जीवो जीवस्य जीवनम्‌” जीवसै!रही जीवका जीवन 
चलता है--यह घर्म-प्रच्यरुतिमूलक मात्स्यन्याय फैलता है।, हपेस्सर आदिके 
संघर्षवादका अन्धानुकरण ही मारक्सवादियोंका अन्तविरोध है। इसके अनुसार 
जो प्रबळ होगा उसीका जीवित रहना न्यायसिद्ध है। इसमें किसी गरीव 
कमजोरकी सहायता करना मूर्खता है। जो अपनेको बदली हुई परिस्थितिके 
अनुकुल नहीं बदल सकता, वही गरींव है । उसपर दया करना वेकार है। परंतु 
आजके परस्पर सहकार सहयोगके जमानेमें यह एक अत्यन्त उपहासास्पद वस्तु है। 


` इसी तरह “पुराने समीकरणका अन्त तथा नये .समीकरणकी नये आधारपर 
. शक्तियोंके नये संयोगसे सृष्टि होती है--यह कहना भी 'पिष्टपेषण ही हैं। 


'अम्युदयानुगुण परिवर्तैनमें नये संयोगों या नये परिणामोंका अङ्गीकार सभीको ` 


'सम्मत है ही । सामाजिक परिवर्तनोंका कारण ज्ञान, क्रिया, शक्तिका परिवर्तन 
'हो है, और उनमें भी ज्ञान-शक्तिका विकास ही मुख्य है । भौगोलिक तथा वातावरण- 
का परिवर्तन भी इन नये परिवतंनोंमें कारण होते हैं -जो लोग उत्पादन-साधनोंके 
परिवर्तनोंके आधारपर ही सामाजिक परिवतंन मानते हैं, उन्हें भी उत्पादग- 
साघनोंके परिवर्तनका कारण ढूढ़ना पड़ेगा और अन्ततोगत्वा बुद्धिपर ही आना 
, पड़ेगा । बुद्धिमें कारण शिक्षण तथा अभ्यास ही होता है। आरम्भमें शिक्षण, 
अन्तमें अस्यास और अन्वेषणके ही प्राखर्यसे बुद्धिका विकास होता है । बुद्धि 
विकाससे घन-धान्य-समृद्धिके कारण यन्त्रोंका भी विकास होता है और उसके 

विना भी आध्यात्मिक, घामिक, सामाजिक क्षेत्रमें विकास होता है; इसीलिये 
कळ-क्रारखानोंके विकासके विना भी प्राचीन भारतमें आध्यात्मिक, घामिक 
सामाजिक विकास उच्चकोटिका हुआ था । यद्यपि महायन्त्रोंका विकास प्राचीन- 
कालमें भी हुआ था, तथापि उसका दुष्परिणाम देखकर उसे उपपातक निश्चितकर 
उसपर प्रतिबन्ध लगा दिया गया । फिर भी विशिष्ट श्रा, विमान रथ तथा 
शिल्पकलादिका विकास मय, विश्वकर्मादिद्वारा होता ही रहा । भ्रतः यह नहीं 
कहा जा सकता कि भाप या विजलीकी चक्की तथा कपड़ों, लोहों, ताञ्रादिके 
बड़े-बड़े कल-का रखानोंके विकास विना धामिक, सामाजिक विकास याः कोई 
उन्नति नहीं होगी । + 

वस्तुतः व्यापक इतिहासके महान्‌ क्षेत्रमें सामन्तवाद और पूजीवाद-जैसी 
अ्रथाओंका कोई बड़ा महत्त्व नहीं है। प्रमाद-पुरुषार्थ, सुव्यवस्था-दढुव्य॑वस्थाके 
अनुकूल ही अनुकूल-प्रतिकुछ परिवर्तन होते रहते हैं । मार्क्सवादियोंके सामने 
केवल कुछ शताब्दियोंका ही इतिहास है । यदि शताब्दियोंके इतिहासमें इतने 
परिवर्तन हुए हैं, तो सहस्नाव्दियों एवं लक्षान्दियोंके इतिहासमें क्या-क्या परिवर्तन 
हुए होंगे, इसका भी तो विचार करना चाहिये । आस्तिकोंकी दृष्टिसे मनुष्यलोकमें 
ही नहीं, कितु देवछोकके भी विकास तथा अभ्युदयकी पराकाष्ठा निर्धारित ही ह्‌, 
आर परम उत्कर्प केवल्य--अपवर्गका भी स्वरूप निश्चित है। तैत्तिरीय, वृहदा- 
रण्यक, कौपीतकि आदि उपनिषदों, इतिहास, पुराणोंमें लौकिक-पारलीकिक उन्नति 
तथा परम निःश्रेयसके स्वरूप निर्धारित हैं । अन्तमें कहा गया है कि अचिन्त्य 
अनन्त स्वरूपभूत परमानन्द सुबासिन्धुका एक तुषारमात्र आनन्द ही अनन्त 
अह्याण्डके धर्मिष्ठ सावंभौम सञ्राद्‌, मनुष्यगन्धर्व, देवगन्धर्व, कर्मदेव, आजानदेव, 
इन्द्र, वृहस्पति, प्रजापति, ब्रह्मादिके उत्तरोत्तर प्रङगष्ट आनन्दके रूपमें वितरित होता 
है । मनुष्यलोके उत्कर्प-अपकर्षकी कोई ऐसी अवस्था नहीं जो इन करोड़ों वर्षॉमें न 
आयी हो; अतः शताब्दियोंकी परिवर्तनपरम्परा कोई अभूतपूर्वं घटना नहीं, है । 


शुण-परिवतन 

“'पूजीवादमें समाज झौर प्रकृतिका विरोध तो विद्यमान रहता है; लेकिन इस 
"विरोधके विशिष्टरूपका निराकरण होतां है भौगोलिक परिवेष्टनके गुणोंद्वारा नहीं; 
बल्कि पुँजीवादके विकासके मूल नियमोंके द्वारा । समाज अपने आस्तरिक 
नियमोंसे और अपनी उत्पादक-शक्तियोंके विकाससे हर विशेष सामाजिक 
संगठनोंके विशेष साधनोंद्वारा अपने भौगोलिक परिवेष्टनमें परिवर्तन करता है 
जंगलोंकी कमी हो गयी है, पेड़ोंके लगाने और गिरानेपर नियन्त्रण रखा जाता 
है। कोयला काफी नहीं है, पेट्रोलियम उसके स्थानपर इस्तेमाल किया जाता दे 
चमड़ा, रेशम, ऊनकी कमी है, अतः ये कृत्रिम उपायोंसे बनाये जाते हैं। 

हवामें नमीकी कमी हैं, आवपाशीसे काम लिया जाता है । पशु और वनस्पति 
जगतमें नये ख्पमे प्राप्त होते हैं; क्योंकि इनके नये किस्मकी सृष्टि होती रहती है। 
यदि इतना होते हुए भी पूँजीवादी समाजमें प्राकृतिक परिवर्तन इतना सीमित है 
तो इसका कारण प्रकृति और समाजके विरोधमें नहीं मिलेगा, बल्कि पूँजीवादी 
उत्पादक सम्बन्धोंमें मिलेगा जो उत्पादक-शक्तियोंका पूरा-पूरा विकास नहीं होने 
देता । समाजवादमें ही यह प्राकृतिक परिवर्तन पूर्णहपमें सम्भव है, जिसमें 
मुनाफाके लिये नहीं, उपभोगके लिये पदार्थे बनाये जाते हैं । 


“किसी बस्तुकी मूल गति ही उसके गुणका निर्देश करती है । .भूत अपनी 
गतिसे ही असंख्य गुणोंकी सृष्टि करता है। मनुष्य, सामान्य जीवनकोष, जड 
पदार्थ--सभी एक ही भौतिक विकासको चढ़ती सीढ़ीके कदम हैं और ये कदस 
भिन्न गुणसम्पन्न हैं । प्रत्येक गतिमें यान्त्रिक गति सम्मिलित है श्रौर इसके कारण 

` भूत कणोंको सजावटमें भिन्नता आ जाती है। इन यान्त्रिक गतियोंको समझना 
विज्ञानका पहला काम है; लेकिन यह केवल पहला ही कदम है । यान्त्रिक गतिसे 
व्यापक गतिका अन्त नहीं हो जाता । गति केवल स्थान-परिवर्तनमात्र नहीं है । 
यन्त्र-राज्यसे ऊपर यह गुणका भी परिवर्तन है। यान्त्रिक गति हर उच्च 
प्रकारकी गतिका एक आवश्यक अङ्ग है, यद्यपि यह गतिके और गुणोकी भी 
सृष्टि करती है। रासायनिक क्रियाके साथ उत्ताप और बँद्युतिक परिवर्तनका 
निरन्तर संयोग है । सावयव जीवन विना यान्त्रिक, कणिक, रासायनिक उत्ताप 
आर बिजली सम्बन्धी परिवर्तनोंके असम्भव है । .लेकिन प्रत्येक क्षेत्रोंमें इन 
समवर्तमान रूपोंसे मूलरूपके तत्वका मंडार चुक नहीं जाता । 


“इसमें कोई संदेह नहीं कि विशिष्ट गुणसम्पन्न झूतकी नयो अवस्थाका 
आविष्कार गतिके एक नये प्रकारका आविष्कार होगा । परिणामकी वृद्धिसे 
वस्तुविशेषका गुण, अपने विपरीतमें परिवर्तित हो जाता हैं। जैसे, निविरोध 
प्रतियोगिता पृँजीवादका और साधारणतः पण्य-उत्पादनका मौलिक गुण है । 
एकाधिकार इसका ठीक उल्टा है ।-लेकिन हम अपनी ्राँखके सामने प्रतियोगिताको 
एकाधिकारमै रूपान्तरित होते देख रहे हैं, जिससे बड़े पैमानेपर उत्पादनकी 
सृष्टि होकर छोटी फैक्टरियाँ दवती जा रही हैं और उत्पादन बड़े-से-बड़े 
पैमानेपर होकर अन्तमें पूँजी और उत्पादनका इस प्रकार एकत्रीकरण हो जाता 
है कि इसका परिणाम एकापिकार हो जाता है ।” 

( लेनिनका सान्राज्यबाद ) 


वस्तुतः समाज और  प्रक्कतिमें विरोध नहीं होता; क्योंकि प्रकृतिद्वां रा 
समाजका विकास एवं उपोदवलन होता है; प्रकृतिसे ही सम्पूर्ण प्रकारकी सुविधा 

प्राप्त होती है। समाजद्वारा उपयोग करते-करते जो प्राकृतिक वस्तुओंकी कमी 
होती है, इसे विरोध नहीं कहा जा सकता । पृश्रीसे घटादिका निर्माण होता 
मृत्तिकाका उपयोग होता है; फिर भी घटादि कार्य प्रकृतिविरोधी नहीं समझे जाते। 
कारणसे कार्यकी उत्पत्ति होती है, किचित्‌ कारणांशका उसमें उपक्षय भी होतां हा 
माता-पितासे संतानोंकी उत्पत्ति होती है, वहाँ भी किचित्‌ उपक्षय होता है, तथापिः 
| विरोध नहीं समझा जाता । जंगलोंकी कमी रोकनेके लि ये-पेड़ लगाना तथा 
गिरानेपर नियन्त्रण करना, कोयलेकी कमी होनेपर पेट्रोलियमका प्रयोग आदि 
समाज अपना काम घढानेके लिये करता है, इसे विरोध-निराकरण नहीं कहा 
जा सकता । अन्ततः प्राकृतिक परिवर्तनोंसे उन-उन कमियोंकी पृत्ति होती है,. 
जैसे खेतोंकी उर्वराशक्ति अधिक फसल उपजानेसे नष्ट हो जाती है, तदर्थ कृत्रिम" 


` खाद डालने आदि उपायोंसे उर्वरा शक्ति वढ़ायी जाती है। परंतु कुछ समयतक 


फसल न उपजानेसे या बाढ़ आदि प्राकृतिक परिवर्तनसे पुनः उर्वरा शक्तिकी 
वृद्धि हो जाती है । इसी तरह अतिवृष्टि, अनावृष्टि, भूकम्प, महामारी, युद्ध, खण्डः 
प्रलयादि द्वारा प्राकृतिक परिवर्तन होता है। काळ-क्रमसे कितने ही अरण्य नगरः 
तथा नगर अरण्य हो जाते है । इन परिवर्तनोंको हष्टिसे शताब्दि तथा सहुस्राब्दिकाः 
काल अत्यल्प है । 


पशुओं तथा वनस्पतियोंके कुत्रिम-कलम एवं नस्ल सुधारद्वारा नया रूप 
प्राप्त होता है, यह मनुष्यकी कृतिकी विशेषता है । इसमें भी प्रक्ृतिके सहयोगसे' 
ही काम चलता है। वस्तुतः ईश्वरका अंशच ही जीव है। ईश्वरकी ज्ञान-क्रिया- 
शक्तिक्रा ही अंश जीवकी ज्ञान-क्रिया-शक्ति है; इसीलिये ईश्वरके तुल्य भ्रनेकः 
वस्तुओंको निर्माणशक्ति मनुष्य आदि जीवोंमें भी उपलब्ध होती है । इस तरह. 
प्राकृतिक वस्तुओंको कमी होनेपर मनुष्य प्राकृतिक वस्तुओंके सहारे प्रकारान्तरसे 
कमी पुरी करनेका प्रयतन करता 


उत्पादक-शक्तियोंके विकासके मूलमें समाजवाद या पूंजीवाद नहीं है । कितुः 
आवश्यकताकी अनुभूति तथा तदनुकूल प्रयत्नपरायणता ही है । इसीलिये वेदों, 
पुराणोंसे विदित होता है कि आव्यात्मिक धार्मिक विस्तारके समय भी उत्पादक-. 
शक्तियोंका पर्याप्त विकास था । फिर भी बेकारी आदिका कारण होतेसे उसे अधिक: 
सार्वजनिक रूप नहीं दिया गया । आज भी समाजवादी रूसकी अपेक्षा पूँजीवादी' 
अमेरिकामें उत्पादक-शक्तियोंका कम विकास नहीं कहा जा सकता । समाजकेः 
उपभोगको ही लक्ष्य बनाकर उत्पादन-साधनोंका विकास रामराज्यप्रणालीमें 
मान्य होता है, कितु उससे मुनाफा आनुषङ्गिक रूपमें ही प्राप्त होता हैं । उपभोग- 
से अधिक माल बननेसे मालकी खपतमें कमी होनेसे सुतरां उद्योगपतियोंकी 
अन्य अपेक्षित वस्तुओंके उत्पादनमें प्रवृत्ति स्वाभाविक है । 

भूतोंकी स्वयं गति असिद्ध है । अचेतनकी प्रवृत्ति चेतनसे ही अधिष्ठित होती 
“है। सत्त्व, रज आदि गुण; वायु, तेज, जल आदि भूतोंकी स्वयं गति निविवाद 
नहीं है । त्रेतनाधिष्टित भूतोंकी गतिका भी गुणात्मक परिणाम सीमित है; 
निस्सीम नहीं । इसीलिये तैजस परिणाम चक्षुसे ही रूपका दर्शन होता है, पार्थिव 
घ्राणेखरियसे नहीं । इसीलिये भूतोंका गुणात्मक परिणाम होनेपर भी भूतोंसे 
-चैतन्यकी उत्पत्ति नहीं होती है। जैसे पटात्मक परिणामके लिये तन्तुमें ही शक्ति 
है, वायुमें नहीं । तिळसे ही तेल होता है, वालूसे नहीं । उसी तरह जड भूतोका 
-शन्दादि गुण-परिणाम सम्भव है, किंतु चँतन्यभूतोंका परिणाम नहीं सिद्ध होता । 
अले ही भूत तथा भौतिक देह, दिमाग, मस्तिष्क आदिके होनेपर ही चँतन्यका 
उपलम्भ होता है, तथापि इतने मात्रसे चैतन्य भूतका धर्म नहं सिद्ध हो सकता; 
“क्योंकि यदि अन्वयमात्रसे ही ग्रुण-धर्मनिणंय हो तव तो आकाशके रहनेपर भी 
सब कार्य होते हैं, फिर तो गन्धादि भी आकाशके घर्म समझे जाने चाहिये । अतः 
अन्वय-व्यतिरेक--दोनोंके घटनेपर ही कारण-कार्य-भाव या घर्म-धर्मीभावका 
"निर्णय होता है । प्रस्तुत प्रसङ्गमें अन्वय व्यमिचरित है । घटादिमें एवं मृत वारीरमें 
-भूत रहता है, कितु वहाँ चैतन्यका उपलम्म नहीं होता । 


“विशिष्ट अवस्थायुक्त 'अन्नसे मदशक्तिक्री तरह विशिष्ट अवस्थावाले भूतोंसे 
ही चेतन्यकी उत्पत्ति होती है, यह भी नहीं कहा जा सकता; क्योंकि अन्नमें 
मदशक्ति पहले भी रहती है। यह अनशनके पश्चात्‌ अन्न लेनेसे स्पष्ट प्रतीत 
होता है । यदि बालुमें तेलकी तरह वह पहले न हो तो किसी भी अवस्थामें उसका 

प्राकट्य नहीं हो सकता । भूतोंमें चँतन्यका अस्तित्व होता तो अवश्य ही वह 
-घटादिमें भी उपलूव्ध होता । व्यतिरेक तो सर्वथा ही संदिग्ध रहता है । भूतोंके 
-न रहनेपर चैतन्य रहता ही नहीं, इसीलिये अनुपलम्भ है, अथवा रहता हुआ भी 
अभिव्यञ्जक भूत न होनेसे अनुपलूम्भ होता है ? सुस्पष्ट है कि लोहा, लक्कड़, तार 
आदि पार्थिव जलीय पदार्थ अग्निके अभिव्यञ्जक हैँ। अतएव उनके न रहनेपर 
-अग्निके रहते हुए भी अभिव्यक्ति नहीं होती । इसी तरह देह, दिलं, दिमाग आदि 
-आत्मचतन्यके व्यञ्जक हुँ; अतएव उनके न रहनेपर आत्मचँतन्यकी रहते हुए भी 
"अभिव्यक्ति नहीं होती. । 

भूतोंकी यान्त्रिक गति और व्यापक गतिमें वास्तविक भेद नहीं है । व्यष्टि चेतन 
मनुष्यादिद्वारा यास्त्रिक गति बनती है। समष्टि ईश्वर चेतनद्वारा व्यापक गति 


“बनती है । सर्वथापि चेतनके बिना भूत या गुण किसीकी स्वाभाविक गति नहीं हो 
सकती । गुणात्मक परिवत॑न भी यन्त्र-राज्यके बहिभूँत नहीं है । तन्तुसे पट, जलसे _ 


'बर्फया भाप आदिका निर्माण यान्त्रिक गतिसे सम्पन्न होता ही है। वस्तुतः 
' अत्यक्षा मानद्वारा विदित भूत ही प्रकृति नहीं है । कितु प्रत्यक्षानुमानसे अज्ञात 

अपौरुषेय तथा आर्पशात्रोंसे विज्ञात भूत एवं उससे भी अधिक उच्च स्तरकी- 
सत्त्व, रज, तम आदिकी साम्यावस्थारूप प्रकृति अत्यधिक सूक्ष्म है और उसका: 
भण्डार सचमुच अखण्ड है। उसीसे सब कमियोंको पूति होती रहती है। उसी 
कारण धरतीसे अगणित अपरिमित अन्नोंके उपजानेपर भी उसका भण्डारः 
नहीं हुता । 


उत्ताप एवं वंद्युतिक परिवर्तन सबकी यान्त्रिक गतिपूर्वक ही है। यह जैसे" 
मान्य है, वैसे ही अन्य परिवर्तनोंमें भी ईश्वरीय या मानवीय यान्त्रिक गति होः 
काम देती है । इसीरिये विशिष्ट गुणसम्पन्न भूतकी प्रत्येक अवस्था चेतनद्वारा हीः 
आविष्कृत होती है । विपरीत गुणमें परिवर्तन भी यास्त्रिक गतिका ही परिणाम 
है । निविरोध प्रतियोगिता या एकाधिकार अपनी-अपनी सीमामें गुण है । राम- 
राज्य-प्रणालीमें जहाँ विकासके लिये प्रतियोगिता गुण है वहां वह निःसीम भी 
हीं है । इसीलिये तो महायन्त्रोके निर्माणपर प्रतिबन्ध आवश्यक समझा गया है। 
प्रतियोगितापर भी नियन्त्रण अपेक्षित माना गया है, उत्पादनके केन्द्रीयकरणकी ` 
अपेक्षा विकेन्द्रीकरणको रामराज्य-प्रणाली अधिक महत्त्व देती है, परंतु समाज- 
वादमें'उलटा महायन्त्रोंका अधिकाधिक विकास करके छोटी फैकटरियोंका अस्तित्व ` 
सर्वथा ही समाप्त कर दिया जाता है। समाजवादियोंका फैसला तो बंदरबाँटका 
फैसला है । मजदूरों तथा छोटी फैक्टरियोंका पक्ष लेकर मिलमालिकों एवं वड़े-- 
बड़े कलू-क्रारखानोंको भळा-बुरा कहते-कहते बड़ेछोटे सव कारखानों, मालिक- 
मजदूर, किसान, जमींदार सभी भूमि-सम्पत्ति, उद्योग-धंधोंको राष्ट्रियकरणके नाम- 
पर छीन लेते हैं । समाजवादी समाजके नामपर ऐसा भीषण तानाशाही एकाधि-- 
कार स्थापित करते हैं कि सबको भूमि, सम्पत्ति, कल, कारखानोंको छीनकर लेखन, . 
भाषणकी स्वतन्त्रता छीनकर सभीको परतन्त्रताके बन्धनोंमें जकड़ देते हैं । 


कहा जाता है कि “'गुणसे परिणामके परिवर्तनका साधारण उदाहरण हैः 
अच्छा बोज, जिसके वोनेसे उपजका परिमाण वहुत बढ़ जाता है। इसी तरह. 
रूसकी सामूहिक खेती इसका दूसरा उदाहरण है जिसके कारण भी _उपजका 
परिमाण बहुत बढ़ जाता है । लेवीने गुणपरिवर्तनके सम्बन्धमें वस्तुओंको दोः 
अणियोंमें विभक्त किया है। कणिकः ( वयक्तिक, आटोमैटिक ) तथा सामूहिकः 
( स्टँटिस्टिकल ) और गुण-परिवर्तनको चार श्रेणियोंमें विभक्त किया है । 


१-कणिक-से-कणिक । ( वेय क्तिक-से-वंयक्तिक ) २-सामूहिक-से-सामूहिक ॥; 
३-कणिकसे सामूहिक । ४-सामूहिकसे कणिक । 

उदाहरण १ ( क ) मनुष्यका बाल्यावस्थासे वृद्धावस्था । 
( ख) खनिज पदार्थ--प्राइतिक अवस्थासे व्यावहारिक 
बस्तुके रूपमें । 
( ग ) जमीनका टुकड़ा जिसका व्यावहारिक मूल्य सामाजिक 
विकासके कारण वढ़ गया 
२ आस्ट्रेलियामें भेजा गया खरगोशका पहला जोड़ा, जहाँ अब 
उनका ढेर एक उत्पात बन गया है। 
३ एक घूपका 'दिन', बहुत-से धूपके दिन सूखा | 
४ इसमें सभीं वे उदाहरण हैं जिनमें समूह हूटकर अलग-अछग 
हो जाते हैं, जैसे एक परिवारका हूटना । 
“'परिवर्तनकी कल्पनाके लिये ये उदाहरण सहायक हैं, लेकिन यह ब्यान रहें 
पक्र थे सभी उदाहरण दन्द्रात्मक परिवर्तनके उदाहरण नहीं । इसी प्रकार लेवीने 


उद्भिजराजके दो उदाहरण दिये हैं । १--जंगलमें सोतोंके पास एक प्रकारको . 


काई जमती है स्फँगमनसास; जो धीरे-धीरे जंगलको उजाड़ देती 


२--एक झील है। उसकी तहपर उद्भिज सड़ते रहते हैं। तह ऊपरको . 


उठती है और उसकी सतहपर लता तैरने लगती है। झील दलंदळ बन जाती 
है । रताओंकी जड़ें जमकर धीरे-धीरे धासका मैदान वन जाती है । हवाके 
झोंकोंसे वीज उड़कर लगनेसे पेड़-पौधे जम जाते हैं, फिर एक जंगल बन 
जाता है ।'” 

अच्छे वीजसे, अच्छे खेतसे, अच्छी खादसे भी, उपजके परिमाणका वढ़ना 
-सर्वसस्मत है, परंतु यहाँ भी बीजादिकी अच्छाई रूप, गुणसे उपजका विस्तार 
होता है। यहाँ गुणका परिमाणके रूपसे परिवर्तन नहीं कहा जा सकता | गुण 
गुण ही रहता है, वह गुण रहकर ही उपजके परिमाणकी वृद्धिका कारण बनता 
है । दूसरी दृष्टिसे बीजादिकी अच्छाईसे उपजकी अच्छाई होती है, उपजको 
अच्छाईके स्वरूपमें ही वस्तुकी अच्छाई और संख्याबुद्धि आ जाती है । 

लेवीके गुण-परिवर्तनके कणिकसे कणिकका उदाहरण.भी कोई चीज नहीं 
है । मनुष्यकी वाल्यावस्थासे वृद्धावस्था, खनिज. पदार्थोका प्राकृतिक अवस्थासे 
व्यावहारिक अवस्थाके रूपमें परिवर्तन होना, सामाजिक विकासके कारण भूमिके 
दुकड़ेका व्यावहारिक मूल्य बढ़ जाना आदिका षड्भाव-विकारमें अन्तर्भाव हो 
जाता है । बाल्यावस्थासे वृद्धावस्थाका परिवर्तन, बृद्धि और विपरिणामके भीतर 
ही है। दूसरा उदाहरण भी इसी तरहका है। तीसरा उदाहरण तो माँगपूरतिके 
'सिद्धान्तानुसार माँग वढ़ जानेसे मूल्य वढ़ जाना है। 

आस्ट्रेलियाके खरगोशके जोड़ेसे बहुत-से खरगोद्योंका उत्पन्न हो जाना 
भी कौन-सी नयी बात है ? अनुकूल परिस्थिति मिलनेसे कुत्ते, शुकर, मुर्गे आदि 
किसी भी जोड़ेसे सामूहिक विस्तार होता है। कणिकसे सामूहिक परिवर्तनका 
उदाहरण भी इसी ढंगका है । 'एक छूपका दिन साधारण है, परंतु वही परिमाण- 
की बुद्धिसे होकर वहुंत-सा धूपका दिन सूखा बन जाता है,” यह भी कोई चमत्कृति 
नहीं है । दीपक आदिरूपमें छोटी अग्नि वायुसे बुझ जाती है, बड़ी अग्निका वायु 
सहायक बन जाता है। मृदु आतप रोचक होता है, तीब्र हो जानेपर वही 
उद्वेजक हो जाता है। अग्निका एक सीमाका संनिधान अनुकूल होता है, अन्य 
प्रकारका संनिधान मारक हो जाता है। सामृहिकसे कणिकका उदाहरण, समह 
हटकर अळग-अळग हो जाना, परिवार हूटकर पृथक्‌-पृथक्‌ हो जाना आदि भी 
किसी सिद्धान्तका साधक नहीं है । विभाजनसे समूहका विशरण होना प्रसिद्ध है। 

इसी प्रकार लेवीका जंगलकी काईसे जंगलके उजड़ जानेका उदाहरण भो 
कोई अपूर्व नहीं है । शरीरसे ही उत्पन्न रोगके द्वारा शरीरका नाश हो जाता है। 
कई लताओंके आश्रित होते ही वृक्ष नष्ट हो जाते हैं । किसी वृक्षपर एक बाँदाकी 
शाखा उत्पन्न . होनेसे वृक्ष नष्ट हो जाता है। इसी प्रकार झीलका जंगल वन 
जानेका उदाहरण भी साधारण ही है । इतना ही क्यों, भौगोलिक परिवर्तनोंसे 
उल स्थळ, स्थलमें जल, पहाड्में समुद्र, समुद्रमें पहाडादि वनते ही रहते हैं 
इन आघारोंपर केवळ कारणोंकी अपेक्षा कार्योमें अनिर्वचनीय विलक्षणतामान्र 
सिद्ध होती है; परंतु इनसे यह सिद्ध नहीं होता कि कारणमें अत्यन्त अविद्यमान 
कोई वस्तु कार्यख्पमें व्यक्त होती है। अतएव भूतसे चैतन्यकी अभिव्यक्ति आदि 
भी नहीं सिद्ध हो सकती । 

ज्ञानका भूल 

मार्क्सवादी .ज्ञानकी परिभाषा करते हुए कहते हैं कि "ज्ञान सम्बन्धोंकी 
चेतना, वस्तु विषय तथा आत्मविषयक जीवधारी मनुष्यके रूप हम और बाहरी 
दुनियाँके सम्बन्धोंकी चेतना, बाहरी दुनियाँमें व्यापक और विशिष्ट तफसीछोंके 
वीचका सम्बन्ध ` और हृष्टिभूत वस्तु तथा उसकी कल्पनाके बीचका सम्वन्ध 
जिसमें और जिसके द्वारा हम अस्तित्वका अनूभव करते हैं। अपना अस्तित्व 
और वाहरी दुनियाँका भी अस्तित्व हम दृष्टिभूत वस्तुओं और उनकी कल्पनाओंमें 
ही अपने और बाहरी दुनियाँके वीच समता और प्रभेद दोनोंका एंक साथ 
अनुभव करते हूँ । प्राकृतिक वास्तविकताकी बाहरी दुनियाँ और मननक्रियाकी 
भीतरी दुनियाँमें विविध प्रकार और परिणामकी समता और प्रभेदका मानस 
चित्रमें चित्रित कर सकता और इन सबको सम अस्तित्व (को एविजर्सास) और 
अनुवर्तन (सक्सेशन) क्रिया, प्रतिक्रिया, परस्परक्रिया और कार्यकारण निर्भरताके 
उचित सम्बन्धोंमें सजाने ग्रौर व्यवस्थित करनेका नाम ही जानना है। 

` “सस्बन्धकी चेतना ही ज्ञान है, विशेषकर वस्तु-जगतूके अस्तित्वोंके बीचका 
तथा आत्मानुभूत ( हष्टिगत वस्तु, कल्पनाएँ आदि ) अस्तित्वोंके बीचका सम्वन्ध 
तथा इन दोनों जगतोंके वीचके सम्बन्धकी चेतना ही ज्ञान है। एक और 
इष्टिकोणसे व्यावहारिक अर्थमें विचार वस्तु-जगत्को ठीक-ठीक प्रतिफलित और 
प्रतिबिम्वित करता है, इसको निश्चयता ही ज्ञान है। भौतिकवादने प्रकृतिको 
क्रियाशील रूपमें माना और विचारको अक्रिय रूपमें, . जिसका केवलमात्र काम 
था इन्द्रियग्राम वस्तुओंको ग्रहण करना तथा उसपर मन्थन करना । यह 
कान्ट और कान्टके पश्चात्के आदर्शवादी थे. जिन्होंने मननुशक्तिकी रचनात्मक 
क्रियापर जोर दिया, लेकिन इतना अधिक जोर दिया किं उसको वेहिसाव 
वढ़ा-चढ़ा दिया । 


“अंग्रेजी और फ्रांसीसी भौतिकवादने इस मूल स्वीक्कतिसे आरम्भ किया कि 
विचारकी वस्तु ( विचारका कर्म ) का अस्तित्व विचारकर्ताके अस्तित्वसे पहले है 


और विचारकर्ता इसकी अनुभूति प्राप्त करता है। लेकिन वह इससे आगे न - 
बढ़ सके । हमास्‌ हबसूने इस मतको इन शब्दोंमें रखा है। “मनृष्यके विचारके- 


सम्बन्धमें अलग-अलग ख्पमें. इनमेंसे प्रत्येक वस्तु, हमारे शरीर और मनके बाहर 
किसी वस्तुके किसी गुणका प्रतीक या प्रतिनिधि है, जो वस्तुकी मनृष्यकी इन्द्रियों- 
पर अपनी क्रियाकी विचित्रतासे विविध हश्योंकी सृष्टि करती है ( रिवायथन ) । 
यह प्रश्न भौतिकवादियोंके सामने इस खूपमें था कि इस ज्ञानकी उत्पत्ति 
इन्द्रियग्राह्म रूपोंके मूल उद्गमस्थानसे होकर एक विशेषशक्ति प्रज्ञाद्वारा होती है, 
लेकिन यह विशेषशक्ति क्या है, यही एक झगड़ेका विषय हो गया । आदर्शवादी 
इस मतका पोषण करते थे कि यह '्रज्ञा' धर्मपण्डितोंकी आत्मा ही है जो एक 
अतिप्राकृतिक शक्ति है, जो इन्द्रियानभूत मायावी रूपोंको परम और अनन्त 
सत्यमें परिणत करती है । भौतिकवादी इस मतके लिये झगड़ते रहे कि यह. 
“प्रज्ञा? कितनी ही रहस्यमयी हो, फिर भी यह प्राकृतिक ही है । 


. _ प्रसिद्ध लेखक आनातोल फ्रांसने परिस्थितिको इस तरह चित्रित किया है 

“मठको दीवारके नीचे जहाँ छोटे बच्चे अपना खेल खेल रहे थे, हमारे साधुमित्र 
वहाँ एक और खेल खेल रहे थे जो उतना ही व्यर्थ था, लेकिन मैं वहाँ जा मिला 
` क्योंकि समय बिताना ही चाहिये । हमारा खेल शब्दोंका: खेल था जो हमारे गूढ 
मगज लेकिन सूक्ष्म दिमागके लिये सुखकर था, एक विचारशझैलीको दूसरी विचारशँली- 
के विरुद्ध उभाइनेवाळा था और उसने सारे ईसाई समाजमें हलचल मचा दी | 


हम दो विरोधी दलोंमें बेट गये। एक दलका कहना था कि सेवों (फल) के पहले सेव : 

जाति थो, केलोंके पहले केला जाति थी, भ्रष्टचरित्र और लाळची साधुओंके पहले 
साधु-जाति, लालच तथा भ्रष्टचरित्रता थी ही । पीठपर ळात जमानेके लिये लात 
और पीठसे पहले पीठ जमानेवाला ळात सदासे ईशवरके अन्तःस्थलमें विद्यमान 
था ।' और दूसरे दलने उत्तर दिया कि 'नहीं, सेवोसे ही सेव जातिकी चारणा 
होती है, केलोसे ही केला जातिका अस्तित्व है । साधुओंसे ही साधु-जाति, 
लालच तथा ्रष्ट-चरित्रताकी उत्पत्ति है। ळात जमाने और खानेके बाद ही 
पीठपर छातका कोई अर्थ होता है। वस खिलाड़ी गरम हो गये और घू'सा 
चलने ळगा । मैं दूसरे दलका पृष्ठ-पोषक था; क्योंकि उसका मत मेरे छिये 
युद्धिग्राह्म था और सोवासोंकी बैठकने इस मतको अग्राह्य ` बनाया ( रिवोल्ट 
आफ एँजिलस ) ।? 

“अज्ञावादी हृष्टिकोणसे वैज्ञानिक ज्ञानका चिह्न है इसके प्रतिपाद्योंकी 
व्यापकता और अवशयम्भाविता | व्यापकताका अर्थ है कि सिद्धान्तका प्रयोग 
विना व्यतिक्रमके हमारे सव अनुभवोपर हो सके और अवश्यम्भाविताका अर्थ 
है कि सब मनुष्योंकी बुद्धि ऐसे सत्यको ग्रहण करनेके लिये उनको बाध्य करे । 
लेकिन प्रज्ञावादीको कार्यकारण-सम्बन्धोंका एक: सू्रवद्ध सिलसिला कहाँसे 
मिल जाता है, जो उनके अनुसार *वस्तुओंके भ्रमपूर्ण चित्रोंके मूलमें है ? 
इन विचारोंके स्पष्ट और स्वयं सिद्ध तथा तकंसज्भत होनेसे ही ऐसा क्यों 
अनुमान किया जाय कि ये बाहरी दुनियाको सच्ची तस्वीरें हैं ? लेनिनके शन्दोंमें 
इस रहस्यका इस प्रकार उद्घाटन हो जाता-है । करोड़ों बार दुहरानेसे मनुष्यके 
अभ्यास और अनुभव चेतनामें तर्क संकेतका रूप घारण कर लेते हैं । तथाकथित 
तर्क॑सङ्गत विचारके सार्वभौमरूपोंका ऐतिहासिक आघार यही है ।” 

वस्तुतः यह परिभाषा अन्यो्याश्रय-दोषसे युक्त है ज्ञानका निश्चय होनेपर 
ही ज्ञान-सम्बन्धका निश्चय होगा और ज्ञान-सम्बन्ध निश्चय होनेसे ज्ञानका 
निश्चय होगा । साथ ही ज्ञान और चेतना--दोनों एक ही वस्तु हैं; फिर 'ज्ञान- 
सम्बन्धोंकी चेतना ज्ञान है,” इसका यह अर्थ हुआ .कि ज्ञान-सम्वन्धोंका ज्ञान 
ही ज्ञान है। इस तरह आत्माश्रय दोष भी है । जवतक ज्ञान नहीं विदित है तब- 
तक ज्ञान-सम्वन्थोंका भी ज्ञान कैसे होगा ? इसी प्रकार “वस्तुविषयक, आत्म- 
विषयक तथा जीवधारो मनृष्यके रूप और बाहरी दुनियाके चेतनाको ज्ञान 
कहते हैं', यह परिभाषा भी अपूर्ण है । क्योंकि ज्ञान और चेतना दोनों एक ही 
बस्तु हैं । फिर 'ज्ञानके लक्षणकी जिज्ञासा अमुक सम्वन्थकी चेतना ज्ञान है”, इतना 
कहू देनेसे वह बसे पूर्ण होगी ? इसके अतिरिक्त सम्बन्ध-चेतना यदि ज्ञान है तो 
प्रश्न होगा कि वस्तू-चेतना ज्ञान है या नहीं ? सम्बन्ध-चेतना ही वस्तुको चेतना 
है, यह कहना भी असङ्गत है, क्योंकि सम्बन्ध 'सम्बन्धीसे भिन्न ही होता है। 


मा० रा० ३५_- 

अतएव सम्बन्घ-सम्बन्धीका आंघाराघेय भाव होता है । जैसे घटज्ञान पट-ज्ञानका 
लक्षण नहीं होता, उसी तरह वस्तु-सम्बन्ध-ज्ञान वस्तु-ज्ञानका लक्षण नहीं हो 
सकता । इसी प्रकार बाहरी दुनियाके व्यापक और विशिष्ट तफसीलोंके वीचका 
सम्बन्ध भी ज्ञान नहीं कहा जा सकता । सम्बन्ध द्वि होता है; भर्थात्‌ दो 
सम्बन्धियोंमें रहता है, जैसे संयोग । जिन दो वस्तुओंका संयोग होता है, उन 
दोनोंमें ही सम्बन्ध रहता है । ज्ञान ग्रात्मामें ही रहता है। 


इसके अतिरिक्त सम्बन्ध स्वयं ही ज्ञेय पदार्थ है, उसका भी ज्ञान होता 
है, फिर वहः स्वयं ही ज्ञान कैसे हो जायगा ? इसी तरह 'दष्टिभूत वस्तु तथा 
उसकी कल्पनार्के बीचका सम्बन्ध जिसमें और जिसके द्वारा हम अस्तित्वका 
अनुभव करते हैं वह ज्ञान है!, यह भी कहना गलत है । क्योंकि अनुभव भी तो 
ज्ञान ही है। चेतना, अनुभव, ज्ञान आदि पर्यायवाची शब्द हैं । उसी वस्तुका 
लक्षण करनेमें उसीका उगयोग होना अयुक्त हैँ। “अपने और बाहरी दुनियाके 
बीच समता और प्रभेद दोनोंका जिन दृष्टिभूत वस्तुओं और उनको कल्पनाओंमें 
अनुभव करते हैं वह ज्ञान है”, यह भी कहना अपर्यात्त है; क्योंकि हृष्टि और उनकी 
कल्पनाओंका भो अन्तर्भाव ज्ञानमें ही है.।. अतः जव्रतक ज्ञान या अनुभव या 
चेतनाका स्पष्ट लक्षण नहो जाय तबतक इन वोभ्माडम्वरोसे काम नहीं 
चल सकता । के 


इसी तरह 'मनन-क्रियाकी भीतरी दुनियामें विचित्र प्रकार एवं परिमाणकी 
समता और प्रभेदका मानचित्रमें चित्रित कर सकना और इन सबको सम अस्तित्व 
और अनुवतंनक्रिया, प्रतिक्रिया, परस्परक्रिया और कार्य-कारण-निर्भरताके उचित 
सम्बन्धोंमें सजाने तथा व्यवस्थित करनेका नाम ही ज्ञान है”, यह कथन भी शब्दा- 
डम्बरको छोड़कर कुछ नहीं है । वस्तुतः कल्पना, मनन-क्रिया, चित्रण करना, 
सजाना आदि क्रियां कतृतन्त्र ही होती है, परंतु ज्ञान तो कृति और इच्छासे भी 
पहले होता है । इसीलिये “जानाति, इच्छति, अय करोति’ का व्यवहार होता है। 
अर्यात्‌ कोई भी प्राणी जानता है, फिर इच्छा करता है, पुनश्च कर्म करता है। 
प्राणी जैसा संकल्प करता है, वैसी ही क्रिया करता है-यह पीछे कहा जा चूका है । 

कोई भी क्रिया चाहे वह शारीरिक हो या मानसिक, कर्त्ताके परतन्त्र ही 
होती है । किंतु ज्ञान कर्ताकी इच्छापर निर्मर नहीं होता; प्रमाणकी उपस्थितिमें 
कर्ताकी इच्छा त होनेपर भी ज्ञान होता है। दुर्गन्‍्ध-ज्ञानको हम नहीं चाहते तब 
भी निर्दोष त्राणकी उपस्थितिमें दुगन्व रहनेपर ज्ञान अनिवार्य ही है, यहाँ कर्ताकी 
स्वतन्त्रता नहीं होती है । मानस परिणाम होनेपर भी मनन-क्रिया, भावना एवं 
ज्ञानमें यही भेद रहता है। बाहरी दुनियाकी वास्तविकता और भीतरी दुनियाकी 
समता तथा भिन्नताका मनमें चित्रण करना ज्ञाता या प्रमाताका काम हो सकता हैं। इग 

सबका सम अस्तित्व और अनुवर्तनक्रिया, प्रतिक्रिया और कार्य-क्रारणके उचित 


सम्बन्धमें सजाने और व्यवस्थित करने आदिका काम भी प्रमाताका ही है, . 


ज्ञानका नहीं । भौतिकत्रादियोंके यहाँ जीवित मनुष्य हो प्रमाता हो सकता है । देह- 
से भिन्न प्रमाता कोई आत्मा मार्क्सवादियोंको मान्य नहीं है-। ज्ञान स्त्रयं- 
प्रकाश है। व्यवस्थापन करना, सजाना आदि ज्ञानका काम नहीं होता । प्रमाण 
भी अज्ञात-ज्ञापक होता है, अकृतकारक नहीं । 

इसी तरह “सम्वन्धकी चेतना ही ज्ञान है ग्रा चस्तु-जगत्के अस्तित्वोंके 
बीचका तथा आत्मानुभूत अस्तित्वोंके बीचका सम्वन्ध एवं इन दोनों जगतोंके 
वीचके सम्वन्थोंके वोचकी चेतनाका नाम भी ज्ञान है?, यह भी कथन व्यर्थ है। 
क्योंकि वस्तुतः अस्तित्वका स्वतः सम्वन्ध नहीं होता । अस्तितववाली वस्तुओंका 


. सम्वन्ध होता है और वे सम्बन्ध ज्ञेय एवं गुणविशेष होते हैं, चेतना या ज्ञान 


नहीं । इसी प्रकार आत्मा माू्सवादमें देह-भिन्न है ही नहीं । अनुभव-ज्ञानसे 
भिन्न कोई वस्तु नहीं होती, फिर आतमानुभूत अस्तित्वोंका सम्बन्ध भी स्वयं 
अनुभव या ज्ञानस्वरूप नहीं हो सकता । विचार वस्तु-जगत्को ठीक-ठीक प्रति- 
फलित, प्रतिविम्वित करता है, इसकी निश्चयता ही ज्ञान है । यहाँ भी वस्तुतः वस्तु- 
का अन्तःकरणमें प्रतिफलन या प्रतिविम्व॒न ही विचार या निश्चय कहलाता है । 
यहाँ भी निश्चय, ज्ञान, विचारादि समानार्थक हैं । यहाँ भी अन्योन्याश्रय आदि दोप 
उपस्थित होते हैं । 

भारतीय नँयायिकोंकी दृष्टिसे सर्वव्यवहारहेतु आत्मगुणको ही ज्ञान माना 
जाता है। सुस्पष्ट है कि संसारके सभी व्यवहार तथा व्यापार ज्ञानमूलक हैं । 
संसारमें अकामको कोई भी क्रिया नहीं होती और सभी काम संकल्पमूलक ही 
होते हूं । वेदान्तकी हष्टिसे काम, संकल्प, विचिकित्सा, श्रद्धा, अश्रद्धा, ही, धी, 
भय-ये सभी मनके धर्म हैं। नँयायिकोंके तथा वंच्चेषिकोंके अनुसार आत्ममनः- 
संयोगसे उत्पन्न होनेवाले ये संव आत्माके ही गुण हैं । 


सामाजिक व्यवस्था 


कम्युनिष्ट यह मानते हैं कि “मनृष्य जिस किसी भी अवस्थामें रहा हो 
उसके समक्ष कुछ सिद्धान्त, नियम एवं आदर्श रहे हैं” परंतु उनके मतानुसार 
“समाजकी अवस्था बदलनेके साथ उनके सिद्धान्तों, नियमों एवं आदशेमिं भी 
परिवर्तन होता रहता है ।? उनकी इस मान्यताका मूल कारण यही है कि 'सर्वज्ञ, 
सर्वशक्तिमान्‌, विश्वस्तष्टा ईश्वर उनकी समझमें आता ही.नहीं ।' अतएव सर्व- 
देश-काळके अनुसार निर्धारित शाश्वत सिद्धान्तो, सत्यों एवं नियमोंपर उनका 
विश्वास नहीं जमता । सबसे बड़ा दोष तो यह है कि 'वे परिस्थिति-परतन्त्र 
मनृष्योंकी परिस्थित्यनुसारिणी विचार-धाराओंको ही दर्शनोंका स्रोत मानते ह 

क 

जो एक प्रामाणिककी हृष्टिमें अत्यन्त हेय एवं नगण्य है।? वे कहते हूँ कि 
` 'विचारोंके जीवनकी वदळती हुई परिस्थितियां ही विभिन्‍न विचार-घाराएँ 
उत्पन्न करती हैं । किसी विशिष्ट समयकी विशिष्ट परिस्थितियोंमें जीवनका विकास 
होनेसे विचारकोंके संस्कार एवं विचारधाराएँ एक विशिष्ट मार्गपर ढल जाती हुँ। 
वे तदनुसार ही सामाजिक एवं व्यक्तिगत जीवनके उद्देश्य एवं आदर्शं निश्चित 
करनेका प्रयत्न करते हैं ।! उनके मतान्‌सार “सुकरात, अरस्तू, अफलातुन आदि 
दार्शनिकोंने भी अपनी जीवनस्थितिके अनुसार ही अपने विचार व्यक्त किये ।' 

इन बातोंसे यह स्पष्ट है कि इन विचारकोंने प्रमाणके आधारपर तत्त्वकी 
इष्टिसे किसी सत्यवस्तुका विचार नहीं किया । मावर्सकी भी यही हालत थी, वह 
भो गरीबोंकी श्रेणीमें उत्पन्न हुआ था । अतः उसे भी अपनी परिस्थितिके अनुसार 
ही विचार करना पड़ा । इससे स्पष्ट है कि इन किन्हीं भी विचारोंका वस्तु- 
स्थितिसे कोई सम्बन्ध नहीं । किंतु भारतीय दझनोंकी स्थिति ऐसी नहीं । यहाँ 
तत्त्वके सम्बन्धमें परिस्थितिका प्रभाव रोककर भी प्रमाणके वसे काम लिया जाता 
है । प्रामाणिक निर्णय अमीर-गरीव, सुखी-दुखी, सम्पन्न-विपन्न, नौकर-मालिक- 
सबका एक-सा ही रहता है। .आलोकसहकृत मनःसंयुक्त निर्दोष चक्षुद्धारा सभी 
लोग रूपवान्‌ पदार्थके सम्वन्धमें एकमत ही होंगे । उसी प्रकार निर्दोष श्रोत्रादिसे 
शब्दादि ज्ञान 'भी सबको एक-से ही होंगे । इस सम्बन्धमें परिस्थिति अकिचित्कर 
ही रहेगी। इसीलिये शूक-जँसे महाविरक्त, वसिष्ठ-जैसे 'भहान्‌ श्रोत्रिय एवं 
राम-जैसे सम्राट आदिकोंके ध्म, दर्शन आदिके सम्बन्धमें एक ही ढंगके विचार थे। 
उनके तत्त्व-निर्णयपर परिस्थितियों या सम्पत्ति-विपत्ति आदिका कुछ भी प्रभाव 
नहीं पड़ता था । . : 

: कम्युनिष्ट कहते हैं कि “मनुष्य सर्वज्ञ परमेश्वर एवं शास्त्रोंके अनुसार 
होनेवाली सामाजिक व्यवस्थापर संतूष्ट नहीं होता. । अपनी व्यवस्थामें उसे चरुटियाँ 
मालूम पड़ती हैं; वह उनमें परिवर्तन कर फिर आगे बढ़ता है। पुनश्च उनमें 
आनेवाली रुकावटोंका अनुभव कर उसमें. रद्दोबदल क्रता है। इस प्रकारके 
परिवर्तनोसे ही विकास होता: है।' परंतु अल्पज्ञ मनष्यकी बनायी हुई व्यवस्थासे 
कभी भी शान्तिकी आशा नहीं की जा सकती । मार्क्सवादी अपनी व्यवस्थाको 
“अन्तिम व्यवस्थाः कहते हैं। मजदूरों-ूँजीपतियोंके संघर्षको ही वे संघर्षकी 
अन्तिम कड़ी कहते हैं। परंतु विकास-क्रममें इसे भी अन्तिम कँसे कहा जा 
सकता है ? वस्तूतः जैसे समय-समयपर असत्य-अधर्मके विस्तारसे सत्य एवं धर्म 
भी कुछ समथके लिये दब जाता है, तथापि अन्तमें सत्य और धर्मकी ही बिजय 
होती है, वैसे ही ईश्वरीय व्यवस्था भी जो सर्वज्ञद्वारा सर्वदेश-काल एवं सर्वहितकी 
इष्टिसे निर्धारित को गयी है, कभी-कभी दव-सी जाती है। पर अन्तमें उसीकी 
विजय एवं स्थिरताः रहती है । अत्पज्ञोंद्मारा निर्वारित व्यवस्था थोड़े ही दिलोंमें 

दोषपूर्ण प्रतीत होने लगती है | अतः उसंमें परिवर्तन आवश्यक प्रतीत होवा है 
इस तरह कोई भी मनुष्य माक्संके समान ही अपनी व्यवस्थाको ही स्वो 
एवं अन्तिम समझता है, परंतु उससे भी उत्तम योजना लेकर दूसरे भी सामने 
आ ही जाते हैं। कई ताकिक बड़े-बड़े प्रयत्नसे दिव्य तकोंद्टारा कोई व्यवस्था 
उपस्थित करते हैं, पुनश्च उससे भी अच्छा तक लेकर दूसरे महाशय सामने आ जाते 
यत्नेनानुमितोऽप्यर्थः कुशलैरनुमातृभिः । अभियुक्ततरैरन्यैरन्ययैच्ोपपाद्यते || 
( बह्म० शां० भा० १। १। २) 
पर ईशवरीय' व्यवस्था हजारों नहीं लाखों वर्षोसे सफल होती हुई चली 
आ रही है। संसारकी सभी सरकारोंने उसे मान्यता भी दी है। प्रायः सभी 
सरकारोंने व्यक्तियों एवं जातियोकी धामिक स्वाधीनता एवं दायभाग आदिके 
सम्बन्धमें घामिक बव्यतस्थाओंको स्वीकृत किया है । धर्म-नियन्त्रित मनुष्य सदा 
ही एक दूसरेका पोषक रहा । उच्छुङ्कल होते ही उसमें 'मात्स्यन्याय' फैलता 
और वह एक दूसरेका शोषक वन जाता है। उसी अवस्थामें प्रबल दुर्वलका 
चातक वनता है; धनवान्‌, शक्तिमान्‌ निर्धन एवं थक्तिहीनका शोषक या भक्षक 
चन जाता है । जीवरूपसे सव समान होते हुए भी एक जीव दूसरे जीवोंको अपने 
उपथोगमें लाता है । उसी तरह मनुष्यताके नाते सव समान होनेपर भी एकका 
दूसरेके उपयोगमें आना पहले भी और आज भी अनिवार्य ही है । अङ्गाङ्गिभाव 
शेष-शेषिभावको उपकार्योपकारकरूपसे आदरणीय वना लिया जा सकता है। 


जैसे वेगार पहले कुछ शुद्रोंस ही ली जाती थी, आज श्रमदानके रूपमें वही वेगार 
बड़े-से-बड़े लोगोंसे भी ली जा रही है। 


पाप-पुण्य और शोषण 


माक्सवादी कहते हैं कि प्रबळ मनुष्य दुर्बल मनुष्योंको अपनो गुखामीमें 


जकडे रखनेके लिये ही अपनी शक्तियोंका प्रयोग करता था और तदर्थ ही उसने 
अनेक सिद्धान्त बनाये । बहुतोंने निर्बलोंको संतोषका पाठ पढ़ाया और साधन- 
सम्पन्नोंको भी दया, सहानुभूति एवं त्यागका उपदेश किया; इस जीवनमें एवं 
मृत्युके वाद दूसरे जीवनमें सुखादि लानेका विश्वास दिलाया । व्यक्तियोंको 
समझाया गया कि 'ये गण व्यक्तिगत पूर्णताके लक्षण हैं और ऐहलौ किक-पा रलौ किक 
सुखके साधक हैं | इन सभी उपदेशोंकी तहमें शान्ति एवं व्यवस्थाकी इच्छा और 
उद्देश्य ही मुख्य है ।” उनके मतानुसार “इसी इच्छाने धर्मको जन्म दिया है। 
फिर भी समाजके भीतर आनेवाली असमानताके कारण असंतोष एवं अशान्तिकी 
सम्भावना बनी ही रहती है। इसीलिये समाजहितँपियोंने सदा ही असमानता 
दूर करने और समानता छानेका प्रयत्न किया । सभी संतों एवं घमोने समानताका 
गण गाया 

उपयुक्त कथनका सार यह है क्रि वस्तुतः धर्म, संतोष, दया, त्याग 
सहानुभूति वास्तवंमें कोई महत्त्वकी ज्ञीज नहीं । केवल शोषकोंके कुछ पिट्ठुओंने 

झोषितोंके आँसू पोंछने, उन्हें शान्त रखने विद्रोह न करचेके लिये ही इन सबको 
गढ़ रखा है । चार्वाकोंने भी घर्मके सम्वन्धमें ऐसी ही उलटी-सीधीं कल्पना को 

बस्तुतः महात्मा, आप्तकाम, परम विरक्त महृषियोंने परम सूक्ष्म, ऋतम्भराहष्टरिसे 
अपौरुपेय वेदादिशास्रोंके आधारपर कर्मका निर्णय किया है। श्रीकृष्ण एवं 
शङ्कराचार्य-जँसे तार्किको, दार्शनिकोंने जिसका पूर्णरूपसे समर्थन किया है, 
भौतिकवादियोंकी बहिम्‌'ख हष्टिमें वह समझमें न आये तो क्या आश्चर्य ? 
सष्टिमें ही सत्त्व, रज, तम तीनों गुणोंका क्रमेण अभिभव-उद्भव होता रहता है। 
फलस्वरूप दैवी, आसुरी शक्तियाँ देश-विदेशमें समय-समयपर उद्भूत होती रहीं । 
दैवी शक्तिके लोग आत्मा, ईश्वर, शास्र तथा धर्म लेकर चलते थे और दूसरे 
उसके विरुद्ध । हिरण्यकशिपुने भी जैसी विधिकी व्यवस्था थी, उससे विपरीत 
व्यवस्था वनानेकी प्रतिज्ञा की। “अन्यथेदं विधास्येऽहसयथापूर्चंमोजसा ॥? 


जर्मनीमें हीगेल, एडवर्ड आदि विचारकोंने भी इस सम्वन्धमें अपना मत व्यक्त | 


किया है । 
समाज-विकासकी कुंजी 

“सोशलिज्म' का अर्थ है 'समाजवाद' और साम्यवार्दह अर्थ है समाजमें 
समानता लाना । समाजवादका अभिप्राय यह है कि 'समाज ही उस्पाद्न-साबनोंका 
एमी हो । व्यक्तिके स्थानपर समाजका शासन होना ही समाजवाद है ।' फ्रांसके 
सेंट साइमन और इंगलैंडके रावर्टस्‌ ओवेनने (जिनका जन्म क्रमशः १७६० और 
१७७१ में हुआ था) पहले-पहल साम्यवादी विचारधारा फैलायी । उनके विचार 
थे कि 'सरकारकी बागडोर महात्माओं एवं वंज्ञानिकोंके हाथमें होनी चाहिये ।” 
मार्क्सवादी कहते हैं कि “चूँकि ये विचार घामिक भावनाके थे, इसलिये वे लोग 
वास्तविकतासे परिचित न हो सके ।' फ्रांसके लुई ब्लां ( जिसका जन्म सन्‌ 
१८११ में हुआ था ) ने आधुनिक समाजवादका रूप व्यक्त किया और मजदूरोंके 
हाथमें राजनैतिक सत्ता देना आवश्यक समझा । फिर भी . मार्क्सवादी अपने 
"समाजवादको उन सबसे विलक्षण कहते हैं । एंजिल्सका कहना है कि 'समाजवाद 
शब्दका प्रयोग अनेक वेसिर-पंरकी हवाई आयोजनाओंके लिये हुआ है। परोप- 
कारकी भावनाओंद्वारा मजदूरोंकी अवस्था सुधारनेके ऐसे सँकड़ों प्रयत्नोंसे भो 
इस शब्दका सम्बन्ध रहा है जो एक तरफ मजदूरोंके कल्याणको फिक्र करते हैं 
और दूसरी ओर पूँजी तथा उसके मुनाफेको भी सुरक्षित रखना चाहते हैं ।' 
इसीलिये 'कम्युनिष्ट म॑नीफेस्टो' का 'समाजवादी मँनीफेस्टो' नाम नहीं रखा गया। 
फ्रांसके प्रौधोंने भी कहा कि 'मजदूरोंके साधनहीन होनेसे उन्हें अपने 
परिश्रमका पुरा फल नहीं मिळता । साधनोंसे मालिक बिना परिश्रम किये ही 
मजद्रोंके परिश्रमका फल हथिया लेता है ।” अतः प्रौधोंने समाजको सब 
सम्पत्तिका मालिक होना ठीकं समझा । इनमेंसे अनेकोने स्तरी-पुरुषोंके सामाजिक 

बस्धनोंको भो अनावश्यक समझा । फलतः इनके बहुत अनुयायी आचारहीन 
भी हो गये । जिसका समाजपर बुरा असर पड़ा । मार्क्सकी मुख्य विशेषता यह 
बतायी जा सकती है कि 'उसने मनृष्य-समाजके इतिहासको घटनाओंको कार्य 
कारणकी श्वुद्धुलामें जोड़ दिया । प्रकृतिके समान ही मनुष्य-समाजके विकास एवं 
परिवर्तनके नियम हैँ । समाजका रूप और संघटन किसी वाह्यशक्तिसे नहीं, बल्कि 
स्वयं मनुष्य-समाजके विचारों, निश्रयों और कायेसि होता है । आगे भी समाजका 
रूप आवश्यकतानुसार वदला जा सकता है। पूँजीवादो प्रणाली अपने विकाससे 
समाजमें इस प्रकारकी स्थिति उत्पन्न कर देती है कि उसका आगे बढ़ना 
असम्भव हो जाता है और पूँजीवादी समाजको विनाशकी ओर बढ़ाता है, अतः 
श्रेणी-संघर्षके द्वारा समाजवाद विकसित होता है ।' 
रामराज्यवादीका इसपर कहना है कि जड प्रकृतिमें. समीक्ष्यकारिता नहीं 
"बन सकती । कोई समीक्ष्यकारी व्यक्ति या समूह आक्रमणकारी या आक्रमणका 
सामना करनेके लिये परस्परविचारसे निश्चित कार्यक्रम बनाता है। अमुक अश्वारोही, 
अमुक गजारोही, अमुक रथारोही, अमुक वायुयानारोही होकर तलवार, भाला, 
वर्छा, बंदूक, तोप, विस्फोटक तथा अङ्गार ( बम्ब) आदि लेकर आक्रमण 
या मुकाविला करेगा । अवसर आनेपर वह पूर्वसंकेतानुसार वैसा ही करता है। पर 
अचेतन प्रकृति या उसके जडकार्यमें या घटनाओंमें समीक्ष्यकारिता सर्वथा 
असम्भव है। अतएव प्रकृृति या प्रकृति-कार्य किसीमें भी स्वतन्त्ररूपसे नियमित 
प्रवृत्ति नहीं हो सकती । निरीश्वरवादी सांख्योंमें भी “नद्याः कूल पिपतिषति? 
( नदीका किनारा गिरना चाहता है ) के समान प्रक्ृतिके विचार या ईक्षणको 
गाण या औपचारिक ही माना है। दोका किनारा जड है, उसमें गिरनेकी इच्छा 
नहीं हो सकती; कित्‌ आसन्न पतन अर्थात्‌ शीघ्र गिरना देखकर इस प्रकारका 
वाक्य प्रयोग किया जाता है । जैसे अचेतन रथादिकी प्रवृत्ति चेतन सारथ्यादिद्वारा 
अधिष्ठित होनेसे ही होती है, बसे ही अचेतन प्रकृति या उसके कार्य जड-वर्गको 


प्रवृत्ति भी चेतन-नियन्त्रित ही होती है । घटनाएँ उसी अचेतनकी हलचलमात्र हैं । , 


वे स्वयं भी जड-हैं। उनके नियम या कार्यकारणभाव--कुछ भी स्वतन्त्र नहीं 
हो सकते । मीमांसकोंका अचेतन कर्म भी ईश्वराधिष्टित होकर ही फल देता है, 


उनके कार्यकारणभाव भी ईश्वरनियन्त्रित ही हैं--'इच्षतेनाशबदुस्‌? ( ्ह्मसज्ञ 


१।१।५) शाङ्कुरमाष्य आदिमें यह विषय विस्तारसे वर्णित है। 

अचेतन यन्त्रोंकी नियमित प्रवृत्तिके मूलमें भी किसी चेतनको ही अनिवार्यंरूपसे 
सबका नियामक मानना पड़ता है । किसी-किसी घटनाका परस्पर कार्य-कारणभाव 
होता है, यह कोई माक्सकी नयी बात नहीं है । दण्ड,चक्र,चीवर, कुला ला दिके व्यापार- 
की घटना घटनिर्माण (घटना) का कारण है। तन्तु, तूरी, वेमा, तन्तुवायादिकी हलूचलें 
पटनिर्माणका कारण हुँ । संग्रामसे घन, जन, शक्तिका अपक्षय होता है। उससे किसीको 

हानि और अन्तमें किसीको छाभ भी होता है-यह कार्य-कारणभाव मान्य हो 
है । सब घटनाओंका कार्य-कारणभाव सर्वथा ही असङ्गत है। यदि सभो घटनाओं- 
का परस्पर कार्य-कारणभाव हो तो कार्यकारणभावको कल्पना हो समाप्त हां 
जाती है। किसीका कोई कारण होकर अभ्यका अकारण हो तभी कार्य-कारण- 
भावकी विशेषता होती है । कुलालका पिता भी. यद्यपि कुलालजननद्वारा घटका 
कारण कहां जा सकता है तथा बाणनिर्माता भो किसीके वधमें परम्परया कारण 
हो सकता है, . परंतु ताकिकोंने ऐसे कारणोंको 'अन्यथासिद्ध' कहा हैं । अन्यथा- 
सिद्धिशुन्य कार्याव्यवहित पूर्वक्षणवर्तीको ही कारण कहा जाता है । काछान्तरभावी 
स्वर्गादिके प्रति अग्निहोत्रादि पूर्वक्षणवर्ती नहीं हो सकता । अतः वीचमें अपूर्व 
( अहृष्टरूप ) व्यापार मानकर उसके द्वारा कार्य-कारणमाव निश्चित होता है। 
. “तज्जन्यत्वे सति तञ्जन्यजनकत्व? ही व्यापार है। अग्निहोत्रादिजन्य होकर 
अग्निहोत्रादिजन्य स्वर्गका जनक अहृष्ट है । काकके बैठने, ताळके गिरनेमें यद्यपि 
कार्य-कारणभाव प्रतीत होता है, तथापि 'काकतालीयन्याय' का अकार्यकारणभाव 
स्पष्ट ही ट्रै। इसके अतिरिक्त 'इति-ह-आस'. ( इतिहास ) ऐसा हुआ--इस 
ऐतिह्यको ही इतिहास कहते हैं। “वे यक्षः यह प्रसिद्धि इतिहास नहीं है । 
अन्धपरम्पराकी प्रसिद्धि अप्रमाण और आप्तपरम्पराको प्रुसिद्धि प्रमाण होती है। 
इसीरिये अतीत घटनाओंके ` सम्बन्धमें वचन या लेख ही प्रमाण होते हैं । 

कुछ .अंशोंमें अनुमान भी सहायक होते हैँ । करोड़ों वर्षोक्ती अगणित घटनाओंका 
उल्लेख हो ही नहीं सकता.। यदि एक-एक वर्षकी घटनाओंका एक-एक पन्नेमें 
भी संकलन करें तो भी करोड़ों पन्नोंका इतिहास होगा । उसे कौन कितने दिनमें 
पढ़ेगा, फिर कब निष्कर्ष निकालेगा ? सम्पूर्ण घटनाओंका ज्ञान न होनेसे अधूरी 
घटनाके अधूरे ज्ञानसे निकाला हुआ निष्कर्ष भी अधूरा ही होगा। फिर घटनाओं- 
को सचाई जाननेमें भी- पर्याप्त भ्रम रहता है, आँखों-देखो घटनाओंके सम्वन्धमें 
बिभिन्न संवाददाताओं, समाचार .एजेंसियोंमें पर्याप्त मतभेद रहता है। समाचार- 
«पत्रों एवं सम्पादकीय लेखोंमें जाते-जाते एक ही घटनाका रूप सैकड़ों ढंगका 
बन जाता है ।. इसीलिये पुरानी घटनाओंका पढ्ना-रिखना गड़े मुरदोके उखाड़ने- 
जैसा ही व्यर्थ होता है । म्यूनिसिपलबोडोंमें मनुष्योंके ही जनमने-मरनेका लेखा- 
जोखा होता है, मच्छरों-मंनिखियोंके जीने-मरनेका लेखा-जोखा नहीं रहता; क्योंकि 
उनका कोई महत्त्व नहीं होता । वैसे ही प्रतिवर्ष इतिहासमें मुख्य-मुख्य व्यक्तियों 
एवं घटनाओंका ही उल्लेख होता है, लाखों ही नहीं, करोड़ों व्यक्तियों एवं 
घटनाओंका उल्लेख छोड़ दिया जाता है। क्योंकि लेखक उनका महत्त्व नहीं मानता । 
परंतु एतावता क्या कोई कह सकता है कि “उनमें कोई व्यक्ति या घटना भी 
महत्त्वपूर्ण नहीं ?? इसीलिये भारतीय महर्षियोंने योगज ऋतम्भरा प्रज्ञाके द्वारा ही 
अतीत महत्त्वपूर्ण आवश्यक घटनाओंका साक्षात्कार कर उनका उल्लेख किया हैं । 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS 
L £] * = 
साक्स-दशन ; ५५३ 


“योगजविशेषता नहीं होती” यह कहना मूर्खता होगी । स्पष्ट ही देखते हैं क्रि 
“जब चित्त शान्त, एकाग्र होता है तो सूक्ष्म ज्ञान उत्पन्न होता हैं । चित्तके चञ्चल 
एवं अशान्त होनेपर आँखों-देखी, कानों-सुनी बातोंका भी ठीक-ठीक ज्ञान नहीं 
होता ।' वाल्मीकीय रामायणके लिये ब्रह्माका वरदान है--“न ते वागनृता 
काच्ये काचिदन्न भविष्यति? ( वाल्मी० १।२। ३३ ) इस काव्यमें तुम्हारा एक 
भी वाकय अनृत नहीं होगा । यदि ये सब बातें झूठी हैं, तो जडवादियोंकी सम्पूर्ण 
ऐतिहासिक कल्पनाएँ और उनके कार्यकारणभाव भी सुतरां भूछे हैं । 


भनुष्योंकों विचारने, सोचने, उन्नत करनेमें अवश्य स्वतन्त्रता है, परंतु उसके 
लिये भी शिक्षण, मार्गदर्शन अपेक्षित होते हैं। आज भी शिक्षणादिक्री 
आवश्यकता सूर्यके समान स्पष्ट है। सर्वज्ञ ईश्वर, आप्त, महातपा महपियोंके 
शिक्षण मागंदर्शनके अनुसार सोचने, विचारने, : उन्नतिके प्रयत्न करनेसे सफलता 
निश्चित होती है, मनमानी करनेसे भटककर परेशान होना पड़ता है। आज भी 
न्याय, नीति, शिक्षा, शिल्पादिके सम्बन्धमें परम्परासे ही शिक्षा ली जाती है । 
अदालतोंमें भी पुरानी नजीरें पेश की जाती हैं। नीतिके सम्बन्धमें भी पुरानी 
मान्यताओंकी खोज की जाती है। यदि अतीतसे शिक्षा नहीं लेनी है, तो फिर 
इतिहासका महत्त्व ही क्या ? अतीत घटनाओंमें कितनी ही अनिष्ट हैं, कितनी 
कितनी भली हैं, कितनी बुरी हैं। अधिकांश अनाचार, पापाचार एवं 
बुराईको ही घटनाएं घटती हैं । अतः महर्षियों, शिष्टोंसे सम्मत, सत्य, लाभ- 
दायक इतिहास ही आदरणीय होता है। अतः राष्ट्रको अपने भविष्यनिर्माण 
करने, धामिक, आध्यात्मिक, सामाजिक, राजनीतिक उचित शिक्षण प्राप्त करनेके 
लिये ही आप्त इतिहासोंका उल्लेख होता है । 


पूंजी जड है, वह स्वयं मुर्दा. है, प्रयोक्ताओंके गुण एवं दोषसे उसमें गुण या 
दोप आते हैं। पूँजोद्वारा होनेवाले विकाससे पूजीपतिका ही विनाश नहीं होता 
कितु मजदूरका भी होता है। अन्यथा उसकी भी वेकारी बढ़ती है। बेकारी वढ़नेते 
ही मजदूरोंका राज्य नहीं वन जाता । यदि यही वात हो तो फिर राज्य बनानेके 
लिये व्यक्ति या समूह वेकार ही प्रयत्न. करें; परंतु ऐसा देखा नहीं जाता । इसके 
साथ ही यह भी समझना चाहिये कि वैज्ञानिक आविष्कारक आदि आधुनिक 
विकासके मूल हैं। यदि विकासके परम्परागत हेतु होनेसे पुँजीपतिका विनाश 
होता है, तो साक्षात्‌ संश्लिष्ट! आविष्कारकों एवं मजदूरोंका विनाश क्यों न 
होगा ? जैसे पुँजीपतियोंका विनाश इतिहाससिद्ध है, बसे ही पूँजीपतियोसे अधिक ` 
संख्यामें मजदूरोंका विनाश भी इतिहाससिद्ध है । फिर भी जैसे मजदूर रहते हैं, 
बसे पुँजीपति भी हैं । यह दूसरी वात है कि मजदूरके नामपर कुछ सरकारी 
अधिनायक पूँजीपति वन जाते हैं। किसी भी कार्यमें आनेवाले दोषों एवं 

दुऽपरिणामोंको बुद्धिमान्‌, ईमानदार मिटानेका भ्रयत्त करता है और सफल होता 
है; कोई खास वर्ग या व्यक्ति ही ऐसा करता है; यह नहीं कहा जा सकता । 
फिर धर्म-नियन्त्रित शासन सुतरां ईश्वरीय एवं आर्ष सम्मतियोंके अनुसार आगत 
दोषोंको तो दूर कर ही सकता है। 


श्रेणी और बृत्त 

मार्क्सवादी कहते हैं कि 'जीविका पैदा करनेके क्रममें जो मनुष्य जिस 
स्थानपर है वही उसको श्रेणी है। मनुष्य जीविका उपार्जन करनेके ढंगके 
अनुसार अपने रहन-सहनका ढंग वचा लेता है, अतएव जीविकोपार्जनका ढंग 
बदलनेसे समाजका खूप भी बदल जाता है । समाजमें पैदावारकी हृष्टिसे श्रेणियाँ 
, अपना-अपना स्थान रखती हैं । पैदावारके फल या पैदावारके साधनोंपर अधिकार 
*करनेके लिये जो संघर्ष चलता है, वही मनुष्यसमाजका इतिहास है, वही मनुष्य- 
समाजके विकासका मार्ग है। विकासके मार्गमें विरोध आना आवश्यक है, विरोधसे 
नया विधान तैयार होता है। नया विधान समाजके विकासको आगे बढ़ाता 
है ।” शरीरमात्रको आत्मा माननेवाले शरीरभिन्त आत्मा एवं उसका जन्मान्तर 
होने, ईश्वर एवं धर्माबर्मका रहस्य न समझनेवाले चार्वाकप्राय जडवादियोंकी 
दृष्टिमें उपर्युक्त वातें ठीक ही हैं। परंतु तद्विपरीत रामराज्यवादीको 'पश्ओं, 
वृक्षों-जैसी ही मनुष्योंकी भी जन्मना ही ब्राह्मणादि श्रेणी मान्य है । जीविका 
चलानी हर मनुष्यकी मुख्य समस्या नहीं, कितु छौकिक-पारलौकिक विविध 
अभ्युदय एवं परम निःश्रेयस ही उसका मुख्य उद्देश्य है। तदर्थं धर्मे, संस्कृति, 
ज्ञान, विज्ञान, शिल्प, संगीत, कला-कौशलका आविर्भाव परमावश्यक होता है। 
केवल मनुष्योंके लिये ही जीविका कोई असाधारण समस्या नहीं है। वह पश्‌- 

पक्षियोंके लिये भी अपेक्षित ही होती है । 

आहारनिद्राभयमैशुनं च सामान्यमेतत्‌ पशुभिर्नराणाम्‌ ! 


अमो हिं तेषामधिको विशेषो धमेण हीनाः पशुभिः समानाः ॥ ह 
( हिंतो० ) 


अतएव आस्तिकोंके यहाँ वर्णानुसाडिणी जीविका होती है । जीविकानुसारी 
वर्ण नहीं वर्णोके भेदसे ही शास्त्रोक्त कर्माक़ा भी भेद है। राजसूय, वाजपेयादि 
क्षत्रिय-ब्राह्मणादिके भेदसे विहित हैं । इस तरह घर्मकी हष्टिसे ब्राह्मणादि श्रेणियाँ 
ही मुख्य एवं उपादेय हैं । घनी, गरीव, पूँजीपति, मजदूर आदि वास्तविक श्रेणी 
ही नहीं हैं । ऐसी कृत्रिम श्रेणियाँ सदा ही हानिकारक होती हैं । 

ब्राह्मणों, क्षत्रियों, वैश्यों, शूद्रों-सभीमें ये अमीर-गरीब होते हैं । बुद्धिमान्‌, 
निर्बुद्ध, दुर्बल, सवल कोई जाति नहीं होती । उनके विवाह, खानदान आदि भी 
इन्हीं अक्ृत्रिम श्रेणियोंमें होते हैं । इन श्रेणियोंमें साबनोंके हथियानेके लिये कभी 


भी संघर्ष नहीं हुआ । मार्क्स-जैसे कुछ लोगांद्वारा यह कृत्रिम भेद उत्पन्न किया 

जाता और उनमें संघर्ष, विद्वेप फँलाकर अपना मतलव गाँठनेका प्रयत्न किया 
जाता है। लाखों वर्षोके पुराने इत्तिहासमें किसीकी भूमि-सम्पत्ति, कल-कारखाना 
छीननेका श्रेणीबद्ध प्रयत्न नहीं होता था । हाँ एक राजा दूसरे राजाका राज्य 
छीननेके लिये प्रयत्न करता था । कुछ व्यक्ति कुछ व्यक्तियोंकी कोई वस्तु छीननेका 
प्रमत्त यदि करते थे तो वे दण्डके भागी होते थे। मार्क्संवादियोंके मनगढ़ंत 
इतिहासकी घटनाएँ केवळ हूजार-पाँच सौ वर्षकी ही हैं । 


सभी देशों, सभी धर्मोके पुरातने इतिहासोंमें माक्संवादी-क्रमकी गन्ध भी नहीं 
प्रतीत होती । इतना ही क्यों, युक्तियों एवं शातत्रोसे मालूम पड़ता है कि ऐसी 
क्रान्तियाँ कषुद्रोपद्रवमात्र हैँ । इनका कोई ऐतिहासिक महत्त्व नहीं । वेदों, रामायण, 
महाभारत तथा पुराणोंमें करोड़ों, अरबों वर्षों एवं अगणित युगों, कल्पों तथा 
विभिन्न सृष्टियोंके इतिहास हैं । जैसे प्रतिवर्ष वसन्त, ग्रीष्म, वर्षा आदि ऋतुओंका 
समानरूपसे आवर्तन होता रहता है, वैसे ही प्रतिकल्प प्रतिसृष्टिमें समानरूपसे 
सूर्य, चन्द्र आदि उत्पन्न होते हैं । अनेक ढंगकी प्रधान-प्रधान वस्तुएँ एक-सी ही 
होती हैं । कभो भी जीविकाके आबारपर श्रेणीवद्धता और संघर्षको सिद्धान्तरूपमें 
नहीं माना गया । जँसे कभी-कभी चोरी, डाका, दुराचार आदि उपद्रवके रूपमें 
आते रहते हैं, वैसे हो नास्तिकता, अराजकता, अनुचित गिरोहबंदी एवं छीना- 
झपटी भी उपद्रवके झ्पमें ही कभी-कभी हुआ करती हैं । प्रतिर्द्रिता, प्रतियोगितासे 
आधिभौतिक, आध्यात्मिक उन्नति होती है । परंतु छीना-झपटी एवं अपहरणके लिये 
संघं सदा ही अपराध माना गया और उससे समाजका विकास नहीं विनाश होता 
है । मार्क्सवादियोंद्रारा उपस्थापित शोषक-शो षितश्रेणी, उनके शोषण एवं संघर्षका 
इतिहास उन्हीं उपद्रवोंका एक अंशमात्र है, वह भी एक अत्यन्त क्षुद्र कालका 
एवं अति क्षुद्र देशका । जिनके अधिकांश मनगढ़ंत मिथ्या तथा दुरुहेश्यसे 
कल्पित किये गये हैं। सावंकालिक एवं सावंदेशिक इतिहासके अनुसार मनुष्योंने 
अपने शुभाशूभ कर्मों, तपस्याओं, आराधनाओं तथा परिश्रमोंके आधारपर धन-धान्य 
एवं सम्मताकी उन्नति की है, दूसरोंको गुलाम बनाकर उनकी कमाईके आधार- 
पर नहीं । 


आस्तिक मनुष्योंने केवल मनुष्योंको ही नहीं, अपितु प्राणिमात्रकों परमेश्वरको 
संतान एवं परमेश्वर-स्वरूप माना है । स्तस्य पुत्राः” के अनसार वे प्राणिमात्रके 
साय समानता, स्वतन्त्रता, भ्रातृताका व्यवहार पसंद करते हैं । सच खल्विदं ब्रह्म? 
“वासुदेवः सर्वमिति? “ईश्वरो जीवकलया प्रविष्टो भगवान्‌ स्वयम्‌! “नानाविधैश्च ` 
तवेच दर भ्येमें नाम्ब तः पणम्‌' वे मनष्य ही क्या किसी भी प्राणीके अपमान या शोषण- 
से भगवानका ही अपमान समझते हैं । वे एक नगण्य प्राणीके लिये अपना सर्वस्व 
प्राणतक न्योछावर कर देते थे; शिबि, दिलोप आदि इसके उदाहरण हैं । 

९ ९ 
घमं और अथ 
मार्क्सवादी कहते हैं कि धर्म, प्रेम या परीपकारके नामपर स्स्व लुटा देने 
या प्राण न्योछावर कर देनेका भी आधार आथिक ही है, क्योंकि सब कुछ संतोष- 
तृप्तिके लिये ही किया जाता है। अन्यायके विरोधमें आत्मवलिदान करता हुआ 
भी प्राणी सव कुछ स्वार्थके उद्देश्यसे करता है। परंतु यहाँ स्वार्थका अर्थ 
व्यक्ति न समझकर श्रेणी समझना उचित है। समाजमें व्यवस्था एवं शान्तिं न 
रहनेसे समाजके न्‌कसानके साथ व्यक्तिका भी नकसान होता है । समाजकी रक्षामें 
ही व्यक्तिक्री भी रक्षा होती है; परंतु जडबादमें उपर्युक्त वातें सङ्गत नहीं होतीं । 
जो देहमात्रको आत्मा मानता है, देहके नष्ट हो जानेपर आत्माका नाश मानता है 
बह आत्मनाशके काममें कभी भी प्रवृत्त नहीं हो सकता । आत्माके नष्ट हो जानेपर 
समाजकी रक्षासे फिर किसकी रक्षा होगी ? जिसकी रक्षाके लिये समाजकी रक्षा 
करनी है, जब उसका नाश सामने ही है तो उसकी रक्षाके किये समाज-रक्षाकी 
बात ही कहाँ उठती है ? शास्ति या संतोषके लिये त्याग भी वहींतक किया जा 
सकता है जहाँतक जिसे शाम्ति-संतोप चाहिये, वह बना रहे । जब द्यान्ति- 
संतोषका भोक्ता ही नष्ट हो जायगा तो शान्ति-संतोषका सुख कौन भोगेगा ? 
अव्यात्मवादी देहादिके नष्ट हो जानेपर भो मुख-शान्ति-संतोषे:भोगनेवाली आत्मा- 
को अमर मानते हैं। अतः उनका त्याग, वलिदान बन सकता आत्म- 
कल्याणके लिये धर्मार्थ, परोपकारार्थ प्राणत्यागतक करना उनकी हष्टिसे उचित 
- हो सकता है। 

अघ्यात्मवादमें भी दो प्रकारका स्वार्थ होता है--एक संकुचित और दूसरा 
वास्तविक । जहाँ 'स्व” शब्दका अर्थ देहादि ही माना जाय वह संक्रुचित स्वार्थ है । 
त्रहाँ रोटी-कपड़े आदि लौकिक अभीष्ट वस्तुओंको प्राप्ति ही स्वार्थ गिना जावा है। 
परंतु जहाँ स्व” शब्दका अर्थ देहादिभिन्न नित्य आत्मा माता जाता है, वहाँ 
स्वार्थका अभिप्राय वस्तुभूतस्वरूप परमेश्वरका साक्षात्कार, परमेश्वरप्राप्ति, अनर्थ- 
निवृत्ति तथा परमानन्दस्वरूप मोक्षप्राप्ति ही है.। यह सच्चा स्वार्थ कहा जाता है- 
स्वारथ सांच जीव कह एहू । मन क्रम बचन राम.पद नेहू ॥? इसी वास्तविक 
स्वार्थके अभिप्रायसे कहा गया है कि 'सब कुछ आत्माके लिये ही होता है। 
सर्वभूत, सर्वलोकं, सर्वदेव आदिकोंमें प्रेम सर्वभूत, सर्वलोक, सदेवके लिये 
नहीं, कितु आत्माके लिये ही होता है ।* न वा अरे सर्वस्य कामाय सर्च प्रियं 
अवति आत्मनस्तु कामाय सर्व प्रियं भवति ।? ( वृहृदा० उ० ) परंतु यहाँ 
प्रबोध होनेपर `व्यष्टि-समष्टि दो नहों रह जाते । अविद्या-दशामें ही सर्वस्वरूपः 
आत्मामें असरवंता अध्यारोपित है । बोध होनेपर अध्यारोपित असर्वताके बाधित 
होनेपर स्वाभाविक सर्वता ही व्यक्त हो जाती है । अतः वास्तविक स्वार्थ समष्टि- 

च्यष्टिका एक ही होता है; परंतु जडवादमें यह सव सम्भव नहीं । 

किसीके पैदावारका साधन छीननाः संदासे सभी पाप समझते रहे । परान्त- 


परद्रव्य मार्गमें पड़ा होया अपने घरमें ही कोई डाछ गया हो तब भी नहीं. लेते थे- 


“परान्नं परद्रव्यं चा पथि वा यदि वा गुहे । अदत्तं नेव शृह्णीयादेत दूबाणलच्षणम्‌।? 
दायभागे प्राप्त अपनी वपौती सम्पत्तिको हो अपनी सम्पत्ति मानते थे। दान- 
पुरस्कार तथा परिश्रमाजित सम्पत्तिको ही अपनी वैध सम्पत्ति मानते थे। फिर छीनने, 
अपहरण करनेका उनसे सम्वन्ध ही क्या हो सकता था ? लोक, परलोक, ईश्वर, 
धर्म न माननेवाला जडवादी हो दूसरोंकी सम्पत्ति लेनेकी सलाह दे सकता है। 
आस्तिक दूसरेकी गिरी, हीरेकी माळा या छाखोंका नोटका बंडल जिसके हैं, उन्हीं- 
को लौटा देनेकी सलाह देगा, परंतु एक कम्युनिष्ट ऐसी सलाह दे ही कँसे सकता 
है ? आस्तिककी दृष्टिमें सव मनुष्य ही नहीं; कितु सभी प्राणी परमेशवरकी संतान 


हैं । फिर भी शिष्य गुरुको, पुत्र माता-पिताको, पत्नी पतिको, नौकर मालिकको 
पुज्य और अपनेको सेवक मानते हैं । पुज्यको सेव्य समझते हैं। व्यवहारमें वह 
सेव्य-सेवक- भाव मान्य होता है । अतएव आस्तिक किसीको गुलाम नहीं मानता। 
` मनुष्य-मनुष्यमें सेव्य-सेवकभाव चलता है। यंह अब भो है और सदा रहेगा । नाम भले 


बदल जाय, पर वस्तु कभी नहीं बदल सकती । मिश्रकी पिरामिड, युनान एवं भारतकी 
विशाल इमारतोंके वनानेमें गरीबोंको रोजी और नौकरी मिली हैँ, उनका पोषण 


हुआ है। उनकी सम्पत्ति छीनकर ये सब चोजें नहीं बनायी गयीं । सब सम्पत्ति 


गरीबों, मजदूरोंकी ही होती, तो वे गरीव और मजदूर ही क्यों होते ? मजदूरोंने 
पैदावारमें हाथ वंटाया तो उसके वदलेमें वेतन पाया । कमाईका सारा फल मजदूर- 
का ही है, यह सिद्धान्त असिद्ध है हाँ, उनका जीवन उन्नत और समृद्ध हो इसके 
लिये आस्तिकोंका सदा प्रयत्न रहा । फलस्वरूप वे सुखी भी रहे । देशमें कोई 
दरिब्र, दुखी, अविद्वान्‌ नहीं रहता था । "न मे स्तेनो जनपदे न कदयों न मद्यपः।” 
“नहिं दरिद्र कोड दुखी न दीना । नहिं कोड अडुध न लच्छुन हीना ॥।? 
सम्यता, संस्कृति, शिल्प, संगीतका विकास अमीर, गरीव सवके ही हितकी 
चीज है। रूसी विद्वान्‌ साहित्य, संगीत, ज्योतिषके अध्ययनमें संलग्न हो रहे हैं, 
एतावता कया वे भी शोषक हो जायेगे ? वैज्ञानिक लोग अनेक प्रका रके आविष्का रमें 
लगे हैं, वे भी तो किसान-मजदूरोंकी ही कमाई खाते हैं ? पर क्या वे शोषक कहें 
जायंगे ? वस्तुतः जो भी अपने कर्तव्यक्रा पालन करते हैं, वे शोषक नहीं कहे 
जाते । यासक, शिक्षक, अन्वेषक-वदि शोषक नहीं तो शिल्प, संगीत, साहित्यके 
अभ्यासमें लगे लोग भी शोषक कँसे कहे जा सकते हैं ? श्रमके अतिरिक्त प्राइृतिक 
साघनोंका भी उत्पादनमें प्रमुख हाथ रहता हैं । अतः श्रमवालोंको यदि छाभका 
अंश मिळता है, तो साधनवालोंका भी लाभमें हिस्सा होना अनिवार्य है । श्रमवाले- 
को उचित पारिश्रमिक मिळना चाहिये और साघनवालोंको लाभ। शरीर, मस्तिष्क, 
श्रमशक्ति भी वस्तुतः प्राकृतिक ही वःतु हैँ। मनृष्योंने इतर यन्त्रोंके समान 

मस्तिष्क एवं देहोंका निर्माण नहीं किया । जैसे इन प्राकृतिक साधनोसे मनुष्य 
लाभ उठाता है, वैसे ही अन्य प्राकृतिक साधनोंसे टूसरोंको भी लाभ उठानेका 
अधिकार है । मशीनों, कल-कारखानोंके विस्तारसे उत्पादनमें वृद्धि, वस्तुओंको 
बहुलतासे दाममें कमी होना, कम मजदूरोंका उपयोग, अधिकोंकी वेकारी आदिका 


होना तो अनिवार्य है। परंतु बच्चों एवं ख्त्ियोंसे काम लेना, चार घंटेके बदले 


मजदूरोंसे वारह घंटे काम लेना, कम मजदूरी देना और उन्हें असहाय छोड़ मजदूरी देना और उन्हें असहाय छोड़ 
देना आदि जुर्म है। यह कहीं भी हो, इसका समर्थन नहीं किया जा सकता । 
यह सावंदेशिक एवं सार्वकालिक इतिहासकी वात-नहीं । अन्यान्य श्रनाचारोंके 
समान यह भी शुद्ध उपद्रव ही है, जो सर्वथा हेय है। यह अतिरख्जित वीभत्स 
वर्णन एक वर्गके प्रति घृणा फैलानेके उद्देश्यस भी हो सकता है । वैसे रूसमें 
विरोधियोंके साथ लोग इससे भी अधिक भीषण दुर्व्यवहारकी वात करते हैं । 
भौतिकवादी ईश्वर एवं घर्मके सम्बन्धमें बहुत उलटा प्रचार करते हैं और 
कहते हैं कि 'इस पक्षमें सव कुछ ईशवरकी इच्छासे ही होता है । मनृष्यके विचार 
भी ईश्वरप्रेरणाके ही अधीन होते हैं । ईशदरवादी संसारको मिथ्या मानकर उससे 
भागनेके ही फेरमें रहते हैं।' वे कहते हैं कि 'इतिहास इस पक्षका समर्थन नहीं 
करता ।' परंतु ये वाते बहुत हो छिछली हैं। लाखों-करोड़ों वर्षका इतिहास 
वस्तुतः ईश्वरवादका ही समर्थक है । ईशवरवादियोंने ही वड़ा-वड़ा पुरुषार्थ किया 
है । समुद्रमें सौ योजनका पुल ईश्वरवादियोंने ही तैयार किया है। अखण्ड 
भूमण्डलका साम्राज्य, पुष्पकविमान-जँसे वायुयान, हाईड्रोजनबमसे करोड़ों गुना 
अधिक शक्तिशाली ब्रह्मात्र; पाशूपतास्त्र ईश्वरवादियोंने ही प्रकट किये हैं । मनृष्योंके 
अतिरिक्त दिव्य शक्तियोंके साथ प्रत्यक्ष व्यवहार भी उन्होंने ही किया है। एक 
देहात्मवादी उसी बड़े काममें हाथ लगा सकता है, जिसका फल वह जीवनमें देख 
सके । उसके जीवनमें जिसका फल सम्भव नहीं, उस काममें बह किस उद्देश्यसे 
प्रवृत्त होगा ? परंतु आत्मवादी आत्माको अमर मानता है, वह जानता है कि 
“इस जन्ममें नहीं तो जन्मान्तरमें मेरे प्रयत्नका फल होगा ही ।' वह कोटि-क्रोटि 
जन्मतक भी किसो बड़े कामको पूरा करनेका दृढ़ संकल्प कर सकता है--'जन्म 
कोरि लगि रगर हमारी । बरौं संसु न त रहो कुमारी ।? कई पीढ़ीके प्रयत्न 
. करनेसे गङ्गाके छानेका प्रयतन भी इसी कोटिका था। जैसे अङ्कुरोत्पत्तिमे पर्जन्य 
साधारण कारण है, अङ्कुरके रूप, रस, फल आदि विचित्रताका असाधारण 
कारण पर्जन्य नहीं, कितु वीजकी निजी विशेषता है, वैसे ही ईश्वर सर्व प्रवृत्तियोंमें 
साधारण कारण है। तत्तद्विशिष्ट फलोंकी प्राप्तिमें प्राणियोंके पुरुपार्थ ही मुख्य 
कारण हैं । प्राणियोंके अपने पुरुपार्थ-प्रमादके अनुसार ही सफलता-असफळता 
चलतो है । योगवाशि्ठ आदिमें पुरुपार्थका जितना जबदस्त समर्थन है, जडवादी 
कभी भी उतने पुरुषार्थकी कल्पना नहीं कर सकते। 7 

कई लोग आजकल कहते हैं कि 'आस्तिकलोग जीने-मरने, स्वर्ग-नरककी ही 
'चिन्तामें परेशान रहते हैं । इसीलिये उन्होंने छौकिक-भौतिक उन्नतिमें-सफलता 
नहीं पायी । भौतिक लोग स्वर्ग-नरकको चिन्तासे मुक्त थे, अतः वैज्ञानिक उन्नतिमें 
चढ़ गये । परंतु यह उनका भ्रम है, हम भौतिक वैज्ञानिक उन्नतिकी चर्चा कर 
आये हैं । अरूवत्ता आत्मा-परमात्मा माननेवाला, स्वर्ग-नरकविश्वासी घ्राणियोंको 
परमेश्वरका अंश मानकर उन्हें सतानेमें सकुचायेगा । कोई प्राणी एक कारी- 
गरके बनाये हुए खिलौनेको विगाड़नेमें सकुचाता है, फिर कोई समझदार ईश्वरके 
बनाये प्राणियोंकों सताने या मौतके घाट उतारनेसे अवश्य सकुचायेगा । भौतिंक- 
चादी पाम-पुण्य, स्वर्ग-नरकसे डरते नहीं, भतः भीषण-से-भीषण नरसंहारमें, प्राणि- 
संहारमें उन्हें कुछ भी संकोच नहीं। उनका स्वार्थ भीषण-से-भीषण घृणित-से- 
छुणित कायसे भी सम्पन्न हो तो भी वे स्वार्थ-साधनके लिये तैयार हो जाते हैं । 
मार्क्सके दर्शन, जीव-विकास एवं मृत्यु आदिकी समालोचना पिछले प्रकरणमें की 
जा चुकी है। डाविन हैकल आदिके सिद्धान्त भारतीय दर्शनोंकी कसौटीपर 
मिनटभर भी नहीं ठहरते । 

बहुत-से समाजवादी माक्सवादी भी मार्क्सके अर्थसम्बन्धी दर्शनसे सहमत 
होते हुए भी उसके अध्यात्मविचारसे सहमत नहीं होते । अनेकों छोग समाज- 
वादी होते हुए भी ईश्वर एवं धर्ममें विश्वास रखते हैं । विशेषतः भारतमें हजारमें 
नौ सौ निन्नानवे समाजवादी धार्मिक एवं ईश्वरवादी होते हैं, परंतु माक्सवादी 
इष्टिकोणसे वे गलत रास्तेपर ही समभे जाते हैं । यह दुरंगा ढंग उनकी हृ्टिमें 
सर्वथा अवैज्ञानिक है। उनका कहना है कि जब आत्मा-परमात्माका अस्तित्व 
विज्ञान एवं तकंद्वारा सिद्ध नहीं होता तो वहे क्यों माना जाय ? ईश्वर इन्द्रियोंका 
विषय नहीं, किंतु अनुभवका विषय है । ऐसे विशवासोंको अन्ध-विश्‍वास ही कहते 
हैं । उनके मतानुसार भूत-प्रेतकी कल्पनाके समान ही ईशवरकी कल्पना है। वे कहते 
हैं कि विज्ञानकी उन्नतिके लिये मनूष्यने ईश्वरको कल्पनामें भी उन्नति कर ली 
है । आरम्भकाळकी भूत-प्रेतकी कल्पना ही मध्यकालमें परिष्कृत होकर देवी-देवताके 
रूपें प्रकट होती है । अधिक प्रगतिशील युगमें देवी-देवताकी कल्पना भी परिष्कृत 
होकर एक ईशवरका रूप ले लेती है और परिष्कृत होकर वही कल्पना अद्र 
निगु'ण-निराकार ब्रह्मका रूप धारण कर लेती है । मावर्सका कहना है कि जो वस्तु 
है ही नहीं उसपर विश्वास करनेसे क्या लाभ ? और झूठी कल्पनासे मनुष्यको क्या 
आश्रय मिलेगा ? और क्या उत्थान होगा ? सबसे बड़ी अडचन यह है कि अध्यात्म- 
वादियोंके मतानुसार आत्मा परमात्मामें परिवर्तन नहीं होता । सुतरां ईश्वरनिदिष्ट 
घारमिक-सामाजिक नियमोंमें भी रहोबदल नहीं हो सकता । परंतु मार्क्सके मता- 
नुसार कोई धामिक, सामाजिक, राजनीतिक नियम शाश्वत नहीं है। उनमें रहोवदलू 
होता ही रहता है | तभी उसका राष्ट्रीकरण समाजीकरण चल सकता है । ईश्वर 

मानना एवं उसके निर्दिष्ट नियमको न मानना यह अर्घजरतीयन्याय कँसे चलेगा ? 
अपरिवर्तनीय ईश्वर एवं धर्मको मानते हुए व्यक्तिगत सम्पत्ति-भूमिका समाजी- 
करणके नामपर्‌ छोनना कथमपि नहीं हो सकता । मार्क्सवादी कहते हैं कि धामिक, 
आध्यात्मिक विचारवाले समाजकी प्रगतिका सदा ही विरोध करते हैं । फ्रांसके 
वाल्टेयरने कहा था कि यदि परमेश्वर नहीं है .तो हमें स्वयं परमेश्वर गढ़ लेना 
चाहिये; क्योंकि उसका भय मनुष्योंकों उचित मार्गपर चलानेमें सहायक होता है। 
परंतु माक्स ऐसे काल्पनिक, भयसे लाभकी अपेक्षा हानि ही देखता है। उसे भय 
है कि ईश्वर माननेवाछा व्यक्ति ईश्वरीय शास्त्र एवं ईश्वरीय नियमोंको भी माननेके 
किये बाध्य होता है। फिर उसे श्रेणी-संघर्ष एवं किसी व्यक्तिगत सम्पत्ति एवं 
भूमिके छीन लेनेके सिद्धान्तमें विश्वास जमना असम्भव हो जायगा । 

वस्तुतः ईमानदारीकी बात यही है कि माक्सवादी, ईशवरवादी दोनोंका समन्वय 
हो नहीं सकता।. अन्तत: जो ईश्वरवादी हैं उन्हें मार्क्सवाद छोड़ना ही पड़ेगा । 
मार्क्सकी अर्थनीति ईश्वर एवं धर्मके रहते-रहते चल ही नहीं सकती । ईशवरवादी 
माक्सवादी बनकर या तो मार्क्सवादियोंकों धोखा देते हैं या अपनेको बोखा देते हैं। 
जव भौतिक सूक्ष्म वस्तुओंके ज्ञानमें अणुवीक्षण आदि अनेक साबन अपेक्षित 
होते हैं तब परमाणु एवं आकाझसे भी परम सूकम अहं महान्‌ अव्यक्त एवं इन 
सबसे परम सूक्ष्म स्वप्रकाश सत्स्वरूप परमेश्वर विना साधनोके क़ैसे वुद्धघारूढ़ 
हो सकता है। स्वबर्मानुष्ठानद्वारा शुद्धान्तःकरण प्राणी विवेक, वैराग्य, शान्ति, दान्ति, 
उपरति, तितिक्षा, श्रद्धा-समाघान एवं मुमुक्षुत्व आदिसे युक्त होकर उपनिपद्‌, गीता, 
्रह्ममूत्रका विचार करनेसे परमेश्वरको समझ सकता है। शङ्कुराचार्य-उदथनाचार्य के 
तर्कोक्रो सुनक्रर कोई समझदार पुरुष नहीं कह सकता कि ईश्वर भीरु मस्तिष्ककी 
कल्पना है या अन्धविश्वासकी चीज है । अभय सत्त्वशूद्धि. ज्ञानयोगव्यवस्थिति- 
पूर्ण तक एवं. योगाभ्यासजनित एकाग्रता आदि जिसके समझनेके साधन हैं उसे अन्ध- 
विशवासकी बात समझना बड़ी भयंकर मूर्खता हैं । भूत-प्रेतकी कल्पनाने ही परिष्कृत 
होकर निगुण ब्रह्मकल्पनाका: रूप ले लिया, .यह कथन भी अनभिज्ञतामूलक है, 
लाखों बरस पहलेसे ही सबकी मान्यता साथ-साथ .चली आ रही हैँ। तामस 
प्राणियोंके लिये भूत-प्रेत, सात्त्विकोंके लिये देवी-देवता एवं सर्वोच्च अधिकारीके लिये 
सगुण परमेश्वर एवं साक्षात्कार सम्पन्न अत्यन्त अन्तमुंखके लिये निगुणब्रह्मका 
उपदेश है । तत्त्वविद्‌ भी व्यावहारिक इष्टिसे सवका सम्मान करता है । कर्मकाण्ड, 
देवता आदिकी व्यावहारिक सत्ता तत्त्ववित॒कों ही नहीं अपितु सर्वज्ञशिरोमणि 
इश्वरको भी मास्य है । 

उत्पत्तिके साधन ओर न्याय 

मार्ब्सवादी कहते हैं कि “न्याय भी सदा एक-सा नहीं रहता; कितु उसमें 

रहोवदल होता रहता है । जैसे प्राचीन भारतमें शद्रोंका विद्या पढ़ता अन्याय और 

एक पुरुषको दो पत्नियाँ रखना न्याय था । विधवाका सती होना महापुण्य था 
परंतु आज वह अपराध है। न्याय क्या है, इसका निर्णय रहता है उन लोगोकके 
फसलेपर, जिनके हाथमें शक्ति रहती है । जिस श्रेणीके हाथमें पेदावारके साधन 
होते हैं, वही न्याय-अन्यायका निर्णय करती है । जिससे उनके हितोंकी रक्षा हो; 
उनके हाथमें शक्ति वनी रहे, उसी ढंगके तरीकोको चे न्याय कहा करते हूँ । पूजी- 
वादी समाजमें जिस तरह पूजीपतिके कब्जेमें पूँजी बनी रहे, वही न्याय है। वे 
व्यक्तिकी पुंजी छीननेको महापाप बतलाते हैं। समाजमें मुनाफा कमाकर पूंजी 
बढ़ानेके अधिकारको न्याय कहते हैं। कम मूल्यमें सौदा खरीदकर अधिक दाममें 
बेचने, सौ रुपयेका काम कराकर नौकरको पचास रुपया देनेको भी न्याय कहते 


हुँ । रूस इन सव वातोंको अन्याय समझता है । पूंजीवादो देशोंमें पूजीपतिके 
रूस इन र de रो देशोंमें पूर्ज 
हितको बात न्याय है। और खूसमें मजदूरोंके हितकी बात न्याय है ।? र 


वस्तुतः ऐसी ही श्रान्त घारणाओंके कारण भौतिकवादी अपने विरोबियोंको 
कुचळनेके लिये अमानवताका व्यवहार करते हैं और उसे भी न्याय समझते हुँ। 
समाजके नामपर व्यक्तियोंकी भूमि-सम्पत्ति छोनकर विचार-स्वातन्त्र्यपर प्रतिबन्ध 
लगाकर व्यक्तियोके शरीर, वाणी एवं मस्तिष्कपर ताला लगा देने-जैसे बुरे-से-बुरे 
पापको अपनी हित-रक्षाका साधन समझकर उसे न्याय कहते हैं । भारतमें विद्या 
ज्ञान, जानकारीपर कभी भी प्रतिवन्ध नहीं था । विदुर, धर्मव्याध, मूक आदि 
सूद एव अन्त्यज भी परम ज्ञानवान्‌ थे और समाजमें आदरणीय थे । बड़े-बड़े 
ब्राह्मण, ऋपि-महृषि भी धर्मव्याधके पास धामिक परामर्शके लिये जाते थे। जिन 
वेदादि ग्रन्थोंका विधिपूर्वक अध्ययन पुण्यविरेषकी हष्टिसे जिन वर्णोके लिये 
विहित है, उनका अध्ययन उन्हींके लिये आज भी है, तव भी था । जो वेदादि 
झाख्जके अनुसार अहृष्ट अर्थमें विश्वास रखते हैं वे तदनुसारी नियम प्रसन्नतासे ही 
मानते हैं । यहाँ किसी श्रेणीके स्वार्थका प्रश्‍न ही नहीं उठता । जो वेदोंको किसी 
इसरी श्रेणीके सवार्थकी चीज समझते हैं, वे पुण्यकी हष्टिसे उनका अध्ययन करना 
ही क्यों चाहेंगे ? फिर उनके लिये निषेधका प्रश्‍न ही क्यों उठेगा ? जो विधिपुर्वृक 
वेदाध्ययनसे जिस आधारपर किसीके लिये पुण्य मानेगा, उसी आधारपर किसीके 
लिये उसे पाप भी मानना ही पड़ेगा । 

आजकल मूतिपूजाके सम्बन्धमें भी यही बात है । पाषाणादि मूतिमें देवताका 
अस्तित्व माननेपर ही मू्िपुजाका प्रश्‍न उठता है | जो मूतिमें देवताकी सत्ता नहीं 
मानता, उसके लिये मूर्तिपुजाका प्रसङ्ग ही नहीं आता | प्रत्यक्षान्‌मानादिके 
आधारपर मूतिमें देवता सिद्ध हो, तव तो कम्युनिष्ट भी अवश्य ही मूर्तिपूजक बन 
जायेंगे। अतः कहना होगा कि प्रत्यक्षानुमानसे मूर्तिमें देवताका अस्तित्व एवं 
उसकी पूजासे लाभ "सिद्ध नहीं होता । केवल शास्रप्रमाण माननेसे ही मतिमें 

प्रतिष्ठाविधिके द्वारा देवताका आवाहनःप्रतिष्ठापन होता है, तभी उसकी पूजासे 
पुण्यकी वात उठ्ती है। फलतः मू्तिप्रतिष्ठा पूजादिविधायक शासतरोमें विशवास 
रखनेवाला जब मूर्तिपूजामें प्रवृत्त होगा तो उसे उस शांस्त्रकी अन्य वाते भी 
माननी पड़ेगी । यदि शझाखोंके अनुसार ही मन्दिरस्थ प्रतिष्ठित मूरतिमें और 
स्यूजियममें रहनेवाली मूर्तियों तथा आपणस्थ (बाजारमें विकनेवाली) मूतियोंमे 
विशेषता सिद्ध होती है, तो उन्हीं शास्रोंके अनुसार यह भी मानना होगा कि 
अमुक-अगुक हेतुओंसे मूर्तिसे देवत्व नष्ट हो जाता है और अमुकको मूतिपूजासे 
कुछ लाभ न होगा कितु उलटा नुकसान होगा । यह सब वातें भी उन्हीं शास्त्रोंस 
माननी पड़ेगी । श्ाञ्रोंकी हष्टिसे न्याय-अच्यायका निर्णय किसी श्रेणीके हित या 
अहितको हष्टिसे नहीं होता । ब्राह्मणको राजसूय करना अधर्म कहा गया है, 
क्षत्रियके लिये वही धर्म है । वैश्यके लिये वाजपेय करना अधर्म कहा गया है वही 
ब्राह्मणके लिये धर्म है । इसो तरह वैश्यस्तोम, निषादस्थपति इष्टि, वैश्य एवं शूद्र- 
विशेषके लिये धर्म है, अन्यके लिये अधर्म । यहाँ उन अनुष्ठाताओंके हिताहितकी 
हष्टिसे धर्माधर्मका निर्णय किया गया है, शासक या धनवान श्रेणोकी दृष्टिसे नहीं । 
आपषध-विदोषके सेवनका विधि-निषेध रोगियोंके हिताहितसे सम्बन्ध रखता 
है, झ्यासक-शासित-श्रेणियोंसे नहीं । किसी अवस्थामें किसी रोगीको किसे औषधसे 
लाम हो सकता है और किसी औषधसे हानि । उसी हृष्टिसे विधि-निषेध होता है। 
हर जगह श्रेणी-स्वार्थकी वात जोड़ना कलुषित मनोवृत्तिका ही परिचायक हैँ । 
इसी तरह अवस्था-विशेषमें दो पत्नीका होना तव भी धर्म था और अव भी धर्म 
है । भवस्था-विशेषमें वही तव भी अधर्म था और अब भी अधर्म है । यदि संतानके 
लिये, पिण्डःश्वाद्धके लिये, अपने ूर्वेजोंका नाम चलानेके लिये, पूर्वं पत्नीको 
सम्मतिसे ही दूसरा विवाह किया जाय तो इसमें अन्याय-जैसी कोई बात नहीं । 
कोई विधवा सती न होकर वंबव्य-घर्मं पालन करे तव भी उसकी सद्गति शास्त्र 
सम्मत है । वह धर्म उसपर रादा नहीं जाता, उसकी इच्छापर निर्भर है। यहाँ 
उसीके हिताहितका सम्बन्ध है, अन्यका स्वार्थ नहीं । अथ च विधत्राका सती होना 
तब भी धर्म था और अब भी घर्म है। कानून बन जानेमात्रसे घर्म-अधमंमें भेद 
नहीं पड़ता । ईश्वरीय धर्माभमंमें सरकारें रद्दोबदल, हस्तक्षेप करनेमें सर्वथा 
असमर्थ हैं, क्योंकि धर्माधर्मका वास्तविक फछ देना सरकारोंके हाथको बात ही 
नहीं है। इसी तरह रूसी कातूनसे व्यक्तिगत सम्पत्ति छीनना भी घर्म नहीँ 
हो सकता । 
वस्तुतः जो कानून स्वार्थको हृष्टिस बनाये जाते हैं, कोई भी तटस्य 
श काता चा नहीं कह सकता । ज्यायः स्वपर पक्षपातविदीन 
होता है, जिसके आधारपर रामचन्द्रने एक विद्वानु बलवान धनवाघ्‌ ब्राह्मण एवं 


नगण्य श्वानके विवादमें अपराधी ब्राह्मणको ही दण्ड दिया था । धोवीके मुकाबले 

सीतातकको वनवास दिया था। शाहजहाँने 


हुकीकतराथके मृत्युदण्डके नद्लेमें काजीको. 


~ 


_भीषण दण्ड दिया, जो उसकी हो श्रेणीका था। सगरने अपने पुत्र असमञ्जस. 
को देशवहिष्कृत कर दिया था। अपराधी पुत्रको भी दण्ड देना, मिस्पसया पुत्रकों भी दण्ड देना, निरपराध 

` शन्रुको भी दण्ड न देना ही न्याय कहलाता है। विश्वासघात, मित्रद्रोह्‌, चोरी, 

व्यभिचार, परपीड़न आदि अवर्म-अन्याय हैं । 


इसी प्रकार औचित्य-अनौचित्य, सत्य एवं सिद्धान्तोंके सम्वन्धमें भी मार्क्स- 
वादी कहते हैं कि 'ये कोई भी स्थिर नहीं होते ।' पर यदि सर्वसम्मत प्रमाण, न्याय, 
चित्य, सत्यको आधार न मादा जाय तो फिर कोई सिद्धान्त स्थिर करनेके लिये 
पुस्तकादि छिखनेका प्रयास भी मार्क्सने क्यों किया ? फिर तो उचित-अनुचित, 
प्रमाण-अप्रमाण, सत्तर्क-असत्तर्कसे कोई भी कुछ भी सिद्ध कर सकता है। फिर 
जव सभी सिद्धान्तो, सत्योंकी यही हालत है, तब मार्क्सद्वारा प्रचारित सिद्धान्तोंकी 
भी यही हाळत होगी । 
माक्स और धमे . 
भौतिकवादियोंका कहना है कि “सभ्य मनुष्यका विश्वास है कि आध्यात्मिक 
शक्ति सदा मङ्गलमय है, लेकिन असभ्य मनुष्यके छिये यह शक्ति निष्ठुर है, 
इसलिये सदा ही उसको विपत्तिमें डालती रहती है । पत्थर जव गिरकर आदमीको 
वायलछ करता है, अचानक पेड़की डाळ हट जाती है, तव यह सब प्रकारके भूतों या 
पेड़के भूतको शतानीको छोड़कर और क्या है? जवतक औजार--हथिया रोके ज्ञानकी 
बुद्धि नहीं हुई, तबतक असम्प मनुष्य भूतोंको वशीभूत करनेके लिये मन्त्र-तन्त्रके 
ही फेरमें पड़ा रहा । हथियार-औजारोके ज्ञान वढ़नेके साथ-साथ प्राकृतिक शक्तिपर 
मनुष्यकी प्रभुता बढ़ने लगी । 'भौतिक शक्ति निष्ठुर ही नहीं है, बल्कि यह भलाई 
भी कर सकती है”, जब इस धारणाका जम्म हुआ तव. असभ्य मनुष्यके प्रेततत्त्व- 
पर समभ्यताकी मुहर पड़ी | प्रेत-तत्त्व असभ्य मनृष्यका है, देवता-तत््त इसके 
ऊपरकी सीढ़ी है--जो सम्य मनृष्यका है। आदिम असम्य मनृष्यके लिये प्रकृति 
निष्ठुर भयावह है। प्रकृतिके रहुस्यका भेद जानकर समय मनृष्य कहने छगा-- 
'मङ्खलमयी विश्वजननी” । यह परिवर्तन अकस्मात्‌ एक दिनमें नहीं हो गया । 
आदिम भूत-प्रेतोंने समय होकर यह रूप ग्रहण किया है। आदिम मनृष्यका प्रेत- 
तत्व सम्यताकी सीढ़ीपर चढ़कर सुक्ष्म बन गया है। प्रक्ृति-जगत्को चलानेवाली 
है असंख्य निष्ठुर प्रतोंकी शक्ति; और इसी प्राथमिक कल्पनाका संशोधितरूप है 
देवताओंकी कल्पना | ये सब देवता प्रकृति-जगत्‌के एक-एक हिस्सेके मालिक हैं । 
ये भलाई भी करते हैं और बुराई भी कर सकते हैं । जल, अग्नि, वायु--सभी 
प्राकृतिक शक्तियाँ किसी-न-किसी देवताके अधीन हैं। देव-समाज भी मनृष्य- 
समाजके साँचेपर ढला हुआ है । ये असंख्य देवता घटते-घटते एक ईश्व रतक पहुंचे । 

सम्मताकी सीढ़ीपर चढ़कर वस्तु-जगतके विषयमें मनृष्यका ज्ञान ज्यों-ज्यों बढ़ने 
लगा, त्यों-त्यों देवताओंकी संख्या घटने लगी । मनुष्य ज्यों अगणित पदार्थोमे 
एक मेल देखने लगा, त्यों देवताओंका बहुत्व भी एकत्वमें परिणत हो गया । 
“पहले भूत या चैतन्य ? इस प्रश्नका आदिम असभ्य जातियोंके प्रेत-तत्त्वसे 
बहुत निकट सम्बन्ध है । इस वातको स्मरण रखना चाहिये कि आदिम असभ्य 
मनुष्यको जीवनकी प्राथमिक बातें सोचनी पड़ी थीं । अनूमानके ऊपर प्रतिष्ठित 
मन्त्रःतन्त्रोंके द्वारा उसको जीवन-धारणका कौशल सीखना पड़ा था । उसकी यह 
कोशिश चाहें जितने वचपनकी हो, उसका मूल है जीवन-धारणकी अभिलाषा । 


इसलिये जीबन-मरणके रहस्यने आदिम मनुष्यको काफी चिन्तित कर डाला था| 
मनृष्यका शरीर जीवितं-अवस्थामें एक प्रकारका और मरनेपर दूसरे प्रकारका 
क्यों होता है, जागरण, निद्रा, स्वप्न, रोग और व्याषि--ये सव क्यों होती हैं, 
स्वप्नमें जो मनूष्य-मूतियाँ दिखायी देती हैं, चे सब क्या हैं, स्वप्नमें मनृष्योंकी 
जो छाया-मूर्तियाँ दिखायी देती हैं, वही शायद जीवनकी कुंजी है, शायद इस 
छायामू्तिका शरीर छोड़ना ही मृत्यु है--असम्य मनृष्यकी प्रेतात्माकी धारणा इसी 
प्रकार बनी है । यहाँ इस धारणाकी ऐतिहासिक आलोचना करनेकी आवश्यकता 
नहीं, लेकिन इसमें संदेह नहीं कि यही प्रेतातमा सभ्यताके.सं्रुनमें धुलकर चैतन्य 
परमात्मा आदि बन गयी है । मानव आत्माके विषयमें असस्य जातियोंकी धारणा 
है कि यह सूक्ष्म भापकी तरह है | इसके शरीर त्याग देनेसे मृत्यु हो जाती है । 

“मनुष्य तथा अन्य उन्नत प्राणियोंके शरीर-धारणके लिये श्वासक्रिया बहुत 
ही आवश्यक है । मरते समय श्वासक्रिया क्षीण होते-होते वंद हो जाती है। आदिम 
असभ्य जातियोंते भी इसको देखा था । इसीलिये इवासक्रियाको ही उन्होंने आत्मा 
मान लिया था । आस्ट्रेलियाके आदिम निवासियोंकी भाषामें 'शवास' और 'आत्मा' 
इन सबके लिये एक ही शब्द हैं । हिन्नू तथा सभी आर्य भाषाओंके भाषा-विज्ञानमें 
इवास और आत्मबोधक शब्दोंका निकट सम्वन्ध है । यूनानी 'साइक' और 'न्यूमा”, 
लैटिन 'एनिमस', 'एनिमा', 'स्पिरीट्स', इनका रूप-परिवर्तन इसी प्रकारसे 
हुआ है ।” 

इसपर कहना यह है कि यद्यपि मस्तिष्क अतिभौतिक प्रतीत न हो, तथापि 
यह तो नहीं कहा जा सकता कि जिससे जो निश्चित हो, वह उसका स्वरूप ही 
होता है । यदि ऐसी ही वात हो तब तो ज्ञानसे ही सब ज्ञेय निश्चित किया जाता है, 
यहाँतक कि मस्तिष्क भी ज्ञानसे ही निश्चित किया जाता है, फिर क्या भौतिकवादी 
सबको ही ज्ञानस्वरूप माननेको तैयार हैं ? यदि नहीं, तब तो भले ही भौतिक 
मस्तिष्के ही ईश्वर विदित हो, परंतु वह भौतिक नहीं कहा जा सकता । स्वयं 
इन्द्रियां तीलूप एवं सूक्ष्म हैं, परंतु उनसे रूपादिमान्‌ स्थूळ प्रपञ्च विदित होता 

ही है । इसी तरह मस्तिष्क आदिद्वारा अभौतिक आत्मा, ब्रह्म आदिका बोध होता 
ही है । परिवर्तनशील भौतिकवादियोंका भूत ही नयी-नयी पोशाकोंमें भले उपस्थित 
हो, उपनिषदोंका ब्रह्म तो सदासे ही औपाधिकरूपमें अनेक रस और निरुपाधिक- 
रूपसे एकरस ही रहा है और वैसे ही रहेगा । जिसको भौतिकवादी वस्तु कह्‌ 

हैं, वही अवस्तु है । जिसे वे अवस्तु समझते हैं, विचारकी हष्टिसे वही वस्तु है । 
स्थूलदर्शी कार्यको ही वस्तु समझता है। एक स्थूलदर्शी पटको सत्य मानता है, 
परंतु एक सूक्ष्मदर्शों तन्तुभिन्‍्न पटको ही असत्‌ कहता है । इसी तरह कारण- 
परम्पराका विचार करते हुए तन्तु भी अंशूसे भिन्न असत्‌ है। अंश, भी बिनौला- 
मात्र है, विनौला भी पृथ्वीमात्र है, पृथ्वी भी जलमात्र ही है, जल तेजसे भिन्न 


होकर कुछ नहीं ठहरता। तेज वायुमात्र है, वायु आकाशमात्र ठहरता है; कितु 
स्थूलदर्शीको यह सब ढोंग ही जँचता 


अन्तिम सत्यका विचार सर्वदा ही उपयुक्त है, चाहे श्रेणीविभाजित जीवन 
हो चाहे समष्टिवादी जीवन । सभीके लिये वि्षेपशुन्य, निष्प्रपञ्च, सत्य, स्वप्रकाश 
बरह्म अपेक्षित है । इन्द्र भी अनन्त आनन्दसामग्री भुलाकर निष्प्रपञ्च सौषुप्त सुखक्ी 
ओर प्रवृत्त होता है। कोई कितना भी निईन्द्र, शान्त एवं सुखी क्यों न हो, 
सुपुप्तिकी निष्प्रपञ्चताके विना उसे विश्राम नहीं मिलता । 'इशवरको न युक्तिसे 
जाना जा सकता है, न उसे प्रकाशित किया जा सकता है? यह कान्टका कथन; 
तथा “ईश्वर वाइमनसगोचर नहीं है” यह हिंदूदर्शनोंका कथन, यह सिद्ध नहीं करते 
कि ईश्वर अवास्तव एवं असत्‌ है। कितु उनका अभिप्राय यही है कि श्रद्धा, 
समाधान तथा एकाग्रताके विना ईश्वरका साक्षात्कार नहीं हो सकता । ईश्वरके 
अस्तित्वमें अनुमान, आगमादि अनेकों प्रमाण हैं। श्रृति ब्रह्म या आत्माको 
साक्षात्‌ अपरोक्ष ही. वतलाती है--“यदेच साक्षादपरोक्षाद्‌ ब्रह्म ।? 
(इहृदा० उप० ३।५। १) विज्ञाता प्रमाता प्रमाणानपेक्षरूपसे ही स्वतःसिद्ध 
होता है। संशय; विपर्यय एवं अज्ञान मिटानेके लिये ही प्रमाण अपेक्षित 
होते हैं । आत्मा अन्यत्र संदिहान होता हुआ भी स्वयं असंदिरध है, अन्यत्र 
विपर्ययज्ञानवान्‌ होता हुआ भी स्वयं अविपर्यस्त रहता है। अन्यत्र अनुमिमान 
होता हुआ भी ( अनुमान करता हुआ भी ) स्वयं अपरोक्ष रहता है। फिर 
प्रमाता, प्रमाण, प्रमेय आदि सभी जिस अखण्ड वोधके अनुग्रहसे भासित होते हैं, 
उसे किससे सिद्ध किया जाय ? यही वात “विज्ञातारमरे केन विजानीयात्‌? इत्यादि 
श्रतियोंद्वारा कही गयी है। अतएव प्रमाणसिद्ध एवं स्वत:सिद्ध ईश्वर या ब्रह्म 
परमकल्याणकारी होनेसे ग्राह्य, उपास्य एवं ज्ञेय है । अनादि स्वतःसिद्ध वस्तुको 
बुद्धघारूढ करनेके लिये युक्ति, श्रुति आदि अपेक्षित होती है । इतिहास घटनाओं- 
का ही होता है, फिर भी औपचारिकरूपसे “तद्धेदं तहांच्याकृतमासीत?, सदेव 
सोम्येदमअ आसीत” इत्यादि श्रौत इतिहासके आधारपर स्वृका रण-स्वप्रकाश ब्रह- 
का अस्तित्व सिद्ध होता ही है । तदनूगुण युक्ति भी श्रुतिने ही दी है। जैसे अन्त 

( पृथ्वी ) रूप अङ्कुरसे जलरूपी बीजका पता लगता है, जल्पी अङ्कुरसे 
तेजरूपी मूलका पता लगता है, बैसे ही तेजरूपी अङ्कुरसे सदरूपी मूलका 
पता लगता है--'तेसजा सौम्य शुङ्गोन सन्मूलमन्विच्छ ।! दार्शनिक पण्डितोंके 
इन तत्त्वविचारोंको गलत कहना बुद्धिकी अजीणंताका ही द्योतक है । वास्तविक 
अभिज्ञता और व्यावहारिक ज्ञानसे तो भौतिकवादियोंने ही शत्रुता कर रक्खी है। 
विश्वके उपादानकारणरूपसे, विश्वके निमित्तकारणरूपसे, विश्वके आवार या 
अभिष्ठानरूपसे, विश्वके प्रकाशक तथा व्यवस्थापकरूपसे, कर्मफलदातारूपसे, 
सर्वशासकरूपसे ईश्वरकी सिद्धि होतो ही है। ज॑से दर्पणके अंदर प्रतिविम्ब 
भासित होता है, वैसे ही अनन्त चिद्रूप दर्पणमें मनुष्य, पश्वादि, जङ्गम-स्थावरादि 
सभी प्रपञ्च भासित होते हैं। काष्ठपर व्यक्त अग्निको काष्ठसे भिन्न समझना ही 
पड़ेगा, ज्ञान या चेतनाको मनुष्यादि देहोंसे भिन्न समझना ही पड़ेगा । 

आदिम जंगली मनुष्योंके वस्तु और चेतनासम्वन्धी विचारोंको इतिहासके 
बळसे सिद्ध करनेकी दुशचेष्टा निराधार है। यह इतिहास कपोलकल्पित, मिथ्या 
एवं पूरा मनगढ्न्त है । जड़वादियोंका इतिहास-सम्वन्धी मनोराज्य केवल विनोद- 
का विषय है । कोई प्रमाणचक्षु पुरुष इसे केवल भौतिकवादियोंका दिमागी फितूर 
ही कहेगा । प्रामाणिक आस्तिकोंके इतिहासोंके अनुसार तो विश्वकारण ईश्वरकी 
संताने ईश्वरीय ज्ञानरूप वेदादि शास््रोंद्वारा पूर्णरूपसे शिक्षित ही होती हैं । 
उत्तरोत्तर जहाँ-कहीं सच्छिक्षा एवं सत्सङ्कमें विच्छेद हुआ, वहीं असम्यता, अज्ञता, 
एवं मिथ्या धारणाएँ बनती हैं, । भौतिकवादियोंकी यह घारणा नितान्त असत्य 
है कि 'अध्यात्मवादियोंकी अतिभौतिक देवता, ईश्वर या ब्रह्म इत्यादि कल्पनाए' 
हैं और इनका मूल असभ्यों, जंगलियोंकी तन्त्र-मन्त्र, भूत-प्रेतकी कल्पनाए, हैं ।? 
जिन्होंने सच्चे इतिहासोंका अध्ययन किया है, रामायण, महाभारत, पुराणों, उप- 
पुराणों, तनत्रों, आगमों एवं मन्त्र-ब्राह्मणात्मक वेदों एवं उनके आरण्यक, उपनिपदों- 
का मनन किया है और जिन्होंने व्यास, वसिष्ठ एवं श्रीकृष्ण भगवानुके दिव्य 
दर्शनोंका अव्ययन किया है, उनको यह समझनेमें कठिनाई न होगी । भौतिक- 


वादो जिन वाह्य भौतिक वस्तुओंको सत्य मानते हैं, देवता, ईश्वर, ब्रह्मकी वात 
तो पृथक्‌ रहे भूत-प्रेतकी कल्पना भी उनसे अधिक सत्य है। इसीलिये उपनिपद्‌ 


या गीताके जिस निर्गुण ब्रह्मफो भौतिकवादी अन्तिम कल्पना मानते हैं, उस 
कल्पनाके साथ भी भूत-प्रेत एवं देवताओंकी कल्पनाएं हैं । यह समझना नितान्त 
श्रम है कि विकासक्रमसे भिन्न-भिन्न कालोंकी ही यह कल्पनाएँ हैं। एक उच्च- 
कोटिका ब्रह्मदर्शन परमार्थ-ृष्टिमें सजातीय-विजातीय-स्वगतभेदशुन्य ब्रह्मतत्त्व 
वतलाता हैँ। परंतु वही अन्य अधिकारियोंके लिये ईश्वरकी उपासना बतलाता 
है । कुछ और ढंगके अघिकारियोंके लिये सगुण ईश्वरकी आराधना, अभ्य 
रोगोंके लिये विभिन्न देवताओंकी आराधना बतलाता है। अन्य ढंग- 

के लोगोके लिये प्रेत- पिशाचकी आराधना भी उचित मानता है। 'बुहृदारण्यक? 
आदि उपनिषदोंमें भी निगुण ब्रह्म, ईश्वर और साथ-ही-साथ अनेक देवताओंका 
भी वर्णन है । भारत, रामायण, गीता आदिमें तो सबका वर्णन है ही । यदि 
पिछली-पिछली कल्पनाएंँ ` उत्तरोत्तर कल्पनाओंकी दृष्टिसे असत्य हैं, तब तो 
उनको मिथ्या ही कहना चाहिये। किसीके लिये भी उनकी ग्राह्यता एवं 
उपासनाका उपदेश कंसे हो सकता है? इसलिये व्यावहारिक हष्टिसे प्रेत, 
पिशाच आदि सभी तत्त्वोंका अस्तित्व है । 

प्रेतादि केवळ कल्पना नहीं, उनकी देवयोनिमें गणना है। परलोकविद्या- 


` वालोंको .दृष्टिसे प्रेत-तत्त्वकी सिद्धि होती है। भूतावेश, प्रेतावेश आज भो 


बेसी ही सत्य वस्तु है, जैसी पुराने कालमें । इसके अतिरिक्त भौतिकवा दियोंकी 
प्रतकल्पनाका युग कितना पुराना है? जव मानवका इतिहास ही लाखों नहीं 
हजारों ही वर्षोका है, तब उनके प्रेतकल्पनाका युग भी उनकी हृष्टिमें हजारों वर्ष- 
का ही पुराना है। परंतु आपं इतिहासके अनुसार निगुण ब्रह्मकी कल्पना तो 
लाखों वर्ष पुरानी है। द्वापरके कृष्ण, त्रेताके राम और सुष्टिके मूल कारण 
ब्रह्मा, विष्णु एवं महेशकी अतिप्राचीन हष्टिमें भी निगुण ब्रह्मकी सत्ता स्वत:सिद्ध 
है । भौतिकवादियोंके तथाकथित मनगढ़ंत मिथ्या इतिहासोंको अपेक्षा आर्ष 
इतिहासोंकी तथ्यता कहीं अधिक श्रेष्ठ है। अतएव जागरण, निद्रा तथा स्वप्तके 
आधारपर देह-मिन्न आत्माका निर्णय करना, प्राणधारणसे जीवन, प्राणराहित्यसे 
मरण आदिकी धारणा जंगली अससभ्योंकी नहीं, किंतु सम्यशिरोमणि महा- 
दार्शनिकोंकी भी यही धारणा थी और आज भी है। श्रीशङ्कुराचार्यका कहना है 
कि जो स्वप्न, जागर एवं सुप्रुसिको जानता है, वही आत्मा है, भ्ूतसंघ नहीं--- 
“यव्स्वप्नजागरसुपुप्तमवैति नित्यं तदब्रह्म निष्कलमहं न च भूतसंघः › भागवतमें 
कहा गया है कि स्वप्न, सुथुत्ति बुद्धिकी वृत्तियाँ हैं, जिस द्रष्टासे इनका वोध या 
प्रकाश होता है, वही अव्यक्ष पर पुरुष है-'बुद्धे जागरणं स्वप्नः सुघुप्तिरिति बृत्तयः। 
ता येनैवानुभूयन्ते सोऽभ्यत्तः पुरुषः परः ॥? ( श्रीमद्भा० ७। ७। २५) । 

इस शरीरकी विभिन्न अवस्थाओंमें उसके भीतर अन्तरसे भी अन्तरतमरूपसे 
आत्माको देखनेकी पद्धति लाखों वर्ष पुरानी है। जैसे मुञ्जमेंसे बुद्धिमानीसे 
इषीका ( सींक ) निकाली जाती है, वैसे ही शरीरसे, इन्द्रियों, मन, बुद्धि, 
अहंकार या आनन्दमयसे, जाग्रत्‌, स्वप्न, सुषुसिसे अन्वयव्यतिरेकादि युक्तियोंद्वारा 
समझकर पृथक्रूपसे आत्मा समझा जाता है। शरीरके भीतर ही अ-तत्‌को 
त्याग करते हुए भगवत्तत्त्वको समझा जा सकता है--“अन्तर्भवेऽनन्त भवन्तमेव 
ह्यतस्यजन्तो स्यन्ति सन्तः ।? (श्रीमद्भा० १०। १४। २८) “गुहाहितं गह्वरेष्ठं 
पुराणम्‌?, “यो वेद निहितं गुहायाम्‌ ।? शरीरके भीतर बुद्धिरूपा गुहामें अभिव्यक्त 
अनन्त चित्‌-स्वरूप आत्माका उपलम्भ होता है। प्राणघारणके आधारपर जीव- 

शन्दकी प्रबृत्ति मी अति प्राचीन ही है । यह हजार दो हजार वर्षके जंगली 
मनुष्योंकीं कल्पना नहीं, बल्कि यह कहना चाहिये कि अतिप्राचीन वास्तविक आर्ष- 
ज्ञानका विकृतरूप अवशेष है । उपनिपदोंने मरनेके सम्बन्यमें बड़ी गम्भीरतासे 
विचार किया है । नचिकेताका प्रश्न ही मुख्य यही था--'थेयं प्रेते विचिकित्सा 
मजुष्येऽसतीश्येके नायमस्तीति चैके ।› (कठोप० १ । १ । २० ) अर्थात्‌ मरनेके बाद 
जो यह संदेह होता है, कुछ लोग कहते हैं कि देह-भिन्न आतमा वचा रहता है, 
कुछ कहते हैं कि कुछ भी वाकी नहीं बचता इसमें तथ्य कया है ? इसीपर यमराजने 
वरप्रदानके रूपमें अनन्त, सर्वाधिष्ठान, सवंद्रष्टा आत्माका निरूपण किया है। 


देवताओंके सम्बन्धमें तो भगवानु व्यासकी उत्तरमीमांसामें (१।३।९) 
चाङ्कुरभाष्यद्वारा स्पष्ट ही बतलाया गया है कि "इन्द्रो ह चे देवानामभि 
प्रवन्राज? इत्यादि आख्यायिकाओंद्वारा ऐश्वर्यशील देवतातत्त्वका स्पष्ट बोध होता 
है। महादार्शनिक विद्यारण्य स्वामीने सर्वाधिष्ठान ब्रह्मको अनिर्वचनीय तथा 
प्रकृतिविशिष्ट रूपको ईश्वर बतलाया है। प्रकृतिके सूक्ष्म कार्य समष्टि सप्तदश- 
तस्वात्मक रिङ्गशरीरसे विशिष्ट उसी इश्वरको हिरण्यगर्भ यतलाया है और 
समष्टि स्थूलशरीर एवं स्थ्रलप्रपञ्चविशिष्ट उसी हिरण्यगर्भको विराट्‌ कहा हैँ । 
इवर, हिरण्यगर्भ, विराट्‌--तीनों ही ईश्वरके ही रूप हुं । स्थूळ, सूक्ष्म, कारण 
झरीरोंसे विशिष्ट ब्रह्म ही तीनों रूपमें व्यक्त होता है । स्थूळ, सूक्ष्म, कारण तीनों 
प्रपञ्च और उसका प्रत्येक अंश ईश्वर ही है। ईश्वररूपसे आराधना करनेपर 
इसीरिये निम्ब, पिप्पल, पापाणादि भी फलप्रद होते हैं। अस्ति, भाति, प्रिय, 
नाम, रूप यह पाँच रूप सर्वत्र उपलब्ध होते हैँ । नाम, रूप मायाके अंश हैं और 
शेष--अस्ति, भाति, प्रिय--तीनों ब्रह्मके ही रूप हैं । 

जंगली लोगोंकी विचारघाराओंका यह निष्कर्ष नहीं कि 'प्रेततत्त्व, जाइ 
विद्या, अनेकेश्वरवाद, ऐकेशवरवाद मनुष्यको चिन्ताधाराके विभागको सीढ़ियाँ 
हैं और अध्यात्मवादका मूल भीरुतामय प्रेतकल्पना ही है ।” उसका निष्कर्ष तो 
यह है कि ईश्वरसे निहित ऋषियों, महषियोंके उच्च स्तरका ब्रह्मविज्ञान, आत्म- 
विज्ञानका ही विकृत अवशेष जंगलियोंमें मिलता है। उच्चकोटिका ब्रह्मविज्ञान, 
आत्मविज्ञान कालक्रमसे लुप्त हो गया । सच्छिक्षा, सत्संग लुप्त हो जानेसे उदात्त 
विचार नष्ट हो गये । निम्नश्रेणीको प्रेतविद्या, जादूगरी आदिके भाव रह गये । 
अतः उस आधारपर चळनेसे भ्रम ही बढ़ेगा । 


—— 0 P— 

नंपम परिच्छेद 
माक्सीय समाज-व्यवस्था 


मार्क्सके अनुसार 'समाज” व्यक्तियों और परिवारोंका समह है । समाजकी 
व्यवस्थामें आनेवाला कोई भी परिवर्तन व्यक्तियों और परिवारोंपर प्रभाव डाले विना 
नहीं रह सकता। परिवार-स्त्रो-पुरुपका सम्बन्ध समाजका केन्द्र है। समाजकी आथिक 
अवस्था मनूष्योंको जिस अवस्थामें रहनेके लिये मजबूर करती है, उसी ढंगपर मनष्य 
परिवारको बना लेता है। कुछ देशोंमें बहुत बड़े-वड़े सम्मिलित परिवार होते हैं और 
कुछ देशोंमें छोटे-छोटे । कद्दीं परिवार पिताके वंशसे होते हैं और कहीं माताके वंशसे । 
सत्री समाजकी उत्पत्तिका स्रोत है। इसके साथ ही वह कई तरहसे पुरुषसे शारीरिकरूपसे 
कमजोर भी है । इन सब वातोंका प्रभाव समाजमें सत्रीकी स्थितिपर पड़ता है । 

'समाज जब विल्कुल आदि अवस्थामें था और मनुष्य जंगलोंमें घूम-फिरकर 
जंगली फलों और शिकारसे पेट भर लिया करते थे, या जव वे खेती और पशू- 
वाळनद्वारा अपना निर्वाह करते थे, उस समय कवीलोंमें भूमिके भाग या इस 
प्रकारकी दूसरी चीजोंके लिये लड़ाइयाँ होती रहती थीं । इन लड़ाइयोंमें थारीरिक्र- 
रूपसे ख्रीके कमजोर होनेके कारण उसका अधिक महत्त्व नहीं था । इसके अलावा 
खत्रीको लड़ाई लड़नेके लिये आगे भेजना खतरेसे खाली न था । क्योंकि सनरियोंके 
लड़ाईमें मारे जाने या उनके कैदी होकर शत्रुके हाथमें पड़ेनेसे कवीलोंमें पैदा 
होनेवाले पुरुषोंकी संख्यामें घाटा पड़ जाता था और कबीला कमजोर हो जाता 
था । इसलिये खियोंको लड़ाईमें पीछे रखा जाने लगा; बल्कि सम्पत्तिकी दूसरी 
बस्तुओंकी तरह उनकी भी रक्षा की जाने लगी । सम्पत्तिकी ही तरह उनका उपयोग 
भी किया जाता था । उस समय साघनोंका विकास न हो सकनेके कारण पैदावारके 
कामोंमें विशेष परिश्रम करना पड़ता था; क्योंकि ख्रीकी अपेक्षा पुरुष पैदावारके 
कठिन कामको अधिक अच्छी तरह कर सकता था, इसलिये स्त्रीको पुरुषको प्रधानता 
मानकर उसकी सम्पत्ति बन जाना पड़ा । उस समय वैयक्तिक सम्पत्तिका चलन 
न था, इसलिये सत्री सम्पूर्ण कबीले या परिवारकी साझी सम्पत्ति थी । 

“जब विकाससे वैयक्तिक सम्पत्तिका काल आया तो स्त्री भी पुरुपकी 
बँयक्तिक सम्पत्ति बन गयी, जिसका काम पुरुषके घरेलु कामोंको करना और उसके 
लिये संतानके रूपमें उत्तराधिकारी पैदा करना था। परंतु त्री दूसरे घरेलू 
पश॒ओंके ही समान उपयोगको वस्तु न बन सकी । पुरुषके समान ही उसका भी 
विकास होनेके कारण या कहिये उसके भी पुरुपके समान ही मनुष्य होनेके कारण 
पुरुषकी सम्पत्तिमें ठीक पुरुपके वाद उसका दर्जा मुकरर हुआ । आलंकारिक 
भाषामें इसे यों कहा गया कि वैयक्तिक सम्पत्ति या परिवारके राजमें पुरुष राजा है 
तो खी मन्त्री । मनृष्य-जीवके विकासके नाते ख्री और पुरुषमें कुछ भी अन्तर 

नहीं । मनुष्य-समाजकी रक्षाके लिये वे दोनों एक समान आवश्यक हूँ | पुरुष याद 
शारीरिक बळमें या मस्तिष्कके कामोंमें अधिक सफलता प्राप्त कर सकता है, तो 
स्रीका महत्त्व पुरुषको उत्पन्न करनेमें कम नहीं है। पुरुष-समाजका जीवन स्त्रीक 
बिना सम्भव नहीं, इसलिये पुरुक सम्पत्ति होकर भी स्त्री पुरुषके बरावर ही 
आसनपर बैठती रही 

“मार्क्सवादमें ख्रो-पुरुष-सदाचारका- चाहे कितनी भी लोपा-पोतीके साथ 
महत्व गाया जाय, परंतु यह प्रश्न प्रमुखरूपसे वना ही रहेगा कि 'क्या एक 
गिलास पानीके लिये गलेमें बाल्टी बांधकर घूमते रहें ? कहीं भी गिलासभर पानी 
मिल सकता है ।? व्यक्ति एवं परिवारका समूह ही समाज है और स्त्रो-पुरुषका 
सम्बन्ध परिवार और समाजका केन्द्र है। समाजमें सम्पत्ति-विपत्तिके कारण 
बहुत प्रकारके रद्दोवदल होते रहते हैं; फिर भी बहुत-से घामिक-सामाजिक 
नियम प्राकृतिक नियमोंके समान सुस्थिर होते हैं ।” 

मार्क्सवादियोंकी ऐतिहासिक कल्पनाए, सर्वथा निराधार हैं। जगव्‌ःप्रपञ्च 
निरीश्वर नहीं है। सर्वज्ञ ईश्वरकी सृष्टि छावारिस एवं निविवेक भी नहीं थी । 
आदिम कालके ब्रह्मा, वशिष्ठ, अत्रि, अङ्गिरा, भृगु, वृहस्पति, शुक्र आदि आधु- 
निक लोगोंकी अपेक्षा कहीं अधिक बुद्धिमान्‌ और बलवान्‌ थे । स्वार्थ-मूलक संघर्ष 
जैसे आज चलता है, वँसे ही कभी पहले भी चलता था। कठिन अवसरोंपर 
स्त्रियाँ भी लड़ाईमें शामिल होती थीं। इसका सर्वोत्कृष्ट उदाहरण है दुगाके 
अनेक अवतारों--महाकालो, महालक्ष्मी, महासरस्वती आदि द्वारा मधुकँटभ, 
महिषासुर, शुम्भ, निशुम्भ, चण्ड, मुण्ड, धुञ्रलोचनादि दानवोंका संहार । पत्नी- 
रूपमें नारी पुरुषको भोग्या है, परंतु माताके रूपमें वही पुत्रकी पूज्या है । श्वुज्ञा र- 
रसके लिये नारी कोमलाङ्गी है, परंतु प्रचण्ड दंत्य-दर्प-दलनमें वही भीषण कराल 
कालिका है। भगवतीकी यह गर्जना मार्क्संवादियोंने कभी नहीं सुनी कि जो मुभे संग्राममें 
जोत ले, जो मेरा दर्प दूर कर सके और जो मेरे समान बलवान्‌ हो, वही मेरा भर्त्ता 
हो सकता है--'यो मां जयति संग्रामे यो मे दर्प व्यपोहति । यो मे प्रतिबलो लोके 
स मे भर्ता भचिष्यति ॥? ( दुर्गासप्त० ५। १२० )। नारी सदासे ही शक्तिकी प्रतीक 
रही है और पुरुष शिवका प्रतीक रहा है। उसका ही रामके साथ सीतारूपमें, 
विष्णुके साथ लक्ष्मीरूपमें, ब्रह्माके साथ सरस्वतीरूपमें और कृष्णके साथ राधा, 
इुनिमणीके रूपमें आदर होता रहा है। वह रणाङ्गणमें प्रचण्डरूप धारिणी होने- 
पर भी शिवके विश्राम एवं विनोदके लिये “सत्यं शिवं सुन्दरम्‌! की प्रतिमा बन- 
कर परम कोमलाङ्गी एवं रक्षिणीख्पमें व्यक्त होती थो । वह साभेक्री सम्पत्ति 
कभी नहीं रही । वह सदा ही गृहस्वामिनी एवं ग्रहलक्ष्मी रही है। द्रौपदी, 
मारिषाका उदाहरण विशेष वर-शापमूलक अपवादस्वरूप घटनाएँ हैं । वे आचारमें 
प्रमाण नहीं हैं। आचारमें उदाहरणका आदर न होकर विधि ( काँस्टि- 

ट्यूशन ) का ही आदर होता है। उसके उदाहरण सती, सीता, सावित्री, 
दमयन्ती, अरुन्धती, अनसूया, रोपामुद्रा, शाण्डिली आदि पतित्रताएं हैं । क्वचित्‌ 
स्त्रियोंके अनावृत होनेकी कहानियाँ अनादि, अपौरुषेय, समस्त पुंदोप-शङ्कु[- 
कलद्कूशून्य शास्त्रोंके विरुद होनेसे सर्वथा तात्पर्यंशून्य हैँ । अपवादभूत विपत्कालिक 
नियोग-प्रवत्तंनकी पश्चु-तुल्य प्रवृत्तियोंका समर्थन ही उन मिथ्यार्थ-वोधक अर्थवादों- 
का उद्देश्य था । मन्वादिकोंने पतिके मरनेपर भी पत्यन्तरवरणका वर्जन किया 
है और नियोग आदिको वेन-राज्यका विगहित पशूधर्म बतलाया है । 
पूँजीवादी युग ओर खली 
मा्र्सवादी कहते हैं---'औद्योगिक युग आनेपर जव सम्मिलित परिवार 
आथिक कारणोंसे बिखर गये, जब पुरुषोंको प्रत्येक नगरमें जीवन-निर्वाहके 
लिये भटकना पड़ा, उस समय सम्पूर्ण परिवारको साथ लिये फिरना सम्भव 
नथा। इसके साथ ही पँदावारके साधन, मश्चीनोंका विकास हो जानेसे ऐसे 
हो गये कि उनमें कठोर शारीरिक परिश्रमकी जरूरत कम पड़ने लगी और 
खयां भी उन कामोंको करने लगीं । बहुधा ऐसा भी हुआ कि जीवनके लिये 
उपयोगी पदार्थाको संख्या बढ़ जानेसे, जिसे दूसरे झन्दोंमें यों भी कहा जा सकता 
कि जीवनका दर्जा ( 5३7.१०7५ ० ]४।६) ऊँचा हो जानेसे अकेले 
पुरुपकी कमाई उसके परिवारके लिये काफी न थी, तब खत्री और पुरुष दोनों 
मिलकर मजदूरी करने लगे और घरका खर्च चलाने लगे । इन अवस्थाओंमें 
पुरुषका स्त्रीपर वह कब्जा न रहा जो कृषि और घरेलू उद्योग-बंधोंकी प्रधानताके 
जमानेमें था । ऊपर जिस ऐतिहासिक विकासका जिक्र हम करते आ रहे हैं, वह 
औद्योगिक विकासके साथ हुआ और चूँकि यह विकास य्रोपमें अधिक तेजीसे 
हुआ, इसलिये वहीं लोगोंने इसे अधिक उग्ररूपमें अनुभव भी किया । इस 
विकासका प्रभाव समाजके रहन-सहनके ढंगपर पड़नेसे ख्तरियोंकी अवस्थापर भी 
पड़ा । स्त्रियोंकी स्थिति पुरुपोंके बराबर होने लगी । उन्हें भी पुरुषोंके समान ही 
सामाजिक और राजनैतिक अधिकार मिलने लगे; परंतु बँयक्तिक सम्पत्तिकी 
प्रथा जारी रही; क्योंकि वह पूँजीवादके लिये आवश्यक थी । परिणाम-स्वरूप 
सत्रीके एक पुरुषस वेधे रहनेका नियम भी जारी रहा । अब स्त्रीको पुरुषका दास 
न कहकर उसका साथी कहा गया, जिसे यह उपदेश दिया गया कि परिवारकी 
रक्षाके लिये उसे एक पुरुपके सिवा और किसी तरफ न देखना चाहिये । मौजुदा 
पुंजीवादी-प्रणालीमें स्त्रीको स्थिति इसी नियमपर है। 
“फिर भी आथिक दृष्टिकोणसे जीवनके उपायोंको प्राप्त करनेके लिये स्री 
पुरुषके आधीन रही; क्योंकि परिवारके हितके ख्यालसे पुरुषने खत्रीको अपने 
वशमें रखना आवश्यक समझा । जवतक समाज भूमिकी उपजसे या घरेलू 

चंधोंसे अपने जीवन-निर्वाहके साधन प्राप्त करता रहा, स्रीकी अवस्था परिवार 
और समाजमें ऐसी ही रही । क्योंकि 'त्रीकी खोंपड़ीमें भी पुरुषकी तरह सोचने- 
विचारने और उपाय हूंढ़ निक्राळनेकी सामर्थ्य है; अतः पुरुष उसे गलेमें रस्सी 
बाँधकर नहीं रख सका । समाजने अपने कल्याण और हितके विचारसे स्त्रीको भी 
युरुषकी तरह ही जिम्मेदार ठहराया; लेकिन स्त्रीके व्यवहारपर ऐसे प्रतिबन्थ 
गाये गये जो कि सम्पत्तिके आधारपर बने परिवारकी रक्षाके लिये आवशयक 
थे । उदाहरणतः स्रीका एक समय एक ही पुरुषसे सम्वन्ध रखना ताकि उसके दो' 
च्यक्तियोंकी सम्पत्ति बननेसे झगड़ा न उठे । पुरुपकी संतानके वारेमें झगड़ा न 
उठे कि संतान किसकी है, कौन पुरुष उस संतानको अपनी सम्पत्ति देगा ? यह 
सब ऐसे झगड़े थे जिनके कारण परिवारोंका नाश हो जाता । इसलिये स्त्रियोंके 
आचरणके वारेमें ऐसे नियम बनाये गये कि झगड़े उत्पन्न न हों । पत्तिब्नताधर्म-- 
अर्थात्‌ एक पुरुपसे सम्बन्ध रखनेको ख््रीके लिये सबसे वड़ा धर्म बताया गया 
ताकि व्यक्तिगत सम्पत्तिके आधारपर बना हुआ समाज तहस-नहस न हो जाय । 

जैसा कि ऊपर वताया गया है, स्त्री बुद्धिकी हष्टिसे मनुष्यके समान ही 
सामर्थ्यवान्‌ है, इसलिये प॒शुओंकी तरह उसके गलेमें रस्सी बाँब देनेसे काम नहीं 
चल सकता था । उसे समझाकर और विश्वास दिलाकर समाजमें मुख्य “पुरुप' के 
हितके अनुसार चलानेकी जरूरत थी । इस कारण पुरुष और समाजके हाथमें 
जितने भी ऐसे साधन घर्म, नीति, रिवःज आदिके ख्पमें थे, उन सबसे स्त्रीको 
युरुषके आधीन होकर चळनेकी शिक्षा दी गयी । उसे समझाया गया, यहाँ चाहे 
वह पुरुषका मुकाबला भले ही कर ले, परंतु वादमें उसे पछताना पड़ेगा; क्योंकि 
उसकी स्वतर्त्रतासे भगवान्‌ और धर्म नाराज होते हैं ।” 


बैयक्तिक सम्पत्तिके सम्बन्धकी भी मार्क्सीय प्रथा अप्रामाणिक है । ईश्वरको 


सष्टि उसकी व्यक्तिगत सम्पत्ति ही थी, उसीसे उत्तराधिकार रूपमें वह उसकी 
संतानभूत विभिन्न प्राणियोंको मिली । जिस तरह आज अखण्ड भूमण्डलमें 
कोई भी पर्वत, वृक्ष, नदी, क्षेत्र, ग्राम, नगर बिना मालिकके नहीं हैं, उसी 
तरह संसारका कोई भी अंश कभी भी विना मालिकंके नहीं था। हॉब्स या 
ळॉकके ` मतानुसार निरीश्वर राज्य कभी भी नहीं था और केवल किसी 


Fe 


च्यक्तिके द्वारा सीमाकी एक रेखामात्र वना देनेसे ही कोई भूमि उसकी 
व्यक्तिगत सम्पत्ति नहीं बन गयी और न तो रिकाडोके अनुसार कुछ श्रममिश्रित 
हो जाने मात्रसे वस्तुओंपर व्यक्तिगत स्वत्वका जन्म ही हुआ। कितु 
मुख्यरूपसे दायसे और फिर जय, क्रय, दान, पुरस्कारादि .रूपमें ही भूमि- 
सम्पत्ति आदिपर व्यक्तिगत अधिकार हुए हैं। अपने-अपने कर्मोसे सुख-ढुःल 


एवं तत्तत्साधनोंक्यू व्यक्तिगत सम्वन्ध हुआ है। कमोके ही तारतम्पसे 
साधनोंकी भी तारतम्यरूपसे प्राप्ति होती है । कन्यापर उसके माता-पिताका स्वत्व 
रहता है। पिता जिसे देता है, वंही कन्याका पति होता है। माता-पिताके न 

रहनेपर भाई आदिका उसपर स्वत्व होता है। वे जिसे देते हैं, वही उसका पति 
होता है । कन्याका भी अपनेपर स्वत्व होता है। अतः वह स्वयं भी जिसे आत्म- 
समर्पण करती है, वह उसका पति होता है। कन्या ऐसी वस्तु नहीं है कि जो 
भी चाहें उसे अपना ले या साभेदारीकी चीज वना ले । स्त्रीसम्बन्धकी मार्क्सीय 
ऐतिहासिक धारणा अत्यन्त ञ्रमपूर्ण है। मनुकी हृष्टिसे तो जहाँ नारीकी पुजा 
होता हैं, वहाँ दवता एवं सभी सद्गुण रमते हैं, और जहाँ उसकी पूजा नहीं 
होती वहाँ सब क्रियाएँ निष्फल होती हैं--- 

यत्र नायस्तु पूज्यन्ते रमन्ते तत्र देवताः। 

यत्रैतास्तु न पूज्यन्ते सर्वास्तत्राफलाः क्रियाः ॥ (मनु० ३। ५६) 

पुरुष सदासे ही नारीको मातारूपमें पूज्य एवं मार्गदर्शक मानता रहा है। 

पत्नील्पमें प्राणोंसे भी अधिक प्रिय एवं हृदयेशवरी बनाकर उसे अपना सर्वस्व 
समर्पण करके उसके रक्षण, पोषणके लिये, भूषण-आभरण जुटानेके लिये दिन-रात 
परिश्रम करता रहा है। इतना ही नहीं--नारीके इशारेपर ही पुरुष सव काम 
करता रहा हैँ । प्रेमसे ही पुरुष खत्रीको वशीभूत रखता था, प्रेमसे ही स्रो भी 
पुरुषको अपने इशारेपर नचाती रही है । किन्हीं धामिक, आध्यात्मिक संस्कार- 
शुन्य जंगली प्रदेशके लोगोंमें सत्रीको गलेमें रस्सी वाँधकर रखनेकी प्रथा हो सकती 
है, पर वह भारतमें नहीं रही । ख्रीका एक ही पुरुषके साथ सम्वन्ध शुद्ध घर्स- ' 
मूलक ही है, धर्म-नियन्त्रित स्नेह एवं अर्थ-व्यवस्था उसका आनुषङ्गिक फल है । 
यह पहले कहा जा चुका है कि पद्मुओंकी अपेक्षा मनुष्योंकी मनुष्यता एवं 
विशेषता ही यह है कि मनुष्य प्रत्यक्षानुमानसे अतिरिक्त आगम-प्रमाण भी मानता 
हैं और तदनुकूल वह धार्मिक होता है । धर्ममूलक ही उसमें पति-पत्नीका धार्मिक 
सम्बन्ध होता है। पति-पत्नीके असाधारण सम्बन्धसे ही पत्नी, पुत्री, भगिनी, 
माता आदिको असाधारण व्यवस्था होती है। तदनुकूल ही उत्तराधिकारकी 
व्यवस्था भी चलती है। इसीलिये आस्तिकोंका कहना है कि प्रत्यक्षानुमानाश्रित 
मति जहाँतक दौड़ती है, वहाँतक ही चरनेवाले बानर आदि पशु होते हूँ और? 
्रत्यक्षानुमानातिरिक्त आगमके अनुसार घामिक, आव्यात्मिक, सामाजिक व्यवस्था 
करके चलनेवाले लोग ही नर अर्थात्‌ मानव होते हैं-- 

सतयो यत्र गच्छन्ति तत्र गच्छन्ति वानराः। 

शाख्राणि यन्न गच्छन्ति तत्र गच्छन्ति ते नराः ॥ (तन्त्रबातिक). 


पातिव्रत-घम 
मा्क्सके अनुसार 'पातिब्रत-धमं? केवल व्यक्तिगत सम्पत्तिके आधारपर हीः 
बना है । व्यक्तिगत सम्पत्तिके आधारपर वना हुआ समाज तहस-नहस न हो 


जाय, इसीलिये एक हो पुरुषके साथ सम्वन्ध रखनेके लिये स्रीको समझा-बुझाकर 

तोन महीनेके बालक बनाया जाना, सावित्रीका यमराजसे अपने मृत पतिको 
ii EF CIRO HE So ALES अल 


_पुनः प्राप्त कर लेना, शाण्डिलोका शर्ण लेना, शाण्डिलीका सूर्यनारायणके उदयपर प्रतिवन्ध लगा देना 
न 2000 408 ote 


आदि मार्क्सवादकी दृष्टिसे कोरी कल्पनाएँ ही ठहरेंगी। आश्चर्यं है कि परम 
सत्य आर्ष इतिहास मार्क्सवादियोंकी दृष्टिमें झूठे हैं, परंतु निराधार बंदर निराधार वंदरसे 
"मनुष्य उत्पन्न होनेका विकासव उत्पन्न होनेका विकासवादी इतिहास सत्य है। भारतमें अभी-अभी 
हालहीमें ५० वर्षोके भीतर सैकड़ों सतियाँ हुई हैं। वे हँसती-हँसती चितापर 
अपने पतिके साथ परलोक चली गयीं । उत्तरप्रदेश तथा राजस्थानमें तो कई 


सतियाँ बिना अग्निके ही अपने शरीरसे दिव्यारिनि प्रकट करके सती हुई हैं।_ 


_लित्तौरगढ्की पश्चिती आदिके ऐतिहासिक सतीत्वसे कोई समझदार व्यक्ति आँख 
नहीं मूँद सकता । माक्सवादी सिवा अनगंछ प्रलापके इन वातोंका क्या उत्तर 


दे सकते हैं ? स्पष्ट है कि जिन्हें धर्म, सभ्यता; संस्कृति, पातित्रत मान्य है, ऐसे 


स््रो-पुर्षोंके लिये मार्क्सवाद धर्म एवं मानवताका श्नु ही है। 


मा्क्सवादकी दृष्टिसे व्यक्तिगत सम्पत्ति तथा उत्तराधिकारका सम्बन्ध तो 
अब समाप्त हो गया; क्‍योंकि मार्क्सवादी दृष्टिकोणसे भूमि एवं सम्पत्तिका 
उत्तराधिकार-नियम समाप्त करके सबका राष्ट्रियकरण या समाजीकरण होना ही 
उचित है । जब व्यक्तिगत सम्पत्ति तथा उत्तराधिकारकी प्रथा समाप्त हुई, तब 
फिर तदर्थ ख्रीका एक पूरुपसे सम्वन्भवाला नियम क्यों रहेगा ? सम्बन्धित 
पतिके मरनेके बाद ही नहीं, अपितु एक साथही खत्री यदि सँकड़ों प्रुषोंसे 
सम्बन्ध रखे तो भी कोई आपत्ति नहीं। जैसे एक पानीभरी बाल्टीसे अनेक 
व्यक्ति प्यास बुझा सकते हैं, वैसे ही एक स्त्रीसे भी यदि असंख्य पूरुष प्यास 
बुझा लें तो भी कोई हर्ज नहीं है। लेनिनके शब्दोंमें “गंदी नालीके जलसे प्यास 
बुझाना ठीक नहीं; किंतु जैसे स्वास्थ्यकर, तृ्िकर स्वच्छ जळसे ही प्यास 
बुझाना उचित है, वैसे ही तृप्तिकर, स्वास्थ्यवर्धक ख्री-पुरुप-सस्बन्धमें कोई भी 
हानि नहीं है। और अव तो गर्भपात करानेकी स्वाधीनता भी रूसमें मिल 
गयी है। 'पूरुष-समाजके हाथमें ही घर्म, नीति, रिवाज सव कुछ था, 


` 

इसलिये पुरुषने खत्रीको स्वाधीन बनानेका प्रयत्न किया, मा्क्सवादियोंका यह 
कथन भी दुरभिसंबिपूर्ण है। माक्सवादी अधिकार पाकर जैसे दूसरोंको सदाके 
लिये कुचळ देना चाहते हैं, महपियों तथा ईश्वरके सम्बन्धमें भी उनकी वैसी ही 
धारणा होती है ३ उनके मस्तिष्कमें अव्मक्ष, वायुभक्ष, परम निष्काम लोककल्याण- 
परायण महर्षियोंमें भी पक्षपात ही प्रतीत होता है। परंतु मार्क्सवादियोंकी 
यह धारणा सङ्गत नहीं है । धर्मवुद्धिसे शिष्य जैसे स्वेच्छापूर्वक गुरुका अनुसरण 
( दास्य ) करनेमें लज्जित नहीं होता, पुत्र जैसे माता-पिताका दास्य करनेमें 
नहीं हिचकता, वसे ही सत्री भी अपने पति एवं सास-ससुरका दास्य या सेवन 


एवं अनुसरण करनेमें लजित नहीं होती। जवतक धर्मबुद्धि रहेगी, वहाँ यह 
भाव भी पहलेके समान ही जारी रहेगा। इसपर सम्पत्ति-विपत्तिका असर 
नहीं पड़ता है, बल्कि आपत्तिकालमें तो धीरज, धर्म, मित्र एवं नारीकी विशेप- 
रूपसे परीक्षा होती है---'धीरज धर्म मित्र अरु नारी । आपद्‌ काल परखिये 
चारी ।? रामराज्य-जैसी धन-सम्पदा, ऐश्वर्य-वैभवमें भी स्री-पुरुष अपने पूज्यों, 
गुरुजनोंके प्रति दास्यभाव ही र्षते थे-“दासवत्‌ संनतार्याङ्घ्रिः' ( भागवत 
७।४।२३२) । प्रह्लाद गुरुजनोंके चरणोंमें सदा दासतुल्य विनत रहते थे। घन 
एवं सम्पत्तिकी वृद्धि खलोंको ही घमंडी एवं उद्दण्ड बनाती है, सत्पुरुषोंको नहीं । 
इसीलिये औद्योगिक समृद्धिके युगमें भी सन्नारियोंके शीलस्वभावमें कोई अन्तर 
नहीं पड़ा । प्राचीन काळमें भी असत्‌ स्री-पुरुष होते ही थे, वे उस कालमें भी 
उद्दण्ड ही थे, कोई किसीके नियन्त्रणमें नहीं रहता था । वैयक्तिक सम्पत्ति एवं 
नर-नारीके धर्ममूलक सम्वन्ध झाश्‍वतिक हैं । जडवाद एवं नास्तिकताके प्रचारसे 
कुछ थोड़ा-वहुत ह्लास होना सम्भव है; फिर भी इनका मिट सकना सम्भव नहीं । 
पुरुषकी अपेक्षा भी नारी-जाति श्रद्धालु है। वह अपने पतिसे भिन्न पुरुषको 
आता, पिता, पुत्रकी ही दृष्टिसे देखना उचित समझती है, धर्महीन मनमाने यौन 
सम्बन्धको वह पाप ही समझती है । 
बेदोंकी नीतिमें तो मुख्य विशेषता ही यह थी कि देशमें कोई स्वैरी पुरुष भी नहीं 
होता था, फिर स्वैरिणी स्त्रीका तो होना सम्भव ही कैसे था-“न स्वैरी स्वैरिणी कुतः? 
( छान्दो ५। ११।५)। स्त्री सवंदा हो लजाशील होती है, वह कभी भी अभि- 
योकत्री नहीं होती । वेश्या भी अभियुक्ता होनेमें ही सुखका अनुभव करती है। 
पुरुष ही स्वैरी होकर खत्रीको स्वंरिणी वनाता है। जहाँ पुरुष स्वैरी न होगा, वहाँ 
स्त्री भी स्वैरिणी नहीं हो सकती । खी पुरुपकी हृदयेश्वरी है, प्राणेश्वरी है, आत्मा 
है, सव कुछ है। उसके हिस्से एवं अधिकारकी बात जडवादी नास्तिकोंके 
द्वारा ही . उठायी जाती है। स्त्रीको पुरुषके बरावर बनानेका प्रयत्न करना _ 
उसका अपमान करना है, उसको हजारगुना नीचे उतारना है । 
; ` झास््रोने पितासे सह्रगुना अधिक माताका | सम्मान करना बतलाया 
है—'सहस्न' ठु पितुन्माता गौरवेणातिरिच्यते ।? (मनु० २। १४५) धामिक 

ृष्टिसे चतुर्थाश्रमी यति सर्ववन्द्य है । ग्रहस्थ पिता भी पुत्र संन्यासीका वन्दन करता 
है, परंतु उस संन्यासीको घर्मान्‌सार मातृवन्दन विहित है---'सवंवन्ध न यतिना 
प्रसूर्चन्धा अयत्नतः।' ( स्वं० पु० काशी ० ११। ५० ) इस तरह माताको कुछ अधिकार 
प्रदान करना, क्या उसके सर्वाधिकारको सीमित करना नहीं हैं? किसी भी 
उपासना एवं साधनामें शिष्यको जैसे अपनी आत्मा गुरुकी आत्मामें मिलानी 
पड़ती है, गुर्री इच्छामें शिष्यको अपनी इच्छा बिलीन कर देनी पड़ती है, 
वसे ही पत्नीको अपनी आत्मा, अपनी इच्छा पतिकी आत्मा तथा इच्छामें 
मिलानी पड़ती है । पतिद्वारा किये हुए सत्कर्मो तथा आराघनाओंमें पत्नीका भाग 
रहता है। पाश्चात्य राजतेन्त्रने जडवादकी घुनमें ईश्वर एवं धर्मस नाता तोड़ 
लिया, फिर पुँजोपतियोंने राजतन्त्रको भी समाप्त कर दिया । जहाँ ईश्वर एवं धर्मका 
राजतन्त्रपर*नियन्त्रण नहीं, वहाँ सामाजिक बन्धनोंका ढीला पड़ना स्वाभाविक है। 

पाश्चात्य शिक्षाका प्रभाव भारतपर अवश्य ही पड़ रहा है । इतना ही क्‍यों, 
भारतकी परिस्थिति तो अन्यः देशोंकी अपेक्षा.भी बदतर होती जा रही है। 
सर्वप्रथम औद्योगिक विकास जिस इंग्लैंडमें हुआ था, वहाँके सर्वप्रथम एवं 
सर्वोत्कृष्ट नागरिक राज्य-सिहासनाधीश तथा उसके परिवारके सिंहासन-सम्बस्धित 
व्यक्तियोंके लिये अभी भी पर्याप्त धामिक नियन्त्रण अधिक है। उन्हें तलाक देने- 
वाले स््री-पुरुषके साथ झादी करनेकी मनाही हैं। तलाक दी हुई स्त्रीके साथ 
शादी करनेके लिये अष्टम एडवर्डको राजगद्दी छोड़नी पड़ी | वर्तमान रानीकी 
बहन कुमारी मार्गरेटकों घामिक नियन्त्रणके कारण अपने प्रेमीसे शादीका निश्चय 
छोड़ना पड़ा । वहाँ 'बाइविल'के अनुसार पति-पत्नीका सम्वन्ध-विच्छेद ईश्वरीय 
नियमके विरुद्ध एवं पाप कहा गया है। परंतु जडवादसे प्रभावित, समाजवाद- 
का अन्धानुकरण करनेवाली भारतसरकार तलाकका नियम वनाकर स्त्रियोंको 
स्वाधीन करनेके नामपर उनका सर्वनाश कर रही हैँ। घटना अवश्य समाजवादियों- 
के अनुसार घट रही है, परंतु यह घटना कॉलरा और प्लेगके समान अनिष्ट ही 
है, इष्ट नहीं । माक्संवादी-वर्णित स्रीसमाजकी दुर्दशाका मूल कारण धर्म॑विमुखता 
ही है, इसीसे वरक्षतमें भी कमी हुई। पहले घरमें एक व्यक्ति कमाता था, 
उससे घरभरका काम चलता था । आज पुरुप कमाता है, सत्री कमाती है और 
बच्चे भी कमाते हैं, तब भी परिवारका पेट नहीं भरता । प्राचीन कालमें यथोचित 
वयमें कन्याओंका विवाह हो जाता था, ख्रीको अनाथकी तरह भटकनेकी नौबत नहीं 


आती थी। अविवाहित दशामें प्रसवकालका, अनाथ-अवस्थाका उसे कोई अनुभव 


नहीं करना पड़ता था । माक्सवादी उत्तरोत्तर प्रगतिकी कल्पनाका स्वप्न देख रहे हैं, 


परंतु स्थिति यह दिखायी देती है, कि समाजका उत्तरोत्तर अधिक पतन होता जा रहा. 


है। स्रीसमाजकी दोनदशा उत्तरोत्तर बढ़ रही है। स्वतन्त्रताके नामपर तलाक-प्रथाके 
विस्तार होनेका परिणाम भीषण होगा । अल्पवयस्क लड़की भले हो तलाक देकर 

अपनी दूसरी शादी कर पाये, परंतु वही जब चार बच्चोंको माँ हो चुकी होगी, 
उसका यौवन ढल गया होगा और सुन्दरता समाप्त हो गयी होगी, तब उसे यदि 
तलाक मिल गया तो उस अवस्थामें उसकी पुनः शादी होनी मुश्किल हो जायगी। 
उस दश्ामें वह औरत क्या स्वयं खायेगी और क्या वच्चोंको खिलायेगी ? उस 
समय वह खूनके आँसु बहाती हुई भारतको नरककुण्ड वनायेगी । 

धर्महीन क्या पूँजीवाद, कया समाजवाद, सर्वत्र ही खत्री-समाजकी दुर्गति 
ध्रूव है। रामराज्य-प्रणालीमें बाल्यावस्थामें ही लड़कियोंकी शादी हो जायगी । 
प्रत्येक कुटुम्ब एवं नागरिककी वेकारी, वेरोजगारी दूर करके सबका ही जीवनस्तर 
उन्तत बनाया जायगा । रामराज्यके अनुसार स्त्रियाँ ग्रृह-लक्ष्मी, घरकी रानी 
होंगी, उन्हें नौकरानी वननेकी आवश्यकता ही न रहेंगो । पुरुषोंका काम घरके 
बाहर होगा और स्त्रियोंका काम घरके भीतर | वैसे किसी खास अवसरपर 
उनकी वाहर आवश्यक्ता अपवादरूपमें ही होगी । सीता सदा गृहके भीतर रहती 
हुई भी शतमुख रावणका दर्पं दलन करनेके लिये रणचण्डोका रूप धारण कर 
पुष्करद्वीप गयी थीं। ( अद्‌सु० रामा० १७। २४) इसी कोटिंका हाँडी और 
झाँसीकी रानी आदिका उदाहरण है । विवाह कर परिवार-पालन करनेके उदात्त 
कर्तव्यको झगड़ा या झंझट समझनेको प्रवृत्ति जडवादी उच्ळ्ङ्कलपंथियोंकी ही 
प्रेरणा है। स्त्री और पुरुष सभी यदि नौकर-नौकरानी बनेंगे, तो उनकी संतानें 
भी अवश्य ही नौकर मनोवृत्तिकी ही बनेंगी । माताका दुग्ध न पाकर, जनतीका 
लाइ-प्यार, लालन-पालून न पाकर; डिब्बोंके दूध पीनेवाले वच्चे निम्न श्रेणीके 
ही होंगे । माता-पिताका भी बच्चोंमें कोई प्रेम न होगा, वच्चोंका भी माँ-बापके 
प्रति कुछ आकर्षण--अनुराग न होगा। पति-पत्नीका भी परस्पर स्थायी प्रेम 
न होनेसे किसी भी सम्बन्धकीः स्थिरता न होगी । सभी सम्बन्ध वासना-तूसि और 
पैसेके कारण होगे । विवाह और तलाककी अवाध परम्परा चलती ही रहेगी । 


अर्थमुलक समाजमें सामाजिक सम्बन्ध 

मार्क्सवादी सभी सम्वन्धोंकी धार्मिकता एवं ५रम्परामूळकताका नष्ट हो 
जाना आवश्यक मानते हैं। उनकी हृष्टिमें 'सब सम्बन्ध जव अर्थमूलक हो 
जायेगे, तव पति-पत्नी, पिता-पुत्र, भाई-बहन, शिक्षक-शिष्यका अर्थमूलक 
-सीधा संघर्ष हो सकेगा । किसी परम्पराकी ओटमें संघर्षके कारणको छिपाया न 
जा सकेगा । सीधा संघर्ष क्रान्तिके अनुकूल हीं होगा । परंतु जिन्हें कुठुम्ब, समाज, 
धर्म, कर्म, सभ्यता, संस्ति, भक्ति, प्रेम एवं आध्यात्मिक उन्नति अभीष्ट है, 
उनके लिये तो ये वातें गुण नहीं, अपितु कॉलरा एवं प्लेगके समान एक रोग ही 
होंगी । रामराज्यःप्रणालीमें ज्नियोंकी यह दुर्दशा किसीको स्वप्नमें भी नहीं देखनी 
पड़ेगी । जैसे लता, वल्लरी आदि वृक्षाश्रित रहकर ही पनपती, फलती-फूलती 


मा० रा० २७--- 

हैं, उन्हें यदि अपने हो पैरों खड़ा करनेका प्रयत्न किया र भी वे वृक्षके 
समान सीधी खड़ी नहीं हो सकती हैं, प्रथ्वीपर ही वे क और फिर उन्हें 
शतशः पादप्रहारकी भागिनी बनना पड़ता है, वैसी ही ज्तरियोंकी भौ स्थिति है । 
उन्हें स्वतन्त्रताका पाठ पढ़ाकर ही पाश्‍चात्य जगत्ने भीषण दुर्दशातक पहुँचा 
दिया है । 
यह तो सभोको मानना पड़ता है कि अनेक अंशोंमें सत्रीसमाज तथा 
पुरुषसमाजमें समानता होते हुए भी अनेक अंशोंमें भिन्नता भी है। स्त्रयोंमें 
जितनी कोमलता, सुन्दरता और विश्ान्तहेतुता है उतनी पुरुषोंमें नहीं है । वह 
गर्म-घारण करती है और शिशूका पालन-पोषण करतो है, अतः उसे पुरुषका 
आश्रय अपेक्षित है। बुद्धि एवं मस्तिष्ककी विचक्षणता होते हुए भी उसमें श्रद्धा 
एवं भक्तिका भी अंश अधिक होता है। पुरुषके कठोर, परिश्रमपूर्ण एवं रूक्ष 
जीवनको इसीसे सरसता मिळती है। प्राचीन दार्शनिकोंका तो मत है कि जैसे 
अग्नि एवं दाहिकाञ्चक्ति, जळ एवं शीतलता, दुग्ध एवं उसकी स्वच्छता, बीज 
एवं उसकी अङ्कुरोत्पादिनी शक्तिका अविच्छेद्य सम्बन्ध है, वैसे ही पति-पत्नीका 
भी अविच्छेद्य सम्बन्ध है। शक्ति आधेय है और शक्तिमाष्‌ आधार । शक्तिके 
बिना शक्तिमान्‌ अर्किचित्कर है। शिव जब शक्तिसे समन्वित होता है, तभी 
संसारका उत्पादन, पालन, संहरण कर सकता है, अन्यथा शक्तिके बिना देव 
शिव हिरू-डल भी नहीं सकता--*शिवः शक्त्या युक्तो यदि भवति शक्तः प्रभवितुस्‌ । 
न चेदेवं देनो न खलु ङुशल्लः स्पन्दितमपि॥' सौदयंल० १)विश्व निर्माण जँसे महाकार्य- 
निर्माणकी बात तो दूर रही, शक्तिमानुसे शक्तिके पृथक्‌ करनेसे दोनोंकी ही दुर्गति 
होती है । इसीलिये भारतीय सम्यतामें शक्तिसहित ही शक्तिमानूकी आराधना होती 
है । अतएव मन्दिरोंमें गौरी-शंकर, लक्ष्मी-नारायण, सीता-राम, राघा-कृष्ण, शक्ति- 
शक्तिमान्‌ दोनोंकी आराधना चलती है । अभ्यहित होनेसे, पिताकी अपेक्षा भी 
माताके सह्नगुणित अधिक पुज्य होनेके कारण ही नाममें पहले गौरी और पीछे 
शंकरका, पहले लक्ष्मी और पश्चात्‌ नारायणका, प्रथम सीता एवं राघाका तथा 
पश्चात्‌ राम और कृष्णका उच्चारण होता है '। राष्ट्ररपी मन्दिरमें भी लक्ष्मी 
स्थानीय नोतिके सहित ही नारायण स्थानीय धर्मका सम्मान श्रेयस्कर _आनीय नोतिके सहित ही नारायण स्थानीय धर्मका सम्मान श्रेयस्कर होता है ।_ 


_धर्महीन नीति विधवा-तुत्य और नीतिहीन धर्म शीर नीतिहीन धर्म विधुर-तुल्य माना जाता है। 
्यष्टिरूपमें दस वर्षपर्यन्तकी कुमारी नव-दुर्गारूपमें और सुवासिनी साक्षात्‌ भगवतीके 


रूपमें पुजित होती है। साक्षात्‌ परमेश्वर ही जैसे -स्म पुजित होती है। साक्षात्‌ परमेश्वर ही जैसे शिव, विष्णु, राम, कृष्ण आदि _ 


रूपें पुजित होता है, बैसे ही शक्तिप्रधान परमेश्वर _श्यम शुत हाता है, वसे ही शक्तिप्रधान परमेश्वर ही दुर्गा, लक्ष्मी, सीता, राधा_ 


आदिके रूपमें पुजित होता है। २% स्पर्म एजित होता है। अधार्मिक, जडवादी लोग ही ख्रीको केवर 

भोगकी सामग्री समझकर उसका अपमान करते हैं और उसे विपजालमें डालते 

हैं तथा उसी पापके कारण वे स्वयं मी सर्वनाशके गर्तमें निपतित होते हैं। 
न गतम ।नुपातित होत है | 

स्वतन्त्रता, आत्मनिर्णयका अधिकार आदि मोहक नामोंसे ख््रियोंको बरगला- 
कर अपना शिकार बनाना और उन्हें मजदूरी या वेश्यावृत्ति करनेके लिये निराश्रय 
एवं असहाय छोड़ देना उनके साथ घोर अन्याय करना है। पुरुष जब सहर्ष 
अपनी कमाई स्त्रियोंको खर्च करनेके रिये समर्पण करता है, तव उन्हें भो कमानेके 
काममें लगानेका अर्थही क्या है ? इसके अतिरिक्त गृहका कार्य भी कुछ कम 
नहीं है। यदि गृहिणी सुप्रवन्ध करनेवाली ग्रहलक्ष्मी न हो तो पुरुषके लाखों 
कमानेपर भी घरमें वरक्त नहीं होती । मानव-जीवन और ग्रहको सरस एवं 
माङ्गलिक बनानेवाली स्त्रीके सिरपर कमानेका भार न होना ही अच्छा है। स्री- 
द्वारा उत्पादित रामचन्द्र, हरिश्चन्द्र, प्रह्नाद, ध्रुव, शिवि, दिलीप, भगीरथ-जैसी 
एक भी संतान समष्टि-व्यष्टि जगत्के छोक-परलोकका जीवन माङ्गलिक एवं समुन्नत 
बना सकती है । उपयोगितावादी स्मिथ तो घर्म, संस्कृति, प्रेम, सौन्दर्य, कला, 
क्षमा, दया, त्याग आदि सभी उदात्त गुणोंमें उपयोगिता ही हूंढ़ता है। लोक- 
कल्याणार्थ अपने प्राणतकको वलिदान कर देनेमें स्मिथको कुछ भी उपयोगिता 
नहीं दिखायी दे सकती, परंतु क्या इतनेसे ही यह त्याग व्यर्थ कहा जा सकता 
है? संसारमें उपयोगिता ही सव कुछ नहीं है। माता, भगिनी, पुत्री, पत्नी- 
का महत्त्व उपयोगिताकी कसौटीपर नहीं परखा जा सकता । 


वर्गवाद 

माक्सके मतसे 'भारतमें औद्योगिक विकाससे होनेवाला परिवर्तन. यूरोपके 
प्रभावसे देरमें आरम्भ हुआ बल्कि अभी शनँ:-शनैः हो रहा है और पूरे रूपमें हो भी 
नहीं पाया, स्त्रियोंकी अवस्थामें भी परिवर्तन अभीतक यहाँ नहीं हो पाया है । जन- 
साधारण या जमींदार-श्रेणी और पुँजीपति-श्रेणीकी खिया इस देशमें अभीतक 
उसी अवस्थामें हैं, परंतु मध्यम श्रेणीकी ख्ियोंको अवस्थामें-जिनपर आधिक 
परिवर्तनका प्रभाव गहरा पड़ा है, परिवर्तन तेजीसे आ रहा है । 

शयूरोपमें जहाँ पूँजीवाद पूर्ण उन्नति कर चुकनेके वाद ठोकरें खाने लगा है, 
स्त्रियोंकी अवस्था पुरुषोंकी अपेक्षा जीवन-निर्वाहके संघर्षमें कम योग्य होनेके कारण 
पुरुषोंस भी गयी-बीती है बेकारी और जीवन-निर्वाहुकी तंगीके कारण लोग व्याह- 
कर परिवार पालनेके झगड़ेमें नहीं फॅसना चाहते, इसलिये स्त्रियोंके लिये घर 
बैठकर बच्चे पालने और निर्वाहके लिये रोटी-कपड़ा पाते रहनेका भी मौका गया । 
अब उन्हें भी मिलों, कारखानों, खानों, खेतों और दफ्तरोंमें मजदूरी कर पेट पालना 
पड़ता है । यदि उनका विवाह हो जाता है तो माता बननेका उनका काम ज्यों- 
त्यों निभ जाता है और वे फिर मजदूरी करने चळ देती हैं | यदि विवाह नहीं हुआ 
और शरीरकी स्वाभाविक प्रवृत्तिके कारण वे माता बन गयीं तो उनकी मुसीबत 
है । प्रसवकी अवस्थामें उनके निर्वाहका सवालू बहुत कठिन हो जाता है और 

प्रसवकाछमें ही उन्हें सहायताकी अधिक आवश्यकता रहती है । प्रसवकालमेंय दि 
वे कामपर नहीं जा सकतीं तो उनकी जीविका छूट जाती है और प्रसवकालके वाद 
जब उन्हें एकके वजाय दो जीवोंकी जरूरतोंको पुरा करना पड़ता है, तो वे बिना 
सावनके हो जाती हैं । इससे समाजमें उत्पन्न होनेवाली संतानके पोषण और 
अवस्थापर क्या प्रभाव पड़ता है, यह समझ लेना कठिन नहीं । 

'ज्ियोंको इस अवस्थाके कारण देशकी जनताके स्वास्थ्यपर जो बुरा प्रभाव 
पड़ता है, उसके कारण अनेक पुँजीवादी सरकारोंने स्त्रियोंकी रक्षाके लिये मजदूरी- 
सम्वस्थी कुछ नियम बनाये हैं । जिनके अनुसार मिल-मालिकोंको प्रसवके समय 
ख््ियोंको विना काम किये कुछ तनख्वाह देनी पड़ती है और बच्चा होनेपर मिलमें 
काम करते समय माँको वच्चेको दूध आदि पिलानेकी सुविधा भी देनी पड़ती है । 
इन कानूनी अड़चनोंसे वचनेके लिये मिलें प्रायः विवाहित स्तरियोंको और खासकर 
बच्चेवाली ख््रियोंको मिळमें नौकरी देना पसंद नहीं करतीं । यूरोपमें अस्सी या 
नन्वे प्रतिशत लड़कियाँ विवाहसे पहले किसी-न-किसी प्रकारकी मजदूरी या नौकरी 

कर अपना निर्वाह करती हैं या अपने परिवारको सहायता देती हैं, परंतु विवाह हो 

जानेपर उन्हें जीविका कमानेकी सुविधा नहीं रहती । इन कारणोंसे ख्ियाँ विवाह 

न करने या विवाह करनेपर भी गर्भ हटा देनेके लिये मजबूर होती हैं । जीविकाका 

कोई उपाय न मिळनेपर उन्हें अपने शरीरको पुरुषोंके क्षणिक आनन्दके लिये 
बेचकर अपना पेट भरनेके लिये मजबूर होना पड़ता है । 

“वैयक्तिक सम्पत्तिके आधारपर कायम पूँजीवादी-समाजमें खी व्यक्तिकी 
सम्पत्ति और मिल्कियतका केन्द्र होनेके कारण या तो पुरुषके आधिपत्यमें रहकर 
उसके वंको चलाने, उसके उपयोग-भोगमें आनेकी बस्तु रहेगी या फिर आथिक 
संकट और वेकारीके शिकंजोमें निचोड़े जाते हुए समाजके तंग होते हुए दायरेसे, 
अपनी शारीरिक निर्वेलताके कारण--जिस गुणके कारण वह समाजको उत्पन्न कर 
सकती है, समाजमें जीविकाका स्थान न पाकर केवल पुरुषके शिकारकी वस्तु बनती 
जायगी |, पर यह अवस्था है साबनहीन गरीव और मध्यम श्रेणीकी ख्रियोंकी I 
साबन-सम्पच्त और अमीर श्रेणीकी स्त्रियाँ यद्यपि भूख और गरीबीसे तड़पती नहीं, 
परंतु उनके जीवनमें भी आत्मनिर्णय और विकासका द्वार बंद रहता है।' मार्क्सके 
अनुसार “समाजमें ज्ियोंका समान अधिकार होनेके लिये उन्हें भी समाजमें 
पैदावारके कार्यमें सहयोग देनेका अवसर मिलना चाहिये |” मार्क्सवाद इस 
वातको स्वीकार करता है कि 'समाजमें संतान उत्पन्न करना न केवल सतरीके बल्कि; 

सम्पूर्णं समाजके सभी कामोंमें महत्त्वपूर्ण काम है; क्योंकि मनुष्य-समाजका अस्तित्व 
इसीपर निर्भर करता है । इस महत्त्वपूर्ण कार्यके ठीक रूपसे होनेके लिये अनुकूल 
परिस्थितियाँ होनी चाहिये । स्रीको संतानोत्पत्ति मजबूर होकर या दूसरेके भोगका. 
साधन वनकर न करनी पड़े, बल्कि वह अपने आपको समाजका एक स्वतन्त्र अङ्कः 

समझकर, अपनी इच्छासे संतान पैदा करे। संतान पैदा करनेके लिये समाजकी 
सभी खन्रियोंके लिये ऐसी परिस्थितियाँ होनी चाहिये, जो स्वयं ख्री और संतानके 
स्वास्थ्यके लिये अनुकूल हों । गर्भावस्थामें स्त्रीके लिये इस प्रकारकी परिस्थिति 
होनी चाहिये कि वह अपने स्वास्थ्यको ठीक रख सके और स्वस्थ संतानको जन्म 
दे सके । परंतु पूँजीवादी-समाजमें साधनहीन तथा पूँजीपति दोनों ही श्रेणियोंके 
लिये ऐसी परिस्थितियाँ नहीं हैं। साधनहीन श्रेणोकी स्त्रियोंको गर्भावस्थामें 
उचितसे अधिक परिश्रम करना पड़ता है और पूंजीवादी श्रेणीकी स्त्रियाँ विलकुल 
निष्क्रिय रहनेके कारण जैसी संतान पैदा करना चाहिये, वैसी नहीं कर पातीं । 

'समाजवादी और समट्टिवादी-समाजमें खत्री भी समाजका परिश्रम या 
पैदावार करनेवाला अङ्ग समझी जाती है । उसे केवल पुरुषके भोग और रिझाव- 
का साधन नहीं समझा जाता । 'मारक्संवाद' मनुष्यमें आनन्द, बिनोद और 
रिझावकी जगह भी स्वीकार करता है, परंतु उसमें पुरुषको प्रबान बनाकर स्त्रीको 
केवल साधन बना देना उसे स्वीकार नहीं । पूँजीवादी-समाजमें सनी अपने माता 
बननेके कार्यके कारण पुरुषके सामने आरमसमर्पण करनेके छिये मजबूर होती है 
(क्योंकि पुरुष जीविका कमाकर लाता है) । समाजवाद और समष्टिवादमें स्त्रोके 
गर्भवती होने, प्रसवकाल और उसके बाद जवतक वह फिर परिश्रमके काममें भाग 
लेनेके योग्य न हो जाय, सत्रीकी आवश्यकताओंकी पूति और स्वास्थ्यकी देख-माळकी 
जिम्मेदारी समाजपर होगी । प्रसवसे दो-ढाई मास पूर्वसे लेकर प्रसवके एक मास 
पश्चात्तक वह समाजके खर्चपर रहेंगी । संतान पैदा होनेके बाद समाज जो 
काम उसे करनेके लिये देगा, उसमें बच्चेकी देख-भाळका समय और सुविधा भी 
उसे देगा । बच्चेके पालने-पोसने और शिक्षाकी जिम्मेदारी भी गरीव स्त्रीके ही 
कंधोंगर न होकर समाजके सिर होगी । इस प्रकार संतान पैदा करना सत्रोके लिये 
भय और मुसीबतका कारण न होकर उत्साह और प्रसन्नताका विषय होगा ।? 

उपर्युक्त माक्सवादी मन्तव्यसे यह स्पष्ट है कि मार्क्सवादियोंको सतरी-हितसे 
उतना प्रयोजन नहीं है, जितना कि ख्ीको अपने पति-पुत्रादि परिवारसे विच्छिन्न 
कर उसे समाजकी वस्तु बनानेसे है । स्पष्ट है कि पतिको अपनी पत्नीमें जितनी 
परीति है, पुत्रको अपनी मातामें जितना स्नेह है, उतनी प्रीति, उतना स्नेह 
समाजकी साधारण बस्तुमें समाजका क्यों होगा ? जेलों एवं अनाथाळथोंमें भी 
स्त्रियों-पुरुषोंकों भोजन मिळता है, वस्त्र मिलते हैं, इलाज मिलता है और गर्भ 
तथा प्रसवकालमें बहुत-सी सुविधाएं भी मिलती हैं । परंतु क्या स्वाधीनतापूर्वक 
गरीवी हालतके भी जीवनका सुख उपर्युक्त स्थितिमें सम्भव है ? पति, सास-सझुर, 
देवर-जेठ, पुत्र-पौत्र आदिके सहज सम्बन्ध और स्नेहकी तुलना समाजमें कहाँ 
प्राप्त हो सकती है ? रामराज्य-प्रणालीमें स्त्री ग्रहलक्ष्मी रहेगी । चेदोंने विवाहके 
समय वरके मुंखसे वधूको कहलाया है कि तुम श्वश्र, श्वश्रू, ननद और देवरमें 

सम्राज्ञी बनो-'सञ्राज्ञी शवशूरे भव सम्राज्ञी श्वश्वां भव । ननान्दरि सञ्चाज्ञी भव 
सम्राज्ञी अधिदेवृषु । (ऋक्‌ सं० १०। ८५। ४६) सत्री ससुर, पति, पुत्रादिकी 
कमाईकी रानी एवं मालकिन होगी, परिवारके लोग उसके इथारेपर काम करेगे, 
उसका ही दिया हुआ खायेंगे और खर्च करेगे। उसे मिलोंमें मजदूरी करने नहीं 
जाना पड़ेगा, समाजके नामपर हुकूमत करनेवाले मृट्टीभर तानाशाहोंके प्रवन्ध- 
स्थापनमें कोई वस्तु पानेके लिये पंक्तिवद्ध खड़े रहकर उसे वाट नहीं जोहना 
पड़ेगा । बिना मजदूरी किये ही वह समाजमें पुरुषोंके बराबरका हो नहीं उनसे 
हजारगुना अधिक ऊँचा स्थान प्राप्त करेगी । 

रामराज्यके अनुसार सन्नारीके वलपर कुल, गोत्र एवं वंशको रक्षा होगी । 
समाजवादी-व्यवस्थामें इच्छानुसार किन्ही नये-नये पुरुषोसे संतान उत्पन्न करनेवाळी 
नारीके पुत्र-पुत्रीका कुळ, गोत्र, धर्म क्या होगा ? एक ही माँसे उत्पन्न अनेक 
भाई, बहनें कितने ही पिताओंसे उत्पन्न हुए होंगे, उनका परस्पर क्या सम्वन्ध 
होगा ? इससे मार्क्सवादीसे क्या मतलव होगा ? माक्सवादमें तो जैसे सभी सम्पत्ति 
सरकारी, भूमि सरकारी; वैसे ही सव औरतें सरकारी, सव मर्द सरकारी और 
सभी बच्चे भी सरकारी होंगे। जैसे गाय-बैल, घोड़े-घोड़ी, ऊँट-ऊँटिनी आदि 
प॒शुओंका अपना न निजी कोई पति है, न पत्नी है, न अना कोई माता-पिता 
है, न अपना कोई बच्चा-बच्ची है, सब सरकारी-ही-सरकारी हैँ; वैसे ही स््रों-परुष, 
बच्चे-वच्ची सब सरकारी-ही-सरकारी होंगे। फिर कहाँका पिण्डदान, कहाँका 
आद्तर्पण, कहाँका गयाश्चाद्ध, कहाँका धर्म, दान, पुण्य, मोक्ष; कहाँका परिवार, 
कुटुम्ब और कैसा पारिवारिक स्नेह ?--सव पशूवत्‌ जीवन होगा । सरकारी 
अफसरके आदेशानुसार जैसे किसी घोड़ा-घोड़ीका सम्बन्ध कराया जाता है, वैसे 
ही समाज या समाजवादी सरकारके आदेशानुसार अनियतरूपसे सतरी-पुरुपका 
सम्वन्ध करा दिया जायगा । 


समाजके नामपर तानाशाही सरकार और उसके नौकर सब व्यवस्था करेंगे। 
वे ही लोगोंसे विभिन्न काम करायेंगे, वे ही रोटी-कपड़ा देंगे, वे ही गर्भधारण करायेंगे, 
वे गर्भ तथा प्रसवकालका सब प्रवन्ध करेंगे । फिर पति-पुत्र और कुटुम्बका कोई 
भी स्वतन्त्र अस्तित्व नहीं रहेगा । गो, गर्दभ, शवान, शूकरादि जानवरोंके या काक, 
कुक्कुट, कपोत आदि पक्षियोंके समूहके तुल्य ही मानव-समूह होगा । “गरीब 
स्रीसमाजके कंषेपर कोई भार न दिया जायगा, दयालु समाज और समाजबादी 
सरकारके कंघोंपर ही सब मार रहेगा”, यह है समाजवादमें खियोंका स्थान । 
समाजमें यदि समानाधिकार लेना है, तो स्तरियोंको यह सब स्वीकार करना पड़ेगा। 
बिना कमाये उन्हें अधिकार न मिल सकेगा । मार्क्सवादमें खियोंके लिये सरकारी 


गुलामी और सरकारी मजदूरी ठीक समझी जाती है, परंतु अपने साम्त-ससुर, पति- 
पुत्र आदिकी सेवा, लालन-पालन अस्य है। यह ख्ीके लिये गुलामी है, उसे 
आत्म-समपरणके लिये बाघ्य करना है। शवश्रकुलकी साम्राज्ञी, पतिके.घर एवं हृदय- 

की महारानी, पुत्रोंकी पूज्या होकर गृहस्वामिनी, ग्रहुलक्षमी बनना श्रेष्ठ है या सर- 
कारी नौकरानी वनकर पिल्ली-कुतियाका जीवन व्यतीत करना श्रेष्ठ है, इसे समझ- 


दार स्त्रियाँ स्वयं सोचें और सोचें वे पुरुष जिन्हें आगेसे ऐसी ही पत्नी और मावा 
पाना है। 


व्यभिचारका उन्मूलन 


मार्क्स लिखता है कि 'हम खत्रीको पुरुषको सम्पत्ति बनाने और धर्मके 
अयसे जकड़ देनेके पक्षमें नहीं हैं। यह भी हमें स्वीकार नहीं है किं एक संतान 
उत्पन्न करनेके लिये किसी सत्रीका एक पुरुष-विशेषकी दासी या सम्पत्ति बन जाना 
जरूरी है। वह खी-पुरुषके सम्वन्धको स्रो-पुरपको शारीरिक आवश्यकताका 
सम्बन्ध मानता है; परंतु इसके लिये वह दोनोंमेंसे एक-दूसरेका दास बन जाना 
आवश्यक नहीं समझता । इस सम्वन्धमें वह्‌ कानूनके भी दखल देनेको जरूरत 
नहीं समझता; परंतु इसके साथ ही वह ख्री-पुरुषके सम्बन्धको उच्छुङ्कलताको 
भो स्वीकार नहीं करता । किसी स्री या पुरुषका दूसरोंके शारीरिक भोगके लिये 
अपने शरीरको किरायेपर चढ़ाना वह अपराध समझता है । समाजवादी और समष्टि- 
बादी समाजमें जीविकाके साधन अपनी योग्यता और अवस्थाके अनुसार सभीको 
प्राप्त होंगे, इसलिये जीविकाके लिये व्यभिचारसे घन कमानेकी आवश्यकता हो 
नहों सकती और जो लोग पूँजीवादी-समाजके संस्कारोंके कारण ऐसा करेंगे, वे 
अपराधी होगे । संक्षेपमें स्रो-पुरुष और विवाहके सम्बन्धमें मार्क्सवाद समाजके 
शारीरिक और मानसिक स्वास्थ्यके विचारसे पूर्ण स्वतन्त्रता देता है, परंतु 
उच्छुङ्कळता, गड़बड़ या भोगको पेशा बना लेनेको और इसके साथ ही अपने 
भोगकी इच्छाके लिये दूसरे व्यक्तियों और समाजकी जीवन-व्यवस्थामें अड्चन 
डारनेको वह भयंकर अपराध समझता है । स्त्री-पुरुषके सम्बन्धमें मार्क्सवादका 
रुख लेनिनकी एक वातसे स्पष्ट हो जाता है। लेनिनने कहा था-ख्री-पुरुषका 
सम्बन्ध शरीरकी दूसरी आवश्यकताओं--अुख, प्यास, नींद--की तरह ही एक 
आवश्यकता है । इसमें मनुष्यको स्वतन्त्रता होनी चाहिये, परंतु प्यास लगनेपर 
शहरकी गंदी नालीमें मुंह डालकर पानी पीना उचित नहीं । उचित है स्वच्छ 
जल, स्वच्छ गिळाससे पीना । ख्रो-पुरुषका सम्वन्ध मनुष्योंकी शारीरिक, मानसिक- 
तुष्टि और समाजकी रक्षाके लिये होना चाहिये न कि खस्त्री-पुरुषोंकों रोग और 
कलहका घर वना देनेके लिये । अबतकके पारिवारिक और विवाह सम्वन्धी बन्धन 
पूँजीवादी आथिक संगठनपर कायम हैं, जिनमें स्रीका निरन्तर शोषण होता रहा 
है; इसलिये अव समाजको इसे बदलकर स्त्री-पुरुषकी समानतापर लाना चाहिये ।' 


यह सही है कि मार्क्सवादमें जीविकाके लिये ख््ियोंको व्यभिचार न करना 
पड़ेगा, परंतु काम-प्रेरणासे होनेवाले व्यभिचारपर मार्क्सवादमें क्या रोक है ? 

गंदी नालीका पानी पागल ही पीता है, अन्य सभी स्वास्थ्यकर स्वच्छ ही जल पीना 
चाहते हैं । क्या माक्संवादमें अपने पति या अपनो पत्नीसे अन्य स्त्री-पुरुषसे 
सम्बन्ध गंदी .नालीके जल पीनेके तुल्य मान्य है? किसी भी मार्क्सवादी ग्रन्थमें 
हढ़नेपर भी स्त्री-पुरुषके स्वेच्छापूर्वक सम्वन्धोंमें कोई रुकावटकी वात नहीं 
दिखलायी देती, सिर्फ दूसरेकी इच्छाके बिना या पेशा किंबा जीविकाके लिये 
व्यभिचार करना अपराध माना गया है। परंतु शारीरिक-मानसिक स्वार्थ्यके 
विचारसे नितान्त स्वेच्छापूर्ण ख्ी-पुरुष-सम्वन्धकी मार्क्सवादमें पुरी स्वाधीनता 
है । फिर इससे भिन्न और उच्छूल्लुलता या गड़बड़ बया है ? स्त्री-पुरुष दोनोंमें 
किसीकी जिसमें अनिच्छा न हो, जो पेशेके लिये न हो, जो शारीरिक, मानसिक 
स्वास्थ्यके प्रतिकुल न हो; ऐसे स्वेच्छापूर्ण मनमाने सम्वन्धमें कोई रुकावट नहीं 
है। फिर जब पाप-पुण्यका प्रश्‍न है ही नहीं, तव ऐसे सरल, सुखकर कामस 
पेशेपर ही रुकावट क्यों हो ? किन्ही मार्क्सवादी वाक्योसे भी चारित्रिक जीवनका 
समर्थन नहीं मिलता और पुलिस एवं गुप्ततरकी आँखोंमें धूल डालकर, अदालत- 
को धोखा देकर कोई दुराचार कर सके तो क्या होगा ? 

अध्यात्मवादीको दृष्टिमें तो प्रथम संयतात्मा सावधान व्यक्तियोंका गुरु ही 
शास्ता है, उनके लिये राज्यशासन आवश्यक ही नहीं है । परंतु दुरात्मा प्राणीका 
नियन्त्रण करनेके लिये राजा शास्ता होता है | किंतु जो प्रच्छन्न पातकी होते हैं, 
जो पुलिस एवं अदालतको चकमा देकर पाप करते हैं, उनका शासक 
वँवस्वत यम हो हैं । ( नारदस्पु० १८ । १०८; विदु० नी० ) एक 
जडवादीके मतमें यदि नििष्न रूपसे दूसरेका धन या दूसरेका सुन्दर कलत्र 
प्राप्त हो जाय, तो उससे बचना, उसे अस्वीकार कर देना या वह जिसकी हैं, 
उसके पास सही-सछामतं पहुँचा देना शुद्ध मूर्खता ही कही जायगी; क्योंकि 
उसके सिद्धान्तानुसार किसीकी व्यक्तिगत सम्पत्ति जायज नहीं है, सब सम्पत्ति 
राज्यकी ही है । स्री-पुरुष कोई भी किसीकी वस्तु नहीं है, सब समाजकी वस्तु है, 
उसके लेनेमें पाप-पुण्यकी कोई वात ही नहीं है। परंतु एक अव्यात्मवादी, 
परान्न, पर-वित्तको स्वीकार करना जघन्य कृत्य समझता है । वह कहता है कि 
'परःबिंत्त, परान्न यदि मार्गमें पड़ा हो चाहे घरमें, अपना वैध स्वत्व हुए बिना 
उसे कभी ग्रहण नहीं करना चाहिये, यही सत्पुरुषका लक्षण है—'परान्नं परद्रव्यं 
चा पथि वा यदि वा गुदे । अदत्त नेव गुह्णीयादेतदू ्राझणल्चणस्‌ ॥?अपने यहाँ पति- 
पत्नी, माता-पुत्र आदिका सम्बन्ध धार्मिक एवं सांस्कृतिक, शास्त्र एवं परम्परा मूलक 
समझा जाता है, जब कि मार्क्सवादी सम्पुर्ण धामिकताओं, परम्पराओंको मिटाकर 
शुद्ध अर्थमूलक सम्वन्धको ही क्रान्तिके लिये लाभदायक मानते हैं । इनके 
मतानुसार “अपनी शारीरिक प्रेरणाओंसे ही स्री-पुरुष सम्बन्धित होते हैं, उनसे 
तीसरा व्यक्ति बतौर 'एक्सिडेंट” ( आकस्मिक घटना ) के उत्पन्न हो जाता है । 
माँका दूध पिलाना भी उसके लिये अनिवार्य है, बिना स्तनसे दूध निकले उसे 

कष्ट हो सकता है, इसीलिये माँ वच्चेको दूध पिलानेके लिये वाध्य होती हैं ।” 
अतः “माता पितासे सहस्रगुणित पूज्य है”--सहस्र' तु पिठुन्माता गौरवेणाति- 
-रिच्यते? (मनु० २। १४५ ) का मार्क्सवादमें कोई महत्त्व नहीं है । सीता, सावित्री, 
दमयन्ती, अरुन्धती आदिके पातित्रत्यका भी मार्क्सवादमें कोई गौरव नहीं, केवल 
भूखःप्यासकी तरह शारीरिक आवश्यकताको पूर्तिमात्र ही वहाँ स्तरी-पुरुपके 
सम्बन्धका आधार है। राम-राज्यमें पातिद्रत्य सर्वधर्मसार है और सीता, 
सावित्री आदि उसके उच्च आदर्श एवं मार्गदर्शक हैं । 


भूत ओर शक्ति 


माक्सवादी कहते हैं, “कुछ आधुनिक वैज्ञानिक अब रहस्यवादको शरण 
लेते हैं उन वैज्ञानिकोंका कहना है कि “भूत शक्ति ही है और शक्तिका पूर्णल्यसे 
वोध नहीं हो सकता ।' लेकिन यह वात सहो नहीं है। यदि यह मान लिया 
जाय किं भुत विजली ही है, तथापि इस बिजलीका परिमाण और वजन ह 
इसलिये भूतकी धारणा भले ही बदरू जाय इसका अस्तित्व नहीं मिट जाता । 
जैक्सनके शब्दोंमें 'उन वंज्ञानिकोंकी, जो भूतको केवल शक्तिका ही संगठन मानते 
हैं, तुलना उस वीरसे को जा सकती है, जिसने केवळ धारसे तलवार बनायी 
अथवा उन केवटोंसे जिन्होंने जालकी यह परिभाषा की कि यह सुतलीसे वबा 
हुआ छेद है ।' 

आईस्टीनके सापेक्षताके नियमका प्रारम्भ है कि निरपेक्ष गतिकी न तो 
चारणा की जा सकती है और न इसको मापा जा सकता है । किसी दी हुई रेखा 
या विन्दुसे ही इसको मापा जा सकता है । इससे कुछ वंज्ञानिक इस नतीजेपर 
पहुँचे कि “गति वास्तविक नहीं है'; कितु यह हीगेलका ही सिद्धान्त है कि 'अस्तित्व 
सम्बन्ध-वोधक है । किसी वस्तुको दूसरी वस्तुद्वारा ही मापा जा सकता है और 
किसी पदार्थका गुण किसी दूसरे पदार्थपर प्रतिक्रियाका नाम है।' दन्दवात्मक 
भौतिकवाद प्रयोगको ही प्रथम स्थान देता है। निरपेक्ष गति हो या न हो हमारे 
“लिये घड़ी और स्थान दोनोंकी आवश्यकता है; इसलिये दोनों ही वास्तविक हुँ” 

वस्तुतः ईमानंदार वैज्ञानिक ही कहीं भूतके रूपमें शक्ति मानते हैं और उसे 
दुर्ज्ञेय मानते हैं । पूर्वोक्त न्‍्यायसे कहा गया है कि सूक्षमसे ही स्थूलकी उत्पत्ति 
होती है । घारसे तलवार तथा सुतलीसे बंधे हुए छेदसे और शक्तिसे अरत निर्माणमें 
पर्यासत अन्तर है । तन्तुसे पट बनता है, फिर भी पटका तन्लु है, यह्‌ भी व्यवहार 
होता है । मृत्तिकासे घट उत्पन्न होता है; फिर भी घटकी मृत्तिका है, यह भो 
व्यवहार होता है । आमतौरपर पृथ्वीका गन्ध, जलूका रस, तेजका रूप, वायुका 
स्पर्श और आकाशका शब्द गुण माना जाता है। फिर भी सांख्य वेदान्त- 
-सिद्धान्तानुसार शब्दतन्मात्रासे ही आकाश, स्पर्शतन्मात्रासे हो वायु, रूपतन्मात्रासे 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS 
र पङ 
५६ साक्संवाद और रामराज्य 


तेज, रसतम्मात्रासे जल तथा गन्धतम्मात्रासे पृथ्वीको उत्पत्ति होती है। यह 
स्पष्ट है कि जिन भूतोंमें केवल शब्द है, वह सुक्ष्म आकाश है। वायुमें शब्द, स्पर्श 
दो गुणोंका उपलम्म होता है। वह आकारको अपेक्षा स्थूल है । उत्तरोत्तर रूप, 
रस, गन्ध गुणोंकी जैसे-जैसे अधिकता होती है, बैसे ही तेज आदिमें स्थूलता 
उपलब्ध होती है । इस हष्टिसे शब्दस्पर्चात्मक ही भूत है । उपनिषदोंके अनुसार 
सत्से आकाशादिकी उत्पत्ति होती है, फिर भी आकाशादिकी सत्ताका व्यवहार 
होता है । कारणसे कार्य उत्पन्न होनेपर मायाद्वारा प्रधान कारणकी अप्रधानता 
तथा अप्रधान कार्यको प्रधानता हो जाती है इसीलिये कार्य विशेष्य हो जाता है, 
कारण विशेषण हो जाता है। इसी कारण आकाशकी सत्ता, घटकी मृत्तिका, 
परका तन्तु आदिका व्यवहार होता है। हर जगह शक्तिसे ही कार्य उत्पन्त होता 
है, मृत्तिकामें घट-शक्ति होती है, बीजमें अङ्कुर-शक्ति होती है । ऐसे ही सम्पूर्ण 
कार्योके उत्पादनानुकूल उन-उन कारणोंमें शक्तियाँ रहती हैं, इस दृष्टिसे सत्में 
भरपञ्चोत्पादिनी शक्ति रहती है । उसी सत्‌-शक्तिसे भूतोंकी उत्पत्ति होती है । 
सूकष्मरूपसे स्थूळ भिन्न नहीं होता । सूक्ष्म कारण है, स्थूल कार्य है, यह कहा जा 
चुका है । घट कपालमात्र है, कपाल चूर्णरूप है, वह भी रजोमात्रा हैं। रज भी 
परमाणु रह जाता है । मृत्तिकासे भिन्न घट नहीं होता, रससे भिन्न जळ नहीं, 
खूपसे भिन्न तेज नहीं । ऐसे ही घारसे भिन्न तलवार नहीं है, यह नहीं कहा जा 
सकता । उसी तरह सुतळीसे भिन्न होकर सच्छिद्र जाल नहीं है; परंतु जालसे 
भिन्न होकर सुतळी नहीं है, यह नहीं कहा जा सकता; अतः विषम हष्टान्त हैँ 
गति पदार्थकी आवश्यकता है, अवस्था अवस्थावानूसे भिन्न नहीं । नाप तौल 
तथा मार्क्सवादियोंका प्रयोग भी विना ज्ञानके नहीं होता है, अतः प्रयोगवादको 
भी सर्वकारण परममूळका अन्वेषण तो करनां ही चाहिये । 


क्या मनुष्यकी इच्छाशक्ति स्वाधीन है ? 


'मनुष्यकी इच्छा स्वतन्त्र है या नहीं, यह दार्शनिक क्षेत्रमें एक प्राचीन 
प्रश्‍न है । द्रन्द्वात्मक भौतिकवादी इसका उत्तर देते हैं--“नहीं,, इस प्रश्‍नका 
मूल भी धर्मविद्यामें है। यदि मनुष्यका कर्म उसकी स्वेच्छासे नहीं है तो वह 
पाप-पुण्यके भारसे मुक्त हो जाता है तथा स्वर्गं और नरकका कोई अर्थ नहीं रह 
जाता। यही कारण है कि धर्म-विद्या मनृष्यकी इच्छाको स्वतन्त्र मानती है । 
“इस प्रश्‍नका यों विचार.कीजिये। सारा संसार कार्य-कारणके नियमसे बँधा 
हुआ है। क्या मनुष्य इस संसारका अंश नहीं ? केवलमात्र मनृष्यकी इच्छा ही 
बया इस प्राकृतिक नियमसे परे है ? सब वस्तुओंकी तरह मनृष्यकी इच्छा भी 
कारणजनित है । उसकी इच्छाके प्राकृतिक तथा सामाजिक कारण हैं । मनुष्य 
ऐसा सोचता अवश्य है कि वह अपनी इच्छानुसार ही सब कुछ करता है। 

लेकिन वास्तविकता यह नहीं है । कविने उदाहरण दिया है कि प्रत्येक वारिविन्दु 

भी यह सोचता है कि अपनी इच्छासे ही वह जमीनपर गिरता हैँ। मातृ-स्तनः 

पीते समय बच्चा भी यह सोचता है किं अपनी इच्छाको ही वह पूरी कर रहा 
है। यदि हमारी इच्छा स्वाधीन नहीं है तो बाध्य होनेपर हो हम कोई कामः 
करते हैं । इस वाष्यताके सम्वन्धमें हीगेलने लिखा है--वाब्यता उसी हृदतक' 
दृष्टिहीन है, जहाँतक हम इसको समझते नहीं ।' इसपर टीका करते हुए एंजिल्सने 

लिखा है कि प्रकृति और मनुष्यके समाजमें ही स्वतन्त्रताका निवास है और 
इसकी बुनियाद है प्रकृतिकी मजबूरियोंका ज्ञान ।' इसका खण्डन करते हुए यह 

कहा जाता है कि- जहाँ हम 'मजबूरीके सामने सर झुकाते हैं वहां स्वतन्त्रता 
कहाँ ?” यहाँपर मजबूरीके अर्थपर हमें गौर करना चाहिये । 

“अरस्तूने इस अवश्यम्भाविवाद या नियतिवादके विभिन्न अर्थोपर बहुत 
पहले ही विचार किया था । यदि हमें रोगमुक्त होना है तो हम दवा लेनेके 
लिये वाध्य हैं । जीवनथारणके लिये श्वास लेना आवश्यक है । किसी स्थलमें 
दिये गये ऋणकी वसूलीके लिये वहाँ जाना जरूरी है, यह प्रयोजनीयता अवस्था- 
पर निर्भर है, एक अवस्था दूसरी अवस्थापर निर्भर है, जैसे जीवन-घारण श्‍वास 
लेनेपर निर्भर है । मनुष्यको वाह्य प्रकृतिके सम्बन्धमें इसी तरहकी मजबूरियोंका 
सामना करना पड़ता है। फसल काटनेके लिये फसळका बोना जरूरी है । इसमें 
कुछ लोगोंको पराधीनताकी गनभ आती है । निस्संदेह मनुष्य अधिक स्वतन्त्र 
होता, यदि बिना परिश्रम ही उसकी आवश्यकताएं पुरी हो जातीं। जब वह 
प्रकृतिको अपना मतलव पूरा करनेके लिये वाध्य करता है, तब भी वह प्रकृतिका 
अनुवर्ती है । लेकिन यह अनुवर्तिता ही उसकी स्वतस्त्रताकी शर्त है। प्रकृतिका 
अनुगामी वनकर प्रकृतिपर वह बिजय पाता है और इस प्रकार वह अपनो 
स्वतन्त्रताके राज्यका विस्तार करता हैं।' अव हीगेलके इस वाकयका अर्थ स्पष्टः 
हो जाता है कि 'प्रयोजनकी स्वीकृति ही स्वतन्त्रता है ।' 

कितु यह ठीक नहीं है । ज्ञानसे इच्छा होती है, इच्छानुसार ही प्राणीको 
कृति होती है। भले ही संसार कार्य-कारणके नियमसे वेधा हो और भले ही 
मनुष्य तथा उसकी इच्छा भी संसारका अंश ही हो, .तथापि उसी संसारमें तो. 
स्वतन्त्रता-परतन्त्रताका व्यवहार चलता है। जो प्राणी किसी अन्यकी प्रेरणा 
या आझासे काम करता है, वह परतन्त्र कहा जाता हैँ। अपरप्रेरित अपनी ` 
इच्छासे काम करनेवाला स्वतन्त्र कहा जाता है। रहा यह कि इच्छा भी कारण- 
जतित ही होती है । सो तो “ज्ञानजन्या सवेदिच्छ? ज्ञानसे इच्छा होती है, यह 
सिद्धान्त है । अन्यान्य प्राकृतिक तथा सामाजिक भी कारण रह सकते हैं । फिर 
भी स्वेच्छाधीन कार्य करनेवाला स्वतन्त्र कहा जाता है। इसमें विप्रतिपत्ति नहीं 
हो सकती । तभी स्वेच्छाघीन भरा या बुरा काम करनेवाला मनुष्य निग्रह याः 

है, क्योंकि इच्छा चेतनका घर्म है, अचेतनका नहीं। फिर भी 'नद्याः कूलं 
"पिपतिषति? ( नदीका कगार गिरना चाहता है ), इस प्रकारकी इच्छाएँ वस्तुतः 
काल्पनिक हैं । आसन्नपतनता देखकर ऐसा व्यवहार किया जाता है। मातृस्तन 
पीनेकी इच्छा तो चेतनकी इच्छा है, वह क्षुधासे भी होती है। फिर भी इष्ट- 
साधनता-ज्ञानसे ही इच्छा मुख्य है । रोगमुक्त होनेके लिये भी एक तो स्वेच्छासे 
ओषधि खायी जाती है, . दूसरे अभिभावकोंद्रारा वाध्य किये जानेपर भी ओषधि 
-खायो जाती है। इसी प्रकार जीवन-धारण करनेके लिये श्वास लेनेकी भी बात 
'है। वस्तुतः प्रयोजनको स्त्रीक्कति ही स्वतन्त्रता है। इस परिमापासे “स्वतन्त्रः क्त? 
यह पाणिनिकी प.रमापा ही श्रे है, जिसका आशय है 'क्रियामें स्वतन्त्रूपसे 
विवक्षित अर्थ ही कर्त्ता होता है |? 
स्वेतर समस्त कारकोंका प्रयोजक होकर स्वयं किसीसे प्रयुक्त न होना ही 
स्वतन्त्रता है । व्यवहारमें भी जितने विविध-निषेध होते हैं, सभी स्वतन्त्रके ही 
होते हैँ । जिसके हाथ-पेर हथकड़ी-वेड़ीसे जकड़े हों, ऐसे परतन्त्र व्यक्तिको जरू 
लाने या दौड़नेको कौन आदेश दे सकता है? यों कोई भी बुरा काम करता है 
-तो परिस्थितियोंसे वाव्य होकर ही करना पड़ता है । काम, क्रोध, लोभ--सभी 
परिस्थितियोंके अनुसार ही होते हैं। चोरी कोई तभी करता है, जब वह 
'परिस्थितियोंसे उसके लिये वाध्य हो । तो भी कया समाजसे चोरी करनेको अपराध 
मानना बंद हो जाना चाहिये ? संसारमें सभी कार्य कामना या इच्छापूर्वक ही 
“होते हैँ । इच्छामें भी जब प्राणी सदा परतन्त्र ही है, तव तो फिर किसी बुरे 
-कामसे हटनेका उपदेश या प्रयत्न व्यर्थ ही होंगे । इसी तरह किसी अच्छे काममें 
प्रवृत्त होनेका उपदेश और प्रयत्न भी व्यर्थ है । अतः सुस्पष्ट है कि परिस्थितियों- 
से सम्वन्ध होते हुए भी इच्छाके अनुसार होनेवाले कार्योको स्वाधीनतापूर्वंक कर्म 
कहा जाता है। तभी शुभाशुभ कर्मोके अनुसार प्राणीको निग्रह एवं अनुग्रहका 
भागी होना पड़ता है। अन्यथा यह तो कोई भी अपराधी कह सकता है कि 
“अमुक परिस्थितियोंने ही. हमसे यह काम कराया है, अतः दण्ड उन परिस्थितियों- 
`को मिळना चाहिये या परिस्थिति उत्पन्न करनेवालेको मिलना चाहिये ।” परिस्थिति 
उत्पन्न करनेवाले भी यही कह सकते हैं कि 'हमने भो परिस्थितिवश ही ऐसा किया है।' 
मार्क्सवादी कहते हैं कि “श्रेणी-विभाजन समाजमें जितना ही सुहृढ़ होता गया, 
शासक श्रेणी उतनी ही उत्पादनशक्तियोंसे दूर हटती गयी । कृषिकार्यका भार, 
कारखाना चलानेका भार होता है गुलामोंके ऊपर, मजदूरोंके ऊपर । पूँजीपति 
सोच-विचारकर समाजव्यवस्थाके नीतिविधानकी रचन्नामात्र करते हैं, वस्तुजगत्का 
उनसे कोई सम्पर्क नहीं । हाथ-पैरसे काम करनेके लिये हैं मजदूर, मित्री या 
-इंजीनियर; लाभकारी आविष्कारके लिये हैं वंज्ञानिक । यहाँतक कि पूजीपतिको 


अनुग्रहका भागी होता है। विन्दुको पृथ्त्रोपर गिरनेकी इच्छा तो काल्पनिक हो 

देखभालकी आवश्यकता नहीं । ईरानमें तेलकी खाने चलती हैं और लाखों मील 
दूर बैठकर पूँजीपति मुनाफा कमाता है। धतिक वस्तुजगत्के जिस अंशका 
मोग करता है, वहाँ वह देखता है कि रहीं कर्ता है, वह स्वाधीन और सर्वेसर्वा 
है और उसीकी आज्ञासे सव चलता है । इसलिये आधुनिक संस्कृति और दर्शनमें 
इच्छा-स्वाधीनताका दावा सहज ही मंजूर हो जाता है । 

“बर्तमान आदर्शवादी दार्शनिक इच्छा-स्वतऱ्त्रताके दावेके प्रमाणके लिये” 
आधुनिक विज्ञानकी शरण लेते हैं। आइसनवर्गके---प्रिसिपुल आफ मिनेसी' में” 
उनको एक सहारा मिलता है । संक्षेपमें इसका सिद्धान्त 'यह है क्रि 'कोई एलेक्ट्रन 
दूसरे मुहूर्तमें क्या करेगा, यह निश्चित नहीं है । एलेक्ट्रन एक कक्षसे दूसरे कक्षको 
कूद रहा है, लेकिन कौन एलेक्टून कूदेगा, इसका निश्चय नहीं ।' जँम्स,. 
एकिंगटन, शोडिगगेर इसीकी इच्छा-स्वतन्त्रताके प्रमाणके रूपमें सादर अभ्यर्थना 
करते हैं । यहाँपर दो वाते जान लेनेकी हैं; एक यह कि किसी एक एलेक्टूनकी ` 
गतिविधिको लक्ष्य करनेके लिये उसके ऊपर जो आलोक पार किया जाता हैं, 
उमीसे उसका स्थान परिवर्तन हो जाता है। दूसरी वात यह है कि मोरके' 
'करसपाण्डेस प्रिसिपुल' के अनुसार परमाणुओंके संख्याधिक्यसे उनकी गतिकी 
निश्चयता बढ़ जाती है । इस प्रकार आधुनिक विज्ञान भी कारणविहीन स्वतस्त्रता- 
का अन्त कर देता है ।'” 


परंतु यह बात भी ठीक नहीं है। इच्छा-स्वतन्तरताका प्रश्‍न केवल पूँजी-- 
पतियोंसे ही नहीं है; क्योंकि इच्छा और | तदनुसार विविध चेष्टाओंका प्रश्न तोः 
सभीके साथ रहता है, भेद होता है, इच्छापूरतिमें । जिनके पास पर्याप्त साधन हैं,. 
उनकी इच्छाओंकी पूर्ति होती है, जिनके पास साधन नहीं हैं, उनकी इच्छापू पिमें 
बड़ी कठिनाई पड़ती है । जबतक पूँजीपतियोंके पास साधन हैं, उनकी इच्छापूतिमें 
सरलता रहेगी । जब मजदूरोंके हाथमें साधन हो जायेंगे, तव फिर उनकी इच्छा- 
पूर्तिमें सरलता हो जायगी, यद्यपि साधनोंके मिळनेके साथ-साथ इच्छाएँ भी बढ़ती 
जाती हैं । झासत्रकारोंका तो कहना है कि संसारमें विवेक-वैराग्यके बिना भोग- 
प्राप्तिसे कभी कामनाओं और इच्छाओंको पूर्ति नहीं हो सकती । जैसे घीकी 
आहुतिसे अग्निज्वाला बढ़ती है, वैसे ही भोगप्राप्तिसि इच्छाएँ बढ़ती हैं-'न जातु. 
कासः कासानामुपभोगेन शाम्यति । हविपा कष्णवत्मेंच भूय एवाभिवद्ध ते ॥” 
( विष्णुपुराण १० । १० । २३ ) यहाँतक कि संसारभरकी सम्पूर्णं धन-धान्य, हिरण्य 
आदि सम्पत्तियाँ मिल जाये, तब भी एक पुरुषकी भी तृप्ति सम्भव नहीं - “यत्‌. 
पुथिन्यां त्री हियवं हिरण्यं पशवः (खयः । सर्व नेकस्य पर्याप्तमिति - मत्वा शमं 
ब्रजेत्‌ ॥ ( लिङ्गषुराण पून॑० ६७। १८) । संसारकी सभी स्वतन्त्रताएँ तो सीमित 
ही हुं। अविद्या-काम-कर्मके परतन्त्र प्राणीमें स्वतन्त्रताको भी एक सीमा होती 

है, पूर्ण स्वतन्त्रता तो निरुपाधिक स्वप्रकाश आत्मामें ही है। जिनमें “जायते, 
वर्घते, अस्ति, विपरिणमते, अपक्षीयते, विनश्यतिः-ये छः विकार होते हैं, उनकी 
पर्ण स्वतन्त्रता कभी कैसे हो सकती है ? षड्भावविकारवरजित कूटस्थ आत्मा ही 
संथा स्वतन्त्र है, फिर भी आपेक्षिक स्त्रतन्त्रता तो रज्जुमुक्त गोवत्सादिको भी 
सस्वतन्त्रतामें व्यवहृत होती है | वंसे कारागारमें बंद प्राणी भी बहुत अंशोंमे 
स्वतन्त्र कहा जाता है। यों राष्ट्रकी पराधीनतासे भी प्राणी पराधीन कहा जाता 
है। वेदाभ्तकी दृष्टिसे स्थुल-सूक्षम-कारण-शरीरत्रयवजित होनेपर ही पूर्ण 
-स्वतन्त्रताका व्यवहार होता है। 


कार्योकी सुविधाके लिये श्रेणीविभाजन अनिवार्य ही है, सभीको सव कामका 
उत्तरदायित्व देनेसे कोई भी सुव्यवस्या नहीं बन सकती । वकील, इंजीनियर, 
“चिकित्सक आदिसे कृषिका कार्य या मिलोंके करघे चलानेका काम करानेसे हानि 
ही है। इसीलिये प्राचीन कालमें प्रधानरूपसे ज्ञानार्जन, ज्ञानवितरणका काम 
ऋराह्मणोंपर; बलार्जन, बलवितरण, राष्ट्ररक्षण आदिका काम क्षत्रियोंपर; कृषि, 
गोरक्षा, वाणिज्य आदिद्वारा धनार्जन, धनवितरण आदिका काम वैश्योंपर, 
राष्ट्रोपयोगी विभिन्न कमा, शिल्पादि कलाओंके अर्जन, रक्षण आदिका भार झूदरों- 
पर डाला गया था । इससे उन-उन विषयोंके लोग निरन्तरः. विरेषता-सम्पा दनके 
लिये प्रयत्नशील रहते थे। आज भी शिल्प, चिकित्सा आदि विविध विपयोंमें 
विशेषज्ञता-सम्पादनके लिये “पेशलिस्ट* तैयार किये जाते हैं । आज भी संग्राम 
रूड्नेवाले सिपाही अलग होते हैं, विचारकर युद्धनीति निर्धारित करनेवाले अन्य 
होते हैं, वैज्ञानिक अनुसंधान करनेवाले दूसरे लोग होते हैं और अनुसंधानके 
'फलभूत विविध यन्त्रोंके निर्माण तथा संचालन करनेवाले दूसरे लोग हुआ करते 
हैं । जैसे कोई अपने शारीरिक बलसे लाभ उठाता है, बसे ही वौद्ध-बलसे फायदा 
उठानेका बुद्धिजीवियोंका अधिकार है ही । व्यावहारिक भौतिक-जगत्में कारण- 
"बिहीन निरपेक्ष स्वतन्त्रता तो अध्यात्मवादी कभी नहीं मानते, इसके लिये 
'विज्ञानकी खोज व्यर्थ है, कितु सापेक्ष सकारण होनेपर भी इच्छा तथा कर्मोक्री 
स्वतन्त्रता अवश्य मान्य है जिससे इच्छानुसार कर्तापर उत्तरदायित्व होता है 
“और अपनी इच्छाओं तथा क्मोके सुपरिणाम-दुष्परिणामको बह भोगता है। 
"जहाँतक किसी ढंगको राज्यव्यवस्था होगी, वहाँतक अपराध एवं दण्डविधानकी 
भी आवश्यकता रहेगी । फिर उन-उन अपराधियोंकी इच्छाके आधारपर होनेवाले 
“अपराधोंका उत्तरदायित्व भी उनपर मानना पड़ेगा, तभी दण्डविधान च्यायपूर्ण 
कहा जा सकेगा । ऐसी स्थितिमें इच्छाओं एवं कर्मोमें स्वतन्त्रता स्वीकार किये 
पविना निग्रहानुग्रहकों कोई भी व्यवस्था नहीं चलेगी । सभी लोग परिस्थितिके ही 
'जिम्मे सव दोष डालकर बरी हो जानेका प्रयत्न करेंगे । 

इन्द्र न्याय और अन्तिम सत्य 

कहा जाता है न्द्रमान किसी भी अन्तिम सत्यको नहीं मानता, इसके 
बिपरीत आदर्शवादी दर्शन हर समय एक अन्तिम सत्यकी खोज करता 
रहता है । यह सत्य अनादि, अनन्त और निर्विकार है; लेकिन इन्द्वात्मक 
भौतिकवाद इस परिवर्तनशील जगत्में अपरिवर्तनीय सत्यकी खोज नहीं करता | 
इस हष्टिकोणको कहीं अन्तिम समाप्ति नहीं है । भूत-जगत्‌ निरन्तर प्रवहमान 
है, कहीं विराम नहीं । हम व्यावहारिक सुविधाकी दृष्टिसे और प्रकृतिको विचार- 
बद्ध करनेकी दृष्टिसे वस्तुजगतूकी किसी एक दिशाको विशेषताओंको अलग कर 
सेते हैं, लेकिन सनातन युक्तिक्रा अनुसरणकर इनको अगरिवर्तनीय नहीं मानते । 
परमाणु गतिशील तरङ्ककी तरह है, लेकिन यह केव वस्तु-जगत्के एक विशेष 
क्षेत्रक लिये ही सत्य है। दूसरे जगतमें यही ठोस पदार्थका आकार ग्रहण करता 
है । चेतन और अचेतन पदार्थको हम 'पृथक्रूपमें देखते हैं और इस पार्थक्यकी 
आपेक्षिकताको भी देखते हैं । चेतन पदार्थके बीच भी अचेतन पदार्थका उपादान 
है, भूत-जगत्के अन्तरनिहित विरोधी गुण ही कभी चेतन और कभी अचेतन 
पदार्थकी सृष्टि करते हैं। एक अवस्थामें परमाणु अविभाज्य और मौलिक 
दीखता है और फिर यही अपनी शक्तिसे हटकर नये परमाणुको जन्म देता है । 
यड्चेन्द्रियकी क्षमताकी सीमाको हम देखते हैं, पुनः ये ही यन्त्रकी सहायतासे 
अदृश्यको हृश्यमान करते हैं। 'इनफरारेड' फोटो प्लेटमें कुहरेके भोतरसे 
१५, २० मोल दूरकी तस्वीर उतर जाती है । 


“वस्तु जगत्‌के गतिप्रवाहमें कोई विराम नहीं है, एक ही वस्तुको विरोधी 
शक्ति उसको एक जगहसे 'दूसरी जगह ले जाती है, कणिकासे तरङ्ग और 
अचेतनसे सचेतन हो रही है। दन्द्वात्मक भौतिकवाद इसी प्रकार वैज्ञानिक 
परीक्षाके क्षेत्रमें प्रमाणित हो रहा है। 'वन्धी पगडण्डीपर चलनेवाले बुजुआ, 
बुद्धिजीवी अवज्ञाके साथ कहते हैं कि विज्ञानके सिद्धान्त तो रोज बदलते रहते हैं, 
उनकी सत्यता कहाँ ? नासिकाग्रपर दृष्टि स्थिर कर जो योगबळसे सब कुछ जान ८ 
लेते हैं, उनके सिद्धान्त नहीं बदलते, क्योंकि उन्होंने तो अन्तिम सत्यपर अधिकार 
जमा लिया है, लेकिन वैज्ञानिक सिद्धान्त तो वदरते रहते हैं। व्यवहारमें इन 
सिद्धान्तोंकी जाँच होती रहती है और यहींपर वैज्ञानिक सिद्धान्तकी सार्थकता है।' 

अध्यात्मवादमें भौतिक पदार्थोडी सत्यताके अनेक तारतम्य हो सकते हैं । 
परंतु भौतिक प्रपञ्नका आधारभूत स्वप्रकाश चेतन आत्मा तो परमार्थ सत्य 
ही है। अत्यन्ताबाष्यता ही पारमार्थिक सत्यता है । सर्वाबिष्ठान, सर्वसाक्षी, 
अत्यन्तावाध्य है ही । साक्षीविहीन बाध भी सिद्ध नहीं होता । जब सर्ववाघका 
साक्षी होता अनिवार्य है ही और उस साक्षीका कोई बाधक प्रमाण सिद्ध नहीं है, 

तत्र त्रिकालाबाध्य परमार्थसत्का अपलाप कौन कर सकता है? व्यावहारिक 
सत्य भी ऐसा ढुलूमुल नहीं है, जैसी माक्संवादियोंकी धारणा है । मार्क्सवादियों- 
का हूटनेवाळा, विभक्त होनेवाला परमाणु अध्यात्मवादियोंकों मान्य नहीं है। यहाँ 
तो जिसका विभाग न हो सके उसी अन्तिम अवयवको परमाणु कहा जाता है ॥ 
किसी तरह भी जिसका विभाजन हो सकता है, वह परमाणु है ही नहीं । 
परिवर्तनशील जगत्‌ है, इस सिद्धान्तको तो सत्य मानना ही चाहिये । इसी प्रकार 
चेतन-अचेतन भूत-जगत्‌के अन्तनिहित विरोधी गुण हैं, यह भी नहीं कहा जा 
. सकता; क्योंकि वस्तुको भी चेतन या अचेतन किसीमें अन्तर्निहित करना पड़ेगा । 
अचेतनसे चेतनकी उत्पत्तिकी अपेक्षा चेतनसे अचेतनको उत्पत्तिमें अधिक युक्तियाँ 
हैं, यह वात कही जा चुकी है। पञ्चेन्द्रियोंको क्षमताकी सीमामें साथनोंके 
साहित्य, राहित्यसे अन्तर पड़ सकता है। फिर भी उनकी इस सीमामें कोई 
अन्तर नहीं होता कि ओत्रसे शब्दका ही ग्रहण होता है, रूपका नहीं; घ्राणसे 
गन्धका ही ग्रहण होता है, शब्दका नहीं; इत्यादि । 

'अचेतनसे चेतनकी उत्पत्ति होती है” इस सम्बन्धमें कोई भी वैज्ञानिक प्रमाण 
नहीं है । विज्ञानमें परिवर्तन आये दिन होता ही .रहता है। इसका अपलाप 
प्रौढिवादसे नहीं हो सकता । जैसे वुर्जुआलोग वन्धो पगडण्डीके अन्यविश्‍वासो हैं, 
बसे ही माक्सवादी राजमार्गको छोड़कर विपथगामी होनेके अन्धविशवासी हैं। 
कोई भी मार्ग हो आखिर माग ही है, उसपर चलनेसे वैज्ञानिक जाँच होती रहे; 
परंतु इसीसे एकान्तनिश्चित सिद्धान्तका परित्याग नहीं किया जा सकता । धामिक, 
आध्यात्मिक, राजनीतिक कोई भी कार्यपद्धति अनिश्चित अवस्थामें नहीं चल 
सकती । एक निश्चित चिकित्सापद्धतिको छोड़कर कोई बुद्धिमान्‌ अपने शरीरको 
नवसिखिये बैज्ञानिकोंको प्रयोगशाला बनानेको प्रस्तुत न होगा । जिस आध्यात्मिक, 
धामिक सत्य-निर्णयसे लौकिक, पारलौकिक कल्याणका सम्बन्ध है, उसे अनिश्चित 
अवस्थामें डालकर कोई भी बुद्धिमान्‌ संतुष्ट नहीं हो सकता । फिर विज्ञानकी 
भी तो कुछ सीमाएं हैं । यह कहा जा जुका है कि घ्राण या रसनाद्वारा रूप या 
झान्दके निर्णयकी वैज्ञानिक चेष्टा व्यर्थ ही है । 


मार्क्सवादी कहते हैं कि “ज्ञान-विज्ञान सभी मनुष्यके कर्म और विचारके 
बीच सुष्ट होते हैं । वैज्ञानिक तत्त्व पारस पत्थरको तरह एकाएक नहीं मिल 
जाता । मनुष्यके कर्म और विचारकी क्षमता उसकी शिक्षा पारिपाश्विक और 
यन्त्रादिके ऊपर यदि अलौकिक प्रेरणा ही ज्ञानका मूल होती तो पाँच सालकी 
उम्रका बाळक भी जंगळमें वैठक्रर ही सब कुछ आविष्कार कर लेता। 
वैज्ञानिक सिद्धान्तोंकी आपेक्षिकताका कारण यह है कि :बँज्ञानिक ज्ञान 
उत्पादन-व्यवस्थाकी उन्नति तथा वैज्ञानिक शिक्षाका स्तर - और पारिपारशिविकके 

ऊपर निर्भर हैं । दूसरा कारण यह है कि वैज्ञानिक तत्वका संग्रह हम भृत-जगतसे 
करते हैं। यदि यह सूत-जगत्‌ अपरिवर्तनीय होता तो हम सब कुछ बिना 
अवशिष्टके जान सकते । लेकिन यह भृत-जगत्‌ ही दन्द्वात्मक रीतिसे वनता- 
बिगड़ता है ! इस व्वंस और निर्माणके एक विशेष अंशको अलगकर इसकी 
परीक्षाकर अपनी ज्ञानकी सत्यताको हम प्रमाणित करते हैं। परंतु इन्द्रात्मक 
भौतिकवाद हमको आगाह कर देता है कि चरम ज्ञानकी खोज मत करो; क्योंकि | 
जिसको जान रहे हो, उसीका कोई चरम शेष नहीं है। भूत जगत्‌ निरन्तर 
परिवर्तित हो रहा है। नुख्तावन्द घोड़ेकी तरह चळनेवाले बुज्ुुआ दार्शनिक तब 
नसीव ठोककर कहते हैं-'इसौरिये तो सभी माया है, हम कुछ नहीं जान सकते, 
परम पिता परमेश्वर ही जान सकते हैं ।' व्यावहारिक ज्ञान यह सिद्ध करता है कि 
भूत-जगत्को हम जान सकते हैं । वह इसका पूर्व विभाग है, लेकिन इसकी कोई 
सीमा नहीं है । यदि तुम्हारा यह ख्याल है कि एक विराम-दण्ड खींचे बिना 
तुम्हारे मनको सान्त्वना नहीं मिलेगी, समुद्रके उच्छवासके स्तब्ध हुए बिना 
समुद्रका ज्ञान प्राप्त नहीं हो सकेगा, तो यह तुम्हारी दुर्बलता है । न भूत-जगतूका 
कोई अपराध है, न वैज्ञानिक धाराकी कोई त्रुटि । वैज्ञानिक हर समय नये तत्त्व 


और नये तथ्यका संधान करता रहता है और हरेक वैज्ञानिक सत्यभूत जगत्के 
गति-प्रवाहका अपेक्षित और आंशिक विवरणमात्र है। इसको भ्रम कहकर 
उड़ाया नहीं जा सकता । 


“भौगोलिक तत्वका एक दृष्टान्त लीजिये, भारतवर्षका जो वर्तमान मान- 
चित्र हम आज देख रहे हैं, बह क्या सदासे ऐसा ही रहा है ? दो हजार वर्ष पूर्व 
भारतवर्षका जो रूप था, वह आजसे बहुत भिन्न था और दस हजार वर्षोके बाद 
इसका रूप और भी बदल जायगा । वंगालकी खाड़ीके बीच रेत उठ सकती है, 
कोई पहाड़ ऊँचा या नीचा हो सकता है । किसी नदीका प्रवाह बदल सकता है। 
इसलिये आजका मानचित्र, जो परीक्षित सत्य है, दस हजार वर्ष बाद एक ऐतिहासिक 
सत्यमात्र रह जायगा । ग्रीनळैडकी वर्तमान अवस्थाके वर्णूनका दो हजार वर्ष पुर्वकी 
अवस्थासे कोई सम्बन्ध नहीं है। आज वह जनविहीन है। एक समय वह जन- 
बहुल था और वहाँका जलवायु मनुष्यके निवासके लिये उपयुक्त था । यह 
भौगोरिक सत्य चरम सिद्धान्त नहीं हो सकते; क्योंकि भौगोलिक अवस्था परिवर्तन- 
शील है । वैज्ञानिक सिद्धान्त भी इसीलिये आपेक्षिक है । तथापि यह परीक्षासिद्ध 
और कार्यकारी है । तर्ककी आतिशवाजीसे इस सत्यको उड़ाया नहीं जा सकता । 


“बैज्ञानिक सत्यमें कुछ दूसरे प्रकारक्ती आपेक्षिकता है। एक हृष्टान्त ले 
लीजिये । जब चन्द्रके ऊपर पृथ्वीकी छाया पड़ती है, तो हम कहते हैं कि चन्द्र- 
ग्रहण हो गया । हमारी यह दृष्टि पृथ्वीसे सम्पृक्त है। इसी घटनाको यदि कोई 
चन्द्रके ऊपरसे देख ले तो वह कहेगा कि सूर्यग्रहण हो गया; क्योंकि चन्द्रके ऊपर- 

से वह देखेगा किं सूर्यके ऊपर पृथ्वीकी छाया पड़ी है। जिस घटनाका यह 
अवलोकन किया जा रहा है, वह न भूल है और न माया्टिकेन्द्र ( फ्रेम-आफ- 


रिफरेन्स ) की विभिन्नताके कारण एक ही घटना दो प्रकारसे दीख रही है। 
यहाँ भी वैज्ञानिक ज्ञानको आपेक्षिकता प्रमाणित हो रही है। सत्य आपेक्षिक 


है सही, लेकिन इस आपेक्षिकताको अति तक पहुँचाया जा सकता है और तब 
यह हास्यास्पद बन जाता है । इसी प्रकारकी आपेक्षिकताकी आड़ लेकर वर्तमान 


पूँजीवादी भविष्यके एक वैज्ञानिक चित्रको देखनेसे मुँह मोड़ता है। सत्यकी 
परिभाषा करते हुए लेनिनने लिखा है कि यह हश्यगत घटनाके सब पहलुओंका 
जोड़ है, उनकी वास्तविकता है, पारस्परिक निर्भरता है ।” 
अध्यात्मवादी इसे अनुक्तोपालम्भ कहते हैं। यह रामराज्यवादीका कभी भी 
मत नहीं है । विज्ञानके लिये शिक्षा अपेक्षित नहीं है। अवश्य ही शिक्षा, विचार, 
कर्म और पारिपाश्विक यन्त्र आदि ज्ञान-विज्ञानमें सहायक होते हैं। इन सामग्नियोंसे 
एक ज्ञानशक्तिसम्पन्त चेतनको ही ज्ञान-विज्ञान उत्पन्न होते हैं। इन सब सामग्नियोंके_ 
रहनेपर भी किसी का, पाषाणको ज्ञान-विज्ञान नहीं सम्पन्न होता । काष्ठमें अग्नि ता । काष्ठमें अग्नि है, 
तिळमें तैल है--वह प्रयरनसे प्रकट होता है। इसी तरह चेतत्र प्राणीमें ज्ञानशक्ति 
_ है, वही प्रयसे व्यक्त होती है। इसमें पके संस्कार भी हेठु दोपे ६। शाश होती है । इसमें पूर्वके संस्कार भी हेतु होते हैं। आदय 
शंकराचार्य आठ ही वर्षकी अवस्थामें सर्वंशास्रोके विद्वाच्‌ दो गये थे, परंतु सवमें 
_यह क्षमता नहीं। ध्रुवको ईशवरके विशेष अनुग्रसे सम्पूर्ण ज्ञान हा गया घा। ध्रूवको ईश्वरके विशेष अनुग्रहसे सम्पूर्ण ज्ञान हो गया था। 
गीताके कृष्ण तो स्वीकार करते हैं कि भगवान्‌ आराधनाओसे संतुष्ट होकर प्राणी- 
को वह ज्ञानयोग प्रदान करते हैं, जिससे वह भगवानको प्राप्त कर लेता है- 
ददासि बुद्धियोगं तं येन माझुपयान्ति ते । (गीता १०। १० ) 
` बहुत प्रकारके ज्ञान पश्‌,पक्षियोंको भी होता ही है, हंसका क्षीरनौरविवेक, 
मधुमक्खियोंद्वारा मधुका निर्माण, भेड़ियों, बाजों तथा बिल्ली आदिद्वारा शिकारकी 
दक्षता आदि गुण बिना शिक्षाके भी हो जाते हैं। पक्षियोंमें उड़नेकी कला, 


मछलियोंमें तैरनेकी कला जन्मजात ही होती है; फिर वैज्ञानिकोंका घमण्ड क्या 
अर्थ रखता है ? भूतजगत्का परिवर्तत तो परिणामवादी, आरम्भवादी सभी 


मानते हैं; परंतु उनके भी कुछ नियम हैं ही। वैज्ञानिकोंको भी कुछ नियम निश्चित 
करने पड़ते हैं। मार्क्सवादियोंको भी आखिर निर्वाण एवं निर्माणका नियम तथा 
परिवर्तनशील होनेका नियम, क्रम-परिवर्तन और क्रान्तिकारी परिवर्तन आदिके 


कुछ-न-कुछ नियम मानने ही पड़ते हैं। इन्द्रात्मक रीतिसे बनने-विगड़नेका भी 
, आखिर नियम हुआ ही । जैसे कुपमण्डुक॑ या उदुम्बरफलके वीचमें रहनेवाला 
नगण्य जन्तु अपनी जानकारीको ही बहुत मानता है, उसी तरह माक्सवादी 
अपनेको सर्वज्ञ होनेका घमण्ड करते हैं । पर वस्तुस्थिति यह है कि हर बातमें 
बँज्ञातिककी भी खोपड़ीपर अज्ञान ही सवार रहता है। समझदार वैज्ञानिक नत- 

मस्तक होकर यही कहता है कि 'आजका सवसे बड़ा ज्ञान यही है कि अभी 
हमलोग कुछ भी नहीं जानते ।' फिर बिज्ञान या बंज्ञानिकको यह अधिकार कहाँसे 
प्राप्त हुआ कि वह सत्य ज्ञानकी खोजको मना करे? अल्पज्ञान ( अधुराज्ञान ) 
और सम्यक्‌ ज्ञानका भेद स्पष्ट प्रतीत हो तो किसी भी सम्वन्धमें तत्त्वज्ञानकी 
रुचि स्वाभाविक है । सिवा अत्पज्ञके आज भी कौन दावा कर सकता है कि हम 
सभी भूत-जगतूको जानते हैं ? 

वैज्ञानिक हो चाहे और कोई, वह सत्यको बनाता नहीं; कितु सत्यकी जान- 
कारी प्राप्त करता है। यथाभूत वस्तु ही सत्य कहलाती है, उसको अयथाभूत 
जानना श्रान्ति है । एक अल्पायु अज्ञ प्राणी अपने परिमित साधनोंसे, निःसीम 
संसारमेंसे बहुत-सी वस्तुओंको बहुत अंशमें जानता है, उन्हींको नयी-नयी वस्तु, 
नये-नये तथ्यके रूपमें जानता-समझता है। परंतु एतावता दीर्घायु, दीर्घतपा, 
दीघंदर्शियोंकी ऋतम्भरा घ्रज्ञाद्ठारा होनेवाले परमार्थ सत्यज्ञानका अपलाप नहीं 
किया जा सकता । भौगोलिक उथल-पुथलका परिज्ञान भी उन महातपस्वियोंको 
था ही । शात्रोंमें योगवाशिष्ठ आदिमें यह स्पष्ट वर्णन है। जहाँ आज समुद्र 
रूहराता है, वहीं कभी भीषण मरुस्थल परिलक्षित होने लगता है। जहाँ आज 
हिमालय है, वहाँ कभी समुद्र हो सकता है, इतना ही क्यों, उनको दृष्टिमें सूर्य, 
चन्द्र, सागर, भूधर एवं समस्त वसुन्धराका अनेक वार उद्भव एवं अनेक वार 
प्रलय हुआ है। फिर भी भिन्न-भिन्न वस्तुओंके गुण, स्वभाव, परिमाण आदिका 
तथ्य वर्णन किया जाता है। व्यावहारिक वस्तुएँ आपेक्षिकूपसे ही तथ्य हैं, यह 
तो शास्तरोंका परम सिद्धान्त है। 'तर्ककी आतिशबाजी नहीं', तर्कंकी गोलावारी 
होती है, जिससे अपसिद्धान्त ध्वस्त हो जाता है। प्रमाण, युक्ति, तर्केविहीन 
विज्ञान विज्ञान ही नहीं, वह है निरा अज्ञान और निरा अभिमान । जिस 
भूमण्डलूपर जो प्राणी रहता है, वहाँसे वह सूर्यग्रहण या चन्द्रग्रहणका विचार 
करता है। चन्द्रमासे सूर्यग्रहण या सूर्यसे चन्रग्रहणके विचारका मतभेद उपस्थित 
हो तभी उस सम्बन्धमें विचार चल सकते हैं। आपेक्षिकताकी अति कहाँ है, 


इसकी सीमा भी प्रमाणके आधारपर ही निश्चित हो सकती है । कया जो माक्सं- 
वादियोंके विपरीत पड़े वही आपेक्षिकताकी अति है ? 

जसे पूँजीवादी, मार्क्सवादियोंके भविष्य-चित्र देखनेसे मुँह मोडते हैं, वैसे ही 
रामराज्यवादियोंकी भविष्य-निर्धारणासे भौतिकवादी भी मुँह बिचकाते हैं। 
“हश्यगत घटनाके सभी पहलुओंका जोड़ सत्य है, उनकी परस्पर निर्भरता ही 
वास्तविकता है,” इत्यादि लेनिनका कथन भु असङ्गत है । क्योंकि घटनाएँ क्रिया 
हैं, वे स्वयं वाध्य एवं असत्य होती हैं; फिर उनके पहलुओंकी भी यही स्थिति 
होगी । उनके जोड़की यही स्थिति अवश्यम्भावी है । वस्तुतः अवाध्यता ही सत्यता 
है, जिस वस्तुमें जितनी अबाध्यता है, उतनी ही सत्यता है । यहाँतक कि रज्जु, 
सर्प, शुक्ति रजतादि प्रातिभासिक पदार्थ भी प्रतिभास कालमें अबाधित होनेसे 

प्रातिभासिक सत्य होते हैं । आकाशादि व्यवहारकालमें अबाधित होनेसे 
व्यावहारिक सत्य हैं । सर्वाधिष्ठान, अखण्डवोधस्वरूप . सर्वसाक्षी अत्यन्ताबाध्य 
होनेसे वही परमार्थ सत्य है। 

“्रेस्मेटिज्मके जन्मदाता विलियम जेम्सका कहना है कि जिसकी व्यावहारिक 
उपयोगिता है, वही सत्य है । सत्य हमारे विचारोंमें प्रतिविम्बित वास्तविकताका 
रूप नहीं है, बल्कि जो व्यक्तिविशेषकी भावनाओं और आवश्यकताओंके साथ 
खप जाता है । शीळरका मत भी इसी प्रकार है। सामाजिक मनुष्य वास्तव- 
भूतकी विचार-क्रियासे सत्यपर उपनीत नहीं होता, बल्कि मनुष्य ही सत्यकी सृष्टि 
करता है । पिलैडेलोके नाटक 'तुम सही हो, यदि तुम अपनेको ठीक समझते हो? 
में इस दर्शनवादका सुन्दर चित्र मिलता है। तुमको हाँ या ना करनेके लिये 
दस्तावेजका प्रमाण चाहिये । मेरे लिये इनकी कोई आवश्यकता नहीं; क्योंकि 
मेरी रायमें इन दस्ताबेजोंमें सत्यका निवास नहीं, वल्कि उन व्यक्तियोंके मनमें है, 
जिनके अंदर सिवा उन्हींके दिये हुए प्रमाणसे हम प्रवेश नहीं कर सकते। 
डीबीके शब्दोंमें 'हमारे लिये सत्य वही है, जिससे हमको सहायता मिळती है 
और जिसका हमारे ऊपर प्रभाव है।' प्रयोजनवादका सारतत्व यही है कि 
व्यावहारिकता ही हमारे लिये सब कुछ है। इससे अधिक हम कुछ नहीं जान 
सकते । यह दर्शन साञ्राज्यवादकी अवनतिका द्योतक हैँ ।” 
मार्क्सवादियोंका यह कहना है कि “अन्य दर्शन मायाविमूढ़की तरह हमें पथ- 

भ्रष्ट करते हैं, मार्क्सीयदर्शन जोवनपथ निर्देश करता है” अपने मुँह मियाँ मिटू 
बनना है। जैसे किसी आंशिक हष्टिकोणसे मार्क्सीयदर्शन दर्शन कहछा सकता हैं 
बैसे ही अन्य पाश्चात्त्य-दर्शन भी भारतीयदर्शनोंकी इष्टिसे तो यह सव “दर्शन” 
कहुलानेके योग्य ही नहीं हैं । समुचित प्रमाण, प्रमेय, फल तथा साधनोंका 
निरूपण पूर्णरूपसे किसी पाश्चात्त्य दर्शनमें नहीं है। छायावादी ढंगके वाक्योंसे 
केवल आपेक्षिक एकाङ्गी हष्टिकोणसे ही सिद्धान्तोंका निरूपण किया जाता है। 
` इस हष्टिसे उपर्युक्त हष्टिकोण ठीक नहीं है। हजार अन्य सत्य भले ही हों, 
परंतु प्रयोजनवादीके लिये अगर वे उपयोगी नहीं तो प्रयोजनवादी हष्टिकोणसे 
व्यर्थ ही हैँ । शीलरका सत्य भी इसी इष्टिका है। अपनी सचाई-भरुठाई प्राणी 
जितना अपने आप जान सकता है उतना दूसरा नहीं समझ सकता । इस हष्टिसे 
'तुम सही हो यदि तुम अपने आपको ठीक समझते हो,” कितनी सुन्दर बात है । 
दर्शन साञ्राज्यकी अवनतिका जीता-जागता नमूना तो है, मार्क्सका जडवादी 
दर्शत, जिसमें “धमो विश्वस्य जगतः श्रतिष्ठा? के बदले “रथों विश्वस्य जगतः 
प्रतिष्ठा! के सिद्धान्तको भी सिंद्धान्तनामसे पुकारा जाता है। 

आमतौरपर वादिःप्रतिवादि-सम्भव प्रमाणों, तर्को, सिंद्धान्तोके आधारपर 
ही विभ्रतिपन्त विषयोंकी सिद्धि की जाती है। परंतु माक्सवादी किन्हीं भी सिद्धान्तों- 

तथ्यों, च्यायोंको स्थिर नहीं मानते । कारण, उन कसौटियोंपर वे एक क्षण भी 
नहीं टिक सकते । अतः उनके पास यह कहनेके सिवा कि 'परमात्मा, ईश्वर, 
धर्मके अतिरिक्त मार्क्सवादी स्थिर आत्माका भी अस्तित्व नहीं मानता', कोई 
दूसरा चारा नहीं। भला इसे दर्शन भी कँसे कहा जा सकता है? मार्क्सवादी 
स्वयं ही कहते हूँ-'जो दार्शनिक जिस परिस्थितिमें रहता है, उसी ढंगका उसका 
दर्शन होता है”, एतावता सिद्ध है कि उस दर्शनपर उस दार्शनिके दिमागी 
'फितूरके अतिरिक्त सत्यका अंश कुछ भी नहीं रहता । 


कांटका ज्ञान-सिद्धान्त 

“कांट इससे सहमत है कि हमारा ज्ञान अनुभवसे आरम्भ होता है और 
इस अनुभवकी प्रारम्भिक वात है-वाहरी वस्तुओंका अस्तित्व । वह केवल इस 
वातसे इनकार करतां है कि यहीं इसका अन्त होता है; क्योंकि हमें ऐसी 
चीजोंका ज्ञान है जो अनुभवसे परे हैं। वह इसको मान लेता है कि शेपोक्त 
प्रकारका ज्ञान पूर्वोक्त प्रकारके ज्ञानका अनुमान कर लेता है । क्योंकि यह कैसे 
सम्भव है कि पहचान ( ज्ञान ) की शक्तिका उद्वोध न हो सिवा उन वस्तुओंके 
संयोगसे, जिनका प्रभाव हमारी इन्द्रियोंपर पड़ता है और जो स्वयं अपने 
प्रतिविम्ब उत्पन्न करती हैं और अंझतः हमारी बुद्धिको जाग्रत करती हैं, ताकि 
वह इन प्रतिविम्वोंकी तुलना कर सके, इनको जोड़ सकें तथा अळग-अळग कर 
सके और इस प्रकार हमारे इन्द्रिय-लव्य चित्रोंके सच्चे मालको वस्तुओके ज्ञानके 
रूपमे परिणत करता है और जिसको हम अनुभवका नाम देते हैँ। इसलिये 
समयके ख्यालसे हमारा कोई ज्ञान अनुभवसे पहले नहीं है बल्कि इसके साथ ही 
आरम्भ होता है। 

“बह आगे चलकर कहता है कि “ज्ञानका एक और अङ्क है । यद्यपि हमारा 
ज्ञान अनुभवसे आरम्भ होता है, इसका यह अर्थ नहीं कि अनुभवसे ही सब 
ज्ञानकी उत्पत्ति होती है । बयोंकि इसके विपरीत यह बहुत सम्भव है कि जो कुछ 
हमको इग्द्रिय-संयोगसे प्राप्त होता है और जो कुछ हमारी पहचानकी शक्ति स्वयं 
अपना अंश मिळाती है, इन दोनोंके मिश्रणसे ही हमारा व्यावहारिक ज्ञान बनता 
है । लेकिन मुहृतकी आदतसे ही हमारे अंदर वह कौशल और एकाग्रता आती 
है, जिससे हम इन दोनोंको पृथक्‌ करनेमें समर्थ होते हैं। कांटके पहलेके 
दार्शनिक दो मुख्य दळोंमें बेटे हुए थे, एक भौतिकवादी जो इन्द्रियानुभव तथा 
उसके ऊपर सोच-विचारके दूसरे रास्तेद्वारा बाहरी दुनियाँसे एक ज्ञानको 
उत्पत्ति.बताते थे और दूसरे आदर्शवादी, जो कहते थे कि मानसमें ऐसे विचार 
हैं, जिनका कारण नहीं बताया जा सकता । ऐसे विचार जिनकी सार्वभौमि- 
कता और अमूर्तरूप यह निर्देश करता है कि ये स्वयं प्राप्त हैं और सब अनुभवके 
मूलमें हैँ । व 

“कांटकी ऐतिहासिक स्थिति यह है कि दोनों दष्टिकोणोंके समन्वयके द्वारा 
उसने इस विरोधका अस्त किया । और उसका यह दावा था कि इस नये दृष्टि- 
कोणमें उसने इन दोनोंका सम्मेलन एक ऊँचे स्तरपर कराया है । उसने यह मान 
लिया कि स्थान, काल, कारण इत्यादि अमूर्त कल्पनाओंको केवल अनुभवमें 
रूपान्तरित नहीं किया जा सकता, दूसरी ओर यद्यपि ये स्वयं प्राप्त हैं । यह 
कल्पना नहीं की जा सकती कि ये बिल्क्रुल ही अनुभवपर निर्भर नहीं हैं.॥ उसका 
` दावा था कि वास्तविकता यह है कि सब अनुभवके मूलमें पूर्व परिस्थितिके रूपमें 
ये विद्यमान हैं और इस तरह ये अनुभवके रूपोंका निर्णय करते हें । 

“उसने यह दलील दी कि बाहरी वस्तु और दूसरी मानव वुद्धि--ये ज्ञानके 
दो उद्गम नहीं हैं---ज्ञानका एक हो उद्गम है--वह है कर्ता और कर्म ( बुद्धि- 
युक्त मनुष्य और वस्तु ) का सम्मेलन । जँसे जलका कारण अम्लजन और उद्र- 
जनका सम्मेलन है। यहाँ यह नहीं कहा जा सकता कि जलके दो कारण हैं, 
कितु दोनोंका सम्मेलनरूप एक ही कारण है। उसी तरह प्रकृतमें भी समझना 
चाहिये । कर्ता और कर्मका सम्मेलन ही जलका कारण है। सारा संसार हमारे 
लिये हश्यमान घटनाओंकी एक परम्परा है। कया ये श्य मानसकी उपज हैं, 
जिसके सामने ये दर्शित होते हैं या कि ये वस्तुओंके विशुद्ध प्रतिनिबि हैं ? 
आदर्शवाद या वस्तुवाद--दोनोंमेंसे कोई नहीं और दोनों मानस और वस्तु 
सहयुक्त होकर दृश्य या प्रत्यक्षीकरणको उत्पन्न करते हैं । प्रत्यक्षीकरण दोनोंके 
सम्मेलनका ही फल है ।” 

'अनुभवसे ज्ञानका आरम्भ होता है”, इत्यादि कांटका कथन इन्दट्रिय-व्यापार 
आदिके अभिप्रायसे सङ्गत होता है । इन्द्रिय, मन, अहंकार एवं बुद्धिके व्यापारों- 
को ही अनुभव, संकल्प आदि अनेक नाम दिये गये हैं। वस्तुतः ये सभी जड 
हैं । जड़ोंमें जब अपने ही प्रकाशको शक्ति नहीं है, तब उनसे विषय-प्रकाराकी 
कल्पना सर्वथा निरर्थक है । मन या अन्तःकरणकी वृत्ति भी ज्ञानपदसे कही जाती 
है, परंतु यह सब कथन औपचारिक ही है । इन्हीं जड व्यापारोंकी उत्पत्ति और 
नाश कहा जा सकता है। सर्वप्रकाशक बोधका न प्रागभाव सिद्ध होगा और न 
तो प्रध्वंसाभाव ही । वस्तुओंके संयोगसे इन्द्रियोंपर प्रभाव पड़ता है और विषय- 
रूपी वस्तुओंका प्रतिबिम्ब भी वृत्तिमें उत्पन्न हो बुद्धिके जागरणमें भी वस्तुओंका 
उपयोग होता है। फिर भी इनके द्वारा नित्य-वोधकी अभिव्यक्ति हो होती है, 
उत्पत्ति नहीं । जैसे काष्ठोंके संघर्षसे दाहकत्व-प्रकाशकत्वविशिष्ट अग्निका प्राकट्य 
होता है, ठंडे-गरम तारोंके योगसे विद्युत््रकाशका प्राकट्य होता है, किवा सूर्य- 
कान्तमणिके योगसे व्यापक सौरालोकका अग्निके रूपमें प्राकस्य होता है, स्वच्छ 
काच आदिके योगसे सौरालोक चमत्कृत होता है, उसी तरह वृत्तियोंके योगसे 
व्यापक अखण्ड बोध चमत्कृत होता है। इस तरह अनुभव और ज्ञानका भिन्न- 

भिन्त अर्थोमें प्रयोग केवल ज्ञानको उपाधियोंमें ही होता है । वस्तुतः स्वतन्त्र नित्य 
नीरूप चित्प्रकाश ही अनुभव एवं ज्ञान आदि शब्दोंका लक्षय अर्थ है । व्यावहारिक 
ज्ञान-पहचान, अनुभव, इनकी उत्पत्ति, विनाश, स्पष्टता, अस्पष्टता, एकता एवं 
अनेकता--ये भी वातें इन्द्रिय, मन, अहंकार एवं बुद्धिके ही विभिन्न व्यापारोंसे 
सम्भव हैं। परंतु एक समान प्रकाश तो सर्वत्र एक-सा ही रहता है। उसी एक 
नित्यप्रकांशको ही किन्ही पाश्रात्त्योंने मानसमें स्वयंसिद्ध माना है। अतएव 
'अनुभवकी स्पण्टता या उसका निरूपण वाह्यवस्तुसापेक्ष है”-यह कांटका कथन 
भी इसी दृष्टिसे सङ्गत होता हैं। बुद्धियुक्त मनष्य और बाह्यवस्तुओंसे अनुभव 
उत्पन्न होता है, यह कथन भी वृत्तिरूप ज्ञानके सम्बन्घमें है। बुद्धिवृत्तिरूप ज्ञानके 
उत्पन्न होनेपर उसीके द्वारा नित्य ज्ञानका प्राकट्य होता है । यद्यपि परमार्थ सत्य 
यही है कि सम्पूर्ण संसार मानसकी ही उपज है | इतना ही क्यों ? मानस भी तो 
अखण्ड वोधका ही एक ्रान्तिसिद्ध खूप है। क्या हम देखते नहीं कि स्वप्तका 
देह, स्वप्नका प्रपञ्च, स्वप्नका सभी दृश्य एक ढंगके वोधका ही विवर्तं है । कुछ 
निम्नस्तरकी दृष्टिसे मानस और बाह्यवस्तुओंके सम्मेळनसे प्रत्यक्षीकरण आदि 
व्यापारके भासक साक्षीका अपलाप नहीं किया जा सकता । 


“हीगेलके बहुतेरे सिद्धान्तोंका मूल कांटके दर्शनमें मिलता है। जब कांटने 
सव सम्भव ज्ञानके क्षेत्रको उन रूपोंमें सीमित कर दिया, जिनमें मनुष्य बाहरी 
दुनियाँको देखता है तो उसने हीगेलके इस वाक्यकी नींव डाली कि जो 
कुछ वास्तव है, वह तर्कसङ्गत है और जो कुछ तर्कसङ्गत है, वह वास्तव है। 
यह ठीक है कि कांटने अस्वीकार किया कि वस्तुस्वरूपका कोई ज्ञान प्रास. 
हो सकता है, लेकिन हीगेलको दो दिशाओंमें यह असम्वद्ध मालूम हुआ । 
पहली वात तो यह है कि इस सिद्धान्तके अनुसार कि 'विचाररूप' के अंदरकी 
वास्तविकताको देनेवाला अनुभव ही है । वस्तुस्वरूप नामक विचाररूप तभी सत्य 
हो सकता है, जब इसकी उत्पत्ति किसी अनुभवसे ही हो । दूसरी बात यह है कि 
हश्यगत घटनाओंमें तथा इनके और वुद्धिके बीचके सम्बन्धमें ही अनुभवका 
निवास है। एंजिल्सने इसीका भाषान्तर करके कहा “यदि हम किसी वस्तुके सभी 
गुणोंको जान लें, तो वस्तुस्वरूपके विषयमें कुछ आविष्कार करना बाको नहीं रह 
जाता, सिवा इसके कि वह वस्तु हमारे वाहर है और उसका अस्तित्व हमारे 
ऊपर निर्भर नहीं है ।' 

“इन्द्रियानूभूतिवादियों ( छॉक इत्यादि ) के खण्डनकी क्रियामें कांटके 
सिद्धान्तोंने उसको यह कहनेके लिये बाध्य किया कि हम पृथक्‌ रूपसे केवल गुणों- 
का प्रत्यक्षोकरण नहीं करते । सम्पूर्ण प्रत्यक्षकारी संज्ञा क्रियाशील प्रत्यक्षीकरणमें 
सम्पूर्ण बाहरी वास्तबिकताके द्वारा संशोधित और परिवतित होती है। हीगेलने इन 


In Public Domain, Chambal Archives, Etawah 


Digitized by Sarayu प In मरे elhi and eGangotri. Funding by IKS 
० वादं और रामराज्य 


६० 


दोनों सम्पू्णोको एक विकासमान सम्पूर्णके धनात्मक और ऋणात्मकरूपमें 
माना और इस प्रकार पूर्ण आदर्शवादको पहुंचे । 'कांटने कर्ता और कर्म 
( वस्तु ) के विरोधात्मक एकत्वकों अपनी दर्शन-व्यवस्थाका केन्द्र बनाया । 
लेकिन उसकी इस कल्पनामें यह असङ्गति थी कि एक ही ओर यानी कर्ताकी 
ओर ही यह एकत्व क्रियाशील तथा फलोत्पादक है । हीगेळने इस असङ्गतिको 
दूर किया और इस बुनियादपर अपनी सारी प्रथाका निर्माण किया कि सत्यका 
अवस्थान न केवल शुद्ध कर्तामें और न केवल शुद्ध वस्तुमें है, बल्कि इनके 
वीचके क्रियाशील सम्बन्धमें है--जिस सम्बन्धके द्वारा कर्ता और वस्तु, दोनोमें 
क्रमवर्धनशील रूपान्तर होता रहता है। आदर्शनादके स्तरपर यह कल्पना 
हमको ले जाती है, मार्क्सीय विश्वकल्पनाकी ओर । आदर्शवादने क्रियाशील 
पक्षको विकसित किया, लेकिन केवल अमूतंरूपमें दन्द्रमान, तकं और विचारके 
व्यापक नियमोंके विकासमें तथा मनुष्यकी मस्तिष्क-क्रियाकी सीमाओंको रेखाङ्कित 
करनेमें । वस्तुओंके द्वारा रक्तमांससम्पन्न मनुष्य-व्यवहारके क्रियाशील पक्षका 
. विकास भौतिकवादियोंने किया नहीं और आदर्शवादी अपने आदर्शवादके कारण 
कर न सके । 


£प्रारम्भमें दिये गये ज्ञानकी परिभाषाका इन्ड्ात्मकरूप अब समझा जा. 


- सकता है। मनुष्यके बाहर स्थित प्रकृति ही ज्ञानका उद्गम है । ज्ञानप्रक्रिया मनुष्य 
और वस्तुके बीच एक क्रिया-प्रतिक्रिया है जो मनुष्य और वस्तुको भिन्न बना 
. देती है ज्ञात होनेके कारण । ज्ञात वस्तु अपने पहले रूपसे विभिन्न वन जाती 
है और ज्ञानी मनुष्य भी अपने पहले खूपसे भिन्न है । ज्ञानका मूल 
'है मनुष्यकी व्यावहारिक क्रिया--वस्तुओंके द्वारा, अनुभवके द्वारा । ज्ञान- 
श्राप्तिकी पहली सीढ़ी है इन्द्रियानुभूति । इन्द्रियानुभूति कोई ऐसी चीज नहीं है 
जो मनृष्य-अवयवके साथ सदा एक-सी वनी रहती हो । यह इन्द्रियानुभूति 
एक विशेष उपज है और यह पैदा होती है पथुओंकी इन्द्रियानुभूतिसे 
भिन्नछ्पमें; ऐतिहासिक, सामाजिक प्रयोगकी बुनियादपर । सामाजिक ज्ञानका 
विकास इन्द्रियानुभूति तथा युक्तियुक्त ज्ञान दोनोंको समृद्ध करता है। किसी भी 
असभ्य मनुष्यके विचार और इन्द्रियानभूतिका स्तर इतना निम्न होता है कि किसी 
सम्य मनुष्यसे उसकी तुरना नहीं. हो सकती । उसके निम्नस्तर और अत्यन्त 
सीमित पार्थिव आचार-व्यवहारपर ही उसके विचार और इन्द्रियानूभूति दोनों ही 
निर्भर हैं । ज्ञानकी दूसरी सीढ़ी है तर्कबुद्धि । यह बुद्धि भी प्रयोग और व्यवहारके 
द्वारा आती है ।” 


वृत्तिख्प ज्ञानका ही क्षेत्र किन्हीं रूपोंमें सीमित हो सकता है । निविषय, 
,निह॑श्य शुद्भवोधके सम्बन्धमें यह नहीं कहा जा सकता । साथ ही वाह्मरूप भी 

सीमित नहीं है। केवल जो कुछ मानवबुद्धिग्राह्म है वही सब कुछ नहीं है। 
मनुष्यकी अल्पज्ञता तो स्पष्ट ही है। यदि हम वस्तुका सभी गुण जान लें तो 
चस्तुस्वरूपके विषयमें कुछ आविष्कार वाकी नहीं रह जाता । एंजिल्सका यह 
विचार भी आकाशकुसुमकी कल्पना ही है । स्वाप्निक दृश्यवस्तु जैसे द्रष्टापर ही 
निर्भर होती है, उसी तरह जाग्नत-प्रपञ्च भी द्रष्टापर ही निर्भर है। इसीलिये 
हीगेलको चेतनसे अचेतनकी उत्पत्ति माननेको वाघ्य होना पड़ा । कांट और 
हीगेलके इस भेदमें कोई तथ्य: नहीं है कि कर्ता और कर्मका क्रियाशील एकत्व 
क्रियाशील तथा फलोत्पादक है, या क्रियाशील सम्बन्ध फलोत्पादक है । क्योंकि 
ज्ञान स्वयं चेतन एवं प्रकाशात्मक होनेसे कर्ताकी जातिका है, अतः कर्ताकी ओर 
फलोत्पत्तिका व्यवहार होता है--यह कांटका अभिप्राय है। निविकार, निर्हश्य 
अखण्ड वोधमें विपयोपराग स्वतः सम्भव नहीं है। अतः हक, दृश्य, चेतन, 
अचेतनके अन्योन्याध्याससे ही व्यावहारिक सप्रपञ्च ज्ञान होता है। यही होगेल- 
का अभिप्राय है । माक्सके अनुसार “मनुष्य एवं वस्तुके वीचकी क्रिया-प्रतिक्रिया 
ही ज्ञानप्रक्रिया है और ज्ञानका मूल मनूष्यकी व्यावहारिक क्रिया हैँ । इच्द्रियानु- 
भूति और तक-बुद्धि ही प्रयोग एवं व्यवहारके द्वारा युक्तियुक्त ज्ञानका निर्माण 
करती है ।' जहाँतक व्यावहारिक वृत्तिरूप-ज्ञानकी वात है, सांख्यबादी भी यही 
मानते हैं । इतना अवश्य है कि सांख्योंका मनष्य रक्तमांस-अस्थिपञ्जरमात्र नहीं; , 
कितु वह चेतन असङ्ग आत्मा है । और उसी हह्टिसे द्रष्टा तथा दृश्य, कर्ता और 
कमे, भोक्ता तथा भोग्यका भेद भी सिद्ध होता है। अथवा इससे निम्नस्तरपर 
उतरें तो कह सकते हैं कि सूक्ष्म सत्त्वात्मक बुद्धितत्त्व ही कर्ता या ज्ञाता है। 
तामस, राजस, स्थूल-प्रपञ्च वस्तु है। यही कर्ता, कर्म, ज्ञाता एवं ज्ञेयका भेद है । 
परंतु माक्सके अनुसार .'भूत ही सब कुछ है । उसका ही परिणाम वस्तु है, और 
उसीका परिणाम मनुष्य हैं ।' फिर उसकी क्रिया-प्रतिक्रियासे भी अति बिलक्षण 
प्रकाशरूप ज्ञान किस तरह उत्पन्न हो सकेगा, यह विचारणीय विषय है । 


व्यवहार और तथ्य 

मार्क्सवादी कहते हैं कि “भूत पहले या मानस, यह्‌ प्रश्‍न एक दूसरे रूपमें 
भी जीवनके सामने उठ खड़ा होता है। प्रयोग पहले या सिद्धान्त? व्यवहार पहले 
या तथ्य ? इसका उत्तर हमको जीवनपथमें एक विशिष्ट दिशाकी ओर ले जाता 
है । इस विषयमें माक्सवादी दृष्टिकोण भी अपनी विशेषता. रखता है। कुछ लोग 
कहते हैं कि प्रयोग और सिद्धान्तमें कोई समन्वय नहीं हो सकता-। प्रयोग इस” 
गंदी, स्थूल, असत्य, मायावी डुनियाँकी चीज है । सिद्धान्त चिरसत्य, शिव और 
सुन्दर है । दोनोंका क्या सम्बन्ध है ? “सिद्धान्त दर्शन-ज्ञान ही सब कुछ है, इसके 
अतिरिक्त कुछ है ही नहीं', इस तरहके विचार रखनेवाले लोग मकड़ीकी भाँति 


» 

अपने भीतर सिद्धान्तको निकालते हैँ । दूसरे लोग हैं, जो प्रयोगसे एकदम इनकार 
तो नहीं करते; किंतु वे सिद्धान्तको ही प्रधान मानते हैं । उनकी हष्टिमें सिद्धान्त 
प्रयोगको संतान नहीं है, वह एक स्वयम्भू तत्त्व है। ऐसे मतवालोंके लिये प्रयोग- 
का आश्रित होना निम्नकोटिके लोगोंको ही शोमा देता है। सिद्ध महर्षि इसके 
ऊपर हैं । यह गौर करनेकी वात है कि प्राचीन भारतका प्रगतिशील युग प्रयोग- 
निर्भर ही था, जैसा कि अलवेरूनीद्वारा उद्धृत आर्य भट्ट ( ४७६ ई० ) के निम्न 
सुत्रसे स्पष्ट हो जाता है। “सूर्यकी किरणें जो कुछ प्रकाशित करती हैं वही हमारे 
लिये पर्याप्त है । उनसे परे जो कुछ हैं और वह अनन्त दूरतक फैला हो सकता 
है, उसका हम प्रयोग नहीं कर सकते । जहाँ सूर्यकी किरणें नहीं पहुँचतीं, वहाँ 
इन्द्रियोंकी गति नहीं और जहाँ इन्द्रियोंकी गति नहीं, उसे हम जान नहीं सकते ।* 


“पूर्वोक्त दृष्टिकोण श्रेणी-विभाजित समाजका और उस समाजमें शारीरिक 
और मानसिक श्रमके विभाजनका परिणाम है। पूँजीवादमें शारीरिक और मानसिक 
श्रमका विच्छेद पुरे तौरपर हो जाता है। श्रमके इस विभाजनके कारण प्रयोगसे 
बिल्कुल स्वतन्त्र होकर सिद्धान्तका निर्माण होता है और विद्वत्तापूर्णं तथ्योंका 
आविष्कार होता है जो व्यवहारकुश्चल लोगोंकी अवज्ञाके पात्र बन जाते हैं । इस 
प्रकार उत्पन्न प्रयोग और सिद्धान्तका विच्छेद पूँजीवादी विचाईंधाराकी रक्षणशील' 
संकीर्णताके कारण अधिक गहरा बन जाता है और जो आजके दिनके ढोंगपूर्ण 
विचारोके लिये जिम्मेदार हैं । विज्ञानंकी विभिन्न शाखाओंके अध्ययनसे भी हः 
इसी -नतीजेपर पहुँचते हैं कि प्रयोग ही सिद्धान्तका जनक है। देशविजय और 
व्यापारने भूगोलको जन्म दिया । पैदावार तथा उद्योग और लड़ाईके औजारोंने 
खनिज-विज्ञानकी सृष्टि की । कृषिमें बीज बोनेके लिये ऋतुओंके ज्ञानकी आवश्य- 
कता हुई । इस आवश्यकताके कारण नक्षत्र-शासत्रकी रचना हुई। इसी नक्षत्र- 
शास्त्रको शाखा-उपशाखाके रूपमें आलोक-विज्ञान ( टूरवीन आदिका आविष्कार ) 
तथा पदार्थ-विज्ञानकी सृष्टि हुई। व्यावहारिक उपयोगिता ही यन्त्रगति शास्त्रका 
जनक है। जसे नील नदीकी सतहको उठाकर खेत सींचनेकी आवश्यकता 
इत्यादि। इतर धातुओंको सोनेमें परिवर्तित करनेकी चेष्टासे रसायनशासतरकी 
उत्पत्ति हुई । रसायनशात्नके पर्यायवाची अंग्रेजी शब्द केमिस्ट्रीकी उत्पत्ति है मिश्र- 
भाषाके शब्द कीमियासे । गणितशास्त्र एक ऐसा झ्ाञ्न है जो सबसे अधिक बुद्धि- 
प्रसुत और प्रयोगसे असम्बन्धित जान पड़ता है। लेकिन इसके इतिहासके अध्ययन- 
` से भी यही विचारधारा पुष्ट होती है। खेतोंकी नाप-जोखसे ज्यामिति (रेखागणित) 

का सम्बन्ध है और जिस समय रोम-अधिपति आगस्टसने सिकंदरियाके हीरोको 
रोमत-राज्यका नका खींचनेके लिये नियुक्त किया, उससे भी ज्यामिति-शास््रने 
- काफी पोषण प्राप्त किया । “साइंस ऐट दी क्रास-रोडस' (विज्ञानके चौमुहानेपर) 

नामक लेखमें हेसेनने स्यूटनपर जो प्रकाश डाला है उससे इस श्रमक्रा निराकरण 
होता है कि न्यूटन किसी यूलोकका स्वपनदरष्टा है जिसका पार्थिव व्यवहारसे कोई 
संस्पर्श नहीं है । उसने यह दिखलाया है कि न्यूटनने जिन समस्याओंको समाधान 
किया है, उनकी उत्पत्ति उस समयके मानव-समाजको व्यावहारिक आवश्यकताओं- 
से हो हुईं है ।” 

'भूत पहले या मानस” यह प्रश्‍न इस अभिप्रायसे है कि हकू-ह्य, ज्ञान- 
ज्ञेय इनमेंसे कौन पहलेसे है ? यदि मानसका अर्थ उस मानससे है जो कि एक 
आन्तर इन्द्रिय या सूकम पञ्चमहाभूतोंके समष्टि सात्विक अंशोंसे निर्मित अच्तः- 
करणरूपसे प्रसिद्ध है, तव अधिक मतभेद नहीं रह जाता । प्रयोग पहले या 
सिद्धान्त, व्यवहार पहले या तथ्य ? कोई भी समझ सकता है कि प्रमाणसे ही 
प्रमेयकी सिद्धि होती है। कभी भी बोधसे ही वोध्यकी सिद्धि होती है । फिर बोध 
तो वह बस्तु है कि प्रमाण भी उसीसे सिद्ध होता है । इस बोधका प्रागभाव एवं 

ध्वंस समझनेके लिये भी वोध आवश्यक ही हैं । जड अवोधसे उसका प्रागभावः 
समझना कठिन ही नहीं असम्भव है। वोधमें सविशेपता लानेके लिये इग्द्रियमन 
आदिका व्यापार आवश्यक होता है। प्रयोगोंसे नियमों एवं सिद्धान्तोंकी जान- 
कारी होती है, निर्माण नहीं होता । किन-किन वस्तुओंमें क्या-क्या गुण हैं, यह 


` हमारी जानकारीसे पहले भी कम-से-कम भौतिकवादीको तो मान्य होना ही 


चाहिये । इसलिये व्यापार, विजय-यात्राके कारण भौगोलिक स्थितिका ज्ञान 
होता है निर्माण नहीं । इसी प्रकार पैदावार, उद्योग, लड़ाई और औजारोंने 
खनिजके ज्ञानमें सहायता की है, परंतु इनके कारण खनिजका निर्माण नहीं हुआ । 
कृषिके कारण ऋतुओंका ज्ञान भले ही हुआ हो, परंतु ऋतुओंका अस्तित्व क्षिके 
कारण नहीं हुआ । प्रयोगके आधारपर विद्यमान वस्तुका ही ज्ञान और उपयोग 
कहा जा सकता है । अग्निकी उष्णता, जलकी शीतलता, वायुकी प्रवहण-शीलूता 
हमारे प्रयोगके आधारपर नहीं बनी । इस तरह प्रयोग और आवश्यकताके 
अनुसार गुण-उपयोगिता एवं सिद्धान्तोंका ज्ञान होता है । परंतु गुण-उपयोगिता 
और सिद्धान्त पहलेसे ही होते हैं । इतना ही क्यों ? सभी प्रवृत्तियोंमें संकल्प या 
ज्ञान हेतु होते हैं । क्रियाओं, अनुभवोंसे जानकारीमें विशेषताएँ होती हैं । ये ज्ञान 
भी सदा प्रयोगोंक आधारपर नहीं होते । व्यवहारमें देखते हैं कि जो गाँवके 
किसान खेती करते हैं, उन्हें इतना कृषिविज्ञान नहीं रहता जितना पुस्तकों और 
प्रयोगशालाओंके द्वारा विद्यार्थियोंको होता है। सदा संग्राम करनेवालोंको भी 
इतना परिज्ञान नहीं होता जितना एक फील्डमार्शलको, और मजदूरोंकों शिल्पका 
इतना ज्ञान नहीं होता जितना इंजीनियरोंको । 

बुद्धका महत्त्व तो सभीको मान्य होना ही चाहिये । सहल्तों मनुष्य जो 


काम नहीं कर पाते, वह काम बुद्धिनिमित मशीनोंसे सरलतासे हो जाता है ॥ 

“इसी तरह लाखों वर्षाँकी वृत्तियोंसे भी जो ज्ञान सम्पन्न नहीं होता, वह ज्ञान 
'शान्त-समाहिंत, योग-शक्तिसम्पन्न मनसे हो जाता है । जैसे बुद्धिनिमित दूरवीक्षण 
'या सूक्ष्मवीक्षणसे दूर-सुक्ष्म वस्तुओंका ज्ञान हो सकता है, वंसे ही योग-जन्यशक्ति- 
“विशिष्ट मनसे वाह्य प्रयोगके बिना भी अनेक वस्तुओं, उनके गुणों एवं 
सिद्धान्तोंका ज्ञान हो जाता है । “जहाँ सूर्यकी किरणें नहीं पहुंचती, वहाँ इन्द्रियोंकी ` 
-गति नहीं और जहाँ इन्द्रियोंकी गति नहीं उसे हम जान नहीं सकते! यह 
कथन योगज-ज्ञानविहीन व्यक्तियोंके लिये ही ठीक है । यह भी खूपवान्‌ 
चस्तुके ही सम्बन्धमें कहा गया है। शब्द और स्पर्शके सम्वन्धमें सूर्यकिरणे 
अकाश नहीं फैला सकतीं; फिर भी श्रोत्रत्वके द्वारा उनका ज्ञान होता ही है। 
'प्रकृति-परमाणु आदिका ज्ञान अनुमानसे होता है। इन्द्रियों, मन एवं बुद्धिमें 
'सुर्यकी किरणें नहीं पहुंचती; फिर भी उनका ज्ञान साक्षीसे होता ही है । रेडियो, 
टेलीविजनद्वारा इस समय अतिदूरस्थ शाब्द एवं रूपका अनुभव किया ही जा 
रहा है। यह सामान्य इन्द्रियगतिसे भिन्न ही यान्त्रिक शक्तिका चमत्कार है । इसी 
'तरह यौगिक चमत्कार भी है । रसायनशास्त्रके कारण भी जिने-जिन सम्वन्धोंसे 
जिन-जिन धातुओंमें सुवर्ण बननेकी शक्ति है, उन्हीं घातुओंसे उन्हीं सम्म्धोंके द्वारा 
सुवर्णनिष्पत्ति होती है । इसी तरह क्या गणित कया अन्य विषय---सबमें सिद्धान्त 
स्थायी ही होते हैं । उनकी जानकारीके लिये ही झिक्षा-प्रयोग आदि अपेक्षित होते हैं। 
` माक्सवादी कहते हैं कि “अनुभव सामाजिक प्रयोगोंक्रा परिणाम तथा जोड़ 
-है । लेनिनके शब्दोंमें अनुभवमें हमारी बुद्धिपर अनिर्भर होकर वुद्धिके विषयोंका 
-आविर्माव होता है ।' मौसमी हवा और सामुद्रिक घाराएँ जीवरूपके आविर्भावके 
बहुत पहलेसे थीं । मानव-ज्ञान और सामाजिक प्रयोगके आविर्भावके करोड़ों वर्ष 
'पहले ये वर्तमान थौं, लेकिन बहुत दिनोंकी समुद्रयात्राके अनुभवसे ही इन 
हवाओं और धाराओंका ज्ञान सम्भव हो सका | फिर लेनिनके ही शब्दोंमें वह 
इसी रूपमें अनन्तकालसे चली आ रही है । युक्तियुक्त बुद्धिका आधार है, मानव- 
व्यवहार, जो लाखों वार दुहरानेपर संज्ञाके अंदर तर्कज्ञानके रूपमें प्रतिष्टित हो 
जाता है | यद्यपि व्यावहारिक आवश्यकताओंकी पूर्तिक लिये ही सिद्धान्तका 
जन्म होता है । जन्म ग्रहण करनेके वाद एक सीमातक इसका स्वतन्त्र विकास 
होता है। और जिस-व्यावहारिक आधारपर यह. उठ खड़ा होता है, उसको 
प्रभावित, संशोधित और परिवर्धित किये बिना नहीं रहता । इस प्रकार प्रयोग 
` और सिद्धान्त 'विरोधियोंका एकत्व’ है जिनके परस्पर प्रभावका कोई अन्त नहीं 
है--जबतक मनुष्य-जातिका अस्तित्व है, मानब-व्यवहार्‌ प्राथमिक है । गेटेके 
शब्दोमे--'आरम्भमें था कर्म? लेकिन चूँकि व्यवहार पूर्णता लाता इसलिये 
क विकास सिद्धान्तको आगे बढ़ाता है और यह पुनः प्रयोगको प्रभावित 
-करता है । ` 

“यहाँपर बुखारिनका यह उद्धरण अनुपयुक्त न होगा--'उद्योग और 
सिद्धान्त--दोनों ही सामाजिक मनुष्यकी क्रिया है यदि हम सिद्धान्तको 
एक निश्चित प्रणालीके खूपमें और प्रयोगको एक वनी-वनायी 
वस्तुकी तरह न देखें, बल्कि क्रियाशील-अवस्थामें इनकों देखें तो हमें 
श्रम-क्रियाके दो रूप दिखलायी पड़ेगे। श्रमका शारीरिक और मानसिक 
भागोंमें विभाजन सिंद्वान्त-प्रयोगका संचित और साररूप है प्रयोग और 
सिद्वान्तकी परस्पर क्रिया-प्रतिक्रिया और उनकी एकताका विकास प्रयोगकी' 
प्राथमिकताकी वुनियादपर होता हैं । इतिहासमें व्यावहारिकताके क्ेत्रमें 
विज्ञानने जन्म ग्रहण किया, विचारोंकी उपज वस्तुओंकी उपजसे ही अपना रूप 
ग्रहण करती है। सामाजिकताके क्षेत्रमें सामाजिक रहन-सहन सामाजिक 
चेतनाका मूल है । सम्पूर्ण सामाजिक विकास वस्तु-उत्पादक श्रम-क्रिया-शक्ति- 
जनित है। मार्क्ससे ही हमें प्रयोगकी प्राथमिकताकी बुनियादपर प्रयोग और 
सिद्धान्तके समन्वयकी शिक्षा मिळती है। प्रयोग ही सिद्धान्तकी सत्यताकाः 
प्रमाण है |” 


परंतु विचार करनेपर यही सिद्ध होता है कि कुछ अनुभव अवश्य प्रयोगोंके 
परिणाम हों, परंतु सवके सम्वन्धमें ऐसा नहीं कहा जा सकता। वुद्धिके 
विषय जो भी होंगे वे उसी हालतमें वुद्धिपर अनिर्भर रह सकेंगे, जिनकी स्वतन्त्र 
सत्ता होगी । बुद्धि या अनुभव प्रमाणकोटिमें आते हैं, जिनपर सभी वस्तुओं- 
की सिद्धि निर्भर होती है। 'मौसमी हवा और सामुद्रिक धाराएँ जीवरूप एवं 
मानव-विज्ञान और सामाजिक प्रयोगके करोड़ों वर्ष पहले थीं', यह भी अल्पज्ञ 
प्राणिकृत कोरी कल्पना ही है । वीज एवं अडकुरके समान कर्मो एवं शरीरोंकी अनादि 
परम्परा है। अनादि जीवको विना स्वीकृत हुए कर्मों, शरीरों, प्रवोधों, निद्राओं- 
जन्मों-मरणोंकी परम्पराएँ निराश्रय हो जायेगी । किसी वस्तुका भाव या अभाव 
सिद्ध करनेके लिये प्रमाण और द्रष्टा तो अपेक्षित होता ही है। अतीत कालकाः 
भी बोध होना चाहिये । कालपरिमित वस्तुओंका भीज्ञान होना चाहिये । अनुमान 
भो सामाजिक ज्ञानके ही आधारपर चलता है । फिर इसी तरह सामाजिक ज्ञानके 
ही आघारपर यह भी तो सिद्ध है, जँसे स्वप्त एवं जागरणके पूर्व भी निद्राका प्रबोधः 
होता है। उसी तरह मौसमी हवा और सामुद्रिक घाराकी कौन कहे, आकाश और 
उससे भी सूक्ष्म अहंकार, उससे भी प्रथम बुद्धि एवं बुद्धिसे पहले समष्टि निद्रारूप 
अविद्या और उससे भी पहले उसका भासक अखण्ड अनुभव था । विद्यमानः 
बस्तुकी ही अभिव्यक्ति होती है । बालुमें तेलकी तरह अत्यन्त अविद्यमान वस्तुका 
कभी भी प्रादुर्भाव हो नहीं सकता। लेनिनकी युक्तियुक्त बुद्धिको विशेषता 
अन्तःकरणकी वृत्तिसे ही सम्बन्ध रखती है । जैसे विभिन्न काष्ठों, तारों तथाः 


In Public Domain, Chambal Archives, Etawah 


Digitized by Sarayu 'साक्सेवाद ion ग t, Delhi and eGangotri. Funding by IKS 
६०६ सा र रामराज्य 


अनेक उपाधियोंके कारण प्रकट विशिष्ट अग्निके प्रकारोंमें विशेषता आ सकती है। 
व्यापक मूल अग्निकी सत्तामें इन उपाधियोंके भाव-अभावका कुछ असर नहीं पड़ता । 
इसी तरह बुद्धिकी विभिन्न अवस्थाओं एवं वाह्य उपाधियोंमें भेद होनेपर भी सर्व- 
भासक अखण्ड बोधमें इन बाह्य व्यवहारोंका कुछ भी असर नहीं पड़ता । प्रमाणोके 
आधारपर वादि-प्रतिवादियोंद्वारा निर्णीत सत्य ही सिद्धान्त होता है । प्रामाणिक 
निर्णय न तो पुरुषोंक्री इच्छापर निर्भर होता है और न आवश्यकताको अपेक्षा 
रखता है। अनिष्ट निणंयकी न तो आवश्यकता ही होती है और न पुरुषकी 
इच्छा ही वैसी होती है। फिर प्रमाणकें द्वारा वस्तुतन्त्रज्ञान होता ही है। हाँ 
सिद्धान्तोंको जानकर उनके आधारपर आवश्यकता-पूर्ति होती है । जैसे जरू-अग्नि 
आदिका सामान्यरूपसे प्रयोगसे सिद्धान्त, और सिद्धान्तसे प्रयोगमें प्रगति होती 
है, परंतु ये बातें आपेक्षिक हैं । सिद्धान्त न तो रबड़छन्दकी तरह घटता-वढ्ता 
है और न तो गिरगिटकी तरह क्षण-क्षणमें रंग ही बदलता रहता है। कहा जा 
चुका है कि प्रमाणोंके आधारपर वादि-प्रतिवादिद्वारा सत्यका निर्णय ही सिद्धान्त 
है । न्रिकालबाष्य सत्य परिवर्तनशील नहीं होता है | अग्नि उष्ण है-यह सिद्धान्त 
अस्थायी नहीं । उद्योग और सिद्धान्त दोनों ही सामाजिक, मनुष्यकी क्रिया है । 
बुखारिनका यह कहना भी इसी अंशमें सही है कि जानकारी मानसी क्रिया 
है। परंतु इससे भी प्रकाशस्वरूप ज्ञानकी नित्यता एवं सिद्धान्तकी स्थिरतामें 
'फरक नहीं पड़ता । हाँ, यह सही है कि जिस वस्तुका ज्ञान अपुर्ण है, उसके सिद्धान्त 
भी अपूर्ण होंगे। उस सम्वन्धमें जितना ही अधिकाधिक परिचय होगा उतनी 
जानकारी होगी, उसी ढंगका सिद्धान्त बनेगा । इसमें भी संदेह नहीं है कि 
प्रयोगमें शारीरिक श्रमकी विशेषता रहती है ऑर सिद्धान्तमें मानसिक श्रमकी 
विशेषता । फिर भी यह व्यवस्थित नहीं है । कितने ही प्रयोग भी मानसिकं ही 
होते हैं । प्रयोग और सिद्धान्त जबतक अन्तिम रूपसे निश्चित नहीं होते, तबतक 
उनमें विकास या परिवर्तन होता रहता है। परंतु अन्तिम रूपसे निश्चित हो 
जानेपर विकास समाप्त हों जाता है। इसीलिये यह भी नहीं कहा जा सकता कि 
प्रयोग और सिद्धान्तको क्रिया-प्रतिक्रिया और उनकी एकताका विकास प्रयोगकी 
प्राथमिकताक़ों वुनियादपर होता है; क्योंकि प्रयोग-्रवृत्ति भी ज्ञानपुर्वक ही हुआ 
करती है । प्रवृत्तिमात्रकी प्रथम बुनियाद है ज्ञान। अतएव कहा जा सकता 
है कि सर्वत्र ज्ञानसे ही व्यवहारने जम्म ग्रहण किया हैं । सर्वव्यवहारहेतु आत्मा 
या अन्तःकरणका गुण ही ज्ञान कहा जाता है। जैसे हमारे ज्ञानसे घटादि वस्तुएँ 
उपजती हूँ, उसी तरह ईश्वरीय ज्ञानसे आकाशादि वस्तुएँ उपजती हैं । 'जानाति, 
इच्छति, अथ करोति? यह व्यापक सिद्धान्त है। कोई व्यक्ति जानता है, इच्छा 
करता है, फिर क्रिया करता है। सामाजिक रहन-सहन सामाजिक चेतनका 
मूल हैं, यह भी अर्घसत्य है। सत्य यह है कि रहन-सहन भी विचारमूछक 

होते हैं । उनमें उत्तरोत्तर स्पष्टता होती रहती है। शिक्षणपरम्परा या किसी 
कारणसे अभिव्यक्त विशेष ज्ञान ही सामाजिक चेतनाका मूल है। अतएव श्रम- 
क्रिया-शक्तिजनित सामाजिक विकास अंशतः मान लेनेपर भी हर क्रियाके मलमें 
ज्ञान है। यह न भूलना चाहिये कि क्रिया इच्छाजन्य है, इच्छा ज्ञानजन्य है, ' 
क्रियाजम्य जव इच्छा भी नहीं है, तब इच्छाका भी जनक ज्ञान क्रियाजन्य कैसे 
होगा ? प्रयोगको प्राथमिकताकी वुनियादपर प्रयोग और सिद्धान्तके समन्वयका 
मार्क्सीय शिक्षाका सिद्धान्त सर्वथा असंगत है । 


इन्दन्याय और विकास 


मार्क्सवादी कहते हैं कि “जगत्‌ परिवर्तनशील है । विकास परिवर्तनका ही 
एक प्रकार है । इस परिवर्तनको देखनेके विभिन्न दृष्टिकोण हैं । अतिभौतिकवादी 
और नैसगिकवादीका दृष्टिकोण एक है । और दन्द्वात्मक भौतिकवादीका दृष्टिकोण 
और है । लेनिनकी व्याख्य़ासे इसपर काफी प्रकाश पड़ता है । विकास विरोधियों- 
का संघर्ष है । विकासकी दो ऐतिहासिक धाराएं हैं। पहली विकासबुद्धि और 
ह्लास तथा दुहरानेके रूपमें और दूसरी विकासविरोधियोंके समन्वित एकत्व तथा 
` प्रस्परसम्बन्धित रूपमें । पहली घारणा मृत, शुष्क, निःसार है, दूसरी जीवित 
है । दूसरी घारणाके द्वारा ही हर विद्यमान वस्तुकी स्वयं गति समझी जा सकती 
है और इसकी कल्पना की जा सकती है कि पुरानेका ध्वंस होकर तयेका आविर्भाव 
कँसे होता है? (लेनिन--मेटेरियेलिज्म एण्ड इम्पीरियलिज्म-क्रिटिसिज्म ) 


“विकासकी पहली घारणासे हम मौलिक परिवर्तनको नहीं समझ सकते । 
इस धारणाके अनुसार परिवर्तनको क्रमपरिवर्तनके रूपमें देखा जाता है। 'परि- 
वर्तित वस्तु भी मुख्यतः मूल वस्तु ही है । मूल वस्तुमें परिवर्तनकी मात्रा अत्यल्प 
होती है और इन स्वल्प मात्राओंको जोड़कर ही परिवर्तित वस्तु बन जाती है। 
लेकिन इस प्रकार मौलिंक परिवर्तनोंको समझा नहीं जा सकता । उदाहरणोंसे 
यह सिद्ध है कि प्राकृतिक वस्तुओंकी एक अवस्थासे दूसरी अवस्थाकी कुदान होती 
है । प्रकृतिमें क्रान्तिकारी परिवर्तनके उदाहरण मिलते हैं ॥ विकास ही प्रकृतिका 
एकमात्र नियम नहीं है, क्रान्तिकारी परिवर्तनका भी उसमें स्थान है । किसी 
वस्तुके आविर्भाव या तिरोभावकी कल्पना उसके क्रमशः आविर्भाव या तिरोभाव- 
की कल्पना है। लेकिन सत्‌ ( अस्तित्व ) का परिवर्तत न केवळ एक गुणसे दूसरे 
गुणका परिवर्तन है, बल्कि परिमाणात्मकसे गुणात्मक परिवर्तन है। इस प्रकार 
एक परिवर्तन घटित होता है, जो एक हश्यगत घटनाको दूसरीके स्थानापर्‍त 
करता है और धारा हूट जाती है, जब प्रवाहकी घारा हूट जाती है, तब विकास- 
के रास्तेमें एक आकस्मिक परिवर्तन घटित होता हैं। हीगेलने अनेकों इष्टान्तोसे 

यह प्रमाणित किया है कि 'प्रकृति और इतिहासमें कितनी ही बार आकस्मिक 
परिवर्तन होते रहते हैं ।” साधारण जन-विदित विकासवादके सिद्धान्तके पोलेपन- 
को उन्होंने अच्छी तरह दर्शाया है। हीगेलके शब्दोंमें क्रमविवर्तनकी बुनियादी 
बात यह है कि जिसका आविर्भाव होता है, वह पहलेसे ही विद्यमान रहता है, 
केवळ सूक्ष्म होनेकें कारण अहश्य रहता है । इसी प्रकार जव हम किसी हश्यगत 
घटनाके तिरोभावकी बात करते हैं, तब हम ऐसी कल्पना करते हैं कि जिसका: 
तिरोभाव होता है, वह तिरोहित हो जुका है और पूर्वगत घटनाका जो स्थान 
लेता है, वह पहलेसे ही विद्यमान है, लेकिन दोनों ही दृष्टिगोचर नहीं होते । . 
परंतु इस प्रकारसे हम आविर्भाव या तिरोभावके सम्पूर्ण ज्ञानको दवा देते हैं । 
किसी घटनाके आविर्भाव या तिरोभावकी व्याख्या क्रमविवर्तैनके द्वारा करना 


शब्दसम्भारमात्र है और इसका अन्तहित अर्थ यह है कि जो वस्तु आविर्भाव या 
तिरोभावकी प्रक्रियामें है, हम ऐसा समझते हैं वह आविरभ्भूत या तिरोहित 


हो चुकी है ! 

' 'हीगेळने स्वयं इस वस्तुका जो वर्णन दिया है, वह महत्त्वपूर्ण है। लोग 
परिवर्तनको उसके क्रमको न्यूनतासे अपनी कल्पनाके अन्तर्गत करना चाहते हैं, 
लेकिन क्रमिकः परिवर्तन नाममात्रका परिवर्तन है और ग्रुणात्मक परिवर्तनके 
विपरीत हू । क्रमिकता दो वास्तविकताके संयोगको, चाहे ये दो अवस्थाए, हों, 
चाहें दो स्त्रतन्त्र वस्तु, दवा देती है। परिवर्तन समझनेके लिये जिनकी 
आवश्यकता है, उनका अपसरण हो जाता है। संगीतसम्बन्धोंमें परवर्ती स्वर 
आरम्मके मूलस्वरसे दूर हट जाता है । फिर ऐसा मालूम होता है कि एकाएक 
बहु मूलस्वर लौट आया । यह पिछले स्वरमें जोड़का परिणाम नहीं है, इसका 
सम्बन्ध दूरके स्वरसे मालुम पड़ता है । सब मृत्यु और जन्म धारावाहिक क्रमिक 
न होकर इसके विव्न ही हैं और परिमाणात्मकसे गुणात्मक परिवर्तनकी यह 
एक कुदान है । साधारण कल्पना जब कि किसी उत्थान या निर्वाणका ख्याल 
करती हैं, तब इसे वह क्रमिक उत्थान या निर्वाणके रूपमें देखती है, परंतु 
अस्तित्वमें परिवर्तन न केवल एक परिमाणसे दूसरे परिमाणका ख्पान्तरण है, 
बल्कि गुणात्मकसे परिमाणात्मक तथा इसके विपरीत ख्पान्तरणमें है। यह 
स्वरसे भिन्न होनेकी एक क्रिया है, जो क्रमकी धारा तोड़ देती है । 

“प्रारम्मिक बात यह है कि प्रकृतिको समझनेके लिये इसके इतिहासके 
अध्ययनको आवश्यकता है । परिमाणकी हृष्टिसे यह तो निश्चय ही है कि किसी भी 
मुहृतमें विश्व ( संसार ) वही है, जो पहले था और जो कि भविष्यके संसार- 
के निर्माणकी क्रियामें है । इसी अनुमानके आधारपर विश्व ( संसार ) बुद्धिगम्य 
और व्यबहारयोग्य है। गुणारमक.हष्टिसे यह समानरूपमें स्वयं सिद्ध है कि 
किन्हीं दो मुहुतोमें विश्व ( संसार ) एक-सा नहीं है। यहाँतक हालत डाविन 

की क्रान्तिकारी पुस्तक 'ओरिजन आफ मैन'के प्रकाशित होनेके वाद, साधारण 
विकासवादकी कल्पनाके अनुरूप ही है । लेकिन यदि इस कल्पनाको व्यवहारोप- 
योगी बनाना है तो इसे और गहराईतक ले जाना पड़ेगा। विशेषकर इस” 
जानकारीकी आवश्यकता है कि विश्व (संसार ) का निरन्तर खूप-परिवर्तन 
ऊपरी परिव्तंनतक ही सीमित नहीं है, वल्कि इसका बुनियादी संघटन भी उसमें 
सम्मिलित है और वे गतियाँ भी, जिनके योगकी सम्पूर्णतामें विश्वकी क्रिया- 


-शोलता हैँ। इस ज्ञानसे भी इसको समृद्ध करना चाहिये कि विश्वके असीम 


परिवर्तनमें अपरिवर्तनीयताकी मात्रा कितनी है । विज्ञानमें पुनरावर्तनके 
दृष्टान्तोसे यह विल्कुल स्पष्ट हो जाता है ।” 


पर ये बातें अविचारितरमणीय हैं । वस्तुतः विकास परिणामका ही एक 
स्वरूप है। परिणामवादमें सत्कार्यवाद हो मान्य होता है। क्रमपरिवर्तन या 
प्राकृतिक वस्तुओंकी एक अवस्थासे दूसरी अवस्थामें कुदान अर्थात्‌ क्रान्तिकारी 
परिवर्तन सव परिणाम हीं हैं। वादलोंकी टक्करसे तत्काल दिरिदिगन्तव्यापी 
महाविद्युत्ंप्रकाशका विकास, कासे अस्निका क्रमिक विकास, 'जळका शीतल होना 
या वर्फ बन जाना, गर्म होना या भाप बन जाना, कुछ भी परिणामसे भिन्न 
नहीं है और न तो मूल वस्तुसे अत्यन्त भिन्न किसी वस्त्वन्तरका निर्माण ही 
होता है । अल्पज्ञ, अल्पायु मानवोंकी- दृष्टिमें उत्तरोत्तर नवीन-नवीन वस्तुका ही 
विकास होता है। परंतु ईश्वर और दीर्घायु, दीर्घज्ञ, दीर्घदर्शी महधषियोंकी दृष्टिमें 
वही ूतग्राम पुनः-पुनः उत्पन्न होकर प्रलीन हुआ करता है--*भूतग्रामः स 
एवायं भूरा भूस्वा प्रलीयते | ( गीता ८। १९ ) । किसी प्रकारका भी परिवर्तन 
मर्त्यता, श॒ष्कता एवं निःसारताका ही द्योतक है। जड वस्तु न स्वयं गति है, न 
सार और न अमृत ही है; बल्कि वह क्रियाशील, विकारी एवं ध्वस्त होनेवाली 
वस्तु है । जो भी उत्पन्न होनेवाली वस्तु है; उसकी वृद्धि, परिणाम, अपक्षय एवं 
विनाश भ्रुव है। अविनश्वर तो सर्वकारण, सर्वाधिष्ठान, अखण्डबोधात्मक ब्रह्मात्मा 
है, जिसे मोहवश मार्क्सवादी भुलानेका प्रयत्न करते हैं। मार्क्सवादी और हीगेल 
जिसे “आकस्मिक घटना एवं प्रक्ृतिकी कुदान या क्रान्ति” कहते हैं, विकासवादी 
जिसे 'क्रमिक' कहते हैं, दोनोंका ही सांख्यीय परिणामवादमें अन्तर्भाव है । केवल 
शीघ्रता एवं विळम्वमात्रसे परिणाममें भेद नहीं हो जाता और इस अर्थमें कि 
अत्यन्त अविद्यमान ( वालुमें तेल-जेसी चीज ) का कभी भी आविर्भाव नहीं हो 
सकता, कोई भी आकस्मिक घटता नहीं होती। परंतु एक अल्पज्ञकी दृष्टिमें कई 
वस्तुएं आकस्मिक ही प्रतीत होती हैं । जलके बर्फ बन जाने या भाप वन जानेपर 


मा०"रा० ३९— 

स्थूळ रूपसे क्रमविच्छेद प्रतीत होनेपर भी सूक्ष्मक्रम ज्यों-का-त्यों विद्यमान रहता 
ही है । चाहे जन्म और मरण हो, चाहे परिमाणात्मकसे गुणात्मक परिवर्तन हो, 
"चाहे गुणात्मकसे परिमाणात्मक परिवर्तन हो, मूल वस्तुका अत्यन्त विच्छेद कभो 
नहीं होता । माता-पिताका सूकम शूक्रशोणित ही एकत्रित होकर क्रमेण विकसित 
होकर गर्भावस्था, शैँशवावस्था, यौवन एबं वार्षक-अवस्थाको प्राप्त होता. है । 
“जायतते अस्ति वर्धते! आदि षड्विध भावविकारको प्राप्त होते हुए भी मूलत: 
प्राकृतिक वस्तु ही सब कुछ थी और है । परमार्थ-सत्यदृष्टिसे सब कुछ स्वप्रकाश 


सत्से अनतिरिक्त ही है। दो अवस्थाएँ या दो स्वतऱ्त्र अवस्थावाली वस्तुएँ 


मूल वस्तुसे भिन्न नहीं होती, अतः उनका संयोग भी कोई नयी वस्तु नहीं है । 
रूईसे चाहे कितने भी चमत्कारपुर्ण वस्त्र, ृत्तिकासे कितने ही अच्छे मकान और 
रोहेसे कितने ही अच्छे यन्त्र बन जायें, फिर भी क्या ये सब वस्तुए' चाकचिक्य- 
मात्रसे मूल वस्तुसे भिन्त हो जायेगी ? बर्फ बन जानेपर भी क्‍या जलसे कोई 
बर्फ स्वतन्त्र वस्तु हो जायगी ? 


मार्क्सवादियों एवं होगेलियन छोगोंके वांगाडम्वरमात्रसे कार्य कभी कारणसे 
भिन्न नहीं हो सकता.। संगीतके स्वरोंमें भी परस्परमिरनता और विच्छिन्वता 
आरोहावरोहसे भिन्न होते हुए भी परिणामीके क्रमिक परिणाममें कोई अन्तर 
नहीं है । पुष्कर-शतपत्रका तत्क्षणच्छेद यद्यपि अक्रमिक ही प्रतीत होता है, फिर 
भी वहाँ सुक्ष्म क्रम रहता है। निर्वाण या निर्माणमें भी मूळ वस्तुसे भिन्नका 
अस्तित्व नहीं होता । प्रकृतिके पदाथोमें एक-सी परिणामधारा नहीं होती । वह 
घारा कभी सूक्ष्म होती है, कभी स्थूछ। सूम धाराका स्दूर धाराके झ्पमें 
परिवर्तन ही जन्म कहा जाता है। स्थूल धाराका पुनः सुम घारामें परिवर्तन 
होनेमें ही ध्वंस या मरणका व्यवहार होने लगता है । इसीको “धारा हूट जाना! 
कहा जाता है | इसीमें मूल वस्तु भिन्न होनेकी अआ्रान्ति होने लगती है । इतिहासका 
अध्ययन और उससे भी अधिक दर्शनका अध्ययन प्राकृतिक परिणाम समझनेके 
लिये आवश्यक है । किसी प्रकारके परिवर्तन एवं परिवर्तनशील विश्वके मूलमें 
एक अपरिवर्तनशीळ, स्वतः सिद्ध स्वप्रकाश अखण्डवोध साक्षीका रहना अनिवार्य 
है, जिसके बिना न क्रमिक परिवर्तन, न आकस्मिक परिवर्तन ही सिद्ध होता है। 
विश्व एवं उसकी मूलभूत सप्तप्रकृति, विक्ृति एवं अविक्ृतिभूत मूलप्रकृति, सबका 
ही परिवर्तत तत्त्वदर्शियोंद्रारा अनुभूत है। परंतु उससे भी परस्तात्‌ वह 
स्त्रयंसिद्ध सत्ता, जिसके बिना सब असत्‌ एवं अप्रका्, निरातमक हो जाते हैं, 
महुषियोंद्वारा साक्षात्कृत है । 


“= 

दशम परिच्छेद 


माक्स और ज्ञान 
( माक्सीय मन या ज्ञानपर विचार ) 


( १) सन ओर शरीर 


मोरिस कौर्न फोर्थकी 'दिथ्योरी आफ नालेज'में कहा गया है कि 
“मन शरीरसे विभाज्य नहीं है। मानसिक क्रियाएँ मस्तिष्ककी क्रियाएं हैं 
मस्तिष्क प्राणीके वाह्य जगत॒के साथ रहनेवाले जटिलतम सम्बन्धोंका अवयव है । 
वस्तुओंकी प्रत्ययात्मिका जानकारी ( ००५८०८७; 2४३7०९५ ) का प्रथम 
रूप 'सेँसेशन' ( 5९५2०० ) अनुभूति है, जो प्रतिनियत सहज प्रति- 
“क्रियाओं; “कण्डीशण्ड रिफ्लेक्सेज' (८०4६००९० 7९९४९५) के विकाससें 
उत्पन्न होता है । अनुभूतियाँ ( सेसेशन ) प्राणीके लिये वाह्य-जगत्के साथ उसका 
जो सम्वन्ध है, उसके संकेतोंकी एक पद्धति निमित करती हैं। मनुष्यमें एक 
द्वितोय संकेतपद्धति विकसित हो गयी है--वाणी ! यह काल्पनिक ( भावप्रधान ) 
[ ऐव्स्ट्रैक्टिग ] और साघारणीकरणके कार्य करती है और इसी वाणीसे सम्पूर्ण 
उच्चतर मानसिक जीवन बढ़ चलता है, जो कि मनुष्य-प्राणीकी निजी 
विशेषता है । मानसिक प्रक्रियाओंकी अनिवार्य बात यह है कि उन्हीं गतिविधियोके 
भीतर और उन्हींके द्वारा प्राणी अपने चारों ओरके वातावरणके साथ जटिल _ 
और विभिन्न सम्वन्ध अनवरत बनाता रहता है। इसलिये प्रत्ययोंको प्रक्रियाएँ 
'वास्तवमें बाह्य जड ( मेटीरियल ) सत्यको प्रतिबिस्बित करनेवाली प्रक्रियाएं हैं। 
मस्तिष्कको जीवनःप्रक्रियामें जड ( भौतिक ) जगतका प्रतिविम्ब ही भ्रत्यय' 
( कौंशसनेस ) है ।? 

आश्चर्य है कि इस विज्ञानके युगमें जब कि सुक्ष्म-से-सूक्ष्म वस्तुओंकी खोज 
हो रही है, तव भी -मन-जैसी सूक्ष्मवस्तुको जड स्थूल देहकी ही एक अवस्था 
माना जाता है। इसपर आगे पर्या विवेचन किया जायगा कि मन दर्शन, 
श्रवण आदि इन्द्रियजन्य क्रियाओंमें सहकारी सूक्ष्म देहसे भिन्न तत्त्वान्तर हे। 

“मनुष्यकी मानसिक क्रियाओंका विकास उसके सामाजिक कार्यकला पोते 
उद्भूत होता है। इसकी प्रक्रिया है--दर्शन, प्रेक्षण, अनुभूति, प्रतीति, ज्ञान 
( ?०४०००४०॥ ) से विचारणा । विचारने एवं बोलनेकी क्षमता उत्पन्न हात हे 
सामाजिक श्रमकी प्रक्रियासे, जो ( सामाजिक श्रम ) कि मनुष्यका मूलभूत 
( आवारभूत ) सामाजिक कार्य ( प्रवृत्ति ) है” ` [ 

सामाजिक कार्य-कलापोंका प्रभाव यद्यपि क्रियाओंपर अवश्य पड़ता है, 
परंतु एतावता प्रकाशस्वरूप बोध, जड, वाह्य वस्तुओं एवं उनकी जड क्रियाओं- 
का परिणाम नहीं हों सकता । ; 

/विचारनेमें हम उन प्रारम्भिक धारणाओंसे, जिनके अनुसार साक्षादिर्द्रिय- 
गम्य वस्तुएँ हुँ--प्रारम्भकर कल्पनामयी धारणाओंकी. ओर आगे बढ़ते हैँ । 
कल्पनामयी धारणाओंका उद्गम है सामाजिक सम्बन्धोंके विकास तथा वाह्य 
प्रकृतिस सम्बद्ध उत्पादनविषयक एवं अन्य प्रवृत्तियोंके विकाससे, जव कि 


मनुष्योंके अज्ञान तथा असहायता जन्म देती है रहस्यमयी, इच्धजालमयी तथा , 


स्वाप्निक, मृगमरोचिकामयी काल्पनिक धारणाओंको । मानसिक श्रम, मास्तिष्किक 
श्रम ( दिमागी मेहनत ) का भौतिक श्रमसे विभाजन काल्पनिक घारणाओंसे ही 
प्रारम्भ होता है और फिर सैद्धान्तिक प्रवृत्तियोंका व्यावहारिक प्रवृत्तियोंसि 
सम्बन्धविच्छेद होता है; जिसमें कि सिद्धान्तको सत्यसे दूर उड़ चलनेकी प्रवृत्ति 
हो जाती है । आदर्शवादो एवं भौतिकवादी दलॉंको विचारपद्धतिके विरोधकी 
शाखाएं ही नहीं, स्कन्ध भी यहींसे पृथक्‌ होते हैं ।” 

वस्तुतः किग्हीं भी प्रवृत्तियोंमें ज्ञान ही मूल होता है। ज्ञानसे ही 
संघ या समाजका निर्माण होता है। स्थल वाह्म-जगतूकी अपेक्षा मन बहुत 
सूक्ष्म है. । अतः मानसिक ज्ञान-विज्ञान तथा कल्पनामें एक ही भौतिक स्थूल 
प्रवृत्तियाँ आगे वढ़ी होती हैं, यह स्वाभाविक है । इतना ही क्यों, मन ही तो 
सवका मूळ भी है। 


आदशवाद 


“काल्पनिक धारणाओंका प्रयोग किसी-न-किसी प्रकारकी वस्तुओं अथवा 
विचार-पद्धतियोंकी सुव्यवस्थित हृष्टियोंके निरूपणमें ही किया जाता है। ये 
इष्टियाँ या विन्नारपद्धतियाँ समाज-विकासकी विभिन्‍न अवस्थाओंमें विभिन 

सामाजिक वर्गाद्टारा आविष्कृत होती हैं । आदर्शविषयक विकास समाजके 
भौतिक जीवनके विकासपर अवलम्बित है तथा आदर्शादि वर्गविशेषकी रुचियों 
' या स्वार्थोंकी पूति करते हैं । परंतु इसके साथ-ही-साथ यह भी आवश्यक है कि 
आदर्शवाद ऐसा बनाया जाय कि वह वौद्धिक आवश्यकताओंकी भी पूर्ति कर 
सके । इसीके परिणामस्वरूप आदर्शवादोंके विकास तथा उनकी आलोचनामें 
निरन्तर वर्दतोव्याघात या विरुद्धताएँ रहा करती हैं और इसीलिये उसकी 
आलोचना भी की जाती है। इसोलिये आदर्दावादोंमें सत्य एवं कल्पना-मृगमरी- 
चिका दोनोंके तत्व साथ-साथ रहते हैं ।” 
वस्तुतः सूक्ष्मवोधतक बुद्धिके न पहुँचनेके कारण ही भौतिकवादियोंको 
वहुत-से निगूढ़ तत्त्वोमें केवळ कल्पना ही दृष्टिगोचर होती है। व्यवहारमें उच्च 
आदर्शोके अनुसार देह-इन्द्रियादिकी प्रवृत्ति वनानेकी चेष्टा होती है, पर कभी-कभी 
बाह्य प्रवृत्तियाँ वहाँतक नहीं पहुँच पातीं । उन्हीं उच्च आदर्थोको भौतिकवादी 
मृगमरीचिकातुल्य समझने लगते हैं । 
“आदर्शवादी मृगमरीचिकाओं; स्वप्नोंका उद्गम है समाजके उत्पादन- 
सम्वन्धोंसे, परंतु वे इस उद्गम या खरोतसे विदितख्पमें उद्भूत नहीं होतीं, परंतु 
अविदित या अप्रतिभातरूपमें अनजाने या सहजरूपमें ही उद्गत हो आती हैं । 
आदर्श वादियोंको यह ज्ञात ( पता ) तो रहता नहीं कि उनकी इन श्रान्त स्वाप्निक 
बारणाओंका वास्तविक मूळस्रोत क्या है; वे सोचते हैं.कि 'हमने शुद्ध विचारकी 
पद्धतिसे इन्हें जन्म दिया ।' . और इसलिये आदर्शवादमें प्रतीपन ( उलट देने ) 
की प्रक्रियाका आगमन होता है, जिसके द्वारा वास्तविक सामाजिक सम्बन्धोंको 
काल्पनिक बारणाओंके प्रतिनिधिरूपमें दिखलाया जाता है। अन्तभें, आदर्शवादी 
स्वप्न एक वर्ग विशेषलक्षित प्रवञ्चनापद्धति (घोखेकी पद्धति) का निर्माण करते हैं ।” 


यह भी "अशक्तास्तत्पदं गन्तु' ततो निन्दां प्रव॑ते? का .ही उदाहरण है । 
सदा ही आत्मचाछित स्थूल-सूक्ष्म देहके समान ही सम्पूर्ण जड-जगतुकी चेष्टाए" 
अध्यात्मनियन्त्रित होती हैं--यही तथ्य है । सुतरां इनकी प्रवृत्तिका निर्धारण भी 
ज्ञान-विज्ञानके आधारपर ही होता है । > 

“आदर्शवादी मृगमरीचिकाओंके ठीक विपरीत, लोग अपने व्यावहारिक 
प्रत्यक्ष क्रियाकलापों या प्रवृत्तियोंकी श्वुद्धुलामें सत्यकी खोज करते हैं। 
ऐसी खोजका प्रथम मूल्रोत सामाजिक उत्पादनमें निहित है । उत्पादन-विषयकी 
प्रक्रियासे आविष्कृत धारणाओंसे प्राकृतिक विज्ञान ( नेच्चुरुछ साइंस ) उत्पन्न 
होते हैं, जो कि उत्पांदनसे पृथक्क्ृत, विशिष्ट गवेषणाका रूप ग्रहण करते हैं । 
यह कार्य कुछ विशिष्ट वर्गोद्दारा किया जाता है और ये वर्ग अपने वर्ग-विशेषके 
आदशाँको विज्ञानोंमें घुसेड देते हैं । इसीके साथ सामाजिक विज्ञानोंका विकास 

होता है, जिसका मूल वर्ग-संघर्षमें प्राप्त अनुभवोंमें होता है और जो सामाजिक 
मामलोंके सामान्य व्यवस्थापन एवं नियन्त्रणके अन्तका काम देते हैं । परंतु 
शोषक-वर्गोंके हाथोंमें रहकर सामाजिक विज्ञान कभी भी प्राकृतिक विज्ञानोंके 
वैज्ञानक स्तरको नहीं प्राप्त कर सकते ।” 

मार्क्सवादी सत्यकी खोजमें भी अपने वर्ग-संघर्षको ही घुसेड़नेका प्रयत्न 
करते हैं । वस्तुतः सत्यकी खोज प्रमाणोंपर ही निर्भर होती है। प्रत्यक्ष प्रमाण 
ेत्र-श्रत्रादि एवं उनके सहायक सृक्ष्म-दुरवीक्षणयन्त्र काच आदिके द्वारा जैसे 
सत्यका पता रगता है, वैसा वर्णन करना विज्ञानका काम है । वस्तुस्थिति किसी 
आवश्यक क्रिया एवं संघर्ष-विशेषसे सम्बन्ध रखनेके लिये वाध्य नहीं हो सकती । 
इसके अतिरिक्त जँसे नेत्रगम्य रूपकी खोज कानसे करनी व्यर्थ है, वैसे अनुमान 
या आगमगम्य बातोंकी खोज आँख-कानसे करनी व्यर्थं है । 


विज्ञान एवं समाजवाद 
. /“बोजिआई विज्ञानने जहाँ महान्‌ दैज्ञानिक उन्नतियाँ प्राप्त की हैं, वहीं 
पूँजीवादी सम्बन्धोंने विज्ञानोंक विकासपर बन्धन ( सीमाएँ ) छगा दिये। 
समाजवादके अधीन जहाँ “विज्ञानका जनताकी सेवाके लिये विकास किया जाता 
है, ये बन्धन दूर कर दिये जाते हैँ । विशेषतः समाजवादके लिये मजदूरर्गके 
संघर्षके उदयके साथ समाजविज्ञान स्थापित हुआ है। समाजवादी समाजमें 
पुरानी आदर्शवादी मुगमरीचिकाएँ या स्वप्न नष्टमूल हो जाती हैं और एक 
विश्वव्यापी वैज्ञानिक आदर्शवाद अस्तित्वमें आने लगता है ।” 
यदि पुँजीपति अपने स्वार्थ-साधनके लिये विज्ञानका विकास करना चाहते 
हैं तो माक्सवादी भौतिकवादतक ही उसे सीमित रखना चाहते हैं । अपने मतके 
"विरुद्ध तथ्य निकालनेवाले बैज्ञानिकोंको फाँसीतककी सजा रूसमें दी गयी है, अगर 
सत्यको खोज विज्ञानका लक्ष्य है, तो भी जैसा भी सत्य हो और जैसे उपलब्ध 
होता हो, वैसा ही प्रयत्न वैज्ञानिक प्रयत्न है । 
सत्य 
“सत्यका अर्थ होता है धारणाओं एवं वस्तुगत सचाईकी समन्विति । ऐसी 
समम्विति वहुबा केवल आंशिक एवं प्रायिक ( लगभग ) ही होती है । हम जिस 
सत्यताको स्थापित कर सकते हैं, वह सर्वदा सत्यके अन्वेषण एवं अभिव्यञ्जनकें 
हमारे साघनोंपर अवलम्बित रहती है; परंतु इसीके साथ घारणाओंकी सत्यता, 
यहाँके अर्थमें आपेक्षिक ही सही, उन वस्तुगत तथ्योंपर आधारित रहती है जिनके 
साथ घारणाओंकी समन्विति है। हम कभी भी सम्पूर्ण, समग्र विशुद्ध 
सत्यताको प्राप्त कर ही नहीं सकते, परंतु सदा उस ओर बढ़ते जा रहे हैं ।” 

ठीक है, जिसके मतमें मनुष्य एवं उसका ज्ञान-विज्ञान सब जडभृतका 
ही परिणाम है और अभी विकास ही हो रहा है, वह परम सत्यके सम्बन्धमें 
इससे अधिक कह ही क्‍या सकता है ? परंतु अध्यात्मवादी इससे सहमत नहीं 
होता; क्योंकि वह तो सर्वदा सर्वंशक्तिमान्‌ परमेशवरसे विश्वका निर्माण मानता 
है । उसीके द्वारा विश्वका निर्धारण एवं संचालन होता है। उस हृष्टिसे सत्य 
त्रिकालावाघ्य है, पर माक्संवादी किसी भी सर्वसम्मत तर्क या सिद्धान्त तथा 
सत्यको नहीं मानते; इसलिये सब सत्योंको भी अपूर्ण ही कहते हैं । 


ज्ञानका सूल 


“ज्ञान वस्तुगत सत्यताकी यथासम्भव निर्दुष्ट प्रतिच्छायाओंके खूपमें 
प्रतिष्ठापित एवं परीक्षित मान्यताओं, दृष्टियों एवं प्रस्तावनाओंका योग है। यह 
निश्चितरूपसे एक सामाजिक उपज है, जिसकी जड़ें सामाजिक व्यवहारोंमें हैं; 
जिन्हें व्यावहारिक आशाओं एवं अपेक्षाओंकी पूतिद्वारा परीक्षित एवं संशोधित 
कर लिया जाता है। सभी ज्ञानोंका प्रारम्भ उन इन्द्रियानुसूतियोंमें निहित है, 
जिनकी विश्वसनोयता मन्ष्यके व्यवहारोंमें सिद्ध है। ज्ञान कभी भी सम्पूर्ण या 
अन्तिम नहीं हो सकता, परंतु उसका सर्वदा विस्तृत एवं आलोचित होते 
रहना आवश्यक है ।” ट 

वस्तुतः नित्य ज्ञान ही सवका मूल है, उसका मूल कोई नहीं । अनित्य-ज्ञान 
विषयों एत्रं इन्द्रियोंके संनिकर्षसे अन्तःकरण-वृत्तिरूप ज्ञान उत्पन्न होता है। वह 
भी ज्ञान तभी वनता है, जब उसमें नित्य-वोधका प्रतिविम्ब पड़ता है। 
सामान्यतया क्रियाएं ज्ञानके प्रतिफल भले ही हों, परंतु ज्ञान क्रियाओंका फल 
नहीं हो सकता । जड वायु, जल एवं अग्निमें अनेक प्रकारको क्रियाएं होती हैं, 
उन्हें अन्तर्यामी चेतनसे प्रेरित तो कहा जा सकता है, परंतु उन क्रियाओंके 
द्वारा उनमें कोई ज्ञान नहीं उत्पन्न होता । “ज्ञायते अनेनेति ज्ञानम? इस 
व्युस्पत्तिस ज्ञान शब्दका अन्तःकरण-वृत्ति अर्थं है। परंतु 'ज्ञसिज्ञानस्‌ः इस 
व्युत्पत्तिस स्फुरणमात्र ही ज्ञानपदार्थ है। ज्ञानमें क्रिया और स्फुरण दो अंश 
हैं । 'जानाति'के 'तिड/का अर्थ चिदाभास है, धात्वर्थ क्रिया है । दोनोंको मिलाकर 
ही 'जानाति'का व्यवहार होता है। चैतन्य प्रतिबिम्बयुक्त बुद्धिकी घटादिवृत्ति 
चैतन्यसे व्याप्त होती है; इसीलिये बुद्धिवृत्तिमें ही ज्ञानकी रान्ति होती है। 
आरोपित सर्वहश्यका भासक होनेसे ब्रह्मामें ही ज्ञानता मुख्य है। प्रत्ययकारिता 
बुद्धिके साक्षीमें अध्यस्त होनेसे साक्षीमें भी भासकत्वकी कल्पना होती है, वस्तुतः 
है वह भातस्वरूप ही । बुद्धिकत्तुक सभी प्रत्यय चैतन्यखचित ही उत्पन्न होते हैं, 
इसो आधारपर “जञानं क्रियते? ( ज्ञान किया जाता है ) यह व्यवहार होता है। 
जैसे बुद्धिके पहले अनवच्छिन्नवोध कूटस्थ है, वैसे ही बुद्धि उत्पन्न होनेपर भी वह 

बोघ निष्क्रिय ही रहता है; इसीलिये श्रतियाँ दरष्टाकी स्वरूपभूता दृष्टिका सर्वथा 


अविपरिलोप ही वतळाती हैँ 
न हि ब्रप्टरंप्टेविपरिल्ञोपो विद्यते । ( बरृहदारण्यकोपनिषद्‌ ४ । ३ । २३ ) 


आलोचन-संकल्प-अभिमानादिकरण व्यापार बुद्धिमें उपसंक्रान्त होकर बुद्धिके ` 


अध्यवसायरूप व्यापारके साथ उसी तरह एक व्यापारवान्‌ हो जाते हैं, जैसे 
अपनी सेनाके साथ ग्रामाध्यक्षादिकी सेना सर्वाब्यक्षकी ही हो जाती है। 

ेदान्तःमतानुसार सूक्ष्म पञ्चभ्तोके समष्टि सात्त्विक अंशोंसे मन या 
अन्तःकरण उत्पन्न होता है। व्यष्टि सात्त्विक अंशोसि श्लोत्रादि पञ्जज्ञानेर्द्रियाँ 
उत्पन्न होती हैं और चित्त, अहंकार, बुद्धि सव उसी मनया अन्तःकरणको 
ही वृत्तियाँ हैं, जैसे लोहपिण्डमें स्त्रतः दाहकत्व न होनेपर भी वह्निके साथ 
तादालम्यसम्बन्ध होनेसे लोहपिण्डमें दाहकत्व होता है, उसी तरह भौतिक अन्तः- 
करण यद्यपि जड है, उसमें प्रकाशकत्व नहीं हैं, फिर भी स्वप्रकाश आत्मचैतन्यके 
तादात्म्याध्यास-सस्वन्वसे उसमें भी चैतन्यका उपलम्भ होने रूगता है । स्वप्रकाश 
अखण्डबोध आत्मा ही मुख्य-ज्ञान हैं, उसीके प्रकाशसे मन अन्तःकरण आदिमें भी 
प्रकाश व्यक्त होता है । अनन्त आकाशस्वरूप वोधात्मक ब्रह्म ही उपाधिभेदसे 
विभिन्न ज्ञानोके रूपमें भसित होता है, जैसे घटादि उपाधि-भेदसे घटाकाश 
आदिका भेद प्रतीत होता है। जहाँ विषयावच्छिन्न चँतन्यका प्रमातृचैतन्यके 
साथ अभेद होता हैं, वहाँ अपरोक्ष-ज्ञान होता है। जहाँ प्रमाठृचँतन्यसे विपय- 
चैतन्यका भेद विद्यमान रहता है, वहाँ प्रमाणके बलसे केवल परोक्ष-ज्ञान होता 
है । इसलिये श्रनु्यवसायको विशिष्ट विषय वनानेके लिये सामान्य-विशेषबिषयक 
ही इन्द्रियोंको मानना चाहियें । (योगभाष्यका र'का भी यही कहना है-- 

न्न च तस्सामान्यमात्रग्रदणाकारम्‌ , कथमनालोचितः, विंपयविशेष 
इन्व्रियेण मनसाजुब्यचसीयेत । ( योगभाष्य ३। ४७) 

कुछ लोग कहते हैं आलोचन-ज्ञान सामान्यज्ञान-विषयको ग्रहण करता हैं; 
कितु मन विशिष्टविषयको ग्रहण करता है । परंतु यह ठीक नहीं, वस्तुतः इर्द्रिय- 
जन्य आलोचन अविविक्त सामान्यविशेषको ग्रहण करता और अनुव्यवसाय-ज्ञान 
विविक्त सामान्थविशेषको ही ग्रहण करता है इसीलिये 'योगवातिक'में कहा गया है-- 

निर्विकल्पकबोघेऽपि इचात्मकस्यापि चस्तुनः। 
ग्रहणं लक्षणाख्येयं ज्ञात्रा शुदूधं तु गृह्यते ॥ 

नि्विकल्पकज्ञान सामान्यमात्रको ही नहीं ग्रहण करता; क्योंकि उसमें विशेषका 
भी प्रतिभास होता है । इसी तरह विशेषमात्रका ही ग्रहण होता है, यह भी नहीं 
कहा जा सकता; क्योंकि उसमें सामान्याकारका भी मान होता है, किंतु सामान्य- 
विशेष--दोनोंहीका ग्रहण करता है, परंतु “यह सामान्य है, यह विशेष” इस तरह 

विवेचनपूर्वक ग्रहण नहीं होता है; क्योंकि कालान्तरका अनुसंधान नहीं होता । 


` जैसे ग्रामाध्यक्ष कुटुम्बियोसे कर लेकर विपयाब्यक्षको अर्पण करता है, विपयाध्यक्ष 


सर्वाध्मक्षकों, सर्वाव्यक्ष भूपतिको कर समर्पण करता है; इसी तरह वाह्येन्द्रिय 
विषयोंका आलोचन करके मनको अर्पण करती है, मन संकल्प करके अहुंकारको 
अर्पण करता है, अहंकार उसका अभिमान करके अर्थात्‌ संवेदन और स्मृतियोंके 
समूहको आत्मीयत्वेन ग्रहण करके अर्थात्‌ वाह्यन्द्रियोपलव्ध क्षणिक संवेदन एवं 


` स्मृतियोंको संग्रथित करके सर्वाष्क्षभूता' बुद्धिको समर्पण करता है; इस तरह 


सभी करण वुद्धिमें अर्थ समर्पणं करके पुरुषको अर्थ-प्रकाश कराते हैं । 
विकास 

“ज्ञान, जब हम वस्तुओंके साथ सक्रिय सम्बन्धोंमें आते हैं, तब प्राप्त होता है 
और प्रतीतिसे निर्णयकी ओर विकसितः होता है। ज्ञानका विकास प्रत्ययात्मकसे 
उपपत्त्यात्मक ( युक्तिपूर्ण सिद्धि ) तक, वस्तुओंके रूप-रङ्ग आदिके केरल बहिरङ्गे 
( ऊपरी-ऊपरी ) निर्णयोसे उनके आवश्यक गुण-धर्मो, पारस्परिक संयोगों तथा 
नियमोंके विषयमें तर्कपूर्ण निष्कर्षोंतकके मार्गपर होता है। इस प्रकार हम वाह्य 
( वस्तुमय ) संसारका उत्तरोत्तर अधिक पूर्ण एवं गम्भीर ज्ञान प्राप्त करते 
चलते हैं । प्रत्येक अवस्थामें हमारा ज्ञान सीमित है। पर वंह इन सीमाओंको 
जीतता हुआ प्रगति कर रहा है, करता जा रहा है।” 

बुद्धिवृत्तिरूप ज्ञानोंका विकास ही नहीं, कितु ह्लास भी होता है । कोई प्राणी 
ज्ञान-साधनोंसे ज्ञानार्जन, ज्ञान-विकास करता है, किंतु प्रमादसे वह उत्पन्न ज्ञान 
भी नष्ट हो जाता है। आजके पुरातत्ववेत्ता तो यह भी कहते हूँ--'प्रथम ज्ञान 
अत्यन्त विकसित था, परंतु अब वह संकुचित हो गया है ।? पर वेदों, पुराणों, 
भारतादि ग्रन्थोंको पढ़नेसे मालूम होगा कि आज पहलेकी अपेक्षा सभी क्षेत्रोंमें 
ज्ञानका संकोच हो गया है। नित्य ज्ञानस्वरूप आत्मा तो चित्‌ नित्य स्वप्रकाश 
ही है । उसके विकासका प्रश्‍न ही नहीं उठता । 


आघञ्यकता एवं स्वतन्त्रता 

“युक्तियूर्ण या उपपत्त्यात्मक ज्ञान वस्तुओंकी 'आवश्यकताओं'का उद्घाटन 
करता है और यह भी बतलाता है कि आवश्यकका महत्त्व सवंदा काकतालीय 
( ऐक्सिडेण्टल ) से ही विदित होता. है । ज्ञानकी प्राप्ति ( 4०१५।७६।०० ) से 
हमें स्वतन्त्रता मिलती है, जो आवश्यकताके ज्ञानपर आधारित आत्मतियन्त्रण 
एवं वाह्मप्रकृति-नियन्त्रणके ही रूपमें हैँ। हम उस समय स्वतन्त्र हैं, जब ज्ञानके 
आघांरपर निश्चित करते हैं कि 'क्या करें और अपने उद्देश्यकी पू्तिको 
प्रभावित करनेवाले विदित विषयोंपर जान-बूझकर नियन्त्रण करनेका प्रथत 
करते हुँ १ 


| 

या विपर्ययात्मक--ये सभी ज्ञान बुद्धि अथवा मतके तत्तत्साधनोंसे दोनेवालेः ` 


परिणामविशेष हैं । इन सभीमें स्फुरण, स्फूत्ति या बोध समानरूपसे होता है। 
ज्ञानके अनसार क्रिया होती है, ज्ञानसे श्रमात्मक बन्धन भो कटते हूँ तभी 
स्वतन्त्रता मिळती है । बैसे. पूर्ण स्वतन्त्रता तो नित्य ज्ञानसे ही होती है। 
आवश्यकताकी प्रतीतिके साथ असाधारण सम्बन्ध रहता है। आत्मनिथन्त्रण या. 
बाह्य प्रकृतिपर नियन्त्रण स्वतन्त्रताकी मंजिल है, सम्पूर्ण स्वतन्त्रता नहीं । 
अन्योंपर नियन्त्रण शासन कहलाता है, आत्मगत स्वतन्त्र नियन्त्रणादि ही 
स्वतन्त्रता है । यह भौतिकवादीके लिये आकाशकुसुम-तुल्य ही है । 


स्वतन्त्रताका अवबोध 

मार्क्सवादी कहते हैं कि “जनता जन्मतः ही स्वतन्त्र नहीं उत्पन्न होती, 
परंतु शनैःशनैः स्वतन्त्रता उपाजित कर लेतो है। स्वतन्त्रता प्रक्ृतिपर 
रुत्व प्राप्त करनेके लिये 'किये जानेवाले संघर्ष एवं वर्गसंघर्पद्दारा उपाजित 
एवं विकसित की जाती है। समाजमें विभिन्न वगोँद्वारा वस्तुतः उपाजित एवं 
अधिकृत स्वतन्त्रता एवं उस स्वतन्त्रताके बन्चन तत्तद्वगाँक्रो स्थिति एवं 
उद्देश्योंके अनुसार स्थ्रूलतः एवं स्पष्टतः विभिन्न होते हैं । सारहूपमें, स्वतन्त्रताका 
संघर्पं जनताका अपनी निजी आवश्यकताओंकी पूर्ति या संतुष्टि करनेमें समर्थ हो 
जानेका संघर्ष है । मनुष्यजाति पशुस्थितिसे उठकर स्वतन्त्रताके अववोधके उस 
राजमार्गपर अनवरत गतिसे प्रगति कर रही है जो कि वर्गवादी समाजकी ओर 
ले जाता है। स्वतन्त्रताके विकासकी सीढ़ियाँ नैतिकता ( चरित्र या सदाचार ) 
के विकासको भी सीढ़ियाँ हैं ।” 

पर स्वतन्त्रताका अवबोध भौतिकवादमें सम्भव ही नहीं । मनुष्य 
स्वतन्त्रताका उपार्जन करता है, फिर भी प्रभुत्व प्राप्त करना चाहता है, शासन- 
शक्ति प्राप्त करना चाहता है । पराघीनवाराहित्य ही स्वतन्त्रता है। यह देहधारी 
पराधीन जीवके लिये सापेक्ष ही होती है। यों तो बकरीकें गलेसे रस्सी खुल 
जानेपर बकरी भी स्वतन्त्र कही जा सकती है । परंतु यह स्वतन्त्रता कितनी है? 
बहुत छोटो-सी मंजिल है । वस्तुतः देह-इन्द्रिय-मन-बुद्धि आदि कार्यका रण-संघटन- 
सम्पर्कजनित आत्मनिष्ठ पारतन्त्र्यकी निवृत्ति ही स्वतन्त्रता है। तदर्थं हीं विविध 
क्रियाओं एवं ज्ञांनोंकी आवश्यकता होती है । आत्मा नित्य अखण्ड वोषरूप है । 
उसमें ही अनात्माका अब्यास एवं तन्मूलक ही भ्रमात्मक वन्न होता. हैं। 
क्रियाओं, ज्ञानों एवं अन्तिम परम तत््व-विज्ञानसे इस बन्धनकी पूर्णतया निवृत्ति 
होती है, उसे ही मोक्ष कहा जाता है। उसके पहले भी जिसमें जितना 
अधिकाधिक ज्ञानःक्रिया-शक्ति व्यक्त होती है, उतनी ही उसमें स्वतन्त्रता एवं 

शासनशक्ति व्यक्त होतो है । संघर्ष जव विजयका जनक होता है, तव स्वतन्त्रता 
एवं शासन-शक्तिका कारण बनता है। जव पराजयका कारण होता है, तव 
परतन्त्रताका भी कारण होता है । मार्क्सवादका 'वर्गसंघर्प' तो काकतालीयन्याय- 
से कहीं ही स्वतन्त्रताका कारण हों सकता है। अन्यथा तो अनर्थका ही कारण 
होता है, वस्तुतः वर्गसंघर्ष मिटाकर वर्गप्रेम फैलाकर एक वर्गको दूसरे वर्गका 
पोषक वनानेसे ही .अविकांशमें अनर्थ-निवृत्ति एवं स्वतन्त्रता-प्राप्ति होती है । 
समन्वय-सामञ्जस्यकी स्थापनासे ही निराकुल समाज स्वघर्मनिष्ठा तथा उपासनाके 
द्वारा मनकी एकाग्रताका सम्पादन करके श्रवण-मनन-निदिष्यासन.क्रमसे परम 
तत्त्वका साक्षात्कार करके सर्ववन्धनविमुक्त होकर पूर्ण स्वतन्त्रता भी प्राप्त कर 
सकता है। आवश्यकताओंकी पूर्ति एवं संतुष्टि भी -विचार एवं संयमसे ही हो 
सकती है, केवल संघर्षसे नहीं । जँसे घतकी आहुतिसे अग्निका प्रज्वलन बढ़ता ही 
जाता है, उसी तरह वस्तुओंकी प्राप्ति एवं संघर्षसे भी उत्तरोत्तर असंतुष्टिं बढ़ती 
जाती है । तृष्णा--कामनाका कभी अन्त नहीं होता । “जिमि प्रति लाभ लोभ 
अधिकाई? के अनुसार जंसे-जँसे लाभ बढ़ता है, वैसे-वैसे तृष्णा भीं बढ़ती है-- 
न जातु कामः कामानाझुपभोगेन शास्यति । 
हविषा ङृष्णवर्मेब भूय एवाभिवर्धते ॥ 

। मनु० २। ९४; तरिं्णुषु० ४ । १०। २३; लिङ्गपु० ६७। १७; महा० १। ७५। ५७) 

अभीष्ट पदार्थोके उपभोगसे काम कभी भी प्रशान्त नहीं होता; किलु 
घृताहुतिसे अग्नि-ज्वालाके समान वह उत्तरोत्तर बढ़ता ही जाता है। रामराज्यके 
अनुसार संघर्पके स्थानपर समन्वय अपनानेसे ही सर्वत्र सुख-शान्ति सम्भव 
होती है-- 

सब नर करहिं परस्पर प्रीती । चलहिं स्वधमं निरत श्रुति नीती ॥ 


भारतीय दशेनमें ज्ञान-सिंद्रान्त 


'कांटके भो अनुभव और ज्ञान--दोनोंका भेद सिद्ध नहीं हो सकता । भारतीय 
दर्शनोंके अनुसार अनुभवके ही भ्रम और प्रमा-ये दो भेद होते हैं । उसे ही ज्ञान 
भी कहते हैं । 'सर्वव्यवहारहेतुगु णो बुद्धिज्ञनम्‌? अर्थात्‌ आहार-विहार, शब्द- 
प्रयोगादि सभी व्यवहारोंका असाधारण कारण गुण हीं बुद्धि है, वहीं ज्ञान भी है। 
ज्ञानके बिना कोई भी व्यवहार नहीं बन सकता, यह स्पष्ट ही है । शब्द-वाक्यादि 
प्रयोग भी बिना ज्ञानके नहीं बनता । घटादिका दण्डादि कारण सर्वव्यवहारका 
कारण नहीं है । कालादि सर्वकारण होते हुए भी असाधारण कारण नहीं है । 
इसीलिये बुद्धि या ज्ञानका यह लक्षण दण्डादि एवं कालादिमें अतिव्याप्त नहीं है ॥ 
वह बुद्धि या ज्ञान दो प्रकारका है--एक स्मृति और दूसरा अनुभव । इनमें 
संस्कारमात्र-जन्य ज्ञान स्मृति? कही जाती है और स्मृतिभिन्त ज्ञान अनुभव है । 


In Public Domain, Chambal Archives, Etawah 


Digitized by Sarayu FoundationgTrust, [२8॥ and eGangotri. Funding by IKS 
साक्सचाद आर रासराज्य 


अन्‌भव भी यथार्थं एवं अथथार्थ--इस तरह दो प्रकारका होता है। तद्वानूमें 
तत्प्रकारक ज्ञान 'यथार्थ' ज्ञान है, जैसे रजतमें रजतज्ञान और अठद्वानूमें 
तत्प्रकारक ज्ञान 'अयथार्थ' है, जैसे शक्तिमें रजत-ज्ञान। यथार्थानुभव या प्रमा 

अरत्यक्ष, अनुमान, उपमान, शब्दादिभेदसे अनेक मतोंके अनुसार अनेक प्रकारका 
होता है। यथार्थातुभव या प्रमाके व्यापारवान्‌ असाधारण कारणोंको “प्रमाण! 
कहा जाता है । अयथार्थानुभव भी संशय, विपर्यय एवं तर्कभेदसे तीन प्रकारका 
होता है--एक धर्मीमें विरुद्ध नानावर्म-वैशिष्ट्यवोधक ज्ञान संशय” है, जैसे कि 
“स्थाणुर्वा पुरुषों वा? अर्थात्‌ वह स्थाणु है या पुरुष । मिथ्याज्ञान, “विपर्यय” है, 
जैसे कि शृक्तिमें रजत-ज्ञान । व्याप्यके आरोपसे व्यापकका आरोप तर्क है, जैसे 
कि यदि वह्नि न होगा तो धूम भी नहीं होगा । यहाँ वह्लिके अभावरूप व्याप्यके 
आरोपसे घृमाभावरूप व्यापकका आरोप किया जाता है। स्मृति भी प्रमाजन्य 
यथार्थ और अप्रमाजन्य अथथार्थ होती 

सांख्यमतानुसार प्रकृतिका परिणाम बुद्धि स्वतन्त्र पदार्थ है । महत्त्व या 
बुद्धि अव्यक्ततत्त्वसे उत्पन्न होती है । महत्तत्त्व अर्थात्‌ बुद्धिसे अहंकारकी उत्पत्ति 
होती है, बुद्धिद्वारा अध्यवसित निश्चित विपयमें “मैं अधिकृत हुँ” इस प्रकारका 
अभिमान करनेवाला अहंकार है। उसी तरह अहंकारसे मन उत्पन्न होता है । 
इन्द्रियके द्वारा सम्वुद्धाकार पदार्थका संकल्प-विकल्प करना मनका काम है। 
'पहले आलोचनात्मक ज्ञान होता है, उसके बाद सविकल्प ज्ञान होता है । इन्द्रियोंके 
द्वारा मनोव्यापारके पहले प्रतिपत्ताको प्रथम अदिकल्पित वस्तुमात्रका ही ग्रहण 
होता है। उस समय सामान्य-विशेषङपसे अनाकलित और अविविक्त विपयका 
ही ग्रहण होता हैँ । प्रतिपत्ता मनके व्यापारसे फिर सामान्य-दिरेषरूपसे वस्तुको 
विकल्पना करता है। यह सांख्यों तथा भट्टपाद कुमारिल आदिकोंको सम्मत है । 
“प्रथमं सविकल्पकप्रत्ययात्‌ पुरा यढ्वस्तुमान्रगोचरं वालमूक्तादिविज्ञान- 
समानं निर्विकल्पकज्ञानमस्ति, तत्प्रतीति सिद्धमालोचनात्मकं ज्ञानमभ्युपे यम्‌, 
तदभावे सविकहपकल्ञानाचुपपत्तेः !! निविकल्प ज्ञानके उपरान्त वुद्धिके द्वारा 
नीलत्व घटत्वादिलूपसे दिविक्त होकर जो गृहीत होता है, वही सविकल्पक ज्ञान 
है | एतावता केवळ इन्द्रियसे उत्पन्न ज्ञान निर्विकल्पक एवं इन्द्रियसहक्कृत मनसे 
उत्पन्त ज्ञान सविकस्पकज्ञान है । 
प्रभाकरके मतानूसार “'स्व्रप्रकाशज्ञान विषयरूपसे घटादिका प्रकाश करता है 

और आश्रयत्वेन आत्माका प्रकाशक होता है। अतः 'अहं जानामि? इस अंशमें 
अहं रूपसे आत्मा ही भासमान होता है । 'अहं? यह अनात्मा नहीं है । कहा जाता 
है कि “जैसे 'अयो दहति’ (लोहपिण्ड दहन करता है) यहाँ वस्तुतः ळौहपिण्डमें 
जैसे स्वतः दाहकत्व नहीं होता, वैसे ही 'अहं' में भी स्वतः ज्ञातृत्व नहीं हो 
सकता |” परंतु यह ठीक नहीं है, क्योंकि शीतल छौहपिण्ड और दीप-ज्वालात्मक 

दग्या--दोनों जिस प्रकार विविक्तरूपसे उपलब्ध होते हैं, उस प्रकार अहंकार 
और ज्ञाताका कहीं भी विवेकेन उपलम्भ नहीं हो सकता । इसलिये आत्मा 
अहंकारास्पद है । वही संवित्‌का आश्रय होनेसे अपरोक्ष है! सांख्पवादी जड 
अन्तःकरणमें चित्‌ प्रतिविम्वको देखकर उसके कारणभूत ताहृशविस्बको कल्पना 
वैसे ही करते हैं, जैसे दर्पणस्थ प्रतिविम्वके आधारपर मुखका अनुमान किया 
जाता है। परंतु इन पक्षोंमें यदि आत्मा नित्यानुमेय है तो अपरोक्षावभास 
विरुद्ध हैं । नैयायिक आत्माको मानस प्रत्यक्षका विषय मानते हैं। मनका 
अन्वय-व्यतिरेक विषयानुभवसे ही गतार्थं हो जाता है। वस्तुतः विषयानुभत्रके 
आश्रयरूपसे जव आत्माको सिद्धि हो सकती है, तब पृथक्‌ आत्म-विपयक ज्ञान 
मानना व्यर्थ ही है । ; 

भट्टपादके मतानुसार आत्मा प्रत्यक्ष होनेसे घटवत्‌ ज्ञानक्रा विषय है । एक- 
हीमें कर्म-कर्तृविरोध होता है। परंतु यहाँ तो द्रब्यांशमें प्रमेबता और वोघांसमें 
प्रमातृता है । उसमें भी प्रमेय-अंशमें प्रवानता और प्रमाता-अंश्में अप्रवानता 
रहती है । प्रभाकर इस पक्षका भी विरोध करते हैं। उनके मतानूसार अचेतन 
्रव्यांशको आत्मा नहीं कहा जा सकता । यदि वोबांशको ही कर्मं कहा जाय 
तो कर्म-क्तृंविरोष होगा । बोब समंकालमें ही अमेयरूपसे और प्रमातारूपसे 
परिणत हो नहीं सकता; क्योंकि वह नित्य है । यदि प्रधान आदिके समान वह 
परिणत हो, तो भी प्रमातृभागके स्वप्रकाश होनेसे संवित॒के आश्वयख्पसे बह 
प्रतीत न हो सकेगा । ऐसी स्थितिमें अपसिद्धान्त भी होगा । विषयख्पसे प्रतीत 
होनेपर घटादिके समान प्रमातामें भी अनातमताकी प्रसक्ति होगी । इसलिये संवित्‌. 
आश्रयरूपसे ही आत्माका एवं संवितूके विषयरूपसे घटादिका प्रत्यक्ष मानना 
चाहिये । प्रभिति स्वसत्तामें कभी भी अवेद्य होकर नहीं रहती । 

उपयुक्त प्रकारसे प्रभाकरका ज्ञान या संवित्‌ स्वप्रकाश है। भट्रपादके 
अनुसार विषय प्राकट्यरूप ही बोध उत्पन्न होता है। वोद्धोंका क्षणिक विज्ञान 
स्वतन्त्र है । उनमें सौत्रान्तिक ज्ञानमें बिषयप्रतिबिम्व देखकर उसके आषारपर 
और प्रतिविम्ब विम्बपूर्वक होतां है, इस आबारपर ज्ञाननिष्ठ विषय प्रतिविम्वके 
बलपर विम्बरूप सत्य-विषयका अनुमान करते हैं । विज्ञानवादी 'विज्ञानरूप ही - 
विषय है', यह मानकर विषयोंकी अपरोक्षता मानते हैँ । नैयायिकलोग मनः- 
संयुक्त आत्मामें प्रमितिल्प ज्ञानकी उत्पत्ति कहते हैं वे ज्ञानविषयक ज्ञान मानते 
हैं । 'अयं घटः? यह ज्ञान व्यवसायात्मक होतः है और 'ज्ञातो मया घटः' अथवा 
'टमहं जानामि’ इस आकारका ज्ञान अनुव्यवसायात्मक कहा जाता है। उत्तरोत्तर 
ज्ञानोंसे पूर्व-पूर्व ज्ञानोंका प्रामाण्य भी कहा जाता है । परंतु इस स्थितिमें र्र 
ज्ञानोंका अज्ञान भी मानना पड़ेगा, तभी अज्ञान-निवर्तकङ्पसे उत्तरोत्तर ज्ञानाका 

सार्थकता हो सकती है। कोई भी प्रतीति स्वसत्ताकालमें प्रकाशहीन नहीं होती, 
अतएव घटादिके तुल्य उसे अवेद्य नहीं कहा जा सकता । 
कुछ लोगोंका कहना है कि 'जँसे घटादिख्प वेद्य होता है, वसे ही प्रमाणरूप 
आत्मव्यापारसे जायमान घटादिनिष्ठ प्राकट्य भी वेद्य हो सकता है !” यहाँ भी 
प्रश्त होता है कि 'वह आत्मव्यापार क्या है, परिस्पन्द या परिणाम ?' प्रथम 
पक्ष इसलिये मान्य नहीं कि सर्वगत आत्मामें परिस्पन्द नहीं हो सकता । दूसरा 
पक्ष भी ठीक नहीं है, क्योंकि मृत्तिकाका परिणामभूत घट जैसे मृत्तिकामें हो 
रहता है, चैसे ही आत्म-परिणामभूत ज्ञान आत्मामें ही रहना चाहिये, उसकी 
विषयनिष्ठता नहीं हो सकती । कहा जाता है कि 'वाळोंके पकने ( श्वेत होने ) 
रूप परिणामसे जँसे शरीरमें वार्धक्य होता है, वैसे ही आत्मपरिणामसे विपयमें 
ज्ञानका प्राकट्य होता है।' इसपर भी विचारणीय यह है कि 'प्राकट्यका जो 
आश्रय है वह चेतन है या प्राकट्यका जो जनक है, वह चेतन हैं, अथवा 
प्राकट्यजनक ज्ञानाख्य व्यापारका आधार ही चेतन है ?? यदि पहला पक्ष ठीक 
है, तव तो घटादि विषयको चेतन होना चाहिये; क्योंकि विषय ही प्राकटूयका 
आश्रय है। दूसरा पक्ष भी ठीक नहीं है; क्योंकि चक्षुरादि भी प्राकट्यके जनक 
हैं; अतः वे ही चेतन कहे जायेंगे । तोसरा प्रक्ष भी ठीक नहीं हूँ; क्योंकि 'भोजन- 
क्रियाजन्य तृ्ति-फल-सम्वन्धी देवदत्तके समान आत्मा ज्ञानक्रियाजन्य-फळ-सम्बन्वी 
होनेसे ज्ञानक्रियावान्‌ है”, इत्यादि अनुमानके आधारपर आत्माको ज्ञानाधारताका 
अनुमान करना पड़ेगा । परंतु आत्मामें फल-सम्बन्धका अभाव होनेसे हेतु असिद्ध 
है; क्योंकि प्राकट्यरूप फल विषयमे ही रहता है, आत्मामें नहीं । अतएव ताकिकों 
. और भाट्टोंका मत ग्रहण न करके प्रमातुब्यापारप्रमाण एवं प्रमाणफळ-प्रमितिको 
स्वप्रकाश ही मानना उचित है। बौद्ध संवेदन ( अनुभव ) को ही प्रमाण और 
उसे ही प्रमाणफल मानते हूं । परंतु इस पक्षमें वही प्रमाण और वही प्रमाणफलू 
होनेसे कर्म-कत्त -विरोध स्पष्ट ही है । 
कहा जाता है कि “यद्यपि प्रमाता आत्माका कोई व्यापार नहीं है, तथापि 
आत्मा, मन, चक्षु एवं विषयोंका संनिकर्ष ही प्रमाणरूप होकर प्रमातृव्यापाररूप- 
से उपचरित होता है । प्रमाणफल तो अव्यभिचरितरूपसे प्रमिति ही है। हान, 
- उपादान, उपेक्षा व्यभिचरित होनेवाले हैं, अतः उन्हें प्रमाणफल नहीं कहा जा 
सकता ।' इस तरह प्रभाकरका मत है कि 'स्वप्रकाश विषयसंवेदनके आश्रयरूप 
प्रदीपाश्रय-वत्तिकाके तुल्य प्रकाशमान अहंकार आत्मा है, हृगूहश्यका अन्योन्या- 
घ्यासरूप अहंकार नहीं ।' परंतु वेद्रान्ती आत्माको अनुभवरूप ही मानते हैं । 
यहाँ विचारणीय यह है कि 'क्या आतमा ही चित्प्रकाश है अथवा आत्मा और 
अन्भव-_दोनों ही चित्प्रकाश हैं, अथवा केवल अनुभव ही चित्प्रकाश है और आत्मा 
जड ही हैं ? यदि आत्मा ही चित्मकाश है, तो 'क्या अनुभव चक्षुरादिके तुल्य 

स्वयं अप्रकाशित रहकर ही विश्वको प्रकाशित करेगा या आलोका दिके तुल्य सजातीय 
प्रका्यान्तर-निरपेक्ष प्रकाशमान होकर विषयका प्रकाशक होगा ?? पहला पक्ष 
ठीक नहीं हैं, क्योंकि चक्षु तो स्वातिरिक्त अनुभवका जनक होता है। इस 
तरह अनुभव स्वातिरिक्त अनुभवका जनक नहीं है। दूसरा पक्ष भी ठीक 
नहीं है, क्योंकि अनुभव स्वजातीय अनुभवान्तरकी अपेक्षा न करके ही प्रकाधमान 
होता है। इस तरह स्फुरण छक्षणयुक्त होनेसे अनुभव ही चित्प्रकाश सिद्ध हो 
जाता है। यद्यपि अनुभव, चक्षु तथा आलोक--तीनों ही घटादिके व्यञ्जक हुँ 
तथापि अनुभव विषयाज्ञानका विरोबो होनेसे चित्प्रकाशरूप है। आलोक विपय- 
गत तमका विरोधी होनेसे जड प्रकाशस्वरूप है और चक्षु अपरोक्ष अनुभवका 
साक्षात्‌ साधन होनेसे अज्ञात कारण है । इसपर भो कहा जाता है कि 'आलोकके 
तुल्य अनुभव सजातीय प्रकाशानपेक्ष है ।' परंतु यह कहना भी ठीक नहीं; क्योंकि 
आलोक भी अपने प्रकाशके लिये सजातीय चक्षुकी अपेक्षा रखता ही है, कारण 
आलोक स्वतः तमसे रहित है, अतः चक्षुका तमके निवारणमें उपयोग नहीं है । 
हाँ, चक्षुर्जन्य अनुभवके द्वारा आलोकका प्रकाश होता है । परंतु वह आलोकका 
विजातीय ही है, अतः आलोककी तरह सजातीयानपेक्ष अनुभवका चित्प्रकाशरूप 
“होना ठीक है। यदि इस प्रकाशको जड माना जाय, तो जगतमें अन्बता-प्रसक्ति 
हो जायगी । प्रमातृ-चैतन्य ही जडानुभववलसे सवका अवभासन करता है । यदि 


"आत्म-चैतन्यका विषथके साथ सम्बन्धमात्रके लिये जडानुभवका उपयोग है, तव तो 


यह वेदान्तका ही मत है । वृत्तिरूप अनुभव सम्वन्धार्थ या आवरणाभिभवार्थ ही 


"होता है। कुछ लोग आत्म-चँतन्यसे पृथक्‌ ही विषयको अभिव्यक्तिके खिये जडा- 


नुभवजन्य अंनुभवान्वर मानते हैं; परंतु वह अनुभव भी यदि जड है तो उसे भी 
अन्य अनुभव अपेक्षित होगा । इस तरह अनवस्था होगी । 

“आत्मा और अनुभव दोनों ही चितप्रकाश हैं” यह पक्ष भी ठीक नहीं है; 
क्योंकि इस तरह आतमा और अनुभव दोनों ही अन्योन्य-निरपेक्ष सिद्ध होंगे, 
फिर उनका सम्बन्ध किसके द्वारा विदित होगा ? दोनोंके ही अन्योन्यवार्ता- 
नभिज्ञ होनेके कारण दोनोंमेंसे कोई भी सम्बन्धग्राही नहीं हो सकता । कहा जा 
सकता है कि 'जैसे पुरुपान्तरका ज्ञान चिद्रूप होनेपर भी दूसरेकों विदित नहीं 
होता, बंसे ही चिद्रूप होनेपर भी आत्मा स्वयं प्रकाशित नहीं होगा । इसलिये 
अनुभवाबीन ही आत्माकी सिद्धि होती है।' परंतु यह कहना भी ठीक नहीं, 
'क्योकि तब तो यही आपत्ति अनुभवके सस्बन्धमें भी हो सकती है । यदि कहा 
जाय कि “पुरुषान्तर संवेदनव्यवहित होता है, कितु अपना अनुभव अव्यवहित 
“है, , अतः स्वप्रकाश है,” तो आत्माके सम्बन्धमें भी यही कहा जा सकता है । 
आत्मा चिदूरूप एवं अव्यवहित होनेसे अपने अनुभवके समान स्वयं ही प्रकाशित 


होता है । 

अनुभव ही चित्प्रकाश है” यह तीसरा पक्ष भी ठीक नहों है, क्योंकि आत्मा 
ही चित्प्रकाश हैं? यह पक्ष मानना अनिवार्य है। कारण, आत्मा और अनुभवका 
अभेद ही है। 'यह अनुभव आत्माका गुण है” ऐसा ताकिक और प्राभाकर 
मानते हैं । 'आत्मस्वरूप होनेसे द्रव्य ही अनुभव है” यह साख्यमत है। 'ज्ञान- 
परिणाम क्रिमाका फल है तथा च क्रिया और फलमें अभेदकी विवक्षासे कर्म ही 
ज्ञान है? यह भाट्टमत है । परंतु ज्ञानको कर्मरूप माननेसे गमनादि क्रियाके तुल्य 
ही उसमें प्रकाशरूपता और फलता नहीं वन सकती । द्रव्य होनेपर भी अनुभव 
यदि अणूपरिणाम हो, तब तो खद्योतके समान परिमित वस्तुके एक देशका ही प्रकाशक 
होगा, सम्पूर्ण वस्तुका प्रकाशक ज्ञान नहीं होगा । यदि अनुभव महत्परिमाण 
द्रव्य माना जाय, तब तो अनुभवस्वरूप आत्माका सवत्र अवभास होना चाहिये । 
यदि आत्मा महत्परिमाण अनुभवका आश्रय हो तो भी वही प्रसङ्ग रहेगा । यदि 
अनभवको मध्यम परिमाण माना जाय तो उसे सावयव कहना पड़ेगा और फिर 
अन्‌भव अवयवोंके परतन्त्र होगा, आत्माधीन न रहेगा । यदि कहा जाय कि 
“जैसे भूतलपरिणाम घट भ्रूतलाधीन होता है, वंसे ही आत्मपरिणाम अनुभव 
आत्मपराधीन होगा,” तब भी प्रदीप एवं प्रकाशके समान आत्मा और अनुभवका 
अभेद ही कहना पड़ेगा । जैसे प्रदीपसे घटादि प्रकाशित होते हैं, वसे ही “बटो. 
मयावंगतः' ( मैंने घट जाना ) इत्यादि व्यवहारः होता हैं। यदि आत्मा और 
चैतन्य या ज्ञानका भेद होगा तब तो 'काष्ठेन प्रकाशितः! ( काष्ठके द्वारा प्रकाशित * 
होता है) के समान 'मयावगतम्‌' यह प्रयोग भी औपचारिक ही समझा जायगा ।. 
“ज्ञान गुण है? इस पक्षमें जैसे प्रदीपमें रहनेवाले भास्वररूपकी उत्पत्ति 
आश्रयकी उत्पत्तिसे भिन्न नहीं होती, वंसे ही श्रनुभवकी भी उत्पत्ति उसके आश्रय- 
की उत्पत्तिसे भिन्न नहीं होगी। ऐसी स्थितिमें आत्मा नित्य है, उसमें 
अनुभवका व्यभिचार कभी नहीं होता, अतः अनुभव और आत्मा दोनोंमें भेद 
नहीं है, कितु अनुभवस्वरूप ही आत्मा है। यदि आत्माकी सिद्धि अनुभवके 
अधीन हो, तब तो घटादिके समान ही आत्मा भी अनात्मा ही ठहरेगा । कहा जा 
सकता है कि 'नील-पीतादि अनुभंव अनेक हैं, वे आत्म-स्वरूप कँसे हो 
सकते हैं ?” परंतु अनुभवोंमें स्वरूपतः कोई भी भेद नहीं है । जैसे एक अनन्त 
आकाशमें घटादि उपाधिके भेदसे भेद प्रतीत होता है, बसे ही नील-पीतादि विषय 
एवं तदाकार बुद्धिवृत्ति आदि उपाधिसे आकाशवत्‌ अनन्त अखण्ड एक अनुभवमें 
आपाधिक भेद प्रतिभा सित होते हैं । अनुभवके भेदमें कोई प्रमाण नहीं है। अनुभवका 
जन्म और विनाश भौ अप्रामाणिक है, अतः 'घटमें पाकके अनन्तर रक्तरूप उत्पन्न 
होनेपर रक्तानुभव उत्पन्त होता है। रक्तानुभवके पहले श्यामरूपका अनुभव था, 
अब वह नहीं है,” इत्यादि कथन ठीक नहीं हैं, क्योंकि भेदसिद्धि होनेपर जन्म-विनाथ 
सिद्ध होगा और जन्म-दिनाश् सिद्ध होनेपर भेद-सिद्धि होगो । इस तरह अन्यो न्याश्रय 

दोषकी प्रसक्ति होती है । कुछ लोगोंका कहना है कि “चक्षुरादि साधनोंकी अर्थ- 
वततके छियि उत्तर संविंतृकां जन्मे मानना आवश्यक है और एकं कामे दो. 
सेंवित नहीं रहें सकतीं, अंतः पूर्व संवितृकां विनाश सी मानिनां चाहिये ।' परंतु 
यह भी ठीक नहीं है; क्योंकि एकं ही सँ वितूके भिन्न-भिन्न विषयोके साथ होनेवाले 
संम्बन्धीके ही उंत्पत्ति-विनेशिस साधनाको सार्थकता एंबं यौगपद्य (एकैका लिकेता) 
की निवृत्ति बन जायगी '' -- का : 5१३. .5 # 95 

` बौद्धोंका कहुँनां है कि 'संविदोंमें भेद रहता हुआ भी साइश्यके कारण 
प्रतीत नहीं होता । नील-पीतादिं विषय॑रूप उपाघिके संसर्गस ही” वुँ ' भेद प्रतीतं 
होता है ।” परंतु यह कथन 'भी ठीक नहीं; क्योंकि ज्वालाए" अन्येवेद्य हैं, उनमें 
भेदकी अप्रतीति हो सकती है, परंतु स्वप्रकाश संविदमँ होनेवाले भेदक अप्रंतीति 
नहीं वन सकती । कहा जा सकता है कि “जैसे वेदाम्तियोंका  स्वेप्रकोश भी ब्रह 
अज्ञात रह सकता है; वैसे ही संवित॒कां भेद भी अप्रतीत रह सकता है ।” परंतु 
यह्‌ भी ठीक नहीं है। ब्रह्ममें अविद्याका आवरण प्रमाणसिद्ध है, 'अतः एक ही 
संवित्‌ अनादि है; क्योंकि उसका प्रागभाव नहीं है । सुरेश्वराचार्यकां कहना है 
कि प्रत्येक कार्य प्रागभावपूर्वंक हो होता है। उस प्रागभावकी भी सिद्धि 'संवित्से 
ही होती है, अतः संवित॒का प्रागभाव नहीं है । यदि संवित्‌ न हो तो प्रागभाव 
ही सिद्ध नहीं हो सकता और जब संवित्‌ है ही, तब उसका प्रागभाव कँसे कहा 
जा सकता है ? 'कार्य,सरवेयंतो इष्ट मागभावधुरस्सरम्‌। तस्यापि संवित्साक्षि- 


NEY GTIL 


स्वात्‌ प्रायभावो न संविदः ॥? इस तरह स्वप्रकाथानुभव नित्य है; वही आत्मा 


भी है। आत्मा ही विषयोपाधिक्‌ होकर अनुभव कहलाता है। विषयोपाधिकी 


` विवक्षा न होनेसे वही अनुभव आत्मा कहलाता है। जैसे वृक्ष ही समूहरूप 


उपाधिकें कारणं वन कहलाते हैं और उपार्ि-विवक्षा न होनेसे वे ही वृक्ष कहलाते 
हैं । अतः प्रभाकरका यह कहना ठीक नहीं है कि 'अनुभवके आश्रयरूपसे आत्माका 
प्रकाश 'होता है ।? 20 व Pr 

`` कहाँ जाता है कि “घंटमहं पश्यामि” यहाँ अहंकार ही घटका द्रष्टा है वही 
आत्मां है।' परंतु यह ठीक नहीं है। यदि “अंह॑ ही आत्मा हैं, तंब तो संपु 
भी उसका स्फुरण होना चांहिये। परंतु सुषुप्तिम अहंकी प्रंतीति नहीं होती; अंते 


बहकर ओत्मा नहीं है। कुछ छोगे कहते हैं कि “सुगि विषयानु नहीं 


विवय ससव आलमी तिका कारण नहीं है। कहीं जाता है के आओ 


के * 

है।' परंतु यह कहना भी ठीक नहीं है। यहाँ विचारणीय यह है कि :द्र्टूत्व 
'क्या है ? कया हश्यका अवभासकत्व ही ब्ष्टूतव है अथवा हश्यभिन्तता द्रष्ट्ता है 
कवा चिन्मात्र हो द्रष्ट्त्व है ? पहले और दूसरे पक्षमें हश्यके ही द्वारा द्रष्टाका 
निरूपण होता है | हश्यके आगन्तुक होनेसे द्रष्टा भी आगन्तुक ही होगा । तब वह्‌ 
आत्मा कँसे होगा ? अतः अहंकार आत्मा नहीं हो सकता । तीसरे पक्षमें तो 
हृश्यकी अपेक्षा ही नहीं रहती, अतः सुषुप्तिमें विषय न रहनेपर भी अहंकारका 
उपलम्म होना चाहिये ।- 'सुषुप्तिमें अहंकी प्रतीति होती है” यह नहीं कहा जा 


सकता; क्योंकि जैसे पूर्व दिनके अहंका स्मरण होता है, वँसे ही सुषुस्तिके भी ` 


अहंका उल्लेख होना चाहिये । यद्यपि जिसका अनुभव होता है उसका स्मरण 
होना अनिवार्य नहीं है। फिर भी जब आत्माका स्मरण होता ही है, तव चिद्‌- 
रूप अहँकारका स्मरण होना ही चाहिये । कहा जा सकता है कि “सुषु्िके 
अहँकारका भासक नित्य चँतन्यरूप अनुभव है। उसका विनाश न होनेसे संस्कार 
उत्पन्न नहीं होता, अतः स्मृति नहीं होती ।' परंतु तव तो पूर्व दिनके अहूंकारका 
भी स्मरण न होना चाहिये। वेदान्तमतमें तो अहंकारावच्छिन्न चँतन्यसे ही 
अहंकारकी प्रतीति होती है । वह अनित्य ही है, अतः संस्कारोत्पत्ति तथा स्मरण 
बननेमें कोई आपत्ति नहीं । यदि कहा जाय कि “सुषु्तिके भी अहंकारका स्मरण 


होता ही है, अतएव “सुखमहमस्वाप्सम्‌' (मैं सुखपुर्वक सोया था) इस सुप्तोत्वितके , 


स्मरणमें अहंको प्रतीति होती है।' इसपर तार्किका कहना है कि 'यह स्मरण 
है ही नहीं, कितु उत्थानकालमें प्रतीत होनेवाले आत्मामें सुखोपलक्षित दुःखाभावका 
अनुमान किया जाता है। मैं स्वप्न एवं जागरितके वीचमें दुःखरहित था; क्योंकि 
उस बीचके दुःखका घटादिके समान कभी स्मरण नहीं होता ।' 

मुख्य सुख सुषुसिमें हो नहीं सकता, अतः जैसे सिरका भार हटनेपर प्राणीको 
सुखका अनुभव दोता है, बैसे ही सुषुसतिमें दुःख न होनेसे सुखका व्यवहार होता 
है.। कहा जा सकता है कि “सुखका स्मरण होनेसे सुषुप्तिमें मुख्य ही सुख मानना 
ठीक है ॥! परंतु फिर तो सामान्य विशेषनिष्ठ होता है, अतः भोजनसुख, पान- 
सुख आदि ख्पसे विशिष्ट सुखका भी स्मरण होना चाहिये । यदि कहा जाय कि 
“उस विषयमें संस्कारका उद्बोध नहीं हुआ! तब भी “सुखमहमस्वाप्सम्‌' के साथ 
“नाइ किंचिदवेदिषम्‌? ( मैं कुछ मी नहीं जानता था ) यह ज्ञानाभावका परामश 
सुखानुभवका विरोधी है, अतः दुःखाभावमें ही सुखका व्यवहार मानना ठीक हैं । 
जो कहा जाता है कि 'सु्तोत्थितमात्रका अङ्गलाघव, प्रसन्नवदनत्वादिसे पुर्वका लमें 
सुखानुसवक्रा अनुमान होता है, तो वह भी ठीक नहीं है । अनुभवके अनन्तर 
क्षणमें स्मरण ही हो सकता है फिर अनुमान व्यर्थ है। यह भी कहा जाता हैं 
कि 'तारतम्यरूपसे दृश्यमान अङ्गलाघवादि सातिशय स्वापसुखानुभवके बिना 
उपपन्न नहीं हो सकते । दुःखाभाव तो एक रूप ही होता है, अतः उस आधार- 

पर अङ्गलाघवादिका तारतम्य नहीं बन सकता ।? परंतु यह भी ठीक नहीं है, 


क्योंकि प्रतियोगिदुःखजनक करण-व्यापारोंके उपरमके तारतम्यसे 
तारतम्यकी प्रतीति होनेमें कोई वाधा नहीं है । अङ्गलाषवादिके 


वेदान्तसिद्धान्तानुसार तो स्वप्रकाश साक्षिचैतन्यस्वरूप ही आनन्द है । 
वह यद्यपि सव॑दा ही भासमान रहता है, फिर भी जाग्रत्‌ एवं स्वप्नमें तीब्र वायु 
विक्षि प्रदीपप्रभाके समान 'अहं मन्‌ष्यः' इत्यादि मिथ्याज्ञानसे विक्षि्त होनेके 
कारण स्पष्ट प्रतोत नहीं होता । परंतु सुयुप्तिमें वह मिथ्या ज्ञान नहीं रहता, अतः 
वहाँ साक्षीरूप आनन्द स्पष्टरूपसे भासित होता है।' आवरणभूत अविद्या ब्रह्म- 
तत्वाकारका आच्छादन करतो हुई भी स्वभासक साक्षिचैतन्याकारको नहीं ढकती । 
अन्यथा विना साक्षीके तो अविद्या भी सिद्ध न हो सकेगी । अतः सुपुप्तिमें अनुभूत 
आनन्द, आत्मा एवं भावरूप अज्ञान, इन्हीं तीनोंका सु्तोत्थितको 'सुखमहम- 
स्वाप्सम्‌, नाहं किंचिदवेदिषम्‌? इस तरह स्मरण होता है। कहा जाता है कि 
“इन तीनोंका अनुभव अन्तःकरण-वृत्तियोंसे नहीं हो सकता; क्योंकि सुपुप्तिमें वृत्ति 
नहीं रहती । चंतन्यसे अनुभव हो सकता है, परंतु वह अविनाशो होनेसे संस्कार- 
का उत्पादक न होगा, अतः स्मरण नहीं बनेगा |? परंतु यह ठीक नहीं है। 
सुषुसिमें अविद्या-वृत्तिसे ही तीनोंका ग्रहण सम्भव है । अविद्यावृत््यवच्छिन्न 


` चैतन्यसे ही उक्त तीनों वस्तुओंका अनुभव होता है, उसीका नाश भी सम्भव है 


और संस्कार भी सम्भव है । उसी संस्कारसे स्मृति हो सकती हैं। कहा जाता 
है कि “इस तरह तो अविद्याविशिष्ट आत्मा अनुभविता होगा और अन्तःकरण- 
विशिष्ट आत्मा स्मर्ता होगा, अतः वैयधिकरण्य होगा । अन्यके अनुभूतका अन्य 
स्मर्ता नहीं होता ।? परंतु यह भी कहना ठीक नहीं है; क्योंकि उत्थानकालमें भी 
अविद्याविशिष्ट ही आत्माका स्मर्त्ता है। स्मृत अर्थका शब्दानुविद्ध व्यवहार 
अन्तःकरणसे होता है । 

जो कहा जाता है कि 'सुखमस्वाप्सम्‌ नावेदिपम्‌? यह ज्ञान दुःखाभाव 
एवं ज्ञानाभावको ही विषय करता है, वह ठीक नहीं है; क्योंकि सुषुस्तिमें यद्यपि 
ज्ञानाभाव एवं दुःखाभाव रहते हैं, फिर भी उनका अनुभव नहीं होता, कारण 
सुषुन्तिमें उनके प्रतियोगी दुःख तथा ज्ञानका स्मरण नहीं रहता । प्रतियोगि- 
स्मरणके बिना अभावका ग्रहण असम्भव ही होता है। कहा जाता है कि 'तो फिर 
वेदान्त-पक्षमें भी सौबुत ज्ञानाभाव तथा दुःखाभावका अनुभव कैसे होगा ?” 


इसका समाधान अर्थापत्तिसे किया जाता है। उक्त रीतिसे सुषुप्तिके अविक्षिप्त 
सुखका अनुस्मरण -करके तद्विरोधी दुःखका अभाव प्रमित हो सकता है। प्रामृष्ट- 


भावरूप अज्ञानकी अन्यथा अनुपपत्तिसे अज्ञानविरोधी ज्ञानका अभाव निश्चित 
हो जाता है.। कुछ लोग कहते हैं कि 'मावरूप अज्ञान ज्ञानके विरुद्ध नहीं है, 
क्योंकि जागरणकालमें ज्ञान और अज्ञान दोनों ही एक साथ रहते हैं ॥ परंतु 
यह भी ठीक नहीं है; क्योंकि यद्यपि अज्ञानमात्रका प्रपञ्च-ज्ञानके साथ विरोध 

नहीं है, तथापि विशेषाकाररूपसे परिणत अज्ञानका ज्ञानके साथ विरोध होता 
है । घटज्ञानाकारसे परिणत अज्ञान पटादि ज्ञानोसे विरुद्धं होता ही है। अन्यथा 
चटज्ञानकालमें पटांदि सम्पूर्ण जगतूकों प्रकाशित होना चाहिये । इस इष्टिसे 
सुषुप्तावस्थाकारसे परिणत अज्ञानका अशेष विशेष ज्ञानोंके साथ विरोध है हो, 
अतः भैर्थापत्तिसे ज्ञानाभाव सिद्ध होगा । 55 लोग प्रबोधकामें ज्ञानका स्मरण 
होनेसे सुषु्तिमें ज्ञानाभावका अनुमान करते हैं, परंतु यह ठीक नहीं है; क्योंकि 
मार्गस्थ तुंणांदिकां भी स्मरण नहीं होता । फिर भी उनका अभांव नहीं कहा 


जां सकता । 
! कहा जाता है कि यदि स्मरण न होनेसे अभावका अनुमान नहीं हो 


सकता; तो अस्मर्थमार्ण होतसे ग्रहमध्यमे प्रातःकाल गज नहीं थां, यह अनुमान 
कसे बनेगा ? परंतु यह कोई दोष न हीं है। वहाँ तो गम कुपुलांदि विविध 
पंदार्थोक्तों अनुभव करके मध्योह्वमें उन्हींका स्मरण करक उनकी अंन्यथान्‌पपत्तिसे 
प्रातः गजांभांव प्रमित होती हैं, अत सुपुसतिमें दुःखाभाव एबं ज्ञानाभाव 
अर्थोपत्तिय ही वेद्य होते हैं। भावरूप अज्ञान आनन्द तथां आत्माका स्मरण 
होता हैं। फिर भी सुंषुप्तिमें न अहँकारका अनुभव होता है और ने तो उत्थितको 
उसका स्मरेण ही होता है। सुखमहमंस्वाप्संमे इस रूपसे स्मरणमें जो अहंका 
होता है, उंसकी थति यह हैं कि सुधुध्तिमें अहंकार अज्ञानम विलीन हो 
जातां है। प्रबोधमें वंह पुनः उद्‌ईूत होतां हैँ। उत्पेन्न होकर वहीं अहंकार ' 
स्मे्यमाण आत्माको स्पष्ट व्यवहां के छिये सविकल्पख्पस उपलक्षित करता है । 
अंहंकार-वृत्तिकां यही प्रयोजन भी है । इसोलिये आत्मा अहंवृत्तिको छोड़कर अन्य 
` भ्वन्त:करणबूत्तियोंसे कभी भी व्यवहृत नहीं होता । इंसीलिये नैष्कर्म्य-सिद्विकोर- 
का कहना है किं 'प्रत्यक्स्वरू एव अति सुंदेम होने तथा आत्मदृष्टिसें उसका 
अनशीलन होनेसे घटपटाद्याकार अन्य वृत्तियोंकी छोड़कर अहँवृत्तिस ही आत्मा 
उपलक्षित होता है। अहंकार या तो आत्माके साथ ही व्यांत्त होकर रहता है 
अथवा विलयको प्राप्त होता है । उसको अन्य तीसरी अवस्था नहीं होती । इसी- 
लिये अहंबुदधिसे आत्माका सविकल्प होता है। इस तरह जाग्नत्‌-स्वप्नमें आत्म- 
रूपसे भासमान होनेपर भी अहंकार सुषुप्तिमें नहीं रहता, अतः वह स्वप्रकाश 
आमाका स्वरूप नहीं है। अहंकार परमेश्वराधिष्ठित स्वंविद्यासे ही उत्पन्न होता है। 
ज्ञानशक्ति एवं क्रियाशक्ति उसका स्वरूप है। कूटस्थ चैतन्यसे ही उसकी सिद्धि 
होती है । कर्त्व, भोक्तृत्व आदि उसके कार्य हैँ। सुषुसतिमें अन्तःकरणका प्रय 
हाँ जांता है, अंतः वह वहाँ नहीं रहता । यद्यपि क्रियांशेक्तिूप प्राण सुषुप्तिमें 
भी रहता है, तथापि प्राण अहंकॉरसे भिन्न हैं, अत अहंकारके लयमें कोई , 
विरोध नहीं है । येदि प्रोण अन्तःकंरणकां हीं अंश माना जाये, तो यह मानना 
हिंये कि प्राणांशकों छोड़कर अवसिष्ट बनत:कंरेणंकां "सुसिम लय होता है । 

दृष्टि सृष्टि-पक्षमें तो सुत्त पुरुषके प्रति सभीका मुख्य प्रलय ही होता है । जो लोग 
स्वतन्त्र अचेतन प्रकृति आदिको ही महत्त्व, अहंततत्व आदि सब प्रपञ्चका उपादान 
मानते हैं, परमेश्वराधिष्ठित अविद्याको नहीं, उनके यहाँ सव वस्तुएँ इदंख्पसे ही 
गृहीत होनी चाहिये । .“अय॑ कर्ता अयं भोक्ता’ ( यह कर्ता है; यह भोक्ता है ) 
इस खूपसे प्रतीति होनी चाहिये, 'अहं कर्ता अहं भोक्ता? ( मैं कर्ता हूँ, 


भोक्ता हूँ ) इस प्रकारसे नहीं.। ऐसी प्रतीति तो तभी बन सकती है, जव सभी 
वस्तुएँ आत्मामें अध्यस्त हों । 


नैयायिक अण्‌-परिमाण मनको इन्द्रिय मानते हैं। उसीकोः सुख-दुःख, 
इच्छा-ज्ञानका निमित्तकारण मानते हैं। इस मनके विना आत्मा इन्द्रिय तथा 
विषयके संयुक्त होनेपर भी एक कालमें अनेक ज्ञान नहीं होते । मन अणु है, अतः 


` एक कालमें अनेक इन्द्रियोंसे संयुक्त नहीं हो सकता । जिस समय वह जिस इन्द्रिय- 


से संसृष्ट होता है, उस समय उसो विषयका ज्ञान होता है। इसीलिये एक 
कालावच्छेदेन दो ज्ञानकी उत्पत्ति न होना ही मनका रिङ्ग है। 'युगपज्ज्ञानानुत्पत्ति- 
सँनसो लिङ्गम्‌? ।न्यायदरान० १। १। १६) यह कहा गया है । मनसे भिन्न मध्यम परि- 
माण अन्तःकरण नैयायिकोंको मान्य नहीं है । उनके मतानुसार मनके द्वारा सवंगत 
आत्मामें समवायसम्वन्घसे ज्ञान-गुणकी उत्पत्ति होती है। आत्मा यद्यपि ज्ञानाश्रय है 
और वह सर्वगत है तथापि निरवयव होनेसे उसका सर्वसंबोग सम्भव नहीं है, 


अतः युगपत्‌ ( एक साथ ) सर्वप्रकाश नहीं होगा । क्रियारूप या गुणरूप ज्ञानका 
स्वाश्रयका उल्लङ्कन करके--अन्यत्र संयोग सम्भव नहीं है, अतः उस ज्ञानसे 


किसी भी वस्तुका प्रकाश न होना चाहिये । यदि ज्ञान विना संसर्गके असंसुष्टका 
ही ग्रहण करे तो अतिप्रसङ्ग होगा, अर्थात्‌ असंसर्ग समान होनेसे किसी भी वस्तु- 


का ग्रहण होना चाहिये । 'शरीरावच्छिन्न आत्मप्रदेशसमवायी ज्ञान होता है” इस 
पक्षमें भी विचारणीय है कि यदि प्रदेश आत्माका स्वाभाविक घमं है, तव तो 


आत्मामें सावयवत्वापत्ति होगी । यदि प्रदेश औपाधिक है तो भी ज्ञान तत्प्रदेश- 
संयुक्त वस्तुका ही ग्राहक हैं, अतः देहादिसे वाह्य घटादिका प्रकाश -न होना 
चाहिये । यदि ज्ञान वाह्यात्मप्रदेश-संग्रुक्त वस्तुका भी ग्राहक है, त्रो.फिंर सभी 


- बाह्य वस्तुएँ बाह्यात्मप्रदेश-संयुक्त हैं ही, ,अतः सबका ही ग्रहण होना चाहिये । 


कुछ लोगोंका यह भी कहना है कि 'ज्ञानाधार. आत्मासे मन संयुक्त होता है, मनसे 
इन्द्रिय संयुक्त होती है और इन्द्रियसे विषय संयुक्त होता है । इस तरहकी संयोगः 
षरम्परासे वस्तुका बोघ होता.है।' परंतु यह कहना भी ठीक नहीं है; क्‍योंकि 
यह परम्परा तो ज्ञानोत्पादनमें ही उपयुक्त. होती है ।. ज्ञान उत्पन्न होनेके बाद 
भी यदि संयोगपरस्परासे विषयका प्रकाश हो तव तो विषयसंयुक्त, तत्संयुक्तादि- 
रूपसे अवस्थित सभी जगतका प्रकाश होना चाहिये । . . . .. 
बेद्रान्त-मतानुसार सर्वयतु चिदात्माको आवृत करके. स्थित आवरूप. अविद्या 
ही सम्पूर्ण जगत्के आकारसे स्थित होती है। शरीरके मध्यमें अविद्याविवत्त 

अन्तःकरण रहता है । इसीकी सूक्ष्म पञ्जभूतोंके समष्टि सात्त्विक अंशसे भी उत्पत्ति 
मानो जाती है । वही धर्माधर्मसे प्रेरित होकर नेत्रादि इर्ध्रियोंद्वारा निकलकर 
चटादि विषयोंको व्याप्त होकर तत्तद्‌-विषयोंके आकारसे आकारित होता है । जैसे 
पूर्ण सरोवरका जल सेतुच्छिद्रके द्वारा निकलकर कुल्याप्रवाहरूप ( नहर-नालियों ) 
से खेतोंमें पहुँचकर तदाकार हो जाता है, वैसे ही प्रकृतमें भो समझना चाहिये । 
फिर भी जलके समान अन्त:करण बहता नहीं है, कितु सुर्यरश्मिके तुल्य 
ही है। तैजस होनेसे अन्तःकरण दीर्ध प्रभाकारसे परिणत होता है और रश्मि- 
के समानं ही सहसा उसका संकोच भी उपपन्न होता है । अन्तःकरण सावयव है, 
अतः उसका परिणाम उपपन्न होता है। वह अन्तःकरण घटाद्याकारस परिगत 
होकर देहके भीतर और घटादिमें व्याप्त होकर देह एवं घटादिके मब्यमें दण्डाथ- 
मान अविच्छिन्नरूपसे अवस्थित रहता है। देहावच्छिन्न अन्तःकरणका भाग 
अहंकार” एबं “कर्ता? कहा जाता है। मध्यवर्ती दण्डायमान अन्तःकरणका 
भाग 'बृत्तिज्ञा»* नामकी क्रिया कही जाती है। विषयव्यापक भाग विषयको 
ज्ञानका कर्म बनानेवाला अभिव्यक्ति योग्य कहा जाता है। वह तीनों ही भाग- 
वाला अन्तःकरण अतिस्वच्छ होता है, अतः उसमें स्वच्छ काँचपर सौर प्रकाशके 
समान आत्म-चँतन्य अभिव्यक्त होता है। अभिव्यक्त चैतस्य यद्यपि एक ही 
है, तथापि अभिव्यञ्जकरके त्रैविष्यसे उसमें त्रिधा व्यवहार होता है । कर्तृभागा- 
वच्छिन्न चिदंश प्रमाता”, क्रियाभागावच्छिन्न चिदंश प्रमाण” और विषयगत 
योग्यत्वभागावच्छिन्न चिदंश “प्रमिति? कहलाता है। तीनों ही भागोंमें अनुगत 
एकाकार अन्तःकरणे प्रमातृःप्रमेय-सम्वन्धरूप 'मयेदमवगतम्‌? ( मैने इसे जाना ) 
यह विशिष्ट व्यवहार वनता है । व्यङ्ग्य चैतन्य एवं व्यञ्गक अन्तःकरणका ऐक्या- 
च्यास होनेसे अन्योन्यमें अन्योन्य-धर्मका व्यवहार भी सङ्गत हैं। प्रकाशरूप 
होनेसे या प्रकाशसंसृष्ट होनेसे ही वस्तुओंका प्रकाश -होता है । सूर्यादि प्रकाश- 
रूप होनेसे प्रकाशित होते हैं। घटादि प्रकाशसंसर्गी होनेसे प्रकाशित होते हैं । 
, बैसे ही आत्मचंतन्य या अखण्ड बोध अथवा नित्यज्ञान प्रकाशरूप होनेसे एवं 
अन्य वस्तुएँ ततसंसर्गी होनेसे प्रकाशित होती हैं । चंतन्यका विषयके साथ संयोग, 
समवायादि सम्वन्ध नहीं होता, कितु आध्यासिक ही संसगं होता है । जैसे रजे 
सर्पका अष्यास होता है, वैसे ही चंतस्यमें प्रपञ्चका अध्यास हैँ । अतः अधिष्ठान 
चंतन्यमें प्रपञ्च अध्यस्त है । उसी चंतन्ये प्रपञ्चक्रा प्रकाश होता है । किंतु वह 
चैतन्य अविद्यांशोंसे ढका रहता है। उन्हीं आवरणांशोंके हटानेके लिये प्रमाता- 
प्रमाणादिका व्यापार होता है । घटादिकी प्रतयक्षतामें आलोक, चक्षु, मन आदिकी 
आवश्यकता पड़ती है। आलोककी अपरोक्षताके लिये अन्य आलोक अपेक्षित 
नहीं होता । चकुके ज्ञानमें दूसरे चक्षु आदिकी अपेक्षा नहीं होती । सर्व विज्ञाता, 
अमाता या ज्ञानको अपने प्रकाशके लिये अन्यको अपेक्षा नहीं होती । सर्वसाक्षी 

प्रमाताका भी प्रकाशक अखण्डभान साक्षात्‌ अपरोक्ष कहा जाता है। दो उपा-. 
धियोंके एकत्रित होनेसे दो उपहितोंका भी अभेद हो जाता है। जैसे घट और 
मठ एकत्रित होनेसे घटाकाश और मठाकाश दोनों एक ही हो जाते हं, वसे ही 
जहाँ अन्तःकरण विषय-प्रदेशपर इन्द्रियादिद्वारा जाता है। वहाँ विषय एवं 
अन्तःकरण दोनों उपाधियाँ एकत्रित होनेसे विषयावच्छिन्न चैतस्य और वृत््यव- 
च्छिन्न चैतन्य एक हो जाते हैं । इसीको प्रत्यक्ष प्रमाण कहते हैं। जहाँ अन्तः- 
करणवृत्ति विषयसे संसृष्ट नहीं होती, वहाँ परोक्ष ज्ञान होता है और अन्तःकरण 
तथा विषय दोनों एकत्रित होनेसे अन्तःकरणावच्छिन्न एवं विषयावच्छिन्न चँतन्यकी 
एकता हो जाती है । उस समय विषयावच्छिन्न चँतन्यमें अध्यस्त विषय विषया- 
बच्छिन्न चँतन्याभिन्न अन्तःकरणावच्छिन्न प्रमातृ चँतन्यमें भी अव्यस्त समझा 
जाता है। इसीलिये प्रमातृ चेतन्यसे विषयका अपरोक्षज्ञान होता है। 

इसपर शङ्का होती है कि 'अन्तःकरणसे चैतन्यकी अभिव्यक्ति क्या है ? यदि 
आवरण-विनाथ, तव तो.घटज्ञानसे ही मोक्ष हो जाना चाहिये; क्योंकि वेदान्त- 
मतमें आवरण-विनांथ ही मोक्ष है। यदि अभिव्यक्ति आत्मगत अतिशय-विशेष है 
तब तो सातिशय आत्मा विकारी ही होगा।' परंतु इसका समाधान यह है कि 
आवरणाभिभव ही अभिव्यक्ति है । एतावता निरावरण चँतन्यसे विषयका प्रकाश 
होता है । कहा जाता है कि “चैतन्य सर्वगत है, फिर स्वसंसृष्ट सर्वभासक होनेसे 
प्रतिकर्म-व्यवस्था नहीं होगी । प्रमाण-प्रमेयादि व्यवहार ही प्रतिकर्म-व्यवस्था है। 
परंतु यह दोप नहीं है । “जो सुख-दुःखादि एक पुरुषको अनुभूत होते हैं, वे क्या 
सभी पुरुषोंको अनुभूत होने चाहिये, क्योंकि चैतन्य एक ही है ?? यह आपत्ति है 
अथवा यह कि “देवदत्त जिस समय घटका अनुभव करता है, उसी समय सम्पुर्ण 
जगतका अनुभव होना चाहिये । क्योंकि देवदत्तका चैतन्य सर्वगत है ।” पहली 
आपत्ति इसलिये सङ्गत नहीं है कि केवल चैतन्य अनुभवका हेतु नहीं है; क्योंकि 
वह अविद्यासे आवृत है, कितु अन्तःकरणद्वारा अभिव्यक्त चँतन्यसे ही विषयोंका 
अनुभव होता है । वह अन्तःकरण प्रतिपुरुष भिन्न है, अतः जिस पुरुषके अन्तः- 
करणसे अभिव्यक्त चंतन्यद्वारा जिस विषयका सम्पर्क होता है, उसीको उसका 
ज्ञान होता है। दूसरी आपत्ति भी ठोक नहीं है; क्योंकि परिच्छिन्न अन्त:करणसे 
अभिव्यक्त च॑तन्यका युगपत्‌ सम्पूर्ण जगत्से सम्बन्ध नहीं होता, अतः सर्वावभास- 
का प्रसङ्ग ही नहीं है । अतः प्रतिकमं-व्यवस्थामें कोई अनुपपत्ति नहीं है । 

कहा जाता है कि “परिच्छिन्न अन्तःकरणका भी सूर्यरश्मिवत्‌ सर्वव्यापी 
परिणाम होगा |? परंतु यह ठीक नहीं है; क्योंकि पुण्य-पाप, नेत्रःशरोत्र आदिके 
रूपसे अन्तःकरणके परिणामकी सामग्री प्रतिविषयमें निश्चित है, अतः परिणाममें 
भी व्यवस्था ही सिद्ध होगी । जो कोई योगाम्यासद्वारा अन्तःकरणकी सर्वव्यापी 
परिणाम-सामग्नी सम्पादन कर लेता है, वह सकंज्ञाता हो ही सकता है। यहाँ भी 

शङ्का होती है कि. “क्सा चँतन्यके. असङ्ग होनेके क़ारण -सब्रतः विषयोपराग असः 
मव होनेसे विषयोपरागके छिये अस्तःकरण-उपाधि अपेक्षित है अथवा उपरा 
होनेपर:;भी वि्यःप्रकाशच-सि द्विके लिये अन्तःकरण़-उपाधि मान्य है ?* पहला पक्ष 
दीक. चहीं;है; 'कमरोंकि असङ्गी होनेसे अन्तृःक्रणोप्राधिपर भी च॑तन्यका. उपराग 
सम्भव तव है ।. दसा प मी ठीक नहीं है, क्योंकि चित्‌ सम्बन्धसे ही प्रकाश 
सिद्ध होता है, फ़िर उपाबिउयरश है | तब. तो उम्राधि-परित्यागसे सर्वृगत 'चैत्तासे 
संयुक्त .सुववस्तुका प्रकाश होता ही चाहिये । इसी प्रकार.यह समाधान भी पर्याप 
नहीं. है कि प्रत्बिम्ब्रभृत जीव. /चैतृस्य,प्रित्षिंडल्त होनेसे सर्वभासक नहीं,हो 
सृता ।' विम््रभूत॒ ईश्वरकी सर्वज्ञता मान्य ही है.। यद्यपि ज़ीव-बह्मका अद्वैत 
चेदान्तमें भेद मान्य नहीं है, तथापि व्यावहारिक अल्पज्ञता-सर्वज्ञता. आदिका भेद 
तो है ही; क्योंकि. विषयका अनुभव ्रह्मच॑तन्यरूप है । जीवमें सर्वज्ञवाके समान 
ही. अल्पज्ञा. भी नहीं चन सकेगी । यदि कहा जाय कि “जीवोपाधि अन्तःकरणका 
चक्षु आदिद्वारा .. विषयसम्वन्ध होता है, अतः जीव विषयोंका ज्ञाता हो सकेंगा' 
सो भी ठीक्‌ नहीं, क्‍योंकि यदि अन्तःकरणसे सुष्ट होनेसे जीव ज्ञाता हो तब तो 
जीवको सदा ही ब्रह्मस्वल्पका भी ज्ञाता होना चाहिये; क्योंकि सर्वगत ब्रह्मका 
अन्तःकरणे साथ संसर्ग है ही। यदि कहा जाय कि 'अविद्योपाधिक ही जीव 
सर्वगत है और वह सभी जगतको प्रकाशित कर सकता है फिर भी वह अविद्यासे 
आवृत होनेके कारण स्वयं भी अप्रकाशमान रहता है, अतएव 'अहुमज्ञः' ऐसा 
अनुभव होता है । अविद्या यद्यपि परिच्छि्त हैं, फिर भी वह सर्वगत चँतन्यका 
तिरोघान करती है। नेत्रके समीपमें धारित अङ्गुलिमात्रसे महान्‌ आदित्यादिका 
भी तिरोघान होता ही है । इस हष्टिसे जहाँ अन्तःकरणका उपराग ( सम्बन्ध ) 
होता है, वहीं अविद्या-आवरणका अभिभव होता है। वहाँ ही अभिव्यक्त चैतन्यसे 
किचित्‌ अंशका ही प्रकाश होता है।' परंतु यह ठोक नहीं है; क्योंकि अविद्या- 
कार्यभूत अन्तःकरणसे अविद्याका अभिभव असम्भव है । इसलिये प्रतिकर्म -व्यवस्था 
नहीं बन सकती । 

इन सब बातोंका वेदान्तीय समाधान यह है कि जीव चैतन्य असङ्ग होनेसे 
यद्यपि अन्यसम्बन्धित नहीं होता, तथापि अन्तःकरणसे उसका सम्बन्ध होता है; 
क्योंकि अन्तःकंरणका ऐसा ही स्वभाव है। जैसे सर्वगत भी गोत्वजाति सास्नादि 
(गल-कम्बळादि) मती ग्ो-व्यक्तिमें हीं सम्बन्धित होती है, अभ्यत्र नहीं, बँसे ही 
प्रकृतमें-भी समझना चाहिये । अथवा जैसे प्रदीप-प्रभा रूप, रस, ग्ध, वाझु आदि 
प्रदेशोंमें व्याप्त होनेप्रर भी रूपको ही प्रकाशित करती. है, अन्यको नहीं, वैसे ही 
बुन्त:करुणू-उपाधि चेतत््रसे ,वरिषयोपराग-सिद्धिके लिये सङ्गत होगी । उपरागके 
बिना; बिवरप्काश्च,त्रषयोंक प्रकाश नहीं क्र सकता । जैसे प्रदीम-प्रकाश स्वसंयुक्त- 
का. ही योतक होता है, वैसे ही चैतन्य भी स्वोप रक्तका ही प्रकाशन कर सकता है। 
ब्रह्म सवंप्रपञ्चका उपादान कारण है, अतः औपाधिक उपरागके बिना हो स्वस्वल्प- 

के समान ही. स्वामिन्न सर्वजग़त्का प्रकाशन करता है। जीव ऐसा नहीं कर 
सकता; क्योंकि वह प्रपञ्चका उपादान नहीं है । 


कहा जा सकता है कि “जब जीव स्वतः अवभासक नहीं है, तब घटादिके 
समान ही अन्य सम्वन्धसे भी प्रकाशक नहीं हो सकता ।? परंतु यह ठीक नहीं । 
केवल लौह तृणादिका दाहक न होनेपर भो लौहपिण्डपर व्यक्त अुग्नि जैसे 
तृणादिका दाहक होता है, वैसे हो असङ्ग-साक्षी चैतन्य विपयोंका प्रकाशक न 
होनेपर भी अन्तःकरणवशात्‌ निरावरण होकर विषयोंका प्रकाशक होगा । जिस 
पृक्षमें अन्त:करणस्थ चित्मतिविम्व ही जीव है, तब तो परिंच्छिन्त होनेसे सुतरां 
प्रतिकर्म-व्यवस्था उपपन्न होगी । भले ही विषयानुभव ब्रह्म-चैतन्य हो, फिर भी 
जीवोपाधिभूत अन्तःकरणका वृत्तिरूप परिणाम जवतक विषयाकार नहीं होता, 
तबतक वह अव्यक्त ही रहता है। विषयाकार अन्तःकरण वृत्तिपर अभिव्यक्त 
चैतन्यको जीव-चैतन्य भी कहनेमें कोई विरोध नहीं है । ब्रह्मके अन्तःकरण-संसृष्ट 
होनेपर भी ब्रह्माकार अन्तःकरण वृत्ति न होनेसे जीवको सदा ब्रह्म-ज्ञानःप्रसङ्ग 
नहीं आता । अन्तःकरणस्वर्प मात्र वस्तुका व्यञ्जक नहीं होता, किंतु तत्तद्व- 
स्त्वाकार-अन्तःकरणके परिणाम ही उन-उन वस्तुओंके व्यञ्जक होते हैं । 
अतएव तदाकारवृत्ति न होनेसे ही अन्तःकरणमें ही रहनेवाले धर्मादिकी अभि- 
व्यक्ति नहीं होती । जीव भी जीवाकार अहंवृत्तिरूपसे परिणत अन्तःकरणमें ही 
अभिव्यक्त होता है, अन्तःकरणमात्रमें नहीं । इसीलिये सुषुसिमें अहंवृत्ति न होनेसे 
जीवकी भी प्रतीति नहीं होती । इस तरह अन्तःकरण प्रतिबिम्ब जीवत्व-पक्षमें 
भी सब व्यवस्था बन जाती है । 

जिस पक्षामें अविद्योपाधिक. सर्वगत जोव :है, उस पक्षमें भी आवरणतिरो- 
घायक अन्तःकरणसे सब व्यवस्था बनती है । जैसे, गोमय-कार्य वृश्चिक एवं मृदा दि- 
कार्य वृक्ष अपने कारण गोमय तथा मृदादिके तिरोधायक होते हैं, वैसे ही अविद्या- 


- कार्य अन्तःकरण भी अविद्याका तिरोधायक वन जाता है। वृश्चिक-शरीरमें गोमयके 


और वृक्ष-शरीरमें .मुदादिके किंचित्‌ भी अंशकी प्रत्यभिज्ञा नहीं होती । इस तरह 
वेदान्तमतमें प्रमात्रादि व्यवहार ठोक सम्पन्न हो जाते हैं । चिदुपरागके लिये अयवा 
विषय-च तन्या भेदकी अभिव्यक्तिके लिये या आवर॒णाभिभवके लिये वृत्तिका उपयोग 
हो सकता है। वृत्तिके द्वारा चैतन्य तथा विषयका विषय-विषयिभाव सम्बन्ध होता 
है । कुछ लोग विषयसूंयुक्त वृत्तिके तादात्म्यसम्बन्धसे चैतन्यद्वारा विषयका प्रकाश 
मानते हैं । अन्म लोगोंका मत है कि अपरोक्ष जीव-चैतन्यके साथ साक्षात्‌ सम्बन्ध- 
से ही सुखादिका साक्षात्कार होता है, अतः परस्परासम्बन्ध ग्रहण न करके साक्षात्‌ 
सम्बररध. ही ग्रहण करना चाहिये । इसलिये जैसे तरङ्ग और तरुके संस्पर्शसे तसुसें 
नदी-स्पर्श माना जाता है, वसे ही विषयबृत्ति-संसर्गसे जीव-विषय-संसर्ग भो मान्य 

है । जैसे कारणाकारण-संयोगसे कार्याकार्य संयोग होता है, वैसे ही कार्याकार्य- 
संयोगसे कारणाकारण-संयोग भी होता है; अर्थात्‌ नैयायिक लोग जैसे हस्त एवं 
बुक्षके संयोगसे देह-वुक्षका स'योग मानते हैं, हस्त अवयव होनेसे शरीरका कारण 
है, वृक्ष शरीरका अकारण है । कारण (हस्त ) तथा अकारण (वृक्ष) के संयोगसे 
कार्य ( शरीर ) तथा अकार्य ( वृक्ष ) का सम्बन्ध मान्य है, वसे ही वृत्ति जीव- 
चैतन्यका कार्य है और विषय अकां है, अतः कार्यं ( वृत्ति) तथा अकार्यः 
( विषय ) संयोगसे कारण ( जीव-चँतन्य ) और अकारण ( विषय ) का भी 
सम्बन्ध वन जायगा । इस तरह वृत्तिद्वारा जीव-चँतन्यका विषयके साथ साक्षात्‌ 
सम्वन्ध बन जाता है । 

कुछ लोगोंका यह भी मत है कि 'अन्तःकरणोपहित विषयावभासक चतन्यका 
विषयतादात्म्यापन्न ब्रह्म-चैतन्यके साथ अभेदाभिव्यक्तिद्वारा विषयतादात्म्य- 
सम्पादन ही चिदुपराग है ।” इस पक्षमें विषयकी अपरोक्षतामें आध्यासिक सम्वन्ध 
ही मुख्य कारण है । वृत्तिद्ारा अभेद व्यक्त होनेपर विषयावच्छिनन ब्रह्मचैतन्य और 
अन्तःकरणावच्छिन्न जीवचँतस्य एक ही हो जाता है, अतः विषयावच्छिनन ब्रह्म- 
चैतन्यमें अध्यस्त विषय-विषयावच्छिन्न चँतन्याभिन्न अन्तःकरणावच्छिन्न चँतन्यरूप 
जीवचैतन्यमें भी अध्यस्त समझा जा सकता है। अभेदाभिव्यक्ति क्या है, इसपर 
कुछ लोगोंका कहना है कि “जैसे कुल्याद्वारा तड़ाग एवं केदारसलिलकी एकता 
होती है, बैसे ही वृत्तिद्वारा विषय एवं अन्तःकरणावच्छिन्न चँतन्यकी एकता 
होती है। यद्यपि विषयावच्छिन्न चैतन्य ब्रह्म-चैतन्य ही है और वही विषय- 
प्रकाशक है, तथापि वृत्तिद्वारा जीव-चैतन्यके साथ अभेद होनेसे उसमें जीवत्व 
सम्पन्न हो जाता है, इसलिये जीव विषयका प्रकाशक बन सकता है ।' दूसरे लोग 
कहते हैं कि 'विम्वस्यानीय विषयावच्छिन्न चैतन्य ब्रह्मके साथ प्रतिविम्वभूत जीवकी 
( अभेदाभिव्यक्ति ) नहीं होती । व्यावर्तक उपाधि दर्पणके समान जबतक बनी है 
तबतक उपहितोंकी एकता नहीं हो सकती । जबतक दर्पण है तवतक बिम्व-प्रति- 
विम्बभाव रहेगा ही । इसी तरह अन्तःकरणादि उपाधि .जबतक है तवतक जीव- 
इश्वरभाव रहेगा ही । फिर ब्रह्म-चंतन्यका जीवचँतन्य बनना असम्भव ही रहेगा । 
यदि वृत्तिकृत अभेदकी अभिव्यक्तिसे विषयावच्छिस्न ब्रह्म जीव हो जायगा, तब तो 
ब्रह्मका विषय-संसगं न रहनेसे ब्रह्म उस विषयका ज्ञाता न रहेगा । फिर उसकी 
स्व॑ज्ञता बाधित होगी । अतः विषयावच्छिन्न ब्रह्मचैतन्य विषयसंसुष्ट वृत्तिके अग्न- 
भागमें विपयप्रकाशक प्रतिबिम्बका समर्पण करता है । उसी प्रतिविम्बका जीवके 
साथ एकीभाव होता है । इसी तरह अन्तःकरण, वृत्ति तथा विषथोंसे अवच्छित्न 


चैतन्योमें क्रमेण प्रमाता, प्रमाण एवं प्रमेय-व्यवहार असंकरखूपसे सम्पन्न होगा । . 


कहा जा सकता है कि 'वृत्तिसे.उपहित चैतन्य विषय-प्रमा होगी, उसका 
विषयाधिष्ठान चँतन्यके समान विषयके साथ आध्यासिक सम्बन्ध नहीं होगा । 

फिर विषयकी अपरोक्षतामें आव्यासिक सम्बन्ध प्रयोजक है, यह सिद्धान्त असङ्गत 
हो जायगा |” परंतु यह कहना ठीक नहीं; क्योंकि विषयसे अवच्छिन्न विषया- 
घिष्ठान चैतन्य ही वृत्तिमें प्रतिबिम्वित है । इस दृष्टिसे अभेद उपपन्न होता है । 
कुछ लोग विषयाधिष्ठान-चैतम्यसे ही विषयका साक्षात्‌ आध्यासिक सम्वन्ध होनेसे 
विम्वसूत ब्ह्मचंतन्यको ही विषयप्रकाशक मानते हैं; कितु विम्वत्वादि विशिष्टरूप- 
से उसका भेद होनेपर भी बिम्बत्वोपलक्षितरूपसे एकीभाव ही अभेदाभिव्यक्ति है । 
विम्वादिख्पमें भेद वना ही रहता है। अतः जीवत्नह्मके सांकर्यमें एवं ब्रह्मकी 
सवंज्ञतामें विरोध आदि नहीं । इसी तरह 'वृत्तिसे आवरणका अभिभव होता है?, 
इस पक्षमें भी विचारणीय है कि आवरणाभिभव बया है ? यदि अज्ञाननाश ही 
आवरणाभिभव माना जाय तब तो घटज्ञानसे अज्ञानका नाश होगा और अज्ञान- 
मूळक प्रपञ्चकी ही निवृत्ति हो जायगी । कुछ लोगोंके मतमें चैतन्यमात्रके आवरक 
अज्ञानका विपयाबच्छिन्न-प्रदेशमें ज्ञानसे एकदेशेन नाश उसी तरह होता है जिस 
तरह महान्धकारमें खद्योत-प्रकाशसे एकदेशेन अन्धकारका नाश होता है। अतः 
घटज्ञानसे विषयप्रदेशस्थ अज्ञानके एकदेशका ही नाश होगा, सम्पूर्ण अज्ञानका 
नहीं, अतः प्रपञ्च-निवृत्तिका प्रसङ्ग नहीं होगा । अथवा ज्ञानसे विषयाज्ञानका कट 
( चटाई ) के समान संवेष्टन या संकोच हो जाता है, यही आवरणाभिभव है, 
अथवा रणमें भीत भट ( योद्धा ) के पलायनके समान ज्ञानसे विषयावच्छिन्न 
चैतन्यनिष्ठ अज्ञान हट जाता है, यही आवरणाभिभव है। अन्य लोगोंका कहना 
है कि 'अज्ञानका एकदेशसे नाश होनेसे उपादान न रहनेसे विषयावच्छिन्न चैतन्य- 
प्रदेशमें फिर आवरणकी उत्पत्ति न होगी । अतएव मानना यह चाहिये कि 
चँतन्यमात्रके आवरक अज्ञानका तत्तदाकारवृत्ति संसृष्ट अवस्थावाले विषयावच्छिन्न 
चतन्यको आवरण न करनेका स्वभाव ही आवरणामिभव है ।? कहा जाता है कि 
“घटादि विषयको ढककर स्थित होनेवाले पटके समान विषयावच्छिन्न चैतन्यको 
आवृत करके स्थित होनेवाला अज्ञान विषयको आवृत क्यों न करेगा ?' परंतु यह 
कहना भी ठीक नहीं है; क्योंकि 'अहमज्ञः' इस प्रतीतिके आधारपर कहा जा सकता 
है कि अहमनुभवमें प्रकाशमान चैतन्यका आश्रय करके अज्ञान स्थित होता है और 
वह स्वाश्रयभूत च॑तन्यको आबुत नहीं करता है । 

अन्य लोगोंका कहना है कि “घटं न जानामि” ( मैं घट नहीं जानता ) इस 
तरह अज्ञान घटज्ञान विरुद्धख्पसे प्रतीत होता है। घटज्ञान होनेपर घटका 
अज्ञान निवृत्त हो जाता है। इस तरह घठज्ञानद्वारा निवर्त्यरूपसे अनुभूयमान 
घटाज्ञान मूळाज्ञान नहीं है । शुद्ध चैतन्यविषयक अज्ञान शुद्ध चँतन्य-ज्ञानसे ही 
निवत्यं होता है । घटज्ञान-निवर्त्यं घटाज्ञान वसा नहीं है, अतएव घटावच्छिन्त 
चँतन्यविषयक अज्ञान मूलाज्ञानक्रा अवस्थाविशेष है। उस अवस्था--अज्ञान 
( मूलाज्ञान ) का नाश हो आवरणामिमत है।' कहा जाता है कि फर भी 

एक ज्ञानसे अज्ञानका नाश होनेपर तत्समातविषयक ज्ञानान्तरांमें आवरणा- 
भिभावकता कैसे होगी ?' यह भी ठीक नहीं है, क्योंकि जितने ज्ञान हैं, उतने ह 
अज्ञात हैं । इसलिये प्रत्येक ज्ञानसे प्रत्येक अज्ञानका नाश हाता | र 
अवस्थारूप अज्ञान मूलाज्ञानके तुल्य ही अनादि है। व्यावहारिक के हीर वचो 
आवृत करके स्वाप्तिक जीव-जगत्को प्रतिभासित करनवाछी अर 
विश्लेप-शक्तिवाली विद्रा अज्ञानकी अवस्था हैं । इसी तरह सुषृत्तिमें कट के 
विलीत् होनेपर 'सुखमहदमस्वाप्सम्‌, नाहं किंचिदवेदिषम्‌? ( मैं सुलपूरवक } 
मैने;कुछ नहीं जाना ) इस तरह स्मरण होनेसे मूलाज्ञानके तुल्य wa: 
सुषुप्ति भी अज्ञानकी अवस्थाविशेषख्प ही है जाग्रत्‌ भोगप्रद कर्माः उपरम 
होनेपर इन दोनों ही अवस्थाओंका प्रादुर्माव होता है, अतः ये सादि हैं । इसी 
तरह अन्य अवस्था--अज्ञान भी सादि ही है। यदि सभी मूराज्ञान अनादि माने 
जाये तब तो प्रथम उत्पन्न घटन्ञानसे ही घटविषयक सभी अज्ञानोंका नाश होगा । 
किस अज्ञानक़ा नाश हो किसका न हो, इसमें कोई विनिगमका अर्थात्‌ निर्णायक 
युक्ति नहीं है । 'घटावच्छिन्त चैतन्यावरक सर्व अज्ञानोंके नाश हुए बिना घटविषयक 
प्रकाश ही न होगा । अतः पीछे होनेवाले ज्ञान आवरणके अभिभावक सिद्ध न 
होंगे ।! इसका समाधान कुछ लोग यह करते हैं कि “जैसे अनेक ज्ञान-प्रागभावोके 
रहनेपर भी एक ज्ञानसे एक ही प्रागभाव नष्ट होता है, संशयादि-उत्पादनमें 
समर्थं घटावरणरूप अन्य ज्ञान-घ्रागमावोंके रहनेपर भी घटज्ञानसे एक चट्यागभाव- 
के नष्ट होनेपर ही घटविषयका प्रकाश होता है, वैसे ही एक ज्ञान उत्पन्न होनेपर 
एक ही अज्ञान निवृत्त होता है, इतर अज्ञानोंके रहनेपर भी विषयका प्रकाश 


होता है ।? 


दुसरे लोगोंका मत है कि 'सब अज्ञान सर्वदा आवरण नहीं करते, कितु जिस 
समय जो अज्ञान आवरण करता है, उस समयके उस ज्ञानसे उसी अज्ञानका ता 
होता है । वृत्तिद्वारा आवरक अज्ञानका नाश होनेपर जब बृत्ति उपरत होती है, 
तब अन्य अज्ञान आवरण करते हैं ।' इसपर कहा जाता है कि (यदि सब अज्ञान 
सर्वदा आवरक न हों तब तो ब्रह्मज्ञानकालमें .ब्रह्मज्ञानसे भी उन अज्ञानोंकी 
निति नहं होगी, फिर तो मुक्तिमें भी उन अज्ञानोंकी प्रसक्त होगी ।' पर 
यह कहना ठीक नहीं है; क्योंकि उक्त सभी अज्ञान मूलाज्ञानकी अवस्था ही रे 
अतः ब्रह्मज्ञानसे मूलाज्ञानके नष्ट होनेसे उसके अत्रम्थाभूत अन्य अज्ञानोका 
नाथ होना सङ्गत है । ह ५ 
. कई लोग कहते हैं कि अज्ञान स्वभावसे हो सविषय होता है, अतः अ” 
अज्ञान सर्वदा ही अपने विषयको आवृत करते हैं ।” कहा जा सकता है कि 
“घटादिविषयकी उत्पत्तिके पहले अज्ञान किसे आवृत करेगा ?? परंतु कारणमें 

सूक्ष्मरूपसे घटादि सदा ही रहते हैं अतः उनका आवरण सदा ही हो सकता 
है । उनके मतानुसार एंक ज्ञानसे एक अज्ञानका नाश होता है, अन्योंका 
अभिभत्र होतो है । जैसे 'वहुजनसंमाकुळ प्रदेशमें एकके ऊपर भी वज्त्र पड्नेपंर 
दूसरोंका अपसारण हो जाता है, वेसें ही प्रकृतमें भी समझना चाहिये । अथवा 
जैसे सेनिपातहर औषध एक दोषकों हटाता हुआ इतर दोपोंको भी हटाता है, 
वैसे ही एक अज्ञानेकों नेष्टं करता हुआ भी ज्ञान इतर अज्ञानोंको भी तिरस्कृत - 
करता है । जेवेतेके ज्ञानं रहता है तंवंतक आवरणशक्तिका प्रतिवन्ध ही 
उनका तिरस्कार है। 


कहा जा सकता है कि “धारावाहिक ज्ञानस्थलमें प्रथम वृत्तिके द्वारा 
अज्ञानका निवारण होगा । परंतु द्वितीय आदि वृत्तियाँ अज्ञानकी निवारक न 
होंगी; क्योंकि प्रथम ज्ञानसे ही एक अज्ञानका निवारण और अन्योंका तिरस्कार 
सम्पन्न है।' परंतु इसका समाधान कुछ लोग यह करते हैं कि 'जैसे दीपघारा 
तमको तिरस्कृत करके स्थित रहती है, बंसे ही वृत्तिबारा भी अज्ञानको तिरस्कृत 
करके स्थिर होती है। ज॑से प्रदीप-तिरस्क्ृत भी तम प्रदीपके उपरतं होनेपर पुनः 
प्रवृत्त होता है, वँसे ही वृत्ति-तिरस्कृत भी अज्ञान-वृत्तिके उंपरत होनेपर पुन 
विषयको आवृत करता है; परंतु वृत्यन्तरोंके उदय होनेपर तिरस्कृत हीं रह जाता 
, जँसे प्रदीपान्तरके उदय होनेपर तमं तिरस्कृत ही रहता है। जिसके रहनेपर 
अग्निम क्षणमें जिसका स्त्व रहता है, जिसके अभावमें जिसका असत्त्व रहता है, 
वह तजन्य मान्य होता है। तथा च प्रदीपधारासे तमके प्रांगमावका पालन 
जैसे सम्पन्न होतां है, बसे ही वृत्ति-परम्परासे अनावरणका परिपालन होतां है | 
वही द्वितीय आदि वृत्तिका फल है।' कुछ लोगोंके मतानुसार 'पर्योयसे ही 
अज्ञानविषयको आवृतं करते हैं, अतः ज्ञान स्वकालके ही आवरके अज्ञानको नाश 
करता हैं। इसलिये धारावाहिक ज्ञानस्थलमें द्वितीयादि वृत्तियाँ भी अंज्ञानकी 
नाशंके हैं ।” इस पक्षमें कहा जा सकता है कि “मदि ज्ञानोदयेकालमें भी अज्ञाने 
रहता है, तो विषयका आवरण भी संम्भव है ।' परेतु इसका समाधान यह हैं कि 
अंवेस्थारूप अज्ञान तत्तत्कालोपलक्षितस्वरूपका ही आवेरंण करतें हैं । ज्ञानं भी 
संवकालोपलक्षितविषयावरक अंज्ञानका नाश करते हैं | तंथा च किसी ज्ञानके उदय 
होंनेपेर तत्कालीन विषयावरकं अंज्ञानका ही नाश होता है । विद्यमान भी अज्ञान 
अन्यकालीनं विषयोंकें ही आवरक होते हैं, इसलिये तत्कालीन विषयावभासमें 
कोई अनुपपत्ति नहीं हो सकती । 


कुछ लोग कहते हैं कि 'आद्य घटादिज्ञानसे घटादिके अज्ञान नष्ट होते हैं ॥ 
द्वितीयादि ज्ञानोंसे तो कालविशिष्ट वस्तु-विषयकं अज्ञानकी ही निवृत्ति होती है ४ 
अंतएव एक बार चंत्र-ज्ञान होनेपर “चैत्र न जानामि’ इस प्रकार स्वरूपावरण 

अनुभूत नहीं होता । कितु 'इस समय वह कहाँ है, यह मैं नहीं जानता” इस तरह 
कालादिविशिष्टविषयक ही आवरणका अनुभव होता है। भले विस्मृतिशाळीको 


` एक वार अनुभवके अनन्तर भौ स्वरूपावरणकी अनुभूति हो, परंतु अन्यत्र ` 


द्वितीया दिज्ञान विशिष्टविपयक् ही होते हैं ।” कहा जा सकता है कि “इस तरह 
. तो धारावाहिक ज्ञानस्थलमें द्वितीयादिज्ञान अज्ञाननिवर्तक न होंगे; क्योंकि स्थूल- 
कालविशिष्टाज्ञान प्रथमज्ञानसे ही निवृत्त हो चुका है। पूर्वापरज्ञानोसे व्यावृत्त 
सूक्ष्म कालादिविशिष्टाज्ञानकी निवृत्ति द्वितीयादिज्ञानसे हो ही नहीं सकती; क्योंकि 
सूक्ष्मकाल द्वितीयादिज्ञानके विषय ही नहीं हैं ।” परंतु धारावाहिक स्थलमें 
प्रथमोत्पन्न एक ही बृत्ति तावत्काळ स्थायीरूपसे मान्य है, अतः वहाँ वृत्तिभेद 
है ही नहीं । वृत्तिभेद माननेपर भी बहुक्रालावस्थायी वृत्ति मान्य होती है, अतः 
स्थूलकालादिविशिष्ट ही वस्तुका अज्ञान निवृत्त होता है। प्रतिक्षण उत्पन्न 
होनेवाळी अनेक वृत्तियोंकी ही यदि धारा मानी जाय, तब तो द्वितीयादिज्ञान 
ज्ञातविषयक ही होनेसे प्रमाण नहीं हैं। अतः आवरण-निवर्तक न भी हों, तो 
भी कोई हर्ज नहीं । 

“विवरण'कारने साक्षिसिद्ध अज्ञानको ज्ञानाभावमिन्न सिद्ध करनेके लिये 
अनुमानादि-वेद्य बताकर भी अज्ञानको प्रमाणवेद्य इसीलिये कहा है कि अज्ञात- 
ज्ञापक ही प्रमाण मान्य होता है, अज्ञान सदा ही साक्षिवेद्य होनेसे अज्ञात 
नहीं है, अतः अनुमानागमादि-वेद्य होनेपर भी वह प्रमाणवेद्य माना जाता है। 
इसलिये द्वितीयादि वृत्तियाँ उपासनादि वृत्तियोंके तुल्य अज्ञाननिवर्तक न भी हों, 
तो भी कोई हानि नहीं । प्रमाणबृत्तियोंके ही अज्ञाननिवत्तंनका नियम होता है । 
विषयावरक अज्ञान दो प्रकारका मान्य होता है--एक विषयाश्रित होता है, जो 
कि अनिर्वचनीय रज्जु-सर्पादिका उपादान होता है । अनिवंचनीयकार्यके उपादान- 
रूपसे उसकी सिद्धि होती है। दूसरा विषयावरक अज्ञान पुरुषमें “इदमहं न 
जानामि’ ( इसे मैं नहीं जानता ) इस खूपसे अनुभूत होता है। पुरुषाश्नित 
अज्ञान विषयाक्नित सर्पादि विक्षेमका उपादान नहीं हो सकता और विषयाश्नित 
अज्ञानका प्रकाशरूप साक्षीके साथ संसर्ग नहीं हो सकता, अतः दोनों ही अज्ञान 
मानना उचित है। परोक्षज्ञानस्थलमें बृत्ति बाहुर नहीं जाती, अतः दूरस्थ 
ुक्षोमें आस्तवाक्यसे परिमाण-विश्ेषका ज्ञान होनेसे यद्यपि पुरुषगत अज्ञान निवृत्त 
हो जाता है, तथापि विषयगत अज्ञान नहीं मिटता, अतः उनमें विपरीत परिमाण- 
श्रम देखा जाता है। उपदेशके अनन्तर “शास्त्रार्थं न जानामि’ इत्याकारकं 
अज्ञानकी निवृत्ति देखी ही जाती है । 


अन्य लोगोंका कहना है किं. जैसे नेत्रगत काचादि दोष विषयको 
आवृत करते हैं, वसे ही पुरुषाश्चित अज्ञान ही विषयका आवरक होता है।' 

चाचस्परतिमिश्चके मतानुसार 'जीवाश्रित अज्ञानके विषयोभूत ब्रह्मका ही विवर्त 
सम्पूर्ण संसार है। जैसे दर्शकोसे अविज्ञात मायावी ही अनेक मायिक प्रपञ्चके 

“ख््े प्रकट होता है, वैसे ही पुरुषसे अज्ञात शुक्तिकादिसे अवच्छिन्न ब्रह्म ही | 
शूक्ति-रजतादिरूपमें विवजित होता. है । परोक्षवृत्तिसे अज्ञानसम्बन्धी एक 
आवरणावस्थाको निवृत्ति होनेपर भी विक्षेपरूप अवस्थान्तर अज्ञान बना रहता 
है।” अन्य लोगोंका कहना है कि 'शुक्ति-रजतादि परिणाम विषयगत अज्ञानका 
ही हो सकता है, अतः विषयको आवृत करनेवाले पटके समान विषयगत 
आवरण ही मानना ठीक है।' कहा जा सकता है कि “इस तरह अज्ञानका 
साक्षीके साथ संसर्ग न - होनेसे साक्षीके द्वारा उसका प्रकाश नहीं वन सकेंगा 
और परोक्ष-वृत्तिसे विषयसंसर्ग न होनेसे उसकी निवृत्ति भी नहीं बनेगी ।? 
परंतु इसका समाधान यह है कि 'शुक्तिमहं न जानामि’ यह सूलाज्ञान ही 
साक्षीसे संसुष्ट है। उसीका साक्षीसे भान होता हैं । शुक्तिविषयगत अज्ञान 
सूळाज्ञानका अवस्थाविरेष ही है। शुक्ति आदिका भी मूळाज्ञानके विषयभूत 
चैतन्यके साथ अभेद होनेसे शृक्तिविषयताका अनुभव उपपन्न हो जायगा । 
विवरणादिमें मूलाज्ञानके साधन-प्रसङ्गमें इदमहं न जानामि’ इस खूपसे मूखाज्ञानमें 
अत्यक्ष-्रमाणका उपन्यास किया गया है। “अहमज्ञ:ः इस प्रकार सामान्यतया 
अज्ञानका अनुभव मूळाज्ञानका अनुभव माना गया है। 'शुक्तिमहं न जानामि’ 
इत्यादि विषथ-विशेषके अज्ञानका अनुभव अवस्था-अज्ञानका ही अनुभव है । 
'फिर भी अवस्था-अवस्थावानुका अभेद होनेसे मूळाज्ञानका साक्षिसंसगं होनेसे ही 
अवस्था-ज्ञानका भी भान बन जाता है। अथवा विषयचैतन्य तथा साक्षिचैतन्य, दोनों- 
का अभेद होनेसे अवस्थाज्ञान भी साक्षिचँतन्यका विषय समझा जा सकता है। परोक्ष 
ज्ञान यद्यपि विषयसंसर्ग न होनेसे अज्ञानका निवर्तक नहीं है, तथापि सत्ता निश्चय 
परोक्षवृत्त्यात्मक प्रतिबन्धके कारण अज्ञानके अनुभवकी भरान्ति होती है, अतः 


` अपरोक्षज्ञान ही अज्ञानका निवर्तक होता है । परंतु अविद्या-अहंकार सुख-दुःखादि- 


विषयक अपरोक्षज्ञानमें भी अज्ञानतिवत्तंकता नहीं होती; क्योंकि ये सव सदा ही 
साक्षिमाष्य होते हैं, कभी भी अज्ञात नहीं रहते। कूटस्थ, व्यापकततन्यसे 
वृत्तियाँ तथा वृत्तियोंका अभाव भासित होता है। अहंकार आदिका सदा ही 
साक्षिख्प प्रकाशसे संसर्ग रहता है, अतः वे सदा ही भासमान रहते हैं । अन्य 
ज्ञानधाराकाळमें “अहम्‌? भासित ही रहता है। अतएव "एतावन्तं कालमिद्सहं 


. 'पश्यन्नेवासम्‌? ( इतने कालतक मैं इसे देखता ही रहा. ) इस प्रकार अहंकारका 


अनुसंधान होता है। जैसे राहुका प्रकाश राहुसमावृत सूर्य-चन्द्रद्वारा ही होता 
है, वँसे ही अविद्याका प्रकाश अविद्याबृत साक्षिचेतनद्वारा. ही होता है। साक्षीके 
नित्य होनेपर भी वृत्तिके नाशसे संस्कार और स्मृति हो सकेगी । अनवस्था- 
अयसे बृत्तिगोचर बृत्ति न माननेपर भी वृत्तिके नाशसे ही तद्गोचर संस्कार आदि 

उपपन्न होते हैं । सुख-दुःखादिके ही नासे तद्गोचर संस्कार बन सकेगा । 
साञ्मिचैतन्य स्वतः नित्य होनेपंर भी भास्य बिशिष्टरूपसे अनित्य है, अंतः भास्येके 
नाशसे तद्विशिष्ट -चैतन्यका भी नाश होता है। उसीसे संस्कार, स्मृति आदि 
बन सकेंगे। अन्य लोग सौषु् अज्ञान-सुखादिग्राहक अविद्यावृत्तिके समान. 
अहकार-सुखादिको स्मूतिके लिये अविद्या-वृत्ति मानेते हैँ । उसीके नाशसे 
संस्कारादि बनते हैं। इस पक्षमें यह कहा जा सकता है कि “पुतावन्तं कालमिद- 
महं पश्यन्नेचास्र स? ( इतने समयतक मैं इसे देखता ही रहां ) इस प्रकार 
विषयज्ञानघाराके साथ अहंकार-ज्ञानकी धारां कैसे वन सकेगी ?? परंतु यह 
कोई दोष नहीं है, क्योंकि “शिरसि मे ठुःखं पादयोमे सुखम” ( मेरे सिरमें दुःख 
है, पंरमें सुख है ) इस तरह जैसे अवच्छेदकके  भेदसे !“सुख-दुःखंका यौगर्पद्ये हो 
सकता है, बैसे ही अहमाकारवृत्ति और इदमाकांरवुत्ति--दोनों ही. एक साथ 
रह सकती हैं । , दड क 
कुछ लोग कहते हैं कि 'अहमाकारवृत्ति अविद्या-वृत्ति नहीं है, किंतु उपास्तिके 
तुल्य मनोवृत्ति है; ज्ञान नहीं ।' “सोऽहं” इस प्रत्यभिज्ञामें भी तदंशमें स्मृति है, 
अहमंझमें ज्ञान नहीं है । अहमाकारवृत्ति ज्ञान इसलिये नहीं है कि ज्ञान करण 
चक्षु-श्रोत्रादि तथा लिङ्गादिसे जभ्य नहीं है । भन स्वयें ज्ञानका उपादान है, 
वह करण नहीं हो सकता । जैसे “पर्वते वह्लिमनुमिनोमि’ इस ज्ञानमें परोक्षता- 
अपरोक्षता दोनों होती हैं। 'इदं रजतम्‌' इस ज्ञानमें अंशभेदसे जैसे प्रमॉत्व- 
अप्रमात्व सम्भव है, बैसे ही “सोऽहं? इस प्रत्यभिज्ञामें भी अंशभेदसे ज्ञानत्वं-अज्ञानत्व 
( ज्ञांनभिन्नरंव ) भी सम्भव है। अन्यं लोग मनको इन्द्रिय मानते हूँ, अतः 
'मामंहं जानामि इस प्रकारको वृत्ति ज्ञान ही है; ` अतएव ब्रह्मविषयक अपरोक्ष- 
` वृत्ति आवरणक्रो अभिभावक होती है। इस सम्बन्धमें भी विवाद यह है कि 
शुत्तिमें “इदं 'रजतम्‌' ज्ञान होता है। यहाँ इदमाकार अपरोक्ष वृत्ति होती है, | 
फिर भी इदैमंशकां आवरण अभिभ्रूत नहीं होता । यदि ऐसा होता, तो शृत्तिमें 
रज॑तका अध्मास न होता ।' इसका कुछ लोग समाधान यह ` क्रते हैं किं 
“इंदमाकारवृत्तिसे शुक्तीदमंश्ंविषयके अज्ञान निवृत होता है । परंतु शुक्तित्व विशेष- . 
का अज्ञान निवृत्त नहीं होता। उसी अज्ञानसे रजेतका भ्रम होतां है; क्योंकि 
आक्तित्वके अज्ञीनसे ही रजतञ्रम होता है। शुक्तितवज्ञानसे ही रजतश्रमं दूर हंता 
है, अतः शुक्तिंत्वके अज्ञानसे ही अनिवंचनीय रजतकी उत्पत्ति होती है । इसीलिंये 
«दं रजतम्‌! इस अममें इदमंशका स्फुरण होता है। रजेंतममें शा्वत्येंश 
अधिष्ठान है, इदमंश आधार है। संकार्य अज्ञानेकां विषय अधिष्ठानं हैं। अत 
मी तैंद्रपसे आराध्य बुंढिमें स्फुरित हीते हुएं आंघार कहा जांतों ' हैं-'संसिदी 
संविल्ासमोईटबिवंये चस्तुन्येचि्ानेगीनाधरिषयेसनं्यं वस्तुनि ततोऽथ 


कड ५ 

अन्य लोगोंका मत है कि 'इदमंशाज्ञान'का ही परिणाम रजत है, अतएव 
“इद॑ रजतम्‌? इस तरह “इदम से संसृष्ट ही रजत प्रतीत होता है। इदमाकारवृत्तिसे 


आवरण शक्तिमात्रकी निवृत्ति होती है। फिर भी विक्षेप-ञ्चक्तिके साथ अज्ञान 


बना रहता है। वही कल्पित रजतका उपादान दै । अधिष्ठान-साक्षात्कारसे 
अधिष्ठानाज्ञान निवृत्त हो जानेपर भी विक्षेप-शक्तिसहित अज्ञान ही जलप्रति- 
बिम्बित वृक्षका अवोऽग्रत्वाध्यास तथा जीवन्मुक्तिमें अनुवृत्त प्रपञ्चाव्यासक्ा 
उपादान होता है।' कुछ आचार्य कहते हैं कि “इदं रजतम्‌? यह ज्ञान भ्रमात्मक 
हैं । इसमें इदमाकार-ज्ञान प्रमाणज्ञान नहीं है। “इदं रजतम्‌? इस अ्रममें दो ज्ञानोंका 
अनुभव नहीं होता है, अतएव 'इदं' यह प्रमाज्ञान है, "रजतम्‌? यह्‌ भ्रमात्मक ज्ञान है।” 
परंतु यह पक्ष संगत.नहीं है; क्योंकि सामान्य-विशेष संसर्गविपयक यहाँ एक ही 
ज्ञान हैं । यह्‌ भी नहीं कहा जा सकता कि अबिष्ठान-सामान्यज्ञान अध्यासका कारण 
है, अतः अध्यास देखकर उसके कारणभूत इदंवृत्तिकी कलना करनी चाहिये; 
क्योंकि अधिष्ठान-सामाच्यज्ञान अध्यासका हेतु है ही नहों । कहा जा सकठा है 
कि “अधिष्ठान-सम्प्रयोगके विना प्रातिभासिक रजतकी उत्पत्ति नहीं होती । यही 


` इद॑वृत्तिके होनेमें प्रमाण है ।” परंतु यह ठोक नहीं है। इससे इतना ही सिद्ध | 


होता है कि दुष्टेन्द्रिय-सम्प्रयोग ही अध्यासका कारण है । यह भी शङ्का होती है 
कि “इन्द्रिय-सम्प्रयोग सभी ञ्रमोंमें कारण नहीं है; क्योंकि अहंकारके अध्यासमें 
इन्द्रिय-सम्प्रयोग अपेक्षित है ही नहीं । अतः अधि्ठान-सामास्मज्ञानक्रो हीः 
अध्यासका हेतु मानना ठीक हैं। रजतादि अध्यासमें इन्द्रियसे शक्तिके इदमंशका 


ज्ञान होता है। अहंकाराब्यासमें स्वतः प्रकाशमान प्रत्यगात्माका सामान्य-ज्ञान 


हेतु है ।” परंतु यह भी ठोक नहीं है, क्योंकि घटादिके अब्यासमें अधिष्ठान- . 


` सामान्यज्ञान नहीं होता है; क्योंकि घटादि प्रत्यक्ष होनेके पहले घटादिके 


अघिष्ठानभूत नीरूप ब्रह्ममात्र गोचर चाक्षुष वृत्तिका उत्पन्न होना असम्भव ही 
है । स्वरूप-प्रकाश तो आवृत ही रहता है । यदि कहा जाय कि 'आवृत-अनावृत 
साधारण अधिष्ठान प्रकाशमात्र अध्यासका कारण है,” तव तो शक्तिके इदमंशसे 
इन्द्रिय-प्रम्प्रयोग हुए विना भी आवृत शुक्त्यवच्छिन्न चैतन्य रहता ही है, अतः 
उस समय भी शात्तिमें रजतका अध्यास होना चाहिये । यह भी नहीं कहा जा 
सकता कि 'अध्यास-सामाऱ्यमें अधिष्ठान-प्रकाश सामान्‍य हेतु है और प्रातिभासिक 
अव्यासमें अभिव्यक्त अधिष्ठान-प्रकाश हेतु है, इसलिये कहीं दोष न आयेगा । 
सामान्यमें सामान्य और विशेषमें विशेष हेतु होता ही है,” क्योंकि “पीतः शङ्कुः, 
नीलं कूपजलम्‌’ इत्यादि प्रातिभासिक अध्यासोंमें भी अभिव्यक्त अधिष्ठानका प्रकाश 
नहीं होता है । रूपके बिना चाक्षुपज्ञान नहीं होता। शङ्कादिगत शकक्‍्ल-रूपका 
उपलम्भ उस समय हैं हो नहीं। अध्यासके पहले नीरूप शङ्कादि गोचरवृत्ति 
असम्भव ही है । यदि यह माना जाय कि 'प्रातिभासिक भ्रमामें भी रजतादि 
मा० रा० ४१ 

अध्यासोमें ही अभिव्यक्त अधिष्ठान-प्रकाश हेतु है? तो भी ठीक नहीं है, क्योंकि 
फिर भी 'पीतः शङ्खः? इत्यादि स्थलोमें दुष्टेन्द्रिय-सम्प्रयोगको हेतु कहना ही पड़ेगा। 
ऐसी स्थितिमें प्रातिभासिक अध्यासोंमें दुष्टेन्द्रिय-सम्प्रयोगको ही हेतु क्यों न माना 
जाय ? इसीसे रजताध्यासके कादाचित्कत्वका भी निर्वाह हो जाता है। इसलिये 
यह नहीं कहा जा सकता कि सामान्यतया एवं विशेषतया अधिष्ठान-प्रकाश 
अध्यासका कारण है। फिर भी शङ्का होती है कि 'साहृश्यनिरपेक्ष अध्यासोंमें 
अधिष्ठानःप्रकाश हेतु न भी हो, तो भी साहश्यसापेक् रजतादि अध्पासमें रजतादि 
साहश्यभ्ूत भास्वररूप विशेषादिविशिष्ट धर्िज्ञानको कारण मानना चाहिये । 
यदि दुष्टेरद्रिय-सम्प्रयोगमात्रको अघ्यासमें कारण कहा जाय तब तो शुक्तिके तुल्य 
ही इंगाल ( कोयला ) में भी रजतादिका अध्यास होना चाहिये ।” कुछ लोगोंका 
कहना है कि 'साहश्य भौ विषयदोषल्पसे ही अध्यासमें कारण है।! परंतु यह 
ठीक नहीं; क्योंकि वि-सहशमें साहश्यश्रमंसे भी अध्यास होता है, जैसे-कि 
समुद्रजलमें दूरसे नील सिळातलका अध्यारोप होंता है । कुछ लोग साहश्य-ज्ञान- 
सामग्रीको ही अघ्यासका कारण कहते हैं; परंतु ज्ञान-सामग्री ज्ञानका कारण हो 


सकती है, अर्थका कारण नहीं । अतः लाधवात्‌ साहश्य-ज्ञान ही अध्यासका कारण है। . 


कुछ लोग कहते हैं कि “जैसे स्वतः शुञ्र रजतपात्रगत स्वच्छ जलमें ही 
नैल्याध्यास होता है, मुक्ताफलमें नैल्याध्यास नहीं होता, वैसे हो युत्तिमें ही रजता- 
च्यास होता है, इंगाळादिमें नहीं ।. यह फल-बलू-कल्प्य स्वभावभावविशेष ही 
व्यवस्थाका कारण है। साहश्य-ज्ञानका होना-न-होना हेतु नहीं है।' परंतु यह 


कहना ठीक नहीं, क्योंकि स्वतः पटलण्डमें कमल-कुड्मल आदिका अध्यास यद्यपि 


नहीं होता तयापि कर्तनादिके द्वारा कमलाकार सम्पन्त होनेपर उसी कत्त॑नादिद्वारा 


कमलाकारघटित पटखण्डमें कमलका अध्यास देखा जाता हैं । यहाँ वस्तुस्वभावान-' 


पेक्षसाहश्यज्ञान ही अन्वयव्यतिरेकसे अध्यासका हेतु निश्चित होता है। अन्यथा 
कमलाकाररहित पटखण्डमें भी कमलका भ्रम होना चाहिये । इसपर भी कुछ 
लोग कहते हैं कि 'साहृश्य-ज्ञानको यदि अध्यासमें कारण माना जाय तो भी 
विशेष दर्शनप्रतिबघ्य रजतादि अध्यासोंमें ही उसे कारण मानना ठीक है |” 
“पीततः शङ्कुः? इत्यादि विशेष दर्शनसे अप्रतिबव्य स्थलोमें साहृश्य-ज्ञान सम्भव ही 
नहीं है । विशेष दर्शनसे प्रतिवध्य शक्ति रजतादि स्थलोंमें प्रतिवन्‍्धक ज्ञान-सामग्रीको 
प्रतिबन्धक माननेका नियम है । इस दृष्टिस विशेष दर्शन सामग्रीको अवश्य प्रति- 
बन्धक कहना पड़ेगा । इसीसे सव व्यवस्था बन सकती है । फिर साहश्य-ज्ञानको 
अघ्यासका कारण क्यों माना जाय ? इंगालादिके चक्षुःसम्प्रयुक्त होनेपर उसमें 
भैल्यादिख्प विशेष दर्शनः सामग्री होनेसे रजतादि अध्यास नहीं होता । शुक्ति आदिमं 


भी यदि नीलमृषठत्वादिके साथ चकषुःसम्प्रयोग होता है तो विशेष दर्शत-सामग्र 
हौनेसे रजताष्यास नहीं होता । सहशभागमात्रका सम्प्रयोग होनेसे विशेष दत” 

सामग्री न होनेके कारण अध्यास होता है। कहा जा सकता है कि 'उस समय 
भी शुक्तित्वूप विशेष दर्शनको सामग्री तो है ही, फिर अध्यास क्यों नहीं होता ?” 
परंतु यह कहना ठीक नहीं है; क्योंकि अध्यास-समयमें भी श्‌ क्तित्व-दशनाभावसे 
तत्सामग्रयभाव आपको भी मानना ही पड़ेगा । यदि साहश्य-त्ञानरूप अध्यास 
कारणदोषसे प्रतिबन्धके कारण शु्तित्व-दर्शन-सामग्रयभाव मान्य है, तब तो घट 
कुटीप्रभातन्यायसे साहश्य-ज्ञानको अध्यासका कारण मानना हो पड़ा । 
इसपर दूसरे पक्षका कहना है कि रजताध्याससे समीप आनेपर शक्तिमें 
रजतसाहश्यरूप चाकचिक्यके दृश्यमान रहनेपर ही जुक्तित्वका उपलम्भ होता है। 
. इससे साहश्य-ज्ञान शुक्तित्वरूप विशेष दर्शनकी सामग्रीका प्रतिवन्बकं सिद्ध नहीं 
हुआ । अतः दूरत्वादि दोषोंसे प्रतिवद्ध होनेसे अथवा शुक्तित्व-व्यञ्जक नील्पृष्ठ- 
त्वादिग्राहक मानाभावसे विशेष दर्शन-सामग्रीका अभाव मानना पड़ेगा । , इसी 
तरह दूरस्थ समुद्र-जलमें नीलशिलात्वका आरोप हो सकता है; क्योंकि वहाँपर 
नियत नीलख्पाघ्यासके प्रयोजक दोषसे दुरत्वके कारण नीरत्व-व्यञ्जक तरङ्गादि- 
ग्राहक साधनके संनिहित न होनेसे शूक्लरूप, जलराशित्व आदि विशेषोंके दर्शनकी 
सामग्रीका अभाव है। विस्तृत वस्मे परिणाहादिरूप विशेष-दर्शनकी सामग्री होनेसे 
कमळत्वादिका अध्यास नहीं होता है। कत्त॑नादिद्वारा कमलाकारसम्पन्न पटमें 
विशेष दर्शन-सामग्री न होनेसे कमळत्वादि अध्यास हो जाता है । 
एक शङ्का यह भी होती है कि 'अब्यासमें यदि साइश्य-ज्ञानकी अपेक्षा न हो 
तो करस्पृष्ट लौहखण्डमें उसके नीलरूपकी ग्राहक बिशेष दर्शन-सांमग्री न होनेसे 
रजताध्यास क्यों नहीं होता ?' परंतु यह भी ठीक नहीं; क्योंकि ऐसे स्थलोंमें 
रजताष्यास होता हो है । हाँ, ताम्रादिव्यावरत्तक विशेष सामग्री न होनेसे ताम्रादि 
अध्यास भी होता है : कहीं अनेक अध्यास होनेसे अध्यस्तमें संशय भी होता है । 
“तात्र है या रजत है” इत्यादि कहीं रजतप्राय वस्तुपू्ण कोषगृहादि लौहृशकळमें 
रजतहीका अध्यास होता है । कहीं साहश्य-ज्ञान रहनेपर भी करणदोष न रहनेसे 
शुक्तिमें रजताव्यास नहीं होता । वैसे ही कभी अध्यास न भी हो तो भी कोई दोष 
नहीं । अतः कार्यकल्प्य इदमाकारवृत्ति आवश्यक नहीं है । फिर 'इदमाकारवृत्ति 
आवरणभङ्ग करती है या नहीं? इत्यादि विचार व्यर्थ है । यह भी नहीं कहा जा ` 
सकता कि 'अप्रतिवद्ध इदमर्थ-सम्प्रयोगरूप कारणसे भी इदमाकारवृत्तिक 
कल्पना होगी” क्योंकि इदमर्थ-सम्प्रयोगरूप कारणसे उत्पन्न होती हुई इदंबुत्तिका 
दुषटेन्द्रिय-सम्प्रयोगसे क्षुभित अविद्याके परिणामभूत इदंबुत्तिके समकाल उत्सस्न 
रजत ही.विषय होता है । वहीं प्रातिभासिक रजत दोषयुक्त चक्षुसे ग्रहीत होता 
हैं । कहा जा सकता है कि चक्षुसे रजतका सम्प्रयोग हुए बिना रजत चाक्षुष नहीं 
हो सकता । दुष्टेनद्रि-सम्भ्रयोगजन्य रजत इदंबृत्तिके समकाल नहीं हो सकता; 
क्योंकि ज्ञान-कारण इन्द्रिय-सम्प्रयोगसे ज्ञान ही उत्पन्न हो सकता है । रजत तो 

अर्थ है, उसकी उत्पत्ति कँसे हो सकती है ? अतः ड्दंवृत्तिके अनन्तर तजन्य 
तदभिव्यक्त साक्षोमें ही रजतका अब्यास होता है, इसलिये साक्षीसे ही रजतका 
भान होता है । रजतमें चाक्षुषत्वका अनुभव इसलिये होता है कि स्वभासक चँतन्य- 
व्यञ्जक इदंबुत्तिका चक्षु जनक है, अतः परम्परासे चक्षूज॑न्य होनेके कारण 
चाक्षुपत्वका अनुभव होता है । 


इस पक्षमें अन्य लोग यह दोप देते हैं कि इस तरह तो पीत श्भश्रममे 
चक्षुको अपेक्षा न होनी चाहिये; क्योंकि रूपके विना केवल शद्ध चक्षुसे ग्राह्य हो 
नहीं सकता । पीतिमा ग्रहणकै लिये भी चक्षु अनावश्यक है; क्योंकि साक्षिभास्यत्व- 
पक्षमें आरोप्य ऐन्द्रियक मान्य नहीं होता ।' यह भो नहीं कहा जा सकता कि 
'पोतिमाका स्वख्पाध्यास नहीं होता, अपितु नयनगत पित्तकी पीतिमा ही 
अनुभूयमान होती है । उसका केवल शङ्क-संसर्गं ही अध्यस्त होता है, इसलिये 
उसी पीतिमाके अनुभवार्थ'चक्षुकी अपेक्षा होती है ।' कारण इस स्थितिमें तो 
शङ्क औरं पीतिमाका संसर्ग प्रत्यक्ष नहीं होना चाहिये, क्योकि नयनप्रदेशगत 
पित्तकी पीतिमाकारवृत्तिसे अभिव्यक्त चंतन्यकें साथ शङ्क और पीतिमाके संसर्गका 
सम्बन्ध हो नहीं है, अतः वे साक्षिभास्य नहीं हो सकते । पीतिमासे संसुष्ट 
शङ्कगोचर एकबुत्ति स्तीकृत नहीं है। यह भी नहीं कहा जा सकता कि 
“नयनप्रदेशस्थित पित्तकी पीतिमाकें दोपसे शङ्कुमें संसर्गाव्यास महीं होता, कितु 
नयनरश्मियोसे निर्गत विषयव्यापी पित्त द्रब्यकी पीतिमाका ही संसर्गाध्यास होता 
है । जैसे रक्त रंगसे व्याप्त घटमें अनुभूयमान रक्तहूपके संसर्गका . भान होता है । 
अतः पित्त पीतिमाकारवृत्तिसे शङ्कदेशमें च॑तन्यको अभिव्यक्ति होनेसे ्भपित्त- 
पीतिमाका अपरोक्ष अनूभव हो सकता है। परंतु उक्त कथन इसलिये ठीक नहीं है 
क्रि फिर तो जैसे मुवर्णलिप्त घटादिमें अन्य लोगोंको भी पीतिमाका अनुभव होता 
है वसे ही श्कमें लित्त पित्तको पीतिमाका अनुभव अन्य छोगोंको भी होना 
चाहिये । य 


कुछ लोग कहते हैं कि “समीपमें गृहीत होकर ही पीतिमा दूरगृहोत होती 
` ह। जैसे दूर आकाशमसें उड़ते हुए पक्षीका तभी दर्शन होता है, जव उसका 
समोपमें दर्शन हुआ हो ।. परंतु अन्य नयनगत पिक्तद्रव्यकी पीतिमा अन्यको 
समीपसे ग्रहीत नहीं होती, अतः उसे शङ्कव्यापी पित्तकी पीतिमा भी गृहीत 
नहीं होती ।' परंतु यह भी ठीक नहीं है, क्योंकि पित्तरोगवाले मनूष्यके चक्षुके 
समीप चक्षु रखनेसे पीतिमा-सामीप्य तो है ही; फिर उसका ग्रहण अन्य लोगोंको 
होना ही. चाहिये । इसी तरह अतिघवल वालुकामय तलमें बहनेवाली स्वच्छ 
नदोके जलमें नीलत्वके अव्यासमें तथा गगनमें नीलत्वके अब्यासमें एवं 
चाँदनीमें स्थित रक्त वस्रके नैल्याध्यासमें अनुभूयमान आरोपका निरूपण नहीं 

हो सकता । यदि यहाँ नैल्यसंसष्ट ताहग जल या गगना दि-अधिष्ठान-पोचर 
चाक्षुपवृत्ति स्वीकार नहीं की जायगी, तव तो चक्षका अनुपयोग दुष्परिहार्य 
ही होगा । 
'पञ्चपादिका' कारको हृष्टिमें जस वालकने इस जम्ममें तिक्तरसका अनुभव 
हीं किया है, उसे मधुर दुग्बमें तिक्तताकी प्रतीति जन्मान्तरीय अनुभवजन्य 
संस्कारसे होनी मान्य है। इससे स्वरूपत: अध्यस्त तिक्तरसका रसनासे ही 
अनुभव मानना स्पष्ट है । . अन्यथा रसना-व्यापारके,विना भी तिक्तताकी प्रतीति 
होनी चाहिये । अतः पूर्वोक्त नीळता-अध्यासस्थलोंमें भी अधिएठानसम्प्रमोगसे 
तद्विषयक चाश्नुषवृत्तिका उदय होता है और उसी समय नीरताका अध्यास 
होता है । वही अध्यस्त नीलता उस वृत्तिका विपय होती है अतः वह भी चाक्षुष 
ही है; क्योंकि रूपके बिना गगनादि अघिष्ठानोंमें चाक्षुषबुत्ति हो नहीं सकती । 
अतः अधिष्ठानावच्छिन्न चँतन्यकी अभिव्यक्ति न होनेसे अध्यस्तनीलता अधिष्ठान- 
चेतन्यसे भासय नहीं हो सकती । तिक्त-रसस्थलोंमें तो अध्यस्त एवं अधिष्ठान 
दोनों ही एक रसनेन्द्रियग्राह्म नहीं. हैं । त्वक्‌ इन्ट्रियसे मधुर दुर्धरूप अधिष्ठान- 
गोचरवृत्ति उत्पन्न होती है । उस वृत्तिसे अधिष्ठान-चँतन्यकी अभिव्यक्ति होनेसे 


` पित्तोपहत रसनाका सम्प्रयोग होता है, उसी चंतन्यमें तिक्तरसका अध्यास होता 


है । उसी समय अव्यस्त रसविषयक रासनवृत्ति उत्पन्न होती है । त्वगिर्द्रियजन्य - 
अघिष्ठानगोचरवृत्तिमें अभिव्यक्त चंतन्यसे भास्य तिक्तरसमें यदि परम्परासे भी 
रसनाका उपयोग न होगा तो रासनत्वानुभवका समर्थन किसी भी तरह नहीं 
होगा । इसी तरह रजतके भी चाक्षुषत्वकी उत्पत्ति हो.सकती है । अतएव “चचुषा 
रजतं पश्यामि’ ( नेत्रसे रजत देखता हूँ ) यह अनुभव होता है । 


कहा जा सकता है कि “चक्षुसे रजतका संनिकर्ष हुए बिना ही यदि रजतमें 
चाक्षुषत्व हो, तब तो प्रत्यक्ष रजतमें विषयेन्द्रिय-संनिकर्ष कारण है, द्रव्य-प्रत्यक्षमें 
रव्येस्द्रिय-संयोग कारण.है । रजत-प्रत्यक्षमें रजतेन्द्रिः-संयोग कारण है, इत्यादि 
कार्य-कारणभाव भङ्ग होगा ।' परंतु यह कोई दोप न होगा । संनिकर्ष, संयोगादि 
कोई एक कारण अनुगत नहीं है, अतः प्रथम नियम नहीं वनता । नैयायिकोंके 
मतमें संयोगायोग्य तमरूप अद्रब्यमें भी द्रव्यत्वका अध्यास होता है और 


` संयोगायोग्य गुणादिमें भी द्रव्यत्वका अध्यास होता है, अतः द्वितीय नियमका 


अभिप्राय,यह है कि व्यावहारिक द्रव्यतवाधिकरणके प्रत्यक्षमें इन्द्रियसंयोग कारण 
है, अतः प्रातिभासिक रजतमें तो अधिष्ठानगत इदंत्वके समान ही अधिष्ठानगत 
्रव्यत्वका भी आरोप ही होता है। इसलिये प्रातिभासिक दरव्यंत्वाधिकरण 
रजतके इन्द्रियसंयोगके विना भी प्रत्यक्ष होनेमें कोई हानि नहीं है। अतएव 

तृतीय नियमका भी कोई अस्तित्व नहीं रह जाता। जहाँ बीज-सामान्यका 
अङ्कुर सामान्प्रके साथ कार्य-कारणमाव माननेपर बीजान्तरसे अङ्कुरान्तरकी 
उत्पत्तिका प्रसङ्ग होता है, वहीं विशिष्ट कार्य-कारणभाव मानना आवश्यक 
होता हैं। प्रकृतमें वह सर्वथा व्यर्थ है । ३ 
कहा जा सकता है कि 'द्रव्यप्रतयक्षमें द्रव्य-संयोग कारण है, यह सामान्य 
नियममात्र माननेसे अन्य द्रव्यसंयोगसे अन्य द्रव्य-प्रत्यक्ष होने लगेगा ।' परंतु 
यह ठीक नहीं; क्योंकि तत्तदृद्रव्यके प्रत्यक्षमें तत्द्ट्रव्यसंयोग कारण है, ऐसा 
माननेपर कोई अतिप्रसङ्ग नहीं होता । अन्यथा अन्य रजतसंयोगसे अन्य रजतका 
प्रत्यक्ष होनेका अतिप्रसङ्ग भी अनिवार्य ही होगा । इसके अतिरिक्त “इद रजतं 
पश्यामि, नीलं जलं पश्यामि, नीलं गगनं पश्यामि? इत्यादि अन्यथासिद्ध 
अनुभवोंमें 'प्रत्यक्षमात्रमें विषय-संनिक५ कारण है” इत्यादि नियमोंका व्यावहारिक 
विषयमें ही संकोच करना चाहिये। कहा ज़ा सकता है कि 'इस तरह तो यही 
कहना ठीक है कि प्रमामें«संनिकर्ष कारण है, अममें नहीं, यह भी संकोच कल्पना 
` हो सक्ती है । फिर तो असंनिड्टष्ट देथान्तरस्थ रजतादिका भी श्रम हो सकता 
है । इस तरह अन्यथाख्यातिका प्रसङ्ग होगा ।' परंतु यह भी ठीक नहीं है; क्योंकि 
अभिव्यक्त चँतन्यका सम्बन्ध हुए बिना देशान्तरस्थ रजतकी अपरोक्षता नहीं बन 
सकती । , रजतप्रतीति और वाध, दोनों ही वातोंमें अमविष्ेक अनिर्वचनीय 
-रजतको स्वीकार किये विना काम नहीं चळ सकता । 8: 
कहा जा सकता है कि 'अधिष्ठान-सम्भ्रयोगमात्रसे यदि प्रातिभासिक रजत- 
को ऐन्द्रियक माना जायगा, तब तो शूक्ति-रजताध्यास-समयमें ही वहीं कालान्तर- 
में अध्यसनीय रंग ( राँगा ) का.भी चाक्षुषत्व होना चाहिये । परंतु यह ठीक 
नहीं है; क्योंकि रजताध्यास-समयमें रंग-रजतसाधारण चाकचिक्य दिखलायी 
पड़नेपर भी जिस रागादिरूप दोषके अभावसे वहाँ रंगाध्यास नहीं होता, उसी- 
के कारण रंगादिविषयक वृत्ति भो उत्पन्न नहीं होतो । रजतमें रागादि होता है, 
इसीलिये रजताध्यास एवं रजताकारवृत्ति उत्पन्न होती है । अतः इदमंशयुक्त रजता- 
कार एक ही वृत्ति इन्द्रियजन्य उत्पन्न होती है। उसके पहले इदमाकारवृत्ति नहीं 
होती । परंतु अन्य लोगोंका मत है कि 'इदमाकारवृत्ति' एक ही होती है । वही 
अध्यासके प्रति कारण है। अध्यस्त रजतादिका उस वृत्तिसे अभिव्यक्त साक्षि- 
चैतच्यसे भान होता है। अतः रजताकारवृत्ति निरर्थक है।” अन्य लोगोंके 
` मतानुसार 'इदमाकार सामान्य-ज्ञानरूपिणी एक ही वृत्ति होती है । इदं एवं रजत- 
के तादात्म्यगोचरवृत्ति दूसरी होती है । अतः दो ज्ञान ही मान्य होना ठीक है ।' 
अन्यं 'लोगोंका मत हैं कि जैसे इदमंशावच्छिन्न चैतन्यस्थ अविद्या रजत- 
ज्ञानाभासरूपसे परिणत होती है, इदंवत्तिके तुल्य रजतज्ञान अनध्यस्त नहीं है, 
जैसे रजतमें अधिष्ठानगत इदंताके संसर्गका भान होता है, वैसे ही रजतज्ञातमें 

अधिष्ठानगत इदंत्व-विषयत्व संसर्गका भान हो सकता है। अतः "इदं रजतम्‌? 
यह द्वितीय ज्ञान इदंविषयक नहीं कहा जा सकता ।? 


कहा जा सकता है कि 'साक्षिचैतन्यसे ही सब पदार्थोका भान हो सकता 
है, वृत्तिकी क्या आवश्यकता है? यदि घटादिविपयक संस्कारके लिये वृत्ति 
आवश्यक भी हो, तो भी उसका निर्गम अनावश्यक है। परोक्षस्थळके समान 
ही अनिगंत वृत्त्यवच्छिन्न चैतन्यसे ही घटादिका प्रकाश हो ही सकता है। फिर 
भी परोक्ष-अपरोक्षकी बिछक्षणता वंसे ही उत्पन्न हो सकेगी, जैसे परोक्षमें भी 
शाब्द एवं अनुमितिमें करणविशोषप्रयुक्तवृत्तिसे विलक्षणता सम्पन्न हो जाती है ।? 
अन्य लोगोंके अनसार 'भ्रत्यक्ष-स्थल्में विषयावच्छिन्न चैतन्य ही विपयप्रकाश 
होता है, अतः विपथ-चैतन्यकी अभिव्यक्तिके लिये वृत्ति-निर्गम आवश्यक है । 
परोक्ष-स्थरूमें व्यवहित वन्व्यादिके साथ वृत्ति-संसर्ग नहीं होता, वहाँ इन्द्रियोंके 
समान वृत्ति-निर्गमका द्वार उपळव्य नहीं होता, अतः अगत्या अनिर्गत वृत्त्यवच्छिन्न 
चैतन्य ही स्वरूपसम्बन्धसे विपय-प्रकाश माना जाता हैं।' अन्य लोगोंके मता- 
नुसार जैसे साक्षात्‌ चंतन्यसंसर्गी अहंकार तथा सुख-दुःखादिका चैतन्यसे प्रकाश 
होता है, वैसे ही विषयसंसुष्ट चैतन्य ही अपरोक्षताका हेतु है । अतः विषय- 
चँतन्यकी अभिव्यक्तिके लिये वृत्ति-चैतन्य आवश्यक है । 


अन्य लोगोंका कहना है कि 'शब्दानुमानावगत विषयोंकी अपेक्षा प्रत्यक्षाः 
बगत विपयकी स्पष्टता अनुभूत होती है। रसालके सौगन्व्य-माघुर्यादिकी हजारों 
शब्दानुमानोंसे भी उतनी स्पष्टता नहीं होती जितनी रासन, घ्राणजादि प्रत्यक्ष-ज्ञानसे 
होती है; क्यों प्रत्यक्षके विन रसालकाः माधुर्य-सौगन्च्य कैसा हैं, यह जिज्ञासा 
बनी ही रहती है। अतः प्रतक्ष ग्राह्य पदार्थ अभिव्यक्त अपरोक्ष-चंतन्यसे अव- 
गुण्ठित होता है, इसलिये उसकी स्पष्टतौविषयक जिज्ञासा प्रशान्त हो जाती है । 
शब्दसे रसालकी मधुरता आदिका ज्ञान होनेपर भी तद्गत माघुर्यादि वृत्ति अवान्तर 
जातिका बोध नहीं होता । इसीलिये साक्षिवेद्य सुखादि भी स्पष्ट हैं । शब्दवृत्ति- 
द्य ब्रह्म भी मननादिके पहले अस्पष्ट होता है । मननादिसे जब पूर्ण अज्ञान मिटता 
है तब स्पष्टता होती है ।” इसपर भी कुछ लोग कहते हैं किं 'विषयावच्छिन्न 
चैतन्यगत आवरक अज्ञान अनिर्गतवृत्तिसे नष्ट हो सकेगा और कहीं अतिप्रसङ्ग ` 
भी नहीं होगा ।' कहा जा सकता है कि “स॒मानविषयक होनेसे देवदत्तके घंट- 
ज्ञानसे यज्ञदत्तके धटाज्ञानकी. मिवृत्ति होनी चाहिये । अहमर्थ एवं विपयचँतन्यमें 
रहनेवाले -ज्ञान-अज्ञानका सिन्नाश्रय होनेंपर भी विरोध होगा ही, क्योंकि समाना- 
श्रयता विरोधका प्रयोजक नहीं ।” परंतु यह कहना ठीक नहीं है; क्योंकि समानाश्रय- 
विषयत्वको ज्ञानाज्ञानके विरोधका प्रयोजक मानकर वृत्ति-निर्गंम माननेपर भी देव- 


` दत्तीय घटज्ञान एवं यज्ञदत्तीय घटाज्ञान दोनों ही एक घटावच्छिन्न चैतत्यको 

आश्रय करते हैं, अतः अतिप्रसङ्ग होगा हो । इसलिये कहना पड़ेगा कि “विशिष्ट 
विरोधप्रयोजक जो अज्ञान जिस पुरुपके प्रति जिस विषयका आवरण करता है 

क अज्ञान तद्विषयक ज्ञानसे निवृत्त होता है। फिर समानाश्रयता अपेक्षित 
नहीं है । दूसरे लोग उपर्युक्त पक्षको असङ्गत कहते है । उनके अनसार 'वृत्ति- 


निर्गम अङ्गीकार किये विना ज्ञान एवं अज्ञानके विरोधका कोई मी प्रयोजक निश्चित: 


नहीं हो सकेगा ।' “कोई लोग विषयगत अज्ञानकी निवृत्तिके लिये वृत्तिका निर्गम 
आवश्यक समझते हैं। कुछ लोग चिदुपरागार्थ अर्थात्‌ चंतन्यके साथ सम्बन्धके 
लिये बृत्ति-तिर्गम आवश्यक समझते हैं और कई लोग अभेदकी अभिव्यक्तिके 
लिये वृत्ति-तिर्गम आवश्यक समझते हैं । 


'तत््वशुद्धि' कारका कहना है कि 'प्रत्यक्ष-प्रमाण न तो घटपटादिको ग्रहण ही 
करता है और न उनका सत्त्व ही ग्रहण करता है। कितु वह ( प्रत्यक्ष-प्रमाण ) 
अघिष्ठानरूपसे घटादि-अनुगत सन्मात्रको ही ग्रहण करता है । “सत्‌ हो 
प्रत्यक्ष-घ्रमाणका विषय है, घटादिका प्रत्यक्ष नहीं होता । जैसे भ्रममें अधिष्ठानका 
इदमंञ्च ही प्रत्यक्षसे ग्रहण होता है, इन्द्रियोंका अन्वय-व्यतिरेक इदमंशके प्रत्यक्षमें 
ही उपक्षीण हो जाता है, आरोपित रजतांशका प्रतिभास श्रान्तिसे होता है, वैसे 

- सम्माङ्नका प्रत्यक्षसे ग्रहण होता है। उसीमें इन्द्रियका व्यापार सार्थक है । घटादि- 
भेद प्रतिभास, श्रान्तिसे ही होता है ।” कहां जा सकता:है कि 'रजतादिकी 
तरह घटादिका बाघ नहीं होता, अतः घटादि-प्रतिभासको ञ्ञास्ति मानना निर्मल 
है ।” परंतु यह ठीक नहीं । वाधहृष्टि न होनेपर भी देवाकालव्यवहित वस्तुके 
समान घटादिभेद वस्तु प्रत्यक्षके अयोग्य है, अतः उनका प्रतिभास भ्रान्ति है। 
इन्द्रि-व्यापारके अनन्तर प्रतीयमान घट स्वभिन्न समस्त पदार्थासि मिन्न ही प्रतीत 

: होता है | घटादि सर्वभिन्नंरूपसे असं दिग्क, अविपर्यस्तरूपसे प्रतीत होते हैं । भेद- 

ग्रह प्रतियोगिग्रह्‌-सापेक्ष होता है। परंतु देश, काल-व्यवधानसे असंनिकृष्ट प्रति- 
योगियोंका प्रत्यक्षसे ग्रहण नहीं हो सकता । जो लोग कहते हैं कि 'भेदज्ञान प्रति- 
` योगि-अंशमें संस्कारकी बसे ही अपेक्षा करता है, जैसे प्रत्यभिज्ञान तत्तांशमें 
संस्कारकी अपेक्षा करता'है।' परंतु यहाँ तो प्रतियोगि-अंशमें स्मृति भी सम्भव 
नहीं है। कहा जाता है कि “वस्तुभेद होनेसे कनक्राचल भेदका प्रतियोगी है. 

इसः तरहके अनुमानसे प्रतियो गि-सम्बन्धगोचर संस्क्रार सम्भव है ।' परंतु यह भी 


ठीक नहीं है । भेदज्ञानके बिना अन्‌मिति भो नहीं होगो । अनुमिति तभो हो _ 


सकती है, जब पक्ष, साध्य, हेतुका भेद: ज्ञात हो । पक्षादि-भेदज्ञान तभी हो 
सकता है, जब अनुमिति हो । इस तरह आत्माश्रय दोष हीता है । अतः भेदगत 
प्रतियोगि-सम्बन्धका भान नहीं हो सकता । पक्षादिक्े अभेद-श्रम निराकरणके 


लिये भेदज्ञान आवश्यक है । सम्बन्षिद्रयका प्रत्यक्ष हुए बिना सम्बन्धका प्रत्यक्ष | 

नहीं होता । प्रतियोगीका प्रत्यक्ष हुए बिना प्रतियोगि-विशिष्ट भेदका प्रत्यक्ष नहीं 
होता । प्रत्यक्षायोग्य प्रतियोगीका प्रतिभान आरान्तिलूप ही है । फिर उसी ज्ञानमें 
भासित भेद एवं भेदविशिष्ट घटादि भी. उसी अममें भासित होते हैं, अतः निविशेष 
सन्मात्र ही भासित होते हैं । 


अनुभव ओर आत्मा 


'वा्तिकसार' में संवित्के सम्वन्धमें महत्त्वपूर्ण बातें कही गयी हैं । संवितूका 
भेद स्वतः नहीं कहा जा सकता । घटसंवित्‌, पटसंवित्‌ इस रूपसे ेद्यपूर्वक ही 
संवित्‌का भेद भासित होता है, अतः संवित्का यंह भेद स्वाभाविक नहीं; कितु 
चटादि उपाधिके कारण ही प्रतीत होता है। वह सुतरां भ्रम है। इसी प्रकार 
सम्यक ज्ञान, संशय एवं मिथ्याज्ञान इत्यादि भेद भी संवितके स्वाभाविक नहीं 
हैं; क्योंकि ये भेद वुद्धिगत हैं । चिद्रूप संवित्‌ तो. सम्यक, संशय, मिथ्या, आदि 
सभी ज्ञानोंमें समान है, क्योंकि वाध न होनेसे रज्जु-सर्पका भी स्फुरण मिथ्या 
नहीं । यदि स्फूतिका बाघ हो, तब तो रज्जुतत्त्वका भी स्फुरण कँसे हो सकेगा ? 
यदि कहा जाय कि रज्जुस्फुति स्पर तिते पृथक है; तो यह भी ठोक नहीं, क्योंकि 
ऐसी स्थितिमें दो स्फूर्तियोंमें स्फुरति शब्दका प्रयोग कँसे होगा ? कहा जा सकता 
परंतु वेदान्तमतानुसार व्यक्ति-जातिके स्वानमें व्यावृत्त एवं अनुवृत्त शब्दका प्रयोग 
होता है । तदनुसार यहाँ चित्‌ अनुवृत्त है, वुद्धि व्यावृत्त है। तथा च सर्पबुदधि, 
रज्जुबुद्धियोंकी परस्पर व्यावृत्ति होनेपर भी चित्‌ या स्फुरति उभयत्र अनुगत 
उसोको कोई जाति कह लेते हैं .। गोत्वादिमें भी यही न्याय लागू हो सकता हूं । 

सर्वत्र अनुगत ब्रह्म ही गोत्वादि जाति है । व्यावृत्त व्यक्ति मायिक है । इस तर 
सम्यक , संशय, मिथ्मा आदि विभिन्न आकारवाली वुद्धि है । इसी तरह प्रमाता- 
प्रमाणादिका भी भेद है । जैसे घटादिका भेद है, वैसे ही सम्यकत्वादि और 
प्रमात्रादिमें भी भेद है। परंतु यह भेद कल्पित है । इन्हीं कल्पित भेदोंसे संवित्‌ 
का भेद भी कल्पित होता है । वस्तुतः प्रत्यक्स्वल्प संवित्‌ स्वतःमिद्ध है और 
एक है । उसीके आधारपर भावाभाव सव व्यवहार चलता है। 


वोध, अनुभव, संवित्‌ आदि शब्दोंसे वही परब्रह्म आत्मा कहा जाता हूँ। 
अनुभवल्प संवित्से ही अहंप्रत्ययकी भी सिद्धि होती जो लोग अहंप्रत्ययसे 
आत्मसिद्धि मानते हैं, उनके यहाँ भी अहंप्रत्ययसिद्धिके लिये अनुभवरूप आत्माका 
अपेक्षा रहेगी ही, इस तैरह अन्योन्याश्रय दोप होगा । जो अहंघोको स्वप्रकाश 
एवं आत्माको जड कहते हूं, उनका केवल भाषाका ही भेद है। स्वप्रकाशस हो 


जडकी सिद्धि होती हैं । इस सम्वन्धमें उनका तथा वेदान्तीका ऐकमत्य हो ठ 

श्रतिके अनुसार ब्रह्म जड नहीं है; क्योंकि “सत्यं ज्ञानमनन्तं ब्रह्' यह श्रुति 
ब्रह्मको ज्ञानरूप कहती है । 

यह भी विचारणीय है कि यदि संवित्‌ प्रमेय है, तब तो प्रमेयविषयक प्रमा 
फलरूप संवित्‌ अन्य होनी चाहिये । परंतु दो संवितृका उपछम्भ नहीं होता । 
यदि कहा जाय कि यद्यपि अन्य संवित्का उपलम्भ नहीं होता तथापि व्यवहार- 


लिङ्गसे उसका अनुमान किया जायगा, तो यह ठीक नहीं, क्योंकि फळरूप संवित्‌ . 


तो स्वप्रकाश होती है, फिर उसके अनुमानकी बात कैसे चल सकती है ?: कहा 
जाता है कि जैसे “अयं घटः? इस व्यवसायज्ञानका प्रकाशक 'घट्ञानवानहु? यह 
अनुब्यवसायज्ञान होता है, वैसे ही आतमामें भी संवित्‌ एवं तद्विषयक संवित्‌ इस 
तरह दो संवित्‌ मान्य हैं । परंतु यह कहना असङ्गत है, क्योंकिः यह्‌ प्रतीतिसे 
पराहत है अर्थात्‌ दो संवितूकी प्रतीति नहीं होती । - जैसे घटादिविषयक संवित्‌ 
होती है, वेसे संविदूविषयक संवितूकी प्रतीति नहीं होती । 

कुछ लोग कहते हैं कि आत्मा द्रव्य एवं वोधस्वरूप है, अतः आत्मा द्रेव्य- 
ख्पसे प्रमेय है और वोधरूपसे प्रमाता । इस तरह एकहीमें ग्राह्यता-ग्राहकता 
दोनों ही बन सकती है ।' परंतु इस मतमें भी आत्मा अहंधोगम्य नहीं हो सकता । 
यदि द्रव्यांश अहंबुद्धि है, तो अन्योन्याश्रय दोष होगा; क्योंकि जैसे भासमान ही 
दीप घटादिका प्रकाशक होता है, बसे. ही भासमान ही बुद्धि किसीका साधक हो 
सकती है । अतः उसके प्रकाशके लिये बोध आवश्यक होगा । तदर्थ आत्माके 
ज्ञाततारूप रिङ्गसे अहंबुद्धिका अनुमान करना पड़ेगा । छिङ्गज्ञानमें ज्ञातताविशिष्ट 
आत्माका भो ज्ञान हो जायगा । तथा च आत्माके ज्ञानमें अहंवुद्धि होगी एवं 
अहंबुद्धिसे आत्माका ज्ञान होगा । यदि अहंबुद्धि बोधांश ही है, तो अन्तःकरण- 
'रूप उपाधिसे बोध ही अहंबुद्धि भो है श्रौर उसीसे सर्वव्यवहार उपपन्न हो सकता 
है, फिर ब्रव्यांशका अङ्गीकार करना व्यर्थ है । फिर भी कहा जाता है कि 'यदि 
बोध स्वप्रकाश ही है, तो वेदान्तोंका कया प्रयोजन रहेगा ?” परंतु इसका समाधान 
यही हैँ कि उसी वोबका अनवाद करके उसे ब्रह्मरूप समझाना ही वेदान्तोंका 
प्रयोजन है । उस अखण्ड स्वप्रकाश वोधसे प्रत्यक्षानुमानागमादि प्रमाण एवं 
जाग्रत्‌, स्वप्न, सुप्र्ति समाधि, मूर्च्छा-अवस्था : स्वतः सत्तास्फूतिरहित होनेपर 
भी प्रकाशित होते हैं । इसी तरह निखिल प्रपञ्च जिस बोघके प्रसादसे सत्ता- 
स्फूतिवाला होकर भासमान होता है, जो स्वयं स्वमहिमस्थ एवं स्वप्रकाशवोष 


है, वही ब्रह्मात्मा हैं। जो स्वयं अन्यार्थ नहीं है और सब कुछ जिसके लिये है, 


बही निरतिशय परःप्रेमका आस्पद आत्मा एवं आनन्दस्वरूप बोध ही सब कुछ 
है; अर्थात्‌ सव कुछ उसीमें अध्यस्त है। भावाभावात्मक सभी पदार्थ जिसका आश्रय 
करते हैं, प्रमाता, प्रमाणे, प्रमेय आदि परस्पर विलक्षण अविद्याकार्यस्वरूप जगत्‌ 
जिसमें प्रतिभासित होता है, वही सर्वविकारथून्य, सर्वसाक्षी अखण्ड बोध ब्रह्म है। 

कहा जा सकता है 'निद्रामें किसी नित्य अनुभवका पता नहीं लगता, 'फिरः 
उसे अवस्थात्रय-साक्षी कँसे कहा जा सकता है ?” परंतु यह ठीक नहीं है; क्योंकि 
निद्राकालमें भी सुख, निद्रा, विशेषज्ञानाभाव, सुखादिके भासक असंकुचित वोधका 
अंस्तित्व हैं ही; अतएव श्रुति कहती है “न हि दप्टुरप्टेर्विपरिलोपो वियते” 
( इद० ४।३।२३) । अर्थात्‌ द्रष्टाकी स्वरूपभूता नित्य-दृष्टि कभी भी लुप्त नहीं 
होती । फिर भो जागरस्वप्नमें प्रकाश्य स्फुट होनेसे प्रकाशकत्व स्फुट 
है, सुप्तिमें स्थूल 'हश्य न होनेसे औपाधिक साक्षिता स्फुट नहीं होती । 
वस्तुतः साक्ष्यके सम्बन्धसे ही आत्मामें साक्षिताका भी व्यवहार होता है। 
प्रत्यग्बोधस्वरूप आत्मा तो मन, वुद्धि एवं वाकूका भासक होनेसे उनका भी 
अगोचर ही है । उसीमें कर्तृत्वादि अविद्याकल्पित है। अविद्या भी वोधसे ही 
प्रकाशित होती है । अविद्या अनादि होनेपर भी ब्रह्माकारवृत्तिसे वाधित हो 
जाती है। जैसे सौरालोकप्रकाशित तूलराशि सूर्येक्ान्तपर अग्निरूपसे व्यक्त उसी 
सौरालोकसे दग्ध हो जाती है, वैसे ही अविद्याभासक भान ही ब्रह्माकार- 
बृत्तिपर प्रकट होकर अविद्याका दाहक हो जाता है। भले वह बोध देह, बुद्धि, 
मस्तिष्क आदिमें ही प्रतीत हो, फिर,भी वह स्वतन्त्र हैं, देहादिका घ्म नहीं है। 


भले गृह, क्षेत्र आदिमें दिव्य रत्नादि मिलें; फिर भी वे गृह-्षेत्रादिके धर्म नहीं _ 


हैं। भले ही काडादिमें अग्नि उपलब्ध हो फिर भी अग्नि स्वतन्त्र है काष्ठादिमें अग्नि उपलव्ध हो फिर भी अग्नि स्वतन्त्र है, 
काष्ठादिका धर्म नहीं है, बसे ही वोध स्वतन्त्र, नित्य एवं ब्रह्मात्मस्वरूप है, वह 
देहादिका धर्म नहीं है। 
ट अनुभव-विमश ह 
अनुभव यदि दूसरे अनुभवसे अनुभाव्य होगा तो अनवस्थादोष होगा; 
क्योंकि वह जिस अनुभवसे अनुभाव्य होगा, उसे भी-किसी अत्य अनुभवसे अनुभाव्यः 
होना पड़ेगा । यदि प्रथमानुभवसे द्वितीयका एवं द्वितीयसे प्रथमका अनुभव 
माना जाय तो अन्योन्थाश्रयदोष होगा । प्रथमका द्वितोयसे, द्वितीयका तृतीयसे 
अनुभव मानें तो अनवस्था और यदि प्रथमानुभवका अपनेसे ही अनुभव माता 
जाय तो आत्माश्रय-दोष होगा एवं वही कर्म और वही कर्त्ता होनेसे कर्म-कत्त- 
विरोध भी होगा । अतएव अनुभवत्व एवं अनुभाव्यत्व दोनोंका सामानाधिकरण्य 
नहीं हो सकता । लोग कहते हैं कि "यदि अननुभाव्यत्वके कारण अनुभवका 
अनुभवत्व सिद्ध किया जायगा, तव तो खपुष्प भी अनन्‌भाव्य है, अतः उसमें 
भी अनुभवत्व ठहरेगा ।' परंतु ऐसा कहना ठीक नहीं । जैसे गोमें गोत्व, घटमें 
घटत्व होता है, वैसे ही अनुभवमें अनुभवतव सिद्ध हो है। फिर उसे अनन्‌- 
भाग्यत्वरूप साधनसे सिद्ध क्या करना है? फिर भी यदि अतनुभाव्यत्वरूपसे 
अनुभवव सिद्ध भी करना पड़े तो “सच्चे सत्यनचुभाश्यस्व? अर्थात्‌ सत्त्वविशिष्ट 

अननुभाव्यत्व भो अनुभवत्वका साधक देतु माना जाता है। तथा च खपुष्पमें 

' अले ही अननुभाव्यत्व रहे, परंतु विशेषणभूत सत्त्व न होनेसे उसमें अनुभव 
नहीं जायगा । अज्ञात धटमें भी अनुभवयोग्यता है ही। अनुभविठुं योग्य ही 
अनुभाव्य होता है, अतः उसमें भी अतिव्याप्ति न होगी । 


कुछ लोग कहते हैं कि “जो वर्तमान दशामें स्वाश्रयके प्रति स्वसत्तासे ही 
स्वविषयका साधन है, वही अनुभूति है ।? परंतु यह कहना ठीक नहीं है, क्योंकि 
विषय साधनतव विषय-प्रकाशकत्व ही है। उसका भी अर्थ होगा विषय- 
'प्रकाशजनकत्व । विषय-प्रकाश विषयान्‌भवरूप ही होगा । तथा च निष्कर्ष यह्‌ 
“निकलेगा कि अनुभव अनुभवका जनक है। यदि इन दोनों अन्‌भत्रोंकी एकता 
मान्य है, तब तो आत्माश्रय-दोप होगा । जैसे स्वयं देवदत्त अपनेसे उत्पन्न नहीं 
हो सकता, वसे अनुभव भी अपनेसे ही उत्पन्न नहीं हो सकता । यदि दाोनोंका 
भेद माना जाय तो द्वितीय अन्‌भवको प्रथमानभवसे जन्य कहना पडेगा । परंतु 
प्रथमानुभव किससे उत्पन्न होगा ? यदि उसे विपथेन्द्रिय संनिकर्षसे जन्य मानें 
` “तब तो द्वितीय अनुभवको भी उस संनिकर्पसे जन्य मानना चाहिये। फिर उसे 
-प्रथमानुभवसे जन्य क्यों माना जाय ? अतः “अनुभव स्वविपय अनुभवका जनक 
है?” यह कल्पना व्यर्थ ही हैं । “अनुभव स्वाश्रयके प्रति स्वविपयका प्रकाशक हैः 
इस तरह 'स्वाश्रयके प्रति’ यह अंश भी व्यर्थ हो है; क्योंकि अनुभव किसीके 
आश्रित नहीं रहता । जो कहते हैं कि 'अनुभव आत्माके आश्रित रहता है', वह 

` भी ठीक नहीं है; क्योंकि अनुभव स्वयं ही तो आत्मा है। 
कुछ लोग कहते हैं कि 'अनुभविता ही आत्मा है, अनुभव नहीं”, पर यह 
भी ठीक नहीं है, क्‍योंकि अनुभव ही अनुभविता भी है। जैसे प्रकाशस्वरूप 
"सविता ही प्रकाशक भी कहा जा सकता है, वंसे ही अनुभवस्वरूप आत्मा ही 
अनुभविता भी कहा जा सकता है। कहा जाता है कि 'संक्रोचनिकासशाली 
धर्मभरुत नित्यद्रव्य आत्मस्वरूपसे भिन्न ही ज्ञान है।' परंतु संकोचविकास सावयव 
पदार्थका हीं धर्म होता है। जो विकारी है, वह नित्यद्रव्य नहीं हो सकता । 
'फिर इस पक्षमें यदि धर्मभूत ज्ञानद्रव्य स्वसत्तासे ही स्वविपयका प्रकाशक होता 
है, तो इसी तरह ज्ञानस्वरूप आत्मा भी स्वसत्तासे विपयप्रकाशक हो ही सकता 
है । वस्तुतस्तु शुद्ध वोध ब्रह्मस्वरूप ही है, अतएव वह निर्धर्मक ही. है । अतएव 
उसमें अनुभवत्व, वोधत्वादि घर्मकी कल्पना व्यर्थ है । 'अनुभवका लक्षण कया है ?' 
इस प्रश्नका उत्तर यही है कि अनुभवका स्वरूप लक्षण अनुभव ही है। यदि 
. अनुभवका भी अन्य स्वरूप हो, तव तो उस स्वरूपका भो कोई अन्य स्वरूप होगा 
'एवं उस स्वरूपका भी अन्य स्वरूप होगा, फिर अनवस्थाप्रसङ्ग अनिवार्य होगा । 
तटस्थ लक्षण अनुभवका वही है, जो ब्रह्मका है--पयतो वा इमानि सूतानि 

ज्ञायन्ते, येन जातानि जीवन्ति, यत्प्रयन्त्यसिसंविशन्ति रद्ब्रहम' ( तैत्ति उप० ३। 
१) अर्थात्‌ जिससे समस्त भूत उत्पन्न होते हैं, जिसमें जीवित रहते हैँ और 
जिसमें विलीन होते हैं, वही ब्रह्म है 

कहा जाता है कि “अनुभव यदि परप्रकाश्य होगा, तो अनवस्थादि 
दोप होंगे, अतः उसे स्वयंप्रकाश कहना पड़ेगा । इस तरह स्वयंप्रकाशत्व धर्म 
उसमें रह सकता है, फिर उसे निर्थर्मक कंसे कहा जा सकता है ?” पर यह 
कहना ठीक नहीं; क्योकि यद्यपि बरह्ममें व्यावहारिक सधर्मकत्व है, तथा पार- 
माथिक धर्म उसमें कोई नहीं है, क्योंकि वह सजातीय-विजातीय-स्वगत सर्वविध. 
भेदशुन्य है। कहा जाता है कि 'अनन्यावभास्यत्वविशिष्ट सवेत रसर्वावभासकत्वः 
ही स्वयंप्रकाशरत है । अनुभवके सर्वा३भासक होनेका अर्थ है सर्वावभास या 
सर्वानुभवजनक होना ।' परंतु यह कहना भी ठीक नहीं है । "वस्तुतः निरविकुल्पक 
ज्ञान चैतन्य शब्दसे कहा जाता है और सविकल्पक ज्ञान वृत्तिशब्दवाच्य हैं । इस 
हृष्टिसि सविकल्पक ज्ञानकी उत्पत्ति निर्विकल्पक ज्ञानस हो सकती है । यहाँ भी प्रश्‍न 
होता है कि 'वृत्तिज्ञान कया है ! वृत्ति चँतन्य या अन्य कुछ fF पहला पक्ष इस-- 
लिये ठीक नहीं कि बृत्ति स्वयं जड हूँ, वह विपयावभासक नहीं हो सकती । ज्ञान 
आमक होता हैँ । भान ही ज्ञान है। जडवृत्ति तो स्वकालमें भी भानरूप नहीं 
बन सकती । दूसरा पक्ष भी ठीक नहीं; क्योंकि चैतन्यकों तो दृत्तिज्ञानकगा जनक 
ऊपर कहा गया है। फिर वही जन्य कँसे होगा ? ला भी सङ्गत नहीं 
हैं । वृत्ति एवं चँतन्यसे भिन्न ज्ञानहप कोई वस्तु प्रसिद्ध नहीं हैं | उपयुक्त प्रश्‍न- 
का समाधान यह है. कि वृत्तिप्रतिर्फालत चैतन्य ही वृत्तिज्ञान है । वही चैतन्य 
विषयचैतन्यसे अभिन्न होकर प्रत्यक्ष होता हैं । ` इसीलिये केवल चंतन्य एवं केवर: 
ृत्तिसे वह वृत्तिज्ञान अन्य ही हुँ। एक ही ज्ञानमें उरा जनयजनकसान 
हो सकता है । अथवा अनुभव 'स्वेतर सर्वावभासक हैं, इसका डा यह है कि: 
स्वेतर सभी विपयोंमें "भाति? ( प्रतीत होता है) इत्याकारक प्रतीतिविषयताका 
जनक है। "भाति' इस प्रतीतिकी विषयता ही सर्वावभास्यता है \ i 
फलकी व्याप्ति हुए बिना कोई भी जड वस्तु गाति’ इस अली तिका ति नही 
हो सकती । एतावता स्त्रवः सर्वदा सर्वका अवमामन करता हुआ भी बृत्ति- 
प्रतिबिम्बित चैतन्यके द्वारा सभी वस्तुओंमें “माति' ( भासमान है ) इस प्रतीति-, 


की विषयता होती है । 


कहा जा सकता है कि “भाति यह प्रतीति ही त्तो अनुभव है, इससे कप " 
अनुभव. कुछ नहीं है ।! परंतु यह कहना ठीक नहीं है; क्योंकि प्रतीतिसे अ 5 
अनुभव है। चश्र्से घटका साक्षात्कार करक "पुरुष फटा करता है कि भ 
और भासमान है । इस तरह घटसाक्षात्काररूप अनुभवले भिन्न ही अनुभवजच्य 


In Public Domain, Chambal Archives, Etawah 


Raed by Sarayu 7०॥१० शा क्ष्वैचोद और शक्िरन्यं Funding by IKS 


प्रतीति होती है । फिर भी “भाति! इस प्रतीतिसे भिन्न अनुभव क्या है ? इस 
प्रश्‍नका उत्तर वस्तुतः दुर्वच ही है । यद्यपि कहा जाता है कि 'निविकल्पक अनुभव 
ही दुवंच होता है, सविकल्पक अनुभव तो सुवच ही होता है ।” तो भी यह ठोक 
नहीं, क्योंकि सविकल्पक अनुभवको भी वही दशा होती है। हाँ, भेद यह है कि 
निविकल्पक अनुभवका विषय दुर्वच है, सविकल्पक अनुभवविषय सुवच होता है । 
स्वयं अनुभव तो दोनों ही दुवंच ही होते हैं । विषयभेदके कारण वही अनुभवका 
सविकल्प-निविकल्परूप द्वैविध्य भी होता है। स्वतः तो अनुभव एक हो होता 
है । वह अनन्यावभास्य होकर स्वेतर सर्वका भासक होता है। यही उसका 
लक्षण है । यद्यपि यहाँ भी बहुत-से विकल्प उठते हैं, जैसे अनुभवका घटाव- 
-मासकत्व क्या है ? घट इत्याकारक प्रतीतिकी जनकता अथवा घट इस प्रतीति- 
विषयताकी जनकता अथवा घटाकारानुभवजनकत्व अथवा घटानुभवविषयत्व- 
जनकत्व ? अनुभव और प्रतीति यदि एक ही हैं, तो अनुभव अनुभवका जनक 
से हो सकेगा ? क्योंकि अभेदमें कार्यकारणभाव नहीं होता । दूसरा पक्ष भी 
ठीक नहीं है, क्योंकि घट तो सर्वदा विषय ही होता है, अतः उसमें विपयता 
सदा ही रहती है। फिर उसमें कादाचित्क जन्यता और अनुभवमें जनकता कैसे 
सम्भव होगी ? इस तरह अन्य पक्ष भी असङ्गत ही हैं । 

इस सम्बन्धमें अव्यात्मवादियोंका समाधान स्पष्ट है । प्रतीतिशब्दप्रयोगलक्षण 
व्यवहार है। अनुभव उससे भिन्न उसका जनक है। इस तरह प्रतीति और 
अनुभवमें भेद होता है। यद्यपि स्वानुभवसमयमें झब्दप्रयोग नहीं होता, परोप- 
देशसमथमें ही शब्दप्रयोग होता है, तथापि स्वानुभव-समयमें भी सूक्ष्म मानसिक 
शब्दप्रयोग होता ही है। इस'तरह प्रतीतिजनकता अनुभवमें सङ्गत है ही । 
इसी तरह अनुभूत घट ही 'घट” इस व्यवहारका विषय होता हैं । अतः अनुभव 
ही घटकी व्यवहारविषयताका जनक है। यदि घटका अनुभव न हो तो घटमें 
च्यवहारविषयता ही नहीं बन सकती । तीसरे पक्षमें भी कोई बाधा नहीं, 
क्योंकि केवळ अनुभव घटानुभवका जनक हो ही सकता है। जैसे केवल प्रकाश 
घटभ्रकाथका जनक कहा जा सकता है, बसे ही यहाँ भी व्यवहार हो सकता है। 
निरुपाधिक अनुभव सोपाधिक अनुभवका जनक है। इस तरह घटरूप उपाधि- 
के द्वारा कार्यकारणभाव होता है । अतएव चौथा पक्ष भी ठीक ही है। भले ही 
. घटसवंदा हो सामान्यानुभवका प्रिपव हो, तथापि विशेषानुभवविषयता सदा 
नहीं रहती । कितु चक्षु एवं घटक्रा संयोग होनेसे ही घट विशेषानुभवका विषय 
होता है । इस तरह घटानुभवविपयतवजनकता भी अनुभवको घटावभासकता हों 
ही सकती है। Ce 

फिर प्रश्‍न, होता है कि 'वह सामाच्यानुभव .साक्षिचंतन्यरूप है अथवा 
साक्ष्याकार-वृत्तिज्ञानहप ?! कहा जा सकता है कि 'साक्ष्याकार-वृत्ति होनेपर 

` साक्षीका साक्षात्कार समझा जायगा और फिर तो सभौको मुक्त ही होना चाहिये ।” 


परंतु यह ठीक नहीं है, कारण कि प्रमाणजन्य साक्षात्कारवृत्तिसे साक्षीके आवरक _ 
अज्ञानकी निवृत्तिके बिना साक्षात्कार नहीं होता । इसपर भी विचार चळता ह 
कि 'साक्षीका साक्षात्कार क्या हो सकता है ? क्योंकि अनुभवका अनुभव कया 
होगा ?” परंतु इसका भी समाधान यह है कि साक्षीसे भिन्न दवैतका अनुभव 
न होना ही साक्षीका साक्षात्कार है। कहा जा सकता हैं कि 'इस तरह तो 
इँतानुभवाभाव ही साक्षीका अनुभव हुआ ।' परंतु यह ठीक नहीं; क्योंकि अनुभव 
नित्य है। फिर वह अभावका प्रतियोगी कँसे वत. सकता है ? अतः विशेष 
अनुभवका अभाव ही सामान्यानुभव है | विशेषानुभव तो चक्षुषट-संयोग आदिते 
उत्पन्त होता है, अतः उसका अभाव हो सकता है। विशेषानुभवदद्यामें भी 
यद्यपि सामान्यानुभव रहता है, तथापि वह असत्‌-जैसा ही रहता है, कितु 
विशेषानुभवाभावदश्ञामें सामान्यानुभव सत्ताप्रकर्षको प्राप्त हो जाता है। इसीछिये 
विशेषानुभवाभाव सामान्यानुभवरूप साक्षीका साक्षात्कार है। 


कहा जाता है कि “बिशेषानुभवाभावदशामें अज्ञाना ही. अनुभव होता है, 
साक्षोका नहीं ।” परंतु यह भी ठीक नहीं; क्योंकि साक्षीके आवरक अज्ञानका 
अनुभव हो साक्षीके अनुभवरूपसे व्यवहृत होता है । अज्ञानावच्छिन्न साक्षीका 
अनुभव ही सामान्यानुभव है । . कहा जाता है कि. द्यपि सोपाधिक साक्षौका 
अनुभव हो सकता है, क्योंकि वह अनुभाव्य होता है। परंतु केवल साक्षीका 
अनुभव कैसे हो सकेगा ? केवल साक्षो हो अनुभव है, यह भी नहीं कहा जा 
सकता ।' परंतु यह कथन ठीक नहों है, क्योंकि जवतक अविद्या रहती है, तवतक 
साक्षी केवल रह ही नहीं सकता । अविद्या उपाधिके द्वारा साक्षीकी सोपाधिकता 
बनी रहती है। यह भी कहा जाता है कि 'फिर तो समाधिमें भी अज्ञान रहता 
है, अतः वहाँ भी साक्षीका स्फुरण कैसे होगा ? पर यह भो ठीक नहीं, क्योंकि 
यदि समाधिमें साक्षी केवल ही है, उपाविशून्य है, तव तो अवश्य समाधिमें 
साक्षीका अनुभव नहीं हो सकता; क्योंकि साक्षीका अनुभव करनेके लिये वहाँ 
कोई प्रमाता ही नहीं होता । किंतु उस , समय केवळ साक्षी ही रहता है। 
इसीलिये उस समय मैं साक्षीको देख रहा हूँ” ऐसी प्रतीति नहीं होती । अतः. 
अज्ञान एवं अज्ञानकार्यं जिस किसी विशेषके अनुभवका अभाव हीं साक्षीका 
साक्षात्कार हैँ । कहा जा सकता है कि 'अभाव साक्षाळ्ारख्प कैसे हो सकता 
है ?' पर 'यह ठीक नहीं,. क्योंकि अभाव स्वयं अधिकरणख्प ही होता है। अवः 
विशेषानुभवाभावाधिकरण साक्षी ही साक्षीका साक्षात्कार हैं । ' 

विशेषका अध्यास सामाग्यमें ही होता है। अध्यासाभाव अधिष्ठानसे अनति: 
रिक्त अघिष्ठानरूप ही होता है। विरेपानुभवाभावरूप साक्षीका साभात्कतार 
उपपन्न हो सकता है। अथवा यह भी कहा जा सकता है कि 'साक्षोका हो 
परिशेष रहना साक्षीका अनुभव है और सर्वह्वेतकी अप्रतीति होनेपर ही वह होता 
है ।' यह भी कहा जा सकता है कि 'साक्षिस्वरूप ही साक्षीका साक्षात्कार है 
जैसे राहुका शिर, आत्माका चैतन्य, सूर्यका प्रकाश आदि स्थानोंमें अभेदमें भो 
भेद-व्यवहार होता है, बसे ही यहाँ भी समझना चाहिये । इस तरह प्रत्यगभिन्न 
स्वयंप्रकाश ब्रह्म ही नित्य अनुभव है ।? 

कुछ लोग कहते हैं कि. “अनुभवका प्रागभाव अनुभवसे ही गृहीत होता 
है, अतः अनुमत्रको नित्य नहीं कहा जा सकता ।' परंतु यह कहना ठीक नहीं; 
क्योंकि फिर प्रश्‍न होगा कि 'जिस किसी वस्तुका जिस फिसीसे ग़ह्ममाण प्रागभाव 
होता है अथवा अगुह्ममाण भी प्रागभाव होता है.?” दूसरा पक्ष तो सर्वथा 
असङ्गत है, क्योंकि इस तरह तो प्रमाणके विना ही किसी वस्तुका अस्तित्व 
सिद्ध हो सकेगा । पहला पक्ष.भी ठीक नहीं है; क्‍योंकि यहाँ विचारणीय यः 
कि अनुभवका प्रागभाव अपनेसे ही ग्राह्म है या अन्यसे ?” पहली वात ठीक नहीं; 
क्योंकि पुत्रका प्रागभाव पितासे गृह्ममाण होता है, स्वयं पुत्र अपना प्रागभाव 
ग्रहण नहों कर सकता । इसी तरह अनुभव स्वयं अपना प्रागभाव ग्रहण नहीं कर 
सकता । यदि अपने प्रागभाव-ग्रहणके समय अनुभव रहता है, तो उसका प्रागभावः 
कँसे कहा जा सकता है ? यदि स्वयं नहीं है, तो प्रागभावका ग्रहण किस तरह 
.होगा ? स्वप्रागभाव अन्यसे गृहीत होना तो ठीक है, परंतु प्रतमें तो अनुभवसेः 
भिन्त सब जड ही है । फिर जडसे अनुभव-प्रागभाव किस तरह गृहीत हो सकेगा ? 
'अनुभवका प्रागभाव आत्मासे गृहीत होगा” यह भी नहीं कहा जा सकता, क्योंकि 
आत्मा ही तो अनुभव हैं । 

कहा जाता है कि 'अनुभवके प्रागभावको अनुभव ग्रहण नहीं करता यह 
आपने कहीं देखा है या नहीं ?” प्रहछा पक्ष ठीक नहीं है, क्योंकि उसी आपके 
दर्शतसे अनुभवका प्रागभाव सिद्ध हो जायगा । अनुभवका अपने प्रागभावकोः 
ग्रहण न करना भी-अनुभवका प्रागभाव ही हैं। उसका दर्शन आपको है ही । 
दूसरा पक्ष भी इसलिये ठीक नहीं है कि यदि आपने यह देखा हो नहीं, तो कैसे 
कह सकते हैं कि 'अनुभवः अपने प्रागभावको ग्रहण नहीं करता ?” यांद अदृष्ट 
भी ग्राह्य हो, तव तो अञ्चशवङ्ग भी ग्राम हो सकेगा ।” परंतु इस कथनमें कुछ 
सार नहीं है, क्योंकि पुत्रका प्रागभाव पुत्र स्वयं ग्रहण नहीं करता । “यह मैंने 
देखा है” इससे स्त्रप्रागभाव अपनेसे ग्रृहीत नहीं होता, यह व्याप्तिज्ञान होता है । 
इसी आधारपर यह कहना सङ्गत है कि 'अनुभव-प्रागभावको अनुभव नहीं ग्रहणः 
कर सकता ।' 

है ले ही पुत्र 9 
कहा जाता है कि “भले ही पृत्र-प्रागभावकों पुत्र ग्रहण न करे, पर कया 
एतावता पुत्र प्रागभाव सिद्ध नहीं 


हीं होता ? उसी तरह भले 
ग्रहण न करे तथापि उसके प्रागभावकी असिद्धि हो कही र pe एप 
भी कहना ठीक नहीं है, क्योंकि दृष्टान्तमें तो पुत्र-प्रागभावको पिता ग्रहण करता है, 
अतः वहाँ पुत्र-प्रागभाव सिद्ध होता है । परंतु अनुभवप्रागभावको कोई भी नहीं 
ग्रहण करता, अतः उसकी सिद्धि नहीं हो सकती । कहा जाता है कि 'पुत्र भी 
अपने प्रागभावको अनुमानसे जान सकता है, जैसे. कि 'उत्पत्तिके पहले मैं नहीं था; 
क्योंकि उत्पत्तिके पहले घटका असत्त्व देखा जाता है परंतु यह भी कथन सङ्गत 
नहीं है; क्योंकि स्वप्रागभाव स्वप्रत्यक्षका विषय नहीं होता, यही उपर्युक्तं कथनका 
"आशय है । . एतावता स्वानुमानकी' विषयता स्वप्रागभावमें होभी तो कोई 
आपत्ति नहीं । ` जो छोग.कहते हैं कि “फिर तो इसी तरह अनुभव भी अनुमानके 
दवारा स्वप्रागभावको जान सकता है ।' परंतु यह भी ठीक नहीं, क्योंकि अनुभव 
स्वसत्तासे ही स्वविषयका प्रकाशक होता है, यही अनुभववादियोंको धारणा है। 
फिर अनुभव यदि अनुमानरूप अन्य व्यापारसे स्वविषयको प्रकाशित करेगा ठो 
सिद्धान्त-विरोध होगा । ऐसा होनेमें अनुभवमें स्वयंप्रकाशता भो नहीं सिद्ध होगो। 
कुछ लोग कहते हैं कि “अनुभव अतीत वस्तुको भी प्रकाशित करता है, 
इसीलिये योगियोंको अतीत वस्तुका भी प्रत्यक्ष होता है । इसी तरह अतीत प्राग- 
भावको भी अनुभव ग्रहण कर सकता है |? झर यह ठीक नहीं है, क्योंकि हमारा 
यह कहना नहीं है कि अनुभवमें वर्तमान वस्तु ही विषय होतों है, कितु 
योगीको या सर्वज्ञ ईश्वरको त्रैकालिक वस्तुओंका प्रत्यक्ष हो सकता है । अनुभव- 
प्रागभाव अनुभवका विषय नहीं होता, यही कहना है। फिर भी शङ्का होती है 
कि 'गुरूपदेशके पहले मुझे इस श्लोकार्थकां ज्ञान नहीं था, इस प्रकारके अनुभवमें 
अनुभवका प्रागभाव विषय होता ही है।' पर यह भी ठीक नहीं; क्योंकि यहाँ 
झोकार्थज्ञानका प्रागभाव झोकार्थज्ञानक्रा विषय नहीं है; किंतु यह प्रागभाव 
अन्य ज्ञानका ही विषय है। इस तरह ज्ञानान्तरके द्वारा ही श्लोकार्थज्ञानका 
प्रागभाव सिद्ध होता है। एतावता अनुभव-प्रागभाव किसी भी ज्ञानसे सिद्ध 
नहीं होता । हाँ, बृत्तिज्ञानका तो प्रागभाव एवं प्रध्वंसाभाव चैतन्यसे गुहोत होता ' 
है। अतः वृत्तिज्ञानका प्रागभावादि हो सकता है। ` परंतु चंतस्यका प्रागभाव 
चैतन्यसे व्याघातदोषके कारण गृहीत नहीं होता । 
यदि कहा जाय कि 'एक चँतन्यका प्रागभाव अन्य चँतन्यसे ग्रहीत हो', तो 
यह भी ठीक नहीं, क्योंकि अन्य चैतन्य है ही नहीं। चंतन्य चैतन्य सब एक्‌ ही 
हैं, आकाशवत्‌ उसके भेदमें कोई प्रमाण नहीं है। जैसे पुत्र यह समझता है कि 
मा० रा० ४२--- Ea म 

मैं उत्पत्तिके पहले नहीं था, वैसे चैतन्य यह अनुभव नहीं करता कि मैं उत्पत्तिके 
पहले नहीं था । अतः उसकी उत्पत्ति एवं प्रागमाव कथमपि गृहीत नहीं होते । 
फिर भी कहा जाता है कि “मैं नहीं था! इस तरह आत्मा अपने प्रागभावका 
अनुमव करता है और यदि आत्मा अनुभवरूप ही है तव तो उसका प्रागभाव 
सिद्ध हो गया ।! पर यह कहना ठीक नहीं है; क्योंकि देहतादात्म्य ( अभेद ) के 
अध्याससे देह-प्रागभावकों ही आत्मप्रागभाव आन्तिवश समझ लिया जाता है। 
वस्तुतः आत्मप्रागभाव अनुभूत नहीं होता । कहा जाता है कि “मैं सर्वदा रहा हूँ 
इस प्रकार भी अनुभव नहीं जानता ।' परंतु यह ठीक नहीं है, क्योंकि अनुभव- 
स्वरूप विद्वान्‌ आत्मा अवश्य अनुभव करता है कि मँ सर्वदा रहा हुँ। फिर भी 


कहा जाता है कि 'ृष्टिके पहले जीव आदि नहीं थे, केवल ईश्वर था । 'भागवत?- 


का कहना. है-“हमेवासमेवाग्रो नान्य्त्सदसत्परसूः (२ । ९ । २२ ) अर्थात्‌ 
सुष्टरिके पहले मैं हो था, अन्य-सत्‌, असत्‌ कुछ भी न था। पर यह कहना भी 
ठोक नहीं है; क्योंकि सिद्धान्तमें जीव-ईश्वरकी ' एकता ही है, अतः ईश्वरकी 
नित्यतासे तदभिन्न जीवकी भी नित्यता सिद्ध हो जाती है । इसीरिये “अजो नित्यः 
शाश्चतोऽयस्‌ः (कठोप० १। २। १८ ) इत्यादि श्रुतियोंसे जीवात्माकी नित्यताका 
प्रतिपादन होता है । इस तरह अनुभव हो प्रत्यक्‌ ब्रह्म है, उसका प्रागभावादि 
सिद्ध नहीं होता । यह स्वयंप्रकाशत्व, नित्यस्वादि अजन्यः नित्यज्ञानका ही है । 
यृत्तिरूप इर्द्रिय-संनिकर्षादिजन्य ज्ञानके सम्वन्धमें यह बात नहीं है.। 
कुछ लोग कहते हैं कि “जसे पृथ्वी नित्य है, फिर उसके अवस्थाविशेष 
चटादि अनित हैं, बैसे ही ज्ञानद्रव्यके नित्य होनेपर भी उसके अवस्थाविशेष 
- स्मृतित्वादि अनित्य होंगे ।” पर यह कहना भी ठोक नहीं, कारण नित्य वस्तुमें 
अवस्था नहीं होती । सिद्धान्ततः पृथ्वी आदि भी अनित्म हो हैं। अनित्य 
क्षोरादि द्रव्यकी ही क्षीरत्व, दधित्वादि अवस्थाएंँ होती हैं, नित्य ज्ञानकी कोई 
अवस्था वास्तविक नहीं होती । अवस्था स्वयं निकार है । विकारी वस्तु अनित्य 
ही होती है। कहा जाता है कि “जैसे वेदान्ती चटावच्छिन्त चैतन्यको अनित्य 
आतता है, फिर भी उसे शुद्ध चैतन्य नित्य मान्य है।' पर यह ठीक नहीं है; क्योंकि 
यहाँ भो चंतन्य नित्य ही है, कितु घटको अनित्यतासे तदवच्छिन्न चैतन्यमें 
अनित्यताका व्यवहार होता हैं। यदि उसी तरह ज्ञानकी नित्यता एवं स्मृति, 
प्रमा आदिक़ी अनित्यता जडवादीको भी मान्य हो, तब तो ठीक ही है । 
कुछ लोग कहते हैं कि 'स्व्रयंप्रकाशत्व, नितंयत्वका सामानाधिकरण्य नहीं 
होता । स्त्रयंप्रकाश भी दीपादि अनित्य होता हैं। आकाश, कालादि स्त्रयंप्रकाश 
न होनेपर भी नित्य होते हैं ।” परंतु यह कथन ठीक नहीं है; क्योंकि जो स्वयं 
प्रकाश नहीं, वह स्वत:सिंद्ध भी नहीं होता । जो स्वतःसिद्ध नहीं है, वह नित्य 
भी नहीं होता । काल, आकाश आदि भी अनित्य ही हैं। दोपादिकी स्वयं- 

प्रकाशता सापेक्ष हो है । अतएव उसे भी अपने प्रकाशके लिये दीपान्तरकी अपेक्षा 
` न होते हुए भी चक्षु, मन एवं चैतन्यकी अपेक्षा है ही । जो लोग योग्यानूपलब्धि- 
के वलपर ज्ञानप्रागभाव सिद्ध करना चाहते हैं, वे भी भ्रान्त ही हैं; क्योंकि 
अनुपलब्धि-उपलग्धिका अभाव ही है । उपलब्धि अनुभव ही है । तथा च निष्कर्ष 
यह निकला कि अनुभवाभावसे ही अनुभवका प्रागभाव सिद्ध होता है। यहाँ 
विचारणीय है कि दोनों अनुभवों एवं दोनों अभावोंका यदि अभेद है तब तो 
आत्माश्रयदोष होगा, अतः उसी अनुभवाभावसे अनुभव-प्रागभाव नहीं गृहीत हो 
सकता । यदि दोनोंका भेद है, तो प्रश्‍न होगा कि 'अनुभवाभाव किससे गृहीत 
होगा ?' यदि दूसरे अनुभवसे, तब तो अन्योन्याश्रय-दोष होगा । 
कहा जाता है कि “यदि यहाँ घट होता तो उपलब्ध होता, घट नहीं उपलब्ध 
होता, अतः वह नहीं है। इसी प्रकार इस समय यदि अनुभव होता, तो वह 
उपलब्ध होता, अनुभव उपलब्ध नहीं होता, अतः अनुभव नहीं है । इस तरह 
अनुभवाभाव सिद्ध होगा ।' परंतु यह कहना ठीक नहीं; क्योंकि यदि अनुभव 
उपलभ्य या भास्य हो तभी इस प्रकार अभावसिद्धि हो सकती है। थदि अनुभव 
रहता हुआ भी वेद्य नहीं होता, स्त्रप्ंकांश होनेसे अनुभवान्तरका गोचर नहीं 
होता, तो इस प्रकारको अनुपलब्बिसे अभाव कैसे सिद्ध हो सकता है ? घटका 
उपलब्धा आत्मा होता है। परंतु अनुभवका कोई भी उपलब्धा नहीं होता । 
आत्मा तो स्वयं अनुभवरूप ही है। प्रमाता भी अनुभवका ही सोपाधिक खूप है, 
अतः अनुपलब्धिप्रमाणसे अनुमवाभावका वोध नहीं हो सकता । 
कुछ लोग यह भी आपत्ति उपस्थित करते हैं कि “प्रत्यक्ष ज्ञान स्वसत्ताकालमें 
विद्यमान ही स्वविषय घटादिका साधक होता है, घटादिको सर्वदा सत्ताका वोध 
नहीं कराता । इसीलिये पूर्व एवं उत्तर कालमें घटादिकी सत्ता प्रतीत नहीं होती । 
्रत्यक्ष-ज्ञानरूप संवेदन कालपरिच्छिन्नरूपसे प्रतीत होता है। इसीलिये घट भी 
कालपरिच्छिन्नूपसे प्रतीत होता है । यदि घटादिविषयक संवेदन स्वयं कालानव- 
च्छिन्न होकर प्रतीत हो; तव तो वेदनाविषय घटादिको भी कालानवच्छिन्नरूपसे 
ही प्रतीत होना चाहिये और फिर इस तरह घटादि भी नित्य ठहरेगा |” परंतु 
-यह आपत्ति निःसार है; क्योंकि यदि घटादि विषयके परिच्छिन्न होनेसे तद्विषयक 
प्रत्यक्ष-ज्ञान भी परिच्छिन्‍्त कहा जायगा, तब तो यह भी कहना होगा कि 
इश्वर एवं आत्मा आदि विषयके नित्य होनेसे तद्विषयक प्रत्यक्ष-ज्ञानकी भी 
नित्यता होनी चाहिये । यह भी नहीं कहा जा सकता कि 'जब घटादि प्रत्यक्षस्थलमें 
प्रत्यक्षकी अनित्यता हृष्ट है, तव तदनुसार ही ईश्वर या आत्मादिस्थलमें भी 
प्रत्यक्षको अनित्य ही मानना ठीक है ।' परंतु यह भी तो कहा जा सकता है कि 
'इशत्ररात्मस्थलमें ज्ञानकी नित्यता देखकर घटादिस्थलमें भी ज्ञान नित्य ही है ॥? 
फिर शङ्का होतो है कि “संतेदनके नित्य होनेसे संवेदनविषय घटादिको भो नित्य 

होना चाहिये !” परंतु यह ठीक नहीं है, क्योंकि यहाँ भी यही कहा जा सकता है 
कि संवेदनके अनित्य होनेसे ब्रह्म आदि भी अनित्य क्यों न र ? अतः स्वविषयके 
नित्यत्व एवं अनित्यत्वसे प्रत्यक्षका नित्यत्व या अनित्यत्वं नहीं कहा जा सकता \ 
घटसंवेदनके क्षणिक या त्रिचतुःक्षणस्थायीं होनेपर भी तद्विषय घटादिको महीनों 
एवं वर्षोतक स्थिर देखा ही जाता है । अतः घटादिको संवेदनके समकालिक नहीं 
कहा जा सकता । यदि घट संवेदनके असमकाल हो सकता है, तो संवेदन भी 


घटके असमकाल हो ही सकता है। फिरतो संवेदनके नित्य होनेपर भी घटादिकी . 


नित्यताका कोई प्रसङ्ग नहीँ आता । 
यह भी विचारणीय है कि “संवेदन अपने ुर्वोत्तरकालमें घटाभावका बोधन 


करता है अथवा घटका पूर्वोत्तरकाल घटाभावक़ा वोबन करता हैं 7 पहला पक्ष 
ठीक नहीं है; क्योंकि संवेदनके पूर्वोत्तरकालमें घटका सत्त्व रहता ही हू । व्याव- 
हारिक घटकी अज्ञात सत्ता भी मान्य है ही। सामान्यतया कोई भी यह नहीं 
समझता कि 'इसी समय मुझे घटज्ञान हुआ, अभी ही घट भी हुआ, पूर्वोत्तरकालमें 
घट नहीं था ।' अद्वेतीका जो कहना है कि 'जव घटप्रतीति होती है, तभी घट है । 
चटप्रतीति नहीं तो घट भी नहीं ।' उसका आशय केवळ इतना ही हैं कि प्रतीतिमें 
घट अध्यस्त होता है, अतः प्रतीतिसे अतिरिक्तं घटकी सत्ता नहीं होती और 
दृष्टिसष्टिवादकी व्यवस्था अत्युच्च अधिकारियोंके लिये ही है । इन्द्रियार्थ -सं निकर्ष- 
जन्य घटादिज्ञान क्षणिक त्रिचतुःक्षणस्थायो होता हैं अथवा स्वविरोधिवृत््यन्तरो- 
पततिपर्य्त स्थायी होता है । अतः उसकी अनित्यता वेदान्तीको भी अभीष्ट ही 
है । जो अजन्य ज्ञान है, बही नित्य है। कुछ लोग कहते हैं कि 'अजन्य ज्ञान है 
ही नहीं । परंतु उन्हें वृत्तिरूप ज्ञानकी उत्पत्तिसे ही तदुपाधिकज्ञानको जन्यताकों 
रान्ति होती है । वृत्तिप्रतिविम्बित चैतन्यरूप ज्ञान तो अजन्य ही हैं । उसकी 
जन्यतामें कोई प्रमाण नहीं है । वृत्ति एवं चैतन्यका विवेचन अतिदुष्कर हैं । 
जैसे मिले हुए क्षीर-नीरका विवेचन हंस हो कर सकता है, बैसे ही वृत्ति एवं 
चैतन्यका विवेचन अन्तर्मुख परमहंस ही कर सकता हैं । 


जो कहते हैं कि 'संविदूकी अपेक्षासे ही विषयकी अतीतता एवं .अनागतता 
होती है?, उन्हें यह भी वतलाना चाहिये कि फिर संविदूकी अतीतता आदि किसकी 
अपेक्षासे होगी ? यदि संविदूका अतीततानागतत्व स्वापेक्षासे ही मात्य है, तब तो 
विषयका भी अतीतत्वादि स्वापेक्षासे ही हो सकेगा । फिर संविदूकी अपेक्षा क्यों 
होगी ? यदि संविद्की अतीतता, अनाग्रतता विषयकी अपेक्षासे मानी जाथ, तब 
.तो अन्योन्याश्रय-दोष अनिवार्य होगा । एक संविद्का अतीतत्वादि अन्य संविद्की 
अपेक्षा मान्य हो, तब तो उस संविद्की अतीतता आदिमें अन्य संविदूकी अपेक्षा 
होगी, उसको अन्य संविदूकी अपेक्षा होगी, -इस तरह अनवस्था-प्रसङ्ग होगा । 

अतः कालको अपेक्षा ही विषयकी अतीतता आदिका होना उचित है । वर्तमानः 


काळावच्छिऱ्न घट वर्तमान है, 'अतीतकालावच्छिन्न घठ अतीत होगा । आगामि- 
कालावच्छिर्न घट अनागत कहलाता है। 


कहा जा सकता है कि 'काल तो नित्य है, फिर उसमें अतीतत्वा दि-ब्यवहार 
कैसे होगा ?” परंतु यह ठीक नहीं है। दिन-मासादिलक्षण कालमें अतीतत्वादि 
हृष्ट ही है। “संविद्की अपेक्षासे कालमें अतीतत्वादि माना जाय? यह भी ठीक 
नहीं; क्योंकि वस्तुतः कालकी अपेक्षासे ही संविद्में अतीतस्वादिका व्यवहार होता 
है । “इस समय घटलज्ञान वर्तमान है, पूर्वक्षणमें घटज्ञान वर्तमान था, उत्तरक्षणमें 
घटज्ञान होगा” इस व्यवहारसे संविद्में कालावच्छिन्नताकी प्रतीति होती है । यह 
भी कहा जाता है कि 'संविदसे ही कालका अतीतत्वादि विदित होता है।' परंतु 
इसमें किसीको विवाद ही नहीं है। संविद्से कालका वेदन होनेमें कोई आपत्ति 
नहीं । आपत्ति तो है घटसंविद्से काळवेदनमें । संत्रिदुसे भिन्न सभी वस्तुएँ संविदके 
अधीन ही स्थितिवाली हैं । एकमात्र संविद्‌ ही रु:तःसिद्ध है ।* 'काळका अतीत- 
त्वादि एवं कालपूर्वक विषयका अतीतत्वादि संविद्से ही ज्ञात होता है? इस कथनसे 
संविद्का अतीतत्वादि सिद्ध नहीं होता । यह आवश्यक नहीं है कि अतीत संविदसे 
अतीत तिपयका एवं वर्तमान तथा आगामी संविद्से वर्तमान तथा आगामी 
विषयका ग्रहण हो; क्योंकि संविदवच्छेदक कालके अतीतत्वादिसे ही विषयोंका 
अतीतत्वादि सिद्ध हो जाता है। जैसे एतद्दिनस्थिति सूर्यप्रकाशभास्य घट भी 
पूर्वे दिनस्थित सूर्यप्रकाशसे ही भास्य होता है; क्योंकि कालके भेदसे सूर्यप्रकाशमें 
भेद नहीं होता । इसी तरह एतहदिनसंविद्भास्य घटादि भी पूर्वदिनस्थित संविद्से 
ही आस्य होता है। दिनभेदसे संविद्में भेद सिद्ध नहीं हो सकता है। अतः 
घटज्ञान नित्य एवं स्त्रप्रकाश है। उसका विषयभूत घटादि अनित्य एवं जड है । 
घटकी अनित्यतासे ही ज्ञानमें अनित्यताका व्यवहार होता है। 


कुछ लोग कहते हैं कि 'निविपय अनुभव ही नहीं होता; क्योंकि उसकी 
उपलब्धि नहीं होती ।' परंतु यह ठीक नहीं है, क्योंकि यहाँ विचारणीय यह है 
कि यह निर्विषय संविद्का अनुपलम्भ कहनेवालेको है या अन्यको ?? पहला पक्ष 
ठीक नहीं; क्योंकि जिसको निविपय संविद्का उपलम्भ नहीं है, वह अज्ञानी होनेके 
कारण “नहीं जानता” यही कहा जा सकता है। दूसरा पक्ष भी-ठीक नहीं है, 
क्योंकि दूसरेका हृदय दूसरेको प्रत्यक्ष नहीं होता । 'दूसरेको भी निर्विषय संविदका 
उपलम्भ नहीं होता” यह कंसे कहा जा सकता है ? यदि कहा जाय कि 'निविषय 
संविद्‌ सम्भव ही नहीं है”, तो इसमें कोई-न-कोई हेतु होना चाहिये । 'अनुप- 
रम्यमानत्व हेतु है” यह भी नहीं कहा जा सकता । यह हेतु तो सविषय ज्ञानमें भी 
अतिव्याप्त है; क्योंकि सविषयः ज्ञान भी तो स्वप्रकाश होनेसे उसमें भी उपलब्धि- 

बिपमतारूप उपलम्ममानता नहीं हैँ। फिर तो अनुपलम्बमानत्वरूप हेुसे म 
ज्ञानका भी अभाव ही सिद्ध हो जायगा । ज्ञानमें ज्ञेयत्व नहीं हो सकता यह कहा 
जा चुका है। 'निविषय ज्ञान नहीं है” यह कथन Fe जानकर 
कहा जाता है अथवा बिना उपलम्भके ही ? पहला पक्ष ठीक नहीं, व री के अभाव 
प्रतियोगिपूर्वक ही होता है । जो घट नहीं जानता, उसे घटाभावका भी ज्ञान कस 
हो सकता है? जो निर्विषय-ज्ञान नहीं जानता, वह निविषय-ज्ञानाभाव भी कसे 
जान सकेगा ? दूसरा पक्ष भी ठीक नहीं, क्योंकि यदि निविषय-ज्ञानाभावकी 
उपलब्धि नहीं है, तब तो निविषय-ज्ञानको सिद्धिमें कोई वाधा है ही नहीं । 

फिर भी कहा जाता है कि "ज्ञायते अनेन हा वि्शनायजिति ज्ञानम्‌? 
इस व्युत्पत्तिस ज्ञान विषयप्रकाशनस्वभाववाला ही व होता है । तित 
ही ज्ञान है। जो विषयप्रकाशक नहीं, वह ज्ञान कंसे कहा जा सकता है ? वह 
विषयप्रकाशकत्व हो ज्ञानका स्वयम्म्रकाशत्व भी है। यदि ज्ञान निर्विषय होगा, 
तब तो स्वप्रकाश-ज्ञानत्व ही उसमें नहीं रहेगा ।' परंतु यह ठोक नहीं है, क्योंकि 
यदि विषयप्रकाशकत्व ज्ञानत्व हो, तब तो घटादिप्रकाशक ,यादि्काचको 
ज्ञान नहीं कहना चाहिये; क्योंकि उसीसे घटादिका प्रकाश होता दं, अन्धकारस 
घट भासित नहीं होता है । यदि सूर्यादिप्रकाशसे अतिव्यासि हटानेके लिये विषय- 
ज्ञानजनक ज्ञानको ज्ञान कहा जाय, तो इस वावयमें दो ज्ञान शब्द आते है 
दोनोंका अर्थ-भेद है या नहीं ? यदि भेद है, तो बया भेद है ? यदि कहा जाय 
कि 'जन्य ज्ञान फल है, जनक ज्ञान उसका कारण है, तो भी विचारणीय यह हैं 
कि फलभूत ज्ञान स्वप्रकाश है अथवा परप्रकाश ? पहला पक्ष ठीक नहीं; 
क्योंकि जो विषयज्ञानका जनक नहीं, वह तो आपके मतमें स्वप्रकाश हो ही नहीं 
सकता । दूसरा भी पक्ष ठीक नहीं, क्योंकि फलभूतजन्य ज्ञानका अकाम कोई 
है ही नहीं । यदि अन्य प्रकाशक ज्ञान माना जाय, तब तो अन्यमें होनेवाला 
प्रकृत फज्ञानप्रकाशकत्व फलज्ञान ज्ञानजनकत्व ही होगा'। फिर इस तरह अनवस्था 
प्रसक्त होगी । यदि दोनों ज्ञानशब्दोंका एक ही अर्थ है, तो व्याघातदोष होगा 
अर्थात्‌ वही ज्ञान अपने-आप ही जन्य और अपने-आप ही जनक कैसे होगा 7 
अतः यदि विषयावबोधजनकत्व ही स्वप्रकाशत्व कहा जायगा, तो विषयाववीध- 
जनक करणभूत बोध ही स्वप्रकाश होगा, फलभूत बोध स्वप्रकाश हो न होगा । 
यदि करणभूतको ही स्वप्रकाश माना जायगा, तो कर्ता आत्मा भी स्वप्रकाश सिद्ध 
न हो सकेगा । इसी तरह ब्रह्ममें भी स्वप्रकाञ्चता न रहेंगी, अतः “अनन्याचः 
भास्यत्वे सति स्वेतरसरवोवभासकक्व' को ही स्वप्रकाशत्वं कहना उच्चित हैँ । करण 
ज्ञानतो जड होनेसे चैतन्यावभास्य है, अतः वह स्वप्रकाश नहीं कहा जा सकता । 


यह भी कहा जा सकता है कि “अस्तित्वे सस्यनन्याचभास्यस्व' ही 


स्वप्रकाशत्व है अर्थात्‌ जो दूसरोंसे प्रकाशित न होकर भी स्वतः सत्ताबाला है, वही 

स्वप्रकाश है । 'शशम्पुङ्गादिकोंकी सत्ता ही नहीं होती, अतः वे अन्यानवभास्य 
होनेपर भी स्वयंप्रकाश नहीं कहे जाते । व्यावहारिक सत्य अज्ञात जगत्‌ अनन्याव 
भास्य नहीं होता, वह तो किसी ज्ञानसे भास्य ही होता है, अतः उसमें भी अति- 
व्याति नहीं होगी । वृत्तिज्ञान भी चैतन्यभास्य है ही । फलज्ञान ही इस प्रकारका 
स्वप्रकाश है; क्योंकि नित्य चैतन्य ही वृत्तिपर प्रतिफलित होकर फलज्ञान कहा 
जाता है | विषयावच्छिन्न चँतन्यके आवरक अज्ञानका निराकरण करना वृत्तिका 
उपयोग है । जैसे अजन्य नित्य मोक्षमें फलत्व-व्यवहार होता है, वैसे ही अजन्य 
फलज्ञानमें भी फलत्वव्यवहार हो सकता है। अज्ञात-विषयावच्छिन्त चैतन्य ही 
ज्ञात होकर फल कहलाता है। उसमें जन्यता नहीं है। कहा जा सकता है कि 
“फिर इस तरह तो ज्ञानमें ज्ञातता मान ली गयी ।' परंतु यह ठीक नहीं; क्योंकि 
विषयावच्छिन्त चैतन्य ही ज्ञात होता है, केवल नहीँ । केवळ तो अनुभवरूप 
होनेसे स्वप्रकाश ही है । विषयगत अवभास्यत्वरूप घर्म विषयावच्छिन्त चँतन्यमें 
आरोपित किया जाता है। कुछ लोग कहते हैं कि “भले ही फलभूत चँतन्यमें 
उपर्युक्त ढंगकी स्वप्रकाशता रहे, परंतु करणभूत ज्ञानमें तो विषय-प्रकाशकत्वरूप 
ही स्वप्रकाशता उचित है। तथा च निविषय वृत्तिज्ञान नहीं हो सकता ।' परंतु 
इस सम्बन्धमें सिद्धान्तीको कोई विवाद नहीं है । वेदान्ती जो निविकल्पज्ञानका 
समर्थन करता है, उसका अभिप्राय यही है कि तिविकल्प ब्रह्मविषयक वृत्तिज्ञान 
ही निविकल्प-ज्ञान है । वह भी सविषयज्ञान है हो । अतः वृत्तिरूप ज्ञान निविषय 
न हो, इसमें कोई आपत्ति नहीं है। चंतन्यज्ञान तो निविषय होता ही है । 


कुछ लोग यह भी कहते हैं कि 'सोकर जागे हुए प्राणीको 'इतने समयतक 
मैंने कुछ भी नहीं जाना” इस प्रकारका स्मरण होता है । इससे निद्राकालमें अनु- 
भवाभाव सिद्ध होता है ।” पर यह भी ठीक नहीं, क्योंकि यहाँ विचारणीय यह 
है कि 'सुपुप्तिमें कुछ न जाननेवालेको ही सुषुन्ति मिटनेपर उक्त स्मरण होता है 
अथवा कुछ जाननेवालेको निद्राके अनन्तर उक्त स्मरण होता है ?” पहला पक्ष 
ठीक नहीं, क्योंकि कुछका न जानना यदि मान्य है, तव तो सुषुसिमें अनुभवकी 
सिद्धि होती ही है । दूसरा पक्ष भी ठीक नहीं; क्योंकि फिर तो उक्त स्मरण ही 
नहीं सिद्ध होता । यदि कुछ वेदन था ही, तब कुछ नहीं जाननेका स्मरण कैसे 
सङ्गत होगा ? यहाँ कहा जाता है कि 'न किचित्‌ जानृनेका अर्थ है किसी भी 


.वेदनका अभाव अर्थात्‌ सुषुप्तिमें कोई भी ज्ञान न था ।' परंतु यह भी ठीक नहीं, 


क्योंकि यह विचारणीय है कि सुषुसिके ज्ञानाभावको आपने जाना या नहीं 


- जाना ? यदि जाना, तब तो सुपुप्तिमें ज्ञानाभावका ज्ञान आपको था ही। फिर 


ज्ञानाभाव कँसे कहा जा सकता है ? यदि आपने ज्ञानाभावको नहीं जाना, तो 
उसको स्वीकार कैसे किया जाय ? यदि अविदितका भौ अस्तित्व माना जाय, तव 

तो शशश्बुङ्खादिका भी अस्तित्व मानना पड़ेगा । अतः यही कहना ठीक है कि 
सुषुप्तिमें विशेपानुभवका हो अभाव था। चैतन्यरूप सामाच्यानुभवका अभाव 
नहीं कहा जा सकता है । 


इसी तरह यह भी शङ्का होती है कि 'जहाँ भी कहीं संविद्‌, ज्ञान या 
अनुभव होता है साश्रय ही होता है, निराश्जयज्ञान कहीं भी नहीं देखा गया । 
संविदूको आत्माके आश्रित मानेना ठीक है, क्योंकि संविद्‌ या ज्ञान एक क्रिया 
ही है । क्रिया कर्ताके आश्रित होती है, अतः आतमा कर्ता है, तदाश्रित संविदूका 
होना ठीक है |” परंतु यह कहना ठोक नहीं; क्योंकि आत्मा स्वयं निष्क्रिय होनेसे 
अकर्ता है और संविद्‌ भी बृत्तिसे अभिव्यक्त फल है, क्रिया नहीं । आत्मा ही 
संविद्‌ है, संविद्‌ ही आत्मा है। इस तरह संविद्‌ ही सवका आश्रय है, वही 
स्वाधिष्ठान है, बह किंसीके भो आश्रित नहीं है । कहा जा सकता है कि “आत्मा 
तो अनुभविता है, फिर वह अनुभवरूप कंसे होगा ?” परंतु यह ठोक नहीं । जैसे 
प्रकाशस्वरूप सविता ही प्रकाशक भी कहा जाता है, वसे हो अनुभवस्वरूप 
` आत्मामें अनुभविताका भी व्यवहार होता है । कुछ लोग कहते हैं, कि “ज्ञान- 
स्वरूप आत्माके आश्रित रहनेवाले ज्ञानद्रव्यको ही अनुभव कहते हैं, आत्माको 
नहीं ।' परंतु यह भी ठीक नहीं । यदि आत्मा ज्ञानस्वरूप है, तव आत्मा ज्ञान 
नहीं है” यह कहना .असङ्गत है। यदि आत्माके स्वरूपभूत ज्ञानसे ही सव.काम 
चल जाता है, तो तदाश्रित अलग ज्ञानद्रव्य मानना व्यर्थ है । इसमें गौरव भी 
है और कोई प्रमाण भी नहीं है। यदि ज्ञानमें भी अन्य ज्ञान होगा, तो फिर 
उस ज्ञानमें भी ज्ञानान्तर कहना पड़ेगा । इस तरह अनवस्था होगी ।- यदि आत्मा 
ज्ञानलूपी द्रव्य है, तो तदाश्रित ज्ञानहपी अन्य द्रब्य मानना व्यर्थं भी हैँ। 
अनवस्था, गौरवादि दोषोंसे दुष्ट भी है। यदि आत्माको द्रव्य न माना जाय, तो 
आत्माको सगुण माचनेवालोंका पक्ष बाधित होगा । सुपुप्तिमें भी “मैंने कुछ नहीं 
जाना, सुखपूर्वक सो रहा था? इत्यादि स्मरणोंके बलसे अज्ञान एवं सुखका 
अनुभत्र रहता ही है। अतः सुह्तिमें चंतन्यरूप या वृत्तिरूप ज्ञानका अभाव सिद्ध 


नहीं हो सकता । चैतन्य एवं . अविद्यावृत्तिका अस्तित्व स्मरणबलसे स्पष्ट सिद्ध 


है । विशेषानुभवाभाव अवश्य मान्य है । 


कहा जाता है कि _“मुस्तिमें अन्तःकरण नहीं होता, विषय भी नहीं रहता, 


तब विषयाकारपरिणत अन्तःकरणकी वृत्तिरूप ज्ञान कैसे हो सकता है ?” परंतु. 


यह भी ठीक नहीं है, क्योंकि यद्यपि अन्य विषय न भी हो, तो भी सुख एबं 


अज्ञानरूप विषय होनेसे तदाकारपरिणत अविद्यावृत्ति हो सकती है। कहा जा ` 


सकता है कि 'सुषुप्तिमें फिर तो ज्ञान भी सविशेष ही हो गया । फिर निविशेष 
ज्ञानकी सिद्धि कैसे हो सकती है?” परंतु यह भो ठोक नहीं, क्योंकि सुप्तिमें 

सविशेष ही ज्ञानकी सिद्धि होती है, निविशेषक्री नहीं । फिर भी कहा जा सकता 
है कि “मुसि?, स्वप्न', 'जागर' तथा 'समाधि'में भी जव निविषय ज्ञान नहीं होता, 
तंब तो “सर्वदा सविपय ही ज्ञान होता है! यहो मानना ठीक है । तब तो फिर 
“ज्ञानवान्‌ ही आत्मा है, ज्ञानहूप नहीं! यही मानना उचित है ।” परत्यह भो 
ठीक नहीं । व्यवहारतः यद्यपि आत्मा वृत्तिरूप ज्ञानवान्‌ ही है; तथापि परमार्थतः 
ज्ञानवान्‌ नहीं है; क्योंकि वस्तुतः वृत्तिके भासक आस्माका वृत्तिके साथ आध्या सिक 
सम्वन्धके अतिरिक्त कोई वास्तविक सम्वन्ध नहीं है । अतः आत्मा चतच्यज्ञानल्प 
ही है। प्रश्‍न होता है कि 'आत्माका स्फुरण होता है या नहीं ? .यदि होता है 
तब तो स्फुरण होनेवाले आत्माका स्फुरण धर्म हो गया । इस तरह धर्मी आतमाका 
वर्मभूत ज्ञान सिद्ध होता है। जैसे प्रकाशमान सूर्यका प्रकाश धर्म है, वैसे हो 
यदि आत्माका स्फुरण न हो, तव तो वन्ध और मुक्तिमें कोई भेद हो न रहेगा । 
जैसे संसारमें आत्माका स्कुरण नहीं है, वैसे ही मुक्तिमें भी स्फुरण न हो, तो 
वन्ध-मुक्ति समान ही ठहरेंगे । इसके अतिरिक्त घटके समान ही यदि आत्माका 
भी स्वतः स्फुरण न होगा, तो घटवत्‌ आत्मामें भी जडताकी ही प्रसक्ति होगी । 
मुक्तिमें अन्य है नहीं, जिससे कि परप्रकाशवता भी सम्भव होती । परप्रकाश्यता 
माननेपर स्वयंज्योतिष्टव-श्ुतिका भी विरोध होगा ।' परंतु यह भी ठोक नहीं; 
क्योंकि इसी प्रकारका विकल्प आपके घर्मभूत कल्पित ज्ञानमें भी होगा । उसको 
स्फूति होती है या नहीं ? प्रथम पक्षमें स्फुतिवाले धर्मभूत ज्ञानमें स्फुरणरूप घमं 
मानना पड़ेगा, तथा च वह घर्मान्तर होगा । इस तरह अनवस्था होगी । द्वितीय 
पक्षमें घटवत्‌ जडत्वापत्ति होगी । फिर उसे ज्ञान भी कैसे कहा जायगा ? 

कुछ लोग कहते हैं कि 'घर्मिभूत ज्ञानका स्फुरण नित्य है, वह भासमानता 
व्यवहारके अनुगुण होता है । धर्मभूत ज्ञानका स्फुरण विषयसम्वन्धजच्य होता है। 
वह विषयसम्बन्धके समय ही होता है, अन्यत्र नहीं । सुप्तिमें उसको सर्वेविषय- 
सम्बन्थार्हता बह्लिशक्तिके समान प्रतिवद्ध होती हैं, अतः उस समय स्फुरण नहीं 
होता ।' परंतु यह भी ठोक नहीं; क्योंकि वस्तुतः स्फुरमाण वस्तुका स्फुरण ही 
स्वरूप है । जैसे भासमान सूर्यका भास ही स्वरूप है, प्रकाशातिरिक्त सर्य नहीं 
होता । फिर भी 'सूर्यका प्रकाश” यह व्यवहार “राहुका सिर'के समान औपचारिक 
होता है। इसलिये “प्रकाश भासित होता है या नहीं? इस विकस्पके समान ही 
“आत्मा स्फुरित होता है या नहीं” यह विकल्प भी अयुक्त ही हैं । आतमा स्फुरणरूप 


. ही है। "स्फुरण स्फुरित होता है या नहीं? यह विकल्प कोई भी अनुन्मत्त 


नहीं कर सकता । फिर भी कुछ लोग कहते हैं कि “स्फुरण स्फुरमाणका घर्म ही 
है, स्वरूप नहीं; क्योंकि क्रिया कर्ताका स्वरूप नहीं होती । छेदनक्रिया छेत्ताका 
सत्रखूप नहीं होती ।” परंतु यह पक्ष ठीक नहीं है, क्योंकि कहा जा चुका है कि 
प्रकाञ्चस्वरूप सूर्यका प्रकाद क्रिया नहीं है, कितु उसका स्वल्प हीहै। जो 

आत्माको घ्मिज्ञानस्वरूप मानता है, उसके मतमें भी जब ज्ञान क्रिया नहीं है, 
तब स्फुरण स्फुरमाणका स्वरूप क्‍यों नहीं ? 
जो लोग ज्ञानमामान्यको मृत्तिकादिकी तरह नित्य द्रव्य मानते हैं, स्मृति- 
सादि अवस्थाविशेषरूप ज्ञानोंको घटादिकी तरह अनित्य मानते हूं, उनका 
यह कहना नितान्त असङ्गत है कि 'सु्ोत्थित पुरुषके इतने समथतक मैंने 
कुछ नहीं जाना इत्याकारक ज्ञानसामान्याभावबोधक स्मरणसे अनुभवका प्रागभाव 
सिद्ध होता है,” क्योंकि यदि ज्ञानसामाच्य नित्य है, तो उसका प्रागभाव कंसे सिद्ध 
हो सकता है ? कोई नित्य वस्तु अभावका प्रतियोगी नहीं होती । यदि ज्ञानसामान्य 
भी न हो, तब तो मैंने कुछ नहीं जाना” यह स्मरण भी असम्भव ही होगा, 
क्योंकि यरत्किचित्‌ ज्ञानाभावका ज्ञान होनेपर ही स्मरण हो सकता है । जागरकालमें 
भी “तुम्हारी बात मैं नहीं समझता” इस प्रकार जो बोलता है, उसे विशेष 
ज्ञान न रहनेपर भी सामान्य ज्ञान है ही, अन्यथा यदि उच्यमान अर्थज्ञानाभाव- 
का ज्ञान न हो, तो वाकय-प्रयोग भी सम्भव नहीं। अतः सामान्य ज्ञान ही 
विशेषज्ञानाभावको ग्रहण करता है, सामान्यज्ञानाभावका ग्रहण नहीं हो सकता । 


कहा जाता है कि “यदि अनुभव नित्य है, वो “मुझे यह अनुभव हुआ, 

यह अनुभव नष्ट हो गया? इत्यादि व्यवहार कँसे सम्पन्न होंगे ? परंतु इसका 
समाधान किया जा चुका है | विषयसम्बन्धके उत्पत्ति-विनाशसे अनुभवमें उत्पत्ति- 

विनाशका व्यवहार उपपन्न होता है। घटोत्पत्तिसे घटाकाशकी उत्पत्तिका जैसा 
व्यवहार होता है, वैसे ही प्रकृतमें भी समझना चाहिये । घटादि स्वाभाविक जन्मा- 

दिविकारवान्‌ हैं, कितु अनुभूति औपाधिकरूपसे ही जन्मादिविकारवती है तथा 
जस्मादिविकारहीन स्वप्रकाश नित्य एक संविद्‌ है। कुछ लोग कहते हैं कि 
“संविद्‌ एक नहीं, किंतु अनेक हैं । जँसे अज आत्मा देहादिसे भिन्न है, अनादि 

भो अविद्या आत्मासे भिन्न है, वैसे अनादि एवं नित्य भी संविद्‌ परस्पर भिन्न 

हो सकती है। यदि क्षविद्याका और आत्माका विभाग न होगा, तो अविद्यारूप 

ही आत्मा ठहरेगा ।! परंतु यह कहना ठीक नहीं है, क्‍योंकि. “संविद्‌ अज 

होनेसे व्यतिरेकेण घटादिके तुल्य अविभक्त है, इस अनुमातसे संविदूकी एकता 
ही सिद्ध होती है। संविद्‌ ही आत्मा है, अतः आत्मासे देहादिका विभक्तत्व- 

दृष्टान्त असङ्गत है । अविद्या भी प्रपञ्चरूपसे जायमान होनेसे अज नहीं है । 
चटादिके समान «अन्यसे उसको उत्पत्ति नहीं होती, इसी दृष्टिसे वह 'अजा' 
कहलाती है। अजा ( बकरी ) के खूपकसे मी वह अजा कहलाती है" जैसे 
लोहित-शुक्ल-कृष्ण रंगवाली, अपने समान ही बहुत-से बच्चोंको उत्पन्न करनेवाली 
अजाका कोई अज भोग करता हुआ अनुसरण करता है, कोई भुक्तभोगा अजाको 
छोड़कर उदासीन हो जाता है, तद्वत्‌ कोई जीव प्रकृतिका अनुसरण करता है, 

कोई उससे भोग-अपवर्गरूप प्रयोजन सम्पन्न करके उसे छोड़ देता है-- 
अजामेकां लोहितशुक्लकृप्णां वह्वीः प्रजाः सृजमानां सरूपाः । अजो ह्येको 
ज्ञुपमाणोऽनुशेते जहास्येनां सुक्तभोगासजोऽन्यः ॥? ( श्वेताश्व० उप० ४।५) 
जैसे घटादि मृत्तिकासे भिन्न नहीं ठहरते, वसे ही देहादि प्रपञ्च भी संविद्रूप 
- आत्माका ही विवर्त या कार्य है, अतः वह भी संविदूसे भिन्न नहीं है । आत्मशक्ति 
होनेसे अविद्या भी आत्मासे अभिन्न ही है । जैसे वह्िशक्ति वह्िसे भिन्न नहीं, 
बँसे ही आत्मशक्ति आत्मासे भिन्न नहीं है । 


कहा जा सकता है कि “यद्यपि कार्य कारणसे अभिन्न है, फिर भी कारण 
कार्यसे भिन्न होता है। शक्ति शक्तिमानुसे भिन्न न होनेपर भी शक्तिमान्‌ शक्तिसे' 
भिन्न ही है । उसी तरह यहाँ भी सँविद्को देहादिसे विभक्त कहना उचित है। 
परंतु यह भी ठीक नहीं; क्योंकि देहादि एवं अविद्यादि परमार्थतः यदि असत्‌ 
हैं, तो फिर संविद्में तत्प्रयुक्त भेद कैसे रह सकता है ? एतावता आत्मा अविद्या- 
रूप ही ठहरेगा' यह आपत्ति भी निर्मूल ही है; क्योंकि वस्तुतः अविद्य है हीः 
नहीं । यदि व्यावहारिक भेद कहा जाय, तो यह तो मान्य ही है । यावद्व्यवहार 
आत्मा और देहादिका भेद है ही, अतः अज होनेसे संविद्‌ अविभक्त ही है। 
कहा जाता है कि “निविकार होनेसे भले ही संविद्में स्वगत भेद न हो, परंतु. 
देहादिसे तो संविदूमें विजातीय भेद एवं संविदोंके नानात्वसे सजातीय भेद मानना 
उचित ही है। अबाधित बोधसिद्ध हश्यके नानात्वसे दर्शनका भी नानात्व सिद्ध 
होता हो है। जैसे छेद्यके भेदसे छेदनका भेद सिद्ध होता है, वैसे ही हश्यके 
, भेदसे दर्शनका भी नानात्व सिद्ध होता है।' परंतु यह कहना ठीक नहीं; क्योंकि: 
जँसे प्रकाश्य पटादिके भेद होनेपर भी प्रकाशका भेद नहीं होता, वैसे ही दृश्यके- 
नानात्व होनेपर भी दर्शनका नानात्व सिद्ध नहीं हो सकता । घटादि विषयके 
भेदसे चटादिवृत्तिरूप ज्ञानका भले ही भेद हो, परंतु नित्य संविद्‌ प्रकाशके समानः 
अभिन्न ही है। संविद्‌ न तो छेदनके समान क्रिया है और न तो वह जस्य ही 
है । वृत्ति अवश्य जन्य एवं क्रिया है । संविद्‌ ही जब आत्मा है; तव आत्माका 
नानात्व भो इसी तरह खण्डित हैँ । अतः जैसे गगनमें घटादि-उपाधिसे औपाधिकः 
ही भेद होता है, स्वाभाविक नहीं, बैसे ही संविद्में घटादि एवं वृत्तिके भेदसे ही 
औपाधिक भेद प्रतीत होता है, स्वाभाविक भेद नहीं । 


कहा जाता है कि 'गगन तो चट-करकादि व्यतिरेकेण सिद्ध है, अतः उसमें 
औपाधिक भेद ठीक है, परंतु ज्ञान तो ज्ञेय एवं ज्ञाताके बिना कहीं उपलब्ध ही 
नहीं होता, फिर ज्ञानका औपाधिक भेद कँसे माना जाय ? अतः ज्ञातका 
स्वाभाविक हो भेद मानना ठीक है ।' परंतु यह कहना ठीक नहीं है; क्योंकि सबकी 
सत्ता अनुभवके अधीन होती है। फिर अनुभवकी सत्ता ज्ञेय एवं ज्ञाताके 

अधीन कैसे हो सकती है ? अनुभवके विना किसी भी वस्तुकी सत्ता सिद्ध नहीं 
होती । ज्ञेय तो ज्ञानाधीन है ही । ज्ञाताका तो वास्तविक खूप ज्ञान ही है। 
यदि अनुभवके बिना भी सत्ता मानी जाय, तब तो शझ-श्वज्भादिकी भी सत्ता 
-माननी पड़ेगी । अन्धकारमें रहता हुआ भी घट अनुभवके बिना असत्‌ ही रहता है 


कहा जाता है कि “भले ही रज्जु-सर्पादि प्रातीतिक पदार्थको सत्ता अनु- 
"भवाधीन हो, क्योंकि उसकी अज्ञात सत्ता नहीं होती, परंतु, घटादिकी सत्ता तो 
अनुभवाधीन नहीं होती; क्योंकि घटादि तो अनुभवके पहले और पीछे भी रहते 
ही हुं । प्रत्युत अनुभव ही घटादि विषयके अधीन होता है । घटादि जब होते हैं, 
तभी चक्षुका उनसे संनिकर्ष होता है, तभो घटानुभव होता है ।' परंतु यह कहना 
“ठीक नहीं; क्योंकि स्वप्नमें घटादि विषयों एवं इ्द्रियोंके न होनेपर भी घटादि- 
अनुभव होता है। यदि कहा जाय कि 'स्वाप्निक ज्ञान तो भ्रम है', तो यह भी 
ठोक नहीं, क्योंकि अनधिगत, अवाधित अर्थविषयक ज्ञान ही प्रमा है । संविद्ब्रह्मसे 
भिन्न सभो वाधित है, अतः घटादि-अनुभव भी वस्तुतः भ्रम ही है । यावद्व्यवहार 
वाधित न होना जैसे घटादिका है, वैसे ही स्वाप्निक पदार्थका भी है, स्वप्न भी 
व्यवहार ही है। यदि कहा जाय कि 'स्त्रप्त अस्थिर व्यवहार है”, तो यह भो 
ठीक नहीं है; क्योंकि व्यवहारगत स्थिरता या अस्थिरता विषयके वाधितत्व- 
अबाधितत्वपर - ही निर्भर है । वाधितत्व जब स्वप्न-जागर दोनोंमें ही है, तब 
स्थिरत्व-अस्थिरत्वका भेद कँसे सिद्ध होगा ? . शतायु पुरुष एवं दशायु पुरुषके भी 
चाधितत्व-अंशमें समानता ही है । अतः जैसे स्वप्नमें विषयेन्द्रियादि न रहनेपर 


भी विषय-प्रत्यक्ष होता है, बंसे.ही जागरमें भी हो सकता है। निद्रादोषके . 


भआवाभावसे ही स्वप्न-जागरमें भेद है । निद्रा-दोषके हटनेपर स्वप्न हट जाता है। 
जागरमें पित्रादि-दर्शनजनक अह्ृष्टके मिटनेसे पित्रादिका दर्शनाभाव होता है। 
अनुभवसे भिन्त पित्रादि हैं ही नहीं, अतः उनकी मृति आदिका प्रसङ्ग ही नहीं 
'उठ्ता । अतएव मृतके सम्बन्ध नष्ट होनेका व्यवहार होता है । नाशका अदर्शन 
ही अर्थ है । इस तरह प्रतीति ही विषय है, प्रतीतिसे भिन्न विषय नहीं है, फिर 
ग्रतीतिकी सत्ता विषयाधीन कंसे कही जा सकती है ? इसमें अन्वयव्यतिरेक भी 

। जब प्रतीति है, तभी विषय है। जब प्रतीति नहीं, तब विषय भी नहीं । 


जँसे मिट्टी होनेपर ही घट है । "मिट्टी नहीं, तो घट भी नहीं । बैसे ही प्रतीतिसे 


'भिन्न विषय नहीं । 


कुछ रोग कहते हुँ कि विषय होनेपर प्रतीति होती है, विषय न रहुनेपर 
ग्रतीति नहीं होती, यही न्याय क्यों न माना जाय ?' परंतु यह ठीक नहीं; क्योंकि 
विषय, न रहनेपर भी स्तप्नमे प्रतीति होती ही है । मृत पित्रादि स्वप्नमे हैं नहीं, 
तव भी प्रतीत होते हूँ । जो लोग जन्य ज्ञानकी सत्ता विषयाधीन मानते हैं, वे भी 


रु 

नित्य ईश्वरज्ञान मानते हैं । फिर ईश्वरका नित्य ज्ञान अनित्य विषयोंके अधीन 
कँसे हो सकता है ? नैयायिक तथा विदिष्टाइतवादी नित्यज्ञान मानते हैं । वेदान्ता- 
नुसार तो नित्यज्ञानात्मक ब्रह्म ही अविद्यावश्ञात्‌ जन्य ज्ञान होता है और वही 
विषयसत्ताका हेतु वनता है । नित्य ज्ञान ही आत्मा है, आत्माको सत्तासे ही अन्य 
सभी पदार्थ सत्तावान्‌ होते हैं । "अहमस्मि? इस रूपसे आत्माकी सत्ता आत्मासे 
ही सिद्ध है। परंतु “इदमस्ति” इस खूपसे घटादिकी सिद्धि आत्मःप्रत्ययसे ही 
होती है । “अहं घटोऽस्मि’ इस रूपसे घट अपने आपको नहीं जानता,. अतः 
घटादिकी सत्ता आत्मप्रत्ययके अवोन है। कहा जाता है कि 'घरोऽस्ति? इस 
प्रकारके आत्मप्रत्ययसे पहले भी घट तो है ही', परंतु यह ठीक नहीं; क्योंकि. 
“अस्तिः इस प्रत्ययके अविषय घटमें सत्ता नहीं हो सकती, अन्यथा शश-श्शुङ्गादिमें 
भी सत्ता प्रसक्त होगी । कहा जा सकता है कि “अहमस्मि? इस वोघके पहले भी 
जैसे आत्माकी सत्ता है, वैसे ही घटप्रत्ययके पहले भी घटकी सत्ता होनी चाहिये।? 
परंतु यह कहना ठोक नहीं; क्योंकि “अहमस्मि? इस प्रत्ययक्रा जो प्रत्येता है, बह तो 
इस प्रत्ययसे भी प्रथम सिद्ध ही है, अतः आत्माकी सत्ता हो सकती है, परंतु * 
अयं घटः? इस प्रत्ययके पहले घट सिद्ध नहीं है, अतः घटकी सत्ता सिद्ध नहीं हो 
सकती, अतः अनुभवको सत्ता विषयाधीन नहीं है । इसी तरह ज्ञाताके अधीन भी 
अनुभवकी सत्ता नहीं है; क्योंकि सिद्धान्तमें ज्ञाता ही अनुभव है । यदि अनुभवसे 
भिन्न ज्ञाता प्रमाता माना जायगा, तो उस प्रमाताकी सत्ता भी अनुभवके अधीन 


माननी पड़ेगी । ज्ञाताका स्वा ही अनुभव है, वही अज्ञान, अन्तःकरण आदि 
उपाधिसे साक्षी, प्रमाता आदि नामसे भी ब्यवहत होता 


अनुभूति हश्िरूप होनेसे व्यतिरेकेण घटादिके तुल्य हृश्यवर्मवाली नहीं है? 
इस अनुमानसे अनुभूति हश्य या वेद्य धर्मसे युक्त नहीं है, यह भी सिद्ध होता है ४ 
कुछ लोग कहते हुँ कि 'जब अनुमभूतिमें नित्यत्व, स्वयम्प्रकाशत्वादि धर्म मान्य हैं, 
तब उसे दृश्य धर्मरहित कैसे कहा जा सकता है? नित्यत्वादि भी संवेदनमात्र 
हैं, यह नहीं कहा जा सकता, क्योंकि संवेदनसे इनका स्वरूप भिन्न ही है ।' परंतु 
यह कहना ठीक नहीं; क्योंकि जो धर्म जिससे दृश्य होता है, वह उसका धर्म 
- नहीं कहा जा सकता । जैसे चक्षुसे हश्यमान रूप चक्षुका धर्म नहीं है । यद्यपि 
दवदत्त स्वगत स्थौल्यादि, सुखादि देखता है, तथापि वस्तुतः स्थौल्यादि, 
सुखादि देह, मन आदिके ही घमं हैं, आत्माके धर्म नहीं हैं। आत्मा तो 
देह, मन आदिसे भिन्न ही है, अतः यहाँ प्रश्‍न होता है कि “यदि स्वधर्मं स्वसे ` 
वेद्य नहीं होते, तो अनुभश्रधर्म नित्यत्वादि किससे वेद्य होंगे ?? अनुभवसे भिन्नः 
सब जड ही है, उससे वेदन असम्भव है । अनुभव एक ही है, उसमें भेद ही नहीं 
है, अतः “अमुक अनुभवसे अमुक अनुभवका नित्यत्वादि ग्रुहीत होगा? यह 
भी नहीं कहा जा सकता । आत्मा भी अनुभवरूप हो है, अतः उससे भी नित्य- 

त्वादिका अनुभव नहीं कहा जा सकता । इस तरह यदि नित्यत्वादि अनुभूतिके 
अर्म होंगे, तो वेदिता न होनेसे वे अवेद्य ही ठहरेंगे । यदि अवेद्य हैँ, तो धर्म ही 
कसे होंगे ? अतः वस्तुतः अनुभूतिके कोई भी घर्म नहीं होते । जो नित्यत्वादि 
घर्म अनुभवमें विदित होते हैं, वे अनुभूतिके धर्म नहीं हैं, किंतु माया एवं 
मायाकार्य मूर्तं वस्तुके ही घर्म हैं । माथाके द्वारा ही नित्यत्वादि अनुभूति-धर्म- 
. त्वेन कल्पित हैं । 
कहा जा सकता है कि "नित्यत्व, स्वयम्प्रकाशत्वादि यदि अनुभूतिके घर्म 
नहीं हैं, तव तो अनुभूति नित्य, स्वप्रकाश, एक सिद्ध नहीं होगी । फिर तो वह 
अनित्य, जड, अनेक ही ठहरेगी ” परंतु यह भी ठीक नहीं; क्योंकि अनुसूतिमें 
जैसे पारमाथिक नित्यत्वादि नहीं हैं, बंसे ही अनित्यत्वादि भी नहीं हो सकते । 
अतः अनुभूति निर्धमंक ही है; क्योंकि यदि परमार्थतः कोई भी भासय वस्तु' होती, 
तभी वह भासक होती । यदि परमार्थतः कालत्रय होता, तभी काळत्रयाबाष्यत्व- 
रूप नित्यत्व भी होता | इस तरह यदि एकत्वादि संख्या होती, तभी अनुअूतिमें 
* एकत्व भो होता । अतः व्यावहारिक भासय आदि पदार्थोको लेकर ही स्वयस्प्रका- 
त्वादिका व्यवहार अनुभूतिमें होता है । इसलिये अनुभूतिमें कोई शी हेश्मधर्म नहीं 
रह सकता । फिर भी कहा जाता है कि यदि ह्िमें हृशिस्वंश्रम है, तव तो हशि 
'निर्धमंक न हुई, उसमें दृशित्वधर्म है ही। यदि हसिमें हृशित्व नेही है तो हशितव- 
रहित हशि ही कैसी ?” परंतु यह भी शङ्का ठीक नहीं है; क्योंकि व्यवहा रभूमिमें 
- चर्म और धर्मी दो पदार्थ हैं या नहीं ? यदि हैं, तो धर्मको निर्धमंक मानना ही 
पड़ेगा; क्योंकि धर्ममें घर्म नहीं माना जाता। यदि घर्ममें भी घर्मान्तर होगा, 
तब तो वह भी घर्मो ही होगा, धर्म न रहेगा । इस तरह घर्म जैसे धर्मत्वरूप 
भर्मरहित सिद्ध होता है, वैसे ही हशि भी हृशित्वधर्मरहित सिद्ध होगो । यदि धर्म- 
मि ये दो पदार्थ मान्य नहीं हैं, तब तो 'यह धर्म है, यह धर्मी है” इस प्रकारका 
व्यवहार ही लुप्त हों जायगा । इसलिये निर्धर्म हृरिमें कोई भी धर्म नहीं है। 


ज्ञान ओर आनन्द 


ज्ञानके सम्बन्धमें अनेक प्रकारोंकी बिप्रतिपत्तियोंके रहते हुए भी “अर्थप्रकाश' 
को ही 'ज्ञानः कहा जा सकता है। मुक्तिमें यद्यपि अर्थ नहीं होता तथापि 
जव अर्थ-संसर्ग सम्भव हो तमो अर्थका प्रकाशक अर्थ ही ज्ञान है। अतएव 
“ज्ञानत्व जाति-विशेष है, साक्षात्‌ व्यवहारजनकत्व ही ज्ञानत्व है, जड-विरोवितव 
ही ज्ञानत्व हैं, जडसे भिन्नत्व ही ज्ञानत्त्र है, अज्ञातविरोधिस्व ही ज्ञानत्व है! 
आदि भी ज्ञानके लक्षण हैं । इनमेंसे कोई लक्षण वृत्तिप्रतिबिम्वित चिदाभासमें 
सङ्गत होता है, तो कोई अखण्ड ब्रह्मरूप ज्ञानमें जाता है, कितु अर्थप्रकाशत्व 
त्तप्रतिविम्बित चैतन्यरूप ज्ञान एवं ब्रह्मख्प ज्ञान दोनोमें ही अनुगत है। 

सर्वावभासक ज्ञान ही ब्रह्म है; क्योंकि यह श्रुति प्रमाण है- “तस्य भासा 
सर्वमिदं विभाति ।? ( कठोप० २। २। १५ ) सर्वप्रेमास्पदत्व, सर्वानन्दयितृत्व ही 
आनन्द है | “एष झे वानन्द्यति? ( तैत्ति उप० २।७) । यह ब्रह्म ही आनन्दित 
करता है। यह सर्वावभासक ज्ञान स्वतः भासमान होता है । यदि उसका भी कोई 
अन्य भासक माना जायगा, तो उसका भी भासक कोई अन्य मानना पड़ेगा ? 
इस तरह अनवस्था-दोष अनिवार्य हो जायगा । इसपर कहा जाता है कि 'यदि 
ज्ञानस्वरूप ब्रह्म सवंदा भासमान है, . तो उसमें जगतका अध्यास किस तरह वन 
सकेगा ? क्योंकि भासमान शुक्तिकामें रजतका अध्यास नहीं होता--जैसे 
शुक्तिकाभान रजताध्यासका विरोधी होता है, दंसे ही ज्ञानस्वरूप ब्रह्मका भासमान 
होना भी प्रपञ्चाघ्यासका विरोधी होगा ।' कितु यह कहना ठीक नहीं; क्योंकि 
सर्वथा अभासमान शुक्तिकामें भी तो रजताध्यास कभी भी नहीं होता, सामास्य- 
तया भासमान शाक्त्यादि अघिष्ठानमें ही रजतादिका अध्यास होता है। 
अभासमान एवं विशेषाकारेण भासमान अघिष्ठानमें अध्यास नहीं होता । इस 
तरह सामान्यतया भासमान ज्ञानस्वरूप ब्रह्मसे प्रपञ्चाध्यास वन सकता है। 

इसपर पुनः कहा जा सकता है कि कि 'निविशेष ब्रह्ममें सामान्यः विशेपः 
व्यवहार नहीं बन सकता ।' पर यह भी ठीक नहीं; क्योंकि जवतक अविद्या है 
तवतक निविशेष ब्रह्ममें भी कल्पित विशेष मान्य होता ही है। निविशेष ब्रह्मे 
प्रपञ्चाष्यास माना भी नहीं जाता, कितु अज्ञानावच्छिन्न सविशेषमें ही प्रपञ्चका 
अब्यास होता है। तथा च प्रपञ्चाघ्यासका अधिष्ठानंभूत ब्रह्मका सामान्याकार 
सन्मात्र है और विशेषाकार ज्ञान एवं आनन्द है। श्रमकालमें' विशेषाकारकी 
अतोति नहीं होती; सामान्याकार-प्रतीति भ्रमकालमें भी होती है । इदं रजतम्‌? 
के समान ही 'सजगत्‌” यह ्रम-प्रत्यक्ष.होता है । जसे वहाँ 'इदमंश” अधिष्ठान? 
सामाच्यांश है, वंसे ही यहाँ सदंश अधिष्ठान सामान्यांश है । जैसे “शुक्तौ रजतस्‌? 
इस प्रकार भ्रम नहीं होता, . वसे ही “ज्ञानमानन्दो वा जगत? ऐसा अजम नहीं 
होता । जैसे नीलपृष्ठ, त्रिकोण शुक्तिके साक्षात्कारसे रजतभ्रम दुर हो जाता है, 
उसी तरह सत्यज्ञानानन्दस्वरूप ब्रह्मके साक्षात्कारसे जगद्ञ्रम मिट जाता है । 
ज्ञानानन्दरूपसे अभासमान और सद्रूपसे भासमान ब्रह्ममें जगतका अध्याय होता 
हूँ । अघटित-घटना-पटीयसी मायाके कारण -ही ब्रह्ममें जगतका अध्यास होता है । 
“सेष्यं अगवतो माया यश्नयेन विरुद्यते'- ( ओमद्भा० ३ । ७। ९ )--भगवानकी 
माथा; नयसे विरुद्ध होनेपर भा प्रत्यक्ष ही .प्रपञ्चाघ्यास मायाके द्वारा सम्पन्न 
हो जाता है। 

आनन्दके सम्बन्धमें भी इसी प्रकार कहा जा सकता है--( १ ) आनस्दत्व 
जाति आनन्द है या (२) अनुकूलतया. वेदनीयत्व आनन्द है या ( ३-) 
अनुकूळत्व मात्र आनन्द है या ( ७०) ज्ञानस्वरूपता ही आनन्द है अथवा ( ४ ). 

निरुपाधि-इष्टता ही आनम्द है अथवा (६) दुःखविरोधित्व हो आनन्द हँ या (७) 
दुःखाभावोपलक्षितत्व आनन्द है ? पहला पक्ष इसलिये ठीक नहीं कि वह लक्षण 
अखण्डस्वरूप ब्रह्मातन्दमें नहीं जाता । दूसरा भी ठीक नहीं; क्योंकि मोक्षमें तो 
आनन्दस्वरूप ब्रह्म ही रहता है, उसे जाननेवाला कोई वेदिता रहता ही नहीं । 
आनन्दस्वरूप आत्मा वेद्य है भी नहीं, अतः वह वेदनीय भी हो नहीं सकता, 
तब उसमें द्वितीय लक्षण कैसे सङ्गत होगा ? अनुकूलता भी सापेक्ष होती है और 
वह भी अभ्यके प्रति न होकर अपने प्रति ही कहनी पड़ेगी । तथा च, सविशेषता 
अनिवार्य होगी, निविशेषमें अपने प्रति अपनेमें अनुकुलवेदनीयता कथमपि उपपन्न 
नहीं हो सकती । इसीलियें तीसरा भी पक्ष ठीक नहीं । यदि वेदनस्वभावसे अधिक 
अनुकूलता स्वाभाविक है, तब भी सखण्डतापत्ति होगी। यदि अनुकूलता 
औपाधिक है, तव तो उस आनन्दकी कभी निवृत्ति भी हो सकती है। चतुर्थ 
पक्ष भी ठीक नहीं; क्योंकि उक्त रीतिसे अनुकूलता सम्भव नहीं । इस तरह 
तो दुःखज्ञानको आनन्द कहना पड़ेगा । निविषय ज्ञान अतएव निरुपाधि-इष्टता 
ही आनन्द है, यह पाँचवाँ पक्ष भी ठीक नहीं । सुख है, यह भी नहीं कहा जा 
सकता; क्योंकि ज्ञान सविषय ही होता है, विपयानुल्लेखि ज्ञान होता ही नहीं । 
छठा पक्ष भी नहीं कहा जा :सकता; क्योंकि यदि विरोधनिवर्त्तन ही है, तव तो 
आनन्दरूप आरमामें सदा ही दुःख-निवृत्ति होनी चाहिये । यदि दुःखतादारम्यकी 
अयोग्यता ही दुःखविरोधिता है तव तो घटादि भी दुःखतादातम्यके अयोग्य हैं, 
उन्हें भी ग्रानन्द कहा जाना चाहिये। सप्तम पक्ष भी ठीक नहीं, क्योंकि 
दुःखामावरूप वैशेषिकके मोक्षमें आनन्द न होनेपर भी दुःखाभावोपलक्षितत्वरूप 
चेदान्तीके आनन्दका लक्षण चला जायगा'। 


इस तरह उपयुक्त लक्षणोंमें दोष होनेपर भी निर्पाधि-इष्टता अथ 
निरुपाधिक निरतिशय प्रेम या ' इच्छाकी विषयता ही आनन्द है, यह लक्षण 
निर्दोष है । इसपर कहा जा सकता है कि 'दुः्लाभाव भी निरुपाधि-इच्छाका 
बिषय होता है, अतः लक्षण श्रतिव्या् है । कितु यह कहना ठीक नहीं, क्योंकि 
दुःखाभाव भी एक प्रकारके सुखका शेष ही है, अतः वह लक्ष्य ही है, वहाँ 
लक्षण जाना अतिव्याप्ति नहीं । अभाव भो विरोधि-भावान्तर ही है, अतः 
दुःखाभाव सुखरूप ही है। कहा जा सकता है कि 'मुक्तिमें तो इच्छा नहीं 
रहती, परंतु वहाँ भी आनन्द तो रहता है, अतः अव्याप्ति हुई ।' पर यह भी 
ठोक नहीं; क्योंकि वहाँ भी इष्टत्वोपछक्षितत्व तो है ही । जब भी इच्छा थी तव 
उसका विषय आनन्द था। इच्छाके विषय यद्यपि सब्दादि विषय भी होते हैं, 
तथापि वे सुखसाधन होनेसे इच्छाके विषय होते हैं, स्वतः नहीं । वे ही जवं 
दुःखकारक होते हैं, तब उनमें दवेप होने लगता है। अतः .वे सोपाधिक इच्छाके 
ही विषय होते हैं । निरुपाधिकं इच्छाके नहीं । उपलक्ष्यमें व्यावर्तक अवच्छेदकका 

रहना आवश्यक नहीं, जैसे कभी भी काकके रहनेसे काकोपलक्षित ग्रहका वोध 
होता है, उसी तरह कभी भी होनेवाली इच्छासे इष्टत्वोपलक्षित आनन्दका 
बोध हो सकता है। 

यहाँ शङ्का होती है कि 'निरुपाधि-इष्टत्व आनन्दमें स्वाभाविक है या 
आऔपाधिक ?? अन्तिम पक्ष ठीक नहीं हैं; क्योंकि ब्रह्मस्वख्पमें आनन्दरूपता 
औपाधिक नहीं होगी; क्योंकि उसकी इष्टता तो निरुपाधिक ही है। प्रथम पक्ष 
भी ठीक नहों है; क्योंकि इसमें भी विकल्प यह है कि वह निरुपाधि इष्टत्व-ज्ञानसे 
भिन्न है या अभिन्न? यदि पहला पक्ष कहें, तो उसमें सखण्डत्वापत्ति होगी । 
यदि ज्ञानसे अभिन्न ही है, तब तो उसमें आनन्द-पदप्रयोग व्यर्थं ही है, परंतु 
यह भो कहना ठोक नहीं; क्योंकि ज्ञान और आनन्द दोनोंका यद्यपि अभेद ही है, 


` तथापि कल्पित भेद लेकर ज्ञानत्व-आनन्दत्व जातिभेदको लेकर दोनों शब्दोंकी 


प्रवृत्ति होती है। एतावता 'विषयोल्लैखरहित ज्ञान आनन्द है, यह पक्ष भी 
निर्दोष ही है । “ज्ञान विषयोल्लेलरहित भी होता ही है”, यह पीछे सिद्ध किया जा 
चुका है । जगत्‌ दृश्यरूप होनेसे सत्‌ नहीं कहा जा सकता; कितु हक्रूप होनेसे 
आनन्द सद्रूप भी है । रे 

सुख एवं वेदनका भेद न होनेसे परप्रेमास्पदरूपसे भासमान आत्मा ही 
आनन्दरूप है। जैसे वृत्तिल्प ज्ञान अनित्य होनेपर भी वृत्तिभासक स्फुरणरूप 
ज्ञान नित्य है, बैसे ही अन्तःकरणवृत्तिरूप सुख भी अनित्य है; परंतु ब्रह्मात्मस्वरूप 
सुख नित्य ही है। “मैं कभी न रहुँ” ऐसा न हो, कितु सर्वदा वना रहुँ' “सा न 
भूवस्‌ किंतु सबंद्‌! भूयासम्‌? इस प्रकार आत्मामें स्वाभाविक ही प्रेम देखा 
जाता है । यदि आत्मा सुखरूप न हो, तो वह प्रेमास्पद नहीं हो सकता । यदि 
प्राणी अनित्य सुखमें भी प्रेम करता है, तो नित्य सुखमें तो परप्रेम होना ही 
चाहिये । सुखमें ही प्रेम होता है। सुखसाधनोंमें भो यद्यपि प्रेम होता है, तथापि 
सुखके प्रयोजनसे ही सुखसाधनोंमें प्रेम होता है। सुखसाघनोंमें प्रेम सुखार्थं ही 
होता है, परंतु सुखमें प्रेम अन्यार्थ नहीं होता । इसी तरह आत्मामें भी प्रेम 
आत्मार्थ ही होता है, अन्यार्थ नहीं । इसीलिये आत्मा निरुपाधिक प्रेमका भास्पद 
है । जैसे चणकचूर्णादि ( बेसन ) में मधुरता शर्करासम्बन्धसे होती है, परंतु 
शर्करामें स्वतः मधुरिमा होती है। मोदक आदिमें सातिशय मिठास होती है, 
शर्कारामें निरतिशय मिठास होती है । उसी तरह अन्यत्र सातिशय प्रेम होता है, 
आत्मामें निरतिशय प्रेम होता है। इसीलिये सब कुछ आत्मार्थ है, आत्मा 
अन्यार्थ नहीं होता । अतः आत्मा सवका ही शेषी है । 
. संसारमें सुख-दुःख एवं सुख-दुःख-साधनोंके वैचित्र्ये यह मानना पड़ता है 
कि यह विचित्रतां जीवात्माके पिछले शुभाशुभ कर्मोंस ही उपपन्न होगी । पिछले 

मा० रा० ४३-- 

शुभाशुभ कर्मोंकी उत्पत्ति भी जन्मान्तरीय देहसे माननी पड़ेगी । वह जन्मान्तर 
भी उससे प्राचीन कमसे मानना पड़ेगा । इस तरह वीज एवं अङ्कुरकी परम्पराके 
समान ही जन्मों एवं कमॉकी परम्पराको भी अनादि मानना पड़ता है। बह 
अनादि परम्परा सादि देहके आश्रित हो नहीं सकती । अतः अनादि आत्माके 
ही आश्रित उसे मानना पड़ता है; अर्थात्‌ अनादि आत्माके ही पूर्व-पूर्व देहोंसे 
उत्तरोत्तर कर्म होते हैं एवं पूर्व-पुर्व कर्मोंसे उत्तरोतर देह होते हैं । उस आत्मामें 
ही कर्म एवं जन्म चलते हैं । 


शय्या, प्रासादादि-संघात जैसे पराथ ( दूसरोंके लिये ) होते हैं, वैसे 
देह, इन्द्रिय, मन आदिका संघात भी स्त्रविलक्षण किसी चेतनके हि हो 


हा 


वँसे ही यदि देहादिसंघात भी किसी दूसरें संघातके ही लिये हों, तव तो अनवस्था 
प्रसङ्ग होगा, क्योंकि उस संघातको भी किसी अन्य संघातके लिये मानता पड़ेगा । 
अत: शरीरादि-संघातको किसी स्वविलक्षण, असंहत चेतनके लिये मानना पड़ेगा । 
इसीलिये „ त्रिगुणात्मक सुख-दुःख-मोहात्मक अव्यक्त, महदादि प्रपञ्चके विपरीत 
न्रिगुणातीत, असंहत असङ्ग चेतन आत्मा सिद्ध होता है। न्रिगुणात्मक जड- 
प्रपञ्च रथादि चेतन सारथी या अशवादिसे अधिष्ठित ही जैसे कार्यकरणक्षम होता 
है, वेसे ही अचेतन प्रकृति, बुद्धि आदि भी चेतनसे अधिष्ठित होकर ही कार्यकरण- 
क्षम होंगी । अतः त्रिगुणात्मक अचेतनसे भिन्न चेतन अधिष्ठाता आवश्यक हुँ। 
ओोक्ता भी अचेतनसे भिन्न चेतन ही होना चाहिये । सुख-टुःखादि भोग्य हुँ। 
इनके द्वारा अनुकूलनीय, प्रतिकूलनीय, सुखी, दुखी चेतन ही हो सकता है । वुद्धयादि 
स्वयं सुख-दुःख-मोहात्मक हैं, अपनेसे ही स्वयं अनुकुलनीय या प्रतिकूलनीय नहीं 
हो सकते । इसी तरह ब्रषटाके विना दृश्य नहीं हो सकता । वुद्धधादि हृश्य हैं, 
उनका द्रष्टा उनसे भिन्न ही होना चाहिये । साक्षात्‌ द्रष्टा होनेसे चेतन ही साक्षी 
हो सकता है। द्रष्टा चेतन स्वयं अहश्य होता है। जैसे रूप हृश्य है, चक्षु दरष्टा 
है, वसे ही चक्षु भो दृश्य है, मन द्रष्टा है। 


संसारमें चेतनके अधीन ही अचेतनकी प्रवृत्ति होती है। भले चेतनसं युक्त 
. अचेतनकी प्रवृत्ति होती है, तथापि प्रबृत्ति अचेतनकी ही है; क्योंकि दोनों ही 
प्रत्यक्ष हैं । फिर मी अचेतन रथादिसे जीवित देहमें अचेतन-विलक्षणता स्पष्ट ही 
है । काष्ठादिके आधित दाह, प्रकाशादि क्रिया केवल अग्निमें उपलब्ध नहीं होती । 
फिर भी दाहे, प्रकाशादि क्रिया अर्तिका ही धर्म है, क्योंकि अग्निसंयोग होतेसे 
ही का्ादिमें दाहादि उपलब्ध होता है, अर्िसंयोगके बिना उपलब्ध नहीं होता । 
भौतिकवादी भी तो चेतन देहको ही प्रवर्तक मानते हैं । वेदान्तानुसार निर्विकार 

कूटस्थ आत्मा भी अचेतनका भ्रवर्ततक वैसे ही होता है, जैसे अयस्क्रान्तमणि स्वरथं 
रवृत्तिरहित होनेपर भी लोहका प्रवर्तक होता है या जैसे प्रबृत्तिरहित रूपादि 
चक्षुरादिके प्रवर्तक होते हैं । यच्चपि जैसे दुग स्वयं वत्सवृद्धचर्थ प्रवृत्त होता है, 
जैसे जल अचेतन भी प्रवृत्त होता है, वैसे ही अचेतनकी प्रबृत्ति होनी ठोक है; 
तथापि वहाँ भी वत्सके चोषण तथा सर्वशासक अन्तर्यामीसे ही दुग्धादिकी प्रदृत्ति 
होती है । जैसे कर्ताके विना कुठारादि करणोंका व्यापार नहीं बन सकता, वैसे 
ही देह, इन्द्रियादिका देहादिभिन्न कर्त्ताके विना व्यापार नहीं हो सक्ता । भौतिक- 
बादी शरीरको चेतन कहता है । 


कहा जाता है कि 'जँसे नैयायिकके मुक्तात्मामें ज्ञान नहीं होता, वैसे ही मृत 
झारीरमें भी ज्ञानका अनुपलम्भ उपपन्न हो जाता है। प्रमाणके अभावसे ज्ञानका 
अभाव उपपन्न हो ही जाता है।' परंतु यह ठीक नहीं, क्योंकि यदि शरीर चेतन 
हो, तो वाल्य-यौवनादि भेइसे देहमें भेद सुस्पष्ट उपलब्ध होता है। फिर एक 
देह न होनेसे एक आत्मा भी नहीं होगा । फिर 'जिस मैंने वाल्यावस्थामें माताका 
अनुभव किया था, वही मैं वृद्धावस्थामें पौत्रोंका अनुभव करता हूँ! ऐसा अनुभव 
न होना चाहिये । बाळ, स्थविर-शरोरमें भेद प्रत्यक्ष है । शरीरसम्बन्धी अवयवोंके 
उपचय-अपचयद्वारा शरीरका उत्पाद-विनाश सिद्ध है। जो कहा जाता है कि 
“पूर्वशरीरोत्पन्त संस्कारसे द्वितीय शरीरें संस्कार उत्पन्न होता है', तो यह ठीक 
नहीं । अनन्त संस्कारोंकी कल्पनामें गौरव होगा । यदि शरीर ही चेतन है, तब 
तो वह उत्पन्न होनेवाळा शरीर नवीन ही है.। फिर बालकोंकी माताके स्तन्य- 
पानमें प्रवृत्ति न होनी चाहिये; क्योंकि इष्टसाधनता ज्ञान प्रवृत्तिमें हेतु है । 
सद्यःसमुदूभूत शिशुको इष्टसाधनताका अनुभावक कुछ भी नहीं हूँ। देहभिन्न 
आत्मा माननेवाले तो कह सकते हैं कि जम्मान्तरानुभूत इष्ट्साधनताका स्मरण 
हो सकता है । परंतु जहाँ देहभिन्न आत्मा नहीं है, वहाँ तो जन्मान्तरकी बात 
है ही नहीं । वहाँ स्तन्यपानमें जन्मान्तरीय इष्टसाधनताका ज्ञान नहीं कहा जा 
सकता । शङ्का हो सकती है कि “यदि जन्मान्तरीथ अनुभूत स्तन्यपानकी इष्ट- 
साघनताका स्मरण होता है, तो अन्य जन्मान्तरीय अनुभूत पदार्थोका स्मरण क्‍यों 
नहीं होता ?” तो इसका समाधान यह है कि उद्बोधक न होनेसे उनका स्मरण नहीं 
होता । स्तन्मपानके सम्बन्धमें तो जीवनका हेतुभूत अद्द्ट ही संस्कारका उद्बोधक 
है। यदि स्तन्यपानमें इष्टसाधनताका बोध होकर प्रवृत्ति न हो, तो जीवन ही 
असम्भव हो जायगा । ( 


कुछ लोग चक्षु, श्रोत्र आदि इऱ्द्रियोंको ही चेतन मानते हैं, परंतु चक्षु 
आदिके. उपघात होनेपर भी स्मृति होती है, अतः यदि चक्षुरादि इन्द्रियाँ चेतन 
होतीं, तो उनके उपघातमें स्मृति न होनी चाहिये थी। अन्यके अनुभूतका अन्य 

स्मरण नहीं कर सकता । मन भी चेतन नहीं है । फिर तो वह अणु होनेसे उसकी 
प्रत्यक्षता न होगी । कहा जाता है कि “क्षणिक विज्ञान ही आत्मा है !” परंतु 
“सोऽह? (मैं वही हूँ ) इस प्रकार अनेकदिनवर्ती आत्माकी प्रत्यभिज्ञा होनेसे 
नित्य विज्ञान ब्रह्मको ही आत्मा मानना ठीक है । 


मूल, वस्तु या चेतना ! 


“मूल, भूत है या चेतना ?” इस प्रश्नके उत्तरमें आधुनिक वैज्ञानिक एडिगटन 
भी कहते हैं-'खोजते हुए अन्तमें जहाँ पहुँचा, वहाँ देखता हूँ, मनकी छाया- 
मात्र है ।? वैज्ञानिक जोन्स गणितशास्त्रे पण्डित हैं ॥ उनका कथन है--'अन्तमें 
देखता हूँ, विज्ञानको ही विजय है। विश्वका मूलाधार, ईश्वर एक अद्धूशास््रवित्‌ 
है और यह विश्व उसीके मस्तिष्कका एक अङ्कुमात्र हैँ।' पूछा जा सकता हूँ कि 
एडिगटनका मानस और जोन्सका अङ्कु क्या उनके मस्तिष्क और शरीरके ऊपर 
निर्भर नहीं है? ५पा अपना मस्तिष्क और शरीर उनको अभौतिक या 
अतिभौतिक मालुम होता है? जोन्स, एडिगटन आदिकी वर्णनशैलीमें कुछ 
अन्तर है, उसपर आधुनिकताकी मामूली छाप है, लेकिन वात पुरानी है-- 
पिथागोरसका अङ्क, प्लेटोका आदर्श, उपनिपदोंका ब्रह्म--केवल नयी पोशाकमें 
हमारे सामने आये हैं । वस्तुको लाँघकर उसके पीछे किसी अवास्तव अलौकिककी 
प्रतिष्ठाकी चेष्टा हमको अस्वाभाविक नहीं प्रतीत होती । श्रेणीविभाजित समाजमें 
वास्तव-जीवन जव अनिश्चित आर जटिल होता हूँ, तब एक अलौकिक और 
अन्तिम सत्यकी प्राप्तिसे वास्तव-पीड़्ति मनको सान्त्वना मिलती है। धर्मको 
प्रयोजनीयताका समर्थन करते हुए बड़े-बड़े धामिक भी यही युक्ति पेश करते हैं । 


“पर मनुष्यका शरीरसम्वन्धी ज्ञान जितना ही उन्नत होता गया, आत्माकी 
घारणा भी उतनी ही सूक्ष्म होती आयी है और शरीर और आत्माका अविच्छेद्य 
सम्बन्ध उन्हें दिखायी देने लगा है। शरीरके साथ ही आत्माका निधन होता है, 
इस बातको मनुष्यने सम्यताके प्राचीन युगमें ही मान लिया था । पश्चात्‌ आत्माके 
दो भाग किये गये-जीवात्मा और परमात्मा । जीवात्मा नश्वर है, लेकिन 
परमात्मा अमर । देहातीत आत्मा या चैतन्य इस तरह जिंदा रहा । प्लेटो और 
अरस्तू, रामानुज और शङ्कर, सभीने विदेही आत्माको इस प्रकार ईश्वर या 
्रह्मके साथ जोड़ दिया । आत्माको 'बिदेह” माननेके अतिरिक्त कोई मार्ग भी 
नहीं रहा । असभ्य मनुषग्रके निकट प्राकृतिक और अलौकिक दोनों ही प्रत्यक्ष 


सत्य हैं, उनका विज्ञान प्रधानतः मन्त्र-तन्त्र है। सम्यजगंतूसे विज्ञानकी उन्नति ` 


रोकी नहीं जा सकती । विज्ञान अलौकिक शक्तिकी कोई परवा नहीं करता, बल्कि 
असभ्य मनुष्यके कल्पित अलौकिकके राज्यको क्रमशः संकीर्ण बना देता है। 

यही कारण है कि विज्ञानके प्रभावस्वरूप दर्शनको आत्मा क्रमशः विशुद्ध होती 
आयी है, यानी इसका प्रमाण प्रयोगके वाहर ले जाकर इन्द्रिय-बुद्धिसे परे रखा 
गया है। इसी आत्माको सारे विश्वतत्त्वके मलमें उन्होंने विराजमान देखा । 
शाङ्कुर-वेदान्तके अनुसार विश्वका मुलाधार ब्रह्म और आत्मा एक ही चीज है. 
“तस्वमसि? 


“देखा गया है कि प्रत्येक युगमें देश और जातियोंकी सीमा अतिक्रम कर 
मनुष्यको विचारधारा एक प्रकार रही है । प्रेत-तत्त्व, जादू-विद्या, अनेकेशवरवाद, 
एकेशत्ररवाद इत्यादि मनुष्यको चिन्ताधाराकी सीढ़ियाँ सभी देशोंमें एक ही 
प्रकारकी रही हैं। यह भी संधान मिळता है कि यह तत्व-विचार जीवनको 
गतिके छन्दमें ही बदलता रहा है और सूक्ष्म भी होता आया है। हमारे असभ्य 
पूर्व पुरुषोंका प्रेत-विशवास ही सभ्य मनुष्योंके अव्यात्मवादके मूलमें है, इससे 
हमारे सम्यतागर्वी मनको चोट पहुंचती है, लेकिन इतिहास इसका साक्षी है 
प्रकृति-जगत्‌॒का इतिहास हमको यह दिखलाता है कि चेतनाकी उत्पत्ति भी 
बस्तु-जगत्में ही है। आदर्शवादी दार्शनिक कहता है कि चेतना ही भूतका मूल 
है, लेकिन विज्ञानने यह भलीभाँति प्रमाणित किया है कि चेतना सदासे नहीं 
रहो । वस्तु-जगत्के इतिहासमें ऐसा भी समय था, जब जीव-जगत्का अस्तित्व 

हीं था । वस्तुनिरपेक्ष चेतना, रक्त-मांसविहीन अहश्य--ये धारणाएँ मनुष्यकी 
बुद्धिप्रसृत हैं । लेकिन मनुष्यसे भी पहले, जीव-जगत्के अस्तित्वके पहले, चेतनाका 
अस्तित्व है, यह सम्भव नहीं । भूतसे ही चेतनाकी उत्पत्ति है, इसलिये भूत ही 
पहले है । चेतना सभी प्रकार भूतके पश्चात्‌ है। अध्यात्मवादी वस्तु और 
चेतनाके सम्पर्कको केवल बुद्धिद्वारा जाँचते हैं, इतिहासकी ओर व्यान नहीं देते । 


“आदिम मानवकी अपरिणत विज्ञानबुद्धिने वस्तुजगतमें मनुष्यको ही 
भावनाधारणाको छाया देखी है । उसीने प्रेत, परमात्मा, देवता, ईश्वर-आदर्श 
आदिका रूप लिया है। सदियों पहले चार्वाक और जेनोफेतीजने इसका अनुमान 
किया था । शतान्दियोंकी वैज्ञानिक गवेषणासे प्रमाण मिलता है कि अूतसे ही 
चेतनाको उत्पत्ति हुई । चेतना भूतके ही विकासकी एक विशेष अवस्था है । इस 
चेतनाका, चाहे यह मनुष्यको हो चाहे किसी और प्राणीविशेषकी, अूत-जगत्से 
अळाहिदा कहीं पता नहीं चरता । अध्यात्मवादी सूर्यविज्ञान, भूतत्व और 
जीव-विज्ञानके प्रमाणित सिद्धान्तोंको मान भी लेते हैं, लेकिन साथ-ही-साथ 
कहेंगे कि 'अस्फुट चेतनाने तो सारे जगत्को छा रक्खा है, यह विश्व चेतनामय 
है ।' इस प्रकार भुतजगतूकी एक विशेषवस्तु या गुणको वह इसके मूलमें बिठला 
देते हैं, मनुष्यकी चेतनाको देश-काळातीत मानकर इसको भूतजगत्‌का चेतनाका 
रूप दे देते हैं । 

“अनुभव ही इस अध्यात्मवादी युक्तिका अन्तिम उत्तर है। शरीरविहीन 
चेतनाका कोई अस्तित्व नहीं । बर्बरके प्रेतकी तरह मानव-कल्पनाका यह प्रतिबिम्ब 
है । माक्संवाद इसीलिये इतिहासके ऊपर जोर देता हुँ। इस इतिहासका अर्थ 
राजाओंका युद्ध नहीं ; यह समग्र मातव-समाज और सारे विश्वका इतिहास है। 
इतिहास ही चेतनाके ऐतिहासिक जन्मका प्रमाण है । यह चेतना देश और कालसे 
सीमित है । अध्यात्मवादी क्या करते हैं, वे मनुष्यकी किसी एक मानसिक क्रियाको 
मूल सत्य माकर इसीको भूतजगत्के मलमें पहुंचा देते हैं। कोई कहता है कि 
सूतके मूलमें प्रज्ञा ( रीजन ) है, कोई कहता है इच्छाशक्ति ( वि ) है और 
कोई कहता है प्राणशक्ति ( वाइटळ एयर्स ) है। जहाँतक जान पड़ता है, 
जीवजगत्में मनुष्यको ही केवल अमूर्त-भावनाकी क्षमता प्राप्त है । मानव-मस्तिष्क 
और शरीरके संगठनकी विशिष्टतासे ही इस क्षमताकी उत्पत्ति है। असंख्य 
मनूष्योंकी अभिज्ञतासे ही “मनुष्य” नामकी साधारण संज्ञा वनती है । लेकिन इन 
असंख्य मनुष्योंको छोड़कर इस साधारण संज्ञाका स्वतन्त्र अस्तित्व कहाँ रह जाता 
है ? साधारण संज्ञा मनृष्यकी विचारक्रियाकी एक पद्धति है, यह मनुष्यके 
जीवनधारणके काम आती है। अन्यान्य जीव बाहरी जगतूकी प्रेरणाओंको 
मिलाकर अमूर्त-भावनाकी सृष्टि नहीं कर सकते और इसीलिये प्रकृतिके सामने 
उनकी अक्षमता अधिक है । साधारण संज्ञाकी सृष्टिकी क्षमताने मनुष्यको प्रकृतिके 
रहस्यको समझनेमें काफी सहायता पहुंचायी है, लेकिन यही क्षमता मनुष्यके 
मनमें श्रान्तिको सृष्टि कर सकती है और करती है। साधारण संज्ञा वास्तवकी 
अभिज्ञतासे ही बनतो है, लेकिन मनुप्यका मन इसको वास्तवसे हटाकर इसके 
एक स्वतन्त्र अस्तितवक्री सृष्टि कर सकता है, और करता हैं, इसीलिये मनुष्यक्री 
विचारधाराको 'चेतना”, “प्रज्ञा” आदि अनेकों साधारण संज्ञाओंमें परिवर्तित 
किया जा सकता है। आदर्शवादी यह भूलकर कि 'चेतना”, "रज्ञा! आदि 
सावारण संज्ञाएँ असंख्य जीवोंकी विशेष अवस्थापर निर्भर हैं, इनको एक 
स्वतन्त्र शक्तिके रूपमें देखते हैं ।'” 

परंतु यह सारी कल्पना निर्थक है। आयुर्वेद, योगशास्त्र तथा आध्यात्मिक 
हष्टिके आधारपरं शरीरसम्वन्धी ज्ञान छाखों वर्षाका पुराना है। उपनिपदोंने 
लाखों वर्ष पहले घोषित कर दिया है--“अचिंनाशी वा श्रे अयमात्मा” | 
( वृह्दा० ) यह आत्मा अविनाशी है । “शरीरके विनाशसे आत्माका भी विनाश 
होता है? यह श्रम पहले भी लोगोंको था । श्रृतिने भी कहा--“एतेभ्यो भूतेभ्यः 
ससुत्थाय तान्येचानु विनश्यति ( वृहदा० २। ४। १२ )।” अर्थात्‌ शरीरादि 
संघातरूपमें परिणत भूतोंसे समुत्थित होकर उनके विनाशके पश्चात्‌ ही 
विनष्ट हो जाता है, अर्थात्‌ देहादिका नाश होते ही उसके साथ तादात्म्या- 
भिमानमूलक जो औपाधिकरूप है, वह नष्ट हो जाता है। जैसे विशिष्ट तेज 

आदिके कारण सामुद्रिक जलमें लवण-कणका रूप बनता है, उपाधिके वियुक्त 
होनेपर वह औपाधिकरूप नष्ट हो जाता है। परंतु जैसे लवण-कण नष्ट होनेपर 
भी सिन्धुजळ नहीं मिटता, वैसे ही देहादि उपाधिमूलक औपाधिकरूप नष्ट होनेपर 
भी वास्तविक अनौपाविकरूप वना ही रहता है । जैसे महाकाशका अंश ही घटा- 
काश होता है, वंसे ही परमात्माका अंश ही क्षेत्रज्ञ आत्मा है। जीवात्माके 
आपाधिक रूपके नश्वर होनेपर भी उसका वास्तविकरूप कभी नश्वर नहीं है । 

प्रेतात्माकी कल्पना न केवल शास्त्रीय ही है, अपितु उसके प्रत्यक्ष चमत्कार 
आज भी उपलब्ध होते हैं । प्रेत-विद्याके आधारपर ही अन्य लोगोंको अविज्ञात 
गुप्त-से-गुप्त रहस्योंका ज्ञान परलोकविद्यावाले बताते हैं | अनेक स्थानोंमें सबके 
सामने किसी गृह-प्राद्गणमें ईट, पत्थर एवं अपवित्र वस्तुओंकी वर्षा होना, 
चरकी वस्तुओं, वस्त्रों आदिका देखते-देखते लुस होना आदि घटनाएँ ऐसी हँ 
कि पुलिसकी छान-बीन भी वहाँ व्यर्थ होती है, केवल साहसमात्रसे ऐसी 
वस्तुओंका अपलाप नहीं किया जा सकता । युक्तिकी हष्टिसे भी उत्कट कामना- 
युक्त मनःप्रधान सूक्ष्म शरीरविशिष्ट प्राणी अपने प्राक्तन कर्मोके अनुसार अन्य 
योनियोंके समान ही प्रेतयोनिमें भी प्राप्त होता है। कर्मोके उत्कर्प-अपकर्षके 
अनुसार ही उनमें भी ऐश्वर्यका तारतम्य होता है। 

आस्तिक प्रत्यक्षानुमानके अतिरिक्त आगमःप्रमाण भी मानते हैं। तदनुसार 
पुजा-पाठ, मन्ध- तन्त्र--सभीका अस्तित्व है । ईश्वर न माननेवाले मीमांसकों एवं 
सांख्योंने भी मन्त्रोंका महत्त्व माना है। निरीश्वरवादी बौद्धों एवं जैनियोंमें भो मन्त्रों- 
का अस्तित्व मान्य है । सबके ही यहाँ प्रणवादि मन्त्रका जप चलता है । आजके 
वैज्ञानिक युगमें भी अधिकांश मनुष्य मन्‍्त्रोंमें विश्वास रखते हैं । जैसे तृण, वीरुध, 
ओषभियोंमें भिन्न विचित्र गुण होते हैं, उनके परस्पर संश्लेष-विश्लेषसे उन गुणोंमें 
ह्वास-विकास एवं उद्गम-अभिभव होता रहता है, वैसे ही मन्त्रोंसे भी । अगणित 
ओपधियों एवं उनके अगणित संश्लेष-विश्लेषोसे उद्भूत एवं अभिभूत होनेवाले 
गुणोंको केवळ अन्वय-व्यतिरेकसे नहीं समझा जा सकता । अन्वय-व्यतिरेकसे एक 
संखियाका ही गुण, रस, स्वाद ` आदि लाखों प्राणियोंके भी वलिदानसे लाखों 
वर्षोंमे भी जान सकना असम्मव है । अतएव महातपा महषियोंने योगज प्रत्यक्षसे 
ही सब वस्तुओंके गुण जाने हैं । इसी तरह वर्णोके भी विचित्र संश्लेष-विश्लेषमें 
भी विलक्षण प्रकारकी शक्तियाँ निहित होती हैं। वर्णविन्यासोंके चमत्कार 
लोकमें भी प्रत्यक्ष हैं ही । राजा-जारा, नदो-दीन, कपि-पिक आदि वर्णोके व्यत्यास 
मात्रसे अर्थ और प्रभावमें कितना भेद होता है? कोई वर्णविस्यासज्ञ पाँच 
मिनटके लिये सुप्रीमकोर्टमें खड़ा होकर वर्णविन्यासकी महिमासे दूसरोंका और 
अपना महान्‌ लाभ कर लेता है। कोई अननुरूप वर्णबित्यासके कारण कलहका ` 

कारण बन अपना और दूसरोंका नुकसान कर लेता है। इसीलिये योगियों, 
ताकिकों एवं नैयायिकोंने भी मन्त्रश्चक्ति मानो है । कोई भौ विधिपूर्वक मन्त्रानुष्ठान 
करके आज भी मन्त्रका महत्त्व अनुभव कर सकता है । कुछ वैज्ञानिक भी अलौकिक 
वाक्ति मानने छगे हैं । दर्शन वंज्ञानिकोंके विज्ञानकी परवा न करके ही अपने सत्य 
सिद्धान्तको वैज्ञानिकों एवं विज्ञानकी उत्पत्तिके पहलेहीसे वतला रहा है। लाखों 
वर्ष पहलेसे ही, जब आधुनिक वैज्ञानिक गर्भमें भी नहीं आये थे, उपनिषदे आत्मा- 
को मनोवचनातीत कहती आ रही हूँ। वह इसलिये कि आन्तर वस्तुसे बाह्य 
` वस्तुका ग्रहण होता है, वाह्यसे आन्तरका नहीं । वाह्य प्रकाशका परिज्ञान नेत्रसे 
होता है, परंतु सूक्ष्म नेत्र-इर्द्रियका वोध बाह्य प्रकारासे नहीं होता । इर्द्रियोंका 
ब्यापार मनसे विदित होता है, परंतु इन्द्रियोंस मनका व्यापार विदित नहीं होता । 
_मन, बुद्धि आदिका वोध सर्वभासक साक्षीते होता है, परंतु स्वप्रकाश साक्षीका 
मन आदिके द्वारा बोघ नहीं होता । इसी तरह जाति, गूण, क्रिया, संम्बन्बसे 
रहित होनेके कारण झब्दकी अभिधात्रृत्तिका गोचर अद्वितीय ब्रह्म नहीं होता । 
बराक (बेचारे) विज्ञानके भयसे दार्शनिकोंने ब्रह्मको मनोवचनातीत नहीं बनाया है । 
आत्मा एवं भूत 
मार्क्सवादी “आत्माकी अपेक्षा प्रकृति या भूतको ही मूल मानते हैं। 
भौतिक चिन्त्य वस्तुसे भिन्न चिन्तन या विचार पृथक्‌ नहीं किया जा सकता है | 
चेतना या विचार चाहे कितने ही सूक्ष्म क्यों न प्रतीत हों, परंतु हैं वे मस्तिष्क- 
की उपज ही । मस्तिष्क एक भौतिक दैहिक इन्द्रिय ही है । यह भौतिक जगतका 
सर्वश्रेष्ठ इन्द्रिय है। माक्सके शब्दोंमें “पदार्थं मनसे उत्पन्न नहीं हुआ, कितु 
मन पदार्थकी सर्वोत्कृष्ट सृष्टि है! लेनिनने कहा है कि 'सुष्टि-ज्ञानका अर्थ है-- 
पदार्थकी गति और उसको चिन्तनशीलताका ज्ञान।' इस तरह भौतिक पदार्थ 
या प्रकृति ही मूल है। विचार या चेतना उसका प्रतिबिम्ब है। व्यक्तिके 
विचार उसकी सामाजिक सत्ता या परिस्थितिसे स्वतन्त्र नहीं होते । कहा जाता 
है कि “एक दार्शनिक अपने युगका कोचड़ अपने पैरोंके साथ लिये जाता है। 
उसके दर्शनपर उसके समाजकी छाप अवश्य ही रहती है।' लास्कीके शब्दोंमें 
“जो जैसा रहता है, वैसा ही सोचता है ।” एमिल वर्नसके शब्दोंमे 'वस्तु अर्थात्‌ 
वह वास्तविकता, जो अचेतन है, पहले थी । मन जो सचेतन है, वादमें आया । 
'स्तु अर्थात्‌ बाह्म पदार्थं मनसे स्वतन्त्र है |? 
यद्यपि पाश्चात्य आदर्शवादी दाशौनिकोंने मनसू या सर्वमनस्‌ तत्वको ही मूल 
माना हैं। उसीसे अचेतनकी उत्पत्ति माना है। कांट, फिकटे, हीगेल आदि इसी 
विचारके हैं । अद्वैतवादी वेदान्तो भी एक हृइतक कहते हैं कि सम्पुर्ण विश्वप्रपञ्च 
मतका विस्तार है। यह इत मनोमात्र ही है--“मनोमात्रसिदं द्वैतम्‌ ।? मनके 

अमनीभाव होनेपर द्वैत कुछ भी नहीं रह जाता--'मनसो झ्ामनीभावे द्वैतं 
नैवोपलम्यते' ( माण्डूक्यकारिका ३। ३१ ) वौद्धोंका क्षणिक विज्ञान ही वाह्य 
अर्थके आकारसे परिणत होता है । यह भी इन्हीं मतोंसे मिलता-जुलता मत हैं । 
तथापि क्षणिक विज्ञान या व्यावहारिक स्थायी मन या अन्तःकरण तथा उसकी , 
इच्छा-हेष, सुख-दुःख आदि सव विक्लृतियोंकी स्थिति, गति, अपचिति ( ल्य ) 
जिस नित्य अखण्ड वोधसे भासित होती हैं, वह अनन्त सद्घन, चिद्वन, आनन्द- 
घन ब्रह्मात्मा ही वेदान्तमतमें सर्वमूलं है । मन भी उसी अखण्ड बोधका विवर्त्त है। 
अन्वय-व्यतिरेक्रसे जैसे मृत्तिकाके होनेपर ही मृद्विकार घटादि उपलब्ध होते हैं, 
मृत्तिक्ाके बिना वे उपलव्ध नहीं होते, जैसे जलके रहनेपर ही तरङ्गादि प्रतीत 
होते हैं, जके विना वे प्रतीत नहीं होते, वैसे ही मनके होनेपर' ही बाह्य एवं 
आभ्यन्तर भौतिक हृश्यमात्र प्रतीत होते हूँ, मनके विना कुछ भी भासित नहीं 
होते हुँ । इसी प्रकार सर्वान्तर्द्रष्ठाक अस्तित्व ही सम्पूर्ण हृश्यके अस्तित्वका 
मूळ है। अखण्ड वोघके बिना तो मन, अन्तःकरण या विज्ञान भी भासित 
नहीं होते । अतएव मूळ पदार्थं अखण्ड वोध सच्चिदानन्द त्रह्म ही है । मनसे 
भिन्न मस्तिष्क भी कोई स्वतन्त्र वस्तु नहीं है। मनको श्रोत्र, त्वक्‌, चक्षु आदि 
दस बाह्य इन्द्रियोंसे भिन्न ग्यारहवीं आन्तर इन्द्रिय माननेमें भी कोई आपत्ति 
हीं है । उसी मनमें बुद्धि, चित्त, मन, अहंकार--ये चार भेद होते हैं । उसमें 
इच्छा, द्वेष, सुख-दुःखादि गुण व्यक्त हुआ करते हैं। भले ही मस्तिप्कके तन्तु- 
बिशेषोंके निधर्षसे इसकी व्यञ्जना होती हो; परंतु यह मस्तिष्क एवं उसके तन्तु 
या तन्तुका निघर्षमात्र नहीं है। जैसे ठंडे और गरम दो तार या दो तारोंका 
संघर्ष ही विद्युत्‌ नहीं है, कितु उनसे व्यक्त होनेवाली विद्युत्‌ उनसे भिन्न स्वतन्त्र 
बस्तु है, वैसे ही मन इन मस्तिष्क, तन्तु एवं उनके सिघर्षसे भिन्न वस्तु है। 
शुद्ध स्फुरण, अखण्ड वोध तो विचारोंसे भी भिन्न स्वतन्त्र वस्तु है । 
मार्क्सवादी कहते हैं कि “विचारोंका जन्म वाह्यजगत्से ही होता है। फिर 
भी सभी विचार सत्य नहीं होते । वास्तविकताका ठोस अनुभव ही बतलाता है कि 
विचार सही है या नहीं । विचार करनेपर यह भी असङ्गत ही प्रतींत होता है । 
फिर भी वास्तविकताके जिस ठोस अनुभत्रसे हो विचारकी सत्यताका निश्चय होता 
है, वह अनुभत्र क्या है ? क्या वह भी जड, वाह्य वस्तु है ? अतः हर दृष्टिसे यह 
मानना पड़ेगा कि विचार हो या अनुभव, ठोस हो या पोला, किसी भी चस्तु- 
का अस्तित्व निर्दोष अनुभव या विचारके विना सिद्ध नहीं होता ।” इससे इतना 
ही कहा जा सकता है कि पूर्वानुमवका बाधक अनुमवान्तर होनेसे पूर्वानुभवक्रो 
अम समझा जाता है । बाधक अनुभव न होनेसे पूर्वानुभवको स्वतः हो सत्य माना 
जाता है । सर्वथा अपि अनुभवके बिना वाह्य पदार्थकी सत्ता ही सिद्ध नहीं होतो 


 है। साधारण विचार, साहित्य आदिपर अवश्य समाजकी छाप होती है । उममें 

भी उच्च श्रेणीके विचारकों, लेखकोंके ग्रन्थोमें उच्च सामाजिक स्थितियोंका अङ्कून 
होता है। निस्त विचारके ग्रन्थोपर निम्नश्नेणीका ही प्रभाव अङ्कित होता है । 
इसी अंशमें लास्कीका कथन सङ्गत है। परंतु प्रामाणिक दर्शनके लिये तो देश, 
काल, परिस्थितियोंके आवरणोंकों भेदन करनेसे ही तत्त्वानुभूति होती है। विना 
रंगीन चश्मा उतारे वस्तुका वास्तविक ख्प-ज्ञान सवथा ही दुर्घट हाता है । 

देहके समान ही इन्द्रियां भी आत्मा नहीं हैं। यदि सम्मिलित होकर 
इन्द्रियां आत्मा हैं तब तो एक इन्द्रिय नष्ट 'होनेपर आत्मनाथ-भ्रसङ्ग होगा; 
क्योंकि एकके नष्ट होनेपर भी समस्तता विनष्ट हो गयी । यदि प्रत्येक इन्द्रियाँ 


आत्मा हैं, तो परस्पर विरुद्ध दिकूक्रिया होनेसे शरीर ही उन्मथित हो जायगा । 
“योऽहं चक्षुपा, घरमद्गाच्चं सोऽहं घरं त्वचा स्पुशासि’ “जिस मैंने चक्षुसे घट 
देखा था, वहीं मैं त्वकसे घटका स्पर्श करता हूँ” इस अनुभवसे स्पष्ट प्रतीत 
होता है कि नेत्र, त्र, त्वक्स काम लेनेवाला आत्मा इनसे भिन्न है । चक्षु 
यदि आत्मा है, तो वह स्पर्णंका कर्ता क्‍यों नहीं हो सकता । त्वक्‌ आत्मा हुं 
तो वह दर्थन-क्रियाका कर्ता क्यों नहीं हो सकता ? अतः यहाँ कोई इन्द्रियोंसे 
भिन्न ही आत्मा है जो कि दर्शन, घाण, स्पर्श, श्रवण आदि सभी क्रियाओंका 
कर्ता है, उसी एक आत्माकी विभिन्न क्रियाओंके कर्ताल्पसे प्रसिद्धि है । 

क्षणिक विज्ञान भी आत्मा नहीं; क्योंकि अनुभव एवं झमुतिका एक ही 
कर्ता होता है। अन्यद्वारा अनुमृतका अभ्य स्मरण नहीं करता। मैंने उसे 
देखा था और मैं इसे देख रहा हूँ। इस तरह अनेक काल-सम्वन्धी आत्मा 
क्षणिक नहीं हो सकता है। पूर्वोत्तरदर्शी एक प्रत्ययी न हो तो स्मृति नहीं 
हो सकती है । 'सो5हं' यह प्रत्यभिज्ञा भी स्थायी आत्माके विना नहीं वन 
सकती । यदि स्मरण एवं अनुभवके कर्ता भिन्त हों तो मैंने देखा, अन्यने स्मरण 
किया, यह व्यवहार होना चाहिये कुछ लोग कहते हूँ कि साहश्यके कारण 
एकताकी प्रतीति होतो है । जैसे नदी-प्रवाह, दीप, केश आदिमें तत्सह होनेसे 
“त एवेमे केशाः; सैवेयं दीपकलिका' वे ही ये बाल हैं, वही यह दीपशिखा है--- 
यह प्रत्यभिज्ञा होती है, परंतु यह भी ठीक नहीं है । 'तेनेद सहशस्‌' यह उसके 
सहच्ष है, इस प्रकार साहश्यग्रहणके लिये भी तो पूर्वकालवर्ती ततका, वर्त॑मान- 
कालवती इदंका तथा तदुत्तरवर्ती साहश्यका ग्राहक एक स्थायी आत्मा हो 
तभी साहश्यबोब भी हो सकता है । 


कुछ लोग कहते हैं कि साहश्यप्रत्यय भी स्वतन्त्र ही है, परंतु यह भी 
ठोक नहीं; क्योंकि ऐसी स्थितिमें “तेनेदं सहशम्‌” इत्यादि प्रतीति न होनी 
चाहिये । बाह्य विषयमें भले ही कभी साहश्यमूलक-एकत्वका श्रम भी हो 
तथापि उपलब्धि या अनुभवितामें तो संदेह ही नहीं होता | मैं वही हूँ या 
तत्सदृश अन्य हुँ, कितु यहाँ तो स्पष्ट हो निश्चित प्रत्यभिज्ञान होता है, जो मैंने 


कल देखा था, वही मैं आज स्मरण कर रहा हूँ । 

रुकादश परिच्छे 
माक्स ओर आत्मा 


शासत्र-संस्कारवजित जनसाधारण तथा भूतसंघातवादी चार्वाक और 
आधुनिक माक्सवादी जीवित देहको ही आत्मा कहते हैं; क्योंकि “मनुष्यों 
जानासि’ मैं मनुष्य हूँ, जानता हूँ, इस रूपसे ही शरीर ही 'अहं' प्रत्ययका 
आलम्बन और ज्ञानके आश्रयरूपसे आत्मा प्रतोत होता है । दूसरे छोग इन्द्रियोंको 
ही आत्मा कहते हैं । उनके मतसे “चक्षु, श्रोत्रादि इन्द्रियोंके विना रूपादि-ज्ञान 
नहीं होता, अतः वे ही आत्मा हैं !! अन्य लोग 'स्वप्तमें चक्षुरादि न होनेपर भी 
ज्ञान होता है, अतः 'अहं' प्रत्यय और विज्ञानका आश्रय होनेसे मतको ही आत्मा 
मानते हैं” विज्ञानवादी क्षणिक विज्ञानको और माव्यमिक शून्यको ही आत्मा 
कहता है। यहाँ जीवित देहको हो आत्मा माननेवाले मार्क्सवादियोंसे प्रश्न हो 
सकता है कि कया भोक्तृत्व और चैतन्य व्यस्त ( अर्थात्‌ प्रत्येक ) भुतोंका 
वर्म हैँ अथवा समस्त ( सम्मिलित ) भूतोंका ? पहले पक्षमें भी क्या सभी 
भुत समानकालमें ही भोक्ता हैं ? यदि हाँ, तो स्वार्थके लिये प्रवृत्त सभी चैतन्य 
गुणयुक्त भूतोंका परस्पर अङ्गाङ्गिभाव नहीं हो सकेगा, अङ्गाङ्गिभाव बिना 
बने संघात नहीं बन सकता । लोकमें देखते ही हैं कि मुञ्ज आदि तृणोंका 
अङ्गाङ्गी भाव होनेसे रज्जुरूप संघात निष्पन्न होता है। यदि संघातके बिना 
ही पृथक्‌-पृथक्‌ भूतोंक्रा स्वतन्त्र भोक्तृत्व मान रिया जाय तो देहसे बाहर भो 
एक-एक भूतमें भी .भोक्तृताकी उपलब्धि होनी चाहिये जो कि अहष्ट ही 
है । यदि व्यस्त भूतोंका समानकारूमें ही भोक्तृत्व न होकर क्रमेण भोक्तृत्व 
हो तो भी संघातकी अनिष्यत्ति बनी ही रहेगी । यदि वर-विवाहादि च्यायसे 
जैसे प्रतिविवाहमें एक-एक पुरुष प्रधान और अन्य वरयात्रिक अप्रधान होते 
हैं, उसी तरह एक-एक भोगमें एक-एक भूत प्रधान होगा। दूसरे उसके गुण 
भूत होंगे, परंतु यह कहना ठीक नहीं; क्योंकि जैसे एक-एक वरके र्ये 
असाबारणरूपसे एक एक कन्या भोग्य वस्तु है, वैसे ही भोग करनेवाले पृथिवी, 
जल, तेज, वायुके लिये एक-एक गन्ध, रस, रूप, स्पर्शादि भोग्यवस्तु व्यवस्थित 
नहीं हैं, अतएव पृथिवीमें रूप-रसादिकी भी उपलब्धि होती हैं। यदि किसी 
तरह व्यवस्था मान भी ली जाय कि तेजका रूप ही, वायुका स्पर्श ही, जलका 
रस ही भोग्य है तो भी एक कालमें शब्द-स्पर्शादि सभी विषयोंका संनिघान 
होनेपर भोगमें क्रम अर्थात्‌ अयौगपद्य उपपन्न नहीं हो सकेगा । जैसे एक ही 
मुहूर्तमें प्रत्येक भोग्य-कत्याके उपस्थित होनेपर वरोंका क्रम विवाह और 

गुण-प्रघानभावेन संघात नहीं बन सकता, अर्थात्‌ भोग्यको उपस्थितिमें भोक्ता 
क्रमकी अपेक्षा न करके ही भोगमें प्रवृत्त होगा । उसी तरह प्रत्येक भोक्ता भूत, 
भोग्य शब्दादिके उपस्थित होनेपर क्रमकी अपेक्षा न करके ही भोगमें संलग्न 
होगा । अतः इनका भी अङ्गाङ्गी-भावरूपसे संघात नहीं वन सकेगा । 


इसी तरह समस्त ( सम्मिलित ) भूतोंका भी भोक्तृत्व नहीं वन सकता; 
क्योंकि यदि प्रत्येक भूतोंमें चैतन्य नहीं है तो वह संघातमें भी नहीं हों सकता । 
अतएव संघातमें भी भोक्तृत्व नहीं वन सकता । यदि कहा जाय कि अग्निमें डाले 
हुए एक-एक तिल ज्वालाके जनक न होनेपर भी तिलूसमूह ज्वालाका जनक होता 
है, उसी तरह भूतोंका समूह भी चैतन्यका जनक होगा, परंतु यह कहना ठीक 
नहीं; क्योंकि संघातका उत्पत्तिमें कोई स्पष्ट हेतु नहीं दिखायी देता । कारण, 
माक्सवादीके मतमें संघातात्मक शरीरसे भिन्न कोई चेतन पदार्थ है ही नहीं, जो 
कि प्रत्येक अचेतन भूतका चेतनात्मक संघात उत्पन्न कर सके। यदि भावी 
भोगको ही संघातका कारण कहा जाय तो वह भी ठीक नहीं, कारण यदि 
भोगको अप्रधान माना जाय तो परस्पर गुणप्रधानभावशूपय भुतोंका संघात कँसे 
बनेगा ? अर्थात्‌ गुणभूत भोगके द्वारा: प्रधानभूत भूतोंका संघात सम्पादन अस्त 
है । यदि भोगको ही प्रधान माना जाय तो यह भी ठीक नहीं; क्योंकि भोग सर्वथा 
ही भोक्ताका शेष (अङ्क) हुआ करता है। कहा जा सकता है कि शेपी ( अङ्गी ) 
अर्थात्‌ प्रधानभूत भोगके प्रति शेषभूत ( अर्थात्‌ अङ्कभूत ) स्त्री-पुरुष शरीर 
भोक्ताओंका संहत ( सम्मिलित ) होना देखा गया है। पर यह भी ठीक 
नहीं; क्योंकि सिद्धान्तमें वहाँ भी स्री-पुरुष शरीरमें भोक्तृत्व सम्प्रतिपन्न नहीं, 
कितु वहाँ शरीर-भिन्न दोनोके भोक्ता आत्मा ही भोगके छिये दोनों शरीरोंको 
सम्मिलित करते हैं। और ज्वालाके प्रति तिलोंकी संघातापत्तिका हष्टान्त भी 
जडवादीके मतमें असिद्ध है; क्योंकि उसके मतमें संघात नामको कोई चीज सिद्ध 
नहीं होती । वादी-प्रतिवादी : उभयसम्मत होनेसे ही कोई रृष्टान्त किसी 
सिद्धान्तका साधक हो सकता है । 


संघात कया है ? यह भी विचारणीय है । 'जँसे अनेक वृक्षोंका एक देशमें 
आना ही उनका संघातभूत 'वन? कहा जाता है, वैसे ही भोग और भोक्ताका 
समानाधिकरणत्व अर्थात्‌ एक देशस्थता संघात हुँ, यह नहीं कहा जा सकता; 
क्योंकि इस तरह तो सर्वव्यापी सभी भूत सर्वत्र हैं। अतएव चँतव्य और 
भोग भी सार्वत्रिक ठहरेगा तथा शरीरमें ही भोगका नियम बाधित होगा । 
“उन अूतोसे आरब्ध अवयवी संघात है?, यह भी नहीं कहा जा सकता, क्योंकि 
यदि वह अवयवी चार भूतोंसे भिन्न है, तो उसे पाँचवाँ तत्त्व मानना होगा, 

जो भौतिकवादियोंको अस्वीकृत ही है। यदि अवयवी अवयत्रोसे अभिन्न है 
तब तो भूतमात्र ही होगा। भेद एवं अभेद दोनोंका होना असङ्गत ही है । 
यदि कहा जाय कि अवयवी अवयवोंके परतन्त्र है; अतः पञ्चमतत्त्वापत्ति नहीं 
होगी, तो यह भी ठीक नहीं; कारण, इस तरह जल आदि भी पृथ्वी आदिके 
परतन्त्र होनेसे जलादिमें भी स्वतन्त्र तत्वका व्यवहार होता है। फिर तो 
पृथिव्यादि भूतचतुष्टय तत्त्व हैं, यह सिद्धान्त वाधित हो गया । कुछ लोग कहते 
हैं कि 'एकद्रव्य-बुद्धिका अवलम्वन योग्य होना ही संघात है । देहमें एकबुद्धि- 
अवलम्बन-योग्यता है ही”, परंतु यह भी ठीक नहीं, क्योंकि वस्तुतः अनेकोंमें 
एकत्वबुद्धि विश्रम ही है । “एकार्थक्रियामें युगपत्‌ (एक कालमें) अन्वय ही संघात 
है, जैसे प्रमातृतव आदि व्यत्रहाररूप एक कार्यके लिये पृथिव्यादि चारों भूतोंका 
अन्वय होता है।' पर यह भी ठीक नहीं, कारण, ऐसा माननेपर वायुजन्य 
वेशुसंघर्षजनित काड्ठाश्रित वह्विसे संतप्त जलमें चारों भूतोंका समन्वय है ही, 
फिर उस जलमें भोक्तृत्व होना चाहिये । परंतु यह है नहीं । जो कहा जाता है कि ' 
जैसे अग्निका लोह-पिण्डके साथ सम्वन्ध होता है, -वैसे सम्बन्धको ही संघात 
कहा जाता है”, वह भी ठोक नहीं। कारण, शरीरमें वायुका सम्बन्ध उस 
प्रकारका न होनेसे शरीरमें भोक्तृ नहीं वन सकेगा । इसके अतिरिक्त वह्निव्याह 
लोहपिण्डमें उसके ही द्वारा उसमें जल शाप्क होता है और वायुका भी उसमें 
` सम्पर्कं रहता है। अतः उस लोहृपिण्डमें ही भोक्तृत्व एवं चँतन्यका उपलम्भ 
होना चाहिये । यदि इन सब दोषोंके परिहारके लिये एक-एक भूतको भोक्ता 
माना जाय तो यह भी ठीक नहीं; क्योंकि सब झूतोंका शब्दादि विषय-संनिघान 
होनेपर फिर किसका भोग या चैतन्य है ? इसका निश्चय असम्भव होगा । अतः 
चारोंको भोक्ता मानना पड़ेगा । और उनका संघात वन नहीं सकता, अतः 
संघातभावापन्न भूतोंको भोक्ता या चेतन माननेका पक्ष युक्तिहीन है। 
कहा जाता है कि 'शक्तिमद्द्रव्यान्तरकी कल्पनाकी अपेक्षा उन गोलकोंमें 
शक्तिमात्रकी कल्पनामें छाघव है”, परंतु यह कहना ठीक नहीं; क्योंकि फिर 
तो आत्मामें ही क्रमयुक्त सर्वविज्ञानसामर्थ्यं माननेमें अत्यन्त छाघव है । कुछ: 
लोग 'रूपादिकी उपलब्धि करणपूर्वक होनो चाहिये, -कर्ताका व्यापार होनेसे 
छिदि क्रियाके तुल्य, अर्थात्‌ जँसे कर्ता कुठारादि करणके द्वारा काइछेदन करता है, 
उसी तरह आत्मा चक्षुरादि . करणोंके द्वारा रूपादिकी उपलब्धि करता है', 
इस अनुमानसे देहभिन्न इन्द्रिया सिद्ध करते हैँ। और यह भी कहा जाता है कि 
“वे इन्द्रियाँ भौतिक हैं । चक्षु तैजस है; क्योंकि तैजसरूपका ही ग्राहक है। 
शत्र आकाशीय है; क्योंकि आकाशीय शब्दका ग्राहक है । मन शन्द-स्पर्शादि 
सभीका व्यञ्जक है, अतः वह ५ञ्जभूतोंका ही कार्य है। इस तरह इच्धियाँ भी 
भोक्ता नहीं हो सकतीं ।' 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS 
[4 
६८६ मारक्संचाद आर रामराज्य 


बौद्धोंके अनुसार 'दिखाथी देनेवाले आँख, नाक, कान आदि गोलक ही 
इन्द्रियाँ हैं ।। “उन गोलकोंमें देखने-सुनने आदिकी शक्ति ही इन्द्रियाँ हैं” यह 
मीमांसकोंका मत है । 'गोलक भिन्न द्रव्य ही इन्द्रियाँ हैं” यह अच्य लोग मानते हैं । 
उनमें बौद्धमत इसलिये ठीक नहीं है कि कानरूपी गोळक न रहनेपर भी सर्पको 
शब्दका बोघ होता है । बुक्षोमें कोई गोलक नहीं होता, तो भी उन्हें शब्दादिका 
बोष होता हैं। यह आगमवेद्य है । आधुनिक वैज्ञानिकोंने भी उनका चेतन होना 
स्वीकार किया है। थाख्रोंने भी उनकी हिला मना की है । उपर्युक्त दोपोंके 
कारण ही 'गोलकोंकी शक्ति इन्द्रियां हैँ! यह पक्ष भी ठीक नहीं । कुछ लोग 
दन्द्रियोंको आहङ्कारिक एवं सर्वगत मानते हैं, अस्य मध्यम परिमाण ही मानते 
हुँ । बौद्ध अप्राप्यकारी कहते हैं, अर्थात्‌ विषय-देशपर विना गये ही इर्द्रियाँ 
विषयोंका प्रकाशन करती हैं। परंतु दूरसे स्पर्श, रस, गन्धका उपलम्भ नहीं 
होता । अतः त्वक्‌, रसना, घ्राणको अप्राप्यकारी नहीं कहा जा सकता । चक्षुभी 
` दूरदेश जाकर ही दूरस्थ वस्तुका ग्रहण करता है। तेज शीघ्र ही दूरगामी देखा 
जाता है। शब्द भी वीचि-तरङ्कन्यायसे श्रोत्र-देशपर आता है तभी उसका ग्रहण 
होता है । रेडियो आदिद्वारा शब्दका विस्तार और अधिक हो जाता है । अतः 
श्रोत्र भी अप्राप्यकारी नहीं । मनको भी नैयायिक नित्य कहते हैं । परंतु वेदान्त- 
मतमें उसको उत्पत्ति मात्य है--“तन्मनोऽसुजत्‌? (ऐतरेय०) नैयायिक मनको 
अणु-परिमाण और वेदान्ती मध्यम-परिमाण कहते हैं । “मन, अन्तःकरण, बुद्धि, , 
अहङ्कार एक ही वस्तुकी अवस्थाएँ हैं, आत्मा इन सभी साधनोंके द्वारा भोगके 
लिये प्रवृत्त होता हैँ। वह सर्वगत एवं कर्ता है, यह नैयायिकोंका मत हैं। 
ेदान्त-मतमें “आत्मा स्वप्रकाश है।' निद्राकालमें सुखपूर्वक सोया, इस प्रकार 
सौषुप प्रत्यक्षानुभवके कारण ही प्रबुद्धको स्मरण होता है । 


आत्मा स्वप्रकाश है, क्योंकि स्वसत्तामें प्रकाशविहीन नहीं रहता, जैसे 
प्रदीप और ज्ञान । ये अपनी सत्तामें प्रकाशरहित नहीं होते, अतएव स्त्रप्रकाश 
हैं । इसी तरह आत्मा भी स्वसत्तामें प्रकाशशुन्य नहीं होता, अतः स्वप्रकाश है। 
इसी तरह आत्मा प्रदोपके समान विषयका प्रकाशक एवं आलोकके तुल्य विपय 
प्रकाशका आश्रय है। इसलिये भी स्तप्रकाश है, इसी तरह ज्ञानके समान 
इन्द्रिय-गोचर न होकर अपरोक्ष होनेसे भी आत्मा स्वप्रकाश है। जैसे ज्ञान 
चक्षुरादिका विषय न होकर भी -अपरोक्षं है, बसे हो आत्मा भी । इसी तरह 
आत्मा धर्मी होते हुए भी अजस्य प्रकाश-गुणवाला है; क्योंकि वह प्रकाश-ग्रुण- 
वाला है जैसे आदित्य । अर्थात्‌ जैसे आदित्य प्रकाश-गुणवाला होनेसे अजन्य 
प्रकाश-गुणवाला है, वैसे ही आत्मा भी प्रकाश-गुणवाळा होनिसे अजन्य प्रकाथ- 
गुणवाला है। यह बात दूसरी है कि आदित्यका प्रकाशरूपी प्रकाश है, आत्माका ज्ञात- 


In Public Domain, Chambal Archives, Etawah 


| 
| 


Digitized by Sarayu Foundation Trust, Delhi and eGangotri. Funding by IKS 
Lo > + 
साक्सं ऑर आत्मा द्८७ 


खूप नीरूप प्रकाश है। “अन्नायं पुरुपः स्वयं ज्योतिःः इत्यादि आंगम भी 
आत्माको स्वप्रकाश कहते हैं। नैयायिक एवं पुर्वमीमांसक आत्माको कर्ता 
मानते हैं; कितु सांख्य निरवयवमें परिस्पन्द एवं परिणामलक्षण क्रियाको असम्भव 
समझकर उसे असङ्ग एवं अकर्ता ही कः । वशेषिक, योगी, नैयायिक आदि 
सोक्ता जीवसे भिन्न सर्वज्ञ सर्वशक्तिमानु विश्वकर्ता ईश्वर मानते हैं 


जाग्रत॒कालमें शब्द, स्पर्श, रूप, रस, गन्धादि विषयवेद्य हैं। उनमें गो- 
अश्वादिवत्‌ परस्पर व्रिचित्रताके कारण उनकी भिन्नता भी माननी चाहिये । 
उन शब्दादिका वोध या संवित्‌ उनसे भिन्न है । वेद्य और वेदिताका भेद प्रसिद्ध 
ही हैं । प्रकाश्य, प्रकाशकका भेद भी लोकमें प्रसिद्ध है । रूप और उसके प्रकाशक 
सौराळोकमें भेद स्पष्ट हो है। इसी तरह वेद्य शब्दादि एवं आकाश्ादिसे उनका 
भासक वोध और अनुभव भिन्न है। जैसे शब्दादिकी परस्पर विचित्रता होनेसे 
भिन्नता है, उसी तरह उनके बोधोंमें विचित्रता नहीं है। अतः उनका भेद भी 
नहीं है । अतएव वोब-वोध सव एक ही है। अनुमान भी किया जा सकता है । 
विवादास्पद शब्दादि-वोध स्वाभाविकभेदशून्य हैं; क्योंकि उपाबिको विना ग्रहण 
किये हुए उनका भेद गृहीत नहीं होता, जैसे आकाशमें घटादि उपाधिके बिना 
भेद नहीं ग्ृहोत होता, अतः वह भी स्वाभाविक भेदशून्य है, तद्वत्‌ प्रकृतमें 
भी समझना चाहिये । 


संवित्‌ होनेसे शब्दसंबित्‌ स्पर्शसंवित्से भिन्न नहीं है, जँसे स्पर्शसंवित्‌ 
अपनेसे भिन्न नहीं है। जसे एक ही आकाशमें घटादि उपाधिके भेदसे भेद- 
व्यवहार हों जाता है, उसी तरह आकाशवत्‌ व्यापक एक ही संवित्में शब्दादि 
विषयरूप उपाधिके भेदसे भेद-व्यवहार बन ही जायगा । उसी प्रकार स्वप्नमें भी 
विषयोंमें भेद और संवितूमें अभेद है । स्वप्न और जागरमें भेद इतना ही है कि 
जागरमें विषय स्थिर है और स्वप्नमें अस्थिर। स्वप्न-जागर-अवस्थाएँ और उनके 
विषय भी विचित्रताके कारण पृथक्‌-पृथक्‌ हो सकते हैं; परंतु दोनों अवस्थाओंके 
वोध एकरूप होनेसे अभिन्न ही हैं। इसी तरह सुषु्ि-अवस्थाकी सवित्‌ भी 
सुषुन्ति-अवस्थासे भिन्न हैं.। सुप्ति और जाग्रदादि परस्पर विलक्षण होनेसे भिन्न 
हैं, परंतु उनकी संवित्‌ एकरूप होनेसे परस्पर अभिन्न ही है। सोकर जगनेके 
पश्चात्‌ सु्ोत्थित प्राणीको सुडुप्ति-अवस्थाके अज्ञान या तमका स्मरण होता है, 
“में सुखपूर्वक सोता था और कुछ भी नहीं जानता था ।' प्रत्यक्ष-साधन विपये- 
न्द्रिय-संनिकर्षं एवं अनुमान-साथन व्यास्ि-लिङ्गादि न होनेसे ऐसे ज्ञानको स्मृति 
हो मानना उचित है। स्मृति अनुभवपूर्वक ही होती है, अतः सुषुस्तिकारमें 
सुख एवं तमोरूप अज्ञानका अनुभव मानना उचित है। यह अज्ञान अन्धकारके 
तुल्य वस्तुतस्वको ढकनेवाला भावरूप है। इसीलिये इसके द्वारा ज्ञानरूप ब्रह्मका 

आवरण होता है। “ञरज्ञानेना वृतं ज्ञानम्‌? (गीता ५।१५) यह ज्ञानाभाव नहीं है;क्योंकि 
ज्ञानाभाव जाननेके लिये उसके अनुयोगी (आधार) प्रतियोगी (ज्ञान) का ज्ञान होना 
चाहिये । जैसे घटाभाव जाननेके लिये अनुयोगी ( भूतलादि ) और प्रतियोगी 
( घट ) का ज्ञान आवश्यक होता है। परंतु यहाँ यदि इसी तरह अनुयोगी- 
प्रतियोगोका ज्ञान हो तब ज्ञानाभाव कैसा ? और यदि उनका ज्ञान नहीं तों 
ज्ञानाभावका ज्ञान ही नहीं हो सकता । अतः भावरूप अज्ञान ही साक्षीके द्वारा 
प्रकाशित होता है । अज्ञानका उपलम्भ होनेसे ही तद्विरुद्ध ज्ञानका अभाव' विदित 
हो जाता है| इसलिये इस अज्ञानको तम भी कहा जाता हैँ। इसी तरह दिनों, 
पक्षों, मासों, वर्षों, युगों, कल्पों, अतीतों, अनागतोंमें भेद है, परंतु उनके बोधोंमें 
कोई भी भेद नहीं । एक अनन्त आकाशके तुल्य ही यह बोघ भी अनन्त एवं 
एक ही है । अतः इसका न उदय होता है न अन्त | क्योंकि उस वोघका 
` प्रायभाव या उत्पत्ति अथवा विनाश भी वोधके बिना सिद्ध नहीं होता । यदि 
प्रागभाव-साधक बोध है, तो बोधका प्रागभाव हो कंसे कहा जा सकता है ? यदि 
बोध नहीं तो प्रागभाव सिद्ध ही केसे होगा ? वोधोंमें भेद नहीं होता, अतः 
. अत्य वोधका प्रागभाव अन्य वोधसे सिद्ध होगा, यह भी नहीं कहा जा सकता । 
इस तरह अत्यन्ताबाष्य होनेके कारण वही बोधस्वरूप भी है। यही संवित्‌ 
आत्मस्वरूप भी है; क्योंकि नित्य होकर स्वप्रकाश है | जो नित्य स्वप्रकाश नहीं 
वह आत्मा नहीं, जैसे घटादि । बोध नित्य एवं स्वप्रकाश है, अतः वही वोध, 
संवित्‌, अनुभव या ज्ञान आत्मा है। आत्मा परप्रेमास्पद है, अतः आनन्दस्वरूप 
भी है। संसारमें सर्वत्र ही प्रेम आत्माके लिये होता है, आतमामें प्रेम अस्यके लिये 
नहीं होता । जैसे शर्कराके सम्बन्धसे अन्यत्र मिठास होती है, किंशु शर्करामें 
- मिठास स्वतः होती है। उसी तरह आत्मामें प्रेम स्वतः होता है। अन्यत्र प्रेम 
आत्मसम्बन्धसे होता है । निद्रादि सव जिससे अनुभूत होते हैं, उस अनुभवका 
अपलाप नहीं किया जा सकता । अनुभूतिको अनुभाव्य माननेसे अनवस्था-दोष 
होता है, अतः अनूझूति-अन्‌भाव्य हुए बिनों ही स्वप्रकाश है। ज्ञाता और ज्ञानका 
दूसरा ज्ञान न होनेसे वे ज्ञेय नहीं होते । असत्‌ होनेसे उन्हें अज्ञेय नहीं कहा 
जा सकता । निद्रा आनन्दादि साक्षी होनेसे उसे असत्‌ नहीं कहा जा सकता । 
गुडादि अपने सम्पर्कंसे अन्यत्र चणक-चूर्णादिमें मधुरतादि समर्पण करते हैं, 
परंतु स्वयं गुडादिमें मधुरता अर्पण करनेवाले गुड़ादिकी अपेक्षा नहीं होती । 
इसी तरह आत्मामें वेद्यता, अनुभाव्यता न होनेपर भी बोधस्वरूप होनेमें कोई 
संदेह नहीं । जैसे प्रकाश और तमके बिना यद्यपि आकाश उपळब्ध नहीं होता, 
तथापि निर्जगत्‌ आकाश्च मान्य होता है। उसी तरह यद्यपि घटादि के बिना सत्‌ 
या बोध उपलब्ध नहीं होता, फिर भी घटादि प्रपञ्चशुन्य बोध या स्वप्रकाश सत्‌ 
रहता ही है। तूष्णीभाव समाधिकालमें दृश्य विशेषणादिरहित शुद्ध सढस्एु 

उपलब्ध होती है, शुष्य बुद्धि: नहीं होती । इसलिये. तुष्णींस्थितिमें * शुन्य नहीं 
कहा जा सकता। “उस समय सद्बुद्धि भी न होनेसे सत्‌ भी नहीं रहता”, यह भी 
नहीं कहा जा सकता; क्योंकि सद्बुद्धि होनेपर भी ' स्वप्रकाश 'होनेसे सत्‌ सिद्ध 
होता है। निर्मनस्कताका साक्षी स्वप्रकाश होता ही है, जैसे मनकी चञ्चलता 


मिटनेपर ` साक्षी स्वच्छ होता है, उसी प्रकार मायाका विजृम्भण य़ा विकास 
रुकनेपर स्वप्रकाथ सत्‌ भी स्फुट हो जाता है । 


कुछ लोग आकाशादिसे भिन्न सत्‌ नहीं मानते, परंतु यह. ठीक नहीं है; 
क्योंकि “काशः सदू घटः सत? इत्यादि व्यवहारोंमें जैसे घटादि शब्द एवं घटादि 
बुद्धि होतो है उसी तरह सत्‌ शब्द, एवं सद्बुद्धि होनेसे आकाश और सत्‌-- 
दोनों ही पृथक्‌ पदार्थं हैं । जैसे “खद घटः? इस व्यवहारमें शाब्द एवं बुद्धिके 
कारण ही मृत्तिका और घट दो पदार्थ सिद्ध होते हैं । उनमें मुद्बुद्धिके अनुवृत्त 
होनेसे और घट-शरावादि बुद्धिके व्यावृत्त होनेसे : मृत्तिका कारण .और घटादि 
कार्य समझे जाते हैं । उसी तरह सत्‌ अनुवृत्त होनेसे. कारण तथा आकाश घटादि 
व्यावृत्त होनेसे कार्य सिद्ध होते हैं । अधिक वृत्ति होनेसे सत्‌ धर्मी है, अल्पवृत्ति 
होनेसे आकाशादि धर्म हैं.। बुद्धिसे.यदि आकाशसे सतुको पृथक्‌ कर दें तब तो 
आकाश असत्‌ ही हो जाता है। जैसे जाति-व्यक्ति और देह-देहीका भेद होता 
है, वैसे ही आकाशादि प्रपञ्च एवं सत॒का भी भेद सिद्ध होता है।- सावधानी 
एवं एकाग्रतासे विचार करनेपर भेद-ज्ञान स्थिर हो जाता है। विवेचन करनेपर 
सत्‌ शुन्य अवकाशात्मक आकाश रह जाता है एवं निरवकाशात्मक सत्‌ रह 
जाता है -- 5 ग] 
येनेते शणोतीवं ` जिघ्रति . ब्याकरोति च। 
स्वाद्वस्वादू. विजानाति - तत्प्ज्ञानसुदीरितस्‌ ॥ ` 
५ छु 7 . (पञ्चदशी, महावाक्यविवेकप्र० १) 
जिस नेत्रजन्यवृत्त्यवच्छिन्न- चैतन्यसे पुरुष रूपको देखता है, शओत्रजत्य 


. शब्दाकारवृत््यवच्छिन्न चंतन्यसे शन्द ग्रहण करता - है, गन्धाकाखूत्तिव्यक्त 


चंतन्यसे गन्ध ग्रहण होता है, वही बोधस्वरूप चैतन्य ज्ञान है--*न हि द्रष्टु 

इंष्टेर्िपरिल्लोपो विद्यते ।? ( इहदा०,उप० ४। ३। २३ ) द्रष्टाकी स्वरूपभूत हृष्टिका 

कभी भी विलोप नहीं होता । i 
जाग्नत्‌, स्वप्न, सुषुसिकी सभी वस्तुएँ अपने-अपने स्थानपर ही रहती हैं; कितु 


-बरष्टा तीतों- ही अवस्थामें रहता है ॥ जाग्रत्‌, स्वप्न, सुषुस्तिके प्रपश्चका जो प्रकाशक 


भान है, वही ब्रह्म है। :तीनों अवस्थाओंका भासक साक्षी - भोग्य, भोक्ता और 
भोग--तीनोसे ही विलक्षण होता है। वह चिन्मात्र ही है।. चिदाभास एवं 
अहंका भी सुपुप्तिमें विलय होता है उसका भी साक्षीसे ही प्रकाश होता है । 

जैसे आकाश्चीय सूर्यद्वारा प्रकाशित चट-कुड्यादि दर्पणा दित्यदीसतिसे प्रकाशित 
होता है अर्थात्‌ दर्पणप्रतिबिम्बित आदित्यद्वारा प्रकाशित होता है। यदि 
कुझ्यपर अनेक दर्पण-प्रतिबिम्बित आदित्यकी दीस्ियाँ प्रकट हों, तो उनके बीच- 
बीचमें स्वाभाविक निरुपाधिक आकाशीय आदित्यकी दीसतियाँ परिलक्षित होती हैं 
और दर्पणजन्य विशेष प्रमावोंके न होनेपर भी वह सामान्य आादित्यप्रकाश 
रहता ही है। ठीक इसी तरह स्वप्रकाश बोध सामान्य चेतनद्वारा प्रकाशित 
देह भी बुद्धि-प्रतिविस्वित चिदाभासके द्वारा प्रकाशित होता है । चिदाभासविशिष्ट 
बुद्धि-वृत्तियोंके बीच-बीचमें सामान्य-्चेतन या शद्ध नित्यवोध परिलक्षित होता 
है । बुद्धिवृत्तिप्रतिविम्बित चिदाभासोंके बिना भी वह स्वप्रकाश वोध रहता ही है। 
बटःज्ञातादि शब्दवाच्य चिदाभासविशिष्ट बुधिवृत्तियोकी संधियों एवं सुपुप्तिमें 
उन बुद्धिवृत्तियोंके अभावका प्रकाशक नित्य-बोध रहता है। घटाकार-बुद्धिस्थ 
चित्‌ घटमात्रका प्रकाश करती है, परंतु घटगत ज्ञातताका प्रबोध नित्य-चैतन्यसे 
ही होता है। घटाकार-बुद्धिके प्रथम “बरो मया न ज्ञात” इस प्रकार घटकी 
अज्ञातता भी व्यापक अखण्ड बोघसे ही ग्रहीत होती है । जैसे अज्ञातत्वेन घट 
बह्यवोधित था, उसी तरह बुद्धि उत्पन्न होनेपर घट ज्ञातत्वेन भी ब्रह्म-चैतन्यसे 
ही प्रकाशित होता हैं। कोई मी घटादि विषय चित्प्रति।वम्बयुक्त बुद्धिवृत्ति एवं 
अज्ञान दोनोसे ही व्याप्त होते हैं ॥ जब वह चिदाभासयुक्त वृत्तिसे व्याप्त होता है 
तब ज्ञात कहलाता है, जब अज्ञानसे व्याप्त होता है तब अज्ञात कहलाता हैँ। 
अज्ञातरूपसे घटादि ब्रह्म अर्थात्‌ व्यापक नित्य बोधसे प्रकाशित होता है। यह 
शङ्का हो सकती है. कि 'खिदामासयुक्त वृत्तिसे ही घटका प्रकाश हो सकता है 
फिर ब्रह्म-प्रकाशकी क्या आवश्यकता - ?' परंतु यह ठीक नहीं; क्योंकि जँसे अज्ञानने 
चटमें अज्ञातता पैदा की है, उसी तरह चिदाभासके द्वारा घटमें ज्ञातता उत्पन्न 
होती है। कहा जा सकता है कि 'ज्ञावता तो घटमें बुत्तमात्रसे उत्पन्न हो 
संकती है, परंतु यह ठीक नहीं । चिदाभासहीन बुद्धिसे घटादिमें ज्ञातता उत्पन्न नहीं 
हो सकती; क्योंकि मृत्तिका दिके तुल्य चिदाभासरहित वुद्धि या वृत्ति जड ही है। 
अतः जैसे काली-पीली मिट्टीसे छित घट ज्ञात नहीं कहा जा सकता, उसी तरह 
स घट भी ज्ञात नहीं कहा जा सकता । अतः वृत्ति-व्याप्त घटमें 
चित्मतिविम्बका उदय होनेसे ही घटमें ज्ञातताका व्यवहार वनता है। कहा जा 
सकता है कि आकाशीय 'सौरालोक-तुल्य सामान्य नित्य-बोधरूप ब्रह्मसे ही 


चटादिकी ज्ञातता बन सकती है फिर दर्पंणादित्यदीसिके तुल्य वृत्तिपर चित्प्रति-. 


बिम्ब या चिदाभास क्यों माना जाय ? परंतु यह कहना ठीक नहीं । कारण, नित्य 
बोधरूप ब्रह्म तो प्रमाण-अ्रवृत्तिके पहले भी था ही। यहाँ तो प्रमाण-प्रवृत्तिके 
पश्चाद्‌ घटादिमें ज्ञातताका व्यवहार होता है, यह चिदाभासमूछक्र ही है। अतः 
बृत्तिपर व्यक्त चित्प्रतिबिम्ब घटमें ज्ञातता उत्पन्न करता है। वह ज्ञातता, 

अज्चातताके तुल्य ही ब्रह्मसे मास्य होती है। बुद्धिवृत्ति, चिदाभास एवं घटादि 
सभी सामान्य सौरालोक-तुल्य नित्यबोधसे भासित होते हैं, फिर भी घटव्याप्त 
बुत्तिपर ही चिदाभासरूप फल होता है । अतः एक घटका ही स्फुरण होता है। 

- घटादि विषयपर द्विगुणित चैतन्य व्यक्त होता है। जैसे कुड्यपर एक सामान्य 
सौरालोक फैला होता है, दूसरे द्पणंदित्यदी सिके फैलनेसे द्विगुणित प्रकाश हो 
जाता है, उसी तरह सामान्य नित्यवोधसे व्याप्त घटादिपर चित्प्रतिबिम्बयुक्त 
वृत्तिकी व्यासि होनेसे द्विगुणित चैतन्य हो जावा है। इसौलिये घटादिकी 
ज्ञातताका भासक ब्रह्म-चैतन्य माना जाता है। नैयायिक आदि उसे ही अनु- 
व्यवसाय ( ज्ञानविषय ज्ञान ) कहते हैं । “घरोऽयस्‌? यह घट है-_नैयायिकोंके 
शव्दोंमें यह व्यवसायात्मक ज्ञान है, यह बुद्धिवृत्तिसे होता है ।, 'मया घरो ज्ञातः 
मैंने घट जान लिया, यह अनुव्यवसायात्मक ज्ञान नित्य बोधरूप ब्रह्मसे होता है ।. 
इसी तरह अहंबृत्ति एवं काम-क्रोधादि वृत्तियोंमें चिदाभास, उसी तरह व्याप्त 
होकर रहता है, जसे लोहपर अग्नि व्याप्त होती है। जैसे अग्नि-व्याप्त लोह 
केवल अपने-आपको ही प्रकाशता है अन्यको नहीं, उसी तरह आमाससहित 
ृत्तियाँ अपनेको ही भासित करती हैं । 


क्रमसे विच्छिन्नावच्छिन्न होकर वृत्तियाँ उत्पन्न होती हैं । सुषुप्ति, मूर्छा 
और समाधिमें सभी वृत्तियाँ लीन हो जाती हैँ । सभी वृत्तियोंको संधियाँ और 
अभाव जिस निविकार नित्य-बोधसे प्रकाशित होते हैं, उसे ही वेदान्तमतसे 
कुटस्थ शब्दसे कहा जाता है। जैसे बाहर वृत्ति-व्या्त घटमें भातक चिदाभास 
और घटको ज्ञातताका भासक ब्रह्मचैतन्य द्विगुण चैतन्य होता है, उसी तरह 
भीतर भी वृत्तियोंपर संधिकी अपेक्षा द्विगुण चैतन्य व्यक्त होता है। इसीलिये 
संधियोंकी अपेक्षा वृत्तियोंकी स्पष्टता अधिक होती है । भेद इतना अवश्य है कि 
बाहर घटादिमें ज्ञातता, अज्ञातता--दोनों ही रहती हैं, वैसे वृत्तियोंमें ज्ञातता, 
अज्ञातता--दोनों नहीं रहतीं । वृत्तियाँ स्त्रयं अपने-आपको ग्रहण नहीं करतीं, 
इसलिये ज्ञातता नहीं होती और वृत्तिके उत्पन्न होते ही वृत्तिगोचर अज्ञान नहीं 
रहता, अतः वृत्तियोंकी अज्ञातता भी नहीं होती । वृत्तिगोचर वृत्ति माननेसे 
अनवस्थादि. दोष आते हैं । अतः वृत्तियाँ साक्षिमास्य कही जाती हैं । चित्प्रति- 
'विम्बरूप ज्ञानकी उत्पत्ति और विनाश प्रतीत होते हैं, अतः उसे विनश्वर कहा 
जाता है। अन्तःकरण एवं तदुवृत्तियोंका साक्षी अखण्ड नित्यबोध निर्विकार 
होनेसे कुटस्थ कहलाता है । बुद्धिसे परिच्छिन्न कूटस्थ एवं चिदाभासयुक्त बुद्धिके 


'मिश्रणसे ही जीव-व्यवहार होता है । बुद्धि स्वच्छ है, इसलिये उसपर चित्प्रतिविस्ब 


होता है | प्रतिबिम्ब एवं बिम्बमें कुछ तुल्यता और कुछ बिलक्षणता होती है, 

इसी तरह स्फूर्तिखुपतामें तुल्यता भी सङ्गिता विकारिताख्प विलक्षणता 
की प्रतिबिम्बमें रहती है। EE 

ड कस कि ज॑से मृत्तिका रहनेपर ही- घट ला हक | 
बुद्धिके रहनेपर ही चिंदाभास रहता है, 5 बुद्धिके न रहनेपर नहीं रहः 
डर 'सिन्त क्यों माना जाय ? यादि दा्जःप्रमाणसे देहके र पर भी 
रा लले माना जा सकता है तो बुद्धिसे भिन्न चिदाभास भी शास्तोंसे 
स ह है। वुद्धिकी विभिन्‍न वृत्तियों एवं अज्ञानके साक्षीरूपसे सर्वाव- 


पु 


भांसक सर्वाधिष्ठात अखण्ड वोधरूप ब्रह्म सिद्ध होता है । 


. अखण्ड वोध-स्वख्प ब्रह्म ही अहुंवृत्तिसे युक्त होकर कर्ता जसा 
इदंवृत्तियुक्त हो प्रपञ्चाकार प्रतीत होवा है; वही आन्तर-ताह्म सर्भ वो 

` साक्षीरूपसे प्रकाशित करता है।. नुत्यशालास्थित दीप ल र सभ्य एवं 2५ 
सभीको प्रकाशित करता है, उसी तरह साक्षी आत्मा ही अहंकार बुद्धि एं स है 
विपयोंको प्रकाशित करता है ।. जैसे प्रभु, सभ्य आदिके न रहनेपरः को i 
अभावका भी भासक होता है, उसी तरह अहंकार बुद्धिके सुषु दशा द 
पर भी साक्षी ही सबके अभावका भी प्रकाशन करता है । अखण्ड Sh i 
नित्य ही स्वप्रकाशख्पसे विराजमान रहता है । उसीके प्रकाशसे ९५ तब 
बुद्धि आदि व्यावृत होती हैं । जैसे दीप स्वस्थानस्थित रहकर ह आ र 
सभी वस्तुओंको प्रकाशित करता है, उसी Ci fu Else र 
विषयोंको प्रकाशित करता है | देहकी अपक्षासे ही उसमें आन्तरत्व he 
प्रतीत होता है | अन्तःस्थ बुद्धि ही इन्द्रियोंके द्वारा बार-वार pes य 
जाती है। उसीकी चञ्चरतासे तदुभासक साक्षीमें भी चञ्चलता न र 
देश, काल, वस्तु वुद्धिङत ही हं । सर्वमासक अखण्ड बोधको दिसे ॐ 


` जैसे अग्निमें उष्णता एवं प्रकाश रहता है, वसे ही आत्माका चैतन्य स्वभाव 
है। शब्दादि अचेतन होनेसे स्वतः सिद्ध नहीं हो सकते, कितु gah 
वृत्तियोंस ही उनकी सिद्धि होती है । वह वृत्तियाँ न भिन्न शन्दादि षः 
विशेषणवाली होती हैं, अतः नीलपीतांद्याकारवाली ुततियों या ज्ञानोंकी भी गा 
सिद्धि नहीं हो सकती । जबतक नीलपीतादि वाह्याकार न होंगे तबतक बाह्याकाः , 
प्रत्यय उत्पन्न ही नहीं हो सकते । इस तरह प्रत्यय भी संहत होनेसे हर र 
ठहरते हैँ । इस दृष्टिसे  स्वख्पभिन्त ग्राहकसे ही प्रत्यय भी ग्राह्म है ले 
असंहत होकर चंतन्यात्मक है, बही स्वार्थ हो. सकता है | ET संहत अ 
वस्तु परार्थं ही होते हैं । नीळ-पीताद्याकार ज्ञानाका उपलब्धा आत्मा 3229. ह 
हे, ऐसा संशय होता है। 'परंतु इसका समाधान यह है कि परिणामी चित्ता र 


ही स्वविषयोंके ग्राहक होते हैं, परंतु कूटस्य आला अक्रमेण सभी प्रर 

उपळम्भ करता है | अतएव अपरिणामिता सिद्ध होती है । अशेषचित्त प्रचारकी 
उपलब्धि कूटस्थताका निश्चायक" है। यदि कुटस्थ आत्मा परिणामी होता तो 
अशेष स्वविषयचित्त प्रचारका: साक्षी न होता, जैसे चित्र किंवा इन्द्रियाँ अपने 
विषयोंके एक देशक्रा ही उपलम्भ करते हैं, इस तरह आत्मा अपने विषयोंके 


एक देशका उपलम्भ नहीं करता; कितु अशेष प्रत्थयोंकी उपलन्बि आत्मासे होती 
है, अतः वह अपरिणामी ही 


कहा जा सकता है कि उपलब्धि धात्वर्थं क्रिया ही हैं, फिर उपलब्धिः 
क्रियाका कर्ता विक्रियावान्‌ ही है। उपपूर्वक लम धातुसे कतमिं तृच्‌ प्रत्यय 
करनेपर उपलरूब्धा शब्द बनता है। धात्वर्थ सर्वत्र क्रिया हो होता है । क्रिया 
स्वयं उत्पत्ति-विनाशशीर होती है, अतः उपलब्धि भी क्रिया ही है, अतः उत्पत्ति- 
विनाश उसका भी मानना ही चाहिये, फिर वह नित्य कैसे कहा जा सकता हैँ । 
इसका समाधान यह है कि "धात्वर्थ सर्वत्र क्रिया ही होता है और कर्ता ही 


प्रत्ययार्थं होता है, यह नियम सार्वत्रिक नहीं; क्योंकि “गडि वदनैकदेशे! इस गडि 


धातुसे गण्ड वन्ता है, जो कि: मुखैकदेश कपोलका ही वोधक है।: इसी तरह 
सविता ग्रकाशते' “सविता ग्रकाशयति' “सविता प्रकाशमान हैः या. घटादिका 
प्रकाशक है,” यहाँपर सविता किसी प्रकाश-क्रियाका कर्ता नहीं है; क्योंकि प्रकाश 
उसका स्वरूप ही है। उसके निविकार रहते हुए ही उसके संतिधानमात्रसे 
अन्य वस्तुओंका प्रकाश होता है। बुद्धिजन्य वृत्तिरूप बौद्ध प्रत्यय ही क्रिया 
या विक्रिया है। वहो धात्वर्थ है। आत्माकी स्वरूपभूत नित्य उपलब्धिमें, विक्रिया- 
का उपचार होता है। जैसा कि सूर्यके, स्वरूपभूत प्रकाशमें _भी..विक्रियात्रका 
उपचार होता है।' 


कहा जा सकता है कि पबुद्धि द्रव्य है, उसका परिणाम वृत्ति भी मृत्तिका- 
परिणाम घटादिके तुत्य द्रव्य ही है । उसे भी क्रिया नहीं कहा जा सकता । परंतु 
मृत्तिकादि अपने पूर्वरूपको तिरोहित करके घटादिके रूपमें परिणत होते हैं।' 
पर यहाँ तो तृणजलुका ( जोंक ) एवं प्रकाशके तुल्य संकोच-विकासरूप ही 
क्रिया है । ऐसा परिणाम तो पारिणामिकी चेष्टाख्प ही है। इसी तरह वुद्धिका 
पारिणाम ही वृत्ति है, वही क्रिया है। उस वृत्तिपर अभिव्यक्त बोध-प्रतिबिम्ब नित्य 
वोधरूप बिम्बके तुल्य ही होता है । इसीलिये चिच्छायापन्त बृत्तिके क्रिया होनेसे 
नित्यवोधमें भी क्रियात्वका आरोप होता है। लोकमें अर्थ-प्रकाश ही उपलब्वि- 
शब्दार्थ प्रसिद्ध है। वह्‌ अर्थःप्रकाश ` अर्थका धर्म नहीं हो सकता; क्योंकि 
वह तो जड है, स्वतः स्फूतिरहित होना ही जडताका लक्षणं है। अन्तःकरणका 
भी धर्म प्रकाश नहीं कहा जा सकता; क्योंकि वह तो प्रकाशकरण ( असाधारण 
कारण ) है, अतः वह भी चंतन्यरूप प्रकाथका आश्रय नहीं हो सकता । फिर भी 

स्वयं प्रकाशमान तत्य आत्मामें अहंरूपसे अन्तःकरणका अध्यास होता है । वह 
कभी भी अप्रकाशित होकर नहीं रहता । बही आत्मचँतन्य व्याप्त अन्तःकरण 
विषयवृत्तिको उत्पन्न करता हुआ उपळन्धा कहलाता है, वही कर्ता और प्रमाता 
भी कहलाता है। जैसे लोह-पिण्डमें दाहकत्व-प्रकाशकत्वका व्यवहार होता है वैसे 
ही प्रक्कतमें भी समझना चाहिये । अखण्ड बोधस्वरूप आत्माका आकाशवत्‌ 
अविक्रिय होनेपर भी ताइक्‌ अन्तःकरणगत चिदाभासके अविवेकसे अन्तःकरणके 
घमों एवं उसकी अवस्थाओंसे युक्त होकर प्रतीत होने लगता है। जैसे अग्नि निराकार 
होनेपर भी काष्टोंपर प्रकट होती है वैसे ही त्रिकोण-चतुष्कोण मोटा-पतला-सा प्रतीत 
होता है और अग्निका उत्पन्न होना, नष्ट होना भी उसी काष्ठादि उपाधिसे प्रतीत 
होता है। इसी तरह विकासी अन्तःकरणमें कतूंत्व होनेपर भी उपलन्बिमें 
उत्पयमानता नहीं होती । अतः उपलब्धिस्वरूप आत्मा निर्विकार कूटस्थ ही है ।. 


कहा जा सकता है कि “जैसे छिदिक्रियासाष्य हघीभावरूप फल विक्रिया है, 


उसी तरह उपलब्धिरूप फल भी साध्य ही है, अतः वह भी विक्रिया ही है।'. 


परंतु वस्तुतः स्वरूपसे उपलब्धि फल ही नहीं है, बृत्तिव्याप्त घटादि विषयोंपर व्यक्त 
चित्प्रतिबिम्व ही फल है। नित्योपलब्धिस्वलूप आत्मामें उसीके अविवेकसे 
फलत्वका व्यपदेश होता है, अतएव यहाँ उपलब्धि एवं उपलब्बामें भेद नहीं है । 
उपलब्धि-स्वरूप ही आत्मा है। यह उपलब्धि नित्य है, विक्रिया नहीं है। 
विक्रियारूप उपलग्बि चैतन्यव्याप्त बुद्धिवुत्ति है। उससे अविवेकके कारण ही 
नित्योपलब्धिमें फलत्वका व्यवहार होता है। इसीलिये उपलब्ध्याभासावसान ही 
उपलब्धिका धात्वर्थं है। उसो नित्योपलब्बिस्वरूप आत्मामें जाग्रत्‌, स्वप्न, 
सुषुप्ति-तीनों ही अवस्थावाला अन्तःकरण भासित होता है। तीनों ही अवस्थाएँ 
आगन्तुक हैं । उपलब्धिस्वरूप आत्मा सर्वत्र अव्यभिचरितरूपसे विद्यमान रहता 
है । सुषुप्तिमें भी कुछ नहीं देखा, इस प्रकार सर्वाभावकी उपलब्धि होती ही है । 
जागरादिमें भी प्रमाता स्वतःसिद्ध होता . है। वही स्वयं प्रमाणद्वारा प्रमेयोंको 
जानता है। प्रमाताका भी मासक अखण्डबोध आत्मा स्वतःसिद्ध है । लोह-जल 
आदिमें दाहकत्व-प्रकाशकत्व लानेके लिये अग्निकी अपेक्षा होती है, कितु अरिनिमें 
दाहकत्व-प्रकाशकत्व लानेके लिये अन्य अग्नि आदिकी अपेक्षा नहीं होती । वही 
स्वत:सिद्ध संवित्‌ आत्मा है । वृत्तिप्रतिबिम्बित चंतन्य प्रमाण है, वुत्तिमदन्तःकरण 
प्रतिबिम्बित चैतन्य प्रमाता है। प्रमेयप्रकादकालमें वे दोनों ही प्रकाशित रहते 
हैं । उनका प्रकाशक कोई अन्य प्रमाता या प्रमाणान्तर माननेमें अनवस्था आदि 
दोष आते हैं, अतः स्वयंज्योतिः आत्माको ही तीनोंका भासक मानना ठीक है। 


कहा जा सकता है कि 'संवित्‌ या बोध प्रमाणके फलरूपसे ही प्रसिद्ध हैं 
फिर वह नित्य कैसे हो सकता है ?” परंतु यह ठीक नहों; कारण, वृत्तिप्रतिबिम्बित 

अवगति ही अनित्या है, वही प्रमा है, वही प्रमाणफल है, बिम्बभूत अवगति नित्य 
ही है | यदि अवगति नित्य है, तब तो प्रमाण-व्यापार व्यर्थ होगा और अनित्य 
है तो प्रमाण-व्यापार आवश्यक होगा । परंतु प्रमाताकी अवगति तो भ्रमाण- 
निरपेक्ष स्वत:सिद्ध है ही । यदि प्रमाताको आत्मसिद्धिमें प्रमाणकी अपेक्षा होतो 
किसे प्रमित्सा होगी, यह भी विचारणीय है । जिसे प्रमित्सा.होती है, वही प्रमाता 
होता है । प्रमित्सा प्रमेयविषयक ही होती है, प्रमातृविषया नहीं । प्रमातृविषयक 
प्रमित्सा होनेसे अनवस्था-दोष भी होता है । प्रमाताकी प्रमित्सा अव्यवहित होनेसे 
प्रमातृविषया नहीं हो सकती । छोकमें प्रमाताकी इच्छा, स्मृति, प्रयत्न एवं 
प्रमाणजन्यके अनन्तर प्रमेय सिद्ध होता है। प्रमेय-विषया-अवगति अभीष्ट होती 
है । स्वयं प्रमाता अपनेसे या अन्य इच्छादिसे व्यवहित नहीं हो सकता । स्मृति 
भौ स्मर्तव्यविषया होती है, स्म्तृंविषया स्मृति नहीं होती । इसी तरह इच्छा 
भी इष्टविषया होती है, इच्छावद्विषया इच्छा नहीं होती | यदि स्मृति एवं इच्छा 
स्मर्ता एवं इच्छावानूको विषय करें तव इसमें भी अनवस्था-दोष आयेगा । स्मृति, 
इच्छा, प्रयत्न एवं प्रमाण जन्मके अनन्तर ही स्मर्तव्य, इष्यमाण, प्रयतितव्य एवं 
प्रमेयका व्यवहार हो सकता है । 
कहा जा सकता है कि 'प्रमातृविषयक अवगति-उपपत्ति उपपन्न न होनेसे 
आत्मा अनवगत ही रहेगा’, परंतु यह कहना ठीक नहीं । अवगन्ताकी अवगति 
अवगन्तव्यविषयक होती है, अवगन्तृविषयक अवगति नहीं होतो । यदि ऐसा होगा 
तो अनवस्था-प्रसङ्ग होगा । आत्माकी अवगति स्वरूपभूत ही है अर्थात्‌ अवगन्ता- 
की अवगति उत्पन्न नहीं होती । अग्निकी उष्णता और प्रकाशके तुल्य ही 
आत्माका स्वभाव ही अवगति है। “न्नायं पुरुषः स्वयंज्योतिः’ “आत्मैवास्य 
ज्योतिः' 'पषोऽस्य परमो लोकः' “न हि विज्ञातुर्विज्ञातेर्विपरिल्लोपो विद्यते” 
( बृहृदा० उप० ४। ३। ३० ) इत्यादि श्रुतियोंके अनुसार आत्माकी स्वरूपभूतः 
ज्योति है । चंतन्यात्मज्योतिकी अवगति अनित्य है ही नहीं । : असंहत, स्वप्रकाश 
एवं अपरार्थं ही आत्मा है। यदि आत्माकी अवगति अनित्य होगी तो उत्पत्तिसे 
प्रथम एवं प्रध्वंससे ऊर्ध्वं उसका अभाव कहना पड़ेगा । फिर आत्माकी अपरार्थता 
आदि सभी बाधित होंगे । अवगति प्रमा है, वह स्मृति-इच्छादिपूविका अनित्या 
है, आत्मा स्वख्पसूत नित्य है। जैसे तिष्ठति शब्द अचळत्व-अर्थमें प्रयुक्त होता 
है, जङ्गम पदार्थ गतिपूर्वक अचळ होते हैं; आकाथ-पर्वंतादि स्थावर पदार्थ सदा 
ही अचळ रहते हैं, दोनोंमें ही तिष्ठति शब्दका प्रयोग होता है । “तिष्ठन्ति मचुष्याः) 
तिष्ठन्ति पर्वताः, तिष्ठत्याकाशः? उसी तरह अनित्य अवगति एवं नित्य आत्मस्वरूपः 
अवगतिमें भी प्रमात्व-व्यवहार बन जाता है। फलस्वरूप प्रमामें कोई अन्तर 
नहीं । प्रमाण फल ही प्रमा है । वह प्रमातृगतचित्स्वरूप प्रकाश ही है। यद्यपि 
वृत्तिग्याप्त विषयस्थ चितप्रतिविम्ब ही फल है. तथापि “मयेदं विदितम्‌! मैंने यह 

जाता, इस तरह प्रमाण-प्रमेयसम्वन्धः आत्मामें प्रतीत होता हैं, अतः प्रमातृगत- 
त्रकाशसे सम्बन्ध मानना ही पड़ता है। जड अन्तःकरण यद्यपि व्यापारका 
आश्रय हो सकता है तथापि वह चित्का आश्रय नहीं हो सकता । _चिदात्मा 
कुटस्थ होता है, अतः वह व्यापारका : आश्रय नहीं हों सकता । इसीलिये वह 
प्रमाकें प्रति कर्ता भी नहीं हो सकता और मुख्यवृत्तिस जड-अजड कोई भी प्रमाता 
नहीं बन सकता | अतः परस्पराध्याससे ही आत्मां हीं बाह्य-विषयका भी प्रमाता 


बनता है। फिर स्वात्मामें स्वयंप्रकाश होनेसे प्रमातामें कोई शङ्का ही नहीं । - 


अतएव अनवगत होने या प्रमाणकी अपेक्षा रखनेकी कोई कल्पना ही नहीं हो 
सकती । अर्थात्‌ कूटस्थ नित्य आत्मज्योतिमें ही अन्तःकरणादि-उपाविद्वारा 
औपाधिक ही प्रॅमातृत्व होते हैं । ; 

. प्रमाणसापेक्ष शब्दादि सभी अचेतन, संहतः एवं अनात्मा हैं । अवगति स्वथं 
अन्यानपेक्ष स्वत:सिद्ध है; वही आत्मा है । उसमें भी सोपाधिक अवगति अनित्य 
है, निरुपाधिक नित्य है। यद्यपि कहा जा सकता है कि 'मैं मनुष्य हूँ, जानता हूं 
इंस व्यवहारमे प्रत्यक्षादि प्रमाणकी अपेक्षा नहीं रहती है, तथापि मृति, सुषुप्ति 
आदिमे देहसिद्धिके लिये भी भ्रमाणकी अपेक्षा होती ही है। उसकी भी अवगति 
कूटस्थ, स्वयंसिद्ध आत्मज्योति ही है । अवगतिसे भिन्त देहादि, ग्राह्य, ग्राहक, 
क़्रणादि खूपसे भूत ही परिणत होते हैं। अवगति यद्यपि स्वयं नित्यसिद्ध है 
तथापि .प्रमाणजन्य ` प्रत्यक्षादि वृत्तिरूप : अत्ययकी अनित्यतासे ही तदभिव्यक्त 
अवगतिमें भी अनित्यतां एवं प्रमाणफलताका व्यवहार होता है। सभी वृत्तियाँ 
परस्पर व्यभिचरित होती हैं।'वोध, स्फुरण उनमें एक खूपसे ही समान होता है, 
अततः,वही स्फुरण, बोघ. याः अवगति नित्य एकरस हैं । जैसे स्वप्नके नील-पीतादि 
अत्ययःभेद  व्यमिचरितः- होनेसे असत्य हैं,' अवगति ही सत्य है, वैसे ही. सर्वत्र 
अत्ययोमें भिन्नता होनेसे मिथ्यात्व है। बोधमात्र ही अभिन्न एवं एक है। उस 
अवगतिका अवगस्ता अन्य कोई नहीं है । वह स्वयं नित्य है। उसका हान या 
उपादान नहीं हो सकता ॥ जैसे शब्दादि, लोादि ज्ञेय हैं, ज्ञाता नहीं, उसी तरह 
मुतपरिणाम देहादि'भी-ज्ञेय ही हैं, ज्ञाता नहीं । जो वस्तु स्वतः सत्तास्फुतिवाली 
नहीं हैःरह/जडं है, उसे सत्तास्फूति देनेवाला ही चेतन है। वही “सत्यं ज्ञानम- 
जन्तं ब्म’ “विज्ञानमानन्दं ब्रह्म” है। ज्ञाता आत्मा, ज्ञेय अनात्मा, इदमंश 
अनात्मा है, दरष्टा अनिदमंश ही आत्मा:है ।  अहमर्थमें. भी हश्य अहं इदमंश ही 
दै, हक्‌ आत्मा: ब्रह्म है । जैसे सौरालोकमें स्फटिकादि मणियोंपर जपा- 
कुसुभादिकी रत्ताद्याकारता प्रतीत होती है, उसी तरह स्वप्रकाशबोघरूप 
आत्मप्रकाशमें . ही बुद्धघादिमें विषयाकारताकी प्रतीति होती है । . 'जँसे 
सौराक़रोकसे ही स्फटिक एवं रक्ताद्याकारता - दोनों ही भासित होती हैं, . वैसे 

ही. नित्य-बोधसे ही ,बुदघ्रादि एवं विषयाकारता दोनों ही भासित होती हैं । 

बुद्धि होनेपर वुद्धघारूढ़ पदार्थ दृश्य होते हैं। निद्राकालमें बुद्धि विलीन 
होनेपर इश्य उपलब्ध नहीं होता, परंतु द्रष्टा तो सदा एक-सा ही रहता है। 
अविवेकसे बुद्धि सर्वसाक्षीका अभाव समझतो है | विवेकसे स्त्रप्रकाश सर्वसाक्षीसे 
भिन्त बुद्धि अपने-आपको भी नहीं समझतो । रह्मा दिस्थावरान्त प्राणी अखण्ड- 
चोधस्वरूप आत्माके पुर ही हैं, फिर भी वह आत्मा सर्वभासक भान सर्वभूतोंसे 
असंस्पृष्ट ही रहता है । जैसे निविकार आकाशको बालकलोग नील समझते हैं, 
वैसे ही सर्वंभासक भान निष्प्रपञ्च होतें हुए भी सप्रपञ्च-सा प्रतीत होता: है । सबं- 
प्राणि-बुद्धियाँ भी उस अखण्डभानके पुर ही हैं। जो भी पदार्थ उत्पत्तिमान 
हैं और ज्ञान विक्षेप हैं, वह स्वप्नवत्‌ ही हैं । नित्यनिविषय ज्ञान सर्वविनाशसाक्षी 
स्वतन्त्र.ही है । ज्ञाताकी स्वरूपभूता ज्ञि नित्य है, सुषुसिमें जो आत्मा शब्दादि- 
को नहीं जानता वह जानता हुआ ही नहीं जानता । अन्य ज्ञेय नहीं है, इसलिये 
नहीं जानता है, स्वरूपभूत ज्ञसि:तो रहती है |. विज्ञाताकी विज्ञातिका कभी भो 
विलोप नहीं होता-- : 
“यवै तन्न पश्यति पश्यन्‌ चै तन्न पश्यति न हि द्रष्टुईष्टेरविप रिललोपो विद्यते । 
(-ब्वह्ृदा० उप० ४। ३ | २३) 
जाग्रदादिकालकी जो घटादि-ज्ञसि होती है, वह तो श्रान्ति ही है। फिर 
भी सभी वुद्धिवृत्तियाँ स्फुरणसे व्याप्त ही होती'हैं, अतः स्ंबृत्तियोंकी उत्पतति, 
स्थिति, विनाशका साक्षीस्फुरण सर्वत्र एकरंस हो'रहता है। जागर, स्वप्नमें विषय 
समकालमें सुप्ति, समाधि आदिमें विषयामाव'समी कालमे स्फुरण रहेता हैं, अतः वह 
शद्ध है । शुद्ध हशि ही अमर आत्मा है, जैसे दर्पणादिमें मुखका प्रतिबिम्ब होता 
है, तब दर्पणादिंगत दोषोंकां मुखमें आरोप किया जाता है, उसी तरह हशिका 
अहंकारमें प्रतिविम्व होनेसे अहंकारंगत दोषोंकां हशिमें आरोप किया जाता है ।. 
श्रृत्या दिसे विज्ञाति अर्थात्‌ अनित्यं विज्ञातिका विज्ञाता नित्यबोघ नित्यहशिस्वरूप 
आत्मा विदित होता है । उस हृशिस्वरूपमें ज्ञान-अज्ञान--दोनों हो कल्पित होते हैं। 
विज्ञातिका विज्ञाता शद्ध विज्ञाता ही है, वह विज्ञेय नहीं. होता । आत्मा अलुसतहृक्‌ 
है । _ अनित्य बुद्धिवृत्तिरुप दृष्टिके कारण इसमें जन्य॒ताकी प्रतीति होती है । 
व्यञ्गंक आलोक व्यङ्गधकी आकारताको प्राप्त होता है, उसी तरह शुद्ध नित्य ज्ञान- 
स्वरूप ज्ञाता स्वभास्य प्रत्ययोंके आकारका प्रतीत होता है । जैसे दीप बिना यत्के 
हो उपस्थित विषयोंको एवं विषयाकारबृत्तियोंको भी प्रकाशित करता है, जैसे 
ज्योति अभ्यका द्योतक होनेपर भी अपना प्रकाशक नहीं होता, वैसे ही ज्ञानस्वरूप 
आत्मा अन्यका भासक होनेपर भी आत्मभासक नहीं होता । जैसे अग्ति अपना 
दहन-प्रकाशन नहीं करता, वैसे ही आत्मा अपना प्रकाशन नहीं करता । फिर भी 
जैसे. रविके स्वात्म-प्रकाशके लिये अन्य.ज्योतिकी अपेक्षा नहीं होती, उसी तरह 
बोधस्वरूप आत्माको स्वात्मप्रकाशके लिये. अन्यबोधकी अपेक्षा नहीं होती । जो 

जिसका स्वरूप होता है, उसे उसकी अपेक्षा नहीं होती । जैसे प्रकाश प्रकाशान्तरसे 
दृश्य नहीं होता, प्रकाशके समागमसे अप्रकाश स्वरूपकी व्यक्ति होती है, परंतु 
प्रकाशस्वरूप सूर्यकी व्यक्ति प्रका्ञ-समागमकी अपेक्षा नहीं रखती.। जैसे प्राणी 
प्रकाशस्थ देहको सप्रकाश मानता है, उसी तरह चेतन द्रष्टासे प्रकाशित चित्तको 
सप्रकाश मानकर “अहं द्रष्टा’ ऐसा व्यवहार करने लगता है । प्राणी इसी तरह सभी 
इश्य पदार्थोके साथ अपना अभेद समझकर आत्माको तत्तद्हृश्यविशिष्ट मानने 
लगता है । जैसे स्वप्न और स्मृतिमें घटांदिका आकार भासित होता है, अतः 
अनुभवावस्थामें घटाद्याकारका आभास माना जाता है। अतः स्वप्न, स्मृतिमें 
बा्यार्थके बिना ही विषयाकारवृत्तिमदन्तःकरण ही प्रतीत होता है। इसी तरह 
स्वप्तमें सिंहासनारूढ देह दृश्य होता है, द्रष्टा स्वयं वह नहीं है। उसी प्रकार 
जाम्रतृकालमें भी दृश्य देहसे द्रष्टा भिन्न ही है। जैसे मूर्ति आदिके सांचेमें डाला 
हुआ द्रवीभूत ताम्रादि सांचेके आकारका ही हो जाता है, जैसे व्यज्ञक-आलोक' 
व्यङ्गधके आकारका बन जाता है, उसी तरह सर्वार्थव्यज्ञक बुद्धि सर्वार्थाकार 
हो जाती है। अर्थाकार बुद्धि ही द्रष्टा अखण्डबोषरूप आत्मासे दृष्ट होती है | 
वही स्वप्नके हशिस्वरूप आत्मासे हश्य होती है। अखण्ड हशिस्वरूप बोधसे ही 
सर्वदेहोंकी बुद्धियाँ भासित होती हैं । जैसे घटादि प्रकाश सम्पर्कसे घटः प्रकाशते” 
इस रूपसे प्रकाशके कर्ता होते हैं, वैसे ही सूर्यादि प्रकाश प्रका्ान्तर-सम्पर्कके 
बिना ही “सूर्यः प्रकाशते? इस तरह सूर्य प्रकाशका कर्ता कहा जाता है। इसी 
तरह बुद्धयादि अखण्डबोधके सम्पर्कसे प्रकाशित होते हैं, परंतु अखण्डबोध 
स्वतः ही प्रकाशित होता है। जैसे सूर्यमें सत्तामात्रसे प्रकांशकर्तृत्वका व्यवहार 

` होता है, उसी तरह हृशिस्वरूप आत्मामें संनिघानमात्रसे प्रकाशकत्वका व्यवहार 
होता है। जैसे बिलसे निकलनेपर सूर्यकी सत्तामात्रसे सर्पादि भासित होते हैं, 
ूर्यमें किसी कर्तृत्वादि विकारकी आवश्यकता नहीं पड़ती, इसी तरह हृश्यके 
उपस्थित होनेपर हशिस्वरूप आत्मासे हश्यका प्रकाश होता है, एतदर्थ उसमें 
कतृंत्वादि विकारकी अपेक्षा नहीं होती । 


` इसी प्रकार दाह्यका संनिधान होनेपर उष्णस्वरूप अग्निमें दाहकत्वका 
व्यवहार होता है । इसी तरह प्रयत्न बिना भी बोधस्वरूप आत्मा ज्ञाता, बोद्धा 
आदि कहा जाता है। वस्तुतः आत्मा विदित-अविदित-दोनोंसे ही अन्य है। 
जैसे प्रकाशस्वरूप सूर्यमें दिन-रात नहीं होते, वैसे ही बोधस्वरूप आत्मामें बोध, 
अबोध नहीं होतें । अतएव बौद्धों-जैसी इस अखण्डबोधमें स्वसंवेद्य॒ता भी नहीं 
है । साथ हीं बोधको शुन्य भी नहीं कहा जा सकता; क्योंकि जैसे घटादि दृश्य हैं, 
बैसे ही बुद्धि भी साक्षिभास्यरूपसे स्पष्ट प्रतीत होती है । जैसें घटादि विकल्प . 
कार्य निविकल्म-क्रारणंपुवंक होते हूँ, उसी तरह बुद्धि आदि सविकल्प सप्रकाश 
निरविकल्प-प्रकाशपूर्वक होने ही चाहिये । | : 

बौद्ध क्षणिक ज्ञानको ही आत्मा कहते हैं। जैसे दीपमें “स एवायं दीपः?, 
यह वही दीपक है, इस प्रकार प्रत्यभिज्ञा ( पहचान ) से साइश्यमूलक एकत्वको 
श्रान्ति होती है। उसी तरह क्षणिक ज्ञानोंकी घारामें ही साहश्यके कारण 
'स एवाहम! मैं वही हूँ, इस प्रकार एकत्वकी भ्रान्ति होती है। वाह्याकार भी 
क्षणिक ज्ञान ही है, परंतु यह सव कहना ठीक नहीं । कारण कि ज्ञेयकी उत्पत्तिके 
पहले उसका ज्ञान-सम्वन्थ कंसे होगा । ज्ञान उत्पन्न होते ही नष्ट होता है तब 
उसका ज्ञेयके साथ सम्बन्ध कंसे होगा ? ज्ञेयको प्रत्यक्षताका अनुभव होता है, 
फिर उसे अनुमेय माननेवाला पक्ष भी असङ्गत ही है। अनुभविता भी यदि 
क्षणिक ज्ञान ही है तब स्मृति भी कैसे सम्पन्न होगी ? अन्य अनुभूतका अन्य 
स्मरण कर नहीं सकता । यदि कोई स्थायी आत्मा हो, तभी ज्ञानसे संस्कार 
उत्पन्न हो तभी स्मृति हो सकेगी । संस्कारका स्थायी आधार न होनेसे ही 
ूर्वापरकी तुल्यताका ग्रहण सम्भव नहीं होता । अतः साहश्यमूलक एकत्वकी 
भ्रान्ति भी नहीं कही जा सकतो । क्षणिक विज्ञान व्यक्तियोंसे अतिरिक्त विज्ञान- 
संतान कुछ भी नहीं होता । अतः संतानको लेकर भी एकत्व-व्यवहार उपपन्न 
नहीं हो सकता । यदि अत्यन्त भिन्नमें भी कार्य-क्रारणभाव सम्पन्न हो सके तब 
तो जैसे दुग्बसे दघिकी अपेक्षा की जाती है, उसी तरह सिकतासे भी दधिकी 
अपेक्षा की जानी चाहिये; क्योंकि भिन्नता समान ही है 
सर्वसम्मतिसे एक स्वयं नामका पदार्थ है। जिसके सम्बन्धमें सभी कहते 
हैं---'मैं स्वयं जा रहा हूँ, तुम स्वयं जाओ, वह स्वयं आ रहा है” भले उसकी 
चेतनता, जडता, शुन्यता. आदिमें विवाद हो । उसी सम्पूर्ण भाव-अभावके अभिज्ञ : 
सर्वसाक्षीको स्वयं पदार्थं मानना चाहिये । जिसके द्वारा सबका अभाव विदित 
होता है उसे सत्‌ ही कहना चाहिये । वही स्वयं निराकर्ताका भी स्वरूप है। 
. सत्‌, अंसत्‌ आदि सभी वादोंसे प्रथम ही साक्षी सिद्ध है। जैसे ज्योतिःस्वभावः 
आदित्यमें अप्रकाश नहीं कहा जा सकता । उसी प्रकार नित्य-बोधस्वरूप आत्मामें. 
अज्ञान नहीं कहा जा सकता । जो समझते हैं कि आत्मगत ज्ञानसे ही आत्मगत 
इच्छादि विदित होते हैं वह ठीक नहीं । जैसे अग्निगत उष्णता अरिनप्रकाशसे नहीं 
प्रकाशित होती । अतः साक्षीके द्वारा ही सुख-दुःखादि-वृत्तिका भान होता है। 
नयायिकोंके मतानुसार सुख एवं ज्ञाने दोनोंका एक कालमें आत्म-समवेत होना 
सम्भव न होगा; क्योंकि आत्ममन:संयोग दोनोंका ही हेतु है । एक असमवायी- 
कारण एक ही आत्मगुणके प्रति हेतु होता है। सुखके असमवायी-क्रारण आत्ममनः- 
संयोगके नाशसे सुखका नाश होगा । संयोगान्तरसे जन्य ज्ञानद्वारा उसका ग्रहणे 
कथमपि नहीं बन सकेगा । एक आत्ममनः-संयोगसे युगपत्‌ अनेक कार्योंकी उत्पत्ति 
मान्य नहीं होती, अतः ज्ञान और सुख दोनों युगपत्‌ नहीं हो सकते। एक 
आश्रयवालोंका विषय-विषयिभाव नहीं बन सकता, इसलिये भो सुख ज्ञानग्राह्म 

नहीं हो सकता । यदि कहा जाय कि सुख-दुःलादि ज्ञानग्राह्म मत हों, तो यह भी 
-डोक नहीं; कारण, “सुखं मया ज्ञातम 'हुःखं सया ज्ञातम्‌! इस रूपसे सुल-डु:जका 
स्मृति सुख-दुःखके अनुभवको वोधित करती है। जो कहा जाता है कि “ज्ञान: 
विशिष्ट आत्मामें . समवेत होनेसे सुखादिका भान होगा', यह भी ठीक नहीं । 
कारण, एक कालमें आत्मा अनेक विशेष गुणोंका. समवायी नहीं हो सकता । एक 
-असमवायी-क्ारण आत्ममनः-संयोगसे एक ही कार्य उत्पस्न होनेका नियम मान्य 
है । यदि ज्ञान-विशिष्ट आत्म-समवेत होनेसे सुखादिका ग्रहण हो तब तो आत्मगत 
संख्या परिमाणादिका मी ग्रहण होना ही चाहिये । यदि कहा जाय कि "सुख, 
दुःख, ज्ञानादिका आतमाके गुण या ब्म होनेसे आत्माद्वारा ही प्रकाशित होना 
ठीक है”, वह भी ठीक नहीं; कारण, नैयायिकोंका आत्मा प्रकाशस्वरूप नहीं है । 
फिर उससे सुखादिका प्रकाश कैसे होगा ? नैयायिक आत्माको व्यापक और नित्य 
"भी मानते हैं, अतः ज्ञान, सुखादि उसके बिकार नहीं हो सकते । व्यापक, नित्यको 
“विकारी कहना भी असङ्गत ही है। अतः आत्मा न तो ज्ञानादि गुणवाला ही 
सिद्ध होता है और न गुण-गुणीमें ग्राह्म-प्राहकभाव ही बन सकता है | फिर सभी 
अनेक व्यापक. आत्मामें आत्ममनः-संयोग समान ही है। अतः एक आत्माके 
सुखादिसे सभी आत्माओंको सुखादिमान्‌ कहना . पड़ेगा । अदृष्टादि भी किस 
आत्मामें हैं, किसमें नहीं,. इसका निर्णय अशक्य होगा । अतः सुख-दुःख, एवं 
चरत्तिरूप ज्ञानादि स्वप्रकाश व्यापक आत्मासे भासय मानना ही युक्त है । वही 
आत्मा नित्य-बोघ है ।. ज्ञानको ज्ञेय माननेसे अनवस्थित ज्ञानमाला अनिवार्य 
होगी । यह भी विचारणीय है: कि 'विषय-प्रका-कालमें विपय-प्रकाशक ज्ञान 
“भासमान होता हैया नहीं, यदि नहीं तो विषय स्वयं भासित होता है या 
ज्ञानाधीन होकर भासित होता है, -यह निर्णय नहीं हो सकेगा । अतः विषय- 
प्रकाश्च-कालमें ही प्रकाशक ज्ञानका भानस्तरूप ज्ञानान्तर मानना चाहिये । यदि 
-चह ज्ञान भी भासमान नहीं है तो उसके द्वारा पूर्व ज्ञानका भान नहीं बनेगा । ` 
फिर उस ज्ञानके भानके लिये भी ज्ञानान्तर मानना पड़ेगा । 


` शर्वः ज्ञान उत्तरोत्तर ज्ञानसे मासित होंगेर, यह पक्ष भी सम्भव नहीं है । 
चयोंकि प्रथम ज्ञान उत्पन्न होनेके अनन्तर मनमें क्रिया उत्पन्न होगी, उससे विभाग 
होगा, तब पूर्व संयोग नाश होगा, पुनः दूसरा संयोग उत्पन्न होगा, तब ज्ञानाच्तर 
उत्पन्न होगा.। इस तरह बहुक्षणविलम्बसे जब उत्तर ज्ञान उत्पच्न होगा तब 
वज्ञान रहेगा ही नहीं, फिर भी उसका भान कैसे होगा। यदि इन सब दोषोंसे 
वचनेके लिये एक ही आत्म-मनः-संयोगसे दो ज्ञान या अनेक ज्ञानकी उत्पत्ति 
मानी जाय तब तो एक ही आत्म-मत्तः-संयोगसे युरापत्‌ संनिकृष्ट रूप, रसे, 
गन्थादिका भी समकालमें ही ज्ञात होता चाहिये । संस्कार-उद्बोध , होनेपर 

उसी समय स्मृतियाँ भी उत्पन्न होनी चाहिये, परंतु .यह सब सिद्धान्तविरुद्ध 
होगा । नैयायिकोंके सिद्धान्तमें न तो अनुभव एवं स्मृतियोंकी समकाळताः मान्य 
है और न तो विशेष गुणोंकी समकालता ही मान्य है युगपरज्ञानाचनुतंपत्तिमं- 
नसो लिङ्गम्‌? ( न्यायदान २। १। १६) एक कालमें अनेक ज्ञानोंका न उत्पन्न 
होना अणूपरिमाण मनके होनेमें रिङ्ग है। इसलिये दी्ंशष्कुली ( पापड़ ) 
खाते समय समकालमें शब्द, स्पर्श, रूप, रस, गन्धकी अनुभूतिको भी नैयायिक 
क्रमिक ही मानते हैं । 


यदि ज्ञान या चैतन्य आत्माका स्वरूप-लक्षण माना जाय तो जैसे गत्यादि 
पृथ्वीका लक्षण है, वैसे ही ज्ञान आत्माका लक्षण हुआ, फिर तो जैसे गन्धादि 
पृथ्वी आदिका स्वरूप ही है, वैसे ही ज्ञान भी आत्माका स्वरूप ही ठहरता है। 
फिर 'अनित्य ज्ञानवाला आत्मा है”, यह कथन व्यर्थ ही है । यदि ज्ञान आत्माका 
तटस्थ लक्षण है तो आत्माक़ा स्वरूप लक्षण भो बतलाना चाहिये। पर वह 
चेतनातिरिक्त अन्य कुछ भी नहीं हो सकता । अतः' देहादि-जड-विलक्षण ही. 
आत्मा है, यह कहना पड़ेगा। तथा च निविशेष चिद्रूप ही आत्मा हुआ । 
बोधस्वरूप आत्म-ज्योतिसे दीप्त होकर बुद्धि ्रान्तिसे अपनेमें ही. बोध मानती 
है। “अन्य साक्षी वोद्धा नहीं है, मैं ही-वोद्धा हूँ', यह वुद्धिका भ्रम ही है। 
बुद्धि आगन्तुक है; कितु बोध तो सुपुसिमें बुद्धिके नं रहनेपर भी रहता है। 
अतः अविवेकसे ही वुद्धिमें वोधरूपताकी भ्रान्ति होती है । स्वप्तके सभी वेद्य- 
प्रपञ्चको इसी बोबसे जाना जाता है। क्योंकि स्वप्नमें आदित्य, चन्द्र, चक्षु, 
वाक्‌ आदि सभी ज्योतियां लुप्त होती हैं, मन स्वयं वेद्यरूपसे ही परिणत है 
भासक ज्योति आत्मासे भिन्न होकर कुछ भा नहीं है। अतएव स्वप्नमें जिससे 
रूपदर्शन, झब्दश्रवण, वाग्व्यवहांर "होता है वह चक्षु, श्रोत्र, मन, एवं वाक्‌ 
आदि, आत्मज्योति ही है,--'स ओतुः अतिर्यया स्वप्ने श्वणोति | सा 
चक्‍्तुवक्तिय॑या स्वप्ने वदति । 


जैसे एक ही स्फटिक.मणिमें नील, पीत, हरित उपाधिके . भेदसे अनेक 
रूप परिलक्षित होते हैं, उसी तरह एक ही. नित्य ज्ञान स्वप्नकल्पित.शब्दादि 
अनेक उपाधिभेदसे श्रुति, मति, विज्ञाति आदि रूपमें प्रतीत होता है । 
इसी चिद्रूप ज्ञानका ही विकल्प जाग्रत्‌ भो है.। अज्ञानोपाधिक ज्ञानस्वरूपः 
आत्मा बुद्धिको कल्पना करता है। बुद्धिसे उपहित -होकर बुद्धिस्थ अर्थका 
ही व्याकरण करता हुआ उनका प्रकाशक वही ज्ञानस्वरूप आत्मा सर्वव्यवहार- 
भागी होता हैं। जैसे स्वप्नका व्यवहार, ठीक वैसा ही जाग्नतुका भी व्यवहार 
होता हैं। फिर भो शुद्धचित्तमें निविकल्प नित्यज्ञानका साक्षात्कारः होता है। 
वाह्यन्द्रियोंसे विषयोपलम्म जागर है । संस्क्ारवशात्‌ निद्राकालमें प्रतीत प्रपञ्च 

स्वप्न एक प्रकारकी स्मृति है। दोनोंहीका अभाव सुषुप्ति है। तीनोंका ही साक्षी 
नित्य ज्ञान है। सुषुप्तिका तम ही जागर, स्वप्नका बीज है । स्वात्म- प्रबोधसे बीज 
दग्ध होनेपरः अनन्तज्ञान निष्प्रपञ्चरूपसे भासित होता है। जैसे अहृश्य भी राहु 
चन्द्रबिम्बपर उपरक्त होकर दृश्य होता है, जँसे जलमें चन्द्रादिका प्रतिबिम्ब 
लक्षित होता है, वैसे ही शुद्ध बुद्धिपर हो तिविकल्प-बोध लक्षित होता है । जैसे 
जळमें भानुका विम्ब एवं उष्णता प्रतीत होनेपर भी वह जलका धर्म नहीं, कितु 
भानुका ही घमं है, उसी प्रकार बुद्धिमें बोध लक्षित होनेपर भी बोध बुद्धिका 
धर्म नहीं है । जैसे जलका शैत्य एवं अप्रका् धर्मं निश्चित हू, वंसे ही बुद्धिका 
भी जडत्व धर्म निश्चित है । अतः जसे जलमें प्रतीत होते हुए'भी उष्णता और 
प्रकाश भानुका ही धमं है, बैसे ही बुद्धिमें स्फुरण या वोध प्रतीत होनेपर भी 
आत्माका ही स्वरूप है। चक्षुके द्वारा ख्पांकारवृत्तिका अवभासन करता हुआ 
साक्षी अलुप्ततक्‌ रहता है। वही हष्टिका द्रष्टा, श्रुतिका श्रोता है। केवल मानसी 
बृत्तिका भासन करता हुआ वही मतिका मन्ता कहा जाता है । वह विज्ञातिका 
विज्ञाता है। उसीके सम्बन्धमें श्रृतिने कहा है-- 


न हष्टेद् टार पश्येः, न श्रतेः श्रोतारं शृणुयाः, न मतेम॑न्तारं मन्वीथाः ॥ 


'मतिका मन्ता है? यह कहनेपर भी उसमें मन्तृत्वादि विकार नहीं होते । बुद्धि 
आदिके ही व्यापारसे केवल तद्भासकमें मन्तृत्वादिकी प्रतौति होती है । सुषुप्तिमें 
भी ज्ञस्वरूप बना ही रहता है केवळ हश्य न होनेसे विशेष दर्शनादिका अभाव 
रहता है । घटादि बाह्य वस्तु हष्टिसे व्यवहित होता है अतः परोक्ष है । आत्मा तो 
इष्टिका भी आत्मा है, अतः आत्मा अपरोक्ष है। श्रृतिमें भी ब्रह्मात्माको साक्षात्‌ 
अपरोक्ष कहा गया है--“यत्साचादपरोच्षादुब्रह्म' ( झहृदा० उप० ३। ४। १ ) जसे 
दीपको स्वात्मप्रकाशमें दीपान्तरकी अपेक्षा नहीं होती, वेसे ही बोधस्वरूप आत्माको 
भी स्वात्म-प्रकाशमें बोधान्तरकी अपेक्षा नहीं है। उसी स्वयंज्योति उपलब्धिस्वरूप 
आत्माके संनिधानसे साभास अन्तःकरण ही आत्मा मालूम पड़ता है। स्वतःसिद्ध 
आत्मामें जाति, गुण, क्रिया आदि न होनेसे कोई .भी शब्द उपाधिद्वारा ही उसमें 
पर्यवसित होते हैं। अहंकारादिमें आत्मचैतन्याभासका उदय होता है, अतः अहंकार 
आत्मशचन्द वाच्य होता है । जैसे 'उल्मुक दृहति' “श्यो दहति' इत्यादि प्रयोगोंमें 
उल्मुक या. लोहादिमें दाहकत्वका व्यवहार होता है, परंतु केवल उल्मुक या 
लोहादिमें दाहकत्वका व्यवहार नहीं बन सकता, अतः बह्लिमें ही दाहकत्वका 
पर्यवसान होता हैँ । उसी तरह 'अहं जानाभि? इत्यादिरूपसे साभास अन्तःकरण 
या अहंकारमें 'ज्ञातृत्व-आत्मत्वका व्यवहार होता है, परंतु अहंकार जड एवं 
प्रकाशके आधीन है । अतः ज्ञातृत्वआत्मत्वका पर्यवसाच नित्यवोधमें ही होता है। 

जसे दर्पणादि उपाधिवशात्‌ मुखसे अन्य मुखाभास दर्पणस्थ प्रतिबिम्बः होता 

है, फिर भी स्वरूपसे पृथक्‌ नहों होता; क्योंकि विम्बकी चेष्टा बिना प्रतिविम्बमें 
चेष्टा नहीं होती । आभाससे मुख भी अन्य होता है; क्योंकि वह आदर्थानुविधायी 
नहीं होता । ग्रीवास्थ मुख दर्पणादिकी अपेक्षा करके ही स्फुटित होता है। 
मुखाभासके तुल्य अहंकार आतमाभास है। बैसे ही आत्मा और आत्माभास-वुद्धिमें 
चैतन्याभास होता है। आत्मामें चँतन्यरूपता होती है। तभी वेदादिशात्र 
्रह्मवत्वका ज्ञानशब्दसे. प्रतिपादन करते हैं । चँतन्याभासयुक्त बुद्धि ज्ञानशब्दका 
वाच्य है। शुद्ध चैतन्य ज्ञानशन्दका तात्पर्यार्थं है। प्रका्चस्वभाव वस्तु जिसमें 
प्रतिबिम्बित होती है उसके प्रकाशोदयका हेतु होती है । जैसे जलमें प्रतिविम्बित 
सूर्य जल-प्रकाशका हेतु होता है, वैसे बुद्धिमें प्रतिबिम्बित चैतन्य बुद्धिमें चित्प्रकाशके 
उदयका हेतु होता है । उसी चिदाभासयुक्त बुद्धिमें ज्ञानादि शब्दोंका प्रयोग होता 
है । लक्षणासे शुद्ध चँतन्यका बोध होता है। : 

कहा जा सकता है कि 'करोति, गच्छति? इत्यादि स्थानोंमें प्रकृत्यर्थ क्रिया एवं 
प्रत्ययार्थ कतूंत्व--दोनोंका ही आश्रय एक ही है । कहीं भी क्रिया और कतृत्वकी 
भिन्‍नाश्नयता नहीं होती, परंतु “जानाति? में भिन्‍नाश्रयता क्यों ? इसपर वेदा- 
न्तियोंका कहना है कि बुद्धियत आत्माभास ( चिदाभास ) "तिङ्‌? प्रत्ययका अर्थ 
है और “ज्ञा' धातुरूप प्रकृतिका अर्थ वृत्तिरूपा क्रिया बुद्धिमें रहती है। बुद्धि एवं 
चिदाभासके अन्योन्य अविवेकसे “जानाति” का प्रयोग होता है | इस दृष्टिसे चिदा- 
भासव्याप्त सक्रिय बुद्धिके साथ आत्माका ऐक्याघ्यास होनेसे ही 'आात्मा जानातिः 
यह व्यवहार होता है । इस तरह साभास साधिष्ठान बुद्धिमें ही प्रत्ययार्थ कर्तृत्व 
एवं प्रत्यर्थं वृत्ति-दोनों ही बन जाते हैं। बुद्धिमें चित्मकाशरूप बोघ नहीं 
होता । बोधस्वरूप आत्मामें क्रिया नहीं बनती है। इसीलिये दोनोंमेंसे किसी 
एकमें 'जानात' व्यवहार नहीं बन सकता । अतः बुद्धि एवं बोधस्वरूप आत्माके 
आरोपित ऐक्यमें ही “जानाति? व्यवहार होता है। वही प्रकृत्यर्थ क्रिया और 
अत्ययार्थं दोनोंका ही आश्रय है। 'ज्ञप्तिज्ञानस! इस प्रकार भाव-व्युत्पत्तिसे भी 
ज्ञाचशव्द आत्मामें नहीं प्रयुक्त हो सकता; . क्योंकि नित्य आत्मा आव अर्थात्‌ 
धात्वथ सामान्य भी नहीं हो सकता; नित्य निविकार आत्मामें किसी प्रकारकी 
विक्रिया नहीं हो सकती । इस तरह “ज्ञायतेऽनेन इस कारण व्युत्तत्तिसे ज्ञानशब्द 
आत्मामें सङ्गत नहीं है । इस व्युत्पत्तिसे तो बुद्धि ही ज्ञान-शब्दार्थं ठहरती है । 
यदि आत्मा ज्ञानका करण होगा, तब कर्ता उससे कोई अन्य हंढ़ना पड़ेगा; जो - 
कि असम्भव है । अतएव चिदाभास और चिदात्माके अन्योन्याष्याससे ही ज्ञातृत्व- 
व्यवहार आत्मामें, सममव होता है । बुद्धिके कतृत्वका आत्मामें अध्यास करके 
आत्मामें ज्ञातूत्व होता है। आत्माका अचंतन्यबुद्धिमें अध्यास करनेसे बुद्धिमें 
ज्ञत्वका व्यवहार होता है | आत्मा ज्ञानस्वरूप है और वही ज्योतियोंका भी ज्योति 
कहा जाता है। अतः बुद्धि एवं चक्षुरादिसे भी ज्ञान उत्पन्न नहीं होता--. 

तदूदेचा ज्योतिषां ज्योतिरायुददोपासतेऽश्॒तम्‌ (्वहृदा० ४। ४। १६ ) 
अन्तः पुरुषे ज्योतिः । ( छान्दो० ३।१३। ७) 
जैसे तत्वज्ञान विना अविवेकी देहको ही आत्मा मानता है, वैसे ही अवि- 
देकी बुद्धिको ही ज्ञातकर्ता कहता है। चिदाभासयुक्त बुद्धिवृत्तियाँ उत्पन्न होती 
हैं, यही देखकर ज्ञानकी उत्पत्तिका व्यवहार होता हैं। जैसे प्रतिविम्व- दर्पणानु- 
विधायी होंता है वैसे ही चिदाभास भी बुद्धिधर्मका अनुविधायी होता है । चिदा- 
भाससे दीपित वुद्धिवृत्तियाँ विषयग्राहिका उसी तरह होती हैं, जैसे उल्मुकका 
दाहकत्व-व्यवहार । वे ग्राहिका बृत्तियां स्वयं भासित होती हैं, ' इसीलिये वौद्धोंने 
प्रत्ययोंके भासक साक्षीको अपलाप किया है, तथापि उनका आत्मा भासयुक्तवुद्धि 
्रत्ययोंके भाव एवं अभाव जिस साक्षीसे विदित होते हैं बह. साक्षी ही उनेकी 
उत्पत्ति-विनाथको जानता है। साक्षीके रहनेपर भी चिदाभास आवश्यक है; 
क्योंकि वस्तु-स्फुरणके लिये वृत्तिव्याप्त वस्तुपर चिदाभास आवश्यक है । केवल 
साक्षीद्वारा यदि वस्तुका प्रकाश होता . हो, तब तो वृत्तिके समान ही का8- 
पाषाणादिका भी. स्फुरण होना चाहिये | प्रकाशस्वरूप आत्माके: सम्वन्धसे ही 
अचेतनबुद्धि चेत॑न-सी प्रतीत होती है ।. फिर तो उसकी वृत्तियाँ भी चेतन-सी ही 
प्रतीत होतो हैं। जैसे तप्त छौहपिण्डसे निकलनेवाले विस्फुलिङ्गा भी अग्निवत्‌ 
प्रतीत होते हैं। बृत्ति-वदभाव, आभास तथा आभासाभावका ग्राहक ताहू प्रत्यय 
नहीं हो सकता | अतः अत्यन्त विविक्त साक्षीसे हो वे भासित होते हैं। फिर भी 
जैसे लौहपिण्डमें अग्निकी संक्रान्ति होती है, वैसे बुद्धिमें चितकी विकारख्प संक्रान्त 
नहीं होती । दर्पणमें प्रतिविम्वके तुल्य ही बुद्धिमें चित॒की संक्रान्ति होती है। 
जसे लौहपिण्ड अग्न्याभास होता हैं, उसी तरह बुद्धि चेतनाभास प्रतीत 
होती है । चित्त ही चेतन है, यह वैसे ही असङ्गत है, जैसे देहको: चेतन कहना.। 
इसी तरह चक्षुरादिमें. भी चेतनत्व कहना ञ्रममूलक है 4 अहंकारसहित बुद्धधारूढ़ 
सभी वस्तु साक्षीसे ही भासित होते हैं। इसलिये अख्नण्डबोधरूप साक्षी सर्वाव- 
भासक कहलाता है । सुषुप्तिमें “नाद्राचस्‌? इस खूपसे प्रत्ययका ही निषेध है, फिर 
भी भावरूप अज्ञान: एवं प्रत्ययाभावका, वोध तो रहता ही है। प्रमातृ-प्रमाण- 
प्रभयादिरूप विशेष ग्राह्म नहीं अनुभूत होता । किंतु भाव-अभावका साक्षी चिद्रूप 
आत्मा एकरस है। ; 
झााञ्रोंके अनुसार प्रत्यय स्पष्ट ही उत्पत्ति-विनाशशील एवं कूटस्थ चैतन्य- 
स्वरूप अलुसतहक्‌ है । प्रत्यगात्मा-नित्यज्योतिमें ही अहंका पर्यवसान है । अनुभवके 
आधारपर ही सव कुछ सिद्ध होता हैं । आत्मा अनुभवस्वख्प.है। प्रत्यय और 
प्रत्ययी अन्तःकरण--दोनों ही जड हैं । नित्य चंतन्यसे. ही इन सबका भान होता 
है । जैसे सेनाका जय राजामें आरोपित होता है; उसी तरह प्रमाणफल कटर 
साक्षीमें आरोपित होता है अविकृत चिदात्माका अन्तःकरणमें प्रतिबिम्ब होता 

है । वह प्रतिविम्ब ही स्वोपाधिबुद्धिके व्यापारद्वारा प्रमाता बनता है। आभास 
भी परिणाम नहीं है, कितु जैसे रज्जुके अज्ञानसे सर्पञ्रम होता है, जैसे दर्पणमें 
मुखाभासत्वकी प्रतीति होती है, उसी तरह बुद्धिमें आत्माभासत्वकी प्रतीति होती 
है । प्रत्यय और इष्टिका भेद स्वप्नमें प्रसिद्ध ही है। वहाँ विषयाकाराकारिंत 
प्रत्ययका साक्षी आत्मा ही है। जिस चिद्र्प आत्माके आभाससे विषयाकार- 
प्रत्यय विदित होता है, वही आत्मा है। प्रमाता, प्रमाण, प्रमेय-तीनोंका 
भासक साक्षी ही ब्रह्म है--'त्रितयं तत्र यो वेद स आत्मा स्वाश्रयाश्रयः |? 
(श्रीमद्धा० २ । १० । ९) सम्यर्ज्ञान, संशयज्ञान, श्रन्तिज्ञानमें अवगति और बोध- 
आत्मा एक ही ढंगका है। इन ज्ञानोंमें भेद केवल प्रत्ययोंका ही है । पुष्पादि 
उपाधिके वशसे स्फटिकादिमें भेद प्रतीत होता है, उसी तरह प्रत्ययरूप उपाधिके 
भेदसे अखण्डवोधमें भेद प्रतीत होता है। जाग्रदृकाल, स्वप्नकालके प्रत्ययोंका 
स्फ्रण नित्य-अपरोक्षभाव साक्षी आत्मासे ही होता है। जैसे प्रदीपसे घटादिका 
प्रकाश होता है, परंतु प्रदीपका भी प्रकाश द्रष्टासे ही'होता है-- 
तस्य भासा सर्वमिदं चिभाति, (कठोप०२।२। १५) 
अत्रायं पुरुपः स्वयंज्योतिभंचति । , ( छान्दोग्योप० ) 

अन्य निषेधसे भी सर्वनिषेध साक्षी चेतन आत्मा प्रसिद्ध होता है। “अज्ञा- 
सिंपमिद मां च? मैंने इसे और अपने आपको जाना, इस प्रकारकी स्मृति 
प्रमाता, प्रमाण, प्रमेयके स्मरणसे तीनोंका ही प्रकाश निश्चित होता है। 

एक प्रमाणज्ञानमें ग्राहक और ग्राह्म दोनोंका स्फुरण नहीं हो सकता । अतः 
वोधस्वरूप साक्षीसे ही स्फूरण होना उपपन्न होता है। वौद्ध कर्ता कर्म-विहीन 
प्रत्ययका स्वमहिमासे प्रकाश है ऐसा मानते हुँ । परंतु फिर तो अनुभविताकी 
अपेक्षा ही न रहेगी । वसे अनुभवितामें ही अनुभव इष्ट होता है। इसके अतिरिक्त 
अनुभविता भी तो अनुभव ही है । बुद्धि ही श्रान्तिसे पुरुषोंको ग्राह्म-ग्राहक-भेद- 
वानर होकर प्रतीत होती है। जिसके मतमें अनुभूति क्रिया है, वही कारक भी 
है । यदि इसका सत्त्व एवं क्षणिकत्व मान्य है तो हष्टबलात्‌ सकर्तृक भी मानना 
ठीक है । वस्तुतस्तु ग्राह्म नीळपीतादि वस्तु और वस्तु-प्रत्यय भासक साक्षी मास्य 
है, जैसे रूपादि ग्राह्य हैं उनके ग्राहक दीपादि हैं उसी तरह प्रत्यय भी ग्राह्म है, 
अतः उसका ग्राहक साक्षी मान्य होना चाहिये। व्यञ्जक होनेसे अवभासक 
अवभास्यसे अन्य होता है । जैसे घटादिका प्रकाशक दीपक होता है, उसी तरह 
प्रत्यय ग्राह्म है, उसका भी ग्राहक साक्षी पृथक्‌ है। द्रष्टा और हश्यका आध्यासिक 
ही सम्बन्ध होता है जैसे घटादिपर आछोककी व्यासि होती है, वैसे ही घटादि- 
पर वुद्धि-व्यासि होती है । जैसे आलोकस्थ घट आलोक़ारूढ़ कहा जाता है, वैसे 
ही बुद्धिस्थ घट वुद्धयारढ़ कहा जाता है। बुद्धिव्याप्त घटादिपर चित्रतिविम्ब 
होता है, उसीसे घटादि प्रकाश होता है। , 

कार्यकारणसंघातरूप प्राणीका जाग्नतुकालमें बैठना, चलना, काम करना 
आदि व्यवहार, आदित्य, चन्द्रमा, अग्निरूप ज्योति या प्रकाशके द्वारा सम्पन्न 
होता है। यहाँ सर्वत्र कार्यकारणावयवसंघातव्यतिरिक्त आदित्यादि ज्योतिसे 
ही व्यवहार चलता है। इसी तरह मेघाच्छन्न अमावस्याकी रात्रिमें, जहाँ कोई 
भी ज्योति नहीं होती, अपना हाथ भी नहीं भासित होता, वहाँ भी दूरस्थ 
श्वान तथा गर्दभ आदिके शब्दको सुनकर मनसे निश्चित करके उसी शब्दके 
संहारे प्राणी वहाँतक पहुँच जाता है। ऐसे ही गन्धके सहारे भी जिधरसे गन्ध 
आती है, उधर प्राणी पहुँच जाता है। यहाँ सर्वत्र देहादि-संघातभिन्न ज्योतिसे 
ही व्यवहार होता है ठीक इसी तरह स्वप्न एवं सुषुप्तिकालमें स्वाप्निक वस्तुओं 
तथा निद्रामें सौषुप्त अज्ञान एवं सुखका प्रकाश भी किसी संघातव्यतिरिक्त संघात- 
प्रकाशक ज्योतिसे ही मानना उचित है। स्वप्नके वन्धु-संगम, देशान्तरगमनादि 
व्यवहार देहादि-संघातव्यतिरिक्त देहादिभासक आत्मज्योतिसे मानना उचित है। 
स्वप्नादि व्यवहार भी संघातव्यतिरिक्त ज्योतिःपूर्वक है। व्यवहार होनेसे जाग्रत्‌- 
व्यवहारके तुल्य जैसे जागृतका व्यवहार देहातिरिक्त आदित्यादि ज्योतिम्‌'लक हैं, 
वैसे ही स्वाप्तिक व्यवहारको भी देहादिभिन्न ज्योतिमू छक मानना चाहिये । 

स्वप्नव्यवहारमें आदित्यादि ज्योतियोंका सम्बन्ध सम्भव ही नहीं। अतः 
कोई अन्तःस्थ आदित्यादि ज्योतिसे विलक्षण अभौतिक आत्मज्योति मानना उचित 
है । उसीसे स्वप्तका व्यवहार सम्भव हो सकता है। भ्रादित्यादि ज्योति चक्षुरादि- 
से उपलब्ध होती है । परंतु स्वप्न-व्यवहारका हेतुशत कोई वाह्यज्योति 
चक्षुरादिसे उपलब्ध नहीं होती, परंतु ज्योतिका कार्य-व्यवहार स्पष्ट उपलब्ध होता 
है । अतः संघातभिन्न अहश्य अन्तःस्थ आदित्यादि विलक्षण अभौतिक ज्योति 
मानना आवश्यक है। इस सम्वन्धमें यह अनुमान है कि “चिमतं अन्तःस्थसती न्ट्रिय- 
त्वाद्‌ ब्यतिरेकेणादित्यादिबत्‌।› विवादास्पद स्वप्नादिव्यवहार-हेतु ज्योति अन्तःस्थ 
है। अतीर्ब्रिय या अहश्य होनेसे जो अहश्य नहीं, वह अन्तःस्थ नहीं, जैसे 
आदित्यादि । 


इस सम्बन्धमें भौतिकवादीका कहना है कि “'उपकार्योपकारकभाव सजा- 
तीयमें ही देखा जाता है जाग्रृत-व्यवहार . कारक-हेतुभूत आदित्यादि ज्योति 
देहादिके समान भौतिक ही है । उसी तरह स्वाप्निकव्यवहारके हेतुभूत संघात- 
व्यतिरिक्त ज्योतिको भी संघातके समान भौतिक ही होना चाहिये । जैसे आदि- 
त्यादि उपकारक उपक्रियमाण देहादि-संघातके सजातीय होते हैं, वंसे ही स्वाप्तिक- 
व्यवहार हेतुभूत उपकारक ज्योतिको भी उपक्रियमाणका सजातीय ही होना 
चाहिये । अतः जैसे आदित्यादि उपकारक ज्योति भौतिक हैं, वैसे हीं स्वाण्िक 
व्यवहारका उपकारक ज्योति भी भौतिक हो होना चाहिये । 

“जो कहा जाता है कि 'अतीन्द्रिय एवं अहश्य होनेसे वह ज्योति अभौतिक 
है', यह भी ठीक नहीं; क्योंकि चक्षुरादि इन्द्रिय-ज्योति भी अतीन्द्रिय तथा 
अदृश्य है। तो भी वे जैसे अभौतिक नहीं, भौतिक ही हुँ; उसी तरह उस 
ज्योतिको भी भौतिक ही होना चाहिये । इसके अतिरिक्त देहादिसंघातके रहनेपर 
ही चैतन्यरूप अन्तःस्थज्योति रहती है। देहादिके न रहनेपर नहीं रहती । 
अतः उसे देहादिका ही घमं मानना उचित है। जैसे ख्पादि संघातके रहनेपर 
ही उपलब्ध होते हैं, अतः वे देहादिके ही धर्म हैं, वैसे ही यहाँ भी समझना 
चाहिये--“विमतं चैतन्यं शरीरधर्मस्तद्भावमावित्वाद्‌ रूपादिवत्‌ । विमतं 
ज्योतिः संघातादूभिन्नं तदूभासकस्वादादित्यादिचत्‌।? विवादास्पद-चँतन्य संघातसे 
भिन्न है, संघातके भासक होनेसे आदित्यादिके तुल्य यह सामान्यतो इष्ट-अनुमान 
व्यभिचारी होनेसे स्वयं अप्रमाण है । क्योंकि भौतिकवादीके मतानुसार देहका 
भासक होनेपर भी चक्षु देहसे भिन्न नहीं है, उसी तरह चैतन्य भी देहका भासक 
होनेपर भी देहसे भिन्न न होकर उससे अभिन्न उसका घर्म ही है। अनुमानके 
द्वारा प्रत्यक्षका बाध भी नहीं होता। मैं मनुष्य हूँ, मैं देखता, सुनता और 
जानता हूँ, इस प्रकार प्रत्यक्ष ही देहादि-संघातमें दर्व, ज्ञातृत्वादि विदित होता 
है । फिर प्रत्यक्षके विरुद्ध अनुमान कँसे आदरणीय हो सकता है ? 


“कहा जा सकता है कि 'यदि देह ही आत्मा है और बही द्रष्टा, ज्ञाता 
आदि है तो अविकल रहनेपर भी वह क्यों कभी द्रष्टा, ज्ञाता होता है, कभी 
नहीं होता ?” कितु यह कोई दोप नहीं है; क्योंकि जो वस्तु जिस तरह प्रमाण- 


सिद्ध हो, उसको वैसी मानना उचित है। खद्योतमें प्रकाश, अप्रकाश दोनों 
ही देखा जाता है, अतः दोनों ही मान्य हैं। उसमें किसी कारणान्तरकी कल्पना 


- नहीं की जाती । अग्निकी उष्णता, जलकी शीतलता जैसे स्वाभाविक है, वैसे 


ही देहमें कभी ज्ञातृत्व, दरष्टृत्वादि होना, कभी न होना स्वाभाविक ही है। 
यदि प्राणियोंके धर्माधर्मके कारण औष्ण्य, शैत्यादि माना जायगा, तब तो 
अनवस्था-दोष होगा ।” 


भौतिकवादीका उपर्युक्त कथन ठीक नहीं है, कारण कि स्वप्न एवं स्मृतिके 
आधारपर यही सिद्ध होता है कि देहादि-संघातसे भिन्न अभौतिक आत्मा ही 
दरष्टा होता है, देहादि नहीं । यह नियम है कि जाग्रत्‌-कालमें दृष्टका ही स्वप्तमें 
दर्शन होता है, इस तरह जाग्रत्‌ और स्वप्नका द्रष्टा एक ही होता है। कितु 
स्वप्नमें अनेक वस्तुओंका दर्शन होता है, वहाँ देह या नेत्रादि नहीं होते । देहादि 
निर्व्यापार तथा तेत्र निमीरित ही रहते हैं। अतः स्वप्नके प्रपञ्चका द्रष्टा देह 
नहीं है । साथ ही यह भी स्पष्ट है कि अन्य हृष्टका स्वप्न:्रष्टा अभ्य नहीं होता 
अतः जो स्वप्तका द्रष्टा है, वही जाग्रतका भी द्रष्टा हैँ। यदि स्वप्नका द्रष्टा देहसे 

भिन्न सिद्ध हो गया तो जाग्रत॒का द्रष्टा भी देहसे भिन्न ही मानना उचित है । जव 
कभी किसी प्राणीके नेत्र नष्ट हो जाते हैं तो वह अन्धावस्थामें भी पूर्वहष्ट 
पदार्थोको स्वप्नमें देखता है । स्पष्ट है कि स्वप्नोंकें पदार्थोका द्रष्टा देह नहीं है, 
क्योंकि देहमें. नत्र हैं ही नहीं । तात्कालिक नवीन देह या नवीन नेत्र उत्पन्न होते 
हैं, उनसे स्वाप्तिक पदार्थ दीखते हैं, यह कल्पना या संस्कारकी कल्पना भी 
भौतिकवादमें असङ्गत ही है। 


जिसने चक्षुके विना भी स्वप्लमें पुर्व॑हष्ठका दर्शन किया, चक्षु -रहनेपर भी 
उसीको प्रबोधकालमें द्रष्टा मानना उचित है। कहा जाता है कि स्वप्नमें पूर्वहृष्टके 
दर्शनका ही नियम नहीं; क्योंकि जन्मान्धोंको भी कभी-कभी स्वप्नमें विविधरूपोंके 
दर्शन होते हैं । परंतु यह ठीक नहीं, कारण कि जन्मान्धोंको भी जन्मान्तरानु- 
भूतका ही स्वप्नमें दर्शन मानना उचित है, यही जम्मान्तरमें प्रमाण भी है। अतः 
स्वप्नमें पृर्वदष्टका ही दर्शन होता है, यह नियम स्थिर है। 


इसी तरह स्मर्ता और द्रष्टाके भी एकत्वका नियम है। जो द्रष्टा होता है 
वही स्मर्ता होता है। यह देखा जाता है कि आँख मींचकर मनुष्य पूर्वहष्टको 
स्मरण करता हुआ पुवंहेष्टके समान ही देखता है। यहाँ भी जो नेत्र मींचनेपर 
पूर्वहष्टकों देख सकता है खुले नेत्र रहनेपर भी उसीक। "दष्टा मानना उचित 
साथ ही यह भी देखा जाता है कि मृत देहमें किसी प्रकारको विकलता हष्टि- 
गोचर न होनेपर भी दर्शनादि क्रियाएँ नहीं होतीं। अतः मानना पड़ेगा कि 
जिसके न रहनेपर देहमें दर्शन आदि क्रियाएं नहीं हो सकतीं, जिसके रहनेपर 
दर्शन आदि क्रियाएं होती हैं, वही द्रा है, देह नहीं। कुछ लोग कहते हैं कि 
“चक्षुरादि इन्द्रियाँ ही दर्शनादि क्रियाओंकी कर्ता हैं', कितु यह भी ठीक नहीं । क्योंकि 
जो मैंने देखा है, वही मैं स्पर्शं कर रहा हूँ, इस प्रत्यभिज्ञाके अनुसार मालुम 
पड़ता है कि दर्शन तथा स्पर्शन क्रियाका कर्ता एक ही है। पर चक्षु स्पर्श नहीं 
कर सकता, त्वक्‌ दर्शन नहीं कर सकता, अतः यही मानना ठीक है कि इन्द्रियोंसे 
भिन्न आत्मा ही चक्षुरादि विभिन्न इन्द्रियोसे देखने-सुननेवाला है। कुछ लोग 
कहते हैं कि मन ही द्रष्टा, श्रोता, मन्ता आदि है, कितु यह भी ठीक नहीं । 
मन भी रूपादिके तुल्य विषय ही है, फिर वह द्रष्टा नहीं हो सकता । अतः 
आदित्यादिके समान अन्तःस्थ ज्योति-संघातसे अतिरिक्त है । 


कहा जाता है कि “वह ज्योति कार्य-क्ररण-संघातका सजातीय ही होना 
चाहिये, क्योंकि जैसे आदित्यादिज्योति सजातीयके ही उपकारक होते हैं, 
उसी तरह अन्तर-ज्योति भी सजातीयके ही उपकारक होनेसे उपकार्य भौतिक 
प्रपञ्चके समान भौतिक ही होना चाहिये”, परंतु यह ठीक नहीं है । कारण कि 

उपकार्योपकारकभाव सजातीयमें होनेका, कोई नियम नहीं है । पार्थिव ईन्धनसे 
---तृण-काष्ठादिसे, अग्निका प्रज्वलनरूप उपकार होता है, यहाँ अग्निक्रा 
काष्ठा दिस कोई साजात्य नहीं है और यह भी नहीं कहा जा सकता कि पार्थिव 
सृणा दिसे प्रज्वलनोपकार देखा गया है, अतः पार्थिवत्वादि जातीयसे ही अस्निका 
उपकार हो, क्योंकि वैद्यत अग्नि एवं जाठर अग्निका उपकार जलसे ही होता 
है । इस दृष्टिसे उपकार्योपकारकभावमें सजातीयता-असजातीयताका कोई नियम 

है । अनेक वार देखा जाता है कि स्थावरों तथा पशु आदिकोंसे मनुष्योंका 
उपकार होता है । 


जो कहा जाता है कि 'अहश्यत्व अतीर्द्रियत्वके कारण कार्य-करण-संघातका 
भासक तथा उपकारक ज्योतिको अभौतिक नहीं कहा जा सकता, क्योंकि 
चक्षुरादि अतीर्द्रिय एवं अहश्य होनेपर अभौतिक नहीं, कितु भौतिक 
इसी तरह कार्य-करण-संघातकी भासक ज्योतिको संघातका ही धम मानना 
उचित है।' कितु वह ठीक नहीं है। क्योंकि चक्षुरादिकरणभिन्नत्वे सति 
अतीन्द्रियत्वहेतुसे ही संघातभासक ज्योतिकी अभौतिकता सिद्ध होती है । अर्थात्‌ 
जो चक्षुरादि करणसे भिन्न होकर अतीन्द्रिय है, वह भासक होनेसे संघातसे 
विलक्षण तथा अभौतिक ज्योति है । अतीन्द्रियत्व-हेतुके चक्षुरादिमें अनैकान्तिक 
होनेके कारण अनुमान दूषित नहीं कहा जा सकता । क्योंकि चक्षुरादि करण- 
भिन्नता चक्षुरादिमें नहीं हो सकती । अतः चक्षुरादिमिन्नताविशिष्ट अतीर्ब्रियता- 
रूप हेतु चक्षुरादि इर्द्रियोमें नहीं जायगा । अतः अनुमान निर्दोष ही है । 
कार्य-करण-संघातका भासक तथा व्यवहारका हेतुभूत ज्योति ही चक्षुरादिसे 
भिन्न तथा अतीन्द्रिय होनेसे अभौतिक एवं संघातब्यतिरिक्त सिद्ध होती है। 
चक्षुरादि इस प्रकारके नहीं हैं । 


इसी तरह तदभावभावित्व भी असिद्ध ही है। क्योंकि मृत देहके रहनेपर 

भी चैतन्यका उपलम्भ नहीं होता । इसपर भी कुछ लोगोंका कहना है किं 
“मले ही मृतदेहमें चैतन्यका उपलम्भ न हो फिर भी जव कभी च॑तन्यका 
उपलम्भ होता है, देहमें ही उपलम्म होता है । भले ही कभी मृत्तिका रहनेपर 
भी घट न रहें, तथापि जब कभी घट होता है, मृत्तिकाके रहनेपर ही होता हैं ।' 
परंतु यह कहना ठीक नहीं । इससे देह और चैतच्यका घर्म-धर्मीमाव या अभेद 
हीं सिद्ध होता । ज्यादा-से-ज्यादा इससे इतना ही सिद्ध होता है कि 
घूमव्यापक वह्विकी तरह भूत चैतन्यका व्यापक है। जैसे जहाँ-जहाँ घूम है, 
नहाँ-वहाँ अग्निं होती है, उसी तरह जहाँ-जहाँ चैतन्य होता है, वहाँ-वहाँ 
भूत होता है। परंतु यहाँ भी जहाँ-जहाँ वह्णचमाव है वहाँ-वहाँ घुमाभाव है, 
यहाँके समान व्यतिरेक व्याप्ति नहीं निश्चित होती है, क्योंकि चैतन्य आकाशकी 

तरह व्यापक्र होनेसे वह केवलान्वयी है, अतः उसका व्यतिरेक नहीं कहा जा 
सकता । देहसे अतिरिक्त स्थलमें चैतन्य उपलब्ध न होनेपर भी यह नहीं कहा 
जा सकता कि “वह नहीं है” । अभिव्यञ्जक न होनेसे भी अनुपलब्धि कही जा 
सकती है । जैसे गो व्यक्तिलप अभिव्यञ्जक होनेसे व्यापक गोत्वजातिको अभि- 
व्यक्ति न होनेपर भी, अनुपलब्धि उत्पन्न हो जाती है। 


बस्वुतः गोपाल-कुटीरमें, हुक्कामें अग्नि बुझ जानेपर भी धूम रहता है। 
अतः अग्नि एवं घुमकी अभिन्नता या धर्म-धर्मीभाव भी असज्भुत ही है । वस्तुतः 
“तदूभावे तदूभाचः, तढुपलब्धो उपलब्धि: ।? तदृभावमें तदुभाव एवं तदुपलब्धि- 
में तदुपलब्धि होनेसे ही तदभिन्नता होती है। मृत्तिकाके भावमें ही घटादिका 
भाव होता है। मृत्तिकाके उपलम्भमें ही घटादिका उपलम्भ होता है । इसलिये 
मृत्तिकासे घटादिकी अभिन्नता सिद्ध होती है । अग्निके न रहनेपर भी गोपाछ- 
कुटीर या हुक्कामें घूम रहता है, अग्निके उपलम्भ विना भी धूमका उपलम्भ 
होता है। अतः अग्निसे घुमकी भिन्नता ही है। ठीक इस नियमकी कसौटीपर 
भूत तथा च॑तन्यकी अ्रभिन्नता ठीक नहीं उतरती । भूत रहनेपर भी चैतन्य नहीं 
रहता और सूतके उपलम्भमें चैतच्यका उपलम्भ नहीं होता है । 


अग्निको जल तथा पार्थिव काष्ठादिसे अन्यत्र उपलब्धि न होनेपर भी 
यह नहीं कहा जा सकता कि अग्नि, जल या काष्ठादिका हो धर्म है। कितु 
सर्वसम्मतिसे अग्नि स्वतन्त्र वस्तु है, जल-काष्ठादिका धर्म नहीं । उसी तरह 
देह, दिल, दिमाग आदि नित्य-सिद्ध व्यापक चँतन्यके अभिव्यञ्जक हैं, अतः 
` उनके विना चँतन्यका उपलम्भ नहीं। फिर चैतन्य देहादिका धर्म नहीं, कितु 
वह उनसे भिन्न स्वतन्त्र ही है। सामान्यतो दृष्टानमुमानसे ही प्राणियोंकी 
सोजन-पानादि प्रवृत्ति होती है। यदि उसकी मान्यता न होगी तव तो अभुक्त 
अपोत भोजनादिमें प्रवृत्ति ही नहीं होगी । खद्योत आदिमें पक्षके संकोच- 
विकाससे प्रकाश-अप्रकाश उपपन्न है। कितु यदि देहका द्रष्ट्त्व धर्म है, तो 
कभी उसका उपलम्भ कभी उसका अनुपलम्भको व्यवस्था नहीं उपपन्न हो 
सकेगी । भूत रहनेपर भी चैतन्य नहीं रहता और भूतके उपलम्भमें भी चँतन्यका 
उपलम्भ नहीं होता । अतः भूत एवं चंतन्यका न अभेद ही सिद्ध होता है न 
बर्म-घर्मी-भाव ही सिद्ध होता है । 


आत्मतच्व-विमश 


ग्तमेव भान्तमनुभाति सर्वम्‌? (कठ० २।२। १५) "विज्ञातारमरे केन 
चिंजानीयात?, (इृह्दा० २। ४। १४) यत्साक्षादपरोक्षाद्‌ ब्रह्मः (इहदा० ३ । ४। १) 
इत्यादि श्रूतियोंसे ज्ञात होता है कि व्यष्टि-समष्टि, स्थूल-सूक्षम कार्य-कारणात्मक, 

अनन्तकोटि ब्रह्माण्डावरि-स्वरूप अखिलप्रपञ्चके भानके पहले ही भासित होनेवाले , 
अखिल निगमागमादि सच्छात्रोंके महातात्पर्यविषय अवेद्य होते हुए भी अपरोक्ष 

होनेके कारण स्वप्रकाशरूप होनेसे भगवान्‌ साक्षात्‌ अपरोक्ष ही हैं । प्रमाता भी 

प्रमेयकी अवगतिके लिये ही प्रमाणकी अपेक्षा करता है, अपनी अवगतिके लिये नहीं । 

यदि कहा जाय कि 'एकहीको कर्म और कर्ता मानना विरुद्ध है, अतः प्रमाताकी 

अवगतिके लिये भी अन्य प्रमाताकी अपेक्षा है” तो यह ठीक नहीं । ऐसा मानने- 
पर उस प्रमाताकी अवगतिके लिये किसी अन्य प्रमाताकी तथा उसको अवगतिके 
लिये किसी दूसरे प्रमाताकी अपेक्षा होगी और इस तरह अनवस्था-दोष प्रसक्त 
होगा । साथ ही उसमें ्रान्ति, संशय और अज्ञान भी नहीं दिखायी पड़ते हैं । 
जिसके अनुग्रहसे मातू, मान और मेयका यथार्थ अवभास होता है, वह मातृ-मान- 
की अपेक्षा किये विना संशय आदिका अविषय होकर साक्षात्‌ अपरोक्ष हो तो 
क्या आश्चर्य ? फिर भी अनादि, अनिर्वाच्य, अचिन्त्य, महामहिमशालिती 
भगवच्छक्तिभूत मायासे प्रत्यक्चैतन्याभिन्न, सजातीय-विजातीय-स्वगतभेदसुन्य, 
अद्रय आनन्दका अस्तित्व भी जब तिरोहित हो गया है, तब स्वप्रकाशता 
आदिका तो कहना ही कया ? क्योंकि प्रत्यक्ष आदिसे स्फुरदूपप्रपञ्च ही सर्वत्र 
दिखायी पड़ रहा है। मायाके सम्बब्धमें श्रीमदूभागवतमें बतलाया गया है कि 
अर्थके बिना प्रतीत होती हुई भी जो आत्मामें प्रतीत नहीं होती, उसे ही आत्मा- 
की माया समझना चाहिये--“ऋते<र्थ” यस्प्रतीयेत न प्रतीयेत वात्मनि । तद्‌ 
विद्यादात्मनो मायाम्‌? ( श्रौमद्भा० २।९। ३३) । 


अनधिगत अबाधित अर्थकी ज्ञसिस्वरूप प्रमाकी उत्पत्तिके छिये उसके 
कारणभूत प्रमाणोंकी भ्रपेक्षा हुआ करती है; क्योंकि प्रमाणोंके अधीन ही प्रमेयकी 
सिद्धि हुआ करती है। प्रत्यक्षमात्र प्रमाण माननेवाले चार्वाक और तदनुयायी 
अनात्माभिमुख साम्यवादी, समाजवादी आदि आधुनिक छोग आ्रसम्बन्धी 
बीजसे अझ्कुर, नाळ, स्कन्ध, शाखा, उपशाखा, पल्लव, पुष्प, फल और रसरूप 
परिणामकी तरह मस्तिष्क, मन, बुद्धि आदिकी तरह आत्माका भी परिणाम 
मानते हुए पृथिव्यादि चार भूतोंके अतिरिक्त तत्त्व तथा अर्थ, कामके अतिरिक्त 


पुरुषार्थं और प्रत्यक्षातिरिक्त प्रमाण नहीं मानते । इनमें कोई देहकों, कोई 


चक्षुरादि इन्द्रियों और कोई प्राणको ही आत्मा मानते हैं । 


प्रतिपत्ति ( बोध ) का फल संशय, विपर्यय तथा अज्ञानकी निवृत्ति है। 
प्रतिपादयिता ( वक्ता ) प्रतिपित्सित ( ज्ञातव्य ) पदार्थकी प्रतिपिपादयिषा 
( प्रतिपादनेच्छा ) से वाणीका प्रयोग किया करता है। अनुमान एबं वाक्यको 
प्रमाण न माननेवाले लोग परस्परके संशय, भ्रान्ति, अज्ञानको किस तरह जान 
सकेंगे, किस तरह उन्हें दूर करनेका प्रयत्न कर सकेंगे और किस तरह परप्रति- 

पित्सितको जाने बिना प्रेक्षावान्‌ व्यक्ति अप्रतिपित्सित अर्थका उपदेश कर 
सकेंगे ? अतः अनुमान प्रमाण माने बिना “अनुमान प्रमाण नहीं है? यह वचन- 
प्रयोग भी अनुपपन्न है। साथ ही परप्रत्यक्षमें अनधिगत अबाधित तथा अनुमानमें 
उसका अभाव भी विना अनुमान-प्रमाण माने कैसे जाना जा सकता है? पशू- 
पक्षी भी मोदकादिका ग्रास हाथमें लिये हुए पुरुषोंको देखकर उधर प्रबुत्त होते 
तथा दण्डादि देखकर अनिष्टकारणताका अनुमानकर उस ओरसे निवृत्त होते 
देखे जाते हैं । 


आत्मा इदंकारके आस्पद देह-इन्द्रिय, मन और विषयोंसे पृथक्‌ “मैं” इस 
तरह असंदिग्ध अविपर्यस्तलूपसे अपरोक्ष अनुभवसिद्ध ही है, क्‍योंकि “मैं हूँ या 
नहीं हूँ” अथवा “नहीं हुँ” ऐसे संशयका अनुभव नहीं होता । “मैं स्थूल हूँ, क हूँ, 
बोलता हूँ, जाता हूँ', इत्यादि देहधर्मका सामानाधिकरण्य देखकर यह नहीं कहा 
जा सकता कि अहंप्रत्यय देहविषयक होता है । यदि ऐसा ही मान लें तो वाल्य, 
यौवनादिका भेद होनेपर भी अहंप्रत्यालम्वनकी "मैं वही हूँ, जो वाल्य-यौवन 
आदिमें था' ऐसी प्रत्यभिज्ञा न हो सकेगी, कितु वैसी प्रत्यभिज्ञा होती है । अतः 
व्यावृत्त अनेक पुष्पोंमें अनुवृत्त एक सूत्रके समान वाल-युवा आदि अनेक व्यावृत्त 
शरीरोंमें अनुवृत्त एक अहंकारास्पद उन शरीरादिसे भिन्न आत्मवस्तु मानना 
अनिवार्य है । 

समस्त-व्यस्त बाह्य पृथ्वी आदि भूतोंमें चैतन्यका उपलम्भ न होनेके कारण 
चैतन्यको भूतोंका धर्म भी नहीं कहा जा सकता। यदि कहा जाय कि 
“मद्याकारसे परिणत यवादिकणोंके अनुभूयमान मादक शक्तिक्रे समान देहाकारे 
परिणत भूतोंका ही धर्म चैतन्य शक्ति है? तो यह भी ठीक नहीं; क्योंकि देहके 
रहनेपर भी मृतावस्थामें चंतन्यका उपलम्भ नहीं होता। संयोगादिके समान 
` जवतक देह रहता है, तवतक चैतन्य रहता है--यह भी नहीं कहा जा सकता; 
क्योंकि चँतन्यको तव खूपादिके समान विशेष गुण मानना पड़ेगा और ऐसा 
माननेपर यावद्देहभावित्वेन चँतस्यकी उपपत्ति सङ्गत नहीं हो सकती; क्योंकि 
भूत जैसे रूपरहित नहीं होता; वैसे ही देहको कभी चैतन्यरहित होकर नहीं 
रहना चाहिये, यही बात इच्छादिके सम्बन्धमें समझ लेनी चाहिये । मृतावस्थामें 
"भ्राणचेष्टादि नहीं दिखायी पड़ते, अतः यह भी मान लेना चाहिये कि उक्त 
देहधर्म आत्माके अघिष्ठानसे ही व्यक्त होते हैं। रूप आदि देहसम्बन्धी घर्मोके 
अन्य व्यक्तिद्वारा प्रत्यक्ष होनेपर भी ज्ञान, इच्छा आदि आत्मधर्म अन्यसे 
प्रत्यक्ष नहीं किये जाते, अपितु वे स्वप्रत्यक्ष ही हुआ करते हैं | 


` यदि समुदायभूत अवयवीको चेतयिता कहें तो एक भी अवयवके कट 
जानेपर अवयवी-समुदाय ही कट जायगा और इस तरह प्रेतत्वापत्ति होगी । इसे 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS 


माक्स और आत्मा ७१३ 


इष्टापत्ति भी नहीं कहा जा सकता; क्योंकि अवयव कट जानेपर भी अवयवीमें 
चैतन्य उपलब्ध होता है । यदि प्रत्येक अवयवको चेतयिता मानें तो बहुतोंका 
अन्योन्याभिमुख होकर रहना सदा सम्भव नहीं है। उन परस्पराभिमुखोंका 
स्वातन्त्र्य मानने या परस्पर प्रतिवद्ध सामर्थ्यवालोंका स्वातन्त्र्य अथवा विरुद्धः 
दिशाकी ओर क्रिया करनेमें अभिमुखका स्वातन्त्र्य मानने किवा परस्परका 
स्वातन्त्र्य परस्परसे प्रतिबद्ध माननेपर या तो शरीर नष्ट हो जायगा या निष्क्रिय 
हो जायगा । 


देहके रहनेपर जीवित दशामें ज्ञान, इच्छा आदिके रहनेपर भी देहाभाव- 

दशामें उनकी सत्ता नहीं रहती, ऐसा नहीं कहा जा सकता । उनकी अनुपलूब्धि 
दोनेसे उनके असत्त्वका निर्णय नहीं किया जा सकता; क्‍योंकि विद्यमान रहनेपर 
भी व्यज्ञकके अभावमें उपलब्धि न होना सम्भव. है। विश्रु ( व्यापक ) होनेके 
कारण जाति सर्वत्र विद्यमान रहनेपर भी व्यञ्जक व्यक्तिके अभावमें जैसे उसका 
उपलम्भ नहीं हुआ करता, वैसे ही व्यञ्जक देहके न रहनेपर चैतन्यका अनुपलम्भ 
उपपन्न हो सकता है। अथवा जैसे काष्ठ आदि अग्निके व्यञ्जक हैं, अतः उनके 
रहनेपर ही अग्निकी अभिव्यक्ति होती है, तथापि यह नहीं कहा जा सकता कि 
काठके अभावमें अग्निका अभाव होता है अथवा काष्ठ तथा अग्निका धर्म- 
यमिभाव है । धर्म-घमिभावका निर्णय अन्वय-व्यतिरेक-दोनोंसे होता है, केवल 
अन्वयसे नहीं । यदि केवल अन्वयसे धर्म-घमिभावकी कल्पना करें, तो सबको 
आकाशका धर्म मानना पड़ेगा । यहाँ व्यतिरेक संदिग्ध है। देहान्तरसंचारसे 
श्रात्मामें उसके धर्मका अनुवर्तन सम्भव है, अतः उसके असत्त्वका निर्णय नहीं 
किया जा सकता । 


फिर दूसरी बात यह है कि भ्ूतचतुष्टयके अतिरिक्त ईश्वर यदि न माना 
जाय तो विलक्षण देह, इन्द्रिय आदिरूपसे भूतोंकी संहति कंसे सङ्गत हो सकती 
है ? अचेतन प्रकृति परमाणु या विदयुत्कणोंमेंसे किसीको विविधविचित्रतायुक्त 
विश्वका रचयिता नहीं कहा जा सकता । यदि उन्हें विशवनिर्माता मानें तो 
आज भी वायुयान, वम आदि विविध वस्तुओंको भी अचेतननि्मित मान लेना 
पड़ेगा । अदृष्ट या स्वमावको भी विश्वरचयिता नहीं कहा जा सकता; क्योंकि 
केवळ प्रत्यक्षप्रमाणसे उनकी सिद्धि ही नहीं की जा सकती । यदि कार्यवैचित्र्यकी | 
अन्यथा-अनुपपत्तिसे कारणवैचित्र्की कल्पना की जाय, तब तो कर्मवैचित्रय 
और अङ्कतास्मागम-द्ठतविप्रणाश आदिसे नित्य, सर्वनियामक आत्मा भी मान ही 
लेना होगा । 


चार्वाकलोग भूतचतुष्टयकी अपेक्षा और किसी तत्वका अस्तित्व नहीं 
मानते, अतएव रूपादि या चैतन्यादिको अच्यका परिणाम-मेद नहीं -कहा जा 

सकता, अपितु उन्हें भुतपरिंगामभेद ही कहना पड़ेगा । तथाच भूतधर्म रूपादि 
जड होनेके कारण जैसे विषय हैं, विषयी नहीं, वैसे ही भूतधमं जड होनेके 
कारण चैतन्यको भो विषय मानना पड़ेगा, विषयी नहों । यदि कहा जाय कि 
भूतधर्म होनेपर भी किन्हींका विषयित्व भी मान्य है, तो यह उचित नहीं, क्योंकि 


अपने-आपमें वृत्तिखूप विरोध होगा, जैसा कि अभी कहा गया । 


लोकायतिक पृथिव्यादि चार भूतोंके अतिरिक्त अन्य किसी तत्त्वका अस्तित्व 
. अङ्गीकार नहीं करते । अूत-भौतिक पदार्थोके अनुभवको यदि चैतन्य वस्तु कहा 
जाथ, तो वे विषय हैं, अतः अपने-आपमें क्रियाविरोधके कारण चँतन्यको उनका 
धर्म कहना उचित नहीं है। अग्नि दाहक होनेपर भी अपने-आपको नहीं जला 
सकता, सुशिक्षित भी नट अपने स्कन्धपर नहीं चढ़ सकता । इसी प्रकार चैतन्य: 
यदि भूत-भौतिकधमं हो, तो वह भूत-भौतिकोंको विषय नहीं कर सकता । रूप 
आदि अपने और दूसरेके रूपको विषय नहीं कर सकते, कितु बाह्य, आध्यात्मिक 
भूत-भौतिकोंको चँतन्य विषय करता है । यदि भूतादिविषयक चंतप्यरूप 
उपलब्धिका अस्तित्व मान लिया जाता है, तो भूतव्यतिरिक्त पदार्थका अस्तित्व 
भी मान लेना पड़ेगा । तथाच उपलब्धिस्वरूप आत्मा देहादिसे अतिरिक्त सिद्ध 
हो जाता है। 'मैंने उसे देखा था? जिस प्रकार अवस्थान्तरमें भी उपलब्धारूपसे 
प्रत्यभिज्ञान होने भर स्मृति आदि उत्पन्न होनेके कारण उस स्वख्पात्माकी 
एकरूपता स्पष्ट है, अतः उसको नित्य माननेमें कोई ऑपत्ति नहीं। इस प्रकार 
दीपक भादिके रहनेपर यद्यपि उपलब्धि होती है, उसके अभावमें नहीं, तथापि 
उपलब्बिको जैसे दीपकका धर्म नहीं कहा जाता, वैसे ही देहके रहनेपर उपलब्धि 
होती है, उसके न रहनेपर नहीं, फिर भी उपलब्धिको देहका धर्म नहीं कहा जा 
सकता । दीपककी तरह केवल उपकरणमात्र मान लेनेसे भी देहका उपयोग 
उपपन्न हो जाता है। स्वप्नावस्थामें इस देहके निश्चेष्ट पड़े रहनेपर भी अनेक 
प्रकारको उपलब्धियोंका होना अनुभव सिद्ध है, अतः यह स्पष्ट है कि चैतन्य 
भूत-भौतिकोंका धर्म नहीं है। 
“एतेभ्यो भूतेभ्यः ससुत्थाय तान्येवानुविनश्यति’ इत्यादिके अनुसार यह्‌ 
, नहीं कहा जा सकता कि देहादिसे व्यतिरिक्त होता हुआ भी आत्मा उन 
देहादिकोंके साथ ही उत्पन्न होता है और उनके साथ ही विनष्ट हो जाता है। 
जन्मान्तरीय अहृष्टको माने विना न तो देहादिका वैलक्षण्य उपपन्न हो सकता है 
और न प्राक्तन संस्कारोंके अभावमें शिशकी स्तन्यपानमें प्रवृत्ति ही बन सकती 
है । अतः देहादिसे अतिरिक्त नित्य आत्मा मानना अनिवार्य है । 
इन्द्रियोंको आत्मा माननेवालोंके पक्षमें भी बहुत चेतन माननेवालोंके 
पक्षमें बतलाये दोष उपस्थित होते हैं । “मैं देखता हूँ, सुनता हुँ, स्वाद लेता हूँ, 

सूँघता हूँ, स्पर्श करता हूँ, इच्छा करता हुँ” इत्यादि खूपसे एक आत्मविषयक 
अनुभव होनेके कारण देखने, सुनने, सूँघने, स्पर्श आदि करनेवालोंको परस्पर 
भिन्न नहीं कहा जा सकता । यदि भिन्न कहें, तो उनका विरोध ध्ूव है । अतः 
मन तथा इन्द्रियोंकी अन्तर्वाह्मकरणता ही है, कतृंत्व नहीं; क्योंकि 'कुठारसे 
छेदन करता हूँ, घोड़ेसे लांघता हूँ” इत्यादिके समान 'आँलसे देखता हूँ, कानसे 

नता हूँ” इत्यादि व्यवहार दृष्टिगोचर होते हैं। चक्षु, ओत्र आदि इन्द्रि और 
मन, वुद्धि, अतीन्द्रिय होनेके कारण प्रत्यक्ष नहीं हैं । उपलभ्यमान नेत्र आदिको 
इन्द्रिय नहीं कहा जा सकता; क्योंकि वे स्वयं इन्द्रिय नहीं, अपितु उनके गोलक 
हैं । इसलिये गोलकका उपघात न होनेपर भी इन्द्रिया उपघात होनेसे विषयका 
ग्रहण नहीं होता । दहनकर्ता होता हुआ भी अग्नि जैसे अपना दहन नहीं करता, 
अपितु काष्ठ आदिका ही दहन करता है, वैसे ही इन्द्रियाँ भी स्ववृत्तिविरोधके 
कारण अपने अवगममें अक्षम होती हैं । देखना, सुनना, सूँघना, चलना, सोचना, 
जानना आदि क्रिया होनेसे करणपूर्वक होते हैं, इत्यादि अनुमानसे इन इन्द्रियोंका 
ज्ञान होता है। युगपद्‌ ज्ञानानुत्पत्तिूप रिङ्गसे मन आदि भी उसी प्रकार 
अनुमानगम्य हैं, अतः विना अनुमान-प्रमाण माने कैसे इन्द्रियादिकी सिद्धि हो 
सकती है और इन्द्रियादिकी सिद्धि हुए बिना इर्द्रियात्मवाद कँसे सिद्ध हो सकता 
है ? बल्कि अचेतनोंकी प्रवृत्ति चेतनाधिष्ठित हुआ करती है, जैसे रथ आदिकी 
प्रवृत्ति अश्व, सारथी आदि चेतनोंसे अधिष्ठित होती हैँ। इस वैज्ञानिकयुगमें भी 
स्वयंचालित विभिन्न यन्त्रोमें संयोजक और प्रयमभ्रवर्तंक चेतन ही अपेक्षित हुआ 
करता है । इसे चाहे स्वभाव कहा जाय, किंतु इससे कुछ अन्तर नहीं पडता; 
क्योंकि स्वभावको यदि असत्‌ कहें तो वह कार्यकरणक्षम नहीं हो सकता । यदि 
सत्‌ हो तो भी यदि वह अचेतन है तो उसकी भी वहीं स्थिति रहेगी । यदिः 
स्वभाव चेतन है, तब तो नाममात्रका ही भेद हुआ । 


देहादिसंघात संघात होनेके कारण शय्या, प्रासाद आदिके समान परार्थ 
होता है । शम्या आदि पदार्थ जैसे अपनेसे विलक्षण किसी देवदत्त आदिके लिये 
होते हैं, वैसे ही देहादिसंघात भी अपनेसे विलक्षण आत्माके लिये ही हैं । देहादि- 
संघात जब कि अचेतन अनेकातमक, अनित्य, दुःखरूप और अपूर्ण होते हैं, तब 
उनसे विलक्षण चेतन एक, असंहत, नित्य, पूर्ण, आनन्दरूप आत्मा सिद्ध होता 
है। साथ ही अचेतनोंकी प्रवृत्ति अचेतनके लिये नहीं, अपितु इष्टप्राप्ति तथा 
अनिष्टपरिहारके इच्छुक किसी चेतनके लिये ही होती है, यह मानना पड़ेगा । 
क्रिसी भी अचेतन पदार्थमें न तो इष्टप्राप्ति तथा अनिष्ट-परिहारकी इच्छा दिखायी 
पड़ती है, न इष्ट-अनिष्ट, सुख-दुःखकी प्राप्ति और परिहार ही । 


वैनाशिक बौद्ध ( शून्यवादी ) तीन प्रकारके होते हैं--(१) सर्वसत्तावादी, 

(२) विज्ञानमात्र सत्तावादी (३) और सर्वधून्यवादी । इनमें सबंसत्तावादियोंके 
सिद्धान्तमें खरस्वभाव पार्थिव परमाणुओंका सङ्कात पृथिवी, स्नेहस्वभाव 
जलीय परमाणुओंका सङ्ात जळ, उष्णस्वभाव परमाणुओंका सङ्घात तेज 
( अग्नि ) और गतिस्वभाव वायवीय परमाणुओंका सङ्घात वायु ये चार वाह्य 
पदार्थ हैं । इन्हें भुत भौतिकशब्दसे कहा जाता है। इसी प्रकार रूप, विज्ञान, 
वेदना, संज्ञा और संस्कार ये पञ्चस्कन्ध अन्तर पदार्थ हैँ । विषयसहित इन्द्रियाँ 
रूपस्कन्ध, विषयोंका ज्ञान विज्ञानस्कन्ध, सुख-दुःखानुभव वेदनास्क्रन्ध, सविकल्प- 
ज्ञान संज्ञास्कन्ध और राग-द्वेपादि क्लेश संस्कारस्कन्ध हैं । इन्हें चित्त-चैत्तिक 
कहा जाता है। इन्हीं पाँच स्कन्धोंका सङ्कात ही आत्मा है । 
यद्यपि वौद्धोंका परम तारपर्य शून्यवादमें ही है, तथापि हीन, मध्यम और 
उच्च आदि बुद्धिभेदसे इनके तीन भेद हो जाते हैं । यह वात वोधिचित्तविवरणमें 
स्पष्ट की गयी है--- 
देशना लोकनाथानां सस्वाशयचशानुगा । 
भिद्यते बहुधा लोक उपायँर्विविधैः एनः ॥ ३ ॥ 
राम्भीरोत्तानभेदेन कछरचि्चोभयलच्षणा । 
भिन्नाऽपि देशनाऽभिन्ना शून्यताऽद्वयचणा ॥ २॥ 
बुद्धोंके उपदेश शिष्योंके अभिप्रायके ही अनुसार होते हैं । जैसे-जैसे शिष्य 
बढ़ते हैं, व्याख्या भी बढ़ती जाती है। कहीं अत्यन्त गम्भीर, कहीं उत्तान इस 
चरहका उपदेश होता है, परंतु सवका तात्पर्य सर्वशून्यमें ही होता है । 
इस तरह वाह्मभूत भौतिक और आध्यात्मिक चित्तर्चैत्तिक समुदाय ही 
चँभाषिक और सौत्रान्तिक वौद्धोंके मतमें आत्मा हैं । वाह्यार्थको केवल अनुमेय 
मानकर प्रत्यक्ष न माननेवाले वौद्ध--“सौत्रान्तिक' कहे जाते हैं । कितु आन्तर 
विज्ञानके समान ही वाह्यार्थको भी प्रत्यक्ष सिद्ध माननेवाले वौद्धको वँभाषिक 
कहते हैं । इससे अतिरिक्त नित्यचेतन आत्मा नहीं है । 
विचार करनेपर इन भूतभौतिकों चित्तच॑त्तिकोंका समुदाय नहीं बन सकता । 
कारण इनमें समुदाय अचेतन है । चेतन (ज्ञानवान्‌) कुलालादि ही मृत्तिका, चक्र, 
चीवर, आदि कारण कलाय एकत्रित कर समुदायी घटका निर्माता देखा गया है । 
मृत्तिका, चक्र, चीवर आदिके सञ्चालक चेतन कुलालादिके न रहनेपर अचेतन 
मृत्तिका-दण्डादि स्वथं :व्यापारवान्‌ होकर घटकी रचना नहीं कर सकते । चेतनके 
न रहनेपर अचेतन तुरी-वेमा आदि कपड़ा स्वयं नहीं बुन लेते | इसलिये कार्योत्पादन 
क्षमतावाळी सामग्री एकत्रित होनेपर ही कार्यकी उत्पत्ति होती है। कार्योत्पादनक्षम 
_ सामग्रीका एकत्रीकरण चेतन विचाराधीन है । यदि कहा जाय कि चित्त ही चेतन 
` हैं और इन्द्रियादि विषय सम्पर्क होनेपर स्वयं प्रदीप्त होकर यथायोग्य आवश्य- 

कतानुसार कारण चक्रको प्रकाशित करता हुआ अचेतन करणोंद्वारा कार्य सम्पादन 


करता है तो यह भी ठीक नहीं, कारण-समुदाय सिद्धिके वाद ही चित्तका अभि- 


ज्वळन सिद्ध होगा, और चित्त अभिज्वलनके वाद समुदाय-सिद्धि होगी । इस 
प्रकार यहाँ इतरेतराश्रय दोष दुष्परिहर हो जायगा । 

पहले जन्मकी चिन्ताभिदीप्ति उत्तरकालिक समुदायका सङ्कटन करती है यह 
भी कहना ठीक नहीं; क्योंकि सङ्कटनके समयसे चित्तकी दीप्ति बहुत पहले ही 
बीत चुकी, अतः वह उत्तरकालिक सङ्कटनकी क्षमता नहीं रख सकती । कारण 
विन्यास-विशेषका जानकार हो कर्ता होता है । अन्वय-व्यतिरेकके बिना विन्यास- 
विशेष जाना नहीं जा सकता । अनवस्थायी क्षणिक चेतन अन्वय-व्यतिरेकका 
विज्ञाता हो नहीं सकता । भूतभौतिक-चित्त-चँत्तिक समुदायसे अतिरिक्त स्थिर 
संहन्ता चेतन इस सिद्धान्तमें मान्य नहीं है ।. यदि माना जाय कि परस्परानपेक्ष 
असंनिहित कारण चेतन संनिधापयिताके विना ही कार्योत्पादन करेंगे, तो फिर 
सदा ही कार्यप्रसक्ति बनी रहेगी । परंतु ऐसा है नहीं । 


यदि कहा जाय कि अळंकारास्पद आळयविज्ञान ही पूर्वापरका अनुसन्धान 
करनेवाला है वही प्रतिष्ठाता ( संनिहित करनेवाला ) हो जायगा, तो यह भी 
ठीक नहीं । कारण यदि आळथ-विज्ञान एक और नित्य माना जाय तो वह 
नामान्तरसे आत्मा ही सिद्ध होगा और यदि वह क्षणिक विज्ञान रहा तो पूर्वोक्त 
दोष तदवस्थ रहेंगे । यदि कहें कि आळय-विज्ञान नहीं कितु उसका संतान ( पर- 
म्परा ) कारणोंका संनिधापयिता होगा, तो वह भी उपेक्षणीय है; क्योंकि संतान 
यदि विज्ञानसे अभिन्न है तो क्षणिक होनेके कारण पुर्वोक्त दोष दुरुद्धर ही है, यदि 
भिन्न है तो नित्य-विज्ञान आत्मा ही सिद्ध हो गया तथा सभी पदार्थोकी क्षणिकता 
माननेके कारण समुदायियोंकी प्रबृत्ति वन नहीं सकती । प्रवृत्तिके प्रथम क्षणमें. 
तथा प्रवृत्तिक्षणमें सम्‌दायी रहें तभी उनकी प्रवृत्ति हो सकती है । क्षणिक होनेके 
कारण वे दो क्षण टिक नहीं सकते । भिन्नकालमें उनकी स्थिति मानी जाय तो. 
आधाराबेयभाव नहीं बन सकता । 

इस तरह समुदायकी सिद्धि नहीं हो सकती और समुदायसिद्धि न होनेपर 
तदाश्रित लोकयात्रा भी न बन सकेगी । इन्हीं दुरुद्धर दोषोंके कारण आजकल 
बौद्धलोग एक नित्य कूटस्थ आत्मा माननेकी वात करने लगे हैं तथा क्षणिकता 
अनित्यताको ही मान लेते हैं । 

फिर भी वौद्धोंका कहना है कि यद्यपि वौद्धमतमें कोई स्थिरभोक्ता या 
प्रशासिता चेतन सामग्री सङ्कटन करनेवाला मान्य नहीं है, फिर भी अविद्यादि 
ही आपसमें एक-टूसरेके कारण होते हैं, अतः लोकयात्रा वन जाती है। लोक- 
यात्रा उपपन्न हो जानेपर फिर और कुछ भी उपेक्षित नहीं है । 

यहाँ संक्षेपमें वौद्धप्रक्रिया समझ लेनी आवश्यक हैं, बुद्धने प्रतीत्य-समुत्पाद- 
का वर्णन किया है। प्रतीत्य-समुत्यादके सूचक बुढसून हैं“ उप्पादाबा तथा- 
गतानम्‌, अलुप्पादावा त्थागतानं ठिताव सा धातु धम्मद्वितता धम्म 
नियामकता इदप्पच्चयता इति रेवो भिक्खवे परिच्च सझुप्पादोति संयुत” 


( कल्पतरु २। १। २६ ) । दते र a a 
भामतीकार कल्पतरुकार आदिकोंने इन सूत्रोको स्पष्ट व्याख्या का ह । 
सुत्रोंका संस्क्ृतरूप यह है-- 

“उत्पादाद्या तथागतानामनुस्पादाद्वा स्थितैचेषा धर्माणां धर्मता । 
शर्मस्थितिता धर्मनियामकता प्रतीत्य सझुस्पादाचुलोभता ॥? 

सार यह है कि प्रत्येक कार्यमें दो प्रकारसे कारण-सस्वन्ध होता है, हेतूप- 
निबन्ध एवं प्रत्ययोपनिवन्ध । प्रथम एकैककारण सम्वन्ध होता है, दूसरा कारण- 
समुदाय सम्बन्ध होता है । एक बीजरूपी हेतुका अङ्कुरखूपी कार्यसे सम्वन्ध 
हेतूपनिबन्ध है। पृथिवी, जल, तेज, वायु आदि अनेक कारणोंका अङ्कुरसे सम्वन्ध 
प्रत्ययोपतिबन्ध है । हेतुं दतुं प्रत्यन्ते इति प्रत्यया हेत्वन्तराणि? मुख्य हेतुके प्रति 
सम्मिलित होनेवाले सहकारि कारण समूह प्रत्यय है “शरत्ययाः सन्त्यस्मि न्निति 
अत्ययः? अनेक प्रत्यय ( कारण ) जिस समवाममें हों वह प्रत्यय हेतुसमुदायका 
वोधक होता है। 

“दूं प्रत्ययफलम्‌--इदं कार्यः प्रत्ययस्य कारणससुदायमात्रस्य फलं न 
चेतनस्य कस्यचिदित्यर्थः” । 

अर्थात्‌ कार्यं इतरसहकारियोसे सम्मिलित मुख्य हेतुरूप प्रत्ययका फल हैँ। 
सारांश यह है कि अनेक सहकारी कारणोंसे युक्त मुख्य हेतु ही कार्थमात्रका 
कारण है। कोई चेतन या ईश्वर कारण नहीं है । हेतूपनिवन्धका सूचक है 
उत्पादाद्वा तथा गतानामित्यादि” । 

“तथागतानां बुद्धानां मते धर्माणां कार्य्याणां कारणानाञ्च या धर्सता 
कार्यकारणभावरूपा एषा उत्पादाद्वा अनुत्पादाद्वा स्थिता धतत इति धमः 
कारणम्‌, भ्रियते धमः काय्यंम्‌ यस्मिन्सति यहुत्प्ते असति च नोत्पद्यते तत्तस्य 
कारणम्‌ कार्य्यञ्च न क्रचित्कायंसिद्वये चेतनोऽपेक्ष्यते ।”” 

अर्थात्‌ बुद्धोंके मतमें कार्य एवं कारणोंकी कार्यकारणभावरूप धर्मता उत्पाद 
'एवं अनुत्पादके अन्वय-व्यतिरेकसे सिद्ध है । जिसके रहनेपर जो उत्पन्न होता है 
जिसके न रहनेपर जो नहीं उत्पन्न होता है वही कारण और कार्य है। जो 
उत्पन्न होता है वह कार्य है, जिसके रहनेपर ही उत्पन्न होता है वही कारण है । 
'धारण करनेवाला धर्म कारण है भ्रियमाण घर्म कार्य है। 

इस प्रकार यहाँ उत्पादाद्वा अनुत्पादाद्वा इन पदोंका अस्वय-व्यतिरेक अर्थ 
हुआ । घर्मस्थितिता कार्यता है; क्योंकि कार्यरूप घर्म ही कारणको अतिक्रमण 

किये बिना काळ विशेषमें स्थिति होती है। स्थिति शब्दसे स्वार्थमें ही तळ प्रत्यय 
होनेसे स्थिति अर्थमें स्थितिताका प्रयोग है। धर्मनियामकता कारणता है । धमं 
अर्थात्‌ कारण कार्यके प्रति नियामक है । 


यदि क़हा जाय कि इस प्रकारका कार्यकारणभाव विना चेतनके नहीं हो 
सकता है, तो इसका समाधान है कि “प्रतीत्य ससुर्पादानुलोकता कारणे स्ति 
सत्म्रतीत्य प्राप्य ससुस्पादानुलोमता म्रतीत्य ससुस्पादाचुसारिता या सैव धर्मता 
सा चोस्पादा सा चु व्यादात्मा धर्माणां स्थिता | न चेतनः कश्चिदुपलश्यते! । 

अर्थात्‌ कारणके रहनेपर कारणको प्राप्त करके कार्य समुत्पादका अनुसरण 
करनेवाली घरमंता होती है। अन्वय-व्यतिरेकानुसारिणी कारण एवं कार्यमें 
स्थित है। यह प्रतीत्य समुत्पाद दो कारणोंसे सिद्ध होता है। हेतूपनिवन्धसे 
तथा प्रत्ययोपनिवन्धसे । एक मुख्य कारणसे सम्बन्धित हेतूपनिबन्ध होता है, 
अनेक सहकारी कारणोंसे सम्बन्धित प्रत्ययसमवाय सम्बन्धित प्रत्ययोपनिवन्ध है। 
उनके भी दो भेद हैं। ( १ ) वाह्य और ( २ ) आध्यात्मिक । 

( १ ) वाह्म--वीजसे अङ्कुर, अङ्कुरसे पत्र, पत्रसे काण्ड, काण्डसे नाळ, 
नालसे गर्भ, गर्भसे शुक, शूकसे पुष्प और पुष्पसे फल होता है। इसमें वीजको 
ज्ञान नहीं होता कि मैं अङ्कुरको उत्पन्न कर रहा हूँ । इसी तरह अङ्कुर पत्र 
और पुष्प आदिको भी ज्ञान नहीं होता कि मैं अपनेसे पश्चात्‌ उत्पन्न होनेवालोंको 
उत्पन्न कर रहा हूँ। इसी प्रकार अङ्कुर पुष्प फलादिको भी यह्‌ ज्ञान 
नहीं होता कि मुझे वीजने उत्पन्न किया है। यह वाह्य हेतूपनिवन्धका 
उदाहरण है । 

छः धातुओंके समवायसे ही बीजसे अङ्कुर हो सकता है अन्यथा नहीं । 
इसमें पृथिवी धातु बीजका संग्रह करती है। जिससे अङ्कुर कठिन हो जाता है, 
जळघातु स्नेह व तेजधातु परिपाक करता है। वायुधातु वीजसे अङ्कुरको ऊपर 
फेकता है, और आकाश धातु बीजका अवयव अलग करता है। ऋतु भी 
यीजका परिपाक करता है। अविकल छः धातुओंके समुदायसे ही बीज अझ्कुर- 
रूपमें परिणत होता है। इनमें न तो पृथिवी धातुको यह ज्ञान रहता है कि हमने 
चीजका संग्रह-ृत्य किया है और न तो ऋतुको ही ज्ञान होता है कि हमने 
चीजका परिणाम किया है | साथ ही अङ्कुरको भी यह ज्ञान नहीं होता कि मुझे 
इन घातुओंने वनाया है । यह बाह्य प्रत्ययोपनिवन्धका उदाहरण है । 

( २ ) आध्यात्मिक--इसी तरह अविद्यासे संस्कार, संस्कारसे जन्म तथा 
जन्मसे जरा और मृत्यु होती है । अविद्याको ज्ञान नहीं होता कि मैंने संस्कारको 


बनाया है और न संस्कारको ही ज्ञान होता है कि मुझे! अविद्याने बनाया है । 
ह आध्यात्मिक हेतूपनिवन्धका उदाहरण है । 

इसी तरह पृथिवीसे तेज, वायु, आकाश और विज्ञानधातुओंके समवायसे 
शरीर बनता है। पृथिवी धातुसे शरीरकी कठिनिता और जलसे शरीरका स्नेह 
होता है । तेजधातु भुक्त-पीतका परिपाक करता है, वायुधातु शवासःप्रश्‍शवासादि 
करता है, आकाश दारीरके भीतर अवकाश प्रदान करता है । .विज्ञानधातु 
पञ्जजञानेन्दरिय युक्त मनोविज्ञानको उत्पन्न करता है। यह आध्यात्मिक प्रत्ययोप- 
निवन्धका उदाहरण है। 
इन छः धातुओंकी जो पिण्ड संज्ञा, पुद्गल संज्ञा ( परमारुसंज्ञा ) मनुष्य- 
संज्ञा, अहंकार-संज्ञा, ममकार-संज्ञा यह अविद्या है। यही अविद्या संसारका 
( अनर्थ सामग्रीका ) मूल कारण है। अविद्याजन्य राग-द्वेष-मोहात्मक संस्कार 
विषयोंमें प्रवृत्ति कराते हैं । वस्तु-विषयज्ञान ही विज्ञान है। इन सबको एक 
प्रकारसे नामरूप कह सकते हैं । शरीरकी कळल बुद्बुद आदि अवस्था और 
नामरूप मिञ्चित इन्द्रियां षडायतन कही जाती हैं। नामरूप इन्द्रियोंका सम्वन्ध 
ही स्पर्श है। स्पर्शसे सुख-दुःखादि वेदना होती है। वेदनाके अनन्तर मुभे 
` सुखप्राप्तिके लिये यह कार्य फिर करना चाहिये ऐसा निश्चय तृष्णा है। 
उसमें वाणी शरीरकी नेष्टा है, उसका नाम उपादान है। उससे धर्माधर्म 
होते हुँ । उसका नाम भव है उसीसे जन्म होता है । जन्मसे ही जरा-मृत्यु होती 
है, उससे अन्तर्दाह शोक होता है, शोकसे विलाप, दुःख और दोर्मनस्य होता है। 
यह परस्परहेतुक अविद्यादि सार्वजनिक अनुभवसिद्ध हैं । इनका अपलाप नहीं 
किया जा सकता। ये जन्मादिहेतुक अविद्यादि और अविद्यादिहेतुक जन्मादि चक्र 
घटीयन्त्रके समान निरन्तर चलता रहता है, तथा यह सार्वजनिक अनुभवसिद्ध 
है । अतः इनका अपलाप भी नहीं हो सकता, क्योंकि इनसे सङ्कातका अर्थतः 
आक्षेप हो जायगा । 
इस तरह वौद्धमतके अनुसार कोई अनुपपत्ति नहीं, परंतु वोद्धोंका यह कथन 
भी ठीक नहीं, कारण प्रत्ययोपनिबन्धमें नाना कारणोंका समवधान आवशयक 
है । बिना किसी चेतनके अनेक कारणोंका एकत्र होना नहीं बन सकता । 
यदि कहा जाय अन्त्यक्षणप्राप्त क्षित्यादि अङ्कुरका उत्पादन करते हैं, उनका 
उपसर्पण स्वभाव है इसलिये समवधान भी हो जायगा तो फिर किसानको कृषि 
करनेकी क्या आवशयकता है ? 
भण्डारमें रकबे बीज अझ्कुरित हो जायंगे और सारा कार्य विना चेतनका 
ही हो जायगा, कितु ऐसा होता नहीं । इसलिये विना कर्ताके सङ्कातका बनना 
असम्भव है । जो कहते हैं कि अविद्यासे सङ्खातका अर्थात्‌ आक्षेप हो जायगा 
इसका क्या तात्पय है ? यदि यह तात्पर्य है कि अविद्यादि बिना सङ्घात टिक 
नहीं सकते--इसलिये उन्हें सच्धातकी अपेक्षा है; फिर तो सङ्खातका निमित्त 
बतलाना चाहिये । 

यदि यह अभिप्राय हो कि अविद्यादि ही संघातके निमित्त हो जायेगे तो 
संघातके ही सहारे टिकनेवाले संघातके निमित कैसे होंगे । यदि ऐसा माना जाय 
कि संसारमें प्रवाहरूपसे संघात चले आ रहे हैं और उनके सहारे ही अविद्यादि 
रहते हैं, तो फिर यह प्रश्‍न होगा कि एक संघातसे जो दूसरा संघात उत्पन्न होता 
है, वह नियमतः उसके सहश ही होता है, अथवा अनियमित विसहृश ? 

यदि नियमतः सह होता है तो मनुष्यपुद्गल ( मनुष्यपरमाणु ) कभी 
देवयोनि या तियंग्योनि नहीं बन सकती, यदि नियम नहीं है तो मनुष्यपुद्गल 
कभी क्षणमें हाथी बनकर क्षणमें सिंह और क्षणमें पुनः देवता एवं क्षणमें फिर 


मनुष्य बन सकता है, परंतु ऐसा नहीं होता--यह दोनों ही प्रकार लोकसिद्ध 
त्याय-विरुद्ध है । 


दूसरी बात यह है कि सुगत सिद्धान्तमें संघातका भोक्ता स्थिरजीव तो कोई 
होता नहीं, फिर तो भोग भोगके लिये, मोक्ष मोक्षके लिये ही होगा । किसी 
दूसरे पुरुषसे प्रार्थतीय पुरुपार्थ नहीं होगा । यदि भोग और मोक्ष टूसरेसे प्रार्थ- 
नीय माने जायं तो भोग-मोक्षकालमें उनकी स्थिति रहनी चाहिये । फिर तो क्षण- 
भङ्गवादका सिद्धान्त ही भङ्ग हो जायगा । अतः अविद्यामें भले ही परस्पर 
कार्य-कारणभाव हों, परंतु उनसे संघातसिद्धि नहीं हो सकती । 

सार यह है कि भले ही हेतूपनिवद्ध कार्य अन्यान्यपेक्ष केवल मुख्य हेतुके 
अधीन उत्पन्न होनेवाला होनेसे कथञ्चित्‌ उत्पन्न हो जाय ( यद्यपि चेतनाधिष्ठित 
ही बीजसे अङ्कूर उत्पन्न होता है जैसे कुलालाबिष्टित मृत्तिकासे घट ) फिर भी 
पञ्जस्कन्धसमुदाय तो प्रत्ययोपनिवद्ध है, वह एक हेतुमात्रके अधीन उत्पन्न नहीं 
होता है । कितु उसमें नाना हेतुओंका समवधान अपेक्षित होता है। चेतनके विना 
नाना हेतुओंका एकत्रीकरण नहीं हो सकता । 

बीजसे अङ्कुरोत्पत्ति भी धरणी अनिल जलादि सहकारी सापेक्ष होनेसे 
प्रत्ययोपनिवद्ध ही हैं, अतः वह पक्ष कुक्षिमें निक्षिप्त हैं । इसलिये यह नहीं कहा 
जा सकता कि चेतनानधिष्टित बीजसे अङ्करोत्पत्तिके समान चेतनानधिष्ठित 
अचेतन अविद्या आदिसे उत्तरोत्तर कार्य उत्पन्न होंगे; क्योंकि बीजसे अङ्कुरोत्पत्ति 
भी पक्षकोटिमें ही है। वहाँ भी चेतनानधिष्ठितत्व सिषाधयिषित है, वह दृष्टान्त 
नहीं हो सकता । 

कुस्भकाराधिष्टित मृत्तिकासे घटोत्पत्ति होती है, यह हृष्टान्त निविवाद तथा 
बादि-प्रतिवादि उभयसम्मत है । परंतु चेतनानधिष्टित बीजसे अङ्कुरकी उत्पत्ति तो 


विवादास्पद एवं संदिग्ध है। इसीलिये वह संदिग्ध साध्यवान्‌ होनेसे पक्ष है, 
दृष्टान्त नहीं हो सकता । - 
यदि पक्षको लेकर व्यभिचारका उद्भावन किया जाय तो अनुमान माताका 


उच्छेद हो जायगा । ऐसी स्थितिमें पर्वत पक्षमें ही धमका वह्मिं व्यभिचार 
मा० रा० ४३ 

दिखाया जा सकता है। इस तरह अधिष्ठातारूप अर्थात्‌ अनेक कारणोंके 
संनिधायक खूपसे एक सवंज्ञ सर्वशक्तिमान्‌ चेतन कारणका मानना वौद्धोंके लिये 
अनिवार्य होगा । 
यद्यपि वौद्ध कहते हैं कि अनपेक्षित बीज एवं क्षित्यादि अन्त्यक्षणको प्राप्त 
होकर अङ्करका आरम्भ करते हैं | उपसपंण प्रत्ययवशसे परस्पर समवधान होता 
है । यह नहीं कहा जा सकता कि एक ही कारणसे कार्यसिद्धि हो सकती है। 
यदि एक कारणसे कार्यसिद्धि हो जाय तो अन्य कारणोंकी अपेक्षा हा क्या रह 
जायगी । अतः कारणचक्रके अनन्तर ही कार्यकी उत्पत्ति होती है। अतः एक 
कारण कार्योत्पत्तिका साधक नहीं । 
जडकारण स्वथं प्रेक्षावान्‌ नहीं होते अतः वे यह नहीं सोच सकते कि हममें- 
से एक भी कार्य सम्पन्न कर सकता है फिर हम सवके संनिधानसे क्या लाभ 
कितु उपसर्पण प्रत्ययवशात्‌ उनमें परस्पर सन्निधान उत्पन्न होता है। वे तो 
असंनिहित रह सकते न अनुत्पादक रह सकते हैं । उन अनपेक्ष कारणोंको प्राप्त 
करके कार्य भी न उत्पन्न होनेमें असमर्थ ही रहता है। स्वमहिमासे सव कारण 
कार्योका उत्पादन करते हुए भी नाना कार्योका उत्पादन नहीं कर सकते । एक 
ही कार्मकी उत्पत्तिमें उनका सामर्थ्य होता है। वीजके द्वारा अङ्कुरजननमें ही 
मृत्तिका जळादिकी सहकारिता होती है। अतः उनके द्वारा भी उ अझकुरकी ही 
उत्पत्ति होती है। कारणभेदसे कार्यभेद आवश्यक नहीं, वयोंकि सामग्री एक 
होनेसे ही कार्य एक होता है । { 
परंतु बौद्धोंका यह कथन असंगत है; क्योंकि यदि अन्त्यक्षणप्रा्त कारण 
स्वयं कार्यजननमें ग्रनपेक्ष ही रहते हैं, अर्थात्‌ किसीकी अपेक्षा नहीं रखते हैं तो 
इसी क्रमसे पूर्व-पूर्वके कारण भी स्वकमजननमें अनपेक्ष ही रहेंगे । 
कुसुलमें अङ्करजननोपयोगी बीजसंताननिवर्तक बीजक्षण और भक्षणादि 
उपयोगी वीजक्षण भी है। यद्यपि इस सम्मन्धमें यह विरोधो अनुमान नहीं किया 
जा सकता है कि कुसुलगत विगतबीजक्षण ( अर्थात्‌ अङ्करोपजननोपयोगी बीज- 
संताननिवंतंकबीजक्षण) अनपेक्ष होकर बीजक्षणका जनन नहीं करता । कुसूलस्थ 
होनेके कारण “जैसे तत्कालोद्धतभक्षित बीजक्षण अनपेक्ष होकर बीजक्षण नहीं 
जनन करता है”। परंतु इस अनुमानमें अझकुरोपयोगि संत्रानानन्तःपातित्व 
उपाधिं है । भ्रनपेक्ष बीजक्षणाजनकत्वरूप साध्य तत्काल भक्षित बीजक्षणमें है। 
उसमें अङ्करोपयोगि सन्तानानन्तःपातित्व है, कुसूळस्थत्वरूप साधन अङ्करोपयोगि 
संतान निवर्तक वीजक्षणमें है । परंतु वहाँ उपाधि नहीं है, अपितु अङ्करोत्पादनो- 
पयोगि संतानानन्तःपातित्व ही है । 
अतः कुसूलस्थताकी समानता होनेपर भी जिस कुसूळस्थ बीजको स्वकार्यक्षण 
परम्परासे अङ्करोत्पत्ति समर्थं बीजक्षण जनन करता है, वह वीजक्षण स्वकार्यंजननमें 

अनपेक्ष ही रहेगा । फिर इसी तरह तदनन्तरानन्तरवर्ती सभी वोजक्षण अनपेक्ष 
ही रहेंगे फिर तो कुसूछनिहित वोजोंस ही किसान कृतकार्य हो जार्थगा, पुनः 
दुःखबहुल कृषिकार्यं करनेकी उसे क्या आवश्यकता ? 

क्योंकि जिस वीजक्षणको स्वक्षण परम्परासे अङ्कुर उत्पन्न करता है उसकी 
क्षण-परम्परा अनपेक्ष कुसूलमें हो अङ्करादि सम्पादन कर देगी, जव यह सर्वथा 
निरपेक्ष हैं तो उसे देशकालको अपेक्षा हो क्यों होगी ? 

इसीलिये यह मानना आवश्यक है कि--अन्त्य मध्य या पूर्व क्षण स्वकार्य 
जननमें परस्पर सापेक्ष ही रहते हूं । तदर्थ कारणोंका समवधान ( एकत्रोकरण ) 
आवश्यक है । वह प्रेक्षावान्‌ चेतन ही हो सकता है। 

बौद्ध कहता है कि अविद्यादिके द्वारा ही संघातका आक्षेप होगा । यहाँपर 
उससे प्रश्‍न होता हैं कि आक्षेपका क्या अर्थ है ? उत्पादन या ज्ञापन ! पहला 
पक्ष ठीक नहीं, क्योंकि कारण स्वयं अनुपपन्न होकर कार्यका उत्पादन नहीं कर 
सकता किंतु वह स्वसामर्थ्यसे ही कार्यका जनन करता है, अतः दूसरा ही पक्ष 
कहना पड़ेगा कि कारण संघातका आक्षेप करते हैं अर्थात्‌ ज्ञापन करते हैं। तथा 
च ज्ञापित संघातका उत्पादक तो अन्य ही होना चाहिये। ज्ञापक ही 
उत्पादक नहीं होता । 

यदि वैशेषिकोंके स्थिर पक्षमें स्थिर भोक्ता आत्माके रहनेपर भी अधिष्ठाता 
चेतनके बिना संघातोत्पादन नहीं हो सकता तो फिर क्षणिकवादमें संघात कैसे 
वन सकेगा ? भोक्ताका भोग भी कमी संघातका कल्पक हो सकता है, परंतु _ 
क्षणिक विज्ञान आदि तो भोक्ता भी नहीं हो सकते । 

प्रत्ययोपनिवन्ध-पक्षमें अनेक कारण-उपकार्योपकारक भावसे अवस्थित होकर 
ही कार्यजनन करेंगे यह वौद्धोंको मानना पड़ेगा । परंतु क्षरिक पक्षमें उपकार्योप- 
कारकभाव हो ही नहीं सकता । कारण इस पक्षमें कोई स्थिर भाव मान्य नहीं है 
जो उपकारका आस्पद वने । 

क्षण इतना सूक्ष्म एवं अभेद्य होता है. किं क्षणिक-पदार्थमें उपकारकता या 
उपकार्यंता कुछ बन ही नहीं सकती। यदि कालभेद मानकर उपकार्योपकारकभावका 
उपपादन किया जाय तो अनेक कालावस्थायी होनेसे फिर वही क्षणभङ्ग-मङ्ग होगा। 

बौद्ध कहते हैं कि यदि प्रत्ययोपनिवन्घन्न प्रतीत्य समुत्पाद माना जाय तो 
भले ही अधिष्ठाता चेतनकी अपेक्षा हो; परंतु हेतूपनिबन्धन प्रतीत्य समुत्पादमें तो 
अधिष्ठाताकी कोई आवश्यकता नहीं है तथा च अविद्यादि ही संघातके निमित्त 
होगे । हेतुस्वभावसे ही कार्य-सम्पादन कर देगे। परंतु उनका यह भी कथन 
विचारसह नहीं है, क्योंकि संघातके ही आधारपर सिद्ध होनेवाले अविद्यादि 
उसी संघातके निमित्त कैसे बन सकेंगे ? 

इसके अतिरिक्त हेतूपनिबन्ध कार्यमें भी चेतनाधिष्ठित ही अचेतन कारण 
कार्योत्पादके होता है । यह घटोत्पत्तिके उदाहरणसे कहा जा चुका है। 

वौद्ध कहता है कि प्रत्ययोपनिबन्ध पक्षमें अस्थिरके भाव सदा संहृत ही 
उत्पन्न होते हैं, संहत ही नष्ट होते हैं यह नहीं कि वे इतस्ततः बिखरे रहते हैं 
और किसीके द्वारा संहत किये जाते हैं। इस प्रकार समवघाटकचेतन अधिष्ठाता- 
की कोई आवश्यकता नहीं है | परंतु उसका यह भी कथन युक्तिसह नहीं है अतः 
यहाँ भी प्रश्‍न होता है कि--संघात संतानमें रहनेवाले धर्माधर्मरूपी संस्कार 
संतान सुख-दुःखको पैदा करते हुए किसी आगन्तुक हेतुकी अपेक्षा करके सुख-दुःख 
पैदा करेंगे या निरपेक्ष ही । 

यदि आगन्तुक हेलुकी अपेक्षा बिना किये ही सुख-दुःख पैदा करें तो सदा ही 
उन्हें सुख-दुःख जनन करना चाहिये; क्योंकि जो समर्थ एवं निरपेक्ष है उसके 
कार्यजननमें विलम्ब क्यों होगा । यदि किसी आगन्तुक हेतुकी अपेक्षा करेगा, तब 
तो आगन्तुक हेतुका उपस्थापक कोई प्रज्ञावान्‌ चेतन मानना आवश्यक हो 
जायगा । साथ ही यदि संघातके सहृ ही संघातान्तर उत्पन्न होंगे तो सदा ही 
मनुष्य-संघात मनुष्य-संघात ही होगा । फिर कर्मानुसार अनेक योनियोंमें जन्म 
लेनेकी बात खण्डित होगी । 

यदि विसहश संघातको उत्पत्ति मात्य होगी तो क्षणमें हस्ती, क्षणमें अश्व 
होना चाहिये । इत्यादि दोष अनिवार्य होंगे। अविद्यादि उत्पत्तिके निमित्त भी 
नहीं बन सकते हैं । क्योंकि क्षणभङ्कवादमें उत्तर क्षणके उत्पद्यमान होनेपर पूर्व- 
- क्षण नष्ट हो जाता है। ` 

वैशेषिक तो विनाश कारणके संनिधानसे विनाश मानता है । इसके विप- 
रीत वौद्ध अकारण ही विनाश मानता है। इस स्थितिमें-पूर्वोत्तर क्षणका 
कार्यभाव कारण कथमपि नहीं बन सकता; क्‍योंकि विरुध्यमान या विरुद्ध पूर्वक्षण 
स्वर्यं अभावग्रस्त होगा । अतः वह उत्तर क्षणका हेतु नहीं हो सकता । ` कार्यो- 
: त्पादके प्राक्कालमें कारणकी सत्ता सार्थक होती है। कार्यकालमें कारणकी 
सत्ताका कोई उपयोग नहीं होता; क्योंकि कार्यकालमें तो कार्य निष्पन्न ही होता 
है। भावभूत पूर्वक्षण उत्तर क्षणका हेतु हो तब तो क्षणद्वयसम्बन्ध होनेसे 
क्षणिकता ही न रहेगी । 
. छोोक्में कोई भी भाव सत्तावानु होकर पुनः व्यापृत होकर कार्य-सम्पादन 
करता है। इससे अनेक क्षण सम्बन्ध होनेसे स्थिरता ही सिद्ध होती है । 

बौद्ध कहता है कि--भाव ही उसका व्यापार है, जैसा कि कहा है कि :-- 

“भूतिर्येषां क्रिया सैव कारकं सैष चोच्यते ,? 

अर्थात्‌ पदार्थोकी जो उत्पत्ति होती है वही उनकी क्रिया, कारक तथा कारण 

है। परंतु पदार्थोमें इस प्रकारको व्यापारवत्ता भले ही बन जाय तथापि वह 

कारण नहीं हो सकता; क्योंकि लोकमें देखा जाता है कि मृत्तिकाकार्यं घटादि 
मृत्तिकासे एवं सुवर्णंका कार्यं कटक-कुण्डलादि सुवर्णसे समन्वित होते हैं । यदि 
कार्यके समय कारण न रहे तो कार्यमें मृत्तिका सुवर्णादिकी प्रतीति कँसे बन 
सकती है ? यदि-कार्य-क्षणमें कारणकी सत्ता मानी जाती है तो भी क्षणिकत्वकी 
हानि होगी । 

वौद्ध कहते हैं कि कार्यमें कारणका तादात्म्य नहीं होता कितु सादृश्य होता 
है, परंतु कार्यमें जव कारणके किसी रूपका अनुगम हो तभी सादृश्य भी हो 


-सकता है। यदि किसी अनुगमका रूप मान लिया जाय तंव तो वही अनुगत 


रूप ही कारण है फिर तो उसके साथ कार्यका' तादात्म्य ( अभेद) मानना ही 
ठीक है । ऐसी स्थितिमें भी क्षणिकत्वकी हानि अपरिहार्य ही है 

यदि हेतुर्वभावका कार्यमें अनुगमन होनेपर भी कार्यकारणभाव स्वीकार 
किया जायगा, तव सर्वत्र कार्यकारणभाव ही प्रसक्त रहेगा फिर तन्तु-घटका भी 
कार्यक्षणभाव मानना पड़ेगा । 

वौद्धोंके सिद्धान्तमें 'तद्‌भावे तद्भावः’ आदि अन्वय-व्यतिरेकद्वारा कार्य- 
कारण भावका नियम माना जाता है तथा च तन्तु-घटका कार्य-कारणभाव नहीं 
होगा, क्योंकि उनको अन्वय-व्यतिरेक नहीं है। किंतु यह भी ठीक नहीं क्योंकि 
अन्वय-व्यतिरेक ग्रह ,एकक्षणमें नहीं हो सकता, उसके लिये वस्तुको अनेक 
क्षणस्थायी मानना पड़ेगा । यदि कार्य-कारण संतानों या सामाच्योंका कार्य- 
कारणभाव मानें और उन संतानोंको स्थायी मानें तो यह भी ठीक नहीं | कारण- 
व्यक्तियोंमें ही कार्य-कारणभाव होता है, संतानों या सामाच्योमें नहीं। यदि 
उनमें भी कार्य-कारणभाव माना जाय और उन कारणभूत संतानों या सामान्योंको 
स्थायी माना जाय तो भी क्षणिकत्वकी हानि हुई ही । 

बौद्धोंसे यह भी प्रश्‍न होता है कि उत्पाद और विनाश वस्तुस्वरूप ही हैं 
या वस्तुके अस्वान्तर अथवा वस्तुसे भिन्न वस्त्वन्तर हैं ? 

यदि वस्तुके स्वरूप ही हैं तो वस्तु और उत्पाद-बिनाद् परस्पर पर्याय हो 
जायेगे । यह लोकविरुद्ध है । उत्पाद-विनाश और वस्तुको कोई पर्यायवाचक 
नहीं मानता । 

यदि कोई विशेषता वस्तुकी अपेक्षा उत्पादनिरोधमें है, तब तो कहना पड़ेगा 
कि मध्यवर्ति वस्तुकी उत्पाद और निरोध आदिम एवं अन्तिम अवस्था है । तब 
फिर आद्य मध्य तथा अस्त्यक्षण सम्बन्धी होनेके कारण वस्तुमें स्थिरता हो जायगी 


,फिर क्षणिकत्व समाप्त हो जायगा । 


यदि उत्पाद-निरोघ--अश्वमहिषके तुल्य वस्तुसे अत्यन्त भिन्न माने जायं तो 
वस्तुके उत्पाद-विनाझसे रहित होनेके कारण उसकी शाश्वतता सिद्ध हो जायगी | 
यदि वस्तुका दर्शन उत्पाद एवं वस्तुका अदर्शन विरोध माना जाय तो भी 

दर्शनादर्शन तो पुरुषके धर्म होंगे, वस्तुधर्म नहीं, इस प्रकार भी वस्तु तो शाश्‍वत 
ही ठहरेगी, इस प्रकार विवेचन करनेपर क्षणिकत्ववादमें अविद्यादि हेतूपनिबन्ध- 
हृष्टिसे भी उत्पत्ति निमित्त नहीं हो सकते । 
यदि बिना हेतुके ही कार्योत्पत्ति मानी जाय तो बौद्धकी प्रतिज्ञा-हानि होगी; 
क्योंकि 
“चतुर्विधान्‌ हेतून्‌ प्रतीत्य चित्तचेत्ता उत्पद्यन्ते’ अर्थात्‌ चतुविध हेतुओंको 
प्राप्त करके चित्त-चँत्त उत्पन्न होते हैं। नीलाभास चित्तमें नीलालम्बन-प्रत्ययसे 
नीलाकारता समनन्तर-प्रत्ययर्प पूर्व विज्ञानसे बोधरूपता, चक्षुरूप अबिपतिप्रत्यय- 
से खूपग्रहणका नियम और आलोकरूप सहकारी प्रत्ययसे स्पष्टार्थता होती है 
चित्त-चँत्तोंकी उत्पत्तिमें इस प्रकार चतुविध हेतुओंकी प्राप्ति मानी जाती है। 
सुखादि चत्तोंमें भी इसी प्रकारका कार्यकारणभाव माना जाना चाहिये। परंतु 
वहाँ विज्ञानसे भ्रतिरिक्त दूसरे अन्य तीन कारणोंकी सिद्धि नहीं होती । यदि 
नि्हेतुक उत्पत्ति मानी जायगी तब तो कोई प्रतिवन्ध न होनेके कारण सभी वस्तु 
सवंत्र उत्पन्न होती रहेगी । 
बौद्ध यह भी कहते हैं कि उत्तरक्षणकी उत्पत्तितक पुर्वक्षण अवस्थित रहता 
है। पर ऐसा माननेसे हेतुफल दोनोंका यौगपद्य ( समकालत्व ) होगा । उत्पत्ति 
उत्पद्यमानसे अभिन्न होती है तथा च एक क्षण दूसरे क्षणतक रह गया फिर तो 
क्षणिक कँसे ? ऐसी स्थितिमें सभी पदार्थ संस्कृत एवं क्षणिक हैं यह बौद्धोंकी 
प्रतिज्ञा भंग हो जायगी । वौद्ध यह भी कहते हैं कि प्रतिसंख्यानिरोध, अप्रतिसंख्या- 
निरोध और आकाश इन तीनोंसे अन्य जो कुछ भी है वह सब बुद्धि बोद्ध है, 
संस्कृत है, क्षणिक है । यह तीनों अवस्तु स्वभाव ( निरुपाख्य ) है । बुदधिपुर्वक 
भावोंका विनाथ प्रतिसंख्या-निरोध तद्विपरीत अप्रतिसंख्यानिरोध होता है | एवं 
_ आवरणभावमात्र आकाश है । आकाशपर विचार आगे किया जायगा । ये दोनों 
निरोध सर्वथा असम्भव हैं । यहाँ प्रश्‍न उठता है कि ये दोनों निरोध संतानके 
होंगे या भावरूप संतानीके ? 
पहला पक्ष ठीक नहीं । कारण, सभी संतानोंमें संतानियोंका अविच्छिन्न 
कार्यकारणभाव विद्यमान ही है फिर संतानविच्छेद कँसे होगा ? दूसरा पक्ष भी 
ठोक नहीं; क्योंकि किसी भी भावका निरन्वय नाश नहीं होता, सभी अवस्थाओंमें 
प्रत्यसिज्ञाबलसे अन्वयीकारणका अविच्छेद ही रहता है। घट, कपाल, कपालिका, 
चूर्ण, रज आदि सर्वत्र मूल कारण मृत्तिका अन्वित ही रहती है। जहाँ अन्वयीकी 
पहचान नहीं होती वहाँ भी अन्यत्रकी तरह अनुमान किया जा सकता है। अतः 
दोनों ही निरोध असम्भव है । 
अभिप्राय यह है कि भावप्रतीपा 'वाधिका” बुद्धि प्रतिसंख्या कहलाती है, 
उसके द्वारा निरोघ ही प्रतिसंख्यानिरोध है। सतूको असत्‌ बनानेकी बुद्धि ही 

भावप्रतीप बुद्धि है | तत्कृतनिरोध प्रतिसंख्यानिरोध है। उससे भिन्न निरोधको 
अप्रतिसंख्यानिरोध कहते हैं । परंतु यहाँ विचार यह करना है कि यह निरोध 
संतानका होगा या संतानीक्षणका। संताननिरोध तो हो नहीं सकता, क्योंकि 
हेतुफलभावसे व्यवस्थित संतानी ही उपकव्यय धर्मवाले होते हैं संतान नहीं अतः 
उसका निरोध असम्भव है । अन्तिम संतानीके निरोधसे ही संताननिरोध हो 
सकता है । पर कयो वह अन्तिम संतानो किसी कार्यका आरम्म करता है या 
नहीं । यदि आरम्भ करता है तो उसमें अन्तिमत्व ही कहाँ रहा ? तथा च 
संतान-विच्छेद भी नहीं हुआ, यदि वह कार्यका आरम्भक नहीं होता तव वह 
अन्त्य तो हो सकता है, परंतु वह तो अर्थ-क्रियाकारितारहित होनेसे असत्‌ ही 
ठहरेगा । अर्थ-क्रियाकारिता ही वौद्धोंकी सत्ता है । 

इस तरह जव कार्यानारम्भक्र अन्त्यक्षण अर्थक्रियाशुन्य होनेसे असत्‌ है तव 


` उसका जनक भी असतका जनक होनेसे असत्‌ ही होगा । इसी क्रमसे सभी 


संतानी और संतान असत्‌ ही ठहरेंगे, ऐसी स्थितिमें प्रति संख्यासे किसका 
विनाश होगा ? र 

वौद्ध कहते हैं कि सजातीय संताततियोंका कार्यकारण-भाव ही संतान है, 
केवल कार्यकारण-भाव ही संतान नहीं तथा च विशुद्ध जातीयक्षण ( यहाँ क्षय 
शब्दका क्षणवर्तो पदार्थरूप अर्थ विवक्षित है ) की उत्पत्ति होनेपर सजातीय 
हेतुक्षणभावकी निवृत्ति हो जाती है। इस तरह सजातीय कार्यानारम्भक होनेसे 
संतानका अन्तिम क्षण अन्त्य भी है। विशुद्ध विजातीय क्षणका आरम्भक होने 
तथा अर्थक्रियाशुन्थ न होनेसे असत्‌ भी नहीं हुआ। परंतु यह ठीक नहीं है, क्योंकि 
इस तरह तो खूपविज्ञानके प्रवाहमें रसादिविज्ञानकी उत्पत्तिसे भी संतानोच्छेद 
समझा जायगा । कारण कि यहाँ भी विजातीय क्षणका आरम्भ हुआ है । 


यदि कहा जाय कि खूपविज्ञान रसविज्ञानका सजातीय ही है तो विजातीयों- 
में भो कुछ-कुछ सारूप्य रहता ही है । अन्ततः सत्तार्पसे तो साजात्य रहेगा ही 
जिससे कहीं भी संतानोच्छेद सम्भव नहीं । संतानी ज्ञानोंका साहश्यतुल्य जातीय 
विषयत्व ही है । विषयोंकी तुल्यजातीयता क्या ख्पत्व आदि अपरजातिसे माना 
जाय ? या सत्ता सामान्यरूप परजातिसे माना जाय ? पहली बात ठीक नहीं; 
क्योंकि संतानके अतुवर्तमान रहनेपर भी ख्पज्ञान संतानके विरत होनेके पश्चात्‌ 
रसज्ञान उदित होगा, इसके बाद संतानोच्छेदका प्रसङ्ग होगा । 

यदि परजातिसे विषयोंकी तुल्यजातीयता मानें तो सोपञ्लव संतानके उपरम 


` होने तथा विशुद्ध संतानोदयमें भी संतानोच्छेद नहीं होगा; क्योंकि परजातीयसत्ता 


मात्रको लेकर सोपञ्जव ज्ञान संतान और विशुद्ध ज्ञान संतानमें साहश्य है ही। 
यदि कहां जाय कि विषय विशेषोपरागकृतसाहश्य नहीं विवक्षितः है, अतः रूप- 
ज्ञानप्रवाहमें रसज्ञात उत्पत्ति मात्रसे संतानोच्छेदप्रसङ्ग न होगा, सत्तासामान्यक्ृत- 

साहश्य भी नहीं विवक्षित है, अतः सोपञ्ञव चित्तसंतान उपरम होनेपर मुक्तिदशामें 
निरुपज्ञव चित्तसंतानके उदय होनेपर पूर्वसंतानोच्छेदका भी प्रसङ्ग न होगा । 
कितु यहाँ विषयोपस्वङ्कतसाहश्य ही विवक्षित है, तथा च निरुपञ्चवज्ञान संतानोदय 
होनेपर सजातीय कार्य-कारणभावरूप संतानावच्छिन्न हो जाता है। फिर भी 
निरन्वय नाश कहीं भी सम्भव नहीं है, यह दोष यहाँ भी है ही । 

क्षणिकवादमें पदार्थ उत्पन्न होते ही नष्ट हो जाता है फिर उसका प्रतिसंख्या 
निरोध क्या होगा ? उसमें पुरुष-प्रयत्नकी तो अपेक्षा ही नहीं है । पहले तो उत्पन्न 
होते ही सर्वपदार्थ ज्ञात नहीं हो जाते हैं । कितने ही पदार्थ तो जीवनभर अज्ञात 
ही रहते हैं । कितने ही अबतक भी जाने नहीं जा सके हैं । अस्तु, 


उत्पन्न पदार्थका ज्ञान, फिर उसको नष्ट करनेकी बुद्धि, फिर इच्छा, फिर 
कृत्तिद्वारा विनाश आदि करनेमें अनेक क्षण आवश्यक होते हैं। तवतक क्षणिक 
पदार्थ नष्ट ही हो जायया पुनः प्रतिसंख्या प्रतिरोध कंसे होगा ? साथ ही निरन्वय 
नाश नहीं होता है। अवश्य ही उपमें कारणांश अन्वित रहता है। अतः 
निस्पाख्य निरोध नहीं हो सकता । नष्ट पदार्थ भी अन्वयीरूपसे उपास्येय ही 
होता है। जो अन्वयीरूप होता. है, उसका ही परमार्थ सद्भाव होता है। 
अवस्थाविशेष ही उत्पन्न-विनष्ट होनेवाली होती है । अवस्थाएँ सभी अनिर्वचनीय 
हैं; उनका स्वतः परमार्थसत््व ही नहीं होता । अन्वयीरूप ही उनका तत्व है; 
क्योंकि वही सर्वत्र प्रत्यभिज्ञात होता है और उसका विनाश नहीं होता । इस तरह 
अवस्थाओंके भी तत्त्वका अविनाश होनेसे अवस्थाओंका निरन्वय नाश नहीं होता; 
क्योंकि उनके तत्त्व अन्वयीकाः सबंत्र ही अविच्छेद है । घट, कपाल, चुर्ण, रज, 
सबमें मृत्तिका ही अन्त्रयी है। 


कहा जा सकता है कि “सर॒स्पिण्डः, ख्रदूघरः, सत्कपाल:? आदिरूप पिण्डघटादि 
मृत्तिकाका अन्वय हृष्ट होता है, अतः घटादिमें मृत्तिकाका अन्वय भले ही माना 
जाय; किंतु तत्पाषाणतळपर निपतित होकर नष्ट होनेवाले जलविन्दुका तो 
कोई भी अन्वयीरूप उपलब्ध नहीं होता है, फिर उसका. निरन्वय नाश माननेमें 
कया आपत्ति है, परंतु यह. ठीक नहीं है; क्योंकि अस्पष्ट प्रत्यभिज्ञा वहाँ भी 
सम्भव है । अर्थात्‌ वहाँ भी जलबिन्दु तेजके द्वारा बादल बनानेके लिये मार्तण्ड- 
मण्डलमें पहुंचा दिया जाता है | 'मृत्तिकादि अन्वयीका अविच्छेद देखकर ऐसा 
अनुमान किया जा सकता है कि इसी तरह तस्त लौहपिण्ड या अग्निनिक्षिप्त जल- 
बिन्दु भी तेजोभावापन्न होकर मेघादिमावको प्राप्त हो जाता है, इसके अतिरिक्त 
तोयत्व-जळत्व सामान्य तो बिन्दुके नष्ट होनेपर भी सिन्धुमें अन्वित रहता ही है 
फिर निरन्वय नाश कँसे कहा जा सकता है ? 


अतएव वाचस्पति मिश्रका भामतीमें कहना है कि-- 

“उद्बिन्दौ च सिन्धौ चः तोयभाचो न भिचते। 
चिनष्टेऽपिं ततो विन्दावस्ति तस्यान्वयोऽम्बुधो ॥' 

बौद्ध अविद्यादिनिरोधको प्रतिसंख्यानिरोध मानते हैं, इस सम्बन्धमें प्रश्‍न 
होता है कि यह निरोध साधनसहित सम्यगज्ञानसे होता है या स्वतः । यदि प्रथम 
पक्ष मान्य है तो निहेतुक विनाश स्वीकारका सिद्धान्त खण्डित हो जाता है । यदि 
निरोध स्वतः मानें तो क्षणिक नैरात्म्यादि भावनादिरूप मार्गोपदेश, धर्मदर्शनादि 
प्रवर्तन, साधनाभ्यासादि व्यर्थं ही होंगे। 

इसी तरह आकाशको भी निरुपाख्य नहीं कहा जा सकता । वेदादिश्यास्त्रोंस 
आकाशकी उत्पत्ति और वस्तुत्व -ज्ञात होता है | शब्दगुणके द्वारा उसका अनुमान * 
भी हो सकता है। जंसे गन्धादिगुण पृथिवी आदिके आश्रित रहते हैं वैसे ही 
शब्द आकाशके । 

“शब्द गुण है जातिमान्‌ होकर स्पर्शरहित होकर बाह्य एक इन्द्रियसे ग्राह्य 
होनेके कारण गन्धके समान! इस अनुमानके आधारपर सिद्ध होता है कि शब्द 
गुण है । सामान्यविशेषतया समवायमें शब्दका अन्तर्भाव नहीं है, क्योंकि बे 
जातिहीन होते हैं । कितु शब्दके शब्दत्व जाति होनेसे वह जातिमाम्‌ है । हेतुका 
वायुमें व्यभिचार नहीं है । वायु स्पर्थवान्‌ है और यह स्पर्शरहित है। हेतुका 
दिक्काल आदिसे व्यभिचार नहीं है; क्योंकि वह इच्द्रियग्राह्म नहीं है। इन्दरियग्राह्म 
रव्यमें व्यभिचार नहीं है क्‍योंकि हेतुमें एकेन्द्रियग्राह्मत्व विशेषण है, ऐसा हेतु शन्द- 
में ही है। इच्द्रयग्राह्म द्रव्यमें नहीं, गन्धत्वजातिमें भी व्यभिचार नहीं है, यतः 
यह जातिमान्‌ है और गन्धत्वादि जातिहीन है । 

गुणत्वस्िद्धिके वाद यह भी विचार ठीक है कि शब्द किस द्रव्यका गुण है । 
वह आत्माका गुण नहीं हो सकता । कारण बाह्यन्द्रिय ग्राह्म है। आत्मगुण 
इच्छादि वाह्मेन्द्रिय ग्राह्म. नहीं होते । वह मनका भी गुण नहीं है; क्योंकि मनके 
भी गुण प्रत्यक्ष नहीं होते । यद्यपि वेदान्तमतमें सुखादि मनके ही गुण होते हैं 
तथापि वे साक्षिग्रा्म हैं इन्द्रियग्राह्म नहीं । शब्द पृथिव्यादिका भी गुण नहीं है । 
क्योंकि गत्थादिके साथ शब्दका नियत साहचर्यं उपलब्ध नहीं होता । 

' गन्धादिके समान असाधारण इन्द्रियग्राह्म शब्दगुण जिस द्रव्यके आश्रित है 
वह पञ्चमभूत आकाश हो मान्य होना चाहिये । है 

बौद्ध कहते हैं कि आवरणाभाव आकाश है। परंतु उनका यह कथन ठीक 
नहीं । एक पक्षीके भी उड़ते समय आवरण हो ही जायगा फिर उइनेकी इच्छा 
रखनेवाले दूसरे पक्षीको अवकाश्च नहीं होना चाहिये । यदि कहा जाय कि जहाँ 
आवरण नहीं होगा वहाँ दूसरा पक्षी उड़ेगा ? तो यह भी ठीक नहीं, यतः 
आवरणाभावको जिससे विशेषित किया जायगा वह वस्तुद्ठत ही रहेगा । अतः 
आवरणामावमात्र आवश्यक नहीं । 

सार यह है कि निषेध्यके निषेधाधिकरणका निरूपण किये बिना निषेधका 
निरूपण हो ही नहीं सकता । इसलिये आवरणाभावाधिकरण वस्तु ही आकाश है। 
साथ ही आकाश वस्तु नहीं है, यह सिद्धान्त वौद्धके स्वसिद्धान्तके विरुद्ध है । 
'पथिची भगवः कि संनिःश्रया? वे इस प्रकारके प्रश्‍न प्रतिवचन-प्रवाहमें “वायुः 
कि संनिःश्रयः” इस प्रश्नके उत्तरमें कहा गया है “वायुराकाशसन्निश्रयः।? अर्थात्‌ 
वायुका क्या आश्रय है इस प्रश्‍नके उत्तरमें कहा गया है कि वायुका आकाश 
आश्रय है । इस प्रकार आकाशको अवस्तु मानना अभ्युपगमविरुद्ध होगा । 
इसके साथ ही वौद्ध कहते हैं ( अपि च निरोधट्टयमाकाशं च त्रयमप्येत- 
न्निरुपाख्यमवस्तु नित्यं च ) अर्थात्‌ दोनों निरोध और आकाश यह तीनों निरु- 
पाइ्य अवस्ठु एवं नित्य हैं । यह बात परस्परविरुद्ध है। जो अवस्तु है उसमें 
नित्यता या अनित्यता कुछ भी नहीं हो सकती । नित्यत्वादि घर्म वस्तुके आश्रित 
होते हैं । जहाँ धर्म-ध्मिभाव होता है, वहाँ निरुपाख्यता हो ही नहीं सकती । 
बौद्ध सब वस्तुको क्षणिक मानता हुआ उपछब्धाको भी क्षणिक ही मानता 
है । परंतु यदि उपलब्धा भी क्षणिक हो तो अनुभवसे उत्पन्न होनेवाली स्मृति कैसे 
वन सकेगी; क्योंकि वह तो तभी वन सकती है जब कि उपलब्धि और स्मृतिका 
कर्ता एक ही हो । अतएव पुरुषान्तरसे अनुभूत विषयमें पुरुषान्तरको स्मृति नहीं 
होती है । अनुभव करनेवालेको ही अनुभूतकी स्मृति होती है । 
जबतक पूर्वोत्तरदर्शी एक आधार न हो तबतक 'मैंने उसको देखा, अब इसे 
देख रहा हूँ! यह व्यवहार नहीं बन सकता । कथञ्चित्‌ समान-संततिमें कार्य- 
कारणभावसे स्मृति बन भी जाय तो भी यह प्रत्यभिज्ञा तो उपळब्धाके अस्थिर 
होनेपर बन ही नहीं सकती । दर्शन-स्मरणके एक कर्ता होनेपर ही प्रत्यभिज्ञा 
्रत्यय होता है 'उसे देखा, इसे देख रहा हुँ” यदि यहाँ दर्शन-स्मरणका कर्ता 
भिन्न-भिन्न हों तो 'देखा अन्यने और स्मरण मैं कर रहा हूँ ऐसा प्रत्यय होना 
चाहिये, परंतु ऐसा अनुभव किसीको भी नहीं होता । जहाँ ऐसा प्रत्यय होता है 
वहाँ कर्ता अवश्य ही भिन्न-भिन्न होते हैं। "मैं स्मरण कर रहा हूँ, अमुकने देखा 
है” । “अहं स्मरामि, असावङ्गाचीत्‌ ।? 
बौद्ध भी दर्शन-स्मरणका एक ही कर्ता समझता है। परंतु जैसे अग्निको 
अनुष्ण और अप्रकाश नहीं कहा जा सकता, उसी प्रकार दर्शन-स्मरण-कर्ता 
आत्माको भिन्न नहीं कहा जा सकता । जब उपळब्धामें भिन्नकारणके दर्शन- 
स्मरणका सम्बन्ध हुआ तो सुतरां क्षणिकत्वकी हानि अपरिहायं हो जाती है । 
जन्मसे मरणतककी उत्तरोत्तर प्रतिपत्तियोंकी एककर्तूंकता देखता हुआ भी 
वेनाशिक आत्माको किस प्रकार क्षणिक कह सकता है ? 
यदि कहा जाय कि साहश्यके कारण उपलब्धामें एकताको प्रतीति होती है, 
तो यह्‌ भी ठीक नहीं, कारण 'तेनेद सहराम? “उसके यह तुल्य है” इस प्रकारको 

साहश्यबुद्धि तभी हो सकती है जब भिन्नकालवर्ती दो वस्तुका ग्राहक एक हो, 
यदि पूर्वोत्तर क्षण और साहश्यका ग्राहक एक स्थिर आत्मा है तो एककी अनेक- 
क्षणवर्तिता सिद्ध हो गयी फिर क्षणिकत्वःप्रतिज्ञा भङ्ग ही हो गयी । 

बौद्ध कहता है कि तेनेदं सहशम्‌? यह स्वतन्त्र ही एक विकल्प-प्रत्यय है। 
विकल्प स्वाकारको ही वाह्यरूपसे निश्चित करता है, वह तत्त्वतः पूर्वापरक्षण तथा 
उसके साहश्यका ग्रहण नहीं करता । अतः पूर्वोत्तरक्षणग्रहण निमित्तक "तेनेदं 
सहृशम्‌' यह प्रत्यय नहीं है । इस प्रत्ययसे स्थिर आत्मा नहीं सिद्ध होता, परंतु 
यह ठीक नहीं; क्योंकि 'तेन, इदं? इन दोनों पदोंका उपादान होनेके कारण इसे 
पूर्वोत्तर क्षणग्रहणनिरपेक्ष प्रत्यय नहीं कहा जा सकता । साहश्य-ज्ञान स्वतन्त्र-ज्ञान 
होता तो 'सहशम्‌' इस ढंगसे उल्लेख होना चाहिये था । 'तेन इदं सहशम्‌” इस 
प्रकारका उल्लेख तथा वाबयका प्रयोग नहीं होना चाहिये । 

यदि वौद्ध नानापदार्थ सम्पृक्त वाक्यार्थवोधक 'तेनेदं सहृशम्‌' इस विकल्पको 
प्रथा या प्रतीति मानता है, तो फिर कँसे कह सकता है कि उसमें तेनेदं सदृशम्‌? 
ये नाना पदार्थ नहीं भासित होते हैं। ऐसा कहना तो अपने' संवेदनके ही विरुद्ध 
है। इसके सिवा यदि उसके यह सहश है, यह एक विकल्प ज्ञान हो तो इसमें 
'देन इदम्‌? इत्यादि नाना आकार नहीं हो सकते थे। क्योंकि एकका नानात्व 
व्याहत होता है । जब ज्ञानसे अतिरिक्त आकार नहीं है तो आकार नानात्व-ज्ञान 
नानात्व ही ठहरेगा । यह भी नहीं कहा जा सकता कि जितने आकार हैं उतने 
ही ज्ञान हैं; क्योंकि तव तो प्रत्येक आकारमें ज्ञानकी समाप्ति होगी और वे सभी 
परस्पर वार्तानभिन्ञ होंगे; फिर नाना, यह व्यवहार भी न होगा; क्योंकि जब एक 
ज्ञानसे नाना पदार्थोक्ी प्रतीति होती है, तभी नाना यह उल्लेख होता है । इसीलिये 
ज्ञानसे भिन्न अर्थ मानना चाहिये । तथा च “तेन इदं? इत्यादि नाना आकारवाले. 
ज्ञानकी उपपत्ति स्थायी एक आत्मा माननेसे ही सम्भव है । 


वौद्ध कहता है कि ज्ञानमें अर्थाकार कल्पित है, अर्थ वाह्य नहीं है और 
प्रतीतिमात्र भी नहीं है, तथा च उसी कल्पित आकारभेदसे व्यवहार भी उपपन्न 
होगा । पर यहाँ यह प्रश्‍न होगा कि वह कल्पित अर्थ ज्ञानसे अभिन्न है या भिन्न. 


तीसरा पक्षः अनिर्वाच्यताका है वह वौद्धको मान्य ही नहीं । यदि भिन्न है 
तो जैसे ज्ञानसे भिन्न दूसरा ज्ञान अकल्पित होता है, वैसे ही ज्ञानसे भिन्न अर्थाकार 
भी अकल्पित ही होगा । यदि आकारोंका ज्ञानसे अभेद माना जाय तो उसके 
समान ही 'तेन इदम? इत्यादि पदार्थोका भी परस्पर अभेद ही हो जायेगा । 
क्योंकि ज्ञानसे अभिन्न आकारोंका परस्पर भी अभेद ही होता है, तथा च इतरेतर- 
ङूपसे प्रसिद्ध पदार्थोका और ज्ञानसे ज्ञेयके प्रसिद्ध भेदका भी अपलाप हो जायगा। 
यदि लोकप्रसिद्ध पदार्थोको परीक्षक स्वीकार न करेगे तो स्वपक्ष-साधन परपक्ष- 

-ूषणके निरूपण करनेपर भी वे किसीकी बुद्धिमें आख्ढ़ न होंगे। अतः जो लोक- 
सिद्ध हो वही कहना चाहिये । अन्यथा कथन अनर्गल प्रलाप हो समझा जायगा । 


एक ही अधिकरणमें परस्पर विरुद्ध दो प्रकारके धर्मोका श्रम्युपगम करनेसे 
ही विवाद होता है। तभी कोई स्वपक्षका साधन तथा अन्य पक्षको दूषित करता 
है । यदि विकल्पोंके विषय छोकप्रसिद्धं वाह्य पदार्थ न हों तो यह सव नहीं वन 
-सकता। यदि विकल्पमें भासित होनेवाले नित्यत्व-अनित्यत्वादि ज्ञानाकार ही हैं और 
ज्ञान भी “इदं नित्यम्‌, इदमनित्यम्‌? इस प्रकारसे दो हैं तो एक आश्रय न होनेसे 
विवाद ही न उठेगा । आत्मा नित्य है और बुद्धि अनित्य, इस तरह कहनेवालोंमें 
कभी कोई विवाद ही नहीं होता । यदि कोई अनित्य शब्दका लोकप्रसिद्ध अर्थ 
छोड़कर विभु अर्थ माने, विभुत्व अर्थमें ही अनित्य शब्दका प्रयोग आत्मामें करे 
और अन्य कोई लोकिकार्थ नित्यशब्दका आत्मामें प्रयोग करे तो उनका आपसमें 
विवाद नहीं हो सकता हैं । अतः जिसे परपक्ष खण्डन एवं स्वपक्षकी स्थापना करनी 
है उसे विकल्पोंका लोकप्रसिद्ध अर्थ एवं वाह्य आळम्वन मानना चाहिये । 


यह प्रासङ्गिक विज्ञानवाद खण्डन आ गया है परंतु वैभाषिक तथा सौत्रान्तिक 
चाह्यार्थ मानते हैं । 

उतके अनुसार यद्यपि बाह्यार्थं क्षणिक एवं निविकल्पज्ञानमें भासित होता 
-है, सविकल्पक प्रत्यय तो विकल्परूप है। वही साहश्यादिल्पसे भासित होता 
अतः बाह्यार्थवादमें विप्रतिपत्ति आदि व्यवहार बन जायगा । तथा च विकल्पोंके 
विषय ग्राह्य एवं.अवसेयरूपसे दो प्रकारके होते हैं। ज्ञानका स्वाकार तो ग्राह्य होता 
है और बाह्विषय अवसेय होते हैं । उसो अवसेयरूप विषयको लेकर पक्ष-प्रतिपक्ष- 
परिग्रह आदि सम्पन्न हो जायेंगे । तथापि यह पक्ष भी ठीक नहीं है ? क्योंकि यहाँ 
'भी विचारणीय यह है कि विकल्प विषयकी अवसेयता क्या है। यदि ग्राह्मता ही 
है तो विषयकी द्विविधता नहीं हुई । यदि वह अन्य है तो क्या है? 


यदि कहा जाय कि ज्ञानमें उसका स्वाकार ही प्रतिभासित होता है तथापि 
उसी बाह्यार्थरहित भासमानज्ञानमें बाह्यार्थ अध्यवसायसे बाह्यार्थं घटा दिमे परवृत्ति 
होती है, अत: भासमान ज्ञानमें बाह्यार्थका आरोप ही विषयकी अवसेयता है, तो 
'यह भी ठीक नहीं, क्योंकि यहाँ भो विचारणीय है कि विकल्पाका रका अर्थाध्यवसाय 
क्या है अर्थात्‌ आन्तर अनभिधेय ज्ञानाकारका तद्विपरीत वाह्याकाररूपसे अध्य- 
'वसाय क्या है ? तद्रपसे निष्पादन है या सम्बन्ध या उसके आकारसे आरोपण । 
पहला पक्ष ठीक नहीं, क्योंकि अन्यका अन्यरूपसे निष्पादन असम्भव है। हजारों 
शिल्पी भी मिलकर घटको पट नहीं बना सकते, फिर आन्तर ज्ञानाकारका बाह्य- 
ख्ममें सम्पादन कँसे होगा । निष्पादनके समान ही आस्तरका बाह्मसे सम्बन्ध 
या संयोजन भी नहीं हो सकता। यदि ऐसा हो भी तो बाह्य अर्थ 


Fr 

है इस व्यवहारके विपरीत वाह्य आन्तरसे जुड़ा है यह व्यवहार होता चाहिये । 
आरोपपक्षमें.भी यह विचारणीय है कि गृह्यमाण वाह्यमें आन्तर ज्ञानाकारकाः 
आरोप है या अगृह्ममाणमें । यदि ग्ृह्यमाणमें तो भी क्या विकल्यात्मक ज्ञानसे 
गुह्ममाणमें या उसी समय उत्पन्न अविकल्पक ज्ञानसे गृह्यमाणमें ? यहाँ भी यह प्रश्‍न 
उठता है कि उसमें भी गृह्यमाण वाह्य क्या है स्वलक्षण है या सामान्यरूप है? 

विकल्पःप्रत्ययसे स्वलक्षण (जात्यादिरहित स्वख्पमात्र ) ग्राह्म होता है, यह 
इसलिये ठीक नहीं कि विकल्प-भ्रत्यय तो अभिलापसंसर्ग योग्यको ही विषय करता: 
है जिसके साथ शब्दका शक्तिग्रह हो ही नहीं सकता, ऐसे देशकालाननुगत. 
स्वलक्षणको वह विषय नहीं कर सकता । इसीलिये कहा गया है कि 

अशक्यसमयो ह्यात्मा सुखादीनामनन्यभाक्‌ | 
तेषामतः स्वसंचित्तिर्नाभिजढ्पानुपङ्गिणी ॥ 

अर्थात्‌ विकल्पःप्रत्यय शव्द संसर्गं ग्रह्‌ योग्य जाति विशिष्ट वस्तुको ही विषय 
करता है । क्योंकि शब्दका शक्तिग्रह सामान्यके ही साथ सम्भव है; स्वलक्षणके: 
साथ नहीं, क्योंकि देशकालाननुगत होनेसे स्वलक्षण अनन्त होता है । अतः उसमें 
सङ्गतिग्रह सम्भव नहीं । सुखादि क्षणिक भावोंका स्वरूप अननुगत होनेके कारण: 
सङ्गतिग्रहके अयोग्य है । अर्थात्‌ उसमें शब्दका शक्तिग्रह नहीं हो सकता । अतः. 
उनकी असाधारणाकार विषया स्वसंवित्ति अभिजल्पानुषङ्गिणी नहीं होती, किंतु 
निविकल्पक ही होती हैं । र 

पहले कही हुई रीतिसे जैसे सविकल्प प्रत्ययसे स्वलक्षण-वाह्म नहीं ग्रहीत हो 
सकता, वैसे ही सामान्यात्मक वाह्य भी नहीं गृहीत हो सकता । क्योंकि व्यक्तिः 
ग्रह बिना जातिरूप-सामाच्यका ग्रहण सम्भव है । यदि विकल्पसे अगृहीत तत्समय 
समुद्भूत निविकल्प प्रत्ययसे गृह्ममाण वाह्य पदार्थमें विकल्प-प्रत्यय स्वाकार 
आरोपित करेगा ऐसा कहें तो यह भी ठीक नहीं, क्योंकि जैसे रजतज्ञानमें भासित: 
होनेवाले पुरोवर्तीमें रजतज्ञान रजतका आरोप नहीं कर सकता, कितु “इदं रजतम्‌' 
इस रूपसे रजतज्ञानमें भासित पुरोवर्तीमें ही रजतका आरोप करता है उसी. 
तरह निविकल्प प्रत्यय भासित होनेपर भी वाह्य पदार्थ यदि विकल्प-प्रत्ययमें 
भासित नहीं होता तो उसमें वह स्वाकारका - आरोप नहीं कर सकता । अर्थात्‌. 
बिकल्पसे अगृहीत एवं विकल्प समयोद्भूत अविकल्पसे गृहीत बाह्यमें विकल्पः 
साकारका आरोप नहीं कर सकता । यदि बाह्म ग्रह्ममाण नहीं है तो अधिष्ठानके 
ग्रहण बिना आरोप्यमात्र प्रतीत हो सकता है किंतु आरोप नहीं हो सकता । इस. 
तरह अधिष्ठानका प्रतिभास असम्भव होनेसे वाह्यमें ज्ञानस्वरूपका आरोप नहीं. 
हो. सकता है | इसी तरह आरोप्यका स्फुरण भी असम्भव होनेसे आरोप नही 
बन सकेगा । 


यहाँ यह भी विचारणीय है कि क्या यह विकल्प जब स्वसंवेदन सत्‌-विक- 

ल्पको बाह्यरूपसे आरोपण करता है तब पहले वस्तु सत्‌-स्वाकारको ग्रहण करके 
पञ्चात्‌ आरोप करता है, अथवा जिस समय स्वाकार ग्रहण करता है, उसी समय 
आरोपण भी करता है ? 

बौद्धमतमें ज्ञान क्षणिक है, क्रमरहित है फिर उसमें क्रमवर्ती ग्रहण और 
आरोपण बरो सम्भव हो सकता है ? इसलिये दूसरा पक्ष ही सम्भव है कि जिस 


समय ही अर्थशुन्य आकारका ग्रहण करता है उसी समय स्वसंवेदन-स्वाकारको ` 


वाह्य अर्थरूपमें आरोपण करता है, परंतु यह भी असंगत है; क्योंकि विकल्पका 
अपना स्वाकार स्वसंवेदन प्रत्यक्ष होनेसे अत्यन्त विशद है, वाह्य अर्थ आरोप्यमाण 
होनेसे अविशद है । अतः' आरोप्य बाह्यको विशद स्वाकारसे भिन्न ही होना 
चाहिये । अतः विकल्पका स्वाकार ही बाह्यरूपमें आरोपित है यह पक्ष नहीं बन 
सकता, अर्थात्‌ जब समकालमें ही स्वाकारग्रहण एवं बाह्यत्वेन आरोपण माना 
जाय तो सोचना होगा कि यहाँ आरोप क्या है। स्वाकार और बाह्यका ऐक्य- 
स्फुरण ही आरोप है अथवा--अख्यातिमतके समान विवेकाग्रहमात्र आरोप है । 
'पहला पक्ष ठीक नहीं, “क्योंकि स्वाकार-स्वप्रकाश बाह्य परप्रकाश है। अतः 
उनका भेदावभास स्फुट है फिर ऐक्यस्फुरण किस तरह सम्भव है । अतः वाह्यको 
ज्ञानाकारसे भिन्न ही होना चाहिये । दूसरा पक्ष भी ठीक नहीं; भेदाग्रहमात्रको 
भी समारोप नहीं कहा जा सकता; क्योंकि वंशद्य अवँशषार पे उनका. भेद 
स्पष्ट ही है। 
यदि कहा जाय कि बाह्य अग्रृह्ममाण है तो भी गृह्यमाण आन्तर स्वलक्षणसे 
उसका भेद अगृहीत है, इसीलिये वाह्ममें प्रवृत्ति होती है। फिर तो यह भी कहा 
जा सकता है कि त्रैलोक्यसे ही ज्ञानके स्वाकारका भेदाग्रहण होनेसे जहाँ कहीं 
भी प्रवृत्ति हो जायगी । इस तरह परमार्थ ज्ञानाकारका वाह्य वस्तुरूपसे आरोप 
असम्भव ही है । इसी तरह वासनापरिप्रापित-कल्पित ज्ञानाकारका वाह्यरूपमें 
आरोप होता है यह भी नहीं कहा जा सकता; क्योंकि वह भी स्वप्रकाशज्ञानरूप 
है। अतः उसका भी बाह्यसे भेद प्रसिद्ध ही है। 
इस तरह आन्तर एवं वाह्य स्थिर पदार्थाक्ो बिना स्वीकार किये कोई भी 
व्यवहार नहीं बन सकता । फलतः साहश्यमूलक भी प्रत्यभिज्ञा आदि व्यवहार 
नहीं बन सकते । क्योंकि उनमें तेनेदं सहशम्‌” साहश्यका ऐसा आकार होता है 
और 'तदेवेद॑' यह वही है ऐसा प्रत्यभिज्ञाका व्यवहार होता है। यद्यपि यहाँ 
“कहा जाता है कि जैसे दीपज्वाला या नदी प्रवाह आदिमें साहश्‍्यबुद्धि न होनेपर 
भी साहश्यके कारण ही “सँवेयं धारा, सँवेयं ज्वाला” यह वही धारा है यह वही ज्वाला 
है इत्यादिख्पसे प्रत्यभिज्ञा (पहचान ) होती है | बंसे ही बिज्ञानधारामें भी साह- 
'श्यके कारण ही 'सोऽहम्‌? इत्यादिरूपसे प्रत्यभिज्ञा बन जायगी । परंतु यह ठीक 
नहीं, कारण, कदाचित्‌ वाह्य नस्तुमें विनञ्रके कारण यह उसके सहश्च अन्य है या 

बही है इस प्रकारका संदेह हो भी जाय, परंतु स्वप्रकाश-संवेदनरूप आतमामें र वही 
हूँ या तत्सहश अन्य हूँ? इस प्रकारका संशय सर्वथा असम्भव है । जिसे मैंने कल 
देखा था वही मैं आज स्मरण कर रहा हूँ यहाँ निश्चित ही आत्माको एकता प्रत्य- 
भिज्ञात होती है । जो अपनेको पहचाननेके लिये अपने आपको विशिष्ट प्रकारके 
चिह्नसे अङ्कित करता है जनसाधारण भी उसकी बुद्धिपर तरस खाते हैं । 


बौद्ध स्थिर-अस्वित कारण नहीं मानते सुतरां उनके यहाँ अभावसे ही 
-भावोत्पत्तिका प्रसङ्ग आ जाता है । क्षणिक कारणवादी बौद्धसे यह प्रश्‍न होता 
है कि वह कारण सापेक्ष है या निरपेक्ष ? पहले पक्षकी असङ्गति पीछे कही जा 
चुकी, दूसरा पक्ष भी नहीं कहा जा सकता, क्योंकि निरपेक्ष क्षणिक बीजादिसे 
यदि अङ्कूरादि उत्पन्न हो तब तो किसान आदिका प्रयत्न व्यर्थ ही होगा । 

क्षणिक कारणोंमें उपकार भी सम्भव नहीं होता । निरपेक्षताका निषेब होने- 
से सापेक्षता ही आयगी । क्योंकि कोई प्रकारान्तर सम्भव नहीं । अस्थिर भावसे 
आवकी उत्पत्ति हो नहीं सकती, इसलिये क्षणवादमें अर्थत:-- अभावसे ही 
भावकी उत्पत्तिका प्रसङ्ग होता है। वौद्ध स्पष्टरूपसे अभावसे भावकी उत्पत्ति 
सिद्ध करनेका प्रयत्न करते हैं । “नानुपस्च प्रादुर्भावात्‌? बीजका उपमर्द (विनाश) 
हुए बिना अङ्कुरकी उत्पत्ति नहीं देखी जाती । कितु विनष्ट बीजसे ही अङ्कूरकी 
उत्पत्ति होती है। विनष्ट क्षीरसे दधि एवं विनष्ट मृत्पिण्डसे घटादिकी उत्पत्ति 
होती है । यदि कूटस्थ स्थिर कारणसे कार्यको उत्पत्ति हो तो अविशेषात्‌ समोसे 
सबकी उत्पत्ति होनी चाहिये । अतः अभावसे ही भावकी उत्पत्ति होती है इस 
पक्षका खण्डन करते हुए भगवाम्‌ व्यासने कहा है “नासतोऽदृषटस्वात” अर्थात्‌ अभाव- 
से भावकी उत्पत्ति नहीं होती । यदि अभावसे भावकी उत्पत्ति हो तो अभावत्वा- 
विशेषात्‌ कारणविशेषसे कार्यविशेषकी उत्पत्तिका सिद्धान्त व्यर्थं होगा। उपमृदित 
बीजोंके अभावमें और शशविषाणादिमें यदि निःस्वभावता समान ही है तो भेद क्या 
है? फिरक्या कारण है कि बीजसे ही अङ्कूर उत्पन्न हो, क्षीरसे ही दधि हो । यदि 
निर्विशेष अभावसे कार्य उत्पन्न होता तो शशविषाण आदिसे भी अङ कुरादिकी 
उत्पत्ति होनी चाहिये । पर ऐसा'देखा नहीं जाता । यदि कमळादिमें नीळत्वादिके 
तुल्य अभावमें कोई विशेष माना जाय तो कमलादिके ही तुल्य अभाव भी भाव ही 
उहरेगा । इस प्रकार अभाव किसी भावको उत्पत्तिका कारण नहीं सिद्ध होता । 

बौद्धोंके अभावकारणवादका सार यह है कि यदि कूटस्थ कारणका कार्यो- 


- त्पादन स्वभाव है तब तो जितना कार्य करता है उसे सहसा एक क्षणमें ही सब 


कार्य उत्पन्न कर देना चाहिये । क्योंकि समर्थ कालक्षेप नहीं कर सकता है । यदि 
कहा जाय कि समर्थ भी क्रमयुक्त सहकारियोंको अपेक्षासे ही क्रमेण काथ उत्पन्न 
करता है तो वह भी ठीक नहीं, क्योंकि यहाँ प्रश्न होगा कि क्या सहकारीमूल- 

कारणमें किसी उपकारका आधान करते हैं या नहीं। यदि नहीं तो अनुपकारक 
सहकारियोंकी अपेक्षा ही क्‍यों होगी । यदि आधान करते हैं तो वह उपकार मूल 
कारणोसे भिन्न होता है या अभिन्न ?. 
यदि अभिन्न तो यह सिद्ध हुआ कि सहकारियोंद्वारा अहित उपकार मूल- 
कारणसे अभिन्न है, अर्थात्‌ मूलकारणरूप ही है । इस तरह सहकारियोंद्वारा उत्पन्न 
उपकारस्वरूप मूलकारण तटस्थ कैसे रह सकता है। उच्छूनता या उपमर्द आदि 
ही सहकारियोंद्वारा किया उपकार है । यदि सहकारिकृत उपकार कारणसे भिन्न 
है तो यह भी मानना पड़ेगा कि उपकारके होनेपर कार्य होता है उसके न होने- 
पर कार्य नहीं होता । भले ही कुटस्थ विद्यमान रहे तव तो उपकार ही कार्यकारी 
सिद्ध होता है। कुटस्थ कारण कार्यकारी सिद्ध नहीं होता इसीरिये कहा 
गथा है क्रि 
चर्षातपाभ्यां किं व्योम्नश्चर्मण्येव तयोः फलस । 
चमोंपमश्‍्चेत्सोऽनित्यः खतुल्यश्चेदसत्फलम्‌ ॥ 


अर्थात्‌ वर्षा एवं आतपका प्रभाव चर्ममें होता है आकाशमें नहीं। यदि 
कारण चर्मके तुल्य है तो उसे विकारी और अनित्य मानना ही पड़ेगा । यदि 
आकाशके तुल्य है तव कार्यकारी ही नहीं होगा यदि अकिञ्चित्कर कूटस्थ 
कारणसे कार्य उत्पन्न हो तव तो सभीसे सबकी उत्पत्ति होनी चाहिये । परंतु 
वौद्धका यह कथन बिना विचारे ही अच्छा जँचता है, विचार करनेपर सर्वथा 
ततिःसार है । अभावसे भावोत्पत्तिके सम्बन्धमें दूषण. कहे जा चूके हैं। वस्तुतः 
स्थिर कारण ही सहकारीके समवधानसे क्रमेण कार्यकारी होता है। स्थिरमें ही 
उपकारं हो सकता है। क्षणिकमें न उपकार ही होता न उसका ज्ञान ही हो सकता 

यदि क्षणिक पदार्थोमें उपकार्योपकार्यं भाव माना जाय तो प्रश्‍न होगा कि वह 
क्षणिक पदार्थ अन्यक्कत उपकारका आश्रय होता है.या नहीं ? पहला पक्ष असम्भव 
है क्योंकि जो वस्तु पहले अनुपकृत होकर पीछे उपकारसे सम्वन्धित हो वही 
उपकृृतरूपसे जानी जा सकती है । उपकृत पदार्थ एवं उसका ज्ञाता दोनों ही 
स्थायी हों तभी वस्तुमें उपकृतत्व एवं ज्ञाताको उसका ज्ञान हो सकता है। यदि. 
प्रथम अनुपकृतत्वका ज्ञान न हो तो उपकार वस्तुका स्वाभाविक धर्म समझा जा. 
सकता है । सहकारियोंद्वारा कारणमें उपकार होता है, कितु वह उपकार मूल- 
कारणसे न भिन्न होता है न अभिन्न, किंतु अनिर्वाच्य होता है । इसीलिये उससे 
उत्पन्न कार्य भी अनिर्वाच्य ही होता है। इसीलिये अनिर्वाच्य मायोपहित कूटस्थ 
` ब्रह्म विश्वका कारण माना जाता है । 


घट मृत्तिकासे भिन्न नहीं है, क्योंकि अन्वयव्यतिरेकसे मृत्तिकासे भिन्न घटका 
उपलम्भ नहीं होता। अभिन्न भी नहीं है, क्योंकि मृत्तिकासे जलातयनादि 

कार्य नहीं होता, घटसे ही होता है, अतः वह भ्रनिर्वाच्य ही है । फिर भी स्थिर- 
को अकारण नहीं कहा जा सकता, क्योंकि अनिर्वचनीय शक्ति विशिष्ट मृत्तिकादि 
उपादान ख्पसे स्थिर ही कारण होता है। उसीसे अनिवंचनीय कार्य उत्पन्न होता 
है । इसीलिये श्रूति भी कारणको ही सत्य और कार्यको मिथ्या कहती है ( बाचा- 
रम्भणं चिकारो नामधेयं रत्तिकेत्येव सत्यम्‌ ) जैसे रज्जु सर्पञ्रममें स्थिर रज्जु 
उपादान है, वैसे ही स्थिर कारण ही कार्यका उपादान होता हैँ। जो लोग 


सर्वतो विलक्षण स्वलक्षणको ही सत्‌ मानते हैं उनके यहाँ यह विचारणीय है कि 


क्यों बीज जातियोंसे अङ्कुर जातियोंकी ही उत्पत्ति होती है। क्रमेलक ( उष्ट्‌ ) 
जातियोंकी उत्पत्ति क्यों नहीं होती ? जैसे बीजसे बीजान्तर विलक्षण है, वैसे 
ही क्रमेलक ( उष्ट्र ) भी विलक्षण है, विलक्षणतामें कोई भेद नहीं है । बीजत्व, 
अङ्कू रत्व, सामान्य जाति भी परमार्थं सत्‌ नहीं है। इसीलिये इनका कार्य-कारण- 
भाव भी परमार्थ नहीं है । अतएव काल्पनिक स्वलक्षण बीजजातीय उपादानसे 
काल्पनिक ही अङ्कू रजातीय कार्यकी उत्पत्तिका नियम है यह मानना पड़ेगा । 
वौद्धसे यहाँ प्रश्न हो सकता है कि व्यक्तियोंका ही कार्यकारणभाव होता 
है या सामान्य ( जाति) का भी अथवा' सामान्योपहित व्यक्तियोंका ? यदि 
व्यक्तियोंका कार्य-कारणभाव हो तो व्यक्ति अनन्त होते हैं सबका ज्ञान असम्भव 
है । उनमें कार्य-कारणभावकी व्यासि गृहीत नहीं हों सकती । फिर कार्यहेतुक 
अनुमान ही लुप्त हो जायगा । क्योंकि अनुमान सदा हो सामान्योपाधिमें प्रवृत्त 
होता है | यदि सामान्योंका ही कार्य-कारणभाव मानें तो भी प्रश्न होगा कि 
बीजत्व, अङ्कू रत्व आदि सामान्य वस्तु सत्‌ हैं कि असत्‌ ? पहला पक्ष वॉद्धका 
मान्य नहीं है साथ ही वस्तुओंका कार्य-कारणभाव भी विरुद्ध है। क्योंकि वौद्ध 


* अर्थक्रियाकारिताको ही सत्य मानता है फिर जो कारण है वह असत्‌ कंसा ! 


यदि अवस्तुभूत सामान्यसे उपहित सत्‌ स्वलक्षण वस्तुका काया रणा 
माना जाय तो जैसे काल्पनिक बीजत्व सामान्योपहित स्वलक्षण बाजस अद्भ रत्व 
जातीयकी उत्पत्ति मानी जा सकती है उसी तरह अनिवंचनीप़ शक्ति उपहित 


कूटस्थ कारणसे अनिर्वचनीय कार्यकी उत्पत्ति होनेमें कोई भो आपत्ति नहीं हो 
सकती । 


इसी तरह काल्पनिक उपकारसे काल्पनिक कार्यकी उत्पत्ति वेदान्त सिद्धान्तमें 
उपपन्न होती है । यदि अभावसे भावकी उत्पत्ति मानी जाय तो सभी कार्योको 
अभावान्वित होना चाहिये । परंतु ऐसा देखा नहीं जाता । ' सभी कार्य अपने 
भावरूपसे अन्वित ही देखे जाते हैं! मृत्तिकासे अन्वित , घटादिभाव मृत्तिकाके 
ही विकार माने जाते हैं तन्तुविकार नहीं । उसी प्रकार भावान्वित विकारोंकों 
भी अभावका विकार नहीं माता जा सकता । यह कहना सङ्गत नहीं है कि 

स्वरूपोपमर्द बिना किसी कार्यकी उत्पत्ति ही नहीं होती । अतः कूटस्थ किसी 
कार्यका कारण नहीं हो सकता । इसलिये अभावसे भावकी उत्पत्तिका सिद्धान्त 
ही ठीक है क्योंकि स्थिर स्वमाववाले एकरूपसे प्रत्यभिज्ञात सुवर्णादि ही कटकादि- 
के कारण देखे जाते हैं। उपमर्द तो पुर्व अवस्थाका होता है) उपमृदित पूर्वावस्था 
उत्तरावस्थाका कारण नहीं हैं। किंतु अनुपमृदित अन्वयी बीजावयव ही अङ्क, 
रादिके कारण होते हैं । कारणमें युगपत्‌ अनेक अवस्था नहीं रह सकती । इसी- 
लिये अङ्कू रावस्थाको लानेके लिये बीजावस्थाको हटना पड़ता है । घटावस्था 
खानेमें पिण्डावस्थाको भी हटना पड़ता है । अतएव बीजावस्था या पिण्डावस्था 
अङ्क्‌ रादिके कारण नहीं है। किछु बीजादिके अवयव ही कारण हैं। अतएव 
उन्हींका कार्यमें अन्वय है अवस्थाका अन्वय नहीं। शशविषाणादि असत्से उत्पत्ति 
नहीं होती । सुवर्णादि सत्से ही उत्पत्ति होती देखी जाती है अतः अभावसे 
भावोत्पत्तिका सिद्धान्त सर्वथा असङ्गत है । 


यदि अभावसे भावको उत्पत्ति हो तो प्रयत्नहीन लोगोंकी भी अभीष्टसिद्धिमें 
कठिनाई नहीं होनी चाहिये । क्योंकि अभावरूपी साधन तो सबको सुलभ है । 
कृषकको बिना प्रयत्न ही ब्रीहि-यवादिको प्राप्ति होनी चाहिये । कुलालको भी 
प्रयत्न बिना ही घटादिकी निष्पत्ति होनी चाहिये । तन्तुवाये प्रयत्न विना ही 
वस्त्रकी प्राप्ति होनी चाहिये । शिल्पियोंके प्रयत्न विना ही विछ प्रकारके यच्त्रों- 
का निर्माण हो जाना चाहिये । स्वर्ग-अपवर्गके लिये भी डिसीको कोई चेष्टा 
करनेकी आवश्यकता नहीं होनी चाहिये। पर यह सब सङ्गत नहीं । 


विज्ञानवादी योगाचारका कहना है कि वाह्यार्थवादमें बुद्धका तात्पर्य नहीं 


था । कुछ शिष्योंका वाह्यार्थमें अभिनिवेश देखकर ही उन्होंने पञ्चस्कन्धका निरू- : 


पृण किया है । वस्तुतः विज्ञानमात्र एक ही स्कन्ध बुद्धको अभीष्ट था | कहा जा 
सकता है कि प्रमाता, प्रमाण, प्रमेय और प्रमिति--ये चार प्रकारके तत्त्व होते 
हैं । इनमेंसे एकके अभावमें भी तत्वका व्यवस्थापन नहीं बन सकता । अतः 
विज्ञानमात्रको तत्त्वसिद्ध करनेके लिये प्रमात्रादितत्त्व चतुष्टय मानना ही पड़ेगा । 
फिर जब चार वस्तुएं माननी ही पड़ीं तो विज्ञानमात्र वस्तु है यह कंसे कहा जा 
सकता है । परंतु विज्ञानवादीका कथन है कि यद्यपि विज्ञानरूप अनुभवसे भिन्न 
अनुभाव्य, अनुभविता एवं अनुभवन कुछ भी नहीं है, तथापि बुद्धिकल्पितरूपसे 
विज्ञानमें प्रमाता, प्रमाण, प्रमेय और प्रमिति आदिका व्यवहार बन जाता 
है । असत्य आकारयुक्त विज्ञानका स्वरूप प्रमेय है। प्रमेय प्रकाशन प्रमाण फल 
है । प्रकाशन शक्ति ही प्रमाण है। 


वाह्यार्थवादमें भी बुद्धयारोहके बिना प्रमाणादि व्यवहारः नहीं बन सकता । 
यदि प्रमाण और फलके भिन्न अधिकरण हों तो प्रमाण फलभाव हो ही नहीं 

सकता । इसीलिये खदिर गोचर परश्‌ व्यापार होनेसे भी पलाइमें हधीभाव 
(टुकड़ा ) नहीं होता। जिसमें व्यापार होता है उसीमें फल होता है | उसी तरह 
प्रमाण ( करण ) और प्रमिति फल दोनोंका एक ही अधिकरण होनेपर ही करण 
'फलभाव हो सकता है। यद्यपि परशु स्वावयवोंमें समवेत है और इंघीभाव खदिरमें 
समवेत है तथापि व्यापाराविष्ट करणीभूत परशू-संयोग सम्बन्धसे खदिरमें रहता हैं 
और द्वैधीभाव भी खदिरमें है ही। इस तरह करणफलका एकाधिकरण्य सामानाधि- 
करण्य ही है, इसी तरह एक ज्ञानमें ही प्रमाणफलभाव मानना ठीक है । 

अब यहाँ विचार करना होगा कि ज्ञानमें प्रमाण और फल कँसे सम्भव 
होंगे । ज॑से कुण्डमें वदर ( वेर ) की अवस्थिति होती है, उसी तरह क्या ज्ञानमें 
प्रमाण और फलका अवस्थान हो सकता हैं? कहना होगा कि ज्ञान असंयोगी _ 
बस्तु है, अतः उसमें संयोग-सम्बन्धसे प्रमाण और फल नहीं रह सकते, कितु 
तादात्म्य या अभेद सम्वन्धसे ही ज्ञानमें उनकी स्थिति कहनी पड़ेगी । यदि वस्तुतः 
प्रमाण और फळ ज्ञानसे भिन्न हों तो उनका ज्ञानके साथ एकता या तादात्म्य 
असम्भव ही है । अतः ज्ञानमें ही कल्पित प्रमाण फलभाव मानना ठीक है | यदि 
प्रमाण और फल दोनों ही ज्ञानके ग्रंश हों तभी प्रमाण और फल ज्ञानस्थ हो 
सकते हैं । परंतु ज्ञान स्वलक्षण ( सर्वविशेषरहित ) अनं होता है, अतः उसमें 
वस्तु सतुप्रमाण और फल नहीं रह सकते, वही ज्ञान अज्ञान व्यावृत्ति या अज्ञाना- 


- पोहरूपसे फल है वही अशक्ति व्यावृत्तिरूप आत्मस्वरूप अनात्म बाह्यार्थं प्रकाश 


शक्तिरूपसे प्रमाण है। ज्ञानका हो वाह्माकार वाह्य घटादि पदार्थ है । वैभाषिकोंके 
यहाँ बाह्य अर्थ प्रत्यक्ष होता है और सौत्रान्तिकोंके यहाँ ज्ञानगत आकारके वैचित्त्यसे 
वाह्मार्थका अनुमान होता है । ज्ञानमें जो वाह्य नीलादि साख्प्य भासमान 
होता है वह अनीलाकारका अपोहरूप ही है, वही वाह्यार्थका ब्यवस्थापन करता 
है जैसे कि प्रतिविम्ब विम्बका व्यवस्थापन करता है । इस दृष्टिसे ज्ञान ही बाह्यार्थं 
व्यवस्थापक होनेके कारण प्रमाण है। अज्ञान ( अर्थात्‌ ज्ञानभिन्न अन्य ) की 
्यावृत्तिरूपसे ज्ञानत्व सामात्य ही प्रमाण फल है क्‍योंकि वह व्यवस्थाप्य है । 
इस मतमें भी प्रमेय परमार्थतः भिन्न है यही बात सौत्रान्तिकके यहाँ प्रसिद्ध 
है---नहि वित्तिसत्तेव तद्व दनायुक्ता, तस्याः सर्वत्राविशेषात्‌ । तान्‌ तु सारूप्य 
समाविशत्‌, स्वरूपं यदूघटयेत्‌ ? । अर्थात्‌ ज्ञानकी सत्ता ही अर्थकी वेरना नहीं 
हो सकती क्योंकि वित्ति ( ज्ञान) सत्ता तो सभी अर्थम समान है । ज्ञानमात्र 
सर्व ज्ञेय साधारण है, अतः उस वित्तिमें प्रविष्ट होकर स्वसार्प्यघटित करनेवाला. 
अर्थात्‌ ज्ञानको स्वाकारसे आकारित करनेवाला बाह्यार्थं होना . चाहिये । वही 
अपने रूपसे वित्तिको सख्प बनाता हुआ वित्तिको सविषय बनाता हैँ। परंतु 
विज्ञानवादके अनुसार वस्तुतः सर्व व्यवहार पूर्वोक्त रीतिसे ज्ञानमें हीं हो सकता 
है, ज्ञानभिन्न वाझ्ार्थे नहीं हो सकता । क्योंकि बाह्यार्थं असम्भव है। यहाँ यह्‌ 

विचारणीय है कि कया बाह्यार्थं घटादि परमाणुरूप ही हैं या परमाणुसमूह ? 
परमाणुघटादि प्रत्ययके आलम्बन नहीं हो सकते; क्योंकि व्यवहारमें एक और 
स्थुल घटाद्याकाराभास ज्ञान होता है परम सूक्ष्म परमाण्वाभास ज्ञान नहीं होता | 
अन्याभास ज्ञान अन्यको विषय नहीं कर सकता । अतः एक घटाद्याभास ज्ञान 
अनेक परम सूक्ष्म परमाणुओंको विषय नहीं कर सकता । यदि ऐसा नहीं मानें तो 
घटाभास ज्ञानके सर्वगोचर होनेसे सर्वज्ञतापत्ति हो जायेगी । इसलिये एक-एक 
परमाणु घटादि प्रत्ययका परिच्छेद्य नहीं हो सकता है। परमाणु समूह भी घटादि 
प्रत्यय परिच्छेद्य नहीं वन सकते, क्योंकि समूहका समूहियोंसे भिन्न या अभिन्न- 
खूपसे निरूपण नहीं हो सकता । अभिन्न कहें तो पूर्वोक्त दोष ही होगा भिन्न कहें 
तो समूहियोंके पृथक्‌ हो जानेपर भी उसकी सत्ता रहनी चाहिये, भिन्न होनेपर 
भी दोनों किसी सम्बन्धसे सम्वन्धित हैं या नहीं ? यदि हैं तो कौन सम्बन्ध है । 
समवाय सम्बन्ध कहें तो वह समवायियोंसे सम्वन्धित .हैं या नहीं? यदि 
नहीं तो वह स्वयं असंबद्ध दूसरोंको कैसे सम्बन्धित करेगा । यदि स्वथं 
सम्बन्धान्तरसे सम्बन्धित है तो वह सम्वन्ध सम्वन्धान्तर सापेक्ष होगा इस तरह 
अनवस्था प्रसङ्ग होगा । 
. . यह भी विचारणीय है कि घटादिगत स्थुळत्वादि प्रतिभासमात ज्ञानका धर्म 
है अथवा प्रतिभासकामें प्रतिभासित अर्थका । यदि पहली वाते'मान्य है तो 
ज्ञान स्वांशका ही अवलम्बन करता हैँ। अतः ज्ञानभिन्न अर्थ नहीं है यह पक्ष 
स्वीकृत हो गया, यदि कहा जाय कि रूपपरमाणु ही निरन्तर ( मिलकर ) एक. 
विज्ञानके विषय होकर स्थुलरूपसे भासित होते हैं ऐसा माननेमें भ्रान्तिको भो 
कोई स्थान नहीं । वे परमाणु नहीं हैं यह तो नहीं कहा जा सकता । इसी तरह 
वे सम्मिलित नहीं हैं यह भी नहीं कहा जा सकता । एक विज्ञानोपारोही ( एक 
विज्ञानके विषय ) नहीं है यह भी नहीं कहा जा सकता, अतः भले ही नोळत्वादि- 
के तुल्य स्थूलत्व परमाणुका घर्म न हो क्योंकि नीलत्वादिकी तरह वह प्रत्येक 
परमाएुमें नहीं है परंतु प्रतिभासदशापन्न परमाणुओंका स्थुलत्वादि बहुत्वादिके. 
समान सांब्रृतिक (मायिक) धर्म हो सकता है। 
.अहेऽनेकस्य चेकेन किञ्चिद्रूपं हिं यृह्यते । 
साम्प्रतं प्रतिभासस्थं तदेकात्मन्यसंभवात्‌ ॥ १ ॥ 
न च तदुर्शनं श्रान्तं नानावस्तुग्रहाद्य॒तः । 
सांब्ृतं ग्रहणं नान्यत्‌ न च चस्तुअहो ञ्रमः॥ २ ॥ 
अर्थात्‌ एक ज्ञानसे अनेक परमाणुओंका ग्रहण होनेपर सांवृत स्थूलरूप 
` भासित होता है । विशकलित परमाणुतत्त्वको स्थूल बुद्धि ढक देती है इसीलिये 
वह सांबृति है, एक-एक परमा णुओंमें स्थूल बुद्धि असम्भव है, इस तरह स्थुल दर्शनको 
श्रान्त नहीं कहा जा सकता । क्योंकि नाना वस्तु परमाणु उसके विषयमें हैं ही / 

जो भिन्न बुद्धिसे गृहीत होते हैं वे ही मिलित होकर एक वुद्धि गृहीत होकर 
स्थूलत्वाकारसे प्रतिभासित होते हैं । ; 

विज्ञानवादी वाह्यार्थवादीके इस पक्षका भी खण्डन करता है और कहता है 
कि परमाखुओंमें नैरन्तर्यकी प्रतीति रान्ति ही है क्योंकि रूप परमाणु गन्ध, रस, 
स्पश, परमाणुओंसे व्यवहित ही हैं अव्यवहित ( निरन्तर ) नहीं, जैसे दूरसे 
देखनेपर व्यवधानयुक्त अनेक वृक्षोंमें भी एक सघन वन प्रत्यय होता है । उसी 
तरह सान्तर व्यवहित परमाणुओंमें स्थूरू प्रत्यय भ्रान्ति ही है। इस घटादि 
प्रत्यय 'पीतः शंखः? इस ज्ञानके तुल्य भ्रान्ति ही है अतः परमाणु घटादि प्रत्ययके 
विषय नहीं हो सकते । 

कुछ लोगोंका कहना है कि स्थूल प्रत्यय स्वलक्षण विषयक है अतः निवि- 
कल्पक प्रत्यय होनेसे श्रान्त नहीं है । 

सविकल्प प्रत्यय अवस्तुभूत सामान्यविषयक होनेसे श्रान्त होता है। परंतु 
यह ठीक नहीं क्योंकि यद्यपि “स्थूलम्‌' यह्‌ ज्ञान व्यक्ति ज्ञान है व्यत्तिमें सम्बन्ध 
ग्राह्म होनेसे वह शब्द वाच्य भी नहीं है तो भी पूर्वोक्त युक्तिसे स्थूळ प्रत्यय शन्त 
है । अतः वह प्रत्यय नहीं 'कल्पनापोढमञ्जान्तं प्रत्यक्षम्‌’ यही प्रत्यक्षका रक्षण है 
अभिळापादि कल्पनारहित कल्पना पाठ होनेपर भी वह अश्रान्त नहीं है । इस 
तरह यदि परमाणुसमूह घटादि परमाणुओंसे अभिन्न है तो परमाणु स्वरूप ही 
होनेसे वे घटाद्याभास प्रत्ययके गोचर नहीं हो सकते । यदि भेद है तो गवाशवादि- 
के समान अत्यन्त विलक्षण होनेसे उनमें तादात्म्य नहीं बन सकता । समवाय- 
सम्बन्ध भी निराकृत ही है । इसी तरह जाति-गुण-कर्मादिका भी प्रत्याख्यान 
किया जा सकता है। जो-जो प्रतिभासित होता है वह-वह विचारासह है। 
अप्रतिभासमानके सदभावमें कोई प्रमाण नहीं है । अतः कोई भी प्रत्यय वाह्या- 
लम्बन नहीं होते हैं । 

विज्ञानवादीका यह भी कहना है कि यह नहीं कहा जा सकता कि विज्ञान 
इन्द्रियकी तरह स्वयं विलीन ( अज्ञात ) रहकर ही अर्थका प्रकाशन करेगा । यह 
भी नहीं कहा जा सकता कि जैसे इन्द्रिय अर्थ विषयक ज्ञान उत्पन्न करती है वंसे 
ही ज्ञान भी किसी अन्य ज्ञानको उत्पन्न करेगा क्योंकि इस तरह समान होनेसे 
वह ज्ञान भी ज्ञानान्तर जनन करेगा तो अनवस्था प्रसङ्ग होगा। यह भी नहीं कहा 
जा सकता किं ज्ञान अर्थमें प्राकट्य लक्षण फलका आधान करेगा, क्योंकि भ्रतीत 
अनागत विषयोंमें अविद्यमानताके कारण प्राकूस्वरूप फलका आवान हो ही नहीं 
सकता, इसलिये यह मानना चाहिये कि ज्ञानस्वरूपकी प्रत्यक्षता ही अर्थक्री प्रत्य- 
झता है वह ज्ञान अनाकार होनेसे स्वभावतः भेदरहित है फिर उसके द्वारा अर्थ- 
भेद व्यवस्था कँसे हो सकती है ? अतः अर्थभेद व्यवस्थाके लिये ज्ञानमें आकार- 
भेद भी स्वीकार करना आवश्यक है । पीछे कहा जा चूका है कि 'वित्तिसत्ता.ही 

अर्थवेदन नहीं हो सकती इत्यादि, परंतु आकार एक ही अनुभूत होता है। यदि 
यह विज्ञानका आकार है तो अर्थ सदृभावमें कोई प्रमाण नहीं सिद्ध होता । 
एक रूपसे उत्पन्न होनेवाले ज्ञानोंमेंसे घटज्ञान, पटज्ञान आदि खूपसे प्रति- 
विषयोंमें पक्षपात प्रतीत होता है, वह ज्ञानगत विशेषके बिना उपपन्न नहीं हो 
सकता; अतः ज्ञानमें विषय-सारूप्य मानना चाहिये । यदि ज्ञानमें विषयसारूप्य 
मान लिया गया तो ज्ञानको विषयाकारता ज्ञानसे ही अवरुद्ध है फिर वाह्मार्थ 
सद्भावकी कल्पना व्यर्थ ही है। इसी तरह सहोपलम्भ निथमसे भी विषय और 
ज्ञानका अभेद मालुम पड़ता है, इनमेंसे एकके उपलम्भ हुए विना दूसरेका उपलम्भ 
नहीं होता । 
यदि ज्ञान और अर्थका स्वाभाविक भेद हो तो यह नियम नहीं बन सकता । 
घट-पट आदि भिन्न हैं तो उनमें सहोपालम्भका नियम नहीं होता है। मृत्तिका 
और घटमें सहोपालम्भका नियम होता है अतः मृत्तिकासे भिन्न घटकी सत्ता नहीं 
होती । यही स्थिति ज्ञान और ज्ञेयके सम्वन्धमें भी कही जा सकती है । जिसका 
जिसके साथ नियमेन सहोपालम्भ होता है वह उससे भिन्न नहीं होता । जैसे एक 
चन्रसे भ्रान्ति सिद्ध द्वितीय चन्द्रका भेद नहीं होता उसी तरह ज्ञानके साथ 
अर्थका सहोपालम्भ नियत है । 
भिन्न-भिन्न घट-पटको एवं दो अश्विनीकुमारोंका भी ऐसा सहोपालम्भ नियम 
नहीं होता, अपितु पृथक्‌ भी उनका उपालम्भ होता है। वादलसे एकके ढके 
रहनेपर भी दूसरा दीखता है। इस तरह भेद व्यापक अनियभके विरुद्ध सहो- 
पालम्भ नियम तद्‌ व्याप्यभेदको निवृत्त कर देता है, यही विज्ञानवादियोंका 
सिद्धान्त निम्नकारिकासे व्यक्त होता है । 
सहोपालम्भनियमादभेदो नील्तद्धियोः । 
भेदश्च . _ आ्तिविज्ञानेइंश्येतेन्दाविवाहये ॥ 
अर्थात्‌ सहोपालम्भके नियमसे नीलज्ञेय और नीळज्ञानका अभेद ही है। 
श्रान्तिके कारण भेद उसी तरह प्रतीत होता है जैसे अद्वितीय चन्द्रमें चन्द्रका भेद 
प्रतीत होता है। जैसे स्वप्न, माया, रज्जु, सर्प तथा गन्धर्वनगरादि प्रत्यय 
वाधार्थके बिना,ही ग्रा्म-प्राहकाकार होते हैं, वैसे ही जागरितकालके घटादि- 
प्रत्यय भी वाह्यार्थ विना ही ग्राह्म-ग्राहकाकार होते हैं। क्योंकि सभीमें प्रत्ययत्व 
समान है । अर्थात्‌ जो-जो प्रत्यय है वह सभी वाह्यार्थशून्य है । किसीका भी 
वाह्यार्थं आलम्बन ( विषय ) नहीं होता है । 
प्रत्ययत्व स्वभाव ही इसमें हेतु है । जैसे शिशपात्व निम्बत्वादिमात्रानुबन्धिनी 
वृक्षवा होती है; उसी प्रकार प्रत्ययत्वमात्रानुवन्धिनी वाह्यानाळम्बनता रहती 
है । जैसे शिश्षपात्व निम्बत्वादि जहाँ हैं वहाँ बृक्षता होती ही है, उसी तरह 
अत्ययत्व जहाँ है वहाँ निरालम्बनता है ही। इसी तरह प्रत्ययत्व हेतुसे ही 

स्वप्नादि प्रत्ययोंके समान ही घटादि प्रत्ययकी निरालम्बतता सिद्ध होती है । 


इस सम्बन्धमें सौत्रान्तिक कहता है कि बाह्यार्थं न रहनेसे घटादि प्रत्ययोंमें 

विचित्रता किसी तरह उपपन्न नहीं हो सकती है, अतः वाह्यार्थका स्वीकार करना 

आवश्यक है । इस विषयमें निम्न अनुमान किया जा सकता है जिसके रहनेपर भी 

जो कादाचित्क होते हैं वे तद्भिन्न हेतुकी अपेक्षा रखते हैं जैसे मुझमें आलय- 
विज्ञान जिगमिषा ( गमनेच्छा ) विवक्षा ( भाषणेच्छा ) न रहनेपर भी जब 

बचन, गमन प्रतिभास प्रत्यय होता है तो उन्हें मेरेसे भिन्न पुरुषान्तर संतांन- 
सापेक्ष मानना पड़ता है। इसी तरह 'अहं अहम्‌! इस रूपसे उदीयमान आळय- 
विज्ञानसे जायमान शब्द, स्पर्श, रूप, रस, गन्ध और सुखादि प्रत्यय कादाचित्क 
होते हैं, ये छहों अर्थ प्रकृतिके हेतु होनेसे प्रवृत्ति विज्ञान कहे जाते हैं। ये आलय- 
विज्ञानके रहनेपर भी कभी ही होते हैं, अतः ये भी ज्ञानातिरिक्त हेतुसे उत्पन्न 
होने चाहिये। जो आलय-विज्ञान संतानातिरिक्तका कादाचित्क प्रबृत्ति विज्ञान 
विशेषका हेतु है वही वाझ्ार्थ है । यहाँ विज्ञानवादी कहता है कि वासनापरिपाक 
प्रत्ययमें कादाचित्क होनेसे प्रवृत्ति-विज्ञानका वाह्यार्थ-निरपेक्ष ही कादाचित्क उत्पाद 
बन जायगा । क्योंकि विज्ञानवादके अनुसार एक संतानवर्ती आलम-विज्ञानोंकी 
प्रवृत्ति विज्ञान जनन-शक्ति ही वासना है, उस शक्तिका स्वकार्य जननाभिमुखता ही 
परिपाक है । स्वसंतानवर्ती पूर्व क्षण ही उस परिपाकका प्रत्यय हेतु है। अर्थात्‌ 
्रवृत्ति-विज्ञानजनक आलय-विज्ञानसे पूर्वं उसी आलय-विज्ञान संतानमें जव कभी 
उत्पन्न नीलादि प्रत्यय ही वासना परिपाकका हेतु ( प्रत्यय ) है। 


विज्ञानवादीके अनुसार स्वसंतानपतित नील प्रत्ययक्षण ही उत्तरवर्ती वासना 
परिपाकका हेतु माना जाता है। सबंज्ञादि संतानवर्ती क्षण वासना परिपाकका 
कारण नहीं होता इस पर सौत्राम्तिकका कहना है कि प्रवृत्ति विज्ञानजनक आत्मा- 
विज्ञानवर्ति-वासना परिपाकके प्रति आलय-विज्ञान संतानवर्ती सभी क्षणोंको हेतु 
कहना चाहिये अन्यथा किसी भी क्षणको हेतु नहीं कहा जा सकता; क्योंकि सभी 
क्षण संतानान्तःपाती हैं फिर क्या कारण है कि कोई क्षण वासना परिपाकका हेतु 
चने और कोई न बने । यहाँ विज्ञानवादी कहता है कि क्षणभेदसे शक्तिमें भेद 
होता है। इस “प्रकार आलय-विज्ञान संतानवर्ती क्षणोंमें' मेद है तथा 
प्रतिक्षणोंमें शक्ति भेद भी है । वह शक्तिविशेष कादाचित्क ही होता है । उस शक्त 
एक क्षणके अनन्तर उसका कार्य आरूय-विज्ञान क्षणवतिवासना परिपाक भी 
कादाचित्क होगा । पुनश्च तजनित प्रवृत्ति विज्ञान भी कादाचित्क होगा । विज्ञान- 
वादीके इस पक्षका खण्डन करता हुआ सौत्रान्तिक कहता है कि फिर तो भ्रालय- 
विज्ञान संतानसे एक हो आलय-विज्ञानमें नीलादि प्रवृत्ति विज्ञानजनकता होगी, 
आर उसमें प्राक्तन-आछ्य-विज्ञानवर्तो एक नीलादि विज्ञान क्षणमें वासना परिपाक 

हेतुता होगी । उस तरह एक संतानमें एक ही आलय-विज्ञान प्रवृत्ति-विज्ञानजनन 
समर्थ होगा और उससे प्राक्तन-आळय-विज्ञानवर्ती नील विज्ञान क्षण ही वासना 
परिपाकका हेतु होगा । इस तरह एक आळ्य संतानमें दो हो क्षण कारण होंगे 
और कोई भी क्षण कारण नहीं होगा, परंतु होता है इसके विपरीत । अनेकों वार 
नीळ विज्ञान होते ही हैं । यदि तदितर पूर्व ज्ञानोंमें परिपाक हेतुता हो भौर 
उत्तरोत्तर आळय विज्ञानोंमें प्रवृत्ति विज्ञान जनकता हो तो यह कंसे कहा जा 
सकता है कि क्षण भेदसे शक्तिभेद मान्य है । ऐसो स्थितिमें यदि विज्ञानवादी 
आलयविज्ञान संतानवर्ती सभी क्षणोंका प्रवृत्ति विज्ञान -जनन समर्थ तथा सभी 
तत्संतानव्ती प्राक्तन नीलादि ज्ञान क्षणोंको वासना परिपाकका हेतु मानता है तो 
समर्थमें कालक्षेप होता नहीं । अतः सदा हो नीलज्ञान होते रहना चाहिये, 
नीळज्ञानक्रो कादाचित्क.न होना चाहिये । 
इस प्रकार विचार करनेपर स्वसंतान मात्राधीन होनेपर कादाचित्कत्वके 
विरुद्ध सदा तत्त्वकी प्राप्ति होती है। उससे नीलज्ञानका कादाचित्कत्व निवृत्त होगा, 
परंतु यह उपलब्धि विरुद्ध है । नीलज्ञानमें कादाचित्कत्व उपलब्ध होता ही है । 
इसलिये आलय विज्ञानसे अन्य वाह्यार्थ सापेक्ष होनेपर भी नीलज्ञानका कादाचि- 
त्कत्व बन सकता है और तब जिसके रहनेपर भी जो कादाचित्क होते हैं वे 
तदतिरिक्त सापेक्ष होते हैं । इस प्रकार सौत्रान्तिकके द्वारा कथित व्याप्य व्यापक- 
का व्यासि सम्बन्ध सिद्ध होता है । 
यदि कहा जाय कि नीलविज्ञान हेत्वन्तर अपेक्षा रख सकता है, पर वह 
हेत्वन्तर अन्य आश्रय-विज्ञान संतान ही हो सकता है वाह्यार्थ नहीं; परंतु यह ठीक 
नहीं, कारण कि विज्ञानवादी प्रबृत्ति विज्ञानोंको संतानान्तर निबन्धन नहीं मानते । 
जिस समय चत्रसंतानमें गमन, वचन प्रतिभासप्रत्यय विच्छिन्न होते हैं उस समय 
भ॑त्रसंतानमें रहनेवाले वचन, गमन प्रतिभास निमित्तक ही चैत्रमें गमनवचनादि 
गोचर प्रवृत्ति विज्ञान उत्पन्न होते हैं कितु विवक्षु , जिगमिषु चैत्रमें होनेवाले गमन- 
वचन प्रतिभास चैत्र संतान हेतुक ही होते हैं । स्वसंतान हेतुक प्रवृत्ति विज्ञान 
माननेपर पूर्वोक्तरीतिसे नीलादिज्ञानका कादाचित्क नहीं बन सकता । अतः 
नीलादिज्ञानको बाह्यार्थ सापेक्ष मानना ही ठीक है । 
यदि प्रब्ृत्तिज्ञानको अस्यसंतान निमित्तक माना जाय तो भी वह सत््वान्तर 
संतान भी तो सदा सन्निहित ही रहता है | अतः प्रवृत्तिविज्ञानोंका कादाचित्कत्वं 
बन नहीं सकता । क्योंकि चैत्रसंतानसे मंत्रसंतानका देश तथा कालद्वारा विप्रकर्ष 
( हरी ) सम्भव नहीं है । इसमें यह कारण है कि विज्ञानवादीको विज्ञानसे भिन्न 
देशकालादि अमान्य ही होते हैं । 


अमूत होनेसे विज्ञानोंको अदेयात्मक माना जाता है अतः देशङ्कत विप्रकर्ष 

नहीं हो सकता । इसी तरह विज्ञान संतानोंका कालकृत विप्रकर्ष भी नहीं हो सकता 
क्योंकि सादिता दोष प्रसक्तिके डरसे विज्ञानवादी नवीन सत्त्वों ( विज्ञानसंतानरूप 
आत्मा ) का आविर्भाव नहीं मानते हैं। जब देशकृत या कालकृत विप्रकर्प 
सम्भव ही नहीं तो संतानान्तर सन्निधान भी सर्वदा रहेगा ही, फिर प्रवृत्ति 
विज्ञानको सदा ही उपपन्न होते रहना चाहिये कितु प्रवृत्ति विज्ञानकी कादाचित्कता 
ही प्रत्यक्ष है, अतः बाह्यार्थं मानना अत्यावश्यक है उसके बिना कादाचित्क 
प्रवृत्तिविज्ञान नहीं बन सकता । 


सौत्रान्तिकके इस मतका खण्डन करता हुआ विज्ञानवादी कहता है कि 
वासना वैचित्र्यसे प्रत्यय वैचित्र्य उत्पन्न हो ही सकता है। उसका अभिप्राय 
यह है कि स्वसंतानसे ही प्रवृत्तिविज्ञानोंकी उत्पत्ति मानी जाय तो भी उसके 
कादाचित्कत्वकी उपपत्ति हो जायगी । अतः सौत्रान्तिकके वाझार्थ साधक 
हेतुकी विपक्ष व्यावृत्ति संदिग्ध है जिससे वह अनैकान्तिक है । नीलादि ज्ञानको 
बाह्मनिमित्तक मान भी लें तो भी क्यों कभो नीरूज्ञान कभी पीतज्ञान होता है 
यदि वाह्मनीळ पीतके संनिबान-असंनिधानसे यह व्यवस्था कही जाय तो भी 
अशन होगा कि पीत संनिघानमें भी नीछज्ञान क्यों नहीं होता, पीत ही ज्ञान 
क्यों होता है । यदि कहें कि पोतमें नीलज्ञानजननकी सामथ्यै नहीं है तो भी प्रश्न 
होगा कि यह सामर्थ्य-असामर्थ्येका भेद कैसे होता है#। यदि हेतुभेदसे- कहा 
जाय तो इसी तरह क्षणों ( क्षणिक आलय विज्ञानों ) में भी स्वकारण भेदके 
कारण शक्ति भेद हो ही सकता है संतानीक्षण हो कार्य भेदके हेतु होंगे, वे प्रति 
कार्य भिन्न ही होते हैं । संतान नामकी कोई एक वस्तु क्षणोंकी उत्पादिका नहीं 
होती जिसके अभेदसे क्षण भेदमें वाधा पड़ सके | 


जो यह कहा जाता है कि आलय-विज्ञान क्षणोंमें स्वस्वहेतु वैचित्र्यसे सामर्थ्य 
भेद होनेपर भी एक संतानस्थ होनेके कारण सबमें एक हो प्रकारकी सामर्थ्य 
होगी वह इसलिये ठीक नहीं कि यह कहा ही जा चुका है कि संतानके अभेद 
होनेपर भी क्षणोंमें सामर्थ्यभेद है। सौत्रास्तिकका कहना है कि क्षणके भेदा- 
भेदसे शक्तिका भेदाभेद नहीं हो सकता। क्योंकि भिन्न क्षणोंमें भी एक सामर्थ्यकी 
उपलब्धि होती है। अन्यथा यदि एक ही क्षण नीलज्ञान जनन समर्थ हो तो 
पुनः कभी भी नीरज्ञानोंकी उत्पत्ति नहीं होनी चाहिये । क्योंकि इस दृष्टिसे जो 
समर्थ क्षण था वह व्यतीत हो जुका और क्षणान्तरोंमें नीळज्ञानजनन सामर्थ्यं है 
ही नहीं, इसलिये क्षण भेदसे सामर्थ्यं भेद होता है यह पक्ष उचित नहीं । एक 
ज्ञान संतानमें अनेकों बार नीलज्ञान होता ही है कितु संतान भेदसे हो सामर्थ्यं 
भेद होता है । अतः आलय-विज्ञान संतानोसे भिन्न वाह्य नीलादि संतानोसे 
नीलादि प्रवृत्तिविज्ञानोंका उत्पन्न होना संगत होता है। इस हष्टिसे वाह्यार्थ 

सिद्ध होता है परंतु यह भी ठीक नहों । क्योंकि यदि भिन्न संतानोंमें सामर्थ्यभेद 
मान्य होगा तो यह भी कहना पड़ेगा कि भिन्न संतानोंमें एक सामर्थ्यं नहीं है । 
ऐसी स्थितिमें विभिन्न नीळसंतानोंमें भी नीलाकारके आधानकी एक सामर्थ्य होनी 
चाहिये । फिर तो अन्यनील संतानोंका सन्निधान रहनेपर भी नीलज्ञान न होना 
चाहिये, परंतु यह सब अनुभवविरुद्ध हैं । ` अतः नीलपीतादि संतानोंके समान ही 
स्वकारणाधीन उत्पन्न होनेवाले क्षणान्तरोंमें भी किन्हींमे सामर्थ्यं विशेष होता है 
किन्हीमें नहीं । इस प्रकार एक आलयविज्ञान संततिपतित क्षणोंमें किसी ही 
ज्ञानक्षणमें सामर्थ्यं विशेष होता है किसीमें नहीं होता । स्वप्रत्यय ( पूर्वोत्पन्नः 
नीलज्ञान ) से आसादित वही सामर्थ्यातिशय वासना है। 


किसीसे नीलाकार ही ज्ञान होता है पोताकार नहीं और किसीसे पीताकार 
ही ज्ञान होता है इस तरह वासनाबंचित्रसे ही ज्ञानवैचित्र्य बन सकता है । 

विज्ञानवादीके कहनेका सार यह है कि वाह्यार्थवादमें भी नोलादि अर्थ 
क्षणिक होते हैं तथा च नीलसंतान भी अनेकों होते हैँ। उनमें भी संतानभेदसे यदि 
शक्तिभेद माना जाय तो नीलादि संतानोंमें भी एक प्रकारकी शक्ति न सिद्ध 
होगी । तथा च एक ही नीळ नीलाकार ज्ञान उत्पन्न कर सकेगा, संतानान्तरवर्ती नीलः 
नीळाकार ज्ञानका उत्पादक न हो सकेगा । ग्रतः क्षणभेदसे सामर्थ्यभेद माननेमें 
जो दोष आते हैं, संतान-भेदसे सामर्थ्यभेद माननेपर भी वे ही दोष हो सकते हैं । 
अतः कहना पड़ेगा कि जैसे किन्ही संतानोंके परस्परभिन्न रहनेपर भी - उनमें 
समान सामर्थ्य होता है तभी अनेक नीलसंतानोसे समाचरूपसे नीलाकारज्ञाच 
उत्पन्न हो सकता है । अतः सौत्रान्तिकको मानना पड़ेगा कि अनेक नीलपोतादि 
संतानोंमें स्वकारणभेदसे ही सामर्थ्यभेद होता है। तथा च कोई नीलज्ञानका 
जनक होता है कोई पीत ज्ञानका । इसी तरह आलयविज्ञानपतित क्षणोंके सम्वन्धमें 
भी व्यवस्था हो सकती है। किन्हीं क्षणोंमें ही उस प्रकारसे आसादित वासनारूप 
सामर्थ्यातिंशय होता है, जिससे नीलादि प्रवृत्तविज्ञान होते हैं । सवमें वह 
सामर्थ्य नहीं होता । अतः न तो यही कहा जा सकता है कि हर एक आलयः 
विज्ञानसे नीळज्ञान होता रहेगा और न यही कहा जा सकता हैकि एक ही 
आलयविज्ञानसे एक ही नीळ ज्ञान होगा । 


इस तरह वासनाबैचित्र्ये संज्ञानवंचितर्य बन सकता है। अतः प्रलयसे अति- 
रिक्त वाह्यार्थके सदृभावमें कोई प्रमाण नहीं है । इस तरह आर्यविज्ञान संतान- 
पतित असंविदित पूर्वज्ञान ही वासना है। यद्यपि पहले शक्तिको वासना कहा गया 
था पर यहाँ शक्ति-शक्तिमानुका अभेद समझकर पूर्वं विज्ञानको ही वासना कहा 
गया है । वर्तमान ज्ञानसे विदित होता है, अनागत असिद्ध ही है। अतः पूर्व 
विज्ञानको ही असंविदित कहा गया है। वासनाके बँचित्र्यसे ही नीलादि अनुभवोंमें 

भी विचित्रता बनती है । पूर्वविज्ञानमें विचित्रता कैसे” हुई इस शंकाका समाधान 
यही है कि अनादि संसारमेंपुर्व-पूर्व नीलादि अनुभवोंसे ही उत्तरोत्तर विज्ञानोंमें 
वासनारवैचित्र्य सम्पन्न होता है । 
इस प्रकार पूर्व नीलादि अनुभवोंके वैचित्र्से वासनावँचित्र् होता है और 
वासनावैचित्र्यसे अनुभवोंमें भी विचित्रता आती हैं। वीजाङ्कुरके समान यह 
परम्परा भी अनादि ही है। अन्वय-व्यतिरेकसे भी यही मालूम पड़ता है कि वासना- 
वैचित्र्य ही ज्ञान-वैचित्र्यका हेतु है; क्योंकि स्वप्नादिमें स्पष्ट है कि वाह्यार्थके बिना 
भी वासनाके कारण ही विचित्र ज्ञान उत्पन्न होते हैँ । यह उभयसम्मत है | परंतु 
वासनाके विना अर्थनिमित्तक ज्ञान-बैचित्रय उभयसम्मत नहीं है । अतः वाह्यार्थका 
अस्तित्व नहीं सिद्ध होता। इस प्रकार विज्ञानवादीके वाह्यार्थापलापका श्रींव्यास- 
शङ्कराचार्यादि वँदिक आचार्योने निराकरण किया है। "नाभाव उपलब्धेः 
अर्थात्‌ वाह्मार्थंका अभाव नहीं कहा जा सकता क्योंकि उसका उपलम्भ 
होता है । 
हाँ विज्ञानवादीसे प्रश्‍न हो सकता है कि क्या उपलम्भन होनेसे वाह्यार्थका 
असत्त्व होता है या वह उपलम्म ही वाह्यविषयक नहीं है । वाच्यार्थीविषयक होने- 
पर भी वाधक प्रमाणके सद्भावसे वाह्यार्थाभाव है। प्रथम पक्ष तो ठीक नहीं 
क्योंकि घटादिका उपळम्भ सर्वजनप्रसिद्ध है । खम्भ, कुड्य, घट-पटादि वाह्मविषयकः 
प्रत्येक ज्ञानोंसे स्पष्टतया वाह्यार्थं भासित होते हैं। यदि कहा जाय कि उपलम्भ 
तो अवश्य है कितु उपलम्भका विषय वाह्य घटादि असत्‌ है तो यह भी 
ठीक नहीं, कारण कि जैसे कोई भोजन तथा भोजनसाघ्य तृप्तिका अनुभव करता 
हुआ भी कहे कि 'न मैं भोजन करता हूँ न तृस ही होता हुँ' तो उसका कहना 
अनर्गल है । इसी तरह इन्द्रिय-सन्तिकर्षसे वाह्यार्थका उपलम्भ करते हुए भी 
विज्ञानवादीका यह कथन कि मैं बाह्यार्थका अनुभव नहों कर रहा हूँ सवंथा अन- 
गळ है। यदि वह कहें कि मैं यह नहीं कहता कि मैं वाह्यार्थका अनुभव नहीं 
करता हूँ अपितु यह कहता हूँ कि उपलब्धिसे भिन्न बाह्यार्थ नहीं है । परंतु यह भी 
उसका कथन ठीक नहीं, यतः उपळब्धिबलसे ही बाह्यार्थ स्वीकृत होता है । उपलब्धि- 
ग्राहक साक्षीसे जैसे उपलब्धि गृहीत होती है वसे ही उसकी बाह्यविषयता भी 
गृहीत होती है । घटादिके ज्ञानके साथ घटादि वाह्यविषय भी गृहीत होते हैं इसी- 
लिये बाह्यार्थका प्रत्याख्यान करनेवाला भी कहता है कि अन्तज्ञेयरूप है । वही 
वाह्मवत्‌ प्रतीत होता है। वे लोग भी छोकप्रसिद्ध वाह्यार्थविषयिणी संवितूको 
समझते हुए ही उसके प्रत्याख्यानके लिये वाह्यार्थको बहिवंत्‌ ( वाह्यतुल्य ) कहते 
हैं । अन्यथा बहिवंत्‌ कहनेका कुछ भी अर्थ नहीं रह जाता । 
अत्यन्त असतुके साथ उपमा-उपमेयभाव भी नहीं बन सकता कोई यह नहीं 
कहता है कि विष्णुमित्र वचध्यापुत्रके तुल्य भासित होता है। इन सब हष्टियोसे 

अनुभवके अनुसार तत्त्व स्वीकार करनेवाले स्पष्ठरूपसे कहते हैं कि घट-पटादि बाह्य 
अर्थ ही भासित होता है बहिरवंत्‌ नहीं । 

यदि तीसरा पक्ष कहा जाय अर्थात्‌ वाह्ममें अर्थ असम्भव है अतः वाह्यवत्‌ 
कहा जाता है। परंतु यह भी ठीक नहीं, क्योंकि सम्भवासम्भवका निर्णय प्रमाण- 
की प्रवृत्ति अप्रवृत्तिसे ही होता है। सम्भवासम्भवके आधारपर प्रमाणकी प्रवृत्ति 
अप्रवृत्ति नहीं होती । जो वस्तु प्रत्यक्षादि किस्ती प्रमाणसे उपलब्ध होती है, वह 
सम्भव है। जों किसी प्रमाणते भी विदित न हो वह असम्भव है। यहाँ तो यथा- 
योग्य प्रत्यक्षानुमात आगमादि सभी प्रमाणोंसे बाह्यार्थं उपलब्ध होता है। ऐसी 
स्थितिमें उसमें सम्भवासम्भव आदि विकल्पोंको स्थान ही नहीं है। जो कहा जाता 
है कि ज्ञानमें विषय सारूप्य होनेसे वाह्यार्थका भान होता है यह भी ठीक नहीं 
कारण कि यदि वाझार्थं विपय ही न हो तो ज्ञानसे विषय सारूप्य भो क्या 
होगा ? विपय तो 'इदन्ता’ एवं बाह्मरूपसे ही उपलव्ध होता है फिर उसका 
अपाप कँसे किया जा सकता है। 

सार यह हैं कि यद्यपि घट-पटादि स्थूळरूपमें भासित होते हैं परम सूक्ष्ममें 
नहीं । नाना दिशाओं एवं देयोंमें व्यापी होना ही अर्थकी स्थूलता है, अर्थात्‌ 
युगपदूभिन्न देश व्यापित्व या भिन्न दिग्ब्यापित्व ही वस्तुकी ईईऊता है। तथा च 
एकदिर्देशमें अर्थका आवरण और अन्य दिग्देशमें अनावर [5 ,विरुद्धधर्मयोगसे 
एक ही स्थूरवस्तुमें भेदकी प्रसक्ति होती है। परंतु यदि वस्तु ज्ञानाकार ही हो तो 
उपर्युक्त दोप प्रसक्त नहीं होता । कारण ज्ञानका सदा अनावरण ही रहता है। 
जिस समय जिस ख्पमें जितनी वस्तु दीखती है वह उतनी है ही । क्योंकि विज्ञानसे 
“भिन्न वह है ही नहीं । परंतु यदि वस्तु वाह्य है तो वह सर्वात्मना कभी गृहीत हो 
ही नहीं सकता । हाथमें रखे हुए भी आमळकका अधोभाग नहीं दिखायी पड़ता । 
इस तरह एक ही वस्तुका कोई अंश दृष्टिगोचर होता है कोई नहीं । इस दर्शन- 
अदर्शनसे उसे आवृत-अनावृत दोनों ही कहना पड़ेगा, तथा च विरुद्ध धर्मके 
अध्याससे एक ही वस्तुमें भेद प्रसक्त होगा । 

विज्ञानवादमें यह दोष नहीं होता कारण कि बिज्ञानमें जितना आकार भासित 
होता है उतनी ही वह वस्तु है । उनके यहाँ यहृष्ट आवृत पदार्थ है ही नहीं, 
तथापि विज्ञानवादीका उपयुक्त कथन ठीक नहीं, कारण कि इस प्रकारका दोष तो 
उसके मतमें भो अपरिहार्य ही होगा । भले ही वस्तुका ज्ञानाकार मान सेनेसे 
उसमें अवभास अनवभासरूप विरुद्ध धर्मका प्रसङ्ग न हो । परंतु एक ज्ञानसे प्रका- 
शित अनेक तन्तु देशोंमें रहनेवाले चित्रपटमें तद्देशत्व अतद्देशत्व रूपविरुद् घमं 
देखा ही जाता है। प्रदेशभेदसे उसीमें कम्प और अकम्प भी देखते हैं । रक्तत्व- 
'अरक्तत्वकी उपलब्धि भी उसीमें होती है । इस प्रकार पटको ज्ञानाकार मान ले 
तो भी विरुद्धधर्मवत्ता तथा भेदप्रसक्ति समान ही है उसका निवारण विज्ञातवादीके 

लिये अशक्य ही है । 

द अर्थ और ज्ञानका अभेद माना जाय तो और भी अनेक दोप प्रसक्त होंगे । 
जैसे अवयवी अवथवोसे भिन्न है या अभिन्न? यदि भिन्न है तो भी बदन 
समस्त अवयवोंमें रहता है या प्रत्येक अवयवोंमें । यदि प्रत्येक अवयवोंमें तो ना 
सम्पुणंङपसे रहता है या एक देशसे । यदि समस्त अवयवोंमें अवयवी रहता है तो 
अवथवीकी उपलब्धि न होनी चाहिये। कारण कि समस्त अवथवोंकी उपलब्विसे 
FE उपलब्धि हो सकती है । सर्वोवयव सन्निकर्षं न होनेसे जब सब 

च भ नहीं होता तो षीकी उपलब्धि कैसे होंगी | जैसे अरे 
आश्रयोंमें रहनेवाला उना किसी fae स ठ र र 
ए बहुत दणसे नहीं ग़हीत होता । इसी 
त्रकार सह्श्न तन्तुओमे रहुनेवाला पट कुछ तन्तुओंके ही ग्रहणसे कंसे गृहीत होगा। 
यदि कहा जाय कि पट अपने अवयवोंद्रारा आरम्भक अवयव तन्तुओंमें रहता है 
तो रसम हे अवयवोंसे भिन्न पटके पृथक्‌ अवयव मानने पड़ेंगे । इस तरह 
अनवस्था भा हागा। उन अवयवोंमें भी वर्तनेके लिये पटको अन्य और अवयव 
अपेक्षित होंगे । 
यदि प्रत्येक अवयवमें अवयवी माना जाथ तो एक जगह व्यापार होनेपर 
अन्यत्र अव्यापार प्रसङ्ग होगा । क्योंकि जिस समथ देवदत्त काशीमें वर्तमान 
रहता है उसी समय काश्मीरमें सन्निहित नहीं रहता । कोई परिच्छिन्न वस्तु अगर 
एक समथमें ही अनेक स्थानोंमें सन्निहित हो तो उसे एक नहीं अपितु अनेक 
समझना चाहिये । इस स्थितिमें यदि प्रत्येक अवयवोंमें अवयवी माना जाय तो 
अनेकत्वापत्ति होगी । फिर एक अवथववर्ती .पटके व्यापृत होनेपर भी अन्यावयव- 
वर्ती पटको अव्यापृत ही रहना चाहिये । 
यदि कहा जाय कि जैसे गोत्व प्रत्येक गो व्यक्तिमें समाप्त होता है वैसे ही 
प्रत्येक अवयवोंमें अवयवी परिसमाप्त हो जाता है तो यह ठीक नहीं कारण'कि जैसे 
गोत्व प्रति व्यत्तिमे प्रत्यक्ष उपलब्ध होता है वैसे ही अवयवी प्रत्येक अवयवोंमें 
प्रत्यक्ष उपलब्ध नहीं होता । यदि प्रत्येक अवयवमें पुरा अवयवी मान लिया जाथ 
तो श्वज्ञसे भी स्तनका कार्य होना चाहिये। परंतु ऐसा होता नहीं । इसी तरह 
यदि कहा जाय कि एक अणु दूसरे अणुसे सर्वात्मना संयुक्त होता है तो उपचय 
नहीं होगा यदि एक देशसे उनका मिलना माना जाय तो उनमें सावयवापत्ति 


_ होगी । कल्पित प्रदेश तो मिथ्या .होनेसे अकिञ्चित्कर ही होंगे। जो रूपादिमाम्‌ 


होते हैं वे परम कारणकी अपेक्षा स्थूळ एवं अनित्य होते हैं जैसे तन्तुकी अपेक्षा 
पट और अंशूओंकी अपेक्षा तल्तु स्थूल होते हैं उसी तरह परमारुओंको स्थूल 
और अनित्य होना चाहिये । पृथिव्यादि परमाणुओंमें यदि गन्धादि गुणोंका उप- 
चय माना जाय तो परमाणुओंकी मूर्तियोंका उपचय होगा । गन्ध, रस, रूप, 
स्पर्श, इन चार गुणोसे युक्त होनेके कारण पृथ्वी परमाणो स्थूल होना चा हिये 

साथ ही वायुमें केवल स्पर्श गुण होनेके कारण उसमें सूक्ष्मता प्राप्त होगी इस 
प्रकार परमाणुओंमें भी तारतम्य होगा ! 

यदि परमाणुओंमें गुणोपचय न माना जाय तो परमाएुकार्य पृथिव्यादिमें भी 
गुणोपचय नहीं दीखना चाहिये । यदि परमाणुको निरंश माना जाय तो इचसु- 
क्रादिमें स्थूलता न बन सकेगी । यदि वह सांश .हो गया तो उसमें अनित्यता 
आदि भी होगी इत्यादि जो दोप वैशेषिकोंके मतमें लागू होते हैं वे सब सौत्रान्तिक 
एवं विज्ञानवादी वौद्धोंके यहाँ भी लागू होंगे । जगत्को अनिवर्चनीय माननेवाले 
रेदान्तीके लिये तो वस्तुओंका विचारासहत्व भूषण ही है । कितु वौद्धोंके यहाँ 
यह नहीं कहा जा सकता । 

बाह्य अस्तित्ववादी जँसे पदार्थोको वाह्य मानता है उसी तरह विज्ञानवादी 
उन सभी पदार्थो अन्तःसत्य मानता है। यदि आन्तर पदार्थ सत्य हैं तो जैसे 
बाह्मपदार्थाँमें स्थौल्य आदि असम्भव हैं वैसे ही आन्तर पदार्थोमें भी स्थौल्य 
आदि असम्भव ही होंगे ऐसी स्थितिमें बँशेषिकोंके पक्षमें कहे गये सभी दोष विज्ञान- 
वादमें भी लागू होंगे । 

यदि कहा जाय कि ज्ञानसे अभिन्न अर्थ माननेपर एक बुद्धिमासित पटमें 
द्देशचत्व अतदशत्वादि बिरुद्धधर्म संसर्गं प्रसक्त न होंगे; क्योंकि ज्ञानके विषय 
परमाणु ही होंगे उनमें तहेशत्व-अतद्देशत्वादिका कोई प्रसज्ध ही नहीं होगा । 
परंतु यह भो कथन ठीक नहीं है; कारण -कि यहाँ विचारना होगा कि ज्ञान-ज्ञेयका 
अभेद क्या है । ज्ञान ज्ञेयमात्र है या ज्ञेय ज्ञानमात्र है। पहला पक्ष ठीक नहीं; 
क्योंकि यदि अनेक नीलपरमाणुओंका आलम्बन करनेवाला ज्ञानज्ञेयमात्र है तो 
ज्ञेय नानात्वके समान ही एक नीलज्ञानमें भी नानात्वापत्ति होगी । यदि ज्ञेय ज्ञान- 
मात्र माना जाय तो आकारोंका ज्ञानसे अभेद होनेसे अनेक आकारोंमें एकत्वापत्ति- 
दोष होगा । 

यह भी नहीं कहा जा सकता है कि जितने आकार हैं उतने ही ज्ञान हैं; 
क्योंकि इस तरह नानापरमाणुओंको आलम्वन करनेवाले अनेक ज्ञानोंके परस्पर 
बार्तानभिज्ञ होनेसे उनमें स्थूल वस्तुका अनुभव असम्भव ही होगा । यह भी नहीं 
कहा जा सकता कि एक-एक ज्ञानसे संग्रहोत नाना परमाणुओंका परामर्शरूप 
एक विकल्प ज्ञान ही स्थूलाळम्वन है । क्योंकि वह ज्ञान भी साकार ही होगा । 
उसके आकार नाना परमाणुओंका भी ज्ञानसे अभेद ही होगा । यदि ज्ञान ज्ञेयः 
मात्र होगा तो ज्ञेयभेदसे ज्ञानमें भेदापत्ति होगी । यदि आकार ज्ञानमात्र होगा 
तो भी आकारोंमें एकत्वापत्ति होगी, इसलिये स्थुालस्बन एक ज्ञान असम्भव ही 
होगा ! जैसा कि घर्मकीतिका कहना है कि-- 

०तस्मान्नार्थ न च ज्ञाने स्थूलाभासस्तदात्मनः । 

एकरकं प्रतिषिद्धत्वाद्ृहुष्वपि न सम्भवः ॥” 

अर्थात्‌ वृत्ति विकल्पादि पूर्वोक्त तकॉसे बाह्य परमाणु समूहात्मक तथा 
ज्ञानात्मक आन्तरविषय माना जाय तब भी स्थूळाभास प्रत्यय नहीं वन सकता, 
क्योंकि पुर्ववणित पद्धतिसे ही नाना परमारुओंका आलम्बन करनेवाले एक ज्ञान- 
में जैसे स्थुळविषयता नहीं वन सकती उसी तरह परमाणुगोचर नाना ज्ञान हो 
'तो परस्पर वार्तानभिज्ञ होनेके कारण स्थुलाभास प्रत्यय नहीं हो सकता । अतः 
ज्ञानाकार स्थूलताके समर्थन करनेवाले विज्ञानवादीको भी प्रमाणकी प्रवृत्ति एवं 
'अप्रवृत्तिके आधारपर ही सम्भव-असम्भवकी व्यवस्था माननी पड़ेगी । तथा च 
प्रमाण-्रवृत्तिवरूसे ही ज्ञानभिन्न इदन्तास्पद वाह्यार्थका अपह्वव नहीं किया जा 
सकता । जो ज्ञानकी प्रतिविषय व्यवस्थाके लिये ज्ञानमें विषयसारूप्य माना 
'जाता है उससे भी विषयका अपलाप नहीं हो सकता । क्योंकि यदि अर्थ है हो 
'नहीं तो ज्ञानमें किसको सरूपता होगी ? और विषय न होनेपर प्रतिविषय-ज्ञान- 
व्यवस्थाका भी क्‍या अर्थ रह जाता है। 

सुस्पष्ठरूपसे बाह्याथंका उपलम्म होता है अतः उसका अस्तित्व मानना 
अनिवार्य है। सहोपलम्भ नियमपर भी यह विचारणीय है कि क्या ज्ञान और 
अर्थका साहित्येन ( साथ-साथ ) उपलम्भ ही होना सहोपलम्भ है? यदि हाँ, 
तो सहोपलम्भ हेतु विरुद्ध है इसके द्वारा अभेदकी सिद्धि नहीं हो सकेगी । 
साहित्येन उपलम्भ तभी बन सकता है जवज्ञान और अर्थ दो वस्तु हों । अतः 
भेदगभित हेतुसे अभेदसिद्धि असम्भव है । साहित्य अभेदविरुद्ध भेदव्याप्य होता है। 
जहाँ साहित्य होगा वहाँ भेदका होना अनिवार्य होता है । यदि एकोपलम्भ 
नियम अर्थात्‌ एक उपलम्भसे ज्ञान और अर्थका ग्रहण होना ही सहोपलम्भ है तो 
यह भी असंगत है । क्योंकि सहोपलम्भमें सहशब्द एकत्वका वाचक नहीं है फिर 
सहोपळम्भका एकोपलम्भ कैसे हो जायगा । यदि कहा जाय कि अर्थेकोपरम्भ ही 
हेतु समझ लेना चाहिये फिर भी यह विचारणीय होगा कि एकत्वेन उपलम्भ 
'एकोपलम्भ है अथवा ज्ञान और अर्थका एक उपलम्भ होना ही एकोपलम्भ है ? 
'पहला पक्ष ठीक नहीं क्योंकि ज्ञान और अर्थका एकत्वेन ग्रहण नहीं होता, ज्ञान 
आन्तरख्पसे गृहीत होता है और अर्थ बाह्यूपसे । आगे बताया जायगा कि 
कहीं ज्ञानका नानात्व होनेपर भी विषयका एकत्व रहता है, कहीं विषय नानात्व 
-रहनेपर भी ज्ञानका एकत्व रहता है, एकत्वेन उपलम्भ कहाँ है | 

दूसरा पक्ष भी ठीक नहीं क्योंकि वह तो उपायोपेयभावके कारण उत्पन्न हो 
जाता है उससे अभेदकी सिद्धि नहीं हो सकती । . अतएव . सहोपलूम्भ नियम भी 
ज्ञान और विषयके उपायोपेयभावके कारण उपपन्न है, अभेदके कारण नहीं । जिस 
प्रकार मनुष्योंको सभी बुद्धि बोष्य चाक्षुषख्पादि पदार्थ प्रमाके खूपसे अनुबुद्धि हो 
ग़हीत होते हैं प्रमाके साथ ही नील-पीता दिरूपका उपलस्भ होता है तो भी इस 
सहोपळम्भसे यह नहीं कहा जा सकता कि प्रमा और रूप अभिन्न हैं कितु यही 

कहना पड़ेगा कि प्रमा रूपोपलम्भका उपाय हैं । इसलिये सहोपलम्भ नियम होता 
हैं, इसी तरह अर्थापलम्भका आत्मसाक्षिक अनुभव ही उपाय है । इसलिये ज्ञेय- 
ज्ञातका सहोपलम्भ नियम होता है इस तरह सहोपलस्भ नियम अभेदका साधक 
नहीं होता । जहाँपर चट-पटादि अनेक पदार्थ एक ज्ञानगोचर होते हैं वहाँ सभी 
समझदार समझते हैं कि ज्ञेय अर्थका भेद है भौर ज्ञानका अभेद होता है। यदि 
ज्ञान आर ज्ञेयका अभेद ही हो तो ज्ञानके एक होनेसे विषयको भी एक होना 
चाहिये । वैसे भी घटज्ञान, पटज्ञान आदिमे घट-पट आदि विशेषणोंका ही भेद है 
विशेष ज्ञान तो एक ही है । 

जँसे “शुक्ल गौ, झष्ण गो” इत्यादि स्थलोंमें गोत्वका अभेद रहनेपर भी 
कृष्णता-गौरता आदिका ही भेद रहता है । दोसे एकका एकसे दोका भेद प्रसिद्ध 
ही है । इस तरह जँसे अनेक शुक्लता कृष्णतासे एक गोत्वका भेद होता है उसी 
तरह अनेक घट-पटादि विषयोंसे एक ज्ञानका भी भेद ही समझना चाहिये । 
इसलिये ज्ञान और ज्ञेयका भेद ही सम्यक्‌ है । इसी तरह र्थं अभेद रहनेपर भी 
ज्ञानमें भेद होता है । घटका दर्शन घट स्मरण आदि स्थलोंमें विशेष्य दर्शन एवं 
स्मरणमें भेद है, घट विशेषणका अभेद है। जैसे क्षोरगन्ध क्षीररस यहाँ विशेष्य 
गन्धरसका भेद.है, विशेषण क्षीरका अभेद होता है इस तरह भी ज्ञान-ज्ञोयका 
भेद सिद्ध होता हैँ । 
पूर्वोत्तरवर्ती दो विज्ञान स्वसंवेदनसे ही उपक्षीण हो जीते हैं । उनमें परस्पर 

ग्राह्म-प्राहक भाव नहीं बन सकता । फिर भेद ही कँसे सिद्ध होगा अर्थात्‌ स्वरूप- 
मात्रमें पर्य्यवसित ज्ञान एक दूसरे ज्ञानको जान ही नहीं सकता फिर जिन दोनों- 
का भेद होता है वे ही जब अगृहीत हैं तो तद्गतभेद सुतरां असिद्ध ही होगा । 
क्योंकि भेदज्ञानके लिये अनुथोगी--प्रतियोगीका ज्ञान अपेक्षित होता है। इसी 
तरह सब क्षणिक हैं, सब शुच्य हैं तथा सव अनात्मा हैं इत्यादि अनेक प्रतिज्ञाएँ 
हेतुरृष्टान्त ये सभी ज्ञानभेदसे ही साध्य हुँ। 


यही दशा स्वलक्षण, सामान्यलक्षण, वास्य-वासक, अविद्योपप्लव, सदसद्धम॑, 
वन्ध-मोक्षादि प्रतिज्ञाओंका भी है । अन्यसे व्यावृत्त अपना असाबारणखूप ही 
स्वलक्षण होता है। जो व्यावृत्त होता है और जिनसे व्यावृत्त होता है, उन 
सबका अनेक ज्ञानोंसे ही वोध सम्भव है । इसी तरह विधिरूप या अन्यापोह रूप 
सामात्य लक्षण भी कनेक ज्ञान-गम्य ही होता है । वास्य-वासक भाव भी अनेक 
ज्ञान साध्य है । उत्तर ज्ञानमें नीलाद्याकार समर्पण करनेकी उपयुक्त झाक्ति पूर्वः 
ज्ञानमें होती है। अतः पूर्वज्ञान वासक है और उत्तरज्ञान वास्य होता है । 
अविद्योपप्छवमें वास्यवासकत्व हेतु है । अविद्योपप्लव सदसद्धमाँमें हेतु होता है । 
जैसे नीलादिसद्धर्म है तर-विपाणादि असद्धमं है । 

अमूर्तं सदसद्धर्म है, क्योंकि शश्ञविपाणको भो अमूर्त कह सकते हैं। यही बात 
वौद्धकारिकामें कही गयी है 
अनादिवासनोद्भूतविकल्पपरिनिष्ठितः ! 
इराब्दार्थेख्िविधो धर्मो भावाभावोभयाश्रयः ॥ 
भाव यह है कि अनादिवासनाजन्य सविकल्प प्रत्यय स्वख्पज्ञानसे परिनिष्ठित 
अर्थात्‌ विषयीकृत शब्दार्थं तीन प्रकारका होता है। जैसे. भाव--नीलत्वादि, 
अभाव-नरविपाणत्वादि उभयाश्रय, अमूर्तत्वादि। इसी तरह मोक्षप्रतिज्ञा भी 
भेदसाध्य ही है । जो मुक्त होता है, जिससे मुक्त होता है, जिस साधनसे मुक्त 


"होता है और जो प्रतिपादन करता है, ये सव अनेक ज्ञान-साध्य हैं । 


पूर्वोक्त युक्तिसे जब ज्ञानभेद ही असिद्ध है, तव इन सबमें अपेक्षित भेद 
कसे सिद्ध होगा ? अतः अनेक अर्थोका प्रतिसंघान करनेवाले एक प्रतिसन्धाता, 
प्रत्यभिज्ञाताके विना यह असम्भव है। विज्ञानसे भिन्न उसका आलम्बन न होकर 
अगर स्वांश ही विज्ञानका आलम्वन हो तो उक्त व्यवस्था कथमपि न बन सकेगी । 
कर्म फलभाव एवं ज्ञान-ज्ञेयभाव भी भेदमें ही सम्भव होता है । अभिन्न ज्ञानमें ही 
गराह्म-ग्राहक भाव कंसे सम्भव होगा? छिदि क्रियाके द्वारा तद्भिन्न काष्ठ 
आदि छिन्न होता है, स्वयं छिदि ही छिदिसे छिन्न होती नहीं देखी जाती । इसी 
तरह पाक क्रिया ही नहीं पकती, अपितु पाक क्रियासे तण्ड्ल पकते हैं । उसी तरह 
यहाँ भी ज्ञान ही स्वांशसे ज्ञेय नहीं होता है, क्योंकि अपनेमें ही अपनी वृत्ति 
विरुद्ध है । जैसे पाकसे. अतिरिक्त तण्ड्ल, छिदिसे पृथक्‌ छेद्य काष्ठ होता है, वैसे 
ज्ञानसे अतिरिक्त ज्ञेय होता है । अतः ज्ञानज्ञेयका भेद ही है । 

इसके अतिरिक्त यह बात भी विचारणीथ है कि जव घटविज्ञान, पटविज्ञान 


आदि अनुभवोंके अनुसार जैसे विज्ञानको स्वीकार .किया जाता है बैसे घट-पटादि 
बाह्यार्थोको अङ्गीकार क्यों न किया जाय ? यदि कहा जाय कि विज्ञानका अनु- 
भव होता है, तो उसी तरह वाह्यार्थ घटादिका भी अनुभव होता ही है । यदि 
कहा जाय कि विज्ञान प्रकाशात्मक होनेसे प्रदीपवत्‌ स्वयं अनुभूत होता है। 
बाह्यार्थं इस प्रकार नहीं अनुभूत होता तो यह भी ठीक नहीं । क्योंकि जसे 
“अग्नि अपनेको जलाता है”, यह कहना अत्यन्त विरुद्ध है, वैसे विज्ञान अपनेको 
जानता है, प्रकाशित करता है, यह कहना भी अत्यन्त विरुद्ध है। यह कहा ही 
जा चुका है कि पाक अपनेको नहीं पकाता है। फिर बाह्यार्थं स्वव्पतिरिक्त 
विज्ञानसे प्रकाशित होता है यह लोकप्रसिद्ध तथा अविरुद्ध ही. है ।. अप्रसिद्ध एवं 
विरुद्ध बातको मानना और अविरुद्ध एवं लोकप्रसिद्ध बातको न मानना यह 
विज्ञानवादी बौद्धोंका कैसा पाण्डित्य है ? अतः यह कहना सर्वथा निराधार है 
कि विज्ञेयसे अभिन्न विज्ञान स्वयं ही अनुभूत होता है। क्योंकि स्वसे स्वङ्गियाका 
होता विरुद्ध है । 


मा० रा० ४८-- 

फिर भी विज्ञानवादी बौद्ध कहते हैं कि 'यदि विज्ञान स्विन्न विज्ञानसे ग्राह्य 
होगा तो वह विज्ञान भी अन्य विज्ञानसे ग्राह्य होगा और इसी तरह अन्य ज्ञान 
भी इस प्रकार अनवस्था दोष होगा । साथ ही प्रदीपके समान ही विज्ञान भी 
अवभासात्मक ही है। जैसे प्रदीपका प्रदीपान्तरसे प्रकाश नहीं होता, क्योंकि दोनों 
ही समानरूपसे अवभासात्मक हैं, वँसे एक ज्ञानका ज्ञानान्तर मानना भी व्यर्थ 
होगा । क्योंकि समान होनेसे उनमें ग्राह्म-ग्राहकभाव सम्भव नहीं होगा । इसी 
हष्टिसे यदि ज्ञान स्वातिरिक्त अर्थको ग्रहण करेगा तो वह स्वयं अप्रत्यक्ष रहकर 
अर्थको प्रत्यक्ष न करा सकेगा । चक्षु इन्द्रियके समान स्वयं विलीन, अतएव अप्र- 
त्यक्ष ज्ञान अर्थभेदमें प्राकस्य आदि किसी भी विशेषताका आधान करनेमें समर्थ 
नहीं हो सकता । यदि चक्षुके समान अप्रकाशमान ही ज्ञान अर्थका बोधक होगा 
तो जैसे चक्षु ज्ञानोत्पादनद्वारा अर्थ प्रकाशक होता है वैसे ही ज्ञान भी ज्ञाना- 
न्तरोत्पादनद्वारा वस्तुज्ञापक होगा । फिर इसी तरह ज्ञानजन्य ज्ञानकी भी ज्ञाना- 
न्तरोत्पादनद्वारा ही ज्ञापकता माननी होगी तथा च अनवस्था दोष होगा । अतः 
कहना पड़ेगा कि ज्ञानकी प्रत्यक्षता ही अर्थप्रत्यक्षता है। ज्ञानको ज्ञानान्तरोत्पा- 
दनको आवश्यकता नहीं होती । वह ज्ञान भी यदि अन्य ज्ञानसे प्रत्यक्ष होगा तो 
अनवस्था दोष होगा । यदि वह स्वयं अप्रत्यक्ष होगा तो उससे अर्थका प्रत्यक्ष 
कैसे होगा ? इसीलिये कहा गया है कि-- 
'“«अप्रत्यच्ञोपलम्भस्य नार्थददष्टिः प्रसिद्धयतिः 
अर्थात्‌ ज्ञानके अप्रत्यक्ष होनेपर अर्थज्ञान ही नहीं हो ` सकता है। यदि चक्षुके 
समान अप्रत्यक्ष ज्ञानसे ही अर्थ प्रत्यक्ष माना जायगा तब तो चक्षुके समान ज्ञानको 
अजन्य कहना पड़ेगा ? इसलिये अनवस्था दोषकी अपेक्षा स्वात्मवृत्तिका मान 
सेना अच्छा है। जैसे प्रदीप प्रदीपान्तरकी अपेक्षा नहीं करता बैसे ही ज्ञान भी 
ज्ञानान्तरको अपेक्षा नहीं करता है” । 


उपर्युक्त विज्ञानवादी बौद्धका मत असंगत है। क्योंकि विज्ञानग्राहक साक्षीको 
स्वीकार कर लेनेपर अनवस्था, आत्मवृत्तिता आदि समस्त दोषोंका निराकरण हो 
जाता है। साक्षी और ज्ञान दोनोंका चेतनत्व और जडत्वरूप स्वभाव विषम है। 
अतः उनमें उपलब्धृत्व तथा उपलम्यत्व बन सकता है। साक्षो स्वयं सिद्ध होनेसे 
सर्वथा ब्रप्रत्याख्येय है । ठीक है कि अप्रत्यक्ष ज्ञानसे अर्थप्रकाश नहीं बन सकता; 
परन्तु अन्तःकरण बृत्तिरूप ज्ञानका साक्षीके द्वारा प्रकाश मात्य है। तथा च 
आत्मचैतन्य साक्षीके द्वारा प्रकाशित वृत्तिरूप ज्ञानसे विषय प्रकाश संभव है। 
अन्तःकरणावच्छिन्त चैतन्य ही उपलब्धा होता है। अन्तःकरण और विषयाकार 
' बत्ति तथा विषय सभी उसीसे प्रकाशित होते हैं। उपलब्धा उपलब्धिके द्वारा 
विषयका उपलम्भ या प्रकाश करता है। इन्द्रिय सन्निकर्षसे अन्तःकरण-विकार 
विशेष बृत्ति उत्पन्न होती है। वृत्तिके उत्पन्न होते ही वृत्ति और उसका विषय 

दोनों ही उपलव्याको प्रत्यक्ष होते हैं । बिपय अप्रकाश स्वभाव होनेके कारण . 
घ्रमाताके प्रति स्वप्रत्यक्षताके लिये अन्तःकरण वृत्तिलूप अनुभवकी अपेक्षा रखता है, - 
परन्तु वह्‌ अनुभव स्वयं जड होते हुए भी स्वच्छ होनेके कारण चंतन्य प्रतिविम्व 
ग्रहण करनेके लिये दूसरे अनुभवकी अपेक्षा नहीं रखता । कितु स्वच्छ होनेसे 
स्वयं चैतन्यके प्रतिबिम्वक्रो ग्रहण कर लेता है और उसीसे स्वयं भी प्रकाशित हो ` 
जाता है । अतएव अनवस्था भी न होगी । ऐसा कभी नहीं होता कि अनुभव 
उत्पन्न हो और प्रमाताको उसका प्रत्यक्ष न हो । किन्तु नीलादि अर्थ ऐसे नहीं 
होते । वे तो रहते हुए भी जवतक वृत्तिलूप अनुभव न हो तबतक प्रमाताके लिये 
प्रत्यक्ष नहीं होते । अतः जैसे छेत्ता छिदि क्रियाके द्वारा छेद्य वृत्तादिपर व्याप्त 
होता है। अन्य छिदिद्वारा छिदिपर ही नहीं व्याप्त होता और यह भी नहीं किं 
छिदि ही छेत्री हो जाती हो, किंतु देवदत्तादि छेत्ता ही छिदिक्रियाके द्वारा छेद्य- 
वृत्तादिपर व्याप्त होता है। इसी तरह पक्ता ( पाचक ) पाकके द्वारा पाक्य 
तण्ड्लादिपर व्याप्त होता है, न कि पाकान्तरसे पाकपर व्याप्त होता है और न 
पाक ही पक्ता होता है । वैसे प्रमाता प्रमेय नीलादि पदार्थोपर प्रमाद्दारा व्याप्त 
होता है न कि प्रमान्तरसे प्रमाणपर व्याप्त होता है और न प्रमा प्रमात्री होती 
है । कितु स्वतः ही प्रमाता प्रमापर व्यापक होता है । 

कूटस्थ नित्य चैतन्य स्वरूप प्रमाताके लिये दूसरी प्रमा अपेक्षित नहीं होती 
है, क्योंकि प्रमाताको अपनी प्रमाके लिये यदि अन्य प्रमाताकी अपेक्षा होगी तव 
तो अनवस्था दोष अनिवार्य ही रहेगा । अतः यही ठीक है कि विज्ञान ग्रहणमात्र- 
के लिये विज्ञान साक्षी प्रमाता आवश्यक है । कूटस्थ नित्य चँतन्यरूप प्रमाताके 
अहणकी आकाइ क्षा ही नहीं उठती । क्योंकि उसमें संश्यय-विपर्यय अज्ञान है ही 
नहीं; फिर इनके निवर्तक ज्ञानान्तरोंकी आवश्यकता ही कया है ? अन्यत्र संशय, 
विपर्यय करता हुआ भी प्रमाता अपने सम्बन्धमें संशययादि नहीं करता है । जैसे 
प्रकाशस्वरूप दीपक आदिमें 'प्रकाशते” यह व्यवहार स्वतः होता हैं। अप्रकाश- 
रूप घटादिमें प्रकाश संसर्गसे 'प्रकाशते” यह व्यवहार होता है, वैसे नित्य चैतन्य 
परम प्रकाशस्वरूप आत्मामें प्रकाशते” यहं व्यवहार स्वतः होता है | तद्भिन्न 
जडोंमें आत्माके सम्बन्धसे 'प्रकाशते' ऐसा व्यवहार होता है। आत्मा और 
अनात्माका आध्यात्मिक ही सम्बन्ध होता है। उसी सम्बन्धके लिये वृत्तिकी 
आवश्यकता होती है । कारण साक्षी और वृत्तिरुप साक्षी सम नहीं । 

जो कहा जाता है--ज्ञान-ज्ञान सम होनेसे दो दीपकोंके समान दो 
ज्ञानोंमें प्रकाश्य-प्रकाशकभाव नहीं वन सकेगा, उसका भी समाधान इसीसे हो 
जाता है। कारण साक्षी और वृत्तिर्प प्रत्यय सम नहीं है; कि 
है, दूंसरा चित्‌ है। अतः अवभास्य-अवभासक बननेमें कोई वाधा नहीं है। 
मले ही सम होतेसे ज्ञानोंमें परस्पर ग्राह्मऱ्राहकभाव च बन परंतु ज्ञाता और 


In Public Domain, Chambal Archives, Etawah 


छजर 260 by Sarayu विसंवाद और रामराज्य Funding by IKS 
ज्ञानमें वंषम्य होनेसे ग्राहम-ग्राहकभाव संभव है ही । हाँ, ज्ञानमें ग्राह्मता इसरिये 
` नहीं है कि वह ग्राहकनिष्ठ क्रियाजन्य फलशालो नहीं है । ऐसी ग्राह्यता तो वाह्यार्थमें 
ही होती है। वही प्रमाताकी प्रमाक्रियासे जनितफल (प्राकट्य) शाली होता है। 
क्योंकि बाह्यार्थं जड होता है। अतएव वह स्वाकार वृत्ति प्रतिर्बिम्वित चंतन्यसे 
प्रकाशित होता है। यद्यपि वृत्ति भी जड ही है तथापि वृत्ति तो उत्पन्न होते ही 
चैतन्य प्रतिबिम्वसे युक्त. ही रहती है | अतः वहाँ प्रतिविम्वस्वरूप फलान्तर 
व्यर्थं ही है । 
यही वातिककारका कहना है कि जैसे आकाश वस्तुके स्वभावानुसार कुम्भ 
उत्पन्न होते ही आकाशसे पूर्ण होता है, वैसे वृत्तिरूप ज्ञान उत्पन्न होते हो स्वा- 
भाविक आकाशकल्प साक्षी च॑तन्यसे पुर्ण रहता है | इसीलिये ज्ञानबुद्धि परिणाम 
भूतज्ञानसे नहीं ज्ञात होता है । कितु उसमें प्रमाताके प्रति स्वतः सिद्ध चित्प्रति- 
विम्बरूप प्राकट्य होता है। इसलिये उनकी ग्राह्यता वन जाती हैं। इसीरिये 
कहा गया है--*न संविद्यते फलत्वात्‌? अर्थात्‌ संविद्‌ स्वयं फल है, अतः वह 
अन्तःकरण वृत्तिर्पज्ञानसे नहीं जानी जाती हैं। यद्यपि बाह्यार्थं भी प्रमाताके 
प्रतिग्राह्य हैं तथापि वृत्तिखूप संविदुके रहनेपर ही वाह्यार्थ प्रकट होता हैं। साथ 
ही संविद्‌ भी प्रकट होती है । अर्थात्‌ अविद्यावच्छिन्न जीव ही साक्षी है, वह व्यापक 
होनेसे विषय प्रदेशमें भी रहता है । अतः साक्षीका जैसे ज्ञानसे सम्बन्ध है बस 
ही विषयसे भी सम्बन्ध है ही । तथापि अन्तःकरणावच्छिन्न साक्षी अनावृत रहता 
है। परंतु विषयावच्छिन्न साक्षी आवृत रहता है। इसोलिये उसमे आवरण-भङ्कके 
लिये वृत्तिकी अपेक्षा रहती है । अतएव बाह्यार्थं तभी साक्षिरूप अनुभवसे प्रकट 
होता है जब कि विषयाकारान्तःकरण वृत्तिरूप संविद्‌ उत्पन्न होती है । क्योंकि 
उसी बृत्तिसे आवरणमङ्गद्वारा साक्षीका प्राकट्य होता है। परंतु वह वृत्ति तो 
स्वप्रतिविम्बित साक्षिस्वरूप अनुभवसे ही प्रकट होती है । 
निष्कर्ष यह है कि साक्षिस्वरूप अनुभव यद्यपि सर्वव्यापी है तो भी अविद्यासे 
आवृत होनेके कारण वह प्रकट नहीं होता । जैसे निर्मल दपंणमें मुख प्रतिविम्बित 
होता है वैसे भास्वर स्वमाववाले अन्त:करणमें ही उसकी अभिव्यक्ति होती है । 
अन्तःकरण बृत्ति भी भास्वर ही है, अतः विषयाकार वृत्तिपर भी स्वभावसे ही 
अभिव्यक्त होता है । 
इसीलिये बृत्ति भो स्वभावतः प्रकट होती है । परंतु बाह्यार्थ अन्तःकरणसे 
व्यवहित रहता है अतः स्वभावसे ही उसमें चैतन्यके अभिव्यंज्ञन करनेकी क्षमता 
नहीं रहती है । यह देखा ही जाता है कि सम्बन्ध समान रहनेपर भी कोई व्यञ्जक 
होता है और कोई नहीं होता है। जैसे चाक्षुषी प्रमाके साथ समान सम्बन्ध रहनेपर 
भी वह रूपादिका प्रकाश करती है, वायु आदिका प्रकाश नहीं करती । घटे और 
दर्पणका मुखसंनिधान समानरूपसे रहनेपर भी घटपर मुखका प्रतिबिंम्ब 

व्यक्त नहीं होता, दर्पणपर प्रतिबिम्ब व्यक्त होता है। ठीक उसी तरह अन्तःकरण 
आर तत्परिणामभेद वृत्तिपर साक्षि-चैतन्यकी अभिव्यक्ति होती है । परंतु बाह्यार्थं 
चटादिपर उसकी अभिव्यक्ति नहीं होती । अन्तःकरण और वृत्तिका अभिव्यक्त 
नित्य साक्षि-चँतन्यसे साक्षात्‌ प्रकाश होता है परंतु मर्थका स्वाकार वृत्ति व्यङ्य 
चेतच्यसे प्रकाश होता है | इसी अभिप्रायसे कहा जाता है कि ज्ञान स्वयं ज्ञाना- 
न्तरका कर्म हुए विना ही प्रमाताके प्रति प्रत्यक्ष होता है। 

कहा जा सकता है, जो प्रकाशमान होता है वह स्वभिन्न प्रकाशसे ही प्रकाश- 
मान होता है । जैसे ज्ञान और अर्थ अन्य ( साक्षी ) से प्रकाशित होते हैं इसी 
तरह साक्षीको भी किसी अन्यसे प्रकाशित होना चाहिये । तथा च साक्षी और 
ज्ञान दोनोंकी विषमता असिद्ध है । 

किलु यह ठीक नहीं, क्योंकि साक्षी स्वयं सिद्ध होता है। उसका अपलाप 
करना विज्ञक्रे लिये भी सम्भव नहीं है। साक्षीस्वरूप आत्माके सम्बन्धमें मैं हुँ या 
नहीं हूँ, इस प्रकारका संशय नहीं होता । मैं नहीं हूँ” इस प्रकारकी अमाव प्रमा 
या श्रान्ति भी नहीं होती । यह तभी संभव है जब कि साक्षी नित्य साक्षात्कार 
तथा अनागन्तुक प्रकाशस्वरूप हो । यह सुस्पष्टं है कि प्रमाता अस्य चस्तुओंमें 
संदेह करता हुआ भी स्वयं असंदिग्ध रहता है। अन्य विषयोंमें विपर्य्यस्त आन्त 
होते हुए भी स्वयं श्रमका अविषय अविपर्य्यस्त रहता है, परोक्ष वस्तुओंका अनु- 
मान करता हुआ भी स्वयं अपरोक्ष रहता है, न्य वस्तुओंका स्मरण करता हुआ 
भी स्वयं अनुभवरूप होता है, यह सब बातें अन्याधीन प्रकाश होनेपर सम्भव 
नहीं होतीं । अन्याधीन प्रकाश होनेसे अनव्रस्था प्रसङ्ग भी होगा ही । 


निष्कर्ष यह है कि साक्षोको ज्ञेय सिद्ध करनेके लिये आत्मा ज्ञेयः प्रकाश- 
सानस्वात्‌ घटवत्‌? ( आतमा ज्ञेय है प्रकाशमान होनेसे घटकी तरह ) यह अनुमान 
उपस्थित किया जाता है । परंतु इस अंनुमानके लिये 'जो प्रकाशमान होता है वह 
वेद्य होता है? यह व्याप्ति माननी पड़ेगी । इस संबन्धमें प्रश्‍न होगा कि व्याप्तिः 
ग्राहिका ( व्याप्तिको ग्रहण करनेवाली ) संवित्‌ स्वसम्बन्धमें प्रकाशमान होती हैं 
या नहीं ? यदि प्रकाशमान होती है तो कर्म ( विषय ) रूपसे अथवा स्वप्रकाश- 
रूप ( अन्य संविद्क्री अपेक्षा न करके स्वव्यवहार हेतुरूप ) से ? पहला पक्ष संगत 
नहीं हो सकता; क्योंकि स्वात्मवृत्तिताका विरोब होता है . उसी संबिद्का वही 
संविद्‌ विषय हो यह नहीं बन सकता । अन्तिम पक्ष भी ठीक नहीं । क्योंकि यदि 
व्ाप्षिग्राहिका संविद्‌ संविदन्तर निरपेक्ष स्वव्यवहारमें हेतु है ( स्वप्रकाश है ) तो 
व्यास्षिग्रा हिका संविद्में ही व्यासिका व्यभिचार होगा । कारण उसमें प्रकाश- 
मानता रहनेपर मी वेधता नहीं । 

यदि व्याप्तिग्राहिका संविद्‌ प्रकाशमान नहीं होती तो इसी संविदूके विशेषका 

अवभास नहीं हुआ, तब तो इस संविद्में सकल विश्येषोपसंहारवती व्याप्ति कँसे 
स्फरित होगी ? क्योंकि यावत्‌ हेत्वाधयवति साव्य समानाधिकरण ही व्यापि होती 
है । यदि सकळविशेषोपसंहारवती व्यासिक़ा स्फुरण न होगा तो अनुमान क्या 
होगा ? यदि संवितूका स्वतः स्फुरण मान्यं है तव भी व्यापि व्यभिचार होनेसे 
अनुमानका उदय कँसे होगा ? तथा उक्त अनुमानसे आत्मा या साक्षीकी ज्ञेयता 
नहीं सिद्ध हो सकती । “ग्रज्ञेयत्वे सति प्रकाशमानता'” ही स्वप्रकाशता है ( यहाँ 
ज्ञेयताका तात्पर्य अपरोक्ष ज्ञान विषयतासे है। तथा च अनुमानद्वारा आत्माके 
ज्ञेय होनेपर भी सिद्ध साधनता नहीं ) जो ज्ञानका अगोचर होकर प्रकाशमान 
हो वह स्वप्रकाश होता है| प्रकाथमानता या भासमानता भी भानविषमता नहीं 
है । किंतु व्यावहारिक वाघरहित “भासते” इत्थाकारक शब्दकी लक्ष्यता ही है । 
अर्थात्‌ जिसका वाध नहीं होता है ऐसे “प्रकाशते” इस शब्दका जो लक्ष्य है बही 
भासमानता है । 

: वेदान्तसे ज्ञेय होनेप्र भी स्वप्रकाशतामें कोई विरोध नहीं होता । क्योंकि 
निरुपाथिक ब्रह्म वेदान्त महावाक्यजन्यवृत्तिका अविषय होनेपर भी वृत्तिके द्वारा 
आवरण भङ्ग होनेमात्रसे भासमान होता है । वेदान्तवाक्यजन्य वृत्तिरूप उपाधि- 
के द्वारा ही उसमें ज्ञेयता भी व्यवहृत होती है । अतएव जो कहा जाता है कि 
स्वप्रकाश ब्रह्म अनुमानज्ञेय होता है यह भी निःसार है,। क्योंकि यहाँ भी 
अनुमितरूप उपाधि रहनेसे ही ब्रह्ममें अनुमान ज्ञेयता होती हैं । 

नित्य साक्षात्कारता अनागन्तुक प्रकाशत्वमें हेतु है। संविद्स अभिन्नता ही 
साक्षात्कारता है । यहाँ संविद्‌ शब्दका, नित्यवोध अर्थ है, वृत्तिरूप ज्ञान नहीं । 
इन्द्रियजन्य प्रतीतित्व यहाँ साक्षातृकारता अभिप्रेत है। संबिद्में संविदभिन्नता 
स्वतः होती है । अन्य विषय संविदमें अध्यस्त होनेसे संविदभिन्नता होती है । 
अघिष्ठानसत्तासे अतिरिक्त अध्यस्तकी सत्ताका न होना ही अध्यस्तकी संबिद्से 
अभिन्नता है । इस सम्बन्धमें अनुमान भी है “आसमा स्वयं प्रकाशः शश्वद॒परो- 
च॒त्वात्‌ , यन्नेबं तन्नेवं यथा घटः? । अर्थात्‌ शश्वत्‌ प्रत्यक्ष होनेसे आत्माको 
स्वयंप्रकाश मानना चाहिये । घटादि कभी अपरोक्ष होते हैं, शश्वदपरोक्ष नहीं 
होते । अतः वे स्वप्रकाश नहीं होते हैं । “आत्मा शाश्वदपरोक्तः शश्वदसंदिग्ध- 
स्वात्‌, व्यतिरेके घटवत्‌? अर्थात्‌ आत्मा सदा अपरोक्ष ही है क्योंकि उसमें सदा 
ही संशय-विपर्यय-अज्ञान-शून्यता रहती है। घटादि ऐसे नहीं हैं अतः वे अपरोक्ष 
भी नहीं हैं ( भले ही वेदान्तवेद्य अखण्डानन्द आकारसे आत्मा संदिग्ध होता है 
अतएव वही शास्त्रका विषय होता है, तथापि ज्ञान, सुखादि साक्षिरूपसे आत्मा 
सदा ही असंदिग्ध रहता है ) । 

यहाँ अप्रसिद्ध विशेषता नहीं कही जा संती है अर्थात्‌ स्वप्रका्त्वरूप 
साध्य अप्रसिद्ध है यह नहीं कहा जा सकता। क्योंकि निम्नोक्त अनुमानसे 

स्वप्रकाशता प्रसिद्ध हो जाती है। “अयं घटः, एत दन्यज्ञेयव्वरहिंतभासमानान्यः, 
द्रव्यत्वात्‌ घरवत्‌?? । यहाँ 'अयं घटः? पक्ष है। यह यद्यपि ज्ञेय है तथापि यह पक्ष 
ही है अतः इसमें पक्षान्यत्व नहीं है । अतएव यह पक्षान्यत्वविशिष्ट ज्ञेयत्व शून्य 
ही हैं और भासमान भी है । एतदन्यत्व विशिष्ट ज्ञेयत्वशूच्य भासमान है उससे 
अन्य पट है । इस तरह दृष्टान्तसे साध्य प्रसिद्ध हुआ । पक्षसे अन्यत्वेन विशेषित 


. जो ज्ञेयत्व होता है उस ज्ञेयत्वसे रहित एवं भासमानसे अन्यता साध्य है, यह 


पटमें है । पक्षभूत घट ज्ञेय होनेपर भी पक्षान्यत्वविदिष् ज्ञेयत्वरहित है और 
भासमान भी है। उसुसे अन्य पट है। उसी तरह “अयं घटः? इस पक्षमें भी 
साव्य-सिद्धि अनुमानके द्वारा करनी है। पक्षमें अनुमान बिना साध्यसिद्धि नहीं 
कही जा सकती । क्योंकि वह तो पक्षान्यत्वविसिष्ट ज्ञेयत्वशून्य भासमान ही है, 
भासमानसे अन्य नहीं है। किंतु पक्षसे अभ्य ही कोई वस्तु ऐसी होनी चाहिये 
जो पक्षसे अन्य भी हो, ज्ञेमत्वरहित भी हो, भासमान भी हो । जव उस भास- 
मानसे अन्य पक्ष होगा तब पक्षान्यत्वविदिष्ट ज्ञेयत्वशूत्य भासमानाच्यता पक्षमें 
आ सकेगी । पंक्षसे अन्य घटादि प्रसिद्ध पदार्थोमें ऐसा कोई नहीं है जो पक्षान्यत्व- 
विशिष्ट ज्ञेयत्वरहित भासमान हो । क्योंकि सभी भासमान पक्षान्यघटादि पक्षा- 
न्यत्व विशिष्ट जञेयत्वयुक्त ही है । उपर्युक्त अनुमानसे जो इस प्रकारक एतदन्यत्व- 
विद्विष्ट ज्ञेयत्वशन्य भासमान वस्तु सिद्ध होती है वही स्वप्रकाश आत्मा है। 
सुखादिका अनुभाविता' साक्षो सर्वानुभवसिद्ध है । चार्वाक भी “आह” इस 
अनुभवका अपाप नहीं करता है। किंतु शरीरको वह इसका विषय बतलाता 
है । कहा जा सकता है कि “स्वसत्ताके समय सुखादिमें भी सन्देह नहीं रहता है फिर 
सुखादिको भी स्वप्रकाश क्यों न माना जाय! । परंतु आत्मप्रकाशसे ही सुखका 
प्रकाश उत्पन्न हो सकता है। अतः आत्माकी स्वप्रकाञ्चतासे भिन्न सुखकी 


oy 


स्वप्रकाशता नहीं मानी जाती हैं। 

यदि आत्मामें नित्य साक्षात्कारता न होती तो कभी-न-कमी आत्मामें सन्देह 
होता । किंतु आत्मामें सन्देह कभी देखा नहीं जाता है, अतः आत्मामें नित्य 
साक्षात्कारता ही सिद्ध होती है । इसी तरह यह भी कहना संगत नहीं हैँ कि 
“आत्मविषयक अन्य प्रत्यक्ष संविद्‌ उत्पन्न होती है ।' क्योंकि उक्त रीतिसे अनवस्था 
प्रसङ्ग होगा । अतः अनिच्छयापि बौद्धको आत्माकी स्वयं सिद्धता माननी पड़ेगी। 
पीछे कहा जा चुका है कि जिस तरह पाक स्वयं पक्ता नहीं होता छिदिक्रिया 
स्वयं छेत्री नहीं होती, उसी तरह ज्ञान स्वयं ज्ञाता नहीं होता है । 

विज्ञानवादी बौद्ध प्रमाताका अस्तित्व नहीं मानता है। कहता है जैसे--- 
प्रदीप प्रदीपान्तर निरपेक्ष स्वयं प्रकाशित होता है वैसे ही विज्ञानान्तर निरपेक्ष- 
विज्ञान स्वयं प्रकाशित होता है । विज्ञानवादी बौद्धके इस कथतका निष्कर्ष यह 
निकलता है कि विज्ञान प्रमाणागस्य है और उसका कोई अवगन्ता या जानकार 

नहीं है । यह कथन उसी तरहका है जैसे कोई कहे कि ठोस शिलाके मध्यमें 
सह््त दीप प्रकाश है। यह भी न भ्रमाणगम्य है, न किसी जानकारको इसका 
अनुभव है । अर्थात्‌ शिलाघनमध्यस्थ सहुस्न दीप प्रकाश प्रमाणागम्यं तथा ज्ञातृ- 
रहित होनेसे अमान्य होता है वैसे ही विज्ञान प्रमाणागम्य तथा ज्ञातृशून्य होनेसे 
अमान्य ही होगा । यदि विज्ञान किसी ज्ञाताको भासमान नहीं हो तो उस 
स्वप्रकाशका विज्ञानसे क्या प्रयोजन है ? 
वौद्धोंकी ओरसे कहा जाता है कि “विज्ञान ही ज्ञाता है। विज्ञानवादी 
वौद्धोंका विज्ञान अनुभवरूप ही है। वही साक्षी भी है? | किंतु यह कथन संगत 
नहीं है क्योंकि जैसे नेत्रलूपी साधनसे युक्त अन्य ज्ञाताको ही प्रदीपादिका 
प्रकाश होता है वैसे अन्य ज्ञाताको ही विज्ञानका प्रकाश होना युक्त है। जैसे 
दीप ग्राह् है। वैसे ही वौद्ध मतमें विज्ञान भी ग्राह्म है। फिर भी वौद्धका कहना 
है कि जब वेदान्ती साक्षीको स्वयं सिद्ध मानता है तो स्वयंसिद्ध विज्ञान माननेमें 
क्या आपत्ति है ? 
वस्तुस्थिति यह है कि वौद्ध के स्वयंसिद्ध विज्ञानको ही वेदान्तीने साक्षी नाम 
दे दिया है तथा च नाममें ही विप्रतिपत्ति है, परंतु यह ठीक नहीं है । क्योंकि 
बौद्ध विज्ञानुकी उत्पत्ति और प्रध्वंस मानता है, तथा विज्ञानकी अनेकता मानता 
है और वेदान्तीका साक्षी नित्य तथा एक, असङ्ग एवं अनन्त हुँः। 
बौद्धका विज्ञान वुद्धवृत्तिरूप ही है । उसकी उत्पत्ति, विनाश तथा अनेकता 
प्रसिद्ध हो है । घटादिके तुल्य ही उसकी अतिरिक्त साक्षिवेद्यता सिद्ध को जा चुकी 
है । जिस विज्ञानकी उत्पत्ति होती है वह स्वयं फलरूप है, फिर स्वयं ज्ञाता कैसे 
चन सकता है? वहो कर्ता, वही फल नहीं हो सकता है, वही पक्ता वही पाक नहीं 
होता, यह कहा जा चुका है । आजकल भी बौद्ध यही कहते हैं कि 'विज्ञानवादी- 
का विज्ञान नित्य विज्ञानस्वरूप आत्मा ही है, और श्रीशङ्कुराचार्यके समयमें भो 
कुछ बौद्धोंने ऐसा कहा था। किंतु यह सब वौद्धोंका अपसिद्धान्त ही है । 

-जो कहा गया था कि स्वप्नादि प्रत्यथके तुल्य हो जागरित घटादि प्रत्यय भी 
वाह्यार्थके बिना ही उपपन्न हो जायेगे, वह भी ठीक नहीं । क्योंकि स्वप्नादि 
प्रत्ययोंका जागरित प्रत्ययसे महान्‌ अन्तर है। स्वप्नादिका वाघ होता है परंतु 
जागरित प्रत्ययका बाघ नहीं होता । बौद्ध मतानुसार जागरित प्रपञ्च किसी 
अघिष्ठानके अज्ञानका कार्य नहीं है जो कि अधिष्ठान ज्ञानसे शुक्ति रजतके समान 
बाधित हो जाय । स्वप्नकी वस्तु प्रबोध होते ही बाधित हो जाती है। इसलिये 
जागनेपर प्रतिबुद्ध प्राणी कहता है “मैने स्वप्नमें मिथ्या ही गज-रथादि देखा था। 
वस्तुतः गज-रथादि न थे । मेरा मन निद्रासे म्लान था । उसीसे ऐसी रन्ति हुई 
थी।' इसी तरह माया प्रत्ययका भी बाघ होता है।. यदि जागरित प्रत्यय भी 
बाधित हो तो वह स्वप्न प्रत्ययका बाधक नहीं हो सकता । क्योंकि जो स्वयं 

चाष्य है वह बाधक कैसे हो जायगा ? फिर तो स्वप्न प्रत्यय दृष्टान्त भी नहीं 
सिद्ध होगा । अतः स्वप्तप्रत्ययके दृष्टान्तसे जाग्रत्‌ प्रत्ययको निरालम्वनता नहीं 
'सिद्ध की जा सकती है। 


तथा “घरादिग्त्ययो, निरालम्बनः, परत्ययत्वात्‌ स्वप्नप्रत्ययचत्‌? । ( घटादि 
अत्यय स्वप्नज्ञानके तुल्य ही ज्ञानत्व जातिमें होनेसे निरालम्बन-विषयशून्य है ) 
यह अनुमान भी बाघ्यत्वरूप उपाथिसे दूषित है। जहाँ निरालम्बनता है वहाँ 
वाध्यतां है जैसे स्वप्नादिमें । प्रत्ययत्व जागरित प्रत्ययमें भी है, परंतु वहाँ 
बाध्यत्व नहीं है । इसलिये साध्यव्यापक तथा सावना व्यापकरूप उपाबिसे युक्त 
होनेके कारण उक्त अनुमान दूषित है । जहाँतक प्रमाता है वहाँतक जाग्रत्प्रत्ययका 
चाधाभाव प्रमित ही है। साथ ही प्रमाणाजन्यत्व भी उपाधि है । अर्थात्‌ स्वप्न 
अत्यय एक प्रकारकी स्मृति ही है जो कि संस्कारमात्रसे उत्पन्न होती है । वह 
जाग्रतुघ्रत्ययकी तरह प्रमाणजन्य नहीं होती । जाग्नत्प्रत्यय तो वर्तमान विषयेन्द्रिय 
-सन्निकर्ष, लिङ्ग, शब्द, साहृश्य, अन्यथानुपपत्ति, योग्यानुपलब्धिरूप प्रमाणोंसे 
उत्पन्न होते हैं । निद्राकालमें उपर्युक्त कोई सामग्री नहीं रहती है, केवळ संस्कार 
ही हेतु रहते हैं। अतः संस्कारमात्रजन्य होनेके कारण स्वप्तादि प्रत्यय स्मृति 
हैं । वह स्मृति भी निद्रादि दोष-परीत होनेके कारण विपरीत हो जाती है । तभी 
तो अवर्तमान पिता आदिको वर्तमानख्पसे ग्रहण करती है। स्मृति और 
उपलब्बिमें भेद होता है। स्वप्न तो विपरीत स्मृति ही है । अतः जाग्रत्‌ कालके 
प्रमाणजन्य प्रमारूप प्रत्ययोंसे स्वप्न प्रत्ययमें महान्‌ भेद है। अतः स्वप्तप्रत्ययको 
तरह जाग्नत्प्रत्यय निरालम्बन नहीं हो सकते। प्रमाणोंक्रा स्वतः प्रामाण्य होता 
है। जाग्रतुप्रत्ययोंकी यथार्थता अनुभव सिद्ध है। अनुमानके द्वारा उनका अन्यथात्व 
नहीं सिद्ध किया जा सकता । क्योंकि अनुभव विरुद्ध अनुमान उत्पन्न ही नहीं हो 
सकता । यह नहीं कहा जा सकता कि स्वतः प्राप्त घ्रामाण्यका अनुमान द्वारा 
अपोहन हो जायगा । क्योंकि अवाधित विषय होनेपर ही अनुमानका प्रामाण्य होता 
है। यहाँ तो प्रत्यक्ष वाध है। अतः अनुमान भ्रमाजनक नहीं हो सकेगा । 
्रत्यक्षके प्रामाण्यका अपवाद अनुमानसे नहीं हो सकता । अबाधित विषयता भी 
अनुमाचोत्पादक सामग्रसे ग्राह्य होनेसे प्रमाण होती है । यहाँ तो अनुमान सामग्री 
्र्यक्षसे अनुमांनका विषय बाधित ही हो जाता है । 


स्मृति और प्रमामें पा्थक्य 


स्मृति और प्रमाका यह महान्‌ अन्तर व्यवहारमें भी अनुभूत होता है। 
खोग कहते हैं कि “हम पुत्रका स्मरण कर रहे हैं, उसका प्रत्यक्ष अनुभव नहीं 
कर रहे हैं, प्रत्यक्ष अनुभव करना चाहते हैं । इस तरह अनुभवसिद्ध भेदके रहते 
यह नहीं कहा जा सकता कि स्वप्त-प्रत्ययके तुल्य जाग्नत्प्रत्यय निरालम्बन हैँ । 

स्वानुभवका अपळाप नहीं किया जा सकता । बौद्ध भी स्वानुभवविरोध-प्रसङ्ग 
उपस्थित होनेके कारण ही जागरितःप्रत्ययको निरालम्बन कहनेमें असमर्थ होकर 
ही उसे स्वप्न-प्रत्ययके हष्टान्तसे निरालम्बन कहनेका प्रयत्न करता है । परंतु जो. 
जिसका स्वतः घमं नहीं होता वह अन्यके हृष्टान्तसे नहीं सिद्ध होता ।. जव अग्नि 
उष्णरूपसे अनुभूयमान रहता है तो जळके दष्टान्तसे उसे शीत नहीं कहा जा सकता 
है। जळ एवं अर्निके वैधरम्यके समांन ही स्वप्न एवं जागरितका बाध-अवाधः 
आदि वैधर्म्यं कहा ही जा चुका है । 

वस्तुतस्तु स्वप्नादि प्रत्यय भी निरालम्बन नहीं है, अनिर्वचनीय प्रातीतिकः 
पदार्थ स्वप्नादि प्रत्ययोंका भी आलम्वन है ही । उसी तरह व्यावहारिक सत्य 
पदार्थं जाग्नत्‌ प्रत्ययके आलम्बन होते हैं । वेदान्ती जुसे पारमार्थिक ब्रह्मके अज्ञान- 
से व्यावहारिक सत्य प्रपञ्चकी सृष्टि मानते हैं, वैसे ही व्यावहारिक रज्ज्वादिके 
अज्ञानसे प्रातिभासिक सत्य सर्पादिकी उत्पत्ति मानते हैं । अतएव जब व्यवहारमें 
बाधित होनेवाले स्वप्नादि प्रत्यय भी निरालम्बन नहीं हैं तव व्यवहारमें कभी 
बाधित न होनेवाले जाग्रत्‌ प्रपञ्च ध्रत्ययको निराळम्वन कैसे कहा जा सकता है? 
परंतु बोद्ध संसारको न तो अज्ञानका कार्य ही मानता है और न अधिष्ठान ज्ञानसे 
उसका बाब ही मानता है । 

वौद्धके यहाँ सम्यगूहष्टि या प्रज्ञापारमितासे अविद्याकी निवृत्ति होती है | 
परंतु वह अविद्या विश्वका उपादान आदि नहीं है । कितु असत्‌, क्षणिक आदिमें 
सत्‌, क्षणिक बुद्धि आदि ही अविद्या उन्हें मान्य है । अतएव' वासना-वँचित्र्यसे 
वे विज्ञान-वैचित्र्यका उपपादन करते हैं । जैसे उनके यहाँ ज्ञान सत्य है 
बसे ही वासना भी सत्य ही है । वासनाका अधिष्ठान ज्ञानसे वाघ नहीं होता है । 
कितु सम्यगृहष्टरि, सम्यक्‌ प्रयत्नसे वासना निरोधसाध्य होता है जब कि वेदान्त 
मतसे ब्रह्मके सम्यक्‌ ज्ञानमात्रसे निवर्त्यं अज्ञान होता है । इस तरह वेदान्त 
सिद्धान्तसे बौद्धमतका अत्यन्त भेद है। 

जो वौद्धोंने कहा है कि अर्थके बिना ही वासना-वैचित्र्यसे ज्ञान-वैचित्र्य उप- 
पन्न हो जायगा, वह भी ठीक नहीं । क्योंकि जव विज्ञानवादी बौद्धके मतमें 
बाह्मार्थकी उपलम्धि ही नहीं होती तब वासना भी कँसे बनेगी ? विविध अर्थोप- 
रूब्धिके अनुसार-ही तो नाना प्रकारकी वासनाएं होती हैं? जब बाह्यार्थका ज्ञान 
होता ही नहीं, तव किस आधारपर वासनाएँ बनेंगी ? विज्ञानों और वासनाओंको. 
अनादि माननेपर भी अन्ध परम्परान्यायसे वासनाओं और विज्ञानोंकी परम्परा 
अप्रतिष्ठित और अनवस्थित ही रहेगी । 

यहाँ विज्ञानवादीका कहना है कि अर्थोपळब्धिके अभावसे वासनाओंका 
अभाव नहीं कहा जा सकता है। क्योंकि विज्ञानवादमें अर्थ नहीं मान्य 
है । अतः वाह्यार्थं एवं अर्थोपरब्धिकी व्यास्ति निश्चित नहीं हो सकती । किंतु 

यह कहना ठीक नहीं । क्योंकि विज्ञानवादीकों भी लोकसिद्ध अन्वय-व्यतिरेकके र 
आधारपर ही स्वप्नकी अर्थापलब्धिको वासनाजन्य मानना पड़ेगा । उसीके. 
दष्टान्तसे जाग्नत्के घटादि ज्ञानोंके भी वासनाजन्य होनेका अनुमान किया जाता है। 
तथा च बाह्यार्थर्प कारणके रहनेपर हो अर्थोपलब्बिख्प कार्य होता है, वाह्यार्थ 
न होनेपर अथॉपलब्बि भी नहीं होती। इस अन्वय-व्यतिरेकके अनुसार अर्थोपलब्धि 
और बाह्यार्थका ही कार्यकारणभाव मालूम पड़ता है। अर्थातपेक्ष वासना और 
अर्थोपलब्धिका लोकसिद्ध अन्वयव्यतिरेक नहीं है। स्वप्न प्रत्ययकी हेतुसूत वासना , 
भी जाग्नतुकालकी अर्थोपलब्धिके ही पराधीन होती है। इस तरह कारणका 
कारण होनेसे स्वप्न प्रत्ययमें भी अर्थोपलब्धि मूल है । अतएव अर्थका उपलब्बिके 
साथ लोकदर्शनानुसारी अम्वय-व्यतिरेक गृहीत होता है । अर्थानपेक्ष वासनाके 
साथ उपलब्धिका अन्वयव्यतिरेक ग्रहीत नहीं होता । स्वप्नोपलब्धिकी कारणभूत 

बासनाका भी कारण जागरित अर्थोपरूब्धि ही है। अतः अर्थ स्वप्तोपलब्धिका भी 
मूळ है ही । 

वाह्यार्थापलापी विज्ञानवादी अस्वय-व्यतिरेकसे ज्ञानको वासना निमित्तक 
मानता है, अर्थनिमित्त ज्ञान नहीं मानता है। परंतु पूर्वोक्त युक्तिसे उसका खण्डन 
हो जाता है । अर्थोपरड्धि बिना वासनाकी उत्तत्ति होती ही नहीं, कई ऐसीं 
नवीन वस्तुओंको भी उपलब्धि हो सकती हैं जिनकी वासना है ही नहीं । इस तरह 
वासना विता भी अर्थोपलब्बि होती है कितु विना अर्थोपलव्बिके वासना कभी नहीं 
होती देखो जाती है । इस तरह अन्वय-व्यतिरेकके द्वारा अर्थका सद्भाव ही सिद्ध 
होता है, वार्थह्याका .अपलाप नहीं सिद्ध होता है। 

वासना एक संस्कार ही है, वह संस्कार आश्रयके विना नहीं रह सकता है । 
चासनाका आश्रय वौद्ध विज्ञानवादीके मतमें प्रमाणसिद्ध नहीं है । क्षणिक आळय- 
विज्ञान भी वासनाका आश्रय नहीं बन सकता । क्योंकि विज्ञान और वासना 
यदि दोनों साथ ही उत्पन्न होते हैँ तो जैसे साथ उत्पन्न दायें-बायें श्शुङ्खका आधा- 
राधेय भाव नहीं बन सकता है वैसे विज्ञान और वासनाका भी आधाराघेय भाव 
नहीं वन सकेगा । यदि ज्ञान पहले उत्पन्न हो और वासना पीछे उत्पन्त हो 
तो भी आबाराघेय भाव नहीं बन सकता । क्योंकि आघेयकी उत्पत्तिके समयतक 
तो क्षणिक विज्ञात नष्ट हो चुका होता हैं। यदि विज्ञान वासना उत्पत्तिके समयमे 
भी रहेगा तो क्षणिकत्वकी हानि होगी । आश्रयके बिना ही एक सन्तति पतित. 
समानाकार विज्ञान ही वासना है, यह विज्ञानवादियोंका स्वगोष्ठीनिष्ठ सिद्धान्त है, 
प्रामाणिक नहीं । वस्तुतः वासना एक गुण है उसका स्वसमवायी कारण ही आश्रय 
होता है| 

विज्ञानवादी जिस आळय विज्ञानको वासनाओंका आघार मानते हैं, आखिर 
वह भी तो क्षणिक ही होगा ? अतः जैसे प्रवृत्ति विज्ञान वासनाओंका अधिकरण 

` नहीं हो सकता वैसे आलयविज्ञान भी वासनाओंका अधिकरण नहीं हो सकता । 
अतीत, अनागत, वर्तमानमें अन्वयी एक कुटस्थ सर्वारथदर्शी साक्षी आत्माको 
"स्वीकार किये बिना देश-काल-निमित्तापेक्ष वासना एवं तदधीन स्मृति, प्रत्यभिज्ञा 
आदि कुछ भी नहीं बन सकते । यदि आलणविज्ञानको स्थिर माना जायगा तो 
विज्ञानवादीके सिद्धान्तकी हानि होगी । वाह्यार्थवादीकी तरह विज्ञानवादी भी 
'क्षणिकवादी है, अतः वाह्यार्थवादके सम्बन्धमें कहे गये दूषण भी उसमें लागू 
होंगे ही । 
शुन्यवादीका कहना है “यदि साकारज्ञान सम्भव नहीं है और बाह्यार्थं भी 
'न सूक्ष्म हो सकता है न स्थूल, तव तो क्या अर्थ, क्या ज्ञान सभी वस्तु विचारा- 
सह ठहरते हैं । ज्ञान और अर्थ दोनों ही बाधित हो जाते हूँ । अतः बे सत्‌ नहीं 
-कहे जा सकते । असत्‌ भी नहीं हो सकते, क्योंकि अुसत्‌ होनेपर उनका भान नहीं 
होना चाहिये | सत्‌-असत्‌ उभयरूप भी नहीं कहे जा सकते, क्योंकि उनका परस्पर 
विरोध होता है। अनुभवरूप भी नहीं कहे जा सकते, क्योंकि सत्‌-असत्‌ इस 
प्रकारके होते हैं कि एकका निषेध करेंगे तो दूसरेका विधान अनिवार्य हो जायगा । 
अत: विचारासहत्व ही वस्तुओंका रूप है | अतः शुन्यवादियोंने कहा है-- 
इदं वस्तुबलायातं यद्वदन्ति विपश्चितः । 
यथा यथार्थाश्चिन्त्यन्ते विविच्यन्ते तथा तथा ॥ 
अर्थात्‌ 'वस्तुओंके स्वभावसे ही यह बःत आ जाती है कि पदार्थोंक्रा जैसे-जैसे 
“विचार किया जाता है बंसे-वँसे वे पृथक्‌-पृथक्‌ विशीर्ण होते जाते हैं, सत्‌-असत्‌ 
“आदि किसी पक्षमें व्यवस्थित नहीं हो पाते । अतः शून्यता ही तत्त्व है ।” 
शून्यवादियोंका यह पक्ष भी ठीक नहीं है। क्योंकि यह सर्वप्रमाण विरुद्ध है। 
प्रमाणप्रसिद्ध लोक-व्यवहार अधिष्ठानभूत ब्रह्मतत्त्व साक्षात्कार बिना वाधित नहीं 
हो सकता । अपवादके विना उत्सर्गकी स्थिति स्वाभाविक होती है । लौकिक- 
प्रमाण अपने-अपने विषय-सत्‌-असत्का बोधन करते हैं । उन्हीं प्रमाणोंके आधार- 
पर सत्रूपसे यथाभ्ूत अविपरीततत्त्वकी व्यवस्थापना होती है। इसी तरह असत्‌- 
असत्‌ इस रूपसे यथाभूत अविपरीत तत्त्वकी व्यवस्थापना होती है । सत्‌-असतूको 
'विचारासह कहनेवाले शून्यवादीका पक्ष सर्वप्रमाण विरुद्ध है । ४ 
कहा जाता है कि “इस विचारसे प्रमाणोंके तात्त्विक प्रामाण्यका ही खण्डन 
'किया जाता है सांव्यावहारिक प्रामाण्यका खण्डन नहीं किया जाता । तथा च 
भिन्नंविषयक होनेसे प्रमाण विप्रतिषेध नहीं होगा कितु यह ठोक नहीं । क्योंकि 
प्रमाण स्वविषशमें प्रवर्त॑मान होते हुए 'यह तत्त्व है” इस खूपसे ही प्रवृत्त होते हैं । 
बाघकज्ञानसे ही उनके विषयकी विपरीतता दिखाकर अतात्विकता.सिद्ध की जाती 
है । जैसे यह शुक्ति है रजत नहीं, सूर्यकिरण है जल नहीं, एक चन्द्र है दो नहीं 
इत्यादि स्थलोंमें बाधका अधिष्ठान ज्ञानोसे यह रजत है यह जल है इत्यादि ज्ञानोंके 

विषयोंकी विपरीतता दिखलाकर अतात्त्विकता सिद्ध की जाती है। वैसे बाधकज्ञानके _ 
द्वारा समस्त प्रमाण-गोचर पदार्थोके विपरीत तत्त्वान्तरकी व्यवस्थापना करके हीः 
प्रमाणोंकी अतात्त्विकता सिद्ध की जा सकती है । 


निष्कर्ष यह है कि प्रपञ्चको अतात्त्विक सिद्ध करनेके लिये अधिष्ठान भूत 
वस्तुतत्त्त आवश्यक है परंतु शुन्यवादी तो श्रमको निरधिष्ठान हो कहता है, क्योंकि 
उसके अनुसार तो प्रमाणोंके द्वारा तत््वकी उपलब्धि होती ही नहीं । इसी अभि-- 
प्रायसे भगवान्‌ व्यासने कहा है--“नाभावोऽनुपलब्धेः'? अर्थात्‌ अधिष्ठानभूततत््व 
शन्यवादमें सम्भव नहीं है। क्योंकि उसके अनुसार किसी प्रमाणसे तत्त्वका 
उपलम्भ होता ही नहीं । जो अप्रामाणिक होगा उसे तत्त्व कैसे कहा जा 
सकता है ? न्‍ 

आजकळके बौद्ध वुद्धके मौनके आधारपर कहते हैं कि “बुद्धको मनोवचना- 
तीत एक अधिष्ठानतत्त्व अभिमत था । जैसे वैदिकोंके यहाँ कहा जाता है 'अवचने-- 


£ 


नैव ग्रोवाच ह” अर्थात्‌ आचार्यने अवचनसे ही तत्त्वका उपदेश कर दिया । 


चित्रं वरतरोम्ूले वृद्धाः शिण्याः गुरुयुवा। 
गुरोस्तु मौनं व्याख्यानं शिप्यास्तु छिन्नसंशयाः ॥ 
अर्थात्‌ 'वटवृक्षके नीचे एक आचार्य देखा गया है वहाँ एक युवा गुरु तथा 
बहुत-से वृद्ध शिष्य बँठे हैं । गुरुके मौन व्याख्यानसे ही शिष्योंके सब संशय दूरः 
हो गये।? 
वस्तुतः वैदिकोंके इस मौनब्याख्यानको ही बुद्धके मौनके साथ जोड़नेका 
यत्न किया गया है। कितु वैदिकोंने स्थल-स्थळपर असद्वाद, शून्यवादका निषेध 
किया है । विश्‍वकारणरूपसे एवं सर्वाधिष्ठानरूपसे तत्वका प्रतिपादन किया है । 
उसके सविषयत्व एवं मनोवचनगोचरत्वकी शङ्का दूर करनेके लिये ही कहीं भाग- 
त्यागलक्षणा, कहीं नेति-नेति, अस्थूल, अनणु आदि अतद्व्यावृत्ति तथा कहीं मौन- 
का अवलम्वन किया गया है | घुन्यवादियों एवं बुद्धके उपदेशोमें तो सबके मू 
अधिष्ठान या किसी स्थायी वस्तुका सर्वथा खण्डन ही है। सवंसाक्षी कोई स्थायी 
आत्मा भी शून्यवादियोंको मान्य नहीं हैं । फिर भी आगर बुद्धके मौनसे निविशेषः 
ब्रह्मका बोध हो तो किसी प्रतिवचन दानासमर्थ पराजितवादीके भी मौनसे, अथवा' 
अज्ञमूककें भी मौनसे अभिष्ठानब्रह्मका वोध समझा जा सकेगा । 
लोकमें भी प्रसङ्गानुसार मौनसे तत्त्ववोध कराया जाता है। जैसे किसी | 
नवोढासे उसके सभामें स्थित पतिको उसकी सखियाँ पूछती हैं। तो विभिन्न 
व्यक्तियोंपर अंगुळीसे निर्देशकर पूछती है कि इनमेसे तेरे पति कौन हैं ?. 
सखियोंके विभिन्न अंगुली निर्देशपर नवोढा 'नेति-नेति' वोलती जाती है । जवः 

ठोक उसके पतिपर ही अंगुली निर्देश होता हैं तब वह लजित होकर मौन हो 
जाती है। बस, इस मौनसे ही सखियाँ समझ लेती हैं कि इसका पति यही है। 
इसी तरह विश्वकारण विश्वके अधिष्ठानका प्रत्यगभिन्न परमात्माका अनेक श्रृति 
युक्ति आदि प्रमाणोंसे प्रतिवोधित कर देनेके बाद भागत्याग इतर निषेधके 
अनन्तर मौनद्वारा सर्वनिषेधावधि, सवनिषेधाधिष्ठान तथा सर्वनिषेधसाक्षीका बोध 


कराया जाता है । 
थे सब बातें शून्यवादमें सम्भव नहीं; बुद्धने किसी मूलकारण या मूळतत्त्वका 


प्रतिपादन नहीं किया प्रत्युत उन्होंने सभी स्थायी पदार्थका सर्वथा निषेव किया 
है । आत्मातकका निषेध किया है, कारणभूत ईश्वरका ही खण्डन किया है। 
उन्होंने सभी सतूको क्षणिक माना है । उन्होंने तो अपने मौनका स्पष्ट अर्थ बत- 
लाया भी है कि “ऐसे विषयोंपर विचार करना व्यर्थ है । इनका विचार लाभ- 
दायक न होकर हानिकारक ही है । पुनर्जन्म होता है या नहीं, रोक शाश्वत है 
या नहीं, आत्मा देहसे भिन्न है या नहीं इत्यादि विचार व्यर्थ हैँ ।! फिर भी वुद्धके 
मौनसे उनके स्पष्ट कथनके विरुद्ध कूटस्थ अधिष्ठान आत्माको स्वीकार करना शुद्ध 
रूपसे बुद्धके नामपर उनके साथ वेईमानी करनी $००. 
इसके अतिरिक्त प्रमाण विना भी यदि कोई पदार्थ स्वीकार्य हो तो . फिर 
परमा-प्रमेय-व्यवस्था ही व्यर्थं होगी। तव तो स्वानुभवके नाम {धके नाम- 
पर कोई कुछ भी मनमानी पदार्थ सिद्ध करता फिरेगा ! ` 
यों तो कपिल, वशिष्ठ, व्यास, गौतम, कणाद सभी समाधि सम्पन्न थे । सभी 
स्वानुभवकी बात कर सकते थे, परंतु प्रमाणविरुद्ध अर्थं कोई माननेको तैयार 
नहीं हो सकता है । वेदान्ती त्रो अनादि, अपौरुषेय पुरुषाश्चित ञ्रमादि दोष शस्य 
चरेद तथा वेद मूर्धन्य उपनिषद्रूप परम प्रमाणके आधारपर अधिष्ठान ब्रह्म सिद्ध 
करते हैं । विधिमुख भागत्याग एवं अतन्निषेधके द्वारा वेदान्तोंका ही नहीं; अपितु 
'सभी वेदोंका पर्यवसान ब्रह्ममें ही कहा गया है। “सर्वे वेदा यत्पदमामनन्ति? 
“चेद्ेश्व सर्वेरहमेव वेधः ।' अर्थात्‌ सभी वेदोंका महातात्पर्यं ब्रह्ममें हो है। प्रत्यक्ष- 
अनुमान आदिके द्वारा भी वेदान्ती अधिष्टानभूत ब्रह्मकी सिद्धि करते हैं। 
-निषेध आदिके द्वारा तो केवळ अधिष्ठानकी निर्विशेषता आदि हीं सिद्ध की जाती 
हवै । अस्तु ! 
झुन्यवादीसे यदि प्रश्‍न हो कि '्रपञ्जकी अतात्त्विकता धर्मिभूत प्रपञ्चग्राहक 
प्रमाणोंसे ही सिद्ध होती है, अथवा प्रमाणान्तरसे ? पहला पक्ष संगत नहीं है । 
क्योंकि घ्मिग्राहक प्रमाण तो अपने विषयकी तात्त्विकताका ही प्रतिपादन करते 
हैं । दूसरा पक्ष भी ठीक नहीं है । क्योंकि वाधक प्रमाणज्ञान अधिष्ठानका ही ज्ञान 
हो सकता है | परंतु तात्त्विकि अधिष्ठानगोचर कोई प्रमाण शुस्यवादीको मान्य 
-हीं । उसके मतमें तो जो भी पदार्थ हैं सभी निस्तत्त्व निःस्वमाव है । 


_ 
~ 

शुन्यवादी कहता, भले ही अधिष्ठानतत्त्वका वोध न हो, परंतु प्रत्यक्षादिप्रमित 
चस्तुगत विचारासहत्व ही वाधक प्रमाण है । इसीके द्वारा प्रपञ्चकी निस्तत्त्वता 
चोधित हो जायगी । कितु यह भी ठीक नहीं । क्योंकि विचारासहत्व कया है यह 
“भी विचार आवश्यक है । क्या विचारासहत्वका यह अभिप्रायः है कि 'यद्यपि सत्‌ 
असत्‌ आदि पक्षोमें अन्यतमस्वरूप वस्तु घमं है तथापि वह विचारासह अथवा 
'बिचारासहुत्वरूपसे निस्तत्त्व शुन्‍्यरूप है ? पहला पक्ष ठीक नहीं है । क्योंकि सत्‌- 
असत्‌ आदिरूप तत्त्व शून्यवादीको मान्य ही नहीं है । फिर जो वस्तु ' परमार्थतः 
-सत्‌-असत्‌ आदि पक्षोंमें ही किसी पक्षकी है तो वह सत्‌-असत्‌ आदि किसी पक्षमें 
ही निर्दिष्ट होगी, तब वह विचारासह कंसे ? जो सत्‌ या असत्‌ है वह प्रमाण- 
गोचर होनेसे विचारासह तो है ही ? यदि वह विचारसहन नहीं कर सकती तो 
सत्‌-असत्‌ आदि पक्षोंमें किसी पक्षकी नहीं हो सकती । यदि किसी पक्षकी है तों 
'विचारासह कैसे ? यदि यह कहा जाय कि निस्तत््व ही विचारासहत्व हैँ तो 
यह भी ठीक नहीं । क्योंकि विना किसी तत्त्वका व्यवस्थापन किये किसी वस्तुको 
निस्ततत्व नहीं कहा जा सकता है । जैसे शूक्तितत्त्वके व्यवस्थापनसे ही रजतकी 
-निस्तत्त्वता कही जाती है वैसे किसी ब्रह्म आदि तत्त्वकी व्यवस्थापनाद्वारा ही 
प्रपञ्चकी निस्तत््वता कही जा सकती है अन्यथा नहीं । 


यदि कहा जाय कि निस्तत्त्वता ही भावोंका तत्त्व है तो यह भी ठीक नहीं । 
सब तो तत्त्वाभाव ही निस्तत्त्वता हुई और शून्यवादीके अनुसार तत्त्वाभाव भी तो 
विचारासह ही होगा ? साथ ही आरोपित पदार्थका ही निषेव होता है और 
आरोपका अधिष्ठान ही तत्त्व हुआ करता है, यह शुक्ति रजतादिमें दष्ट है । जब 
कोई तत्त्व है ही नहीं, तब किसमें किसका आरोप होगा ? इस तरह निष्प्रपञ्च 
परमार्थ सद्ब्रह्म ही अनिवार्य प्रपञ्चरूपमें आरोपित होता है, यही मानना उचित 
है । बाधक प्रमाणद्वारा तत्त्व व्यवस्थापन करके प्रमाणोंका अतात्त्विकत्वरूप 
व्यावहारिक प्रामाण्य व्यवस्थापित हो सकता है । 


अतएव भगवानु भाष्यकारका कहना है कि वैनाशिकमत उपपत्तिकी दृष्टिसे 
“जितना देखा जाता है उतना ही वालुके कूपकी तरह ढहता चला जाता है| 
बाह्यार्थवाद, विज्ञानवाद, शून्यवाद आदि परस्पर विरुद्ध वादोंका उपदेश करते 
हुए बुद्धने असम्बद्ध प्रजापिता ही ख्यापित की है, अथवा प्रजामें व्यामोह फॅलाने- 
की हृष्टिस ही बुद्धने इस प्रकारका तत्त्वोपदेश किया है, ऐसा ही पुराणोंमें 
असिद्ध है । 


इसी तरह नैरात्मवाद स्वीकार करना साथ ही समस्त वासनाओंके आधार- 
भूत आळयविज्ञानको अक्षर आत्मा मानना भी परस्पर विरुद्ध हैं । 

जैनियोंके मतानुसार संसारी और मुक्तये दो प्रकारके जीव हैं। संसारी 
भो समनस्क और अमनस्क-भेदसे दो प्रकारके हैं। कोई लोग जीव, अजीव, 
आसव, वन्ध, संवर, निर्जर और मोक्षरूप तत्त्व मानते हैं। इस तरह पञ्चास्ति- 
काय भी इन्होंका विस्तार है। उनमें और भी बहुत प्रकारके भेद हैं। वे छोग 
प्रत्यक्ष और अनुमान-यही दो प्रमाण मानते हैं। संत्र स्यादस्ति, स्यान्नास्ति, 
स्यादस्ति च नास्ति च, स्यादवक्तव्यः, स्यादस्ति चावक्तव्यः, स्यान्नास्ति 
चावक्तभ्यः, स्यादस्ति च नास्ति चावक्तव्यः? ( स्वदर्शनसं० आहंत-दर्शन ४७ ) इस 
सपतभङ्कि न्यायको मानते हैं । इसी प्रकार नित्यत्वादिमें भी इसी न्यायको प्रयुक्त. 
करते हैं । वे शरीरपरिमाण ही आत्मा मानते हैं । कर्माष्टक जीवको वद्ध करता 
है । समस्त क्लेश और तद्विषयिणी वासनाएँ जिसकी विगलित हो चुकी हैं, 
जिसका ज्ञान आवरणरहित हो गया है और जिसे एकतान सुख प्राप्त हो गया है, 
ऐसे आत्माके ऊपरके देशमें अवस्थानको कोई मोक्ष कहते हैं । किन्हींके मतानुसार 
जीव गमनशील है और घमधिर्मास्तिकायसे वह वद्ध है। उससे छूटनेपर उसका 
ऊपर जाना ही मोक्ष है। 


[AN 


क्षित्यङ्करादिकरतृत्वेन एक ईश्वर सिद्ध नहीं होता” ऐसा किन्हींका कथन है, 
क्योंकि भप कार्यत्व सिद्ध नहीं है । यदि सावयंदत्वेन कार्यत्वकी सिद्धि कही 
जाय, तो विकल्पासह होनेसे वैसा नहीं कहा जा सकता.) जैसे कि वह सावयवत्व 
क्या है, अवयव-संयोगित्व, अवयवसमवायित्व, अवयवजन्यत्व, समवेतद्रव्यत्व या 
सावयवबुद्धिविषयत्व ? आकाशमें अर्नकान्तिक होनेके कारण अवथवसंयोगित्व 
नहीं कहा जा सकता । सामान्य ( जाति ) आदिमें अनैकान्तिक होनेसे अवयव- 
समवायित्व भी नहीं कहा जा सकता । साब्यसम होनेसे अवयवजंन्यत्व भी साव- 
यवत्व नहीं हो सकता । विकल्पासह होनेसे समवेतद्रव्यत्वरूप चतुर्थ पक्ष भी ठीक 
नहीं । जैसे कि समवायसम्वन्धमात्रवत्‌ द्रव्यत्व समवेतद्रव्यत्व है अथवा अन्यत्र 
समवेत द्रव्यत्व ? आकाशादिमें व्यभिचार होनेसे प्रथम पक्ष नहीं कहा जा सकता, 
क्योंकि आकाशमें गुणादिसमवायत्व और द्रव्यत्व दोनों सम्भव हैं। साध्यसे 


अविशिष्ट होनेके कारण दूसरा पक्ष भी ठीक 'नहीं है। संघीभूत तन्तु ही पट है, 


अतः तन्तुओंमें पटसे अन्यत्व सिद्ध नहीं है, साथ ही समवाय भी असिद्ध है । 
आत्मा आदिमें अनैकान्तिक होनेके कारण सावयवबुद्धिविषयत्वरूप पाँचवाँ पक्ष 
भी ग्राह्य नहीं हो सकता; क्योंकि सावयवत्वबुद्धिके विषय होनेपर भी आत्मामें 
कार्यत्व नहीं है । ३ 

फिर, एक कर्ताकी सिद्धि की जा रही है या अनेकः कर्ताओंकी ? यदि 
एककी, तो प्रासादादिमें व्यभिचार आता है; क्योंकि प्रासादादिका निर्माण एक 
कतद्वारा निष्पन्न नहीं होता। अनेक कर्ता भी नहीं कहे जा सकते; क्योंकि 

बहुतोंमें कर्तृत्व माननेपर परस्पर मतभेदकी सम्भावना अनिवार्य होनेसे सामञ्जस्य 
नहीं बन सकता । सभीका सामर्थ्यं यदि समान मानें, तो एकसे ही कार्यसिद्धि भौ 
हो जायगी, फिर अन्योंका बंयर्थ्यं सुतरां सिद्ध है, अतः अनेक कर्ता माननेसे' भी 
लाभ कया ? तथा च आगम-सर्वज्ञपरम्परा अनादि होनेके कारण सम्मग्दर्शन, 
सम्यर्ज्ञान और सम्यक्च रित्रसे आवरणक्षय होनेसे सर्वज्ञता होती है । 

यह सव कथन आपातरमणीय है । सत्त्व और असस्त्रके परस्परविरुद्ध होनेसे 
उनका समुच्चय न हो सकनेके कारण विकल्प होता है, कितु वस्तुमें विकल्प 
सम्भव नहीं है । समस्त वस्तुओंमें निरंकुश अनेकान्तत्वकी प्रतिज्ञा करनेवालेके 
मतमें निर्द्वारण भी एक वस्तु ही तो मानना पड़ेगा । स्यादस्ति और स्यान्नास्ति 
इन विकल्पोंका उपनिपात होनेसे अनिर्धारणात्मकता ही होगी । जीवको शरीर- 
परिमाण माननेपर उसे परिच्छिन्न मानना पड़ेगा, अतः आत्माकी- अनित्यता भी 
स्वीकृत करनी पड़ेगी । शरीरोंका परिमाण भी अनवस्थित होनेसे एक मनुष्यजीव 
मनुष्यपरिमाणका होकर फिर कर्मबशात्‌ जव उसे हाथोका जन्म प्राप्त होगा, तब 
वह समूचे हाथीके शरीरमें व्याप्त हो सकेगा । यदि उसे चींटीका शरीर प्राप्त 
हुआ, तो वह उस चींटीके शरीरमें सम्पूर्णतया समाविष्ट न हो सकेगा। एक 
जन्ममें भी कौमार, यौवन, वृद्धावस्थामें भी उक्त दोष अनिवार्य होंगे । जीवको 


" वे अनन्त अवयवयुक्त भी मानते हैं । ऐसी दशामें छोटा शरीर प्राप्त होनेपर उन 


अवयवोंका संकुचित होना और बड़ा देह मिलनेपर विकसित होना भी मानना 
पड़ेगा । यह भी विचार करनेपर सङ्गत प्रतीत नहीं होता । अनन्त अवयवोंकी 
समानदेशता प्रतिहृत होगी या नहीं ? यदि प्रतिहत होगी, तो वे अनन्त अवयव 
परिच्छिन्नमें समाविष्ट न हो सकेगे। यदि न. होगी तो सबको एक देशमें हो 
अवस्थितः मानना पड़ेगा । ऐसी दश्यामें उनमें स्थूलताका अभाव होनेसे जीव 
अणुपरिमाणपरिमित हो जायगा । शरीरमात्रमें परिच्छिन्‍्नकी अनन्तता भी नहीं 
बन सकती । अवयवोंके आगम-अपगमसे उनकी छोटे-वड़े शरीरकी परिमाणताको 
कल्पना भी असङ्गत है; क्योंकि अवयवके उपचय-अपचयवाला होनेपर उसे 
विकारवान्‌ मानना पड़ेगा । अवयवोंमें भी प्रत्येक चेतयिता है या उनका 
समुदाय ? इसपर खोकायतिकमतके निराकरणप्रसङ्गमें कही हुई आपत्तियाँ 
अनित्रार्य हैँ । बन्ध-मोक्षव्यवस्था भी उनसे सम्मत प्रत्यक्ष-अनुमानसे अवगत नहीं 
हो सकती । 

वैशेषिक तथा नैयायिक परमेश्वरकी भी सिद्धि करते ही हैं । प्रपञ्चके सावयवं. 
होनेसे उसकी कार्यता सिद्ध करके उस प्रपञ्चके कर्ता ईश्वरको सिद्ध करते हैं । 
“पूर्वोक्त विकल्पासह होनेके कारण सावयवत्व असिद्ध है” यह नहीं कहा जा सकता, 


मा० रा० ४९--- 

क्योंकि 'समवेतद्रव्यत्व सावयवत्व है? ऐसा लक्षण करनेपर उक्त दोष प्रसक्त नहीं 
होते । आकाशके निरवयव होनेसे उसमें व्यभिचार सम्भव नहीं है । अवान्तर 
महत्त्वरूप हेतुसे भी कार्यत्वका अनुमान सुकर है। शरीरसे जन्य न होनेसे 
आकाशको तरह कषित्यड्कुरादि अकतृूंक हैं--ऐसा सत्प्रतिपक्ष अनुमान नहीं हो 
सकता, क्योंकि झरोर विशेषण व्यर्थं है । केवल मजन्यत्वकी भी हेतुता नहीं कही 
जा सकती, क्योंकि वह असिद्ध है । यदि कहा जाय कि शरीराजन्यत्व रहनेपर 
भी कत्रंजन्यता न रहे, तो क्या हानि है, तो इसका कोई उत्तर नहीं हो सकता । 
सोपाधिकत्वकी शङ्का भी नहीं की जा सकती, क्योंकि यदि अकर्तृंक होगा, तो 
कार्य भी न होगा, ऐसा अनुकु तर्क हो सकता है। यदि इतरकारकोंसे अप्रयोज्य 
होते हुए सकल कारकोंका जो प्रयोक्ता है, वह कर्ता होता है अथवा ज्ञान- 
चिकीर्षा प्रयत्नोंका जो आधार है, वह कर्ता है--ऐसा कर्तूलक्षण कहा जाय, तो 
कर्ताक्री व्यावृत्ति होनेपर तदुपहित समस्त कारकोंकी व्यावृत्ति होनेसे कारणके 
बिना कार्योत्पत्तिका प्रसङ्ग उपस्थित होगा । 


यदि ईश्वर कर्ता हो, तो वह शरीरी होगा, ऐसा प्रतिकूल” तक भी नहीं 
कहा जा.सकता, क्योंकि सिद्वि-असिद्धि दोनों अवस्थाओंमें व्याघात होगा । यदि 
इश्वर असिद्ध होगा, तो आश्रयासिद्धि होगी और यदि आगमसिद्ध होगा, तो - 
उसीसे उसकी कर्तृत्वसिद्धि भी हो जायगी । अवाप्तसमस्तकाम उस परमेश्वरको 
करुणावद्यात्‌ विश्वसृष्टिमें प्रवृत्ति माननेमें ` कोई आपत्ति नहीं हो सकती । वैसी 
दश्ामें सुखमय हो सृष्टिकी प्रसक्ति होगी” यह भी नहीं कहा जा सकता, क्योंकि 
सुज्यप्राणिक्त सुङृत-दुष्कृतके परिपाकविशोषसि सुष्टिवैषम्य उपपन्न है । कार्य होते 
हुए विलक्षण होनेके कारण शय्या, प्रासार्द आदिके समान अत, भौतिक पदार्थ 
स्वोपादानगोचर अपरोक्षज्ञानवानुसे जन्य हूँ, इस अनुमानसे तथा प्रपञ्चके निमि- 
त्तोपादान होनेके कारण प्रपञ्चाधारत्व, थासकत्व, प्रकाशकत्व आदिसे परमेश्वर 
सिद्ध होता है। ड 


` वैशेषिक लोग द्रव्य, गुण, कर्म, सामान्य, विशेष, समवाय और अभाव--. ये 
सात पदार्थ मानते हैं। नैयायिक लोग प्रमाण, प्रमेय, संशय, प्रयोजन, दृष्टान्त, 
सिद्धान्त, अवयव, तर्क, निर्णय, वाद, जल्प, वितण्डा, हेत्वाभास, छल, जाति और 
निग्रहस्थान--ये सोलह पदार्थ मानते हैं । वे आत्माको ज्ञानादिगुणवान्‌, नित्य और 
व्यापक मानते हैं । जीवात्मा और परमातमा भेदसे आत्मा दो प्रकारका मानते हैं। 
जीवातंमाओंको अनन्त और परमात्माको एक मानते हैं । नित्यज्ञानादिगुणवानू 
परमेश्वर सर्वज्ञ, सर्वशक्तिमान्‌ है यह तक्‌ तथा आगमसे सिद्ध होता है, यह बतलाया 
जा चुका है | इनके मतानुसार अन्धकार तेजोऽमावल्प है । दुःख, जन्म, प्रवृत्ति, 

दोष और मिथ्याज्ञानमें उत्तर-उत्तरका तत्त्वज्ञानसे नाश होनेपर पूर्व-पूर्वका नाश 
होनेसे अपवर्ग होता है। 

प्रमाणके विषयमें-चार्वाक लोग जैसे इन्द्रियजन्य ही ज्ञानको प्रमाण मानते 
हैं, बैसे ही उनके मतसे श्रोत्रेर्द्रिय शब्दका ही बोधन करता है, शब्दार्थको भी नहीं । 
शब्दार्थं सत्य है या असत्य--इसका निर्णय नहीं किया जा सकता । अनुमान: 
व्यासिज्ञानसापेक्ष होता है और व्यासि 'जहाँ-जहाँ धूम है, वहाँ-वहाँ अग्नि - 
होता है” इस प्रकार समस्त जगतमें अतीत, अनागत धूम-अर्नियोंको उपस्थापित 
करती है। कादाचित्क द्रष्टाको प्रत्यक्षद्वारा, समस्त घुम एवं अग्नियोंका ज्ञान 
सम्भव नहीं है । अनुमानसे भी इनका ज्ञान सम्भव नहीं, क्योंक्रि अनुमान व्याप्ति- 
ज्ञानसापेक्ष हुआ करता है। बारंबार सहचारदर्शनसे भी व्याप्तिज्ञान नहीं हों 
सकता; क्योंकि 'अर्निके अभावमें भी कदाचित्‌ धूम हो सकता है” ऐसी व्यभिचार- 
शङ्काका समस्त घूम तथा अरिनियोंका ज्ञान हुए बिना निराकरण नहीं हो सकता | 
बौद्ध, जैन, वंशेषिक अनुमानको भी मानते हैं। उनका आशय यह है कि अन्वय- 
व्यतिरेकद्वारा धूम तथा अग्निके कार्य-कारणभावका निश्चय होनेपर व्यभिचार- 
. शङ्काकी निवृत्ति हो जानेसे व्यासतिज्ञान हो जायगा । 


उनके मतमें यद्यपि शब्द समादरणीय है तथापि प्रत्यक्ष, अनुमानसे सिद्ध 
पदार्थका बोधक होनेसे उसका प्रामाण्य माना जाता है, उसका स्वतन्त्र प्रामाण्य 
नहीं माना जाता । वंशेषिकके मतानुसार भो शब्द सर्वत्र प्रमाण नहीं है; क्योंकि 
उन्मत्तप्रलपितादिमें उसका अप्रामाण्य स्पष्ट है । वँशेषिक प्रमाणभूत ईश्वर या 
अन्य आप्तपुरुषद्वारा उच्चरित शब्दको ही प्रमाण मानते हैं। तथा च वक्ताके 
” प्रामाण्यसे शब्दके प्रामाण्यका अनुमान होता है, अतः शब्दप्रामाण्य अनुमान- 
प्रामाण्यके अधीन होनेसे अनुमानसे पृथक्‌ उसका प्रामाण्य नहीं है। अनुमान 
और शब्द--दोनों परोक्षसामान्यविषयक हैं, अतः उनकी प्रवृत्ति सम्वन्धग्रहाधीन 
है। साथ ही विशेष अनन्त होनेके कारण उनका सम्बन्ध दुरवगम है । अतः 
घूमको देखकर जँसे अग्निका अनुमान किया जाता है, वैसे ही शब्द सुनकर 
उसका अर्थ अवगत होता है । यहाँ भी लिज्भकी ही तरह अन्वयव्यतिरेक होते हैँ। 
जो शब्द जिस अर्थमें प्रयुक्त देखा जाता है, वह उस अर्थका वाचक होता है। 
घूमके बह्लिमततवके समान शब्दका अर्थवत्त्व है, अतः शब्दको अनुमानके अन्तर्गत 
ही मानना चाहिये । यथेष्ट विनियोज्यता हस्तादि, संज्ञादि रिङ्गमें भी दिखायी 
पड़ती है । दृष्टान्त-निरपेक्षता भी समम्यस्त अनुमानमें स्पष्ट है | अनभ्यस्त होनेपर 
तो अनुमान और शब्द दोनोंमें सम्बन्धस्मृतिकी सापेक्षता होतो है । 


« 

कोई प्रत्यक्ष और शब्द--इन्हीं दोको प्रमाण मानते हैं । उनके मतमें 
अनमान यद्यपि प्रमाण माना जाता है, तथापि वह यदि प्रमाणसूत शब्दसे 
प्रतिपादित अर्थका अवबोधक हो, तभी प्रमाण होता है, अन्यथा नहीं । अन्य 
लोग प्रत्यक्ष, अनुमान और शब्द--ये तीन प्रमाण मानते हूँ । उनके मतमें न तो 
शब्द अनुमानकी अपेक्षा करता हैं और न अनुमान शब्दकी । वाक्यात्मक शब्द 
अनवगत सम्बन्धका ही बोधक होता है। नवीन विरचित श्लोकादिका श्रवण 
होनेपर अधिगत पद तथा उनके अर्थोका वाक्यार्थं अवगत होता देखा जाता हैँ। 
तथा च सम्वस्धाधिगममलक प्रवृत्तिवाले अन्‌मानसे शब्दका साम्य नहीं है । 
पदात्मक शब्द यद्यपि सम्बन्धाधिगमसापेक्ष होता है, तथापि सामग्रीभेद और 
विषय-भेदसे उसकी अनुमानसे भिन्नता है । .पद और रिङ्गका विषय भी भिन्न 
है । पदार्थमात्र पदका अर्थ होता है और अनुमान “अग्निमान्‌ पर्वतः? इत्यादि 
रीतिसे वाक्यार्थविषयक होता है। धर्मविशिष्ट धर्मी साध्य होता है, अतः 
पर्वतादिविशेष्यक प्रतिपत्तिपूविका पावकादिविशेषणावगति छिङ्गसे उत्पन्न होती 
हैं, जब कि पदसे विशेषंणावगतिपूर्वक विशेष्यावगति होती है, इस तरह दोनोंका 
विषय-भेद स्पष्ट है । कहा गया था कि “अनुमानमें जैसे घर्मविशिष्ट धर्मी साध्य 
है, वैसे ही अर्थविशिष्ट शब्द साध्य हो” तो यह ठीक नहीं; क्योंकि हेतु होनेके 
कारण झब्दकी हेतुता: अनुपपन्न है। साथ ही अर्थधर्म होनेसे यदि शाब्दकी 


पक्षधर्मता हो, तो अनवगत धुमाग्निसम्बन्ध भी जैसे अर्थधर्मताको ग्रहण करता ही 


है, वसे ही अनवगत राब्दार्थ सम्वन्धको नमी शब्दकी अर्थधमंताका ग्रहण करना 
चाहिये, परंतु ग्रहण नहीं करता, अतः शब्दकी पक्षधर्मता नहीं कही जा सकती । 

शब्द और अर्थका देश तथा कालसे सामानाधिकरण्यका व्यभिचार भी है, अतः 
अन्वय-व्यतिरेकका उपपादन दुष्कर है। 


नैयायिक लोग शब्दको स्वतन्त्र प्रमाण मानते हुए ईश्वररचितत्वेन वेदका 
प्रामाण्य अङ्गीकार करते हैं । धमं, अर्थ, काम और मोक्षको पुरुषार्थ मानते हैं । 
शब्दप्रमाणके बिना मूक व्यक्तिसे वाग्मी पुरुषको विशेषता निर्णीत नहीं की जा 
सकती । शब्दके बिना माता-पिताका ज्ञान भी होना कठिन है। प्रत्यक्ष या 
अन्‌भानसे न तो माता-पिताका निर्णय हो सकता है और न उनके धनका पुत्रको 
अधिकार ही प्राप्त हो सकता है । एवं च शब्दप्रमाण माने बिना लोकव्यवहार 
समुच्छिन्न हो जायगा । इसीलिये कहा गया है--- 


“मतयो यत्र गच्छुन्ति तत्र गच्छन्ति वानराः । 
शाख्नाणि यत्र गच्छन्ति तन्न गच्छन्ति ते नराः ॥? 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS 


मार्क्स और आत्मा ७७३ 


सांख्य, योगी और कुछ नैयायिक प्रत्यक्ष, अनुमान तथा शब्द--ये तीन 
प्रमाण मानते हैं। नैयायिक इनके अतिरिक्त उपमान प्रमाण भी मानते हैं। 
अर्थापत्तिको मिलाकर पाँच प्रमाण प्राभाकर मानते हैं। अनुपलब्बिसहित छः 
प्रमाण भाट्रों एवं अद्वैतियोंकों सम्मत हूँ । सम्भव और ऐतिह्य मिलाकर आठ 
प्रमाण पौराणिक मानते हैं । इनमें वैशेषिक लोग शब्दप्रमाणसे साबित अर्थको तो 
सत्य ही मानते हैं, पर उसे शब्दमूलक नहीं अपितु अनुमानमूलक ही वतळाते 
मोमांसक लोग जैसे अर्थापत्तिसे साधित अर्थको अनुमानसे साधित करके उसमें 
अन्तर्भूत करते हैं, वैसे ही नैयायिक लोग भी मानते हैं उनका कथन है कि 
परमेशवरनि्मित होनेके कारण वेद अपौरुषेय हैं और आप्तोक्त होनेसे उनका 
प्रामाण्य है । पौरुषेयत्ववादियोंका कहना है कि “तस्य ह वा एतस्य महतो भूतस्य 
निः्शवसितमेतद्॒हर्वेदो यजुर्वेदः' इस श्रुतिसे ही वेदकी उत्पत्ति परमेश्वरसे 
निःश्वासवत्‌ बतलायी गयी है । जिस प्रकार बिना आयासके निःश्वास उत्पन्न 
होता है, वैसे ही आयास एवं बुद्धिस निरपेक्ष ही वेदोंको उत्पत्ति उक्त श्रुतिमें 
वतळायी गयी है । वेद यद्यपि स्थूल-सूक्ष्म, संनिकृष्ट-विप्रक्ृष्ट, मूर्त-अमूर्त, चेतन- 
अचेतन--सर्वव्रिध अर्थोका अवभासक है, तथापि अचिन्त्य्चक्तिसम्पन्न होनेसे 
परमेश्वरका अनायास वेदकतृंत्व तो सम्भव है, किंतु बुद्धिनिरपेक्षता उपपन्न नहीं 
हो सकती । कुछ लोग वुद्धिनिरपेक्षताकी उपपत्तिके लिये कहते हैं कि वेद परमेश्वर- 
से केवल प्रकाशित हुए हैं। कोई निःश्वसितन्यायका अनायासमात्रमें तात्पर्य 
मानते हैं । 'बुद्धिसापेक्ष वाक्य-रचनामें लेशमात्र भी आयास नहीं है, यह कहना 
ठीक नहीं, क्योंकि निःश्वासमें भी प्रयत्नलेशकी आवश्यकता तो रहती ही है। 


अपौरुषेयत्ववादियोंका इसपर यह कथन है कि सुप्त, प्रमत्त, अनवहित एवं 
अन्यमनस्क व्यक्तियोंका भी निःश्वास देखा जाता है, अतः निःश्वासको अवश्य ` 
ही बुद्धिप्रयतनसे निरपेक्ष मानना चाहिये । एवं च सहज होनेसे निःश्वास जैसे 
अङकत्रिम होता है, बैसे ही निःश्वासवत्‌ आविभूंत वेदोंकी भी सहज होनेके कारण 
अछ्कत्रिमता माननी चाहिये और उस दशामें अपौरुषेय होनेके कारण पुरुषाश्जित 
भ्रम, प्रमाद, विप्रलिप्सा, करणापाटवादि दूषणोंसे असंस्पृष्ट होनेके कारण समस्त- 
पुंदोषशङ्काकलङ्कके अपास्त होनेसे वेदका स्वतःप्रामाण्य है। यहाँ अनुमानका 
स्वरूप इस प्रकार समझना चाहिये--सम्प्रदायाविच्छेद होते हुए कर्ता अस्मयमाण 
होनेसे आत्माके समान वेद अपौरुषेय हैं । व्यतिरेकमें--जो सम्प्रदायाचिच्छेदे 
सति अस्मर्यमाणकठ्‌ंक नहीं होता, वह अपौरुषेय भी नहीं होता, जैसे 'महाभारत' 
यह अनुमान है । 


पौउषेयवादियोंक्रा कथन है कि प्रलयमें सम्प्रदायका विच्छेद हो जाता है, 
अतः लक्षणमें विशेषण असिद्ध है। साथ ही अस्मर्यमाणकर्तूकत्वका अर्थ क्या 

अप्रमीयमाणकतृंकत्व समझा जाय या स्मरणागोचरकतुंकत्व ? अप्रमीयमाणकतृंकत्व 
हीं कहा जा सकता, क्योंकि परमेश्वरहूप कर्ता प्रमायमाण है "तस्माचज्ञात्‌ 


स्ंहुत ऋचः सामानि जज्ञिरे । छन्दासि जज्ञिर तस्माद्यज्ञस्तस्मादजायत |? 
शु० यजु० ३१। ७) यह श्रुति परमेश्वरसेः वेदोंकी उत्पत्ति स्पष्ट बतला रही 
ब्रिकल्पासह होनेसे स्मरणागोचरकर्तृकत्व भी नहीं कहा जा सकता । जैसा कि 
प्रश्न उठता है कि क्या एकसे स्मरण वा सबसे ? निश्चितपुरुषकर्तूकमें भी कर्ताका 
स्मरण न होनेमात्रसे किसी वस्तुकी अपौरुषेयत्वप्रसक्ति होगी, अतः प्रथम पक्ष 
. सङ्गत नहीं । सबसे.अस्मरणको बिना सर्वज्ञके अन्य कोई जान नहीं सकता, अतः 
दूसरा पक्ष भी उपपन्न नहीं है । साथ ही-वाक्य होनेके कारण “रघुवंश” वाक्य- 
की तरह वेदवाक्य पौरुष हैं और प्रमाणभूत होते हुए वाकयस्वरूप होनेके कारण 
मन्वादिवाक्यके समान वेदवाक्य आप्तप्रणीत हैं, इत्यादि अनुमानोंसे वेदोंके कर्ताका 
निश्चय भी प्रमाणित हो रहा है। 


यह नहीं कहा जा सकता कि “वेदस्थाध्ययनं सर्व गु्वंध्ययनपूवंकम्‌ । 
वेदाध्ययनसामान्यादधुनाध्ययनं यथा ॥? ( सवंदर्शनसंग्रह, जैमिनीय दशन १९ ) 
इससे उक्त अनुमान सतप्रतिपक्षित है, क्योंकि “भारताध्ययनं चं गुनध्सय्‌नरूवकम्‌। 
मारताध्ययनस्वेन सास्प्रताध्ययनं यथा ॥।? ( सवदरांन सं० ‰२। १९ 
दोनों ओर समान योग-क्षेम है। 'को ह्यन्यः पुणडरीकाचान्महाभारतङृदू भवेत? 
(सब० जैमि० २० ) इस वचनसे भारतका तो व्यासकतृंकत्व समर्थित हो रहा है, 
' यह्‌ भी नहीं कहा जा सकता; क्योंकि "ऋचः सामानि जज्ञिरे? (छु० य० ३१।७) 
इत्यादिसे वेदकी भी परमेश्वरकतूंकता श्रुत है। सामान्यवत्त्वे सति वाह्मेन्द्रिय- 
, ग्राह्य होनेसे घटादिकी तरह शब्द भी अनित्य है। “वही यह गकार है? इस 
प्रत्यभिज्ञाबसे शब्दकी नित्यता नहीं कही जा सकती, क्योंकि ` “वही ये केश हैं? 
इत्यादिके समान वह प्रत्यभिज्ञा नित्यतानिबन्धन नहीं, किंतु साहश्यनिवन्धन है । 
अशरीरो होते हुए भी परमेशवरकी भक्तानुग्रहार्थं लीलाविंग्रह-भारणकी उपपत्तिसे 
कण्ठताल्वादिसापेक्ष वर्णोच्चारण भी सम्भव है, अतः वेदोंको पौरुषेय माननेमें 
कोई भी अनुपपत्ति नहीं है। कितु तात्पर्य न समझ सकनेके कारण उक्त सब 
बातें कही जाती हैं, अतः वे सब अविचारित-रमणीय हैं । 


उक्त पौरुषेयत्व क्या है ? क्या पुरुषोच्चरितत्वमात्र अथवा प्रमाणान्तरसे 
अर्थको जानकर विरचितत्व ? पुरुषोच्चरितत्वमात्र ही यदि पौरुषेयत्व है, तो हमें 
इष्टापत्ति है । नित्य एवं व्यापक वर्णोकी देश-काल-पौर्वापर्यरूप आनुपूर्वी असम्भव 
होनेसे वर्णव्यक्तियोंकी ही काळपौर्वापर्यलक्षण आचपूर्वी कहनी चाहिये । वर्णव्यक्तियाँ 
कण्ठ-ताल्वादि अभिघातजन्य घ्वन्यमिव्यक्तिवाली हैं । तथा च नियत वर्णोकी नियत 

आनुपूर्वीरूप वेदका पुरुषोच्चरितत्व सुतरां इष्ट हो है प्रतिदिन अध्येताओंद्वारा 
उच्चार्यमाण वेदका पुरुषोच्चरितत्वमात्ररूप पौरुषेयत्व तो सिद्ध ही हैं, अतः 
उसकी सिद्धिका आयास व्यर्थ है । यदि प्रमाणान्तरेण अर्थज्ञानपूर्वक रचितत्वरूप 
` पौरुषेयत्व कहें, तो विकल्पासह होनेसे वह ठीक नहीं, क्योंकि उसकी सिद्धि 
अनुमानसे की जायगी या आगमसे ? आगमवलसे नहीं कहा जा सकता, क्योंकि 
प्रमाणान्तरसे जिसका अर्थ अनुपलब्ध है, ऐसे कविकल्पित वाक्यमें वाक्यत्वरूप 
हेतु व्यभिचरित हो जायगा । यदि 'ग्रमाणस्वे सति? इस पदका निवेश करके 
अप्रमाण कविकल्पित वाक्यमें हेतुव्यभिचारका वरण किया जाय, तो भी 
प्रमाणान्तरके अविषयीभूत अर्थवाले वेदवाक्यमें प्रमाणान्तरेण अर्थका उपलम्भ 
करके विरचितत्वकी सिद्धि करना 'मेरे मुँहमें जिह्वा नहीं है! इस कथनके समान 
व्याहृत हैं । प्रमाणान्तरसे उपलब्ध अर्थवाळा होनेपर तो अनुवादक हो 
जायगा, जिससे अनधिगतका बोधक न होनेसे वेदका अप्रामाण्य ही सिद्ध होगा । 
चक्षुरादि इन्द्रियोंस अनुपलब्ध शब्दकी अवगतिके लिये ही श्रोत्रप्रमाणकी जैसे 
सार्थकता है, वैसे ही प्रत्यक्ष, अन्‌मानसे अनधिगत घर्म आदिके अधिगमक होनेसे 
ही आगमप्रमाणको सार्थकता है, अन्यथा व्यर्थ हो है--भरत्यध्षेणानुमित्या वा 
यस्तूपायो न बुद्धयते | एनं चिदन्ति वेदेन तस्मा्वेदस्य वेदत ॥? से यह स्पष्ट है। 


लीलाविग्रहथारी परमेशवरकी भी चक्षुरादि इन्द्रियाँ अतीन्द्रिय देश, काल, 
स्वभाव, विप्रडृष्ट-अर्थका ग्रहण नहीं कर सकतीं, क्योंकि दृष्टानुसार ही कल्पनाका 
आश्रयण किया जा सकता है, जैसा कि कहा गया है--'यन्नाप्यतिशयो 
ष्टः स स्वा्थानतिलङ्ुनात्‌ । दूरसूक्ष्मादिदृष्टो स्यान्न रूपे ओत्रदृत्तिता ॥? 
( सर्वदशनसं० १२। २३ ) सर्वज्ञको भी घराणञ्चक्तिसे ही गन्षग्रहणका जैसे नियम 
है, वसे ही वेदशक्तिसे ही वेदार्थग्रहणका नियम होनेपरं सर्वज्ञत्वकी हानि नहीं 
होती । इसलिये दूसरा पक्ष भी सङ्गत नहीं है । काठक, कालाप, तैत्तिरीय इत्यादि 

[| में __ 

समाख्याए अध्यथनसम्प्रदायप्रवर्तकविषयक हैं । तेन प्रोक्तम्‌' में '्रोक्तम्‌? का 
कृतम्‌? यह अर्थ नहीं होता, क्योंकि वह तो कृते अन्ये’ से ही गतार्थं है, कितु 
स्वयं या अन्यद्वारा कृत अझ्यापन या अर्थान्वाख्यानसे प्रकाशित करना ही भ्रोक्त' 
का अर्थ है । निःश्वासवत्‌ वेदाविर्भावका श्रवण परमेशितृकारणकत्वका ही बोघन 
करता है, प्रमाणान्तरसे अर्थोपलम्भनका भी बोधन नहीं करता । 


जिनका यह कहना है कि प्रत्यक्षद्वारा अर्थको उपलब्ध करके अखिल वेदका ' 
इवरने निर्माण किया है, उन्हें भी कहना पड़ेगा कि ईश्वरको सभी पदार्थ प्रत्यक्ष 
हैं, प्रत्यक्षगम्य ही नहीं, अपितु अनुमानगस्य भी । तथा च लाघवात्‌ यही सिद्ध 
होगा कि अनुमानसिद्ध अर्थमूलक वेदरचना हैं। अपि च ईशवरनिमित होतेसे 

चेदके प्रामाण्यकी सिद्धि और उप्तके सिद्ध हो जानेपर वेदप्रतिपाद्यत्वेन 
इशवरसिद्धि माननेपर अन्योन्याश्रयदोष अनिवार्य है । 

“सित्यङ्कुरादिकं. सकतुंकं कार्यस्वात्‌ घटादिवतः इस अनुमानसेः यदि 
इशवरसिद्धि इष्ट हो, तो भी घूमसे जिस प्रकार वह्मिसामान्यका अनुमान होता है, 
वैसे कार्यत्वहेतुसे ईश्त्ररसामान्यकी ही सिद्धि होगी, ईश्वरविशेषकी नहीं । वेदकर्ता 
तो ईश्वरविशेष है, अतः अनुमानसे उसकी सिद्धि किस तरह होगो ? जिन-जिन 
ुक्तियोंसे नैयायिक लोग वेदरचयित्ताका ईश्वरत्व सिद्ध करना चाहेंगे, उन्हीं-उन्हों 
युक्तियोसे बाइबिल, कुरान आदि ग्रन्थोके निर्माताका भी परमेश्‍्वरत्व--उन-उन 
ग्रत्थोके अनुयायो- सिद्ध कर सकते हैं | तथा च इतरग्रन्थ साधारण होनेसे वेदमें 
पुरुषाश्नित पुंदोषसंस्पर्शको शङ्का प्राप्त होनेसे उसका प्रामाण्य सिद्ध न हो सकेगा, 
अतः पूर्वोक्त रीतिसे वेदका अपौरुषेयत्व ही मानना चाहिये । 

यदि कहा जाय कि वेदमें इन्द्र आदि व्यक्तियोंका श्रवण है, अतः उनकी 
उत्पत्तिके अनन्तर वेदका निर्माण होना युक्त है, तो यह ठोक नहीं; क्योंकि सृष्टि 
शब्दपू्वंक ही होती है, जैसा कि 'वेदशब्देभ्य एवादौ निर्मिमिते स इश्वरः’ 
( महा० शां० २३२ | २६ ) इत्यादि स्मृतियोंमें बतलाया गया है। “शब्द इति 
चेन्नातः प्रभवात्‌ मर्यक्षानुमानाभ्याम्‌? ( वेदान्तदर्शन, १।३। २८) इत्यादि 
न्यायमें भी यह सिद्ध किया गया है। i 

वाक्यत्व हेतुसे महाभारतादिवत्‌ वेदके पौरुषेयत्वका जो अनुमान किया गया 
था, वह भी ठीक नहीं, क्योंकि स्मर्यमाणकर्तुंकत्वरूप उपाधि विद्यमान है । वेदमें 
चाक्यत्वरूप हेतुके रहनेपर भी स्मर्यमाणकर्तृकत्व नहीं है, अतः साधनाव्यापकता 
है। 'वाचा विरूपनित्यया”, ( तैत्ति0 सं० २।६। ११) “अनादिनिधना नित्या 
चाुस्सृष्टा स्वयस्भुवा?, (मा० रां० २३२। २५) । “ञ्तपच च नित्यत्वम? (वेदान्तः 
दरा०१।३।२९) इत्यादि श्रृतिस्मृति-वचनोंसे वेदका नित्यत्व अवगत हो रहा 
है, अतः वेदकी स्मर्यमाणकर्तूकता या प्रमीयमाणकर्तृकता नहीं कही जा सकती । 
इसीलिये “न कदाचिदनीदृशं जगत? इत्यादि जरन्मीमांसकमतानुसार 'सम्प्रदाया- 

विच्छेदे सति’ इस विशेषणकी असिद्धि भी नहीं कही जा सकती । ब्रह्ममोमांसक- 
सतानुसार भी नित्यसिद्ध वेदका सम्प्रदायप्रवर्तकत्वेन' निःशत्रासवत्‌ परमेश्वरसे 
प्रांदुर्भाव होनेपर भी “प्रमाणान्तरेण अर्थसुपल्लभ्य विरचितत्व” न होनेसे पूर्व- 


कल्पीय ही वेदका आविर्भाव हुआ करता है। एतावता अद्वैतकी व्याहृति नहीं ` 


कही जा सकती, क्योंकि जीवोंकी तरह वेदका नित्यत्व आपेक्षिक अभिमत होनेसे 

` अइँतका बाघ नहीं होता । 
'ब्रह्मातिरिक्त समस्त पदार्थोंका अईँतसिद्धान्तानुसार मिथ्यात्व मान्य है, अतः 
वेदमें भी मिथ्यात्व प्रसक्त हो गया, यह नहीं कहा जा सकता; क्योंकि “अन्न वेदा अवेदा 
सचन्त’ (बहदा० उप०) इत्यादि प्रमाणोंस कारणभावकी अवगति होनेपर पृथक्‌ नाम- 


ह! 

रूपका बाध इष्ट ही है । अतएव वेदप्रामाण्य मानना ही आस्तिकता कहा गया ठ 
चेदकी सत्यता स्वीकार करना आस्तिकता नहीं बतलाया गया। इसीलिये 
चर्णात्मिक वेदको सत्यता माननेवाले भी चार्वाक आदिको नास्तिक कहा गया है । 
पूर्वोक्त नित्यत्वबोषक वचनोंका विरोध ` होनेके कारण 'कऋग्वेदोऽग्निरजायत? 
इत्यादिसे भी वेदकी उत्पत्ति वोधित नहीं होतो, अपितु अधीत पूर्वकस्पीय एवं 
सुप्प्रतिबुद्धन्यायसे संस्मृत वेदका सम्प्रदायप्रवर्तकत्व ही माना जाता है और 
उसीके अनुसार मन्त्रद्ृष्टटवात्‌ ऋषित्व भी मान्य है । 


प्रत्यक्ष तथा अनुमानसे उपपन्नार्थत्वात्‌ जो लोग वेदका प्रामाण्य अङ्गीकार 
करते हैं, उनके मतमें प्रमाणान्तरसे गतार्थ हो जाने और अनुवादक हो जानेके 
कारण वेदकी अनावश्यकता और अप्रमाणता स्पष्ट है। जिन प्रमाणोसे वेदार्थको 
उपपन्नार्थंता विज्ञात होती है, उन्हीसे वेदार्थका भी ज्ञान हो सकता है, अतः 
आगमरूप प्रमाणान्तर मानना व्यर्थ ही है। अभिप्राय यह कि प्रथमोच्चरितत्व 
या पूर्वानपूर्वीनिरपेक्ष उच्चरितत्व पौरुषेयत्व है। पुरुषोच्चरित होनेपर भी वेद 
प्रथमोच्चरित या पुर्वानुपूर्वोनिरपेक्ष उच्चरित न होनेसे पौरुषेथ नहीं है। 
गुरूच्चारणानूच्चारण वेदका होता है, अतः पूर्वान्पूर्वीनिरपेक्ष उच्चरित नहीं 
होते । एवं च प्रथमोच्चरितत्व भी वेदोंमें न होनेसे प्रमाणान्तरेण अर्थमुपछम्य 
विरचितत्व भी उनमें नहीं है, अतः उनका अपौरुपेयत्व सिद्ध है । “वाचा बिरूप- 
नित्यया” इत्यादि पूर्वोदुत श्रुति-स्मृतिवचनोसे विरोध होनेके कारण “तस्माद्यज्ञात्‌ 
सबंहुत ऋरचः. सामानि जज्ञिरे’ ( शु० यजु० २। १७ ) इत्यादि श्रुतियोंसे वेदोंकी 
पौरुषेयताका साधन नहीं किया जा सकता । “अस्य महतो सूतस्य निःश्वसितम्‌ 
( थां० उप० ) इस तरह निःशवासवत्‌ वेदोंका आविर्भाव श्रुत होनेसे उनकी बुद्धि 
प्रयत्ननिरपेक्षतया अङ्कत्रिमता भी कही जाती है | “यो चै बरह्माणं विदधाति. पूर्व 
यो चै वेदांश्च प्रहिणोति तस्मै’ ( श्वेता० उप० ६। १८ ) इस श्रृतिमे ब्रह्माका 
निर्माण बतलाया गया है, पर वेदोंका तो प्रेषणमात्र ही बतलाया गया है, निर्माण 
नहीं, क्योंकि 'विदधाति” और 'प्रहिणोति' का अर्थ वैसा ही है। ब्रह्माका विधाता 
भी वेदका विधाता नहीं है, अपितु ब्रह्माके हृदयमें वह केवल नित्यसिद्ध वेदोंकी 
प्रेरणा करता है । अतः वेदकी अपौरुषेयता सिद्ध है । 


“मैने कुछ नहीं जाना” ऐसा जागनेपर लोगोंको स्मरण होता है, अतः. 
आत्माकी चिदात्मता और अनुभूतिके बिना स्मृति बन नहीं सकती, अतः आत्मा- 
की चिदात्मता भी ज्ञात होतो है । इसलिये प्रकाथाप्रकाशात्मक खद्योत ( जुगन ) 


` के समान आत्मा चिजडरूप है । नित्य, निरतिशय सुखको अभिव्यक्ति मुत्ति है । 

और भी अभ्य ततयायिकादिसम्मत तंथा स्वमतसे अविरुद्ध पदार्थ भाटटलोगोंको 
स्वीकृत ही हैं। प्राभाकर और नैयायिक द्रव्यरूप होनेके कारण आकाशवत्‌ आतमा- 
को भी अचित्‌ एवं चँतन्यगुणवाला मानते हैं। चँतन्यकी ही तरह इच्छा, द्वेष, 
प्रयत्न, धर्म, अघर्म, सुख, दुःख और संस्कारको भी आत्माके गुण ही मानते हैं । 
अहष्टवश्चात्‌ आत्मा और मनका संयोग होनेपर उक्त गुण आत्मामें उत्पन्न होते 
और उनका वियोग होनेपर नष्ट हो जाते हैं। चंतन्ययुक्त होनेसे ही आत्माको 
चेतन भी कह दिया. जाता है ! वही कर्ता-भोक्ता है। कर्मवशात्‌ ही इस लोकके 
देहके समान छोकान्वरमें भी सुख-दु:खादि होते हैं । इसी प्रकार सर्वगत होनेपर 
भी आत्माके गमनागमनादिकी व्यवस्था भी बन जाती है। सांख्योंका कहना है कि 
निरंशकी उभयरूपता नहीं बन सकती, अतः आत्मा चिद्रूप ही है। जाड्यांश 
प्रकृतिका हैं। चित्के भोग तथा अपवर्गके लिये प्रक्कतिकी प्रवृत्ति होती है | मूल 
प्रकृति, सात प्रकृतिके विकार ( महत्‌, अहंकार और पञ्चतन्मात्राएँ ) और सोख 
' विकार मानते हूँ । आत्माको कूटस्थ, असङ्ग, चेतनस्वरूप, व्यापक और अनन्त 
मानते हैं । सत्त्व और पुरुषकी अन्यताख्यातिसे द्रष्टा आत्माका स्वरूपमें अवस्थान 
मुक्ति है । बछड़ेकी विवृद्धिके लिये पयःप्रवृत्तिके समान अचेतन भी प्रकृतिकीः 
भोगापवर्गरूप पुरुवार्थके सम्पादना्थं प्रवृत्ति होती है । 'क्लेश, कर्म, विपाक और 
आशयसे अपरामृष्ट पुरुषरूप ईश्वरसे प्रेरित हुई प्रकृति प्रवृत्त होती है”, ऐसा 
पातञ्जलों ( योगियों ) का मत है। : , 

“अनादिनिधन, शब्दरूप अक्षर ब्रह्म ही प्रपञ्चरूपसे विवतित होता है', ऐसा 
बैय[करणोंका सिद्धान्त है। किग्हीके मतानुसार द्रव्य, गुण, कर्मे, सामान्य, विशेष, 
विशिष्ट, अंशो, शक्ति,,साहश्य और अभाव--ये दस पदार्थ हैं। इनमें परमात्मा, 
लक्ष्मी, जीव, अव्याकृताकाश, प्रकृति, गुणत्रय, महत्तत्त्व, झहंतत्व, बुद्धि, मन, 
इन्द्रिय, मात्रा, भूत, ब्रह्माण्ड, अविद्या, अर्णव, अन्धकार, वासना, काल और 
प्रतिविम्वभेदसे बीस द्रव्य, रूप-रसादि अनेक गुण, विहित-निषिद्ध-उदासीनभेदसे 
तीन प्रकारके कर्म आदि हैं । इस मतमें जीव-ईश्वरका अत्यन्त भेद मान्य है । 
अभेदवादिनी श्रृतियोंको वे सर्ववा औपचारिक मानते हैं । 


कुछ लोग प्रमाण और प्रमेयरूप दो ही तत्त्व मानते हैं। प्रत्यक्ष, अनुमान 
_ और आगमभेदसे वे तीन प्रमाण तथा द्रव्य, गुण और सामान्यभेदसे तीन प्रमेय 
मानते हैं । ईश्वर, जीव, नित्यरविभूति, ज्ञान, प्रकृति और काल--ये छः द्रव्य हैं । 

सत्त्व, रज, तम, शब्द, स्पर्श, रूप, रस, गन्ध, संयोग और शक्ति-ये दस गुण | 


हैं । द्रब्य और गुण उभयरूप सामान्य है । प्रकृतिका परिणाम प्रपञ्च है। पर, 
व्यूह्‌, विभव, अन्तर्यामी और अर्चावतारभेदसे परमेशवरके पाँच प्रकार हैं । उसके 
परतन्त्र, वद्ध, मुक्त और नित्यभेदसे तीन प्रकारका जीव है। संसारी बद्ध हूँ । 
श्रीमन्नारायणो उपासनासे. वैकुण्ठलोकको प्राप्त जीव मुक्त हूँ । कभी भी जिन्हें 
संसारका स्पर्श नहीं हुआ, ऐसे अनन्त, गरुड़ आदि नित्यसंज्ञक हूँ । शुद्ध और 
मिश्रभेदसे सत्त्व दो प्रकारका है। नित्यविभृतिमें शुद्ध और प्रकृतिमें मिश्र सत्त्व है। 
“अन्तर्यामित्राह्मण” द्वारा चिदचिच्छरीरक परब्नह्म ही चिदचिद्विशिष्ट है, जो दूसरा 


'है । आत्मा ज्ञानगुणक होते हुए ज्ञानस्वर्प है । परमेश्वर विमु है, परंतु चित्‌ कण- 


रूप जीव अणुपरिमाणपरिमित हैं । प्राकृत और अप्राकृतभेदसे दो प्रकारका अचेतनः 
काळ है। चित्‌-अचिद्रूपसे परमेश्वरका भेदव्यपदेश होनेके कारण भेद है और 
अभेदव्यपदेशके कारण अभेद भी है । इस तरह भेदाभेदवादी सभी प्रकारक श्रुति 
वचन स्वार्थमें अनपचरितार्थक ही समझते हैं । इन्हींमें कोई सोपाधिक भेदाभेद- 
वादी हैं । - कोई अचिन्त्यभेदाभेदवादी हैं । कोई शुद्धाह्तत ह तत्व बतलाते हैं + 
यहाँ "शुद्धादवैत' का समास इस प्रकार है-- शुद्ध च तदू ञ्गैतं शुखावैतम्‌' और 
'शुद्धयों: सायासम्बन्धरहितयोः, अटवैतं शुद्धा्वैतम्‌।' इयत्तासे अनवच्छिन्न ब्रह्म 
ही अनवगाह्य महामहिमशाली होने और सकल विरुद्ध धर्मोका आश्रय होनेके 
कारण कामधेन, कल्पवृक्ष एवं चिन्तामणि आदिके समान स्वयं अविकृत रहकर 
ही अघटितघटनापटीयान्‌, स्वाभाविक स्वात्मयोगसे क्रीडार्थ पूर्णानम्दको तिरोभूत 
करके जीवरूपको ग्रहण करता है, चिदानन्दांशोंको तिरोहित करके सर्वभवनसमर्थं 
सदंद्याश्रित मायाशक्तिसे जगद्रूप धारण करता है, आनन्दांश्को किचित्तिरोहित 
करके अक्षरन्नह्मरूप ग्रहण करता है और पूर्णानन्दांशका तिरोधान बिना किये ही 
पुरुषोत्तमरूपसे प्रादुर्भूत होता है । इसी प्रकार कोई कार्य, कारण, योग, विधि 

गौर दुःख--ये पांच पदार्थ मानते हैं । कोई पति, पश्‌ और पाश--ये तीत पदार्थ 
ही मानते हैं । इनके मतानुसार शिव पति, जीव पश और मल, कर्म, माया तथा 
रोघशक्ति पाश हैं । प्रत्यभिज्ञावादीके अनुसार जीव तथा परमात्माका ऐक्य है | 
जड पूर्ववत्‌ है, किंतु आत्मासे वह भिन्न भी है और अभिन्न भो और सक 
पूर्वत्‌ है । - 

देह, इन्द्रिय, मन, बुद्धि आदिसे आत्मा पृथक्‌ है, प्रायेणं यह वात अधिक 
-दार्शतिकोंको मान्य है। परंतु अहमर्थ ( मैं ) आत्मा है या नहीं, इस विषयमें 
प्राय: विग्रतिपत्ति है । अधिकाधिक दार्शनिकोंका कहना है कि “अहमर्थ ( मैं ) ही 
आत्मा है, उसमें ही मैं कर्ता, मैं मोक्ता, मैं दुखी, मैं सुखी, मैं शोक-मोहसे व्याकुळ, 
मैं दयन्त, मैं धीर, मैं मूढ़ इत्यादि रूपसे जिसका अनुभव होता है, वही आत्मा है। 
अहमर्थ ही अनन्त उपद्रवोसे उपद्रुत वद्ध अज्ञानी होता है। वह कर्म, धर्म, 
उपासना, ज्ञान आदिद्वारा ज्ञानी होकर मुक्त होता है। जागर, स्वप्न, सुपर्ति- 
-तीनों अवस्थाओंसे वन्ध और मोक्षकालमें एकरस अन्वयी अहमर्थ ही आत्मा 
है। यदि अहं-अहं इत्याकारेण अनुभूयमान अहमर्थका मोक्षमें उच्छेद हो जाय, 
तव तो कोई भी मोक्षके लिये प्रथत्नशील न होगा, प्रत्युत मोक्षकी कथाहीसे 
“भागेगा ।? परंतु अद्वँतवादी वेदान्तीका इसके विपरीत यह कहना है कि अहमर्थ 
मुख्य आत्मा नहीं है, कितु चिजडकी ग्रन्थि ही मै” या अहंरूपसे भासमान होती 
है। दूसरे शब्दोंमें कहा जाय तो अधिष्ठान, बुद्धि और चिदाभास-ये ही तीनों 
“मिलकर औपाधिक जीव या “मैं” आदि पदोंसे व्यपदिष्ट होते हैं । बुद्धि-आत्मा, 
जड-चेतन, अनात्मा-आत्माका अन्योन्याध्यास ही मैं” पदार्थ है। जैसे किसी 
-साधारण पुरुषको शरीर, इन्द्रिय, वुद्धि आदिमें ही आत्मवुद्धि हो जाती है और 
वह देहादिके नाशमें ही आत्मनाश मानने लगता है, वैसे ही अनात्मरूप अहमर्थमें 
'भी श्रान्तिसे ही आत्मवुद्धि होती है। मैं जो कभी कर्ता, कभी भोक्ता, कभी 
“सुखी, कभी दुखी, कभी शान्त, कभी धीर एवं कभी मूढ़ है, कभी हृष्ट-पुष्ट, 
प्रसन्न, कभी शोक-मोह-प रिप्लुत होकर प्रतीत होता है, उसे एकरस शुद्ध 
-स्वप्रकाश आत्मा कंसे कहा जाग्न ? वस्तुतः इस अनेकरूप अहमर्थका जो एकरस- 
भासक अखण्ड भानरूप नित्य वोध है, वही आत्मा है । जैसे स्वर्गादि सुख-प्रासिके 
लिये देहद्वारा प्रयत्नशील ही अग्निकुण्डमें देहकी आहुति कर सकता है, वैसे ही 
अहमरथंद्वारा प्रयत्नशील सोपाधिक आत्मा निरुपाधिक पदप्रा्िके लिये सोपाधिक 
-स्वरूपके उच्छेदमें प्रयत्नशील होता है। 


इसके सिवा यदि अहमर्थ ही आत्मा होता, तो उसका तीनों ही अवस्याओं- 
में प्रकाश होना उचित था; क्योंकि आत्मा स्वप्रकाश है । अहंकार, अहंबुद्धिका 
विषय है । आत्मा अहंबुद्धिका भी भासक साक्षीरूप है। कुछ लोगोंका कहना 


है कि “सुखमहमस्वाप्ससू, न किंचिदृहसवेदिषम!--'सुखपुर्वक मैं सो रहा था, - 
मैं कुछ भी नहीं जानता था? इस तरह सुषुसिसे (सोकर) जागनेपर सौषुस्त सुखके | 


In Public Domain, Chambal Archives, Etawah 


eo 


कि cet 


Digitized by Sarayu -वमाक्स०रुस्सिं and eGangotri. Funding by && $ 


अज्ञानकी स्मृति होती है, उसीके साथ अहमर्थ 'मैं' की भी स्मृति होती है । स्मृति 
बिना अनुभवके नहीं हो सकती, अतः “मैं? का भी सुपुप्तिमें अनुभव होता ही है ।” 
परंतु उनका यह कहना उचित नहीं जान पड़ता; क्योंकि अहमर्थ सदा ही इच्छादि 
गुणोंसे विशिष्ट ही उपलब्ध होता है। परंतु जव कि सुपुसिमें इच्छादिका उपलम्भ 
होता ही नहीं, तब केवल अहमर्थका उपछम्भ कंसे माना जाय ? गुणरहित केवल 


'गुणीका उपलम्भ असम्भव है । जैसे रूपादिरहित घटका ज्ञान नहीं हो सकता, 


बैसे हो इच्छा-द्वेषादि गुणरहित अहमर्थका ज्ञान नहीं हो सकता । गुणीका ग्रहण 
गुण-ग्रहण विना नहीं हो सकता । यदि कहा जाय कि एकत्व संख्यारूप गुणसे युक्त: 
हो अहमर्थका सुषुप्तिमें अनुभव होता है तो यह भी ठीक नहीं, क्योंकि सुषुसिमें 
विशिष्ट बुद्धि अङ्गीकार करनेपर उसके सुपुपतित्वका ही भङ्ग हो जायगा । इसके 
सिवा गुणि-ग्रहणमें विशेषगुणग्रहण हेतु होता है। अतः रूपादि विशेष गुणग्रहण 
बिना घटादिका ग्रहण नहीं होता । यदि कहा जाय कि रूपादिरहित घटादि होते 
ही नहीं, इसलिये रूपादिके विना घटादिकां ग्रहण नहीं होता, तो यह भी ठीक 
नहीं; क्योंकि जिस समय पाकढ्वारा पूर्वरूपका नाश हो चुका और अग्निम रूपकी 
उत्पत्ति नहीं हुई, उस क्षणमें और घटाद्युत्पत्तिके अनन्तर क्षणमें रूपादिके बिना 
भी घटादि रहते ही हैं । ऐसी स्थितिमें - गुणग्रहण बिना गुणीका ग्रहण कहाँतक हो 
सकता है ? अतः सुषुप्तिमें निगुण सर्वसाक्षिरूप आत्माका ही उपलम्भ होता है,. 
अहमर्थका नहीं । अतएव जाग्रदवस्थामें अहमर्थकी स्मृति भी अमान्य ही है । 
सुषुस्तिमें अज्ञातका आश्रय और प्रकांशकरूपमें अनुभूयमान आत्मासे अहंकार 
सर्वथा भिन्नै ही है। आत्मासे अहंकारकी भिन्नता होते ही उसकी जडता सिद्ध 
हो जाती है। जो यह कहा जाता है कि अहमस्वाप्सम्‌' अर्थात्‌ मैं सोया, इस 
रूपसे अहमर्थका सोकर जागनेपर स्मरण होता है, वह भी ठीक नहीं; क्योंकि 
अहमर्थाशमें स्मरण अमान्य है । कितु वहीं उसी एक चेतनमें अज्ञान और अहंकार- 
के कल्पित होनेके कारण अहंकारमें अज्ञानाश्रयताकी प्रतीति होती है । अतएव 
“अहमस्वाप्सम्‌' यहीं जब सुपुप्तिमें अहंकारका अनुभव बनता नहीं, तब अर्थात्‌ 
अज्ञानके श्राश्रयरूपसे अनुभूत आत्मामें “अहमस्वाप्सम्‌? इस परामर्शका पर्यवसान 
होता है । अतएव जब यह कहा जाता है कि यदि अहमर्थ स्वापका आश्रय न हो, * 
तो केवल चित्‌ ही हो, तव *चिदस्वपत्‌' स्वयमस्वपत्‌ (चित्‌ सोया, स्वयं सोया), 
इस तरह सुपुप्तिकां परामर्श होना चाहिये । यद्यपि अहमर्थाधिष्ठानरूप अविद्योपहितः 
चैतन्य ही सुषु्िका आधार है तथापि परामर्शकालमें अनुभूत अन्तःकरण-संसर्गसेः 
अहमाकार परामर्श वन सकता है । 


जो यह कहा जाता है कि “सोऽहम्‌' इत्याकारक प्रत्यभिज्ञान नहीं बन सकेगा, 
क्योंकि आतमा स्वप्रकाश चिद्रूप है, अतः उसका ज्ञान कभी नष्ट न होगा । उसके 


बिना संस्कार न होगा और संस्क्ारके बिना प्रत्यभिज्ञा न बनेगी । अतएव विवरणा- 
चार्यने कहा है कि अन्तःकरणविशिष्ट आत्मामें ही प्रत्यभिज्ञा होती है, निष्कलङ्क 


चैतन्यमें प्रत्यभिज्ञा नहीं होती; क्योंकि मोक्षावस्थायी निष्क्रळङ्क चैतन्य तो केवळ 

जञाखगम्य है । यह सब कथन पूर्वोक्त पक्षके विरुद्ध नहीं है; क्योंकि मोक्षावस्थायो 
आत्मा केवल शा्रसे ही अबगत होता हैं। इसलिये. वचनसे ही यह कहा गया 
“कि उपाधिमात्रविरही निष्कलङ्क च्ेतनमें प्रत्यभिज्ञाका निषेध किया गया है। 
अन्तःकरण पद उपाधिमात्रमें तात्पर्य रखता है। तथा च सुपुप्तिमें अज्ञानोपहित 
आत्मा भी प्रत्यभिज्ञानाह ( पहचानने योग्य ) है । इसके सिवा अन्तःकरणराहित्य 
दशञामें विवरणवाक्यद्वारा प्रत्यमिज्ञाका ही निषेध है, अभिज्ञाका नहीं । देखी हुई 
चस्तुके फिर देखनेपर 'यह वही है? ऐसा पहचाननेको प्रत्यभिज्ञा कहा जाता हे 
और केवल ज्ञानको 'अभिज्ञा' कहा जाता है । सुषुप्ति दक्षामें अन्त:करण न होनेसे 
अत्यभिज्ञाके न . होनेपर भी यहीं श्रविद्योपहित चेतनकी ज्ञानरूप अभिज्ञामें कोई 
बाघा नहीं है । अतः सुषुसिमें अहंकाररहित आत्माके अनुभवमें कोई भी आपत्ति 
नहीं उठायी जा सकती | जो यह कहा जाता है कि यदि सुपुप्तिमें अहमर्थका ग्रहण 
न होता, तब तो इतने समयतक मैं सोता था या अन्य कोई-"एतावन्तं कालं 
सुस्तोऽहमन्यो वा! ऐसा संशय होना चाहिये, “मैं ही सोया था? ऐसा निश्चय न 
होना चाहिये । पर वह भी ठीक नहीं, क्योंकि सुप्रुसिकालमें अनुभूत आत्मामें ही 
अहँकारका ऐक्याध्यास होनेसे “मैं ही सोता था! ऐसा निश्चित प्रत्यय होता है। 
नास्तवमें “अहमज्ञ! इत्यादि स्थलोंमें भी अज्ञान अहमर्थके झाश्चित नहीं, कितु 
अहंकारके अधिष्ठानभूत _चंतन्यमें ही रहता है। इस तरह अज्ञान और अहंकार 
एक अधिकरणमें रहते हैं, अतः सामानाधिकरण्य या एकाश्रयाश्रितत्व होनेके 
कारण अज्ञानमें अहमर्थाश्नयत्वकी प्रतीति होती है, जँसे सामान्य, समवाय आदि 
और सत्ता--दोनोंहीका समान द्रव्यादि आश्रय होनेके कारण ही “सामान्यं सत्‌, 
समवायः सन्‌? इत्यादि व्यवहार होता है, वैसे ही 'अहमज्ञः' इत्यादि व्यवहार 
होते हैं । ऐसी सिथितिमें जैसे कोई पहले दिन चैत्रभिन्न देवदत्तको श्रान्तिसे चैत्र 
मानकर, दूसरे दिन 'सोअ्य॑ चैत्रः? ऐसा प्रत्यभिज्ञान ( पहचान ) करता है, वसे ही 
आन्तिसे अज्ञानाश्रय चितको ्ान्तिसे अहमर्थ मानकर दूसरे दिन अज्ञानाश्चयत्वेन 
अहमर्थका प्रत्यभिज्ञान करता है । 
, इसके सिवा निश्चय होनेपर संशय न होनेका नियम तो है, कितु निश्चय न 
होनेपर संशय होनेका नियम नहीं है। अतएव कहा गया है कि 'सत्यारोपे निमित्ताजु- 
सरणं न तु निमित्तमस्तीत्यारोपः' अर्थात्‌ आरोप होनेपर उसके निमित्तका 
अन्वेषण होता है, यह नहीं कि तिमित्तवश्ात्‌ आरोप हो । जैसे कही जल-दर्पणादि 
प्रतिविस्ब-ततिमित्तके रहनेपर भो प्रतिबिम्ब नहीं होता, वैसे ही निश्चयाभाव रहने- 
पर॑ भी संशय नहीं होता । इसीलिये 'अहृमन्यो बा' ऐसा संदेह नहीं होता । फिर 
भी यह संदेह होता है 'कि 'जब इतने समयतक मैं स्वप्न देखता था, इतने समय- . 
तक मैं जागता था--'एुतांचन्तं कालमहं स्वप्नं पश्यज्ञासमहं जाअदासम्‌_ इत्यादि. 
प्रतीतियोंके समान ही 'अहमस्वाप्सम्‌' मैं सोता था, ऐसी प्रतीति भी होती है, 
तब फिर क्या कारण है कि पहली दो प्रतीतियोंमें अहमर्थकी स्मृति माती जाय और 

*अहमस्वाप्समः इस प्रतीतिमें उसकी स्मृति न मानी जाय ?” पर यह भी ठोक 
नहीं; क्योंकि सर्वत्र स्मर्यमाण आत्माके साथ अभेदारोप होनेके कारण ही 
अहमर्थामें स्मृतित्वका अभिमान होता है । अतः सुषु्िमे अहमर्थका अनुभव 
माननेका कोई भी स्थिर आधार नहीं । च 


यदि कहा जाय कि अपरामर्श--परामर्शभिन्नमें परामर्शत्वका आरोप कहीं 
नहीं देखा जाता अर्थात्‌ स्मृतिसे भिन्नमें स्मृतित्वका आरोप नहीं देखा जाता तो 
चह भी ठीक नहीं; क्योंकि स्मर्थमाणरूपसे अनुभूयमान स्मर्यमाणभिन्नमें परा- 
मर्शत्वका आरोप होता ही है । अतएव इस कथनका भी कोई महत्त्व नहीं रह 
जाता कि यदि अहमर्थ आत्मासे भिन्न हो तब तो “जो पहले दुखी था, वही अब 
सुखी हुआ! इस प्रतीतिके समान “जो पहले भेरेसे भिन्त सोता था, वही अब मैं 
उत्पन्न हुआ हूँ” ऐसा-अनुभव होना चाहिये । क्योंकि जैसे दुखीरूपसे आत्माका 
पहले ज्ञान होता है, वैसे “मुझसे अन्य पहले सोया था”, ऐसा प्रथम विज्ञान ही नहीं 
होता । सुपुप्तिमें जैसे अहमर्थका प्रकाश नहीं होता, वैसे ही मदन्यता (मेरेसे भिन्नता) 
का भी प्रकाश नहीं होता । सुषुप्तिमें अहमर्थके असत्त्वका ज्ञान नहीं होता। जागने- 
पर अनुभूयमान अहंकारमें सोनेके पहले काळमें गृहीत अहंकारसे अभिन्नता हो 
गृह्यमाण होती है । अतः अहंका रकी उत्पत्तिका बोध नहीं होता । यदि विवेकियों- , 
को ऐसी बुद्धि होती हो, तो इष्ट ही है। उन्हें तो यह ज्ञान होना ही चाहिये कि 
सुषुप्तिमें अहमर्थ नहीं था । प्रबोघ होनेपर सुषुसिके अधिष्ठान चंतन्यमें ही अहमर्थ- 
का अध्यास होता है। उसीमें सोनेसे पहलेके अहमर्थका अभेद प्रतीत होता है । 
इसपर कुछ लोगोंका कहना है कि 'जव अहमर्थ आत्मासे भिन्त सिद्ध हो जाय, 
तभी स्मर्यमाण आत्मामें अहमर्थके ऐक्यका आरोप होगा और जब वैसा आरोप 
सिद्ध हो जायगा, तब सुषुसिमें अहमर्थके अप्रकाश होनेसे उसकी आत्मासे भिन्नता 
सिद्ध होगी । इस तरह अन्योन्याश्रयःदोष अनिवार्य होगा ।? पर यह ठीक नहीं, 
क्‍योंकि आत्मासे भिन्नता-सिद्धिके पहले ही सुषुप्तिमें अहमर्थका अप्रकाश सिद्ध हो 
जाता है । “अहमस्वाप्सम्‌? इसीको आंत्मपरामर्श मान लेनेसे हष्टहान और अदृष्टकी 
कल्पना भी नहीं करनी पड़ेगी । अहं शब्दका गौणार्थ देहादि है। मुख्यार्थ 
अन्तःकरण और आत्माका अन्योच्याघ्यासरूप चिजडग्रन्थि है और लक्ष्यार्थ आत्मा 
है । यदि सुषुस्तिमें अहमर्थका ग्रहण होता तब तो उसका भी उसी तरह स्मरण 
होता, जंसे गतदिनके अहमर्थका स्मरण होता है। इसे इष्टापत्ति नहीं कहा जाः 
सकता; क्योंकि पूर्वं दिनमें जैसे इच्छादिविथिष्ट आत्मा गृहीत हुआ है, वैसे ही 
सौषुप्त आत्माका भी परामर्श होना चाहिये था । यदि सुषुसि में अहमर्थका प्रकाश 
होता तो 'इतने समयतक मैं अभिमन्यमान था? इस तरह परामर्श अवश्य होता । 


कहा जाता है कि अहमर्थके प्रकाशमें अमिमानका आपादन तो कर्णस्पर्श- 

सें कटि-चालनके समान है; परंतु वह ठीक नहीं; क्योंकि अहमर्थकी अपेक्षासे ही 
प्रकाश और अभिमान--दोनों ही होते हैं, अतः एकके प्रकाशसे दूसरेका आपादन 
युक्त ही है। यदि कहा जाथ कि सुपुप्तिमें आत्माके प्रकाशमान होनेपर भी 
“स्सेत्यमिमन्यसान आसम्‌? इतने कालतक आत्मा, ऐसा अभिमन्यमान था 
ऐसा अभिमान होना चाहिये, वह भी अनुचित है, क्योंकि अभिमानमें अहमर्थ ही 
कारण है, आत्मा नहीं । मनकी स्थूलावस्थासें उपहित चिद्रूप अहमर्थकी अपेक्षासे 
ही अहमाकारवृत्तिरूप अभिमान व्यक्त हो जाता है। , वृत्तिरूप होनेपर भी उसके 
लिये प्रमाण-व्यापारकी आवश्यकता नहीं होती । अहमर्थका प्रकाश भी अहमर्था- 
बच्छिन्न साक्षीरूप ही है, अतः उसे भी अहमर्थसे भिन्त किसीकी अपेक्षा नहीं है । 
यदि अभिमान साक्षिमात्रसे ही प्रकाशित होता है। यदि सुषुस्तिमें अहमर्थ हो, तव 
तो अवश्य ही उसका प्रकाश और अभिमान होना चाहिये । कुछ लोग कहते हैं कि 
“सुपसतिमें अहमर्थका प्रकाश होता ही है 'न किंचिद्‌हमवेद्पम---मैंने कुछ भी 
नहीं जाना? इस अज्ञानपरामर्शका विषय अहमर्थे अज्ञानसे भिन्न ही विषय है। 
जैसे वेदान्तीके मतमें चिद्रूपांशमें अज्ञान अमान्य है; क्योंकि वह भासमान है, 
अतः पूर्णानन्दांञमें ही अज्ञान मान्य है, वैसे ही अहमर्थाशमें भी अज्ञान अमान्य 
है, अन्यथा अहमर्थके भानका विरोध स्पष्ट ही होगा ।' परंतु यह कथन असंगत 
ही है; क्योंकि साक्षिलूप ज्ञान-अज्ञानका विरोधी नहीं हुआ करता । अतएव 


पु 


अज्ञानका भी साक्षीसे प्रकाश होता है। जैंसे मेघसे आच्छादित सूर्यद्वारा ही 


सेघका प्रकाश होता है, वैसे ही अज्ञानोपहित चंतन्यरूप साक्षीसे ही अज्ञानका. 


प्रकाश होता है। विरोध होनेपर प्रकाश्यप्रकाशकभाव कथमपि उपपन्न नहीं हो 
सकता था । इसके सिवा यह कहा ही जा चुका कि सुपुप्तिमें अहमर्थ ( मैं ) का 
प्रकाश नहीं होता । अतएव सुषुसिका वर्णन करनेवाली श्रुति भी सुषुसि में अहमर्थ 
के अज्ञानको सिद्ध करती है । “न विजानात्ययमहमस्मि' अर्थात्‌ सुषुप्तिमें 'मैं यह हैँ” 
इस तरह जीवको ज्ञान नहीं होता । कुछ लोग कहते हैं कि 'नात्मानं न परांशचेव 
न सत्यं नापि चानृतम्‌ । पराज्ञः किंचन संवेत्ति तुरी यं सर्वहक्‌ सदा॥' सुषुसि-अवर्था- 
भिमानी प्राज्ञ न अपनेको, न दूसरेको, न सत्यको, न अनृतको--किसी भी तत्त्वको 
नहीं जानता; इत्यादि श्रतिवचनके समान आत्मादिके विशेषाज्ञान-प्रतिपादनमें ही 
उक्त श्रुति भी तात्पर्यं रखती है, परंतु यह कथन ठीक नहीं है। “अहरह हय 
गच्छन्ति सम्पद्च न विदुरञ्रतेन प्रत्यूढाः, इस आत्मवोधक श्रूतिबिरोधके कारण 
उपर्युक्त श्रुतिका विशेषाज्ञान-प्रतिपादनमें तात्पर्यं माना जाता है। परंतु “न विजाना- 
त्ययमहमस्मिः इस श्रूतिके साथ किसी श्रुतिका विरोध नहीं है, अतः यह श्रुति तो 
अहमर्थके अज्ञानमें भी पर्यवसित होती है। जो कहा जाता है कि 'अहमर्थ स्मर्ता 


( स्मरण करनेवाला ) है यह तो अवश्य ही मान्य है, इसपर अव विचारना यह ' 


है कि वह अविद्यावच्छिन्न चैतन्य है अथवा अन्तःकरणावच्छिन्त चैतन्य । यदि प्रथम 


‘ 


In Public Domain, Chambal Archives, Etawah 


MDOT SNE TS SS 


sth 


2 


Digitized by Sarayu,Foundation Trust, Delhi and eGangotri. Funding by IKS 
< 
माक्स आर आत्मा -७८५ 


' पक्ष मान्य हो, तव तो “योऽहमकार्प सोऽहं सौघुसिकाज्ञानादि स्मरामि’ अर्थात्‌ 
जो मैं कर्मोका कर्ता था, वही मैं सुषुसिके अज्ञानका स्मरण करता हूँ, इस अनुभवे 
से विरोध होगा; क्योंकि कतुत्व अविद्यावच्छिन्न चैतन्यमें कथमपि नहीं बने 
सकता । यदि अन्तःकरणावच्छिन्न चैतन्यको ही स्मर्ता माना जाय, तव तो अह- 
मर्थको ही अनुभव करनेवाला भी मानना होगा; क्योंकि एकाश्रयमें रहनेसे ही 
स्मृति, संस्कार एवं अनुभवमें कार्यकारणभाव वनता है। इसीसे जो मैं अनुभव 
करनेवाला था, वही मैं स्मरण कर रहा हूं, इस तरह प्रत्यभिज्ञा ( पहचान ) 
होती है ।' परंतु यह सव कथन निरर्थक हैं, क्योंकि यह कहा जा चुका कि अवि- 
द्यावच्छिन्न चैतन्य. अज्ञानका. अनुभव करनेवाला है और वही जाग्रत्‌-कालमें अन्तः 
करणावच्छिन्न होकर स्मर्ता होता है। इसलिये चैतन्यके अभेदसे अनुभव और 
स्मरणको एकाश्रयतामें कोई भी अनुपपत्ति नहीं है । कहा जाता हैं कि अन्तःकरण- 
रूप उपाधिके भेदसे अविद्यावच्छिन्न चँतन्यके साथ ऐक्य नहीं हो सकता, यह भी 
ठीक नहीं है । अविद्यावच्छिन्न चैतन्य ही अन्तःकरणावच्छिऱ्न होता है, अतः 
भेदकल्पना असङ्गत है । फिर भी कहा जाता.है कि अविद्या और अन्तःकरणरूप 
उपाबिका भेद होनेसे मठाकाश और मठाकाशान्तर्गत घटाकाशके . संमान दोनों 
उपहितोंका अर्थात्‌ अविद्योपहित और अन्तःकरणोपहितका भेद अवश्य होना 
चाहिये । परंतु यह कहना ठीक नहीं; क्योंकि यहाँ दृष्टान्च ही असम्प्रतिपन्न है । 
वही उपाधियाँ परस्पर ' उपहितकी भेदक होती हैं, जो एक दूसरीसे अनुपहितकी 
उपधायक होती हैं । अन्यथा कम्बरुःअवच्छिन्न आकाश, ग्रीवावच्छिन्त आकाशसे 
पृथक्‌ ही समझा जाना चाहिये । इस दृष्टिसे यद्यपि मठबहिरभूत घटसे अवच्छिन्त 
आकाश मठावच्छिन्न आकाशसे भिन्न कहा जा सकता है, क्योंकि वे दोनों उपा- 
बियाँ एक दूसरेसे अनुपहित आकाशको ही उपहित बनाती हैं, तथापि मठान्तगंत 
घट तो मठोपहित मठाकाशको ही घटोपहित घटाकाश बनाता है, अतः इन दोनों- 
का परस्पर भेंद नहीं कहा जा सकता ।. इस तरह . अविद्यान्तर्गत अन्तःकरण, 
अन्तःकरणावच्छिन्त चैतन्य अविद्यावच्छित्न चैतन्यसे भिन्न . नहीं बन 
सकता । 

कहा जाता है कि यदि सुपुसिमें अहमर्थ न होता तो “मैं निदुंःख होळ? 
इस इच्छासे प्राणियोंकी सुषुसिके लिये प्रबृत्ति न होनी चाहिये। परंतु यह भी 
ठीक नहीं । जैसे 'में दुबला हूँ, मोटा हो जाऊं! इस बुद्धिसे इच्छासे स्थौल्य- 
सम्पांदनमें प्रवृत्ति होती है, यहाँ स्थौल्य दशामें का्श्यके न रहनेपर भो कृशकी 
स्थौल्यःसम्पादनार्थं प्रवृत्ति होती है। वैसे ही निदुःख सुपु्ति-दशामें अहमर्थके न 
होनेपर भी अहमर्थकी निर्द:ख होनेकी इच्छासे सुषुसिमें प्रवृत्ति हो सकती है। यदि 
कहा जाय कि कार्श्यादिसे विविक्त (पृथक्‌ ) शरीरमें ही स्य्ूलताकी इच्छा होती 
है तब. प्रकृतमें भी यही कहा जा सकता है कि अन्तःकरणसे:निषडष्ट केवल साक्षी 

मात्री निडखताके लिये ही सुषुप्तिमें प्रवृत्ति होती है। 'मैं निदु ःख होऊं" इस 
अनुभवमें अहमंश तो अवर्जनीयतया उपस्थित होता है, जैसे “दूसरेका ग्राम मेरा 
हो जाय” यहाँपर सम्बन्धांशको इच्छाविषयता होती है। यदि कहा जाय कि 
चिन्मात्र निदु :ख हो ऐसी इच्छा होनी चाहिये, तो यह भी ठीक नहीं, क्‍योंकि 
चिन्मात्ररूससे विज्ञान न होनेसे ही ऐसा अनुभव नहीं होता । निर्द:खका अनुभव 
है, ऐसी इच्छा होती हो है। कहा जाता है कि जो 'मैं” सोया था, वही “मैं” जागता 
हूँ, जो “मैं पूर्व दिवसमें करता था, वही “मैं' आज कर रहा हूँ, इस तरहके प्रत्य- 
भिज्ञान अहमर्थके भेदमें नहीं हो सकते। इसके सिवा कृतहानि ( किये हुए कर्मोका . 
बिना फल दिये ही नाश) और अङ्घताम्यागम ( विना कर्म किये ही फलका 
आगम ) मानना पड़ेगा । जव प्रतिदिन सुषुसिमें अहमर्थका नाश और जागरमें 
फिर उसकी उत्पत्ति मानी जायगी, तब पूर्वोक्त दूषण अनिवार्य हो जायेंगे । कर्ता 
अहमर्थ भौर भोक्ता अहमर्थमें भेद होनेसे कर्म और फळभोगमें भी वंयधिकरण्या- 
पत्ति होगी । चैतन्य यद्यपि एक है, तथापि उसमें कतंत्व-भोक्तृत्व नहीं है । जिस 
अहमर्थमें कर्तृत्व, भोक्तृत्व आदि होते हैं, वह एक नहीं है। “अहं करोमि' ऐसी 
प्रतीतिके अनुसार अहंकारमें ही कतृंत्वका आरोप मान्य है । अतएव चंतन्यमें 
कर्तृत्वादिका आरोप भी निरवकाश है। यदि आरोपसे ही कर्तृत्व मास्य हो, तव 
तो देहादिमें ही कर्तृत्व, भोक्तृत्व मान लिया जाय । परंतु विचार करनेसे विदित 
होता है कि उपर्युक्त शड्काएँ निराधार हैं; क्योंकि सुपुप्तिमें नष्ट होकर भी अहंकार 
कारणरूपसे स्थित ही रहता है। उसीकी जाग्रदवस्थामें फिर उत्पत्ति होती है । 
इस तरह अहमर्थ एक ही रहता है । अतः अङ्घवाम्यागम, कृतविप्रणाश आदि 
कोई दोष न होंगे । 
यहाँ कुछ लोग यह शङ्का करते हैं कि “्ैतस्पुरुपः स्वपिति’ यहांसे 
लेकर “ग्रहीत॑ चचुर्सृहीतं श्रोत्रं गृहीतं मनः? इत्यांदि श्रुतिमें मन आदिका हो 
उपराम--ल्य कहा गया है, अहंकारका लय नहीं बतलाया गया ।' परंतु इसका 
समाघान यह है कि मनके उपरममें ही अहंका रका भी उपरम समझ लेना चाहिये, 
` क्योंकि मनमें ही बुद्धि, चित्त, अहंकारका भी अन्तर्भाव होता है। यद्यपि अहमर्थ 
चित्‌, चैतन्यसे अघटित--अयुक्त ही है | फिर भी जैसे “घटः स्फुरति’ इस व्यव- 
हारमें जड घटमें भी स्फूरणकी आश्रयता भासित होती है। वैसे ही जड अहमर्थमें 
भी अनुभवकी आश्रयता भासित होती है । तथापि ‘अहम्‌? इत्याकारक प्रत्ययमें 
. अवच्छिन्न अनुभवरूपसे अहमर्थका. भान होता है.! जैसे घटावच्छिन्त आकाश 
अनवच्छिन्न आकाशमें अन्तर्भूत होता है, वैसे ही अवच्छिन्न अनुभव अनवच्छिन्न 
आत्मामें ही अनुगत है। इस तरह आत्मासे अभिन्न अनुभवका अवच्छेदक 
मतत अनुभवका आश्रय कहा जाता है। सारांश यह है कि चित्‌ ( चैतन्य ), 
अचित्‌ ( जड ) का सम्मिश्रणरूप अहंकार अध्यस्त होता है। जड-चेतनकी 

अन्योन्याघ्यासरुप ग्रन्थि ही अहंकार है | वही “अनुभवामि? ( मैं अनुभव करता 
हैँ ) इस तरह आत्माभिन्न आत्मस्वरूप अनुभवका आश्रय होनेसे चिदात्मक कह- 
लाता है । “हं कर्ता? ( मैं करता हूँ) इस तरह जडरूप कतृंत्वका आश्रय होनेसे 
अचिदात्मक है । ऐसी स्थितिमें अचित्‌ अन्त:करणके उपरम होनेपर चिदचित्संव- 
लित ( चिजडग्रन्थिरूप ) अन्तःकरणका भी उपरम हो जाता है। अन्तःकरण, 
उसका अघिष्ठान और अन्तःकरणगत चिदाभास--यह तीनों मिलकर अहमर्थ 
कहलाते हैं । अन्तःकरणका आत्मामें स्वरूपसे ही अध्यास होता है । परंतु अन्तः- 
करणमें आत्माका स्वरूप नहीं अध्यस्त होता; किंतु उसका संसर्ग ही अध्यस्त होता 
है । इसीलिये अन्योन्याष्यास होनेपर भी उभयके साक्षात्कारसे उभयकी निवृत्ति 
नहीं होती । अतएव शून्यवादापत्ति नहीं होती; क्योंकि आत्मस्वरूप अधिष्ठानके 
साक्षात्कार होनेपर स्वरूपसे अध्यस्त अन्तःकरणकी निवृत्ति होती है। परंतु 
आत्माका तो संसर्ग ही अन्तःकरणमें अध्यस्त है, अतः उसीकी निवृत्ति होती है । 
स्वरूप अध्यस्त नहीं है, अतः उसकी निवृत्ति नहीं होती । इस अन्योन्याध्यास-- 
चिजडग्रन्थिको ही अहमर्थ कहा जाता है, फिर अन्तःकरणकी उपरतिसे उसकी 
उपरति होनी युक्त ही है। 


यह उपरति या निवृत्ति भी निरन्वय नाश नहीं है, .कितु कारणरूपसे अवस्थान 
ही है । अतएव पूर्वापरके अहमर्थमें भेद नहीं है । जैसे एक ही घृतमें कोई भेद 
नहीं होता, ठीक वैसे ही वही अन्तःकरण सुषुसिकालमें अविद्यात्मना परिणत 
होता है और जाग्रत्में फिर वही अन्तःकरणरूपमें व्यक्त होता है । इस तरह 
प्रत्यभिज्ञा और अनुभव-स्मरणका सामानाधिकरण्य, कर्मफलभोग-वैयधिकरण्याभाव, 
अङ्ृताम्यागम, कृतविप्रणाशादि दोष भी नहीं होंगे, “अथातोऽहंकारादेशः, अथात 
आह्मादेशः? यह श्रुति भी अहंकारसे पृथक्‌ ग्रात्माके होनेमें प्रमाण है । पूर्वपक्षीकी 
ओरसे कहा जाता है कि बेदान्तोंके मतसे तो जसे 'स एवाधस्तात्‌ स. एवोपरि- 
शत? इत्यादि वचनोसे भूमा ब्रह्मके साथ आत्माका अभेद बतलाया गया है, वैसे 
ही आत्माका अहमर्थके साथ भी अभेद बतलाया जा सकता है । अतः जैसे 
आत्मस्वरूप होनेपर भी भूमाका पृथक्‌ उपदेश है, वंसे ही “अहृमेवाधस्तादहमेचो 
परिष्टात? इत्यादि वचनोसे अहमर्थका पृथक्‌ उपदेश होना सम्भव हो सकता है। 
तर्ब फिर भेदबोधन कैसा ? यदि कहा जाय कि "भूमा और आत्मा तो भिन्तत्वेन 
प्रत्यक्षसे प्रसिद्ध हैं, अतः उनका पृथक्‌ उपदेश एकता-प्रतिपादनके लिये ही उपयुक्त 
है । जब कि दो सर्वात्मा नहीं हो सकते और भूमा तथा आत्मा-दोनोंकी सर्वात्मता 
कही गयी है, तब दोनोंकी एकता अर्थात्‌ अभिन्नता सिद्ध हो जाती है। अहंकार- 
की तो आत्माके साथ एकता प्रत्यक्ष सिद्ध है। अतः आत्मासे पृथक्‌ अहंकारका 
उपदेश आत्मासे भेद ही सिद्ध करनेके लिये है।' पर यह असङ्गत है; क्योंकि 
यदि अहमर्थसे अन्य आत्माकी भूमा ब्रह्मसे भिन्नता प्रत्यक्षद्वारा असिद्ध है तो 

भेदार्थ ही दोनोंका उपदेश क्यों न माना जाय ! इसके सिवा, जब अहमर्थ तो 
्रह्ममिन्नत्वेत ख्पेण सिद्ध है, तव उसका उपदेश अभेद-सिद्धिके लिये ही क्यों न मान 
लिया जाय? इसी तरह 'अज्ञातज्ञापकत्वेन श्रुतिका प्रामाण्य सिद्ध होगा।' आदि पूर्वपक्ष 
भी असङ्भत है; क्योंकि अहंकारसे भिन्न आत्माकी भूमारूप ब्रहासे भिन्नता प्रत्यक्ष- 
द्वारा असिद्ध होनेपर भी अभिन्नता भी उसी तरह असिद्ध ही है। परंतु फिर भी 
दोकी सर्वात्मता बन नहीं सकती, अतः सार्वातम्योपदेशान्यथानुपपत्तिकी सहायतासे 
अभेदमें ही श्रुतिका तात्पर्यं मानना युक्त है। परंतु अहमर्थ और आत्माका अभेद 
असम्भव है; क्योंकि जड, चेतनकी एकता नहीं हो सकती, अतः अहमर्थका प्रति- 
पादन करनेवाली श्रुतिका आत्मासे अभेद-प्रतिपादनमें तात्पर्यं नहीं हो सकता। 
सारांश यह. है कि सूमा ब्रह्म ही ऊपर-नीचे, पु्व-पश्चिम-सर्वत्र है, वही सव कुछ 
है, यह कथन अधिष्ठान बुद्धिसे ही सम्भव है । सर्वाधिष्ठान जो है, बही सब कुछ 
है । अतः यदि भूमा ब्रह्म ही स्वदेश, काल, वस्तुका अधिष्ठान हैं, तव तो वही 
सव कुछ है, ऐसा कहना सम्भव है, अन्यथा असम्भव है; परंतु, जव कि उसी 
तरह आत्माके लिये भी कहा जा रहा है कि आत्मा ही नीचे-ऊपर, पूर्व-पश्चिम, 
बही सर्वत्र और वही सव कुछ है, तभी अधिष्ठान होनेसे ही आत्माकी भी सर्वा- 
त्मकता बन सकती है । परंतु सबंप्रपञ्चका दो अंधिष्ठान होना असङ्गत है, अतः 


जबतक आत्मा और भूमा ब्रह्मका अत्यन्त अभेद न जात हो, तबतक दोनोंकी ही 
सर्वात्मकताका उपदेश नहीं सङ्गत हो सकता। इसलिये आमा और भूमा 
्रह्मको एकता स्वीकार्य है । 

यद्यपि इसी तरह “अहमेव अधस्तात्‌! मैं ही सब कुछ. हूँ। इस तरह अहंकार- 
की भी सर्वरूपता सुनकर पूर्वस्यायसे आत्मा और भूमाके समान ही अहंकार और 
आत्माका भी अत्यन्त अभेद मानना चाहिये, तथापि ग्हंकारकी जडता, दृश्यता, 
प्रत्यक्षता. स्पष्ट ही सिद्ध है। अतः चेतन आत्माका . उसके साथ अभेद नहीं हो 
सकता । इसीलिये अहंकारादेशके पश्चात्‌ आत्मादेशका प्रसङ्ग आता है, जिसका 
आशय यह होता है कि 'चिदातमसंवलित ( व्यापक अधिष्ठान चंतन्यमिश्रित ) 
होनेसे. ही अहंकारकी सर्वात्मता कही गयी है । वास्तवमें परिच्छिन्न अहंकार 
सर्वस्वरूप नहीं है, किंतु आत्मा ही सर्वस्वरूप है। कहा जाता है कि ऐसी ही 
स्थिति है तो अहंकारकी सर्वात्मता न कहकर आत्माको ही सर्वात्मता कहनी थी, 
इतनेसे भी आत्मा और ब्रह्मकी एकता सिद्ध हो ही सकती थी, परंतु, यह कहना 
ठोक नहीं है; क्योंकि लोकमें आत्मशब्दका प्रयोग अहमर्थमें ही होता है, अतः 
“आत्मा? पदसे शुद्ध आत्माकी सर्वात्मता नहीं बतलायी जा सकती थी / परंतु, 
` यदि अहंकारकी सर्वात्मताके अनन्तर आत्माकी सर्वात्मता कही जायगी, तव तो 
इसपर अवश्य ही ध्यान जायगा कि अहंकार और आत्मा इन. समानार्थक दो 
: शन्दोंका प्रयोग क्यों किया गया ? इस तरह च्यानसे विवेचन करनेपर निश्चय 

होगा कि आत्मशब्दसे शुद्ध आत्मा विवक्षित है। अतः उसीकी मुख्य सर्वाःमता 
है । अहंकारकी तो आत्मयुक्त होनेसे ही सर्वात्मता है। इस तरह आत्मशब्दका 
अहंकारसे अतिरिक्त शुद्ध आत्मामें पार्थकय निर्णय करानेके लिये ही अहुंकारका 
पृथक्‌ उपदेश आवश्यक है । अर्थात्‌ अहंकारका पृथक्‌ उपदेश आस्मासे भेद ही 
सिद्ध करनेके लिये है । 

कुछ महानुभावोंका तो ऐसा कहना है कि यहाँ संचारिभावका वर्णन है। 
प्रेमके उद्रेकमें भावुक सभी विश्वको भूमा ब्रह्महपसे देखता है, उसीमें स्व-पर- 
विस्मृतिसे वह अपने-आपको ही भगवान्‌ समझने लगता है। “असावहं स्विस्यबला- 
स्तदास्मिका न्यवेदिषुः कृष्णवि हारचिञ्जमाः ।? { श्रीमद्भा० १०।३०। ३) अर्थात्‌ 
जैसे गोपाङ्गताएँ कृष्ण-प्रेमोत्मादमें विह्वल होकर अपने-आपको कृष्ण समझने लगी 
थीं, बैसे ही साधक अपने-आपको ही सूमा मानकर “मैं ही सव कुछ हूँ' ऐसा 
कहता है । परंतु यह वस्तुस्थिति नहीं, संचारिभाव है; स्थायी नहीं हैं । अतएव 
फिर इस भावके मिटनेपर भूमारूप आत्माको ही सर्वात्मताका अनुभव होता है ।' 
इस मतमें भी अहमर्थसे आत्मशव्दार्थ भिन्न ही माना जाता है । यह दूसरी वात 
है कि इस मतमें आत्मा और भूमा--इन दोनों शब्दोंका परमेश्वर ही अर्थ है और 
अहंका अर्थ जीवात्मा है। परंतु यहाँ वस्तुके याथात्म्यका प्रतिपादन करनेवाली 
श्रुति संचारिभावका वर्णन कर रही है या तत्त्वके भेद-अभेद आदिका, यह चिन्त्य 
है । कुछ लोगोंका यह भी कहना है कि 'वेदान्तीके मतमें भूमा, . अहंकार और 
आत्मा--यह तीनों विम्ब, प्रतिबिम्ब और मुखके समान हैं, अतः औपाधिक ब्रह्म 
भूमा है, जीव अहमर्थ है और निरुपाधिक चिन्मात्र ब्रह्म आत्मा है। इस दृष्टिसे 
तो जव वेदान्तीके मतमें भी जीबात्मासे अहंकारकी भिन्नता नहीं सिद्ध होती, तब 
अहमर्थकी अनात्मता कँसे सिद्ध हो सकती है ?? परंतु यह भी ठीक नहीं है; क्योंकि 
उसका तात्पर्यं यह है कि पहले भूमाका स्वरूप इस तरह बतलाया गया कि “यन्न 
नान्यत्पश्यति, नान्यच्छुणोति, नान्यद्विजानाति? ¦ छां० उ० ) जहाँ न दूसरेको 
देखता है, न सुनता है, न जानता है, बही भूमा है। 'स एवाधस्तात? वही ऊपर- 
नीचे, वही सब कुछ है । इस उत्तिमें “यत्र शब्दसे आघार-आधेयभावकी प्रतीति 
और 'सः? इस शब्दसे उसकी परोक्षता, अप्रत्यक्षता प्रतीत होती थी और इसीसे 
भूमामें आत्मासे भिन्नता भी प्रसक्त थी । ऐसी स्थितिमें सर्वभेदशून्य, अपरोक्ष, 
स्वप्रकाश, ब्रह्मके ज्ञानमें वाधा उपस्थित हो जाती, इसीलिये “अहभेचाधस्तात' 
मैं ही उपर-नीचे सव कुछ हूँ इस उक्तिकी आवश्यकता हुई । इससे सिद्ध किया 
गया किं पूर्वोक्त भूमा, जिसकी सर्वात्मता बतलायी गयी, वह अहमर्थरूप है, 
जीवसे अभिनत ही है । एतावता 'सः' शब्दसे प्रतीत भूमाकी परोक्षताका वारण 
हुआ और जीवातमा-परमात्माका भेद एबं आधाराषेयभाव आदि भी वारित हुआ | 
जैसे भूमा सर्वात्मा है, बंसे ही अहमर्थ या जीवात्मा भी सर्वात्मा है। जब दो 

सर्वात्मा नहीं हो सकते, तब अर्थात्‌ ही दोनोंकी एकता समझी जाती है, जिससे 
अपरोक्ष जीवात्मासे अभिन्न भूमाकी अपरोक्षता एवं आधाराधेय भावादिसे 
विवर्जिता सिद्ध हो जाती है । परंतु इतनेपर भी यह गड़बड़ी पड़ती थी कि 
अविवेकी लोग 'मैं” या 'अहं' का प्रयोग व्यापक शुद्ध चिदात्मामें न करके चिजड- 
ग्रन्थि या कार्यकरण-संघातमें ही करते हैं। इससे कहीं यह न समझ लिया जाय 
कि परिच्ठिम्त, जड कार्यकरणसंघात ही भूमा ब्रह्म है, अतः अहंकाररहित शुद्ध 
आत्माकी सर्वात्मता बतलाकर सर्वोपद्रव-सर्वभेदशून्य, स्वप्रकाश भूमा ब्रह्मकी 
सर्वात्मताका समर्थन किया गया और अहंशब्द-वाच्यार्थं जड अहमर्थसे भिन्न अहं- 
शब्दके लक्ष्यभूत महमर्थ-साक्षीको मुख्य आत्मा कहा गया है। इसी अर्थको सिद्ध 
करनेमें भूमादेश, अहंकारादेश, आत्मादेश करनेवाली श्रुतियोंका तात्पर्यं है । अतः 
यहाँ विम्ब-प्रतिबिस्वि आदि कल्पनाका अवकाश नहीं था । यदि अविद्यामें प्रति- 
बिम्बित जीवको अहंकारशव्दसे कहनेपर भी प्रसक्त-भेदका वारण और आत्मा- 
देशद्वारा शुद्ध-आत्मासे अहंकारका भेद कहना सङ्गत हो, तो भी अविद्योपाधिक 
जीबको अहंकार-शब्दसे 'स्थूलारुन्धतीन्याय' से कहा जाता | जैसे अरुन्धतीके निकट 
रहनेवाले स्थूलूताराको ही पहले दिखलाकर बादमें तन्निकटस्थ अरुन्धतीचः दिख- 
लाकर पुर्ववाक्यका भी तात्पर्य अरुन्धतीके प्रदर्शनमें ही माना जाठा है, साथ 
स्थूम, सूक्ष्म, दोनों. हो ताराओंमें भेद स्वतः सिद्ध हो जाता है, गरे:ही, “अहंकार 
शब्दसे पहले अविद्याप्रतिबिम्ब अहंकाराश्रय चैतन्य कहा जा सकता हँ। रोकमें 
अपरोक्ष चँतच्यका "मैं? या 'अहं” शब्दसे ही व्यवहार होता है, अविद्याप्रतिविम्व” 
आदि शब्द अलौकिक है, अतः उनसे व्यवहार नहीं होता । पश्चात्‌ 'आत्मादेश- 
वाक्य? से “अहंकारादेशवाक्य' का भी शुद्ध आतमाके ही सार्वात्म्य-निश्चथमें तात्पर्य 
विदित होता है । फिर अहं झब्दवाच्यका और शुद्व-आत्माका भेद सुतरां सिद्ध 
हो जाता है। 


अहमर्थको आत्मा माननेवाले बहुत-से महानुभाव आत्माको अणु मानते 
हैं फिर अणु आत्माकी 'र्वात्मता' कैसे हो सकती है? जब अणु आत्मा ही 
अनन्त है और जगत्‌, ईश्वर आदि सव सत्य ही है तब एक अणुरूप जीव ही सव 
कुछ है यह कथन सङ्गत ही कैसे हो सकता है ? कुछ लोगोंका कहना है कि “स 
एवाधस्तादहमेवाधस्तादास्मेवांधस्तात्‌? इत्यादि उपक्रम वाक्यों और सव समा- 
प्नोषि ततोऽसि सवः? इत्यादि स्मृतियोंसे 'स एवेदं सदम्‌, अहमेवेदं सवस, 
झत्मैचेदं स्वर! इत्यादि उपसंहार वाक्योंका तात्पर्यं सर्वात्मता ( सर्वंस्तरूपता ) 
केप्रतिपादनमें नहीं, कितु सर्वगतत्व या व्यापकत्वके प्रतिपादनमें ही है । अतएव “सर्ब 
समाप्नोषि ततोऽसि सवः? यह स्मृति स्पष्ट कहती है कि आप सर्वव्यापक हैं अतः 
स्वंस्वरूप हैं । इसी तरह भूमा, अहमर्थ और आत्मा सभी सर्वगत, सर्वव्यापक हैं, 

अतः उनकी सर्वस्वरूपताका उपचार कहा जाता है। यदि अधिष्ठान या उपा- 
दान होनेसे वास्तविक सर्वेस्त्रझूपता होती, तव तो कथंचित्‌ अहंकाररहित केवल 
चैतस्यमें अहंशन्दका भी तात्पर्य समझा जाता । वाच्यत्व, ज्ञेयत्व आदिके समान 
सर्वगतत्व भी अनेकोंमें हो सकता है। यदि जीव और ब्रह्मको एकता ही श्रृतियों- 
का तात्पर्य हो, तब तो भूमा और आत्माके उपदेशसे ही अभीष्ट सिद्ध हो जाता, 
फिर अहंकारादेशकी व्यर्थता स्पष्ट ही है | परंतु, यह सब कथन अयुक्त है; क्यों रि 
उपयुक्त युक्तिपोंके अनुसार “स पुवाधस्तात? इत्यादि वाकयोंका तात्य ब्रह्मात्मै- 
कयमें ही है, सर्वगतत्व-प्रतिपादनमें नहों । वस्तुतः जो उपादान या अधिष्ठान होता 
है, उसीकी सर्वगतता भी सम्पन्न होती है। पृथिव्यादि सर्वप्रपञ्चका कारण होनेसे ही 
आकाश आदिकी भी व्यापकता है । अतएव 'सर्वंकारणरूपसे आप सर्वत्र व्यापक हैं, 
इसीलिये आप सर्वख्प हैं, इस तरह “सचे' समाझोषि ततोऽसि सवः? इस स्मृति- 
का भी तात्पर्य सर्वात्मतामें ही है । परिभूः, स्वयम्भूः--इन दो पदोंसे व्यापकता 
और सर्वूपता सिद्ध की जाती है। “परि-उपरि-स्ंतो वा भवतीति परिूः 
ऊपर या चारों ओर होनेत्रालेको 'परिभू” कहा जाता. है। “यस्योपरि भवतिं 
यश्चोपरि भवति स सर्वः स्वयमेव भवतीति स्वयम्भूः? जिसके उपर और जो 
ऊपर होता है, उस सव कुछ अपने-आप होनेवालेको 'स्वयम्भूः” कहा जाता है। 
ठोक उसी तरह “स पुवाधस्तात? इत्यादि वचनोसे सर्वव्यापकता कहकर भ्स् 
एवेदं सर्वं? इत्यादि वचनोसे उकषीकी सर्वरूपा प्रतिपादित की गयी है। अतः 
उपक्रम-उपसंहारमें ऐक्यरूप्य ही है। 


इसके सिवा यह भी विचार करना चाहिये कि “स भगचः कस्मिन्‌ प्रति- 
(ितः?--भगवन्‌ ! वह भूमा किसमें प्रतिष्ठित है ? इस प्रश्नमें क्या झूमाका कहीं 
अवस्थानमात्र पूछा गया है अथवा भूमा परमार्थतः किसमें प्रतिष्ठित है, यह पूछा 
गया है? यदि पहला पक्ष है तब तो उसका यह उत्तर है कि “स्वे महिम्नि? 
अर्थात्‌ अपने प्रपञ्जरूप महिमामें ही स्थित है। यद्यपि कहा जा सकता है 
कि 'यदि भूमा अपनी महिमामें स्थित है, तब तो जैसे राजा अपनी महिमासे 
गज, अश्व आदिमें स्थित होता है, यहाँ “मोग-साधन' में 'महिम? शब्दका प्रयोग 
हुआ है और वह भी राजाकी समान सत्तावाला है, अर्थात्‌ जैसे राजा सत्य है, 
बैसे ही उसके भोग-साघन गजादिं भी सत्य हैं, बैसे ही प्रपञ्जको भी ब्रह्मके समान 
ही सत्य होना चाहिये । ऐसी स्थितिमें वस्तुपरिच्छेद होनेसे भूमामें परिच्छिन्नता 
अनिवार्य होगी, तथापि यहाँ महिमा-शब्दका अर्थ अपनी समान सत्तावाला भोग- 
साबन नहीं विवक्षित है, किंतु “स्व? शब्द अपनेमें अध्यस्तरूप “स्वीय' या 
'आत्मोय' का बोधक है । कोई संकोचक प्रमाण न होनेसे. सभी अध्यस्त हश्य- 
प्रपञ्च “स्वे महिम्नि? के 'स्व' शब्दका अर्थी है और महिमा शब्द उत्कर्षका बोधक 
है । राजसम्बन्धी होनेसे राजकीय गो, गजादिमें जैसे उत्कर्ष है, वैसे ही प्रकाशक 

ब्रह्म-सम्बन्धसे अध्यस्त हश्यमात्रमें उत्कर्ष है। अतः उसके परमार्थं सत्य होनेकी 
कोई अपेक्षा नहीं है । अतएव ब्रह्मामें परिच्छिन्नता आदि न आ सकेगी । 

यदि दूसरे अभिप्रायसे प्रश्‍न हो कि भूमा परमार्थतः किसमें प्रतिष्टित है, 
तब तो “यदि वा नो महिम्निः--वह महिमामें प्रतिष्ठित नहीं है, यही उत्तर है; 
क्योंकि अन्यो ह्मन्यस्मिन्‌ प्रतिष्ठितःः--दूसरा ही दूसरेमें प्रतिष्ठित होता है। जब 
भूमासे भिन्न परमार्थ सत्य कोई पदार्थ ही नहीं है, तव भूमाकी किसमें प्रतिष्ठा 
कही. जाय ? “यत्र नान्यत्पश्यति? इत्यादि वाक्यसे अद्वैत ब्रह्म ही भूमा कहा गया 
है। इस तरह जब पूर्व वाक्यसे ही अद्वितीय ब्रह्मका निश्चय हो गया, तव तो फिर 
उसके अनुसार ही “स एवाधस्तात? इत्यादि वाक्योंका भी सर्वात्मता-प्रतिपादनमें 


ही तात्पर्यं होगा। दो'वाक्योंका पृथक्‌ अर्थ कल्पना करना निरर्थक है। अतः. 


स एवाधस्तात्‌? इत्यादि वाकयोंका यही तात्पर्यं है कि अघर्‌-ऊर्ष्व, देशकाल 
आदि सब कुछ भूमा ही है। “जाति सर्वगता होती है” इस सिद्धान्तके अनुसार 
व्यापक जातिके समान भूमा अन्यमें अधिष्ठित भी हो सकता है । जैसे घटत्वादि 
जाति घटादिमें तादात्म्यसम्बन्धसे एवं अन्यत्र स्वरूप-सम्बन्धसे रहती है, वैसे ही 
भूमा अपने कार्योमें तादात्म्यसम्वन्धसे और अनादि पदार्थोमें स्वज्ञान-विषयत्वादि- 
सम्बन्धसे प्रतिष्टित होता है | “अहमेवाधस्तात्‌? इत्यादिके मध्यमें अहंकारोपदेश 
` भी व्यर्थ नहीं कहा जा सकता; क्योंकि ब्रह्ममें अपरोक्षता, प्रत्यक्चंतन्याभिन्तता 
आदिके/ प्रतिपादनके लिये उसकी सार्थकता पहले ही कह चुके हैं । 
कहा जाता है कि 'वेदान्त-मतानुसार प्रत्यक्चंतन्य आत्मा ही मुख्यरूपसे 
अपरोक्ष है। उसके साथ ब्रह्मकी एकता कहनेसे भूमा ब्रह्मकी अपरोक्षता (प्रत्यक्षता) 
सिद्ध हो ही जाती, फिर अहंकारकी, जो वस्तुतः सर्वरूप नहीं है सर्वात्मता 
क्यों कही गयो ?' परंतु इसका उत्तर यही है कि यद्यपि आत्माके सम्बन्धसे ही 
अहंकारको भी अपरोक्षता है, अतः आत्माकी एकतासे ही भूमाकी अपरोक्षता सिद्ध 
हो सकती थी तथापि अहंकार (मैं) में अपरोक्षता लोकमें बहुत प्रसिद्ध है, इसलिये 
उसकी उक्ति सार्थक है । इसके सिवा यदि “अहं” का अर्थ अणुपरिणाम आत्मा 
` ही मान लिया जाय, तब तो उसमें व्यापकता, सर्वरूपता आदि कुछ भी नहीं बन 
सकती । कुछ लोग कहते हैं कि “भूमा नारायणाख्यः स्यात्‌ स एवाहंकृतिः 
स्ट्तः । जीवस्थस्स्वनिरूदो यः सो5हंकार इतीरितः ॥ अशरूपोऽपि भगवान्‌ चासु- 
देवः परो विसुः। आस्मेत्युक्तः स च व्यापी’ इस स्मृतिमें भूमारूप नाराथणहीको 
अहंकृति कहा गया है । एवं जीवमें रहनेवाले अनिरुद्धको ही अहंकार कहा गया 
है और 'अनिरुद्धो हि लोकेषु महानात्मा परात्परः। योऽसौ व्यक्तत्वमापन्नो निर्ममे 
च पितामहम ॥ सोऽहंकार इति ग्रोक्ः सव॑तेजोमयो हिं सः? इत्यादि स्मृतियोसे 
व्यक्त-भावको प्राप्त होकर पितामहको रचनेवाळा ही अहंकार कहा गया है। 
अतः इनः स्मुतियोंके . अनुसार ही श्रृतिका अर्थ होना चाहिये ।' परंतु यह ठीक 

नहीं; क्योंकि सर्वात्मता-प्रतिपादक श्रुति-वचनोंके अनुसार ही स्मृतियोंका अर्थ 
करना युक्त है । इस दृष्टिसे इन स्मृतियोंका यहो अर्थ होता है कि 'नारायण ही 
भूमा है और वही अहंकृति है” अर्थात्‌ अहंकारोपलक्षित चित्तसे अभिन्न होनेके 
कारण वही अहंकृति भी कहलाता है। अविद्याप्रतिबिम्वरूप जीवके आश्रित 
अविद्या, काम, कर्मके अनुसार इहलोक-परलोकमें-कहींपर न रुकनेवाला अहंकार 
ही 'अनिसुद्ध' है । इसमें और शुद्ध आत्मामें अवश्य ही भेद है । मोक्षधर्मके विवे- 
चनसे यह स्पष्ट हो जाता है “परमात्मेति यं आ्राहुः सांख्ययोगबिशारदाः। तस्मा 
स्प्रसूतमव्यक्त' प्रधानं तद्विहुजंनाः ॥? अर्थात्‌ सांख्ययोगविशारद जिसे परमात्मा 
कहते हैं उसीसे प्रधान या अव्यक्त उत्पन्न होता है । 

“्रम्यक्ताद्‌ व्यक्तस्ुतपन्नं लोकसृष्टयर्थमीश्वरात्‌ । 

अनिरुद्धो हि लोकेषु महानात्मा परात्परः ॥ 

योऽसौ व्यक्तवमात्पन्नो निमंमे च पितामहृस्‌। 

सोऽहंकार इति प्रोक्तः सर्वतेजोमयो हि सः॥ 

पृथिवी वायुरा्शमापो ज्योतिश्च पञ्चमस्‌। 

अहंकारप्रसूतानि महाभूतानि पञ्च च॥? 

_ ( सबंदशंन सं० ) 

खोकसुष्टचर्थ अव्यक्त (अव्यक्तभावापन्न ईश्वर) से अनिरुद्ध या महाम्‌ आत्मा 
( महत्ततत्व, समष्टिबुद्धि, सूत्रात्मा या हिरण्यगर्भं ) का प्रादुर्भाव हुआ | जिस 
महामुने व्यक्तभावापन्न होकर पितामह (विराट्‌) को रचा है, वही महानु आत्मा 
( हिरण्यगर्भं) आगे चलकर अहंकार कहलाता है । वह बुद्धिस्वर्प या तेज-- 
(सत्त्व) प्रधान सूक्ष्म शरीरका अभिमानी होनेसे ही तेजोमय है । उसी अहंकारसे 
फिर पञ्चभूतोंकी रचना हुई । मोक्षधर्मके इन वाक्योंमें सांख्यमतानुसार महत्तत्त्व 
और अहंकारमें ही “महान्‌? और “अहंकार! शब्दका प्रयोग हुआ है। वेदान्त- 
मतानुसार वीक्षण और विचिकीर्षा ( प्रपञ्चख्पसे आविर्भावकी इच्छा ) ही उनके 
अर्थ हैं । “तदैक्षत? इस श्रृतिसे जो ईक्षण कहा गया है, उसे ही महान्‌ कहा जा 
सकता है । “एकोऽहं बहु स्याम्‌? इत्यादि श्रुतिके अनुसार अनेक होनेको इच्छा ही 
अहंकार है, अतएव ईक्षणके पश्चात्‌ ही 'अहं” पदका उल्लेख हुआ है । 'अहंकार- 
श्चाहं कर्तव्यश्च’ “महाभूतान्यहंकारः इत्यादि श्ृति-स्मृतिमें अहंकारकी उत्पत्ति 
और लय बतलाया गया है। अतः उसमें व्यापकता कभी नहीं बन सकती । जहाँ 
भी कहीं अहमर्थकी व्यापकता कही गयी है सर्वत्र ही अहंकारसे रहित, अहंकारके 
अघिष्ठानभूत व्यापक चैतन्यमें ही लक्षणासे अहंपदका प्रयोग हुआ है। जैसे “अहं 
मनुरभवं सूर्यश्च’ इस वामदेवकी उत्तिमें यद्यपि आपाततः प्रतीत होता है कि 
परिच्छिन्न जीवकी ही सर्वरूपता कही जा रही है तथापि सिद्धान्ततः वहाँ लक्षणासे 
अहंकाररहित व्यापक शुद्ध चैतन्यमें 'अहं? का प्रयोग निर्णय किया गया है । बसे 

ही जहाँ भी अहमर्थक व्यापकता सुनायी दे, वहाँ व्यापक चैतन्य हो 'अहं? का 
अर्थ समझना चाहिये । 


कुछ लोग कहते हैं किं अहंकारश्चाहं कतंव्यश्च’ इत्यादि स्थलोमें महत्तत्वका 
कार्य और मन आदिका कारण अहंतत्त्व लिया गया है। “महत्तच््वाद्विङु्वाणादभ- 
गवद्दोय॑संभवात्‌। क्रियाशक्तिरहंकारख्िविधः समपद्यत? ( शमद्भा० ३ । २६ । २२ } 
इत्यादि वचनोंके अनुसार यह सात्त्विक, राजस, तामस--त्रिविध अहंकार 
आत्मस्वरूप अहमर्थसे सर्वथा भिन्न है । यदि अहमर्थ और अहंकारमें भेद न माना 
जायगा, तब तो इसी तरह बुद्धिरव्यक्तमेव च° ( गीता १३। ५ ) इस वचनमें भी 
विवाद खड़ा हो सकेगा । यहाँ “बुद्धि! पद क्षेत्रान्तर्गत हश्यविशेषके लिये आया हैँ 
परंतु यदि "बुद्धिः शब्दसे संवित्‌ ( स्वप्रकाश ज्ञानरूप आत्मा ) का बोध हो, तव 
तो संवित॒का भी क्षेत्रकोटिमें ही परिगणन होगा । अतः कहना होगा कि भले ही 
कहीं 'बुद्धि' और 'ज्ञान' पदसे संवित्‌ या आत्मा कहा जाय, पर “छुद्धि रञ्यक्तमेच 
च' इस क्षेत्रस्वख्पके निरूपण-प्रसङ्भका “बुद्धि शब्द संवितका बोधक नहीं है। 
ठीक इसी तरह क्षेत्रमें प्रयुक्त अहंकार शब्दका अर्थ आत्मा नहीं है; कितु “अह- 
मात्मा गुडाकेश? (गीतां १०।२०) इत्यादि स्थलोंका ही 'अहं' पद आत्माका 
बोधक है । “दम्भाहंकरारसंयुक्ताः? ( गीता १७।५ ) इत्यादि स्थलोंमें 'अहं' पदका 
प्रयोग देहमें, अहंबुद्धि और गर्वमें होता है। “गवोंऽभिमानोऽहंकार? ( अमर० १ । 
७।२१) इस कोषसे भी मालुम होता है कि अहंकार शब्द केवळ अहमर्थ 
( आत्मा ) का ही वाचक नहीं है । आत्माका बोधक 'अहं? शब्द ‘अस्मद्‌? शब्दसे 
बना है और अहंकार शब्द अनात्माका बोधक है। उसका पर्यायभूत 'अहं? शब्द 
मान्त ( मकारान्त ) अव्यय है।' परंतु यह सव कथन असंगत है। मान्त एवं 
दान्तभेदसे अर्थभेद कल्पनामें कोई भी प्रमाण नहीं है। अहंरूपसे प्रतीयमान 
अहंकारहीके बोधक सभी 'अहं” शब्द हैं। “अहं ्रह्मास्म? इत्यादि स्थलोंमे 
लक्षणाद्वारा ही अहंकारसे अतिरिक्त आत्माका बोध होता है। कौन “मान्त” देः 
कौन 'दान्त! इस तरह जिसका निर्धारण नहीं है, ऐसे 'अहं' शब्दका अधिक प्रयोग 
अहंकार्‌हीमें होता है। जब अहंकार शब्दको आप भी अनात्माका वाची मानते 
हैं; तव 'सोऽहंकार इति प्रोक्तः' ( सवंद० सं० ) इत्यादि पूर्वं वचनोंमें, आत्मामें 
अहंकार पदका प्रयोग लाक्षणिक ही होगा । बस, फिर तो “मान्त? “दान्त' साधा- 
रण अहुंश्चन्द भी मुख्य वृत्तिसे अहंकारका वाची होकर लक्षणासे आत्माका वाचक 
होगा। जैसे 'अनिरुद्धो हि खोकेषु महानात्मा परात्परः । योऽसौ व्यक्तत्वमापन्नो 
निमे च पितामहम्‌, ॥ सोऽ हंकार इति ग्रोक्तः ( सबंदरानसं० ४) यहाँ लक्षणासे 
आत्मामें अहंकारका प्रयोग अन्योंको मान्य है, वैसे ही अहं शब्दका भी लक्षणासे 
ही आत्मामें प्रयोग मानना उचित है। 

कुछ लोग अहमर्थमें आत्मा-अनात्मा--दोनोंका मिश्रण नहीं मानते और 


कर्तृत्व आदिको मुख्य आत्माका ही धमं मानते हैं। परंतु यह असंगत है; 


क्योंकि असङ्ग, अनन्त आत्मामें कतूंत्व माननेसे मुक्तिका होना अत्यन्त 
असम्भव हो जायगा । कहा जाता है कि “यदि अहंकार या अहंशब्द चिजड- 
ग्रन्थिका वाचक हो तव तो दूसरोंकी ग्रन्थिमें भी 'अहं' का प्रयोग होना 
चाहिये ।' परंतु उन्हें यह भी देखना चाहिये कि उनके ही मतमें अहंकार और 
मान्त अहमका प्रयोग दूसरोंके अन्तःकरण या क्षेत्रमें क्‍यों नहीं होता ? यदि 
उन्हें ऐसा इष्ट हो तो हमें भी इष्ट ही है । भेद यही है कि हमारे यहाँ इन पदों- 
की अपने उच्चारयितामें शक्ति है । शद्ध आत्मा उच्चारयिता है नहीं, . अतः जैसे 
वहाँ लक्षणासे प्रयोग होता है, वैसे ही दूसरी ग्रन्थिमें भी होगा । कहा जाता है 
कि कतृंत्व आदिके अनात्म-धर्म होनेपर भी उसे अपने आश्रय-प्रतीतिके बिना भी 
आतमामें वैसे ही प्रतीति होनी चाहिये, जैसे 'गौरोऽहम्‌? यहाँ गौरत्वके आश्रय 
देहकी प्रतीति न होनेपर भी गौरत्वकी आत्मामें प्रतीति होती है। परंतु ध्यान 
देनेपर स्पष्ट प्रतीत होता है कि दृष्टान्तमें भी देहत्वरूपसे देहका भान न होनेपर 
भी गौरत्व मनुष्यत्वछ्पसे देहका भान अवश्य रहता है। फिर दार्टान्तिक कतूंत्व 
आदि आश्रयभूत अहमर्थकी प्रतीतिके बिना कंसे प्रतीत होंगे ? सार यह है कि 
जहाँ आरोप अनुभूयमान होता है, वहाँ या तो प्रतिबिम्बरूपता होती है अथवा 
धर्मीका अध्यास अवश्य होता है। जब कर्तृत्वादि प्रतिबिम्वरूप नहीं है, तव 
अवश्य ही घर्मोका अध्यास मानना चाहिये । 

अहं प्रत्ययका विषय होनेसे शरीरके समान अहमर्थ अनात्मा है इत्यादि 
अनुमानसे भी अहमर्थकी अनात्मता सिद्ध होती है। कहा जाता है कि इस तरह 
तो अहमर्थके भीतर अधिष्ठानभूत चैतन्य भी महं प्रत्ययका विषय है, फिर उसे भी 
अनामा कहना पड़ेगा । परंतु इसका उत्तर स्पष्ट है.। जिस ख्पसे उसे अहंप्रत्यय- 
विषयता है, उस रूपसे उसको अनात्मता दृष्ट ही है और स्वरूपसे वह सर्वथा 
अविषय है अतः उसमें अनात्मताकी प्रसक्ति नहीं है । अहमथ्थ आत्मासे अन्य है । 
“अहं? शब्दका अभिधेय ( वाच्य ) होनेसे अहंकारशब्द-वाच्यके समान पर्यायता 
दिखलायी जा चुकी, अतः असिद्धिकी कल्पना नहीं की जा सकती । कहा जाता 
है कि वेदान्ती भो तो “गौरोऽहम्‌? इस तरह आत्माको गौरत्वकी कल्पनाका 
अधिष्ठान मानता है और “मा न भूवम्‌ , भूमासम? इत्यादि रूपसे आत्माको ही 
परप्रेमास्पद मानता है । साथ ही अहमर्थ अपनी सत्तामें प्रकाश ( बोध ) से रहित 
नहीं होता, अतः आत्माकी स्वप्रकाशता भी कही जाती है । यदि अहमर्थ अनात्मा ` 
ही हो, तब तो यह सब उपर्युक्त कथन कथमपि सङ्गत न हो सकेगा; क्योंकि 
“गौरोऽहम्‌?, “मा न भूवम्‌ अहमर्थकी प्रका्ाव्यभिचारिता यह सभी अहमर्थसे 
ही सम्बन्धित है । अतः यदि वह अनात्मा है, तब तो यह अहमर्थसे सम्बन्धित 
स्वप्रकाञत्वादि अनात्मामें ही पर्यवसित होंगे । परंतु यह कथन ठीक नहीं है ॥ 

गौरत्वादि अनात्माके आरोपका अधिष्ठान अहमर्थ नहीं है, अपितु आत्मा ही है। 


किंतु जैसे 'इदम्‌' (पुरोवर्ती शक्तिकादि ) अधिष्ठानका अवच्छेदक होनेसे | 


अधिष्ठान कहलाता है, वैसे ही अहमर्थ भी अधिष्ठानका अवच्छेदक होनेसे अधिष्ठान 
कहलाता है । वास्तवमें अहमर्थ अनात्माके आरोपका अधिष्ठान नहीं है। आत्मा- 
में अहंकारका ऐक्यारोपर ( भ्रम ) होनेसे ही अहमर्थमें प्रेमास्पदत्वकी प्रतीति 
होती है । जो कहा जाता है कि 'ऐसा माननेसे अन्योन्याश्नय-दोष होगा”, वह भी 
ठीक नहीं । सुषुप्तिकालमें आत्माका प्रकाश होता है, अहमर्थका प्रकाश नहीं होता । 
इसीसे उन दोनोंका भेद सिद्ध हो जाता है। 
कहा जाता है कि 'अहमर्थके प्रेमसे भिन्न अन्य प्रेमका अनुभव ही नहीं होता, 
अतः अहमर्थको ही प्रेमास्पद मानना चाहिये,, परंतु यह ठीक नहीं। परामर्शसे 
सिद्ध सुषुप्तिमें अहमर्थशून्य आत्मके प्रेमका अनुभव स्पष्ट है, अतः अहमर्थ-प्रेमसे 
भिन्न भी आत्मप्रेम है ही । यहाँ संदेह होता है कि यद्यपि अहितमें हितबुद्धिसे प्रेम 
उत्पन्न होता है तथापि जो प्रेमका आस्पद नहीं है, उसमें प्रेमास्पदताका आरोप 
' कहीं भी नहीं देखा गया । अतः यदि अहमर्थ-प्रेमास्पद आत्मा-नहीं है, तव इसमें 
भ्रेमास्पदताका आरोप कंसे हो सकता है ?” परंतु इसका समाधान यह है कि 
अहमर्थमें प्रेमास्पदत्वका आरोप होता है, ऐसा नहीं; किलु यह कहा. जा रहा है 
कि अहमर्थमें आत्माके ऐक्यक्रा आरोप होनेसे प्रेमास्पदता है; स्वाभाविक नहीं । 
स्वाभाविक प्रेमका आस्पद आत्मा ही है । इच्छा और प्रेमंमें भेद है, अतएव सिद्ध 
वस्तुमें भी स्नेहात्मक-वृत्तिरुप प्रेम होता है। रहा यह कि्रहमर्थका प्रकाशके 
साथ व्यभिचार न होनेसे उसे ही आत्मा माना जाय? यह भी ठीक नहीं; क्योंकि 
चह तो अहमर्थं और आत्माके भेदमें भी बन सकता है । परंतु स्वप्रकाश आत्म- 
सम्बन्धके बिना जड अहमर्थका प्रकाशाव्यभिचार नहीं हो सकता । अतएव वह 
भी अहमर्थ भिन्न आत्मामें प्रमाण है; अर्थात्‌ अहमर्थके प्रकाशाव्यभिचारसे उसकी 
स्वप्रकाशता नहीं मानी जा सकतो, अपितु इससे स्वप्रकाश आत्माका सम्बन्ध ही 
निश्चित होता है । कहा जाता है कि “समारोप्यस्थ रूपेण विषयो रूपवान्‌ भवेत्‌ । 
'चिषयस्य तु रूपेण समारोप्यं न रूपवत्‌ ॥? अर्थात्‌ आरोपितके रूपसे विषय 
' ख्पवाषु होता है, विषय ( अधिष्ठान ) के रूपसे समारोपित पदार्थं रूपवान्‌ नहीं 
होता । इस युक्तिसे आरोपित अहमर्थके अप्रेमास्पदत्वसे ही आत्मामें अप्रेमास्पदत्व- 
को प्रतीति होनी चाहिये । परंतु यहाँ बिचार करना चाहिये कि क्या अधिष्ठानका 
, धर्म आरोपितमें प्रतीत होना चाहिये अथवा आरोप्यगत धर्मका अधिष्ठानमें 
भान होना चाहिये? पहला पक्ष तो इसलिये ठीक नहीं है कि अधिष्ठानके 
जिस घर्मसे विशिष्ट स्वरूपज्ञानसे आरोपितकी निवृत्ति हो जाती है, वह धर्म 
आरोप्यमें कदापि नहीं प्रतीत होता--ऐसा नियम है। जैसे शुक्तिरजतमें 
शुक्तिगत इदन्ताकी प्रतीति होनेपर भी शूक्तिगत नीळपृष्ठत्व, त्रिकोणत्व, 

घुक्तित्वादि धर्मका भान नहीं होता, क्योंकि शूक्तित्वादिविशिष्ट शुक्तिकाके ज्ञान 
होनेसे आरोपित रजतको निवृत्ति हो ही जाती है । अतः अधिष्ठानके उसी रूपसे 
समारोप्य रूपवान नहीं होता, जिसके ज्ञानसे आरोपित मिट जाय । प्रेमास्पदत्व 
वैसा घर्म नहीं है । अतः जैसे शूक्तिरजतमें शृक्तिकी इदन्ता भासित होती है, वैसे 
ही आत्मगत प्रेमास्पदताके अहमर्थमें अभानका नियम नहीं कहा जा सकता । 
दूसरा पक्ष भी सङ्गत नहीं है; क्योंकि आरोप्यगत वे हो धर्म अधिष्ठानमें 
प्रतीत हो सकते हैं जो अधिष्ठानगत घर्म-प्रतीतिके विरोधी न हों । अतएव सर्पंगत 
भीषणता, अधिष्ठानगत इदन्ता-प्रतीतिके अविरुद्ध होतेके कारण अधिष्ठानमें भासित 
होती है। परंतु अधिष्ठानगत धर्म इदन्ताकी प्रतीतिके विरुद्ध देशान्तरस्थत्वादि 
अन्य घर्मकी प्रतीति नहीं होती ठीक उसी तरह आत्मामें भी आरोप्य अहमर्थके 
वे ही धर्म प्रतीत हो सकेंगे, जो आरमधर्म-प्रतीतिके वाधक न हों । परंतु यहाँ तो 
अप्रेमास्पदत्वरूप आरोप्यधर्म प्रेमास्पदत्वरूप अधिष्ठानभूत आत्मधर्म-प्रतीतिसे विरुद्ध 
है, अतः आत्मामें उसका आरोप नहीं हो सकेगा । जिस समय ही अहमर्थसे- 
आत्मैक्यका अभ्यास होगा, उसी समय आरोप्यमें भी प्रेमास्पदत्व प्रतीत होगा । 
फिर तो आरोप्यमें अप्रेमास्पदत्व नहीं प्रतीत होगा । ऐसी स्थितिमें अघिष्ठानझूत 
आत्मामें उसके अप्रेमास्पदत्वकी प्रतीति कँसे हो सकती है ? कुछ लोग परिहार 
करते हैं कि आत्मा सुख एवं अनुभवरूप है, इसीलिये “अहं सुखमनुभवामि'--मैं 
सुल्का अनुभव करता हूँ, इस तरह अहमर्थसे भिन्न सुख और अनुभवकी ्रवीति 
होती है । परंतु यह ठीक नहीं है; क्योंकि वैषयिक सुख और अनुभव आत्मासे 
पृथक्‌ वस्तु है और वही विषयोपप्लवविवजित स्वप्रकाश अनन्त आनन्दरूप ही है । 
कहा जाता है कि मोक्षमें यदि अहमर्थ न रहेगा, तब तो “आत्मना हीः 
मोक्ष है? यह बाह्य ( शून्यवादी ) मत आ जायगा; क्योंकि उस मतके समान ही 
तुम्हारे मतमें भी प्रेमास्पद अहमर्थका नाश स्वीकार्यं है । अहमर्थसे भिन्न अन्य 
किसीकी तरह तो शून्यवादीके यहाँ भी शून्य बना ही रहता हैं। परंतु यह सव 
निरर्थक है । औपाधिक प्रेमास्पद अहमर्थके नाशसे यदि आत्मनाशापत्ति हो तो 
औपाधिक प्रेमास्पद देहनाझमें भी आत्मनाशको प्रसक्ति होगी । अतएव जो यह 
कहा जाता हैंकि “मातं कृषि ज्योतिरहं विरजा विपाप्मा भूयासम्‌? इत्यादि 
श्रतियोंसे अहमर्थके ही अमृतत्व, विरजस्त्व विपाप्मत्वादिको आकाङ्क्षा होती है, 
अतः मुक्तिमें अहमर्थका होना अनिवाय है । यह भी ठीक नहीं, क्योंकि वहाँ सर्वत्र 
“अहम! के लक्ष्यार्थंर्चतभ्यके ही अमृतत्वादिकी आकाइक्षा है। जैसे “अहं ष्टः 
स्याम्‌? पुष्ट होऊँ, यहाँ स्वसमयविद्यमान शरीरकी ही ष्ठा अभीष्ट है, वैसे 
ही उपर्युक्त विषयमें भी समझना चाहिये । यद्यपि “शरीरं पुष्टं स्यात्‌--शरीर 
पुष्ट हो, इस इच्छाके समान “आत्ममात्र॑ सुक्तं स्यात्‌--आत्ममात्र मुक्त हो ऐसी 


. इच्छा नहीं दिखायी देती, अतः मुक्तिकी अनिष्टतापत्ति कही जी सकती हः 

तथापि विचार करनेसे विदित होगा कि इच्छाके समय अन्तःकरणका अध्यास 
होता है। अतएव यद्यपि आत्ममात्रकी मुक्तिकी इच्छा नहीं अनुभूत होती, तथापि 
विशिष्टगत मुक्तिकी इच्छाका ही शुद्धात्मगतत्वेन पर्यवसान होता है। आशय यह 
है कि इच्छाके भासक साक्षीसे ही अहमर्थका भान होता है, अत: इच्छाके उल्लेख- 
कालमें अहमर्थका उल्लेख होनेपर भी विवेकियोंको अहमर्थके विविक्त आत्मगत- 
रूपसे ही मुक्तिकी इच्छा होती है । अविवेकीको भी, जो दुःखमूळवाला हो उसमें 
डुःखमूलका उच्छेद हो, ऐसी इच्छा होती है । इस तरह शद्धात्मामें दुःखमूलोच्छेद- 
रूप मुक्तिकी इच्छा पर्यवसित होती है; क्योंकि दुःखमूल अज्ञानवाला नहीं है । 
कहा जाता है कि यदि अहमर्थ अन्तःकरण ग्रन्थिरूप ही है तब तो “मम 
सनः?-मेरा मन, मेरा अन्तःकरण-एऐसी बुद्धि नहीं होनी चाहिये; क्योंकि अन्तः- 
करण और मन दोनों एक ही वस्तु हैं । परंतु यह कहना ठीक नहीं है; क्योंकि 
अन्तःकरण जडमात्र है। परंतु चेतन आत्मा और अन्तःकरण--इन दोनोंकी 
„ अत्थि अहमर्थ है । इस भेदसे मेरा मन इस तरह षष्ठी (सम्वन्ध) वन सकती है। 
फिर भी कहा जाता है 'कि “मनः स्फुरति, मनोऽस्ति’ इस ज्ञानमें भी मनकी 
सत्ता और स्फू्तिरूप आत्मासे सम्बन्ध है अतः इसे भी चिदचिद्‌ ग्रन्थि कहा जा 
सकता है। फिर अहं इस ज्ञान और “मनःस्फुरतिः इस ज्ञानमें समता क्यों नहीं 
अतीत होती ? यह ठीक'नहीं है; क्योंकि सम्बन्धमात्र ही ग्रन्थि या संवळन नहीं 
कहा जाता, कितु तादात्म्येन प्रतिभास ( अभेदरूपसे प्रतीति ) ही संवळन या 
अन्थि है । मनःस्फुरति, मनोऽस्ति’ इत्यादि स्थलोंमें आख्यातसे मनमें स्फुरण 
एवं सत्ताकी आश्रयता ही प्रतीत होती है, मनमें स्फुरणादिका तादात्म्य नहीं 
अतीत होता । अहं इस स्थानमें तो अन्तःकरणका चेतनमें तादात्म्याध्यास हैँ। 
कहा जाता है कि सभी भ्रान्तियोंमें अधिष्ठानांश और आरोप्य--इन दो 
अङ्गोंकी अवश्य प्रतीति होती है। यदि “इदं रजतम्‌? इत्यादि ग्रान्तियोंमें 
अधिष्ठानांश इदन्ताकी प्रतीति न अपेक्षित हो, तव तो विना अधिष्ठानका भ्रम 
मानना पड़ेगा, जिससे शुन्यवादकी प्रसक्ति अवश्य होगी । परंतु अहं’ इस श्रान्तिमें 
तो दो अंशकी प्रतीति ही नहीं होती । यदि कहा जाय कि वहाँ भी दो अंशकी 
कल्पना कर लेनी चाहिये, तब तो फिर “आत्मा? इस बुद्धिमें भी दो अंशकी 
कल्पनासे श्रान्तिता-सिद्धि माननी होगी । यदि दो अंशकी प्रतीति न होनेसे 
आत्मा” इस प्रतीतिकी भ्रान्ति न मानें, तब तो 'अहं' इस प्रतोतिको भी 
श्रन्ति मानना. व्यर्थ है। इन संदेहोंका समाधान यह है कि यदि ग्रान्तिमें 
अधिष्ठान और आरोप्य--इन दो अंशकी प्रतीतिका आपादन करना है तो वह 
तो मान्य ही है। अहमर्थका मिथ्यात्व ही उसके द्वितीय अंशके होनेमें प्रमाण 
है। परंतु आत्मा? इस बुद्धिके विषयमे भी दो अंश है, इसमें तो कुछ भी 
'अमाण नहीं है । अतः 'आत्मा? इस बुद्धिमें भी दो अंशकी कल्पनाका अवकाश 

नहीं है। यह भी नहीं कहा जा सकता कि भिन्न-भिन्न दो प्रकारोंसे अवच्छिन्न, 
अधिष्ठान और आरोप्यका विषय करना ही श्रान्तिके दो अंश हैं, क्योंकि जहाँ 
रजतत्वसंसगंके आरोपसे ही “इदं रजतम्‌? ऐसी प्रतीति होती है वहाँ दो प्रकार- 
का भान नहीं होता है। रजतत्वमें कोई भी दूसरा प्रकार ( विशेषण ) नहीं है 
रजतादिको रजवत्वका प्रकार माननेमें भी कोई प्रमाण नहीं है । 


कुछ महानुभाव यह भी कहते हैं कि अहमर्थाष्यासमें भी 'झज्ञोऽहं स्कुराम्य- 
हम्‌? इस तरह स्फूरण और अहं--इन दो अंशोंकी प्रतीति होती ही है। जैसे 
कभी "रजतम्‌? इतनेहीका उल्लेख होता है, वैसे ही 'अहं' इतनेका भी उल्लेख बन 
सकता है । अतः “रूप्यं स्फुरति’ की तरह “अहमस्मि, अहं स्फुरासिः यहाँपर 
स्पष्ट दोनों ही अंशोंकी प्रतीति होती है। इतना भेद अवश्य है कि जहाँ इद्त्वा- 
चच्छिन्न स्फुरण अधिष्ठान है, वहाँ “इदं रूप्यस्‌? इत्यादि प्रकारसे बुद्धि होती है, 
जहाँ केवल स्फ्रणभाव ही अधिष्ठान है, वहाँ 'स्फ्रामि” ऐसी ही बुद्धि होती है । 
फिर भी “मनः स्फुरति, अहं स्फुरामि’ इन दोनों प्रतीतियोंमें विलक्षणता इसलिये 
है कि “मन! शब्दसे मनस्त्वमात्र विवक्षित है और 'अहं” शब्दसे मन और देहसे 
अवच्छिन्न चित्स्वरूप उच्चारयितृत्वका उल्लेख होता है | यहाँ संदेह होता है कि 
“ग्रहं स्फुरामि? यह भ्रम तो अध्यस्त है, अतः वह अधिष्ठान कँसे होगा ?' परंतु 
यह्‌ ठीक नहीं; क्योंकि वहाँ स्फूरणरूप चंतन्यको ही अधिष्ठान कहा जाता हैं, 
अविद्यावृत्तिको नहीं । इस तरह 'अहमर्थ आत्मा है? इसमें प्रत्यक्ष प्रमाण नहीं है। 
मोक्षसाधन कृतिका आश्रय होनेसे अहमर्थ मोक्षमें अन्वयी है, यह अनुमान भी 
प्रमाण नहीं है । क्योंकि कृत्याश्रयमें मोक्षान्वयित्वकी व्यासिका कहीं हष्टान्त ही 
-नहीं है | सामान्य व्याप्षिमें भी व्यभिचार है । ऋत्विज लोग स्वर्गसाधन कृतिके 
आश्रय तो होते हैं, परंतु स्वर्गान्वयी नहीं होते । अहमर्थ अनर्थका आश्रय होनेसे 
'सम्प्रतिपन्तकी तरह अनर्थ-निवृत्तिका आश्रय है, इस अनुमानसे भी अहमर्थकी 
.आत्मता नहीं सिद्ध होती; क्योंकि यह अनुमान शरीरमें व्यभिचारी है । “अहमज्ञ? 
“इस प्रतीतिसे जैसे अहमर्थमें अनर्थाश्नयताकी प्रतीति होती है, वंसे ही “स्थूखोऽ- 
:हमज्ञः इस प्रतीतिसे शरीरमें भी अनर्थाश्रयता सिद्ध होती है । 


कहा जाता है कि 'कस्मिन्म्वहुत्क्रान्ते उव्करान्तो भविष्यामि, कस्मिन्वा 
-प्रतिष्ठिते प्रठिष्डास्यामि,? “स प्राणमसुजत,? 'हन्ताहमिमास्तिस्रोदे वताः? इत्यादि 
-श्रतियोंमें प्राण और मनके पहले ही अहंका श्रवण है । 'तदात्मानमेवावेदहं बह्मा- . 
“हि? इस श्रतिमें भी शुद्धात्मामें 'अहं” पदका प्रयोग है । अहमित्येव यो वेद्य: स 
जीव इति कीतितः । स दुःखी स सुखी चेव स पात्रं बन्धम्री्चयोः' इत्यादि 
-श्रतियोंमें भी अहमर्थसे ही बन्ध-मोक्षका होना सिद्ध होता है। 'त्योऽहं सोऽसौ, 
“मामेव ये प्रपद्यन्ते? (गीता ७। १४) इनसे भी माजूम होता है कि अहमर्थ ही 

आत्मा है, परंतु यह सब विचार असङ्गत है । उपर्युक्त सभी स्थानोंमें लक्षणासे 
ही विशिष्ट वाचक अहं शब्दका शुद्ध आत्मामें प्रयोग मानना चाहिये, यह बात 
'पहले ही कही जा चुकी है। जैसे 'युष्मद्‌? शब्द सम्बोध्य चेतनका बोधक होता हुआ 
भी लक्षणया अचेतनमात्रका वोधक होता है; वैसे ही “अस्मद्‌” शब्द अहंकारविशिष्ट 
चेतनका वोधक होता हुआ भी लक्षणासे केवल शुद्ध चेतनमें ही प्रयुक्त होता है । 
आम्तर-वाह् सभी प्रपञ्चका अधिष्ठान ( आधार ) सत्‌ ही है, इसलिये घट, 
पट, मठ, पृथ्वी, जल, तेज, आकाश सबके साथ 'सत्‌' ( है) लगता है; जैसे 
आकाश सत्‌ (है), वायु सत्‌ (है) घट सत्‌ (है) आदि । जैसे मिट्टीके घट-उदंचन 
आदि हर एक कार्यमें मिट्टी है, जलके तरंग बुळबुले आदि हर एक कार्थमें जल है, 
वैसे ही एक कार्यमें सतू , सत्ता या हस्ती है, अतः वही सतू कारण है । आकाश- 
का कारणं 'अहं तत्त्व’ है और उसका कारण 'महत्ततत्व' और उसका भी 'अव्यक्त 
तत्त्व’ है । जैसे सुषुप्तिमें अज्ञान या निद्रासे आवृत स्वप्रका् सतूद्टारा ही मेघसे 
ढॅके हुए सूर्यमें बादळकी तरह अज्ञान या निद्राका प्रकाश होता है, वैसे ही समष्टि 
अज्ञान या निद्रासे आवृत व्यापक स्वप्रकाश सत्‌ ही उसका प्रकाशक होता है। 
आवृत सतूसे भासित समष्टि अज्ञानको ही 'अव्यक्त' कहा जाता है । उस अव्यक्त- 
से उत्पन्न होनेवाली समष्टि बुद्धि या ज्ञानको ही “महत्त्व कहा जाता है। जैसे 
घोर नींदसे भ्रकस्मात्‌ जगाये जानेपर पहले अहंकार-ममकारसे शून्य केवल कुछ 
ज्ञान होता है, वैसे ही समष्टि सुषुप्तिके पश्चात्‌ अज्ञानाबृत सतूको अहंकार-ममकार- 
शून्य समष्टि ज्ञान उत्पन्न होता है। यह ज्ञान अज्ञानरूप अव्यक्तका परिणाम हैः। 
जैसे अप्रकाशरूप पर्वतकी खानसे प्रकाशमय मणिका प्रादुर्भाव होता है, किवा जैसे 
सूर्ये प्रकाशको न व्यक्त करनेवाली मिट्टीसे ही उत्पन्न होकर कांच सूर्यप्रतिविम्व- 
का ग्राहक होता है, वैसे ही निखिल शक्तियोंके आश्रय केन्द्र अज्ञान (अचित्तत्त्वसे) 
चैतन्य-प्रतिविम्बग्राहकज्ञान उत्पन्न होता है ( यहाँ चितूस्वरूप परमात्मासे 
| विलक्षण अचित्‌ या जड-शक्ति ही अज्ञान पदसे विवक्षित है, इसीका परिणाम 
वृतिरूप ज्ञान है ) । यह स्वप्रकाश परमात्मरूप नित्यवोध या ज्ञानसे भिन्न है, अतः 
उसीके प्रतिबिम्ब या आभाससे युक्त होनेके कारण अचित्परिणाममें औपचारिक 
ज्ञान” पदका प्रयोग होता है । जाग्रत्‌ एवं स्वप्तके ज्ञानोंका सुषुप्तिमें लथ हो 
«जाता है और सुषुसिके ' पश्चात्‌ ही इनका पुनः प्रादुर्भाव होता है । अतः जसे 
मिट्टीसे उत्पन्न और उसमें लीन होनेवाले विकारोंका मिट्टी कारण समझी जाती 
है, वैसे ही जाग्रदादि ज्ञानोंका सौषूस अज्ञान कारण समझा जाता है | सोकर 
जागनेवालेके अहंकार-ममकारसे शून्य प्राथमिक ईक्षण ( ज्ञान ) के समान ही 

` अज्ञानोपहित सतका अहंकार-शून्य केवल इक्षण (ज्ञान). ही महत्तत्त्व है । 
` `` पुनश्च.जैसे सामान्य ईक्षणके अनन्तर 'ैं अमुक हुँ” इत्यादि रूपसे अहँकारका 
उल्लेख होता है। बैसे ही सतूके ईक्षणके बाद उसमें “एकोऽहं-बहुस्यास-- 

मैं एक हूं, अनेक होऊं, इस खूपसे अहंकारका उल्लेख होता है बही 'अहंततत्वर 
है। सुपृत्तिकी ओर जाते हुए भी 'में कहाँ और कौन हूँ” इत्यादि अहंकारका 
पहले लय होता है। केवल कुछ चेत ( ज्ञानसामान्य ) रह जाता है। अन्तमें 
वह भी अज्ञान या सुषुप्तिमें लीन हो जाता है परंतु आत्मा या परमात्मस्वयंरूप 
नित्यवोध य्‌ ज्ञान तो इन तीनोंका भासक है, स्वप्रकाश सत्रूप है। जैसे 
वादलकी ठुकड़ी देखकर आकाशव्यापी मेघमण्डल बुद्धिमें आरूढ हो सकता है, 
वैसे ही व्यष्टि (जीवगत) अहंकार, बुद्धि (ज्ञान), अज्ञान ( सुषुप्ति ) से इश्वरगत 
सर्माष्ट अहंतत्त्त, महत्तत्व और अव्यक्ततत्त्वका बोध हो जाता है। जैसे अहंकार- 
पूर्वक ही जीवका कार्य होता है, वैसे ही अहंकारपूर्वक ही परमात्मासे आकाशादि 
समस्त प्रपञ्च उत्पन्न होते हैं। तभी अहंतत्त्वसे शब्दतन्मात्रा या अपञ्चीकृत 
सूक्ष्म आकाशको उत्पत्ति मानी गयी है। सर्वप्रथम अज्ञान या अचित्‌ भी 
स्वप्रकाश सत्‌को ही शक्ति है। अतः वह भी सत्से स्वतन्त्र होकर स्वतः सत्‌ 
नहीं हैं । जैसे सिता (शर्करा) के सम्बन्धसे अमधुर वस्तु भी मधुर प्रतीत होती 
है, वैसे ही स्वप्रकाश सत्के सम्बन्धसे ही अव्यक्तादि सभी प्रपञ्चमें सत्ता और 
स्फूति प्रतीत होती है । अतएव जैसे लहरोंमें भीतर-बाहर जल ही रहता है, 
वसे ही अव्यक्तसे लेकर सभी प्रपञ्जके भीतर-बाहर सत्‌ ही है; स्फूति ही है। 
जैसे जलके विना लहर कोई वस्तु ही नहीं, वैसे ही सतूके बिना-स्फूतिके 
बिना अव्यक्त, अचित्‌, महत्तत्त्व, अहंतत्त्व, आकाशादि सब असत्‌ हो जाते हैं । 
जवतक उनमें सत्‌का योग है तबतक उनका होना, उनकी सत्ता या स्फूति है। 
सत्‌के बिना सव-के-सव असत्‌ हो जाते हैं । इसीलिये कहा है--'जासु सत्यता ते 
जड़ माया । भास सत्य इव मोह सहाया ॥' अतः अचित्‌ आदि सभी मिथ्या हैं । 
अघिष्ठानका साक्षात्‌ बोध होते ही सब मिट जाते हैं । 

आकाशसे वायु, तेज, जल, पृथ्वीं, घटादि सब उत्पन्न होते हैं और क्रमेण 
सब उसीमें लीन हो जाते हैं, तथापि घटाकाश, शरावाकाश, महाकाश आदि 
अनेक कल्पनाएंँ हो जाती हैं। आकाशसे ही सूर्य, उससे ही घट और जल, 
उसका ही आकाश और सूर्यरूपसे बिम्व-प्रतिबिम्ब होना सङ्गत है और पार्थि 
प्रपञ्च पृथ्वीमें, पृथ्वी जलमें, जल तेजमें, तेज वायुमें और वायुके आकाशमें . 
मिलते ही सब कुछ केवल आकाश ही रह जाता है। उसी तरह स्वप्रकाश सत्से 
ही उत्पन्न अनेक उपाधियोंसे बिम्व-प्रतिविस्व जीव, जगत्‌ आदि अनेक भेद बनते 
हैं। परंतु उत्पत्तिके विपरीत क्रमसे जब सब कुछ परमात्मामें लीन हो जाता 
है तब एक ही परमात्मा रह जाता है। जैसे आकाशसे ही क्रमेण घट, उसीसे 
जल, उसीसे प्रतिविम्ब और वही बिम्व होता है, अन्तमें आकाश कार्य होनेसे' 
सबका उसीमें लय हो जाता है, बैसे ही सर्व प्रपञ्च अनन्त, अखण्ड, स्वप्रकाश 


चित्से ही उत्पन्न होता है, उसीमें लोन हो जाता है । अहमेवासमेवाग्रे नान्य- 

चत्सदसत्परम्‌। पश्चाइहं यदेतञ्च योऽवशिप्येत सोउस्यहस्‌ ॥' ( श्रीमद्भा० २। 
१०। ३२) अगवातुको उक्ति है कि सृष्टिके पहले एक मैं ही था, मुझसे भिन्न 
कार्यकारण कुछ भी नहीं था, सृष्टि होनेपर भी जो प्रपञ्च उपलब्ध होता है, वह 
भी मैं ही हुँ और अन्तमें जो अवशिष्ट रहता है वह भी मैं हूँ । “आदावन्ते च 
यन्नास्ति वर्तमानेऽपि तत्तथा । वितयैः सदशाः सन्तोऽवितथा इव लक्षिता: | 
( माण्ड्क्यकारिका ४ । ३१ ) अर्थात्‌ जो आदिमे नहीं, अन्तमें नहीं, बह्‌ मध्यमें भी 
नहीं ही है । यद्यपि मध्यमें सत्‌-सा प्रतीत होता है, तथापि है असत्‌ ही । घटादि 
कार्य अपनी उत्पत्तिके. पहले नहीं थे, अन्तमें नष्ट होनेके वाद भी नहीं रहते हैं । 
अतः मध्यमें सत्‌-से प्रतीत होनेवालोंको भी असत्‌ ही समझना चाहिये । जलूकी 
लहरें, पानीके बुलबुले और स्वप्नके पदार्थ, उत्पत्ति या प्रतीतिके पहले भी नहीं 
रहते, अन्तमें भी नहीं रहते, केवळ मध्यमें प्रतीत होते हैं, तो भी उन्हें असत्‌ ही 
समझना उचित है। “अव्यक्तादीनि सूतानि व्यक्तमध्यानि भारत | अच्यक्त- 
निधनान्येव तत्र का परिदेवना ॥? ( गीता २। २८ ) सभी प्रपञ्च उत्पत्तिके पहले 

अव्यक्त ही था, अन्तमें भी सब अव्यक्त हो जाता है, केवल मध्यमें व्यक्त है, 

फिर उसके लिये क्या. रोना ? कोई अत्यन्त प्रिय वस्तु या व्यक्ति अदर्शन 
अज्ञानसे ही आया, अन्तमें पुनः अदर्शनमें ही चला गया । फिर जो न अपना 
है, न जिसके हम हैं, उसके लिये क्या रोना ? “अदर्शनादापतिताः एुनश्चादशंनं 
गताः । नेते तव न तेषां स्वं तत्र का परिदेवना ॥? ( मदा स्त्रीपवे २। १३) । 
जैसे मिट्टी या जलके भीतर ही तरह-तरहके पात्र और तरङ्ग आ जाते हैं, 
बैसे ही मनके भीतर ही सब दृश्य आ जाते हैं। मनकी हलचलमें ही दृश्य 
दिखलायी पड़ता है और उसके मिटनेमें मिट जाता है, अतः सब कुछ मन हो 
है । वह मन स्वप्रका् सत्‌ या भानके भीतर आ जाता है, अतः स्वप्रकाश सत्‌ 
या अबाघ्य अनन्त भात ही सब कुछ है। जैसे दर्पणके भीतर भूधर-सागर, 
गगनमेघमाला, सूर्य-चन्र-नक्षत्र, वन-उपवन, नगर आदि प्रतिबिम्बरूपमें दिखायी 
' दते हैं, बैसे ही अव्यक्तादि स्थावरान्त सदसत्‌ सकल प्रपञ्च कूटस्थ स्वप्रकाश 
सत्‌ या भानमें दिखायी देता है। जाग्नत्‌-स्वप्नके द्रष्टा, दर्शन, हश्य, सुषुसिको 
निद्रा या अज्ञान जिससे प्रकाशित होते हैं, वही शुद्ध भानरूप आत्मा है । ज्ञाता- 
'ज्ञानजजञेय, जाग्रत्‌-स्वप्त-सुधुप्ति, प्रकाश-प्रवृत्तिमोह ( रज-तम-सत्त्व ) इन सबका 
प्रकाशक, सवका अधिष्ठान, सबका कारण, सबसे अतीत सत्‌ ही आत्मा है । वह 
प्रतिबिम्बके समान है, प्रतिबिम्ब नहीं । अतः उससे पृथक्‌ बिम्बकी सत्ता नहीं 
अपेक्षित है । जैसे शुद्ध दर्पण देखनेसे प्रतिविम्व दृष्टि मिट जाती है, बैसे शुद्ध 
सतू देखनेसे प्रपञ्च-बुद्धि मिटती है । बोध होनेके उपरान्त यद्यपि प्रपञ्चका मूल 
अज्ञान मिट जाता है, तथापि प्रारव्घदोषसे प्रारव्य-स्थितितक प्रपञ्जकी प्रतीति 
होती है। भोगसे प्रारव्य मिटनेपर अवश्य ही प्रपञ्चप्रतीति भी मिट जाती है-- 
«तस्य तावदेव चिरं यावन्न विमोक्ष्ये अथ सम्पत्स्ये, (छां० उ० ६। १४। २) 
“भोगेन स्वितरे चपयिस्वाथ सम्पद्यते ।' 

फिर भी मनको निर्गुण, निराकार, निर्विकार परब्रह्ममें प्रतिष्ठित करनेके 
लिये प्रथम वाकू , चक्षु आदि कर्मेन्द्रियों और ज्ञानेन्द्रियोंको रोक लेना चाहिये, 
अर्थात्‌ भाषण, दर्शन आदि इन्द्रियोंके व्यापारोंको रोककर केवळ मनसे जप या 
व्यान करते रहना चाहिये । जब कुछ कालके अम्याससे दर्शनादि व्यापाररहित 
होकर मानस ध्यान, जपादि स्थिर हो जाय, तव मनको बुद्धिमें लय कर देना 
चाहिये । अर्थात्‌ संकल्प-विकल्पारमक मनके व्यापारको निश्चयात्मिका बुद्धिमें लीन 
कर देना चाहिये । केवल ध्येय लक्ष्यके हढ़ निश्चयमें संकल्प समाप्त कर देना 
चाहिये । पश्चात्‌ व्यष्टि-बुद्धिको समष्टि-बुद्धि अर्थात्‌ मेहत्तत्त्वमें लीन करना चाहिये 
और उसे फिर समष्टिबुद्धिके भी भासक शान्त आत्मामें लय करना. चाहिये । 
अथवा वागादिव्यापारोंका मनमें लय करके मनको निश्चयात्मिका बुद्धिमें, फिर 
उसे समष्टिवुद्धिमें और उसे शान्त आत्मामें नियन्त्रित या छीन करना चाहिये । 
बुद्धिके भासक शुद्ध भानका ही चिन्तन करना तदभिन्न वस्तुका चिन्तन न करना 
ही उसका लय है । 'यच्छेद्वाङमनसी घाजञस्तचच्छेऽज्ञान आत्मनि । ज्ञानमात्मनिं 
सहति नियच्छेत्तचच्छेच्छान्त आत्मनि ॥? ( कठोप० १। ३। १३ ) कुछ महानुभावोंने 
और तरहसे भी इस मन्त्रका आशय कहा है। वागादि व्यापारोंका चिन्तन न 
करके केवर मनोब्यापारको देखना चाहिये । पश्चात्‌ मनका चिन्तन करके ज्ञान 
आत्मा अर्थात्‌ अहमर्थ ( मैं ) का व्यान करना चाहिये । अर्थात्‌ पहले वागादि 
च्यापारोंकी उपेक्षा करके मनोब्यापारको देखे, फिर मनोव्यापारका. उसके प्रेरक 
मैं? में लय करना चाहिये । यहाँ “जानातीति ज्ञानमू' इस व्युत्पत्तिस ज्ञानका 
जाननेवाळा 'अहं' ( मैं ) अर्थ होता है और फिर उस अहंका भी सूक्ष्म अहं 
( अस्मिता ) में लय करना .चाहिये । अर्थात्‌ स्थूल अहं ( मैं ) को छोड़कर 
अस्मिताका ब्यान करना चाहिये । अहं” का मैं कर्ता-भोक्ता, सुखी-दुखी यह 
स्थुल रूप है। अस्मि ( केवल हूँ ) यह उसका सूक्षमरूप है । यही महामु आत्मा 
है, उसे भी उसके भासक शुद्ध भानरूप आत्मामें लय करना चाहिये । अर्थात्‌ 
'अस्मि’ ( हूँ ) ऐसा भी चिन्तन छोड़कर, उसके भासक अनन्त सतु और भातरूप 
आत्माका ध्यान करना चाहिये | 

महाविक्षेपकाळमें भी सव कुछ भगवाम्‌ ही है, इस बुद्धिसे शान्ति मिलती है। 
सर्व खल्विदं ब्रम तज्जलानिति शान्त उपासीत ।' ( दछां० उ० ३ । १४। १) 
अर्थात्‌ जैसे तरङ्ग, लहर, बुद्बुद आदि जलराशिसे उत्पन्न, उसीमें,स्थित और 
उसीमें लीन होते हैं, अतः जलस्वरूप ही है, वैसे ही सर्वं हश्याहश्य जगत्‌ तज्ज, 
तल्ल, तदन है अर्थात्‌ स्वप्रकाश सतुस्वरूप ब्रह्म भगवामुसे ही उत्पन्न, उन्हींमें 
स्थित और उन्होमें लीन होता है, अतः सव कुछ भगवाघू ही है। ऐसी भावना 
आते ही राग-द्वेष, वैर-वैमतस्य, उद्वेग मिटकर ध्रव शान्ति मिलती है। 

—— ————— 

माक्सवादी विद्वाम्‌ घर्मके समान ही ईश्वरको भी अनावश्यक समझते हैँ । 
उनकी दृष्टिमें "भीरुता या ्रान्तिके कारण कल्पनाप्रसूत भूत-प्रेत ही सम्यताके 
साबुनसे घुलते-धुलते देवता बन गया, और फिर वह कल्पित देवता ही विज्ञानकी 
चमत्क्ृतिसे चमत्कृत होकर ईश्वर या निर्गुण ब्रह्म वन गया । ईश्वर या ब्रह्म 
न तो कोई वास्तविक वस्तु है, न उसकी आवश्यकता ही है। ईश्वरकी कल्पनासे 
लाभके बदले हानि अधिक हो सकती है | कारण, ईश्वरीय यान्न या ईश्वरीय 
नियमका नाम लेकर अन्धविश्वास लोग प्रगतिके मार्गमें बार-वार रोड़ा 
अटकाते रहते हैं । एक कम्युनिस्टका कहना है कि 'जो ईश्वर या धर्मको मानते 
हुए भी मार्क्सकी अर्थनीति कार्यात्वित करनेकी वात करता है, या तो वह धूर्त 
मक्कार है अथवा महामूखं । ईश्वर दिखावटी हुंडी नहीं है । ईश्वर माना जायगा 
तो उसके नियम भी मानने पड़ेंगे। फिर व्यक्तिगत:. भूमि-सम्पत्ति आदिका 
ाष्ट्रीकरण भी ईश्वरीय नियमके विरुद्ध ठहरेगा £. पु 

परंतु ईश्वर यदि सत्य वस्तु है तो किसीके चाहने या न चाहनेसे ` उसका 
कुछ भो बिंगड़ नहीं सकता । भले ही चमगादड़ोंको सूर्यका प्रखर प्रकाश असत्‌, 
अनावश्यक एवं हानिकारक प्रतीत होता हो, परंतु एतावता सूर्यं असत्‌, अना- 
वश्यक एवं हानिकारक नहीं सिद्ध होते । वैसे किसीको ईश्वर भी भले ही असत्‌ 
अनावश्यक एवं हानिकारक प्रतीत हो, फिर भी उसकी प्रचण्ड सत्ताका अपलाप 
होना असम्भव है । वस्तुतः सूर्यनारायणसे भी अधिक सूर्यचन्द्रका भी भासक 
इश्वर एक स्वत:सिद्ध सर्वमान्य वस्तु है। यह वात आधुनिक अन्वेषण, स्याय- 
सांख्य-वेदान्त-दर्शन, आस्तिक सिद्धान्तो तथा आस्तिक वादोंसे स्पष्ट सिद्ध 
है। धर्म एवं ईश्वर परम सत्य वस्तु है, इसीलिये सर्वकाल एवं सर्व- 
देशमें इसकी मान्यता रही है। कहा जाता है कि द्वितीय युद्धके प्रसङ्जमें अमेरिका 
एवं अफ्रीकाके कई ऐसे प्रदेशोंमें वैज्ञानिकोंने अनुसंधान किया तो वहाँ यही 
पता चला कि वहाँके जंगली लोगोंमें धर्म एवं ईश्वरके सम्बन्धमें किसी 
प्रकारकी धारणा नहीं है । परंतु ठीक इसके विपरीत यह भी कहा जाता है कि 
जब उन प्रदेशोंमें जाकर कई आस्तिकोंने वहाँके लोगोंसे बात की तो पता चला कि वे 
लोग आसमानी पिता एवं स्वर्गीय लोकपर विश्‍वास रखते हैं; परंतु विदेशी सभ्य 
कहे जानेवाले लोगोंकी पहले तो वे बात ही नहीं समझते और समझनेपर भी डरकर 
अपना भाव नहीं व्यक्त कर सकते। प्रोफेसर मैक्समूलरके अनुसार पादरी 

डाक्टर कौल, जुलूजातिके मध्यमें बहुत दिनोंतक रहे। जब वे उनकी भाषा भली 
प्रकार बोलने और समझने छगे तो उन्हें मालूम पड़ा कि जुलूजातिमें भी धर्म 
है। उनके विशवासानुसार प्रत्येक घरानेका एक पूर्वज था और फिर समस्त 
मानवजातिका भी एक पूर्वज था, जिसका नाम उन्होंने 'उनकुछुलू? (प्रपितामह) 
रखा है। जव उनसे पूछा गया कि उनकुलंकुलूका पिता कौन है ? तो उन्होंने 
उत्तर दिया कि वह बाँससे निकला था । जुलुभाषामें बांसको उथकुङ्ग कहते हैं । 
बाप संतानका उथळङ्ग कहलाता है। जैसे वाँससे कुल्ले फूटते हैं, उसी प्रकार 
वापसे संतानकी उत्पत्ति होती है। डाक्टर कौलसे एक जुलूने कहा कि 
यह्‌ ठीक नहीं कि स्वर्गीय राजाको हमने गोरे आदमियोंसे सुना है | गमियोंमें जब 
वादळ गरजते हैं, तो हम कहते हैं--राजा ( ईश्वर ) बेल रहा है।' एक बुड्ढे- 
ने कहा कि 'हम बचपनमें यही सुना करते थे कि राजा ऊपर है, हम उसका नाम 
नहीं जानते । संसारको पैदा करनेवाला उम्ददूको (राजा ) है, जो कि ऊपर है।” 
एक बुड्ढीने कहा कि जिसने सव संसार बनाया, उसीने अन्त भी बनाया । 
“इश्वर कहाँ है ?” यह पुछनेपर वृद्धछोग कहते है कि वह स्वर्गमें है, राजाओंका 
भी राजा है । मैडम व्लेवँद्स्कीका कहना है कि “जिस प्रकार मछली पानीके वाहर 
नहीं रह सकती, उसी प्रकार साधारण मनुष्य भी किसी प्रकारके धर्मके बाहर 
नहीं रह सकता ।' द 

संसारमें चेतन-अचेतन दो प्रकारके पदार्थ मिळते हैं, उनमें अचेतनसे चेतन 
प्रबल होता है । एक चींटी बड़े-बड़े मिट्टीके चट्टानोंको काट देती हे। छोटे-छोटे 
कीड़े पहाड़ोंको तोड़ देते हैं । छोटा पक्षी बड़े-से-बड़े वृक्षोंको हिला देता है । 
वस्तुतः जहाँ चेतनता है, वहीं वल होता है | जड वस्तुएँ निर्वल होती हैं । घोड़ा 
गाड़ी खींचता है, गाड़ीकी अपेक्षा घोड़ा बलवानु है। जडशरीर भी चेतनके 
सहारे चलता है। मरे हुए हाथीसे जीवित चींटी भी बलवान्‌ है । चेतनोंमें भी 
मनुष्यकी शक्ति बहुत ही प्रबळ है | एक शिश् भी हाथीका नियन्त्रण करता है। 
सिह-जैसा क्रुर जन्तु भी मनुष्यको इच्छाका अनुसरण करता है। जळ, वायु, 
बिजली आदि भूतोंपर मनुष्यका अधिकार है | रेल, तार, वायुयान आदि मनुष्य- 
शक्तिके हो परिचायक हैं। मनुष्य सुष्टिमें भी रद्दोबदल करता रहता है । वह 
समुद्रको पार कर, पहाइ-जंगलको काटकर शहर बसा देता है, नदियोंपर बड़े-बड़े 
पुल बाँध देता है, उनके प्रवाहको बदल देता है, स्थलोंमें जल एवं जळमें स्थल 
बना देता है | फिर भी-विचित्र सृष्टिमें कितने ही प्राणी मनुष्यसे भी कहीं अधिक 
बलवान्‌ होते हैं। ग्रधकी हृष्टि और हिरणोंके दौड़के सामने मनुष्यकी शक्ति 
कमजोर है । बड़े-बड़े वैज्ञानिक, बलवान्‌ , वुद्धिमान्‌ भी महाणक्तिमान्‌ सर्वज्ञके 
सामने कुछ नहीं हैं । बड़े-बड़े बलवान्‌ अन्तमें अपने-आपको प्राकृतिक शक्तियोंके 
सामने नगण्य पाते हैं । वस्तुतः निश्चयके आधारपर आशा होती है और 
आशाके आधारपर ही प्राणीकी प्रबृत्ति होतो है । 

कहा जाता है, 'ज्यालोजी ( भूगर्भशात्र ) ने पता लगाया है कि अमुक 
चट्टानें किस प्रकार और कव बनीं ?.हिमाळय-जैसा महान पर्वत भी कभी-न-कभौ 
उत्पन्न हुआ है । एक-एक वस्तु दूसरेकी अपेक्षा नयी है। वृक्षका फूल पत्तेस नया 
है । पत्ता भी जड़से नया और जड़ भी उस मिंटूटीकी अपेक्षा नयी है, जिसपर 
जड़ उत्पन्न हुई । कहा जाता है 'पृथ्वी' एक आगका गोला थी। जैसे अङ्गारोंपर 
ठंडा होनेके समय सिकुड़न पड़ जाती है, उसी प्रकार पृथ्वीका गोळा जव ठंडा 
होने लगा तो उसमें सिकुड़न पड़ गयी । ऊँचे स्थान पहाड़ हो गये, नीचे समुद्र 
बन गये । बहुत पदार्थोकी उत्पत्ति हम देखते हैं। बहुतोंका हम विश्लेषण कर 
सकते हैँ । वे इन्द्रियाँ जिनसे ज्ञान प्राप्त किया जाता है और वे पदार्थ जिनका 
ज्ञान प्राप्त किया जाता है, दोनों ही कार्य हैं । जिन-जिन वस्तुओंका विश्लेषण हो 
सकता है; वह कार्य समझा जाता है। जिनका विश्लेषण या विभाजन नहीं हो 
सकता वे ही परमाणु हैं । आजकल यद्यपि कहा जाता है कि परमाणूका विभाजन 
वैज्ञानिक कर लेते हैं परंतु जब परमाणूकी यही परिभाषा है, तव तो जिसका 
विश्लेषण हो सकता है, वह परमाणु है ही नहीं । जो लोग परमाणु न मानकर 
केवल शक्ति ही मानते हैं, उन्हें भी तो मानना ही पड़ेगा कि शक्ति कभी वर्तमान 
जगतुके रूपमें परिणत हुई हैं । चाहे परमाणुओंसे, चाहे शक्तिसे, चाहे प्रकृतिसे, 
चाहे ब्रह्मसे जगत्की सृष्टि हुई और उस सुष्टिमें क्रम भी मान्य होने चाहिये । यह 
नहीं कि पहले फल हुआ फिर फूल हुआ। मालीको यह नियम मालूम होता है 
कि पहले अङ्कुर, फिर नाळ, स्कन्ध, शाखा, उपशाखा, पल्लव, पुष्प, फलका 
आविर्भाव होता है । इसी तरह निम्बके वीज एवं आमकी गुठलीसे तथा अन्यान्य 
विभिन्न बीजोंसे विभिन्‍न ढंगके अझ्कुरादि उत्पन्न होते हैं । निम्बका वीज वोनेसे 
आमका फळ नहीं लगता, यह नियम भी लोगोंको ज्ञात है । इसी तरह गेहूँ बोने- 
से चनेकी उत्पत्ति नहीं होती । मनुष्य तथा प्राणियोंकी भी वृद्धिका नियम है 
शैशव, यौवन, वार्धक्य अवस्थाएँ क्रमेण आती हैं । चिकित्सक चिकित्सालयोंमें 
शारीरिक नियमोंके आधारपर ही चिकित्सा करते हैं । पहाड़ एवं पहाड़ी नदियोंका 
निर्माण कैसे होता है, इनका किस ओर क्यों प्रवाह है, आदिके सम्वन्धमें भूगर्भके 
विद्वानोंका भी भूगर्म-सम्बन्धी नियम प्रसिद्ध है। मनोविज्ञानकी जटिलता और भी 
विलक्षण है। यद्यपि मनकी गति बड़ी विलक्षण होती है, फिर भी मनोविज्ञानके 
नियम हैं ही । इसी तरह सभी शात्रोंके नियम हैं । इस तरह सृष्टिकी नियमबद्धता 
दिखायी देती है । इन नियमोंका विधायक और पालक कोई मात्य होना चाहिये! 
नियमकी हष्टिसे सष्टिमें एकता है 


इर एक नियमका प्रयोजन भी होता है। लड़कोंका प्रतिदिन एक साथ: 


विद्यालयमें जानेका नियम व्यर्थ नहीं होता । प्रयोजन ही कार्यको सार्थक बनाता 
है। संसारकी सभी वस्तुओं एवं घटनाओंसे किसी विशेष प्रयोजनकी 


" 

सूचना मिलती है। भले ही प्रयोजन समझमें न आये, परंतु है अवश्य । एक 
मशीनमें हजारों पुरे होते हैं, कोई छोटा, कोई बड़ा, कोई गोला, कोई टेढ़ा 
इनमें परस्पर पर्याप्त भिन्नता है, परंतु बनानेवालेका उद्देश्य कार्यसिद्धि ही है । 
कपड़ा बुनना, आटा पीसना, पुस्तक छापना आदि इसी प्रयोजनसे प्रेरित होकर 
वैज्ञानिकोंने भिन्न-भिन्न पुर्जोको वनाकर फिर सबको इस प्रकार मिलाया कि 
जिससे कार्यको सिद्धि हो। पुर्जे नतो सब बरावर हैं, न एक-से हैं, न सवके 
साथ एक-से जुड़े हुए हैं। सव असमान होते हुए भी एक उद्देश्यपू्तिके लिये जुड़े हुए 
हैं । उनमें बहुत-से कल-पु्े छोटे एवं भद्दे हूँ । उनके स्थानपर अच्छे एवं सुन्दर 
पुर्जे हो सकते हैं, परंतु कल चलानेमें जिसका उपयोग नहीं, वह कितना भी 
सुन्दर हो, व्यर्थे ही है। इसी तरह जगत्‌ एक महाप्रयोजनके लिये निमित 
है । इसकी छोटी-से-छोटी वस्तुएँ एवं घटनाएँ भी निष्प्रयोजन नहीं हैं । राबर्ट 
फ्लिप्सके अनुसार जिस मण्डलका हमारी पृथ्वी एक अवयवमात्र है, वह अति 
विशाळ, विचित्र तथा नियमित है। जिन ग्रहों, उपग्रहोंसे इसका निर्माण है 
उनका भी परिमाण बहुत विस्तृत है। हमारी पृथ्वी ही सुर्य-चन्द्र आदिसे इस 
प्रकार सम्वन्धित हैं कि बीज वोने, खेत काटनेके समयोंमें वाधा नहीं पड़ती । 
समुद्रके ज्वारभाटे कभी हमें धोखा नहीं देते। करोड़ों मण्डलोंमेंसे सूर्यमण्डल 
एक है । बहुत-से तो इससे असंख्यगुने बड़े हैं। फिर ये करोड़ों, अरबों सूर्य एवं 
तारागण जो आकाशमें विखरे हैं, परस्पर एक-दूसरेसे ऐसे सम्वद्ध वथा गणितके 
गढ़तम नियमोंके इतने अनुकूल हैं कि उनसे प्रत्येकी रक्षा होती है और प्रत्येक 
स्थानमें साम्य तथा सौन्दर्य दिखाई देता है। प्रत्येक ग्रह दूसरेके मार्गपर प्रभाव 
डालता है । प्रत्येक कोई-च-कोई ऐसा कार्य कर रहा है, जिसके विना न केवल 
वही कितु समस्त मण्डल नष्ट हो सकता था। यह समस्त मण्डल बड़ी 
बिलक्षणतासे वना हुआ है। जो घटनाएँ देखनेमें भयानक और विध्नरूप प्रतीत 
होती हैं, वे वस्तुतः उसे नष्ट होनेसे रोकती एवं विश्वकी हृढ़ताका साधक होती 
हैं । क्योंकि वे परस्पर अपनी शक्तियोंका इस प्रकार व्यय करती हैं कि एक 
नियत समयमें उनमें सहयोग हों जाता है । : यह सहयोग ही विशाल जगतुके 
विशाल प्रयोजनका परिचायक है । 

एक छोटा-सा पुष्प जहाँ मनुष्योंकी आँखोंको तृत करता है, उसका सुगन्ध 
घ्राणोंको आनन्द देता है, वंद्य लोग उसका औषधमें भी प्रयोग करते हैं, चित्रकार 
उससे चित्रकारी सीखते हैं, रंगरेज रंग निकालते हैं, कवि काव्यमें उससे 
सहायता लेते हैं । श्रमर उसका रसास्वादन करता है, शहदकी मक्खियाँ उससे 


* शहद निकालती हैं, तितरियाँ उन फूलोंपर बैठकर अलग आनन्द लेती हैं । उसके 


बहुत-से ऐसे भी प्रयोजन है जिन्हें मनुष्य नहीं जानता । इतना प्रयोजन सिद्ध 
करके भी वृक्षको संततिरक्षाके लिये वह बीज उगाता है। यह एक छोटे-से फुलका 

क 
कार्य है । इसी प्रकार संसारकी सभी वस्तुओंके अनेक विशाल प्रयोजन हैं। 
संसार कितना विशार है ? समुद्र, पहाड़, पृथ्वी-पृथ्वीसे बहुत बड़ा सूर्य, और फिर 
करोड़ो सूर्य, अरबों तारे वेदान्तमतानुसार पृथ्वी, जळ, तेज, वायु, आकाशादि-- 
सब उत्तरोत्तर एक दूसरेसे दस-दस गुने बड़े हैं। फिर ऐसे अनन्तकोटि ब्रह्माण्ड 
मायाके एक अंशमें हैं। वह माया भगवानके एक अंशमें ऐसी प्रतीत होती है, 
जैसे महाकाशके एक प्रदेशमें बादलका छोटा-सा टुकड़ा । 


` स्थ्रुलताके साथ ही संसारमें सुक्ष्मताका भी अत्यन्त महत्त्व है। जो जल 
आज बर्फ या नीलमणिके ख्ममें स्थ्रूलरूपसे उपलब्ध हो रहा है, वही कभी बादल 
और उससे भी पहले सूर्यकी रश्मियोंमें था । सूर्य-रश्मिका वह नगण्य कण जिसे 
परमाणु कहा जा सकता है, उसका एक पाँचवाँ हिस्सा स्पर्शतन्मात्रा था । उसके 


अल्पांशमें वायु और वागुके अल्पांशमें प्राण, प्राणके अल्पांशमें मन और मनमें 


ब्रह्माण्ड था । फिर ब्रह्माण्डके भीतर अनन्तकोटि प्राणी और मन थे, उन मनोंमें 
फिर भी उसी तरह ब्रह्माण्डकी सत्ता थो । इस तरह एक सूक्ष्म वटबीज-कणिकामें 
महाचु वटवृक्षका अस्तित्व और उस वठवृक्षमें अपरिगणित वीज-कणिका और 
उन कणिकाओंमें अनन्त वटवृक्षका अस्तित्व एक साधारण-सी वात जेँचने 
-्छगती है। 


इसी तरह विश्वके छोटे-छोटे नियमोंको देखते हैं, तो नियमोंका समूह उसी 
ढंगसे एक विशाल नियम बन जाते हैं, जैसे छोटे-छोटे कणोंक!;$4ह एक पहाड़ । 
समुद्र भी जलकणोंका समुदाय ही है। यद्यपि मनुष्यकृत चस्तुओमें भी बड़ी-बड़ी 
'बिलक्षणता दिखायी देती है। बड़े-बड़े विशालकाय पुल, दुर्ग, वाँध चकित कर 
देते हैं । विद्य॒त्के विचित्र चाकचिक्य चन्द्र-सुयंसे होड़ करते हैं। वायुयानका 
चमत्कार भी कुछ ऐसा ही है । फिर भी यह सब स्वाभाविक ईश्वरीय वस्तुओंका 
'एक छोटा-सा अनुकरणमात्र है। कितना भी बड़ा विशाल एवं नियमबद्ध संसार 
कार्य ही है, इसकी कभी-न-कभी सृष्टि हुई है, यह मानना पड़ता है। किसी 
"भी कार्यके लिये उपादान, निमित्त एवं साधारण कारण अवश्य होते हैं | जैसे एक 
घटका मिट्टी उपादान, कुलाल निमित्त एवं देशकाल आदि साधारण कारण होते 
हैं । साधारण भी क्रिया छोटी-छोटी अनेक क्रियाओंका समुदाय ही होती है । एक 
'घट-निर्माणरूप क्रियामें कितनी ही चेष्टाओंका समुदाय है। संसारके अनन्त क्रिया- 
जालोंमें बहुत-सी क्रियाएं मनुष्यङ्कत होती हैं, जैसे घट, पट, मठ आदिका बनाना, 
रोना, हँसना, चलना आदि । जब घटका निर्माण मनुष्यद्वारा प्रत्यक्ष देखते हैं, तो 
किसी भी घटको देखकर उसका ' निर्माता कोई मनुष्य होगा, यह अनुमान कर 
लिया जाता है । इसी तरह किसी भी कार्यको देखकर उसके कर्ताका अनुमान 
होता स्वाभाविक है। बहुत-से कार्य हैं जिनका मनुष्यद्वारा निर्माण सम्भव नहीं, 

जैसे वृक्षका उगना, सूर्यका निकलना, भूकम्पका आना आदि। यह सभो 
क्रियाएं हैं, इनका भी कोई कर्ता होना आवश्यक है। नास्तिक मेजका बनानेवाला 
बढ़ई तो अवश्य मानता है, परंतु वृक्षों, पहाड़ोंको बनानेवाला कर्ता आवश्यक 
नहीं मानता । लोटेका बनानेवाला ठठेरा जरूरी है, परंतु नदी, समुद्रके लिये कर्ता 
आवश्यक नहीं । संसारकी सभी क्रियाएं दो ही प्रकारकी हैं। एक प्राणिकृत, दूसरी 
अप्राणिकृत । सिद्धकोटिकी वस्तुएँ इष्टान्तकोटिमें आती हैं, साध्यकोटिकी नहीं । 
दृष्टान्त वही होता है, जो दोनों पक्षोंको मान्य होता है । सूर्य, चन्द्र, पर्वत, समुद्र, 
पृथ्वी आदि सावयव होनेसे कार्य हैं । आस्तिक कह सकता है कि जैसे मेज आदि 
कर्तासि निमित होते हैं, बंसे ही कार्य होनेसे सूर्यं आदि भी किसी ( ईश्वर ) कर्तासे 
निर्मित हैं । यहाँ मेजका दृष्टान्त आस्तिक-नास्तिक दोनोंको ही मान्य है । नास्तिक 
कहता है कि चन्द्र, सूर्य, पृथ्वी आदिके कर्ता आवश्यक नहीं हैं, अंसे नदी बहनेके 
लिये कोई कर्ता आवश्यक नहीं होता । परंतु नास्तिका दृष्टान्त सिद्धकोटिमें नहीं 
है, कितु साध्यकोटिमें है। आस्तिकके लिये नदीका बहना, सूर्यका निकळना-- 
दोनों ही एक कोटियमें हैं । जैसे सूर्य, चन्द्र आदिका उगना इश्वरप्रेरणापुर्वंक 
होता है, उसी तरह नदीका बहना भी ईश्वरकृत ही है । चार्वाक़मतानुयायी कहते 
हैं कि 'अविनाभावसम्बन्ध दुर्ज्ञेय होता है? अतः अनुमानादि प्रमाण मान्य नहीं हुँ। 
चूमादि ज्ञानके अनन्तर जो अग्न्यादिमें प्रवृत्ति होती है, वह प्रत्यक्षमूलक है 
अथवा आ्रान्तिसे ही समझनी चाहिये । क्योंकि जहाँ-जहाँ घूम होता है, वहाँ-वहाँ 
अग्नि होती है--यह जानना दुष्कर है; क्योंकि स्वदेश, सवंकालके घूम-वह्विका 
जिसे ज्ञान हो, वही ऐसी वात कह सकता है । परंतु किसी भो मनुष्यको सवंदेश- 
कालके घूम और वह्विका ज्ञान होता हो नहीं । फिर वह कैसे कह सकता है कि 
जहाँ-जहाँ घूम होता है, वहाँ-वहाँ वल्लि होता है । कतिपय स्थमें तो यह देखा 
गया है कि जहाँ-जहाँ वल्लि है, वहाँ-वहाँ घूम होता है, पर अग्नितत्त छोहपिण्डमें 
व्यभिचार दीखनेसे व्यभिचार निश्चित हो जाता है।' परंतु चार्वाकका यह कहना 
भी तभी सम्भव होता है जब कि अनुमानादि प्रमाण माचय हों; क्योंकि प्रत्यक्षसे 
भिन्न अनुमानादि प्रमाण नहीं हैं, यह कहना भी अज्ञ, संदिग्ध, विपर्यस्त तथा 
जिज्ञासुके प्रति ही उचित है । जिस किंसीके प्रति वचनप्रयोगको पागरुपनका ही 
परिणाम समझा जाता है । दूसरोंका अज्ञान, संशय, भ्रान्ति या जिज्ञासा दूसरेको 
प्रत्यक्ष प्रमाणसे कभी भी विदित नहीं हो सकती । अतः उनके वचनों, मुखाकृति 
या. व्यवहारसे अन्यके संशय-अज्ञान आदिका अनुमानादिसे वोध होता है तथा 
अज्ञान-संशयादि मिटानेके लिये वचनप्रयोग सार्थक होता है। 


चार्वाक अङ्गनारिङ्गनजन्य सुखको पुरुषार्थ कहता है । इससे यह स्वीकार 
करना पड़ेगा कि सुख और स्त्रीगमनका अविनाभाव सम्बन्ध है। यदि स्रीगमन 
और सुखका अविनाभाव सम्बन्ध न हो तो उस सुखको पुरुषार्थ कँसे कहा 


In Public Domain, Chambal Archives, Etawah 


Digitized by Sarayu Foundatiog Trust और and eGangotri. Funding by IKS 
८१३० माक्सवाद्‌ रामराज्य 


जा सकता है ? इसी प्रकार क्षुधा-निवृत्तिके लिये नियमतः भोजनमें प्रवृत्ति भी 
सिद्ध करती है कि प्राणी अनुमान-प्रमाण मानकर ही क्षुधा-निवृत्तिके लिये भोजन- 
तिर्माणमें संलग्न होता है । उसी प्रकार कृषि, व्यापार आदि सभी कार्योमें आनु- 
मानिक कार्यकारणभावका निश्चय करके ही प्राणियोंकी प्रवृत्ति होती है । बिना 
अनुमानःप्रमाण अङ्गीकार किये आस्तिक, नास्तिक, चार्वाक ही वया--पशूतककी 
भी कोई प्रवृत्ति नहीं हो सकती। पूर्वकी प्रवृत्तियोंसे छाभ देखकर, ताहृश प्रवृत्तियोसे 
लाभका अनुमान करके ही प्राणी प्रवृत्त होता है। अनुमान विना माने प्रत्यक्ष भी 
व्यर्थं हो जाता है। अनुमानके आधारपर अप्राणिकृत कार्योका भी कोई कर्ता 
अवश्य सिद्ध होता है। कारण, सिद्धकोटिके जितने भी दृष्टान्त हैं, सभी कर्तापूर्वक 
ही हैं ! अतः जैसे प्राणिकृत क्रिया कतसि होती है, वैसे ही अप्राणिकृत क्रिया भी 
कतसि ही सिद्ध होती है । प्राणिकृत, अप्राणिकृत क्रियासे भिन्न कोई क्रिया है ही 
नहीं । यदि बिना घड़ीसाजके घड़ी नहीं बन सकती, विना वढ़ईके मेज नहीं वन 
सकती तो यह भी मानना हो चाहिये कि विना चेतनसत्ताके चन्द्र, सूर्य, पहाड, 
नदियाँ आदि भी नहीं वन सकतीं । 


कई लोग “दित्यङ्कुरादिकं सकतृंकं कार्यत्वाद्‌ बटवत्‌'--पथ्वी, वृक्ष आदि 
सकतूंक हैं, कार्य होनेसे घटादिके तुल्य--इस अनुमानमें शरीरजन्यत्वरूप उपाधि 
दोष बतळाते हैं । अर्थात्‌ जहाँ-जहाँ शरीरजन्यता होती है, वहाँ-वहाँ सकतृंकता 
होती है । घटादि शरीरजच्य हैं, अतः सकर्तृक हैं; परंतु कॉर्मत्व तो पृथ्वी-अङ्क - 
रादिमें भी होता है, पर वहाँ शरीरजन्यता नहीं है। साध्य-व्यापक, साधनाव्यापक 
धर्मको ही उपाधि कहा जाता है । इस तरह उनके मतानुसार कायत्वहेतु सोपा- 
चिक होनेसे साध्यसिद्धिमें समर्थ नहीं होगा । परंतु यह ठीक नहीं है; कयोंकि- 
उपाधिके द्वारा या तो व्यासि-व्यभिचारका अनुमान होता है या पक्षमें उपाध्य- 
भावसे साध्याभावका अनुमान होता है। तभी प्रकृत अनुमान दूषित समझा जाता 
है । इस तरह यहाँपर शरीराजन्यत्वरूप उपाध्यभावसे सकर्तृकत्वाभावका अनुमान 
करना पड़ेगा । परंतु उसमें शरीर विशेषण व्यर्थ होगा । जव अजन्यत्वमात्रसे 
सकतृंकत्वाभाव सिद्ध होता है तो शरीर विशेषण व्यर्थ ही है । पृथ्वी, वृक्ष आदिमें 
शरीराजन्यता होनेपर भी अजन्यता नहीं है। अतः अजन्यता न होनेसे 
सकर्तृकत्वाभांव नहीं सिद्ध हो सकता । सुतरां कार्यत्वरूप हेतुसे पृथ्वी-ृक्षा दिमें 
सकर्तृकत्वसिद्धि निर्वाध है । 

कई लोग पौर्वापर्यको की कार्य-कारणभावके स्थानपर बिठलाते हैं । उनके 
अनुसार सदा पूर्वमें रहनेवाला कारण और सदा पश्चात्‌ होनेवाला कार्य है; परंतु यह 
ठीक नहीं; क्योंकि अन्धकार सदा सूर्योदयके पूर्व होता है, तो भी अन्धकार सूर्योदयका 
कारण नहीं माना जाता, रविवारसे पूर्व सदा शनिवार रहता है, फिर भी वह 

रविवारका कारण नहीं होता । कार्य कारणसे पीछे होता है, इतना ही नहीं, 
कारणके द्वारा होता है। तकसंग्रहकारकी दृष्टिसे उपादानगोचरापरोक्ष ज्ञान, 
चिकीर्षा एवं इतिवाला चेतन ही कर्ता होता है, जैसे घटका निमित्तकारण कुलाल 
है; वही घटका कर्ता है। उसे घटके उपादानकारण मृत्तिकाका अपरोक्षनिकटतम 
ज्ञान हैं, उसकी चिकीर्षा है, घटनिर्माणकी इच्छा है और उसमें घट बनानेका 
प्रयत्न है । बिना ज्ञानके इच्छा और विना इच्छाके कृति नहीं हो सकती | इस तरह 
‘जानाति इच्छति अथ करोति’ किसी चीजको प्राणी पहले जानता है, फिर इच्छा 
करता है और फिर तद्विषयक प्रयत्न करता है । इस तरह ज्ञान, इच्छा और 
कृति जहाँ होती है, वही कर्ता होता है। अतः भले ही घटसे मिट्टी गिरती हो 
फिर भी वह मिट्टी गिरनेका कारण नहीं समझा जाता प्रत्येक कार्यको कर्ताकी 
अपेक्षा होती है, ये नियम सभीके मस्तिष्कपर शासन करते हैं । अतः जहाँ किसी 
कार्यमें प्रत्यक्ष ज्ञान एवं इच्छाका सम्बन्ध नहीं दिखायी पड़ता वहाँ प्राणी अहृष्ट 
इच्छाशक्तिकी कल्पना करता है। किसी पुल या किलाको देखकर प्राणी यह 
अवश्य सोचता है कि किसीने अपनी ज्ञानेच्छा तथा इंतिसे इसे बनाया है । इसी 
तरह एक प्रफूल्लित कमलको भी देखकर बुद्धिमान्‌ अवश्य सोचता है कि यह 
इतनी सुन्दर वस्तु विना किसीकी इच्छा-कृतिके कैसे सम्पन्न हो सकती है ? विना 
कारणके कोई कार्य नहीं होता, इस हृष्टिसे सष्टिका भी कारण होना अनिवार्य है। 
अतः सर्वज्ञ सर्वशक्तिमान्‌ परमेश्वरका ज्ञानेच्छा-क्कतिसे ही सृष्टिकी रचना उचितः 
है। कई लोग सृष्टिको आकस्मिक कहते हैं, परंतु वस्तुत: विना हेतुके 
कोई भी घटना कभी हो ही नहीं सकती । यदि विभिन्न शक्तियोंद्वारा होनेवाले 
कार्योके आकस्मिक सम्वन्धमात्रको आकस्मिक कहा जाय, जैसा कि काकतालीय-' 
न्याय कहलाता है ( काकका बुक्षपर बैठना-काकके प्रयत्नका फल है, ताळफलका' 
पतन अपने कारणोंसे सम्पन्न हुआ , परंतु दोनोंका मेल आकस्मिक हो गया ) तोः 
इस पक्षमें निहेतुक कोई भी कार्य सिद्ध नहीं होता, भले स॒ष्टिकी विभिन्न घटनाओंका 
मेल कभी आकस्मिक भी हो तो भी सुष्टिका कोई कार्य नि्हेतुक नहीं 
मिद्ध होता । 


वस्तुतस्तु मनसे भी अचिन्त्य रचनाख्प संसारका निर्माण सर्वज्ञ सर्वशक्तिमात्त 
चेतन कर्ताके विना उपपन्न नहीं हो सकता और उस सर्वज्ञका कोई भी कार्य 
असम्वद्ध नहीं कहा जा सकता । कुछ लोग स्वयम्भू प्रकृति या उसके परमाणुओंसे 
ही विश्वका निर्माण मानते हैं, कितु सर्वज्ञ ईश्वरकी ज्ञप्ति, इच्छा एवं कृतिके 
बिना प्रकृति या परमाणुसे संसारका निर्माण कँसे हों सकता है ? विना बुद्धि 
प्रबन्धके परमाण अपने-आप इतने विलक्षण संसारको बना सकते हैं, इससे बढ़कर 
युक्तिशुल्य कोई बात हो नहीं सकती । किसी नास्तिक पितासे जब आस्तिक पुत्रने 

कहा कि जो संसारको बनानेवाला है, वही परमेश्‍वर है। तो पिताने कहा कि 
परमाणओंके अपने आप ही एकत्रित हो जानेसे संसार वन जाता है। इसके लिये 
कोई सर्वज्ञ ईश्वर क्यों माना जाय ? दूसरे दिन पुत्रने बहुत सुन्दर हस्ती, अश्व 

शक, पिक, मयूरोंके चित्र बनाकर उसके सामने कुछ विभिन्न रङ्ककी पेन्सिलें रख 
दीं । जब पिताने चित्रोंका निर्माता पूछा तो पुत्रने कहा कि इन्हीं पेन्सिलोंके 
परमाणु उड़-उड़कर कागजपर एकत्रित हो गये, उन्हींसे ये चित्र वन गये । पर 
पिताने इसे स्वीकार नहीं किया । तव पितासे पुत्रने कहा क्रि यदि परमाणूओंके 
उड़-उड़कर एकत्रित हो जानेपर ऐसे चित्र भी नहीं बन सकते तो चन्द्रमण्डल और 
सूर्यमण्डल, भूधर, सागर, मनुष्य, पश्‌ आदि विलक्षण वस्तुएँ बुद्धिके सहयोग 
बिना केवल परमाणूओंसे कैसे वन सकती हैं ? अतएव ऐसे-ऐसे अनुमान ईश्वर- 
सिद्धिमें उपस्थित किये जा सकते हैं । 

( १ ) संसारका व्यवस्थित रूप देखकर अनुमान किया जा सकता है कि 
जगत्की व्यवस्था प्रशास्तृपुविका है, व्यवस्था होनेके कारण, राज्य-ब्यवस्थाके 
समान । 

( २ ) लोकोपकारी सूर्य-चन्द्रादिका निर्माण किसी विशिष्ट विज्ञानवानके 
द्वारा ही हो सकता है। यद्यपि आजकल लोग सूर्य-चन्द्रादिको ईशवरनिमित न 
मानकर स्वत:सिद्ध या प्रक्तिनिमित मानते हैं; परंतु यह असङ्गत है, क्योंकि 
-दीपकादि बुद्धिमान्‌ चेतनद्वारा ही बनाये जाते हैं। यह दृष्टान्त वादी-प्रतिवादी 
उभय-सम्मत है, परंतु कोई वस्तु स्वत:सिद्ध है-इसमें उभय-सम्मत कोई हृष्टान्त 
नहीं है; क्योंकि ईश्वरवादी सभी पदार्थोक्ो ईश्वरक्तूंक मानता है। प्रकृति भी 
जड होनेसे स्वतन्त्रकर्त्री नहीं हो सकती । अतः सूर्य, चन्द्र किसी विशिष्ट विज्ञान- 
वासुके द्वारा निर्मित हैं, प्रकाश होनेके कारण, प्रदीपके समान । जैसे व्यवहारके 
लिये दीपक होता है, वैसे ही सूर्य-चन्द्रादि भी व्यवहारोपयोगी हैं । 

( ३ ) सूर्य-चन्द्रकी विशिष्ट चेष्ट देखकर भी इसी तरह उनके नियन्ताका 
अनुमान होता है--“ूर्य-चन्द्र निथन्तृपूर्वक हैं, विशिष्ट चेष्टावाले होनेके कारण, 
-भृत्मादिके समान । जैसे भृत्यकी नियमित प्रबृत्ति होती है, वैसे ही सूर्य-चन्द्रादिको 
भी नियमित प्रवृत्ति होती है।' उपर्युक्त अनुमानसे यह स्पष्ट हो जाता है कि 
इश्वरसे नियन्त्रित होनेके कारण ही सूर्य-चन्द्र स्वयं ईश्वर और स्वतन्त्र होते हुए भी 
'उदयास्तमय एवं वृद्धि-क्षयसे युक्त होकर प्रकाशादि कार्यमें संलग्न रहते हैं । 

( ४ ) पृथिवीके विघारकके रूपमें भी प्रयत्नवाम्‌ ईश्वरको सिद्धि होती है। 
विवादास्पद पृथिवी प्रयत्नवानुके द्वारा विधृत है, सावथव, गुरु, संयुक्त होनेपर 

तमी अस्फुटित, अपतित, अवियुक्त होनेके कारण, हस्तन्यस्त पाषाणादिके 
-समान । यदि किसी चेतनसे धारण न हो तो उसमें पतन, स्फुटन होना अनिवार्य 

होता, बिना किसी धारकके कोई भी गुरु पदार्थं टिक नहीं सकता । परस्परा 
कर्षणसे भी स्थिति असम्भव है; क्योंकि स्थिति और ज्ञसि अन्योन्याश्रित. 
नहीं होती । 

कहा जाता है, मानवी मस्तिष्ककी सहायता विना भी यदि कोई अंग्रेजी 
भाषाके अक्षरोंको उछालता रहे तो कभी शेक्सपीयरका नाटक निर्मित हो सकता 
है। यदि थोड़ी देरके लिये यह मान भी लिया जाय तो भी संसारके विलक्षण 


` प्रबन्धका विधान विना सर्वज्ञ बुद्धिके नहीं हो सकता । भले ही किन्हीं -अक्षरोंको ' 


अनन्त बार उछालो, परंतु उनके द्वारा विचार व्यक्त हो सकना असम्भव ही है। 
विचार व्यक्त करनेकी वात तो दूर रही, सही-सही एक पक्तिका भी निर्माण 
असम्भव है । फिर अक्षरोंको उछालनेवाला भी कोई चेतन ही होता है। फिर 
बिना चेतनके जड-परमाणुओंसे विश्वका निर्माण कहाँतक सम्भव है ? फिर क्या 
आजतक कोई अक्षरोंको उछाल-उछालकर किसी छोटे-से ग्रन्थका भी निर्माण कर 
सका ? संसारमें रोटी वनानेसे लेकर मकान, पुल, दुर्गं आदिका निर्माण बिना 
बुद्धिके अपने-आप ही ईट, चुना, पत्थर, छोहा-लक्कड़ आदि कर लेते हों, यह 
नहीं देखा जाता । फिर अकस्मात्‌ ही परमाणुओंके द्वारा संसारका निर्माण और 
अकस्मात्‌ ही परमाणुओंका निष्क्रिय हो जाना या संसारका नष्ट हो जाना आदि 
कैसे संगत होगा ? फिर यदि परमाणूके बिना सर्वज्ञ चेतनके प्रयत्नसे अपने- « 
आप ही सूर्य, समुद्र, नदी, पर्वत वन सकते हैं, तव अन्य उपयोगके दुर्ग, पु, 
गृहादिका निर्माण भी उसी तरह क्यों नहीं होता ? तदर्थ मनुष्योंको प्रयत्न क्यों 
करना पड़ता है? यदि पहाड़ अकस्मात्‌ वन सकता है, तब कोई पुछ या किला 
अपने-आप क्यों नहीं बन सकता ? स्वभाववादी स्वभावसे ही संष्टिका निर्माण 
मानता है, परंतु स्वभाव यदि शक्तिशाली कोई-चेतन है तब तो नासमाजंका ही 
भेद हुआ । यदि सष्टि-नियमसे ही संसारका निर्माण माना जाय तो वह भी ठीक 
नहीं; क्योंकि नियमके निर्माता प्रयोक्ता बिना नियम अर्किचितकर ही होता हूँ ।. 
भूगर्भतत्त्ववेत्ता पुरानी वस्तुओंको देखकर बुद्धिमानोंको कारीगरीका अनुमान 
करते हैं। महेऱ्जोदड़ो, हरप्पाकी खूदाईमें मिळनेवाली वस्तुओंके आधारपर 
सम्यताकी कल्पना की जाती है । यदि सब वस्तुएँ स्वभावसे ही बनती हुँ, तब. 
उन कल्पनाओंका कोई स्थान ही नहीं रह जाता । 


वस्तुतः किसी प्रकारके नियम ही सिद्ध करते हैं कि कोई समझदार पूर्वा- 
परदर्शी बुद्धिमा ही नियम बनाता है और वही नियामक भी है । नियामक बिना 
नियमोंका कुछ मूल्य भी नहीं होता । अतः नियमोके रहते हुए भी ज्ञानयुक्त, 
उपयुक्त चुनावसे ही सुप्रबन्ध होता है। मिट्टो-जलादिसे घट बननेका नियम है 
सही, पर जबतक कोई कुम्भकार नियमोंके अनुसार कार्य नहीं करेगा तबतक घट- 

तिर्माण असम्भव ही है । धरणि, अनिल, जळके संयोगसे बीजोंके अङ्कुरित होने- 
'का नियम है तथापि जबतक किसान उन नियमोंका प्रयोग करके काम नहीं करेगा 
तबतक गेहुँ-यवादिकी उत्पत्ति नहीं हो सकती । पृथ्वीकी आकर्षणशक्ति भले ही 
अत्येक परमाणूपर शासन करती रहे तथापि सहयोग एवं सुहृढ़ताके साथ प्रबन्ध 
“बिना उसका कोई भी सदुपयोग नहीं हो सकता । 
आस्तिकोंका कहना है कि जिसने हंसके अङ्गमें शूक्लरंगका निर्माण किया, 
-शूकके अङ्गका हरा रंग बनाया, मथुरोंको चित्रित किया और फूछोंपर बैठनेवाली 
'तितलियोंको चमकीली साड़ी बनाकर पहनाया--वही ईश्वर है। बही सबको 
त्ति देता है-- 
येन शुक्लीकृता हंसाः शुकाश्च हरितीकृताः । 
मयूराश्चित्रिता येन स ते इत्ति विधास्यति ॥ 
( हितोपदेश १ । १७९) 
परंतु स्वभाववादियोंका कहना है कि-- 
शिखिनश्चित्रयेत्को वा कोकिलान्‌ कः अकूजयेत्‌ । 
स्वरभावव्यतिरेकेण विद्यते नात्र कारणम्‌ ॥ ( चार्वाकदर्शन ) 
'मयूरोंको कौन चित्रित करता है ? कोकिलोंको कौन मधुरालाप सिखाता 
हैं ? जैसे अग्निमें उऽणता, जळमें शीतलता, वायुमें वहनशीलूता स्वभावसे ही होती 
है, उसी तरह स्वभावसे ही शक, हंसादिके रंग तथा मयूरादिका चित्रण होता 
“है ।” परंतु यह कहना ठीक नहीं कि यदि परमाणुओंका स्वभाव सुष्टिरचना है, 
तब कभी सुष्टि-विघटन नहीं होना चाहिये । यदि कहा जाय कि किन्हींका स्वभाव 
'मिलनेका है, किन्हींका विघटनका है, तो भी जैसे परमाणुओंका बाहुल्य होगा, 
तदनुकुल ही काम भी होगा । परंतु जगतूकी उत्पत्ति, स्थिति एवं प्रलय भी यथा- 
-समय होता है | यह सब बिना सर्वज्ञ सर्वशक्तिमान्‌ परमेश्वरके नहीं हो सकता । 
स्वभाव यदि असत्‌ है, तो उसमें कार्यकरणक्षमता नहीं हो सकती । यदि सत्‌ है 
'तो भी चेतन है या अचेतन। यदि चेतन है तो नामान्तरसे ईश्वर ही हुआ । यदि 
अचेतन है तो उसमें भी विलक्षण कार्यकारिता नहीं हो सकती | अचेतन वस्तु 
'स्वतः कोई कार्य नहीं कर सकती । यदि चेतनके सहारे कोई कार्य कर सके तो भी 
'एक ही प्रकारका कार्य कर सकेगी । चेतनमें ही यह स्वतन्त्रता होती है कि वह 
कार्य करे, न करे, अन्यथा करे। कर्तुमकतुंमन्यथाकतुं जो समर्थ होता है वही 
कर्ता होता है। घड़ीकी सूई स्वयं नहीं चल सकती । जब चेतन घड़ीसाजके प्रयत्नसे 
सुई चलती है तो वैसे ही चलती रहती है । सूइयोंको यदि पीछे चलाना होता है 
-तो फिर किसी मनुष्यकी अपेक्षा पड़ती हैं । घड़ी या सुई स्वयं आगे-पीछे चलने, 
“न चलते, बंद होने और फिर चरू पड़नेमें स्वतन्त्र नहीं। संसारमें भिन्न-भिन्न 
"स्वभावकी भिन्न-भिन्न वस्तुएँ हैं। परंतु वे सब अपने-आप स्वभावतः भिन्न 

वदार्थाका निर्माण नहीं करते । अग्नि, लकड़ी, पानी, चीनी, आटा, घी, मिर्च 
* आदि भिन्त-मिन्न पदार्थं भिन्न स्वभावके हैं । सब मिलकर स्वयं पक्कान्न नहीं 
बना सकते ।*वहाँ किसी चेतनकी अपेक्षा होती है। इसी तरह विना किसी सर्वज्ञ 
चेतनके नारंगी, संतरे तथा आम्रका फल, गुलावका मनोरम पुष्प अवश्य पञ्च- 
अूतोंका ही परिणाम है । फिर भी अपने आप पृथ्वी, जल, तेज मिलकर कई पुष्प 
या फलके ख्पमें स्वयं परिणत हो जाते हों, यह न देखा ही जाता है न सम्भव ही 
है । किंतु कोई कार्य प्राणियोंद्वारा सम्पन्न होते हैं तो कोई सर्वज्ञ चेतन ईश्वरके 
द्वारा । विज्ञानके अनुसार 'स्वाभाविक शक्तियोंके द्वारा प्रपञ्च-निर्माणका आरम्भ 
' था द्वव द्रव्यका गाढ़ा होकर पृथ्वो बनना आदि बिना किसी चेतनको इच्छा और 
कृतिके सम्भव नहीं हो सकता ।' मान लिया, अग्नि और जर इंजिनमें पहुंचकर 
अद्भुत काम करने ऊगते हैं, परंतु इंजिन बनाकर उनमें डालकर भापद्वारा 
विभिन्तं कार्य करनेका प्रवन्ध बिना चेतनके सम्पन्न नहीं होता । डाविन, 
हवसले, हैकल, लेमार्क आदिके विकाससम्बन्धी विचारपर इसके पहले पर्याप्त 
समालोचना हो चुकी है। आल्फ्रेड रसेलवालेस वैज्ञानिक डाविनका एक मुख्य 
सहयोगी था । डाविनके पश्चात्‌ भी वह विकासवादका ही पोषक रहा । उसने 
अपने अर्ध शताब्दीके अन्वेपणके पश्चात्‌ 'दि वर्ल्ड आफ लाइफं' पुस्तककी भूमि- 
कामें लिखा है कि मैंने उन मौलिक नियमोंकी सरळ तथा गम्भीर परीक्षा की है, 
जिनको डाविनने अपने अधिकारके वाहर समझकर जान-बूझकर अपने ग्रन्थोंमें 
नहीं लिखा । जीवन क्या है, उसके कौन-कौन कारण हैं और विशेषकर जीवनमें 
वृद्धि और संतानोत्पत्तिकी जो विचित्र शक्तियाँ हैं, उनका क्या कारण है ? मैं 
यह परिणाम निकारा हूँ कि इन पक्षियों, कीड़ोंके रंग आदिसे पहले तो एक 
उत्पादक शक्तिका परिचय होता है, जिसने प्रकृतिको इस प्रकार बनाया कि जिससे 
आश्चर्यजनक घटनाएँ सम्भव होती हैं । दूसरे एक संचालक बुद्धि भी मालूम पड़ती 
है जो वृद्धिकी प्रत्येक अवस्थामें आवश्यक होती है । विकासवादी ग्रन्थोंस भिन्न 
भिन्त पौधों और कीट:पतंग आदिके शरीरोंकी बनावट, उनके स्वभाव, उनको 
रीतियोंकी जानकारी होती हैं। डाविनके पुत्र प्रोफेसर जार्ज डाविनने १६ अगस्त 
सन्‌ १६०४ में कहा था कि जीवनका रहस्य अव भी उतना ही निंगूढ़ है जितना 
कि पहले था । प्रो० पैट्रिक गेडीसने कहा है क्रि हम नहीं जानते कि मनुष्य कहाँसे 
आया, कैसे आया ? यह मान लेना चाहिये कि मनुष्य-विकासके प्रमाण संदिरव 
हैं, साइंसमें उके लिये कोई स्थान नहीं है । ९ जून १६०५ सें विकासवादियोंके 
वाद-विवादके सम्वन्धमें 'टाइम्स' ने लिखा था कि 'ऐसी गड़बड़ पहले कभी नहीं 
देखी गयी ।! तमाशा यह किं लोग अपनेको विज्ञानका प्रतिनिधि बताते हैं । 
यद्यपि कुछ लोग दो-एक बातमें सहमत थे; पर कोई एक बात भी ऐसी नहीं 
जिसमें सब सहमत हों । विकासवादके सम्बब्धमें युद्ध करते हुए उन्होंने इसके 

टुकड़े-टुकड़े कर डाले । कुछ भी शेष नहीं रहा । केवल युद्धक्षेत्रमें कुछ टुकड़े इधर- 
उधर बिखरे पड़े हैं । हे 
मनुष्यकी वंदरसें उत्पत्तिके सम्बन्धमें सर जे० डवल्यू० डौसन कहते हैं--- 
'वंदर और मनुष्यके बोचको आङ्ृतिका विज्ञानको कुछ पता नहीं है । मनुष्यकी 
प्राचीनतम अस्थियाँ भी मनुष्यकी-सी हैं । इनसे उस विकासका कुछ भी पता नहीं 
लगता, जो मनुष्यशरोरके पहले हुआ है । प्रोफेसर औवेनका कहना है कि मनुष्य 
अपने प्रकारकी एकमात्र जाति है और अपनी जातिका एकमात्र प्रतिनिधि है । 
सिडनी कौलेटने अपनी पुस्तकमें लिखा है कि मनुष्य उन्नतिके वदले.अवनतिकी 
ओर जा रहा है। सर जे० डबल्यु० डौसनने लिखा है कि “मनुष्यकी आदिम अवस्था 
सबसे उच्च थी'। कुछ भी हो, साइंसके आधारपर एक सर्वज्ञ सर्वशक्तिमान्‌ ईश्वर- 
की सत्ताका अपलाप नहीं हो सकता । संसारमें अनेक प्रकारके नियम उपलव्ध 
होते हैं । उन्हींका अनुसरण करके प्राणी अपना-अपना काम चलाते हैं । नियमों- 
का निर्माता एवं पालक ईश्वर है | अन्य प्राणी नियमोंके अनुचर हैं । जो वस्तुएँ 
बिना विज्ञानके ही नियमपराधीन हैं । परंतु चेतन उन नियमोंको चुनकर उनके 
अनुसार काम करता है। जसे खेतीका नियम पालन करनेसे गेहूँ, जौ पैदा 
किया जा सकता है । वायुयान बनानेका नियम पालन करनेसे वायुयान वनाया 
जा सकता है; परंतु काष्ठादि नियमोंका चुनाव नहीं कर सकते। नियमोंका 
संचालन करनेवाली शक्ति ईश्वर ही है, उसका प्रभाव सृष्टिमें व्यापक है । 
नैयायिक, वैशेषिक आदि ईश्वरको निमित्तकारण मानते हैं । परंतु नैयायिक 
आदि तो जीवात्माओंको भी व्यापक ही मानते हैं। आधुनिक कुछ लोग शङ्का 
करते हैं कि निमित्तकारण या कर्ता किसी कार्यमें व्यापक नहीं रहता । घड़ीसाज 
घड़ीमें व्यापक नहीं होता, मकान बनानेवाला मकानमें और कोट-पतलुन बनाने- 
वाला दर्जी कोट-पतलुनमें भी व्यापक नहीं होता; फिर यदि परमात्मा संसारका 
निमित्तकारण है तो वह सम्पूर्ण कार्यमें कैसे व्यापक हो सकता है ? उसका आधु- 
तिक ढंगके लोग समाधान करते हैं कि लौकिक क्रियाओंका कुलाल आदि निमित्त 
कारण अवश्य हैं, परंतु वह एक हृदतक ही हैं; जैसे घड़ीसाजने घड़ी अवश्य बनाया, 
परंतु लोहेके परमाणुओंको जोड़कर रखना घड़ीसाजके हाथको वात नहीं है। 
उसका निमित्तकारण ईश्वर ही होवा है । संसारमें व्यापक अण्‌-अण्‌, परमाण- 
परमाणूकी जो क्रियाएं हैं, वे बहुत सूक्ष्म हैं वे व्यापक ईश्वरके बिना उत्पन्न नहीं 
हो सकतीं । अतः ईश्वरको व्यापक मानना उचित ही है, परंतु वेदान्ती तो ईश्वरको 
ही अभिन्ननिमित्तोपांदानकारण मानते हैं । सचमुच निमित्तकारणका कार्यमें व्यापक 
होना तकंसङ्गत नहीं है। यदि निमित्तत्व व्यापकताका प्रयोजक हो तो कुलालादिमें 
भी व्यापकता होनी ही चाहिये, परंतु यह दृष्टविरुद्ध है । भले ही परमाणु, संयोग 
आदिमें कुलाल, घड़ीसाज आदि निमित्तकारण न हों फिर भी जिस कार्यमें जितने 

अंशमें जो निमित्तकारण हो उतने अंशमें तो उसे उस कार्यमें व्यापक 
होना ही चाहिये। इसके अतिरिक्त निरवयव एवं व्यापकमें क्या हलचल 
रूप क्रिया सम्भव हो सकती है ? यदि नहीं तो व्यापक ईश्वर किस तरह 
क्रियावान्‌ हो सकेगा ? इस हृष्टिसे वेदान्तीका ही मत श्रेष्ठ है। मायाशक्तिद्वारा 
ही सकंज्ञ सर्वशक्तिमान्‌ परमेश्वर माया, परिणाम-संकल्पके द्वारा ही विश्वका 
निर्माता होता है | वही तमःप्रधाना प्रकृतिसे विशिष्ट होकर उपादान कारण भी 


. है, अतः व्यापक है। यह भी कहा जाता है कि यदि ईश्वर व्यापक न होता 


तो उसे सम्राट्‌ आदिके समान अन्य सत्ताओंसे काम लेना पड़ता और जैसे 
सञ्राट्का कर्मचारियोंके मस्तिषकपर जब नियन्त्रण नहीं होता तो वे कभी 


गड़बड़ भी करते हैं, इसी तरह ईश्वरके कर्मचारी भी ईश्वरको इच्छाके विरुद्ध 


कार्य कर सकते हैं; किंतु ऐसा होता नहीं, अतः ईश्वर व्यापक है । सबपर उसका 
नियन्त्रण है । सब कार्य उसकी इच्छाके अनुसार ही होते हैँ । परंतु यह ठीक 
नहीं है, क्योंकि ईश्वरकी सत्तासे भिन्न जीवोंद्टारा अनेक कार्य होते हैं । भले ही 


ईश्वर सर्वान्तर्यामी हैं; फिर भी जीवोंको अपनी इच्छानुसार शझुभाशूभ कर्म करने- 


की स्वतन्त्रता है। तभी उन्हें अपने किये कर्मोका फल भोगना पड़ता है | यदि 
जीव किसी अन्यके परवश होकर ही कर्म करते होते तो उन्हें उन कर्मोका फल 
भोगनेके लिये वाध्य नहीं होना पड़ता । व्यापकताका मूल उपादानत्व ही है 
निमित्तत्व नहीं । जैसे मकड़ी जालाका उपादान और निमित्त दोनों ही कारण है, 
उसी तरह ईश्वर ही प्रपञ्च-सष्टिका उपादान और निमित्त दोनों ही कारण है । 
कुछ लोग कहते हैं कि “वह ईश्वर निराकार ही हो सकता है, साकार नहीं । 
उनके अनुसार 'जिसे आँखसे देख सकते हूँ, हाथसे छू सकते हैं, वह साकार है, 
जो ऐसा नहीं वह निराकार है।' वे कहते हैं कि “सृष्टिमें दोनों प्रकारकी वस्तुएँ 
होती हैं, - द्वो वाच बरह्मणो रूपे मूतेञ्चैवामूतंञ्च-सृष्टिके दो रूप हैं-एक 
साकार, दूसरा निराकार ।' परंतु यह ठीक नहीं; क्योंकि उपर्युक्त श्रुति यही 
कहती है कि ब्रह्मके दो रूप हैं। एक मूत अर्थात्‌ साकार और दूसरा अमूर्त 
अर्थात्‌ निराकार । कहा जाता है कि 'यदि ईश्वर आकाशकी तरह निराकार 
है, तब. तो वह व्यापक हो सकता है; कितु यदि वह साकार (स्थूछ ) 
है तो सुक्ष्ममें कैसे व्यापक होगा ? सर्वव्यापक न होनेसे सर्वकारण भी नहीं 
हो सकेगा । फिर ईश्वर ही नहीं सिद्ध हो सकेगा । ईश्वर साकार होता तो 
अवश्य दीखता । ईश्वरकी अति सूक्ष्म सत्ता हो तभी उसका नियन्त्रण सूक्ष्म 
नियमोंपर हो सकता है।' परंतु यह कहना भी ठीक नहीं; क्योंकि जैसे जीव 
सूक्ष्म होते हुए भी आकार ग्रहणकर साकार हो जाता है, इसी तरह ईश्वर सूक्ष्म 
निराकार होते हुए भी मायासे दिव्य गुणसम्पन्न ज्योतिर्मय आकार . 
बनाकर साकार हो सकता है। सुक्ष्मरूपसे सर्वकारण सर्वव्यापक होनेपर भी 


मा० रा० ६२--- 

माया शत्तिसे इश्वर साकार भी होता है। उसीका हिरण्मय, ज्योतर्मय आदि 
रूप उपनिषदोंमें वाणित है । ईश्वरका ज्योतिर्मय आकार होनेपर भी वह आकार 
दिव्य है । अतः सामात्य चर्मचक्षुको उसका दर्शन भले ही न हो, परंतु उपासना 
और तपस्याके द्वारा दिव्य दृष्टिसम्पन्न लोगोंको उसका दर्शन आज भी होता है 
और हो सकता है। विष्णु, शिव आदि उसीके रूप हैं। जो ईश्वर अनन्त 
ब्रह्माण्डका निर्माण कर सकता है, अनन्त निराकार एवं सूक्ष्मजीवोंको अनन्त देह 
देकर साकार बना देता है, वह क्या अपने लिये दिव्य देहका निर्माण नहीं कर 
सकता ? और साकार नहीं बन सकता ? वस्तुतः जँसे निराकार अग्नि भी साकार 
हो सकती है; जैसे स्पर्शादिविहीन आकाथ ही स्पर्शादियुक्त तेज-जलादि रूपें 
प्रकट हो सकता है, बैसे ही निराकार परमेश्वर आकार ग्रहणकर साकार हो 
सकता है । सर्वज्ञ सर्वशक्तिमान्‌ परमेशवरकी मायाझ्त साकारता होनेपर भी 
उसकी निराकारता, सूक्ष्मता, व्यापकता एवं सर्वकारणतामें कोई अन्तर नहीं आता। 
कहा जाता है, संसारमें जितनी साकार वस्तुएं हैं, वे सब परमाणओंके 
संयोगसे ही बनती हैं; किंतु यह बात केवळ आरम्भवादमें ही है, परिणामवादके 
लिये यह आवश्यक नहीं । परिणामवादमें जैसे दुग्धका ही दधिभाव होता है, 
मृत्तिकाका घटभाव होता है, दैसे ही प्रकृतिका ही अन्यथाभाव परिणाम होता है। 
वहाँ तो यही कहा जा सकता है कि सूक्ष्म एवं व्यापक वस्तु ही स्थूळ एवं व्याप्य 
भिन्न-भिन्न पदार्थोके रूपमें परिणत होती है। विव्तंवादमें. सूकमतम ब्रह्मका ही 
अतात्तिक अन्यथाभावरूप विवर्त सम्पुर्ण प्रपञ्च है । कितु किसी भी पक्षमें ईशवर- 
. के साकार होनेमें कोई आपत्ति नहीं होती । 'सर्वसम्मतिसे जीवारमा व्यापक हो 
या अण, पर है निराकार ही । साकार रूप धारण करनेसे वह साकार होता है। 
यही बात ज्यों-की-त्यों ईश्वरके सम्वन्धमें भी कही जा सकती है । भेद इतना 
ही है कि जीव इन सब बातोंमें कर्मपरतन्त्र है, ईश्वर स्वतन्त्र हैं। साकार होनेका 
यह कदापि अर्थ नहीं कि कूटस्थ ईश्वर विकृत होकर अपनी निराकारता, सुक्ष्मता, 
व्यापकताको खोकर साकारख्पमें परिणत हो जाता है। इसीलिये भापका पर- 
माण बादळ बन जाय या बादळका परमाणु जल बन जाय इत्यादि इष्टान्तोंके 
लिये यहाँ कोई स्थान नहीं है। संसारमें विभिन्‍न वस्तुएँ विभिन्न शक्तिवाली होती 
हुँ । चींटी, सिंह, हाथी, विभिन्न प्राणी भिन्न-भिन्न शक्ति रखते हैं । जो सबपर 
नियन्त्रण रखता है तथा सर्वदक्तिवाला है, वही ईश्वर है। भिन्न कारणों में 
अपने-अपने कार्योके उत्पादनानुकूल शक्तियाँ होती हैं । ईश्वर सर्वकारण है, 
अतः उसमें सर्वकार्योत्पादनानुकूल शक्तियाँ हैं; इसीलिये वह सर्वशक्तिमान्‌ है। 
बहुत लोग कुतकं करते हैं कि यदि परमेश्वर सर्वशक्तिमान्‌ है, तो क्या वह अपने 
आपको नष्ट कर सकता है ? दूसरा: ईश्वर बना सकता है? वेश्याकों 
* कुमारी बना सकता है ? परंतु यह सर्वशक्तिमत्ताका अभिप्राय कदापि नहीं है । 

शक्ति शक्यमें ही होती है । स्वरूपके अविरुद्ध ही शक्तियाँ होती हैं। बह्लिमे 
दाहिका शक्ति होती है; परंतु वह शक्ति कादि दाह्मयका ही दहन करती है 
अदाह्य आकाशादिका दहन नहीं कर सकती | इतनेपर भी अग्तिके सर्वदाहकत्वमें 
कोई बाधा नहीं आती । इसी तरह यदि नित्यस्वरूपको नष्ट न कर सके तो इतने- 
से ही ईश्वरके सर्वशक्तिमत्त्वमें वाधा नहीं पड़ सकती । इसी तरह नित्य अनाद्य- 
नन्त सर्वशक्तिमान्‌ अन्य ईश्वरका निर्माण भी अशक्य है। वेश्याकों उस जन्ममें 
नहीं तो जन्मान्तरमें कुमारी बना ही सकता है । 


अद्देत वेदान्तकी दृष्टिसे परमेश्वर स्वंप्रपञ्चका उपादानकारण है, अतएव 
चह सर्वशक्तिमानु है । उपादानकारणोंमें कार्यानुकूल शक्तियाँ होती हैं । मृत्तिकामें 
घटोत्पादनानुकूलशक्ति, तन्तुमें पटोत्पादनानुकूल शक्ति, दुग्धमें नवनीतोत्पादनानु- 
कूल शक्ति होती है--इस दृष्टिसे सर्वकारणमें सर्वोत्पादनानुकूल शक्ति होती है । 
जो वस्तु प्रमाणसिद्ध है, उसीके उत्पादनानुकूल शक्ति कारणमें हो सकती हैं। 
खपुष्प, शशश्युज्ध आदि असतपदार्थं प्रमाणसिद्ध ही नहीं हैं, अतः तदुत्पादनानुकूळ 
शक्तिकी कल्पना ईश्वरमें नहीं की जा सकती । सर्वकारण एवं सर्वाधिष्ठान होनेके 
कारण चेतन ब्रह्म ईश्वर ही निरावरण होकर अपनेमें अध्यस्त सव प्रपञ्चका 
भासक होता है; इसीलिये वह सर्वज्ञ है।. सर्वका चेतनके साथ आध्यासिक ही 
सम्वन्ध है । इसी सम्बन्धसे चेतनद्वारा स्ंप्रपञ्चका भान हो सकता है। इसीरिये 
सामान्य रूपसे, विशेषरूपसे सर्वप्रपञ्चको जाननेवाला ईश्वर सर्वज्ञ एवं सर्ववित्‌ है, 
अनन्त ब्रह्माण्ड एवं एक-एक ब्रह्माण्डके अनन्त जीव तथा एक-एक जीचके अनन्त 
जन्म, एक-एक जन्मके अनन्तानन्त कर्म एवं अपरिगणित कर्मफलोंको जाननेवाला 
और विभिन्न ब्रह्माण्डोंके जीवोंके कर्मफलोंको दे सकनेकी क्षमता रखनेवाला ही 
इश्वर है । इसीलिये ईश्वर सर्वज्ञ एवं सर्वश्क्तिमाभ्‌ है। अनादि जीवोंके कल्याणके 
लिये ही उसकी सुष्टिनिर्माणमें प्रवृत्ति होती है। इसीलिये वह हितकारी भी 
कहा जाता है। समस्त प्राणियोंके लौकिक-पारछौकिक कल्याणके लिये उसके 
निःश्वासभूत वेदोके द्वारा सबको उपदेश मिलता है-- 


सहृदयं सांमनस्यमविद्व घं कृणोमि चः। ड ब 
अन्यो अन्यम भिहर्यत वत्सं जातमिवाध्न्या ॥ (अथवंवेद ३ । ३०।१) 
जैसे गौ उत्पन्न बछड़ोमें प्रेम करती तथा उनका हित चाहती है, वैसे 


ही ईश्वर भी सबको समान हृदय एवं शोभन .हुदय तथा विद्वेषरहित अन्योन्य 
उपकारक बनाना चाहता है ।' 

ईश्वरके सम्बन्धमें भारतीय दर्शनोंके आधारपर 
मार्क्सवादियोंके विचार 


माक्सवादी हिंदू-दर्शन एवं भौतिकवादकी तुलना करते हुए कहते हैं कि 
“हिंदू-दर्शन ग्रत्थादि किसी एक ही मतके परिपोषक नहीं हैं । भौतिकवादके 
उल्लेखमात्रसे चार्वाकका नाम याद आता है । लेकिन चार्वाकसे बहुत पहले इसका 
वर्णन उपनिषदोंमें मिलता है कि सुष्टिका मूल क्‍या है? आकाश । सब सृष्ट 
पदार्थं आकाशसे ही उत्पन्न होते हैं तथा इसीमें विलीन होते है-सर्वाणि ह चा 
इमानि भूतान्याकाशादेव समुत्पच्यन्त आकाशं प्रत्यस्तं यन्ति आकाशो ह्य चेभ्यो 
ज्यायानाकाशः परायणम्‌ । ( छान्दो० उप० १।९।१) 

“जिसको आकाश कहते हैं, वह सब नाम-ख्पोंका द्योतक है ।--- 

आकाशो चै नाम नामरूपयोनिंवंहिता। ( छान्दोग्य उपनिषद्‌ ८ । १४। १) 

इसी उपनिषद्मं ब्रह्मका भी उल्लेख है । इससे स्पष्ट है कि आकाश ब्रह्म नहीं 
है और यही सष्टिका भौतिक कारण है। श्वेताश्वतर उपनिषद्की अग्नि वह 
स्वयम्भू है, जिससे भूतमात्रकी उत्पत्ति है। वह अग्नि भी ब्रह्म नहीं है । 

एको हंसो सुवनस्यास्य सध्ये स एवाग्निः सलिले संनिविष्टः । ` ` ` 

स विश्वक्ृदू विश्वविदात्मयोनि्ः कालकारो गुण सर्वविद्यः । 

, (६।१२५। १६) 

कहना न होगा कि कई माक्संवा दियोंने भारतीय दर्शनोंका भौतिकवादसे 
मेल मिलाया है; कितु अधुरे ज्ञानके कारण वे सदा ही अर्थका अनर्थं ही करते हैं । 
वस्तुतः उपनिषदोंमें जहाँ सष्टिका मूल आकाश कहा गया है वहाँ 'आकाशझ' शब्दका 
अर्थ है 'ब्रह्म! । “आ समन्तात्‌ काशते--प्रकाशते इत्याकाशः अ्रकाशमान अखण्ड 
बोधरूप परब्रह्म ही आकाश छाब्दार्थ है। अतएव ब्रह्मधुत्रमें कहा गया है— 
“आकाशस्तल्लिज्ञाचः । वेदान्तद० १। १। २२ | )--आकाश पदार्थ परमात्मा है; 
क्योंकि जगदुत्पत्ति, स्थिति, प्रलय-कारणतारूप लक्षण उस बहममें ही घटता है, 
भूताकाझमें नहीं । क्योंकि उन्हीं उपनिषदोंमें आकाशादि भूतोंकी _ उत्पत्ति ब्रह्मसे 
कही गयी है, “तस्माद्वा एतस्मादात्मन आकाशाः सम्भूतः? (ते० उ०२।१) 
उस अपरोक्ष आत्मासे आकाशकी उत्पत्ति होती है । 'यतो वा इमानि भूतानि 
जायन्ते"``"````` तद ब्रह्म।? (तै०उ०३।१) जिस परमात्मासे सब भूत 
उत्पन्न होते हैं, वह ब्रह्म है। जो आकाश नाम-ख्पका निर्वाहक है, वह आकाश 
भी वही ब्रह्म है। (द्रेखिये, छा० उ० ८। १४। १ शांकरमाष्य ) श्वेताश्वतरका 

“अग्नि हिरण्यगर्भ है, साधारण जड अग्नि नहीं--“एतमेके वदन्स्यरिंन मनुमन्ये 
अजापतिस्‌ । इन्द्रमेके परे ग्राणमपरे ब्रह्म शाश्वतम्‌ ।। ( मनु० १२। १२३ ) इसी 
हिरण्यगर्भको कोई अग्नि कहते हैं, कोई मनु कहते हैं, कोई इन्द्र, कोई प्राण, कोई 
सनातन ब्रह्म और कोई प्रजापति कहते हैं । 
“इन्द्र' सित्रं वरुणमग्निमाहुरथो दिव्यः स सुपर्णो गरुत्मान्‌ । 
एकं सद्विप्रा बहुधा वदन्त्यरिंनं यमं मातरिश्वानमाहुः ॥, 
( ऋ० स'०२।३।२२।६; अथव० ९।१०।२८; निरुक्त ७। ४। ५। १८) 


आदिस्थलोंमें एक परमात्माको ही भिन्न-भिन्न नामोंमें पुकारा गया है। 


मार्क्सवादी कहते हैं--'वर्तमानकालमें वेदान्त-दर्शनका मायावाद ही जनप्रिय 
है । यह एक आदर्शवादी दर्शन है, जिसके अनुसार निविकार, निराकार ब्रह्म ही 
एकमात्र सत्य है । यह ब्रह्म हीगेलके निविशेष मानस ( ^050]६९ [९a ) 
से मिलता-जुळता है। निविशेष मानस जैसे विशेषके भीतर ही विकसित होता है । 
चेदान्तके ब्रह्मकी कल्पना भी वैसी ही है । ब्रह्म अपनेको विभक्त कर मायाके रूपमें 
प्रदर्शित करता है । ब्रह्म शब्दकी उत्पत्ति है “वृह! धातु से, जिसका अर्थ है वद्धित 
होना । इस वद्धित होने और हीगेलके स्वयंगतिविवर्तन ( B07 ) का 
साहश्य स्पष्ट है। मायावादी दर्शनकी असङ्गतिको दूर करनेके लिये गौडपाद 
आदि दार्ञनिकोंने ब्रह्म या आत्माको मूलमें रखकर भूत-जगत्को.उसका फलस्वरूप 
वतलाया और इस प्रकार सत्यकी मर्यादाको अक्षुण्ण रखा । वेदान्त-दर्शनका बहुल 
प्रचार होनेपर भी हिदू-दर्शन केवल मात्र वेदान्त ही नहीं है। न्याय और 
मोमांसा-दर्शन भी चार्वाकदर्शनकी तरह प्रमाण एवं सापेक्ष ज्ञानमें विशवास रखते 
हैं । वौद्ध सौत्रान्तिक और वैभाषिक दर्शन भी इसीके अनुरूप हैं। 

“बौद्धमत स्वयं भारतीय भौतिकवादियोंका वैदिकघर्मके विरुद्ध एक विद्रोह 


है। यह कणाद तथा कपिलकी धाराओंको कायम रखता है। कणादका परमाणु- 


चाद डिमोक्रिट्सके परमाणुवादसे बहुत मिलता-जुलता है । कपिलको युक्ति है— 
“केवल विचारका ही अस्तित्व नहीं है; क्योंकि बहिर्जगत्‌का भी हमको सहज 
प्रत्यय है ।? इसलिये यदि एकका अस्तित्व नहीं है तो दूसरेका भी अस्तित्व 
नहीं । फिर केवल शुन्य ही रह जाता है।' ( सांख्यदर्शन प्रथम खण्ड, सूत्र 
४२-४३ ) इसके ऊपर विज्ञानभिक्षुकी टीका और भी स्पष्ट है। विचार ही 
केवलमात्र वास्तविकता नहीं है; क्योंकि भूत और विचार दोनोंका प्रमाण सहज 
प्रत्यय है । यदि इस प्रमाणसे भूत सिद्ध नहीं है, तो विचार भी सिद्ध नहीं होता; 
क्योंकि दोनोंका प्रमाण सहज प्रत्यय है । इस प्रकार केवल शून्य ही रह जाता 
है । 'बौद्धदर्शनमें सर्वास्तित्ववादी तथा शुन्यवादी--दोनों ही भौतिकवादी मतकी 
थुष्टि करते हैं । लेकिन निर्वाणको मात लेनेके कारण उनका भौतिकवाद अपरिणत 

रह जाता है। तत्कालीन समाजका अन्तविरोध ही इस दार्शनिक अन्तर्विरोघके 
रूपमें प्रकाश पाता है । 

“योगबल और अलौकिक शक्ति--यहाँ योगादिके विषयमें एक वात कहना 
असङ्गत न होगा । क्या तपस्या, योग, क्रिया आदिसे मनुष्य अलौकिक कार्य 
सम्पन्न कर सकता है ? जो कुछ पहले कहा जा जुका है, उससे उत्तर स्पष्ट है-- 
कदापि नहीं; योगकी शास्त्रीय परिभाषाओंसे भी उसके ऊपर प्रकाश पड़ता है । 
पातञ्ञलसुत्रकी परिभाषा है--योगश्चित्तबृत्तिनिरोधः (१। २) पर चित्तकी 
वृत्तियोंका निरोध-यह स्वयं ही एक असम्भव क्रिया है; इसलिये एक असम्भव 
क्रियासे असम्भव फल प्राप्त होता है या नहीं यह प्रश्‍न स्वयं ही अपना उत्तर है 
गीताकी परिभाषा है--“योगः कर्मसु कौशलम्‌? ( २। ५०) । तिलकने इसी परि- 
माषापर जोर दिया है । स्पष्ट ही यह परिभाषा योगको अलौकिक क्षैत्रसे उतार- 
कर व्यवहार-क्षेत्रमें लानेका प्रयत्न है। व्यावहारिक अर्थमें ही एक मार्क्सवादी 
गीताके उस श्लोककी प्रशंसा कर सकता है--जिसमें मनुष्यको समदर्शी होनेका- 
उपदेश दिया गया है । छाम और हानि, जय और पराजय, दोनोंमें ही उसको 
अविचलित रहुनेको कहा गया है, लेकिन मार्क्सवाद और गीताकी प्रेरणाएँ भिन्न 
हैँ । गीताकी प्रेरणा है--'कर्मण्येवाधिकारस्ते मा फलेु कदाचन ।? ( २।४७ ) 
लेकिन माक्सके दर्शनमें ईशवरको फल सौंपनेकी वात नहीं आती; क्योंकि यह 
एक निरीश्वरवादी दर्शन है । ईश्वरमें विशवाससे ही अलौकिक शक्तिको कल्पना 
आती है। जन्मान्तर-रहस्य इसीका एक अङ्ग हैं। ऐसे प्रश्‍नोंका उत्तर 
'Dialectics of naf7९” नामक पुस्तकके एक अध्यायमें एंजिल्सने दिया 
है । प्रेतात्मा बुलानेवालोंकी कारस्तानियाँ अदालतोमें कैसे खुलीं, उन घटनाओंका 
उल्लेख करते हुए एंजिल्सने अलौकिकथक्तिकी असम्भावनाओंको प्रमाणित किया है ।”” 

माक्सवादी आदशंवादके ख्पमें अद्वैतवादको ही क्यों देखना चाहता है ? 

` अनेक अध्यात्मवादी चेतनके समान ही अचेतनको भी वास्तव ही मानते हैं + 
अहुँतवादी वृत्तिविशिष्ट चंतन्यरूप दृष्टिको व्यावहारिक सत्य मानते हैं और विषय- 
को भी उसी कोटिका मानते हैं। बिना चेतन-सत्ता स्वीकार किये क्रियाशीलता 
ही नहीं वन सकती, फिर क्रान्तिकारी क्रियाशीलताकी वात तो दूरकी है। 
क्रियात्मक सत्यता अवश्य प्रयोगसापेक्ष है; परंतु वस्तुसत्ता प्रयोगको अपेक्षा नहीं 
रखती । जैसे अगर कूटस्थ सत्‌, परमार्थं आत्मा सत्य है, तो उसके लिये प्रयोग 
अपेक्षित नहीं, वहाँ तो अज्ञान-निवृत्त्य्थ ज्ञानमात्र अपेक्षित है । क्रिया पुरुषतस्त्र 
हो सकती है, परंतु ज्ञान तो पुरुषतन्त्रन होकर वस्तुतन्तर ही होता है। जो 
“विभाज्य एवं विपरीत होता है, वह परमार्थ सत्य होता ही नहीं। सत्यताको 
मुख्य परीक्षा प्रमाणसे होती है। प्रयोग भी प्रमाणका अङ्ग होकर ही परीक्षामें 
उपयुक्त हो सकता है । विचार, क्रिया-दोनों ही एक कर्ता-भ्रयोक्ताद्वारा सम्पन्न 

होते हैं--यह तो ठीक है, परंतु 'एक ही सत्यकी विपरीत दिशाएं हैं?, यह निरर्थक 
वागाडम्वरमात्र है। 

“परिस्थितियोंकी उपज मनुष्य है या मनुष्यको उपज परिस्थितियाँ ? यह 
विषय सदासे ही विचारणीय रहा है फिर भी सिद्धान्ततः मनुष्य चेतन है । 
परिस्थितियां जड हैं । मनुष्य ही परिस्थितियोंका निर्माता है और भीष्मजीने 
कहा है काल या परिस्थितियाँ राजाका कारण हैं या राजा कालका कारण है- 
यह संशय न होना चाहिये; क्योंकि राजा ही कालका कारण होता है- 

कालो चा कारणं राज्ञो राजा चा कालकारणस्‌। 
इति ते संशयो मा भूद्‌ राजा कालस्य कारणम्‌ ॥ . 


( महा० उद्योगपव १३२। १६ ) 
अस्तु, हीगेलके निविशेष मानस और वेदान्तके ब्रह्ममें महान्‌ अन्तर है। 
मन एक भौतिक वस्तु है; कितु ब्रह्म नित्य कूटस्थ अनुभवस्वरूप है । वृहि घातुसे 
ब्रह्मकी निष्पत्ति अवश्य होती है; परंतु वित होना 'ब्रह्म' शब्दका अर्थ नहीं है । 
निरतिशय वृहत्‌ तत्त्व ही ब्रह्म है । वह देश-काल-वस्तुसे अपरिच्छिन्न है । निरति- 
शय पदार्थ ही वृहत्‌ कहा जा सकता है। भौतिक जड अनृत मरत्यंको निरतिशय 
बृहत्‌ नहीं कहा जा सकता, अतएव सत्य चैतन्य निकालाबाष्य अमृत कुटस्थ 
अपरिच्छिन्न अनन्त अखण्ड ज्ञान ही ब्रह्म-शब्दार्थं ठहरता है। वर्घन-हेतु होनेसे 
प्राणमें भी ब्रह्म शब्दका प्रयोग होता है; क्योंकि प्राण रहनेपर ही शरीरकी वृद्धि 
आदि होती है । औपनिषद परब्रह्ममें तो “सत्यं ज्ञानमनन्तं ब्रह्म? इत्यादि श्रृतियों- 
के अनुरोधसे निरतिशय वृहत्तत्त्वके अर्थमें ही ब्रह्म शब्दका प्रयोग होता है । 
यह भी कहा जा चुका है कि जिसमें वास्तविक विभाजन होता है, वह ब्रह्म 
नहीं होता । अनिर्वचनीय मायाके अध्याससे हो उसमें अनेक प्रकारके विभागोंका 
अध्यारोप होता है। इसी तरह यह भी कहना गळत है कि मायावादी दर्शनकी 
असङ्गतियोंको दूर करनेके लिये गौडपादने ब्रह्म या आत्माको मूलमें रखकर भूत- 
जगत्को उसका फलस्वरूप बतलाकर सत्यकी मर्यादा रखी है | क्योंकि अनादि- 
अपौरुषेय वेद, उपनिषद्‌ आदिके द्वारा ही ब्रह्मवादका प्रतिपादन किया जाता है। 
अद्वेतवादी झंकरने तो गौडपादके ही मतका अनुसरण करके प्रस्थानन्रयीपर 
भाष्य किया है । गौडपादका सिद्धान्त तो 'अजातवाद' है। उनके यहाँ तो भूत- 
जगत्‌ कभी हुआ ही नहीं । 'आदाचन्ते च यन्नास्ति वतंमानेऽपिं तत्तथा । . वितथैः 
सदशाः सन्तोऽवितथा इव लक्षिताः ॥ ( माण्इक्यकारिंका ४। ३१ ) जो आदिमें 
नहीं और अन्तमें नहीं होता, वद्द-वतंमानमें भी वैसा ही होता है। भूत, जगत्‌, 
वितथ, स्वप्न, माया आदि वितथ पदार्थोके सहृ अवितथःसे प्रतीत होते हैं, इस 
ृष्टिसे ब्रह्मतत्त्व ही त्रिकालाबाधित सत्य है। 
स्याय-मीमांसा आदि दर्शनोंने झूत-सत्ता अवश्य स्वीकार को है, परंतु चेतन 

आत्मा एवं अनादि-अपौरुषेय वेदादि शात्नोंका प्रामाण्य तथा चात्रोक्त धर्म- 
अधर्म आदिका अस्तित्व भी उन्हें स्वीकृत है। फिर उन आस्तिक दर्शनोंसे जड- 
वादी भौतिक दर्शनोंकी सिद्धि कैसे हो सकेगी ? वृत्तिरूप ज्ञान प्रमाणसापेक्ष होता 
है--यह वेदान्तदर्शनको भी मान्य है। सौत्रान्तिक, योगाचार, वँभाषिक, 
माध्यमिक--चारों प्रकारके बौद्ध कम-से-क्रम प्रत्यक्षप्रमाणके अतिरिक्त अनुमान- 
प्रमाण मी मानते हैं; कितु भौतिकवादी चार्वाक आदि तो अनुमानप्रमाण भी नहीं 
मानते । बौद्ध भी देहभिन्न क्षणिक विज्ञानको आलयधाराको आत्मा मानते हैं; 
कितु चार्वाक एवं माक्स आदि तो जीवित देहको ही आत्मा मानते हैं । 
बौद्ध भले ही वैदिक-धर्मके विरोधी हों फिर भी उनके यहाँ आत्मा तथा 
पुण्य, पाप, सत्य, तपस्या तथा प्रमाण आदि मान्य हैँ । जडवादी तो सबसे गये- 
बीते हैं । कणाद एवं गौतम परमाणु, ईश्वर तथा जीवात्माओंके पुण्यापुण्यरूप 
अहष्टोंको जगत्‌-कारण मानते हैं, अतः इनका भी भौतिकवादियोसे कोई मेल नहीं 
है । कपिल, पतञ्जलि भी प्रत्यक्ष, अनुमान एवं आगमको प्रमाण मानते हैं, तदनु- 
सार असङ्ग अनन्त नित्य चेतन आत्मा तथा महदादि प्रपञ्चका कारण प्रकृति एवं 
धर्माधर्म उन्हें मान्य हैं । ये लोग ईश्वरको भी स्वीकार करते हैं । अवश्य कपिल 
आदि वाह्यार्थवादी हैं; परंतु उनके असङ्ग चेतन आत्माकी सिद्धि बाह्यार्थपर 
अवलम्बित नहीं है; क्योंकि कपिल, पतञ्जलि, गौतम, कणाद आदि सभीका आत्मा 
नित्य है । जो नित्य होता है उसकी सिद्धि अन्यसापेक्ष नहीं होती:।. यहाँतक कि 
चारों प्रकारके बौद्ध एवं जैन आत्माको वाह्यार्थ-सापेक्ष नहीं मानते, बल्कि वोद्धों- 
की हष्टिसे तो बाह्यार्थं विज्ञानका परिणाम है । उनका स्पष्ट कहना है कि जैसे 
मृत्तिकाके रहनेपर ही घटादिका उपलम्भ होता है, अन्यथा नहों--सहोपलम्भ- 
नियमादभेदो नीलतद्धियोः? अतः विज्ञान एवं बाह्यार्थका अभेद ही होता है । 
सौत्रान्तिक, वैभाषिककी हृष्टिमें बाह्यार्थ भी मान्य है । वैसे वेदान्ती भी व्यावहारिक, 
प्रातिभासिक-दो प्रकारका बाह्यार्थं मानते ही हैं। जिस कोटिका प्रमाण एवं 
प्रमाता है, उसी कोटिका बाह्यार्थं भी है, परंतु भौतिकवाद-मतकी पुष्टि इन 
किन्हीं दर्शनोंसे नहीं होती । इन मतोंमें मन, ज्ञान, भूत अथवा देहके परिणाम 
नहीं मान्य हैं । 
इसी तरह योग आदिके सम्बन्धमें माक्सवादियोंका टांग अड़ाना भी अनधि- 

कारपूर्णा चेष्टा है। जैसे बंदरको अदरकका स्वाद अज्ञेथ होता है, थाकवणिक्‌- 
रोगोंको बहुमूल्य रत्नोंका माहात्म्यज्ञान दुःशक है, वहो स्थिति योगके सम्बन्धमें 
माक्संवादियोंकी है। जो सत्य, अहिसा, संयम, स्यायको भी स्वीकार करगेमें 
समर्थ नहीं होता है, जो वर्ग-संघर्ष, वर्ग-विध्वंसके मार्गपर चलकर केवल धनको 
ही सर्वस्व मानकर उसे ही अपना घ्येय मानता है, उसके यहाँ त्याग, संयम, 
अपरिग्रह, तपस्यादिमूलक योगकी बातोंका क्या महत्त्व हो सकता है ? 

चित्तकी वृत्तियोंके निरोधको मार्क्सवादी एक असम्भव चोज मानते हैं । 
अतएव असम्भव चीजसे होनेवाले फलोंको भी असम्भव मानते हैं । परंतु यदि 
योग या वेदान्तानुसार पाञ्चभौतिक मन या चित्त एक परिणामी वस्तु है और 
उसका परिणाम सहेतुक है तो परिणाम-निरोघ भी क्यों नहीं हो सकता ? 
सुषुस्तिमें चित्तका शब्दाद्याकार परिणाम-निरोघ मान्य है, तव फिर समाधिमें 
भी चित्तके वृत्ति-परिणामराहित्य होनेमें क्या आपत्ति है? वृत्तिद्वयकी संधिमें 
चित्तका नि्गुत्तिक होना तर्कंसङ्गत भी है | चित्तके एक व्यापारसे एक वृत्ति होती 
है । एक व्यापारके अनन्तर अन्य व्यापार-प्रारम्भसे पूर्व क्षणमें चित्तके निर्व्यापार 
एवं निृत्तिक माननेमें कोई भी अडचन नहीं हो सकती, जैसे अळातचक्रकी तीव्र 
गाति होती है, बँसे ही मन्द गति भी होती है । 
साथ ही गति-राहित्यका भी कोई समय हो ही सकता है, उसी तरह चित्त- 
की शीघ्र, मन्द गति एवं गति-राहित्य भी सम्भव है। इस तरह जब योग 
असम्भव वस्तु नहीं है तो उसका फल भी असम्भव वस्तु नहीं है । 'योगः कमंसु 
कौशलम्‌? ( गी० २। ५० ) का तिलकद्वारा वर्णित अर्थ गलत है । वस्तुतः कर्म- 
कौशलको योग नहीं कहा जाता है; कितु योग ही कमॉमें दक्षता है । योगको 
परिभाषा स्पष्ट की गयी है--*समत्वं योग उच्यते? ( गी० २। ४८ ) सिद्धि-असिद्धि- 
में समता योग है। इस तरह समत्वबुद्धसे युक्त कर्म भी गीतामें योग कहा गया है। 
तिळकने भी भले ही कर्मोमें कौशलको योग कहा हो, तो भी उन्होंने पातञ्जलयोग 
एवं उसके फलका अपलाप नहीं किया है । माक्संवादीके लिये गोताकी प्रशंसाका 
कोई अर्थ ही नहीं; क्योंकि गीतामें तो स्वयं ही निर्वातस्थित निश्चल दीपके 
तुल्य योगीके यत चित्तका निश्चल होना बतलाया है-- 
“य्था दीपो निवातस्थो नेङ्गते सोपमा स्थखता। 
योगिनो यतचित्तस्य युञ्जतो योगमात्मनः ॥ ( गौ०६। १९) 
मार्क्स स्पष्ट ही निरीश्वरवादी है, फिर उसकी हष्टिसे कर्मोंका ईशवरमें समर्पण 
करना, फलकी आकाङ्क्षा बिना ईशवराराधन बुद्धिसे शास्त्रोक्त कर्मोंका अनुष्ठान 
करना आदि सब बातें व्यर्थ हैं। धनको ही सर्वस्व” माननेवाले भौतिकवादीके 
लिये हानि-लाभ, जय-पराजयको समान समझना कहाँतक सम्भव है। किसी 
दाम्मिकके दम्भके भण्डाफोड़ होनेसे किसी युक्ति-्ात्रसम्मत सिद्धान्तका अपलाप 
नहीं किया जा सकता । 
एंजिल्सकी 'डायलेक्टस आफ नेचर” पुस्तकको बातें भी पुरानी पड़ गयी 
, हैं। वस्तुतः वंज्ञानिकोंने ही प्रचलित जडवाद एवं विकासवादकी युक्तियोंका 
खण्डन करके एक अलौकिक शक्तिका महत्व सिद्ध किया है, जिसे हम विकासवाद- 
के ख़ण्डनके प्रसङ्गमें विस्तारसे दिखला चूके हैं। 


——— SS 

त्रयोदश परिच्छेव 


उपसंहार 


भारतीय राजनीतिक दशन 


पाश्चात्त्य देश्ोंमें दर्शन एवं शास्त्र शब्द बड़ा ही सस्ता बन गया है। किसी भी 

विचारको, जैसे गर्भशासतर, प्राणिशास्त्र, मार्क्सदर्शंन आदिकी वे शातन संज्ञा देते हैं । 
किंतु विश्वविख्यात भारतीय विद्वानोंने तो शाख शब्दका प्रयोग मुख्य रूपसे अनादि 
अपौरुषेय वेदमें ही किया है । उन्हींमें प्रत्यक्षानुमानसे अनधिगत धर्मे, ब्रह्मादि 
तत्त्ववोधन क्षमता है-'अरत्यक्षेणाजुमित्या वा यस्वूपायो न ध्यते । एनं चिदन्ति 
चेदेन तस्मादू वेदस्य वेदता ॥? “शाख्योनित्वात्‌? ( त्र० सू० १।१। २) में शास्त्र 
शब्दका ऋग्वेदादि अर्थ ही उक्त है। जैसे रूप आदिके सम्वन्धमें चक्षु आदि 
स्वतन्त्र प्रमाण हैं, वैसे ही धमं, ब्रह्म आदि अतीन्द्रिय-अचिन्त्य विषयोंमें स्वतन्त्र- 
रूपसे अपौरुषेय वेद ही प्रमाण हैं। अन्य तदाश्रित तदुपबूंहित आर्ष धर्मग्रस्थोंमें 
तो प्रत्यक्षानुमानागमादि मूलकत्वेनेव प्रामाण्य है । अतएव शास्त्रत्व भी वेदमूलकः 
होनेसे ही उनमें सिद्ध होता है । प्रमाण, प्रमेय, साबन फलका प्रामाणिक निर्देश 
दर्शनका स्वरूप होता है । औतसुक्यनिवृत्ति-जिज्ञासोपशान्तिमात्र पाश्चात्य दर्शनों- 
का उद्देश्य है । तदूभिन्नपरस्पराविरोघेन धर्म, अर्थ, काम, मोक्षकी प्राप्ति एवं 

अव्यभिचरित तत्साधनोंका सम्यक्‌ ज्ञान भारतीय दर्शनोंका उद्देश्य है । 

आजकलके कुछ समालोचकोंका कहना है कि “पाश्चात्य देशोंके राजनीतिक 
दर्शन हैं, कितु भारतमें कोई राजनीतिक दर्शत नहीं है । कारण, पंग्रात्य देशोंके 
` विद्वान्‌ राजनीतिक एवं दार्शनिक दोनों ही थे; कितु भारतके राजनीतिज्ञ दार्श- 
निक नहीं थे ।' परंतु उनका यह कहना सर्वथा निराधार हैँ। सबसे पहली बात 
तो यह है कि सर्वंदर्शनोंका शिरोमणि वेदान्त है । वेदोंमें वेदान्त भी है, राजनीति 
भी है । मनु, याज्ञवल्क्यादि धर्मझास्रोंमें दर्शन भी हैं, राजनीति भी है। व्यास 
सबसे बड़े दार्शनिक और सबसे बड़े राजनीतिज्ञ हैं। वेदान्तदर्शनके रचयिता 
व्यास ही महाभारतके रचयिता हैं । महाभारतका मोक्षधर्म, गीताका दर्शन और 
दयान्तिपर्वका राजधर्म पढ़ें तो उक्त मत सर्वथा निम्‌ ल सिद्ध हो जायगा । वृहस्पति, 
कणिक, कौटल्य, कामन्दक आदि सभी राजनीतिक दार्शनिक थे। योगवासिष्ठके 
वसिष्ठ महादार्शनिक एवं महाराजचीतिज्ञ थे। सूर्यवंशकी राजनीतिके वे ही कर्ण- 
धार थे। वस्तुस्थिति यह है कि पदवावयप्रमाणपारावारीण विद्वान्‌ शब्द-शूद्धि 
आदिका कार्य पाणिन्यादि व्याकरणसे चलाते हैं, वाक्यार्थ निर्णयके लिये पूर्वोत्तर- 
मीमांसाका उपयोग करते हैं, अनुमान आदिके सम्बन्धमें न्याय-वँशेषिकका उप- 
योग करते हैं तथा वे ही तत्त्व-संख्यान, चित्त-निरोब आदिमें सांख्य एवं योगका 
उपयोग कर लेते हैं । वे अगतार्थ अपूर्व वस्तुका ही प्रतिपादन करते हैं । पाश्चात्य 
लोग गतार्थ वस्तुओंका भी निरूपणा करके स्वतन्त्र दार्शनिक बननेकी चेष्टा करते हैं। 

राजनीतिक शास्त्र या दर्शनका कार्य राजाओं, शासकों एवं तत्पालित भूखण्ड 
या अखण्ड भूमण्डल या प्रपञ्चमण्डलके प्राणियोंके लिये ऐहिक आमुष्मिक अभ्युदय 
एवं परम निःश्रेयसःप्रासिका प्रशस्त मार्ग और अनुष्ठान-सुविधा-प्रत्युपस्थापन 
करना है। तत्प्रबोबक अपौरुषेय वेद एवं तन्मूलक आपंग्रन्थ-मनु, नारद, शुक्र, 
बृहस्पति, अग्नि-मत्स्य-विष्णुधर्मादि पुराण, रामायण, महाभारत आदि राजनीतिक 
शास्त्र या दर्शन हैं। इस शास्त्रके अभिमत प्रत्यक्ष, अनुमान, आगम, उपमाच,' 
अर्थापत्ति, अनुपलब्धि-ये छः प्रमाण हैं । मूलख्पमें सत्य-अनृत, चेतन-अचेतन दो 
ही तत्त्व हैं । चेतनमें भी ब्रह्म, ईश्वर, जीव--तीन भेद हैं। अचेतनमें प्रकृति, 
महानु, अहंकार, आकाश, वायु, तेज, जल, पृथ्त्री, ओव्र,त्वक्‌, चक्षु, रसना, प्राण- 
पञ्च ज्ञानेन्द्रियाँ; वाक्‌, पाणि, पाद, पायु, उपस्थ-पञ्च कर्मेन्द्रियाँ; प्राण, अपान, 
उदान, व्यान, समान--पञ्चप्राण; | मनोवुद्धिचित्ताद्यात्मक अन्तःक्ररण--ये २४ 
भेद हैं । धर्म, अर्थ, काम, मोक्ष--चतुर्व॑र्ग-प्राप्ति फल है। आचार्यपरम्परासे 
पुराण, न्याय, मीमांसा, घर्मशासत्र तथा पड वेदों एवं अन्य आपंग्रन्थोंके आधारसे 
कर्तव्याकर्तव्य-ज्ञातपूर्वक कर्तव्यपालन, अकर्तव्य-परिवरजंनसे धर्मकी प्राप्ति होती 
| है । धर्माविरुद्ध अर्थशञात्रोक्त उद्योगपरायण होनेसे अर्थकी प्राप्ति होती है, 
धर्मार्थाविरुद्ध कामश्चास्रोक्त मार्गसे शब्दादि साधनसामनग्रीद्वारा काम-प्राप्ति होती. 
है । औपनिषद परब्रह्मके तत्त्वविज्ञानसे मोक्षकी प्राप्ति होती है। 

आन्वीक्षिकी, न्यायोपवृंहित वेदान्तविद्या--ब्रह्मविदया, त्रयी वेदोक्त धर्मेविद्या, 
वार्ता, अर्थविद्या आदि सर्वपुरुपार्थोपयोगिनी विद्याओंका रक्षण एकमात्र राजनीतिसे. 
ही सम्भव होता है। उसके बिना सभी विद्याएँ नष्ट हो जाती हैं । राजनीतिको 
स्वरूपभूता दण्डनीतिके विप्लुत होनेसे सभी विद्याएँ विप्लुत हो जाती हैं । 
“न्वी चिकी त्रयी वार्ता सतीविंद्याः अचचते । सत्योऽपि हि न सत्यस्ता दण्डः 
नीतेस्तु विश्रमे ।? ( कामं० ना २। ८ ) “मञ्जेत्‌ त्रयी दण्डनीतौ हतायाम्‌ ।? 
( मद्दा० शा० ६३ । २८ ) । 


ह 


2 


आर्यमर्यादाकी रक्षा, वर्णाश्रम-च्यवस्था तथा त्रयीके प्रोत्साहनसे लोकः 
प्रसाद होता है अन्यथा लोकावसाद होता है । “इ्चस्थितार्यमर्याद्‌ः कृतवर्णाश्रम- 
स्थितिः। त्रय्या हि रचितो लोकः प्रसीदति न सीदति ॥' ( कीरलीय अथं० १।३।१७) 
देहेन्द्रिय मनबुद्धि आदिसे भिन्न परलोकगामी कर्ता भोक्ता, आत्मा तथा परलोकमें 
विश्वासके अनन्तर ही धर्ममें प्रवृत्ति होती है। कर्ुत्व-मोत्तृतवशुन्य, अच्छेद्य, अभेद्य, 
अदाह्य, अक्लेद्य, अशोष्य, नित्य, शुद्ध, बुद्ध, मुक्त, ब्रह्मात्मविज्ञानसे परम कँवल्य- 
मोक्ष तथा जीवम्मुक्ति प्राप्त होती है तथा निस्संदेह एवं निर्भय होकर समष्टि 
विश्वहितसाघनार्थ राजनीतिक संघि-विग्रहादिमें सफल “प्रवृत्ति हो सकती है । 
इसीलिये गीतामें 'नेन॑ छिन्दन्ति शख्राणि? आदिसे नित्य, शुद्ध, बुद्ध, आत्मस्वरूपका 
'वर्णन है और राजपियोंको इस ब्रह्मविद्याका वेत्ता-वेदयिता वतलाया गया है। 

विश्व, विराट्‌, तँजस, हिरण्यगर्भ, प्राज्ञ, ईश्वर, कूटस्थ, ब्रह्मरूप व्यष्टि- 
समष्टिके अभेद-बोधसे ही आत्महित एवं विश्वहितमें एकता होती है । ब्यष्टि- 
अभिमानरूप संकीर्णताकों वाधित करने तथा समष्टि-अभिमान उपोइरित होनेसे 
ही “वसुधैव कुठुस्वकम्‌ का भाव उदित होता है । आत्मीयताके अभिमानके परि- 
पाकसे आत्मत्वाभिमान या समष्टिमें अहंग्रहोपासना सम्पन्न होती है । व्यष्टि-समष्टि, 
स्थूळ-सूक्षम कारणकी अभेदभावना उपासना-कोटिमें परिगणित है। कूटस्थ ब्रह्मका 


अभेदभावना तत्त्वसाक्षात्कार- पर्य्यवसायिनी ही होती है। व्यवहारदशामें भी इन ` 


-मावनाओंके फलस्वरूप कुल, गोत्र, जाति, ग्राम, नगर, राष्ट्र, विश्व आदि समष्टि 
जगतके सम्बन्धमे आत्मीय हित तथा आत्महितके समान ही हिताचरण एवं 
-अहितनिवारणार्थ निरासङ्ग प्रवृत्ति होती है । 


शास्रीय शासनविधान 


सभी प्राणी अमृतस्वरूप परमेश्वरके ही पुत्र हैँ--“अस्ट्तस्य घुच्रार । श्वेता० 
उ०२।५) अर्थात्‌ सभी देहादिभिन्न चेतन, अमल, सहज, सुखस्वरूप जीवात्मा 
स्वप्रकाश सच्चिदानन्द परमेशवरके ही अंश हैं । जैसे महाकाशके अंश घटाकाश, 
अग्निके विस्फुल्लिङ्ग, गङ्गाजलके तरङ्ग आदि अंश हैं, वैसे ही अखण्डवोधस्वरूप 
परमेश्वरका बोधस्वरूप जीवात्मा अंश है। अतः सबकी सहज समानता, 
स्वतन्त्रता, तृता ही माननीय है । जैसे मलिन भूमिके सम्पर्कसे निर्मळ जल 
मलिन हो जाता है, कतक, निर्मली आदि औषधके सम्पकसे'पुनः शुद्ध हो जाता 
है, वैसे ही अविद्याश्रयकर्मके सम्पर्कसे जीवात्मा मरिन होता हैंरूथा कर्मोपासना, 
ज्ञान आदिसे पुनः प्रसन्न-निर्मल-निप्कलङ्क हो जाता है। ग्रातृता, आत्मीयता 
'तथा आत्मैक्यताके कारण सर्वजनहिताय-सर्वजनसुखाय राजनीति आवश्यक है। 
न चै राज्यं न राजासीन्न दण्डो न च दाणिडक? । 

धर्मेंणेव प्रजाः सचा रचन्ति स्म परस्परम्‌ ॥ ( म० रां० ५९) 

कृतयुगमें सभी तत्त्ववित्‌, धर्मनिष्ठ, विवेकी तथा सात्त्विक होते हैं। सब एक 
“दूसरेके पोषक, रक्षक, हितचिन्तक होते हैं। कोई किसीका शोषक नहीं होता । 
सब धर्मनियन्त्रित होकर परस्पर एक दूसरेके पुरक वनते हुँ । तामस, राजसभाव- 
की वृद्धि, अधर्म-अनाचारके विस्तारसे सत्त्व एवं घर्मका ह्लास होता है। अतः 
'मोहके प्रभावसे ब्रह्मात्मविज्ञान संकुचित होता है, काम-क्रोधका विस्तार होता है, 
तभी मात्स्यन्याय फैलता है । उस मात्स्यन्यायको रोककर सर्वसामञ्जस्य सर्वहित 
सम्पादनार्थं राज्य-व्यवस्था होती है। अहिंसा, सत्यादि धर्मका प्रतिष्ठापन, 
ब्ह्मविज्ञान-विस्तार और दण्डविधान--ये ही मात्स्यन्याय निरोधके मूल उपाय 
हैं, यह कहा जा चुका है। चाणक्यके अनुसार "सुखस्य मूलं धर्मः, धर्मस्य 
अआूललम्ः, अर्थस्य मूलं राज्यम्‌, राज्यमूलमिन्द्रियजयः, इन्द्रियजयस्य मूल 

विनयः, विनयस्य मूलं वृद्धोपसेचा? । चाणक्य-सूत्र १-६ ) | सातिशय, निरतिशय. 

सर्वविधसुखका मूल धर्म है, परंतु धर्मका मूल अर्थ है । अर्थ रहनेपर ही धर्मानुष्ठान 

सम्भव होता है । अर्थका मूळ राज्य है, राज्यका मूल इन्द्रियजय है, इन्द्रियजय- 

का मूळ विनय है, विनयका मूल वृद्ध सेवा है| वृद्धोंकी सेवाका भी मूल विज्ञान है; 

इसलिये विज्ञानसम्पन्न होकर, जितात्मा होकर सर्वसुखार्थ प्रवृत्त होना आवश्यक है ।' 
मनुके अनुसार 


ासीदिदं तमोभूतममरज्ञातमलच्णम्‌ । 
झम्रतक्यंमविज्ञेयं प्रसुसमिव सर्वतः ॥ 
ततः स्वयम्भूभंगवानन्यक्तो व्यञ्जयन्निदम्‌। 


महाभूतानि बृत्तोजाः मराहुरासीत्‌ तमोनुदः ॥ ( मनु०१। ५।६) 
सम्पूर्णं जगत्‌ सृष्टिके प्रथम नाम-रूपरहित, कल्पनातीत, अलक्षण, सर्वतः 


-प्रसुप्त, तमोमय अर्थात्‌ अनिर्वचनीय अज्ञान-विशिष्ट चिन्मात्र था । सर्वकारण पर- 


ब्रह्म परमेश्वर स्वयम्भू भगवान्‌ ही तमको अभिभूत करके इस अव्यक्त जगतको 
व्यक्त करते हुए प्रादुर्भूत होते हैं । जैसे वसंत, ग्रीष्म आदि ऋतुओंके बदळनेपर 
ऋतुलिज् प्रकट होते हैं, उसी तरह प्राणी समयानुसार अपने-अपने कर्मोंको प्राप्त 
होते हैं । कर्मानुसार ही चराचर विश्वका उत्पादन भगवान्‌ करते हैं--“यथाकमे 
तपोयोगात्‌ सृष्टं स्थावरजङ्गमम्‌? ( मनु० १ । ४१) । कर्मानुसार ही विविध 
योनियोंमें प्राणियोंके जन्म होते हैं । कर्ममूलक स॒ष्टिका विस्तार वर्णाश्नमव्यवस्था- 
का प्रतिपादन करके मनु कहते हैं कि संसारमें अराजकता होनेपर सारी प्रजा 
घवड़ाकर भयसे इधर-उधर भागने लगी, तव उसकी ( प्रजाकी ) रक्षाके लिये 
प्रजापतिने इन्द्र, वायु, यम, सूर्य, अग्नि, वरुण, चन्द्र और कुबेर--इन आठ. 
लोकपालोंके अंशसे राजाका निर्माण किया-- 

अराजके हि लोकेऽस्मिन्‌ सबंतो विद्टुते भयात्‌ । 

रचार्थमस्य सवस्य राजानमसुजत्र प्रभुः ॥ . 

इन्द्रानिलयमार्काणासग्नेश्च वरुणस्य ष्च। 

चन्द्रवित्त शयोश्चेव. मात्रा निर्हृत्य शाश्वतीः ॥ ( मनु० ७। ३-४ ) 

देवताओंके अंशसे उत्पन्न होनेके कारण ही राजा अपने तेजसे सब प्राणियों- 

को दवा लेता है । राजा बालक हो तो भी मनुष्य समझकर उसका अपमान नहीं 
करना चाहिये । उस राजाके लिये भगवानूने सब प्राणियोंकी रक्षा करनेवाले 
घर्मस्वरूप ब्रह्मतेजोमय दण्डका निर्माण किया । उस दण्डके भयसे ही स्थावर-: 
जङ्गम सभी प्राणी अपने पदार्थोका उचित उपभोग कर पाते हैं तथा अपने 
कर्तव्यसे विचरित भी नहीं होते- . 

तस्य सर्वाणि भूतानि स्थावराणि चराणि च। 

सयादू सोगाय कल्पन्ते स्वधर्मान्न चलन्ति च॥ ( मनु०७। १५) 

दण्ड ही राजा, पुरुष, नेता, शासक और चारों आश्रमोंके धर्मका साक्षी है- 
स राजा पुरुषो दण्डः स तेता शासिता च सः । 
.चतुणामाश्रमाणां च घर्मस्य प्रतिभः स्वतः ॥ (मजु० ७। १७) 
दण्ड ही सब प्रजाका शासक एवं रक्षक है। सबके सोनेपर दण्ड ही जागता 
है| विद्वानोंने दण्डको ही घमं कहा हैं। विचारपूर्वक प्रयुक्त हुआ दण्ड प्रजाका 
अनुरञ्जन करनेवाला और अविचारित दण्ड प्रजाका विनाशक होता है। यदि 


राजा आलस्य छोड़कर दण्डका विधान न करे तो बलवान्‌ प्राणी दुर्बलोंको वैसे ही . 


पकाकर खा जायें, जैसे लोग मछलियोंको भूनकर खा जाते हैं। कौवा पुरोडाश 
खाने लग जाय, कुत्ता हवि चाटने लग जाय---किसो पदार्थपर किंसीका स्वरव न 
रहे और छोटे बड़े तथा बड़े छोटे हो जाये । सभी वर्ण दूषित हो जायें, मर्यादाएँ 
अङ्ग हो जायें और सारे संसारमें उथल-पुथळ मच जाय 
दण्डः शास्ति प्रजाः सर्वां दण्ड एवाभिरक्षति । 
दण्डः सुप्ते जागति दण्डं घर्मः विदु घाः ॥ 
समीक्ष्य स धुतः सम्यक्‌ सर्व रञ्जयति प्रजाः । ‰ 
असमीक्ष्य प्रणीतस्तु विनाशयति सर्वतः ॥ 
यदि न प्रणयेद्‌ राजा दण्ड दुण्ड्येष्वतन्द्रितः । 
शूले सस्स्यानिवापक्ष्यन्‌ दुर्वलान्‌ वलवत्तराः । 
गर्यास्काकः पुरोडाशं श्वा च लिह्याद्‌ हविस्तथा । 
स्वाम्यं च न स्यात्‌ करिमिश्चित्‌ प्रवततेताधरोत्तरम्‌ ॥ 
दुष्येयुः सर्ववर्णाश्च भिन्येरन्‌ सवंसेतवः । 
सर्वलोकप्रकोपश्च भवेद दण्डस्य विश्रमात्‌॥ 
( मनु० ७। १८-२१; २४ ) 
राजा दण्डका ठीक-ठीक विधान करनेवाला, सत्यवादी, विचारपुर्वक काम 
करनेवाला, बुद्धिमात्‌, धर्म, अर्थ, और कामका ज्ञाता होना चाहिये, ऐसा मनु 
आदि धर्मशा्रकारोंका मत है-- 
तस्याहुः संग्रणेतारं राजानं सत्यवादिनम्‌ । 
समीक्ष्यकारियं प्राज्ञं धर्मकामार्थकोविद॒म्‌ ॥ ( मनु०७।२६ ) 


दण्ड बड़ा तेजस्वी है । अजितेन्द्रिय लोग ठीक-ठीक उसका विधान नहीं कर 
सकते । वह धर्मविचरित राजाको बन्धु-बान्भवोसहित नष्ट कर देता है। तथा 
दुर्ग, राज्य, स्थावर-जङ्ग॑म जगत्‌, आकाशचारी देवगण और ऋषिगणको भी 
पीड़ित करता है । राजा या शासकको न्‍्यायपूर्वक अपने राज्यकी प्रजाका पालन 
करना चाहिये । शत्रुओंको उग्न दण्ड देना चाहिये । मित्रोंके साथ छरू-कपटका 
व्यवहार नहीं करना चाहिये। प्रेमीजनों और सजनोंके साथ सहिष्णुता रखनी 
बाहिये। ऐसा व्यवहार करनेवाला राजा भले ही कोषरहित हो, उसका 

यश्च ऐसा फैलता है, जैसे जळपर तँल-विन्टु । राजाको चाहिये कि वह पवित्र 
विद्वान्‌, ब्राह्मण एवं वुद्धोंकी नित्य सेवा करे। ऐसा करनेसे राक्षस भी 
राजाका सम्मान करते हैं तथा विनय ( जितेन्द्रियता, नम्रता ) भी प्राप्त होती 
है। अविनय ( उद्दण्डता ) से सुसमृद्ध राजा भी सपरिवार नष्ट हो जाते हैं और 
विनयसे जंगलमें रहनेवाले कोषविहीन राजा भी राज्य पा लेते हैं। शिकार, दूत, 
दिवास्वप्न, निन्दा, स्री, मद ( नशा ), नृत्य, गीत, वादित्र और व्यर्थ घूमना 


{ हवाखोरी ), इन दश कामज व्यसनों तथा चुगली, साहस, द्रोह, ईर्ष्या, असूया 


{गुणोंमें भी दोषदृष्टि ), दूसरेका घन छीन लेना, गाली-गलीज और मार-पीट-- 
इन आठ क्रोधज व्यसनोंसे तथा इन दोनोंके मूल लोभसे राजाको अत्यन्त वचना 
चाहिये । कामज व्यसनमें मदिरापान, यूत, स्त्री और मृगया--ये चार तथा 
क्रोधज व्यसनमें गाली-गलौज, मारपीट और दूसरेका धन छीन लेना ये तीन बहुत 
ही भयंकर हैं । इनसे तो सर्वथा बचना चाहिये । 


अत्यन्त सुकर कर्म भी एक असहाय पुरुषद्वारा दुष्कर होवा है। अतः 
राजाको शाञ्जज्ञानी, शुर, लब्धप्रतिष्ठ, कुलीन, सुपरीक्षित सात या आठ मन्त्रो 
रखने चाहिये । संधि, विग्रह, सेना, खजाना, खेती, खान, रक्षा ( बन्दोवस्त ) 
आदिके विषयमें पृथक्‌-पृथक्‌ प्रत्येककी राय जानकर विद्वान्‌ ब्राह्मणके साथ विचार- 
कर निर्णय करना चाहिये । राज्यका काम जितने लोगोंसे भ्रच्छी तरहसे चल सके 
उतने लोगोंको परीक्षा करके उपमन्त्री बनाना चाहिये। खान, डुंगी और कर 
चसूलू करनेके लिये शुर पवित्र निर्लोभ लोगोंको और पापभीरु लोगोंको घर 
आदिके प्रबन्धसम्बन्धी काममें लगाना चाहिये । इसी तरह सर्वशासतर-विश्ारद 
इङ्गित आकार और चेष्टा जाननेवाले पवित्र कुशल कुलीनको दूत बनाना चाहिये । 
दूत अनुरक्त, पवित्र, चतुर, स्मृति्याली, प्रतिभासम्पन्न, - देश-काल-परिस्थितिका 
ज्ञाता, सुन्दर, निर्भीक और वारमी होना चाहिये । 


सेनापतिके अधीन चतुरङ्गिणी सेना, सेनाके अधीन युद्ध तथा विनय सिखाना, 
राजाके अधीन खजाना और राज्य तथा ` दूतके अधीन संघि-विग्रह होते हैं । दो 
राजाओंमें मेल कराना या मिले हुए राजाओंको परस्पर लड़ा देना, यह दूतका 
काम है। कृषक जैसे खेतमेंसे घासको निकालकर घान्यकी रक्षा करता है, उसी 
तरह राजा दुष्टोंका निग्रहकर प्रजाकी रक्षा करे । जैसे शरीरको कष्ट देनेसे प्राणोंका 
क्षय होता है, उसी तरह राष्ट्रको पीड़ा पहुँचानेसे राजाके प्राणोंका क्षय होता है। 
जो राजा अज्ञानवश राष्ट्रको पीड़ा पहुंचाता है, वह अपने बन्धु-बान्भवोंसमेत 
जीवनसे भ्रष्ट हो जाता है । 
. राजाको लगानवसूली, नौकरोंका मासिक .वेतन, मन्त्री आदिको बाहर 
भेजना, किसीको हानिकर काम करनेसे रोकना, किसी कामको कराचा, मुकदमों- 


~ 


In Public Domain, Chambal Archives, Etawah 


Digitized by Sarayu Foundation Trusi और राः and eGangotri. Funding by IKS 
८३२ - माक्संवाद ओर रामराज्य 


का निर्णय, अपराधियोंको दण्ड, पापियोंका प्रायश्चित्त, पाँच प्रकारके गुप्तचर, 
प्रजाका प्रेम या असंतोष और अन्य राजाओंके व्यवहार, इन वातोंपर भळीमाँति 
विचार करना चाहिये । मध्यम ( अपने और चत्रुदेशके बीचका राजा ) का 
व्यवहार, विजिगीषु ( अपनेको जीतनेके लिये आनेवाले राजा ) का कर्म तथा 
उदासीन और झत्रुकी कार्यवाहियोंपर पुरी दृष्टि रखनी चाहिये । 

द्वादश राजन्य-मण्डलकी चार मूल-प्रकृतियाँ हैं--( १ ) मध्यस्थ, (२) 
विजिगीषु, ( ३) उदासीन और (४) शत । अर्थात्‌ इनके वशमें रहनेसे सभी 
राष्ट्र वशमें रहते हैं। आठ और प्रकृतियाँ हैं--मित्र, झत्रु-मित्र, मित्र-मित्र, 
अरि-मित्र, आक्रन्द, पा््णिग्राह, आक्रन्दासार आर पार्ष्णिग्राहासार । इन प्रत्येक- 
की मन्त्री, राष्ट्र ( प्रजा ), दुर्ग, खजाना और शासन-विभाग--ये पाँच-माँच 
प्रकृतियाँ होती हैं; इस तरह ६० प्रकृतियाँ हुई । और मूल १२ मिलकर सव 
७२ हो गयीं । अपनी चारों ओरकी सीमाके राजा तथा उनके मित्रोंको शत्रु 
समझना चाहिये । उनसे आगेके राजाओंको अपना मित्र और उनसे भी आगेके 
राजाओंको उदासीन समझना चाहिये । इन सवको साम, दान, भेद और दण्ड-- 
इन प्रत्येक उपायोंसे अथवा सभी उपायोंसे सबको अथवा अधिक-से-अधिक जितने 
बने रह सकें, उनको मित्र बनाये रखंना चाहिये । यद्यपि आज परिस्थिति बदली 
हुई है, तथापि ख्पान्तरसे यह शत्रु-मित्रकी व्यवस्था आज भी अक्षुण्ण ही है। 

संधि, विग्रह ( लड़ाई ), यान ( चढ़ाई), आसन ( किलेके अंदर हो 
बंद रहना ), द्घीभाव ( भेद ) और संश्रय ( किसी बलवासुका आश्रय )-- 
इन छः गुणोंका बराबर विचार करना चाहिये। एक साथ काम करनेसे भूतमें 
हुए या मविष्यमें होनेवाले हानि-छाभको बाँट लेनेकी प्रतिज्ञा करना तथा पृथक्‌- 
` पृथक्‌ काम करनेसे भूतमें हुए या भविष्यमें होनेवाले हानि-लाभको बाँट लेनेकी 
प्रतिज्ञा करना--ये संघिके दो भेद हैं । थुद्ध संधिमूलक ही शान्ति होती है । 
आस्तिकता तथा घर्म-प्रधानताके बिना संधियाँ अनेक हेतुओंसे अव्यवस्थित रहती 
हैं, इसीलिये शान्ति भी अव्यवस्थित रहती है । अतः धर्मनिष्ठा तथा आस्तिकता 
ही शुद्ध संधि एवं स्थिर शान्तिका मूल मन्त्र है। 

अपनी विजयके लिये लड़ना और मित्रको हामिके निमित्त मित्रके शत्रूसे 
लड़ना-ये विग्नहके दो भेद हैं। आपद्ग्रस्तशत्रूको देखकर उसपर अकेले चढ़ाई 
करना अथवा मित्रकी सहायतासे चढ़ाई करना-ये यानके दो भेद हैं । सैस्य-बल 
कमजोर देखकर किलामें रह जाना अथवा मित्रके अनुरोधसे किलामें रह जाचा- 
ये आसनके दो भेद हैं। सेनामें फूट डाल देना अथवा दो मित्र राजाओंमें फूट 
डाल देना--ये भेदनीतिके दो प्रभेद हैं। शत्र्से पीड़ित होकर किसी बलवाघूका 
आश्रय लेना अथवा शत्रु पीड़ा न पहुँचाये इसलिये किसी बलवाभुका आश्रय 
लेना--यह दो प्रकारका संश्रय है । E , 

संघिकरनेसे भले ही थोड़ी तात्कालिक पीड़ा हो, कितु भविष्यमें लाभ हो 
तो संधि अवश्य कर लेनी चाहिये । जब सारी प्रकृति संतुष्ट हों और कोष तथा 
युद्धके साधन पर्याप्त हों, तब युद्ध करना चाहिये । जब अपनी सेना हृष्ट-पुष्ठ- 
संतुष्ट हो और शत्रुसेना दुर्बल तथा असंतुष्ट हो, तब भी युद्ध करना चाहिये । 
जब सेना, वाहनं और कोष क्षीण हों तो शत्रसे समझौताकी बातचीत करते हुए 
अपने दुर्गमें ही रहना चाहिये । जब राजा देखे कि शत्रु बलवान है, तब अपनी 
सेनाका दो विभागकर एक विभाग लड़ाईपर भेजे और एक विभागको शत्रुकी 
सेनामें भेजकर शत्रू-सेनाके लोगोंको अपनी ओर मिला लेना चाहिये । यदि राजा 
देखे कि शत्र अब हमें जीत लेगा, तो झट किसी ऐसे बलवान धर्मात्मा राजाका 
आश्रय ले ले जो अपनी दुष्ट प्रजा और शत्रुको भी दण्ड दे सकता हो तथा 
गुरुके समान प्रत्येक प्रकारस उसकी सेवा करनी चाहिये । यदि उसका आश्रय 
लेनेपर भी कोई लाभ न हो, अपितु हानि होनेकी ही सम्भावना हो, तो वेखटके 
युद्ध ही करना चाहिये | गुण-दोष विचारकर भविष्यका निर्णय करनेवाले, 


वर्तमान-निर्णयमें बिलम्ब न करनेवाले तथा भूवकालिक शेष कार्यको शीघ्न पूर्ण 
करनेवाले राजाको ब॒त्रु-मित्र या उदासीन अभिभूत नहीं कर सकते । 


मनुने राजाका यद्यपि बहुत महत्त्व माना है, फिर भी उसे निरङ्कूश नहीं 


बतलाया । सर्वप्रथम राजापर ही धमका नियन्त्रण आवश्यक है । राजाके हाथमें 


जो दण्ड होता है, वह दूसरोंपर ही नियन्त्रण नहीं करता वरन्‌ घर्मविरुद्ध राजाको" 


' भी.नष्ट कर डालता हैं, यह पीछे कहा जा चुका है। शक्रके अनुसार भी राजाके 


लिये अमात्योंको अत्यन्त आवश्यकता कही गयी है। जो राजा मन्त्रियोंके 


- मुखसे हिताहितकी वात नहीं सुनता, वह राजाके ख्पमें प्रजाका धनहरण करने- 


वाला डाकू होता है-- 
हिताहित॑ न शते राजा मन्त्रिसुखाच्च यः। 
ख॒ दस्यू राजरूपेण प्रजानां धनहारकः ॥ (शुक्रनीति २। २४८ ) 
. शूक्रके अनुसारं राजाको राज्यका कार्य चलानेके लिये पुरोधा, प्रतिनिधि, 
प्रधान, सचिव, मन्त्री, प्रतिनिधि, पण्डित, सुमन्त्र, अमात्य, दूत--इन दस 
प्रकृतियोंका संग्रह आवश्यक है । इनकी योग्यता एवं कार्योका विस्तृत वर्णन 


-शक्रनीतिमें है । किसी भी शासन-लेखपर मन्त्री आदिकी स्वीकृति होनी चाहिये । 
उसपर मन्त्री, प्राइविवाक, पण्डित और दूतको यह लिखना चाहिये कि यह 


हमारी सम्मतिसे लिखा गया है, अमात्यको लिखना चाहिये कि यह ठीक लिखा 


` गया है, सुमन्त्रको लिखना चाहिये कि इसपर पूर्ण विचार कर छिया गया है, 


प्रधानकों लिखना चाहिये कि यह यथार्थ सत्य है, प्रतिनिधिको लिखना चाहिये 


* कि यह अङ्गीकार करने योग्य है, युवराज लिखे कि यह स्वीकृत किया जाय, तब 


पुरोहित अपना मत लिखे कि यह मुझे सम्मत है । सबके अन्तमें राजा लिखे कि 
यह स्वीकृत हुआ । अपने लेखके अन्तमें सबकी मुहर लगनी चाहिये 


` मा० रा० ५३ 

मन्त्री च प्राइविचाकश्च परिडतो दृतसंश्ञकः । 
स्वाविरुद्ध' लेख्यमिदं लिखेयुः प्रथमं त्विमे ॥ 


अमात्यः साधु लिखितमस्त्येतद्‌ प्राग लिखेदयम्‌ । 
सम्यग विचारितमिति सुमन्त्रो चिलिखेत्ततः ॥ 


सत्यं यथार्थमिति च प्रधानश्च लिखेत्‌ स्वयम्‌-। 
अद्ञीकतु योग्यमिति ततः प्रतिनिधिलिखेत्‌॥ 


अङ्गीकर्तन्यभिति च युवराजो लिखेत्‌ रवयम्‌ । 
लेख्यं स्वाभिमतं चेतद्‌ विलिखेच्च पुरोहितः । 
स्वस्वसुद्राचिह्णितं च लेख्यान्ते ङुयुरेच हि॥ 


शुक्रनीति २। ३५५-३५५ ) 
म्त्रिमण्डलके लेखबद्ध . युक्तिसहित पृथक्‌ मतोंको लेकर विचार करना 
चाहिये । फिर जो बहुमत हो उसे स्वीकार करना चाहिये 
पृथक्पृथङ्‌ सतं तेषां लेखयित्वा ससाधनम्‌। 
विस््शेत्‌ स्वमतेनेच कुर्याद्‌ यद्‌ नहुसभ्मतम्‌ ॥ 
जो राजा प्रकृतिकी बात नहीं सुनता, वह अन्यायी है। जो प्रजाका रक्षक 
वनकर भी रक्षा नहीं करता, उस राजाको पागल कुत्तेके समान मार देना 
चाहिये 
अहं चो रच्षितेत्युक्वा यो न रचत भूमिपः। 
ख॒ संहत्या निइन्तब्यः श्वेच सोन्माद आतिरः ॥ ( शुक्रनीति) 
इस तरह भारतीय राजनीतिशास्रानुसारी शासक उच्छ्क्लुछ नहीं होता था। 
आजके लोकतस्त्र-शासनका आधार मुण्ड-गणना है। इसके अनुसार योग्य 
शासकोंका संग्रह कठिन ही नहीं, अपितु असम्भव भी हो जाता है। बहुमत जिसे 
प्राप्त हो, उसीके हाथमें शासनसूत्र आ जाता है। विधान-सभा एवं लोकसभाका 
काम है विधान.या कानूनका निर्माण करना । पर स्थिति यह है कि भारतमें 
सैकड़ों नहीं हजारों विधानसभायी मेम्बर इस प्रकारके हैं जो कानूनसे सर्वथा 
अनभिज्ञ होते हैं । उनका अपना मुकदमा होता है तो वे रुपया खर्चकर अन्य 
वकीलोंका सहारा लेते हैं, परंतु वे ही राष्ट्रके लिये कानून बनाते हैं । 
साधारण तौरपर भारतीय राजनीतिश्चात्र वेदों एवं मन्वादि धर्भशा्रोंको 
ही राष्ट्रका संविधान एवं कानून मानते हैं। उनकी हष्टिमें शाख्नज्ञों एवं 
सदाचारी धर्मनिष्ठ विद्वानोंकी परिषद्‌ विधान-निरांत्री है, विधानः निर्मात्री _सदाचारी धर्मनिष्ठ विद्वानोंको परिषद्‌ विधान-निरोत्री है, विधान-निर्मात्री नहीं । 
श्ासन-परिषदूकी सहायतासे राजा शात्रानुसारी विधानद्वारा शासन करता है। 
राजा या शासक, वह चाहे जन-प्रतिनिधि हो या कुल-परम्परागत राजा, उसका 
परम कतव्य है कि वह पहले अपने-आपको शास्त्र एवं आचार्योकी शश्रषाद्वारा - 
विनयसे युक्त बनाये । पुनः अपने पुत्रों, मन्त्रियोंको विनययुक्त बनाये, पश्चात्‌ 
भृत्यों एबं प्रजाको विनययुक्त बनाये 


In Public Domain, Chambal Archives, Etawah 


छा 


Digitized by Sarayu Foundation Trust, Delhi and eGangotri. Funding by IKS 
उपसंहार ८३५ 


आत्मानं प्रथमं राजा विनयेनोपपादयेत्‌ । 
ततः पुत्रांस्ततोऽमात्यान्‌ ततो भृत्यान्‌ ततः प्रजाः ॥ 
( शुक्रनी० १ । ९२ ) 
राजाको व्यसनमुक्त होना चाहिये। कठोर भाषण, उम्र दण्ड, अर्थद्षण 
सापान, सत्री, मृगया और द्यूत--ये राजाके लिये भीषण व्यसन हैं । पीछे अष्टादश 
व्यसनोंकी चर्चा आयी ही है--- 
वाग्दण्डयोश्च पारुप्यमरथदूपणमेव च। 
पानं खी रूगया झतं व्यसनानि महीपतेः ॥ 
( कामन्दकीयनीतिसार १४। ६) 
मन्त्रीके लिये भी ये सव दूषण हैं। आलस्य, स्तब्धता, घमण्ड, प्रमाद, 
बँरकारिता आदि ये और भी मन्त्रीके व्यसन हैं । दक्षता, शीघ्रता, अमर्ष, चौर्य 
एवं, उत्साह आदि गुणोसे युक्त ही राजा होना चाहिये 
दाक्ष्यं शैऽ्यं तथासष॑ः शोय चोत्साहलक्षणम्‌ । 
गुणरेतैरुपेतत सन्‌ राजा भवितुमहंति॥ 
( कामन्दकीयनीति० ४। २३) 
मन्त्रियोंके उपयोगी और भी वहुत-से गुण कहे गये हैं। जिनके विना 
शासन करनेकी योग्यता हो नहीं हो सकती है । 
स्वाचग्रहो जानपरः ङुलशीलबलान्वितः । 
वाग्मी प्रगरभश्चचुष्मानुस्साही प्रतिपत्तिमान्‌ ॥ 
स्तम्भचापलहीनश्च मैत्रः क्लेशसहः शुचिः। 
सत्यसत्त्वधृतिस्थैयम्रभावारोग्यसंयुतः n 
कृतशिल्पश्च दत्तश्च प्रज्ञावान्‌ धारणान्वितः । 
दृढभक्तिंरकता च वैराणां सचिवो भवेत्‌ ॥ 
` स्स्रतिस्तत्परतारथेषु वित्र ज्ञाननिश्चयः । 
रडता मन्त्रगुप्तिश्च मन्त्रिसम्पत्प्रकीतिता ॥ 
( कामन्दकीयनीति० ४। २८-३१ ) 
आत्मनियन्त्रित, स्वदेशस्थ, कुलीन, शीलवान्‌, बलवान्‌ , वाग्मी, निर्भीक, 
शास्जज्ञ, उत्साही, प्रत्युत्पन्नमति, निरभिमान, अचञ्चल, मंत्रीवर्घक, सहिष्णु, 
पवित्र, धैय -स्थैर्य-सत्य एवं सत्त्वसे युक्त, प्रतापी, नीरोग, शिल्पज्ञ, दक्ष, बुद्धिमान, 


-घारणावान्‌, स्वामिभक्त तथा उससे कभी वँर-विद्वेष न करनेवाला सचिव होता 


है । स्मृतिमान्‌, पुरुषार्थ-तत्पर, विचारशील, निश्चित ज्ञानवाला, हढ़ता, मन्त्र- 
गुसि, क्षमता आदि गुणोसे युक्त मन्त्री हो । मन्त्रिथोंकी योग्यता राजाको स्वयं 
प्रत्यक्ष देखकर, परोक्ष ( परोपदे ) से तथा अनुमानसे ( कार्य देखकर यह जान 
लेना.कि कितना कार्य नहीं किया ) जाननी चाहिये-- 

'त्यन्षपरोष्ानुमेया राजबृत्तिः । स्वथं इष्टं प्रत्यक्षम । परोपदिष्टं परोच्म्‌। 
कमंसु कतेनाकृतावे्णमचुमेयम्‌ ।' ( कौ० अथं० १। ९ | ११-१३ ) 
वाद, जल्प, वितण्डा, रूप कथाके प्रसङ्गसे मन्त्रीकी प्रगल्भता, निर्भीकता, 
प्रतिभा एवं वाकूकुशलताको जाना जाता है। उसी प्रसङ्गसे सस्यवादिताका भी 
पता लग जाता है। अवैरकारिता, भद्रता, क्षुद्रताका ज्ञान भी प्रसङ्गवशात्‌ 
प्रत्यक्ष ही जाना जा सकता है। आपत्तिके समय उत्साह, प्रभाव तथा क्लेश, 
सहिष्णुता, धैर्य, अनुराग, स्थिरताका परिज्ञान होता है। भक्ति, मैत्री तथा 
स्थिरताका परिज्ञान व्यवद्रारसे करना चाहिये 
उत्साहं च प्रभावं च तथा क्लेशसहिण्णुताम्‌। 
चुतिं चैवानुरागं च स्थेयं चापदि ठक्येत्‌॥ 
भक्ति मैत्रीं च शौचं च जानीयाद्‌ व्यवहारतः। 
( कामं० नीतिसार ४। ३७-३८ ) 
मन्त्रीकी शासतरज्ञता एवं शित्पज्ञता तत्‌-तद्‌ विद्याओके विद्वानोंसे जानना 
चाहिये । उसके स्वजनोंसे कुल, स्थान एवं संयमका ज्ञान प्रास करना चाहिये । 
कर्ममें प्रयुक्तकर दक्षता, विज्ञान एवं धारयिष्णुताकी परीक्षा होती है। सहवासियों, 
पड़ोसियोसे उसके बल, सत्त्व ( शक्ति), आरोग्य, शीळ, अस्तब्धता एवं 
अचापछका ज्ञान हो सकता है। दारुण कृच्छ उत्पन्न होनेपर उसकी कुलोनताका 
ज्ञान हो सकता है; क्योंकि दारण अवसरपर ही स्वृच्छहृदय कुलीन अपनी 
विशेषताको दिखलाता है-- a 
साधुतैषाममात्यानां तद्वियेभ्यस्तु बुद्धिमान । 
चन्ुष्मतां च शिल्पं च परीक्षेत गुणद्वयम्‌ ॥ 
स्वजनेभ्यो विजानीयात्‌ कुलं स्थानमवग्रहम्‌। 
परिकमंसु दाक्ष्यं च विज्ञानं धारयिष्छुताम्‌ ॥ 
गुणत्रयं परीक्षेत प्रागल्भ्यं प्रतिभां तथा । 
संचासिभ्यो बलं सत्वमारोग्यं शीलमेच च। 

' अस्तव्धतामचापल्यं वैरिणं चापिं कतुंताम्‌। 
ससुत्पन्नेघु कृच्छेषु दारुणेप्वप्यसंशयम्‌ । 
दुर्शयस्यच्छुृ दयः कुलीनश्चतुरखताम्‌ ॥ 

ड ( कामं० नी० ४। ३४-३६; ३९; ६९ ) 

आचार्य, संत, महात्मा और विद्वान्‌ ही विद्याओंके प्रकाशक, प्रवर्तक तथा 

संचालक होते हैं । राजा भी विद्वानोंसे ही राजनीतिका विज्ञान प्राप्त करता है। 

इसीलिये स्वराज्यकी स्थापनामें मित्र-लाभादिसे भी प्रथम विद्या-चिन्तनका ही 
निर्देश किया गया है; क्योंकि सम्पूर्ण लोकस्थिति ही विद्यापर निर्भर होती है । 

तत्रायं प्रथमोपायः यद्‌ विद्याबृद्वौः साध विद्याचिन्ता । विद्याप्रतिबद्रत्वा- 

ज्लीकस्थितेः ॥ ; ( नीतिवाक्यामृत ) 

राजाको सक्रिय विद्वानोंके साथ वैठकर विनययुक्त होकर आन्वीक्षिकी, त्रयी, 
वार्ता एवं दण्डनीतिका विचार करना चाहिये-- 

ग्रान्दीच्षिकीं त्रयीं वार्ता दण्डनीतिं च पार्थिवः। 
तद्विचैस्तस्क्रियोपेतैश्चिन्तयेद्‌ ५ तेहि विनयान्वितः ॥ 

( का०नी० २। १) 

वात्स्यायनने भी भूमि, हिरण्य, पशु , धान्य, भाण्डोपस्कर मित्रादिके पहले 

विद्याके ही उपार्जन एवं वर्धनको अर्थ माना है--विद्याभूमिहिरण्यपशुधान्य- 

भाण्डोपस्करमित्रादीना मर्जितस्य विवर्ध॑नमर्थः । ( वात्त्या० कामसूत्र १।२।९) 

मधुकरकी वृत्तिसे राजाका संग्रहीत कोष भी अपत्त उपभोगार्थ न होकर प्रजा- 

हितार्थं ही होना चाहिये । शाखधर्मनियन्त्रित शासन ही रामराज्य है। इसमें 


प्रजाकी रुचि तथा सम्मतिका पूरा ध्यान रखा जाता है, तथापि शांस््र एवं घर्म- 


विरुद्ध वहुमतके आधारपर कोई अनर्थ नहीं किया जाता । फिर भी जहाँ अनेक 
जातिं-उपजाति तथा सम्प्रदायके लोग बसते हों, वहाँ सबके घर्म, संस्कृतिको रक्षा 
होनी चाहिये । किसीके देवस्थान, धर्मग्रन्थ, आचार्य एवं आचार-व्यवहारकी अव- 
हेलना कदापि न होनी चाहिये । सभीके घर्मका निर्णय उन-उन सम्म्रदायोंके धर्म- 
ग्रन्थों तथा धर्माचार्योपर ही छोड़ा जाना चाहिये । शासनका उसमें हस्तक्षेप न 
होना चाहिये । राष्ट्रके परमोपकारक गोबंशका सभी हृष्टिसे पालन होना चाहिये । 
उसका वघ सर्वदा अवरुद्ध होना रामराज्यकी विशेषता है। 

देशको सर्वथा अखण्ड रखना चाहिये । प्रान्तों या राज्योंको अपने घरेलू 
मामलोंमें स्वतन्त्रता मिलनी चाहिये । पर राष्ट्रहितके व्यापक कोर्यमें सम्पूणं 
देशकी एक नीति रहनी चाहिये । राजा या राष्ट्रपति किवा शासनपरिषदूके नीचे 
आठ विद्वानोंकी एक परिषद्‌ होना चाहिये । ये विद्वान वेद, धर्मातर, राजनीति, 
समाजनीति, अर्थशास्र, आयुर्वेद आदि विद्याओं तथा विविध भाषाओं एवं देश- 
बिदेशकी नीतिके वेत्ता हों । यदि सभी सब विषयोंके ज्ञातान भी हों तथापि 
पुरी परिपद्‌ मिलकर उपर्युक्त विपयोंकी पूरी जानकारी अवश्य रखे । परिषद्के 
सदस्य अपनी सहायताके लिये पृथकपृथक्‌ परामर्शसमिति भी रख सकते हैं । 
प्रजाकी सम्मति, रुचि तथा आन्तरिक स्थिति एवं शासनप्रणालीके सुपरिणाम, ` 
दुष्परिणाम जाननेके लिये एक लोकसभा होनी चाहिये । उनके सदस्य प्रजाप्रिय 
हों । उन्हें प्रजाकी सम्मतिसे उपयुक्त अमात्य-परिषद्‌ ही नियुक्त करेगी । मुण्ड- 
गणनाके आधारपर यह कार्य न होना चाहिये । ट 

राजा, प्रजा, अमात्यमण्डल सभीमें ईश्वरपरायणता और घर्मनिष्ठा होनेसे 
शासनव्यवस्था ठीक चल सकेगी। वसा न होनेसे छल, कपट तथा मिथ्या 
आचरणका ही वोलबाळा रहेगा । घर्मनिष्ठाके विना कानूनकी वञ्चना की जाती 
है । परंतु यदि धर्मनिष्ठा हैँ, तो अपराधी स्वयं अपराध व्यक्त करके शृद्धिके लिये 

दण्ड माँगता है । भारतमें आज भी गोहत्या आदि होनेपर अपराधी 'मिताक्षरासे” 
व्यवस्था माँगने स्वयं जाता है। वैसे तो सभीको घर्मात्मा तथा ईश्वरविश्वासी 
होना चाहिये । विशेषकर अमात्यमण्डल और उससे भी अधिक राजाको वैसा 
अवश्य होना चाहिये । गुणवान्‌ पुरुष थोड़े होनेसे दुलभ होते हैं ॥ अतः जहाँतक 
हो सके, अधिकार थोड़े ही लोगोंके हाथमें होने चाहिये । इसीलिये राजा और 
अमात्यों : हर समय बदलते रहना ठीक नहीं, यही राजतन्त्रका अभिप्राय हैँ । 
युद्ध आदिके समय लोकतन्त्रमें भी एकहीके हाथमें अधिकार देने पड़ते है । अधिक 
लोगोंकी अपेक्षा थोड़े लोगोंको साधु-सजन बनानेमें सरळता होती है | यदि 
वंश्परम्पराका राजा हो, तो वह अपने ऊपर अधिक जिम्मेदारीका अनुभव करता 
है। अतः यथासम्भव वैसा ही राजा होना चाहिये । यदि वैसा न मिले, तो 
किसी योग्य व्यक्तिको राष्ट्रपति बनाना चाहिये । शीघ्र बदलते रहनेसे किसी योग्य 
व्यक्तिको भी अपनी नीति कार्यान्वित करनेका पुरा समय नहीं मिल पाता । इसके 
अतिरिक्त सामान्य व्यक्तिको थोड़े ही दिनोंमें स्वार्थसिद्धिकी चिन्ता लग जाती है, 
जिससे प्रजाके कल्याणमें बाधा पड़ती है। अतः यह आवश्यक है कि राजा या 
राष्ट्रपतिको जीवनपर्यन्त या दोर्घकालके लिये नियुक्त किया जाय । कितु कर्तव्य- 
च्युत होनेपर उसको हटाना आवश्यक है । राजाके स्थानको पुर्ति उसका योग्य 
उत्तराधिकारी न होनेपर मन्त्रियोंद्वारा होनी चाहिये । मन्त्रिमण्डलमें किसीकी 
मृत्यु होने अथवा किसीके हटानेपर शेष मन्त्रियोंके परामँशसे राजाको नयी 
नियुक्ति करनी चाहिये 4 - 


राजा, अमात्ये, कोष, सेना और न्याय--ये राज्यके पाँच मुख्य विषय हुँ । . 


भान, मण्डल, प्रान्तके भेदसे उत्तरोत्तर अधिक शक्तिशाली अधिकारियोंकी नियुक्ति 
होनी चाहिये । कोपके लिये सर्वत्र कर-संग्रह-विभाग रहने चाहिये । रक्षाविभाग 
तथा न्यायविभागकी भी उचित व्यवस्था होनी चाहिये । रक्षाके लिये सेना दो 
भ्रकारकी होनी चाहिये--एक वह्‌ जो प्रतिदिनकी यान्ति स्थापित रखे अर्थात्‌ 
पुलिस भौर दूसरी वह, जो विशेष अवसरपर चत्रुके साथ युद्ध करे । न्यायालय 
प्रत्येक विभागके लिये एृथक्‌-पृथक्‌ होना चाहिये । मण्डल और प्रान्तमें बड़े-बड़े 
न्यायालय और सम्पूण राष्ट्रका एक सर्वोच्च न्यायालय होना चाहिये । अन्तिम 
व्यायालयमें अमात्यमण्डल तथा राजाको न्याय करनेका अधिकार होना चाहिये । 
न्यायाध्यक्षके पदपर धर्मात्मा, विद्वान्‌ तथा सदाचारी व्यक्तियोंकी हो नियुक्ति 
होनी चाहिये । सम्पुर्ण स्थितिका पुर्ण परिचय रखनेके लिये गुसचरविभाग होना 
चाहिये । उसका कार्य केवल अपराधी या राजाके विरोधियोंका पता लगाना 
ही नहीं, किंतु लोकसेवी, परोपकारी, सदाचारी विद्वानों तथा दुखी आर्तोके 
सम्बन्धमें भी सरकारको सुचित करते रहना चाहिये, जिससे नित्रहानुग्रह आदिमें 
पुरी सहायता मिल सके । कोषका उपयोग उपयुक्त विभागोंके संचालन, शस्रात्र- 

निर्माण तथा संग्रह, यातायातसाघनोंका निर्माण तथा व्यवस्था और राष्ट्रके 
स्वास्थ्य तथा शिक्षा आदिमें होना चाहिये । प्रचार, यातायात, परराष्ट्रसम्बन्ध 
एक विभागसे, डाक, तार, शिक्षा, स्वास्थ्य दूसरेसे और उद्योग, खाद्य आदि तीसरे 
बिभागसे सम्वद्ध हों तो अच्छा है । इसी तरह कोष, न्याय एवं सेनाको व्यवस्था 
होनी चाहिये । आजकल एक सबसे वड़ा विभाग व्यवस्थापनका अर्थात्‌ कानून 
वनानेका है, जिसके लिये घारासभाओंका निर्वाचन होता है। परंतु अपने यहाँ 
तो इसकी आवश्यकता ही नहीं । केवल विशिष्ट विद्वानोंकी एक निर्णेत्री-परिषदू 
होनी चाहिये, जो मनु, याज्ञवल्कय, बृहस्पति, नारद, अङ्गिरा, पराशर आदिके 
मतानुसार ठीक-ठीक व्यवस्था दे सके । अहिदुओंके लिये उनके बर्मद्यात्रानुसार 
उनके आ'चायाँकी व्यवस्था होनी चाहिये । भारतीय घर्मशाख्र और राजनीतिके 
सम्यक्‌ विद्वान्‌ ही व्यवहारमें शाञ्चार्थके अधिकारी होंगे। व्यवहारनिर्णायक 
न्यायाध्यक्ष स्वधर्मनिष्ठ एवं ईश्वर-विश्वासी होना चाहिये । अमात्यमण्डलको 
राजाके आज्ञानुसार सभी कर्मचारियोंके नियोजन, पृथक्करण, संशोधन आदिका 
अधिकार होता चाहिये । गुत्तचरोंके अतिरिक्त विशिष्ट व्यक्तियोंकी एक अन्वेषण- 
समितिद्वारा जटिल विपयोंकी जानकारी प्राप्त करनेका प्रयत्न होना चाहिये । 
अमात्यमण्डलके सदस्य और राजा सर्वसाधारणके लिये दुर्दशं, दुर्लभ न होकर 
सुदर्श और सुलभ रहें, जिसमें प्रजा उनसे अपनी स्थिति निवेदन कर सके । 
ऐसे अनेक स्थान होने चाहिये, जहाँ नियत समयपर अर्थी आकर अमात्यों या 
राजासे मिल सकें । मन्त्री तथा राजाओंको भी गुप्त वेषसे प्रजाकी स्थिति तथा 
राजकर्मचारियोंबा व्यवहार जानना चाहिये। इस मार्गसे गुप्त तथा जटिल 

हस्योंका भी पता लग सकता है. । हिंसा, मद्यपान, व्यभिचार, द्यत आदिपर 
कड़ा नियन्त्रण होना चाहिये । प्रत्येक पदपर सच्चे और शुद्ध अधिकारियोंकी 
नियुक्ति होनी चाहिये । पुरिस प्रजाकी सेवक बनकर नञ्रतापूर्वंक काम करे, पर 
साथ ही दुष्टदमनार्थ आवश्यक उप्रताका निषेध न होना चाहिये । प्राचीन ढंगपर 
ग्रामपंचायतें विधिवत्‌ स्थापित होनी चाहिये । आपसी झगड़े वहीं तय हुआ करें, 
जिसमें न्यायालय जानेको आवश्यकता ही न पड़े । पंचायतोंका काम ठीक होता 
है या नहीं, इसकी देख-रेखके लिये एक निरीक्षक-विभाग होना चाहिये । क्रय- 
विक्रयके सम्बन्धमें यथासम्भव ऐसा प्रबन्ध होना चाहिये कि अन्तवाले अस्त, 
तेलवाले तेल, गुड़वाले गुड दें । नाई, घोबी आदि अपता काम करें जिसके 
बद्लेमें उन्हें अन्न मिले । यथासम्भव नकद क्रय-विक्रयके स्थानपर वस्तु-विनिमय 
होना चाहिये और जिसका जो परम्पराप्रा्त व्यवसाय है, उसे वही करना 
चाहिये । इस तरह परस्पर सम्वन्ध स्थापित रखनेमें सुविधा होगी । जहाँतक हो 
प्रजाको विशुद्ध क्षत्रियवंशका राजा, विद्वान्‌ ब्राह्मण पुरोहित तथा महामात्य 
बनाना चाहिये । न्यायाध्यक्ष तथा अध्यापकके पदपर भी ब्राह्मणोंकी ही नियुक्ति 

होनी चाहिये । सेनापतिके पदपर पवित्र वीर क्षत्रिय तथा सैनिक भी अधिक- 
तर कुलीन क्षत्रिय ही होने चाहिये। कोषाध्यक्ष वैश्य तथा सेवाध्यक्ष शुद्र होने 
चाहिये । चर्मके व्यापारों तथा यन्त्रोंके अध्यक्ष चर्मकार होने चाहिये । शुचिता 
( सफाई ) विभागका अध्यक्ष अन्त्यज होना चाहिये। इसी तरह प्रायः सभी 
यन्त्र, शिल्प, कछ-कारखाने आदिपर शूद्रोंका ही प्राधान्य रहना चाहिये । सर्व- 
साधारणके व्यवहारमें आनेवाली राष्ट्रकी भाषा हिंदी होनी चाहिये। पर 
विशिष्ट विवरणोंमें संस्कृतका प्रयोग आवश्यक है । 
राजाको उदार, सौम्य, धार्मिक, निर्व्यंसन, विद्वान्‌, शुद्ध तथा रहस्यज्ञ 
होना चाहिये । उसे वेदान्त, न्याय तथा. दण्डनीतिका विद्वान्‌ और अपने दोषोंका 
ज्ञाता होना चाहिये । कोई काम करनेके पहले उसपर उसे स्वयं तथा मन्त्रियोंके 
साथ एकान्तमें अच्छी तरह विचार करना चाहिये । किसी भी महत्त्वपूर्ण कार्यमें 
शुभ मुहूर्त, नीति और आथर्वणिक प्रयोगोंका उपयोग किया जा सकता है। 
अच्छा तो यह है कि राजा योग्य व्यक्तियोंद्ारा श्रौत-स्मार्तकर्माका अनुष्ठान 
करता रहे। राजाका कर्तव्य है कि वह अप्राप्त घन, भूमि आदि वस्तु धर्ममार्गसे 
प्राप्त करे, प्राप्तकी रक्षा करे तथा उन्हें बढ़ाये और फिर उन्हें पादोंमें प्रदान भी 
करे | दत्त वस्तुओंका आगामी राजाओंद्वारा भी पालन होता रहे, इसलिये दान- 
पत्र आदिका उचित उल्लेख होना चाहिये । राजधानी ऐसे प्रदेशमें होनी चाहिये 
जो रम्य हो और जहाँ मनुष्योंके लिये अन्न तथा पशुओंके लिये चारा पर्याप्त 
'मिळ सके । वहाँ विस्तृत दुर्ग ( किला ) बनवाना चाहिये; जिसमें जन, धनकी 
पूर्ण रक्षा हो सके । राजाको चाहिये कि वह विद्वान्‌ ब्राह्मणोंके प्रति क्षमाशील, 
शत्रओंके प्रति क्रोबयुक्त और भृत्यवर्ग तथा प्रजाओंके प्रति पिताके समान हो । 
भ्रजाके पुण्यका छठा भाग राजाको मिलता है, अतः न्यायसे प्रजाका पालन ही 
राजाके लिये सबसे बड़ा घर्म और दान है। अन्यायियोसे ठीक रक्षा न कर 
सकनेके कारण प्रजाके पापोंका आधा भाग राजाको मिलता हैं, अतः उसे सदा 
सावधान रहना चाहिये। ` 
राजनीतिके अयोग्यों, नास्तिकोंके हाथमें जाते ही विद्वानोंके भी मुँह बंद हो 
जाते हैं । शूक्राचार्यके पुत्र शण्डामक-जैसे योग्य विद्वान्‌ भी हिरण्यकसिपु-जैसोको 
_दी ईश्वर वतळाने र्गते हैं। वे किसी अयोग्य शासकको भी वमक सोस” लगते हैं। वे किसी अयोग्य शासकको भी 'स्वमर्कस्स्बं सोमः? 
` ( शिवमहिम्न० ) कहने लगते हैं। शासकोसे भयभीत विद्वात्‌ स्पष्ट सत्य 7०० ) कहने लगते हैं। शासकोसे भयभीत विद्वान्‌ स्पष्ट सत्य कहनेमें हिचकने 
_लगते हैं। आचार्य, साधु-संत भी या तो चुप साध: लेते ९ । आचार्य, साइसंत भी या तो छुप साध लेते हैं, या सरकारी साधु- 
समाजमें प्रविष्ट होकर ईश्वर-गुणगानके वदले सरकारका ~= मन होकर इश्वर-गुणगानके वदले सरकारका गुणगान करने लगते हैं। करने लगते हैं । 
गोहत्या, धर्म-हत्या, शाञ्नहत्या-जँसे जघन्य कृत्योंको “72 ४ थालहुत्या-जंसे जघन्य इत्योंको होते देखकर भी वे र देखकर भी वे मौन रह 

मायासे बने अनेकों हनुमान्‌ देखकर जँसे बन्दर अममें पड़ गये कि इनमेंसे कौन 
रामके हनुमान्‌ हैं, कौन रावणके हनुमान्‌, उसी तरह जनता भा श्रमण "३ उसी तरह जनता भी भ्रममें पड़ जाती 

` है कि कौन रामके साधु-संत हैं और कौन सरकारी साधु-संत ? शास्त्र एवं घर्मके 
नियन्त्रणशुन्य उच्छुङ्कल शासक जनताके घर्मके साथ घनका भी अपहरण कर लेते हैं । 
राष्ट्रियकरण, समाजीकरण आदि नामोंसे जनताकी व्यक्तिगत भूमि-सम्पत्ति आदि 
छीन लेते हैं। जनताके व्यक्ति शासनयन्त्रकें नगण्य पुर्जे बन जाते हैं । शासन- 
यन्त्र तानाशाह शासकोंके हाथका खिलौना बन जाता है। उच्छद्धल थासकोंकी_ 
इच्छा ही कानून-कायदा बन जाती है। सनातन सत्य, न्याय, विवेक, शास्त्र-सब 
लुप्त हो जाते हैं। घनहीन होनेके कारण जनतामें ऐसे थासनके विरोधकी भी 


शक्ति नहीं रह जाती । आजके सरकारी साधुसमाजका यह भ्रस्ताव कि 'साधु- 
समाज गोहत्यावन्दी आन्दोलनका समर्थन नहीं कर सकता; क्योंकि वह ऐसे 
अपराधी साधुओंद्वारा चलाया गया है जिनसे साधु-समाजकी सत्ताको बहुत ठेस 
पहुँची है? आँख खोळ देनेवाला हैँ । विश्वनाथमन्दिर-हरिजनप्रवेश, हिंदू-विवा ह, 
तलाक आदि प्रश्नोंपर सरकारी साधुओं एवं सरकारी पण्डितोंका चुप रहना भी 
एक विचित्र वात है । आचार्य कहें जानेवाले लोगोंको भीषण निद्रा या जान-इुज्ञ- 
कर आँख मीचनेकी बात भी इसी ओर संकेत करती है कि राजनीतिके विप्लुत 
होनेके बाद सब बिद्याएँ व्यर्थ हो जाती हैं । 
राजनीतिमें किसका अधिकार १ 

कई लोग कहते हैं कि विद्वानों, महात्माओंको राजनीतिमें नहीं पड़ना 
चाहिये, परंतु राजनीतिका विद्वान्‌ होना चाहिये । वे समारोहके साथ सिद्ध 
करनेकी चेष्टा करते हैं कि राजनीतिका विद्वान्‌ होना ही विद्वानूका अन्तिम कत्य 
है, पर प्रत्यक्ष राजनीतिमें भाग लेना नहीं । वे समर्थ रामदास और चाणक्यको 
प्रशंसा करते हुए भी उनके कतूत्वको दुलंक्ष्य करते हैं । वे लोग “मज्जेत्‌ त्रयी 
दण्डनीतौ इतायाम्‌? ( म० शां० ६३ | २८) का भी यही अर्थ करते हैं कि “राज- 
नीतिके जाने बिना त्रयी इव जाती है! । पर 'दण्डनीति/का <दण्डनीतिज्ञान? अर्थ 
करना असङ्गत है। वे इस वातपर ध्यान नहीं देते कि ब्रह्मज्ञानसे मिन्न सभी ज्ञान 
पराङ्ग ही होते हैं, स्वतस्त्र नहीं । भहुपादकुमारिलका स्पष्ट कहना है कि 
“सर्वश्रेव हि विज्ञानं संस्कारस्वेन गम्यते । पराज्ञ' चास्मचिज्ञानादन्यमित्यव- 
भार्याम्‌ ॥ ( तनत्रवातिक ) [ 

पीछे कहा गया है. कि सक्रिय. विद्वानोसे ही राजाको आन्वीक्षिकी, त्रयी, 
वर्ता एवं दण्डनीतिका विचार करना चाहिये-- “तद्वि स्तत्क्रियोपेतैश्चिन्तयेतः, ` 
( का० नौ०२।१) द 

्रह्मात्मविज्ञान तो स्वसत्तामात्रसे अविद्या, तत्कार्य्यका निवर्तकं होनेसे 
युरुबार्थरूप हैँ । ऐसे कतिपय स्थलोंको छोड़कर अन्यत्र सर्वत्र ही ज्ञान कतृ त्वके 

बिना सफल नहीं होता । “जानाति इच्छति अथ करोति? यह क्रम प्रसिद्ध है । 
जाननेसे इच्छा होती है, इच्छासे क्रिया होती है । “यः क्रियाचान्‌ स परिडत:? 
( सुभा० मं० ) की कहावत प्रसिद्ध ही है। प्रयोगहीन शिल्पविज्ञान एवं शसतरादि- 
विज्ञानके तुल्थ प्रयोगहीन राजनीति-विज्ञान भी व्यर्थ ही रहता है। क्रियाहीन 
तक-वितकं एवं ज्ञान-विज्ञान, बुद्धि-व्यवसायमात्र ही रह जाता हैँ । 

रावणके समयमें ज्ञान-विज्ञानवाले ऋषियोंकी कमी न थी। फिर भी ऋषियों- 
का वध चालु था । रक्तघटका उपहार देनेपर भी रावणको संतोष नहीं हुआ 
था । ऋषियोंकी अस्थियोंका पहाड़ लग गया था | 


अस्थि समूह देखि रघुराया । पूछा सुनिन्ह लागि अति दाया ॥ 
निसिचर निकर सकल सुनि खाये । सुनि रघुवीर नयन जल छाये ॥ 
( रामचरितमानस अरण्यकाण्ड } 


उक समय विश्वामित्रकी सक्रिय राजनीति ही सफल हुई। उसीके द्वारा 
राम मँदानमें आये और दुष्टोंका दर्प-दलन करके त्रयी-धर्मकी रक्षा एवं साधु- 
सत्पुरुषोंका पोषण किया । हाँ, जहाँ राजनीतिके योग्य प्रयोक्ता एवं प्रयोग-साधन 
ठीक उपलब्ध हों, वहाँ विद्वान्‌ केवल उपदेशमात्र कर सकता हैं; ` परंतु जहाँ 
प्रयोक्ता, प्रयोग-साधन नहीं, वहाँ उनका अन्वेषण एवं निर्माण भी विद्वानका ही 
काम है। राजाके अभावमें यह सव उत्तरदायित्व विद्वानूपर ही आता है । 
“चाणक्यः ने यही सब किया था, समर्थ रामदासने भी यही किया । शक्र, वृहस्पति 
आदि भी अनेक ढंगसे सक्रिय राजनीतिका प्रवर्तन करते थे । हाँ, विद्वान्‌ राज्या- 
धिका रके प्रलोभनमें न पड़े, यह अवश्य ठीक है । अतः ठीक राजनीति बिना त्रयी 
एवं तत्रोक्त धर्म संकटग्रस्त हो जाता है। 
्रजापतिर्हि वैश्याय सृष्ट्वा परिददे पशून्‌ । 
बाणाय च राशे च सर्वा परिददे प्रजाः ॥ 
( मनुस्मृ० ९।३२७) 
प्रजापतिने सृष्टि रचकर वैश्योंको प॒शु दिया, ब्राह्मण एवं राजाको सारी 
प्रजा दी । अतः राजाके अभावमें विद्वानोंपर सर्वाधिक भार आता है। विद्वान्‌ 
आस्तिक, सद्गुइस्थ एवं साधु-सत्पुरुषोंके बिना राजनीति सर्वथा उच्छुङ्कल लोगोंके 
हाथमें चली जाती है, फिर तो गुंडागर्दीका ही शासन होने लगता है । अतः 
धार्मिक लोगोंके प्रवेशसे ही समस्या हल हो सकती है। यह ठीक है कि 'सच्छिक्षा 
एवं सद्विद्याके प्रचारसे सद्बुद्धि होती है, सदुबुद्धिसे सदिच्छा एवं सदिच्छासे 
सत््रयत्त होता है और सत्प्रयत्न ही सव प्रकारके सत्फलोंका स्रोत होता है। 
परंतु आज तो शिक्षा भी स्वतन्त्र विद्वानोंके हाथमें नहीं है। जिस विचारके शासक 
हैं, उसी विचारका समर्थेन्‌ करनेवाली आजकी शिक्षा बनती जा रही है। स्वतन्त्र 
विद्वान्‌, स्वतन्त्र विद्यालय एवं उनके छात्र भी सरकारी-शिक्षाके प्रभावसे स्पष्ट ही 
प्रभावित हैं। कथावाचक, मण्डलेश्वर आदि भी उसी ढंगकी कथा कहनेमें 
आभका अनुभव करते हैं। घोर नास्तिक उच्छुङ्खल मिनिस्टरों, सरकारी 

वृदाधिकारियोंकी भी विद्वान्‌, महन्त, मण्डलेश्वर प्रशंसा करते फिरते हैं । इस 
दृष्टिसे नास्तिकोंके हाथसे राजनीतिका उद्धार करने योग्य, घामिक, सुशील 
लोगोंके हाथमें राजनीति छानेके लिये विद्वानका प्रयत्न अत्यावश्यक है ही! 
महाभारतका स्पष्ट वचन है--- 


क्षात्रो धर्मों झादिदेवात्‌ प्रवृत्तः 
पश्चादन्ये शेषभूताश्च धर्माः ॥ 

५ महा० शां० ६४। २१ ) 
परमेश्वरसे सर्वप्रथम राजधर्मका ही आविर्भाव हुआ । उसके पीछे राजधर्मके 
अद्भुभूत अन्य धमाका प्रादुर्भाव हुआ । अतः राजधमं--राजनी(तिके नष्ट होनेपर 
त्रयोधर्मके डूब जानेकी वात आती है। अराजकता या उच्छूङ्कल राजाके घर्महीन 
अधामिक राज्यमें कोई धर्म पनय ही नहीं सकता । वयाक्त, समाज, राष्ट्र तथा 
दिश्वके लौकिक-पारलौकिक अभ्युदय एवं निःश्रेयसके सम्पादनमें होनेवाल सब 
प्रकारके विध्नोंको रोककर सब प्रकारकी सुविधा उपस्थित करना भारतीय राज- 

धर्म, राजनीति या क्षात्र-धर्मका मूलमन्त्र है । 
भले ही कभी राजनीति राजाओं, राजमग्त्रियों एवं राजकीय पुरुषोंतक ही 
सीमित रहे, उसमें सर्वसाधारणका प्रवेश आवश्यक भी न ठहरे, तब भी विशिष्ट 
बिद्वानोंके लिये तो कभी भी राजनीति उपेक्ष्य नहीं रही है। व्यक्ति, समाज, 
राष्ट्र तथा विश्वको जळ तथा बिखको लीकक-पारलीकिक-विनाशसे बचाना, उनको अम्युदय, 
निःश्रेयसःप्रापतिसे वञ्चित होनेसे बचाना क्षात्र या राजाका धर्म है । वही क्षात्रधर्म 

है, वही राजनीति है । इसी लिये राजाकी प्रशंसा है-- , 
“नराणं च नराधिपम्‌? (गी० १०२७) “नाविष्णुः पंथिवीपतिः । \दे० भा०). 
“हत्ती देवता पा नररूपेण तिष्ठति ।? (मनु० ७।८). 
“राजा ईश्वररूप है, नरोंमें नराधिप ईश्वरीय विभूति है, विष्णुस अतिरिक्तः 
पृथ्वीपति नहीं हो सकता, वह कोई मनुष्यरूपमें विशेष दिव्य शक्ति है इत्यादि’ ।. 
इस प्रकारके राजधर्मका पालन श्रताव्ययनसम्पन्न धर्मज्ञ, सत्यवादी, रागद्वेषविहीन 
विद्वानोंकी सहायता बिना राजा भी नहीं कर सकता । इसीलिये राजाके लिये - 

आवश्यक है कि वह ऐसे विद्वानोंको अपना सभासद्‌ बनाये 

श्र्‌ ताध्ययनसम्पन्ना घमा  सत्यवादिनः। 


राज्ञा सभासदः कार्या रिपौ भित्रे च ये समाः ॥ 
(याज्ञवर्क्यस्मरति २। २) 


शासनारूढ शासकको भूल या प्रमादको रोकनेके लिये परम निरपेक्ष विरक्त 
विद्वान्‌ भी लोककल्याण-कामनासे राजनीतिमें हस्तक्षेप करते थे। इतना ही नहीं, 
कभी-कभी तो वेन-जैसे अन्यायी राजाको, जो समझाने-बुझानेसे भी न मान्ने, 
शासनाधिकारसे च्युत या नष्ट भी कर देते थे एवं उनके स्थानमें पृथु-जैसे योग्य 
शासकको प्रतिष्टित करते थे। यह भी लोक-कल्याणार्थं विद्वानोंके राजनीतिमें 
हस्तक्षेपका उदाहरण है । इतिहास” बतलाता है कि संसारके प्रमुख राजनीतिज्ञ 

'शासकोंने अपनी राजनीतिका वागडोर तपःपूत, लोक-हितँषी, राग-द्वेषविहीन 
ऋषियोंके ही हाथमें दे रका था | देवराज इन्द्रकी राजनोति देवगुरु वृहस्पतिके 
हाथमें थी, दैत्यराज वलिकी राजनीति महषि शूक्राचार्यके हाथमें थी तथा राम- 
चन्द्रकी राजनीति वसिष्ठके हाथमें थी । धर्मराज युधिष्ठिरकी राजनीति धौम्य, 
'व्यास, कृषण, विदुर आदिके हाथमें थी । चन्द्रगुसको राजनीति महर्षि चाणक्यके 
हाथमें थी तथा शिवाकी राजनीति भी समर्थ रामदासके हाथमें थी । वस्तुतः 
“जसे बिना अङ्कुशके हस्ती, विना लगामके घोड़ा आदि हानिकारक होते हैं, वैसे 
ही अङ्कुश एवं 'लियन्त्रणके विना शासन भी हानिकारक होता है। राज्यश्रीसम्पन्न 
-राजापर भी अङ्कृश होना ही चाहिये । इसी अर्थमें राजापर धर्मका नियन्त्रण 
होना चाहिये । यही वृहदारण्यक “त्रस्य चन्रस्‌' ( १।४। १४) के अनुसार 
'धर्मनियन्त्रित राजतन्त्रका सिद्धान्त है । धर्म-कर्म, संस्कृति, धर्मसंस्थाकी रक्षा तभी 
-हो सकती है, जव घर्म-नियन्तरित शासक हो । अन्यथा उच्छुङ्कल शासक सबको 
“ही चौपट कर देता है । से a 
सत्पुरुषासे एक निवेदन 
कुछ लोग कहते हैं कि उपासना या ज्ञान तो मनकी चीज है। सब कुछ 
“गड़बड़ होनेपर भी महात्मा या विद्वान्‌को इन टंटोंसे दूर रहकर भजन ही करना 
चाहिये । ठीक है, परंतु शास्र एवं धर्म-स्थान नष्ट हो जानेपर विद्वानों या 
महात्माओंका घण्डामर्कके तुल्य सरकारीकरण हो जानेपर भजन करनेका, धामिक 
'होनेका मन भी कैसे बन सकेगा ? आखिर घामिक, आध्यात्मिक भावनाओंसे 
ओतप्रोत मन भी तो शास्त्रों एवं सत्पुरुषोंकी इपासे ही वनता है, विना शास्त्रादि- 
'के वेसा मन भी नहीं बन सकता है। यदि प्रहूलादने भी यही सोचा होता कि 
चलो पितासे विवाद कौन करे ? मनमें ही रामनाम जपते रहेंगे, ऊपरसे पिताको 
ही वात मान ले तो आज कोई राम-नाम लेनेवाला रह सकता था ? परंतु जब 
'सच्चाईके साथ प्रहूलादने अपने जीवनको संकटमें डालकर भी सिद्धान्तकी रक्षा को, 
तभी संसारमें सिद्धान्तकी स्थिरता रह सकी हैं । इस तरह विद्वान्‌ एवं महात्मा 
* राजतन्त्र शासनमें भी राजनीतिमें हस्तक्षेप करते थे, फिर अब तो जनतन्त्र-शासन 
है। इस सिद्धान्तके अनुसार तो शासनको सर्वोच्च सत्ता जनतामें ही निहित 
"होती है । अतः वास्तविक राजा जनता ही होती है, अतः राजनीतिक दक्षता 
सम्पादन करना प्रत्येक व्यक्तिका परम कर्तव्य है, फिर तो जनताके धन एवं 
घर्मकी रक्षाका उत्तरदायित्व जनतापर ही होता है। इसलिये जनताके प्रत्येक 
च्यक्तिका कर्तव्य होता है कि वह उदारता, गम्भीरता और दक्षताके साथ राष्ट्र 
एवं धर्मका हिताहित्‌ देखकर कर्तव्यंका निर्धारण एवं पालन करे । जहाँ न राज- 
तन्न हो, न जनतन्त्र हो; किंतु अधिनायकतन्त्र डिक्टेटरशिप हो, वहाँपर तो 
विशिष्ट दक्ष राजनीतिज्ञ विद्वानों एवं महातमाओंके सिवा दूसरा कोई कुछ कर ही 
'नहीं सकता है। जनताका संग्रह, उसे प्रोत्साहन देना एवं क्रान्तिके लिये उसे 
चयार करना भी राजनीतिज्ञोके हो वशकी बात है। ऐसे समयमें घर्म एवं घर्म- 
Fa लिये विद्वानोंको सामने आना पड़ता है। इसी अभिप्रायसे कहा 

स्थापयध्वमिमं मागे प्रयत्नेनापि हे द्विजाः। 
स्थापिते वैदिके मागे सकलं सुस्थिरं भवेत्‌ ॥ 
( सूतसंहिता, शञानयोगख० २० | पढे ) 


बिद्वानोंको वैदिकःधर्मकी स्थापताके लिये सुदृढ़ प्रयत्न करना चाहिये । 
वैदिक-बर्मके स्थिर होनेपर सब कुछ स्थिर हो जायगा । यहीं यह भी कहा गया 
है कि 'जो समर्थ .होनेपर भी सर्व प्रकारसे धर्म रक्षार्थ प्रयस्तशील नहीं होता, वह्‌ 
पापका भागी होता है । माता-पिताके, गुरुजनोंके या जनसमूहके घन-धर्म एवं 
प्राणोंका विनाश हो रहा हो, कोई समर्थ पुरुप बैठे बैंठे तमाशा देखे, कुछ प्रयत्न- 
न करे, यह प्रत्यक्ष ही पाप है-— 


[eS 


यश्च स्थापयितु' शक्तो नेव कुर्याद्‌ विमोहितः । 
तस्य इन्ता न पापीयानिति वेदान्तनिणंयः ॥ 
( सूतसंहिता २। २०। ५५ )- 


किंतु जो समर्थ न होनेपर भी यथाशक्ति धर्मशा्र-मर्यादाकी रक्षाके रिये 
प्रयत्न करता है, वह उसी पुण्यके प्रभावसे सव पापोसे मुक्त होकर सम्यक्‌ ज्ञानका 
भागी होता है । अहिसा, सत्य, अस्तेय, ब्रह्मचर्य, अपरिग्रह आदि. यम कहे जाते: 
हैं । यह निवृत्तिमार्गानुसारियोंके लिये बड़े ही महत्त्वके हैं । शौच, संतोष, स्वाध्याय 
आदिमें कुछ गड़बड़ी क्षम्य भी हो-सकती है, परंतु यमके सेतरनमें तो पूर्ण तत्परता 
होनी चाहिये । इसीलिये कहा गया है--यमान्‌ सेवेत सततं नियमान्न सस्परः 
क्चित? ( श्रीमद्भा० ) यमोंका सेवन सर्वदा ही करना चाहिये । नियमोंमें सातत्य ` 
न होनेपर भी काम चळ सकता है। अहिंसा आदिका अभिप्राय है--मनसा,;. 
वाचा, कर्मणा प्राणिरक्षण करना, प्राणियाको पीड़ा न पहुँचाना । यहो लोक- 
रक्षण, प्राणिरक्षण, बर्मरक्षण राजनीतिका मुख्य लक्ष्य है, यही क्षत-त्राण है । 
इसी कारण महातमाओंको इन कार्योमें प्रवृत्ति होती थी । काळकवुक्षीय-जँसे 
अरण्यवासी, चाणक्य-जैसे वालब्रह्मचारी, समर्थ स्वामी-जैसे निवृत्तिनिष्ठ छोग भी 
इस काममें संलग्न हुए । फिर भले ही इस काममें सफलता मिले अथवा न मिले, 
समुचित प्रयत्न कभी निष्फल नहीं होता । उसका अहृष्ट फल तो अवश्य ही प्राप्त. 
हो जाता है, तभी तो भगवान्‌ कृष्णने कहा था-- ः 
यः स्थापयितुसुच्‌ क्तः श्रद्ययेवाचमोंडपि सन । 
सर्वपापविनिम्ु क्तः . सम्यग्‌ ज्ञानमवाप्नुयात्‌ ॥ 
घर्मकार्य, यतञ्छुक्त्या नो चेत्‌ प्राप्नोति 'मानवः । 
~ [a 
आप्तो भवति तत्‌ पुण्यमत्र मे नास्ति सशयः ॥ 
Er - * ( महा० उद्यां ९३। ६ ): 
f इन सब बातोसे स्पष्ट हो जाता है कि वर्तमान ढुरवसरपर जब कि जनताके 
घन-घर्मपर संकट उपस्थित है, विशिष्ट विद्वानों, महात्माओं तथा घामिक सदू- 
गृहस्थोंको भी राजनीतिसे न डरकर आगे आना चाहिये और धर्म-रक्षणंके लिये 
जो भी आवश्यक कार्य हो करना चाहिये । परिणाम निश्चये थुभ-मङ्गरुमया 
ही होगा । शिवमिति दिक्‌ । SR न्टक 

श्रीहरिः र 
श्रीहरिकृष्णदासजी गोयन्दकाद्वारा 
अनुवादित संस्कृत पुस्तक 


१-श्रीमद्भगवद्गीता शांकरभाष्य-[ दिंदी-अनुवादसह्वित ] इसमें 
मूल छोर, भाष्य, हिंदीमें भाष्यार्थ, टिप्पणी तथा अन्तमें शब्दानुक्र- 
मणिका भी दी गयी है । साइज २२% २३ आउपेजी, पुष्ट ५२० तिरंगे 
चित्र ३, मूल्य -- ३.५० 
२-श्रीमङ्कगवद्गीता रामानुजभाष्य-[ हिंदी-अनुबादसहित ] ` 
आकार डिमाई आउपेजो, पृष्ठसंख्या ६०८, तीन वहुरंगे चित्र, कपडेकी 
जल्द, मूल्य २.२५ 
इसमें भी शांकरभाप्यकी तरह ही शोक, शोकार्थ, सूल साप्य 
तथा उसके सामने ही हिंदी अर्थ दिया है। कई जगह टिप्पणी भी , 
` दी गयी है। | 

३-बेदान्त-दशन-न[ हिंदी-वयारूया सहित ] इसमें ब्रह्मसूत्रका सरल 
भाषामें अनुवाद तथा व्याख्या दी गयी है। साइज डिमाई आउपेजी, 
पुष्ठ ४१६, तिरंगा चित्र, सजिल्द मूल्य न --` २.५० 
३-पातञ्जलयोगदश्चन-[ दिंदी-व्याख्यासहित ] इसमें महपिं पतञ्जल्लि- 
कृत योगदर्शन सम्पूर्णं मूत्र, उसका शब्दार्थं एवं अत्येकः सूत्रा 
दूसरे सूत्रसे सम्बन्ध दिखाते हुए उन सूत्रोंकी सरल भापामें 
व्याख्या की गयी है। अकारादि-क्रमसे सूत्रोंकी वर्णानुक्रमणिका भी 

दी गयी है। 


आकार २०३०-१६ पेजी, पृष्ट १३२, मूल्य -६० 


पता--गीताग्रेस, पो० गीताप्रेस ( गोरखपुर ) 
सुचीपत्र मुफ्त मँगवाइये । [ 

श्रीहरिः 


गीताप्रेस, गोरखपुरकी गीताएं 


er त्रीमद्भगवद्वीता-तत््वविवेचनी--'कल्याण'के 'गीता-तत्त्वाङ्कु'में प्रकाशित 


गीता-विषयक २५१५ प्रश्‍न और उनके उत्तरके रूपमें विवेचनात्मक 
ढंगकी हिदी-टीकाका संशोधित संस्करण, टीकाकार--श्रीजयदयाळजी 
गोयन्दका, पृष्ठ ६८४, रंगीन चित्र ४, मूल्य '''' "° ३.०० 


'श्रीमद्भगवद्ीता-[ श्रीश्षांकरभाष्यका सरल हिँदी-अनुवाद ] इसमें मूल भाष्य 


तथा भाष्यके सामने ही. अर्थ लिखकर पढ़ने और समझनेमें सुगमता 


कर दी गयी है। पृष्ठ ५२०, चित्र ३, मूल्य a SS 
श्रीमद्धगवद़ीता-[ श्रीरामानुजभाष्यका सरल हिदी-भनुवाद ] आकार डिमाई . 
आठपेजी, पृष्ठ ६०८, तीन तिरंगे चित्र, सजिल्द मूल्य 5 नर 


श्रोमस्भूगवदीता-मूल, पदच्छेद, अन्वय, साधारण भाषाटीका, टिप्पणी, प्रधान 
और सुक्ष्म विषय एवं. 'त्यागसे भगवत्प्राप्तिः लेखसहित, मोटा टाइप, 
कपड़ेको जिल्द, पृष्ठ ५७२, रंगीन चित्र ४, मूल्य “० 92२५ 
श्रीमङ्गवद्गीता-[ मझली ] प्रायः सभी विषय १।) वाली नं० ४ के समान, 
विशेषता यह है कि श्लोकोंके सिरेपर भावार्थ छपा हुआ है, साइज 
और टाइप कुछ छोटे, पृष्ठ ४६८ रंगीन चित्र ४, मूल्य सजिल्द "` १.०० 
श्रीमद्भगवद्गीता-प्रत्येक अध्यायके माहात्म्यसहित, सटीक, मोटे अक्षरोंमें, 
लाहोरी ढंगकी, तिरंगा चित्र, पृष्ठ ४२४, मूल्य “ a2 ER 
श्रीम-्गवद्गीता-श्कोक, साधारण भाषाटीका, टिप्पणी, प्रधान विषय, | 
मोटा टाइप, पृष्ठ ३१६, मूल्य ग 223%555 659 
श्रीमङ्कगवद्गीता-मूळ, मोटे अक्षरवालो, सचित्र, पृष्ठ २१६, मूल्य अजिल्द """  .३१ 
श्रीमङ्धगवद्वीता-केवरू आषा, अक्षर मोटे हैं, १ चित्र, पृष्ठ १६२, मूल्य `” .३० 
श्रीमङ्भगवदीता-पञ्चरत्त, मूल, सचित्र, मोटे टाइप, गुटका साइज, पृष्ठ १८४ मूल्य .२५ 
श्रीमङ्कगवद्गीता-साघारण भाषाटीका, पाकेट साइज, सचित्र, पृष्ठ ३५२, मूल्य .२० 
श्रीमद्भुगवद्गीता-मूल, ताबीजी साइज २ %२।। इंच, पृष्ठ २९६, सजिल्द मूल्य .२० 
श्रीम<्भगवद्वीता-विष्णुसहस्रनामसहित, पष्ठ १२८, सचित्र, मूल्य ए ३ 
` पता--गीताग्रेस, पो० गीताप्रेस ( गोरखपुर ) 

` प्रभोपनिषद्‌-सानुवाद, शांकरमाष्यसहित, सचित्र, पृष्ठ १२५, मूल्य ““ ५४ 


Digitized by Sarayu की ndation Trust, Delhi and थास नुवा IKS र || 
संस्कृतकी कुछ मूल तंथीं सौनुवीर्द पुस्तकं | 
श्रीमड्भगवद्वीता-तत्त्वविवेचनी-पृ४ ६८४, चित्र:9,.सजिल्द, भूत्य--४. | 
श्रीमःद्भ्गवद़ीता [ बड़ी |-मृड्ठ ५७२, चित्र ४ सजिल्द, मूल्य “१.२५ 
इ्ञावास्योपनिषद्‌-सानुवाद, श्ांकरभाष्यसहित, सचित्र, पृष्ठ ५२, मूल्य २४ 
केनोपनिषद्‌-सानुवाद, शांकरभाष्यसहित, सचित्र, पृष्ठ १४२, मूल्य" .६५/ 
कठोपनिषदु-सानुवाद, शांकरभाष्यसहित, सचित्र, पृष्ठ १७८, मूल्य *** ` ७ | 


मण्डकोपनिषदु-सानुवाद, शांकरभाष्यसहित, सचित्र, पृष्ठ १२२, मूल्य ५५ 
माण्डुवयोपनि षद्‌-सानुवाद, द्यांकरमाष्यसहित, सचित्र, पृष्ठ २८४ मूल्य १ | ५ 
ऐतरेयोपनिषदु-सानुवाद, झांकरभाष्यसहित, पृष्ठ १०४, मूल्य, *** ७५ 


' तैत्तिरीयोपनिषदु-सानुवाद, झांकरभाष्यसहित, सचित्र, पृष्ठ २५२ मूल्य १.० ०' 


इवेताश्वतरोपनिषद्‌-सानुबाद, ञांकरमाष्यसहित,सचित्र, पृष्ठ २६८, मूल्य १.०१| ` 


. इ्ावास्योपति षदु-अन्वय तथा सरल हिंदी-व्याख्यासहित, पृष्ठ १६, मूल्य .१ | 


श्रीम-द्भागवतमहापुराण-दो खण्डोंमें, सटीक,पृष्ठ २०३२,चित्र रंगीन२६,२०,००, 
श्रीमद्भागवतमहापुराण-मूल मोटा टाइप, पृष्ठ ६९२,चित्र १,सजिल्द मू० ७,५४ 
श्रीमद्कागवतंमहापुराण-मूल, गुटका, सजिस्द, पृष्ठ ७६८, सचित्र, मूल्य 9.०० 
श्रीविष्णुपुराण-सानुवाद, पृष्ठ ६२४, चित्र ८, सजिल्द, मूल्य ५.०७. 
अ्रध्यात्मरामायण-सानुवाद, पृष्ठ ४००, सचित्र, कपड़ेकी जिल्द, मूल्य ४.० _ ~ 
पातञ्जलयोंगद्शंन-मूळ, पृष्ठ २०, मूल्य Sr जा C9३ 
श्रीदुर्गासप्तशती-पानुवाद, पृष्ठ २४०, सचित्र, मूर ८ ES 


` श्रीदुर्यासप्तशती-मूल, पृष्ठ १५२, सचित्र, मूल्य `" FOS, Ct 


लघुसिद्धान्तकौमुदी-( संस्क्ृतके विद्याथियोंके लिये ) पृष्ठ ३६८, मूल्य 8०.५. . 
सुक्ति-सुधाकरसुन्दर श्लोक-संग्रह, सानुवाद, पृष्ठ २६६, मूल्य" ७! ¦ 

स्तोत्ररत्तावली-ज्॒ते हुए स्तोत्र, सानुवाद, सचित्र, पृष्ठ ३२०, मूल्य. .६ 
प्रेमदर्गान-नारद-मक्ति-सूत्रोंकी विस्तृत टीका, सचित्र, पृष्ठ. १९२, मूल्य .३ ४६६ 
विवेक-च्ूडामणि-सानुवाद, सचित्र, पृष्ठ १८७, मूल्य हि 25270 | 2409 


` अपरोक्षानुभूति-चङ्करस्वामिक्षत सानुवाद, पृष्ठ ४०, सचित्र, मूल्य `” “आम. 


मनुस्मृति-ह्ितीय अध्याय, साथ .१२ | शाण्डल्यभक्तिसूत्र-सटीक, = `. 


न विष्णुसः Es FR 5 मदु 
Pt Sra pe LTT श इ नः 
. पता--गीताप्रेस, पो० गीताप्रस (. गोरख श्रीमङ् 
जः; शीमड 


RS, र मुद्रक हि i ff श्रीम 
. शिवनारायण उपाध्याय  . ¦ ड 


' नया संसार प्रेस, अदैनी, वाराणसी । 


Fite] 


In Public Domain, Chambal Archives, Etawah 


२228 पे ४0५ दे | ee, SN 5 । 
Digitized by Sarayu Foundation Trust, Delhi and eGangotri. Funding byIKS | 


bs 


Sr 


This PDF you are browsing is in a series of several scanned 
documents from the Chambal Archives Collection in Etawah, UP 


The Archive was collected over a lifetime through the efforts of 
Shri Krishna Porwal ji (b. 27 July I95]) s/o Shri Jamuna Prasad, 
Hindi Poet. Archivist and Knowledge Aficianado 


The Archives contains around 80,000 books including old 
newspapers and pre-Independence Journals predominantly in 
Hindi and Urdu. 


Several Books are from the ]7th Century. Atleast two manuscripts 
are also in the Archives - 786 Copy of Rama Charit Manas and 
another Bengali Manuscript.Also included are antique painitings, 
antique maps, coins, and stamps from all over the World. 


Chambal Archives also has old cameras, typewriters, TVs, VCR/ 
VCPs, Video Cassettes, Lanterns and several other Cultural and 
Technological Paraphernelia 


Collectors and Art/Literature Lovers can contact him if they wish 
through his facebook page 


Scanning and uploading by eGangotri Digital Preservation Trust 
and Sarayu Trust Foundation. 


